
प्रस्तुत संस्करण का 


प्रकाशकीय 


विशुद्ध मनुस्मृति का यह नवीनतम कम्प्यूटरीकृत संस्करण पाठकों को सौंपते हुए मुझे अत्यधिक प्रसन्नता 
का अनुभव हो रहा है। इसके लिए पाठकों तथा संस्थाओं की माँग दिन-प्रति-दिन बढ़ती जा रही थी। डॉ० 
सुरेन्द्रकुमार कृत एवं ट्रस्ट द्वारा प्रकाशित और इस मनुस्मृति के अनुसन्धान कार्य एवं भाष्य को पाठकों ने अत्यधिक 
पसन्द किया है, इसके लिए मैं उनका धन्यवाद करता हूँ। 

मनुस्मृति, ट्रस्ट का एक गौरवपूर्ण और अनुपम प्रकाशन है ट्रस्ट ने मनुस्मृति के प्रक्षेपों के अनुसन्धान 
का जो प्रामाणिक कार्य जनता के सम्मुख प्रस्तुत किया है, ऐसा आजतक किसी ने नहीं किया था । यह नवीन 
संस्करण और भी विशषताएँ लिए हुए है। इसमें मनुस्मृति के मूल्यांकन से सम्बन्धित तथा श्लोक सम्बन्धी 
समीक्षा से सम्बन्धित पर्याप्त नयी सामग्री प्रदान की जा रही है। भाष्यकार ने मनु और मनुस्मृति से सम्बन्धित 
विवादों और प्रश्नों पर प्रशक्षेपरहित नवीन दृष्टिकोण से सप्रमाण और युक्तियुक्त विवेचन किया है। वेदों तथा 
अन्य शास्त्रग्रन्थों के प्रमाणों से मनु के भावों को उद्घाटित एवं पुष्ट किया है । मैं विश्वास के साथ कह सकता 
हूँ कि यह संस्करण पाठकों और अनुसन्धानकर्त्ताओं के लिए और अधिक उपयोगी सिद्ध होगा। 

ट्स्ट का प्रमुख उद्देश्य हे--' आर्ष साहित्य का प्रचार-प्रसार एवं उसका तथा उस पर किये गये 
अनुसन्धानकार्य का प्रकाशन ' । प्राचीन आर्ष साहित्य के सन्दर्भ में आज हमारे सामने जो सबसे बड़ी समस्या 
उपस्थित होती है, वह है उसमें प्रक्षेपों की मिलावट वेदों को छोड़कर प्राय: समस्त प्राचीन ग्रन्थों में स्वार्थी 
और दुर्भावनाग्रस्त लोगों ने प्रक्षेप कर डाले हैं । प्राचीन काल में यह काम अत्यन्त आसानी से हो सकता था, 
क्योंकि ग्रन्थों की हस्तलिखित प्रतियाँ होती थीं। जिसके पास जो प्रति थी, उसने उसमें मनचाही सामग्री जोड़ 
दी। आज प्रकाशन के युग में भी लोग पूर्ववर्ती लेखकों की पुस्तकों में मनचाहा संशोधन कर डालते हैं । 

मैं समझता हूँ कि आज हमारे सामने जो सबसे पहली और बड़ी चुनौती है, वह है 'आर्ष साहित्य को 
प्रक्षेपों से रहित करना।' क्योंकि जब तक उसमें प्रक्षेप हैं, तब तक उस पर तरह-तरह की शंकाएँ और आ्षेप 
उठते रहेंगे । उसकी प्रामाणिकता में सन्देह उत्पन्न होगा और ये बातें उसके प्रचार में बाधा बनेंगी । प्रक्षेपों ने 
प्राचीन साहित्य के मौलिक स्वरूप को विकृत कर दिया है। उससे प्राचीन भारत की संस्कृति-सभ्यता और 
इतिहास का स्वरूप भी विकृत हो गया है । यह रूप तभी स्वच्छ हो सकता है, जब अनुसन्धान करके उनके 
प्रक्षेपों का निर्देश किया जाये | इस जटिल कार्य को करने का दायित्व ट्रस्ट ने स्वीकार किया है और इस कार्य 
की पहली भेंट यह मनुस्मृति है। इसके प्रक्षेपों को निकालने में क़ृतित्व पर आधारित तटस्थ मानदण्डों को अपनाकर 
डॉ० सुरेन्द्रकुमार जी ने जो परिश्रम किया गया है, उसका अनुमान आपको प्रथम संस्करण से ही हो गया होगा। 

अनेक वर्ष लगाकर इस जटिल और परिश्रमसाध्य कार्य को सम्पन्न करने के लिए मैं डॉ० सुरेन्द्र कुमार 
जी को बहुश: धन्यवाद देता हूँ। स्वर्गीय श्री राजबीर जी शास्त्री ने भी इस कार्य में समय-समय पर अपने सुझाव 
देकर इसे परिष्कृत करने में सहयोग किया था, एतदर्थ मैं उनका भी आभारी हूँ। इनके अतिरिक्त जिन दिद्दानों, 


६ विशुद्ध मनुस्मृति 


पाठकों या अन्य व्यक्तियों ने प्रत्यक्ष या परोक्षरूप से इस कार्य में किसी भी प्रकार का योगदान किया है, उनका 

भी मैं धन्यवाद करता हूँ। आशा करता हूँ कि प्रक्षिपत अनुसन्धान के अत्यावश्यक एवं महान्‌ कार्य को पूर्ण करने 

में ट्रस्ट को सदैव सभी का सहयोग प्राप्त होता रहेगा । पाठक इसको स्वीकार करें और इसका अधिकाधिक 

प्रचार करें जिससे भारत के प्राचीन साहित्य का वास्तविक रूप सबके सामने प्रचारित हो सके और महर्षि 

मनु तथा मनुस्मृति-विषयक प्रचलित भ्रान्तियां दूर हो सकें। पाठकों का साहित्य-सेवा और संस्कृति-रक्षा में 
यही महत्त्वपूर्ण योगदान होगा। 

निवेदक 

धर्मपाल आर्य 

२-एफ, कमलानगर, दिल्‍ली-७ संचालक आर्ष साहित्य प्रचार ट्रस्ट 


प्रकाशकीय ( प्रथम संस्करण १९८१९ ) 


महर्षि दयानन्द के ग्रन्थों का अध्ययन करते हुए ऋषि द्वारा उद्धृत मनुस्मृति के श्लोकों में बहुत-सी गम्भीर, 
महत्त्वपूर्ण, अनुपम बातें मिलीं, जिन्होंने मेरे चित्त पर अपनी महत्ता की छाप छोड़ी और मेरे ऊँचे संस्कार बनाये। 
मैंने मनुस्मृति को गुरुमुख से भी पढ़ा है और इसका स्वयं भी स्वाध्याय किया है। मेरी इस ग्रन्थ के प्रति अत्यन्त 
श्रद्धा थी, इसलिए मेरी यह प्रबल इच्छा रही कि ट्रस्ट की ओर से मनुस्मृति का प्रकाशन किया जाये | लेकिन 
मनुस्मृति में विद्यमान प्रक्षेपों ने मेरी इच्छा को साकार नहीं होने दिया । एक महान तत्त्वद्रष्टा ऋषि के अनुपम 
ग्रन्थ को प्रक्षेपों ने विकृत कर रखा है, अत: प्रक्षेपयुक्त मनुस्मृति का प्रकाशन करना मनुस्मृति के प्रति अश्रद्धा 
बढ़ाना और उसके महत्त्व को कम करना है, यह अनुभव करते हुए अभी तक ट्रस्ट की ओर से मनुस्मृति का 
प्रकाशन नहीं कराया गया था। हमारे ट्रस्ट का उद्देश्य आर्ष साहित्य का प्रचार करना है। महर्षि-दयानन्द ने 
मनुस्मृति को आर्ष ग्रन्थ घोषित करते हुए प्रक्षेपरहित को प्रामाणिक माना है। पर्याप्त समय से मनुस्मृति का 
विशुद्ध संस्करण प्राप्त करने की मेरी उत्कट इच्छा रही है । प्रक्षेपरहित विशुद्ध हस्तलेख प्राप्त करने के लिए भी 
हमने बड़ा भारी प्रयत्न किया और पर्याप्त धनराशि भी उसके लिए व्यय की, किन्तु कोई सफलता नहीं मिली । 

अन्य प्रकाशकों द्वारा प्रकाशित प्रक्षेपरहित मनुस्मृति को भी प्रकाशित करने का विचार मन में आया, किन्तु 
अब तक किये प्रक्षेपों के कार्य को देखकर मन सन्तुष्ट नहीं हुआ, क्‍योंकि दिद्दानों ने प्रक्षेपों का अनुसन्धान 
करने के लिए न तो कोई “तटस्थ आधार' या 'मानदण्ड' रखे हैं और न उस कार्य में एकरूपता है। वह 
कार्य मनमानी-सा लगता है । मैं चाहता था कि स्वयं ' मनुस्मृति ' नामक कृति के अनुसार ही कुछ ' नियम ' या 
' आधार ' निश्चित करके प्रक्षेपों का अनुसन्धान किया जाये, जो आधार सर्वसामान्य हों और जिनमें पूर्वाग्रहबद्धता 
न हो, जिससे पाठकों के मन पर यह प्रभाव पड़े कि वह कार्य मनमाने ढंग से नहीं किया गया है, अपितु नियमबद्ध 
एवं तटस्थ रूप से किया गया है। 

इस रूप में इस कार्य को सम्पन्न करने के लिए मैंने डॉ० सुरेन्द्र कुमार जी से अनुरोध किया। उन्‍होंने मेरे 
अनुरोध को स्वीकार किया। उन्होंने कई वर्षों तक सतत परिश्रम करके बड़ी योग्यता, विद्वत्ता एवं लग्न का 
परिचय देकर प्रक्षेपों के अनुसन्धान एवं तत्सम्बन्धी अनुशीलन के कार्य को सम्पन्न किया है। प्रसंग-विरुद्ध, 
परस्परविरुद्ध एवं पक्षपातयुक्त बातों के निकल जाने से इस ग्रन्थ पर से अब अविद्या का आवरण दूर हो गया 
है, इस विषयक यह शुद्ध और अनुपम पुस्तक तैयार हो गयी है । मनुस्मृति के इस रूप को देखकर मैं अत्यन्त 
हर्षित हूँ । इस महान्‌ शुभ कार्य को सम्पन्न करने के लिए मैं प्रो० सुरेन्द्रकुमार जी का हार्दिक धन्यवाद करता 
हूँ। इस विषय में समय-समय पर श्री पं० राजवीर जी शास्त्री से भी विचार-विमर्श होता रहा है । उन्होंने भी 
इस कार्य में अपने मूल्यवान्‌ सुझाव एवं सहयोग दिया है, अतः उनका भी मैं हार्दिक धन्यवाद करता हूँ। 

प्रक्षेपों को बिना निकाले इस ग्रन्थ का प्रचार होने के कारण अनेक स्थानों पर इसका तिरस्कार भी हुआ 
और इस पर जातिवाद के आशक्षेप लगाये जाते हैं, पक्षपात के आरोप लगते हैं | मैं समझता हूँ कि मनु की मूल 
मान्यताओं को न समझने के कारण लोग ऐसा करते हैं | मनुस्मृति के वास्तविक रूप में ऐसी बातों की गन्ध 
भी नहीं है । मनुस्मृति का तिरस्कार करवाने के जिम्मेदार वे लोग हैं जिन्होंने इसमें प्रक्षेप किये हैं और वस्तुत: 

वे महान्‌ पापी एवं अपराधी हैं । वे भी कम दोषी नहीं हैं जो बिना सोचे-समझे मनुस्मृति का अनादर करते हैं। 
महर्षि दयानन्द ने एक शताब्दी पूर्व मनुस्मृति के प्रक्षेपों की ओर संकेत किया था, किन्तु महर्षि का अनुसरण 
करने वाले और उनके प्रति श्रद्धा रखने वाले आर्यों ने उनके इस कार्य को अभी तक पूर्ण नहीं किया, वरना 
मनुस्मृति का यह तिरस्कार नहीं बढ़ता । सभी विरोधियों के मुंह बन्द हो जाते । इस रूप में वे भी दोष के भागी 
हैं। 

महर्षि दयानन्द ने अपने ग्रन्थों में यदि इस विषय को हेतु-युक्तियों द्वारा न समझाया होता और मार्गदर्शन 
न किया होता तो यह कार्य सम्पन्न नहीं होता, अत: विशेषरूप से हम उनके आभारी हैं । उस परमपिता परमात्मा 
का भी मैं कृतज्ञ हँँ जिसकी कृपा से यह शुभकार्य सम्पन्न हुआ है। 

प्रक्षेपों के कारण बहुत समय से जो मनुस्मृति का अध्ययन लुप्त हो रहा है, शुद्धरूप प्रस्तुत होने से अब 
उसका लोप रुककर अध्ययन बढ़ेगा। इस ग्रन्थ में लोगों की रुचि तथा श्रद्धा बढ़ेगी । इस अनुपम ग्रन्थ के मूल्यवान्‌ 
उपदेशों का महत्त्व समझकर इसके अध्ययन से पाठक अपने जीवन को उत्तम बनायेंगे, इस आशा के साथ मैं 
ट्रस्ट द्वारा सम्पन्न कराये गये पुरुषार्थ से सन्तुष्टि अनुभव कर रहा हूँ। 

अन्त में पाठकों से निवेदन है कि यद्यपि श्री प्रो० सुरेन्द्रकुमार जी ने यह अनुसन्धान-कार्य पक्षपातरहित 
होकर और तटस्थ साहित्यिक आधारों एवं युक्ति-प्रमाणपूर्वक किया है, फिर भी कहीं-कहीं कुछ भूलों-कमियों 
का रह जाना सम्भव है, अत: आप उन्हें अवश्य सुझावें और नवीन सुझाव प्रेषित करें, जिससे अग्रिम संस्करण 
और अधिक परिष्कृत रूप से प्रस्तुत किया जा सके। 


ऋषि-चरणों का अनुचर-- 
दिनांक २४.५.१९८१ ई० दीपचन्द आर्य 
२-एफ, कमलानगर, दिल्‍ली-११५०००७ संस्थापक व प्रधान-- 


आर्ष साहित्य प्रचार ट्रस्ट 


प्राक्कथन 


विशुद्ध मनुस्मृति का यह परिवर्धित एवं परिष्कृत कम्प्यूटरीकृत नवीन संस्करण आपके हाथों में है। प्रथम 
संस्करण का प्रकाशन अत्यन्त शीघ्रता में हुआ था। प्रकाशन के साथ-साथ अग्रिम अनुसन्धान कार्य भी चलता 
रहा था। भूमिका भाग पहले छप चुका था और प्रक्षेपानुसन्धान का कार्य उसके बाद भी होता रहा। इन तथा 
कुछ अन्य कारणों से प्रथम संस्करण में कुछ कमियाँ और त्रुटियाँ रह गई थीं। उनके लिए हमें खेद है अग्रिम 
संस्करणों में उन त्रुटियों को दूर कर दिया गया है । साथ ही पाठकों के लिए बहुत सारी नयी सामग्री भी इसमें 
दी जा रही है। भूमिका में मनु एवं मनुस्मृति से सम्बन्धित नये विषयों पर भी विचार किया गया है और नये 
दृष्टिकोण से निर्णय लेने का प्रयास किया गया है । इस बात की अत्यन्त आवश्यकता है कि प्रक्षेपानुसन्धान के 
परिप्रेक्ष्य में मनुस्मृति का यथार्थ मूल्यांकन किया जाये । उसी आवश्यकता की पूर्ति के लिए यह एक प्रयास 
है। मैं आशा करता हूँ कि यह संस्करण पाठकों के लिए और अधिक उपयोगी सिद्ध होगा। 

स्मृतियों या धर्मशास्त्रों में मनुस्मृति सर्वाधिक प्रामाणिक आर्ष ग्रन्थ है । मनुस्मृति के परवर्तीकाल में अनेक 
स्मृतियाँ प्रकाश में आयीं किन्तु मनुस्मृति के तेज के समक्ष वे अपना प्रभाव न जमा सकीं, जबकि मनुस्मृति 
का वर्चस्व आज तक पूर्जवत्‌ विद्यमान है। मनुस्मृति में एक ओर मानव-समाज के लिए श्रेष्ठतम सांसारिक 
कर्त्तव्यों का विधान है, तो साथ ही मानव को मुक्ति प्राप्त कराने वाले आध्यात्मिक उपदेशों का निरूपण भी 
है, इस प्रकार मनुस्मृति भौतिक एवं आध्यात्मिक आदेशों--उपदेशों का मिला-जुला अनूठा शास्त्र है। 

इसके साथ-साथ सभी धर्मशास्त्रों से प्राचीन होने और सृष्टि के प्रारम्भिक काल का शास्त्र होने का गौरव 
भी मनुस्मृति को ही प्राप्त है । शतपथ, तैत्तिरीय, काठक, मैत्रायणी, ताण्ड्य आदि ब्राह्मणों में मनु का उल्लेख 
होना और “'मनुर्वे यत्किज्च्यावदत्‌ तद्‌ भेषजम्‌' ' अर्थात्‌ ' मनु ने जो कुछ कहा है, वह भेषज-औषध के 
समान गुणकारी एवं कल्याणकारी है ', आदि वचनों का प्राप्त होना मनुस्मृति को उक्त बैदिक साहित्य से प्राचीन 
और विशिष्ट धर्मशास्त्र सिद्ध करता है। प्राचीन साहित्य में मनुस्मृति का काल आदिसृष्टि में माना है । उसका 
अभिप्राय यही है कि मनु मानव एवं मानव-समाज की मर्यादाओं, व्यवस्थाओं के सर्वप्रथम उपदेष्टा थे। मनु 
की व्यवस्थाएँ सार्वकालिक एवं सार्वभौमिक रूप में सत्य एवं व्यावहारिक हैं । इसका कारण यह है कि मनुस्मृति 
वेदमूलक है | वेदमूलक होना मनुस्मृति की एक और परमविशेषता है । इस विशेषता के कारण भी मनुस्मृति 
को सर्वाधिक सम्मान मिला। शात्त्रकारों ने मनुस्मृति के महत्त्व को निर्विवाद रूप में स्वीकार करते हुए ही 
यह स्पष्ट घोषणा की है कि-- 

मनुस्मृति-विरुद्धा या सा स्मृतिर्न प्रशस्यते | वेदार्थोपनिबद्धत्वात्‌ प्राधान्यं हि मनोः स्मृतेः ॥ 

(बृहस्पति स्मृति, संस्कारखण्ड १३-१४) 

अर्थात्‌-' जो स्मृति मनुस्मृति के विरुद्ध है, वह प्रशंसा के योग्य नहीं है । वेदार्थों के अनुसार वर्णन होने 
के कारण मनुस्मृति ही सब में प्रधान और प्रशंसनीय है।' 

इस प्रकार अनेकानेक विशेषताओं के कारण मनुस्मृति मानवमात्र के लिए उपयोगी एवं पठनीय है । किन्तु 
खेद के साथ कहना पड़ता है कि आज ऐसे उत्तम और प्रसिद्ध ग्रन्थ का पठन-पाठन लुप्त-प्राय: होने लग रहा 

है। इसके प्रति लोगों में अश्रद्धा की भावना घर करती जा रही है । इसका कारण है--' मनुस्मृति में प्रक्षेपों की 
भरमार होना ' । प्रक्षेपों के कारण मनुस्मृति का उज्ज्वल रूप गन्दा एवं विकृत हो गया है । परस्परविरुद्ध, प्रसंगविरोध 
एवं पक्षपातपूर्ण बातों से मनुस्मृति का वास्तविक स्वरूप और उसकी गरिमा विलुप्त हो गये हैं। एक महान्‌ 
तत्त्वद्रष्ट ऋषि के अनुपम शास्त्र को स्वार्थ प्रक्षेपकर्त्ताओं ने विविध प्रक्षेपों से दूषित करके न केवल इस शास्त्र 
के साथ अपितु महर्षि मनु के साथ भी अन्याय किया है। 

इस अनुसन्धान कार्य एवं भाष्य की विशेषताएँ-- 


( १ ) प्रक्षिप्त #लोकों के अनुसन्धान के मानठण्डों का निर्धारण और उन पर समीक्षा--इस 
प्रकाशन का सबसे प्रमुख प्रयोजन यही है कि मनुस्मृति के दूषित, गदले, विकृत रूप को दूरकर उसका 
अधिकाधिक वास्तविक स्वरूप प्रस्तुत करना। वैसे तो बाजार में हिन्दी-संस्कृत की टीकायुक्त मनुस्मृति के 
सैकड़ों प्रकाशन उपलब्ध हैं, और कई सौ वर्षों से मनुस्मृति पर लेखन कार्य होता चला आ रहा है, किन्तु अभी 
तक इस दृष्टि से और इस रूप में किसी भी भाष्यकार ने कार्य नहीं किया। 

महर्षि दयानन्द के वचनों से प्रेरणा एवं मार्गदर्शन प्राप्त करके मनुस्मृति के प्रक्षेपों के अनुसन्धान का यह 
कठिन एवं उलझनभरा कार्य प्रारम्भ किया और कई वर्षो तक सतत प्रयास के परिणामस्वरूप मनुस्मृति के 
प्रक्षेपों को निकालने का कार्य सम्पन्न हो पाया है । यद्यपि अभी इस अनुसन्धान कार्य को ' अन्तिम ' नहीं कहा 
जा सकता, किन्तु इतना अवश्य है कि अधिकांश प्रक्षेपों के निकल जाने से मनुस्मृति का वह दूषित, विकृत 
और गदला स्वरूप पर्याप्त रूप से दूर हो गया और उसका उज्ज्वल वास्तविक रूप सामने आ गया है। 

प्रक्षेपों को निकालने में किसी पूर्वाग्रह या पक्षपात की भावना का आश्रय न लेकर तटस्थता को अपनाया 
है और ऐसे ' आधारों ' या 'मानदण्डों ' को आधार बनाया है, जो सर्वसामान्य और साहित्यिक हैं । वे हैं--( १ ) 
अन्तर्विरोध या परस्परविरोध, ( २ ) प्रसंगविरोध, ( ३ ) विषयविरोध या प्रकरणविरोध, ( ५ ) अवान्तर- 
विरोध, ( ६ ) शैलीविरोध, ( ६ ) पुनरुक्ति, ( ७ ) वेदविरोध। ये सभी मानदण्ड कृति के अन्तःसाक्ष्य पर 
आधारित हैं । 

मनुस्मृति (सम्पूर्ण संस्करण ) के सभी श्लोकों को यथास्थान, यथाक्रम रखते हुए जहाँ-जहाँ प्र्षेप हैं, 
वहाँ-वहाँ उन पर पूर्वोक्त आधारों के नामोल्लेख-पूर्वक ' अनुशीलन ' नामक समीक्षा दे दी गयी है, जिससे 
पाठक स्वयं भी उनकी परीक्षा कर सकें | उपलब्ध मनुस्मृतियों में कुल श्लोक-संख्या २६८५ है। मेरे 
प्रक्षेपानुसन्धान कार्य के पश्चात्‌ १४७१ श्लोक प्रक्षिप्त सिद्ध हुए हैं और १२१५४ श्लोक मौलिक । 

( २ ) विभिन्‍न शास्त्रों के प्रमाणों से पुष्ठ अनुशीलन समीक्षा--प्रक्षिप्त श्लोकों के विवेचन के 
अतिरिक्त लगभग ६०० श्लोकों पर ' अनुशीलन' समीक्षा देकर उसमें श्लोक के भावों, गुत्थियों, विवादों, 
मान्यताओं तथा अन्यान्य विचारणीय बातों पर मनन किया गया है और अधिक से अधिक स्पष्ट करने तथा 
सुलझाने का प्रयास किया गया है । अनेक स्थलों पर विषय को तालिकाओं के द्वारा भी स्पष्ट किया गया है। 
समीक्षा में वेदों, ब्राह्मणग्रन्थों, संहिताओं, उपनिषदों, दर्शनों, व्याकरण एवं सूत्रग्रन्थों, निरुक्‍्त, सुश्रुत तथा कौटिल्य- 
अर्थशास्त्र आदि के अनेक प्रमाण देकर उनसे मनु की मान्यताओं और भावों का समन्वय स्थापित करते हुए 
उन्हें और अधिक प्रमाणित एवं पुष्ट किया गया है। अनेक पदों का व्याकरण देकर उनका अर्थ भी उद्घाटित 
किया है । कौटिल्य-अर्थशास्त्र को तुलनात्मक रूप में उद्धृत करने का अभिप्राय यह दर्शाना भी है कि मनूक्‍त 


प्राक्कथन ११५ 


विधि-विधान पर्याप्त अवरकाल तक अविरलरूप में मान्य और प्रचलित रहे हैं। 

( ३ ) मनु के वचनों से मनु के भावों की व्याख्या---उपर्युक्त अनुशीलन के साथ-साथ यह भी 
प्रयास किया गया है कि जिन श्लोकों या भावों की व्याख्या और स्पष्टीकरण स्वयं मनु के वचनों से प्राप्त हो 
सकें, उन्हें उनके आधार पर ही समझा और स्पष्ट किया जाये । ऐसी बहुत-सी मान्यताएँ हैं, जिन्हें स्वयं मनु ने 
ही अन्य श्लोकों में यत्र-तत्र स्पष्ट या पुष्ट किया है । ऐसे श्लोकों को अथवा उनकी संख्या को सम्बद्ध श्लोक 
पर अनुशीलन समीक्षा में तुलना या अन्यत्र व्याख्यात के रूप में दे दिया है । इसके अतिरिक्त श्लोकव्याख्या 
के बीच में भी बृहत्‌ कोष्ठक के अन्तर्गत ऐसे अन्यत्र वर्णित श्लोकों की संख्या दी हुई है, जिनसे उस विषय 
पर प्रकाश पड़ता है। 

( ४ ) मनु की मान्यता के अनुकूल ओर प्रसंगसम्मत अर्थ--परम्परागत संस्कृत एवं हिन्दी के 
भाष्यों में कुछ श्लोकों के अर्थ ऐसे किये गये हैं, जो मनुस्मृति की मान्यता के अनुकूल सिद्ध नहीं होते और न 
प्रसंगसम्मत हैं, जैसे--१.२, ६, २२, १३७; २.१८; ३.५६ आदि कुछ श्लोकों के अर्थों में क्रमबद्धता नहीं 
बन पायी है, जैसे-- १.१४, १५, १६, १८, १९ आदि । ऐसे सभी श्लोकों का अर्थ मनु की मान्यता के अनुकूल, 
प्रसंग एवं क्रमसंगत किया गया है, और उनकी समीक्षा में उस अर्थ की पुष्टि में कारण, युक्तियाँ एवं प्रमाण 
दिये गये हैं । साथ ही टिप्पणी में उन श्लोकों का प्रचलित अर्थ भी दे दिया गया है, ताकि पाठक उन पर तुलनात्मक 
रूप से विचार कर सकें। इस भाष्य में ऐसे परिवर्तित अर्थ वाले श्लोकों की संख्या लगभग ५४ है। 

( ५) भूमिका- भाग में मनुस्मृति का नया मूल्यांकन- ग्रन्थ के प्रारम्भ में 'मनुस्मृति का 
पुनर्मूल्‍्यांकन ' नामक एक विस्तृत भूमिका दी गई है। इसमें मनुस्मृति से सम्बन्धित सभी प्रश्नों, यथा--मनु 
एवं मनुस्मृति का काल, मनुस्मृति का आद्य और वर्तमान रूप, मनुस्मृति के प्रक्षेपों के अनुसन्धान के मानदण्ड 
और उनका परिभाषा-उदाहरण-पूर्वक विवेचन, मनुस्मृति में अध्यायविभाजन, मनु की मौलिक मान्यताएँ आदि 
पर युक्ति-प्रमाण-पूर्वक विचार किया गया है । यह विवेचन उक्त विषयों पर एक नया मूल्यांकन है। 

(६ ) महर्षि दयानन्द के अर्थ और भावार्थ--महर्षि-दयानन्द के अपने ग्रन्थों के लिए मनुस्मृति को 
प्राथमिक आधार माना है, और लगभग ५१४ श्लोकों या श्लोकखण्डों को प्रमाणरूप में उद्धृत किया है, अनेक 
श्लोकों के केवल भाव ग्रहण किये हैं। अपने ग्रन्थों में महर्षि-दयानन्द ने मनुस्मृति के जिस-जिस श्लोक का 
भाष्य किया है, प्राय: सभी श्लोकों पर 'ऋषि अर्थ ' शीर्षक से महर्षि का भाष्य भी दिया गया है | जहाँ मनु के 
श्लोकों के केवल भाव ही महर्षे के ग्रन्थों में उपलब्ध हुए, वहाँ तत्तत्‌श्लोक पर वे भाव भी संकलित कर 
दिये हैं | मैंने अनुभव किया है कि महर्षि के भाष्य से मनु के श्लोकों की अनेक गुत्थियाँ सुलझ जाती हैं। 

( ७ ) प्रथम बार हिन्दी-पदार्थ टीका प्रस्तुत--पहली बार सम्पूर्ण मनुस्मृति के संस्कृत पदों को रखकर 
उनके साथ हिन्दी का अर्थ प्रस्तुत किया गया है । इससे विद्यार्थियों को सुगमता होगी और थोड़ी संस्कृत जानने 
वाले स्वाध्यायी पाठक भी संस्कृत पदों के ज्ञान-मनन पूर्वक श्लोकों का अर्थ आसानी से ग्रहण कर सकेंगे। 
इस दृष्टि से यह प्रकाशन सर्वसाधारण के लिए विशेष उपयोगी सिद्ध होगा। 

( ८ ) सभी अनुक्रमणिकाओं एवं सूचियों से युक्त--किसी भी ग्रन्थ में अनुक्रमणिकाएँ और 
विषयसूचियाँ अत्यन्त उपयोगी और सुविधाजनक होती हैं । छात्रों और पाठकों की सुविधा को दृष्टिगत रखते 
हुए इस संस्करण में श्लोकों की उभयपंक्ति-अनुक्रमणिका, विषयानुक्रमणिका, अनुशीलन समीक्षा में विचारित 
विषयों की सूची, संकेत सूची, शुद्धाशुद्धि पत्र आदि समस्त आवश्यक सामग्री का समावेश किया गया है। 


१२ विशुद्ध मनुस्मृति 


( ९ ) मनुस्मृति के प्रकरणों का उल्लेख--मनु की यह शैली है कि वे प्राय: मुख्य प्रसंग या प्रकरण 
को प्रारम्भ करते समय उसका स्वयं संकेत करते हैं या समाप्ति पर विषय का संकेत करते हैं । मनु द्वारा प्रदर्शित 
संकेतों के अनुसार मनुस्मृति में २१ प्रकरण या मुख्यविषय बनते हैं । इस संस्करण में उनका यथास्थान उल्लेख 
कर प्रकरणों की श्लोक-सीमा का भी उल्लेख कर दिया है। 

( १० ) मौलिक एलोकों का 'विशुद्ध मनुस्मृति ' के नाम से पृथक्‌ संस्करण--इस संस्करण 
में मौलिक सिद्ध हुए श्लोकों को ग्रहण करके प्रक्षिप्त श्लोकों से रहित मनुस्मृति का 'विशुद्ध मनुस्मृति ' के 
नाम से एक पृथक्‌ संस्करण भी साथ-साथ प्रकाशित किया जा रहा है। इसमें पाठकों को मनु के उपदेशों- 
आदेशों को अविरल रूप से पढ़ने का आनन्द प्राप्त हो सकेगा। 

आभार- प्रदर्शन--सर्वप्रथम आर्ष साहित्य प्रचार ट्रस्ट के संस्थापक एवं संचालक स्वर्गीय सेठ दीपचन्द्‌ 
जी आर्य का मैं सदैव अत्यन्त आभारी रहूँगा, जिनकी सतत प्रेरणा एवं प्रोत्साहन से मनुस्मृति का यह प्रक्षेप- 
अनुसन्धान तथा भाष्य का कार्य प्रारम्भ एवं सम्पन्न हुआ, जिन्होंने इस बृहत्‌ ग्रन्थ के प्रथम संस्करण के प्रकाशन 
का भार अपने कन्धों पर वहन किया। सेठ जी ने प्रश्षेपानुसन्धान-सम्बन्धी सुझाव और मार्गदर्शन देकर इस 
कार्य को और अधिक परिष्कृत करने में भी सहयोग किया, इसके लिए भी मैं उनका आभारी रहूँगा। 

सेठ जी के सुपुत्र और आर्ष साहित्य प्रचार ट्रस्ट के वर्तमान संचालक श्री धर्मपाल जी आर्य ने इस नवीन 
संस्करण का प्रकाशन अत्यन्त रुचि, उत्साह, और परिश्रम एवं विवेक से किया है । उनके प्रयत्नों से यह संस्करण 
सभी तरह से उत्तम बन गया है। मैं इनके प्रति हार्दिक कृतज्ञता प्रकट करता हूँ । स्वर्गीय पं० राजवीर जी 
शास्त्री, जिन्होंने इस कार्य में अपने मूल्यवान्‌ सुझाव और निरीक्षण में सक्रिय सहयोग तथा समय प्रदान किया 
तथा स्वर्गीय पं० सुदर्शनदेव जी आचार्य जिन्होंने इस कार्य को करने की प्रेरणा एवं समय-समय पर उचित 
सुझाव प्रदान किये हैं, दोनों ही विद्वानों के प्रति आभार प्रकट करता हूँ। इनके साथ-साथ अपनी धर्मपत्नी श्रीमती 
कमला शास्त्री के प्रति भी इस बात के लिए आभार प्रकट करता हूँ कि उन्होंने मुझे सभी पारिवारिक व्यस्तताओं 
से दूर रखते हुए इस अनुसन्धान कार्य को सम्पन्न करने के लिए यथावश्यक समय प्रदान करने का सदैव ध्यान 
रखा और लेखन कार्य में भी यथाशक्ति सहयोग प्रदान किया। श्री विरजानन्द जी देवकरणि ने इस संस्करण 
के प्रूफ संशोधन के साथ उपयोगी सुझाव भी प्रदान किये हैं और श्री महेन्द्र आर्य ने इसकी टाइप-सैटिंग सुन्दर 
और श्रमपूर्वक की है अतः ये दोनों भी धन्यवाद के पात्र हैं। 

पाठकों से निवेदन--मनुस्मृति के प्रक्षेपों के अनुसन्धान और अनुशीलन का यह कार्य कुछ निश्चित 
साहित्यिक मानदण्डों के आधार पर सम्पन्न करने का दायित्व मैंने स्वीकार किया । अपनी अल्पमति के आधार 
पर २५-३० वर्ष की अल्पायु में भी यथाशक्ति परिश्रम करके जैसा भी इसे कर पाया हूँ, वह आपके हाथों में 
है। नि:सन्देह यह अत्यन्त कठिन, उलझनभरा और विवादास्पद कार्य है, जिसे अभी तक इस रूप में किसी 
के द्वारा सम्पन्न नहीं किया गया, जबकि अब से बहुत पहले यह कार्य हो जाना चाहिए. था। ऐसे उलझन भरे 
कार्य में कहीं-कहीं कमियों और त्रुटियों का रह जाना सम्भव है, अत: विद्वान्‌ पाठकों से विनप्र अनुरोध है कि 
वे इस पर मनन करके मेरी त्रुटियों को क्षमा करते हुए, मुझे उनसे अवश्य अवगत करायें और इस विषयक 
सुझाव प्रदान करें, जिससे अगले संस्करण में अधिक से अधिक परिष्कार किया जा सके। 

निवेदक-- 
दिनांक १२.१.२०१७ सुरेन्द्रकुमार 


संकेत-सूची ओर ज्ञातव्य बातें 


अ०/अष्टा० : अष्टाध्यायी 

अथर्व० : अथर्ववेद 

आप० ध० : आपस्तम्ब धर्मसूत्र 

आप श्रौ० : आप्स्तम्ब श्रौतसूत्र 
आश्व० गृ० सू०.._ : आश्वलायन गृह्मसूत्र 
आ०/आश्व० श्रौ०सू० : आश्वलायन श्रौतसूत्र 
उणा० : उणादिसूत्रपाठ 

उपा० : उपासनाविषय 

ऋ०/ ऋक्‌ : ऋग्वेद 

ऋ० दया० : ऋषि दयानन्द 

ऋ० दया० पत्र वि०/ 

ऋ० पत्र वि०/ 

ऋए० प० वि० : ऋषि दयानन्द के पत्र-विज्ञापन 
ऋण०्भा०भू० : ऋग्वेदादिभाष्यभूमिका 
ऐ०/ऐत० /ऐ०ब्रा० : ऐतरेय ब्राह्मण 

कां० : काण्ड 

काठ०/ काठ०सं०_: काठक संहिता 

कौ० अ०/कौट० अर्थ० : कौटिल्य अर्थशास्त्र 
-प्रक० /प्र>/ अ०. : -प्रकरण, अध्याय 

कौ० : कौषितकि ब्राह्मण 

कौष० गृ० : कौषितकि गृह्मसूत्र 
गो०ब्रा०/गो०पू०/गो०उ० : गोपथ ब्राह्मण, पूर्वार्चिक, उत्तराचिक 
गो० गृह्म० : गोभिल गृह्मसूत्र 

गो० ध० : गौतम धर्मसूत्र 
चा०/चाण० सू०.._ : चाणक्यसूत्र 

छान्दो० : छान्दोग्योपनिषद्‌ 

जै०उ० : जैमिनीय उपनिषद्‌ ब्राह्मण 
जै० गृ० : जैमिनि गृह्मसूत्र 
ता०/ताण्ड्य०ब्रा० : ताण्ड्यब्राह्मण 


तै०आ० 
तै०/तै०ब्रा०/तैत्ति० 
तै० सं०/ तैत्ति सं० 
द० ल० आ० 

दु० ल० गो० 

द० ल० ग्र०/ 

द० ल० ग्र० सं० 
द० ल० पं० 

दु० ल० पृ० 

द० ल० भ्र० 

द० ल० भ्राग्नि० 
द० ल० वेदांक 
द० ल० बे० ख० 


द० शा०/ द० शा० सं० : 
: दयानन्द लघु॒ग्रन्थ शिक्षापत्री ध्वान्तनिवारण 
; बद्रष्टव्य 

: दिवादिगण (धातुपाठ) 

: निरुक्‍त 

: पारस्कर गृहमसूत्र 

: पूना प्रवचन 

: पूर्वमीमांसा 

: पृष्ठ 

: पञ्चमहायज्ञविधि 

: प्रपाठक 

: बृहस्पतिस्मृति 

: बौधायन धर्मसूत्र 

: ब्रह्मानन्दवल्ली 

: भ्वादिगण ( धातुपाठ) 

: मनुस्मृति 


द० ल० शि० 
द्र० 

दिवा० 

नि०/ निरु० 
पार० गृह्य० 
पू० प्र० 

पू० मी० 

पृ० 

पं० वि० 
प्रपा० 

बृह० स्मृति० 
बौधा० ध० 
ब्रह्मा० 

भ्वा० 

मनु० 


: तैत्तिरीय आरण्यक 

: तैत्तिरीय ब्राह्मण 

: तैत्तिरीय संहिता 

: दयानन्द लघुग्रन्थसंग्रह आर्याभिविनय 
: दयानन्द लघुग्रन्थसंग्रह गोकरुणानिधि 


: दयानन्द लघुग्रन्थसंग्रह 

: दयानन्द लघुग्रन्थसंग्रह पञचमहायज्ञविधि 
: दयानन्द लघुग्रन्थ संग्रह पृष्ठ 

: दयानन्द लघुग्रन्थ संग्रह भ्रमोच्छेदन 

: दयानन्द लघुग्रन्थ संग्रह भ्रान्तिनिवारण 

: दयानन्द लघुग्रन्थ वेदभाष्य के नमूने अंक 
: दयानन्द लघुग्रन्थ वेदविरुद्धमतखण्डन 


दयानन्द शास्त्रार्थ संग्रह 


५४ 


मनु० का० पु० 
महा० 
--आदि० 
--भीष्म० 
-शान्ति० 
मं ०0 

मैत्रा० सं० 
यजु० 
याज्ञ० स्मृ० 
योग० 

वा० रामा० 
_>बाल० 
--अयो० 
-किष्कि० 


: मनुस्मृति का पुनर्मूल्यांकन 
: महाभारत 

: --आदिदपर्व 

: -+भीष्मपर्व 

: -शान्तिपर्व 

: मण्डल 

: मैत्रायणी संहिता 

: यजुर्वेद 

: याज्ञवल्क्य स्मृति 

: योगदर्शन 

: वाल्मीकि-रामायण 
: >बालकाण्ड 

: --अयोध्याकाण्ड 
: -किष्किन्धाकाण्ड 


“-आर०/अर० 
वासि० ध० 
वेदा० सू० 
वैशे०/ वैशेषिक 
श०/ शत० 

स० प्र० 

“ बश्र० समु० 
सं० 

सं० वि० 
साम० 

सांख्य 

सू० 

सूत्र० 


शलोकों की संख्याविषयक और अन्य ज्ञातव्य बातें-- 
इस संस्करण में कुछ अध्यायों और उनकी प्रचलित संख्या में परिवर्तन किया गया है । पाठक कृपया स्मरण 


रखें-- 


विशुद्ध मनुस्मृति 


: --आरण्यककाण्ड/अरण्यकाण्ड 
: वासिष्ठ धर्मसूत्र 

: वेदान्त सूत्र 

: वैशेषिक दर्शन 

: शतपथ ब्राह्मण 

: सत्यार्थप्रकाश (द्वितीय संस्करण) 
: -प्रथम समुल्लास 

: सम्पादक 

: संस्कारविधि (द्वितीय संस्करण) 
: सामवेद 

: सांख्यदर्शन 

 सृक्‍त 

: सूत्रस्थान 


(१) जिन अध्यायों के प्रचलित परम्परागत विभाजन में परिवर्तन नहीं किया गया है (प्रथम, द्वितीय और 
दशम को छोड़कर ) उनमें श्लोक के बाद परम्परागत प्रचलित श्लोक संख्या है। 

(२) प्रथम, द्वितीय और दशम अध्यायों में प्रचलित श्लोकसंख्या का अंकन इस प्रकार है-- 

--प्रथम अध्याय में जिन श्लोकों के साथ दो-दो संख्याएं हैं (१.१२० से १४४ तक), उनमें पहली इस 
संस्करण के क्रमानुसार श्लोक संख्या है, दूसरी बृहतकोष्ठटक में द्वितीय अध्याय के उन श्लोकों की परम्परागत 
प्रचलित संख्या है जो इस संस्करण में द्वितीय अध्याय से प्रथम अध्याय में सम्मिलित किये गये हैं। 

“द्वितीय अध्याय की दो संख्याओं में पहली इस संस्करण के क्रमानुसार श्लोक संख्या है, दूसरी बृहत्‌कोष्टक 
में प्रचलित संख्या है । तीसरी लघु कोष्ठक में विशुद्ध श्लोकों की क्रम संख्या है। 

--दशम अध्याय में दो-दो श्लोक संख्याएँ हैं । पहली परम्परागत प्रचलित अध्याय व श्लोक की क्रमसंख्या 
है। दूसरी लघु कोष्टक में इस संस्करण के क्रमानुसार विशुद्ध श्लोक संख्या है। 

३. सभी अध्यायों के श्लोकों के अन्त में लघु कोष्ठक में दी गई संख्या विशुद्ध श्लोकों की क्रमानुसार 


संख्या है। 


४. टिप्पणी में दर्शाये गये प्रचलित अर्थ कुल्लूक भाष्य पर आधारित पं० हरगोविन्द शास्त्री की हिन्दी 
टीका से उद्धृत किये गये हैं। 


विशुद्ध मनुस्पृति-विषयानुक्रमणिका 


प्रथम अध्याय : ( सृष्टि-उत्पत्ति एवं धर्मोत्पत्ति विषय ) 


विषय इलोक संख्या 
मनुस्मृति के प्रवचचन-भूमिका_ १ से ४ तक 
महर्षियों का मनु के पास आगमन १ 
महर्षियों का मनु से वर्णाश्रमधर्मों के 
विषय में प्रश्न २-३ 
मनु का महर्षियों को उत्तर है 
जगदुत्पत्ति-विषय_ ५ से १०७, १४४ तक 
उत्पत्ति से पूर्व जगत्‌ की स्थिति ५ 
जगदुत्पत्ति और उसका क्रम हे 
अण्डे के दो खण्ड करना १२ 
प्रकृति से महत्‌ आदि तत्त्वों की उत्पत्ति ७-८ 
पञ्जञमहाभूतों की सृष्टि का वर्णन है 
सूक्ष्म शरीर से आत्मा का संयोग १० 
समस्त विनश्वर संसार की उत्पत्ति ११ 
पञ्जञमहाभूतों के गुणों का कथन १२ 
वेदशब्दों से नामकरण एवं विभाग ०32, 
उपसंहार रूप में समस्त जगत्‌ की उत्पत्ति 

का वर्णन १४ 
वेदों का आविर्भाव श्ण 


धर्म-अधर्म सुख-दुःख आदि का विभाग... १६ 
सूक्ष्म से स्थूल के क्रम से सृष्टि का वर्णन. १७ 


जीवों का कर्मों से संयोग १८-२० 
चार वर्णों की व्यवस्था का निर्माण २१ 
प्राणियों की उत्पत्ति का प्रकार २२ 
जरायुज-जीव २३ 
अण्डज-जीव र्‌ड 


स्वदेज-जीव 

उद्भिज्ज-जीव तथा औषधियाँ 

वनस्पति तथा वृक्ष 

गुल्म, गुच्छ, तृण, प्रतान तथा बेल 

वक्षों में अन्तश्चेतना 

परमात्मा की जाग्रत एवं सुषुप्ति अवस्थाएँ 
परमात्मा की सुषुप्ति अवस्था में जगत्‌ 
की प्रलयावस्था 

निमेष, काष्ठा, कला, मुहूर्त और दिन-रात 
का काल-परिमाण 

सूर्य द्वारा दिन-रात का विभाग 

दैवी दिन-रात उत्तरायण-दक्षिणायन 

ब्रह्म के दिन-रात का वर्णन 

सत्ययुग का परिमाण 

त्रेता, द्वापर तथा कलियुग का परिमाण 
देवयुग का परिमाण 

ब्रह्म के दिन-रात का परिमाण 
सुषुप्तावस्था से जागने पर सृष्टि-उत्पत्ति 
का प्रारम्भ 

सूक्ष्म पञ्चमहाभूतों की उत्पत्ति के क्रम में 
आकाश की उत्पत्ति 

वायु की उत्पत्ति 

अग्नि की उत्पत्ति 

जल और पृथ्वी की उत्पत्ति 

मन्वन्तर के काल-परिमाण 

चारों वर्णों के कर्मों का निर्धारण 


३१-३३ 


३४ 
३५ 
३६ 
३७ 
३८ 
३९ 
४0 


४१-४२ 


डरे 


डड 
ढ़ 
की 
४७ 


४८-४९ 


श्६ 


ब्राह्मण वर्णस्थों के कर्म 

क्षत्रिय वर्णस्थों के कर्म 

वैश्य वर्णस्थों के कर्म 

शुद्र वर्णस्थों के कर्म 

धर्मोत्पत्ति विषय १ ०८-१४४ तक 

सदाचार परम धर्म 

आचार-हीन को वैदिक कर्मों की 

'फल-प्राप्ति नहीं 

सदाचार धर्म का मूल है 

विद्वानों द्वारा सेवित धर्म का 

वर्णन-प्रारम्भ 

सकामता-अकामता विवेचन 

धर्म के मूल-स्रोत और आधार 

आत्मानुकूल धर्म का ग्रहण 

श्रुति-स्मृति-प्रोक्त धर्म के अनुष्ठान 
का फल 

श्रुति और स्मृति का परिचय 


जप 
हा 
ण्रे 
ण्डे 


जज 


ण्६ 
५७ 


०८ 
५९-६२ 
६३ 
द्ड 


विशुद्ध मनुस्मृति 


श्रुति-स्मृति का अपमान करने वाला 
नास्तिक है 

धर्म के चार आधार रूप लक्षण 

धर्म-जिज्ञासा में श्रुति परमप्रमाण और 
धर्मज्ञान के पात्र 

वेदोक्त सब विधान धर्म हैं 

ब्रह्मावर्त देश की सीमा 

सदाचार का लक्षण 


सारे संसार के लोग ब्रद्मावर्त के विद्वानों 


से चरित्र की शिक्षा ग्रहण करें 
मध्यदेश की सीमा 
आर्यावर्त देश की सीमा 
यह आर्यावर््त यज्ञिय देश है, उससे 
परे म्लेच्छ देश 
सृष्टि एवं धर्मोत्पत्ति विषय की समाप्ति 
और वर्णधर्मों के प्रारम्भ का कथन 





संस्कार 


*संस्कारों' से बुरे संस्कारों का निवारण 


वेदाध्ययन, यज्ञ, बत्रत आदि से 

ब्रह्म की प्राप्ति 

जातकर्म संस्कार का विधान 
नामकरण संस्कार 

वर्णानुसार नामकरण 

स्त्रियों के नामकरण की विधि 
निष्क्ररण और अन्नप्राशन संस्कार 
मुण्डन संस्कार 

उपनयन संस्कार का सामान्य समय 
उपनयन का विशेष समय 


१ से ३७ तक 
संस्कारों को करने का निर्देश और उनसे लाभ १ 


2. 


उपनयन की अन्तिम अवधि 
उपनयन से पतित ब्रात्यों का लक्षण 


ब्रात्यों के साथ सम्बन्ध विच्छेद का कथन 


वर्णानुसार मृगचर्मों का विधान 
मेखला-विधान 

मेखलाओं का विकल्प 
वर्णानुसार यज्ञोपवीत 
वर्णानुसार दण्डविधान 

दण्डों का वर्णानुसार मान 
दण्डों का स्वरूप 
भिक्षा-विधान 

भिक्षा-विधि 

भिक्षा किन से माँगे 


६७ 
६८ 


६९ 

विशुद्ध मनुस्मृति-विषयानुक्रमणिका 


गुरु को भिक्षा-समर्पण २६ 
भोजन से पूर्व आचमन-विधान २७ 
भोजन सम्बन्धी आवश्यक विधान २८-३१ 
आचमन-विधि ३२-३५ 
मेखलादि की पुनर्ग्रहण-विधि ३६ 
केशान्त संस्कार कर्म ३७ 
उपनयन विधि की समाप्ति एवं 

ब्रह्मचारी के कर्मों का कथन ३८ 
ब्रह्मचारियों के कर्तव्य. ३९ से १६४ तक 


उपनयन के पश्चात्‌ ब्रह्मचारी को शिक्षा... ३९ 
वेदाध्ययन से पहले गुरुको अभिवादन.. ४० 


गुरु को अभिवादन करने की विधि ४१ 
अध्ययन के आरम्भ एवं अध्ययन के 

समाप्ति की विधि ४२ 
वेदाध्ययन के आद्यन्त में प्रणवोच्चारण 

का विधान ४३ 


' ओश्म्‌' एवं गायत्री की उत्पत्ति 'हंह 8५ 
'ओश्म्‌' एवं गायत्री के जप का फल ४६ 


इन्द्रियसंयम का निर्देश ४७ 
ग्यारह इन्द्रियों की गणना ४८-५० 
ग्यारहवीं इन्द्रिय मन ५१ 


इन्द्रिय-संयम से प्रत्येक कार्य में सिद्धि ५२ 
विषयों के सेवन से इच्छाओं की वृद्धि ण्३े 


विषय त्याग ही श्रेष्ठ है ण्ड-णण 
विषयी व्यक्ति को सिद्धि नहीं मिलती ५६ 
जितेन्द्रिय की परिभाषा (५ 


एक भी इन्द्रिय के असंयम से प्रज्ञाहानि ५८ 
इन्द्रिय संयम से सब अर्थों की सिद्धि ५९ 


सन्ध्योपासना-समय ६० 
सन्ध्योपासना का फल ६9 
सन्ध्योपासना न करने वाला शूद्रवत्‌ ६२ 


प्रतिदिन गायत्री जप का विधान द्डे 


१७ 
वेद, अग्निहोत्र आदि में अनध्याय 

नहीं होता ६४-६५ 
स्वाध्याय का फल छह 
समावर्तन तक होमादि-कर्तव्य करने का कथन ६७ 
पढ़ाने योग्य विषय ६८ 
प्रश्नादि के बिना उपदेश निषेध ६९ 
दुर्भावना-पूर्वक प्रश्न-उत्तर से हानि ३० 
विद्या-दान किसे न दें (७१ 
कुपात्र को विद्या-दान का निषेध ७२ 
विद्यादान सम्बन्धी आख्यान एवं निर्देश ७३-७४ 
गुरु को प्रथम अभिवादन ५ 
गुरु की शय्या और आसन पर न बेठें ७६ 
बड़ों को अभिवादन से मानसिक प्रसन्‍नता ७७ 
अभिवादन और सेवा से आयु, विद्या, 

यश, बल की वृद्धि ७८ 
अभिवादन-विधि ७९-८० 
अभिवादन का उत्तर देने की विधि ८१ 
अभिवादन का उत्तर न देनेवाले को 

अभिवादन न करें ८२ 
वर्णानुसार कुशल प्रश्नविधि ८३ 
दीक्षित के नामोच्चारण का निषेध ८ड 
परस्त्री के नामोच्चारण का निषेध ८५ 
समाज में सम्मान के आधार ८६-८७ 
किस-किस के लिए पहले मार्ग दें ८८ 
राजा और स्नातक में स्नातक 

अधिक मान्य ८९ 
आचार्य का लक्षण ९० 
उपाध्याय का लक्षण ९३ 
पिता-गुरु का लक्षण ९२ 
ऋत्विक्‌ का लक्षण ९३ 
अध्यापक या आचार्य की महत्ता ए्् 


१८ 
पिता से वेदज्ञाता आचार्य बड़ा 

होता है ९५-९६ 
आचार्य द्वारा प्रदत्त ब्रह्मजन्म 

स्थिर होता है ९७ 
गुरु का सामान्य लक्षण ९८ 


विद्वान बालक वयोवृद्ध से बड़ा होता है. ९९ 
उक्त विषय में आंगिरस का दृष्टान्त १००-१०१ 


विद्वत्ता के आधार पर बालक और 

पिता की परिभाषा १०२ 
अवस्था आदि की अपेक्षा वेदज्ञानी 

की श्रेष्ठता १०३ 
वर्णो में परस्पर श्रेष्ठता के आधार १०४ 
अवस्था की अपेक्षा ज्ञान से वृद्धत्व श्०ण 
मूर्खता की निन्‍्दा तथा मूर्ख का 

जीवन निष्फल १०६-१०७ 
गुरु-शिष्यों का व्यवहार १०८ 
पवित्र मन वाला ही वैदिक कर्मों के 

'फल को प्राप्त करता है १०९ 
दूसरों से द्रोह आदि का निषेध ११० 
ब्राह्मण के लिए अपमान-सहन 

का निर्देश १३३५३ १३ 


द्विज के लिए वेदाभ्यास की अनिवार्यता ११४ 


वेदाभ्यास परम तप है ११५-११६ 
वेदाभ्यास के बिना शूुद्रत्व प्राप्ति १५१७ 
गुरुकुल में रहते हुए ब्रह्मचारी के 

पालनीय विविध नियम ११८ 
ब्रह्मचारी के दैनिक नियम 58 
मद्य, मांस आदि का त्याग १२० 
अंजन, छाता, जूता आदि धारण 

का निषेध 
जूआ, निन्दा, स्त्रीदर्शन आदि का निषेध. १२२ 
एकाकी शयन का विधान १२३ 


विशुद्ध मनुस्मृति 


भिक्षा सम्बन्धी नियम १२४ 
किनसे भिक्षा ग्रहण करें श्र५ 
किन-किन से भिक्षा ग्रहण न करें १२६ 
पापकर्म करने वालों से भिक्षा न लें १२७ 
सायं-प्रात: अग्निहोत्र का पुनः 

विशेष विधान १२१८ 
गुरु के समीप रहते ब्रह्मचारी की मर्यादाएँ १२९ 
गुरु के सम्मुख सावधान होकर बैठें 

और खड़े हों १३० 
गुरु के आदेशानुसार चलें १३१ 
गुरु से निम्न स्तर की वेशभूषा रखें १३२ 
बातचीत करने का शिष्टाचार १३३-१३५ 
गुरु से निम्न आसन पर बेठें १३६ 
गुरु का नाम न लें १३७ 
गुरु की निन्दा न सुनें १३८ 
गुरु को कब अभिवादन न करें १35६ 
साथ बैठने-न बैठने सम्बन्धी निर्देश १४० 
गुरु के साथ कहाँ-कहाँ बैठें १४१ 
गुरु के गुरु से गुरुतुल्य आचरण १४२ 
अन्य अध्यापकों से व्यवहार १४३ 
युवती गुरुपत्नी के चरणस्पर्श का 

निषेध और उसमें कारण १४डड 
युवती के चरणस्पर्श से हानि १४०-१४६ 
स्त्रीवर्ग के साथ एकान्तवास-निषेध १४७ 
युवती गुरुपत्नी के अभिवादन 

की विधि १४८-१५४९ 
गुरु-सेवा का फल १५० 


ब्रह्मचारी के लिए केश सम्बन्धी तीन 

विकल्प एवं ग्राम निवास का निषेध १५१ 
प्रमादवश सोते रहने पर प्राश्यश्चित्त १५२-१५३ 
सन्ध्योपासन का विधान एवं विधि १५४ 
स्त्री-शूद्रादि के उत्तम आचरण का 

अनुकरण करें श्ण्ण 





विशुद्ध मनुस्मृति-विषयानुक्रमणिका ५९ 
निम्नस्तर के व्यक्ति से भी ज्ञान-धर्म समावर्तन की इच्छा होने पर गुरु- 

की प्राप्ति १५६ दक्षिणा का विधान एवं नियम १६२ 
उत्तम वस्तुओं का सभी स्थानों से गुरुदक्षिणा में देय वस्तुएँ १६३ 

ग्रहण १५७-१५८ आजीवन ब्रह्मचर्य पालन का फल श्६४ 
आपत्ति काल में अब्राह्मण से विद्याध्ययन 

१०५९-१६१ 
तृतीय अध्याय : ( समावर्तन, विवाह एवं पड्चयज्ञविधान ) 

समावर्तन १ से ३ तक निन्दित रात्रियाँ २७ 
ब्रह्मचर्य और वेदाध्ययनकाल १ पुत्र और पुत्री प्राप्त्यर्थ रात्रि की पृथक्ता._ २८ 
समावर्तन संस्कार कब करें २-३ पुत्र और पुत्री होने में कारण २९ 
विवाह-विषय ४ से ६६ तक संयमी गृहस्थ भी ब्रह्मचारी ३० 
गुरु की आज्ञा से विवाह है वर से कन्या का मूल्य लेने का निषिध. ३१-३२ 
विवाह-योग्य कन्या ५ आर्ष-विवाह में भी गो-युगल लेने 
विवाह में त्याज्य कुल ६-७ का निषेध ३३-३४ 
विवाह में त्याज्य कन्याएँ 65५ स्त्रियों के आदर का विधान तथा 
विवाह योग्य कन्या १० उसका फल ३० 
आठ प्रकार के प्रचलित विवाह स्त्रियों का आदर करने से दिव्य 
और उनकी विधि ११-१२ लाभों की प्राप्ति ३६ 
ब्राह्म अर्थात्‌ स्वयंवर विवाह का लक्षण १३ स्त्रियों के शोकग्रस्त रहने से परिवार 
देव विवाह का लक्षण १४ का विनाश ३७-३८ 
आर्ष विवाह का लक्षण १५ स्त्रियों का सदा सत्कार-सम्मान रखें कर 
प्राजापत्य विवाह का लक्षण १६ पति-पत्नी की परस्पर सन्तुष्टि से 
आसुर विवाह का लक्षण १७ परिवार का कल्याण ४० 
गान्धर्व विवाह का लक्षण १८ पति-पत्नी में पारस्परिक अप्रसन्नता से 
राक्षस विवाह का लक्षण १९ सनन्‍्तान न होना ४१ 
पैशाच विवाह का लक्षण २० स्त्री की प्रसन्‍नता पर कुल में प्रसन्‍नता ४२ 
प्रथम चार उत्तम विवाहों से लाभ २१-२२ पदञ्जञमहायज्ञ-विषय ४३-८३ तक 
अन्तिम चार विवाह निन्दनीय २ पञ्जञमहायज्ञों का विधान ४३ 
श्रेष्ठ विवाह से श्रेष्ठ सन्‍्तान, बुरों से बुरी र्‌ड पञ्ञमहायज्ञों के अनुष्ठान का कारण... डड-ड४५ 
ऋतुकाल-गमन सम्बन्धी विधान २५ पञ्जमहायज्ञों के नाम एवं नामान्तर ४६-४८ 
स्त्रियों का स्वाभाविक ऋतुकाल २६ पश्चयज्ञों के नामान्तर ४९-५० 


विशुद्ध मनुस्मृति 
दूसरों के यहाँ खाने की भावना से पाप ७३ 


घर से अतिथि को न लौटायें छड 
अतिथिपूजन सुख-आयु-यशोदायक . ७५-७६ 
दोबारा भोजन पकाने पर 

बलियज्ञ नहीं ७७-७८ 
अतिथियों से भिन्‍न व्यक्तियों को भोजन ७९ 
अतिथियों से पहले किनको 

भोजन ८० 
गृहस्थ दम्पती को सबके बाद भोजन 

करना और यज्ञशेष भोजन करना ८१-८३ 
गृहस्थ के लिए दो ही प्रकार के 

भोजनों का विधान ८४ 


। चतुर्थ अध्याय : ( गृहस्थान्तर्गत आजीविका एवं ब्रत विषय ) । 


२० 
ब्रह्मयज्ञ एवं अग्निहोत्र का विधान ५१ 
अग्निहोत्र से लाभ ५२ 
गृहस्थाश्रम की महत्ता एवं ज्येष्ठता ५३-०४ 
गृहस्थ के योग्य कौन ण्ण्-ण्द 
पश्चयज्ञों के मुख्य कर्म ७ 
पितृयज्ञ का विधान ५८ 
बलिवैश्वदेव यज्ञ का विधान ५९-६७ 
अतिथियज्ञ का विधान ६८-६९ 
सज्जनों के घर में सत्कारार्थ सदा 

उपलब्ध वस्तुएँ ७० 
अतिथि का लक्षण ७१ 
अतिथि कौन नहीं होते ७२ 
आजीविका १ से ५ तक 
आयु के द्वितीय भाग में गृहस्थी बने १ 
गृहस्थी की परपीड़ारहित जीविका हो २ 
धनसंग्रह जीवनयात्रा चलाने मात्र के 

लिए हो है 
शास्त्रविरुद्ध जीविका न हो है 
सन्‍्तोष सुख का मूल है, असन्तोष दुःख 

का मूल है ण्‌ 
स्नातक गृहस्थियों के ब्रत ६-८९ 
गृहस्थों के लिए सतोगुणवर्धक ब्रत ६-७ 
अधर्म से धनसंग्रह न करें ५ 
इन्द्रियासक्ति-निषेध ९ 
स्वाध्याय से कृतकृत्यता १०-१२ 
पंचयज्ञों के पालन का निर्देश १३ 
अग्निहोत्र का विधान १४ 
अतिथिसत्कार का विधान १५ 
सत्कार के अयोग्य व्यक्ति १६ 


सत्कार के योग्य व्यक्ति १७ 
भिक्षा एवं बलिवैश्वदेव का विधान १८ 
स्वाध्याय में तत्पर रहना १९ 


रजस्वलागमन निषेध एवं उससे हानि २०-२२ 
सवारी किन पशुओं से न करें या करें. २३-२४ 


दुष्टों का संग न करें र५ 
ब्राह्ममुहूर्त में जागरण २६ 
सन्ध्योपासनादि नित्यचर्या का पालन 

एवं उससे दीर्घायु की प्राप्ति २७-२८ 
स्त्रीगमन में पर्व दिनों का त्याग करें २९ 
परस्त्री-सेवन का निषेध एवं 

त्याज्य व्यक्ति ३० 
परस्त्री-सेवन से हानियाँ ३१ 
आत्महीनता की भावना मन में न लायें ३२ 
सत्य तथा प्रिय भाषण करें ३३ 
भद्र व्यवहार करें ३४ 


हीन, विकलांगों आदि पर व्यंग्य न करें ३५ 


विशुद्ध मनुस्मृति-विषयानुक्रमणिका 


कल्याणकारी यज्ञ-सन्ध्या आदि 


कार्य करें ६ 
यज्ञ-सन्ध्या आदि कल्याणकारी कार्यों 

से लाभ ३७ 
वेदाभ्यास परमधर्म है ३८ 
वेदाभ्यास का कथन और उसका 

फल ३९-४० 
वृद्धों का अभिवादन एवं स्वागत ४१ 
सदाचार की प्रशंसा एवं फल ४२-४३ 
दुराचार से हानि ४४-४५ 
परवश कर्मों का त्याग ४६ 
सुख-दुःख का लक्षण ४७ 
आत्मा के प्रसन्‍नताकारक कार्य ही करें ४८ 
माता-पिता-आचार्यादि की हिंसा 

न करें ४९ 


नास्तिकता, वेदनिन्दा आदि निषिद्ध कर्म ५० 
शिष्य को केवल शिक्षार्थ ताड़ना करें ५१ 


अधर्म-निन्दा एवं अधर्म से 

दुःख प्राप्ति ५२-५६ 
सत्यधर्म का पालन करें ५७ 
धर्मवर्जित अर्थ-काम का त्याग ५८ 
चपलता का त्याग ५९-६० 


२१ 
विवाद न करने योग्य व्यक्ति ६१-६२ 
प्रतिग्रह का लालच न रखें ६३ 
प्रतिग्रह की विधियाँ के 
दान लेने के अनधिकारी तीन 
प्रकार के व्यक्ति 03528] 
विडाल-ब्रतिक का लक्षण 5६% 
वक-ब्रतिक का लक्षण ७० 

वेददान की सर्वश्रेष्ठता ७५ 
धर्मसंचय का विधान एवं धर्म- 
प्रशंसा ७६-८० 
उत्तमों की संगति करें ८१-८२ 
श्रेष्ठ स्वभाव वाला बने ८३ 
झूठ बोलने वाला पापी है ट४ल्‍टी५ 
योग्य पुत्र में गृहकार्यों का समर्पण ८६ 
आत्मचिन्तन का आदेश एवं फल ८७ 
विषय का उपसंहार ८८5८९ 





भक्ष्याभष्ष्य १ से १३ तक 
द्विजातियों के लिए अभक्ष्य पदार्थ १-३ 
भक्ष्य पदार्थ ४-६ 
निन्दित भोजन मांस हिंसामूलक 

होने से पाप है ७-११ 
मांसभक्षण प्रसंग में आठ प्रकार के 

पापियों की गणना १३ 
गृहस्थान्तर्गत देहशुद्द्र विषय. १४ से १८ 


देह-शुद्धि कारक पदार्थों की गणना १४ 
सर्वोत्तम शुद्धि अर्थशुचिता १५ 
धर्माचरण से विविध चरित्र 

दोषों की शुद्धि १६ 
शरीर, मन, आत्मा, बुद्धि की शुद्धि १७-१८ 
द्रव्य-शुद्द्ध विषय १९ से ३३ 
पात्रों की शुद्धि का प्रकार १९-२२ 
यज्ञ पात्रों की शुद्धि का प्रकार २३-२४ 


२२ विशुद्ध मनुस्मृति 
अन्य वस्त्रादि पदार्थों की शुद्धि २५-३२ पूर्वपति को छोड़कर दूसरे श्रेष्ठ पति 
गृहस्थान्तर्गत पत्नीधर्म विषय ३४ से ३९ को अपनाने की निन्दा ३८ 
स्त्री के पिता, पति, पुत्र से अलग पति के अनुकूल आचरण से पत्नी 

रहने से हानि की आशंका ३४ अधिक सम्मान्य होती है 8 
पत्नी में कौन से गुण होने चाहिए ३५ स्त्री की मृत्यु पर यज्ञपूर्वक 
स्त्री पति की सेवा करे ३६ अग्नि-संस्कार ४० 
स्त्री पर विवाह के बाद पति का उपसंहार ४१ 

स्वामित्व ३७ 

। षष्ठ अध्याय : ( वानप्रस्थ-संन्यासधर्म विषय ) । 

वानप्रस्थ विषय १ से २० तक वैराग्य होने पर गृहस्थ या ब्रह्मचर्य 
वानप्रस्थ धारण करें से सीधा संनन्‍्यास-ग्रहण २६ 
वानप्रस्थ धारण का समय २ संन्‍्यासी एकाकी विचरण करे २७ 
वानप्रस्थ धारण की विधि ३-४ निर्लिप्त भाव से गांव में भिक्षा 
वानप्रस्थ के लिए पञ्चयज्ञों का विधान ण्‌ ग्रहण करे २८ 
अतिथियज्ञ एवं पितृयज्ञ का विधान हे जीवन-मरण के प्रति समदृष्टि २९ 
ब्रह्ययज्ञ का विधान 9 पवित्र एवं सत्य आचरण करे है० 
अग्निहोत्र का विधान ८ अपमान को सहन करे है 
विशेष यज्ञों का आयोजन करे है क्रोध आदि न करे ३२ 
बलिवैश्वदेव यज्ञ का विधान १०-११ आध्यात्मिक आचरण में स्थित रहे बे 
पवित्र भोजन करे १२ मुण्डनपूर्वक गेरुवे वस्त्र धारण 
अभभक्ष्य पदार्थ १३-१४ करके रहे ३४ 
वानप्रस्थ ग्रामोत्पन्न पदार्थ न खाए. १५ एक समय ही भिक्षा मांगे बै 
सांसारिक सुखों में आसक्ति न रखते भिक्षा न प्राप्त होने पर दुःख का अनुभव 

हुए ब्रह्मचर्य का पालन करें १६ नेक बह 
तपस्तियों के घरों से भिक्षा का ग्रहण १७ प्रणंगा ख्वाय आि से बचे ३७ 
आत्मशुद्धि के लिए वेदमन्त्रों का इन्द्रियों पर नियन्त्रण रखकर मोक्ष के 

मनन-चिन्तन | अ लिए सामर्थ्य बढ़ाये ३८-३९ 
संन्यास धर्म विषय २श्से५७  भनुष्य-जीवन की दुःखमय गति-स्थितियाँ 
संन्यास-ग्रहण का विधान 583 और उनका चिन्तन ४०-४२ 
परमात्म प्राप्ति हेतु गृहाश्रम से भी अधर्म से दुःख और धर्म से सुख-प्राप्ति. ४३ 

१से२३ 


र्‌ 

रे 

है 

५-७ 

८ 
९-१० 
११-१२ 
१३-१५ 
श्६ 


हक 
रे 


२३ 


२३ 

निःस्पृहता से सुख एवं मोशक्षप्राप्ति "३ 

आश्रम धर्मों एवं ब्राह्मण धर्मों का उपसंहार ६५ 
राजा की जीवनचर्या और भ्ृृत्यों आदि 

की नियुक्ति सम्बन्धी विधान र्ड 
राजा वेदवेत्ता आचार्यों की मर्यादा में रहे. २५ 
राजा शिक्षक वेदवेत्ताओं का आदर- 

सत्कार करे २६ 
राजा वेदवेत्ताओं से अनुशासन की 

शिक्षा ले २७ 
राजा विद्वानों से विद्याएँ ग्रहण करे 2 
जितेन्द्रिय राजा ही प्रजाओं को वश में 

रख सकता है २९ 
व्यसनों की गणना ३०-३१ 
दश कामज व्यसन ३२ 
आठ क्रोधज व्यसन है 
सभी व्यसनों का मूल लोभ ३४ 
कामज और क्रोधज व्यसनों में अधिक 

कष्टदायक व्यसन ३०-३७ 
व्यसन मृत्यु से भी अधिक कष्टदायी हेंट 

कारण 

नियुक्ति 

नियुक्ति ८९-९४ 
नगरों में सचिवालय का निर्माण ९३ 


राजकर्मचारियों के आचरण का निरीक्षण. ९४ 
रिश्वतखोर कर्मचारियों पर दृष्टि रखे ९५ 


रिश्वतखोर कर्मचारियों को दण्ड ९६ 
कर्मचारियों के वेतन का निर्धारण ९७-९८ 
कर-ग्रहण सम्बन्धी व्यवस्थाएँ ९९-१०५ 


कर-ग्रहण में अतितृष्णा हानिकारक १०६-१०७ 
रुग्णावस्था में प्रधान अमात्य को 


राजसभा का कार्य सौंपना १०८-१११ 
राजा के दैनिक कर्त्तव्य ११२ 
सभा में जाकर प्रजा के कष्टों को सुने ११३ 
राज्य सम्बन्धी मन्त्रणाओं के स्थान ११४ 
मन्त्रणा की गोपनीयता का महत्त्व १५७ 
धर्म, अर्थ, काम सम्बन्धी बातों 

पर चिन्तन करें ११६ 


धर्म, अर्थ, काम में विरोध को दूर कर... ११७ 
दूतसम्प्रेषण और गुप्तचरों के आचरण 


पर दृष्टि 34 
अष्टविध कर्म आदि पर चिन्तन ९४% 
राज्यमण्डल की विचारणीय चार 

मूल प्रकृतियाँ १२० 
राज्य मण्डल की विचारणीय आठ 

और मूल प्रकृतियाँ १२१ 
राज्यमण्डल की प्रकृतियों के बहत्तर भेद १२२ 
शत्रु, मित्र और उदासीन की 

परिभाषा १२३-१२४ 
सन्धि, विग्रह आदि षड्गुणों का 

वर्णन १२०-१२६ 
सन्धि और उसके भेद १२७-१२८ 


विग्रह और उसके भेद १२९ 

यान और उसके भेद १३० 
आसन और उसके भेद १३१ 
ट्वैधीभाव और उसके भेद १३२ 
संश्रय और उसके भेद है हैंड 
सन्धि का समय १३४ 
विग्रह का समय १३५ 
यान का समय १३६ 
आसन का समय १३७ 
ट्वैधीभाव का समय १३८ 
संश्रय का समय १३९- १४४ 
राजनीति का निष्कर्ष १७४५ 
आक्रमण के लिए जाना और 

व्यूहरचना आदि की व्यवस्था १४६- १४७ 
त्रिविध मार्ग का संशोधन करे १४८ 
आक्रमण के समय शत्रु और शत्रुमित्र 

पर विशेष दृष्टि रखें १६९ 
व्यूह रचनाएँ १००-१५५ 
सेना का उत्साहवर्धन १५६ 
शत्रुराजा को पीड़ित करने के उपाय. १५७-१५८ 
शत्रुराजा के अमात्यों में फूट १०९-१६१ 
विजयोपरान्त राजा के कर्तव्य १६२ 


हारे हुए राजा से प्रतिज्ञापत्र आदि 

सच्चा मित्र सबसे बड़ी शक्ति 
प्रशंसनीय मित्रराजा के लक्षण 
कष्टकर शत्रु के लक्षण 
उदासीन के लक्षण 

राजा द्वारा आत्मरक्षा सबसे 


आवश्यक १५७२- 


मन्त्रणा एवं शस्त्राभ्यास के बाद 
भोजनार्थ अन्त:पुर में जाना 

राजा सुपरीक्षित भोजन करे 

खाद्य पदार्थों के समान अन्य 
प्रयोज्य साधनों में सावधानी 

भोजन के बाद विश्राम और 
राजकार्यों का चिन्तन 

सैनिकों एवं शस्त्रादि का निरीक्षण 

सन्ध्योपासना तथा गुप्तचरों और 
प्रतिनिधियों के सन्देशों को सुनना 

गुप्तचरों को समझाकर सायंकालीन 
भोजन के लिए अन्त:पुर में जाना 


रात्रिशयनकाल १८३- 


। अष्टम अध्याय : ( राजधर्मान्तर्गत व्यवहार-निर्णय ) । 


राजधर्मान्तर्गत व्यवहार ८.१ से ९.१०९ तक 


व्यवहारों अर्थात्‌ मुकद्मों के निर्णय के 

लिए राजा का न्यायसभा में प्रवेश १ 
न्‍्यायसभा में मुकद्दमों को देखे २ 
अठारह प्रकार के मुकदमे ३-८ 
राजा के अभाव में मुकद्दमों के निर्णय के 

लिए मुख्य न्यायाधीश विद्वान्‌ की नियुक्ति. ९ 
मुख्य न्यायाधीश तीन विद्वानों के साथ 

मिलकर न्याय करे १० 


ब्रह्मसभा (न्‍्यायसभा) की परिभाषा 
मुकदमों के निर्णय में धर्म की रक्षा 

की प्रेरणा 

न्यायसभा में सत्य ही बोले और 

न्याय ही करे 

अन्याय करने वाले सभासद्‌ मृतकवत्‌ हैं 
मारा हुआ धर्म मारने वाले को ही 

नष्ट कर देता है 

धर्महन्ता वृषल कहाता है 

राजा यथायोग्य व्यवहार से पापी 
नहीं कहलाता श्दु 
निर्णय में हावभावों से मन की 

पहचान २०-२१ 
बालधन की रक्षा २२ 

राजा द्वारा सुरक्षित धन' की चोरी 

करने पर दण्ड २९-३१ 


कर्तव्यों में संलग्न व्यक्ति सबके प्रिय ३२ 
राजा या राजपुरुष विवादों को न बढ़ायें ३३ 

असत्य साक्ष्य में दोषानुसार 

मध्ययव, कृष्णल, माष और सुवर्ण 

की परिभाषा 9७ 

चोर की स्वयं प्रायश्चित्त की विधि १८९-१९० 


दोषी को दण्ड न देने से राजा 

विभिन्‍न चोरियों की दण्ड-व्यवस्था १९४-१९९ 


साहस और चोरी का लक्षण २०० 
डाकू, चोरों के अंगों का छेदन २०१ 
माता-पिता, आचार्य आदि सभी राजा 

द्वारा दण्डनीय हैं रेठ्रे 
अपराध करने पर राजा को साधारण 

जन से सहस्नगुणा दण्ड हो २०३ 
उच्च वर्ण के व्यक्तियों को अधिक 

दण्ड दे २०४-२०६ 
( १४ ) साहस-डाका, हत्या आदि 
बलात्कारपूर्वक किये गये अपराधों 
का निर्णय २०७-२१२ 


साहसी व्यक्ति चोर से अधिक पापी २०८ 
डाकू को दण्ड न देने वाला राजा 


विनाश को प्राप्त करता है २०९ 
मित्र या धन के कारण साहसी को 

क्षमा न करे २१० 
आततायी को मारने में अपराध 
नहीं २११-२१२ 


र्ट 


( १५ ) स्त्रीसंग्रहणसम्बन्धी विवाद 
तथा उसका निर्णय २१३-२१९ 
स्त्रीसंग्रहण की परिभाषा २१६-२१७ 
पांच महापराधियों को वश में करने 

वाला राजा इन्द्र के समान प्रभावी २१८-२१९ 
ऋत्विज्‌ और यजमान द्वारा एक-दूसरे 

को त्यागने पर दण्ड २२० 


विशुद्ध मनुस्मृति 


नवम अध्याय : ( राजधर्मान्तर्गत व्यवहार-निर्णय ) 


राजधर्मान्तर्गत व्यवहार-निर्णय १्से १०८ 
( १६ ) स्त्री-पुरुष धर्मसम्बन्धी 
विवाद ओर उसका निर्णय १-४६ 
स्त्री स्वतन्त्र नहीं है १ 
स्त्री के प्रति कर्त्तत्यपालन न करने वाले 
पिता, पति, पुत्र निन्दा के पात्र २ 
थोड़े से कुसंग से भी स्त्रियों की रक्षा 
अवश्य करें ३-४ 
स्त्री पर ही परिवार की प्रतिष्ठा निर्भर है ५ 
जाया का लक्षण हे 
जैसा पति वैसी सन्‍्तान र 
स्त्रियों की रक्षा बलपूर्वक नहीं हो सकती. ८ 
स्त्रियों को गृह एवं धर्मकार्यों में व्यस्त रखें. ९ 
स्त्रियाँ आत्मनियन्त्रण से ही बुराइयों से 

बच सकती हैं १० 
स्त्रियों के दूषण में छह कारण ९३ 
सन्‍्तानोत्पत्ति सम्बन्धी धर्म १२ 
स्त्रियाँ घर की लक्ष्मी हैं १३ 
स्त्री लोकयात्रा का आधार है १४ 
घर का सुख स्त्री पर निर्भर है श्ण्‌ 
पुत्र पर अधिकार के सम्बन्ध में आख्यान १६ 
पुत्र पर अधिकार सम्बन्धी मतान्तर १७ 


माता-पिता-स्त्री-पुत्र को छोड़ने पर 

द्ण्ड २२१ 
व्यापार में शुल्क एवं वस्तुओं के 

भावों का निर्धारण २२२-२२५ 
तुला एवं मापकों की छह महीने 

में परीक्षा २२६ 
नौका-व्यवहार में किराया आदि 

की व्यवस्थाएँ २२७-२३१ 
स्त्री-पुरुष की क्षेत्र और बीज रूप में 

तुलना हट 
परस्त्री में पुत्रोत्पत्ति करने पर पुत्र पर 
स्त्री या स्त्री-स्वामी का अधिकार १९ 
पुत्र पर स्त्री या स्त्री-स्वामी के 
अधिकार में कारण २० 
समझौतापूर्वक पुत्रोत्पत्ति में पुत्र पर 
स्त्री-पुरुष दोनों का समानाधिकार २१-२२ 
बड़ी भाभी को गुरुपत्नी के समान, 

छोटी को पुत्रवधू के समान माने २३ 
उनके साथ गमन में पाप र्‌ड 
सनन्‍्तानाभाव में नियोग से सन्तानप्राप्ति रण 
नियोग से पुत्र प्राप्ति के बाद 

शरीर-सम्बन्ध नहीं २६-२७ 
सगाई के बाद पति की मृत्यु होने 

पर अन्य विवाह का विधान २८ 
स्त्री को जीविका देकर पुरुष प्रवास 

में जाये २९ 
अनिन्दित कलाओं से स्त्री 

जीविका कमाये ३० 
पति की प्रतीक्षा की अवधि और 


उसके पश्चात्‌ नियोग ३१-३५ 


विशुद्ध मनुस्मृति-विषयानुक्रमणिका 


पुरुष दूसरी स्त्री से सन्तानप्राप्त 

कब करे ३६-२९ 
उत्तम वर मिलने पर कन्या का 

विवाह शीघ्र कर दें ४० 
गुणहीन पुरुष से विवाह न करे ४१२ 
कन्या स्वयंवर विवाह करे ४२ 
स्वयंवर विवाह में पाप नहीं ३ 
स्त्री पुरुष की अर्धांगिनी हे 
पति-पत्नी आमरण साथ रहें डण 
बिछुड़ने के अवसर न आने दें ४६ 
( १७ ) दायभाग विवाद-वर्णन ४७-९३ 
अलग होते समय दायभाग का बराबर 

विभाजन ४८ 
सम्मिलित रहने पर विभाजन का 

दूसरा विकल्प ९ 
बड़े भाई का छोटों के प्रति कर्त्तव्य (५० 
छोटों का बड़े भाई के प्रति कर्त्तव्य ५१-५२ 
इकट्ठे रहकर अलग होने पर 

'उद्धार' अंश का विभाजन णर३े-णडे 
सम्मिलित रहकर अलग होते हुए 

विभाजन की अन्य विधि ५५-०७ 
नियोग से उत्पन्न सन्‍्तानों की पत्नियों 

के अनुसार दाय-व्यवस्था ५८-५९ 
पुत्रिका करने का उद्देश्य ६० 
पुत्र के अभाव में सारे धन की 

अधिकारिणी पुत्री ६१ 
माता का धन पुत्रियों का ही होता है ६२ 
पुत्रिका करने पर पुत्र होने की 

अवस्था में दायव्यवस्था ६३ 
पुत्र का लक्षण ६४ 
दत्तक पुत्र के दाय-भाग का विधान न 
नियोग से उत्पनन क्षेत्रज पुत्र के 

दायभाग का विधान ६६-६७ 


२९ 

नियोग-विधि के बिना उत्पन्न 

पुत्र दायभाग का अनधिकारी ६८: 
अक्षतयोनि के पुनर्विवाह का विधान ६९ 
( मातृधन का विभाग ) 
मातृधन को भाई-बहन बराबर 

बांट लें ७०-७१ 
स्त्रीधन छह प्रकार का ७२-७३ 
ब्राह्मादि विवाहों में स्त्रीधन का 

अधिकारी पति ७४ 
आसुरादि विवाहों में स्त्रीधन के 

उत्तराधिकारी प्‌ 
स्त्रियाँ कुटुम्ब से छिपाकर धन 

न जोड़ें ७६-७७ 
धन के अनधिकारी विकलांग ३८ 
इन्हें भोजन-छादन देते रहें ७९-८० 
सम्मिलित रहते बड़े भाई के 

कमाये धन की व्यवस्था हक 
पुन: एकत्र होकर पृथक्‌ होने 

पर उद्धार भाग नहीं ८५ 
भाई के मरने पर उसके धन का 

विभाग ८६-८७ 
कर्त्तव्यपालन न करने पर बड़े भाई 

को उद्धार भाग नहीं ह2 
दायधन से वज्चित लोग ८९ 
पितृधन का विषम विभाजन न करे. ९०-९१ 
इकलौते सन्तानहीन पुत्र के धन का 

उत्तराधिकार ९२-९३ 
( १८ ) द्यूत-सम्बन्धी विवाद का 
निर्णय ९४-१०८ 
राष्ट्रघातक जूआ आदि का पूर्ण निवारण ९७ 
जूआ एक तस्करी है दर 
दूत और समाहय में भेद ९७-१०२ 
मुकद्दमों के अन्त में उपसंहार १०३-१०९ 


३० 
रिश्वत लेकर अन्याय करने वालों 

को दण्ड १०३ 
निर्णयों में कपट करने वालों को दण्ड १०४ 
ठीक निर्णय को किसी दबाव या 

लालच में आकर न बदले श्०५ 
अमात्यों और न्यायाधीशों को अन्याय 
करने पर दण्ड १०६-१०५९ 
राजा द्वारा लोक-कण्टकों का 
निवारण ११० से १६६ तक 
दो प्रकार के तस्कर ११४-११५ 
लोक कण्टकों की गणना ११६-१२१ 
गुप्तचरों द्वारा किन स्थानों से 

अपराधियों का पता लगाये १२२-१२७ 
प्रमाण मिलने पर ही दण्ड दे १२८ 
चोरों के सहयोगियों को भी दण्ड दे १२९-१३० 
सामूहिक हानि होने पर सहयोग न 





चारों वर्णों से भिन्‍न व्यक्तियों की संज्ञा २ 
दस्यु अर्थात्‌ अनार्य की पहचान 
उसके आचरण को देखकर करें ३ 


दशम अध्याय : ( चातुर्वर्ण्य धर्मान्तर्गत वेश्य-शूद्र के धर्म एवं 
चातुर्वर्ण्य धर्म का उपसंहार ) 


विशुद्ध मनुस्मृति 


करने वाले को दण्ड 

विभिन्‍न अपराधियों को दण्ड 
सात राजप्रकृतियाँ 

राजा के शासन में ही चार युग 
राजा के आठ रूप 

राजा का इन्द्ररूप आचरण 
राजा का सूर्यरूप आचरण 
राजा का वायुरूप आचरण 
राजा का यमरूप आचरण 
राजा का वरुणरूप आचरण 
राजा का चन्द्ररूप आचरण 
राजा का अग्निरूप आचरण 
राजा का धरारूप आचरण 
वैश्य-शुद्रों के कर्त्तव्य 

वैश्यों के कर्त्तव्य 

शुद्र को उत्कृष्ट वर्ण की प्राप्त 





अनार्यों-दस्युओं के लक्षण 
कर्मानुसार वर्ण-परिवर्तन 


एकादश अध्याय : ( प्रायश्चित्त विषय ४४-२६५७ तक ) 


प्रायश्चित्त विषय १ से३९ 
प्रायश्चित्त कब किया जाता है १-३ 
प्रायश्चित्त का अर्थ हम 
प्रायश्चित्त क्यों करना चाहिए ण्‌ 
ब्रात्यों का प्रायश्चित्त हर 
निन्दित कर्म करने वालों का प्रायश्चित्त 9 
वेदोक्त कर्मों के त्याग का प्रायश्चित्त ८ 
अविहित कर्मों के लिए प्रायश्चित्त ऐ 


प्रायश्चित्तों का परिचय-वर्णन 
प्राजापत्य ब्रत की विधि 
कृच्छुसान्तपन ब्रत की विधि 
अतिकृच्छु बत्रत की विधि 

तप्तकृच्छु त्रत की विधि 

चान्द्रायण व्रत की विधि 
यवमध्यम चान्द्रायण ब्रत की विधि 
ब्रत पालन के समय यज्ञ करें 


१३१-१३२ 
१३३-१४७ 
१४६-१०२ 
१०३-१०४ 
रा 
१०६ 
१०७ 
१०८ 
पे 
१६० 
१६१ 
१६२ 
१६३-१६७ 
१६६ 
१६५७- १७२ 
१७३ 


१९ 
१२ 
१३ 
श्ड 
१५ 
श्६ 
श् 


विशुद्ध मनुस्मृति-विषयानुक्रमणिका ३१ 


ब्रतपालन के समय गायत्री आदि पापभावना से मुक्ति चाहने वाला पुनः 
का जप करें १८ पाप न करे र५ 
मानसपापों के प्रायश्चित्त की विधि १९ तप तब तक करें, जब तक मन में 
पांच कर्मों से प्रायश्चित्त में पापभावना प्रसन्‍नता न आ जाये २६ 
से मुक्ति २० वेदाभ्यासादि से पापभावनाओं का क्षय २७ 
सबके सामने अपना अपराध कहने से वेदज्ञानाग्नि में पापभावना विनष्ट होती है. २८ 
पाप से मुक्ति २१ वेदज्ञान रूपी तालाब में पापभावना 
अनुताप करने से पाप भावना से मुक्ति २२ का डूबना २९ 
तपपूर्वक पुनः पाप न करने के निश्चय वेदवित्‌ का लक्षण ३० 
से पापभावना से मुक्ति २३ ईश्वर भी एक ज्ञेय वेद है ३१ 
कर्मफलों पर चिन्तन करने से पाप- प्रायश्चित्त विषय का उपसंहार ३२ 
भावना से मुक्ति र्‌ड 


द्वाइश अध्याय : ( कर्मफल-विधान एवं नि: श्रेयस कर्मों का वर्णन ) 





कर्मफल विधान एवं नि: श्रेयस्‌ कर्मों की पहचान १३-१४ 
का वर्णन १्से६५ सत्त्वगुण को प्रत्यक्ष कराने वाले लक्षण १५ 
त्रिविध कर्मों का और त्रिविध रजोगुण के लक्षण श्६ 
गतियों का कथन १ तमोगुण के लक्षण १७-१८ 
मन कर्मों का प्रवर्तक २ तमोगुणी कर्म की संक्षिप्त परिभाषा कं 
त्रिविध मानसिक बुरे कर्म ३ रजोगुणी कर्म की संक्षिप्त परिभाषा २० 
चतुर्विध वाचिक बुरे कर्म ३ सत्त्वगुणी कर्म की संक्षिप्त परिभाषा रे 
त्रिविध शारीरिक बुरे कर्म ५ तीनों गुणों के प्रधान उद्देश्य व 
जैसा कर्म उसी प्रकार उसका भोग ६-७ पारस्परिक श्रेष्ठता २२-२३ 
प्रकृति के आत्मा को प्रभावित करने तीन गुणों के आधार पर तीन गतियाँ र्‌ड 
वाले तीन गुण है तीन गतियों के कर्म, विद्या के आधार 
जिस गुण की प्रधानता, वैसी ही पर तीन गौण गतियाँ २५ 
आत्मा ९-१० तीन गतियों के तीन-तीन भेद और 
आत्मा में सत्त्वगुण की प्रधानता तदनुसार जन्मावस्थाओं के फल 
की पहचान ११ तामस गतियों के तीन भेद २६-२८ 
आत्मा में रजोगुण की प्रधानता राजस गतियों के तीन भेद २९-३१ 
की पहचान १२ सात्त्विक गतियों के तीन भेद ३२-३५ 


आत्मा में तमो गुण की प्रधानता 


३२ 
विषयों में आसक्ति से और अधर्म- 
सेवन से दुःखमय जन्मों की प्राप्ति 


विषयों के सेवन से पाप-योनियों 
की प्राप्ति 


३६ 


३७-२८ 


आसक्ति-निरासक्ति के अनुसार फल प्राप्ति ३९ 


निः:श्रेयसकर कर्मों का वर्णन 

छह नि: श्रेयसकर कर्म 

(१ ) आत्मज्ञान का वर्णन 

आत्मयाजी का लक्षण और फल 

(२ ) इन्द्रिय-संयम का वर्णन 

आत्मज्ञान, इन्द्रिय-संयम का कथन 
और इनसे जन्मसाफल्य 

(३ ) वेदाभ्यास का वर्णन 

वेद-विरुद्ध-शास्त्र अप्रामाणिक 

वेद से वर्ण, आश्रम, लोक, काल 
आदि का ज्ञान 

पञज्चभूत आदि सूक्ष्म शक्तियों का 
ज्ञान वेदों से 

वेद सुखों का साधन है 

वेदवेत्ता ही सफल राजा, सेनापति 
व न्यायाधीश हो सकता है 

वेदज्ञानाग्नि से कर्म-दोषों का नाश 

वेदज्ञान से परमगति की ओर प्रगति 

( ४-५ ) तप ओर विद्या का वर्णन 

तप से पापभावना का नाश और 
विद्या से अमृत-प्राप्ति 


४ड0० 
४१२ 


४२ 


४३-४४ 


ड़ 


४६-४७ 


४८ 


४९ 
७० 


कर 
ऐ 
ण्रे 


ण्ड 


विशुद्ध मनुस्मृति 


(६ ) धर्म का वर्णन 

धर्मज्ञान के लिए त्रिविध प्रमाणों 
का ज्ञान 

वेदानुकूल तर्क से धर्मज्ञान 

अविहित धर्मों का विधान 
शिष्ट विद्वान्‌ करें 

शिष्ट विद्वानों की परिभाषा 

तीन या दश विद्वानों की 
धर्म-निर्णायक परिषद्‌ 

धर्म-परिषद्‌ के दश सदस्य 

धर्म-परिषद्‌ के तीन सदस्य 

वेद का एक विद्वान्‌ भी असंख्य मूर्खों 

से अधिक धर्म-निर्णय में प्रमाण है 

धर्म-परिषद्‌ का सदस्य कौन नहीं 
हो सकता 

मूर्खों द्वारा निर्णीत धर्म से पापवृद्धि 
का भय 

नि: श्रेयस्‌ कर्मों का उपसंहार 

ईश्वरद्रष्टा अधर्म में मन नहीं लगाता 

परमेश्वर ही सबका निर्माता, 
फलदाता और उपास्य है 

परम सूक्ष्म परमात्मा को जानें 

परमात्मा के अनेक नाम 

सर्वान्तर्यामी परमात्मा ही संसार को 
चक्रवत्‌ चलाता है 

समाधि से ईश्वर एवं मोक्षप्राप्त 


से 
६ 


५७ 
५८ 


5९ 
६० 
६१ 


६२ 
ध्रे 
द्द्ड 
६५ 
६६ 
६७ 
६८ 


६९ 

अनुशीलन समीक्षा में विचारित विषयों की सूची 


प्रथम अध्याय 


विषय पृष्ठ संख्या 
धर्म का स्वरूप १ 
' अन्तरप्रभवाणाम्‌' पद का मनुसम्मत अर्थ २ 
जातिवाद कालीन प्रदोष है 
' अस्य सर्वस्य' पदों की सही संगति ण्‌ 
'कार्यतत्त्वार्थवित्‌! का संगत अर्थ ६ 
प्रथम चार श्लोकों की मौलिकता पर विचार ७ 
वेदोक्तभाव आधारित श्लोक है 
मनुस्मृति के प्रश्न और उत्तर की संगति हे 
मनुस्मृति की सांगोपांग शैली १० 
स्वयम्भू का सही अर्थ हु 
परमात्मा की प्रकटता से अभिप्राय श 
सृष्ट्युत्पत्ति विषयक वेदमन्त्रों के प्रमाण ११ 
१४-१५ श्लोकों के अर्थ में भ्रांति और 

सृष्ट्युत्पत्ति की प्रक्रिया ५२ 
“महत्तत्त्व” और मन से अभिप्राय १३ 
* आत्मन: उद्‌बबर्ह ' का अर्थ १३ 
पश्जतन्मात्राओं से पञ्चमहाभूतों की उत्पत्ति. १४ 
१६वें श्लोक का संगत अर्थ १४ 
सृष्टि-उत्पत्ति विषय में शास्त्रों में अविरोध 

या विरोध १४ 
पद्ञमहाभूतों के कर्म १५ 
१८वें श्लोक का संगत अर्थ श्६ 
सृष्टि-उत्पत्ति का क्रम १६ 
पुरुष के महत्तत्त्व आदि अर्थ १६ 
सृष्टि में मनुष्यों की उत्पत्ति १६ 


पञ्ञमहाभूतों का क्रम और गुण 

सृष्टि के प्रारम्भ में नामकरण 

२१वें श्लोक के क्रम पर विचार 

२१वें श्लोक का संगत अर्थ 

२२वें श्लोक का संगत अर्थ 

*सूक्ष्मम्‌! का अर्थ 

साध्यों से अभिप्राय 

यज्ञ का व्यापक अर्थ, वेदों का उद्देश्य 

वेदोत्पत्ति विषयक वेदादि के प्रमाण 

वेदोत्पत्ति की मान्यता का अन्यत्र वर्णन 

जगदुत्पत्ति-प्रयोजन एवं कर्मफल 

चातुर्वर्ण्य व्यवस्था का निर्माण वेदों से 

वर्णोत्पत्ति-विषयक भ्रान्त कल्पना 

४२वें श्लोक की शैली एवं अर्थ पर विचार 

वृक्षों की चेतनता पर विचार 

प्राचीन काल-परिमाण की आधुनिक 
काल-परिमाणों से तुलना 

६४वें श्लोक की शैली पर विचार 

उत्तरायण-दक्षिणायन का विवेचन 

सूर्य जड़ देवता है 

चार युगों के परिमाण की तुलनात्मक 
तालिका 

वेदोत्पत्ति-समय की कालगणना-पद्धति 

सृष्टि प्रवाह से अनादि कैसे ? 

मनुप्रोक्त काल-परिमाण की तालिका 

वर्ण शब्द की व्युत्पत्ति कर्मणा- 
वर्णव्यवस्था की सूचक 


श्छ 
श्छ 
श्छ 
१८ 
१८ 
१ 
पे 
१ 
है. 
२१ 
२२ 
२३ 
र्ड 
श 
२9 

३० 
३२ 
३३ 
३४ 


स्् 


३४ 


“ब्राह्मण' नाम कर्मणा वर्णव्यवस्था 
का सूचक 


* क्षत्रिय! नाम कर्मणा वर्णव्यवस्था का सूचक 
वैश्य नाम कर्मणा वर्णव्यवस्था का सूचक 
'शूद्र ' नाम कर्मणा वर्णव्यवस्था का सूचक 


१०९वें श्लोक की अन्यत्र पुष्टि 

वूलर द्वारा घोषित प्रक्षिप्तता पर विचार 

धर्म के चार लक्षणों का स्वरूप 

वेद, स्मृति, शील और सदाचार 

' आत्मनः तुष्टि ' 'स्वस्य आत्मन: प्रियम्‌ 
का स्पष्टीकरण 

वेद और श्रुति नाम के कारण 

तर्क शब्द का विवेचन 


'सान्तरालानाम्‌' का अर्थ (श्लोक १३७) 
*पारम्पर्यक्रम' से अभिप्राय (श्लोक १३७) 


मनुकालीन भारतवर्ष का मानचित्र 
१४२वें श्लोक का संगत अर्थ 

श्लोकार्थ में याज्ञवल्क्य-स्मृति का प्रमाण 
'म्लेच्छ ' शब्द का अभिप्राय 


मनुस्मृति में अध्याय-विभाजन मौलिक नहीं 


मनुस्मृति में वर्णों और आश्रम-धर्मों का 
साथ-साथ वर्णन 


संस्कारों का उद्देश्य 

संस्कार बालक-बालिका के लिए 
शुद्रों के लिए संस्कारों का निषेध नहीं 
'गार्भ: ' आदि पदों में अर्थव्यापकता 
मनुस्मृति में सोलह संस्कार 

“एन: ' और “वर्धन' शब्द का विवेचन 
जातकर्म में गृह्यसूत्रों के प्रमाण 
नामकरण में गृह्यसूत्रों के प्रमाण 

६ठे, छवें श्लोक के संगत अर्थ 

विशुद्ध मनुस्मृति 


जुगुप्सित का संगत अर्थ 

निष्क्ररण और अन्नप्राशन में गृह्मसूत्रों 
के प्रमाण 

चूड़ाकर्म में प्रमाण 

उपनयमन में 'ब्राह्मणस्य ' आदि पदों का 
मनुसम्मत अर्थ 

उपनयन में शूद्र का उल्लेख क्‍यों नहीं ? 

उच्छिष्ट खाने में दोष 

नष्ट उपवीत, दण्ड आदि का जल में 
प्रक्षेपण क्‍यों ? 

स्त्रियों को वेदाध्ययन एवं उपवीत का 
अधिकार मनुसम्मत 

अध्ययन के आइ्चन्त में ओंकारोच्चारण 
के लाभ 

ओंकार और महाव्याहृतियों का 
विवेचन 

' ओम्‌! ईश्वर का मुख्य नाम 

गायत्री मन्त्र और उसका अर्थ 

*इन्द्रिय' शब्द की व्युत्पत्ति 

इन्द्रियों के विषय चरक में 

“वषट्कार ' की व्युत्पत्ति 

*स्वाध्याय' से अभिप्राय 

' अब्दम्‌' का संगत अर्थ 

आप्त का अर्थ और व्याकरण 

विद्या के आख्यान का निरुक्‍त में वर्णन 

अभिवादनादि से आयु-बल-यश 
की वृद्धि कैसे ? 

शुद्धि एवं सन्ध्योपासना आदि से 
आयुरृद्धि 

सदाचार से आयु-बल-वृद्धि 

विशिष्ट विद्वान्‌ सर्वाधिक सम्मान्य 

कल्प से अभिप्राय 


६१ 


८३ 
८ रे 
८७ 
८६ 


अनुशीलन समीक्षा में विचारित विषयों की सूची 


११९वें श्लोक की निरुक्‍्त से तुलना 

ब्रह्मजन्म से अभिप्राय 

'जाति' शब्दार्थ का विवेचन 

“कवि' शब्द की व्युत्पत्ति 

शिशु आंगिरस 

' अनूचान' सबसे महान्‌ 

अपमान सहन का अभिप्राय 

* स्नग्वी ' शब्द पर विचार 

वेदत्याग से कुट॒म्ब की शूद्रता कैसे ? 

*ब्रह्मचारी ' शब्द की व्युत्पत्ति 

ब्रह्मचारी के लिए देव-पितर कौन ? 

“देवता-अभ्यर्चन ' से अभिप्राय 

तर्पण का सही अभिप्राय और प्रमुख गुण 
के आधार पर ऋषि, देव, पितरों में अन्तर 

मधु का अर्थ 

यज्ञ की समिधाएँ 

“कर्णो पिधातव्यौ ' मुहावरा 

अब्राह्मण से विद्या प्राप्ति 


| तृतीय अध्याय | 


समावर्तन से अभिप्राय 

समावर्तन संस्कार का काल और उसके 
आवश्यक नियम 

विवाह से अभिप्राय 

मनुस्मृति में स्त्री-पुरुषों के विवाह की आयु 

आयुर्वेद के अनुसार विवाह की आयु 

वेद में विवाह की आयु 

मनुस्मृति चारों वर्णों के लिए 

विवाह में निषिद्ध कन्याएँ 

आठ विवाह और मनु की मान्यता 

ब्राह्म विवाह का लक्षण एवं विवेचन 

दैव विवाह के लक्षण का स्पष्टीकरण 

देव किसको कहते हैं ? 

ऋत्विज्‌ का प्रसंगानुकूल अर्थ 

आर्ष विवाह का लक्षण 

ऋषि कौन है ? 

प्राजापत्य विवाह का लक्षण एवं विवेचन 

प्रजापति किनको कहते हैं ? 

आसुर विवाह का लक्षण एवं विवेचन 

' असुर' किसको कहते हैं ? 

गान्धर्व विवाह का लक्षण एवं विवेचन 

गान्धर्व किनको कहते हैं ? 

राक्षस विवाह का लक्षण एवं विवेचन 

राक्षस किनको कहते हैं ? 

पैशाच विवाह का लक्षण एवं विवेचन 

पिशाच किनको कहते हैं ? 

ऋतुदान में वर्जित पर्व 

पर्वदिनों में समागम निषेध क्‍यों ? 

“ऋतुकाल में गमन  गृहस्थ का आवश्यक 
कर्त्तव्य 

ऋतुगमन में निन्दित रात्रियाँ और कारण 

' अधिक ' शब्द से अभिप्राय 

आधुनिक चिकित्सा विज्ञान से विरोध नहीं 

कौन गृहस्थ ब्रह्मचारी ? 

स्त्रीधन विवरण 

आर्ष विवाह में शुल्क लेना मनुविरुद्ध 

"५६वें एलोक का सही अर्थ 

स्वर्ग से अभिप्राय 

“पितर' से अभिप्राय 

पितरों में वेद का प्रमाण 

पितरों की गणना और उनका अभिप्राय 

देव से अभिप्राय 

ऋषि से अभिप्राय 

यज्ञ में लवणानन की आहुति नहीं 

अतिथि-सेवा यश-आयु-सुख- 
सौभाग्य वर्धक 

गृह्यदेवता 

यज्ञशेष और शेषभुक्‌ भोजन में अन्तर 


| चतुर्थ अध्याय | 
हव्य-कव्य शब्दों का विवेचन 
दीर्घ सन्ध्या से दीर्घ-आयु आदि 
प्रिय का अर्थ 
योगदर्शन से जन्मज्ञान की पुष्टि 
कर्मफल का भोक्‍्ता कौन 
धर्मवर्जित अर्थ 
धर्मवर्जित काम 
उत्तरकाल में असुखकारक धर्म 
लोककविक्रुष्ट धर्म 
धर्म, अर्थ, काम का स्वरूप 
दानग्रहण की धर्मविधि 
तीन प्रकार के असम्मान्य व्यक्ति 
यम-सेवन के बिना पतन कैसे ? 
यमों और नियमों की गणना एवं व्याख्या 
कर्मफल का भोकक्‍ता कर्ता 
२४० वें श्लोक में ब्राह्मण शब्द से अभिप्राय 


। पज्चम अध्याय | 


“गृज्जन' का अर्थ शलगम 

परिगणित पदार्थों के अभक्ष्य होने में कारण 
४०वें श्लोक की प्रसंगसम्बद्धता पर विचार 
“देहशुद्धिम' पाठ मौलिक 

दान से शुद्धि 

यज्ञपात्रों का परिचय एवं विवरण 

*संस्थित ' शब्द का विवेचन 

“लोक' शब्द का विवेचन 

विशुद्ध मनुस्मृति 


| षष्ठ अध्याय | 


वानप्रस्थ-धारण में ब्राह्मणग्रन्थों के प्रमाण 

वानप्रस्थ-धारण में वेद के प्रमाण 

बैतानिक से अभिप्राय 

नक्षत्रों की गणना 

पुरोडाश और चरु 

लवण शब्द विवेचन 

वानप्रस्थ का ग्रामोत्पन्न वस्तुओं का निषेध 

२६वें श्लोक की संगति का विवेचन 

*परिब्राजक ' की व्युत्पत्ति 

संन्यास, वानप्रस्थ से और सीधे गृहस्थ 
से या ब्रह्मचर्या श्रम से भी 

गृहस्थ से संन्यास 

संन्यासी द्वारा अभयदान 

' अनग्नि: ' का अभिप्राय 

काल की प्रतीक्षा कैसे ? 

इन्द्रियनिरोध में योग के प्रमाण 

योग की परिभाषा एवं योग से ईश्वरप्राम्ति 

प्राणायाम की विधि एवं लक्षण 

प्राणायाम के भेद 

प्राणायाम-मन्त्र 

प्राणायाम से दोषों का निवारण 

धारणा और प्रत्याहार में योग के प्रमाण 

दर्शन एवं ध्यान योग विवेचन 

मोक्ष सुख का आश्रय परमात्मा 

ब्राह्मण शब्द का उपलक्षणात्मक प्रयोग 


सप्तम अध्याय 


राजा के आठ विशिष्ट गुणों की व्याख्या 
वेद में राजा के आठ गुणों का वर्णन 
दण्ड का आलंकारिक चित्र 

धर्म, अर्थ और काम का स्वरूप 

अनुशीलन समीक्षा में विचारित विषयों की सूची 


धर्म का स्वरूप 
“विषम: ' का अभिप्राय 
राजा वर्णाश्रम धर्मों का रक्षक हो 
भत्य से अभिप्राय 
राजा की जीवनचर्या और दिनचर्या 
३७वें श्लोकार्थ पर विचार 
राजा की जीवनचर्या और कौटिल्य 
राजा के अनुशासन-विषय में 
कौटिल्य का मत 
त्रयी विद्या से अभिप्राय 
विद्याग्रहण के सम्बन्ध में कौटिल्य 
के विचार 
कौटिल्य के द्वारा इन्द्रियजय पर प्रकाश 
“*तौर्यत्रिकम्‌', 'मृगया', 'स्त्रिय: ' शब्दों 
पर विशेष विचार 
नियुक्ति से पूर्व अमात्यों की परीक्षा 

अथ मनुस्मृति 
अथ प्रथमो5 ध्याय: 
( हिन्दीभाष्य-' अनुशीलन ' ' प्रक्षिप्तानुशीलन '-समीक्षा सहित ) 


[ सृष्टि-उत्पत्ति एवं धर्मोत्पत्ति विषय १। ५ से १। १४४( २। २५ ) तक ] 
मनुस्मृति के प्रवचचन की भूमिका ( १।१ से १। ४ तक ) 


महर्षियों का मनु के पास आगमन-- 
मनुमेकाग्रमासीनभिगम्य महर्षय: । 
प्रतिपूज्य यथान्यायमिदं वचनमत्रुवन्‌॥ १॥ 
( महर्षयः ) महर्षि लोग, ( एकाग्रम्‌+आसीनम्‌ ) 
एकाग्रतापूर्वक बैठे हुए ( मनुम्‌ ) मनु-स्वायम्भुव मनु 
के ( अभिगम्य ) पास आकर, और उनका ( यथा- 
न्‍्यायम्‌ ) यथोचित ( प्रतिपूज्य ) सत्कार करके 
( इृदम्‌ ) यह ( वचनम्‌ ) वचन ( अब्रुवन्‌ ) बोले॥ १॥ 
महर्षियों का मनु से वर्णाश्रम- धर्मों के विषय में प्रश्व-- 
भगवन्सर्ववर्णाां. यथावदनुपूर्वशः। 
अन्तरप्रभवाणां चर धर्मान्नो वक्तुमहसि॥ २॥ 
( भगवन्‌ ) हे भगवन्‌ ! आप ( सर्ववर्णानाम्‌ ) 
सब वर्णो-ब्राह्मण, क्षत्रिय, वैश्य, शूद्र (च) और 
( अन्तरप्रभवाणाम्‌ ) सभी वर्णों के अन्तर्गत स्थिति 
वाले आश्रमों-ब्रह्मचर्य, गृहस्थ, वानप्रस्थ और 
संन्यास के [ वर्णानां अन्तरे प्रभव:-उत्पत्ति:, स्थिति: 
येषां ते अन्तरप्रभवा:>आश्रमा: ] ( धर्मान्‌ ) धर्मो- 
कर्त्तव्यों को ( यथावत्‌ ) ठीक-ठीक रूप से और 
( अनुपूर्वशः ) क्रमानुसार अर्थात्‌ वर्णों को ब्राह्मण, 
क्षत्रिय, वैश्य और शूद्र के क्रम से तथा आश्रमों को 
ब्रह्मचर्य, गृहस्थ, वानप्रस्थ और संन्यास के क्रम से 
( नः ) हमें (वक्तुम) बतलाने में ( अर्हसि ) समर्थ- 


१. [प्रचलित अर्थ--हे भगवन्‌ ! सब वर्णो (ब्राह्मण, 
क्षत्रिय, वैश्य तथा शूद्र) और ' अम्बष्ठादि' अनुलोमज, 


योग्य हैं ॥ २॥ (इस दूसरे श्लोक के प्रश्न की पूर्ति १.३ 
में होगी) * 

अनुशीलन--मनुस्मृति एक धर्मशास्त्र है [ धर्म- 
शास्त्र तु वे स्मृति: (१।१२९) २।१० ] । तदनुसार इसमें 
धर्मों का ही प्रतिपादन है। मनुस्मृति में धर्म के स्वरूप तथा 
इस श्लोक में आये आधारभूत शब्द ' अन्तर-प्रभवाणाम्‌ 
पर यहाँ सप्रमाण विशेष विचार किया जाता है-- 

(१) धर्म का स्वरूप-- (क) व्याकरण की दृष्टि से 
'धृूञज्‌-धारणे' धातु से “अर्तिस्तुसुहुसध० '[ उणादि 
१। १४० ] सूत्र से प्राप्त मन्‌' प्रत्यय के योग से धर्म शब्द 
सिद्ध होता है। ' धारणात्‌ धर्म इत्याहु: ' 'प्चियते अनेन 
लोक: ' आदि व्युत्पत्तियों के अनुसार 'जिसे आत्मोन्नति 
और उत्तम सांसारिक सुख के लिए धारण किया जाये! 
अथवा ' जिसके द्वारा परिवार एवं समाज को धारण किया 
जाये अर्थात्‌ व्यवस्था या मर्यादा में रखा जाये ', उसे धर्म 
कहते हैं। इस प्रकार व्यक्ति, परिवार, समाज, राष्ट्र और 
आत्मा की उन्नति करनेवाला, मोक्ष या उत्तम व्यावहारिक 
सुख देनेवाला धारण करने योग्य सदाचरण और सामाजिक 
सुख, शान्ति एवं उन्नति करने वाला कर्तव्य, श्रेष्ठ विधान 
(कानून), नियम, मर्यादा आदि धर्म है। 

(ख) मनुस्मृति में धर्म को व्यापक अर्थ में ग्रहण 
किया गया है| स्थूल रूप से उसे दो अर्थों में वर्गीकृत किया 
जा सकता है-- 

'सूत” आदि प्रतिलोमज, तथा ' भूर्जकण्टक' आदि 
संकीर्ण जातियों के यथोचित धर्मों को क्रमश: कहने के 
लिये आप योग्य हैं (अतः उन्हें कहिए) ॥ २॥] 


२्‌ मनुस्मृति 


१. मुख्य अर्थ (आध्यात्मिक उद्देश्य-साधक) 
२. गौण अर्थ (लौकिक व्यवहार-साधक) 
आध्यात्मिक क्षेत्र में, आत्मा के उपकारक, 
नि: श्रेयससिद्धि अर्थात्‌ मोक्षप्राप्ति और इस जन्म तथा 
परजन्म में स्वर्ग-सुख प्राप्त कराने वाले ' आचरण ' को 
*धर्म' कहते हैं। यह धर्म का मुख्य अर्थ है। यही धर्म 
सार्वभौमिक, सार्वकालिक एवं सार्वजनीन है। इसी का 
प्रतिपादन करना धर्मशास्त्रों का प्रमुख उद्देश्य है। मनु ने 
इस धर्म का वर्णन निम्न श्लोक में किया है-- 
वेदाभ्यास:, तपः, ज्ञानम्‌, इन्द्रियाणां च संयम: । 
धर्मक्रिया, आत्मचिन्ता च नि: श्रेयसकरं परम्‌॥ 
(१२. ८३) 
निम्न प्रमाणों से भी उक्त अर्थ की सिद्ध होती है-- 
(अ) धर्म शनेः संचिनुयात्‌......परलोकसहायार्थ 
सर्वभूतान्यपीडयन्‌॥ (४,२३८) 
(आ) धर्मेण हि सहायेन तमस्तरति सुदुस्तरम्‌॥ 
(४,२४२) 
धृति: क्षमा दमो5स्तेयं शौचमिन्द्रियनिग्रहः । 
धीर्विद्या सत्यमक्रो धो दशकं धर्मलक्षणम्‌॥ 
(६.९२) 
मनुस्मृति में धर्मपालन के परिणामस्वरूप जो फल- 
प्राप्ति दिखाई है, वह भी इस अर्थ की मुख्यता की ओर 
संकेत करती है-- 
(ई) एतद्दोउभिहितं सर्व नि: श्रेयसकर परम्‌। 
अस्मादप्रच्युतो विप्र: प्राप्नोति परमां गतिम्‌॥ 
(१२.११६) 
(उ) अनेन विप्रो वृत्तेन वर्तयन्‌ वेदशास्त्रवित्‌। 
व्यपेत कल्मषो नित्यं ब्रहालोके महीयते ॥ 
(४,२६०) 
इस अर्थ की सिद्धि के लिए प्रमाणरूप में १.१२८; 
२.१३४ [ २.१५९ ]; २.२२४ [ २.२४९ |]; ४.१३८; १५६, 
१५७०, २२८, २३९, २४२, २४३, २६०; ८.१६, १७, ८३ 
आदि श्लोक भी द्रष्टव्य हैं । 
व्यावहारिक क्षेत्र में, त्रेीविध-आत्मिक, मानसिक, 
शारीरिक उन्नति करानेवाले, मानवत्व और देवत्व का 
विकास करनेवाले, धारण करने योग्य उत्तम सुखसाधक 


(३) 


श्रेष्ठ व्यावहारिक एवं सामाजिक कर्त्तव्य, मर्यादाएँ और 
विधान (कानून) धर्म कहलाते हैं। ये व्यावहारिक क्षेत्र 
के होने के कारण कर्म हैं, जिनमें देश-काल-परिस्थितिवश 
कुछ परिवर्तन भी आ जाते हैं । इसमें निम्न प्रमाण हैं-- 
(अ) न ब्रूयात्‌ सत्यमप्रियम्‌॥ ४३८) 
(आ) योषितां धर्ममापदि॥ (९.५६) 
(इ) एप धर्म: स्त्रीपुंसयो: ॥ (९.१०१, १०३) 
(ई) झ्ूतधर्म निबोधत॥ (९,२२०) 
(उ) दण्डं धर्म विदुर्बुधा: ॥ (७७७) 
(ऊ) राजशथर्मान्‌ प्रवक्ष्यामि ॥ (७.६) 
(ए) विवाह--ब्राह्मो धर्म: ', 'देवं धर्मम्‌', 'आर्ष: 
धर्म: ', 'आसुरः धर्म: '। (३.२७-३१) आदि-आदि। 
दर्शनशास्त्रों में धर्म के स्वरूप को स्पष्ट किया गया 
है । उनके अनुसार धर्म की परिभाषा निम्नलिखित है-- 
(ऐ) यतोअ<भ्युदयनिः श्रेयससिद्द्धिः स धर्म: । 
(वैशेषिक १.१.२) 
अर्थात्‌-जिसके आचरण से ( अभ्युदयः ) मनुष्य 
की त्रिविध-आत्मिक, मानसिक व शारीरिक उन्नति और 
व्यावहारिक उत्तम सुख की प्राप्ति एवं वृद्धि हो तथा 
( नि:श्रेयससिद्ध्धिः ) मोक्षसुख की सिद्धि हो ( सः धर्म: ) 
वह आचरण या कर्त्तव्य धर्म है। 
(ओ) “'चोदनालक्षणो धर्म: '' (पूर्वमीमांसा १.१.२) 
अर्थात्‌-( चोदनालक्षण: ) वेदों में मनुष्यों को करने 
के लिए जो कर्त्तव्य विहित किये हैं, वह ( धर्म: ) धर्म है। 
(२) ' अन्तरप्रभवाणाम्‌' पद का मनुसम्मत अर्थ-- 
इस श्लोक में मेधातिथि, कुल्लूकभट्ट और उनके 
अनुयायी सभी टीकाकारों ने 'अन्तरप्रभवाणाम्‌' पद 
का--'संकीर्ण जातियों या वर्णसड्डूरों के यह अशुद्ध अर्थ 
किया है। इस पद का अर्थ 'आश्रमों के ' होना चाहिये। 
इसकी पुष्टि में निम्न युक्तियाँ और प्रमाण हैं-- 
(क) इस संस्करण के अनुसार १.१३७ (अन्यत्र २। 
१८) में 'अन्तरप्रभवाणाम्‌' के पर्यायवाची रूप में 
'सान्तरालानाम्‌' शब्द का प्रयोग किया है। जैसे यहाँ वर्णो 
के साथ 'अन्तरप्रभवाणाम्‌' शब्द का प्रयोग है, वैसे ही 
उक्त श्लोक में भी वर्णों के कथन के साथ-साथ 
'सान्तरालानाम्‌' शब्द का प्रयोग है। उस श्लोक में 


प्रथम अध्याय रे 


'सान्तरालानाम्‌' शब्द का अर्थ ' आश्रम ' है, अत: यहाँ 
भी उसके पर्यायवाची शब्द ' अन्तरप्रभवाणाम्‌' शब्द का 
अर्थ 'आश्रमों के ' होना चाहिए। यद्यपि २.१८ [ १.१३७] 
श्लोक में भी टीकाकारों ने 'सान्तरालानाम्‌' शब्द का अर्थ 
*संकीर्ण जाति' या 'वर्णसड्डूर ' किया है, किन्तु वह मनु 
की सम्पूर्ण व्यवस्था और मान्यता के विरुद्ध है। यतो हि, 
उस श्लोक में धर्म के चार मूलाधारों में से एक आधार 
'सदाचार' [ २.६, १२ या १.१२०, १३१] का लक्षण 
किया है, और बताया है कि ““ब्रह्मावर्त देश के निवासी 
वर्णो और आश्रमों का, जो परम्परागत श्रेष्ठ आचरण है, 
वह 'सदाचार' कहलाता है।'' उस श्लोक में ' सान्तराल ' 
शब्द का “वर्णसह्डूर' या 'संकीर्ण जाति! अर्थ इसलिए 
ग्रहण नहीं हो सकता, क्योंकि वर्णसड्डरों का आचरण 
'सदाचार ' के अन्तर्गत ही नहीं माना जा सकता और न 
ही उनके आचरण को उन तत्सम्बन्धी श्लोकों में 
'सदाचार' माना है। इसका प्रत्यक्ष प्रमाण यह है कि 
वर्णसड्डूरों के धर्मवर्णन-प्रसंग में अनेक स्थानों पर उनके 
आचरण को पापपूर्ण, निन्दनीय और गहित कहा है । उस 
प्रसड़ में संकीर्ण जातियों के लिए प्रयुक्त विशेषणों में कुछ 
इस प्रकार हैं--' 'मातृदोषविगर्हितान्‌! '-' माता के दोष से 
निन्दित जन्म वाले ' [ १०.६ ], 'क्रूराचारविहारवान्‌'- क्रूर 
आचार-व्यवहार वाले' [१०.९], “'अधमो नृणाम्‌!/- 
“मनुष्यों में नीच” [१०.१२], ““अव्तांस्तु यान्‌''- 
“ब्रतहीन' [१०.२० ], ““पापात्मा भूर्जकण्टकः ''- ' पापी 
आत्मा वाले भूर्जकण्टक' [१०.२१], ““ततोडप्य- 
धिकदृषितान्‌''- उनसे भी अधिक दूषित आचरण वाले ' 
[१०.२९ ] “जनयन्ति विगर्हितान्‌' '- निन्दित सन्‍्तानों को 
जन्म देते हैं' [१०.२९ ] । इसी प्रकार संकीर्ण जातियों का 
'अपसद' (नीच) 'अपध्वंसज' (पतितोत्पन्न) आदि 
शब्दों द्वारा नामकरण करना भी यह सिद्ध करता है कि 
रचयिता इन्हें धर्मविरुद्ध निन्दित आचरण वाला मानता है। 
इनके अतिरिक्त उस प्रसंग में वर्णसंकरों के जो पशुहिंसा 
आदि धर्म बतलाये हैं, वे मनु के मत में धर्म न होकर 
दुष्कर्म या पाप हैं, जिनकी मनु ने स्थान-स्थान पर निन्दा 
की है । फिर उनके आचरण को 'सदाचार ' कैसे कहा जा 
सकता है ? और न उन्हें ' धर्म' कहा जा सकता है । इससे 


यह बोध होता है कि उक्त श्लोक में ' सान्तराल ' शब्द का 
“वर्णसंकर' अर्थ करना कदापि संगत नहीं है, और मनु 
की मान्यता के विरुद्ध भी है। अत: वहाँ उसका ' आश्रम ' 
अर्थ होना चाहिए | उसके पर्यायवाची रूप में प्रयुक्त होने 
से इस श्लोक में 'अन्तरप्रभव ' का “आश्रम ' अर्थ ही 
युक्ति-प्रमाण-संगत है। 

(ख) मनुस्मृति में वर्णों के धर्मों के साथ-साथ 
विस्तृत और विशिष्ट रूप से आश्रमों के धर्मों का ही कथन 
है, वर्णसंकरों के धर्मों का नहीं । यह भी ध्यान देने की बात 
है कि इस श्लोक में जिस क्रम से वर्णों और आश्रमों के 
धर्मों को बतलाने की इच्छा व्यक्त की है, ठीक उसी क्रम 
से ही मनुस्मृति में उसका उल्लेख है। आश्रमों और वर्णो 
का क्रम साथ-साथ चलता है, जैसे, द्वितीय अध्याय में-- 
ब्रह्मचर्या श्रम का वर्णन है, तृतीय से पञजचम तक गृहस्थ 
का, षष्ठ में वानप्रस्थ एवं संन्यास आश्रम का वर्णन है। 
साथ-साथ छठे अध्याय तक ब्राह्मण के कर्त्तव्य भी उक्त 
हो जाते हैं । फिर क्षत्रियों के शेष कर्त्तव्यों का वर्णन ७. १ 
से ९.३२५ तक है। वैश्य के अतिरिक्त कर्त्तव्यों का कथन 
९.३२६ से ३३३ [इस संस्करण में १०.१-६] तक, तथा 
शुद्रों के कर्त्तव्यों का वर्णन ९.३३४-३३५ [ इस संस्करण 
में १०.७-८ ] में है। यदि ' अन्तरप्रभवाणाम्‌' का ' आश्रम ' 
अर्थ न करके 'वर्णसंकर ' अर्थ लिया जाये, तो प्रश्न उठेगा 
कि जब प्रारम्भ में आश्रमों के धर्म पूछने का प्रश्न ही नहीं 
है, तो इतने विस्तृत और प्रधान रूप से आश्रमों के धर्मों 
का विधान क्यों किया गया है ? और यदि “वर्णसंकरों ' 
के विषय में प्रश्न है तो सभी अध्यायों में साथ-साथ उनके 
कर्त्तव्यों का उल्लेख क्यों नहीं है ? वर्णो और आश्रमों के 
धर्मों का साथ-साथ और प्रधानतापूर्वक वर्णन करने की 
मनु की यह शैली भी यह संकेत देती है कि इस श्लोक 
में वर्णों और आश्रमों के विषय में प्रश्न है, वर्णसंकरों के 
विषय में नहीं, अत: यहाँ ' अन्तरप्रभव ' का ' आश्रम ' अर्थ 
ही मनुसम्मत है। 

(ग) मनुस्मृति में सर्वत्र वर्णों के साथ आश्रमों का 
उल्लेख करने की शैली परिलक्षित होती है, वर्णसंकरों की 
नहीं। १२.९७ में भी वर्णों के साथ आश्रमों का उल्लेख 
है---““चातुर्वर्ण्य त्रयो लोका: चत्वारश्चा श्रमा: पृथक्‌ ''। 


है: मनुस्मृति 


इसी प्रकार ७.३५ में भी राजा को वर्णों और आश्रमों के 
धर्मों का रक्षक कहा है, वहाँ वर्णसंकरों का उल्लेख ही 
नहीं है। स्पष्ट है कि वर्णसंकरों का कथन मनु का प्रतिपाद्य 
ही नहीं है | देखिये-- 

स्वे स्वे धर्मे निविष्टानां सर्वेषामनुपूर्वश: । 

वर्णानामाश्रमाणां च राजा सूष्टोडभिरक्षिता ॥ (७.३५) 

इस वर्णनशैली के अनुसार भी यहाँ वर्णों के साथ 

प्रयुक्त ' अन्तरप्रभव ' शब्द का अर्थ “आश्रम ' ही सिद्ध 
होता है। 

(घ) मनुस्मृति में, दशम अध्याय को छोड़कर, वर्णों 
के साथ अथवा स्वतन्त्र रूप से कहीं भी वर्णसंकरों की 
चर्चा या उल्लेख नहीं है । नामकरण संस्कार [ २.१-१० 
या २। २६-३५], विवाहविधि [३.२०] शिक्षा, 
दण्डविधि आदि प्रसड़ों में, जहाँ शूद्रों के लिए भी विधान 
किये हैं, वहाँ भी इनका उल्लेख नहीं है । दशम अध्याय 
में भी जो इनका वर्णन है, वह वस्तुत: मौलिक न होकर 
प्रक्षिप्त है (विस्तृत जानकारी के लिए दशम अध्याय के 
एलोकों की समीक्षा देखिए) | यतो हि, वह विषय 
प्रसंगविरुद्धरूप से वर्णित है। मनु की विषय-संकेत-शैली 
से भी दशम अध्याय का वर्णसंकरों का प्रसंग प्रक्षिप्त सिद्ध 
होता है | वर्णों के धर्म-कथन का विषय प्रारम्भ करते हुए 
वे कहते हैं--''वर्ण-धर्मान्निबोधत '' १५.१४४ [ अन्य 
संस्करणों में २.२५ ] । इसी प्रकार इस विषय की समाप्ति 
का संकेत करते हुए कहा--''एष धर्मविधि: कृत्स्न३- 
चातुर्वर्ण्यस्य कीर्तित: '' १०.१४२ [ अन्य संस्करणों में 
१०.१३१] | दोनों ही स्थानों पर वर्णों के धर्मों के वर्णन 
का कथन है | वहाँ बीच में वर्णसंकरों के वर्णन करने का 
न तो प्रसंग था और न ही अभीष्टता, किसी ने इस वर्णन 
को बलातू तब मिलाया है जब समाज में वर्णसंकरों का 
अस्तित्व जातिवाद के कारण स्वीकार किया जाने लगा। 

इसी प्रकार १०.१५ [ अन्यत्र १०.४] में स्पष्ट शब्दों 
में मनु ने उद्घोषित किया है कि आर्यों के समाज में 
केवल चार वर्ण हैं, पाँचवा कोई वर्ण नहीं है। इनसे 
भिन्न सभी दस्यु हैं, चाहे वे आर्य भाषाएँ बोलते हों अथवा 
म्लेच्छ भाषाएँ [१०.५६ (अन्यत्र १०.४५) ]। वहाँ 
वर्णसंकरों का कोई उल्लेख नहीं । इससे वर्णसंकरों का 


वर्णन [१०.५-७३ ] मनुस्मृतिसम्मत या मौलिक सिद्ध 
नहीं होता । जब यह मनुस्मृतिसम्मत ही सिद्ध नहीं होता, 
तो इस ग्रन्थ में किसी शब्द से 'वर्णसंकर ' अर्थ ग्रहण 
करना ही अनुपयुक्त एवं मनुविरुद्ध है। अत: यहाँ भी 
“वर्णसंकर' अर्थ न होकर ' आश्रम ' अर्थ ही मनुस्मृति- 
सम्मत है। 

(छः) मनु ने संक्षिप्त भूमिका के रूप में १ | ८७-९१ 
श्लोकों में एक-एक वर्ण का नामोल्लेख तथा उनका 
कर्मवर्णन किया है | उससे यह स्पष्ट संकेत मिल जाता है 
कि मनु मनुष्य-समाज में चार वर्णों के अतिरिक्त कोई वर्ण 
नहीं मानते । इन श्लोकों से यह भी संकेत मिलता है कि 
मनुस्मृति में मनु को केवल इन्हीं चार वर्णों के धर्मों का 
कथन करना अभीष्ट है, अन्य किसी वर्णसंकर आदि का 
नहीं। अत: यहाँ भी 'अन्तरप्रभव' का अर्थ वर्णसंकर 
आदि करना मनु की मौलिकता के विरुद्ध है, इसका 
'आश्रम' अर्थ ही प्रकरणसंगत है। 

(च) पुराणों में भी केवल वर्णाश्रमों के धर्मों के 
प्रवक्ता के रूप में स्वायम्भुव मनु की प्रसिद्धि है, वहाँ 
वर्णसंकरों के धर्मकथन का उल्लेख नहीं है । बाह्यसाक्ष्य 
का यह महत्त्वपूर्ण प्रमाण है-- 

यः पृष्टो मुनिभिः प्राह धर्मान्‌ नानाविधान्‌ शुभान्‌। 
नृणां वर्णाश्रमाणां च सर्वभूतहितः सदा। 
एतद्‌ आदिराजस्य मनोएचरितमदभुतम्‌। 
( भागवतपुराण ३, २५, ३८, २९) 
यही कथन अन्य पुराणों में उपलब्ध है (द्रष्टव्य है, 
ब्रह्माण्डपुराण २.१३, १०५; मत्स्यपुराण ३.४४.५, 
४.१४.९०; वायुपुराण ३.२.३५, ३.२३.४७ आदि) 

( ३ )जातिवादकालीन प्रश्लेप--प्रतीत होता है कि 
जब वर्णसड्डूरों के प्रसंग का प्रक्षेप हुआ, तो उन लोगों ने 
तदनुसार ही 'अन्तरप्रभव' और 'सान्तराल' शब्दों के 
अर्थों को भी परिवर्तित करके ' वर्णसंकर ' अर्थ प्रचलित 
कर दिया अथवा ये शब्द किसी अन्य शब्द के स्थान पर 
किये गये पाठभेद हैं । यही नहीं, अपने आशय के अनुसार 
ऐसे लोगों ने इन शब्दों के स्थान पर भी पाठभेद करने का 
भी प्रयास किया है। तीन-चार हस्तलिखित प्रतियों में 
'अन्तरप्रभवाणाम्‌' पद के स्थान पर 'संकरप्रभवाणाम्‌' 


प्रथम अध्याय ्‌ 


पाठभेद भी मिलता है। यह पाठभेद वर्णसंकर सम्बन्धी 
प्रक्षित्त श्लोकों को मौलिक सिद्ध करने का एक प्रयास था। 
यह प्राठभेद तो प्रचलित नहीं हो पाया, किन्तु इस पाठभेद 
के अनुसार अर्थ की भ्रान्ति अवश्य प्रचलित हो गई। 
त्वमेको हास्य सर्वस्य विधानस्य स्वयम्भुव: । 
अचित्त्यस्थाप्रमेयस्य कार्यतत्त्वार्थवित्प्रभो ॥ ३॥ 

(हि) क्योंकि (प्रभो) वेदज्ञ होने से धर्मोपदेश 
में समर्थ हे विद्वन्‌! (अस्य सर्वस्य) इस [ १.५-- 
१.१४४ (२.२५) में वर्णित] समस्त जगत्‌ के, 
(अचिन्त्यस्य ) जिनका चिन्तन से पार नहीं पाया जा 
सकता अथवा जिनमें असत्य कुछ भी नहीं है, और 
(अप्रमेयस्य ) जिनमें अपरिमित सत्यविद्याओं का 
वर्णन है, अनन्त ज्ञान निहित है, उन (स्वयम्भुवः 
विधानस्य ) स्वयम्भू [१.६] परमात्मा द्वारा रचित 
[१.२३] विधानरूप वेदों के (कार्य-तत्त्वार्थवित्‌) 
कार्य"कर्त्तव्यरूप धर्मों या प्रतिपाद्य विषयों के, 
तत्त्वार्थवित्‌-यथार्थरूप अथवा उनके रहस्यों को, और 
[द्वितीयार्थ में ] वेदार्थों को जाननेवाले (एक: त्वम्‌) 
वर्तमान में एक आप ही हैं [ अर्थात्‌ इस समय धर्मों 
के विशेषज्ञ विद्वान्‌ आप ही दृष्टिगोचर हो रहे हैं, अतः 
आपके पास ही जिज्ञासा लेकर हम आयें हैं, आप ही 
उन्हें कहिये ] ॥ 

[यह श्लोक १.२ का पूरक वाक्य है। दूसरे 
श्लोक में वर्णाश्रम धर्मों का प्रश्न है, अत: इसमें उन्हीं 
का ज्ञाता बताकर मनु की प्रशंसा की है । यही मनुस्मृति 
का प्रतिपाद्य विषय है--' धर्मों का कथन '] ॥ ३ ॥* 

ऋषि अर्थ--'' स्वयम्भू जो सनातन वेद हैं, जिनमें 
असत्य कुछ भी नहीं और जिनमें सब सत्यविद्याओं 
का विधान है, उनके अर्थ को जाननेवाले केवल आप 
ही हैं ।'' (ऋ०भा०भू०, वेदविषय० ) 


१. [प्रचलित अर्थ--क्योंकि हे प्रभो। एक आप ही इस 
सम्पूर्ण अपौरुषेय, अचिन्त्य तथा अप्रमेय वेद के 
अग्निष्टोमादि यज्ञकार्य और ब्रह्म के जाननेवाले हैं ॥ ३ ॥] 


अनुशीलन--मेधातिथि, कुल्लूकभट्ट आदि प्राय: 
सभी टीकाकारों ने इस श्लोक का अपूर्ण या त्रुटिपूर्ण अर्थ 
किया है। उनके अर्थों में निम्न त्रुटियाँ हैं-- 

(१) 'अस्य सर्वस्य ' सर्वनामों को वेद के साथ जोड़ 
कर अर्थ किया है। 

(२) कुल्लूकभट्ट ने ' कार्य ' का ' अग्निष्टोम आदि 
यज्ञकार्य' तथा-- 

(३) “तत्त्वार्थवित्‌' का ' ब्रह्म के ज्ञाता' ये असंगत, 
सीमित और मनुस्मृति से असम्मत अर्थ किये हैं। 

इन निष्कर्षो की पुष्टि के लिए विस्तृत विचार करना 
आवश्यक है-- 

(१) 'अस्य सर्वस्य ' पदों की सही संगति-- ( क) 
यहां ' अस्य सर्वस्य' पदों का अर्थ 'इस सब जगत्‌ के' होना 
उपयुक्त एवं प्रासंगिक है। 'अस्य ' या 'इदम्‌' शब्दों का 
जब स्वततन्त्र रूप से प्रयोग होता है, तो मुख्य रूप से उसके 
तीन अभिप्राय होते हैं--(१) उपस्थित या निकट की 
वस्तु की ओर संकेत, (२) निकट रूप से स्थित जगत्‌, 
(३) पूर्वापर विषय या वस्तु की ओर संकेत । इन तीनों 
ही अर्थों के आधार पर यदि इन पदों को परखा जाये, तो 
इनका वेद के साथ सम्बन्ध न होकर 'जगत्‌! अर्थ ही 
व्यज्जित होता है । यतोहि अगला वक्ष्यमाण विषय या 
अग्रिम प्रसड़ जगत्‌ का है, अत: वेद के साथ इन पदों 
को नहीं जोड़ा जा सकता। ' अस्य ' 'इदम्‌! आदि पदों का 
प्रयोग स्वतन्त्ररूप से 'जगत्‌' के लिए करने की संस्कृत 
भाषा की सदैव प्रवत्ति रही है। १.५ में '' आसीत्‌ इृदम्‌'' 
का प्रयोग भी 'जगत्‌' भी “जगत्‌' के लिए ही किया है। 

(ख) इसके अतिरिक्त सृष्टि-उत्पत्ति के इसी प्रसंग 
में दो अन्य स्थानों पर भी इन पदों का प्रयोग ' जगत्‌! अर्थ 
में ही किया है । यथा--सृष्टि-उत्पत्ति के पूर्ण होने पर-- 
“'सर्वस्य अस्य तु सर्गस्य '” [१.८७], इस विषय को 
समाप्त भी इन्हीं पदों के स्वतन्त्र प्रयोग से किया है-- 
“संभवश्चव अस्य सर्वस्य '' [ इस सम्पूर्ण संसार की उत्पत्ति 
कही। २.२५, इस संस्करण में १.१४४ | । 

(ग) शैली के आधार पर भी इन पदों का यहाँ 
“जगत्‌! अर्थ सिद्ध होता है। १.५ से मनु ने जो सृष्टि-उत्पत्ति 


६ मनुस्मृति 


का विषय आरम्भ किया है, वह इन पदों के ही अनुसार 
है। इस श्लोक में कथन है कि 'इस जगत्‌ के विधान>वेद 
के आप ज्ञाता हैं '। मनु ने इसीलिए धर्मों का कथन करने 
से पूर्व 'जगत्‌' के स्वरूप को बतलाना प्रारम्भ किया, 
जिससे धर्मोत्पत्ति, धर्म की आवश्यकता, महत्त्व एवं 
स्वरूप का परिज्ञान होकर उसके प्रति प्रेरित हो सकें। मनु 
ने यहाँ साड्रोपाड़ शैली अपनायी है।' अस्य सर्वस्य ' पदों 
के द्वारा ही १.५ से प्रारम्भ होने वाले सृष्ट्युत्पत्ति-विषय 
का संकेत है, और इन्हीं पदों के प्रयोगपूर्वक इस विषय 
को समाप्त किया है--' 'संभवश्च अस्य सर्वस्य '' [ २.२५ 
या १.१४४]। 

(घ) इस श्लोक में ' विधान ' शब्द का वेदों के लिए 
जो प्रयोग किया है वह भी साभिप्राय होने से सार्थक है, 
तथा निमित्त-निमित्ती भाव्द्योतनार्थ प्रयुक्त है। वेद 
“विधान ' हैं और विधान किसी निमित्त से विहित होता 
है, अत: 'अस्य सर्वस्य' पदों से संकेतित जगत्‌ उनका 
निमित्ती है । “वेद जगत्‌ के लिए एक विधान है ' यह भाव 
मनु ने अन्य स्थानों पर भी प्रकट किया है, १२। ९४ में 
वेदों को पितृदेव-मुनष्यों का सनातन “चश्लु' कहा है 
पितृदेवमनुष्याणां वेदश्चक्षु: सनातनम्‌ | यहाँ वेद के लिए 
“चश्षु' शब्द का प्रयोग लगभग 'विधान' के समान अर्थ 
देनेवाला है। जैसे 'चश्लु' कहने से यह बोध होता है कि 
यह इन्द्रिय प्राणियों को दिखाने के लिए है, उसी प्रकार 
“विधान' कहने से भी यह बोध होता है कि यह किन्हीं 
के मार्गदर्शन के लिए है और 'विधानस्य ' के साथ प्रयुक्त 
*अस्य तु सर्गस्य' पदों से 'जगत्‌! अर्थ का ही संकेत 
मिलता है अर्थात्‌ वेद समस्त जगत्‌ के समस्त व्यवहारों 
के ज्ञानार्थ उपयोगी हैं । 

( २-३ ) 'कार्यतत्त्वार्थवित्‌ ' का संगत अर्थ-- 

(क) ' कार्य ' का ' अग्निष्टोम आदि यज्ञकार्य ' अर्थ 
करना, और “तत्त्व” का अर्थ ' ब्रह्म ' करना भी अप्रासंगिक 
और मनुस्मृति से असम्मत है। ' कार्य ' से इस श्लोक में 
अभिप्राय “कर्त्तव्यों, प्रतिपाद्य विषयों! या 'समस्त 
व्यावहारिक तत्त्वों' अर्थात्‌ ' धर्मों ' से है। मनुस्मृति [ १.२] 
में जिज्ञासा और प्रश्न का विषय ' धर्म ' है, तो उसका 


प्रतिपाद्य या उत्तर का विषय भी ' धर्म ' होगा । केवल यज्ञ 
या ब्रह्म का वर्णन करना, मनुस्मृति का प्रतिपाद्य नहीं है, 
और न इनके बारे में स्वतन्त्र रूप से जिज्ञासा ही प्रकट की 
गयी है। यज्ञादि धर्म के अड्र हैं, और स्वत: धर्मों के 
अन्तर्भूत हो जाते हैं । केवल यज्ञों और ब्रह्म को ही वेदों 
का कार्य या साध्य मान लेने से वेदों की उपयोगिता सीमित 
हो जाती है, जब कि मनु की मान्यता इसके विपरीत 
व्यापक है। मनु केवल यज्ञ या ब्रह्म के लिए ही वेदों की 
प्रकटता नहीं मानते, अपितु संसार के समस्त श्रेष्ठ 
व्यवहारों- धर्मों और ज्ञान-विज्ञान आदि का साधक मानते 
हैं।' वेद धर्म, ज्ञान, विज्ञान आदि विषयक समस्त विद्याओं 
के ज्ञापक ग्रन्थ हैं ' मनु के इस मत का समर्थक प्रमाण 
अतीव स्पष्ट है--'' श्रुति-प्रामाण्यतो विद्वान्‌ स्वधर्मे 
निविशते बे '' [ २.८ ] । वेद का प्रतिपाद्य यदि ' वर्णाश्रम 
धर्म ' आदि विद्याओं के लिए नहीं मानेंगे तो मनु का यह 
विधान ही व्यर्थ हो जायेगा। मनु का स्वयं किया कथन 
तो हमें मानना ही चाहिये | इसकी पुष्टि के लिए निम्न अन्य 
अनेक श्लोक प्रमाण रूप में द्र॒ष्टव्य हैं-- 

(अ) १.२१ में वेदों के द्वारा ही समस्त पदार्थों का 
नामकरण, उनके कर्मों का विधान, स्थितियों का विभाजन 
बताकर वेदों की बहुमुखी और व्यापक उपयोगिता को 
स्वीकार किया है-- 

सर्वेषां तु स नामानि कर्माणि च पृथक्‌ पृथक्‌ । 
वेदशब्देभ्य एवादौ पृथक्‌संस्थाएच निर्ममे ॥ 

(आ) १२.९७ में चारों वर्णों, आश्रमों, तीनों लोकों 
एवं तीनों कालों का ज्ञान वेदों से माना है-- 

“' चातुवर्ण्य त्रयो लोकाश्चत्वारश्चा श्रमा: पृथक्‌ । 
भूतं भव्यं भविष्यं च सर्व वेदात्‌ प्रसिद्धयति ॥' ' 

(इ) शब्द, स्पर्श आदि सूक्ष्म शक्तियों का वैज्ञानिक 
ज्ञान वेदों द्वारा ही माना है-- 
शब्द: स्पर्शश्च रूपं च रसो गन्धए्च पशञ्ञम:ः । 
वेदादेव प्रसूयन्ते प्रसूतिगुणकर्मत: ॥ ( १२.९८) 

(ई) १२.९९ में समस्त व्यवहारों का सर्वोपरि 
साधक-शास्त्र वेद को ही कहा है-- 
बिभर्ति सर्वभूतानि वेदशास्त्रं सनातनम्‌ । 
तस्मादेतत्‌ परं मन्ये यज्जन्तोरस्य साधनम्‌॥ 


प्रथम अध्याय हि 


(उ) राजनीति आदि अनेक विद्याओं की शिक्षा 
देनेवाला [ ७.४३, १२.१०० ], धर्माधर्म का ज्ञान देनेवाला 
[१२.१०९-११३] जगत्‌ के श्रेष्ठ व्यवहारों का साधक 
[१.२३] शास्त्र वेद ही को कहा है | देखिये कुछ प्रमाण-- 
त्रेविद्येभ्यस्त्रयीविद्यां दण्डनीतिं च शाश्वतीम्‌ । 
आन्वीक्षिकीं चात्मविद्यां च वार्तारम्भाइ्च लोकत: ॥ 

(७.४३) 
सैनापत्यं च राज्यं च दण्डनेतृत्वमेव च । 
सर्वलोकाधिपत्यं च वेदशास्त्रविदर्हति ॥ ( १२.१००) 

(ऊ) १२.९४ में वेदों को पितृ-देव-मनुष्यों का ' चश्षु 
( धर्म-अधर्म, ज्ञान-विज्ञान आदि का दर्शाने वाला) कहा 
है--''पितृदेवमनुष्यमाणां वेदश्चक्षु: सनातनम्‌।' 

(ए) इस श्लोक में वेदों के विशेषण हैं-- 
“' अचिन्त्यस्य-अप्रमेयस्य ' ' । वेदों के लिए इन्हीं विशेषणों 
का प्रयोग १२.९४ में भी किया है--'' अशक्यं चाप्रमेयं 
च वेदशास्त्रमिति स्थिति: । ' ' इसका भी भाव यही है कि 
वेद अनन्त विद्याओं की निधि हैं और उन सब का ज्ञान 
देने के लिए हैं। अत: कुल्लूकभट्ट आदि द्वारा केवल यज्ञ 
या ब्रह्म को ही वेदों का कार्य कहना मनु के प्रतिपाद्य के 
प्रतिकूल है। 

(ख) मनुस्मृति उपनिषदों की भाँति केवल 
आध्यात्मिक ग्रन्थ ही नहीं है जिसमें केवल यज्ञ और ब्रह्म 
का ही दिग्दर्शन कराया गया हो, अपितु व्यक्ति, परिवार, 
समाज का संविधान और धर्मशास्त्र भी है। यही कारण 
है कि मनुस्मृति में इनका वर्णन अंगीरूप में न होकर 
अंगरूप में है। १.१२५-१३४ [२.६-१५] श्लोकों में मनु 
ने धर्म का निकास वेद से माना है। मनु का प्रमुख वचन 
है--वेदो 5खिलो धर्ममूलम्‌ (१.१२५)। यज्ञ और 
ब्रह्मप्राप्ति का इसके अन्दर स्वतः ही अन्तर्भाव हो जाता 
है, क्योंकि ये भी मनुष्यों के धर्म हैं । इस प्रकार टीकाकारों 
का प्रचलित अर्थ मनुस्मृति-प्रतिपाद्य के अनुरूप नहीं है। 

(ग) टीकाकारों का चर्चित अर्थ अप्रासंगिक भी है। 
१.२ में मनु से वर्णों और आश्रमों के धर्मों के विषय में 
प्रश्न किया है । श्लोकों की संगति ध्यान देने योग्य है-- 
“आप वर्णों और आश्रमों के सब धर्मों को बतलाने में समर्थ 
हैं' [१.२] तथा जगत्‌ के विधानरूप वेदों के कर्त्तव्यरूप 


धर्मों को जाननेवाले आप ही एकमात्र व्यक्ति हैं [१.३] । 
इस प्रकार जो यहाँ प्रश्न रूप में प्रष्टनय है, उसके मनु वेदज्ञ 
होने से ज्ञाता हैं, और जिसके वे ज्ञाता हैं, वही उनसे प्रष्टव्य 
हो सकता है | वही मनुस्मृति में प्रतिपादित है । मनुस्मृति 
में धर्मों का प्रतिपादन है। उसी का प्रश्न है। उसी प्रश्न 
के उत्तर के मनु ज्ञाता हैं, इसीलिए उनसे वह प्रश्न किया 
गया है । स्मृति में मनु से प्रश्न तो धर्मों का किया है, जबकि 
इन टीकाकारों द्वारा उन्हें विशेषज्ञ विद्वान्‌ बताया जा रहा 
है केवल यज्ञों और ब्रह्म का ! और मनुस्मृति में प्रतिपादन 
है मुख्य रूप से धर्मों का ! यह विसंगति पूछे गये प्रश्न और 
आगे प्रतिपादित विषय की एकरूपता से ही दूर हो सकती 
है । वस्तुत: यहाँ मनु को “वेदों के अर्थों का ज्ञाता और वेद 
के प्रतिपाद्य या वेद में विहित धर्मों को समझनेवाला' 
कहना ही अभिप्रेत है । इसकी पुष्टि बारहवें अध्याय के 
१०८-११४ श्लोकों से भी हो जाती है, जिनमें वेदवेत्ता को 
ही धर्म का उपदेश करने का आदेश है, अन्य को नहीं । 
इसी योग्यता के कारण ही महर्षि लोग मनु के पास 
जिज्ञासा लेकर पहुँचे हैं । और उन्हीं धर्मों को समझने की 
योग्यता का वे वर्णन कर रहे हैं। इस प्रकार इस भाष्य में 
प्रस्तुत अर्थ अधिक संगत, युक्तियुक्त और मनुसम्मत है, 
टीकाकारों के अर्थ एकांगी और मनुविरुद्ध हैं। 
मनु का महर्षियों को उत्तर-- 
स तेः पृष्टस्तथा सम्यगमितोजा महात्मभि:। 
प्रत्युवाचार्च्य तान्सवान्महर्षीड्छूयतामिति॥ ४॥ 

(तैः) उन (महात्मभिः ) महर्षि लोगों द्वारा 
(सम्यक्‌ ) भलीभांति अर्थात्‌ श्रद्धा-सत्कारपूर्वक 
(तथा) उपर्युक्त प्रकार से (पृष्ठ: ) पूछे जाने पर, (सः 
अमितोौजाः ) वह अत्यधिक ज्ञानसम्पन्न महर्षि मनु 
(तानू सर्वान्‌ महर्षीनू) उन सब महर्षियों का (अर्च्य) 
यथाविधि सत्कार करके ( श्रूयताम्‌ इति) सुनिए 
ऐसा (प्रत्युवाच) उत्तर में बोले ॥ ४॥ 

अनुशीलन- प्रथम चार एलोकों की मौलिकता 
पर विचार--यद्यपि १-४ श्लोक मनुप्रोक्त अन्य श्लोकों 
की भांति मौलिक नहीं हैं, तथापि ये शैली, घटना और 
प्रश्न के आधार पर मौलिक ही स्वीकार किये गये हैं, 


८ मनुस्मृति 


क्योंकि मनुस्मृति के प्रवचन की भूमिका के रूप में इनका 
उल्लेख है। (क) मनुस्मृति की शैली से यह विदित होता 
है कि मनु के भावों (जो प्रवचन के रूप में थे) का 
संकलन भृगु या किसी अन्य शिष्य ने प्रवचन के बाद 
किया है । संकलयिता ने इन श्लोकों के द्वारा मनु के पास 
महर्षियों के आने की घटना और उनके प्रश्न का भूमिका 
के रूप में उल्लेख किया है। (ख) घटना मौलिक है। 
(ग) प्रश्न भी मौलिक है, अत: संकलन-शैली के अनुसार 
ये श्लोक मौलिक ही माने जायेंगे। जैसा कि कुछ 
टीकाकारों ने पांचवें श्लोक से मौलिक मनुस्मृति का प्रारम्भ 
माना है, उनका यह विचार भ्रान्तिपूर्ण है। मनुस्मृति 
संकलित शैली का ग्रन्थ है, इस दृष्टि से ये चारों श्लोक 
परिचयात्मक भूमिका के रूप में मौलिक संकलन ही हैं । 

यहाँ यह स्पष्ट कर देना भी उपयोगी होगा कि इस 
शैली के आधार पर टीकाकारों ने उन सभी श्लोकों को 
मौलिक मान लिया है जिनमें मनु के नामपूर्वक वर्णन है 
(“महर्षिमनुना भृगुः ' १.६०, 'उक्तवान्‌ मनु: ' १.११८, 
“मनुना परिकीर्तितः ' १९.१२६, 'मनुरबत्रवीत्‌' ८.३३९ 
आदि ) । उनका कहना है कि मनु के भावों के आधार पर 
भृगु ने मनुस्मृति को रचा है, अत: इस प्रकार के श्लोक 
असंगत नहीं लगते । यह विचार भी क्रांतिपूर्ण है। क्योंकि, 
(१) मनुस्मृति मनु के भावों को लेकर रचा ग्रन्थ नहीं है, 
अपितु मनु के प्रवचनों का यथावत्‌ उसी शैली में संकलन 
है। (२) संकलन में मौलिक अंशों के बीच में संकलयिता 
की ओर से कोई बात नहीं कही जाती; अत: 'मनूक्‍्तवान्‌' 
आदि पद वाले श्लोक संकलयिता की ओर से कहे होने 
के कारण प्रक्षिप्त हैं, मौलिक नहीं। (३) १.४ में 
' श्रूयताम्‌!' कहकर मनु उत्तर देना आरम्भ करते हैं । इस 
शैली से सिद्ध है कि इस श्लोक के बाद मनु के द्वारा कहे 
विचारों का उत्तमपुरुष की शैली के माध्यम से जो कथन 
है, वही मौलिक संकलन है, अन्य द्वारा नामोल्लेखपूर्वक 
प्रदर्शित वर्णन प्रक्षिप्त है । अत: उन सभी श्लोकों को मूल 
संकलन से परवर्ती माना जाना चाहिए जो उत्तमपुरुष की 
शैली में नहीं हैं। 


जगदुत्पत्ति-विषय ( १९.५ से १०७, १४४ ) 
उत्पत्ति से पूर्व जगत्‌ की स्थिति-- 
आसीदिदं तमोभूतमप्रज्ञातमलक्षणम्‌ । 
अप्रतर्क्यमविज्ञेय॑ प्रसुप्तमिव सर्वतः ॥ ५॥ 

(इदम्‌) यह सब दृश्यमान जगत्‌ (तमोभूतम्‌ ) 
सृष्टि-उत्पत्ति से पूर्व प्रलयकाल में तम अर्थात्‌ मूल 
प्रकृति रूप में एवं अन्धकार से आच्छादित था, 
(अप्रज्ञातम्‌) स्पष्ट-प्रकट रूप में जाना जाने योग्य कुछ 
नहीं था, (अलक्षणम्‌) सृष्टि का कोई लक्षण-चिह्न उस 
समय नहीं था, (अप्रतर्क्यम्‌) न कुछ अनुमान करने 
योग्य था, (अविज्ञेयम्‌) सब कुछ अज्ञात था, (सर्वतः 
प्रसुप्तम-इव ) मानो सब ओर, सब कुछ सोया-सा पड़ा 
था॥५॥ 

ऋषि-अर्थ--' ' यह सब जगत्‌ सृष्टि से पहले 
प्रलय में अन्धकार से आवृत्त-आच्छादित था।....उस 
समय न किसी के जानने, न तर्क में लाने और न प्रसिद्ध 
चिह्नों से युक्त जानने योग्य होता ।*” (स०प्र०, समु० ८) 

अनुशीलन--( १ ) वेदोक्त भाव पर आधारित 
शलोक-श्लोकोक्त भाव निम्नलिखित वेदमन्त्र में इस 
प्रकार प्राप्त होता है-- 
तम आसीत्‌ तमसा गूढमग्रे5प्रकेतं सलिलं सर्वमा इृदम्‌। 
तुच्छयेनाभ्वपिहितं यदासीत्तपसस्तन्महिना जायतैकम्‌॥ 

(ऋगू० १०.१२९.३) 

अर्थ--प्रलयकाल में यह जगत्‌ मूल प्रकृति के रूप 

में था, यह अन्धकार में विलीन था, कुछ भी जानने योग्य 

नहीं था, सब ओर सलिल"अवकाश रूप था । तुच्छय- 

सूक्ष्मातिसूक्ष्म परमात्मा से यह जगत्‌ व्याप्त था। उसको 

परमात्मा ने अपने सामर्थ्य से कारण रूप से कार्यरूप में 
परिणत करके सृष्टि रूप बना दिया। 

(२ ) मनुस्मृति के प्रश्न और उत्तर की संगति-- 
प्रायः सभी टीकाकारों ने यहाँ यह शंका उठायी है कि 
महर्षियों ने धर्मविषयक प्रश्न किया था [१.२], किन्तु 
मनु ने सृष्त्युत्पत्ति का वर्णन अप्रासंगिक रूप से क्‍यों 
किया ? कुछ आलोचकों ने इस वर्णन को विशुंखलित 

माना है और कुछ अनु-सन्धाताओं ने इसे प्रक्षिप्त ही घोषित 
कर डाला। वस्तुतः यह वर्णन न तो अप्रासंगिक है, न 
विश्वृंखलित और न प्रक्षिप्त। मनुस्मृति की शैली को 
पहचानने के पश्चात्‌ यह निश्चित हो जाता है कि यह 
वर्णन प्रासंगिक, श्रृंखलाबद्ध एवं मौलिक है । इसकी 
सिद्धि में निम्न युक्तियाँ एवं प्रमाण हैं-- 

मनुस्मृति की शौली--मनुस्मृति कुछ प्रमुख विषयों 
में विभाजित है और इसकी यह शैली है कि जब कोई भी 
विषय प्रारम्भ होता है तो उसके प्रारम्भ, अन्त अथवा दोनों 
स्थानों पर उसका संकेत होता है। यहाँ भी ' अस्य सर्वस्य ' 
[१.३] से अगले वशक्ष्यमाण विषय जगदुत्पत्ति के प्रारम्भ 
का संकेत किया और १.१४४ (२.२५) में 'संभवश्चास्य 
सर्वस्य ' कहकर इस विषय का समापन संकेत भी दिया 
है। उसी श्लोक में फिर साथ ही अगले विषय का संकेत 
भी है | इस प्रकार इस विषय का प्रारम्भ और समापन का 
संकेत मनु ने स्वयं ही दे दिया है, और इस तरह यह विषय 
पृष्ट प्रश्न से और अगले विषय से श्रृंखलावत्‌ जुड़ा हुआ 
है। इस स्थिति में इसे अप्रासंगिक या विश्रृंखलित नहीं 
कहा जा सकता। 

(३) शैली के आधार पर इस प्रसंग के व्यवस्थित 
और प्रासंगिक सिद्ध हो जाने के पश्चात्‌ अब यहाँ प्रश्न 
उठता है कि आलोचकों अथवा टीकाकारों को इस प्रसंग 
को अप्रासंगिक, विश्वृंखलित एवं प्रक्षिप्त कह देने की 
भ्रान्ति कैसे हुई ? और मनु ने ऋषियों द्वारा धर्मों की जिज्ञासा 
प्रस्तुत करने पर सृष्ट्युत्पत्ति का वर्णन क्‍यों प्रारम्भ किया ? 
इसके उत्तर में निम्न स्पष्टीकरण दिये जा सकते हैं-- 

(क) मनु ने प्रश्न के अनुसार ही उत्तर के विषय को 
चुना है और यह वर्णन २-३ श्लोकों के प्रश्न में निहित 
अवान्तर जिज्ञासाओं के समाधान के लिए _ प्रारम्भ किया 
गया है, जो पूर्णत: व्यवस्थित एवं क्रमबद्ध है । टीकाकारों 
द्वारा प्रश्न-वर्णन करनेवाले २-३ श्लोकों का सही और 
संगत अर्थ न समझने के कारण ही यह भ्रान्ति और शंका 
उत्पन्न हुई है । टीकाकारों ने द्वितीय श्लोक को तो एकमात्र 
स्वतन्त्र प्रश्न माना है और तृतीय श्लोक को स्वततनत्र 
प्रशंसा-वाक्य । संगति की दृष्टि से दोनों को असम्बद्ध रखते 
हुए उन्होंने इनका अर्थ निम्न प्रकार किया है-- 


द्वितीय श्लोक--'' हे भगवन्‌ ! ब्राह्मणादि चतुर्वर्णो 
और अम्बष्ठ आदि अनुलोमज, 'सूत' आदि प्रतिलोमज 
तथा * भूर्जकण्टक ' आदि संकीर्ण जातियों के यथोचित 
धर्मों को क्रमश: कहने के लिए आप योग्य हैं (इसलिये 
उनको कहिये ) ।!! 

तृतीय श्लोक--'' क्योंकि हे प्रभो! एक आप ही 
सम्पूर्ण अपौरुषेय, अचिन्त्य तथा अप्रमेय बेद के अग्निष्टोम 
आदि यज्ञकार्य के और ब्रह्म के जानने वाले हैं ।'! 

टीकाकारों द्वारा ऊपर प्रदर्शित अर्थ करने से यहाँ 
विषय-वर्णन की संगति का क्रम नहीं बन पाता द्वितीय 
श्लोक में मनु से प्रश्न तो धर्मों के विषय में है और तृतीय 
श्लोक में उनकी प्रशंसा करते हुए उन्हें विद्वान बताया जा 
रहा है--वेद में विहित अग्निष्टोम आदि यज्ञों का और ब्रह्म 
का। संगत बात तो तभी मानी जा सकती है जब जिस 
विषय का प्रश्न किया हो, उस समय उसी विषय में उसकी 
विद्वत्ता की प्रशंसा की जाये। यह क्‍या कि मनु से प्रश्न 
किसी अन्य विषय का किया जा रहा है और उनको विद्वान्‌ 
किसी अन्य विषय का बताया जा रहा है ! 

(ख) इसी प्रकार एक त्रुटि यह हुई कि तृतीय श्लोक 
के ' अस्य सर्वस्य ' सर्वनामों को वेदों का विशेषण मानकर 
अर्थ किया है, जबकि ये “जगत्‌' अर्थ के संकेतक हैं। 

वस्तुतः ये दोनों ही श्लोक सम्बद्ध और 
एकवाक्यात्मक हैं | तृतीय श्लोक, द्वितीय श्लोक के वाक्य 
का पूरकवाक्य है । उनमें द्वितीय श्लोक में किये गये प्रश्न 
के सन्दर्भ में कारणपूर्वक मनु की प्रशंसा है कि 'हम 
आपके पास ही जिज्ञासा लेकर आये हैं ' तृतीय श्लोक में 
जाकर यह वाक्य पूर्ण होता है--' क्योंकि आप ही इस 
विषय के सर्वोच्च विद्वान्‌ हैं।' फिर चतुर्थ-पदञ्चम श्लोकों 
से मनु जो उत्तर देना आरम्भ करते हैं, वह उन्होंने इन्हीं 
ए्लोकों के ' अस्य सर्वस्य ' पदों के अनुसार ही किया है। 
इन श्लोकों का अर्थ इस प्रकार करना चाहिए-- 

“हे भगवन्‌ | आप सब वर्णों एवं आश्रमों के धर्मों 
को ठीक-ठीक और क्रमश: बतलाने में समर्थ हैं, क्योंकि, 
हे प्रभो ! इस जगत्‌ के विधानरूप अपौरुषेय, अचिन्त्य और 
अपरिमितज्ञानयुक्त वेदों के प्रतिपाद्य अथवा व्यावहारिक 
तत्त्व अर्थात्‌ धर्मों और वेदार्थों के ज्ञाता एकमात्र आप ही 

हैं, (अत: हमें वर्णों एवं आश्रमों के धर्मों का प्रवचन 
कीजिए) ।”' इस प्रकार वेदों में जिन बातों को धर्म 
बतलाया है, उनको या वेदों में विहित धर्मों को जानने वाले 
विशिष्ट विद्वान्‌ मनु हैं । अथवा वेदों का प्रतिपाद्य धर्म भी 
है, यतोहि १.१२५, १३१ (२.६, १२) श्लोकों में धर्म का 
मूलस्त्रोत वेद को ही माना है, इसलिए भी मनु इस विषय 
के विद्वान्‌ हैं। इसी विषय का मनु को प्रवचन करना है 
और इसी विषय में उनसे प्रश्न किया गया है। इस प्रकार 
यह स्पष्ट हुआ कि जो पृष्ट-विषय है, उसी के सन्दर्भ में 
मनु की प्रशंसा है, जो प्रशंसित एवं पृष्ट-विषय है उसी का 
मनुस्मृति में प्रतिपादन है, यह सुसंगति बन जाती है। 

(ग) इन श्लोकों में संक्षेप में मनु से यह कहा है कि 
“इस जगत्‌ के विधानरूप अपौरुषेय वेदों के अन्तर्गत 
वर्णित धर्मों को जानने वाले आप हैं, अत: हमें वर्णों एवं 
आश्रमों के धर्मों को कहिए।' मनु ने श्लोकों में अन्तर्निहित 
जिज्ञासाओं के अनुसार ही अपने उत्तर को प्रारम्भ किया-- 
“यह जगत्‌, जिसके लिए वेदों को विधानरूप में रचा, 
इसकी क्‍या स्थिति है ? (१.५-८७), वेद जगत्‌ के 
विधानरूप कैसे हैं ? क्योंकि वे ईश्वर से उत्पन्न हुए हैं 
और उन्हीं से कर्मों, नामों का विभाजन तथा निर्धारण किया 
गया है (१.२१, २३, ८७-९१) वेदों से धर्म की उत्पत्ति 
कैसे होती है और यह धर्म किन लक्षणों वाला है ? 
(१.१२०-१४४ या २.१-२५) ' इस प्रकार तृतीय श्लोक 
से उद्भावित होने वाली जिज्ञासाओं का १.१४४ (२.२५) 
तक कथन करके फिर द्वितीय श्लोक के मुख्य प्रश्न ' धर्मो 
के वर्णन! पर आते हैं और १.१४४ (२.२५) में 
*वर्णधर्मान्‌ निबोधत ' कहकर उनका वर्णन आरम्भ करते 
हैं। इस प्रकार तृतीय श्लोक के असंगत अर्थ के कारण 
इस वर्णन को अप्रासंगिक कहने की भ्रान्ति हुई है। 
(विस्तृत जानकारी के लिए १.३ श्लोक पर ' अनुशीलन ' 
नामक समीक्षा देखिए) । 

(४) १.५ से १.१४४ ( अन्य संस्करणों के अनुसार 
२.२०) श्लोकों का यह वर्णन मनुस्मृति की भूमिका-रूप 
है, और जिस प्रकार भूमिका में लेखक अपने विषय से 
सम्बद्ध सभी आवश्यक सम्भावित बातों की जानकारी 
दिया करता है, इसी प्रकार मनु ने धर्मों से सम्बद्ध 


आवश्यक सम्भावित जिज्ञासाओं के समाधान के लिए इस 
वर्णन को प्रारम्भ किया है। विषय की दृष्टि से यह 
आवश्यक भी था। मनु ने इस वर्णन में जिन बातों का 
संक्षेप में वर्णन किया है, धर्मों का अध्ययन करते समय 
वे शंकाएँ सभी के मन में उठनी स्वाभाविक हैं, अत: 
भूमिका के वर्णन में, मनु ने पहले ही उनके विषय में 
अपना मत प्रकट कर दिया है| जैसे--मनुस्मृति में जिन 
धर्मों का वर्णन किया जा रहा है उनकी उत्पत्ति कहाँ से 
हुई 2 (१.१२९ या २.१०) उस धर्म का कया लक्षण है ? 
[१.१२५, १३१ या २.६, १२) जिस जगत में धर्म की 
आवश्यकता है उसकी क्या स्थिति है ? जगत्‌ और धर्म 
दोनों का सम्बन्ध कया है ? जगत्‌ में धर्म और कर्मानुसार 
जीवों की गतियाँ किस प्रकार हैं 2 (१.५-८७, १.४२-५०) 
जिनको जानकार व्यक्ति धर्म के प्रति प्रेरित हो सके। 
धर्मोत्पत्ति जगदाश्रित है, इसलिए धर्मोत्पत्ति से पूर्व 
जगदुत्पत्ति का वर्णन है। वेदों को धर्म का स्रोत इसलिए 
माना है क्योंकि वे अपौरुषेय हैं (१.२१-२३) । इस जगत्‌ 
का उत्पत्ति, स्थिति और प्रलय कर्त्ता सर्वशक्तिमान्‌ 
परमात्मा है, वही वेदों और वेदों के द्वारा धर्मों का विधान 
करने वाला है, अत: उस ईश्वर द्वारा विहित धर्मों का 
मनुष्यों को पालन करना चाहिए, इत्यादि बातों की 
जानकारी के लिए ही मनु ने यह वर्णन भूमिका के रूप 
में प्रस्तुत किया है। 

(५) मनुस्मृति की साड्रोपाड़ शैली-मनु ने 
सांगोपांग शैली अपनायी है। प्राचीन शास्त्रों में इस 
शैली का प्रचलन था यथा--' अथातो ब्रह्मजिज्ञासा ' 
“जन्माद्यस्य यतः ' (वेदान्त १.१-२) । इस शैली की यह 
पद्धति है कि सबसे महान्‌ तत्त्व परमेश्वर के वर्णन को 
प्रारम्भ करके क्रमानुसार अपने विषय पर लाया जाता है। 
इससे दो बातों का संकेत मिलता है कि उस शास्त्र का 
चरमप्रयोजन बत्रह्मतत्त्व को प्राप्त करना है और उस विषय 
का उस परमतत्त्व से सम्बन्ध है। इसी प्रकार मनुस्मृति में 
भी धर्मों का सम्बन्ध ईश्वर से दर्शाया है, क्योंकि धर्म वेदों 
के माध्यम से ईश्वर द्वारा निर्दिष्ट हैं, और इन धर्मों का 
पालन करके मोक्षप्राप्ति या आत्मज्ञान प्राप्त करने योग्य 
बनाना इन शास्त्रों का चरम-उद्देश्य है । जैसे कहा भी है-- 


प्रथम अध्याय 


““ब्राह्मीयं क्रियते तनु: [२.२८ (२.३) | । 
जगदुत्पत्ति और उसका क्रम-- 
ततः स्वयम्भूर्भगवानव्यक्तो व्यज्ञयन्निदम्‌। 
महाभूतादिवृत्तोजा: प्रादुरासीत्तमोनुद: ॥ ६॥ 
(ततः ) तब सृष्टि-उत्पत्ति के समय (स्वयम्भू: ) 
अपने कार्यों को करने में स्वयं समर्थ, किसी दूसरे की 
सहायता की अपेक्षा न रखने वाला ( अव्यक्तः ) स्थूल 
रूप में प्रकट न होने वाला (तमोनुदः ) 'तम ' रूप मूल 
प्रकृति का प्रेरक-"उसको प्रकटावस्था को ओर 
अभिमुख करने वाला (महाभूतादि वृत्तोजा: ) अग्नि, 
वायु आदि महाभूतों को, ' आदि ' शब्द से महत्‌ अहड्ढगर 
आदि को भी (१.१४-१५) उत्पन्न करने की महान्‌ 
शक्ति वाला ( भगवान्‌) परमात्मा (इृदम्‌) इस समस्त 
संसार को (व्यञ्ञयन्‌) प्रकटावस्था में लाते हुए 
(प्रादुरासीत्‌ ) प्रकट हुआ अर्थात्‌ अव्यक्त-सूक्ष्म 
परमात्मा के अस्तित्व और सक्रियता का प्रकटीकरण 
जगत्‌ की प्रकटता के रूप में हुआ ॥ ६॥* 
अनुशीलन-- (१) स्वयम्भू का सही अर्थ--यहाँ 
मेधातिथि, कुल्लूकभट्ट आदि टीकाकारों ने ' स्वयम्भू: ' का 
अर्थ 'स्वेच्छा से शरीर धारण करने वाला ।' (स्वेच्छया 
शरीरपरिग्रह॑ करोति) यह विरुद्ध अर्थ किया है। इसी 
श्लोक में परमात्मा के लिए ' अव्यक्त: ' विशेषण प्रयुक्त 
है, जिसका अर्थ है--' जो कभी स्थूल रूप में प्रकट नहीं 
होता।' इससे स्पष्ट है कि परमात्मा सदा सूक्ष्म रूप में ही 
रहता है, कभी शरीरधारण नहीं करता । इसके विरुद्ध होने 
से मेधातिथि, कुल्लूक आदि का उक्त अर्थ अमान्य है। 
इस प्रसंग में महर्षि दयाननद द्वारा प्रदत्त ' स्वयम्भू! 
शब्द की व्युत्पत्ति उल्लेखनीय है--'' ( भू सत्तायाम्‌ ) 
*स्वयम्‌' पूर्वक इस धातु से 'स्वयम्भू' शब्द सिद्ध होता 
१. प्रचलित अर्थ--तब स्वयम्भू (स्वेच्छा से शरीर धारण 
करने वाले ), अव्यक्त-इन्द्रियों के अगोचर (नेत्र आदि 
इन्द्रियों से नहीं किन्तु योग से प्रत्यक्ष होने योग्य), 
अपरिमित सामर्थ्य वाले और अन्धकार दूर करने वाले 
(प्रकृति प्रेरक ), भगवान्‌ आकाश आदि महाभूतों को 
व्यक्त करते हुए प्रकट हुए ॥ ६॥ 

है।'य: स्वयं भवति स स्वयंभूरीश्वर: ' जो आप से आप 
ही है, किसी से कभी उत्पन्न नहीं हुआ है, इससे उस 
परमात्मा का नाम 'स्वयम्भू' है।'” (स०प्र०प्र०समु० १) 
प्रमाण रूप में आगे इसी श्लोक की समीक्षा में वेदमन्त्र 
“ग' भाग देखिए। 

(२) परमात्मा की प्रकटता से अभिप्राय-- 
परमात्मा के प्रकट होने से भी यहाँ तात्पर्य 'जगत्‌ को 
प्रकटावस्था में लाते हुए ही प्रकट होने ' से है, अव्यक्त- 
सूक्ष्म परमात्मा का यही प्रकटीकरण है, उसका कोई स्थूल 
रूप नहीं है । इसी भाव की ओर इंगित करने के लिए ही 
मनु ने 'व्यज्लयन्‌ इदम्‌' पाठ का प्रयोग किया है | यदि मनु 
को स्वतन्त्र रूप से अथवा बिना जगत्‌ की प्रकटता के ही 
परमात्मा की प्रकटता अभीष्ट होती तो वे परमात्मा की 
प्रकटता के साथ जगत्‌ की व्यापकता वर्णित नहीं करते, 
अपितु पहले स्वतन्त्र रूप से परमात्मा की उत्पत्ति दर्शाते, 
परमात्मा की उत्पत्ति के बाद फिर जगत्‌ की उत्पत्ति का 
वर्णन करते । जगत्‌ की प्रकटता को देखकर ही परमात्मा 
की सत्ता प्रतीत होती है । जगत्‌ को प्रकटावस्था में लाना 
ही परमात्मा की प्रकटता या उत्पत्ति है, जगत्‌ को 
प्रलयावस्था में लाना उसकी अप्रकटता है। १.५२-५४ 
श्लोकों में परमात्मा की इन्हीं अवस्थाओं को क्रमश: 
'जाग्रत' और 'सुषुप्ति' कहा है । इन श्लोकों से उक्त बातों 
की पुष्टि भलीभांति हो जाती है। अतः इस श्लोक से किसी 
शरीरधारी के रूप में परमात्मा की उत्पत्ति प्रदर्शित करना, 
अशुद्ध एवं मनुस्मृति के विरुद्ध है। 

(३) सृष्ट्युत्पत्ति विषयक वेदमन्त्रों के प्रमाण-- 
नीचे प्रमाण रूप में वेदों के सृष्ट्युत्पत्ति एवं पुरुषसूक्त के 
कुछ ऐसे मन्त्र उद्धृत किये जा रहे हैं, जिनसे सृष्ट्युत्पत्ति 
विषय पर प्रकाश पड़ता है । इनमें परमेश्वर को निराकार, 
अजन्मा आदि दर्शाया गया है। मनु ने इन्हीं भावों को १.५- 
६ श्लोकों में संकलित किया है-- 

( क ) नासदासीन्नो सदासीत्तदानीं नासीद्रजो नो व्योमा 
परो यत्‌ । किमावरीव: कुह कस्य शर्मनन्‍नम्भ: किमासीत्‌ 
गहन॑ गर्भीरम्‌॥ ( ऋ० १०.१२९.१) 

(नासदासीत्‌ ) जब यह कार्यसृष्टि उत्पन्न नहीं हुई 

थी तब एक सर्वशक्तिमान्‌ परमेश्वर और दूसरा जगत्‌ का 


श्२ 
कारण अर्थात्‌ जगत्‌ बनाने की सामग्री विराजमान थी, उस 
समय (असत्‌) शून्यनाम आकाश अर्थात्‌ जो नेत्रों से देखने 
में नहीं आता सो भी नहीं था, क्योंकि उस समय उसका 
व्यवहार नहीं था (नो सदासीत्‌ तदानीं० ) उस काल में 
सत्‌ अर्थात्‌ सत्त्गगुण, रजोगुण और तमोगुण मिलाके जो 
प्रधान कहाता है, वह भी नहीं था (नासीद्रज: ) उस समय 
परमाणु भी नहीं थे तथा (नो व्योमा० ) विराट्‌ अर्थात्‌ जो 
सब स्थूल जगत्‌ के निवास का स्थान है सो भी नहीं था 
(किमाव० ) जो यह वर्त्तमान जगत्‌ है, वह भी शुद्ध ब्रह्म 
को नहीं ढक सकता जैसे कोहरा का जल पृथिवी को नहीं 
ढक सकता | उस जल से नदी प्रवाह नहीं चल सकता, 

और न कभी वह गहरा और उथला हो सकता । इससे क्या 
जाना जाता है कि परमेश्वर अनन्त है और जो यह उसका 
बनाया जगत्‌ है सो ईश्वर की अपेक्षा से कुछ भी नहीं है।'! 

(ऋण०भा० भू० सृष्टिविद्या विषय) 

(ख) “'प्रजापतिश्चरति गर्भ अन्तरजायमानो 
बहुधा विजायते।'' (यजु:० ३१.१९) 

“जो प्रजा का पति अर्थात्‌ सब जगत्‌ का स्वामी है 
वही जड़ और चेतन के भीतर और बाहर अन्तर्यामी रूप 
से सर्वत्र व्याप्त हो रहा है, सो सब जगत्‌ को उत्पन्न करके 
अपने आप सदा अजन्मा रहता है।'” (ऋ०भा०भू० ११३) 

(ग) निम्न वेदमन्त्र में परमेश्वर को “स्वयम्भू' 
विशेषण से अभिहित करते हुए सूक्ष्म, अन्तर्यामी, 
शरीररहित, जन्म-मरण रहित और सृष्टि तथा वेदार्थों का 
प्रकाशक कहा है-- 

स पर्यगाच्छुक्रमकायमत्रणमस्नाविरं शुद्धमपापविद्धम्‌ । 

कविर्मनीषी परिभू: स्वयम्भूर्याथातथ्यतो<र्थान्‌ व्यदधात्‌ 

शाश्वतीभ्य: समाभ्य: ॥ (यजु:० ४०.८) 

इश्विर की उत्पत्ति-- 

*यो5सावतीन्द्रियग्राह्म: सूक्ष्मोउव्यक्त: सनातन: । 
सर्वभूतमयो5चिन्त्य: स एव स्वयमुद्ब॒भो ॥ ७॥ 

(यः असो) जो यह (अतीन्द्रियग्राह्मः ) इन्द्रियों के 
द्वारा नहीं अपितु केवल आत्मा के द्वारा अनुभव किया जा 
सकने वाला (सूक्ष्म: ) सूक्ष्मरूप ( अव्यक्त: ) अव्यक्त 
(सनातनः ) नित्य (सर्वभूतमयः ) सब प्राणियों का 


मनुस्मृति 


आश्रयस्थान और (अचिन्त्य: ) चिन्तन द्वारा पार न पाया 
जा सकने वाला है (स एव) वही (स्वयम्‌) पहले स्वयं 
(उदबभौ) प्रकट हुआ॥ ७॥ 
अपू-तत्त्व की सर्वप्रथम उत्पत्ति-- 
*सो5भिध्याय शरीरात्स्वात्सिसृक्षु्विविधा: प्रजा। 
अप एव ससर्जा55दो तासु बीजमवासूजतू॥ ८ ॥ 
(स्वात्‌ शरीरात्‌) अपने शरीर-प्रकृति से (विविधा: 
प्रजा: ) अनेक प्रकार की प्रजाओं की (सिसृक्षु: ) सृष्टि 
करने की इच्छा वाले (सः) उस परमात्मा ने ( अभि- 
ध्याय) ध्यान करके (आदो) पहले (अपः एव) अपू- 
तत्त्व को ही (ससर्ज) रचा, और फिर (तासु) उन 
अपूतत्त्वों में (बीजम्‌) शक्ति-रूपी बीज को (अवा- 
सृजत्‌) छोड़ा ॥ ८ ॥ 
ब्रह्मा की उत्पत्ति-- 
*तदण्डमभवद्धेम॑  सहस्त्रांशुसमप्रभम्‌। 
तस्मिज्जज्ञे स्वयं ब्रह्म सर्वलोकपितामह: ॥ ९॥ 
(तत्‌) फिर वह बीज (सहस्त्रांशुसमप्रभम्‌ ) हजारों 
सूर्यों के गोले के समान (हेमम्‌ अण्डम्‌) सुनहरी अण्डे 
के रूप में (अभवत्‌) परिणत हो गया (तस्मिन्‌) फिर 
उसमें (सर्वलोकपितामहः ) सब लोगों के पितामह के 
समान (ब्रह्मा) ब्रह्मा (स्वयम्‌) अपने आप (जज्ञे) 
उत्पन्न हुए॥ ९॥ 
“नारायण * शब्द की निरुक्ति-- 
*आपो नारा इति प्रोक्ता आपो वे नरसूनवः। 
ता यदस्यायन पूर्व तेन नारायण: स्मृत:॥ १०॥ 
(आप: नाराः-इति प्रोक्ता: ) आप: ' का नाम 
*नारा' है, (आप: वे नरसूनवः ) आप: परमात्मा से उत्पन्न 
हैं (यत्‌ ताः पूर्वम्‌ अयनम्‌) क्योंकि सृष्टि-उत्पत्ति प्रक्रिया 
में वे परमात्मा के प्रथण अयन-निवासस्थान हैं (१.८) 
(तेन ) इस कारण (नारायण: स्मृतः ) परमात्मा का नाम 
“नारायण ' है ॥ १०॥ 
ऋषि अर्थ--' “जल और जीवों का नाम “नारा! है, 
वे अयन-निवासस्थान हैं जिसका इसलिये सब जीवों में 
व्यापक परमात्मा का नाम “नारायण! है।”” (स०प्र० 
समु० १) 


प्रथम अध्याय 


ब्रह्मा के स्वरूप का कथन-- 
*यत्तत्कारणमव्यक्तं नित्यं सदसदात्मकम्‌ | 
तद्विसृष्टः स पुरुषो लोके ब्रह्मेति कीर्त्यते॥ ११॥ 
(यत्‌ तत्‌) जो वह उपर्युक्त (कारणम्‌) सृष्टि का 
कारण (नित्यम्‌) नित्य (अव्यक्तम्‌ ) अव्यक्त (सद्‌- 
असद+आत्मकम ) सत्‌-असत्‌ स्वरूप परमात्मा है 
(तद्‌+विसृष्ट:) उससे उत्पन्न (पुरुष: ) पुरुष (१.९) 
(लोके ) लोक में (ब्रह्मा+इति) 'ब्रह्मा' इस नाम से 
(कीरत्यते ) पुकारा जाता है ॥ ११॥ 
अण्डे के दो खण्ड करना-- 
*तस्मिन्नण्डे स भगवानुषित्वा परिवत्सरम्‌। 
स्वयमेवा55त्मनो ध्यानात्तदण्डमकरोद्द्विधा ॥ 
१२॥ 
(तस्मिन्‌ू+अण्डे ) उस अण्डे (१.९) में (परि- 
वत्सरम्‌) एक वर्ष तकजब्रह्मा के वर्षप्रमाण के अनुसार 
३६० ब्राह्नदिन तक (उषित्वा) निवास करके (सः 
भगवान्‌) उस भगवान्‌ ने (स्वयम्‌+एव+ आत्मनः ) स्वयं 
ही अपने ध्यान से (तत्‌+अण्डम्‌) उस अण्डे को 
(द्विधा+अकरोत्‌) दो टुकड़ों में कर दिया॥ १२॥ 
अण्ड-खण्डों से लोकों की रचना-- 
*ताभ्यां स शकलाभ्यां च दिवं भूमिं च निर्ममे। 
मध्ये व्योम दिशश्चाष्टावपां स्थानं च शाश्वतम्‌॥ 
१३॥ 
(च) और (सः) उस ब्रह्मा ने (ताभ्यां 
शकलाभ्याम्‌) उन दोनों टुकड़ों से (दिवं भूमिं च ) द्युलोक 
और पृथिवीलोक की (च) और (मध्ये ) बीच में (व्योमः 
दिशः च अष्टो) आकाश और आठों दिशाओं की (च) 
तथा (अपां शाश्वतं स्थानम्‌) जलों के नित्य स्थान अर्थात्‌ 
समुद्रों की (निर्ममे) रचना की ॥ १३ ॥ 
प्रक्षिप्तानुशीलन--७ से १३ श्लोकों का यह प्रसंग 
पूर्वापर प्रसंग से एक भिन्‍न नये प्रसंग के रूप में वर्णित 
है और यह मौलिक न होकर प्रक्षिप्त है। निम्र मानदण्डों 
पर यह प्रक्षिप्त सिद्ध होता है-- 
१. शेलीगत आधार-मनुस्मृति में सृष्टि-उत्पत्ति का 


श्३े 


वर्णन एक निश्चित और संक्षिप्त शैली से हुआ है। यह 
देखने में आया है कि मनु जहाँ भी कहीं सृष्ट्युत्पत्ति का 
प्रारम्भ अथवा प्रलय दर्शाते हैं, वहाँ से सीधे मन-महत्तत्त्व 
की ही उत्पत्ति और विलय का उल्लेख करते हैं, यथा-- 
(क) प्रलयदशा के अनन्तर सृष्टयुत्पत्ति के लिए प्रवृत्त 
होता हुआ परमात्मा--'सृजति मनः सदात्मकम्‌' 
(१.७४), 'मनः सृष्टिं विकुरुते चोद्यममानं सिसृक्षया 
(१.७५) । (ख) प्रलयदशा आने पर भी प्रथमत: मन के 
प्रलय का उल्लेख है--'“तस्मिन्‌ स्वपिति सुस्थे तु 
कर्मात्मान: शरीरिण:। स्वकर्म भ्यो निवर्तन्ते मनएच 
ग्लानिमृच्छति '' (१.५३) । इसी प्रकार इस प्रसंग में भी 
मनु की वर्णनशैली के अनुसार परमात्मा के सृष्टिरचना में 
प्रवृत्त होने के बाद, मन-महत्‌ का ही सर्वप्रथम उल्लेख 
है (१.६, १४) । इन बातों से यह स्पष्ट संकेत मिलता है 
कि मनु की वर्णनशैली के अनुसार यहाँ छठे श्लोक में 
परमात्मा की प्रकटता के पश्चात्‌ सर्वप्रथम मन की उत्पत्ति 
दर्शाने वाला चौदहवां श्लोक ही होना चाहिए। बीच के 
ये श्लोक अप्रासंगिक रूप से ब्रह्मा, चुलोक आदि की 
उत्पत्ति का वर्णन कर रहे हैं, अतः मनु की वर्णनशैली के 
अनुरूप न होने से प्रक्षिप्त हैं । जब सृष्टि के 'महत्‌' आदि 
कारण तत्त्व ही नहीं बने तो सीधे पृथिवी, समुद्र आदि कैसे 
बन गये ? 

इन श्लोकों की भाषाशैली भी यह स्पष्ट करती है कि 
ये श्लोक प्रक्षिप्त हैं-- (क) छठे श्लोक में स्वाभाविक क्रम 
से और साधारण ढंग से परमात्मा की उत्पत्ति कह दी है, 
और फिर इसके बाद आनेवाला वर्ण्य विषय इसी क्रम और 
शैली से १४वें श्लोक से प्रारम्भ होता है। बीच में ' योउसो ' 
(१.७)-- जो यह परमात्मा.......वबह ही पहले स्वयं 
उत्पन्न हुआ'--स एवं स्वयमुद्ब॒भो ' (१९.७) कहकर 
पुनः परमात्मा की उत्पत्ति बतलाने का प्रसंग प्रारम्भ करके 
उसमें ब्रह्मा नामक पुरुष की उत्पत्ति का कथन करना यह 
सिद्ध करता है कि प्रचलित प्रसंग को तोड़कर 'योउसो ' 
के द्वारा एक नये भिन्‍न प्रसंग की रचना की गई है, और 
उसे यहाँ क्षेपक के रूप में बलात्‌ डाल दिया है । 'स एव 
स्वयमुद्बभो ' वाक्यखण्ड की रचना ही यह स्पष्ट करती 
है कि इसके मूल में किसी भिन्‍न कल्पना या प्रसंग को 

प्रारम्भ करने की आग्रहबद्धता है, अन्यथा छठे श्लोक में 
इसी अभिप्राय का कथन हो चुकने पर पुनः उसी भाव 
को इतने आग्रह के साथ कहने की आवश्यकता ही नहीं 
थी। सातवें श्लोक के इस भाव के प्रसंग का अगले श्लोकों 
में 'सः (१.८) 'तत्‌' (१.९) 'ताः (१.१०) 'यत्तत्‌' 
(१.११) तस्मिन्‌' (१.१२) ताभ्याम्‌' (१.१३) आदि 
सर्वनामों के द्वारा विस्तार किया गया है, लेकिन १४वें 
श्लोक से यह सम्बन्ध टूट-सा जाता है, जिससे यह लगता 
है कि इन श्लोकों का यह एक भिन्‍न प्रसंग है, जिसका 
नतो छठे श्लोक से प्रवाह जुड़ता है और न १४वें से । यदि 
यह मौलिक क्रम होता तो १.७ में 'योउसो ' कहकर पूर्ज 
श्लोक के भाव को पुनः और नये ढंग से कहने की 
आवश्यकता नहीं थी, अपितु 'तत्‌ ' या 'सः ' पदों के द्वारा 
उसी प्रवाहक्रम में जुड़ा होता, जैसे सातवें श्लोक से ८- 
१३ श्लोक एक प्रवाहक्रम से जुड़े हैं । यह भाषाशैली की 
प्रवाहभंगता इस प्रसंग को प्रक्षिप्त सिद्ध करती है। (ख) 
१४वें श्लोक की प्रथम पंक्ति की शब्दावली तो अत्यन्त 
स्पष्ट रूप से ७-१३ श्लोकों के प्रसंग को प्रक्षिप्त सिद्ध कर 
रही है तथा यह संकेत दे रही है कि १४वें श्लोक का छठे 
से प्रसंग जुड़ता है, तेरहवें से नहीं । वह है--' ' उद्बबर्ह 
आत्मनश्चेव मनः '' अर्थात्‌ फिर परमात्मा ने स्वाश्रय से 
महत्‌ को उत्पन्न किया। यहाँ 'च' 'एव' प्रसंगसंयोजक 
अव्यय है। इस अर्थ से यह स्पष्ट हुआ कि इस श्लोक से 
पूर्व प्रकृतिप्रेरक परमात्मा की उत्पत्ति का वर्णन होना 
चाहिए, फिर “ आत्मनश्चेव मन: '' और प्रकृति के बाद 
मन>”"महत्‌ की उत्पत्ति हुई। १३वें श्लोक में पृथिवी, 
झइुलोक आदि का वर्णन है, अतः उसके बाद '' आत्मनः 
चएव-'' का प्रयोग संगत ही नहीं होता । इस प्रकार छठे 
श्लोक के बाद १४वां होना चाहिए, बीच के ये श्लोक 
प्रक्षिप्त हैं। (ग) छठे श्लोक में परमात्मा के लिये “इदं 
महाभूतादिव्यज्जयन्‌ ' इन महाभूत आदि तत्त्वों को उत्पन्न 
करते हुए पठित है, जो यह संकेत देता है कि मनु को 
परमात्मा द्वारा ब्रह्मा की उत्पत्ति अभीष्ट नहीं है, या वे 
अग्रिम प्रसड़ में ब्रह्मा आदि अन्य किसी की उत्पत्ति का 
वर्णन नहीं दिखाना चाहते, अपितु महत्‌ महाभूत आदि 
तत्त्वों की उत्पत्ति और उन्हीं का वर्णन करना चाहते हैं । 


इसके द्वारा उन्होंने अग्रिम वर्णन का इस प्रकार से संकेत 
दिया है, जो १४-१६ श्लोकों में वर्णित है । इस प्रकार छठे 
श्लोक के बाद १४-१६ श्लोकों का वर्णन होना चाहिए; 
ब्रह्मा की उत्पत्ति (७-१३) का नहीं । इस शैली-संकेत के 
आधार पर भी ये श्लोक प्रश्षिप्त हैं। (घ) १२-१३ श्लोकों 
की शैली अयुक्तियुक्त है और उनमें अव्याप्ति दोष है, यदि 
अण्डे की कल्पना द्वारा उसके दो टुकड़ों से चुलोक, पृथिवी 
और समुद्र की रचना मानी जाये, तो अनेक प्रश्न उठेंगे, 
कि जब अण्डे का निर्माण हुआ तो क्या संसार के प्रत्येक 
स्थान में वह अण्डा व्याप्त था अथवा कुछ स्थान को घेरे 
था ? यदि सम्पूर्णरूप से व्याप्त था तो टुकड़े होने पर इतना 
आकाश का स्थान कैसे निकल आया ? और यदि कुछ 
स्थान को घेरे था, तो बाकी स्थान में क्या था ? यदि वहाँ 
आकाश था, तो अण्डे के टुकड़े करने के बाद आकाश 
का निर्माण क्‍या ? यह कैसे हुआ कि अण्डे के एक टुकड़े 
से तो केवल पृथिवी बनी और शेष एक टुकड़े से सारे सूर्य- 
चन्द्र आदि ग्रह बने जबकि सूर्य पृथिवी से बहुत बड़ा है। 
शेष ग्रह, पर्वत आदि ब्रह्माण्ड की चीजें कैसे, किससे बनीं; 
यह बताया ही नहीं । इस वर्णन में अव्याप्ति दोष है । दिशाएँ 
कोई पृथक्‌ वस्तुविशेष नहीं हैं, जिनका निर्माण करना पड़े । 
इस प्रकार अण्डे की प्रक्रिया से सृष्टिरचना की दोषयुक्त 
कल्पना अयुक्तियुक्त है, जो मनुसदूश विशेषज्ञ विद्वान्‌ के 
वर्णन में स्थान नहीं पा सकती। 

२. पुनरुक्ति--शब्दों एवं भावों की दृष्टि से इन 
श्लोकों में पुनरुक्ति मात्र है । छठे श्लोक के भाव को सातवें 
श्लोक में कुछ नये विशेषणों को साथ जोड़कर पूर्ववत्‌ कह 
दिया है, जिससे कोई नया अर्थ व्यक्त नहीं होता। पूर्ज 
श्लोक में '““ततः स्वयम्भू.......अव्यक्तो व्यद्जयन्निदम्‌ 
मल प्रादुरासीत्‌ '” (तब उत्पन्न होने में स्वयं समर्थ 
परमात्मा इस संसार को प्रकट करते हुए प्रकट हुआ) कहा 
गया है। सातवें श्लोक में भी परमात्मा के उत्पन्न होने की 
बात कही है । शब्दों की पुनरावृत्ति भी--' अव्यक्त: ' की 
ज्यों की त्यों, 'स्वयम्भू: प्रादुरासीत्‌ू' की 'स एवं 
स्वयमुद्ब॒भो ' के रूप में है । स्पष्ट है कि एक नया प्रसंग 
रचने के लिए 'योडइसो ' कहकर पुन: भूमिका बनायी गई 
है, जिससे ब्रह्मा की उत्पत्ति कही जा सके। इस प्रकार 

पुनरुक्ति होने से यह श्लोक मौलिक नहीं है और क्योंकि 
शेष ८-१३ श्लोकों के वर्णन का यह आधारभूत श्लोक 
है, अत: इस पर आधारित होने से वे भी मौलिक नहीं हैं। 

३. अन्तर्विरोध--अन्तर्विरोध के आधार पर यह 
प्रसंग मौलिक सिद्ध नहीं होता--(क) छठे श्लोक में 
अव्यक्त परमात्मा द्वारा ही समस्त जगत्‌ की और महाभूत 
आदि तत्त्वों की उत्पत्ति कही है। इन श्लोकों में ब्रह्मा के 
द्वारा (९, १३) सृष्टि की उत्पत्ति कहना उसके विरुद्ध है। 
(ख) छठे श्लोक में “व्यज्जयन्‌ इदं प्रादुरासीत्‌' अर्थात्‌ 
इस जगत्‌ की प्रकटता ही परमात्मा की प्रकटता दर्शायी 
है, जबकि सातवें श्लोक में पहले परमात्मा की स्वततन्त्र 
रूप से उत्पत्ति दिखाई है और फिर बाद में शेष जगत्‌ की 
उत्पत्ति। दोनों मान्यताओं में यह पर्याप्त विरोध है। (ग) 
मनु ने परमात्मा को ही सीधे रूप में स्वयं सृष्टिकर्त्ता माना 
है (१.६, १९, ५२-५४, ५७, ७४-७८, ८०) और उसे 
'अव्यक्त' (१.६) 'सूक्ष्म' (६.६०) 'अव्यय (१.१९, 
५७) तथा 'सर्वव्यापक ' (१.५४, ६.७३, १२.९१) कहा 
है। इन श्लोकों में पृथक्‌ पुरुष ब्रह्मा के रूप में ईश्वर की 
उत्पत्ति कहना, ब्रह्मा के माध्यम से सृष्टिरचना मानना और 
९, १७ श्लोकों में उसे एकदेशीय मानना उक्त मान्यताओं 
के विरुद्ध है । उक्त विशेषणों से निर्दिष्ट ईश्वर न कभी जन्म 
धारण कर सकता है, न वह सर्वव्यापक होते हुए एकदेशी 
हो सकता है । यहाँ पुन: स्पष्ट कर देना उपयोगी रहेगा कि 
सृष्टि को उत्पन्न करने के लिए सक्रिय होना ही उसकी 
उत्पत्ति और प्रकटता है और सक्रिय न होना ही प्रलय दशा 
है। १.५२-५४ श्लोकों में परमात्मा की इन अवस्थाओं को 
जाग्रत और सुषुप्ति के रूप में वर्णित किया है। उक्त श्लोकों 
से “ब्रह्मा शरीर धारण करके सृष्टि रचता है और फिर 
अन्तर्धान हो जाता है! (१.७-१२, ५१), इस प्रक्षिप्त भ्रान्ति 
का भी खण्डन हो जाता है। (घ) बीज से एक अण्डा 
बनना, अण्डे में केवल एक ब्रह्मा की उत्पत्ति और अण्डे 
से लोकों का निर्माण का सृष्टि-उत्पत्ति की कल्पना का 
प्रसंग है (१.७-१२), यह मनु द्वारा अन्यत्र वर्णित मौलिक 
और मुख्य प्रसड़ से अनेक प्रकार से विरुद्ध सिद्ध होता 
है--(ड) मनु ने समस्त स्थावर-जंगम जगत्‌ की उत्पत्ति 
महत्‌, अहंकार और पश्ञभूतों के क्रम से मानी है ( १.१४- 


शज 


१६, १८-२१, ७४-७८ ), जबकि इस प्रसड़ में स्थावर की 
उत्पत्ति अण्डे से (१.१२, १३) तथा प्राणियों की विराट्‌ 
द्वारा (३२-४० ) मानी है। (च) मनु ने एकसाथ अनेक 
प्राणियों और पदार्थों की रचना स्वीकार की है--' व्यज्ञयन्‌ 
इदम्‌' (१.६), 'सर्वेषां तु स नामानि कर्माणि च पृथक्‌- 

पृथक्‌ '  अग्निवायुरविभ्यस्तु ' (१.२१, २३), 'द्न्द्देरयो- 

जयेच्चेमा: सुख:दुखादिभि: प्रजा: (१.२७), यंतु 
यस्मिन्‌ कर्मणि ' (१.२८ ), “ब्राह्मण क्षत्रियं वेश्यं शूद्रं च 
निरवर्तयत्‌' (१.३१) । इनसे सिद्ध है कि केवल ब्रह्मा और 
उसके वंश से सृष्टि का प्रारम्भ मनुविरुद्ध प्रक्षित कल्पना 
है। आश्चर्य तो इस बात पर होता है कि इतने अधिक 
श्लोकों में मनु ने एक साथ स्पष्ट शब्दों में विभिन्‍न प्रकार 
की सृष्टि की उत्पत्ति कही है, और वह भी उस श्लोक 
से पूर्व वर्णित है, जहाँ से ब्रह्मा द्वारा सृष्टि उत्पन्न करने 
की बात शुरू की है। (१.३२-४० ), फिर भी प्रक्षेपक ने 
कैसे ब्रह्मा के वंश से सृष्टि-उत्पत्ति का वर्णन करने का 
दुस्साहस किया और अपने मन में यह सन्‍्तोष कर लिया 
कि पाठक उसे भी मौलिक मान लेंगे। ये प्रमाण तो ब्रह्मा 
के वंश द्वारा सृष्ट्युत्पत्ति-वर्णन वाले श्लोकों (१.३२-४० ) 

से पूर्व के हैं । इनके अतिरिक्त अन्य अनेक प्रमाण हैं, जो 
केवल ब्रह्मा की उत्पत्ति और फिर उसके वंश से अन्य सृष्टि 
की उत्पत्ति की मान्यता को एक कपोलकल्पित, निराधार 
और मनुविरुद्ध सिद्ध करते हैं-- (छ) 'जरायुज, अण्डज, 

उद्भिज, स्वेदज प्राणियों और स्थावरों की एकसाथ सृष्टि 
होना (१.४३-४९ ) ' 'कर्मात्मान: शरीरिण: ' (१.५३- 

५४) आदि। (ज) यदि ब्रह्मा और विराट्‌ के वंश से ही 
हमारी सृष्टि की उत्पत्ति मानी जाये तो सृष्टि के प्रारम्भ में 
परमात्मा द्वारा ब्राह्मण, क्षत्रिय, वैश्य और शूद्रों का विभाजन 
कैसे होगा ? जिस पर सारी मनुस्मृति ही आधारित है| वर्णो 
के धर्मों का प्रश्न भी नहीं बनेगा ! (झ) वेदों के साक्षात्कर्त्ता 
अग्नि, वायु, आदित्य किस वंश के होंगे 2 (ज) जब ब्रह्मा 
ने अपने अर्द्धभभाग से नारी की रचना करके विराट्‌ को 
उत्पन्न किया, तो विराट्‌ ने किस स्त्री से मनु को उत्पन्न 
किया ? (प) प्रथम श्लोक में वर्णित, मनु के पास 
प्रश्नकर्तता के रूप में आने वाले महर्षि लोग किस प्रकार 
उत्पन्न हुए और किस वंश के थे 2 (फ) जब केवल मनु 


श्६् 


से ही वंश चला तो मनु द्वारा वर्णित आठ प्रकार के विवाहों 

(३.२०-४२) की परम्परा कहाँ और कैसे बनेगी ? माता 
और पिता की पीढ़ियाँ, जिनका विवाह-सम्बन्ध में छोड़ने 
का आदेश है (३.५), कहाँ से बनेगी ? इस प्रकार इन 
प्रश्नों की युक्तियाँ ब्रह्मा के प्रसंग को प्रक्षिप्त सिद्ध करती 
हैं। (ब) मनु ने सृष्टि-उत्पत्ति और उसके क्रम का वर्णन 
प्रसंगानुसार १.७३-८० श्लोकों में पुन: किया है। वहाँ ब्रह्मा 
की उत्पत्ति का कोई उल्लेख नहीं है । इससे सिद्ध है कि 
ब्रह्मा की उत्पत्ति से सम्बद्ध प्रसंग मनुकृत नहीं है। यह 
मौलिक होता तो उस क्रम में भी कहीं न कहीं इसका 
उल्लेख अवश्य होता। 

४. प्रसंगविरोध--यह प्रसंग 'प्रसंगविरोध' के 
मानदण्ड पर भी असंगत और प्रक्षिप्त सिद्ध हो रहा है-- 
(क) मनु ने समस्त स्थावरजंगम जगत्‌ की उत्पत्ति 
महदादि के क्रम से मानी है। वह क्रम तो १.१६ में पूर्ण 
होता है और दुलोक, पृथ्वी तथा समुद्र आदि स्थावर जगत्‌ 
तथा ब्रह्मा की उत्पत्ति उस क्रम के पूर्ण होने से पूर्व ही 
कह दी, जो सम्भव ही नहीं । इस प्रकार यह सम्पूर्ण ७- 
१३ श्लोकों का प्रसंग असंगत होने से प्रसंग-विरुद्ध है। 
(ख) यहाँ नौवें और ग्यारहवें श्लोक में ब्रह्मा के वर्णन 
प्रसंग से सम्बद्ध हैं । उनके बीच में “नारायण: ' नाम की 
व्युत्पत्ति देना अप्रासंगिक है। यहाँ "नारायण ' नाम का कोई 
प्रसंग नहीं है । किन्तु कहीं भी उनकी व्युत्पत्ति दर्शाने की 
प्रवृत्ति परिलक्षित नहीं होती, जैसी कि इस प्रसंग की 
प्रश्षिततता के लिए १.३२-४१, ५०-५१ श्लोकों की समीक्षा 
भी द्र॒ष्टव्य है। 
प्रकृति से महान्‌ आदि तत्त्वों की उत्पत्ति-- 
उद्बबर्हा5 5त्मनए्चेव मन: सदसदात्मकम्‌। 
मनसशएचाप्यहंकारमभिमन्तारमीएवरम्‌ ॥ १४॥ 
महान्तमेव चा55त्मानं सर्वाणि त्रिगुणानि च। 
विषयाणां ग्रहीतृणि शने: पञ्ेन्द्रियाणि च॥ १५॥ 

(च) और फिर उस परमात्मा ने ( आत्मन: एव) 
स्वाश्रयस्थित प्रकृति से (सद्‌-असद्‌+ आत्मकम्‌) जो 
प्रलय में कारणरूप में विद्यमान रहे और विकारी अंश 
से कार्यरूप में जो अविद्यमान रहे, ऐसे स्वभाव वाले 


मनुस्मृति 


(मनः ) “महत्‌! नामक तत्त्व को (च) और (मनसः 
अपि) महत्तत्त्व से (अभिमन्तारम्‌) 'मैं हूँ' ऐसा 
अभिमान करनेवाले (ईश्वरम्‌) सामर्थ्यशाली 
(अहंकारम) ' अहंकार ' नामक तत्त्व को (च) और 
फिर उससे (सर्वाणि त्रिगुणानि) सब त्रिगुणात्मक 
पाँच तन्मात्राओं--शब्द, स्पर्श, रूप, रस, गन्ध को 
(१.१९, २७) (च) तथा ( आत्मानम्‌ एव महान्तम्‌ ) 
आत्मोपकारक अथवा निरन्तर गमनशील ' मन  इन्द्रिय 
को (च्) और (विषयाणां ग्रहीतृणि ) विषयों को 
ग्रहण करने वाली (पश्लेन्द्रियाणि ) दोनों वर्गों की 
इन्द्रियों अर्थात्‌ पाँच ज्ञानेन्द्रियों-- आँख, नाक, कान, 
जिह्वा, त्वचा एवं पाँच कर्मेन्द्रियों--हाथ, पैर, वाक्‌, 
उपस्थ, पायु को (२.६४-६६) (शनेः ) यथाक्रम से 
(उदबबरईई ) उत्पन्न कर प्रकट किया॥ १४, १५॥ 
[शेष उत्पत्ति अगले श्लोक में है ] * 

अनुशीलन--' १४-१५ एलोकों के अर्थ में भ्रान्ति 
और सृष्टयुत्पत्ति की प्रक्रिया--इन दोनों श्लोकों के अर्थ 
को सही रूप में न समझने के कारण टीकाकारों एवं 
आलोचकों को भ्रान्ति का शिकार होना पड़ा है। टीकाकारों 
ने सृष्टि-उत्पत्ति की प्रक्रिया का यहाँ प्रतिक्रम से वर्णन माना 
है और 'मनः सदसदात्मकम्‌' का संकल्प-विकल्पात्मक 
मन अर्थ किया है, और फिर “मन से पूर्व अहंकार, 
अहंकार से पूर्व महत्‌' इत्यादि रूप में अर्थ किया है। 
लेकिन वह 'प्रतिक्रम ' भी क्रमबद्ध रूप से नहीं सिद्ध हो 
पाया; क्‍योंकि १५वें श्लोक में महत्तत्त्व के बाद इन्द्रियों 
का वर्णन आ गया। इस अर्थ की श्रान्ति के कारण 


१. प्रचलित अर्थ--त्रह्मा ने परमात्मा से सत्‌ू-असत्‌ आत्मा 
वाले ' मन! की सृष्टि की तथा मन से पहले ' अहम्‌--मैं ' 
इस अभिमान से युक्‍त एवं अपने कार्य को करने में समर्थ 
अहंकार की सृष्टि को॥ १४॥ अहंकार से पहले 
आत्मोपकारक ' महत्‌' तत्त्व-बुद्धि की तथा सम्पूर्ण त्रिगुण 
(सत्त्व, रजस्‌ और तमस्‌ से युक्त) विषयों की और रूप- 
रस आदि विषयों को ग्रहण करने वाली नेत्रादि पांच 
ज्ञानेन्द्रियों तथा गुदा आदि पांच कर्मेन्द्रियों की तथा पांच 
शब्दतन्मात्रा आदियों की सृष्टि की ॥ १५॥ 


प्रथम अध्याय 


आलोचकों ने इन श्लोकों को विश्वृंखलित और भ्रामक 
घोषित कर दिया। वस्तुतः इन श्लोकों के अर्थ को सही 
रूप में नहीं समझा गया है । मनुस्मृति का और सांख्यदर्शन 
का सृष्टि-उत्पत्ति का क्रम मिलता है--' सत्त्वरजस्तमसां- 
साम्यावस्था प्रकृति:। प्रकृतेमहान्‌ महतो 5हंकारः, 
अहंकारात्‌ पञ्ञतन्मात्राणि, उभयमिन्द्रियम्‌। पञ्ञ- 
तन्मात्रे भ्य: स्थूलभूतानि पुरुष इति पञ्जविंशतिर्गण: ॥ 
(सांख्य १.६१) 

(सत्त्व) शुद्ध (रज) मध्य (तमः ) जाड्य अर्थात्‌ 
जड़ता, तीन वस्तु मिलकर जो एक संघात है उसका नाम 
प्रकृति है । उससे महत्तत्त्व-बुद्धि, उससे अहंकार, उससे 
पाँच तन्मात्रा, सृक्ष्मभूत और दश इन्द्रियाँ तथा ग्यारहवाँ 
मन, पाँच तन्मात्राओं से पृथिव्यादि पांच भूत ये चौबीस, 
और पच्चीसवां पुरुष अर्थात्‌ जीव और परमेश्वर है। इनमें 
से प्रकृति अविकारिणी और महत्तत्त्व, अहंकार तथा पाँच 
सूक्ष्मभूत प्रकृति का कार्य और इन्द्रियों, मन तथा स्थूलभूतों 
का कारण है । पुरुष न किसी की प्रकृति-उपादानकारण 
और न किसी का कार्य है!” (स०प्र०, समु० ८) । यही 
क्रम यहाँ है। 

(२ )'महत्तत्त्व' और ' मन ' से अभिप्राय--' मन ', 
“महत्‌', 'बुद्ध्धि' इन शब्दों का पर्यायवाची रूप में प्रयोग 
विभिनन शात्त्रों में मिलता है । यहाँ प्रथम पंक्ति में पठित 
“मन' शब्द से अभिप्राय ' महत्‌' नामक आद्य कार्यतत्त्व 
से है।' मन ' इन्द्रिय प्रथमकार्य हो ही नहीं सकता प्रकृति 
का प्रथम विकार 'महत्‌' है, अत: यहाँ उसे ही ' मन ' शब्द 
से व्यवहतत किया है । इसमें सांख्यदर्शन का प्रमाण भी है-- 
“महत्‌ आख्यम्‌ आइ्यं कार्य तन्‍्मनः *' (१.७२) अर्थात्‌ 
प्रकृति का जो सर्वप्रथम कार्य है, उसे 'महत्‌' कहते हैं 
और उसे 'मन' भी कहा जाता है। इस प्रकार इन दोनों 
शब्दों का प्रयोग पर्याय के रूप में हुआ है। 

१०वें श्लोक की प्रथम पंक्ति में पठित 'महान्तम्‌' 
से अभिप्राय ' मन इन्द्रिय से है। इसकी पुष्टि ' आत्मानम्‌' 
विशेषण से ही हो जाती है। मन ' इन्द्रिय का ही आत्मा 
के साथ सम्बन्ध रहता है। 'अत्‌ सातत्यगमने ' धातु के 
अनुसार ' आत्मानम्‌! का अर्थ ' निरन्तर गमनशील ' बनता 
है।मन का यही स्वभाव है । इस प्रकार दोनों श्लोकों का 

अर्थ निर्भ्नन्त और उचितक्रमयुक्त बन जाता है। 
चरकशात्त्र में, शारीरस्थान के १.६२-६६ श्लोकों में भी 
इसी प्रक्रिया के अनुसार वर्णन किया है। 

(३) 'आत्मनः उदबबर्ह ' का अर्थ--यहाँ ' आत्मन: 
उदबबर्ह ' पद प्रयोग से यह भ्रान्ति नहीं होनी चाहिए कि 
मन आदि तत्त्व परमात्मा के किसी अंश से बने हैं, जैसा 
कि नवीन वेदान्त में माना जाता है। मनु० १२.२४ में प्रकृति 
के पर्यायवाची रूप में ' आत्मा ' पद का प्रयोग किया है। 
यह ' आत्मा ' नामक प्रकृति सत्त्व-रज-तम युक्त है, और 
इसका प्रथम विकार ' महान्‌' है । यहाँ श्लोक का अभिप्राय 
है--' इन तत्त्वों को अपने आश्रय या स्वाश्रयस्थित प्रकृति 
से उत्पन्न कर प्रकट किया ।' “जो जिससे सूक्ष्म होता है, 
वही उसकी आत्मा है अर्थात्‌ स्थूल में सूक्ष्म व्यापक होता 
है, जैसे लोहे में अग्नि प्रविष्ट होके उसके सब अवयवों 
में व्याप्त होता है!” (ऋ० भा० भू० ४१) । इस प्रकार महत्‌ 
आदि की “प्रकृति” आत्मा है, अतः यहाँ 'आत्मनः ' से 
अभिप्राय ' प्रकृति ' से है । इसकी पुष्टि में १.५३, ५४ और 
५७ एलोक प्रमाण हैं। वहाँ यह स्पष्ट किया गया है कि 
प्रलयावस्था के समय यह समस्त जगत्‌ अपने प्रकृतिरूप 
में होकर सर्वव्यापक परमात्मा के आश्रय में लीन हो जाता 
है। पुनः उत्पत्ति के समय परमात्मा उन्हें अपने आश्रय से 
निकाल कर जिलाता है, प्रकृति के तत्त्वों को संयुक्त करता 
है। 
पञ्चमहाथूतों की सृष्टि का वर्णन-- 
तेषां त्ववयवान्सूक्ष्मान्‌ षण्णामप्यमितोजसाम्‌ । 
सन्निवेश्या55त्ममात्रासु सर्वभूतानि निर्ममे॥ १६॥ 

(तेषां तु) ऊपर [ १४-१५ में ] वर्णन किये गये 
उन तत्त्वों में से (अमित-औजसाम्‌) अत्यधिक 
शक्तिवाले (षण्णाम्‌+अपि ) छहों तत्त्वों के (सूक्ष्मान्‌ 
अवयवान्‌) सूक्ष्म अवयवों-शब्द, स्पर्श, रूप, रस और 
गन्ध ये पाँच तन्मात्राएं तथा छठे अहंकार के सूक्ष्म 
अवयवों को (आत्ममात्रासु ) उनके आत्मभूत तत्त्वों 
के विकारी अंशों अर्थात्‌ कारणों में मिलाकर (सर्व- 
भूतानि) सब पाँचों सूक्ष्म महाभूतों-- आकाश, वायु, 
अग्नि, जल और पृथिवी की (निर्ममे) सृष्टि 

की॥ १६॥* 

अनुशीलन--( १ ) पश्चतन्मात्राओं से पञ्ञमहा- 
भूतों की उत्पत्ति--जो जिससे सूक्ष्म होता है, वह उससे 
उत्पन्न स्थूल की आत्मा होता है। अहंकार से पश्च- 
तन्मात्राओं की उत्पत्ति हुई है; अत: अहंकार पद्ञतन्मात्राओं 
का आत्मा कहलायेगा। इस प्रकार पश्चञभूतों की रचना की 
प्रक्रिया का क्रम यह बना-पश्चतन्मात्राओं के आत्मरूप 
तत्त्व अहंकार के विकारी अंश और आकाश के सूक्ष्म 
अवयवों-शब्द-तन्मात्राओं के मिलने से '" आकाश ' नामक 
सूक्ष्म महाभूत की रचना हुई। वायु के आत्मभूत तत्त्व 
आकाश के विकारी अंश तथा वायु के सूक्ष्म अवयवों 
स्पर्शतन्मात्राओं के मिलने से वायु ' नामक महाभूत की 
रचना हुई | अग्नि के आत्मभूत तत्त्व वायु के विकारी अंश 
के साथ अग्नि के सूक्ष्म अवयव अर्थात्‌ रूपतन्मात्राओं के 
संयोग से ' अग्नि! नामक महाभूत की रचना हुई । जल के 
आत्मभूततत्त्व अग्नि के विकारी अंश के साथ जल के 
सूक्ष्म अवयव अर्थात्‌ रसतन्मात्रा के संयोग से 'जल' 
नामक महाभूत बना और पृथिवी के आत्मभूत तत्त्व जल 
के विकारी अंश के साथ पृथिवी के सूक्ष्म अवयव अर्थात्‌ 
गन्धतन्मात्रा के संयोग से ' पृथिवी ' नामक सूक्ष्म महाभूत 
की रचना हुई। (द्रष्टव्य १.७५-७८ श्लोक) 

(२) १६वें एलोक का संगत अर्थ-सभी 
टीकाकारों ने इस श्लोक का त्रुटिपूर्ण और असंगत अर्थ 
किया है। (१) टीकाकारों ने इसमें 'सर्वभूतानि निर्ममे ' 
सब प्राणियों की सृष्टि की यह अर्थ किया है। यहाँ यह 
अर्थ करने की न तो संगति ही है और न प्राणियों की 
उत्पत्ति कह देने से उत्पत्ति का प्रसंग समाप्त हो जाता है। 
पुनः १९, २० श्लोकों में समग्र जगत्‌ की जो एकसाथ 
उत्पत्ति दर्शायी है, वह पुनरुक्ति ही हो जाती है; और छह 
सूक्ष्म अवयवों से प्राणिजगत्‌ की उत्पत्ति मानने से १९वें 
श्लोक के सात अवयवों द्वारा जगत्‌-रचना के कथन से 
भिन्‍नता आती है। यहाँ संगत अर्थ पञ्जभूतों की उत्पत्ति 
१. प्रचलित अर्थ--अनन्त शक्ति वाले उन छह ( अहंकार, 

रूप, रस, गन्ध, स्पर्श और शब्द) के सूक्ष्म अवयवों को 
उन्हीं के अपने-अपने विकारों में मिलाकर सब प्राणियों 
की सृष्टि की ॥ १६॥ 

का ही है। अभी सृष्टि-उत्पत्ति के मूलतत्त्वों के वर्णन का 
प्रसंग चल रहा है। १५वें श्लोक में इन्द्रियों की उत्पत्ति 
कह दी है। उसके पश्चात्‌ पञ्जञभूतों का क्रम आता है, 
उनका संकेत इस श्लोक में है । इस प्रकार सभी तत्त्वों की 
उत्पत्ति का क्रमबद्ध वर्णन पूरा हो जाता है। इसकी पुष्टि 
१.७४-७८ श्लोकों से होती है। इन श्लोकों में पदञ्ञभूतों की 
उत्पत्ति का विस्तृत वर्णन ठीक इसी प्रकार किया है। इस 
तरह अर्थ करने से संगति तथा क्रमबद्धता आ जाती है और 
विरोध आदि त्रुटियाँ दूर हो जाती हैं। 

( ३ ) सृष्टि-उत्पत्ति विषय में शास्त्रों में अविरोध या 
विरोध-प्रसंग से यहाँ यह जिज्ञासा पैदा होती है-- 

प्रश्न--सृष्टि-विषय में वेदादि-शास्त्रों का अविरोध 
है, वा विरोध ? 

उत्तर--अविरोध है। 

प्रश्न--जो अविरोध है तो-- 
“तस्माद्दा एतस्मादात्मनस आकाश: सम्धूतः, 
आकाशाद्दवायु:, वायोरग्रि:, अग्रेराप:, अद्भ्यः पृथिवी, 
पृथिव्या ओषधय:, ओषधिशभ्योऊन्नम, अन्नाद्रेत:, रेतसः 
पुरुष:, स वा एष पुरुषो5न्नरसमय: ॥'” यह तैत्तिरीय 
उपनिषद्‌ का वचन है [ ब्रह्म” वल्‍ली | अनु० १] ॥ 

उस परमेश्वर और प्रकृति से आकाश"-अवकाश 
अर्थात्‌ जो कारणरूप द्रव्य सर्वत्र फैल रहा था, उसको 
इकट्ठा करने से आकाश उत्पन्न-सा होता है। वास्तव में 
आकाश की उत्पत्ति नहीं होती; क्योंकि विना आकाश के 
प्रकृति और परमाणु कहाँ ठहर सकें ? आकाश के पश्चात्‌ 
वायु, वायु के पश्चात्‌ अग्नि, अग्नि के पश्चात्‌ जल, जल 
के पश्चात्‌ पृथिवी, पृथिवी से ओषधि, ओषधियों से अन्न, 
अन्न से वीर्य, वीर्य से पुरुष अर्थात्‌ शरीर उत्पन्न होता है। 

यहां आकाशादि क्रम से, और “छान्दोग्य' में 
अग्न्यादि, 'ऐतरेय ' में जलादि क्रम से सृष्टि हुई मानी है। 
वेदों में कहीं पुरुष, कहीं हिरण्यगर्भ आदि से; 'मीमांसा ' 
में कर्म [से ], 'वेशेषिक ' में काल [से], 'नन्‍्याय' में 
परमाणु [ से ], “योग ' में पुरुषार्थ | से |, 'सांख्य ' में प्रकृति 
[से] और 'वेदान्त ' में ब्रह्म से सृष्टि की उत्पत्ति मानी है। 
अब किसको सच्चा और किसको झूठा मानें ? 

उत्तर--इसमें सब सच्चे [ हैं ], कोई झूठा नहीं | झूठा 

वह है जो विपरीत समझता है; क्योंकि परमेश्वर निमित्त 
और प्रकृति जगत्‌ का उपादान कारण है। जब महाप्रलकूय 
होता है, उसके पश्चात्‌ आकाशादि क्रम [ से], और जब 
आकाश और वायु का प्रलूय नहीं होता और अग्न्यादि का 
होता है [| तब] अग्न्यादि क्रम से, और जब विद्युतू-अग्नि 
का भी प्ररुय (नाश) नहीं होता तब जलादि क्रम से सृष्टि 
होती है, अर्थात्‌ जिस-जिस प्रलुय में जहाँ-जहाँ तक प्रलूय 
होता है, वहाँ-वहाँ से सृष्टि की उत्पत्ति होती है। ' पुरुष! 
और 'हिरण्यगर्भ” आदि सब नाम परमेश्वर के हैं। 

विरोध उसको कहते हैं कि एक कार्य में एक ही 
विषय पर विरुद्ध वाद होवे | छ: शास्त्रों में अविरोध, देखो 
इस प्रकार है--मीमांसा में--ऐसा कोई भी कार्य जगत्‌ में 
नहीं होता कि जिसके बनाने में कर्मचेष्टा न की जाय। 
वेशेषिक में--समय लगे विना, बने ही नहीं । न्याय में-- 
उपादानकारण न होने से कुछ भी नहीं बन सकता । योग 
में--विद्या, ज्ञान, विचार न किया जाय, तो नहीं बन 
सकता। सांख्य में--तत्त्वों का मेल न होने से, नहीं बन 
सकता | और--वेदान्त में--बनानेवाला न बनावे, तो कोई 
भी पदार्थ उत्पन्न हो न सके । इसलिये सृष्टि छ: कारणों से 
बनती है। उन छ: कारणों की व्याख्या एक-एक की एक- 
एक शास्त्र में है। इसलिये उनमें विरोध कुछ भी नहीं । जैसे 
छ: पुरुष मिलके एक छप्पर उठाकर भित्तियों पर धरें, वैसे 
ही सृष्टिरूप एक कार्य की व्याख्या छ: शास्त्रकारों ने 
मिलकर पूरी की है।'” (स०प्र० समु० ८) 
ब्रह्मा के शरीर की निरुक्ति-- 
*अन्मूर्त्यवयवा: सूक्ष्मास्तस्येमान्या श्रयन्ति षट्‌। 

तस्माच्छरीरमित्याहुस्तस्य मूर्ति मनीषिण: ॥ १७॥ 

(यत्‌) क्‍योंकि (षट्‌ सूक्ष्माः मूर्त्मवयवाः ) प्रकृति 
रूपी मूर्ति के छह सूक्ष्म अवयव और (इमानि) उनकी 
कार्यभूत इन्द्रियाँ और पञ्चमहाभूत, ये (तस्य आश्रयन्ति ) 
उस परमात्मा के अश्रित रहते हैं (तस्मात्‌) इसी कारण 
(मनीषिण: ) मनीषी लोग (तस्य मूर्तिम्‌) उस परमात्मा 
की प्रकृतिरूपी मूर्ति को (शरीरम्‌ इति आहुः ) उसका 
“शरीर' कहते हैं॥ १७॥ 

प्रक्षिप्तानुशीलन--यह श्लोक निम्न प्रकार प्रक्षिप्त 


है-- 
प्रसंगविरोध-- ( क) यहाँ सृष्ट्युत्पत्ति का क्रम- 
अनुसार वर्णन चल रहा है । श्लोक १६ की उत्पत्ति प्रक्रिया 
का क्रमबद्ध प्रसंग श्लोक १८ से है । उसके मध्य में उस 
क्रम को भंग कर “शरीर ' का निवर्चन करने की कोई 
प्रासंगिकता ही सिद्ध नहीं है। (ख) उपर्युक्त श्लोकों में 
नतो मूर्ति ' शब्द ही आया है और न 'शरीर॑ शब्द, जिसके 
सन्दर्भ में निर्वचन करने की आवश्यकता प्रतीत हो । बिना 
चर्चा के ही 'शरीर ' का निर्वचन देना अप्रासंगिक है, अतः 
मौलिक भी नहीं है। 
सुक्ष्म-शरीर से आत्मा का संयोग-- 
तदाविशन्ति भूतानि महान्ति सह कर्मभि:। 
मनश्चावयवे: सूक्ष्मे: सर्वभूतकृदव्ययम्‌॥ १८॥ 
(तदा) तब जगत्‌ के स्थूल महाभूत आदि तत्त्वों 
की सृष्टि होने पर (सह कर्मभिः ) अपने-अपने कर्मों 
के साथ (महान्ति भूतानि ) शक्तिशाली सभी सूक्ष्म 
महाभूत (च) और (सूक्ष्मे:ः अवयबेः मनः ) समस्त 
सूक्ष्म अवयवों अर्थात्‌ इन्द्रियादि के साथ मन (सर्व- 
भूतकृत+अव्ययम्‌ ) सब भौतिक प्राणि-शरीरों को 
जन्म-जीवनरूप देने वाले अविनाशी आत्मा को 
[ क्योंकि जीवात्मा के संयोग से ही समस्त शरीरों में 
जीवन आता है और उसके वियोग से समाप्त हो जाता 
है] (आविशन्ति) आवेष्टित करते हैं [ और इस प्रकार 
सूक्ष्म शरीर की रचना होती है ]॥ १८ ॥* 
अनुशीलन--( १ ) पश्चमहाभूतों के कर्म-- 
पञ्ञमहाभूतों में आकाश का कर्म अवकाश देना है, वायु 
का गति, तेज का पाक, जल का एकत्रीकरण और पृथिवी 
का कर्म धारण करना है। 
(२) १८वें एलोक का संगत अर्थ--प्राय: सभी 
टीकाकारों ने इस श्लोक का अर्थ इस प्रकार किया है-- 


१. प्रचलित अर्थ--विनाशरहित एवं सब भूतों के कर्त्ता उस 
ब्रह्म से अपने-अपने कर्मों से युक्त पद्चममहा भूत आकाश 
आदि और सूक्ष्म अवयवों के साथ मन की सृष्टि 
हुई॥ १८ ॥ 


२० मनुस्मृति 


“विनाश-रहित एवं सब भूतों के कर्त्ता उस ब्रह्म से अपने- 
अपने कर्मों से युक्त पञ्चमहाभूत आकाश और सूक्ष्म 
अवयवों के साथ मन की सृष्टि हुई।' इस अर्थ में निम्न 
त्रुटियाँ आती हैं-- 

(क) १.१४-१५ में मन की उत्पत्ति स्पष्ट रूप से 
कही जा चुकी है, दो श्लोकों के बाद पुन: मन की उत्पत्ति 
कहने की आवश्यकता नहीं थी। इस प्रकार यह 
अनावश्यक पुनरुक्ति बन जाती है। 

(ख) टीकाकारों के इन अर्थों से वर्णन की कोई 
क्रमबद्ध संगति नहीं जुड़ती । १४-१५ श्लोकों में मन आदि 
तत्त्वों की उत्पत्ति वर्णित कर दी। १६वें सब प्राणियों की 
उत्पत्ति दिखा दी । १७वें में परमात्मा के प्रकृति रूपी शरीर 
का निर्वचन दिखा दिया। फिर १८वें में पुन: मन आदि 
की उत्पत्ति कह दी। १९वें में फिर एक बार समस्त जगत्‌ 
की उत्पत्ति दर्शा दी। इस प्रकार कोई क्रम नहीं बनता। 

(ग) मनु ने जब सृष्ट्युत्पत्ति का विषय प्रारम्भ करके 
सभी तत्त्वों की उत्पत्ति दर्शायी है, तो यह भी आवश्यक 
है कि उन तत्त्वों का आत्मा के साथ संयोग भी प्रदर्शित 
होना चाहिए। जीव के साथ तत्त्वों का संयोग प्रदर्शित न 
करने पर उत्पत्ति-वर्णन अधूरा ही रह जाता है, और 
मनुस्मृति में तो इस बात का वर्णन और भी आवश्यक है, 
क्योंकि मानव धर्म ही मनुस्मृति का अभीष्ट विषय है। 
केवल स्थूल जगत्‌ की उत्पत्ति दर्शाना इसका मुख्य विषय 
नहीं है, किन्तु प्रचलित टीकाओं में श्लोक के अर्थ जिस 
प्रकार किये गये हैं, उनमें कहीं यह प्रसड् नहीं आता। 
इस प्रकार यह अभाव पाठकों को खटकता है। 

इस भाष्य में प्रस्तुत अर्थों के अनुसार ये सब त्रुटियाँ 
दूर हो जाती हैं तथा अन्य शास्त्रों की भांति सृष्ट्युत्पत्ति- 
वर्णन में पूर्णता और क्रमबद्धता भी बनी रहती है। 

(घ ) सूक्ष्म शरीर के घटक--'' पांच प्राण, पांच 
ज्ञानेन्द्रियाँ, पांच सूक्ष्मभूत और मन तथा बुद्धि इन सत्रह 
तत्त्वों का समुदाय ' सूक्ष्मशरीर ' कहाता है। यह सूक्ष्म शरीर 
जन्म-मरणादि में भी जीव के साथ रहता है।'” (स०प्र० 
नवम समु० ) । पांच ज्ञानेन्द्रियाँ और पांच सूक्ष्मभूत १. १४- 
१५ में परिगणित हैं। प्राण, अपान, व्यान, समान, उदान 
ये पांच प्रमुख प्राण हैं। 


समस्त विनश्वर संसार की उत्पत्ति-- 
तेषामिदं तु सप्तानां पुरुषाणां महोजसाम्‌ | 
सूक्ष्माभ्यो मूर्तिमात्राभ्य: सम्भवत्यव्ययाद्‌ व्ययम्‌॥ 
१९॥ 
इस प्रकार ( अव्ययात्‌) विनाशरहित परमात्मा से 
और द्वितीयार्थ में सृष्टि के मूल कारण अविनाशिनी 
प्रकृति से (तेषां तु) उन्हीं (१४-१६, १८ में वर्णित ) 
(महौ-जसाम्‌) महाशक्तिशाली (सप्तानां पुरुषाणाम्‌) 
सात तत्त्वों--महत्‌, अहंकार तथा पांच तनत्राओं के 
(सूक्ष्माभ्य: मूर्तिमात्राभ्य:) जगत्‌ के पदार्थों का 
निर्माण करने वाले सूक्ष्म विकारी अंशों से (इृदम्‌ 
व्ययम्‌) यह दृश्यमान विनाशशील विकाररूप जगत्‌ 
(सम्भवति) उत्पन्न होता है ॥ १९ ॥ 
अनुशीलन--यह समस्त विनाशशील जगत्‌ संक्षेप 
में निम्न प्रक्रिया से प्रकटरूप में आता है । गत श्लोकों में 
यही प्रक्रिया और क्रम बतलाया है-- 

( १ ) सृष्टि-उत्पत्ति का क्रम-- जब सृष्टि का समय 
आता है, तब परमात्मा उन परमसूक्ष्म पदार्थों को इकट्ठा 
करता है । उसकी प्रथम अवस्था में जो परमसूक्ष्म प्रकृति 
कारण से कुछ स्थूल होता है उसका नाम महत्तत्त्व, और 
जो उससे कुछ स्थूल होता है, उसका नाम अहंकार और 
अहंकार से भिन्‍न-भिन्‍न पांच--सूक्ष्मभूत, श्रोत्र, त्वचा, 
नेत्र, जिह्ा, प्राण पांच ज्ञानेन्द्रियाँ; वाकू, हस्त, पाद, उपस्थ 
और गुदा, ये पांच कर्मेन्द्रियाँ है और ग्यारहवाँ मन, ये कुछ 
स्थूल उत्पन्न होते हैं। और उन पंचतन्मात्राओं से अनेक 
स्थूलावस्थाओं को प्राप्त होते हुए क्रम से पांच स्थूलभूत 
जिनको हम लोग प्रत्यक्ष देखते हैं, उत्पन्न होते हैं । उनसे 
नाना प्रकार की औषधियाँ, वृक्ष आदि, उनसे अन्न, अन्न 
से वीर्य और वीर्य से शरीर होता है, परन्तु आदि सृष्टि मैथुनी 
सृष्टि नहीं होती, क्योंकि जब स्त्री-पुरुषों के शरीर परमात्मा 
बनाकर उनमें जीवों का संयोग कर देता है, तदनन्तर मैथुनी 
सृष्टि चलती है।”” (स०प्र० समु० ८) 

(२) पुरुष के महत्तत्त्व आदि अर्थ--निरुक्‍्त 
(२.१) में पुरुष की व्युत्पत्ति दी है--''पुरिशय:- 
पुरुष: ।' इस आधार पर अपने कार्यपदार्थों में सूक्ष्मरूप 


प्रथम अध्याय २१२ 


से शयन करने अर्थात्‌ स्थित रहने से महत्तत्त्व आदि सूक्ष्म 
तत्त्व 'पुरुष' कहलाते हैं । शतपथ ब्राह्मण में ' वायु” और 
' अग्नि' महाभूत को ' पुरुष ' संज्ञा से अभिहित किया है। 
(१३.६.२.१; १०.४.१.६) । 
(३) सृष्टि में मनुष्यों की उत्पत्ति-- 
प्रश्न--मनुष्य की सृष्टि प्रथम हुई, वा पृथिवी आदि की ? 
उत्तर--पृथिवी आदि की; क्योंकि पृथिव्यादि के 
विना मनुष्य की स्थिति और पालन नहीं हो सकता। 
प्रश्न--सृष्टि के आदि में एक-दो मनुष्य उत्पन्न किये 
थे, वा अनेक ? 
उत्तर--अनेक; क्योंकि जिन जीवों के कर्म ऐश्वरी 
सृष्टि में उत्पन्न होने के थे, उनका जन्म ईश्वर ने आदिसृष्टि 
में किया। क्‍्योंकि--' ' साध्या ऋषयश्च ये ''॥ '“ततो 
मनुष्या अजायन्त '' यह यजुर्वेद | और उसके ब्राह्मण] में 
लिखा है। [यजु० ३१।९; शत० ब्रा० कां० १४। प्रपा० 
४।ब्रा० २। कं० ५] इन प्रमाणों से यही निश्चय है कि 
आदि में अनेक अर्थात्‌ सैकड़ों-सहस्त्रों मनुष्य उत्पन्न हुए। 
और सृष्टि में देखने से भी निश्चित होता है कि मनुष्य 
अनेक मां-बाप के सन्‍्तान हैं। (स०प्र० समु० ८) 
पशञ्चमहाथूतों के गुणों का कथन-- 
आद्याद्यस्य गुणं त्वेषामवाप्नोति पर: परः। 
यो यो यावतिथएचेषां स स तावद्‌गुण: स्मृत: ॥ २० ॥ 
(एषाम्‌) इन [ १६वें में चर्चित ] पञ्ञमहाभूतों में 
(आद्य+आद्यस्य गुणं तु) पूर्व-पूर्व के भूतों के गुण को 
(परः परः ) परला-परला अर्थात्‌ उत्तरोत्तर बाद में 
उत्पन्न होने वाला भूत प्राप्त करता है (च) और (यः ) 
जो-जो भूत (यावतिथः ) जिस संख्या पर स्थित है 
(सः सः ) वह-वह (तावदगुणः ) उतने ही अधिक 
गुणों से युक्त (स्मृतः ) माना गया है ॥ २० ॥ 
अनुशीलन--पज्च महाभूतों का क्रम और गुण-- 
जैसे, पञ्च महाभूतों का निश्चित क्रम है--१. आकाश, 
२. वायु, ३. अग्नि, ४. जल, ५. पृथिवी | उनमें आकाश 
प्रथम स्थान पर है, इस प्रकार उसका केवल एक अपना 
'शब्द' गुण ही है। वायु द्वितीय स्थान पर है, अतः उसके 
दो गुण हैं--एक अपने से पहले वाले आकाश का 'शब्द' 


तथा दूसरा अपना ' स्पर्श गुण | इसी प्रकार तृतीय स्थानीय 
अग्नि में दो अपने से पहले वाले आकाश और वायु नामक 
भूतों के क्रमश: शब्द, स्पर्श गुण हैं, तीसरा अपना 'रूप ' 
गुण। चतुर्थ स्थानीय जल के इस प्रकार चार गुण हैं-- 
शब्द, स्पर्श, रूप और अपना 'रस ' गुण | पद्ञम-स्थानीय 
पृथिवी में पांच गुण हैं--शब्द, स्पर्श, रूप, रस और अपना 
'गन्ध' गुण। (द्रष्टव्य ९.१६ श्लोक की समीक्षा भी ) 
वेदशब्दों से नामकरण एवं विभाग-- 
सर्वेषां तु स नामानि कर्माणि च पृथक्‌ पृथक्‌ । 
वेदशब्देभ्य एवा55दौ पृथक्संस्थाशच निर्ममे ॥ २१ ॥ 

(सः ) उस परमात्मा ने (सर्वेषां तु नामानि) सब 
पदार्थों के नाम [यथा--गो-जाति का 'गौ', अश्व- 
जाति का ' अश्व' आदि] (च) और (पृथक्‌-पृथक्‌ 
कर्माणि) भिन्‍न-भिन्‍न कर्म [यथा--्राह्मण के 
वेदाध्यापन, याजन; क्षत्रिय का रक्षा करना; वैश्य का 
कृषि, गोरक्षा, व्यापार आदि (१.८७-९१) अथवा 
मनुष्य तथा अन्य प्राणियों के अहिंसख-हिंस्र आदि कर्म 
(१.२६-३०) ] (च) तथा (पृथक्‌ संस्था: ) पृथक्‌- 
पृथक्‌ विभाग [ जैसे--प्राणियों में मनुष्य, पशु-पक्षी 
आदि (१.४२-४९ ) ] या व्यवस्थाएँ [ यथा--चार 
वर्णों की व्यवस्था (१.३१, ८७-९१) ] (आदो) सृष्टि 
के प्रारम्भ में (वेदशब्देभ्य: एव) वेदों के शब्दों से ही 
(निर्ममे ) बनायीं अर्थात्‌ वेदमन्त्रों के द्वारा यह ज्ञान 
दिया॥ २१॥* 

अनुशीलन-- (१) इस श्लोक के अर्थ पर वेद का 
प्रमाण देते हुए महर्षि दयानन्द ने लिखा है-- 

शाशवतीभ्य: समाभ्य: ॥ ( यजु:० ४०.८ ) 


१. प्रचलित अर्थ--हिरण्यगर्भ उसी ब्रह्मा ने सबों के नाम 
(यथा--' गो ” जाति का “गौ' और 'अश्व' जाति का 
“अश्व”) और कर्म (यथा--' ब्राह्मणों का वेदाध्ययन 
आदि, क्षत्रियों का वेदाध्ययन तथा रक्षण आदि) तथा 
लौकिक व्यवस्था (यथा--कुम्हार का घट आदि बनाना, 
बुनकर का कपड़ा बुनना, नापित का क्षौर करना आदि ) 
को पहले वेद-शब्दों से ही जानकर पृथक्‌-पृथक्‌ 
बनाये ॥ २१॥ 


२२ मनुस्मृति 


अर्थात्‌ अनादि सनातन जीवरूप प्रजा के लिए वेद 
द्वारा परमात्मा ने सब विद्याओं का बोध किया है '! 
(स०प्र० समु० ८) 

(२) सृष्टि के प्रारम्भ में नामकरण--अभिप्राय है 
कि सृष्टि के प्रारम्भ में सर्वप्रथम वेदशब्दों के द्वारा ही 
मनुष्यों को नाम, कर्म, विभाग आदि का ज्ञान हुआ। 
परमात्मा ने वेदशब्दों में यह सब ज्ञान दिया। ' निर्ममे ' से 
यहाँ भाव, नाम, कर्म, विभाग आदि का ज्ञान वेदशब्दों में 
अन्तर्निहित करके लोगों को अवगत कराने से है। 

(३) २९वें एलोक के क्रम पर विचार--प्रतीत होता 
है कि यह श्लोक मूलक्रम से खण्डित होकर आगे-पीछे 
हो गया है । इस श्लोक का किसी प्रक्षेप की प्रवृत्ति से या 
प्रक्षिप्त प्रसंग से कोई सम्बन्ध न होने के कारण इसे प्रक्षिप्त 
नहीं कहा जा सकता। यह श्लोक क्रम की दृष्टि से २३वें 
(अग्निवायुरविभ्यस्तु....) के पश्चात्‌ होना चाहिए प्रसंग 
और क्रम की दृष्टि से वहीं ठीक बैठता है, क्योंकि वेदों 
की रचना होने के बाद ही उनसे नाम, कर्म आदि का ज्ञान 
होगा, पूर्व नहीं | वेदों की रचना का होना २३वें श्लोक में 
कहा जा रहा है और उनसे नाम आदि का निर्माण पहले 
ही वर्णित हो गया। इस प्रकार उचित क्रम नहीं बनता । 

इसके अतिरिक्त वर्तमान प्रतियों में जो यह २१वें 
श्लोक के रूप में है, यहाँ पूर्वापर प्रसंग उत्पत्ति की प्रक्रिया 
का है; इस श्लोक से वह भंग हो रहा है। २०वें में सृष्टि- 
उत्पत्ति की प्रक्रिया है, २२वें में उस प्रसंग का उपसंहार 
रूप में संक्षिप्त एकत्र कथन है । इन कथभनों में वेदों के द्वारा 
नाम, कर्म आदि का ज्ञान होने का कथन करना असंगत 
है।इस क्रम में यह आपत्ति भी है। किन्तु इससे इसे प्रक्षिप्त 
नहीं समझ लेना चीहए, यतो हि इस श्लोक का प्रक्षिप्त 
प्रसंग या प्रवृत्ति से कोई सम्बन्ध नहीं है। अत: यह स्थान- 
भ्रष्ट मात्र प्रतीत होता है। 

(४) २१वें एलोक का संगत अर्थ--कुल्लूकभट्ट 
आदि ने इस श्लोक की व्याख्या करते हुए व्यवस्थाओं के 
उदाहरण में---' कुम्हार का घड़ा बनाना, जुलाहे का कपड़ा 
बनाना ' ये उदाहरण मनु की व्यवस्था के विरुद्ध दिये हैं । 
यहां व्यवस्थाओं से अभिप्राय है जैसे--चार वर्णों की 
व्यवस्था । इसे १.३१ में मनु ने कर्मानुसार परमात्मा-निर्मित 


माना है। इसी प्रकार राज्यव्यवस्था आदि भी हो सकती 
है। मनु ने केवल चार वर्णों को माना है। उनके मत में 
कुम्हार, जुलाहा आदि कोई जाति-उपजाति नहीं है, और 
न ही ये जातियाँ या उनके ये कार्य ईश्वर-रचित हैं । मनु 
के अनुसार तो 'शिल्पकार्य ' वैश्य का कार्य है; चाहे वह 
किसी भी प्रकार का शिल्पकार्य करे वैश्य ही कहलायेगा; 
कुम्हार या जुलाहा नहीं । मनु की व्यवस्था के अनुसार जो 
व्यक्ति आज बर्तन बनाने का कार्य कर रहा है, वह कल 
कपड़े बनाने का कार्य भी कर सकता है, परसों कोई अन्य; 
फिर भी वह वैश्य ही कहलायेगा, कुम्हार या जुलाहा नहीं, 
क्योंकि मनु ने ऐसी जातियों और नामों का निर्धारण ही 
नहीं किया | जाति-उपजाति की कल्पनाएँ वर्णव्यवस्थाओं 
की शिथिलता के पश्चात्‌ कार्यरूढ़ि के आधार पर अवर 
समाज द्वारा की गई हैं। अतः उन्हें ईश्वररचित व्यवस्था 
मानकर मनु के श्लोक में उदाहरण-रूप में देना गलत एवं 
मनु की व्यवस्था के विरुद्ध है। 
उपसंहार रूप में समस्त जयत्‌ की उत्पत्ति का वर्णन-- 
कर्मात्मनां च देवानां सो5सूजत्प्राणिनां प्रभु: । 
साध्यानां च गणं सूक्ष्मं यज्ञं चेव सनातनम्‌॥ २२॥ 
[इस प्रकार १.५-२० श्लोकों में वर्णित प्रक्रिया 
के अनुसार] (सः प्रभु) उस परमात्मा ने (कर्मात्मनां 
च देवानाम्‌) कर्म ही स्वभाव है जिनका ऐसे सूर्य, 
अग्नि, वायु आदि देवों के (प्राणिनाम्‌) मनुष्य, पशु- 
पक्षी आदि सामान्य प्राणियों के (च) और 
(साध्यानाम्‌) साधक कोटि के विशेष विद्वानों के 
(गणम्‌) समुदाय को [ १.२३ में वर्णित] (च) तथा 
(सनातन सूक्ष्मं यज्ञम्‌ एव) सृष्टि-उत्पत्ति काल से 
प्रलय काल तक निरन्तर प्रवाहमान सूक्ष्म संसार अर्थात्‌ 
महत्‌ अहंकार पद्जतन्मात्रा आदि सूक्ष्म रूपमय और 
सूक्ष्मशक्तियों से युक्त संसार को (असृजत्‌ ) 
रचा॥ २२॥* 


१. प्रचलित अर्थ--उस ब्रह्मा ने देव (इन्द्रादि), 
कर्मस्वभाव, प्राणी, अप्राणी पत्थर आदि, साध्यगण और 
सनातन यज्ञ ( अग्निष्टोम आदि की सृष्टि की ॥ २२ ॥] 


प्रथम अध्याय र३े 


अनुशीलन--( १) २५वें एलोक का संगत 
अर्थ--कुल्लूकभट्ट आदि टीकाकारों ने ' साध्य ' का अर्थ 
'सूक्ष्मम्‌' विशेषण को उसके साथ जोड़कर 'सूक्ष्म 
देवयोनि-विशेष' किया है। यह मिथ्या कल्पना मात्र है, 
क्योंकि मनुष्यों से भिन्‍न कोई देवयोनि जगत्‌ में नहीं होती । 
१.४३-४९ शएलोकों में मनु ने सभी योनिगत प्राणियों का 
दिग्दर्शन कराया है । उनमें ऐसी कोई योनि उल्लिखित नहीं 
है।इस प्रकार की कल्पना मनु के उक्त श्लोकों के विरुद्ध 
जाती है । वस्तुतः, मनुस्मृति में जहाँ कहीं भी प्राणियों में 
देव, ऋषि, पितर आदि का उल्लेख आता है, वे मनुष्यों 
के स्तरविशेष हैं । योग्यता एवं स्तरविशेषानुसार ये मनुष्यों 
की ही संज्ञाएं हैं। 

(२) 'सूक्ष्मम्‌' का अर्थ--यहाँ ' सूक्ष्मम्‌' विशेषण 
को भी साध्यों के साथ जोड़ना संगत नहीं है | सृष्टि-उत्पत्ति- 
प्रक्रिया का वर्णन करने के उपरान्त उस सम्पूर्ण प्रसंग का 
इस श्लोक में उपसंहार किया है, और एकत्र रूप में यह 
संकेत दिया है कि इस प्रकार परमात्मा ने जड़-चेतन, सूक्ष्म 
और स्थूल, विशेष और सामान्य आदि विभिन्‍न रूपों में 
समस्त संसार को रचा है। 

(३) 'साध्यों' से अभिप्राय--यहाँ प्राणियों से पृथक्‌ 
साध्यों की पृथक्‌ से गणना उनकी विशिष्टता की ओर इंगित 
करने के लिए की है। सृष्टि के प्रारम्भ में सभी प्रकार के 
प्राणी उत्पन्न होते हैं, उनमें साधक कोटि के विशिष्ट 
संस्कारी व्यक्ति भी होते हैं | मनुस्मृति के श्लोक में इस 
शब्द को समझने के लिए साध्यकोटि के व्यक्तियों में जैसे 
अग्नि, वायु, रवि आदि ऋषियों का नाम उद्धृत किया जा 
सकता है। ये भी साधक कोटि के अत्यन्त विशिष्ट संस्कारी 
जीव थे। तभी तो अनेक मनुष्यों में केवल इन्हीं को वेदज्ञान 
प्रकट करने का श्रेय मिला | निरुक्तकार ने 'ऋषि ' शब्द 
के निर्वचन के प्रसंग में आचार्य औपमन्यव के मत का 
उल्लेख करते हुए इन तपस्वी साधकों को तपस्या में लीन 
रहने की साधना के परिणामस्वरूप वेदज्ञान की प्राप्ति का 
कथन किया है। उससे इनके साध्यकोटि के व्यक्ति होने 
की बात और पुष्ट हो जाती है। तथा-- 

“ऋषि: दर्शनात्‌। स्तोमान्‌ ददर्श इति औपमन्यव:। 
तद्यदेनांस्तपस्यामानान्ब्रह्म स्वयम्भ्वभ्यानर्षत ऋषयो- 


5भवंस्तदूषीणामृषित्वमिति विज्ञायते।'' (नि० २.३.१२) 
अर्थात्‌ वेदमन्त्रों का अर्थ-दर्शन करने से ऋषि होता 
है, ऐसा औपमन्यव का मत है। प्रारम्भिक अग्नि आदि 
ऋषियों को तपस्या करते हुए अपौरुषेय वेदों का साक्षात्कार 
हुआ, अत: वे ऋषि प्रसिद्ध हुए। 
इन तपस्वी साधकों को साधना में लीन रहते हुए 
वेदज्ञान-प्राप्ति होने की चर्चा ब्राह्मणग्रन्थों में भी आती है-- 
(अ) “'तेभ्यस्तप्ते भ्यस्त्रयो वेदा अजायन्त, अम्नेकऋग्वेद:, 
वायोर्यजुर्वेद:, सूर्यात्‌ सामवेद: |” (शत० ११.५.२.३) 
(आ) “अजान्ह वे पृश्नींस्तपस्यमानान्‌ ब्रह्म स्वयंभू- 
अभ्यानर्षत्तदूषयो5भवन्‌।'! (तै०आ० २.८) 
अगले ही श्लोक में मनु ने भी इनका उल्लेख किया 
है। इस साधक कोटि में अन्य अनेक व्यक्तियों को भी 
माना जाता है। इसमें कुछ अन्य प्रमाण द्रष्टव्य हैं-- 
(३) “'साध्या: देवा:, साधनात्‌'” (निरुक्त १२.४०) 
(ई) “साध्या: नाम देवा: ( -विद्वांस: ) आसन्‌'' 
(ताण्ड्य ब्रा० ८.३.५) 
इस प्रकार ' साध्य' का अर्थ 'साधक कोटि के विद्वान्‌ 
विशेष ' ही है। और मनुस्मृति की भी अन्तःसाक्षी है-- 
““पितरशए्चेव साध्याश्च द्वितीया सात्त्विकी गतिः '' 
(१२.४९ ) अर्थात्‌ जो मध्यम सत्त्वगुणी जीव हैं, वे पितर 
व साध्य"कार्यसिद्धि के लिए सेवन करने योग्य 
अध्यापकादि का जन्म पाते हैं। वेदों का ज्ञान देने वाले 
प्रारम्भिक ऋषि भी संसार के प्रथम अध्यापक-शिक्षक थे। 
साध्यकोटि के विद्वानों का वर्णन और सृष्टि के प्रारम्भ 
में साध्यकोटि के व्यक्तियों के उत्पन्न होने का उल्लेख 
वेद के पुरुषसूक्त में भी आता है-- 
(उ) “'यत्र पूर्वे साध्या: सन्ति देवा: '' (यजु:० ३१.१६) 
(ऊ) “तं यज्ञं बर्दिषि प्रोक्षन्‌ पुरुष जातमग्रत: । 
तेन देवा अयजन्त साध्या ऋषयए्च ये ॥ ' ' 
(यजु:० ३१.९) 
(ए) '“यत्पुरुषेण हविषा देवा यज्ञमतन्वत। ' 
(यजु:० ३१.१४) 
“'जो ब्रह्माण्ड का रचन-पालन और प्रलय करना रूप 
यज्ञ है, उसी को जगत्‌ बनाने की सामग्री कहते हैं । पुरुष 
ने उत्पन्न किया जो यह ब्रह्माण्डरूप यज्ञ है।'” (ऋ०भा० 


२४ मनुस्मृति 


भू०, सृष्टिविद्या विषय) 

(४) यज्ञ का व्यापक अर्थ ओर वेदों का उद्देश्य-- 
इसी प्रकार प्रचलित टीकाओं में किया गया यज्ञ शब्द का 
अर्थ भी संकुचित है । इस श्लोक में यज्ञ शब्द का 'हवन' 
यह सीमित अर्थ न होकर व्यापक अर्थ 'जगत्‌' है। इसकी 
पुष्टि में निम्र युक्तियाँ दी जा सकती हैं--(क) मनु ने 
केवल होम-सम्पादन के लिए ही वेदों की उत्पत्ति नहीं 
स्वीकार की है, अपितु संसार के समस्त ज्ञान-विज्ञान, धर्म, 
व्यवहार आदि की सिद्धि के लिए वेदों की उत्पत्ति मानी 
है। मनुस्मृति में अनेक स्थलों पर उन्होंने ऐसे आशय दिये 
हैं। कुछ प्रमाणों से यह बात पुष्ट हो जाएगी। 

(अ) १२.९७ में चारों वर्णों, आश्रमों एवं तीनों कालों 
का ज्ञान वेदों से ही माना है। 

(आ) शब्द, स्पर्श आदि सूक्ष्म शक्तियों की 
वैज्ञानिक सिद्धि वेदों द्वारा ही मानी है। (१२.९८) 

(इ) संसार के समस्त व्यवहारों का सर्वोत्तम 
साधक ग्रन्थ वेद को कहा है। (१२.९९) 

(ई) १२.९४ में वेद को पितृ, देव, मनुष्यों का 'चश्षु' 
अर्थात्‌ धर्म-अधर्म, ज्ञान-विज्ञान आदि का दर्शानेवाला 
कहा है। 

(उ) इसी प्रकार राजनीति की शिक्षा देने वाला 
(७.४३; १२.१००) शास्त्र भी वेद ही है। 

(ऊ) वेद सभी धर्मों का स्रोत एवं आधार है। 
( २.६-१५) 

(ए) १.२१ में वेदों के द्वारा ही संसार के समस्त 
पदार्थों का नामकरण, विभाग, कर्मनिर्धारण करना यह 
सिद्ध करता है कि वेदों की उत्पत्ति केवल होम-सम्पादन 
के लिए ही नहीं, अपितु जगत में समस्त ज्ञानात्मक 
सिद्धियाँ प्राप्त करने के लिए है। 

(ऐ) १.३ में वेदों को सब सत्यविद्याओं का विधान 
करने वाला ग्रन्थ कहना, अथवा जगत्‌ का संविधान और 
समस्त व्यवहारों का साधक ग्रन्थ कहना भी वेदों की 
उपयोगिता को व्यापक सिद्ध करता है। 

इन प्रमाणों से यह सिद्ध होता है कि वेदों की 
उपयोगिता के विषय में मनु की व्यापक दृष्टि है, यदि उसे 


केवल होम तक ही सीमित किया जायेगा तो उक्त 
मान्यताओं से उस का विरोध आयेगा। इस आधार पर यह 
भी कहा जा सकता है कि १.२३ में प्रयुक्त “यज्ञ- 
सिद्धद्रर्थम्‌! पद का अर्थ भी 'होमसिद्धि के लिए! न होकर 
“जगतू के समस्त व्यवहारों, धर्मों और ज्ञान-विज्ञान की 
सिद्धि के लिए! अथवा 'जगत्‌ की सिद्धि के लिए! यह 
अर्थ होगा। इसी प्रकार यहाँ भी यज्ञ का व्यापक अर्थ 
“जगत्‌' ही ग्रहण होगा। इसमें दोनों श्लोकों की यह 
सुसंगति भी बन जाती है कि ' परमात्मा ने संसार को रचा 
(१.२२) और उस संसार की सिद्धि के लिए अथवा 
संसार में समस्त ज्ञानात्मक सिद्धियाँ प्राप्त करने के लिए 
वेदों को रचा (१.२३) ।' (ख) पुरुषसूक्त (यजु:० ३१) 
में भी इसी शैली में ब्रह्माण्डरूपी यज्ञ की उत्पत्ति का वर्णन 
है। यज्ञ के 'जगत्‌! अर्थ में निम्न प्रमाण हैं-- 
(ओ) ““यज्ञो वे भुवनम्‌'' (तै०्सं० ३.३.७.५) 
(औ) “विराट ( संसारः ) वे यज्ञ: '' (श० १.१.१.२२) 
(अं) “बैराज: यज्ञ: '' (गो०पू० ५.२४; गो०्उ० ६.१५) 
(ग) यहाँ 'यज्ञम्‌' के साथ 'सनातनम्‌' विशेषण का 
प्रयोग भी “जगत्‌' अर्थ का पोषक है। क्योंकि, यज्ञ की 
क्रिया के रूप में सनातनता कभी नहीं हो सकती, अत: 
यह विशेषण हवन अर्थ में जुड़ता ही नहीं। न जुड़ने के 
कारण टीकाकारों ने खींचातानी करके इसे जोड़ने का प्रयास 
किया कि--' वेदोक्त कर्म होने से अथवा कल्पान्तर में भी 
यज्ञों का व्यवहार होने के कारण यज्ञ सनातन हैं ।' लेकिन 
इस प्रकार तो सभी वेदोक्त क्रियाएँ सनातन हैं, यज्ञों की 
ही उनसे क्‍या विशिष्टता होगी ? अत: यह प्रयास निष्फल 
ही है। इसके अतिरिक्त मनु ने १.५७ में 'सनातन' के 
बिल्कुल पर्यायवाची शब्द के रूप में 'अजस्त्रम्‌' 
( सञ्जीवयति चाजस्त्रम्‌ ) विशेषण का प्रयोग ' जगत्‌ ' के 
लिए किया है, जो यहाँ भी यज्ञ के साथ ' सनातनम्‌' शब्द 
का प्रयोग 'जगत्‌' अर्थ का पोषक है। 
वेदों का आविर्धाव-- 
अग्निवायुरविभ्यस्तु त्रयं॑ ब्रह्मा सनातनम्‌। 
दुदोह यज्ञसिद्ध्यर्थमृग्यजु:सामलक्षणम्‌॥ २३॥ 
उस परमात्मा ने (यज्ञसिद्धयर्थम्‌) जगत्‌ में 


प्रथम अध्याय २५ 


समस्त धर्म, अर्थ, काम, मोक्ष आदि व्यवहारों की 


छन्दांसि"अथर्ववेद ये चारों वेद उत्पन्न हुए। 


सिद्धि के लिए अथवा जगत्‌ की सिद्धि अर्थात्‌ जगत्‌ | (आ)यस्मादूचो अपातक्षन्‌ यजुर्यस्मादपाकषन्‌ । 


के समस्त रूपों के ज्ञान के लिए [ यज्ञे जगति प्राप्तव्या 
सिद्धि: यज्ञसिद्धिः, अथवा यज्ञस्य सिद्धि: यज्ञसिद्धि: ] 
( अग्निः-वायु-रविभ्यः तु) अग्नि, वायु और रवि 
नामक ऋषियों से अर्थात्‌ उनके माध्यम से क्रमश: 
( ऋग्यजु: सामलक्षणं त्र॒यं सनातन ब्रह्म ) ऋगरज्ञान, 
यजु:-कर्म, साम>"उपासना रूप त्रिविध ज्ञान वाले 
ऋग्वेद, यजुर्वेद, सामवेद नामक नित्य वेदों को 
(दुदोह ) दुहकर प्रकट किया॥ २३॥* 

ऋषि-अर्थ--' ' जिस परमात्मा ने आदि सृष्षि में 
मनुष्यों को उत्पन्न करके अग्नि आदि चारों महर्षियों 
के द्वारा चारों वेद ब्रह्मा को प्राप्त कराये और उस ब्रह्मा 
ने अग्नि, वायु, आदित्य और अंगिरा से ऋग्‌ यजु, साम 
और अथर्व का ग्रहण किया |” (स०प्र० समु० ७) (अन्य 
व्याख्यात ऋ० भा० भू०, वेदोत्पत्ति० ) 

अनुशीलन-- (१) प्रस्तुत श्लोक में यज्ञ शब्द का 
“जगत्‌' अर्थ है। इसकी पुष्टि के लिए १.२२ की समीक्षा 
देखिए । 

(२) वेदोत्पत्ति विषयक वेदादि के प्रमाण--महर्षि 
मनु ने अपनी स्मृति का मूलस्रोत वेदों को माना है । वे वेदों 
को अपौरुषेय मानकर इस श्लोक में परमेश्वर से ही 
वेदोत्पत्ति मानते हैं । मनु ने यह मान्यता वेदों से ही ग्रहण 
की है। देखिए स्वयं वेद भी इस मान्यता को वर्णित कर 
रहे हैं-- 

(क) तस्माद्‌ यज्ञात्‌ सर्वहुतः ऋच: सामानि जज्ञिरे। 
इछन्दांसि जज्ञिरे तस्माद्‌ यजुस्तस्मादजायत ॥ 
( यजु:० ३१.७) 
अर्थ--उस सच्चिदानन्दस्वरूप, सब स्थानों में 
परिपूर्ण, जो सब मनुष्यों द्वारा उपास्य और सब सामर्थ्य 
से युक्त है, उस परब्रह्म से ऋग्वेद, यजुर्वेद, सामवेद और 


१. प्रचलित अर्थ--उस ब्रह्मा ने यज्ञों की सिद्धि के लिए 
अग्नि, वायु और सूर्य से नित्य ऋग्वेद, यजुर्वेद और 
सामवेद को क्रमश: प्रकट किया॥ २३॥ 


सामानि यस्य लोमानि अथर्वाड्िरसो मुखम्‌। 
स्कम्भं तं ब्रूहि कतमःस्विदेव सः ॥ 
(अथर्व० १०.४.२०) 

अर्थ--जो सर्वशक्तिमान्‌ परमेश्वर है, उसी से 
(ऋच:ः ) ऋग्वेद (यजु: ) यजुर्वेद (सामानि) सामवेद 
(आ्िरसः ) अथर्ववेद, ये चारों उत्पन्न हुए हैं। इसी 
प्रकार रूपकालड्डार से वेदों की उत्पत्ति का प्रकाश ईश्वर 
करता है कि अथर्ववेद मेरे मुख के समतुल्य, सामवेद 
लोमों के समान, यजुर्वेद हृदय के समान, और ऋग्वेद प्राण 
के समान है (ब्रूहि कतमःस्विदेव सः ) चारों वेद जिससे 
उत्पन्न हुए हैं सो कौन-सा देव है ? उसको तुम मुझसे कहो, 
इस प्रश्न का उत्तर यह है कि (स्कम्भं तम) जो सब जगत्‌ 
का धारणकर्त्ता परमेश्वर है, उसका नाम स्कम्भ है, उसी 
को तुम वेदों का कर्त्ता जानो । 

(ऋण० भा० भू० वेदोत्पत्ति विषय) 
ब्राह्मण ग्रन्थों ने भी इस मान्यता को यथावत्‌ स्वीकार किया 
है-- 

(३) एवं वा अरे5स्य महतो भूतस्य नि:ःश्वसितमेतद्‌ । 
यदृग्वेदो यजुर्वेद: सामवेदो 5 थर्वाड्धिरसः ॥ 
(शत० १४.५) 
अर्थात्‌ उस महान्‌ शक्तिशाली परमात्मा के निश्वास 
रूप में प्रकट ये चारों वेद हैं, जो ऋग्वेद, यजुर्वेद, सामवेद 
और अड्रिरा से प्रकट अथर्ववेद के नाम से प्रसिद्ध हैं। 
(ई) तेभ्यस्तप्ते भ्यस्त्रयो वेदा अजायन्त, अग्नेऋग्वेदो, 
वायोर्यजुर्वेद:, सूर्यात्सामवेद: ।'' (श० ११.५.२.३) 
अर्थात्‌ उन तपस्वी ऋषियों के माध्यम से परमात्मा 
ने अग्नि से ऋग्वेद, वायु से यजुर्वेद, सूर्य से सामवेद इस 
प्रकार त्रयीविद्यारूप वेद प्रकट किये। 

(३) वेदोत्पत्ति की मान्यता का अन्यत्र वर्णन--मनु 
ने वेदों को अपौरुषेय माना है, जैसा कि इस श्लोक में वर्णन 
है । अपनी इस मान्यता की पुष्टि मनु ने अन्यत्र भी अनेक 
स्थानों पर की है, द्र॒ष्टव्य हैं--१.३, २१, ११.२६४-२६५, 
१२.९४ श्लोक । 


रद मनुस्मृति 


समयादि की उत्पत्ति-- 

*कालं॑ कालविभकक्‍तीं१च नक्षत्राणि ग्रहांस्तथा। 
सरित:ः सागराज्छेलान्समानि विषमाणि च॥ २४॥ 

*तपो वाचं रतिं चेव काम॑ च क्रोधमेव च। 
सृष्टिं ससर्ज चेवेमां स्त्रष्टुमिच्छन्निमा: प्रजा: ॥२५॥ 

[फिर उस परमात्मा ने] (स्त्रष्टुमू*इच्छन्‌ ) सृष्टि 
उत्पन्न करने की इच्छा से (कालम्‌) समय (च) और 
(कालविभकक्‍तीन्‌) समयविभागों--निमेष, काष्टा, कला, 
दिन-रात आदि को (नक्षत्राणि) नक्षत्रों--अश्विनी, भरणी 
आदि को (तथा ग्रहान्‌) तथा ग्रहों--सूर्य, चन्द्र आदि को 
(सरितः ) नदियों (सागरान्‌) समुद्रों (शेलान्‌) पर्वतों 
(च) और (समानि विषमाणि ) ऊंचे-नीचे स्थानों को 
(तप: वाचं रतिंच ) और तप, वाणी, प्रसन्‍नता (चर) तथा 
(काम क्रोधं एव) काम, क्रोध को, (इमाः प्रजा: ) इन 
सब प्रजाओं को (च) और (इमां सृष्टिम्‌) शेष सारी सृष्टि 
को (ससर्ज) रचा॥ २४, २५॥ 

प्रक्षिप्तानुशीलन--ये दोनों श्लोक निम्न आधारों के 
अनुसार प्रक्षिप्त हैं-- 

१. प्रसंगविरोध-- ( क) पूर्वापर प्रसंग के विरुद्ध हैं । 
२१वें श्लोक में वेदों के द्वारा कर्मों का ज्ञान कराये जाने 
का कथन है, तदनुसार २६वें में कर्मों के विवेचन का वर्णन 
है जो परस्पर सम्बद्ध है । कर्मों के सम्बद्ध प्रसंग के बीच 
में सृष्टि-उत्पत्ति का वर्णन उस पूर्वापर प्रसंग को भंग कर 
रहा है। (ख) सृष्ट्युत्पत्ति वर्णन का प्रसंग २२वें में पूर्ण 
हो चुका है, उसके बाद वेदोत्पत्ति और कर्मों का प्रसंग 
है। उस प्रसंग के समाप्त हो जाने पर पुनः नये सिरे से उन 
बातों का वर्णन करना असंगत है। 

२. शेलीगत आधार-- ( क) सृष्टि-उत्पत्ति के पूर्व- 
प्रसंग में यह स्पष्ट हो जाता है कि मनु ने प्राणि-शरीरों की 
रचना का वर्णन करने के लिए कुछ विस्तृत शैली 
अपनायी, लेकिन शेष जड़ जगत्‌ की उत्पत्ति का संकेत 
मात्र दिया है [ १.१९, २१] । इन श्लोकों में जड़ पदार्थों 
की उत्पत्ति का गणनापूर्वक विस्तृत उल्लेख इन्हें मनु की 
शैली का सिद्ध नहीं करता। (ख) गणना या वर्णन की 
शैली अयुक्तियुक्त भी है; इसमें अव्याप्ति दोष स्पष्टत: 


दिखाई पड़ता है। कुछ पदार्थों एवं भावों की रचना का 
तो उल्लेख है और लोभ, मोह, वृक्ष आदि बहुत से शेष 
पदार्थों का संकेत ही नहीं | पदार्थों के उल्लेख का कोई 
सुनिश्चित आधार भी नहीं है। मनु की शैली में इस प्रकार 
की कमियाँ नहीं हैं, अत: ये श्लोक मनु की शैली के नहीं 
है। (ग) शब्दों का प्रयोग भी इन्हें प्रक्षित सिद्ध कर रहा 
है। १.१६, १८, २२ में मनुष्यों-प्राणियों की उत्पत्ति कही 
जा चुकी है और उसके बाद वेदज्ञान की प्रासि का कथन 
भी हो चुका किन्तु इन श्लोकों में-- स्त्रष्टुमिच्छन्‌ इमाः 
प्रजा: ' कहा जा रहा है अर्थात्‌ अभी परमात्मा प्रजाओं की 
सृष्टि की इच्छा ही कर रहा है। यह प्रयोग इन्हें मनु की 
शैली का सिद्ध नहीं करता । ये बाद में असंगत रूप से जोड़ 
दिये हैं। 
धर्म-अधर्म, सुख-दुःख आदि का विधाग-- 
कर्मणां च विवेकार्थ धर्माधर्मो व्यवेचयत्‌। 
दन्द्देययोजयच्चेमा: सुखदुःखादिभि: प्रजा: ॥ २६॥ 

(च) और फिर (कर्मणां विवेकार्थम्‌) कर्मों के 
विवेचन के लिए (धर्म-अधर्मों ) धर्म-अधर्म का 
(व्यवेचयत्‌ ) विभाग किया (च) तथा ( इमाः 
प्रजा: ) इन प्रजाओं को (सुखद:खादिशि: द्वन्‍्द्रेः ) 
सुख-दुःख आदि द्वन्द्दों [+दो विरोधी गुणों या 
अवस्थाओं के जोड़ों |] से (अयोजयत्‌ ) संयुक्त 
किया॥ २६ ॥ 

अनुशीलन--धर्म-अधर्म के विभाग की चर्चा निम्न 
वेदमन्त्र में आती है । वही भाव यहाँ मनु ने ग्रहण किया 
है--' दृष्ट्वा रूपे व्याकरोत्‌ सत्यानृते प्रजापति: '' 

(यजु:० १९.७७) 

(प्रजापति: ) सब जगत्‌ का अध्यक्ष जो ईश्वर है सो 
(सत्यानृते ) सत्य जो धर्म और असत्य जो अधर्म है 
(व्याकरोत्‌) उनको ईश्वर ने अपनी सर्वज्ञ विद्या के ठीक- 
ठीक विचार से देखके सत्य और झूठ को अलग-अलग 
किया है। (ऋ०भा० भू०, वेदोक्तधर्म विषय) 
सूक्ष्म से स्थूल के क्रम से स॒ष्टि का वर्णन-- 
अण्व्यो मात्रा विनाशिन्यो दशार्धानां तु या: स्मृता: । 
ताभिः सार्धमिदं सर्व सम्भवत्यनुपूर्वश: ॥ २७॥ 


प्रथम अध्याय २७ 


(दशार्धानां तु) दश के आधे अर्थात्‌ पांच 
महाभूतों की ही (या: ) जो (विनाशिन्यः ) विनाश- 
शील अर्थात्‌ अपने अहंकार कारण में लीन होकर नष्ट 
होने के स्वभाव वाली (अण्व्यः मात्रा: स्मृता: ) सूक्ष्म 
तन्मात्राएँ कही गई हैं (ताभिः ) उनके (सार्थम्‌) साथ 
अर्थात्‌ उनको मिलाकर ही (इदं सर्वम्‌) यह समस्त 
संसार (अनुपूर्वशः ) क्रमश:--सूक्ष्म से स्थूल, स्थूल 
से स्थूलतर, स्थूलतर से स्थूलतम के क्रम से 
(सम्भवति) उत्पन्न होता है ॥ २७॥ 

अनुशीलन-- २७वें एलोक के क्रम पर विचार-- 
प्रतीत होता है कि मूलप्रति में खण्डित हो जाने के कारण 
यह श्लोक स्थानभ्रष्ट हो गया है। प्रसंग और क्रम की दृष्टिसे 
यह १९वें के पश्चात्‌ होना चाहिए-- (क) ''कर्मणां च 
विवेकार्थम्‌'' इस श्लोक के पश्चात्‌ इसका कोई क्रम नहीं 
जुड़ता। यहाँ प्रसंग को भंग करता है। (ख) भूतों और 
तन्मात्राओं की उत्पत्ति और उनसे जगत्‌ की उत्पत्ति का 
क्रम तथा प्रसंग १९वें तक पूर्ण हो जाता है। इस दृष्टि से 
भी यहाँ संगत है। (ग) २०वें श्लोक में 'एषाम्‌' कहकर 
तन्मात्राओं व पञ्जञभूतों का ही वर्णन है । इस प्रयोग से यह 
संकेत मिलता है कि उससे पूर्व तन्मात्राओं के वर्णन का 
श्लोक होना चाहिए, जो प्रचलित पाठ में नहीं है। और 
इस प्रसंग में ऐसा और कोई दूसरा श्लोक है नहीं, जिसमें 
पदञ्ञतन्मात्राओं का वर्णन हो। यही एक श्लोक ऐसा है 
जिसमें पश्जञतन्मात्राओं का वर्णन है। इस प्रकार २०वें 
श्लोक के 'एषाम्‌' पद से प्राप्त होने वाले एक श्लोक के 
अभाव का संकेत और इस श्लोक का २७वीं संख्या पर 
असंगत होना, ये दोनों बातें इस श्लोक का उपयुक्त स्थान 
१९वें के पश्चात्‌ नियत करती हैं । अत: यह इसी क्रम से 
रखा जाना चाहिए इसके मूल में प्रक्षेप की कोई भी प्रेरक- 
प्रवृत्ति न होने के कारण इसे प्रक्षिप्त नहीं माना है। 
जीवों का कर्मो से संयोग-- 
यं तु कर्मण यस्मिन्‌ स न्ययुडक्‍त प्रथम प्रभु: । 
स तदेव स्वयं भेजे सृज्यमान: पुनः पुनः॥ २८॥ 

(सः प्रभुः) उस परमात्मा ने (प्रथमम्‌) सृष्टि के 
आरम्भ में (यंतु) जिस प्राणी को (यस्मिन्‌ कर्मणि ) 


जिस कर्म में (नन्‍्ययुडःक्त) लगाया (पुनः पुनः ) 
प्रत्येक सृष्टि-उत्पत्ति समय में [१.८०] (सः) वह 
फिर (सृज्यमानः ) उत्पन्न होता हुआ अर्थात्‌ जन्म 
धारण करता हुआ (तदेव) उसी कर्म को ही (स्वयम्‌) 
अपने आप ( भेजे ) प्राप्त करने लगा॥ २८ ॥ 
हिंस्राहिंस्रे मृदुक़्रे धर्माधर्मावृतानृते। 
यद्यस्य सो5दधात्सगें तत्तस्य स्वयमाविशत्‌॥ २९॥ 

(हिंस्त्र+अहिंस्त्रे ) हिंसा [ सिंह, व्याप्र आदि का] 
अहिंसा [ मृग आदि का] (मृदु-क्रूरे) दयायुक्त और 
कठोरतायुक्त (धर्म+अधर्मों) धर्म तथा अधर्म 
(अनुत-ऋते ) असत्य और सत्य (यस्य) जिस प्राणी 
का (यत्‌) जो कर्म (सर्गे) सृष्टि के प्रारम्भ में (सः 
अदधात्‌ ) उस परमात्मा ने धारण कराना था (तस्य 
तत्‌ ) उस को वही कर्म (स्वयम्‌ ) परमात्मा की 
व्यवस्था से अपने आप ही (आविशत्‌) प्राप्त हो गया ॥ 
२९॥ 

अनुशीलन--जगदुत्पत्ति-प्रयोजन एवं कर्म- 
'फल--सृष्टि के आरम्भ में प्राणियों के कर्मों की भिन्‍नता 
के कारण और जगत््‌-रचना के प्रयोजन पर प्रकाश डालते 
हुए महर्षि-दयानन्द लिखते हैं-- 

“*प्रश्न--जगत्‌ के बनाने में परमेश्वर का क्‍या 
प्रयोजन है ? 

उत्तर--.......प्रलय के पूर्व सृष्टि में जीवों के किये 
पाप-पुण्य कर्मों का फल ईश्वर कैसे दे सकता है, और 
जीव क्योंकर भोग सकते थे ?”” (स०प्र०समु० ८) 

““प्रश्न--ईश्वर ने किन्हीं जीवों को मनुष्य जन्म, 
किन्हीं को सिंह आदि क्रूर जन्म, किन्हीं को हरिण, गाय 
आदि पशु, किन्हीं को वृक्षादि कृमि, कीट, पतंग आदि 
जन्म दिये हैं; इससे परमात्मा में पक्षपात आता है ? 

उत्तर-पक्षपात नहीं आता, क्योंकि उन जीवों के पूर्व 
सृष्टि में किये हुए कर्मानुसार व्यवस्था करने से जो कर्म 
केविना जन्म देता तो पक्षपात आता।”! (स०प्र०्समु० ८) 
यथर्तुलिंगान्यूतवः स्वयमेवर्तुपर्यये । 
स्वानि स्वान्यभिपद्न्ते तथा कर्माणि देहिन: ॥ ३०॥ 


२८ मनुस्मृति 


(यथा) जैसे (ऋतवः) ऋतुएं (ऋतुपर्यये ) 
ऋतु-परिवर्तन होने पर (स्वयम्‌ू+एव) अपने आप ही 
(ऋतुलिंगानि ) अपने-अपने ऋतुचिह्नों--जैसे, वसन्त 
आने पर कुसुम-विकास, आम्रमझरी आदि को 
(अभिपदवमन्ते ) प्राप्त करती है (तथा) उसी प्रकार 
(देहिनः ) देहधारी प्राणी भी (स्वानि स्वानि कर्माणि ) 
अपने-अपने कर्मों को प्राप्त करते हैं अर्थात्‌ अपने-अपने 
कार्यो में संलग्न हो जाते हैं ॥ ३० ॥ 
चार वर्णों की व्यवस्था का निर्माण-- 
लोकानां तु विवृद्धयर्थ मुखबाहूरूपादत: । 
ब्राह्मणं क्षत्रियं वेश्यं शूद्रं च निरवर्तयत्‌॥ ३१॥ 

[फिर उस परमात्मा ने] (लोकानां तु) प्रजाओं 
अर्थात्‌ समाज की (विवृद्धबर्थम्‌) विशेष वृद्धि- 
शान्ति, समृद्धि एवं प्रगति के लिए (मुखबाहु-ऊरू- 
पादतः ) मनुष्यों के मुख, बाहु, जंघा और पैर के गुणों 
की तुलना के अनुसार क्रमश: (ब्राह्मण क्षत्रियं बेश्यं 
च शूद्रम) ब्राह्मण, क्षत्रिय, वैश्य और शूद्र वर्ण को 
(निरवर्तयत्‌ ) निर्मित किया, अर्थात्‌ सामाजिक 
चातुर्वर्ण्य-व्यवस्था का निर्धारण किया ॥ ३१ ॥* 

अनुशीलन-- (१) चातुर्व्ण्यव्यवस्था का निर्माण 
वेदों से--वेद में पुरुषसूक्त में चार वर्णों की उत्पत्ति का 
वर्णन आया है। मनु ने इस श्लोक में ठीक उसी प्रकार 
वर्णों की उत्पत्ति दर्शायी है। इन मन्त्रों से मनु का भाव और 
स्पष्ट हो जाता है तथा ब्रह्मा के अंगों से चार वर्णो की 
उत्पत्ति की भ्रान्ति का भी निराकरण हो जाता है। जैसा 
कर्मो-गुणों के आधार पर आलंकारिक वर्णन वेद में है, 
वैसा ही मनुस्मृति में है। मन्त्र निम्न हैं-- 

(अ) यत्पुरुषं व्यदधु: कतिधा व्यकल्पयन्‌। 
मुखं किमस्यासीत्‌ कि बाहू किमूरू पादा उच्येते ॥ 
(यजु:० ३१.१०) 
(यत्पुरुषं०) पुरुष उसको कहते हैं कि जो 


१. प्रचलित अर्थ--लोक-वृद्धि के लिए ब्रह्मा ने मुख, बाहु, 
ऊरू और पैर से क्रमश: ब्राह्मण, क्षत्रिय, वैश्य और शूद्र 
की सृष्टि की ॥ ३१॥ 


सर्वशक्तिमान्‌ ईश्वर कहाता है (कतिधा व्य० ) जिसके 
सामर्थ्य का अनेक प्रकार से प्रतिपादन करते हैं, क्योंकि 
उसमें चित्रविचित्र बहुत प्रकार का सामर्थ्य है, अनेक 
कल्पनाओं से जिसका कथन करते हैं (मुखं किम- 
स्यासीत्‌ ) इस पुरुष के मुख अर्थात्‌ मुख्य गुणों से इस 
संसार में क्या उत्पन्न हुआ है (किं बाहू) बल वीर्य, शूरता 
और युद्ध आदि विद्यागुणों से किसकी उत्पत्ति हुई है 
(किमूरू) व्यापार आदि मध्यम गुणों से किसकी उत्पत्ति 
होती है ? (पादा उच्येते) सबको वहन करने आदि गुणों 
से किसकी उत्पत्ति होती है। इन चारों प्रश्नों के उत्तर ये 
हैं कि-- 
(आ) ब्रह्मणो5स्य मुखमासीत्‌ बाहू राजन्य: कृतः । 
ऊरू तदस्य यद्वेश्य: पद्भ्यां शूद्रो अजायत॥ 
(यजु० ३१.११) 

(ब्राह्मणो5स्य मुखमासीत्‌ ) इस पुरुष की आज्ञा के 
अनुसार जो विद्या, सत्यभाषण आदि उत्तम गुण और 
श्रेष्ठकर्मों से ब्राह्मणवर्ण उत्पन्न होता है, वह मुख्य कर्म 
और गुणों के सहित होने से मनुष्यों में उत्तम कहाता है 
(बाहू राजन्य: कृत: ) और ईश्वर ने बल-पराक्रम आदि 
पूर्वोक्त गुणों से युक्त क्षत्रिय वर्ण को उत्पन्न किया है 
(ऊरू तदस्य० ) खेती, व्यापार और सब देशों की भाषाओं 
को जानना तथा पशुपालन आदि मध्यम गुणों से वैश्य वर्ण 
सिद्ध होता है (पदभ्यां शूद्रो० ) जैसे पग सबसे नीच अज़ 
है वैसे मूर्खता आदि नीच' गुणों से शूद्रवर्ण सिद्ध होता 
है।'” (ऋ०भा०भू०, सृष्टिविद्या विषय) 

(२) इस आलंकारिक वर्णन की पुष्टि के लिए वेदों 
के व्याख्यानग्रन्थ ब्राह्मणों के प्रमाण भी उपलब्ध हैं । निम्न 
बचनों में ब्राह्मण वर्ण को समाज या मनुष्यों का मुखरूप 
बताया है, मुख से उत्पन्न हुआ नहीं-- 


१. यहाँ महर्षि दयानन्द द्वारा डेढ शती पूर्व प्रयुक्त 'नीच' 
शब्द ' उच्च' का विलोमार्थक है, जो संस्कृत “निम्न ' का 
पर्यायवाची है, यह आजकल की भाषा और व्यवहार में 
प्रयुक्त घृणार्थक ' नीच ' अर्थ में नहीं है । इसका अर्थ है-- 
“गुणों के अनुपात में निम्न गुणों वाला।' जैसे--नीची 
आवाज, ऊंची आवाज; नीचा स्थान, ऊंचा स्थान; नीचे 
की ओर, ऊपर की ओर; नीचा पर्वत, ऊंचा पर्वत आदि 
प्रयोग । 


प्रथम अध्याय २९ 


(इ) ब्राह्मणो मनुष्याणां मुखम्‌। (तां० १.६.१) 

ब्राह्मण वर्ण मनुष्यों का मुख है। 

(ई) अस्य सर्वस्य ब्राह्मणो मुखम्‌। (श० ३.९.१.१४) 
इस समाज या जगत का ब्राह्मण वर्ण मुखरूप है 
अर्थात्‌ सर्व प्रमुख एवं दायित्व वाला है। 

(३) वर्णोत्पत्ति-विषयक भ्रान्त कल्पना--इस 
श्लोक की व्याख्या करते हुए कुल्लूकभट्ट आदि ने एक 
अत्यन्त अविश्वसनीय कल्पना की है, और उसे उसी 
प्रकार के अन्धविश्वास से पुष्ट किया है । उन्होंने इस श्लोक 
का अर्थ इस प्रकार किया है--' ब्रह्मा ने अपने मुख से 
ब्राह्मण को पैदा किया, बाहुओं से क्षत्रिय को, जंघाओं से 
वैश्य और पैर से शूद्र को पैदा किया है।' इस कल्पना पर 
कभी किसी का विश्वास न बने, शायद इसलिए उन्‍होंने 
यह वाक्य भी जोड़ा--'' देव्या च शकत्या मुखादिभ्यो 
ब्राह्मणादिनिर्माणं ब्रह्मणो न विशड्डूनीयं श्रुतिसिद्धत्वात्‌। 
तथा च श्रुतिः--ब्राह्मणो 5स्य मुखमासीत्‌ ' (ऋ० 
१०.९०.१२) | अर्थात्‌-ब्रह्मा के मुख आदि से ब्राह्मण 
आदि का निर्माण दिव्यशक्ति से हुआ है, इसमें किसी 
प्रकार की शंका नहीं करनी चाहिए, क्योंकि यह बात वेदों 
से सिद्ध है, वेद में कहा है--' ब्राह्मण इस परमात्मा का 
मुख हुआ ।' वस्तुत: यहाँ आलंकारिक वर्णन है, जिसका 
अर्थ इस प्रकार बनता है कि परमात्मा ने मुख, बाहु, जंघा 
और पैर के गुणों के साम्य के अनुसार क्रमश: चारों वर्णो 
का निर्माण किया है | जैसे--७.४ में इन्द्र, वायु, यम, सूर्य, 
चन्द्र आदि आठ वस्तुओं के अंश से राजा का निर्माण होना 
कहा है स्पष्ट है कि इनसे राजा की रचना नहीं हो सकती, 
किन्तु आलंकारिक रूप में यहाँ राजाओं में इनके गुणों का 
होना अभिप्रेत है । ठीक उसी प्रकार यहाँ भी गुणों के साम्य 
के आधार पर वर्णों की रचना का कथन है| कुल्लूक ने 
जिस पद को प्रमाण रूप में दिया है उसका अर्थ भी 
“उत्पन्न होना' नहीं बनता, अपितु आलंकारिक रूप में 
“ब्राह्मण मुखस्थानीय रूप में था, यह अर्थ ही संगत होता 
है । दिव्य शक्ति भी अपनी एक निश्चित प्रक्रिया में काम 
करती है। दिव्य शक्ति होने का अभिप्राय यह नहीं कि 
वह सृष्टिक्रम-विरुद्ध रूप में कुछ भी कर डाले, अतः 
कुल्लूक आदि का यह विश्वास भी बुद्धिसंगत नहीं है। 


शैली और प्रसंग के अनुसार भी यदि विचार किया 
जाये तो इसका आलंकारिक ही अर्थ बनता है और उक्त 
टीकाकारों का अर्थ असंगत सिद्ध होता है--(क) सृष्टि- 
उत्पत्ति क्रम में १.१६, १९, २२ में मनुष्यादि प्राणियों की 
उत्पत्ति का होना कहा जा चुका है और उसके पश्चात्‌ 
ऋषियों से वेदज्ञान की प्रकटता (१.२३), प्रजाओं की 
सुख-दुःखादि से संयुक्ति (१९.२६) आदि भी दिखायी जा 
चुकी है, फिर दोबारा उत्पत्ति कैसी ? (ख) मनुस्मृति में 
ब्रह्मा की उत्पत्ति का प्रसंग प्रक्षित्त है, अत: उसका नाम 
जोड़कर अर्थ करना भी उचित नहीं (इसके लिए १,७- 
१३ पर समीक्षा देखिए) परमात्मा सूक्ष्म, अव्यय होने से 
शरीर धारण नहीं करता, अत: उसके मुखादि की कल्पना 
भी नहीं हो सकती, उनसे उत्पत्ति आदि की कल्पना का 
तो फिर प्रश्न ही नहीं । (ग) यदि ब्रह्मा के माध्यम से यह 
उत्पत्ति मानी जाये, तो उस प्रसड़ से भी यह कल्पना सिद्ध 
नहीं होती, यतो हि, ब्रह्मा के प्रसड़ में सृष्टि-उत्पत्ति का 
क्रम--' ब्रह्मा से विराटू, विराट्‌ से मनु और मनु से अन्य 
सृष्टि '--[ १.३२-४१ ] इस रूप में उल्लिखित है । उससे 
भी अनेक प्रकार से विरोध आता है--(घ) मनु की 
उत्पत्ति बाद में हुई दर्शायी गई है और ब्राह्मण आदि की 
उत्पत्ति पहले ही दिखा दी । (छ) जब उक्त ब्रह्मा की वंश- 
परम्परा से सारी सृष्टि की उत्पत्ति मानी है, तो ब्राह्मण आदि 
पहले ही क्‍यों और किससे पैदा हुए ? (च) यदि ब्राह्मण 
आदि को पहले उत्पन्न कर दिया था तो फिर विराट, मनु 
आदि की उत्पत्ति की ब्रह्मा को क्या आवश्कता थी ? सृष्टि 
तो उन्हीं से चल जाती । (छ) यदि मुख आदि से ब्राह्मण 
आदि की रचना मानें तो फिर 'विराट्‌ को भी क्‍यों न किसी 
अंग से बनाया ? उनके जन्म के लिए पहले स्त्री-रचना 
की क्यों आवश्यकता हुई ? (१.३२) । इस प्रकार अनेक 
युक्तियों से कुल्लूकभट्ट और उनके अनुसरणकर्त्ताओं की 
कल्पना गलत और असंगत सिद्ध होती है, अतः 
आलंकारिक अर्थ ही मनु-अभिप्रेत है और यहाँ वर्णस्थ 
व्यक्तियों की नहीं अपितु वर्णों की उत्पत्ति प्रदर्शित है। 
बल्ला से स्त्री-पुरुष की उत्पत्ति-- 
*द्विधा कृत्वा55त्मनो देहमर्धेन पुरुषो5भवत्‌। 
अर्धेन नारी तस्यां स विराजमसूजत्प्रभु: ॥ ३२॥ 


३० 


वह ब्रह्मा (आत्मन:+देहम्‌ ) अपने शरीर के (द्विधा 
कृत्वा) दो भाग करके (अर्धेन पुरुष: ) आधे से पुरुष और 
(अर्धेन नारी) आधे से स्त्री (अभवत्‌) हो गया 
(तस्थाम्‌ ) फिर उस स्त्री में (सः प्रभु) उस ब्रह्मा ने 
(विराजम्‌) 'विराट्‌' नामक पुरुष को (असृजत्‌) उत्पन्न 
किया॥ ३२॥ 
मनु की उत्पत्ति-- 
*तपस्तप्त्वाउसृजद्यं तु स स्वयं पुरुषो विराट्‌। 
तंमां वित्तास्य सर्वस्य स्परष्टारं द्विजसत्तमा: ॥ ३३॥ 
(द्विजसत्तमा: ) हे श्रेष्ठ ब्राह्मणों! (सः विराट्‌ 
पुरुष: ) उस विराट्‌ नामक पुरुष ने (तपः तप्त्वा) तपस्या 
करके (यं तु असृजत्‌) जिसको उत्पन्न किया (तम्‌) उसे 
(अस्य सर्वस्य ) इस सब संसार के रचयिता (माम्‌ ) मुझ 
मनु को (वित्त) समझो अर्थात्‌ वह मैं मनु ही हूँ॥ ३३ ॥ 
दश प्रजापतियों की उत्पत्ति-- 
*अहं प्रजा सिसृक्षुस्तु तपस्तप्त्वा सुदुएचरम्‌। 
पतीन्‌ प्रजानामसृजं महर्षीनादितो दश॥ ३४॥ 
(प्रजा: सिसृक्षु: तु अहम) प्रजाओं की सृष्टि करने 
की इच्छा वाले मैंने (मनु ने) (सुदुश्चरम्‌ तपः तप्त्वा ) 
कठोर तपस्या करके ( आदितः ) पहले ( प्रजानां पतीन्‌ ) 
प्रजाओं के स्वामीरूप (दश महर्षीन्‌) दश महर्षियों को 
( असृजम ) उत्पन्न किया॥ ३४॥ 
*परीचिमत्र्यड्धिरसो पुलस्त्यं पुलहं क्रतुम्‌। 
प्रचेतसं वसिष्ठ च भूगुं नारदमेव च॥ ३५॥ 
[वे दश प्रजापति ऋषि ये हैं ]--मरीचि, अत्रि, 
अड्िरा, पुलस्त्य, पुलह, क्रतु, प्रचेता, वसिष्ठ, भूुगु और 
नारद॥ ३५॥ 
पुनः सात मनुओं तथा देवों की सष्टि-- 
*एते मनूंस्तु सप्तान्यानसृजन्भूरितेजसः। 
देवान्देवनिकायांश्च महर्षीएशचामितोजस: ॥ ३६॥ 
(एते मनूंस्तु) इन दश मनुओं ने ( भूरितेजसः ) 
अत्यधिक तेजस्वी (अन्यान्‌ सप्तान्‌ू) अन्य सात मनुओं 
को (असृजन्‌) उत्पन्न किया (च) और (देवान्‌) 
देवताओं (देवनिकायान्‌ ) देवगणों (चर) तथा 


मनुस्मृति 


(अमितौजसः ) महातेजस्वी (महर्षीन्‌) महर्षियों को भी 
उत्पन्न किया ॥ ३६॥ 
यक्ष आदि की सष्टि-- 
*यक्षरक्ष:पिशाचांश्च गन्धर्वाप्सरसो5सुरान्‌ । 
नागान्सर्पन्सुपर्णाश्च पितृणां च पृथग्गणान्‌॥ ३७॥ 
*विद्युतो5शनिमेघांश्च रोहितेन्द्रधनूंषि च। 
उल्कानिर्घातकेतूँ#च ज्योतींष्युच्यावचानि च॥ ३८ ॥ 
*किन्नरान्वानरान्मत्स्यान्विविधाँशच विहंगमान्‌। 
पशून्मृगान्मनुष्यांड्च व्यालांश्चोभयतोदत: ॥ ३९॥ 
*कृमिकीटपतंगाँश्च यूकामक्षिमत्कुणम्‌। 
सर्व च दंशमशक स्थावरं च पृथग्विधम्‌। 
एवमेतेरिदं सर्व मन्नियोगान्महात्मभिः ॥ ४० ॥ 
*यथाकर्म तपोयोगात्सूष्ट स्थावरजंगमम्‌॥ ४१॥ 
(च) फिर (यक्ष-रक्ष:-पिशाचान्‌ ) यक्ष, राक्षस, 
पिशाचों को (गन्धर्व+अप्सरसः+सुरान्‌ ) गन्धर्व, 
अप्सराओं और राक्षसों को (च) और (नागान्‌ सर्पान्‌ 
सुपर्णान्‌) नाग, सर्प, गरुड़ों को (पितृणां पृथक्‌ गणान्‌) 
पितरों के पृथक्‌-पृथक्‌ गणों को, (च) और (विद्युतः ) 
बिजली, (अशनि) गिरने वाली बिजलियों; (मेघान्‌ ) 
बादलों को, ( रोहित) सीधे इन्द्रधनुषों, (इन्द्र-धनूषि) टेढ़े 
इन्द्रधनुषों को, (उल्का) उल्काओं, (निर्घात) उत्पात की 
आवाजों, (केतून) पुच्छल तारों (च) और (ज्योतींषि 
उच्च+अवचानि) छोटे-बड़े तारों को; (किन्नरान्‌ वानरान्‌ 
मत्स्यान्‌ ) किन्नरों, वानरों, मछलियों को (विविधान्‌ 
विहड़मान्‌ ) विविध प्रकार के पक्षियों को, (पशून्‌ मृगान्‌ 
मनुष्यान्‌ ) ग्राम्यपशुओं, वन्य पशुओं, मनुष्यों को 
(उभयोदतः व्यालान्‌) दोनों ओर दाँत वाले हिंसक पशुओं 
को; (कृमि-कीट-पतंगान्‌) छोटे कीड़ों, बड़े कीड़ों, उड़ने 
वाले कीड़ों (यूका-मक्षिक-मत्कुणम्‌ ) जूं, मक्खी, 
खटमलों (च सर्व दंशमशकम्‌) और सब डंसने वाले 
मच्छरों को (च पृथक्‌विधम्‌ स्थावरम्‌) विविध प्रकार के 
स्थावरों को उत्पन्न किया। (एवम्‌) इस प्रकार (एते: 
महात्मभिः ) इन [१.३५] दश प्रजापति मनुओं ने (मत्‌ 
नियोगात्‌) मेरे आदेश से (तपोयोगात्‌) तपोबल के द्वारा 

(इदं सर्व स्थावरजंगमम्‌) यह सब स्थावर-जंगम जगत्‌ | प्रसंग का अंश होने के कारण प्रशक्षिप्त है। 


(यथा-कर्म ) कर्मानुसार (सृष्टम्‌) रचा ॥ ३७-४१ ॥ 
प्रक्षिप्तानुशीलन--३२ से ४१ तक के श्लोकों का 
यह प्रसंग निम्न मानदण्डों के आधार पर प्रक्षिप्त है-- 

२. प्रसंगविरोध-- (१) सात मनुष्यों से चराचर 
जगत्‌ की उत्पत्ति नहीं--इस वर्णन के कारण सृष्टि-उत्पत्ति 
के एक साथ दो प्रसंग बन गये हैं--एक, अव्यक्त-सूक्ष्म 
परमात्मा द्वारा महत्‌ आदि तत्त्वों से सृष्टि की रचना वाला 
प्रसंग--जो ५, ६, १४-२३, २७-३१, ४२-४९, ५२-०७, 
६७-७८ श्लोकों में वर्णित है। दूसरा, ब्रह्मा के वंशीय मनु 
द्वारा समस्त जगत्‌ की उत्पत्ति के कथनवाला यह प्रसंग 
७-१३, २४-२५, ३२-४१, ५०-५१, ५८-६३ श्लोकों में 
वर्णित है। इसमें कोई दो मत नहीं हो सकते कि दो प्रसंगों 
में से एक ही मौलिक हो सकता है, दोनों नहीं; क्योंकि 
दोनों में परस्पर-विरोध भी है और दोनों प्रसंगों के श्लोकों 
का क्रम भी नहीं जुड़ता। इन दोनों में अव्यक्त-सूक्ष्म 
परमात्मा द्वारा तत्त्वों से सृष्टि-रचना का प्रसंग ही मौलिक 
माना जा सकता है, यतो हि--(क) १.५-६ में उसी 
परमात्मा से सृष्टि-उत्पत्ति बतलानी आरम्भ की थी और 
युक्तियों के आधार पर वही सृष्टि उत्पन्न करने में समर्थ 
माना जा सकता है, (ख) तत्त्वों द्वारा सृष्टि-उत्पत्ति का क्रम 
ही युक्तियुक्त है। १.५-६ में 'महाभूतादि वृत्तौजाः ', 
“तमोनुदः ' आदि विशेषणों से मनु ने इसी क्रम का संकेत 
दिया है, ब्रह्मा के वंश का नहीं । (ग) ब्रह्मा के प्रसंग वाले 
श्लोकों का, जहाँ भी वे क्षेपक के रूप में डाले गये हैं, 
वहाँ के पूर्वापर श्लोकों से क्रम और संगति नहीं जुड़ती । 
उन्होंने मूल प्रसंग को स्थान-स्थान पर भंग कर दिया है। 
(घ) ब्रह्मा के प्रसंग वाले श्लोकों की शैली कल्पना पर 
आश्रित, अयुक्तियुक्त, अविश्वसनीय, सुनिश्चित आधार 
से रहित, अपरिष्कृत और गाम्भीर्यरहित है, जबकि मूल- 
प्रसंग के श्लोकों की शैली में ये कमियाँ नहीं हैं | (डः) 
किसी मनुष्य के द्वारा (जैसे मनु और दश प्रजापतियों द्वारा) 
स्थावर और पशु-पक्षी, कीट आदि की सृष्टि प्रकृतिविरुद्ध 
और अमान्य है । इन युक्तियों से यह स्पष्टत: सिद्ध हो जाता 
है कि मनुस्मृति में ब्रह्मा की उत्पत्ति का प्रसंग मौलिक नहीं 
है।इस प्रकार ३२-४१ श्लोकों का यह प्रसंग भी ब्रह्मा के 


(२) ये श्लोक पूर्वापर प्रसंग के विरुद्ध हैं, उसे भंग 
कर रहे हैं। २४वें श्लोक से कर्मों की चर्चा प्रारम्भ की थी। 
उसी क्रम में ३१वें श्लोक में कर्मानुसार समाज में चार वर्णों 
का निर्माण दिखाया है। इसके बाद इनके कर्मों को 
बतलाना था। किन्तु मनु ने प्रसंग बदलकर पहले प्राणियों 
के वर्ग और जन्मक्रम का वर्णन करना आवश्यक समझा, 
अतः: ४२वें श्लोक में इस प्रसंग-परिवर्तन का उल्लेख कर 
दिया है। प्रथम पंक्ति में कर्म की चर्चा ३१वें श्लोक के 
आधार पर ही की गई है । अतः ३१वें श्लोक के पश्चात्‌ 
४२वाँ श्लोक ही संगत है। ये उस संगति को भंग करने 
के कारण प्रसंग-विरुद्ध हैं। 

(३) १.१४-२३ श्लोकों में समस्त जगत्‌ की उत्पत्ति 
का कथन हो चुका है, और इसी श्लोक के साथ जगदुत्पत्ति 
का यह प्रसंग पूर्ण हो चुका। प्रसंग समाप्त होने पर पुनः 
स्थावर-जंगम जगत्‌ की उत्पत्ति कहना और एक भिन्‍न 
प्रसंग प्रारम्भ करना, अप्रासंगिक है। इस दृष्टि से भी ये 
श्लोक प्रसंगविरुद्ध हैं । 

२. अन्तर्विरोध--इन श्लोकों की मान्यता के साथ 
त्रिकोणात्मक विरोध मिलता है-- (क) १.५-६, १४-२३ 
श्लोकों में अव्यक्त-सूक्ष्म परमात्मा द्वारा तत्त्वों से सृष्टि 
रचना कही है, (ख) १.७-१३, ५० और “'एवं सर्व स 
सृष्टवेदं च अचिन्त्यपराक्रमः '' ' इस प्रकार यह ब्रह्मा इस 
समस्त संसार को और मुझे (मनु को) उत्पन्न करके ' 
(१.५१) के अनुसार इस सृष्टि की रचना ब्रह्मा से मानी 
है।तथा (ग) ३४-४१ श्लोकों में मनु और उससे उत्पन्न 
दशप्रजातियों को इस जड़-जंगम जगत्‌ का रचयिता कहा 
है। ये तीनों ही मान्यताएँ एक-दूसरे का विरोध करने वाली 
हैं। स्पष्ट है कि कोई एक मान्यता ही मौलिक होनी चाहिए । 
१.७-१३ और इन ३२-४२ श्लोकों पर दी गई युक्तियों और 
प्रमाणों के आधार पर अव्यक्त-सूक्ष्म परमात्मा से सृष्टि- 
उत्पत्ति वाली मान्यता ही मौलिक सिद्ध होती है। शेष दोनों 
मान्यताएँ उसके विरुद्ध होने के कारण मनुप्रोक्त और 
मौलिक न होकर प्रक्षिप्त हैं। 

३. शैलीगत आधार--मनु की शैली से इन श्लोकों 
की शैली भिन्‍न है | मौलिक सृष्टि-उत्पत्ति-प्रसंग (१.५- 

६, १४-२३) के श्लोकों की शैली साधार, परिष्कृत, 
युक्तियुक्त (एक सुनिश्चित प्रकृतिसिद्धि प्रक्रिया के 
अनुसार सृष्ट्युत्पत्ति दर्शाने वाली ) है। किन्तु इन श्लोकों 
की शैली निराधार, सृष्टिक्रम के विरुद्ध, अपरिष्कृत और 
अयुक्तियुक्त है--(क) इन श्लोकों में सृष्ट्युत्पत्ति की 
कोई सुनिश्चित प्रक्रिया नहीं है। (ख) ३२वें श्लोक में 
ब्रह्मा के आधे भाग से पुरुष और आधे से स्त्री की रचना 
का वर्णन भी अयुक्तियुक्त, अविश्वसनीय, सृष्टिक्रम- 
विरुद्ध और अन्धविश्वास पर आधारित है। (ग) ब्रह्मा 
ने तो अपने आधे भाग से निर्मित स्त्री में विराट्‌ को उत्पन्न 
किया, लेकिन विराट ने मनु को किस स्त्री द्वारा जन्म दिया 
(३२-३३), इसका उल्लेख ही नहीं। (घ) इसी प्रकार 
मनु ने दशप्रजापतियों को (३४), दश प्रजापतियों ने सात 
मनुओं को (३५-३६) किस स्त्री से जन्म दिया और वह 
स्त्री किससे पैदा हुई ? ब्रह्मा से तो केवल एक ही स्त्री का 
निर्माण बतलाया है। जिससे विराट्‌ हुआ, इन बातों का 
उल्लेख नहीं, केवल कल्पना दिखा दी है। (डः) मनुष्यों 
से पशु-पक्षी, कीट-पतंग आदि तथा जड़ वस्तुओं का जन्म 
होना प्रकृतिविरुद्ध है (३७-४१) । ये बातें इन श्लोकों की 
शैली को निराधार, अयुक्तियुक्त और अपरिष्कृत सिद्ध 
करती हैं । इनका वर्णन केवल रूढ़ और अन्धकल्पना पर 
आधारित है | मौलिक प्रसंग में सृष्ट्युत्पत्ति का वर्णन 
गम्भीर और संक्षिप्त शैली से किया है, इसलिए मनु ने 
प्राणियों और स्थावरों की गणना भी नहीं की । इन श्लोकों 
में परिगणना शैली अपनायी है, न तो इनके वर्णन में 
संक्षिप्तता है और न गम्भीरता। इस दृष्टि से भी ये श्लोक 
मनुप्रोक्त सिद्ध नहीं होते। (१.७-१३ की समीक्षाएं भी 
इस सन्दर्भ में द्रष्टव्य हैं) 

इस प्रकार उक्त अनेक मानदण्डों और युक्‍्तियों से 
ये श्लोक प्रक्षिप्त सिद्ध होते हैं और इनके साथ-साथ ब्रह्मा 
से सम्बद्ध प्रसंग भी मनुस्मृति का मौलिक प्रसंग सिद्ध नहीं 
होता। 
प्राणियों की उत्पत्ति का प्रकार-- 
येषां तु यादृशं कर्म भूतानामिह कीर्तितम्‌। 
तत्तथा वो5भिधास्यामि क्रमयोगं च जन्मनि॥ ४२॥ 


(इह ) इस संसार में (येषां भूतानाम्‌) जिन 
मनुष्यों का-वर्णस्थ मनुष्यों का (यादूशं कर्म ) जैसा 
कर्म (कीर्तितम) वेदों में कहा है (तत्‌) उसे (तथा) 
वैसे ही (१.८७-९१) (च) और (जन्मनि) उत्पन्न 
होने में (क्रमयोगम्‌) जीवों की जो एक निश्चित 
प्रक्रिया रहती है, उसे (बः ) आप लोगों को ( अभि- 
धास्यामि) कहूँगा॥ ४२॥ 

अनुशीलन--४२वें एलोक की शैली एवं अर्थ पर 
विचार--( १) सृष्टि-उत्पत्ति का प्रसंग समाप्त होकर वह 
प्रसंग कर्मों के वर्णन की ओर चला गया था, किन्तु सृष्टि 
के सम्बन्ध में कुछ ऐसी बातें अभी शेष रह गई थीं, जिनसे 
अवगत कराना, मनु को आवश्यक लगा। इसलिए वे 
प्रसंग को बदलकर पुनः सृष्टि-उत्पत्ति पर लाये हैं, जिससे 
शेष अग्रिम बातों की जानकारी दे सकें पहले उस प्रसंग 
को बदलने का संकेत कर दिया है। मनु की यह एक शैली 
है कि जब भी वे कोई भिन्‍न प्रसंग शुरू करते हैं, उसका 
संकेत देते हैं । इस कारण प्रसंग-भिन्‍नता का दोष नहीं 
आता। (२) यहाँ 'कीर्तितम्‌' से “वेदों में कहा है ' यह 
भाव अभिप्रेत है। १.३, २१, ८७ श्लोकों से यह पुष्ट होता 
है। इन श्लोकों में मनु ने यह भाव प्रकट किया है कि-- 
परमात्मा ने जो भी कर्म आदि बनाये, उनका ज्ञान वेदों के 
द्वारा करवाया । यहाँ वेदों में कहे कर्मों को ही मनु बतायेंगे, 
यतो हि १.३ में मनु को ' कार्यतत्त्वार्थवित्‌' कह कर उनसे 
वेदों द्वारा प्रतिपादित धर्म-अधर्मों को ही जानने की इच्छा 
प्रकट की थी। (३) 'क्रमयोगम्‌' से यहाँ क्रमानुसार अर्थ 
लेना उचित नहीं है। जीवों के उत्पन्न होने में जो एक 
निश्चित प्रकार की प्रक्रिया या कालावधि रहती है, जैसे-- 
मनुष्यादि जरायुज से पैदा होते हैं, पक्षी, सर्प आदि अण्डों 
से, इत्यादि। यहाँ 'क्रमयोगं च जन्मनि' का इसी से 
अभिप्राय है। 
जरायुज-जीव-- 
पशवश्च मृशाश्चेव व्यालाश्चो भयतोदत: । 
रक्षांसि च पिशाचाएच मनुष्याएच जरायुजा: ॥ ४३॥ 

(पशव:ः ) ग्राम्यपशु गौ आदि (मृगा: ) अहिंसक 
वृत्ति वाले वन्‍्यपशु हिरण आदि (च) और 

(उभयोदतः व्यालाः ) दोनों ओर दांत वाले हिंसक 
वृत्ति वाले पशु सिंह, व्यात्र आदि (च) तथा 
( रक्षांसि ) राक्षस (पिशाचाः ) पिशाच (चव) तथा 
(मनुष्या: ) मनुष्य (जरायुजाः) ये सब “जरायु' 
अर्थात्‌ झिल्ली से पैदा होने वाले हैं ॥ ४३ ॥ 
अनुशीलन--राक्षस और पिशाच का लक्षण 
३.३३, ३४ श्लोकों की समीक्षा में द्रष्टव्य है। 
अण्डज-जीव-- 
अण्डजाः पक्षिण: सर्पा नक्रा मत्स्याश्च कच्छपा: । 
यानि चेवंप्रकाराणि स्थलजान्योदकानि च॥ ४४॥ 
(पक्षिण: ) पक्षी (सर्पा:) सांप (नक्राः) 
मगरमच्छ (मत्स्याः) मछलियाँ (च) तथा 
(कच्छपा: ) कछुए (च) और (यानि) अन्य जो 
(एवं प्रकाराणि ) इस प्रकार के (स्थलजानि) भूमि 
पर रहने वाले (च) और ( औदकानि ) जल में रहने 
वाले जीव हैं, वे सब (अण्डजा: ) ' अण्डज ' अर्थात्‌ 
अण्डे से उत्पन्न होने वाले हैं ॥ ४४ ॥ 
स्वेदज- जीव-- 
स्वेदजं दंशमशक यूकामक्षिकमत्कुणम्‌। 
ऊष्मणएचोपजायन्ते यच्चान्यत्किद्धिदीदृूशम्‌॥४५ ॥ 
(दंशमशकम ) डंक से काटने वाले डांस और 
मच्छर आदि (यूका) जूँ (मक्षिक) मक्खियाँ 
(मत्कुणम्‌) खटमल (यत्‌ च अन्यत्‌ किदख्ञित्‌ 
ईदूशम) जो और भी कोई इस प्रकार के जीव हैं, जो 
(ऊष्मण: ) ऊष्मा अर्थात्‌ सीलन और गर्मी से 
(उपजायन्ते ) पैदा होते हैं, वे सब (स्वेदजम्‌ ) 
*स्वेदज' अर्थात्‌ पसीने या सीलन से उत्पन्न होने वाले 
कहाते हैं ॥ ४५ ॥ 
अनुशीलन--संस्कृत के शब्दकोशों के अनुसार, 
और जैसा कि इस श्लोक से भी ज्ञात होता है, यहाँ ' स्वेद ' 
शब्द का अर्थ व्यापक है। प्राकृतिक पदार्थों में उत्पन्न 
क्लिन्नता>सीलन या तापयुक्त सीलन, प्राणियों के शरीर 
से उत्पन्न पसीना और नवमेघ कृत सेचन, ये सब “स्वेद ' 
कहलाते हैं । इन स्वेदरूपों से श्लोकोक्त तथा अन्य बहुत 

से लघु जीव उत्पन्न होते हैं । वे सब 'स्वेदज' कहलाते हैं। 
उद्िथिज जीव और ओषधियाँ-- 
उद्धिज्ञा: स्थावरा: सर्वे बीजकाण्डप्ररोहिणः । 
ओषध्य: फलपाकान्ता बहुपुष्पफलोपगा: ॥ ४६॥ 
(बीजकाण्डप्ररोहिण: ) बीज और शाखा-खण्ड 
से उत्पन्न होने वाले (सर्वे स्थावरा: ) सब स्थावर जीव 
[एक स्थान पर टिके रहने वाले] वृक्ष आदि 
(उद्धिज्ञा:) 'उदिभज्ज -- भूमि को फाड़कर उगने 
वाले कहाते हैं | इनमें-- (फलपाकान्ता: ) फल आने 
पर पककर सूख जाने वाले और (बहुपुष्पफलो- 
पगाः) जिन पर बहुत फूल-फल लगते हैं। 
( ओषध्यः ) वे 'ओषधि ' कहलाते हैं ॥ ४६ ॥ 
वनस्पति तथा वृक्ष-- 
अपुष्पा: फलवन्तो ये ते वनस्पतय: स्मृता: । 
पुष्पिण: फलिनएचेव वृज्षास्तृभयत: स्मृता: ॥ ४७॥ 
(ये अपुष्पा: फलवन्तः ) जिन पर बिना फूल 
आये ही फल लगते हैं, (ते) वे (बनस्पतय: स्मृताः ) 
“वनस्पतियाँ ' कहलाती हैं। [ जैसे--बड़-वट, पीपल, 
गूलर आदि] (च्) और (पुष्पिण: फलिनः एव) 
फूल लगकर फल लगने वाले (उभयतः ) दोनों से 
युक्त होने के कारण (वृक्षा: ) वे उदिभज्ज स्थावर जीव 
“वृक्ष ' कहलाते हैं ॥ ४७ ॥ 
गुल्म, गुच्छ तृण, प्रतान तथा बेल-- 
गुच्छगुल्मं तु विविधं तथेव तृणजातय:। 
बीजकाण्डरुहाण्येव प्रताना वलल्‍ल्य एव च ॥ ४८ ॥ 
(विविधम्‌) अनेक प्रकार के (गुच्छ) जड़ से 
गुच्छे के रूप में बनने वाले 'झाड़' आदि ( गुल्मम्‌ ) 
एक जड़ से अनेक भागों में फूटने वाले 'ईख' आदि 
(तथेव ) उसी प्रकार (तृणजातयः ) घास की सब 
जातियाँ, (बीजकाण्डरुहाणि ) बीज और शाखा से 
उत्पन्न होने वाले (प्रताना:) उगकर फैलने वाली 
*दूब' आदि (च) और (बलल्‍ल्यः ) उगकर किसी का 
सहारा लेकर चढ़ने वाली बेलें (एवं) ये सब स्थावर 

भी 'उदि्भिज्ज' कहलाते हैं ॥ ४८ ॥ 

वृक्षों में अन्तश्चेतना-- 

तमसा बहुरूपेण वेष्टिताः कर्महेतुना। 
अन्तःसंज्ञा भवन्त्येते सुखदुःखसमन्विता: ॥ ४९॥ 

(कमहितुना ) पूर्वजन्मों के बुरे कर्मफलों के कारण 
(बहुरूपेण तमसा ) बहुत प्रकार के अज्ञान आदि 
तमोगुण से (वेष्टिता: ) आवेष्टित-घिरे हुए या भूरपूर 
(एते) ये स्थावर जीव (४६-४८ ) (सुख-दुःख- 
समन्विता: ) सुख और दुःख के भावों से संयुक्त हुए 
(अन्तःसंज्ञा: भवन्ति ) आन्तरिक चेतना वाले होते हैं। 
अर्थात्‌ इनके भीतर चेतना तो होती है, किन्तु चर 
प्राणियों के समान बाहरी क्रियाओं में प्रकट नहीं होती । 
अत्यधिक तमोगुण के कारण चेतना और भावों का 
प्रकटीकरण नहीं हो पाता है ॥ ४९ ॥ 

अनुशीलन--वृक्षों की चेतनता पर विचार--मनु 
ने यहाँ वृक्षादि में चेतना तो स्वीकार की है, किन्तु वह 
चेतना, बाह्मरूप में प्रकट होने वाली न होकर केवल 
आन्तरिक मानी है| दूसरी बात यह है कि ये अत्यधिक 
तमोगुण से वेष्टित हैं। 

यद्यपि सुख-दुःख के भावों से युक्त चेतना इनमें है, 
किन्तु तमोगुणाधिक्य के कारण उनकी प्रकटता इनमें नहीं 
है। जैसे मूर्च्छित प्राणी में चेतना होते हुए भी सुख-दुःख 
का ज्ञान नहीं होता । अतः वृक्षों के साथ सुख-दुःख का 
व्यवहार नहीं होता है । सुख-दुःख की अनुभूति उसी को 
होती है जो पड्लेन्द्रियों से संयुक्त होता है, और उन इन्द्रियों 
के साथ उनके विषय का सम्बन्ध होता है, अन्यथा नहीं । 
सांख्यदर्शन में कहा है-- 

पञ्जञावयवयोगात्सुखसंवित्ति: ॥ ५.२७॥ 

““जब पांचों इन्द्रियों का पांच विषयों के साथ सम्बन्ध 
होता है, तभी सुख वा दु:ख की प्राप्ति जीव को होती है। 
जैसे बधिर को गाली प्रदान, अन्धे को रूप वा आगे से 
सर्प, व्याप्रादि भयदायक जीवों का चला जाना, शून्य 
बहिरी वालों को स्पर्श, पिन्‍नस रोग वाले को गन्ध और 
शून्य जिह्ना वाले को रस प्राप्त नहीं हो सकता । इसी प्रकार 
उन जीवों की भी व्यवस्था है।”” (स०प्र० समु० १२) 


मनुस्मृति 


इसी प्रकार वृक्षों को पीड़ा की अनुभूति नहीं होती 
और इसी कारण वृक्षों के काटने आदि में हिंसा तथा 
हिंसाजन्य पाप नहीं होता। पाप न होने में दूसरा कारण 
यह भी है कि उनके फल आदि का भक्षण करना ईश्वरीय 
व्यवस्था है और ईश्वरीय व्यवस्था के पालन में कभी पाप 
नहीं होता | उस व्यवस्था का कोई विकल्प भी नहीं है। 
सांसारिक गतियों का उपसंहार-- 

*एतद-न्तास्तु गतयो ब्रह्माद्या: समुदाहता: । 
घोरे5स्मिन्भूतसंसारे नित्यं सततयायिनि॥ ५०॥ 

(अस्मिन्‌) इस (घोरे) दुःखों से भरे (नित्य 
सततयायिनि) निरन्तर प्रवाहमान>प्रवाह से अनादि 
( भूतसंसारे ) प्राणियों के संसार में (ब्रह्मा+आद्या: 
एतद्‌+अन्ता: तु गतयः ) ब्रह्मा से लेकर इन स्थावर जन्मों 
की स्थिति पर्यन्त (१.४९) की गतियाँ-अवस्थाएँ 
(समुदाहताः ) कह दी हैं ॥ ५० ॥ 
ब्रह्मा का अन्तर्धान-- 

*एवं सर्व स सृष्टवेदं मां चाचिन्त्यपराक्रम: । 
आत्मन्यन्तर्दधे भूयः काल कालेन पीडयन्‌॥ ५१॥ 

(सः अचिन्त्यपराक्रम: ) वह अनन्त शक्तिवाला 
ब्रह्मा [ १.९-१२ ] (एवं सर्वम्‌) इस प्रकार समस्त संसार 
की रचना करके (च) और (मां सृष्टवा) मुझ मनु को 
उत्पन्न करके (कालं कालेन भूय: पीडयन्‌ ) प्रलयकाल 
को सृष्टि-उत्पत्ति के काल से पीछे करते हुए ( आत्मनि 
अन्तर्दथे ) परमात्मा में अन्तर्धान हो गया ॥ ५१॥ 

प्रक्षिप्तानुशीलन--ये ५०-५१वें श्लोक निम्न 
मानदण्डों के अनुसार प्रक्षिप्त हैं-- 

१. प्रसंगविरोध-- ( १) १.९वें वर्णित किये एक नये 
प्रसंग द्वारा संसार की रचना दिखाकर और उक्त श्लोक 
में ब्रह्मा का अन्तर्धान दिखाकर उस प्रसंग का उपसंहार 
कर दिया है । जबकि अगले १.८०वें श्लोक तक अभी 
परमात्मा द्वारा सृष्टि-रचना की प्रक्रिया का वर्णन चल ही 
रहा है। मूल प्रसंग की समाप्ति से पूर्व ही ब्रह्मा का 
अन्तर्धान दिखाकर उपसंहार करना, प्रसंगविरुद्ध है। 

२. अन्तर्विरोध--- ब्रह्मा ' व्यक्तिविशेष से सृष्टि- 
उत्पत्ति नहीं-- (क) ये श्लोक ब्रह्मा द्वारा जगदुत्पत्ति करने 

के प्रसंग से सम्बद्ध हैं, और ब्रह्मा का प्रसंग अनेक आधारों 
और युक्‍तियों के अनुसार प्रक्षिप्त सिद्ध हो चुका है ( देखिए 
१.७-१३, ३२-४२ श्लोकों पर समीक्षा), अतः उस प्रसंग 
से सम्बद्ध ये श्लोक भी प्रक्षिप्त हैं। (ख) १.३ से स्पष्टरूप 
से अव्यक्त परमात्मा द्वारा सृष्टि की उत्पत्ति बतलायी है, 
और जगत्‌ को प्रकट करने के रूप में ही उसकी प्रकटता 
(जगत्‌ के पदार्थों और रचना-विधि द्वारा ' परमात्मा है ' इस 
प्रकार का निश्चय होना आदि) दिखलायी है। इन श्लोकों 
में ब्रह्मा द्वारा सारे संसार की उत्पत्ति कहना और शरीरधारी 
के रूप में उसका जन्म तथा फिर अन्तर्धान होने का कथन, 
उसके विरुद्ध है। (ग) इसी प्रकार १.१९, ५४, ५७; 
६.६५, ७३; १२.११८-१२४ आदि श्लोकों में भी, जहाँ 
सृष्टिकर्ता परमात्मा को सूक्ष्म, अव्यय और सर्वव्यापक 
कहा गया है, उन मान्यताओं के भी विरुद्ध है। क्योंकि 
उन श्लोकोक्त विशेषणों से प्रतिपाद्य परमात्मा शरीर धारण 
नहीं करता। अगले ही १.५२-५४ श्लोकों में परमात्मा के 
सृष्टि-उत्पत्ति में लीन होने को उसकी “ जाग्रतावस्था ' और 
प्रलय करके निवृत्त होने की अवस्था को 'शयनावस्था' 
कहकर आलंकारिक रूप से वर्णन करना, इस बात को 
सिद्ध करता है कि सृष्टि-रचयिता परमात्मा अव्यक्त और 
अव्यय रहता हुआ कभी शरीरधारण नहीं करता और 
अन्तर्धान नहीं होता। वह एक ही अवस्था में रहते हुए 
केवल जागता (सृष्टि-उत्पत्ति के लिए प्रवृत्त होता) और 
सोता (प्रलय करके निवृत्त होता) है, जैसे--कोई मनुष्य 
कार्यो के सम्पादन के लिए जागता है और निवृत्त होकर 
सोता है; किन्तु उसकी जीवनावस्था एक ही प्रकार की 
बनी रहती है। इन श्लोकों में प्रदर्शित ब्रह्मा के रूप में 
परमात्मा द्वारा शरीरधारण और फिर अन्तर्धान, उक्त 
श्लोकों के विरुद्ध है। (घ) १.५२-५४ श्लोकों से यह 
मान्यता स्पष्ट हो जाती है कि सृष्टिकर्त्ता परमात्मा अव्यक्त- 
अव्यय और सूक्ष्म है तथा वह सृष्टि को उत्पन्न करके प्रलय 
तक नवीन सृष्टि पदार्थों की रचना, स्थिति और संहार करने 
में प्रवृत्त (जागता) रहता है, और फिर प्रलयकाल में ही 
निवृत्त (सोता) होता है । ५१वें श्लोक में वर्णित ' सृष्टिकर्त्ता 
ब्रह्मा का मनु को रचकर ही अन्तर्धान होना ' वाली मान्यता 
उक्त मान्यता के विरुद्ध सिद्ध होती है, क्योंकि प्रलयकाल 

तक सृष्टि के कार्य चलते रहते हैं । उक्त मान्यता के अनुसार 
तो वही सृष्टिकर्त्ता अव्यक्त परमात्मा ही उन्हें चलाता है-- 
प्रलयावस्था तक। किन्तु ५१वें श्लोक की मान्यतानुसार 
बीच में ही ब्रह्मा के अन्तर्धान हो जाने पर फिर सृष्टि की 
निर्माण प्रक्रिया को कौन करेगा और आगे उसे कौन 
चलायेगा ? ५२वें श्लोक के अनुसार तो ब्रह्मा के अन्तर्धान 
होने पर इस समस्त जगत्‌ को चेष्टारहित हो जाना चाहिए 
था। यदि यह कहें कि एकबार उत्पन्न करके फिर परमात्मा 
अव्यक्त रूप में रहकर ही चलाता रहता है, तो यह 
संचालन तो बिना ब्रह्मा की उत्पत्ति के पहले भी कर 
सकता था! अत: यह भी असंगत कल्पना ही लगती है 
कि मनु को उत्पन्न करके ब्रह्मा नामक पुरुष अन्तर्धान हो 
गया (डः) ६८-७३ श्लोकों के भी ये विरुद्ध हैं। वहाँ 
सृष्टिकर्त्ता ब्रह्मा के दिन-रात का प्रमाण बतलाते हुए सृष्टि- 
स्थिति के पूर्णकाल चार अरब, बत्तीस करोड़ वर्षों की 
कालावधि को ब्रह्म का एक दिन माना है । इसका अभिप्राय 
यह है कि इस सम्पूर्ण कालावधि पर्यन्त ब्रह्म (परमात्मा) 
जागता रहता है अर्थात्‌ सृष्टिसंचालन में प्रवृत्त रहता है 
[५२-५७ ] । यहाँ मनु को उत्पन्न करके सृष्टिकर्त्ता ब्रह्मा 
का अन्तर्धान हो जाना, उसकी कुछ कालावधि तक की 
जीवन-स्थिति का संकेत देता है, जो उक्त वर्षावधि से मेल 
नहीं खाती । इस प्रकार कालगणना से ब्रह्मा के इस कथन 
का विरोध आता है। अत: निश्चित है कि यह परमात्मा 
से भिन्‍न सृष्टिकर्त्ता के रूप में वर्णित ब्रह्मा, मनुसम्मत नहीं 
है, और न ही इसके वर्णनों की मान्यताएँ मनुस्मृति के 
प्रसंगों से मेल खाती हैं; अत: परस्परविरोध के आधार पर 
ये श्लोक प्रक्षिप्त हैं। 
परमात्मा की जाग्रत एवं सुष्ुप्ति अवस्थाएँ-- 
यदा स देवो जागर्ति तदेदं चेष्ठते जगत्‌। 
यदा स्वपिति शान्तात्मा तदा सर्व निमीलति॥ ५२॥ 
(यदा) जब (सः देवः ) वह परमात्मा [ १.६ में 
वर्णित] (जागर्ति) जागता है अर्थात्‌ सृष्ट्युत्पत्ति के 
लिए प्रवृत्त होता है (तदा) तब (इदं जगत्‌ चेष्टते ) 
यह [ १.४२-४९ में वर्णित] समस्त संसार चेष्टायुक्त 
[ प्रकृति से समस्त विकृतियों की उत्पत्ति पुन: प्राणियों 

का श्वास-प्रश्वास चलना आदि चेष्टाओं से युक्त] होता 
है, (यदा) और जब (शान्तात्मा) यह शान्त आत्मा 
वाला सभी कार्यो से शान्त होकर (स्वपिति) सोता है 
अर्थात्‌ सृष्टि-उत्पत्ति, स्थिति के कार्य से निवृत्त हो जाता 
है (तदा) तब (सर्वम) यह समस्त संसार 
(निमीलति) प्रलय को प्राप्त हो जाता है ॥ ५२ ॥ 
परमात्मा की सुष॒प्ति अवस्था में जयत्‌ की प्रलयावस्था-- 
तस्मिन्स्वपिति सुस्थे तु कर्मात्मान: शरीरिण: । 
स्वकर्मभ्यो निवर्तन्ते मनशएच ग्लानिमृच्छति ॥ ५३॥ 

(सुस्थे ) सृष्टि-कर्म से निवृत्त हुए (तस्मिन्‌ 
स्वपिति तु) उस परमात्मा के सोने पर (कर्मात्मानः ) 
कर्मों--श्वास-प्रश्वास, चलना-सोना आदि कर्मों में 
लगे रहने का स्वभाव है जिनका, ऐसे (शरीरिणः ) 
देहधारी जीव भी (स्वकर्मभ्यः, निवर्तन्ते) अपने- 
अपने कर्मों से निवृत्त हो जाते हैं (च) और (मनः ) 
'महत्‌' तत्त्व (ग्लानिम्‌) उदासीनता>"सब कार्य- 
व्यापारों से विरत होने की अवस्था को या अपने कारण 
में लीन होने की अवस्था को (ऋच्छति ) प्राप्त करता 
है॥५३॥ 

अनुशीलन--मन शब्द से यहाँ ' महत्तत्त्व' अर्थ 
अभिप्रेत है । इसकी पुष्टि के लिए १.१४-१५ श्लोकों की 
समीक्षा द्रष्टव्य है। 
युगपत्तु प्रलीयन्ते यदा तस्मिन्महात्मनि। 
तदायं सर्वभूतात्मा सुखं स्वपिति निर्वृत:॥ ५४॥ 

(तस्मिन्‌ महात्मनि ) उस सर्वव्यापक परमात्मा 
के आश्रय में (यदा ) जब (युगपत्‌ तु प्रलीयन्ते ) एक 
साथ ही सब प्राणी चेष्टाहीन होकर लीन हो जाते हैं 
(तदा) तब (अयं सर्वभूतात्मा ) यह सब प्राणियों का 
आश्रयस्थान परमात्मा (निर्व॒तः ) सृष्टि-संचालन के 
कार्यों से निवृत्त हुआ-हुआ (सुखं स्वपिति ) सुखपूर्वक 
सोता है ॥ ५४ ॥ 
*तमो5यं तु समाश्नित्य चिरं तिष्ठति सेन्द्रिय: । 

नच स्वं कुरुते कर्म तदोत्क्रमति मूर्तित:ः ॥ ५५॥ 

(अयंतु) यह जीव तो (तमः समाश्रित्य ) अज्ञान का 
आश्रय कर (स+इन्द्रियः ) इन्द्रियों सहित (चिरं तिष्ठति ) 
बहुत समय तक रहता है (च) किन्तु (स्वं कर्म न कुरुते ) 
अपने कर्म नहीं करता है (तदा) फिर उसके पश्चात्‌ 
(मूर्तितः ) शरीर से (उत्क्रमति) निकल जाता है ॥ ५५ ॥ 
* यदाणुमात्रिको भूत्वा बीजं स्थास्नु चरिष्णु च। 

समाविशति संसृष्टस्तदा मूर्ति विमुज्ञति ॥ ५६॥ 

(यदा) जब (अणुमात्रिकः भूत्वा ) अणुमात्रिक 
होकर (स्थास्नु) स्थिरताशील स्थावर जीवों में (च्व) और 
(चरिष्णु ) विचरणशील जीवों में (बीजम्‌) बीज के रूप 
में (संसृष्ट:ः) अपने सूक्ष्म अवयवों से संयुक्त होकर 
(समाविशति) प्रवेश करता है (तदा) तब (मूर्तिम ) 
शरीर को (विमुखझ्अति ) धारण करता है ॥ ५६ ॥ 

अनुशीलन-- (१) टीकाकारों द्वारा यहाँ अणु- 
मात्रिक होने से अभिप्राय पुर्यष्टकयुक्त होने से लिया जाता 
है। भूत, इन्द्रिय, मन, बुद्धि, वासना, कर्म, वायु तथा 
अविद्या ये मिलकर पुर्यष्टक कहलाते हैं । 

प्रक्षिप्तानुशीलन--५५-५६ श्लोक प्रश्षिप्त हैं। इनमें 
नवीन वेदान्तवाद के प्रभाव से प्रसंग को मोड़ देने का 
प्रयास किया गया है । निम्न आधारों पर ये श्लोक अमौलिक 
सिद्ध होते हैं-- 

१. प्रसंगविरोध-- ( क) पूर्वापर श्लोकों के प्रसंग से 
इनकी संगति नहीं है । ५ २वें श्लोक से परमात्मा की जागृति 
और सुषुप्ति का वर्णन करने का प्रसंग चला था। इस प्रसंग 
के अनुसार ५१वें श्लोक में जागृति का वर्णन हुआ ५३- 
"४ में सुषुप्ति का। दोनों अवस्थाओं का वर्णन करके ५७वें 
में उन्हीं दोनों अवस्थाओं का उपसंहार किया है। इससे 
सिद्ध है कि बीच में ५५-५६ श्लोकों में जीव के वर्णन 
का या जीव की उत्क्रमण और शरीरधारण की स्थिति के 
कथन का यहाँ प्रसंग ही नहीं था, ये अनावश्यक रूप से 
डाल दिये गये हैं । श्लोकों के वर्णन के अनुसार यहाँ ५४ 
के पश्चात्‌ ५७ वां श्लोक संगत है। (ख) परमात्मा की 
जागृति और सुषुप्ति से जगत्‌ के प्राणियों पर कया प्रभाव 
पड़ता है, यह ५२-५४ श्लोकों में संकेत से संक्षिप्त शैली 
में बतला दिया है। ५३वें श्लोक में प्राणियों का कर्मों से 

निवृत्त होना, मन का ग्लानि को प्राप्त होना--जो कि शरीर 
से जीव के उत्क्रमण के पश्चात्‌ ही होता है, यह सब 
दिखाकर ५४वें श्लोक में--' फिर जीव उस परमात्मा में 
लीन हो जाते हैं ' इस कथन के द्वारा पूर्वोक्त जीव की चर्चा 
को पूर्ण एवं समाप्त कर दिया | एक चर्चा की पूर्णता एवं 
समाप्ति-संकेत के पश्चात्‌ पुनः भिन्‍न प्रकार से उसी चर्चा 
को प्रारम्भ करना, अन्य व्यक्ति के मत का द्योतक है। 
अतः वह प्रसंग-विरुद्ध है। इस दृष्टि से ये श्लोक भी प्रसंग- 
विरुद्ध हैं। 
२. अन्तर्विरोध--सृष्टि-उत्पत्ति-प्रसंग [ १.५-६, १४- 
२४] में प्राणिशरीरों की रचना दिखाते हुए मनु ने सात 
तत्त्वों (महदादि) और उनके विकारों जैसे--मन>महत्तत्त्व 
और उसके सूक्ष्म अवयवों से, मुख्यरूप से शरीररचना 
मानी है। वहाँ अणुमात्रिक पद्धति का कोई संकेत नहीं है, 
अपितु अविनाशी आत्मा के साथ संयोग का वर्णन है 
(१.१८-१९ ) । पूर्वमान्यता और इस मान्यता की भिन्‍नता 
होने के कारण यह कथन अन्तर्विरुद्ध है, अत: ये दोनों 
श्लोक प्रक्षिप्त हैं । 
एवं स जाग्रत्स्वप्नाभ्यामिदं सर्व चराचरम्‌। 
सञ्जीवयति चाजस्त्रं प्रमापयति चाव्यय:॥ ५७॥ 
(सः अव्ययः ) वह अविनाशी परमात्मा (एवम्‌) 
इस प्रकार [५१-५४ के अनुसार] (जाग्रत्‌- 
स्वप्नाभ्याम्‌) जागने और सोने की अवस्थाओं के द्वारा 
(इदं सर्व चर-अचरम्‌) इस समस्त जड़-चेतन जगत्‌ 
को क्रमश: (अजरसत्रं सञ्लीवयति ) प्रलयकाल तक 
निरन्तर जिलाता है (च) और फिर (प्रमापयति) 
कारण में लीन करता है अर्थात्‌ प्रलय करता है ॥ ५७॥ 
अनुशीलन-मान्यता एवं भावसाम्य के लिए 
इसकी पुष्टि में १२.११८-१२५ श्लोक भी द्रष्टव्य हैं। 
इस शास्त्र का ब्रह्मा से अध्यापन क्रम-- 
*इदं शास्त्र तु कृत्वाइसों मामेव स्वयमादितः। 
विधिवद्‌ ग्राहयामास मरीच्यादीस्त्वहं मुनीन्‌॥ ५८ ॥ 
(असो ) इस ब्रह्मा ने (इदं शास्त्र तु कृत्वा) इस 
“मनुस्मृति ' नामक शास्त्र को रचकर (आदितः ) सबसे 

पहले (माम्‌+एवं ) मुझ मनु को ही (विधिवत स्वयं 
ग्राहयामास ) विधि-अनुसार स्वयं पढ़ाया (तु) और फिर 
(अहम?) मैंने (मरीच्यादीन्‌ मुनीन्‌) मरीचि आदि दश 
मुनियों [१.३५] को पढ़ाया॥ ५८ ॥ 
भ्रगु द्वारा इस शास्त्र का प्रवचन-- 
*एतदू्‌ वोअ5यं भृगुः शास्त्र श्रावयिष्यत्यशेषतः । 
एतद्द्धि मत्तोडधिजगे सर्वमेषो 5खिल॑ मुनि: ॥ ५९॥ 
(अयं भगुः:) यह भृगु मुनि (एततू शास्त्रम्‌ 
अशेषतः ) इस मनुस्मृति शास्त्र को सम्पूर्ण रूप से (वः ) 
आप लोगों को ( श्रावयिष्यति ) सुनायेगा (हि) क्योंकि 
(एप: मुनि: ) इस मुनि ने (एतत्‌ सर्वम्‌ अखिलम्‌) इस 
सम्पूर्ण मनुस्मृति शास्त्र को भलीभांति (मत्त:+अधिजगे ) 
मुझ मनु से पढ़ा है ॥ ५९॥ 
*ततस्तथा स तेनोक्तो महर्षिमनुना भूगुः। 
तानब्रवीदूषीन्सर्वान्प्रीतात्मा श्रूयतामिति॥ ६०॥ 
(ततः ) उसके बाद (तेन मनुना तथा उकतः ) उस 
महर्षि मनु के द्वारा इस प्रकार कहने पर (सः महर्षि: भृगुः ) 
वह महर्षि भृगु (प्रीतात्मा ) प्रसन्‍नचित्त होकर (तान्‌ 
सर्वान्‌ ऋषीन्‌ ) जिज्ञासा की दृष्टि से आये उन सब ऋषियों 
को ( श्रूयताम्‌+इति अब्रवीत्‌) 'सुनिये' ऐसा बोले ॥ ६० ॥ 
*स्वायम्भुवस्यास्य मनो: षड्वंश्या मनवो5परे। 
सृष्टवन्तः प्रजा: सवा: सवा महात्मानो महोजस: ॥६१ ॥ 
(अस्य स्वायम्भुवस्य मनो: ) इस स्वायम्भुव मनु के 
(वंश्या:) वंश के (अपरे महात्मान: महौजस: षड्‌ 
मनवः ) अन्य महात्मा तथा महान्‌ ओजस्वी छह मनु और 
हुए हैं, जिन्होंने (सवा: स्वाः प्रजा: सृष्टवन्त: ) अपने-अपने 
काल में अपनी-अपनी प्रजाओं की सृष्टि की थी॥ ६१॥ 
*स्वारोचिषएचोत्तमएच तामसो रैवतस्तथा। 
चाक्षुषएच महातेजा विवस्वत्सुत एव च॥ ६२॥ 
उनके नाम हैं--स्वारोचिष, उत्तम, तामस, रैवत, 
चाक्षुष और महातेजस्वी (विवस्वत्‌ सुतः ) विवस्वत का 
पुत्र--वैवस्वत मनु ॥ ६२ ॥ 
*स्वायम्भुवाद्या: सप्तेते मनवो भूरितेजस: । 
स्वे स्वेउन्तरे सर्वमिदमुत्पाद्या35पुएचराचरम्‌॥ ६३ ॥ 

(स्वायम्भुव+आद्या: एते सप्त भूरितेजस: मनवः ) 
स्वायम्भुव आदि इन सात महातेजस्वी मनुओं ने (स्वे स्वे 
अन्तरे) अपने-अपने सृष्टिकाल में (इृदं सर्व चराचरम्‌ 
उत्पाद्य ; इस समस्त चराचर जगत्‌ को उत्पन्न करके 
(आपु: ) उसका पालन किया ॥ ६३ ॥ 

प्रक्षिप्तानुशीलन-- भृगु के शिष्यों और मनुस्मृति- 
परम्परा के व्यक्तियों ने प्रसिद्धि के लिए भृगु को मनुस्मृति 
के साथ जोड़ने और मनु तथा मनुस्मृति को अधिक 
मान्यता, प्रतिष्ठा और प्रसिद्धि के लिए ब्रह्मा के साथ जोड़ने 
तथा मनु के वंश को अलौकिक सिद्ध करने की प्रवृत्ति 
से इन श्लोकों का प्रक्षेप किया है। ये ५८ से ६३ तक 
श्लोक निम्न ' आधारों' के अनुसार प्रक्षिप्त सिद्ध होते हैं-- 

१. प्रसंगविरोध--ये पूर्वापर प्रसंग के विरुद्ध हैं । 
(१) पूर्वापर श्लोकों में ५७ और ६४ में सृष्टि-उत्पत्ति 
प्रक्रिया से सम्बन्धित वर्णन हैं जो परस्पर सम्बद्ध हैं। बीच 
के इन ५८-६३ श्लोकों में शास्त्रप्रवचन और मनुवंश के 
वर्णन ने उस प्रसंग को भंग कर दिया है । इन कथनों का 
यहाँ कोई प्रसंग प्राप्त नहीं था। (२) ५२-५७ तक के पूर्व 
ए्लोकों में परमात्मा की जाग्रत और सुषुप्ति अवस्थाओं का 
आलंकारिक वर्णन है । जाग्रत-सुषुप्ति अवस्थाएँ दिन-रात 
सापेक्ष होने से उन अवस्थाओं की अवधि का कथन ही 
आवश्यक और प्रसंगप्राप्त था, अत: ६४-७३ श्लोकों में 
वह वर्णित है कि परमात्मा जिस दिन-रात में जागता और 
सोता है, उसकी कितनी अवधि है। इस प्रकार ५२-५७ 
और ६४-७३ श्लोक एक ही प्रसंग की श्रृंखला में जुड़े 
हुए हैं, तथा ५२-५७ श्लोक ६४-७३ श्लोकों की पृष्ठभूमि 
भी हैं । ६८वें श्लोक में इस दिन-रात के प्रसंग को वर्णित 
करने का संकेत भी कर दिया है, जिससे ६४-७३ श्लोकों 
का प्रसंग ५२-५७ श्लोकों से और भी सुनियोजित ढंग से 
जुड़ा होने का प्रमाण मिलता है। इन ५८ से ६३ श्लोकों 
ने उस प्रसंग को भंग कर दिया है। इनमें पूर्वापर श्लोकों 
से सम्बद्ध भी कोई बात नहीं है; अतः ये श्लोक प्रश्षिप्त हैं । 

२. अन्तर्विरोध--( १) मनुस्मृति भृगुप्रोक्त और 
पूर्वनिबद्ध शास्त्र नहीं-मनुस्मृति के मूल रचयिता मनु 
हैं, ब्रह्मा नहीं | ५८वें श्लोक में इसके मूलरचयिता ब्रह्मा 
को बताया गया है; यह विचार मनुप्रोक्त होने (१.१-४) 

के पूर्वोक्त कथन के विरुद्ध है । इस अन्तर्विरोध के कारण 
५८वां श्लोक प्रक्षिप्त है । और क्योंकि, शेष ५९-६३ श्लोक 
उसी पर आधारित हैं, अतः उसके प्रक्षिप्त होने से वे स्वतः 
ही प्रक्षिप्त सिद्ध हो जाते हैं । इस श्लोक में आये विरोध 
को दूर करने के लिए टीकाकारों ने पर्याप्त प्रयास किया 
है, किन्तु उनका वह प्रयास ' तथाकथित ' ही रहा । उनका 
कहना है कि इसके मूल प्रवक्ता ब्रह्मा हैं, तथापि इसे 
मनुकृत इसलिए कहा जाता है कि मनु को ब्रह्मा ने 
शास्त्राशय रूप विधि-निषेध का अध्यापन कराया और मनु 
ने उसका प्रतिपादन करने वाला ग्रन्थ इस रूप में बनाया। 
दूसरे मत के अनुसार--इस ग्रन्थ के रचयिता ब्रह्मा ही हैं, 
तथापि मनु ने इसका ज्ञान प्राप्त कर स्वरूप तथा अर्थ के 
साथ मरीचि आदि के लिए प्रकाशित किया। अत: यह 
मानवशास्त्र कहलाया। ये दोनों ही समाधान निराधार एवं 
अयुक्तियुकत हैं । इसके विश्लेषण के लिए १.१-४ श्लोकों 
पर गहन दृष्टिपात करना होगा। इन श्लोकों के भाव और 
भाषा पर ध्यान देने से निम्न बातें स्पष्ट होती हैं-- 

(क) मनुस्मृति अपने मूलरूप में कोई पूर्वनिबद्ध 
शास्त्र नहीं है, अपितु मूलरूप में, जिज्ञासा का प्रवचन के 
रूप में दिया गया उत्तर है, जिसका बाद में संकलन हुआ 
है। महर्षि लोग स्वायम्भुव के पास आकर धर्मों को क्रमश: 
जानने की जिज्ञासा प्रकट करते हैं [१.१-२] और मनु 
उसका उत्तर देते हैं [ १.४]। 

(ख) इसके मूल प्रवक्ता भी स्वायम्भुव मनु ही हैं। 
इस बात को सिद्ध करने के लिए १.३ श्लोक विशेष 
सहायक है। महर्षि लोग प्रश्न पूछने के बाद अपने इस 
आशय को कि हम आपके पास ही यह जिज्ञासा लेकर 
क्यों आये हैं, स्पष्ट करते हुए कहते हैं कि ' आप इस जगत्‌ 
के विधानरूप, अचिन्त्य और अप्रमेय वेदों के धर्मो- 
व्यावहारिक तत्त्वों के ज्ञाता हैं, इसलिए हम आपके पास 
आये हैं । मनु अपने समय के इस समाज-व्यवस्था विषय 
के विशिष्ट विद्वान्‌ थे। वे स्वयं इस विषय के ज्ञाता हैं, अत: 
एव वे बतलाने में समर्थ हो सकते हैं कि कौनसा कार्य 
वेदों के अनुसार धर्म है, और कौनसा अधर्म । इसी कारण 
ऋषि लोग मनु के पास आये हैं और अपनी जिज्ञासा प्रकट 
की है, न कि इसलिए कि उन्‍होंने ब्रह्मा से इसका ज्ञान प्राप्त 

किया है। यही कारण है कि मनु अपने ज्ञान के अनुसार 
सीधे बेद से विज्ञात बातों का ही मनुस्मृति में दिग्दर्शन 
कराते हैं [१.२३-२४, ८७, १२५, १२९ ] | यदि यह ज्ञान 
ब्रह्मा की परम्परा से प्राप्त होता या ब्रह्मा द्वारा प्राप्त होना 
इसकी विशेषता मानी जाती, तो ऋषि लोगों को यहाँ मनु 
के लिए धर्मों और वेदों का ज्ञाता' कहने की आवश्यकता 
नहीं थी । वे यही कहते कि ' आप को ही ब्रह्मा से इस ज्ञान 
को प्राप्त करने का अहोभाग्य प्राप्त हुआ है, अत: आपसे 
ही पूछने आये हैं '। किन्तु ऐसा किसी प्रकार का संकेत 
न करके उनकी व्यक्तिगत विद्वधत्ता का ही यहाँ संकेत स्पष्ट 
हो रहा है कि वे स्वयं ज्ञाता हैं, इसलिए अपने ज्ञान के 
आधार पर ही उन्हें उत्तर देना है--वेदों में खोजा हुआ 
अपना ही आशय बताना है, दूसरे का नहीं । 

(ग) यदि ब्रह्मा से यह ज्ञान प्राप्त किया होता और 
ब्रह्मा के नाम के कारण ऋषियों को उस ज्ञान के प्रति 
आकर्षण होता अथवा मनु को ब्रह्मा के नाम से उसमें कोई 
विशिष्टता या ख्याति की बात नजर आती, तो मनु सभी 
बातों के साथ ' ब्रह्मा ने मुझे यह कहा, यह बताया, या इसे 
उचित ठहराया इसे नहीं ' आदि कहते या उनके मत का 
उल्लेख करते, किन्तु मनुस्मृति में ब्रह्मा के मत का कोई 
उल्लेख नहीं है। कहीं भी ब्रह्मा के मत का उल्लेख न होना 
यह सिद्ध करता है कि मनुस्मृति के साथ ब्रह्मा का कोई 
सम्बन्ध नहीं है। ध्यान देने योग्य बात तो यह है कि 
धर्माधर्म को प्रदर्शित करते समय तो ऋषि-मुनियों के मत 
का उल्लेख किया है, या अपने मत का ही। जब ऋषि 
मुनियों की मान्यता का अनेक स्थानों पर संकेत है [ आहुः 
मनीषिण: ' (१.१७) ' धर्मस्य मुनयो गतिम्‌ (१.११०; 
२.८८, १२४) आदि ], यदि ब्रह्मा जैसे आदिपुरुष और 
प्रसिद्ध विद्वान का इसके साथ तनिक भी सम्बन्ध होता, 
तो उसका उल्लेख तो प्रमुखता से किया जाता । इससे सिद्ध 
हो जाता है कि मनुस्मृति के मूलप्रवक्‍ता स्वयं मनु हैं, ब्रह्मा 
का इससे कोई सम्बन्ध नहीं है। 

(घ) मनुस्मृति की शैली से यह सिद्ध होता है कि 
मनुस्मृति अपने मूलस्वरूप में कोई निबद्धशास्त्र के रूप 
में नहीं थी । जब शास्त्र के रूप में नहीं थी, तो इसके लिए 
मूलसंकलन में “शास्त्र ' संज्ञा का व्यवहार नहीं बनता। 


जब 'शास्त्र' का व्यवहार नहीं बनता, तो “ब्रह्मा ने इस 
शास्त्र की रचना की ' 'इस शास्त्र को भृगु ने मुझसे पढ़ा 
और अब यह सुनायेगा' आदि ये प्रयोग भी नहीं बनते। 
इस प्रयोग के न बनने से मनुस्मृति का ब्रह्मा से कोई 
सम्बन्ध सिद्ध नहीं होता। 

(छः) मनुस्मृति अपने मूलरूप में ऋषियों की 
जिज्ञासा का दिया गया उत्तर है, जो प्रवचन के रूप में है। 
यह प्रवचन के रूप में सुना-सुनाया गया है, अत एव 
प्रत्येक प्रसंग के आरम्भ और अन्त में सुनने-सुनाने के अर्थ 
वाली क्रियाओं का प्रयोग है, यथा--'वक्तुमर्हसि ' 
(१.२) ' श्रूयताम्‌' ( १.४) 'वोउभिधास्यामि' ( १.४२) 
'त॑ निबोधत' (१.१२०) एतद्दोउईभिहितं सर्व 
(३.२८६) 'विधानं श्रूयताम्‌' (३.२८६) 'ममेदं 
सर्वमुक्तवान्‌' (१२.११७) इत्यादि। मनु के शिष्यों ने 
उसका संकलन किया है, यह प्रारम्भ के १.१-४ श्लोकों 
की शैली बता देती है।'स तेः पृष्ठः ' प्रयोग इसे संकलन 
सिद्ध करता है । संकलन के बाद ही मनुस्मृति ने ' शास्त्र 
का रूप ग्रहण किया। मौलिक संकलन वही कहा जा 
सकता है, जो मूलप्रवक्‍्ता की बातों का यथावत््‌ रूप में 
संकलन हो, जबकि ' शास्त्र संज्ञा का प्रयोग मनुस्मृति में 
मौलिक नहीं हो सकता; क्योंकि जो प्रवचन अभी किसी 
संकलन के या शात्त्र के रूप में ही नहीं आये हैं, उन्हें 
मनु “शास्त्र ' कहकर कैसे पुकारते ? स्पष्ट है कि मनु के 
प्रवचनों द्वारा (संकलन ' का रूप लेने के बाद, जब वे 
'शास्त्र' के रूप में विख्यात हो गये, तब जाकर इस प्रकार 
के श्लोक मिलाये गये जिनमें इसे ' शास्त्र ' शब्द से व्यवहृत 
किया गया है । इस प्रकार ५८-५९ श्लोकों में ' शास्त्र ' शब्द 
का प्रयोग उन्हें परवर्ती प्रक्षेप सिद्ध करता है। 

(च) कुछ दिद्ठानों की पूर्वप्रदर्शित उन दो युक्तियों 
के आधार पर यदि इसे मनुकृत माना जा सकता है, तो 
युक्ति देने वाले उन विद्वानों को चाहिए कि वे इसे अन्तिम 
रूप में भृूगुकृत मानें, भूगुसंकलित नहीं; क्योंकि यदि 
आशय समझ कर, पढ़कर उसे बतलाने के कारण मनु 
इसके रचयिता हैं, तो भूगु ने भी मनु के आशय को महर्षियों 
के समक्ष अपने शब्दों में कहा है (५८-६० ) । इस प्रकार 
तो भूगु इसके रचयिता हुए ।। इस प्रकार ये युक्तियाँ स्वयं 


४0 


युक्तिदाताओं की मान्यता को खंडित कर रही हैं, अतः 
मान्य नहीं हैं । इन युक्तियों से यह बात पूर्णतः स्पष्ट हो 
गई है कि मौलिक श्लोकों के अनुसार, मनुस्मृति के साथ 
ब्रह्मा का कोई सम्बन्ध नहीं है, यह मौलिक रूप से मनुकृत 
है, और ब्रह्मा से सम्बन्ध जोड़ने वाले सभी प्रसंग परवर्ती 
काल के प्रक्षेप हैं । 

(छ) ६३वें श्लोक में मनुओं द्वारा चर-अचर जगत्‌ 
की उत्पत्ति और उसके पालन करने का कथन १.६, १४- 
२३ श्लोकों से परस्पर विरुद्ध भी है; उनमें चराचर जगत 
की उत्पत्ति और पालन, अव्यक्त-सूक्ष्म परमात्मा द्वारा 
महदादि तत्त्वों के क्रम से माने हैं । यह कथन प्रकृति- 
विरुद्ध भी है। कोई भी शरीरधारी मनुष्य, पशु, पक्षी, कीट, 
पतंग, धरती, पर्वत आदि की सृष्टि नहीं कर सकता (द्रष्टव्य 
३२-४१ श्लोकों पर 'अन्तर्विरोध ' शीर्षक टिप्पणियाँ) । 
इस प्रकार ६३वां श्लोक प्रक्षिप्त सिद्ध होता है। इस पर 
आधारित ५८-६२ श्लोक इसके प्रक्षिप्त सिद्ध होने से स्वतः 
प्रक्षि्त हो जाते हैं। 

(ज) जैसे, इस मनुस्मृति के रचयिता मनु को ब्रह्मा 
का प्रपौत्र (१.३२-३३) और शिष्य (१.५८) कहकर 
भावी छह मनुओं (१.६१-६३) का भूतकाल में वर्णन 
करना कालविरुद्ध और असंगत वर्णन है, उसी प्रकार भृगु 
को स्वायम्भुव मनु का पुत्र (१.३५) और शिष्य (५८- 
५९) कहकर उसके द्वारा मनु के भावी वंश का भूतकाल 
की शैली में वर्णन करना (६०-६३) भी कालविसरुद्ध, 
असंगत एवं अन्तर्विरुद्ध कथन है। ब्रह्मा का पुत्र 
स्वायम्भुव मनु है और मनु से पढ़ने वाला उसका शिष्य 
भगु है। मनुकालीन भृगु मनु की भावी सात पीढ़ियों का 
वर्णन भूतकाल में कर रहा है। यह कथन असम्बद्ध 
प्रलापवत्‌ है। इन अन्तर्विरोधों के आधार पर ये सभी 
श्लोक प्रक्षिप्त सिद्ध होते हैं। 
निमेष, काष्टा, कला, मुहूर्त और दिन-रात का काल- 
परियाण-- 
निमेषा दश चाष्टो च काष्टा त्रिंशत्तु ताः कला। 
त्रिंशत्कला मुहूर्त: स्थादहोरात्रं तु तावत:॥ ६४॥ 


मनुस्मृति 


(दश च अष्टो च) दश और आठ मिलाकर 
अर्थात्‌ अठारह (निमेषा: ) निमेषों [ पलक झपकने 
का समय ] की (काष्टा ) एक काष्टा होती है (ताः 
त्रिंशत्तु) उन तीस काष्ठाओं की (कला) एक कला 
होती है (त्रिंशत्कलाः) तीस कलाओं का (मुहूर्त्त: 
स्यात्‌) मुहूर्त [ ४८ मिनट का] होता है, और (तावतः 
तु) उतने ही अर्थात्‌ ३० मुहूर्त्तों के (अहोरात्रम) एक 
दिन-रात होते हैं ॥ ६४ ॥ 

अनुशीलन-- (१) प्राचीन काल-परिमाण की 
आधुनिक काल परिमाणों से तुलना-- आधुनिक काल- 
विभाग के अनुसार इस समय को निम्न प्रकार बांटा जा 
सकता है--८/४५ सैकेण्ड का निमेष, ३.१/५ सैकेण्ड की 
१ काष्ठा, १ मिनट ३६ सैकण्ड की कला, ४८ मिनट का 
१ मुहूर्त और २४ घण्टे के एक दिन-रात होते हैं। 

(२) ६४वें एलोक की शैली पर विचार--यहाँ 
पाठकों को यह शंका हो सकती है कि जब मनु की शैली 
किसी भी विषय और प्रसंग के प्रारम्भ, अन्त अथवा दोनों 
स्थानों पर उसका संकेत देने की है, तो यह काल-प्रमाण 
का प्रसंग बिना संकेत के क्‍यों प्रारम्भ कर दिया गया ? 
इसके उत्तर में स्पष्ट कर देना उपयोगी होगा कि यह सृष्टि- 
प्रक्रिया से सम्बद्ध प्रसंग है, जो पूर्व श्लोकों से वर्णित चला 
आ रहा है । ५२-५७ श्लोकों में परमात्मा की जाग्रत और 
सुषुप्ति अवस्थाओं की प्रसंग से चर्चा की थी । उसी से यह 
कालप्रमाण का प्रसंग सम्बद्ध है। वे श्लोक इसकी 
भूमिकावत्‌ हैं। आलंकारिक वर्णन करते समय सृष्टिकाल 
को परमात्मा की जाग्रत अवस्था माना है और सुषुप्ति को 
प्रलय अवस्था । ये अवस्थाएँ दिन और रात की अपेक्षा 
रखती हैं, अत: परमात्मा का दिन कितना और रात कितनी 
होती है, यह बतलाना आवश्यक हुआ। उसे ही कहने के 
लिए प्रारम्भ में मानुष-दिन-रात का वर्णन करते हुए ( ६४- 
६५) ६८वें श्लोक में परमात्मा के दिन-रात का वर्णन करने 
का संकेत दे दिया है, और ७३वें श्लोक में इस चर्चा को 
समाप्त किया है। इस प्रकार इन श्लोकों के प्रसंग की कड़ी 
सुनिश्चित क्रम के पूर्वापर प्रसंगों से जुड़ी हुई है। 


प्रथम अध्याय 


सूर्य द्वारा दिन-रात का विधाग-- 
अहोरात्रे विभजते सूर्यो मानुषदेविके। 
रात्रि: स्वप्नाय भूतानां चेष्टाये कर्मणामहः ॥ ६५ ॥ 

(सूर्य: ) सूर्य (मानुष-देविके ) मानुष"मनुष्य 
आदि प्राणियों के और दैवी-देवों के ( अहोरात्रे ) दिन- 
रातों का (विभजते) विभाग करता है, उनमें ( भूतानां 
स्वप्नाय रात्रि: ) मनुष्य आदि प्राणियों के सोने के लिए 
*रात' है और (कर्मणां चेष्टाये अहः ) कामों के करने 
के लिए 'दिन ' होता है ॥ ६५ ॥ 
पितरों के दिन-राव-- 

*पित्र्ये राव्यहनी मास: प्रविभागस्तु पक्षयो: । 
कर्मचेष्टास्वह: कृष्ण: शुक्ल: स्वणनाय शर्वरी ॥ ६६॥ 

(पित्र्ये) पितरों के लिए (मास: ) मनुष्यों का एक 
मास ( रात््यहनी ) रात-दिन के समान है, अर्थात्‌ मनुष्यों 
के ३० दिन-रात का एक मास पितरों के एक दिन-रात होते 
हैं (पक्षयोः तु प्रविभाग: ) उनमें दो पक्षों का विभाग किया 
जाता है (कर्मचेष्टासु कृष्ण: अहः ) पितरों के काम करने 
के लिए ' कृष्णपक्ष ' उनके दिन के समान है और (शुक्ल: 
स्वप्नाय शर्वरी ) 'शुक्लपक्ष ' सोने के लिए उनकी रात 
है॥ ६६॥ 

प्रक्षिप्तानुशीलन--यह श्लोक निम्न आधारों के 
अनुसार प्रक्षिप्त है-- 

१९. प्रसंगविरोध--( १) पूर्वापर प्रसंग के विरुद्ध होने 
से यह श्लोक प्रक्षिप्त है । ६४-६५ श्लोकों में दिन-रात का 
प्रमाण बतलाते हुए मनुष्य और दैविक दिन-रातों का वर्णन 
करने का संकेत किया है | तदनुसार ६५वें श्लोक में मनुष्यों 
के दिन-रातों की चर्चा की है, और शेष दैविक दिन-रात 
का वर्णन ६७वें श्लोक में हैं । ६५वें श्लोक के संकेत के 
अनुसार ६७वाँ श्लोक ही होना चाहिए। ६६वाँ श्लोक 
बिना संकेत के वर्णित है और पूर्वापर प्रसंग को भंग कर 
रहा है। अत: प्रसंगविरुद्ध होने से प्रक्षिप्त है। 

२. शेलीगत आधार-- ६४-७३ श्लोकों के प्रसंग से 
यह स्पष्ट होता है कि पितरों से सम्बद्ध वर्णन मनु को 
अभीष्ट नहीं है, क्योंकि ६४-६५ में दिन-रात बताये हैं, वे 

भी मानुष और दैविक ही हैं। और ६८ से ७२ श्लोकों में 
जो युगों का वर्णन है, वह भी केवल मानुष और दैविक 
ही है; पितरों के युगों की वहाँ चर्चा तक नहीं है। यदि 
पितरों का वर्णन प्रासंगिक और मौलिक होता, तो युगों के 
प्रमाण में उनकी भी अवश्य चर्चा होती । आगे वर्णित युग 
के परिमाणों में पितरों की चर्चा न होना, इन्हें मौलिक और 
मनुसम्मत सिद्ध नहीं करता; अत: यह प्रक्षिप्त है। 

३. अन्तर्विरोध--'मृत पितर' नामक कल्पना 
निराधार--( १) ३.८०-८२; १२.४९ एलोकों के वर्णन से 
मनु की यह मान्यता स्पष्ट हो रही है कि पितर नामक कोई 
भिन्‍न योनि नहीं है, प्रत्युत माता-पिता आदि बुजुर्गों को 
ही पितर कहा जाता है; उक्त श्लोकों में मनु ने अन्न, फल, 
जल आदि से पितरों का दैनिक श्राद्ध विहित किया है, 
जिसका अभिप्राय माता-पिता आदि की श्रद्धापूर्वक की 
गई दैनिक सेवा से है । इस श्लोक में पितरों का वर्णन भिन्‍न 
योनि के रूप में दर्शाया गया है, अत: उक्त श्लोकों की 
मान्यता से इसका विरोध है। (२) ६५वें श्लोक में सूर्य 
द्वारा निर्मित दिन-रात का कथन है। ६६वें श्लोक में वर्णित 
दिन-रात उस परिभाषा के अन्तर्गत ही नहीं आते। अतः 
यह कथन मनुसम्मत नहीं है। 
देवी दिन-रात उत्तरायण-दक्षिणायन-- 
देवे राज््यहनी वर्ष प्रविभागस्तयो: पुनः । 
अहस्तत्रोदगयनं रात्रि: स्याइक्षिणायनम्‌॥ ६७॥ 

(वर्षम्‌) मनुष्यों का एक वर्ष (देवे रात्रि-अहनी ) 
एक दैवी 'दिन-रात' मिलकर होते हैं (तयोः पुनः 
प्रविभाग: ) उन दैवी 'दिनरात' का भी फिर विभाग 
है--(तत्र+उदगयनम्‌ अहः ) उसमें सूर्य की भूमध्य 
रेखा से उत्तर की ओर स्थिति अर्थात्‌ 'उत्तरायण ' 'दैवी- 
दिन' कहलाता है, और 'दक्षिणायन' 'दैवी-रात' 
है॥ ६७॥ 

अनुशीलन-- (१) उत्तरायण-दक्षिणायन का 
विवेचन--इस श्लोक में दैवी दिन-रातों का वर्णन किया 
गया है। यहाँ देव शब्द से कोई लौकिक-अलौकिक 
प्राणिविशेष अभिप्रेत नहीं है, अपितु जड़-देवता सूर्य का 
आलंकारिक वर्णन है। ६५वें श्लोक में स्पष्ट शब्दों में सूर्य 

को मानुष और दैवी दिन-रातों का विभागकर्त्ता बतलाया 
गया है| उसी के क्रम से यहाँ उत्तरायण और दक्षिणायन 
रूपी दिन-रातों का वर्णन है । सूर्य के ये दोनों अयन छह- 
छह मास निम्न प्रकार से होते हैं-- 
९. उत्तरायण 
. भूमध्यरेखा से उत्तर की ओर सूर्य की स्थिति का काल। 
२. मकर रेखा से उत्तर कर्करखा की ओर स्थिति का काल। 
. माघ, फाल्गुण, चैत्र, वैशाख, ज्येष्ठट, आषाढ़--इन छह 
मासों का समय। 
४ शिशिर, वसनन्‍्त और ग्रीष्म ऋतु का काल। 
२. दक्षिणायन 
. भूमध्यरेखा से दक्षिण की ओर सूर्य की स्थिति का 
काल। 
. कर्करेखा से दक्षिण मकररेखा की ओर स्थिति का 
काल। 
३. श्रावण, भाद्रपद, अश्विन, कार्तिक, आग्रहायण, 
(मार्गशीर्ष ), पौष--इन छह मासों का समय। 
४. वर्षा, शरद, हेमनत ऋतुओं का काल। 

मानुष दिन उज्ज्वल एवं तीव्र प्रकाशमय होता है और 
रात्रि अनुज्ज्वल एवं मन्द प्रकाश (तारे चन्द्र आदि का 
प्रकाश) वाली होती है। इसी प्रकार उत्तरायण के समय 
ग्रीष्म ऋतु में सूर्य के प्रकाश और ताप में तीत्रता की 
अधिकता होती है, अतः यह ' अयन ' दिन के समान है। 
दक्षिणायन के समय हेमन्त ऋतु में सूर्य के प्रकाश और 
ताप में स्वल्पता एवं मन्दता होती है, अत: वह अयन रात्रि 
के समान है । इस प्रकार दैवी दिन-रातों का आलंकारिक 
वर्णन है। 

( २ ) सूर्य जड़ देवता है--निरुक्‍त में ' देव ' शब्द की 
निरुक्ति इस प्रकार दी है--''देवो द्वानाद्वा, दीपनाद्वा, 
झोतनाद्वा, द्युस्थानो भवतीति वा।' (७.४.१५०) 
अर्थात्‌--' दान देने वाले, प्रकाशित करने वाले, प्रकाशित 
होने वाले या द्युस्थानीय को देवता कहते हैं ।' सूर्य 
झुस्थानीय है और अपने प्रकाश से सब मूर्तिमान्‌ द्र॒व्यों को 
प्रकाशित करता है, अतः देव या देवता है। 

शतपथ ब्राह्मण में देवताओं पर प्रकाश डालते हुए 


० 

्। 


मनुस्मृति 


जड़ और चेतन रूप में ३३ देवता परिगणित किये हैं। उनमें 
वसुसंज्ञक देवताओं में ' सूर्य ' को भी परिगणित किया है-- 

'सहोवाच महिमान एवेषामेते त्रयस्त्रिंशत्त्वेव देवा 
इति। कततमे ते त्रयत्रिंशत्‌ इति ? अष्टो वसव:ः, एकादश 
रुद्रा:, द्वादशादित्यास्त एकत्रिंशत्‌ इन्द्रश्चेव प्रजापतिश्च 
त्रयस्त्रिशाविति। 

कतमे वसव इति ? अग्निएच, पृथिवी च, वायुशच, 
अन्तरिक्षं च, आदित्यएच, द्योएच, चन्द्रमाएच, नक्षत्राणि 
च, एते वसव: | 

कतमे रुद्रा इति ? दशेमे पुरुषे प्राणाः ( प्राण:, 
अपान:, व्यान:, समान:, उदान:, नाग:, कूर्म, देवदत्तः, 
धनज्जयश्च ) आत्मा-एकादशस्ते। 

कतम आदित्या इति ? द्वादश मासा: संवत्सरस्य एते 
आदित्या: । 

कतम इन्द्र:, कतमः प्रजापतिरिति। स्तनयित्नुरेवेन्द्रो 
यज्ञ: प्रजापतिरिति। 

तदाहुः। यदयमेक इव पवते | कतम एको देव इति ? 
स ब्रह्मेत्यादित्याचक्षते । (शत०कां० १४, प्रपा० १६) 

(३) इसके अतिरिक्त दिव्यगुण और दिव्य कर्म 
वाले व्यक्ति भी देव कहाते हैं यथा--'' मातृदेवो भव, 
पितृदेवो भव, आचार्यदेवो भव अतिथिदेवो भव। 
(तैत्तिरीयोपनिषद्‌ प्रपा० १.११) देवों का देव महादेव 
अर्थात्‌ परमात्मा है। इन सबको चेतन देव कहते हैं । 
[विस्तृत समीक्षा ३.८२ पर द्रष्टव्य है | । 
ब्रह्म के दिन-रात का वर्णन-- 

ब्राह्मस्य तु क्षपाहस्य यत्प्रमाणं समासतः । 
एकेकशो युगानां तु क्रमशस्तन्निबोधत ॥ ६८ ॥ 

[ मनु महर्पियों से कहते हैं कि] (ब्राह्मस्थ तु 
क्षपा+अहस्य ) ब्राह्म-त्रह्म के रात-दिन का (तु) तथा 
(एकेकशः युगानाम्‌) एक-एक युगों का (यत्‌ 
प्रमाणम्‌) जो कालपरिमाण है (तत्‌) उसे (क्रमशः ) 
क्रमानुसार और (समासतः ) संक्षेप से (निबोधत) 
सुनो ॥ ६८ ॥ 

अनुशीलन--ब्राह्मदिन व ब्राह्मरात्रि का विशेष 
परिमाण (१.७२) में द्र॒ष्टव्य है। 


प्रथम अध्याय 


सत्ययुग का परियाण-- 
चत्वार्याहु: सहस्त्राणि वर्षाणां तत्कृतं युगम्‌। 
तस्य यावच्छती सन्ध्या सन्ध्यांशश्च तथाविध:॥ 
६९॥। 

(तत्‌ चत्वारि सहस्त्राणि वर्षाणां कृतं युगम्‌ 
आहुः ) उन दैवी [ ६७वें श्लोक में जिनके दिन-रातों 
का वर्णन है] चार हजार दिव्य वर्षो का एक ' सत्ययुग ' 
कहा है। (तस्य) इस सत्ययुग की (यावत्‌+शती 
सन्ध्या) जितने दिव्य सौ वर्ष की अर्थात्‌ ४०० वर्ष की 
“सन्ध्या' होती है और (तथाविधः ) उतने ही वर्षों का 
अर्थात्‌ ४०० वर्षों का (सन्ध्यांशः ) 'सध्यांश' का 
समय होता है ॥ ६९ ॥ 

अनुशीलन--चार युगों का परिमाण--किसी भी 
युग के पूर्वसन्धिकाल को ' संध्या' और उत्तरसन्धि काल 
को 'संध्यांश' कहा जाता है । श्लोक के अनुसार सत्ययुग 
का कालपरिमाण--४०००+४०० (संध्यावर्ष )+४०० 
(संध्यांशवर्ष )-४८०० दिव्यवर्ष बनता है। इसे मानुषवर्षों 
में बदलने के लिए ३६० से गुणा करना पड़ेगा। इस प्रकार 
४८००+३६०-१२७२८००० मानुष वर्षों का एक सत्ययुग 
होता है त्रेता, द्वापर तथा कलियुग का परिणाम-- 
इतरेषु ससन्ध्येषु ससन्ध्यांशेषु च त्रिषु। 
एकापायेन वर्त्तन्ते सहस्त्राणि शतानि च॥ ७०॥ 

(च्व) और (इतरेषु त्रिषु) शेष अन्य तीन--त्रेता, 
द्वापर, कलियुगों में (ससन्ध्येषु ससन्ध्यांशेषु ) सन्ध्या' 
नामक कालों में तथा 'संध्यांश' नामक कालों में 
(सहस्त्राणि च शतानि एक-अपायेन ) क्रमश: एक- 


ढेर 


उनका अपना-अपना कालपरिमाण निकल आता है, 
अर्थात्‌ ४८०० दिव्यवर्षों का सत्ययुग होता है, उसकी 
संख्या में से एक सहस््र वर्ष और उसकी संध्या वर्ष 
४०० व संध्यांश वर्ष ४०० में से एक-एक सौ घटाने 
से ३००० दिव्यवर्ष+३०० संध्यावर्ष+३०० संध्यांश- 
वर्ष-३६०० दिव्यवर्षों का त्रेता युग होता है । इसी प्रकार 
वेता के कालमान में से द्वापर के कालमान में से 
१०००+१००+१०० घटाने पर एक हजार और एक 
सौ वर्ष दिव्यवर्षों का द्वापप और १०००+१००+ 
१००-१२०० दिव्यवर्षो का कलियुग होता है ॥ ७० ॥ 
देवयुग का परिमाण-- 
यदेतत्परिसंख्यातमादावेव चतुर्युगम्‌। 
एतद्‌ द्वादशसाहस्त्रं देवानां युगमुच्यते॥ ७१॥ 
(यद्‌+एतत्‌ ) जो यह (आदोौ) पहले [६९- 
७०में | (चतुर्युगम्‌) चारों युगों का (परिसंख्यातम्‌ ) 
कालपरिमाण गिनाया है (एतद्‌) यह (द्वादश- 
साहस्त्रम) बारह हजार दिव्य वर्षों का काल [ +मनुष्यों 
का एक चतुर्युगी का काल] (देवानाम्‌) देवताओं का 
(युगम्‌) एक 'युग' (उच्यते) कहा जाता है ॥ ७१॥ 
अनुशीलन--चार युगों के परिमाण की तुलना 
तालिका--१२००० दिव्यवर्षों की एक चतुर्युगी होती 
है। उसे मानुष वर्षो में बदलने के लिए ३६० से गुणा 
करने पर १२००००३६०-४३, २०,००० मानुष वर्षों 
की एक चतुर्युगी होती है। दोनों श्लोकों के 
कालपरिमाण को तालिका के रूप में इस प्रकार रखा 
जा सकता है-- 


एक हजार और एक-एक सौ घटा देने से (वर्तन्ते) 


दिव्यवर्ष+ संध्यावर्ष+ संध्यांशवर्ष - कुल दिव्यवर्ष, 
४0००० + ढँ०० + 0०0 न्‍ ४८००0 >< 
३००० + ३०० + ३०० न्‍ २६०० > 
२००० + २०० + २०० न रें४ड०० 2६ 
५०००0 + १०० + १५०० न्‍ः १२०० >»६ 
१५००० न्‍ १२००००८ 


गुणा करने से. मानुषवर्ष युगनाम 
३६० ८ १७,२८,००० सत्ययुग 
३६० १२,९६,०००  जत्रेतायुग 
३६० ८ ८,६४,००० द्वापरयुग 
३६० ८ ४,३२,००० कलियुग 
३६० ८ ड४३,२०,००० एकचतुर्युगी 


५०000०0+ १०००+ 

ब्रह्म के दिन-रात का परिमाण-- 
देविकानां युगानां तु सहस्त्रं परिसंख्यया। 
ब्राह्ममेकमहज्ञेयं तावतीं रात्रिमिव च॥ ७२॥ 

(दैविकानां युगानाम्‌ तु) देवयुगों को (सहस्त्रं 
परिसंख्यया ) हजार से गुणा करने पर जो काल- 
परिमाण निकलता है, जैसे--चार मानुषयुगों के दिव्य- 
वर्ष १२००० होते हैं, उनको हजार से गुणा करने पर 
१,२०,००,००० दिव्यवर्षों का ( ब्राह्मम्‌) परमात्मा का 
(एकं अहः ) एक ' दिन! (च) और (तावतीं रात्रिम्‌) 
उतने ही दिव्यवर्षो की उसकी एक 'रात' (ज्ञेयम ) 
समझनी चाहिए. ॥ ७२ ॥ 

अनुशीलन--चार मानुष युगों के दिव्यवर्ष-- 
५२००००८५१५०००७१,२०,००,००० टिव्यवर्षों का ब्रह्म का 
एक दिन अथवा रात्रि हुई। यह १,२०,००,०००० 
३६०८४,३२,००,००,००० मानुषवर्षों का काल-परिमाण 
बनता है। चार अरब बत्तीस करोड़ मानुष वर्षो का 
सृष्ट्युत्पत्ति काल है, जो परमात्मा की जाग्रत अवस्था 
(सृष्टि में प्रवृत्त रहना) का दिन है । इतना ही काल सुषुप्ति 
अवस्था (सृष्टिकार्यों से निवृत्त होकर प्रलय रखना) का 
रात्रि-काल है (यही १.५२-५७ श्लोकों में आलंकारिक 
रूप से वर्णित है) । 
तद्ठे युगसहस्त्रान्तं ब्राह्मं पुण्यमहर्विदु:। 
रात्रि च तावतीमेव ते5होरात्रविदो जना: ॥ ७३॥ 

जो लोग (तत्‌युगसहस्त्रान्तं ब्राह्मं पुण्यम्‌ू+ अहः ) 
उस एक हजार दिव्य युगों के परमात्मा के पवित्र दिन 
को (च) और (तावतीम्‌ एव रात्रिम्‌) उतने ही युगों 
की परमात्मा की रात्रि को (विदुः ) समझते हैं (ते बे) 
वे ही (अहोरात्रविद: जनाः ) वास्तव में दिन- 
रात-"सृष्टि-उत्पत्ति और प्रलय के काल-विज्ञान के वेत्ता 
लोग हैं ॥ ७३ ॥ 

अनुशीलन--कालगणना. पद्धति-महर्षि 
दयानन्द ने ऋग्वेदादिभाष्यभूमिका में मनु के १.६८ से ७३ 
श्लोकों को उद्धृत करके वेदोत्पत्ति-काल के प्रसंग में काल 
गणना को निम्न प्रकार प्रस्तुत किया है। यह कालगणना 


मनुस्मृति 


विक्रम संवत्‌ १९३३ और ईसवी सन्‌ १८७६ के अनुसार 
है-- 

प्रश्न--वेदों की उत्पत्ति में कितने वर्ष हो गये हैं ? 

उत्तर--एक वृन्द छानवे करोड़ आठ लाख बावन 
हज़ार नव सौ छहत्तर अर्थात्‌ (१,९६, ०८,५२,९७६ ) वर्ष 
वेदों की और जगत्‌ की उत्पत्ति में हो गये हैं और यह संवत्‌ 
सतहत्तरवाँ वर्त्त रहा है। 

प्रश्न--यह कैसे निश्चय हो कि इतने ही वर्ष वेद 
और जगत्‌ की उत्पत्ति में बीत गये हैं। 

उत्तर--यह जो वर्तमान सृष्टि है, इसमें सातवें (७) 
वैवस्वत मनु का वर्त्तमान है, इससे पूर्व छ: मन्वन्तर हो 
चुके हैं | स्वायम्भुव १, स्वारोचिष २, औत्तमि ३, तामस 
४, रैवत ५, चाक्षुष ६, ये छः तो बीत गये हैं और सातवाँ 
वैवस्वत वर्त्त रहा है और सावर्णि आदि ७ मन्वन्तर आगे 
भोगेंगे।ये सब मिलके १४ मन्वन्तर होते हैं। और एकहत्तर 
चतुर्युगियों का नाम मन्वन्तर धरा गया है। सो उसकी 
गणना इस प्रकार से है कि (१७२८०००) सत्रह लाख, 
अट्टाईस हज़ार वर्षों का नाम सतयुग रक्‍्खा है। 
(१२९६०००) बारह लाख छानवे हज़ार वर्षों का नाम 
त्रेता, (८६४०००) आठ लाख चौंसठ हज़ार वर्षो का नाम 
ट्वापप और (४३२०००) चार लाख बत्तीस हज़ार वर्षों का 
नाम कलियुग रबखा है। तथा आर्यों ने एक क्षण और निमेष 
से लेके एक वर्ष पर्यन्त भी काल की सूक्ष्म और स्थूल 
संज्ञा बांधी है। और इन चारों युगों के (४३२००००) 
तियालीस लाख, बीस हज़ार वर्ष होते हैं, जिनका चतुर्युगी 
नाम है। एकहत्तर (७१) चतुर्युगियों के अर्थात्‌ 
(३०६७२०००० ) तीस करोड़, सरसठ लाख, बीस हज़ार 
वर्षों की एक मन्वन्तर संज्ञा की है, और ऐसे-ऐसे छह 
मन्वन्तर मिलकर अर्थात्‌ (१,८४,०३,२०,०००) एक 
अरब, चौरासी करोड़, तीन लाख, बीस हज़ार वर्ष हुए, 
और सातवें मन्वन्तर के भोग में यह (२८) अट्टाईसवीं 
चतुर्युगी है। इस चतुर्युगी में कलियुग के (४९७६ ) चार 
हज़ार, नव सौ, छहत्तर वर्षों का तो भोग हो चुका है और 
बाकी (४, २७, ० २४) चार लाख, सत्ताईस हजार, चौबीस 
वर्षों का भोग होने वाला है। जानना चाहिए कि 


प्रथम अध्याय 


(१२००३२९७६ ) बारह करोड़, पाँच लाख, बत्तीस 
हज़ार, नव सौ, छहत्तर वर्ष तो वैवस्वतमनु के भोग हो 
चुके हैं और (१८६१८७०२४) अठारह करोड़, एकसठ 
लाख, सतासी हज़ार, चौबीस वर्ष भोगने के बाकी रहे हैं। 
इनमें से यह वर्तमान वर्ष (७७) सतहत्तरवाँ है, जिसको 
आर्य लोग विक्रम का (१९३३) उन्‍नीस सौ तैतीसवाँ 
संवत्‌ कहते हैं। 

जो पूर्व चतुर्युगी लिख आये हैं, उन एक हज़ार 
चतुर्युगियों की ब्राह्मदिन संज्ञा रक्खी है और उतनी ही 
चतुर्युगियों की रात्रि संज्ञा जाननी चाहिए। सो सृष्टि की 
उत्पत्ति करके हज़ार चतुर्युगी पर्यन्त ईश्वर इसको बना 
रखता है, इसी का नाम ' ब्राह्मदिन ' रक्खा है, और हज़ार 
चतुर्युगी पर्यन्त सृष्टि को मिटा के प्रलय अर्थात्‌ कारण में 
लीन रखता है उसका नाम “ ब्राह्मरात्रि ' रक्खा है। अर्थात्‌ 
सृष्टि के वर्तमान होने का नाम दिन और प्रलय होने का 
नाम रात्रि है। यह जो वर्त्तमान ब्राह्मदिन है इसके 
(१९६०८५२९७६) एक अरब, छानवे करोड़, आठ 
लाख, बावन हज़ार, नव सौ, छहत्तर वर्ष इस सृष्टि की 
तथा वेदों की उत्पत्ति में व्यतीत हुए हैं, और 
(२,३३,३२, २७, ०२४) दो अरब, तैतीस करोड़, बत्तीस 
लाख, सत्ताईस हज़ार, चौबीस वर्ष इस सृष्टि को भोग करने 
के बाकी रहे हैं | इनमें से अन्त का यह चौबीसवाँ वर्ष भोग 
रहा है। आगे आने वाले भोग के वर्षो में से एक-एक घयते 
जाना और गत वर्षो में क्रम से एक-एक वर्ष मिलाते जाना 
चाहिए, जैसे आज पर्यन्त घटाते बढ़ाते आये हैं। 

(ऋण०भा० भू०, वेदोत्पत्तिविषय ) 

सुषुम्ावस्था से जायने पर सृष्टि-उत्पत्ति का प्रारम्ध-- 
तस्य सो5हर्निशस्यान्ते प्रसुप्त: प्रतिबुध्यते। 
प्रतिबुद्धश्च सृजति मन: सदसदात्मकम्‌॥ ७४॥ 

(सः प्रसुप्त:) वह प्रलय-अवस्था में सोया हुआ- 
सा [१.५२-५७] परमात्मा (तस्य अहर्निशस्य+ 
अन्ते) उस [ १.६८-७२ ] दिन-रात के बाद (प्रति- 
बुध्यते) जागता है-सृष्ट्युत्पत्ति में प्रवृत्त होता है (च) 
और ( प्रतिबुद्ध: ) जागकर (सद्‌-असद्‌+आत्मकम्‌ ) 


ढडणज्‌ 


जो कारणरूप में विद्यमान रहे और जो विकारी अंश 
से कार्यरूप में अविद्यमान रहे, ऐसे स्वभाव वाले 
(मनः ) 'महत्‌' नामक प्रकृति के आद्यकार्यतत्त्व की 
(सृजति) सृष्टि करता है ॥ ७४ ॥ 

अनुशीलन-- (१) यहाँ सृष्टि-उत्पत्ति का नया 
प्रसंग प्रारम्भ नहीं किया गया है, अपितु पूर्वोक्त प्रसंग में 
[१.१४-१६ ] तत्त्वों की उत्पत्ति के साथ भूतों की उत्पत्ति- 
प्रक्रिया का वर्णन नहीं हो पाया था, उसी शेष वर्णन को 
यहाँ विस्तार से दर्शाया है । “तस्य ' प्रयोग इसको पूर्वप्रसंग 
से सम्बद्ध कर रहा है। 

(२) इस श्लोक में मन का अर्थ 'महत्तत्त्व' है, जो 
सृष्टि-उत्पत्ति में प्रकृति का प्रथम कार्य है । इसकी पुष्टि के 
लिए विस्तृत समीक्षा १.१४-१५ के अनुशीलन में देखिए । 
सुक्ष्म पदञ्चभूतों की उत्पत्ति के क्रम में आकाश की उत्पत्ति-- 
मनः सृष्टिं विकुरुते चोद्यमानं सिसृक्षया। 
आकाश जायते तस्मात्तस्य शब्दं गुणं विदु:; ॥ ७५॥ 

(सिसक्षया) सृष्टि को रचने की इच्छा से फिर 
वह परमात्मा (मन: सृष्टि विकुरुते ) महत्तत्त्व की सृष्टि 
को विकारी भाव में लाता है अर्थात्‌ अहंकार के रूप 
में उत्पन्न करता है (तस्मात्‌) फिर उस ' अहंकार ' के 
विकारी अंश से (चोद्यमानम्‌) प्रेरित हुआ-हुआ 
(आकाशं जायते) “आकाश” उत्पन्न होता है। 
(तस्य) उस आकाश का (गुणं शब्दं विदुः) गुण 
“शब्द' को मानते हैं ॥ ७५ ॥ 
वायु की उत्पत्ति-- 
आकाशात्तु विकुर्वाणात्सर्वगन्धवह: शुचि: । 
बलवाज्ञजायते वायु: स वे स्पर्शगुणो मतः ॥ ७६॥ 

(आकाशातू्‌ तु विकुर्वाणात्‌) उस आकाश के 
विकारोत्पादक अंश से (सर्वगन्धवहः ) सब गन्धों का 
वहन करने वाला (शुचिः ) शुद्ध और (बलवान) 
शक्तिशाली (वायु: ) 'वायु' (जायते ) उत्पन्न होता 
है (सः बै) वह वायु निश्चय से (स्पर्शगुणः ) 'स्पर्श' 
गुणवाला (मतः ) माना गया है ॥ ७६॥ 


६ 


आगिन की उत्पत्ति-- 
वायोरपि विकुर्वाणाद्विरोचिष्णु: तमोनुदम्‌। 
ज्योतिरुत्यद्यता भास्वत्तद्रूपगुणमुच्यते ॥ ७७॥ 
(वायो:+अपि) उस वायु के भी (विकुर्वा- 
णात्‌) विकारोत्पादक अंश से (विरोचिष्णु: ) उज्ज्बल 
(तमोनुदम्‌) अन्धकार को नष्ट करने वाली ( भास्वत्‌ ) 
प्रकाशक (ज्योतिः+उत्पद्यते ) ' अग्नि! उत्पन्न होती है 
(तत्‌+रूप गुणम्‌+उच्यते ) उसका गुण “रूप कहा 
है ॥ ७७॥ 
जल और प्रथिवी की उत्पत्ति-- 
ज्योतिषश्च विकुर्वाणादापो रसगुणा स्मृता: । 
अदृभ्यो गन्धगुणा भूमिरित्येषा सृष्टिरादित: ॥ ७८ ॥ 
(च) और (ज्योतिष: विकुर्वाणात्‌) अग्नि के 
विकारोत्पादक अंश से ( रसगुणा: आप: स्मृताः ) 
“रस ' गुण वाला जल उत्पन्न होता है और (अदृभ्यः ) 
जल से (गन्धगुणा भूमिः ) ' गन्ध' गुण वाली भूमि 
उत्पन्न होती है (इति+एषा सृष्टिः+आदितः ) यह इस 
प्रकार प्रारम्भ (१.१४) से लेकर यहाँ तक वर्णित सृष्टि 
उत्पन्न होने की प्रक्रिया है ॥ ७८ ॥ 
अनुशीलन--७५ से ७८ तक के श्लोकों की 
प्रक्रिया को और स्पष्ट रूप से समझने के लिए १.१६ पर 
'अनुशीलन ' में संख्या १ समीक्षा भी द्रष्टव्य है। 
मन्वन्तर के काल-परिमाण-- 
यत्प्राग्द्वादशसाहस्त्रमुदितं देविकं युगम्‌। 
तदेकसप्ततिगुणं_ मन्वन्तरमिहोच्यते ॥ ७९॥ 
(प्राक्‌) पहले श्लोकों में [ १.७१] (यत्‌) जो 
(द्वादशसाहस्त्रम्‌ू) बारह हजार दिव्यवर्षों का (दैविक॑ 
युगम्‌+उदितम्‌) एक 'देवयुग' कहा है (तत्‌+एक- 


मनुस्मृति 


सप्ततिगुणम्‌ ) उससे इकहत्तर गुणा समय अर्थात्‌ 
१२०००:०७१०८,५२, ००० दिव्यवर्षों का अथवा 
८,०२,००० दिव्यवर्ष 2 ३६०८३०,६५७,२०,००० 
मानुष-वर्षों का (इह मन्वन्तरम्‌ उच्यते ) यहाँ एक 
*मन्वन्तर' का कालपरिमाण माना गया है ॥ ७९ ॥ 
मन्वन्तराण्यसंख्यानि सर्ग: संहार एव च। 
क्रीडन्निवेतत्कुरुते परमेष्ठी पुनः पुनः॥८०॥ 
(परमेष्ठी) वह सबसे महान्‌ परमात्मा 
(असंख्यानि मन्वन्तराणि ) असंख्य ' मन्वन्तरों ' को 
(सर्ग:) सृष्टि-उत्पत्ति (च) और (संहारः एव) प्रलय 
को (क्रीडन्‌ इव ) खेलता हुआ-सा (पुनः पुनः ) बार- 
बार (कुरुते) करता रहता है ॥ ८० ॥ 
अनुशीलन--सृष्टि प्रवाह से अनादि केसे ? 
प्रश्न--कभी सृष्टि का प्रथमारम्भ है, वा नहीं ? 
उत्तर--नहीं । जैसे दिन के पूर्व रात और रात के पूर्ज 
दिन तथा दिन के पीछे रात और रात के पीछे दिन बराबर 
चला आता है, इसी प्रकार सृष्टि के पूर्व प्रछय और प्रलूय 
के पूर्व सृष्टि तथा सृष्टि के पीछे प्रछय और प्रलूय के आगे 
सृष्टि [यह] अनादिकाल से चक्र चला आता है। इसका 
आदि वा अन्त नहीं, किन्तु जैसे दिन वा रात का आरम्भ 
और अन्त देखने में आता है, उसी प्रकार सृष्टि और प्रूय 
का आदि-अन्त होता रहता है; क्योंकि जैसे परमात्मा, जीव, 
जगत्‌ का कारण, ये तीन स्वरूप से अनादि हैं, वैसे जगत्‌ 
की उत्पत्ति, स्थिति और प्रलूय प्रवाह से अनादि हैं। जैसे, 
नदी का प्रवाह वैसा ही दीखता है, कभी सूख जाता, कभी 
नहीं दीखता, फिर बरसात में दीखता और उष्णकाल में 
नहीं दीखता, ऐसे व्यवहारों को प्रवाहरूप जानना चाहिये। 
(स०प्र०समु० ८) 


प्रथम अध्याय है. 

८/४५ सैकेण्ड 
३.१/५ सैकेण्ड 
१ मिनट ३६ सैकेण्ड 
४८ मिनट या दो घड़ी 
२४ घण्टे या ६० घड़ी 


१ दिन या रात (दिव्य) 


१ दिन-रात (दिव्य) 

१ वर्ष (दिव्य) 

सत्ययुग का प्रमुखकाल-परिमाण 
सत्ययुग का सन्ध्याकाल 
सत्ययुग का सन्ध्यांशकाल 
सत्ययुग का पूर्ण काल-परिमाण 
त्रेता का प्रमुख काल-परिमाण 
त्रेता का सन्ध्याकाल 

त्रेता का सन्ध्यांशकाल 

त्रेता का पूर्ण काल-परिमाण 


द्वापर का प्रमुख काल-परिमाण 
द्वापर का सन्ध्याकाल 

द्वापर का सन्ध्यांशकाल 

द्वापर का पूर्ण काल-परिमाण 


कलि का प्रमुख काल-परिमाण 

कलि का सन्ध्याकाल 

कलि का सन्ध्यांशकाल 

कलि का पूर्ण काल-परिमाण 

एक चतुर्युगी (मानव) का समय या देवों का एक युग 
एक मन्वन्तर का समय 

ब्रह्म का एक दिन या एक रात का काल-परिमाण 
अर्थात्‌ सृष्टि की समयावधि या प्रलय की समयावधि। 
ब्रह्म का एक दिनरात का काल अर्थात्‌ एक सृष्टि- 
उत्पत्ति और प्रलय की कुल कालावधि 


ड्८ 


युगानुसार धर्म की पूर्णता एवं हास-- 
*चतुष्पात्सकलो धर्म: सत्यं चेव कृते युगे। 
नाधर्मेणागम: कश्चिन्मनुष्यान्प्रति वर्तते॥ ८१॥ 
(कृते युगे ) सत्ययुग में (सकल: धर्म: च सत्यम्‌ ) 
समस्त धर्म एवं सत्य (चतुष्पात्‌) चार पैरों वाला अर्थात्‌ 
तप, ज्ञान, यज्ञ तथा दान वाला होता है और (मनुष्यान्‌ 
प्रति कश्चित्‌ आगम: अधर्मेण न वर्तते ) मनुष्यों में कोई 
भी लाभप्राप्ति अधर्म के द्वारा नहीं की जाती ॥ ८१॥ 
*उत्रेष्वागमाद्धर्म:ः पादशस्त्ववरोपित: । 
चोरिकानृतमायाभिर्धर्मशचापैति पादशः ॥ ८२॥ 
(इतरेषु ) अन्य तीन युगों--त्रेता, द्वापर, कलि में 
(आगमात्‌) अधर्म के द्वारा लाभप्राप्ति करने के कारण 
(पादशः तु+अवरोपितः ) एक-एक चरण घटता जाता है 
(च) और (चोरिक-अनृत-मायाभिः ) चोरी, झूठ, धोखा 
करना आदि के कारण (धर्म: ) धर्म (पादशः ) चौथाई- 
चौथाई (अपैति) कम होता जाता है ॥ ८२॥ 
*अरोगाः सर्वसिद्धार्थाश्चतुर्वर्षशतायुष: । 
कृते त्रेतादिषु होषामायुर्ठसति पादश: ॥ ८३॥ 
(कुते) सत्ययुग में मनुष्य (अरोगाः ) रोगरहित 
(सर्वसिद्धार्था:) जिनके सब मनोरथ पूर्ण हो जाते हैं, ऐसे 
तथा (चतुर्वर्षशतायुषः ) चार सौ वर्ष की आयु वाले होते 
हैं, और (त्रेतादिषु) त्रेता, द्वाप,, कलियुगों में 
(एषाम+आयु: ) इनकी आयु (पादशः हसति) चौथाई- 
चौथाई घटती रहती है ॥ ८३॥ 
*वेदोक्तमायुर्मत्यानामाशिषएचेव कर्मणाम्‌। 
फलन्त्यनुयुगं लोके प्रभावश्च शरीरिणाम्‌॥ ८४॥ 
(मर्त्यानाम्‌) मनुष्यों की (वेदोक्तम्‌) वेदों में कही 
हुई (आयु: च कर्मणाम्‌ आशिष: ) आयु तथा कर्मों के 
'फल (च) और (शरीरिणाम्‌ प्रभाव: ) देहधारियों पर होने 
वाले समस्त प्रभाव ये (लोके ) इस संसार में ( अनुयुगम्‌ ) 
युगों के अनुसार ही अर्थात्‌ अच्छे युग में अच्छाई अधिक 
और बुरे युग में बुराई अधिक, इस प्रकार (फलन्ति) 
'फलदायक होते हैं ॥ ८४॥ 


मनुस्मृति 


*अन्ये कृतयुगे धमस्त्रितायां द्वापरेउपरे। 
अन्ये कलियुगे नृणां युगह्वासानुरूपतः ॥ ८५॥ 

(कृतेयुगे ) सत्ययुग में ( अन्ये धर्मा:) दूसरे धर्म 
माने हैं (त्रेतायां द्वापरे अपरे) त्रेता और द्वापर में उनसे 
भिन्‍न धर्म हैं (कलियुगे अन्ये ) कलियुग में दूसरे धर्म हैं 
(युगह्लासानुरूपतः नृणाम्‌ ) इस प्रकार युग के हास के 
अनुसार मनुष्यों के धर्म भी बदलते रहते हैं। [वे निम्न 
श्लोक में हैं-- ] ॥ ८५॥ 

*तपः पर कृतयुगे त्रेतायां ज्ञानमुच्यते। 
द्वापरे यज्ञमेवाहुर्दानमिकें कलो युगे॥८६॥ 

(कृतयुगे) सत्ययुग में (त्पः परम्‌) तप को सर्वश्रेष्ठ 
धर्म माना गया है (त्रेतायाम) त्रेतायुग में (ज्ञान+ उच्यते ) 
ज्ञान को श्रेष्ठ धर्म कहा है (द्वापरे) द्वापर युग में 
(यज्ञम्‌#एव+आहुः ) यज्ञ को ही श्रेष्ठ धर्म कहते हैं (कलोौ 
युगे एकं दानम्‌) कलियुग में दान ही एकमात्र श्रेष्ठ धर्म 
है॥ ८६॥ 

अनुशीलन--८१ से ८६ श्लोकों का यह प्रसंग 
निम्न आधारों की कसौटी पर प्रक्षिप्त सिद्ध होता है-- 

१. प्रसंगविरोध--सृष्ट्ुत्पत्ति (१.५-२३०) प्रक्रिया 
के अन्तर्गत २४ से ३१ श्लोकों में कर्मों की रचना, प्राप्ति 
आदि का वर्णन करते हुए प्रसंग कर्मचर्चा का चल पड़ा 
था। पर, क्योंकि सृष्टि-उत्पत्ति और उसकी प्रक्रिया आदि 
से सम्बद्ध कुछ कथनीय बातें और भी रह गई थीं, जिन्हें 
बताना मनु आवश्यक समझते थे, अत: १.४२ श्लोक में 
यह कहकर कि प्राणियों के जो कर्म हैं, उन्हें आगे कहूँगा, 
पहले जन्म-उत्पत्ति के निश्चित प्रकार को कहूँगा, (येषां 
तु यादृशं कर्म भूतानामिह कीर्तितम्‌। तत्तथा 
वो5भिधास्यामि क्रमयोगं च जन्मनि ) उस कर्मचर्चा के 
प्रसंग को बदलकर ' सृष्टि में जन्म या उत्पत्ति के निश्चित 
प्रकार ' के प्रसंग को ४३वें से शुरू कर दिया । इस संकेतक 
एलोक के अनुसार ही मनु ने ४३ से ८० श्लोकों में उक्त 
प्रसंग की पहले चर्चा की है । संकेतक श्लोकानुसार ८० 
वें श्लोक में यह मध्य में चर्चित प्रसंग पूर्ण होने के पश्चात्‌ 
फिर वही बीच में छूटा हुआ ' कर्मचर्चा से सम्बद्ध प्रसंग! 
शुरू होना चाहिए था, जो ८७वें श्लोक से प्रारम्भ है बीच 


प्रथम अध्याय 


में इन श्लोकों ने उस संकेतसिद्ध प्रसंग को भंग कर दिया 
है। इनमें अनावश्यक तथा अप्रासंगिक ' युग के फलों ' का 
वर्णन है, जिसका न तो संकेतक [१.४२] श्लोक में ही 
वर्णन करने का संकेत है, न पूर्वापर प्रसंगों से सम्बन्ध है। 
यतोहि पूर्व प्रसंग भी सृष्टि रचना से सम्बद्ध है और इनसे 
अगला भी [कर्मों की सृष्टि का ८७-९१ ], जबकि इनमें 
रचना से सम्बद्ध वर्णन न होकर फलप्रदर्शन है। इस दृष्टि 
से ८०वें श्लोक के पश्चात्‌ ८७वां श्लोक प्रासंगिक और 
क्रमसिद्ध है, अतः ये प्रक्षिप्त हैं। 

२. शैलीगत आधार-- (क) भाषा-प्रयोग शैली से 
भी ८०वें श्लोक के पश्चात्‌ ८७वें श्लोक का क्रम सिद्ध 
होता है। ८०वें श्लोक में कहा है कि ' परमात्मा इस सम्पूर्ण 
जगत्‌ को बार-बार रचता है और संहार करता है।' इस 
श्लोक की क्रमसंगति के अनुसार ही ८७वें श्लोक में-- 
*सर्वस्यास्य तु सर्गस्य गुप्त्यर्थम्‌' पद का प्रयोग किया गया 
है । इसकी संगति है--' इस सब जगत्‌ की रक्षा के लिए 
अर्थात्‌ जो अभी इन पिछले श्लोकों [५-८०] में वर्णित 
हुआ है, इस जगत्‌ की रक्षा के लिए। इस प्रकार 
*सर्वस्यास्य ' प्रयोग ८०वें श्लोक का ८७वें श्लोक से 
सम्बद्ध सिद्ध करता है। (ख) दूसरी दृष्टि से भी देखें तो 
उक्त क्रम बनता है, क्योंकि ८१-८६ श्लोकों में जगत्‌ का 
वर्णन ही नहीं है, अत: इन श्लोकों के बाद ' अस्य सर्वस्य ' 
(८७) पद का प्रयोग ही नहीं बनेगा । यह तो उन्हीं श्लोकों 
के बाद बन सकता है, जिनमें पहले जगत्‌ का वर्णन हो, 
और वह ८०वें श्लोक तक है। इस प्रकार शैली से ८० 
और ८७ की ही संगति सिद्ध होती है। 

३. विषयविरोध-- १.४-५ श्लोकों में सृष्टि-उत्पत्ति- 
पूर्वक धर्मोत्पत्ति के विषय का प्रारम्भ और १.१४४ में वे 
“यह समस्त जगत्‌ की उत्पत्ति और धर्म का स्रोत संक्षेप 
से कहा' (एपा धर्मस्य वो योनि: समासेन प्रकीर्तिता। 
सम्भवश्चास्य सर्वस्य....) कहकर विषयसमाप्ति के संकेत 
से यह ज्ञात होता है कि १.४-१४४ श्लोकों का विषय 
सृष्ट्युत्पत्ति और धर्मोत्पत्ति का है। इस संकेत के अनुसार 
इस बीच इन्हीं से सम्बद्ध विषय मौलिक हो सकता है, 
अन्य नहीं । ८१-८६ श्लोकों का वर्णन किसी भी उत्पत्ति 
या उसकी प्रकिया से सम्बद्ध नहीं है। इनमें युगानुसार 


४९ 


'फलकथन है, यह विषय इस अध्याय का है नहीं। इस 
प्रकार ये श्लोक विषय-भिन्‍नता के कारण विषयविसुद्ध हैं, 
अतः एव प्रश्षिप्त हैं। 

४. अन्तर्विरोध--युग या काल धर्म-अधर्म में कारण 
नहीं--इन श्लोकों के वर्णन का मनुस्मृति की मौलिक 
मान्यताओं से अनेक प्रकार से विरोध आता है। (क) इन 
श्लोकों में युग या काल को धर्म-अधर्म का कारण माना 
है, जबकि मनुस्मृति का सारा ढांचा ही कर्म को धर्म-अधर्म 
का कारण मानने के सिद्धान्त पर आश्रित है | मनुस्मृति के 
अनुसार तो जब भी जो व्यक्ति बुरा कर्म ( अधर्म ) करेगा, 
उसे बुरा फल मिलेगा और अच्छा कर्म करेगा, अच्छा फल 
मिलेगा [ १२.३-९, २४-०१ ] । मनुस्मृति में प्रोक्‍्त धर्म 
वेदविहित हैं (१.२३-२४, १२९), और वेद नित्य हैं 
(१.४, २३-२४, १२.९४), अतः वेदोक्त धर्मों-अधर्मों का 
'फल भी नित्य और एक जैसा है । इस प्रकार इन श्लोकों 
में प्रदर्शित 'युग के अनुसार धर्म-अधर्म और फल की 
मान्यता ' मनुस्मृति के मूल उद्देश्य के ही विरुद्ध है, अतः 
ये श्लोक मौलिक नहीं हो सकते। (ख) जब धर्म 
युगानुरूप चौथाई घटता ही है (१.८२) अर्थात्‌ स्वाभाविक 
रूप से घटता ही है, तो वह प्रत्येक स्थिति में घटेगा ही, 
यह उसकी स्वाभाविकता जो हुई ! फिर मनुस्मृति में 
धर्मपालन का कथन करने की क्या आवश्यकता है ? (ग) 
१.२४-२९ श्लोकों में मनु ने कर्मानुसार सृष्टि के प्रारम्भ 
में शरीरों की प्रासि दर्शायी है । यदि सत्ययुग में लोगों का 
सब सिद्धियों से युक्त होना माना जाये (१.८१-८३) तो 
उस समय दुःख और अधर्म क्‍यों थे ? जब कि वह तो 
सत्ययुग का समय था। (घ) ८५-८६ वें श्लोक में चारों 
युगों में क्रमश: तप, ज्ञान, यज्ञ और दान को ही धर्म माना 
है, जोकि मनुस्मृति की आधारभूत मान्यता के ही विरुद्ध 
है। मनु ने अनेक श्लोकों में तप, ज्ञान, यज्ञ और दान को 
शाश्वतकालीन और समानरूप से धर्म माना है और साथ- 
साथ उनके पालन का आदेश दिया है। [ २.१६६-१६७ 
(२.१४१-१४२ ), २.१७५ (१५० ); ३.६७, ६९-७६; 
४.१९-२०, २२७, २३३; ६.४-१२, ७०, ७५ आदि ] 
मनुस्मृति में कहीं भी युग के अनुसार धर्म का पालन करने 
के लिए चर्चा नहीं है। (ड) ९.३०१-३०२ श्लोकों में मनु 

ने राजा के आचरण को ही चारों युगों के रूप में माना है । 
इन श्लोकों में मनु की दो मान्यताएँ स्पष्ट हुई हैं--एक, 
मनु कर्म के अनुसार धर्म-अधर्म या अच्छा-बुरा युग मानते 
हैं, युग या काल को धर्म-अधर्म का कारण नहीं मानते । 
“काल' या “युग” जड़ पदार्थ हैं, जड़ कभी धर्म-अधर्म 
में कारण नहीं हो सकता। दूसरी, इन श्लोकों के 
आलंकारिक वर्णन से यह स्पष्ट है कि मनु युगों को केवल 
*कालप्रमाण ' के रूप में ही स्वीकार करते हैं, गत (८१- 
८६) श्लोकों में वर्णित धर्म-अधर्म के कारण के रूप में 
नहीं । यदि इन श्लोकों के अनुसार मनु को युगफल अभीष्र 
होता, तो वे ९.३०१-३०२ श्लोकों में कर्म करने के आधार 
पर राजा के युगों का आलंकारिक वर्णन न करते, उन्हें राजा 
के आचरण विशेष नहीं मानते, अपितु युग के अनुसार 
राजाओं के आचरण में परिवर्तन मानते । वे इस प्रकार हैं-- 
क्‌तं त्रेतायुगं चेव द्वापरं कलिरेव च। 
राज्ञो वृत्तानि सर्वाणि राजा हि युगमुच्यते ॥ 
कलिः प्रसुप्तो भवति स जाग्रद्‌ द्वापरं युगम्‌। 
कर्मस्वभ्युद्यतस्त्रेता विचरंस्तु कृतं युगम्‌॥ 
सत्ययुग, त्रेता, द्वापर और कलि, ये सब राजा के ही 
आचरणविशेष हैं; इसलिए राजा को ही युग कहा जाता 
है। उद्यमरहित राजा कलियुग होता है, जागकर भी कार्य 
न करने वाला राजा द्वापर, कार्यों में उद्यत रहना त्रेता और 
इस प्रकार के सुप्रबन्ध से कार्य करना कि राजा निश्चिन्त 
होकर विचरता रहे, वह सत्ययुग है। 
इस प्रकार अनेक अन्तर्विरोध भी इन श्लोकों को 
प्रक्षिप्त सिद्ध करते हैं। ये रूढ़ एवं अन्ध मान्यताओं का 
प्रक्षेप करने की भावना से प्रक्षिप्त किये गये श्लोक हैं। 
चारों वर्णों के कर्मों का निधरिण-- 
सर्वस्यास्य तु सर्गस्य गुप्त्यर्थ स महाद्युति: । 
मुखबाहूरूपज्ञानां पृथक्कर्माण्यकल्पयत्‌॥ ८७॥ 
( अस्य सर्वस्य सर्गस्य) इस [५-८० पर्यन्त 
श्लोकों में वर्णित] समस्त संसार की (गुप्त्यर्थम्‌) गुप्त 
अर्थात्‌ सुरक्षा, व्यवस्था एवं समृद्धि के लिए (सः 
महाद्युतिः ) महातेजस्वी परमात्मा ने (मुख-बाहू-उरू- 
पद-जानाम्‌) मुख, बाहु, जंघा और पैर के गुणों की 

तुलना से निर्मित वर्णों के अर्थात्‌ क्रमश: ब्राह्मण, 
क्षत्रिय, वैश्य और शूद्र वर्णों के (पृथक्‌ कर्माणि+ 
अकल्पयत्‌) पृथक्‌-पृथक्‌ कर्म वेदों के माध्यम से 
[२.२१] निर्धारित किये ॥ ८७॥ 

अनुशीलन-- वर्ण ' शब्द की व्युत्पत्ति कर्मणा 
वर्णव्यवस्था की सूचक--(क) मनु ने वेदों के आधार 
पर वर्णव्यवस्था का विधान किया है । ऋग्‌० १०.९०.११- 
१२ और यजु:० ३१.१०-११ में जो वर्णव्यवस्था प्रदर्शित 
की है, मनु ने उसी को यथावतृ्‌ प्रस्तुत किया है। यह 
व्यवस्था जन्मना न होकर कर्मणा है । इस श्लोक में और 
१.३१ में भी यह स्पष्ट किया है कि समाज में चारों वर्णो 
का निर्माण मुख, बाहु, ऊरू और पैर के गुणों की तुलना 
के अनुसार हुआ है, और तदनुसार ही कर्मों का निर्धारण 
किया है (१.८८-९१) । जो व्यक्ति जिन-जिन कर्मों का 
पालन करेगा, वह उस-उस वर्ण का अधिकारी होगा। 
(विस्तृत विश्लेषण के लिए १.३१ की अनुशीलन समीक्षा 
और १.९२-१०७, २.११-१३, १०.६५ की अन्तर्विरोध 
शीषर्क समीक्षा द्र॒ष्टव्य है) । 

(ख) स्वयं ' वर्ण! शब्द इस व्यवस्था को कर्माधारित 
व्यवस्था सिद्ध करता है। निरुक्‍त में वर्ण शब्द की व्युत्पत्ति 
दी है--“वर्णो वृणोतेः' (२.१.४) अर्थात्‌ कर्मानुसार 
जिसका वरण किया जाये वह ' वर्ण” है । इस पर प्रकाश 
डालते हुए महर्षि दयानन्द लिखते हैं-- 

“वर्णो वृणोतेरिति निरुक्तप्रामाण्याद्‌ वरणीया 
वरीतुमर्हा: गुणकर्माणि च दृष्ट्वा यथायोग्यं ब्रियन्ते ये 
ते वर्णा:।'' (ऋ० भा० भू० वर्णाश्रमधर्मविषय ) 

अर्थात्‌-- गुण-कर्मों को देखकर यथायोग्य अधिकार 
जिसको दिया जावे, वह “वर्ण' है।' किसी भी कुल में 
उत्पन्न बालक या व्यक्ति किसी भी वर्ण की दीक्षा-शिक्षा 
ले सकता है और उस वर्ण के गुण-कर्म ग्रहण करके उस 
वर्ण का कहला सकता है। 

(ग) वर्णों के नामों की व्युत्पत्ति से भी वर्णों के कर्मो 
का बोध होता है | वर्णनाम में जो भाव है, वही उस वर्ण 
का प्रमुख कर्म है। उन कर्मों को अपनाने से ही व्यक्ति 
उस वर्ण का अधिकारी बनता है। (विस्तृत विश्लेषण 


प्रथम अध्याय 


१.८८-९१) श्लोकों के अनुशीलन में देखिए) । 
ब्राह्मण वर्णस्थों के कर्म-- 
अध्यापनमध्ययनं यजनं याजनं तथा। 
दान॑ प्रतिग्रहश्चेव ब्राह्मणानामकल्पयत्‌॥ ८८॥ 
(ब्राह्मणानाम) ब्राह्मण वर्ण को धारण करने वाले 
मनुष्यों के लिए (अध्ययनम्‌, अध्यापनम्‌) पढ़ना- 
पढ़ाना (तथा ) तथा (यजन याजनम्‌ ) यज्ञ करना- 
कराना, (दानंच प्रतिग्रहः एव) श्रेष्टों को और श्रेष्ठ 
कार्यों में दान देना [४.१८७-१९६, २२७] और लेना, 
ये छह कर्म (अकल्पयत्‌) निर्धारित किये हैं ॥ ८८ ॥ 
ऋषि-अर्थ--'' (एक ) निष्कपट होके प्रीति से 
पुरुष पुरुषों को और स्त्री स्त्रियों को पढ़ावें (दो )-- 
पूर्ण विद्या पढ़ें, (तीन)--अग्निहोत्रादि यज्ञ करें, 
(चार)--यज्ञ करावें, (पांच)--विद्या अथवा सुवर्ण 
आदि का सुपात्रों को दान देवें, (छठा )--न्याय से 
धनोपार्जन करने वाले गृहस्थों से दान लेवें भी ।!' 
“*इनमें से तीन कर्म पढ़ना, यज्ञ करना, दान देना, धर्म 
में; और तीन कर्म पढ़ाना, यज्ञ कराना, दान लेना 
जीविका है | परन्तु--'' प्रतिग्रहः प्रत्यवर: '' (मनु० 
१०,१०९) 
जो दान लेना है, वह नीच कर्म है । किन्तु पढ़ाके 
और यज्ञ कराके जीविका करनी उत्तम है।'” (सं०वि०, 
गृहस्थप्रकरण ) (अन्यत्र व्याख्यात स०प्र० समु० ४) 
अनुशीलन-- ब्राह्मण” नाम कर्मणा वर्ण- 
व्यवस्था का सूचक--वर्णो के नामों की व्याकरणानुसारी 
रचना और व्युत्पत्ति से भी यह बात सिद्ध होती है कि मनु 
ने कर्मानुसार ही वर्णों का नामकरण किया है, और नामों 
से वर्णों के कर्मों का भी बोध होता है| ब्रह्मन्‌! प्रातिपदिक 
से “तदधीते तद्वेद” (अष्टा० ४.२.५९) अर्थ में ' अण्‌! 
प्रत्यय के योग से ' ब्राह्मण ' शब्द बनता है । इसकी व्युत्पत्ति 
है--'ब्रह्मणा वेदेन परमेश्वरस्थ उपासनेन च सह वर्तमानो 
विद्यादि उत्तमगुणयुक्‍त: पुरुष: ' अर्थात्‌ वेद और परमात्मा 
के अध्ययन और उपासना में तत्लीन रहते हुए विद्या आदि 
उत्तम गुणों को धारण करने से व्यक्ति ' ब्राह्मण” कहलाता 

है। मनु ने भी इन्हीं कर्मों को ब्राह्मण के प्रमुख कर्मों के 
रूप में वर्णित किया है। 

ब्राह्मणग्रन्थों के बचनों में भी वर्णों के कर्मों का वर्णन 
पाया जाता है। निम्न वचनों में ब्राह्मण के कर्त्तव्य उद्दिष्ट 
हैं-- 
(अ) आग्नेयो ब्राह्मण: (तां० १५.४.८) | आग्नेयो हि 
ब्राह्मग: (काठ० २९.१०) 

न्यज्ञाग्नि से सम्बन्ध रखने वाला अर्थात्‌ यज्ञकर्त्ता 
ब्राह्मण होता है। 
(आ) ब्राह्मणो ब्रतभृत्‌ (तै०सं० १.६.७.२) । ब्रतस्य रूप॑ 
यत्‌ सत्यम्‌ (श० १२.८.२.४) । 

-ब्राह्मण श्रेष्ठ त्रतों-कर्मों को धारण करने वाला होता 
है। सत्य बोलना ब्रत का एक रूप है। 
(इ) गायत्रो वे ब्राह्मण: (ऐ० १.२८) । गायत्री यज्ञः 
(गो०पू० ४.२४) । गायत्री वे बृहस्पति: (तां० ५.१.१५) | 

-ब्राह्मण गायत्र होता है। गायत्र वेद, यज्ञ और परमात्मा 
को कहते हैं। 

क्षत्रिय वर्णस्थों के कर्म-- 
प्रजानां रक्षणं दानमिज्या5ध्ययनमेव च। 
विषयेष्वप्रसक्तिएच क्षत्रियस्य समासतः ॥ ८९॥ 

(प्रजानां रक्षणम्‌) प्रजाओं की सभी प्रकार की 
रक्षा करना, (दानम्‌ ) दान देना, (इज्या) यज्ञ करना- 
करवाना, (अध्ययनम्‌-एव ) और वेदादि शास्त्रों को 
पढ़ना (च) तथा (विषयेषु-अप्रसक्तिः ) विषयों में 
आसक्त न रहकर जितेन्द्रिय रहना, (क्षत्रियस्य 
समासतः ) ये संक्षेप से क्षत्रिय वर्ण धारण करने वाले 
मनुष्यों के कर्त्तव्य हैं ॥ ८९॥ 

ऋषि अर्थ--' ' न्याय से प्रजा की रक्षा अर्थात्‌ 
पक्षपात छोड़के श्रेष्ठों का सत्कार और दुष्टों का तिरस्कार 
करना, सब प्रकार से सबका पालन दान, विद्या धर्म 
की प्रवृत्ति और सुपात्रों की सेवा में धनादि पदार्थों का 
व्यय करना (इज्या) अग्निहोत्रादि यज्ञ करना वा कराना 
(अध्ययन) वेदादि शास्त्रों का पढ़ना तथा पढ़ाना और 
विषयों में न फंसकर जितेन्द्रिय रहके सदा शरीर आत्मा 


ण्र 
से बलवान्‌ रहना |” (स०प्र० समु० ४) (अन्यत्र व्याख्यात 
सं०वि० गृहाश्रम० ) 

अनुशीलन--- क्षत्रिय ' नाम कर्मणा वर्णव्यवस्था 
का सूचक--(क) क्षणु-हिंसा अर्थ वाली (तनादि) 
धातु से ' क्‍त: ' प्रत्यय के योग से * क्षतः ' शब्द की सिद्धि 
होती है और ' क्षत' उपपद में त्रैड-पालन करने अर्थ में 
(भ्वादि) धातु से “अन्येष्वपि दृश्यते' (अष्टा० 
३.२.१०१) सूत्र से 'डः ' प्रत्यय, पूर्वपदान्त्याकारलोप 
होकर ' क्षत्र' शब्द बना। ' क्षत्र एव क्षत्रिय: ' स्वार्थ में 
“इय: ' प्रत्यय होने से क्षत्रिय: अथवा क्षत्रस्य-अपत्यं वा, 
'क्षत्राद्घ:' (अ० ४.१.१३८) सूत्र से जन्म लेने अर्थ में 
'घ: ' प्रत्यय होकर क्षत्रिय शब्द बना ।' क्षद्ति रक्षति जनान्‌ 
क्षत्र:' जो जनता की रक्षा का कार्य करता है अथवा, 
क्षण्यते हिंस्यते नएयते पदार्थों येन स ' क्षतः 5 घातादिः, 
ततस्त्रायते रक्षतीति क्षत्र:-आक्रमण, चोट, हानि आदि से 
लोगों की रक्षा करने वाला होने से क्षत्रिय को ' क्षत्रिय 
कहते हैं । ब्राह्मण ग्रन्थों में--क्षत्र॑ं राजन्य: (ऐ० ८.२; 
३.४० क्षत्रस्थ वा एतद्रूपं यद्‌ राजन्य: (श० १३.१.५.३ )- 
क्षत्रिय ' क्षत्र ' का ही रूप है, जो प्रजा का रक्षक होता है। 

(ख) यहाँ अपत्यार्थ में 'इयू्‌' आदेश के योग से 
क्षत्रिय आदि शब्द बनाने में यह शंका उत्पन्न होती है कि 
क्या मनु जन्म के आधार पर वर्ण मानते हैं ? इस शंका 
के निराकरण के लिए पुष्ट समाधान है । वंश केवल जन्म 
से ही नहीं अपितु विद्याजन्म से भी वंश चलता है। 
अष्टाध्यायी २.१.१९ में 'संख्यावंश्येन ' सूत्र में विद्या से 
जन्म माना है। मनुस्मृति २.११९-१२३ श्लोकों में स्पष्टत: 
विद्या के आधार पर जन्म माना है । इस प्रकार गुणग्राहिता, 
कार्यकारणभाव, विद्या के आधार पर भी अपत्य आदि 
सम्बन्ध होते हैं। जैसे सूर्य, वरुण आदि की कोई पत्नी, 
अपत्य आदि नहीं होते, किन्तु फिर भी कार्य-कारण और 
गुणग्राहिता आदि के आधार पर अदिति का पुत्र आदित्य, 
सूर्य की पत्नी-सूर्या आदि तथा वरुणानी, मैत्रावरुण: आदि 
प्रयोग होते हैं । विस्तृत चर्चा ' मनुस्मृति-अनुशीलन ' में 
देखिए । 

(ग) क्षत्रिय वर्ण के विस्तृत कर्त्तव्यों का वर्णन ७.१ 
से ९.२२५ श्लोकों में है। 


मनुस्मृति 


वैश्य वर्णस्थों के कर्म-- 
पशूनां रक्षणं दानमिज्या5ध्ययनमेव च। 
वणिक्पथं कुसीदं च वेश्यस्य कृषिमिव च॥ ९०॥ 

(पशूनां रक्षणम्‌) पशुओं की सब प्रकार से रक्षा 
करना, (दानम:) श्रेष्ठों को और श्रेष्ठ कार्यों के लिए दान 
देना [४.१८७-१९६, २२७] (इज्या) यज्ञ करना- 
करवाना, (च अध्ययनम्‌+एव ) और वेदादि शास्त्रों को 
पढ़ना (वणिक्पथम्‌) सब प्रकार का उत्तम व्यापार 
करना [९.३२६-३३३], (च कुसीदम्‌) और 
नियमानुसार ब्याज लेना [८.१४०], (च) और 
(कृषिम+एवं ) खेती करना-करवाना, (वेश्यस्य) ये 
वैश्यवर्ण को धारण करने वाले व्यक्तियों के कर्त्तव्य 
हैं ॥९०॥ 

ऋषि-अर्थ--'' (पशुरक्षा ) गाय आदि पशुओं 
का पालन-वर्धन करना (दानम्‌) विद्या-धर्म की वृद्धि 
करने कराने के लिए धनादि का व्यय (इज्या) 
अग्निहोत्रादि यज्ञों का करना (अध्ययन) वेदादि 
शास्त्रों का पढ़ना (वणिक्पथ ) सब प्रकार के व्यापार 
करना (कुसीद) एक सैकड़े में चार, छह, आठ, बारह, 
सोलह वा बीस आनों से अधिक ब्याज और मूल से 
दूना अर्थात्‌ एक रुपया दिया हो तो सौ वर्ष में भी दो 
रुपये से अधिक न लेना और न देना (कृषि) खेती 
करना (वेश्यस्य) ये वैश्य के कर्म हैं॥'” (स०प्र० 
समु० ४) (अन्यत्र व्याख्यात सं०वि० गृहाश्रम० ) 

“सवा रुपये सैकड़े से अधिक, चार आने से न्यून 
ब्याज न लेवे, न देवे । जब दूना धन आ जाये, उससे 
आगे कोौड़ी न लेवे, न देवे । जितना न्यून ब्याज लेवेगा 
उतना ही उसका धन बढ़ेगा और कभी धन का नाश 
और कुसन्तान उसके कुल में न होंगे। (स०वि० 
गृहाश्रम० ) 

अनुशीलन--' वैश्य ' नाम कर्मणा व्यवस्था का 
सूचक--(क ) ''विशः मनुष्यनाम'' (निघं० २.३) 
उससे भावार्थ में 'यत्‌', उससे स्वार्थ में ' अण्‌!। अथवा 
“विश्‌! प्रातिपदिक से अपत्यार्थ में 'यज्‌' छान्दस प्रत्यय 


प्रथम अध्याय 


से 'वैश्य ' शब्द बना। “यो यत्र तत्र व्यवहारविद्यासु प्रवि- 
शति सः ' वैश्य: ' व्यवहारविद्याकुशलः जनो वा '' “जो 
विविध व्यावहारिक व्यापारों में प्रविष्ट रहता है या विविध 
व्यावहारिक विद्याओं में कुशल जन “वैश्य ' होता है। 

(ख) ब्राहमण ग्रन्थों में--' ' एतद्‌ वे वेश्यस्य समृद्ध 
यत्‌ पशव: '' (तां० १८.४.६) “'तस्मादु बहुपशुरवेश्वदेवो 
हि जागतो ( वेश्यः )' (तां० ६.१.१०)-पशुपालन से 
वैश्य की समृद्धि होती है, यह वैश्य का कर्त्तव्य है। 

(ग) वैश्य वर्णस्थ व्यक्तियों के कर्त्तव्यों का विस्तार 
से वर्णन द्रष्टव्य है ९.२२५-३३३ में । 
शृद्र वर्णस्थों के कर्म-- 
एकमेव हि शूद्र॒स्य प्रभु: कर्म समादिशत्‌ । 
एतेषामेव वर्णानां शुश्रूषामनसूयया॥ ९१॥ 

(प्रभु: ) परमात्मा ने (शूद्रस्य एकम्‌+एव कर्म ) 
शूद्र वर्ण को धारण करने वाले मनुष्यों का एक ही 
कर्त्तव्य (समादिशत्‌) निर्दिष्ट किया है, वह यह है कि 
(एतेषाम्‌ू+एवं वर्णानाम्‌ ) इन्हीं चार वर्णों का 
(अनसूयया शुश्रूषा ) ईर्ष्या-निन्दा रहित रहकर सेवा- 
कार्य करना ॥ ९१॥ 

ऋषि-अर्थ--' ' परमेश्वर ने जो विद्याहीन, 
जिसको पढ़ने से विद्या न आ सके, शरीर से पुष्ट, सेवा 
में कुशल हो, उस शूद्र के लिए ब्राह्मण, क्षत्रिय, वैश्य 
तीनों वर्णों की, निन्‍्दा से रहित प्रीति से सेवा करना, 
यही एक कर्म करने की आज्ञा दी है।'! (संस्कारविधि 
गृहाश्रमप्रकरण ) ( अन्यत्र व्याख्यात स०प्र० समु० ४) 

अनुशीलन-- शूद्र ' नाम कर्मणा व्यवस्था का 
सूचक-(क ) शुच्‌--शोकार्थक (भ्वादि) धातु से 
'शुच्रेर्दश्च ' (उणा० २.१९) सूत्र से ' रक्‌” प्रत्यय, उकार 
को दीर्घ, च को द होकर ' शूद्र ' शब्द बनता है । किसी भी 
कुल में उत्पन्न अशिक्षित रहा व्यक्ति शूद्र वर्ण का रहता 
है। शूद्र: थु द्रवति, आयु द्रवति ' अर्थात्‌ जो अशिक्षित 
होने के कारण नियोक्‍ता के आदेशानुसार इधर-उधर जाने- 
आने के, सेवा और श्रम के कार्य करता है, क्‍योंकि 
प्रशिक्षित न होने से वह उच्च वर्णों के कार्य करने में सक्षम 


ण्रे 


और योग्य नहीं होता । शूद्र:- शोचनीय: शोच्यां स्थितिमा- 
पन्‍नो वा, सोवायां साधुर्‌ अविद्यादिगुणसहितो मनुष्यो 
वा-शूद्र वह व्यक्ति होता है जो किसी भी कुल में उत्पन्न 
होने के बाद अपनी अशिक्षा के कारण किसी उन्नत वर्ण 
की स्थिति को नहीं प्राप्त कर पाया, और जिसे अपनी निम्न 
स्थिति होने की तथा उसे उन्‍नत करने की सदैव चिन्ता 
बनी रहती है अथवा स्वामी के द्वारा जिसके भरण-पोषण 
की चिन्ता की जाती है, ऐसा सेवक मनुष्य । ब्राह्मण ग्रन्थों 
में भी यही भाव मिलता है--' असतो वा एष सम्भूतो यत्‌ 
शूद्र:'' (तै० ३.२.३.९) असतः”अविद्यात: । अशिक्षा से 
जिसकी निम्न जीवनस्थिति रह जाती है, जो केवल सेवा 
आदि कार्य ही कर सकता है, ऐसा अशिक्षित मनुष्य शूद्र 
होता है। वह जीवन में पुन: कभी भी किसी उच्च वर्ण 
की शिक्षा-दीक्षा लेकर उस उच्च वर्ण में दीक्षित हो सकता 
है [१०.६५] 

(ख) शूद्र के कर्त्तव्यों के प्रसंग में, शूद्र के प्रति मनु 
की धारणा क्या है, इस बात पर भी प्रकाश पड़ जाता है। 
मनु ने वहाँ शूद्र के लिए शु्रिः-' पवित्र ' (शरीर एवं मन 
से), उत्कृष्ट शुश्रूषु:-' उत्तम सेवा करने वाला” जैसे 
विशेषणों का प्रयोग किया है। [ ९.३३५ ] इससे स्पष्ट होता 
है कि मनु की शूद्र के प्रति हीन या अस्पृश्य की भावना 
नहीं है। सब कुलों में रहकर सबकी सेवा करने वाला 
व्यक्ति अपवित्र या अस्पृश्य कैसे कहा जा सकता है ? 
मनु शूद्र को अस्पृश्य नहीं मानते। मनु के मतानुसार चार 
वर्णों के अन्तर्गत होने से शूद्र सवर्ण है और आर्य है 
[१०.४, ४५, ५७ | । 

(ग) शूद्र जन्मना नहीं होता, किन्तु वह व्यक्ति शूद्र 
होता है, जो उपनयन में दीक्षित होकर ब्रह्मजन्म अर्थात्‌ 
वेदाध्ययन रूपी द्वितीय जन्म को प्राप्त नहीं कर सका। 
द्विजों को द्विज इसलिए कहा जाता है कि उनका अध्ययन- 
प्रशिक्षणरूपी दूसरा ब्रह्म जन्म उपनयन के समय होता है 
**द्विजायते इति द्विज: ।' ' शूद्र का यह दूसरा जन्म न होने 
से उसका पर्यावाची शब्द 'एकजातिः “एक जन्म वाला 
है। इससे सिद्ध हुआ कि मनु जन्मना नहीं, व्यक्ति को 
कर्मणा शूद्र मानते हैं । देखिए मनु ने यह मान्यता १०.४ 
में प्रकट की है--' चतुर्थ एकजातिस्तु शूद्र: ।' ' 


्ड 


मनुस्मृति 


सब आंगों में मुख की श्रेष्ठता एवं तद्ग॒त्‌ ब्राह्मणों की श्रेष्ठा | *भूतानां प्राणिन: श्रेष्ठा: प्राणिनां बुद्धिजीविन: । 


और महत्ता का वर्णन-- 
*ऊर्ध्व नाभेमेंध्यतर: पुरुष परिकीर्तित: । 
तस्मान्मेध्यसमं त्वस्य मुखमुकतं स्वयंभुवा ॥ ९२॥ 
(नाभे: ऊर्ध्वम्‌) नाभि के ऊपर (पुरुष:) पुरुष 
शरीर को (मेध्यतरः परिकीर्तितः ) अपेक्षाकृत अधिक 
पवित्र माना गया है (तस्मात्‌) इस विचार के अनुसार 
(स्वयम्भुवा ) ब्रह्मा ने (अस्य मुखम्‌) इस पुरुष के मुख 
को (मेध्यतमम्‌ उक्तम्‌) सर्वाधिक पवित्र कहा है ॥ ९३ ॥ 
*उत्तमाड़ोद्धवाज्ज्येछ्याद्‌ ब्रह्मणए्चेव धारणात्‌ । 
सर्वस्येवास्य सर्गस्य धर्मतो ब्राह्मण: प्रभु: ॥ ९३॥ 
(उत्तमांग+उद्भवात्‌ ) उत्तम अंग>मुख से उत्पत्ति 
होने के कारण (ज्यैष्ठ्यात्‌) चारों वणों में सबसे पहले 
उत्पन्न होने से या सबसे बड़ा होने के कारण (च) और 
(ब्राह्मण: धारणात्‌ ) वेद को धारण करने के कारण 
(अस्य सर्वस्य+एव सर्गस्य ) इस सम्पूर्ण संसार का ही 
(ब्राह्मण: ) ब्राह्मण (धर्मतः ) धर्म से (प्रभु:) स्वामी 
है॥९३॥ 
*तं हि स्वयम्भू:, स्वादास्यात्तपस्तप्त्वादितो5सृजत्‌ । 
हव्यकव्याभिवाह्माय सर्वस्यास्य च गुप्तये ॥ ९४॥ 
(तंहि) उस ब्राह्मण को (स्वयम्भूः ) ब्रह्मा ने (तपः 
तप्त्वा) तपस्या करके (स्वात्‌+आस्यात्‌ ) अपने मुख से 
(हव्य-कव्य-अभिवाह्याय) हव्य>"देवों का भाग 
कव्य-पितरों का भाग उन तक पहुँचाने के लिए (च) और 
(अस्य सर्वस्य गुप्तये ) इस सम्पूर्ण संसार की रक्षा के लिए 
(आदितः+असृजत्‌ ) सबसे पहले उत्पन्न किया ॥ ९४॥ 
*यस्यास्येन सदाश्नन्ति हव्यानि त्रिदिवोकसः । 
कव्यानि चेव पितर: कि भूतमधिकं ततः ॥ ९५॥ 
(यस्य+आस्येन ) जिस ब्राह्मण के मुख के द्वारा 
(त्रिदिवोकसः ) देवता लोग (हव्यानि) हव्य भागों को 
(च) और (पितरः कव्यानि) पितर लोग कव्यभागों को 
(सदा+अश्नन्ति) सदा खाया करते हैं (ततः अधिकं कि 
भूतम्‌) उससे अधिक श्रेष्ठ कौन प्राणी होगा 2॥ ९५॥ 


बुद्धिमत्सु नरा: श्रेष्ठा: नरेषु ब्राह्मणा: स्मृता: ॥९६॥ 
( भूतानां प्राणिन:ः श्रेष्ठाः) सभी स्थावरों और जंगम 
भूतों में प्राणधारी जीव श्रेष्ठ हैं (प्राणिनां बुच्द्विजीविन: ) 
प्राणधारियों में बुद्धि से कार्य करने वाले जीव श्रेष्ठ हैं 
(बुद्द्धिमत्सु नराः श्रेष्ठा: ) बुद्धिजीवी प्राणियों में मनुष्य श्रेष्ठ 
हैं और (नरेषु ब्राह्मणाः स्मृताः ) मनुष्यों में ब्राह्मण श्रेष्ठ 
माने गये हैं ॥ ९६॥ 
*ब्राह्मणेषु च विद्वांसो विद्वत्सु कृतबुद्धय: । 
कृतबुद्धिषु कर्तारः कर्तृषु ब्रह्मवेदिन:॥ ९७॥ 
(च्व) और (ब्राह्मणेषु विद्वांसः ) ब्राह्मणों में विद्वान्‌ 
श्रेष्ठ हैं (विद्वत्सु कृतबुद्धयः ) विद्वानों में कर्त्तव्य बुद्धि 
रखने वाले श्रेष्ठ हैं (कृतबुद्ध्धिषु कर्त्तारः ) कर्त्तव्य बुद्धि 
रखने वालों में कर्त्तव्यों को आचरण में लाने और (कर्तृषु 
ब्रह्मवेदिन:) उन आचरणकर्त्ताओं में भी ब्रह्मज्ञानी श्रेष्ठ 
हैं॥ ९७॥ 
*उत्पत्तिरेव विप्रस्य मूर्तिर्धर्मस्थ शाश्वती । 
स हि धर्मार्थमुत्पन्नो ब्रह्मभूयाय कल्पते॥ ९८ ॥ 
(विप्रस्य उत्पत्ति: +एव ) ब्राह्मण का जन्म होना ही 
( धर्मस्य शाश्वती मूर्ति: ) धर्म की शाश्वत मूर्ति के रूप 
में है अर्थात्‌ उसका शरीर ही मानो धर्म की प्रत्यक्ष मूर्ति 
है (हि) क्योंकि (सः धर्मार्थम्‌+उत्पन्न: ) वह धर्म-वृद्धि 
के लिए उत्पन्न होकर (ब्रह्मभूयाय कल्पते ) मोक्ष-प्राप्त 
के योग्य बनता है ॥ ९८॥ 
*तब्राह्मणो जायमानो हि पृथिव्यामधिजायते। 
ईश्वर: सर्वभूतानां धर्मकोशस्य गुप्तये॥ ९९॥ 
(ब्राह्मण: ) ब्राह्मण (जायमानः हि) पैदा होते ही 
(पृथिव्याम+अधिजायते ) पृथिवी पर सबसे बड़ा होता 
है, क्योंकि (सर्वभूतानां धर्मकोशस्य गुप्तये ) सब प्राणियों 
के धर्मरूप खजाने की रक्षा करने के लिए (ईश्वर: ) वही 
समर्थ है ॥ ९९॥ 
*सर्व स्वं ब्राह्मणस्येदं यत्किचिज्जगतीगतम्‌। 
श्रेष्ठयेनाभिजनेनेदं सर्व वे ब्राह्मणो 5<हति ॥१००॥ 
(जगतीगतं यत्‌ किंचित्‌ ) संसार भर में जो भी कुछ 

है (इदं सर्व ब्राह्मणस्य स्वम्‌) यह सब ब्राह्मण का ही धन 
है ( श्रेष्ठयेन+अभिजनेन ) सब वर्णों में श्रेष्ठ और पूर्वोत्पन्न 
होने से बड़ा होने के कारण (इदं सर्व) इस सब धन का 
(वै) निश्चय से (ब्राह्मण:+अर्हति ) ब्राह्मण अधिकारी 
है॥ १००॥ 
* स्वमेव ब्राह्मणो भुडक्ते स्वं वस्ते स्व॑ं ददाति च। 
आनृशंस्याद्‌ ब्राह्मणस्य भुझजते हीतरे जना: ॥ १०१॥ 
[ पृथिवी का सभी धन ब्राह्मण का होने के कारण] 
(ब्राह्मण: स्वम्‌+एव भुडःक्ते) ब्राह्मण अपना ही खाता 
है (स्वं वस्ते) अपना ही पहनता है (च) और (स्वम्‌ 
ददाति) अपना ही दान करता है। (इतरे जना: हि) दूसरे 
लोग तो (ब्राह्मणस्य आनृशंस्यात्‌ भुज्जते) ब्राह्मण की 
दया के कारण ही सब पदार्थों का भोग करते हैं ॥ १०१॥ 
इस शास्त्र की रचना का प्रयोजन-- 
*तस्य कर्मविवेकार्थ शेषाणामनुपूर्वश: । 
स्वायम्भुवो मनुर्धीमानिदं शास्त्रमकल्पयत्‌॥ १०२॥ 
(तस्य) उस ब्राह्मण के (अनुपूर्वश: शेषाणाम्‌ ) 
और क्रमश: शेष वर्णो--क्षत्रिय, वैश्य, शूद्र के (कर्म- 
विवेकार्थम्‌) कर्मों के ज्ञान के लिए (स्वायम्भुवः धीमान्‌ 
मनुः) ब्रह्मा के पुत्र बुद्धिमान्‌ मनु ने (इदं शास्त्रम्‌ 
अकल्पयत्‌) इस मनुस्मृति शास्त्र को बनाया है ॥ १०२॥ 
*विदुषा ब्राह्मणेनेदमध्येतव्यं प्रयत्नतः । 
शिष्येभ्यड्च प्रवक्‍तव्यं सम्यड्नानयेन केनचित्‌॥ 
१५०३॥ 
(विदुषा ब्राह्मणेन) विद्वान्‌ ब्राह्मण को (इदं 
प्रयत्नतः अध्येतव्यम्‌ ) इस शास्त्र का प्रयत्नपूर्वक 
अध्ययन करना चाहिए (च) और (शिष्येभ्य: सम्यक्‌ 
प्रवक्‍तव्यम्‌) शिष्यों के लिए अच्छी प्रकार उपदेश करना 
चाहिए (अन्येन केनचित्‌ न) अन्य किसी वर्ण के व्यक्ति 
को इसका प्रवचन नहीं करना चाहिए॥ १०३॥ 
इस शास्त्र के अध्ययन का फल-- 
*इदं शास्त्रमधीयानो ब्राह्मण: शंसितद्रत: । 
मनोवागूदेहजेर्नित्यं कर्मदोषेर्न लिप्यते॥ १०४॥ 


(इदं शास्त्रम+अधीयानः ) इस शास्त्र को पढ़ता- 

पढ़ाता हुआ (शंसितक्रतः ब्राह्मण: ) श्रेष्ठ त्रताचरण करने 
वाला ब्राह्मण (नित्यं) कभी भी (मनः+वाक्‌-देहजे: 
कर्मदौषे: ) मानसिक वाचिक और शारीरिक कर्मदोषों से 
(न लिप्यते ) लिप्त नहीं होता ॥ १०४॥ 
*पुनाति पक्ति वंश्यांश्च सप्त-सप्त-परावरान्‌ । 
प्थिवीमपि चेवेमां कृत्स्नामेकोडपि सो5हति ॥१०५॥ 
[इस शास्त्र को पढ़ने-पढ़ाने वाला ब्राह्मण] 
(पंक्तिम) श्राद्ध की पंक्ति को (च पर+अवरान्‌ सप्त-सप्त 
वंश्यान्‌) और आने वाली पुत्र-प्रपौत्र आदि, पहली पिता- 
दादा आदि सात-सात पीढ़ियों को (पुनाति) पवित्र करता 
है (च) और (5इमां कृत्स्नां पृथिवीम्‌+अपि ) इस सम्पूर्ण 
पृथिवी को भी (सः एक:ः+अपि अर्हति ) वह अकेला पाने 
का अधिकारी बन जाता है ॥ १०५॥ 
*इदं स्वस्त्ययन श्रेष्ठमिदं बुद्ध्धिविवर्धनम्‌। 
इदं यशस्यमायुष्यमिदं नि: श्रेयसं परम्‌॥ १०६॥ 
(इदं स्वस्त्ययनम्‌) यह शास्त्र कल्याण करने वाला 
(इदं श्रेष्ठ बुद्द्विविवर्धनम्‌ ) यह बुद्धि बढ़ाने वाला श्रेष्ठ 
साधन है (इदं यशस्यम्‌+आयुष्यम्‌) यह यश बढ़ाने 
वाला, आयु देने वाला है (इदं नि: श्रेयसं परम्‌ ) यह मोक्ष 
प्राप्त कराने में परम श्रेष्ठ साधन है ॥ १०६ ॥ 
इस शास्त्र का प्रतिपाद्य-- 
*अस्मिन्धमोंअखिलेनोक्तो गुणदोषो च कर्मणाम्‌। 
चतुर्णामपि वर्णानामाचारश्चेव शाश्वत: ॥ १०७॥ 
(अस्मिन्‌ ) इस मनुस्मृति शास्त्र में (अखिलेन 
धर्म: ) सम्पूर्ण धर्म (च) और (कर्मणां गुणदौषौ ) कर्मों 
के गुण-दोषों को (च) तथा (चतुर्णाम्‌+अपि वर्णानां 
शाश्वतः आचारः ) चारों वर्णों का सनातन आचार- 
व्यवहार (उक्त: ) कहा गया है॥ १०७॥ 
प्रक्षिप्तानुशीलन--इन श्लोकों में मनु की वर्ण- 
व्यवस्था के विरुद्ध पक्षपातपूर्ण ढंग से जन्म के आधार 
पर ब्राह्मण की अयुक्तिपूर्ण निराधार प्रशंसा की प्रवृत्ति 
लक्षित होती है । ये ९२ से १०७ तक के श्लोक निम्न 
आधारों की कसौटी पर प्रक्षिप्त सिद्ध होते हैं-- 
१. प्रसंगविरोध-- ( क) १.४२ वां श्लोक प्रसंग का 
संकेत देने वाला श्लोक है, और १.१४४वां श्लोक इस 

अध्याय के विषयों का संकेत देता है। इन दोनों श्लोकों 
से इस अध्याय का वर्ण्यविषय और उसका क्रम निश्चित 
हो जाता है । ४२वें श्लोक में--विवक्षित कर्मचर्चा के प्रसंग 
को मध्य में ही छोड़कर पहले शेष सृष्ट्युत्पत्ति सम्बन्धी 
बातों की जानकारी देने का कथन है, और उसके बाद 
कर्मचर्चा को पूर्ण करने का संकेत है। तदनुसार ८०वें 
श्लोक तक सृष्टि-सम्बन्धी जानकारी देकर ८७ से ९१ 
श्लोकों में कर्मों की सृष्टि का वर्णन किया है। अब इसके 
बाद कर्त्तव्य धर्मसम्बन्धी वर्णन ही होना चाहिए। क्योंकि 
१४४वें श्लोक में इस अध्याय के केवल दो ही विषय 
संकेतित हैं--सृष्ट्युत्पत्ति और धर्मोत्पत्ति । तदनुसार ९१वें 
श्लोक में कर्मोत्पत्ति-कथन के साथ सृष्टि-उत्पत्ति विषय 
का वर्णन पूर्ण हो जाने पर धर्मसम्बन्धी प्रसंग शुरू होना 
चाहिए, जो १०८ से प्रारम्भ हुआ है, और १.१२० में इस 
प्रसंग को संकेतपूर्वक प्रारम्भ किया गया है । ये दोनों विषय 
परस्पर सम्बद्ध विषय हैं, अत: उसी सम्बद्धता के क्रम 
से इन्हें रखा गया है। ९२-१०७ श्लोकों में वर्णित ब्राह्मण 
की महिमा [ ९२-१०५] और शास्त्र की महिमा [ १०६- 
१०७] की चर्चाएँ उक्त श्लोक में संकेतित क्रम को भंग 
कर रही हैं । उक्त संकेतक श्लोकों में इनके प्रसंग का कोई 
उल्लेख भी नहीं है। अतः पूर्वापर कर्म-धर्म के प्रसंग से 
असम्बद्ध होने के कारण ये श्लोक असंगत और प्रश्षिप्त हैं। 

(ख) प्रसंग की पूर्वापर क्रमबद्धता भी द्र॒ष्टव्य है। 
८७-९१ श्लोकों में वर्णों के कर्मों का उल्लेख है कर्मोल्लेख 
करके १०८-११० श्लोकों में वर्णित आचरण को ही परम 
धर्म कहा है। इस प्रकार पूर्वापर श्लोक प्रसंग और 
वर्णनशैली की एक क्रमबद्धता से जुड़े हैं। इन [९२- 
१०७] श्लोकों ने उस क्रमबद्धता को तोड़ दिया है, और 
ब्राह्मण तथा शास्त्र-महिमा की असंगत एवं पूर्वापर प्रसंग 
की दृष्टि से अनावश्यक बातों का वर्णन किया है। अतः 
पूर्वापर प्रसंग के विरुद्ध होने के कारण भी ये प्रश्षिप्त हैं । 

(ग) १०२ से १०७ तक के श्लोकों में--इस शास्त्र 
को पढ़ने के अधिकारी, शास्त्र की महिमा, इस शास्त्र में 
क्या वर्णित है, आदि चर्चाएँ हैं । वर्णन की दृष्टि से ये बातें 
या तो ग्रन्थ के प्रारम्भ में होती हैं या अन्त में, किसी भी 
प्रसंग को तोड़कर बीच में नहीं । मनुस्मृति का प्रारम्भ और 

अन्त इस प्रकार की शैली में है कि न तो वहाँ इन चर्चाओं 
को अवसर ही मिल सकता है, और न ये रचयिता का 
अभीष्ट सिद्ध करती हैं| वहाँ इनका प्रश्षेप सम्भव नहीं 
हुआ, अतः प्रक्षेपकर्तता ने यहाँ प्रसंग को तोड़कर उक्त 
चर्चाओं का उल्लेख कर दिया है। इस प्रकार इनका 
स्थानभ्रष्ट वर्णन ही इन्हें अप्रासंगिक सिद्ध करता है। इन 
प्रसंगविरोधों के आधार पर ये ९२-१०७ श्लोक प्रक्षिप्त 
सिद्ध होते हैं। 

२. विषय-विरोध--१.१-४ श्लोकों से प्रारम्भ किये 
गये विषय का समापन करते हुए मनु १.१४४ में कहते 
हैं--' यह धर्म की उत्पत्ति और सम्पूर्ण जगत्‌ की उत्पत्ति 
मैने कही '। स्पष्ट है कि--जब मनु ने अपने विषय की 
एक सीमा निश्चित कर दी है और उसका संकेत भी कर 
दिया है, तो इस परिधि के श्लोकों में उक्त दोनों विषयों 
से सम्बद्ध वर्णन ही होना चाहिए; तभी वे विषयसंगत 
कहलाएंगे | इन श्लोकों के वर्णन उक्त दोनों विषयों से 
असम्बद्ध है, अत: विषय-विसुद्ध होने से ये प्रश्षिप्त हैं। 

३. शेलीगत आधार-- (क) १०२ से १०७ श्लोकों 
में मनुस्मृति की एक पूर्वनिबद्ध शास्त्र के रूप में प्रशंसा 
है और मौलिक रूप में उसे ' शास्त्र ' संज्ञा से व्यवहत किया 
है। मनुस्मृति की शैली से यह सिद्ध होता है कि यह अपने 
मौलिक रूप में न तो कोई निबद्धशास्त्र था और न इसके 
लिए मनु द्वारा 'शास्त्र' संज्ञा का व्यवहार ही करने का 
अवसर था (इसके लिए देखिए १.५८-६३ श्लोकों पर 
' अन्तर्विरोध!' समीक्षा) | मनुस्मृति अपने मूलरूप में 
प्रवचन था, इस प्रकार न तो यह शास्त्र था, और न मौलिक 
रूप से प्रवचनों में इसे शास्त्र कहकर पुकारा या प्रशंसित 
किया जा सकता था। प्रवचनों के संकलन के पश्चात्‌ 
शास्त्ररूप में निबद्ध होने के पश्चात्‌ ही मनुस्मृति से सम्बद्ध 
इस प्रकार के श्लोक मिलाये गये हैं जिनमें इसकी 
शास्त्ररूप में प्रशंसा है, या ' शास्त्र-संज्ञा ' का व्यवहार है। 
इस प्रकार स्पष्ट है कि शास्त्र शब्द का प्रयोग करने वाले 
ये श्लोक परवर्ती प्रक्षेप हैं । शेष पूर्व के ९२-१०१ श्लोक 
भी इनसे सम्बद्ध हैं और इनकी भूमिका हैं [१०२ से 
सिद्ध], अतः इनके प्रक्षिप्त सिद्ध होने से वे भी स्वतः 
प्रक्षिपत सिद्ध हो जाते हैं। 

(ख) मनु की यह शैली है कि वे जिस किसी विषय 
या प्रसंग को प्रारम्भ करते हैं तो उसके प्रारम्भ, अन्त अथवा 
दोनों स्थानों पर उसके कथन का संकेत देते हैं । इस शैली 
के आधार पर यह कहा जा सकता है कि बिना संकेत के 
जो प्रसंग हैं, वे मनुकृत नहीं हैं । इन श्लोकों का प्रसंग भी 
ऐसा है जिसके प्रारम्भ या अन्त में आरम्भ या समापन का 
कथन नहीं है। अतः ये मनु की शैली के नहीं हैं। 

(ग) मनुस्मृति की प्रवचन शैली है। इसमें सभी 
प्रसंग क्रमश: श्रृंखलाबद्ध हैं। इस शैली में न तो विषयसूची 
का ही कहीं प्रसंग आ सकता है और न मूलरूप में उसकी 
कोई विषयसूची बन सकती है। १०७वें श्लोक में जो 
विषयों का उल्लेख है, यह परवर्तीकाल में डाला गया है। 

(घ) इस प्रसंग में १२-१०१ श्लोकों में ब्राह्मण की 
महिमा का, १०२ से १०६ में मनुस्मृति की शास्त्ररूप में 
महिमा का प्रसंग चलाया है । इस प्रकार महिमा का लम्बा 
प्रसंग चलाने की शैली मनु की नहीं है, वे केवल अर्थवाद 
रूप में ही संक्षिप्त पद्धति से प्रशंसा या निन्‍्दा करते हैं। 

(ड) इस प्रसंग के ९४-९५ (देवों-पिततरों द्वारा 
ब्राह्मण के मुख से हव्य, कव्य भक्षण करना), १०५ 
(सात-सात पिछली-अगली पीढ़ियों को पवित्र करना) 
श्लोकों की शैली अयुक्तियुक्त और निराधार है; ९८, 
१००, १०४-१०६ की अतिशयोक्तिपूर्ण तथा ९४-९५, 
९९-१०१, १०३ श्लोकों की शैली पक्षपात से प्रेरित है। 
मनु की शैली में ये त्रुटियाँ नहीं हैं। 

(च) १०२ में ''स्वायम्भुवो मनुर्धीमानिदं शास्त्र- 
मकल्पयत्‌_'' प्रयोग से स्पष्ट है कि इसका रचयिता कोई 
मनु से भिन्‍न व्यक्ति है। अत: यह मनुकृत न होने से प्रक्षिप्त 
है, शेष इससे सम्बद्ध होने से स्वत: प्रक्षिप्त कहलायेंगे। 

४. अन्तर्विरोध--वर्णव्यवस्था कर्मानुसार है (१) 
इन श्लोकों में जन्मना वर्ण-व्यवस्था का वर्णन है जबकि 
मनु की मौलिक मान्यता कर्मणा वर्णव्यवस्था मानने की 
है।विशेषकर ९८-९९ एलोकों में तो उत्पन्न होते ही ब्राह्मण 
को विशिष्ट व्यक्ति मान लिया है। इस जन्मना वर्णव्यवस्था 
का मनु से निम्न प्रकार विरोध आता है-- 

(क) यदि मनु जन्म से ही किसी वर्ण को श्रेष्ठ या 
अश्रेष्ठ मानते तो उन्हें वर्णों के कर्मों का निश्चय करने की 

आवश्यकता नहीं थी, क्योंकि जो व्यक्ति जन्म के आधार 
पर ही श्रेष्ठ या अश्रेष्ठ माना जा रहा है तो वह वैसा ही रहेगा, 
चाहे कर्म करे या न करे । यतोहि शैशवावस्था और 
कौमार्यावस्‍्था में भी वह वर्णों के लिए प्रतिपादित कर्मों 
को नहीं करता है, अपितु बहुत बार तो अज्ञान में विरोधी 
कर्म भी कर देता है। जब उस अवस्था में उसे जन्मतः 
ब्राह्मण या धर्म की प्रत्यक्ष मूर्ति माना जा रहा है [ ९८ ], 
तो बाद में कर्मों के न करने या विरोधी कर्मों के करने से 
भी उसका ब्राह्मणत्व नष्ट नहीं होना चाहिए, लेकिन 
मनुस्मृति के सभी विधि-निषेध वचनों, व्यवस्थाओं और 
वर्णों के लिए कर्मों के निश्चय से यह स्पष्ट होता है कि 
मनु धर्म-अधर्म, कर्म और व्यवस्थाओं से ही वर्णव्यवस्था 
या व्यक्ति की श्रेष्ठता मानते हैं, जन्म से नहीं । यदि जन्म 
से ही श्रेष्ठत्व स्वीकार कर लिया जाये तो मनुस्मृति की 
सम्पूर्ण कर्मव्यवस्था ही व्यर्थ हो जायेगी । कोई पालन करे 
या न करे व्यवस्थाओं का कोई महत्त्व ही नहीं रहेगा, 
क्योंकि उनका श्रेष्ठ त्व-अश्रेष्ठत्व तो जन्म से निर्धारित हो 
ही चुका है । लेकिन मनु ने कर्म के आधार पर वर्णव्यवस्था 
मानी है और कर्मत्याग एवं कर्मग्रहण पर वर्णपरिवर्तन होना 
विहित किया है । निम्न श्लोकों में उनकी अत्यधिक स्पष्ट 
घोषणा द्रष्टव्य है-- 
शूद्रो ब्राह्मणतामेति ब्राह्मण? चेति शूद्र॒ताम्‌। 
क्षत्रियाज्जातमेवं तु विद्याद्वेश्यात्तथेव च ॥ १०.६५ ॥ 

अर्थात्‌-:श्रेष्ठ-अश्रेष्ठ कर्मों के अनुसार शूद्र कुल में 
उत्पन्न व्यक्ति ब्राह्मण और ब्राह्मण कुल में उत्पन्न व्यक्ति 
शुद्र हो जाता है अर्थात्‌ गुणकर्मों के अनुकूल कोई ब्राह्मण 
हो तो ब्राह्मण रहता है तथा जो ब्राह्मण कुलोत्पनन क्षत्रिय, 
वैश्य और शूद्र के गुण वाला हो तो वह क्षत्रिय, वैश्य और 
शुद्र हो जाता है । इसी प्रकार शूद्र के घर उत्पन्न भी मूर्ख 
हो तो वह शूद्र रहता है और जो उत्तम गुणयुक्‍त हो तो 
यथायोग्य ब्राह्मण, क्षत्रिय और वैश्य हो जाता है। इसी 
प्रकार क्षत्रिय और वैश्य के कुल में उत्पन्न बालक या 
व्यक्ति का भी वर्ण-परिवर्तन समझना चाहिए । 

(ख) अपने धर्मो-कर्मों को पालन न करने पर कोई 
भी व्यक्ति शूद्र बन जाता है, ऐसा मनु का मत है। यथा-- 
(अ) वेद न पढ़ने पर द्विज शूद्रता को प्राप्त करता है 

(यो5नधीत्य द्विजो वेदमन्यत्र कुरुते श्रमम्‌। स जीवन्नेव 
शूद्र॒त्वमाशु गच्छति सान्वय:॥ २.१६८)। (आ) 
सन्ध्योपासना न करने वाला व्यक्ति शूद्रवत्‌ होता है (न 
तिष्ठति तु यः पूर्वा नोपास्ते यए्च पश्चिमाम्‌। स शूद्रवत्‌ 
बहिष्कार्य: सर्वस्मात्‌ द्विजकर्मण: ॥ २.१०३) | (३) 
यथोक्‍्त आयुसीमा तक उपनयन में दीक्षित न होने पर द्विज 
बनने की इच्छा रखने वाले व्यक्ति 'ब्रात्य' संज्ञक शूद्र 
कहलाते हैं [२.३७-४० ]। (ई) नीचों की संगति से 
ब्राह्मण शूद्रता को प्राप्त करता है (उत्तमानुत्तमान्गच्छन्‌ 
हीनान्‌ हीनाँशच वर्जयन्‌। ब्राह्मण: श्रेष्ठतामेति प्रत्यवायेन 
शूद्रताम्‌॥ ४.२४५ ) । इन प्रमाणों से यह सिद्ध होता है कि 
न तो मनु ने व्यक्ति को जन्म से ही श्रेष्ठ या अश्रेष्ट माना 
है और न जन्मना वर्णव्यवस्था मानी है, यदि जन्मना इनका 
निर्धारण होता तो उक्तरूप से वे निम्न न बनते। 

(ग) इसके साथ ही शूद्रता को प्राप्त व्यक्ति यदि 
अपने कर्मों को सुधार लेता है और त्रुटियों के लिए 
प्रायश्चित्त कर लेता है, तो वह पुनः अपने वर्ण का हो 
सकता है। मनु ने यह मान्यता, “ब्रात्य ' संज्ञक शूद्रों के लिए 
और वर्णविरुद्ध कार्यों के कारण ब्राह्मण-वर्ण से बहिष्कृत 
ब्राह्मणों के लिए विहित प्रायश्चित्तों में प्रकट की है 
[११.१९१-१९६]। इस व्यवस्था से भी मनु की 
वर्णव्यवस्था जन्मानुसार नहीं, अपितु कर्मानुसार ही सिद्ध 
होती है। 

(घ) मनु ने व्यक्ति की प्रतिष्ठा और बड़प्पन गुणों 
की योग्यता के आधार पर माना है [ २.१३६, १३७, १५४, 
१०६ ] । मनु की यह मान्यता भी यह स्पष्ट करती है कि 
मनु जन्म के आधार पर श्रेष्ठता या उच्चता अथवा 
वर्णव्यवस्था नहीं मानते, अपितु कर्म या गुणों को ही 
आधार मानते हैं। 

(ड) मनु ने वर्णों के कर्म बतलाते हुए ''लोकानां 
विवृद्धदर्थम'' (समाज की वृद्धि के लिए १.३१) और 
“*सर्वस्यास्य तु गुप्त्यर्थम्‌'' (इस समस्त जगत्‌ की सुरक्षा 
के लिए २.८७) को कर्मनिर्धारण का कारण बतलाया है। 
इन कारणों पर विशेष ध्यान देने पर यहाँ यह स्पष्ट मान्यता 
प्रकट हो जाती है कि मनु कर्मों के आधार पर ही वर्ण- 
व्यवस्था मानते हैं, जन्म के अनुसार नहीं; क्योंकि, यदि 

जन्म से ही व्यक्ति श्रेष्ठ-अश्रेष्ठ, उच्च-नीच निर्धारित हो गये 
तो उससे समाज या जगत्‌ की क्या वृद्धि होगी ? केवल 
उच्च लोगों की ही वृद्धि होगी, अपितु वृद्धि भी कहाँ होगी, 
जो जिस स्तर का होगा वहीं रहेगा। उसे अपने स्तर की 
उन्‍नति का अवसर ही कहाँ मिलेगा ? यदि जन्मना वर्ण 
व्यवस्था मानें तो इन कारणों का कथन निरर्थक होगा । इन 
कारणों के कथन से एक और संकेत मिलता है--वह यह 
कि चार वर्णों के अनुसार प्रजाएँ नहीं बनायीं, अपितु 
प्रजाओं की वृद्धि के लिए (प्रजाओं के लिये) चार वर्ण 
बनाये, अर्थात्‌ पहले प्रजाएँ बनीं, जो जन्मना समान थीं, 
फिर उनमें से गुण कर्मानुसार चार वर्ण निर्मित किये गये, 
जिससे समाज-व्यवस्था में बंधकर वृद्धि करता रहे । इस 
प्रयोगपद्धति से भी कर्मणा वर्णव्यवस्था सिद्ध होती है। 
(च) “वर्ण” शब्द का अर्थ और व्युत्पत्ति ही यह 
सिद्ध करते हैं कि मनु की व्यवस्था जन्मना न होकर 
कर्मणा है । निरुक्‍त में ' वर्ण ' शब्द की व्युत्पत्ति दी है.... 
“वर्णो वृणोत्ेः' (२.१.४) अर्थात्‌ कर्मानुसार जिसका 
वरण किया जाये, वह “वर्ण” है। इस पर प्रकाश डालते 
हुए महर्षि दयानन्द ने भी स्पष्ट किया है-- 
**वर्णो वृणोतेरिति निरुक्तप्रामाण्याद्वरणीया वरीतुर्म्हा: 
गुणकर्माणि च दृष्ट्वा यथायोग्यं ब्रियन्ते ये ते वर्णा: । ' 
(ऋ०भा०भू० वर्णाश्रमधर्माधर्मविषय ) 
अर्थात्‌-गुण-कर्मों को देखकर यथायोग्य अधिकार 
जिसको दिया जाये वह वर्ण है। 
वर्णों के नाम उनके कर्मानुसार ही रखे गये हैं । नामों 
की व्युत्पत्ति स्वयं उनके कर्मों का बोध कराती है (इसके 
लिए विस्तृत समीक्षा १.८७-९१ श्लोकों पर देखिए) । 
(३) ब्राह्मणग्रन्थों में कर्मणा वर्णव्यवस्था के स्पष्ट 
वर्णन मिलते हैं | यथा-- 
“'सः ( क्षत्रिय: ) ह दीक्षमाण एव ब्राह्मणतामभ्युपैति।  ' 
(ऐ० ७.२३) 
क्षत्रिय ब्राह्मण वर्ण में दीक्षित होकर ही ब्राह्मणत्व 
को प्राप्त करता है। 
““तस्मादपि ( दीक्षितम्‌ ) राजन्यं वा वेश्यं वा ब्राह्मण 
इत्येव ब्रूयात्‌, त्राह्मणो हि जायते यो यज्ञाज्‌ जायते॥ 
(शत० ३.२.१.४०) 


प्रथम अध्याय 


चाहे कोई क्षत्रियपुत्र हो अथवा वैश्यपुत्र, यज्ञ में दीक्षा 
ग्रहण करके (उपनयन-संस्कार में ) वह ब्राह्मण ही 
कहलाता है, अर्थात्‌ ब्रह्मचर्याश्रम में वेदाध्ययन के समय 
यज्ञ में दीक्षित होकर सभी व्यक्ति ब्राह्मण कर्मवाले होते 
हैं।बाद में प्रशिक्षण कर्मानुसार क्षत्रिय और वैश्य बनते हैं। 

(छ) मनु कर्मणा वर्णव्यवस्था मानते हैं, इसमें अन्य 
प्रमाण भी हैं-- (क) शूद्र को वे हीन नहीं मानते अपितु 
*शुचि: '-पवित्र “उत्कृष्ट शुश्रुषु' आदि विशेषणों से 
सम्बोधित करते हैं [ ९.३३५ ] । सबके घरों में सब प्रकार 
की सेवा करने वाला भला अपवित्र, अछूत, या हीन कैसे 
हो सकता है ? (ख) मनु व्यक्ति को शूद्र इसलिए मानते 
हैं कि वह पढ़ता नहीं | उसका वेदाध्ययन रूपी दूसरा 
ब्रह्मजन्म नहीं होता। ब्राह्मण, क्षत्रिय, वैश्यों को द्विज 
इसलिए कहा जाता है कि उनका ब्रह्मजन्म रूपी दूसरा 
जन्म होता है--'द्विर्जायते इति द्विजः '। शूद्र को 'एक- 
जाति: ' न पढ़ने के आधार पर कहा जाता है। देखिए 
प्रमाण--' ब्राह्मण: क्षत्रियो वेश्यस्त्रयो वर्णा द्विजातयः । 
चतुर्थ एकजातिस्तु शूद्रो नास्ति तु पञ्ञम: ॥ ' १०.४॥ 
(ग) मनु कर्मों के आधार पर मनुष्यों के दो वर्ग मानते 
हैं--(१) जो श्रेष्ठ धर्मानुकूल आर्य परम्पराओं में दीक्षित 
हैं, शूद्र साहित वे चारों वर्ण आर्य हैं। (२) इनमें अदीक्षित 
शेष सब दस्यु हैं [१०.४५] | (घ) मनु कर्म के आधार 
पर ही व्यक्ति को श्रेष्ठ-आर्य और अश्रेष्ठ- अनार्य मानते 
हैं। १०.५७-५८ में वे कर्मों के आधार पर इनकी पहचान 
करने को कहते हैं। ये सब बातें मनु की कर्मणा 
वर्णव्यवस्था की मान्यता को सिद्ध करती हैं। 

(ज) १.३१ में भी मनु ने अपनी 'कर्मणा वर्ण- 
व्यवस्था ' की मान्यता का संकेत दिया है। १.१६, २३, 
२६-३० श्लोकों के द्वारा यह कहा जा चुका है कि एक 
साथ अनेक प्रजाएँ उत्पन्न हुई--ब्राह्मण, क्षत्रिय, वैश्य 
और शूद्र आदि के रूप में प्रजाएँ उत्पन्न नहीं हुई, अपितु 
समान मनुष्यों के रूप में हुई । फिर उन बहुत सारे मनुष्यों 
में से समाज की वृद्धि के लिए, एक व्यवस्था के रूप में 
चार वर्णो का मुख, बाहु, जंघा और पैर की साम्यता से 
(गुणकर्मानुसार) निर्माण किया। १.३१ में आलंकारिक 
रूप में यह कथन है| उक्त अंगों का जो स्थान और कार्य 


के 


शरीर में है, समाज में वही स्थान क्रमश: ब्राह्मण, क्षत्रिय, 
वैश्य और शूद्र का बनाया । इस प्रकार योग्यता के आधार 
पर लोगों को चार वर्णों में विभकत करके उनके कर्म भी 
तदनुसार निश्चित किये। यह वर्णनक्रम ( अनेक प्रजाओं 
की उत्पत्ति और फिर उनमें वर्णव्यवस्था ) और आलंकारिक 
कथन कर्मानुसार वर्णव्यवस्था का संकेत देता है। इन 
अनेक प्रमाणों से 'कर्मणा वर्णव्यवस्था ' मनु की मौलिक 
मान्यता सिद्ध होती है, अत: इसकी विरोधी 'जन्मना 
वर्णव्यवस्था ' वाली मान्यता अन्तर्विरोध के आधार पर 
प्रक्षित कहलायेगी । [ इस मान्यता के विषय में १.३१, ८७- 
९१; २.११; १०.६५ की समीक्षा भी द्रष्टव्य है।] 

(झ) ९४वें श्लोक में ब्रह्मा के मुख से ब्राह्मण की 
उत्पत्ति कही है। ९३ में भी उसे “उत्तमाड्नोद्भव ' कहा 
है तथा ९२ में भी ब्रह्मा की चर्चा है। ब्रह्मा का प्रसंग 
मौलिक नहीं है । इस प्रसंग का मनुस्मृति की मान्यताओं 
से अनेक प्रकार से विरोध है । (इसके लिए द्रष्टव्य हैं-- 
१.७-१३, ३२-४१, ५०-७१ श्लोकों पर समीक्षा) इस 
प्रकार ये तीनों श्लोक भी प्रक्षिप्त हैं, और शेष प्रसंग इनसे 
सम्बद्ध होने के कारण स्वतः प्रक्षिप्त सिद्ध हो जाएगा। 

(ज) इसी प्रकार ९४-९५ श्लोकों में पितरों को पृथक्‌ 
योनि विशेष के रूप में मानना भी मनु-विरोधी मान्यता है 
(इसके लिए विस्तृत समीक्षा देखिये--३.११९-२८४ 
एलोकों पर ' अन्तर्विरोध' शीर्षक ) इस अन्तर्विरोध के 
कारण ९४-९५ श्लोक प्रक्षिप्त सिद्ध होते हैं | शेष पूर्वापर 
प्रसंग इनसे सम्बद्ध होने के कारण स्वत: प्रक्षिप्त 
कहलायेंगे। 

(2) १०ण५दवें श्लोक में पूर्वापर सात-सात पीढ़ियों की 
पवित्रता मानी है । इसका ४. २४० की मान्यता से विरोध 
है, क्योंकि वहाँ कर्त्ता को फल का भोकक्‍ता स्वयं माना है। 
यदि एक व्यक्ति मनुस्मृति को पढ़कर पूर्वापर सात-सात 
पीढ़ियों को पवित्र कर लेता है तो फिर अगली सात पीढ़ियों 
को मनुस्मृति को पढ़ने की क्या आवश्यकता है ? उनका 
जीवन तो उस एक अध्येता ने पवित्र कर ही दिया। इस 
अन्तर्विरोध के कारण १०५०वाँ श्लोक प्रक्षिप्त है । शेष 
पूर्वापर श्लोक इससे सम्बद्ध हैं, अत: साथ की रचना होने 
से वे भी स्वतः प्रक्षिप्त कहे जायेंगे। 


६० मनुस्मृति 


धर्मोत्पत्ति विषय ( ९.१०८ से ११० तक ) 


सदाचार परमधर्म-- 
आचारः परमो धर्म: श्र॒त्युक्त: स्मार्त एव च। 
तस्मादस्मिन्सदा युक्तो नित्य॑ स्यादात्मवान्‌ द्विज: ॥१०८॥ 

( श्रुति+उक्तः च स्मार्त:+एवं) वेदों और स्मृतियों 
में भी कहा हुआ जो ( आचारः ) सदाचरण है (परम: 
धर्म: ) वही सर्वश्रेष्ठ धर्म हैं, (तस्मात्‌) इसीलिए 
(आत्मवान्‌ द्विजः ) आत्मोन्‍नति चाहने वाले द्विज को 
चाहिए कि वह (अस्मिन्‌) इस श्रेष्ठाचरण के पालन 
में (सदा नित्यं युकतः स्यात्‌) सदा निष्ठापूर्वक 
प्रयत्नशील रहे ॥ १०८ ॥ 

ऋषि-अर्थ--' ' कहने सुनने-सुनाने, पढ़ने-पढ़ाने 
का फल यही है कि जो वेद और वेदानुकूल स्मृतियों 
में प्रतिपादित धर्म का आचरण करना। इसलिये 
धर्माचार में सदा युक्त रहे |” (स०प्र०, समु० ३) (अन्यत्र 
व्याख्यात स०प्र० समु० १०) 
आचारहीन को वैदिक कर्मों की फलप्रापि नहीं-- 
आचाराद्विच्युतो विप्रो न वेदफलमएनुते। 
आचारेण तु संयुक्त: सम्पूर्णफलभाग्भवेत्‌ ॥ १०९॥ 

(विप्र: ) जो कोई द्विज ( आचारात्‌-विच्युतः ) 
सदाचार से रहित है वह (वेदफलंन अश्नुते ) वेदादि 
शास्त्रों के अध्ययन से प्राप्त पुण्य-फल को प्राप्त नहीं 
कर पाता, (तु) और (आचारेण संयुकतः ) सदाचार 
से जो युक्त है अर्थात्‌ सदाचारी है वह (सम्पूर्णफल- 
भाक्‌-भवेत्‌) सम्पूर्ण पुण्य फल को प्राप्त करता है 
[४.१५६-१०९ |] ॥ १०९॥ 

ऋषि-अर्थ--'' जो धर्माचरण से रहित है वह वेद- 
प्रतिपादित धर्मजन्य सुखरूप फल को प्राप्त नहीं हो 
सकता, और जो विद्या पढ़के धर्माचरण करता है वही 
सम्पूर्ण सुख को प्राप्त होता है ॥'” (स०प्र०, समु० ३) 

अनुशीलन-- १०९ एलोक की अन्यत्र पुष्टि -- 
ऋषियों की मान्यताएँ श्रृंखलावत्‌ एक संगति में जुड़ी होती 
हैं और वे प्रसंगवश, उन वचनों की पुष्टि स्वयं कर देते 


हैं । मनु ने इस श्लोक की मान्यता की पुष्टि अन्य श्लोकों 
में भी की है । उनसे इसकी व्याख्या पर भी प्रकाश पड़ता 
है। उदाहरण के लिए देखिए इस श्लोक के भाव का अन्य 
श्लोकों में स्पष्टीकरण-- 
(क) यस्य वाडसमनसी शुद्धे सम्यग्गुप्ते च सर्वदा। 
स वे सर्वमवाप्नोति वेदान्तोपगतं फलम्‌॥ 
१.१३५ (२.१६०) ॥ 
(ख) वेदास्त्यागाएच यज्ञाएच नियमाएच तपांसि च। 
न विप्रदुष्टभावस्य सिद्ध गच्छन्ति कर्हिचित्‌॥ 
२.७२ (२.६९) ॥ 
इन श्लोकों में कहा है कि वेदोक्त कर्मों से हीन 
व्यक्ति को सिद्धि नहीं मिलती, आचारवान्‌ को मिलती 
है। इस प्रकार सदाचार से ही धर्म में गति होती है। 
सदाचार धर्म का मूल है-- 
एवमाचारतो दृष्टवा धर्मस्य मुनयो गतिम्‌ । 
सर्वस्य तपसो मूलमाचारं जगृहुः परम्‌॥ ११०॥ 
(एवम्‌) इस प्रकार (आचारतः ) श्रेष्टाचरण- 
धर्माचरण से ही (धर्मस्य) धर्म की (गतिम्‌) प्राप्ति, 
सिद्धि एवं अभिवृद्धि (दृष्ट्वा) देखकर (मुनयः ) 
मुनियों ने (सर्वस्य तपस: पर मूलम्‌) सब तपस्याओं 
का श्रेष्ठ मूल आधार ( आचारम) श्रेष्ठाचरण-धर्माचरण 
को ही (जगृहुः ) स्वीकार किया है ॥ ११०॥ 
मनुस्म॒ति की अध्यायानुसार विषय- सूची-- 
*जगतएच समुत्पत्ति संस्कारविधिमेव च । 
ब्रतचर्योपचारं च स्नानस्य च पर॑ं विधिम्‌॥ १११॥ 
*दाराधिगमनं चेवं विवाहानां च लक्षणम्‌। 
महायज्ञविधानंच श्राद्धकल्पं च शाशवतम्‌॥ ११२॥ 
*वत्तीनां लक्षणं चेव स्नातकस्य ब्रतानि च। 
भक्ष्याभक्ष्यंच शोचं च द्रव्याणां शुद्धिमिव च ॥ ११३॥ 
*स्त्रीधर्मयोगं तापस्य॑ मोक्ष संन्यासमेव च। 
राज्ञएच धर्ममखिल॑ कार्याणां च विनिर्णयम्‌॥१ १४॥ 
*साक्षिप्रश्नविधानं च धर्म स्त्रीपुंसयोरपि। 
विभागधर्म द्यूतं च कण्टकानां च शोधनम्‌॥ ११५॥ 


प्रथम अध्याय 


*वेश्यशूद्रोपचारं च संकीर्णानां च सम्भवम्‌। 
आपद्धर्म च वर्णानां प्रायश्चित्तविधिं तथा॥ ११६॥ 
*संसारगमनं चेव विधिं कर्मसम्भवम्‌। 
निःश्रेयसं कर्मणां च गुणदोषपरीक्षणम्‌॥ ११७॥ 
*देशधर्माज्जञातिधर्मान्कुलधर्माश्च शाश्वतान्‌। 
पाखण्डगणधर्माश्च शास्त्रेउस्मिन्नुक्तवान्मनु: ॥ ११८ ॥ 

(च) और (जगतः समुत्पत्तिम्‌) जगत्‌ की उत्पत्ति 
[ प्रथम अध्याय में |; ( संस्कार विधिम्‌*+एव ) संस्कारों की 
विधि (ब्रतचर्या) ब्रह्मचारी के ब्रतों की विधि 
(उपचारम्‌) गुरुसेवा, अभिवादन आदि शिष्टता के 
व्यवहार [ द्वितीय अध्याय में ]; (च) और (स्नानस्थ पर 
विधिम्‌) स्नान"समावर्तन संस्कार की विधि, (दाराधि- 
गमनम्‌) विवाह के लिए स्टत्री-प्राप्ति (च) और 
(विवाहानां लक्षणम्‌ ) विवाहों के लक्षण (पशञ्जञयज्ञ- 
विधानम्‌ ) पाँच यज्ञों का विधान (शाएवतं श्राद्ध- 
कल्पम्‌) श्राद्ध की सनातनविधि [तृतीय अध्याय में | ; 
(वृत्तीनां लक्षणम्‌) वृत्तियों के लक्षण (च) तथा 
(स्नातकस्य ब्रतानि ) स्नातक गृहस्थियों के व्रत [ चतुर्थ 
अध्याय में ]; (च) और (भक्ष्याभक्ष्यं शोचं द्रव्याणां 
शुद्धिः ) भक्ष्याभक्ष्य, शरीरशुद्धि, द्रव्यों की शुद्धि; (स्त्री- 
धर्मयोगम्‌) स्त्रियों के धर्म [ पञ्ञम अध्याय में ]; (तापस्यं 
संन्यासं मोक्षम्‌ एव) वानप्रस्थ, संन्‍्यासियों के धर्म एवं 
मोक्षविधान [ षष्ठ अध्याय में ] ; 

(च) और (राज्ञः अखिल धर्मम्‌) राजा के सभी 
धर्म [सप्तम अध्याय में ]; (कार्याणां विनिर्णयम्‌ ) 
अभियोगों के फैसले, (साक्षिप्रश्नविधानम्‌) गवाहों से 
प्रश्न पूछने की विधि [ अष्टम अध्याय में ] ; (स्त्रीपुंसयो: 
अपि धर्मम्‌) स्त्री-पुरुषों के धर्म (विभाग-घधर्मम्‌ ) 
दायभाग के बटवारे के नियम (चद्यूतम्‌) जुए का वर्णन 
(कण्टकानां शोधनम्‌) चोर, डाकू आदि लोककण्टकों 
का निवारण, (वेश्यशूद्रोपचारम्‌) वैश्यशूद्रों के व्यवहार 
[नवम अध्याय में ]; (च) और (संकीर्णानां सम्भवम्‌) 
वर्णसंकरों की उत्पत्ति (वर्णानाम्‌ आपद्धर्मम्‌) वर्णों के 
आपत्कालीन धर्म [दशम अध्याय में ]; (च) और 
(कर्मसम्भवं त्रिविधं संसारगमनम्‌ ) कर्मों के आधार पर 

तीन प्रकार की संसार की गतियाँ (निःश्रेयसम्‌ ) मुक्ति 
वर्णन (कर्मणां गुणदोषपरीक्षणम्‌) कर्मों के गुण-दोषों 
की परीक्षा [द्वादश अध्याय में ]; (देशधर्मान्‌) देश के 
धर्मों को (शाश्वतान्‌ जातिधर्मान्‌ कुलधर्मान्‌) सनातन 
जातिधर्मों एवं कुलधर्मों को (च) और (पाखण्डगण- 
धर्मान्‌) पाखण्डी लोगों के धर्मों को (मनुः:) मनु ने 
(अस्मिन्‌ शास्त्रे उक्तवान्‌) इस शास्त्र में कहा है॥ १११- 
११८ ॥ 

प्रक्षिप्तानुशीलन--मनुस्मृति की विषयसूची का 
प्रसंग निम्न 'आधारों' के अनुसार प्रक्षिप्त है-- 

१. प्रसंगविरोध-- ( क) ये श्लोक पूर्वापर प्रसंग के 
विरुद्ध हैं। यहाँ पूर्व (१०८-११०) और पश्चात्‌ के 
(१२०-१४४) श्लोकों का प्रसंग धर्मसम्बन्धी है। बीच 
में ये विषय-सूची से सम्बद्ध श्लोक उसे भंग कर रहे हैं 
और इनमें अप्रासंगिक विषय सूची का वर्णन है; अतः 
प्रसंगविरुद्ध होने से ये प्रक्षिप्त हें । (ख ) यदि विषयसूची 
मौलिक होती तो इसे या तो ग्रन्थ के आरम्भ में होना चाहिए 
था या अन्त में, बीच में विषयसूची की कोई संगति सिद्ध 
नहीं होती । यह असंगतता ही इन्हें प्रक्षित सिद्ध करती है। 
(ग) इस प्रसंग के १११वें श्लोक की ११०वें से और 
११८वें की १२०वें से (११९वां प्रक्षिप्त है) कोई संगति 
नहीं जुड़ती, जिससे ये प्रसंगक्रम से खण्डित लगते हैं, 
अतएव मौलिक नहीं है। 

(घ) वर्णनक्रम और भाषाशैली से यह प्रसंग पूर्व 
श्लोकों [९२ से १०७] से जुड़ा हुआ है। १०७वें श्लोक 
में विषयसूची प्रारम्भ की थी, पर क्योंकि उसमें आचार 
शब्द आ गया और १०८-११० श्लोकों में आचार का वर्णन 
है, अत: उनसे जोड़कर प्रक्षिप्तों को मौलिक सिद्ध करने 
के लिए उस विषयसूची को १०८-११० श्लोकों के पीछे 
कर दिया। लेकिन ११९वें श्लोक की ११०से श्रृंखला 
बिल्कुल भी नहीं जुड़ पाई, जिससे यह स्पष्ट हो गया कि 
इन १०८-११० श्लोकों का पूर्वापर श्लोकों से कोई सम्बन्ध 
नहीं है। १११वें श्लोक के “च' की अनुवृत्ति उसे १०७ 
से जोड़ रही है। इस प्रकार यह तथा पूर्व ९२-१०७ श्लोकों 
का प्रसंग मूल प्रसंगों को खण्डित करके मिलाया हुआ 
है, अत: ये प्रक्षिप्त हैं। 

२. विषयविरोध--१. १-५ प्रारम्भिक श्लोकों में 
सृष््युत्पत्ति का विषय प्रारम्भ करने से और १.१४४ 
समाप्तिसूचक श्लोक के ' एषा धर्मस्य वो योनि: समासेन 
प्रकीर्तिता। सम्भवश्चास्य सर्वस्य...... ॥ कथन द्वारा यहाँ 
श्लोकों का विषय सृष्टयुत्पत्ति और धर्मोत्पत्ति सिद्ध होता 
है। इस सीमा में इन विषयों से सम्बद्ध श्लोक ही 
विषयसंगत कहलायेंगे, अन्य विरुद्ध होंगे। १११ से ११८ 
श्लोकों में मनु द्वारा संकेतित विषयों से असम्बद्ध वर्णन 
है, अत: ये विषयविसरुद्ध होने से प्रक्षिप्त हैं । 

३. शैलीगत आधार-- (क) मनु की शैली है कि 
जब भी वे कोई विषय या प्रसंग प्रारम्भ करते हैं, उसके 
प्रारम्भ, अन्त या दोनों स्थानों पर उसका संकेत देते हैं। 
इस विषयसूची के श्लोकों के प्रसंग के प्रारम्भ या अन्त 
में कोई संकेत नहीं है । इस प्रकार ये मनुकृत नहीं है, अतः 
प्रक्षिप्त हैं। 

(ख) मनुस्मृति की मौलिक “प्रवचन शैली ' है। 
मनुस्मृति के सभी विषय और प्रसंग इसी शैली में हैं और 
वे पूर्वापर रूप से जुड़े हुए हैं। इस शैली में विषयसूची 
का न तो मौलिक रूप से कथन हो सकता है और न कहीं 
मध्य में उसके कथन का अवसर है। इस प्रकार विषयसूची 
के कथन का इस शैली से ही तालमेल नहीं खाता। यह 
संकलन के पश्चात्‌ किसी ने सुविधा की दृष्टि से रचकर 
मिला दी है। 

(ग) ११८वें श्लोक में मनुस्मृति के लिए “शास्त्र 
संज्ञा का प्रयोग है । मौलिक रूप से यह प्रयोग व्यवहत 
नहीं हो सकता (देखिए--९२-१०७ श्लोकों पर 'शैलीगत 
आधार ' शीर्षक में समीक्षा संख्या-१) | यह इस श्लोक 
को परवर्ती प्रक्षेप सिद्ध करता है। इसके प्रक्षिप्त होने से 
इससे जुड़े हुए शेष सभी श्लोक स्वत: प्रक्षिप्त सिद्ध हो 
जाते हैं। 

(छः) “उक्तवान्मनु: ' प्रयोग भी यह सिद्ध करता है 
कि यह श्लोक मनु से भिन्‍न व्यक्ति द्वारा रचित है, अतः 
मनुकृत न होने से इससे सम्बद्ध सभी श्लोक प्रक्षिप्त है। 

४. अन्तर्विरोध--(क ) इन श्लोकों में प्रदर्शित 
विषय-सूची का ग्रन्थ के प्रतिपाद्य से तालमेल नहीं है। 
इस प्रकार दोनों में परस्पर विरोध आता है-- अध्यायक्रम 


मनुस्मृति 


से प्रोक्त विषयों का उल्लेख करके ११८वें श्लोक में 
प्रदर्शित विषय--देशों के धर्म, जातियों के धर्म ( यदि जाति 
का अर्थ यहाँ 'वर्ण' ले लें तो वह भी नहीं बनता, क्योंकि 
वर्ण धर्मों के कथन की चर्चा १०७वें श्लोक में आ चुकी ), 
कुलों के धर्म, पाखण्डियों के धर्म, ये इस ग्रन्थ में हैं ही 
नहीं । पाखण्डियों का आचरण मनु के अनुसार धर्म नहीं, 
अपितु अधर्म और निन्दनीय है [४.३०, १९२-१९६]। 
(ख) एक ही विषय के अन्तर्गत आने वाले प्रसंगों को 
विभिन्‍न पृथक्‌ विषयों के रूप में परिगणित किया गया 
है । जैसे--११५वें श्लोक में वर्णित 'साक्षि-प्रश्नविधान ', 
*स्त्रीपुरुषधर्म ', 'विभागधर्म ', 'द्यूत' ये ११४वें में प्रदर्शित 
“*कार्यविनिर्णय ' के अन्तर्गत ही हैं, पृथक्‌ नहीं है। (ग) 
कुछ मुख्य विषयों और प्रसंगों का उल्लेख ही नहीं है, 
जैसे--प्रथमाध्याय में धर्मोत्पत्ति का, द्वादश अध्याय में 
त्रिविध गतियों और धर्मनिश्चय विधि का। इस प्रकार ये 
त्रुटियाँ इस प्रसंग को मौलिक सिद्ध नहीं करतीं । 
भगु द्वारा इस शास्त्र का प्रवचन-- 
*यथेदमुक्तवाज्छास्त्र पुरा पृष्टो मनुर्मया। 
तथेदं यूयमप्यद्य मत्सकाशान्निबोधत॥ ११९॥ 
[महर्षियों से भगु मुनि कहते हैं-- ] (यथा) जैसे 
(पुरा मया पृष्ठ: मनु: इदं शास्त्रम्‌ उक्तवान्‌ ) पहले मेरे 
पूछने पर महर्षि मनु ने मुझे इस शास्त्र का उपदेश किया 
था (तथा) वैसे ही (अदछ्य ) आज (यूयम+अपि) आप लोग 
भी (मत्सकाशात्‌ ) मुझ से (निबोधत) सुनो॥ ११९॥ 
प्रक्षिप्तानुशीलन- भृगु की प्रसिद्धि के लिए भृगु 
को मनुस्मृति के साथ जोड़ने के लिए इस श्लोक का प्रक्षेप 
किया गया है। यह निम्न ' आधारों ' के अनुसार प्रक्षिप्त है-- 
१. प्रसंगविरोध-- ( क) पूर्वापर प्रसंग (१०८-११० 
और १२०-१४४) धर्मसम्बन्धी चल रहा था, उसके बीच 
में इस कथन की कोई प्रासंगिकता ही नहीं थी। इसमें 
प्रसंगान्तरित चर्चा है, जिससे वह प्रसंग भंग हो जाता है। 
अतः प्रसंगविरुद्ध है। (ख) श्लोकोक्त कथन का यहाँ 
वैसे भी कोई प्रसंग नहीं है जिसके आधार पर यह 
स्पष्टीकरण देना पड़े कि ' पहले मैंने मनु से जैसे सीखी 
थी, वैसे ही तुम भी इसे सुनो' आदि | यह कथन एक अन्य 


प्रथम अध्याय 


प्रक्षित श्लोक १-५८-६० में आ चुका है। उसको पुनः 
कहने की आवश्यकता ही नहीं थी। इस कथन का बार- 
बार कहना ही इसे पूर्वाग्रह प्रेरित असंगत और अप्रासंगिक 
सिद्ध करता है। 

२. विषयविरोध--श्लोकोक्त वर्णन इस अध्याय के 
विषयों से असम्बद्ध है, अत: विषयविसरुद्ध होने से प्रक्षिप्त 
है (देखिए ९२-१०७ श्लोकों पर 'विषयविरोध ' शीर्षक 
समीक्षा) । 

३. शैलीगत आधार-- यथेदम्‌ उक्तवाञ्छास्त्रं पुरा 
पृष्टो मनुर्मया ' प्रयोग स्पष्टत: मनुकृत न होकर अन्य रचित 
है। इसी प्रकार मनुस्मृति में मनुस्मृति के लिए ही उक्त 
'शास्त्र' संज्ञा परवर्ती प्रयोग है । यह भी इसे प्रक्षिप्त सिद्ध 
करता है। (द्रष्टव्य है ९२-१०७) श्लोकों पर 'शैली 
आधार ' शीर्षक में समीक्षा) 

४. अन्तर्विरोध--( १) मनुस्मृति मनुप्रोक्त ही है, 
अन्य प्रोक्‍्त नहीं। इस श्लोक में भृगुप्रोक्त कहना उक्त 
मान्यता के विरुद्ध है (देखिए १.५८-६३ श्लोकों पर 
' अन्तर्विरोध' शीर्षक पर समीक्षा) | (२) महर्षि लोग 
आये तो थे मनु से प्रश्न पूछने और वह भी इसलिए कि 
वे इस विषय के विशेष ज्ञाता है [ १.१-४] और यहाँ उत्तर 
दे रहे हैं भूगु। यह बेतुकी, परस्परविरोधी कथन है। 
विद्वानों द्वारा सेवित धर्म का वर्णन-प्रारम्भ-- 
विद्वद्धिः सेवित: सद्धधिर्नित्यमद्वेषरागिभि: । 
हृदयेनाभ्यनुज्ञातो यो धर्मस्तं निबोधत॥ १२०॥ 


[२.१ ] 
(अद्वेषगंगिभि: सदभिः विद्वद्भिः नित्यं 
सेवितः ) राग-द्वेष से रहित सदाचारवान्‌ दिद्वानों के द्वारा 
सदा आचरण में लाया जानेवाला (यः हृदयेन+ 
अभ्यनुज्ञात:) जिसको हृदय अर्थात्‌ आत्मा में धारण 
करने योग्य माना है अर्थात्‌ जो आत्मानुकूल है 
[१.१२५, १३१] (तं धर्म निबोधत ) उस धर्म को तुम 
सुनो और मानो ॥ १२० ॥ 
ऋषि-अर्थ--' ' जिसको सत्पुरुष रागद्वेषरहित 
विद्वान्‌ अपने हृदय से अनुकूल जानकर सेवन करते 


६३ 
हैं, उसी पूर्वोक्त को तुम लोग धर्म जानो |” (सं०विधि 


गृहाश्रम० ) (अन्यत्र व्याख्यात स०प्र ०समु० १० ) 
सकामता-अकामता विवेचन कर्मपालन के विषय में-- 
कामात्मता न प्रशस्ता न चेवेहास्त्यकामता। 
काम्यो हि वेदाधिगम: कर्मयोगएच वेदिक: ॥१२१॥ 
[२.१ ] 

(इह ) इस संसार में (कामात्मता न प्रशस्ता 
अस्ति) अत्यन्त आसक्त भाव होना श्रेयस्कर नहीं है, 
(च) किन्तु (न अकामता ) अत्यन्त निष्काम भाव 
होना भी श्रेयस्कर नहीं है (हि) क्योंकि (वेदाधि- 
गम: ) वेदाध्ययन एवं उससे प्राप्त ज्ञान-विज्ञान (च्व) 
और (वेदिकः कर्मयोगः) वेदोक्त धर्म-कर्म 
(काम्यः ) काम्य हैं और कामनापूर्बक पालन करने 
योग्य होते हैं ॥ १२१॥ 

ऋषि अर्थ--' ' क्योंकि इस संसार में अत्यन्त 
कामात्मता और निष्कामता श्रेष्ठ नहीं है । वेदार्थज्ञान और 
वेदोक्त कर्म, ये सब कामना से ही सिद्ध होते हैं।'' 
(स०प्र०, समु० १०) (अन्यत्र व्याख्यात स०प्र०समु० ३) 
संकल्पमूलः कामो वे यज्ञा: संकल्पसम्भवा:। 
ब्रतानि यमधर्माश्च सर्वे सड्डूल्पजा: स्मृता: ॥ १२२॥ 

[२.३ ] 

क्योंकि (बे) निश्चय से (काम: संकल्पमूलः ) 
प्रत्येक कामना के मूल में संकल्प-इच्छाशक्ति होती 
है, (यज्ञा: संकल्पसम्भवा: ) सभी प्रकार के यज्ञ 
संकल्प-इच्छाशक्ति से ही सम्पन्न होते हैं, (ब्रतानि 
च यमधर्मा: ) सत्यभाषण आदि ब्रत और यम-नियम 
आदि धर्माचरण [४.२०४] (सर्वे सद्भूल्पजा: 
स्मृताः ) सभी श्रेष्ठ कार्य संकल्प-इच्छाशक्ति से ही 
सम्पन्न होने वाले माने गये हैं ॥ १२२॥ 

ऋषि अर्थ--'' जो कोई कहे कि मैं निष्काम हूँ 
वा हो जाऊँ तो वह कभी नहीं हो सकता, क्योंकि सब 
काम, यज्ञ, सत्यभाषणादि ब्रत, यम-नियम रूपी धर्म 
आदि संकल्प से ही बनते हैं। (स०प्र०, समु० १०) 


द्द्ड 


अनुशीलन--यम और नियम ४. २०४ की समीक्षा 
में द्रष्टव्य हैं। 
अकामस्य क्रिया काचिद्‌ दृश्यते नेह कहिचित्‌। 
यद्यद्धि कुरुते किंचित्तत्तत्कामस्य चेष्टितम्‌॥ १२३॥ 

[ २.४ | 

(हि) क्योंकि (इह) इस जीवन और संसार में 
(कर्हिचित्‌) कभी भी ( अकामस्य क्रिया न दृश्यते ) 
कामनारहित-इच्छारहित से कोई क्रिया होती दिखाई 
नहीं पड़ती, (यत्‌-यत्‌ किंचित्‌ कुरुते ) मनुष्य जो-जो 
कुछ भी क्रिया करता है (तत्‌-तत्‌ कामस्यचेष्टितम ) 
वह सब कामना से ही किया गया होता है ॥ १२३ ॥ 

ऋषि अर्थ--'' क्योंकि जो-जो हस्त, पाद,नेत्र, मन 
आदि चलाये जाते हैं वे सब कामना से ही चलते हैं। 
जो इच्छा न हो तो आंख का खोलना और मींचना भी 
नहीं हो सकता” (स०प्र०, समु० १०) (अन्यत्र व्याख्यात 
स०प्र० समु० ३) 
तेषु सम्यग्वर्तमानो गच्छत्यमरलोकताम्‌। 
यथा सड्डल्पितांश्चेव सर्वान्कामान्समएनुते ॥ १२४॥ 

[ २.४ ] 

(तेषु) उन वेदोक्त यज्ञ, यम-नियम, सत्याचरण 
आदि कर्मों में (सम्यक्‌ वर्तमान: ) अच्छी प्रकार 
संलग्न रहने वाला व्यक्ति (अमरलोकतां गच्छति ) 
मोक्ष को प्राप्त करता है (च) और (यथा संकल्पि- 
तान्‌ सर्वान्‌ एव कामान्‌ ) संकल्प की गई सभी 
कामनाओं को, लक्ष्यों को (समश्नुते ) भलीभांति प्राप्त 
करता है ॥ १२४ ॥ 

अनुशीलन--वूलर द्वारा घोषित प्रंक्षितता पर 
विचार--वूलर आदि पाश्चात्य विद्वानों ने १२१ से १२४ 
श्लोकों को प्रक्षिपत माना है। उनकी युक्ति है कि यहाँ 
सकामता और निष्कामता का कोई प्रसंग नहीं है, अतः 
ये श्लोक प्रसंगविरुद्ध हैं। उनकी युक्‍ति मान्य नहीं है, 
क्योंकि इन दोनों कथनों का पूर्वापर श्लोकों से सम्बन्ध 
है। १२० और १२५ श्लोकों में धर्म का लक्षण कहा है 
और उनमें वेद का सर्वप्रथम एवं प्रमुख स्थान है। ये श्लोक 


मनुस्मृति 


अगले श्लोकों की भूमिका के रूप में हैं, १२१वें श्लोक 
में जो 'वेदाधिगमः ' शब्द का प्रयोग किया है, उससे यह 
संकेत मिलता है। अर्थात्‌ धर्मों और वेदोक्त कर्मों में 
अत्यन्त निष्कामता स्वीकार्य नहीं है। मनूक्‍त मार्ग 
मध्यमार्ग है। इस प्रकार इनमें प्रसंगविरोध नहीं आता। 
धर्म के मूलस्रोत और आधार-- 
वेदो5खिलो धर्ममूलं स्मृतिशीले च तद्विदाम्‌ । 
आचारश्चेव साधूनामात्मनस्तुष्टिरिव च॥ १२५॥ 
[ २.६ ] 
(अखिल: वेदः ) सम्पूर्ण वेद (च) और (तद्‌ 
विदाम्‌) उन वेदों के पारंगत [ जिन्होंने २.१ से २.२२४ 
में प्रोक्त विधिपूर्वक वेदाध्ययन किया है] (स्मृति- 
शीले) विद्वानों के रचे हुए स्मृतिग्रन्थ अर्थात्‌ वेदानुकूल 
धर्मशास्त्र और वेदोक्त श्रेष्ठ गुणों से सम्पन्न शील (च) 
और (साधूनाम्‌ एवं आचारः ) वेद-शास्त्रोकत श्रेष्ठ 
सत्याचरण करने वाले पुरुषों का 'सदाचरण' (च+ 
एवं) और ऐसे ही श्रेष्ठ-सदाचरण वाले व्यक्तियों की 
( आत्मन:--तुष्टिः) अपनी आत्मा की सन्तुष्टि एवं 
सात्त्विक ज्ञान एवं गुणयुक्त अनुकूलता अर्थात्‌ जिस 
काम के करने में आत्मा में भय, शंका, लज्जा उत्पन्न 
न हो, अपितु सन्तुष्टि और प्रसन्‍नता का अनुभव हो 
[१२.३७], ये चार ( धर्ममूलम्‌) धर्म के मूलस्नोत- 
उत्पत्तिस्थान या जानने के आधार हैं ॥ १२५॥* 
ऋषि अर्थ--'' इसलिये सम्पूर्ण वेद, मनुस्मृति 
तथा ऋषिप्रणीत शास्त्र, सत्पुरुषों का आचार और 
जिस-जिस कर्म में अपना आत्मा प्रसन्न रहे अर्थात्‌ 
भय, शंका, लज्जा जिसमें न हो उन कर्मों का सेवन 
करना उचित है । देखो ! जब कोई मिथ्याभाषण चोरी 


१. प्रचलित अर्थ--सब वेद, उन्हें (वेदों को) जानने वालों 
(मनु आदि) की स्मृति और ब्राह्मणत्व आदि तेरह प्रकार 
के शील या राग-द्वेष-शून्यता, महात्माओं का आचरण और 
अपने मन की प्रसन्नता (जहाँ धर्मशास्त्रों में अनेक पक्ष 
कहे गये हैं, वहाँ जिस पक्ष वाले विधान को स्वीकार करने 
में अपना मन प्रसन्‍न हो ), ये सब धर्म के मूल हैं ॥१२५ ॥ 


प्रथम अध्याय 


आदि की इच्छा करता है, तभी उसके आत्मा में भय, 
शंका, लज्जा अवश्य उत्पन्न होती है इसलिए वह कर्म 
करने योग्य नहीं है।'” (स०प्र०,समु० १०) 

अनुशीलन--धर्म के चार लक्षणों का स्वरूप-- 
यह श्लोक मनुस्मृति के प्रमुख आधारभूत श्लोकों में से 
एक है। यहाँ मनु द्वारा वर्णित धर्म के चार लक्षणों पर 
मनूकत मान्यताओं के परिप्रेक्ष्य में विचार किया जाता है 
तथा उनके स्वरूप को स्पष्ट किया जाता है-- 

१. वेद-- धर्म के चार मूलस्त्रोतों या साक्षात्‌ लक्षणों 
में सर्वप्रथम स्थान ' वेद ' का है [ १.१२५ (२.६) ] । चारों 
वेद धर्मनिर्णय में परमप्रमाण हैं--'' धर्मजिज्ञासमानानां 
प्रमाणं परमं श्रुति: (१.१३२; २.१३), ' श्रुति- 
प्रामाण्यतो विद्वान्‌ स्वधर्मे निविशेत वे '' (१.१२७; ) । 
इनको श्रुति भी कहा जाता है [१.१३२ (२.१३), 
१.१२७] । वेद अपौरुषेय अर्थात्‌ ईश्वर-रचित हैं [ १.२३; 
१२.९९ ]। और इन्हीं के द्वारा संसार की वस्तुओं, धर्मो 
का प्रथम ज्ञान प्राप्त होता है [ १.२१] । वेद सब सत्य 
विद्याओं के भण्डार हैं [ १.३, २१; १२.९४, ९७-९९ 
आदि ] । क्योंकि चारों वेद धर्म के प्रथम मूलस्नोत हैं, अतः 
इनका कुतर्क आदि का सहारा लेकर खण्डन नहीं करना 
चाहिए [१.१२९ (२.१०), १.१३० (२.११) ] और इस 
प्रकार जो वेदों की अवमानना करता है, वह नास्तिक है 
तथा समाज से बहिष्कार्य है [१.१३० (२.११) ]। 

२. स्मृति ओर शील--चारों वेदों के ज्ञाता विद्वानों 
द्वारा रचित 'स्मृतियाँ' और उनका श्रेष्ठ गुणसम्पन्न 'शील ' 
धर्म का दूसरा मूलस्रोत है। स्मृतियों को धर्मशास्त्र भी 
कहते हैं [१.१२९ (२.१०) ]। जिन दिद्दानों ने पूर्ण 
ब्रह्मचर्य और धर्मपालन पूर्वक सांगोपांग वेदों का 
अध्ययन-मनन किया है, वे ही प्रामाणिक धर्म-शास्त्र के 
प्रणेता हो सकते हैं तथा वे ही धर्म-विषयक संशय में प्रमाण 
हैं, अन्य नहीं-- 
अनाम्नातेषु धर्मेषु कथं स्थादिति चेद्‌ भवेत्‌ । 
यंशिष्टा ब्राह्मणा: ब्रूयु: स धर्म: स्यादशंकित: ॥ १२.१०८ ॥ 
धर्मेणाधिगतो यैस्तु वेद: सपरिबृंहण: । 
ते शिष्टा ब्राह्मणा: ज्ञेया: श्रुतिप्रत्यक्षेदेतव: ॥ १२.१०९॥ 


६ 


स्मृतियाँ वेदानुकूल होने पर ही प्रामाणिक हैं, इसी 
प्रकार स्वभाव भी। वेद-विरुद्ध स्मृतियाँ अमान्य हैं 
[१२.१०६; १२.९४ | । 

३. सदाचार-- धर्म का तीसरा मूलस्नोत 'सदाचार ' 
है। श्लोक के पूर्व पदों में उक्त भाव के अध्याहार और 
निम्नलिखित प्रमाणों से यह सिद्ध है कि ' वेदवेत्ता विद्वानों 
का श्रेष्ठ-सत्याचरण ' ही ' सदाचार ' है, क्योंकि धर्म के दूसरे 
लक्षण में वेदवेत्ताओं के स्वभाव को ही धर्म का स्रोत माना 
है | स्वभावानुसारी आचरण होता है। इस प्रकार यह भी 
वेदवेत्ताओं का होना चाहिए | इसकी पुष्टि स्वयं मनु ने की 
है। १.१३६ (२.१७) में दिव्यगुणों से युक्त विद्वानों द्वारा 
सुशोभित देश को 'ब्रह्मावर्त' कहा है। उस देश में रहने 
वाले उन विद्वानों के आचरण को ही 'सदाचार ' माना है 
[१.१३७ (२.१८) ] । उन्हीं से समस्त शिक्षाएं ग्रहण करने 
का कथन है [ १.१३९ (२.२०) ] | १.१२० में भी रागद्वेष 
से रहित सदाचारी विद्वानों द्वारा सेवित और उन द्वारा हृदय 
से मान्य आचरण को धर्म माना है। वेदों में अपारड्गत 
विद्वानों का वेदविरुद्ध आचरण ' सदाचार ' नहीं कहा जा 
सकता। (द्रष्ट्य १.१०८-११०; ४.१५६-१५८ ) 

४. ' आत्मन: तुष्टि' और ' स्वस्य-आत्मन: प्रियम्‌' का 
स्पष्टीकरण-- धर्म का चौथा मूलस्नोत ' आत्मा की सम्तुष्टि 
और ' अपनी आत्मा का प्रिय ' कार्य है। इस स्रोत की स्पष्ट 
परिभाषा विचारणीय है। यहाँ प्रश्न उठता है कि सभी 
व्यक्तियों की आत्मा का प्रिय कार्य धर्म है अथवा एक 
स्तर विशेष की सीमा तक के व्यक्तियों की आत्मा का 
प्रिय कार्य ? उत्तर में निर्विवाद रूप से कहा जा सकता है 
किहर किसी की आत्मा का प्रिय कार्य धर्म नहीं, अपितु 
वेदानुकूल आचरण वाले सद्गुणसम्पन्न, धार्मिक, 
पवित्रात्मा विद्वानों की उनकी अपनी आत्मा की सन्तुष्टि, 
प्रसन्‍नता और प्रियता के अनुकूल जो कार्य है, वही धर्म 
है । यह मन्तव्य मनु के इस श्लोक से पुष्ट होता है-- 
विद्वद्भि: सेवित: सद्भिः-नित्यमद्वेषरागिभि: । 
हृदयेनाभ्यनुज्ञातो यो धर्मस्तं निबोधत॥ १२० ॥ [ २.१ ] 

किसी के भी प्रिय को धर्म मानने में निम्र आपत्तियाँ 
आती हैं-- 

(क) चारों धर्म के स्रोतों की उच्चता, गम्भीरता का 

स्तर समानप्राय: होना चाहिए | यह नहीं कि एक अत्युन्नत 
स्तर का हो और एक निम्नतम । एक ओर वेद धर्म के स्नोत 
हैं और दूसरी ओर हर किसी की आत्मा ही प्रमाण है। 
इस प्रकार तो व्यक्तियों की संख्या के अनुसार आत्मा के 
प्रिय कार्य भी पृथक्‌-पृथक्‌ हो जायेंगे। 

(ख) अगर यह कहें कि ' आत्मा की प्रसन्नता ' का 
अभिप्राय यह है कि 'मैं नहीं चाहता कि कोई मुझे कष्ट 
दे तो मुझे भी औरों के साथ कष्टदायक व्यवहार नहीं करना 
चाहिए।' तो यह बात उन व्यवहारों में तो लागू हो जाती 
है जिनमें भय, शंका, लज्जा, पीड़ा का सम्बन्ध है, अन्य 
व्यवहारों में नहीं । इसमें अव्याप्ति-दोष आता है जैसे कोई 
व्यक्ति सन्ध्योपासन, अग्निहोत्र, विद्याप्राप्ति, शुद्धि आदि 
कर्त्तत्यपालन नहीं करता और अतिइन्द्रियासक्ति, 
अन्धविश्वास, अन्धमान्यता आदि से ग्रस्त है, तो वह 
चाहेगा कि मैं इन बातों के सन्दर्भ में किसी को कुछ नहीं 
कहता, तो दूसरे मुझे भी न कहें | दूसरों के कहने से वह 
पीड़ा का अनुभव करेगा; जब कि धर्मविहित बात अवश्य 
कथनीय और पालननीय होती है । उनको दण्डपूर्वक भी 
कराने का विधान है। 

(ग) इसी प्रकार जो दुष्ट्संस्कारी, राक्षससंस्कारी, 
तमोगुणी प्राणी हैं, बाल्यकाल से ही जो जीवहत्या, मांस- 
भक्षण आदि कार्य करते आ रहे हैं, उनमें इन कार्यो के प्रति 
भय, शंका, लज्जा की अनुभूति दृष्टिगोचर नहीं होती । अतः 
उनकी “आत्मा के प्रिय” को धर्म नहीं माना जा सकता। 

इन आपत्तियों के होने से यह कहा जा सकता है कि 
सभी की आत्मा का प्रिय धर्म नहीं, अपितु सद्गुणसम्पन्न, 
धार्मिक, पुण्यात्मा विद्वानों की आत्मा के प्रिय कार्य ही 
धर्म हैं । इसकी पुष्टि में निम्न प्रमाण उल्लेखनीय हैं-- 

(घ) मनु के धर्मकथन में अविद्वानों को प्रमाण नहीं 
माना, अपितु उनको मानने से हानि की आशंका प्रकट की 
है, केवल विशेषस्तर के विद्वानों को ही प्रमाण माना है 
[१२.११३-११५ ] | अतः अविद्वानों की आत्मा का प्रिय 
कार्य धर्म का लक्षण नहीं हो सकता। 

(छः) मनु ने प्रत्येक बात में वेदानुकूलता को ही धर्म 
में प्रमाण माना है, अन्य को नहीं [१.१२७ (२.८), 
१.१२८ (२.९), १२.९४] । इस प्रकार वेदों से विरुद्ध 


मनुस्मृति 


“आत्मा के प्रिय कार्य ' धर्म के लक्षण नहीं हो सकते। 

(च) यह भी उल्लेखनीय तथ्य है कि मनु ने जहाँ- 
जहाँ आत्मा की सन्तुष्टि की बातें कही हैं, वे द्विजों के 
कर्त्तव्यों के प्रसंग में कही हैं; उनसे भिन्न निम्नस्तरीय 
व्यक्तियों के लिए नहीं । मनु की व्यवस्था के अनुसार द्विजों 
को विद्वान, धर्मात्मा, और सद्गुण-सम्पन्न अवश्य होना 
चाहिए । इस प्रकार भी इस शब्द की व्याख्या से उक्त अर्थ 
पुष्ट होता है। 

(छ) आत्मा का प्रिय क्‍या है ?--जिस कार्य में 
आत्मा को भय, शंका, लज्जा का अनुभव नहीं होता, ऐसे 
कर्म ही वस्तुतः आत्मा के प्रसन्‍नताकारक कर्म हैं । इससे 
भिन्‍न कर्म ' आत्मा के प्रिय ' नहीं कहे जा सकते [ ४.१६१; 
८.९६ ] । और ऐसे कर्म केवल सात्त्विक कर्म हैं, [ देखिये 
१२.२७, ३७ श्लोक] । इनसे विपरीत रजोगुणी और तमो- 
गुणी कार्य आत्मा में प्रसन्‍नता नहीं करते [ १२.३३, ३५] । 
यदि प्रसन्‍नता अनुभव होती है तो वह वास्तविक नहीं है। 
मनु ने स्वयं स्पष्ट करते हुए कहा है कि धर्म ही सत्त्व का 
लक्षण है और वे धर्म तथा आत्मा के प्रिय कार्य हैं-- 
(अ) “'सत्त्वस्य लक्षणं धर्म: '॥ १२.३८ ॥ 

(आ) वेदाभ्यासस्तपोज्ञानं शौचमिन्द्रियनिग्रह: । 
धर्मक्रियात्मचिन्ता च सात्त्विकं गुणलक्षणम्‌॥ १२.३१॥ 
(३) यत्‌ सर्वेणेच्छति ज्ञातुं यन्‍न लज्जति चाचरन्‌। 
येन तुष्यति चात्मास्य तत्‌ सत्त्वगुणलक्षणम्‌॥ १२.३७॥ 
इस प्रमाणयुकत विवेचन से यह सिद्ध हुआ कि 
सत्त्वगुणी कार्यों से ही ' आत्मा की प्रसन्नता या सन्तुष्टि 
होती है। सत्त्वगुणी व्यक्तियों की प्रसन्‍नता ही धर्म का 
लक्षण हो सकता है। अत: श्लोकोक्त अर्थ ही मनु- 
सम्मत है। 

५. “ धर्म क्‍या है! इसके ज्ञान के लिए १.२ की 
समीक्षा देखिए । 
वेद सर्वज्ञागमय-- 

*यः कश्चित्कस्यचिद्धर्मों मनुना परिकीर्तित:। 
स सर्वोहभिहितो वेदे सर्वज्ञानमयो हि सः॥ १२६॥ 


[ २.७ ] 
(यः कश्चित्‌ धर्म: ) जो किसी का कोई धर्म (मनुना 


प्रथम अध्याय 


परिकीर्तितः ) मनु ने कहा है (स सर्व: ) वह सब (वेदे 
अभिहितः ) वेद में कहा हुआ है (हि) यतोहि (सः ) वह 
वेदज्ञान (सर्वज्ञानमयः ) सब प्रकार के ज्ञान-विज्ञान से 
युक्त है॥ १२६॥ 

अनुशीलन--१ २६वां श्लोक निम्न 'आधारों' पर 
प्रक्षितत है-- 

१. शैलीगत आधार--(क) मनुस्मृति अपने 
मूलरूप में कोई ग्रन्थ या शास्त्र के रूप में नहीं थी । इसकी 
प्रवचनशैली इसे मौलिक रूप से प्रवचनों के रूप में ही 
सिद्ध करती है। इस श्लोक में भूतकालिक क्रिया के प्रयोग 
से इसे मूलतः एक ग्रन्थ या शास्त्र के रूप में इंगित किया 
है। स्पष्ट है कि प्रवचनों के संकलन के पश्चात्‌ मनुस्मृति 
के 'संकलन ' रूप में निबद्ध होने पर ही यह प्रशंसात्मक 
श्लोक बनाकर डाला गया है, अतः प्रक्षिप्त है। (इसके 
लिए विस्तृत समीक्षा १.५८-५९ श्लोक पर 'शैलीगत 
आधार ' शीर्षक में संख्या-१ में देखिए) (ख) १२६दवें 
एलोक में 'मनुना परिकीर्तित: ' प्रयोग यह स्पष्ट करता है 
कि यह श्लोक मनु से भिन्‍न व्यक्ति द्वारा रचित है, अतः 
प्रक्षिप्त है। 

२. प्रसंगविरोध--( क) पूर्वापर प्रसंग-विरुद्ध है। 
पूर्वापर श्लोकों में धर्म के मूल का कथन और स्पष्टीकरण 
है। १२५वें में धर्म के मूल बतलाये थे फिर १२७-१२९ 
में उन स्रोतों को ग्रहण करने का कथन और विवेचन है । 
बीच में इस श्लोक से उनका क्रम भंग हो रहा है, अत: 
प्रसंगविरुद्ध है। (ख) १२६वें में कहा है कि मनु ने “जो 
भी जिसका धर्म कहा है' लेकिन अभी तक धर्म कोई नहीं 
कहा है। उक्त कथन या तो सभी धर्मों के कहे जाने के 
पश्चात्‌ प्रासंगिक कहा जा सकता है या धर्म-कथन के 
प्रसंग के आरम्भ में । यहाँ इन दोनों में से कोई प्रसंग नहीं 
है। धर्मों के कथन का प्रसंग १.१४४ में “वर्णधर्मा- 
न्निबोधत ' कहने के अनन्तर २.१ से शुरू होता है । उसके 
पूर्व ही भूतकालिक प्रयोग असंगत है। इस प्रकार यह 
श्लोक अप्रासंगिक होने से प्रक्षिप्त है। 
आत्मानुकूल धर्म का ग्रहण-- 


सर्व तु समवेक्ष्येदं निखिल ज्ञानचक्षुषा। 

श्रुतिप्रामाण्यतो विद्वान्स्वधर्मे निविशेत वे ॥ १२७॥ 
[ २.८ ] 
(विद्वान) विद्वान्‌ मनुष्य (ज्ञानचक्षुषा ) ज्ञान- 
रूपी नेत्र के द्वारा (इदं सर्वम्‌) पूर्वोक्त वेद, धर्मशास्त्र, 
सदाचार और आत्मा के अविरुद्ध कार्य [ १.१२५] इन 
सब धर्मस्रोतों पर (निखिल समवेक्ष्य ) पूर्णतः भली- 
भांति विचार करके ( श्रुतिप्रामाण्यतः ) मुख्य प्रमाण 
वेद को मानते हुए (स्वधर्मे वे निविशेत) स्वयं के 
अभीष्ट धर्म को धारण करे अर्थात्‌ जिस धर्म का पालन 
करना चाहता है उस पर आचरण करे ॥ १२७॥ 
ऋषि अर्थ--'' मनुष्य सम्पूर्ण शास्त्र, वेद, 
सत्पुरुषों का आचार, अपने आत्मा के अविरुद्ध विचार, 
ज्ञान नेत्र करके, श्रुतिप्रमाण से स्वात्मानुकूल धर्म में 
प्रवेश करे।'' (स०प्र०, समु० १०) 
अति -स्पृति-प्रोक्त धर्म के अनुष्ठान का फल-- 
श्रुतिस्मृत्युदितं धर्ममनुतिष्ठन्हि मानव:। 
इह कीर्तिमवाष्नोति प्रेत्य चानुत्तमं सुखम्‌॥ १२८ ॥ 
[२,९ | 
(हि) क्‍योंकि (मानव: ) मनुष्य ( श्रुति-स्मृति+ 
उदितम्‌) वेद और वेदानुकूल धर्मशास्त्र में कहे हुए 
( धर्मम्‌-अनुतिष्ठन्‌) धर्म का पालन करके उसके पुण्य 
के कारण (इह कीर्तिम+अवाप्नोति ) इस संसार में यश 
को (च) और (प्रेत्य) मृत्यु के पश्चात्‌ परजन्म में 
(अनुत्तमं सुखम) सर्वोत्तम सुख को प्राप्त करता है ॥ 
१२८ ॥ 
ऋषि अर्थ--'' क्योंकि जो मनुष्य वेदोक्त धर्म 
और जो वेद से अविसरुद्ध स्मृत्युक्त धर्म का अनुष्ठान 
करता है, वह इस लोक में कीर्ति और मरके सर्वोत्तम 
सुख को प्राप्त होता है ।'” (स०प्र०, समु० १०) 
आति और स्पृति का परिचय-- 
श्रुतिस्तु वेदो विज्ञेयो धर्मशास्त्रं तु वे स्मृति: । 
ते सर्वार्थेष्वमीमांस्ये ताभ्यां धर्मो हि निर्बभौी॥ १२९॥ 
[ २.१० ] 

( श्रुति: तु वेद: विज्ञेय: ) श्रुति को ' वेद! समझना 
चाहिए, और ( धर्मशास्त्रं तु वे स्मृति: ) धर्मशास्त्र को 
* स्मृति” समझना चाहिए (ते) ये श्रुति और वेदानुकूल 
स्मृति शास्त्र (सर्वार्थेषु) सब स्थितियों और सब बातों 
में (अमीमांस्ये ) कुतर्क द्वारा आलोचनाय नहीं है 
अर्थात्‌ इनमें प्रतिपादित धर्मों का कुतर्क का सहारा 
लेकर खण्डन नहीं करना चाहिए, [ इस अर्थ की पुष्टि 
अगले १३०वें श्लोक की शब्दावली से होती है, देखिए 
उसका अर्थ], (हि) क्‍योंकि (ताभ्याम्‌) उन दोनों 
प्रकार के शास्त्रों से (धर्म: ) धर्म (निर्बभौ) उत्पन्न 
हुआ है, ये मनुष्यों को धर्म का ज्ञान कराते हैं और धर्म- 
पालन की प्रेरणा देकर धर्म की रक्षा करते हैं ॥ १२९ ॥ 

अनुशीलन--बेद और श्रुति नाम के कारण--वेदों 
के, वेद और श्रुति ये दो नाम क्यों पड़े, इसके उत्तर में महर्षि 
दयानन्द लिखते हैं-- 

““प्रश्न--वेद और श्रुति ये दो नाम ऋग्वेदादि 
संहिताओं के क्‍यों हुए हैं ? 

उत्तर--अर्थभेद से। क्‍योंकि एक (विद) धातु 
'ज्ञान-अर्थ है, दूसरा (विद) 'सत्ता'-अर्थ है, तीसरे 
(विदूलू) का 'लाभ' अर्थ है, चौथे (विद) का अर्थ 
विचार है। इन चार धातुओं से करण और अधिकरणकारक 
में 'घज्‌' प्रत्यय करने से ' वेद ' शब्द सिद्ध होता है। तथा 
( श्रु) धातु श्रवण अर्थ में है, इससे करणकारक में ' क्तिन्‌! 
प्रत्यय के होने से श्रुति शब्द सिद्ध होता है । जिनके पढ़ने 
से यथार्थ विद्या का विज्ञान होता है, जिनको पढ़ के विद्वान्‌ 
होते हैं, जिन से सब सुखों का लाभ होता है और जिनसे 
ठीक-ठीक सत्यासत्य का विचार मनुष्यों को होता है, इससे 
ऋकसंहितादि का “वेद ' नाम है । वैसे ही सृष्टि के आरम्भ 
से आज पर्यन्त और ब्रह्मादि से लेके हम लोग पर्यन्त 
जिससे सब सत्यविद्याओं को सुनते आते हैं इससे वेदों 
का ' श्रुति नाम पड़ा है। (ऋ०भा०भू० २०-२२) 
अरति-स्युति का अपमान करने वाला नास्तिक है-- 
यो5वमन्येत ते मूले हेतुशास्त्रा श्रयाद्‌ द्विज: । 

स साधुभिर्बहिष्कार्यो नास्तिको वेदनिन्दकः ॥१३०॥ 
[२.११ ] 


मनुस्मृति 


(यः द्विज:ः ) जो कोई द्विज मनुष्य (ते मूले ) वेद 
और वेदानुकूल स्मृति शास्त्र का (हेतुशास्त्रा श्रयात्‌ ) 
तर्कशास्त्र का आश्रय लेकर ( अवमन्येत) कुतर्क से 
अपमान करे (सः ) उसको (साधुभि: बहिष्कार्य: ) 
श्रेष्ठ लोग अपनी संगति-सान्निध्य से बाह्य कर दें, 
क्योंकि (वेदनिन्दकः ) जो वेद की निन्दा करता है 
(नास्तिकः ) वही नास्तिक होता है [ और नास्तिक 
व्यक्ति वेद-धर्मशास्त्रोक्त समाजकल्याणकारी धर्म- 
व्यवस्था को विच्छिन्न कर तथा उसमें अनास्था उत्पन्न 
कर समाज की सुख-शान्ति को भंग करता है ]॥ 
१३०॥ 

ऋषि अर्थ--'' जो तर्कशास्त्र के आश्रय से वेद 
और धर्मशास्त्र का अपमान करता अर्थात्‌ वेद से विरुद्ध 
स्वार्थ का आचरण करता है, श्रेष्ठ पुरुषों को योग्य है 
कि उसको अपनी मण्डली से निकालके बाहर कर देवें, 
क्योंकि वह वेदनिन्दक होने से नास्तिक है।”” (द० 
लण्वे० ख० ४८ ) (अन्यत्र व्याख्यात स०प्र०्समु० ३, १०) 

अनुशीलन-- तर्क ' शब्द का विवेचन--श्लोक 
१२९ और १३० में मनु ने वेदों और वेदवेत्ताओं व 
वेदानुसारी आचरण वाले ऋषियों द्वारा प्रणीत धर्मशास्त्रों 
को “तर्कशास्त्र का सहारा लेकर अपमान न करने योग्य ' 
कहा है। यहाँ तर्क से अभिप्राय “उचित तर्क ' से नहीं, 
अपितु ' कुतर्क ' से है।यह बात निम्न प्रमाणों से स्पष्ट होती 

(क) कुछ चीजें तर्क से परे होती हैं, जैसे 
ईश्वररचित जगत्‌ की प्रलयावस्था मनुष्य बुद्धि से 
*अप्रतर्क्य ' है अर्थात्‌ बुद्धिगम्य नहीं है [१.५] । इसी 
प्रकार ईश्वर-प्रदत्त वेदज्ञान भी ' अचिन्त्य ', ' अप्रमेय ', 
* अप्रतर्क्य ! अर्थात्‌ मनुष्यबुद्धि द्वारा पूर्णतः बुद्धिगम्य नहीं 
है [१.३, २१, २३]। मनु उसे पूर्णतः तर्कानुकूल अर्थात्‌ 
युक्तिसंगत मानते हैं, अत: वेदज्ञान पर तर्क करने की 
आवश्यकता ही नहीं रहती | यदि कोई उसका खण्डन 
करता है, तो वह कुतर्क ही करता है। 

(ग) मनु और अन्य शात्त्र भी तर्क को धर्म निश्चय 


प्रथम अध्याय 


में प्रमाण मानते हैं । शास्त्रों ने तर्क को एक ऋषि का रूप 
दिया है। किन्तु तर्क करने वाला व्यक्ति कौन हो सकता 
है, यह भी निर्धारित कर दिया है। तत्त्वज्ञानी शास्त्रवेत्ता 
व्यक्ति ही तर्क करने की योग्यता रखते हैं, अन्य नहीं । 
मनु कहते हैं कि तर्क से धर्म का ज्ञान प्राप्त करें । साथ ही 
तर्क के योग्य कौन व्यक्ति है, यह भी स्पष्ट करते हैं-- 
(अ) प्रत्यक्ष चानुमानं च शास्त्र च विविधागमम्‌। 

त्रयं सुविदितं कार्य धर्मशुद्द्रिमभी प्सता ॥ १२.१०५॥ 
(आ) आर्ष धर्मोपदेशं च वेदशास्त्रविरोधिना । 

यस्तर्केणानुसंधत्ते सः धर्म वेद नेतर: ॥ १२.१०६॥ 
(३) त्रेविद्यो हेतुकस्तकं.......परिषद्‌ स्याहशावरा ॥ 

१२.१११॥ 

(घ) निरुक्‍्तशास्त्र में तर्क को ऋषि के रूप में वर्णित 
करते हैं | उसके द्वारा वेदमन्त्रों का निश्चय बतलाया है। 
लेकिन वहीं मनु वाली मान्यता भी स्पष्ट कर दी है कि 
अतपस्वी, अनृषि और अल्पविद्या वाले लोग तर्क की 
योग्यता नहीं रखते-- 

*अपि श्रुतितो5पि तर्कतः, न तु पृथक्त्वेन मन्त्रा 
निर्वक्तव्या:, प्रकरणश: एव तु निर्वक्तव्या: नहोषु 
प्रत्यक्षमस्त्यनूषेरतपसो वा । पारोवर्यवित्सु तु खलु वेदितृषु 
भूयोविद्य: प्रशस्यो भवति ' इत्युक्तं पुरस्तात्‌। 

मनुष्या वा ऋषिषूत्क्रामत्सु वेदानब्रुवनू, को न 
ऋषिर्भविष्यतीति ? तेभ्य एतं तर्कमृषिं प्रायच्छन्‌ मन्त्रार्थ- 
चिन्ताभ्यूहमभ्यूढूम्‌। ( परिशिष्ट ११.१३) 

इस आधार पर उपर्युक्त योग्यताओं से रहित व्यक्ति 
को मनु और शास्त्र तर्क करने के अयोग्य मानते हैं । 
विशेषरूप से वेद और वेदानुकूल शास्त्रों के सन्दर्भ में । 
इसी आशय से इन श्लोकों में वेदादि को अमीमांस्य और 
तर्क से अवमानना न करने योग्य कहा है। 
धर्म के चार आधाररूप लक्षण-- 
वेद: स्मृति: सदाचारः स्वस्य च प्रियमात्मन: । 
एतच्चतुर्विधं प्राहुः साक्षाद्धर्मस्य लक्षणम्‌॥ १३१॥ 
[२.१२ |] 
(वेद: स्मृति: सदाचारः ) वेद, वेदोक्त स्मृति, 
वेदानुयायी सत्पुरुष का आचरण (च) और (स्वस्थ 

आत्मनः प्रियम्‌) अपने आत्मा के सात्विक ज्ञान-गुण 
से अविरुद्ध प्रियाचरण (एतत्‌ चतुर्विधं धर्मस्य 
लक्षणम्‌) ये चार धर्म के (साक्षात्‌) ज्ञान या प्रत्यक्ष 
कराने वाले लक्षण हैं अर्थात्‌ इन्हीं से धर्म का ज्ञान और 
निश्चय होता है ॥ १३१॥ 

ऋषि अर्थ--'' श्रुति-वेद, स्मृति-वेदानुकूल 
आप्तोक्त मनुस्मृत्यादि शास्त्र, सत्पुरुषों का आचार जो 
सनातन अर्थात्‌ वेद द्वारा परमेश्वरोक्त प्रतिपादित कर्म 
और अपने आत्मा में प्रिय अर्थात्‌ जिसको आत्मा 
चाहता है जैसा कि सत्यभाषण, ये चार धर्म के लक्षण 
अर्थात्‌ इन्हीं से धर्माधर्म का निश्चय होता है। जो 
पक्षपात रहित न्याय सत्य का ग्रहण, असत्य का सर्वथा 
परित्याग रूप आचार है, उसी का नाम धर्म और इसके 
विपरीत जो पक्षपातसहित अन्यायाचरण, सत्य का 
त्याग और असत्य का ग्रहणरूप कर्म है, उसी को 
अधर्म कहते हैं| (स०प्र०, समु० ३, अन्यत्र व्याख्यात 
स०प्र०्समु० १०) 

अनुशीलन--(क) धर्म एवं धर्म के मूलस््ोतों पर 
प्रामाणिक विस्तृत विवेचन १.१२५ पर द्रष्टव्य है। 

(ख) दर्शनों में धर्म का लक्षण इस प्रकार वर्णित 
मिलता है-- 

(अ) यतो< भ्युदयनि: श्रेयससिद्द्धि: स धर्म: । 
(वैशे० १.१.२) 
जिस आचरण के करने से संसार में उत्तम सुख 
समृद्धि और नि: श्रेयस अर्थात्‌ मोक्ष-सुख की प्राप्ति होती 
है, उसी का नाम धर्म है।'' 
(आ) चोदना लक्षणो<र्थों धर्म: । (पू०मी० १.१.२) 

“* (चोदना०) ईश्वर ने वेदों में मनुष्यों के लिये 
जिसके करने की आज्ञा दी है, वही धर्म और जिसके करने 
की प्रेरणा नहीं की है, वह अधर्म कहाता है। परन्तु वह 
धर्म अर्थयुक्त अर्थात्‌ अधर्म का आचरण जो अनर्थ है, 
उससे अलग होता है। इससे धर्म का ही जो आचरण करना 
है वही मनुष्यों में मनुष्यपन है। (ऋ०भू० ११५) 

धर्मजिज्ञासा में श्रुति परमप्रमाण और धर्मज्ञान के पात्र-- 
अर्थकामेष्वसक्तानां धर्मज्ञानं विधीयते। 
धर्मजिज्ञासमानानां प्रमाणं परमं श्रुतिः॥ १३२॥ 
[२.१३ ] 
( अर्थकामेषु+असकतानाम्‌ ) जो पुरुष अर्थ- 
सुवर्णादि धन, रत्न, सम्पत्ति और काम भावना आदि 
इन्द्रियों के विषयों में नहीं फंसते हैं (धर्मज्ञानं 
विधीयते ) उन्हीं को धर्म का वास्तविक ज्ञान होता है 
( धर्मजिज्ञा-समानानाम्‌) जो धर्म के ज्ञान की इच्छा 
करें, उनके लिए (प्रमाणं परमं श्रुति: ) वेद ही सर्वोच्च 
प्रमाण है अर्थात्‌ मुख्यतः वेद द्वारा धर्म का निश्चय करें, 
क्योंकि धर्म-अधर्म का निश्चय बिना वेद के ठीक- 
ठीक नहीं होता ॥ १३२॥ 
ऋषि अर्थ--'' परन्तु जो द्र॒व्यों के लोभ और काम 
अर्थात्‌ विषय-सेवा में फसा हुआ नहीं होता, उसी को 
धर्म का ज्ञान होता है। जो धर्म को जानने की इच्छा 
करें उनके लिए वेद ही परम प्रमाण है।'' (स०प्र०, समु० 
१०)९( अन्यत्र व्याख्यात स०प्र० समु० ३, पू०श्र० पृष्ठ १०५, 
दग्ल०्वेग्ख० ६) 
वेदोक्त सब विधान धर्म हैं-- 
श्रुतिद्वैधं तु यत्र स्यात्तत्र धर्मावुभो स्मृतो। 
उभावपि हि तो धर्मो सम्यगुक्तो मनीषिभि: ॥ १३३॥ 
[ २.१४ ] 
(यत्र तु श्रुतिद्वेधं स्थात्‌) जहाँ कहीं श्रुति-वेद में 
दो पृथक्‌ धर्मविषयक आदेश विहित हों (तत्र) ऐसे 
स्थलों पर (उभौ) वे दोनों ही विधान ( धर्मों स्मृतो ) 
धर्म माने हैं (मनीषिभि: ) मनीषी विद्वानों ने (तो उभौ 
अपि सम्यक्‌ धर्मों उक्तो ) उन दोनों को ही श्रेष्ठ धर्म 
स्वीकार किया है (उसका उदाहरण अग्रिम श्लोक में 
है) ॥ १३३ ॥ 
दो आदेशों का उदाहरण और निष्कर्ष 
उदिते5नुदिते चेव समयाध्युषिते तथा। 
सर्वथा वर्तते यज्ञ इतीयं वेदिकी श्रुतिः॥ १३४॥ 


मनुस्मृति 


[२.१० ] 

(उदिते) सूर्योदय के समय (च) और 
(अनुदिते) सूर्यास्त के समय (तथा ) तथा (समया- 
ध्युषिते) समय के अतिक्रमण हो जाने पर अर्थात्‌ 
प्रत्येक समय अथवा किसी भी निर्धारित किये समय 
में [ जैसे विशेष उपलक्ष्य में आयोजित कोई यज्ञ] 
(सर्वथा यज्ञ: वर्तते) सब स्थितियों में यज्ञ कर लेना 
चाहिए (इति इयं वैदिकी श्रुति: ) इस प्रकार ये तीनों 
ही धर्म हैं, ऐसी बैदिक मान्यता है ॥ १३४॥ 

अनुशीलन--अर्थभेद--एक मत के अनुसार यहाँ 
प्रात: के तीन यज्ञ समयों का विकल्प है--' उदिते '- 
सूर्योदय होने पर, ' अनुदिते '-सूर्यास्त से पूर्व नक्षत्र दीखने 
तक, 'समयाध्युषिते '-नक्षत्रदर्शन बन्द होने से सूर्यदर्शन 
से पूर्व तक | ऐसा अर्थ करने पर सायंकाल का परिगणन 
नहीं होता प्रस्तुत टीका का अर्थ ही व्यापक एवं पूर्ण है। 
इस शास्त्र को पढ़ने के अधिकारी-- 

*निषेकादिश्मशानान्तो मन्त्रे्यस्योदितो विधि: । 
तस्य शास्त्रेईधिकारो5स्मिज्ल्ेयो नान्यस्य कस्यचित्‌॥ 
१३५॥[ २.१६ ] 

(निषेक+आदि+श्मशानान्तः ) गर्भाधान से लेकर 
अन्त्येष्टिपर्यन्त ( मन्त्रे:+यस्य विधि: उदितः ) मन्त्रपूर्वक 
जिसके लिए विधियाँ कही गई हैं (तस्य) उसी अर्थात्‌ 
ब्राह्मण, क्षत्रिय, वैश्य का (अस्मिन्‌ शास्त्रे अधिकार: 
ज्ञेयः) इस मनुस्मृति शास्त्र के पठन और आचरण में 
अधिकार समझना चाहिए ( अन्यस्य कस्यचित्‌ न) अन्य 
किसी [शूद्र आदि] का नहीं ॥ १३५॥ 

प्रक्षिप्तानुशीलन--यह श्लोक निम्न ' आधारों ' के 
अनुसार प्रक्षिप्त है-- 

२. प्रसंगविरोध-- ( क) यह पूर्वापर प्रसंग के विरुद्ध 
है। यहाँ पूर्वापर प्रसंग धर्म के लक्षण और उनके विवेचन 
का चल रहा था। १२७-१३४ में अन्य लक्षणों का विवेचन 
करके १३६-१३७ में अवशिष्ट 'सदाचार' का विवेचन 
किया है। धर्म के चार लक्षणों के विवेचन के इस प्रसंग 
को इस श्लोक ने भंग कर दिया है और बीच में अप्रासंगिक 
रूप से शास्त्र के अधिकार का वर्णन किया है। पूर्वापर 


प्रथम अध्याय 


प्रसंग के विरुद्ध होने के कारण यह प्रक्षिप्त है। (ख) यदि 
यह श्लोक मौलिक होता तो स्थान की दृष्टि से इसे या तो 
ग्रन्थ के प्रारम्भ में होना चाहिए था अथवा अन्त में । इस 
कथन की यहाँ बीच में कोई संगति सिद्ध नहीं होती । 
इसलिए भी यह असंगत एवं प्रक्षिप्त है। 

२. शेलीगत आधार--मौलिक रूप में मनुस्मृति एक 
प्रवचन है अत: इसमें मनुस्मृति के लिए ' शास्त्र! संज्ञा का 
व्यवहार नहीं बनता । इस संज्ञा का व्यवहार मनुस्मृति के 
“संकलन' रूप में निबद्ध होने के पश्चात्‌ किया गया है 
(विस्तारपूर्वक विवेचन के लिए देखिए १.५८-५९ श्लोकों 
पर 'शैलीगत आधार ' शीर्षक समीक्षा ) इस दृष्टि से यह 
श्लोक परवर्ती है, मौलिक नहीं, अतः प्रक्षिप्त है। 

३. विषयविरोध-- १.४-५ और १.४४४ 'संकेतक ' 
श्लोकों के अनुसार यह धर्मोत्पत्ति का विषय प्रचलित है 
इससे सम्बद्ध श्लोक ही यहाँ विषयसंगत कहलायेंगे, अन्य 
असंगत होंगे। इस विषय क्षेत्र में शास्त्र के अधिकार का 
कथन विषयविरुद्ध है। इसमें चारों वर्णों के कर्त्तव्य होने 
से चारों वर्णों के पढ़ने का अधिकार है। 
ब्रह्मावर्त देश की सीमा-- 
सरस्वतीदृषद्व॒त्योर्देवनद्योर्यदन्तरम्‌। 
तं देवनिर्मितं देशं ब्रह्मावर्त प्रचक्षते ॥ १३६॥ [ २.१७ ] 

(देवनद्यो: सरस्वती-दृषद्वत्यो: ) देव अर्थात्‌ 
दिव्यगुण और दिव्य आचरण वाले विद्वानों के निवास 
से युक्त सरस्वती और दृषद्ठती नदी-प्रदेशों के (यत्‌+ 
अन्तरम्‌) जो बीच का स्थान है (तम्‌) उस (देव- 
निर्मितम्‌-देशम) दिव्यगुण एवं आचरण वाले विद्वानों 
द्वारा बसाये और उनके निवास से सुशोभित देश को 
(“ब्रह्मावर्तम्‌' प्रचक्षते) 'ब्रह्मावर्त” कहा जाता 
है॥ १३६॥ 

अनुशीलन--देव शब्द का 'दिव्य गुण” और 
आचरण युक्‍त विद्वान्‌ प्रसिद्ध अर्थ है। अधिक जानकारी 
के लिए ३.८२ पर 'देव' विषयक समीक्षा देखिए । 

ऋषि अर्थ--महर्षि दयाननद ने ब्रह्मावर्त्त के स्थान 
पर आर्यावर्त्त पाठ ग्रहण करके निम्न व्याख्या दी है-- 

“' (देवनद्यो: सरस्वती-दूषद्वत्योः ) देवनदियों -- 

देव अर्थात्‌ विद्वानों के संग से युक्त सरस्वती और 
दूषद्वती नदियों, उसमें सरस्वती नदी जो पश्चिम प्रान्त 
में वर्तमान उत्तर देश से दक्षिण समुद्र में गिरती है, जिस 
सिन्धु नदी कहा जाता है और पूर्व में जो उत्तर से दक्षिण 
देशीय समुद्र में गिरती है, जिसे ब्रह्मपुत्र के नाम से 
जानते हैं; इन दोनों नदियों के (यत्‌ अन्तरम्‌) बीच 
(देवनिर्मितम्‌) विद्वानों आर्यों द्वारा सुशोभित (देशम्‌) 
स्थान (आर्यावर्त प्रचक्षते ) ' आर्यावरत्त कहलाता 
है!'”। १३६॥ (ऋ०दया०पत्र वि०, पृ० ९९, हिन्दी में 
अनूदित ) 

उन्होंने सत्यार्थप्रकाश में इस श्लोक के साथ 
१४१वां या २.२२वां श्लोक संयुक्त करके उसकी 
व्याख्या इस प्रकार की है--' उत्तर में हिमालय, दक्षिण 
में विंध्याचल, पूर्व और पश्चिम में समुद्र तथा 
सरस्वती, पश्चिम में अटक नदी, पूर्व में दूषद्वती जो 
नेपाल के पूर्व भाग पहाड़ से निकलके बंगाल के 
आसाम के पूर्व और ब्रह्मा के पश्चिम ओर होकर दक्षिण 
के समुद्र में मिली है, जिसको ब्रह्मपुत्रा कहते हैं और 
जो उत्तर के पहाड़ों से निकल के दक्षिण के समुद्र की 
खाड़ी में अटक मिली है । हिमालय की मध्यरेखा से 
दक्षिण और पहाड़ों के भीतर और रामेश्वर पर्यन्त 
विन्ध्याचल के भीतर जितने देश हैं उन सबको 
आर्यावर्त्त इसलिए कहते हैं कि यह आर्यावर्त्त देव 
अर्थात्‌ विद्वानों ने बसाया और आर्यजनों के निवास 
करने से आर्यावर््त कहाया है।' (समु० ८) 
सदाचार का लक्षण-- 
तस्मिन्देशे य आचारः पारम्पर्यक्रमागत: । 
वर्णानां सान्तरालानां स सदाचार उच्यते॥ १३७॥ 

[ २.१८ | 

(तस्मिन्‌ देशे ) उस ब्रह्मावर्त्त देश में (वर्णानां 
सान्‍्तरालानां पारम्पर्यक्रमागत: य: आचारः ) वर्णों 
और आश्रमों का जो परम्परागत अर्थात्‌ वेदों के प्रारम्भ 
से लेकर उत्तरोत्तर क्रम से पालित जो वेद शास्त्रोक्त 

आचार है। (सः) वह (सदाचारः+उच्यते ) 
“सदाचार' कहलाता है॥ १३७॥* 
अनुशीलन--सान्तरालानाम्‌ का संगत अर्थ-- 
(क) इस श्लोक में टीकाकारों ने ' सान्तरालानाम्‌! पद का 
“वर्णसंकर या संकीर्ण जातियाँ' अर्थ अशुद्ध एवं मनुविरुद्ध 
किया है | यहाँ परम्परागत आचार को 'सदाचार ' के रूप 
में परिभाषित किया है, जबकि वर्णसंकरों के आचार को 
मनुस्मृति में 'सदाचार ' के अन्तर्गत ही नहीं माना, प्रत्युत 
निनन्‍्द्य आचार कहा है [१०.५-७३ ] | अत: यहाँ इस पद 
का अर्थ ' आश्रम ' ही करना चाहिए मनुस्मृति का प्रतिपाद्य 
विषय वर्णों और आश्रमों के धर्मों का वर्णन करना ही है, 
वही प्रतिपादित है। प्रतिपाद्य विषय से भिन्‍न विषय को 
लक्षण के अन्तर्गत ग्रहण करने की कोई संगति भी सिद्ध 
नहीं होती । इस दृष्टि से भी ' आश्रम ' अर्थ ही उपयुक्त है। 
१.२ श्लोक में प्रयुक्त ' अन्तरप्रभवाणाम्‌”' पद भी ' आश्रम ' 
का पोषक है और पर्यायवाची के रूप में प्रयुक्त हुआ है 
(विशेष जानकारी के लिए १.२ पर ' अनुशीलन ' देखिए) 
(ख) “पारम्पर्यक्रम' से अभिप्राय--यहाँ परम्परा- 
गत से अभिप्राय * सृष्टि के प्रारम्भ में वेदों के विधानों से 
प्रचलित शास्त्रोक्त आचरण ' से है क्योंकि वर्णो-आश्रमों 
की परम्परा और किसी से प्रारम्भ नहीं हुई अपितु वेदों 
से ही हुई है [१.२३, ३१॥] वेदों से ही वर्णव्यवस्था, 
नामकरण आदि किये गये [ १.२१, ८७] ऐसी मनु की 
मान्यता है। इसकी पुष्टि इस बात से भी हो जाती है कि 
मनु वेदविहित आचरण को ही 'सदाचार' मानते हैं 
[१२.१०८-११०; ४.१५६-१५९ तथा १.१२५ पर सदाचार 
विषयक समीक्षा द्र॒ष्टव्य है ] । 
ब्रह्मर्षिदिश की सीमा-- 
*कुरुक्षेत्रं च मत्स्याश्च पञ्चाला: शूरसेनका: । 
एष ब्रह्मर्षिदेशो वे ब्रह्मावर्तादनन्तर:॥ १३८॥ 


[२.१९ |] 


१. प्रचलित अर्थ--उस देश में ब्राह्मण आदि और अम्बष्ठ 
रथकार आदि वर्णसंकर जातियों का कुलपरम्परागत जो 
आचार है, वही 'सदाचार ' कहा जाता है॥ १३७॥ 
(२.१८) 


मनुस्मृति 


(कुरुक्षेत्र मत्स्या: पञ्ञाला: च शूरसेनकाः ) 
कुरुक्षेत्र, मत्स्य, पद्चाल और शूरसेनक (एषः ) इनको 
मिलाकर बना ( ब्रह्मावर्तातू+अनन्तरः ) ब्रह्मावर्त से मिला 
हुआ (ब्रह्मर्षिदेश: ) “ब्रह्मर्षि देश' है ॥ १३८ ॥ 

प्रक्षिप्तानुशीलन--यह श्लोक निम्न प्रकार प्रश्षिप्त 

१. प्रसंगविरोध-- ( क) यह श्लोक प्रचलित पूर्वापर 
प्रसंग को भंग करके मिलाया गया है। इसका प्रसंगविरोध 
अत्यन्त स्पष्ट रूप में दिखाई पड़ रहा है। धर्म के लक्षणों 
का विवेचन करते हुए १३६वें श्लोक में 'सदाचार ' का 
विवेचन प्रारम्भ किया है। पहले १३६वें श्लोक में 
'सदाचार ' के आधारभूत देश ब्रह्मावर्त की सीमा बतलायी 
और फिर १३७वें में उस देश के निवासी वर्णों और 
आश्रमस्थों के परम्परागत आचरण को 'सदाचार ' के रूप 
में प्रमाण माना। इसी बात को १३९वें में पूर्ण किया है। 
चूंकि इस देश में रहने वाले द्विजों का चरित्र आदर्श है, 
अत: उनसे सब लोग अपना-अपना चरित्र सीखें | इन तीनों 
श्लोकों के वाक्य परस्पर जुड़े हुए हैं। इस श्लोक ने उस 
चर्चा के क्रम को भंग कर दिया है और सदाचार के 
विवेचन में पृथक्‌ देश की सीमा का अप्रासंगिक कथन 
किया है। (ख) इस श्लोक के आने से 'सदाचार' का 
विवेचन अव्यवस्थित हो गया। १३६वें में सदाचार के 
मुख्य आधार स्थान की सीमा वर्णित की और १३७वें में 
उसे सदाचार माना । अब, जिसे सदाचार माना है उसी को 
सीखने का कथन होना चाहिए, किन्तु १३८८वें में ब्रह्मर्षि 
देश का वर्णन आ गया और फिर यह कहा गया कि इस 
देश के ब्राह्मणों से चरित्र की शिक्षा लें। 'सदाचार ' तो 
ब्रह्मावर्त के निवासियों का आचरण हुआ, किन्तु शिक्षा 
ब्रह्मर्षि देश वालों से लें; यह बेतुकी बात हो गई । इस प्रकार 
इस श्लोक से विवेचन अस्त-व्यस्त हो गया है। अत: यह 
श्लोक मौलिक नहीं है। 

२. अन्तर्विरोध--अन्तर्विरोध के अन्तर्गत यह 
श्लोक कालविरोधी है। इसमें वर्णित सभी देश स्वायम्भुव 
मनु से सैकड़ों पीढ़ी बाद उत्पन्न हुए कुरु आदि राजाओं 
द्वारा बसाये हुए हैं। अतः: यह श्लोक परवर्ती है, मनु का 
नहीं हो सकता। 


प्रथम अध्याय 


३. विषय-विरुद्ध--१ २०वें (२.१) में विषय का 
प्रारम्भ करते हुए उसका संकेत भी दिया है कि--'यो धर्म: 
तं निबोधत ' अर्थात्‌ ' धर्म के विषय में सुनो '। १४४वें 
[२.२२५] में इस विषय की समाप्ति का संकेत है--' एषा 
धर्मस्य यो योनि: समासेन प्रकीर्तिता ।' ब्रह्मावर्त की सीमा 
का वर्णन तो 'सदाचार ' नामक धर्म के लक्षण के विषय 
को परिभाषित करने के लिये किया गया है, अतः 
विषयसंगत है; किन्तु धर्म के विषय के अन्तर्गत किसी 
देश की सीमा को प्रदर्शित करना विषयान्तर बात है, अतः 
यह श्लोक विषयविरुद्ध है। 
सारे संसार के लोग ब्रह्मावर्त के विद्वानों से चरित्र की शिक्षा 
ग्रहण करें-- 
एतहद्देशप्रसूतस्थ सकाशादग्रजन्मन: । 
स्वं स्व॑ चरित्र शिक्षेरन्पृथिव्यां सर्वमानवा: ॥ १३९॥ 

[ २.२० ] 

(एतद्‌ देशप्रसूतस्य ) इसी ब्रह्मावर्त देश [ १३६- 
१३७] में उत्पन्न हुए (अग्रजन्मन: सकाशात्‌) ब्राह्मण 
वर्णस्थ विद्वानों के सान्निध्य में रहकर ( पृथिव्यां सर्व- 
मानवाः ) पृथिवी पर रहने वाले सब मनुष्य अर्थात्‌ 
बिना किसी देश, वर्ण और लिंग आधारित भेदभाव के 
और प्रतिबन्ध के सभी स्त्री-पुरुष आचरण, (स्वं स्वम्‌) 
अपने-अपने (चरित्र शिक्षेरन्‌) कर्त्तव्यों और व्यवसायों 
की शिक्षा-दीक्षा ग्रहण करें और अभीष्ट विद्याभ्यास 
करें॥ १३९॥ 

ऋषि अर्थ--महर्षि दयानन्द ने उसी आर्यावर्त के 
पाठ के अनुसार अर्थ किया है-- 

“इसी आर्यावर्त में उत्पन्न हुए ब्राह्मणों अर्थात्‌ 
विद्वानों से भूगोल के सब मनुष्य--ब्राह्मण, क्षत्रिय, 
वैश्य, शूद्र, दस्यु, म्लेच्छ आदि अपने-अपने योग्य 
विद्या, चरित्रों की शिक्षा और विद्याभ्यास करें ।'! 
(स०प्र०, समु० ११) 
मध्यदेश की सीमा-- 
हिमदद्ठिन्ध्ययोर्मध्यं यत्प्राग्विशशनादपि। 
प्रत्यगेव प्रयागाच्च मध्यदेश: प्रकीर्तित: ॥ १४०॥ 


रे 


[ २.२१ ] 

(हिमवद्‌-विन्ध्ययो: मध्यम) [ उत्तर में स्थित ] 
हिमालय पर्वत [ और दक्षिण में स्थित] विन्ध्याचल 
के मध्यवर्ती (विनशनात्‌+अपि यत्‌ प्राकू) विनशन 
प्रदेश-पश्चिम में सरस्वती नदी के समुद्र में मिलने के 
स्थान से लेकर जो प्रयाग तक पूर्वदिशा का प्रदेश है 
(च) और (प्रयागात्‌ प्रत्यक्‌) प्रयाग-प्रदेश के पश्चिम 
में जो सरस्वती समुद्र संगम तक का प्रदेश है, वह 
(मध्यदेश: प्रकीर्तितः ) 'मध्यदेश' कहा जाता है॥ 
१५४०॥ 
आर्यावर्तत देश की सीमा-- 
आसमुद्रात्तु वे पूर्वादासमुद्रात्तु पश्चिमात्‌ । 
तयोरेवान्तरं गिर्योरा्यावर्त विदुर्बुधा:॥ १४१॥ 

[ २.२२ ] 

(आ-समुद्रात्तु वे पूर्वात्‌) पूर्व समुद्र से लेकर 
(आ-समुद्रात्तु पश्चिमात्‌) पश्चिम समुद्रपर्यन्त 
विद्यमान (तयो: एव गिर्यो: अन्तरम्‌) उत्तर में स्थित 
हिमालय और दक्षिण में स्थित विध्याचल पर्वतों सहित 
जो मध्यवर्ती देश है, उसे (बुधाः आर्यावर्त विदुः ) 
विद्वान्‌ ' आर्यावर्त ' कहते हैं ॥ १४१ ॥ 

संलग्न मानचित्र का विवरण 


( क ) आर्यावर्त की सीमाएँ-- 

पूर्व में पूर्व समुद्र तक, पश्चिम में पश्चिम समुद्र तक। 
उत्तर में हिमवान्‌ (हिमालय) पर्वत (पश्चिम में हिन्दूकुश 
से लेकर पूर्व में असम और अराकान पर्वतमाला तक भारत 
की सम्पूर्ण उत्तरी सीमा पर फैली हुई पूरी पर्वत श्रेणी को 
हिमवान्‌ पर्वत कहा जाता रहा है। कैलाश पर्वत आदि इसी 
के अंग हैं) । दक्षिण में, विन्ध्य पर्वत ( आधुनिक भूगोल- 
वेत्ताओं के अनुसार विन्ध्य पर्वत पश्चिम में महाराष्ट्र 
गुजरात से लेकर पूर्व में बिहार तक लगभग ७०० मील 
तक फैला हुआ है सतपुड़ा आदि इसी के भाग हैं । 
वाल्मीकीय रामायण में समुद्र तट पर स्थित तमिलनाडु 
और केरल के पर्वतों को विंध्यपर्वत का भाग माना है। 
जैसे उत्तर में हिमालय का विस्तार है उसी प्रकार दक्षिण 


'3४ 


में विन्ध्यपर्वत का विस्तार है (किष्किन्धाकाण्ड ६०.७) । 
परवर्ती काल में लोगों ने विन्ध्यपर्वत के भागों के पृथक्‌- 
पृथक्‌ नाम रख लिये ) इन दोनों पर्वत प्रदेशों और उनके 
मध्यवर्ती भूभाग को आर्यावर्त कहा गया है [ मनु० १.१४१ 
8 ही 

मनुस्मृति में संक्षेप में आर्यावर्त का विस्तार प्रदर्शित 
किया गया है| इसमें परिगणित चारों दिशाओं के अंतिम 
प्रदेशों से आर्यावर्त की सीमा सुनिश्चित हो जाती है और 
अन्य सभी प्रदेशों का उन्हीं में अन्तर्भाव हो जाता है। 
१०.४३-४४ श्लोकों के अनुसार, उत्तर में शक और चीन 
देशों से लेकर दक्षिण में द्रविड (तमिलनाडु) तक, पश्चिम 
में पहलव (ईरान) प्रदेश से लेकर पूर्व में किरात प्रदेश 
( ब्रह्मपुत्र का पूर्व भाग) तक इसका विस्तार था। पश्चिम 
से पूर्व समुद्र भी इतना ही फैला है। 

यहां प्रश्न होता है कि मनु ने केवल कुछ प्रदेशों का 
ही वर्णन क्‍यों किया ? उत्तर में कहा जा सकता है कि यहां 
प्रसंगानुसार ही केवल आर्यों की व्यवस्था के उद्भव स्थान 
और उसको पूर्णतः अपनाने वाले केन्द्रीय भागों का 
मुख्यतः: वर्णन किया है, जिसे परवर्ती साहित्य में ' धर्मदेश ' 
भी कहा गया है। आर्यावर्त के प्रदेशों में परिगणित प्रदेश 
*मध्यदेश ' संज्ञा सापेक्षिक है, जो इस बात का संकेत देती 
है कि उस समय प्राच्य, प्रतीच्य, उदीच्य और दाक्षिणात्य 
प्रदेश भी आर्यावर्त के भाग थे, किन्तु उनमें कहीं-कहीं 
अनार्य या आर्यों से बहिष्कृत लोग भी बसते थे, जबकि 
केन्द्रीय भाग में ऐसा नहीं था (मनु० १०.४५) । अत: उन 
का विशेषत: नामोल्लेख नहीं किया। इस शोधकार्य में 
प्रक्षिप्त सिद्ध हुए १०.४३-४४ श्लोकों को यदि अनुश्रुति 
मान लिया जाये तो उनसे भी यही जानकारी मिलती है कि 
इन श्लोकों में परिगणित देश या जातियां इन श्लोकों की 
रचना से पूर्व आर्य थीं। इससे आर्य देशों के सुदीर्घ विस्तार 
का भी ज्ञान होता है। (महाभारत, अनु० ३५.१७-१८) 

( ख ) आर्यावर्त के प्रदेश या जनपद्‌-- 

( १ ) ब्रह्मावर्त--मनुस्मृति में ब्रह्मावर्त प्रदेश को 
सर्वोच्च महत्त्व का प्रदेश माना है | वहां के निवासियों के 
आदर्श आचरण ' सदाचार ' धर्म का लक्षण माना है । विद्या 
और सदाचार की शिक्षा का यह सर्वप्रमुख केन्द्र है 


मनुस्मृति 


[१.१३६-१३९; (२.१६-१८, २०) ] । भौगोलिक दृष्टि से 
यह एक लघु प्रदेश था, जो सरस्वती और दृषद्वती 
देवनदियों के मध्यवर्ती भूखण्ड पर स्थित था। महाभारत 
में भी इसे ' धर्मक्षेत्र' कहा है। 

वैदिक एवं लौकिक संस्कृत वाड्मय में प्राप्त उल्लेखों 
के अनुसार, सरस्वती नदी, हिमालय पर्वतश्रेणी में स्थित 
शिवालिक-पहाड़ियों से उद्भूत होकर शिमला पटियाला 
(वर्तमान पंजाब प्रान्त) तथा सिरसा (वर्तमान हरियाणा 
प्रान्त) के क्षेत्रों से प्रवाहित होकर ब्रह्मावर्त की 
पश्चिमोत्तरीय सीमाओं का निर्माण करती थी। इसकी 
भौगोलिक स्थिति बदलती रही है। वैदिक साहित्य के 
अनुसार यह पश्चिम समुद्र में गिरती थी, जबकि अवान्तर 
साहित्य के अनुसार यह राजपूताना (वर्तमान पश्चिमी 
राजस्थान) की मरुभूमि में विलुप्त हो गयी थी। यही स्थान 
“विनशन' नाम से प्रसिद्ध हुआ (तैत्ति० सं० ७.२.१.४; 
शत० ब्रा० १.४.१.१४; ऐत० ब्रा० १९.१.२; कौषी ०ब्रा० 
१२.२.३; महा०्वन० ८२. १११, शल्य० ३७.१) । 

हिमालय पर्वतश्रेणी में शिवालिक-पहाड़ियों से ही 
उद्भूत दूषद्वती नदी, ब्रह्मावर्त की पूर्वी और दक्षिणी 
सीमाओं का निर्माण करती हुई यमुना के समानान्तर 
प्रवाहित होकर कुरुक्षेत्र के दक्षिण की ओर से होती हुई 
सरस्वती नदी में मिलती है (महा० वन० ५.२; ८३.४; 
२०४-२०५ ) । दोनों ही नदियों के तट देवों अर्थात्‌ ऋषियों, 
मुनियों, विद्वानों के निवास एवं आश्रमों से सुशोभित थे। 
इनके तटों पर यज्ञों का अनुष्ठान होता था। इसी कारण मनु 
ने इनको 'देवनदी ' कहा है । सम्प्रति, दोनों ही नदियों की 
पहचान को लेकर भूगोलवेत्ताओं में मतभेद हैं | कुछ घग्घर 
को सरस्वती, चितंग या रक्षी को दूषद्वती मानते हैं। अभी 
इन पर सुनिश्चित शोध की आवश्यकता है। 

(२) ब्रह्मर्षि देश--ब्रह्मावर्त के साथ लगते पूर्व 
दक्षिण प्रदेश को ' ब्रह्मर्षि देश' नाम दिया गया है । इसमें 
निम्न जनपद परिगणित हैं--कुरुक्षेत्र (वर्तमान हरियाणा 
में इसी नाम से प्रसिद्ध एक जिला नगर और उसके 
पार्श्ववर्ती प्रदेश ), मत्स्य (वर्तमान राजस्थान में जयपुर 
और अलवर तथा भरतपुर का कुछ क्षेत्र), पंचाल 
(वर्तमान उत्तरप्रदेश के बरेली, बदायूं और फररुखाबाद 


प्रथम अध्याय 


जिलों के क्षेत्र), शूरसेन (मथुरा और आसपास का क्षेत्र) 
(मनु० २.१९)। 

इस शोधकार्य के अनुसार यह श्लोक प्रक्षिप्त घोषित 
हुआ है | इसकी पुष्टि भौगोलिक वर्णन से भी हो जाती है। 
यतोहि कुरुक्षेत्र ब्रह्मावर्त प्रदेश के अन्तर्गत आ जाता है, 
और शेष तीनों जनपद 'मध्यदेश ' की सीमा में समाविष्ट 
हैं। अत: इसकी पृथक्‌ भौगोलिक संरचना मनुसम्मत सिद्ध 
नहीं होती | प्रतीत होता है, ब्रह्मावर्त के अनुकरण पर उसको 
महत्त्व देने के लिए परवर्ती काल में यह नामकरण किया 
गया और इसके प्रसंग के साथ मनुस्मृति में इसका प्रक्षेप 
कर दिया गया । इसके सभी प्रदेश मनु के बहुत बाद उत्पन्न 
हुए राजाओं द्वारा बसाये गये हैं अत: मनुस्मृति में प्रश्षिप्त हैं। 

(३ ) मध्यदेश--उत्तर में हिमालय पर्वत, दक्षिण में 
विध्यपर्वत, पूर्व में प्रयाग प्रदेश ( आधुनिक इलाहाबाद ) 
और पश्चिम में विनशन प्रदेश (वर्तमान पश्चिमी राजस्थान 
की मरुभूमि में सरस्वती नदी के लुप्त होने का स्थल) 
इनका मध्यवर्ती भूभाग 'मध्यदेश '” कहलाता था (मनु० 
२.२१) । यहां प्रयाग से नगर और जनपद दोनों का ग्रहण 
किया गया है, जिसमें काशी भी सम्मिलित थीं। 

(ग ) अन्य जनपद-- 

मनु० १०.४३-४४ श्लोकों में बारह जनसमुदायों का 
नामोल्लेख है, जो देशाधारित या देश विशेष की संज्ञाएं 
भी है। इनसे इन जनपदों के अस्तित्व का संकेत मिलता 
है। यद्यपि इस शोधकार्य के अनुसार ये श्लोक भी प्रक्षिप्त 
हैं, तथापि सम्पूर्णता के लिए मानचित्र में इनको प्रदर्शित 
कर दिया गया है। इनसे यह जानकारी मिलती है कि किसी 
समय ये आर्यसंस्कृति के अंग थे-- 

(१ ) पौण्ड्रक--बंगाल के दीनाजपुर, मालदह, 
राजशाही और बोगरा तथा रंगपुर (बांगला देश) के पश्चिमी 
क्षेत्र। राजधानी पुण्ड्रवर्धनपुर आधुनिक “महास्थान' 
(जिला बोगरा) । 

( २ ) औड़--आधुनिक उड़ीसा का पुरी एवं भुवनेश्वर 
का क्षेत्र और पूर्वी उत्तरी क्षेत्र । उत्तर में जाजपुर तक था। 
(३ ) किरात--ब्रह्मपुत्र की पूर्वी घाटी का क्षेत्र । 

( ४ ) द्रविड--दक्षिण में कावेरी नदी के आसपास का 


जज 


क्षेत्र । वर्तमान तमिलनाडु प्रदेश । 

(५ ) पहव--वर्तमान ईरान (फारस) का पूर्व क्षेत्र । 

(६ ) पारद--वर्तमान इराक और बलूचिस्तान 
(पाकिस्तान) में हिंगुला नदी प्रदेश और हिंगुलाज प्रदेशीय 
क्षेत्र। 

(७ ) शक-शकों का मूलस्थान मध्य एशिया था। 
इनका निवास सायर और आक्सस (वक्षु) नदियों 
(वर्तमान रूस में ) के समीपस्थ प्रदेश में माना जाता है। 
चीन की यूची जाति द्वारा खदेड़े जाने के बाद इन्होंने 
पश्चिमी सीमान्त प्रदेशों में अपने प्रदेश बसाये और शनै: 
शनै: भारत के भीतरी प्रदेशों पर विजय प्राप्त की । 

(८ ) यवन--यवन यूनान के निवासियों को कहा 
जाता था। भारत से इनके सम्बन्ध अत्यन्त प्राचीन काल 
से थे। भारत से जाकर कुछ यवन अर्थात्‌ यूनानी आक्सस 
(वश्षु) नदी और हिन्दू कुश पर्वत के मध्यप्रदेश में बस गये 
थे। इस कारण उस क्षेत्र को भी 'यवन देश ' कहा गया है। 
बलख (अफगानिस्तान) इनकी राजधानी का क्षेत्र रहा है। 

(९ ) कम्बोज--दक्षिण-पश्चिम कश्मीर, वर्तमान 
“पामीर' और 'बदख्शां' का क्षेत्र (अफगानिस्तान) । 

( १० ) दर--उत्तर-पश्चिम कश्मीर का गिलगिल, 
हुंजा प्रदेश । 

(११९ ) खश-गढ़वाल और उसका उत्तरवर्ती क्षेत्र । 

(१२ ) चीन--वर्तमान चीन देश । 

इनके अतिरिक्त भी दशम अध्याय में बहुत-सी ऐसी 
जातियों का उल्लेख है, जिनके नाम पर परवर्ती काल में 
जनपदों का नाम पड़ा। जैसे--अन्ध्र, अम्बष्ठ, मगध 
आदि। वहां इन जातियों को देशाधारित न मानकर 
*वर्णसंकर' सन्‍्तान होने के कारण उस-उस नाम से विहित 
किया गया है, जो स्पष्टत: प्रक्षिप्त श्लोकों के अन्तर्गत आते 
हैं । इस कारण इस मानचित्र में उन जातियों या जनपदों 
का उल्लेख नहीं किया गया है। 
वह आर्यावर्त यज्ञिय देश है, उससे परे ग्लेच्छ देश-- 
कृष्णसारस्तु चरति मृगो यत्र स्वभावतः । 
स ज्ञेयो यज्ञियो देशो म्लेच्छदेशस्त्वतः पर: ॥ १४२॥ 

[२.२३ ] 


६ 


मनुस्मृति 


(तु) और (यत्र) जिस देश में (स्वभावतः | के अनुरूप है, इसकी पुष्टि मनुस्मृति-परम्परा की 


कृष्णसारः चरति) स्वभाविक रूप से कृष्णमृग 
विचरण करता है (सः) वह [१४१ में वर्णित] 
आर्यावर्त देश (यज्ञियः देश: ज्ञेय: ) यज्ञों से सम्बद्ध, 
पवित्र, अथवा श्रेष्ठ आचरण वाले व्यक्तियों से युक्त 
देश है, ऐसा समझना। (अतः परः तु) इस आर्यावर्त 
से आगे-परे तो (म्लेच्छदेश: ) म्लेच्छभाषाभाषी- 
अशुद्ध भाषा बोलने वाले व्यक्तियों अथवा आर्यों की 
वर्णव्यस्था से अदीक्षित व्यक्तियों के देश हैं ॥ १४२ ॥* 

अनुशीलन-- १४२ का सड्भत अर्थ-- (१) इस 
श्लोक का अन्य टीकाओं या भाष्यों में जो अर्थ मिलता 
है, वह प्रासड्रिक सिद्ध नहीं होता । (क) यतोहि, उस अर्थ 
के अनुसार इस श्लोक में यज्ञिय और म्लेच्छ देश की 
परिभाषाओं का कोई प्रसड़ नहीं बनता | (ख) यहाँ 
पूर्ववर्णन कुछ देशों की सीमाओं का है, और १४१ में उस 
प्रसड़॒ में आर्यावर्त की सीमा बतलायी है, अत: इस श्लोक 
का सम्बन्ध भी उसी के साथ बनता है । यह उसके प्रसड़ 
से विच्छिन्न श्लोक नहीं है। इस श्लोक में 'सः ' पद इसे 
पूर्व श्लोक के साथ जोड़ने का संकेत करता है और “तु' 
पद यह संकेत देता है कि उसी श्लोक की इसके साथ 
अनुवृत्ति है । पूर्व देश की विशेषता इसमें प्रदर्शित की है। 
इस प्रकार यह श्लोक उसका अर्थवाद है। (ग) पहले 
श्लोक में वर्णित देश का नाम आर्यावर्त है और इस श्लोक 
में भी उसे यज्ञिय परम्पराओं के आधार पर आर्यों >श्रेष्ठों 
या श्रेष्ठ परम्परा वाले व्यक्तियों का देश बताया है। यज्ञो 
वे श्रेष्ठठमं कर्म (शत० १.७.१.५) प्रमाण के अनुसार सभी 
श्रेष्ठ कर्मों को यज्ञ कहते हैं । उसके साथ इस श्लोक में 
कृष्णमृग विचरण करने की एक प्राकृतिक विशेषता भी 
अलग से कह दी है। इस प्रकार इस भाष्य का अर्थ 
प्रासड्भिक एवं मनुसम्मत है। 

(२ ) श्लोकार्थ में याज्ञवल्क्य स्मृति का प्रमाण-- 
इस भाष्य में जो अर्थ किया गया है वही प्राचीन मान्यता 


१. प्रचलित अर्थ--जहाँ पर काला मृग स्वभाव से ही 
विचरण करता है, वह यज्ञिय देश है, इसके अतिरिक्त 
म्लेच्छ देश है ॥ १४२ ॥ 


याज्ञवल्क्य स्मृति के एक श्लोक से हो जाती है। इस 
श्लोक में यज्ञिय देश की परिभाषा नहीं है, और न कृष्ण 
मृग को यज्ञिय देश का आधार या लक्षण माना गया है, 
अपितु कृष्णम॒ग का विचरण करना आर्यावर्त की एक 
विशेषता मात्र प्रदर्शित की गई है । प्राचीन मान्यता भी यही 
है। धर्मों के कथन का प्रारम्भ करते हुए याज्ञवल्क्य स्मृति 
में इस बात को इसी रूप में प्रस्तुत करते हुए कहा है-- 
मिथिलास्थ: स योगीन्द्र: क्षणं ध्यात्वाब्रवीन्मुनीन्‌। 
यस्मिन्‌ देशे मृग: कृष्ण: तस्मिन्‌ धर्मान्‌ निबोधत॥ 
(आचार अध्याय २) 
अर्थात्‌-मिथिला निवासी उस योगीश्वर याज्ञवल्क्य 
ने थोड़ी देर विचार करके मुनियों से कहा 'जिस देश में 
काला मृग विचरण करता है या पाया जाता है, उस 
(आर्यावर्त) देश में अनुष्ठेय धर्मों को सुनो।' 

( २ ) म्लेच्छ शब्द का अभिप्राय--श्लोक में प्रयुक्त 
'म्लेच्छ ' शब्द विचारणीय है। यहाँ म्लेच्छ शब्द का 
उत्तरकाल में रूढ़ अपवित्र या नीच अर्थ नहीं है | म्लेच्छ 
अव्यक्तभाषी अर्थवान्‌ धातु से घजू प्रत्यय के योग से 
म्लेच्छ शब्द बनता है । जिसका अर्थ है--' ऐसे अशिक्षित 
लोग जो विकृत या-अशुद्ध संस्कृत भाषा बोलते हैं ।' दूसरे 
शब्दों में इनको हम यह भी कह सकते हैं--' जिन्होंने 
वर्णाश्रम धर्मानुसार शिक्षा-दीक्षा प्राप्त नहीं की है, ऐसे 
व्यक्ति।' उपर्युक्त प्रसड़ देशों की सीमा बतलाने का है, 
अतः मनु कहते हैं कि उपर्युक्त देशों की सीमा के आगे 
म्लेच्छ व्यक्तियों के देश हैं। उस समय अशिक्षित लोग भी 
थे, तभी तो मनु संसार के उन सभी देशों के लोगों को 
ब्रह्मावर्त में आकर शिक्षा ग्रहण करने का आह्वान कर रहे 
हैं [९.१३९ (२.२०) ] । यह सीमावर्णन का प्रसंग होने 
से उन लोगों के प्रति इस श्लोक में कोई हीन मान्यता का 
भाव प्रदर्शित नहीं किया गया है। ऊपर म्लेच्छ का जो अर्थ 
प्रदर्शित किया है उसकी पुष्टि के लिए मनु का ही एक 
प्रमाण प्रस्तुत है-- 
मुखबाहूरूपज्ञानां या लोके जातयो बहिः । 
म्लेच्छवाच: चार्यवाच: सर्वे ते दस्यव: स्पृता: ॥ १०.४५ ॥ 

यहां म्लेच्छों के लिए 'म्लेच्छवाच: ' प्रयोग ध्यान 


प्रथम अध्याय 


देने योग्य है। 

“व्याकरण महाभाष्य' में भी म्लेच्छ शब्द का इसी 
अर्थ में प्रयोग है--'म्लेच्छाः मा भूम इत्यध्येयं 
व्याकरणम्‌'' (प्रथम आहिक) । म्लेच्छ अर्थात्‌ अशुद्ध 
भाषा-भाषी न रहें, इसलिए व्याकरण पढ़ना चाहिये। 
द्विज कहाँ निवास करें-- 

*एतान्द्रिजातयो देशान्संश्रयेरन्प्रयतूनतः । 
शृद्गस्तु यस्मिन्कस्मिन्वा निवसेद् वृत्तिकर्शित: ॥ १४३॥ 
[ २.२४ | 

(द्विजातयः ) द्विजाति अर्थात्‌ ब्राह्मण, क्षत्रिय, वैश्य 
लोग (एतान्‌ देशानप्रयत्नतः संश्रयेरन्‌ ) इन उपर्युक्त देशों 
में प्रयतलत करके आश्रय ग्रहण करें-निवास करें 
(वृत्तिक्शितः शुद्रः तु) शूद्र भी प्राथमिकता से इन्हीं देशों 
में निवास करें, किन्तु यदि शूद्र जीविका के अभाव से 
पीड़ित हो तो (यस्मिन्‌ कस्मिन्‌ वा निवसेत्‌) जिस किसी 
देश में जाकर निवास कर सकता है॥ १४३ ॥ 

प्रक्षिप्तानुशीलन-- १४३वां श्लोक निम्न आधार के 
अनुसार प्रक्षिप्त है-- 

१. इस श्लोक से यह ध्वनित होता है कि द्विज 
आर्यावर्त से बाहर न जायें या न बसें । यह परवर्ती 
रूढ्वादी मान्यता है। मनु ने अष्टम अध्याय में स्वयं देश- 
विदेशों में नौकाओं द्वारा व्यापार करने का उल्लेख किया 
है [८.१५७, ४०६ ] । प्राचीन इतिहास इस बात का साक्षी 
है कि द्विजों के अन्य देशों में शासन और विवाह-सम्बन्ध 
आदि रहे हैं | यह मान्यता निम्न प्रकार मनुविरुद्ध है-- 

अन्तर्विरोध--(क) १.१३९ [२.२०] में मनु ने 
बहुत ही स्पष्ट शब्दों में कहा है कि त्रह्मावर्त के निवासी 
विद्वानों से पृथिवीमण्डल के समस्त मानव अपने-अपने 
चरित्रों-धर्मों की शिक्षा ग्रहण करें। इससे दो बातें स्पष्ट होती 
हैं (क) पृथिवीमण्डल के अन्य देशों में भी वर्णव्यवस्था 
थी, तभी मनु उन सभी वर्ण वाले व्यक्तियों को ब्रह्मावर्त- 
निवासी विद्वानों से अपने आचरणों की शिक्षा ग्रहण करने 
के लिए कह रहे हैं । (ख) अन्य देशों के जो लोग शिक्षा 
ग्रहण करके जायेंगे तो वे भी वैसा ही आचरण रखेंगे जैसा 
ब्रह्मावर्त के विद्वानों का वर्णानुसारी आचरण है । इस प्रकार 

शिक्षा-दीक्षा के अनुसार प्रत्येक देश में वर्णव्यवस्था होगी । 
यहां द्विजों के लिए केवल आर्यावर्त देश को ही निवास 
योग्य कहना उक्त मान्यता के विरुद्ध हैं। 

(ग) मनु कर्म के आधार पर वर्ण का निश्चय मानते 
हैं, देश के आधार पर नहीं । कर्म के अनुसार वर्णव्यवस्था 
को अपनाकर व्यक्ति कहीं किसी स्थान पर रहता हुआ 
श्रेष्ठ या अश्रेष्ठ कहलायेगा (इस मान्यता के लिए प्रमाण 
द्रष्टव्य हैं १.९२-१०७ श्लोकों पर अनुशीलन समीक्षा में 
अन्तर्विरोध आधार पर ) । इस प्रकार देश के आधार पर 
द्विजों और शूद्रों के कर्त्तव्यों का कथन मनु की इस मान्यता 
के विरुद्ध है। 

(घ) मनु की ये व्यवस्थाएं केवल आर्यावर्तदेशीय 
लोगों के लिए ही नहीं हैं अपितु समस्त संसार के लिए 
हैं--''सर्वस्यास्य तु सर्गस्य गुप्त्यर्थ स महाद्युतिः। 
मुखबाहूरुपज्जानां पृथक्‌ कर्माण्यकल्पयतू।' ' ( १.८७) 
अतः इन्हें देश की सीमाओं तक बांधना मनु के उद्देश्य के 
ही विरुद्ध है । इस प्रकार यह श्लोक प्रक्षिप्त है। 

(छः) मनु देश के आधार पर वर्णव्यवस्था नहीं मानते 
अपितु शास्त्रानुसार कर्मव्यवस्था के आधार पर मानते हैं। 
इसीलिए मनु ने १०.५६ [ अन्यत्र १०.४५] में यह स्पष्ट 
कर दिया है कि ब्राह्मण, क्षत्रिय, वैश्य और शूद्र वर्णों की 
दीक्षा से रहित जो लोग हैं, चाहे वे आर्य-भाषाएं ही क्‍यों 
न बोलते हों, वे दस्यु हैं। इस वचन से यह भी अध्याहार 
होता है कि चाहे वे आर्यभाषाभाषी लोग आर्यावर्त या अन्य 
किसी भी देश में रहते हों, यदि उन्होंने वर्णों में दीक्षा नहीं 
ली है तो दस्यु हैं; और चाहे वे अन्यत्र देश में हैं, यदि 
दीक्षित हैं तो दस्यु नहीं, आर्य हैं । इस मान्यता के आधार 
पर भी यह श्लोक प्रश्षिप्त है। 

२. प्राचीन इतिहास का अवलोकन करने से हमें 
जानकारी मिलती है कि राजर्षि स्वायम्भुव के पुत्र प्रियब्रत 
के दस पुत्र थे, जिनमें से तीन ब्राह्मण बन गये । मनु ने सात 
पौत्रों में अपना सप्तद्वीपों में विस्तृत राज्य इस प्रकार बांट 
दिया--आग्नीध्र को जम्बू द्वीप, मेधातिथि को प्लक्ष द्वीप, 
यज्ञबाहु को शाल्मलि द्वीप, हिरण्यरेतस्‌ को कुश द्वीप, 
झुतिमान्‌ को क्रौंच द्वीप, भव्य को शाक द्वीप, वीतिहोत्र 
को पुष्करद्वीप मिला। इन सब देशों में वर्णव्यवस्था और 

वेदोक्त अनुष्ठान थे--''सप्तैतानि तु वर्षाणि चातुर्वर्ण्य- 
युतानि च '' (विष्णुपुराण २.४.१२-५६ ) । इस वर्णन के 
होते हुए द्विजों के लिए देश-निवास प्रतिबंधित करना 
मनुसम्मत नहीं हो सकता। उक्त श्लोक मनु-सम्बन्धी 
ऐतिहासिक तथ्यों के विरुद्ध होने से प्रक्षिप्त है। 

३. आर्यावर्त देश को छोड़कर अन्य देशों में आर्यों के जाने, 
बसने, व्यापार करने, विवाहादि सम्बन्ध बनाने के विषय में 
मनुस्मृति को आधार मानकर महर्षि दयानन्द ने जो अपने 
विचार दिये हैं, उनके कुछ उद्धरण निम्न प्रकार हैं-- 

(क) “इसी आर्यःावर्त में उत्पन्न हुए ब्राह्मणों अर्थात्‌ 
विद्वानों से भूगोल के सब मनुष्य-ब्राह्मण, क्षत्रिय, वैश्य, 
शूद्र, दस्यु, म्लेच्छ आदि सब अपने-अपने योग्य विद्या- 
चरित्रों की शिक्षा और विद्याभ्यास करें ।'” (स०प्र०, समु० 
११) 

(ख) “'मनुस्मृति में जो समुद्र में जाने वाली नौका 
पर कर लेना लिखा है वह भी आर्यावर्त से द्वीपान्तर में 
जाने के कारण है । और जब महाराज युधिष्टठिर ने राजसूय 
यज्ञ किया था उसमें सब भूगोल के राजाओं को बुलाने 
को निमन्त्रण देने के लिये भीम, अर्जुन, नकुल और सहदेव 
चारों दिशाओं में गये थे, जो दोष मानते होते तो कभी न 
जाते। सो प्रथम आर्यावर्तदेशीय लोग व्यापार, राजकार्य 
और भ्रमण के लिये सब भूगोल में घूमते थे। और जो 
आजकल छूतछात और धर्म नष्ट होने की शंका है वह 
केवल मूर्खो के बहकाने और अज्ञान बढ़ने से है ॥'' 

(स०प्र०, समु० १० ) 
सृष्टि एवं धर्मोत्पत्ति विषय की समाप्ति और वर्णधर्मों के 
प्रारम्थ का कथन-- 


एषा धर्मस्य वो योनि: समासेन प्रकीर्तिता । 
सम्भवश्चास्य सर्वस्य, वर्णधर्मान्निबोधत॥ १४४॥ 
[२. २५ ] 


(एषा) यह (धर्मस्य योनि: ) धर्म की उत्पत्ति 
और उसका स्रोत [१.१२० से १३९ तक (२.१ से 
२.२०) ] (च) और (अस्य सर्वस्य सम्भव: ) इस 
समस्त जगत्‌ की उत्पति [१.५ से ९१५ तक] 
(समासेन ) संक्षेप से (वः प्रकीर्तिता) आप लोगों को 


मनुस्मृति 


कही, अब (वर्णधर्मान्‌ ) पूर्वोक्त [ १.३१, ८७] वर्णों 
के धर्मों को (निबोधत) विस्तार से सुनो- ॥१४४॥ 
अनुशीलन-- (१) मनुस्मृति में अध्याय-विभाजन 
मोलिक नहीं--प्रथम अध्याय की समाप्ति इस श्लोक के 
बाद होनी चाहिए, परम्परागत संस्करणों में ११९वें श्लोक 
के पश्चात्‌ अध्याय की समाप्ति करना त्रुटिपूर्ण है। मनुस्मृति 
में अध्यायों का विभाजन मौलिक न होकर परवर्ती है। 
विभाजनकर्त्ता ने विषयों को अध्यायों का आधार 
बनाया है, जैसे-प्रथमाध्याय में सृष्ठयुत्पत्ति और धर्मोत्पत्ति 
विषय हैं, द्वितीय में ब्रह्मचर्याश्रम के धर्म, तृतीय में गृहस्थ 
से सम्बद्ध धर्म आदि। किन्तु प्रथम अध्याय का विभाजन 
विषयसंगत नहीं है। पता नहीं विभाजनकर्त्ता की किस 
भ्रान्ति के कारण यह त्रुटि रह गयी है। प्रथम अध्याय में 
एक-दूसरे से सम्बद्ध दो विषय हैं--सृष्ट्युत्पत्ति और 
धर्मोत्पत्ति। पारस्परिक घनिष्ठ सम्बद्धता के कारण मनु ने 
इन दोनों विषयों को एक मुख्य विषय मानकर वर्णित किया 
है। १.२ में मनु से महर्षियों ने धर्मों के कथन करने की 
प्रार्थना की थी। धर्मकथन के लिए भूमिका के रूप में 
धर्मोत्पत्ति, धर्मन्नेत आदि का भी बतलाना आवश्यक था, 
और ये जगदश्रित हैं--जगदुत्पत्ति के पश्चात्‌ ही धर्म की 
उत्पत्ति, आवश्यकता और स्थिति बनती है, अत: इस दृष्टि 
से आवश्यक समझकर मनु ने सृष्टि-उत्पत्ति का भी वर्णन 
किया है। १.४-५ में इस सृष्ट्युत्पत्ति विषय का संकेतपूर्वक 
प्रारम्भ है और १.९१ में कर्मों की रचना के साथ वह पूर्ण 
होता है तथा १०८ वें श्लोक से धर्म का प्रसंग प्रारम्भ होकर 
१,१४४ [ अन्य संस्करणों के अनुसार २.२५] में समाप्त 
होता है। १.१४४ में मनु ने एकसाथ ही इन विषयों की 


संभवश्चास्य सर्वस्य.....'' जब मनु ने स्वयं उसका 
समापन एकसाथ और १४३वें के बाद कहा है, तो स्पष्ट 
है कि इससे पूर्व उस विषय को खण्डित एवं समाप्त नहीं 
किया जा सकता। यदि इन दोनों विषयों में एक सृष्ट्युत्पत्ति 
विषय की पूर्णता पर ही अध्याय-विभाजन किया जाता, 
तो उसे भी एक ही विषय से युक्त होने के कारण स्वीकार्य 
मान लिया जा सकता था किन्तु परम्परागत अध्याय- 


प्रथम अध्याय 


विभाजन में तो प्रसंग भी तोड़ रखा है। धर्म की भूमिका 
रूप १०८-११० श्लोक तो प्रथम अध्याय में रह गये और 
शेष धर्म-वर्णन प्रसंग द्वितीय अध्याय में चला गया। इस 
प्रकार प्रसंग ही विखण्डित हो जाता है। १४४वें श्लोक 
के बाद अध्याय में विभाजन होने से न तो प्रसंग ही 
खण्डित होगा और न विषय, अपितु मनु के संकेत के 
अनुसार अध्याय की पूर्णता होती है। द्वितीय अध्याय के 
ये २५ श्लोक प्रथम अध्याय में परिगणित हो जाने से 
द्वितीय अध्यायों का विभाजन भी वैज्ञानिक और 
सुव्यवस्थित रूप से हो जायेगा। अन्य अध्यायों की भांति 
उसका-- ब्रह्मचर्याश्रम के धर्म ' यह एक ही मुख्य विषय 
रह जायेगा। इस प्रकार कई त्रुटियों के कारण परम्परागत 
अध्यायविभाजन गलत है। प्रथम अध्याय की समाप्ति 
१,१४४ (२. २५ अन्य प्रकाशनों में) के बाद होनी चाहिए 
(इस विषयक अन्य विस्तृत जानकारी के लिए भूमिका 
भाग में ' अध्याय-विभाजन ' शीर्षक अध्याय पढ़िये) । 

( २ ) मनुस्मृति में वर्णों और आश्रमधर्मों का साथ- 
साथ वर्णन--यहां केवल 'वर्णधर्मान्चिबोधत' और 
१०.१३१ में “एप धर्मविधिः कृत्स्नश्चातुर्वर्ण्यस्य 
कीर्तितः '' इस उपसंहारात्मक पद को पढ़कर यह जिज्ञासा 
होती है कि मनु से प्रश्न तो वर्णों और आश्रमों [१.२] 
दोनों का किया था फिर विषय-संकेतक श्लोकों में केवल 
वर्णधर्म की ही बात क्यों कही ? इसका समाधान मनु-शैली 
और अन्य श्लोकों से हो जाता है । उसे इस प्रकार समझना 
चाहिए-- 

(१) मनुस्मृति की यह शैली है कि उसमें आश्रमों 
के धर्म वर्णों के साथ-साथ चलते हैं । वर्णों के सुदीर्धघ विषय 
के अन्तर्गत ही आकर वे छठे अध्याय में ब्राह्मण वर्ण के 
धर्मों के साथ-साथ ही समाप्त हो जाते हैं। और, छठे 
अध्याय में आश्रमधर्मों की पूर्णता के साथ-साथ ब्राह्मण 
वर्ण के धर्म और व्यावहारिक कर्त्तव्य भी पूर्ण हो जाते हैं। 


९ 


छठे अध्याय तक के चारों आश्रमों के धर्म और व्यावहारिक 
कर्त्तव्य सभी द्विजों के लिए एक सदृश पालनीय हैं । जो 
विधान इन अध्यायों में कहे हैं, ब्राह्मण के वही धर्म-कर्म 
हैं [ १.८८ ] । इसी शैली के कारण छठे अध्याय के अन्त 
में आश्रम-धर्मों का भी उपसंहार किया है और बताया है 
कि ब्राह्मण वर्ण के धर्म के साथ चारों आश्रमों के कर्तव्य 
भी वर्णित हो गये हैं [६.८७-९१]। 

उसके पश्चात्‌ शेष वर्णों के व्यावहारिक कर्त्तव्यों का 
कथन-- क्षत्रियों ' के लिए सप्तम, अष्टम अध्याय और 
नवम के ३२५ वें श्लोक तक पूर्ण होता है। बैश्यों का 
९.३२६ से ३३३ [इस संस्करण में १०.१ से १०.८ तक] 
तथा शूद्र के कर्त्तव्यों का कथन ९.३३४-३३५ [इस 
संस्करण में १०.९-१० तक] पूर्ण हो जाता है। 

(२) इस मध्य द्वितीय अध्याय में ब्रह्मचर्याश्रम, 
तृतीय से पदञ्चम अध्यायों में गृहस्थाश्रम, षष्ठ में वानप्रस्थ 
और संन्यासाश्रम का वर्णन है। आश्रमधर्मों को वर्णधर्म- 
विषय के अन्तर्गत मानकर उन-उन विषयों के प्रसंग- 
संकेतक श्लोकों तथा उपसंहारात्मक श्लोकों से उसका 
कथन भी किया है [२.४३ (२.६८), २.२२४ 
(२.२४९ ), ३.२, ६७, २८६; ४.१, २०९; ५.१६९; ६.१, 
३३, ८७-९०] आदि। 

(३) इसी प्रकार इन अध्यायों में द्विज विप्र, ब्राह्मण 
शब्दों का स्थान-स्थान पर पर्यायवाचीरूप में प्रयोग है । उन्हें 
केवल “ब्राह्मण” अर्थवोधक नहीं मानना चाहिये। 

(४) मनु ने संभवत: इसी शैली के अनुरूप १.२ 
और १.१३७ [ २.१८ ] में आश्रम के लिए पर्यायवाची रूप 
में 'अन्तरप्रभव ' और 'सान्तराल ' शब्दों का प्रयोग किया 
है, इसका अर्थ बनता है--'वर्णानाम्‌ अन्तरे प्रभवः 
उत्पत्ति: स्थिति: येषां ते अन्तरप्रभवा:-आश्रमा: ' इसी 
शैली के अनुरूप आश्रमों का वर्णधर्मों के अन्तर्गत ही 
कथन है। यह मनु की शैली है। 


इति महर्षिमनुप्रोक्तायां सुरेन्द्रकुमारकृतहिन्दी भाषा- भाष्यसमन्वितायाम्‌, अनुशीलन-प्रक्षिप्तानुशीलन-समीक्षा- 
विभूषितायाञ्ञज मनुस्मृतो ' जगदुत्पत्ति-धधर्मोत्पत्ति: ' नामात्मक:ः प्रथमो 5 ध्याय: ॥ 


अथ द्वितीयो5ध्यायः 
( हिन्दीभाष्य-' अनुशीलन ' ' प्रक्षिप्तानुशीलन '-समीक्षा सहित ) 
( संस्कार एवं ब्रह्मचर्याभ्रम विषय ) 


( संस्कार २.१ से २.४३ तक ) 
संस्कारों को करने का निर्देश और उनसे लाथ -- 
वेदिके: कर्मभिः पुण्येनिषेकादिद्विजन्मनाम्‌ । 
कार्य: शरीरसंस्कारः पावन: प्रेत्य चेह च॥ १॥ 
[२.२६ ] 

(द्विजन्मनाम) द्विजों-ब्राह्मणों, क्षत्रियों, वैश्यों को 
(इह च प्रेत्य पावन: ) इस जन्म और परजन्म में तन- 
मन, आत्मा को पवित्र करने वाले (निषेक-आदि 
शरीर-संस्कारः ) गर्भाधान से लेकर अनत्येष्टि पर्यन्त 
संस्कार ( पुण्ये: वेदिके: कर्मभि: कार्य: ) पुण्यरूप 
वेदोक्त यज्ञ आदि कर्मों और वेदोक्त मन्त्रों के द्वारा करने 
चाहियें ॥ १॥ 

ऋषि अर्थ--''सब मनुष्यों को उचित है कि 
वेदोक्त पुण्यरूप कर्मों से ब्राह्मण, क्षत्रिय, वैश्य अपने 
सन्‍्तानों का निषेकादि संस्कार करें, जो इस जन्म वा 
परजन्म में पवित्र करने वाला है।'” (स०प्र०, समु० १०) 

अनुशीलन--( १ ) संस्कारों का उद्देश्य--' ' जिस 
करके शरीर और आत्मा सुसंस्कृत होने से धर्म, अर्थ, काम 
और मोक्ष को प्राप्त हो सकता है और सन्‍्तान अत्यन्त योग्य 
होते हैं। अतः संस्कारों का करना सब मनुष्यों को अति 
उचित है।”” (सं०वि० भूमिका) 

( २ ) संस्कारों का अनुष्ठान बालक-बालिकाओं 
दोनों के लिए--सभी संस्कार बालक-बालिका, स्त्री-पुरुष 
दोनों के लिए समान भाव से किन्तु यथायोग्य रूप से 
करणीय हैं । अग्रिम श्लोकों में उल्लिखित “ पुंस: ' प्रयोग 
अथवा पुंल्लिग-प्रयोग स्त्री-पुरुष दोनों के प्रतिनिधि या 
उपलक्षण रूप में हैं जैसे दण्ड आदि विधानों में प्रयोग है । 


गर्भ में बालक-बालिका का भेद अज्ञात रहता है अतः 
गर्भकालीन संस्कार जब होते हैं तो दोनों के समानभाव 
से हुआ ही करते हैं । इसी प्रकार जातकर्म, नामकरण, 
अन्त्येष्टि आदि भी हैं | सभी संस्कार वेदमन्त्रपूर्वक तथा 
यज्ञानुष्ठानपूर्वक सम्पन्न होते हैं । मेधातिथि, कुल्लूकभट्ट 
आदि सभी टीकाकारों ने संस्कारों का अनुष्ठान वेदमन्त्रों 
के उच्चारण-पूर्वक किया जाना माना है । जिन श्लोकों में 
स्त्रियों के लिए किसी संस्कार का निषेध है, वे प्रश्षिप्त हैं 
और जिन टीकाकारों ने स्त्री आदि के लिए वेद, यज्ञ आदि 
निषेधपरक व्याख्या की है वह मनु की मौलिक मान्यताओं 
के विरुद्ध है। (स्त्रियों के समान अधिकारों के लिए 
विस्तृत प्रमाण विवेचन भूमिका में चतुर्थ अध्याय में द्रष्टव्य 
है।) 

३. शूद्रों के लिए संस्कारों का निषेध नहीं-मनु ने 
शुद्रों के लिए कहा है--““न धर्मात्‌ प्रतिषेधनम्‌ '' 
(१०.१२६) संस्कारों को करने का शूद्रों के लिए अनिवार्य 
विधान भी नहीं है और निषेध भी नहीं है । द्विजों के लिए 
अनिवार्य विधान है| शुद्र शिक्षित न होने के कारण संस्कार 
करने के योग्य और वैधानिक अधिकारी नहीं होते किन्तु 
वे द्विजों से करा सकते हैं। कुछ संस्कार तो उनके भी सहज 
रूप में आज भी होते ही हैं, जैसे--गर्भकालीन संस्कार, 
नामकरण, विवाह, अन्त्येष्टि आदि | इसी प्रकार अन्य सभी 
संस्कार करा सकते हैं | अध्ययन करके वे द्विज भी बन 
सकते हैं यह मनु की मान्यता है (१०.६५) । प्राकृतिक 
न्याय की दृष्टि से संस्कारित होकर उत्थान करने का 
अधिकार मानव मात्र को है। (इस अधिकार विषयक 
विस्तृत प्रमाण एवं विवेचन भूमिका में चतुर्थ अध्याय में 


द्वितीय अध्याय 


द्रष्टव्य हैं ।) 
संस्कारों से आत्मा के बुरे संस्कारों का निवारण -- 
गार्भहमिर्जातकर्मचोलमौद्धीनिबन्धने: । 
बैजिकं गार्भिकं चेनो द्विजानामपमृज्यते॥ २॥ 
[ २.२७ | 

(गार्भे: होमैः ) गर्भकालीन अर्थात्‌ गर्भाधान, 
पुंसवन, सीमन्तोन्नयन इन होमपूर्वक किये जाने वाले 
संस्कारों से (जात-कर्म-चोल-मौझ्जीनिबन्धने: ) 
[जाते जन्मनि शैशवावस्थायां क्रियते यत्‌ 
संस्कारकर्म तत्‌ जातकर्म ] जन्म होने पर शैशवावस्था 
में जो संस्कार किये जाते हैं, वे जातकर्म कहलाते हैं। 
उनमें जातकर्म [२.४], नामकरण [२.५-८ ], 
निष्क्ररण [२.९], अन्नप्राशन [२.९] और चौल 
अर्थात्‌ चूडाकर्म [ २.१० ], तथा मेखला-बन्धन अर्थात्‌ 
उपनयन एवं वेदारम्भ आदि [ २.११-४३; २.४४, ४६- 
२२४] (होमेः ) यज्ञ पूर्वक सम्पन्न किये जाने वाले इन 
संस्कारों से (द्विजातीनाम्‌) द्विज-"ब्राह्मण, क्षत्रिय, 
वैश्य बालकों के (बैजिकम्‌) बीज-सम्बन्धी- 
परम्परागत पैतृक-मातृक अंशों से उत्पन्न होने वाले 
(च) और (गार्भिकम्‌) गर्भकाल में माता-पिता से 
प्राप्त होने वाले (एनः ) बुरे आचरण के संस्कार एवं 
शारीरिक दोष ( अपमृज्यते ) दूर हो जाते हैं अर्थात्‌ इन 
संस्कारों के करने से बालक-बालिकाओं एवं स्त्री-पुरुषों 
के शरीर और मनम्बन्धी दोष मिटकर वे निर्मल बनते 
हैं॥ २॥* 

अनुशीलन--इस श्लोक के अर्थ की व्यापकता पर 
और संस्कारों की संख्या सम्बन्धी मान्यता पर विस्तृत 
विवेचन करना पाठकों के लिए उपयोगी सिद्ध होगा, 
क्योंकि, प्रचलित टीकाओं में इस श्लोक का अर्थ संकुचित 
एवं अपूर्ण मिलता है तथा मनु ने संस्कार कितने माने हैं, 
इस विषय में अनेक लेखकों को भ्रान्ति हुई है। 
१. प्रचलित अर्थ--गर्भ शुद्धिकारक हवन, चूड़ाकरण और 


मौझीबन्धन (यज्ञोपवीत) संस्कारों से द्विजों के वीर्य एवं 
गर्भ से उत्पन्न दोष नष्ट हो जाते हैं ॥ २.२७॥ 


८१ 


( क ) 'गार्भे: ' आदि पदों में अर्थव्यापकता-- ( १) 
सर्वप्रथम संस्कारों के परिगणन प्रसड़ में मनु की शैली 
को समझ लेना उपयोगी होगा | क्योंकि उस समय संस्कार 
बहुप्रचलित प्रसिद्ध धार्मिक कृत्य थे, अतः मनु ने कहीं 
किसी संस्कार का केवल नामोल्लेख ही कर दिया, जैसे- 
निषेक संस्कार [ २.१-२ में ], किन्तु विधि नहीं दी । कहीं 
सांकेतिक रूप में एक वर्ग के संस्कारों का परिगणन कर 
दिया है, जैसे “'गार्भ:' कहने से सभी गर्भकालीन 
संस्कारों- गर्भाधान, पुँसवन, सीमन्तोन्नयन का अन्तर्भाव 
हो गया, तो कहीं इस श्लोक में सबका नामोल्लेख न करके 
विधिवर्णन में उनका कथन कर दिया है, जैसे नामकरण, 
निष्क्रमण, अन्नप्राशन का [ २.४-९ ] | जिस संस्कार के 
विषय में मनु को जितना स्पष्टीकरण अभीष्ट था, उतना ही 
किया है। 

(२) इस शैली के समझने के पश्चात्‌ अब इस 
एलोक के शब्दों के अर्थ की व्यापकता पर विचार किया 
जाता है। (क) इस श्लोक में ' गार्भे: ' शब्द बहुवचनान्त 
है, जिसका अर्थ है-' गर्भ-सम्बन्धी ' या ' गर्भभालीन सभी 
संस्कार '। अगर मनु को केवल गर्भाधान संस्कार का 
परिगणन करना ही अभीष्ट होता है तो वे बहुबचन का 
प्रयोग नहीं करते | यह बहुवचनान्त प्रयोग ही यह सिद्ध 
करता है कि मनु इस शब्द से गर्भस्थ बालक-बालिकाओं 
के सभी गर्भकालीन संस्कारों के परिगणन की अभीष्टता 
का संकेत करना चाहते हैं। वे गर्भकालीन संस्कार तीन 
हैं-- १. गर्भाधान, २. पुंसवन, ३. सीमन्तोन्नयन। 

(ख) इसी प्रकार इस श्लोक में 'जातकर्म ' भी 
केवल एक संस्कार का वाचक न होकर जन्म के उपरान्त 
बालक-बालिकाओं के शैशव काल में होने वाले सभी 
संस्कारों का उपलक्षण है । यह इस बात से सिद्ध होता है 
कि मनु ने विधिवर्णन प्रसंग में जातकर्म के पश्चात्‌ उन 
सभी का पृथक्‌-पृथक्‌ उल्लेख किया है। वे हैं--१. 
जातकर्म [२.४], २. नामकरण [२.५-८ ], निष्क्रमण 
[२.९], अन्नप्राशन [ २.९]। 

(ग) इसी प्रकार 'मौजीबन्धन' भी अपने अन्तर्गत 
दो संस्कारों का अन्तर्भाव किये हुए है-एक उपनयन और 
दूसरा-वेदारम्भ। क्योंकि ब्रह्मचारी-ब्रह्मचारिणी दोनों 

मनुस्मृति 


उपनयनदीक्षा के अवसर पर उपवीत आदि तथा ब्रह्मचारी | बालिकाओं या स्त्री-पुरुषों के लिए अपनी स्मृति में कितने 
मेखला आदि धारण करता है और वेदाध्यायन समाप्ति | संस्कारों का उल्लेख किया है। कोई मनुसम्मत १२ संस्कार 
पर्यन्त उसे धारण कर रखता है। इस प्रकार इस नाम में | मानते हैं, तो कोई कम-अधिक । वास्तविकता यह है कि 


व्यापक भाव है। 


मनु ने सांकेतिक, नामोल्लेख या विधिवर्णन के रूप में १६ 


( ३ ) मनुस्मृति में सोलह संस्कार-- संस्कारों का वर्णन किया है । पाठकों के परिज्ञान के लिए 
इस विवेचन के उपरान्त अब इस जिज्ञासा का | उनके वर्णनस्थल एवं अर्थ का यहां तालिका के रूप में 
समाधान भी निकल आता है कि मनु ने बालक- | दिग्दर्शन कराया जाता है-- 


संस्कार संख्या नाम 
१, गर्भाधान संस्कार 
२. पुँसवन 

३. सीमन्तोन्नयन 

४. जातकर्म 

५. नामकरण 

६. निष्क्रमण 

७. अन्नप्राशन 


८. मुण्डन ( चूडाकर्म ) 


९. उपनयन 


१०, वेदारम्भ 


सोलह संस्कारों की विवरण-तालिका 

संस्कार का उद्देश्य एवं विधि मनुस्मृति में वर्णनस्थल 

(प्रत्येक संस्कार यज्ञपूर्वक सम्पन्न होता है) 
सन्‍्तानप्राप्ति के लिए यज्ञपूर्वक संस्कार-अनुष्टान [२.२ में ' गार्भ: ' पद से 
करके गर्भस्थापन करना (गृहाश्रमी होने पर ) और २.१,११७ में | । 
स्त्री के गर्भाधान के चिह्न प्रकट होने पर दूसरे या [२.२ में ' गार्भ: ' पद 
तीसरे मास में पुत्रोत्पत्ति या भ्रूण की पुष्टि के उद्देश्य के अन्तर्गत] 
से यज्ञपूर्वक की जानेवाली विधि। 
गर्भ के चतुर्थ मास में गर्भस्थिरता, पुष्टि एवं स्त्री के ॥ 0. ३8 ,| 
आरोग्य के लिए यज्ञपूर्वक की जाने वाली विधि। 
शिशुजन्म के समय किया जाने वाला संस्कार जिसमें [२.४ में | 


सोने की शलांका से बालक-बालिका को असमान 
मात्रा में थोड़ा-सा मधु और घृत चटाया जाता है। 


जन्म के १० वें, बारहवें या किसी भी सुखमय दिन [ २.५-८ में ] 
में बालक-बालिका का यज्ञपूर्वक नाम रखना। 

अधिक से अधिक चतुर्थ मास में बालक-बालिका [२.९ में ] 
को घर से बाहर भ्रमण कराने के लिए निकालना 

प्रारम्भ करना। 

लगभग छठे मास में बालक-बालिका को अन्न आदि [२.९ में] 


सुपाच्य पौष्टिक भोजन का प्रारम्भ कराने का अनुष्ठान 
प्रथम या तृतीय वर्ष में बालक का मुण्डन संस्कार 


कराना अर्थात्‌ प्रथम बार सिर के केश उतारना। [२.३५ में ] 
बालक-बालिका को शिक्षा के लिए गुरु के समीप 
गुरुकुल में ले जाकर छोड़ना और गुरु द्वारा उसे [२.११-४३ में] 


यज्ञोपवीत की दीक्षा देना। [२। ११-४३ में ] 
गुरु के पास रहकर वेदों को पढ़ना आरम्भ करना 
और वर्णानुसार शिक्षा प्राप्त करना। [ २.४४-२२४ में ] 


द्वितीय अध्याय ८३ 


११. केशान्त युवावस्था के प्रारम्भ में यथायोग्य केशकर्तन कराना। [२.४० ] 

१२. समावर्तन वेदों का अध्ययन और शिक्षा प्राप्त करके गृहस्थाश्रम 
को धारण करने के लिए स्नातक-स्नातिका बनकर [३.१-३ में, २.२२०- 
गुरुकुल को छोड़ घर लौटना। २२२ भी द्र॒ष्टव्य ] 

१३. विवाह गृहस्थाश्रम धर्म के लिए स्त्री और पुरुष का विवाह [३.४-६२ में ] 

एवं सम्बन्ध होना (२५० वर्ष की आयु के पश्चात्‌) । 

गृहस्था श्रम विवाहोपरान्त गृहस्थ के धर्म और कृत्यों का पालन [३.६७-२८६, 

संस्कार करते हुए सनन्‍्तानोत्पत्ति करना। सम्पूर्ण चतुर्थ और 
पंचम अध्यायों में ] 

१४, वानप्रस्थ सन्‍्तानों के स्वावलम्बी होने पर या ५० वर्ष की आयु 
के पश्चात्‌ घर को त्याग कर बन में रहते हुए पति-पत्नी [६.१-३२ में ] 
द्वारा तपस्या, स्वाध्याय, ईश्वरभक्ति एवं समाजसेवा 
करना। वनस्थ होने की दीक्षा लेने का संस्कार। 

१५. संन्यास स्त्री-पुरुष द्वारा सांसारिक सुख-सुविधाओं के भोग आदि की [६.३३-९७ में, 
भावनाओं का और सर्वस्व का त्याग करके, पूर्ण वैरागी बन, १२.८२-१२५ 
परोपकारार्थ एकाकी विचरण करने की प्रतिज्ञा लेना तथा भी द्र॒ष्टव्य 
विद्या, तप और ब्रह्म में लीन रहकर मोक्ष-प्रास्ति के लिए प्रयत्न 
करना। इन उद्देश्यों हेतु संन्‍्यास-दीक्षा का अनुष्ठान करना। 

१६. अनत्येष्टि प्राणों के निकल जाने पर शरीर का यज्ञपूर्वक प्रदूषण रहित 
विधिवत्‌ दाहकर्म करने का अनुष्ठान । [५.१६७ में ] 


(४ ) 'एनः ' का अर्थ--एन: का अर्थ यहां पाप- 
क्षीणता नहीं है अपितु शरीरिक-मानसिक दोष या “बुरे 
आचरण से उत्पन्न दुष्ट संस्कार ' यह अर्थ है।'ईयते प्राप्यते 
दुःखम्‌ अनेन इति एन: अधर्माचरणम्‌ तज्जन्य: संस्कार- 
दोष: शरीराशुद्धिश्च । ' 'इण्‌गतौ ' धातु से 'इण: आगसि! 
(उणादि ४.१९८) सूत्र से असुन्‌ प्रत्यय और नुडागम से 
“एनस्‌' शब्द सिद्ध होता है। इसकी पुष्टि २.७७ [ २.१०२] 
श्लोक से भी हो जाती है| वहाँ 'एनस्‌' के प्रयोग के साथ 
“मलम्‌' का भी पर्यायवाची रूप में प्रयोग है जिसका अर्थ 
संस्कारदोष की मलिनता का नष्ट हो जाना है। 
वेदाध्ययन, यज्ञ, व्रत आदि से ब्रह्म की प्राप्ति -- 
स्वाध्यायेन ब्रतेहोमिस्त्रेविद्येनेज्यया सुतेः। 
महायज्ञेश्च यज्ञेश्च ब्राह्मीयं क्रियते तनुः॥ ३॥ 

[ २.२८ ] 


(स्वाध्यायेन ) जीवनभर वेदादि शास्त्रों का स्वयं 
अध्ययन करने से [ ३.७५, ८१; ४.३५, १४७; ६.८; 
११.८३], (ब्रतेः) वर्णों और आश्रमों के लिए 
शास्त्रोक्त ब्रतों का निष्ठापूर्वक पालन करने से 
[४.२०९, २६०; ६.९७], (होमे: ) ब्रह्मचर्याश्रम में 
प्रतिदिन सायंप्रात: अग्निहोत्र करने से [२.१८६ ], 
(त्रेविद्योन) त्रयीविद्या रूप वेदों के सांगोपांग पठन- 
पाठन से [ ३.१, २; ७.३७, ३८; १२.१११, ११२] 
(इज्यया) पक्षेष्टि आदि करने से [४.२५; ६.९, १०, 
३८ ], (सुतेः ) गृहस्थ- धर्मानुसार सुसन्तानोतपत्ति करने 
से [ ३.३९-४२ ], (महायज्ञेः ) गृहस्थस्थ और वान- 
प्रस्थाश्रम में ब्रह्मययज्ञ, देवयज्ञ, पितृयज्ञ, बलिवैश्वदेव 
यज्ञ, अतिथियज्ञ इन पांच महायज्ञों के अनुष्ठान से 
[३.६९-८२; ६.४, ५] (यज्जैः) अग्निष्टोम आदि बृहत्‌ 

यज्ञों के आयोजन से [ २.११८ ], (इयं तनुः ) यह शरीर 
(ब्राह्मी क्रियते) ब्रह्ममय और ब्राह्मण का बनता है 
अर्थात्‌ वेदाध्ययन और परमेश्वर की भक्ति का आधार 
रूप आध्यात्मिक शरीर बनता है तथा इन आचरणों से 
ही वस्तुत: ब्राह्मण बनता है, इनके बिना नहीं ॥ ३ ॥ 
ऋषि अर्थ--'' (स्वाध्यायेन ) पढ़ने-पढ़ाने 
(जपे: होमै: ) विचार करने-कराने, नानाविध होम के 
अनुष्ठान, सम्पूर्ण वेदों को शब्द, अर्थ, सम्बन्ध, 
स्वरोच्चारणसहित पढ़ने-पढ़ाने (इज्यया) पौर्णमासी 
इष्टि आदि के करने, पूर्वोक्त विधिपूर्वक (सुतैः ) धर्म 
से सन्‍्तानोत्पत्ति (महायज्ञैः च) पूर्वोक्त ब्रह्मयज्ञ, 
देवयज्ञ, पितृयज्ञ, वैश्वदेवयज्ञ और अतिथियज्ञ 
(यज्ञेश्च ) अग्निष्टोमादि यज्ञ, विद्वानों का संग-सत्कार, 
सत्यभाषण, परोपकारादि सत्कर्म और सम्पूर्ण 
शिल्पविद्यादि पढ़के दुराचार छोड़ श्रेष्ठ चार में वर्तने से 
(इयम्‌) यह (तनुः) शरीर (ब्राह्मी) ब्राह्मण का 
(क्रियते) किया जाता है।'” (स०प्र०, समु० ४) 
(अन्यत्र व्याख्यात स०प्र०समु० ४; सं०वि०, गृहाश्रम ) 
जातकर्म संस्कार का विधान -- 
प्राइनाभिवर्धनात्पुंसो जातकर्म विधीयते। 
मन्त्रवत्प्राशनं॑ चास्य हिरण्यमधुसर्पिषाम्‌॥ ४॥ 
[२.२९ | 
(पुंस:) बालक-बालिका का (जातकर्म) 
जातकर्म संस्कार (नाभिवर्धनात्‌ प्राक्‌ू) नाभि-नाल 
काटने से पहले (विधीयते) किया जाता है (च) और 
तब इस संस्कार में ( अस्य ) इस बालक-बालिका को 
( मन्त्रवत्‌) मन्त्रोच्चारणपूर्वक (हिरण्यमधु-सर्पिषाम्‌) 
सोने की शलाका से [ असमान मात्रा में मिलाया] शहद 
और घी (प्राशनम्‌) चटाया जाता है ॥ ४॥ 
अनुशीलन--' वर्धन ' शब्द का विवेचन-- (१) 
“वर्धनम्‌' शब्द ' वर्ध छेदनपूरणयो: ' धातु से ल्युट्‌ प्रत्यय 
के योग से बना है, अतः उसका अर्थ ' काटना' है । बालक 
के उत्पन्न होने के पश्चात्‌, नाभि काटने से पूर्व, इस संस्कार 
की श्लोकोक्त प्रक्रिया सम्पन्न की जाती है । वह इस प्रकार 


मनुस्मृति 


की जाती है। बालक के उत्पन्न होने पर प्रथम गर्भाशय 
की झिल्ली से उसके नाभिस्थ नाल को पृथक्‌ किया जाता 
है और सिरे को बांध दिया जाता है। पुन: नाभि से कुछ 
इंच छोड़कर उस नाल को दो स्थानों से अच्छी प्रकार बांधा 
जाता है, जिससे कि बालक का रक्त न बहे | शेष नाल 
को काटकर पृथक्‌ कर दिया जाता है। इसी को नाभिवर्धन 
क्रिया कहते हैं । इस क्रिया से पूर्व सोने की श्लाका से शहद 
और घी चटाना विहित है । दूसरा इसका अभिप्राय यह है 
कि नाभिवर्धन से पूर्व या उसी समय जातकर्म संस्कार 
प्रारम्भ किया जाता है। प्रसव समय निकट आने पर 
बालक का पिता प्रसूता पर जलप्रोक्षण करता है ( द्र० पार० 
गृ० सूत्र १.१६.१; गोभिल० २.७, १३.१७) पुरोहित यज्ञ- 
स्थल पर बैठ पुण्याहवाचन करता है। 

(२) महर्षि दयानन्द ने संस्कारविधि में इस प्रक्रिया 
को इस प्रकार वर्णित किया है-- तत्पश्चात्‌ घी और मधु 
दोनों बराबर मिलाके जो प्रथम सोने की शलाका कर रक्खी 
हो उस से बालक की जीभ पर--' ओ३म्‌' यह अक्षर 
लिखके उसके कान में '' वेदोसीति  '--तेरा गुप्त नाम वेद 
है, ऐसा सुनाके पूर्व मिलाये हुए घी मधु को उस सोने की 
शलाका से बालक को नीचे लिखे मन्त्र से थोड़ा-थोड़ा 
चटावे |”! (सं०वि० जातकर्मप्रकरण ) 

( ३ ) जातकर्म में गृह्म सूत्रों के प्रमाण--गद्मसूत्रों ने 
मनुविहित विधि को ही ग्रहण किया है। आश्वलायन 
गृह्मसूत्र १.१५.१ में जातकर्म में निम्न विधान वर्णित है-- 
““कुमारं जात॑ पुरा5न्येरालम्भात्‌ सर्पिमधुनी हिरण्य- 
निकाषं हिरण्येन प्राशयेत्‌॥' अर्थात्‌--बालक के जन्म 
के पश्चात्‌ दूसरों के हाथों में देने से पूर्व उसे स्वर्णपात्र में 
मिलाकर सोने की शलाका से शहद और घी चटाये। 
बालक-बालिकाओं का नामकरण संस्कार-- 
नामथधेयं दश्म्यां तु द्वादश्यां वाउस्य कारयेत्‌। 
पुण्ये तिथो मुहूर्ते वा नक्षत्रे वा गुणान्विते॥ ५॥ 

[ २.३० ] 

(अस्य) इस बालक-बालिका का (नामथेयं तु) 
नामकरण संस्कार (दश्म्यां वा द्वादश्याम्‌) जन्म से 
दशवें वा बारहवें दिन (वा) अथवा (पुण्ये तिथौ वा 

मुहूर्ते ) किसी भी पुण्य-अनुकूल सुविधा-जनक तिथि 
या मुहूर्त में (बा) अथवा (गुणान्विते नक्षत्रे ) शुभगुण 
वाले नक्षत्र अर्थात्‌ प्राकृतिक बाधा रहित और सुख- 
सुविधायुक्त नक्षत्र के समय में (कारयेत्‌) 
करावे॥ ५॥ 
अनुशीलन--नामकर ण में गृह्मसूत्रों के प्रमाण-- 
गृह्मसूत्रों में नामकरण संस्कार की विधि की परम्परा कुछ 
परिवर्तन के साथ मिलती है -- 
(क) ““नाम चास्मे दद्यु: । घोषवदाद्यन्तरन्त:स्थमभि- 
निष्ठान्तं द्वयक्षरम्‌। चतुरक्षरं वा। युग्मानि त्वेव पुंसाम्‌। 
अयुजानि स्त्रीणाम्‌॥'”'. (अश्व० गृह्म० १.१५.४-१०) 
(ख) “'दश्म्यामुत्थाप्य पिता नाम करोति। द्वयक्षरं 
चतुरक्षरं वा घोषवदाद्यन्तरन्तःस्थं दीर्घाभिनिष्ठानान्तं कृतं 
कुर्यात्‌ न तद्द्वितम्‌ अयुजाक्षरम्‌-आकारान्तं स्त्रिये।' ' 
(पार० गृह्म ० १। १७। १-४) 
भावार्थ--दशवें दिन पिता नामकरण संस्कार करता 
है। बालक का नाम दो अक्षर का या चार अक्षर का हो 
और वह घोषसंज्ञक अर्थात्‌ पांचों वर्गों के दो-दो अक्षर छोड़ 
के तीसरे, चौथे, पाँचवें [ ग, घ, ड. ज, झ, ज, ड, ढ, ण, 
द, ध, न, ब, भ, म, ये स्पर्श] और अन्तस्थ अर्थात्‌ य, 
र, ल, व से युक्त, दीर्घस्वरान्त नाम रखे । और नाम कृदन्त 
रखें तद्धितान्त नहीं । विषमाक्षर और आकारान्त नाम स्त्रियों 
के होने चाहिएं। 
व्णानुसार नामकरण-- 
मड़्ल्यं ब्राह्मणस्य स्यात्क्षत्रियस्थबलान्वितम्‌ । 
वेश्यस्य धनसंयुक्त शूद्रस्थ तु जुगुप्सितम्‌॥ ६॥ 
[२.३१ | 
शर्मवद्ब्राह्मणस्य स्याद्राज्ञो रक्षासमन्वितम्‌। 
वेश्यस्य पुष्टिसंयुक्त शूद्रस्य प्रेष्यसंयुतम्‌॥ ७॥ 
[२.३२ ] 
[यह नामकरण माता-पिता की अपेक्षा से है ] 
(ब्राह्मणस्य मड्ल्यं स्यात्‌ ) ब्राह्मण बनाने के इच्छुक 
बालक का नाम शुभत्व-श्रेष्ठत्व भावबोधक शब्दों से 
[ जैसे-ब्रह्मा, विष्णु, मनु, शिव, अग्नि, वायु, रवि, 

आदि] रखना चाहिए ( क्षत्रियस्य) क्षत्रिय बनाने के 
इच्छुक बालक का (बल+अन्वितम्‌) बल-पराक्रम- 
भावबोधक शब्दों से [ जेसे-इन्द्र, भीष्म, भीम, सुयोधन, 
नरेश, जयेन्द्र, युधिष्ठिर आदि | (वैश्यस्य धनसंयुक्तम्‌) 
वैश्य बनाने के इच्छुक बालक का धन-ऐश्वर्य भाव- 
बोधक शब्दों से [ जैसे-वसुमान्‌, वित्तेश, विश्वम्भर, 
धनेश आदि ] और (शूद्रस्य तु) शूद्र रखने के इच्छुक 
बालक का (जुगुप्सितम्‌) रक्षणीय, पालनीय भाव- 
बोधक शब्दों से [जैसे-देवगुप्त, देवदास, सुदास, 
अकिंचन] नाम रखना चाहिए। अर्थात्‌ बालक- 
बालिका के अभीष्ट वर्णसापेक्ष गुणों के आधार पर 
नामकरण करना चाहिए. ॥ ६॥* 

[ अथवा | (ब्राह्मणस्य शर्मवद्‌ स्यात्‌ ) ब्राह्मण 
बनाने के इच्छुक बालक का नाम शर्मवत्-कल्याण, 
शुभ, सौभाग्य, सुख आनन्द, प्रसन्नता भाव वाले शब्दों 
को जोड़कर रखना चाहिए | जैसे-देवशर्मा, विश्वामित्र, 
वेदब्रत, धर्मदत्त, आदि ( राज्ञः रक्षासमन्वितम) क्षत्रिय 
का नाम रक्षक भाव वाले शब्दों को जोड़कर रखना 
चाहिए [ जैसे--महीपाल, धनञ्जय, धृतराष्ट्र, देववर्मा, 
कृतवर्मा ] (वेश्यस्य पुष्टिसंयुक्तम्‌) वैश्य का नाम 
पुष्टि-समृद्धि द्योतक शब्दों को जोड़कर [ जैसे-- धनगुप्त, 
धनपाल, वसुदेव, रत्नदेव, वसुगुप्त] और (शूद्र॒स्य) 
शुद्र का नाम ( प्रेष्यसंयुतम्‌) सेवकत्व भाववाले शब्दों 
को जोड़कर रखना चाहिए [ जैसे--देवदास, देवगुप्त, 
धर्मदास, महीदास।] अर्थात्‌ व्यक्तियों के वर्णगत 
लक्ष्यों के आधार पर नामकरण करना चाहिए। यह 
बालकपन का नामकरण है । बाद में जब गुरुकुल में 


१. प्रचलित अर्थ--ब्राह्मण का मंगल-सूचक शब्द से युक्त, 
क्षत्रिय का बल-सूचक शब्द से युक्त, वैश्य का धन- 
वाचक शब्द से युक्त और शूद्र का निन्दित शब्द से युक्त 
नामकरण करना चाहिए। २.३१ ॥ ब्राह्मण का ' शर्मा ' शब्द 
से युक्त, क्षत्रिय का रक्षा-शब्द से युक्त, वैश्य का पुष्टि 
शब्द से युक्त और शूद्र का प्रेष्य (दास) शब्द से युक्त 
उपनाम (उपाधि) करना चाहिए ॥ २.३२ ॥ 

अथवा अन्य जीवनकाल में वर्णपरिवर्तन करना हो तो 
उस वर्णानुसार नामपरिवर्तन कर लें, जैसे वानप्रस्थ या 
संन्यास ग्रहण के समय किया करते हैं, क्योंकि वर्ण 
का अन्तिम निश्चय और घोषणा तो आचार्य करता है 
[२.१२३ (२.१४८ ) ] ॥ ७॥ 

ऋषि अर्थ--' जैसे ब्राह्मण का नाम विष्णुशर्मा, 
क्षत्रिय का विष्णु वर्मा, वैश्य का विष्णुगुप्त और शूद्र 
का विष्णुदास, इस प्रकार नाम रखना चाहिये | जो कोई 
द्विज शूद्र बनना चाहे तो अपना नाम दास शब्दान्त धर 
ले।!' (ऋ०प०वि० ३४९) 

अनुशीलन--६,७ एलोकों के संगत अर्थ-- 
प्रचलित टीकाओं में इन दोनों श्लोकों के अर्थों में निम्न 
त्रुटियां पायी जाती हैं-- 

(१) प्रचलित टीकाओं में इन दोनों श्लोकों का जिस 
पद्धति से अर्थ किया गया है उससे दोनों श्लोकों का अन्तर 
स्पष्ट नहीं होता । उन टीकाओं के अर्थ के अनुसार पहले 
श्लोक में चारों वर्णों का क्रमश: मड्लयुक्त, बलयुक्त, 
धनयुक्त और निन्दायुक्त नाम रखने का विधान है और 
द्वितीय में शर्मायुक्त, रक्षायुक्त, पुष्टियुक्त और दासयुक्त नाम 
रखने का कथन है। यहां सन्देह होता है कि पहले और 
दूसरे श्लोकों में ये भिन्न-भिन्न विधान क्‍यों हैं ? तथा यह 
शड्डा होती है कि इस प्रकार के शब्दों को संयुक्त करके 
नाम रखने की परम्परा प्राचीन काल में अधिक नहीं 
मिलती | स्वयं मनु का, शेष मनुओं का, ऋषि-मुनियों का 
नाम भी इस परम्परा के अनुसार नहीं मिलता और दूसरा 
कोई विधान मनु ने दिया नहीं है, यह विरोध क्‍यों ? इन 
अर्थों के अनुसार दूसरे श्लोक में एकरूपता नहीं बनती । 
शर्मा और दास तो उपाधियाँ मान लीं तथा रक्षा और पुष्टि 
को भाव मानकर अर्थ किया है। या तो सभी वर्णों के साथ 
उपाधियों का ही कथन होना चाहिए था या भावों का ही । 

(२) कुछ टीकाकारों ने द्वितीय श्लोक में 'शर्मवत्‌! 
का अर्थ--' शर्मा ' उपाधिधारी, ' रक्षासमन्वितम्‌ ' का 
“वर्मा' उपाधिधारी और “पुष्टिसंयुक्तम्‌' का “गुप्त! 
उपाधिधारी तथा ' प्रेष्यसंयुतम्‌' का दास उपाधिधारी 
नामकरण, यह श्रान्तिपूर्ण अर्थ किया है। 


मनुस्मृति 


(३) प्रायः सभी टीकाकारों ने ' जुगुप्सितम्‌! शब्द 
का 'निन्दायुक्त ' यह अशुद्ध और मनुविरुद्ध अर्थ किया है। 

इन त्रुटियों का निराकरण क्रमशः निम्न प्रकार से 
किया जा सकता है-- 

(१) वस्तुत: इन श्लोकों में विकल्प पूर्वक दो 
विधान हैं और दोनों में पर्याप्त अन्तर है। इन विधानों में 
दो प्रकार से भिन्नता है-- 

(क) प्रथम श्लोक में इच्छित वर्णानुसार व्यक्तिपरक 
गुणों या प्रवृत्तियों के आधार पर नामकरण करने का विधान 
है। जैसे ब्राह्मण वर्ण के लोगों में शुभत्व और श्रेष्ठत्व के 
गुण होते हैं, अत: उसी प्रकार के भावबोधक शब्दों से 
उनका नामकरण करना चाहिए क्षत्रिय वर्ण के लोगों में 
बल-पराक्रम प्रधान गुण होना चाहिए, अत: उनका 
नामकरण भी ऐसे शब्दों से करना चाहिए जिनमें इन भावों 
का आभास हो | इसी प्रकार वैश्यों में धनयुक्त होना उनका 
मुख्य गुण होता है, अतः: उनका नाम भी धनवान्‌- 
ऐश्वर्यवान्‌ होने के भावों को प्रकट करने वाले शब्दों द्वारा 
होना चाहिये। इसी प्रकार शूद्र द्विजों के आश्रय में रहता 
है, उन्हीं के आश्रय से उसका पालन एवं रक्षा होती है। 
अत: उसका नामकरण ऐसे शब्दों से किया जाना चाहिए 
जिनमें उसके रक्षणीय और पालनीय होने के भाव झलकें। 
आज भी माता-पिता अपनी भावना के अनुसार बालक- 
बालिका का नामकरण करते देखे जाते हैं। 

दूसरे श्लोक में व्यक्तियों के वर्णगत कर्मों के आधार 
पर नामकरण करने का विधान है, जैसे ब्राह्मण का कार्य 
उपकार द्वारा लोगों का कल्याण करना, विद्यादान द्वारा सुख 
देना आदि है तो उसके नाम में भी इस प्रकार के भावों 
का बोधक शब्द जोड़ने का कथन है । इसी प्रकार क्षत्रिय 
का कार्य रक्षा करना, वैश्य का पालन-पोषण करना, शूद्र 
का सेवा करना है तो उनके नामों के साथ भी तत्तत्‌ 
भावबोधक शब्दों को जोड़ने का विधान है। शुभ-ट्रेष्ठ, 
बलवान, धनवान्‌ होना, और आश्रित या रश्ष्य होना, ये 
वर्णो के व्यक्तिसापेक्ष गुण या प्रवृत्तियाँ हैं और सुखी 
बनाना, कल्याण करना, रक्षा करना, पालन-पोषण करना, 
सेवा करना, ये व्यक्तियों के वर्णगत कार्य हैं । इस प्रकार 
प्रथम श्लोक में गुण और प्रवृत्ति के अनुसार नामकरण 

करने का विधान है और द्वितीय में कार्यानुसार। 

(ख) दूसरा अन्तर यह है कि प्रथम श्लोक में गुण 
या प्रवृत्ति का बोध कराने वाले शब्दों से ही नाम रखने का 
विधान है, जबकि दूसरे श्लोक में कार्यानुसारी भाव को 
प्रकट करने वाले शब्दों को नाम के साथ जोड़ने का कथन 
है। दोनों ही प्रकार की परम्परा प्राचीनकाल में चलती रहती 
है । इनके उदाहरण श्लोकों के अर्थों के साथ दर्शाये जा 
चुके हैं। इस प्रकार अर्थ की स्पष्टता से सभी सन्देहों, 
शंकाओं व त्रुटियों का निराकरण हो जाता है। 

(२) जिन टीकाकारों ने 'शर्मवत्‌' शब्द को शाब्दिक 
रूप में ग्रहण करके शर्मा, वर्मा, गुप्त और दास उपाधि- 
संयुक्त करने सम्बन्धी अर्थ किया है, उन्होंने इस श्लोक 
के अर्थ को संकुचित बना दिया है | शायद उन्हें यह भ्रान्ति 
इसलिये हो गयी है कि आर्वाचीन युग में केवल इन्हीं शब्दों 
का प्रयोग परम्परा में अधिक प्रचलित रहता रहा है। इस 
श्लोक में 'शर्मवत्‌' से अभिप्राय ' शर्मा ' शब्द लगाने से 
नहीं है, अपितु इस भाव का कोई भी शब्द नाम के साथ 
जोड़ने से है। यहां इन शब्दों को शाब्दिक रूप में नहीं लेना 
चाहिये अपितु इनके भाव को ग्रहण करना चाहिए। इस 
बात में श्लोकोक्त ' रक्षा' और ' पुष्टि' भाववाचक शब्दों का 
प्रयोग प्रत्यक्ष प्रमाण है। यदि मनु को यहां शर्मा ' शब्द 
अभीष्ट होता तो वे क्षत्रिय के साथ ' रक्षा ' शब्द का उल्लेख 
न करके “वर्मा ' शब्द का ही उल्लेख करते । इसी प्रकार 
वैश्य के साथ 'गुप्त' का, किन्तु उन्होंने इन शब्दों को 
भाववाचक रूप में ग्रहण हिकया है, जिसका अभिप्राय 
यह हुआ कि उक्त भावों वाले किन्‍्हीं भी शब्दों को नाम 
के साथ जोड़ें | उनमें शर्मा, वर्मा, गुप्त, दास भी अन्तर्गत 
हो जाते हैं । केवल इन्हीं शब्दों को जोड़ें ऐसा अभिप्राय 
नहीं है जैसे-ब्राह्मण के नाम में शर्मा जोड़कर देवशर्मा भी 
रखा जा सकता है और मित्र, प्रिय आदि जोड़कर देवमित्र, 
देवप्रिय आदि भी। इसी प्रकार क्षत्रिय के नाम में वर्मा 
जोड़कर प्रतापवर्मा भी रखा जा सकता है और इन्द्र, पाल, 
निधि आदि जोड़कर प्रतापेन्द्र, विजयेन्द्र, महीपाल, 
बलनिधि आदि भी। इस प्रकार इस श्लोक का व्यापक 
भाव है। उसे संकुचित करना भ्रान्तिपूर्ण है। 

(६ ) जुगुप्सित का संगत अर्थ--प्रथम श्लोक में 

'जुगुप्सितम्‌' शब्द का ' निन्दा ' या 'घृणायुक्त' अर्थ करना 
भी उचित नहीं है। यह शब्द “गुपू रक्षणे' धातु से स्वार्थ 
में 'सन्‌' प्रत्यय के योग से बना है। स्वार्थ में होनेवाले 
प्रत्यय का अपना कोई विशेष अर्थ नहीं होता, अपितु धातु 
के मूलार्थ का ही बोध कराता है। अतः ' गुप्‌! धातु के ' रक्षा 
करने ' अर्थ के अनुसार यहां ' जुगुप्सितम्‌' का ' रक्षणीय, 
पालनीय, आश्रय देने योग्य' भाव वाला अर्थ बनता है। 
इस शब्द का यही धातुगत मूलार्थ है ।' जुगुप्सा ' शब्द का 
आज निन्‍्दा, घृणा आदि अर्थ अधिक प्रचलित है। 
इसलिए हमारे मन में यही अर्थ पहले बैठ जाता है, किन्तु 
मनुस्मृति के श्लोक में यह अर्थ अभिप्रेत न होकर 
*रक्षणीय ' मूल अर्थ अभीष्ट है। यही अर्थ मनुस्मृति की 
व्यवस्थाओं के अनुरूप है, यतो हि मनु ने शूद्र को जो सब 
वर्णों की सेवा का कार्य सौंपा है (१.९१) और वह उन्हीं 
के घरों में उनके आश्रय से या उन्हीं की सुरक्षा में अपना 
निर्वाह करता है (१.९१; ९.३३४; १०.९९ ) | इस शब्द 
का निन्दा अर्थ न होने में एक और प्रमाण यह है कि 
मनुस्मृति में शूद्र के प्रति घृणा या निन्दा की भावना कहीं 
नहीं है अपितु उसकी स्वल्पयोग्यता के अनुसार निर्लिप्त 
भाव से उसके कर्मों का कथन है और उसे शुद्ध- श्रेष्ठ और 
उत्तम गति के योग्य माना है (९.३३५) | अगले श्लोक 
में ' प्रेष्यसंयुतम्‌ ' शब्द से भी किसी प्रकार का निन्दा- 
घृणारूप भाव प्रकट न होकर शूद्र के ' सेवकत्व ' रूप कर्म 
का संकेत है। अतः यहां 'जुगुप्सितम्‌' का 'निन्दायुक्त ' 
अर्थ करना मनुसम्मत और उचित नहीं है। 

स्त्रियों के नामकरण की विधि-- 

स्त्रीणां सुखोद्यमक्रूरं विस्पष्टार्थ मनोहरम्‌। 
मंगल्यं दीर्घवर्णान्तमाशीर्वादाभिधानवत्‌॥ ८॥ 


[ २.३३ | 

(स्त्रीणाम्‌) स्त्रियों का नाम (सुखोद्यम्‌) सरलता 

से सुख-पूर्वक उच्चारण किया जा सकने वाला 
(अक्रूरम्‌) कोमल वर्णों वाला (विस्पष्टार्थम्‌) स्पष्ट 
अर्थ वाला (मनोहरम्‌) मन को आकर्षक लगने वाला 
(मंगल्यम्‌) मंगल अर्थात्‌ कल्याण-भावद्योतक 
(दीर्घवर्णान्तम्‌ ) अन्त में दीर्घ अक्षर वाला, तथा 

(आशीर्वाद +अभिधान-वत्‌ ) आशीर्वाद भावबोधक 
होना चाहिए [ जैसे-कल्याणी, वन्दना, विद्यावती, 
कमला, सुशीला, सुषमा, भाग्यवती, सावित्री, यशोदा, 
प्रियंबदा आदि | ॥ ८ ॥ 
निष्क्रण और अन्नप्राशन संस्कार -- 
चतुर्थ मासि कर्त्तव्यं शिशोर्निष्क्रमणं गृहात्‌। 
षष्ठेउन्नप्राशनं मासि यद्वेष्ट मड्रलं कुले॥९ ॥[ २.३४ ] 
(शिशो: ) बालक-बालिका का (गृहात्‌ 
निष्क्रमणम्‌) घर से [ प्रथम बार] बाहर निकालने- 
घुमाने का 'निष्क्रमण संस्कार' (चतुर्थ मासि ) चौथे 
मास में (कर्त्तव्यम) करना चाहिए. और 
(अन्नप्राशनम्‌) अन्न खिलाने का संस्कार-अन्नप्राशन 
(षष्ठे मासि) छठे मास में (वा) अथवा (यत्‌ कुले 
इष्टे मंगलम्‌) जब भी परिवार में अभीष्ट अथवा उपयुक्त 
समय प्रतीत हो, तब करे ॥ ९॥ 
ऋषि अर्थ--'' निष्क्रमण संस्कार उस को कहते 
हैं कि जो बालक को घर से जहां का वायुस्थान शुद्ध 
हो वहां भ्रमण कराना होता है । उसका समय जब 
अच्छा देखे तभी बालक को बाहर घुमावें अथवा चौथे 
मास में तो अवश्य भ्रमण करावें।!”' 
(सं०वि० निष्क्रमणसंस्कार ) 
अनुशीलन--निष्क्रमण और अन्नप्राशन में 
गृह्मसूत्रों के प्रमाण--इन संस्कारों के विषय में गृह्मसूत्रों 
में निम्न उल्लेख मिलता है-- 
(क) ““चतुर्थे मासि निष्क्रमणिका सूर्यमुदीक्षयति 
तच्चश्लुरिति।'' (पार० गृह्म ० १.७५.५-६) 
>चतुर्थ मास में निष्क्रमण संस्कार करे | बालक को 
बाहर ले जाकर सूर्यदर्शन कराये। 
(ख) ''जननाद्यस्तृतीयो ज्यौत्स्त्रस्तस्य तृतीयायाम्‌'' 
(गो० गृह्म ० ५.८.१) 
न्‍या फिर जन्म के पश्चात्‌ तीसरे शुक्लपक्ष की 
तृतीया को निष्क्रमण करे। 
(ग) “'षष्ठे मासि अन्नप्राशनम्‌। दधिमधुघृतमिश्रितमन्ने 
प्राशयेत्‌।'' ( आश्व० गृह्मय ० १.१६.१-५) 
-छठे मास में बालक को अन्नप्राशन कराये और दही, 


मनुस्मृति 


शहद, घी मिश्रित भोजन चटाये। 
मुण्डन संस्कार-- 
चूडाकर्म द्विजातीनां सर्वेषामेव धर्मतः। 
प्रथमे5ब्दे तृतीये वा कर्त्तव्यं श्रुतिचोदनात्‌॥ १०॥ 
[ २.३५ ] 
(सर्वेषाम्‌+एव द्विजातीनां चूडाकर्म) सभी 
द्विजातियों-ब्राह्मण, क्षत्रिय, वैश्य वर्णों के इच्छुक 
बालक-बालिकाओं का [माता-पिता की इच्छा के 
आधार पर यह कथन है ] चूडाकर्म-मुण्डन संस्कार 
(धर्मतः ) धर्मानुसार (श्रुतिचोदनात्‌) वेद की 
आज्ञानुसार (प्रथमे+अब्दे ) प्रथम वर्ष में (वा तृतीये ) 
अथवा तीसरे वर्ष में [अपनी सुविधानुसार ] 
(कर्त्तव्यम्‌ू) कराना चाहिए ॥ १०॥ 
ऋषि-अर्थ--' यह चूडाकर्म अर्थात्‌ मुण्डन 
बालक के जन्म से तीसरे वर्ष वा एक वर्ष में करना। 
उत्तरायणकाल शुक्‍्लपक्ष में जिस दिन आनन्द-मंगल 
हो उस दिन यह संस्कार करे।'! (सं०वि०चूडाकर्म० ) 
अनुशीलन--चूडाकर्म में प्रमाण--गृह्मसूत्रों में 
चूडाकर्म अर्थात्‌ मुण्डन का यही काल विहित है -- 
(क) “'तृतीये वर्षे चौलम्‌।'' ( आश्व० गृह्म० १.१७.१) 
-तृतीय वर्ष में मुण्डन संस्कार किया जाता है। 
(ख) ''सांवत्सरिकस्य चूडाकरणम्‌। ' 
(पार० गृह्म ० २.१.१) 
“एक वर्ष के बालक का मुण्डन किया जाता है। 
उपनयन संस्कार का सासान्य समय-- 
गर्भाष्टमे5ब्दे कुर्वीत ब्राह्मणस्योपनायनम्‌ । 
गभादेकादशे राज्ञो गर्भात्तु द्वादशे विश:॥ ११॥ 
[ २.३६ ] 
(ब्रह्मणस्य ) ब्राह्मण वर्ण धारण करने के इच्छुक 
बालक-बालिका का (उपनायनम्‌) उपनयन>गुरु के 
पास पहुंचाना और विद्याध्ययनार्थ यज्ञोपवीत संस्कार 
(गर्भाष्टमे+अब्दे ) गर्भ से आठवें वर्ष में अर्थात्‌ जन्म 
से सातवें वर्ष में (कुर्वात ) करे, (राज्ज:) क्षत्रिय वर्ण 
धारण करने के इच्छुक बालक-बालिका का (गर्भात्‌+ 


द्वितीय अध्याय 


एकादशे ) गर्भ से ग्यारहवें अर्थात्‌ जन्म से दसवें वर्ष 
में, और (विशः ) वैश्य वर्ण धारण करने के इच्छुक 
बालक-बालिका का (गर्भात्‌ द्वादशे ) गर्भ से बारहवें 
अर्थात्‌ जन्म से ग्यारहवें वर्ष में उपनयन संस्कार करना 
चाहिए। [यह माता-पिता की इच्छा के आधार पर 
प्रयोग है और चारों वर्णो में उत्पन्न प्रत्येक बालक- 
बालिका के लिए है |] ॥ ११॥* 

अनुशीलन-- ( १) 'ब्राह्मणस्य' आदि पदों का 
मनुसम्मत अर्थ-- (क) ११-१३ श्लोकों में 'ब्राह्मणस्य ' 
आदि पदों का प्रचलित टीकाओं में ' ब्राह्मणस्य-ब्राह्मण 
के बालक का', 'राज्ञः या क्षत्रियस्यन क्षत्रिय के बालक 
का', 'वैश्यस्य या विश:-वैश्य के बालक का ', यह अर्थ 
मिलता है। यह अर्थ श्लोक के पदप्रयोग के विरुद्ध है और 
मनु की मान्यता के विरुद्ध भी । श्लोक के पदों में 'बालक' 
अर्थ देने वाला कोई पद नहीं है, जिससे कि “ब्राह्मण के 
बालक ' आदि अर्थ किये जायें । मनु कर्मणा वर्णव्यवस्था 
मानते हुए कर्मणा वर्ण-परिवर्तन मानते हैं [ देखिए १०.६५; 
१.८७-९१, १०७ श्लोक और उन पर समीक्षा ] । इन अर्थो 
से ऐसा प्रतिभासित होता है जैसे जन्म के आधार पर 
वर्णप्रवेश है और वह भी ब्राह्मण का ब्राह्मण वर्ण में, क्षत्रिय 
का क्षत्रिय वर्ण में, वैश्य का वैश्य वर्ण में | यह मनु की 
मान्यता से मेल नहीं खाता। 

(ख) यहां ये पद वस्तुत: जातिवाचक न होकर 
वर्णसंज्ञावाचक हैं | जिनका अर्थ है 'ब्राह्मणवर्ण का 
दीक्षाकाल ' क्षत्रियवर्ण का दीक्षाकाल ' आदि | मनुसम्मत 
मान्यता के आधार पर अध्याहार से इनके अर्थ ' ब्राह्मण 
वर्ण को धारण करने के इच्छुक बालक-बालिका का! 
आदि अर्थ किये गये हैं । इस अर्थ का संकेत मनु के 
*ब्रह्मवर्चसकामस्य ' [२.१२] आदि पदों से भी प्राप्त 
होता है। इस अर्थ की व्यापकता के अन्तर्गत दोनों प्रकार 
के भावों का समावेश हो जाता है। जो कुल परम्परानुसार 


१. प्रचलित अर्थ--ब्राह्मण-बालक का गर्भ से आठवें वर्ष 
में, क्षत्रिय-बालक का गर्भ से ग्यारहवें वर्ष में और वैश्य- 
बालक का गर्भ से बारहवें वर्ष में 'उपवीत ' (यज्ञोपवीत ) 
संस्कार करना चाहिए ॥ २.३६ ॥ 


८९ 


अपने वर्ण में दीक्षा दिलाना चाहे वह भी इस 
व्यवस्थानुसार दीक्षा करा सकता है और जो परिवर्तनपूर्वक 
अपने बालक को दूसरे वर्ण में दीक्षित कराना चाहे तो, 
वह भी उस निर्धारित समय-व्यवस्थानुसार करा सकता है। 

(ग) यहां यह शंका हो सकती है कि इतने अल्प- 
वयस्क बच्चों के साथ 'इच्छुक' पद का सम्बन्ध नहीं 
बनता ? इसका स्पष्ट-सा उत्तर है कि माता-पिता की इच्छा 
के आधार पर ये प्रयोग हैं। प्रारम्भ में माता-पिता अपने 
बच्चे को जैसा बनाना चाहते हैं उसी के अनुसार सभी 
संस्कार करते हैं । पुन: उसकी शिक्षा-दीक्षा को परख कर 
वर्ण का अन्तिम निश्चय आचार्य करता है [२.१२१ 
(१४६), १२३ (१४८) ] | देखिए मनु ने इसी व्यवहार 
के आधार पर पांच वर्ष के बालक के लिए 'ब्रह्मवर्च- 
सकामस्य ' 'बलार्थिन: ', 'वेश्यस्य इह अर्थिन: ' [ २.१२] 
पदों का प्रयोग किया है, जबकि इतने अल्प-वयस्क 
बालकों को ब्रह्मवर्चसकामना आदि की इच्छा, गम्भीरता 
एवं परिणाम का ज्ञान नहीं होता। आज माता-पिता ही 
अल्पवय बच्चों को पहले अपनी इच्छा के शिक्षा-संस्थानों 
तथा विषयों में प्रवेश दिलाते हैं । इस प्रमाण के आधार पर 
प्रस्तुत भाष्य का अर्थ भी मनु के वर्णनानुरूप ही है। 

( २ ) उपनयन में शूद्र का उल्लेख क्‍यों नहीं-- ११- 
१३ श्लोकों में मनु ने उपनयन संस्कार का विधान करते 
हुए शूद्र का उल्लेख नहीं किया | यहां प्रश्न उठता है कि 
यदि मनु कर्मणा वर्णव्यस्था मानते हैं तो शूद्र का उल्लेख 
क्यों नहीं किया 2? इसका समाधान इस प्रकार है- 

(क) इस प्रश्न में ही इसका उत्तर भी निहित है। 
उपनयन में शूद्र का उल्लेख न करने से यह संकेत मिलता 
है कि मनु उपनयन और वेदारम्भ की दीक्षा से पूर्व किसी 
को जन्म से शूद्र नहीं मानते । यह द्विज-दीक्षा का संस्कार 
है और वे द्विज तीन ही प्रकार के होते हैं । जो व्यक्ति जिस 
वर्ण की दीक्षा दिलाना चाहे, वह किसी भी कुल में उत्पन्न 
बालक को इन तीनों में से उसी वर्ण में प्रवेश दिला सकता 
है। प्राप्त शिक्षा-दीक्षा के आधार पर आचार्य अन्तिम रूप 
से उनके वर्णों की घोषणा स्नातक बनते समय करता है 
[२.१२१ (१४६), १२३ (१४८) ] । 

(ख) चारों वर्णों में किसी भी कुल में उत्पन्न जो 


९० मनुस्मृति 


बालक इन तीनों वर्णों के गुण-कर्मों को धारण नहीं कर 
सकता और वेदारम्भ तथा शिक्षा रूपी ब्रह्मजन्म को प्राप्त 
नहीं कर सकता वह शूद्र रह जाता है, चाहे वह किसी भी 
कुल में उत्पन्न हुआ हो | उपनयन से पूर्व अर्थात्‌ द्विजजन्म 
से पूर्व सभी वर्णों के बालक शूद्र ही होते हैं । पुराणकार 
का मत है--'जन्मना जायते शूद्रः, संस्कारात्‌ द्विज 
उच्यते' (स्कन्दपुराण , नागरखण्ड २३९.३१) | मनु ने तो 
स्पष्ट शब्दों में कहा है-- 
चतुर्थ एकजातिस्तु शूद्र: ॥ (१०.४) 

-विद्याप्राप्ति रूप दूसरा जन्म जिसका नहीं होता वह 
एकजाति-एकजन्म वाला शूद्र होता है । उसका एक जन्म 
माता से ही होता है। 

इस प्रकार उपनयन आदि से पूर्व शूद्र का कोई 
निर्धारण न होने से उसके उल्लेख की आवश्यकता नहीं 
रहती द्विजों के 'पतित' या ' शूद्र ' होने की स्थिति बाद 
में विद्याध्ययन न पाने पर आती है। [ २.१४-१५ (३९- 
४०) | । 

(ग) मनु जन्मना वर्णव्यवस्था नहीं मानते, इसकी 
पुष्टि में यह भी एक प्रबल युक्ति है कि मनु ने यहां शूद्र 
के उपनयन का निषेध नहीं किया। अगर वे जन्मना शूद्र 
का अस्तित्व और वर्णव्यवस्था मानते तो यहां पृथक्‌ से 
शूद्र के उपनयन का निषेध करते। [द्रष्टव्य १.३१, ८७- 
९१, १०७; १०.६५ की कर्मणाव्यवस्था-सम्बन्धी 
समीक्षा] मनु की कर्मणा वर्ण-व्यवस्था में जन्मना जाति 
के सामने माता-पिता से वर्णप्राप्ति नहीं होती, उसका 
निर्धारण तो आचार्य करता है [२.१२१-१२३] | 

(३) गृह्मसूत्रों में भी उपनयन का विधान मनु के 
अनुसार है, यथा-- 

“' अष्टमे वर्षे ब्राह्मणमुपनयेत्‌। १ ।गर्भाष्टमे वा। २। 
एकादश क्षत्रियम्‌। ३ ।द्वादशे वेश्यम्‌। ४ । ( आश्वलायन 
गृह्यसूत्र ) जिस दिन जन्म हुआ हो अथवा जिस दिन 
गर्भ रहा हो उससे आठवें वर्ष में ब्राह्मण के, जन्म वा गर्भ 
से ग्याहरवें वर्ष में क्षत्रिय के और जन्म वा गर्भ से बारहवें 
वर्ष में वैश्य के बालक का यज्ञोपवीत करें ॥!! (सं०वि० 
उपनयन) 


उपनयन का विशेष समय-- 
ब्रह्मवर्चसकामस्य कार्य विप्रस्य पञ्ञमे। 
राज्ञो बलार्थिनः षष्ठे वेश्यस्येहार्थिनो 5ष्टमे॥। १२॥ 
[२.३७ | 
(इह ब्रह्मवर्चस-कामस्य ) इस संसार में जिसको 
ब्रह्मतेज-ईश्वर, विद्या, बल आदि की शीघ्र एवं अधिक 
प्राप्ति की कामना हो, ऐसे (विप्रस्य ) ब्राह्मण वर्ण की 
कामना रखने वाले बालक-बालिका का [ माता-पिता 
की इच्छा के आधार पर प्रयोग है ] उपनयन संस्कार 
(पञ्ञमे कार्यम्‌) जन्म से पांचवें वर्ष में ही करा देना 
चाहिये (इह बलार्थिनः राज्ञ:) इस संसार में बल- 
पराक्रम आदि क्षत्रिय विद्याओं की शीघ्र एवं अधिक 
प्राप्ति की कामना वाले क्षत्रिय वर्ण के इच्छुक बालक- 
बालिका का (षष्ठे ) जन्म से छठे वर्ष में और (इह+ 
अर्थिनः वेश्यस्य ) इस संसार में धन-ऐश्वर्य की शीघ्र 
एवं अधिक कामना वाले वैश्य वर्ण के इच्छुक बालक- 
बालिका का (अष्टमे ) जन्म से आठवें वर्ष में उपनयन 
संस्कार करा देना चाहिये ॥ १२ ॥* 
ऋषि अर्थ--'' जिसे शीघ्र , बल और व्यवहार 
करने की इच्छा हो और बालक भी पढ़ने में समर्थ हुए 
हों तो ब्राह्मण के लड़के का जन्म वा गर्भ से पांचवें, 
क्षत्रिय के लड़के का जन्म वा गर्भ से छठे और वैश्य 
के लड़के का जन्म वा गर्भ से आठवें वर्ष में यज्ञोपवीत 
करें।'” (सं०वि०, उपनयनसंस्कार ) 
उपनयन की अन्तिम अवधि -- 
आषोडशादब्राह्मणस्य सावित्री नातिवर्तते। 
आद्वाविंशाक्ष्षत्रबन्धो राचतुर्विशतेर्विश: ॥ १३॥ 
[ २.३८ ] 
१. प्रचलित अर्थ--वेदाध्ययन और ज्ञानाधिक्य आदि तेज 
के लिये ब्राह्मण बालक का गर्भ से पांचवें वर्ष में, हाथी, 
घोड़ा और पराक्रम आदि प्राप्ति के लिये क्षत्रिय बालक 
का गर्भ से छठे वर्ष में और अधिक धन तथा खेती आदि 


की प्राप्ति के लिए वैश्य-बालक का गर्भ से आठवें वर्ष 
में 'यज्ञोपवीत ' संस्कार करना चाहिये ॥ २.३७॥ 


द्वितीय अध्याय 


(ब्राह्मणस्य ) ब्राह्मण वर्ण को धारण करने की 
इच्छा रखने वाले बालक-बालिका का (आ- 
घोडशात्‌ ) सोलह वर्ष, ( क्षत्रबन्धो: ) क्षत्रिय वर्ण के 
इच्छुक बालक-बालिका का (आ-द्वाविंशात्‌) बाईस 
वर्ष तक, (विशः ) वैश्य वर्ण के इच्छुक बालक- 
बालिका का (आ-चतुर्विशतेः ) चौबीस वर्ष तक, 
(सावित्री न+अतिवर्तते ) यज्ञोपतीत का अतिक्रमण 
नहीं होता अर्थात्‌ इन अवस्थाओं तक उपनयन संस्कार 
कराया जा सकता है ॥ १३ ॥ 

अनुशीलन--आश्वलायन गृह्मसूत्र में उपनयन 
काल के अतिक्रमण का विधान निम्न है-- 

“' आषोडशात्‌ ब्राह्मणस्यानतीतकालः ॥ ५ ॥ 
आद्वाविंशात्‌ क्षत्रियस्य, आचतुर्विशाद्वैश्यस्य ॥ ६॥ 
(आश्व० गृह्मयसूत्र १.१९.६) 
ब्राह्मण के सोलह, क्षत्रिय के बाईस और वैश्य के 
बालक का चौबीस वर्ष से पूर्व-पूर्व यज्ञोपवीत होना 
चाहिये।'” (सं०वि० उपनयसंस्कार ) 
उपनयन से पतित वब्रात्यों का लक्षण-- 
अत ऊर्ध्व त्रयो5प्येते यथाकालमसंस्कृता: । 
सावित्रीपतिता ब्रात्या भवन्त्या्यविग्हिता: ॥ १४॥ 
[२.३९ ] 

(अतः+ऊर्ध्वम्‌) इस [२.१३] अवस्था के 
बीतने के बाद (यथाकालम्‌+असंस्कृताः ) निर्धारित 
समय पर किसी वर्ण की दीक्षा संस्कार न होने पर (एते 
त्रयः+अपि ) ये तीनों [ ब्राह्मण, क्षत्रिय, वैश्य] ही 
(सावित्रीपतिताः ) सावित्री संस्कार अर्थात्‌ यज्ञोपवीत 
और विद्याध्ययन से रहित होकर पतित हुए ( आर्य- 
विगर्हिताः ) आर्य"आर्यव्यवस्था के व्यक्तियों द्वारा 
निन्दित (ब्रात्या: भवन्ति) 'ब्रात्या'-ब्रत से पतित 
अर्थात्‌ 'ब्रात्यसंज्ञक ' कहलाते हैं ॥ १४॥ 

अनुशीलन--सूत्रग्रन्थों में भी ऐसा ही निर्देश है-- 

“अतः ऊर्ध्व पतितसावित्रीका भवन्ति॥ ६॥ ' 

( आश्व० गृ०सू० १.१९.६) 


४. 


व्रात्यों के साथ सम्बन्धविच्छेद का कथन-- 
नेतेरपूते्िधिवदापद्यपि हि कर्तहिचित्‌। 
ब्राह्मान्योनांश्च सम्बन्धानाचरेद्‌ ब्राह्मण: सह॥ १५॥ 
[ २.४० ] 
(ब्राह्मण: ) द्विजों में कोई भी व्यक्ति (एते:+ 
अपूतेः सह) इन पतित ब्रात्यों के साथ (विधिवत्‌) 
विधानानुसार (कर्िंचित्‌ आपदि+अपि हि) कभी 
आपत्काल में भी (ब्राह्मान्‌) विद्याध्ययन-अध्ययन- 
सम्बन्धी (च) और (योौनान्‌) विवाह-सम्बन्धी 
(सम्बन्धान्‌) व्यवहारों को (न आचरेत्‌) न 
करे॥ १५ ॥ 
वर्णानुसार मृगचर्मो का विधान-- 
कार्ष्णरौरववास्तानि चर्माणि ब्रह्मचारिण: । 
वसीरतन्नानुपूर्व्येण शाणक्षौमाविकानि च॥ १६॥ 
[ २.४१ ] 
(ब्रह्मचारिण: ) ब्राह्मण, क्षत्रिय, वैश्य तीनों वर्णो 
में दीक्षित ब्रह्मचारी ( आनुपूर्व्येण ) क्रमश: (कार्ष्ण- 
रौरववास्तानि चर्माणि ) [ आसन के रूप में बिछाने 
के लिए] काला मृग, रुरुमृग और बकरे के चर्म को 
(च) तथा [ओढूने-पहरने के लिये] (शाणक्षोम- 
आविकानि) सन, रेशम और ऊन के बस्त्रों को 
(वसीरन्‌) धारण करें ॥ १६॥ 
वर्णानुसार मेखला-विधान-- 
मौञ्ञी त्रिवृत्समा एलक्ष्णा कार्या विप्रस्थ मेखला। 
क्षत्रियस्य तु मोर्वी ज्या वेश्यस्य शणतान्तवी ॥ १७॥ 
[ २.४२ ] 
(विप्रस्य) ब्राह्मण वर्ण में दीक्षित बालक की 
(मेखला ) मेखला> तगड़ी (मौज्जी) 'मूँज' नामक 
घास की बनी होनी चाहिए ( क्षत्रियस्य मोर्वी ज्या ) 
क्षत्रिय की धनुष की डोरी जिससे बनती है उस ' मुरा! 
नामक घास की, और (वेश्यस्य) वैश्य की 
(शणतान्तवी ) सन के सूत की बनी हो, जो (त्रिवृत्‌ 
समा) तीन लड़ों को एकत्र बांट करके (एलक्ष्णा 

कार्या) चिकनी बनानी चाहिए ॥ १७॥ 
ऋषि अर्थ--' ब्राह्मण को मुंज वा दर्भ की, 
क्षत्रिय को धनुष संज्ञक तृण वा वल्कल की और वैश्य 
को ऊन वा शण की मेखला होनी चाहिए”! (सं० वि० 
वेदारम्भप्रकरण ) 
मेखलाओं का विकल्‍ल्प-- 
मुझालाभे तु कर्तव्या: कुशाश्मन्तकबल्वजे:। 
त्रिवृता ग्रन्थिनेकेन त्रिभि: पदञ्ञभिरेव वा॥ १८॥ 
[ २.४३ ] 
(मुझ्जालाभे तु) यदि उपर्युक्त मूँज आदि न मिलें 
तो [क्रमश: ] (कुश+अश्मन्तक-बल्वजे: ) कुश, 
अश्मन्तक और बलवज नामक घासों से (त्रिव॒ता) 
उसी प्रकार तिगुनी-तीन बटों वाली करके (एकेन 
ग्रन्थिना) फिर एक गांठ लगाकर (वा) अथवा 
(त्रिभिः पञ्जञभिः+ एव) तीन या पांच गांठ लगाकर 
(कर्त्तव्या:) मेखलाएं बनानी चाहिएँ॥ १८ ॥ 
वर्णानुसार यज्ञोपवीत धारण-- 
कार्पासमुपवीत स्याद्रिप्रस्योर्ध्व॑वृतं त्रिवृत्‌। 
शणसूत्रमयं राज्ञो वेश्यस्थाविकसोत्रिकम्‌॥ १९॥ 
[ २.४४ ] 
(विप्रस्य) ब्राह्मण वर्ण में दीक्षित बालक का 
(उपवीतम्‌) यज्ञोपवीत (कार्पासम्‌) कपास का बना 
( राज्न:) क्षत्रिय का (शणसूत्रमयम्‌) सन के सूत का 
बना और (वेश्यस्य आविक सोत्रिकम्‌) वैश्य का भेड़ 
की ऊन के सूत से बना (स्यथात्‌) होना चाहिए, वह 
उपवीत (ऊर्ध्बववृतम्‌) दाहिनी ओर से बायीं ओर का 
बटा हुआ, और (त्रिवृत्‌) तीन लड़ों से तिगुना करके 
बना हुआ होना चाहिए ॥ १९ ॥ 
वणनुसार दण्ड धारण का विधान-- 
ब्राह्मणो बेल्वपालाशो क्षत्रियो वाटखादिरो। 
पेलवोदुम्बरो वेश्यो दण्डानईन्ति धर्मत:ः॥ २०॥ 
[ २.४५ ] 
(ब्राह्मण: ) ब्राह्मण वर्ण में दीक्षित बालक 


मनुस्मृति 


(बेल्व-पालाशो ) बेल या ढाक के ( क्षत्रियः ) क्षत्रिय 
(वाट-खादिरो ) बड़ या खैर के (वेश्यः ) वैश्य 
(पैलव+ओदुम्बरो ) पीपल या गूलर के (दण्डान्‌ ) 
दण्डों को (धर्मतः ) नियमानुसार (अर्हन्ति) धारण 
करने के अधिकारी हैं ॥ २० ॥ 
दण्डों का वर्णानुसार प्रमाण-- 
केशान्तिको ब्राह्मणस्य दण्ड: कार्य: प्रमाणतः । 
ललाटसंमितो राज्ञ: स्यात्तु नासान्तिको विश: ॥ २१॥ 
[ २.४६ | 

(प्रमाणतः ) लम्बाई के मान के अनुसार 
(ब्राह्मणस्य दण्ड: ) ब्राह्मण वर्ण में दीक्षित बालक का 
दण्ड (केशान्तिकः ) केशों तक (राज्ञ: ललाट- 
संमितः) क्षत्रिय का माथे तक (कार्य: ) बनाना चाहिए 
(तु) और (विशः ) वैश्य का (नासान्तिकः स्यात्‌) 
नाक तक ऊंचा होना चाहिए ॥ २१॥ 
दण्डों का स्वरूप-- 
ऋजदवस्ते तु सर्वे स्युरत्रणा: सोम्यदर्शना: । 
अनुद्वेगकरा नृणां सत्वचो5नग्निदूषिता:॥ २२॥ 

[ २.४७ ] 

(ते तु सर्वे) वे सब दण्ड (ऋजवः ) सीधे 
(अब्रणा:ः ) बिना गाँठ वाले (सोम्यदर्शना: ) देखने 
में प्रिय लगने वाले (नृणाम्‌ अनुद्रेगकरा: ) मनुष्यों को 
भद्दे न लगने वाले (सत्वच:) छालसहित और 
(अनग्नि-दूषिताः ) अग्नि में बिना जले-झुलसे (स्युः ) 
होने चाहियें ॥ २२ ॥ 

अनुशीलन--२० से २२ तक के श्लोकों का भाव 
महर्षि-दयानन्द ने निम्न प्रकार दिया है--'' ब्राह्मण के 
बालक को खड़ा रख के भूमि से ललाट के केशों तक 
पलाश वा बिल्ववृशक्ष का, क्षत्रिय को वट वा खदिर का 
ललाट भ्रू तक, वैश्य को पीलू वा गूलर वृक्ष का नासिका 
के अग्रभाग तक दण्ड प्रमाण और वे दण्ड चिकने, सूधे 
हों, अग्नि में जले, टेढ़े, कीडों के खाये हुये नहीं हों।'' 
(सं०वि० वेदारम्भप्रकरण) 


द्वितीय अध्याय 


संस्कार में भिक्षा-विधान-- 
प्रतिगृह्मेप्सितं दण्डमुपस्थाय च भास्करम्‌। 
प्रदक्षिणं परीत्याग्निं चरेद्‌ भेक्षं यथाविधि॥ २३॥ 
[ २.४८ | 
(ईप्सितं दण्ड प्रतिगृह्म) ऊपर वर्णित [ २०- 
२२] दण्डों में अपने वर्ण के योग्य दण्ड धारण करके 
(च) और ( भास्करम्‌ उपस्थाय ) सूर्य के सामने खड़ा 
होके (अग्नि प्रदक्षिणं परीत्य) यज्ञाग्नि की 
प्रदक्षिणा-परिक्रमा करके (यथाविधि ) विधि-अनुसार 
[२.२४-२५] (भेक्षं चरेत्‌) उपनयन संस्कार के 
अवसर पर भिक्षा मांगे ॥ २३ ॥ 
थिक्षा-विधि-- 
भवत्पूर्व चरेद्‌ भेक्षमुपनीतो द्विजोत्तम:। 
भवन्मध्यं तु राजन्यो वेश्यस्तु भवदुत्तरम्‌॥ २४॥ 
[ २.४९ ] 
(उपनीतः द्विजोत्तमः ) यज्ञोपवीत संस्कार में 
>ब्राह्मण वर्ण में दीक्षित बालक ( भवत्पूर्व भेक्षं चरेत्‌ ) 
' भवत्‌' शब्द को वाक्य के पहले जोड़कर, जैसे-- 
' भवान्‌ भिक्षां ददातु ' या ' भवती भिक्षां ददातु' [ आप 
मुझे भिक्षा प्रदान करें] कहकर भिक्षा मांगे (तु) और 
(राजन्यः ) क्षत्रिय वर्ण में दीक्षित बालक ( भवत्‌- 
मध्यम) ' भवत्‌' शब्द को वाक्य के बीच में लगाकर, 
जैसे--' भिक्षां भवान्‌ ददातु' या ' भिक्षां भवती ददातु' 
कहकर भिक्षा मांगे (तु) और (वेश्यः ) वैश्य वर्ण में 
दीक्षित बालक ( भवत्‌+उत्तरम्‌) ' भवत्‌' शब्द को 
वाक्य के बाद में जोड़कर, जैसे--' भिक्षां ददातु भवान्‌! 
या 'भिक्षां ददातु भवती ' कहकर भिक्षा मांगे ॥ २४॥ 
ऋषि अर्थ--'' ब्राह्मण का बालक यदि पुरुष से 
भिक्षा मांगे तो ' भवान्‌ भिक्षां ददातु ' और स्त्री से मांगे तो 


' भवती भिक्षां ददातु' और क्षत्रिय का बालक ' भिक्षां भवान्‌ 


ददातु' और स्त्री से ' भिक्षां भवती ददातु', वैश्य का बालक 
“भिक्षां ददातु भवान्‌' और “भिक्षां ददातु भवती ' ऐसा 
वाक्य बोले |” (सं० वि० वेदारम्भप्रकरण ) 

भिक्षा किन से मांगे-- 
मातरं वा स्वसारं वा मातुर्वा भगिनीं निजाम्‌। 
भिक्षेत भिक्षां प्रथमं या चेनं नावमानयेत्‌॥ २५॥ 
[ २.७० ] 

[इन ब्रह्मचारियों को] (मातरं वा स्वसारम ) 
माता या बहन से (वा मातुः निजां भगिनीम्‌) अथवा 
माता की सगी बहन अर्थात्‌ सगी मौसी से (च) और 
(या एनं न+अवमानयेत्‌ ) जो इस भिक्षार्थी को भिक्षा 
का निषेध न करे उससे (प्रथम भिक्षां भिक्षेत ) पहले 
भिक्षा की याचना करे॥ २५॥ 

ऋषि अर्थ--' तत्पश्चात्‌ ब्रह्मचारी यज्ञकुण्ड की 
प्रदक्षिणा करके कुण्ड के पश्चिम भाग में खड़ा रह के 
माता-पिता, भाई-बहन, मामा, मौसी, चाचा आदि से 
लेके जो भिक्षा देने में नकार न करें उनसे भिक्षा मांगे।'! 
(सं०वि० वेदारम्भप्रकरण ) 
गुरु को भिक्षा-समर्पण-- 
समाहत्य तु तदभेक्ष॑ं यावदन्नममायया। 
निवेद्य गुरवे5श्नीयादाच म्य प्राइमुख: शुचि: ॥ २६॥ 

[२.५१ | 

(तत्‌ भेक्षं तु समाहत्य ) उस भिक्षा को अर्जित 
करके (यावत्‌+अन्नम्‌) जितनी भी वह भोज्य सामग्री 
हो उसे ( अमायया ) निष्कपट भाव से (गुरवे निवेद्य ) 
पहले गुरु को निवेदित करके, पश्चात्‌ गुर द्वारा प्रदत्त 
भिक्षा को (शुचिः ) स्वच्छता पूर्वक ( प्राड्मुखः ) पूर्व 
की ओर मुख करके बैठ कर (आचम्य) आचमन 
करके ( अश्नीयात्‌) खाये॥ २६॥ 

ऋषि अर्थ--' ' जितनी भिक्षा मिले उसे आचार्य 
के आगे धर दे, तत्पश्चात्‌ आचार्य उसमें से कुछ थोड़ा- 
सा अन्न लेके वह सब भिक्षा बालक को दे देवे और 
वह बालक उस भिक्षा को अपने भोजन के लिए रख 
छोड़े ।'” (सं० वि० वेदारम्भप्रकरण ) 

चारों दिशाओं की ओर मुख करके भोजन करने का फल-- 
*आयुष्य॑ प्राइमुखो भुडकक्‍्ते यशस्यं दक्षिणामुख: । 
श्रियं प्रत्यड्मुखो भुड्क्ते ऋत॑ भुड्क्ते हाददमुख:॥ 

२७॥ | २.५२ | 

(प्राड-मुख: ) पूर्व की ओर मुख करके खाने वाला 
(आयुष्यं भुड-क्ते) अधिक आयु को भोगता है (दक्षिणा- 
मुख: यशस्यं भुडक्ते ) दक्षिण की ओर मुख करके खाने 
वाला अधिक यश को पाता है ( प्रत्यडन्मुखः ञ्रियं 
भुडक्ते) पश्चिम की ओर मुख करके खाने वाला धन 
को भोगता है और (उदड-मुखः ऋतं भुड-क्ते ) उत्तर की 
ओर मुख करके खाने वाला सत्य को प्राप्त करता है ॥ २७॥ 

प्रक्षिप्तानुशीलन-- २७ वां श्लोक निम्न ' आधारों' 
के अनुसार प्रक्षिप्त सिद्ध होता है-- 

१. अन्तर्विरोध-- २६वें श्लोक में उपनयन विधि में 
केवल पूर्वाभिमुख होकर खाने का विधान है, जबकि, 
इसमें चारों दिशाओं में खाने का निर्देश है । यह पूर्व विधान 
से भिन्न होने के कारण विरुद्ध है। यदि यह विधान मनु 
को अभीष्ट होता तो पूर्व श्लोकोक्त विधान करने की कोई 
आवश्यकता नहीं थी। 

२. शेलीगत आधार--इस श्लोक की शैली निराधार, 
अयुक्तियुक्त एवं अतिशयोक्तिपूर्ण है। भोजन करने का 
दिशाओं के साथ कोई तार्किक सम्बन्ध नहीं है, और न 
यश, आदि की कथित प्राप्ति का कोई सम्बन्ध है। यदि 
इतने सस्ते में ये लाभ प्राप्त हो सकते हैं तो प्रत्येक व्यक्ति 
को प्राप्त होने चाहिएँ, क्योंकि सभी किसी न किसी दिशा 
की ओर मुख करके ही भोजन करते हैं । यदि इतनी 
आसानी से ये लाभ प्राप्त हो सकते हैं तो फिर इनकी प्राप्ति 
के लिए कठिन प्रयत्न करने की क्या आवश्यकता है ? इस 
के अनुसार तो कोई भी व्यक्ति गरीब नहीं रहना चाहिए ? 
इस प्रकार की निराधार वर्णन की शैली मनु की नहीं है। 

भोजन से पूर्व आचमन विधान-- 
उपस्पृश्य द्विजो नित्यमन्नमद्यात्समाहितः। 
भुक्त्वा चोस्पृशेत्सम्यगद्धिः खानि च संस्पृशेत्‌॥ 
२८॥ | २.५३ ] 
[ऐसे ही] (द्विज: ) द्विज (नित्यम्‌) प्रतिदिन 

(उपस्पृश्य ) आचमन करके (समाहितः ) एकाग्र मन 
से (अन्नम्‌ू+अद्यात) भोजन खाये (च) और 
( भुक्त्वा) खाकर ( सम्यक्‌ ) अच्छी प्रकार (उप- 
स्प्शेत्‌) कुल्ला करे (च) तथा ( अदिभः खानि 
संस्पृशेत्‌) जल से नाक, मुख, नेत्र आदि इन्द्रियों का 
स्पर्श करे अर्थात्‌ धोये ॥ २८ ॥ 
भोजन-सम्बन्धी मनोवैज्ञानिक विधान-- 
पूजयेदशनं नित्यमद्याच्चेतदकुत्सयन्‌। 
दृष्टवा हृष्येत्प्रसीदेच्च प्रतिनन्देच्य सर्वशः ॥ २९॥ 
[ २. ५४ ] 
(नित्यम्‌) खाते हुए सदैव (अशनं पूजयेत ) 
भोज्य पदार्थ का आदर करे अर्थात्‌ रुचिपूर्वक (च) 
और (एतद+ अकुत्सयन्‌+अद्यात्‌ ) इसे निन्दाभाव से 
रहित होकर अर्थात्‌ प्रसन्नता पूर्वक खाये (दूष्टवा हृष्येत्‌ 
च प्रसीदेत) भोजन को देखकर मन में उल्लास और 
प्रसन्नता की भावना करे (च) तथा (सर्वशः 
प्रतिनन्देत्‌) उसकी सर्वदा प्रशंसा करे अर्थात्‌ भोजन 
के प्रति सदैव प्रसन्नता का भाव रखे ॥ २९॥ 
पूजितं हाशनं नित्यं बलमूर्ज च यच्छति। 
अपूजितं तु तद्‌ भुक्तमुभयं नाशयेदिदम्‌॥ ३०॥ 
[ २.५५ ] 
(हि) क्‍योंकि (पूजितम्‌ अशनम्‌ ) प्रसन्नता- 
आदरपूर्वक किया हुआ भोजन (नित्यं बलं च ऊर्ज 
यच्छति ) सदैव बल और स्फूर्ति देने वाला होता है (तु 
तत्‌+अपूजितम्‌) और वह उपेक्षा-अनादरपूर्वक 
( भुक्तम्‌) खाया हुआ (इृदम्‌ उभयं नाशयेत्‌ ) इन 
दोनों, बल और स्फूर्ति को नष्ट करता है अर्थात्‌ उससे 
वांछित लाभ नहीं प्राप्त होता ॥ ३० ॥ 
नोच्छिष्ठट कस्यचिद्दद्यान्नाद्याच्चेव तथान्तरा। 
नचेवात्यशनं कुर्यान्‍न चोच्छिष्ट: क्वचिद्‌ ब्रजेत्‌॥ ३१॥ 
[ २.५६ ] 
(कस्यचित्‌+उच्छिष्ट न दद्यात्‌) किसी को अपना 
झूठा पदार्थ न दे (च) और (तथा एवं अन्तरा न 

अद्यात्‌) उसी प्रकार भोजन के समय को छोड़कर बीच 
में भोजन न करे (अति-अशनं न चेव कुर्यात्‌) न 
अधिक भोजन करे (च) और (उच्छिष्ट: क्वचिद्‌ न 
ब्रजेत्‌) भोजन किये पश्चात्‌ हाथ-मुख धोये बिना झूठे 
मुंह कहीं इधर-उधर न जाये ॥ ३१॥ 
(स०प्र० समु० १०) 

अनुशीलन--उच्छिष्ट खाने में दोष--उच्च्विष्ट 
भोजन के प्रसड़ में महर्षि दयानन्द ने विस्तृत प्रकाश डाला 
है, जो उल्लेखनीय है-- 

प्रशन--एक साथ खाने में कुछ दोष है, वा नहीं ? 

उत्तर--दोष है; क्योंकि एक के साथ दूसरे का 
स्वभाव और प्रकृति नहीं मिलती । जैसे कुष्ठी आदि के साथ 
खाने से अच्छे मनुष्य का भी रुधिर बिगड़ता है, वैसे दूसरे 
के साथ खाने में भी कुछ बिगाड़ ही होता है, सुधार नहीं । 

प्रश्न--' गुरोरुच्छिष्टभोजनम्‌' इस वाक्य का क्‍या 
अर्थ होगा ? 

उत्तर--इसका यह अर्थ है कि गुरु के भोजन के 
पश्चात्‌ जो पृथक्‌ अन्न शुद्ध स्थित है, उसका भोजन करना, 
अर्थात्‌ प्रथम गुरुको भोजन कराके पश्चात्‌ शिष्य भोजन 
करे। 

प्रश्न--जो उच्चछिष्टमात्र का निषेध है, तो मक्खियों 
का उच्छिष्ट सहत, बछड़े का उच्छिष्ट दूध और एक ग्रास 
खाने के पश्चात्‌ अपना भी उच्छिष्ट होता है, इनको भी न 
खाना चाहिये। 

उत्तर--सहत कहने मात्र उच्छिष्ट होता है। वह बहुत 
ओषधियों का सार [होने से ] ग्राह्म [ है] । बछड़ा बाहिर 
का दूध पीता है, [स्तन के] भीतर के दूध को नहीं छू 
सकता, इसलिये उच्छिष्ट नहीं; परन्तु बछड़े के पीये पश्चात्‌ 
जल से उसकी मा के स्तन धोकर शुद्ध पात्र में [ दूध | 
दोहना चाहिये। और अपना उच्छिष्ट, अपने को 
विकारकारक नहीं होता । और देखो, स्वभाव से यह बात 
सिद्ध है कि किसी का उच्छिष्ट कोई भी न खावे। जैसे 
अपने मुख, नाक, कान, आँख, उपस्थ और गुदा इन्द्रियों 
के मल-मूत्रादि के स्पर्श में घृणा नहीं होती, किन्तु किसी 
दूसरे के मल-मूत्र के स्पर्श में होती है। इससे सिद्ध होता 


जो 


है कि यह व्यवहार सृष्टिक्रम से विपरीत ही है; इसलिये 
मनुष्यमात्र को उचित है कि किसी का उच्छिष्ट अर्थात्‌ जूठा 
कोई भी न खावे ।”” (स०प्र० समु० १०) 
अनारोग्यमनायुष्यमस्वर्ग्य चातिभोजनम्‌ । 
अपुण्यं लोकविद्विष्टे तस्मात्तत्परिवर्जयेत्‌॥ ३२॥ 
[ २.५७ ] 
(अतिभोजनम) अधिक भोजन करना 
( अनारोग्यम्‌) स्वास्थ्यनाशक ( अनायुष्यम्‌ ) आयु- 
नाशक (अस्वरग्यम्‌) सुख-नाशक (अपुण्यम्‌ ) 
अहितकर (च) और (लोकविद्विष्टम) लोगों द्वारा 
निन्दित माना गया है, (तस्मात्‌) इसलिए (तत्‌) 
अधिक भोजन करना (परिवर्जयेत्‌) सदा छोड़ 
देवे॥ ३२॥ 
आचमन-विधि-- 
ब्राह्ेण विप्रस्तीर्थेन नित्यकालमुपस्पृशेत्‌ । 
कायत्रेदशिकाभ्यां वा न पित्येण कदाचन॥ ३३॥ 
अड॒ग्गुप्ठमूलस्य तले ब्राहां तीर्थ प्रचक्षते। 
कायमड-्गुलिमूलेउग्रे देवं॑ पित्यं तयोरध: ॥ ३४॥ 
[ २.५८, ५९ | 
(विप्र: ) शिक्षित तीनों द्विज (नित्यकालम्‌ ) 
प्रतिदिन आचमन करते समय (ब्राहोण तीर्थेन) 
ब्राह्मतीर्थ [ हाथ के अंगूठे के मूलभाग का स्थान, 
जिससे कलाई भाग की ओर से आचमन ग्रहण किया 
जाता है] से (वा) अथवा (कायत्रेदशिकाभ्याम ) 
कायतीर्थ-प्राजापत्य [ कनिष्ठा अंगुली के मूलभाग के 
पास का बगल का स्थान] से या त्रेदशिक-देवती र्थ 
[-अंगुलियों के अग्रभाग का स्थान] से (उपस्पृशेत्‌) 
आचमन करे, (पित्रयेण कदाचन न) पितृतीर्थ [ अंगूठे 
तथा तर्जनी के मध्य का स्थान] से कभी आचमन न 
करे ॥ ३३ ॥ 
(अंगुष्ठमूलस्य तले) अंगूठे के मूलभाग के नीचे का 
स्थान (ब्राह्म॑ंतीर्थ प्रचक्षते) ब्राह्मतीर्थ ( अंगुलिमूले 
कायम्‌) अंगुलियों के मूलभाग का स्थान कायतीर्थ ( अग्रे 

देवम्‌ ) अंगुलियों के अग्रभाग का स्थान दैवतीर्थ और 

(तयो:+अध:ः पित्रयम्‌) अंगुलियों और अंगूठे का मध्यवर्ती 

मूल भाग का स्थान पितृतीर्थ (प्रचक्षते ) कहा जाता है ॥ 

३४॥ 

त्रिराचामेदप: पूर्व द्वि: प्रमृज्यात्ततो मुखम्‌। 

खानि चेव स्पृशेदद्धिरात्मानं शिर एव च॥ ३५॥ 
[ २.६० ] 

(पूर्व अप: त्रिः+आचमेत्‌ ) पहले जल का तीन 
बार आचमन करे (ततः) उसके बाद (मुखं द्विः 
प्रमृज्यात्‌) मुख को दो बार धोये (च) और (खानि 
एवं) नाक, कान, नेत्र आदि इन्द्रियों को (आत्मानं च 
शिरः एव) हृदय और सिर को भी (अद्धिः) जल 
से (स्पृशेत्‌) स्पर्श करे ॥ ३५॥ 

*अनुष्णाभिरफेनाभिरद्धि स्तीर्थेन धर्मवित्‌। 
शौचेप्सु: सर्वदाचामेदेकान्ते प्रागुददसुख: ॥ ३६॥ 
[२.६१ ] 

(शौचेप्सु: धर्मवित्‌ ) पवित्रता का इच्छुक धर्मात्मा 
व्यक्ति (अनुष्णाभि:+अफेनाभि:+अदि्भ:ः ) ठण्डे, 
झागरहित जल से (एकान्ते प्रागू>उदडसमुखः ) एकान्त 
स्थान में पूर्व या उत्तर की ओर मुख करके (सर्वदा तीर्थेन 
आचमेत्‌) सदैव तीर्थस्थान से ही आचमन करे ॥ ३६॥ 

*हृदगाभि: पूयते विप्र:, कण्ठगाभिस्तु भूमिप: । 
वेश्योडद्धि: प्राशिताभिस्तु, शूद्र: स्पष्टाभिरन्‍्तत: ॥ ३७॥ 
[ २.६२ ] 

(विप्र: हृद्गाभिः ) ब्राह्मण हृदय तक गए हुए 
( भूमिप: कण्ठगापिः ) क्षत्रिय कण्ठ तक गए हुए 
(वैश्य: प्राशिताभिः ) वैश्य मुख में गए हुए ( अद्धिः 
पूयते) आचमन के जल से पवित्र होता है ॥ ३७॥ 

प्रक्षिप्तानुशीलन--३६-३७ श्लोक निम्न प्रकार 
प्रक्षिप्त हैं-- 

१. अन्तर्विरोध--३६ वें श्लोक के विधान का 
मनुस्मृति के आचमनवर्णन सम्बन्धी अन्य विधानों से 
तालमेल नहीं है--( १) २.१९७ श्लोक में दोनों संध्याओं 
में आचमन करके गायत्री का जप करने का विधान है। 

२.७६-७७ में भी दोनों संध्याओं में गायत्री के जप का 
विधान है। इन श्लोकों में किसी दिशाविशेष की ओर मुख 
करके आचमन या संध्या करने का निर्देश नहीं है, जिससे 
यह संकेत मिलता है कि जप या संध्या किसी भी दिशा 
की ओर मुख करके किये जा सकते हैं | जिस ओर मुख 
करके व्यक्ति संध्या करेगा उसी स्थिति में ही आचमन 
करेगा। यहां जो पूर्व या उत्तराभिमुख होकर भी आचमन 
करने का विधान है, इसका उक्त वर्णन से तालमेल न बैठने 
के कारण अन्त: विरुद्धता आ जाती है। (ख) इस श्लोक 
में जो एकान्त में आचमन करने का निर्देश है, उसका भी 
विरोध बनता है। २.२६ में उपनयन संस्कार के अवसर 
पर आचमन करने का विधान किया है । इसी प्रकार सभी 
संस्कारों और यज्ञों में भी लोगों के बीच आचमन किया 
जाता है। अत: एकान्त में आचमन का निर्देश देने वाली 
विधि इससे तालमेल न खाने से इनके विरुद्ध है। 

२. प्रसंगविरोध-- २.१, २, ११-१४, ४३ श्लोकों से 
पहले स्पष्टरूप से सिद्ध है कि यहाँ द्विजातियों के कर्मों 
का और उन्हीं की उपनयन विधि के वर्णन का प्रसंग है, 
शुद्र का इस विधि से कोई सम्बन्ध ही नहीं है। किन्तु ३७वें 
श्लोक में शूद्र की आचमन शुद्धि का भी वर्णन किया जा 
रहा है । इससे इस श्लोक की प्रसंगविरुद्धता स्पष्ट होती है। 

३. शैलीगत आधार--३७वें श्लोक की शैली 
अयुक्तियुक्त, निराधार एवं अतिशयोक्तिपूर्ण है। चारों वर्णो 
के व्यक्तियों में कोई शरीररचना की भिन्नता नहीं है, जो 
कोई तो आचमनजल के स्पर्शमात्र से शुद्ध हो जाये और 
कोई कण्ठ, हृदय या मुख में जाने मात्र से । यह तो मात्र 
एक प्रक्रिया है। इसी से जीवन की शुद्धता मान लेना 
अतिशयोक्ति है । यदि इसी से इतनी शुद्धता मिल जाती है 
तो फिर अन्य वैदिक क्रियाओं की क्या आवश्यकता रह 
जायेगी ? 
यज्ञोपवीत धारण की तीन स्थितियॉँ-- 
उदधृते दक्षिणे पाणावुपवीत्युच्यते द्विज:। 
सब्ये प्राचीन आवीती, निवीती कण्ठसज्जने ॥ ३८ ॥ 


[ २.६३ ] 
(द्विज: ) द्विज-तीन वर्णस्थ व्यक्ति (दक्षिणे 

पाणो उद्धृते ) दाहिने हाथ को ऊपर रखके यज्ञोपवीत 
पहनने की अवस्था में [ अर्थात्‌ जब द्विज यज्ञोपवीत 
को दायें हाथ और कन्धे के नीचे लटकाकर तथा बायें 
कन्धे के ऊपर रखकर पहनता है, तब] (उपवीती ) 
“उपवीती ', (सब्ये) बायें हाथ नीचे और दायें कन्धे 
के ऊपर रखकर पहनने की अवस्था में (प्राच्चीन 
आवीती) ' प्राचीन आवीती ' और (कण्ठसज्जने) गले 
में माला के समान पहनने की अवस्था में (निवीती ) 
“निवीती ' (उच्यते) कहलाता है ॥ ३८ ॥ 
यज्ञोपवीत मेखलादि की पुनर्ग्रहण-विधि-- 
मेखलामजिनं दण्डमुपवीतं कमण्डलुम्‌। 
अप्मु प्रास्य विनष्टानि गृह्लीतान्यानि मन्त्रवत्‌॥ ३९॥ 
[ २.६४ | 
(मेखलाम्‌+अजिनं दण्डम्‌+उपवीतं कमण्ड- 
लुम्‌) मेखला, मृगचर्म, दण्ड, यज्ञोपतीत, कमण्डलु 
(विनष्टानि) इनके बेकार होने पर ( अप्सु प्रास्य ) इन्हें 
बहते जल में फेंक कर (अन्यानि) दूसरे नयों को 
(मन्त्रवत्‌ गृह्नीत ) मन्त्रपूर्वक धारण करे ॥३९॥ 
अनुशीलन--नष्ट उपवीत, दण्ड आदि का जल 
में प्रक्षेपण क्यों--इस श्लोक में वर्णित पदार्थों को मनु 
ने जल में डालने का जो विधान किया है उससे “बहते 
जल ' से अभिप्राय है । क्योंकि स्थिर जल में किसी पदार्थ 
को डालने से गन्दगी बढ़ती है । स्थिर जल गन्दा भी होता 
है । इसीलिए मनु ने स्नान आदि सभी कार्यों के लिए बहते 
जल के प्रयोग का ही विधान किया है (द्रष्टव्य ४.२०३ 
श्लोक) । 
केशान्त संस्कार कर्म-- 
केशान्त: षोडशे वर्षे ब्राह्मणस्य विधीयते। 
राजन्यबन्धोद्वाविंशे वेश्यस्य द्रय्यधिके ततः ॥ ४० ॥ 
[२.६५ ] 
(केशान्तः ) केश मुण्डन का संस्कार (ब्राह्मणस्थ ) 
ब्राह्मग-बालक का (षोडशे वर्षे ) सोलहवें वर्ष में, 
(राजन्यबन्धो: द्वाविंशे ) क्षत्रिय-बालक का बाईसवें वर्ष 
में, (बेश्यस्य ततः द्वि+अधिके ) वैश्य का क्षत्रिय से दो 

वर्ष अधिक अर्थात्‌ चौबीसवें वर्ष में (विधीयते ) विहित 
किया गया है ॥ ४० ॥ 

स्त्रियों के लिए मन्त्र रहित संस्कारों का विधान-- 
*अमन्त्रिका तु कार्येयं स्त्रीणामावृदशेषत: । 
संस्कारार्थ शरीरस्य यथाकालं यथाक्रमम्‌॥ ४१॥ 


[ २.६६ ] 

(स्त्रीणाम्‌ इयम्‌ अशेषतः आवबृत्‌) स्त्रियों की यह 
संस्कारों की समस्त क्रिया पद्धति (शरीरस्य संस्कारार्थम्‌) 
शरीर की पवित्रता के लिए (यथाकालं यथाक्रमम्‌) यथा 
समय और उपयुक्‍कत क्रमानुसार ( अमन्त्रिका कार्या) 
मन्त्ररहित करनी चाहिए ॥ ४१॥ 

*बेवाहिको विधि: स्त्रीणां संस्कारो वेदिकः स्मृतः । 
पतिसेवा गुरो वासो गृहार्थो5ग्निपरिक्रिया ॥ ४२ ॥ 
[ २.६७ | 

(स्त्रीणां वेैवाहिकः विधि: ) स्त्रियों का विवाह 
संस्कार ही (वैदिकः संस्कारः स्मृतः ) उनका वेदाध्ययन 
विषयक उपनयन संस्कार कहा है [ अर्थात्‌ उनके लिए 
विवाह के अतिरिक्त उपनयन संस्कार की आवश्यकता 
नहीं | (पति-सेवा गुरौ वास: ) पति की सेवा करना ही 
उनका गुरुकुल-वास है (गुहार्थ:+अग्निपरिक्रिया ) घर 
के काम करना ही अग्निहोत्रादि धार्मिक क्रियायें हैं [ अर्थात्‌ 
पृथक्‌ से उनके लिए गुरुकुल-निवास और यज्ञादि की 
आवश्यकता नहीं ] ॥ ४२ ॥ 

प्रक्षिप्तानुशीलन--४१ एवं ४२ वां श्लोक निम्न 
आधारों के अनुसार प्रक्षिप्त सिद्ध होते हैं-- 

१. अन्तर्विरोध--स्त्रियों को वेदाध्ययन एवं उपवीत 
का अधिकार मनुसम्मत-मनुस्मृति के विभिन्न विधानों 
से ऐसे संकेत मिलते हैं कि जिनसे यह स्पष्ट होता है कि 
मनु प्रत्येक धर्मकार्य में स्त्री-पुरुष का समान अधिकार 
समझते हैं। उक्त दोनों श्लोकों में वर्णित बातें मनुविरोधी 
हैं-- (क) २.४ [२.२९] श्लोक में जातकर्म के अवसर 
पर बालक के लिए चाहे वह कन्या हो अथवा पुत्र, दोनों 
के लिए ही मन्त्रोच्चारणपूर्वक शहद चटाने का विधान है 
“'मन्त्रवत्‌ प्राशनं चास्य ' । इससे स्पष्टत: सिद्ध है कि मनु 
मन्त्रोच्चारण या मन्त्र- श्रवण आदि कार्यों में स्त्री-पुरुष का 

भेद नहीं करते । इसी प्रकार नामकरण आदि भी यज्ञ और 
मन्त्रपूर्वक करने का विधान है [२.८] । अत: ४१-४२ 
श्लोकों में स्त्रियों के लिये मन्त्रों के निषिध का विधान इस 
मान्यता के विरुद्ध होने से प्रश्षिप्त हैं। 

(ख) इसी प्रकार ३.२८ में अग्निहोत्र पूर्वक स्त्रियों 
का दैवविवाह करने का विधान किया है। अग्निहोत्र में 
मन्त्रोच्चारण हुआ ही करता है । इससे यह स्पष्ट होता है 
कि मनु स्त्रियों की क्रियाएं मन्त्र रहित नहीं मानते । स्त्रियों 
की अन्त्येष्टि भी अग्निहोत्र से विहित है [५.१६७], 
विवाह भी स्वस्तिमन्त्रपूर्वक यज्ञ से विहित है [५.१५२] । 
अत: ४१-४२ श्लोकों में स्त्रियों के लिए मन्त्र रहित 
क्रियाओं का विधान इस विधान के विरुद्ध होने से प्रक्षिप्त 
है। 

(ग) मनु ने घर में अग्निहोत्र आदि धर्मकार्यो के 
आयोजन की मुख्य जिम्मेदारी स्त्री को ही सौंपी है और 
यह आदेश दिया है कि पुरुष को प्रत्येक धर्मकार्य स्त्री को 
साथ लेकर करना चाहिए-- (क) “'शौचे धर्मे अन्न- 
पकत्यां च'' (घर की शुद्धि, धर्मकार्यो का आयोजन और 
भोजन बनाना आदि की जिम्मेदारी स्त्री को सोंपे) 
[९,११५] (ख) “अपत्यं धर्मकार्याणि '” [९.२८] 
(सन्‍्तानोत्पत्ति और उनका पालन, अग्निहोत्र आदि 
धर्मकार्य स्त्री के अधीन होते है)। (ग) ““तस्मात्‌ 
साधारणो थर्म:श्रुती पत्या सहोदितः '” [९.९६] 
(साधारण से साधारण धर्मकार्य में भी पत्ती को सम्मिलित 
करना चाहिए) । इसी प्रकार २.१-३ [ २.२६-२८ ] श्लोकों 
में मनु ने संस्कारों को सभी के लिए समान रूप से 
आवश्यक मानते हुए शारीरिक एवं संस्कार-सम्बन्धी दोषों 
को हटाने वाला कहा है। वहां स्त्री-पुरुष का कोई भेद नहीं 
माना | इससे दो बातें स्पष्ट होती हैं--एक तो यह कि सभी 
संस्कार मन्त्रपूर्वक होते हैं, अत: चाहे वह संस्कार स्त्री 
का हो अथवा पुरुष का, मन्त्रपूर्वक ही करना चाहिए। 
दूसरी यह है कि संस्कार द्विजाति वर्ग के सभी व्यक्तियों 
के लिए आवश्यक हैं, चाहे वह स्त्री हो अथवा पुरुष। 
इन दोनों श्लोकों में स्त्रियों के लिए मन्त्र रहित क्रियाओं 
का विधान, विवाह को ही उपनयन संस्कार मानना, 
पतिसेवा को ही ब्रह्मचर्याश्रम मानना, घर के कामों को ही 

अग्निहोत्र मानना, उक्त विधानों के विरुद्ध हैं, अतः ये 
प्रक्षिप्त हैं। 

२. प्रसंगविरुद्ध-- २.४३ [२.६८ ] वें श्लोक में इस 
प्रसंग को समाप्त करते हुए अत्यन्त स्पष्ट शब्दों में यह कहा 
है कि--'एषः प्रोक्त: द्विजातीनाम्‌ू औपनायनिको 
विधि: '' अर्थात्‌ ' यह द्विजों के उपनयन संस्कार की विधि 
कही है।' इससे ज्ञात होता है कि यहां केवल उपनयन 
संस्कार की विधि का प्रसंग है। इन दोनों श्लोकों में 
उपनयन संस्कार की विधि न होकर प्रसंगभिन्न विरुद्ध बातें 
हैं, अतः ये प्रसंगविरुद्ध हैं । 

३. वेदविरुद्ध--्त्रियों के वेदाध्ययन में वेद के 
प्रमाण--इन श्लोकों में स्त्रियों के लिए वेदाध्ययन और 
वेदमन्त्रों का उच्चारण न करने आदि का कथन है। अतः 
यहां यह विचार लेना भी उपयोगी रहेगा कि इस विषय 
में स्वयं वेद क्या कहते हैं। (क) वेदों में सभी के लिए 
वेदवाणी का विधान है--''यथेमां वां कल्याणीम्‌ 
आवदानि जनेभ्य: । ब्रह्मराजन्याभ्यां शूद्राय चार्याय च 
स्वाय चारणाय..... ' ' (यजु: २६.२) अर्थात्‌--'' परमेश्वर 
कहता है कि (यथा) जैसे मैं (जनेभ्य: ) सब मनुष्यों के 
लिए (इमाम्‌) इस (कल्याणीम्‌) कल्याण अर्थात्‌ संसार 
और मुक्ति के सुख देनेहारी (वाचम्‌) ऋग्वेदादि चारों वेदों 
की वाणी का (आवदानि) उपदेश करता हूँ वैसे तुम भी 
किया करो ।..... ( ब्रह्मराजन्याभ्याम्‌ ) ब्राह्मण, क्षत्रिय 
(अर्याय) वैश्य (शूद्राय ) शूद्र और (स्वाय) अपने भृत्य 
वा स्त्रियां आदि ( अरणाय) और अतिशूद्रादि के लिए भी 
वेदों का प्रकाश किया है।'” [स०प्र० समु० ३]। (ख) 
इसी प्रकार अथर्ववेद में ''ब्रह्मचर्येण कन्या युवानं विन्दते 
पतिम्‌'' [ ३.५.१८ ] अर्थात्‌ ब्रह्मचर्याश्रम में रहकर वेदों 
को पढ़ने और ब्रह्मचर्य का पालन करने के उपरान्त गृहस्थ 
की कामना करने वाली कन्या युवक पति का वरण स्वयं 
के विवेक से करती है '--(ग) स्त्रियों के उपनयन में 
ऋग्‌० १०.१०९,४ मन्त्र भी प्रमाण है--'' भीमा जाया 
ब्राह्मणस्योपनीता ' “--इन प्रमाणों से स्त्रियों के लिए 
ब्रह्मचर्या श्रम, गुरुकुलवास आदि विधान सिद्ध होते हैं। 
(घ) वैदिक काल के इतिहास पर यदि दृष्टि डालकर देखें 
तो उससे भी स्त्रियों के लिए मन्त्रनिषेध आदि की बातें 

सही सिद्ध नहीं होतीं । ऐसी बहुत-सी ऋषिकाएं हुई हैं जो 
मन्त्रद्रष्टी थीं। जिन-जिन सूक्तों के मन्त्रों का उन्होंने अर्थ- 
रहस्य जाना, उन सूक्तों पर उनके नाम ऋषि के रूप में 
आज भी उपलब्ध हैं । अकेले ऋग्वेद में ही इस प्रकार की 
लगभग ३० ऋषिकाओं के नाम आते हैं | उनमें अदिति, 
जुहू, इन्द्राणी, घोषा, गोधा, अपाला, रोमशा, लोपामुद्रा 
आदि उदाहरण के रूप में उल्लेखनीय हैं । इसी प्रकार 
उपनिषदं में गार्गी, मैत्रेयी ब्रह्मतत्त्वज्ञात्री देवियों का वर्णन 
आता है। मनु ने अपनी स्मृति को वेदानुकूल और 
वेदाधारित माना है [ १.१२५-१३२ (२.६-१३); १२.९४, 
९५, ९७, ९९, १०९, ११२, ११३ आदि ] इस आधार पर 
भी ये श्लोक मनुविरुद्ध हैं, अतः प्रक्षिप्त हैं। 

४. अवान्तरविरोध--इन दोनों श्लोकों में परस्पर भी 
विरोध है, जो इस बात को प्रकट करता है कि ये पृथक्‌- 
पृथक्‌ व्यक्तियों द्वारा प्रक्षेप किये गये हैं । ४१वें श्लोक में 
तो कहा है कि ' ये क्रियाएं मन्त्ररहित करनी चाहिएँ' किन्तु 
४२वें में इन क्रियाओं को स्त्रियों के लिए परोक्ष रूप से 
निषिद्ध कर दिया है। इसमें विवाह को ही उपनयन 
संस्कार, पतिसेवा को ही गुरुकुलवास, घर के कामों को 
ही अग्निहोत्र कहा है। इस आधार पर भी ये रचनाएं 
मनुसदृश विद्वान्‌ की सिद्ध नहीं होतीं । 
उपनयन विधि की समाप्ति एवं ब्रह्मचारी के कर्मो का 
कथन-- 
एष प्रोक्तो द्विजातीनामौपनायनिको विधि: । 
उत्पत्तिव्यज्लक: पुण्यः, कर्मयोगं निबोधत॥ ४३ ॥ 

[ २.६८ | 

(एषः ) यह [२.११-४२ तक] (द्विजातीनाम्‌ 
उत्पत्ति-व्यज्कः ) द्विज बनने के इच्छुकों के द्वितीय 
जन्म अर्थात्‌ विद्याजन्म का आरम्भ करने वाली और 
मनुष्यों को द्विज-ब्राह्मण, क्षत्रिय और वैश्य बनाने 
वाली (पुण्य: ) कल्याण-कारक ( औपनायनिकः 
विधि) उपनयन संस्कार की विधि (प्रोक्त:) कही, 
(कर्मयोगं निबोधत) [ अब उपनयमन में दीक्षित होने 
वाले ब्रह्मचारियों के ] कर्त्तव्यों को सुनो-- ॥ ४३ ॥ 

अनुशीलन--' उत्पत्तिव्यंजक:' के अधिक 


है 


स्पष्टीकरण एवं पुष्टि के लिए द्रष्टव्य है २.१२१-१२५ 
(२.१४६-१५० ) श्लोक और उनकी समीक्षाएं । 
( ब्रह्मचारियों के कर्त्तव्य ) 
२.४४ से २.२२४ तक 
उपनयन के पश्चात्‌ ब्रह्मचारी को शिक्षा-- 
उपनीय गुरु: शिष्यं शिक्षयेच्छोचमादित: । 
आचारमग्निकार्य च सन्ध्योपासनमेव च ॥ ४४॥ 
[२।६९ ] 
(गुरु:) गुरु (शिष्यम्‌ उपनीय ) शिष्य का 
यज्ञोपवीत संस्कार करके (आदितः ) पहले (शौचम्‌) 
शुद्धि-स्वच्छता से रहने की विधि (आचारम्‌) 
सदाचरण और शिष्टाचार ( अग्नि-कार्यम्‌) अग्निहोत्र 
की विधि (सन्ध्योपासनम+ एव) और सब्ध्या- 
उपासना की विधि (शिक्षयेत्‌) सिखाये ॥ ४४॥ 
अनुशीलन--' सन्ध्यायन्ति सन्ध्यायते वा परब्रह्म 
यस्यां सा सन्ध्या '' अर्थात्‌ जिसमें भलीभांति परमेश्वर का 
ध्यान करते हैं, या जिसमें परमेश्वर का ध्यान किया जाये, 
वह 'सन्ध्या ' है। मनुस्मृति में इसको ' ब्रह्ययज्ञ ' कहा है। 
वेदाध्ययन की विधि-- 
*अध्येष्यमाणस्त्वाचान्तो यथाशास्त्रमुदड-मुख: । 
ब्रह्माञ्ललिकृतो<5ध्याप्यो लघुबासा जितेन्द्रिय: ॥४५ ॥ 
[ २.७० ] 
( अध्येष्यमाण: ) पढ़ने की इच्छा वाला (यथा- 
शास्त्रम्‌ आचान्तः ) जब शास्त्रोक्त विधि से आचमन 
करले (उदड्स्मुखः ) उत्तर की ओर मुख किये हो (ब्रह्मा- 
ज्ललिकृतः ) ब्रह्माजझ्ञलि [दोनों हाथों को जोड़े हुए] 
(लघुवासा) हलके वस्त्र-धारण किये हुए, और 
(जितेन्द्रियः ) एकाग्रचित्त हो तब (अध्याप्य: ) पढ़ाने 
योग्य होता है अर्थात्‌ तब पढ़ाना चाहिए.॥ ४५ ॥ 
प्रक्षिप्तानुशीलन--यह श्लोक निम्न प्रकार प्रश्षिप्त 
है-- 
१. अन्तर्विरोध--इस श्लोक की व्यवस्था का मनु 
की अन्य व्यवस्थाओं के साथ तालमेल नहीं बैठता, अपितु 


१५०० 


विरोध भी आता है-- (क) २.१७८ [२०३] श्लोक में 
कहा गया है कि 'शिष्य गुरु के साथ ऐसे स्थान पर बैठे 
जहां गुरुकी ओर से आने वाली वायु शिष्य की ओर, और 
शिष्य की ओर से आने वाली वायु गुरुकी ओर न आ रही 
हो।' इस श्लोक के आधार पर यदि केवल उत्तराभिमुख 
होकर ही पढ़ाने का विधान मान लिया जाये तो उक्त 
व्यवस्था ही नहीं बनेगी क्योंकि अनेक बार उत्तर-दक्षिण 
की हवा चलती है, अत: यह विरोध आता है। (ख) 
अध्ययन की जो व्यावहारिक विधि आवश्यक थी वह 
४६वें श्लोक में वर्णित है । ४५वें श्लोक का ४६वें शलोक 
से कोई सम्बन्ध नहीं है, वह स्वतन्त्र विधिवाक्य है । कोई 
कहे कि ४५वें श्लोक के ' ब्रह्माझलिकृतः ' का ४६वें में 
अर्थवाद है, सो यह बात नहीं । ४६वें श्लोक में ''संहत्य 
हस्तो अध्येयम्‌'” यह स्वतन्त्र विधि है तथा “स हि 
ब्रह्माज्ललि: स्मृत: '' यह उस विधि का नामोल्लेख है । दो 
श्लोकों में ब्रह्माझलि का विधान कोई संगत भी प्रतीत नहीं 
होता, अत: ४५वां श्लोक प्रक्षिप्त है। ४६वें को इसलिए 
प्रक्षित_त नहीं कह सकते क्योंकि ७२वें के साथ वह प्रसंग 
की दृष्टि से सम्बद्ध है। (ग) मनुस्मृति में अन्यत्र अनेक 
स्थानों पर यज्ञ, सन्ध्या, धार्मिक अनुष्ठान, यज्ञानुष्ठानपूर्वक 
विवाह आदि का विधान है। इन प्रसंगों में भी वेद-मन्त्रों 
का उच्चारण होता है । वहाँ कहीं भी इस प्रकार की कोई 
शर्त नहीं है कि किस ओर मुख होना चाहिए। अत: यहाँ 
उत्तराभिमुख की शर्त भी मनुसम्मत प्रतीत नहीं होती, 
क्योंकि यह युक्तियुक्त एवं व्यावहारिक नहीं है। 
वेदाध्ययन से पहले गुरु को अधिवादन-- 
ब्रह्मारम्भेअवसाने च पादो ग्राह्मो गुरो: सदा। 
संहत्य हस्तावध्येयं स हि ब्रह्माझ्नलि: स्मृत:ः ॥ ४६॥ 
[२.७१ ] 
(ब्रह्मारम्भे च अवसाने ) वेद पढ़ने के आरम्भ 
और समाप्ति पर (सदा गुरोः पादो ग्राह्मो ) सदैव गुरु 
के दोनों चरणों को छूकर नमस्कार करे [२.४७] 
(हस्तो संहत्य अध्येयम्‌) दोनों हाथ जोड़कर 
अभिवादन करने के बाद फिर गुरु से पढ़ना चाहिये; 
(सः हि ब्रह्माञ्जलिः स्मृतः ) इसी [हाथ जोड़ने ] को 


मनुस्मृति 


*ब्रह्माञ्ललि ' कहा जाता है ॥ ४६ ॥ 
गुरु को अभिवादन करने की विधि-- 
व्यत्यस्तपाणिना कार्यमुपसंग्रहणं गुरो:। 
सब्येन सव्य: स्प्रष्टव्यो, दक्षिणेन च दक्षिण: ॥ ४७॥ 
[ २.७२ | 
(गुरो: उपसंग्रहणम्‌) गुरु के चरणों का स्पर्श 
(व्यत्यस्तपाणिना कार्यम्‌) हाथों को अदल-बदल 
करके करना चाहिए (सब्येन सव्यः ) बायें हाथ से 
बायां चरण (च) और (दक्षिणेन दक्षिण: ) दायें हाथ 
से दायाँ पैर का (स्प्रष्टव्य:) स्पर्श करना चाहिए 
[ प्रणामकर्त्ता का बायां हाथ नीचे रह कर गुरु के बायें 
पैर का स्पर्श करे और अपने बायें हाथ के ऊपर से दायां 
हाथ करके गुरु के दायें चरण को स्पर्श करे ] ॥ ४७ ॥ 
अध्ययन के आरम्भ एवं समाधि की विधि-- 
अध्येष्यमाणं तु गुरु्नित्यकालमतन्द्रित: । 
अधीष्व भो इति ब्र्‌याद्विरामो5स्त्विति चारमेत्‌॥ ४८ ॥ 
[ २.७३ ] 
(गुरु: नित्यकालम्‌) गुरु सदैव पढ़ाते समय 
( अतन्द्रित:) आलस्यरहित होकर ( अध्येष्यमाणं तु) 
पढ़ने वाले शिष्य को (' भो अधीष्व ' इति ब्रूयात्‌) ' हे 
शिष्य पढ़ो' इस प्रकार कहे (च) और (“विराम:+ 
अस्तु' इति आरमेत्‌) ' अब विराम करो' ऐसा कह कर 
पढ़ाना समाप्त करे ॥ ४८ ॥ 
वेदाध्ययन के आद्वन्त में प्रणवोच्चारण का विधान-- 
ब्रह्मण: प्रणवं कुर्यादादावन्ते च सर्वदा। 
स्त्रवत्यनोड्कृत॑ पूर्व, पुरस्ताच्च विशीर्यति॥ ४९॥ 
[ २.७४ | 
(सर्वदा ब्रह्मण: आदो च अन्ते प्रणवं कुर्यात्‌ ) 
[शिष्य] सदैव वेद पढ़ने के आरम्भ और अन्त में 
प्रणब- ओश३म्‌! का उच्चारण करे (पूर्वम्‌ अनोड- 
कृतम्‌) आरम्भ में ओंकार का उच्चारण न करने से 
(स्त्रवति) पढ़ा हुआ बिखर जाता है [>भलीभांति 
ग्रहण नहीं हो पाता] (च) और (पुरस्तात्‌ विशीर्यति ) 


द्वितीय अध्याय 


बाद में ' ओ३म्‌' का उच्चारण न करने से पढ़ा हुआ 
स्थिर नहीं रहता ॥ ४९ ॥ 

अनुशीलन--( १) अध्ययन के आइ्चन्त में 
ओंकारोच्चारण के लाभ--' ओशम्‌' का उच्चारण करने 
से यहाँ मनु का अभिप्राय ओंकारोच्चारणपूर्वक मन को 
एकाग्र या समाहित करने से है। अन्यत्र भी मनु ने 
सन्ध्योपासन और अध्ययन से पूर्व समाहित या एकाग्रचित्त 
होने के लिए कहा है [२.७९ ]। यह बिल्कुल सही 
मनोवैज्ञानिक बात है कि यदि छात्र मन को एकाग्र करके 
अध्ययन नहीं करता तो उसे पूर्ण ज्ञान ग्रहण नहीं होता, 
कुछ बिखरता रहता है और कुछ-कुछ ही ग्रहण होता है । 
इसी प्रकार अध्ययन के पश्चात्‌ भी एकाग्रता न रखने से 
पढ़ा हुआ स्थिर नहीं हो पाता । मन के एकदम अन्यत्र जाने 
से संचित ज्ञान में गौणता और भुलावा-सा आ जाता है, 
जबकि अध्ययन की समाप्ति पर अधीत विषय के प्रति 
एकाग्रता बनाये रखने से वह स्थिर हो जाता है। २.७४ 
में इसी भाव को दूसरे ढंग से स्पष्ट किया है कि यदि एक 
भी इन्द्रिय एकाग्रता को छोड़कर अपने विषय में लग जाती 
है तो उसके साथ ही व्यक्ति की बुद्धि भी उतनी कम होने 
लगती है। 

(२) इसमें कुछ योगदर्शन के प्रमाण और उन पर 
आधारित विचार उल्लेखनीय हैं--(क) यह “प्रणव ' 
अर्थात्‌' ओम्‌' शब्द उस अनादि-अनन्त, सर्वव्यापक सृष्टि- 
रचयिता परमात्मा का सबसे मुख्य नाम है। वह सबका 
आदि गुरु है। उसका स्मरण आदि-अन्त में करने से उसके 
सर्वज्ञता आदि गुणों की ओर प्रवृत्ति होकर बहुज्ञ बनने की 
भावना आती है। [''स एपष:ः पूर्वेषामपि गुरु: कालेनान- 
वच्छेदात्‌'' ““तस्य वाचक: प्रणव: '' योगदर्शन १.२६, 
२७]। 

(ख) तज्जपस्तदर्थभावनम्‌। (योग १.२८) 

**इसी नाम का जप अर्थात्‌ स्मरण....करना चाहिए 
कि जिससे उपासक का मन एकाग्रता, प्रसन्‍नता और ज्ञान 
को यथाव॒तू प्राप्त होकर स्थिर हो।'” (ऋ०भा०भू०, 
उपासना विषय) 


हक 


*प्राक्कूलान्पर्युपासीन: पवित्रेश्चेव पावितः । 
प्राणायामेस्त्रिभि: पूतस्तत ओंकारमरहति॥ ५० ॥ 


[ २.७५ | 

(प्राक्कूलान्‌ पर्युपासीनः ) पूर्व की ओर मुख करके 
कुशासन पर बैठकर (पवित्रे: चेव पावितः ) कुशनिर्मित 
पवित्रों से (छींटे देने के लिए कुशाओं को एकत्र करके 
बनाये गये गुच्छे से ) पवित्र होकर (त्रिभिः प्राणायामे: 
पूतः ) तीन प्राणायामों को करने पर (ततः+ओंकारम्‌+ 
अति) तब ओंकार का उच्चारण करने योग्य होता 
है॥ ५०॥ 

प्रक्षिप्तानुशीलन--यह श्लोक निम्न प्रकार प्रश्षिप्त 

१९. प्रसंगविरोध--यह पूर्वापर प्रसंगविरुद्ध है और 
पूर्वापर प्रसंग को भंग कर रहा है। ४९वें श्लोक में 
“ओंकार ' का विधान है और ५१वें में ओंकार के स्वरूप 
और महत्त्व का वर्णन है, क्योंकि ओंकार का स्मरण 
आवश्यक है। इस प्रकार ५१वां श्लोक ४९वें का अर्थवाद 
है। ५०वें श्लोक ने उस सम्बद्धता को भंग किया है और 
बीच में ओंकार-उच्चारण की शर्त का अनावश्यक वर्णन 
किया है। अतः यह प्रक्षिप्त है। 

२. अन्तर्विरोध--ओंफकार भी वेदों से लिया गया शब्द 
है और गायत्री मन्त्र भी [२.५१-५३ (७६-७८ ) ] । एक 
तो मनु ने पुण्यदायक धर्मयुक्त बातों के लिए कहीं भी कोई 
शर्त नहीं लगायी है, और दूसरी बात यह है कि गायत्री, 
वेदाध्ययन को सब अवस्थाओं में आवश्यक तथा 
पुण्यदायक माना है [ २.७६-८१ (१०१-१०६) ] और ये 
व्यावहारिक भी नहीं है । क्या जब भी व्यक्ति ओंकार को 
जपेगा, चलते-फिरते इन शर्तों को पूरी कर सकेगा 2? इस 
प्रकार यह व्यवस्था मनु की मान्यताओं के विरुद्ध है। 
“ओ३ग्‌! एवं गायत्री की उत्पत्ति-- 
अकारं चाप्युकारं च मकारं च प्रजापति: । 
वेदत्रयान्निरदुहद्‌ भूर्भुवःस्वरितीति च॥ ५१ ॥[ २.७६ ] 

(प्रजापति: ) परमात्मा ने (अकारम्‌ उकारं च 
मकारम) 'ओम्‌' शब्द के 'अ' 'उ' और 'म्‌' मूल 
अक्षरों [| अ+उ+म्‌5ओम्‌_] को (च) तथा ( भू: भुवः 


शक 


स्व: इति) ' भू: ' भुव: ' स्व: ' गायत्री मन्त्र की इन 
तीन महाव्याहृतियों को (वेदत्रयात्‌ निरदुहत्‌) तीनों 
वेदों से दुहकर साररूप में निकाला है और ' ओम्‌' तीनों 
वेदों का प्रतिनिधि नाम है [द्वितीय 'इति' का प्रयोग 
पादपूर्त्यर्थ है| ॥ ५१ ॥ 

अनुशीलन--ओंकार और व्याहतियों का 
विवेचन--विभिन्‍्न आचार्यो के मतों का उल्लेख करते 
हुए निरुक्‍्तकार ने भी इस श्लोक में प्रतिपादित मनु की 
मान्यता की पुष्टि की है। वे “चत्वारि वाक्‌ परिमिता 
पदानि' (ऋ० १.१६४.४५ ) मन्त्र की व्याख्या करते हुए 
लिखते हैं--''कानि तानि चत्वारि पदानि ? ओंकार:, 
महाव्याहृतयश्च इति आर्षम्‌।'' (१३.९) अर्थात्‌ वाक्‌ 
स्वरूप ब्रह्म या वेद का वर्णन करने वाले वे चार पद कौन 
से हैं 2? ओंकार अर्थात्‌ 'ओम्‌' अक्षर और * भू! ' भुवः 
'*स्वः ' ये तीन महाव्याहतियाँ । इनको आचार्य यास्क ने मनु 
के समान महत्त्व दिया है। 

(१) 'ओम्‌' अक्षर के महत्त्व पर प्रकाश डालते हुए 
““ऋचो 5क्षरे परमे व्योमन्‌ यस्मिन्‌ देवा अधिविश्वे 
निषेदु:  (ऋ० १.१६४.३९ ) मन्त्र की व्याख्या में आचार्य 
शाकपूण्णि और ब्राह्मण ग्रन्थ का वचन उद्धृत करते हुए 
यास्क आचार्य ने कहा है कि अक्षर वह ' ओम्‌' ही है और 
यह ' ओम्‌! अक्षर त्रयी विद्यारूप वेदों का प्रतिनिधि है-- 
““कतमत्तदेतत्‌ू अक्षरम्‌ ? ओमित्येषा वागिति 
शाकपूणि: | 'एतद्ध वा एतदक्षरं यत्सर्वा त्रयीं विद्यां 
प्रतिपत्ति: ' इति च ब्राह्मणम्‌। (१३.९) 

महर्षि दयानन्द ने इसी आधार पर ' ओम्‌! को ईश्वर 
का सर्वप्रमुख नाम माना है--''“जो अकार उकार और 
मकार के योग से 'ओम्‌' यह अक्षर सिद्ध है, सो यह 
परमेश्वर के सब नामों में उत्तम नाम है, जिसमें सब नामों 
के अर्थ आ जाते हैं | जैसा पिता-पुत्र का प्रेम-सम्बन्ध है, 
वैसे ही ओंकार के साथ परमात्मा का सम्बन्ध है । इस एक 
नाम से ईश्वर के सब नामों का बोध होता है।'' 
(दण्लग्प० पृ० २३२) 

(२) “अब तीन महाव्याहतियों के अर्थ संक्षेप से 
लिखते हैं--' भूरिति वे प्राण: ' 'यः प्राणयति चराचरं 


मनुस्मृति 


जगत्‌ सः भू: स्वयंभूरीश्वर: '-- जो सब जगत्‌ के जीवन 
का आधार प्राण से भी प्रिय और स्वयम्भू है, उस प्राण 
का वाचक होके “भू: परमेश्वर का नाम है। 
भुवरित्यपान: ' यः सर्व दुःखमपानयति सो 5पान: '--जो 
सब दुःखों से रहित जिसके संग से जीव सब दुःखों से 
छूट जाते हैं, इसलिये उस परमेश्वर का नाम ' भुव: ' है। 
“स्वरिति व्यान: ' “यो विविधं जगद्‌ व्यानयति व्याप्नोति 
स व्यानः “--जो नानाविध जगत्‌ में व्यापक होके सबको 
धारण कर रहा है, इसलिए उस परमेश्वर का नाम ' स्व: ! 
है।”” (स०प्र०, समु० ३) 
त्रिभ्य: एवं तु वेदेभ्य: पादं पादमदूदुहत्‌। 
तदित्यचो<स्या: सावित्र्या: परमेष्ठी प्रजापति: ॥ ५२॥ 
[ २.७७ ] 
(परमेष्ठी प्रजापति: ) सबसे महान्‌ परमात्मा ने 
(तत्‌+इति+अस्या: सावित्र्याः ऋचः ) _तत्‌ ' इस पद 
से प्रारम्भ होने वाली सावित्री ऋचा [ -गायत्री मन्त्र] 
का (पादं पादम्‌) एक-एक पाद [ प्रथम पाद है-- 
*तत्सवितुर्वरेण्यम्‌', द्वितीय पाद है--' भर्गों देवस्य 
धीमहि ', तृतीय पाद है--'धियो यो न: प्रचोदयात्‌ ' ] 
(त्रिभ्य:+एव तु वेदेभ्य: ) ऋग्वेद, यजुर्वेद, सामवेद 
[१.२३; ११.२६४; १२.११२] तीनों वेदों से 
(अदूदुहत्‌) दुहकर सार रूप में बनाया है। गायत्री मन्त्र 
वेदों का ही प्रतिनिधि मन्त्र है ॥ ५२॥ 
“ओ३ग्‌ एवं गायत्री के जप का फल-- 
एतदक्षरमेतां च जपन्‌ व्याहतिपूर्विकाम्‌। 
सन्ध्ययोवेदविद्विप्रो वेदपुण्येन युज्यते॥ ५३॥ 
[ २.७८ ] 
(एतत्‌+अक्षरम्‌) इस [ ओम्‌] अक्षर को (च) 
और (व्याहतिपूर्विकाम्‌) भू: भुवः स्व: इन 
व्याहतियों सहित (एताम्‌) इस गायत्री ऋचा [ >मन्त्र 
को ['ओरम्‌ भूर्भुव: स्व: । तत्सवितुर्वरेण्यम्‌, भर्गो 
देवस्य धीमहि । धियो यो न: प्रचोदयात्‌ ।'' इस मन्त्र 
को] (वेदवित्‌ विप्र:) वेदपाठी द्विज (सन्ध्ययो: 
जपन्‌) दोनों सन्ध्याओं अर्थात्‌ प्रात:, सायंकाल में 


द्वितीय अध्याय 


उपासना के समय जपते हुए (वेदपुण्येन युज्यते ) 
वेदाध्ययन के पुण्य को प्राप्त करता है ॥ ५३ ॥ 

अनुशीलन--' ओम्‌ ईश्वर का मुख्यनाम-- ( १) 
यह ' ओम्‌' अक्षर परमेश्वर का सबसे मुख्य वाचक नाम 
है । इसकी पुष्टि के लिए योगदर्शन का प्रमाण है-- 

( क) तस्य वाचकः प्रणव: (१.२७) | 

“जो ईश्वर का ओंकार नाम है, सो पिता-पुत्र के 
सम्बन्ध के समान है, और यह नाम ईश्वर को छोड़के दूसरे 
अर्थ का वाची नहीं हो सकता | ईश्वर के जितने नाम हैं, 
उनमें ओंकार सबसे उत्तम नाम है।'' 

(ख ) तज्जपस्तदर्थभावनम्‌ ( १.२८) 

“इसलिए इसी नाम का जप अर्थात्‌ स्मरण और उसी 
का अर्थ विचार सदा करना चाहिए कि जिससे उपासक 
का मन एकाग्रता, प्रसन्‍नता, और ज्ञान को यथावत््‌ प्राप्त 
होकर स्थिर हो।”” (ऋ०भा०भू०, उपासना विषय) 

इसमें अन्य शास्त्रों के प्रमाण भी उल्लेखनीय हैं-- 

(ग) 'ओमित्येतदक्षरमुद्गीथमुपासीत  । 


(छान्दोग्य उपनिषद्‌ ) 
(घ) 'ओमिति-एतदक्षरमिदं सर्व तस्योपाख्या- 
नमू। | (माण्डूक्य उपनिषद्‌) 


(ड-) 'ओं खम्ब्रह्म ' (यजु० ४०.१७) 

(कभी नष्ट न होने वाले उपासनीय परमेश्वर का 
“ओम्‌' यह नाम है।) 

(२) मनुस्मृति में अन्यत्र भी अनेक स्थानों पर ओम्‌ 
और सावित्री के जप का विशेष विधान है। तुलनार्थ द्र॒ष्टव्य 
है--११.२२२, २२५, २६५ श्लोक । 

(३) गायत्री मन्त्र और उसका अर्थ-- 

ओम भूर्भुवः स्व: । तत्सवितुर्वरेण्यं भर्गों देवस्य 
धीमहि। धियो यो नः प्रचोदयात्‌ | (यजु:० ३६.३; ऋ० 
३.६२.१०) ॥ 

अर्थ--' (ओ३म्‌) यह मुख्य परमेश्वर का निज नाम 
है, जिस नाम के साथ अन्य सब नाम लग जाते हैं ( भू: ) 
जो प्राण का भी प्राण ( भुवः ) सब दुःखों से छुड़ाने हारा 
(स्वः) स्वयं सुख-स्वरूप और अपने उपासकों को सब 
सुखों की प्राप्ति कराने हारा है, उस (सवितुः) सब जगत्‌ 


१०३ 


की उत्पत्ति करने वाले, सूर्य आदि प्रकाशकों के भी 
प्रकाशक, समग्र ऐश्वर्य के दाता (देवस्थ) कामना करने 
योग्य, सर्वत्र विजय कराने हारे परमात्मा का जो 
(वरेण्यम्‌) अतिश्रेष्ठ ग्रहण और ध्यान करने योग्य ( भर्ग: ) 
सब क्लेशों को भस्म करने हारा, पवित्र, शुद्धस्वरूप है 
(तत्‌) उसको हम लोग (धीमहि ) धारण करें (यः ) यह 
जो परमात्मा (नः) हमारी (धियः ) बुद्धियों को उत्तम 
गुण, कर्म, स्वभावों में (प्रचोद्यात्‌) प्रेरणा करे।' (सं०वि 
वेदारम्भप्रकरण ) 
(४) २.५१ की समीक्षा भी द्र॒ष्टव्य है। उससे इस 
श्लोक का भाव और अधिक स्पष्ट हो सकेगा। 
*सहस्त्रकृत्वस्त्वभ्यस्य बहिरेतत्त्रिकं द्विजः। 
महतो5प्येनसो मासात्त्वचेवाहिर्विमुच्यते॥ ५४॥ 
[ २.७९ ] 
(द्विज: ) द्विज (एतत्‌ त्रिकम्‌) इन तीनों अर्थात्‌, 
ओम्‌, व्याहतियाँ और गायत्री मन्त्र को (बहिः) बाहर 
एकान्त में (सहस्त्रकृत्वः तु अभ्यस्य ) एक हजार बार 
प्रतिदिन जपते हुए (महतः+अति+एनसः ) बड़े भारी पाप 
से भी (मासात्‌) एक मास में ( अहित्वचा+इव ) सांप की 
केंचुली के समान (विमुच्यते ) छूट जाता है ॥ ५४॥ 
*एतयर्चा विसंयुक्त: काले च क्रियया स्वया। 
ब्रह्मक्षत्रियविट्योनिर्गहणां याति साधुषु॥ ५५॥ 
[ २.८० ] 
(ब्राह्मण-क्षत्रिय-विट्-योनिः ) ब्राह्मण, क्षत्रिय और 
वैश्य वर्ण में जन्मा कोई द्विज (एतया+ऋचा ) इस गायत्री 
मन्त्र से (च) और (काले स्वया क्रियया ) समयानुसार 
होने वाली संस्कार आदि क्रियाओं से (विसंयुक्तः ) रहित 
होता हुआ (साथुषु गर्हणां याति) श्रेष्ठ लोगों में निन्‍्दा का 
पात्र बनता है ॥ ५५ ॥ 
*ओंकारपूर्विकास्तिसत्रो महाव्याहतयो5व्यया:। 
त्रिपदा चेव सावित्री विज्ञेयं ब्रह्मणो मुखम्‌॥ ५६॥ 
[२.८१ ] 
( ओंकारपूर्विकाः तिस्त्र: अव्यया: महाव्याहतय: ) 
जिनके पहले ओंकार-' ओम्‌ ' है, ऐसी अविनाशिनी 


५१०४ 


महाव्याहतियां--' भू: भुव:, स्व:, (च) और (त्रिपदा 
सावित्री ) तीन पाद वाला गायत्री मन्त्र (ब्रह्मण: मुखं 
विज्ञेयम्‌) इसे वेद का मुख समझना चाहिए.॥ ५६ ॥ 
*यो5धीते5हन्यहन्येतांस्त्रीणि वर्षाण्यतन्द्रितः । 
स ब्रह्म परमभ्येति वायुभूतः खमूर्तिमान्‌॥ ५७॥ 
[२.८२ ] 
(यः ) जो व्यक्ति (एतान्‌) इनकी अर्थात्‌ ओंकार- 
सहित तीन महाव्याहतियों और गायत्री मन्त्र को (त्रीणि 
वर्षाणि अहनि-अहनि अतन्द्रितः अधीते ) तीन वर्ष तक 
प्रतिदिन आलस्यरहित होकर जपता है (सः) वह 
(वायुभूतः खमूत्तिमान्‌ ) वायुरूप-इच्छानुसार विचरण 
करनेवाला और आकाशरूप-"-सूक्ष्मशरीरी होकर (परम्‌- 
ब्रह्म अभ्येति ) परब्रह्म को प्राप्त कर लेता है ॥ ५७॥ 
*णकाशक्षरं पर ब्रह्म प्राणायाम: परं तपः। 
सवित्र्यास्तु पर नास्ति मौनात्सत्यं विशिष्यते ॥ ५८ ॥ 
[ २.८३ ] 
(एकाशक्षरं पर ब्रह्म ) एक अक्षर अर्थात्‌ ' ओम्‌' ही 
परब्रह्म है (प्राणायाम: परं तपः ) प्राणायाम करना ही श्रेष्ठ 
तप है (सावित्र्या: तु परं नास्ति) गायत्री से बढ़कर दूसरा 
कोई मन्त्र नहीं है (मौनात्‌ सत्यं विशिष्यते) मौन की 
अपेक्षा सत्यभाषण विशिष्ट है ॥ ५८ ॥ 
*क्षरन्ति सर्वा वेदिक्यो जुहोतियजतिक्रिया:। 
अक्षरं दुष्करं ज्ञेयं ब्रह्म चेव प्रजापति: ॥ ५९॥ 
[ २.५४ ] 
(वैदिक्य: सर्वा: जुहोतियजतिक्रिया: ) वेदोक्त सब 
हवन, यज्ञ आदि क्रियाएँ (क्षरन्ति) विनष्ट हो जाती हैं 
(अक्षरं च प्रजापति: ब्रह्म एव) ' ओम्‌! इस अक्षर और 
प्रजापति परमात्मा को ही (दुष्करं ज्ञेयम्‌) अविनाशी 
जानना चाहिए ॥ ५९॥ 
मानस जप की श्रेष्ठता-- 
*विधियज्ञाजपपयज्ञो विशिष्टो दशभिर्गुणै:। 
उपांशु स्थाच्छतगुण: साहस्त्रो मानस: स्मृत:ः ॥ ६० ॥ 
[२.८५ ] 
(विधियज्ञात्‌) विधियज्ञ अर्थात्‌ अमावस्या, पूर्णिमा 


मनुस्मृति 


आदि विशेष उपलक्ष्यों पर किये जाने वाले यज्ञों से 
(जपयज्ञ:) जपयज्ञज”स्पष्टोच्चारण पूर्वक जप करना 
(दशभिर्गुणै: विशिष्ट: ) दश गुना विशेष है (उपांशु 
शतगुणः स्यात्‌) उपांशु-जिसमें धीरे-धीरे ओठों से ही 
उच्चारण किया जाये, वह सौगुना विशेष है (मानसः 
साहस्त्र: स्पृत:) मानसजप-[ अर्थ एवं ध्यानपूर्वक मन में 
किया जानेवाला जप] हजार गुणा विशेष है ॥ ६० ॥ 
*ये पाकयज्ञाश्चत्वारो विधियज्ञसमन्विता: । 

सर्वे ते जपयज्ञस्य कलां नाईन्ति षोडशीम्‌॥ ६१॥ 


[ २.८६ ] 
(विधियज्ञसमन्विताः) विधियज्ञ सहित (ये 
चत्वारः पाकयज्ञा: ) जो चार पाक-यज्ञ [ पितृयज्ञ, होम, 
बलिवैश्वदेव और अतिथियज्ञ] (ते सर्वे जपयज्ञस्थ ) वे 
सब जपयज्ञ की (षोडशी कलां नाहन्ति ) सोलहवीं कला 
के योग्य भी नहीं हैं ॥ ६१ ॥ 
*जप्येनेव तु संसिध्येद्‌ ब्राह्मणो नात्र संशय: । 
कुर्यादनन्‍्यन्न वा कुयन्मित्रो ब्राह्मण उच्यते ॥ ६२ ॥ 


[ २.८७ ] 

(ब्राह्मण: जप्येन+एव संसिध्येत्‌) ब्राह्मण तो जप के 
द्वारा ही सिद्धि प्राप्त कर लेता है (अन्न न संशयः ) इसमें 
कोई सन्देह नहीं (ब्राह्मण: अन्यत्‌ कुर्यात्‌ वा न कुर्यात्‌ ) 
ब्राह्मण अन्य कुछ विहित [ यज्ञ दान आदि] कर्म करे या 
न करे (मैत्र:' उच्यते) फिर भी परमात्मा का अतिशय 
प्रिय कहलाता है ॥ ६२ ॥ 

प्रक्षिप्तानुशीलन--५४-६२ श्लोक निम्न आधारों के 
अनुसार प्रक्षिप्त सिद्ध होते हैं-- 

२. अन्तर्विरोध--५४ से ६२ श्लोकों का यह एक 
प्रसंग है और ये सभी श्लोक परस्पर सम्बद्ध हैं । इनमें 
गायत्री आदि की महिमा का वर्णन अतिशयोकक्‍्तिपूर्ण ढंग 
से किया है जो मनु की मान्यताओं से विरोध में जाता है 
और अन्य व्यवस्थाओं से तालमेल नहीं खाता-- 

(क) ७९, ८२ श्लोकों में कुछ अवधियों का 


१. “मैत्र: की व्याख्या--मित्रस्य-परमात्मनो5यं सम्बन्धी । 
मित्रप्रातिपदिकात्‌ ' तस्येदमिति सूत्रेणाणू्‌ प्रत्यय: । 


द्वितीय अध्याय 


निश्चित समय बतलाकर उतने काल तक गायत्री जप 
करने से बड़े से बड़े पापों से मुक्ति और ब्रह्मप्राप्ति होना 
कहा है। पहली बात तो यह कि मनु केवलमात्र गायत्री 
जप से ही नहीं अपितु परमात्मध्यान, इन्द्रियसंयम आदि 
अनेक नि: श्रेयस कर्मों की सिद्धि से मुक्ति प्राप्त होना मानते 
हैं (१२.८२-१२५), अतः यह मान्यता मनुविरुद्ध है। 
दूसरी बात यह है कि मनु ने गायत्री जप का ब्रह्मचारी के 
लिए प्रतिदिन के लिए ही अनिवार्य विधान किया है 
(२.०३ [७८], ७६-८१ [१०१-१०६], १९७ 
[२२२]), अत: वह २५ या ३६ वर्ष तक जब तक 
ब्रह्मचारी रहेगा, तब तक इसका जप करेगा, फिर इस 
अवधि के निश्चय की जरूरत नहीं पड़ेगी और यदि इतने 
से ही पापों से मुक्ति और ब्रह्मप्राप्ति हो जाती है, तो 
ब्रह्मचारी अपने ब्रह्मचर्यकाल में कहीं इससे बढ़कर जप 
करेगा, फिर उसको स्वतः ये लाभ प्राप्त हो जायेंगे, इस 
प्रकार भी उसके लिए इनकी आवश्यकता नहीं है। 

(ख) ५६वें श्लोक में गायत्री को वेद का मुख 
बतलाया है और इसे अनश्वर कहा है। ५१-५३ श्लोकों 
में गायत्री को वेद से निकला हुआ वर्णित ही कर चुके 
हैं।जिन अनेक श्लोकों में मनु ने वेदों को अपौरुषेय माना 
है (१.२३; १२.९३-९५) उनसे वेदमन्त्र गायत्री की 
नित्यता भी स्वतः सिद्ध है, अतः यह कथन भी 
अनावश्यक है। 

(ग) ५३वें श्लोक में ओंकार को ही परब्रह्म कहना 
१.२३; २.५१( ७६]; १२.९३-९४ श्लोकों के विरुद्ध है; 
जिनमें ओंकार को वेदों से निकला और वेदों को परमात्म- 
रचित माना है । परमात्मप्रदत्त ज्ञान या शब्द परमात्मा कैसे 
हो सकता है ? प्राणायाम को परम तप कहना २.१३९- 
१४३ [१६४-१६८ ] श्लोकों के विरुद्ध है, जिनमें 
वेदाभ्यास को सबसे बढ़कर तप माना गया है । इसी प्रकार 
सावित्री से बढ़कर किसी भी वस्तु को न बताना उन सभी 
एलोकों के विरुद्ध है, जिनमें वेद और ईश्वर को सर्वोपरि 
बतलाया है (२.५१-०३[ ७६-७८ ], १३९-१४३[ १६४- 
१६८ ]; १२.९१-९३ आदि)। 

(घ) ८४वें श्लोक में वैदिक यज्ञादि क्रियाओं को 


जज 


नाशवान्‌ कहना सम्पूर्ण मनुस्मृति के प्रतिपाद्य के ही विरुद्ध 
है, क्योंकि मनु वेदोक्त कर्मों को ही धर्म मानते हैं 
(१.१२५, १२८-१३२[२.६, ९-१३]) और धर्मपालन 
से ही परजन्म की श्रेष्ठता तथा मुक्तिप्राप्ति मानते हैं 
(४.२३८-२४३; ४.१४; १२.८२-१२५); १.१२१-१२३ 
[२.२-५] श्लोकों में स्पष्टत: कहा है कि यज्ञ, ब्रत, यमधर्म 
आदि में स्थित रहने से व्यक्ति मोक्ष-सुख को प्राप्त कर लेता 
है। फिर ये क्रियाएँ निष्फल या नाशवान्‌ कैसे हुईं ? इस 
प्रकार यह मान्यता विरुद्ध है। 

(छः) ८५-८६ श्लोकों में जपयज्ञ और अन्य यज्ञों की 
तुलना मनु की मान्यताओं के विरुद्ध है, क्योंकि मनु ने तो 
पांचों यज्ञों को समान रूप से अनिवार्य, आवश्यक और 
पुण्यप्रद माना है (२.१.१५१[ १७६ ]; ३.७०-७५०; ४. २१- 
३२; ६.५-१२ आदि) | ये दोनों श्लोक ८४वें श्लोक से 
सम्बद्ध हैं और उसके अर्थवाद हैं। अत: उसके प्रक्षेप होने 
के कारण ये भी स्वतः प्रक्षिप्त कहलायेंगे। 

(च) ८०वें श्लोक में ' योनि: ' शब्द के प्रयोग से यह 
संकेत मिलता है कि इस श्लोक का रचयिता द्विजों को 
जन्मना मानता है। ८७वें श्लोक में भी ब्राह्मण की जपमात्र 
से सिद्धि मानने की पृष्ठभूमि में ' जन्मना ' श्रेष्ठठा का संकेत 
है।जन्मना वर्णव्यवस्था मानना मनुविरुद्ध है (इसके लिए 
विस्तृत विवेचन १.९ से १०७ श्लोकों पर ' अन्तर्विरोध ! 
शीर्षक में देखिये) । 

(छ) ८०वें श्लोक में गायत्री-जप न करने वाले के 
लिए केवल निन्दामात्र होना ही उसका फल दर्शाया है, 
जबकि २.७८[ १०३] में ऐसे व्यक्ति को मनु ने शूद्र 
मानकर द्विजों से बहिष्कृत कर देने का आदेश दिया है। 
एक ही प्रसंग में यह भिन्‍नता भी विरोध की सूचक है। 

(ज) ८७वें श्लोक में केवल 'जप' से ही ब्राह्मण 
की सिद्धि कहना और अन्य कर्मो की छूट देना उन सभी 
आधारभूत विधानों के विरुद्ध है जिनमें मनु ने सभी द्विजों 
के लिए पांचों यज्ञों का अनिवार्य विधान किया है और 
यजन-याजन कर्म निश्चित किये हैं (१.८८) । स्वाध्याय, 
ब्रत, यज्ञ, वेदाध्ययन, संस्कार आदि से ही ब्राह्मण वस्तुत: 
ब्राह्मण बनता है (२.३[ २८ ] ) । यदि इनका पालन नहीं 


१०६ 


करेगा तो वह ब्राह्मण ही कैसे हुआ ? इस प्रकार इन 
अन्तर्विरोधों के आधार पर ये सभी श्लोक प्रश्षिप्त हैं। 
२. शैलीगत आधार--इन सभी श्लोकों की शैली 
अतिशयोक्‍्तिपूर्ण है और ६२वें की पक्षपातपूर्ण भी | सभी 
वेदोक्त कर्म पुण्यदायक हैं उनकी असन्तुलित तुलना 
अयुक्तियुकत है। 
इद्धिय-संयम का निर्देश-- 
इन्द्रियाणां विचरतां विषयेष्वपहारिषु। 
संयमे यत्नमातिष्ठेद्विद्ान्‌ यन्‍्तेव वाजिनाम्‌॥ ६३॥ 
[ २.८८ ] 
(विद्वान्‌ यन्ता वाजिनाम्‌ इव) जैसे विद्वान्‌- 
बुद्धिमान्‌ सारथि घोड़ों को नियन्त्रण में रखकर सही 
मार्ग पर रखता है वैसे (विषयेषु+अपहारिषु) मन और 
आत्मा को खोटे कामों में खैंचने वाले विषयों में 
(विचरताम्‌) विचरती हुई (इन्द्रियाणां संयमे ) इन्द्रियों 
के निग्रह में (यत्नम्‌) प्रयत्न (आतिष्ठेत्‌) सब प्रकार 
से करे ॥ ६३ ॥ 
ऋषि अर्थ--'' मनुष्य का यही मुख्य आचार है 
कि जो इन्द्रियाँ चित्त का हरण करने वाले विषयों में 
प्रवत्त कराती हैं उनको रोकने में प्रयत्न करे, जैसे घोड़ों 
को सारथि रोककर शुद्ध मार्ग में चलाता है; इस प्रकार 
इनको अपने वश में करके अधर्म-मार्ग से हटाके धर्म 
मार्ग में सदा चलाया करे |!” (स०प्र०, समु० १०) 
(अन्यत्र व्याख्यात स०प्र०, समु० ३; सं०वि०, वेदारम्भ०) 
अनुशीलन--' इन्द्रिय की व्युत्पत्ति --' इदि-- 
परमैश्वर्य ' धातु से ऋजेन्द्राग्रवज़्० (उणादि० २.२८) सूत्र 
से रन्‌ प्रत्यय के योग से ' इन्द्र ' शब्द सिद्ध होता है इन्द्र ! 
प्रातिपदिक से 'इन्द्रियमिन्द्रलिड्रमिन्द्रदृष्टमिन्द्र.... इति वा ' 
(अ० ५.२.८३) से 'घच्‌' प्रत्यय निपातित है । इन्द्रियवान्‌ 
इन्द्र, आत्मा तत्करणं ज्ञानकर्म-ऐडश्वर्यप्राप्रे: साधनम्‌ 
लिड्डं चिह्न वा तदिन्द्रियम्‌, शरीरावयवम्‌। अर्थात्‌-शरीर 
के वे अवयव जो आत्मा के ज्ञान-कर्म-ऐश्वर्यादि की प्राप्त 
के साधन या चिह् हैं, वे इन्द्रिय हैं। आंख, नाम, कान, व 
हाथ, पैर, आदि मन सहित आगे वर्णित ग्यारह इन्द्रियाँ हैं। 

ग्यारह इच्द्रियों की गणना-- 
एकादरशेन्द्रियाण्याहुर्यानि पूर्वे मनीषिण: । 
तानि सम्यक्प्रवक्ष्यामि यथावदनुपूर्वश: ॥ ६४॥ 
[२.८९ ] 
(पूर्व मनीषिण: ) पहले मनीषि विद्वानों ने (यानि 
एकादश+इन्द्रियाणि+आहुः ) जो ग्यारह इन्द्रियाँ कही 
हैं (तानि यथावत्‌+अनुपूर्वशः ) उनको यथोचित क्रम 
से (सम्यक्‌ प्रवक्ष्यामि) ठीक-ठीक कहता हूँ॥ ६४ ॥ 
श्रोत्रं त्वक्चक्षुषी जिह्ा नासिका चेव पश्ञमी। 
पायूपस्थं हस्तपादं वाक्चरेव दशमी स्मृता॥ ६५७॥ 
[२.९० | 
( श्रोत्रं त्वक्‌्-चक्षुषी जिह्ना ) कान, त्वचा, नेत्र, 
जीभ (च) और (पशञ्ञमी) पांचवीं (नासिका) 
नासिका-नाक (पायु-उपस्थं हस्तपादम्‌) गुदा, उपस्थ 
(>मूत्र इन्द्रिय)> हाथ, पग (वाक्‌) वाणी (दशमी 
स्मृता) ये दश इन्द्रियां इस शरीर में हैं ॥ ६५ ॥ 
बुद्धीन्द्रियाणि पञ्ञेषां श्रोत्रादीन्यनुपूर्वश: । 
कर्मेन्द्रयाणि पञ्ञेषां पाय्यवादीनि प्रचक्षते ॥ ६६॥ 
[ २.९१ ] 
(एषाम) इनमें (अनुपूर्वशः ) क्रमशः ( श्रोत्र- 
आदीनि पशञ्न बुद्धीन्द्रयणि ) कान आदि पहली पांच 
'ज्ञानेन्द्रिय” कहाती हैं और (पायु-आदीनि पश्चञ 
कर्मेन्द्रयाणि ) बाद की गुदा आदि पांच ' कर्मेन्द्रिय ' 
(प्रचक्षते ) कहाती हैं ॥ ६६ ॥ 
ग्यारहवीं इच्धिय सन-- 
एकादश मनो ज्ञेयं स्वगुणेनोभयात्मकम्‌। 
यस्मिज्ञिते जितावेतों भवतः पञ्ञको गणौ॥ ६७॥ 
[ २.९२ ] 
(एकादशं मनः) ग्यारहवीं इन्द्रिय मन है 
(ज्ञेयमू) ऐसा समझना चाहिए (स्वगुणेन 
उभयात्मकम्‌) वह अपने विशेष गुणों के कारण दोनों 
प्रकार की इन्द्रियों से सम्बन्ध करता है (यस्मिन्‌ जिते ) 
जिस मन के जीतने में (एतौ पञ्चकौ गणो ) पांचों- 

पांचों इन्द्रियों के दोनों समुदाय अर्थात्‌ ज्ञानेन्द्रिय तथा 
कर्मेन्द्रिय दसों इन्द्रियां (जितो) स्वत: जीत ली जाती 
हैं ॥ ६७॥ 
अनुशीलन--चरक में इन्द्रियाँ एवं इन्द्रियों के 
विषय--इन्द्रियों के अधिष्ठान एवं विषयों पर चरकशाम्त्र 
में प्रकाश डाला गया है । विशेष जानकारी के लिए विवरण 
प्रस्तुत है। ज्ञानेन्द्रियाँ ये हैं-- 
(क) तत्र चनक्षु: श्रोत्रं घ्राणं रसनं स्पर्शनम्‌-इति 
पञ्लेन्द्रियाणि। पश्लेन्द्रियद्रव्याणि खं वायुज्योतिराप: 
भूरिति। पञ्लेन्द्रियाधिष्ठानान्यक्षिणी कर्णों नासिके जिह्ना 
त्वक्‌ चेति॥ पद्लेन्द्रियार्था: शब्दस्पर्शरूपरसगन्धा: ॥ 
(सूत्रस्थान अ० ८.५-६ ॥) 
अर्थात्‌-चश्लु, श्रवण, प्राण, रसना, स्पर्श ये पांच 
इन्द्रियाँ हैं | क्रमश: तेज, आकाश, पृथ्वी, जल और वायु 
ये पांच इन्द्रियों के द्रव्य हैं । क्रमश: आंख, कान, नाक, 
जीभ और त्वचा इनके अधिष्ठान हैं । रूप, शब्द, गन्ध, रस, 
स्पर्श क्रमश: इन्द्रियों के अर्थ-विषय हैं । 
(ख) कर्मेन्द्रियाँ-- 
हस्तपादं गुदोपस्थं जिह्लेन्द्रियमथापि च। 
कर्मेन्द्रियाणि पञ्जलेव, पादो गमनकर्मणि॥ 
पायूपस्थो विसर्गार्थे, हस्तो ग्रहणधारणे । 
जिह्वा वाग्‌ इन्द्रियं वाकू च॥ 
(शारीरस्थान १.२३-२४) 
अर्थात्‌-हाथ, पैर, गुदा, उपस्थ और जिह्रा ये पांच 
कर्मेन्द्रिय हैं । हाथों का कार्य ग्रहण करना, पावों का चलना, 
गुदा का मलत्याग, उपस्थ का मूत्रत्याग और जिह्ना का 
कार्य बोलना है। 
(ग) मन ग्यारहवीं इन्द्रिय है । उसका कार्य चिन्तन, 
विचार, तर्कना, ध्यान, संकल्प आदि करना है-- 
चिन्त्यं विचार्यमूहां च ध्येयं संकल्प्यमेव च । 
यत्किख्चिन्मनसो ज्ेयं तत्सर्व हार्थसंज्ञकम्‌ ॥ 
(विमानस्थान १.१९) 
इन्द्रिय-संयम से प्रत्येक कार्य में सिद्धि-- 
इन्द्रियाणां प्रसड़ेन दोषमृच्छत्यसंशयम्‌। 
सन्नियम्य तु तान्येव ततः सिद्धि नियच्छति॥ ६८ ॥ 
[ २.९३ ] 

(इन्द्रियाणां प्रसड़ेन ) जीवात्मा इन्द्रियों के विषयों 
में आसक्त होकर ( असंशयम्‌) निःसन्देह (दोषम्‌+ 
ऋच्छति ) इन्द्रिय-दोषों से ग्रस्त हो जाता है (तु तानि 
सन्नियम्य ) यदि उन्हीं दश इन्द्रियों को वश में कर लेता 
है तो (ततः एव) उससे वह (सिद्धि नियच्छति ) 
सिद्धि-्सफलता और कल्याण को प्राप्त करता है ॥ 
६८॥ 

ऋषि अर्थ--'' इन्द्रियों को विषयासक्ति और 
अधर्म में चलाने से मनुष्य निश्चित दोष को प्राप्त होता 
है और जब इनको जीतकर धर्म में चलाता है तभी 
अभीष्ट सिद्धि को प्राप्त होता है।'” (स०प्र०, समु० १०) 
विषयों के सेवन से इच्छाओं की वृद्धि-- 

न जातु कामः कामानामुपभोगेन शाम्यति। 
हविषा कृष्णवर्त्मेव भूय एवाभिवर्द्धते ॥ ६९॥ 
[ २.९४ | 

(कामः ) तृष्णा (कामानाम्‌ उपभोगेन जातु न 
शाम्यति ) तृष्णाओं अथवा विषयों के भोगने से कभी 
भी शान्त नहीं होती है, अपितु (कृष्णवर्त्मा हविषा 
इब) जैसे अग्नि घी आदि की आहुति डालने से ( भूय 
एव-अभिवर्धते ) अधिक-अधिक ही बढ़ती जाती है, 
उसी प्रकार विषयों के सेवन से तृष्णाएँ भी बढ़ती जाती 
हैं ॥६९॥ 

ऋषि अर्थ--'' यह निश्चय है कि जैसे अग्नि में 
इन्धन और घी डालने से अग्नि बढ़ता जाता है, वैसे 
ही कामों के उपभोग से काम शान्त कभी नहीं होता, 
किन्तु बढ़ता ही जाता है। इसलिए मनुष्य को 
विषयासक्त कभी नहीं होना चाहिए ।”” (स०प्र०, समु० 
१०) 
विषय त्याग ही श्रेष्ठ है-- 
यश्चेतान्प्राण्तुयात्सवान्यश्चेतान्केवलांस्त्यजेत्‌ । 
प्रापणात्सर्वकामानां परित्यागो विशिष्यते॥ ७०॥ 

[ २.९७ ] 

(यः+एतानू सर्वान्‌ प्राप्नुयातूु) जो इन सब 

तृष्णाओं या सब विषयों का उपभोग करे (च) और 
(यः एतान्‌ केवलान्‌ त्यजेत्‌) जो इन सब को पूर्णतः 
त्याग दे (सर्वकामानां प्रापणात्‌ ) [ इन दोनों बातों में ] 
सब तृष्णाओं या विषयों को प्राप्तटठपभोग करने से 
(परित्यागः ) उनको सर्वथा त्याग देना (विशिष्यते) 
अधिक अच्छा है ॥ ७० ॥ 
न तथेतानि शकक्‍्यन्ते सन्नियन्तुमसेवया। 
विषयेषु प्रजुष्टानि यथा ज्ञानेन नित्यश:॥ ७१॥ 
[ २.९६ ] 
(विषयेषु प्रजुष्टानि एतानि ) विषयों में आसक्त 
इन इन्द्रियों को ( असेवया ) विषयों के सेवन के त्याग 
से भी (तथा सन्नियन्तुं न शक्‍्यन्ते ) आसानी से वश 
में नहीं किया जा सकता। (यथा नित्यशः ज्ञानेन) जैसे 
कि नित्यप्रति ज्ञानपूर्वक वश में किया जा सकता है। 
मनुष्य विषयसेवन से दोषों को प्राप्त होता है और 
विषयत्याग से सिद्धि को प्राप्त करता है, [२.६८ ] 
इत्यादि विषय के ज्ञान से इन्द्रियों को भलीभांति वश 
में किया जा सकता है ॥ ७१॥ 
विषयी व्यक्ति को सिद्धि नहीं मिलती-- 
वेदास्त्यागएच यज्ञाशच्च नियमाश्च तपांसि च 
न विप्रदुष्टभावस्य सिद्धि गच्छन्ति क्हिचित्‌॥ ७२॥ 
[२.९७ |] 
(विप्रदुष्टभावस्य ) जो अजितेन्द्रिय और दूषित 
मानस का व्यक्ति है, उसके (वबेदाः त्याग: यज्ञाः 
नियमा:ः तपांसि) वेद पढ़ना, त्याग करना, यज्ञ 
(>अग्नि-होत्रादि) करना, यम-नियमों का पालन 
आदि करना, तप- धर्माचरण के लिए कष्ट सहन करना 
आदि कर्म (कर्हिचित्‌) कदापि (सिद्धिद्र न गच्छन्ति ) 
सिद्धन सफल नहीं हो सकते अर्थात्‌ जितेन्द्रियता के 
साथ ही इन आचरणों की सफलता होती है ॥ ७२ ॥ 
ऋषि अर्थ--'' जो अजितेन्द्रिय पुरुष है उसको 
विप्रदुष्ट कहते हैं । उसके करने से न वेदज्ञान, न त्याग, 
न यज्ञ, ननियम और न धर्माचरण सिद्धि को प्राप्त होते 

हैं ।किन्तु ये सब जितेन्द्रिय धार्मिक जन को सिद्ध होते 
हैं।'” (स०प्र०, समु० १०) (अन्यत्र व्याख्यात स०प्र०, 
समु० ४; सं०वि०, वेदारम्भ० ) 
अनुशीलन--इस भाव की पुष्टि और तुलना के 
लिए देखिए १.१०९ और २.१३५ श्लोक। 
जितेद्धिय की परिभाषा-- 
श्र॒ुत्वा स्पृष्टवा च दृष्टवा च भुक्‍त्वा प्रात्वा च यो नर: । 
न हृष्यति ग्लायति वा स विज्ञेयो जितेन्द्रिय: ॥ ७३॥ 
[ २.९८ ] 
(यः नरः ) जो मनुष्य ( श्रुत्वा) स्तुति सुन के हर्ष 
और निन्दा सुन के शोक (स्पृष्ट्वा ) अच्छा स्पर्श करके 
सुख और दुष्ट स्पर्श से दुःख (दृष्ट्वा) सुन्दर रूप देख 
के प्रसन्‍न और दुष्टरूप देख अप्रसन्‍्न ( भुक्‍त्वा ) उत्तम 
भोजन करके आनन्दित और निकृष्ट भोजन करके 
दुःखित (घ्रात्वा न हृष्यति ग्लायति ) सुगन्ध में रुचि, 
दुर्गन्ध में अरुचि न करता हो अर्थात्‌ उनके वशीभूत 
और उनसे प्रभावित नहीं होता (सः जितेन्द्रियः विज्ञेय: ) 
उसको “ जितेन्द्रिय ' समझना-मानना चाहिए ॥ ७३ ॥ 
एक भी इच्धिय के असंयम से प्रज्ञाहानि-- 
इन्द्रियाणां तु सर्वेषां यद्येकं क्षरतीन्द्रियम्‌ । 
तेनास्य क्षरति प्रज्ञा दूृतेः पात्रादिवोदकम्‌॥ ७४॥ 
[२.९९ ] 
(सर्वेषाम्‌ इन्द्रियाणां तु) सब इन्द्रियों में यदि 
(एकम्‌ इन्द्रियं क्षरति) एक भी इन्द्रिय अपने विषय 
में आसकत रहने लगती हैं तो (त्ेन) उसी के कारण 
(अस्य प्रज्ञा क्षतति ) इस मनुष्य की बुद्धि ऐसे नष्ट होने 
लगती है (दृतेः पात्रात्‌ूःउदकम्‌ इव ) जैसे चमड़े के 
बर्तन-मशक में एक छिद्र होने से ही सारा पानी बहकर 
नष्ट हो जाता है ॥ ७४॥ 
इच्धिय-संयम से सब अर्थों की सिद्धि-- 
वशे कृत्वेन्द्रियग्रामं संयम्य च मनस्तथा। 
सर्वान्‌ संसाधयेदर्थानश्षिण्वन्‌ योगतस्तनुम्‌॥ ७५॥ 
[ २.१०० ] 

(इन्द्रियग्रामम्‌ ) पांच कर्मेन्द्रिय, पांच ज्ञानेन्द्रिय, 
इन दश इन्द्रियों के समूह को (संयम्य ) नियन्त्रण में 
रखकर (च) और (मनः ) ग्यारहवें मन को (वशे 
कृत्वा) वश में करके (योगतः तनुम्‌”अक्षिण्वन्‌ ) 
योगाभ्यास में इस प्रकार संलग्न रहे कि उससे शरीर 
में क्षीणता और हानि न होवे (तथा) उस प्रकार से 
रहता हुआ (सर्वान्‌ अर्थान्‌ संसाधयेत्‌) अपने सब 
कामों, लक्ष्यों और व्यवहारों को सिद्ध करे ॥ ७५॥ 

ऋषि अर्थ--'' ब्रह्मचारी पुरुष सब इन्द्रियों को 
वश में कर और आत्मा के साथ मन को संयुक्त करके 
योगाभ्यास से शरीर को किंचित्‌-किंचित्‌ पीड़ा देता 
हुआ अपने सब प्रयोजनों को सिद्ध करे।'” (सं०वि० 
वेदारम्भप्रकरण) (अन्यत्र व्याख्यात स०प्र०, समु० १०) 

अनुशीलन--'योग' के अर्थ के सम्बन्ध में 
विवेचन देखिए ६.६५ पर अनुशीलन में योग का मुख्य 
अर्थ है--''योगश्चित्तवृत्तिनिरोधः '' (योगदर्शन १.२) 
-चित्तवृत्तियों को नियन्त्रित रखने का नाम “योग ' है। 
सन्ध्योपासन-समय-- 
पूर्वा सन्ध्यां जपंस्तिष्ठेत्सावित्रीमर्कदर्शनात्‌ । 
पश्चिमां तु समासीनः सम्यगृक्षविभावनात्‌॥ ७६॥ 

[ २.१०१ ] 

(पूर्वा सन्ध्याम्‌ ) प्रात:कालीन सन्ध्या करते 
समय (सावित्रीं जपन्‌) गायत्री मन्त्र का अर्थसहित 
जप करते हुए (अर्कदर्शनात्‌ तिष्ठेत्‌) सूर्योदय पर्यन्त 
बैठे, उपासना करे। (पश्चिमां तु) सायंकालीन सन्ध्या 
में (ऋक्षदर्शनात्‌ समासीनः ) तारों के दर्शन पर्यन्त 
बैठकर (सम्यक्‌ ) शुद्धभाव से गायत्री मन्त्र के जप 
से परमात्मा की उपासना करे ॥ ७६॥ 

ऋषि अर्थ--'' दो घड़ी रात्रि से लेके सूर्योदय 
पर्यन्त प्रात: सन्ध्या, सूर्यास्त से लेकर तारों के दर्शन 
पर्यन्त सायंकाल में, सविता अर्थात्‌ सब जगत्‌ की 
उत्पत्ति करने वाले परमेश्वर की उपासना गायत्री आदि 
मन्त्रों के अर्थ विचार पूर्वक नित्य करें | (द०्ल०पं०, 
पृ० २३६) 


१०९ 


अनुशीलन--ैत्यिक सन्ध्या और यज्ञ करने के 
समय प्रात: और सायं दो सन्ध्याकाल हैं। सन्ध्या में गायत्री 
मन्त्र का जप ' ओ३म्‌'' और “' भूर्भुवः स्वः '” इन तीन 
व्याहृतियों सहित करने का विधान है [ १.१३४; २.५१- 
५३, १६१ (२.७६-७८, १८६); ४.२५, ९३ ] । योगदर्शन 
में जप की विधि इस प्रकार बताई है कि ओंकार आदि 
का जप अर्थसहित करना चाहिये--' 'तज्जपस्तदर्थ - 
भावनम्‌'' [ १.२८ ]। अर्थरहित जप केवल शब्दाडम्बर 
होता है। (२.५३ की समीक्षा भी द्र॒ष्टव्य है) 
सन्ध्योपापसना का फल-- 
पूर्वा सन्ध्यां जपंस्तिष्ठन्नेशमेनो व्यपोहति। 
पश्चिमां तु समासीनो मल॑ हन्ति दिवाकृतम्‌॥ ७७॥ 

[२.१०२ ] 

[मनुष्य | (पूर्वा सन्ध्यां जपन्‌ तिष्ठन्‌) 
प्रात:कालीन सन्ध्या में बैठकर अर्थसहित जप करके 
(नेशम्‌+एनः व्यपोहति) रात्रिकालीन मानसिक 
मलिनता या दोषों को दूर करता है (पश्चिमां तु 
समासीन: ) और सायंकालीन सन्ध्या करके (दिवा- 
कृतं मल॑ हन्ति ) दिन में संचित मानसिक मलिनता या 
दोषों को नष्ट करता है। [ अभिप्राय यह है कि दोनों 
समय सन्ध्या करने से पूर्ववेला में आये दोषों पर 
चिन्तन-मनन और पश्चात्ताप करके उन्हें आगे न करने 
के लिए संकल्प किया जाता है तथा गायत्री जप द्वारा 
ईश्वर की उपासना से अपने संस्कारों को शुद्ध-पवित्र 
बनाया जा सकता है ] ॥ ७७॥* 

अनुशीलन--' एन: ' शब्द का यहाँ ' संस्कारजन्य 
दोष' अर्थ है । इस पर विस्तृत समीक्षा २.२ (२.२७) पर 
द्रष्टव्य है। 'एन: ' के अन्य अर्थ प्रयुक्त हैं--' दोष, अपराध, 
बुराई, कलंक, पाप' आदि [८.१९; ९.९१; ११.२१०, 
२२६] 


१. प्रचलित अर्थ--प्रात:काल की सन्ध्या में बैठकर जप 
करता हुआ मनुष्य रात्रि में किये हुए पापों को नष्ट करता 
है, तथा सायंकाल की सन्ध्या में बैठकर जप करता हुआ 
मनुष्य दिन में किये पापों को नष्ट करता है ॥ २.१०२ ॥] 


कान 


सन्ध्योपासन न करनेवाला शूद्र-- 

न तिष्ठति तु यः पूर्वा नोपास्ते यस्तु पश्चिमाम्‌। 

स साधुभिर्बहिष्कार्य: सर्वस्माद्‌ द्विजकर्मण: ॥ ७८ ॥ 

[२.१०३ ] 

(यः ) जो मनुष्य (पूर्वा न तिष्ठति च पश्चिमां न 

उपास्ते ) प्रतिदिन प्रात: और सायं सन्ध्योपासना नहीं 

करता (सः शूद्रवत्‌) उसको शूद्र के समान समझकर 

(सर्वस्मात्‌ द्विजकर्मण: बहिष्कार्य: ) द्विजों के समस्त 

अधिकारों से वंचित करके शूद्र वर्ण में रख देना चाहिए, 

क्योंकि उसका आचरण शुद्र के समान होता है ॥ ७८ ॥ 
ऋषि अर्थ--'' जो मनुष्य नित्य प्रात: और सायं 

सन्ध्योपासन को नहीं करता, उसको शूद्र के समान 

समझकर, द्विज कुल से अलग करके शूद्रकुल में रख 

देना चाहिए। (द०्ल०पं० पृ० २३९) 

प्रतिदिन गायत्री-जप का विधान-- 


अपां समीपे नियतो नेत्यकं॑ विधिमास्थित: । 
सावित्रीमप्यधीयीत गत्वारण्यं समाहितः ॥ ७९॥ 
[ २.१०४ ] 


(नैत्यकं विधिम्‌+आस्थितः ) सन्ध्योपासना की 
नित्यचर्या का अनुष्ठान करने वाला व्यक्ति ( अरण्यं 
गत्वा ) वनप्रदेश अथवा एकान्त शान्त प्रदेश में जाकर 
(अपां समीपे नियतः ) जलस्थान के निकट बैठकर 
(समाहितः ) ध्यानमग्न होकर (सावित्रीम्‌ू+अपि+ 
अधीयीत) सावित्री अर्थात्‌ गायत्री मन्त्र का अर्थसहित 
जप-चिन्तन करे और तदनुसार आचरण करे ॥ ७९॥ 

ऋषि अर्थ--'' जंगल में अर्थात्‌ एकान्त देश में 
जा, सावधान होके, जल के समीप स्थित होके, 
सावित्री अर्थात्‌ गायत्री मन्त्र का उच्चारण, अर्थज्ञान 
और उसके अनुसार अपने चालचलन को करे।”' 
(स०प्र०्समु० ३) 
वेद, अग्निहरोत्र आदि में अनध्याय नहीं होता-- 
वेदोपकरणे चेव स्वाध्याये चेव नेत्यके। 
नानुरोधोस्त्यनध्याये होममन्त्रेषु चेव हि॥ ८०॥ 


मनुस्मृति 


[ २.१०५ ] 

(वेदोपकरणे चेव ) वेद के पठन-पाठन में (च) 
और (नेत्यके स्वाध्याये ) नित्यकर्म में विहित गायत्री 
जप या सन्ध्योपासना [ २.७६-७९ ] में (होम-मन्त्रेषु 
चैव) तथा यज्ञानुष्ठान में (अनध्याये अनुरोध: न 
अस्ति) अनध्याय अर्थात्‌ न करने की छूट नहीं होती । 
भाव यह है कि इन अनुष्ठानों को प्रत्येक स्थिति में करना 
चाहिए, इनके साथ अनध्याय अर्थात्‌ अवकाश का 
नियम लागू नहीं होता ॥ ८० ॥ 

ऋषि अर्थ--'' वेद के पढ़ने-पढ़ाने, सन्ध्योपा- 
सनादि पंचमहायज्ञों के करने और होममन्त्रों में 
अनध्यायविषयक अनुरोध (आग्रह) नहीं है।'' 
(स०प्र०, समु० ३) 
नेत्यके नास्त्यनध्यायो ब्रह्मसत्रं हि तत्स्मृतम्‌। 
ब्रह्माहुतिहुत॑ पुण्यमनध्यायवषट्कृतम्‌॥ ८१॥ 

[ २.१०६ ] 

(नेत्यके अनध्यायः न+अस्ति) सन्ध्या-यज्ञ 
आदि नित्यचर्या के अनुष्ठान का त्याग अथवा उनमें 
अवकाश नहीं होता (हि) क्योंकि (तत्‌ ब्रह्मसत्रं 
स्मृतम) उनको परमात्मा की उपासना का अनुष्ठान 
माना गया है। ( अनध्यायवषट्कृतम्‌) अवकाशकाल 
में भी किया गया यज्ञ-सदृश उत्तम कर्म और (ब्रह्म- 
आहुति-हुतम्‌) ब्रह्म को किया गया समर्पण अर्थात्‌ 
सन्ध्योपासन (पुण्यम्‌) सदा पुण्यदायक ही होते 
हैं॥८१॥ 

ऋषि अर्थ--'' नित्यकर्म में अनध्याय नहीं होता 
जैसे श्वास-प्रश्वास सदा लिये जाते हैं, बंद नहीं किये 
जाते, वैसे नित्यकर्म प्रतिदिन करना चाहिये; न किसी 
दिन छोड़ना, क्योंकि अनध्याय में भी अग्निहोत्रादि 
उत्तमकर्म किया हुआ पुण्यरूप होता है।'' (स०प्र०, 
समु० ३) 

अनुशीलन--वषट्कार' की व्युत्पत्ति--' वह' धातु 
से 'डषटि' के योग से 'वषट्‌' शब्द बनता है । यह अव्यय 

है।वषट्‌ का अर्थ 'यज्ञादि धार्मिक क्रिया या आहुति देना ' 
है। इस प्रकार ' अनध्यायवषट्कृतम्‌ ब्रह्माहुतिह॒तं पुण्यम्‌' 
पंक्ति का अर्थ बना--' अनध्याय की स्थिति में भी किया 
गया अग्निहोत्रादि में आहुति दान आदि कर्म और ब्रह्मयज्ञ 
में दी गई उपासना रूप आहुति सदा पुण्यकारक होती है। 
ईश्वर की उपासना होने से वह कर्म पुण्यदायक ही होता है। 
स्वाध्याय का फल-- 
यः स्वाध्यायमधीते5ब्दं विधिना नियत: शुचि:। 
तस्य नित्य॑ क्षरत्येष पयो दधि घृतं मधु॥ ८२॥ 
[ २.१०७ | 

(यः ) जो व्यक्ति (अब्दं स्वाध्यायम्‌) जलवर्षक 
मेघ के समान कल्याणवर्षक स्वाध्याय को [ वेदों का 
अध्ययन, यज्ञ, गायत्री का जप एवं सन्ध्या-उपासना 
आदि (२.७९-८१) (शुचिः ) स्वच्छ-पवित्र होकर, 
(नियतः ) एकाग्रचित्त होकर (विधिना ) विधिपूर्वक 
(अधीते) करता है (तस्य एष: ) उसके लिए यह 
स्वाध्याय (नित्यम्‌) सदा (पयः दधि घृतं मधु क्षरति ) 
दूध, दही, घी और मधु को बरसाता है। 

अभिप्राय: यह है कि जिस प्रकार इन पदार्थों का 
सेवन करने से शरीर तृप्त, पुष्ट, बलशाली और नीरोग 
हो जाता है, उसी प्रकार स्वाध्याय करने से भी मनुष्य 
का जीवन शान्तिमय, गुणमय, ज्ञानमय और पुण्यमय 
या आनन्दमय हो जाता है, अथवा धर्म, अर्थ, काम, 
मोक्ष इनकी प्राप्ति होती है ॥ ८२॥* 

अनुशीलन--( १ ) स्वाध्याय से अभिप्राय--इस 
श्लोक में आलंकारिक वर्णन है | यहाँ दूध, दही, घी और 
मधु को उपलक्षण या प्रतीक रूप में लिया गया है और 
इस वाक्य का मुहावरे के रूप में प्रयोग है। आयुर्वेद के 
अनुसार दूध का मुख्य गुण तृप्ति करना, दही का पुष्टि 


१. प्रचलित अर्थ--जो मनुष्य जितेन्द्रिय तथा पवित्र होकर 
एक वर्ष तक भी विधिपूर्वक वेदाध्ययन करता है उसे 
यह सर्वदा दूध, दही, घी तथा मधु देता है (जिनसे वह 
देवों तथा पितरों को तृप्त करता है और वे सब इच्छा तथा 
जपयज्ञ को पूर्ण करने वाले होते हैं) ॥ २.१०७॥ 

करना, घी का बल-आयु को बढ़ाना और शहद का शरीर- 
दोषों का नाश करना मुख्य गुण है । इनके अनुसार वेद के 
स्वाध्याय में भी मानवजीवन को शान्तिमय, गुणमय, 
ज्ञानमय, आनन्दमय बनाने वाले गुण हैं । यही आलंकारिक 
वर्णन का अभिप्राय है । कुछ टीकाकारों ने इन्हें क्रमशः 
धर्म, अर्थ, काम, मोक्ष का प्रतीक माना है। यहाँ मनु ने 
वेद के मन्त्र का भाव ज्यों का त्यों अपने शब्दों में प्रस्तुत 
किया है। तुलना कीजिए; वेद का मन्त्र है-- 
पावमानीर्यों अध्येत्यूषिभि: सम्भूतं रसम्‌। 
तस्मै सरस्वती दुहे क्षीरं सर्पि: मधूदकम्‌॥ 
(ऋण० ९.६७.३२) 
अर्थात्‌-वेदविद्या पढ़ने वाले को पवित्र करती है, 
उसमें सत्य विद्याओं का रस"सार भरा हुआ है, वह 
वेदविद्या पाठक के लिए दूध, घी, मधु और जल बरसाती 
है अर्थात्‌ आत्मसन्तुष्टि, बल, मधुरता और शान्ति देती है। 
(२) 'अब्दम्‌' का संगत अर्थ--इस श्लोक में 
' अब्दम्‌' शब्द का प्रयोग भी यौगिक है [ अपो ददाति इति 
अब्दम्‌ मेघस्वरूपम्‌ ] और इसका अर्थ “वर्ष” न होकर 
*वृष्टिकारक मेघस्वरूप ' यहाँ संगत होता है। ' अब्दम्‌' 
शब्द का ' एक वर्ष ' अर्थ करते हुए टीकाकारों ने जो यह 
अर्थ किया है कि 'जो मनुष्य जितेन्द्रिय तथा पवित्र होकर 
एक वर्ष तक भी विधिपूर्वक वेदाध्ययन करता है, उसे वह 
सर्वदा दूध, दही, घृत तथा मधु देता है ' यह अर्थ मनु के 
अभिप्राय के अनुकूल और प्रसंगानुकूल नहीं जंचता | यह 
अर्थ करने से निम्न आपत्तियाँ रह जाती हैं--(क) 
वेदाध्ययन, यज्ञ, उपासना को मनु ने द्विजमात्र का 
आवश्यक कर्म माना है [ १.८८-९०] और सभी स्थानों 
पर उसे अनिवार्य घोषित करते हुए सदैव करते रहने का 
आदेश है [ १.७७-८१ (१०२-१०६) ] | अत: मनु द्वारा 
उसके कुछ समय के महत्त्व को दर्शाने की आवश्यकता 
ही नहीं प्रतीत होती । (ख) मनु ने ये सभी कर्म ब्रह्मचारियों 
के नौ, अठारह या छत्तीस वर्ष तक नित्यकर्म के रूप में 
विहित किये हैं [ ३.१-२ ] । जब इतने वर्षों तक ब्रह्मचारी- 
द्विजों को ये कर्म अनिवार्य रूप से करने ही हैं तो यहाँ एक 
वर्ष तक के सीमित काल का उल्लेख करने का कोई प्रसंग 
ही नहीं बनता। (ग) 'अब्दम्‌' का अर्थ 'वर्ष' करने से 

श्लोक में 'नित्यम्‌' शब्द का प्रयोग भी संगत नहीं बैठता । 
यदि वर्ष भर की सीमा का निर्धारण ही कर दिया है, तो 
ये लाभ स्वाध्यायी को वर्ष भर ही मिलेंगे, सदा कैसे मिल 
सकते हैं ? यदि एक वर्ष तक स्वाध्याय करने से ये लाभ 
सदा मिल सकते हैं तो फिर एक वर्ष से अधिक स्वाध्याय 
की आवश्यकता और विधानों की क्‍या जरूरत है ? शायद 
इसी उलझन को अनभुव करते हुए कुछ टीकाकारों ने तो 
श्लोकार्थ में 'नित्यम्‌ ' शब्द का अर्थ ही छोड़ दिया। 
वस्तुतः यहाँ यौगिकार्थ रूप में ' अब्द ' का प्रयोग है। जैसे 
बादल वर्षयिता है, वैसे ही स्वाध्याय को भी इन लाभों 
का वर्षयिता-दाता माना है । श्लोक में ' क्षरति -बरसाना 
क्रिया का प्रयोग भी इस शब्द के 'मेघ' अर्थ का पोषक 
है | आलंकारिक क्रिया का प्रयोग होने से अर्थ तदनुरूप 
ही ग्रहण करना उचित है। 

(३) 'स्वाध्याय ' शब्द से मनु का अभिप्राय वेदों का 
निरन्तर साझ़पाड़ अध्ययन, सन्ध्योपासना और अग्निहोत्र 
से है। यह उन्होंने स्वयं २.७९-८१ [२.१०४-१०६ ] 
एलोकों में स्पष्ट कर दिया है । इसके अतिरिक्त निम्न श्लोकों 
में भी स्पष्टतः वेदाध्ययन आदि को ही 'स्वाध्याय ' कहा 
है--[ २.१४०-१४३ (२.१६०-१६८); ४.१७-२०, 
१५४७-१४९; ११५.२४५० ॥ | 
समावर्तन तक होगादि कर्त्तव्य करने का कथन-- 
अग्नीन्धनं भेक्षचर्यामधःशपय्यां गुरोहितम्‌। 
आसमावर्तनात्कुर्यात्कृतोपनयनो द्विज:॥ ८३॥ 

[ २.१०८ |] 

(कृत:+उपनयनः द्विजः ) यज्ञोपवीत संस्कार में 
दीक्षित द्विज बालक गुरुकुल में रहते हुए 
(अग्नीन्धनम्‌) अग्निहोत्र का अनुष्ठान (भेक्षचर्याम्‌ ) 
भिक्षावृत्ति (अधःशय्याम्‌ ) भूमि में शयन (गुरोः 
हितम्‌) गुरु की सेवा (आसमावर्तनात्‌) समावर्तन 
संस्कार होने तक [ शिक्षा समाप्त करके घर लौटने तक 
३.१-३ ] (कुर्यात्‌) करता रहे ॥ ८३ ॥ 

पढ़ाने योग्य शिष्य-- 
आचार्यपुत्र: शुश्रूषुज्ञानदो धार्मिक: शुचि:। 
आप्तः शक्तोड<र्थदः साथु: स्वो5ध्याप्या दश धर्मतः॥ 
८४॥ [ २.१०९ ] 
(आचार्यपुत्र: ) अपने आचार्य>गुरु का पुत्र 
(शुश्रूषु:) सेवा करने वाला (ज्ञानदः ) किसी विषय 
के ज्ञान का देने वाला (धार्मिकः ) धर्मनिष्ठ व्यक्ति 
(शुच्चि:) छल-कपटरहित आचरण वाला (आप्त:ः ) 
घनिष्ठ मित्र आदि (शक्ततः ) विद्या ग्रहण करने में समर्थ 
अर्थात्‌ बुद्धिमान्‌ पात्र (अर्थदः) धन देने वाला 
(साथु: ) हितैषी (स्वः) अपना सगा-सम्बन्धी (दश 
धर्मतः अध्याप्या: ) ये दश धर्म से अवश्य पढ़ाने योग्य 
हैं ॥ ८४॥ 
अनुशीलन--आप्त का अर्थ और व्याकरण-- 
आप्त का शात्त्रों में अधिक प्रचलित अर्थ ' धार्मिक 
प्रामाणिक विद्वान्‌ ' यथार्थवक्‍ता ' है, किन्तु साथ ही घनिष्ठ 
व्यक्ति भी अर्थ प्रचलित है (मनु० में देखिए अ० ८.१ 
श्लोक) ।'आप्ल-व्याप्तौ ' धातु से ' क्त' प्रत्यय के योग से 
'आप्त' शब्द सिद्ध होता है। यत्‌ प्रत्ययान्त शब्द आप्त्या 
का निर्वचन करते हुए निरुक्‍तकार ने लिखा है-- 
“आप्त्या--आण्ोतेः '' [१६.२.१९ ] इस प्रकार उक्त 
अर्थ में आप्त की व्युत्पत्ति हुई--'आप्नोति हृदये 
आत्मीयत्वेन स आप: ।' 
प्रश्नादि के बिना उपदेश निषेध-- 
नापृष्ठट: कस्यचिद्‌ ब्रूयान्न चान्यायेन पृच्छत: । 
जानन्नपि हि मेधावी जडवलल्‍लोक आचरेतू॥ ८५॥ 
[२.११५० | 
(मेधावी ) बुद्धिमान्‌ मनुष्य (लोके ) लोक में 
(न अपृष्टः) किसी के बिना पूछे (च) और 
(अन्यायेन पृच्छतः ) अन्याय अर्थात्‌ छल-कपट, 
असभ्यता आदि से पूछने पर (जानन्‌+अपि) किसी 
विषय को जानते हुए भी (न ब्रूयात्‌) उत्तर न दे, ऐसे 
समय (जडवत्‌ आचरेत्‌ ) जड़ के समान अर्थात्‌ 
शान्तभाव से चुप रहे ॥ ८५ 


द्वितीय अध्याय 


ऋषि अर्थ--' कभी बिना पूछे वा अन्याय से 
पूछने वाले को, जो कपट से पूछता हो उसे किसी को 
उत्तर न देवे । उनके सामने बुद्धिमान्‌ जड़ के समान रहे । 
हाँ, जो निष्कपट और जिज्ञासु हों उनको बिना पूछे 
जानते हुए भी लोक में उपदेश करे ।”” (स०प्र०, समु० 
१०) 
दुर्भावनापूर्वक प्रश्न-उत्तर से हानि-- 
अधर्मेण च यः प्राह यश्चाधमेंण पृच्छति। 
तयोरन्यतरः प्रैति विद्वेष॑ं वाइधिगच्छति॥ ८६॥ 
[ २.१११ ] 
““ (यः) जो (अधर्मेण) अन्याय, पक्षपात, 
असत्य का ग्रहण, सत्य का परित्याग, हठ, दुराग्रह.... 
इत्यादि अधर्म कर्म से युक्त होकर छल-कपट से 
(पृच्छति) पूछता है (च) और (यः ) जो (अधर्मेण ) 
पूर्वोक्त प्रकार से (प्राह ) उत्तर देता है, ऐसे व्यवहार 
में विद्वान्‌ मनुष्य को योग्य है कि न उससे पूछे और न 
उसको उत्तर देवे। जो ऐसा नहीं करता तो 
(तयो:+अन्यतरः प्रैति ) पूछने वा उत्तर देने वाले दोनों 
में से एक मर जाता है अर्थात्‌ निन्दित होता है। (वा) 
अथवा (विद्देषम्‌) अत्यन्त विरोध को (अधि- 
गच्छति) प्राप्त होकर दोनों दुःखी होते हैं ॥'” ८६॥ 
(दण्ल०भ्र०पृ० ३४७) 
विद्या-दान किसे न दैं-- 
धर्मार्थों यत्र न स्यातां शुश्रूषा वाउपि तद्विधा। 
तत्र विद्या न वकतव्या शुभं बीजमिवोषरे॥ ८७॥ 
[ २.११२ ] 
(यत्र धर्मार्थों न स्थाताम) जहाँ विद्यार्थी में 
धर्माचरण अथवा उससे अर्थप्राप्ति न हो (बा) और 
(तद्ठविधा शुश्रूषा अपि) गुरु के अनुरूप सेवाभावना 
भी न हो (तत्र विद्या न वकतव्या ) ऐसे को विद्या का 
उपदेश नहीं करना चाहिए, क्योंकि (ऊषरे शुभ 
बीजम्‌+इव) वह ऊसर भूमि में श्रेष्ठ बीज बोने के 
समान है जैसे बंजर भूमि में बोया हुआ बीज व्यर्थ 

होता है उसी प्रकार उक्त कुपात्र व्यक्ति को दी गई 
विद्या भी व्यर्थ जाती है, अर्थात्‌ वह विद्या का दुरुपयोग 
करता है, जैसे दुष्ट व्यक्ति विज्ञान विद्या को सीखकर 
उसका उपयोग लोकहानि के लिए करता है। 
कुपात्र को विद्यादान का निषेध-- 
विद्ययेव सम॑ काम मर्तव्यं ब्रह्मवादिना। 
आपद्यपि हि घोरायां न त्वेनामिरिणे वपेत्‌॥ ८८ ॥ 
[ २.११३ ] 
(ब्रह्मवादिना) वेद का विद्वान्‌ (कामम्‌) चाहे 
(विद्यया+एव सम मर्त्तव्यम्‌) विद्या को साथ लेकर 
मर जाये (हि) किन्तु (घोरायाम्‌ आपदि+अपि) 
भयंकर आपत्तिकाल में भी (एनाम्‌ इरिणे तु न वपेत्‌) 
इस विद्या को बंजर भूमि में बीज के समान विद्या के 
ईर्ष्या-द्वेषी कुपात्र व्यक्ति के मस्तिष्क में न बोये अर्थात्‌ 
जहाँ विद्या फलवती न हो, जो उसका विनाश या 
दुरुपयोग करे, ऐसे कुपात्र को न दे ॥ ८८ ॥ 
विद्यादान-सम्बन्धी आख्यान एवं निर्देश-- 
विद्या ब्राह्मणमेत्याह शेवधिस्ते5स्मि रक्ष माम्‌। 
असूयकाय मां मा दास्तथा स्यां वीर्यत्तमा॥ ८९॥ 
[ २.११४ ] 
[एक आख्यान प्रचलित है कि एक बार] 
(विद्या ब्राह्मणम्‌+एत्य+आह ) विद्या विद्वान्‌ ब्राह्मण 
के पास आकर बोली-- ( ते शेवधि: अस्मि, माम्‌, 
रक्ष) मैं तेरा खजाना हूँ, तू मेरी रक्षा कर (माम्‌ 
असूयकाय मा दाः ) मुझे मेरी उपेक्षा, निन्‍्दा, दुरुपयोग 
या ईर्ष्या-द्वेष करने वाले को मत प्रदान कर (तथा 
वीर्यत्तमा स्थाम्‌) इस प्रकार से ही मैं वीर्यवती 
>महत्त्वपूर्ण और शक्तिसम्पन्न बन सकूंगी ॥ ८९॥ 
यमेव तु शुचि विद्यान्नियतब्रह्मचारिणम्‌। 
तस्मे मां ब्रूहि विप्राय निधिपायाप्रमादिने ॥ ९०॥ 
[२.११५७ ] 
(यम्‌+एव तु शुच्िं नियतब्रह्मचारिणम्‌ ) जिसे 
तुम छल-कपट रहित, शुद्ध भाव से युक्त, निश्चित रूप 

से जितेन्द्रिय (विद्यात्‌) समझो (तस्मै अप्रमादिने 
निधिपाय मां ब्रूहि) उस आलस्यरहित और इस 
विद्यारूपी खजाने की रक्षा एवं वृद्धि करने वाले 
जिज्ञासु शिष्य को मुझे पढ़ाना ॥ ९० ॥ 
अनुशीलन--विद्या के आख्यान का निरुक्‍त में 

वर्णन--८८-९० श्लोकों में मनु ने जिस विद्या के आख्यान 
को वर्णित किया है यह प्राचीन काल में बहुप्रचलित 
मार्गनिर्देशक आख्यान था। निरुक्‍त शास्त्र में महर्षि यास्क 
ने किसी प्राचीन ग्रन्थ के कुछ श्लोक उद्धृत किये हैं 
जिनमें कुछ विस्तार से इसी आख्यान का वर्णन है। भाव 
एवं शब्दसाम्य द्रष्टव्य है। श्लोक इस प्रकार हैं-- 
१. विद्या ह वे ब्राह्मणमाजगाम गोपाय मा शेवधिष्टे- 
5हमस्मि। असूयकायानूजवे5यताय न मा ब्रूया वीर्यवती 
तथा स्यथाम्‌॥ 
२. य आवृणोत्यवितथेन कर्णावदु:खं कुर्वन्नमृतं 
संप्रयच्छन्‌। तं मन्येत पितरं मातरं च तस्मे न द्रह्मेत्‌ 
कतमच्चनाह॥ 
३. अध्यापिता ये गुरु नाद्रियन्ते विप्रा वाचा मनसा कर्मणा 
वा। यथेव ते न गुरोभोजनीयास्तथैव तान्‍न भुनवित श्रुतं 
तत्‌॥ 
४. यमेव विद्या: शुचिमप्रमत्तं मेधाविनं ब्रह्मचर्यो प- 
पन्‍नम्‌। यस्ते न द्रह्मीत्‌ कतमच्चनाह तस्मै मा ब्रूया निधिपाय 
बहान्‌॥ (निरु० २.१.४) 
बिना पढ़ाये वेदग्रहण का निषेध-- 
*ब्रह्म यस्त्वननुज्ञातमधीयानादवाप्नुयात्‌। 

स ब्रह्मस्तेयसंयुक्तो नरक प्रतिपद्यते॥ ९१॥ 


[ २.११६ ] 
(यः तु) जो मनुष्य ( अधीयानात्‌ ) किसी पढ़ने- 
पढ़ाने वाले से ( अननुज्ञातं ब्रह्म अवाप्नुयात्‌) उसकी बिना 
आज्ञा या स्वीकृति के वेदज्ञान को ग्रहण करता है (सः ) 
वह (ब्रह्मस्तेयसंयुक्तः ) वेदज्ञान का चोर होने से (नरकं 
प्रतिपद्यते ) नरक में जाता है ॥ ९१॥ 
प्रक्षिप्तानुशीलन--यह श्लोक निम्न ' आधारों ' पर 
प्रक्षित सिद्ध होता है-- 
१२. अन्तर्विरोध-- (क) २.८०-८१ (२.१०५- 


मनुस्मृति 


१०६) श्लोकों में वेद का अध्ययन-अध्यापन, श्रवण- 
श्रावण सभी अवस्थाओं में पुण्यदायक माना है, और सभी 
द्विजों के आवश्यक कर्त्तव्यों में वेदाध्ययन विहित है 
(१.८७-९० ) अत: इस श्लोक में बिना आज्ञा के वेद 
श्रवण करने का विधान मनु की उक्त मान्यता के प्रतिकूल 
है। (ख) २.१६६ (२.१९१) में मनु ने गुरु की प्रेरणा 
अथवा बिना प्रेरणा किये छात्र को वेदाध्ययन में संलग्न 
रहने का आदेश दिया है । इस विधान से यह स्पष्ट होता 
है कि वेदाध्ययन या श्रवण के लिए कोई भी बन्धन 
मनुसम्मत नहीं है। (ग) इसी प्रकार नरकसम्बन्धी मान्यता 
भी मनुसम्मत नहीं है । इसके लिए देखिए ४.८७ से ९१ 
श्लोकों पर ' अनुशीलन ' समीक्षा। इन अन्तर्विरोधों के 
आधार पर यह श्लोक प्रश्षिप्त है। 
गुरु को प्रथम अभिवादन-- 
लोकिकं वेदिकं वाउपि तथा5ध्यात्मिकमेव च। 
आददीत यतो ज्ञानं तं पूर्वमभिवादयेत्‌॥ ९२॥ 
[ २.११७ | 
[शिष्टाचार यह है कि] (यतः) जिससे 
(लोकिकम्‌) लोक में काम आने वाला--श स्त्रविद्या, 
अर्थशास्त्र, इतिहास, राजनीति विज्ञान आदि सम्बन्धी 
(वा) अथवा (वैदिकम्‌) वेदविषयक (तथा) तथा 
(आध्यात्मिकम्‌+एवं ) आत्मा-परमात्मा सम्बन्धी 
(ज्ञानम्‌) ज्ञान (आददीत) प्राप्त करे (तम्‌) उसको 
शिक्षार्थी (पूर्वपू+अभिवादयेत्‌) पहले नमस्कार करे॥ 
९२॥ 
विप्र की श्रेश्वा-अश्रेषवा-- 
*सावित्रीमात्रसारो5पि वरं विप्र: सुयन्त्रित: । 
नायन्त्रितस्त्रिवेदो5पि सर्वाशी सर्वविक्रयी ॥ ९३॥ 


[ २.११८ | 

(सावित्रीमात्रसार: ) केवल गायत्रीमन्त्र के सार का 

ज्ञाता (सुयन्त्रित:ः विप्र:ः अपि वरम्‌) जितेन्द्रिय ब्राह्मण भी 
श्रेष्ठ है, किन्तु (सर्वाशी) जो सब कुछ खाने वाला हो 
(सर्वविक्रयी ) सब वस्तुओं का व्यापार करने वाला हो 
(अयन्त्रितः ) अजितेन्द्रिय हो वह (त्रिवेद:+अपि ) तीनों 


द्वितीय अध्याय 


वेदों का ज्ञाता होते हुए भी (न) श्रेष्ठ नहीं है ॥ ९३ ॥ 
प्रक्षिप्तानुशीलन--यह श्लोक निम्न प्रकार से 
प्रक्षिप्त हैं -- 

१. प्रसंगविरोध--यह श्लोक प्रसंग के विरुद्ध है। 
पूर्वापर श्लोकों में गुरु के प्रति शिष्टाचार, अभिवादन विधि 
आदि का वर्णन किया गया है। इस श्लोक से वह क्रम 
टूट रहा है और न इसमें वर्णित बातों का कोई सम्बन्ध है। 
अतः प्रसंगविरुद्ध होने से यह श्लोक प्रश्षिप्त है। 

२. अन्तर्विरोध--इस श्लोक में कहा है कि 'सब 
कुछ बेचने वाला ' 'सब कुछ खाने वाला ' तीन वेदों का 
ज्ञाता अजितेन्द्रिय ब्राह्मण भी श्रेष्ठ नहीं। यहाँ सभी बातें 
मनुविरुद्ध हैं | विक्रय अर्थात्‌ व्यापार का कार्य ब्राह्मण का 
नहीं है, यह वैश्य का कर्त्तव्य है [ १.८८, ९.३२६-३३२ ] । 
जो विक्रय कार्य करेगा, मनु की व्यवस्था के अनुसार वह 
ब्राह्मण ही नहीं कहला सकता। इसी प्रकार द्विजातियों को 
मनु ने सब कुछ खाने की छूट नहीं दी है, तामसिक पदार्थों 
एवं मांस आदि का निषेध करते हुए भक्ष्य-अभक्ष्य के 
नियम निर्धारित किये हैं [५.५, ८-१०, २४-२५, ४३- 
५१] | इस आधार पर सब कुछ खाने वाले को ब्राह्मण 
तो क्या, द्विजातियों के अन्तर्गत भी नहीं माना जाता है। 
ये कथन मनु की व्यवस्था के विरुद्ध हैं, अतः यह श्लोक 
परवर्ती प्रक्षेप है। 
गुरु की शय्या और आसन पर न बेठे-- 
शय्यासने<5धध्याचरिते श्रेयसा न समाविशेत्‌। 
शय्यासनस्थशचेवेन प्रत्युत्थायाभिवादयेत्‌ ॥ ९४॥ 


[२.११९ ] 
( श्रेयसा ) गुरुजन आदि बड़ों द्वारा ( अध्या- 
चरिते) प्रयोग में लायी जाने वाली (शय्या--आसने ) 
शय्या-पलंग आदि और आसन पर (न समाविशेत्‌) 
न बेठे (च) और (शब्यासनस्थः ) यदि अपनी शय्या 
और आसन पर लेय या बैठा हो तो (एनम्‌) इन गुरुजन 
आदि बड़ों के आने पर उनको ( प्रत्युत्थाय+ 
अभिवादयेत्‌) उठकर अभिवादन करे ॥ ९४ ॥ 


कम 


बड़ों के अभिवादन से मानसिक प्रसन्‍नता-- 
ऊर्ध्व प्राणा ह्युत्क्रामन्ति यून: स्थविर आयति। 
प्रत्युत्थानाभिवादाभ्यां पुनस्तान्प्रतिपद्यते ॥ ९५॥ 
[२.१२० ] 
(स्थविरे+आयति) विद्या, पद, आयु आदि में 
बड़े लोगों के आने पर (यूनः प्राणा: ) छोटों के प्राण 
(उत्क्रामन्ति ) ऊपर को उभरने से लगते हैं अर्थात्‌ प्राणों 
में घबराहट-सी उत्पन्न होने लगती है (हि) किन्तु 
(प्रत्युत्थान-अभिवादाभ्याम्‌) उठने और अभिवादन 
करने से (पुनः ) फिर से (तान्‌ प्रतिपद्यते ) मनुष्य प्राणों 
की सामान्य-स्वाभाविक स्थिति को प्राप्त कर लेता है 
अर्थात्‌ प्राणों की घबराहट दूर हो जाती है ॥ ९५ ॥* 
अभिवादन और सेवा से आयु विद्या, यशः बल की वृद्धि-- 
अभिवादनशीलस्य ॒ नित्यं वृद्धोपसेविन: । 
चत्वारि तस्य वर्द्धन्ते, आयुर्विद्या यशो बलम्‌॥ ९६॥ 
[ २.१२१ ]॥ 
(अभिवादनशीलस्य ) अभिवादन करने का 
जिसका स्वभाव है और (नित्यं वृद्धोपसेविन: ) विद्या 
वा अवस्था में वृद्ध पुरुषों की जो नित्य सेवा-संगति 
करता है (तस्य आयु: विद्या यशः बल॑ चत्वारि 
वर्धन्ते) उसकी आयु, विद्या, कीर्ति और बल इन चारों 
की नित्य उन्‍नति हुआ करती है ॥ ९६॥ 
ऋषि अर्थ--'' जो सदा नम्न सुशील विद्वान्‌ और 
वृद्धों की सेवा करता है उसका आयु, विद्या, कीर्ति और 
बल ये चार सदा बढ़ते हैं और जो ऐसा नहीं करता 
उनके आयु आदि चार नहीं बढ़ते ।'' (स०प्र०, समु० ३) 
(अन्यत्र व्याख्यात सं०वि०, वेदारम्भ० ) 
अनुशीलन-- ( १) अभिवादनादि से आयु-विद्या- 
बल-यश की वृद्द्धि केसे ?--यहाँ प्रश्न उठता है कि 
अभिवादनशील और नित्यवृद्धोपसेवी व्यक्ति के आयु, 


१. प्रचलित अर्थ--युवा लोगों के प्राण वृद्ध लोगों ने आने 
पर ऊपर चढ़ते हैं और अभ्युत्थान तथा प्रणाम करने से 
वह युवा पुरुष उन्हें पुनः प्राप्त कर लेता है ॥ २.१२० ॥ 


११६ 


विद्या, यश और बल कैसे बढ़ते हैं ? इनका परस्पर क्‍या 
सम्बन्ध है ? इन मान्यताओं का उत्तर मनु के भावों से 
खोजकर यहाँ स्पष्ट किया जाता है। उससे पूर्व, उत्तर से 
सम्बन्धित दो बातों को स्पष्ट करना आवश्यक है--एक 
तो यह कि जो व्यक्ति अभिवादनशील और सेवा करने 
की प्रवृत्ति का होता है, वह स्वभाव से ही विनम्र एवं 
मनोवैज्ञानिक दृष्टि से अधिक गुणग्राही होता है । उस पर 
सेव्य और अभिवाद्य व्यक्तियों के गुणों का प्रभाव आता 
रहता है। दूसरी बात यह है कि वृद्ध व्यक्तियों से यहाँ 
वयोवृद्ध व्यक्तियों के साथ-साथ विशेषरूप से विद्या- 
अनुभववृद्ध विद्वान्‌ व्यक्तियों से अभिप्राय है । मनु ने यह 
मान्यता २.१२६-१३१ [२.१५१-१५६ ] श्लोकों में स्पष्ट 
कर दी है । उनके अभिवादन से चार लाभ इस प्रकार हैं-- 

(क) मनु ने २.९७ से १०१ (२.१२२ से १२६) में 
अभिवादन का विधान किया है और इसे प्रत्येक विद्यार्थी 
और व्यक्ति के लिए अच्छा गुण माना है । अभिवादनशील 
और वृद्धसेवी व्यक्ति विनम्र होता है । उसके आदर करने 
के स्वभाव, विनम्रता और सेवा, शुश्रूष, सुशीलता आदि 
गुणों के कारण उसकी सभी स्थानों पर प्रशंसा होती है। 
इस प्रकार उसका यश बढ़ता है। 

(ख) अभिवादनशील और सेवा शुश्रूषा करने वाले 
व्यक्ति के इन गुणों से प्रभावित होकर विद्वानों की 
स्वाभाविक रूप से अधिक विद्या प्रदान करने की भावना 
बनती है। वह अपने गुणों के प्रभाव से विद्या-अनुभव- 
वयोवृद्ध विद्वानों से उनकी बुद्धि में अन्तर्निहित ज्ञान को 
जैसे स्वत: आकृष्ट कर लेता है । एक बहुत उपयुक्त 
उदाहरण द्वारा मनु ने इस बात को स्वयं समझाया है-- 
यथा खनन्‌ खनित्रेण नरो वार्यधिगच्छति | 
तथा गुरुगतां विद्यां शु श्रूषुरधिगच्छति ॥ ( २.१९३) 

[२.२१८ ] 

इन गुणों से रहित व्यक्ति को विद्या नहीं आती । यही 
कारण है कि विद्या प्राप्ति के इच्छुक व्यक्तियों में मनु ने 
और सभी शास्त्रों ने सेवा भावना को आवश्यक माना है-- 
“* धर्मार्थों यत्र न स्यातां शुश्रूषा वाउपि तद्विधा। तत्र विद्या 
न वक्तव्या''.... (२.८७ [२.११२]) “'शुश्रूषु: 
कप अध्याप्या दश धर्मतः ।२.८४ [ २.१०९ ] इस प्रकार 

विद्यावृद्धि होती है। अभिवादनशील और सेवाभावी के 

प्रति प्रत्येक व्यक्ति का स्नेह उमड़ पड़ता है और वह 

चाहता है कि मैं इसका जितना हो सके भला करूँ। 

(३-४) जो विद्यार्थी या व्यक्ति अभिवादनशील, 
शुश्रुषु होकर विद्या-अनुभव-वयोवृद्ध व्यक्तियों के 
सान्निध्य में रहेगा, तो उसे उनसे धर्म अर्थात्‌ सदाचार, 
शुद्धि, ईश्वरोपासना, श्रेष्ठ गुण और अनुभव, योगसिद्धि 
आदि का ज्ञान एवं शिक्षा प्राप्त होगी । ध्यान देने योग्य बात 
है कि यहाँ 'उपसेविन: ' पद का प्रयोग है जिसका विशेष 
अर्थ है--'वृद्धों के समीप रहकर सेवा करना!'। 
अभिवादनशील को विद्या-वयोवृद्धों की संगति से सभी 
शिक्षाएं गुरुवत्‌ प्राप्त होती रहती हैं | इसकी पुष्टि में मनु के 
कुछ उदाहरण प्रस्तुत हैं-- 

( क ) शुद्धि एवं सन्ध्योपासना आदि से आयुवृद्द्धि-- 
उत्थायावश्यकं कृत्वा कृतशौचः समाहित: । 
पूर्वा सन्ध्यां जपन्‌ तिष्ठेत्‌ स्वकाले चापरां चिरम्‌॥ 
ऋषयो दीर्घसन्ध्यत्वात्‌ दीर्घमायुरवाप्नुयु: । 
प्रज्ञां यशश्च कीर्ति च ब्रह्मवर्चसमेव च ॥ 

(४.९३-९४) 

( ख ) सदाचार से आयु-बल वृद्धि-- 
आचाराल्लभते ह्यायु: आचारादीप्सिता: प्रजा: ॥ 
सर्वलक्षणहीनो5पि य: सदाचारवान्नर: । 
श्रद्धधानो इनसूयश्च शतं वर्षाणि जीवति ॥ 

(४,१५६, १५८) 

सदाचार से आयुवृद्धि और दुराचार से अल्पायु-वर्णन 
सम्बन्धी अन्य श्लोक ४.१५७, ४. १३४, १.४१-४२ भी 
द्रष्टव्य हैं । 

(ग) धार्मिक-सात्त्विक ब्रतों से आयु-यश आदि की 
वृद्धि का कथन है-- 

स्वर्गायुष्ययशस्यानि ब्रतानीमानि धारयेत्‌॥ ४.१३ 

(वे ब्रत ४.१४ से २५८ तक विहित हैं ) 
अभिवादन- विधि-- 

अभिवादात्परं विप्रो ज्यायांसमभिवादयन्‌। 

असो नामाहमस्मीति स्वं नाम परिकीर्तयेत्‌॥ ९७॥ 


[२.१२२ ] 

(विप्र:) द्विज (ज्यायांसम्‌+अभिवादयन्‌ ) 
अपने से बड़े को प्रणाम करते हुए (अभिवादात्‌ परम्‌) 
अभिवादनसूचक शब्द के बाद ('अहं असो नामा 
अस्मि' इति) 'मैं अमुक नाम वाला हूँ! ऐसा कहते हुए 
(स्वं नाम परिकीरत्तयेतू) अपना नाम बतलाये, जैसे-- 
अभिवादये अहं देवदत्त:....... [ शेष विधि ९९ श्लोक 
में है] ॥ ९७॥ 

*नामधेयस्य ये केचिदभिवादं न जानते। 
तान्प्राज्ञोउहमिति ब्रूयात्त्रिय: सर्वास्तथेव च॥ ९८ ॥ 


[२.१२३ ] 

(ये केचित्‌ ) जो कोई (नामथधेयस्य अभिवादं न 
जानते) अभिवादन का उत्तर देते समय नामोच्चारण पूर्वक 
अभिवादन करना नहीं जानते (च) और (तथेव ) उसी 
प्रकार (सर्वाः स्त्रियः) सब स्त्रियों को भी (प्राज्ञः ) 
बुद्धिमान्‌ व्यक्ति (' अहम इति ब्रूयात्‌') ' मैं हूँ” बस इतना 
ही कहे अर्थात्‌ नाम का उच्चारण न करे ॥ ९८ ॥ 

प्रक्षिप्तानुशीलन--यह श्लोक निम्न आधारों के 
अनुसार प्रक्षिप्त है-- 

१. प्रसंगविरोध--यह श्लोक पूर्वापर प्रसंगविरुद्ध 
है। इसके द्वारा पूर्वापर श्लोकों का क्रम भंग हो रहा है। 
९७वें श्लोक में अभिवादन की विधि बतलानी शुरू की 
थी और यह कहा कि ' अभिवादन करते समय अपने नाम 
का उच्चारण करे |! ९९वें श्लोक में इससे आगे की विधि 
का वर्णन करते हुए कहा गया है कि 'फिर अपने नाम के 
अन्त में ' भो: ' शब्द का प्रयोग करे।' इस प्रकार ९८वें 
एलोक से प्रारम्भ अभिवादन की विधि ९९वें श्लोक में 
पूर्ण होती है । इस श्लोक के कारण वह क्रम ही टूट गया 
है। इस श्लोक में वर्णित बातों का अभिवादन-विधि के 
बीच में कहने का कोई प्रसंग भी नहीं बनता । अत: यह 
प्रसंगविरुद्ध होने से प्रक्षिप्त है। 

अन्तर्विरोध-- ( क) श्लोक में कहा है कि जो लोग 
नामोच्चारणपूर्वक अभिवादन का उत्तर देना नहीं जानते 
उन्हें बिना नाम बताये ही नमस्कार करे, जबकि २.१०१ 
[२.१२६ |] में ऐसे व्यक्तियों को नमस्कार न करने का 
आदेश है। (ख) इसी प्रकार इस श्लोक में सभी स्त्रियों 

को बिना नाम बताये ही नमस्कार करने का कथन है, 
जबकि २.१९१ (२.२१६) में गुरुपत्नियों को पूर्णविधि 
से नामोच्चारणपूर्वक नमस्कार करने का विधान है। इन 
दोनों ही विधानों के विरुद्ध होने से यह श्लोक प्रक्षिप्त है। 
भोःशब्दं कीर्तयेदन्ते स्वस्थ नाम्रोडभिवादने। 
नाम्नां स्वरूपभावो हि भोभाव ऋषिभि: स्मृतः॥ 
९९॥[ २.१२४ | 
[२.९७ में विहित प्रक्रिया पूरी होने के बाद फिर] 
(अभिवादने ) अभिवादन में (स्वस्थ नाप्र: अन्ते ) 
अपना नाम बताने के पश्चात्‌ (' भोः ' शब्दं कीर्तयेत्‌ ) 
' भो: ' यह शब्द लगाये (हि) क्योंकि (ऋषिभिः ) 
ऋषियों ने ( भोभाव: नाम्रां स्वरूपभाव:ः स्मृतः )  भो: ! 
शब्द को नामों के स्वरूप का द्योतक ही माना है अर्थात्‌ 
' भो: ' सम्बोधन के उच्चारण में ही श्रोता के नाम का 
अन्तर्भाव स्वत: हो जाता है [२.१०३ ] | जैसे-- 
*' अभिवादये अहं देवदत्त: भोः '' ॥ ९९॥ 
अभिवादन का उत्तर देने की विधि-- 
आयुष्मान्भव सौम्येति वाच्यो विप्रो5भिवादने। 
अकारश्चास्य नाप्नो5न्ते वाच्य: पूर्वाक्षर: प्लुतः॥ 
१५००॥ | २.१२५ ] 
(अभिवादने ) अभिवादन का उत्तर देते समय 
(विप्र: ) द्विज को (सौम्य 'आयुष्मान्‌ भव' इति 
वाच्य: ) ' हे सौम्य ! आयुष्मान्‌ हो ' ऐसा कहना चाहिए 
(च) और (अस्य नाम्र:+अन्ते अकारः पूर्वक्षरः 
प्लुतः) नमस्कार करने वाले के नाम के अन्तिम अकार 
आदि स्वरों को पहले अक्षर सहित प्लुत की ध्वनि 
[तीन मात्राओं के समय] में उच्चारण करे। जैसे-- 
“देवदत्त' नाम में अन्तिम स्वर अकार है, जो 'त्‌' में 
मिला हुआ है। इस प्रकार ' त्‌” सहित अकार को अर्थात्‌ 
अन्तिम “त' को प्लुत बोले। उदाहरण है-- 
* आयुष्यमान्‌ भव सौम्य देवदत्त ३” अथवा 
* आयुष्मान्‌ भव सौम्य यज्ञदत्त ३ !"॥ १०० ॥ 

अभिवादन का उत्तर न देने वाले को अभिवादन न करैं-- 
यो न वेत्त्यभिवादस्य विप्र: प्रत्यभिवादनम्‌। 
नाभिवाद्य: स विदुषा यथा शूद्रस्तथेव सः ॥ १०१॥ 
[ २.१२६ ] 
(यः विप्र: ) जो द्विज (अभिवादस्य प्रत्यभिवा- 
दनम्‌) अभिवादन करने के उत्तर में अभिवादन करना 
नहीं जानता अर्थात्‌ नहीं करता (विदुषा सः 
न+अभिवाद्यः ) बुद्धिमान्‌ आदमी को उसे अभिवादन 
नहीं करना चाहिए, क्योंकि (सः यथा शूद्रः 
तथा+एवं) वह जैसा अशिक्षित शूद्र होता है, वैसा ही 
वह द्विज होता है अर्थात्‌ वह शूद्र के समान है ॥ १०१॥ 
वर्णनसार कुशल प्रश्नविधि-- 
ब्राह्मणं कुशल पृच्छेत््षत्रबन्धुमनामयम्‌। 
वेश्यं क्षेमं समागम्य शूद्रमारोग्यमेव च॥ १०२॥ 
[ २.१२७ ] 
(समागम्य ) मिलने पर, अभिवादन के बाद 
(ब्राह्मणं कुशल पृच्छेत्‌ ) ब्राह्मण से कुशलता-- 
प्रसन्‍नता एवं वेदाध्ययन आदि की निर्विघ्नता, 
( क्षत्रबन्धुम+ अनामयम्‌) क्षत्रिय से बल आदि की दृष्टि 
से स्वास्थ्य के विषय में, (वैश्यं क्षेमम) वैश्य से 
क्षेम--धन आदि की सुरक्षा और आनन्द के विषय में, 
(च) और (शूद्रमू*आरोग्यम्‌+एवं) शूद्र से स्वस्थता 
के विषय में अवश्य (पृच्छेत्‌) पूछे । अभिप्राय यह है 
कि वर्णानुसार उनके मुख्य उद्देश्यसाधक व्यवहारों की 
निर्विध्नता के विषय में प्रधानता से पूछे ॥ १०२॥ 
दीक्षित के नामोच्चारण का निषेध-- 
अवाच्यो दीक्षितो नाम्ना यवीयानपि यो भवेत्‌। 
भोभवत्पूर्वक॑ त्वेममभिभाषेत धर्मवित्‌॥ १०३॥ 
[ २.१२८ ] 
(दीक्षितः ) विद्याप्राप्ति हेतु उपनयन में दीक्षित 
ब्रह्मचारी (यः यवीयान्‌+ अपि भवेत्‌) यदि कोई छोटा 
भी हो तो उसे (नाम्रा अवाच्य ) नाम लेकर नहीं 
पुकारना चाहिए (धर्मवित्‌) व्यवहार में चतुर व्यक्ति 

को चाहिए कि वह (एनं 'भो' ' भवत्‌' पूर्वकम्‌ 
अभिभाषेत ) अपने से छोटे व्यक्ति को भी 'भो' 
' भवत्‌' जैसे आदरबोधक शब्दों से सम्बोधित करे॥ 
१०३॥ 
परस्त्री के नामोच्चारण का निषेध-- 
परपत्नी तु या स्त्री स्थादसम्बन्धा च योनितः। 
तां ब्रूयाद्‌ भवतीत्येवं सुभगे भगिनीति च॥ १०४॥ 
[ २.१२९ ] 
(या तु स्त्री परपत्नी च योनितः असम्बन्धा 
स्यात्‌) जो कोई महिला दूसरे की पत्नी हो और सगेपन 
से सम्बन्ध न रखने वाली हो अर्थात्‌ बहन आदि न हो 
(ताम्‌) उसे (' भवती ' 'सुभगे ' ' भगिनी ' इति+एवं 
ब्रूयात्‌) ' भवती !' [ “आप ] 'सुभगे !! [ >सौभाग्य- 
वति! ] ' भगिनी !' [ बहन ] इस प्रकार के शिष्टाचार- 
वाचक शब्दों से सम्बोधित करे ॥ १०४॥ 
पारिवारिक एवं सम्बन्धी जनों का अभिवादन-- 
*मातुलांश्च पितृव्यांश्च एवशुरानृत्विजो गुरून्‌। 
असावहमिति ब्रूयात्प्रत्युत्थाय यवीयस: ॥ १०५॥ 
[ २.१३० | 
(मातुलान्‌ पितृव्यान्‌ शवशुरान्‌ ऋत्विजः च गुरून्‌ ) 
मामा, चाचा, ससुर, ऋत्विज्‌ और गुरुजन आदि बड़ों को 
(यवीयसः: ) यदि ये छोटे भी हों तो भी ( प्रत्युत्थाय ) 
उठकर ('अहम्‌ असो इति ' ब्रूयात्‌) ' मैं अमुक' इस प्रकार 
नामोच्चारण पूर्वक नमस्कार करे ॥ १०५॥ 
*मातृष्वसा मातुलानी एवश्रूरथ पितृष्वसा । 
सम्पूज्या गुरुपलीवत्समास्ता गुरुभार्यया ॥ १०६॥ 
[२.१३१ ] 
(मातृष्वसा ) मौसी (मातुलानी ) मामी (शवश्रू: ) 
सास (अथ) और (पितृष्वसा) बूआ (गुरुपत्नीवत्‌ 
सम्पूज्या ) ये गुरुपत्नी के समान ही पूजनीय हैं (ताः 
गुरुभार्यया समा: ) क्योंकि वे गुरुपत्नी के समान स्तर की 
ही हैं॥ १०६॥ 

*भ्रातुर्भायो पसंग्राह्या सवर्णाहन्यहन्यपि । 
विप्रोष्य तूपसंग्राह्मा ज्ञातिसम्बन्धियोषित: ॥ १०७॥ 
[ २.१३२ | 


(सवर्णा क्षातुः भार्या) बड़े भाई की सवर्णा [ >अपने 
वर्ण की ] स्त्री का (अहनि-अहनि ) प्रतिदिन(उपसंग्राह्म ) 
चरणस्पर्श करके अभिवादन करना चाहिए, और (ज्ञाति- 
सम्बन्धियोषितः तु) जातिवालों तथा सम्बन्धियों की 
पत्नियों का तो (विप्रोष्यसंग्राह्मा) केवल परदेश से लौट 
कर ही चरणस्पर्श करके अभिवादन करना चाहिए, अन्यथा 
बिना चरणस्पर्श किये ही अभिवादन करे ॥ १०७॥ 

*पितुर्भगिन्यां मातुएच ज्यायस्यां च स्वसर्यपि। 
मातृवद्‌ वृत्तिमातिष्ठेन्माता ताभ्यो गरीयसी ॥ १०८॥ 


[ २.१३३ | 

(पितुर्भगिन्याम्‌) पिता की बहन अर्थात्‌ बुआ (च) 
और (मातुः ) माता की बहन अर्थात्‌ मौसी के साथ (च) 
तथा (ज्यायस्यां स्वसरि+अपि ) बड़ी बहन के साथ भी 
(मातृवत्‌ वृत्तिम+आतिष्ठेत) माता के समान बर्ताव करे, 
किन्तु (माता ताभ्यः गरीयसी ) माता उन सबसे अधिक 
बड़ी [ अधिक आदरणीय ] है॥ १०८ ॥ 
नागरिकों आदि से मैत्री-व्यवहार-- 
*दशाब्दाख्यं पोरसख्यं पश्चाब्दाख्यं कलाभृताम्‌। 
त्यब्दपूर्व श्रोत्रियाणां स्वल्पेनापि स्वयोनिषु ॥ १०९॥ 

[ २.१३४ ] 

(पौरसख्यं दश-अब्द-आख्यम्‌ ) नगर या ग्राम- 
वासियों के साथ समान मित्रता का सम्बन्ध दश वर्ष की 
आयु के अन्तर तक होना चाहिए (कलाभृतां पञ्ञ-अब्द- 
आख्यम्‌) कलाओं के जानने वालों में पांच वर्ष के अन्तर 
तक (श्रोत्रियाणां त्रि-अब्दपूर्वम्‌) वेदपाठियों के साथ 
तीन वर्ष के अन्तर तक समान मित्रता का व्यवहार होना 
चाहिए [ अर्थात्‌ उक्त अन्‍्तरों में बड़े-छोटे का अधिक 
विचार नहीं करना चाहिए] (स्वयोनिषु स्वल्पेन+अपि ) 
किन्तु अपने कुल वालों में आयु का थोड़ा अन्तर होने पर 
भी छोटे-बड़े का व्यवहार रखना चाहिए ॥ १०९॥ 


१५९ 


बालक ब्राह्मण भी वृद्ध क्षत्रियों के पिता के समान-- 
*ब्राह्मणं दशवर्ष तु शतवर्ष तु भूमिपम्‌। 
पितापुत्रो विजानीयाद्‌ ब्राह्मणस्तु तयो: पिता॥ 


२११५०॥ | २.१३५ |] 

(दशवर्ष तु ब्राह्मणम्‌ ) दश वर्ष के तो ब्राह्मण को 
(शतवर्ष तु भूमिपम्‌) और सौ वर्ष के क्षत्रिय को 
(पितापुत्रो विजानीयात्‌) क्रमश: पिता और पुत्र समझना 
चाहिए (तयोः ब्राह्मण: तु पिता) उनमें ब्राह्मण ही पिता 
स्थानीय है ॥ ११०॥ 

प्रक्षिप्तानुशीलन--१०५ से ११० तक श्लोक 
निम्न 'मानदण्डों ' के अनुसार प्रक्षिप्त हैं-- 

१. विषय-विरोध--१०५ से १०९ श्लोक 
विषयविरुद्ध हैं। द्वितीय अध्याय का मुख्यविषय 
ब्रह्मचर्याश्रम है [ २.४४ (२.६९), ३.१-२]; २.४३-४४ 
(२.६८-६९ ) विषयारम्भ श्लोकों में स्पष्टत: गुरु के पास 
रहते हुए ब्रह्मचारी के कर्त्तव्यों का कथन करने का संकेत 
किया है। और विषय समाप्ति संकेतक श्लोक २.१३९ 
(२.१६४) में भी कहा है--' अनेन क्रमयोगेन........गुरो 
वसन्‌ संचिनुयात्‌ ब्रह्माधिगमिकं तपः '' अर्थात्‌--इन 
पूर्वोक्त विधियों के अनुसार ब्रह्मचारी गुरु के पास रहता 
हुआ वेदज्ञान की वृद्धि के लिए तप करे। इसके अतिरिक्त 
२.८३ (१०८), १५०(१७५० ), १६९-१७८ (१९४- 
२०३), १९४ (२१९), २१६-२१९ (२४१-२४४) आदि 
श्लोकों से भी यही स्पष्ट होता है कि इस अध्याय में केवल 
गुरुकुल में रहनेवाले ब्रह्मचारी के कर्त्तव्यों का विषय है। 
किन्तु इन श्लोकों में जो कर्त्तव्य विहित हैं वे गुरुकुल के 
ब्रह्मचारी के न होकर गृहस्थ के हैं । गुरुकुलों में ब्रह्मचारी 
का मामा, चाचा, ऋत्विज, बुआ आदि से सम्पर्क नहीं 
पड़ता और न ब्रह्मचारी के सास-ससुर ही होते हैं | गुरुकुल 
में रहते हुए वह भाई की स्त्री की भी प्रतिदिन कैसे वन्दना 
करेगा ? इस प्रकार से विषयविसरुद्ध होने से प्रश्षिप्त हैं । यहाँ 
यह ध्यान देने की बात है कि ये अर्थवाद नहीं हैं अपितु 
विधिवाक्य हैं। अर्थवाद के रूप में तो सम्बद्ध बातें 
विषयसम्मत मानी जा सकती हैं। 

२. अन्तर्विरोध-- (क) २.१११-११२ (२.१३६- 


१५२० 
१३७) श्लोकों में गुणों की अधिकता के आधार पर 
ज्येष्ठत्व माना है। इसी प्रकार २.१२५-१३१ (२.१५०- 
१०५६) श्लोकों के वर्णन से भी यही सिद्ध होता है कि मनु 
गुणों के आधार पर व्यक्ति को बड़ा मानते हैं। ११०वें 
श्लोक में जन्म के आधार पर ब्राह्मण को बड़ा कहना मनु 
की उक्त मान्यता के विरुद्ध है। (ख) मनु कर्मणा 
वर्णव्यवस्था मानते हैं कर्मों की श्रेष्ठता के कारण ही उन्होंने 
ब्राह्मण को सभी वर्णों में श्रेष्ठ कहा है । ११०वें श्लोक में 
दश वर्ष के बालक को क्षत्रिय के पिता-तुल्य कहना जन्मना 
वर्ण-व्यवस्था पर आधारित है, अत: मनु के विरुद्ध है। 
(इसके लिए विस्तृत समीक्षा १.९२-१०७ श्लोकों पर 
देखिए) । 

३. शेलीगत आधार--११०वें श्लोक की शैली 
अतिशयोकक्‍्तपूर्ण एवं पक्षपातपूर्ण है । मनु की शैली में ये 
त्रुटियां नहीं हैं। इस आधार पर भी यह प्रक्षिप्त है। 
समाज में सम्मान के आधार-- 
वित्तं बन्धुर्वयः कर्म विद्या भवति पदञ्ञमी । 
एतानि मान्यस्थानानि गरीयो यद्यदुत्तरम्‌॥ १११॥ 

[ २.१३६ | 

(वित्तं बन्धु: वय: कर्म) धन, बंधु-बांधव, आयु, 
उत्तम कर्म (पञ्ञमी विद्या भवति) और पांचवीं-- 
श्रेष्ठविद्या (एतानि मान्यस्थानानि ) ये पांच सम्मान देने 
के स्थान हैं, परन्तु इनमें (यद्‌-यद्‌+उत्तरं गरीयः ) जो- 
जो बाद वाला है वह अतिशयता से उत्तम अर्थात्‌ बड़ा 
है। धनी से अधिक बन्धु-बान्धव, बन्धु से अधिक बड़ी 
आयु वाले, बड़ी आयु वाले से अधिक श्रेष्ठ कर्म करने 
वाले और श्रेष्ठ कर्म वालों से उत्तम विद्वान्‌ उत्तरोत्तर 
अधिक माननीय हैं ॥ १११॥ 

अनुशीलन-विशिष्ट.. विद्वानू_ सर्वाधिक 
सम्मान्य--लौकिक और वैदिक क्षेत्र, दोनों में ही विशिष्ट 
विद्वान्‌ व्यक्ति सर्वाधिक सम्मान्य होता है। अन्य प्रमाणों 
से भी यह बात स्पष्ट होती है-- 

“यथा जानपदीषु विद्यात: पुरुषविशेषो भवति, 
पारोवर्यवित्सु तु खलु वेदितृषु भूयोविद्यः प्रशस्यो 
भवति।'' (निरु० १.१९)-जगत्‌ में अधिक ज्ञाता सबसे 


मनुस्मृति 


विशेष माना जाता है, इसी प्रकार वेदविद्यावेत्ताओं में भी 
जो अधिक विद्याओं का ज्ञाता है, वह अधिक सम्मान्य 
एवं महान्‌ है। 
पश्नानां त्रिषु वर्णेषु भूयांसि गुणवन्ति च। 
यत्र स्युः सोउत्र मानाई: शूद्रोडषपि दशर्मी गत: ॥ ११२॥ 
[ २.१३७ ] 
(त्रिषु वर्णेषु) तीनों वर्णों में अर्थात्‌ ब्राह्मण, क्षत्रिय 
और वैश्यों में परस्पर (पश्चञानां यत्र भूयांसि गुणवन्ति 
स्युः) उक्त [ २.१११ ] पांच गुणों में उत्तरोत्तर स्तर वाले 
अधिक संख्या में गुण जिसमें हों ( अत्र सः माना: ) 
समाज में वह कम गुणवालों के द्वारा सम्मान करने 
योग्य है, किन्तु (दशमीं गतः शूद्र:ः+अपि ) दशमी 
अवस्था अर्थात्‌ नब्बे वर्ष से अधिक आयुवाला शूद्र 
सबके द्वारा पहले सम्मान देने योग्य है ॥ ११२॥ 
किस-किस के लिए पहले मार्ग दैं-- 
चक्रिणो दशमीस्थस्य रोगिणो भारिण: स्त्रिया: । 
स्नातकस्य च राज्ञएच पंथा देयो वरस्य च॥ ११३॥ 
[ २.१३८ ] 
(चक्रिण: ) सवारी अर्थात्सथ, गाड़ी आदि में सवार 
को (दशमीस्थस्य ) दशमी अवस्था वाले अर्थात्‌ नब्बे 
वर्ष से अधिक आयु वाले व्यक्तियों को (रोगिण: ) रोगी 
को ( भारिणः ) बोझ उठाये हुए को (स्त्रियः ) स्त्रियों 
को (च) और (स्नातकस्य) विद्वान्‌ स्नातक को 
(राज्:) राजा को (च) और (वरस्य) दूल्हे को 
(पन्था देयः ) सामने से आने पर सम्मान में पहले 
रास्ता देना चाहिए ॥ ११३ ॥ 
राजा और स्नातक में स्नातक अधिक मान्य-- 
तेषां तु समवेतानां मान्यो स्‍्नातकपार्थिवो। 
राजस्नातकयोश्चेव स्नातको नृपमानभाक्‌॥ ११४॥ 
[ २.१३९ ] 
(तेषामू तु) उन [२.११३] सबके 
(समवेतानाम्‌) एकत्रित होने पर (स्नातक-पार्थिवो 
मान्यौ) विद्वान्‌ स्नातक और राजा सबके सम्मान के 


द्वितीय अध्याय 


योग्य हैं (च्) और (राज-स्नातकयो:-एवं ) राजा और 
स्नातक के एक स्थान पर मिलने पर (स्नातक 
नूपमानभाक्‌ ) स्नातक विद्वान्‌ राजा के द्वारा पहले 
सम्मान पाने का पात्र है ॥ ११४॥ 
आचार्य का लक्षण-- 
उपनीय तु यः शिष्यं वेदमध्यापयेद्‌ द्विज: । 
सकलल्‍पं सरहस्यं च तमाचार्य प्रचक्षते ॥ ११५॥ 
[ २.१४० ] 
(यः शिष्यम्‌ उपनीय तु) जो गुरु शिष्य का 
यज्ञोपवीत संस्कार कराके (सकल्पं च सरहस्यम ) 
कल्पसूत्र अर्थात्‌ आचार एवं कला ज्ञान सहित और 
रहस्य-वेदों में निहित गम्भीर सत्यविद्याओं के उद्घाटन 
सहित, अर्थात्‌ निहित गूढ़ तत्त्वों की व्याख्या सहित 
(वेदम्‌+अध्यापयेत्‌ ) वेद को पढ़ावे (तम्‌+आचार्य 
प्रचक्षते) उसको ' आचार्य ' कहते हैं ॥ ११५॥ 
ऋषि अर्थ--' जो ब्राह्मण, क्षत्रिय अथवा वैश्य 
गुरु अपने शिष्य को यज्ञोपवीत आदि धर्म क्रिया कराने 
के बाद वेद को अर्थ और कलासहित पढ़ावे तो ही 
उसको आचार्य कहना चाहिए।”” (दग्लग्शि०, पृ० 
८९) (अन्यत्र व्याख्यात द०ग्ल०्वे०, पृ० ४) 
अनुशीलन--कल्प से अभिप्राय-यहाँ ' कल्प ' 
से किसी ग्रन्थ-विशेष से अभिप्राय नहीं है, अपितु वेदोक्त 
यज्ञ, सन्ध्या, धर्माचरण धर्मक्रियाओं आदि की अनुष्ठान 
विधि एवं कलाओं का निरूपण जिसमें होता है, उस विद्या 
विशेष से है ।' रहस्य ' शब्द महत्त्वपूर्ण है। इसका अर्थ यह 
है कि वेद में निहित वे गम्भीर विद्याएं जो ऊहा और 
व्याख्या से स्पष्ट की जा सकती हैं । वेद के विषय में मनु 
आदि सभी ऋषियों की यह धारणा है कि ''वेदो5खिलो 
धर्ममूलम्‌' [१.१२९५ (२.६)] “सर्व वेदात्‌ 
प्रसिद्धयति '' (१२.९७) इन सबको उद्घाटित करने की 
व्याख्या-शैली 'रहस्य' है। 
उपाध्याय का लक्षण-- 
एकदेशं तु वेदस्य वेदाड्गन्यपि वा पुनः । 
यो<ध्यापयति वृत्त्यर्थमुपाध्याय: स उच्यते ॥ ११६॥ 

[ २.१४१ | 
(यः ) जो (वृत्ति+अर्थम्‌) जीविका के लिए 
(वेदस्य एकदेशम्‌) वेद के किसी एक भाग या अंश 
को (अपि वा पुनः वेदाड्ानि ) या फिर वेदांगों- शिक्षा, 
कल्प, व्याकरण, निरुक्‍्त, छन्‍्द:शास्त्र और ज्योतिष 
विद्याओं को (अध्यापयति) पढ़ाता है (सः उपाध्याय: 
उच्यते) वह “उपाध्याय ' कहलाता है ॥ ११६॥ 
अनुशीलन--ेदांगों से यहां तत्तत्‌ विद्याविशेष का 
ग्रहण करना चाहिए, कोई ग्रन्थविशेष नहीं । 
पिता-गुरु का लक्षण-- 
निषेकादीनि कर्माणि यः करोति यथाविधि। 
सम्भावयति चान्नेन स विप्रो गुरुरुच्यते॥ ११७॥ 
[ २.१४२ |] 
(यः यथाविधि) जो विधि-अनुसार (निषेका- 
दीनि कर्माणि करोति) गर्भाधान, उपनयन आदि 
संस्कारों को करता है और बालक बालिका को घर पर 
भी शिक्षा देता है (च) तथा (अन्नेन सम्भावयति ) 
अन्न आदि भोज्य पदार्थो द्वारा बालक का पालन-पोषण 
करता है (सविप्रः ) वह विद्वान्‌ पिता (गुरूु:+ उच्यते ) 
“गुरु' कहलाता है ॥ ११७॥ 
ऋषि अर्थ--'' जो वीर्यदान से लेके भोजनादि 
कराके पालन करता है, इससे पिता को “गुरु” कहते 
हैं।'' (दग्ल०आ० पृ० २७६) ''निषेक--अर्थात्‌ 
ऋतु-प्रदान यह प्रथम संस्कार है । पिता निषेक करता 
है, इसलिए पिता ही मुख्य गुरु है ।'' (पू०प्र०पृ० ७७) 
(अन्यत्र व्याख्या दग्लगआ०, पृ० २७६) 
ऋत्विक्‌ का लक्षण-- 
अग्न्याधेयं पाकयज्ञानग्निष्टोमादिकान्मखान्‌। 
यः करोति वृतो यस्य स तस्यत्विगिहोच्यते।। ११८॥ 
[ २.१४३ | 
(यः वृतः ) जो ब्राह्मण किसी के द्वारा वरण किये 
जाने पर (तस्य) उस वरण करने वाले के ( अग्न्या- 
धेयम्‌) अग्निहोत्र (पाकयज्ञान्‌) बलिवैश्वदेव आदि 


१२२ 
गृह्ययज्ञों तथा पूर्णिमा आदि विशेष उपलक्ष्यों पर किये 
जाने वाले अन्य यज्ञों को (करोति) करता है (सः तस्य 
ऋत्विक्‌ उच्यते ) वह उस वरण करने वाले यजमान 
का “ऋत्विक्‌' कहलाता है ॥ ११८ ॥ 
अध्यापक या आचार्य की महत्ता-- 
य आवृणोत्यवितथं ब्रह्मणा श्रवणावुभो। 
स माता स पिता ज्ञेयस्तं न द्रह्मेत्तदाचन॥ ११९॥ 
[ २.१४४ | 
(यः ब्रह्मणा ) जो गुरु या आचार्य वेदज्ञान और 
विद्यादान के द्वारा (उभौ श्रवणौं अवितथम्‌ 
आवृणोति) दोनों कानों को सत्यज्ञान से परिपूर्ण करता 
है, सत्यज्ञान देता या पढ़ाता है (सः माता सः पिता 
ज्ञेयः ) उसे माता-पिता के समान सम्मानीय समझना 
चाहिए (तं कदाचन न द्रुह्मेत) और उससे कभी द्रोह- 
ईर्ष्या-द्वेष न करे ॥ ११९॥ 
अनुशीलन--श्लोक की निरुक्‍त से तुलना-- 
निरुक्‍त शास्त्र में महर्षि यास्क ने किसी प्राचीन ग्रन्थ का 
श्लोक उद्धृत किया है, जो मनु के श्लोक के भाव और 
शब्दों का अनुकरण-मात्र है । तुलना कीजिए-- 
य आतृणत्यविथेन कर्णो-अदु:खं कुर्वन्नमृतं संप्रयच्छन्‌। 
त॑ं मनन्‍्येत पितरं मातरं च तस्मे न द्र्मेत्‌ कतमच्चनाह॥ 
(निरु० २.१.४) 
उपाध्याय, आचार्य, पिता; माता की तबुलना-- 
*उपाध्यायान्दशाचार्य आचार्याणां शतं पिता। 
सहस्त्रं तु पितृन्माता गौरवेणातिरिच्यते॥ १२०॥ 
[ २.१४५ | 
(दश उपाध्यायान्‌ आचार्य: ) दश उपाध्यायों की 
अपेक्षा आचार्य (शतम्‌ आचार्याणां पिता ) सौ आचार्यो 
की अपेक्षा पिता (सहस्त्रं पितृन्‌ तु माता ) हजार पिताओं 
की अपेक्षा माता (गौरवेण+अतिरिच्यते ) महत्त्व में 
अधिक है॥ १२०॥ 
प्रक्षिप्तानुशीलन--यह श्लोक प्रक्षिप्त है-- 
१. प्रसंगविरोध--यह पूर्वापर प्रसंगविरुद्ध है । इसने 
पूर्वापर प्रसंग के क्रम को भंग किया है | पहले श्लोक में 


मनुस्मृति 


“गुरुकुल में रहते हुए ब्रह्मचारी के माता-पिता कौन होते 
हैं' यह बतलाया है और इससे अगले श्लोक में जन्म देने 
वाले पिता और आचार्यरूप पिता की तुलना दिखाई है। 
उस क्रम को भंग करके इस श्लोक में उपाध्याय आदि 
से चर्चा प्रारम्भ करना असंगत है, अतः प्रसंगविरुद्ध होने 
से प्रक्षिप्त है। 

२. अन्तर्विरोध--इस श्लोक में जन्म देने वाले माता- 
पिता को अधिक उच्च कहा, जबकि अगले १२१-१२३ 
( १४६-१४८ ) श्लोकों में कारण-प्रदर्शन पूर्वक स्पष्टत: 
ब्रह्मजन्म देने वाले आचार्य को माता-पिता से उच्च माना 
है तथा माता-पिता की गौणता का कारण भी दिखलाया 
है। यहाँ प्रसंग भी गुरुकुल का है अतः गुरु को ही उच्च 
दिखाना प्रसंगानुकूल मान्यता मानी जा सकती है। इस विरोध 
के आधार पर यह भी यह श्लोक प्रक्षिप्त सिद्ध होता है। 

३. शलोकविरोध--इस श्लोक की तुलनात्मक शैली 
निराधार अतिशयोकक्‍्तिपूर्ण है। इसमें वर्णित पारस्परिक 
महान्‌ अन्तर का न कोई कारण प्रदर्शित है और न कोई 
युक्तियुक्त आधार है। अत: शैलीविरोध के आधार पर 
प्रक्षिप्त है। 
पिता से वेदज्ञानदाता आचार्य बड़ा होता है-- 
उत्पादकब्रह्मदात्रोर्गरीयान्ब्रह्द: पिता। 
ब्रह्मजन्म हि विप्रस्य प्रेत्य चेह च शाश्वतम्‌॥ १२१॥ 

[ २.१४६ ] 

(उत्पादक-दब्रह्मदात्रो: ) उत्पन्न करने वाले पिता 
और विद्या तथा बेदज्ञान देने वाले पिता आचार्य 
[११५] में (ब्रह्मदः पिता गरीयान्‌ ) विद्या और 
वेदज्ञान देनेवाला आचार्यरूप पिता ही अधिक बड़ा 
और माननीय है (हि) क्योंकि (विप्रस्य) द्विज का 
(ब्रह्मजन्म ) [ शरीर-जन्म की अपेक्षा] ब्रह्मजन्म- 
उपनयन में दीक्षित करके वेदाध्यन एवं विद्याप्राप्ति 
कराना ही (इह च्‌ प्रेत्य शाश्वतम्‌) इस जन्म और 
परजन्म में साथ रहने वाला है अर्थात्‌ शरीर तो इस जन्म 
के साथ ही नष्ट हो जाता है किन्तु धर्म तथा विद्या के 
संस्कार जन्म-जन्मान्तरों तक साथ रहते हैं ॥ १२१॥ 

अनुशीलन--ब्रह्म जन्म से अभिप्राय-- आचार्य 


द्वितीय अध्याय 


उपनयन संस्कार-पूर्वक वेदाध्ययन और शास्त्र ज्ञान कराके 
एक नया जन्म प्रदान करता है, जिसे इस श्लोक में 
“*ब्रह्मजन्म ' की संज्ञा दी है । यह जन्म शाश्वत सुखदायक 
है अर्थात्‌ इस जन्म और परजन्मों में मुक्तिपर्यन्त 
सुखदायक है । इसी दूसरे जन्म के कारण ब्राह्मण, क्षत्रिय, 
वैश्य को द्विज (द्विजायते इति द्विज: ) कहा जाता है । यह 
कथन वेदाधारित ही है; द्र॒ष्टव्य है प्रमाणरूप में एक 
मन्त्र-जिसका भाव मनुस्मृति के २.११-१२, ४३, डड॑ 
आदि में भी आता है-- 
आचार्य उपनयमानो ब्रह्मचारिणं कृणुते गर्भमन्तः । तं 
रात्रीस्तिस्त्र उदरे बिभर्त्ति त॑ जात॑ द्रष्ट्मुभिसंयन्ति देवा: ॥ 
(अथर्व० ११.५.१) 
“' आचार्य ब्रह्मचारी को प्रतिज्ञापूर्वक समीप रखके 
तीन रात्रि पर्यन्त सन्ध्योपासनादि सत्पुरुषों के आचार की 
शिक्षा कर उसके आत्मा के भीतर गर्भरूप विद्या-स्थापन 
करने के लिए उसको पूर्ण विद्वान्‌ कर देता है और जब 
वह पूर्ण ब्रह्मचर्य और विद्या को पूर्ण करके घर को आता 
है तब उसको देखने के लिए सब विद्वान्‌ लोग सम्मुख 
जाकर बड़ा मान्य करते हैं '” (सं०वि० वेदारम्भप्रकरण ) 
कामान्माता पिता चेन॑ यदुत्पादयतो मिथ: । 
सम्भूतिं तस्य तां विद्याद्यद्योनावभिजायते॥ १२२॥ 
[ २.१४७ |] 
(माता च पिता यत्‌ एनं मिथ: उत्पादयतः ) माता 
और पिता जो इस बालक को मिलकर उत्पन्न करते 
हैं, वह (कामात्‌) सनन्‍्तान-प्राप्ति की कामना से करते 
हैं (यत्‌+योनौो+अभिजायते ) वह जो माता के गर्भ से 
उत्पन्न होता है (तस्य तां सम्भूतिं विद्यात्‌ू) उसका वह 
जन्म तो संसार में प्रकट होना मात्र साधारण जन्म है, 
अर्थात्‌ वास्तविक जन्म तो उपनयन में दीक्षित कर 
शिक्षित बनाकर आचार्य ही देता है, जिससे मनुष्य 
वास्तव में मनुष्य बनता है ॥ १२२॥ 
आचार्य द्वारा प्रदत्त वर्ण-नि्धरिण स्थायी होता है-- 
आचार्यस्त्वस्य यां जातिं विधिवद्वेदपारग: । 
उत्पादयति सावित्र्या सा सत्या साउजरामरा ॥ १२३॥ 
[ २.१४८ |] 


श्२३ 

(वेदपारग:ः आचार्य: ) वेदों में पारंगत आचार्य 
[२.११५ (२.१४० ) ] (विधिवत्‌) ब्रह्मचर्याश्रम की 
विधि-अनुसार (सावित्र्या) गायत्रीमन्त्र की दीक्षापूर्वक 
[२.४४, ४६, ५१-५३] उपनयन संस्कार द्वारा 
[२.११-१२] (अस्य) इस विद्यार्थी या व्यक्ति के 
(यां जातिम्‌ उत्पादयति ) जिस जन्म या वर्ण को प्रदान 
करता है अर्थात्‌ जिस वर्ण की शिक्षा-दीक्षा को देकर 
वर्ण का निर्धारण करता है [द्रष्टव्य २.१२१, १२२, 
१२५ श्लोक] (सा तु) वही जातिन्वर्ण या जन्म 
(सत्या) सही अर्थात्‌ स्वीकार्य है, वही वर्ण प्रामाणिक 
है (सा-अजरा+अमरा) वह जाति अर्थात्‌ वर्ण जीवन 
में स्वयं द्वारा अपरिवर्तनीय होती है। नये वर्ण की 
शिक्षा-दीक्षा प्राप्त करने के बाद ही उसे पुन: आचार्य 
अथवा अथवा राजसभा की अनुमति से ही बदला जा 
सकता है (१०.६५) । अन्यार्थ में--आचार्य द्वारा प्रदत्त 
ब्रह्मजन्म-विद्यासंचय संस्कारों की दृष्टि से अजर-अमर 
है, परलोक में भी साथ देता है ॥ १२३ ॥ 

अनुशीलन--' जाति ' शब्दार्थ का विवेचन-- 
“जन' धातु से 'क्तिन्‌' प्रत्यय के योग से “जाति! शब्द 
निष्पन्न होता है । यहाँ यह शब्द ' जन्म ' और वर्ण में प्रयुक्त 
है और ' ब्रह्म जन्म के अर्थ में प्रयुक्त हुआ है, अन्य किसी 
जातिविशेष के लिए नहीं-- 

(क) पूर्वापर श्लोकों में इन्हीं गुण वाले ब्रह्मजन्म 
का प्रसंग है। १२१वें श्लोक में माता से प्राप्त जन्म की 
अपेक्षा ब्रह्मजन्म को उत्कृष्ट एवं शाश्वत बतलाया है। 
१२२ और १२३वां श्लोक उसके अर्थवाद हैं। १२२वें 
श्लोक में माता-पिता से प्राप्त जन्म कम महत्त्व वाला किस 
कारण से है, यह स्पष्ट किया है। १२३वें श्लोक में ब्रह्मजन्म 
किस कारण से उत्कृष्ट है, यह स्पष्ट किया है। इस प्रकार 
उसी अर्थ की इसमें क्रमश: अनुवृत्ति है। 

(ख) १२५वें श्लोक में भी ब्रह्मजन्म का कथन है, 
जो आचार्य या गुरु द्वारा प्राप्त होता है, उसे ही "जाति ' कहते 
हैं। उसका पर्याय ही “वर्ण' है। मनुप्रोक्त वैदिक 
वर्णव्यवस्था में जाति-वर्ण का निर्धारण शिक्षा-दीक्षा के 
आधार पर आचार्य करता है, इससे स्पष्टत: सिद्ध होता 


१५२४ 
है कि मनु की व्यवस्था में जन्मना जातिवाद का कोई स्थान 
नहीं । जन्मना जाति तो माता-पिता से स्वतः प्राप्त होती है। 

(ग) इस श्लोक में ' जाति' ब्रह्मजन्म के अर्थ में भी 
प्रयुक्त है । इसकी सिद्धि मनु द्वारा प्रयुक्त विशेषणों से ही 
हो जाती है।'सत्या, अजरा, अमरा' विशेषण अन्य किसी 
जाति में नहीं घटते अपितु ब्रह्मजन्म में ही घटते हैं, क्योंकि 
यही जन्मजन्मान्तर में संस्कारों के रूप में साथ रहकर 
मुक्तिप्राप्ति में साधक होता है | देखिए-- 

““ब्राह्मीयं क्रियते तनु: [२.३ (२.२८); २.४३ 
(२.६८); २.२२४ (२.२४९ ); ४.१४, १४८-१४९; 
६.८१-८५ आदि ]। 

(घ) जाति का अर्थ 'जन्म' है । इसकी पुष्टि मनु 
स्वयं ९.२०१ श्लोक द्वारा करते हैं । वहाँ ““जात्यन्ध- 
बधिरो '' अर्थात्‌ “जन्म से अन्धे और बहरे' यह प्रयोग 
“जन्म ' अर्थ में है। इस प्रकार यहां भी 'जाति' शब्द का 
“जन्म! अर्थ ग्रहण करना ही मनु-सम्मत है। इसी अर्थ में 
१०.४ में भी इसका प्रयोग है--' “चतुर्थ एकजातिस्तु 
शूद्र: '' (१०.४)-एक जन्म वाला शुद्र रह जाता है । दूसरे 
ब्रह्म-जन्म से द्विज बनता है। 
गुरु का सामान्य लक्षण-- 
अल्पं वा बहु वा यस्य श्रुतस्योपकरोति यः: । 
तमपीह गुरुं विद्यात्‌ श्रुतोपक्रियया तया॥ १२४॥ 

[ २.१४९ | 

(यः यस्य ) जो कोई जिस किसी का ( श्रुतस्य 
अल्पं वा बहु उपकरोति) विद्या पढ़ाकर थोड़ा या 
अधिक उपकार करता है (तम+अपि+इह) उसको भी 
इस संसार में (तया श्रुत*उपक्रियया ) उस विद्या 
पढ़ाने के उपकार के कारण (गुरुं विद्यात्‌) गुरु 
समझना चाहिए ॥ १२४॥ 
विद्वान्‌ बालक वयोवृद्ध से बड़ा होता है-- 
ब्राह्मस्य जन्मनः कर्त्ता स्वधर्मस्य च शासिता। 
बालोडपि विप्रो वृद्धस्य पिता भवति धर्मत: ॥१२५॥ 

[ २.१७० | 

(ब्राह्मस्थ जन्मनः कर्त्ता) किसी को ब्रह्मजन्म 


मनुस्मृति 


अर्थात्‌ ईश्वरज्ञान, विद्या एवं वेदाध्ययन रूप जन्म को 
देने वाला (स्वधर्मस्य च शासिता) और किसी के 
अपने वर्ण धर्म की दीक्षा देने वाला (विप्र: ) विद्वान्‌ 
(बालः+अपि) बालक अर्थात्‌ अल्पावस्था का होते 
हुए भी (धर्मतः ) धर्म से (वृद्धस्य पिता भवति) 
शिक्षा प्राप्त करने वाले दीर्घायु व्यक्ति का पिता स्थानीय 
अर्थात्‌ गुरु के समान बड़ा होता है ॥ १२५॥ 
उक्त विषय में आज्रिरस का दुष्टन्‍्त-- 
अध्यापयामास पितृज्छिशुराड्धिरसः कवि: । 
पुत्रका इति होवाच ज्ञानेन परिगृहा तान्‌॥ १२६॥ 
[ २.१०७१ | 

[इस प्रसंग में एक इतिवृत्त भी है] (आड्रिरसः 
शिशु: कवि: ) अंगिरा वंशी 'शिशु ' नामक मन्त्रद्रष्टा 
विद्वान ने (पितृन्‌) अपने पिता के समान चाचा आदि 
पितरों को (अध्यापयामास ) पढ़ाया (ज्ञानेन परिगृह्य ) 
ज्ञान देने के कारण (तान्‌ 'पुत्रकाः ' इति ह उवाच) 
उन बड़ों को ' हे पुत्रों ' इस शब्द से सम्बोधित किया ॥ 
१२६॥ 

अनुशीलन-- (१) 'कवि' शब्द की व्युत्पत्ति-- 
कवि: शब्द 'कु-शब्दे ' (अदादि) धातु से 'अच इः ! 
(उणादि ४.१३९) सूत्र से 'इ: ' प्रत्यय लगने से बनता है। 
इसकी निरुक्ति है-- 
'*क्रान्तदर्शना: क्रान्तप्रज्ञा वा विद्वांस:' (ऋ०द०ऋ० भू० ) 
“कवि: क्रान्तर्द्शनो भवति' (निरुक्त १२.१३) 

इस प्रकार विद्याओं के सूक्ष्म तत्त्वों का द्रष्टा, बहुश्रुत 
ऋषि व्यक्ति कवि होता है । इसे ' अनूचान ' भी इस प्रसंग 
में कहा है [ २.१२९] ब्राह्मण ग्रन्थों में भी कवि के इस 
अर्थ पर प्रकाश डाला है-- “ये वा अनूचानास्ते कवय:ः '! 
(ऐ० २.२)। “एते वे कवयो यदृषयः'' (श० 
१.४.२.८) | “ये विद्वांसस्ते कवयः  (७.२.२.४)। 
“'शुश्रूवांसो वे कवयः ' (तै० ३.२.२.३) | 

(२) शिशु आड्विरस--यह अंगिरावंश का एक 
विद्वान बालक था । बाल्यावस्था में मन्त्रद्र॒ष् होने के कारण 
यह गुणाभिधान ' शिशु ' नाम से ही प्रसिद्ध हो गया । इसका 


द्वितीय अध्याय 


यह आख्यान ताण्ड्य ब्राह्मण १३.३.२३-२४ और पश्चविंश 
ब्राह्मण १३.३.२४ में यथावत्‌ आता है । वहाँ इसे ' मन्त्रकृतां 
मन्त्रकृत' कहा है। ऋ० ९.११२ सूक्‍्त इसी शिशु ऋषि 
द्वारा दृष्ट है। सामवेद में ''यत्सोम चित्रम्‌० '' (साम०उ० 
३.२.१३) तृच्‌ को इसके द्वारा दृष्ट होने के कारण ही 'शैशव 
साम ' कहा गया है। 
ते तमर्थमपृच्छन्त देवानागतमन्यव: । 
देवाश्चेतान्समेत्योचुन्याय्यं व: शिशुरुक्तवान्‌॥१२७॥ 
[ २.१५२ ] 

(आगतमन्यवः ते) [उक्त सम्बोधन को 
सुनकर |] गुस्से में आये हुए उन चाचा आदि पिततों ने 
(तम्‌+अर्थ देवान्‌ अपच्छन्त ) उस ' पुत्र ' सम्बोधन के 
अर्थ अथवा औचित्य के विषय में अन्य देवाताओं 
बड़े विद्वानों से पूछा (च) और तब (देवा: समेत्य 
एतान्‌ ऊचुः ) सब विद्वानों ने एकमत होकर उनसे कहा 
कि (शिशु: वः न्याय्यम्‌ उक्तवान्‌ ) तत्त्वदर्शी शिशु 
आड्िरस ने तुम्हारे लिए 'पुत्र' शब्द का सम्बोधन 
न्‍्यायोचित ही किया है ॥ १२७॥ 
विद्त्त के आधार पर बालक और पिता की परिभाषा-- 
अज्ञों भवति वे बाल: पिता भवति मन्त्रद:। 
अज्ञं हि बालमित्याहुः पितेत्येव तु मन्त्रदम्‌॥ १२८ ॥ 

[ २.१५७३ ] 

क्योंकि (अज्ञः वे बाल: भवति) जो विद्या- 
विज्ञान से रहित है वह बालक और (मन्त्रदः पिता 
भवति) जो विद्या-विज्ञान का दाता है उस बालक को 
भी पिता स्थानीय मानना चाहिए (हि) क्‍योंकि सब 
शास्त्रों और आप्त विद्वानों ने (अज्ञं बालम्‌+इति ) 
अज्ञानी को 'बालक' (मन्त्रदं तु पिता-इत्येव आहुः ) 
और ज्ञानदाता को 'पिता' कहा है ॥ १२८ ॥ 

ऋषि अर्थ--'' अज्ञ अर्थात्‌ जो कुछ नहीं पढ़ा, 
वह निश्चय करके बालक होता है, और जो मन्त्रद 
अर्थात्‌ दूसरे को विचार देनेवाला, विद्या पढ़ा, 
विद्याविचार में निपुण है, वह पिता-स्थानीय होता है, 


श्र५ 
क्योंकि जिस कारण सत्पुरुषों ने अज्ञजन को बालक 
कहा और मन्त्रद को पिता ही कहा है, इससे प्रथम 
ब्रह्मचर्या श्रम सम्पन्न होकर ज्ञानवान्‌ अवश्य होना 
चाहिए ।' (सं०वि०, वेदारम्भप्रकरण) (अन्यत्र व्याख्यात 
स०प्र०, समु० १०) 
अवस्था आदि की अपेक्षा वेदज्ञानी की श्रेष्ववा-- 
न हायनेर्न पलितेर्न वित्तेन न च बन्धुभि:। 
ऋषयएचक्रिरे धर्म योडनूचान: स नो महान्‌॥ १२९॥ 
[ २.१७४ | 
(न हायने: ) न अधिक वर्षों का होने से (न 
पलितेः) न श्वेत बाल के होने से (न वित्तेन) न 
अधिक धन से (न बन्धुभिः ) न बड़े कुट॒म्ब के होने 
से मनुष्य बड़ा होता है, (ऋषय: धर्म चक्रिरे) किन्तु 
ऋषि-महात्माओं का यही नियम है कि (यो नः 
अनूचान:ः सः महान्‌) जो हमारे बीच में वेद और 
विद्या-विज्ञान में अधिक है, वही बड़ा अर्थात्‌ वृद्ध पुरुष 
है॥ १२९॥ 
ऋषि अर्थ--'' धर्मवेत्ता ऋषिजनों ने न वर्षों, न 
पके केशों वा झूलते हुए अज्ों, न धन और न बन्धु- 
जनों से बड़प्पन माना, किन्तु यही धर्म निश्चय किया 
कि जो हम लोगों में वाद-विवाद में उत्तर देनेवाला 
अर्थात्‌ वक्‍ता हो, वह बड़ा है।'! (सं०वि०, वेदारम्भ- 
प्रकरण ) ( अन्यत्र व्याख्यात स०प्र०, समु० १०) 
अनुशीलन--' अनूचान ' सबसे महान्‌-- अनु+ 
वच्‌+लिट्‌ उसको कानच्‌ होकर शब्दसिद्धि होती है। 
वेदादि विद्याओं के गम्भीर ज्ञाता और यथार्थ प्रवक्ता को 
' अनूचान ' कहते हैं । इस श्लोक में स्थापित मान्यता वैदिक 
क्षेत्र में यथावत्‌ मान्य रही है| निरुक्त के निम्न वचनों में 
यही भाव है-- 
(क) “यथा जानपदीषु विद्यातः पुरुषविशेषो भवति, 
पारोवर्यवित्सु तु खलु वेदितृषु भूयोविद्यः प्रशस्यो 
भवति।'” (१.१६) “'तस्माद्‌ यदेव किडिचदनूचान: 
अभ्यूहति आर्ष तद्‌ भवति।! (परिशिष्ट १३.११) 
अर्थात्‌-जैसे जगत्‌ में अधिक विद्याओं का ज्ञाता 


१२६ 
विशेष व्यक्ति माना जाता है उसी प्रकार वेदवेत्ताओं में 
अधिक वेदविद्याओं आदि का ज्ञाता प्रशंसनीय अर्थात्‌ 
सबसे महान्‌ माना जाता है । वेद-वेदांगों में पारंगत विद्वान्‌ 
तर्क द्वारा जिस मन्त्रार्थ का अनुसन्धान करता है, वह 
ऋषिदृष्ट अर्थ ही होता है। 
(ख) शतपथ ब्राह्मण में भी ' अनूचान ' व्यक्ति को 
दिद्वानों में महान्‌ माना है-- 
“यो वे ब्राह्मणानामनूचानतमः स एपां वीर्यवत्तम: ''॥ 
शत० ४.६.६.५॥ 
अर्थात्‌-जो ब्राह्मणों में परम विद्वान्‌ है, वही इनमें 
अत्यन्त बलवान्‌ अर्थात्‌ सब से महान्‌ है। 
वर्णों में परस्पर ज्येष्ता के आधार-- 
विप्राणां ज्ञानतो ज्येष्ठ॒य्यं क्षत्रियाणां तु वीर्यतः। 
बेश्यानां धान्‍्यधनतः शूद्राणामेव जन्मतः ॥ १३०॥ 
[ २.१५५ ] 
(विप्राणां ज्ञानतः ) ब्राह्मणों में अधिक ज्ञान से 
( क्षत्रियाणां तु वीर्यतः ) क्षत्रियों में अधिक बल से 
(वेश्यानां धनधान्यतः ) वैश्यों में अधिक धन-धान्य 
से और (शूद्राणां जन्मतः एव ज्यैष्ठ्यम्‌) शुद्रों में जन्म 
अर्थात्‌ अधिक आयु से वृद्धनबड़ा होता है ॥ १३०॥ 
अवस्था की अपेक्षा ज्ञान से वृद्धत्व-- 
न तेन वृद्धों भवति येनास्य पलितं शिरः। 
यो वे युवाप्यधीयानस्तं देवा: स्थविरं विदु: ॥ १३१॥ 
[ २.१५६ ] 
कोई मनुष्य (तेन वृद्ध: न भवति ) उस कारण 
से वृद्ध-बड़ा नहीं होता (येन+अस्य शिरः पलितम ) 
कि जिससे उसके केश पक जावें (य:+वे युवा+अपि+ 
अधीयानः ) किन्तु जो जवान भी अधिक पढ़ा हुआ 
विद्वान्‌ है (तं देवा स्थविरं विदुः) उसको विद्वानों ने 
“वृद्ध “बड़ा माना है ॥ १३१॥ 
ऋषि अर्थ--''उस कारण से वृद्ध नहीं होता कि 
जिससे इसका शिर झूल जाये, केश पक जावें; किन्तु 
जो जवान भी पढ़ा हुआ विद्वान्‌ है, उसको विद्ठानों ने 
वृद्ध जाना और माना है।”! (सं०वि०, वेदारम्भ०) 


मनुस्मृति 


(अन्‍्यत्र व्याख्यात स०प्र०, समु० १०) 
मूर्खता की निन्‍दा तथा यूर्ख का जीवन निष्फल-- 
यथा काष्ठमयो हस्ती यथा चर्ममयो मृगः । 
यश्च विप्रो5नधीयानस्त्रयस्ते नाम बिभ्रति॥ १३२॥ 
[२.१५७ | 

(यथा काष्टमय: हस्ती ) जैसा काठ का बना 
हाथी, (यथा चर्ममय: मृगः ) जैसा चमड़े का बना मृग 
(च) और (यः अनधीयानः विप्र: ) जो वेद-शास्त्रों 
का स्वाध्याय न करने वाला द्विज है अर्थात्‌ जो निर्धारित 
मुख्य कर्म वेदों का अध्ययन-अध्यापन नहीं करता (ते 
त्रयः) वे तीनों (नाम बिशभ्रति) नाममात्र के ही हैं 
अर्थात्‌ हाथी, मृग और द्विज नकली हैं, वास्तविक 
नहीं ॥ १३२॥ 

ऋषि अर्थ--' ' जैसे काठ का कठपुतला हाथी, 
वा जैसे चमड़े का बनाया हुआ मृग हो, वैसे विना पढ़ा 
हुआ विप्र अर्थात्‌ ब्राह्मण वा बुद्धिमान्‌ जन होता है, 
उक्त वे हाथी, मृग और विप्र तीनों नाममात्र धारण करते 
हैं ।'” (सं०वि०, वेदारम्भप्रकरण) (अन्यत्र व्याख्यात 
स०प्र०, समु० १०) 
यथा षण्ढो5फलः स्त्रीषु यथा गोर्गवि चाफला। 
यथा चाज्ञेडफलं दान तथा विप्रोडन॒ुचोडएफल: ॥१३३॥ 

[ २.१५८ ] 

(यथा स्त्रीषु षण्ड: अफलः ) जैसे स्त्रियों में 
नपुंसक निष्फल अर्थात्‌ सन्तानरूपी फल को नहीं प्राप्त 
कर सकता (यथा गवि गौ: अफला ) और जैसे गायों 
में गाय निष्फल है अर्थात्‌ जैसे गाय गाय से सन्तानरूपी 
फल को नहीं प्राप्त कर सकती (च) और (यथा अज्ने 
दानम्‌) जैसे अज्ञानी व्यक्ति को दिया दान निष्फल 
होता है (तथा) वैसे ही (अनुच: विप्र: अफल: ) वेद 
न पढ़ा हुआ अथवा वेद के स्वाध्याय से रहित ब्राह्मण 
मिथ्या है, अर्थात्‌ उसको वास्तव में ब्राह्मण नहीं माना 
जा सकता, क्‍योंकि वेदाध्ययन ही ब्राह्मण होने का 
सबसे प्रधान कर्म और आधार है ॥ १३३ ॥ 


द्वितीय अध्याय 


गुरु शिष्यों का व्यवहार-- 
अहिंसयेव भूतानां कार्य श्रेयोडनुशासनम्‌। 
वाक्‌ चेव मधुरा एलक्ष्णा प्रयोज्या धर्ममिच्छता ॥ 
१३४॥ | २.१५९ |] 
( धर्मम्‌-इच्छता ) धर्म की वृद्धि चाहने वाले 
मनुष्य को (अहिंसया+एवं भूतानाम्‌ अनुशासनम्‌ 
कार्यम्‌) अहिंसा अर्थात्‌ हिंसा, हानि, ईर्ष्या-द्वेष, 
कष्टप्रदान आदि भावों से रहित होकर विद्यार्थियों या 
मनुष्यों का अनुशासन करना चाहिये, ( श्रेय: ) वही 
अनुशासन प्रशंसनीय और कल्याणकर होता है, (च) 
और (मधुरा एश्लक्ष्णा वाक्‌ प्रयोज्या) मीठी तथा 
कोमल वाणी अध्यापन और उपदेश में बोलनी 
चाहिए॥ १३४॥ 
ऋषि अर्थ--'' विद्वान्‌ और विद्यार्थियों को योग्य 
है कि वैरबुद्धि छोड़ के सब मनुष्यों के कल्याण के मार्ग 
का उपदेश करें, और उपदेष्टा मधुर सुशीलतायुकक्‍त वाणी 
बोले | जो धर्म की उन्‍नति चाहे, वह सदा सत्य में चले 
और सत्य का ही उपदेश करे।”” (स०प्र०, समु० ३) 
(अन्यत्र व्याख्यात स०प्र०, समु० १०) 
पवित्र मन वाला ही वैदिक कर्मों के फल को प्राप्त करता 
है-- 
यस्य वाडमनसी शुद्धे सम्यग्गुप्ते च सर्वदा। 
स वे सर्वमवाष्नोति वेदान्तोपगतं फलम्‌॥ १३५॥ 
[ २.१६० | 
(यस्य) जिस मनुष्य के (वाड-मनसी ) वाणी 
और मन (सदा) सदैव (शुद्धे ) शुद्धभावयुक्त और 
दोषरहित (चर) और (सम्यक्‌ गुप्ते) भलीभांति अपने 
नियन्त्रण में रहते हैं, (सः बै) निश्चय से वही 
(वेदान्तोपगतं सर्व फलम्‌ आप्नोति ) वेदार्थों में निहित 
यथार्थ को और पूर्ण पुण्य फल को प्राप्त करता है॥ 
१३५७॥ 
ऋषि अर्थ--'' जिस मनुष्य के वाणी और मन 
शुद्ध तथा सुरक्षित सदा रहते हैं वही सब वेदान्त अर्थात्‌ 

सब वेदों के सिद्धान्त रूप फल को प्राप्त होता है।'' 
(स०प्र०, समु० ३) 
अनुशीलन--इस भाव की पुष्टि और तुलना के 
लिए १.१०९, २७२ श्लोक भी द्रष्टव्य हैं। 
दूसरों से द्रोह आदि का निषेध-- 
नारुंतुदः स्यादार्तों5पि न परद्रोहकर्मधीः । 
ययास्योद्विजते वाचा नालोक्यां तामुदीरयेत्‌॥१३६॥ 
[ २.१६१ ] 
मनुष्य (आर्त:+अपि ) स्वयं दु:ःखी होता हुआ भी 
(अरूुंतुदः न स्यात्‌) किसी दूसरे को पीड़ा न पहुंचावे 
(न परद्रोहकर्मधीः ) न दूसरे के प्रति ईर्ष्या-ट्वेष या बुरा 
करने की भावना मन में लाये (अस्य यया वाचा 
उद्दिजते ) मनुष्य के जिस वचन के बोलने से कोई 
उद्वग्न हो (ताम्‌ अलोक्यां न उदीरयेत्‌) ऐसी उस 
लोक में अप्रशंसनीय वाणी को न बोले ॥ १३६॥ 
ब्राह्मण के लिए अवमान-सहन का निर्देश-- 
सम्मानाद्‌ ब्राह्मणो नित्यमुद्दिजेत विषादिव। 
अमृतस्येव चाकाड्‌-क्षेद्वमानस्य सर्वदा॥ १३७॥ 
[ २.१६२ ] 
(ब्राह्मण: ) ब्राह्मण वर्णस्थ व्यक्ति (नित्यम्‌) 
सदैव (सम्मानात्‌) सम्मान-प्राप्ति से, लौकेषणा से 
(विषात्‌-इव उद्विजेत ) ऐसे बचकर रहे जैसे कोई 
विष से दूर रहता है (च) और (अवमानस्य ) सम्मान 
न प्राप्त करने की भावना (अमृतस्य-इव सर्वदा 
आकांक्षेत्‌) अमृत-प्राप्ति की इच्छा के समान सदा रखे 
अर्थात्‌ ब्राह्मण के लिए सम्मान विष के समान हानिकर 
है और सम्मान की इच्छा न करना अमृत के समान 
हितकारी है ॥ १३७॥ 
ऋषि अर्थ--'' संन्‍्यासी जगत्‌ के सम्मान से विष 
के तुल्य डरता रहे और अमृत के समान अपमान की 
चाहना करता रहे | क्योंकि, जो अपमान से डरता और 
मान की इच्छा करता है, वह प्रशंसित होकर मिथ्यावादी 
और पतित हो जाता है । इसलिए चाहे निन्दा, चाहे 

प्रशंसा, चाहे मान्य, चाहे अपमान, चाहे जीना, चाहे 
मृत्यु, चाहे हानि, चाहे लाभ हो, चाहे कोई प्रीति करे, 
चाहे कोई बैर बांधे, चाहे अन्न, पान, वस्त्र, उत्तम स्थान 
न मिले, चाहे शीत उष्ण कितना ही क्‍यों न हो इत्यादि 
सबका सहन करे और अधर्म का खण्डन तथा धर्म का 
मण्डन सदा करता रहे । इससे परे उत्तम धर्म दूसरा 
किसी को न माने ।' ” (सं०वि०, संनन्‍्यासप्रकरण) ( अन्यत्र 
व्याख्यात सं०वि०, वेदारम्भ०; स०प्र०, समु० ३) 
अनुशीलन--अपमान सहन के कथन का 
अभिप्राय--पाठक ध्यान दें, इस श्लोक में अवमान का 
अर्थ है--'' सम्मानप्राप्ति या लोकेषणा का अभाव होना है, 
अपमान नहीं। क्‍या कोई चाहेगा कि मेरा सदा अपमान 
होता रहे ? श्लोकार्थ का अभिप्राय ऐसा नहीं है । अभिप्राय 
यह है कि सम्मान या लौकेषणा की भावना मनुष्यमात्र को 
संसार में फंसाती है । जब तक मनुष्य में यह भावना रहती 
है, वह विरक्‍त नहीं हो सकता--सांसारिक मोहों को नहीं 
त्याग सकता। इसी भावना से अहंकार को बल मिलता 
है और वह उग्र होता चला जाता है। शास्त्रों के अनुसार 
मनुष्यमात्र का और विशेषत: ब्राह्मण और संन्यासी का 
उद्देश्य ब्रह्मप्राप्ति करना है [ २.३, अन्यत्र २.२८ ], अहंकार 
ब्रह्मप्राप्ति में सर्वाधिक बाधक है । सम्मान न प्राप्त करने की 
भावना और सहिष्णुता से अहंकार क्षीण होता है, संसार 
से विरक्ति की भावना बढ़ती है, अपमान को सहने अर्थात्‌ 
निन्‍्दा सहने से दुर्गुणों का हास होकर चरित्र में निर्मलता 
आती है। इनसे ब्रह्मप्राप्ति के उद्देश्य को पाने में सहायता 
मिलती है। ६.५७-५८ में मनु ने स्वयं इस मान्यता का 
कारण स्पष्ट किया है। इन भावों की पुष्टि के लिए ६.४७- 
४८ भी द्रष्टव्य हैं-- 
(क) अभिपूजितलाभांस्तु जुगुप्सेतेव सर्वशः । 
अभिपूजितलाभेश्च यतिर्मुक्तो 5पि बद्धचते ॥ 
(६.५८) 
सम्मानप्रापि की भावना से रहित सुखी-- 
सुखं हावमतः शेते सुखं च प्रतिबुध्यते। 
सुखं चरति लोके5स्मिन्‍्नवमन्ता विनश्यति॥ १३८ ॥ 
[ २.१६३ |] 


मनुस्मृति 


(हि) क्योंकि (अवमतः सुखं शेते ) सम्मान या 
लोकैषणा की चाहत न रखने वाला मनुष्य सुखपूर्वक 
सोता है (च) और (सुख प्रतिब॒ुध्यते ) सुखपूर्वक 
जागता है अर्थात्‌ जाग्रत अवस्था में भी सुखपूर्वक रहता 
है। अभिप्राय यह है कि मानव को सर्वाधिक रूप में 
व्यथित करने वाली मान-अपमान और उन से उत्पन्न 
होने वाली भावनाएँ उस व्यक्ति को सोते तथा जागते 
व्यथित नहीं करती, वह निश्चिन्त एवं शान्तिपूर्वक 
रहता है और (अस्मिन्‌ लोके सुखं चरति ) वह इस 
संसार में सुखपूर्वक विचरण करता है, तथा 
(अवमन्ता) अपमान से व्यथित होने वाला व्यक्ति 
(विनश्यति ) [चिन्ता और शोक के कारण] शीघ्र 
विनाश को प्राप्त होता है॥ १३८ ॥ 
अनेन क्रमयोगेन संस्कृतात्मा द्विज: शनेः । 
गुरो वसन्‌ सज्चिनुयाद्‌ ब्रद्माधिगमिकं तप: ॥ १३९॥ 

[ २.१६४ | 

( अनेन क्रमयोगेन ) पूर्वोक्त प्रकार से (२.११- 
१३९ तक) (संस्कृतात्मा द्विज: ) उपनयन संस्कार में 
दीक्षित द्विज बालक-बालिका (गुरौ वसन्‌ ) गुरुकुल 
में रहते हुए (शनेः ) उत्तरोत्तर (ब्रह्माधिगमिकं तपः ) 
विद्या और वेदार्थज्ञान की प्राप्ति रूप तप को 
(सशञ्जिनुयात्‌) बढ़ाते जायें॥ १३९॥ 

ऋषि अर्थ--'' इसी प्रकार से कृतोपनयन द्विज 
कुमार और ब्रह्मचारिणी कन्या धीरे-धीरे वेदार्थ के 
ज्ञानरूप उत्तम तप को बढ़ाते चले जायें।'! 

(स०प्र०, समु० ३) 
द्विज के लिए वेदाभ्यास की अनिवार्यता-- 
तपोविषशेषेर्विविधेव्रतेश्च॒ विधिचोदिते: । 
वेद: कृत्स्नोईधिगन्तव्य: सरहस्यो द्विजन्मना ॥१४०॥ 
[२.१६५ | 

(द्विजन्मना) द्विजमात्र को (विधिचोदिते: 
तपोविशेषे: च विविथे: ब्रतेः ) शास्त्रों में विहित विशेष 
तपों [ ब्रह्मचर्यपालन, वेदाभ्यास, धर्मपालन, प्राणायाम, 


द्वितीय अध्याय 


इन्हसहन आदि [१.१४१-१४२ (१६६-१६७); 
६.७०-७२] और विविध ब्रतों [२.१४९-१९४ में 
प्रदर्शित ] का पालन करते हुए (कृत्स्नः वेद: ) सम्पूर्ण 
वेदज्ञान को (सरहस्यः ) रहस्य पूर्वक अर्थात्‌ वेदार्थों 
में निहित गृढार्थज्ञान-चिन्तनपूर्वक [| २.११५] (अधि- 
गन्तव्यः ) अध्ययन करके प्राप्त करना चाहिए ॥ १४० ॥ 
वेदाभ्यास परम तप है-- 
वेदमेव सदाभ्यस्येत्तपस्तप्स्यन्द्रिजोत्तम: । 
वेदाभ्यासो हि विप्रस्थ तप: परमिहोच्यते॥ १४१॥ 
[ २.१६६ |] 
(द्विजोत्तमः ) द्विजोत्तम अर्थात्‌ द्विजों में उत्तम 
बना रहने का इच्छुक प्रत्येक जन (तप: तप्स्यन्‌) कष्ट 
सहन करते हुए भी (वेदम्‌*एवं सदा-अभ्यस्येत्‌) वेद 
के स्वाध्याय का निरन्तर अभ्यास करे (हि) क्योंकि 
(विप्रस्य) द्विज जनों का (वेदाभ्यासः ) वेदाभ्यास 
करना ही (इह) इस संसार में (परं तपः उच्यते ) परम 
तप कहा है॥ १४१॥ 
ऋषि अर्थ-- द्विजोत्तम अर्थात्‌ ब्राह्मण आदिकों 
में उत्तम सज्जन पुरुष सर्वकाल तपश्चर्या करता हुआ 
वेद का ही अभ्यास करे, जिस कारण ब्राह्मण वा 
बुद्धिमान्‌ जन को वेदाभ्यास करना इस संसार में परम 
तप कहा है|”! (सं०वि०, वेदारम्भ०) 
आ हेव स नखाग्रेभ्य:ः परम तप्यते तपः। 
यः स््रग्व्यपि द्विजो5धीते स्वाध्याय: शक्तितो5न्वहम्‌।॥ 
१४२॥ [ २.१६७ | 
(यः द्विजः) जो द्विज (स्त्रग्वी-अपि) माला 
धारण करके अर्थात्‌ गृहस्थ होकर भी ( अनु+अहम ) 
प्रतिदिन (शक्तितः स्वाध्यायम्‌ अधीते ) पूर्ण शक्ति 
से अर्थात्‌ अधिक से अधिक प्रयत्नपूर्वक बेदों का 
स्वाध्याय करता है। (सः) वह (आ नखाग्रेभ्यः 
ह+एवं) निश्चय ही पैरों के नाखून के अग्रभाग तक 
अर्थात्‌ पूर्ण (परमं तपः तप्यते ) परम तप करता 
है॥ १४२॥ 

अनुशीलन-- (१) स्त्रग्वी शब्द पर विचार--मनु 
ने माला आदि अलंकृत करने वाली वस्तुओं का धारण 
करना ब्रह्मचारी के लिए निषिद्ध किया है, [२.१५२ 
(१७७) ], किन्तु गृहस्थेच्छुक के लिए समावर्तन के 
अवसर पर माला धारण करने का विधान है [३.३] 
*स्त्रग्विणं तल्प आसीनम्‌......।' प्रतीत होता है कि माला 
धारण करना गृहस्थाश्रम में प्रवेश की द्योतक परम्परा थी, 
और शायद वही परम्परा आज वर-वधू द्वारा परस्पर माला 
डालने के रूप में प्रचलित है| यह माल्यार्पण विवाह 
संस्कार के पूर्व होता है । इस प्रकार ' स्नग्वी ' प्रयोग गृहस्थ 
के लिए रूढ है, अत: यहां इससे गृहस्थ अर्थ ग्रहण किया 
है। 

(२) शतपथ ब्राह्मण में मनुस्मृति के भाव का 
उल्लेख--शतपथ ब्राह्मण में मनूकत इस श्लोक का भाव 
प्राय: यथावत्‌ वर्णित है-- 

“ अलंकृतः सुहितः सुहितः सुखे शयने शयान:ः 
स्वाध्यायमधीते आ हेव स नखाग्रेभ्य: तप्यते । य एवं 
विद्वान्‌ स्वाध्यायमधीते।'' (११.५.७.४) 
वेदाभ्यास के बिना शूद्र॒त्व प्रापि-- 
यो<नधीत्य द्विजो वेदमन्यत्र कुरुते श्रमम्‌। 

स जीवतन्नेव शूद्र॒त्वमाशु गच्छति सान्वय: ॥ १४३॥ 
[ २.१६८ ] 

(यः द्विजः ) जो ब्राह्मण, क्षत्रिय और वैश्य (वेदम्‌ 
अनधीत्य) वेद का स्वाध्याय छोड़कर ( अन्यत्र श्रमं 
कुरुते) केवल अन्य शात्त्रों में श्रम करता है (सः ) 
वह (जीवनू+एवं) जीवता ही (सान्वयः ) अपने वंश 
के सहित (आशु) शीघ्र ही ( शूद्रत्व॑ं गच्छति ) शूद्र॒त्व 
को प्राप्त हो जाता है, शूद्र बन जाता है ॥ १४३ ॥ 

ऋषि अर्थ--'' जो वेद को न पढ़के अन्यत्र श्रम 
किया करता है, वह अपने पुत्र-पौत्र सहित शूद्रभाव को 
शीघ्र ही प्राप्त हो जाता है।'” (स०प्र० समु० ३) (अन्यत्र 
व्याख्यात सं०वि०, वेदारम्भ० ) 

अनुशीलन--ेद त्याग से कुटुम्ब की शूद्रता 
केसे ?--यह शंका उत्पन्न होती है कि वेदाध्ययन में श्रम 
न करने वाले व्यक्ति के साथ उसका कुटु॒म्ब क्यों और 

कैसे शूद्र॒त्व को प्राप्त करता है ? जो व्यक्ति वेदाध्ययन में 
यत्न न करके अन्यत्र श्रम करता है, उसमें आध्यात्मिक 
विद्वत्ता और धर्माचरण का हास होता जायेगा। अदिद्वधित्ता 
के कारण वह शूद्रपन के स्तर पर आ जायेगा। जब घर 
का प्रमुख व्यक्ति विद्वान्‌ नहीं होगा तो उसके आश्रित पुत्र- 
पौत्रादि भी आध्यात्मिक अशिक्षा अधर्माचरण और द्विजों 
के लिए विहित कर्तव्यों में शिथिलता से ग्रस्त होकर वे 
शीघ्र ही शूद्रभाव को प्राप्त करेंगे | द्विजों का मुख्य उद्देश्य 
वेदाध्ययन है। उसे त्यागकर अन्य कार्यों में श्रम करने 
वाला व्यक्ति द्विजत्वरहित हो जाता है। 
द्वितीय जन्म का निरूपण-- 
*“मातुरग्रेडधिजनन द्वितीयं मौज्िबन्धने। 
तृतीय यज्नदीक्षायां द्विजस्य श्रुतिचोदनात्‌॥ १४४॥ 
[ २.१६९ | 
( श्रुतिचोदनात्‌ ) वेद में कहे अनुसार (द्विजस्य) 
द्विज का (मातु:+अग्रे+अधिजननम्‌) माता से पहला जन्म 
(द्वितीयं मौज्ीबन्धने ) दूसरा मेखला बांधने के संस्कार 
अर्थात्‌ उपनयन में (तृतीयं यज्ञदीक्षायाम्‌) तीसरा यज्ञ की 
दीक्षा लेने से होता है॥ १४४ ॥ 
*तत्र यद्‌ ब्रह्मजन्मास्य मौझ्ीबन्धनचिह्वितम्‌ । 
तत्रास्य माता सावित्री पिता त्वाचार्य उच्यते॥ १४५॥ 
[ २.१७० |] 
(तत्र) उन तीन जन्मों में से (अस्य ) इस ब्रह्मचारी 
का (यत्‌ मौज्थीन्‍न्धनचिह्नितम ) मेखलाबन्धन के चिह्न 
वाला जो ब्रह्मजन्म माना है (तत्र) उस समय (अस्य) 
इस की (सावित्री माता तु+आचार्य पिता उच्यते ) गायत्री 
को तो माता और आचार्य को पिता के समान कहा गया 
है॥ १४५० ॥ 
*बेदप्रदानादाचार्य पितरं परिचक्षते। 
नहास्मिन्युज्यते कर्म किल्ञिदामोजिबन्धनात्‌॥ १४६॥ 
[ २.१७१ |] 
(वेदप्रदानात्‌ ) वेदज्ञान देने के कारण (आचार्य 
पितरं परिचक्षते ) आचार्य को पिता कहा गया है ( आ- 
मौज्जीबन्धनात्‌) मेखलाबन्धन अर्थात्‌ उपनयन संस्कार 

से पूर्व (अस्मिन्‌) इस द्विज पर (किंचिद्‌ कर्म न युज्यते ) 
किसी यज्ञ आदि कर्म करने के नियम का बन्धन नहीं 
होता॥ १४६ ॥ 
यज्ञोपवीत से पूर्व वेदमन्त्रोच्चारण का निषेध-- 
*नाभिव्याहारयेद्‌ ब्रह्म स्वधानिनयनादूते । 
शूद्रेण हि समस्तावद्यावद्वेदे न जायते॥ १४७॥ 
[ २.१७२ ] 
(यावत्‌) जब तक [ द्विज का] (वेदे न जायते ) वेद 
में जन्म नहीं होता अर्थात्‌ उपनयन संस्कार नहीं होता 
(तावत्‌ ) तब तक वह (शूद्रेण हि समः ) शूद्र के ही 
समान होता है [ इसलिए] (स्वधानिनयनात्‌ ऋते ) मृतक 
संस्कार के सिवाय (ब्रह्म न+अभिव्याहारयेत्‌ ) वेद का 
उच्चारण अथवा वैदिककर्म न कराये॥ १४७॥ 
*कृतोपनयनस्यास्य तब्रतादेशनमिष्यते। 
ब्रह्मणो ग्रहणं चेव क्रमेण विधिपूर्वकम्‌॥ १४८ ॥ 
[ २.१७३ | 
(कृत-उपनयनस्य+अस्य ) उपनयन संस्कार होने पर 
इस ब्रह्मचारी के लिए (ब्रतादेशनम्‌) ब्रतों के आदेश का 
पालन करना (च) और (विधिपूर्वकम्‌) विधि के 
अनुसार (क्रमेण ब्रह्मण: ग्रहणम्‌ एव इष्यते ) क्रमश: 
वेदज्ञान को प्राप्त करना आवश्यक है॥ १४८ ॥ 
*यहायस्य विहितं चर्म यत्सूत्रं या च मेखला। 
यो दण्डो यच्च वसन॑ तत्तदस्य व्रतेष्वपि॥ १४९॥ 
[ २.१७४ ] 
(अस्य) इस ब्रह्मचारी के (यत्‌ चर्म, यत्‌ सूत्रम ) 
जो-जो चर्म जो यज्ञोपवीत (च) और (या मेखला ) जो 
मेखला (यः दण्ड:) जो दण्ड (च) तथा (यत्‌ वसनं 
विहितम्‌) जो वस्त्र विहित किये हैं [ २.१६-४८ ] (तत्‌- 
तत्‌ अपि अस्य ब्रतेषु ) वह सब भी इसके ब्रतों के अन्तर्गत 
ही है। १४९ ॥ 
प्रक्षिप्तानुशीलन-- १४४ से १४९ तक के श्लोकों 
का यह प्रसंग निम्र आधारों पर प्रक्षिप्त है-- 
२. अन्तर्विरोध--शूद्र को मन्त्रोच्यारण का विधान 
मनुसम्मत-- (क) १४४वें श्लोक में द्विजातियों के तीन 

जन्मों का होना दर्शाया गया है। यह मान्यता पूर्ववर्ती 
मान्यताओं से भिन्‍न है और एक नयी कल्पना है। २.१२२- 
१२३ [२.१४७-१४८ ] श्लोकों में मनु ने द्विजों के दो ही 
जन्म माने हैं--प्रथम माता-पिता से तथा दूसरा आचार्य 
द्वारा उपनयन संस्कार से । ' द्विज ' शब्द से भी यह मान्यता 
स्पष्ट होती है--' द्विर्जायते इति द्विजः ' अर्थात्‌ जिसका 
समावर्तन संस्कार के अवसर पर दूसरा जन्म होता है, 
इसलिए ब्राह्मण, क्षत्रिय और वैश्य को द्विज कहा जाता 
है और शूद्र को एकजाति है [ १०.४] । इन श्लोकों में द्विजों 
के तीन जन्मों की कल्पना उक्त मान्यता से भिन्‍न होने के 
कारण विरुद्ध है। 

(ख) इसी प्रकार १४५०वें श्लोक के कुछ 
भिन्‍नतायुक्‍त वर्णन से भी ये श्लोक अन्यप्रोक्त प्रतीत होते 
हैं । यहाँ “सावित्री ' को माता के रूप में वर्णित किया है 
और ' आचार्य ' को पिता के रूप में, जबकि कुछ ही श्लोक 
पूर्व ११९ [१४४] वें श्लोक में गुरुकुल में रहते हुए 
ब्रह्मचारी के लिए आचार्य को ही संयुक्त रूप से माता- 
पिता घोषित किया है। इस प्रकार यह भिन्‍नता भी एक 
पारस्परिक विरोध है। 

(ग) १४६-१४७ श्लोकों के वर्णन से यह संकेत 
मिलता है कि ये श्लोक ' शूद्रों को वेद न पढ़ाने-सुनाने ' 
की भावना से प्रेरित हैं । तभी तो १४७वें श्लोक में उपनयन 
से पूर्व बालक को शूद्र के समान वेदश्रवण का अनधिकारी 
कह दिया है । यह विचार भी विरुद्ध है। मनु कर्मणा वर्ण- 
व्यवस्था मानते हैं । मनु की व्यवस्था के अनुसार जो पढ़- 
लिख नहीं पाता वह व्यक्ति शूद्र है, तथापि उसके लिए 
किसी धर्मकार्य का निषेध नहीं है। वह प्रत्येक धर्म का 
पालन कर सकता है। तभी तो २.२१३ (२.२३८) में-- 
' अन्त्यादपि परं धर्मम्‌' अर्थात्‌ 'शूद्र से भी श्रेष्ठ धर्म की 
शिक्षा लेने' के लिए कहा है। [इस सम्बन्ध में १.१०७ 
पर “अन्तर्विरोध' समीक्षा भी द्रष्टव्य है] 

(घ) १४६-१४७ श्लोकों में यह कहना भी मनु की 
मान्यता के विरुद्ध है कि उपनयन से पूर्व वेदमन्त्रों का 
व्यवहार न कराये, क्‍योंकि इससे पूर्व के सभी जातकर्म, 
नामकरण आदि संस्कार वेदमन्त्रों के उच्चारणपूर्वक ही 
होते हैं। २.४ (२.२९) में मनु ने स्वयं मन्त्रोच्चारणपूर्वक 


१३१ 


संस्कार करने का संकेत दिया है---' मन्त्रवत्‌ प्राशनं चास्य ' । 

(छ7) २.८०-८१ (२.१०५-१०६) श्लोकों मे मनु 
ने वेदाध्ययन को सदा सब अवस्थाओं में पुण्यदायक माना 
है।इन श्लोकों में उपनयन से पूर्व वेद का व्यवहार न करने 
का कथन उक्त श्लोकों की मान्यता के विरुद्ध है। इस 
प्रकार इन अन्तर्विरोधों के कारण १४४-१४७ तक के 
श्लोक प्रक्षिप्त हैं। १४८वां श्लोक १४६-१४७ में और 
१४९वां श्लोक १४८ के 'ब्रतादेशन ' प्रसंग से जुड़ा होने 
के कारण स्वतः प्रक्षिप्त सिद्ध हो जाता है। 

२. वेदविरुद्ध-- १४६-१४७ श्लोकों में जो शूद्र को 
वेदाध्ययन- श्रवण का अनधिकार होने की भावना का 
संकेत है, वह स्वयं वेद की मान्यताओं के विरुद्ध है । वेद 
में शूद्र को भी वेद पठन-श्रवण का उल्लेख है । इसके लिए 
विस्तृत समीक्षा २.४१-४२ [ २.६६-६७ ] श्लोकों पर 
*वेदविरुद्ध ' शीर्षक पर देखिए | मनुस्मृति के मूल आधार 
वेद हैं, अत: वेदविरुद्ध मान्यता होने के कारण ये श्लोक 
प्रक्षिप्त हैं। 
गुरुकुल में रहते हुए ब्रह्मचारी के पालनीय विविध नियम-- 
सेवेतेमांस्तु नियमान्ब्रह्मचारी गुरो वसन्‌। 
सन्नियम्येन्द्रियग्रामं तपोवृद्धद्रर्थभात्मन: ॥ १५०॥ 

[ २.१७५ | 

(गुरौ वसन्‌) गुरु के समीप अर्थात्‌ गुरुकुल में 
रहते हुए (ब्रह्मचारी ) ब्रह्मचारी एवं ब्रह्मचारिणी 
(आत्मनः तपोवृद्धयर्थम) अपने विद्यारूप तप की 
वृद्धि के लिये (इन्द्रियग्रामं सन्नियम्य ) इन्द्रियों के 
समूह [ २.६४-६७ ] को वश में करके अर्थात्‌ जितेद्धिय 
होकर (इमानू+तु नियमान्‌ सेवेत) इन आगे वर्णित 
नियमों का पालन करे ॥ १५० ॥ 

अनुशीलन--' ब्रह्मचारी ' शब्द की व्युत्पत्ति-- 
ब्रह्मचारी शब्द ' ब्रह्मन्‌! शब्द उपपद में होने से 'चर गतौ ' 
( भ्वादि) धातु से णिनि: प्रत्यय के योग से बनता है। 
विग्रह है--ब्रह्मणि वेदे चरितुं शीलं यस्य सः ब्रह्मचारी- 
ब्रह्मचर्याश्रम पूर्व वेदाध्ययन में जो संलग्न रहता है वह 
“ब्रह्मचारी ' कहलाता है। प्रथम आश्रम ब्रह्मचर्याश्रम है। 


१३२ 
इस आश्रम में रहते हुए ब्रह्मचारी यज्ञोपवीत धारण करने 
के पश्चात्‌ दीक्षित होकर गुरुकुल में अपने गुरु के पास 
निवास करता है, तथा जबतक गृहस्थ आश्रम में प्रविष्ट 
नहीं हो जाता तब तक वेदाध्ययन के साथ-साथ ब्रह्मचर्य- 
आश्रम के नियमों का पालन करता है। 
ब्रह्मचारी के दैनिक नियम-- 
नित्य॑ स्नात्वा शुचि: कुयदिवर्षिपितृतर्पणम्‌ । 
देवता5भ्यर्चन॑ चेव समिदाधानमेव च॥ १५१॥ 
[ २.१७६ ] 

[ ब्रह्मचारी ] (नित्यम्‌) प्रतिदिन (देव-ऋषि- 
पितृतणम्‌) विद्वानों, ऋषियों, ज्ञानवयोवृद्ध व्यक्तियों 
की सेवा-अभिवादन आदि प्रसन्‍नताकारक कार्यों से 
तृप्तिजसन्तुष्टि का व्यवहार (च) और (स्नात्वा शुच्तिः ) 
स्नान करके, शुद्ध होकर (देवता+अभ्यर्चनम्‌ ) 
परमात्मा की उपासना (च) तथा (समिद्‌्+आधानम्‌) 
अग्निहोत्र भी (कुर्यात्‌) किया करे ॥ १५१॥* 

अनुशीलन--ब्रह्मचारी के लिए देव-ऋषि-पितर 
कौन ?-कई व्याख्याकारों ने इस श्लोक का अर्थ 
भ्रान्तिपूर्ण एवं मनुमान्यता के विरुद्ध किया है। इस श्लोक 
में गुरुकुल में रहते हुए ब्रह्मचारी के लिए देव-ऋषि-पितृ- 
तर्पण और 'देवता-अभ्यर्चन' का कथन है। 

देव, ऋषि, पितर ये विद्वानों और पालन-पोषणकर्तता 
ज्ञानवयोवृद्ध व्यक्तियों के स्तर विशेष हैं । पितृयज्ञ में 
*मातृपितृतर्पण ' की मान्यता को स्वीकारने वाले भी इस 
तथ्य को शतप्रतिशत रूप में स्वीकार करते हैं कि पितृयज्ञ 
का विधान केवल गृहस्थों-वनस्थों के लिए ही है, ब्रह्मचारी 
के लिए नहीं, लेकिन मनु ने ब्रह्मचारी के लिए ' देवर्षि- 
पितृतर्पण ' की बात कही है तो इसका स्पष्ट अभिप्राय यह 
हुआ कि ' पितृतर्पण ' का अर्थ मृतकों के लिए श्राद्ध करना 
नहीं है, अपितु यह एक ऐसा कार्य है जिसे ब्रह्मचारी भी 


१. प्रचलित अर्थ--ब्रह्मचारी नित्य स्नान कर देवताओं, 
ऋषियों तथा पितरों का तर्पण, शिव और विष्णु आदि देव- 
प्रतिमाओं का पूजन तथा प्रात: एवं सायंकाल हवन 
करे॥ २.१७६॥ 


मनुस्मृति 


कर सकते हैं| गुरुकुल में रहनेवाले ब्रह्मचारी के लिए कौन 
देव, ऋषि और पितर हो सकते हैं, इसका २.११५-१३१ 
श्लोकों में मनु ने गुरुजनों का वर्णन करके स्वयं संकेत 
दे दिया है। बाद में बताये हुए ब्रह्मचारी के कर्त्तव्य उन्हीं 
विभिन्‍न स्तरीय गुरुजनों के साथ लागू हो सकते हैं। अतः 
वे ही उसके देव, ऋषि, पितर हैं, न कि कोई कल्पित देव 
या मृत पितर आदि । विभिन्‍नस्तरीय इन संज्ञा शब्दों के 
अर्थज्ञान और इनके स्वरूप को समझने के लिए ३.८२ 
की समीक्षा में प्रमाणयुक्त विवेचन देखिये। 

(२ )'देवता-अभ्यर्चन ' से अभिप्राय-- 

निरुक्‍्त में कहा गया है कि “यो देव: सा देवता '' 
(७.४.१५०) देव को ही देवता कहा जाता है। देव शब्द 
से तल्‌ और यापू्‌ प्रत्यय के योग से देवता शब्द सिद्ध हुआ 
है। चेतन देवों के सन्दर्भ में देव शब्द का सबसे प्रमुख अर्थ 
“परमात्मा ' होता है। क्योंकि परमात्मदेव ही सब देवताओं 
का देवता है। जड़ देव उपयोग के योग्य होते हैं, चेतन 
देव (विद्वानू, माता, पिता आदि) सत्कार और सेवा के 
द्वारा प्रसन्‍न करने योग्य, लेकिन उपासना के योग्य केवल 
एक परमात्मा ही होता है, अन्य नहीं। अतः यहाँ 
“देवता5भ्यर्चनम्‌' अभिप्राय परमात्मदेव की उपासना 
करते से है; गत प्रसंग में ब्रह्मचारी के दो अनुष्ठान निर्दिष्ट 
किये हैं--सन्ध्योपसन और अग्निहोत्र (२.४४) | यहाँ 
समिदाधान के साथ “देवताभ्यर्चन' का प्रयोग उसी 
सन्ध्योपासन के अर्थ में है और पर्यायवाची प्रयोग है । यदि 
कहीं अग्नि, इन्द्र, वरुण आदि नामों से देवताओं की स्तुति 
का वर्णन मिलता है तो वहां भी उनके माध्यम से परमात्मा 
की ही स्तुति अभिप्रेत है। क्योंकि ये परमात्मा की ही 
दिव्य-शक्तियाँ या गुण हैं, उसी के प्रत्यंग हैं। भिन्‍न-भिन्‍न 
देवों की स्तुति से अभिप्राय होता है परमात्मा के उस-उस 
गुण की स्तुति करना। इस प्रकार सभी देव एक परमात्मा 
में ही समाहित होते हैं । निरुक्‍्तकार ने इसको इस प्रकार 
स्पष्ट किया है-- 
(अ) महाभाग्याद्देवताया एक आत्मा बहुधा स्तूयते। 
एकस्यात्मनो नये देवा: प्रत्यड्रानि भवन्ति। 
कर्मजन्मान:, आत्मजन्मान:, आत्मेवेषां रथो भवति, 
आत्माश्व:, आत्मायुधम्‌, आत्मेषव:, सर्व देवस्य देवस्य । 


द्वितीय अध्याय 


(निरुक्त ७.१.४) 
अर्थात्‌--' एक परमात्मा देव ही मुख्य देव है। 
सर्वशक्तिमत्त्वादि अनेक-विध ऐश्वर्यों से युक्त होने के 
कारण अनेक नामों-गुणों से उसकी स्तुति की जाती है, 
अन्य सभी देव इस महादेव परमात्मा के प्रत्यंगरूप हैं। 
उनका इसी में समाहार हो जाता है। उस एक अद्वितीय 
परमेश्वर के ही प्रकाश, धारण, उत्पादन करने से वे सब 
व्यवहार के देव प्रकाशित हो रहे हैं । इनका जन्म और कर्म 
ईश्वर के सामर्थ्य से होता है । इनका रथ अर्थात्‌ रमण का 
स्थान, अश्व अर्थात्‌ शीघ्र सुखप्राप्ति का कारण, गमनहेतु; 
आयुध>शत्रुओं का नाश करके विजय प्राप्त कराने हारा; 
इषु-बाण के समान सब दुष्टगुणों और दु:खों का छेदन करने 
वाला शस्त्र, वही परमात्मा है | परमात्मा ने जितना-जितना 
जिस-जिस में दिव्यगुण रखा है उतना-उतना ही उन द्रव्यों 
में देवपन है अधिक नहीं | इस प्रकार अन्य सब देवता 
परमेश्वरवाची ही हैं।' 

इसमें वेदों का प्रमाण है-- 

(आ) इन्द्रं मित्र वरूणमग्निमाहुरथो दिव्य: स सुपर्णो 
गरुत्मान्‌। एकं सद्विप्रा बहुधा वदन्त्यग्निं यमं मात- 
रिश्वानमाहु: ॥ (ऋ० १०.१६४.४६ ) 
(३) तदेवाग्निस्तदादित्यस्तद्‌ वायुस्तदु चन्द्रमा: । तदेव 
शुक्र तदब्रह्म ता आपः स प्रजापति: ॥ (यजु:० ३२.१) 
स्वयं मनुस्मृति के प्रमाण देखिए-- 

(ई) आत्मैव देवता: सर्वा सर्वमात्मन्यवस्थितम्‌। आत्मा 
हि जनयत्येषां कर्मयोगं शरीरिणाम्‌॥ ( १२.११९) 

(उ) एतमेके वदन्त्यग्निं मनुमन्ये प्रजापतिम्‌। इन्द्रमेके परे 
प्राणमपरे ब्रह्म शाश्वतम्‌॥ (१२.१२३) 

(ऊ) मनु ने अनेक स्थानों पर उपास्य के रूप में 
केवल परमात्मा को ही स्वीकार किया है| प्रमाणरूप में 
द्रष्टव्य हैं--२.७६-७८ (२.१०१-१०३); ४.९२-९३; 
१२.११८, ११९, १२२, १२० ॥ 

इस सम्पूर्ण विवेचन और प्रमाणों से यह सिद्ध होता 
है कि ' देवता-अभ्यर्चनम्‌' का यहां अर्थ परमात्मदेव की 
उपासना अर्थात्‌ सन्ध्या करने से है। अन्य अर्थ भ्रान्तिपूर्ण 
हैं ।इस श्लोक में शिव, विष्णु की प्रतिमाओं के पूजन की 
कल्पना मनगढ़न्त है और अप्रामाणिक है । ऐतिहासिक वंश 


श्३३ 


परम्परा की दृष्टि से देखें तो शिव, विष्णु आदि मनु 
स्वायम्भुव से अनेक पीढ़ी बाद में उत्पन्न हुए थे। 

( ३ ) तर्पण का सही अभिप्राय-- 

'तृप-तृप्ती ' धातु से ल्युट्‌ प्रत्यय के योग से 'तर्पण' 
शब्द सिद्ध होता है। जिस का अर्थ है--प्रसन्‍न करना। 
“*येन कर्मणा विदुषो देवानू, ऋषीन्‌, पितृंश्च तर्पयन्ति 
-सुखयन्ति, तत्‌ तर्पणम्‌।' '-जिस कर्म से विद्वान्‌ देवों, 
ऋषियों और पितरों को तृप्त अर्थात्‌ सुख और प्रसन्तायुक्त 
करते हैं, वह तर्पण है । इसी प्रकार 'यत्तिषां श्रद्धया सेवन 
क्रियते तत्‌ श्राद्धम्‌' श्रद्धा से उनकी सेवा आदि करना 
श्राद्ध कहलाता है। इस प्रकार तर्पण करना मृतक में नहीं 
अपितु जीवित व्यक्ति में ही सम्भव होता है। मनु इस 
श्लोक में यह कहना चाहते हैं कि गुरुकुल में रहते हुए 
ब्रह्मचारी को प्रतिदिन विद्वानू, देवों, ऋषियों और पितरों 
को प्रसन्‍न करने वाले सेवा, अन्न-भोजन, दान, 
अभिवादन, मधुरभाषण आदि कार्य करने चाहिएं, यही 
उनका तर्पण है । ब्रह्मचारी का यह कर्त्तव्य है। इस प्रकार 
के आचरण से उसे विद्या की प्राप्ति शीघ्र और सुगमता से 
होती है। तर्पण के इस अर्थ की पुष्टि में मनु के निम्न श्लोक 
प्रत्यक्ष प्रमाण हैं-- 

(अ) यथा खनन्‌ खनित्रेण नरो वार्यधिगच्छति | 

तथा गुरुगतां विद्यां शु श्रूषुरधिगच्छति ॥ ( २.१९३) 
(आ) स्वाध्यायेनार्चयेद्‌ू-ऋषीन्‌ होमेर्देवान्‌ यथाविधि। 
पितृन्‌ श्राद्धेश्च नृनन्नेर्भूतानि बलिकर्मणा॥ (३.८१) 
(३) कुर्यादहरहः श्राद्धम्‌ अन्नाद्येनोदकेन वा । 
पयोमूलफलेवरापि पितृभ्य: प्रीतिमावहन्‌॥ (३.८२) 

(४) प्रमुख गुण के आधार पर ऋषि, देव, पितरों 
में अन्तर-- 

इस प्रकार २.११५-१३१ श्लोकों में वर्णित विभिन्‍न 
अध्यापयिता विद्वान्‌ ही स्तर के अनुसार ऋषि, देव और 
पितर हैं | इनमें किसी विद्या के साक्षात्‌ द्रष्टा, विशेषज्ञ 
“ऋषि ' कहलाते हैं | दिव्य-गुण आचरण की प्रधानता वाले 
विद्वान्‌ ' देव” और पालक गुण की प्रधानता वाले वयोवृद्ध 
व्यक्ति एवं माता-पिता आदि गुरुजन 'पितर ' होते हैं। 
ब्रह्मचारी को इनकी यथावसर सेवा करनी चाहिए। 


१३४ 


मद्य मांस आदि का त्याग-- 
वर्जयेन्मधुमांसड्च गन्ध॑ माल्य॑ रसान्‌ स्त्रिय: । 
शुक्तानि यानि सर्वाणि प्राणिनां चेव हिंसनम्‌॥१५२॥ 

[ २.१७७ ] 

ब्रह्मचारी और ब्रह्मचारिणी (मथधु-मांसम्‌ ) 
मदकारक मदिरा आदि का सेवन और मांसभक्षण 
(गन्धं माल्यम्‌ ) सुगन्ध का प्रयोग, माला आदि 
अलंकार- धारण, (रसान्‌) तिक्त, कषाय, कटु, अम्ल 
आदि तीखे रसों का सेवन (स्त्रिय: ) ब्रह्मचारियों के 
लिए स्त्रियों का संग और तब्रह्मचारिणियों के लिए पुरुषों 
का संग और (यानि सर्वाणि शुक्तानि) अन्य जितने 
भी खट्टे-तीखे पदार्थ हैं, उन सबको (च) और 
(प्राणिनाम-एवं हिंसनम्‌ ) प्राणियों की हिंसा करना 
(वर्जयेत्‌) इन सबको वर्जित रखे ॥ १५२॥ 

ऋषि अर्थ--' ब्रह्मचारी और ब्रह्मचारिणी गन्ध, 
माला, रस, स्त्री और पुरुष का संग, सब खटाई, 
प्राणियों की हिंसा.....छोड़ देवें ।'' (स०प्र०, समु० ३) 

अनुशीलन--मधु का अर्थ--इस श्लोक में मधु 
का अर्थ मदिरा आदि मदकारक पदार्थ है। 'माद्यते इति 
सतः ' जो मद-नशा उत्पन्न करे अर्थात्‌ मदिरा, भांग आदि 
पदार्थ । मांस के साथ इस शब्द का प्रयोग और वह भी 
निषेधात्मक रूप में होने से इस अर्थ की पुष्टि स्वतः हो 
जाती है। शहद अर्थवाचक मधु को मनु अभक्ष्य नहीं 
मानते। यतो हि जातकर्म में उसका भक्षण के लिए विधान 
है-- 
*' मन्त्रवत्‌ प्राशनं चास्य हिरण्यमधुसर्पिषाम्‌ ॥ 

२.४ [२.२९] 
अंजन, छाता, जूता आदि धारण का निषेध-- 
अभ्यड्रमञ्जनं चाक्ष्णोरुपानच्छत्रधारणम्‌। 
काम क्रोधं च लोभं च नर््तन॑ गीतवादनम्‌॥ १५३॥ 

[ २.१७८ |] 

(अभ्यड्रम) शरीर पर प्रसाधन के रूप में उबटन 
आदि लगाना (अक्ष्णो: च अञज्जनम्‌) श्रृंगार के लिए 
आंखों में अञ्जन डालना (उपानत्‌-छत्र-धारणम्‌) जूते 


मनुस्मृति 


और छत्र का धारण (काम क्रोधं लोभं च) काम, 
क्रोध, लोभ, मोह, भय, शोक, ईर्ष्या, द्वेष आदि; 
[चकार से मोह, भय, शोक, ईर्ष्या, द्वेष का ग्रहण किया 
है।] (च) और (नर्तनं गीत-वादनम्‌) मनोरंजन के 
लिए नाच, गान, बाजा बजाना, इनको भी वर्जित रखे ॥ 
१०३॥ 
ऋषि अर्थ--'' अंगों का मर्दन, बिना निमित्त 
उपस्थेन्द्रिय का स्पर्श, आंखों में अंजन, जूते और छत्र- 
धारण, काम, क्रोध, लोभ, मोह, भय, शोक, ईर्ष्या, द्वेष 
और नाच, गान, बाजा बजाना, इनको भी छोड़ देवें।'! 
(स०प्र०, समु० ३) 
अनुशीलन-मनुस्मृति में तीन वेदों के पठन-पाठन 
का विधान है [३.१-२; ४.३१ ] | सामवेद संगीत की 
विद्या का वेद है जिसके अन्तर्गत ब्रह्मचारी-ब्रह्मचारिणियां 
नृत्य, गान और वाद्ययन्त्रों का प्रशिक्षण प्राप्त करती हैं। उस 
पठन-पाठन विधि के आलोक में इस श्लोक का इस भाष्य 
का उपर्युक्त अर्थ ही उचित है। 
जुआ, निन्‍्दा स्त्रीदर्शन आदि का निषेध-- 
झयूतं च जनवादं च परिवादं तथानृतम्‌। 
स्त्रीणां च प्रेश्षणालम्भमुपघातं परस्य च॥ १५४॥ 
[ २.१७९ | 
(द्यूतम) सभी प्रकार का जुआ खेलना 
(जनवादम्‌) अफवाहें फैलाना और अपवाहों की चर्चा 
में समय नष्ट करना (च) और (परिवादम्‌) किसी की 
निन्‍दा कथा करना (अनुृतम्‌ ) मिथ्याभाषण (स्त्रीणां 
प्रे'्षण+ आलम्भम्‌) स्त्रियों का दर्शन और स्पर्श (चव) 
और (परस्य उपघातम्‌) दूसरे को हानि पहुँचना आदि 
को सदा छोड़ देवें॥ १५४ ॥ (ऋषि व्याख्यात स०प्र०, 
समु० ३ ) 
एकाकी शयन का विधान-- 
एकः शयीत सर्वत्र न रेतः स्कन्दयेत्‌ क्वचित्‌। 
कामाद्धि स्कन्दयन्‌ रेतो हिनस्ति ब्रतमात्मन: ॥ १५५॥ 
[२.१८० ] 


द्वितीय अध्याय 


(सर्वत्र एक: शयीत) सर्वत्र एकाकी सोवे 
(क्वचित्‌ रेतः न स्कन्दयेत्‌) कभी कामना से 
वीर्यस्खलित न करे (कामात््‌ हि रेतः स्कन्दयन्‌ ) 
क्योंकि कामना से वीर्यस्खलित कर देने पर समझो 
उसने ( आत्मन: ब्रतं हिनस्ति ) अपने ब्रह्मचर्य व्रत का 
नाश कर दिया॥ १५५७५ ॥ (ऋषि व्याख्यात स०प्र०, 
समु० ३) 
स्वणदोष में प्रायश्चित्त-- 

*स्वप्ने सिक्‍त्वा ब्रह्मचारी द्विज: शुक्रमकामतः । 
स्नात्वार्कमर्चयित्वा त्रि: पुनर्मामित्यूचं जपेत्‌॥ 
१५७५६॥ [| २.१८१ ] 

(ब्रह्मचारी द्विजः ) ब्रह्मचारी द्विज ( अकामतः स्वप्ने 
शुक्र सिक्‍त्वा) अनजाने में स्वप्न में वीर्यस्खलित होने पर 
(स्नात्वा) स्नान करके (अर्कम्‌+अर्चयित्वा ) सूर्य की 
पूजा करके ('पुनर्माम्‌' इति ऋचं त्रि: जपेत्‌) 
“'पुनममित्विन्द्रियम्‌' [यजु:० ४.१५] इस ऋचा को तीन 
बार जपे॥ १५६ ॥ 

प्रक्षिप्तानुशीलन--यह श्लोक निम्न प्रकार से 
प्रक्षित है-- 

२. प्रसंगविरोध-- १५० [१७५ ] वें श्लोक में इस 
प्रसंग को आरम्भ करते समय ब्रह्मचारी के कुछ नियमों 
का कथन करने का संकेत किया है । तदनुसार अन्य सभी 
अग्रिम श्लोकों में ब्रह्मचारी के नियमों का वर्णन है, किन्तु 
इस श्लोक में कोई नियम न होकर प्रायश्चित्त का वर्णन 
किया है। प्रायश्चित्त का वर्णन करना इसलिए भी 
मनुसम्मत और प्रासंगिक प्रतीत नहीं होता क्योंकि अन्य 
नियमों के वर्णन के साथ कहीं उनके न करने पर प्रायश्चित्त 
का वर्णन नहीं है । यदि यह प्रासंगिक होता तो अन्य नियमों 
के साथ भी उनके उल्लंघन का प्रायश्चित्त दर्शाया गया 
होता। इस प्रकार अप्रासंगिक होने के कारण यह प्रक्षिप्त 
सिद्ध होता है । प्रायश्चित्त का विषय ग्यारहवें अध्याय में 
समग्ररूप से वर्णित है। यह प्रासंगिक हो सकता था। 

२. अन्तर्विरोध--इस अध्याय में और सम्पूर्ण 
मनुस्मृति में ही मनु ने केवल ईश्वर की पूजा-उपासना और 


शा 


अग्निहोत्र आदि का विधान किया है । जड़ पदार्थों की पूजा 
का कहीं वर्णन नहीं है । इस श्लोक में सूर्य की पूजा का 
कथन करना, इसे मनु की मान्यताओं के अनुकूल सिद्ध 
नहीं करता। अत: यह परवर्ती विधान है। 

३. शैलीगत आधार एवं विषयविरोध--मनुस्मृति 
की शैली के आधार पर भी यह श्लोक यहाँ मौलिक सिद्ध 
नहीं होता। मनुस्मृति में दश अध्यायों में धर्मों के विधान 
हैं, और एकादश अध्याय में प्रायश्चित्त का विषय दिया 
है। जब प्रायश्चित्त-विधान के लिए मनु ने एक पृथक्‌ 
स्वतन्त्र विषय दिया है तो इस प्रकार के प्रायश्चित्त का 
वर्णन वहीं होना चाहिए। इस निश्चित की गई शैली से 
भी यह प्रतीत होता है कि यह श्लोक मनु की शैली के 
अनुरूप नहीं है। 
भिक्षासम्बन्धी नियम-- 
उदकुम्भं सुमनसो गोशकृन्मृत्तिकाकुशा न्‌ । 
आहरेद्यावदर्थानि भेक्षं चाहरहश्चरेत्‌॥ १५७॥ 

[ २.१८२ | 

(उदकुम्भम्‌) पानी का घड़ा (सुमनसः ) फूल 
(गोशकृत्‌ ) गोबर (मृत्तिका) मिट्टी (कुशान) 
कुशाओं को (यावत्‌+अर्थानि) जितनी आवश्यकता 
हो उतनी ही (आहरेत्‌) लाकर रखे (च) और 
(भेक्षम) भिक्षा भी (अहः+अहः+चरेत्‌ ) प्रतिदिन 
मांगकर खाये ॥ १५७ ॥ 
किनसे भिक्षा ग्रहण करे-- 
वेदयज्ञैरहीनानां प्रशस्तानां स्वकर्मसु। 
ब्रह्मचार्याहरेदभेक्ष॑ गृहेभ्य: प्रयतोउन्वहम्‌॥ १५८ ॥ 

[२.१८ ३ ] 

(ब्रह्मचारी ) ब्रह्मचारी (स्वकर्मसु प्रशस्तानाम्‌ ) 
अपने कर्त्तव्यों का पालन करने में सावधान रहने वाले 
और (वेदयज्ञैः+अहीनानाम्‌) वेदाध्ययन एवं पद्चञ- 
महायज्ञों से जो हीन नहीं अर्थात्‌ जो प्रतिदिन इनका 
अनुष्ठान करते हैं ऐसे श्रेष्ठ व्यक्तियों के (गृहेभ्यः ) घरों 
से (प्रयतः) संयत रहकर (अन्वहम्‌) प्रतिदिन 
( भेक्षम आहरेत्‌) भिक्षा ग्रहण करे ॥ १५८ ॥ 


१३६ 


किन-किन से भिक्षा ग्रहण न करे-- 
गुरो: कुले न भिक्षेत न ज्ञातिकुलबन्धुषु । 
अलाभे त्वन्यगेहानां पूर्व पूर्व विवर्जयेत्‌॥ १५९॥ 
[ २.१८४ ] 
ब्रह्मचारी (गुरो: कुले न भिक्षेत ) गुरु के परिवार 
में भिक्षा न मांगे (न ज्ञाति-कुल-बन्धुषु ) सगे- 
सम्बन्धियों, परिजनों तथा मित्रों से भी भिक्षा न मांगे 
(अन्यगेहानाम्‌ अलाभे तु) इनसे भिन्‍न घरों से यदि 
भिक्षा न मिले तो (पूर्व पूर्व विवर्जयेत्‌) पूर्व-पूर्व घरों 
को छोड़ते हुए भिक्षा प्राप्त कर ले अर्थात्‌ पहले मित्रों 
या घनिष्ठों के घरों से भिक्षा मांगे, वहाँ न मिले तो सगे- 
सम्बन्धियों से, वहाँ भी न मिले तो गुरु के परिवार से 
भिक्षा मांग सकता है ॥ १५९॥ 
पापकर्म करने वालों से भिक्षा न लें-- 
सर्व वा5पि चरेद्‌ ग्रामं पूर्वोक्तानामसम्भवे। 
नियम्य प्रयतो वाचमभिशस्तांस्तु वर्जयेत्‌॥ १६०॥ 
[ २.१८५ ] 
(पूर्वोक्तानाम्‌ू+असम्भवे ) पूर्व [२.१५८- 
१५९] कहे हुए घरों के अभाव में (सर्व॑वा+अपि ग्रामं 
चरेत्‌) सारे ही गांव में भिक्षा मांग ले (तु) किन्तु 
(प्रयतः ) सावधानी पूर्वक (वाचं नियम्य) अपनी 
वाणी को नियन्त्रण में रखता हुआ शिष्आचार पूर्वक 
(अभिशस्तान्‌) पापी व्यक्तियों के घरों को (वर्जयेत्‌) 
छोड़ देवे अर्थात्‌ पापी लोगों के सामने किसी भी 
अवस्था में भिक्षा-याचना के लिए वाणी न बोले॥ 
२१६०॥ 
साय॑-प्रातः आग्निहोत्र का पुनः विशेष विधान-- 
दूरदाहत्य समिध: सन्निदध्याद्विहायसि। 
सायम्प्रातश्च जुहुयात्ताभिरग्निमतन्द्रित:॥ १६१॥ 
[ २.१८६ ] 
(दूरात्‌ समिध: आहत्य) दूरस्थान अर्थात्‌ जंगल 
आदि से समिधाएँ लाकर (विहायसि सन्निदध्यात्‌ ) 


मनुस्मृति 


उन्हें खुले [ >हवादार] स्थान में सूखने के लिए रख 
दे (ताभिः) और फिर उनसे ( अतन्द्रितः) आलस्य- 
रहित होकर (सायं चर प्रातः) सायंकाल और 
प्रातःकाल दोनों समय (अग्नि जुहुयात्‌) अग्निहोत्र 
करे ॥ १६१॥ 
अनुशीलन--यज्ञ की समिधाएँ--समिधाएँ किस- 
किस वृक्ष की और कैसी होनी चाहिएँ, इसके ज्ञान के लिए 
महर्षि दयानन्द का उद्धरण विशेष उपयोगी है-- 
*“पलाश, शमी, पीपल, बड़, गूलर, आंब ( आम) 
बिल्व आदि की समिधा वेदी के प्रमाण छोटी-बड़ी कटवा 
लेवें। परन्तु ये समिधा कीड़ा लगी, मलिन देशोत्पन्न और 
अपवित्र पदार्थ आदि से दूषित न हों, अच्छे प्रकार देख 
लेवें, और बराबर और बीच में चुनें । (सं०वि०, सामान्य 
प्रकरण) 
भिक्षा और यज्ञ न करने पर प्रायश्चित्त-- 
*अकृत्वा भेक्षचरणमसमिध्य च पावकम्‌। 
अनातुरः सप्तरात्रमवरकीर्णित्रतं चरेत्‌॥ १६२॥ 
[ २.१८७ | 
(अनातुरः ) स्वस्थ होते हुए भी यदि ब्रह्मचारी 
(सप्तरात्रमू) सात दिन तक ( भेक्षचरणम्‌ अकृत्वा ) बिना 
भिक्षा मांगे रहे (च) तथा (पावकम्‌ असमिध्य) 
अग्निहोत्र बिना किये रहे तो वह ( अवकीर्णिब्रतं चरेत्‌ ) 
' अवकीर्णी' नामक [११.११८] प्रायश्चित्त व्रत करे॥ 
१६२॥ 
*भैश्लेण वर्तयेन्नित्यं नैकान्नादी भवेदव्॒ती। 
भेक्षेण ब्रतिनो वृत्तिसपवाससमा स्मृता॥ १६३॥ 
[ २.१८८ ] 
(ब्रती ) ब्रह्मचारी (नित्यं भेक्षेण वर्तयेत्‌ ) प्रतिदिन 
भिक्षा मांगकर ही खाये (एक-अन्नादी न भवेत्‌ ) किसी 
एक ही मनुष्य का अन्न खाने वाला न बने (ब्रतिनः भेक्षेण 
वृत्तिः) ब्रह्मचारी द्वारा भिक्षा से जीवन चलाना 
(उपवाससमा स्मृता) उपवास के समान लाभकारी ही 
माना है ॥ १६३॥ 


द्वितीय अध्याय 


ब्राह्मण ब्रह्मचारी के लिए भिक्षा सम्बन्धी अपवाद-- 
*व्रतवददेवदेवत्ये पित्ये कर्मण्यथर्षिवत्‌। 
काममभ्यर्थितो5श्नीयाद्‌ ब्रतमस्य न लुप्यते ॥१६४॥ 
[ २.१८९ ] 
ब्रह्मचारी (देवदेवत्ये ब्रतवत्‌ ) देवताओं के उद्देश्य 
से किये हुए यज्ञ आदि कर्म में त्रत के समान (अथ ) और 
(पित््ये कर्मणि ऋषिवत्‌ ) पितृकर्म> श्राद्ध आदि में ऋषि 
के समान (कामम्‌+अभ्यर्थितः ) आदरपूर्वक बुलाये जाने 
पर (अश्नीयात्‌ ) भोजन कर ले (अस्य ब्रतं न लुप्यते ) 
इस प्रकार से इसका ब्रत भंग नहीं होता ॥ १६४ ॥ 
*ब्राह्मणस्येव कर्मेतदुपदिष्टं मनीषिभि: । 
राजन्यवेश्ययोस्त्वेवं नेतत्कर्म विधीयते॥ १६५॥ 
[ २.१९० |] 
किन्तु (मनीषिभिः ) विद्वानों ने (एतत्‌ कर्म) [ यज्ञ 
और श्राद्ध में भोजन करना] (ब्राह्मणस्य+एवं उपदिष्टम ) 
ब्राह्मण के लिए ही विहित किया है (एतत्‌ कर्म एवम ) 
यह कर्म इस प्रकार से ( राजन्य-वैश्ययो: तु न विधीयते ) 
क्षत्रिय और वैश्य के लिये विहित नहीं किया है ॥ १६५ ॥ 
प्रक्षिप्तानुशीलन-- १६२ से १६५ श्लोक निम्न 
आधार पर प्रक्षिप्त हैं-- 
१. अन्तर्विरोध--(क) १६२वें श्लोक में 
* अवकीर्णी ब्रत ' का विधान न तो मनुप्रोक्त है न मनुस्मृति 
सम्मत, अपितु परवर्ती विधान है । इस विरोध के आधार 
पर यह श्लोक प्रक्षिप्त है । विस्तृत जानकारी के लिए 
११.५४ से १९० श्लोकों पर समीक्षा देखिये। (ख) १६४- 
१६५ वें श्लोकों में देवकर्म और मृतक पितृ श्राद्ध का 
विधान भी मनुविरुद्ध है। मनु ने केबल जीवित माता-पिता 
आदि की सेवा-शुश्रूषा को ही श्राद्ध माना है [३.८२ ]। 
इस मान्यता के विरुद्ध होने से ये श्लोक प्रक्षिप्त हैं । 
'मृतकश्राद्ध मनुविरोधी है ' इस मान्यता को विस्तृत रूप 
से जानने के लिये ३.११९ से २८४; २.१५१ श्लोकों पर 
' अन्तर्विरोध ' शीर्षक समीक्षा देखिए। 
२. प्रसंगविरो ध-- (ख ) १६३वां श्लोक प्रसंग- 
विरुद्ध है। १६०वें श्लोक तक भिक्षा-सम्बन्धी वर्णन पूर्ण 
करके १६१वें श्लोक में यज्ञ की चर्चा प्रारम्भ हो चुकी थी। 


१३७ 


क्रमबद्ध प्रसंग पूर्ण होने के बाद दो श्लोकों के अनन्तर 
पुन: भिक्षा का महत्त्व बतलाना अप्रासंगिक है । यदि यह 
श्लोक प्रासंगिक एवं मौलिक होता तो इसे १६० से संयुक्त 
होना चाहिये था, किन्तु ऐसा नहीं है। अत: यह 
अप्रासंगिक रूप से वर्णित होने के कारण प्रक्षिप्त है। (ख) 
इसी प्रकार १६२वां श्लोक भी अप्रासंगिक है। १५० 
[१७५ ]वें श्लोक में इस प्रसंग को प्रारम्भ करते समय 
ब्रह्मचारी के नियमों का कथन करने का संकेत किया है। 
अन्य श्लोकों में तदनुसार नियमों का कथन है, किन्तु इसमें 
प्रायश्चित्त का विधान है । यदि इस प्रकार प्रायश्चित्त का 
विधान प्रासंगिक होता तो अन्य नियमों के साथ भी उनके 
उल्लंघन पर प्रायश्चित्त का विधान दिया होता। ऐसा न 
होने से यह मनुसम्मत एवं प्रासंगिक सिद्ध नहीं होता। 
३. शैलीगत आधार एवं विषयविरोध--मनुस्मृति में 
यह शैली निश्चित है कि दश अध्यायों में धर्मों का वर्णन है, 
एकादश में प्रायश्चित्त का विषय । जब प्रायश्चित्त का विषय 
पृथक्‌ एवं स्वतन्त्ररूप से वर्णित है तो इस प्रकार मध्य में 
प्रायश्चित्त का निर्देश देना मनु की शैली के अनुरूप नहीं 
है।यही कारण है कि इस प्रकार के एक-दो प्रक्षिप्त विधानों 
को छोड़-कर बीच में कहीं भी प्रायश्चित्त का विधान मनु 
ने नहीं किया है। इस आधार पर भी १६२वां श्लोक 
मौलिक सिद्ध नहीं होता। 
गुरु के समीप रहते हुए ब्रह्मचारी की मर्यादाएँ-- 
चोदितो गुरुणा नित्यमप्रचोदित एवं वा। 
कुर्यादध्ययने यत्नमाचार्यस्य हितेषु च॥ १६६॥ 
[ २.१९१ | 
(गुरुणा चोदितः ) गुरु के द्वारा प्रेरणा करने पर 
(वा) अथवा (अप्रचोदित: एव) बिना प्रेरणा किये भी 
[ ब्रह्मचारी | (नित्यम्‌) प्रतिदिन (अध्ययने ) पढ़ने में 
(च) और (आचार्यस्य हितेषु) गुरु के हितकारक कार्यों 
को करने का (यल कुर्यात्‌) यत्न किया करे ॥ १६६ ॥ 
गुरु के सम्मुख सावधान होकर बैठे और खड़ा हो-- 
शरीरं चेव वाचं च बुद्धीन्द्रियमनांसि च। 
नियम्य प्राज्ललिस्तिष्ठेद्वी क्षमाणो गुरो्मुखम्‌॥१६७॥ 
[ २.१६७ |] 


१३८ 


[गुरु के सामने बैठने या खड़े होने की अवस्था 
में ब्रह्मचारी |] (शरीरं चर वाचं च बुद्द्धि+इन्द्रिय+ 
मनांसि एव च) शरीर, वाणी, ज्ञानेन्द्रियों और मन को 
भी (नियम्य) वश में करके अर्थात्‌ सावधान होकर 
(प्राज् लि: ) प्रथम हाथ जोड़ के तदनन्तर फिर 
(तिष्ठेत) बैठे और खड़ा होवे ॥ १६७॥ 
गुरु के आदेशानुसार चले-- 
नित्मुद्धृतपाणि: स्यात्साध्वाचार: सुसंयतः । 
आस्यतामिति चोक्त: सन्‍नासीताभिमुखं गुरो: ॥१६८ ॥ 

[ २.१९३ ] 

(नित्यम्‌+उद्धृतपाणि: स्यात्‌ ) सदा उद्धृत- 
पाणि रहे अर्थात्‌ ओढ़ने के वस्त्र से दायां हाथ बाहर 
रखे [ ओढ़ने के वस्त्र को इस प्रकार ओढ़े कि वह दायें 
हाथ के नीचे से होता हुआ बायें कन्धे पर जाकर टिके, 
जिसे दायां कन्धा और हाथ वस्त्र से बाहर निकला रह 
जाये] (साधु+आचारः ) शिष्ट-सभ्य आचरण रखे 
(सुसंयत:ः ) संयमपूर्वक रहे (' आस्यताम्‌' इति उक्तः 
सन्‌) गुरु के द्वारा 'बैठो' ऐसा कहने पर (गुरोः 
अभिमुखं आसीत्‌) गुरु के सामने उनकी ओर मुख 
करके बैठे ॥ १६८ ॥ 
गुरु से निम्र स्तर की वेशभूषा रखे-- 
हीनाननवस्त्रवेष: स्यात्सर्वदा गुरुसन्निधो। 
उत्तिष्ठेत्प्रथमं चास्य चरम चेव संविशेत्‌॥ १६९॥ 

[ २.९४ ] 

(गुरु-सन्निधौ ) गुरु के समीप रहते हुए (सर्वदा) 
सदा (हीन+अन्न+वस्त्र+वेष: स्थात्‌) अन्न>भोज्य- 
पदार्थ, वस्त्र और वेशभूषा गुरु से सामान्य रखे (च) 
और (अस्य प्रथमम उत्तिष्ठेत्‌ू) इस गुरु से पहले जागे 
(च) तथा (चरमं संविशेत्‌ ) बाद में सोये ॥ १६९॥ 
बातचीत करने का शिष्टाचार-- 
प्रतिश्रवणसम्भाषे शयानो न समाचरेत्‌। 
नासीनो न च भुझ्जानो न तिष्ठन्‍्न पराड्मुख: ॥ १७०॥ 

[२.१९५ ] 


मनुस्मृति 


(प्रतिश्रवण+सम्भाषे ) प्रतिश्रवण अर्थात्‌ गुरु की 
बात या आज्ञा का उत्तर देना या स्वीकृति देना, और 
सम्भाषा-बातचीत, ये (शयानः न समाचरेत्‌) लेटे हुए 
न करे (न+आसीनः ) न बैठे-बैठे (न भुझ्लानः) न 
कुछ खाते हुए (च) और (न तिष्ठन्‌) न दूर खड़े होकर 
(न पराडन्मुखः ) न मुंह फेरकर ये बातें करे ॥ १७०॥ 
आसीनस्य स्थित: कुर्यादभिगच्छंस्तु तिष्ठत: । 
प्रत्युद्गम्य त्वाब्रजतः पछचाद्धावंस्तु धावत: ॥१७१॥ 

[ २.१९६ | 

( आसीनस्य स्थित: ) बैठे हुए गुरु से खड़ा होकर 
(तिष्ठतः तु अभिगच्छन्‌ ) खड़े हुए गुरु के सामने 
जाकर (आद्रजतः तु प्रति+उद्गम्य ) अपनी ओर आते 
हुए गुरु से उसकी ओर शीघ्र आगे बढ़कर ( धावतः 
तुपश्चात्‌ धावन्‌) दौड़ते हुए के पीछे दौड़कर (कुर्यात्‌) 
उत्तर दे और बातचीत [ २.१७०] करे॥ १७१॥ 
पराड्मुखस्याभिमुखो दूरस्थस्येत्य चान्तिकम्‌। 
प्रणम्य तु शयानस्य निदेशे चेव तिष्ठत:॥ १७२॥ 

[ २.१९७ ] 

(पराडन्मुखस्य+अभिमुख:ः ) गुरु यदि मुँह फेरे 
हों तो उनके सामने होकर (च) और (दूरस्थस्य 
अन्तिकम्‌ एत्य) दूर खड़े हों तो पास जाकर 
(शयानस्य तु) लेटे हों (च) और (निदेशे एव 
तिष्ठतः ) समीप ही खड़े हों तो (प्रणम्य ) विनम्र होकर 
उत्तर दे और बातचीत करे ॥ १७२ ॥ 
गुरु से निम्र आसन पर बैठे-- 
नीच शय्यासनं चास्य सर्वदा गुरुसन्निधो। 
गुरोस्तु चक्षुविषये न यथेष्टासनो भवेत्‌॥ १७३॥ 

[ २.१९८ ] 

(गुरुसन्निधो ) गुरु के समीप रहते हुए (अस्य ) 
इस ब्रह्मचारी का (शय्या+आसनम्‌) बिस्तर और 
आसन (सर्वदा) सदा ही (नीचम्‌) गुरु के आसन से 
नीचा या साधारण रहना चाहिए (गुरोः तु चक्षुः 
विषये) और गुरु की आंखों के सामने (यशेष्टासन: 


द्वितीय अध्याय 


न भवेत्‌) कभी मनमाने ढंग से न बैठे अर्थात्‌ 
शिष्टतापूर्वक बैठे ॥ १७३ ॥ 
गुरु का नाम न ले-- 
नोदाहरेदस्य नाम परोक्षमपि केवलम्‌। 
न चेवास्यानुकुर्वीत गतिभाषितचेष्टितम्‌॥ १७४॥ 
5 शक्कर | 
(परोक्षम्‌ अपि) पीछे से भी (अस्य ) अपने गुरु 
का (केवलं नाम न+उदाहरेत्‌) केवल नाम लेकर न 
बोले अर्थात्‌ जब भी गुरु के नाम का उच्चारण करना 
पड़े तो ' आचार्य ' ' गुरु” आदि सम्मानबोधक शब्दों के 
साथ करना चाहिए, अकेला नाम नहीं, (अस्य) इस 
गुरु की (गति+भाषित+चेष्टितम्‌ ) चाल, वाणी तथा 
चेष्टाओं का (न अनुकुर्वीत ) अनुकरण न करे, नकल 
न उतारे ॥ १७४॥ 
गुरु की निन्‍्दा न सुने-- 
गुरोर्यत्र परीवादो निन्दा वाउपि प्रवर्तते। 
कर्णो तत्र पिधातव्यो गन्तव्यं वा ततोउन्यतः ॥१७५॥ 
[ २.२०० ] 
(यत्र) जहाँ (गुरो: परीवाद:ः अपि वा निन्दा 
प्रवर्तते) गुरु की बुराई अथवा निन्दा हो रही हो (तत्र) 
वहां (कर्णो पिधातव्यों ) अपने कान बन्द कर लेने 
चाहियें अर्थात्‌ उसे नहीं सुनना चाहिये (वा) अथवा 
(ततः अन्यतः गन्तव्यम्‌) उस जगह से कहीं अन्यत्र 
चला जाना चाहिए॥ १७५ ॥* 
अनुशीलन--'कर्णों पिधातव्यौ ' मुहावरा--इस 
श्लोक में 'कर्णौ पिधातव्यौ ' मुहावरे के रूप में प्रयुक्त है। 
इसका अभिप्राय हाथों से कान बन्द कर लेना नहीं है 
अपितु ' न सुनना या ' ध्यान न देना ' है । इसका हिन्दी में 
अनूदित मुहावरा आज भी उसी अर्थ में प्रचलित है-- 
“कान बन्द रखना ' अर्थात्‌ ध्यान न देना या न सुनना । इस 


१. प्रचलित अर्थ--जहाँ गुरु की बुराई या निन्‍्दा होती हो 
वहाँ ब्रह्मचारी कान बन्द करले या वहाँ से अन्यत्र चला 
जाये॥ २.२०० ॥ 


१३९ 


के विपरीत “कान धरना ' या ' कान खुले रखना ' मुहावरे 
प्रचलित हैं । जिनका अर्थ है-- ध्यान से सुनना। 
गुरु-निन्दा का फल-- 

*परीवादत्खरो भवति एवा वे भवति निन्दकः । 
परिभोक्‍्ता कृमिर्भवति कीटो भवति मत्सरी ॥ १७६ ॥ 


[ २.२०९ ] 

(परीवादात्‌ खरः भवति ) गुरु की मिथ्या आलोचना 
करने वाला शिष्य अगले जन्म में गधा बनता है (निन्दकः 
वे शवा भवति) निन्‍्दा करने वाला कुत्ता बनता है 
(परिभोक्‍्ता कृमिः भवति ) गुरु के धन का उपभोग करने 
वाला छोटा कीड़ा बनता है और (मत्सरी कीट: भवति) 
गुरु से ईर्ष्या करने वाला बड़ा कीड़ा बनता है॥ १७६ ॥ 

प्रक्षिप्तानुशीलन--यह १७६वाँ श्लोक निम्न प्रकार 
प्रक्षितत है-- 

१. अन्तर्विरोध--मनु ने १२.९, २५-५२, ७४ श्लोकों 
में यह स्पष्ट मान्यता दी है कि व्यक्ति सत्त्व, रज, तमोयुक्त 
कर्मों की अधिकता के आधार पर उत्तम, मध्यम, अधम 
अथवा तिर्यक्‌ स्थावर और मनुष्य आदि जन्मों को प्राप्त 
करता है, न कि केवल किसी एक ही कर्म से, और फिर 
किसी कर्म के आधार पर मनु ने कोई एक जन्मप्राप्ति भी 
निश्चित नहीं की है।इस श्लोक में एक ही कर्म से परजन्म 
का निश्चय कर देना और केवल इन्हीं कर्मों से ही परजन्मों 
के प्राप्त होने का कथन करना, उक्त मान्यता के विरुद्ध होने 
से प्रक्षित है। २.११७ [ २.१४२] में गुरु द्वारा अन्न आदि 
से पालन-पोषण करने का निर्देश भी है। इस श्लोक में गुरु 
के पदार्थों का उपभोग करने वाले को अगले जन्म में कृमि 
होना बताया है। यह उक्त वर्णन से विरुद्ध है। 

२. शैलीगत आधार--इस श्लोक में अतिसामान्य 
त्रुटियों के कारण विभिन्‍न परजन्मों का प्राप्ति का कथन 
निराधार, अयुक्तियुक्त एवं अतिशयोक्तिपूर्ण है । इस प्रकार 
की भयोत्पादक शैली मनु की नहीं है। 
गुरु को कब अभिवादन न करे-- 
दूरस्थो नार्चयेदेनं न क्रुद्धो नान्तिके स्त्रिया: । 
यानासनस्थए्चेवेनमवरुह्मभिवादयेत्‌ ॥ १७७॥ 


[ २.२०२ ] 


१५४० 


(एनम्‌) शिष्य अपने गुरु को (दूरस्थः ) दूर से 
(न+अर्चयेत्‌ ) नमस्कार न करे (नक्रुद्धः) न क्रोध 
में (नस्त्रियाः अन्तिके ) जब अपनी स्त्री के पास बैठे 
हों उस स्थिति में जाकर अभिवादन न करे (च) और 
(यान+आसनस्थः ) यदि शिष्य सवारी पर बैठा हो तो 
(अवरुह्म ) उतरकर (एनम्‌) अपने गुरु को 
(अभिवादयेत्‌) अभिवादन करे ॥ १७७॥ 
साथ बैठने-न बैठने सम्बन्धी निर्देश-- 
प्रतिवातेडनुवाते च नासीत गुरुणा सह। 
असंश्रवे चेव गुरोर्न किल्लिदपि कीर्तयेत्‌॥ १७८ ॥ 

[ २.२०३ ] 

(प्रतिवाते) शिष्य की ओर से गुरुकी ओर सामने 
से आने वाली वायु में (च) और (अनुवाते ) उसके 
विपरीत अर्थात्‌ शिष्य की ओर से गुरु के पीछे की आने 
वाली वायु की दिशा में (गुरुणा सह न+आसीत ) गुरु 
के साथ न बैठे (चव) तथा (गुरो: असंश्रवे एव) जहाँ 
गुरु को अच्छी प्रकार न सुनाई पड़े ऐसे स्थान में 
(किख्ञित्‌+ अपि न कीर्तयेत्‌) कोई बात न कहे ॥ 
१७८ ॥ 
गुरु के साथ कहां-कहां बैठे-- 
गो5श्वोष्ट्यानप्रासादस्त्रस्तरेषु कटेषु च। 
आसीत गुरुणा सार्ध शिलाफलकनोषु च॥ १७९॥ 

[ २.२०४ ] 

(गो+अश्व+उष्ट्रयान-प्रासाद-स्त्रस्तरेषु) बैल- 
गाड़ी, घोड़ागाड़ी, ऊंटगाड़ी पर और महलों अथवा घरों 
में बिछाये जानेवाले बिछौने पर (च) और (कटेषु) 
चटाइयों पर (च) तथा (शिला-फलक-नोषु) पत्थर, 
तख्त, नौका आदि पर (गुरुणा सार्थधम्‌ आसीत ) गुरु 
के साथ बैठ जाये॥ १७९ ॥ 
गुरु के गुरु से गुरुतुल्य आचरण-- 
गुरो्गुरो सन्निहिते गुरुवद्वृत्तिमाचरेत्‌। 
नचानिसूष्टो गुरुणा स्वान्‌ गुरूनभिवादयेत्‌॥ १८०॥ 

[ २.२०५ ] 


मनुस्मृति 


(गुरो: गुरौ सन्निहिते ) गुरु के भी गुरुयदि समीप 
आ जायें तो (गुरुवत्‌ वृत्तिम्‌ आचरेत्‌ ) उनसे अपने 
गुरु के समान ही आचरण करे (च) और (स्वान्‌ 
गुरून्‌ू) अपने अन्य गुरुजनों के आने पर (गुरुणा 
अनिसूष्ट: न अभिवादयेत्‌ ) गुरु से आदेश लिए बिना 
अभिवादन करने न जाये अर्थात्‌ गुरु से अनुमति लेकर 
उनके पास जाये ॥ १८० ॥ 
अन्य अध्यापकों से व्यवहार-- 
विद्यागुरुष्वेतदेव नित्या वृत्ति: स्वयोनिषु। 
प्रतिषेधत्सु चाधर्मान्हितं चोपदिशत्स्वपि॥ १८१॥ 
[ २.२०६ |] 
(विद्यागुरुषु ) विद्या पढ़ाने वाले सभी गुरुओं में 
(स्वयोनिषु) अपने वंश वाले सभी बड़ों में (च्) और 
( अधर्मान्‌ प्रतिषेधत्सु उपदिशत्सु+अपि) अधर्म से 
हटाकर धर्म का उपदेश करने वालों में भी (नित्या 
एतत्‌+एव वृत्ति: ) सदैव यही [ ऊपर वर्णित] बर्ताव 
करें॥ १८१॥ 
गुरुपत्र आदि से व्यवहार-- 
* थ्रेयःसु गुरुवद्वृत्ति नित्यमेव समाचरेत्‌। 
गुरुपुत्रेषु चार्येषु गुरोश्चेव स्वबन्धुषु॥ १८२॥ 
[ २.२०७ |] 
( श्रेयःसु) बड़े लोगों में (च्च) और (आर्येषु गुरु- 
पुत्रेषु ) श्रेष्ठ गुरुपुत्रों में (च) यथा (गुरोः स्वबन्धुषु एव ) 
गुरु के रिश्तेदारों में भी (नित्यं गुरुवत्‌ एव वृतिं समाचरेत्‌ ) 
सदैव गुरु के समान ही वर्ताव करे॥ १८२॥ 
* बाल: समानजन्मा वा शिष्यो वा यज्ञकर्मणि। 
अध्यापयन्‌ गुरुसुतो गुरुवन्मानमर्हति ॥ १८३॥ 
[ २.२०८ ] 
(गुरुसुतः ) गुरु का पुत्र (बाल: वा समानजन्मा ) 
चाहे छोटा हो अथवा समान आयुवाला हो (वा) अथवा 
(यज्ञकर्मणि शिष्य: ) यज्ञकर्म में दीक्षित होकर शिष्य बन 
चुका हो (अध्यापयन्‌ ) वह पढ़ाता हुआ (गुरुवत्‌ 
मानम्‌+अर्हति) गुरु के समान सम्मान का अधिकारी 


द्वितीय अध्याय 


है॥ १५३॥ 

*उत्सादनं च गात्राणां स्नापनोच्छिष्टभोजने। 

न कुर्याद्‌ गुरुपुत्रस्य पादयोशचावनेजनम्‌॥ १८४॥ 
[ २.२०९ ] 

(गुरुपुत्रस्य ) गुरुपुत्र के (गात्राणाम्‌ उत्सादनम ) 
अंगों का दबाना (स्नापन+उच्छिष्टभोजने ) नहलाना, 
उसको भिक्षा से प्राप्त भोजन समर्पित करके शेष भोजन 
करना (च) और (पादयो: अवनेजनम ) पैरों का धोना 
(न कुर्यात्‌) ये कार्य न करे ॥ १८४॥ 
गुरुपलियों से व्यवहार-- 

* गुरुवत्प्रतिपूज्या: स्यु: सवर्णा गुरुयोषित:। 
असवर्णास्तु संपूज्या: प्रत्युत्थानाभिवादने: ॥ १८५॥ 
[ २.२१० ] 

(सवर्णा: गुरुयोषितः ) गुरु के अपने वर्ण की 
पत्नियाँ (गुरुवत्‌ प्रतिपूज्या: स्युः) गुरु के समान ही 
पूजनीय हैं ( असवर्णा: तु) और भिनन्‍न वर्ण की गुरुपत्नियों 
का तो (प्रत्युत्थान+अभिवादने: ) केवल उठने और 
नमस्कार करने से ही (सम्पूज्या:) आदर करना चाहिए॥ 
१८५॥ 

*अभ्यज्जनं स्नापनं च गात्रोत्सादनमेव च। 
गुरुपल्या न कार्याणि केशानां च प्रसाधनम्‌॥१८६॥ 
[२.२११ | 

( अभ्यज्चनम्‌ ) उबटन लगाना (स्नापनम्‌ ) स्नान 
कराना (च्व) और (गात्र+उत्सादनम्‌ एव) शरीर दबाना 
(च) तथा (केशानां प्रसाधनम्‌ ) बालों को संवारना 
(गुरुपल्या न कार्याणि ) ये कार्य गुरुपत्नियों के नहीं करने 
चाहियें॥ १८६ ॥ 

प्रक्षिप्तानुशीलन-- १८२ से १८६ श्लोक निम्न 
आधार पर प्रक्षिप्त हैं-- 

२. अन्तर्विरोध--(क) १५२ से १८४ श्लोकों में 
गुरुपुत्र के साथ भी गुरु जैसा व्यवहार करने का निर्देश 
है, चाहे वह शिष्य ही क्‍यों न हो। यह निर्देश २.९२ 
[११७], १२४-१३१ [ १४९-१५६ ] श्लोकों की मान्यता 
के विरुद्ध है । इन श्लोकों में कहा गया है कि पढ़ाने वाला 


की ज 


ही गुरु और बड़ा होता है और वही आदर के योग्य है। 
१२६ [१५१ ]वें श्लोक में आड्रिरस का उदाहरण देकर 
तो मनु ने इस मान्यता को और अधिक स्पष्ट कर दिया है। 
अतः गुरुपुत्र को गुरु द्वारा भी आदर देना आदि बातें 
मौलिक नहीं हैं । (ख) १८५वें श्लोक में जो सवर्ण और 
असवर्ण पत्नियों के साथ पृथक्‌-पृथक्‌ व्यवहार का विधान 
है, यह बहुपत्नीप्रथा भी मनुसम्मत नहीं है । मनु ने केवल 
एक सवर्णा पत्नी से विवाह का विधान किया है [ ३.४; 
७.७७] तथा ५.१६७, ९.८१ श्लोक में अत्यन्त स्पष्ट शब्दों 
में यह वर्णन किया है कि एक पत्नी के मरणोपरान्त ही 
द्विज दूसरी से नियोग या विवाह कर सकता है। इस प्रकार 
बहुपत्नी रखने का प्रश्न ही नहीं उठता | इसके साथ-साथ 
इस बात से भी यह श्लोक परवर्ती प्रक्षेप सिद्ध होता है 
कि केवल इसी श्लोक में सवर्ण-असवर्ण पत्नियों के साथ 
पृथक्‌-पृथक्‌ व्यवहार करने का कथन है, अन्यत्र जहाँ भी 
गुरुपत्नियों के साथ व्यवहार के निर्देश का कथन है, वहाँ 
कहीं भी सवर्ण-असवर्ण का भेद नहीं दर्शाया गया है 
[२.१८७-१९२ (२.२१२-२१७] । (ग) १८६वें श्लोक 
में गुरुपत्नी के तैलमर्दन आदि के निषेध का विधान भी 
मौलिक नहीं है, क्योंकि जब २.१५२, १५४, १८७ 
[२.१७७, १७९, २१२] में स्त्रियों का दर्शन, स्पर्शन, 
आलिंगन ब्रह्मचारी के लिए पूर्णतः निषिद्ध कर चुके हैं 
तो फिर गुरुपत्नी की इस प्रकार की सेवाएँ करने का प्रश्न 
ही नहीं उठता । इसके साथ-साथ यह बात भी विचारणीय 
है कि मनु ने ब्रह्मचारी को केवल गुरु की सेवा करने का 
ही आदेश दिया है; गुरुपत्नी की सेवा का वर्णन कहीं नहीं 
किया है। इस प्रकार इन विरोधों के कारण ये श्लोक 
प्रक्षिप्त हैं । 
युवति गुरुपत्नी के चरणस्पर्श का निषेध और उसमें कारण-- 
गुरुपत्नी तु युवतिरनाभिवाद्येह पादयो:। 
पूर्णविंशतिवर्षेण गुणदोषो विजानता॥ १८७॥ 
[ २.२१२ | 
(पूर्णविंशतिवर्षेण ) आयु के जिसके बीस वर्ष 
पूर्ण हो चुके हैं (गुणदोषो विजानता ) गुण और दोषों 
को समझने में समर्थ उस युवक शिष्य को (युवतिः 

गुरुपत्नी तु) युवती गुरुपत्नी का (पादयो: न 
अभिवाद्या ) चरणों का स्पर्श करके अभिवादन नहीं 
करना चाहिए [ अर्थात्‌ बिना चरणस्पर्श किये ही 
उसका अभिवादन करे। उसकी विधि २.१९१ में 
वर्णित है ] ॥ १८७॥ 
युवति के चरणस्पर्श से हानि-- 
स्वभाव एष नारीणां नराणामिह दूषणम्‌। 
अतोड४र्थान प्रमाद्यन्ति प्रददासु विपश्चित: ॥ १८८॥ 
[ २.२१३ ] 
(इह) इस संसार में (नारीणां नराणां दूषणम ) 
स्त्री-पुरुषों का परस्पर के संसर्ग से दूषण हो जाता है 
(एष: स्वभाव: ) यह स्वाभाविक ही है (अतः 
अर्थात्‌) इस कारण (विपश्चितः ) बुद्धिमान्‌ व्यक्ति 
(प्रमदासु) स्त्रियों के साथ व्यवहारों में (न प्रमाद्यन्ति ) 
कभी असावधानी नहीं करते अर्थात्‌ ऐसा कोई वर्ताव 
नहीं करते जिससे सदाचार के मार्ग से भटक जाने की 
आशंका हो ॥ १८८ ॥* 
अविद्वांसमलं लोके विद्वांसमपि वा पुनः। 
प्रमदा ह्युत्पथं नेतुं कामक्रोधवशानुगम्‌॥ १८९॥ 
[ २.२१४ ] 
(लोके ) संसार में (प्रमदा:) आचारहीन 
षड्यन्त्रकारी स्त्रियाँ (काम-क्रोध-वश+अनुगम्‌ ) 
काम और क्रोध के वशीभूत होने वाले ( अविद्वांसम ) 
अविद्वान्‌ को (वा) अथवा (विद्वांसम+अपि) विद्वान्‌ 
व्यक्ति को भी (उत्पथ्थं नेतुम्‌) उसके सन्मार्ग से 
उखाड़ने में अर्थात्‌ उद्देश्य से पथभ्रष्ट करने में (हि) 
निश्चय से (अलम्‌) पूर्ण समर्थ हैं ॥ १८९॥ 
अभिप्राय यह है कि स्त्रियों में हाव-भाव और रूप 


१. प्रचलित अर्थ--्त्रियों का यह स्वभाव है कि इस जगत्‌ 
में श्रृंगार-चेष्टाओं के द्वारा व्यामोहित कर पुरुषों में दूषण 
उत्पन्न कर देती हैं, अत एव दिद्वान्‌ पुरुष स्त्रियों के विषय 
में असावधानी नहीं करते किन्तु सर्वदा उनसे अलग ही 
रहते हैं ॥ २.२१३॥ 


मनुस्मृति 


सौन्दर्य के द्वारा पुरुषों को मोहित कर लेने का पूर्ण 
सामर्थ्य है । उनके इन गुणों के कारण पुरुष उनके संसर्ग 
से स्वयं अथवा उन्हीं के प्रयत्न से सदाचार के मार्ग 
से भ्रष्ट हो सकता है। 
स्त्रीवर्ग के साथ एकान्तवास निषेध-- 
मात्रा स्वस्त्रा दुहित्रा वा न विविक्तासनो भवेत्‌। 
बलवानिन्‍न्द्रियग्रामो विद्वांसमपि कर्षति ॥ १९०॥ 
[ २.२१५ ] 
[ मनुष्य को चाहिए कि] (मात्रा स्वस्त्रा वा दुहित्रा ) 
माता, बहन अथवा पुत्री केसाथ भी (विविक्त+ आसन: 
न भवेत्‌ ) एकान्त आसन पर न रहे, अर्थात्‌ एकान्त- 
निवास न करे, क्योंकि (बलवान्‌+इन्द्रिय-ग्रामः ) 
शक्तिशाली इन्द्रियाँ (विद्वांसम+अपि) विद्वान्‌- 
विवेकी व्यक्ति को भी (कर्षति ) खींचकर अपने वश 
में कर लेती हैं अर्थात्‌ अपने-अपने विषयों में फंसाकर 
पथभ्रष्ट कर देती हैं ॥ १९०॥ 
युवति गुरुपली के अभिवादन की विधि-- 
कामं तु गुरुपत्नीनां युवतीनां युवा भुवि। 
विधिवद्वन्दनं कुर्यादसावहमिति ब्रुवन्‌॥ १९१॥ 
[ २.२१६ | 
(कामं तु) अच्छा तो यही है कि (युवा) युवक 
शिष्य (युवतीनां गुरुपलीनाम्‌) गुरुकुलस्थ गुरुओं की 
युवा पत्नी को (असौ+अहम्‌+इति ब्रुवन्‌) “यह में 
अमुक नाम वाला हूँ' ऐसा कहते हुए (विधिवत) पूर्ण 
विधि के अनुसार [२.९७, ९९] (भुवि) सिर 
झुकाकर ही (बन्दनं कुर्यात्‌) अभिवादन करे, प्रतिदिन 
चरणस्पर्श न करे ॥ १९१॥ 
विप्रोष्य पादग्रहणमन्वहं चाभिवादनम्‌। 
गुरुदारेषु कुर्वीत सतां धर्ममनुस्मरन्‌॥ १९२॥ 
[ २.२१७ ] 
शिष्य (सतां धर्मम+अनुस्मरन्‌) श्रेष्ठों के धर्म को 
स्मरण करते हुए अर्थात्‌ यह विचारते हुए कि स्त्रियों 


द्वितीय अध्याय 


का अभिवादन करना शिष्ट व्यक्तियों का कर्त्तव्य है 

(गुरुदारेषु) गुरुओं की पत्नी को (अन्वहम्‌ 

अभिवादन कुर्वीत) प्रतिदिन बिना चरणस्पर्श किये 

अभिवादन करे (च्व) किन्तु (विप्रोष्य) परदेश से 

लौटकर भेंट होने पर (पादग्रहणम्‌) चरणस्पर्श कर 

अभिवादन करे ॥ १९२॥ 

गुरु सेवा का फल-- 

यथा खनन्खनित्रेण नरो वार्यधिगच्छति। 

तथा गुरुगतां विद्यां शुश्रूषुरधिगच्छति॥ १९३॥ 

[ २.२१८ | 

(नरः ) मनुष्य (यथा खनित्रेण खनन) जैसे 

कुदाल से खोदता हुआ (वारि+अधिगच्छति) भूमि 

से जल को प्राप्त कर लेता है (तथा) वैसे (शुश्रूषु: ) 

गुरु की सेवा करने वाला पुरुष (गुरुगतां विद्याम्‌ ) 

गुरुजनों ने जो विद्या प्राप्त की है, उस को 

(अधिगच्छति) प्राप्त कर लेता है ॥ १९३॥ 

ब्रह्मचारी के लिए केश-सम्बन्धी तीन विकल्प एवं 

ग्रामनिवास का निषेध-- 

मुण्डो वा जटिलो वा स्यादथवा स्याच्छिखाजट: । 

नैन॑ ग्रामेडभिनिम्लोचेत्सूर्यो नाभ्युदियात्क्वचित्‌॥ 


१९४॥ [ २.२१९ | 
ब्रह्मचारी (मुण्ड: वा जटिल: वा स्यात्‌) चाहे 
तो सब केश मुंडवा कर रहे, चाहे सब केश रखकर 
रहे (अथवा) या फिर (शिखाजट: ) केवल शिखा 
रखकर [शेष केश मुंडवाकर ] (स्यात्‌) रहे, यह 
उसकी इच्छा पर निर्भर है। (एनम्‌) इस ब्रह्मचारी को 
(क्वचित्‌ ग्रामे) बिना किसी उद्देश्य के किसी गांव 
शहर में रहते (सूर्य: ) सूर्य (न अभिनिम्लोचेत्‌) न तो 
अस्त हो (नु- अभ्युदियात्‌) न कभी उदय हो अर्थात्‌ 
प्रमाद के कारण गांव-शहर में रहते-रहते रात नहीं होनी 
चाहिए। रात्रि में गांव-शहर में निवास नहीं करना 
चाहिए, गुरुकुल में आकर निवास करना चाहिए॥ 
१९४॥ 

प्रमादवश सोते रहने पर प्रायश्चित्त-- 
त॑ चेदभ्युदियात्सूर्य: शयानं कामचारत: । 
निम्लोचेद्वाउप्यविज्ञानाजपन्नुपवसेद्दिनम्‌॥ १९५॥ 
[ २.२२० ] 
(तं चेत्‌) यदि किसी विवशतावश गांव-शहर में 
रुकना पड़े और उसे (कामचारतः शयानम्‌) 
प्रमादवश सोते हुए (सूर्य: अभि+उदियात्‌) वहाँ सूर्य 
का उदय हो जाये (अपि वा) अथवा (अविज्ञानात्‌ 
निम्लोचेत्‌) अनजाने में या प्रमाद के कारण गांव-शहर 
में रहते सूर्य अस्त हो जाये अर्थात्‌ रात्रि-निवास करे 
तो (दिन जपनू+उपवसेत्‌ ) प्रायश्चित्त रूप में दिनभर 
गायत्री का जप करते हुए उपवास करे-खाना न खाये ॥ 
१५९०॥ 
सूर्येण हाभिनिर्मुक्त: शयानो<5भ्युदितश्च यः। 
प्रायश्चित्तमकुर्वाणो युक्त: स्यान्महतेनसा ॥ १९६॥ 
[ २.२२१ ] 
(यः ) जो (सूर्येण अभिनिर्मुक्तः ) प्रमाद में 
गांव-शहर में रहते हुए सूर्य के अस्त हो जाने पर (व) 
और (शयानः+अभ्युदितः ) वहाँ रात्रि में सोते-सोते 
सूर्य उदय होने पर (प्रायश्चित्तम्‌ अकुर्वाण: ) 
प्रायश्चित्त नहीं करता है वह (महता+एनसा युक्‍तः 
स्यात्‌) ब्रतभंग के बड़े अपराध का भागी बनता है 
अर्थात्‌ उसे ब्रतभंग दोषी माना जायेगा ॥ १९६॥ 
अनुशीलन--' एन: ' के अर्थज्ञान के लिए २.२ 
[२.२७] पर भी समीक्षा द्र॒ष्टव्य है। 
सन्ध्योपासन का विधान एवं विधि-- 
आच्म्य प्रयतो नित्यमुभे सन्ध्ये समाहित: । 
शुचो देशे जपञ्जप्यमुपासीत यथाविधि॥ १९७॥ 
[ २.२२२ ] 
ब्रह्मचारी (नित्यम्‌) प्रतिदिन (शुचो देशे ) शुद्ध 
स्थान में (उभे सन्ध्ये) प्रातः और सायं दोनों 
सन्ध्याकालों में (आचम्य) आचमन करके ( प्रयतः ) 
प्रयत्नपूर्वक (समाहितः ) एकाग्र होकर (जप्यं जपन्‌ 

उपासीत ) गायत्री मन्त्र द्वारा परमेश्वर का जप करते 
हुए उपासना करे [२.५१-५३, २.७६-७८, १०१- 
१०३]॥ १९७॥ 
स्त्री-शूद्रादि के उत्तम आचरण का भी अनुकरण करे-- 
यदि स्त्री यद्यवरज: श्रेय: किंचित्समाचरेत्‌ । 
तत्सर्वमाचरेद्युक्तो यत्र वाउस्य रमेन्मन:॥ १९८॥ 
[ २.२२३ ] 
(यदि स्त्री यदि+अवरज: ) यदि कोई स्त्री और 
शुद्र भी (किंचित्‌ श्रेयः समाचरेत्‌) अपने से कोई श्रेष्ठ 
आचरण करें (तत्सर्व+आचरेत्‌ ) उनसे शिक्षा लेकर 
सभी मनुष्यों को उस पर आचरण करना चाहिए (वा) 
और (यत्र) जिस शास्त्रोकत श्रेष्ठ कर्म में ( अस्य मनः 
रमेत्‌) मनुष्य का मन रमे उस को करता रहे ॥ १९८ ॥ 
त्रिवर्ग- सम्बन्धी मान्यताएँ-- 
*धर्मार्थावुच्यते श्रेयः कामार्थों धर्म एव च। 
अर्थ एवेह वा श्रेयस्त्रिवर्ग इति तु स्थिति: ॥ १९९॥ 
[ २.२२४ ] 
(इह) इस संसार में (धर्माथों श्रेयः उच्यते ) कोई 
धर्म और अर्थ को कल्याणकारी कहते हैं (कामाथों ) कोई 
काम और अर्थ को (च) और (धर्म:+एवं) कोई धर्म को 
ही (बा) अथवा (अर्थ:+चेव श्रेयः ) कोई अर्थ को ही 
श्रेय कहते हैं (त्रिवर्ग: इति तु स्थिति: ) ' धर्म, अर्थ और 
काम इन तीनों का वर्ग ही इस संसार में श्रेयस्कर है ' यही 
वास्तविक सिद्धान्त है॥ १९९॥ 
अनुशीलन-- धर्म, काम, अर्थ के स्वरूप के लिए 
७.२६ की समीक्षा देखिए। 
*आचार्यश्च पिता चेव माता भ्राता च पूर्वज:। 
नार्तेनाप्यवमन्तव्या ब्राह्णणेन विशेषतः ॥ २००॥ 
[२.२२५ ] 
( आचार्य+च पिता माता च एव पूर्वज: भ्राता) 
आचार्य, पिता, माता तथा बड़ा भाई (आर्तेन+अपि न 
अवमन्तव्या: ) स्वयं दुःखी होते हुए भी किसी को इनका 
अपमान नहीं करना चाहिए (विशेषतः ब्राह्मणेन ) 


मनुस्मृति 


विशेषरूप से ब्राह्मण को तो कभी इनका अपमान नहीं 
करना चाहिए॥ २०० ॥ 

*आचार्यो ब्रह्मणो मूर्ति: पिता मूर्ति: प्रजापते:। 
माता पृथिव्या मूर्तिस्तु भ्राता स्वो मूर्तिरात्मन: ॥२०१॥ 


[ २.२२६ | 
[ क्योंकि] (आचार्य: ब्रह्मण: मूर्ति: ) आचार्य वेद- 
ज्ञान देने से ब्रह्मा की मूर्ति रूप है (पिता प्रजापते: मूर्ति: ) 
पिता पालन करने से प्रजापति की मूर्ति है ( माता पृथिव्या: 
मूर्ति:) माता पालन-पोषण करने और कष्ट व सहनशीलता 
के कारण पृथिवी की मूर्ति है (स्व: भ्राता आत्मन: मूर्ति: ) 
अपना बड़ा भाई सहायक होने से अपनी आत्मा की ही 
मूर्ति है॥ २०१॥ 
*यं मातापितरो क्लेशं सहेते सम्भवे नृणाम्‌। 
न तस्य निष्कृति: शक्या कर्तु वर्षशतिरपि ॥ २०२॥ 
[ २.२२७ | 
(मातापितरौ ) माता और पिता (नृणां सम्भवे ) 
सनन्‍्तानों को उत्पन्न और पालन-पोषण करने में (यं क्लेश 
सहेते) जिस कष्ट को सहन करते हैं (तस्य निष्कृतिः ) 
उसका बदला (वर्षशतै:ः+अपि ) सौ वर्षों में भी (न कर्तु 
शकक्‍्या) नहीं चुकाया जा सकता ॥ २०२॥ 
*तयोर्नित्यं प्रियं कुर्यादाचार्यस्थ च सर्वदा। 
तेष्वेव त्रिषु तुष्टेषु तप: सर्व समाप्यते॥ २०३॥ 
[ २.२२८ |] 
(तयोः ) उन दोनों अर्थात्‌ माता-पिता का (च) और 
(आचार्यस्य) आचार्य का (नित्यम्‌) प्रतिदिन (सर्वदा) 
हर समय (प्रियं कुर्यात्‌) प्रिय कार्य करता रहे (तेषु तुष्टेषु 
एवं) इन तीनों के सन्तुष्ट होने में ही (सर्व तप: समाप्यते ) 
सब तप पूर्ण हो जाता है ॥ २०३ ॥ 
*तेषां त्रयाणां शुश्रूषा परमं तप उच्यते। 
न तैरनभ्यनुज्ञातो धर्ममन्यं समाचरेत्‌॥ २०४॥ 


[ २.२२९ ] 

(तेषां त्रयाणां शुश्रूषा ) आचार्य, माता और पिता इन 

तीनों की सेवा करना ही (परमं तप: उच्यते) श्रेष्ठ तप कहा 
गया है (तै:+अनभ्यनुज्ञातः) इनकी अनुमति के बिना 


द्वितीय अध्याय 


(अन्यं धर्म न समाचरेत्‌ ) अन्य किसी धर्म का आचरण 
न करे॥ २०४॥ 
*त एव हि त्रयो लोकास्त एव त्रय आश्रमा:। 
तएव हित्रयो वेदास्त एवोक्तास्त्रयो5ग्नय: ॥ २०५॥ 
[ २.२३० ] 
(ते+एवं त्रयः लोकाः ) वे ही तीनों--पृथ्वी, 
आकाश, अन्तरिक्ष लोक हैं (ते+एवं त्रयः आश्रमाः ) वे 
तीनों ही तीन--ब्रह्मचर्य, गृहस्थ एवं संन्यास आश्रम हैं 
(ते+एव हि त्रयः वेदाः ) वे ही तीन--ऋक्‌, यजु:, साम, 
वेद हैं (त्ते+एवं त्रय:+अग्नय: उक्ता: ) वे ही तीन अग्नियाँ 
[२.२०६] मानी हैं ॥ २०५ ॥ 
*पिता बे गार्हपत्योउग्निर्माताउग्निर्दक्षिण: स्मृतः । 
गुरुराहवनीयस्तु साउंग्नित्रेता गरीयसी ॥ २०६॥ 


[ २.२३१ |] 
(पिता वे गार्हपत्य:+अग्नि: ) पिता गार्हपत्य अग्नि 
[-गृहपति के द्वारा पाचन आदि गृह कार्यो के लिए प्रयोग 
की जाने वाली अग्नि] के समान है (माता दक्षिण: 
अग्नि: स्मृतः ) माता दक्षिण अग्नि [ >अग्निगृह में दक्षिण 
की ओर स्थापित की जाने वाली अग्नि जो श्राद्ध अथवा 
अतिथियों के उपयोग में आती है] के समान हैं (गुरु: 
तु आहवनीयः ) और गुरु आहवनीय>”आहुति देने योग्य 
यज्ञ की अग्नि के समान है (सा अग्नित्रेता गरीयसी ) इन 
तीनों अग्नियों का समूह सर्वश्रेष्ठ है। अर्थात्‌ जिस प्रकार 
यज्ञ की इन तीन अग्नियों का श्रेष्ठ फल है, वही फल माता, 
पिता, आचार्य इन तीनों की सेवा में है ॥ २०६ ॥ 
*त्रिष्वप्रमाद्यन्नेतेषु त्रींललोकान्विजयेदगृही । 
दीप्यमान: स्ववपुषा देववह्िवि मोदते॥ २०७॥ 


[ २.२३२ ] 

(गृही ) गृहस्थ व्यक्ति (एतेषु त्रिषु+अप्रमाद्यन्‌ ) इन 

तीनों की सेवा में प्रमाद न करता हुआ (स्ववपुषा 

दीप्यमानः ) अपने शरीर से देदीप्यमान होता हुआ (दिवि 

देववत्‌ मोदते ) द्युलोक में-स्वर्ग में देवता के समान 
प्रसन्‍नता को प्राप्त होता है ॥ २०७॥ 


१५४० 


*इमं लोक मातृभक्त्या पितृभक्त्या तु मध्यमम्‌। 
गुरुशु श्रूषया त्वेवं ब्रह्यलोक॑ समएनुते ॥ २०८॥ 
[ २.२३३ ] 
[ मनुष्य] (इमं लोक॑ मातृभकत्या ) इस पृथिवी 
लोक को माता की सेवा करने से (मध्यमं तु पितृ-भकक्‍्त्या ) 
मध्यम आकाश लोक को पिता की सेवा करने से (एवम) 
इसी प्रकार (गुरुशुश्रूषया) गुरु की सेवा करने से 
(ब्रह्मलोक॑ समश्नुते ) मोक्ष को प्राप्त करता है ॥ २०८ ॥ 
*सर्वे तस्यादूता धर्मा यस्येते त्रयथ आदूताः। 
अनादूतास्तु यस्येते सर्वास्तस्याफला: क्रिया:॥ 
२०९॥ [ २.२३४ ] 
(यस्य एते त्रय: आदूताः ) जिसने इन तीनों-- 
आचार्य, माता, पिता का आदर रखा है (तस्य सर्वे धर्मा: 
आदूताः ) मानो उसने सभी धर्मों का आदर किया है अर्थात्‌ 
सभी धर्मों का पालन किया है (यस्य तु एते अनादूता: ) 
जिसने इनका आदर नहीं रखा (तस्य सर्वा: क्रियाः अफला: ) 
उसकी सब श्रेष्ठ क्रियाएँ निष्फल रहती हैं ॥ २०९॥ 
*यावतू्‌ त्रयस्ते जीवेयुस्तावन्नान्यं समाचरेत्‌। 
तेष्वेव नित्यं शुश्रूषां कुर्यात्प्रियहिते रत: ॥ २१०॥ 
[ २.२३५ ] 
(ते त्रयः यावत्‌ जीवेयु: ) वे तीनों जब तक जीयें 
(तावत्‌ अन्यं न समाचरेत्‌ ) तब तक [ इनकी सेवा-शुश्रूषा 
को छोड़कर ] किसी अन्य धर्म का प्रमुखता से पालन न 
करे (प्रियहिते रत: ) उनके प्रिय आचरण में लगा रहकर 
(तेषु+एव नित्यं शुश्रूषां कुर्यात्‌ू) उनकी ही सदा सेवा 
करता रहे ॥ २१०॥ 
*तेषामनुपरोधेन पारत्र्यं यद्यदाचरेत्‌। 
तत्तन्निवेदयेत्ते भ्यो मनोवचनकर्मभि: ॥ २११॥ 


[ २.२३६ |] 

(तेषाम्‌+अनुपरोधेन ) उन माता, पिता, आचार्य के 
अविरुद्ध उनकी अनुमति से (मनो-वचन-कर्मभिः ) मन, 
वचन और कर्म के द्वारा (यद्‌-यद्‌ पारत्रय्म्‌ आचरेत्‌ ) जो- 
जो परलोक को शुभ करने वाला कार्य करे (तत्‌-तत्‌) उस 
सबको (तेभ्यः ) उनसे (निवेदयेत्‌) प्रकट कर दे ॥ २११॥ 


१४६ 


*त्रिष्वेतेष्वितिकृत्यं हि पुरुषस्य समाप्यते। 
एष धर्म: परः साक्षादुपधर्मोन्य उच्यते॥ २१२॥ 
[ २.२३७ ] 

(एतेषु त्रिषु हि) इन तीनों की सेवा करने से ही 
(पुरुषस्य इतिकृत्यं समाप्यते ) पुरुष के सब कर्त्तव्य पूर्ण 
हो जाते हैं (एषः साक्षात्‌ परः धर्म: ) यही पुरुष का साक्षात्‌ 
सर्वश्रेष्ठ धर्म है (अन्य: उपधर्म उच्यते) अन्य सभी 
धार्मिक कार्य इसकी अपेक्षा गौण धर्म हैं ॥ २१२॥ 

प्रक्षिप्तानुशीलन-- १९९ से २१२ तक के श्लोक 
निम्न आधार पर प्रक्षिप्त हैं-- 

१. विषयविरोध--ये २०० से २११ तक के श्लोक 
विषयविसरुद्ध हैं | द्वितीय अध्याय का विषय ब्रह्मचर्याश्रम 
एवं ब्रह्मचारी ही के कर्त्तव्यों से सम्बद्ध है [२.४४ 
(२.६९ ), ३.१-२, २.४३-४४ ( २.६८-६९ ) ] श्लोकों में 
स्पष्टत: गुरु के पास रहते हुए ब्रह्मचारी को जो कर्त्तव्य करने 
चाहिएं, उन्हीं का कथन करने का संकेत दिया है। और 
२.१३९ [ २.१६४ ] में भी कहा---' अनेन क्रमयोगेन...... 
गुरौ वसन्‌ संचिनुयात्‌ ब्रह्माधिगमिकं तप: '' अर्थात्‌--इन 
पूर्वोक्त विधियों के अनुसार ब्रह्मचारी गुरु के पास रहता 
हुआ वेदज्ञान की वृद्धि के लिए तप करे। इसके अतिरिक्त 
२.८३ [१०८], १५७० [१७५० |, [१६९-१५७८ [ १९४- 
२०३], १९४ [२१९], २१६-२२१५ [२४१-२४६ ] 
एलोकों से भी स्पष्ट होता है कि इस अध्याय में केवल उन्हीं 
कर्तव्यों का जो गुरुकुल में रहते पालन करने होते हैं कथन 
है, किन्तु इन श्लोकों में जो कर्त्तव्य कहे हैं वे ब्रह्मचारियों 
के न होकर घर में रहने वालों के हैं । २०७वें श्लोक में 
तो स्पष्ट: ““विजयेत्‌ गृही '' शब्द का प्रयोग है । इसी प्रकार 
प्रतिदिन माता-पिता का प्रिय आचरण करना [२०३], 
उनकी प्रतिदिन सेवा करना [ २१० ] उनकी आज्ञा लेकर 
प्रत्येक धर्मकार्य करना [२११], आदि बातें घर से दूर 
गुरुकुल में रहते हुए सम्भव ही नहीं हैं। ये गृहस्थ के 
कर्त्तव्य हैं । इस प्रकार यहाँ ये विषयविरुद्ध होने से प्रश्षिप् 
हैं। यहाँ यह भी ध्यान देने योग्य बात है कि ये श्लोक 
अर्थवाद के रूप में न होकर विधिवाक्य हैं। 

२. अन्तर्विरोध-- (क) १९९वें श्लोक में विभिन्‍न 


मनुस्मृति 


आचार्यो का मत प्रदर्शित करते हुए किसी मत से केवल 
धर्म-अर्थ को कल्याण कारक कहा है, किसी के मत से 
केवल 'अर्थ' को ही । यह मान्यता मनु के अनुकूल नहीं 
है। मनु ' धर्म” को सर्वत्र अनिवार्य मानते हैं | ४.१७६ में 
तो उन्होंने स्पष्ट शब्दों में घोषित किया है--' 'परित्यजेत्‌ 
अर्थकामो यो स्यातां धर्मवर्जितो '' अर्थात्‌ धर्म से रहित 
अर्थ और काम का परित्याग कर देवे।' फिर केवल ' अर्थ! 
को ही कल्याणकारक मानने का मत मनु को कैसे स्वीकार्य 
हो सकता है ? मनु ने धर्म-काम-अर्थ तीनों को आवश्यक 
और समन्वित रूप से साध्य माना है। वे किसी शुभकार्य 
के परिणामस्वरूप तीनों की ही अभिवृद्धि का उल्लेख 
करते हैं, यथा--''समीक्ष्यकारिणं प्राज्ञं धर्मकामार्थ- 
कोविदम्‌।'  '“त्रिवर्गंणाभिवर्धते।'' [ ७.२६-२७ ] । इस 
प्रकार इस मान्यता से विरोध होने के कारण यह श्लोक 
प्रक्षिप्त है। 

(ख) इसी प्रकार माता-पिता, आचार्य की सेवा में 
ही तप की पूर्णता कहना [ २०४], इसी में सब कर्त्तव्यों 
की समाप्ति मानना [ २१२], इन्हीं की सेवा को परमधर्म 
कहना [ २१२], आदि बातें मनुस्मृति के १.१०८; २.१४१ 
[२.१६६ ], ४.१४७ श्लोकों के विरुद्ध है, जिनमें प्राणायाम, 
वेदाभ्यास आदि को तप और परमधर्म घोषित किया है। 

(ग) २१० में इनके जीते जी अन्य कर्त्तव्यों को न 
करने का कथन करना मनुस्मृति की सारी व्यवस्थाओं के 
ही विरुद्ध है। इस प्रकार मनुस्मृति में विहित सारे विधान 
अनावश्यक सिद्ध हो जाते हैं। 

(घ) इसी प्रकार, २०५,२०९ श्लोकों में इन्हीं तीनों 
को तीन लोक, तीन वेद, तीन आश्रम कहना भी मनुस्मृति 
की मूल मान्यता के विरुद्ध है । यदि वे ही तीनों वेद और 
आश्रम मान लिये जायें तो फिर वेदों और आश्रमों की 
अवश्यकता ही नहीं रहती ! 

(३) प्रसंगविरोध--इन श्लोकों से प्रसंग भी भंग 
हो रहा है। १६९वें श्लोक में स्त्रियों और निम्नस्तर के 
व्यक्तियों द्वारा किये जाने वाले श्रेष्ठ कर्मों का अनुकरण 
करने का निर्देश है। २१३वें श्लोक में उसी चर्चा को 
अर्थवाद के रूप में विस्तार करते हुए वर्णित किया है कि 


द्वितीय अध्याय 


निम्नस्तर के व्यक्ति से विद्या और धर्म का भी ग्रहण कर 
लेवे। १९८वें श्लोक की चर्चा २१३वें से सम्बद्ध है। इन 
श्लोकों ने उसे तोड़ दिया है । इस प्रकार प्रसंगविरुद्ध वर्णन 
के कारण ये श्लोक प्रश्षिप्त हैं। 
निम्नस्तर के व्यवित से भी ज्ञान- धर्म की प्राप्ति-- 
श्रद्धधान: शुभां विद्यामाददीतावरादपि। 
अन्त्यादपि परं धर्म स्त्रीर॒त्न॑ दुष्कुलादपि॥ २१३॥ 
[ २.२३८ ] 
(शुभां विद्यां श्रद्दधधान: ) उत्तम विद्या प्राप्ति की 
श्रद्धा करता हुआ पुरुष (अवरात्‌+अपि आददीत ) 
अपने से न्यून वर्ण के व्यक्ति से भी विद्या ग्रहण करले 
(अन्त्यात्‌+अपि परं धर्मम्‌) शूद्र वर्ण का व्यक्ति भी 
यदि किसी उत्तम धर्म का ज्ञाता या पालनकर्त्ता हो तो 
उससे भी धर्म ग्रहण करे, और (दुष्कुलात्‌ अपि 
स्त्रीरत्नम) निंद्यकुल में भी यदि उत्तम गुणवती कन्या 
हो तो उसको पत्नी के रूप में ग्रहण कर ले, यह नीति 
है॥ २१३ ॥ (सं०वि०, वेदारम्भ० ) 
उत्तम वस्तुओं का भी सभी स्थानों से ग्रहण-- 
विषादप्यमृतं ग्राह्मे बालादपि सुभाषितम्‌। 
अमित्रादपि सद्वृत्तममेध्यादपि काझ्जननम्‌॥ २१४॥ 
[ २.२३९ | 
(विषात्‌+अपि+अमृतं ग्राह्मम्‌) विष में से भी 
अमृत का ग्रहण कर लेना चाहिए, और (बालात्‌+ 
अपि सुभाषितम्‌) बालक से भी उत्तम वचन को ग्रहण 
कर लेना चाहिए, और (अमित्रात्‌+अपि सद्‌-वृत्तम्‌) 
अमित्र व्यक्ति से भी श्रेष्ठ आचरण सीख लेना चाहिए, 
तथा (अमेध्यात्‌+अपि काज्चनम्‌) अशुद्ध स्थान से 
भी स्वर्ण या मूल्यवान्‌ वस्तु को प्रास कर लेना 
चाहिए॥ २१४॥ 
स्त्रियो रत्रान्यथो विद्या धर्म: शौच सुभाषितम्‌। 
विविधानि च शिल्पानि समादेयानि सर्वतः ॥ २१५॥ 
[ २.२४० |] 
(स्त्रियः) उत्तम गुणवती स्त्री ( रत्नानि) नाना 

प्रकार के रत्न (विद्या) उत्तम विद्या ( धर्म: ) धर्माचरण 
(शौचम्‌) तन-मन, स्थान आदि की पवित्रता 
(सुभाषितम्‌) श्रेष्ठभाषण (चर) और (विविधानि 
शिल्पानि) नाना प्रकार की शिल्पविद्या अर्थात्‌ विज्ञान 
और कारीगरी (सर्वतः समादेयानि) सब देशों तथा 
सब मनुष्यों से ग्रहण कर लें ॥ २१५ ॥ (ऋषि व्याख्यात 
स०प्र०, समु० ४) 
अनुशीलन--इस अध्याय का विषय शिक्षा-प्राप्त 
का है। २१३-२१५ श्लोकों में विद्या-सम्बन्धी बात 
प्रमुखता से कहते हुए साथ ही अन्य व्यावहारिक प्रेरक 
बातें भी कह दी हैं जो कि लोकोक्तिवत्‌ प्रसिद्ध हैं । विद्या 
से सम्बद्ध होने के कारण ये सभी वचन प्रासंगिक एवं 
विषयसंगत हैं । 
आपत्तिकाल में अब्राह्मण से विद्याध्ययन-- 
अब्राह्मणादध्ययनमापत्काले विधीयते। 
अनुव्रज्या च शुश्रूषा यावदध्ययनं गुरो: ॥ २१६॥ 
[ २.२४१ | 
(आपत्काले) आपत्ति काल अर्थात्‌ अपवादरूप 
में (अब्राह्मणात्‌) अब्राह्मण अर्थात्‌ क्षत्रिय और वैश्य 
आदि गुरु से भी (अध्ययनम्‌) विद्या ग्रहण करना 
(विधीयते ) विहित है [२.२१३-२१५] (यावत्‌ 
अध्ययनम्‌) शिष्य जब तक उससे पढ़े तब तक ( गुरोः 
अनुव्रज्या च शुश्रूषा ) गुरुकी आज्ञा का पालन और 
सेवा-शुश्रूषा भी करता रहे ॥ २१६॥ 
अनुशीलन--अब्राह्मण से विद्याप्राप्ति-- अब्राह्मण 
से विद्याप्राप्ति की परम्परा मनु के पश्चात्‌ भी रही है। यद्यपि 
विद्यादान ब्राह्मण की प्रमुख आजीविका है किन्तु अपवाद 
रूप में अन्य वर्णों से भी विद्या प्राप्त की जा सकती है, 
इसकी पुष्टि मनु निम्न श्लोकों में पहले भी कर चुके हैं-- 
(अ) श्रद्धान: शुभां विद्यामाददीतावरादपि। 
अन्त्यादपि परं धर्म स्त्रीर॒त्ल॑ दुष्कुलादपि॥ २.२१३ (२३८) 
(आ) स्त्रियः रत्नान्यथो विद्या...समादेयानि सर्वतः ॥ 
२.२१५ (२४०) 
(इ) आयुर्वेदाचार्य सुश्रुत ने भी इसका समर्थन किया 

है-- 

““ब्राह्मणस्त्रयाणां वर्णानामुपनयनं कर्त्तुमर्हति, 
राजन्यो द्वयस्य, वेश्यो वेश्यस्येवेति। शूद्रमपि 
कुलगुणसम्पन्नं मन्त्रवर्जमुपनीतमध्यापयेदित्येके ।  ' 
+ ब्राह्मण तीनों वर्णों ब्राह्मण, क्षत्रिय और वैश्य को, क्षत्रिय 
क्षत्रिय और वैश्य को तथा वैश्य एक वैश्य वर्ण को 
यज्ञोपवीत कराके पढ़ा सकता है। जो कुलीन शुभलक्षण- 
युक्त शूद्र हो तो उसको मन्त्रसंहिता छोड़के सब शास्त्र 
पढ़ावे और शूद्र पढ़े परन्तु उसका उपनयन न करे, यह मत 
कुछ आचार्यों का है।' उपनयन और मन्त्रसंहिताओं का 
निषेध इसलिए है कि वह निर्धारित समय पर अध्ययन 
करने के कारण अशिक्षित रहता है, अत: वह इस संस्कार 
का अधिकार खो बैठता है, इसी कारण वह शूद्र कहलाता 
है, किन्तु यथाशक्ति पढ़ना उसको भी चाहिए। 

महर्षि मनु के मतानुसार तो किसी भी वर्ण का कोई 
व्यक्ति जीवन में कभी भी यथेष्ट वर्ण का शिक्षण-प्रशिक्षण 
प्राप्त करके उस वर्ण को धारण कर सकता है (१०.६५) । 
नाब्राह्मणे गुरो शिष्यो वासमात्यन्तिकं वसेत्‌। 
ब्राह्मणे चाननूचाने काड्क्षन्‌ गतिमनुत्तमाम्‌॥२१७॥ 

[ २.२४२ ] 

(अनुत्तमां गतिं काडशक्षन्‌ शिष्य: ) जीवन में 
उत्तम प्रगति चाहने वाले शिष्य को चाहिए कि वह 
(अब्नाह्मणे गुरो ) अब्राह्मण गुरु के यहाँ (च) और 
(अनू+अनूचाने ब्राह्मणे ) वेद-शास्त्रों में अपारंगत 
ब्राह्मण गुरु के समीप भी (आत्यन्तिकं वासं न वसेत्‌) 
आजीवन या बहुत अधिक निवास न करे [ क्योंकि 
सीमित विद्यावान्‌ होने के कारण उक्त गुरुओं के पास 
शिष्य की प्रगति रुक जाती है| सांगोपांग वेदों के ज्ञाता 
भूयोविद्य विद्वान्‌ के पास रहकर ही जीवन में निरन्तर 
उन्नति, उत्तम प्रगति प्राप्त की जा सकती है] ॥ २१७॥ 
यदि त्वात्यन्तिकं वासं रोचयेत गुरो: कुले। 
युक्तः परिचरेदेनमाशरीरविमोक्षणात्‌॥ २१८॥ 

[ २.२४३ ] 


मनुस्मृति 


(यदि तु) यदि ब्रह्मचारी शिष्य (गुरो: कुले) 
गुरुकुल में ( आत्यन्तिकं वासं रोचयेत ) जीवन-पर्यन्त 
निवास करना चाहे तो (आशरीर-विमोक्षणात्‌ ) शरीर 
छूटने पर्यन्त (एनम्‌) अपने गुरु की (युक्त: परिचरेत्‌) 
प्रयत्नपूर्वक सेवा करे ॥ २१८ ॥ 
आजीवन गुरु-सेवा का फल-- 

*आ समाप्ते:ः शरीरस्य यस्तु शुश्रूषते गुरुम्‌। 
स गच्छत्यञ्जसा विप्रो ब्रह्मण: सदम शाश्वतम्‌॥ 
२१५९॥ [ २.२४४ | 

(यः तु) जो ब्रह्मचारी (आ समाप्ते: शरीरस्य ) शरीर 
के त्याग होने तक अर्थात्‌ मृत्युपर्यन्त (गुरु शुश्रूषते ) गुरु 
की सेवा करता है (सः) वह (विप्रः) विद्वान्‌ व्यक्ति 
(ब्रह्मण: शाश्वतं सदम्‌ ) परमात्मा के नित्यपद मोक्ष को 
(अज्जसा गच्छति) शीकघ्र प्राप्त करता है ॥ २१९॥ 

प्रक्षिप्तानुशीलन--उपयुक्त श्लोक निम्न आधार के 
अनुसार प्रक्षिप् है-- (क) इस श्लोक में केवल गुरु-सेवा 
से ही ब्रह्म की प्राप्ति बतलायी है । मनु केवल एक ही कर्म 
से नहीं अपितु सभी नि: श्रेयस कर्मों के पालन से मोशक्षप्राप्ति 
मानते हैं [ १२.८३, ३१] । (ख) मनु ने १२-८३ और ३१ 
में जो नि:श्रेयस कर्म परिगणित किये हैं यह कर्म उनमें 
परिगणित नहीं है, अत: यह मनु की मान्यता से संगत नहीं 
है, इसलिए प्रक्षिप्त है। (ग) इसमें गुरुसेवा को अनावश्यक 
महत्त्व दिया है। यदि मृत्युपर्यन्त केवल गुरुसेवा करना ही 
मोक्षदायक है तो फिर अन्य मनुस्मृति-विहित मोक्षप्रद 
विधानों की क्‍या आवश्यकता रहेगी ? इस प्रकार यह 
श्लोक मनु की मूलव्यवस्था एवं धारणा के ही विरुद्ध है। 
समावर्तन की इच्छा होने पर गुरुदक्षिणा का विधान एवं 
नियस-- 

न पूर्व गुरवे किल्ञिदुपकुर्वीत धर्मवित्‌। 
स्नास्यंस्तु गुरुणा5ज्ञप्त: शक्त्या गुर्वर्थभाहरेत्‌॥२२० ॥ 
[ २.२४५ ] 

( धर्मवित्‌) शिक्षाधर्म-विधि का ज्ञाता शिष्य 

(स्नास्यन्‌ तु) स्नातक बनने अर्थात्‌ समावर्तन कराने 


द्वितीय अध्याय 


की इच्छा होने पर (गुरुणा+आज्ञः ) गुरु से आज्ञा प्राप्त 
करके (शक्त्या) शक्ति के अनुसार (गुर्वर्थम्‌) गुरु 
के लिए (आहरेत्‌) दक्षिणा प्रदान करे। किन्तु (पूर्व 
गुरवे किंचित्‌ न उपकुर्वीत ) समावर्तन से पहले गुरु 
को शुल्क दक्षिणा या भेंट रूप में शिष्य को कुछ नहीं 
देना चाहिए॥ २२०॥ 
गुरुदक्षिणा में देय वस्तुएँ-- 
क्षेत्र हिरण्यं गामएवं छत्रोपानहमासनम्‌। 
धान्यं वासांसि वा शाकं गुरवे प्रीतिमावहेत्‌॥ २२१॥ 
[ २.२४६ | 
[ शिष्य यथाशक्ति | (क्षेत्रम्‌) भूमि (हिरण्यम्‌ ) 
सोना आदि मूल्यवान्‌ पदार्थ (गाम्‌) गाय आदि दुधारू 
पशु (अश्वम्‌) घोड़ा आदि सवारी योग्य पशु (छत्र+ 
उपानहम्‌ +आसनम्‌) छाता, जूता, आसन आदि 
उपयोगी वस्तुएं ( धान्यम्‌) अन्न (वासांसि) वस्त्र 
(वा) अथवा (शाकम्‌) केवल खाद्य पदार्थ शाक, 
फल आदि ही (गुरवे) गुरु के लिए (प्रीतिम्‌+ 
आवहेत्‌) प्रीतिपूर्वक दक्षिणा में दे ॥ २२१॥ 
अनुशीलन--' शाक ' का व्याकरणिक अर्थ है-- 
“शक्यते भोक्‍्तुम्‌ तत्‌ शाकम्‌।'' इसके अनुसार यहां 
इसका व्यापक अर्थ में प्रयोग है। सभी साग-भाजी, फल 
आदि खाद्य पदार्थ यहाँ अभीष्ट हैं। इसी प्रकार अन्य पदार्थ 
अपने वर्ग के प्रतीक हैं। 
गुरु के निधन पर गुरुदक्षिणा का विधान-- 
*आचार्ये तु खलूु प्रेते गुरुपुत्रे गुणान्विते। 
गुरुदारे सपिण्डे वा गुरुवद्‌ वृत्तिमाचरेत्‌॥ २२२॥ 
[ २.२४७ |] 
(आचार्य तु खलु प्रेते) आचार्य की यदि मृत्यु हो 
जाये तो (गुणान्विते गुरुपुत्रे ) गुणवान्‌ गुरुपुत्र में 
(गुरुदारे) गुरुपत्नी में (बा) अथवा (सपिण्डे) गुरु के 
वंश वाले योग्य व्यक्ति में (वृत्तिम्‌) दक्षिणा देने के कर्त्तव्य 
को (गुरुवत्‌) गुरु के समान (आचरेत्‌) करे अर्थात्‌ गुरु 
की मृत्यु हो जाने पर उक्त व्यक्तियों को गुरु के स्थान की 


१४९ 


दक्षिणा दे दे॥ २२२॥ 
*एतेष्वविद्यमानेषु स्नानासनविहारवान्‌। 
प्रयुड्जानो5ग्निशुश्रूषां साधयेद्देहमात्मन: ॥ २२३॥ 
[ २.२४८ |] 

(एतेषु+अविद्यमानेषु ) इन [ गुरुपत्र, गुरुपत्नी और 
गुरु के सपिण्ड व्यक्ति] के विद्यामान न होने पर शिष्य 
(स्नान-आसन-विहारवान्‌) स्नान, आसन [ -संध्योपासन 
के लिए बैठना] तथा अन्य नित्यकर्म करता हुआ 
(अग्निशुश्रूषां प्रयुड्जान:) अग्निहोत्र करते हुए 
(आत्मनः देहं साधयेत्‌) अपने शरीर को साधे+तपस्या 
से संयमित करे ॥ २२३ ॥ 

प्रक्षि्तानुशीलन-- २२२ एवं २२३ वां श्लोक निम्न 
आधार पर प्रक्षिप्त सिद्ध होता है-- 

१. अन्तर्विरोध--२२२-२२३ श्लोकों से यह प्रकट 
होता है कि यदि गुरुपुत्र गुरुपत्नी और गुरु का कोई सपिण्ड 
व्यक्ति विद्यमान न हो तो शिष्य अग्निहोत्र करते हुए रहकर 
ही जीवन पर्यन्त अपनी देह को साधे | जहाँ तक गुरु की 
बात है, एक गुरु के दिवंगत हो जाने पर अन्य गुरु को 
स्वीकार किया जा सकता है। अन्य गुरु को स्वीकार न 
किया जाये, मनुस्मृति में ऐसा कोई बन्धन नहीं है । अपितु 
२.२१५ [ २४० ] के इस कथन से--'स्त्रियः रत्नान्यथो 
विद्या.......समादेयानि सर्वतः ' तो विभिन्‍न गुरुओं से विद्या 
प्राप्त कराने का विधान है। इसी प्रकार २.११५-११६ 
[१४०-१४१ ]; १२४ [ १४९ ] श्लोकों में भी विभिन्‍न 
गुरुओं से विद्या प्राप्त कर लेने का संकेत है । जब विभिन्‍न 
गुरुओं से विद्या प्राप्त करने की छूट है तो एक ही गुरु के 
भरोसे उसकी अनुपस्थिति में उसके पुत्र या गुरुपत्नी की 
सेवा में गुलामों की तरह रहकर जीवन व्यर्थ करना अथवा 
जीवनभर वहाँ बैठकर तपस्या करना मनुस्मृति सम्मत सिद्ध 
नहीं होता। इस प्रसंग में गुरुसेवा का उल्लेख अभीष्ठ है, 
गुरुवंश की सेवा का नहीं | २२२वां श्लोक प्रसंग की दृष्टि 
से २२३वें श्लोक से सम्बद्ध है तथा उनका २२०-२२१ 
श्लोकों के कथन से भी विरोध है, अतः दोनों प्रश्षिप्त हैं । 


१५५० मनुस्मृति 


ब्रह्मचर्याश्रम के पालन का फल-- से (ब्रह्मचर्य चरति) ब्रह्मचर्या श्रम का पालन करता 
एवं चरति यो विप्रो ब्रह्मचर्यमविप्लुतः । है (सः उत्तमं स्थानं गच्छति ) वह उत्तम स्थान अर्थात्‌ 


स गच्छत्युत्तमस्थानं न चेहाजायते पुनः ॥ २२४॥ | मोक्ष-पद को प्राप्त करता है (च) और (इह) इस संसार 

[ २.२४९ ] | में (पुनः न आजायते ) पुनर्जन्म नहीं लेता अर्थात्‌ 

(यः विप्र:) जो द्विज विद्वान्‌ (एवम्‌) उपर्युक्त | प्रवाह से चलने वाले जन्म-मरण से छूटकर मोक्ष को 
प्रकार से (अविप्लुत:) अखण्डित रूप से, सत्यभाव | प्राप्त करता है ॥ २२४॥ 


इति महर्षि-मनुप्रोक्तायां सुरेन्द्रकुमारकृत हिन्दीभाष्यसमन्वितायाम्‌ ' अनुशीलन-प्रक्षिप्तानुशीलन ' 
समीक्षाभ्यां विभूषितायाञ्ञ मनुस्मृतो संस्कारब्रह्मचर्या श्रमात्मको द्वितीयो5 ध्याय: ॥ 


अथ तृतीयो&<्ध्याय: 
( हिन्दीभाष्य-' अनुशीलन ' ' प्रश्षिप्तानुशीलन '-समीक्षा सहित ) 
( समावर्तन, विवाह एवं पञ्चयज्ञविधान-विषय ) 
( समावर्त्तन ३.१ से ३.३ तक ) 


ब्रह्मबचर्य और वेदाध्ययन काल की अवधि-- 
षट्त्रिंशदाब्दिकं चर्य गुरो त्रेवेदिकं व्रतम्‌। 
तदर्धिकं पादिकं वा ग्रहणान्तिकमेव वा॥ १॥ 

(गुरो) गुरु के समीप रहते हुए ब्रह्मचारी को 
(त्रेवेदिकं ब्रतम्‌) ऋग्वेद, यजुर्वेद, सामवेद नामक 
तीन वेदों (१.२३, १२.११२) के सांगोपांग अध्ययन 
सम्बन्धी ब्रत का (षट्त्रिंशदू+आब्दिकम्‌) गुरुकुल 
में प्रवेश के बाद [ २.३६-३८ ] छत्तीस वर्ष पर्यन्त या 
(तत्‌+अर्धिकम्‌) उस से आधे अर्थात्‌ अठारह वर्ष 
पर्यन्त (वा) अथवा (पादिकम्‌) उन छत्तीस के चौथे 
भाग अर्थात्‌ नौ वर्ष पर्यन्त (बा) अथवा (ग्रहण+ 
अन्तिकम्‌+एव ) जब तक अभीष्ट विद्या पूर्ण न हो जाये 
तब तक (चर्यम्‌) पालन करना चाहिए ॥ १॥ 

ऋषि अर्थ--'' आठवें वर्ष से आगे छत्तीसवें वर्ष 
पर्यन्त अर्थात्‌ वेद के साझ्ैपाड़ पढ़ने में बारह-बारह- 
बारह वर्ष मिलके छत्तीस और आठ मिलके चवालीस 
अथवा अठारह वर्षो का ब्रह्मचर्य और आठ पूर्व के 
मिलके छब्बीस वा नौ वर्ष तथा जब तक विद्या पूरी 
ग्रहण न कर लेवे तब तक ब्रह्मचर्य रक्खे |” (स० 
प्र०, समु० ४) 
समावर्तन कब करे-- 
वेदानधीत्य वेदो वा वेदं वाउपि यथाक्रमम्‌। 
अविप्लुतब्रह्मचर्यों गृहस्थाश्रममाविशेत्‌ ॥ २॥ 

(अविप्लुत-ब्रह्मचर्य:) अखण्डित अर्थात्‌ विधि 
एवं सत्यनिष्टापूर्वक ब्रह्मचर्याश्रम का पालन किया हुआ 


ब्रह्मचारी (वेदान्‌) उक्त तीन वेदों [३.१; १.२३; 
१२.११२] (वा) अथवा (वेदौ) उनमें से किन्हीं दो 
वेदों को (बा) अथवा (वेदम्‌ अपि ) किसी एक वेद 
को, (यथाक्रमम्‌ अधीत्य ) अध्ययनक्रम पूर्वक अर्थात्‌ 
वेदांग, शाखाग्रन्थों सहित पढ़कर उसके बाद 
(गृहस्थाश्रमम्‌+आवसेत्‌ ) गृहस्थ आश्रम में प्रवेश 
करे॥ २॥ 

ऋषि-अर्थ--' ' ब्रह्मचर्य से चार, तीन, दो अथवा 
एक वेद को यथावत्‌ पढ़, अखण्डित ब्रह्मचर्य का 
पालन करके गृहाश्रम को धारण करे ।'' (सं०वि०, 
विवाहप्रकरण ) ( अन्यत्र व्याख्यात सं०प्र०, समु० ४) 

अनुशीलन-- (१) समावर्तन से अभिप्राय--गुरु 
के समीप रहकर, ब्रह्मचर्य का पालन करते हुए वेदों एवं 
वेदाड्रशास्त्रों की शिक्षा प्राप्त करने के बाद स्नातक बनकर 
गुरुकुल से घर वापिस लौटने का नाम 'समावर्तन' है। यह 
प्रधानतया गृहस्थ धारण के उद्देश्य से किया जाता है। 
'सम्‌' और ' आ' उपसर्गपूर्वक ' वृत्‌-वर्तने ' ( भ्वादि) धातु 
से ल्युट्‌ प्रत्यय के योग से समावर्तन शब्द निष्पन्न होता 
है । इसका शाब्दिक अर्थ है--' वापिस लौटना ' । यह एक 
संस्कार है, जिसको ' स्नान ' भी कहा जाता है । इसी कारण 
समावर्तन करने वाले को ' स्नातक ' कहा जाता है । स्नातक 
तीन प्रकार के होते हैं--''त्रय एव स्नातका भवन्ति। 
विद्यास्नातको ब्रतस्नातको विद्यात्रतस्नातकश्चेति। ' ' 

(पार०गृह्यसूत्र २.५.३२ ॥) 

अर्थात्‌-स्नातक (-गुरुकुल से शिक्षा प्राप्त करके 

घर लौटने वाले शिक्षित व्यक्ति) तीन प्रकार के होते हैं-- 


५०२ 
१. विद्यास्नातकजजो विद्या को समाप्त करके किन्तु 
ब्रह्मचर्यत्रत को पूर्ण न करके समावर्तन करते हैं, २. 
ब्रतस्नातक>जो ब्रह्मचर्य त्रत को समाप्त करके किन्तु विद्या 
को पूर्ण किये बिना स्नातक बनते हैं, ३. विद्यात्रतस्नातक> 
जो विद्या तथा ब्रह्मचर्य ब्रत दोनों को पूर्ण करके स्नातक 
बनते हैं। 

(२) समावर्तन का काल और उसके आवश्यक 
नियम--उपर्युक्त ३.१-२ श्लोकों में मनु ने समावर्तन के 
काल और उसके लिए आवश्यक नियमों का उल्लेख 
किया है। उनके अनुसार समावर्तन के लिए प्रमुख दो 
नियम हैं-- 

(क) तीन वेदों के अध्ययन-काल में ३६, १८ और 
९ वर्षों की तीन अवधियां निर्धारित की हैं। इस प्रकार 
प्रत्येक छात्र-छात्रा के लिए कम से कम नौ वर्ष तक 
गुरुकुल में रहते हुए ब्रह्मचर्यत्रत का पालन करना अनिवार्य 
है। [३.१, २] 

(ख) इसके साथ-साथ यह भी अनिवार्य है कि द्विज 
छात्र-छात्रा कम से कम एक वेद का साझ़ेपांग अध्ययन 
अवश्य करे। उससे अधिक दो, तीन वेदों का अध्ययन 
करना उसकी इच्छा पर निर्भर है [३.२] । 

इन दोनों नियमों को पूर्ण करके ही द्विज के लिए 
स्नातक बनकर गृहाश्रम को धारण करने का विधान है, 
अन्यथा नहीं । इन तथा मनु के अन्य वचनों के अनुसार 
समावर्तन का काल पुरुषों के लिए कम से कम २५ वर्ष 
के अनन्तर निर्धारित होता है और कन्याओं के लिए यह 
अवधि कम-से-कम १६ वर्ष है। इसे दो प्रकार से स्पष्ट 
किया जा सकता है-- 

(ग) उपनयन संस्कार में [२.११-१३ (२.३६- 
३८) ] मनु ने उपनयन काल में कई-कई विकल्पात्मक 
विधान दिये हैं | सामान्य अवस्था में सबसे कम आयु ८ 
वर्ष में ब्राह्मण का उपनयन होता है। ९ वर्ष कम से कम 
एक वेद के साझ़ेपाड़ अध्ययन का काल है। वेद के 
अध्ययन से पूर्व उन्हें समझने के लिए प्रारम्भिक शिक्षा 
एवं सामान्य वेदाड़ें [ शिक्षा, कल्प, व्याकरण, छन्‍्द, 
निरुक्‍त, ज्योतिष (छह ) ] का गम्भीर ज्ञान भी आवश्यक 
है [२.११५ (२.१४० ) ] | इसमें वर्णोच्चारण शिक्षा से 


मनुस्मृति 


लेकर दर्शन-उपनिषदों तक ७-८ वर्ष का समय लगता है। 
इस प्रकार ८+८+९-२५ वर्षों का कम से कम प्रारम्भिक 
वेद का पूर्ण शिक्षाकाल बनता है। 

(ख) मनु ने २५ वर्ष तक गुरुकुल-निवास का 
विधान किया है उसके पश्चात्‌ गृहस्थ में जाने का कथन 
है--'“चतुर्थभायुषो भागमुषित्वाद्य॑ गुरोौ द्विजः। 
द्वितीयमायुषो भागं कृतदारो गृहे वसेत्‌॥'' (४.१) यह 
आयु का पहला भाग २५ वर्ष तक का समय है । तब तक 
विद्यार्थी गुरुकुलवास करे। पुन: समावर्तन कर गृहस्थ 
बने । [ इस विषय में विस्तृत विवेचन ३.४ की समीक्षा में 
पढ़िये ] । इस प्रकार प्रत्येक अवस्था में कम से कम पुरुष 
छात्रों के लिए २५ वर्ष तक अध्ययन काल अवश्य होता 
है। उसके पश्चात्‌ ही समावर्तन करना मनुसम्मत है। 
तं प्रतीत॑ स्वधर्मेण ब्रह्मदायहरं पितु:। 
स्त्रग्विणं तल्प आसीनममरयेत्प्रथमं गवा॥३॥ 

[गृहस्थाश्रम में जाने के इच्छुक ब्रह्मचारी का 
समावर्तन संस्कार इस प्रकार करे--] (पितुः 
ब्रह्ददायहरम्‌) पिता रूप गुरु के वेद और विद्यारूपी 
दायभाग को ग्रहण करने वाले ['ब्रह्मद: पिता! 
२.१४६ ] (स्वधर्मेण प्रतीतं तम्‌) अपने ब्रह्मचर्यत्रत 
और विद्या-अध्ययन रूप धर्म से प्रसिद्ध अर्थात्‌ उसको 
पूर्ण कर चुके उस ब्रह्मचारी को (स्त्रग्विणम्‌) माला 
धारण किये हुए और (तल्पे+आसीनम्‌) आसन पर 
बैठे हुए को अर्थात्‌ उसके गले में माला पहनाकर और 
आसन पर बैठाकर पिता व आचार्य (प्रथमं गवा) 
पहले गवा>गौ से प्राप्त पदार्थों से निर्मित मधुपर्क 
[ -गोदुग्ध, दही और शहद के मेल से बना मिष्ट 
पदार्थ | को चटाकर (अर्हयेत्‌) उस ब्रह्मचारी को 
सत्कार करके उस गृहस्थ में जाने का अधिकार प्रदान 
करे, अर्थात्‌ अनुमति प्रदान करे ॥ ३ ॥ 

ऋषि अर्थ--'' जो स्वधर्म अर्थात्‌ आचार्य और 
शिष्य का धर्म है उससे युक्त पिता-जनक वा 
अध्यापक से ब्रह्मदाय अर्थात्‌ विद्यारूप भाग का ग्रहण 
और माला का धारण करने वाले, अपने पलंग में बैठे 


तृतीय अध्याय 


हुए आचार्य को प्रथम गोदान से सत्कृत करे। वैसे 
लक्षणयुक्‍त विद्यार्थी को भी कन्या का पिता गोदान से 
सत्कृत करे।'! (स०प्र०, समु० ४) 

अनुशीलन-- रूग्वी ' शब्द ' गृहस्थ ' के लिए रूढ 
है और इसका मुहावरे के रूप में प्रयोग होता है । देखिए 
२.१४२ पर विस्तृत विवेचन। 

( विवाह-विषय ३.४ से ३.६६ तक ) 

गुरु की आज्ञा से विवाह-- 
गुरुणानुमतः स्नात्वा समावृत्तो यथाविधि। 
उद्दहेत द्विजो भार्या सवर्णा लक्षणान्विताम्‌॥ ४॥ 

इस प्रकार (गुरुणा+अनुमत:ः द्विजः ) गुरु से 
अनुमति प्राप्त द्विज स्नातक (यथाविधि स्नात्वा ) 
निर्धारित विधि के अनुसार ब्रह्मचर्य पूर्ण होने का प्रतीक 
समावर्तन संस्कार कराके (समावृत्त:) घर लौटकर 
(सवर्णा लक्षण+अन्विताम्‌ भार्या उद्दह्वेत) अपने वर्ण 
की शिक्षा-दीक्षा प्राप्त कर सवर्णा बनी, उत्तम गुणों से 
युक्त भार्या" भरण-पोषण की जा सकने योग्य एक ही 
स्त्री' से विवाह करे ॥ ४॥ 

ऋषि अर्थ--'' यथावत् उत्तम रीति से ब्रह्मचर्य 
और विद्या को ग्रहण कर, गुरु की आज्ञा से स्नान करके, 
द्विज ब्राह्मण, क्षत्रिय और वैश्य, अपने वर्ण की उत्तम 
लक्षण युक्त कन्या से विवाह करे।”” (सं०वि०, 
विवाहप्रकरण),( अन्यत्र व्याख्यात स०प्र०, समु० ४) 

अनुशीलन-- (१) विवाह से अभिप्राय--' वि ' 
उपसर्ग पूर्वक ' वह-प्रापणे, धातु से ' घज्‌' प्रत्यय के योग 
से विवाह और “उत्' उपसर्ग से इसका पर्यायवाची 
“उद्वाह ' शब्द बनता है । जिनका अर्थ है--' विशेष विधि 
पूर्वक एक-दूसरे को प्राप्त करके पारस्परिक दायित्व को 
वहन करना।' यह एक शास्त्रसम्मत सामाजिक विधान 
है। इसमें स्त्री-पुरुष सुख-सुविधा हेतु और गृहस्थ के 
कर्त्तव्यों का पालन करने के लिए दम्पती के रूप में एक- 
दूसरे के साथ रहने का निश्चय करते हैं और पारस्परिक 
दायित्वों को निभाते हैं । इस प्रकार रहकर सन्तानोत्पत्ति 
के द्वारा मानव वंश की अभिवृद्धि करते हैं। इसको 

मनुस्मृति में 'पाणिग्रहण ' संस्कार भी कहा गया है । इसका 
भी यही अभिप्राय है कि उपर्युक्त उद्देश्यों के लिए एक- 
दूसरे का हाथ पकड़ना अर्थात्‌ सहारा देना। 

एक ही पत्नी हो--श्लोक में पठित एकवचनान्त 
*सवर्णा! प्रयोग से बोध होता है कि कन्या प्राथमिकता से 
अपने वर्ण की हो और एक ही पत्नी हो । यही कथन ७.७७ 
में है । पुरुष की तरह कन्या भी वर्ण विशेष की शिक्षा-दीक्षा 
प्राप्त करके ही 'सवर्णा ' बनती है, जन्म मात्र से नहीं। 
सामान्यता गुणसाम्य से कन्या किसी भी कुल से ग्रहण 
की जा सकती है [२.२१३-२१५] 

(२) मनुस्मृति में स्त्री-पुरुषों के विवाह की आयु-- 
अत्यन्त प्रसिद्धि के कारण मनु ने यहाँ विवाह की आयु 
का उल्लेख नहीं किया है, किन्तु अन्यत्र इसका स्पष्ट 
उल्लेख है । वेदों में तथा अन्य शास्त्रों में मनुष्य की औसत 
आयु एक सौ वर्ष मानी गई है। इसी आधार पर वेदों में 
सौ और सौ वर्षो से अधिक स्वस्थेन्द्रियों से युक्त जीवन- 
प्राप्ति की प्रार्थना की गयी है--' तच्चश्षुर्देवहितं पुरस्ता- 
च्छुक्रमुच्यरत्‌ । पश्येम शरदः शतं जीवेम शरद: शतं 
श्रुणुयाम शरद: शततं प्रत्रवाम शरद: शतम्‌ अदीना: स्याम 
शरद: शतं भूयएच शरद: शतातू॥  [ यजु० ३६.२४ | 

(क) इस औसत आयु के आधार पर मनु ने मनुष्य- 
जीवन को निम्न चार अवस्थाओं में विभाजित करके उसकी 
अवधि निर्धारित की है-- 
चतुर्थमायुषो भागमुषित्वाद्य॑ गुरौ द्विज: । 
द्वितीयमायुषो भागं कृतदारो गृहे वसेत्‌॥ (४.१) 
वनेषु च विह॒त्यैवं तृतीयं भागमायुष: । 
चतुर्थमायुषो भागं त्यक्त्वा सड्भगन्परिब्रजेत्‌॥ (६.३३) 

सौ वर्ष की आयु के इस प्रकार २५-२५ वर्ष के चार 
भाग होते हैं। आयु के प्रथमभाग में अर्थात्‌ २५ वर्ष तक 
ब्रह्मचर्यपालन करना चाहिए द्वितीय भाग में अर्थात्‌ २५ 
के पश्चात्‌ गृहस्थ बनकर रहे । पुत्र का पुत्र होने पर अथवा 
त्वचा, केश पक जाने पर [६.२] गृहस्थ से वानप्रस्थ 
बनकर, तृतीय भाग में अर्थात्‌ ७५ वर्ष तक वनस्थ रहे । 
उसके पश्चात्‌ चतुर्थ भाग में संन्यासी बन जाये। इन 
विधानों से मनु ने यह स्पष्ट संकेत दिया है कि पुरुष की 
विवाह की आयु कम से कम २५ वर्ष है। उससे पूर्ज 

विवाह नहीं होना चाहिए। 

(ख) स्त्री के विवाह की आयु--इसका संकेत मनु 
ने ९.९० श्लोक में दिया है--'' त्रीणि वर्षाण्युदीक्षेत 
कुमार्युतुमती सती। ऊर्ध्व तु कालादेतस्माद्विन्देत सदूशं 
पतिम्‌। 

अर्थात्‌-- मासिक धर्म प्रारम्भ होने के पश्चात्‌ तीन 
वर्ष पर्यन्त प्रतीक्षा करने के उपरान्त कन्या स्वयंवर विवाह 
कर सकती है। 

कन्याओं को मासिक धर्म सामान्यतः: १३-१५ वर्ष 
की अवस्था में प्रारम्भ होता है । तीन वर्ष के अनन्तर यह 
काल १६-१८ की आयु का होता है। अत: कन्या के 
विवाह की कम से कम आयु १६ वर्ष है। २५ वर्ष का 
पुरुष १६ वर्ष की कन्या से विवाह करे। इससे अधिक 
आयु में इतने ही अनुपात से विवाह होना चाहिए। क्योंकि 
प्रजनन सामर्थ्य एवं शरीर-रचना की दृष्टि से १६ वर्ष की 
कन्या २५ वर्ष के पुरुष के तुल्य होती है। 

(ग) मनु ने विवाहोपरान्त स्त्री के कर्त्तव्यों का जो 
वर्णन किया है, जैसे--गृहकार्यों में दक्ष होना, घर की 
साज-सज्ञा, शुद्धि आदि में चतुर होना, आय-व्यय की 
सम्भाल रखना [५.१५० ], गृह-स्वामिनी होना, सभी 
वस्तुओं की संभाल, धार्मिक अनुष्ठानों का संयोजन 
[९.११, २६-२८, ९६, १०१ ] | इनसे भी यह ज्ञात होता 
है कि ये किसी अल्पायु के लिए नहीं अपितु समझदार 
युवती के लिए विहित कर्तव्य हैं। इससे भी यह सिद्ध होता 
है कि कन्या की विवाह योग्य आयु १६-१७ वर्ष से ऊपर 
ही है। 

(३) आयुर्वेद के अनुसार विवाह की आयु--इस 
विषय में शरीर विज्ञान के प्रमाण सर्वोत्तम होते हैं, क्योंकि 
उनमें शरीर के आधार पर उचित-अनुचित का विवेचन 
होता है। आयुर्वेद के प्रसिद्ध ग्रन्थ 'सुश्रुत' में शरीर की 
वृद्धि और क्षीणता के आधार पर चार अवस्थाएं प्रदर्शित 
की हैं, और तदनुसार विवाह की आयु निर्धारित की है-- 

““चतस्त्रो अवस्था: शरीरस्य वृद्धिः, यौवनम्‌, 
सम्पूर्णता, किंचित्‌ परिहाणि: चेति । आषोडशात्‌ वृद्द्धि:, 
आपज्जञविंशते: यौवनम्‌, आचत्वारिशतः सम्पूर्णता, ततः 


मनुस्मृति 


किख्ञित्‌ परिहाणि: चेति।'' [ सुश्रुत सूत्रस्थान ३५.२५ ॥] 
शरीर की चार अवस्थाएँ हैं, सोलहवें वर्ष से चौबीस 
तक वृद्धि-बढ़ोतरी की अवस्था, पच्चीसवें वर्ष से यौवन 
का प्रारम्भ होता है और चालीसवें में यौवन की परिपक्वता 
होती है। उसके पश्चात्‌ शरीर की धातुओं में कुछ-कुछ 
क्षीणता आने लगती है। 
यह युवावस्था ही विवाह की अवस्था होती है। 
इससे पूर्व शरीर की धातुओं में अपरिपक्वता होती है। 
बाल-विवाह से, जहाँ शरीर की धातुओं का विकास रुक 
जाता है, वहाँ गर्भ और सनन्‍्तान सम्बन्धी अनेक आशंकाएँ 
हो जाती हैं; जैसे--गर्भ का न रहना, गर्भस््राव, गर्भपात, 
दुर्बल सनन्‍्तान का जन्म, जन्म के समय मृत्यु, सन्‍्तान का 
अस्वस्थ रहना आदि। इसी कारण सुश्रुतकार ने २५ वर्ष 
से पूर्व पुरुष का, १६ वर्ष से पूर्व कन्या के विवाह का 
निषेध किया है। कुशल वैद्य २५ वर्ष के पुरुष और १६ 
वर्ष की कन्या को प्रजनन में समसामर्थ्य वाला बताते हैं । 
निम्न प्रमाणों में ये मान्यताएँ द्रष्टव्य हैं-- 
पञ्जविंशे ततो वर्षे पुमान्नारी तु षोडशे। 
समत्वागतवीयों तो जानीयात्‌ कुशलो भिषक्‌ ॥ 
(सुश्रुत सूत्र० ३५.१०) 
ऊनषोडश वर्षायामप्राप्त: पञ्जनविंशतिम्‌ । 
यद्याधत्ते पुमान्‌ गर्भ कुक्षिस्थ: स विपद्यते ॥ 
जातो वा न चिरं जीवेत्‌ जीवेद्दा दुर्बलेन्द्रिय: । 
तस्मादत्यन्तबालायां गर्भाधानं न कारयेत्‌॥ 
(सुश्रुत शरीर० १०.४७-४८ ) 
(४) वेद में विवाह की आयु--वेद में ब्रह्मचर्याश्रम 
को पूर्ण कर चुकी कन्या द्वारा युवक पुरुष को वरण करने 
का कथन है | उपर्युक्त प्रमाणों में युवावस्था २५ वर्ष के 
अनन्तर बतलाई गयी है। इस प्रकार वेदों में भी २५ वर्ष 
के अनन्तर ही विवाह की आयु मानी गयी है । मन्त्र है-- 
“'ब्रह्मचर्येण कन्या युवानं विन्दते पतिम्‌॥'” ( अथर्व० 
११.०.५) अर्थात्‌--'' जैसे लड़के पूर्ण ब्रह्मचर्य और पूर्ण 
विद्या पढ़ पूर्ण जवान होके अपने सदृश कन्या से विवाह 
करें, वैसे कन्या भी अखण्ड ब्रह्मचर्य से पूर्ण विद्या पढ़ 
युवति हो, अपने तुल्य पूर्ण युवावस्था वाले पति को प्राप्त 

होवे ॥/” (सं०वि० वेदारम्भप्रकरण ) 
विवाह-योग्य कन्या चारों वर्णों के लिए-- 
असपिण्डा च या मातुरसगोत्रा च या पितु: । 
सा प्रशस्ता द्विजातीनां दारकर्मणि मैथुने॥ ५॥ 
(या मातुः असपिण्डा ) जो कन्या, वर की माता 
से लेकर उसकी पिछली छह पीढ़ियों के अन्दर न हो 
(च) और (या पितु: असगोत्रा ) जो वर के पिता के 
गोत्र की न हो (सा) वह कन्या (द्विजातीनां दार- 
कर्माणि) द्विज-ब्राह्मण, क्षत्रिय, वैश्य जनों के और 
चारों वर्णों के विवाह-विधान में पठित होने से [| ३.२० ] 
शुद्र वर्ण के जनों के विवाह कर्म में भी पत्नी बनाने 
के लिए तथा (मैथुने ) रतिकर्म और सन्तानोत्पत्ति के 
लिए (प्रशस्ता) अति उत्तम मानी गयी है ॥ ५॥ 
ऋषि अर्थ--'' जो स्त्री माता की छह पीढ़ी और 
पिता के गोत्र की न हो, वही द्विजों के लिए विवाह करने 
में उत्तम है।'' (सं०वि०, विवाहप्रकरण) (अन्यत्र 
व्याख्यात स०प्र०, समु० ४) 
अनुशीलन- मनुस्मृति चारों वर्णों के लिए-- 
यहाँ मुख्यतः द्विजों के लिए विधान है, किन्तु विवाह में 
चारों वर्णों का उल्लेख है [४.२०], अत: उक्त नियम 
शुद्र वर्ण के लिए भी लागू होगा । 'स्त्रीर॒त्न॑ दुष्कुलादपि ' 
[२.२३८, २४०] विवाह का नियम शारीरिक अवस्था 
पर निर्भर है और विधान से स्पष्ट है कि उत्तम शुद्रा स्त्री 
से भी द्विजों का विवाह होता था। मनु के अनुसार शूद्र आर्य 
भी हैं और सवर्ण भी हैं [ १०.४, ५७], अत: विवाह के 
नियम शूद्रों द्वारा भी पालनीय हैं। 
विवाह के त्याज्य कुल-- 
महान्त्यपि समृद्धानि गोडउजाविधनधान्यत: । 
स्त्रीसम्बन्धे दशेतानि कुलानि परिवर्जयेत्‌॥ ६॥ 
(गो+अजा+अवि+धन+ धान्यत: समृद्धानि ) 
गाय, बकरी, भेड़, धन, अन्न आदि से सम्पन्न और 
(महान्ति+अपि) बड़े से बड़े भी हों तो भी (एतानि 
दश कुलानि ) आगे के श्लोक में वर्णित दश कुलों को 
(स्त्रीसम्बन्धे परिवर्जयेत्‌) विवाह का सम्बन्ध करते 


रे 


समय दोनों ओर से छोड़ देवे ॥ ६॥ 

ऋषि अर्थ--'' विवाह में नीचे लिखे हुए दश 
कुल, चाहे वे गाय आदि पशु-धन और धान्य से कितने 
ही बड़े हों, उन कुलों की कन्याओं के साथ विवाह न 
करें |!” (सं०वि०, विवाहप्रकरण) (अन्यत्र व्याख्यात 
स०प्र०, समु० ४) 
हीनक्रियं निष्पुरुषं निश्छन्दो रोमशार्शसम्‌। 
क्षय्यामयाव्यपस्मारिश्वित्रिकुष्ठटिकुलानि च॥ ७॥ 

[वे दश कुल हैं--] (हीनक्रियम्‌) १. जिस 
कुल में हीन कर्म-शास्त्रविरुद्ध कर्म किये जाते हैं, 
(निष्पुरुषम्‌) २. उत्तम पुरुषों से रहित (निएछन्दः ) 
३. वेदादि के अध्ययन से रहित, ( रोमश+अर्शसम्‌ ) 
४. शरीर पर बड़े-बड़े लोम हों, ५. असाध्य बवासीर 
का रोग वंशागत हो, (क्षयी+आमयावी+अपस्मारि 
+श्वित्रि-कुष्ठटि-कुलानि ) ६-९. असाध्य क्षयरोग, 
मन्दाग्नि, मृगी, श्वेतकुष्ठ और १०. गलित कुष्ठ ये रोग 
जिस कुल में आनुवंशिक हों उस कन्याकुल को (च) 
और वर कुल को छोड़ देवे ॥ ७॥ 

ऋषि अर्थ--'' वे दश कुल ये हैं--एक--जिस 
कुल में उत्तम क्रिया न हो, दूसरा--जिस कुल में कोई 
भी उत्तम पुरुष न हो, तीसरा--जिस कुल में कोई 
विद्वान न हो, चौथा--जिस कुल में शरीर के ऊपर बड़े- 
बड़े लोम हों, पाँचवां--जिस कुल में बवासीर हो, 
छठा--जिस कुल में क्षयी (राजयक्ष्मा) रोग हो, 
सातवाँ--जिस कुल में अग्निमन्दता से आमाशय रोग 
हो, आठवाँ--जिस कुल में मृगी रोग हो, नववां--जिस 
कुल में श्वेतकुष्ठ हो और दशवां--जिस कुल में गलित 
कुष्ठ आदि रोग हों, उन कुलों की कन्या अथवा उन 
कुलों के पुरुषों से विवाह कभी न करे।'” (सं०वि०, 
विवाहप्रकरण ) (अन्यत्र व्याख्यात स०प्र० » समु० ४) 
विवाह में अप्रशस्त कन्याएँ-- 
नोद्वहेत्कपिलां कन्यां नाउधिकाड़ीं न रोगिणीम्‌। 
नालोमिकां नातिलोमां न वाचाटां न पिड्ुडलाम्‌॥ ८ ॥ 

नर्क्ववृक्षनदीनाम्नीं नान्त्यपर्वतनामिकाम्‌। 
न पक्ष्यहिप्रेष्यनाम्नीं न च भीषणनामिकाम्‌॥ ९॥ 

(न कपिलां कन्याम) किसी रोग के कारण जो 
अत्यधिक भूरे रंग की अर्थात्‌ श्वेतकुष्ठ के समान 
वर्णवाली न हो, (न+अधिक+ अंगीम्‌) न अधिक 
अंगों वाली-पुरुष की तुलना में असन्तुलित विशाल 
शरीर वाली, (न रोगिणीम्‌) न सदा रोगी रहने वाली, 
(न+अलोमिकाम्‌ ) न नितानत रोमरहित, (न+ 
अतिलोमाम्‌) न शरीर पर बड़े-बड़े रोम वाली, (न 
वाचाटाम्‌) न अनाप-शनाप या अमर्यादित बोलने 
वाली (नपिड्गनलाम्‌) किसी रोग के कारण न पीले रंग 
वाली (कन्याम्‌) कन्या को विवाह के लिए स्वीकार 
करें॥ ८॥ (न ऋक्ष+वृक्ष-नदी-नाम्नीम्‌) न नक्षत्र, 
वृक्ष, नदी नामवाली (न+अन्त्य-पर्वत-नामिकाम्‌) न 
म्लेच्छ- भाषा के और न पर्वतवाची नाम वाली, (न 
पक्षी+ अहि-प्रेष्य-नाम्नीम्‌) न पक्षी, सांप, अधीन- 
वाचक के नाम वाली, (च) और (न भीषण- 
नामिकाम्‌) न भयंकर नामवाली कन्या से विवाह करे, 
ये विवाह में अप्रशस्त-अप्रशंसनीय हैं ॥ ९ ॥ 

ऋषि अर्थ--''पीले वर्ण वाली, अधिक 
अज्जवाली जैसी छंगुली आदि, रोगवती, जिसके शरीर 
पर कुछ भी लोम न हों और जिसके शरीर पर बड़े- 
बड़े लोम हों, व्यर्थ अधिक बोलने वाली, जिसके पीले 
बिल्ली के सदृश नेत्र हों तथा जिस कन्या का 
ऋक्ष-नक्षत्र पर नाम अर्थात्‌ रेवती, रोहिणी इत्यादि, 
वृक्ष--चम्पा चमेली आदि, नदी>जिसका गंगा, यमुना 
इत्यादि, अन्त्य--चाण्डाली आदि, पर्वत--जिसका 
विन्ध्याचला इत्यादि; पक्षी अर्थात्‌ कोकिला, हंसा 


प्रचलित अर्थ--कपिल ( भूरे) वर्णाली, अधिक (या कम) 
अज्जें वाली (यथा--छह अंगुलियों वाली या चार या तीन 
अंगुलियों वाली आदि), नित्य रोगिणी रहने वाली, 
बिल्कुल रोम से रहित या बहुत अधिक रोम वाली, 
अधिक बोलने वाली और भूरी-भूरी आंखों वाली कन्या 
से विवाह न करे ॥ ८ ॥ 


मनुस्मृति 


इत्यादि; अहि अर्थात्‌ उरगा, भोगिनी इत्यादि; 
प्रेष्य-दासी इत्यादि और जिस कन्या का (भीषण) 
कालिका, चंडिका इत्यादि नाम हो, उससे विवाह न 
करे |” (सं०वि०, विवाहप्रकरण) (अन्यत्र व्याख्यात 
स०प्र०, समु० ४) 

अनुशीलन--विवाह में निषिद्ध कन्याएँ--विवाह 
में निषिद्ध कन्याएँ एक वे हैं जो स्वास्थ्य की दृष्टि से 
असामान्य, शरीर की दृष्टि से अनमेल तथा स्वभाव की 
दृष्टि से असह्य हैं। उनका परिवार व सन्‍्तान पर स्थायी 
या आनुवंशिक प्रभाव होता है, अतः वे त्याज्य हैं । दूसरी 
नाम के आधार पर त्याज्य कही हैं । यह निषेध इस कारण 
है कि श्लोक में वर्णित प्रकार के नामकरण शास्त्रविरुद्ध 
हैं। २.३३ व ३.१० में मनु ने स्त्रियों के नामकरण का 
विधान करते हुए कहा है कि उनका नाम सुखपूर्वक 
उच्चारण किया जा सकने वाला, कोमल-मधुर, स्पष्टार्थक, 
मनोहर और मंगलभावबोधक होना चाहिए । ऐसे नामों 
वाली कन्याओं से विवाह का निषेध विधि की रक्षा के 
लिए है। यह स्थायी लक्षण नहीं है, अतः यदि उनसे 
विवाह करना भी चाहें तो पहले नाम परिवर्तन कर लें। 
यही भाव अग्रिम श्लोक में है । विवाह के समय नाम का 
परिवर्तन आज भी कुछ वर्गों में होता है। 
अव्यड्डाड्रीं सोम्यनाम्नीं हंसवारणगामिनीम्‌। 
तनुलोमकेशदशनां मृद्वड्रीमुद्ठहेत्स्त्रियम्‌॥ १०॥ 

(अव्यड्भ+अड्जीम्‌) दोषरहित अंगों वाली अर्थात्‌ 
जो गूंगी, बहरी, लूली, लंगड़ी आदि विकलांग न हो, 
(सोम्यनाम्नीमू) कोमल-मधुर नाम वाली [ २.३३ ] 
(हंस-वारण-गामिनीम्‌) हंसिनी और हथिनी के समान 
सभ्य चाल वाली (तनुलोम-केश-दशनाम्‌) अल्प 
रोम, कोमल केश और छोटे दांतों वाली (मृदु+ 
अड्जीम्‌) कोमल अंगों वाली (स्त्रियम्‌ उदवहेत्‌) कन्या 
से विवाह करना चाहिए। ऐसी कन्या से विवाह 
प्रशस्त-प्रशंसनीय है ॥ १० ॥ 

ऋषि अर्थ--' ' जिसके सरल-सूधे अंग हों, विरुद्ध 
न हों; जिसका नाम सुन्दर अर्थात्‌ यशोदा, सुखदा आदि 

हो, हंस और हथिनी के तुल्य जिसकी चाल हो, सूक्ष्म 
लोम, केश और दांत युक्त और जिसके सब अंग 
कोमल हों, वैसी स्त्री के साथ विवाह करना चाहिये |! 
(स०प्र०, समु० ४) (अन्यत्र व्याख्यात सं०वि०, गृहाश्रम० ) 
*यस्यास्तु न भवेद्‌ भ्राता न विज्ञायेत वा पिता। 
नोपयच्छेत तां प्राज्ञ: पुत्रिकाधर्मशड्रूया ॥ ११॥ 
(यस्या: तु भ्राता न भवेत्‌) जिस लड़की का कोई 
भाई न हो (बा) अथवा (पिता न विज्ञायेत ) जिसके पिता 
का ज्ञान न हो (ताम्‌) ऐसी कन्या से (प्राज्ञः) बुद्धिमान्‌ 
मनुष्य (पुत्रिकाधर्मशड्डूया ) जिसको पुत्रिकाधर्म [ पुत्रिका 
धर्म उसको कहा जाता है जिस कन्या के ज्येष्ठ पुत्र को 
उसका नाना गोद ले लेता है] की आशंका हो वह (न 
उपयच्छेत ) विवाह न करे ॥ ११॥ 
सवर्ण कन्या के अतिरिक्त अनेक विवाहों का विधान-- 
*सवणग्रि द्विजातीनां प्रशस्ता दारकर्मणि। 
कामतत्तु प्रवृत्तानामिमा: स्यु: क्रमशो वरा: ॥ १२॥ 
*जूद्रेव भार्या शूद्रस्थ सा च सवा च विश: स्मृते। 
तेच सवा चेव राज्ञएच ताएच सवा चाग्रजन्मन: ॥१३॥ 
(द्विजातीनाम) ब्राह्मण, क्षत्रिय, वैश्य इन द्विजों को 
(अग्रे) प्रथम रूप में (दारकर्माण ) विवाह के लिए 
(सवर्णा प्रशस्ता) अपने वर्ण की स्त्री उत्तम है (तु) 
किन्तु (कामतः प्रवृत्तानाम्‌ू) कामभावनाओं के वशी भूत 
होकर विवाह में प्रव॒ृत्त होनेवाले लोगों के लिए [ जैसे 
केवल मात्र सुन्दरता, आकर्षण, प्रेम आदि के कारण 
विवाह करना] (इमा: क्रमश: वराः स्युः ) ये आगे कही 
स्त्रियाँ क्रमश: विवाह के लिए श्रेष्ठ हैं-- (शूद्रस्य भार्या 
शूद्रा एव) शूद्र व्यक्ति की पत्नी केवल शुद्रा ही हो (विशः 
साच स्‍्वाच स्मृतेः ) वैश्य की पत्नी शूद्रवर्ण और अपने 
वर्ण की दोनों हो सकती हैं, ऐसा विधान है (च) और 
(राज्ञः ते च सवा च एव) क्षत्रिय की पत्नी उन दोनों वर्णों 
अर्थात्‌ शूद्र या वैश्य वर्ण की और अपने क्षत्रिय वर्ण की 
हो सकती है (अग्रजन्मनः ) ब्राह्मण की (ता: च सवा च) 
वे अर्थात्‌ शूद्रा, वैश्य, क्षत्रिया इन तीनों वर्णों की स्त्रियाँ 
और अपने ब्राह्मण वर्ण की स्त्री भी पत्नी बन सकती हैं । 
इस प्रकार ब्राह्मण चारों वर्णों में विवाह कर सकता 

है॥ १२, १३॥ 
ब्राह्मण-क्षत्रिय के लिए शूद्रा से विवाह का निषेध और उससे 
हानियाँ-- 
*न॒ ब्राह्मणक्षत्रिययोरापद्यपि हि तिष्ठतो:। 
कस्मिश्चिदपि वृत्तान्ते शूद्रा भायोपदिश्यते ॥ १४॥ 
(कस्मिश्चित्‌+अपि वृत्तान्ते) किसी भी विधान या 
अवस्था में ( आपदि+अपि हि तिष्ठतो: ) चाहे आपत्ति में 
पड़े हुए हों तब भी (ब्राह्मणक्षत्रिययो: ) ब्राह्मण और 
क्षत्रिय के लिए (शूद्रा भार्या न उपदिश्यते ) शूद्रा को पत्नी 
बनाने का विधान नहीं है॥ १४॥ 
*हीनजातिस्त्रियं मोहादुद्वहन्तो द्विजातय: । 
कुलान्येव नयन्त्याशु ससन्‍्तानानि शूद्रताम्‌॥ १५॥ 
(द्विजातयः ) द्विजाति लोग (मोहात्‌) मोह 
आकर्षण या काम में फंसकर (हीनजातिस्त्रियम्‌ उद्दहन्तः ) 
अपने से हीन जातिनवर्ण की स्त्री से विवाह करके 
(ससन्तानानि कुलानि+एव ) सनन्‍्तान सहित अपने कुलों 
को ही (आशु ) शीघ्र ( शूद्रताम्‌) शूद्रता को (नयन्ति) 
प्राप्त कराते हैं अर्थात्‌ ऐसे परिवार शीघ्र शूद्र बन जाते 
हैं॥ १५॥ 
*श॒द्रावेदी पतत्यत्रेरुतथ्यतनयस्य च। 
शौनकस्य सुतोत्पत्त्या तदपत्यतया भूगो: ॥ १६॥ 
(शूद्रावेदी पतति) 'द्विज शूद्र-स्त्री के साथ विवाह 
करने से पतित हो जाता है' (अत्रेः च उतथ्यतनयस्य ) यह 
अत्रि ऋषि और उतथ्य ऋषि के पुत्र गौतम का मत है 
(सुतोत्पत्त्या, शौनकस्य ) ' उसमें सन्‍्तान उत्पन्न करने से 
ही पतित होता है” यह शौनक ऋषि का मत है 
(तत्‌+अपत्यतया, भृगोः ) ' पुत्र का पुत्र भी यदि शूद्रा से 
उत्पन्न होता है, तब वह पतित होता है' यह भूगु ऋषि 
का मत है॥ १६॥ 
*शूद्रां शयनमारोप्य ब्राह्मणो यात्यधोगतिम्‌। 
जनयित्वा सुतं तस्यां ब्राह्मण्यादेव हीयते॥ १७॥ 
(शूद्रां शयनम्‌+आरोप्य ) शूद्रा स्त्री के साथ रमण 
करके (ब्राह्मणः ) ब्राह्मण (अधोगतिं याति ) पतित हो 
जाता है, (तस्यां सुतं जनयित्वा ) उसमें सन्‍्तान उत्पन्न 

करके तो (ब्राह्मण्यात्‌+एवं हीयते ) अपने ब्राह्मणपन से 
ही गिर जाता है-उसका ब्राह्मणत्व नष्ट होकर शूद्र हो जाता 
है॥ १७॥ 
*देवपित्रयातिथेयानि तत्प्रधानानि यस्य तु। 
नाएनन्ति पितृदेवास्तन्‍न च स्वर्ग स गच्छति ॥ १८॥ 
(यस्य तु) जिस व्यक्ति के घर में (देव-पिन्न्य+ 
आतिथेयानि ) देव, पितर और अतिथियों को उद्देश्य करके 
किये गये यज्ञ आदि कर्म (तत्‌ प्रधानानि ) उस शूद्रा स्त्री 
की प्रधानता में होते हैं (तत्‌ पितृदेवा: न+ अश्नन्ति ) 
उसके भागों को पितर और देव ग्रहण नहीं करते (च्च) और 
(सः स्वर्ग न गच्छति ) उसे स्वर्ग प्राप्त नहीं होता ॥ १८ ॥ 
*वृषलीफेनपीतस्य नि:शवासोपहतस्य च। 
तस्यां चेव प्रसूतस्य निष्कृतिर्न विधीयते॥ १९॥ 
(वृषली-फेन-पीतस्य ) जिसने शूद्र स्त्री के होठों के 
रस का पान कर लिया है उसका (च) और 
(निःश्वासोपहतस्य ) जिसके मुख पर उसके सांसों का 
स्पर्श हुआ हो उसका (चव) तथा (तस्यां प्रसूतस्य ) उस 
शूद्र स्त्री से जो उत्पन्न हुआ हो; उसका (निष्कृति: न 
विधीयते ) कोई प्रायश्चित्त नहीं है, वह पतित ही रहता 
है॥ १९॥ 
प्रक्षिप्तानुशीलन-- ११ से १९ तक के श्लोक निम्न 
लिखित मानदण्डों के आधार पर प्रक्षिप्त सिद्ध होते हैं-- 
१. प्रसंगविरुद्ध--(क) उक्त ६-९ श्लोकों तक 
विवाह में अयोग्य कन्‍्याओं को बताकर श्लोक १० में 
योग्य कन्या के गुण लिखे हैं। ११वें श्लोक में पुन: अयोग्य 
का कथन किया है जबकि यहाँ ९वें तक अयोग्य का प्रसंग 
समाप्त हो गया था। अग्रिम २०वें श्लोक का प्रसंग १०वें 
के साथ बनता है ११वें के साथ नहीं है, अत: प्रसंगविरुद्ध 
है। यह श्लोक १०वें श्लोक का अपवाद माना जाय तो 
इसका अर्थ होगा कि जिसके भाई नहीं हो, उस कन्या के 
साथ विवाह न करे, अर्थात्‌ वह कन्या अविवाहित ही रहे 
या अयोग्य वर ही उसे प्राप्त हो । ऐसा होना कन्या के साथ 
अन्याय ही है। धर्मानुसार यह उचित व्यवस्था नहीं होगी । 
जिस कन्या का पिता अविज्ञात हो उसके ज्येष्ठ पुत्र को 
अविज्ञात नाना कैसे गोद लेगा ? अत: 'पुत्रिकाधर्मशड्रूया 

के प्रचलित अर्थ के साथ परस्पर विरोध है। यदि इस वचन 
का अर्थ यह किया जाये कि उस कन्या की पुत्रियाँ ही होंगी 
तब भी विरुद्ध है, क्योंकि मनुवर्णित पुत्रोत्पत्ति के कारणों 
की मान्यता से भी इसका मेल नहीं है [ ३.४८-४९ ] 

(ख) ६ से ९ श्लोकों में सभी वर्णों के लिए विवाह 
में त्याज्य कुलों एवं स्त्रियों का सर्वसामान्य विधान कर 
दिया है । इसके बाद 'वे विवाह कौन से हैं' यह प्रसंग 
अपेक्षित था, जिसको प्रारम्भ करने का संकेत २०वें श्लोक 
में--''चतुर्णाम्‌ अपि वर्णानां प्रेत्य चेह हितहितान्‌....... 
स्त्री विवाहान्‌ निबोधत।'' कहकर किया है । किसी भी 
प्रसंग या विषय को प्रारम्भ करने की मनु की यही शैली 
है। अभी चारों वर्णों के विवाहों का उल्लेख तो किया ही 
नहीं है, जबकि १२ से १९श्लोकों में किस वर्ण को कौन 
से वर्ण की स्त्री से विवाह करना श्रेष्ठ या अश्रेष्ठ है, यह 
विधान प्रसंग से पूर्व ही कर दिया । विवाहों के वर्णित किये 
जाने के पश्चात्‌ ही इस कथन को संगत कहा जा सकता 
था। किसी प्रसंग में उपयुक्त क्रम से पूर्व ही कोई कथन 
करना प्रसंगविरुद्ध है, अत: ये श्लोक प्रश्षिप्त हैं । 

२. अन्तर्विारोध-- (क) १५वां श्लोक ९.१२७ के 
विधान के विरुद्ध है जिसमें ' पुत्रिका धर्म ' का विधान है 
और उसके लिए दायभाग विहित है। 

(ख) १२-१३ श्लोकों में कामभावना से प्रेरित होकर 
विवाह करने वालों के लिए कौनसा विवाह श्रेष्ठ या अश्रेष्ठ 
है, यह बताया है और वर्णानुसार उनका निश्चय किया 
है। ये दोनों ही बातें मनुस्मृतिसम्मत सिद्ध नहीं होतीं । यहाँ 
विचारणीय बात यह है कि जब कामभावना में आसकक्‍्त 
होकर ही विवाह किया जा रहा है तो उसमें किस वर्ण के 
साथ किस वर्ण की स्त्री का विवाह होना चाहिए, यह 
निश्चय करने का अवसर ही नहीं रहता, और न ही उसमें 
किसी वर्ण के साथ विवाह होने पर श्रेष्ठता और किसी अन्य 
वर्ण के साथ विवाह होने पर अश्रेष्ठता वाली स्थिति रहती 
है । इसी विचार को ३.३२ में मनु ने स्वयं स्पष्ट कर दिया 
है--'' इच्छया अन्योन्यसंयोग: कन्यायाशच वरस्य च। 
गान्धर्व: स तु विज्ञेयो मैथुन्य: कामसम्भव: ॥'' काम से 
प्रेरित विवाह में तो एक-दूसरे की इच्छा से संयोग होता 
है और वह किसी भी वर्ण के पुरुष या स्त्री का किसी भी 

वर्ण की स्त्री या पुरुष से हो सकता है। अत: उक्त आधार 
पर विवाह की व्यवस्था का निश्चय करना मनुस्मृति की 
मौलिक धारणा के अनुकूल नहीं है। दूसरी बात यह है 
कि मनु ने काम विवाह को चाहे वह किसी का किसी के 
साथ हो, निन्दित माना है [ ३.४१ ] । इन श्लोकों में उच्च 
वर्ण के पुरुष द्वारा निम्न वर्ण की स्त्री से विवाह करने को 
श्रेष्ठ मानना [इमाः स्युः क्रमशो वरा: '” ३.१२ ] उक्त 
मान्यता के विरुद्ध है। अत: ये दोनों श्लोक परवर्ती काल 
के प्रक्षेप हैं । 

(ग) १२-१३ श्लोकों में जो निम्न वर्ण की स्त्री से 
विवाह होना श्रेष्ठ माना है और १४-१९ श्लोकों में फिर 
शूद्रा स्त्री से ब्राह्मण, क्षत्रिय द्वारा विवाह करना निन्दित 
माना है, यह मान्यता भी मनुस्मृति की अन्य मान्यताओं 
के प्रतिकूल है। यद्यपि मनु ने प्राथमिक रूप में सवर्ण भार्या 
का ही विधान किया है [ ३.४], किन्तु सवर्णा से विवाह 
न करके अन्य वर्ण की स्त्री से विवाह करना मनु के मत 
से निन्दनीय है, ऐसी बात नहीं है। २.२१३, २४० 
[२.२३८, २६५] श्लोकों में “'स्त्रीरत्न॑ दुष्कुलादपि ' ' 
““स्त्रियो रत्नानि......समादेयानि सर्वतः '' अर्थात्‌ किसी भी 
वर्ण की श्रेष्ठ स्त्री से विवाह किया जा सकता है, यह 
कहकर सभी वर्णो की स्त्रियों से विवाह करने की छूट 
दी है। इस आधार पर यह कहा जा सकता है कि किसी 
भी वर्ण की श्रेष्ठ एक कन्या से विवाह करें, वह विवाह 
अश्रेष्ठ या निन्दनीय नहीं कहा जा सकता। इन श्लोकों में 
शूद्रा से विवाह करने को निन्दनीय कहना और निम्न वर्ण 
की अनेक स्त्रियों से विवाह को उचित मानना, उक्त 
मान्यताओं के विरुद्ध है। 

(घ) मनु की यह भी मान्यता है कि वे वर्णानुसार 
कई विवाहों को तो अश्रेष्ठ मानते ही हैं, साथ ही विधि 
में भी श्रेष्ठता-अश्रेष्ठता मानते हैं | देखिए ३.२० में उन्होंने 
विवाह-विधियों को हितकारी और (“'प्रेत्य चेह 
हिताहितान्‌'') कहा है, और इसी संकेतानुसार ३.३९- 
४२ श्लोकों में हितकारी विधि के अनुसार किये विवाहों 
के गुण और अहितकारी विधि के अनुसार किये गये 
विवाहों के दोष बताये हैं। ३.२० में ''चतुर्णाम्‌ अपि 
वर्णानाम्‌”' पद विशेष ध्यान देने योग्य है| ये विधियाँ चारों 

वर्णों पर लागू हैं। इस मान्यता के अनुसार ११-१९ श्लोकों 
के वर्णाधारित विधान मनुविरुद्ध सिद्ध होते हैं। 

(छ) १२-१४ श्लोकों में शूद्रा के प्रति घृणा, 
अस्पृश्यता की भावना दर्शायी है और शूद्रा को तथा उसके 
सम्पर्क में आने वाले व्यक्तियों को अपिवत्र माना है शूद्रा 
के श्वास लग जाने मात्र से द्विजाति व्यक्ति भ्रष्ट हो जाता 
है। ये मान्यतायें भी मनुसम्मत नहीं हैं। मनु ने कहीं भी 
शूद्र के प्रति घृणा, नीचता, अस्पृश्यता या अपवित्रता का 
भाव प्रकट नहीं किया है । मनु की व्यवस्थाओं पर ध्यान 
देने से यह स्पष्ट हो जायेगा कि मनुकालीन शूद्र द्विज कुलों 
के ही अशिक्षित व्यक्ति होते थे, अत: उनसे अस्पृश्यता, 
घृणा के कथन करना मनु-विसुद्ध हैं । मनु ने शूद्र का कार्य 
तीन वर्णों की सेवा करना निर्धारित किया है [ १.९१; 
९.३३४; १०.९९ ] | जब घर में रहते हुए शुद्र प्रत्येक प्रकार 
का सेवा-कार्य करेगा तो यह निश्चित ही है कि उसका 
स्पर्श आदि भी होगा। इससे सिद्ध है कि मनु शूद्र को 
शारीरिक दृष्टि से घृणास्पद या अस्पृश्य नहीं मानते । यदि 
ऐसा मानते होते तो शूद्रों को सेवा का कार्य नहीं सौंपते। 
९.३३५ में मनु ने शूद्र के लिए शुचि:- (-पवित्र) विशेषण 
का प्रयोग किया है, जो यह सिद्ध करता है कि इन श्लोकों 
में वर्णित भावनायें मनु की नहीं है। 

(च) १८वें श्लोक में शूद्रा की प्रधानता से होने वाले 
देव, पितृश्राद्ध कर्मों में पितरों द्वारा हव्य-कव्य का ग्रहण 
न करने का कथन करना भी मनुविरुद्ध है । मनु मृतक श्राद्ध 
को ही नहीं मानते, अत: यह कथन प्रक्षिप्त है (इस मान्यता 
की विस्तृत विवेचना के लिए देखिये ३.११९ से २८४ 
श्लोकों पर ' अन्तर्विरोध ' शीर्षक समीक्षा ) । प्रतीत होता 
है कि १२-१३ श्लोकों के प्रक्षेप के पश्चात्‌ उनके खण्डन 
के लिए १४-१९ श्लोकों का प्रक्षेप हुआ है। इस प्रकार 
अन्तर्विरोधों के आधार पर यह सम्पूर्ण प्रसंग प्रध्षिप्त सिद्ध 
होता है। 

३. शैेलीगत आधार-- (क) इस प्रसंग के १६वें 
श्लोक में महर्षि अत्रि, गौतम और भृगु के मत का उल्लेख 
किया है। ये तीनों ही मनु से परवर्ती हैं । १.३५वें श्लोक 
के अनुसार तो अत्रि और भृगु, मनु की सन्‍्तान अथवा 
शिष्य हैं, अत: ये स्पष्ट परवर्ती हैं । परवर्ती व्यक्तियों का 

मत अपने से पूर्ववर्ती व्यक्ति की रचना में कभी मौलिक 
नहीं हो सकता | इस आधार पर ये मनु की रचनायें न होकर 
परवर्ती प्रक्षेप हैं । (ख) इस सम्पूर्ण प्रसंग में शूद्र के प्रति 
पक्षपात पूर्ण भावना प्रदर्शित की गई है और १७-१९ 
श्लोकों में अतिशयोक्तियुक्त कथन हैं । यह पक्षपात और 
अतिशयोकक्‍्त पूर्ण शैली मनुसम्मत नहीं है। 
आठ प्रकार के प्रचलित विवाह और उनकी विधि-- 
चतुर्णामपि व्णानां प्रेत्य चेह हिताहितान्‌। 
अष्टाविमान्समासेन स्त्रीविवाहान्निबोधत॥ २०॥ 

(चतुर्णाम्‌+अपि वर्णानाम्‌) चारों वर्णों अर्थात्‌ 
ब्राह्मण, क्षत्रिय, वैश्य और शूद्र का ( प्रेत्य च+इह हित 
+अहितान्‌) परलोक में और इस लोक में हित करने 
वाले [ ३.३९-४०] और अहित करने वाले [ ३.४१- 
४२] (इमान्‌ अष्टो स्त्रीविवाहान्‌ू) इन आगे वर्णित 
स्त्रियों के साथ सम्पन्न होनेवाले आठ प्रकार के विवाहों 
को (समासेन ) संक्षेप से (निबोधत ) जानो, सुनो ॥ २० ॥ 

अनुशीलन--आठ विवाह और मनु की 
मान्यता--इस विषय-संकेतक श्लोक में मनु ने स्त्री-पुरुषों 
के दाम्पत्य सम्बन्ध में चारों वर्णों के लिए विशेष प्रक्रिया 
और योग्यतानुसार (जिस व्यक्ति पर जो लागू हो सकती 
है) आठ विवाह विधियों का उल्लेख किया है। यद्यपि 
वर्णो के लिए हितकारी (३.२०), उत्तम और धर्मानुकूल 
मानते हैं । शेष चारों--आसुर, गान्धर्व, राक्षस और पैशाच 
को निन्दित, अहितकारी (३.२०), और अधर्मानुकूल 
मानते हुए उन्हें 'दुर्विवाह' की संज्ञा से अभिहित करते 
हैं (३.३९-४२) । निन्दित विवाहों को अपनाने वाले 
व्यक्ति और उनकी प्रजा भी निन्द्य होती है, अत: वे चारों 
वर्णों के लिए निषिद्ध हैं (३.४२) | 

दहेज नहीं, दान हे--इसी प्रकार आर्ष विवाह में 
प्रचलित “गोयुगल' देने की प्रथा को भी मनु अमान्य 
घोषित करते है। मनु बिना कुछ ले-देकर आर्ष विवाह 
करना ही धर्मानुकूल मानते है [३.५३-५४ और द्रष्टव्य 
३.२९ की समीक्षा भी ] । पाठक वैदिक विवाह-परम्परा 
में उल्लिखित ' कन्यादान ' शब्द पर विशेष ध्यान दें | वैदिक 
परम्परा में कन्या का विवाहार्थ दान किया जाता है, लेन- 

देन नहीं । दान में लेन-देन नहीं हुआ करता। अत: जहाँ 
दहेज का लेन-देन होता है वह वैदिक विवाह नहीं है। ऐसा 
ही मनु का मत है। 
ब्राह्मो देवस्तथेवार्ष: प्राजापत्यस्तथा5 सुर: । 
गान्धर्वो राक्षसएचेव पेशाचएचाष्टमो5धम: ॥ २१॥ 
वे आठ विवाह हैं--(ब्राह्मः ) ब्राह्मविवाह, 
(देव: ) दैव (तथैव-आर्ष:) तथा आर्ष (प्राजा- 
पत्यः ) प्राजापत्य (तथा) और (आसुरः गान्धर्व: 
राक्षस: च अष्टम:+अधमः +पैशाच: ) आसुर, गान्धर्व, 
राक्षतम और आठवां सबसे निकृष्ट पैशाच है ॥ २१॥ 
वर्णानुसार धर्म्य विवाह-- 
*यो यस्य धर्म्यो वर्णस्य गुणदोषों च यस्य यो। 
तद्ठः सर्व प्रवक्ष्यामि प्रसवे च गुणागुणान्‌॥ २२॥ 
(यस्य वर्णस्य यः धर्म्य:) जिस वर्ण का जो 
धर्मानुकूल विवाह है (च) और (यस्य यौ गुणदोषोौ ) 
जिसके जो गुण और दोष तथा (प्रसवे गुण+अगुणान्‌ ) 
उनके अनुसार पुत्रोत्पत्ति करने में जो गुण और दोष हैं वह 
सब तुमसे कहूंगा॥ २२॥ 
*घडानुपूर्व्या विप्रस्य क्षत्रस्थ चतुरो5वरान्‌। 
विट्शूद्रयोस्तु तानेव विद्याद्धर्म्यानराक्षसान्‌॥ २३॥ 
( आनुपूर्व्या विप्रस्थ घट्‌) गिनाये हुए क्रम से ब्राह्मण 
के लिए पहले छह ब्राह्म, दैव, आर्ष, प्राजापत्य, आसुर, 
गान्धर्व विवाह धर्मानुकूल हैं (अवरान्‌ चतुरः क्षत्रस्य ) 
अन्तिम चार असुर, गान्धर्व, राक्षस और पैशाच क्षत्रिय के 
लिए (विट्+शूद्रयो तु: अराक्षसान्‌ तान्‌ एव धर्म्यान्‌ 
विद्यात्‌) वैश्य और शूद्र के लिए “राक्षस विवाह को 
छोड़कर शेष अन्तिम तीन [ आसुर, गान्धर्व, पिशाच] को 
धर्मानुकूल विवाह समझें ॥ २३ ॥ 
*चतुरो ब्राह्मणस्याद्यान्‌ प्रशस्तान्कवयो विदु:। 
राक्षसं क्षत्रियस्येकमासुरं वेश्यशूद्रयो: ॥ २४॥ 
(कवयः ) कुछ विचारशील उविद्दवान्‌ (आद्यान्‌ 
चतुरः ) प्रारम्भ के चार विवाहों [ ब्राह्म, देव, आर्ष, 
प्राजापत्य] को (ब्राह्मणस्य) ब्राह्मण के लिए ( प्रशस्तान्‌ 
विदुः) श्रेष्ठ मानते हैं ( क्षत्रियस्य राक्षसम्‌) क्षत्रिय के लिए 

राक्षस विवाह! (वेश्यशूद्रयो: एकम्‌+आसुरम्‌) वैश्य 

और शूद्र के लिए ' आसुर विवाह ' को ही श्रेष्ठ मानते हैं ॥ 

२४॥ 

*प्ञानां तु त्रयो धर्म्या द्वावधम्यों स्मृताविह। 
पेशाचएचासुरएचेव न कर्तव्यो कदाचन॥ २५॥ 

(इह) इस लोक या व्यवहार में (पश्ञानां तु) 
अन्तिम पांच विवाहों में से (त्रयः धर्म्या:) तीन 
[ प्राजापत्य, गान्धर्व, राक्षस] विवाह धर्मानुकूल हैं (द्वौ-- 
अधर्म्यों स्मृतों) शेष दो [आसुर, पैशाच] विवाह 
अधर्मानुकूल हैं, अत: (पैशाच: च आसुरः एव) पैशाच 
और आसुर विवाह तो (कदाचन न कर्तव्यों) कभी नहीं 
करने चाहिएँ॥ २५॥ 

*पृथक्पृथग्वा मिश्रौ वा विवाहों पूर्वचोदितो। 
गान्धर्वो राक्षसए्चेव धर्म्यों क्षत्रस्य तो स्मृतों ॥ २६ ॥ 

(पूर्वचोदितो गान्धर्व: च राक्षस: विवाहो ) पहले 
कहे हुए गान्धर्व और राक्षस विवाह (पृथक्‌-पृथक्‌ वा ) 
अलग-अलग रूप में करने पर (वा) अथवा (मिश्रो) 
एक साथ दोनों विवाह करने पर भी (तो) वे दोनों 
( क्षत्रस्य धर्म्यों स्मृतो ) क्षत्रिय के लिए धर्मानुकूल माने 
हैं॥ २६॥ 

प्रक्षिप्तानुशीलन--२२ से २६ तक के श्लोक 
प्रक्षिप्त हैं -- 

१. प्रसंगविरुद्ध--ये श्लोक पूर्वापर प्रसंग के विरुद्ध 
हैं और पूर्वापर प्रसंग को भंग कर रहे हैं । २०वें श्लोक 
में आठ विवाहों को कहने के प्रसंग को प्रारम्भ करने का 
संकेत करके २९वें में आठों विवाहों को गिनाया है नामों 
का उल्लेख करने के पश्चात्‌, स्पष्ट है कि उनके लक्षणों 
का वर्णन करना अपेक्षित और संगत है, जो २७वें श्लोक 
से प्रारम्भ है, किन्तु उस क्रम को तोड़कर बीच में इन 
श्लोकों में किस वर्ण को कौनसा विवाह करना उचित है, 
कौनसा अनुचित, यह अप्रासंगिक वर्णन दिया है, अतः 
स्पष्टत: प्रसंगविरुद्ध होने से ये श्लोक प्रश्षिप्त हैं। 

२. अन्तर्विरोध--२०वें श्लोक में इस प्रसंग को 
प्रारम्भ करते समय मनु ने जिन शब्दों का उल्लेख किया 
है (“'चतुर्णाम्‌ अपि वर्णानां प्रेत्य चेह हिताहितान्‌'') 


१६१ 


उनसे दो बातें स्पष्ट होती हैं--एक तो यह कि ये विवाह 
चारों वर्णों के लिए ही समान रूप से पालनीय हैं । दूसरी 
यह कि 'हिताहितान्‌' कहकर मनु इन्हीं विधियों में ही 
श्रेष्ठ और अश्रेष्ठता मानते हैं । इसकी पुष्टि में ३९ से ४२ 
श्लोक भी प्रबल प्रमाण के रूप में प्रस्तुत किये जा सकते 
हैं। उनमें स्पष्टत: सभी वर्णों के लिए प्रथम चार विवाहों 
को प्रशंसनीय माना है और अन्तिम चार को निन्दित | इन 
श्लोकों में पृथक्‌-पृथक्‌ वर्णों के लिए पृथक्‌-पृथक्‌ विवाह 
निश्चित करना, आसुर, गान्धर्व आदि विवाहों को भी 
क्षत्रियों और वैश्यों के लिए श्रेष्ठ, धर्मानुसार मानना, उक्त 
व्यवस्था के विरुद्ध है । इस आधार पर ये श्लोक प्रक्षिप्त हैं। 
३. अवान्तरविरोध--इनमें अवान्तरविरोध भी द्रष्टव्य 
है।जिससे यह सिद्ध हो जाता है कि ये रचनाएँ न तो मनु- 
सदृश-विद्वान्‌ की हैं और न किसी एक ही व्यक्ति की । 
२३वें श्लोक में ब्राह्मण के लिए आरम्भ के छह; क्षत्रिय, 
वैश्य और शूद्र को राक्षस विवाह को छोड़कर पिछले चार 
विवाह श्रेष्ठ कहे हैं, जबकि अगले ही २४वें श्लोक में 
इससे भिन्‍न रूप में ब्राह्मण के लिए चार श्रेष्ठ, क्षत्रिय के 
लिए राक्षस विवाह और वैश्य तथा शूद्र के लिए आसुर 
विवाह श्रेष्ट बताया है। २५वें श्लोक में इन श्लोकों से भिन्‍न 
ही विधान है और र६वें में एक अलग ही मान्यता है । इस 
विरोध के आधार पर ही यह प्रसंग प्रक्षिप्त है। ज्ञात होता 
है कि ये श्लोक भिन्‍न-भिनन्‍न व्यक्तियों ने एक-दूसरे के 
खण्डन के लिए भिन्‍न-भिन्‍न समय में प्रक्षेप किये हैं। 
ब्राह्म अर्थात्‌ स्वयंवर विवाह का लक्षण-- 
आच्छाद्य चार्चयित्वा च श्रुतिशीलवते स्वयम्‌। 
आहूय दानं कन्याया ब्राह्मो धर्म: प्रकीर्तित: ॥ २७॥ 
( श्रुति-शीलवते ) वेदों के विद्वान्‌ और उत्तम 
स्वभाव के सदाचारी वर को (स्वयम्‌ आहूय ) कन्या 
की सहमति से विवाह के लिए अपने यहाँ निमन्त्रित 
करके, माता-पिता द्वारा (आच्छाद्य च अर्च॑यित्वा ) 
कन्या को वस्त्र-आभूषण आदि से अलंकृत करके 
सत्कारपूर्वक [ द्रष्टट्य ३.२८, ५५, ५९] (कन्याया 
दानम्‌) विवाह संस्कार पूर्वक कन्या प्रदान करना, 
(ब्राह्म: धर्म: प्रकीर्तितः ) ' ब्राह्म विवाह” की विधि 


५६२ 
कही गयी है ॥ २७॥ 
ऋषि अर्थ--' ' कन्या के योग्य सुशील, विद्ठान्‌ 
पुरुष का सत्कार करके, कन्या को वस्त्र आदि से 
अलंकृत करके, उत्तम पुरुष को बुला अर्थात्‌ जिसको 
कन्या ने प्रसन्‍न भी किया हो, उसको कन्या देना, वह 
*ब्राह्म विवाह ' कहाता है।”' (सं०वि०, विवाहप्रकरण) 
अनुशीलन-- (१) ब्राह्मागविवाह का लक्षण एवं 
विवेचन--विद्वान्‌ एवं श्रेष्ठ गुण-कर्म-स्वभाव के वर को, 
जिसको कन्या ने स्वयं वरण कर प्रसन्‍न किया हो, आदर- 
पूर्वक बुलाकर कन्या को वस्त्र आदि से अलंकृत कर, दोनों 
के आदर-सत्कारपूर्वक कन्या प्रदान करना ' ब्राह्म-विवाह ' 
है। इस विवाह में कोई लेन-देन नहीं होता। 'स्वयम्‌ 
आहूय ' पदों से यह व्यंजित है कि कन्या द्वारा वर का 
चुनाव किया जाता है । सामान्यतः इसमें माता-पिता की 
भी सहमति होती है [ किन्तु स्वयंवर में यह अनिवार्य नहीं 
है ९.९०--९१ ] | इसमें कन्या की इच्छा प्रमुख होती है। 
यह विवाहों में सबसे उत्तम विधि है। वेदों में पारंगत 
विद्वानों द्वारा अनुमोदित, सम्मत या उनके आचरणानुरूप 
होने से इसका नाम “ ब्राह्म ' है। 

(२) ब्राह्म-विवाह ही स्वयंवर विवाह--कन्या द्वारा 
“'स्वयम्‌ आहूय''-स्वयं पसन्द और प्रसन्‍न करके 
विवाहार्थ बुलाने के कारण ब्राह्म-विवाह ही स्वयं वर 
विवाह है । प्राचीन साहित्य में स्वयंवर चुनने की प्रथा थी 
और इसको सर्वश्रेष्ठ घोषित किया गया है । विवाहों में यही 
सर्वश्रेष्ठ है। ९.९०-९१ में भी मनु ने कन्या को इसी स्वयंवर 
विवाह को करने का निर्देश दिया है--' विन्देत सदृशं 
पतिम्‌ '>अपने सदृश योग्य पति का वरण करे। 
दैवविवाह का लक्षण-- 
यज्ञे तु वितते सम्यगू-ऋत्विजे कर्म कुर्वते। 
अलंकृत्य सुतादानं देैवं धर्म प्रचक्षते॥ २८॥ 

(यज्ञे तुवितते) विवाह के उपलक्ष्य में बृहद्‌ यज्ञ- 
समारोह का आयोजन कर उसमें (सम्यक्‌ कर्म 
कुर्वते) विधिपूर्वक यज्ञसम्बन्धी कर्म करने वाले 
(ऋत्विजे ) यज्ञकर्त्ता वर को अर्थात्‌ बृहद्‌ यज्ञानुष्ठान 
में यज्ञविधि में भाग लेने वाले वर को, (अलंकृत्य) 


मनुस्मृति 


कन्या को वस्त्र-आभूषणों से सुशोभित करके 
[३.५५.५९ ] माता-पिता द्वारा (सुतादानम्‌) विवाह 
संस्कार पूर्वक कन्या दान करना, (दैवं धर्म प्रचक्षते ) 
*दैव विवाह ' की विधि कही गयी है ॥ २८ ॥* 

ऋषि अर्थ--'' विस्तृत यज्ञ में बड़े-बड़े विद्वानों 
का वरण कर, उसमें कर्म करने वाले विद्वान्‌ को, वस्त्र- 
आभूषण आदि से कन्या को सुशोभित करके देना, वह 
“दैवविवाह ' है।'' (सं०वि०, विवाहप्रकरण) 

अनुशीलन-- (१) दैव विवाह के लक्षण का 
स्पष्टीकरण--श्लोकोक्त वचनों से अभिप्राय स्पष्ट हुआ 
कि 'विवाह के उद्देश्य से आयोजित यज्ञ में विवाह के 
उद्देश्य से सम्मिलित होकर, यज्ञिय क्रियाओं को सम्पन्न 
करने वाले विद्वान्‌ व्यक्ति का वरण कर (या पूर्व वरण 
किये हुए और आकर यज्ञकर्म सम्पादित करते हुए विद्वान्‌ 
को) वस्त्र, आभूषणों आदि से अलंकृत कर कन्या प्रदान 
करना 'दैव विवाह ' है। 

(२) देव किनको कहते हैं ?--देव, सात्त्विक प्रवृत्ति 
के [१२.४०] विद्वानों को कहते हैं [ द्रष्टव्य २.१२७ 
(२.१५२) श्लोक और ३.८२ पर ' देव ' शीर्षक समीक्षा ], 
और अनुष्ठान करना और उसमें यज्ञ कर्म करने वाले विद्वान्‌ 
व्यक्ति को कन्यादान करना, ये दोनों बातें 'दैव ' इस संज्ञा 
के अनुरूप ही हैं । यह विधि देवों-विद्वानों के कर्मानुरूप 
और सम्मत है, अत: इसका नाम 'दैव विवाह ' है। 

(३) ऋत्विक्‌ का प्रसंगानुकूल अर्थ--ऋत्विक्‌ 
शब्द यद्यपि 'यज्ञ करने वाले ब्राह्मण विद्वान्‌' के लिए 
अधिक प्रसिद्ध है, किन्तु यहाँ प्रसंगविशेष से इस शब्द 
का विशेष अर्थ है । निरुक्‍्त में ऋत्विक्‌ की एक व्युत्पत्ति 
यह भी दी है--'ऋतुयाजी भवतीति वा' [निरु० 
३.४.१९ ] | ऋतो-कालविशेषे, अवसरविशेषेयाजी - 
यजनशील: याजनशीलो वा। ऋतु शब्द के ' कालविशेष ' 
और “उद्देश्यविशेष' अर्थ भी हैं। अवसर-विशेष या 


१. प्रचलित अर्थ--ज्योतिष्टोम आदि यज्ञ में विधिपूर्वक 
कर्म करते हुए ऋत्विक्‌ के लिए ( वस्त्रालट्डार आदि से ) 
अलंकृत कन्या का दान करने को धर्मयुकत ' दैव-विवाह ! 
कहते हैं ॥ २८ ॥ 


तृतीय अध्याय 


उद्देश्यविशेष के लिए यजन करने वाला भी ऋत्विक्‌ 
कहलाता है। इस प्रकार विवाह प्रसंग में ' ऋत्विक्‌ ' शब्द 
का अर्थ हुआ--' विवाह के उद्देश्य से आयेजित यज्ञ में, 
विवाह के उद्देश्य से यजन करने वाला अर्थात्‌ यज्ञिय 
क्रियाओं को सम्पादित करने वाला विद्वान्‌ द्विज, जिसका 
विवाहार्थ वरण किया जाता है ।' विवाह-यज्ञ में 'वर ' ही 
प्रमुख रूप से यज्ञिय क्रियाओं को सम्पन्न करता है प्राय: 
सभी क्रियाएँ वर पर केन्द्रित होती हैं। 

प्रचलित टीकाओं में ऋत्विक्‌ शब्द का प्रसिद्धार्थ 
“यज्ञ करानेवाला ब्राह्मण विद्वान्‌' ग्रहण करके ' ऋत्विज्‌ 
को ही कनन्‍्यादान करना दैवविवाह बतलाया गया है। यह 
अर्थ मनुवचन से विरुद्ध है और प्रसंगानुकूल नहीं है । यतो 
हि, (क) मनु ने ये सभी विवाह-विधियां चारों वर्णों के 
लिए विहित की हैं [३.२० ] । उनमें प्रथम चार सभी के 
लिए उत्कृष्ट हैं और अन्तिम चार सभी के लिए निन्द्य हैं 
[३.३९-४२], (ख) आठ विवाहों में किसी भी विवाह 
का किसी वर्णविशेष के लिए निर्धारण नहीं है अपितु 
योग्यता और प्रक्रियानुसार है । दैवविवाह को केवल 
“ऋत्विक्‌' के लिए मानना उसके उद्देश्य को सीमित करना 
है, जो मनुसम्मत नहीं । अन्य विवाह-विधियाँ जब सभी 
वर्णों के लिए हैं, तो दैव विवाह केवल ऋत्विक्‌ व्यक्तियों 
के लिए वर्णित हो, यह बात प्रसंगानुकूल नहीं है। इससे 
“ऋत्विक्‌ ' शब्द के उपर्युक्त अर्थ की पुष्टि होती है। 
आर्षविवाह का लक्षण-- 
एकं गोमिथुनं द्वे वा वरादादाय धर्मतः। 
कन्याप्रदानं विधिवदार्षों धर्म: स उच्यते॥ २९॥ 

जो (वबरात्‌) वर से (धर्मतः ) विधि-अनुसार 
(एकं गोमिथुनं वा द्वे) एक गाय-बैल का जोड़ा अथवा 
दो जोड़े (आदाय ) लेकर (विधिवत्‌ कन्या प्रदानम्‌) 
विधि अनुसार अर्थात्‌ विवाह संस्कार-यज्ञादिपूर्वक 
कन्या को प्रदान करना है (सः ) वह ( आर्ष: धर्म: 
उच्यते) ' आर्षविवाह ' कहलाता है ॥ २९॥ 

ऋषि अर्थ--' ' एक गाय बैल का जोड़ा अथवा 
दो जोड़े वर से लेके धर्मपूर्वक कन्‍्यादान करना वह 
आर्ष विवाह है ।'' (सं०वि०, विवाहप्रकरण) 


श्ध्३े 


अनुशीलन-- (१) आर्षविवाह का विवेचन-- 
आर्ष विवाह में कुछ लोगों के मत में “वर से एक गौ का 
जोड़ा लेकर कन्या प्रदान करने ' का कथन है, जैसा कि 
इस श्लोक में है। मनु ने इस विचार का ३.५३-५४ में तीत्र 
शब्दों में निषेध किया है और विवाह में धन लेने वाले को 
* अपत्यविक्रयी '-सन्तान को बेचने वाला कहा है। 

इस श्लोक में गोयुगल का विधान होने और ३.५३ 
में उसका निषेध होने से व्याख्याकारों ने यह जिज्ञासा और 
आपत्ति प्रकट की है कि फिर आर्षविवाह का लक्षण क्‍या 
है। कुल्लूकभट्ट ने इसका समाधान करते हुए कहा है कि 
*इस श्लोक में ' धर्मत: ' पद पठित है, जिसका अभिप्राय 
है कि विवाह में दान देने के धर्म का पालन करने के लिए 
गोयुगल ले लेना चाहिए, लालचवश नहीं । मनु ने अग्रिम 
३.५१-५४ श्लोकों में लालचवश शुल्क लेने का निषेध 
किया है, धर्मविधि को पूरा करने के लिए विहित वस्तु 
को लेने का नहीं।' यह समाधान बुद्धिसंगत और 
मनुसम्मत सिद्ध नहीं होता । मनु कहता है कि थोड़ा या 
बहुत, कैसा भी लेन-देन 'सन्तान को बेचने ' के समान है, 
अतः नहीं लेना चाहिए ॥ ३.५४ की समीक्षा में एतत्‌ 
सम्बन्धी विवेचन द्रष्टव्य है | । 

(२) आर्षविवाह का लक्षण-- अब प्रश्न उठता है 
कि आर्षविवाह का लक्षण क्या होगा ? क्या मनु ने उसे 
स्पष्ट किया है ? उत्तर में हम कह सकते हैं कि इस विधि- 
निषेध में ही इसका लक्षण स्पष्ट हो गया है अत: उस को 
पृथक्‌ करने की आवश्यकता नहीं रही । परिशेष न्याय से 
स्पष्ट हुआ कि “बिना किसी लेन-देन के केवल विवाह 
संस्कारपूर्वक [ विधि-पूर्वक ३.२९] पूर्णतः सादगी से 
कन्या प्रदान करना, आर्ष-विवाह है।' इस श्लोक में कन्या 
के अलंकरण आदि की भी चर्चा नहीं है, जबकि २७, २८, 
३० श्लोकों में है । इससे यह सिद्ध होता है कि इस विवाह 
में वस्त्र, आभूषण आदि से अलंकृत करने का भी अनिवार्य 
कथन नहीं है । यह विवाह उनके बिना पूर्णतः सादगी से 
भी हो सकता है। केवल विवाह-संस्कार करके ही वर- 
वधू ऋषित्व के अनुरूप अर्थात्‌ त्याग, तप, गम्भीर निष्ठा 
की भावना से प्रेरित होकर गृहस्थधारण का निश्चय करते 
हैं। ऋषिजन-सम्मत, अनुमोदित और उनके आचरणानुरूप 


१६४ 


होने से इसका नाम आर्ष है। 

(३) ऋषि कोन हैं ?--मन्त्रद्रष्टा या किसी विद्या के 
तत्त्वद्रष्टा-विशेषज्ञ धार्मिक विद्वान्‌ व्यक्तियों को ऋषि कहा 
जाता है । इस विषयक विस्तृत विवेचन ३.८२ की “ऋषि ' 
शीर्षक समीक्षा में देखिए । 
प्राजापत्य विवाह का लक्षण-- 
सहोभौ चरतां धर्ममिति वाचाउनुभाष्य च। 
कन्याप्रदानमभ्यर्च्य प्राजापत्यो विधि: स्मृत:ः ॥ ३०॥ 

(च) और [ कन्या और वर का सहमतिपूर्वक 
निश्चय हो जाने के उपरान्त विवाहार्थ किये संस्कार 
में] (उभौ सह धर्म चरताम्‌) “तुम दोनों साथ 
मिलकर गृहस्थधर्म का पालन करो ”” (इति वाचा+ 
अनुभाष्य ) ऐसा वचन घोषित करके माता-पिता आदि 
के द्वारा (अभ्यर्च्य कन्याप्रदानम्‌) वस्त्र-आभूषण 
आदि से सत्कृत कन्या को प्रदान करना (प्राजापत्य 
विधि: स्मृतः ) ' प्राजापत्य विवाह ' की विधि मानी 
गयी है ॥ ३० ॥ 

ऋषि अर्थ--' ' कन्या और वर को, यज्ञशाला में 
विधि करके, सबके सामने ' तुम दोनों मिलके गृहाश्रम 
के कर्मों को यथावत्‌ करो' ऐसा कहकर दोनों की 
प्रसन्‍नतापूर्वक प्राणिग्रहण होना, वह प्राजापत्य विवाह 
कहाता है।'' (सं०वि०, विवाहप्रकरण ) 

अनुशीलन-- (१) प्राजापत्य-विवाह का लक्षण 
एवं विवेचन--वर-वधू को ' तुम साथ रहकर गृहस्थ धर्म 
का पालन करो ' यह कहकर कन्या को अलंकृत करके 
विधिपूर्वक प्रदान करना, प्राजापत्य-विवाह है । इस श्लोक 
की प्रथम पंक्ति के पदों से यह व्यंजित होता है कि विवाह 
दोनों के माता-पिताओं के स्तर पर खोज करके निश्चित 
किया जाता है । इसमें वर-वधू की इच्छा गौण होती है या 
माता-पिता की इच्छा में ही समाहित होती है । माता-पिता 
जहाँ उपयुक्त समझते हैं, उसका निश्चय कर, विवाह 
सम्पन्न करके उन्हें गृहस्थ पालन की स्वीकृति दे देते हैं । 
इसमें भी कोई लेन-देन नहीं होता। 

(२) प्रजापति किनको कहते हैं ?--प्रजापति, प्रजा 


मनुस्मृति 


अर्थात्‌ सन्‍्तान के पालन में तत्पर माता-पिता आदि गृहस्थ 
विद्वानों को कहते हैं । उन्हें ' पितर' भी कहा जाता है। इसमें 
ब्राह्मणों और निरुक्‍त के प्रमाण हैं--' प्रजा अपत्यनाम '' 
(निघ० २.२), प्रजापति: पाता वा पालयिता वा ”' 
(निरु० १०.४१), “पितरः प्रजापति: '' (गो०उ० 
६.१५), “पुरुष: प्रजापति: '' (शत० ६.२.१.२३) । 
प्रजाओं को उत्पन्न करके उनका पालन करने के कारण 
पुरुष प्रजापति होता है। पितर अर्थात्‌ माता-पिता आदि 
प्रजापति होते हैं ["पितर' पर विस्तृत विवेचन ३.८२ की 
समीक्षा में द्रष्टव्य है | । सन्‍्तानों का पालन करने वाले माता- 
पिता आदि गृहस्थ विद्वानों द्वारा अनुमोदित, सम्मत और 
उनके आचरण-अनुरूप होने से उसका नाम ' प्राजापत्य 
है। 
आयुर विवाह का लक्षण-- 
ज्ञातिभ्यो द्रविणं दत्त्वा कनन्‍्याये चेव शक्तितः । 
कन्याप्रदानं स्वाच्छन्द्यात्‌-आसुरो धर्म उच्चते॥ ३१॥ 

(ज्ञातिभ्यः च कन्याये एव) वर के बन्धु- 
बान्धवों-भाई, माता-पिता, सम्बन्धियों आदि को और 
कन्या को भी (शक्तितः द्रविणं दत्त्वा) यथाशक्ति 
धन देकर (स्वाच्छन्द्यात्‌) माता-पिता द्वारा अपनी 
इच्छा से अर्थात्‌ कन्या की इच्छा या सहमति की उपेक्षा 
करके (कन्याप्रदानम) कन्या का विवाह करना 
( आसुरः धर्म: उच्यते ) ' आसुर विवाह ' की विधि 
कही जाती है ॥ ३१॥ 

ऋषि अर्थ--' ' वर की जाति वालों और कन्या को 
यथाशक्ति धन देकर, होम आदि विधि कर कन्या देना 
' आसुर विवाह ' कहलाता है ।”” (सं०वि०, विवाह०) 

अनुशीलन-- (१) आसुर-विवाह का लक्षण एवं 
विवेचन-- धन के लोभी माता-पिता कन्या या लड़के की 
इच्छाओं की उपेक्षा करके या उन्हें महत्त्व न देकर, परस्पर 
धन ले-देकर, अपनी इच्छा से जो विवाह कर देते हैं, वह 
' आसुर-विवाह ' है। मनु इसे निन्दनीय और अधर्म मानते 
हैं [३.४१-४२] । 

(२) असुर किनको कहते हैं ?--'न सुराः- 
असुराः: ' अर्थात्‌ जो देवताओं के समान नहीं हैं । जो 


तृतीय अध्याय 


देवताओं के समान निःस्वार्थ, निर्वेर, परहित, परोपकार, 
त्याग, तप, सहिष्णुता आदि भावनाओं वाले नहीं हैं । जो 
अपने देह और प्राणों के ही पोषण में, अपने ही स्वार्थ, 
सुख-सुविधा, धन और हितसाधन में तत्पर रहते हैं, उसकी 
पूर्ति के लिए तरह-तरह के छल-प्रपंच माया-जाल आदि 
रचते हैं, ऐसे व्यक्ति ' असुर ' कहलाते हैं । इसमें निरुक्‍्त 
और ब्राह्मणों के प्रमाण उल्लेखनीय हैं--'' असुरताः 
स्थानेष्वस्ता:, स्थाने भ्य इति वा। असुरिति प्राणनाम, 
अस्त: शरीरे भवति, तेन तद्वन्त:।'' (निरु० ३.८), 
“' (असुराः ) स्वेष्वेवास्येषु जुह्वतश्चेरु:'” (शत० 
११.१.८.१), मायात्येसुरा: ( उपासते )'' (शत० १०.५. 
२.१०) | असु क्षेपणे (अदादि) धातु से ' असेरु रन्‌ 
(उणादि १.४२) से 'उरन्‌! प्रत्यय से ' असुर ' शब्द बना। 
' असुर से 'सम्बन्ध रखने वाला! अर्थ में अण्‌' प्रत्यय 
लगकर ' आसुर ' बनता है। इस प्रकार दूसरे की भावनाओं 
की उपेक्षा करके धन और स्वार्थ-साधन में तत्पर व्यक्तियों 
द्वारा अनुमोदित, सम्मत अथवा उनके आचरणानुरूप होने 
से इसका नाम 'आसुर-विवाह ' है। 

(३) ज्ञातिभ्य: का अर्थसम्बन्ध--कुछ टीकाकार 
'ज्ञातिभ्य: ' कन्या के सगे-सम्बन्धियों को धन देना अर्थ 
करते हैं । यह सही नहीं है | यहाँ धन देकर कन्या प्रदान 
करने का कथन है। इस प्रकार कन्या के पिता आदि ही 
कन्यादान के साथ वर के माता-पिता आदि को और अपनी 
कन्या के लिए भी दहेज के रूप में धन देते हैं। यही परम्परा 
आज चल रही है। दूसरा, असुर स्वार्थी होते हैं, वे देते 
नहीं, लेते हैं । यहाँ लेना ही आसुर आचरण के अनुकूल 
माना जा सकता है। अत: यहाँ “वर के सगे-सम्बन्धियों 
को धन देना' ही आसुर धर्म कहा गया है। 
गान्धर्व विवाह का लक्षण-- 
इच्छया5न्योन्यसंयोग: कन्यायाश्च वरस्य च। 
गान्धर्व: सतु विज्ञेय:, मेथुन्य: कामसम्भव: ॥ ३२॥ 

(कन्याया: च वरस्य) कन्या और वर का 
(इच्छया+अन्योन्यसंयोग:ः ) परस्पर की इच्छा से एक- 
दूसरे से शारीरिक सम्बन्ध होना, (सः) वह 
(कामसम्भव: च मैथुन्य: ) कामभाव से शारीरिक 


श्द्ज 


सम्बन्ध बन जाने से होने वाला विवाह (गान्धर्वः 
विज्ञेयः ) 'गान्धर्व विवाह ' समझना चाहिए.॥ ३२ ॥ 

ऋषि अर्थ--' ' वर और कन्या की इच्छा से दोनों 
का संयोग होना और अपने मन में मान लेना कि हम 
दोनों स्त्री-पुरुष हैं, यह काम से हुआ, गान्धर्व विवाह 
कहलाता है ।'” (सं०वि०, विवाहप्रकरण ) 

अनुशीलन-- (१) गान्धर्व-विवाह का लक्षण एवं 
विवेचन--लड़का और लड़की दोनों की इच्छा से परस्पर 
संयोग होकर शारीरिक सम्बन्ध स्थापित होना और अपने 
आपको पति-पत्नी के रूप में मानकर विवाह कर लेना, 
यह ' गान्धर्व-विवाह ' है । यह कामभावना से होता है। मनु 
इसको निन्दनीय और अधर्मानुकूल मानते हैं [ ३.४१- 
४२ ]। मनु ने यद्यपि इसमें धन आदि लेने-देने की बात 
नहीं कही है, किन्तु कौटिल्य अर्थ-शास्त्र के अनुसार ऐसा 
विवाह करने वाले व्यक्ति को विवाह के समय कन्या के 
माता-पिता को बदले में धन देना पड़ता है [प्रक० ५८, 
अ०२ | । 

(२ ) गान्धर्व किन को कहते हैं ? गन्धर्व की 
व्युत्पत्ति है '“गाम-वाचम्‌ धरतीति गन्धर्व: '' अर्थात्‌ गाने 
की उत्तम वाणी को धारण करने वाला | संगीत अर्थात्‌ गाने, 
बजाने, नाचने की कला में प्रवीण लोगों को, जो विलासी, 
आमोद-प्रमोद में व्यस्त श्रृंगारप्रिय और कामुक-प्रवृत्ति 
प्रधान हैं वे 'गन्धर्व ' कहाते हैं । ब्राह्मणों के निम्न प्रमाणों 
में इस पर प्रकाश डाला गया है--''रूपमिति गन्धर्वा: 
(उपासते )'' (शत० १०.७५.२.२०), योषित्कामा वे 
गन्धर्वा: (शत० ३.२.४.३), “'स्त्रीकामा वे गन्धर्वा: '' 
(ऐत० १.२७७; कौ० १२.३), ““गन्धो मे, मोदो मे, 
प्रमादो मे। तन्मे युष्मासु ( गन्धर्वेषु )”' (जै०्उ० 
३.२५.४) । ऐसे व्यक्तियों से अनुमोदित, सम्मत या उनके 
आचरण के अनुरूप होने से इस विवाह का नाम 
“गान्धर्व ' है। 
राक्षम विवाह का लक्षण-- 
हत्त्वा छित्त्ता च भित्वा च क्रोशन्तीं रुदतीं गृहात्‌। 
प्रसह्य कन्याहरणं राक्षसो विधिरुच्यते॥ ३३॥ 

(हत्वा छित्त्वा च भित्वा) कन्या पक्ष वालों को 


श्६६ 


मारकर या घायल करके अथवा घर में तोड़-फोड़ करके 
(क्रोशन्ती रुदतीम्‌) चिल्लाती-पुकारती, रोती हुई 
कन्या का (गृहात्‌ प्रसह्य कन्‍्याहरणम्‌ ) घर से 
बलात्कारपूर्वक अपहरण करके विवाह करना 
( राक्षस: विधिः+उच्यते ) यह “राक्षस विवाह ' की 
विधि कही गयी है ॥ ३३ ॥ 

ऋषि अर्थ--' ' हनन, छेदन अर्थात्‌ कन्या के 
रोकने वालों का विदारण कर, क्रोशती, रोती, कांपती 
और भयभीत हुई कन्या को बलात्कार हरण करके 
विवाह करना, वह “राक्षस विवाह है '।'' 

(सं०वि०, विवाहप्रकरण ) 
अनुशीलन-- (१) राक्षस विवाह का लक्षण एवं 
विवेचन--कन्या के पक्ष वालों से मारपीट, लड़ाई-झगड़ा 
आदि करके रोती-चिल्लाती कन्या को बलात्‌ उठा ले 
जाकर उससे विवाह करना 'राक्षस-विवाह ' है। मनु के 
अनुसार यह विवाह भी निन्दनीय और अधर्म है [ ३.४१- 
४३ ] । यद्यपि मनुस्मृति में इस विवाह में किसी लेन-देन 
का कथन नहीं है किन्तु कोटिल्य अर्थशास्त्र के वर्णनानुसार 
अपहरणकर्त्ता को विवाह के बदले कन्या के माता-पिता 
को धन देना पड़ता है [ प्रक० ५८, अ० २] 

(२) राक्षस किनको कहते हैं ?--रक्ष्‌ पालने धातु 
से 'सर्वधातुभ्योउसुन्‌' (उणादि ४.१८९) सूत्र से ' असुन्‌' 
प्रत्यय और ' इदम्‌! अर्थ में अण्‌ प्रत्यय के योग से राक्षस 
शब्द सिद्ध होता है । निरुक्‍्त ४. १८ में राक्षस की निरुक्ति 
देते हुए कहा है--''रक्षः रक्षितव्यमस्माद्‌, रहसि 
क्षणोतीति वा, रात्रो नक्षते इति वा।' ' अर्थात्‌ जिससे धन- 
सम्पत्ति, प्राण आदि की रक्षा करनी पड़े, जो एकान्त 
अवसर पाकर हानि पहुंचाता और जो रात्रि में लूटपाट, 
चोरी-व्यभिचार आदि दुष्ट कर्मों में सक्रिय हो जाते हैं, वे 
राक्षस हैं। इस प्रकार अपने स्वार्थ-साधन के लिए दूसरों 
की हानि करने वाले, दूसरों को सताने और पीड़ित करने 
वाले, अत्याचारी, अन्यायी, बलात्कारी स्वभाव के और 
मांस-मदिराभोजी तमोगुणी [१२.४४] व्यक्ति “राक्षस ' 
कहलाते हैं | ऐसे व्यक्तियों के आचरणानुरूप, उनसे 
अनुमोदित या सम्मत होने से इसका नाम ' राक्षस विवाह ! 


मनुस्मृति 


है। 

पैशाच विवाह का लक्षण-- 

सुप्तां मत्तां प्रमत्तां वा रहो यत्रोपगच्छति। 

स पापिष्ठो विवाहानां पेशाचश्चाष्टमो 5 धम: ॥ ३४॥ 

(सुप्तां मत्तां वा प्रमत्ताम) सोती हुई, नशे से बेसुध 
की गई या हुई, या किसी अन्य कारण से बेसुध अथवा 
अपने शील की रक्षा करने में प्रमादी- असावधान 
कन्या को (रह: यत्र+उपगच्छति ) एकान्त पाकर जो 
कोई शारीरिक सम्बन्ध कर लेता है, (सः) वह 
(विवाहानाम्‌ अधमः च पापिष्ठ: ) विवाहों में निकृष्ट, 
महापापपूर्ण (अष्टमः पैशाचः ) आठवां 'पैशाच 
विवाह ' है ॥ ३४॥ 

ऋषि अर्थ--''जो सोती, पागल हुई वा नशा 
पीकर उन्मत्त हुई कन्या को एकान्त पाकर दूषित कर 
देना, यह सब विवाहों में नीच से नीच-महानीच, दुष्ट- 
अतिदुष्ट, पैशाच विवाह है।'' 

(सं०वि०, विवाहप्रकरण) 
अनुशीलन-- (१) पैशाच-विवाह का लक्षण एवं 
विवेचन--सोती हुई, अपनी रक्षा में असावधान या नशे 
में उन्‍्मत्त कन्या को एकान्त में पाकर दूषित कर देना, फिर 
उससे विवाह करना, वह ''पैशाच विवाह '' है । वह सब 
विवाहों में अत्यन्त नीच दुष्ट्तापूर्ण और पापरूप विवाह 
है | कौटिल्य के अनुसार उसमें भी विवाह करने वाले को 
विवाह के बदले कन्यापक्ष को धन देना पड़ता है [ प्रक० 
५८, अ० २]। 

(२) पिशाच किनको कहते हैं ?--पिश्‌ अवयवे 
(तुदादि) धातु से 'क' प्रत्यय होने से (पिशम्‌' पद बना। 
“पिश' उपपद से आड्पूर्वक 'चमु-अदने ' धातु से 'डः ' 
प्रत्ययपूर्वक ' पैशाच ' शब्द बनता है। अथवा 'पिशित' 
पूर्व पद से ' अश्‌' धातु से अणू, 'इत' का लोप, शकार को 
चकार होकर पैशाच बनता है। ये पिशितम्‌-अवयबी- 
भूतं, पेशितं वा मांसं रुधिरादिकम्‌ आचमन्ति भशक्षयन्ति 
ते पेशाचा: ।' प्राणियों का कच्चा मांस, रक्त तक खाने 
वाले, हिंसक, दुराचारी, अनाचारी, मलिन संस्कारों वाले, 
अत्यन्त तमोगुणी [१२.४४], अत्यन्त निम्र और घृणित 


तृतीय अध्याय 


स्वभाव के व्यक्ति 'पिशाच ' कहलाते हैं । ऐसे व्यक्तियों 
के आचरणानुरूप या उनसे अनुमोदित, सम्मत होने से इस 
विवाह का नाम “पैशाच ' है। 
द्विजों की कन्‍्यादान की विधि-- 
*अदि्भिरेव द्विजाग्रय्याणां कन्यादानं विशिष्यते। 
इतरेषां तु वर्णानामितरेतरकाम्यया॥ ३५॥ 
(द्विजाग्रध्राणाम्‌ अद्भि: एव) ब्राह्मण वर्ण वालों का 
जल लेकर संकल्प करने से (इतरेषां तु वर्णानाम्‌+ 
इतरेतर-काम्यया ) अन्य वर्णो का परस्पर की इच्छा मात्र 
से (कन्यादानम्‌) विवाह होना (विशिष्यते) श्रेष्ठ 
है॥ ३५॥ 
विवाहों के गुण-लाभ-- 
*यो यस्येषां विवाहानां मनुना कीर्तितो गुण:। 
सर्व श्रृणुत तं विप्रा: सर्व कीर्तवतो मम॥ ३६॥ 
(एषां विवाहानाम्‌) इन विवाहों में (यस्य यः गुण: 
मनुना कीर्तितः) जिस विवाह का जो गुण मनु ने कहा 
है (विप्राः ) हे विद्वानो ! (तं सर्व मम कीर्तयतः श्रृणुत ) 
उस सबको मुझसे कहते हुए सुनो ॥ ३६॥ 
*दश पूर्वान्परान्वंश्यानात्मानं चेकविंशकम्‌। 
ब्राह्मीपुत्र: सुकृतकृन्मोचयेत्‌ पितृनेनस: ॥ ३७॥ 
(ब्राह्मापुत्र: सुकृतकृत्‌) ब्राह्मविवाह के विधि से 
उत्पन्न अच्छे कर्म करने वाला पुत्र (दश पूर्वान्‌ परान्‌ 
वैश्यान्‌ पितृन्‌) दश पहले पिता-पितामह आदि पूर्वजों को 
और दश आने वाले पुत्र-पौत्र आदि को (च) और 
(एकविंशकम्‌ आत्मानम्‌) इक्कीसवें अपने आपको 
(एनस: मोचयेत्‌) पाप से छुड़ाता है ॥ ३७॥ 
*देवोढाज: सुतश्चेव सप्त-सप्त परावरान्‌। 
आर्षोढाज: सुत्त्रीस्त्रीन्‍षट्घट्‌कायोढाज: सुत: ॥ ३८ ॥ 
(च) और (दैवोढाजः सुतः ) देव विवाह की विधि 
से विवाहित स्त्री से उत्पन्न पुत्र (सप्त-सप्त पर+ अवरान्‌ ) 
सात-सात पिछली और आने वाली पीढ़ियों को 
(आर्षोढाज: सुतः त्रीन्‌-त्रीन्‌) आर्ष विवाह की विधि से 
विवाहित स्त्री से उत्पन्न पुत्र तीन पिछली और तीन आने 
वाली पीढ़ियों को (कायोढाज: सुतः ) प्राजापत्य विवाह 
की विधि से विवाहित स्त्री से उत्पन्न पुत्र (घट्‌-षट्‌ ) छह 

पिछली और छह आने वाली पीढ़ियों को पाप से छुड़ाता 
है॥ ३८ ॥ 

प्रक्षिप्तानुशीलन-- ३५ से ३८ श्लोक निम्न आधार 
पर प्रक्षिप्त सिद्ध होते हैं-- 

१. प्रसंगविरोध--३४वें श्लोक में विवाहों की 
परिभाषा का प्रसंग पूर्ण हो चुका है । इसके बाद उनके गुण- 
दोषों के विवेचन का प्रसंग अभीष्ट और संगत है, वह ३९ 
से ४२ श्लोकों में वर्णित है। अतः बीच में ३५वें श्लोक 
में विवाह की विधि का कथन, पुनः पीढ़ियों के पार उतारने 
का कथन या पुत्रों के गुणों का कथन अप्रासंगिक है। 
यद्यपि ३६-३८ श्लोकों में भी विवाहों के गुणों का वर्णन 
प्रतीत होता है, किन्तु यह मौलिक नहीं है । इसकी पुष्टि 
में प्रसंग की दृष्टि से दो बातें कही जा सकती हैं--एक 
तो यह कि इन श्लोकों में विवाहों के गुणों का वर्णन 
परोक्षरूप से है, जबकि पुत्रों के गुणों का वर्णन प्रत्यक्ष है, 
और अवगुणों का वर्णन ही नहीं है । दूसरी यह कि सभी 
विवाहों के गुण-दोषों का सामूहिक विवेचन ३९ से ४२ 
श्लोकों में क्रमबद्ध और पूर्णरूप से किया गया है, अत: 
ये ही श्लोक मौलिक एवं प्रासंगिक हैं; ३५-३८ श्लोक 
नहीं। 

२. अन्तर्विरोध-- ( क) ३५वें श्लोक में विवाह की 
विधि बतायी गई है, जबकि २७ से ३४ श्लोकों में जो 
विवाहों का वर्णन है, वे स्वयं एक प्रकार की विधिवयाँ हैं । 
वह विधि उनसे भिन्‍न होने के कारण विरुद्ध है। और जब 
एक बार विधियाँ कह दीं, तो पुनः विधि कहने की 
आवश्यकता भी नहीं रहती । इस आधार पर ३५वां श्लोक 
प्रक्षिप्त है। 

(ख) ३७-३८ श्लोकों में एक ही पुत्र द्वारा अपनी 
अगली और पिछली कई-कई पीढ़ियों के पाप से छुड़ाने 
का वर्णन ४. २४० के विरुद्ध है। उस श्लोक में मनु ने कर्त्ता 
को ही स्वयं पाप-पुण्यों का भोक्‍्ता कहा है। जब कर्त्ता 
स्वयं भोकता है, तो दूसरा व्यक्ति उसके पापों को कैसे दूर 
कर सकता है ? 

(ग) यदि एक ही पुत्र को अनेक पीढ़ियों के पापों 
को छुड़ाने वाला मान लिया जाये, तो फिर उन आगे आने 
वाली पीढ़ियों को धर्म पर चलने की आवश्यकता ही क्‍या 

रह जायेगी ? क्योंकि उनके पापों को तो वह पुत्र दूर कर ही 
चुका है। इस प्रकार तो यह मान्यता सम्पूर्ण मनुस्मृति के 
विरुद्ध हो जाती है, क्योंकि मनुस्मृति में तो स्थान-स्थान पर 
प्रत्येक व्यक्ति को धर्म का पालन करने के लिए कहा है। 
इन अन्तर्विरोधों के आधार पर ३६-३८ श्लोक प्रक्षिप्त हैं । 

३. शेलीगत आधार-- ( क) ३६वें श्लोक में यो 
यस्येषां विवाहानां मनुना कीर्तितो गुणः। तं सर्व 
श्रुणुत......कीर्तयतो मम ॥ ' पदों से यह स्पष्ट संकेत मिल 
रहा है कि इनको कहने वाला मनु नहीं अपितु मनु से भिन्‍न 
कोई व्यक्ति है। अतः स्पष्टत: ये परवर्ती प्रक्षिप्त श्लोक हैं । 
(ख) ३७-३८ श्लोकों में एक ही पुत्र द्वारा अनेक अगली- 
पिछली पीढ़ियों के उद्धार का कथन अयुक्तियुक्त और 
अतिशयोकक्‍्तिपूर्ण है । यह शैली मनु की नहीं है। 
प्रथम चार उत्तम विवाहों से लाभ-- 
ब्राह्मादिषु विवाहेषु चतुर्ष्वेवानुपूर्वश: । 
ब्रह्मवर्चस्विन: पुत्रा जायन्ते शिषप्टसम्मता: ॥ ३९॥ 

(अनुक्रमशः ) अनुक्रम से (ब्राह्म+आदिषु चतुर्षु 
विवाहेषु ) ब्राह्म आदि पहले चार विवाहों में [ ब्राह्म, 
देव, आर्ष, प्राजापत्य विवाहों में |] (एव) निश्चय ही 
(ब्रह्मवर्चस्विन: शिष्टसम्मता: ) आध्यात्मिक और 
वेदादि-विद्या के तेज से सम्पन्न और वेदज्ञ सदाचारी 
विद्वानों द्वारा प्रशंसित (पुत्रा: जायन्ते) पुत्र-सन्तान 
उत्पन्न होते हैं ॥ ३९॥ 

ऋषि अर्थ--'' ब्राह्मय, दैव, आर्ष और प्राजापत्य 
इन चार विवाहों में पाणिग्रहण किये हुए स्त्री-पुरुषों से 
जो सन्तान उत्पनन होते हैं, वे वेदादि विद्या से तेजस्वी, 
आप्त पुरुषों के सम्मत अत्युत्तम होते हैं।'' 

(सं०वि०, विवाहप्रकरण ) 

अनुशीलन--यह वर्णन बालकों के उत्तम संस्कारों 
की सम्भावना के आधार पर भावी जीवन के लिए किया 
गया है । वे बालक भविष्य में अर्थात्‌ बड़े होकर उक्त गुणों 
वाले बनते हैं। 
रूपसत्त्वगुणोपेता धनवन्तो यशस्विनः। 
पर्याप्तभोगा धर्मिष्ठा जीवन्ति च शतं समा: ॥ ४०॥ 


मनुस्मृति 


वे (रूप-सत्त्व-गुणोपेता: ) सुन्दर रूप, बल एवं 
उत्तम गुणों से सम्पन्न, (धनवन्तः) धनवान्‌, 
(यशस्विनः ) यशस्वी, (पर्याप्तभोगा: ) बहुत भोग्य 
सामग्री से युक्त ( धर्मिष्ठा: ) धर्म में स्थित रहने वाले, 
(च) और (शतं समा: जीवन्ति ) सौ वर्ष तक जीने 
वाले होते हैं ॥ ४० ॥ 

ऋषि अर्थ--'' वे पुत्र वा कन्या सुन्दर रूप, बल- 
पराक्रम, शुद्ध बुद्धि आदि उत्तम गुणयुक्त, बहुधनयुकत, 
पुण्य कीर्तिमान्‌ और पूर्ण भोग के भोक्ता, अतिशय 
धर्मात्मा होकर सौ वर्ष तक जीते हैं।'' 

(सं०वि०, विवाहप्रकरण ) 

इतरेषु तु शिषप्टेषु नृशंसानृतवादिन:। 
जायनते दुर्विवाहेषु ब्रह्मधर्मद्विष: सुताः:॥ ४१॥ 

(शिषप्टेषु इतरेषु दुर्विवाहेषु) शेष अन्य चार 
आसुर, गान्धर्व, राक्षस, पैशाच इन निन्द्य विवाहों में 
(नृशंसा-अनूृतवादिनः ) निन्दित और मिथ्यावादी, 
(ब्रह्मधर्मद्विष: ) ईश्वर और वेदोक्त धर्मों से द्वेष करने 
वाले (सुताः जायन्ते) पुत्र अर्थात्‌ सन्‍्तान होते 
हैं ॥ ४१॥ 

ऋषि अर्थ--'' चार विवाहों से जो बाकी रहे 
चार--आसुर, गान्धर्व, राक्षत और पैशाच, इन चार दुष्ट 
विवाहों से उत्पन्न हुए सन्‍्तान निन्दित कर्मकर्त्ता, 
मिथ्यावादी, वेदधर्म के द्वेषी, बड़े नीच स्वभाव वाले 
होते हैं |” (सं०वि०, विवाहप्रकरण) 
श्रेष्ठ विवाहों से श्रेष्ठ सन्‍्तान, बुरों से बुरी-- 
अनिन्दितेः स्त्रीविवाहेरनिन्द्या भवति प्रजा। 
निन्दितेर्निन्दिता नृणां तस्मानिन्द्यान्विवर्जयेत्‌॥ ४२ ॥ 

(अनिन्दितेः स्त्रीविवाहे: प्रजा अनिन्द्या भवति ) 
श्रेष्ठ विवाहों-ब्राह्म, देव, आर्ष और प्राजापत्य से सन्‍्तान 
भी श्रेष्ठ गुण वाली होती है (निन्दितैः नृणां निन्दिता ) 
निन्दित विवाहों-आसुर, गान्धर्व, राक्षस और पैशाच 
से मनुष्यों की सन्‍्तानें भी निन्दनीय कर्म करने वाली 
होती हैं (तस्मात्‌) इसलिए (निन्द्यान्‌ विवर्जयेत्‌) 


तृतीय अध्याय 


निन्दित विवाहों को आचरण में न लावे ॥ ४२ ॥ 
ऋषि अर्थ--' ' इसलिए मनुष्यों को योग्य है कि 
जिन निन्दित विवाहों से नीच प्रजा होती हैं उनका त्याग 
और जिन उत्तम विवाहों से उत्तम प्रजा होती हैं, उन्हें 
किया करें |!” (सं०वि०, विवाहप्रकरण) 
सवर्ण-असवर्ण कन्या से विवाह करने की विधि-- 
*पाणिग्रहणसंस्कार: सवर्णासूपदिश्यते। 
असवर्णास्वयं ज्ञेयो विधिरुद्बवाहकर्मणि ॥ ४३ ॥ 
*झरः क्षत्रियया ग्राह्मः प्रतोदो वेश्यकन्यया। 
वसनसस्‍्य दशा ग्राह्मा शूद्रयोत्कृष्टवेदने ॥ ४४॥ 
(पाणिग्रहणसंस्कारः ) वर-वधू द्वारा हाथ पकड़कर 
विवाह की विधि पूरा करने का संस्कार तो (सवर्णासु+ 
उपदिश्यते ) केवल अपने वर्ण की स्त्रियों में विहित है 
(असवर्णासु) अपने वर्ण से भिन्‍न वर्ण की स्त्रियों से शादी 
करने में (उद्बाहकर्माणि ) विवाह संस्कार में ( अयं विधि: 
ज्ञेयः) यह आगे कहा विधान समझना चाहिए (उत्कृष्ट- 
बेदने) अपने से ऊंचे वर्ण वाले व्यक्ति के साथ विवाह 
करने में (क्षत्रियया शरः ग्राह्मः ) क्षत्रिय वर और कन्या 
को [हाथ पकड़ने की अपेक्षा ] बाण पकड़ कर विवाह 
करना चाहिए (वेश्यकन्यया प्रताद: ) वैश्य वर्ण की कन्या 
और वर को बैल आदि को हाँकने का चाबुक (शूद्रया 
वसनस्य दशा ग्राह्य्ा ) शूद्र वर और कन्या को वस्त्र का 
किनारा पकड़ना चाहिए ॥ ४३, ४४॥ 
प्रक्षिप्तानुशीलन--४३-४४ श्लोक प्रक्षिप्त हैं-- 
१, अन्तर्विरोध-- (क) २०, २१, २७-३४ श्लोकों 
में जो विवाह कहे हैं, उन की विधियाँ भी साथ-साथ 
निर्दिष्ट हैं। यह कहना चाहिए कि उन विवाहों का भेद 
उन की विधि की भिन्‍नता पर ही आधारित है। इन श्लोकों 
में विवाह की उनसे भिन्‍न विधियां उक्त हैं, यह भिन्‍नता 
विरोधसूचक है । जब विवाहों की विधि एक बार कह दी 
है, तो पुन: विधि के कथन की आवश्यकता ही नहीं थी। 
(ख) २०, २१, २७-३४ श्लोकों में जो विधियां कही हैं 
वे सभी वर्णों के लिए समान हैं । उनमें मनु ने कोई सवर्ण- 
असवर्ण का भेद नहीं किया है, (३.२०) । इन श्लोकों 
में वर्णों और सवर्ण-असवर्ण का भेद उक्त मान्यता के 

विरुद्ध है। (ग) जो विधियाँ इन श्लोकों में कही हैं वे 
अन्तिम तीन विवाहों में तो लागू ही नहीं हो सकतीं । 
*गान्धर्व विवाह ' में स्त्री-पुरुष का स्वेच्छा से संयोग होता 
है।'राक्षस विवाह ' में अपहरण किया जाता है । ' पैशाच 
विवाह ' बलात्कारपूर्वक सम्बन्ध स्थापित करने को कहते 
हैं। अत: इन श्लोकों में उक्त विधियों को करने का इन 
तीन विवाहों में अवसर ही नहीं रहता। इस प्रकार इन 
विधियों का मनु की पूर्वोक्त श्लोकों की व्यवस्था से 
तालमेल ही नहीं बैठता। इससे स्पष्ट है कि ये विधान 
परवर्ती काल के हैं। इन अन्तर्विरोधों के कारण ये तीनों 
श्लोक प्रक्षिप्त हैं। 
ऋतुकाल-गमन सम्बन्धी विधान-- 
ऋतुकालाभिगामी स्यात्स्वदारनिरत: सदा। 
पर्ववर्ज ब्रजेच्चेनां तदव्रतो रतिकाम्यया॥ ४५॥ 

गृहस्थ (सदा ऋतुकाल+अभिगामी स्यात्‌ ) सदा 
ऋतुकाल में [ ३.४६ ] ही स्त्री से समागम करे, और 
(स्वदारनिरतः ) केवल अपनी पत्नी से ही संसर्ग रखे, 
( रतिकाम्यया ) समागम की कामना होने पर (पर्ववर्ज 
एनां ब्रजेत्‌) पर्वों को छोड़कर अर्थात्‌ ऋतुकाल में 
आनेवाले पौर्णमासी, अमावस्या और अष्टमी को छोड़ 
कर [४.१२८ ] शेष रात्रियों में स्त्री से समागम करे। 
[कामना शब्द के प्रयोग से संकेत है कि बिना दोनों 
की कामना के समागम वर्जित है ] ॥ ४५ ॥ 

ऋषि अर्थ--' ' सदा पुरुष ऋतुकाल में स्त्री का 
समागम करे और अपनी स्त्री के विना दूसरी स्त्री का 
सर्वदा त्याग रक्खे, वैसे स्त्री भी अपने विवाहित पुरुष 
को छोड़के अन्य पुरुषों से सदैव पृथक्‌ रहे । जो स्त्रीब्रत 
अर्थात्‌ अपनी विवाहित स्त्री से ही प्रसन्‍न रहता है, जैसे 
कि पतित्रता स्त्री अपने विवाहित पुरुष को छोड़ दूसरे 
पुरुष का संग कभी नहीं करती । वह पुरुष जब ऋतुदान 
देना हो तब पर्व अर्थात्‌ जो उन ऋतुदान के सोलह दिनों 
में पौर्णमासी, अमावास्या, चतुर्दशी वा अष्टमी आवे 
उसको छोड़ देवे । इनमें स्त्री-पुरुष रति क्रिया कभी न 


करें।'! (सं०वि०, गर्भाधानप्रकरण) 

अनुशीलन-- ( १) ऋतुदान में वर्जित पर्व--ऋतु- 
दान में वर्जित पर्व अमावस्या, पौर्णमासी, अष्टमी तथा चतुर्दशी 
हैं । इनका वर्णन ४.१२८ में है। वहाँ भी यह निषेध है। 

(२) पर्वदिनों में समागम-निषेध क्‍यों ?---समागम 
का निषेध इसलिए है क्योंकि इन दिनों को मनु ने धार्मिक 
दिन के रूप में मनाने का विधान करते हुए इन दिनों में 
विशेष यज्ञों का आयोजन एवं वेदादि ग्रन्थों के स्वाध्याय 
का विधान किया है [४.२५; ६.९; ३.३] । इन धार्मिक 
कृत्यों के पालन के अवसर पर जितेन्द्रिय रहना, संयम 
रखना आवश्यक है, क्योंकि अजितेन्द्रियावस्था में इन 
धार्मिक कर्मो के फल की सिद्धि नहीं होती [२.७२ 
(२.९७) ]। 

(३) 'ऋतुकाल में गमन' गृहस्थ का आवश्यक 
कर्त्तव्य--गृहस्थ हो जाने पर व्यक्ति के लिए ऋतुकाल 
में सत्रीगमन-सहवास करना, आवश्यक कर्त्तव्य है; 
इसलिए मनु ने कहा है--'ऋतुकालाभिगामी स्यात्‌' 
“*पर्ववर्ज ब्रजेत्‌'। इस पर प्रकाश डालते हुए आचार्य 
कौटिल्य ने कारणपूर्वक इस कर्त्तव्य को आवश्यक 
बतलाया है और इसको गृहस्थ का धर्म विधान माना है। 
इसका पालन न करने पर उसके लिए दण्डव्यवस्था भी 
निर्धारित की है। वे कहते हैं--'ऋतुकाल में गमन ' न करने 
से स्त्रियों के पथभ्रष्ट होने और उनका आचरण दूषित होने 
की आशंका होती है । ऋतुकाल में गमन न करना अपने 
गृहस्थ धर्म का पालन न करना है, और ऐसे व्यक्ति को 
कर्त्तव्य पालन न करने पर ९६ पण दण्ड दिया जाना 
चाहिये |--''तीर्थोपरोधो हि धर्मवध: इति कौटिल्य: । 
[प्रक० ६०, अ०४ ] “तीर्थगृूहमना-गमने षणणवति- 
दण्ड: ।'' [ प्रक० ५८, अ० २] । किन्तु कामनारहित स्व- 
स्‍त्री के साथ भी बलातू गमन न करे--''नाकामा- 
मुपेयात्‌ !' [ प्रक० ५८, अ० २] । इसी कारण मनु ने पति 
के दीर्घप्रवास काल में स्त्री को नियोग द्वारा सन्तान प्राप्त 
करने की स्वीकृति दी है [ ९.७५ ] । कौटिल्य ने भी इसका 
समर्थन और विधान किया है [ अर्थशास्त्र प्रक० ६०.४] । 
स्त्रियों का स्वाभाविक ऋतुकाल-- 
ऋतु: स्वाभाविक: स्त्रीणां रात्रयः षोडश स्मृता: । 
चतुर्भिरितरैः सार्थमहोभिः सद्ठिगह्ितेः॥ ४६॥ 


मनुस्मृति 


(स्त्रीणां स्वाभाविक: ऋतु: ) स्त्रियों का 
स्वाभाविक ऋतुकाल (षोडश रात्रयः स्मृता: ) सोलह 
रात्रियाँ अर्थात्‌ रजोदर्शन के दिन से लेकर सोलह रात्रि 
पर्यन्त माना गया है, (सदविगर्तितैः इतरैः चतुर्भि: 
अहोभि:ः सार्धम्‌) उनमें सज्जनों द्वारा निन्दित अर्थात्‌ 
समागम के अयोग्य जो रजोदर्शन के प्रथम चार दिन- 
रात हैं उनको [३.४७] साथ मिलाकर यह सोलह 
रात्रियों का ऋतुकाल है। [ रात्रि कथन इसलिए है कि 
दिन में समागम वर्जित है ] ॥ ४३ ॥ 

ऋषि अर्थ--' ' स्त्रियों का स्वाभाविक ऋतुकाल 
सोलह रात्रि का है अर्थात्‌ रजोदर्शन दिन से लेके 
सोलहवें दिन तक ऋतु-समय है । उनमें से प्रथम की 
चार रात्रि अर्थात्‌ जिस दिन रजस्वला हो उस दिन से 
लेके चार दिन निन्दित हैं ।''(सं०वि०, गर्भाधानप्रकरण) 
निन्दित रात्रियॉ-- 
तासामाद्याश्चतस्त्रस्तु निन्दितिकादशी च या। 
त्रयोदशी च शेषास्तु प्रशस्ता दश रात्रय: ॥ ४७॥ 

(तासाम्‌+आद्या:ः+चतस्त्र: +तु) पूर्व श्लोकोक्त 
सोलह रात्रियों में रजोदर्शन वाली पहली चार रात्रियाँ 
(च) और (या एकादशी ) जो रजोदर्शन से ग्यारहवीं 
रात्रि (चर) और (त्रयोदशी ) तेरहवीं रात्रि (निन्दिताः ) 
ये सब निन्दित हैं अर्थात्‌ समागम के अयोग्य हैं। 
(शेषा: तु दश रात्रय: प्रशस्ता: ) शेष बची दश रात्रियाँ 
समागम के लिए श्रेष्ठ हैं ॥ ४७ ॥ 

ऋषि अर्थ--' ' जैसे प्रथम की चार रात्रि ऋतुदान 
देने में निन्दित हैं वैसे ग्यारहवीं और तेरहवीं रात्रि भी 
निन्दित हैं और बाकी रही दश रात्रि सो ऋतुदान में श्रेष्ठ 
हैं।'” (सं०वि०, गर्भाधानप्रकरण) 

अनुशीलन--समागम के लिए निषिद्ध कुलगणात्रियाँ 
आठ बनती हैं--चार रजोदर्शन के दिनों की, दो पर्वों की 
[३.४५ में वर्णित], इस श्लोक में वर्णित एकादशी और 
त्रयोदशी । इस प्रकार आठ रात्रियाँ समागम के लिए विहित 
हैं । यही कथन अग्रिम श्लोक ३.५० में है। 

(१) ऋतुगमन में निषिद्ध रात्रियाँ--४६वें श्लोक 

में स्त्रियों का स्वाभाविक ऋतुकाल का समय १६ रात्रि 
का माना है | उनमें रजोदर्शन के दिन की रात्रि सहित प्रथम 
चार रात्रियाँ निन्दित हैं । इसी प्रकार रजोदर्शन के दिन से 
ग्यारहवीं और तेरहवीं रात्रि भी ऋतुदान में निन्दित हैं । इस 
प्रकार सोलह रात्रियों में से दश रात्रियाँ ऋतुदान के लिए 
श्रेष्ठ बचती हैं । किन्तु इन दश रात्रियों के बीच यदि कोई 
पर्व अर्थात्‌ अमावस्या, पौर्णमासी, अष्टमी और चतुर्दशी 
का दिन आ जाये तो उस रात्रि में ऋतुदान न करे, ऐसा स्पष्ट 
निर्देश ४.१२८ और ३.४५ में है। इस प्रकार कभी सात 
तो कभी आठ रात्रियाँ ऋतुदान के लिए शेष बचती हैं। 

२. ऋतुदान की निन्दित रात्रियों का कारण-- 
रजोदर्शन काल में स्त्रीगमन से व्यक्ति की प्रज्ञा, तेज, बल, 
ज्योति, आयु की हानि होती है । द्रष्टल्य ४..४०-४२ श्लोक । 
पुत्र और पृत्री प्राप्त्यर्थ रात्रि की भिन्‍नता-- 
युग्मासु पुत्रा जायन्ते स्त्रियो5युग्मासु रात्रिषु। 
तस्माद्युग्मासु पुत्रार्थी संविशेदार्तवे स्त्रियम्‌॥ ४८ ॥ 

(युग्मासु पुत्रा: जायन्ते ) युग्म अर्थात्‌ रजोदर्शन 
से लेकर समसंख्या की रात्रियों--छटी, आठवीं, 
दशवीं, द्वादशी, चतुर्दशी, षोडशी में समागम करने से 
पुत्र उत्पन्न होते हैं ( अयुग्मासु रात्रिषु स्त्रियः) विषम 
संख्या वाली अर्थात्‌ पांचवीं, सातवीं, नवमी, पन्द्रहवीं 
रात्रियों में लड़की उत्पन्न होती है (तस्मात्‌) इसलिए 
(पुत्रार्थी ) पुत्र की इच्छा रखने वाले पुरुष (आर्तवे 
युग्मासु स्त्रियं संविशेत्‌ ) ऋतुकाल में रजोदर्शन समाप्त 
होने पर समसणात्रियों में स्त्री से समागम करें ॥ ४८ ॥ 

ऋषि अर्थ--''जिनको पुत्र की इच्छा हो वे छठी, 
आठवीं, दशवीं, बारहवीं, चौदहवीं और सोलहवीं, ये छह 
रात्रि ऋतुदानों में उत्तम जानें । परन्तु इनमें भी उत्तर-उत्तर 
श्रेष्ठ हे और जिनको कन्या की इच्छा होवे पांचवीं, सातवीं, 
नवमी और पन्द्रहवीं, ये चार रात्रि उत्तम समझें। इससे 
पुत्रार्थी युग्म रात्रियों में ऋतुदान देवे।'! 

(सं०वि० गर्भाधानप्रकरण ) 

पुत्र और पुत्री होने में कारण-- 
पुमान्पुंसो 5धिके शुक्रे स्त्री भवत्यधिके स्त्रिया: । 
समेउ5पुमान्पुंस्त्रियो वा क्षीणेउल्पे च विपर्यय: ॥ ४९ ॥ 

(पुंस:+अधिके शुक्रे पुमान्‌) पुरुष के अधिक 
सामर्थ्यशाली शुक्र के होने पर पुत्र, और (स्त्रिया: 
अधिके स्त्री भवति) स्त्री बीज के अधिक सामर्थ्य- 
शाली होने पर कन्या होती है । (समे+अपुमान्‌) समान 
सामर्थ्य होने पर नपुंसक (वा) अथवा (पुस्त्रियो ) 
लड़का-लड़की का जोड़ा (च) और (क्षीणे अल्पे 
विपर्ययः ) दोनों के बीज के न होने पर या अल्प- 
सामर्थ्य वाला होने पर गर्भ नहीं ठहरता या गिर जाता 
है ॥ ४९॥ 

ऋषि अर्थ--' ' पुरुष के अधिक वीर्य होने से पुत्र, 
स्त्री के आर्तव अधिक होने से कन्या, तुल्य होने से 
नपुंसक पुरुष वा वन्ध्या स्त्री, क्षीण और अल्पवीर्य से 
गर्भ का न रहना वा गिर जाना होता है।'' 

(सं०वि०, गर्भाधानप्रकरण ) 

अनुशीलन-- (१) अधिक शब्द से अभिप्राय-- 

यहाँ अधिक शब्द से 'मात्राधिक्य ' अभिप्राय नहीं है, 

अपितु ' बलाधिक्य ' या 'सामर्थ्याधिक्य' अभिप्राय है। 

पुरुष के वीर्य में अधिक सामर्थ्य अथवा पुरुष-बीज के 

अधिक सामर्थ्यशाली होने पर पुत्री, समान सामर्थ्य होने 

पर लड़का-लड़की का जोड़ा अथवा नपुंसक सनन्‍्तान और 

क्षीण सामर्थ्य या अल्पसामर्थ्य का बीज होने पर गर्भपात, 
गर्भ का न रहना आदि होते हैं। 

(२) आधुनिक चिकित्सा-विज्ञान से विरोध नहीं-- 
अधिकतर लोगों का विचार है कि मनु की मान्यता का 
आधुनिक चिकित्सा विज्ञान की मान्यता से विरोध आता 
है, किन्तु मूलतः ऐसा नहीं है । आधुनिक चिकित्सा-विज्ञान 
के मतानुसार पुरुष के वीर्य में दो प्रकार के शुक्राणु होते 
हैं--१. एक्स, २. वाई। स्त्री के रज में केवल 'एक्स' 
कीटाणु होते हैं । पुरुष का “वाई ' शुक्राणु जब स्त्री के 
“एक्स ' कीटाणु से मिलता है तब लड़का होता है। ' एक्स ' 
के "एक्स ' से मिलने पर लड़की । सम्भोग के पश्चात्‌ ये 
शुक्राणु गर्भ नलिकाओं में दौड़कर स्त्री के डिम्ब में प्रवेश 
करते हैं । जो शुक्राणु पहले प्रवेश कर जाता है, वही सनन्‍्तान 
रूप बनता है। 

यहाँ भी मूल बात यह है कि जो शुक्राणु जितना 


५७२ 
प्रबल होगा वह उतना ही पहले जाकर डिम्ब में प्रवेश 
करेगा। पुरुष-शुक्रकीट अधिक प्रबल होंगे तो वे दौड़कर 
पहले प्रवेश करेंगे । यदि स्त्री को जन्म देने वाले कीट प्रबल 
होंगे तो वे प्रथम प्रवेश करेंगे। यहाँ भी सामर्थ्य की 
अधिकता ही पुत्र-पुत्री की उत्पत्ति में मूलाधार है । इसीलिए, 
आयुर्वेदी चिकित्सा में पुत्र-प्राप्ति चाहने वालों को पुरुष 
शुक्रसामर्थ्यवर्धर औषधियाँ प्रदान की जाती हैं | उनसे 
पुरुष शुक्राणु स्वस्थ और बलवान हो जाते हैं। 
संयमी ग्ृहस्थ भी ब्रह्मचारी-- 
निन्द्यास्वष्टासु चान्यासु स्त्रियो रात्रिषु वर्जयन्‌। 
ब्रह्मचार्येव भवति यत्र तत्राअभ्रमे वसन्‌॥ ५०॥ 
(निन्द्यासु) पूर्वोक्त निन्दित छह [ ३.४७] रात्रियों 
में (चर) और (अन्यासु अष्टासु रात्रिषु) इनसे भिन्‍न 
शेष दश रात्रियों में से किन्हीं आठ रात्रियों में (स्त्रियः 
वर्जयन्‌) स्त्रियों को छोड़ने वाला अर्थात्‌ उनसे समागम 
न करने वाला व्यक्ति (यत्र तत्र+आश्रमे वसन्‌) 
ब्रह्मचर्या श्रम से भिन्‍न अर्थात्‌ गृहस्थाश्रम में रहते 
हुए भी (ब्रह्माचारी+एव भवति) ब्रह्मचारी ही होता 
है॥ ५०॥ 
ऋषि-अर्थ--'' जो पूर्व निन्दित आठ रात्रि कह 
आये हैं, उनमें जो स्त्री का संग छोड़ देता है, वह 
गृहाश्रम में बसता हुआ भी ब्रह्मचारी ही कहाता है।'! 
(सं०वि०, गर्भाधानप्रकरण ) 
अनुशीलन--कौन गृहस्थ ब्रह्मचारी--निन्दित 
छह और शेष कोई भी आठ रात्रियाँ अर्थात्‌ चौदह रात्रियों 
को छोड़कर, सोलह में से शेष बचीं केवल किन्हीं दो ही 
श्रेष्ठ रात्रियों में समागम करने वाला गृहस्थ ब्रह्मचारी ही 
होता है, क्योंकि ऐसे व्यक्ति के आचरण में संयम और 
जितेन्द्रियता आदि गुणों की प्रधानता होती है ॥ 
वर से कन्या का मूल्य लेने का निषेध-- 
न कन्याया: पिता विद्वान्‌ गृह्लीयाच्छुल्कमण्वपि। 
गृहनछुल्क॑ हि लोभेन स्यान्नरो5पत्यविक्रयी ॥ ५१॥ 
(कन्याया: विद्वान्‌ पिता) कन्या के बुद्धिमान्‌ 
पिता को चाहिए कि वह कन्या के विवाह में ( अणु+ 


मनुस्मृति 


अपि शुल्क न गृह्नीयात्‌ ) थोड़ा-सा भी शुल्कनमोल 
व धन न ले (हि लोभेन शुल्क गृह्न्‌) क्योंकि लोभ 
में आकर शुल्क लेने पर (नर: ) निश्चय ही वह मनुष्य 
(अपत्यविक्रयी स्यात्‌ ) 'सन्‍्तान को बेचने वाला' 
कहाता है ॥ ५१॥ 
स्त्रीधनानि तु ये मोहादुपजीवन्ति बान्धवा:। 
नारी यानानि वस्त्र वा ते पापा यान्त्यधोगितम्‌॥ ५२॥ 

(ये बान्धवाः ) जो वर के बान्धव-पिता-माता, 
बहन, भाई आदि सम्बन्धी (मोहात्‌) लोभ या तृष्णा 
के वशीभूत होकर (स्त्रीधनानि) कन्याओं के धनों को 
(नारीयानानि वा वस्त्रम्‌) कन्या पक्ष की सवारी या 
वस्त्रों आदि को ग्रहण कर (उपजीवन्ति) उनका 
उपभोग करके जीते हैं (ते पापा: अधोगतिं यान्ति ) 
वे पापी लोग नीचगति को प्राप्त होते हैं अर्थात्‌ उनका 
पतन होता है ॥ ५२॥ 

अनुशीलन--स्त्रीधन विवरण-- ३.५२ में चर्चित 
स्त्रीधन का विवरण मनु ने ९.१९४-१९७ में दिया है। 
प्रमुखत: यह धन छह प्रकार का होता है-- ( १) अध्यग्नि 
-विवाह संस्कार के अवसर पर दिया गया धन, (२) 
अधि-आवाहनिकम्‌-पति के घर में आते हुए पिता के घर 
से कन्या को प्राप्त धन, (३) प्रीतिकर्म में प्राप्त धन> 
प्रसन्‍नता आदि के अवसर पर पति द्वारा प्रदत्त धन, (४) 
कन्या को भाई से प्राप्त धन, (५) पिता से प्राप्त धन, (६) 
माता से प्राप्त धन । विस्तृत विवरण नवम अध्याय में द्रष्टव्य 
है। 
आर्ष-विवाह में भी यो-युगल लेने का निषेध-- 
आर्षे गोमिथुनं शुल्क॑ केचिदाहुर्मुषेव तत्‌। 
अल्पो5प्येवं महान्वाउपि विक्रयस्तावदेव सः ॥ ५३ ॥ 

(केचित्‌) कुछ लोगों ने (आर्षे ) आर्ष-विवाह 
में (गोमिथुनं शुल्कम्‌) बैलों के जोड़े का शुल्क रूप 
में लेने का (आहुः) कथन किया है (तत्‌) वह 
(मृषा+एव) अनुचित ही है, मिथ्या ही है (अपि+ 
एवम्‌) क्योंकि इस प्रकार (अल्प:+अपि वा महान ) 
चाहे थोड़ा अथवा अधिक हो, वह धन का लेना-देना 

है (सः तावत्‌) वह निश्चय से (विक्रय: एव) कन्या 
को बेचना ही है; ॥ ५३॥ 

ऋषि अर्थ--'' कुछ भी न ले-देकर दोनों की 
प्रसन्‍नता से पाणिग्रहण होना आर्ष विवाह है।'' 
(सं०वि० विवाह प्रकरण में टिप्पणी ) 
यासां नाददते शुल्क ज्ञातयो न स विक्रय: । 
अर्हणं तत्कुमारीणामानृशंस्यं च केवलम्‌॥ ५४॥ 

(ज्ञातयः ) कन्या के पिता आदि या सम्बन्धी 
(यासां शुल्क न+आददते ) जिन कन्याओं के विवाह 
के लिए वर पक्ष से शुल्क नहीं लेते अर्थात्‌ वरपक्ष से 
विवाह के साथ बदले में बिना कुछ धन लिए विवाह 
कर देते हैं (सः विक्रयः न) इस प्रकार का विवाह 
“कन्याओं को बेचना ' नहीं कहलाता (तत्‌ कुमारीणां 
अर्हणम्‌) ऐसा विवाह वास्तव में कनन्‍्याओं का पूजा- 
सत्कार अर्थात्‌ सम्मान करना है (च) और (केवलम्‌ 
आनुशंस्यम्‌) कन्याओं के प्रति वास्तव में स्नेह प्रदर्शित 
करना है ॥ ५४॥ 

अनुशीलन--आर्षविवाह में शुल्क लेना 
मनुविरुद्ध--३.२९ में आर्षविवाह विधि की जो व्यवस्था 
विहित है, ५१ से ५४ श्लोकों में उसके विरुद्ध और 
खण्डनात्मक वर्णन है | यहाँ यह शंका उपस्थित होती है 


१. आजकल दहेज के भयंकर परिणाम स्थान-स्थान पर 
देखने, सुनने और पढ़ने में आ रहे हैं । धन-लोभी दानव 
धनप्राप्ति के लालच में कितनी ही स्त्रियों को सता रहे हैं, 
जला रहे हैं, मौत के घाट उतार रहे हैं । विवाह एक व्यापार 
बनता जा रहा है। दाम्पत्य जीवन स्वर्ग न रहकर नरक 
का भयावह रूप धारण करता जा रहा है। महर्षि मनु ने 
विवाह में शुल्क लेने-देने की परम्परा में ऐसी ही भयंकर 
दशाओं का पूर्वदर्शन किया था। अत: विवाह में प्रत्येक 
प्रकार के लेन-देन का निषेध किया है, ताकि लालच की 
भावना न रहे, और आगे कहा है कि विवाह कन्या के 
सम्मान का संस्कार है, लोभ पूर्ति का नहीं | गृहस्थ के 
सुख का आधार नारियां ही हैं । उनकी प्रसन्‍नता और आदर 
में ही गृहस्थ स्वर्ग है, निरादर और यातना देने में नरक 
है, कुलों की अवनति और विनाश है| गृहस्थ की 
विफलता है। 

कि कौन-सी मान्यता मौलिक या कौन-सी सही मानी जाये 
या इनमें कौन-सी प्रक्षिप्त होनी चाहिए। 

इन श्लोकों की शैली और शब्दावली को देखकर 
इसका समाधान उपलब्ध हो जाता है। मनुस्मृति का उद्देश्य 
ही हितकारी धर्मविधान करने का है, अहितकारी कार्य 
धर्म नहीं, इसलिए मनु उसको अधर्म घोषित करके उसका 
निषेध करते हैं। इस प्रसंग में सम्पूर्ण मनुस्मृति से भिन्‍न 
शैली और शब्दावली है। तदनुसार उक्त शंका का समाधान 
इस प्रकार है-- 

(क) मनु ने ३.२०-३४ में जो आठ विवाह प्रदर्शित 
किये हैं, वे उनके स्वयंकृत विधान नहीं है, अपितु उस 
समय जो किसी रूप में प्रचलित थे, उनका वर्णन मात्र 
किया है । इसीलिए मनु ने प्रसंग-संकेतक श्लोक ३.२० 
में *'प्रेत्य चेह हित+अहितान्‌'' का प्रयोग किया है। 
अहितकर कोई धर्म नहीं होते, फिर भी यहाँ उनका वर्णन 
है, जिससे स्पष्ट होता है कि ये विधान नहीं, मात्र प्रचलित 
प्रथाएँ हैं । अन्तिम चार विवाहों के लिए प्रयुक्त नाम भी 
इन्हें धर्म विधान सिद्ध नहीं करते, वे हैं आसुर, गान्धर्व, 
राक्षस, अधम, पैशाच | इनकी जो विधियाँ हैं वे भी 
मनुस्मृति की मान्यताओं के अनुसार निन्दनीय हैं। ३.४१- 
४२ में भी मनु ने इनकी निन्दा की है। उन्हें अनार्यों की 
परम्परा माना है, और उनका निषेध कर दिया है। 

(ख) इतना ही नहीं ३.३२-३४ में वर्णित कार्य को 
करने वालों के लिए मनु ने ८.३५२-३५७ में कठोर दण्डों 
का विधान भी किया है। वे इन बातों को बलात्कार व 
व्यभिचार मानते हैं [ ८.३४५-३४६, ३५२, ३५७], और 
३.३१ में वर्णित ' आसुर विवाह ' का ३.५१-५४ में खण्डन 
“विक्रय के रूप में' कहकर किया है। 

(ग) अब प्रश्न उठता है कि मनु की मान्यता क्‍या 
है, और इसमें धर्मविधान कौन-से हैं । इसके उत्तर स्पष्ट 
हैं-- (अ) ३.२० में मनु ने जिन आरम्भिक चार विवाहों 
को इस जन्म और परजन्म के लिए हितकारी माना है। 
वे ही मनुविहित धर्मविधानात्मक विवाह हैं | देखिए 
३.३९-४० में केवल आरम्भिक चार विवाहों की मनु ने 
स्वीकृति दी है। इसमें भी आर्ष विवाह की परम्परा को 

मनु धर्म नहीं मानते, अतः उसमें सुधार करके अपनी 
मान्यता ३.५१-५४ में स्पष्ट कर दी है। (आ) दायभाग 
प्रकरण में भी मनु ने अपनी इस मान्यता की पुष्टि कर दी 
है।' आसुर ' चादि चार विवाहों में नि:सन्तान स्त्री के धन 
का अधिकार उसके मरने पर पति को नहीं होता, क्योंकि 
वे विवाह मनु के अनुसार वैधानिक एवं धर्म्य नहीं हैं 
[९.१९७] | प्रारम्भिक चार विवाहों में निःसन्‍तान पत्नी 
की मृत्यु पर उसके धन का अधिकार पति को है, क्योंकि 
मनु के मत में वे विवाह धर्मानुकूल हैं [९.१९६] | इस 
प्रकार इन श्लोकों और पूर्व के श्लोकों में विरोध होते हुए 
भी मान्यता प्रदर्शन के कारण दोनों मौलिक ही हैं। 
स्त्रियों के आदर का विधान तथा उसका फल-- 
पितृभिर्थ्रातृभिश्चेता:ः पतिभिर्देवरैस्तथा। 
पूज्या भूषयितव्याशच बहुकल्याणमीप्सुभि: ॥ ५५॥ 

(बहुकल्याणमीप्सुभि: ) अपना बहुत कल्याण 
चाहने वाले (पितृभिः च भ्रातृभिः ) पिता-माताओं को 
और भाइयों को (पतिभि: तथा देवर: ) पति और पति 
के भाइयों को चाहिए कि (एताः ) इन स्त्रियों के अर्थात्‌ 
पुत्री, बहन, पत्नी, भाभी आदि को (पूज्या: च 
भूषयितव्या: ) आदर-सत्कार दें और वस्त्र-आभूषण 
आदि से सुभूषित रखें ॥ ५५ ॥ 

ऋषि अर्थ--'' पिता, भ्राता, पति और देवर को 
योग्य है कि अपनी कन्या, बहन, स्त्री और भौजाई 
आदि स्त्रियों की सदा पूजा करें अर्थात्‌ यथायोग्य 
मधुरभाषण, भोजन, वस्त्र-आभूषण आदि से प्रसन्न 
रबखें | जिनको कल्याण की इच्छा हो बे स्त्रियों को 
क्लेश कभी न देवें।'” (सं०वि०, गृहाश्रमप्रकरण ) 
स्त्रियों का आदर करने से दिव्य लाभों की प्राधि-- 
यत्र नार्यस्तु पूज्यन्ते रमन्ते तत्र देवता:। 
यत्रेतास्तु न पूज्यन्ते सर्वास्तत्राउफला: क्रिया: ॥ ५६॥ 

(यत्र नार्य: पूज्यन्ते) जिस कुल में नारियों की 
पूजा अर्थात्‌ आदर-सत्कार होता है (तु) निश्चय ही 
(तत्र) उस कुल में (देवताः रमन्ते) दिव्य सन्तान, 
दिव्य गुण, दिव्यभोग प्राप्त होते हैं, (यत्र एताः+तु न 


मनुस्मृति 


पूज्यन्ते) जहाँ इनका आदर-सत्कार नहीं होता अर्थात्‌ 
अनादर और उत्पीड़न होता है (तत्र) उस कुल में 
(सर्वा: क्रियाः अफलाः ) गृहस्थ-सम्बन्धी सब 
क्रियाएँ निष्फल रहती हैं अर्थात्‌ स्त्रियों की प्रसन्‍नता 
और सम्मान के बिना गृहस्थ में गुणी सनन्‍्तान, सुख- 
शान्ति, सफलता, उन्नति नहीं हो पाती ॥ ५६ ॥* 

ऋषि अर्थ--' जिस कुल में नारियों की पूजा 
अर्थात्‌ सत्कार होता है, उस कुल में दिव्यगुण, 
दिव्यभोग और उत्तम सन्तान होते हैं और जिस कुल 
में स्त्रियों की पूजा नहीं होती, वहां जानो उनकी सब 
क्रिया निष्फल हैं ।'! (सं०वि०, गृहाश्रमप्रकरण) ( अन्यत्र 
व्याख्यात स०पग्र०, समु० ४ ) 

अनुशीलन-- ५६वें एलोक का सही अर्थ-- 
प्रचलित टीकाओं में इस श्लोक का अर्थ कपोलकल्पित 
असंगत तथा मनु-असम्मत है। (क) टीकाकार किन्‍्हीं 
अदृश्य देवताओं की कल्पना कर उनकी प्रसन्‍नता की बात 
तो कहते हैं, किन्तु उसके साथ दूसरी पंक्ति की संगति 
नहीं लगा पाते। अगर पहली पंक्ति में देवताओं की 
प्रसन्‍नता की बात है तो दूसरी में नारियों के अनादर से 
उनकी अप्रसनन्‍नता की बात होनी चाहिए थी, किन्तु श्लोक 
में है कि “उनकी सब क्रियाएँ निष्फल हो जाती हैं ।' इस 
प्रकार उनके अर्थ में संगति और तालमेल नहीं बैठता। 
(ख) अदृश्य देवताओं की कल्पना मनु की मान्यता के 
विरुद्ध है [ द्रष्टण्य ३.८२ पर 'देव' विषय अनुशीलन] । 
(ग) पूजा का अर्थ यहाँ सत्कार और सम्मान देना है। यहाँ 
'देवता' का अर्थ 'दिव्यगुण' “'दिव्यसन्तान' या 
“दिव्यभोग ' है। [ प्रमाण २.१५१ (२.१७६) पर द्रष्टव्य ] 
यही अर्थ पूर्वापर प्रसंग से सिद्ध होता है। जहाँ नारियों 
का सत्कार-सम्मान होता है, वहाँ नारियाँ प्रसन्‍न रहती हैं । 
उनकी प्रसन्नता से घर का वातावरण प्रसन्‍न एवं सुख- 


१. प्रचलित अर्थ--जिस कुल में स्त्रियों की पूजा (वस्त्र, 
भूषण तथा मधुर वचनादि द्वारा आदर-सत्कार) होती है, 
उस कुल में देवता प्रसन्‍न होते हैं और जिस कुल में इन 
(स्त्रियों) की पूजा नहीं होती, उस कुल में सब कर्म 
निष्फल होते हैं ॥ ५६ ॥ 


तृतीय अध्याय 


शान्तिमय होता है । नारी पर ही घर की सुख-शान्ति निर्भर 
है [ ३.५५, ६०, ६२; ९.२८ ], वही घर की अधिष्ठात्री देवी 
है [ ९.२६-२७], माता के रूप में वह निर्मात्री है [ ९.२७- 
२८ ] । इस प्रकार घर की सुख-शान्ति से घर में उत्तम भोग, 
उत्तम सन्‍्तान, उत्तम शिक्षा, ऐश्वर्य, सुख-सफलता आदि 
दिव्यगुण पनपते हैं । जहाँ इसके विपरीत नारियों का 
अनादर होता है, उस परिवार में अशान्ति के कारण सब 
क्रियाओं में असफलता प्राप्त होती है । परिवार में उन्नति, 
सुख आदि नही हो पाते । इसी भाव की विस्तृत व्याख्या 
मनु ने स्वयं ३.५७-६० में भी की है। इस प्रकार इस भाष्य 
में दिया गया अर्थ संगत, मनुसम्मत एवं युक्तियुक्त है। 
स्त्रियों के शोकग्रस्त रहने से परिवार का विनाश-- 
शोचन्ति जामयो यत्र विनश्यत्याशु तत्कुलम्‌। 
न शोचन्ति तु यत्रेता वर्धते तद्द्वि सर्वदा॥ ५७॥ 

(यत्र) जिस कुल में (जामयः) स्त्रियाँ 
(शोचन्ति) अपने-अपने पुरुषों के उत्पीड़न, 
वेश्यागमन, अत्याचार, दुर्व्यवहार वा व्यभिचार आदि 
दोषों से शोकातुर रहती हैं (तत्कुलम्‌ आशु विनश्यति ) 
वह कुल शीकघ्र नाश को प्राप्त हो जाता है (तु) और (यत्र 
एता: न शोचन्ति ) जिस कुल में स्त्रीजन पुरुषों के 
उत्तम आचरणों से प्रसन्‍न रहती हैं (तत्‌+हि सर्वदा 
वर्धते) वह कुल सर्वदा बढ़ता रहता है। 

ऋषि अर्थ--''जिस घर वा कुल में स्त्री लोग 
शोकातुर होकर दु:ख पाती हैं, वह कुल शीकघ्र नष्ट- भ्रष्ट 
हो जाता है, और जिस घर वा कुल में स्त्री लोग आनन्द 
से उत्साह और प्रसन्नता में भरी हुई रहती हैं, वह कुल 
सर्वदा बढ़ता रहता है।'” (स०प्र०, समु० ४) 
जामयो यानि गेहानि शपन्त्यप्रतिपूजिता: । 
तानि कृत्याहतानीव विनश्यन्ति समन्ततः ॥ ५८ ॥ 

(अप्रतिपूजिता: जामयः ) परिवार में असत्कृत 
अर्थात्‌ निरादर और तिरस्कार प्राप्त करने वाली स्त्रियाँ 
(यानि गेहानि शपन्ति) जिन घरों को शाप देती हैं 
अर्थात्‌ क्राधित होकर कोसती हैं और अनिष्ट करने को 
उद्यत हो जाती हैं तब (तानि) वे कुल (समन्ततः ) 

सभी प्रकार से (कृत्या हतानि+इव विनश्यन्ति ) 
सामूहिक विनाश करने वाली भयंकर दुर्घटना से जैसे 
सब एक साथ नष्ट हो जाते हैं, ऐसे वे कुल भी नष्ट- 
भ्रष्ट हो जाते हैं ॥ ५८ ॥ 

ऋषि-अर्थ--' जिन कुल और घरों में अपूजित 
अर्थात्‌ सत्कार को न प्राप्त होकर स्त्रियां जिन गृहस्थों 
को शाप देती हैं, वे कुल तथा गृहस्थ, जैसे विष देकर 
बहुतों को एक वार नाश कर देवें वैसे चारों ओर से नष्ट- 
भ्रष्ट हो जाते हैं।'' (सं०वि०, गृहाश्रमप्रकरण) (अन्यत्र 
व्याख्यात ऋ०पत्र०वि०, पृष्ठ ४४४) 
तस्मादेताः सदा पृूज्या: भूषणाच्छादनाश ने: । 
भूतिकामेनरिर्नित्यं सत्कारेषूत्सवेषु च॥५९॥ 

(तस्मात्‌) इस कारण से (नित्यं भूतिकामैः नरेः ) 
अपनी नित्य समृद्धि-सफलता चाहने वाले मनुष्यों को 
(सत्कारेषु च उत्सवेषु ) सत्कार के अवसरों पर और 
उत्सवों-प्रसन्‍नता आदि के अवसरों पर (एता:) स्त्रियों 
का (भूषण+आच्छादन+अशनेः ) आभूषण, वस्त्र, 
खान-पान आदि से (सदा पूज्या:) सदा आदर-सत्कार 
करना चाहिए अर्थात्‌ उन्हें प्रसन्‍न-सन्तुष्ट रखना 
चाहिए॥ ५९॥ 

ऋषि-अर्थ-- ' इस कारण ऐश्वर्य की इच्छा करने 
वाले पुरुषों को योग्य है कि सत्कार के अवसरों और 
उत्सवों में स्त्रियों का भूषण, वस्त्र, खान-पान आदि 
से सदा पूजा अर्थात्‌ सत्कार कर प्रसन्न रखें ।!! (सं० 
वि० , गृहाश्रमप्रकरण ) ( अन्यत्र व्याख्यात स०प्र०, समु० ४) 
पति-पत्नी की परस्पर सन्तुष्टि से परिवार का कल्याण-- 
सन्तुष्टो भार्यया भर्त्ता भर्त्रा भार्या तथेव च। 
यस्मिन्नेव कुले नित्यं कल्याण तत्र वे श्रुवम्‌॥ ६० ॥ 

(यस्मिन्‌ कुले नित्यम्‌) जिस कुल में निरन्तर 
( भार्यया भर्त्ता सन्तुष्ट: ) पत्नी के व्यवहार से पति 
सन्तुष्ट रहता है (च) और (तथैव ) उसी प्रकार ( भर्त्रा 
भार्या) पति के व्यवहार से पत्नी सन्तुष्ट रहती है (तत्र 
वे) उसी कुल का (कल्याणं श्रुवम्‌) कल्याण 

निश्चित होता है ॥ ६० ॥ 

ऋषि-अर्थ--'' हे गृहस्थो ! जिस कुल में भार्या 
से पति प्रसन्‍न और पति से भार्या सदा प्रसन्‍न रहती है, 
उसी कुल में निश्चित कल्याण होता है। और दोनों 
परस्पर अप्रसनन्‍्न रहें तो उस कुल में नित्य कलह वास 
करता है।'! (सं०वि०, गृहाश्रमप्रकरण ) (अन्यत्र व्याख्यात 
स०प्र०, समु० ४) 
पति-पत्नी में पारस्परिक अप्रसननता से सन्‍्तान न होना-- 
यदि हि स्त्री न रोचेत पुमांसं न प्रमोदयेत्‌ । 
अप्रमोदात्पुन: पुंस:ः प्रजनं न प्रवर्तते॥६१॥ 

[यह मनोवैज्ञानिक और शारीरिक सत्य है कि] 
(हि) निश्चय ही (यदि स्त्री न रोचेत ) यदि स्त्री 
सन्तुष्ट-प्रसन्‍न [ ३.६२ ] न रहे तो (पुमांसं न प्रमोदयेत्‌) 
वह पुरुष को भी सन्तुष्ट-प्रसन्‍न नहीं रख सकती, 
(पुनः ) परिणामस्वरूप (पुंसः अप्रमोदात्‌ ) पुरुष की 
असंतुष्टि से कामोत्पत्ति न होने से (प्रजनं न प्रवर्तते ) 
प्रजनन क्रिया में प्रवृत्ति नहीं होती और उससे सनन्‍्तान 
नहीं होती, अथवा स्वस्थ श्रेष्ठ सन्‍्तान नहीं होती, अतः 
स्त्री की प्रसन्‍नता प्रथमत: आवश्यक है ॥ ६१॥ 

ऋषि-अर्थ--'' यदि स्त्री पुरुष पर रुचि न रखे वा 
पुरुष को प्रहर्षित न करे तो अप्रसनन्‍नता से पुरुष के शरीर 
में कामोत्पत्ति कभी न होके सनन्‍्तान नहीं होते और यदि 
होते हैं तो दुष्ट [-दोषयुक्त ] होते हैं ।' 

(सं०वि०, गृहाश्रमप्रकरण) 

स्त्री की प्रसन्‍नता पर कुलों में प्रसन्‍नता-- 
स्त्रियां तु रोचमानायां सर्व तद्रोचते कुलम्‌ । 
तस्यां त्वरोचमानायां सर्वमेव न रोचते॥ ६२ ॥ 

(स्त्रियां तु रोचमानायाम्‌) स्त्री की प्रसन्‍नता से 
(तत्‌ सर्व कुलं रोचते ) उस सम्पूर्ण कुल में प्रसन्‍नता 
आ जाती है, (तस्यां तु अरोचमानायाम्‌) स्त्री के 
अप्रसन्‍न या शोकग्रस्त होने पर (सर्वमेव न रोचते ) 
घर में कुछ भी प्रसन्‍नतादायक नहीं लगता अर्थात्‌ 
परिवार में प्रसन्‍नता का वातावरण स्त्री की प्रसन्‍नता 


मनुस्मृति 


पर ही निर्भर करता है ॥ ६२ ॥ 
ऋषि-अर्थ--' ' यदि पुरुष स्त्री को प्रसन्न नहीं 
करता तो उस स्त्री के अप्रसन्‍न रहने से सब कुल भर 
अप्रसन्‍न, शोकातुर रहता है, और जब पुरुष से स्त्री 
प्रसन्‍न रहती है तब सब कुल आनन्दरूप दीखता है॥' 
(सं०वि०, गृहाश्रम० ) (अन्यत्र व्याख्यात स०प्र०, समु० ४) 
*कुविवाहैः क्रियालोपेर्वेंदानध्ययनेन च। 
कुलान्यकुलतां यान्ति ब्राह्मणातिक्रमेण च ॥ ६३ ॥ 
(कुविवाहेः) निन्दित विवाहों के करने से 
(क्रियालोपे: ) यज्ञ आदि क्रियाओं के न करने से (च) 
और (वेद+अनध्ययनेन ) वेद के न पढ़ने से (च) तथा 
(ब्राह्मग+अतिक्रमेण ) ब्राह्मणों का निरादर करने या 
उनकी आज्ञा न मानने से (कुलानि) सभी कुल 
(अकुलतां यान्ति) पतित या नष्ट हो जाते हैं ॥ ६३ ॥ 
*शिल्पेन व्यवहारेण शूद्रापत्येश्च केवले:। 
गोभिरएवेश्च यानेश्च कृष्या राजोपसेवया ॥ ६४ ॥ 
*अयाज्ययाजनेश्चेव नास्तिक्येन च कर्मणाम्‌। 
कुलान्याशु विनएयन्ति यानि हीनानि मन्त्रत: ॥ ६५ ॥ 
(शिल्पेन) कारीगरी की जीविका करने से 
(व्यवहारेण ) व्यापार करने से (केवले: शूद्रा-अपत्ये: ) 
केवल शूद्र स्त्री की सन्तानों से (च) और (गोभिः च 
अशएवेः ) गौ, बैल तथा घोड़ों का व्यापार करने से (यानेः ) 
सवारियों का व्यापार करने से या उनसे जीविका चलाने 
से (कृष्या ) कृषि करने से (राजा+उपसेवयां ) राजा की 
नौकरी करने से (च) तथा ( अजाज्ययाजने: ) यज्ञ कराने 
के अयोग्य व्यक्तियों का यज्ञ कराने से (कर्मणां 
नास्तिक्येन) श्रेष्ठ कर्मों के प्रति नास्तिक भावना रखने से 
(यानि हीनानि मन्त्रत:) और जो परिवार वेदमन्त्रों के 
स्वाध्याय से रहित हैं (कुलानि+आशु विनश्यन्ति) वे 
कुल शीघ्र ही नष्ट- भ्रष्ट हो जाते हैं ॥ ६४, ६५॥ 
*मन्त्रतस्तु समृद्धानि कुलान्यल्पधनान्यपि। 
कुलसंख्यां च गच्छन्ति कर्षन्ति च महद्यश: ॥ ६६॥ 
(तु) और (मन्त्रतः समृद्धानि कुलानि) वेदमन्त्रों 
के अध्ययन से समृद्ध कुल (अल्पधनानि+अपि ) बहुत 


तृतीय अध्याय 


थोड़े धनवाले होते हुए भी (कुलसंख्यां गच्छन्ति ) विशिष्ट 
कुलों में गिने जाते हैं (च) और (महत्‌+यशः कर्षन्ति ) 
महान्‌ यश को प्राप्त करते हैं ॥ ६६ ॥ 

प्रक्षिप्तानुशीलन--६३ से ६६ तक सभी श्लोक 
निम्न आधारों के अनुसार प्रक्षिप्त हैं-- 

१. अन्तर्विरोध--६४वाँ श्लोक मनुस्मृति की 
आधारभूत व्यवस्था के ही विरुद्ध है । इसमें निर्दिष्ट शिल्प, 
कृषि एवं पशुरक्षा कर्म वैश्य के और राजा की सेवा क्षत्रिय 
का कर्म है [ १.८९, ९०; ९.३२५-३३२ आदि], और इन्हीं 
के आधार पर मनु ने वैश्य और क्षत्रिय आदि के वर्णभेद 
को माना है तथा स्थान-स्थान पर अपने इन कर्त्तव्यों के 
पालन से श्रेष्ठ गति की प्राप्ति होना कहा है। इस श्लोक 
में इनके आधार पर कुल का विनाश मानना मनुस्मृति की 
आधारभूत व्यवस्था के ही विरुद्ध जाता है। इस प्रकार यह 
श्लोक प्रक्षिप्त है। अन्य पूर्वापर तीनों श्लोक इससे सम्बद्ध 
होने के कारण स्वतः प्रक्षिप्त सिद्ध हो जाते हैं, क्योंकि ६४वें 
की क्रिया ६५वें में पूर्ण होती है और ६६वें के 'मन्त्रतस्तु 
समृद्धानि ' शब्द ६५वें “यानि हीनानि मन्त्रतः ' शब्दों से 
सम्बद्ध हैं। 

२. प्रसंगविरोध--विवाहों के गुणों-अवगुणों, लाभ- 
हानियों का वर्णन विवाहों के उल्लेख के बाद ३९-४२ 
श्लोकों में उक्त हो चुका है, अत: यहाँ पुनः: उनका 
विवेचन करना प्रासंगिक नहीं है। यहाँ पूर्वापर प्रसंग 
विवाह के पश्चात्‌ स्त्री के साथ कैसा व्यवहार होने से क्या 
परिणाम होता है [५५-६२], तथा पति-पत्नी के क्‍या 
कर्तव्य हैं [६७], इन बातों का है । इस बीच कुलों की 
उनन्‍नति-अवनति का विवेचन संगत सिद्ध नहीं होता। 

३. पुनरुक्ति--इन श्लोकों में कुछ बातों की 
पुनरुक्ति मात्र है, यथा--६३वें श्लोक में उक्त 
“क्रियालोपै:' पद की ६५वें में 'अयाज्ययाजनै: 
नास्तिक्येन च कर्मणाम्‌' के रूप में तथा ६३वें श्लोक में 
पठित 'वेदानध्ययनेन ' पद की 'यानि हीनानि मन्त्रतः ' के 
रूप में पुनरुक्ति ही है। इस प्रकार की पुनरुक्तियाँ मनु- 
सदृश विद्वान्‌ की भावगाम्भीर्ययुक्त रचनाओं में उपलब्ध 
नहीं होतीं। अत: ये श्लोक प्रक्षिप्त हैं। 

( पञ्चमहायज्ञ-विषय ) 
[ ३.६७ से ३.२८६ तक ] 

पद्चमहायज्ञों का विधान-- 
वेवाहिके5ग्नो कुर्वीत गृह्मंं कर्म यथाविधि। 
पञ्ञयज्ञविधानं च पक्ति चान्वाहिकीं गृही॥ ६७॥ 

(गृही ) गृहस्थ पुरुष (वेबाहिके अग्नौ) विवाह 
के समय प्रज्वयलित की जाने वाली अग्नि में ( गृह्मयं कर्म 
यथाविधि ) अग्नि से सिद्ध किये जाने वाले गृहस्थ के 
सभी कर्तव्यों को [ जैसे पाचन, पाक्षिक याजन आदि] 
उचित विधि के अनुसार (कुर्वीत) करे (च) और 
(पजञ्चयज्ञविधानम्‌) होम, देव आदि [ ३.७०] पांचों 
महायज्ञों को (च) तथा (आन्वाहिकीं पक्तिम्‌ ) 
प्रतिदिन का भोजन पकाना भी करे ॥ ६७॥ 
पञ्चमहायज्ञों के अनुष्ठान का कारण-- 
पञ्ञ सूना गृहस्थस्य चुल्ली पेषण्युपस्कर: । 
कण्डनी चोदकुम्भएच बध्यते यास्तु वाहयन्‌॥ ६८ ॥ 

(चुल्ली) चूल्हा (पेषणी ) चक्‍की (उपस्करः ) 
झाड़ (कण्डनी ) ओखली (च) तथा (उदकुम्भः ) 
पानी का घड़ा (गृहस्थस्य पञ्ञ सूनाः ) गृहस्थियों के 
ये पांच हिंसा-संभावित स्थान हैं (या: तु वाहयन्‌) 
जिनको प्रयोग में लाते हुए गृहस्थ व्यक्ति (बध्यते) 
हिंसा होने से उस विषयक पापों से बंध जाता है। 
तासां क्रमेण सर्वासां निष्कृत्यर्थ महर्षिभि: । 
पज्च क्लुप्ता महायज्ञाः प्रत्यह॑ं गृहमेधिनाम्‌॥ ६९॥ 

(क्रमेण ) क्रम से (तासां सर्वासां निष्कृत्यर्थम्‌ ) 
उन सब [ ३.६८ ] हिंसा दोषों की निवृत्ति या परिशोधन 
के लिए (गृहमेधिनां प्रत्यहम ) गृहस्थ लोगों के 
प्रतिदिन करने के लिए (महर्षिभि: पञ्चमहायज्ञाः 
क्लृप्ता:) महर्षियों ने पांच महायज्ञों का विधान किया 
है ॥ ६९ ॥ 
पञ्चमहायज्ञों के नाम एवं नामान्तर-- 
अध्यापनं ब्रह्मययज्ञ: पितृयज्ञस्तु तर्पणम्‌। 
होमो देवो बलिभोंतो नृयज्ञोडइतिथिपूजनम्‌॥ ७०॥ 


१७८ 


(अध्यापनं ब्रह्मययज्ञः ) वेद-शास्त्रों का पढ़ना- 
पढाना, सन्ध्योपासन करना [सावित्रीमप्यधीयीत 
२.७९ (२.१०४) ] 'ब्रह्मयज्ञ कहलाता है (तु) और 
(तर्पणं पितृयज्ञः) माता-पिता आदि की सेवा-सुश्रूषा 
तथा भोजन आदि से तृप्ति करना ' पितृयज्ञ ' है (होमः 
देव: ) सायं-प्रात: हवन करना 'देवयज्ञ' है (बलिः 
भोतः ) कीटें, पक्षियों, कुत्तों और कुष्ठी व्यक्तियों आदि 
को भोजन का भाग बचाकर देना 'भूतयज्ञ' या 
“बलिवैश्वदेवयज्ञ' कहलाता है (अतिथिपूजनम्‌ ) 
अतिथियों को भोजन देना और सेवा करना सत्कार 
करना (नृयज्ञ:) 'नृयज्ञ| अथवा ' अतिथियज्ञ ' कहाता 
है ॥ ७० ॥ 
पज्चेतान्यो महायज्ञान्न हापयति शक्तितः । 

स गृहे5पि वसन्नित्यं सूनादोषेर्न लिप्यते॥ ७१॥ 

(यः ) जो (एतान्‌ पञ्ञमहायज्ञान्‌ शक्तित: न 
हापयति ) इन पांच महायज्ञों को यथाशक्ति नहीं छोड़ता 
(सः ) वह (गृहे+अपि वसन्‌) घर में रहकर चूल्हा 
जलाना आदि कार्य करते हुए भी (नित्यम्‌) प्रतिदिन 
(सूनादोषे: न लिप्यते ) चुल्ली-चूल्हा आदि में हुए 
हिंसा के दोषों से लिप्त नहीं होता [ यतो हि यज्ञों के पुण्यों 
की अधिकता से उनके शमन होता रहता है ] ॥ ७१॥ 
देवता5तिथिभृत्यानां पितृणामात्मनश्च य:। 

न निर्व(पति पञ्ञानामुच्छवसन्न स जीवति॥ ७२॥ 

(यः ) जो गृहस्थ व्यक्ति (देवता+अतिथि+ 
भृत्यानां पितृणां च आत्मन: पञ्ञानाम्‌) अग्नि आदि 
देवताओं को [हवन के रूप में ], अतिथियों को 
[ अतिथि यज्ञ के रूप में ], भरण-पोषण की अपेक्षा 
रखने वाले या दूसरों की सहायता पर आश्रित भिक्षार्थी 
आदि के लिए [ भूतयज्ञ या बलिवैश्वदेव यज्ञ के रूप 
में ], माता-पिता, पितामह आदि के लिए [ पितृयज्ञ के 
रूप में] और अपनी आत्मा के लिए [ ब्रह्मयज्ञ के रूप 
में | इन पांचों के लिए (न निर्वपति) उनके भागों को 
नहीं देता है, अर्थात्‌ पांच दैनिक महायज्ञों को नहीं करता 


मनुस्मृति 


है (सः) वह (उच्छवसन्‌ न जीवति) सांस लेते हुए 
भी वास्तव में नहीं जीता अर्थात्‌ मरे हुए व्यक्ति के 
समान है॥ ७२॥ 
पञ्चयज्ञों के नामान्तर-- 
अहुतं च हुतं चेव तथा प्रहुतमेव च। 
ब्राह्मयं हुतं प्राशितं च पञ्जयज्ञान्प्रचक्षते ॥ ७३॥ 
(पञ्ञयज्ञान्‌) इन पांच यज्ञों को ( अहुतं हुत॑ प्रहुतं 
ब्राह्मयं हुतं च प्राशितं एव ) 'अहुत ,, 'हुत ,, ' प्रहुत 
“ब्राह्ययहुत” और “प्राशित' भी (प्रचक्षते ) कहते हैं 
[तुलना-विवरण अगले श्लोक में |] ॥ ७३ ॥ 
जपोऊहुतो हुतो होम: प्रहुतो भोतिको बलि: । 
ब्राह्मय॑ हुत॑ द्विजाग्रद्यार्चा प्राशितं पितृतर्पणम्‌॥ ७४॥ 
(अहुतः जपः) 'अहुत' “जपयज्ञ' अर्थात्‌ 
*ब्रह्ययज्ञ” को कहते हैं (हुतः होमः ) 'हुतः' होम 
अर्थात्‌ ' देवयज्ञ ' है (प्रहुत: भौतिक: बलि: ) ' प्रहुत ' 
भूतों के लिए भोजन का भाग रखना अर्थात्‌ ' भूतयज्ञ ' 
या 'बलिवैश्वदेवयज्ञ' है (ब्राह्मयं हुतम्‌ द्विजाग्र्यार्चा) 
विद्वानों की सेवा करना अर्थात्‌ 'अतिथियज्ञ' है 
(प्राशितं पितृतर्पणम्‌ ) ' प्राशित ' माता-पिता आदि का 
*तर्पण ' अर्थात्‌ तृप्ति करना 'पितृयज्ञ' है ॥ ७४॥ 
ब्रह्मयज्ञ एवं अग्निहोत्र का विधान-- 
स्वाध्याये नित्ययुक्तः स्याददेवे चेवेह कर्मणि। 
देवकर्मणि युक्तो हि बिभर्तीदं चराचरम्‌॥ ७५॥ 
(स्वाध्याये नित्ययुक्तः स्यात्‌) मनुष्य को चाहिए 
कि वह वेदादि शास्त्रों को स्वयं पढ़ने-पढ़ाने और 
सन्ध्योपासन अर्थात्‌ ब्रह्मयज्ञ के अनुष्ठान में नित्य लगा 
रहे अर्थात्‌ प्रतिदिन अवश्य करे (च) और (देवे 
कर्मणि एव) देवकर्म अर्थात्‌ अग्निहोत्र भी अवश्य 
करे (हि) क्योंकि (इह) इस संसार में रहते हुए 
(देवकर्मणि युक्त: ) अग्निहोत्र करनेवाला व्यक्ति 
(इदं चर+अचरं बिभर्ति ) इस समस्त चेतन और जड़ 
जगत्‌ का पालन-पोषण करता है ॥ ७५॥ 
अनुशीलन--अग्निहोत्र से जल-वायु की शुद्धि, 


तृतीय अध्याय 


भशक्ष्य पदार्थों की शुद्धि एवं पुष्टि होती है और उससे 
प्रजाओं तथा अन्य पदार्थों का कल्याण होता है। इस 
प्रकार चर और अचर-जगत्‌ का पोषण होता है। अगले 
ही श्लोक में इसका स्पष्टीकरण है। 
अगिनिहोत्र से लाभ-- 
अग्नो प्रास्ताहुति: सम्यगादित्यमुपतिष्ठते। 
आदित्याज्जायते वृष्ट्िव॒ृष्टेरन्नं ततः प्रजा: ॥ ७६॥ 
[वह पालन-पोषण और भला इस प्रकार होता है ] 
(अग्नो सम्यक्‌ प्रास्ता+आहुतिः ) अग्नि में विधि- 
पूर्वक डाली हुई घृत आदि पदार्थों की आहुति 
( आदित्यम्‌+उपतिष्ठ ते ) सूर्य को प्राप्त होती है--सूर्य 
की किरणों से वातावरण में मिलकर अपना प्रभाव 
डालती है, फिर (आदित्यात्‌+जायते वृष्टिः ) सूर्य से 
वृष्टि होती है (वृष्टे:+अन्नम) वृष्टि से अन्न पैदा होता 
है (ततः प्रजा: ) उससे प्रजाओं का पालन-पोषण होता 
है ॥ ७६॥ 
गहस्थाश्रम की महत्ता-- 
यथा वायुं समाश्रित्य वर्तन्ते सर्वजन्तव:। 
तथा गृहस्थमाश्रित्य वर्तन्ते सर्व आश्रमा: ॥ 9७॥ 
(यथा वायुं समाञ्रित्य) जैसे वायु का आश्रय 
पाकर (सर्वजन्तव:ः वर्तन्ते ) सब प्राणी जीवित रहते 
हैं, उनका जीवन बना रहता है (तथा) उसी प्रकार 
(गृहस्थम्‌+आश्ित्य ) गृहस्थ के आश्रय से ही 
(सर्वे+आश्रमा: ) चारों आश्रम-ब्रह्मचर्य, गृहस्थ, 
वानप्रस्थ, संन्यास (वर्तन्ते) अस्तित्व में रहते हैं और 
निर्वाह करते हैं ॥ ७७॥ 
ऋषि-अर्थ--'' जैसे वायु के आश्रय से सब जीवों 
का वर्तमान सिद्ध होता है, वैसे ही गृहस्थ के आश्रय 
से ब्रह्मचारी, वानप्रस्थ और संन्यासी अर्थात्‌ सब 
आश्रमों का निर्वाह होता है।'! (सं०वि०, गृहाश्रम० ) 
यस्मात्रयो5प्या श्रमिणो दानेनान्नेन चान्वहम्‌। 
गृहस्थेनेव धार्यन्ते तस्माज्येष्ठाअ्रमो गृही॥ ७८॥ 
(यस्मात्‌ ) जिससे (त्रय:+अपि+आश्रमिण: ) 

तीनों ही आश्रम अर्थात्‌ ब्रह्मचर्य, वानप्रस्थ और संन्यास 
(अन्वहम्‌) प्रतिदिन (अन्नेन च दानेन) अन्नदान और 
धन-वस्त्र आदि के दान से (गृहस्थेन+एवं ) गृहस्थ के 
द्वारा ही धारण किये जाते हैं (तस्मात्‌) इसलिए (गृही 
ज्येष्ठा भ्रमः ) गृहस्थ सब आश्रमों में ज्येष्ठ-बड़ा और 
महत्त्वपूर्ण है ॥ ७८ ॥ 

ऋषि-अर्थ--' ' जिससे ब्रह्मचारी, वानप्रस्थ और 
संन्‍्यासी, इन तीन आश्रमियों को अन्न, वस्त्रादि दान 
से नित्यप्रति गृहस्थ धारण-पोषण करता है, इसलिए 
व्यवहार में गृहाश्रम सबसे बड़ा है ॥'” (सं०वि०, 
गृहाश्रमप्रकरण ) (अन्यत्र व्याख्यात स०प्र०, समु० ४) 

अनुशीलन--ृहस्थ की ज्येष्ठता-सम्बन्धी मान्यता 
का कथन तथा ७७वें श्लोक के समान आलंकारिक विधि 
में वर्णन ६.८९-९० में द्रष्टव्य है। 
गृहस्थ के योग्य कौन-- 
स संधार्य: प्रयत्लेन स्वर्गमक्षयमिच्छता। 
सुखं चेहेच्छता नित्यं यो5धार्यों दुर्बलेन्द्रिये: ॥ ७९॥ 

(यः दुर्बल+इन्द्रिये: अधार्य: ) जो गृहस्थ आश्रम 
दुर्बल इन्द्रियों या शरीर वालों द्वारा धारण करने योग्य 
नहीं है (सः ) उसको (इह नित्यं सुखम्‌ इच्छता ) इस 
लोक में निरन्तर सुख की इच्छा करने वाले (च) और 
(अक्षयं स्वर्गमू+इच्छता ) अक्षय मोक्ष सुख की इच्छा 
रखने वाले को (प्रयत्नेन संधार्य: ) प्रयत्त करके धारण 
करना चाहिए ॥ ७९ ॥ 

ऋषि-अर्थ--'' हे स्त्री-पुरुषो |! जो तुम अक्षय 
मुक्ति-सुख और इस संसार के सुख की इच्छा रखते 
हो तो जो दुर्बलेन्द्रिय और निर्बुद्धि पुरुषों के धारण करने 
योग्य नहीं है, उस गृहाश्रम को नित्य प्रयत्न से धारण 
करो ।”” (सं०वि०, गृहाश्रमप्रकरण ) (अन्यत्र व्याख्यात 
स०प्र०, समु० ४) 

अक्षय इतना ही मात्र है कि जितना समय मुक्ति 
का है। उतने समय में दुःख का संयोग, जैसे विषयेन्द्रिय 
के संयोगजन्य सुख में होता है, वैसा नहीं होता।”' 


(सं०वि० टिप्पणी, गृहास्थाश्रम प्रकरण) 

अनुशीलन- स्वर्ग से अभिप्राय--इस श्लोक के 
प्रसंग में यहाँ मनु की स्वर्ग या स्वर्गलोक-सम्बन्धी 
मान्यताओं को स्पष्ट कर देना उपयोगी होगा, क्योंकि प्राय: 
इस सम्बन्ध में भ्रान्ति पायी जाती है। मनुस्मृति की 
मान्यताओं के सन्दर्भ में भी वह भ्रान्ति न हो, इसलिए यहाँ 
इस विषय पर विवेचन प्रस्तुत किया जा रहा है। मनु इस 
संसार से भिन्‍न कोई स्वर्ग या नरकलोक नहीं मानते | सुख 
की प्राप्ति का नाम स्वर्ग है और दुःख की प्राप्ति का नाम 
नरक है, जो इसी संसार में जीवन में प्राप्त होते रहते हैं । 
इसमें प्रमाण हैं-- 

(१) मनु ने 'स्वर्ग' शब्द का प्रयोग इहहसुख और 
मोक्षसुख दोनों सुखों के लिए किया है। इस श्लोक में 
अक्षय सुख और मोक्ष के लिए “स्वर्ग” शब्द का प्रयोग 
है और उसके पर्यायवाची के रूप में इहसुख के लिए 
“सुख ' का प्रयोग है। 

(२) सुख के अर्थ या पर्यायवाची रूप में मनुस्मृति 
में अन्यत्र भी स्वर्ग शब्द का प्रयोग किया है-- 

(क) “' अस्वर्ग्य चातिभोजनम्‌। '' (२.३२) 

(ख) “'दाराधीनस्तथा स्वर्ग: पितृणामात्मनश्च ह ''। 
(९.२८) 

(ग) “'स्वर्ग-आयुष्य-यशस्यानि ब्रतानीमानि धारयेत्‌।' ' 
(४.१३) 

(३) अक्षय सुख अर्थात्‌ मोक्षसुख के लिए स्वर्ग का 
प्रयोग-- 

(क) प्रस्तुत ३.७९ श्लोक में ''स्वर्गमक्षयमिच्छता ' '। 
(ख) इृदमन्विच्छतां स्वर्गम्‌ इृदमानन्त्यमिच्छताम्‌। 
(६.८४) 

(४) मनु ने १२.९, ३९-५२ श्लोकों में मृत्यु के बाद 
जीव को उसके कर्मो के अनुसार प्राप्त होने वाली योनियों 
का वर्णन किया है। उस प्रसंग में स्वर्गलोक या स्वर्गयोनि 
विशेष का कोई उल्लेख नहीं है। 

(५) व्याकरण शास्त्रानुसार ' स्वर्ग” शब्द 'स्वर्‌! 
उपपद में 'गम्लू-गतौ' धातु से 'डप्रकरणे<न्येष्वपि 
दृश्यते ' अ० ३.२४८ वार्तिकसूत्र से ' ड: ' प्रत्यय के योग 
से बनता है। गति के ज्ञान-गमन-प्राप्ति तीन अर्थ होते हैं । 
“स्व: ' सुख का अनुभव होना, सुख में प्रविष्ट होना, सुख 


मनुस्मृति 


की प्राप्ति होना ही स्वर्ग अर्थात्‌ सुख है। 

(६) इसी प्रकार 'स्वर्गलोक' का अर्थ है। 'लोक 
दर्शने' धातु से लोक शब्द बनता है, जिसका अर्थ स्थान ' 
है। जहाँ स्वर्ग प्राप्त होता है, सुख प्राप्त है वह स्वर्गलोक 
है। नरकसम्बन्धी विवेचन ४.९१ की अन्तर्विरोध समीक्षा 
में देखिए । 
ऋषय: पितरो देवा भूतान्यतिथयस्तथा। 
आशासते कुट॒म्बिभ्यस्तेभ्य: कार्य विजानता ॥ ८०॥ 

(ऋषय: पितरः देवा: भूतानि तथा अतिथय:ः ) 
ऋषि-मुनि लोग, माता-पिता, चेतन-जड़ आदि देवता, 
भत्य तथा कुष्ठी आदि प्राणी और अतिथि लोग 
(कुटुम्बिभ्य:ः आशासते ) गृहस्थों से ही आशा रखते 
हैं अर्थात्‌ सहायता, वातावरण शुद्धि की अपेक्षा रखते 
हैं, अतः (विजानता तेभ्य: कार्यम्‌) अपने गृहस्थ- 
सम्बन्धी कर्त्तव्यों को समझने वाले व्यक्ति को चाहिए 
कि वह इनके लिए अपने आगे वर्णित कर्त्तव्य का 
पालन करे ॥ ८०॥ 

अनुशीलन--ऋषि, देवता, देव और पितर के 
अर्थज्ञान के लिए ३.८२ की समीक्षा देखिए । 
पञ्चयज्ञों के मुख्य कर्म-- 
स्वाध्यायेनार्चयेतर्षीन्‌ होमैर्देवान्‌ू यथाविधि। 
पितृन्‌ भ्राद्धेश्च नूनन्नेर्भूतानि बलिकर्मणा॥ ८१॥ 

गृहस्थ (यथाविधि ) निर्धारित विधि के अनुसार 
(स्वाध्यायेन ऋषीन्‌ अर्चयेत्‌ ) स्वाध्याय अर्थात्‌ 
ईश्वरोपासना, वेदाध्ययन-अध्यापन से ऋषियों का 
सत्कार करे>कृतज्ञता प्रकट करे, (होमैः+देवान ) 
अग्निहोत्र से अग्नि, वायु आदि देवों की शुद्धि करे, 
(पितृन्‌ श्राद्ध: ) माता-पिता-दादा आदि पितरों को 
श्रद्धापूर्वक अन्न-वस्त्र आदि दान से और सेवा से 
सन्तुष्ट करे (नून्‌+अन्नै:) अतिथियों को अन्न-पान 
देकर सन्तुष्ट करे (बलिकर्मणा भूतानि) वैश्वदेव यज्ञ 
में बलि भाग निकालकर शेष सभी प्राणियों का उपकार 
करे॥ ८१॥ 


तृतीय अध्याय 


ऋषि-अर्थ--' स्वाध्याय से ऋषिपूजन, यथा- 
विधि होम से देवपूजन, श्राद्धों से पितृपूजन, अन्‍्नों से 
मनुष्यपूजन और वैश्वदेव बलि से प्राणीमात्र का 
सत्कार करना चाहिए।' (दग्ल०ग्र०, पृ० २३) 
पितृयज्ञ का विधान-- 
कुर्यादहरहः श्राद्धमन्नाद्ेनोदकेन वा। 
पयोमूलफलेबवराा5पि पितृभ्य: प्रीतिमावहन्‌॥ ८२॥ 

गृहस्थ व्यक्ति ( अन्नाद्येन वा उदकेन अपि वा 
पयः+मूल+फलैः ) अन्न आदि भोज्य पदार्थों से और 
जल, दूध, कन्दमूल, फल आदि से (पितृभ्यः प्रीतिम्‌ 
आवहन्‌) माता-पिता, पितामही-पितामह आदि बुजुर्गों 
से अत्यन्त प्रेम प्रदर्शित करते हुए (अहः+अहः श्राद्ध 
कुर्यात्‌) प्रतिदिन श्राद्ध- श्रद्धा से किये जाने वाले सेवा- 
सुश्रूषा, भोजन देना आदि कर्त्तव्य-पालन करे ॥ ८२॥ 

अनुशीलन--यहाँ पितृयज्ञ पर विस्तार से विचार 
किया जा रहा है। इससे श्राद्ध और तर्पणविषयक बातों 
पर स्पष्ट प्रकाश पड़ेगा तथा मृतकश्राद्ध और तर्पण सम्बन्धी 
भ्रान्तियाँ भी दूर हो सकेंगी। तीसरा 'पितृयज्ञ' अर्थात्‌ 
जिसमें जो देव, विद्वानू, ऋषि जो पढ़ने-पढ़ाने हारे पितर 
माता-पिता आदि वृद्धों की सेवा करनी होती है । इस विषय 
में विस्तृत विवेचन किया जाता है--पितृयज्ञ के दो भेद 
हैं--एक तर्पण, दूसरा श्राद्ध । येन कर्मणा विदुषो देवान्‌, 
ऋषीन्‌, पितृंश्च तर्पयन्ति-सुखयन्ति तत्तर्पणम्‌' अर्थात्‌ 
जिस कर्म से विद्वान्‌रूप देव, ऋषि और पितरों को 
सुखयुक्‍त करते हैं, उसे तर्पण कहते हैं । ' यत्तिषां श्रद्धया 
सेवन क्रियते ' तत्‌ ' श्राद्धम्‌' | अर्थात्‌ जो इन लोगों का 
श्रद्धा से सेवन करना है, वह श्राद्ध कहाता है | यह तर्पण 
आदि कर्म विद्यमान अर्थात्‌ जो प्रत्यक्ष हैं, उन्हीं में घटता 
है, मृतकों में नहीं; क्योंकि, उनकी प्राप्ति और उनका प्रत्यक्ष 
होना दुर्लभ है । इसी से उनकी सेवा भी किसी प्रकार से 
नहीं हो सकती, और जो उनका नाम लेकर देवे वह पदार्थ 
उनको कभी नहीं मिल सकता, इसलिए मृतकों को सुख 
पहुँँचाना सर्वथा असम्भव है.....तर्पण आदि कर्म में 
सत्कार करने योग्य तीन हैं--देव, ऋषि और पितर।”! 

(दग्ल०ग्र० सं० २४५०) 

( १ )'पितर' से अभिप्राय-- 

“'पान्ति पालयन्ति रक्षन्ति अन्न-विद्या-सुशिक्षा- 
आदि-न-दाने: ते पितरः ''-जो अन्न विद्या, सुशिक्षा आदि 
से पालन-पोषण और रक्षण करते हैं वे 'पितर' कहलाते 
हैं। इसमें ब्राह्मण ग्रन्थों के प्रमाण द्र॒ष्टव्य हैं-- 

(अ) “देवा वा एते पितरः '' (गो०उ० १.२४) 
(आ) “स्विष्टकृतो वे पितरः '” (गो०उ० १.२०) 
अर्थात्‌ सुखसुविधाओं द्वारा पालन-पोषण करने वाले 
और हितसम्पादन करने वाले दिद्वान्‌ व्यक्ति 'पितर ' 
कहलाते हैं। 
(३) “मर्त्या: पितरः ' (श० २.१.३.४) 

जीवित मनुष्य ही 'पितर ' हैं अर्थात्‌ मृत नहीं । 

इन प्रमाणों से यह सिद्ध होता है कि मृत पितरों की 
मान्यता मात्र कल्पना और भ्रान्ति है। माता-पिता-पितामह- 
आचार्य आदि ही 'पितर ' कहलाते हैं। 

मनुस्मृति में स्थान-स्थान पर इन्हीं व्यक्तियों को पितर 
कहा है। ४.२५७ में उनके ऋण से अनृण होने के लिए 
कहा है--' महर्षि-पितृ-देवानां गत्वानृण्यं यथाविधि ' । यह 
जीवितों के साथ ही सम्भव हो सकता है। मनुस्मृति के 
अन्य प्रमाण भी द्रष्टव्य हैं-- 

(ई) अध्यापयामास पितृन्‌ शिशुराड्धिरस: कवि: । 
पुत्रका इति होवाच ज्ञानेन परिगृह्म तान्‌॥ ( २.१२६) 
(उ) पितरश्चेव साध्याएच द्वितीया सात्त्विकी गति: ॥ 
(१२.४९ ) 
(ऊ) पितृदेवमनुष्याणां वेदश्चक्षु: सनातनम्‌॥ ( १२.९४) 
(ए) दाराधीनस्तथा स्वर्ग: पितृणामात्मनश्च ह॥ 
(९.२८) 
(ऐ) ऋषय: पितरो देवा भूतान्यतिथयस्तथा । 
आशासते कुटुम्बिभ्यस्तेभ्य: कार्य विजानता॥ (३.८०) 
मनु ने ४.३०-३१ में जीवित, धार्मिक, वेदवित्‌ 
विद्वानों को ही हव्य-कव्य देने का विधान किया है। वे 
श्लोक मनु की इस मान्यता को सिद्ध करते हैं कि हव्य- 
कव्य जीवित व्यक्तियों को ही दिये जाते हैं। यही श्राद्ध 
है। हव्य-कव्य आदि श्राद्ध-सम्बन्धी बातों का मृतक 
पितृश्राद्ध से कोई सम्बन्ध नहीं । 

(औ) पितरों में वेद का प्रमाण-- 
ऊर्ज वहन्तीरमृतं घृतं पय: कीलाल ॑ परिस्त्रुतम्‌। 
स्वधास्थ तर्पयत मे पितृन्‌॥॥ (यजु:० २.३४) 

अर्थ--' पिता वा स्वामी अपने पौत्र, स्त्री, नौकरों को 
सब दिन के लिए आज्ञा देके कहे कि--(तर्पयत मे 
पितृन्‌) जो मेरे पिता, पितामह आदि माता, मातामह आदि 
तथा आचार्य और इनसे भिन्‍न भी विद्वान्‌ लोग अवस्था 
अथवा ज्ञान से वृद्ध, मान्य करने योग्य हों, उन सबकी 
आत्माओं को यथायोग्य सेवा से प्रसन्‍न किया करो । सेवा 
करने के पदार्थ ये हैं-- (ऊर्ज वहन्ती ) जो उत्तम-उत्तम 
जल (अमृतम्‌) अनेक विध रस (घृतम्‌) घी (पयः ) दूध 
(कीलालम्‌) अनेक संस्कारों से सिद्ध किये रोगनाश करने 
वाले उत्तम-उत्तम अन्न (परिस्त्रुतम्‌) सब प्रकार के उत्तम- 
उत्तम फल हैं, इन सब पदार्थों से उनकी सेवा सदा करते 
रहो (स्वधास्थ) हे पूर्वोक्त पितृलोगो ! तुम सब हमारे 
अमृतरूप पदार्थों के भोगों से सदा सुखी रहो।'' 
(दग्ल०्ग्र० सं० २४५-२५५०) 
(अं) पितरों की गणना और उनका अभिप्राय-- 

“जिनकी पितृसंज्ञा है और जो सेवा के योग्य हैं वे 
निम्न हैं-- १. सोमसद: । २. अग्निष्वात्ता: | ३. बर्हिषद: । 
४. सोमपा: । ५. हविर्भुज: । ६. आज्यपा: । ७. सुकालिन: । 
८. यमराजा: । ९. पितृपितामहप्रपितामहा: । १०. मातृपिता- 
महीप्रपितामह्य: । ११. सगोत्रा:। १२. आचार्यादि- 
सम्बन्धिन: । 

१--सोमसदः--' सोमे ईशवरे सोमयागे वा सीदन्ति 
ये सोमगुणाश्च ' ते 'सोमसदः '-जो ईश्वर और सोमयज्ञ 
में निपुण और शान्ति आदि गुण सहित हैं, वे 'सोमसद्‌! 
कहलाते हैं। 

२--अग्निष्वात्ता:-- अग्निरीशएवरः सुष्ठतया आत्तो 
गृहीतो येस्ते यद्वा अग्नेर्गुणज्ञानात्‌ पृथिवी- जल-व्योम- 
यान-यन्त्ररचनादिका पदार्थविद्या सुष्ठतया आत्ता गृहीता 
ये: ' ते ' अग्निष्वात्ता: “अग्नि जो परमेश्वर वा भौतक 
अग्नि, उनके गुणज्ञात करके जिन्होंने अच्छे प्रकार 
अग्निविद्या सिद्ध की है, उनको ' अग्निष्वात्त' कहते हैं । 

३--बर्हिषदः--' बर्दिषि सर्वोत्कृष्टे ब्रह्मणि शम- 
दमादिषूत्तमेषु गुणेषु वा सीदन्ति ' ते 'बर्हिषद: “जो सबसे 


मनुस्मृति 


उत्तम परब्रह्म में स्थिर होके शम, दम, सत्य, विद्या आदि 
उत्तम गुणों में वर्तमान हैं, उनको “ब्हिषद्‌' कहते हैं। 

४--सोमपा:--' यज्ञेन उत्तमौषधिरसं पिबन्ति 
पाययन्ति वा ' ते 'सोमपा: “जो यज्ञ करके सोमलता आदि 
उत्तम औषधियों के रस के पान करने और कराने वाले 
हैं, तथा जो सोमविद्या को जानते हैं, उनको 'सोमपा ' कहते 
हैं। 

७५->हविर्भुज:-- हविहुतमेव यज्ञेन शोधितदवृष्टि- 
जलादिकं॑ भोक्तुं भोजयितुं वा शीलमेषां' ते 
*हविर्भुजः ““जो अग्निहोत्र आदि यज्ञ करके वायु और 
वृष्टिजल की शुद्धि द्वारा सब जगत्‌ का उपकार करते और 
जो यज्ञ से अन्नजलादि की शुद्धि करके खाने पीने वाले 
हैं, उनको 'हविर्भुज्‌' कहते हैं । 

६--आज्यपा:-- आज्यं घृतम्‌, यद्वा 'अज्‌ 
गतिक्षेपणयो:  धात्वर्थात्‌ आज्यं विज्ञानम्‌, तद्दानेन पान्ति 
रक्षन्ति पालयन्ति रक्षयन्ति ये दिद्वांसः:' ते 
' आज्यपा: '-"घृत, स्निग्धपदार्थ और विज्ञान को कहते हैं। 
जो उनके दान से रक्षा करने वाले हैं, उसको ' आज्यप ' 
कहते हैं। 

७--सुकालिन:-- ईश्वरविद्यो पदेशक रणस्य 
ग्रहणस्य च॒ शोभन: कालो येषां ते । यद्वा ईश्वरज्ञानप्राप्त्या 
सुखरूप सदेव कालो येषां ' ते 'सुकालिन: “-मनुष्य-शरीर 
को प्राप्त होकर ईश्वर और सत्यविद्या के उपदेश का 
जिनका श्रेष्ठ समय और जो सदा उपदेश में ही वर्तमान हैं, 
उनको 'सुकालिन्‌' कहते हैं। 

८->यमराजा:--' ये पक्षपातं विहाय न्‍्याय- 
व्यवस्थाकर्त्तार: सन्ति ' ते 'यमराजाः '-जो पक्षपात को 
छोड़कर सदा सत्य न्यायव्यवस्था ही करने में रहते हैं, 
उनको “यमराज ' कहते हैं। 

९--पितृ-पितामह-प्रपितामहा:--( पितृ० ) ये 
सुष्ठुतया श्रेष्ठान्‌ विदुषो गुणान्‌ वासयन्तः तत्र वसन्तशच, 
विज्ञानादि अनन्तधनाः स्वान्‌ जनान्‌ धारयन्तः 
पोषयन्तश्च,  चतुर्विशतिवर्षपर्यन्तेन. ब्रह्मचर्येण 
विद्याभ्यासकारिण: स्वे जनकाश्च सन्ति, ते पितरः 
“वसव:ः ' विज्ञेया ईश्वरो5पि '-जो वीर्य के निषेकादि कर्मों 
को करके उत्पत्ति और पालन करे और चौबीस वर्ष पर्यन्त 


तृतीय अध्याय 


ब्रह्मचर्याश्रम से विद्या को पढ़े, उसका नाम पिता अथवा 
“वसु' है। (पितामह) “ये पक्षपात-रहिता दुष्टान्‌ रोदयन्तः 
चतुश्चत्वारिंशत्‌ वर्षपर्यन्तेन.. ब्रह्मचर्यसेवनेन 
कृतविद्याभ्यासा: ते 'रुद्रा: स्वे पितामहाएच ग्राह्मा: तथा 
रुद्र ईशवरो5पि “जो पिता का पिता हो और चवालीस वर्ष 
पर्यन्त ब्रह्मचर्य से विद्याभ्यास कर पक्षपातरहित होकर दुष्टों 
को रुलाने वाला है, उसका नाम 'पितामह ' और 'रुद्र ' है। 
(प्रपितामह ) “आदित्यवत्‌ उत्तमगुणप्रकाशकाः 
विद्वांसो5ष्टचत्वारिंशत्‌ वर्षेण ब्रह्मचर्येण सर्वविद्यासम्पन्ना 
सूर्यवत्‌विद्याप्रकाशकाः त आदित्या: स्वे प्रपितामहाएच 
ग्राह्मा: तथा आदित्यो5डविनाशीश्वरो वात्र गृह्मयते “जो 
पितामह का पिता और आदित्य के समान उत्तम गुणों का 
प्रकाशक अड़तालीस वर्ष पर्यन्त ब्रह्मचर्याश्रम से विद्या 
पढ़के सब जगत्‌ का उपकार करता हो, उसको * प्रपितामह ' 
अथवा ' आदित्य ' कहते हैं, तथा जो पित्रादिकों के तुल्य 
पुरुष हैं उनकी भी पित्रादिकों के तुल्य सेवा करनी चाहिये। 

१०-मातृ-पितामही-प्रपितामहाय : -- पित्रादि - 
सदृश्यो मात्रादयः सेव्या-पित्रादिकों के समान विद्या 
स्वभाव वाली स्त्रियों की भी अत्यन्त सेवा करनी चाहिये। 
माता, दादी, परदादी आदि। 

११--सगोत्राः --' स्वसमीपं पुत्रादयस्ते श्रद्धया 
पालनीया: '-जो समीपतवर्ती ज्ञाति के पुरुष हैं, वे भी सेवा 
करने के योग्य हैं । 

१२-आचार्यादिसम्बन्धिन:-- ये. गुर्वादि- 
सख्यन्ता: सन्ति ते हि सर्वदा सेवनीया: “--जो पूर्णविद्या 
के पढ़ाने वाले और श्वसुरादि सम्बन्धी तथा उनकी स्त्री 
हैं, उनकी यथायोग्य सेवा करनी चाहिए।”! (दग्ल०ग्र० 
रडए-२ण०) 

इस प्रकार उपर्युक्त गुण वाले जीवित व्यक्तियों को 
ही 'पितर' कहा जाता है, उनकी सेवा करनी ही पितृयज्ञ 
है । मृतपितरों की कल्पना भ्रान्ति एवं अज्ञानता है। 

(२) देव से अभिप्राय-- 

“दिवु-क्रीडा-विजिगीषा-व्यवहार-द्युति-स्तुति- 
मोद-मद-स्वप्न-कान्ति-गतिषु' (दिवादि) धातु से 
“पचाद्यच्‌' से 'अच्‌' प्रत्यय अथवा “दिवु-मर्दने' 

(चुरादि) या 'दिवु परिकूजने ' (चुरादि) धातु से ' अच्‌ ' 
प्रत्यय के योग से 'देव ' शब्द निष्पन्न होता है । देव जड़ 
और चेतन दो प्रकार के होते हैं (विस्तृत विवरण १.६७) 
की समीक्षा में देखिए) । इस श्लोक में देव शब्द से चेतन 
देव अभीष्ट हैं। शतपथ में आता है-- 
(अ) “'द्वयं वा5ड्दं न तृतीयमस्ति सत्यं चेवानूृतं च। 
सत्यमेव देवा अनृतं मनुष्या: 'इदमहमनृतात्‌ सत्यमुपै- 
मीति' तन्मनुष्येभ्य देवानुपैति।'' (शतपथ १.१.१.४-५) 

“दो लक्षणों से मनुष्यों की दो संज्ञाएँ होती हैं अर्थात्‌ 
देव और मनुष्य । वहाँ सत्य और झूठ दो कारण हैं। जो 
सत्य बोलने, सत्य मानने और सत्य कर्म करने वाले हैं 
वे 'देव' और वैसे ही झूठ मानने और झूठ कर्म करने वाले 
“मनुष्य ' कहाते हैं । जो झूठ से अलग होके सत्य को प्राप्त 
होवें वे देवजाति में गिने जाते हैं।'' 

(दग्ल०ग्र० सं० २४५-२५०) 
(आ) विद्वांसो हि देवा:। (शत० ३.७.६.१०) 
(३) ये ब्राह्मणा: शुश्रुवांसो 5नूचानास्ते मनुष्यदेवा: ॥ 
(शत० २.४.३.१४) 

(ई) सत्यसंहिता वे देवा:। (ऐ०ब्रा० १.१६) 

अर्थात्‌ विद्वान्‌ मनुष्यों को देव कहते हैं । निरुक्‍त में 
देव शब्द की निरुक्ति करते हुए लिखा है--''देवो 
द्वानाद्वा, दीपनाद्वा, द्योतनाद्वा, द्युस्थानो भवतीति वा। यो 
देवः सा देवता '' [ निरु० ७. १५ ] अर्थात्‌ दान देने से, दीघत 
होने से, प्रकाशित करने से, द्युस्थानीय होने से ' देव ' कहाते 
हैं | देव को ही देवता कहा जाता है । इस प्रकार विद्याओं 
से प्रकाशित और विद्याओं का दान देने वाले, दिव्य गुण 
एवं उत्तम आचरण वाले विद्वानों को ' देव कहा जाता है। 

मनुस्मृति में ऐसे ही विद्वानों को देव कहा है। निम्न 
श्लोक द्रष्टव्य है-- 
(उ) ते तमर्थमपृच्छन्त देवानागतमन्यवः । 

देवाश्चेतान्समेत्योचुरन्याय्यं व: शिशुरुक्तवान्‌॥ 

(२.१२७) 

(ऊ) न तेन वृद्धो भवति येनास्य पलितं शिरः । 

यो वे युवा5प्यधीयानस्तं देवा: स्थविरं विदु: ॥ 

(२.१३१) 

( ३ ) ऋषि से अभिप्राय-- 

“ऋषी गतौ' धातु से 'इन्‌' प्रत्यय और “इगुपधात्‌ 
कित्‌' के योग से 'ऋषि ' शब्द की सिद्धि होती है। गति 
के ज्ञान, गमन और प्राप्ति, ये तीन अर्थ हैं। ऋषि सबसे 
उच्चस्तर का विद्वान्‌ व्यक्ति होता है। वेदमन्त्रों के अर्थों 
का द्रष्टा, धर्म और ईश्वर का साक्षात्कार करने वाला 
आप्तपुरुष ऋषि कहलाता है । वेद, वेदार्थों और विद्याओं 
के गूढ़ ज्ञान को प्रत्यक्ष कराने की योग्यता उसमें होती है। 
वही धर्मोपदेष्टा होता है। 

(क) निरुक्‍्तकार ने ऋषि की निरुक्ति की है-- 
ऋषि: दर्शनात्‌ | स्तोमान्‌ ददर्श इत्योपमन्यव: ।” [ निरु० 
२.११] अर्थात्‌ ऋषि वेदार्थों और विद्याओं के रहस्यों को 
प्रत्यक्ष करने-कराने वाला होता है । औपमन्यव आचार्य का 
मत है कि मन्त्रद्रष्टा होने से ऋषि होता है। इसी प्रकार 
'साक्षात्कृतधर्माण: ऋषयो: बभूव॒ुः: ' अर्थात्‌ ऋषि धर्म 
और ईश्वर के साक्षात्कर्त्ता होते हैं। [निरु० १.२०] । 

(ख) ब्राह्मण ग्रन्थों में भी ऋषि की यही विशेषताएँ 
वर्णित की हैं-- 

(अ) “यो वे ज्ञातो3नूचान: स ऋषिरार्षेय: । ! 
(शक 8:३५) 
(आ) “एते बे विप्रा यदूषय: ।'' (श० १.४.२.७) 

(ग) महर्षि मनु ने ऋषिचर्चा के प्रसंग में इन्हीं 

विशेषताओं का उल्लेख किया है-- 
(इ) न हायनेर्न पलिते: न वित्तेन न च बन्धुभि: । 
ऋषयश्चक्रिरे धर्म योडनूचान: स नो महान्‌॥ 
(२.१२९) 
(ई) ऋषयो दीर्घसन्ध्यत्वात्‌ दीर्घमायुरवाप्नुयु: । 

प्रज्ञां पशश्च कीर्ति च ब्रह्मवर्चसमेव च ॥ (४.९४) 
(उ) आर्ष धर्मोपदेशम्‌ च॥ ( १२.१०६) 

(ऊ) अथ यदेवानुब्रवीत | तेनर्षिभ्य ऋणं जायते, तद्‌&- 
येभ्य एतत्‌ करोत्यूषीणां निधिगोप इति हानूचानमाहु: ॥ 

(शत० १.४.५.३) 
“अथार्षेयं॑ प्रवुणीते। ऋषिभ्यए्चेवेनमेतद्देवे भ्यहुच 
निवेदयत्यं महावीययों यो यज्ञं प्रापदिति तस्मादार्षेयं 
प्रवृणीते ॥' (शत० १.४.५.३) 

अर्थ--सब विद्याओं को पढ़के जो पढ़ाना है 


मनुस्मृति 


“ऋषिकर्म ' कहाता है, उस पढ़ने और पढ़ाने से ऋषियों 
का ऋण अर्थात्‌ उनको उत्तम-उत्तम पदार्थ देने से निवृत्त 
होता है और जो इन ऋषियों की सेवा करता है, वह उनको 
सुख करने वाला होता है| यही व्यवहार अर्थात्‌ विद्याकोश 
की रक्षा करने वाला होता है । जो सब विद्याओं को जानके 
सबको पढ़ाता है; उसको 'ऋषि' कहते हैं। 

जो पढ़के, पढ़ाने के लिये विद्यार्थी का स्वीकार करना 
है, सो आर्षेय अर्थात्‌ ऋषि का कर्म कहाता है । जो उस 
कर्म को करता हुआ उन ऋषियों और देवों के लिए प्रसन्‍न 
करने वाले पदार्थों का निवेदन तथा सेवा करता है, वह 
विद्वान्‌ अति पराक्रमी होके विशेष ज्ञान को प्राप्त होता है। 
जो विद्वानू्‌ और विद्या को ग्रहण करने वाला है उसका 
“ऋषि! नाम होता है।'! (दग्ल०ग्र०ण्सं० २४५-२५५०) 

इस प्रमाणयुकत विस्तृत विवेचन से यह सिद्ध हो 
गया है कि पितर, ऋषि, देव जीवित मनुष्यों के स्तरविशेष 
पर आधारित या विशेषगुणों के आधार पर रखी गई संज्ञाएं 
हैं। 
पिठृयज्ञ और बलिवेश्वदेव में किसको जिमाये-- 

*एकमप्याशयेद्विप्रं पित्र्थे पाक्नयज्ञिके। 
न चेवात्राशयेत्कद्धिद्वेश्वदेवं प्रतिद्विजम्‌॥ ८३॥ 

(पाञ्जयाज्ञिके पित्रर्थे) प्रतिदिन के पांच यज्ञों के 
अन्तर्गत आने वाले पितृयज्ञ के निमित्त तो चाहे (एकम्‌+ 
अपि विप्रम आशयेत्‌ ) एक भी दविद्वान्‌ ब्राह्मण को जिमादे 
>भोजन खिला दे (च+एवं) किन्तु (बेैश्वदेवं प्रति) 
बलिवैश्वदेव यज्ञ के निमित्त (कञ्ञित्‌ द्विजं न आशयेत्‌ ) 
किसी ब्राह्मण को भोजन न कराये॥ ८३ ॥ 

प्रक्षिप्तानुशीलन--यह श्लोक निम्न आधार पर 
प्रक्षिप्त है-- 

१. अन्तर्विरोध-- ( क) ८२वें श्लोक में दैनिक रूप 
में अन्न, जल, फल-मूल आदि से पितरों के लिए श्राद्ध 
करने का कथन है, जिसका अभिप्राय माता-पिता आदि 
वयोवृद्धों की सेवा-सुश्रूषा करना है | मनु ने वयोवृद्धों को 
ही 'पितर' कहा है, देखिए २.१२६ [२.१५१] में 'पितृन्‌' 
शब्द के प्रयोग को । इस श्लोक में न तो ब्राह्मणों को जिमाने 
की ही चर्चा है और न ही ब्राह्मणों का भोजन कराने का 

कोई प्रसंग । अत: यह ८३वें श्लोक के विरुद्ध है। (ख) 
८३वें श्लोक में पितरों के लिए एक ब्राह्मण को भोजन 
कराने का कथन करना मृतकश्राद्ध की मान्यता पर 
आधारित है, यह मान्यता मनुविरुद्ध है [ देखिए, ३.११९ 
से २८४ श्लोकों पर अन्तर्विरोध समीक्षा ] | (ग) इसी 
प्रकार वैश्वदेव यज्ञ में ब्राह्मण को भोजन कराने का निषेध 
करना भी व्यवस्था से तालमेल नहीं खाता, क्योंकि ८४- 
९२ श्लोकों में वैश्वदेव यज्ञ के विधान में जिमाने या न 
जिमाने का कोई उल्लेख नहीं है और इस यज्ञ में ब्राह्मण 
को जिमाने या न जिमाने के कथन की कोई संगति ही नहीं 
है, क्योंकि यह तो भूतों-प्राणियों के लिए मात्र बलि 
निकालकर रखने का यज्ञ है। इस प्रकार यह श्लोक इन 
अन्तर्विरोधों के आधार पर प्रक्षिप्त है। 
बलिवेश्वदेव यज्ञ का विधान-- 
वेश्वदेवस्य सिद्धस्य गृह 5ग्रौ विधिपूर्वकम्‌। 
आभ्य: कुयद्दिवताभ्यो ब्राह्मणो होममन्वहम्‌॥ ८४॥ 

(ब्राह्मण: ) ब्राह्मण अर्थात्‌ प्रत्येक द्विज व्यक्ति 
(गृहो अग्नो) पाकशाला की अग्नि में (विधि- 
पूर्वकम्‌) विधिपूर्वक (सिद्धस्य वेश्वदेवस्य ) सिद्धर 
तैयार हुए बलिवैश्वदेव यज्ञ के भाग वाले भोजन का 
(अन्वहम ) प्रतिदिन (आशभ्यः देवताभ्य: होम॑ 
कुर्यातूु) इन देवताओं-ईश्वरीय दिव्यगुणों के 
चिन्तनपूर्वक आहुति देकर हवन करे ॥ ८४॥ 

ऋषि-अर्थ--'' चौथा वैश्वदेव--अर्थात्‌ जब 
भोजन सिद्ध हो तब जो कुछ भोजनार्थ बने उसमें से 
खट्टा, लवणानन और क्षार को छोड़के घृत, मिष्टयुक्त 
अन्न लेकर चूल्हे से अग्नि अलग धर निम्नलिखित 
मन्त्रों से....विधिपूर्वक होम नित्य करे। (स०प्र०, 
समु० ४) 

अनुशीलन--यज्ञ में लवणान्न की आहुति नहीं-- 
यज्ञ में लवणयुकत पदार्थ की आहुति डालने का विधान 
नहीं है । लवणयुक्त भोजन को स्वयं के लिए प्रयोग करना 
चाहिए और लवणरहित अन्न, पदार्थ, मिष्टान्न आदि की 
यज्ञ में आहुति देनी चाहिए। मनु ने ६.१२ में यह मान्यता 

स्पष्ट की है। 
अग्ने: सोमस्य चेवादो तयोश्चेव समस्तयो: । 
विश्वेभ्यश्चेव देवेभ्यो धन्वन्तरय एव च॥ ८५॥ 
(आदो) प्रथम (अग्ने: सोमस्थ च एव) 
अग्नि-पूज्य परमेश्वर और सोम>"सब पदार्थों को 
उत्पन्न और पुष्ट करके सुख देनेवाले 'सोमरूप 
परमात्मदेव के लिए ['ओम्‌ अग्नये स्वाहा ' 'ओं 
सोमाय स्वाहा' इन मन्त्रों द्वारा] (च) और (तयो: 
समस्तयोः ) उन्हीं देवों के सर्वत्र व्याप्त रूपों के लिए 
संयुक्त रूप में [ ' ओम अग्नीषेमाभ्यां स्वाहा ' इस मन्त्र 
केद्वारा] अग्नि-जो प्राण अर्थात्‌ सब प्राणियों के जीवन 
का हेतु है और सोम-जो अपान अर्थात्‌ दुःख के नाश 
का हेतु है (च) और (विश्वेभ्य: देवेभ्य: एव) 
विश्वदेवों-संसार को प्रकाशित या संचालित करने 
वाले ईश्वरीय गुणों के लिए [ ओं विश्वेभ्य: देवेभ्य: 
स्वाहा ' इस मन्त्र द्वारा |] (च) तथा ( धन्वन्तरये एव ) 
धन्वन्तरि>जन्म-मरण आदि के अवसर पर आने वाले 
रोगों का नाश करने वाले ईश्वर के गुण के लिए ['ओं 
धन्वन्तरये स्वाहा ' इस मन्त्र से |] बलिवैश्वदेव यज्ञ में 
आहुति देवे ॥ ८५॥ 
कुछ्के चेवानुमत्ये च प्रजापतय एवं च। 
सहद्यावापृथिव्योश्च तथा स्विष्टकृतेडन्ततः ॥ ८६॥ 
(च) और (कुह्के) अमावस्या की रचना करने 
वाली ईश्वरीय शक्ति अर्थात्‌ कृष्णपक्ष को रचनेवाली 
परमेश्वर की शक्ति या गुण के लिए ['ओं कुह्नै स्वाहा ' 
मन्त्र से] (च) तथा ( अनुमत्यै ) पूर्णिमा की रचयित्री 
ईश्वरीय शक्ति अर्थात्‌ शुक्लपक्ष का निर्माण करने 
वाली परमेश्वर की शक्ति के लिए या परमेश्वर की 
चितिशक्ति के लिए ['ओं अनुमत्ये स्वाहा ' मन्त्र से 
(प्रजापतये एव) सब जगत्‌ को उत्पन्न करने वाले 
परमेश्वर के सामर्थ्य गुण के लिए ['ओं प्रजापतये 
स्वाहा ' मन्त्र से] (सहद्यावापृथिव्या: ) ईश्वर द्वारा 
उत्पादित द्युलोक और पृथिवी लोक की पुष्टि के लिए 

['ओं सहद्यावापृथिवी भ्यां स्वाहा ' मन्त्र से] (तथा 
अन्ततः ) और अन्त में (स्विष्टकृते ) अभीष्ट सुख देने 
वाले ईश्वर गुण के लिए [' ओं स्विष्टकृते स्वाहा ' मन्त्र 
से] आहुति देवे ॥ ८६ ॥ 
एवं सम्यग्घविुत्वा सर्वदिक्षु प्रदक्षिणम्‌। 
इन्द्रान्तकाप्पतीन्दुभ्य: सानुगेभ्यो बलि हरेत्‌॥ ८७॥ 
(एवम्‌ ) इस प्रकार (सम्यक्‌ हविः हुत्वा) 
अच्छी तरह उपर्युक्त आहुतियाँ देकर (सर्वदिश्षु 
प्रदक्षिणम्‌) सब दिशाओं में घूमकर (सानुगेभ्य: 
इन्द्र>अन्तक:+अप्पति+इन्दुभ्य:2 परमेश्वर के 
सहचारी गुणों इन्द्र-सर्व प्रकार के ऐश्वर्य से युक्त होना, 
अन्तक-यम और न्यायकारी होना, या प्राणियों के 
जन्म-मरण का नियन्त्रण रखने वाला गुण, अप्पति> 
वरुण अर्थात्‌ सबके द्वारा वरणीय सबसे श्रेष्ठ परमात्मा, 
इन्द्र-सोम अर्थात्‌ आनन्ददायक होना इनके लिए 
स्मरणपूर्वक [ क्रमश: ' ओं सानुगायेन्द्राय नमः ' मन्त्र 
से पूर्व दिशा में, “ओं सानुगाय यमाय नम: ' से दक्षिण 
दिशा में, “ओं सानुगाय वरुणाय नमः ' से पश्चिम 
दिशा में, ' ओं सानुगाय सोमाय नमः ' से उत्तर दिशा 
में] (बलि हरेत्‌) लघु प्राणियों के लिए भोजन के भाग 
अर्थात्‌ बलि को रखे ॥ ८७॥ 
मरुदभ्य इति तु द्वारि क्षिपेदप्स्वद्भ्य इत्यपि। 
वनस्पतिभ्य इत्येवं मुसलोलूखले हरेत्‌॥ ८८॥ 
(मरुदभ्यः इति तु द्वारि) मरुत्-जीवन के 
संचालक प्राणरूप परमात्मा के स्मरणपूर्वक ['ओं 
मरुदभ्यो नमः ' मन्त्र से ] द्वार पर, (अदभ्यः इति+ 
अपि अप्सु) सर्वत्र व्याप्त और सम्पूर्ण जगत्‌ के आश्रय 
रूप परमात्मा के स्मरणपूर्वक [' ओम्‌ अद्भ्यो नमः ' 
से], जलों में (क्षिपेत्‌) बलि भाग को डाले, (एवम) 
इसी प्रकार (वनस्पतिभ्य: ) वनस्पतियों के समीप 
['ओं वनस्पतिभ्यो नमः ' से |, (मूसल+ उलूखले ) 
मूसल और ऊखल के समीप (हरेत्‌) लघुप्राणियों के 
लिए बलि अर्थात्‌ भोजन के भाग रखे ॥ ८८ ॥ 

उच्छीर्षके श्रिये कुर्याद्‌ भद्रकाल्ये च पादत: । 
ब्रह्मवास्तोष्पतिभ्यां तु वास्तुमध्ये बलि हरेत्‌॥ ८९॥ 
(श्रिये उच्छीर्षके ) सबके द्वारा सेव्य परमात्मा की 
सेवा से राज्यश्री अथवा लक्ष्मी की प्राप्ति के लिए ['ओं 
अअये नमः ' से] ईशान कोण की ओर (च) और (ओं 
भद्ग॒काल्ये पादतः ) परमात्मा की कल्याणकारी शक्ति 
की प्राप्ति के लिए ['ओं भद्गकाल्ये नमः ' से ] पृष्ठभाग 
अर्थात्‌ नैक्रत्य कोण की ओर (कुर्यात्‌) बलिभाग रखे 
(तु) और (ब्रह्मवास्तोष्पतिभ्याम्‌) ब्रह्म--वेदविद्या 
की प्राप्ति के लिए वेदविद्या के दाता परमात्मा के लिए 
वास्तोष्पति-गृहसम्बन्धी पदार्थों के दाता ईश्वर से 
सहायता के लिए ['ओं ब्रह्मपतये नमः 'ओं 
वास्तुपतये नमः ' इन से ] (वास्तुमध्ये बलि हरेत्‌) घर 
के मध्य-भाग में लघुप्राणियों के लिए बलि अर्थात्‌ 
भोजन के भाग रखे ॥ ८९॥ 
विश्वेभ्यश्चेव देवेभ्यो बलिमाकाश उत्त्क्षिपेत्‌। 
दिवाचरेभ्यो भूतेभ्यो नक्तंचारिभ्य एव च॥ ९०॥ 
(च) और (विश्वेभ्य: देवेभ्य:) संसार के 
साधक गुणों की प्राप्ति के लिए संसार के संचालक 
परमात्मा या विद्वानों के दिव्य गुणों की प्राप्ति के लिए 
( आकाशे बलिम्‌ उद्त्षिपेत्‌) [_ ओं विश्वेभ्य: देवेभ्य: 
नमः ' से] आकाश की ओर अर्थात्‌ घर के ऊपर 
बलि>भोजन भाग रखे (चर) तथा (दिवा-चरेभ्य:ः 
भूतेभ्य: ) दिन में विचरण करने वाले प्राणियों के लिए 
['ओं दिवाचरेभ्यो भूतेभ्य: नमः |] (नक्तंचारिभ्य:ः 
एवं) और रात्रि में विचरण करने वाले प्राणियों के लिए 
['ओं नक्तंचारिभ्यो भूतेभ्यो नमः ' मन्त्र से | बलि> 
भोजन भाग रखे ॥ ९० ॥ 
पृष्ठवास्तुनि कुर्वीत बलि सर्वात्मभूतये। 
पितृभ्यो बलिशेषं तु सर्व दक्षिणतो हरेत्‌॥ ९१॥ 
(सर्वात्मभूतये ) सब प्राणियों में व्याप्त या 
आश्रयरूप परमात्मा की सत्ता को स्मरण करते हुए 
[ओं सर्वात्मभूतये नमः ' से ] (पृष्ठवास्तुनि बलिं 


तृतीय अध्याय 


कुर्वीत) घर के पृष्ठ भाग में बलिभाग रखे (सर्व 
बलिशेषं तु) शेष बलिभाग को (पितृभ्यः ) माता- 
पिता, आचार्य, अतिथि, भृत्य आदिकों को सम्मान- 
पूर्वक भोजन कराने के कर्त्तव्य को स्मरण करने के लिए 
['ओं पितृभ्यः स्वधायिभ्य: स्वधा नमः ' इस मन्त्र 
से] (दक्षिणतः हरेत्‌) घर के दक्षिण भाग में बलि> 
भोजन भाग रखे ॥ ९१॥* 
शुनां च पतितानां च एवपचां पापरोगिणाम्‌ । 
वायसानां कृमीणां च शनकेर्निवपेद्‌ भुवि॥ ९२॥ 

(च) और (पतितानाम्‌) जीविका कमाने में 
असमर्थ भिखारी आदि साधनहीन के लोगों के लिए 
(च) और (श्वपचाम्‌) गृह और जीविकाहीन 
चांडालों के लिए (पापरोगिणाम्‌) पापों के फलस्वरूप 
असाध्य गलितकुष्ठ आदि रोगों से ग्रस्त जीविकाहीन 
भिखारियों के लिए (च) और (शुनां वायसानां च 
कृमीणां) कुत्ते आदि जानवरों, कौवे आदि पक्षियों और 
कीट-पतंगों के लिए (शनके: भुवि निर्वपेत्‌) 
सावधानीपूर्वक किसी पत्तल आदि में भोजन-भाग 
निकाल कर भूमि पर रखले, फिर उनके आने पर उन्हें 
दें दे॥९२॥ 

ऋषि-अर्थ--' कुत्ता, पतित, चाण्डाल, पापरोगी, 
काक और कृमि, इन छह नामों के छह भाग पृथिवी 
में धरे ।'” (सं०वि०, गृहाश्रमप्रकरण ) 

“इस प्रकार 'श्वभ्यो नमः, पतितेभ्यो नमः, 
इवपग्भ्यो नमः, पापरोगिभ्यो नमः, वायसेभ्यो नमः, 
कृमिभ्यो नमः ' से बलि धर कर पश्चात्‌ किसी दुःखी 


१. महर्षि-दयानन्द ने ८५ से ९१ श्लोकों का भाव ग्रहण 
करके स०प्र० चतुर्थ समु०, पञ्चमहायज्ञविधि दग्ल०ग्र० 
२५८-२६३ तथा सं०वि० गृहाश्रमप्रकरण में बलिवैश्वदेव 
यज्ञ का वर्णन किया है, इन सभी श्लोकों में दिये गये 
मन्त्र तथा उनका भाव वहीं से लिया गया है, विधियां भी 
वही हैं | विस्तृत होने के कारण उस वर्णन को यहाँ उद्धृत 
नहीं किया जा रहा है । विशेष अध्ययन के लिए पाठक 
उक्त पुस्तक में देख सकते हैं । 

बुभुक्षित प्राणी अथवा कुत्ते, कौवे आदि को दे देवे। 
यहाँ नम: शब्द का अर्थ अन्न अर्थात्‌ कुत्ते, चाण्डाल, 
पापरोगी, कौवे और कृमि अर्थात्‌ चींटी आदि को अन्न 
देना यह मनुस्मृति आदि की विधि है। (स०प्र०, 
समु० ४) 

अनुशीलन--इस श्लोक में ' भुविनिर्वपेद्‌' एक 
मुहावरा है । इसका अर्थ ' मिट्टी में रखना ' नहीं है अपितु 
किसी पत्तल आदि में रखकर पृथिवी पर भाग रखना है। 
जैसे ' भूमि पर सोना ' मुहावरे का अर्थ मिट्टी में सोना कभी 
नहीं होता, अपितु यह होता है कि चटाई, बिस्तर आदि 
लगाकर पृथिवी पर सोना। 

यह भी सामान्य समझ की बात है कि भिखारियों 
को दिया जाने वाला भोज्य पदार्थ कभी कोई मिट्टी में 
नहीं रखता। यहाँ वाक्य का शब्दार्थ नहीं, अभिप्रायार्थ 
समझने की आवश्यकता है। 

*एवं यः सर्वभूतानि ब्राह्मणो नित्यमर्चति। 
स गच्छति परं स्थान तेजोमूर््ति: पथर्जुना॥ ९३॥ 

(यः ब्राह्मण: ) जो ब्राह्मण (एवं नित्य॑ सर्वभूतानि 
अर्चति ) इस उपर्युक्त प्रकार से प्रतिदिन सब प्राणियों की 
पूजा-सेवा करता है (सः ) वह (तेजोमूर्ति: ऋजुना पथा ) 
तेजस्वी बनकर सीधे-सरल मार्ग से (परं स्थानं गच्छति ) 
उत्तम स्थान को अर्थात्‌ मुक्ति को प्राप्त करता है ॥ ९३ ॥ 

प्रक्षिप्तानुशीलन--यह श्लोक निम्न ' मानदण्ड' के 
आधार पर प्रक्षिप्त है-- 

२. प्रसंगविरोध--इस श्लोक ने पूर्वापर वर्णनक्रम 
को भंग कर दिया है। ९२वें श्लोक में बलिवैश्वदेव का 
विधान पूर्ण हुआ है, और ९४वें में ““कृत्वा एतत्‌ 
बलिकर्म '' शब्दों के प्रयोग से यह स्पष्ट हो रहा है कि 
बलिवैश्वदेव यज्ञ की विधि की पूर्णता के बाद यह श्लोक 
होना चाहिए। तभी दोनों श्लोकों का भाषा के अनुसार 
वाक्यक्रम जुड़ेगा। इन दोनों के बीच में ९३वें श्लोक में 
बलिवैश्वदेव के फल का कथन संगत नहीं बैठता, अतः 
यह प्रक्षिप्त है। 

२. अन्तर्विरोध--इस श्लोक में केवल बलिवैश्व- 
देव से ही मुक्ति होना कहा है । जबकि मनु अनेक ने: श्रेयस 

कर्मों से मुक्ति मानते हैं [१२.८२-११६]। अत: इस 
श्लोक का कथन मनुसम्मत न होने से प्रक्षिप्त है। 
अतिथियज्ञ का विधान-- 
कृत्वेतद्‌ बलिकमेंवमतिथिं पूर्वमाशयेत्‌। 
भिक्षां च भिक्षवे दद्याद्विधिवद्‌ ब्रह्मचारिणे ॥ ९४॥ 
(एतत्‌ बलिकर्म कृत्वा ) उपर्युक्त [ ३.८४-९२] 
बलिवैश्वदेव यज्ञ करके (पूर्वम्‌ अतिथिम्‌ आशयेत्‌ ) 
पहले यदि कोई अतिथि घर में आया हुआ हो तो उसको 
भोजन खिलाये (चव) तथा (भिक्षवे ब्रह्मचारिणे 
विधिवत भिक्षां दद्यात्‌ ) भिक्षा के लिए आये हुए 
ब्रह्मचारी को विधिपूर्वक भिक्षा देवे ॥ ९४॥ 
थिक्षा तथा हव्य-कव्य का विधान-- 
*यत्पुण्यफलमाप्नोति गां दत्त्वा विधिवदगुरो: । 
तत्पुण्यफलमाप्नोति भिक्षां दत्त्वा द्विजो गृही ॥ ९५॥ 
(गुरो: विधिवत गां दत्त्वा) गुरु के लिए विधि 
अनुसार [३.३] गौ दान देने से (यत्‌ पुण्यफलम्‌ 
आप्नोति) जिस पुण्यरूप फल को गृहस्थ प्राप्त करता है 
(तत्‌ पुण्यफलं गृही द्विजः) उसी पुण्यरूप फल को 
गृहस्थ द्विज (भिक्षां दत्त्वा आप्नोति) भिक्षा देकर प्राप्त 
करता है॥ ९५॥ 
*भिक्षामप्युदपात्र॑ वा सत्कृत्य विधिपूर्वकम्‌। 
वेदतत्त्वार्थविदुषे ब्राह्मणायोपपादयेत्‌॥ ९६॥ 
गृहस्थ व्यक्ति (विधिपूर्वकं सत्कृत्य) विधि के 
अनुसार सत्कार करके (वेदतत्त्वार्थविदुषे ) वेद के 
सिद्धान्त और अर्थ को जानने वाले विद्वान्‌ (ब्राह्मणाय ) 
ब्राह्मण के लिए (भिक्षां वा उदपात्रम्‌) भिक्षा और 
जलपात्र को (उपपादयेत्‌ ) समर्पित करे ॥ ९६॥ 
*नएयन्ति हव्यकव्यानि नराणामविजानताम्‌। 
भस्मीभूतेषु विप्रेषु मोहाहत्तानि दातृभि: ॥ ९७॥ 
(दातृभिः ) दाता व्यक्तियों द्वारा ( भस्मी भूतेषु विप्रेषु 
मोहात्‌ दत्तानि) जिनका ब्राह्मणपन नष्ट हो गया है ऐसे 
ब्राह्मणों को मोह"अज्ञान या मोहवश दिये गये 
(हव्यकव्यानि ) हव्य-होम आदि को उदिश्य करके 
देवताओं को दिये गये दान और कव्य-पितरों को दिये गये 


मनुस्मृति 


पदार्थों का दान (अविजानतां नराणाम्‌ ) ऐसे अज्ञानी 

लोगों के (निश्यन्ति) निष्फल हो जाते हैं ॥ ९७॥ 

*विद्यातपःसमृद्धेषु हुतं विप्रमुखाग्निषु। 
निस्तारयति दुर्गाच्य महतशचेव किल्विषात्‌॥ ९८ ॥ 

(विद्यातपः समृद्धेषु विप्रमुखाग्निषु ) विद्या और 
तपस्या से समृद्ध विद्वानों की मुखरूपी अग्नि में (हुतम्‌) 
आहुति के समान दिया गया दान (महतः दुर्गात्‌ू च 
किल्विषात्‌ एव) महान्‌ क्लेश और महान्‌ पाप से 
(निस्तारयति) निश्चय से तारता है ॥ ९८ ॥ 

प्रक्षिप्तानुशीलन--९५ से ९८ श्लोक निम्न 
“मानदण्डों' के आधार पर प्रक्षिप्त सिद्ध होते हैं-- 

१. प्रसंगविरोध--९४वें श्लोक में बलिवैश्वदेव यज्ञ 
की समाप्ति के पश्चात्‌ ' अतिथिं पूर्वम्‌ आशयेत्‌'' कहकर 
अतिथियज्ञ का वर्णन करने का संकेत दिया है । इस श्लोक 
में जितना आवश्यक था उतना भिक्षा का भी विधान कर 
दिया। अब पहले, यह प्रसड़ बुद्धिसंगत सिद्ध होता है, 
कि आये हुए अतिथि का किस प्रकार सत्कार करे, जो 
९९वें श्लोक में उक्त है । इस प्रकार ९४वें श्लोक के साथ 
९९ एलोक की संगति बैठती है। बीच में भिक्षा का फल, 
कैसे ब्राह्मणों को हव्य-कव्य देने चाहिएं आदि बातों के 
वर्णन ने इस संगति को भंग कर दिया है, अत: ये श्लोक 
प्रसंगविरुद्ध प्रक्षिप्त हैं । 

२. अन्तर्विरोध--(क) ९६-९८ श्लोकों में विद्या 
आदि से युक्त और विद्या आदि से रहित ब्राह्मणों का जो 
भेद किया गया है, उससे यह संकेत मिलता है कि ये 
एलोक उस काल की रचना हैं जब कर्मणा वर्णव्यवस्था 
शिथिल होकर जन्मना भी मानी जाने लगी थी, क्योंकि 
मनु तो अध्ययन-अध्यापन कर्म वालों को ही ब्राह्मण मानते 
हैं [१.८७-८८; १०.७४-७६ ] | अत: विद्यारहित का 
ब्राह्मण होना ही नहीं बनता । इस प्रकार यह वर्णन मनु की 
मान्यता के विरुद्ध सिद्ध होता है। (ख) ९८वें श्लोक में 
पापों से तारने वाली बात का वर्णन भी मनु के ४.२४० 
एलोक के विरुद्ध है । उस श्लोक में तथा १२.३-९ श्लोक 
में प्रत्येक कर्म का फल अवश्य प्राप्त होना कहा है। 

३. शैलीगत आधार-- ९०वें श्लोक में गायदान के 


तृतीय अध्याय 


समान भिक्षा-दान का फल कहना, ९७वें में दानफल का 
नष्ट होने का कथन, ९८वें में पापों से तर जाने का कथन, 
निराधार, अयुक्तियुक्त एवं अतिशयोक्तिपूर्ण है। मनु के 
विधानों में ये त्रुटियाँ नहीं मिलतीं । 

सम्प्राप्ताय त्वतिथये प्रद्द्यादासनोदके। 

अन्नं चेव यथाशक्ति सत्कृत्य विधिपूर्वकम्‌॥ ९९॥ 

(तु) और (सम्प्राप्ताय अतिथये) आये हुए 
अतिथि के लिए (विधिपूर्वकं सत्कृत्य) व्यवहारोचित 
विधि के अनुसार सत्कार करके (यथाशक्ति) सामर्थ्य 
के अनुसार (आसन+उदके च अन्नम्‌ एव) आसन 
और जल तथा अन्न भी (प्रदद्यात्‌) प्रदान करे॥ ९९ ॥ 

*शिलानप्युज्छतो नित्यं पञ्ञाग्नीनपि जुहृबतः। 
सर्व सुकृतमादत्ते ब्राह्णो5नर्चितो वसन्‌॥ १००॥ 

(शिलान्‌ अपि उज्छतः ) शिलाएँ-[ कटे हुए खेत 
में बची अन्न की बालियां ] चुगकर जीविका चलाते हुए 
(नित्य॑ पञ्ञाग्नीन्‌+अपि जुह्नतः ) प्रतिदिन पांच महायज्ञों 
को करते हुए भी उसके घर में (ब्राह्मण:+अनर्चित: 
वसन्‌) यदि कोई ब्राह्मण-अतिथि बिना सत्कार किये रह 
जाता है तो वह (सर्व सुकृतम+आददत्ते ) उसके सारे पुण्य 
को हर ले जाता है ॥ १००॥ 

प्रक्षिप्तानुशीलन--यह श्लोक निम्न प्रकार प्रश्निप्त 
है-- 

९. प्रसंगविरोध--९ ९वें श्लोक में, आये हुए अतिथि 
का यथाशक्ति सत्कार करने का कथन है और १०१ वें 
श्लोक में उस 'यथाशक्ति' कथन की अर्थवाद रूप में 
व्याख्या है । बीच में असत्कृत अतिथि का फलकथन 
असंगत है, और उससे इनका क्रम भंग हो गया है, अतः 
प्रसंगविरुद्ध होने से यह श्लोक प्रशक्षिप्त है। 

२. अन्तर्विरोध--इस श्लोक में ' असत्कृत अतिथि 
द्वारा गृहस्थी के सब पुण्यों का हरण कर ले जाने का 
कथन ' मनु की मान्यता के विरुद्ध है। मनु ने ४.२४० में 
कर्त्ता को कर्मों का स्वयं भोक्ता माना है, अत: कोई दूसरा 
किसी के पुण्यों या अपुण्यों को नहीं ले सकता । इस प्रकार 
अन्तर्विरोध के कारण यह श्लोक प्रक्षिप्त है। 

३. शेलीगत आधार--इस श्लोक में * सारे पुण्यों का 
हरण केवल असत्कार मात्र से कर लेना ' आदि कथन की 
शैली पक्षपातपूर्ण, निराधार, अयुक्तियुक्त और 
अतिशयोकक्‍्तिपूर्ण है, अत: यह मौलिक नहीं है। 
सज्नों के पर में सत्कारार्थ सदा उपलब्ध वस्तुएँ-- 
तृणानि भूमिरुदक॑ वाक्चतुर्थी च सूनूता। 
एतान्यपि सतां गेहे नोच्छिद्यन्ते कदाचन॥ १०१॥ 

क्योंकि (तृणानि) बैठने के लिए तृण आदि से 
बने आसन (भूमिः ) बैठने या सोने के लिए स्थान 
(उदकम्‌ ) पानी (च) और (सूनृता वाक्‌) 
सत्कारयुक्त मीठी वाणी (एतानि+अपि) सत्कार करने 
की ये बातें या वस्तुएँ तो (सतां गेहे ) श्रेष्ठ-सभ्य 
व्यक्तियों के घर में (कदाचन न+उच्छिद्यन्ते) कभी 
भी नष्ट नहीं होतीं अर्थात्‌ श्रेष्ट-सभ्य व्यक्ति इनके द्वारा 
तो अवश्य ही सत्कार करते हैं। श्रेष्ठ जन वही हैं जिनके 
घर में अतिथियों का कम से कम आसन, जल, वाणी 
द्वारा सत्कार किया जाता है ॥ १०१॥ 
अतिथि का लक्षण-- 
एकरात्र तु निवसन्‍्नतिथित्राह्मण: स्मृतः । 
अनित्य हि स्थितो यस्मात्तस्मादतिथिरुच्यते।।१ ०२॥ 

(एकरात्र तु निवसन्‌) जो एक ही रात्रि तक पराये 
घर में रहे तो (ब्राह्मण: ) वह विद्वान्‌ व्यक्ति (अतिथि: 
स्मृत:) अतिथि कहा गया है (हि यस्मात्‌ अनित्यं 
स्थितः ) क्योंकि जिस कारण से वह थोड़े समय के 
लिए ठहरता है अथवा जिसका आना अनिश्चित होता 
है, इसी कारण उसे ( अतिथिः उच्यते ) अतिथि कहा 
जाता है ॥ १०२॥ 

ऋषि अर्थ--' ' जिसके आगमन की कोई नियत 
तिथि न हो और स्थिति भी जिस की अनियत हो, वह 
अतिथि कहलाता है । अतिथियज्ञ का अधिकारी वही 
है, जो विद्वान्‌ हो एवं जिसका आना, जाना और ठहरना 
अनियत हो, वह चाहे किसी वर्ण का हो, उसकी सेवा 
करना यह एक श्रेष्ठ कर्म है।'” (पू०प्र० १४३) 


१९० 


अतिथि कौन नहीं होते-- 
नेकग्रामीणमतिथिं विप्रं साड्नतिकं तथा। 
उपस्थित गृहे विद्यादभार्या यत्राग्नयोडपि वा ॥१०३॥ 

(यत्र भार्या अपि वा अग्नयः ) जिसके घर में 
पत्नी हो और पंचयज्ञों की अग्नि जहाँ प्रज्बलित रहती 
हो अथवा जहाँ पाकाग्नि प्रज्बलित होती हो ऐसे घर 
में (एकग्रामीणं तथा साड्रतिकं विप्र॑ गृहे उपस्थितम्‌ ) 
एक गांव में रहनेवाला तथा साथ रहा मित्र विद्वान्‌ यदि 
घर में आया हुआ हो तो (अतिथिं न विद्यात्‌) उसे 
अतिथि के रूप में न समझें ॥ १०३॥ 
उपासते ये गृहस्था: परपाकमबुद्धय: । 
तेन ते प्रेत्य पशुतां ब्रजन्त्यन्नादिदायिनाम्‌॥ १०४॥।॥ 

(ये गृहस्थाः ) जो गृहस्थ (परपाकम्‌ उपासते ) 
दूसरों के घर बने भोजन को पाने-खाने की प्रवृत्ति 
रखकर उनके घर जाते रहते हैं (ते अबुद्धयः ) वे 
बुद्धिहीन (त्ेन) उस परभोजन के लोभ के संस्कारों 
के कारण (प्रेत्य ) पुनर्जन्मों में ( अन्नादिदायिनां पशुतां 
ब्रजन्ति ) अन्न-भोजन देने वालों के पशु बनते हैं अर्थात्‌ 
जन्मान्तर में वे पशुजन्म पाते हैं और दूसरों के दिये खाद्य 
पर निर्भर रहते हैं ॥ १०४॥ 

ऋषि-अर्थ--' ' यदि गृहस्थ होके पराये घर में 
भोजन आदि की इच्छा करते हैं तो वे बुद्धिहीन गृहस्थ 
अन्य से प्रतिग्रह रूप पाप करके जन्मान्तर में अन्नादि 
के दाताओं के पशु बनते हैं, क्योंकि अन्य से अन्न आदि 
का ग्रहण करना अतिथियों का काम है, गृहस्थों का 
नहीं ।!! (सं०वि०, गृहाश्रमप्रकरण) 

अनुशीलन--जो गृहस्थ लोभ-लालच के वशीभूत 
होकर यही मानते रहते हैं कि अपनी बचत हो जाए और 
दूसरों के यहाँ खाने का अवसर मिलता रहे । ऐसी प्रवृत्ति 
से प्रेरित होकर जो जीवन भर, दूसरों के भोजन में मन रखते 
हैं, उन्हें परजन्म में पशुत्व प्राप्त होता है। क्योंकि उनमें 
पशुत्व के संस्कार प्रबल और प्रभावी हो जाते हैं। 


मनुस्मृति 


घर से अतिथि को न लौटाये-- 
अप्रणोद्यो5तिथि: साय॑ सूर्योढो गृहमेधिना । 
काले प्राप्तस्त्वकाले वा नास्यानएनन्गृहे वसेत्‌॥१०५॥ 
(गृहमेधिना ) गृहस्थ को चाहिए कि (सूर्योढ:ः 
अतिथि: अप्रणोद्य: ) सायंकाल सूर्य अस्त होने के बाद 
आये हुए किसी भी अतिथि को वापिस न लौटाये और 
(काले प्राप्त: वा अकाले ) चाहे कोई भोजन के समय 
पर आये अथवा असमय पर आये ( अस्य गृहे अनश्नन्‌ 
न वसेत्‌) किन्तु किसी गृहस्थ के घर में कोई अतिथि 
बिना भोजन के नहीं रहना चाहिए॥ १०५॥ 
अतिथिप्‌जन सुख- आयु-यशोदायक-- 
न वे स्वयं तदश्नीयादतिथिं यन्‍न भोजयेत्‌ । 
धन्यं यशस्यमायुष्य॑ स्वर्ग्य वाइतिथिपूजनम्‌॥१ ०६॥ 
(यत्‌ अतिथिं न भोजयेत्‌ ) जिस पदार्थ को 
अतिथि को नहीं खिलावे (तत्‌ वे स्वयं न अश्नीयात्‌ ) 
उसे गृहस्थ स्वयं भी न खावे, अभिप्राय यह है कि जैसा 
स्वयं भोजन करे वैसा ही अतिथि को भी दे 
( अतिथिपूजनम्‌ ) अतिथि का सत्कार करना ( धन्यं 
यशस्यम्‌ आयुष्यं वा स्वरग्यम्‌) सौभाग्य, यश, आयु 
और सुख को देने और बढ़ाने वाला है ॥ १०६ ॥ 
अनुशीलन--अतिथिसेवा यश-आयु-सुख- 
सोभाग्यवर्धक--जिस प्रकार अभिवादनशील और 
वृद्धसेवी व्यक्तियों के यश, विद्या, आयु, बल बढ़ते हैं, 
उसी प्रकार मनु द्वारा विहित [ ३.१०६] विद्वान, धार्मिक, 
सद्गुण सम्पन्न अतिथियों की सेवा करने से यश मिलता 
है । उनके सान्निध्य से अच्छे आचरण की, धर्म की, श्रेष्ठ 
गुणों की शिक्षा से आयु, सौभाग्य और सुख बढ़ते हैं। 
[२.९६ (२.१२१) की अनुशीलन समीक्षा भी द्र॒ष्टव्य | । 
आसनावसशथो शब्यामनुव्रज्यामुपासनाम्‌ । 
उत्तमेषूत्तमं कुर्याद्धीने हीन॑ समे समम्‌॥ १०७॥ 
अतिथि के (आसन-अवसथो ) आसन और 
निवास (शब्याम्‌+अनुव्रज्याम्‌ू+>उपासनाम्‌ ) शय्या, 
सेवा-टहल, समीप बैठना आदि (उत्तमेषु+उत्तमम ) 
अपने से उत्तम गुण वालों में उत्तम स्तर के (समे 


तृतीय अध्याय 


समम्‌) समान गुण वालों में समान स्तर के (हीने 
हीनम्‌) हीन गुण वालों में हीन स्तर के अर्थात्‌ 
यथायोग्य (कुर्यात्‌) करे ॥ १०७॥ 

ऋषि-अर्थ--'' जब गृहस्थ के समीप अतिथि 
आवें तब आसन, निवास, शय्या, पश्चात्‌ गमसन और 
समीप में बैठना आदि सत्कार जैसे का बैसा अर्थात्‌ 
उत्तम का उत्तम, मध्यम का मध्यम, और निकृष्ट का 
निष्कूट करें, ऐसा न हो कि सब अन्न बारह पसेरी, 
कस्तूरी और धूड़ को बराबर समझे ॥”” (सं०वि०, 
गृहाश्रमप्रकरण ) 
दोबारा भोजन पकाने पर बलियज्ञ नहीं-- 
वेश्वदेवे तु निर्वत्ते यद्यन्यो उतिथिराब्रजेत्‌। 
तस्याप्यन्नं यथाशक्ति प्रदद्यान्‍्न बलि हरेत्‌॥ १०८ ॥ 

(वेश्वदेवे तु निर्वत्ते) एक बार वैश्वदेव यज्ञ के 
सम्पन्न होने पर अर्थात्‌ भोजन बन जाने और उसकी 
पकाशाला में आहुतियां दे देने के पश्चात्‌ भी (यदि+ 
अन्यः+अतिथि:+आद्रजेत्‌) यदि कोई और अतिथि 
आ जाये तो (तस्य+अपि यथाशक्ति अननं प्रदद्यात्‌) 
उसको भी यथाशक्ति भोजन कराये (बलिं न हरेत ) 
किन्तु दोबारा भोजन बनाने के बाद उससे बलिभाग 
-बलिवैश्वदेव यज्ञ के भाग नहीं निकाले ॥ १०८ ॥ 
अतिथि सत्कार-विषयक नियम-- 
न भोजनार्थ स्वे विप्र: कुलगोत्रे निवेदयेत्‌। 
भोजनार्थ हि ते शंसन्वान्ताशीत्युच्यते बुधे: ॥ १०९॥ 

(विप्र: ) विद्वान्‌ द्विज ( भोजनार्थम्‌) अच्छा 
भोजन पाने के लिए (स्वे कुलगोत्रे न निवेदयेत्‌) अपने 
कुल और गोत्र की दुहाई न दे अर्थात्‌ अपने बड़े कुल 
या प्रतिष्ठित वंश की प्रशंसा करके अच्छा भोजन पाने 
की प्रवृत्ति प्रकट न करे (हि) क्योंकि ( भोजनार्थ ते 
शंसन्‌) भोजन पाने के लिए अपने कुल-गोत्रों की 
प्रशंसा करने वाला व्यक्ति (बुधैः) दिद्दानों द्वारा 
(“वान्ताशी ' इति उच्यते ) 'उगलकर खाने वाला ' इस 
निन्दित विशेषण से सम्बोधित किया जाता है ॥ १०९॥ 


हक 


*न ब्राह्मणस्य त्वतिथि्गृहे राजन्य उच्यते। 
वेश्यशूद्रो सखा चेव ज्ञातयो गुरुरेव च॥ ११०॥ 

(ब्राह्मणस्य गृहे ) ब्राह्मण के घर पर आये हुए 
(राजन्यः वेश्यशूद्रो) क्षत्रिय, वैश्य और शूद्र (सखा) 
मित्र (च) तथा (ज्ञातयः ) रिश्ते-नातेदार (च) और 
(गुरु: एव) गुरु भी (अतिथि: न उच्यते ) अतिथि नहीं 
कहलाते हैं ॥ ११५०॥ 

*यदि त्वतिथिधर्मेण क्षत्रियो गृहमात्रजेत्‌ । 
भुक्तवत्सु च विप्रेषु कामं तमपि भोजयेत्‌॥ १११॥ 

(यदि तु+अतिथिधर्मेण ) यदि अतिथि के रूप में 
ब्राह्मण के घर में (क्षत्रिय: गृहम्‌+आद्रजेत्‌) क्षत्रिय भी 
घर में आ जाये तो (विप्रेषु भुक्तवत्सु ) ब्राह्मण अतिथियों 
के भोजन कर लेने पर (तम्‌+अपि काम॑ भोजयेत्‌) उसको 
भी इच्छानुसार भोजन करा देवे ॥ १११॥ 

*वेश्यशूद्रावषि प्राप्तो कुटुम्बेडतिथिधर्मिणो । 
भोजयेत्सह भृत्येस्तावानृशंस्यं प्रयोजयन्‌॥ ११२॥ 

(कुट॒म्बे ) परिवार अर्थात्‌ घर पर (वेश्यशूद्रौ- अपि 
अतिथिथधर्मिणो प्राप्ती ) वैश्य और शूद्र भी अतिथि के रूप 
में आ जायें तो (तो) उन दोनों वर्ण वालों को ( आनृशंस्यं 
प्रयोजयन्‌ ) कृपाभावना रखता हुआ (भृत्यैः: सह 
भोजयेत्‌ ) सेवकों के साथ भोजन करा दो ॥ ११२॥ 

प्रक्षिप्तानुशीलन-- ११० से ११२वें तक के श्लोक 
निम्न आधारों के अनुसार प्रक्षिप्त हैं-- 

१. प्रसंगविरोध--(क) १०८, १०९वें श्लोक में 
“यदि वैश्वदेव यज्ञ करने के पश्चात्‌ कोई अतिथि आ जाये 
तो उसे भी भोजन करा देवे, दोबारा बलि न रखे और 
अतिथि अपने कुल-गोत्र का कथन न करे।' यह कहने 
से यह स्पष्ट संकेत मिलता है कि अतिथियों के भोजन के 
सम्बन्ध में सभी विधान पूर्ण हो चुके हैं । उसके बाद उससे 
सम्बद्ध अन्य विकल्पात्मक विधान ११३-११६ में वर्णित 
हैं। १०८, १०९वें श्लोक की एकवाक्यता ११३वें श्लोक 
से है । उसको भंग करके ११०-११२ श्लोक भिन्न प्रसंग 
के जोड़े गये हैं अत: प्रसंगविरोधी प्रक्षेप है। 

(ख) (किसको अतिथि नहीं मानना चाहिए! यह 
प्रसंग पहले ही १०३वें श्लोक में वर्णित हो चुका है। इन 

श्लोकों में एक प्रसंग को भंग करके फिर से उसी प्रकार 
की बातों का वर्णन आरम्भ किया है। यदि ये श्लोक 
मौलिक होते तो ये १०३ के साथ सम्बद्ध होने चाहियें थे। 
किन्तु वहाँ न होकर प्रसंगसमाप्ति पर पुन: इनका वर्णन 
करना यह सिद्ध करता है कि यह प्रसंग अन्य व्यक्त द्वारा 
परवर्ती काल में जोड़ा गया है। 

२. पुनरुक्ति-- १० ३वें श्लोक में सांगतिक अर्थात्‌ 
मित्र को अतिथि मानना एक बार कहा जा चुका है । उसके 
बाद ““इतरान्‌ अपि सख्यादीन्‌.........गृहमागतान्‌........ 
भोजयेत्‌'' [ ११३ ] विकल्पात्मक विधान से भी यही 
संकेत मिलता है कि मनु ने मित्र को अतिथि नहीं माना 
है। ११०वें श्लोक में अन्य व्यक्तियों के साथ पुन: एक 
बार 'सखा' को अतिथि न मानने का निर्देश है--एक बार 
इस बात का कथन होने पर उसी प्रसंग का पुन: कथन 
करना पुनरुक्ति मात्र है--इससे स्पष्ट होता है कि यह मनु 
की रचना न होकर अन्य व्यक्ति की है। इस प्रकार यह 
श्लोक तथा इससे प्रसंग की दृष्टि से सम्बद्ध १११ और 
११२ वाँ श्लोक स्वतः ही प्रक्षिप्त सिद्ध हो जाते हैं। 

३. अन्तर्विरोध-- (क) मनु ने १०३वें श्लोक में 
जिन व्यक्तियों को अतिथि न मानने का निर्देश दिया है, 
उससे ज्ञात होता है कि मनु वर्ण के आधार पर किसी 
विशिष्ट वर्ण के व्यक्ति को ही अतिथि नहीं मानते, अपितु 
सभी को अतिथि मानते हैं । यदि मनु को वर्ण के आधार 
पर अतिथि रूप अभीष्ट होता तो वे उस श्लोक में या उसके 
साथ वर्ण के आधार पर ही अतिथि मानने का निर्देश देते। 
११०-११२ श्लोकों में पूर्व व्यवस्था से भिन्‍न वर्णाधारित 
ऊंच-नीच सापेक्ष व्यवस्था है। यह भिन्‍नता पूर्बोक्त से 
विरोध की सूचक है। (ख) मनु ने वैश्य और शूद्र की 
स्थिति में पर्याप्त अन्तर माना है । वैश्य द्विजों में परिगणित 
है, जबकि शूद्र द्विजों से निम्न है। ११२वें श्लोक में वैश्य 
को शूद्र के समकक्ष रखना मनु की व्यवस्था से तालमेल 
नहीं रखता। इससे संकेत मिलता है कि इस प्रसंग का 
वर्णन किसी अन्य व्यक्ति ने किया है। (ग) ४.२९-३० 
में अतिथि सेवा का विधान वर्णानुसार नहीं अपितु 
कर्मानुसार है। ये श्लोक उस वर्णन के भी विसरुद्ध हैं । 


मनुस्मृति 


अतिथियों से भिन्‍न व्यक्ति को भोजन कराना-- 
इतरानपि सख्यादीन्सम्प्रीत्या गृहमागतान्‌। 
सत्कृत्याननं यथाशक्ति भोजयेत्सह भार्यया ॥ ११३॥ 
पूर्वोक्त अतिथियों के अतिरिक्त ( भार्यया सह 
गृहम्‌+आगतान्‌ू इतरान्‌ सख्यादीन अपि) पत्नी के 
साथ घर में आये अन्य मित्र आदि को भी (सत्कृत्य ) 
सत्कारपूर्वक (संप्रीत्या) प्रीतिपूर्वक (यथाशक्ति 
अन्न भोजयेत्‌ ) अपने सामर्थ्य के अनुसार भोजन 
करावे॥ ११३॥ 
अतिथि से पहले किन को भोजन दें-- 
सुवासिनीः कुमारीएच रोगिणी गर्भिणीः स्त्रिय: । 
अतिथिभ्यो5ग्र एवेतान्भोजयेदविचारयन्‌॥ ११४॥ 

(सुवासिनी: च कुमारी: ) नव विवाहिताएँ और 
अल्पवयस्क कन्याएँ (रोगिणः ) रोगी (गर्मिणीः 
स्त्रियः ) गर्भवती स्त्रियाँ (एतान्‌) इन्हें ( अतिथिभ्य:ः 
+अग्रेजएव ) अतिथियों से पहले ही (अविचारयन्‌ ) 
बिना किसी शंका के अर्थात्‌ बड़े-छोटे को पहले-पीछे 
भोजन कराने का विचार किये बिना ( भोजयेत्‌) खिला 
दे॥१५१४॥ 

*अदत्त्वा तु य एतेभ्य: पूर्व भुडक्तेडविचक्षण: । 
स भुख्जानो न जानाति एवगृश्नेजग्धिमात्मन: ॥ ११५॥ 

(यः अविचक्षण: ) जो मूर्ख गृहस्थ (एतेभ्य: 
अदत्त्वा) इन्हें भोजन न देकर (पूर्व भुडक्ते ) पहले स्वयं 
खा लेता है (सः ) वह ( आत्मनः शवगृश्नेः जग्धिम्‌) अपने 
को कुत्ते और गीधों द्वारा खाये जाने को (न जानाति) नहीं 
जानता, अर्थात्‌ ऐसे व्यक्ति को मरने पर उसे कुत्ते और 
गीध खाते हैं ॥ ११५॥ 

प्रक्षिप्तानुशीलन--यह श्लोक निम्न प्रकार से 
प्रक्षित सिद्ध होता है-- 

१. प्रसंगविरो ध--दम्पती को भोजन कब करना 
चाहिए, यह विधान तो ११६वें श्लोक में किया है, किन्तु 
इस श्लोक में उससे पूर्व ही भोजन करने का फल-कथन 
पहले ही कर दिया। यह स्पष्टत:ः असंगत है। अर्थवाद 
विधिवाक्य के पश्चात्‌ आता है, पहले नहीं । इस आधार 


तृतीय अध्याय 


पर यह श्लोक प्रक्षिप्त है। 

२. अन्तर्विरोध--इस श्लोक के वर्णन से यह ज्ञात 
होता है, जैसे कि वर्णन करने वाला मृत्यु के उपरान्त शरीर 
की अनत्येष्टि क्रिया होना नहीं मानता। यह मान्यता 
मनुविरुद्ध है। मनु ने मरने पर दाहक्रिया का विधान किया 
है [५.१६७-१६८ ] । जब शरीर का दाह हो गया तो उसका 
कुत्तों; गीधों द्वारा खाये जाने का प्रश्न ही नहीं उठता । इस 
विरोध के आधार पर यह श्लोक प्रक्षिप्त है। 

३. शैलीगत आधार--इस श्लोक की शैली 
निराधार, अयुक्तियुक्त एवं अतिशयोक्तिपूर्ण है।न तो 
कुत्तों, गीधों से शरीर को खाये जाने वाली बात बुद्धिसंगत 
है और न केवल पहले खाने मात्र से ही इतने अधिक कष्ट 
का होना मान्य हो सकता है। 
गृहस्थ दम्पती को सबके बाद थोजन करना और यज्ञशेष 

भोजन करना-- 
भुक्तवत्स्वथ विप्रेषु स्वेषु भृत्येषु चेव हि। 
भुज्जीयातां ततः पश्चादवशिष्ट तु दम्पती ॥ ११६॥ 

(अथ विप्रेषु भुक्तवत्सु ) पहले विद्वान्‌ अतिथियों 
द्वारा भोजन कर लेने पर (च) और (स्वेषु भृत्येषु एव हि) 
पहले अपने सेवकों आदि के भी खा लेने पर (ततः 
पश्चात्‌) उसके बाद (अवशिष्टम्‌ तु) शेष बचे भोजन 
को (दम्पती भुझ्जीयाताम्‌ ) पति-पत्नी खायें ॥ ११६॥ 
देवानूषीन्‌ मनुष्यांश्च पितृन्‌ गृह्याश्च देवता: । 
पूजयित्वा ततः पश्चाद्‌ गृहस्थः शेषभुग्भवेत्‌॥११७॥ 

(देवानू) दिव्यगुण वाले अग्नि आदि 
जड़देवताओं को अग्निहोत्र से (ऋषीन्‌) विद्या के 
प्रत्यक्ष कर्त्ता मन्त्रार्थ द्रष्टा ऋषियों को ब्रह्मययज्ञ से 
(मनुष्यान्‌) साधारण मनुष्यों को अतिथियज्ञ से (च्न) 
और (पितृन्‌) जीवित माता-पिता आदि पालक 
व्यक्तियों को पितृयज्ञ से (च) तथा (गुद्या: देवता: ) 
ईश्वरीय दिव्यगुणों [३.८४-९०] के स्मरणपूर्वक 
पाकशाला में आहुति देकर और गृहस्थ द्वारा भरण- 
पोषण की अपेक्षा रखने वाले भिक्षार्थी, असहाय, 
अनाथ, कुष्ठी, जीव-जन्तु [३.९१-९२] आदि को 


१९३ 


बलिवैश्वदेव यज्ञ से (पूजयित्वा) भोजन-दान द्वारा 
सत्कृत करके और उनका भाग निकालकर (ततः 
पश्चात्‌ ) उसके बाद (गृहस्थः ) गृहस्थ (शेषभुक्‌ 
भवेत्‌) इनसे शेष बचे भोजन को खाने वाला हो अर्थात्‌ 
पांच महायज्ञों से शेष भोजन को खाया करे ॥ ११७॥* 

अनुशीलन- गृह्देवता-- (१) यहाँ 'गृह्मदेवता ' 
से अभिप्राय श्लोक ३.८४-९१ में वर्णित ईश्वरीय दिव्य 
गुणों से है, जिनके स्मरण हेतु आहुतिपूर्वक गृहस्थ के 
आश्रय की अपेक्षा रखने वाले प्राणियों के लिए वैश्वदेव 
यज्ञ में भोजन का भाग निकाला जाता है। इसी अभिप्राय 
को मनु ने ' भूतानि बलिकर्मणा '' [३.८१] पदों से तथा 
३.७२ में ' भृत्यानाम्‌' पद से स्पष्ट किया है। 

(२) देवता, ऋषि, पितर शब्दों के विस्तृत अर्थज्ञान 
के लिए ३.८२ की समीक्षा तथा भूमिका भाग देखिए। 
अघं स केवलं भुडः-ते यः पचत्यात्मकारणात्‌। 
यज्ञशिष्टाशनं होतत्सतामन्नं विधीयते॥ ११८॥ 

(यः केवलम्‌ आत्मकारणात्‌ पच्तति ) जो व्यक्ति 
केवल अपना पेट भरने के लिए ही भोजन पकाता है 
(सः ) वह (अघं भुडकते ) केवल पाप को खाता है 
अर्थात्‌ इस प्रवृत्ति से परिवार और समाज में स्वार्थ, 
लोभ आदि की पाप भावना ही बढ़ती है (हि) क्योंकि 
(एतत्‌) यह उपर्युक्त [११७] (यज्ञशिष्ट+ अशनम्‌) 
यज्ञों पांच यज्ञों के करने के बाद शेष बचा भोजन ही 
(सताम्‌+अन्नं विधीयते) श्रेष्ठों, सज्जनों का भोजन 
माना गया है। इसके विपरीत बिना यज्ञ का भोजन 
असत्पुरुषों का भोजन है ॥ ११८ ॥ 
राजा आदि का सत्कार-- 
*राजर्त्विक्स्नातकगुरून्प्रियशवशुरमातुलान्‌। 

अर्हयेन्मधुपर्केण परि संवत्सरात्‌ पुन:॥ ११९॥ 

( राजा+ऋत्विक्‌ू+स्नातक-गुरून्‌ ) राजा, ऋत्विज्‌ 


१. प्रचलित अर्थ--देवताओं, ऋषियों, मनुष्यों, पितरों, 
गृहस्थित शालिग्राम आदि प्रतिमाओं की पूजा 
(देवर्षिपितृतर्पण, अतिथ्यादि भोजन, प्रतिमादि पूजन) 
कर गृहस्थ शेष बचे हुए अन्न का भोजन करे ॥ ११७॥ 


१९४ 


>पुरोहित, स्नातक, गुरु को (प्रिय श्वशुर-मातुलान्‌ ) प्रिय 
मित्र अथवा दामाद, श्वशुर और मामा को (परिसंवत्सरात्‌ 
पुनः ) एक वर्ष के पश्चात्‌ आने पर (मधुपर्केण अर्हयेत्‌ ) 
उनका मधुपर्क [ -दही, दूध, घी, शहद, मीठा, इन पाँच 
पदार्थों के मिश्रण से बनाया गया द्रव-पदार्थ जो सम्मान 
के लिए भेंट किया जाता है] से सत्कार करें॥ ११९॥ 
*राजा च श्रोत्रियश्चेव यज्ञकर्मण्युपस्थितो । 
मधुपर्केण सम्पूज्यो न त्वयज्ञ इति स्थिति: ॥ १२०॥ 
(राजा च श्रोत्रिय:) राजा और वेदपाठी विद्वान्‌ 
(यज्ञकर्मणि उपस्थितो एव ) यदि यज्ञ कर्म में आवें तभी 
(मधुपर्केण सम्पूज्यो ) मधुपर्क द्वारा पूजनीय हैं ( अयज्ञे 
तु न इति स्थिति: ) यज्ञ से भिन्‍न समय में मधुपर्क से 
पूजनीय नहीं है, ऐसी मान्यता है ॥ १२०॥ 
*साय॑ त्वन्नस्य सिद्धस्य पत्यमन्त्रं बलिं हरेत्‌। 
बेश्वदेवं हि नामैतत्सायं प्रातर्विधीयते ॥ १२१॥ 
(सायं तु+अन्नस्य सिद्धस्य ) सायंकाल के भोजन 
के पक जाने पर (पत्नी+अमन्त्रं बलिं हरेत्‌) पत्नी 
मन्त्रोचारण किये बिना इस भोजन में से बलिभाग निकाल 
कर रखे (हि) यतो हि (एतत्‌ वेश्वदेव॑ नाम) यह 
बलिवैश्वदेव नामक यज्ञ (सायं-प्रातः विधीयते) सायं 
और प्रात:काल दोनों समय करना विहित है॥ १२१॥ 
मृतकश्राद्ध का विधान एवं तत्सम्बन्धी नियम-- 
*पितृयज्ञं तु निर्वर्त्य विप्रएचेन्दुक्षये उग्निमान्‌ । 
पिण्डान्वाहार्यक॑ श्राद्धं कुर्यान्मासानुमासिकम्‌॥१२२॥ 
(अग्निमान्‌ विप्र: ) अग्निहोत्री विद्वान्‌ द्विज को 
चाहिए कि (पितृयज्ञं तु निर्वर््य) दैनिक पितृयज्ञ करके 
(मास+अनुमासिकम्‌) प्रतिमास (इन्दुक्षये ) चन्द्रमा के 
क्षीण होने वाले दिन अर्थात्‌ अमावस्या को (पिण्डान्वा- 
ह्वार्यकं श्राद्धं कुर्यात्‌) (पिण्डान्वाहार्यक '“पिण्ड+अनु+ 
आहार्यक-पिण्डदान देने के पश्चात्‌ जिसमें ब्राह्मणों को 
भोजन खिलाया जाये, उस मासिक श्राद्ध को करे॥ १२२॥ 
*पितृणां मासिक श्राद्धमन्वाहार्य विदुर्ब॒धा: । 
तच्चामिषेण कर्तव्यं प्रशस्तेन प्रयत्नतः ॥ १२३॥ 
(बुधा: ) विद्वान्‌ लोग (पितृणां मासिक श्राद्धम्‌ ) 
पितरों के मासिक श्राद्ध को (अन्वाहार्य विदुः) 


मनुस्मृति 


“पिण्डान्वाहार्यक' नामक श्राद्ध कहते हैं (च तत्‌) और 
इस श्राद्ध को (प्रयत्नतः) यत्नपूर्वक (प्रशस्तेन 
आमिषेण ) उत्तम मांस के द्वारा सम्पन्न करना चाहिए 
[३.२६६-२७२] ॥ १२३॥ 
*तत्र ये भोजनीया: स्युर्ये च वर्ज्या द्विजोत्तमा:। 
यावन्तश्चेव येश्चान्नेस्तान्‌ प्रवक्ष्याम्यशेषतः ॥ 
१२४॥ 
(तत्र) उस पितृयज्ञ के श्राद्ध में (ये द्विजोत्तमाः 
भोजनीयाः स्युः ) जो श्रेष्ठ ब्राह्मण जिमाने चाहिएं (च) 
और (ये वर्ज्या:) जिनका जिमाना वर्जित है (च) तथा 
(यावन्तः ) जितने जिमाने चाहिएँ (च) और (ये: अन्‍्ने: ) 
जितने प्रकार के भोजनों से जिमाने चाहिएं (तान्‌) इन सब 
बातों को ( अशेषतः ) पूर्णरूप से (प्रवक्ष्यामि ) कहूँगा-- 
॥ १२४॥ 
*द्वो देवे पितृकार्ये त्रीनेकेकमुभयत्र वा। 
भोजयेत्‌ सुसमृद्धो5पि न प्रसज्येत विस्तरे॥ १२५॥ 
(सुसमृद्ध:ः+अपि ) धनवान्‌ व्यक्ति भी (देवे द्वो) 
देवयज्ञ के उद्देश्य से जिमाने में दो ब्राह्मणों को (पितृकार्ये 
त्रीन्‌) पितृयज्ञ में तीन को (वा) अथवा (उभयत्र एक+ 
एकम्‌) दोनों यज्ञों में केबल एक-एक ब्राह्मण को ही 
(भोजयेत्‌) जिमाये (विस्तरे न प्रसज्जेत ) अधिक विस्तार 
में न पड़े अर्थात्‌ इससे अधिक को जिमाने का विचार न 
करे।॥ १२५ ॥ 
*सत्क्रियां देशकालो च शौचं ब्राह्मणसम्पद:। 
पञ्ञेतान्विस्तरो हन्ति तस्मान्नेहेत विस्तरम्‌॥ १२६॥ 
(विस्तरः) अधिक विस्तृत श्राद्ध की भावना 
(सत्क्रियाम्‌) सत्कार (च) और (देशकालो ) देश, काल 
(शौचम्‌) पवित्रता (ब्राह्मणसंपदः ) सुपात्र ब्राह्मणों का 
मिलना (पज्च+एतान्‌ हन्ति ) इन पांच बातों को नष्ट कर 
देती है अर्थात्‌ बड़ा श्राद्ध करने पर इन पांच बातों में कमी 
आ जाती है (तस्मात्‌) इस कारण (विस्तरं न+ईहेत ) 
विस्तार की इच्छा श्राद्धदाता न करे ॥ १२६॥ 
*प्रथ्िता प्रेतकृत्येषा पित्रयं नाम विधुक्षये। 
तस्मिन्‌ युक्तस्येति नित्यं प्रेतक़ृत्येव लोकिकी ॥१२७॥ 


तृतीय अध्याय 


(पिन्र्यं नाम) पितृयज्ञ के नाम से प्रसिद्ध (एषा 
प्रेतकृत्या विधुक्षये प्रथिता ) यह मरे हुए पिता आदि से 
सम्बन्ध रखने वाली क्रिया अमावस्या के दिन करने के 
लिए प्रसिद्ध है (तस्मिन्‌ नित्यं युक्तस्य) इस क्रिया को 
सदा करने वाले को (लोकिकी प्रेतकृत्या एति ) लौकिक 
प्रेतकृत्या प्राप्त होती है अर्थात्‌ पुत्र-पौत्र धन-धान्य आदि 
की प्राप्ति होती है ॥ १२७॥ 

*श्रोत्रियायेव देयानि हव्यकव्यानि दातृभिः। 
अर््त्तमाय विप्राय तस्मै दत्त महाफलम्‌॥ १२८ ॥ 

(दातृभिः ) दाताओं को चाहिए कि वे ( अर्हत्तमाय 
श्रोत्रियाय विप्राय एव) सुयोग्य वेदपाठी ब्राह्मण को ही 
(हव्य-कव्यानि) देवयज्ञ के उद्देश्य से दिये जाने वाले और 
पितृयज्ञ के उद्देश्य से दिये जाने वाले दान (देयानि) दें, 
क्योंकि (तस्मै दत्त महाफलम्‌) उसको दिया गया दान ही 
महान्‌ पुण्य फल को देता है ॥ १२८ ॥ 

अनुशीलन--ह व्य-कव्य पर विस्तृत विवेचन 
४.३१ की समीक्षा में द्रष्टव्य है। 

*एकेकमपि दिद्वांसं देवे पित्ये च भोजयेत्‌। 
पुष्कलं फलमाण्नोति नामन्त्रज्ञान्‌ बहूनपि॥ १२९॥ 

(देवे चर पित्र्ये) देवकर्म और पितृकर्म में 
(विद्वांसम्‌ ) सुयोग्य वेदविद्वान्‌ को (एकेकम्‌+अपि 
भोजयेत्‌ ) जो एक-एक को भी जिमाता है तो (पुष्कलं 
फलम्‌+आप्नोति) वह बहुत फल को पा लेता है 
(अमन्त्रान्‌ बहूनू+अपि न ) किन्तु वेदहीन बहुत-से ब्राह्मणों 
को भी जिमाने से फल नहीं मिलता॥ १२९॥ 

*दूरादेव परीक्षेत ब्राह्मणं वेदपारगम्‌। 
तीर्थ तद्धव्यकव्यानां प्रदाने सोडतिथि: स्पृत: ॥१३०॥ 

(वेदपारगं ब्राह्मणं दूरात्‌+एवं परीक्षेत ) वेद में 
पारंगत विद्वान्‌ ब्राह्मण की श्राद्धदाता दूर से ही अर्थात्‌ 
बुलाने से पहले ही अच्छी तरह परीक्षा कर ले और फिर 
बुलाये (हि) क्योंकि (तत्‌) वही (तीर्थम्‌) तीर्थ के 
समान पापों से तारनेवाला है (हव्य कव्यानां प्रदाने) और 
हव्य-कव्यों का दान करने के लिए (सः अतिथि: स्मृतः ) 
उसे ही श्रेष्ठ अतिथि माना गया है ॥ १३०॥ 


का 


*सहस्त्र हि सहस्त्राणामनूचां यत्र भुझते। 
एकस्तान्‌ मन्त्रवित्‌ प्रीत: सर्वानहति धर्मत: ॥ १३१॥ 
(यत्र) जिस श्राद्ध में (अनुचाम्‌) वेदों के न जानने 
वाले (सहस्त्राणां हि सहस्त्रम्‌ू) हजारों का गुणा एक हजार 
अर्थात्‌ दस लाख ब्राह्मण भी ( भुडक्ते) भोजन करते हैं 
(तानू सर्वान्‌ प्रीतः एक: मन्त्रवित्‌ धर्मतः अर्हति ) उन 
सबको तुलना में भोजन आदि से सन्तुष्ट-प्रसन्‍न हुआ एक 
वेद का विद्वान्‌ ब्राह्मण धर्मात्मा होने के कारण अधिक फल 
देता है॥ १३१॥ 
*ज्ञानोत्कृष्टाय देयानि कव्यानि च हवींषि च। 
न हि हस्तावसूगिदिग्धी रुधिरिणैव शुद्धय॒त: ॥ १३२॥ 
(हवींषि च कव्यानि) हव्य और कव्य 
(ज्ञानोत्कृष्टाय देयानि) उत्तम ज्ञानी व्यक्ति को ही देने 
चाहिएँ (हि) क्योंकि ( असृग्‌-दिग्धौ हस्तो ) खून से सने 
हाथ (रुधिरेण एव न शुध्यतः ) खून से धोने से शुद्ध नहीं 
होते अर्थात्‌ मूर्खता में किये गये पापों की शुद्धि मूर्ख 
व्यक्तियों को जिमाने से नहीं हो सकती । यह तो ज्ञानी 
व्यक्तियों को जिमाने से होती है॥ १३२॥ 
*यावतो ग्रसते ग्रासान्‌ हव्यकव्येष्वमन्त्रवित्‌। 
तावतो ग्रसते प्रेत्य दीप्तशूलष्टर्ययोगुडान्‌॥ १३३॥ 
(अमन्त्रवित्‌) वेद का न जानने वाला ब्राह्मण 
(हव्यकव्येषु ) हव्य-कव्यों में (यावत:ः ग्रासान्‌ ग्रसते ) 
जितने भोजन के ग्रास खाता है ( प्रेत्य ) वह मरकर परजन्म 
नरक में जाकर (तावतः ) उतने ही (दीम शूल+ऋषि- 
अयोगुडान्‌) तपते हुए दुधारे अस्त्रों और लोहे के उतने 
ही तपते गोलों को खाता है अर्थात्‌ उसे इतने भयंकर कष्ट 
मिलते हैं॥ १३३॥ 
*ज्ाननिष्ठा: द्विजा: केचित्तपोनिष्ठास्तथाउपरे। 
तपः स्वाध्यायनिष्ठाएच कर्मनिष्ठास्तथाउपरे।। १३४॥ 
*ज्ाननिष्ठेषु कव्यानि प्रतिष्ठाप्यानि यत्नतः । 
हव्यानि तु यथान्यायं सर्वेष्वेव चतुर्ष्कवपि॥ १३५॥ 
(केचित्‌ द्विजाः ) कोई ब्राह्मण (ज्ञाननिष्ठाः ) ज्ञान- 
साधना में तल्‍्लीन रहने वाले हैं (तथा) और (अपरे 
तपोनिष्ठा: ) कुछ तपस्या और वेद के स्वाध्याय में संलग्न 


१९६ 


रहने वाले हैं (तथा) तथा (अपरे) कुछ दूसरे (कर्म- 
निष्ठा: ) यज्ञादि कर्मों में लगे रहने वाले हैं । इस प्रकार ये 
चार प्रकार के ब्राह्मण हैं। (कव्यानि) श्राद्ध-सम्बन्धी दान- 
सत्कार (यत्नतः) यत्नपूर्वक (ज्ञाननिष्ठेषु ) ज्ञानी ब्राह्मणों 
को ही (प्रतिष्ठाप्यानि) देने चाहिएँ (हव्यानि तु) और 
देवकर्म सम्बन्धी दान-सत्कार तो (सर्वेषु+एव चतुर्षु+अपि 
यथान्यायम्‌) सभी चारों प्रकार के ब्राह्मणों को यथायोग्यता 
के अनुसार दे देने चाहिएँ॥ १३४, १३५॥ 
*अश्नोत्रियो पिता यस्य पुत्र: स्थाद्‌ वेदपराग: । 
अभ्रोत्रियो वा पुत्र: स्थात्‌पिता स्थात्‌वेदपारग: ॥१३६ ॥ 
*ज्यायांसमनयोर्विद्याद्यस्य स्याच्छोत्रिय: पिता। 
मन्त्रसम्पूजनार्थ तु सत्कारमितरो5हति॥ १३७॥ 
(यस्य पिता अश्रोत्रिय: ) जिसका पिता वेद का 
विद्वान्‌ न हो (पुत्र: वेदपारगः स्थात्‌) और पुत्र वेद का 
विद्वान हो (बा) अथवा (पुत्र: अश्रोत्रिय: स्यात्‌) पुत्र वेद 
का विद्वान्‌ न हो तथा (पिता वेदपारगः स्यथात्‌) उसका 
पिता वेद का विद्वान्‌ हो तो (अनयोः ) इनमें (यस्य पिता 
श्रोत्रियः स्थात्‌ू) जिसका पिता वेद का विद्वान्‌ हो उसे 
(ज्यायांसं विद्यात्‌ ) [ श्राद्धदान के लिए] बड़ा समझना 
चाहिए (मन्त्रसम्पूजनार्थम्‌ तु) किन्तु वेद-मन्त्रों के पूजन 
के लिए अर्थात्‌ देवयज्ञ के प्रसंग में तो (इतरः ) दूसरा ही 
[जिसका पिता दिद्वान्‌ न हो किन्तु स्वयं विद्वान्‌ हो वह ] 
(सत्कारम्‌ अर्हृति) सत्कार पाने योग्य है ॥ १३६, १३७॥ 
*न श्राद्धे भोजयेन्सित्रं धने: कार्यो5स्य संग्रहः । 
नारिंनमित्रं यं विद्यात्त श्राद्धे भोजयेद्द्विजम्‌॥१३८ ॥ 
(मित्र श्राद्धे न भोजयेत्‌) मित्र ब्राह्मण को श्राद्ध में 
न जिमावे (अस्य धने: संग्रह: कार्य: ) ऐसे मित्र का तो 
केवल धन देकर ही आदर-सत्कार करना चाहिए (यंन 
अरिंन मित्र विद्यात्‌) जिसे न तो शत्रु समझे और न मित्र 
समझे (तं द्विजं श्राद्धे भोजयेत्‌) उस ब्राह्मण को ही श्राद्ध 
में जिमावे ॥ १३८ ॥ 
*यस्य मित्रप्रधानानि श्राद्धानि च हवींषि च। 
तस्य प्रेत्य फल॑ नास्ति श्राद्धेषु च हविःषु च॥ १३९॥ 
(यस्य) जिस व्यक्ति के यहाँ (श्राद्धानि च 
हवींषि ) कव्य और हव्य अर्थात्‌ श्राद्धदान और देवयज्ञ के 


मनुस्मृति 


उद्देश्य से दिये जाने वाले दान (मित्रप्रधानानि ) मित्रों को 
उद्दिष्ट करके दिये जाते हैं ( तस्य श्राद्द्वेषु च हवि:घु च प्रेत्य 
फल नास्ति) उसके श्राद्ध-कव्यों और हव्यों का परलोक 
में फल नहीं मिलता॥ १३९॥ 
*यः सड्भतानि कुरुते मोहाच्छाद्धेन मानव: । 
सः स्वर्गाच्च्यवते लोकाच्छाद्धमित्रो द्विजाधम: ॥१४० ॥ 
(यः मानवः ) जो मनुष्य (मोहात्‌) अपनेपन की 
मोहभावना में आकर ( श्राद्धेन सड़तानि कुरुते) श्राद्ध 
के द्वारा मित्रों को प्रसन्‍न करता है या श्राद्ध में मित्रों को 
जिमा अपनी मित्रता को प्रदर्शित करता है (सः श्राद्ध- 
मित्र: द्विज+अधमः ) श्राद्ध में मित्रता बनाने वाला वह 
द्विजों में नीच व्यक्ति (स्वर्गात्‌ लोकात्‌ च्यवते ) स्वर्ग- 
लोक में अधिकार से पतित हो जाता है ॥ १४० ॥ 
*सम्भोजनी सा5भिहिता पेशाची दक्षिणा द्विजे:। 
इहेवास्ते तु सा लोके गोरन्धेवेकवेश्मनि॥ १४१॥ 
(द्विजेः) विद्वानों ने (सम्भोजनी सा दक्षिणा) मित्रों 
को भोजन और दान रूप में दी जाने वाली उस दक्षिणा 
को (पैशाची अभिहिता ) पैशाची-पिशाचों द्वारा दी जाने 
वाली दक्षिणा कहा है (तु) और ( अन्धा गो एकवेश्मनि 
इब ) जैसे अन्धी गाय एक घर में ही पड़ी रहती है कहीं 
इधर-उधर नहीं जा सकती, ऐसे ही (सा) वह दानक्रिया 
(इहैव लोके आस्ते ) इसी लोक में रह जाती है, अर्थात्‌ 
परलोक में जाकर शुभ फल नहीं देती ॥ १४१॥ 
*यथेरिणे बीजमुप्त्वा न वप्ता लभते फलम्‌। 
तथा<नूचे हविर्दत््वा न दाता लभते फलम्‌॥ १४२॥ 
(वप्ता) बीज बोने वाला (यथा+ईरिणे बीजम्‌+ 
उप्त्वा) जैसे बंजरभूमि में बीज बोकर (फलं न लभते ) 
उसके उत्पत्ति रूप फल को नहीं प्राप्त कर पाता है (तथा ) 
वैसे ही (अनूचे) वेद के अविद्वान्‌ को (हविः दरत्त्वा) 
हव्य-कव्य देकर (दाता फलं न लभते ) दानी व्यक्ति कोई 
फल नहीं पाता॥ १४२॥ 
*दातृग्प्रतिग्रहीतृंशच कुरुते फलभागिन:। 
विदुषे दक्षिणां दत्त्वा विधिवत्‌ प्रेत्य चेह च॥ १४३॥ 
(विधिवत विदुषे दक्षिणां दत्त्वा) दाता व्यक्ति 
विधिपूर्वक विद्वान्‌ व्यक्ति को दक्षिणा देकर (दातृन्‌ च 


तृतीय अध्याय 


प्रतिग्रहीतृन्‌) दान देने वालों और दान लेने वालों, दोनों 
को (६ प्रेत्य च फलभागिन: कुरुते ) इस लोक में और 
परलोक में दोनों ही जगह फल का भागी बनाता 
है॥ १४३॥ 
*कामं श्राद्धेडर्चयेन्मित्रे नाभिरूपमपि त्वरिम्‌। 
द्विषता हि हविर्भुक्तं भवति प्रेत्य निष्फलम्‌॥ १४४॥ 
श्राद्ध में मित्र से भिन्‍न कोई सुयोग्य व्यक्ति न मिलने 
पर (कामम्‌) चाहे ( श्राद्धे मित्रम अर्चयेत्‌) श्राद्ध में मित्र 
का ही श्राद्ध-दान से सत्कार कर दे (अपि तु) किन्तु 
(अरिम्‌ अभिरूपं न) शत्रु विद्वान भी हो तो उसको न 
जिमावे (हि) क्योंकि (द्विषता भुक्‍्तं हविः ) शत्रु के द्वारा 
खाया गया श्राद्ध ( प्रेत्य निष्फलं भवति) परलोक में 
फलरहित ही रहता है॥ १४४॥ 
*यत्नेन भोजयेच्छाद्धे बह्नचं वेदपारगम्‌। 
शाखान्तगमथाध्वर्यु छन्दोगं तु समाप्तिकम्‌॥ १४५॥ 
(श्राद्धे) श्राद्ध में (बहु+-ऋचम्‌) जो बहुत ऋचाओं 
>मन्त्रों का ज्ञाता हो, (वेदपारगम) जो वेदों में पारंगत हो, 
(शाखान्तगम्‌) जो वेदों की शाखाओं--ब्राह्मण, उपनिषदों 
आदि का ज्ञाता हो, (अथ ) अथवा (अध्वर्युम्‌) यज्ञों का 
ज्ञाता ऋत्विज्‌ हो, (छन्दोगं तु समाप्तिकम्‌ ) जिसने वेदों 
को शाखासहित आद्यन्त पढ़ा हो, ऐसे ब्राह्मण को (यत्नेन 
भोजयेत्‌ ) यत्न-आग्रहपूर्वक जिमावे ॥ १४५ ॥ 
*एषामन्यतमो यस्य भुज्जीत श्राद्धमर्चित: । 
पितृणां तस्य तृप्ति: स्याच्छाश्वती साप्तपोरुषी ॥१४६॥ 
(एषाम्‌+अन्यतमः अर्चितः ) इनमें [३.१४५ ] से 
कोई एक भी ब्राह्मण पूजित होकर (यस्य श्राद्धं भुद्जीत ) 
जिसके श्राद्ध को खाता है (तस्य पितृणां साप्तपौरुषी 
शाश्वती तृप्ति: स्थात्‌) उस श्राद्ध देने वाले के पितरों की 
सात पीढ़ी तक निरन्तर तृप्ति होती है॥ १४६॥॥ 
*एष वे प्रथम: कल्प: प्रदाने हव्यकव्ययो:। 
अनुकल्पस्त्वयं ज्ञेयः सदा सद्धिरनुप्ठित:॥ १४७॥ 
(हव्यकव्ययोः प्रदाने ) हव्य-कव्यों के देने में (एप: 
वे प्रथम: कल्प: ) यह ऊपर वर्णित विधान प्रथम कोटि 
का मान्य विधान है (सदा सद्भि:+अनुष्ठितः अयम्‌ 
अनुकल्प: ज्ञेयः ) सदा श्रेष्ठ विद्वानों के द्वारा किया जाने 

वाला द्वितीय कोटि का श्राद्धसम्बन्धी विधान निम्न है-- 
॥ १४७॥ 
*मातामहं मातुलं च स्वस्त्रीयं शवशुरं गुरुम्‌। 
दौहित्र विट्पतिं बन्धुपृत्विग्याज्यो च भोजयेत्‌॥ १४८ ॥ 
(मातामहम्‌ ) नाना को (मातुलम्‌) मामा को 
(स्वस्त्रीयम्‌) भानजे को (एवशुरम्‌) ससुर को (गुरुम्‌) 
गुरु को (दौहित्रम) धेवते को (विट्पतिम्‌) दामाद को 
(बन्धुम्‌ ) बन्धु-बान्धवों को (च) और (ऋत्विक्‌ + 
याज्यो ) ऋत्विज्‌ तथा यज्ञकर्त्ता को भी ( भोजयेत्‌) श्राद्ध 
में जिमा देवे ॥ १४८ ॥ 
*न ब्राह्मणं परीक्षेत देवे कर्मणि धर्मवित्‌। 
पित््ये कर्मणि तु प्राप्ते परीक्षेत प्रयत्नतः ॥ १४९॥ 
(धर्मवित्‌) धर्म की मर्यादा को जानने वाला गृहस्थ 
व्यक्ति (दैवे कर्मणि) देवकर्म के उद्देश्य से किये जाने 
वाले दान आदि कार्यों में (ब्राह्मणं न परीक्षेत) ब्राह्मण 
की योग्यताओं की विशेष परीक्षा न करे (तु) किन्तु (पित्रये 
कर्मणि प्राप्ते) पितृकर्मन श्राद्ध के अवसर पर (प्रयत्तनतः 
परीक्षेत ) सावधानी पूर्वक परीक्षा करे ॥ १४९ ॥ 
आद्ध में न जिसाने योग्य ब्राह्मण-- 
*ये स्तेनपतितक्लीबा ये च नास्तिकवृत्तय: । 
तान्‌ हव्यकव्ययोर्विप्राननर्हान्‌ मनुरब्रवीत्‌॥ १५० ॥ 
(ये स्तेन+पतित+क्लीबाः ) जो चोर, पतित, नपुंसक 
है (च) और (ये नास्तिकवृत्तयः ) जो नास्तिक प्रवृत्ति 
वाले हैं (तान्‌ विप्रान्‌) इन ब्राह्मणों को (हव्य-कव्ययोः ) 
हव्य-कव्यों के देने के लिए (मनु: अनर्हान्‌ अब्रवीत्‌) मनु 
ने अयोग्य"अपात्र कहा है॥ १५० ॥ 
*जटिलं चानधीयान॑ दुर्बल कितवं तथा। 
याजयन्ति च ये पूगांस्तांश्च श्राद्धेन भोजयेत्‌॥ १५१॥ 
(अनधीयानं जटिलं च) अध्ययन से रहित ब्रह्मचारी 
को अर्थात्‌ जो वेशभूषा आदि से ब्रह्मचारी बना हो किन्तु 
पढ़ता न हो (दुर्बलम्‌ ) किसी रोग के कारण क्षीण शरीर 
बल वाले (तथा) तथा (कितवम्‌) जुआरी को (च) 
और (ये पूगान्‌ याजयन्ति ) जो बहुत सारे लोगों का यज्ञ 
कराते हों (तान्‌ श्राद्धे न भोजयेत्‌) उन्हें श्राद्ध में न 
जिमावे॥ १५१॥ 

*चिकित्सकान्‌ देवलकान्मांसविक्रयिणस्तथा। 
विपणेन च जीवन्तो वर्ज्या: स्युईव्यकव्ययो: ॥१५२॥ 
(चिकित्सकान्‌) वैद्यों को (देवलकान्‌) पुजारियों 
को (तथा) तथा (मांसविक्रयिण: ) मांस बेचने वाले को 
(च) और (विपणेन जीवन्तः ) जो व्यापार करके जीविका 
करते हों (हव्यकव्ययो: वर्ज्या: स्यु:) इनको हव्य-कव्य 
सम्बन्धी अनुष्ठानों में वर्जित रखना चाहिए॥ १५२॥ 
*प्रेष्यो ग्रामस्थ राज़एच कुनखी श्यावदन्तक:। 
प्रतिरोद्धा गुरोश्चेव त्यक्ताग्निर्वार्धुषिस्तथा ॥ १५३॥ 
(ग्रामस्य च राज्ञः प्रेष्य:) गांव का और राजा का 
नौकर (कुनखी ) विकृत नाखूनों वाला (श्यावदन्तकः ) 
काले दाँत वाला (च) और (गुरोः प्रतिरोद्धा एव) गुरु 
का विरोध करने वाला (त्यक्ताग्निः) जिसने पंच- 
यज्ञाग्नियों-पांच यज्ञों का त्याग कर दिया है (तथा) तथा 
(वार्धुषि: ) ब्याजखोर, ये श्राद्ध में जिमाने के लिए वर्जित 
हैं॥ १५३॥ 
*यक्ष्मी च पशुपालएच परिवेत्ता निराकृति:। 
ब्रह्मद्विट्‌ परिवित्तिश्च गणाभ्यन्तर एव च॥ १५४॥ 
(यक्ष्मी) तपेदिक का रोगी (पशुपालः ) पशुओं का 
पालन करके जीविका करने वाला (परिवेत्ता ) बड़े भाई 
के अविवाहित रहते उससे पूर्व विवाह करने वाला 
[३.१७१ ] (निराकृतिः ) देवताओं या यज्ञादि शुभ कार्यो 
का खण्डन करने वाला (ब्रह्मद्विद) ब्राह्मणों या वेदों का 
ट्वेषी (च) और (परिवित्तिः) छोटे भाई के विवाह कर 
लेने पर अविवाहित बचा बड़ा भाई [ ३.१७१] (च) और 
(गणाभ्यन्तर एव) किसी धर्मविरुद्ध समुदाय का सदस्य, 
इन्हें भी श्राद्ध में नहीं जिमाना चाहिए॥ १५४ ॥ 
*कुशीलवो5वकीर्णी च॒ वृषलीपतिरेव च । 
पोनर्भवश्च काणएच यस्य चोपपतिगहि॥ १५५॥ 
(कुशीलवः ) नाचने-गाने वाला (अवकीर्णी) 
व्यभिचारी (च) और (वृषलीपति:ः+एव) शूद्रा स्त्री का 
पति (पौनर्भव: ) किसी स्त्री के दूसरे पति से उत्पन्न पुत्र 
(काण: ) काणा (च) तथा (यस्य गृहे उपपति: ) जिसके 
घर उसकी स्त्री का जार रहता हो, इन्हें भी श्राद्ध में नहीं 
जिमाना चाहिए॥ १५५ ॥ 


मनुस्मृति 


*भतकाध्यापको यश्च भृूतकाध्यापितस्तथा। 
शूद्रशिष्यो गुरुश्चेव वाग्दुष्ट: कुण्डगोलकौ॥ १५६॥ 
(यः भूतक+अध्यापकः ) जो वेतन लेकर पढ़ाता हो 
(तथा) तथा (यः ) जो (भृूतक+अध्यापितः ) वेतन लेने 
वाले से पढ़ा हो (शूद्रशिष्य: ) शूद्र का शिष्य (गुरु: च 
एवं) और शूद्र का गुरु (वाग्दुष्टः ) दुष्टवाणी बोलने वाला 
(कुण्डगोलको ) कुण्ड>असली पिता के होते हुए भी जो 
जार से उत्पन्न हुआ हो, गोलक-जो असली बाप की मृत्यु 
के पश्चात्‌ जार से पैदा हुआ हो [ ३.१७४ ], ये भी श्राद्ध 
में नहीं जिमाने चाहिएँ॥ १५६ ॥ 
*अकारणपरित्यक्ता मातापित्रोर्गुरोस्तथा। 
ब्राहोयोनिश्च सम्बन्धे: संयोग पतितेर्गतः ॥ १५७॥ 
(मातापित्रो: तथा गुरो: अकारणपरित्यक्ता ) माता, 
पिता तथा गुरु को बिना कारण छोड़ देने वाला (च) और 
(पतिते: ब्राहो: योने: सम्बन्धे: गत: ) पतित व्यक्तियों के 
साथ [२.१५ (४०), ९.२३७-२३९] पठन-पाठन 
सम्बन्धी तथा विवाह-सम्बन्धी सम्बन्ध स्थापित करने 
वाला, ये श्राद्ध में नहीं जिमाने चाहिएं॥ १५७॥ 
*अगारदाही गरदः कुण्डाशी सोमविक्रयी। 
समुद्रयायी बन्दी च तेलिकः कूटकारक: ॥ १५८ ॥ 
(अगारदाही ) घर में आग लगानेवाला (गरदः ) 
विष देने वाला (कुण्डाशी) कुण्ड नामक सन्‍्तान 
[३.१७४ ] के साथ खाने-पीने वाला (सोमविक्रयी ) सोम 
औषधि का व्यापार करने वाला (समुद्रयायी ) समुद्र की 
यात्रा करके परदेश में जाने वाला (च) और (बन्दी ) 
खुशामद के गीत गाकर जीविका चलाने वाला--चारण, 
भाट आदि (तैलिकः ) तेली (कूटकारकः ) झूठी गवाही 
देने वाला, ये भी श्राद्ध में जिमाने के लिए वर्जित हैं ॥ 
१५८ ॥ 
*पित्रा विवदमानश्च कितवो मद्यपस्तथा। 
पापरोग्यभिशस्तश्च दाम्भिको रसविक्रयी ॥ १५९॥ 
(च) और (पित्रा विवदमानः ) पिता के साथ झगड़ा 
करने वाला (कितव:ः ) धूर्त (तथा) तथा (मद्यप: ) शराब 
पीने वाला (पापरोगी ) पाप के कारण हुए कुष्ठ आदि रोगों 
वाला (च) और ( अभिशस्तः ) शाप से ग्रस्त या कलंकी 


तृतीय अध्याय 


(दाम्भिकः ) पाखण्डी (रस-विक्रयी ) रसों को बेचने 
वाला, ये भी श्राद्ध में वर्जित हैं ॥ १५९॥ 
*धनु: शराणां कर्त्ता च यए्चाग्रेदिधिषूपति: । 
मित्रश्रुग्यूतवृत्तिश्च पुत्राचार्यस्तथैव च॥ १६०॥ 
(च) और (धनु: शराणां कर्त्ता) धनुष और बाणों 
को बनाने वाला (च) तथा (यः अग्रेदिधिषूपतिः ) मृत 
बड़े भाई की स्त्री को कामवासना के वशी भूत होकर पत्नी 
बनाने वाला व्यक्ति [ ३.१७३ ] (मित्रश्नुग) मित्र से धोखा 
करने वाला (द्यूतवृत्तिः) जुआरी (तथा च) और 
(पुत्राचार्य: ) अपने पुत्र को आचार्य अर्थात्‌ गुरुबनाकर 
पढ़ने वाला, ये सभी श्राद्ध में नहीं जिमाने चाहिएँ॥ १६० ॥ 
*भ्रामरी गण्डमाली च श्वित्र्यमथो पिशुनस्तथा। 
उन्मत्तो5न्धएच वर्ज्या: स्पुर्वेदनिन्दक एव च॥ १६१॥ 
( भ्रामरी ) मृगीरोगी (गण्डमाली ) गण्डमाला का 
रोगी (शि्वित्री ) श्वेतकुष्ठ का रोगी (अथ) और (पिशुनः ) 
चुगुलखोर (उन्मत्तः) पागल (च) तथा (अन्धः ) अन्धा 
(वेदनिन्दकः एव) वेद की निन्‍्दा करने वाला (वर्ज्याः 
स्युः) ये श्राद्ध में वर्जित हैं ॥ १६१॥ 
*हस्तिगो5श्वोष्टदमको नक्षत्रेर्यश्च जीवति। 
पक्षिणां पोषको यश्च युद्धाचार्यस्तथेव च ॥ १६२॥ 
(हस्ति-गो-अश्व-उष्ट-दमक:ः ) जो हाथी, बैल, 
घोड़ा, ऊंट आदि को सिखाने वाला हो (च) तथा (यः 
नक्षत्रे: जीवति ) जो नक्षत्र, राशि आदि बताकर जीविका 
करता हो अर्थात्‌ फलित ज्योतिषी (यः च) और जो 
(पक्षिणां पोषकः ) पक्षियों को पालने वाला हो (च) और 
(युद्धाचार्य: ) युद्धविद्या सिखाने वाला, ये भी श्राद्ध में 
जिमाने के लिए वर्जित हैं ॥ १६२॥ 
*सत्रोतसां भेदको यश्च तेषां चावरणे रतः। 
गृहसंवेशको दूतो वृक्षारोपक एव च॥ १६३॥ 
(च) और (यः स्त्रोतसां भेदकः ) जो झरनों को 
तोड़ने वाला हो (तेषाम्‌ आवरणे रतः ) तथा जो उन्हें 
स्वार्थ के लिए घेरकर रोकने वाला हो (गृहसंवेशक:ः ) 
घर बनाकर जीविका चलाने वाला (दूतः ) दूत का काम 
करने वाला (च) और (वृक्षारोपकः एव) पेड़-पौधों को 
लगाने वाला, ये सभी श्राद्ध में वर्जित हैं ॥ १६३ ॥ 


कक 


*उवक्रीडी एयेनजीवी च कन्यादूषक एवं च। 
हिंस्त्रो वृषलवृत्तिश्च गणानां चेव याजक: ॥ १६४॥ 
(एवक्रीडी ) कुत्तों को पालने वाला (श्येनजीवी ) 
बाजपक्षी से जीविका चलाने वाला (च) तथा 
(कन्यादूषकः एव) कन्या के साथ बलात्कार करने वाला 
(हिंस्त्र:) हत्यारा (वृषलवृत्ति: ) शूद्र की नौकरी करने 
वाला (गणानां चेव याजकः ) अनेक समुदायों के यज्ञ 
कराने वाला, ये भी श्राद्ध में वर्जित हैं॥ १६४॥ 
*आचारहीनः क्लीबश्च नित्यं याचनकस्तथा। 
कृषिजीवी एलीपदी सद्धिर्निन्दित एव च॥ १६५॥ 
(आचारहीनः ) सदाचार से पतित (च) और 
(क्लीबः ) नपुंसक (तथा नित्यं याचनकः ) तथा जो 
प्रतिदिन मांगकर खाने वाला हो (कृषिजीबवी ) खेती करके 
जीविका चलाने वाला (शलीपदी ) मोटे पाँव [ हाथीपांव ] 
की बीमारी वाला (च) और (सदि्भिः निन्दितः एव) 
सज्जनों द्वारा निन्दित, ये भी श्राद्ध में वर्जित हैं ॥ १६५ ॥ 
*ओरश्रिको माहिषिक:ः परपूर्वापतिस्तथा। 
प्रेतनिर्यातकश्चेव वर्जनीया: प्रयत्नतः॥ १६६॥ 
(ओरशभ्रिकः ) भेड़-बकरियों को पालकर जीविका 
चलाने वाला (तथा परपूर्वापति: ) विधवा स्त्री का पति 
अथवा अन्य से विवाहित स्त्री का उसके बाद होने वाला 
पति (च) और (प्रेतनिर्यातकः ) मुर्दों को ढोने वाला 
(प्रयत्नतः वर्जनीया: ) इन्हें श्राद्ध में यत्नपूर्वक छोड़ देना 
चाहिए॥ १६६ ॥ 
*एतान्‌ विगर्हिताचारानपाड्तेयान्‌ द्विजाधमान्‌। 
द्विजातिप्रवरो विद्वानुभयत्र विवर्जयेत्‌॥ १६७॥ 
(एतान्‌) इन उपरिवर्णित [ ३.१४८-१६६ ] (गर्हित 
+आचारान्‌) निन्दनीय आचरण वाले (अपांक्तेयान्‌ ) 
श्राद्ध की पंक्ति में बैठाने के अयोग्य (द्विजाधमान्‌) नीच 
ब्राह्मणों को (द्विजातिप्रवरः विद्वान) द्विजातियों में श्रेष्ठ 
विद्वान्‌ व्यक्ति (उभयत्र) दोनों स्थानों पर अर्थात्‌ देवकर्म 
और पितृकर्म में (विवर्जयेत्‌) छोड़ देवे ॥ १६७॥ 
*ब्राह्मणस्त्वनधीयानस्तृणाग्निरिव शाम्यति। 
तस्मे हव्यं न दातव्यं न हि भस्मनि हूयते॥ १६८ ॥ 


२०० 


( अनधीयान: ब्राह्मण: तु) बिना पढ़ा-लिखा ब्राह्मण 
तो (तृणाग्नि:+इव शाम्यति ) तिनकों की आग की तरह 
है, जो शीघ्र ही बुझ कर राख हो जाती है (तस्मे ) उसको 
(हव्यं न दातव्यम्‌) हव्य आदि दान- भाग नहीं देना चाहिए 
(हि) क्योंकि ( भस्मनि न हूयते ) राख में कभी आहुति 
नहीं दी जाती | अभिप्राय: यह है कि जैसे राख में आहुति 
देना निरर्थक है, वैसे ही राख के समान ब्राह्मणत्व की 
योग्यता से हीन ब्राह्मण को भी दान देना निष्फल होता है ॥ 
१६८ ॥ 

*अपाड्तदाने यो दातुर्भवत्यूर्ध्व फलोदय: । 
देवे हविषि पित्र्ये वा तत्प्रवक्ष्याम्यशेषत: ॥ १६९॥ 

(देवे हविषि वा पित्र्ये ) देवयज्ञकर्म अथवा पितृकर्म 
में (अपाडःतदाने ) पंक्ति में बैठने के अयोग्य ब्राह्मणों 
को हव्य-कव्य देने से (दातुः यः ऊर्ध्व फलोदय: भवति ) 
दाता का जो परलोक में फल मिलता है (तत्‌) उसे 
(अशेषत:ः प्रवक्ष्यामि) सम्पूर्ण रूप से कहता हँ-- ॥ 
१६९॥ 
अपाड्क्‍्तेय ब्राह्मणों को दान देने से फल की अप्रापि-- 

*अव्रतेर्यद्‌ द्विजेर्भुक्तं परिवेत्तादिभिस्तथा । 
अपाडनतेयेय्यदन्येश्च तद्ठे रक्षांसि भुज़ते॥ १७०॥ 

(अक्रतेः ) ब्रतों के पालन से [ ब्रह्मचर्य, यज्ञ आदि 
ब्रत से | रहित (तथा परिवेत्ता+आदिभिः ) तथा परिवेत्ता 
[३.१७१] आदि द्वारा (च) और (अन्ये: अपांक्तेये: 
भुक्‍्तम) दूसरे जो पंक्ति में बैठने के अयोग्य ब्राह्मण हैं 
उनके द्वारा खाये गये भोजन को (बै) निश्चय से (तत्‌ 
रक्षांसि भुज्जते ) उसे राक्षस खाते हैं, अर्थात्‌ वह राक्षसों 
को खिलाये भोजन के समान निष्फल रहता है ॥ १७० ॥ 

*दाराग्निहोत्रसंयोगं कुरुते यो5ग्रजे स्थिते। 
परिवेत्ता स विज्ञेय: परिवित्तिस्तु पूर्वज:॥ १७१॥ 

(यः ) जो व्यक्ति (अग्रजे स्थिते ) बड़े भाई के रहते 
हुए (दारा+अग्निसंयोगं कुरुते ) उससे पहले विवाह और 
विवाहयज्ञ को करता है (सः परिवेत्ता विज्ञेयः ) उसे 
*परिवेत्ता ' कहा जाता है (तु) और (पूर्वज:) उसका वह 
अविवाहित बड़ा भाई (परिवित्ति: ) ' परिवित्ति' कहलाता 
है॥ १७१॥ 


मनुस्मृति 


*परिवित्ति: परिवेत्ता यया च परिविद्यते। 
सर्वे ते नरक॑ यान्ति दातृयाजकपञ्ञमा: ॥ १७२॥ 
(परिवित्ति: परिवेत्ता च यया परिविद्यते ) परिवित्ति, 
परिवेत्ता और जिस कन्या से विवाह करता है वह (दातृ- 
याजक-पशञ्ञमाः ) कन्या को ब्याहने वाला और विवाह यज्ञ 
कराने वाला, ये पांचों (ते सर्वे नरकं यान्ति) सबके सब 
नरक में जाते हैं ॥ १७२ ॥ 
*भ्रातुर्मृतस्य भार्यायां यो5नुरज्येत कामतः । 
धर्मेणापि नियुकतायां स ज्ञेयो दिधिषुपति: ॥ १७३॥ 
(मृतस्य भ्रातुः ) मरे हुए भाई की ( भार्यायाम्‌) पत्नी 
से (यः) जो (कामतः अनुरज्येत) कामवासना के 
वशीभूत होकर संयोग करता है (अपि) चाहे (धर्मेण 
नियुक्तायाम्‌ ) नियोगधर्म के अनुसार नियुक्त होकर भी 
यदि वह सन्तानोत्पत्ति के लक्ष्य के बिना काम के वशीभूत 
होकर संयोग करता है (सः दिधिषूपतिः ज्ञेयः ) उसे 
“दिधिषूपति: ' कहा जाता है॥ १७३॥ 
*परदारेषु जायेते द्वो सुतो कुण्डगोलको। 
पत्यो जीवति कुण्ड: स्यान्यूते भर्तरे गोलकः ॥ १७४॥ 
(परदारेषु) पराई स्त्री से (कुण्डगोलकौ ) 'कुण्ड' 
और 'गोलक' ये दो प्रकार के पुत्र उत्पन्न होते हैं (पत्यो 
जीवति कुण्डः ) पति के जीते हुए जो दूसरे पति से सन्तान 
उत्पन्न होती है वह 'कुण्ड' संज्ञक कहलाती है ( भर्तरि 
मृते गोलकः स्यात्‌) पति के मरने पर दूसरे पति से उत्पन्न 
सन्‍्तान “गोलक' कहाती है॥ १७४॥ 
*तो तु जातो परक्षेत्रे प्राणिनो प्रेत्य चेह च। 
दत्तानि हव्यकव्यानि नाशयेते प्रदायिनाम्‌॥ १७५॥ 
(परक्षेत्रे जातो तो प्राणिनो तु) पराई स्त्री में उत्पन्न 
वे दोनों प्राणी अर्थात्‌ कुण्ड और गोलक ( प्रदायिनां 
दत्तानि) दाताओं के द्वारा दिये गये (हव्यकव्यानि ) हव्य- 
कव्यों को (इह प्रेत्य च नाशयेते ) इस लोक और परलोक 
दोनों ही स्थानों पर नष्ट कर देते हैं, अत: उनको हव्य-कव्य 
न दें॥ १७५ ॥ 
*अपाड-क्त्यो यावत: पाड-क्त्यान्‌ भुझ्ञानाननुपश्यति। 
तावतां न फल तत्र दाता प्राणनोति बालिश: ॥ १७६॥ 


तृतीय अध्याय 


(अपाडबक्त्य: ) पंक्ति में बैठने के अयोग्य ब्राह्मण 
(यावतः पाड-ब्त्यान्‌ भुझ्जानानू+अनुपश्यति ) जितने भी 
पंक्ति में बैठने के सुपात्र ब्राह्मणों को खाते हुए देख लेता 
है (तत्र) वहाँ (बालिशः दाता) मूर्ख श्राद्धदाता (तावतां 
फल न प्राप्नोति) उतने ही खाने वालों का फल प्राप्त नहीं 
कर पाता अर्थात्‌ उसका श्राद्ध उतना ही निष्फल हो जाता 
है॥ १७६॥ 

*वीक्ष्यान्ध नवते: काणः षष्टे: श्वित्री शतस्य तु। 
पापरोगी सहस्त्रस्य दातुनाशयते फलम्‌॥ १७७॥ 

(वीक्ष्य) श्राद्ध में भोजन करते हुए ब्राह्मणों को 
देखकर (अन्धः नवतेः ) अन्धा नब्बे के (काणः षष्टे: ) 
काणा साठ के (तु) और (श्वित्री शतस्य ) श्वेतकुष्ठी सौ 
के (पापरोगी सहस्त्रस्य ) पापों से होने वाले कुष्ठ आदि 
रोगों का रोगी हजार ब्राह्मणों के (दातु: फलं नाशयते ) 
जिमाने वाले दाता के फल को नष्ट अर्थात्‌ निष्फल कर 
देता है॥ १७७॥ 

*यावत: संस्पृशेदड्ठेत्राह्मणाउ्छूद्रयाजक: । 
तावतां न भवेद्यतु: फल दानस्य पोर्तिकम्‌॥ १७८ ॥ 

(शूद्रयाजकः ) शूद्रों का यज्ञ कराने वाला ब्राह्मण 
(यावत: ब्राह्मणान्‌) श्राद्ध में, जितने ब्राह्मणों को ( अड्डैः 
संस्पृशेत्‌) अड्गों से छूता है (दातुः) दाता को (तावतां 
दानस्य पोर्तिकं फलं न भवेत्‌) उतने ही ब्राह्मणों के दान 
का शुभ फल प्राप्त नहीं होता॥ १७८ ॥ 

*वेदविच्चापि विप्रो5स्य लोभात्‌ कृत्वा प्रतिग्रहम्‌ । 
विनाश ब्रजति क्षिप्रमामपात्रमिवाम्भसि ॥ १७९॥ 

(वेदविद्‌ विप्र: अपि) वेद का ज्ञाता विद्वान्‌ भी 
(अस्य) इस शूद्रयाजक का (लोभातू्‌ प्रतिग्रह कृत्वा ) 
लोभ के कारण दान लेकर (अम्भसि आमपात्रम्‌+इव ) 
जैसे जल में मिट्टी का कच्चा घड़ा गल जाता है ऐसे (्ष्षिप्रं 
विनाशं व्रजति ) शीघ्र ही विनाश को प्राप्त हो जाता है ॥ 
१७९॥ 

*सोमविक्रयिणे विष्ठा भिषजे पूयशोणितम्‌ । 
नष्ट देवलके दत्तमप्रतिष्ठ तु वार्धुषो॥ १८०॥ 
(सोमविक्रयिणे दत्तं विष्ठा) सोम बेचने वाले को 

दिया गया दान विष्ठा [मल] के तुल्य होता है (भिषजे 
पूयशोणितम्‌) वैद्य को दिया गया दान मवाद और खून 
के समान होता है (देवलके नष्टम्‌) पुजारी को दिया गया 
दान निष्फल (तु) और (वार्शथुषो अप्रतिष्ठम्‌) ब्याजखोर 
को दिया गया दान अप्रतिष्ठा कराने वाला होता है ॥ १८० ॥ 
*यत्तु वाणिजके दत्तं नेह नामुत्र तदभवेत्‌ । 
भस्मनीव हुतं हव्यं तथा पोनर्भवे द्विजे॥ १८१॥ 
(तु) और (वाणिजके दत्तम्‌) व्यापार करने वाले 
ब्राह्मण को दिया गया दान (तत्‌ न+इह न+अमुत्र भवेत्‌ ) 
वह न इस लोक में फलदायक होता है, न परलोक में 
(तथा) वैसे ही (पोनर्भवे द्विजे) दूसरा पति करने वाली 
स्त्री से उत्पन्न ब्राह्मण को दिया गया दान ( भस्मनि हुतं 
हव्यम्‌ इब) राख में डाली गयी आहुति के समान निष्फल 
होता है॥ १८१॥ 
*इतरेषु त्वपाड-क्तग्रेषु यथोदिष्टिष्वसाधुषु। 
मेदोसूड्मांसमज्ञास्थि वदन्त्यन्नं मनीषिण: ॥ १८२॥ 
(इतरेषु+तु+अपाडन्क्त्येषु ) दूसरे, पंक्ति में बैठने के 
अयोग्य ब्राह्मणों को (तु) और (यथोहिष्टिषु+ असाधुषु) 
जो-जो निकृष्ट ब्राह्मण गिना आये हैं उनको दिये गये 
(अन्नम्‌) श्राद्ध के अन्न को (मनीषिणः ) मनीषी लोग 
(मेद+असूडः+मांसमज्जा+अस्थि वदन्ति ) चरबी, लहू, 
मांस, मज्जा-हड्डियों का रस और हड्डी के समान कहते 
हैं अर्थात्‌ वह अन्न इनके खाने के समान हैं, अत: उनको 
अन्न नहीं खिलाना चाहिए ॥ १८२॥ 
पाड्क्‍्तेय (जिमाने योग्य) ब्राह्मण-- 
*अपाडनक्तयोपहता पड्क्तिः पाव्यते येद्विजोत्तमे: । 
तान्निबोधत कार््स्य्येन द्विजाग्रयान्‌ पद॒क्तिपावनान्‌॥ 
१८३॥ 
(अपाडक्त--उपहता पंक्तिः ) पंक्ति में न बैठने 
योग्य लोगों से दूषित की हुई पंक्ति (ये: द्विजोत्तमैः 
पाव्यते) जिन श्रेष्ठ ब्राह्मणों से पवित्र हो जाती है (तान्‌ 
पडिसतपावनान द्विजाग्रद्यान्‌) उन पंक्ति को पवित्र करने 
वाले श्रेष्ठ द्विजों को (कार्त्स्येन निबोधत) पूर्ण रूप से 
जानो ॥ १८३॥ 

*अग्रया: सर्वेषु वेदेषु सर्वप्रवचनेषु च। 
श्रोत्रियान्वयजाएचेव विज्ञेया: पंक्तिपावना: ॥१८४॥ 
(सर्वेषु वेदेषु च सर्वप्रवचनेषु अग्र्या: ) जो सब वेदों 
में और उनके प्रवचन करने में अथवा वेदांगों में पारंगत हैं, 
वे (च्व) तथा ( श्रोत्रिय+अन्वयजा: एव ) वेदपाठियों के वंश 
में जन्म लेने वाले वैसे ही ब्राह्मण (पंक्ति-पावना: विज्ञेया: ) 
पंक्ति को पवित्र करने वाले समझने चाहिएँ॥ १८४॥ 
*त्रिणाचिकेतः पशञ्जाग्निस्त्रिसुपर्ण: षडड्भवित्‌। 
ब्रह्मदेयात्मसन्तानो ज्येष्ठररामग एव च॥ १८५॥ 
*वेदार्थवित्‌ प्रवक्ता च ब्रह्मचारी सहस्त्रद: । 
शतायुएचेव विज्ञेया ब्राह्मणा: पंक्तिपावना: ॥ १८६॥ 
(त्रिणाचिकेतः ) अध्वर्यु वेद के भाग को पढ़ने तथा 
उसका ब्रत करने वाले (पञ्जञाग्नि:) पंचमहायज्ञों को करने 
वाले (त्रिसुपर्ण: ) बह्‌वृच का वेदभाग पढ़ने तथा उसका 
ब्रत करने वाले (षडड्भवित्‌ ) वेद के छह अझ़ों [ शिक्षा, 
कल्प, व्याकरण, छन्‍्द, निरुक्‍्त, ज्योतिष] को जानने वाला 
(ब्रह्मदेयात्मसन्तानः ) त्राह्मतविवाह की विधि से विवाहित 
व्यक्तियों की सन्‍्तान (च) और (ज्येछ्ठमामग: एव) 
सामवेद की गायन विद्या का विशेषज्ञ (बेदार्थवित्‌) वेदों 
के अर्थ का ज्ञाता (च प्रवक्ता ) और वेदों का व्याख्यान 
करने वाला (ब्रह्मचारी ) ब्रह्मचारी (सहस्त्रदः ) हजार 
गौओं का दानी (चर) तथा (शतायु: एव) सौ वर्ष की 
आयु वाला (ब्राह्मणा: पडक्ति-पावनाः विज्ञेया: ) इन 
ब्राह्मणों को पंक्ति को पवित्र करने वाला जानना चाहिए॥ 
१८०५-१८६॥ 
*पूर्वेद्युरपरेद्युर्वा श्राद्धकर्मण्युपस्थिते । 
निमन्त्रयेत्‌ व्यवरान्सम्यग्विप्रान यथोदितान्‌॥ १८७॥ 
( श्राद्धकर्मणि+उपस्थिते) श्राद्ध का समय आने पर 
(पूर्वेद्यु: वा अपरेद्यु:) पहले दिन अथवा उससे अगले 
दिन (यथोदितान्‌) जैसे ऊपर कहे हैं वैसे (ह््यवरान्‌ 
विप्रान्‌ू) तीन ब्राह्मणों को (सम्यक्‌ निमन्त्रयेत्‌ ) 
सत्कारपूर्वक श्राद्ध में निमन्त्रित करे ॥ १८७॥ 
“निमन्त्रितो द्विजः पित््ये नियतात्मा भवेत्सदा। 
नच हछन्‍्दांस्यधीयीत यस्य श्राद्धं च तदभवेत्‌॥ १८८ ॥ 

(पित्न्ये निमन्त्रित: द्विज:) श्राद्ध में निमन्त्रित किये 
जाने पर वह निमन्त्रित द्विज (सदा नियतात्मा भवेत्‌ ) 
पूर्णत: संयमी बनकर रहे (च) और (छन्दांसि न 
अधीयीत ) उस समय वेदमन्त्रों का पाठ न करे (च) तथा 
(यस्य श्राद्धम्‌) जिसके यहाँ श्राद्ध हो (तत्‌ भवेत्‌) वह 
भी इसी प्रकार इनका पालन करे॥ १८८ ॥ 
*निमन्त्रितान्‌ू हि पितर उपतिष्ठन्ति तान्द्रिजानू। 
वायुवच्चानुगच्छन्ति तथासीनानुपासते॥ १८९॥ 

(हि) क्‍योंकि (पितरः) पितर लोग (तान्‌ 
निमिन्त्रतान्‌ द्विजानू) उन न्यौते हुए ब्राह्मणों के 
(उपतिष्ठन्ति) पास आते हैं (च) और (वायुवत्‌ 
अनुगच्छन्ति) वायु के समान पीछे-पीछे चलते हैं (तथा) 
वैसे ही (आसीनान्‌+उपासते ) बैठे हुओं के साथ बैठे रहते 
हैं॥ १८९॥ 

*केतितस्तु यथान्यायं हव्यकव्ये द्विजोत्तम: । 
कथज्ञिदप्यतिक्रामन्‌ पाप: सूकरतां व्रजेत्‌॥ १९०॥ 

(यथान्यायं केतितः तु द्विजोत्तम:) यथोचित्त 
सत्कारपूर्वक निमन्त्रित किया हुआ ब्राह्मण (हव्यकव्ये ) 
देवकर्म और पितृकर्म में (कथंचित्‌---अपि-- 
अतिक्रामन ) थोड़ा-सा भी बुरा या नियमों से विरुद्ध 
आचरण करने पर (पाप: सूकरतां ब्रजेत्‌ ) वह पापी 
अगले जन्म में सूअर का जन्म पाता है॥ १९०॥ 
*आममन्त्रितस्तु यः श्राद्धे वृषल्या सह मोदते। 

दातुर्यद्‌ दुष्कृतं किज्ञित्तत्सर्व प्रतिपद्यते ॥ १९१॥ 

(यः तु श्राद्धे आमन्त्रितः ) और जो ब्राह्मण श्राद्ध में 
निमन्त्रित किये जाने पर (वृषल्या सह मोदते ) शूद्र स्त्री 
के संग रमण करता है तो (दातुः यत्‌ किंचित्‌ दुष्कृतम ) 
दाता का जितना भी पाप है (तत्‌ सर्व प्रतिपद्यते ) उस 
सबको वही प्राप्त करता है ॥ १९१॥ 

*अक्रोधना: शौचपराः सततं ब्रह्मचारिण: । 
न्यस्तशस्त्रा महाभागा: पितरः पूर्वदेवता:॥ १९२॥ 

(पितरः ) पितर लोग (अक्रोधना: ) क्रोध से रहित 
हैं, (शौचपराः: ) पवित्रता में तत्पर रहने वाले, (सतत 
ब्रह्मचारिण: ) सदैव ब्रह्मचर्य का पालन करने वाले, 
(न्यस्तशस्त्राः ) शस्त्रादि से रहित अर्थात्‌ किसी को पीड़ा 

न पहुँचाने वाले, (महाभागा:ः ) महान्‌ सौभाग्य से युक्त 
हैं और वे (पूर्वदेवताः )सबसे प्रथम देव हैं ॥ १९२ ॥ 
पितरों की उत्पत्ति-- 
*यस्मादुत्पत्तिरेतेषां सर्वेषामप्यशेषतः । 
ये च येरुपचर्या: स्युर्नियमेस्तान्निबोधत॥ १९३॥ 
(एतेषां सर्वेषां यस्मात्‌+उत्पत्ति: ) इन पूर्वोक्त पितरों 
की जिस-जिस से उत्पत्ति हुई है (ये च ये: नियमैः उप- 
चर्याः स्युः) और जो-जो पितर जिन-जिन व्यक्तियों के द्वारा 
जिन नियमों से सेवा किये जाने योग्य हैं (तान्‌) उन सब 
बातों को (अशेषतः निबोधत ) भलीभांति सुनो ॥ १९३॥ 
*“मनोहेरण्यगर्भस्य ये मरीच्यादय: सुताः। 
तेषामृषीणां सर्वेषां पुत्रा: पितृगणा: स्मृता: ॥ १९४॥ 
(हेरण्यगर्भस्य मनोः ) हिरण्यगर्भ-ब्रह्मा के पुत्र मनु 
के (ये मरीच्यादयः सुताः) जो मरीचि आदि [दश 
१.३५] पुत्र हैं (तेषां सर्वेषाम्‌ ऋषीणां पुत्रा:) उन सब 
ऋषियों के जो पुत्र हैं वे (पितृगणा: स्मृताः ) ' पितरों के 
गण! माने गये हैं अर्थात्‌ एक पुत्र एक गण का आद्य प्रमुख 
है॥ १९४॥ 
*विराट्सुताः सोमसदः साध्यानां पितरः स्मृता:। 
अग्निष्वात्ताश्च देवानां मारीचा लोकविश्रुता: ॥ १९५॥ 
(विराट्सुता: सोमसदः ) विराट के पुत्र 'सोमसद्‌' 
(साध्यानां पितरः स्मृताः ) साध्यों के पितर माने गये हैं 
(च) और (मारीचाः लोकविश्रुताः अग्निष्वात्ता: ) 
मरीचि के लोकप्रसिद्धपुत्र ' अग्निष्वात्त' (देवानाम ) 
देवताओं के पितर हैं ॥ १९५ ॥ 
*देत्यदानवयक्षाणां गन्धर्वोरगरक्षसाम्‌ । 
सुपर्णकिन्नराणां च स्मृता बर्हिषदोउत्रिजा: ॥ १९६॥ 
(अत्रिजा: बह्हिषदः ) अत्रि के पुत्र 'बर्हिषद्‌ ' 
(देत्यदानव-यक्षाणाम्‌) दैत्य, दानव, यक्षों के (गन्धर्व- 
उरग-रक्षसाम) गन्धर्व, सर्प-नाग, राक्षसों के (च) और 
(सुपर्णकिन्नराणाम्‌) सुपर्ण तथा किन्नरों के (स्मृताः ) 
पितर माने हैं ॥ १९६॥ 
*सोमपा नाम विप्राणां क्षत्रियाणां हविर्भुजः । 
वेश्यानामाज्यपा नाम शूद्राणां तु सुकालिन: ॥ १९७॥ 


२०३ 


(सोमपा नाम विप्राणाम्‌) 'सोमपा' नामक पितर 
ब्राह्मणों के हैं (हविर्भुजः क्षत्रियाणाम्‌) ' हविर्भुज्‌' क्षत्रियों के 
(आज्यपा नाम वेश्यानाम्‌) ' आज्यपा' नामक वैश्यों के 
(सुकालिनः तु शूद्राणाम) सुकाली शूद्रों के पितर हैं॥ १९७॥ 
*सोमपास्तु कवे: पुत्रा हविष्मन्तो5ड्रिरः सुताः । 
पुलस्त्यस्याज्यपा: पुत्रा वसिष्ठस्थ सुकालिन: ॥ १९८ ॥ 

(सोमपाः तु कवे: पुत्रा:) सोमपा, कवि भृगु के पुत्र 
हैं (हविष्मन्तः अड्भिरः सुताः ) हविर्भुज्‌ अड्डिरस्‌ के पुत्र हैं 
(पुलस्त्यस्य+आज्यपा: पुत्राः ) पुलस्त्य के पुत्र आज्यपा हैं 
(वसिष्ठस्थ सुकालिनः ) वस्िष्ट के पुत्र सुकाली हैं॥ १९८ ॥ 
अग्निदग्धानग्निदग्धान्‌ काव्यान्‌ ब्हिषदस्तथा। 
अग्निष्वात्तांश्च सोम्यांश्च विप्राणामेव निर्दिशेत्‌॥ 

१९९ | 

( अग्निदग्ध-अनग्निदग्धान्‌ काव्यान्‌ तथा बर्दि- 
घदः ) अग्निदग्ध, अनग्निदग्ध, काव्य तथा बर्हिषद (च) 
और ( अग्निष्वात्तान्‌ च सोम्यान्‌) अग्निष्वात्त तथा सौम्य 
ये सब (विप्राणाम्‌+एव निर्दिशेत्‌ ) ब्राह्मणों के ही पितर 
माने गये हैं ॥ १९९॥ 

अनुशीलन--१९५-१९९ श्लोक-वर्णित पितरों के 
लक्षण एवं अर्थ ३.८२ श्लोक की समीक्षा में द्रष्टव्य हैं। 
*य एते तु गणा मुख्या: पितृणां परिकीर्तिता:। 

तेषामपीह विज्ञेयं पुत्रपोत्रमनन्‍्तकम्‌॥ २००॥ 

(ये+एते पितृणां मुख्या: गणा: परिकीर्तिता: ) जो 
ये पितरों के मुख्य गण [३.१९४-१९९ ] कहे गये हैं 
(तेषाम्‌ू+अपि ) उनकी वंश परम्परा में उत्पन्न (पुत्र- 
पोत्रमनन्‍्तकम्‌ ) अनन्त पुत्र-पौत्रों को भी (इह विज्ञेयम्‌) 
इस संसार में 'पितर' समझना चाहिए.॥ २०० ॥ 
*ऋषिभ्य: पितरो जाताः पितृभ्यो देवमानवा:। 
देवेभ्यस्तु जगत्सर्व चरं स्थाण्वनुपूर्वश: ॥ २०१॥ 

(ऋषिभ्य: पितरो जाता: ) [ मरीचि आदि ३.१९४ ] 
ऋषियों से पितर उत्पन्न हुए हैं (पितृभ्यः देवमानवा: ) 
पितरों से देवता और मनुष्य उत्पन्न हुए हैं (तु) तथा 
(देवेभ्य: चरं स्थाणु सर्व जगत्‌ अनुपूर्वशः ) देवताओं से 
चर-अचर सम्पूर्ण जगत्‌ क्रमश: उत्पन्न हुआ है ॥ २०१॥ 


र्०४ढ 


*राजतेर्भाजनेरेषामथो वा राजतान्विते:। 
वार्यपि श्रद्धया दत्तमक्षायोपकल्पते॥ २०२॥ 
( राजतेः अथो वा राजतान्वितेः भाजने: ) चांदी के 
अथवा चांदीमिश्रित अन्य धातुओं से बने बर्तनों से (एपां 
श्रद्धया दत्तं वारि+अपि ) इन पितरों को श्रद्धापूर्वक दिया 
गया जल भी (अक्षयाय+उपकल्पते ) अक्षय सुख प्रदान 
करने वाला होता है ॥ २०२॥ 
देवकर्म से पितृकर्म ओरेष-- 
*देवकार्याद्‌ द्विजातीनां पितृकार्य विशिष्यते। 
देवं हि पितृकार्यस्य पूर्वमाप्यायनं श्रुतम्‌॥ २०२॥ 
(द्विजातीनाम) द्विजों के लिए (देवकार्यात्‌ 
पितृकार्य विशिष्यते ) देवताओं के उद्देश्य से किये गये यज्ञ 
आदि देवकर्म की तुलना में पितरों के उद्देश्य के किया गया 
श्राद्ध आदि कर्म विशेष माना गया है (हि) क्योंकि (दैवं 
पूर्व पितृकार्यस्य ) देवकर्म पहले किये जाने के कारण 
पितृकार्य"पितरश्राद्ध का ( आप्यायनं श्रुतम्‌) पूरक माना 
गया है ॥ २०३॥ 
*तेषामारक्षभूत॑ तु पूर्व देव॑ नियोजयेत्‌ । 
रक्षांसि हि विलुम्पन्ति श्राद्धमारक्षवर्जितम्‌॥ २०४॥ 
(तेषाम+आरक्षभूतं तु) उन पितरों की रक्षा करने 
वाला होने के कारण (पूर्व देवं नियोजयेत्‌) पहले देवकार्य 
के अनुष्ठान का आयोजन करे (हि) क्योंकि ( आरक्ष- 
वर्जितं श्राद्धम) देवकार्य द्वारा अरक्षित पितृश्राद्ध कार्य को 
(रक्षांसि विलुम्पन्ति) राक्षस नष्ट कर देते हैं ॥ २०४॥ 
देवकर्म ओर पितृश्राद्ध की विधियॉ-- 
*देवाद्यन्तं तदीहेत पित्राद्यन्तं न तद्भवेत्‌। 
पित्राद्यन्तं त्वीहमानः क्षिप्रं नशयति सान्वय: ॥ २०५॥ 
(तत्‌) उस पितृश्राद्ध को (दैवाद्यन्तम्‌ ईहेत) देव 
कार्य के पश्चात्‌ ही करे (तत्‌) उस देवकार्य को 
(पित्राद्यन्तं न भवेत्‌ ) कभी पितृश्राद्ध के बाद नहीं करे 
(पित्राद्यन्तं तु-ईहमानः ) पितृश्राद्ध के अन्त में देवकार्य 
को करने की चाहना करने वाला व्यक्ति (सान्वय: प्षिप्रं 
नश्यति ) वंशसहित शीघ्र नष्ट हो जाता है ॥ २०५ ॥ 


मनुस्मृति 


*जशुच्ि देशं विविक्तं च गोमयेनोपलेपयेत्‌ । 
दक्षिणाप्रवणं चेव प्रयत्नेनोपपादयेत्‌॥ २०६ ॥ 
[पितृश्राद्ध करने के लिए] (शुचिं च विविक्तं च 
देशम्‌) स्वच्छ-पवित्र और एकान्त स्थान को (गोमयेन+ 
उपलेपयेत्‌ ) गोबर से लिपवावे (च्व) और ( प्रत्यत्नेन 
दक्षिणाप्रवणम्‌ एव उपपादयेत्‌ ) प्रयत्नपूर्वक उस स्थान 
को दक्षिण की ओर ढलवां रखता हुआ बनावे ॥ २०६ ॥ 
*अवकाशेषु चोक्षेषु नदीतीरेषु चेव हि। 
विविक्तेषु च तुष्यन्ति दत्तेन पितर: सदा॥ २०७॥ 
(अवकाशेषु) खुले-भीड़रहित (उश्लेषु) और जल 
के सेचन से पवित्र स्थानों पर (च नदीतीरेषु एव हि) और 
नदी तटों पर (च) तथा (विविक्तेषु ) एकान्त स्थानों पर 
(दत्तेन) दिये गये श्राद्ध से (पितरः सदा तुष्यन्ति ) पितर 
सदा सन्तुष्ट होते हैं॥ २०७॥ 
*आसनेषूपक्लूप्तेषु बर्हिष्मत्सु पृथक्पृथक्‌ । 
उपस्पृष्टोदकान्‌ सम्यग्विप्रांस्तानुपवेशयेत्‌ ॥ २०८ ॥ 
(पृथक्‌ पृथक्‌ उपक्लृप्तेषु बर्हिष्मत्सु आसनेषु ) 
पूर्वोक्त स्थानों पर सबके लिए अलग-अलग बिछाये 
कुशाओं से बने आसनों पर (उपस्पृष्ट-उदकान्‌ तान्‌ 
विप्रान्‌) जल से स्वच्छ हुए [ हाथ-पैर धोने, स्नान करने 
आदि से पवित्र हुए] विद्वानों को (सम्यक्‌ ) सत्कार पूर्वक 
(उपवेशयेत्‌ ) बैठावे ॥ २०८ ॥ 
*उपवेश्य तु तान्विप्रानासनेष्वजुगुप्सितान्‌ । 
गन्धमाल्ये: सुरभिभिरचयेत्‌ देवपूर्वकम्‌॥ २०९॥ 
(तु) और फिर (तान्‌ अजुगुप्सितान्‌ू विप्रान्‌ आसनेषु 
उपवेश्य ) उन अनिन्दित सुपात्र विद्वान्‌ ब्राह्मणों को आसनों 
पर बिठाकर (सुरभिभि: गन्धमाल्ये: ) सुगगन्धियों से युक्त 
चन्दन, केसर आदि पदार्थों और मालाओं से (देवपूर्वकम्‌ 
अर्चयेत्‌) देवकार्य में निमन्त्रित ब्राह्मणों के साथ पूजन 
करे ॥ २०९॥ 
*तेषामुदकमानीय सपवित्रांस्तिलानपि। 
अग्नो कुर्यादनुज्ञातो ब्राह्मणो ब्राह्मणे: सह॥ २१०॥ 
(ब्राह्मण: ) श्राद्ध करने वाला द्विज (तेषाम्‌) उन 
ब्राह्मणों के अर्घ्य के साथ (उदक॑ सपवित्रान्‌ तिलानू+ 


तृतीय अध्याय 


अपि आनीय) जल, कुशाएँ और तिलों को लाकर या 
एकत्र मिलाकर रखे ( अनुज्ञातः ) फिर उनसे आज्ञा पाकर 
(ब्राह्मण: सह अग्नो कुर्यात्‌) ब्राह्मणों के साथ बैठकर 
अग्नि में आहुति डाले--अग्निहोत्र करे ॥ २१०॥ 
*अग्ने: सोमयमाभ्यां च कृत्वाप्यायनमादितः । 
हविदनिन विधिवत्‌ पश्चात्सन्तर्पयेत्पितृन्‌॥ २११॥ 
(आदितः ) पहले (अग्नेः सोमयमाभ्यां च) 
अग्निदेवता, सोम और यमदेवता के लिए (हविदनिन 
आप्यायनं कृत्वा) आहुति देकर और इस प्रकार उनकी 
तृप्ति करके (पश्चात्‌) उसके बाद (विधिवत्‌ पितृन्‌) 
विधि के अनुसार पितरों को सन्तृप्त करे ॥ २११॥ 
*अग्न्यभावे तु विप्रस्थ पाणावेवोपपादयेत्‌ । 
यो ह्ाग्नि: स द्विजो विप्रेर्मन्त्रदर्शिभिरुच्यते॥| २१२॥ 
(अग्नि+अभावे तु) यदि अग्नि का अभाव हो तो 
(विप्रस्थ पाणौ+एव+उपपाददेत्‌ ) विद्वान्‌ ब्राह्मण के हाथ 
पर पूर्वोक्त तीन आहुतियाँ रख दें (हि) क्योंकि ('यः 
अग्नि: सः द्विजः मन्त्रदर्शिभि: विप्रेः उच्चते ) ' जो अग्नि 
है वह ब्राह्मण ही है ' अर्थात्‌ ' अग्निदेवता ' के समान ही 
ब्राह्मण पवित्र एवं आदरणीय है ' ऐसा मन्त्रद्रष्टा महर्षियों 
ने कहा है ॥ २१२॥ 
*अक्रोधनान्सुप्रसादान्वदन्त्येतान्पुरातनान्‌ । 
लोकस्याप्यायने युक्ताउल॒द्धदेवान्द्विजोत्तमान्‌॥ २१३॥ 
[ मन्त्रद्र॒ष् ऋषि ] ( अक्रोधनान्‌ सुप्रसादान्‌ पुरातनान्‌ 
लोकस्य आप्यायने युक्‍तान्‌ एतानू द्विजोत्तमान्‌ ) 
क्रोधरहित, प्रसन्‍नमुख, पुरातन या सर्वोच्च, संसार की 
उन्नति में संलग्न रहने वाले इन ब्राह्मणों को ( श्राद्ध-देवान्‌ 
बदन्ति) “श्राद्ध के देवता' कहते हैं ॥ २१३॥ 
*अपसव्यमग्नो कृत्वा सर्वमावृत्य विक्रमम्‌। 
अपसतब्येन हस्तेन निर्वपेदुदक॑ भुवि॥ २१४॥ 
(अग्नो कृत्वा) पूर्वोक्त प्रकार अग्नि में आहुति देकर 
(सर्व विक्रमं अपसव्यम्‌ आवृत्य) क्रमश: सब श्राद्ध के 
पदार्थों को दक्षिण भाग में सम्भालकर रखके ( अपसव्येन 
हस्तेन) दायें हाथ से (भुवि उदकं निर्वपेत्‌) पिण्डदान 
रखने की भूमि पर जल छिड़के॥ २१४॥ 


२०० 


*त्रींस्तु तस्माद्धवि: शेषात्पिण्डान्कृत्वा समाहित: । 
ओदकेनेव विधिना निर्वपेद्क्षिणामुख: ॥ २१५॥ 
(तस्मात्‌+हविः शेषात्‌) उस हवन से बचे हुए भोज्य 
पदार्थ से (त्रीन्‌ तु पिण्डान्‌ कृत्वा) तीन पिण्ड बनाकर 
(समाहितः ) एकाग्रचित्त होकर (दक्षिणा-मुखः ) दक्षिण 
की ओर मुख करके ( औदकेन विधिना एव निर्वपेद्‌) 
जल छिडकने की विधि के अनुसार [ ३.२१४] ही भूमि 
पर [कुशाओं पर] रख दे॥ २१५॥ 
न्युप्य पिण्डांस्ततस्ताँस्‍्तु प्रयतो विधिपूर्वकम्‌। 
तेषु दर्भषु तं हस्तं निमृज्याल्लेपभागिनाम्‌॥ २१६॥ 
(प्रयत: विधिपूर्वकं तान्‌ पिण्डान्‌ न्युप्प) सावधान 
हो विधिपूर्वक उन पिण्डों को कुशाओं पर रखकर (ततः ) 
उसके बाद (लेपभागिनां तं हस्तं तेषु दर्भषु निमृज्यात्‌ ) 
हाथ में लगे अन्न को पितरों का भाग मानकर अपने हाथ 
को उन पिण्ड वाले कुशाओं से पोंछ दे॥ २१६॥ 
*आच्म्योदक्परावृत्य त्रिरायम्य शनेरसून्‌। 
घषड्ऋतूंश्च नमस्कुर्यात्पितृनेव च मन्त्रवत्‌॥ २१७॥ 
फिर यजमान (उदक्‌ परावृत्य ) उत्तर की ओर मुख 
करके (आचम्य) आचमन करके (शनैः+असून त्रिः+ 
आयम्य) धीरे-धीरे प्राणों को तीन बार नियन्त्रित करके 
अर्थात्‌ तीन प्राणायाम करके (षडऋतून्‌) वसनन्‍त आदि 
छह ऋतुओं को (च) और (पितृन्‌) पितरों को (मन्त्रवत्‌ 
नमस्कुर्यात्‌) मन्त्रपूर्वक ['' ओं नमो व: पितरो रसाय '! 
यजु:० २.३२ इत्यादि मन्त्रों से] नमस्कार करे ॥ २१७॥ 
*उदकं निनयेच्छेषं शने: पिण्डान्तिके पुनः। 
अवजिद्रेच्च तान्पिण्डान्यथान्युप्तान्समाहित: ॥ २१८॥ 
(पुनः) फिर (शेषम्‌ उदकम्‌ ) लाकर रखे उस 
[३.२१० ] अर्घध्य जल से शेष बचे जल को (पिण्डान्तिके 
शनेः निनयेत्‌ ) पिण्डों के समीप धीरे से डाल देवे (नव) 
और फिर (समाहितः ) एकाग्र होकर (यथान्युप्तान्‌ तान्‌ 
पिण्डान्‌ अवजिप्रेत्‌) जिस क्रम से वे पिण्ड रखे गये थे 
उसी क्रम से उन पिण्डों को सूंघे ॥ २१८ ॥ 
*पिण्डेभ्यस्त्वल्पिकां मात्रां समादायानुपूर्वश:ः। 
तेनेव विप्रानासीनान्विधिवत्पूर्वमाशयेत्‌ ॥ २१९॥ 


२०६ 


(अनुपूर्वशः ) क्रमश: (पिण्डेभ्य:+तु+अल्पिकां 
मात्रां समादाय ) सभी पिण्डों से थोड़ा-थोड़ा भाग लेकर 
(आसीनान्‌ विप्रान्‌) बैठे हुए ब्राह्मणों को (विधिवत्‌ पूर्व 
तेन+एवं आशयेत्‌ ) विधिपूर्वक पहले उसी भाग से 
भोज्यभाग खिलावे ॥ २१९॥ 

*श्रियमाणे तु पितरि पूर्वेषामेव निर्वपेत्‌। 
विप्रवद्वाउपि त॑ श्राद्धे स्‍्वक॑ पितरमाशयेत्‌॥ २२०॥ 

(पितरि थ्रवियमाणे तु) पिता के जीवित होते हुए 
(पूर्वेषाम्‌+एव निर्वपेत्‌ ) पूर्वज दादा-पड़दादा आदि का 
श्राद्ध करे (अपि वा) अथवा (तं स्वकं पितरम्‌) उस 
अपने जीवित पितर को भी यदि श्राद्ध में निमन्त्रित करना 
चाहे तो (विप्रवत्‌ आशयेत्‌ ) निमन्त्रित ब्राह्मणों के समान 
बुलाकर भोजन करावे ॥ २२०॥ 

*पिता यस्य निवृत्तः स्याज्जीवेच्यापि पितामहः । 
पितु: स नाम सडकीर्य कीर्तयेत्प्रपितामहम्‌॥॥ २२१॥ 

(यस्य पिता निवृत्त: स्थात्‌) जिसका पिता मर गया 
हो (च) और (पितामहः अपि जीवेत्‌ ) दादा अभी 
जीवित हो (सः) वह श्राद्धदाता (पितुः नाम संकीरत्य ) 
पहले पिता के नाम पिण्डदान देकर ( प्रपितामहं कीर्तयेत्‌ ) 
फिर पड़दादा के नाम पिण्डदान करे ॥ २२१॥ 
*पितामहो वा तच्छाद्धं भुझीतेत्यब्रवीन्मनु: । 
काम वा समनुज्ञात: स्वयमेव समाचरेत्‌॥ २२२॥ 

(वा) अथवा ('पितामहः तत्‌ श्राद्धं भुझ्जीत ' इति 
मनु: अब्रवीत्‌) ' दादा ही उस श्राद्ध के अन्न को खाये ! 
ऐसा मनु ने विधान किया है (बा) अथवा (समनुज्ञातः ) 
दादा से आज्ञा पाकर (स्वयम्‌+एवं काम॑ समाचरेत्‌ ) 
श्राद्धदाता पौत्र यजमान स्वयं इच्छानुसार श्राद्ध का भोजन 
करने वालों को चुन ले॥ २२२॥ 

*तेषां दत्त्वा तु हस्तेषु सपवित्र॑ं तिलोदकम्‌। 
तत्पिण्डाग्रं प्रयच्छेत स्वधेषामस्त्विति ब्रुवनू्‌॥ २२३॥ 

(तेषां हस्तेषु तु सपवित्र॑ तिल+उदकं दरत्त्वा) उन 
ब्राह्मणों के हाथों में कुशाओं सहित तिलमिश्रित जल देकर 
('एषां स्वधा अस्तु' इति ब्रुवन्‌ू) 'इनके लिए यह 
कल्याणकारी हो ' ऐसा कहते हुए [ अर्थात्‌ * इदं पित्रे स्वधा 
अस्तु ' कहकर पिता के लिये, 'इदं पितामहाय स्वधा 


मनुस्मृति 


अस्तु' कहकर दादा के लिये ] (तत्‌ पिण्डाग्रं प्रयच्छेत ) 
वह निकाला हुआ पिण्ड का भाग [ ३.२१९] ब्राह्मणों को 
प्रदान करे ॥ २२३ ॥ 
*पाणिभ्यां तूपसड्ग्गृह्य स्वमनन्‍नस्य वर्धितम्‌। 
विप्रान्तिके पितृन्ध्यायड्छनकेरुपनिक्षिपेत्‌॥ २२४॥ 
फिर श्राद्धकर्ता ( अन्नस्य वर्धितम्‌) अन्न के भेरे पात्र 
को (स्वयं पाणिभ्याम्‌ उपसंगृह्य ) स्वयं अपने हाथों से 
पकड़कर (पितृन्‌ ध्यायन्‌ ) पितरों का मन ही मन ध्यान 
करते हुए (विप्रान्तिके) ब्राह्मणों के सामने 
(शनकेः+उपनिक्षिपेत्‌) धीरे से परोसे या रख दे ॥ २२४॥ 
*उभयोरहस्तयोर्मुक्तं यदन्‍नमुपनीयते। 
तद्ठिप्रलुम्पन्त्यसुरा: सहसा दुष्टचेतस: ॥ २२५॥ 
(उभयो: हस्तयो: मुक्तम्‌) यदि दोनों हाथों से रहित 
अर्थात्‌ एक ही हाथ से (यत्‌+अन्नम्‌+उपनीयते ) जो 
भोज्यान्न ब्राह्मणों के सामने रखा या दिया जाता है तो 
(तत्‌) उस अन्न को (दुष्टचेतस: असुरा सहसा 
प्रलुम्पन्ति) दुष्ट मन वाले राक्षस अचानक छीन लेते हैं 
अर्थात्‌ वह भोज्यान्न पितरों के पास नहीं पहुँचता, अतः 
एक हाथ से भोजन नहीं देना चाहिए॥ २२०५॥ 
*गुणांश्च सूपशाकाद्यान्‌ पयो दधि घृतं मधु। 
विन्यसेत्‌ प्रयतः पूर्व भूमावेव समाहित: ॥ २२६॥ 
भक्ष्यं भोज्यं च विविधं मूलानि च फलानि च। 
हद्यानि चेव मांसानि पानानि सुरभीणि च ॥ २२७॥ 
(पूर्वम्‌ू) पहले (समाहितः प्रयत: ) सावधान होकर 
उमंग के साथ (सूप-शाक+आद्यान्‌ पयः दधि घृतं मधु 
गुणान्‌) सूप-शाक आदि, दूध, दही, घी, शहद आदि गुण- 
कारी व्यज्जनों को (विविध भक्ष्यं च भोज्यम) विविध 
भक्ष्यपदार्थ-लड्डू आदि भोज्य-खीर आदि (मूलानि च 
फलानि) मूली, जिमीकंद आदि मूल, आम आदि फल 
(च) और (हद्यानि मांसानि) दिल को रुचिकर लगने 
वाले मांस (सुरभीणि च पानानि) तथा सुगन्धित पेय 
पदार्थ ( भूमौ+एवं विन्यसेत्‌) सामने भूमि पर [ उनके पात्रों 
को] रख दे॥ २२६, २२७॥ 
*उपनीय तु तत्सर्व शनके: सुसमाहितः । 
परिवेषयेत्‌ प्रयतो गुणान्‌ सर्वान्‌ प्रचोदयन्‌॥ २२८ ॥ 


तृतीय अध्याय 


(तत्‌ सर्वम्‌ उपनीय ) उस प्रयुक्त सब भोज्य सामग्री 
को पास लाकर (सुसमाहितः ) सावधानी के साथ 
(प्रयतः ) प्रसन्‍नतापूर्वक (सर्वान्‌ गुणान्‌ प्रचोदयन्‌ ) 
उनके गुणों को-विशेषताओं को कहते हुए (शनके: 
परिवेषयेत्‌ ) धीरे-धीरे परोसे ॥ २२८ ॥ 
*नास्त्रमापातयेज्जातु न कुप्येन्नानृतं वदेत्‌। 

न पादेन स्पृशेदन्न॑ न चेतदवधूनयेत्‌॥ २२९॥ 
भोजन परोसते समय (जातु) कभी भी (न+ 
अस्त्रमू+आपातयेत्‌ ) आंसू न गिरावे अर्थात्‌ रोये नहीं (न 
कुप्येत्‌) न क्रोध करे (न+अनुृतं वदेत्‌ ) न झूठ बोले 
(पादेन अन्न न स्पृशेत्‌) पैर से भोज्यान्न या किसी 
अन्नपात्र को न छुये (न च+एतत्‌+अवधूनयेत्‌) और न 
कभी अन्न को पात्र में उछालकर डाले ॥ २२९॥ 
*अस्त्रं गमयति प्रेतान्‌ कोपो5रीननृतं शुनः । 
पादस्पर्शस्तु रक्षांसि दुष्कृतीनवधूननम्‌॥ २३०॥ 
उस समय ( अख्तर॑ प्रेतान्‌ गमयति ) आंसू गिराना उस 
भोज्यान्न को भूत-प्रेतों के पास पहुंचा देता है (कोपः+ 
अरीन्‌) क्रोध करना शत्रुओं के पास (अनृतं शुनः ) झूठ 
बोलना कुत्तों के पास (पादस्पर्श: तु रक्षांसि ) पैरों से स्पर्श 
करना राक्षसों के पास (अवधूननं दुष्कृतीन्‌) उछालना 
पापियों के पास श्राद्ध के अन्न को पहुँचा देता है, अतः 
ये क्रियाएँ नहीं करनी चाहिएं॥ २३० ॥ 
*यद्यद्रोचेत विप्रेभ्यस्तत्तद्दद्यादमत्सर: । 
ब्रह्मोद्याश्च कथा: कुर्यात्‌॒पितृणामेतदीष्सितम्‌॥ २३१॥ 

(विप्रेभ्य: यत्‌+*यत्‌ रोचेत ) ब्राह्मणों को जो-जो वस्तु 
रुचिकर लगे (तत्‌+तत्‌ अमत्सरः दह्यात्‌) यजमान उस- 
उस वस्तु को दुःखरहित होकर दे दे (च्व) तथा (ब्रह्मोद्याः 
कथा: कुर्यात्‌) परमात्मसम्बन्धी चर्चाएँ-कथाएँ करे 
(एतत्‌ पितृणाम्‌ ईप्सितम्‌) यह सब पितरों को अच्छा 
लगता है॥ २३१॥ 

*स्वाध्यायं श्रावयेत्पित्र्ये धर्मशास्त्राणि चेव हि। 
आख्यानानीतिहासांश्च पुरणानि खिलानि च॥ २३२॥ 

(पित्र्ये) पितरश्राद्ध में (स्वाध्यायं चर धर्म- 
शास्त्राणि ) वेद और धर्मशास्त्रों को (आख्यानानि+ 
इतिहासान्‌ पुराणनि च खिलानि श्रावयेत्‌ ) कथाओं, 


२०७ 


इतिहास, पुराणों तथा खिलसूकतों [ शिवसंकल्प, श्रीसूक्‍्त 
आदि] को सुनाये अर्थात्‌ सुनाने की व्यवस्था करे ॥ 
२३२॥ 
*हर्षयेद्‌ ब्राह्मणांस्तुष्टो भोजयेच्च शनेः: शने: । 
अन्नाद्येनासकृच्चेतान्‌ गुणेश्च परिचोदयेत्‌॥ २३३ ॥ 
(तुष्ट: ब्राह्मणान्‌ हर्षयेत्‌) स्वयं प्रसन्‍न होता हुआ 
ब्राह्मणों को भी प्रसन्‍न करे (च) और (शनेः शनेः 
भोजयेत्‌ ) धीरे-धीरे शान्तिपूर्वक खिलावे अर्थात्‌ 
उतावलापन या शीघ्रता न करे (अन्नादहेन च गुण: ) 
भोज्यान्न के नाम से और उसके गुणों को कहकर (एतान्‌ 
असकृत्‌ परिचोदयेत्‌ ) इन ब्राह्मणों से बार-बार आग्रह 
करे॥ २३३॥ 
*ब्रतस्थमपि दोहित्रं श्राद्धे यत्लेन भोजयेत्‌। 
कुतपं चासने दद्यात्तिलेश्चव विकिरेन्महीम्‌॥ २३४॥ 
(ब्रतस्थम्‌+अपि दौहित्रम्‌ ) यदि ब्रह्मचारी हो तो 
धेवते को भी (यलेन श्राद्धे भोजयेत्‌) आग्रहपूर्वक श्राद्ध 
में जिमावे (च) और (आसने कुतपं दद्यात्‌ ) बैठने के 
लिए कम्बल दे (च्) तथा (महीं तिलेः: विकिरेत्‌) उस 
स्थान पर तिल बिखेरदे ॥ २३४॥ 
*त्रीणि श्राद्धे पवित्राणि दौहित्र: कुतपस्तिला: । 
न्रीणि चात्र प्रशंसन्ति शौचमक्रोधमत्वराम्‌॥ २३५॥ 
(अन्न श्राद्धे) इस श्राद्ध कर्म में (दौहित्र: कुतपः 
तिला: त्रीणि पवित्राणि ) धेवता, कम्बल और तिल, ये 
तीन पवित्र माने जाते हैं (च) और ('शौचम्‌+ अक्रोधम्‌ 
+अत्वराम्‌' त्रीणि प्रशंसन्ति ) पवित्रता रखना, क्रोध न 
करना, जल्बाजी न करना, इन तीन बातों की प्रशंसा होती 
है॥ २३५॥ 
*अत्युष्णं सर्वमन्नं स्याद्‌ भुज्जीरंस्ते च वाग्यता: । 
नच द्विजायतो ब्रूयुर्दात्रा पृष्ठा हविर्गुणान्‌॥ २३६॥ 
(सर्वम्‌+अन्नम्‌ अत्युष्णं स्थात्‌) सब भोज्यान्न 
अत्यन्त गर्म हों (च) और (ते वाग्यताः भुज्जीरन्‌) वे 
ब्राह्मण मौन होकर भोजन करें (द्विजातयः ) खाने वाले 
ब्राह्मण (दात्रा पृष्टा) श्राद्धदाता के पूछने पर भी 
(हविर्गुणान्‌ न ब्रूयु: ) भोज्यान्न के गुणों का वर्णन न करें ॥ 
२३६॥ 


२०८ 


पितरों को कौन सा अन प्राप्त नहीं होता-- 
*यावदुष्णं भवत्यन्नं यावदश्नन्ति वाग्यता: । 
पितरस्तावदएनन्ति यावन्नोक्ता हविर्गुणा: ॥ २३७॥ 
(यावत्‌ अन्नम्‌ उष्णं भवति) जब तक अन्न गर्म 
होता है (यावत्‌ वाग्यता: अएनन्ति ) जब तक ब्राह्मण मौन 
होकर भोजन करते हैं (यावत्‌ हविर्गुणा: न+उक्‍ता ) जब 
तक [खाने वालों के द्वारा] अन्न के गुणों का वर्णन नहीं 
किया जाता (पितरः तावत्‌ अश्नन्ति ) पितर लोग तभी 
तक अन्न को खाते हैं, अन्यथा वह अन्न पितरों के पास 
नहीं पहुँचता ॥ २३७॥ 
*यद्वेष्टितशिरा भुडक्ते तदभुडक्‍्ते दक्षिणामुख: । 
सोपानत्कश्च यदभुडकते तद्ठे रक्षांसि भुज्ज़ते।॥२३८ ॥ 
(यत्‌ वेष्टितशिरा भुडनक्ते ) जो शिर पर पगड़ी आदि 
बांधकर भोजन करता है (यत्‌ दक्षिणामुखः भुडनक्‍ते) जो 
श्राद्ध के भोजन को दक्षिण की ओर मुख करके खाता है 
(यत्‌ सोपानत्कः भुडक्ते ) जो जूतों सहित भोजन करता 
है (तत्‌ वे रक्षांसि भुज्जते) उस अन्न को निश्चय से 
राक्षस खाते हैं अर्थात्‌ वह पितरों के पास नहीं पहुँचता ॥ 
२३८॥ 
श्राद्ध जिमाते समय सावधानियाँ-- 
*चाण्डालश्च वराहश्च कुक्कुटः शवा तथेव च। 
रजस्वला च षण्ढएच नेक्षेरन्नशनतो द्विजानू्‌॥ २३९॥ 
(चाण्डाल: वराह: कुक्कुटः श्वा रजस्वला च 
षण्ढः ) चाण्डाल, सूआर, मुर्गा, कुक्षा, रजस्वला स्त्री और 
नपुंसक ( अश्नतः द्विजान्‌ न+ईक्षेरन्‌ ) श्राद्ध में खाते हुए 
ब्राह्मणों को न देखें या न देख पायें ॥ २३९॥ 
*होमे प्रदाने भोज्ये च यदेभिरभिवीक्ष्यते। 
देवे कर्मणि पित्रये वा तद्‌ गच्छत्ययथातथम्‌॥ २४० ॥ 
(देवे कर्मणि वा पित्र्ये) देवकर्म अथवा श्राद्धकर्म 
में (होमे प्रदाने च भोज्ये ) हवन करने में, दान देने में और 
श्राद्ध खिलाने में (यत्‌+एभि:+अभिवीक्ष्यते ) जो वस्तु इन 
चाण्डाल आदि के द्वारा देख ली जाती है (तत्‌+अयथातथं 
गच्छति) तो वह वस्तु फलहीन हो जाती है, वृथा जाती 
है॥ २४०॥ 


मनुस्मृति 


*घाणेन सूकरो हन्ति पक्षवातेन कुक्कुटः । 
शवा तु दृष्टिनिपातेन स्पर्शेनावरवर्णज:। २४१॥ 
(सूकरः घ्राणेन) सूअर सूंघने से (कुक्कुटः 
पक्षवातेन) मुर्गा पंखों की हवा से (शवा दृष्टिनिपातेन ) 
कुत्ता देखने से (अवरवर्णजः ) निम्नवर्ण में उत्पन्न शूद्र 
स्पर्श करने से (हन्ति) श्राद्ध की वस्तु को फलहीन कर 
देता है॥ २४१॥ 
*रखज्जो वा यदि वा काणो दातुः प्रेष्योडपि वा भवेत्‌। 
हीनातिरिक्तगात्रो वा तमप्यपनयेत्‌ पुनः ॥ २४२॥ 
(खडज्ज: ) लंगड़ा (यदि वा काणः ) अथवा यदि 
कोई काणा व्यक्ति (दातु: प्रेष्य:+अपि भवेत्‌ ) चाहे कोई 
श्राद्धशाता का नौकर हो (बा) अथवा (हीन-अतिरिक्‍्त- 
गात्र:) छोटे या बड़े अथवा कम या अधिक अझ़ों वाला 
व्यक्ति श्राद्ध पर आ जाये तो (पुनः तम्‌ू+अपि+ अपनयेत्‌ ) 
उसे भी वहाँ से दूर हटादे ॥ २४२॥ 
*ब्राह्मणं भिक्षुक॑ वाउपि भोजनार्थमुपस्थितम्‌। 
ब्राह्मणेरभ्यनुज्ञात: शक्तित: प्रतिपूजयेत्‌॥ २४३ ॥ 
( भोजनार्थम्‌+उपस्थितं ब्राह्मणं वा भिक्षुकम्‌ अपि ) 
भोजन की इच्छा से आये हुए किसी अन्य ब्राह्मण और 
भिखारी का भी (ब्राह्मणै:+अभ्यनुज्ञातः) श्राद्ध में 
निमन्त्रित ब्राह्मणों की अनुमति लेकर (शक्तितः प्रति- 
पूजयेत्‌) यथाशक्ति सत्कार कर दे॥ २४३॥ 
आद्ध में अन्य भाग-- 
*सार्ववर्णिकमन्नाद्यं सन्‍नीयाप्लाव्य वारिणा। 
समुत्सूजेद भुक्तवतामग्रतो विकिरन्‌ भुवि॥ २४४॥ 
(सार्ववर्णिकम्‌+अन्नाद्यम्‌ू) सब प्रकार के 
भोजनानन को (सननीय ) लेकर (वारिणा आप्लाव्य) 
पानी से सानकर या उस पर पानी के छोींटे देकर 
(भुक्तवताम्‌+अग्रतः ) भोजन कर चुके ब्राह्मणों के सामने 
( भुवि विकिरन्‌) धरती पर बिखेरता हुआ (समुत्सजेत्‌ ) 
छोड़ देवे ॥ २४४ ॥ 
*असंस्कृतप्रतीतानां त्यागिनां कुलयोषिताम्‌ | 
उच्छिष्ट भागधेयं स्याहर्भषु विकिरएच यः ॥ २४५॥ 
(यः दर्भेषु विकिरः च उच्छिष्टम्‌) जो कुशासनों पर 


तृतीय अध्याय 


बिखरा रह गया है वह और शेष बचा भोजन ( असंस्कृत- 
प्रतीतानाम्‌) मरने पर जिन बच्चों का अग्निसंस्कार नहीं 
किया [५.६९ ] उन बालकों का तथा (कुलयोषितां 
त्यागिनाम्‌) कुलस्त्रियों का त्याग करने वालों का 
(भागथधेयं ) भाग होता है॥ २४५ ॥ 
*उच्छेषणं भूमिगतमजिहास्याशठस्य च। 
दासवर्गस्य तत्तपित््ये भागधेयं प्रचक्षते॥ २४६॥ 
(पिन््ये) पितृश्राद्ध में ( भूमिगतम्‌ उच्छेषणम्‌) भूमि 
पर गिरा हुआ जूठा अन्न (अजिहास्य च अशठस्य 
दासवर्गस्य ) कुटिलतारहित और धूर्ततारहित दासवर्ग का 
( भागथेयं प्रचक्षते ) भाग कहा जाता है॥ २४६ ॥ 
पिण्डदान- सम्बन्धी विधान-- 
*आसपिण्डक्रियाकर्म द्विजाते: संस्थितस्य तु। 
अदेवं भोजयेच्छाद्धं पिण्डमेकं तु निर्वपेत्‌॥ २४७॥ 
( आसपिण्डक्रिया कर्म तु द्विजाते: संस्थितस्य ) 
सर्पिंडीकरण क्रिया>समान पितरों के सम्मान में किये जाने 
वाले श्राद्ध विशेष पर्यन्त किसी द्विजाति के मर जाने पर 
(अदैवं श्राद्धं भोजयेत्‌ ) देवकर्म से रहित श्राद्ध करना 
चाहिये (तु) और उसमें (एकं पिण्डं निर्वपेत्‌ू) केवल 
एक ही पिण्डदान भूमि पर करे॥ २४७॥ 
*सहपिण्डक्रियायां तु कृतायामस्य धर्मतः । 
अनयेवावृता कार्य पिण्डनिर्वपणं सुतेः ॥ २४८ ॥ 
(तु) किन्तु (अस्य ) इस व्यक्ति की (सहपिण्ड- 
क्रियायां कृतायां ) सपिण्डीकरण क्रिया समाप्त करने के 
बाद तो (सुतेः) पुत्रों को चाहिए कि वे (धर्मतः ) 
धर्मानुसार (अनया+एव+आवृता ) इसी सम्पूर्ण रीति के 
अनुसार (पिण्डनिर्वपणं कार्यम्‌) पिण्डदान करें॥ २४८ ॥ 
श्राद्ध भोजन के बाद की विधियाँ-- 
*श्राद्धं भुक्त्वा य उच्छिष्टे वृषलाय प्रयच्छति। 
स मूढो नरक याति कालसूत्रमवाकृशिरा: ॥ २४९॥ 
(यः ) जो ब्राह्मण (श्राद्धं भुकत्वा) श्राद्ध में जीम 
कर (उच्छिष्टं वृषलाय प्रयच्छति ) झूठा भोजन शूद्र को 
देता है (सः मूढः ) वह मूर्ख व्यक्ति (अवाक्‌शिराः ) नीचे 
शिर किये हुए (कालसूत्र नरकं याति ) कालसूत्र नामक 


२०९ 


नरक में जाता है॥ २४९ ॥ 
*श्राद्धभुग्वृषलीतल्पं तदहर्योंडधिगच्छति। 
तस्या: पुरीषे तन्‍्मासं पितरस्तस्य शेरते॥ २५०॥ 
( श्राद्धभुक्‌ यः) श्राद्ध में भोजन करने वाला जो 
व्यक्ति (तत+अह:ः वृषलीतल्पम्‌ अधिगच्छति ) उस दिन 
शुद्रा स्त्री के साथ रमण करता है तो (तस्य पितरः ) उसके 
पितर (तस्याः पुरीषे ) उस शूद्रा की विष्ठा में (तत्‌ मास 
शेरते) एक मास तक सोते हैं ॥ २०० ॥ 
*पृष्ठवा स्वदितमित्येवं तृप्तानाचामयेत्तत: । 
आचान्तांड्चानुजानीयादभि भो रम्यतामिति॥ २५१॥ 
भोजन कर चुकने पर (स्वदितम्‌+इति पृष्टवा ) _ आप 
लोगों ने स्वादपूर्वक भोजन कर लिया है न! इस प्रकार 
पूछकर (ततः ) उसके बाद (तृप्तान+आचामयेत्‌) तृप्त हुए 
उन ब्राह्मणों को आचमन करावे (च) और (आचान्तान्‌) 
आचमन कर चुकने पर ( भो अभि-रम्यताम्‌+इति अनुजा- 
-नीयात्‌) “यहाँ आप आराम कीजिये ' ऐसा कहे ॥ २५१ ॥ 
*स्वधाउस्त्वित्येव त॑ ब्रूयुत्राह्माणास्तदनन्तरम्‌ । 
स्वधाकारः परा ह्याशीः सर्वेषु पितृकर्मसु॥ २५२॥ 
(तत्‌+अनन्तरम्‌ ) भोजन कर चुकने के पश्चात्‌ 
(ब्राह्मणा: तं 'स्वधा अस्तु' इति ब्रूयु: ) ब्राह्मण लोग उस 
यजमान को ' स्वधा अस्तु' यह कहकर आशीर्वाद दें (हि) 
क्योंकि (सर्वेषु पितृकर्मसु ) सब पितृकर्मों में (स्वधाकारः 
परा आशीः ) स्वधा कहना सबसे उत्तम आशीर्वाद है॥ 
२०२॥ 
*ततो भुक्‍्तवतां तेषामन्नशेषं निवेदयेत्‌। 
यथा ब्रूयुस्तथा कुर्यादनुज्ञातस्ततो द्विजे:॥ २५३॥ 
(तेषां भुक्तवताम्‌) उन ब्राह्मणों के भोजन कर 
चुकने पर (ततः ) उसके बाद ( अन्नशेषं निवेदयेत्‌) श्राद्ध 
के शेष अन्न के बारे में उनसे निवेदन करे उनसे पूछे कि 
इसका क्या करूँ ? (ततः) तब (द्विजे: अनुज्ञातः ) 
ब्राह्मणों से आज्ञा पाकर (यथा ब्रूयुः ) जैसे वे कहें (तथा 
कुर्यात्‌) तदनुसार करे ॥ २०५३ ॥ 
*पित्र्ये स्वदितमित्येव वाच्यं गोष्ठे तु सुश्रुतम्‌। 
सम्पन्नमित्यभ्युदये देवे रुचितमित्यपि॥ २५४॥ 


शक 


यजमान को (पित्र्ये) पितृश्राद्ध में (स्वदितम्‌+ इति 
एवं वाच्यम्‌ ) "क्या आपने स्वादपूर्वक भोजन कर 
लिया ?'' यह पूछना चाहिए (गोष्टे तु सुश्रुतम) गोष्टी श्राद्ध 
में 'सुश्रुतम्‌' (अभ्युदये सम्पन्नम्‌ इति) आशभ्युदयिक श्राद्ध 
में 'सम्पन्नम्‌! (देवे 'रुचितम्‌' इति +अपि) दैवश्राद्ध में 
*रुचितम्‌' यह कहकर पूछना चाहिये॥ २५४॥ 
*अपराहस्तथा दर्भा वास्तुसम्पादनं तिला: । 
सृष्टिम्रष्टिर्टिजाएचा ्रद्या: श्राद्धकर्मसु सम्पदः ॥ २५५॥ 
( अपराह्नः दर्भा: वास्तुसम्पादनं तथा तिलाः ) 
दोपहर के पश्चात्‌ का समय, कुशाएँ, घर की स्वच्छता 
तथा तिल, (सृष्टि: ) स्वादिष्ट भोजन का निर्माण और दान 
(मृष्टिः) [ अन्नादि का विशेष विधि से ] संस्कार (चव) 
और (द्विजाग्रद्या:) श्रेष्ठ ब्राह्मण, ( श्राद्धकर्मसु सम्पदः ) 
श्राद्ध कर्मों में ये सम्पत्तियाँ हैं ॥ २०५ ॥ 
*दर्भा: पवित्र पूर्वाह्ो हविष्याणि च सर्वशः । 
पवित्र यच्च पूर्वोक्तं विज्ञेया हव्यसम्पदः ॥ २५६॥ 
(दर्भा: पवित्र पूर्वाह्नः सर्वशः च हविष्याणि ) 
कुशाएँ, मन्त्रवाचन दोपहर से पूर्व का समय और सब 
हवियाँ (यत्‌ च पवित्र पूर्वोक्तम) और जो पहले श्लोक 
में पवित्रतायुक्त बातें कही हैं (हव्यसम्पदः विज्ञेया: ) इन्हें 
देवकर्म की सम्पत्ति समझना चाहिए ॥ २५६ ॥ 
*मुन्यन्नानि पयः सोमो मांस यच्चानुपस्कृतम्‌। 
अक्षारलवणं चेव प्रकृत्या हविरुच्यते॥ २५७॥ 
(मुन्यन्नानि) मुनियों के अन्न [नीवार आदि] 
(पय: सोमः ) दूध, सोमलता का रस (च यत्‌ अनुपस्कृतं 
मांसम्‌) और जो दुर्गन्धि तथा विकार से रहित मांस है वह 
(च) तथा (अक्षारलवणम्‌) सेंधा नमक (प्रकृत्या 
हविः+उच्यते ) ये वस्तुएँ स्वभाव से हवि के योग्य मानी 
गई हैं॥ २५७॥ 
*विसृज्य ब्राह्मणांस्तास्तु नियतो वाग्यत: शुचि:। 
दक्षिणां दिशमाकाड्क्षन्‌ याचेतेमान्वरान्पितृन्‌॥ 


२५८॥। 
(तान्‌ तु ब्राह्मणान्‌ विसूज्य) श्राद्ध में निमन्त्रित उन 
ब्राह्मणों को विदा करके (नियतः वाग्यत: शुचिः ) 


मनुस्मृति 


एकाग्रचित्त, मौन और पवित्र होकर (दक्षिणां दिशम्‌+ 

आकाइडश्षन्‌) दक्षिण दिशा की ओर मुख करके (पितृन्‌ 

इमान्‌ वरान्‌ याचेत ) पितरों से इन वरों को मांगे ॥ २०५८ ॥ 

*दातारो नो5भिवर्धन्तां वेदा: सन्ततिरेव च। 

श्रद्धा च नो मा व्यगमदूबहुदेयं च नोउस्त्विति॥ २५९॥ 
(नः ) हमारे वंश में (दातारः वेदा: च सनन्‍्तति: एव 

अभिवर्धन्ताम्‌) दानी, वेदों का अध्ययन-अध्यापन तथा 

सन्‍्तान इनकी सदा वृद्धि हो (च) और (नः बहुदेयम्‌ 

अस्तु+इति) ' हमारे घर में दान देने के लिए बहुत धन- 

धान्य हो ' इस प्रकार वर मांगे ॥ २५९ ॥ 

*एवं निर्वपर्ण कृत्वा पिण्डांस्तांस्तदनन्तरम्‌। 

गां विप्रमजमरग्नि वा प्राशयेदप्सु वा क्षिपेत्‌॥ २६० ॥ 
(एवं निर्वपणं कृत्वा ) इस प्रकार पिण्डदान करके 

(तत्‌+अनन्तरम्‌ ) उसके बाद (तान्‌ पिण्डान्‌ ) उन दान 

किये पिण्डों को (गां विप्रं वा अजम्‌) गौ, ब्राह्मण या बकरे 

को (प्राशयेत्‌) खिला दे (वा) अथवा (अग्निवा अप्सु 

क्षिपेत्‌) अग्नि या जल में फेंक दे ॥ २६० ॥ 

*पिण्डनिर्वपर्ं केचित्परस्तादेव कुर्वते। 

वयोभि: खादयत्त्यन्ये प्रक्षिपन्तयनलेउप्सु वा॥ २६१॥ 
(केचित्‌ ) कोई विद्वान्‌ (परस्तात्‌+एवं पिण्ड- 

निर्वपर्णं कुर्वते ) ब्राह्मणों के भोजन के पश्चात्‌ ही पिण्डों 

को फेंकने का विधान करते हैं ( अन्ये वयोभि: खादयन्ति ) 

दूसरे कुछ विद्वान्‌ पक्षियों को खिलाने को कहते हैं ( अनले 

वा अप्सु प्रक्षिपन्ति) कुछ आग या पानी में फेंकने का 

विधान करते हैं॥ २६१॥ 

*पतिक्रता धर्मपत्नी पितृपूजनतत्परा। 

मध्यमं तु ततः पिण्डमद्यात्‌ सम्यक्सुतार्थिनी ॥ २६२॥ 
(पितृपूजनतत्परा सुतार्थिनी पतिब्रता धर्मपत्नी ) 

पितरों के पूजन में तत्पर, पुत्र की इच्छा करने वाली 

पति्रता धर्मपत्नी (ततः मध्यमं तु पिण्डं सम्यक्‌ अद्यात्‌ ) 

उनमें से बीच के पिण्ड को श्रद्धापूर्वक खाये ॥ २६२ ॥ 

*आयुष्मन्तं सुतं सूते यशोमेधासमन्वितम्‌ । 

धनवत्तं प्रजावन्तं सात्त्विकं धार्मिक तथा॥ २६३ ॥ 
वह पिण्ड का भोजन करने वाली स्त्री 


तृतीय अध्याय 


(आयुष्मन्तम्‌ ) आयुष्मान्‌ (यशो मेधासमन्वितम्‌ ) यश 
और बुद्धि से युक्त (धनवन्तं प्रजावन्तं सात्त्विकं तथा 
धार्मिक सुतं सूते ) धनवान्‌, सन्तानवान्‌, सात्त्विक तथा 
धार्मिक पुत्र को जन्म देती है ॥ २६३ ॥ 
*प्रश्नाल्य हस्तावाचम्य ज्ञातिप्रायं प्रकल्पयेत्‌ । 
ज्ञातिभ्यः सत्कृत॑ द॒त्त्वा बान्धवानपि भोजयेत्‌॥ २६४॥ 
फिर (हस्तो प्रक्षाल्य) दोनों हाथ धोकर ( आच्म्य ) 
आचमन करके (ज्ञातिप्रायं प्रकल्पयेत्‌) जातिवालों को 
भोजन करावे (ज्ञातिभ्यः सत्कृतं दत्त्वा) जातिवालों को 
सत्कारपूर्वक अन्न देकर (बान्धवान्‌+ अपि भोजयेत्‌ ) 
अपने भाई तथा रिश्तेदारों को भी भोजन करावे ॥ २६४ ॥ 
*उच्छेषणं तु यक्तिष्ठेद्यावद्विप्रा विसर्जिता: । 
ततो गृहबलिं कुर्यादिति धर्मो व्यवस्थित: ॥ २६५॥ 
(यावत््‌ विप्रा: विसर्जिता:) जब तक निमन्त्रित 
ब्राह्मण विदा न हो जायें (तावत्‌ उच्छेषणं तु तिष्ठेत्‌) तब 
तक उनसे बचा हुआ भोजन ज्यों का त्यों रखा रहने दे 
(ततः गृहबलिं कुर्यातु) उसके बाद बलिवैश्वदेव करे तथा 
अन्य घर आदि के व्यक्तियों को भोजन करावे ॥ २६५ ॥ 
*ह॒विय॑च्चिररात्राय यच्चानन्त्याय कल्प्यते। 
पितृभ्यो विधिवद्धत्तं तत्प्रवस्‍क्ष्याम्पशेषत: ॥ २६६॥ 
(पितृभ्यः विधिवद्‌ दत्तं हविः ) पितरों के लिए 
विधिपूर्वक दी गई हवि>भोजन (यत््‌ चिररात्राय ) बहुत 
काल तक के लिए फलदायक रहती है और (यत्‌ 
आननन्‍्त्याय कल्प्यते ) जो उनकी अनन्त तृप्ति के लिए होती 
है (तत्‌) उसे ( अशेषत:ः प्रवक्ष्यामि) पूर्णरूप से कहता 
हूँ--- ॥ २६६॥ 
पितरों को तृप्तिदायक अन्न एवं मांस और तृप्ति की 
अवधि-- 
“तिलेब्रीहियवेमषिरद्धिर्मूलफलेन वा। 
दत्तेन मासं तृप्यन्ति विधिवत्पितरो नृणाम्‌॥ २६७॥ 
(नृणां पितरः ) मनुष्यों के पितर ( तिले: ब्रीहियवे: 
माषे+अद्भिः वा मूलफलेन विधिवत्‌ दत्तेन) तिल, 
चावल, जौ, उड़द, जल और कन्दमूल, फलों को विधि- 
पूर्वक देने से (मासं तृप्यन्ति) एक मास तक तृप्त रहते हैं ॥ 
२६७॥ 


३९०३ 


*“द्वो मासो मत्स्यमांसेन त्रीन्मासान्हारिणेन तु। 
औरश्रेणाय चतुरः शाकुनेनाथ पञ्च वे॥ २६८ ॥ 
पितर (मत्स्यमांसेन द्वो मासो ) मछली के मांस से 
दो महीने तक (हारिणेन तु त्रीन्‌ मासान्‌ ) हिरण के मांस 
से तीन मास तक (अथ औरभ्रेण चतुरः ) और मेंढे के 
मांस से चार मास तक (अथ) तथा (शाकुनेन वे पञ्च ) 
पक्षियों के मांस से पांच महीने तक तृप्त रहते हैं ॥ २६८ ॥ 
*घण्मासांश्छागमांसेन पार्षतेन च सप्त वे। 
अष्टावेणस्य मांसेन रौरवेण नवेव तु॥ २६९॥ 
(छागमांसेन षण्मासान्‌ ) बकरे के मांस से छह 
महीने (च) और (पार्षतेन सप्त) चित्रमृग के मांस से सात 
महीने (एणस्य मांसेन अष्टो ) काले मृग के मांस से आठ 
महीने तक ( रौरवेण नव एव तु) रुरु नामक मृग के मांस 
से नौ महीने तक पितर तृप्त रहते हैं ॥ २६९ ॥ 
*दशमासांस्तु तृप्यन्ति वराहमहिषामिषे: । 
शशकूर्मयोस्तु मांसेन मासानेकादशेव तु॥ २७०॥ 
(वराह-महिष-आमिषे: दशमासांस्तु तृप्यन्ति) 
सूअर और भैंसे के मास से दस मास तक पितर तृप्त रहते 
हैं (शशकूर्मयो: मांसेन एकादश मासान्‌ एव) खरगोश 
और कछुए के मांस से ग्यारह मास तक पितर तृप्त रहते 
हैं॥ २७०॥ 
*संवत्सरं तु गव्येन पयसा पायसेन च। 
वार्श्रीणसस्य मांसेन तृप्तिद्वांदशवर्षिकी ॥ २७१॥ 
(गव्येन पयसा च पायसेन संवत्सरं तु) गौ के दूध 
और उसकी खीर से एक वर्ष तक (वार्श्रीणसस्य मांसेन ) 
और वार्श्रीणस बकरे के मांस से (द्वादश-वार्षिकी तृप्ति: ) 
बारह वर्ष तक पितरों की तृप्ति मानी है॥ २७१॥* 
*कालशाकं महाशल्का: खड्गलोहामिषं मधु। 
आननन्‍्त्यायेव कल्प्यन्ते मुन्यन्नानि च सर्वशः ॥ २७२॥ 
(कालशाकं महाशल्का: खड्ग-लोह-आमिषम्‌) 


* पानी पीते समय, लम्बे होने के कारण जिसके दोनों कान 
और जीभ जल का स्पर्श करते हों, जो क्षीणशक्ति हो, 
जिसका सफेद रंग हो, जिसके अनेक सन्तानें हो चुकी 
हो; उस बूढ़े बकरे को “वार्श्रीणस ' कहते हैं। 


२१२ 
कालशाक नामक शाकविशेष, कांटेदार मछली या काले 
बथुए का शाक, गेंडा, लाल बकरे का मांस (मधु) शहद 
(च) और (सर्वशः मुन्यन्नानि) सब प्रकार के मुनि-अन्‍्नों 
से (आनन्त्याय+एवं कल्प्यन्ते) अनन्त काल तक पितर 
तृप्त रहते हैं ॥ २७२॥ 
*यत्किझ्ञिन्मधुना मिश्र प्रदद्यात्तु त्रयोदशीम्‌। 
तदप्यक्षयमेव स्याद्वर्षासु च मघासु च॥ २७३॥ 
(वर्षासु मघासु) वर्षाकाल में मघा नक्षत्र में 
(त्रयोदशीम्‌) त्रयोदशी तिथि के दिन (यत्‌ किंचित्‌ मधुना 
मिश्रं प्रद्यात्‌) जो कोई भी वस्तु मधु से मिश्रित करके 
दी जाये (तत्‌+अपि+अक्षयम्‌+एव स्यात्‌ ) वह वस्तु भी 
अक्षय तृप्ति देने वाली है॥ २७३॥ 
*अपि नः स कुले जायाद्यो नो दद्यात्‌ त्रयोदशीम्‌। 
पायसं मधुसर्पिभ्यां प्राक्छाये कुझरस्य च॥ २७४॥ 
[पितर लोग यह चाहा करते हैं कि-- ] (अपि नः 
कुले स जायात्‌) हमारे कुल में ऐसा कोई उत्पन्न हो (यः 
त्रयोदशीं तिथिम्‌) जो त्रयोदशी तिथि के दिन (च) तथा 
(कुज्जरस्य प्राक्छाये ) हाथी की छाया जब पूर्वदिशा की 
ओर जाने लगे तथा अर्थात्‌ दोपहर बाद के समय में (नः ) 
हमारे लिए (मथुसर्पिभ्यां पायसं दद्याद) शहद और घी 
से मिली हुई खीर श्राद्ध में दे ॥ २७४॥ 
*यद्यहददाति विधिवत्सम्यक्‌ श्रद्धासमन्वित: । 
तत्तत्पितृणां भवति परत्रानन्तमक्षयम्‌॥ २७५॥ 
जो मनुष्य ( श्रद्धासमन्वितः ) श्रद्धा से युक्त होकर 
(विधिवत्‌ ) विधिपूर्वक (सम्यक्‌ यत्‌+यत्‌+ददाति ) 
अच्छी प्रकार जो-जो पदार्थ पितरों को देता है (तत्‌+तत्‌ 
पितृणां परत्र+आनन्तम्‌+अक्षयं भवति ) वह सभी पितरों 
को परलोक में अनन्त और अक्षय तृप्ति देने वाला होता 
है॥ २७५॥ 
*कृष्णपक्षे दशम्यादो वर्जयित्वा चतुर्दशीम । 
श्राद्धे प्रशस्तास्तिथयो यथेता न तथेतरा: ॥ २७६॥ 
(कृष्णपक्षे चतुर्दशीम्‌) कृष्णपक्ष में चतुर्दशी को 
छोड़कर (दशम्यादो) दशमी से लेकर अमावस्या तक 
(तिथय: श्राद्धे यथा प्रशस्ता: ) तिथियाँ श्राद्ध में जैसी 
श्रेष्ठ होती हैं (तथा न इतरा: ) वैसी अन्य तिथियाँ नहीं 

होतीं [ प्रतिपदा से नवमी तक तथा चतुर्दशी ] ॥ २७६ ॥ 
*युक्षु कुर्वन्दिनश्षेषु सर्वान्कामान्समएनुते। 
अयुक्षु तु पितृन्सर्वान्प्रजां प्राप्पोति पुष्कलाम्‌॥ २७७॥ 
(युक्षु दिन-ऋश्षेषु कुर्वन्‌ ) सम तिथियों [द्वितीया, 
चतुर्थी, आदि] और सम नक्षत्रों | भरणी, रोहिणी, आर्द्रा 
आदि] में श्राद्ध को करने वाला द्विज (सर्वान्‌ कामान्‌ 
समश्नुते ) सब मनोरथों को पूर्ण करता है ( अयुक्षु तु सर्वान्‌ 
पितृन्‌) असम तिथियों [ प्रतिपदा, तृतीया आदि] और 
असम नक्षत्रों [ अश्विनी, कृत्तिका, मृगशिरा आदि] में 
पितरों का श्राद्ध करने वाला व्यक्ति (पुष्कलां प्रजां 
प्राप्नोति) बहुत-सी सन्‍्तान प्राप्त करता है ॥ २७७॥ 
*यथा चेवापर: पक्ष: पूर्वपक्षाद्विशिष्यते। 
तथा श्राद्धस्य पूर्वाह्नादपराह्लो विशिष्यते॥ २७८॥ 
(यथा चेव) जैसे (पूर्वपक्षात्‌ अपरः पश्षः ) पूर्वपक्ष 
अर्थात्‌शुक्लपक्ष से अपरपक्ष अर्थात्‌ कृष्णपक्ष (विशिष्यते ) 
विशेष होता है (तथा) वैसे ही (पूर्वाह्नात्‌ अपराह्नः) दोपहर 
के पूर्व समय से दोपहर के बाद का समय ( श्राद्धस्य 
विशिष्यते) श्राद्ध का अधिक फल देने वाला है॥ २७८ ॥ 
*प्राच्चीनावीतिना सम्यगपसव्यमतन्द्रिणा । 
पिन्रयमानिधनात्कार्य विधिवहर्भपाणिना॥ २७९॥ 
(प्राचीनावीतिना ) दाहिने कन्धे के ऊपर बायें काख 
के नीचे लटकते हुए यज्ञोपवीत पहन कर [२.३८ ] 
(अपसव्यम्‌+अतन्द्रिणा) अपसव्य और आलस्यरहित 
होकर (विधिवत्‌ दर्भपाणिना ) विधिपूर्वक कुशा हाथ में 
लेकर ( आनिधनात्‌) मृत्यु-पर्यन्त (सम्यक्‌ पित्र्यं कार्यम्‌) 
श्रद्धापूर्वक पितरों का श्राद्ध करना चाहिए॥ २७९॥ 
*गत्रो श्राद्धं न कुर्वीत राक्षसी कीर्तिता हि सा। 
सन्ध्ययोरु भयोश्चेव सूर्य चेवाचिरोदिते ॥ २८० ॥ 
(रात्रो श्राद्ध न कुर्वीत ) रात के समय श्राद्ध न करे 
(हि) क्‍योंकि (सा राक्षसी कीर्तिता) रात को 'राक्षसी ' 
>अश्राद्ध का फल नष्ट करने वाली कहा है (च) और 
(उभयो: सन्ध्ययो: एव) दोनों सन्ध्याओं अर्थात्‌ 
प्रातःकाल तथा सायंकाल (च) तथा (सूर्ये अचिरोदिते ) 
सूर्य के निकलने के थोड़ी देर बाद तक भी अर्थात्‌ दोपहर 
से पूर्व तक श्राद्ध न करे ॥ २८०॥ 

त्रैमासिक श्राद्ध का विधान-- 
*अनेन विधिना श्राद्धं त्रिरब्दस्येह निर्वपेत्‌। 
हेमन्तग्रीष्मवर्षासु पाञ्लयज्ञिकमन्वहम्‌॥ २८१॥ 
प्रतिमास श्राद्ध न किये जा सकने पर (अनेन 
विधिना ) इस उपर्युक्त विधि से (हेमन्त-ग्रीष्म-वर्षासु ) 
हेमन्त, ग्रीष्म और वर्षा ऋतुओं में ( अब्दस्य त्रिः इह श्राद्ध 
निर्वपेत्‌) वर्ष में तीन बार यहाँ पितरों का श्राद्ध करे 
(पाञ्जयज्ञिकम+अनु+अहम्‌) पश्चयज्ञों के अन्तर्गत आने 
वाले श्राद्ध को तो प्रतिदिन ही करे ॥ २८१॥ 
*न पैतृयज्ञियो होमो लोकिके5ग्नो विधीयते। 
न दर्शेन विना श्राद्धमाहिताग्नेद्विजन्मन: ॥ २८२॥ 
(लौकिके+अग्नौो ) लौकिक अग्नि में अर्थात्‌ 
प्रतिदिन की यज्ञाग्नि में (पैतृयज्ञ: होम: न विधियते ) 
पितरों का श्राद्ध सम्बन्धी यह विशेष यज्ञ नहीं किया जाता 
है (आहिताग्ने: द्विजन्मनः ) और अग्निहोत्री ब्राह्मण को 
चाहिए कि वह (दर्शेन विना श्राद्धं न) अमावस्या के 
बिना श्राद्ध न करे ॥ २८२॥ 
*यदेव तर्पयत्यद्धिः पितृन्स्नात्वा द्विजोत्तम: । 
तेनेव कृत्स्नमाप्नोति पितृयज्ञक्रियाफलम्‌॥ २८३॥ 
(द्विजोत्तमः ) जो ब्राह्मण (स्नात्वा) स्नान करके 
(पितृन्‌ यत्‌+अदि्भिः ) पितरों को जो जलदान से तृप्त करता 
है (तेन+/एव) वह उसी से ही (कृत्स्नं पितृयज्ञ- 
क्रियाफलम्‌ आप्नोति) सम्पूर्ण पितृश्राद्धकर्म के फल को 
प्राप्त कर लेता है ॥ २८३ ॥ 
पिता आदि की वयु आदि संज्ञाएँ- 
*वसून्वदन्ति तु पितृन्‌ रुद्रांइ्चेव पितामहान्‌ । 
प्रपितामहांस्तथादित्याड्छुतिरिषा सनातनी ॥ २८४॥ 
(पितृन्‌ तु बसूनू) पितरों को वसु (च) और 
(पितामहान्‌ रुद्रान्‌ू) पितामहों को रुद्र (तथा) और 
(प्रपितामहान्‌ आदित्यान्‌) प्रपितामहों को आदित्य 
(वदन्ति) कहते हैं (एबा सनातनी श्रुतिः) यह सनातन 
श्रुति है॥ २८४ ॥ (दण्ल०्पृ० २५६) 
प्रक्षिप्तानुशीलन-- ११९ से २८४ तक श्लोक निम्न 
आधारों के अनुसार पर प्रक्षिप्त सिद्ध होते हैं-- 
१. प्रसंगविरोध-- ( क) ११७वें श्लोक में गृहस्थ को 

'शेषभुक्‌ ' होने के लिए कहा है और ११८वें श्लोक में 
*यज्ञशेषभुक्‌ ' होने के लिए कहा है। २८५वें श्लोक में इन्हीं 
बातों को व्याख्या है। यह कहना चाहिए कि २८५वां 
श्लोक ११८ का “अर्थवाद' रूप है और उनका 
एकवाक्यात्मक सम्बन्ध है । बीच के इन सभी श्लोकों ने 
उस पूर्वापर प्रसंग को भंग करके एकवाक्यात्मक वर्णन 
को तोड़ दिया है। 

(ख) ११७-११८ और २८५वें श्लोक में अतिथि 
यज्ञ से सम्बन्धित प्रसंग है, जिसमें गृहस्थ को कैसा भोजन 
करना चाहिए यह स्पष्टीकरण है। इसके बीच में 
सम्बन्धियों की पूजा, राजा-स्नातक की पूजा [११९- 
१२० ] बलिवैश्वदेव का पुनः: विधान [ १२१ ], पितृश्राद्ध 
का विधान [ १२२-२८४] पूर्वापर प्रसंगविरुद्ध है। 

(ग) १२२वें श्लोक में ''पितृयज्ञं तु निर्वर्त्य ' ' कह 
कर नये सिरे से पितृश्राद्ध का प्रसंग शुरू किया गया है। 
यदि यह प्रसंग मौलिक होता तो प्रसंगक्रम की दृष्टि से 
पितृयज्ञ के मौलिक प्रसंग [३.८१, ८२] के साथ होना 
चाहिए था, किन्तु ऐसा न होकर खण्डित क्रम में इसका 
वर्णन है। यह क्रम की असंगति इसे मौलिक सिद्ध नहीं 
करती | इस प्रकार इन प्रसंगविरोधों के आधार पर ये सभी 
११९ से २८४ श्लोक प्रक्षिप्त हैं। 

२. विषयविरोध--६७वें श्लोक में ' “बेवाहिके- 5ग्नो 
कुर्वीत.....पञ्ञयज्ञविधानं च ' ' कहकर दैनिक पद्चयज्ञों के 
विषय के वर्णन का संकेत किया है और समाप्तिसूचक 
“'एतत्‌ वः अभिहितं सर्व विधान पाञ्नयज्ञिकम्‌! ' श्लोक 
से भी यही सिद्ध है कि ६७ से २८६ श्लोकों का विषय 
केवल दैनिक पद्चयज्ञों का विधान करना है। १२२ से २८४ 
श्लोकों में दैनिक पञ्चयज्ञों से भिन्‍न मासिक, त्रैमासिक 
आदि श्राद्धों का वर्णन है। यह वर्णन मनु के विषय-संकेत 
से बाह्य होने से विषयविरुद्ध है, अतः प्रक्षिप्त है। 

३. अन्तर्विरोध--मृतक श्राद्ध मनुविरुद्ध है--इस 
प्रसंग में वर्णित विधानों के मनुस्मृति के अन्य विधानों से 
अनेक अत्तर्विरोध हैं--(क) १२२ से २८४ श्लोकों में 
मृतकश्राद्ध का विधान है।यह मान्यता मनुविरुद्ध है। मनु 
ने पितृयज्ञ के रूप में जीवितों का श्राद्ध और वह भी दैनिक 
रूप में विहित किया है [३.८०-८२] [विस्तृत रूप में 

द्रष्टन्य है ३.८५ पर अनुशीलन समीक्षा ] । मनु के अनुसार 
पितृ या 'पितर ' शब्द का अर्थ भी “बुजुर्ग ' “पालक ' है। 
देखिए ९.२८; २.१२६; [२.१५१] में 'पितृ' शब्द का 
प्रयोग 'बुजुर्गों' के लिये किया है । (ख) दैनिक पितृयज्ञ 
या श्राद्ध घर पर विहित है जब कि इन श्लोकों में वर्णित 
श्राद्ध को वनों, नदी तीरों, एकान्त स्थानों [ २०७] पर करने 
का कथन है । यह भिन्‍नता मनु की व्यवस्था के विरुद्ध है। 
(ग) मनु ने पितृयज्ञ को ही श्राद्ध माना है और उससे भिन्‍न 
कोई क्रिया पितृयज्ञ में नहीं मानी [ ८०-८२] जबकि इन 
श्लोकों “पितृयज्ञं तु निर्वर्य '” कह कर “'पिण्डान्च- 
हार्यकं श्राद्धं कुर्यात्‌ मासानुमासिकम्‌ ' [१२२] के 
विधान से यह स्पष्ट हो जाता है कि वर्णन करने वाला इस 
विधान को पितृयज्ञ से भिन्‍न क्रिया मानता है। यह 
अतिरिक्त पृथक्‌ श्राद्ध का विधान मनु की व्यवस्था के 
अनुकूल नहीं है। (घ) पितृयज्ञ के प्रसंग में केबल अन्न, 
जल, फल-मूल से ही श्राद्ध करना कहा है [८२], जब 
कि इस प्रसंग में मांस से श्राद्ध करना अधिक फलदायक 
माना है [ २६६-२७२ ] । (छः) इस प्रसंग में अनेक श्लोकों 
में मांसभक्षण का विधान है [ १२३, २२७, २५७, २६६- 
२७२ ] । यह मान्यता मनुस्मृति की मौलिक मान्यता से ही 
विरुद्ध है। मनु ने मांसभक्षण को पाप और मांसभक्षक को 
पापी कहा है [ ५.४३-५१] और हिंसा करने वाले के लिये 
प्रायश्चित्तों का विधान किया है [ ३.६८-६९ ] । [ विस्तृत 
समीक्षा ४.२६-२८ श्लोकों पर देखिये ] । (च) मनु कर्ता 
को ही स्वयं फल का भोकक्‍ता मानते हैं [४.२४० ] । इस 
प्रसंग में श्राद्धकर्तता द्वारा पितरों का निस्तार [ २२०-२२२ ], 
एक के श्राद्ध से सात पीढ़ी के वंशजों को पुण्यफल प्राप्ति 
[ १४६ ], आदि कथन उक्त मान्यता के विरुद्ध हैं। (छ) 
१३६, १३७, १५२-१५६, १६४-१६६, १८२ आदि 
ए्लोकों में वर्णव्यवस्था को जन्मना मानने के संकेत हें, 
जबकि मनु कर्मणा वर्णव्यवस्था मानते हैं [ १.८८; २.१४३ 
(१६८), १२२-१२३ (१४७-१४८ ) ] । उक्त श्लोकों में 
वर्णित कर्म ब्राह्मणों के नहीं हो सकते, यदि उनमें ये कर्म 
हैं, तो वे मनु की व्यवस्था के अनुसार ब्राह्मण नहीं कहला 
सकते। (ज) २.८१ [१०६] में वेदाध्ययन को सर्वदा 
पुण्यदायक माना है, जबकि इस प्रसंग में श्राद्ध में वेदपाठ 


मनुस्मृति 


निषिद्ध है [१८८]। (झ) प्रथम अध्याय में सृष्टि की 
उत्पत्ति परमात्मा द्वारा पञ्ञभूतों के माध्यम से मानी है 
[१.६, १४-२०] जबकि इस प्रसंग में मरीचि आदि 
ऋषियों से चराचर जगत्‌ की उत्पत्ति कही है, जो 
प्रकृतिविरुद्ध कथन है [ २०१] । (ज) १.९१ में शूद्रों का 
कर्म द्विजों की सेवा करना कहा है, जबकि इस प्रसंग में 
शुद्रों का श्राद्ध के पदार्थों से स्पर्श करना भी निषिद्ध है 
[२४१] । १९७वें श्लोक में शूद्रों के पितर सुकाली माने 
हैं । जब शूद्रों के लिए श्राद्ध में स्पर्श तक का निषेध है तो 
शद्रों के यहाँ कौन से ब्राह्मण श्राद्ध खायेंगे ? यदि नहीं खाते 
हैं तो फिर शूद्रों के लिए श्राद्ध का विधान क्‍यों 2 (ट) इस 
सम्पूर्ण प्रसंग में पितरों के लिए हव्य-कव्य आदि देने का 
विधान है किन्तु मनु के मत में जीवित व्यक्तियों को दिये 
जाने वाले भोज्य एवं हितार्थ देय वस्त्र, धन आदि दान 
“हव्य-कव्य' कहलाते हैं । ४.३०-३१ में देखिए मनु ने 
स्पष्टत: जीवित, धार्मिक विद्वानों को हव्य-कव्य देने का 
कथन किया है । यह सम्पूर्ण प्रसंग उक्त मान्यता के विरुद्ध 
होने से प्रक्षिपत है । [ देव, पितर आदि के विषय में विस्तृत 
विश्लेषण ३.८२ की समीक्षा में देखिए ] । 

४. अवान्तरविरोध--इस प्रसंग में अनेक अवान्तर- 
विरोध भी हैं, जिनसे यह ज्ञात होता है कि यह प्रसंग न 
तो किसी मनुसदृश विद्वान्‌ की रचना है और न किसी एक 
व्यक्ति की और एक समय की रचना। यथा-- (क) 
१३६-१३७ श्लोकों में वेदज्ञान रहित पुत्र को भी श्राद्ध में 
योग्य माना है और १४२-१४६ में वेदरहित को श्राद्ध के 
अयोग्य कहा है। (ख) १२९ में देवकर्म में वेदहीन ब्राह्मण 
को जिमाने का निषेध है, लेकिन १४९ में कह दिया कि 
इस प्रकार की बातों की जाँच-पड़ताल न करे। (ग) 
सम्पूर्ण प्रसंग में अनेक स्थानों पर मांसभक्षण का विधान 
है [१२३, २२७, २०७, २६६-२७२] और १५२ में 
मांसविक्रेता ब्राह्मण को जिमाने के अयोग्य माना है। (घ) 
१५१ में ब्रह्मचारी को श्राद्ध में जिमाने का निषेध है और 
१८६, १९२, २३४ में जिमाने का विधान है। यहाँ तक कि 
उसे 'पंक्तिपावन ' तक कहा है। (ड) १९६-१९७ श्लोकों 
में शूद्रादि सभी वर्णों के लिये श्राद्ध करना कहा है और 
२४१ आदि में शूद्र द्वारा स्पर्शनिषेध, शूद्र की दृष्टि से श्राद्ध 


तृतीय अध्याय 


के पुण्य का नष्ट होना आदि वर्णित है। (च) १९४-२०१ 
में मनु के वंशजों को ही पितर माना है और २२०-२२२ 
में अपने मृतपूर्वजों को। (छ) १६६-१७३ तक श्लोकों 
में पशुओं के मांस से कई-कई मास, वर्ष और अनन्तकाल 
तक पितरों की तृप्ति होना बताया है; फिर मासिक [ १२२], 
त्रैमासिक [ २८१] आदि श्राद्ध करने की आवश्यकता ही 
क्या रह जाती है 2 (ज) २७० में सूअर के मांस का श्राद्ध 
कराने से दस मास तक पितरों की तृप्ति मानी है और २४१ 
में सूअर के सूंघने से श्राद्ध का भोजन ही दूषित होना कहा 
है। (झ) १३८ में मित्र को श्राद्ध में न जिमाने का विधान 
है और १४४ में जिमाने का। इस प्रकार अन्य अनेक 
अवान्तरविरोध भी इस प्रसंग में हैं, किन्तु-विस्तार-भय के 
कारण उन्हें यहाँ नहीं दर्शाया जा रहा है। 

७. शेलीगत आधार-- (क) १९४-२०१ श्लोकों में 
मनु के परवर्ती वंशजों का 'पितर' रूप में उल्लेख करना 
और १५० में 'मनुरब्रवीत्‌' तथा २२२ में ' अब्नवीत्‌ मनुः ' 
पद का प्रयोग यह सिद्ध करता है कि ये श्लोक तथा इनसे 
सम्बद्ध अन्य यह सम्पूर्ण प्रसंग मनु से भिन्‍न किसी परवर्ती 
व्यक्ति की रचना है, अतः स्पष्टत: प्रक्षिप है। (ख) इस 
सम्पूर्ण प्रसंग की शैली अयुक्तियुक्त, काल्पनिक, निराधार 
एवं अतिशयोक्ति-पूर्ण है । इनके कुछ उदाहरण इस प्रकार 
है--( अ) मित्र ब्राह्मण को जिमाने से श्राद्ध का फल न 
मिलना [ १३८-१४१ ], (आ) अयोग्य ब्राह्मणों द्वारा खाया 
श्राद्ध राक्षमों को पहुंचाया [ १७० ], (३) अयोग्य ब्राह्मण 
और शूद्र आदि के द्वारा श्राद्ध खाते ब्राह्मणों को देख लेने 
मात्र से दाता का पुण्य नष्ट होना और श्राद्ध का फलहीन हो 
जाना [ १७६, २३९-२४२], (ई) राक्षसों द्वारा श्राद्ध के 
फल को नष्ट करना [ २०४], (उ) अभ्धे ब्राह्मण द्वारा श्राद्ध 
खाते ब्राह्मणों को देखने पर नब्बे ब्राह्मणों के जिमाने का 
'फल नष्ट होना, काणे से साठ का, कुष्ठी द्वारा सौ का, क्षयी 
द्वारा हजार का फल नष्ट होना [ १७७], अन्धा व्यक्ति कैसे 
देख सकता है लिखते समय प्रक्षेपकर्ता ने यह भी विचार 
नहीं किया। (ऊ) एक हाथ द्वारा प्रदत्त अन्न ब्राह्मणों को 


कं 


न लगकर राक्षसों को लगना [ २२५] आदि-आदि। 
गृहस्थ के लिए दो ही प्रकार के भोजनों का विधान-- 
विघसाशी भवेन्नित्यं नित्यं वाउमृतभोजन: । 
विघसो भुक्‍्तशेषं तु यज्ञशेषं तथाउमृतम्‌॥ २८५॥ 
गृहस्थ को चाहिए कि वह (नित्यं विघसाशी 
भवेत्‌) प्रतिदिन 'विघस' भोजन को खाने वाला होवे 
(वा) अथवा (अमृतभोजन: ) 'अमृत' भोजन को खाने 
वाला होवे (भुक्तशेषं तु 'विघस:ः ') अतिथि, मित्रों 
आदि सभी व्यक्तियों के खा लेने पर बचे भोजन को 
“विघस' कहा जाता है [ ३.११६] (तथा) तथा (यज्ञ- 
शेषम्‌' अमृतम्‌”) यज्ञ में आह॒ति देने के बाद बचा भोजन 
'अमृत' कहलाता है। [३.११७-११८] ॥ २८५॥ 
अनुशीलन--यज्ञशेष और शेषभुक्‌ भोजन में 
अन्तर--यज्ञशेष और भुक्तशेष भोजन में श्लोकोक्त अन्तर 
के अतिरिक्त एक अन्तर यह है कि ' भुक्तशेष ' अन्न मीठे 
और लवण से युक्त कोई भी भोजन हो सकता है किन्तु 
“यज्ञशेष' भोजन लवणरहित ही रहता है। लवणयुक्‍त 
पक्‍वान्न की आहुति अग्निहोत्र में नहीं डाली जाती । यज्ञ 
में लवणयुक्त भोजन का मनु ने निषेध किया है [६.१२] । 
गृहस्थ लवणयुक्त भोजन को बलिभाग निकालने पर और 
अतिथियों आदि के खाने के पश्चात्‌ खाये । यही भुक्तशेष 
है । यही विघस है । यज्ञाहुति से अवशिष्ट लवणरहित 
भोजन यज्ञशेष और अमृत है। 
उपसंहार-- 
एतद्ठो5भिहितं सर्व विधान पाञ्जयज्ञिकम्‌। 
द्विजातिमुख्यवृत्तीनां विधानं श्रूयतामिति॥ २८६॥ 
(एतत्‌वः ) यह तुम्हें (पाञ्नयज्ञिकं सर्व विधानम्‌ 
अभिहितम्‌) पशञ्चयज्ञसम्बन्धी सम्पूर्ण विधान कहा है। 
अब आगे (द्विजातिमुख्यवृत्तीनां विधानं श्रूयताम्‌ ) 
द्विजातियों-ब्राह्मण, क्षत्रिय वैश्य की प्रमुख आजीविका 
और जीवनचर्या के विधान को सुनो-- ॥ २८६ ॥ 


इति महर्षि-मनुप्रोक्तायां सुरेन्द्रकुमारकृतहिन्दी भाष्य-समन्वितायाम्‌  अनुशीलन-प्रक्षिप्तानुशीलन-समी क्षा- 
विभूषितायाश्ञ मनुस्मृतो गृहस्था श्रमे समानवर्तन-विवाह-पञ्जञयज्ञविधानात्मकस्तृतीयो 5 ध्याय: ॥ 


अथ चतुर्थो> ध्याय: 
( हिन्दीभाष्य-' अनुशीलन ' ' प्रश्षिप्तानुशीलन '-समीक्षा सहित ) 
( गृहस्थान्तर्गत आजीविका एवं ब्रत पालन विषय ) 
( आजीविका ४.१ से ४.१२ तक ) 


आयु के द्वितीय भाग में गृहस्थ बनें-- 
चतुर्थमायुषो भागमुषित्वा55द्यं गुरो द्विज: । 
द्वितीयमायुषो भागं कृतदारो गृहे वसेत्‌॥ १॥ 
(द्विजः ) द्विज-ब्राह्मण, क्षत्रिय, वैश्य ( आद्यम्‌) 
पहले (आयुष: चतुर्थ भागम्‌) आयु के चौथाई भाग 
तक [ कम से कम पच्चीस वर्ष पर्यन्त] (गुरौ उषित्वा ) 
गुरु के समीप रहकर अर्थात्‌ गुरुकुल में रहते हुए 
ब्रह्मचर्यपालनपूर्वक विद्याध्ययन करके (आयुष: 
द्वितीयं भागम्‌) आयु के दूसरे भाग में अर्थात्‌ पच्चीस 
वर्ष के बाद (कृतदारः ) विवाह करके (गृहे वसेत्‌) 
घर में निवास करे, गृहस्थ बने ॥ १॥ 
अनुशीलन--विवाह की आयु के सम्बन्ध में 
विस्तृत विवेचन ३.४ की समीक्षा में द्रष्टव्य है। 
ग॒हस्थ की जीविका परपीड़ाराहित हो-- 
अद्रोहेणैव भूतानामल्पद्रोहेण वा पुनः। 
या वृत्तिस्तां समास्थाय विप्रो जीवेदनापदि॥ २॥ 
(विप्र: ) तीनों वर्णों के द्विज व्यक्ति ( अनापदि ) 
आपत्तिरहितकाल में ( भूतानाम्‌ अद्रोहेण+एव ) दूसरे 
प्राणियों को जिससे किसी भी प्रकार की पीड़ा न पहुँचे, 
ऐसी (वा) अथवा (पुनः ) ऐसी वृत्ति न मिलने पर 
बाद में (अल्पद्रोहेण ) जिसमें प्राणियों को कम से कम 
कष्ट हो, ऐसी (या वृत्ति: ) जो वृत्ति-आजीविका हो 
(तां समास्थाय जीवेत्‌) उसको अपनाकर जीवन- 
निर्वाह करे ॥ २॥ 


धन-संग्रह जीवनयात्रा चलाने मात्र के लिए हो-- 
यात्रामात्रप्रसिद्धयर्थ स्वे: कर्मभिरगर्हिते: । 
अक्लेशेन शरीरस्य कुर्वीत धनसंचयम्‌॥ ३॥ 
(स्वे: अग्हिते: कर्मभिः) अपने अनिन्दित 
अर्थात्‌ शास्त्रोकत श्रेष्ठकर्मों से [४.११] (शरीरस्य 
अक्लेशेन ) शरीर को अधिक कष्ट न देते हुए 
(यात्रामात्रप्रसिद्धयर्थम्‌) जीवनयात्रा को भलीभांति 
चलाने के प्रयोजन से ही अर्थात्‌ केवल धनसंग्रह के 
उद्देश्य से नहीं [| जिससे जीवन कष्टरहित रूप में चलता 
रहे और उसमें अधिक ऐश्वर्य संग्रह की कामना न हो ] 
( धन-संचयं कुर्वीत ) धन का संचय करे ॥ ३ ॥ 
जीविकाओं के भेद-- 
*ऋतामृताभ्यां जीवेत्तु मृतेन प्रम्तेन वा। 
सत्यानृताभ्यामपि वा न एववृत्त्या कदाचन ॥ ४॥ 
(ऋत+अमृताभ्याम्‌) ' ऋत ' या ' अमृत ' से (मृतेन 
वा प्रमृतेन) मृत” या 'प्रमृत' से (वा) अथवा 
(सत्य+अनुताभ्याम्‌+अपि ) 'सत्यानृत” जीविका से 
(जीवेत्‌) जीविका चलाये (श्ववृत्त्या कदाचन न) किन्तु 
श्ववृत्तिदूसरे की सेवा करके उसके आश्रित रहते हुए 
चापलूसी पूर्वक जीवन बिताने की वृत्ति से कभी जीवन 
निर्वाह न करे ॥ ४॥ 
*ऋतमुज्छशिलं ज्ञेयममृतं स्थादयाचितम्‌। 
मृतं तु याचितं भेक्ष॑ प्रमृतं कर्षणं स्मृतम्‌॥ ५ ॥ 
(उज्छ-शिलम्‌ ऋतं ज्ञेयम) उड्छ-कटे हुए खेत में 
पड़े दाने जिनको अंगुलियों से बीना जाये उसे और 

शिल-कटे खेत में पड़ी रह जाने वाली बालियों को चुनकर 
नामक जीविका चलाने को 'ऋत' समझना चाहिए 
(अयाचितम्‌ अमृतं स्यात्‌) बिना मांगे प्राप्त होने वाला धन 
“अमृत ' जीविका होती है (याचितं भेक्षं तु मृतम्‌) भिक्षा 
मांगकर जीविका करना ' मृत” और (कर्षणं प्रमृतं स्मृतम्‌ ) 
खेती करना 'प्रमृत” जीविका कही है ॥ ५॥ 
*सत्यानृतं तु वाणिज्यं तेन चेवापि जीव्यते। 
सेवा श्ववृत्तिराख्याता तस्मात्तां परिवर्जयेत्‌॥ ६॥ 
(वाणिज्यं तु सत्यानृतम्‌) व्यापार को 'सत्यानृत' 
कहते हैं (तेन च+एव+अपि जीव्यते ) इसके द्वारा भी 
जीविका चलायी जा सकती है (सेवा श्ववृत्ति:+ 
आख्याता) दूसरे की सेवा करके उसके आश्रित रहते हुए 
चापलूसीपूर्वक जीवन बिताना 'श्ववृत्ति' कहलाती है 
(तस्मात्‌ ) वह कुत्ते जैसी वृत्ति है, इसलिये (ताम्‌) उस 
आजीविका को (परिवर्जयेत्‌ ) ग्रहण न करे ॥ ६॥ 
धान्यसंग्रही के भेद-- 
*कुसूलधान्यको वा स्यात्कुम्भीधान्यक एवं वा। 
तज्यहेहिको वाउपि भवेदश्वस्तनिक एवं वा॥ ७॥ 
*चतुर्णामपि चेतेषां द्विजानां गृहमेधिनाम्‌। 
ज्यायान्‌ परः परो ज्ञेयो धर्मतो लोकजित्तम: ॥ ८ ॥ 
द्विज (कुसूलधान्यकः वा स्यात्‌) चाहे अन्नभण्डार 
[>खत्ता] में धान्यसंग्रह करने वाला हो (वा) अथवा 
(कुम्भीधान्यक:+एवं) केवल मिट्टी के बृहदाकार घड़े 
में धान्य संग्रह करने वाला हो (वा अपि) अथवा 
(त्रि+अह+ऐहिकः ) तीन दिन के भरण-पोषण के योग्य 
धान्यसंग्रह करने वाला हो (वा) अथवा (अश्वस्तनिकः 
एवं भवेत्‌) केवल एक ही दिन के लिए धान्य रखने वाला 
हो [यह द्विज की इच्छा पर निर्भर है, किन्तु] (एपां 
चतुर्णाम+अपि गृहमेधिनां द्विजानाम्‌) इन चारों प्रकार के 
गृहस्थ द्विजों में (पर: पर: ज्यायान्‌ ज्ञेयः ) बाद-बाद वाले 
को बड़ा या श्रेष्ठ समझना चाहिए ( धर्मतः लोकजित्तम: ) 
क्योंकि वह संयम, अपरिग्रह आदि धर्मों के पालन से इस 
लोक को जीतने वाला है॥ ७, ८॥ 
*घट्कर्मेको भवत्येषां त्रिभिरन्यः प्रवर्तते। 
द्वाभ्यामेकश्चतुर्थस्तु ब्रह्मसत्रेण जीवति॥ ९॥ 

(एषाम्‌ एकः षट्कर्म भवति ) इनमें एक छ: कर्मों 
से जीविका करने वाला होता है (अन्य: त्रिभिः प्रवर्तते) 
दूसरा तीन कर्मों से जीविका करता है (एक: द्वाभ्याम्‌) 
एक अर्थात्‌ तीसरा दो कर्मों से (तु) और (चतुर्थः 
ब्रह्मसत्रेण जीवति) चौथा वेदाध्ययन की जीविका से ही 
जीता है ॥ ९॥ 

*वर्तयंश्च शिलोड्छाभ्यामग्निहोत्रपरायण: । 
इष्टी: पार्वायनान्तीया केवला निर्वपेत्सदा ॥ १०॥ 

(शिलोज्छाभ्यां वर्तबन्‌) शिल और उज्छ से 
जीविका करने वाला द्विज भी (अग्निहोत्रपरायण: ) 
अग्निहोत्र करने में तत्पर रहे और (सदा) सदैव 
(केवलाः ) सब (पार्वायनान्तीया: इष्टी: निर्वपेत्‌) पर्व 
और वर्ष के अन्त में होने वाले [ दर्शपौर्णमास आदि ] यज्ञों 
को करता रहे ॥ १०॥ 

प्रक्षिप्तानुशीलन--४ से १० श्लोकों का यह प्रसंग 
निम्नलिखित मानदण्डों के आधार पर प्रक्षिप्त है-- 

१. अन्तर्विरोध- प्रस्तुत प्रसंग में कुछ वृत्तियों का 
उल्लेख है, और यह बताया गया है कि संचय की दृष्टि 
से कौन श्रेष्ठ है। ४ से १० श्लोक सभी परस्पर सम्बन्ध 
हैं। इस प्रसंग के वर्णन का मनुस्मृति की मान्यताओं से 
विरोध है और मौलिक व्यवस्थाओं से तालमेल नहीं 
बैठता--(क) १.८७-९१ श्लोकों में चारों वर्णों के कर्मो 
का वर्णन है | उनमें कुछ कर्म वर्णों की आजीविकाएँ भी 
हैं [९.३२५-३३५ (इस संस्करण में १०.१-३) ] । कर्मों 
के आधार पर ही मनु ने वर्णों का विभाजन किया है । यहाँ 
सभी द्विजों के लिए पूर्वोक्त आजीविकाओं से भिन्‍न 
आजीविका की व्यवस्था देना और सभी के लिए 
आजीविका की समान व्यवस्था देना, पूर्वोक्त व्यवस्था 
तथा मान्यता से विरुद्ध है। (ख) इन श्लोकों में 'सेवा' 
को भी एक द्विजातियों की [ ३.२८६] आजीविका माना 
है (४.४, ६) जबकि पूर्व व्यवस्था के अनुसार “सेवा! 
द्विजातियों का नहीं अपितु शूद्र का कार्य है [ १.८७-९१; 
९.३३४-३३५] | अतः यह आधारभूत विरोध इस प्रसंग 
की प्रक्षिप्तता का सूचक है। (ग) ९वें श्लोक में गृहस्थ 
द्विजों के आजीविका के आधार पर चार वर्ग--छह कर्मों 

से आजीविका करने वाला, तीन कर्मों से, दो कर्मों से और 
एक कर्म से आजीविका करने वाला--बताये हैं । यह 
व्यवस्था भी १.८७-९१ और ९.३२५-३३५ (इसमें १०.१- 
३), श्लोकों के विरुद्ध है । इन श्लोकों में किसी भी वर्ण 
के व्यक्ति के लिए आजीविका हेतु छह कर्म और (वैश्य 
को छोड़कर) चार कर्म विहित नहीं है । (घ) इन श्लोकों 
में द्विजों की एक वृत्ति 'याचित' अर्थात्‌ ' भिक्षा मांगना' 
[४, ५] भी कही है। चूंकि यह गृहस्थों का विषय है 
[३.२८६; ४.१] अतः ये विधान गृहस्थों के लिए ही माने 
जायेंगे। मनु ने गृहस्थ के लिए कहीं भी भिक्षा का विधान 
नहीं किया है, अपितु स्वयं घर में पकाने का विधान है 
और स्वयं न पकाकर दूसरों के भोजन का लालच करने 
वाले गृहस्थ की निन्दा की है [ ३.६७; १०४ ] । भिक्षा का 
विधान केवल शेष तीन आश्रमों के लिए है [ २.१५९-१६० 
(१८४-१८५) ; ६.५०, ५७], प्रत्युत वानप्रस्थ को भी 
केवल विशेष अवस्था में ही भिक्षा मांगने की छूट है 
[६.२७ ] । सामान्य अवस्था में उसके लिए भी स्वयं 
पकाकर खाने का विधान है [६.५, ७, १२, १३] । इस 
प्रकार इन अन्तर्विरोधों के आधार पर यह ४-१० श्लोकों 
का जीविका का प्रसंग प्रक्षिपत सिद्ध होता है। 

२. प्रसंगविरो ध-- २-३ श्लोकों में इस प्रसंग के 
प्रारम्भिक वर्णन से यह ज्ञात होता है कि मनु यहाँ 
' आजीविका कैसी अपनानी चाहिए! केवल यही कहना 
चाहते हैं, आजीविकाओं का परिगणन करना नहीं, क्योंकि 
वह तो पहले वर्णों के कर्मों के अन्तर्गत कहा ही जा चुका 
है [१.८७-९१]। ११-१२ श्लोकों में भी यही वर्णन है। 
“आजीविका कैसी होनी चाहिए, कैसी नहीं” इस चर्चा 
का प्रसंग तीसरे श्लोक के बाद ११वें में है, अत: तीसरे 
श्लोक से ११वां श्लोक ही प्रसंग की दृष्टि से सम्बद्ध है, 
मध्य के ४-१० तक श्लोक प्रसंग भिन्‍न होने से प्रश्षिप्त हैं। 
जशास्त्रविरुद्ध जीविका न हो-- 

न लोककवृत्तं वर्त्तेत वृत्तिहेतो: कथञ्जन। 

अजिह्मामशठां शुद्धां जीवेद्ब्राह्मणजीविकाम्‌॥ ११॥ 
गृहस्थ द्विज (वृत्तिहेतो: ) जीविका के लिए 

(कथजञ्ञजन) कभी, किसी भी अवस्था में (लोकवृत्तं 


मनुस्मृति 


नवर्तेत) शास्त्रोक्त जीविका को छोड़कर लोकाचार 
-लोकव्यवहार का आश्रय न ले, अपितु सदैव ( अजि- 
हाम्‌) कुटिलता, छल-कपट रहित (अशठाम) 
बेईमानी और धोखे से रहित (शुद्धाम्‌ ) शुद्ध-पवित्र, 
धर्मानुकूल (ब्राह्मणजीविकां जीवेत्‌ ) वेद-शास्त्रोक्‍्त 
शुद्ध भावयुक्त जीविका को करके जीवन बिताये॥ ११॥ 

ऋषि-अर्थ--'  गृहस्थ जीविका के लिये भी 
कभी शास्त्रविरुद्ध लोकाचार का वर्ताव न वर्ते, किन्तु 
जिसमें किसी प्रकार की कुटिलता, मूर्खता, मिथ्यापन 
वा अधर्म न हो, उस वेदोक्त कर्मसम्बन्धी जीविका 
को करे।”! (सं०वि०, गृहाश्रमप्रकरण) 
सनन्‍्तोष सुख का मूल है, असन्तोष दुःख का-- 
सन्‍्तोषं परमास्थाय सुखार्थी संयतो भवेत्‌। 
सन्‍्तोषमूलं हि सुखं दुःखमूलं विपर्यय:॥ १२॥ 

(सुखार्थी ) सुख चाहने वाला व्यक्ति (परमं 
सनन्‍्तोषम्‌ आस्थाय ) अत्यन्त सन्तोष को धारण करके 
(संयतः भवेत्‌) संयत-अधिक धन के संग्रह की इच्छा 
न रखने वाला बने (हि) क्योंकि (सन्तोषमूलं सुखम्‌) 
सन्‍्तोष ही सुख का मूल है (विपर्ययः ) उससे उलयटा 
अर्थात्‌ असन्तोष (दुःखमूलम्‌) दुःख का मूल कारण 
है॥ १२॥ 

( स्नातक गृहस्थों के ब्रत ) 
[ ४.१३ से ४.२०५९ तक ] 

गृहस्थों के लिए सत्त्वगुणवर्धक ब्रत-- 
अतो<न्यतमया वृत्त्या जीवंस्तु स्नातको द्विज:। 
स्वर्गायुष्ययशस्यानि ब्रतानीमानि धारयेत्‌॥ १३॥ 

( अतः ) इसलिए (स्नातक: द्विजः ) स्नातक 
गृहस्थ द्विज (अन्यतमया ) निर्धारित [१.८७-९१ ] 
वृत्तियों में से अपेक्षाकृत किसी श्रेष्ठ (वृत्त्या) 
आजीविका से (जीवन) जीवननिर्वाह करते हुए 
(स्वर्ग-आयुष्य-यशस्यानि इमानि ब्रतानि धारयेत्‌ ) 
इस लोक का सुख और मुक्ति सुख [३.२०९, २६० ] 
आयु और यश बढ़ाने वाले इन ब्रतों को धारण 

करे-- ॥ १३॥ 

अनुशीलन-मनु 'स्वर्ग' शब्द को सुख का 
पर्यायवाची मानते हैं । द्रष्टव्य ३.७९ पर समीक्षा । 
गृहस्थों के लिये सत्त्वगुणवर्धक व्रत-- 
वेदोदितं स्वक॑ कर्म नित्य॑ कुर्यादतन्द्रित: । 
तद्द्वि कुर्वन्‌ यथाशक्ति प्राप्पोति परमां गतिम्‌॥ १४॥ 

द्विज (स्वकं वेदोदितं कर्म) अपने वेदोक्त कर्म- 
समूह को ( अतन्द्रितः नित्यं कुर्यात्‌) आलस्य-प्रमाद 
छोड़कर सदा किया करे (तत्‌्+हि यथाशक्त कुर्वन्‌) 
उस कर्म-समूह को प्रयत्नपूर्वक करते हुए द्विज निश्चय 
ही (परमां गतिं प्राप्नोति) सर्वोत्तम गति- सुख और 
मुक्ति को प्राप्त करता है ॥ १४॥ 

ऋषि-अर्थ--'' ब्राह्मण आदि द्विज, वेदोक्त अपने 
कर्म को आलस्य छोड़के नित्य किया करें। उसे अपने 
सामर्थ्य के अनुसार करते हुए बे मुक्ति पर्यन्त पदार्थों 
को प्राप्त होते हैं ।'' (सं०वि०, गृहाश्रमप्रकरण) 
अधर्म से धनसंग्रह न करैं-- 
नेहेतार्थान्‌ प्रसड़ेन न विरुद्धेन कर्मणा। 
न विद्यमानेष्वर्थेषु नार्त्यामपि यतस्तत:॥ १५॥ 

गृहस्थ द्विज (प्रसंगेन ) वस्तु के अभाव आदि के 
अनुसार अधिक मूल्य लेकर (अर्थान्‌ न ईहेत) 
धनसंग्रह की इच्छा न करे, (विरुद्धेन कर्मणा न) 
शास्त्र-विरुद्ध या धर्मविरुद्ध कार्यों से भी धनसंचय न 
करे, (अर्थेषु विद्यमानेषु न) पर्याप्त धनों के होते हुए 
अधिक धरनों का संग्रह न करें, अर्थात्‌ जमाखोरी न करे, 
(आर्याम्‌+>अपि यतस्ततः न) विपत्ति या वष्ट में होते 
हुए भी शास्त्रविरुद्ध उपायों या अनुचित उपायों से धन 
न कमाये॥ १५ ॥ 

ऋषि-अर्थ--' ' गृहस्थ, कभी किसी दुष्ट प्रसंग से 
द्रव्य संचय न करे। न विरुद्ध कर्म से, न विद्यमान 
पदार्थ होते हुए उन्हें गुप्त रखके, दूसरे से छल करके, 
और चाहे कितना भी दुःख आ पड़े तथापि अधर्म से 
द्रव्य संचय कभी न करे ।'! (सं०वि०, गृहाश्रमप्रकरण) 

इच्धियसक्ति-निषेध-- 
इन्द्रियार्थेषु सर्वेषु न प्रसज्येत कामत: । 
अतिप्रसक्तिं चेतेषां मनसा संनिवर्तयेत्‌॥ १६॥ 
(सर्वेषु इन्द्रियार्थेषु ) सभी इन्द्रियों के विषयों में 
(कामतः न प्रसज्येत) चाहकर कभी न फंसे अर्थात्‌ 
उनमें लिप्त होने की कभी इच्छा न करे। (च) और 
(एतेषाम्‌ अतिप्रसक्तिम्‌) इन्द्रियों के विषयों में होने 
वाली अति आसक्ति को (मनसा संनिवर्तयेत्‌) मन 
से संकल्प करके यत्नपूर्वक दूर करे, रोके ॥ १६॥ 
ऋषि-अर्थ--' ' इन्द्रियों के विषयों में काम से 
कभी न फंसे और विषयों की अत्यन्त प्रसक्ति अर्थात्‌ 
प्रसंग को मन से अच्छे प्रकार दूर करता रहे ।' 
(सं०वि०, गृहाश्रमप्रकरण) 
स्वाध्याय से क़तकृत्यता-- 
सर्वान्परित्यजेदर्थान्स्वाध्यायस्य विरोधिन: । 
यथातथाड्ध्यापयंस्तु सा हास्य कृतकृत्यता॥ १७॥ 
(स्वाध्यायस्य विरोधिनः ) वेद-शास्त्रों के अध्ययन 
और ईश्वरोपासना के विरोधी-बाधक (सर्वान्‌ अर्थान्‌ 
परित्यजेत्‌ ) सब कामों और व्यवहारों को छोड़ देवे । 
(यथा-तथा अध्यापयनू+तु) जिस तरह भी हो सके 
उसी प्रकार प्रयत्न करके स्वाध्याय करते अर्थात्‌ पढ़ते-- 
पढ़ाते रहना (साहि) वही (अस्य कृतकृत्यता ) द्विज 
गृहस्थ की पूर्णता या जन्म सफलता है॥ १७॥ 
ऋषि-अर्थ--'' जो स्वाध्याय और धर्मविरोधी 
व्यवहार वा पदार्थ हैं, उन सबको छोड़ देवे। जिस 
किसी प्रकार से विद्या को पढ़ाते रहना ही, गृहस्थ को 
कृतकृत्य होना है |!” (सं०वि०, गृहाश्रमप्रकरण) 
अनुशीलन--स्वाध्याय के विस्तृत अर्थ के लिए 
देखिए २.८२ [२.१०७] पर अनुशीलन। 
आयु आदि के अनुसार व्यवहार-- 
*वयसः कर्मणो<र्थस्य श्रुतस्याभिजनस्य च। 
वेषवाग्बुद्धिसारूप्यमाचरन्विचरेदिह॥ १८ ॥ 
(वयस: कर्मण: +अर्थस्य श्रुतस्थ च अभिजनस्य ) 


२२० 
अपने आयु, कर्म, धन, वेद और कुल के अनुसार (वेष- 
वाक्‌-बुद्धि-सारूप्यम्‌ आचरन्‌ ) वेष, वाणी और बुद्धि 
का व्यवहार करता हुआ (इह) इस संसार में (विचरेत्‌) 
विचरण करे, रहे ॥ १८ ॥ 

प्रक्षिप्तानुशीलन--१८वां श्लोक निम्न प्रकार प्रश्षिप्त 

१. प्रसंगविरोध--यह श्लोक पूर्वापर प्रसंगविरुद्ध है 
और उस पूर्वापर प्रसंग को भंग कर रहा है। १७ और १९वें 
एलोक में स्वाध्याय का प्रसंग है जो परस्पर सम्बद्ध है। 
उस प्रसंग को १८वें श्लोक ने भंग कर दिया है। बीच में 
“किस प्रकार विचरण करना चाहिये” यह कथन 
अप्रासंगिक है, अतः यह श्लोक प्रक्षिप्त है। 

२. विषयविरोध--यह प्रस्तुत विषय [४.१३] से 
भी विरुद्ध है । इस बात का 'सत्त्वगुणवर्धक ' होने से कोई 
सम्बन्ध नहीं है और न ही यह कोई 'ब्रत' हो सकता है 
[विस्तृत विवेचन ४.३६-३९ श्लोकों पर देखिए] । 
बुद्धिवृद्धिकराण्याशु धन्यानि च हितानि च। 
नित्यं शास्त्राण्यवेक्षेत निगमांश्चेव वेदिकान्‌॥ १९॥ 

द्विज (आशूु बुद्धिवृद्द्िकराणि ) बुद्धि को शीघ्र 
बढ़ाने वाले, (च) और (धन्यानि च हितानि) धन एवं 
सौभाग्य बढ़ाने वाले तथा हितकारी (शास्त्राणि च 
वेदिकान्‌ निगमान्‌) वेदशास्त्रों तथा वेद से सम्बन्धित 
व्याख्या-ग्रन्थों-वेदांग आदि को (नित्यम्‌ अवेक्षेत ) 
सदा पढ़ता-विचारता रहे ॥ १९॥ 

ऋषि-अर्थ--'' जो शीघ्र बुद्धि, धन और हित की 
वृद्धि करने हारे शास्त्र और वेद हैं उनको नित्य सुनें और 
सुनावें, ब्रह्मचर्याश्रम में जो पढ़े हों उनको स्त्री-पुरुष 
नित्य विचारा और पढ़ाया करें।'” (स०प्र०, समु० ४) 
(अन्यत्र व्याख्यात सं०वि० गृहाश्रम० ) 
यथा यथा हि पुरुष: शास्त्र समधिगच्छति। 
तथा तथा विजानाति विज्ञानं चास्य रोचते॥ २०॥ 

(पुरुष: यथा यथा हि) मनुष्य जैसे-जैसे (शास्त्र 
समधिगच्छति ) शास्त्रज्ञान में प्रवीण होता जाता है 
(तथा तथा विजानाति) वैसे-वैसे उसका ज्ञान बढ़ता 


मनुस्मृति 


जाता है (च) और (विज्ञानम्‌ अस्य रोचते ) गम्भीर 
ज्ञानप्राप्ति में इसकी रुचि बढ़ती जाती है ॥ २० ॥ 
ऋषि-अर्थ--' ' मनुष्य जैसे-जैसे शास्त्र का विचार 
कर उसके यथार्थ भाव को प्राप्त होता है वैसे-बैसे 
अधिक-अधिक जानता जाता है और इसकी प्रीति 
विज्ञान ही में होती जाती है।'' (सं०वि०, गृहाश्रमप्रकरण) 
( अन्‍्यत्र व्याख्यात स०प्र ०, समु० ४) 
पञ्चयज्ञों के पालन का निर्देश-- 
ऋषियज्ञं देवयज्ञं भूतयज्ञं च सर्वदा। 
नृयज्ञं पितृयज्ञं च यथाशक्ति न हापयेत्‌॥ २१॥ 
(ऋषियज्ञं देवयज्ञ नृयज्ञं च पितृयज्ञम्‌) ऋषियज्ञ, 
देवयज्ञ, बलिवैश्वदेवयज्ञ, अतिथियज्ञ और पितृयज्ञ 
इनको (सर्वदा यथाशक्ति न हापयेत्‌) सदा ही जहाँ 
तक हो कभी न छोड़े ॥ २१॥ 
यज्ञों के विकल्प-- 
*एतानेके महायज्ञान्‌ यज्ञशास्त्रविदो जना:। 
अनीहमाना: सततमिन्द्रियेष्वेव जुह्नति॥ २२॥ 
(एके यज्ञशास्त्रविद: जना: ) कोई-कोई यज्ञशास्त्र 
के वेत्ता लोग (एतान्‌ महायज्ञान्‌ अनीहमानाः) इन 
महायज्ञों को करने में अनिच्छा करके (इन्द्रियेषु#एवं सतत 
जुह्नति ) पांच इन्द्रियों में ही सदा हवन करते हैं अर्थात्‌ 
इन्द्रियों को नियन्त्रित करने की साधना करते हैं और इसी 
संयम को यज्ञ समझते हैं ॥ २२॥ 
*वाच्येके जुह्नति प्राणं प्राणे वां च सर्वदा। 
वाचि प्राणे च पश्यन्तो यज्ञनिर्वत्तिमक्षयाम्‌॥ २३॥ 
(एके ) कोई-कोई (वाचि च प्राणे) वाणी और प्राण 
के नियन्त्रण में ही (अक्षयां यज्ञनिवृत्ति पश्यन्तः ) यज्ञ के 
अक्षय फल का प्राप्त होना मानकर (सर्वदा) सदा ही 
(वाचि प्राणं च प्राणे वार्च जुह्नति ) वाणी में प्राण का और 
प्राण में वाणी का हवन करते हैं अर्थात्‌ प्राण और वाणी 
का संयम करते हैं ॥ २३ ॥ 
*जानेनेवापरे विप्रा यजन्त्येतेर्मओे: सदा। 
ज्ञानमूलां क्रियामेषां पश्यन्तो ज्ञानचक्षुषा॥ २४॥ 
(अपरे विप्रा: ) दूसरे कुछ विद्वान्‌ (ज्ञानचक्षुषा ) 


चतुर्थ अध्याय 


ज्ञान रूपी नेत्र से ही (एपां ज्ञानमूलां क्रियां पश्यन्त: ) इन 
ज्ञानमूलक क्रियाओं की उत्पत्ति को देखते हुए (ज्ञानेन+ 
एवं एते: मखे: यजन्ति ) ज्ञान से ही इन पञ्चमहायज्ञों को 
करते हैं अर्थात्‌ ज्ञानार्जन में ही यज्ञ क्रिया मानते हैं ॥ २४ ॥ 

प्रक्षिप्तानुशीलन-- २२ से २४ श्लोक निम्नलिखित 
मानदण्डों के अनुसार प्रक्षिप्त सिद्ध होते हैं-- 

२. अन्तर्विरोध--यह गृहस्थों के लिए कर्त्तव्यों का 
विधान करने का प्रसंग है। मनु की यह निश्चित एवं 
मौलिक मान्यता है कि प्रत्येक गृहस्थ को दैनिक पांच 
महायज्ञ अनिवार्य रूप से करने चाहिएं [ ३.६७-७२, ७५- 
११८ ] । यहाँ तक कि वानप्रस्थ को भी इन यज्ञों का पालन 
अनिवार्य कहा है [६.४, ५, ७-१२] । इनसे पहले वाले 
श्लोकों में भी स्पष्ट निर्देश--' “यथाशक्ति न हापयेत्‌ 
अर्थात्‌ 'जहाँ तक यत्न हो सके इन यज्ञों को न छोड़े ।' 
इन श्लोकों में यज्ञों के विकल्प दिये हैं और कुछ शास्त्र- 
वेत्ताओं के मत हैं । इन विकल्पों के वर्णन से यह अभिप्राय 
स्पष्ट हो रहा है कि उपर्युक्त यज्ञों के स्थान पर अमुक 
पद्धति भी अपनायी जा सकती है। ये विकल्प या भिन्‍न 
व्यवस्थाएँ मनु की उक्त मान्यता एवं व्यवस्था के विरुद्ध 
हैं, अत: ये श्लोक प्रक्षिप्त हैं। 

२. प्रसंगविरोध--ये श्लोक पूर्वापर प्रसंगविरुद्ध हैं । 
२१वें श्लोक में पांच यज्ञों का नामोल्लेख पूर्वक कथन है 
और २५वें श्लोक में तथा आगे उसकी क्रमश: व्याख्या 
है। इस पूर्वापरसम्बद्धता के क्रम को इन श्लोकों ने भंग 
कर दिया है, अतः ये प्रसंगविरुद्ध होने से भी प्रश्षिप्त हैं। 

३. विषयविरोध--यज्ञों का विधान और उनकी 
विधियों का वर्णन करना तृतीय अध्याय का विषय है। यहाँ 
चतुर्थ अध्याय में केवल कर्त्तव्यों या ब्रतों के वर्णन विषय 
है [ १४, २०९ ] | इस विषय में होम की भिन्‍नविधियाँ 
देना विषयविरुद्ध है । यदि ये विधियाँ मौलिक होतीं तो 
इनका वर्णन तृतीय अध्याय में ही विषयसम्मत कहा जा 
सकता था। 
अग्निहोत्र का विधान-- 
अग्निहोत्रं च जुहुयादाद्यन्ते द्युनिशो: सदा। 
दर्शेन चार्धमासान्ते पोर्णमासेन चेव हि॥ २५॥ 


3९१९ 
गृहस्थ (सदा) प्रतिदिन (द्यु-निशो: आइ्यन्ते ) 
दिन-रात के आदि और अन्त में अर्थात्‌ प्रातःसायं दोनों 
सन्धिवेलाओं में (अग्निहोत्रम) अग्निहोत्रम्‌ (जुहु- 
यात्‌ ) करे (च) और (अर्धमासान्ते-दर्शेन ) आधे 
मास के अन्त में दर्शयज्ञ अर्थात्‌ अमावस्या के दिन 
अग्निहोत्र करे (च) तथा (एवं हि पोर्णमासेन ) इसी 
प्रकार मास पूर्ण होने पर पूर्णिमा के दिन पौर्णमास यज्ञ 
करे॥ २५॥ 
अयन और ऋतुयज्ञ-- 
*सस्यान्ते नवस्येछ्या तथर्त्वन्ते द्विजो5ध्वरे: । 
पशुना त्वयनस्यादो समान्ते सोमिकेमखे: ॥ २६॥ 
(द्विज:) ट्विज को चाहिए कि वह (सस्यान्ते 
नवसस्येष्ठया ) अन्न पकने के बाद 'नवसस्येष्टि यज्ञ! 
(तथा ऋतु+अन्ते अध्वरैः ) उसी प्रकार ऋतुओं की समाप्ति 
पर ऋतुयज्ञ' ( अयनस्य आदो तु पशुना ) अयनों के आदि 
में 'पशुयज्ञ' (समान्ते सौमिकेर्मखे: ) वर्ष के अन्त में 
अग्निष्टोम आदि यज्ञों को करे ॥ २६॥ 
*नानिष्टवा नवसस्येष्ठदया पशुना चाग्निमान्द्रिज: । 
नवान्नमद्यान्मांसं वा दीर्घमायुर्जिजीविषु: ॥ २७॥ 
(दीर्घम+आयु: जिजीविषु: अग्निमान्‌ द्विज: ) लम्बी 
आयु की कामना करने वाला अग्निहोत्री द्विज (नवस्येष्टया 
च पशुना अनिष्टवा ) “नवसस्येष्टि यज्ञ” और “पशुयज्ञ' 
किये बिना (नवं+अनन्‍्नं मांस न अद्यात्‌) नये अन्न और 
मांस को न खाये॥ २७॥ 
*नवेनानचिता हास्य पशुहव्येन चाग्नय: । 
प्राणानेवात्तुमिच्छन्ति नवान्नामिषगर्धिन: ॥ २८ ॥ 
(हि) क्‍योंकि (नवेन पशुहव्येन अनर्चिताः ) नये 
अन्न और नये पशुमांस से बिना पूजी हुई (अग्नयः) 
यज्ञाग्नियाँ (अस्य नवान्न+आमिषगर्थिन: ) इस नये अन्न 
और मांस को खाने की अभिलाषा रखने वाले व्यक्ति के 
(प्राणान्‌+एव+अत्तुम्‌+इच्छन्ति ) प्राणों को ही खाना 
चाहती हैं अर्थात्‌ यज्ञाग्नि में नया अन्न और पशुमांस 
समर्पित न करने पर वह यजमान के प्राणों को खा जाती 
है॥ २८॥ 


२२२ 
प्रक्षिप्तानुशीलन-- २६ से २८ श्लोक निम्नलिखित 
मानदण्डों के आधार पर प्रक्षिप्त सिद्ध होते हैं-- 

१. अन्तर्विरोध--मांसभक्षण और पशुयज्ञ 
मनुविरुद्ध--इन श्लोकों में दो मान्यताएँ वर्णित हैं--एक, 
पशुयज्ञ करना अथवा यज्ञ में पशुमांस की आहुति देना और 
दूसरी, मांसभक्षण को उचित मानना। ये दोनों ही मान्यताएँ 
मनु की मौलिक मान्यताओं की घोरविरोधी हैं । यदि इन्हें 
मनुसम्मत कहा जायेगा तो मनुस्मृति की आधारभूत 
व्यवस्था ही खंडित हो जाती है । नीचे इस सम्बन्ध में मनु 
की कुछ मान्यताओं का उल्लेख किया जा रहा है जिनसे 
एक साथ ही यह सिद्ध हो जायेगा कि (क) सर्वप्रकार 
की हिंसा या मांसभक्षण मनुविरुद्ध हैं, (ख) पशुयज्ञ 
मनुविरुद्ध है, और (ग) यज्ञ के उद्देश्य से पशुहिंसा करना 
भी मनुविरुद्ध है क्योंकि मनु ने गृहस्थों और वानप्रस्थों के 
लिए अनिवार्य रूप से पांच महायज्ञों का विधान किया है। 
इन यज्ञों के विधान का मुख्य उद्देश्य हिंसा की निवृत्ति ही 
है-- 
पञ्ञसूना गृहस्थस्य चुल्ली पेषण्युपस्कर:। 
कण्डनी चोदकुम्भश्च बध्यते यास्तु वाहयन्‌॥ [ ३.६८ ] 
तासां क्रमेण सर्वासां निष्कृत्यर्थ महर्षिभि: । 
पञ्ञ क्लुप्ता महायज्ञा: प्रत्यहं गृहमेधिनाम्‌॥ [३.६९] 

उक्त श्लोकों में जो व्यक्ति दैनिक जीवनचर्या में 
अज्ञानवश होने वाली छोटी-छोटी हिंसाओं की निवृत्ति के 
लिए भी दैनिक पंचमहायज्ञ आयोजन के रूप में प्रायश्चित्त 
का विधान करता है, जिसमें परप्राणीपीड़ा की भावना भी 
नहीं है, और जो आजीविका भी ऐसी अपनाने का विधान 
करता है जिसमें किसी प्राणी को पीड़ा न पहुँचे [४.२] 
जो पशुओं की सवारी करते हुए उनको चाबुक भी इस 
प्रकार मारने के लिए कहता है कि वे सन्‍्तप्त न हों 
[४.६८ ], वह व्यक्ति पशुओं की हिंसा और मांसभक्षण 
का विधान नहीं कर सकता। यह सर्वथा असम्भव है। 

(घ) इसके अतिरिक्त ५.४८, ४९, ५१ में मनु ने 
सब प्रकार के मांसभक्षण का निषेध एवं निन्‍्दा की है तथा 
मांसभक्षण में थोड़ा-सा भी सहयोग देने वाले को “पापी ! 
घोषित किया है। इससे ज्ञात होता है कि मनु मांससेवन 
को महापाप मानते हैं-- 


मनुस्मृति 


अनुमन्ता विशसिता निहन्ता क्रयविक्रयी । 
संस्कर्त्ता चोपहरत्ता च खादकश्चेति घातका: ॥ (६.५१) 
अर्थात्‌ ' मांस खाने का परामर्श देने वाला, पशु को 
काटनेवाला, मारनेवाला, मांसविक्रेता, मांसक्रेता, 
मांसभोजन बनाने वाला, मांस परोसनेवाला और 
खानेवाला, ये सब पापी हैं।' 
मनुस्मृति में अन्य अनेक स्थानों पर मांसभक्षण का 
निषेध है और हिसंक की निन्‍्दा तथा अहिंसक की प्रशंसा 
एवं अहिंसा की प्रेरणा है-- 
(ड-) ““वर्जयेत्‌ मधुमांसं च प्राणिनां चेव हिंसनम्‌।' ' 
(२.१०५२[ १७७] ) 
(च) “'वर्जयेत्‌ मधुमांसम्‌'' (६.१४) 
(छ) ''हिंसारतशच यो नित्यं नेहासो सुखमेधते।' ' 
(४,१७०) 
(ज) “यो अहिंसकानि भूतानि हिनस्ति आत्मसुखेच्छया । 
स जीवंश्च मृतशचेव न क्वचित्‌ सुखमेधते।' ' 
(५.४५) 
(झ) “'अहिंस्त्र: दमदानाभ्यां जयेत्‌ स्वर्ग तथाब्रतः ।' 
(४.२४६) 
(ज) ''विचरेत्‌ नियतः नित्यं सर्वभूतानि अपीडयन्‌ू। ! 
(६.०२) 
(2) “अहिंसया च भूतानां अमृतत्वाय कल्पते। 
(६.६०) 
इन सभी प्रमाणों से यह सिद्ध है कि मनु अहिंसा के 
पक्षधर हैं और सर्वप्रकार की हिंसा का निषेध और निन्दा 
करते हैं | तृतीय अध्याय के मौलिक यज्ञ-प्रसंगों में मनु ने 
कहीं भी मांसयज्ञ का विधान नहीं किया है । वानप्रस्थ के 
प्रसंग में तो मनु ने स्पष्टत: कह दिया है कि अन्नों से ही 
यज्ञ करें और वह भी “मेध्य '-शुभ अन्‍्नों से-- 
मुन्यन्ने: विविधे: मेध्ये: शाकमूलफलेन वा। 
एतानेव महायज्ञान्‌ निर्वपेत्‌ विधिपूर्वकम्‌॥ (६.५) 
इस प्रकार इन ( २६-२८) श्लोकों में प्रदर्शित मान्यता 
का मनु की मौलिक मान्यताओं के साथ घोर विरोध है, 
अतः ये श्लोक प्रक्षिप्त हैं। 
(२) वेदविरुद्ध : मांसभक्षण ओर पशुयज्ञ के 
विरोध में वेद के प्रमाण--इस प्रसंग में मांसभक्षण की 


चतुर्थ अध्याय 


सिद्धि के लिए प्रक्षेपकर्त्ताओं ने यज्ञ की आड़ ली है। यज्ञों 
का मूल विधान वेदों में है, अत: यहाँ वेदों के ही यज्ञ 
सम्बन्धी प्रमाण प्रस्तुत किये जा रहे हैं जिनसे पता चलेगा 
कि अपनी स्वार्थसिद्धि के लिए लोगों ने मिथ्या ही यज्ञ 
और वेद को बदनाम किया है--(क) ' अध्वर ' शब्द 
ऋग्वेद में १.२३.१७; १.४४.१३; १.१३५.७; ३.२४. २; 
७.७२.४; ८.६.८ ॥ यजुर्वेद में ३.११; २१.४७; ३७.१९ 
आदि अनेक स्थानों पर यज्ञार्थ में प्रयुक्त हुआ है । इस शब्द 
की निरुक्ति करते हुए ऋषि यास्क लिखते हैं--' ' अध्वर 
इति यज्ञनाम, ध्वरति हिंसाकर्मा तत्प्रतिषेध:ः '' [नि० 
३.१७; १.७] अर्थात्‌ ' अध्वर ' यज्ञ का नाम है। ' ध्वर' 
हिंसार्थक धातु से बना है। जिसमें हिंसा न हो उसे 
अध्वर-यज्ञ कहते हैं। इस संज्ञा से स्पष्ट है कि यज्ञों में 
किसी भी प्रकार की हिंसा नहीं होती । यज्ञ के नाम पर 
पशुहिंसा करना स्वार्थी लोगों की उदरपूर्ति-हेतु कल्पना 
है। (ख) यजुर्वेद को कर्मकाण्ड का वेद माना है । उसके 
प्रथम मन्त्र में ही पशुओं की अहिंसा की कामना है-- 
*“यजमानस्य पशून्‌ पाहि '' [ यजु:० १.१] अर्थात्‌ ' यज्ञ 
करने वाले के पशुओं की रक्षा कीजिए।' (ग) 
मांसाहारियों को यज्ञ सम्पादन का अधिकार नहीं--यज्ञों 
में मांसविधान की चर्चा तो बहुत दूर की बात है। वेदों में 
यज्ञ-विधान प्रसंगों में केवल यज्ञिय प्रवृत्ति के, अन्नाहारी 
(मांसाहारी नहीं ) व्यक्तियों को ही यज्ञ करने का विधान 
है। निम्न वेदमन्त्र प्रमाण में उल्लेखनीय है-- 
“'ऊर्जादः उत यज्ञियास: पञ्ञजनाः मम होत्र जुषध्वम्‌।' 
(ऋ० १०.५३.४) 

अर्थात्‌ केवल अन्नाहारी (मांसाहारी नहीं), और 
यज्ञिय प्रवृत्ति वाले पांचों प्रकार के ( ब्राह्मण, क्षत्रिय, वैश्य, 
शूद्र वर्ण और निषाद) व्यक्ति यज्ञ-सम्पादन करें। 
निरुक्‍्तकार ने 'ऊर्ज' की व्युत्पत्ति और अर्थ दिये हैं-- 
ऊर्मिति अन्ननाम, ऊर्जयति इति सतः । [ निरु० ३.२.७ ] 
अर्थात्‌ 'ऊर्ज” अन्न को कहते हैं क्योंकि यह शरीर को 
प्राणशक्ति प्रदान करता है। 

३. शैलीगत आधार-- २७-२८ श्लोकों की शैली भी 
निराधार और अयुक्तियुक्त है । नये अन्न या पशुमांस को 
यज्ञ में डाले बिना खाने से खाने वाले के प्राणों को यज्ञाग्नि 


२२३ 
कैसे खा जायेगी ? उसका और खाने का क्या सम्बन्ध है ? 
और फिर नया अन्न तो प्रतिवर्ष होता है किन्तु नये वर्ष 
के साथ नया मांस कैसे हुआ ? इस प्रकार की अयुक्तियुक्त 
शैली मनुसम्मत नहीं है। 
अतिथिसत्कार का विधान-- 
आसनाशनशय्याभिरद्धिर्मूलफलेन वा। 
नास्य कश्चिद्ठसेदगेहे शक्तितो5नर्चितोडतिथि: ॥ २९॥ 
(अस्य गेहे ) इस गृहस्थ के घर में (कश्चित्‌ 
अतिथि: ) कोई भी अतिथि (आसन्‌+अशन- 
शय्याभि:ः ) आसन, भोजन, बिछौना आदि से (वा) 
अथवा (अदिभः-मूल-फलेन ) जल, कन्दमूल और 
फल आदि से (शक्तितः ) सामर्थ्य के अनुसार 
(अनर्चितः न वसेत्‌) बिना सत्कार किये न रहे अर्थात्‌ 
यथाशक्ति सबका सत्कार करना चाहिये॥ २९॥ 
सत्कार के अयोग्य व्यक्ति-- 
पाखण्डिनो विकर्मस्थान्‌ वेडालवृत्तिकान्‌ शठान्‌ 
हैतुकान्‌ बकवृत्तीश्च वाड्स्मात्रेणापि नार्चयेत्‌॥ ३०॥ 
(पाखण्डिनः ) पाखण्डियों अर्थात्‌ वेदविरोधियों 
(विकर्मस्थान्‌) अपराधियों अथवा शास्त्रोक्‍्त निर्धारित 
कर्त्तव्यों के विरुद्ध चलने वालों (बेडालवृत्तिकान्‌ ) 
विडालवृत्ति वालों>ढोंगी [४.१९५] (शठान्‌) धूर्त, 
ठग (हैतुकान्‌) कुतर्की बकवादी (च) और (बक- 
वृत्तीन) बगुलाभक्तजछली-कपटी मनुष्यों का 
[४.१९६] (वाड्म्मात्रेण+अपि न अर्चयेत्‌ ) वाणी 
मात्र से भी सत्कार नहीं करना चाहिए ॥ ३० ॥ 
ऋषि-अर्थ--'' (पाखंडी ) अर्थात्‌ वेदनिन्दक, 
वेदविरुद्ध आचरण करने हारे (विकर्मस्थ) जो 
वेदविरुद्ध कर्म का कर्त्ता मिथ्याभाषणादियुकत, जैसे 
बिड़ाला छिपके और स्थिर रह ताकता कूद झपट के 
मूषे आदि प्राणियों को मार अपना पेट भरता है, वैसे 
जनों का नाम बैडालवृत्ति (शठ) अर्थात्‌ हठी, दुरग्रही, 
अभिमानी आप जाने नहीं, और दूसरे का माने नहीं 
(हैतुक) कुतर्की, व्यर्थ बकने वाले जैसे कि आजकल 
के वेदान्ती हम ब्रह्म हैं और जगत्‌ मिथ्या है, वेदादि 


२२४ 
शास्त्र और ईश्वर भी कल्पित है, इत्यादि बकवाद करने 
वाले, (बकतवृत्ति) जैसे बगुला मच्छी के प्राण लेकर 
अपने पेट भरने के लिए ध्यानावस्थित होता है, वैसे 
वर्तमान जटाजूट वैरागी आदि हों उनका वाणीमात्र से 
भी सत्कार न करे।'! (स०प्र०समु० ४) (अन्यत्र व्याख्यात 
सं०वि०, गृहाश्रम०, पू०प्र०पृ० १४३) 

सत्कार के योग्य व्यक्ति-- 
वेदविद्यात्रतस्नाताउछोत्रियान्‌ गृहमेधिनः । 
पूजयेद्धव्यकव्येन विपरीतांश्च वर्जयेत्‌॥ ३१॥ 

(वेदविद्यात्रतस्नातान्‌ ) वेदों के विद्वान, ज्ञानी 
और जो ब्रह्मचर्य त्रत का पालन करके स्नातक बने हैं 
उनका तथा ( श्रोत्रियान्‌ गृहमेधिन: ) वेदपाठी-वेद का 
स्वाध्याय करने वाले गृहस्थ का (हव्यकव्येन) 
भोज्यपदार्थों और धन, वस्त्रदान आदि से (पूजयेत्‌) 
सत्कार करे (विपरीतान्‌ च वर्जयेत्‌) और जो इनसे 
विपरीत हैं अर्थात्‌ जो वेदशास्त्रों के विद्वानू और 
विधिवत ब्रह्मचर्यस्नातक नहीं तथा जो वेदाध्ययन नहीं 
करते, उनका सत्कार न करे ॥ ३१॥ 

अनुशीलन--हव्य-कव्य शब्दों का विवेचन-- 
हव्य-कव्य के सम्बन्ध में परवर्ती टीकाकारों-- भाष्यकारों 
को पर्याप्त भ्रान्ति रही है। वे परवर्ती पौराणिक रूढ़ार्थों के 
आधार पर इन्हें मृतक पितृश्राद्ध आदि के साथ जोड़ते हैं, 
मनुस्मृति में इनका अर्थ मृतकश्राद्ध आदि से सम्बन्धित 
नहीं है । मनु मृतकश्राद्ध को मानते ही नहीं । यह इस श्लोक 
से भी सिद्ध है। यहाँ स्पष्टतः जीवित विद्वानों को हव्य- 
कव्य देने का कथन कर रहे हैं [ अन्य प्रमाण द्रष्टव्य हैं 
३.८१-८२ और ३.२८४ की समीक्षा में | मनुस्मृति में इनके 
धात्वनुसारी अर्थ हैं-- 

(क) 'हु दानादनयो: आदाने चेत्येके। देना, भक्षण 
करना और लेना इस अर्थ वाली ' धातु से ' यत्‌' प्रत्यय के 
योग से 'हव्य ' शब्द बनता है । यज्ञप्रसंग में हव्य का अर्थ 
हवींषि -आहुतियाँ [निरु० ८.७] होता है, किन्तु व्यवहार 
में 'हव्यम्‌्"अत्तव्यम्‌ द्रव्यम्‌' दातव्यं दानादिकं वा'- 
धार्मिक विद्वानों [ 5.३०-३१ ] को भोज्य पदार्थों का भोजन 
आदि का दान 'हव्य' कहलाता है। (ख) कव्य शब्द 


मनुस्मृति 


“कवि' प्रातिपदिक से साध्वर्थ या हितार्थ में ' यत्‌' प्रत्यय 
के योग से बनता है। कवि शब्द का अर्थ भी 
क्रान्तदर्शी-सूक्ष्मद्रष्टा विद्वान्‌ होता है [द्रष्टज्य २.१२६ 
(२.१५१) पर अनुशीलन ] । 'कवय:ः-क्रान्तप्रज्ञाश्च 
विद्वांस:, तेभ्यो हितानि कर्माणि कव्यानि'”' [ ऋ०द॒० 
यजु:० २.२९ ] ।'कव्यः-हितार्थ प्रदत्तं द्रव्यम्‌ '-विद्वानों 
के हित के लिए दिये जाने वाले धन, वस्त्र आदि दान 
“कव्य' कहलाते हैं। (ग) किन्तु जहाँ ' हव्य-कव्य' का 
युग्म शब्द के रूप में प्रयोग होता है, वहाँ इसका समन्वित 
और विस्तृत अर्थ होता है--' विद्वानों को दान में दिये जाने 
वाले भोजन-छादन, उपहार आदि सम्बन्धी सभी पदार्थ ।' 
भिक्षा एवं बलिवैश्वदेव का विधान-- 
शक्तितो5पचमानेभ्यो दातव्यं गृहमेधिना। 
संविभागशए्च भूतेभ्य: कर्त्तव्योडनुपरोधतः ॥ ३२॥ 
(गृहमेधिना ) गृहस्थों को (अनुपरोधतः ) 
जिससे परिवार के भरण-पोषण में बाधा न पड़े इस 
प्रकार (शक्तितः ) यथाशक्ति ( अपचमाने भ्यः ) 
अपने हाथ से जो पकाते नहीं, ऐसे ब्रह्मचारी, संन्‍्यासी 
आदि को (दातव्यम्‌) अन्न-भोजन देना चाहिए (च्व) 
और ( भूतेभ्य: संविभागः कर्तव्यः ) प्राणियों-- 
असहाय, विकलांगादि मनुष्यों तथा कुत्ता, पक्षी आदि 
के लिये भी भोजन का भाग निकालना चाहिए.॥ ३२॥ 
भूख की अवस्था में राजा से धनग्रहण-- 
*राजतो धनमन्विच्छेत्‌ संसीदन्‌ स्नातक: क्षुधा। 
याज्यान्तेवासिनोर्वाउपि त्वन्यत इति स्थिति: ॥ ३३॥ 
(स्नातक: क्षुधा संसीदन्‌) स्नातक भूख से पीड़ित 
होता हुआ (राजतः) राजा से (अपि वा) अथवा 
(याज्य+अन्तेवासिन: धनम्‌+अन्विच्छेत्‌) यजमान अथवा 
किसी शिष्य से धन मांग ले ( अन्यतः तु न इति स्थिति: ) 
और किसी से नहीं मांगे, ऐसी मर्यादा है ॥ ३३ ॥ 
*न सीदेत्स्नातको विप्र: क्षुधाशक्तः कथजञ्जन। 
न जीर्णमलवद्दासा भवेच्च विभवे सति॥ ३४॥ 
(स्नातकः विप्र: ) स्नातक विद्ठान्‌ ( क्षुधाशक्तः ) 
भूख के वशी भूत होकर (कथंचन ) कभी भी (न सीदेत्‌) 


चतुर्थ अध्याय 


दुःखी न हो (च) और (विभवे सति) धन होने पर 
(जीर्णमलवत्‌ वासा न भवेत्‌) फटे-पुराने और मैले कपड़ों 
में न रहे ॥ ३४॥ 

प्रक्षिप्तानुशीलन-- ३३-३४ श्लोक निम्नलिखित 
मानदण्डों के आधार पर प्रक्षिप्त हैं-- 

१. विषयविरोध--प्रस्तुत विषय का संकेत देने वाले 
श्लोक ४.१३ और ४.२५७ हैं। इन दोनों श्लोकों में विषय 
का संकेत निम्न पदों द्वारा स्पष्ट और निश्चित होता है-- 

प्रारम्भ में--'स्वर्ग-आयुष्य-यशस्यानि ब्रतानि 
इमानि धारयेत्‌ | (४.१३) 

समाप्ति पर--''स्नातकब्रतकल्पश्च सत्त्ववृद्द्धि- 
करः शुभः _॥ (४.२०९ ) 

इन पदों से इस अध्याय के १३ से २५९ तक के 
श्लोकों का विषय यह निश्चित हुआ कि प्रस्तुत विषय-- 
*स्वर्ग-आयु-यश देने वाले सच्त्वगुणवर्धक ब्रतों' का है। 
अब यहाँ विचारणीय बात यह है कि 'सत्त्वगुण ' का क्या 
लक्षण माना जाये ? इसके उत्तर में मनु का ही श्लोक 
आधाररूप में स्वीकार किया गया है-- 
वेदाभ्यास: तपो ज्ञानं शौचमिन्द्रियनिग्रहः । 
धर्मक्रियात्मचिन्ता च सात्त्विके गुणलक्षणम्‌॥ ( १२.३१) 

अर्थात्‌ वेदाभ्यास, तप, ज्ञान, शौच- शुद्धि, 
इन्द्रियसंयम, धर्मक्रियाओं का पालन, परमात्मा का या 
आत्मा का चिन्तन ये सत्त्वगुण के लक्षण हैं । धर्मक्रिया- 
धर्म के आचरण, धर्म के लक्षण का वर्णन करने वाला 
श्लोक अग्रलिखित है-- 
धृति: क्षमा दमो5स्तेयं शोचमिन्द्रियनिग्रह:ः । 
धीर्विद्या सत्यमक्रो धो दशकं धर्मलक्षणम्‌॥ (६.९२) 

मनु ने १२.३८ में सत्त्वगुण को और स्पष्ट कर दिया 
है--' 'सत्त्वस्य लक्षणं धर्म: '' अर्थात्‌--' धर्म सत्त्वगुण 
का लक्षण है।' इस प्रकार प्रस्तुत विषय में मनु के इन 
एलोकों को आधार बनाकर ' धर्मक्रिया ' शब्द के अन्तर्गत 
मनु द्वारा प्रोक्त लक्षणों [१२.३१], सभी धर्मलक्षणों 
[६.९२] धर्मों, जैसे--सदाचार [१.१०८], अहिंसा 
[६.५२, ६०; ४.१७०, २४६], दान [४.२२७] आदि 
तथा धार्मिक कृत्यों, जैसे--पञ्ञमहायज्ञ आदि का ग्रहण 
किया गया है । इन्हीं को सत्त्वगुणवर्धक माना जायेगा । इस 


र्र५ 
आधार पर यह निश्चित हुआ कि १३ से २५९ श्लोकों 
में ऐसे वर्णन वाले श्लोक विषयसम्मत माने जायेंगे जो 
ब्रत हों अर्थात्‌ एक दृढ़संकल्प रूप में जिनको धारण किया 
जा सके और जो स्वर्ग-आयु-यशोदायक, सत्त्वगुणवर्धक 
हों। इस कसौटी पर जो श्लोक पूरे नहीं उतरेंगे, इसका 
मतलब यह होगा कि वे मनु के विषय-संकेत के अनुसार 
नहीं हैं; अत: वे विषय-विरुद्ध हैं । (१) ३३-३४ श्लोक 
विषयविरुद्ध हैं क्योंकि इनका ' सत्त्वगुण वर्धन' से और 
“ब्रतों ' से कोई सम्बन्ध नहीं है। 

२. प्रसंगविरोध--ये श्लोक पूर्वापर प्रसंगविरुद्ध भी 
हैं। २१वें श्लोक में पञ्चममहायज्ञों का विधान करके उसके 
अग्रिम श्लोकों में पंचमहायज्ञों के विस्तृत वर्णन का प्रसंग 
शुरू किया था। तदनुसार ३२वें में बलिवैश्वदेवयज्ञ का 
वर्णन है और ३५वें में स्वाध्याय का कथन होने से ऋषियज्ञ 
या ब्रह्मयज्ञ का निर्देश है। इस पूर्वापर यज्ञों के प्रसंग में 
स्नातक के श्षुधाकालीन कर्त्तव्यों का कथन करना 
अप्रासंगिक है । इस आधार पर भी ये श्लोक प्रक्षिप्त सिद्ध 
होते हैं। 
स्वाध्याय में तत्पर रहना-- 
क्लृप्रकेशनखश्मश्रुर्दान्तः शुक्लाम्बर: शुचि: । 
स्वाध्याये चेव युक्त: स्यान्नित्यमात्महितेषु च॥ ३५॥ 

(क्लृूप्-केश-नख-श्मश्रु;) केश, नाखून और 
दाढी कटवाता रहे (दान्तः ) संयमी रहे (शुक्लाम्बरः ) 
स्वच्छ वस्त्र धारण करे (शुच्रिः ) आन्तरिक और बाह्य 
शुद्धता-स्वच्छता रखे (च) और (नित्य॑ स्वाध्याये च 
आत्महितेषु युक्त: स्यात्‌) सदैव वेदों के स्वाध्याय और 
अपनी आत्मा की उन्‍नति में लगा रहे ॥ ३५ ॥ 
लाठी, कमण्डलु आदि का धारण-- 

*वेणवीं धारयेद्यष्टिं सोदकं च कमण्डलुम्‌ 
यज्ञोपवीतं वेदं च शुभे रौक्‍्मे च कुण्डले॥ ३६॥ 

(वेणवीं यष्टिं धारयेत्‌) बांस की लाठी धारण करे 
(च) और (सोदकं कमण्डलुम) जलभरा कमण्डलु 
(यज्ञोपवीतं वेदं च शुभे रौकक्‍्मे कुण्डले ) यज्ञोपवीत, वेद 
तथा सुवर्ण से निर्मित सुन्दर कुण्डल [-बाले] धारण 
करे॥ ३६॥ 

त्याज्य बातें-- 

*नेक्षेतोद्यन्तमादित्यं नास्तं यन्‍्तं कदाचन। 
नोपसूष्ट॑ न वारिस्थं न मध्यं नभसो गतम्‌॥ ३७॥ 

(उद्यन्तम्‌ अस्तं यन्तम्‌ आदित्यं कदाचन न+ईक्षेत ) 
उदय होते हुए, अस्त होते हुए सूर्य को कभी न देखे (न 
उपसूष्ट न वारिस्थं न नभसः मध्यं गतम्‌) न ग्रहण लगे, 
न जल में प्रतिबिम्ब वाले, न आकाश के बीच में गये सूर्य 
को देखे ॥ ३७॥ 

*न लड्खयेद्वत्सतन्त्रीं न प्रधावेच्च वर्षति। 
न चोदके निरीक्षेत स्वं रूपमिति धारणा॥ ३८॥ 

(वत्सतन्त्रीं नलड्घयेत्‌) बछड़े के बांधने की रस्सी 
को कभी न लांघे (चव ) और (वर्षति न प्रधावेत्‌) बरसते 
में कभी न दौड़े (उदके स्वं रूपम्‌ न निरीक्षेत ) पानी में 
अपनी परछाई को न देखे (इति धारणा) ऐसी मान्यता 
है॥ ३८ ॥ 

*मृदं गां देवतं विप्रं घृतं मधु चतुष्पथम्‌। 
प्रदक्षिणानि कुर्वीत प्रज्ञातांशच वनस्पतीन्‌॥ ३९॥ 

(मृदं गां देवतं विप्र॑ घृतं मधु चतुष्पथं च प्रज्ञातान्‌ 
वनस्पतीन्‌ ) मिट्टी का ढेर, गाय, देवस्थान, ब्राह्मण, घी, 
शहद, चौराहा और प्रसिद्ध अर्थात्‌ पूज्य वृक्षों--पीपल, 
बड़ आदि को (प्रदक्षिणानि कुर्वीत ) दायीं ओर रखके 
जाये॥ ३९॥ 

प्रक्षिप्तानुशीलन--३६ से ३९ श्लोक निम्नलिखित 
मानदण्डों की कसौटी के अनुसार प्रक्षिप्त हैं-- 

१. विषय-विरोध--ये सभी श्लोक विषयबाह् हैं । 
इनका 'सत्त्वगुणवर्धन' से कोई सम्बन्ध नहीं है और न 
ही ये ब्रत हैं। अत: विषय-विरोध के आधार पर ये प्रक्षिप्त 
हैं (विस्तृत जानकारी के लिए ४.३३-३४ में 'विषय- 
विरोध ' शीर्षक आधार की समीक्षा देखिए) । 

२. अन्तर्विरोध-- (क) २.२० [४५] में पृथक्‌- 
पृथक्‌ वर्णों के लिए पृथक्‌-पृथक्‌ वृक्षों की लाठियां विहित 
हैं, ३६वें में बांस की लाठी का विधान उससे भिन्न होने 
के कारण विरुद्ध है। (ख) २.२३[४८ ], ७६[ १०१] 
श्लोकों में सूर्य-दर्शन का विधान और कथन है, ३७वें में 
सूर्य-दर्शन का निषेध उसके विरुद्ध है। 

३. शैलीगत आधार--३७-३९ श्लोकों की शैली 
रूढ़ और अयुक्तियुक्त है। इनमें वर्णित बातों का न तो 
कोई कारण है और न इनमें कोई बुद्धिसंगत कारण हो 
सकता है। ३९वें श्लोक में वर्णित बातें तो व्यवहारिक रूप 
में सम्भव ही नहीं है। 
रजस्वलायमन- निषेध एवं उससे हानि-- 
नोपगच्छेत्प्रमत्तो5पि स्त्रियमार्तवर्दर्शने । 
समानशयने चेव न शयीत तया सह॥ ४०॥ 

(प्रमत्त:+अपि) कामातुर होता हुआ भी 
(आर्तवदर्शने ) मासिक धर्म के दिनों में (स्त्रियं 
न+उपगच्छेत्‌) स्त्री से सम्भोग न करे (च) और (तया 
सह समानशयने न शयीत ) उसके साथ एक बिस्तर 
पर न सोये ॥ ४० ॥ 
रजसा5भिप्लुतां नारीं नरस्य ह्युपगच्छत: । 
प्रज्ञा तेजो बल॑ चश्लुरायुएचेव प्रहीयते ॥ ४१॥ 

(हि) क्‍योंकि (रजसा+अभिप्लुतां नारी) 
रजस्वला स्त्री के (उपगच्छतः नरस्य ) पास जाने 
वाले>"सम्भोग करने वाले मनुष्य के (प्रज्ञा तेज: बल॑ 
चक्षु: च॒ आयु: एव प्रहीयते ) बुद्धि, तेज, बल, 
नेत्रज्योति और आयु ये सब क्षीण हो जाते हैं ॥ ४१॥ 
रजस्वलायमन- त्याग से लाथ-- 
तां विवर्जवतस्तस्यथ रजसा समभिप्लुताम्‌ 
प्रज्ञा तेजो बल॑ चश्लुरायुश्चेव प्रवर्धते॥ ४२॥ 

( रजसा समभिप्लुतां तां विवर्जयतः ) रज 
निकलती हुई अर्थात्‌ रजस्वला स्त्री से सम्भोग न करने 
वाले (तस्य) उस मनुष्य के (प्रज्ञा तेज: बल॑ चक्षु: 
च आयु एव प्रवर्धते ) बुद्धि, तेज, बल, नेत्रज्योति और 
आयु ये सब बढ़ते हैं ॥ ४२ ॥ 
स्त्री को किन अवस्थाओं में न देखे-- 

*नाएनीयादभार्यया सार्थ नेनामीक्षेत चाशनतीम्‌। 
क्षुव्ी जुम्भमाणां वा न चासीनां यथासुखम्‌॥ ४३॥ 

( भार्यया सार्थ न+अश्नीयात्‌) अपनी पत्नी के साथ 
एक थाली में भोजन न करे (च) और (एनाम्‌ अश्नतीं 
न ईक्षेत) इसको खाते हुए न देखे (क्षुवतीम्‌) छींकती 

हुई को (जुम्भमाणाम्‌) जंभाई लेती हुई को (च) तथा 
(यथासुखम्‌ आसीनां न) मनमाने आसन से सुखपूर्वक 
बैठी हुई को भी न देखे ॥ ४३ ॥ 
*नाञयन्तीं स्वके नेत्रे न चाभ्यक्तामनावृताम्‌। 
न पश्येत्प्रसवन्तीं च तेजस्कामो द्विजोत्तम: ॥ ४४॥ 
(स्वके नेत्रे अद्जयन्तीं ) अपने नेत्रों में अज्ञन लगाती 
हुई को (अनावृताम्‌ अभ्यक्ताम्‌) नग्न नारी को और नंगी 
होकर तैल लगाती हुई या नहाती हुई को (प्रसवन्तीम ) 
जब बच्चा उत्पन्न कर रही हो तब (तेजस्काम: द्विजोत्तम: 
न पश्येत्‌) तेज की कामना रखने वाला द्विज उसे न देखे ॥ 
ड४ड॥ 
मल-सूत्रादि त्याग में वर्ज्य बातें-- 
*नाननमद्यादेकवासा न नग्न: स्नानमाचरेत्‌। 
न मूत्रं पथि कुर्वीत न भस्मनि न गोब्रजे॥ ४५॥ 
(एकवासा अन्नं न अद्यात्‌) एक वस्त्र पहने भोजन 
न करे (नग्नः स्नान न आचरेत्‌) नंगा होकर स्नान न करे 
(पथि भस्मनि गोब्जे मूत्र न कुर्वीत) मार्ग में, राख में, 
गोशाला में मूत्रत्याग न करे ॥ ४५ ॥ 
*न फालकृष्टे न जले न चित्यां न च पर्वते। 
न जीर्णदेवायतने न वल्मीके कदाचन॥ ४६॥ 
*न ससत्त्वेषु गर्तेषु न गच्छन्‍नापि च स्थित: । 
न नदीतीरमासाद्य न च पर्वतमस्तके॥ ४७॥ 
(नफालकृष्टे) न जुते हुए खेत में (न जले) न पानी 
में (न चित्याम्‌) न ईंटों के भट्टे या आवे में (न पर्वते) 
न पहाड़ पर (न जीणदिवायतने ) न पुराने खण्डहर पड़े 
देवालय-"यज्ञशाला में (न कदाचन वलमीके ) न कभी 
दीमक की बंबी (>बमीठा) में (न ससत्वेषु गर्तेषु) न 
जीव रहे हों ऐसे बिलों में (न गच्छन्‌) न चलते हुए (न 
स्थितः ) न खड़े हुए (न नदीतीरम्‌+ आसाद्य) न नदी के 
किनारे पर (च) और (न पर्वतमस्तके ) और न पहाड़ 
के शिखर पर मूत्रत्याग करे ॥ ४६, ४७॥ 
*वाय्वग्निविप्रमादित्यमप: पश्यंस्तथेव गा: । 
न कदाचन कुर्वीत विप्मृत्रस्य विसर्जनम्‌॥ ४८ ॥ 
(तथेव) उसी प्रकार (वायु-अग्नि-विप्रम्‌+ 

आदित्यम्‌+अपः गा: पश्यन्‌ ) वायु प्रवाह के सामने, 
अग्नि, ब्राह्मण, सूर्य, जल और गौ को देखते हुए 
(कदाचित्‌ विट्‌-मूत्रस्य विसर्जन न कुर्बीत ) कभी भी 
मल-मूत्र का त्याग न करे ॥ ४८ ॥ 
*तिरस्कृत्योच्चरेत्‌ काष्ठलोष्ठपत्रतृणादिना । 
नियम्य प्रयतो वाच संवीताड्नोडवगुण्ठितः ॥ ४९॥ 
(काष्ठ-लोष्ठ-पत्र-तृण-आदिना तिरस्कृत्य ) लकड़ी, 
मिट्टी का ढेर, शाखा, झाड़ी आदि की ओट करके, स्वयं 
को छिपाकर (प्रयतः वा नियम्य) प्रयत्नपूर्वक वाणी 
पर संयम रखते हुए (अवगुण्ठितः ) शरीर को कपड़े से 
ढककर (संबीताड़ ) अज्गों को-शरीर को इकट्ठा" 
संकुचित-सा करके (उच्चरेत्‌) मल-मूत्र का त्याग 
करे ॥ ४९ ॥ 
*“म्त्रोच्चारसमुत्सर्ग दिवा कुर्यादुदड-मुख: । 
दक्षिणाभिमुखो रात्रो सन्ध्ययोश्च तथा दिवा ॥ ५०॥ 
(दिवा तथा सन्ध्ययोः ) दिन में तथा दोनों सन्ध्याओं 
में (उदडन्मुखः ) उत्तर की ओर मुख करके (रात्रौ 
दक्षिण+अभिमुख: ) रात में दक्षिण की ओर करके ( मूत्र- 
उच्चार-समुत्सर्ग कुर्यात्‌) मल-मूत्र का त्याग करे ॥ ५० ॥ 
*छायायामन्धकारे वा रात्रावहनि वा द्विज: । 
यथासुखमुख: कुर्यात्प्राणबाधाभयेषु च॥ ५१॥ 
(द्विजः) द्विज (रात्रौ वा अहनि) रात या दिन में 
(छायायाम्‌+अन्धकारे वा ) बादलों की छाया हो जाने पर 
अथवा कुहरे आदि से अन्धेरा हो जाने पर अथवा रात के 
अन्धेरे में (च) और (प्राणबाधाभयेषु ) किसी कारण से 
प्राणबाधा या कोई भय उपस्थित होने पर (यथा-सुखमुख: 
कुर्यात्‌) जिस किसी प्रकार सुख अनुभव करे, उधर ही 
मुख करके मल-मूत्र त्याग करे ॥ ५१॥ 
*प्रत्यग्न प्रतिसूर्य च प्रतिसोमोदकद्ठविजान्‌। 
प्रतिगां प्रतिवातं च प्रज्ञा नश्यति मेहत: ॥ ५२॥ 
(प्रति+अग्निं प्रतिसूर्य प्रतिसोम+उदक-द्विजान्‌ 
प्रतिगां च प्रतिवातम्‌) अग्नि के सामने, सूर्य के सामने, 
चन्द्रमा, जल, ब्राह्मण, गाय, वायुप्रवाह, इनकी ओर मुख 
करके (मेहतः ) मल-मूत्र त्याग करने से ( प्रज्ञा नश्यति ) 
मनुष्य की बुद्धि नष्ट हो जाती है ॥ ५२॥ 

विविध त्याज्य बातें-- 
*नाग्नि मुखेनोपधमेन्नग्नां नेक्षेत च स्त्रियम्‌। 
नामेध्यं प्रक्षिपिदगनो न च पादो प्रतापयेत्‌॥ ५३ ॥ 
(अग्नि मुखेन न उपधमेत्‌ ) आग को कभी मुख से 
न फूँके (च) और (नग्नां स्त्रियं न+ईक्षेत ) नंगी स्त्री को 
न देखे ( अग्नौ अमेध्यं न प्रक्षिपेत) अग्नि में कोई गन्दी 
वस्तु [विष्ठा आदि] न फेंके (च) और (पादौ न 
प्रतापयेत्‌) आग में पैरों को न तापे>सेके ॥ ५३ ॥ 
*अधस्ताननोपदध्याच्च न चेनमभिलड्खयेत्‌ । 
न चेनं पादतः कुर्यानन प्राणबाधमाचरेत्‌॥ ५४॥ 
(च) तथा इस आग को (अधस्तात्‌+न+ 
उपदध्यात्‌) खाट आदि के नीचे न रखे (च) और (एन 
न अभिलड्-घयेत्‌ ) इसे कभी न लांघे (न च+एनं पादतः 
कुर्यात्‌) और न इसे पैरों से स्पर्श करे--हटाये (प्राणबाध॑ 
न आचरेत्‌ ) अग्नि से सम्बन्धित कोई ऐसा काम न करे 
जिससे प्राणों का भय हो॥ ५४॥ 
*नाशनीयात्संधिवेलायां न गच्छेननापि संविशेत्‌। 
न चेव प्रलिखेद भूमिं नात्मनोपहरेत्सत्रजम्‌॥ ५५ ॥ 
(सन्धिवेलायाम्‌) सन्ध्या के समय (न+ 
अश्नीयात्‌ ) न खाये (न गच्छेत्‌ ) न कहीं यात्रा पर जाये 
(न संविशेत्‌) न सोये (च) और (न भूमिं प्रलिखेत्‌ ) 
न भूमि को कुरेदे (न+आत्मनः स्त्रजम्‌ उपहरेत्‌) न अपने 
गले में पहनी माला को दूसरे को पहनावे ॥ ५० ॥ 
*नाप्सु मूत्र पुरीषं वा प्टीवनं वा समुत्सूजेत्‌। 
अमेध्यलिप्तमन्यद्वा लोहितं वा विषाणि वा॥ ५६॥ 
(अप्सु) जल में (मूत्र पुरीषं पछ्लीवनं लोहितं वा 
विषाणि वा अन्यत्‌ अमेध्यलिप्तम्‌) पेशाब, विष्ठा, थूक, 
खून, अथवा विष या अपवित्र पदार्थ युक्त कोई वस्तु (न 
समुत्सजेत्‌) न फेंके ॥ ५६ ॥ 
*नेकः सुप्याच्छून्यगेहे श्रेयांसं न प्रबोधयेत्‌ । 
नोदक्यया5भिभाषेत यज्ञ गच्छेन्‍्न चावृतः ॥ ५७॥ 
(शून्यगेहे एक: न सुप्यात्‌) सूने घर में अकेला न 
सोये (श्रेयांसं न प्रबोधयेत्‌ ) अपने से बड़े सोते हुए को 
न जगावे (उदक्‍्यया न अभिभाषेत) रजस्वला से 

बातचीत न करे (च) और (अवृतः यज्ञ न गच्छेत्‌) बिना 
वरण किये ऋत्विजू बनकर यज्ञ में न जाये ॥ ५७॥ 
*अग्न्यागारे गवां गोष्ठे ब्राह्मणानां च संनिधो। 
स्वाध्याये भोजने चेव दक्षिणं पाणिमुद्धरेत्‌॥ ५८ ॥ 
(अग्नि+आगारे ) अग्निशाला में (गवां गोष्ठे ) 
गोशाला में (ब्राह्मणानां सन्निधो) ब्राह्मणों के पास 
(स्वाध्याये ) वेद के अध्ययन के समय (च) तथा 
( भोजने ) भोजन में (दक्षिणं पाणिम्‌+उद्धरेत्‌) ओडढ़े हुए 
कपड़े से दाहिनी भुजा को बाहर रखे ॥ ५८ ॥ 
*न वारयेदगां धयन्तीं न चाचक्षीत कस्यचित्‌। 
नदिवीद्धायुध॑ं दृष्टवा कस्यचिद्‌ दर्शयेद्‌ बुध: ॥ ५९॥ 
(बुध: ) बुद्धिमान को चाहिए कि (धयन्तीं गां न 
वारयेत्‌ ) जल पीती हुई गाय को न हटाये या रोके (च) 
और (कस्यचित्‌ न आचक्षीत्‌) न किसी से बताये जाने 
पर कि देखो यह गाय जल पी रही है, उसको रोके, 
(दिवि) दिन में (इन्द्रायुधं दृष्टवा ) इन्द्रधनुष को स्वयं 
देखकर (कस्यचित्‌ न दर्शयेत्‌) किसी को न दिखाये ॥ 
५९॥ 
*नाधार्मिके वसेद्‌ ग्रामे न व्याधिबहुले भूशम्‌। 
नेकः प्रपद्येताध्वानं न चिरं पर्वते वसेत्‌॥ ६०॥ 
(अधार्मिके ग्रामे न वसेत्‌ ) अधार्मिकों के गांव में 
न रहे (न भृशं व्याधिबहुले ) न ऐसे गांव में रहे जहाँ बहुत 
बीमारी फैली हो (एक: अध्वानं न प्रपद्येत) अकेला 
किसी निर्जन मार्ग परन चले (पर्वते चिरं न वसेत्‌) पहाड़ 
पर बहुत समय तक न रहे ॥ ६० ॥ 
*न शूद्रराज्ये निवसेननाधार्मिकजनावृते। 
नपाखण्डिगणाक्रान्ते नोपसूष्टेन्त्यजेनभि: ॥ ६१ ॥ 
द्विज (शूद्रराज्ये न निवसेत्‌ ) शूद्र के राज्य में न रहे 
(अधार्मिकजन+आवृते न) अधार्मिक लोगों से भरे राज्य 
में भी न रहे (पाखण्डिगण+आक्रान्ते ) पाखण्डियों के 
समूहों से भरेहुए ( अन्त्यजे: नृभि: उपसूष्टन ) शुद्र या चाण्डाल 
लोगों की अधिकता वाले गाँव में भी न बसे ॥ ६१ ॥ 
*न भुझ्जीतोद्धृतस्नेह नातिसोहित्यामाचरेत्‌ । 
नातिप्रगे नातिसायं न सायं प्रातराशित: ॥ ६२॥ 


चतुर्थ अध्याय 


(उदधृतस्नेहं न भुझ्जीत) जिसमें से चिकनाई 
निकाल ली है ऐसे पदार्थ को न खाये (अति+सौहित्यं न 
आचरेत्‌) बहुत अधिक न खावे (न+अतिप्रगे ) न बहुत 
सवेरे (न+अतिसायम्‌) न बहुत शाम बीते अर्थात्‌ रात में 
खाये (प्रात:+आशितः सायं न) प्रात:काल यदि बहुत खा 
लिया हो तो सायंकाल न खाये ॥ ६२ ॥ 

*न कुर्वीत वृथा चेष्टां न वार्यझलिना पिबेत्‌। 
नोत्सड्रे भक्षयेद्भक्ष्यान्न जातु स्यात्कुतूहली ॥ ६३ ॥ 

(वृथा चेष्टां न कुर्वीत) व्यर्थ की चेष्टाएँ न करे 
(अज्जलिना वारि न पिबेत्‌ ) अंजलि से जल न पीये 
( भक्ष्यान्‌ उत्सड़े न भक्षयेत्‌ ) खाने के पदार्थों को गोद में 
रखकर न खाये (जातु कुतूहली न स्यात्‌) कभी बिना 
प्रयोजन के किसी बात को जानने की इच्छा न रखे अर्थात्‌ 
दूसरे लोगों की बातों की जानकारी प्राप्त करने की प्रवृत्ति 
न रखे ॥ ६३ ॥ 

*न नृत्येदथवा गायेनन वादित्राणि वादयेत्‌। 
नास्फोटयेन्न च &वेडेन्न च रक्‍्तो विरावयेत्‌॥ ६४॥ 

(न नृत्येत्‌ अथवा गायेत्‌ ) न नाचे और न गाये 
(वादित्राणि न वादयेत्‌ ) न बाजे बजाये (न+आस्फोट- 
येत्‌) न ताली बजाये (न क्ष्वेडेत्‌) न दाँत किड़किड़ावे 
(च) और (रक्‍तः न विरावयेत्‌ ) किसी भावना में मग्न 
होकर अभद्र शब्द न करे ॥ ६४॥ 

*न पादो धावयेत्कांस्ये कदाचिद॒पि भाजने। 
न भिन्‍नभाण्डे भुझ्जीत न भावप्रतिदूषिते ॥ ६५॥ 

(कांस्ये भाजने कदाचित्‌+अपि पादो न धावयेत्‌ ) 
कांसे के बर्तन में कभी पैर न धोये (भिन्‍न-भाण्डे न 
भुद्जीत) टूटे बर्तन में कभी न खाये ( भाव-प्रतिदूषिते न ) 
मन को प्रिय न लगने वाले बर्तन में भी भोजन न करे ॥ 
६५॥ 

*उपानहौ च वासश्च धृतमन्येर्न धारयेत्‌। 
उपवीतमल।्डारं सत्रज॑ करकमेव च॥ ६६॥ 

(अन्ये: धृतं वास: न धारयेत्‌ ) दूसरों द्वारा एक बार 
धारण किये हुए जूते और वस्त्रों को धारण न करे 
(उपवीतम्‌+अलह्डारं सत्रजं च करकम्‌+एव ) यज्ञोपवीत, 
आभूषण, माला और कमण्डलु भी दूसरों के द्वारा धारण 

किये हुए धारण न करे ॥ ६६ ॥ 

प्रक्षिप्तानुशीलन--४३ से ६६ तक के श्लोक निम्न 
लिखित मानदण्डों के अनुसार प्रक्षिप्त हैं-- 

१. विषयविरोध--४५ से ६६ श्लोक विषयबाह्न हैं। 
येन तो ब्रत ही हैं और न इनका 'सत्त्वगुणवर्धन ' से कोई 
सम्बन्ध है। अत: प्रक्षिप्त हैं, [ विस्तृत विवेचन ४.३३-३४ 
ए्लोकों पर द्रष्टव्य है 'विषयविरोध ' शीर्षक आधार] । 

२. अन्तर्विरोध-- (क) ४३वें श्लोक में पत्नी के 
साथ खाने का निषेध है, जबकि ३.११३, ११६ में साथ 
खाने का विधान है। (ख) ४३-४४ श्लोकों में पत्नी को 
विभिन्‍न अवस्थाओं में न देखने का कथन है । जिस स्त्री 
के साथ सदा एकत्र रहना है, उसके साथ इस प्रकार की 
साधारण बातों का निषेध करना विरोधी बातें हैं; जो कि 
असम्भव हैं (ग) ५५ और ६२ वें श्लोक में संधिवेलाओं 
में खाने का निषेध है, जबकि पश्चयज्ञ सन्धिवेलाओं में ही 
किये जाते हैं और उनके बाद ही मनु ने भोजन करने का 
विधान किया है [३.११६]। (घ) ६१वें श्लोक में 
'शुद्रराजा' की मान्यता मनु की व्यवस्था से मेल नहीं 
खाती, क्योंकि मनु कर्मणा वर्णव्यवस्था मानते हैं । जो शूद्र 
है वह राजा नहीं है, और जो राजा है, वह वर्णव्यस्था के 
अनुसार क्षत्रिय है। [१.८७-९१]। 

३. शेलीगत आधार-- प्राय: सभी श्लोकों की शैली 
रूढ़ एवं अयुक्तियुक्त है । इनमें किसी बात के साथ कारण 
नहीं दर्शाया गया है, जहाँ दर्शाया भी है तो उसका कोई 
युक्तियुक्त सम्बन्ध नहीं है। मनु की शैली रूढ़ एवं 
अयुक्तियुक्त नहीं है। 
किन पशुओं से सवारी न करे या करे-- 
नाविनीतेब्रजेद्धुयेर्न च श्षुद्‌व्याधिपीडिते: । 

न भिन्‍नश्रुड्राक्षिखुरैर्न वालाधिविरूपिते: ॥ ६७॥ 

(अविनीतेः ) बिना सिखाये हुए, ( क्षुद्‌-व्याधि- 
पीडितेः ) भूख और रोग से पीड़ित (भिन्‍न-श्रृंग-अक्षि- 
खुरे: ) जिनके सींग, नेत्र और खुर टूट-फूट गये हैं, 
(वाल+अधिविरूपिते: ) जिनकी पूँछ कटी या घायल 
हो, ऐसे (धुर्ये: न ब्रजेत्‌) गाड़ी में जुतने वाले घोड़े, 
बैल आदि पशुओं को रथ या गाड़ी में जोतकर न 

जाये ॥ ६७॥ 
विनीतेस्तु ब्रजेन्नित्यमाशुगैर्लक्षणान्विते: । 
वर्णरूपोपसम्पन्ने: प्रतोदेनातुदन्‍्भूशम्‌॥ ६८ ॥ 
(विनीते: ) सिखाये हुए, (लक्षण+अन्वितेः ) 
स्वस्थ लक्षणों से युक्त (वर्ण-रूप+उपसम्पन्ने: ) 
सुन्दर रंग-रूप से युक्त ( आशुगैः ) शीघ्रागामी पशुओं 
से (प्रतोदेन भूशम्‌ अतुदन्‌) चाबुक की मार से बार- 
बार पीड़ा न देता हुआ (ब्रजेत्‌) सवारी करे अर्थात्‌ 
रथ या गाड़ी में जोतकर जाये ॥ ६८ ॥ 
बालसूर्यदर्शन आदि निषेध-- 
*बालातप: प्रेतधूमो वर्ज्य भिन्‍न॑ तथा55सनम्‌। 
नछिन्द्यानखलोमानि दन्‍्तेनोत्पाटयेन्लखानू॥ ६९॥ 
(बालातपः ) बालसूर्य की धूप (प्रेतधूम: ) जलते 
हुए मुर्दे का धूआं (तथा) तथा (भिन्‍नम्‌ आसन वर्ज्यम्‌ ) 
'फटा आसन, इनको छोड़ देना चाहिए (नख-लोमानि न 
छिन्द्यात्‌) नाखून और रोमों को न तोड़े-फाड़े (नखान्‌ दन्तैः 
न उत्पाटयेत्‌ ) नाखूनों को दांतों से न उखाड़े ॥ ६९ ॥ 
*न मृल्लोष्ठ॑ च मृद्नीयान्न चिछिन्द्यात्करजेस्तृणम्‌। 
न कर्म निष्फलं कुर्याननायत्यामसुखोदयम्‌॥ ७०॥ 
(मृदलोष्ठ॑ न मृदनीयात्‌) मिट्टी के ढेले को हाथ से 
न मसले या फोड़े (करजेः तृणं न छिन्द्यात्‌) अंगुलियों 
से तिनकों को न तोड़े ( निष्फलम्‌ आयत्याम्‌ असुख-उदयं 
कर्म न कुर्यात्‌) बिना प्रयोजन वाला और भविष्य में 
जिससे दुःख प्राप्त हो ऐसा कोई काम न करे ॥ ७० ॥ 
*लोष्ठमर्दी तृणच्छेदी नखखादी च यो नरः। 
स विनाशं ब्रजत्याशु सूचको5शुचिरेव च॥ ७१॥ 
(लोष्ठमर्दी ) ढेले को मसलने वाला (तृणच्छेदी ) 
तिनकों को तोड़ने वाला (नखखादी ) नाखूनों को दांतों 
से काटने वाला (सूचकः ) चुगुलखोर (च) और 
(अशुचिः ) अपिवत्र रहने वाला (यः नरः ) जो मनुष्य 
है (सः) वह (आशूु विनाशं ब्रजति) शीघ्र ही विनाश 
को प्राप्त होता है॥ ७१॥ 
*न विगर् कथां कुर्याद्‌बहिर्मालयं न धारयेत्‌ । 
गवां च यान पृष्ठेन सर्वथेव विगर्हितम्‌॥ ७२॥ 


मनुस्मृति 


(विगर्हा-कथां न कुर्यात्‌) उदृण्डता से> बहसबाजी 
से बातें न करे (माल्यं बहिः न धारयेत्‌ ) माला को त्त्रों 
के बाहर न पहने (च) और (गवां पृष्ठेन यानं सर्वधा+एव 
विगर्हितम्‌) गौओं, बैलों की पीठ पर चढ़कर सवारी करना 
सर्वथा निन्दनीय काम है ॥ ७२॥ 

*अद्वारेण च नातीयाद्‌ ग्रामं वा वेश्म वावृतम्‌। 
रात्रो च वृक्षमूलानि दूरतः परिवर्जयेत्‌॥ ७३॥ 

(आवृतं ग्रामं वा वेश्म ) परकोटा से घिरे गांव या घर 
को (अद्वारेण न+अतीयात्‌) बिना द्वार वाले स्थान से कूद- 
फांद कर न जाये (रात्रौ) रात के समय (वृक्षमूलानि 
दूरतः परिवर्जयेत्‌) वृक्षों के मूलभाग को दूर से छोड़कर 
जाये ॥ ७३॥ 

*नाक्षे: क्रीडेत्कदाचित्तु स्वयं नोपानहो हरेत्‌। 
शयनस्थो न भुझ्जीत न पाणिस्थं न चासने॥ ७४॥ 

(अक्षै: कदाचित्‌ तु न क्रीडेत्‌ू) जुआ कभी भी न 
खेले (उपानहौ स्वयं न हरेत्‌) जूते अपने हाथों में लेकर 
न चले (शयनस्थः न भुझ्जीत ) सोते हुए-लेटे हुए कभी 
न खाये (न पाणिस्थम्‌) न हाथ पर खाने की वस्तु रखकर 
खाये (च) और (न आसने ) न बैठने के आसन पर खाने 
की वस्तु रखकर खाये ॥ ७४॥ 

*सर्व च तिलसम्बद्धं नाद्यादस्तमिते रवो। 
न च नग्न: शयीतेह न चोच्छिष्ट: क्वचिद्‌ ब्रजेत्‌॥ 
७५॥ 

(इह ) इस लोक में ( अस्तमिते रवो ) सूर्यास्त होने 
पर (सर्व तिलसम्बद्धं न+अद्यात्‌) तिल से बनी कोई भी 
वस्तु न खाये (नग्न: नशयीत ) पलंग आदि पर कभी नंगा 
होकर न सोये (उच्छिष्ट: क्वचिद्‌ न ब्रजेत्‌ ) झूठे मुंह-हाथ 
कहीं न जाये ॥ ७५॥ 

*आरद्द्रपादस्तु भुझ्जीत ना्द्रपादस्तु संविशेत्‌। 
आर ंपादस्तु भुझानो दीर्घमायुरवाप्नुयात्‌॥ ७६॥ 

(आर्द्रपादस्तु भुड्जीत ) पैर धोकर भोजन करे (तु) 
किन्तु (आर्द्रपादः न संविशेत्‌ ) गीले पांव न सोये 
(आर्द्रपादः तु भुझ्जान:) पांव धोकर खाने वाला 
(दीर्घम+आयुः+अवाप्नुयात्‌ ) लम्बी आयु को प्राप्त करता 


चतुर्थ अध्याय 


है॥ ७६॥ 
*अचक्षुरविषयं दुर्ग न प्रपद्येत क्हिचित्‌। 
न विप्मूत्रमुदीक्षेत न बाहुभ्यां नदीं तरेत्‌॥ ७७॥ 

(अचक्षु: विषयं दुर्ग कर्हिचित्‌ न प्रपद्येत ) जो कभी 
आंखों से देखा न हो ऐसे किले में कभी न जाये (विप्मूत्र 
न उदीक्षेत) विष्ठा और मूत्र को कभी न देखे (बाहुभ्यां 
नदीं न तरेत्‌) भुजाओं के सहारे से कभी नदी को पार करने 
का प्रयास न करे ॥ ७७॥ 

*अधितिष्ठेन्न केशांस्तु न भस्मास्थिकपालिका: । 
न कार्पासास्थि न तुषान्दीर्घमायुर्जिजीविषु: ॥ ७८ ॥ 

(दीर्घम्+आयु: जिजीविषु: ) लम्बी आयु चाहने 
वाले व्यक्ति को चाहिए कि वह (केशान्‌ भस्म+अस्थि- 
कपालिकाः कार्पासास्थि तुषान्‌ न अधितिष्ठेत्‌) बाल, 
राख, हड्डी, ठीकरा, कपास की लकड़ी और भुस इन 
पर न बैठे ॥ ७८ ॥ 

प्रक्षिप्तानुशीलन--६९ से ७८ तक के श्लोक 
निम्नलिखित मानदण्डों के आधार पर प्रक्षिप्त हैं-- 

१. विषयविरोध--ये सभी श्लोक विषयबाह्य हैं। इन 
श्लोकों में वर्णित बातें न तो ब्रत हैं और न उनका 
*सत्त्वगुण-वर्धन ' से कोई सम्बन्ध है । इस आधार पर ये 
प्रक्षिप्त हैं। [ विस्तृत विवेचन ३३-३४ श्लोकों पर द्रष्टव्य 
है।]। 

२. अन्तर्विरोध-- (क) ६९वें श्लोक में बालातप का 
निषेध है जबकि २.२३[४८], ७६[१०१] में 
प्रात:कालीन सूर्य के दर्शन आदि का विधान है। (ख) 
६९वें श्लोक में नाखून काटने का निषेध है जब कि ४.३५ 
में नाखून काटकर साफ रखने का विधान कर चुके हैं । 
(ग) ७६वें पांव धोकर खाने की व्यवस्था दी है। जबकि 
२.२८[ ५३] में केवल आचमनपूर्वक भोजन की व्यवस्था 
दी है। 

३. पुनरुक्ति--७०वें श्लोक का चतुर्थपाद 
२.३१[५६ ] के चतुर्थपाद की ज्यों की त्यों पुनरावृत्ति है-- 
“न चोच्छ्िष्ट: क्वचिद्‌ ब्रजेत्‌''। यह अनावश्यक एवं 
अमौलिक है। 

४. शेलीगत आधार--६९, ७०, ७२, ७३, ७५, ७८ 


२३१ 
श्लोकों की शैली रूढ़ है और ७१, ७६ की अयुक्तियुक्त 
तथा अतिशयोक्तपूर्ण है। 
दुष्टो का संग न करे-- 

न संवसेच्च पतितेर्न चाण्डालेर्न पुल्कसे:। 


न मूर्खेनावलिप्तेश्च नान्त्यै्नान््यावसायिभि: ॥ ७९॥ 
मनुष्य (न पतितेः ) न निर्धारित कर्तव्य-व्यवस्था 
का पालन न करने वालों के साथ, (नचाण्डाले: ) न 
क्रूर कर्म करने वालों के साथ, (न पुल्कसैः ) न वर्ण 
से पूर्णतः बहिष्कृतों के साथ [ पुल्‌-पूर्णत:, कसै:- 
निष्कासितै: ], (न मूर्खे:) न मूर्खों के साथ, (न 
अवलिघप्तः ) न घमण्डी लोगों के साथ, (न+अन्त्ये: ) 
न वर्णव्यवस्था में अदीक्षित लोगों के साथ (न+ 
अन्त्यावसायिभिः ) न नीच व्यवसाय करने वालों के 
साथ (संवसेत्‌) रहे ॥ ७९॥ 
ऋषि-अर्थ--' ' सज्जन गृहस्थ लोगों को योग्य है 
कि जो पतित दुष्टकर्म करने हारे हों उनके साथ तथा 
चांडाल, कंजर, मूर्ख, मिथ्याभिमानी और नीच निश्चय 
वाले मनुष्यों के साथ कभी निवास न करें! 
(सं०वि०, गृहाश्रमप्रकरण) 
शूद्र को उपदेश आदि का निषेध-- 
*न शूद्राय मतिं दद्यान्नोच्छिष्ट न हविष्कृतम्‌। 
न चास्योपदिशेद्धर्म न चास्य वत्रतमादिशेत्‌ ॥ ८०॥ 
(शूद्राय मतिम्‌ न, न उच्छिष्ट॑ न हविष्कृतं दद्यात्‌ ) 
शुद्र को शिक्षा, झूठा भोजन और हवन का शेष भोजन या 
प्रसाद न दे (च) और (अस्य धर्म न उपदिशेत्‌) इसको 
कभी धर्म का उपदेश न करे (च) तथा (अस्य ब्रतं न 
आदिशेत्‌) इसको कभी ब्रतों का उपदेश भी न करे ॥ ८० ॥ 
*यो हास्य धर्ममाचष्टे यश्चेवादिशति ब्रतम्‌। 
सो5संवृतं नाम तमः सह तेनेव मज्जति॥ ८१॥ 
(हि) क्योंकि (यः अस्य धर्मम्‌+आचष्टे ) जो इस 
शुद्र को धर्म का उपदेश देता है (च) और (यः ब्रतम्‌ 
आदिशति) जो व्रत का उपदेश करता है (सः) वह 
उपदेश करने वाला (असंवृतं नाम तमः तेन सह एव 
मज्जति) ' असंवृत ' नामक नरक में उस शूद्र के साथ ही 


२३२ 
जाकर डूबता है ॥ ८१॥ 
*न संहताभ्यां पाणिभ्यां कण्डूयेदात्मन: शिरः। 
न स्पृशेच्चेतदुच्छिष्टो न च स्नायाद्विना ततः ॥ ८२॥ 
(संहताभ्यां पाणिभ्याम्‌ आत्मनः शिरः न 
कण्डूयेत्‌) दोनों हाथों से एकसाथ अपने सिर को न 
खुजलाये (च) और (एतत्‌+उच्छिष्ट: न स्पृशेत्‌) सिर 
को झूठे हाथों से कभी न छूये (च्) और (ततः विना 
न स्‍्नायात्‌ ) सिर को पहले धोये बिना स्नान न करे ॥ 
८२॥ 
*करेशगग्रहान्प्रहारांश्च शिरस्येतान्विवर्जयेत्‌ । 
शिरः स्नातश्च तेलेन नाड्ुं किल्ञिदपि स्पृशेत्‌॥ ८३॥ 
(शिरसि केश ग्रहान्‌ च प्रहारान्‌ एतान्‌ विवर्जयेत्‌ ) 
सिर के बालों को पकड़कर लड़ना, और सिर में चोट 
मारना, इन बातों को छोड़ देवे (तेलेन शिरः स्नातः ) सिर 
में तैल लगाकर (किंचिद्‌्+अपि अड़ूं न स्पृशेत्‌) उन हाथों 
से किसी अंग को न छूये ॥ ८३ ॥ 
अक्षत्रिय राजा से दान-ग्रहण का निषेध-- 
*न राज्ञ: प्रतिगृह्लीयादराजन्यप्रसूतित: । 
सूनाचक्रध्वजवतां वेशेनेव च जीवताम्‌॥ ८४॥ 
( अराजन्यप्रसूतितः राज्ञ:) जो क्षत्रिय से उत्पन्न न 
हुआ हो, ऐसे राजा से (न प्रतिगृल्लीयात्‌) दान न ले और 
(सूना-चक्र-ध्वजवतां च वेशेन एव जीवतां न) कसाई, 
कुम्हार, शराब बेचने वाले और वेष बदलकर जीविका 
करने वालों-बहुरूपियों का भी दान न ले॥ ८४॥ 
*दशसूनासमं चक्र दशचक्रसमो ध्वज: । 
दशध्वजसमो वेशो दशवेशसमो नृपः॥ ८५॥ 
(दशसूनासमं चक्रम्‌ ) दशहत्या के समान चक्र 
अर्थात्‌ कुम्हार, गाड़ी से जीविका करने हारे (दश 
चक्रसमः ध्वज: ) दश चक्र के समान ध्वज अर्थात्‌ धोबी, 
मद्य को निकाल कर बेचने हारे (दशध्वजसम: वेश: ) 
दश-ध्वज के समान वेश अर्थात्‌ वेश्या, भण्डुआ, भाण्ड, 
दूसरे की नकल अर्थात्‌ पाषाण मूर्तियों के पूजक (पुजारी ) 
आदि और (दश वेशसम:ः नृपः) दश वेश के समान 
अन्यायकारी जो राजा होता है, उनके अन्न आदि का 


मनुस्मृति 


अतिथि लोग कभी ग्रहण न करें ॥ ८५॥ 
(सं०वि० गृहाश्रमप्रकरण ) 
*दर्श सूनासहस्त्राणि यो वाहयति सोनिकः । 
तेन तुल्यः स्मृतो राजा घोरस्तस्य प्रतिग्रह: ॥ ८६॥ 
(यः सौनिकः ) जो कसाई (दशसूनासहस्त्राणि 
वाहयति) दशहजार हत्याएँ करता है (राजा तेन तुल्य:ः 
स्मृतः ) अक्षत्रिय राजा [४.८४ ] को उसके समान समझा 
गया है (तस्य प्रतिग्रहः घोर: ) उसका दान ग्रहण करना 
बड़ा भयानक है॥ ८६॥ 
अक्षत्रिय राजा से दान लेने से नरकप्रापति-- 
*यो राज्ञ: प्रतिगृह्ञाति लुब्धस्योच्छास्त्रवर्तिन: । 
स पर्यायेण यातीमान्नरकानेकविंशतिम्‌॥ ८७॥ 
(यः ) जो कोई (लुब्धस्य ) लोभी (उत्‌+ शास्त्र- 
वर्तिनः ) और शाम्त्रों की मर्यादाओं का उल्लंघन करने 
वाले (राज्ञः प्रतिगृह्लाति) राजा का दान ग्रहण करता है 
वह (इमान्‌ एकविंशतिं नरकान्‌ पर्यायेण याति ) इन 
इक्कीस नरकों में क्रम से जाता है-- ॥ ८७॥ 
*तामिस्त्रमन्धतामिस्त्रं महारौरवरौरवो । 
नरक॑ कालसूत्रं च महानरकमेव च॥ ८८॥ 
*संजीवनं महावीचिं तपन॑ सम्प्रतापनम्‌। 
संहातं च सकाकोलं कुड्मल प्रतिमूर्तिकम्‌॥ ८९॥ 
*लोहशड-कुमृजीषं च पन्थानं शाल्मलीं नदीम्‌। 
असिपत्रवनं चेव लोहदारकमेव च॥ ९०॥ 
(तामिस्त्रमू+अन्धतामिस्त्र महारौरवरौरवौ ) तामिस्त्र, 
अन्धतामिस्र, महारौरव और रौरव (नरकं कालसूत्र च 
महानरकम्‌) कालसूत्रनरक और महानरक (संजीवनं 
महावीचि तपन॑ सम्प्रतापनं संहातं सकाकोलं कुड्मलं 
प्रतिमूर्तिकम्‌ ) संजीवन, महावीचि, तपन, संप्रतापन, 
संहात, काकोल, कुड्मल, प्रतिमूर्तिक (लोहशंकु च 
ऋजीष॑ं पन्थानं शाल्मलीं नदीं असिपत्रवनं च लोहदारकम्‌ 
एव) लोहशंकु, ऋजीष, पन्था, शाल्मली नदी, 
असिपत्रवन और लोहदारक ये इक्कीस नरक हैं ॥ ८८- 
९०॥ 


चतुर्थ अध्याय 


*एतद्विदन्तो विद्वांसो ब्राह्मणा ब्रह्मवादिन: । 
न राज्ञः प्रतिगृहृन्ति प्रेत्य श्रेयोडभिकांक्षिण: ॥ ९१॥ 

(एतत्‌ विदन्तः ) इस बात को जानते हुए ( प्रेत्य 
श्रेय:+अभिकांक्षिण: ) परलोक में कल्याण चाहने वाले 
(ब्रह्मवादिन: विद्वांस: ब्राह्मणा: ) त्रह्मवेत्ता विद्वान्‌ ब्राह्मण 
(राज्ञः न प्रतिगृह्लन्ति ) शास्त्रविरुद्ध राजा [ ४.८७] से दान 
नहीं लेते हैं ॥ ९१॥ 

प्रक्षिप्तानुशीलन--८० से ९१ श्लोक निम्नलिखित 
मानदण्डों के अनुसार प्रक्षिप्त सिद्ध होते हैं-- 

१. अन्तर्विरोध-- (क) ८०-८१वें श्लोकों में शुद्र को 
विद्या, धर्म, ब्रतोपदेश देने का निषेध और निनन्‍्दा है । यह 
मान्यता जन्मना वर्णव्यवस्था पर आधारित है और जन्मना 
वर्णव्यवस्था मनुविरुद्ध है [देखिये १.९२-१०७ पर 
समीक्षा ] । मनु की व्यवस्था के अनुसार वही शूद्र है जो 
पढ़-लिख नहीं पाता या बुद्धि की दृष्टि से अयोग्य है। मनु 
ने १०.१२६ में स्पष्ट कहा है “न धर्मात्प्रतिषिधनम्‌/' अर्थात्‌ 
शुद्र के लिए धर्मपालन का कोई निषेध नहीं है। इसी प्रकार 
२.२१३[ २३८ ] में '' अन्त्यादपि परं धर्मम्‌'' कहकर 
शुद्रादि से भी धर्म की शिक्षा ग्रहण करने को कहा है। इससे 
यह स्पष्ट होता है कि धर्मपालन का शूद्र को कोई निषेध 
नहीं है । विवाह के अवसर पर यज्ञादि धर्मक्रियाओं का 
शुद्रों के लिए भी मनु ने द्विजों के समान ही विधान किया 
है। ४.२० में चारों वर्णों के लिए विवाहों का प्रसंग शुरू 
करके २८वें दैवविवाह का वर्णन यज्ञानुष्ठानपूर्वक है, वह 
शुद्र के लिए द्विजों के समान पालनीय है। इन बातों से 
सिद्ध होता है कि शूद्र को धर्म, उपदेश, व्रत आदि का 
निषेध मनुसम्मत नहीं है, अत: ये तीनों श्लोक प्रक्षिप्त हैं । 
(ख) ८४ श्लोक में अक्षत्रिय से उत्पन्न राजा का दान न 
लेने का कथन है। यह मान्यता भी जन्मना वर्णव्यवस्था 
पर आधारित है, जो मनुविरुद्ध है [ इसके लिए भी १.९२- 
१०७ पर समीक्षा देखिए] मनु कर्मणा वर्णव्यवस्था मानते 
हैं, अत: विधिवत्‌ पढ़के कर्मानुसार बना प्रत्येक राजा 
क्षत्रिय है । इस आधार पर ८४वां श्लोक तथा इससे सम्बद्ध 
अग्रिम ९१ तक के श्लोक प्रक्षिप्त हैं। (ग) ८६वें श्लोक 
में राजा के दान को निन्दनीय कहा है, जबकि १.८९, 

७.७९, ८१, ८२ श्लोकों में राजा के लिए “दान देना' 
विहित है। 

(२) नरक की कल्पना मनुविरुद्ध-- ८१, ८७, ९१ 
श्लोकों में इक्कीस नरक योनियों की गणना है और 
अक्षत्रिय राजा से दान लेने वाले को इन योनियों की प्राप्ति 
बतलायी है। मनु के मत में “नरक ' नाम की कोई योनि 
या स्थान विशेष नहीं है। यह मान्यता निम्न प्रमाणों के 
आधार पर मनुविरुद्ध सिद्ध होती है--(क) नरक शब्द 
स्वर्ग का विपरीतार्थक है । मनु ने २.३२[ २.५७] में सुख 
और ३.७९ में स्वर्ग शब्द का प्रयोग सुख और ' अक्षय 
सुख ' के लिए किया है, और ९.२८ में '““दाराधीनस्तथा 
स्वर्ग: पितृणामात्मनश्च ह'' कहकर ' वर्तमान जीवन के 
सुख ' के अर्थ में किया है। इससे स्पष्ट है कि स्वर्ग के 
विपरीतार्थक शब्द “नरक' का अर्थ कोई योनि या 
स्थानविशेष नहीं अपितु दुःख ' ही है। निरुक्‍त में महर्षि 
यास्क ने भी 'नरक' शब्द की इसी रूप में निरुक्ति की 
है--'“नरकं न्यरकं नीचेर्गमनम्‌ इति वा '' अर्थात्‌ दुःख 
अध:पतन या अवनति का नाम नरक है (निरुक्‍्त 
१.३.११) । (ख) मनु ने मृत्यु के उपरान्त जीव की केवल 
दो अवस्थाएँ मानी हैं--एक तो संसार में स्थावर-जंगम 
योनियों में जन्म [६.६३, ७४; १२.९, ३९-५२] या 
ब्रह्मप्राप्ति [ ४.१४९; ६.८१; १२.११६, १२५] । इससे भी 
यही स्पष्ट है कि मनु के मत में नरक नाम की कोई पृथक्‌ 
योनि या स्थान नहीं है। (ग) मनु ने १२.९, ३९ से ५२ 
श्लोकों में मृत्यु के बाद जीव को उसके कर्मों के अनुसार 
प्राप्त होने वाली योनियों की गणना की है। इस गणना में 
नरकयोनि का उल्लेख न होना भी यह सिद्ध करता है कि 
मनु “नरक ' को नहीं मानते। १२.५२, ७४, ८१ श्लोकों 
में तो मनु ने अत्यन्त स्पष्ट शब्दों में अपना मत व्यक्त किया 
है कि व्यक्ति कर्मों के अनुसार पूर्वोक्त योनियों में ही शरीर- 
धारण करके इसी संसार में सुख-दुःख भोगता है। अतः 
नरकों की कल्पना मनुविरुद्ध है। 

(घ) ८१, ८७-९१ श्लोक इस कारण भी मनु की 
मान्यता के विरुद्ध हैं, क्योंकि मनु किसी एक ही कर्म से 
किसी एक योनि की प्राप्ति या निश्चय नहीं मानते, अपितु 
अनेक अच्छे-बुरे कर्मों के आधार पर उत्तम, मध्यम, अधम 

योनियों की प्राप्ति मानते हैं [१२.३-९, ३९-५२ ]। इन 
श्लोकों में एक ही कर्म के आधार पर नरक की योनियों 
का निश्चय उक्त मान्यता के विरुद्ध है। 

२. वेदविरुद्ध--८०-८१ श्लोकों में शूद्र के लिए 
यज्ञशेष भोजन और धर्म क्रियाओं का निषेध स्वयं वेद की 
मान्यता के विरुद्ध है। वेद में शूद्र को यज्ञ आदि धार्मिक 
क्रियाएँ करने का और साथ ही मन्त्र आदि श्रवण का 
विधान किया है। प्रमाणों के लिए देखिए २.४२ और 
९.३३५ श्लोकों पर 'वेदविरुद्ध' शीर्षक समीक्षाएँ। 

३. विषयविरोध--८०-८३ श्लोक विषयबाह्ा हैं । 
इनका न तो 'सत्त्वगुणवर्धन' से कोई सम्बन्ध है और न 
ये ब्रत हैं। इस आधार पर भी ये प्रक्षिप्त हैं [ विस्तृत समीक्षा 
४.३३-३४ श्लोकों पर द्रष्टव्य है | । 

४. शैलीगत आधार--८०-८१ श्लोकों की शैली 
पक्षपातपूर्ण एवं द्वेषभावात्मक है । ८१, ८५, ८६-९१ की 
शैली निराधार, अयुक्तियुक्त एवं अतिशयोक्तपूर्ण है। 
८२-८३ श्लोकों की शैली रूढ़ है। मनु की शैली में ये 
त्रुटियाँ नहीं हैं । 
ब्राह्मम॒हूर्त में जागयरण-- 
ब्राह्मे मुहूर्ते बुध्येत धर्मार्थों चानुचिन्तयेत्‌। 
कायक्लेशाँशच तन्मूलान्‌ वेदतत्त्वार्थमेव च॥ ९२॥ 

मनुष्य ( ब्राह्मे मुहूर्ते बुध्येत ) रात्रि के अन्तिम पहर 
में उठे (चर) और (धर्म-अर्थों) धर्मपालन तथा 
धर्मपूर्वक अर्थसंग्रह (च) और (काय-क्लेशान्‌ च 
तत्‌+मूलान्‌) शरीर सम्बन्धी कष्टों और उनके उत्पादक 
कारणों (च्व) तथा (वबेदतत्त्वार्थभमू+एव ) वेदोक्त 
उपदेशों पर (अनुचिन्तयेत्‌) चिन्तन और आचरण 
करे॥ ९२॥ 

ऋषि-अर्थ--'' रात्रि के चौथे प्रहर अथवा चार 
घड़ी रात से उठे । आवश्यक कार्य करके धर्म और अर्थ, 
शरीर के रोगों और उनके कारणों को और परमात्मा 
का ध्यान करे, कभी अधर्म का आचरण न करे।”! 
(स०प्र०, समु० ४) 

अनुशीलन--इस श्लोक में ब्राह्म मुहूर्त में उठने का 
निर्देश है । ब्राह्ममुहूर्त की अवधि प्रात: ३ बजे से ६ बजे 

तक की होती है । इस निर्देश को सम्बन्धित अन्य निर्देशों 
के साथ मिलाकर पढ़ना चाहिए। २.१०१ में निर्देश है कि 
प्रात:कालीन सन्ध्या सूर्योदय तक सम्पन्न हो जानी 
चाहिए। उससे पूर्व की शौच, व्यायाम, स्नान आदि 
दिनचर्या भी की जानी है। इस प्रकार ब्राह्ममुहूर्त में जागने 
का समय लगभग ४-५ तक निर्धारित होता है । जागने के 
साथ सोने का निर्देश भी जुड़ा हुआ है। प्रात: चार बजे 
जागने वाले के लिए यह भी आवश्यक है कि वह रात्रि 
में ९-१० बजे तक सो जाये। देर से सोकर शीघ्र जागना 
और शीघ्र सोकर देर से जागना दोनों दिनचर्याएं गलत हैं। 
आयुर्वेद के अनुसार ६-७ घण्टे नींद अवश्य लेनी चाहिए। 
सन्ध्योपासन आदि नित्यचर्या का पालन एवं उससे दीरघायु 
की प्रापि-- 
उत्थायावश्यकं कृत्वा कृतशौच: समाहित: । 
पूर्वा सन्ध्यां जपंस्तिष्ठेतस्वकाले चापरां चिरम्‌॥ ९३॥ 
(उत्थाय) ब्राह्ममुहूर्त में उठकर ( आवश्यकं 
कृत्वा) दिनचर्या के आवश्यक शौच आदि कार्य 
सम्पन्न करके (कृतशौचः ) स्नान आदि से स्वच्छ- 
पवित्र होकर (समाहितः ) एकाग्रचित्त होकर (पूर्वा 
संध्याम्‌ ) प्रात:कालीन सन्ध्या को [२.१०१] भी 
(जपन्‌) गायत्री आदि मन्त्र अर्थसहित जपता हुआ 
[२.१०१, १०५] (चिरं तिष्ठेत) देर तक उपासना में 
बैठे अर्थात्‌ दोनों समय की सन्ध्योपासना शीकघ्रता में न 
करे अपितु लम्बे समय तक करे ॥ ९३ ॥ 
ऋषयो दीर्घसन्ध्यत्वाद्दीर्घमायुरवाप्नुयु: । 
प्रज्ञां पशश्च कीर्ति च ब्रह्मवर्चसमेव च॥ ९४॥ 
(ऋषयः ) मन्त्रार्थद्रष्टा ऋषियों ने (दीर्घ- 
सन्ध्यत्वात्‌) देर तक सन्ध्योपासना करने के कारण 
(दीर्घम्‌+आयु:, प्रज्ञां, यश:, कीर्ति, च ब्रह्मवर्चसम्‌ 
अवाण्नुयु:) लम्बी आयु, बुद्धि, यश, प्रसिद्धि और 
ब्रह्मतेज-आध्यात्मिक ऊर्जा को प्राप्त किया है ॥ ९४॥ 
अनुशीलन- दीर्घसन्ध्या से दीर्घ-आयु आदि की 
प्राप्ति--(क) गायत्री आदि वेदमन्त्रों का जप अर्थसहित 
करना सन्ध्या है [ २.७९( १०४) ] और यह नैत्यिक यज्ञों 

एवं स्वाध्याय के अन्तर्गत आता है। ध्यान के साथ इसमें 
प्राणायाम करना अनिवार्य है जिससे स्वास्थ्य लाभ होता 
है।इस प्रकार स्वाध्याय से आयु, तेज-बल आदि की प्राप्ति 
२.८२ (१९७) में भी वर्णित है। (ख) गायत्री आदि 
वेदमन्त्रों के मननपूर्वक दीर्घसन्ध्या> उपासना एवं ईश्वर 
से धारणवती बुद्धि की प्रार्थना करने से बुद्धि की वृद्धि होती 
है। वेदमन्त्रों के अनुसार आचरण से आयु की प्राप्ति, फिर 
श्रेष्ठ आचरण से प्रसिद्धि एवं यश की प्राप्ति होती है। 
वेदमन्त्र पूर्वक मनन-चिन्तन, आचरण से ब्रह्मतेज बढ़ता 
है। मनुष्य वेद और ईश्वर के ज्ञान में समर्थ होता जाता 
है [ २.७३ (७८) ] । इस प्रकार दीर्घ सन्ध्या से श्लोकोक्त 
लाभ मिलते हैं। (ग) 'सन्ध्या ' शब्द का अर्थ २.७७-७९ 
[१०३-१०५ ] श्लोकों में और उनकी समीक्षा में देखिए । 
श्रावणी-उपाकर्म-- 
*श्रावण्यां प्रौष्टपद्मां वाउप्युपाकृत्य यथाविधि। 
युक्तएछन्दांस्यधीयीत मासान्विप्रो3र्धपञ्णञमान्‌॥ ९५॥ 
द्विज ( श्रावण्याम्‌ अपि वा प्रौष्ठपद्माम्‌ ) श्रावणी 
अथवा भाद्रपद पूर्णममासी को (यथाविधि उपाकृत्य ) 
विधि अनुसार उपक्रम-अनुष्ठान करके (विप्रः ) विद्वान्‌ 
द्विज (अर्धपंचमान्‌ मासान्‌ ) साढ़े चार मास तक 
(युक्तः ) लग्नपूर्वक (छन्दांसि+अधीयीत ) वेदों का 
स्वाध्याय करे ॥ ९५॥ 
*पुष्ये तु छन्दसां कुयद्विहिरुत्सर्जनं द्विज: । 
माघशुक्‍्लस्य वा प्राप्ते पूर्वाह्न प्रथमे5हनि॥ ९६॥ 
(द्विजः ) वेदपाठी द्विज (पुष्ये) पुष्य नक्षत्र में (वा 
माघशुक्लस्य प्रथमे+अहनि प्राप्ते) अथवा माघशुक्ल की 
प्रतिपदा को (पूर्वाह्ि) दोपहर से पहले समय में (बहिः ) 
बाहर अनुष्ठानपूर्वक (छन्‍न्दसाम्‌ उत्सर्जन कुर्यात्‌) वेदों के 
स्वाध्याय की समाप्ति करे अर्थात्‌ उस विशेष स्वाध्याय की 
अवधि को पूर्ण करे ॥ ९६॥ 
*यथाशास्त्रं तु कृत्वेवमुत्सर्ग छन्दसां बहिः। 
विरमेत्पक्षिणीं रात्रि तदेवेकमहर्निशम्‌॥ ९७॥ 
(यथाशास्त्र तु) शास्त्र में कही विधि के अनुसार 
(एवं बहिः छन्‍्दसाम्‌ उत्सर्ग कृत्वा ) इस प्रकार बाहर 
अनुष्ठान में वेदों के स्वाध्याय को समाप्त करके (पक्षिणी 


चर 


रात्रिम्‌) उत्सर्ग वाले दिन की रात को (तत्‌+एव+एकम्‌ 
अहः+निशम्‌ ) उसी प्रकार अगले दिन और रात को 
(विरमेत्‌) वेदाध्ययन से आराम करे॥ ९७॥ 
*अत ऊर्ध्व॑ तु छन्दांसि शुक्लेषु नियतः पठेत्‌। 
वेदाड़्गनि च सर्वाणि कृष्णपक्षेषु सम्पठेत्‌॥ ९८॥ 
(तु) और (अतः ऊर्ध्वम्‌ू) इसके पश्चात्‌ 
(शुक्लेषु ) शुक्लपक्ष के दिनों में (नियत: ) नियमपूर्वक 
(छन्दांसि पठेत्‌ ) वेदों को पढ़े (च) तथा (कृष्णपक्षेषु 
सम्पठेत्‌) सब वेदाड़ों [ शिक्षा, कल्प, व्याकरण, छन्द, 
ज्योतिष और निरुक्‍्त] को भलीभांति पढ़े ॥ ९८ ॥ 
*नाविस्पष्टमधीयीत न शूद्रजनसन्निधो । 
ननिशान्ते परिश्रान्तो ब्रह्माधीत्य पुनः स्वपेत्‌॥ ९९॥ 
(विस्पष्टे न अधीयीत ) अस्पष्ट स्वर में वेदों को न 
पढ़े (शूद्रजनसन्निधो) न शूद्रों के पास वेद पढ़े 
(निशान्ते) रात के अन्तिम प्रहर में (ब्रह्म+अधीत्य ) वेद 
पढ़कर (परिश्रान्त: ) थककर भी (पुनः न स्वपेत्‌ ) फिर 
न सोवे॥ ९९॥ 
*यथोदितेन विधिना नित्यं छन्दस्कृतं पठेत्‌। 
ब्रह्म छन्दस्कृतं चेव द्विजो युक्तो हानापदि॥ १००॥ 
(यथा+उदितेन विधिना ) शास्त्र में कही गई विधि 
के अनुसार (नित्यम्‌) प्रतिदिन (छन्दस्कृतं पठेत्‌) गेय 
वेदमन्त्रों का पाठ करे (च) और (अनापदि) 
आपत्तिरहित समय में (द्विज: ) द्विज (युक्त: ) लग्नपूर्वक 
(छन्दस्कृतं ब्रह्म एव) गेयमन्त्रों सहित सम्पूर्ण वेद का पाठ 
करे॥ १००॥ 
विविध अनध्यायों का विधान-- 
*इमान्नित्यमनध्यायानधीयानो विवर्जयेत्‌ । 
अध्यापनं च कुर्वाण: शिष्याणां विधिपूर्वकम्‌॥ १०१॥ 
(अधीयानः ) वेदाध्ययन करने वाला और 
(विधिपूर्वकं शिष्याणाम्‌ अध्यापनं कुर्वाण: ) गुरुकुल में 
विधिपूर्वक शिष्यों को वेद पढ़ाने वाला गुरु (नित्यम्‌) 
सदैव (इमान्‌ अनध्यायान्‌ विवर्जयेत्‌) इन अनध्यायों को 
करे अर्थात्‌ इन दिनों में पढ़ना-पढ़ाना छोड़ दे ॥ १०१॥ 
अनुशीलन--अध्याय और अनध्याय का स्वरूप 

एवं विवेचन स्वयं मनु ने वर्णित किया है। (देखिए २.७९- 
८२[ १०४-१०७] श्लोक) । 
*कर्णश्रवेडनिले रात्रो दिवा पांसुसमूहने। 
एतो वर्षास्वनध्यायावध्यायज्ञा: प्रचक्षते॥ १०२॥ 
( रात्रो कर्णश्रवे अनिले ) रात में कानों को जिसकी 
आवाज सुनाई पड़े ऐसी तेज हवा चल रही हो और (दिवा 
पांसुसमूहने ) दिन में धूलभरी हवा चल रही हो (वर्षासु) 
वर्षकाल में (एतो) इन दोनों स्थितियों को ( अध्यायज्ञा: ) 
अध्ययन की विधि के ज्ञाता (अनध्यायों प्रचक्षते) 
अनध्याय का समय कहते हैं ॥ १०२॥ 
*विद्युत्स्तनितवर्षेषु महोल्कानां च सम्प्लवे। 
आकालिकमनध्यायमेतेषु मनुरत्रवीत्‌॥ १०३॥ 
(विद्युत्‌-स्तनितवर्षेषु) जब बिजली चमकती हो 
और गरज-गरजकर वर्षा हो रही हो (च) और (महा+ 
उल्कानां संप्लवे ) बड़े-बड़े उल्कापात हो रहे हों तो 
(एतेषु) इन समयों में (मनु: ) महर्षि मनु ने (आकालि- 
कम्‌) उस दिन से अगले दिन उसी समय तक का 
(अनध्यायम्‌ अब्रवीत्‌ ) अनध्याय कहा है ॥ १०३॥ 
*एतांस्त्वभ्युदितान्विद्याद्यया प्रादुष्कृताग्निषु। 
तदा विद्यादनध्यायमनृतो चाभ्रदर्शने। १०४॥ 
वर्षा ऋतु में (प्रादुष्कृत+अग्निषु ) होम के लिये 
अग्नि प्रज्जलित करते समय (यदा) जब (एतान्‌ 
अभ्युदितान्‌ विद्यात्‌) इन को प्रकट हुआ जाने अर्थात्‌ जब 
बिजली कड़के, गरजे और वर्षा बरसे, (तदा) तब 
(अनध्यायं विद्यात्‌) अनध्याय जाने (च) किन्तु 
(अनुतौ) वर्षा से भिन्‍न ऋतुओं में (अभ्रदर्शने) बादल 
छा जाने पर ही अनध्याय जाने ॥ १०४॥ 
*निघाति भूमिचलने ज्योतिषां चोपसर्जने। 
एतानाकालिकान्विद्यादनध्यायानृतावषि॥ १०५॥ 
(ऋतौ+अपि ) वर्षा ऋतु में भी यदि (निघति) 
आकाश में उत्पातसूचक शब्द हो तो ( भूमिचलने ) भूकम्प 
आया हो (च) और (ज्योतिषाम्‌ उपसर्जने) ग्रहों के 
परस्पर संघर्ष होने पर (एतान्‌) इन समयों को 
( आकालिकानू्‌ अनध्यायान्‌ विद्यात्‌) उस समय से 
अगले दिन उसी समय तक का अनध्याय समय जाने ॥ 


मनुस्मृति 


१०० ॥ 
*प्रादुष्कृतेष्वग्निषु तु विद्युत्स्तनितनि:स्वने । 
सज्योतिः स्यादनध्याय: शेषे रात्रो तथा दिवा॥ १०६॥ 
(प्रादुष्कृतेषु+अग्निषु ) प्रातःकाल होम की अग्नि 
प्रज्जलित करते समय (विद्युत्‌-स्तनित-निःस्वने ) बिजली 
कड़कने, बादल गरजने तथा वर्षा होने पर (सज्योतिः 
शेषे ) सूर्य की ज्योति रहने तक अर्थात्‌ सूर्यास्त तक 
(अनध्यायः स्यात्‌) अनध्याय होता है (रात्रौ) रात्रि में 
होम की अग्नि प्रज्जलित करते समय यही बातें हों तो 
(यथा दिवा) जैसे दिन में शाम तक, वैसे ही रात्रि में 
अगले सवेरे तक अनध्याय रहता है ॥ १०६ ॥ 
*नित्यानध्याय एव स्याद्‌ ग्रामेषु नगरेषु च। 
धर्मनेपुण्यकामानां पूतिगन्धे च सर्वदा॥ १०७॥ 
( धर्मनेपुण्यकामानाम्‌) धर्म में निपुणता चाहने वाले 
लोगों का (ग्रामेषु पूतिगन्धे ) गाँवों और नगरों में बुरी गन्ध 
फैल जाने पर (सर्वदा नित्य+अनध्याय:ः एव स्यात्‌ ) 
प्रतिदिन पूर्णत: अनध्याय ही रहता है ॥ १०७॥ 
*अन्तर्गतशवे ग्रामे वृषलस्य च सन्निधो। 
अनध्यायो रुद्यममाने समवाये जनस्य च॥ १०८॥ 
(अन्तर्गतशवे ग्रामे ) जहाँ गांव में कोई मुर्दा पड़ा हो 
(च) और (वृषलस्य सन्निधो) शूद्र के पास, और 
(रुद्यमाने ) जहाँ रोने-चिल्लाने की ध्वनि आ रही हो (च) 
तथा (जनस्य समवाये ) जहाँ लोगों की बहुत भीड़ हो वहाँ 
(अनध्यायः ) अनध्याय होता है ॥ १०८ ॥ 
*उदके मध्यरात्रे च॒ विण्मृत्रस्य विसर्जने। 
उच्छिष्ट: श्राद्धभुक्चेव मनसा5पि न चिन्तयेत्‌॥ १०९॥ 
(उदके ) जल में घिर जाने पर अर्थात्‌ बाढ़ आदि 
आने पर (च) और (मध्यरात्रे) आधी रात में (विण्मूत्रस्य 
विसर्जने ) मल-मूत्र त्यागते समय (उच्छिष्ट: ) जूठे हाथ- 
मुँह (श्राद्धभुकचेव) श्राद्ध में भोजन करते हुए और 
उसके तुरन्त बाद (मनसा+अपि न चिन्तयेत्‌ ) मन से भी 
वेद का चिन्तन न करे ॥ १०९॥ 
*प्रतिग॒ह्य द्विजो विद्वानेकोदििष्टस्थ केतनम्‌। 
ज्यहं न कीर्तयेद्‌ ब्रह्म राज्ञो राहोए्च सूतके ॥ ११०॥ 


चतुर्थ अध्याय 


(द्विजः ) ब्राह्मण (विद्वान) विद्वान्‌ (एकोहिष्टस्य 
केतनं प्रतिगृह्मय ) एक ही ब्राह्मण को जिमाने के उद्देश्य से 
दिये गये निमन्त्रण को स्वीकार करके (राज्ञ:) राजा के 
(च) और (राहोः) सूर्य-चन्द्र के ग्रहण के समय होने 
वाले (सूतके ) सूतक में (त्रि+अहं ब्रह्म न कीर्तयेत्‌) तीन 
दिन तक वेद न पढ़े ॥ ११०॥ 

*यावदेकानुद्दिष्टस्थ गन्धो लेपशच तिष्ठति। 
विप्रस्य विदुषो देहे तावद्‌ ब्रह्म न कीर्तयेत्‌॥ १११॥ 

(विदुष: विप्रस्य देहे ) विद्वान्‌ ब्राह्मण के शरीर में 
(यावत्‌ ) जब तक (एकानुद्दिष्टस्य) एकोदिष्ट श्राद्ध की 
(गन्ध: च लेपः ) गन्ध या लेप (तिष्ठति) रहे (तावत्‌) 
तब तक (ब्रह्म न कीर्तयेत्‌) वेद को न पढ़े ॥ १११॥ 

*शयान: प्रौढपादश्च कृत्वा चेवावसक्थिकाम। 
नाधीयीतामिषं जग्ध्वा सूतकाननाह्ममेव च ॥ ११२॥ 

(शयानः ) लेटे हुए (च) और (प्रौढपादः ) आसन 
पर पैर फैलाकर (च+एवं) तथा (अवसक्थिकाम्‌ 
कृत्वा) घुटनों की मोड़कर बैठने की मुद्रा बनाके अर्थात्‌ 
उकड़ बैठकर (आमिषं च सूतक+अन्नाहम्‌+ एव 
जग्ध्वा) मांस और सूतक-जन्म-मृत्यु से उत्पन्न अशौच 
के अन्न को खाकर (न+अधीयीत) वेद न पढ़े ॥ ११२॥ 

*नीहारे बाणशब्दे च सन्ध्ययोरेव चोभयो:। 
अमावस्याचतुर्दश्यो: पोर्णमास्यष्टकासु च॥ ११३॥ 

(नीहारे) कोहरे के समय (च) और (बाणशब्दे) 
बाणों का शब्द होने पर (च) तथा (उभयोः सन्ध्ययो: 
+एवं) प्रात:, सायं दोनों सन्ध्याओं में (चर) और 
(अमावस्या चतुर्दश्यो: पौर्णमासी+अष्टकासु ) 
अमावस्या, चतुर्दशी, पूर्णमासी, अष्टमी के दिन भी वेद 
नहीं पढ़ने चाहिएं॥ ११३॥ 

*अमावस्या गुरुं हन्ति शिष्यं हन्ति चतुर्दशी । 
ब्रह्माष्टकापोर्णमास्यो यस्मात्ता: परिवर्जयेत्‌॥ ११४॥ 

(अमावस्या गुरुं हन्ति ) अमावस्या गुरु को मार देती 
है (चतुर्दशी शिष्यं हन्ति) चतुर्दशी शिष्य को मारती है 
(अष्टक+पौर्णमास्यो ब्रह्म ) अष्टमी और पूर्णमासी वेद को 
ही नष्ट कर देती हैं (तस्मात्‌) इसलिए (ताः परिवर्जयेत्‌ ) 
उन्हें छोड़ देवे अर्थात्‌ इन दिनों में वेद न पढ़ें ॥ ११४॥ 


२३७ 

*पांसुवर्षे दिशां दाहे गोमायुविरुते तथा। 
श्वखरोष्टे च रुवति पडक्‍्तो च न पठेद्‌ द्विज:॥ 
११५७॥ 


(पांसुवर्षे ) धूलि वर्षा के समय (दिशां दाहे ) 
दिशाओं में ज्वालाएँ उठ रही हों तब (तथा गोमायु- 
विरुते) तथा गीदड़ों के रोने का शब्द सुनते समय (च) 
और (शव-खर-उष्टे रुवति) कुत्ता, गधा और ऊंट के रोने 
के शब्द के समय (चव) तथा (पंक्तो) जहाँ इनका झुण्ड 
या पंक्ति इकट्ठी बनी हुई हो वहाँ (द्विजः न पठेत्‌) द्विज 
वेद न पढ़े ॥ ११५॥ 

*नाधीयीत श्मशानान्ते ग्रामान्ते गोब्रजेडपि वा। 
वसित्वा मेथुनं वास: श्राद्द्विकं प्रतिगृह्मा च॥ ११६॥ 

(एमशानान्ते ) श्मशान के पास में, (गोब्रजे+ अपि) 
गोशाला में भी (वा) और (मैथुन वास: वसित्वा) मैथुन 
के समय का वस्त्र पहनकर (च) तथा ( श्राद्द्विकं 
प्रतिगृह्म ) श्राद्ध के अन्न आदि पदार्थों का दान लेकर 
(न+अधीयीत ) वेद न पढ़े ॥ ११६॥ 

*प्राणि वा यदि वा5प्राणि यत्किञ्ञिच्छाद्द्विकं भवेत्‌। 
तदालभ्याप्यनध्याय: पाण्यास्यो हि द्विजः स्मृतः ॥ 


११९७॥ 
( श्रादिद्विकं यत्‌ किंचित्‌ प्राणि वा यदि वा+ अप्राणि 
भवेत्‌) श्राद्धसम्बन्धी जो कोई भी पदार्थ चाहे वह 
जीव-गौ आदि हो अथवा अजीव-वस्त्र, पात्र आदि हो 
(तत्‌ अलम्भ्य) उसे लेकर ( अनध्यायः ) अनध्याय ही 
होता है (हि) क्‍योंकि (द्विजः ) ब्राह्मण को (पाणि+ 
आस्यः ) हाथ ही है मुख जिसका, ऐसा अर्थात्‌ जिसके 
हाथ में दान चला गया तो समझना चाहिए कि वह भी 
श्राद्ध के अन्न की तरह मुख में जाकर पितरों के पास पहुँच 
गया, इस प्रकार की विशेषता वाला (स्मृतः ) कहा है॥ 
५१५५७॥ 
*चौरैरुपप्लुते ग्रामे सम्भ्रमे चाग्निकारिते। 
आकालिकमनध्यायं विद्यात्‌ सर्वाद्भुतेषु च॥ 


२११५८॥ 
(ग्रामे चौरैः+उपप्लुते ) गांव में चोरों द्वारा कोई 

उपद्रव कर देने पर (संभ्रमे) घबराहट होने पर (चव) और 
(अग्निकारिते ) आग लगने पर (च) तथा (सर्व+ 
अदभुतेषु) सभी अद्भुत घटनाओं के घटने पर 
(आकालिकम्‌) उस समय से अगले दिन उसी समय 
तक के लिए (अनध्यायं विद्यात्‌) अनध्याय समझना 
चाहिए॥ ११८ ॥ 
*उपाकर्म णि चोत्सगें त्रिरात्रं क्षपणं स्मृतम्‌। 
अष्टकास त्वरोहात्रमृत्वन्तासु च रात्रिषु॥ ११९॥ 
(उपाकर्मणि ) वेदाध्ययन के प्रारम्भ का अनुष्ठान 
करते समय (च) और (उत्सगें) वेदाध्ययन का उत्सर्ग 
“विसर्जन करने पर (अष्टकासु तु) मार्गशीर्ष मास की 
पूर्णिमा के बाद तीन अष्टमी तिथियों में (त्रिरात्रं क्षपणं 
स्मृतम्‌) तीन रात अर्थात्‌ तीन दिन-रात का अनध्याय कहा 
है (च) और (ऋत्वन्तासु रात्रिषु अहोरात्रम्‌ ) ऋतुओंके 
अन्त की रात्रियों में एक दिन-रात का अनध्याय होता है ॥ 
११५९॥ 
*नाधीयीताश्वमारूढो न वृक्ष न च हस्तिनम्‌। 
ननावं न खरं नोष्ठ नेरिणस्थो न यानग: ॥ १२०॥ 
(अएवं वृक्ष हस्तिनं नावं खरं उष्टम्‌ आरूढः ) घोड़ा, 
वृक्ष, हाथी, नौका, गधा, ऊंट, इन पर चढ़कर 
(इरिणस्थः ) बंजर भूमि पर बैठकर (यानगः ) किसी 
सवारी पर जाता हुआ (न+अधीयीत ) वेद न पढ़े ॥ १२० ॥ 
*न विवादे न कलहे न सेनायां न सड़रे। 
न मुक्तमात्रे नाजीर्णे न वमित्वा न शुक्तके ॥ १२१॥ 
*अतिथिं चाननुज्ञाप्य मारुते वाति वा भृशम्‌। 
रुधिरे च स्त्रुते गात्राच्छस्त्रेण च परिक्षते॥ १२२॥ 
(विवादे) विवाद [ कहासुनी] हो जाने पर 
(कलहे ) लड़ाई हो जाने पर (सेनायां संगरे) सेना के 
बीच में युद्ध में ( भुक्तमात्रे) खाने के एकदम बाद 
(अजीर्णे ) अपच होने पर (वमित्वा ) वमन होने पर 
(शुक्तके ) खट्टी डकारों के समय (च) और (अतिथिम्‌ 
अननुज्ञाप्प) अतिथि के बिना आज्ञा लिए (मारुते 
वा+अति वा भृशम्‌) तेज हवा चलने पर और चलते रहने 
पर (च्व) तथा (गात्रात्‌ रुधिरे स्त्रुते) शरीर से खून 


मनुस्मृति 


निकलने पर (च) और (शस्त्रेण परिक्षते ) हथियार से 
घायल होने पर वेद न पढ़े ॥ १२१, १२२॥ 
*सामध्वनावृग्यजुषी नाधीयीत कदाचन। 
वेदस्याधीत्य वाप्यन्तमारण्यकमधीत्य च॥१२३॥ 
(सामध्वनो ) जहाँ सामवेद की ध्वनि आ रही है, 
वहाँ (कदाचन) कभी भी (ऋग्यजुषी न+अधीयीत ) 
ऋग्वेद और यजुर्वेद को न पढ़े (वा) अथवा (वेदस्य 
अन्तम्‌ अधीत्य ) एक वेद को अन्त तक पढ़कर (च) और 
(आरण्यकम+अधीत्य ) वेद के एक भाग को अन्त तक 
पढ़कर दूसरे वेद और दूसरे भाग को उस दिन न पढ़े ॥ 
१२३॥ 
*ऋग्वेदो देवदेवत्यो यजुर्वेदस्तु मानुष:। 
सामवेद: स्मृतः पित्र्यस्तस्मात्तस्याशुचिर्ध्वनि: ॥ 
१२४॥ 
(ऋग्वेदः देवदेवत्य: ) ऋग्वेद के देवता “देव ' हैं 
(तु) और (यजुर्वेद: मानुषः ) यजुर्वेद के देवता ' मनुष्य 
हैं (सामवेदः पित्र्यः स्मृत:) सामवेद के देवता 'पितर' 
माने गये हैं (तस्मात्‌ तस्य ध्वनि: अशुचि: ) इसलिए उन 
दोनों वेदों की तुलना में सामवेद की ध्वनि अपवित्र है॥ 
१२४॥ 
*एतद्विदन्तो विद्वांसस्त्रयीनिष्कर्षमन्वहम्‌ । 
क्रमशः पूर्वमभ्यस्य पश्चाद्वेदमधीयते ॥ १२५॥ 
(विद्वांसः) विद्वान लोग (एतत्‌ त्रयीनिष्कर्ष 
विदन्तः ) इन तीनों वेदों के रहस्य को जानते हुए ( अन्वहं 
क्रमशः पूर्वमू+अभ्यस्य ) प्रतिदिन क्रमानुसार पहले-पहले 
वेद को पढ़कर (पश्चात्‌) बाद में (वेदम्‌+ अधीयते ) 
सामवेद का अध्ययन करते हैं ॥ १२५॥ 
*पशुमण्डूकमार्जारश्वसर्पनकुलाखुभि: । 
अन्तरागमने विद्यादनध्यायमहर्निशम्‌॥ १२६॥ 
(पशु-मण्डूक-मार्जार-एव-सर्प-नकुल-आखु-भिः 
अन्तरागमने ) पशु, मेंढक, बिल्ली, कुत्ता, सांप, नेवला 
और चूहा इनके कक्षा या गुरु-शिष्य के बीच में आ जाने 
पर (अहर्निशम्‌ अनध्यायं विद्यात्‌) दिन-रात का 
अनध्याय, समझना चाहिए॥ १२६॥ 


चतुर्थ अध्याय 


*द्वावेव वर्जयेन्नित्यमनध्यायो प्रयत्नत: । 
स्वाध्यायभूमिं चाशुद्धमात्मानं चाशुचिं द्विज: ॥ १२७॥ 

(च) और (द्विजः) द्विज (अशुद्ध स्वाध्याय- 
भूमिम्‌) अशुद्ध स्वाध्यायस्थान को अर्थात्‌ अशुद्ध 
स्वाध्यायस्थल होने पर वहाँ स्वाध्याय को (च) और 
(अशुद्धम्‌ आत्मानम्‌) अशुद्ध आत्मा और शरीर-मन को 
अर्थात्‌ शरीर, मन, आत्मा जब अपवित्र हों तो उस समय 
स्वाध्याय को (नित्य॑ प्रयत्नतः वर्जयेत्‌) सदैव प्रयत्नपूर्वक 
छोड़ देवे, (द्वौ) ये दोनों (अनध्यायो एव) ' अनध्याय ' 
ही हैं॥ १२७॥ 

प्रक्षिप्तानुशीलन--९५ से १२७ तक सभी श्लोक 
प्रक्षिप्त हैं । इनका प्रक्षेप निम्न मानदण्डों के अनुसार प्रक्षिप्त 
सिद्ध होता है-- 

२. अन्तर्विरोध : 'अनध्याय ' मनुविरुद्ध- प्रतीत 
होता है कि वर्ष में साढे चार मास तक वेदाध्ययन करना, 
फिर उनका उत्सर्जन करना, बीच में विराम करना, शुक्ल 
पक्ष में वेदाध्ययन और कृष्ण पक्ष में वेदाड़ों का अध्ययन 
करना, ये व्यवस्थाएँ मनु से परवर्ती काल की हैं, जबकि 
मनु द्वारा विहित व्यवस्थाओं में शिथिलता आ गई थी। 
इन व्यवस्थाओं का मनुप्रोक्त व्यवस्थाओं से तालमेल नहीं 
है, अपितु विरोध आता है । यथा-- (क) मनु ने वेदों का 
अध्ययन सभी द्विजों का आवश्यक और नैत्यिक कर्म माना 
है [१.८७-९० ] । यदि पूर्वोक्त कर्मों का पालन कोई द्विज 
नहीं करता तो वह अपने वर्ण से पतित हो जाता है। 
विशेषरूप से वेदाभ्यास को छोड़ने वाला द्विज शूद्रकोटि 
में गिना जाता है--''यो<5नधीत्य द्विजो वेदमन्यत्र कुरुते 
श्रमम्‌। स॒ जीवन्नेव शूद्र॒त्व॑ आशु गच्छति 
सान्वय:ः [ २.१४३( १६८ ) ] (ख) मनु ने वेदाध्ययन को 
नैत्यिक दिनचर्या कहा है और इस पवित्र कार्य में कभी 
अनध्याय नहीं माना है--''वेदोपकरणे चेव स्वाध्याये 
चैव नेत्यके । नानुरोधोस्त्यनध्याये होममन्त्रेषु चेव हि '' ॥ 
[२.८०(१०५) ] “'नेत्यके नास्त्यनाध्यायो ब्रह्मसत्र॑ हि 
तत्स्मृतम्‌। ब्रह्माहुतिहुतं पुण्यमनध्यायं वषट्कृतम्‌  ॥ 
[२.८१(१०६) ] (ग) नैत्यिक वेदाध्ययन के विधायक 
अन्य प्रमाण भी द्र॒ष्टव्य हैं-- 

(अ) यः स्वाध्यायमधीते5ब्दं विधिना नियत: शुचि: । 
तस्य नित्यं क्षरत्येष पयो दधि घृतं मधु ॥ ( २.८२) 
(आ)ओआ हेव स नखाग्रेभ्य: परमं तप्यते तपः । 
यः स््रग्व्यपि द्विजो5धीते स्वाध्यायं शक्तितो5न्वहम्‌॥ 
( २.१४२) 
इसी प्रकार गृहस्थों के ब्रतों में भी स्पष्ट निर्देश है-- 
(३) सर्वान्‌ परित्यजेदर्थान्‌ स्वाध्यायस्य विरोधिन: । 
यथातथाध्यापयंस्तु सा हास्य कृतकृत्यता ॥( ४. १७) 
(ऊ)बुद्ध्िवृद्द्धिकराण्याशु धन्‍्यानि च हितानि च। 
नित्यं शास्त्राण्यवेक्षेत निगमां१चेव वेदिकान्‌ ॥ 
(४.१९) 
(3उ)''स्वाध्याये चेव युक्‍त:ः स्यात्‌ नित्यम्‌'' (४.६४) 
(ऊ)''स्वाध्याये नित्ययुक्तः स्यात्‌'' (३.७०) 
इन प्रमाणों से यह स्पष्ट हो जाता है कि मनु प्रत्येक 
व्यक्ति के लिए वेदों का अध्ययन नित्यप्रति आवश्यक 
मानते हैं। मनु ने पांच महायज्ञों का जो प्रतिदिन विधान 
किया है, उनमें 'ब्रह्मयज्ञ' सन्ध्योपासना और वेदाध्ययन 
का ही नाम है। इस प्रकार के प्रमाण मनुस्मृति में पर्याप्त 
मिलते हैं । ९५-१२७ श्लोकों में साढ़े चार मास वेद पढ़ना, 
फिर उनका उत्सर्जन गांव से बाहर करना, शुक्लपक्ष में 
वेद पढ़ना और कृष्णपक्ष में वेदाड़ों को पढ़ना आदि जो 
व्यवस्थाएँ दी गई हैं वे पूर्वमान्यताओं से तालमेल नहीं 
रखतीं और विरुद्ध भी हैं । जब प्रतिदिन ही वेद पढ़ने का 
विधान है तो फिर उनका साढ़े चार मास तक पढ़ने के लिए 
प्रारम्भिक अनुष्ठान करना, फिर उत्सर्जन का अनुष्ठान करना 
आदि बातों का अवसर ही नहीं आता। अतः ये सभी 
श्लोक प्रक्षिप्त हैं । इस प्रसंग में कुछ और भी अन्तर्विरोध 
हैं- (घ) ९९, १०८ श्लोकों में शूद्र के पास वेद न पढ़ने 
का विधान 'शूद्र को वेद पढ़ने का विधान नहीं है ' इस 
मान्यता पर आधारित है। यह जन्मना जातिवाद से प्रेरित 
मान्यता मनुविरुद्ध है और वेदविरुद्ध भी [इसके विस्तृत 
ज्ञान के लिए २.१४४-१४९ (१६९-१७४) श्लोकों पर 
' अन्तर्विरोध ' शीर्षक समीक्षा देखिये] । (ड) १०९-१११, 
११७, १२४, श्लोकों में मृतकश्राद्ध की मान्यता है। यह 
भी मनुविरुद्ध है [इसके लिए ३.११९-२८४ ] श्लोकों पर 
समीक्षा द्रष्टव्य है | । (च) ११२ में सूतक की मान्यता है। 

सूतक का वर्णन मनुप्रोक्त नहीं सिद्ध होता [इसके लिए 
द्रष्टन्य है ५.५८-१०४ श्लोकों पर 'विषयविरोध ' शीर्षक 
समीक्षा क्योंकि सूतकविधान इसी प्रसंग के ६१-६२ 
श्लोकों में आता है | । (छ) ११३वें श्लोक में सन्ध्याकालों 
में वेद न पढ़ने का कथन है, जबकि पांच-यज्ञों का विधान 
और सन्ध्योपासना का विधान सन्ध्याकालों में ही किया 
है [ २.७६-७८ (१०१-१०३), १५१(१७६), ४.९२- 
९४]। (ज) ११३-११४वें श्लोकों में पर्वदिनों में 
वेदाध्ययन निषिद्ध है, जबकि ४. २०; ६.९ में इन पर्वों के 
दिन विशेषयज्ञों को रचाने का विधान है, और यज्ञ वेदमन्त्रों 
द्वारा ही सम्पन्न होते हैं । (झ) ११६वें श्लोक में श्मशान 
में वेद न पढ़ने का कथन है, जबकि ५.१६७ में अंत्येष्टि 
कर्म यज्ञसम्पादन द्वारा विहित है, और यज्ञ में वेदमन्त्रों का 
उच्चारण होता है। (ज) ११२वें में मांसभक्षण का वर्णन 
मनुविरुद्ध है [ द्रष्टट्य ४.२६-२८ श्लोकों पर ' अन्तर्विरोध ' 
शीर्षक समीक्षा ] । (2) १२३-१२५ श्लोकों में वेदों की 
ध्वनियों का परस्पर विरोध दर्शाना मनु के २.७६-७८ 
[५१-५३ ] श्लोकों के विरुद्ध है । जब तीनों वेदों से एक- 
एक पाद निकालकर बनाया गया गायत्रीमन्त्र एकसाथ 
उच्चारित किया जा सकता है तो वेदों की ध्वनि में क्या 
आपत्ति है ? मनु-अनुसार सभी वेद ईश्वरप्रोक्त हैं । (ठ) 
१०१ से १२६ श्लोकों में वेदों के अनध्यायों का ही विधान 
मनु के २.७९-८१ [१०४-१०६] के विरुद्ध है। इन 
श्लोकों में मनु ने वेदाध्ययन में अनध्याय का निषेध किया 
है। इस प्रकार इन अन्तर्विरोधों के आधार पर ९५ से १२७ 
तक सभी श्लोक प्रश्षिप्त हैं। 

२. विषयविरोध-- (क) १०१ से १२७ तक श्लोक 
विषय बाह्य हैं । इनका ' सत्त्वगुणवर्धन ' से कोई सम्बन्ध 
नहीं है और न ये ब्रत हैं, अतः प्रक्षिप्त हैं [| विस्तृत विवेचन 
४.३३-३४ पर द्रष्टव्य | । (ख) ये श्लोक इसलिए भी 
विषयविसुद्ध हैं क्योंकि शिष्यों को वेदाध्यापन का विषय 
द्वितीय अध्याय का है [ २.४४-४८ (६९-७३), १३९ 
(१६४), १४०-१४१ (१६०-१६६); ३.१-२] | यहाँ 
गृहस्थों के ब्रतों का विषय है [४.१३ ] । अत: इस स्थान 
पर शिष्यों के अध्यापन-अनध्यापन, अध्याय-अनध्याय का 
वर्णन विषयविरुद्ध है। यह द्वितीय अध्याय में ही संगत 


मनुस्मृति 


कहा जा सकता था। 

३. वेदविरोध--९९, १०८ श्लोकों की शूद्र के पास 
वेद न पढ़ने की मान्यता स्वयं वेदविरुद्ध है। वेद में शूद्र 
को यज्ञ करने और मन्त्रश्रवण का विधान है [ प्रमाणार्थ 
द्रष्टटय २.४२ और ९.३३५ की 'वेदविरोध' शीर्षक 
समीक्षाएँ] । 

४. शैलीगत आधार-- (क) इस प्रसंग के १०३ वें 
श्लोक में ' मनुरत्रवीत्‌' पद से स्पष्टत: यह मनुभिन्‍्न व्यक्ति 
द्वारा प्रोक्त सिद्ध होता है। (ख) इस प्रसंग के १०१ से 
१२७ श्लोकों की शैली रूढ़ि पर आधारित है। ११४ व 
१२४ की शैली अयुक्तियुक्त है। 
स्त्रीगमन में पर्वदिनों का त्याग करे-- 
अमावस्यामष्टमीं च पोर्णमासीं चतुर्दशीम्‌। 
ब्रह्मचारी भवेन्नित्यमप्यूतो स्नातको द्विज: ॥ १२८ ॥ 

(स्नातकः द्विजः ) गृहस्थ द्विज को चाहिये कि 
वह (ऋतो अपि) पत्नी के ऋतुकाल की अवधि होते 
हुए भी (अमावस्याम्‌+अष्टमीं पौर्णमासीं च 
चतुर्दशीम्‌) अमावस्या, अष्टमी, पूर्णिमा और चतुर्दशी 
के दिन (नित्य॑ं ब्रह्मचारी भवेत्‌) सर्वथा ब्रह्मचारी रहे ॥ 
१२८॥ 

ऋषि-अर्थ--' “जब ऋतुदान देना हो तब पर्व 
अर्थात्‌ जो उन ऋतुदान के १६ दिनों में पौर्णमासी, 
अमावस्या, चतुर्दशी वा अष्टमी आवे उसको छोड़ देवे। 
इनमें स्त्री-पुरुष रतिक्रिया कभी न करें ।'” (सं०वि०, 
गर्भाधान प्रकरण) । 

अनुशीलन--तुलनार्थ द्रष्टव्य है ३.४५ श्लोक । 
वहां भी मनु ने पर्व दिनों में ऋतुदान का निषेध किया है। 
खाने के बाद स्नान आदि का निषेध-- 

*न स्नानमाचरेद्‌ भुक्त्वा नातुरो न महानिशि। 

न वासोभि: सहाजस्त्र नाविज्ञाते जलाशये॥ १२९॥ 
गृहस्थ द्विज (भुक्त्वा) भोजन करने के बाद, 

(आतुरः ) रोगी होने पर, (महानिशि) आधी-रात के 

समय, (अजरस्त्रं वासोभि:ः सह) कपड़ों को पहने हुए, 

(अविज्ञाते जलाशये ) जिसकी थाह आदि का ज्ञान न हो 


चतुर्थ अध्याय 


ऐसे तालाब या जलस्थान में (स्नानं न आचरेत्‌) स्नान 
न करे॥ १२९॥ 
*देवतानां गुरो राज्ञ: स्नातकाचार्ययोस्तथा । 
नाक्रामेत्कामतए्छायां बश्रुणो दीक्षितस्थ च॥ १३०॥ 
गृहस्थ द्विज (देवतानाम्‌) देवमूर्तियों की, (गुरोः ) 
गुरु की, (राज्ञ:) राजा की, (तथा स्नातक+ आचार्ययो: ) 
तथा स्नातक और आचार्य की, (बश्रुण: ) तेजस्वी व्यक्ति 
(च) और (दीक्षितस्य) यज्ञ में दीक्षित व्यक्ति की 
(छायाम्‌ ) छाया को (कामतः) जान-बूझकर (न 
आक्रामेत्‌) न लांघे ॥ १३०॥ 
*मध्यन्दिने3र्धरात्रे च॒ श्राद्धं भुक्‍्त्वा च सामिषम्‌। 
सन्ध्ययोरुभयोश्चेव न सेवेत चतुष्पथम्‌॥ १३१॥ 

गृहस्थ द्विज (मध्यन्दिने) दोपहर के समय (च) 
और (अर्धरात्रे) आधी रात के समय (च) तथा (सामिषं 
भ्राद्धं भुक्त्वा) श्राद्ध का मांसयुक्त भोजन करके (च 
एवं) और (उभयोः सन्ध्ययोः ) प्रात: तथा सायं दोनों 
सन्ध्याकालों में (चतुष्पर्थ न सेवेत) चौराहे पर न 
जाये॥ १३१॥ 

*उद्वर्तनमपस्नानं विप्मूत्रे रक्तमेव च । 
इलेष्मनिष्ठयूतवान्तानि नाधितिष्ठेत्तु कामत: ॥ १३२॥ 

गृहस्थ द्विज (उद्धर्तनम्‌+अपस्नानं विप्मूत्रे च 
रक्तम्‌+एव ) उबटन का मल, स्नान का मल, मल-मूत्र 
और खून (शलेष्मनिष्ठयूत-वान्तानि) खकार या पीक, थूक 
और वमन, इन पर (कामतः न+अधितिष्ठेत्‌) जानबूझकर 
न बैठे॥ १३२॥ 

प्रक्षिप्तानुशीलन--१२९-१३२ तक श्लोक 
निम्नलिखित मानदण्डों के अनुसार प्रक्षिप्त हैं-- 

१. विषयविरोध--इन श्लाकों में वर्णित बातें 
विषयबाह्य हैं | इनका ' सत्त्वगुणवर्धन ' से कोई सम्बन्ध 
नहीं है और न ये त्रत कहला सकते हैं [विवेचन ४.३३- 
३४ श्लोकों पर द्रष्टव्य है | । 

२. अन्तर्विरोध-- १३१ वें श्लोक में मृतकश्राद्ध की 
मान्यता और मांसभक्षण की मान्यता का वर्णन मनुविरुद्ध 
है, अत: यह श्लोक इस आधार पर भी प्रक्षिप्त है [ इसके 
लिये देखिए क्रमश: ३.११९ से २८४ और ४.२६-२८ 

श्लोकों पर ' अन्तर्विरोध' शीर्षक समीक्षा |] 
परस्त्री-सेवन का निषेध एवं त्याज्य व्यक्ति-- 
वेरिणं नोपसेवेत सहायं चेव वेरिण:। 
अधार्मिकं तस्कर च परस्येव च योषितम्‌॥ १३३॥ 
गृहस्थ द्विज (वेरिणम्‌) शत्रु (च) और (वेरिण: 
सहायं) शत्रु के सहायक (अधार्मिकं तस्करं च परस्य 
योषितम) अधार्मिक, चोर, पराई स्त्री, इनसे (न+उप 
सेवेत) मेलजोल न रखे और परस्त्रीगमन न करे ॥ 
१३३॥ 
परस्त्री-सेवन से हानियाँ-- 
न हीदूशमनायुष्यं लोके किञ्जन विद्यते। 
यादृशं पुरुषस्येह परदारोपसेवनम्‌॥ १३४॥ 
गृहस्थ द्विज का (इह लोके ) इस संसार में 
(पुरुषस्य अनायुष्यम्‌ ईदृशं किंचन न हि विद्यते ) 
पुरुष की आयु को घटाने वाला ऐसा कोई काम नहीं 
है (यादृशम्‌) जैसा कि (परदारा-उपसेवनम) परस्त्री 
से मेलजोल रखना और परस्त्रीगमन करना है॥ १३४॥ 
इन तीनों का अपमान न करे-- 
*अ्षत्रियं चेव सर्प च ब्राह्मणं च बहुश्रुतम्‌। 
नावमन्येत वे भूष्णु: कुशानपि कदाचन॥ १३५॥ 
( भूष्णु:) अपनी उनन्‍नति-समृद्धि चाहने वाला गृहस्थ 
द्विज (क्षत्रियं सर्प च बहुश्रुतं ब्राह्मणम्‌) क्षत्रिय, सांप और 
अनुभवी एवं ज्ञानी ब्राह्मण, इनको (कृशान्‌+ अपि) अपने 
से कमजोर होते हुए भी (कदाचन) कभी (न+ 
अवमन्येत) अपमानित न करे ॥ १३५॥ 
*एतत््रयं हि पुरुष निर्दहेद्वमानितम्‌। 
तस्मादेतत्यं नित्यं नावमन्येत बुद्ध्रिमान्‌ू॥ १३६॥ 
(हि) क्योंकि (एतत्‌ त्रयम्‌ अवमानितम्‌ ) ये तीनों 
अपमानित होने पर (पुरुष निर्दहित्‌) पुरुष को भस्म कर 
देते हैं (तस्मात्‌) इसलिए (बुद्धिमान) बुद्धिमान्‌ गृहस्थ 
द्विज को चाहिए कि वह (एतत्‌ त्रयं नित्यं न+ अवमन्येत ) 
इन तीनों को कभी भी अपमानित न करे॥ १३६॥ 
प्रक्षिप्तानुशीलन--१३५-१३६ श्लोक इन 
मानदण्डों के आधार पर प्रक्षिप्त हैं-- 

१. विषयविरोध--ये दोनों श्लोक विषयविसुद्ध हैं । 
इनमें वर्णित बातें न तो ' सत्त्वगुणवर्धन' से सम्बद्ध हैं और 
न ये ब्रत ही कहे जा सकते हैं, अतः प्रश्षिप्त हैं। [ द्रष्टव्य 
४.३३-३४ पर समीक्षा] 

२. अन्तर्विरोध--इन श्लोकों में अपमानित ब्राह्मण 
द्वारा व्यक्ति को बदले में भस्म किये जाने का भय प्रदर्शित 
है, जबकि २.१३७ [१६२] में मनु ने अवमान से 
अपमानित न होकर उसे अमृत के समान मानने के लिए 
ब्राह्मण को आदेश दिया है, और २.१३६ [१६१] में स्वयं 
दुःखी होकर भी दूसरे का मन न दुःखाने का आदेश है। 
यह वर्णन उससे विरुद्ध है, अत: अन्तर्विरोध के आधार 
पर दोनों श्लोक प्रक्षिप्त हैं। 
आत्महीनता की भावना मन में न लाये-- 
नात्मानमवमन्येत पूर्वाभिरसमृद्धिभि: । 
आमृत्यो: थ्रियमन्विच्छेन्नेनां मन्येत दुर्लभाम्‌॥ १३७॥ 

मनुष्य (पूर्वाभि:+असमृद्द्धभि:) पहले की 
दरिद्रताओं या अभावों को याद करके (आत्मानं न 
अवमन्येत) अपने को तुच्छ या दीन-हीन न समझे 
( आमृत्यो: ) मृत्युपर्यन्त (अयम्‌+अन्विच्छेत्‌) धन- 
ऐश्वर्य, आदि की प्राप्ति के लिए लग्नपूर्वक पुरुषार्थ 
करे (एनां दुर्लभां न मनन्‍्येत) इनको दुर्लभ न माने 
अर्थात्‌ दुर्लभ मानकर निराश-हताश होकर न बैठे, 
अपितु पुरुषार्थ करता रहे ॥ १३७॥ 

ऋषि-अर्थ--'' गृहस्थ लोग जो कभी पहले पुष्कल 
धनी होके पश्चात्‌ दरिद्र हो जायें, उससे अपने आत्मा का 
अवमान न करें कि ' हाय, हम निर्धन हो गये ' इत्यादि विप 
भी न करें, किन्तु मृत्युपर्यन्त लक्ष्मी की उन्नति में पुरुषार्थ 
किया करें और लक्ष्मी को दुर्लभ न समझें ॥ 

(सं०वि०, गृहाश्रमप्रकरण) 

अनुशीलन--अभिप्राय यह है कि जीवन में धन 
आदि के अभाव की स्थिति आने पर या आपत्तिकाल में 
मनुष्य को कभी अपने मन में आत्महीनता, निराशा, हताशा 
की भावना नहीं आने देनी चाहिए, अपितु इन बातों को 
त्यागकर सतत पुरुषार्थ में प्रयललशील रहना चाहिए । यही 
मनुष्य जीवन की सफलता, समृद्धि और उन्नति का 

आधार है। पहले रही दरिद्रता को स्मरण करके भी 
आत्महीनता की भावना मन में न लाये | सदा स्वाभिमान 
का भाव रखे और पुरुषार्थ करता रहे । 
सत्य तथा प्रियाधाषण करे-- 
सत्य॑ ब्रूयात्प्रियं ब्रूयात्न ब्रूयात्‌ सत्यमप्रियम्‌। 
प्रियं च नानृतं ब्रूयादेष धर्म: सनातन: ॥ १३८॥ 

मनुष्य (सत्यं ब्रूयात्‌ प्रियं ब्रूयात्‌) सदा सत्य बोले 
और उसको प्रिय अर्थात्‌ मधुर, शिष्ट एवं हितकर रूप 
में बोले (सत्यम्‌+अप्रियं न ब्रूयात्‌) सत्यभाषण भी 
अप्रिय और अहितकर भाव से न बोले, जैसे अन्धे को 
अंधा, काणे को काणा, लंगड़े को लंगड़ा आदि न कहे। 
(च) और (प्रियं अनूतं न ब्रूयात्‌) प्रिय या हितकर 
भी झूठ हो तो उसे न बोले अर्थात्‌ दूसरे की चाटुकारिता 
और प्रसन्‍नता के लिए असत्यभाषण न करे, (एष: 
सनातन: धर्म:) यह सदा-सर्वदा पालनीय धर्म है॥ 
१३८॥ 

ऋषि-अर्थ--' ' मनुष्य सदैव सत्य बोले और दूसरे 
का कल्याणकारक उपदेश करें, काणे को काणा, मूर्ख 
को मूर्ख आदि अप्रिय वचन उनके सम्मुख कभी न 
बोलें और जिस मिथ्याभाषण से दूसरा प्रसन्‍न होता हो 
उसको भी न बोलें, यह सनातन धर्म है ॥'” (सं०वि०, 
गृहाश्रमप्रकरण ) (अन्यत्र व्याख्यात स०प्र०, समु० ४) 

अनुशीलन-्रिय का अर्थ--इस श्लोक में प्रिय 
शब्द का अर्थ व्यवहार में प्रचलित “प्रिय लगने वाला ' 
ग्रहण किया जाता है। मनु का यह अभिप्राय नहीं है । यहाँ 
“प्रिय” से कल्याणकारक, हितकारक या प्रिय भाव और 
शैली का अभिप्राय है। इसकी पुष्टि अग्रिम श्लोक में पठित 
' भद्र ! पदों से होती है। भद्र का अर्थ कल्याणकारक या 
हितकर होता है। वह श्लोक इसका अर्थवाद है। प्रिय 
लगने वाला ' अर्थ करने से तो मनु का 'सत्यभाषण' 
धर्मलक्षण ही व्यर्थ हो जायेगा। 
भद्र व्यवहार करे व भद्रवाणी बोले-- 
भद्गं भद्रमिति ब्रूयाद्‌ भद्रमित्येव वा वदेत्‌। 
शुष्कवेरं विवादं च न कुर्यात्केनचित्सह॥ १३९॥ 


चतुर्थ अध्याय 


मनुष्य ( भद्गं भद्रम्‌ू+इति ब्रूयात्‌ ) सदा शिष्ट, 
कल्याणकर या हितकर बात को ही कहे (वा) अथवा 
( भद्रम+ इति+एवं वदेत्‌ ) जो भी बोले उसे शिष्ट एवं 
हितकर भाव से ही बोले। (केनचित्‌ सह ) किसी के 
भी साथ (शुष्कवैरं च विवादं न कुर्यात्‌) व्यर्थ विरोध 
और विवाद एवं झगड़ा न करे ॥ १३९ ॥ 

ऋषि-अर्थ--' ' सदा भद्र अर्थात्‌ सबके हितकारी 
वचन बोला करे। शुष्कवैर अर्थात्‌ विना अपराध किसी 
के साथ विरोध वा विवाद न करे। जो-जो दूसरे का 
हितकारी हो और बुरा भी माने तथापि कहे विना न 
रहे |” (स०प्र०,समु० ४) 
कब और किसके साथ न जाये-- 

*नातिकल्यं नातिसायं नातिमध्यन्दिने स्थिते। 
नाज्ञातेन समं गच्छेन्नेको न वृषले: सह॥ १४०॥ 

(न+अतिकल्यम्‌ ) न बहुत सवेरे (न+अति- 
सायम्‌) न बहुत शाम को (न+अतिमध्यन्दिने स्थिते ) 
न बिल्कुल दोपहर के समय (न+अज्ञातेन समम्‌) न 
किसी अज्ञात व्यक्ति के साथ (न+एकः ) न बिल्कुल 
अकेले (न वृषले: सह) न शूद्रों के साथ (गच्छेत्‌ ) 
जाये ॥ १४० ॥ 

प्रक्षिप्तानुशीलन-- १४०वां श्लोक इस मानदण्ड 
के आधार पर प्रक्षिप्त है-- 

१. विषयविरोध--यह विषयबाह्य है। इसका 
'सत्त्वगुणवर्धन' से कोई सम्बन्ध नहीं है और न यह ब्रत 
हो सकता है। [ द्रष्टव्य ४.३३-३४ पर समीक्षा ।] 
हीन, विकलांग आदि पर व्यंग्य न करे-- 
हीनाड्गनतिरिक्ताड्ग्गान्विद्याहीनान्वयो 5धिकान्‌। 
रूपद्र॒व्यविहीनांश्च जातिहीनांश्च नाक्षिपेत्‌॥ १४१॥ 

(हीन+अड॒ग्गानू) विकृत या कम शारीरिक अंगों 
वालों अर्थात्‌ अपंगों ( अतिरिक्त+अड्गान्‌) अधिक 
अंगों वालों (विद्याहीनान्‌) अनपढ़, मूर्ख (वय+ 
अधिकान्‌ ) आयु में बड़े (च) और (रूप-द्रव्य- 
विहीनान्‌) रूप और धन से रहित (च) और 
(जातिहीनान्‌) अपने से निम्न वर्ण वाले, इन पर (न 

आशक्षिपेत्‌) उनकी न्यूनताओं पर कभी आतशक्षेप 
[ -व्यंग्य या हंसी-मजाक] न करे॥ १४१॥ 

गाय आदि का उच्छिष्ट हाथ से स्पर्श निषेध-- 

*न स्पृशेत्पाणिनोच्छिष्टो विप्रो गोब्राह्मणानलान्‌। 
नचापिपश्येदशुचि: सुस्थो ज्योतिर्गणान्दिवि ॥ १४२॥ 

(विप्र: ) ब्राह्मण (उच्छिष्ट: ) जूठे मुँह-हाथ रहते हुए 
(पाणिना ) अपने जूठे हाथ से (गो-ब्राह्मणग-अनलान्‌ ) 
गौ, ब्राह्मण और आग, इनका (न स्पृशेत्‌) स्पर्श न करे 
(च) और (अशुच्रिः ) अपवित्र होते हुए (सुस्थः अपि) 
स्वस्थ दशा में भी (दिवि ज्योतिर्गणान्‌ न पश्येत्‌ ) दिन 
में सूर्य, चन्द्र, ग्रह-तारों को न देखे॥ १४२ ॥ 

*स्पृष्ट्वेतानशुचिर्नित्यमद्धि: प्राणानुपस्पृशेत्‌। 
गात्राणि चेव सर्वाणि नाभि पाणितलेन तु॥ १४३॥ 

(अशुचिः ) अपवित्र रहते हुए (एतानू्‌ स्पृष्टवा ) 
इन- गौ, ब्राह्मण और आग को छूकर (नित्यम्‌) सदैव 
(प्राणान्‌ सर्वाणि चेव गात्राणि) प्राणेन्द्रियों-- आँख, 
नाक, आदि और शरीर के अन्य अंगों--शिर, हाथ, पैर 
आदि को ( अद्भिः अनुस्पृशेत्‌) जल से स्पर्श करे (तु) 
और (नाभि पाणितलेन ) नाभि का हथेली से स्पर्श करे॥ 
१५४३॥ 

*अनातुरः स्वानि खानि न स्पृशेदनिमित्तत: । 
रोमाणि च रहस्यानि सर्वाण्येव विवर्जयेत्‌॥ १४४॥ 

(अनातुरः ) स्वस्थ रहते हुए अर्थात्‌ बिना किसी 
शारीरिक कष्ट के सामान्य अवस्था में ( अनिमित्ततः ) 
बिना प्रयोजन के (स्वानि खानि) अपनी इन्द्रियों को (न 
स्पृशेत्‌) न छूये (च) और (सर्वाणि+एवं रहस्थानि 
रोमाणि) सब गुप्त स्थानों के रोमों को (विवर्जतेत्‌) न 
छूये ॥ १४४॥ 

प्रक्षिप्तानुशीलन-- १४२ से १४४ तक श्लोक 
निम्नलिखित मानदण्डों के आधार पर प्रक्षिप्त हैं-- 

१. विषयविरोध--इन श्लोकों का ' सत्त्वगुणवर्धन ' 
से कोई सम्बन्ध नहीं है और न ये ब्रत ही हो सकते हैं, 
अत: विषयबाह्य होने से विषयविरुद्ध प्रक्षेप हैं, [ विशेष 
द्रष्टट्य ४.३३-३४ पर 'विषयविरोध ' समीक्षा ।] 

२. शैलीगत आधार-- १४२- १४३ श्लोकों की शैली 

रूढ़, अयुक्तियुक्त एवं निराधार है । गाय आदि को छूकर 
अंगस्पर्श से क्या शुद्धि हो जायेगी ? वह तो धोने से होगी । 
कल्याणकारी यज्ञ-सन्ध्या आदि कार्य करे-- 
मड़लाचारयुक्‍्त:ः स्यात्प्रयतात्मा जितेन्द्रिय: । 
जपेच्च जुहुयाच्चेव नित्यमग्निमतन्द्रित: ॥ १४५ ॥ 
मनुष्य सदा (मड्डल+आचार+युक्तः ) कल्याण- 
कारी आचरण करे, (प्रयतात्मा ) आत्मा की उन्नति 
के लिए सदा प्रयत्नशील रहे, (जितेन्द्रिय: ) जितेन्द्रिय 
(स्थात्‌) होवे (च) और (अतन्द्रित:) आलस्यरहित 
होकर (नित्यम्‌ एव) प्रतिदिन अवश्य ही (जपेत्‌) 
जपोपासना अर्थात्‌ सन्ध्या करे (च) तथा (अग्गनिं- 
जुहुयात्‌ ) अग्नि में हवन करे ॥ १४५ ॥ 
यज्ञ-सन्ध्या आदि कल्याणकारी कार्यो से लाभ-- 
मड़लाचारयुक्‍तानां नित्यं च प्रयतात्मनाम्‌। 
जपतां जुह्नतां चेव विनिपातो न विद्यते॥ १४६॥ 
(मड्रल+आचार*युक्तानाम्‌) जो सदा कल्याण- 
कारी आचरण और कार्यो में लगे रहते हैं (चर) और 
(नित्य॑ प्रयतात्मनाम) जो सदा आत्मा की उन्नति के 
लिए प्रयत्नशील रहते हैं (च) तथा (जपताम्‌) जो 
प्रतिदिन सन्ध्या द्वारा परमात्मा का जप एवं उपासना 
करते हैं (च्च) और (जुह्॒ताम्‌) जो प्रतिदिन हवन करते 
हैं, उनका जीवन में कभी (विनिपातः) पतन (न 
विद्यते) नहीं होता अर्थात्‌ उनका जीवन बुराइयों की 
ओर नहीं जाता॥ १४६ ॥ 
वेदाभ्यास परमधर्म है-- 
वेदमेवाभ्यसेन्नित्यं यथाकालमतन्द्रित: । 
तं॑ हास्याहुः परं धर्ममुपधर्मोन्य उच्यते॥ १४७॥ 
द्विज (नित्यम्‌) सदा (यथाकालम्‌) जितना भी 
अधिक समय लगा सके उसके अनुसार ( अतन्‍न्द्रितः ) 
आलस्यरहित होकर (वेदम्‌+एव+अभ्यसेत्‌) वेद का 
ही अभ्यास करे, वेद का स्वाध्याय करे (हि) क्योंकि 
(तम्‌ अस्य परं धर्मम्‌ आहुः ) वेदाभ्यास को द्विजों का 
सर्वोत्तम धर्म या कर्त्तव्य कहा है ( अन्यः उपधर्म: 

उच्यते) वेदाभ्यास के समक्ष अन्य सब धर्म या कर्त्तव्य 
गौण हैं ॥ १४७॥ 
वेदाभ्यास का कथन और उसका फल-- 
वेदाभ्यासेन सततं शौचेन तपसेव च। 
अद्रोहेण च भूतानां जातिं स्मरति पोर्विकीम्‌॥ १४८ ॥ 
मनुष्य (सततं वेदाभ्यासेन ) निरन्तर वेद का 
अभ्यास अर्थात्‌ स्वाध्याय करने से (शौचेन) आत्मिक 
तथा शारीरिक पवित्रता से (च) तथा (तपसा) 
तपस्या से (च) और ( भूतानाम्‌ अद्रोहेण ) प्राणियों 
के साथ द्रोह-भावना न रखते हुए अर्थात्‌ अहिंसा की 
भावना रखते हुए (पौर्विकीं जातिं स्मरति) पूर्वजन्म 
की अवस्था को स्मरण कर लेता है ॥ १४८ ॥॥ 
अनुशीलन--योगदर्शन से पूर्व जन्मज्ञान की 
पुष्टि--योगदर्शनकार ने भी इस मान्यता को २.३९ सूत्र में 
वर्णित किया है। मनु ने वेदाभ्यास, अहिंसा, शौच> 
अशुद्धिभाव से असंसर्ग आदि द्वारा पूर्वजन्म एवं 
जन्मकारणों का बोध होना कहा है । उसी प्रकार योगदर्शन 
में भी है-- 
“' अपरिग्रहस्थेर्यें जन्मकथंता सम्बोध: ॥'' ( १.२.३९) 
अपरिग्रह में अहिंसा, वेदादि श्रेष्ठ शास्त्रों तथा श्रेष्ठों 
की संगति, विषयों में अनासक्ति आदि बातें होती हैं । इन 
अपरिग्रह की बातों में स्थिरता होने से भूत और वर्तमान 
जन्मों एवं जन्मकारणों का ज्ञान प्राप्त हो जाता है। 
पोर्विकीं संस्मरज्जातिं ब्रहोवाभ्यसते पुनः । 
ब्रह्माभ्यासेन चाजस्त्रमनन्तं सुखमश्नुते॥ १४९॥ 
(पोर्विकीं जातिं संस्मरन्‌) पूर्वजन्म की अवस्था 
का स्मरण कर लेने पर (पुनः ब्रह्म+एव+ अभ्यसते ) 
फिर भी यदि वेद के अभ्यास>स्वाध्याय में लगा रहता 
है तो (अजरस्त्र ब्रह्माभ्यासेन ) निरन्तर वेद का अभ्यास 
करने से ( अनन्तं सुखम्‌+अश्नुते ) मोक्ष-सुख को प्राप्त 
कर लेता है ॥ १४९ ॥ 
अनुशीलन--इन्‍्हीं भावों की तुलना के लिए 
द्रष्टव्य है १२.१०२ श्लोक। 


चतुर्थ अध्याय 


धार्मिकचर्या की विविध बातें-- 
*सावित्राड्छान्तिहोमांश्च कुर्यात्पर्वसु नित्यशः। 
पितृश्चेवाष्टकास्वरचेन्नित्यमन्वष्टकासु च॥ १५०॥ 

(पर्वसु) अमावस्या, पूर्णिमा आदि पर्वो में 
(नित्यशः ) सर्वदा (सावित्रान्‌ च शान्तिहोमान्‌ कुर्यात्‌ ) 
सावित्री देवता वाले (गायत्री मन्त्रादि) और अनिष्टनिवृत्ति 
के लिए शान्ति-होमों को करे (च एवं) तथा ( अष्टकासु 
च अन्वष्टकासु) अष्टमी तथा नवमी तिथियों में (नित्यम्‌) 
सदैव (पितृन्‌ अर्चेत्‌) पितरों का पूजन करे ॥ १५० ॥ 
*दूरादावसथान्मृत्रं दूरात्यादावसेचनम्‌। 
उच्छिष्टान्ननिषेकञ्ञ दूरादेव समाचरेत्‌॥ १५१॥ 

(मूत्रम्‌ आवसथात्‌ दूरात्‌ ) मल-मूत्र आदि निवास 
स्थान से दूर ही करे (पाद+अवसेचनम्‌ दूरात्‌) पैरों का 
धोना भी दूर ही करे (च) और (उच्छिष्ट+अन्ननिषेकम्‌ ) 
झूठे अन्न को फेंकना भी (दूरात्‌+एवं समाचरेत्‌ ) निवास 
से दूर ही करे ॥ १५१॥ 
*मेत्रं प्रसाधनं स्नानं दन्‍तधावनाझनम्‌। 
पूर्वाह्न एव कुर्वीत देवतानां च पूजनम्‌॥ १५२॥ 

(मैत्रमू) मलत्याग (प्रसाधनम्‌) शरीर- श्रृंगार 
( स्नानम्‌) स्नान (दन्तधावनम्‌) दातुन ( अद्चनम्‌) अज्न 
(च) और (देवतानां पूजनम्‌) देवपूजा आदि, ये (पूर्वाह्नि 
एव कुर्वीत ) दिन के प्रथम प्रहर अर्थात्‌ प्राटः:काल ही कर 
लेने चाहिएँ॥ १५२॥ 
*देवतान्यभिगच्छेत्तु धार्मिकांश्च द्विजोत्तमान्‌ । 

ईश्वरं चेव रक्षार्थ गुरूनेव च पर्वसु॥ १५३॥ 

(पर्वसु) पर्वों के दिनों में (रक्षार्थम्‌) अपनी रक्षा 
की कामना से (देवतानि) देवस्थानों-पवित्र स्थानों (च) 
तथा (धार्मिकान्‌ द्विजोत्तमान्‌ ) धार्मिक विद्वानों (ईश्वरं 
च गुरून्‌+एवं ) राजा तथा गुरुओं के पास ( अभिगच्छेत्‌ ) 
जाया करे॥ १५३ ॥ 

प्रक्षिप्तानुशीलन-- १५० से १५३ तक श्लोक 
निम्नलिखित मानदण्डों की कसौटी पर प्रक्षिप्त हैं-- 

१. विषयविरोध--१५१-१०३ श्लोक विषयबाह्म 
होने से प्रक्षिप्त हैं । इनका ' सत्त्वगुणवर्धन ' से और ब्रतरूप 


का 


होने से कोई सम्बन्ध नहीं है। [द्रष्टज्य ४.३३-३४ पर 
समीक्षा] । 

२. अन्तर्विरोध-- (क) १५०वां श्लोक अष्टमी के 
दिन मृतकश्राद्ध का विधायक है, यह मान्यता मनुविरुद्ध 
है [ देखिए ३.११९-२८४ पर समीक्षा |] (ख) मनु ने पर्वों 
के दिन विशेष यज्ञों का विधान किया है [४.२५], 
देवताओं के दर्शनों के लिए जाने का नहीं। मनु के मत 
में ऐसे कोई देवता मान्य नहीं, वे तो होम को ही ' देवयज्ञ ' 
कहते है [ ३.७० ] । अतः ये दोनों ही व्यवस्थाएँ मनुविरुद्ध 
होने से प्रक्षिप्त हैं। 
वृद्धों का अभिवादन एवं स्वागत-- 
अभिवादयेद्‌ वृद्धांश्च दद्याच्येवासनं स्वकम। 
कृताझ्जललिरुपासीत गच्छतः पृष्ठोडन्वियात्‌॥ १५४॥ 

मनुष्य सदा (वृद्धान्‌ अभिवादयेत्‌ ) वृद्धजनों- 
विद्या और आयु में बड़ों को पहले अभिवादन- 
नमस्कार करे (च) और (स्वकम्‌ आसनम्‌ एव 
दद्यात्‌) आने पर बैठने के लिए अपनी ओर से आसन 
प्रदान करे, [बैठ जाने पर फिर] (कृताअलिः 
उपासीत ) हाथ जोड़ने की शिष्टता के बाद उनके पास 
बैठे और उनके योग्य कर्त्तव्य पूछे और उस को पूर्ण 
करे, (गच्छतः ) लौटते हुए (पृष्ठतः+अनु+इयात्‌) कुछ 
दूर तक पीछे-पीछे जाकर विदा करे ॥ १५४ ॥ 

ऋषि-अर्थ--'' सदा विद्याव॒द्धों और वयोव॒द्धों को 
नमस्ते अर्थात्‌ उनका मान्य किया करे | जब वे अपने 
समीप आवें तब उठ कर, मान्यपूर्वक ला, अपने 
आसन पर बैठावे, और हाथ जोड़ के आप उनके समीप 
बैठे, उनसे प्रश्न पूछे और बे उत्तर देवें। और जब वे 
जाने लगें तब थोड़ी दूर पीछे-पीछे जाकर नमस्ते कर, 
विदा किया करे।'! (सं०वि०, गृहाश्रमप्रकरण ) 
सदाचार- धर्म का मूल तथा उसका फल-- 
श्रुतिस्मृत्युदितं सम्यडः निबद्ध स्वेषु कर्मसु । 
धर्ममूलं॑ निषेवेत सदाचारमतन्द्रित:॥ १५५॥ 

मनुष्य सदा (अतन्द्रितः) आलस्य-प्रमाद छोड़ 
कर अर्थात्‌ सावधान रहकर ( श्रुति-स्मृति+उदितम्‌ ) 


२४६ 


वेद और स्मृति [ २.६, ९, १२] में कहे गये (स्वेषु 
कर्मसु सम्यक्‌+ निबद्धम्‌) जो सभी कर्त्तव्यों का 
आधार है, अर्थात्‌ जो सभी कर्त्तव्यों के साथ अनिवार्य 
रूप से पालनीय है उस (धर्ममूलम्‌) धर्म के मूल 
(सदाचारं निषेवेत ) सदाचार का पालन करे॥ १५५ ॥ 
ऋषि-अर्थ--'' गृहस्थ सदा आलस्य को छोड़कर 
वेद और मनुस्मृति में वेदानुकूल कहे हुए अपने कर्मों 
में निबद्ध और धर्म का मूल सदाचार अर्थात्‌ सत्य और 
सत्पुरुष आप्त धर्मात्माओं का जो आचरण है, उसका 
सेवन सदा किया करें ॥” (सं०वि०, गृहाश्रमप्रकरण ) 
आचाराल्लभते ह्यायुराचारादीप्सिता: प्रजा: । 
आचाराद्धनमक्षय्यमाचारो हन्त्यलक्षणम्‌॥ १५६॥ 
(आचारात्‌ हि आयु: ) सदाचार या धर्माचरण से 
ही दीर्घायु (आचारात्‌+ईप्सिता: प्रजा: ) सदाचार से 
ही मनचाही उत्तम सन्‍्तान ( आचारात्‌ अक्षय्यं धनम्‌) 
सदाचार से ही अक्षय धन (लभते) प्राप्त होता है 
(आचारः अलक्षणं हन्ति) धर्माचरण सारे अधर्म- 
युक्त बुरे लक्षणों का नाश कर देता है ॥ १५६ ॥ 
ऋषि-अर्थ--' ' मनुष्य धर्माचरण ही से दीर्घायु, 
उत्तम प्रजा और अक्षय धन को प्राप्त होता है धर्माचार 
बुरे अधर्मयुक्त लक्षणों का नाश कर देता है।'” (सं०वि० 
गृहाश्रमप्रकरण ) (अन्यत्र व्याख्यात स०प्र०, समु० ४) 
दुराचार से हानि-- 
दुराचारो हि पुरुषो लोके भवति निन्दितः । 
दुःखभागी च सतत व्याधितो5ल्‍्पायुरेव च ॥ १५७॥ 
(दुराचारः हि पुरुष: ) जो दुराचारी पुरुष है वह 
(लोके निन्दितः भवति ) संसार में निन्‍्दा का पात्र 
बनता है (च) और (सतत व्याधितः ) निरन्तर रोगों 
से ग्रस्त रहता हुआ (दुःखभागी) दुःख को भोगने 
वाला (च) और (अल्पायु:+एवं भवति) कम आयु 
वाला होता है अर्थात्‌ उसकी आयु घट जाती है और 
शीघ्र मृत्यु को प्राप्त होता है ॥ १५७॥ 
ऋषि-अर्थ--'' जो दुष्टाचारी होता है वह सर्वत्र 


मनुस्मृति 


निन्दित, दुःखभागी और व्याधि से सदा अल्पायु हो 
जाता है।'” (सं०वि० गृहाश्रमप्रकरण ), ( अन्यत्र व्याख्यात 
स०प्र०, समु० ४) 
सर्वलक्षणहीनो5पि यः सदाचारवान्नर: । 
भ्रदधानोइउनसूयएच शतं वर्षाणि जीवति॥ १५८॥ 
(यः नरः ) जो मनुष्य (सर्वलक्षणहीन:+ अपि ) 
विहित विद्या आदि सब लक्षणों से रहित होते हुए भी 
यदि (सदाचारवान्‌ ) सदाचारी है, ( शभ्रदधान: च 
अनसूयः ) सत्कर्मो के प्रति श्रद्धावान्‌ है और ईर्ष्या-द्वेष- 
निन्‍्दा से रहित है, वह (शतं वर्षाणि जीवति ) सौ वर्ष 
पर्यन्त जीता है अर्थात्‌ इन गुणों वाले व्यक्ति की आयु 
बढ़कर सौ वर्ष तक हो जाती है॥ १५८ ॥ 
ऋषि-अर्थ--'' जो सब अच्छे लक्षणों से हीन 
होकर भी सदाचारयुक्‍त, सत्य में श्रद्धावान्‌ और निन्दा 
आदि दोषरहित होता है, वह सुख से सौ वर्ष पर्यन्त 
जीता है।'' (सं०वि० गृहाश्रमप्रकरण) 
परवश कर्मों का त्याग-- 
यद्यत्परवशं कर्म तत्तद्यत्रेन वर्जयेत्‌ । 
यद्यदात्मवशं तु स्यात्‌ तत्तत्सेवेत यत्नतः ॥ १५९॥ 
मनुष्य (यत्‌+यत्‌ परवशं कर्म ) जो-जो पराधीन 
कर्म है (तत्‌+तत्‌ यत्नेन वर्जयेत्‌) उस-उस को 
प्रयत्नपूर्वक छोड़ देवे (तु) और (यत्‌+यत्‌+ आत्मवशं 
स्यात्‌) जो-जो अपने अधीन कर्म हो (तत्‌्+तत्‌ यत्नतः 
सेवेत) उस-उस को यल्नपूर्वक किया करे॥ १५९ ॥ 
ऋषि-अर्थ--स०प्र०, समु० ४, सं०वि०्गृहाश्रम० । 
सुख-दुःख का लक्षण-- 
सर्व परवशं दु:खं सर्वमात्मवरशं सुखम्‌। 
एतद्ठिद्यात्समासेन लक्षणं सुखदुःखयो: ॥ १६०॥ 
क्योंकि (परवशूं सर्व दुःखम्‌) जो कुछ भी 
पराधीन कर्म है वह सब दु:ख रूप है, और ( आत्मवशं 
सर्व सुखम्‌) जो-जो स्वाधीन कर्म है वह सुखरूप है। 
(एतत्‌ समासेन ) यह संक्षेप से (सुखदुःखयो: लक्षणं 
विद्यात्‌) सुख और दुःख का लक्षण जाने अर्थात्‌ सुख 


चतुर्थ अध्याय 


और दुःख की पहचान कराने वाला कर्म समझें ॥ १६० ॥ 
ऋषि-अर्थ--'' क्योंकि जो-जो पराधीनता है वह- 
वह सब दुःख और जो-जो स्वाधीनता है वह-वह सब 
सुख, संक्षेप से सुख और दुःख का लक्षण जानना 
चाहिए।'' (स०प्र०, समु० ४) (अन्यत्र व्याख्यात सं०वि० 
गृहाश्रम० ) 
आत्मा के प्रसन्‍नताकारक कार्य ही करे-- 
यत्कर्म कुर्वतो5स्य स्यात्परितोषो 5न्तरात्मन: । 
तत्प्रयत्नेन कुर्वीत विपरीतं तु वर्जयेत्‌॥ १६१॥ 
(यत्‌ कर्म कुर्वतः ) जिस कर्म के करने से ( अस्य 
अन्तरात्मन: परितोषः स्यात्‌) मनुष्य की आत्मा को 
सन्तुष्टि एवं प्रसन्‍नता का अनुभव हो अर्थात्‌ भय, शंका, 
लज्जा का अनुभव न हो (तत्-तत्‌ प्रयत्नेन कुर्वीत ) 
उस-उस कर्म को प्रयत्नपूर्वक करे (विपरीतं तु 
वर्जयेत्‌) जिससे समन्तुष्टि एवं प्रसन्‍नता न हो अर्थात्‌ 
जिस कर्म को करते समय भय, शंका, लज्जा अनुभव 
हो उस कर्म को न करे ॥ १६१॥ 
अनुशीलन--आत्मा के प्रसन्‍नताकारक कार्य किस 
प्रकार के होते हैं इसके लिए विस्तृत विवेचन १.१२५ 
[२.६] पर ' आत्मनस्तुष्टि' शीर्षक अनुशीलन भी देखिए । 
माता-पिता-आचार्यादि की हिंसा न करे-- 
आचार्य च प्रवक्‍तारं पितरं मातरं गुरुम्‌। 
न हिंस्याद्‌ ब्राह्मणान्‌ गाएच सर्वाश्चेव तपस्विन: ॥ 
१६२॥ 
( आचार्य प्रवक्‍तारं पितरं मातरं गुरु ब्राह्मणान्‌ 
गा: च सर्वान्‌ तपस्विन:) वेद को पढ़ाने वाला 
[२.१४० ], वेद-शास्त्रों का प्रवचन करने वाला, पिता, 
माता, गुरु [ २.१४२ ], विद्वान्‌ ब्राह्मण, गाय और सभी 
तपस्वी इनको (न हिंस्यात्‌ ) न मारे, न प्रताड़ित 
करे॥ १६२॥ 
नास्तिकता, वेदनिन्दा आदि निषिद्ध कर्म-- 
नास्तिक्यं वेदनिन्दां च देवतानां च कुत्सनम्‌। 
द्वेषं दम्भं च मान च क्रोध॑ तेक्षण्यं च वर्जयेत्‌॥ १६३ ॥ 

(नास्तिक्यं वेदनिन्दां च देवतानां कुत्सनम्‌ ) 
नास्तिकता अर्थात्‌ ईश्वर, आत्मा में अविश्वास करना, 
वेदों की निन्दा और सदाचारी विद्वानों की निन्दा (द्वेषं 
दम्भं मान॑ क्रोधं च तेक्ष्ण्यं वर्जयेत्‌) द्वेष, पाखण्ड, 
अभिमान, क्रोध, उग्रता-स्वभाव में तीव्रता इनको छोड़ 
देवे ॥ १६३॥ 
शिष्य को केवल शिक्षार्थ ताड़ना करे-- 
परस्य दण्डं नोद्यच्छेत्क्रुद्धो नेव निपातयेत्‌ । 
अन्यत्र पुत्राच्छिष्याद्वा शिष्ठयर्थ ताडयेत्तु तो ॥ १६४॥ 

(पुत्रात्‌ वा शिष्यात्‌ अन्यत्र ) पुत्र और शिष्य से 
भिन्‍न (परस्य दण्डं न+उद्यच्छेत्‌) अन्य किसी व्यक्ति 
पर दण्डा न उठाये अर्थात्‌ दण्डा आदि से न मारे 
(क्रुद्ध: एव न निपातयेत्‌) और पुत्र तथा शिष्य को 
भी क्रोधित होकर न मारे, ताड़ना न करे, (तोतु 
शिष्टयर्थ ताडयेत्‌) उन पुत्र और शिष्य को भी केवल 
शिक्षा देने की भावना से ही ताड़ना करे ॥ १६४ ॥ 

इसी भाव का ऋषि वाक्य--- ' परन्तु माता, पिता 
तथा अध्यापक लोग ईर्ष्या, ट्वेष से ताड़न न करें किन्तु 
ऊपर से भयप्रदान और भीतर से कृपादृष्टि रखें !। 

(स०प्र० समु० २) 
अनुशीलन--इसी सन्दर्भ में ४.१७५ श्लोक भी 
द्रष्टव्य है। उसमें निर्देश है कि न अमर्यादित वाणी बोले, 
न अमर्यादित ताड़ना करे, न लोभवश किसी पर अन्याय 
करे। शिष्यों से संयमपूर्वक व्यवहार करे। 
ब्राह्मण की हिंसा से नरक और पापयोनि की प्रापि-- 
*ब्राह्मणायावगूर्येव द्विजातिर्वधकाम्यया। 
शतं वर्षाणि तामिस्त्रे नरके परिवर्तते॥ १६५॥ 

(द्विजातिः ) द्विज व्यक्ति (वधकाम्यया ) मारने की 
इच्छा से (ब्राह्मणाय+अवगूर्य+एवं ) ब्राह्मण पर केवल 
दण्डा उठाने मात्र से ही (शतं वर्षाणि तामिस्त्रे नरके 
परिवर्तते) सौ वर्ष तक ' तामिस््र' [४.८८ ] नामक नरक 
में भटकता रहता है ॥ १६५ ॥ 

*ताडयित्वा तृणेनापि संरम्भान्मतिपूर्वकम्‌ । 
एकविंशतिमाजातीः पापयोनिषु जायते॥ १६६॥ 

(मतिपूर्वकम्‌ ) जानबूझकर (संरम्भात्‌ ) क्रोध- 
पूर्वक (तृणेन+अपि) तिनके से भी (ताडयित्वा ) ब्राह्मण 
को मारने से वह व्यक्ति (एकविंशतिम्‌+आजातीः ) 
इक्कीस जन्मों तक (पापयोनिषु जायते ) पापयोनियों 
[ कुत्ता, बिल्ली, कीट आदि] में जन्म लेता है ॥ १६६ ॥ 
*अयुध्यमानस्योत्पाद्य ब्राह्मणस्यासूगड्भतः । 

दुःखं सुमहदाप्नोति प्रेत्याप्राज्लया नर: ॥ १६७॥ 

(अयुध्यमानस्य ब्राह्मणस्य ) लड़ने की इच्छा से 
रहित ब्राह्मण के ( अड्भतः असूग्‌ उत्पाद्य ) किसी अज्ज से 
[चोट मारकर] खून निकालने से (नरः अप्राज्ञतया ) वह 
मनुष्य अपनी इस मूर्खता के कारण ( प्रेत्य ) परलोक में 
(सुमहत्‌ दुःखम्‌ आप्नोति ) बड़ा भारी दुःख प्राप्त करता 
है॥ १६७॥ 

*शोणितं यावत:ः पांसून्संगृह्माति महीतलातू। 
तावतोडब्दानमुत्रान्ये: शोणितोत्पादको उद्यते ॥ 


१६८॥ 
(शोणितम्‌) ब्राह्मण के शरीर से निकला हुआ खून 
(महीतलात्‌ यावतः पांसून्‌ संगृह्लाति ) पृथ्वी के जितने 
धूलिकणों को स्पर्श करता है अर्थात्‌ जितने धूलिकण उस 
रक्त से भीगते हैं (शोणित+उत्पादक:ः ) वह रक्त 
निकालने वाला व्यक्ति (अमुत्र ) परजन्मों में (तावतः+ 
अब्दान्‌) उतने ही वर्षों तक (अन्य: ) अन्य हिंसक जीवों 
द्वारा (अद्यते ) खाया जाता है ॥ १६८ ॥ 
*न कदाचित्‌ द्विजे तस्माद्विद्वानवगुरेदपि। 
न ताडवयेत्तृणेनापि न गात्रात्त्रावयेदसुकू ॥ १६९॥ 
(तस्मात्‌) इसलिए (द्विजे कदाचित्‌ अपि न 
अवगुरेत्‌ ) किसी ब्राह्मण पर कभी दण्डा न उठावे 
(तृणेन+अपि न ताडयेत्‌) तिनके से भी न मारे 
(गात्रात्‌+असूक्‌ न स्त्रावयेत्‌ ) ब्राह्मण के शरीर से लहू न 
बहाये॥ १६९ ॥ 
प्रक्षिप्तानुशीलन-- १६५-१६९ तक के श्लोक 
निम्नलिखित मानदण्डों की कसौटी पर प्रक्षिप्त हैं-- 
१. अन्तर्विरोध-- (क) १६५वें श्लोक में प्रदर्शित 
नरक की मान्यता मनुविरुद्ध है, अत: यह श्लोक प्रश्षिप्त 
है।शेष १६६-१६९ तक श्लोक इसके प्रक्षिप्त होने से स्वतः 

प्रक्षित सिद्ध हो जाते हैं, क्योंकि यह श्लोक उनका 
आधारभूत श्लोक है [ नरक मनुविरोधी मान्यता है, इसके 
लिए विशेष समीक्षा ४.८०-९१ श्लोक पर ' अन्तर्विरोध ! 
शीर्षक में देखिए ] | (ख) इन श्लोकों में एक कर्म द्वारा 
एक या विभिन्‍न नीच योनियों में जाने का कथन और 
निर्णय करना मनुविरुद्ध है। मनु अनेक कर्मों के आधार 
पर योनियों की प्राप्ति मानते हैं और वह भी उत्तम, मध्यम, 
अधम आधार पर किसी एक योनि का निश्चय नहीं देते 
[१२.३-९, ३९-५२] । (ग) ये श्लोक मनु की दण्ड 
व्यवस्था के भी विरुद्ध हैं [ ८.३३७, ३३८ ] । इस आधार 
पर ये सभी श्लोक प्रक्षिप्त हैं। 

२. प्रसंगविरोध--(क) ये श्लोक पूर्वापर 
प्रसड़रविरुद्ध हैं। १६४ में किसी को न मारने और हिंसा 
न करने का कथन है, १७०वें श्लोक में हिंसाकर्त्ता का फल 
प्रदर्शित है। इस प्रकार १७०वां श्लोक १६४ से सम्बद्ध 
है या अर्थवादरूप है । उस सम्बद्धता को इन श्लोकों ने 
भंग कर दिया है । और बीच में केवल ब्राह्मण को न मारने 
का वर्णन, उसका फलकथन असंगत भी है। (ख) ये 
श्लोक यदि मौलिक होते तो इन्हें प्रसंगक्रम की दृष्टि से 
१६२वें से सम्बद्ध होना चाहिए था, क्योंकि उस श्लोक 
में कहा है--''न हिंस्यात्‌ ब्राह्मणान्‌ गाश्च।'” उससे 
सम्बद्ध न होकर कुछ श्लोकों के पश्चात्‌ पुन: उसी प्रसंग 
को शुरू करना असंगत है और यह इन्हें परवर्ती प्रक्षेप सिद्ध 
करता है। 

३. शैलीगत आधार--इन सभी श्लोकों की शैली 
निराधार, अयुक्तियुक्त एवं अतिशयोक्तिपूर्ण है । तिनके 
से मारने से ही इक्कीस पापयोनियों में जाना, जितने 
रुधिरकण ब्राह्मण के रक्त से भीगें उतने ही वर्षों तक कुत्तों 
द्वारा खाया जाना आदि बातें प्रलापसदूश हैं । मरने के बाद 
जब अत्येष्टि होगी तो कुत्ते कहाँ से खायेंगे ? इस निश्चय 
का भी क्‍या आधार है कि जितने कण रक्‍त से भीगे हैं उतने 
ही वर्ष उसको अन्य प्राणी खाते हैं ? इस प्रकार की 
काल्पनिक शैली मनुसदृश विद्वान्‌ की नहीं है। 
अधर्म-निन्दा एवं अधर्म से दुः खप्रापि-- 
अधार्मिको नरो यो हि यस्य चाप्यनूतं धनम्‌। 
हिंसारतश्च यो नित्यं नेहासो सुखमेधते॥ १७०॥ 

(यः+हि नरः अधार्मिकः ) जो मनुष्य अधार्मिक 
है, अधर्म के कार्य करता है, (च) और (यस्य अनुतं 
धनम्‌) जिसका अधर्म-असत्य से संचित किया हुआ 
धन है (च) और (यः हिंसारतः ) जो हिंसा में रत है, 
दूसरों को पीड़ा देता है (असौ) ऐसा मनुष्य (इह सुख 
न एधते ) इस जीवन में कभी सुख प्राप्त नहीं कर 
सकता है और अधर्म के कारण उसे परजन्मों में भी 
सुख नहीं मिलता ॥ १७० ॥ 

ऋषि-अर्थ--' “जो अधार्मिक मनुष्य है और 
जिसका अधर्म से संचित किया हुआ धन है और जो 
सदा हिंसा में अर्थात्‌ वैर में प्रवृत्त रहता है वह इस लोक 
और परलोक अर्थात्‌ परजन्म में सुख को प्राप्त कभी 
नहीं हो सकता।! (सं०वि०, गृहाश्रमप्रकरण ) 

न सीदन्नपि धर्मेण मनो<5धर्मे निवेशयेत्‌ । 
अधार्मिकाणां पापानामाशु पश्यन्विपर्ययम्‌॥१७१॥ 

( अधार्मिकाणां पापानां आशूु विपर्ययम्‌ ) 
अधार्मिक पापियों का [ १७४ में वर्णित रूप में यदि 
पापों से उनकी उन्‍नति और समृद्धि हो गई है तो भी ] 
फिर से विनाश तीव्र गति से होता है (पश्यन्‌) यह 
समझते हुए ( धर्मेण सीदन्‌+अपि ) धर्माचरण से कष्ट 
उठाता हुआ भी (अधर्मे मन: न निवेशयेत्‌ ) अधर्म में 
मन को न लगावे अर्थात्‌ धर्म में मन रखे और धर्म का 
ही पालन करता रहे ॥ १७१॥ 
नाधर्मएचरितो लोके सद्यः फलति गौरिव। 
शनेरावर्तमानस्तु कर्तुर्मूलानि कृन्तति॥ १७२॥ 

(लोके चरितः अधर्म:) संसार में किया हुआ 
अधर्म, (गौः+इव) जैसे गाय को पालने-खिलाने का 
दुग्ध-प्राप्ति आदि फल तुरन्त प्राप्त नहीं होता अपितु 
समय-विशेष पर ही होता है; उसी प्रकार (सद्यः न 
फलति) तुरन्त फल नहीं देता, समय आने पर ही देता 
है (तु) किन्तु (शनेः+आवर्तमानः ) धीरे-धीरे उसको 
चारों ओर से घेर कर ( कर्त्तु:+मूलानि कृन्तति ) अधर्म- 
कर्त्ता की जड़ों को ही काट डालता है अर्थात्‌ उसका 

धीरे-धीरे पूर्णत: सर्वनाश कर देता है ॥ १७२॥ 
ऋषि-अर्थ--' किया हुआ अधर्म निष्फल कभी 
नहीं होता परन्तु जिस समय अधर्म करता है, उसी 
समय फल भी नहीं होता; इसलिए अज्ञानी लोग 
अधर्माचरण से नहीं डरते परन्तु निश्चय जानो कि वह 
अधर्माचरण धीरे-धीरे तुम्हारे सुख के मूलों को काटता 
चला जाता है।'” (स०प्र० १०४) (अन्यत्र व्याख्यात 
सं०वि० गृहाश्रम० ) 
यदि नात्मनि पुत्रेषु न चेत्पुत्रेषु नप्तृषु। 
न त्वेव तु कृतो5धर्म: कर्तुर्भवति निष्फल: ॥ १७३॥ 
अधर्म का जो फल (यदि आत्मनि न) यदि कर्ता 
के अपने जीवन में पूर्ण नहीं मिलता तो (पुत्रेषु ) अधर्म 
में भागीदार पुत्रों के जीवन में मिलता है, (पुत्रेषु न 
चेत्‌) यदि पुत्रों के जीवन में पूर्ण नहीं मिलता तो 
(नप्तषु ) अधर्म में भागीदार नातियों-पोतों के जीवन 
में मिलता है, (तु) किन्तु (कर्त्तु: कृतः+अधर्म: ) कर्त्ता 
के द्वारा किया गया अधर्म (तु+एवं निष्फल:ः न 
भवति) कभी भी निष्फल नहीं होता अर्थात्‌ अधर्म में 
भागीदार को उसका फल अवश्य भोगना पड़ता है॥ 
१७३॥ 
ऋषि-अर्थ--' ' यदि अधर्म का फल कर्ता की 
विद्यमानता में न हो तो पुत्रों, और पुत्रों के समय में न 
हो तो नातियों के समय में अवश्य प्राप्त होता है किन्तु 
यह कभी नहीं हो सकता कि कर्ता का किया हुआ कर्म 
निष्फल होवे |! (सं०वि०, गृहाश्रमप्रकरण) 
अनुशीलन--कर्मफल का भोक्ता कौन ?-- 
४.२४० में कर्त्ता को ही सुकृत-दुष्कृत का भोक्ता माना है, 
जबकि यहाँ किये हुए अधर्म का फल पुत्र-पौत्रों तक प्राप्त 
होना कहा है । इस प्रकार विरोध-सा प्रतीत होता है, किन्तु 
इनमें परस्परविरोध नहीं है । वहाँ व्यक्तिगत स्तर पर किये 
जाने वाले सुकृत-दुष्कृत का कर्त्ता को व्यक्तिगत रूप में 
ही भोक्‍्ता माना है, जबकि यहाँ प्रसंग अधर्मपूर्वक भोगों 
के संग्रह का है [४.१७०-१७४ ] । व्यक्ति, हिंसा, अधर्म 
आदि से [४.१७० ] यदि धनसंग्रह करता है और वह 


कक 


एकाएक समृद्ध होता हुआ भी दृष्टिगत होता है, किन्तु 
अन्तत: समूल विनाश के रूप में उसे फल भोगना पड़ता 
है [४.१७० ] । अधर्म, हिंसा आदि से प्राप्त किये धन-भोगों 
के सेवन में जो-जो भी पुत्र-पौत्रादि पारिवारिक जन 
सम्मिलित होते हैं, वे भी उस अधर्म में भागीदार होने के 
कारण उसके फल को भोगते हैं । इसकी पुष्टि के लिए हिंसा 
के प्रसंग में मनु की मान्यता ५.५१ में देखिए । वहाँ हिंसा 
में किसी भी प्रकार का भाग लेने वाले प्रत्येक आठ प्रकार 
के व्यक्तियों को अधर्मी-पापी माना है। इसी प्रकार सभी 
अधर्मों के कामों में समझना चाहिए । जब वह अधर्मा है 
तो उसके दुख:रूप फल का भी भागी होगा, किन्तु कर्त्ता 
के भोगने योग्य निजी फल को कोई नहीं बांट सकता है 
[४,२४० ]। सब अपने-अपने फल के भोकक्‍ता स्वयं 
होते हैं। 
अधर्मेणैधते तावत्ततो भद्राणि पश्यति। 
ततः सपत्नान्‌ जयति समूलस्तु विनश्यति॥ १७४॥ 

मनुष्य ( अधर्मेण तावत्‌ एधते ) अधर्माचरण के 
द्वारा पहले-पहले उन्‍नति करता है, (ततः भद्राणि 
पश्यति) उससे वह अपना कल्याण"सुख-सुविधा, 
मान-प्रतिष्ठा प्राप्ति होते हुए भी अनुभव करता है, (ततः 
सपत्नान्‌ +जयति ) उससे शत्रुओं पर भी बढ़ोतरी प्राप्त 
करता है (तु) किन्तु अन्ततः उस अधर्मकर्त्ता का 
(समूल: विनश्यति ) जड़ से ही सर्वनाश हो जाता 
है॥ १७४॥ 

ऋषि-अर्थ--'' जब धर्मात्मा मनुष्य धर्म को 
मर्यादा छोड़ (जैसा तालाब के बंध को तोड़कर जल 
चारों ओर फैल जाता है वैसे ) मिथ्याभाषण, कपट, 
पाखण्ड अर्थात्‌ रक्षा करने वाले वेदों का खण्डन और 
विश्वासघात आदि कर्मों से पराये पदार्थों को लेकर 
प्रथम बढ़ता है, पश्चात्‌ धनादि ऐश्वर्य से खान-पान, 
वस्त्र, आभूषण, यान, स्थान, मान-प्रतिष्ठा को प्राप्त होता 
है, अन्याय से शत्रुओं को भी जीतता है, पश्चात्‌ शीघ्र 
नष्ट हो जाता है । जैसे जड़ कया हुआ वृक्ष नष्ट हो जाता 
है, वैसे अधर्मी नष्ट हो जाता है।'' (स०प्र०, समु० ४) 


मनुस्मृति 


अनुशीलन--अधर्म दुःख का कारण है और धर्म 
सुख का कारण है । इस मान्यता की पुष्टि के लिए ६.६४ 
श्लोक द्रष्टव्य है। 
सत्यधर्म का पालन करे-- 
सत्यधर्मार्यवृत्तेषु शौच्चे चेवारमेत्सदा। 
शिष्यांश्च शिष्याद्धर्मेण वाग्बाहृदरसंयत: ॥ १७५॥ 

मनुष्य (सत्यधर्म+आर्यवृत्तेषु) सत्यधर्म और 
आर्य-उत्तम, सदाचारयुक्त आचरण में (च) और 
(शौचे ) मन-वचन-कर्म की पवित्रता तथा शरीर की 
शुद्धि में (सदा एवं आरमेत्‌) सदैव प्रयत्नशील रहे 
(च) और (वाक्‌+बाहू+उदर-संयतः ) वाणी, बाहु, 
उदर अर्थात्‌ जन्म, धन आदि पाने के लोभ को वश 
में रखते हुए ( धर्मेण ) धर्मपूर्वक (शिष्यान्‌ शिष्यात्‌ ) 
शिष्यों को शिक्षा दे और उन पर अनुशासन रखे ॥ 
१७५॥ 

ऋषि अर्थ--' इसलिए मनुष्यों को योग्य है कि 
सत्यधर्म और आर्य अर्थात्‌ उत्तम पुरुषों के आचरणों 
और भीतर-बाहर की पवित्रता में सदा रमण करें । 
अपनी वाणी, बाहू, उदर को नियम और सत्यधर्म के 
साथ वर्तमान रखके शिष्यों को सदा शिक्षा किया 
करें।!! (सं०वि० गृहाश्रम० में दो बार) ( अन्यत्र व्याख्यात 
स०प्र०, समु० ४) 
धर्मवर्जित अर्थ-काम का त्याग-- 
परित्यजेदर्थकामो यो स्यातां धर्मवर्जितो। 
धर्म चाप्यसुखोदर्क लोकविक्रुष्टमेव च॥ १७६॥ 

(यौ अर्थकामो धर्मवर्जितो स्याताम्‌) जो अर्थ 
>धन-ऐश्वर्य और कामनापूर्ति धर्म से रहित हो अर्थात्‌ 
अधर्म से सिद्ध होती हो, उसको (परित्यजेत्‌) छोड़ 
देवे (च) और (असुखोदर्कम्‌) भविष्य में दुःख 
उत्पन्न करने वाला (च) और (लोकविक्रुष्टम्‌ एव) 
लोगों द्वारा निन्दित हो ( धर्मम्‌ अपि) ऐसे नाममात्र के 
धर्म या धर्माभास को भी छोड़ देवे ॥ १७६ ॥ 

ऋषि-अर्थ--' जो धर्म से वर्जित धनादिपदार्थ 


चतुर्थ अध्याय 


और काम हों उन्हें सर्वथा शीघ्र छोड़ देवे और जो 
धर्माभास अर्थात्‌ उत्तरकाल में दुःखदायक कर्म हैं और 
जो लोगों को निन्दित कर्म में प्रवृत्त करने वाले कर्म 
हैं उनसे भी दूर रहें ।'! (सं०वि० गृहाश्रम० में दो बार) 

अनुशीलन-- (१) श्लोक में उक्त बातों को 
उदाहरणपूर्वक स्पष्ट किया जाता है-- 

(क) धर्मवर्जित अर्थ-जैसे--चोरी, डकैती, रिश्वत, 
भ्रष्टाचार, छलकपट, हिंसा, परपीड़ा, अधर्म आदि से प्राप्त 
धन । ऐसा धन धर्मवर्जित है [द्रष्टव्य ४.२, ३, ११, १५, 
१७० ॥ ८.३०-३६] । 

(ख) थधर्मवर्जितकाम-जजैसे--अतिविषयाक्ति 
[४.१६ ], परस्त्रीगमन [४.१३३-१३४ ], बाल्यकाल में 
विवाह [३.१-४ ], पर्वदिनों में या ऋतुकाल के बिना 
स्त्रीसमागम [३.४५; ४.१२८] विधिरहित नियोग 
[९.५९-६३ ] आदि कामभावना और अन्य शास्त्रनिषिद्ध 
सांसारिक कामनाओं की पूर्ति आदि धर्मविरुद्ध कार्यो के 
अन्तर्गत आते हैं। 

(ग) उत्तरकाल में असुखकारक धर्म--जैसे-- 
स्त्री-पुत्रों के रहते हुए सर्वस्व दान कर देना, अतितपस्या 
से शरीर को क्षीण करना [ २.७५ (२.१००) ] आदि बातें 
धर्माभास हैं, जिनसे उत्तरकाल में दु:खप्राप्ति होती है। 

(घ) लोकविक्रुष्ट धर्म--अकाल या अभाव में कर 
ग्रहण करना, काणे को काणा कहना, हीन को हीन कहना, 
आदि बातें सत्य होते हुए भी लोकनिन्दित एवं शिष्ट्रधर्म 
के विरुद्ध हैं। मनु ने कहा है--' सत्य बोले किन्तु हितकर 
सत्य बोले ' [४.१३८ ] । अप्रिय बातें नहीं कहनी चाहिएँ 
[४.१४१ | । 

(२) धर्म, अर्थ, काम का स्वरूप-- धर्म, अर्थ, 
काम के स्वरूप को समझने के लिए ७.२६ की समीक्षा 
देखिए । 
चपलता का त्याग-- 

न पाणिपादचपलो न नेत्रचपलो <5नूजु: । 

न स्याद्वाक्चपलएचेव न परद्रोहकर्मधी: ॥ १७७॥ 
मनुष्य (पाणि-पाद-चपलः न) हाथ-पैरों से 

चंचल न हो, (नेत्र-चपल: न) नेत्रों से चंचल न हो, 


नर 


(अनृजुः) कुटिलता रहित रहे, (च एव) और इसी 
प्रकार (बाकु-चपल:ः न) वाणी से चंचल न हो (च्व) 
और (परद्रोह-कर्मधीः न स्यात्‌) ईर्ष्या व द्वेषभाव से 
दूसरों के काम बिगाड़ने या हानि करने में मन लगाने 
वाला न हो ॥ १७७॥ 

अनुशीलन-- अंगों की चंचलता अशिष्ट व्यवहार, 
अप्रौढ़ता और अजितेन्द्रियता की सूचक है ।।६ईर्ष्या-द्वेष की 
बुद्धि रखकर दूसरों के काम बिगाड़ने की सोचते रहने से 
अन्ततः मनुष्य स्वयं तन-मन का रोगी हो जाता है। आज 
का चिकित्सा विज्ञान भी स्वीकार करता है कि अनेक रोग 
मन की नकारात्मकता से उत्पन्न होते हैं। 
येनास्य पितरो याता येन याता: पितामहा: । 
तेन यायात्सतां मार्ग तेन गच्छन्न रिष्यते ॥ १७८॥ 

(येन+अस्य पितरः याता:) जिस उत्तम और 
उन्नति के मार्ग पर किसी के माता-पिता चले हैं, और 
(येन पितामहाः याता: ) जिस उत्तम मार्ग से किसी 
के दादा-दादी आदि चले हैं (तेन सतां मार्गम्‌ यायात्‌) 
उन उत्तम सदाचारी लोगों के मार्ग पर ही चले अर्थात्‌ 
असदाचारियों के या अश्रेष्ठ मार्ग पर न चले (तेन 
गच्छन्‌) उस श्रेष्ठ मार्ग पर चलने से मनुष्य (न रिष्यते) 
कभी दुःख को नहीं प्राप्त करता और न कभी अवनति 
को प्राप्त होता है ॥ १७८ ॥ 
विवाद न करने योग्य व्यक्ति-- 
ऋत्विक्पुरोहिताचार्येमातुलातिथिसंश्रिते: । 
बालवृद्धातुरैवेद्येज्ञांतिसम्बन्धिबान्धवे: ॥ १७९॥ 
मातापितृभ्यां यामिभिभ्रात्रा पुत्रेण भार्यया। 
दुहित्रा दासवर्गेण विवादं न समाचरेत्‌॥ १८०॥ 

मनुष्य कभी (ऋत्विक्‌-पुरोहित-आचार्ये: ) 
ऋत्विक्‌ु-विशेष यज्ञ कराने वालों [ २.१४३ ], कुल- 
पुरोहित [७.७८ ], शिक्षा देने वालों [ २.१४० ] से, 
(मातुल+अतिथि-संश्रितेः) मामा, अतिथियों 
[३.१०२], आश्रित जनों आदि से, (बाल-वद्ध- 
आतुरैः) बालकों, बूढ़ों, रोगियों से (वेच्ये:) वेद्यों, 
(ज्ञाति-सम्बन्धि-बान्धवेः) अपने वंशवालों, 


रणर 
रिश्तेदारों, मित्रों से, (माता-पितृभ्याम्‌) माता-पिता से, 
(जामीभि: ) बहनों से ( भ्रात्रा ) भाइयों से, (पुत्रेण ) 
पुत्र से (भार्यया) पत्नी से (दुहित्रा) पुत्री से 
(दासवर्गेण ) सेवकों से (विवादं न समाचरेत्‌) कभी 
लड़ाई-झगड़ा न करें ॥ १७९-१८० ॥ (ऋषि व्याख्यात 
स०प्र०, समु० ४) 
विवाद न करने से पाप-निव॒ृत्ति-- 
*एतेर्विवादान्संत्यज्य सर्वपापे: प्रमुच्यते। 
एभिर्जितेश्च जयति सर्वाल्लोकानिमान्गृही ॥ १८१॥ 
(गृही ) गृहस्थ (एते: विवादान्‌ संत्यज्य ) इनके 
साथ बहस या झगड़ा न करके (सर्वपापै: प्रमुच्यते ) 
सब पापों से छूट जाता है (च एभिः जितेः ) और इन्हें 
जीतकर अर्थात्‌ अपने मधुर व्यवहार से इनके मनों को 
जीतकर (इमान्‌ सर्वान्‌ लोकान्‌ जयति ) इन सब 
लोकों को जीत लेता है ॥ १८१॥ 
*आचार्यो ब्रह्मलोकेश: प्राजापत्ये पिता प्रभु: । 
अतिथिस्त्विद्धलोकेशो देवलोकस्य चर्त्विज: ॥ १८२॥ 
*जामयो5प्सरसां लोके वेश्वदेवस्य बान्धवा:। 
सम्बन्धिनो हापां लोके पृथिव्यां मातृमातुलो ॥ १८३॥ 
(आचार्य: ब्रहलोक+ईशः ) आचार्य ब्रह्मलोक का 
स्वामी है (पिता प्राजापत्ये प्रभु:) पिता प्रजापति लोक 
का स्वामी है (तु) और (अतिथिः इन्द्रलोकः +ईशः ) 
अतिथि इन्द्रलोक का स्वामी (च) तथा (ऋत्विज: ) 
ऋत्विज्‌ (देवलोकस्य ) देवलोक का स्वामी है (जामय: 
अप्सरसां लोके ) बहनें अप्सरा लोक की (बान्धवा: ) 
मित्र आदि (वेश्वदेवस्य ) वैश्वदेव लोक के (सम्बन्धिनः 
अपां लोके ) सम्बन्धी वरुण लोक के (मातृमातुलौ 
पृथिव्याम्‌) माता-पिता और मामा पृथिवी लोक के स्वामी 
हैं॥ १८२, १८३॥ 
*आकाशेशास्तु विज्ञेया बालवृद्धकृशातुरा: । 
भ्राता ज्येष्ठ: सम: पित्रा भार्या पुत्र: स्वका तनु: ॥ १८४॥ 
*छाया स्वो दासवर्गए्च दुहिता कृपणं परम्‌। 
तस्मादेतेरथधिक्षिप्त: सहेतासंज्वर: सदा॥ १८५॥ 


मनुस्मृति 


(बाल-वृद्ध-कृश-आतुराः: तु आकाश+ईशाः 
विज्ञेया:) बालक, बूढ़े, कमजोर, बीमार व्यक्तियों को 
आकाश का स्वामी समझना चाहिए (ज्येष्ठः भ्राता पित्रा 
समः ) बड़ा भाई पिता के समान है, ( भार्या पुत्र: स्वका 
तनुः ) स्त्री और पुत्र अपने शरीर के समान हैं (च्च) तथा 
(दासवर्ग: ) सेवक-वर्ग (स्व-छाया) अपनी छाया के 
समान है (दुहिता पर॑ कृपणम्‌) कन्या परम कृपा की पात्र 
है (तस्मात्‌) इस कारण (एतेः+अधिक्षिप्त: ) इनसे 
तिरस्कृत होकर भी (असंज्वरः सदा सहेत ) गुस्सा या बुरा 
न मानकर सदा सहन करता रहे ॥ १८४, १८५॥ 

प्रक्षिप्तानुशीलन-- १८१ से १८५ श्लोक निम्न- 
लिखित मानदण्डों के अधार पर प्रश्षिप्त हैं-- 

१, अन्तर्विरोध--(क) १८१ श्लोक में कहा है कि 
“१७९-१८० श्लोकोक्त व्यक्तियों से विवाद छोड़ देने से 
मनुष्य सब पापों से मुक्त हो जाता है।' यदि इतने से ही 
पापमुक्ति हो जाती है तो मनुस्मृति-विहित धर्म ही निरर्थक 
सिद्ध हो जाते हैं | फिर उनके पालन की क्या आवश्यकता 
है ? (ख) ११.२१०-२३२ में मनु ने पापों के लिए 
प्रायश्चित्तों का विधान किया है । इस श्लोक के कथन का 
उन श्लोकों की व्यवस्थाओं से विरोध है, अत: यह श्लोक 
प्रक्षित है और शेष १८२-१८५ श्लोक क्योंकि इसी पर 
आधारित हैं, अत: ये भी स्वतः प्रक्षिप्त सिद्ध हो जाते हैं। 
(ग) इन सभी श्लोकों में विभिन्‍न लोकों की गणना और 
उनकी प्राप्ति का कथन करना भी मनुविरुद्ध है। मनु मृत्यु 
के बाद जीव की दो ही गतियाँ मानते हैं--एक तो 
सांसारिक योनियों में जन्म [ ६.६३, ७४; १२.९, ३९-५२, 
७४, ८१] या फिर ब्रह्मप्राप्ति [४.१४९; ६.८१; १२.११६, 
१२५] | अत: यह लोकों की प्राप्ति का वर्णन प्रक्षिप्त है। 

२. शेलीगत आधार--इन श्लोकों में निर्दिष्ट 
व्यक्तियों को भिन्‍न-भिन्‍न लोकों का स्वामी बतलाना भी 
निराधार और अयुक्तियुक्त है । विवाद करने के साथ कोई 
पाप-पुण्य का भी सम्बन्ध नहीं है । इस प्रकार १८१-१८५ 
श्लोकों की शैली अयुक्तियुक्त है और १८१वें की 
अतिशयोकक्‍्तिपूर्ण भी है। 


चतुर्थ अध्याय 


प्रतिग्रह का लालच न रखे-- 
प्रतिग्रहसमर्थो5पि प्रसंगं तत्र वर्जयेत्‌ । 
प्रतिग्रहेण हास्याशु ब्राह्मंं तेज: प्रशाम्यति॥ १८६॥ 
ब्राह्मण (प्रतिग्रह: समर्थ:+अपि ) दान लेने का 
अधिकारी होते हुए भी (तत्र प्रसंगं वर्जयेत्‌) दानप्राम्त 
में आसक्तिभाव अर्थात्‌ उससे धनसंग्रह की प्रवृत्ति को 
छोड़ देवे (हि) क्‍योंकि (प्रतिग्रहेण ) दान लेने में 
आसक्त रखने से अर्थात्‌ लोभ-लालच की प्रवृत्ति होने 
से (अस्य ब्राह्मं तेज: ) ब्राह्मण का ब्राह्मतज>आत्मिक 
गौरव अथवा स्वाभिमान (आशु-प्रशाम्यति ) शीक्र 
क्षीण होने लगता है ॥ १८६॥ 
प्रतिग्रह की विधियॉ-- 
न द्रव्याणामविज्ञाय विधिं धर्म्य प्रतिग्रहे । 
प्राज्ञः प्रतिग्रह॑ कुर्यादवसीदन्नपि क्षुधा॥ १८७॥ 
(प्राज्:) बुद्धिमान्‌ ब्राह्मण को चाहिए कि 
(द्रव्याणां प्रतिग्रहे धर्म्य विधिम्‌ अविज्ञाय) द्र॒व्यों के 
दान लेने में धर्मानुसार विधि को बिना विचारे ( क्षुधा 
अवसीदनू+अपि) भूख से पीड़ित होता हुआ भी 
(प्रतिग्रह न कुर्यात्‌) दानग्रहण न करे ॥ १८७॥* 
अनुशीलन--दानग्रहण की धर्मविधि--इस लोक 
में प्रतिग्रहरूप में द्रव्यों की दान लेने की धर्मविधि क्‍या 
है, इसको समझने के लिए मनु की निम्नलिखित मान्यताएँ 
व प्रमाण प्रस्तुत किये जा सकते हैं--(क) १.८८ में 
वेदाध्ययन-अध्यापन, यजन-याजन में निरन्तररत व्यक्ति 
को ही दान लेने का अधिकार दिया है। दान लेने के वे 
ही अधिकारी हैं, जो इन कार्यो को धर्म मानकर निरन्तर 
करते हैं; इस बात का निर्देश मनु ने स्थान-स्थान पर किया 
है [२.७९-८१ (१०४-१०७), १४०-१४३ (१६५- 
१६८); ४.१७-२०, ३१, १४७, १४९; ११५.२४५ ] | इस 
प्रकार धर्मविधि का एक भाग यह है कि अधिकारी ही 


१. प्रचलित अर्थ-द्र॒व्यों के दान लेने में उनकी धर्मयुक्त 
विधि ( ग्राह्म देवता, प्रतिग्रहमन्त्र आदि) को बिना जाने 
भूख से पीड़ित होता हुआ भी बुद्धिमान्‌ ब्राह्मण दान को 
नले॥ १८७॥] 


२०३ 


दान लें। (ख) उपर्युक्त कार्यों में तल्लीन न रहने वाले 
व्यक्ति, वेद को एकबार पढ़कर उसका अभ्यास-मनन न 
करने वाले व्यक्ति, अतपस्वी, स्वभाव से छली-कपटी 
आदि दान लेने के अनधिकारी हैं [४.३०, १९०-१९१ 
आदि ] । अनधिकारियों को दिया गया दान निष्फल होता 
है और लेने वाले पापी होते हैं। (ग) अधर्मी और वेद, 
यज्ञ आदि से हीन व्यक्तियों से दान नहीं लेना चाहिए 
[२.१०८, १६० (१८३, १८५) ]। (घ) मनु द्वारा 
भक्ष्यरूप में विहित पदार्थ दान में ग्राह्म हैं। निषिद्ध अभक्ष्य 
मांस तामसिक आदि पदार्थ अग्राह्म हैं [ ५.५-९, ४५-५१; 
६.१४ आदि], और सांसारिक विषयों में फसाने वाले 
पदार्थ भी अग्राह्म हैं [ ६.५८, ५७, ५०, २६ आदि] । इन 
बातों को जानना ' प्रतिग्रह की धर्मविधि ' का ज्ञान करना है। 
अविद्वान्‌ दान लेकर विनष्ट होता है-- 
*हिरणयं भूमिमएवं गामन्नं वासस्तिलान्‌ घृतम्‌। 
प्रतिगृह्लन्नविद्वांस्तु भस्मीभवति दारुवत्‌॥ १८८॥ 
(हिरण्यं भूमिम+अशएवं गाम्‌+अन्‍्नं वास: तिलान्‌ 
घृतम) सोना, भूमि, घोड़ा, गौ, अन्न, वस्त्र, तिल और 
घी (अविद्वान्‌ तु प्रतिगह्लन) अविद्वान्‌ ब्राह्मण इनके 
दान को ग्रहण करके (दारुवत्‌ भस्मी भवति) लकड़ी 
के समान जल कर भस्म-नष्ट हो जाता है ॥ १८८ ॥ 
*हिरण्यमायुरन्नं च भूगोंश्चाप्योषतस्तनुम्‌ । 
अएवशचश्_ुस्त्वचं वासो घृतं तेजस्तिला: प्रजा: ॥ १८९॥ 
(हिरण्यं च अन्नम्‌ आयु: ) सोना और अन्न आयु 
को (भू: च गो: अपि तनुम्‌) भूमि और गौ शरीर को 
(अश्वः चक्षु: ) घोड़ा नेत्र को (वासः त्वचम्‌) वस्त्र 
त्वचा को (घृतं तेज: ) घी तेज को (तिलाः प्रजा: ) 
तिल संतान को (उषतः ) जला देते हैं, नष्ट कर देते 
हैं॥ १८९॥ 
प्रक्षिप्तानुशीलन-- १८८-१८९ एलोक प्रक्षिप्त हैं-- 
१. प्रसंगविरोध-- ( क) पूर्वापर श्लोक प्रतिग्रह लेने 
की धर्मविधि [१८७] और उसके अर्थवादरूप [ १९० 
आदि] हैं, उनके बीच में कुछ वस्तुओं की गणना और 
उनका फल-वर्णन प्रसंगभञ्लक है। (ख) १८७ में 


कक 


धर्मविधि के जानने का कथन है न कि वस्तुओं के दान 
लेने की हानि कहने का। अत: इन दोनों श्लोकों का १८७ 
के प्रसंग से कोई सम्बन्ध नहीं । इस प्रकार ये प्रसंगविरुद्ध 
प्रक्षेप हैं । 

२. अन्तर्विरोध-मनु ने १.८८ में दान लेने का 
अधिकार दिद्वान्‌ ब्राह्मणों को दिया है, जो वेदाध्ययन- 
अध्यापन में जीवन-यापन करते हों, अतः अविद्वान्‌ द्वारा 
दान लेना धर्मविधि के विरुद्ध है। 

३. शेलीगत आधार--इनकी शैली भी निराधार और 
अयुक्तियुक्त है। दान लेने और उससे कुछ पदार्थों के भस्म 
होने में कोई कार्यकारण सम्बन्ध नहीं है । अतिशयोक्तिपूर्ण 
कथन करना मनु की शैली नहीं है। मनु के मतानुसार 
अविद्वान्‌ व्यक्ति ब्राह्मण ही नहीं हो सकता [ १.८८ ] । 
दान लेने के अनधिकारी तीन प्रकार के व्यक्ति-- 
अतपास्त्वनधीयान: प्रतिग्रहरुचिद्दधिज: । 
अम्भस्यश्मप्लवेनेव सह तेनेव मज्जति॥ १९०॥ 

(अतपा: ) ब्रह्मचर्य, वेदाध्ययन, धर्मपालन, 
प्राणायाम, कष्टसहन आदि तपों [२.१६४-१६७; 
६.७०, ७१] से रहित (अनधीयानः ) प्रतिदिन 
वेदाभ्यास, सन्ध्योपासना, पंचयज्ञ आदि न करनेवाला 
[२.१०५, १०६] (द्विजः) जो द्विज (प्रतिग्रह- 
रुचिः ) दान लेने की इच्छा रखता है, वह ( अशए्म- 
प्लवेन अम्भसि इव ) पत्थर की नौका पर बैठने वाला 
जैसे निश्चित रूप से पानी में डूबता है, वैसे ही (तेन 
सह एवं मज्जति ) उस दान लेने की लोभभावना से 
दुःखसागर में डूब जाता है अथवा पतन के गर्त में गिर 
जाता है ॥ १९०॥ 

ऋषि-अर्थ--' ' एक--ब्रह्मचर्य सत्यभाषण आदि 
तप रहित, दूसरा--बिना पढ़ा हुआ, तीसरा-- अत्यन्त 
सुखार्थ दूसरों से दान लेने वाला, ये तीनों पत्थर की 
नौका से समुद्र में तैरने के समान, अपने दुष्ट कर्मों के 
साथ ही दुःखसागर में डूबते हैं।'” (स०प्र०, समु० ४) 

अनुशीलन--' अनधीयान: ' की व्याख्या के लिए 
देखिए ४.१९२ की समीक्षा। 


मनुस्मृति 


अविद्वान्‌ दान लेने से डरे-- 
*तस्मादविद्वान्बिभियाद्यस्मात्तस्मात्प्रतिग्रहात्‌ । 
स्वल्पकेनाप्यविद्वान्हि पडके गौरिव सीदति॥१९१॥ 

(तस्मातू) इसलिए (अविद्दवान) अविद्वान्‌ 
(यस्मात्‌-तस्मात्‌ प्रतिग्रहात्‌ बिभियात्‌ ) सभी प्रकार के 
दान ग्रहण से डरे अर्थात्‌ न ले (हि) क्‍योंकि (स्वल्प- 
केन+अपि) थोड़ा-सा भी दान लेने से (अविद्वान्‌ ) 
अविद्वान्‌ व्यक्ति (पडन्‍के गौ:+इव सीदति) कीचड़ में 
फंसी गौ के समान लोभ-लालच में फंसकर कष्ट पाता 
है॥ १९१॥ 

प्रक्षिप्तानुशीलन-- १९ १वां श्लोक इस मानदण्ड 
के आधार पर प्रक्षिप्त है-- 

२. प्रसंगविरोध--पूर्वापर श्लोकों में तीन प्रकार के 
व्यक्तियों को दान न देने का कथन है। १९० का ही वर्णन 
१९२ में पृथक्‌ संज्ञा के रूप में है, अर्थवाद रूप है । इस 
प्रकार इनकी वाक्यात्मक संगति है । इस श्लोक ने उसे भंग 
कर दिया है, अतः प्रक्षिप्त है। 

२. अन्तर्विरोध--इस आधार पर भी यह प्रक्षिप्त है 
[ द्रष्टट्य ४.१८९ की अन्तर्विरोध समीक्षा] | मनु की 
व्यवस्था में ब्राह्मण विद्वान्‌ ही होता है, अविद्वान्‌ ब्राह्मण 
की धारणा जन्मना जातिवाद की देन है जो मनुविरुद्ध है। 
न वार्यपि प्रयच्छेत्तु वेडालब्रतिके द्विजे। 

न बककब्रतिके विप्रे नावेदविदि धर्मवित्‌॥ १९२॥ 

( धर्मवित्‌ ) धर्म को जानने वाले व्यक्ति को 
चाहिए कि (वेडालब्रतिके द्विजे) 'वैडालब्रतिक ' 
[-बिल्ली जैसे कपटी स्वभाव वाले ४.१९५] को 
(बकतब्रतिके ) 'बकब्रतिक ' [ -बगुले जैसे धोखेबाज 
स्वभाव वाले ४.१९६ ] (विप्रे) ब्राह्मण को, और 
(अवेदविदि ) वेद को न जानने-पढ़ने वाले ब्राह्मण को 
(वारि+अपि न प्रयच्छेत्‌) जल भी न दे, अन्य-दान- 
दक्षिणा देने का तो प्रश्न ही नहीं उठता ॥ १९२॥ 

अनुशीलन--तीन प्रकार के असम्मान्य व्यक्ति-- 
(क) इस श्लोक में १९० में वर्णित व्यक्तियों को 
सादृश्यपरक दूसरी संज्ञाओं से वर्णित किया है, जैसे-- 


चतुर्थ अध्याय 


अनधीयान:>अवेदवित्‌ू, अतपा:>सत्याचरण से रहित 
किन्तु द्विजनामधारी अर्थात्‌ बकब्रतिक (ढोंगी), 
प्रतिग्रहरुचि: ( प्रतिग्रह का लालची )-वैडालब्रतिक | आगे 
४.१९०-१९६ में आखिरी दो के लक्षण भी स्पष्ट कर दिये 
हैं । ये वेदानुसारी आचरण के त्याग करनेवाले हैं | इस 
प्रकार इस श्लोक में पुनरुक्ति न होकर उनके स्पष्ट गुणों 
के आधार पर पर्यायवाची संज्ञाएँ दी हैं। (ख) 
' अनधीयान: या अवेदवित्‌' का यहाँ अर्थ अविद्वान्‌ नहीं 
है, अपितु उन व्यक्तियों से अभिप्राय है जो शिक्षण काल 
में एक बार वेद पढ़कर उसका निरन्तर स्वाध्याय, मनन- 
चिन्तन छोड़ देते हैं । ऐसे लोग वेदों के विद्वान्‌ नहीं होते। 
मनु ने ब्राह्मणों को सदैव वेदों का स्वाध्याय-अभ्यास करते 
रहने का निर्देश दिया है [२.७९-८१ (१०४-१०७), 
२.१४०-१४३ (२.१६७५-१६८ ); ४.१७-२०, १४७, 
१४९; ११.२४५ आदि] निरन्तर वेदाभ्यासी, यजन- 
याजनशील, वेदाध्ययन-अध्यापन कराने वाले को ही मनु 
दान लेने का अधिकार देते हैं [१.८८, ४.३१] । अन्य 
शूद्रवत्‌ होते हैं [२.१४३]। (ग) ४.३० में भी इन 
व्यक्तियों और इस प्रकार के अन्य व्यक्तियों को भी दान- 
सम्मान न देने का कथन है। 
त्रिष्वप्येतेषु दत्त हि विधिनाप्यर्जितं धनम्‌। 
दातुर्भवत्यनर्थाय परत्रादातुरंव च॥ १९३॥ 
(विधिना अर्जितं धनम्‌ अपि) धर्म के अनुसार 
[४.२.१५, १७६ आदि ] संचित किया हुआ धन भी 
(एतेषु त्रिषु दत्तम्‌) जैडालब्रतिक, बकब्रतिक और 
अवेदवित्‌ इन तीनों को दिया हुआ (हि) निश्चय ही 
(दातुः) दानदाता के लिए (च) और (आदातुः ) दान 
लेने वाले के लिए (परत्र ) इस जन्म और परजन्म में 
प्राप्त होने वाले भावी फलविपाक के रूप में ( अनर्थाय 
एवं भवति) अनर्थ-अहित करने वाला ही होता है, 
उसका अच्छा फल नहीं मिलता ॥ १९३ ॥ 
ऋषि-अर्थ--'' जो धर्म से प्राप्त हुए धन का उक्त 
तीनों को देना है वह दान, दाता का नाश इसी जन्म और 
लेने वाले का नाश परजन्म में करता है ।'' 
(स०प्र०, समु० ४) 


हर 


यथा प्लवेनोपलेन निमज्जत्युदके तरन्‌। 
तथा निमज्जतो5थस्तादज्ञो दातृप्रतीच्छको ॥ १९४॥ 
(यथा) जैसे (उपलेन प्लवेन ) पत्थर की नौका 
से (उदके तरन्‌) जल में तैरने वाला मनुष्य 
(निमज्जति ) अवश्य डूबता है (तथा) उसी प्रकार 
(अज्ञो दातृ-प्रतीच्छको ) दानविधि के अज्ञानी दाता 
और दानगृहीता ( अधस्तात्‌ निमज्जतः ) अधोगति रूपी 
दुःखसागर में डूब जाते हैं ॥ १९४॥ 
(ऋषि अर्थ-- स०प्र०, समु० ४) 
वैडालब्रतिक का लक्षण-- 
धर्मध्वजी सदालुब्धश्छादिको लोकदम्भकः । 
वेडालब्रतिको ज़ेयो हिंस्त्र: सर्वाभिसन्धक: ॥ १९५॥ 
(धर्मध्वजी ) धार्मिक न होते हुए भी धर्म का 
दिखावा करने वाला, (सदालुब्ध: ) सदा लोभ-लालच 
में ग्रस्त, (छादिमकः ) कपटी, (लोक-दम्भकः ) 
लोगों के सामने मिथ्यादम्भ करने वाला, अपनी झूठी 
बड़ाई करने वाला, (हिंस्त्र:) वैर-विरोध और क्रूर 
स्वभाव वाला, (सर्वाभिसन्धकः ) स्वार्थ के कारण 
अच्छे-बुरों सबसे मेल कर लेने वाला (वैडालब्रतिकः 
ज्ञेयः) वैडालब्रतिक-बिल्ली जैसे स्वभाव वाला 
जानना चाहिये॥ १९५॥ 
ऋषि-अर्थ--'' धर्म कुछ भी न करे, परन्तु धर्म 
के नाम से लोगों को ठगे, सर्वदा लोभ से युक्त, कपटी, 
संसारी मनुष्यों के सामने अपनी बड़ाई के गपोड़े मारा 
करे, प्राणियों का घातक, अन्य से वैरबुद्धि रखनेवाला, 
सब अच्छे और बुरों से भी मेल रखे उसको वैडाल- 
ब्रतिक अर्थात्‌ विडाल के समान धूर्त और नीच 
समझो ।'' (स०प्र०, समु० ४) 
अनुशीलन--इनका वर्णन ४.३०, १९२ में भी 
द्रष्टव्य है। 
बकव्रातिक का लक्षण-- 
अधोदृष्टिनैष्कृतिकः स्वार्थसाधनतत्परः । 
शठो मिथ्याविनीतश्च बकब्रतचरो द्विज: ॥ १९६॥ 


२५६ 


(अधोदृष्टिः ) अपने को श्रेष्ठ दिखाने के लिए नीचे 
दृष्टि रखने का पाखण्ड करने वाला, (नेष्कृतिकः ) 
बदला लेने की भावना रखने वाला, (स्वार्थसाधन- 
तत्पर: ) सदा सभी उपायों से स्वार्थ सिद्ध करने में 
यत्नशील, (शठः ) धूर्त्त (मिथ्या-विनीतः ) झूठी 
विनप्रता दिखाने वाला (द्विजः ) ब्राह्मण, क्षत्रिय, वैश्य 
(बकब्रतचरः ) बगुले के समान स्वभाव और आचरण 
वाला जानना चाहिये॥ १९६॥ 

ऋषि-अर्थ--'' कीर्ति के लिए नीचे दृष्टि रखे, 
ईर्ष्यक, किसी ने उसका पैसा-भर अपराध किया हो 
तो उसका बदला प्राण तक लेने को तत्पर रहे । चाहे 
कपट, अधर्म, विश्वासघात क्‍यों न हो अपना प्रयोजन 
साधने में चतुर, चाहे अपनी बात झूठी क्‍यों न हो, परन्तु 
हठ कभी न छोड़े, झूठ-मूठ ऊपर से शील, सन्‍्तोष और 
साधुता दिखलावे, उसको बगुले के समान नीच 
समझो ।'” (स०प्र०, समु० ४) 

अनुशीलन--बकक्रतिक व्यक्तियों की चर्चा और 
निन्‍्दा ४.३०, १९२ में भी द्रष्टव्य है। 
छली, कपटी ब्राह्मणों को दान लेने से नरक-- 

*ये बकब्रतिनो विप्रा ये च मार्जारलिड्डिन: । 
ते पतन्त्यन्धतामिस्त्रे तेन पापेन कर्मणा॥ १९७॥ 

(ये बकब्रतिनः च ये मार्जारलिड्िनः विप्रा: ) जो 
बगुले के स्वभाव के और जो बिल्ली जैसे स्वभाव के 
ब्राह्मण दिद्वान्‌ हैं (ते) वे (तेन पापेन कर्मणा ) उस 
पापयुकत स्वभाव और कर्म के कारण (अन्धतामिस्त्रे 
पतन्ति) ' अन्धतामिस््र ' नामक नरक में पड़ते हैं ॥ १९७॥ 
*न धर्मस्यापदेशेन पापं कृत्वा ब्रतं चरेत्‌ । 
ब्रतेन पाप॑ प्रच्छाद्य कुर्वन्‌ स्त्रीशूद्रदम्भनम्‌॥ १९८ ॥ 

( धर्मस्य+अपदेशेन ) धर्म के बहाने से (पापं 
कृत्वा) पाप करके (स्त्रीशूद्रदम्भनं कुर्वन्‌) स्त्री-शूद्रों के 
समान पाखण्ड करता हुआ (ब्रतेन पापं प्रच्छाद्य ) ब्रत से 
पाप को ढकने के लिए (ब्रतं न चरेत्‌) प्रायश्चित्त ब्रत न 
करे अर्थात्‌ बत्रत करने से मेरा पाप तो छूट जायेगा, यह 
मानकर धर्म की आड़ में पाप कार्य न करे और न ब्रत का 


मनुस्मृति 


दिखावा करे ॥ १९८॥ 
*प्रेत्येह चेदूशा विप्रा गह्ान्ते ब्रह्मवादिभि: । 
छद्मना55चरित॑ यच्च ब्रतं रक्षांसि गच्छति ॥ १९९॥ 
(ईदूशाः विप्रा: ) ऐसे विद्वानों की (इह+प्रेत्य ) इस 
लोक में भी और परलोक में भी (ब्रह्मवादिभि: गहन्ते ) 
ब्रह्मवादी लोग निन्दा करते हैं (च) और (यत््‌ ब्र॒तं 
छद्मना+उपचरितम्‌) जो बत्रत कपट से किया जाता है वह 
(रक्षांसि गच्छति) राक्षसों को पहुँचता है ॥ १९९॥ 
*अलिड्डी लिड्रिवेषेण यो वृत्तिमुपजीवति। 
सलिड्िनां हरत्येनस्तिर्यक्योनो च जायते॥ २००॥ 
(यः ) जो व्यक्ति (अलिड्डी ) उन गुणों या लक्षणों 
से युक्त न हो और (लिड्विवेषेन) दिखावे के रूप में उन 
गुणों या लक्षणों का पाखण्ड करके (वृत्तिमू>उपजीवति ) 
आजीविका चलाता है (सः) वह पाखण्डी व्यक्ति 
(लिड्डलिनाम्‌ एन: हरति) जो वास्तविक पुरुष हैं उनके पाप 
का भी भागीदार होता है (च) और (तिर्यक्योनो जायते ) 
वह मरने के बाद नीच योनियों में जन्म पाता है ॥ २०० ॥ 
प्रक्षिप्तानुशीलन-- १९७ से २०० तक के श्लोक 
निम्नलिखित मानदण्डों के अनुसार प्रक्षिप्त सिद्ध होते हैं-- 
१. अन्तर्विरोध-- (क) १९७वें श्लोक में ' अन्धता- 
मिस्र ' नामक नरक में जाने का कथन मनु की मान्यता के 
विरुद्ध है। मनु के मतानुसार नरक नामक कोई योनि या 
स्थानविशेष ही नहीं है [ देखिए ४.८०-९१ श्लोकों पर 
' अन्तर्विरोध ' शीर्षक में "नरक ' सम्बन्धी समीक्षा] । (ख) 
१९९वें श्लोक में ब्रतों का राक्षसों को पहुँचना तथा २००में 
दूसरों के पापों को लेने का कथन मनु के ४. २४०वें श्लोक 
के विरुद्ध है । उसमें कर्त्ता को स्वयं फलों का भोकता माना 
है। इन अन्तर्विरोधों के आधार पर परस्पर सम्बद्ध ये चारों 
श्लोक प्रश्षिप्त हैं। 
दूसरों के स्नान किये जल में न नहाये-- 
परकीयनिपानेषु न स्नायाच्य कदाचन। 
निपानकर्तुः स्नात्वा तु दुष्कृतांशेन लिप्यते ॥ २०१॥ 
(परकीयनिपानेषु कदाचन न स्नायात्‌) दूसरों 
के हौज या टब में कभी न नहाये (तु) क्‍योंकि 


चतुर्थ अध्याय 


(स्नात्वा) वहाँ नहाकर नहाने वाला (निपानकर्त्तु: 
दुष्कृतांशेन लिप्यते) हौज या टब वाले की गन्दगी 
और बिमारी से लिप्त हो जाता है अर्थात्‌ उसकी 
बीमारियाँ लग जाती हैं ॥ २०१ ॥* 

अनुशीलन--यहां “दुष्कृत' का “पाप” अर्थ 
अप्रासंगिक एवं अयुक्तियुक्त है । प्रसंगानुसार ' रोगकारक 
जीवाणु” और 'गन्दगी ' अर्थ ही उचित है। 
दूसरों के साधनों के सेवन से पाप-- 
*यानशय्यासनान्यस्य कूृपोद्यानगृहाणि च। 
अदत्तान्युपभुझ्जान एनसः स्यात्तुरीयभाक्‌ू ॥ २०२॥ 

(अस्य ) किसी व्यक्ति के (अदत्तानि) बिना दिये 
या बिना आज्ञा के (यान-शय्या+आसनानि च कूप+ 
उद्यानगृहाणि ) सवारी, पलंग, आसन, कुआ, बगीचा और 
घर, इनका (उपभुज्ञानः) प्रयोग करके (एनसः 
तुरीयभाक्‌ ) उसके चौथे हिस्से के पाप का भागी होता 
है॥ २०२॥ 

प्रक्षिप्तानुशीलन-- २० २वां श्लोक इन मानदण्डों 
के आधार पर प्रक्षिप्त है-- 

१. प्रसंगविरोध--यह पूर्वापर प्रसंगविरुद्ध है। २०१ 
में 'कहां नहीं नहाना चाहिए! यह वर्णन किया था २०३ 
में “कहां नहाना चाहिए! यह कथन है। इस सम्बन्धित 
चर्चाक्रम को इस श्लोक ने भंग कर दिया है और 
प्रसंगभिन्‍न बातों का वर्णन किया है, अतः प्रक्षिप्त है। 

२. विषयविरोध--यह विषयबाह्य श्लोक है। इसमें 
वर्णित बातों का ' सत्त्वगुणवर्धन ' से कोई सम्बन्ध नहीं है 
और न यह ब्रत कहा जा सकता है (द्र॒ष्टव्य ४.३३-३४ पर 
समीक्षा), अतः प्रक्षिप्त है। 

३. शैलीविरोध--इसकी शैली निराधार और 
अयुक्तियुक्त है वर्णित वस्तुओं से न तो पाप का कोई 
सम्बन्ध है और न चतुर्थाश पाप की प्राप्ति का। बिना आज्ञा 


१. प्रचलित अर्थ--दूसरों के बनवाये हुए जलाशय 
(पोखरा, बावड़ी, कुआं आदि) में कभी स्नान न करे। 
और स्नान कर उक्त जलाशय बनवाने वाले के पाप के 
चौथाई भाग से (स्नान करने वाला मनुष्य ) युक्त होता 
है॥२०१॥ 

के वर्णित वस्तुओं का प्रयोग अपराध तो कहा जा सकता 
है, पाप नहीं । 
किन जलों में स्नान करे-- 
नदीषु देवखातेषु तडागेषु सरःसु च। 
सस्‍्नानं समाचरेन्नित्यं गर्तप्रस्नवणेषु च॥ २०३॥ 

(नदीषु ) नदियों में (देवखातेषु ) प्राकृतिक 
जलाशयों>"झीलों में (तडागेषु ) तालाबों में (सरःसु) 
झरनों में (च्) और (गर्तप्रस्त्रवणेषु ) ऐसे गड़ढ़ों में 
जिनका बहता पानी हो, आदि में (नित्य॑ स्नान॑ 
समाचरेत्‌ ) सदा स्नान करना चाहिए.॥ २०३॥ 
यम-सेवन की ग्रधानता-- 
यमान्‌ सेवेत सततं न नियमान्‌ केवलान्‌ बुध: । 
यमान्पतत्यकुर्वाणो नियमान्‌ केवलान्‌ भजन्‌॥ २०४॥ 

(बुध: ) बुद्धिमान्‌ मनुष्य (यमान्‌ सततं सेवेत ) 
यमों का निरन्तर पालन अवश्य किया करे (केवलान्‌ 
नियमान्‌ न) केवल नियमों का ही पालन करने का 
आग्रह न करे, क्योंकि (केवलान्‌ नियमान्‌ भजन्‌ ) 
केवल नियमों का पालन करते हुए और (यमान्‌ 
अकुर्वाण: ) यमों पर आचरण न करते हुए (पतति) 
जीवन में पतित हो जाता है अर्थात्‌ यम और नियम दोनों 
का ही पालन करना उन्‍नतिकारक है ॥ २०४॥ 
(ऋषि व्याख्यात--सं ०वि० गृहाश्रम० ) 

अनुशीलन-- ( क) यमसेवन के बिना पतन 
केसे ?--यहाँ मनु ने कहा है कि ' मनुष्य यमों का पालन 
न करके यदि नियमों के ही पालन में लगा रहे तो उसके 
पतित होने का भय रहता है ', क्योंकि यम मुख्यरूप से 
आत्मा से सम्बद्ध आचरण हैं, जबकि नियम प्रमुखतः 
बाह्याचरण हैं | केवल बाह्याचरणों के सेवन से व्यक्ति की 
आत्मिक उन्‍नति नहीं हो सकती और न उसकी आत्मा 
में दृढ़ता रहती है। आत्मा से सम्बद्ध श्रेष्ठाचरणरूप यमों 
के पालन से मनुष्य वस्तुत: श्रेष्ठ बन जाता है । बाह्याचरण 
वाला व्यक्ति पाखण्ड भी कर सकता है, जबकि आत्मिक 
आचरण में पाखण्ड नहीं होता । इस प्रकार केवल नियमों 
के पालन के स्तर तक व्यक्ति के पतन की सम्भावना बनी 

रहती है। (ख) यमों और नियमों की गणना एवं 

व्याख्या--योगदर्शन २.३०-४५ सूत्रों में इनकी गणना की 

गई है। यहाँ यमों और नियमों का संक्षेप से उल्लेख किया 

जाता है-- 

“' अहिंसा-सत्य-अस्तेय-ब्रह्मचर्य-अपरिग्रहा: यमा: ।' 
(योग० २.३०) 

(१) अहिंसा--सब प्रकार से, सब काल में, सब 
प्राणियों के साथ हिंसा और वैरबुद्धि छोड़ के प्रेम-- प्रीति 
से वर्त्तना। (२) सत्य--जैसा अपने ज्ञान में हो वैसा ही 
सत्य बोले, करे और माने । (३) अस्तेय--पदार्थवाले की 
आज्ञा के विना किसी पदार्थ की इच्छा भी न करना । इसी 
को चोरी-त्याग कहते हैं। (४) ब्रह्मचर्य--विद्या पढ़ने के 
लिए बाल्यावस्था से लेकर सर्वथा जितेन्द्रिय होना और 
पच्चीसवें वर्ष से लेके अड़तालीस वर्ष पर्यन्त विवाह का 
करना; परस्त्री, वेश्या आदि का त्यागना; सदा ऋतुगामी 
होना, विद्या को ठीक-ठीक पढ़के सदा पढ़ाते रहना; और 
उपस्थ इन्द्रिय का सदा नियम करना। (५) अपरिग्रह-- 
विषय और अभिमान आदि दोषों से रहित होना।' 

(ऋ०भा०भू०, उपासनाविषय ) 
“'शोच-सन्तोष-तपः-स्वाध्याय-ईश्वरप्रणिधानानि 
नियमा: ।'' (योग० २.३२) 

““ (१) शौच--पवित्रता करनी । सो भी दो प्रकार 
की है--एक भीतर की और दूसरी बाहर की । भीतर की 
शुद्धि धर्माचरण, सत्यभाषण, विद्याभ्यास, सत्सड्र आदि 
शुभगुणों के आचरण से होती है और बाहर की पवित्रता 
जल आदि से शरीर, स्थान, मार्ग, वस्त्र, खाना-पीना आदि 
शुद्ध करने से होती है। (२) सन्‍्तोष--सदा धर्मानुष्ठान से 
अत्यन्त पुरुषार्थ करके प्रसन्‍न रहना, और दु:ख में शोकातुर 
न होना, किन्तु आलस्य का नाम सन्‍्तोष नहीं है। (३) 
तप--जैसे सोने को अग्नि में तपाके निर्मल कर देते हैं, 
वैसे ही आत्मा और मन को धर्माचरण और शुभगुणों के 
आचरणरूप तप से निर्मल कर देना। (४) स्वाध्याय-- 
मोक्षविद्याविधायक वेदशास्त्र का पढ़ना-पढ़ाना और 
ओंकार के विचार से ईश्वर का निश्चय करना-कराना, और 
(५) ईश्वरप्रणिधान-- अर्थात्‌ सब सामर्थ्य, सब गुण, 
प्राण, आत्मा और मन के प्रेमभाव से आत्मादि सत्य द्रव्यों 


मनुस्मृति 


का ईश्वर के लिए समर्पण करना।! 
(ऋ०भा० भू०, उपासना विषय) 
अभक्ष्य भोजन-- 
*नाश्रोत्रियतते यज्ञे ग्रामयाजिकृते तथा। 
स्त्रिया क्लीबेन च हुते भुझ्जीत ब्राह्मण: क्वचित्‌॥ 
२०५॥। 
(ब्राह्मण: ) ब्राह्मण (अश्रोत्रियतते यज्ञे ) जिस यज्ञ 
को अवेदपाठी ब्राह्मण आयोजित करता है उसमें (तथा 
ग्रामयाजिकृते ) बहुतों को यज्ञ कराने वाला ऋत्विक्‌ जिस 
यज्ञ को करे उसमें (स्त्रिया च क्लीबेन हुते ) स्त्रियाँ और 
नपुंसक जहाँ आहुति डालें ऐसे यज्ञ में (क्वचित्‌ न 
भुद्जीत) कभी भोजन न करे ॥ २०५ ॥ 
*अएलीलमेतत्साधूनां यत्र जुह्ृत्यमी हवि: । 
प्रतीतमेतद्देवानां तस्मात्तत्परिवर्जयेत्‌॥ २०६॥ 
(यत्र अमी हविः जुह्नति ) जिसमें स्त्री और शूद्र 
आहुति डालते हैं (एतत्‌) वह यज्ञ (साधूनाम्‌ 
अश्लीलम) श्रेष्ठ लोगों की श्री अर्थात्‌ यश और शोभा का 
नाशक होता है (एतत्‌ देवानां प्रतीपम्‌) इस प्रकार का यज्ञ 
देवताओं के प्रतिकूल होता है (तस्मात्‌) इसलिए (तत्‌ 
परिवर्जयेत्‌) उसे छोड़ दे ॥ २०६ ॥ 
*मत्तक्रुद्धातुराणां च न भुझ्लीत कदाचन। 
केशकीटावपन्नं च पदा स्पृष्ट च कामत: ॥ २०७॥ 
(च) और (मत्त-क्रुद्धआतुराणाम्‌) पागल, 
क्रोधी, रोगी, इनका (केशकीट-अवपन्नम्‌) जिसमें बाल 
या कीड़े पड़ गये हों (च) और (पदा स्पृष्टम) पैरों से 
छुआ हुआ भोजन (कामतः न भुझ्जीत ) जानबूझकर न 
खाये ॥ २०७॥ 
*भ्रूणघ्नावेक्षितं चेव संस्पृष्ट चाप्युदक्यया। 
पतत्रिणावलीढं च शुना संस्पृष्टमेव च॥ २०८ ॥ 
( भ्रूणघ्ना+अवेक्षितम्‌ ) भ्रूणहत्यारे द्वारा देखा हुआ 
(च) और (उदक्यया संस्पृष्टम्‌) रजस्वला स्त्री द्वारा स्पर्श 
किया हुआ (च) तथा (पतत्रिणा+अवलीढम्‌) पक्षी का 
झूठा किया हुआ (च) और (शुना संस्पृष्टम+ एव) कुत्ते 
का छुआ भोजन भी न करे॥ २०८ ॥ 


चतुर्थ अध्याय 


*गवा चान्नमुपाध्रातं घुष्टान्नं च विशेषतः । 
गणाननं गणिका5न्नं च विदुषा च जुगुप्सितम्‌॥ २०९॥ 
(च) और (गवा उपाघष्रातम्‌ अन्नम्‌) गाय के द्वारा 
सूंघा हुआ अन्न (विशेषत:ः घुष्टान्नम्‌) किसी व्यक्ति के 
लिए विशेषरूप से घोषित अर्थात्‌ निश्चित किया हुआ 
अन्न (गणाननम्‌) किसी समुदाय विशेष का अन्न (च) 
और (गणिका+अन्नम्‌) वेश्या का अन्न (च) तथा 
(विदुषां जुगुप्सितम्‌) विद्वानों द्वारा निन्दित अन्न भी न 
खाये ॥ २०९॥ 
*स्तेनगायनयोश्चान्नं तक्ष्णोर्वार्धुषिकस्य च। 
दीक्षितस्य कदर्यस्य बद्धस्य निगडस्य च॥ २१०॥ 
(स्तेनगायनयो: ) चोर और गाना गाकर जीविका 
चलाने वाले (तश्ष्णो: वार्धुषिकस्य ) बढ़ई और ब्याजखोर 
(दीक्षितस्य कदर्यस्य बद्धस्य च निगडस्य) यज्ञ में 
दीक्षित, कंजूस और हथकड़ी-बेड़ी आदि से बांधकर रखे 
हुए व्यक्ति के अन्न को भी न खाये॥ २१०॥ 
*अभिशस्तस्य षण्ढस्य पुंए्चल्या दाम्भिकस्य च। 
शुक्तं पर्युषितं चेव शूद्र॒स्योच्छिष्टमेव च ॥ २११॥ 
(अभिशस्तस्य ) पापी का (षण्ढस्य ) नपुंसक का 
(पुंश्चल्या: ) व्यभिचारिणी स्त्री का (दाम्भिकस्य ) 
पाखण्डी का (च) और (शुक्तम्‌) जिसमें खटास या 
खमीर उठ आया हो (पर्युषितम्‌) बासी (च) तथा 
(शूद्रस्य+उच्छिष्टम्‌ू+एवं ) शूद्र का शेष बचा या जूठा अन्न 
न खाये॥ २११॥ 
*चिकित्सकस्य मृगयो: क्रूरस्योच्छिष्टभोजिन: । 
उग्रान्न॑ सूतिका5न्नं च पर्याचान्तमनिदर्शम्‌॥ २१२॥ 
(चिकित्सकस्य) वैद्य का (मृगयोः ) शिकारी और 
व्याध का (क्रूरस्य) निर्दयी का (उच्छिष्टभोजिन: ) जूठा 
खाने वाले का (उग्रान्नम्‌) उग्र स्वभाव वाले का अन्न 
(सूतिका+अन्नम्‌) प्रसूता का (पर्याचान्तम) जिस भोजन 
को आरम्भ करने के लिए किसी ने आचमन कर लिया 
हो, उसको (च अनिदर्शम) और मरणाशौच के दश दिन 
होने से पूर्व किसी का अन्न न खाये ॥ २१२॥ 


नर 


*अन चिंतं वृथामांसमवीरायाशच योषित: । 
द्विषदन्नं नगर्यन्नं पतितान्नमवक्षुतम्‌॥ २१३॥ 
(अनर्चितम ) बिना आदर के दिया गया अन्न 
(वृथामांसम्‌ ) यज्ञ के या देवताओं के उद्देश्य के बिना 
पकाया मांस (च) तथा (अवीराया: योषितः) 
सन्‍्तानहीन स्त्री का अन्न (द्विषत्‌+अन्नम्‌) वैरी का अन्न 
(नगरी+अन्नम्‌ ) नगराध्यक्ष का अन्न (पतित+अन्नम्‌ ) 
पतित का अन्न (अवक्षुतम्‌) जिस पर छींक दिया हो, उस 
अन्न को न खाये ॥ २१३॥ 
*पिशुनानृतिनोश्चान्नं क्रतुविक्रयिणस्तथा। 
शेलूषतुन्नवायान्नं कृतघ्नस्यान्ममेव च॥ २१४॥ 
(पिशुन+अनृतिनः अन्नम्‌) चुगलखोर तथा झूठे 
व्यक्ति का अन्न (तथा क्रतुविक्रयिण: ) तथा मूल्य लेकर 
यज्ञ करने वाले का अन्न (शैलूष-तुन्नवाय+ अन्नम्‌) नट 
और जुलाहे का अन्न (च) और 
(कृतघ्नस्य+अन्नम्‌+एवं ) कृतघ्न-किये हुए उपकार को 
न मानने वाले का अन्न भी न खाये॥ २१४ ॥ 
*कर्मारस्य निषादस्य रड्भरावतारकस्य च। 
सुवर्णकर्तुर्वेणस्य शस्त्रविक्रयिणस्तथा॥ २१५॥ 
(कर्मारस्य ) लोहार का (निषादस्य) मछिहारे का 
(च) और (रड्डावतारकस्य ) नाटक खेलने वाले का 
(सुवर्णकर्तु:) सुनार का (वेणस्य) बांस से आजीविका 
करने वाले का (तथा शस्त्रविक्रयिण: ) तथा हथियार 
बेचने वाले का अन्न न खाये॥ २१५॥ 
*जबबतां शौण्डिकानां च चेलनिर्णेजकस्य च। 
रख्जकस्य नृशंसस्य यस्य चोपपतिगृहे ॥ २१६॥ 
(श्ववताम) कुत्ते पालने वालों का (शौण्डका- 
नाम) शराब बेचने वालों का (चेलनिर्णेजकस्य ) धोबी 
का (रज्जकस्य) रंगरेज का (नृशंसस्य ) घातक का (च) 
और (यस्य गुृहे उपपतिः ) जिसके घर में किसी की पत्नी 
का जार रहता हो, उसका अन्न न खाये॥ २१६॥ 
“पृष्यन्ति ये चोपपतिं स्त्रीजितानां च सर्वशः। 
अनिर्दशनं प्रेतान्नमतुष्टिकरमेव च॥ २१७॥ 
(च) तथा (ये उपपतिं मृष्यन्ति) जो अपने घर में 

जार का रहना सहन करते हैं (सर्वशः स्त्रीजितानाम्‌) जो 
सब प्रकार से स्त्रियों के वशीभूत रहते हैं उनका अन्न 
( अनिर्दशन्‌ प्रेतान्नम्‌) दश दिन से पूर्व प्रेत वाले घर का 
अन्न (च) तथा (अतुष्टिकरम+एवं ) मन को जो अन्न 
अरुचिकर लगे, उसको नहीं खाना चाहिए॥ २१७॥ 
*राजान्नं तेज आदत्ते शृद्वान्नं ब्रह्मवर्चसम्‌ । 
आयु: सुवर्णकारान्न॑ यशश्चर्मावकर्तिन: ॥ २१८ ॥ 
(राजा+अन्नं तेज: आदत्ते ) राजा का अन्न तेज को 
नष्ट करता है (शूद्र+अन्नं ब्रह्मवर्चसम्‌) शूद्र का अन्न 
ब्रह्मतेज को नष्ट करता है (सुवर्णकार+अन्नम्‌ आयु: ) 
सुनार का अन्न आयु को (चर्म+अवकर्तिनः यशः ) चमार 
का अन्न यश को नष्ट करता है ॥ २१८ ॥ 
*कारुकान्नं प्रजां हन्ति बल॑ निर्णेजकस्य च। 
गणाननं गणिकान्नं च लोकेभ्य: परिकृन्तति॥ २१९॥ 
(कारुक+अन्नं प्रजां हन्ति) कारीगर का अन्न 
सन्‍्तान को मारता है (निर्णेजकस्य बलम्‌) धोबी का अन्न 
बल का नाश करता है (गणाननं च गणिकान्नं लोके भ्यः 
परिकृन्तति ) समुदायविशेष का और वेश्या का अन्न उत्तम 
लोकों की प्राप्ति से वंचित कर देता है ॥ २१९॥ 
*पूर्य चिकित्सकस्यानन॑ पुंएचल्यास्त्वन्नमिन्द्रियम्‌ । 
विष्ठा वार्धुषिकस्यान्नं शस्त्रविक्रयिणो मलम्‌॥ 
२२०॥ 
(चिकित्सकस्य अन्न पूयम्‌) वैद्य का अन्न राद- 
विकृत रक्त (पुंश्चल्या तु अन्नम्‌+इन्द्रियम्‌ ) व्यभि- 
चारिणी स्त्री का अन्न वीर्य (वार्थुषिकस्य अन्न॑ विष्टा ) 
ब्याजखोर का अन्न विष्ठा (शस्त्रविक्रयिण: मलम्‌) शस्त्र 
बेचने वाले का अन्न मल के समान है ॥ २२० ॥ 
*य एते<न्ये त्वभोज्यानना: क्रमशः परिकीर्तिता: । 
तेषां त्वगस्थिरोमाणि वदन्त्यन्नं मनीषिण: ॥ २२१॥ 
(ये एते+अन्ये तु+अभोज्यान्नाः क्रमशः 
परिकीर्तिताः) ये जो और भी अभक्ष्य अन्न क्रमशः 
[४.२०५ से २२० तक] कहे हैं (तेषां तु अन्नम्‌) उनके 
अन्न को (मनीषिण: ) विद्वान्‌ लोग (त्वक्‌+अस्थि+ 
रोमाणि वदन्ति) त्वचा, हड्डी और रोम के समान कहते 


मनुस्मृति 


हैं॥ २२१॥ 
*भुक्‍्त्वाउतो5न्यतमस्यान्नममत्या क्षपणं त््यहम्‌। 
मत्या भुक्त्वा55चरेत्कृच्छु रेतो विण्मूत्रमेव च ॥ २२२॥ 
(अतः+अन्यतमस्य+अन्नम्‌ू+अमत्या भुक्‍त्वा ) इनमें 
से किसी के भी अन्न को अनजाने में खाकर (त्रि+अहं 
क्षपणम्‌) तीन दिन तक उपवास करे (मत्या भुकक्‍त्वा ) 
जानबूझकर खाकर (कृच्छुं चरेत्‌) कृच्छु ” नामक 
प्रायश्चित्त करे (च) और (रेत:+विट्+मूत्रम+ एव) वीर्य, 
विष्ठा, मूत्र खा लेने के बाद भी शुद्धि के लिए 'कृच्छ ' 
[११.२१२-२१५] ब्रत करे॥ २२२॥ 
*नाद्याच्छूद्रस्थ पक्वान्नं विद्वानश्राद्द्विनो द्विज:। 
आददीताममेवास्मादवृत्तावेकरात्रिकम्‌॥ २२३॥ 
(दिद्वान्‌ द्विजः ) विद्वान्‌ ब्राह्मण को चाहिये कि 
(अश्रादद्विन: शूद्रस्य पकक्‍्वान्नं न+अद्यात्‌) श्राद्ध के 
अनधिकारी शूद्र का पका अन्न न खाये, किन्तु (अवृत्तो ) 
खाने के लिये कहीं भी कुछ न मिलने पर (अस्मात्‌) इस 
शूद्र से (एकरात्रिकम्‌ आमम्‌+एवं आददीत ) एक रात 
भोजन करने योग्य कच्चे अन्न को ही ले ले॥ २२३ ॥ 
*श्रोत्रियस्थ कदर्यस्य वदान्यस्य च वार्धुषे:। 
मीमांसित्वोभयं देवा: सममन्‍नमकल्पयनू॥ २२४॥ 
(कदर्यस्य श्रोत्रियस्थ ) कंजूस वेदपाठी (च) और 
(वदान्यस्य वार्शुषे:) ब्याजखोर दानी के अन्न को 
(मीमांसित्वा ) गुण-दोष विचार कर (देवाः ) देवताओं 
लविद्वानों ने (उभयम्‌ अन्नं॑ समम्‌ अकल्पयन्‌) दोनों के 
अन्न को समान बताया है॥ २२४॥ 
*तान्प्रजापतिराहेत्य मा कृध्व॑ विषम॑ समम्‌। 
श्रद्धापूतं वदान्यस्थ हतमश्रद्धयेतरत्‌॥ २२५॥ 
किन्तु (प्रजापति: तान्‌ एत्य आह ) प्रजापति उनके 
पास आकर बोले कि (विषम सम॑ मा कृध्वम) असमान 
को समान मत बतलाओ (वदान्यस्य श्रद्धापूतम्‌ ) 
ब्याजखोर दानी का अनन श्रद्धा से दिया गया होने के कारण 
पवित्र है तथा (अश्रद्धया+इतरम्‌ हतम्‌) अश्रद्धा से दिया 
गया कंजूस वेदपाठी का भी अन्न अपवित्र है, इस प्रकार 
दोनों अन्न समान नहीं हैं, अपितु श्रद्धा से दिया गया अन्न 


चतुर्थ अध्याय 


या दान श्रेष्ठ माना है ॥ २२५॥ 
श्रद्धा से दानकार्य करे-- 
*अ्रद्धयेष्टे च पूर्त च नित्यं कुर्यादतन्द्रित: । 
श्रद्धाकृते ह्क्षये ते भवतः स्वागतेर्धने: ॥ २२६॥ 
(अतन्द्रित:) आलस्य रहित होकर ( श्रद्धया ) श्रद्धा 
से (नित्यम्‌) सदा (इष्टम) यज्ञादि का आयोजन (च) 
और (पूर्तम्‌) कुआ, तालाब आदि का निर्माण (कुर्यात्‌) 
करे (सु+आगतेः धने: ) ईमानदारी से कमाये धन के द्वारा 
( श्रद्धाकृते ते) श्रद्धापूर्वक किये गये ये कार्य (अक्षये 
भवतः ) अक्षय फल को देने वाले होते हैं ॥ २२६॥ 
प्रक्षिप्तानुशीलन--२०५ से २२६ श्लोक निम्न- 
लिखित मानदण्डों के आधारों पर प्रक्षिप्त सिद्ध होते हैं-- 
२. अन्तर्विरोध--(१) इस सम्पूर्ण प्रसंग के 
प्रारम्भिक आधारभूत श्लोक २०५-२०६ हैं। २०५वें से 
“न.....भुड्जीत ब्राह्मण: क्वचित्‌ ' कहकर यहाँ निषिद्ध 
भोजनों का प्रसंग शुरू किया गया है। ये दोनों श्लोक कई 
तरह से मनु की मान्यताओं से विरुद्ध हैं, यथा--(क) 
इन श्लोकों में अश्रोत्रिय के द्वारा प्रारम्भ किये गये यज्ञ में 
जीमना निषिद्ध है । पहली बात तो यह है कि सम्पूर्ण 
मनुस्मृति में यज्ञों में जीमने का कहीं विधान नहीं है। हाँ, 
प्रक्षित्सिद्ध मृतकश्राद्ध के प्रसंग में देव और पितृयज्ञ में 
विधान है किन्तु वह मान्यता मनुविरुद्ध है । दूसरी बात यह 
है कि मनु की व्यवस्था के अनुसार यज्ञ कराना ब्राह्मणों 
का कर्त्तव्य है [ १.८८]; और ब्राह्मण वही होता है जो 
वेदपाठी या वेद-अध्ययन-अध्यापन कर्मवाला हो। अत: 
अश्रोत्रिय द्वारा यज्ञ प्रारम्भ करने की व्यवस्था ही मनुसम्मत 
नहीं है। (ख) इनमें बहुतों को यज्ञ कराने वाले के यज्ञ 
में भी खाने का निषेध है। मनु ने यज्ञों का विधान सभी 
द्विजों के लिए किया है और इन्हें पुण्यदायक कृत्य माना 
है। अतः जो व्यक्ति इन्हें जितना अधिक करेगा मनु के 
मतानुसार वह उतना ही धर्म का पालन करने वाला माना 
जायेगा। अत: यह कल्पना भी मनुसम्मत नहीं है। (ग) 
स्त्री और नपुंसकों द्वारा आहुति दिये जाने वाले यज्ञ की 
निन्दा भी मनुसम्मत नहीं है। मनु ने यज्ञ का निषेध किसी 
भी व्यक्ति के लिए नहीं किया है। स्त्रियों के लिए मनु 

ने स्पष्टत: यज्ञ का विधान किया है [देखिये २.४१-४२ 
(६६-६७) पर समीक्षा ] । अत: यह मान्यता भी मनुविरुद्ध 
है। इन अन्तर्विरोधों के आधार पर ये दोनों ही इस प्रसंग 
के आधारभूत श्लोक प्रक्षिप्त सिद्ध होते हैं। आधारभूत 
श्लोकों के प्रक्षिपत सिद्ध हो जाने पर शेष २०७-२२६ तक 
सभी श्लोक स्वतः प्रक्षेपान्तर्गत आ जाते हैं। 

इस प्रसंग में अन्य कुछ अन्तर्विरोध भी हैं--(घ) 
२१०, २२०, २२४-२२६ श्लोकों में 'ब्याज देने वाले ' 
व्यक्ति के अन्न को अभक्ष्य और निन्दनीय माना है, 
जबकि मनु ने ब्याज लेना वैश्यों का कर्म बताया है 
[१.९०] । अत: मनु की व्यवस्था के अनुसार यह कार्य 
निन्द्य नहीं है। ब्याज कर्म को निन्द्य मानने से ये श्लोक 
भी मनुसम्मत सिद्ध नहीं होते। (छः) २१३ में मांसभक्षण 
का वर्णन मनुविरुद्ध है और घोर पाप है [ देखिये ४.२६- 
२८ पर समीक्षा | | (च) २२३ में मृतकश्राद्ध का वर्णन 
भी मनु की मान्यता के विसुद्ध प्रक्षिप्त वर्णन है (देखिए 
३.११९-२८४ पर  अन्तर्विरोध ' शीर्षक) । (छ) इस प्रसंग 
में विभिन्‍न जातियों का उल्लेख है, जैसे-- २१४ में जुलाहे 
का; २१५ में लुहार, सुनार का; २१८ में सुनार, चमार का 
आदि। मनु की वर्णव्यवस्था के अनुसार ये कोई जातियाँ 
नहीं हैं, अपितु वैश्य के कर्म हैं । इस प्रसंग में इनके अन्न 
को निन्द्य कहना भी मनुविरुद्ध है, क्योंकि मनु वैश्यों की 
गणना द्विजों के अन्तर्गत करते हैं और उनके द्वारा किये 
जाने वाले ये कार्य आदरयोग्य हैं । जातियों के उल्लेख से 
यह प्रतीत होता है कि ये श्लोक मनु से परवर्ती हैं और 
जन्मना व्यवस्था पर आधारित हैं, अतः मनु की व्यवस्था 
से तालमेल नहीं रखते । इन अन्तर्विरोधों के आधार पर 
ये श्लोक तथा इनसे सम्बद्ध अन्य सभी पूर्वापर श्लोक 
प्रक्षिप्त हैं। 

२. विषयविरोध-- २०५ से २२५ श्लोक विषय- 
बाह्य हैं । ये न तो ब्रत ही हैं और न इनका ' सत्त्वगुण-वर्धन ' 
के साथ कोई सम्बन्ध है। अपितु २०५-२०६ श्लोक तो 
सत्त्वगुणविरोधी हैं, अत: ये विषयविरोध के आधार पर 
प्रक्षिप्त हैं [विस्तृत जानकारी के लिए ४.३३-३४ पर 
“विषयविरोध ' शीर्षक देखिये ] । 

३. शेलीगत आधार--इस प्रसंग में २१३, २१८, 


र६२ 

२१९-२२१ श्लोकों की शैली निराधार, अयुक्तियुक्त एवं 

अतिशयोकक्‍्तिपूर्ण तथा अपशब्दात्मक है। यह शैली मनु 

की नहीं है। 

दानधर्म के पालन का कथन-- 

दानधर्म निषेवेत नित्यमैष्टिकपोर्तिकम्‌ । 

परितुष्टेन भावेन पात्रमासाद्य शक्तित:॥ २२७॥ 
मनुष्य (पात्रम+आसाद्य) सुपात्र को देखकर श्रेष्ठ 

कार्यों के लिए (परितुष्टेन भावेन ) आत्मा की समन्तुष्टि 

और निःस्वार्थ, निर्लोभ एवं श्रद्धा भाव से [ १२.२७- 

३७] (शक्तितः ) शक्ति के अनुसार (नित्यम्‌) सदैव 

(ऐष्टिकपोर्तिकम्‌) इष्ट यज्ञों के आयोजन-सम्बन्धी 

और पौर्तिक-परोपकार के काम में आने वाले कुआ, 

तालाब आदि निर्माण सम्बन्धी कार्यों के लिए 

(दानधर्म निषेबेत ) दानधर्म का पालन करे अर्थात्‌ दान 

दिया करे ॥ २२७॥ 

मांगने पर दान अवश्य दें-- 

*यत्किचिदपि दातव्यं याचितेनानसूयया । 

उत्पत्स्यते हि तत्पात्रं यत्तारयति सर्वतः ॥ २२८ ॥ 
(याचितेन ) किसी के मांगने पर (यत्‌+किंचित्‌+ 

अपि ) जो कुछ थोड़ा-बहुत ( अनसूयया दातव्यम्‌) ईर्ष्या 

या दुःखरहित होकर अवश्य देना चाहिए (हि) क्योंकि 

(तत्‌ पात्रम्‌ उत्पत्स्यते ) दान लेने वालों में कभी तो ऐसा 

सुपात्र मिलेगा ही (यत्‌ सर्वतः तारयति ) जो सब दुः:खों 

से पार कर देगा॥ २२८ ॥ 

विविध दानों के फल-- 

*वारिदस्तृप्तिमाप्नोति सुखमक्षय्यमन्नद: । 

तिलप्रद: प्रजामिष्टां दीपदश्चक्षुरुत्तमम्‌॥ २२९॥ 
(वारिदः तृप्तिम) जल का दाता संतुष्टि को ( अन्नदः 

अक्षय्यं सुखम्‌) अन्न का दाता अक्षय सुख को (तिलप्रद: 

इष्टां प्रजाम) तिल का दाता अभीष्ट सनन्‍्तान को (दीपद: 

उत्तमं चक्षु:) दीपक का दान देने वाला उत्तम आंख को 

(आप्नोति) प्राप्त करना है॥ २२९॥ 

*शूमिदो भूमिमाप्नोति दीर्घमायुर्हिरण्यद: । 

गृहदो5ग्रय्याणि वेश्मानि रूप्यदो रूपमुत्तमम्‌॥ २३०॥ 


मनुस्मृति 


(भूमिद: भूमिम्‌) भूमि का दाता भूमि को 
(हिरण्यद:ः दीर्घमू+आयु: ) सोने का दाता लम्बी आयु को 
(गृहदः+अग्रद्याणि वेश्मानि ) घरों का दाता सुन्दर घरों को 
(रूप्यद: उत्तम रूपम्‌) चांदी का दाता उत्तम रूप को 
(आप्नोति) प्राप्त करता है॥ २३०॥ 
*वासोदए्चन्द्रसालोक्यमश्विसालोक्यमध्वद: । 
अनडुददः श्रियं पुष्टां गोदो ब्रध्नस्य विष्टपम्‌॥ २३१॥ 

(वासोदः चन्द्रसालोक्यम्‌) वस्त्र का दाता 
चन्द्रलोक को (अश्वदः अश्विसालोक्यम्‌) घोड़े का दाता 
अश्विनीकुमार लोक को ( अनडुद्दः पुष्ठटां अियम्‌) बैल 
का दाता अत्यधिक लक्ष्मी को (गोद: ब्रध्नस्य विष्टपम्‌ ) 
गाय का दाता सूर्यलोक को पाता है ॥ २३१॥ 
*यानशय्याप्रदो भायमिश्वर्यमभयप्रद: । 
धान्यद: शाश्वतं सोख्यं ब्रह्मदो ब्रह्मसाप्टिताम्‌॥ २३२॥ 

(यान-शब्याप्रदः भार्याम्‌) सवारी और पलंग का 
दाता पत्नी को (अभयप्रदः ऐश्वर्यम्‌) अभय का दाता 
ऐश्वर्य को ( धान्यद: शाश्वतं सौख्यम्‌) धान्यों का दाता 
अनन्त सुख को (ब्रह्मदः ब्रह्मसाष्टिताम्‌) वेद का दाता 
ब्रह्मा की समानता को प्राप्त करता है ॥ २३२॥ 

प्रक्षिप्तानुशीलन--२२८ से २३२ श्लोक निम्न- 
लिखित मानदण्डों के आधार पर प्रक्षिप्त हैं-- 

१. अन्तर्विरोध-- (क) २२८वें श्लोक में दान लेने 
वाले के द्वारा ' दानदाता को तारना ' यह मान्यता मनुविरुद्ध 
है। ४.२४० में मनु ने केवल कर्त्ता को ही अपने सुकृत 
और दुष्कृत कर्मों का भोक्‍ता माना है । तदनुसार ही अगला 
जन्म मिलता है [१२.३-९, ३९-५२, ७५] | अतः दूसरे 
के कर्मों का दूसरा फलभोकता नहीं हो सकता। (ख) 
२२९, २३२ श्लोकों में अन्न और धान्य के दान से अक्षय 
सुख की प्राप्ति होना कहा है। यदि केवल इतने मात्र से 
ही अक्षय सुख की प्राप्ति हो जायेगी तो फिर मनुस्मृति 
प्रोक्त सब धर्म और नै:श्रेयसकर कर्म ही व्यर्थ हो जाते 
हैं। मनु ने तो धर्मपालन और नै: श्रेयसकर कर्मों से ही 
अक्षय सुख की प्राप्ति मानी है [ ६.९७; १२.८२-१२६] । 
अतः यह कथन मनुविरुद्ध हैं। (ग) २३१ में विभिन्‍न 
लोकों की प्राप्ति भी मनुविरुद्ध है। मनु मृत्यु के उपरान्त 


चतुर्थ अध्याय 


किसी लोक आदि की प्राप्ति नहीं मानते, अपितु संसार में 
पुनर्जन्म या मुक्ति, ये दो अवस्थाएँ ही मानते हैं [ ६.६३, 
७४, ८१; १२.११६, २२५] । इन अन्तर्विरोधों के आधार 
पर ये सभी श्लोक प्रश्षिप्त हैं। 

२. शेैलीगत आधार--इन सभी श्लोकों की शैली 
काल्पनिक, अयुक्तियुक्त, अतिशयोकक्‍्तिपूर्ण है, क्योंकि 
इनमें परिगणित पदार्थों का और उनके फलों का कोई 
सम्बन्ध नहीं है। और इस प्रकार तो प्रत्येक व्यक्ति इन 
लाभों को प्राप्त कर सकता है फिर अन्य धर्मों के पालन 
की कया आवश्यकता रह जाती है ? मनु की शैली में ये 
त्रुटियाँ नहीं होतीं । 
वेद-दान की सर्वश्रेष्का-- 
सर्वेषामेव दानानां ब्रह्मदानं विशिष्यते। 
वार्यन्नगोमहीवासस्तिलकाञ्चनसर्पिषाम्‌ ॥ २३३॥ 

(वारि+अन्न-गो-मही-वासः:-तिल-कांचन- 
सर्पिषाम्‌) जल, अन्न, गाय, भूमि, वस्त्र, तिल, स्वर्ण, 
घृत आदि (सर्वेषाम्‌+एवं दानानाम) दानों में 
(ब्रह्मदानं विशिष्यते ) वेदविद्या का अध्यापन सर्वश्रेष्ठ 
है॥ २३३ ॥ (ऋषि व्याख्यात--स०प्र०, समु० ३) 
जैसा दान वैसा फल-- 

*येन येन तु भावेन यद्य॒द्यानं प्रयच्छति। 

तत्तत्तेनेव भावेन प्राप्नोति प्रतिपूजित:॥ २३४॥ 
दाता (येन येन तु भावेन) जिस-जिस कामना से 

(यत्‌ यत्‌ दान प्रयच्छति ) जो-जो दान देता है। (तत्‌ तत्‌ ) 

उस-उस को (तेनेव भावेन ) उसी भाव से (प्रति-पूजितः 

प्राप्नोति) आदरपूर्वक प्राप्त करता है ॥ २३४ ॥ 

*योड5चिंतं प्रतिगृह्लाति ददात्यचितमेव च। 

तावुभो गच्छत: स्वर्ग नरकं तु विपर्यये ॥ २३५॥ 

(यः अर्चितं प्रतिगृह्लाति) जो आदरपूर्वक दिये हुए 
को लेता है (च) और (अचिंतम्‌+एवं ददाति) जो 
आदरपूर्वक देता है (तौ+उभौ) वे दोनों (स्वर्ग गच्छतः ) 
स्वर्ग लोक को जाते हैं (विपर्यये तु नरकम्‌) निरादर से 
देने और लेने वाले तो नरक में जाते हैं ॥ २३५ ॥ 


२६३ 


*न विस्मयेत तपसा वदेदिष्टवा च नानृतम्‌। 
ना्तेउप्यपददेद्विप्रान्न दत्त्वा परिकीर्तयेत्‌॥ २३६॥ 

(तपसा न विस्मयेत ) तप करके आश्चर्य न करे 
[कि मैंने इतनी कठिन तपस्या कर ली] (इष्टवा अनुतं 
न वदेत्‌) यज्ञ करके झूठ न बोले (आर्त:+अपि विप्रान्‌ 
न अपवदेत) ब्राह्मणों से पीड़ित होता हुआ भी उन्हें बुरा 
न कहे (दत्त्वा न परिकीर्तयेत्‌) दान देकर अपनी बडाई 
न करे॥ २३६॥ 

*यज्ञोडनृतेन क्षरति तपः क्षरति विस्मयात्‌। 
आयुर्विप्रापवादेन दानं च परिकीर्तनात्‌॥ २३७॥ 

(अनुतेन यज्ञ: क्षरति) झूठ बोलने से यज्ञ का फल 
नष्ट हो जाता है (विस्मयात्‌ तप: क्षरति) आश्चर्य करने 
से तप का फल (विप्र+अपवादेन आयु: ) ब्राह्मणों की 
बुराई करने से आयु (च) और (परिकीर्तनात्‌ दानम) 
अपने दान देने की बड़ाई करने से दान का फल नष्ट हो 
जाता है॥ २३७॥ 

प्रक्षिप्तानुशीलन-- २३४ से २३७ तक के श्लोक 
निम्नलिखित मानदण्डों के अनुसार प्रक्षिप्त हैं-- 

१. विषयविरोध--इन श्लोकों में वर्णित बातें न तो 
ब्रत के अन्तर्गत ही मानी जा सकती हैं और न इनका 
'सत्त्वगुणवृद्धिकर' के साथ कोई सम्बन्ध है, अतः ये 
विषय बाह्य होने के कारण 'विषयविरोध ' के आधार पर 
प्रक्षिप्त हैं [ विस्तृत विवेचन ४.३३-३४ श्लोक पर 'विषय- 
विरोध ' शीर्षक में द्र॒ष्टव्य है | । 

२. अन्तर्विरोध--(क) २३४-२३५ श्लोकों के वर्णन 
में "नरक प्राप्ति का कथन करना मनु की मान्यता के विरुद्ध 
है।मनु नरक नामक स्थान या योनि विशेष को नहीं मानते 
[देखिए ४.८७-९१ श्लोकों पर ' अन्तर्विरोध' शीर्षक में 
नरक सम्बन्धी समीक्षा ] | (ख) २३६-२३७ श्लोकों में 
यज्ञ, तप आदि के फल का नष्ट हो जाना विहित है। मनु 
के सिद्धान्तानुसार कर्मों का फल तो भोगने पर ही नष्ट हो 
सकता है। मनु कर्मो के अनुसार ही पुनर्जन्म की प्राप्ति 
मानते हैं [ ४.२४०; १२.३-९, ३९-५२, ७४ आदि ] । यदि 
इतनी छोटी बातों से ही इन धर्मकार्यों का फल नष्ट होना 
मान लिया जाये तो इसका मतलब यह हुआ कि यज्ञादि 

धर्मकार्य उनकी अपेक्षा स्वल्प फलवाले हैं | यह वर्णन 
मात्र काल्पनिक है। (ग) २३४वें श्लोक में 'जिस भाव 
से जो दान करेगा वह उसी वस्तु को प्राप्त करेगा' यह 
मान्यता भी मनुसम्मत नहीं है। मनु दान आदि धर्मों से 
किन्हीं वस्तुओं की प्राप्ति नहीं, अपितु सुख की प्राप्ति होना 
मानते हैं । ४.२४२, २७६ में उन्होंने यह मान्यता दर्शायी 
है। उसके आधार पर ये श्लोक मनुविरुद्ध हैं। इन 
अन्तर्विरोधों के आधार पर ये सभी श्लोक प्रश्षिप्त हैं। 
३. शैलीगत आधार--इन सभी श्लोकों की शैली 
निराधार, अयुक्तियुक्त एवं अतिशयोक्तिपूर्ण है। इनमें 
वर्णित बातों और उनके फलों का परस्पर कोई सम्बन्ध 
सिद्ध नहीं होता, अत: ये मनुविरुद्ध हैं। 
धर्मसंचय का विधान एवं धर्मप्रशंसा-- 
धर्म शने: सज्जिनुयाद्‌ वल्मीकमिव पुत्तिका: । 
परलोकसहायार्थ सर्वलोकान्यपीडयन्‌॥ २३८॥ 
मनुष्य (परलोक सहायार्थम्‌) परलोक-परजन्मों 
में सुख प्राप्ति के लिए या उत्तम परजन्म की प्राप्ति के 
लिए (सर्वभूतानि+अपीडयन्‌ ) किसी भी प्राणी को 
पीड़ा न देते हुए (पुत्तिकाः वल्मीकम्‌ इव) दीमक 
जैसे बांबी का उत्तरोत्तर निर्माण करती है, ऐसे (शनेः ) 
सावधानीपूर्वक उत्तरोत्तर ( धर्म संचिनुयात्‌) धर्म का 
अधिकाधिक संचय करे ॥ २३८ ॥ 
ऋषि-अर्थ--'' जैसे दीमक धीरे-धीरे बड़े भारी 
घर को बना लेती है, वैसे मनुष्य परजन्म के सहाय के 
लिए सब प्राणियों को पीड़ा न देकर धर्म का संचय 
धीरे-धीरे किया करे ॥! (सं०वि०, गृहाश्रमप्रकरण) 
(अन्यत्र व्याख्यात स०प्र०, समु० ४) 
अनुशीलन-यहाँ “धीरे-धीरे” से अभिप्राय 
सावधानी पूर्वक उत्तरोत्तर धर्मसंचय करने से है। जैसे 
दीमक अपनी बांबी को बनाते हुए सावधानी बरतती है 
तथा उत्तरोत्तर उसे बढ़ाती जाती है और उसे गिरने नहीं 
देती इसी प्रकार मनुष्य भी अपने को कभी धर्म से गिरने 
न दे। कहीं कोई अधर्म न हो जाये, इस बात की सावधानी 
रखे। 


मनुस्मृति 


नामुत्र हि सहायार्थ पिता माता च तिष्ठतः । 
न पुत्रदारा न ज्ञातिर्धर्मस्तिष्ठति केवल: ॥ २३९॥ 
(हि) क्योंकि (अमुत्र) परजन्मों में 
(सहायतार्थम्‌) मनुष्य की सहायता करने के लिए 
(माता च पिता न तिष्ठतः ) माता और पिता नहीं होते 
हैं, (नपुत्र-दारा) न पुत्र और स्त्री रहते हैं, (न ज्ञातिः ) 
न सगे-सम्बन्धी रहते हैं, अर्थात्‌ इनमें से कोई साथ नहीं 
जाता जो उसकी किसी प्रकार की सहायता कर सके 
(केवलः धर्म:+तिष्ठति ) मनुष्य के साथ केवल 
सहायक के रूप में उसका किया धर्म ही साथ जाता 
है । वही मनुष्य को सुखप्राप्ति या श्रेष्ठजन्मप्राप्ति में 
सहायता करता है ॥ २३९ ॥ (ऋषि व्याख्यात--स०प्र०, 
समु० ४) 
एकः प्रजायते जन्तुरेक एवं प्रलीयते। 
एको नु भुड़े सुकृतमेक एवं च दुष्कृतम्‌॥ २४०॥ 
(जन्तुः ) प्रत्येक जीव (एक: प्रजायते ) अकेला 
ही जन्म ग्रहण करता है अर्थात्‌ केवल अपने स्वयं के 
कर्मों के आधार पर ही जन्म ग्रहण करता है (एकः+ 
एव प्रलीयते ) अकेला ही मृत्यु को प्राप्त होता है, 
(एक: सुकृतम्‌ अनुभुड-क्ते ) अकेला ही श्रेष्ठ कर्मो 
के सुखरूप फल को भोगता है (च) और (एकः:+एव 
दुष्कृतम्‌) अकेला ही दुष्टकर्मों के पापरूप फल को 
भोगता है ॥ २४० ॥ (ऋषि व्याख्यात--स०प्र०, समु० ४) 
अनुशीलन--कर्मफल का भोकक्‍ता कर्त्ता--इस 
श्लोक में व्यक्तिगत स्तर के सुकृत, दुष्कृत करने पर कर्त्ता 
को ही फल का भोकक्‍ता माना है, किन्तु यदि उसके साथ 
अधर्म में और अधर्म से प्राप्त उसके भोगों, धर्मों-अधर्मों 
में अन्य व्यक्ति भी सम्मिलित होते हैं तो उस अधर्म का 
फल उनको भी प्राप्त होता है। मनु ने यह मान्यता अधर्म 
से धनसंग्रह के प्रसंग में [४.१७० में] स्पष्ट की है 
[४.१७३ ]। (द्रष्टट्य ४.१७३ पर भी इस विषयक 
अनुशीलन) । अभिप्राय यह है कि कर्त्ता के भोगने योग्य 
निजी फल को कोई दूसरा नहीं बांट सकता जब तक कि 
वह कर्म में भागीदार न हो ।एक अन्य श्लोक मिलता है-- 


चतुर्थ अध्याय 


एकः पापनि कुरुते फलं भुडक्ते महाजन: । 

भोक्‍्तारो विप्रमुच्यन्ते कर्त्ता दोषेण लिप्यते ॥ 

“यह भी समझ लो कि कुट॒म्ब में एक पुरुष पाप 
करके पदार्थ लाता है और महाजन अर्थात्‌ कुटुम्ब उसको 
भोगता है। भोगने वाले दोष-भागी नहीं होते किन्तु अधर्म 
का कर्त्ता ही दोष का भागी होता है ॥/” (स०प्र०, समु० 
४) यहाँ महर्षि दयानन्द ने भी अपराधकर्म की दृष्टि से 
कर्त्ता को ही दोषी माना है। दोषभागी होने के कारण कानूनी 
रूप से वही उस अपराध में दण्डनीय होता है। कुट॒म्ब 
उसके अश्रित होता है, उसे पापकर्म से लायी कमाई का 
कभी ज्ञान नहीं होता है तो कभी होता है। इस प्रकार भोकता 
होते हुए भी कर्त्ता न होने के कारण कुटुम्ब उस अपराध 
कर्म में कानून में दोषी नहीं माना जाता है, किन्तु व्यक्तिगत 
स्तर पर पापफल की प्राप्ति में वह भागी अवश्य है। 
[४.१५७० | । 
मृतं शरीरमुत्सज्य काष्ठलोष्ठसमं क्षितों । 
विमुखा बान्धवा यान्ति धर्मस्तमनुगच्छति ॥ २४१॥ 

(मृतं शरीरम्‌) किसी के मर जाने पर उसके शरीर 
को (काष्ठ-लोष्ठसमं क्षितो उत्सज्य ) लक्कड़ और 
मिट्टी के ढ़ेले के समान भूमि (“चिता ) पर रखकर 
(बान्धवा: ) सगे-सम्बन्धी (विमुखा: यान्ति) मुंह फेर 
कर चले जाते हैं अर्थात्‌ छोड़कर चले जाते हैं (तम्‌) 
उसके साथ परजन्म में केवल ( धर्म:+ अनुगच्छति ) 
धर्म ही साथ-साथ जाता है, अन्य कोई सगा-सम्बन्धी, 
धन, पदार्थ साथ नहीं जाता ॥ २४१॥ 

ऋषि-अर्थ--' ' जब कोई किसी का सम्बन्धी मर 
जाता है उसको मिट्टी के ढेले के समान भूमि में 
छोड़कर, पीठ दे, बन्धुवर्ग विमुख होकर चले जाते हैं, 
कोई उसके साथ जाने वाला नहीं होता, किन्तु एक धर्म 
ही उसका संगी होता है ।”” (स०प्र०, समु० ४) 
तस्माद्धर्म सहायार्थ नित्यं संचिनुयाच्छने: । 
धर्मेण हि सहायेन तमस्तरति दुस्तरम्‌॥ २४२॥ 

(तस्मात्‌) इसलिए (सहायार्थम्‌) परजन्मों में 
सहायता के लिए (नित्यं शनेः ) सदैव सावधानीपूर्वक 

(धर्म संचिनुयात्‌ ) उत्तरोत्तर धर्म का संचय करे 
[४.२३८ ], (हि) क्योंकि ( धर्मेण सहायेन ) धर्म के 
ही सहाय से (दुस्तरं तमः तरति) दुष्कर दुःख-सागर 
को जीव तैर जाता है अर्थात्‌ धर्म ही दुःखसागर से पार 
उतार कर परजन्म में सुख और मोक्ष प्राप्त करने में एक 
मात्र सहायक होता है ॥ २४२॥ 

ऋषि-अर्थ--' “उस हेतु से परलोक अर्थात्‌ 
परमसुख और परजन्म के सहायार्थ नित्य धर्म का 
संचय धीरे-धीरे करता जाये, क्‍योंकि धर्म ही के सहाय 
से बड़े-बड़े दुस्तर दुःखसागर को जीव तर सकता है।/! 

(स०प्र०, समु० ४) 

धर्मप्रधानं पुरुष॑ तपसा हतकिल्विषम्‌। 
परलोक नयत्याशु भास्वन्तं खशरीरिणम्‌॥ २४३॥ 

(तपसा हतकिल्विषम्‌) धर्मपालन रूप तप से 
जिसके पापभाव नष्ट हो चुके हैं उस ( धर्मप्रधानम्‌ ) 
धर्माचरण की प्रधानता वाले ( भास्वन्तम्‌) धर्म से 
देदीप्यमान (खशरीरिणम्‌) सूृक्ष्मशरीरी अर्थात्‌ देहान्त 
हो जाने पर परलोक में जाने को तैयार सूक्ष्म शरीर वाले 
(पुरुषम्‌ ) व्यक्ति कोनजीव को (आशूु परलोकं 
नयति) धर्म ही त्वरित गति से ब्रह्मलोक में ले जाता 
है अर्थात्‌ धर्म ही शीघ्र ईश्वर को प्राप्त कराता 
है॥ २४३ ॥ 

ऋषि-अर्थ--' “जो पुरुष धर्म को ही प्रधान 
समझता, जिसका धर्म के अनुष्ठान से कर्त्तव्य पाप दूर 
हो गया, उसको प्रकाशस्वरूप और आकाश जिसका 
शरीरवत्‌ है उस परलोक अर्थात्‌ परम दर्शनीय परमात्मा 
को धर्म ही शीघ्र प्राप्त कराता है।'” (स०प्र०, समु० ४) 
उत्तमों की संगति करें-- 
उत्तमैरुत्तमेर्नित्यं सम्बन्धानाचरेत्सह। 
निनीषु: कुलमुत्कर्षमधमानधमांस्त्यजेत्‌॥ २४४॥ 

जो मनुष्य (कुलम्‌+उत्कर्ष निनीषु:) अपने 
सहित सम्पूर्ण कुल का उत्थान चाहता है, वह 
(नित्यम्‌) सदैव (उत्तमैः+उत्तमैः: सह सम्बन्धान्‌+ 

आचरेत) श्रेष्ठ-श्रेष्ठ लोगों के साथ ही सम्बन्ध एवं 
संगति रखे, और ( अधमान्‌+अधमान्‌ त्यजेत्‌) गुण- 
आचरण की दृष्टि से निकृष्टों-निकृष्टों की संगति छोड़ 
दे॥ २४४॥+ . (ऋषि व्याख्यात--स०प्र०, समु० ४) 

अनुशीलन--यहाँ उत्तम का अर्थ बड़ा नहीं है 
अपितु श्रेष्ठ है, और अधम का 'नीच'। यह अगले 
अर्थवादरूप श्लोक से भी सिद्ध है। 
उत्तमानुत्तमान्‌ गच्छन्‌ हीनान्हीनां३्च वर्जयन्‌। 
ब्राह्मण: श्रेष्ठतामेति प्रत्यवायेन शूद्रताम्‌॥ २४५॥ 

(ब्राह्मण: ) ब्राह्मण, क्षत्रिय, वैश्य द्विज 
(उत्तमान्‌+उत्तमान्‌ गच्छन्‌) श्रेष्ठ-श्रेष्ठ लोगों के साथ 
सम्बन्ध और संगति करते हुए (च्व) तथा (हीनान्‌- 
हीनान्‌ वर्जयन्‌ ) गुणहीनों की संगति छोड़कर 
( श्रेष्ठठामू+ एति) अधिक श्रेष्ठता को प्राप्त करता है और 
(प्रत्यवायेन ) इसके विपरीत आचरण करने पर अर्थात्‌ 
गुणहीनों से सम्बन्ध रखकर (शूद्र॒ताम) शुद्र॒त्व को प्राप्त 
करता है अर्थात्‌ गुणशून्य होकर शूद्र बन जाता 
है॥ २४५ ॥ 

अनुशीलन--्राह्मण शब्द से अभिप्राय--इस 
श्लोक में ' ब्राह्मण ' शब्द उपलक्षण के रूप में प्रयुक्त हुआ 
है । इसी प्रकार अन्य वर्णो को भी श्रेष्ठता और शूद्र॒ता प्राप्त 
होती है, यह अभिप्राय भी इस श्लोक में सन्निहित है। 
मनु की यह शैली है कि कहीं-कहीं छन्दपूर्त्यर्थ अथवा 
उपलक्षण रूप में उस प्रकार के शब्दों का प्रयोग विस्तृत 
अर्थ के लिए करते हैं; यथा--प्राणायामों का विधान सबके 
लिए है, किन्तु ६.७० में सभी वर्णों के लिए ब्राह्मण शब्द 
का उपलक्षणरूप में प्रयोग है । इसी प्रकार ६.९१ में चारों 
आश्रमवासियों के लिए धर्म के लक्षणों का विधान करते 
हुए भी उसी प्रसंग में ६.८८, ९४ श्लोकों में ' विप्र ' शब्द 
का प्रयोग किया है, जो उपलक्षण रूप में है। २.१५ में भी 
ब्राह्मण शब्द का उपलक्षणात्मक प्रयोग है। शास्त्रों का यह 


१. प्रचलित अर्थ--वंश को उन्‍नत करने की इच्छा वाला 
सर्वदा (अपने से ) बड़ों-बड़ों के साथ सम्बन्ध करे और 
(अपने से ) नीचों-नीचों को छोड़ दे (उनसे सम्बन्ध न 
करे) ॥ २४४ ॥ 


मनुस्मृति 


सिद्धान्त है कि उपनयन दीक्षा प्राप्त करने के बाद 
सामान्यतः सभी वर्ण “ब्राह्मण” कहलाते हैं-- 
““तस्मादपि ( दीक्षितं ) राजन्यं वा वेश्यं वा ब्राह्मण इत्येव 
ब्रूयात्‌। ब्राह्मणो हि जायते यो यज्ञात्‌ जायते।' 
(शत०ब्रा० ३.२.१.४० ) 
अर्थात्‌ ' उपनयन आदि यज्ञों में दीक्षित होने के बाद 
क्षत्रिय अथवा वैश्य को भी “ब्राह्मण” ही कह ले क्योंकि 
जो भी द्विज यज्ञ की दीक्षा प्राप्त करता है वह ब्राह्मण ही 
कहा जाता है।' ६.९७ की समीक्षा भी द्र॒ष्टव्य है । विशेष 
विधान के अतिरिक्त ब्राह्मण से 'द्विज' अर्थ ही ग्रहण 
करना चाहिए। 
स्वर्गप्राप्ति में सहायक गुण-- 
दूढकारी मुदुर्दान्तः क्रूराचारैरसंवसन्‌ । 
अहिंस्त्रो दमदानाभ्यां जयेत्स्वर्ग तथाब्रतः ॥ २४६॥ 
(तथाब्रतः ) उत्तमों की संगति करने तथा 
गुणहीनों की संगति न करने का ब्रतधारी जो द्विज 
(दूढकारी ) दूढ़ता से अपने कर्त्तव्य का पालन करता 
है और (मृदुः:) दयालु स्वभाव वाला है (दान्तः ) 
जितेन्द्रिय है (अहिंस्त्र:) हिंसा न करने वाला है या 
परपीड़ा का जिसका स्वभाव नहीं है, वह (क्रूराचारैः 
+असंवसन्‌) क्रूर-हिंसक आचरण वालों के साथ न 
रहते हुए (दमदानाभ्याम्‌) मन के संयम और विद्या 
आदि के दान से (स्वर्ग जयेत्‌) सुख पर अधिकार कर 
लेता है अथवा मोक्षसुख को प्राप्त कर लेता है ॥ २४६ ॥ 
ऋषि-अर्थ--' ' सदा दृढ़कारी, कोमल स्वभाव, 
जितेन्द्रिय हो, हिंसक, क्रूर, दुष्टाचारी पुरुषों से पृथक्‌ 
रहने हारा, धर्मात्मा मन को जीत और विद्या-आदि दान 
से सुख को प्राप्त होवे ।!” (स०प्र०, समु० ४) 
अनुशीलन--स्वर्ग का अर्थ इहलौकिक और 
मोक्षसुख है । इस विषयक विस्तृत अनुशीलन ३.७९ पर 
द्रष्टव्य है। 
दान ग्रहण- सम्बन्धी कुछ अन्य बातें-- 
*एधोदक मूलफलमन्नमभ्युद्यतं च यत्‌। 
सर्वतः प्रतिगृल्लीयान्मध्वथधाभयदक्षिणाम्‌॥ २४७॥ 


चतुर्थ अध्याय 


(अभ्युद्यतम्‌ ) बिना मांगे मिले (एध+उदकम्‌ ) 
लकड़ी, जल (मूल-फलं च यत्‌ अन्नम्‌) मूल, फल और 
जो अन्न हो उसको (मधु अथ+अभयदक्षिणाम्‌ ) शहद 
और अभयदान को (सर्वतः प्रतिगृह्लीयात्‌) सबसे ले 
ले॥ २४७॥ 

*आहताभ्युद्यतां भिक्षां पुरस्तादप्रचोदताम्‌ । 
मेने प्रजापतिग्राह्मामपि दुष्कृतकर्मण: ॥ २४८ ॥ 

(अप्रचोदिताम्‌) लेने वाले द्वारा स्वयं अथवा अन्य 
किसी के द्वारा प्रेरणा न की हुई ( अभ्युद्यताम्‌) लाने वाले 
के द्वारा स्वयं लाकर (पुरस्तात्‌ आहतां भिक्षाम्‌) सामने 
रख दी गई भिक्षा (दुष्कृतकर्मण: अपि ) बुरे कर्म करने 
वाले की भी (ग्राह्माम्‌) ग्रहण कर लेनी चाहिए 
(प्रजापति: मेने ) ऐसी प्रजापति की मान्यता है ॥ २४८ ॥ 
*नाएनन्ति पितरस्तस्य दरश वर्षाणि पञ्ञ च। 

न च हव्यं वहत्यग्निर्यस्तामभ्यवमन्यते।। २४९॥ 

(यः ) जो व्यक्ति (तामू+अभि+अवमन्यते ) उस 
भिक्षा को अपमानित करता है अर्थात्‌ स्वीकार नहीं करता 
है (तस्य) उसके (पितरः ) पितर (दश वर्षाणि च पञ्ञ ) 
पन्द्रह वर्ष तक (न+अश्नन्ति) श्राद्ध के अन्न को नहीं 
खाते (च) और (अग्नि:) यज्ञ की अग्नि (हव्यं न 
वहति) हवि को उन तक नहीं पहुचाती ॥ २४९ ॥ 
*शय्यां गृहान्कुशान्गन्धानपः पुष्पं मणीन्द्धि। 
धाना मत्स्यान्पयो मांसं शाकं चेव न निर्नुदेत्‌॥ २५० ॥ 

(शय्यां गृहान्‌ कुशान्‌ गन्धान्‌+अपः पुष्पं मणीन्‌ 
दधि धाना मत्स्यान्‌ पयः मांसं च शाकं ) पलंग, घर, कुश, 
सुगन्धित पदार्थ, जल, फूल, मणियाँ, दही, धान्य, मछली, 
दूध, मांस और शाक इन पदार्थों को (ननिर्नुदेत) दान लेने 
से मना न करे ॥ २५० ॥ 

*गुरून्भृत्यांइ्चो ज्निहीर्षन्नचिष्यन्देवतातिथी न्‌ । 
सर्वतः प्रतिगृह्लीयान्न तु तृप्येत्स्वयं ततः ॥ २५१॥ 

(गुरुन्‌) माता-पिता आदि गुरुजनों (च) और 
( भृत्यान्‌) सेवकों का (उज्जिहीर्षनू) भरणपोषण करने 
के लिए और (देवता+अतिथीन्‌ अर्चिष्यन्‌) देवताओं एवं 
अतिथियों के पूजन के लिए (सर्वतः प्रतिगृह्लीयात्‌) सबसे 

दान ग्रहण कर ले (तु) किन्तु (ततः ) उस दान से (स्वयं 
न तृप्येत्‌) स्वयं तृप्त न हो अर्थात्‌ उसे अपने उपयोग में 
न लाये॥ २५१॥ 

*गुरुषु त्वभ्यतीतेषु विना वा ते्गृहे वसन्‌ । 

आत्मनो वृत्तिमन्विच्छन्गूह्नीयात्साधुत: सदा ॥ २५२॥ 

(गुरुषु तु+अभ्यतीतेषु ) माता-पिता आदि गुरुजनों 
की मृत्यु हो जाने पर (बा) अथवा ( तेः विना गृहे वसन्‌) 
उनसे अलग अकेले ही घर में रहते हुए ( आत्मनः वृत्तिम्‌+ 
अन्विच्छन्‌ ) अपनी आजीविका के लिए (साथधुतः सदा 
गृह्लीयात्‌) श्रेष्ठ लोगों से सदा दान ग्रहण कर ले ॥ २५२ ॥ 

*आर्थिकः कुलमित्रं च गोपालो दासनापितो। 
एते शूद्रेषु भोज्यान्ना यश्चात्मानं निवेदयेत्‌॥ २५३॥ 

(आर्थिकः) आधे में खेती करने वाला 
(कुलमित्रम्‌ ) कुल का मित्र (गोपाल: ) ग्वाला (दास- 
नापितो) अपना सेवक और नाई (च) और (यः) जो 
(आत्मानं निवेदयेत्‌ ) स्वयं को सेवा के लिए अर्पण करदे 
(एते शूद्रेषु भोज्यानना: ) इन शूद्रों के यहाँ भोजन कर लेना 
चाहिए॥ २५३॥ 

*यादृशो5स्य भवेदात्मा यादृशं च चिकीर्षितम्‌ । 
यथा चोपचरेदेनं तथात्मानं निवेदयेत्‌॥ २५४॥ 

(अस्य) इस शुद्र की (यादूशः आत्मा भवेत्‌) जैसी 
आत्मा हो अर्थात्‌ मन की स्थिति हो (च) और (यादृशं 
चिकीर्षितम्‌) जैसी इच्छा हो (च) तथा (यथा एनम्‌ 
अपचरेत्‌) जिस प्रकार इस ब्राह्मण की सेवा करना चाहे 
(तथा) उसी प्रकार (आत्मानं निवेदयेत्‌) अपने को 
निवेदन कर दे अर्थात्‌ सब बातें स्पष्ट करके स्वयं को सेवा 
के लिए अर्पण कर दे॥ २५४॥ 

प्रक्षिप्तानुशीलन-- २४७ से २५४ तक के श्लोक 
इन मानदण्डों की कसौटी पर प्रक्षिप्त हैं-- 

१. विषयविरोध-- (क) इन श्लोकों में वर्णित बातें 
विषयबाह्द हैं | इनका ' सत्त्वगुणवर्धन ' विषय से न तो कोई 
सम्बन्ध है और न ये ब्रत ही कहला सकते हैं। अतः 
विषयविरोध के आधार पर ये सभी श्लोक प्रक्षिप्त हैं 
[विस्तृत विवेचन ४.३३-३४ श्लोकों पर 'विषयविरोध ' 

के अन्तर्गत द्रष्टव्य है] । 

२. अन्तर्विरोध-- (क) १.८८ श्लोक में ' दान लेना ' 
ब्राह्मण का कर्म निश्चित किया है, अतः वह सभी 
धर्मानुसारी वस्तुओं का दानग्रहण कर सकता है। २४७- 
२५० श्लोकों में कुछ वस्तुओं का दान ग्रहण कर लेना या 
न लेने की व्यवस्था मनु की उक्त व्यवस्था से तालमेल 
नहीं रखती, अत: विरुद्ध है। (ख) २४८ श्लोक में स्वयं 
लाकर दी गई भिक्षा को निषेध न करने का कथन है । भिक्षा 
तो अयाचित होती ही नहीं । याचित को ही भिक्षा कहते 
हैं। २.२३-२४ [४८-४९], २५-२६ [५०-५१], १५७- 
१६०[ १८२-१८५] आदि श्लोकों में मनु ने याचित को 
ही भिक्षा कहा है, अत: इस श्लोक में अयाचित को भिक्षा 
कहना ही मनु की व्यवस्था के विरुद्ध है। (ग) २.१६० 
[१८५] में बुरे लोगों से भिक्षा प्राप्त करना निषिद्ध है। २४८ 
में बुरे लोगों से भिक्षा प्राप्त करने के लिए कहना उसके 
विरुद्ध है। प्रजापति का नाम जोड़कर अपनी बात को 
प्रामाणिक बनाने की प्रवृत्ति इसके प्रक्षिपत होने को और 
अधिक पुष्ट करती है। (घ) २९४ में मृत पिततों के श्राद्ध 
की मान्यता मनुविरुद्ध है [ देखिए ३.११९-२८४ पर 
' अन्तर्विरोध' शीर्षक ]। (छ) २५० में मांसभक्षण का 
विधान मनु की मान्यता के विरुद्ध है [ देखिए ४.२६-२८ 
श्लोकों पर टिप्पणी-- अन्तर्विरोध'] | (च) २०३ में 
“नापित' जाति की गणना मनु की कर्मणा वर्णव्यवस्था के 
विरुद्ध है। मनु केवल चार वर्णो को मानते हैं, अत: उनकी 
व्यवस्था में जातियों के वर्गीकरण नहीं है । सेवा करना शूद्रों 
का कार्य है और वे अपने सेवा-कार्यो में यथेच्छया परिवर्तन 
भी कर सकते हैं, अतः यह वर्णन उक्त मान्यता के विरुद्ध 
है [ द्रष्टन्य १.९२-११० पर समीक्षा ] | २५४ में ' अस्य' 
तथा 'एनं' पद पूर्व श्लोक से सम्बन्ध हैं, इन अन्तर्विरोधों 
के आधार पर ये सभी श्लोक प्रश्षिप्त हैं। 
आत्पा के विरुद्ध बोलने वाला पापी है-- 
योअन्यथा सन्तमात्मानमन्यथा सत्सु भाषते। 

स पापकृत्तमो लोके स्तेन आत्मापहारक: ॥ २५५॥ 

(यः ) जो व्यक्ति (आत्मानम्‌ अन्यथा सन्‍्तम्‌ ) 
आत्मा में कुछ अन्य विचार होते हुए अथवा अन्य 


मनुस्मृति 


आचरण होते हुए (सत्सु) श्रेष्ठ जनों में ( अन्यथा 
भाषते ) अन्य कुछ बताता है या बोलता है अर्थात्‌ 
असत्य कथन करता है (सः) वह (लोके 
पापकृत्तमः ) लोक में महान्‌ पापी माना गया है, क्योंकि 
वह (आत्मापहारकः स्तेनः) आत्मा के विरुद्ध 
आचरण करने वाला, आत्मा का हनन करने वाला होता 
है। आत्मा के विचारों के विरुद्ध भाषण एवं आचरण 
'आत्महत्या' भी है और चोरी भी है॥ २५५ ॥ 
वाच्यर्था नियता: सर्वे वाडमूला वागूविनि:सृता: । 
तांस्तु यः स्तेनयेद्वाचं स सर्वस्तेयकृत्नर: ॥ २५६॥ 

(वाचि सर्वे अर्था: नियता: ) वाणी में ही सब 
अर्थ-व्यवहार निश्चित हैं, सम्बन्धित हैं (वाड्मूलाः ) 
वाणी ही जिनका मूल और (वागविनिःसृताः ) जिस 
वाणी ही से सब व्यवहार सिद्ध होते हैं (यः नरः ) जो 
मनुष्य (तां वाच॑ स्तेनयेत्‌) उस वाणी को चोरता 
अर्थात्‌ मिथ्याभाषण करता है (सः सर्वस्तेयकृत्‌) वह 
जानो सब चोरी आदि पाप को करता है, इसलिए 
मिथ्याभाषण को छोड़के सदा सत्यभाषण ही किया 
करे ॥ २५६ ॥ 

ऋषि-अर्थ--' ' परन्तु यह भी ध्यान में रखे कि 
जिस वाणी में अर्थ अर्थात्‌ व्यवहार निश्चित होते हैं, 
यह वाणी ही उनका मूल और वाणी ही से सब व्यवहार 
सिद्ध होते हैं, उस वाणी को जो चोरता अर्थात्‌ 
मिथ्याभाषण करता है, वह सब चोरी आदि पापों का 
करने वाला है।”” (स०प्र०, समु० ४) 
योग्य पुत्र में गृह-कार्यों का समर्पण-- 
महर्षिपितृदेवानां गत्वा55नृण्यं यथाविधि। 
पुत्रे सर्व समासज्य वसेन्माध्यस्थमाश्रित: ॥ २५७॥ 

(यथाविधि ) उक्त विधि के अनुसार (महर्षि- 
पितृ-देवानाम्‌ आनृण्यं गत्वा ) व्यक्ति [ ब्रह्मचर्य- 
पालन एवं अध्ययन-अध्यापन से ] ऋषि-ऋण को, 
[माता-पिता आदि बुजुर्गों की सेवा एवं सन्‍्तानोत्पत्ति 
से ] पितृ-ऋण को, [ यज्ञों के अनुष्ठान से | देबऋण को 


चतुर्थ अध्याय 


चुकाकर (सर्व पुत्रे समासज्य ) घर की सारी जिम्मेदारी 
पुत्र को सौंपकर [ तत्पश्चात्‌ वानप्रस्थ लेने से पूर्व जब 
तक घर में रहे तब तक] (माध्यस्थम+ आश्नितः ) 
मध्यममार्ग के आश्रित होकर अर्थात्‌ सांसारिक मोह- 
माया में लिप्त न होते हुए तटस्थ भाव से (वसेत्‌) घर 
में निवास करे ॥ २५७॥ 
अनुशीलन--महर्षि, देव, पितृ शब्दों की विस्तृत 
विशेष व्यवस्था के ज्ञान के लिए ३.८२ देखिये। 
आत्मचिन्तन का आदेश एवं फल-- 
एकाकी चिन्तयेन्नित्यं विविक्ते हितमात्मनः। 
एकाकी चिन्तयानो हि परं श्रेयोडईधिगच्छति ॥ २५८ ॥ 
मनुष्य (नित्यम्‌) प्रतिदिन (विविक्ते ) एकान्त 
में बैठकर (एकाकी ) अकेला अर्थात्‌ स्वयं अपनी 
आत्मा में (आत्मनः हितं चिन्तयेत्‌) आत्म-कल्याण 
की बातों का चिन्तन करें (हि) क्योंकि (एकाकी 
चिन्तयानः ) एकाकी चिन्तन करने वाला व्यक्ति (परं 
श्रेय:+अधिगच्छति ) अधिकाधिक कल्याण को प्राप्त 
करता जाता है ॥ २५८ ॥ 
विषय का उपसंहार-- 
एषोदिता गृहस्थस्य वृत्तिर्विप्रस्थ शाश्वती । 
स्नातकब्रतकल्पएच सत्त्ववृद्धिकरः शुभ: ॥ २५९॥ 
(एषा) यह (गृहस्थस्य विप्रस्य ) गृहस्थ विद्वान्‌ 


२६९ 


द्विज-ब्राह्मण, क्षत्रिय, वैश्य की (शाश्वती वृत्ति: ) 
सदा पालनीय वृत्ति-जीविका (उदिता) कही (च) 
और (सत्त्ववृद्धिकरः शुभः ) सत्त्वगुण की वृद्धि करने 
वाला श्रेष्ठ (स्नातकब्रतकल्पः ) स्नातक गृहस्थ के ब्रतों 
के विधान को अर्थात्‌ आचार-व्यवहार की विधि को 
भी कहा ॥ २५९॥ 
अनेन विप्रो वृत्तेन वर्तयन्वेदशास्त्रवित्‌ । 
व्यपेतकल्मषो नित्यं ब्रह्मलोके महीयते॥ २६०॥ 

(वेदशास्त्रवित्‌ विप्र: ) वेदशास्त्र का ज्ञाता द्विज 
ब्राह्मण, क्षत्रिय, वैश्य ( अनेन वृत्तेन वर्तयन्‌) इस 
जीविका या व्यवहार से वर्ताव करता हुआ (व्यपेत- 
कल्मषः ) पापरहित अर्थात्‌ पुण्यजीवी होकर (नित्यं 
ब्रह्मलोके महीयते ) सदा ब्रह्मलोक अर्थात्‌ ब्रह्म के 
आश्रय में मग्न रहकर आनन्द को प्राप्त करता 
है॥ २६० ॥ 

अनुशीलन--लोक का अर्थ--' लोकृ दर्शने ' धातु 
के अनुसार ' लोक ' शब्द का ' दर्शन! या 'स्थान' अर्थ भी 
है। यहाँ ब्रह्मलोक का अर्थ ब्रह्मदर्शन अथवा परमात्मा में 
आश्रय प्राप्त करना है । मोक्ष में जीव परमात्मा के आश्रय 
में रहकर ब्रह्मानन्द को प्राप्त करते हैं । अथवा ऐसा व्यक्ति 
संसार में निवास करते हुए भी ईश्वर के प्रति समर्पित 
रहकर आध्यात्मिक जीवन जीता है। 


इति महर्षिमनुप्रोक्तायां सुरेन्द्रकुमारकृतहिन्दी भाष्यसमन्वितायाम्‌, अनुशीलनप्रक्षिप्तानुशीलन- 
समीक्षाभ्यां विभूषितायाञ्ञ मनुस्मृतो गृहस्थ-वृत्तिव्रतात्मकशचतुर्थो 5 ध्याय: ॥ 


अथ पज्चमो5ध्याय: 
( हिन्दीभाष्य-' अनुशीलन ' 'प्रक्षिप्तानुशीलन '-समीक्षा सहित ) 
( गृहस्थान्तर्गत-भक्ष्याभक्ष्य-देहशुदरिद्धि-द्रव्यशुर्द्वि-स्त्री धर्म विषय ) 


( भक्ष्याभक्ष्य ५.१ से ५.५६ तक ) 
ऋषियों का भ्रगु से प्रश्त-- 
*श्रुत्वैतानृषयो धर्मान्‌ स्नातकस्य यथोदितान्‌। 
इदमूचुर्महात्मानमनलप्रभवं भृगुम्‌॥ १॥ 
(यथा+उदितान्‌ ) पूर्व कहे हुए (स्नातकस्य धर्मान्‌ 
श्रुत्वा) स्नातक गृहस्थ के कर्त्तव्यों को सुनकर (ऋषय: ) 
ऋषि लोग (महात्मानम्‌+अनलप्रभवं भूगुम्‌+ऊचु: ) 
महात्मा, तेजस्वी महर्षि भूगु से यह बोले-- ॥ १॥ 
*एवं यथोकक्‍तं विप्राणां स्वधर्ममनुतिष्ठताम्‌ । 
कथं मृत्यु: प्रभवति वेदशास्त्रविदां प्रभो॥ २॥ 
(प्रभो) हे प्रभो! ( एवं यथोक्‍तं स्वधर्मम्‌+अनुतिष्ठ- 
ताम्‌) इस शास्त्र में कहे हुए अपने धर्मों का पालन करने 
वाले (वेदशास्त्रविदां विप्राणाम्‌) वेदशास्त्र के विद्वानों 
की (मृत्यु: कथं प्रभवति) मृत्यु कैसे हो जाती है 2॥ २॥ 
*स तानुवाच धर्मात्मा महर्षीन्‌ मानवो भृगुः । 
श्रूयतां येन दोषेण मृत्युर्विप्राऊ्जिघांसति ॥ ३ ॥ 
(सः ) वह (धर्मात्मा मानवः भृगुः तान्‌ महर्षीन्‌ 
उवबाच) धर्मात्मा मनु के पुत्र भूगु उन ऋषियों से कहने 
लगे (येन दोषेण विप्रान्‌ मृत्यु: जिघांसति ) जिस दोष के 
कारण विद्वानों को मृत्यु मार देती है, उन्हें ( श्रूयताम ) 
सुनो-- ॥ ३॥ 
*अनभ्यासेन वेदानामाचारस्य च वर्जनात्‌। 
आलस्यादनदोषाच्च मृत्युर्विप्राड्जघांसति ॥ ४॥ 
(वेदानाम्‌ अनभ्यासेन ) वेदों का अभ्यास छोड़ देने 
से (च) और (आचारस्य वर्जनात्‌) सदाचार को छोड़ 
देने से (आलस्यात्‌) आलस्य के कारण (च्व अन्न- 


दोषात्‌) और अन्न-दोष के कारण (मृत्यु: विप्रान्‌ 
जिघांसति) मृत्यु विद्वानों को मारना चाहती है अर्थात्‌ 
मारती है ॥ ४॥ 

प्रक्षिप्तानुशीलन--स्पष्टत: प्रतीत हो रहा है कि 
मनुस्मृति के साथ भृगु का नाम जोड़ने के लिए प्रक्षेपकर्ता 
ने यहां के भश्ष्याभक्ष्य प्रसंग के संकेतक मूल श्लोकों को 
हटाकर ये श्लोक मिलाये हैं। १-४ तक के श्लोक 
निम्नलिखित मानदण्डों के अनुसार प्रक्षिप्त सिद्ध होते हैं-- 

१, शैलीगत आधार--(क) वर्णन-शैली से यह 
स्पष्ट ज्ञात होता है कि इनमें ऋषि लोग भृगु से प्रश्न कर 
रहे हैं और भृगु उसका उत्तर दे रहे हैं । इस प्रकार ये श्लोक 
मनुप्रोक्त नहीं है। इसका संकलयिता भी कोई भुगु से भिन्‍न 
व्यक्ति है। (ख) सम्पूर्ण मनुस्मृति में मनु की एक निश्चित 
शैली यह है कि वे जब भी किसी विषय या प्रसड़ को 
प्रारम्भ या समाप्त करते हैं तो उसके प्रारम्भ, समाप्ति अथवा 
दोनों स्थानों पर उसको कहने का संकेत करते हैं 
[१२.१२०] (२.१), २.४३(६८ ); ३.२८३; ४.२०९ 
आदि ] । बीच में प्रश्नोत्तर शैली से वर्णन करना मनु की 
शैली नहीं है। ये चारों श्लोक मनु की शैली से भिन्‍नता 
रखते हैं। (ग) मनुस्मृति की मौलिक शैली से सिद्ध है 
कि यह मनुप्रोक्त है । ऋषियों की मनु से ही जिज्ञासा है। 
मनु ही उसका उत्तर देते हैं। [ १. १-४] भूगु का मौलिक 
प्रवचनों से कोई सम्बन्ध नहीं है। 

२. प्रसड्रविरोध--इन चारों श्लोकों का मनुस्मृति के 
अग्रिम भशक्ष्याभक्ष्य सम्बन्धी श्लोकों से प्रसंग नहीं जुड़ता 
और न तालमेल बैठता है। (क) ५.२ में प्रश्न केवल 
वेदशास्त्रवेत्ताओं के लिए पूछा गया है, जब कि भक्ष्याभक्ष्य 


पज्चम अध्याय 


सम्बन्धी विधान सभी द्विजातियों के लिए किया जा रहा 
है, जैसे--'' अभक्ष्याणि द्विजातीनाम्‌'' [५. ५], 
““स्नेहाक्तं द्विजातिभि: '' [ ५.२०] | (ख) ५.२ में प्रश्न 
पूछा गया है कि ' स्वधर्म में स्थित वेदशास्त्र-वेत्ताओं को 
मृत्यु कैसे मारती है ? और आगे भक्ष्याभक्ष्य पदार्थों का 
वर्णन है। इस प्रसंग में भश्ष्याभक्ष्य पदार्थ मृत्युकारक 
अथवा जीवनदायक आधार पर विहित नहीं किये गये हैं 
अपितु सात्त्विक, तामसिक या राजसिक, पवित्रता और 
अपवित्रता, श्रेष्ठठा और अश्रेष्ठता तथा पाप और पुण्य के 
आधार पर भक्ष्य और अभक्ष्य माने हैं। प्रमाण के लिए 
पांचवां श्लोक पर्याप्त है--'“लशुनं गृज्जनं चैव.... 
भक्ष्याणि द्विजातीनाम्‌'' यहाँ तामसिकता के आधार पर 
निषेध है, और “' अमेध्यप्रभवाणि च '' यहाँ अपवित्रता 
के आधार पर। इनका मृत्युकारक रूप से कोई सम्बन्ध 
नहीं है । इसी प्रकार इस प्रसंग में वर्णित पूर्व के दश दिनों 
का गौ का दूध, स्त्री दूध, कांजी आदि पदार्थों का भी मृत्यु 
के प्रश्न से कोई सम्बन्ध नहीं है। इस प्रकार प्रथम चार 
एलोकों में वर्णित प्रश्नों की अग्रिम भक्ष्याभक्ष्य के प्रसंग 
से कोई सम्बद्धता नहीं है जबकि उसे दिखाया गया है इस 
प्रसंग के आधार रूप में । इस आधार के अनुसार ये चारों 
एलाक प्रक्षिप्त हैं । 

३. अवान्तरविरोध--इन चारों श्लोकों में प्रदर्शित 
प्रश्न और उत्तर में भी परस्पर कोई संगति नहीं है, जिससे 
यह ज्ञात होता है कि ये श्लोक किसी विद्वान्‌ की रचना 
नहीं है। (क) द्वितीय श्लोक में प्रश्न है--' स्वधर्म में 
स्थित द्विजों को मृत्यु कैसे मारती है ?' उत्तर है--' वेदों 
के अनभ्यास से, आचार के त्याग से, आलस्य और अन्न 
के दोषों के कारण ' । यहां विचारणीय यह है कि जो द्विज 
शास्त्रोक्त स्वधर्म के पालन में लगे हैं वे वेदों का अभ्यास, 
सदाचार का पालन भी अवश्य करेंगे और आलस्य तथा 
अभक्ष्य पदार्थों से दूर रहेंगे; यदि वे इन दोनों से युक्‍त हैं 
तो 'स्वधर्म में स्थित कैसे हुए । इसी प्रकार जो वेदशास्त्रों 
के वेत्ता हैं, वे वेदों का अभ्यास न करें यह कैसे हो सकता 
है ? और यदि वेदाभ्यास ही नहीं करते तो वेदशास्त्रों के 
वेत्ता कैसे हो सकते हैं ? इस प्रकार प्रश्न और उत्तर परस्पर 
विरुद्ध हैं। (ख) प्रश्न पूछा गया है--वेदशास्त्र-वेत्ताओं 

की मृत्यु कैसे होती है और उत्तर है--' अन्न आदि दोषों 
से।' कया अन्न-दोष से रहित वेदशास्त्रवेत्ताओं की मृत्यु 
नहीं होती ? इस प्रकार यह प्रश्न भी अपूर्ण है | यदि प्रश्न 
यह होता कि 'स्वधर्म में स्थित वेदवेत्ताओं की अकाल 
मृत्यु क्यों हो जाती है ?' तो भी कुछ उचित माना जा सकता 
था। इस प्रकार अवान्तर विरोध के कारण भी ये श्लोक 
मनुसदश ऋषि द्वारा प्रोक्‍्त प्रतीत नहीं होते । 
विशेष--प्रतीत होता है कि मनु की शैली का (विषय 
का संकेत देने वाला ' मूल श्लोक इन श्लोकों को मिलाते 
समय हटा दिया गया और फिर वह लुप्त हो गया। १२ वें 
अध्याय में भी ऐसा ही किया गया है। उस स्थान का मूल 
श्लोक कुछ प्रतियों में उपलब्ध है जो इस बात का प्रमाण 
है कि लोगों ने मुनसंहिता को भृगुसंहिता के रूप में बदलने 
की भरसक कोशिश की है। 
द्विजातियों के लिए अभक्ष्य पदार्थ-- 
लशुनं गृज्जनं चेव पलाण्डुं कवकानि च। 
अभक्ष्याणि द्विजातीनाममेध्यप्रभवाणि च।॥ ५॥ 
(लशुनं गृज्जनं पलाण्डुंच॒ कवकानि ) लहसुन, 
सलगम, प्याज, कुकुरमुत्ता [छत्राक या कुम्हठा ] 
(च) और (अमेध्यप्रभवणि ) अशुद्ध स्थान में होने 
वाले सभी पदार्थ (द्विजातीनाम्‌ अभक्ष्याणि) 
द्विजातियों और शूद्रों के लिये अभक्ष्य हैं॥ ५ ॥ 
ऋषि अर्थ--'' द्विज अर्थात्‌ ब्राह्मण, क्षत्रिय, वैश्य 
और शूद्रों को मलीन, विष्ठा मूत्र आदि के संसर्ग से 
उत्पन्न हुए शाक, फल-मूल आदि न खाना।' 
(स०प्र०, समु० १० ) 
अनुशीलन-गृज्जन का अर्थ शलगम--( क) 
यद्यपि ' गृुज्जन ' शब्द का वर्तमान में ' गाजर' अर्थ प्रसिद्ध 
है, किन्तु प्राचीन काल में यह 'शलगम ' के लिए प्रमुख 
रूप से प्रयुक्त होता था। धन्वन्तरि निधण्टु करवीरादि वर्ग 
४.१० में गृज्जन की परिभाषा देते हुए कहा गया है कि 
*गृज्जन' के मूल पर शिखा होती है, यह यवनों को बहुत 
प्रिय है, गोलवत्‌ है, गांठदार मूल है । इसके अन्य नाम हैं-- 
शिखाकन्द, कन्द, डिण्डीरमोदक | वह स्वाद में कटु, उष्ण 
और दुर्गन्‍्ध युक्त है '--गृञ्जनं शिखिमूलं च यवनेष्टं च 

वर्तुलम्‌। ग्रन्थिमूलं शिखाकन्दं कन्दं डिण्डीरमोदकम्‌॥ 
गृज्जनं कटुकोष्णं च दुर्गन्‍्धं गुल्मनाशनम्‌।' ये लक्षण 
वर्तमान प्रसिद्ध पीत, रक्त या कृष्ण वर्ण और लम्बे आकार 
वाले गाजर में नहीं घटते । 

(ख) परिगणित पदार्थों के अभक्ष्य होने में 
कारण--इन पदार्थों को अभक्ष्य इस कारण माना गया है 
कि आयुर्वेद के अनुसार इनमें दुर्गुण की प्रमुखता है। ये 
सभी दुर्गन्‍्धयुक्त पदार्थ हैं । लहशुन अत्यन्त राजसिक है, 
प्याज अत्यन्त तामसिक है, शलगम भी राजसिक है, 
छत्राक को दूषित पदार्थ माना गया है। मलिन और 
तामसिक-राजसिक भोजन से खाने वाले का मन भी वैसा 
ही बनता है। अतः ये निषिद्ध हैं। [ अभक्ष्य पदार्थों का 
विधान ६.१४ में भी द्र॒ष्टव्य है।] 

*लोहितान्वक्षनिर्यासान्वृशचनप्रभवांस्तथा । 
शेलुं गव्यं च पेयूषं प्रयत्नेन विवर्जयेत्‌॥ ६॥ 

(लोहितान्‌ वृक्षनिर्यासान्‌ ) लाल वृक्षों का गोंद 
(तथा वृश्चनप्रभवान्‌ ) तथा वृक्षों को काटने से निकलने 
वाला रस (शेलुम्‌) ल्हसौड़े का फल (च गव्यं पेयूषम ) 
और गाय की पेवसी [ ->खीस ] इन्हें (प्रयत्नेन विवर्ज- 
येत्‌) प्रयत्नपूर्वक छोड़ देवे ॥ ६॥ 

*वृथा कुसरसंयावं पायसापूपमेव च। 
अनुपाकृतमांसानि देवान्नानि हवींषि च॥ ७॥ 

(वृथा कृूसर-संयाव॑ च पायस-अपूपम्‌+एव ) 
देवताओं के उद्देश्य के बिना बनाये गये तिलमिश्रित 
चावल, हलुवा, खीर, मालपूआ (अनुपाकृतमांसानि ) 
यज्ञ के उपलक्ष्य में बलि न दिया गया मांस (देवान्नानि ) 
देवताओं के भोग के पदार्थ (चर) और (हवींषि ) होम से 
पहले की हवि, इनको भी छोड़ देवे ॥ ७॥ 

प्रक्षिप्तानुशीलन--६-७ श्लोक निम्नलिखित मान- 
दण्ड के अनुसार प्रक्षिप्त हैं-- 

अन्तर्विरोध--साततवें श्लोक में मांसभक्षण का वर्णन 
है। किसी भी प्रकार के मांस का भक्षण करना या यज्ञों 
में बलि देना मनु की मान्यता के विरुद्ध है [विस्तृत 
जानकारी के लिए देखिए ४.२६-२८ श्लोकों पर 
' अन्तर्विरोध' शीर्षक समीक्षा] क्योंकि छठे श्लोक की 

“विवर्जयेत्‌' क्रिया से सातवां श्लोक भी सम्बद्ध है। दोनों 
श्लोकों की अनुवृत्ति सम्बद्धता के कारण दोनों श्लोक साथ 
के हैं। सातवां श्लोक प्रक्षिप्त सिद्ध हो जाने पर छठा स्वत: 
प्रक्षिप सिद्ध हो जाता है । छठे श्लोक में वर्णित पदार्थों का 
अभभक्ष्यता से भी कोई सम्बन्ध नहीं है। 
अनिर्दशाया गोः क्षीरमोषप्टमेकशफं तथा। 
आविकं सन्धिनीक्षीरं विवत्सायाएच गो: पय: ॥ ८ ॥ 
( अनिर्दशाया: गोः क्षीरम्‌) ब्याई हुई गौ का 
पहले दश दिन का दूध (ओष्टम) ऊंटनी का दूध (तथा 
ऐकशफम्‌) तथा एक खुर वाली घोड़ी आदि का दूध 
(आविकम्‌) भेड़ का दूध (सन्धिनीक्षीरम्‌) सांड के 
संसर्ग को चाहने वाली गौ का दूध (च) और 
(विवत्सायाः गो: पयः ) जिसका बछड़ा या बछिया 
मर गई हो उस गौ के दूध को भी छोड़ देवे। [ “वर्ज्यानि 
क्रिया अग्रिम श्लोक में है ] ॥ ८ ॥ 
आएरण्यानां च सर्वेषां मृगाणां माहिषं विना। 
स्त्रीक्षीरं चेव वर्ज्यानि सर्वशुक्तानि चेव हि॥ ९॥ 
(माहिषं विना) भेंस के दूध को छोड़कर 
(सर्वेषाम्‌ आरण्यानां मृगाणाम्‌) सब जंगली पशुओं 
का दूध (च) और (स्त्रीक्षीरम) बालकों के लिए 
छोड़कर स्त्री का दूध (च+एवं ) तथा (सर्व-शुक्तानि ) 
सब प्रकार के खट्टे पदार्थ कांजी आदि भी (वर्ज्यानि) 
वर्जित हैं ॥ ९॥ 
भक्ष्य पदार्थ-- 
दधि भक्ष्यं च शुक्तेषु सर्व च दधिसंभवम्‌। 
यानि चेवाभिषूयन्ते पुष्पमूलफले: शुभे:॥ १०॥ 
(शुक्तेषु) खट्टे पदार्थों में (दधि च सर्व 
दघ्धिसंभवम्‌ भक्ष्यम्‌) दही और दही से बनने वाले 
सभी छाछ, मक्खन आदि पदार्थ खाने योग्य हैं (च) 
और (यानि) जितने खटाई युक्त पदार्थ (शुभेः ) 
हितकारी या गुणकारक ( पुष्प-मूल-फले: अभि- 
घूयन्ते ) फूल, मूल, फलों से तैयार किये जाते हैं, वे 
भी खाने योग्य हैं ॥ १० ॥ 

अनुशीलन- श्रेष्ठ भक्ष्य पदार्थों का विधान ६.७, 
१३ में भी द्र॒ष्टव्य है-- 
*क़व्यादाज्छकुनान्सर्वास्तथा ग्रामनिवासिन: । 
अनिर्दिष्टोश्चेकशफांष्टिट्टिभं च विवर्जयेत्‌: ॥ ११॥ 
(क्रव्यादान्‌) कच्चा मांस खाने वाले गीध, चील 
आदि को (तथा सर्वान्‌ ग्रामवासिनः शुकुनान्‌) तथा सब 
गांव में रहने वाले कबूतर, चिड़िया, आदि पक्षियों को 
(अनिर्दिष्टान्‌ एकशफान्‌ ) जिनका विधान नहीं किया है 
ऐसे एक खुर वाले घोड़ा, गधा आदि को (च) और 
(टिट्टिभं विवर्जयेत्‌ ) टटिहरी पक्षी को छोड़ देवे ॥ ११॥ 
*कलविड्-कं प्लवं हंस चक्राह्न॑ ग्रामकुक्कुटम्‌ । 
सारसं रज्जुवालं च दात्यूहं शुकसारिके ॥ १२॥ 
(कलविड्ड प्लवं हंस चक्राह्व॑ ग्रामकुक्कुट सारसं 
रज्जुवालं दात्यूहं च शुकसारिके ) गोरैया, बत्तक, हंस, 
चकवा, गांव का मुर्गा, सारस, रज्जुवाल-जंगली मुर्गा, 
जलकौओआ, तोता और मैना, इनको भी छोड़ दे॥ १२॥ 
*प्रतुदाज्ञालपादांश्च कोयष्टिनखविष्किरान्‌ । 
निमज्ञतश्च मत्स्यादान्‌ शौनं वल्‍्लूरमेव च॥ १३॥ 
(प्रतुदान्‌) चोंच से काटकर खाने वाले पक्षी 
“कठफोड़ा' आदि (जालपादान्‌) जिनके पैर झिल्ली से 
जुड़े हों (कोयष्टि) कोहड़ा नामक पक्षी (च) और 
(निमज्जतः मत्स्यादान्‌) पानी में गोता लगाकर मछलियों 
को खाने वाले पक्षी और प्राणियों का मांस (शौनम) 
कसाई-खाने का मांस (च) तथा (वल्लूरम्‌) सूखा 
मांस--इनको भी न खाये ॥ १३ ॥ 
“वर्क चेव बलाकां च काकोलं खज्जरीटकम्‌। 
मत्स्यादान्विड्वराहांश्च मत्स्यानेव च सर्वश: ॥ १४॥ 
(बकं बलाकां काकोलं खज्चरीटकम्‌) बगुला, 
बत्तक, पहाड़ी कौआ, खंजन पक्षी इनके मांस को (च) 
और (मत्स्यादान्‌) मछली खाने वाले मगरमच्छ आदि 
(विड्वराहान्‌) विष्ठा खाने वाले सूअर आदि (च) तथा 
(सर्वशः एवं मत्स्यानू) सभी मछलियों के मांस को न 
खाये ॥ १४॥ 

*यो यस्य मांसमएनाति सः तन्मांसाद उच्यते। 
मत्स्याद: सर्वमांसादस्तस्मान्मत्स्यान्विवर्जयेत्‌॥ १५॥ 
(यः यस्य मांसम्‌ू+अश्नाति ) जो जिसके मांस को 
खाता है (सः) वह (तत्‌ मांसाद:+उच्यते ) वह उसके 
मांस को खाने वाला कहाता है (मत्स्यादः ) किन्तु 
मछलियों के मांस को खाने वाला (सर्वमांसादः ) 
सर्वमांसभक्षी कहलाता है (तस्मात्‌) इस कारण (मत्स्यान्‌ 
विवर्जयेत्‌) मछलियों का मांस नहीं खाना चाहिए ॥ १५ ॥ 
*पाठीनरोहितावाद्यों नियुक्तो हव्यकव्ययो: । 
राजीवान्सिंहतुण्डांश्च सशल्कांश्चेव सर्वश: ॥ १६॥ 
किन्तु (हव्य-कव्ययो: नियुक्तो ) हव्य"्होम के 
उद्देश्य से प्रदत्त और कव्य>"दान-दक्षिणा में समर्पित 
(पाठीन-रोहितो ) पाठीन और रोहू मछलियां ( आद्यो) 
खा लेनी चाहिएँ (च) और (राजीवान्‌ सिंह-तुण्डान्‌ 
सर्वश: सशल्कान्‌ एव) राजीव, सिंहतुण्ड और सब 
काँटेदार मछलियों को भी इस विधि से खा लेना 
चाहिए॥ १६॥ 
*न भक्षयेदेकचरानज्ञातांश्च मृगद्विजान्‌। 
भक्ष्येष्वपि समुद्िष्टान्स्वान्पञ्चनखांस्तथा ॥ १७॥ 
(एकचरान्‌) अकेले विचरण करने वाले सांप आदि 
(अज्ञातान्‌ मृग-द्विजान्‌) जिनके मांस के गुणदोषों का ज्ञान 
न हो ऐसे पशु तथा पक्षियों का ( भक्ष्येषु+अपि समुद्दिष्टान्‌ ) 
भक्ष्य बताये गए पशुपक्षियों में भी जिनके गुणदोषों का 
ज्ञान न हो उन्हें (तथा सर्वान्‌ पञ्चनखान्‌ ) तथा सब 
पञ्चनखों जैसे बन्दर, लंगूर आदि को न खाये॥ १७॥ 
*जवाविधं शल्यकं गोधां खड्गकूर्मशशांस्तथा। 
भक्ष्यान्पञज्चनखेष्वाहुरनुष्टांश्चेकतोदत: ॥ १८ ॥ 
(शवाविधं शल्यकं गोधां तथा खड़्ग-कूर्म-शशान्‌ ) 
सेह या शाही नामक प्राणी, भाऊ, चूहा, गोह, गेंडा, 
कछुआ और खरगोश इनको (पज्चनखेषु ) पांच नाखून 
वालों में (च) तथा (अनुष्टान्‌) ऊंट को छोड़कर 
(एकतोदतः ) एक ओर के दाँत वाले पशुओं को ( भक्ष्यान्‌ 
आहुः ) खाने योग्य कहा है ॥ १८ ॥ 

*छत्राक॑ विड्वराहं च लशुनं ग्रामकुक्कुटम्‌ । 
पलाएडुं गृड्जनं चेव मत्या जग्ध्वा पतेद्‌ द्विज:॥ १९॥ 
(छत्राकं विड्वराहं लशुनं ग्रामकुक्कुटम्‌ ) छत्राक> 
कुम्हठा, विष्ठा खाने वाला सूअर, लहसुन, गांव का मुर्गा 
(पलाण्डुं च गृज्जनं मत्या जग्ध्वा) प्याज और सलगम 
को जानबूझकर खाने से (द्विजः पतेत्‌) द्विज पतित हो 
जाता है॥ १९॥ 
*अमत्येतानि षड्‌ जग्ध्वा कृच्छुं सान्तपनं चरेत्‌। 
यतिचान्द्रायणं वापि शेषेषृूपवसेदह:॥ २०॥ 
(एतानि षट्‌ अमत्या जग्ध्वा) ऊपर वर्णित इन छह 
वस्तुओं को अनजाने में खाकर (कुच्छं सान्तपनं वा 
यतिचान्द्रायर्ण चरेत्‌) कष्टप्रद 'सान्तपन' [११.२१२] 
अथवा 'यतिचान्द्रायण' [ ११.२१८ ] नामक प्रायश्चित्त 
करे (अपि शेषेषु) और शेष बची वस्तुओं को खाकर 
(अहः उपवेसत्‌ ) एक दिन उपवास करे ॥ २०॥ 
*संवत्सरस्येकमपि चरेत्कुच्छुं द्विजोत्तम: । 
अज्ञातभुक्तशुद्धद्र्थ ज्ञातस्य तु विशेषतः ॥ २१॥ 
(द्विजोत्तम: ) श्रेष्ठ द्विज (अज्ञातभुक्तशुद्धचर्थम्‌ ) 
अनजाने में खाई गई अभक्ष्य वस्तुओं की शुद्धि के लिए 
(संवत्सरस्यथ एकम्‌+अपि कृच्छुं चरेत्‌) वर्ष भर में एक 
“कृच्छु' [११.२११] प्रायश्चित्त ही कर ले [तो भी पर्याप्त 
है] (तु ज्ञातस्य ) किन्तु जानबूझकर खाये हुए की शुद्धि 
के लिये (विशेषतः ) विशेष रूप से कहे गये प्रायश्चित्तों 
को ही करे॥ २१॥ 
*यज्ञार्थ ब्राह्मणैर्वध्या: प्रशस्ता मृगपक्षिण: । 
भृत्यानां चेव वृत्त्यर्थमगस्त्यो ह्याचरत्पुरा ॥ २२॥ 
(ब्राह्मण: ) ब्राह्मणों को (प्रशस्ता:-मृग-पक्षिण: ) 
उत्तम पशुओं और पक्षियों को (वध्या: ) मार लेना चाहिये 
(यज्ञार्थम) यज्ञ के लिये (च) और ( भृत्यानां वृत्त्यर्थम्‌ 
एवं) सेवकों के पालन-पोषण के लिये (पुरा अगस्त्यः 
हि आचरत्‌) प्राचीन काल में महर्षि अगस्त्य ने भी ऐसा 
ही किया था॥ २२॥ 
*बभूव॒ुर्हि पुरोडाशा भक्ष्याणां मृगपश्षिणाम्‌। 
पुराणेष्वषि यज्ञेषु ब्रह्मक्षत्रयवेसु च॥२३॥ 


मनुस्मृति 


(हि पुराणेषु+अपि यज्ञेषु च ब्रह्मक्षत्रसवेषु ) क्योंकि 
पहले भी यज्ञों में और ब्राह्मण क्षत्रियों के संयुक्त यज्ञानुष्ठानों 
में (भ्क्ष्याणां मृग-पक्षिणाम्‌) भशक्ष्य कहे गये पशु और 
पक्षियों के (पुरोडाशा: बभूवु: ) पुरोडाश-यज्ञ में आहुति 
देने के लिए पकाये गये भोजन बने हैं ॥ २३ ॥ 

प्रक्षिप्तानुशीलन-- ११-२३ श्लोक निम्न प्रकार से 
प्रक्षिप्त हैं -- 

१. अन्तर्विरोध--सभी प्रकार का मांसभक्षण और 
यज्ञों में मांस डालना मनु की मान्यता के विरुद्ध है, अतः 
ये श्लोक प्रक्षिप्त हैं [ विस्तृत जानकारी के लिये ४.२६- 
२८ श्लोकों पर समीक्षा देखिये ' अन्तर्विरोध ' शीर्षक ] । 

२. प्रसंगविरोध--ये श्लोक पूर्वापर प्रसंगविरुद्ध हैं 
और पूर्वापर प्रसंग को भंग कर रहे हैं । १० वें श्लोक में 
दही और दही से बने पदार्थों के खाने का विधान किया 
है और २४ वें में दही से बने पदार्थों में घृत और घृतनिर्मित 
पदार्थों के भक्षण का विधान है। बीच के मांसभक्षण आदि 
विषयक वर्णन ने उस प्रसंग को भंग कर दिया है। इस 
प्रकार प्रसंग-विरुद्ध होने के कारण से श्लोक प्रक्षिप्त हैं । 
यत्किचित्स्नेहसंयुक्तं भोज्यं भोज्यमगर्हितम्‌ । 
तत्पर्युषितमप्याद्यं हविःशेषं च यद्धवेत्‌॥ २४॥ 

तथा (अगर्हितम्‌) दोषरहित या अनिन्दित अर्थात्‌ 
निन्दित मांस आदि भोजन [ ५.४५-४९, ५१] से रहित 
और (यत्‌ किंचित्‌ भोज्यं स्नेह-संयुक्तम्‌) जो कोई 
खाने की वस्तु चिकनाई अर्थात्‌ घृत आदि से मिलकर 
बनायी गयी हो (तत्‌ पर्युषितमू+अपि ) वह बासी भी 
खा लेनी चाहिए (च) तथा (यत्‌ हविःशेषं भवेत्‌ ) 
जो यज्ञ की हवि से बची खाद्य-वस्तु हो वह भी 
(आद्यम्‌) खा लेनी चाहिए॥ २४॥ 
चिरस्थितमपि त्वाद्यमस्नेहाक्तं द्विजातिभि: । 
यवगोधूमजं सर्व पयसशचेव विक्रिया॥ २५॥ 

(द्विजातिभिः ) द्विजातियों को (यव-गोधूमजं 
सर्वम्‌) जौ और गेहूं से बने पदार्थ (च) तथा (पयसः 
विक्रिया एव) दूध के विकार से बने खोया, मिठाई 
आदि पदार्थ ( अस्नेहाक्तम्‌) घृत आदि चिकनी वस्तु 

के मेल से न बने हों तो भी (चिरस्थितम्‌+अपि ) देर 
से बने हुए भी (आद्यम्‌) खा लेने चाहिएं॥ २५॥ 
मांसभक्षण की अनेक विधियाँ-- 
*एतदुक्‍तं द्विजातीनां भक्ष्याभक्ष्यमशेषत: । 
मांसस्यात: प्रवक्ष्यामि विधिं भक्षणवर्जने ॥ २६॥ 
(एतत्‌ द्विजातीनां भक्ष्य+अभक्ष्यम्‌ अशेषतः 
उक्तम्‌) यह द्विजातियों का भक्ष्य और अभक्ष्य पूर्ण रूप 
से कहा (अतः) अब (मांसस्य भक्षणवर्जने विधि 
प्रवजस्‍्ष्यामि) मांस के खाने और छोड़ने की विधि को 
कहूंगा-- ॥ २६॥ 
*प्रोक्षितं भक्षयेन्मांसं ब्राह्मणानां च काम्यया। 
यथाविधि नियुकतस्तु प्राणानामेव चात्यये ॥ २७॥ 
मनुष्य (यथाविधि नियुक्‍तः ) शास्त्रोक्त विधि के 
अनुसार (च) और (प्रोक्षितम) यज्ञ के लिए बलि में 
प्रयुक्त किया हुआ या मन्त्रों से पवित्र किया हुआ मांस 
(च) और (प्राणानाम्‌ अत्यये एव) प्राणों के संकट में 
पड़ जाने पर (मांस भक्षयेत्‌) मांस खा ले॥ २७॥ 
*प्राणस्यान्नमिदं सर्व प्रजापतिरकल्पयत्‌ 
स्थावरं जड्डमं चेव सर्व प्राणस्य भोजनम्‌॥ २८ ॥ 
(प्रजापति: ) प्रजापति ने (इदं सर्व स्थावरं च 
जड़मम्‌) यह सब स्थावर [ अन्न, शाक, फल आदि] 
और चर [ पशु-पक्षी आदि] संसार (प्राणस्थ+अन्नम्‌) 
प्राणियों के खाने के लिए अन्न के रूप में और (सर्व 
प्राणस्य भोजनम) सब कुछ जीव के भोजन के लिए 
(अकल्पयत्‌ ) बनाया है॥ २८ ॥ 
*चराणामननमचरा दष्ट्रिणमप्यदंष्टिण: । 
अहस्ताश्च सहस्तानां शूराणां चेव भीरव: ॥ २९॥ 
(अचरा: चराणाम्‌) स्थावर घास, फल-फूल आदि 
खाद्य वस्तुएं चर शाकाहारी पशुओं और मनुष्य आदि 
प्राणियों के (अदंष्टिण: दंष्टिणाम्‌) दाँत-जाड़ से रहित 
प्राणी दाँत-जाड़ वालों [व्यात्र आदि] के (च) और 
(अहस्ता: ) हाथ से रहित [ मछली आदि ] (सहस्ता- 
नाम) हाथ वालों [ मनुष्य आदि ] के (च) तथा ( भीरव: 
शूराणाम्‌) डरपोक प्राणी शक्तिशालियों के ( अन्नम्‌ ) 


२७० 


अन्न अर्थात्‌ भक्ष्य हैं॥ २९॥ 
*नात्ता दुष्यत्यदन्नाद्यान्प्राणिनो 5हन्यहन्यपि। 
धात्रेव सृष्टा ह्माद्याश्च प्राणिनो5त्तार एव च॥ ३० ॥ 
(अत्ता) खाने का अधिकारी मनुष्य (आद्यान्‌ 
प्राणिन: ) भक्ष्य प्राणियों को (अहनि+अहनि+अपि 
अदन्‌) प्रतिदिन खाते हुए भी (न दुष्यति) किसी पाप 
का भागी या दोषी नहीं होता (हि) क्योंकि (आद्याः 
प्राणिन: ) खाने के लिए प्राणी (च) और (अत्तारः) 
उनको खाने वालों को (धात्रा एव सृष्टा: ) परमात्मा ने ही 
बनाया है ॥ ३०॥ 
*यज्ञाय जग्धिर्मासस्येत्येष देवो विधि: स्पृतः । 
अतोन्‍न्‍्यथा प्रवृत्तिस्तु राक्षतो विधिरुच्यते॥ ३१॥ 
(यज्ञाय मांसस्य जग्धि: ) यज्ञ के लिए मांस का 
खाना (इति+एष: देवविधि: स्मृतः ) यह ' दैवविधि ' मानी 
गयी है (अतः+अन्यथा प्रवृत्ति: तु) इस से भिन्‍न विधि 
से मांस खाना तो (राक्षसः विधिः+उच्यते ) ' राक्षसविधि ' 
कही गयी है॥ ३१॥ 
*क्रीत्वा स्वयं वाउप्युत्पाद्य पपोपकृतमेव वा। 
देवान्पितुंश्चार्चयित्वा खादन्मांसं न दुष्पति॥ ३२॥ 
(क्रीत्वा) खरीदकर (वा) अथवा (स्वयम्‌ 
अपि+उत्पाद्य ) स्वयं मारकर मांस तैयार करके (वा) 
अथवा (पर+उपकृतम्‌) दूसरे के द्वारा भेंट किये गये 
(मासम्‌) मांस को (देवान्‌ च पितृन्‌ अर्चयित्वा खादन्‌ ) 
देवताओं और पितरों को अर्पण करके खाने से (नदुष्यति) 
मनुष्य दोषभागी नहीं होता ॥ ३२॥ 
*नाद्यादविधिना मांस विधिज्ञो3नापदि द्विज: । 
जग्ध्वा ह्मविधिना मांस प्रेत्य तेरद्यतेउवशः ॥ ३३॥ 
(अनापदि) आपत्तिरहित काल में (मांसविधिज्ञ:ः 
द्विजः) मांस खाने की विधि को जानने वाला द्विज 
(अविधिना ) उक्त विधि के बिना (न+अद्यात्‌) मांस को 
न खाये (हि) क्योंकि (अविधिना मांसं जग्ध्वा) 
विधिरहित रूप [५.३१-३२] से मांस खाकर ((प्रेत्य ) 
परलोकों में (तेः ) उन खाये गये प्राणियों द्वारा ( अवशः+ 
अद्यते) बलात्‌ खाया जाता है ॥ ३३॥ 

*न ताहशं भवत्येनो मृगहन्तुर्धनार्थिन:। 
याहरशं भवति प्रेत्य वृथामांसानि खादतः ॥ ३४॥ 
( धनार्थिनः मृगहन्तु: ) धन के लिए पशुओं को मारने 
वाले व्यक्ति को भी (ताहशम्‌ एनः न भवति) वैसा पाप 
नहीं होता (याह॒शम) जैसा (वृथामांसानि खादतः ) वृथा 
अर्थात्‌ यज्ञ के उद्देश्य के बिना मांस खाने वाले को ( प्रेत्य ) 
मरने के बाद होता है॥ ३४॥ 
*नियुक्तस्तु यथान्यायं यो मांस नात्ति मानवः। 
स प्रेत्य पशुतां याति संभवानेकविंशतिम्‌॥ ३५॥ 
(यः मानव: ) जो मनुष्य (यथान्यायं नियुक्त: तु 
मांस न+अत्ति ) यथाविधि यज्ञ आदि के लिए प्रस्तुत बलि 
आदि के मांस को नहीं खाता है (सः ) वह ( प्रेत्य) मरकर 
(एकविंशतिं संभवान्‌ पशुतां याति ) इक्कीस जन्मों तक 
पशुओं का जन्म पाता है॥ ३४॥ 
*असंस्कृतान्पशून्मन्त्रेनद्याद्विप्र:ः कदाचन। 
मन्त्रेस्तु संस्कृतानद्याच्छाश्वतं विधिमास्थित: ॥ ३६॥ 
(विप्र: ) ब्राह्मण को चाहिए कि (कदाचन ) कभी 
भी (मन्त्रे: असंस्कृतान्‌ पशून्‌ न+अद्यात्‌) मन्त्रों से पवित्र 
न किये गये पशुमांसों को न खाये (शाश्वतं विधिम्‌+ 
आस्थितः ) सनातन विधि में आस्था रखकर (मन्त्रे: 
संस्कृतान्‌ तु अद्यात्‌) मन्त्रों से पवित्र किये गये मांसों को 
ही खाये॥ ३६॥ 
*कुर्याद्‌ घृतपशुं संगे कुर्यात्पिष्टपशुं तथा । 
न त्वेव तु वृथा हन्तुं पशुमिच्छेत्कदाचन॥ ३७॥ 
(संगे) पशुमांस खाने की अधिक इच्छा होने पर 
(घृतपशुं कुर्यात्‌ ) घी से बने पदार्थों का पशु बनाकर खा 
ले (तथा) अथवा (पिष्टपशुं कुर्यात्‌) चून का ही पशु 
बनाकर खा ले (तु) किन्तु (कदाचन ) कभी भी (वृथा 
एवं) यज्ञादि उद्देश्य के बिना (पशुं हन्तुं तु न इच्छेत्‌) पशु 
को मारने की भी इच्छा न करे, फिर खाने का तो प्रश्न ही 
नहीं उठता॥ ३७॥ 
*यावन्ति पशुरोमाणि तावत्कृत्वो हि मारणम्‌। 
वृथापशुध्न: प्राप्नोति प्रेत्य जन्मनि जन्मनि॥ ३८॥ 
(वृथापशुध्नः ) यज्ञ-देवता आदि के उद्देश्य के बिना 


मनुस्मृति 


पशुओं को मारने वाला ( प्रेत्व ) मरकर (जन्मनि जन्मनि ) 
जन्म-जन्मान्तरों में (यावन्ति पशुरोमाणि ) जितने उस मारे 
गये पशु के रोम हैं (तावत्‌कृत्वा हि) उतनी ही बार 
(मारणं प्राप्नोति) मारा जाता है ॥ ३८ ॥ 
*सज्ञार्थ पशव: सृष्टा: स्वयमेव स्वयंभुवा। 
यज्ञएच भूत्ये सर्वस्य तस्माद्यज्ञे वधो5वध: ॥ ३९॥ 
(स्वयम्भुवा ) ब्रह्मा ने (स्वयम्‌, एव) स्वयं ही 
(पशवः ) पशुओं को (यज्ञार्थम्‌ सृष्टाः) यज्ञ के लिए 
बनाया है (च) और (यज्ञ:) यज्ञ (सर्वस्य भूत्ये) सब 
के कल्याण के लिए है (तस्मात्‌) इस कारण से (यज्ञे 
वधः:+अवध:ः ) यज्ञ में 'पशु आदि प्राणियों की हिंसा 
करना ' अहिंसा ही है ॥ ३९॥ 
*ओषशध्य: पशवो वृक्षास्तिर्यञ्चः पक्षिणस्तथा। 
यज्ञार्थ निधन प्राप्ता: प्राप्लुवन्त्युत्सृती: पुन: ॥ ४० ॥ 
( ओषध्य: ) ओषधियाँ (पशव: ) पशु (वृश्लाः ) 
वृक्ष (तिर्यज्चः ) तिर्यक्योनि वाले साँप, कछुए आदि 
(तथा) तथा (पश्षिणः ) पक्षीगण (यज्ञार्थ निधन प्राप्ताः ) 
यज्ञ के लिए मृत्यु को प्राप्त होकर (पुनः ) फिर (उत्सृतीः 
प्राप्नुवन्ति ) उद्धार या उत्तम योनि को प्राप्त करते हैं ॥ ४० ॥ 
*“मधुपर्के च यज्ञे च पितृदेवतकर्मणि। 
अन्रेव पशवो हिंस्या नान्यत्रेत्यब्रवीन्मनु: ॥ ४१॥ 
(मधुपर्के यज्ञे पितृ-देवत-कर्मणि ) मधुपर्क में, यज्ञ 
में, श्राद्ध और देवकर्म में (अतन्न+एवं पशव: हिंस्या: ) 
केवल इन्हीं स्थानों पर पशुओं की हिंसा करनी चाहिए 
(अन्यत्र न) और कहीं नहीं (इति मनु: अब्रवीत्‌) ऐसा 
मनु ने कहा है ॥ ४१॥ 
*एष्वर्थेषु पशून्हिंसन्वेदतत्त्वार्थविद्‌ द्विज: । 
आत्मानं च पशु चेव गमयत्युत्तमां गतिम्‌॥ ४२॥ 
(वेदतत्त्वार्थवित्‌ द्विज: ) वेद के सहस्य को जानने 
वाला द्विज (एषु+अर्थेषु पशून्‌ हिंसन्‌) ऊपरण्णित इन 
उद्देश्यों में पशुओं की हिंसा करके (आत्मानं च पशुम्‌ ) 
अपने को और पशु को (त्तमां गतिं गमयति ) उत्तम गति 
प्राप्त कराता है ॥ ४२॥ 


पज्चम अध्याय 


*गृहे गुरावरण्ये वा निवसन्नात्मवान्द्रिज: । 
नावेदविहितां हिंसामापद्यपि समाचरेत्‌॥ ४३॥ 

(गृहे गुरौ वा अरण्ये निवसन्‌) घर में, गुरु के यहां 
अथवा जंगल में रहते हुए (आत्मवान्‌ द्विज: ) आत्मा की 
उन्नति या पवित्रता चाहने वाला द्विज (आपदि+ अपि) 
आपत्ति काल में भी (अवेदविहितां हिंसाम्‌) वेदविरुद्ध 
हिंसा को (न समाचरेत्‌ ) न करे ॥ ४३॥ 

*या वेदविहिता हिंसा नियतास्मिएचराचरे। 
अहिंसामेव तां विद्याद्वेदाद्धर्मों हि निर्बभो॥ ४४॥ 

(अस्मिन्‌ चर+अचरे) इस चर-अचर संसार में (या 
हिंसा वेदविहिता नियता ) जो हिंसा वेदों के विधानों द्वारा 
निश्चित की है (ताम्‌ अहिंसाम+एवं विद्यात्‌) उसे 
अहिंसा ही समझना चाहिए (हि) क्योंकि (धर्म: ) धर्म 
(वेदात्‌ निर्बभो ) वेद से उत्पन्न हुआ है ॥ ४४॥ 

प्रक्षिप्तानुशीलन-- २६ से ४४ के निम्नलिखित 
मानदण्डों के अनुसार प्रक्षिप्त हैं-- 

१. अन्तर्विरोध--सभी प्रकार के मांसभक्षण की 
मान्यता और पशुयज्ञ का विधान सर्वथा मनु की मान्यता 
के विरुद्ध है; अतः ये सभी श्लोक प्रक्षिप्त हैं। (विस्तृत 
जानकारी के लिए ४.२६-२८ श्लोकों पर ' अन्तर्विरोध' 
शीर्षक समीक्षा देखिए ) । 

२. प्रसंगविरोध--५. २४-२५ श्लोकों में मांस आदि 
से रहित अनिन्दित भोजन करने का कथन किया है। 
तदनुसार ४५-४९, ५१ श्लोकों में मांस का भोजन निन्दित 
है और वह किस प्रकार निन्दित है, यह वर्णित किया गया 
है (इस प्रकार २४-२५ श्लोकों की ४५वें श्लोक से 
प्रसंगगत सम्बद्धता है । इन श्लोकों में इनसे विरुद्ध निन्द्य 
भोजन का ही वर्णन किया है, जिससे प्रसंग भंग हो गया 
है। अत: ये श्लोक प्रसंगविरुद्ध प्रक्षेप हैं) । 

३. शैलीगत आधार--४१ वें श्लोक में ' अब्रवीत्‌ 
मनुः ' पद से यह श्लोक मनु से भिन्‍न व्यक्ति द्वारा रचित 
सिद्ध होता है, अतः यह श्लोक प्रश्षिप्त है; और पूर्वापर 
प्रसंग मण्डन-खण्डन या वेद के नाम से मण्डनात्मक रूप 
में होने से पूर्णतः: इससे सम्बद्ध है। अतः इसके प्रश्षिप्त 
सिद्ध होने पर पूरा प्रसंग स्वतः प्रक्षिप सिद्ध हो जाता है। 


२७७ 


४. अवान्तर विरोध--आश्चर्य की बात तो यह है 
कि मांसभक्षण की सिद्धि के लिए प्रक्षेप करने वाले 
व्यक्तियों ने ऐसी अन्धता से प्रक्षेप किये हैं कि उन्हें पूर्वापर 
श्लोकों का भी ध्यान नहीं रहा। ये प्रश्षेप करने वाले भी 
अनेक व्यक्त रहे हैं । क्योंकि इनकी परस्पर की बातों में 
भी अनेक विरोध हैं। मांसभक्षियों के जो मन में आया वैसा 
एलोक बनाकर डाल दिया। मांसभक्षण की सिद्धि के लिए 
परलोक, पुण्य, यज्ञ, वेद, प्राचीन ऋषि, सबकी आड़ ली। 
अपने स्वार्थ के लिए यज्ञ और वेद को भी बदनाम और 
दूषित किया। अपनी बातों की सिद्धि के लिए जो युक्‍्तियाँ 
दी हैं वे अत्यन्त छिछली, हास्यास्पद, और स्वार्थपूर्ण हैं, 
जैसे--यज्ञ के लिए मांस खाना पुण्यदायक और देवताओं 
की विधि है, और यज्ञ के बिना अपनी शरीर-पुष्टि के लिए 
मांस खाना राक्षसों का कार्य है [५.३१] | देवता और 
राक्षस में अन्तर कितनी आसानी से हो गया ! इसी प्रकार 
निम्न अवान्तरविरोधों से कुछ ऐसी ही अन्य बच्चों जैसी 
बातें स्पष्ट हो जायेंगी--(क) ५.१४, १५ श्लोकों में 
मछलियों का खाना पूर्णतः: निषिद्ध है, और १६वें में 
निमन्त्रण में मछली खा लेने का विधान है। (ख) ३.२६८ 
से २७२ श्लोकों में कहा है कि श्राद्ध में मछली का मांस 
खाने से दो महीने तक पितर तृप्त होते हैं, सूकर के मांस 
से दशमास, कछुए के मांस से ग्यारह मांस, गेंडे के मांस 
से अनन्त वर्ष तक पितर तृप्त होते हैं, किन्तु ५.१८-१९ 
में इनका मांस न खाने का विधान है और कहा है कि इनका 
मांस खाने से द्विज पतित हो जाता है । (ग) ५.२२ में कहा 
है कि स्त्री, सेवक आदि के पालन के लिए पशु-पक्षी मारने 
चाहिएं और ५.३८ में कहा है कि यज्ञ के बिना पशुओं 
को मारने वाला, जितने पशुओं को मारता है, उतने ही जन्म 
लेकर बदले में वह भी मारा जाता है। (घ) ५.११-१९ 
श्लोकों में कुछ पशुओं को भक्ष्य और कुछ को अभक्ष्य 
कहा है, जबकि ५.३० में कहा है कि ब्रह्मा ने सारे पशु- 
पक्षियों को खाने के लिए रचा है | उनके खाने से मनुष्य 
दूषित नहीं होता। इस प्रकार मांसभक्षण के सभी प्रसंग 
हास्यास्पद बातों से भरे हैं, जिनसे वे अप्रामाणिक और 
प्रक्षिप सिद्ध होते हैं। 

७५. वेदविरोध--इस प्रसंग में मांसभक्षण की सिद्धि 

के लिए प्रक्षेप करने वालों ने वेद की आड़ ली है और 
मांसभक्षण को वेदविहित माना है। स्वार्थी लोगों ने अपनी 
उदरपूर्ति के लिए झूठ ही वेदों को और यज्ञ को बदनाम 
करने का प्रयास किया है । 'वैदिकी हिंसा, हिंसा न भवति' 
की आड़ लेकर उसे भोजन प्रकरण में लागू करके अपने 
आचरण को शास्त्रसम्मत सिद्ध करने की कोशिश की गई 
है।यह बात यहाँ लागू ही नहीं होती, यतोहि यहां भोजन 
का प्रसंग है और इसमें मांसविधान को वेद-सम्मत बताने 
के लिए इस युक्‍क्ति का प्रयोग किया गया है। मांसभक्षण 
अथवा यज्ञ में हिंसा का वेदों में स्पष्टरूप से निषेध किया 
है। यहां तक कि केवल अनन्‍्नाहारी (अर्थात्‌ मांसाहारी 
नहीं) व्यक्तियों को यज्ञ करने का अधिकार दिया है। 
प्रमाणयुक्त विस्तृत विवेचन के लिए ५.२६-२८ की 
“वेदविरोध' समीक्षा देखिए । 
निन्दित भोजन मांस हिंसायूलक होने से पाप है-- 
यो5हिंसकानि भूतानि हिनस्त्यात्मसुखेच्छया। 
स जीवंश्च मृतश्चेव न क्वचित्सुखमेधते ॥ ४५ ॥ 
(यः ) जो व्यक्ति ( आत्मसुख+इच्छया ) अपने 
सुख की इच्छा से (अहिंसकानि भूतानि) कभी न 
मारने योग्य प्राणियों की (हिनस्ति) हत्या करता है 
(सः ) वह (जीवन च मृतः ) जीते हुए और मरकर 
भी (क्वचित्‌ सुखं न एधते ) कहीं भी सुख-शान्ति को 
प्राप्त नहीं करता अर्थात्‌ प्राणियों की हत्या करने वाले 
को इस जन्म और परजन्म में दु:ख प्राप्त होता है ॥ ४५ ॥ 
अनुशीलन--४५ वें एलोक की प्रसंगसम्बद्धता 
पर विचार--५. २४-२५ श्लोकों में ' अगर्हितम्‌ पद से 
अनिन्द्य भोजन का विधान किया है। मांस आदि का भोजन 
शास्त्र एवं लोक--दोनों द्वारा निन्दित है । उन श्लोकों की 
प्रसंगप्राप्यनुसार ४५-४९, ५१ श्लोकों में इस बात का 
वर्णन किया है कि--' मांस एक निन्दित भोजन है, और 
किस प्रकार वह निन्दित है।' इस प्रकार २४-२५ श्लोकों 
से ४५ वें श्लोक की प्रसंगबद्धता सिद्ध होती है। 
यो बन्धनवधक्लेशान्प्राणिनां न चिकीर्षति। 
स सर्वस्य हितप्रेप्सु: सुखमत्यन्तमएनुते॥ ४६॥ 


(यः) जो व्यक्ति (प्राणिनां बन्धन-वध- 

क्लेशान्‌ न चिकीर्षति ) प्राणियों को पकड़ने के लिए 
बन्धन में डालने, वध करने, उनको पीड़ा पहुंचाने की 
इच्छा नहीं करता (सः ) वह (सर्वस्य हितप्रेप्सु:) सब 
प्राणियों का हितैषी है और वह (अत्यन्तं सुखम्‌+ 
अशनुते ) इस जन्म तथा परजन्म में बहुत अधिक सुख- 
शान्ति को प्राप्त करता है ॥ ४६ ॥ 
यद्धयायति यत्कुरुते धृतिं बध्नाति यत्र च। 
तदवाप्नोत्ययत्नेन यो हिनस्ति न किज्चन ॥ ४७॥ 
(यः ) जो व्यक्ति (किंचन न हिनस्ति) किसी 
भी प्राणी की हिंसा नहीं करता वह (यत््‌ ध्यायति ) 
जिसका ध्यान करता है (यत्‌ कुरुते) जिस काम को 
करता है (च) और (यत्र धृतिं बध्नाति) जहां 
धैर्ययुक्त मन को लगाता है (तत्‌) उसको (अयत्नेन) 
सुगमता से (अवाप्नोति) प्राप्त कर लेता है अर्थात्‌ 
उसको जीवन में शीघ्र सफलता मिलती है। 
नाकृत्वा प्राणिनां हिंसा मांसमुत्पद्यते क्वचित्‌। 
नच प्राणिवध: स्वर्ग्यस्तस्मान्मांसं विवर्जयेत्‌॥ ४८ ॥ 
(प्राणिनां हिंसाम्‌ अकृत्वा क्वचित्‌ मांसं न 
उत्पद्यते) प्राणियों की हिंसा किये बिना कभी मांस प्राप्त 
नहीं होता (च) और (प्राणिवध: ) जीवों की हत्या 
करना (न स्वर्ग्य:) सुखदायक और मोक्षदायक 
[४.७९] नहीं है (तस्मात्‌) इस कारण (मांस 
विवर्जयेत्‌ ) मांस नहीं खाना चाहिए.॥ ४८ ॥ 
समुत्पत्तिं च मांसस्य वधबन्धो च देहिनाम्‌। 
प्रसमीक्ष्य निवर्तेत सर्वमांसस्यथ भक्षणात्‌॥ ४९॥ 
(च) और (मांसस्य समुत्पत्तिम्‌) मांस की 
उत्पत्ति जैसे होती है उस घृणित क्रिया को (देहिनां 
वध-बन्धों च) और प्राणियों की हत्या और बन्धन से 
होने वाले उनके कष्टों को (प्रसमीक्ष्य) देख-विचार 
कर (सर्वमांसस्य भक्षणात्‌) मनुष्य सब प्रकार के 
मांसभक्षण से (निवर्तेत) दूर रहे ॥ ४९॥ 
*न भक्षयति यो मांस विधिं हित्वा पिशाचवत्‌। 
स लोके प्रियतां याति व्याधिभिए्च न पीड्यते॥ ५०॥ 

(यः ) जो मनुष्य (विधिं हित्वा ) भक्ष्य-अभक्ष्य की 
विधि-नियमों को छोड़कर (पिशाचवत्‌) राक्षस के समान 
(मांसं न भक्षयति ) अभक्ष्य मांस को नहीं खाता है (सः ) 
वह (लोके प्रियतां याति) लोक में प्रेम को प्राप्त करता 
है (चर) और (व्याधिभि: न पीड्यते ) रोगों से पीड़ित नहीं 
होता॥ ५०॥ 

प्रक्षिप्तानुशीलन--५० वाँ श्लोक इन मानदण्डों के 
अनुसार प्रक्षिप्त है-- 

१. अन्तर्विरोध--मनु की मान्यता के अनुसार सभी 
प्रकार का मांसभक्षण निषिद्ध और निन्दित है । इस श्लोक 
में (विधि ' शब्द द्वारा केवल विधिरहित मांस की निन्दा 
है, शेष न्याय से ' विधिपूर्वक ' मांस का समर्थन है; अत: 
यह मान्यता मनुविरुद्ध है [ विस्तृत समीक्षा ४.२६-२८ पर 
देखिए] । 

२. प्रसंगविरो ध--पूर्वापर प्रसंग सर्वप्रकार के 
मांसभक्षण के निषेध का है। ४९ वें ''निवर्तेत सर्वमांसस्य 
भक्षणात्‌'' कहा है और ५१ वें में मांसप्राप्ति से सम्बद्ध 
सभी व्यक्तियों को पापी माना है। बीच में विधि और 
अविधि के आधार पर मांसभक्षण की निन्दा या प्रशंसा 
पूर्वापर प्रसंगविरुद्ध है। अत: ५० वां श्लोक प्रक्षिप्त है। 

३. शैलीगत आधार--इसकी शैली भी निराधार एवं 
अयुक्तियुक्त है |“ विधिरहित '' मांस खाने वाला रोगों से 
पीड़ित होता है और विधिपूर्वक खाने वाला पीड़ित नहीं 
होता' यह कथन निराधार है। मांस को यज्ञ में डालकर 
खाने से उसके गुण कदापि नहीं बदल सकते | इस प्रकार 
भी यह अयुक्तियुक्त कथन प्रक्षिप्त सिद्ध होता है। 
मासभक्षण-प्रसंग में आठ प्रकार के पापियों की गणना-- 
अनुमन्ता विशसिता निहन्ता क्रयविक्रयी । 
संस्कर्ता चोपहर्ता च खादकश्चेति घातका: ॥ ५१॥ 

(अनुमन्ता ) किसी भी प्राणी को मारने की 
अनुमति या आज्ञा देने वाला (विशसिता) मांस को 
काटने वाला (निहन्ता ) पशु-पक्षी आदि को मारने 
वाला (क्रय-विक्रयी ) मारने के लिए पशुओं को मोल 
लेने वाला और बेचने वाला तथा मांस को खरीदने एवं 
बेचने वाला (संस्कर्त्ता) पकाने वाला (उपहर्त्ता) 

परोसने वाला (च) और (खादकः ) खाने वाला 
(इति घातकाः ) ये सब हत्यारे और पापी हैं अर्थात्‌ 
हत्या में भागीदार होने से पापी हैं ॥ ५१॥ 
ऋषि अर्थ--' ' अनुमति-मारने की आज्ञा देने, 
मांस के काटने, पशु आदि के मारने, उनको मारने के 
लिए और बेचने, मांस के पकाने, परोसने और खाने 
वाले, आठ मनुष्य घातकल्‍हिंसक अर्थात्‌ ये सब 
पापकारी हैं '”। (द० ल० गोकरुणा० ४११) 
अनुशीलन--सभी अधर्मों में आठ पापी--जैसे 
हिंसा के पाप में आठ प्रकार के पापी होते हैं उसी प्रकार 
अन्य अधर्म के कार्यों में भी ये सब पापी होते हैं, और 
सभी को उसका फल मिलता है । इसकी सिद्धि के लिए 
४.१७३ वाँ श्लोक प्रमाणरूप में द्रष्टव्य है। 
*स्वमांसं परमांसेन यो वर्धयितुमिच्छति। 
अनभ्यर्च्य पितृन्देवांस्ततो5न्यो नास्त्यपुण्यकृत्‌॥ ५२॥ 
(पितृन्‌-देवान्‌ अनभ्यर्च्य) पितरों और देवताओं को 
बिना पूजे-बिना दिये (यः ) जो व्यक्ति (परमांसेन ) दूसरे 
प्राणियों के मांस से (स्वमांसं वर्धयितुम्‌+इच्छति ) अपने 
मांस को बढाना चाहता है (ततः+अन्य अपुण्य-कृत्‌ 
न+अस्ति) उससे बढ़कर पापी कोई दूसरा नहीं है ॥ ५२ ॥ 
*वर्षे वर्षेडश्वमेधेन यो यजेत श॒तं समा: । 
मांसानि च न खादेद्यस्तयो: पुण्यफलं समम्‌॥ ५३॥ 
(यः ) जो व्यक्ति (शतं समा: ) सौ वर्ष तक (वर्ष 
वर्षे+अश्वमेधेन यजेत ) प्रतिवर्ष अश्वमेध यज्ञ करता है 
(च) और (यः) जो (मांसानि न खादेत्‌) मांस नहीं 
खाता (तयो: पुण्यफलं समम्‌) उन दोनों के पुण्य का फल 
बराबर होता है ॥ ५३ ॥ 
*फलमूलाशनेमेंध्ये्मुन्यन्नानां च भोजने: । 
न तत्फलमवाप्नोति यन्मांसपरिवर्जनात्‌॥ ५४॥ 
(मेध्ये: फल-मूल-अशनेः ) पवित्र फल-मूल खाने 
से (च) और (मुनि+अन्नानां भोजने: ) नीवार आदि 
मुनियों के अन्न, चावल आदि खाने से भी (तत्‌ फलं न 
अवाप्नोति) वह पुण्यफल नहीं प्राप्त होता (यत्‌) जो 
(मांसपरिवर्जनात्‌) मांस के छोड़ने से होता है ॥ ५४॥ 

*मां सः भक्षयिताअमुत्र यस्य मांसमिहादम्यहम्‌। 
एतन्मांसस्य मांसत्वं प्रवदन्‍्ति मनीषिण:॥ ५५॥ 
(इह अहं अस्य मांसम्‌ अदि्म अमुत्र मां सः 
भक्षयिता ) इस जन्म में मैं जिसके मांस को खा रहा हूं 
परजन्म में 'माम्‌ मुझे, स:-वह [मां+सः ] खायेगा'! 
(एतत्‌ मांसस्य मांसत्वम्‌) यही मांस का मांसपन अर्थात्‌ 
अभिप्राय या मांस खाने का फल (मनीषिण: प्रवदन्ति ) 
विद्वान्‌ लोग बतलाते हैं ॥ ५५॥ 
*न मांसभक्षणे दोषो न मद्चे न च मेथुने। 
प्रवृत्तिरेषा भूतानां निवृत्तिस्तु महाफला॥ ५६॥ 

(न मांसभक्षणे दोष: ) न मांस खाने में कोई दोष 
है (न मद्ये) न शराब पीने में (च्व) और (न मैथुने) न 
किसी के साथ मैथुन करने में ही बुराई है (एषा भूतानां 
प्रवृत्ति:) यह प्राणियों का स्वभाव ही है (तु) किन्तु 
(निवृत्तिः महाफला) इनका त्याग करना महान्‌ 
'फलदायक है। अतः इन्हें त्याग देना चाहिए ॥ ५६ ॥ 

प्रक्षिप्तानुशीलन--५२ से ५६ श्लोक निम्नलिखित 
मानदण्डों के अनुसार प्रक्षिप्त सिद्ध होते हैं-- 

१. अन्तर्विरोध-- (क) ५२ वां श्लोक विधिपूर्वक 
मांसभक्षण का विधायक है और ५६ वां सर्व प्रकार के 
मांसभक्षण आदि पापों का। मनु ने सब प्रकार से 
मांसभक्षण का निषेध किया और उसको पाप माना है। 
मांसभक्षण कर्ता ही क्‍या, उसमें सहयोगी भी पापी हैं 
[५.५१ ] । मनु की मौलिक मान्यता के विरुद्ध होने से ये 
श्लोक प्रक्षिप्त हैं [ विस्तृत समीक्षा ४.२६-२८ पर द्रष्टव्य 
है।] (ख) इसी प्रकार मद्यविधान भी मनुविरुद्ध है। मनु 
ने “वर्जयेत्‌ मधुमांसं च' [ २.१५२ (१७७) ] कहकर 
मधु अर्थात्‌ मद्य का स्पष्टत: निषेध किया है | ७.४७, ५० 
श्लोकों में मद्यपान को निन्द्य व्यसन माना है और ५.१३३ 
में मद्यस्पर्श को अशुद्धिकारक माना है। अत: ५६वें श्लोक 
का कथन मनुविरुद्ध है । यह कहना भी गलत है कि मद्य- 
मांस सेवन करना लोगों की सहज प्रवृत्ति है। करोड़ों लोग 
हैं जो इनका सेवन नहीं करते | वर्तमान चिकित्सा विज्ञान 
भी यह मानता है कि मनुष्य शरीर की रचना मांसभक्षण 
के लिए उपर्युक्त नहीं है। अत: मांसभक्षण और मद्यपान 

आदि की प्रवृत्ति स्वाभाविक नहीं मानी जा सकती । (ग) 
५२ वें श्लोक में मृतकश्राद्ध की मान्यता के आधार पर 
मांसभक्षण का संकेत है। वह मान्यता भी मनुविरुद्ध है 
[ देखिए ३.११९ से २८४ श्लोकों पर “अन्तर्विरोध 
शीर्षक ] । इसी प्रकार ५५ वें श्लोक में किसी एक ही कर्म 
द्वारा परजन्म की योनि का निश्चय करना भी मनुविरुद्ध 
है। मनु अनेक कर्मों के आधार पर उत्तम, मध्यम, अधम 
योनियों की प्राप्ति मानते हैं [१२.३-९, ४०-५२, ७३- 
७४ ] । इस प्रकार अनेक अन्तर्विरोधों के आधार पर ये 
श्लोक प्रक्षिप्त हैं। (घ) पूर्वापर विरोध भी यहाँ है। ५१- 
५५० में मांसभक्षण का स्पष्ट निषेध है और इस श्लोक में 
उसका समर्थन है। 

२. शैलीगत आधार-- (क) ५३ वें श्लोक में सौ 
वर्ष तक के अश्वमेध यज्ञों के फल तथा मांस न खाने के 
'फल की समानता का निश्चय करना, ५४ वें में मुन्यन्नों 
से भी बढ़कर मांस छोड़ने के फल का निश्चय करना आदि 
बातें निराधार एवं अयुक्तियुक्त तथा अतिशयोक््तिपूर्ण 
शैली की हैं । इनका ऐसा निश्चय न तो किसी मानदण्ड 
से संभव है और न सम्बद्धता है। 

( गृहस्थान्तर्गत देहशुद्द्धि-विषय ) 

[ ५.५७ से ५.११० तक ] 
देहशुद्धिं प्रवक्ष्यामि द्रव्यशुद्धिं तथेव च। 
चतुर्णामपि वर्णानां यथावदनुपूर्वश:॥ ५७॥ 

(चतुर्णाम+अपि वर्णानाम्‌) अब मैं चारों वर्णो 
के लिए (अनुपूर्वश:) क्रमश: [पहले] (देह- 
शुद्द्धिम) शरीर और शरीरसम्बन्धी शुद्धि [ १०५- 
११०] (च) और [फिर] (तथा+एवं) उसी प्रकार 
चारों वर्णों के लिए (द्रव्यशुद्द्विम्‌) पात्र, वस्त्र आदि 
पदार्थों की शुद्धि [१११-१४६ ] को ( प्रवक्ष्यामि ) 
कहूंगा-- ॥ ५७॥* 


१ प्रचलित अर्थ--प्रचलित संस्करणों में इस श्लोक के 
प्रथम पाद में ' देह-शुद्धिम्‌' के स्थान पर ' प्रेतशुद्धिम्‌' पाठ 
ग्रहण करके निम्न अर्थ प्रचलित है-- 

“चारों वर्णों के प्रेतशुद्धि (मरणाशौच से शुद्धि ) तथा 


पज्चम अध्याय 


अनुशीलन-- देहशुद्द्विम्‌! पाठ मौलिक--इस 
श्लोक के प्रथम पाद में “प्रेतशुच्द्धिम्‌' पाठ प्रचलित 
संस्करणों में प्रचलित है । इसके स्थान पर 'देहशुद्द्धिम्‌! 
पाठ होना चाहिये, ऐसा मनु की शैली और विषयविवेचन 
से संकेत मिलता है। प्रतीत होता है कि अन्य प्रक्षेपों के 
समान कालान्तर में जब प्रेत-क्रिया और जन्म आदि में 
शुद्धिक्रिया एक कर्म-काण्ड का रूप ले गयी, तब यह 
पाठभेद करके प्रेतादि विषयक श्लोक मिला दिये गये। 
“प्रेतशुद्धिम्‌' पाठ की अमौलिकता और 'देहशुद्धिम्‌' पाठ 
की मौलिकता निम्न प्रमाणों एवं युक्तियों से सिद्ध 
होती है-- 

(क) मनु की यह शैली है कि वे जिस विषय का 
प्रारम्भ जिस विषय संकेत से करते हैं, उसी संकेत से 
उसकी समाप्ति करते हैं [द्रष्टन्य ३.२८६ और ४.२५९ ॥ 
५.१ और ९.२५०; १०.१३१ और ११.२६६ आदि], 
लेकिन यहां उस शैली से विपरीत उपलब्ध संस्करणों में 
विषय का प्रारम्भ 'प्रेतशुर्द्धि ' से दर्शाया गया है [५.५७] 
और समाप्ति 'शरीरशुद्द्रि ' से [ ५.११० ] | विषय समाप्ति 
के सूचक श्लोक [ ५.१४६ ] के पदों से यह सिद्ध होता 
है कि यह 'शरीरशुद्धि ' का विषय था न किस प्रेतशुद्धि 
का। अत: इस श्लोक में समानार्थक ' देहशुद्धि ' शब्द ही 
मनुसम्मत सिद्ध होता है। (ख) प्रचलित पाठ में इस प्रसंग 
का वर्णन भी देह [ ५.१०५], गात्र [ ५.१०९ ], शरीर 
[११०] आदि शब्दों से किया है, जो यह सिद्ध करता है 
कि यह वर्णन प्रेतविषयक नहीं अपितु देहशुद्धि-विषयक 
है। (ग) अग्रिम प्रसंग में वर्णित कुछ विषय संस्कार के 
अन्तर्गत आते हैं, जैसे सूतक अशुद्धि जातकर्म संस्कार 
में, मुण्डन अशुद्धि मुण्डन संस्कार में, प्रेत-अशुद्धि 
अन्‍्त्येष्टि संस्कार में । यदि मनु के मतानुसार ये अशुद्धियां 
स्वीकार्य होती तो उनका कथन उक्त संस्कारों के वर्णन- 
प्रसंग में भी होता, किन्तु वहां नहीं है, जो यह सिद्ध करता 
है कि यह परवर्ती-प्रक्षेप है। (घ) प्रचलित पाठ के 
अनुसार यदि प्रेतशुद्धि पाठ को सही मानकर यहाँ इसी 


द्रव्यशुद्धि (तैजसादि पदार्थों की शुद्धि ) को क्रम से 
यथायोग्य कहूंगा॥ ५७ ॥ 

विषय का प्रसंग मान लिया जाये, तो यह आपत्ति आती 
है कि प्रेतशुद्धि-विषय में दन्तोत्पत्तिकालीन शुद्धि, 
सूतकशुद्धि, शरीर, मन, आत्मा आदि की शुद्धि का वर्णन 
क्यों किया ? प्रेत के मन और आत्मा होते ही नहीं । 
शरीरशुद्धि का भी उससे सम्बन्ध नहीं है। ये विषय 
प्रेतशुद्धि के अन्तर्गत नहीं आ सकते | इस प्रकार विषय- 
संकेतक श्लोक में और वर्णन में तालमेल का न होना भी 
यह सिद्ध करता है कि प्रक्षेपों का समायोजन करने के लिये 
यह पाठभेद बाद में किया गया है । वर्णनश्रृंखला में जुड़ा 
हुआ पाठ ' देहशुद्धिम्‌! ही है, और मन तथा आत्मा आदि 
शरीर से सम्बन्ध रखने वाले पदार्थ हैं। अत: इसी पाठ 
को मान्य पाठ के रूप में स्वीकार किया है। 
अशुद्धि के समय-- 
*दन्तजाते5नुजाते च कृतचूडे च संस्थिते। 
अशुद्धा बान्धवा: सर्वे सूतके च तथोच्यते॥ ५८ ॥ 
(दन्तजाते ) बालक के दांत निकलते समय (च) 
और (अनुजाते) दांत निकालने के बाद (च) तथा 
(कृतचूडे ) मुण्डन संस्कार करने के पीछे, (संस्थिते ) 
मृत्यु हो जाने पर (सर्वे बान्धवा: अशुद्धाः ) सब कुट॒म्बी 
अशुद्ध हो जाते हैं (तथा च) और उसी प्रकार (सूतके 
उच्यते) पुत्रोत्पत्ति में भी अशुद्धि मानी जाती है ॥ ५८ ॥ 
*दशाहं शावमाशौचं सपिण्डेषु विधीयते। 
अर्वाक्‌ सञ्लनयनादस्थ्नां व्यहमेकाहमेव वा॥ ५९॥ 
(सपिण्डेषु) एक उदर या कुटुम्ब के लोगों में 
(शावम्‌+आशौचम्‌) शव सम्बन्धी अशुद्धि (दश+अहम्‌ 
अस्थ्नां संचयनात्‌ अर्वाक्‌ त्रि+अहं वा एक+अहम्‌+एव 
विधीयते ) दश दिन तक, या अस्थि चुनने से पहले तीन 
दिन तक, अथवा एक ही दिन की विहित की है ॥ ५९॥ 
अनुशीलन--सपिण्ड का अर्थ--पिण्ड का अर्थ 
शरीर है | सपिण्ड का अर्थ है--' एक ही माता-पिता के 
शरीर से जन्म लेने वाले व्यक्ति अर्थात्‌ भाई-बहन '। 
*सपिण्डता तु पुरुषे सप्तमे विनिवर्तते। 
समानोदकभावस्तु जन्मनाम्नोरवेदने॥ ६०॥ 
(सपिण्डता तु) सगापन तो (सप्तमे पुरुषे 


२८२ 
विनिवर्तते ) सातवीं पीढ़ी में समाप्त हो जाता है (तु) और 
(समानोदकभाव:ः ) घनिष्ठपन (जन्म-नाम्नो: अवेदने ) 
जन्म और नाम से ज्ञात न रहने पर छूट जाता है ॥ ६० ॥ 
अनुशीलन--'समानोदकभाव: ' मूलार्थ में एक 
मुहावरा है, जिसका अर्थ है--' एक जल का दूसरे जल 
में मिलकर एक हो जाना ' । इसका अभिप्राय, 'घनिष्ठपन 
के व्यवहार से है । घनिष्ठता रहते हुए ही जन्म और नाम 
आदि का ज्ञान रहता है, घनिष्ठता न रहने पर वह नहीं 
रहता | तब उनका समानोदकभाव-घनिष्ठ पन छूट जाता है। 
*यथेदं शावमाशोचं सपिण्डेषु विधीयते। 
जनने5प्येवमेव स्यान्निपुणां शुद्धिमिच्छताम्‌॥ ६१॥ 
(यथा) जैसे (इदं शावम्‌+आशौचं सपिण्डेषु 
विधीयते ) यह मृतक-शुद्धि सपिण्डों के लिए विहित की 
है (एवम्‌) इसी प्रकार (निपुणं शुद्धिम्‌+इच्छताम ) 
भलीभांति शुद्धि चाहने वालों के लिए (जनने+अपि 
स्यात्‌) जन्म के समय भी होती है ॥ ६१॥ 
सूतक और यृतक- सम्बन्धी विधान-- 
*सर्वेषां शावमाशोचं मातापित्रोस्तु सूतकम्‌। 
सूतक मातुरेव स्यादुपस्पृश्य पिता शुच्चि: ॥ ६२॥ 
(शावम्‌+आशाौचं सर्वेषाम) मृतक-आशौच सब 
कुटुम्ब वालों के लिए है (सूतकं तु मातापित्रो: ) किन्तु 
सूतक-पुत्र जन्म के समय की अशुद्धि तो केवल माता- 
पिता के लिए है, इनमें भी (सूतकम) जन्म देने की 
अशुद्धि तो वस्तुतः (मातु:+एवं स्थात्‌) माता की ही होती 
है (पिता अपस्पृश्य शु्रिः ) पिता तो [ अशुद्धि के सम्पर्क 
में आने पर] जल से धोकर या स्नान करके ही शुद्ध हो 
जाता है॥ ६२॥ 
*निरस्य तु पुमाउ्छुक्रमुपस्पृश्येव शुद्धि । 
बेजिकादभिसम्बन्धादनुरुन्ध्यादघं त्यहम्‌॥ ६३॥ 
(पुमान्‌) पुरुष (शुक्र निरस्य) वीर्यपात करके 
(उपस्पृश्य+एव शुद्धद्यति ) नहाने से ही शुद्ध हो जाता है 
(बैजिकात्‌+अभिसम्बन्धात्‌) पर स्त्री में बैजिक सम्बन्ध 
अर्थात्‌ गर्भस्थिति होने से (त्रि+अहम्‌ अघम्‌ अनुरुन्ध्यात्‌ ) 
तीन दिन तक पाप की शुद्धि करे ॥ ६३ ॥ 


मनुस्मृति 


समीपस्थ बान्धवों की शुद्धि की विधि तथा अवधि-- 
*अह्ला चेकेन रात्र्या च त्रिरात्रेरेव च त्रिभि: । 
शवस्पृशो विशुध्यन्ति व्यहादुदकदायिन: ॥ ६४॥ 
(शवस्पृशः ) मुर्दे को छूने वाले (एकेन अह्वा 
रात््या) एक दिन और रात (त्रिरात्रे: एव च त्रिभि: ) और 
तीन को तीन से गुणा करने पर अर्थात्‌ नौ, इस प्रकार दोनों 
को जोड़कर दश दिन में (विशुद्धब्नन्ति) शुद्ध होते हैं 
(उदकदायिनः त्रि+अहात्‌) जल दान करने वाले तीन दिन 
में शुद्ध होते हैं ॥ ६४ ॥ 
*गुरो: प्रेतस्य शिष्यस्तु पितृमेधं समाचरन्‌। 
प्रेतहारै: सम॑ तत्र दशरात्रेण शुद्धय्यति॥ ६५॥ 
(प्रेतस्य गुरोः ) जब गुरु का प्राणान्त हो, तब मृतक 
शरीर जिसका नाम “प्रेत ' है उसका (पितृमेधं समाचरन्‌ 
शिष्य: ) दाह करने हारा शिष्य ( प्रेतहारैः समम्‌) प्रेतहार 
अर्थात्‌ मृतक को उठाने वालों के साथ (तत्र दशरात्रेण 
शुद्धद्गति ) दशमें दिन में शुद्ध होता है ॥ ६५ ॥ 
*रात्रिभिर्मासतुल्याभिर्गर्भस्त्रावे विशुद्धयति। 
रजस्युपरते साध्वी स्नानेन स्त्री रजस्वला॥ ६६॥ 
(गर्भस्त्रावे ) गर्भसत्नाव हो जाने पर (मासतुल्याभि: 
रात्रिभि: ) जितने मास का गर्भ हो उतनी ही रात्रियों में 
स्त्री (विशुद्धयति) शुद्ध होती है (साध्वी रजस्वला ) 
पतित्रता रजस्वला स्त्री ( रजसि+उपरते ) रज बन्द हो जाने 
पर (स्नानेन) स्नान करने से शुद्ध हो जाती है ॥ ६६ ॥ 
*नृणामकृतचूडानां विशुद्धिनेंशिकी स्मृता। 
निर्वुत्तचूडकानां तु त्रिरात्राच्छुद्धिरिष्यते ॥ ६७॥ 
(अकृतचूडानां नृणां विशुदर्द्धि:) जिन बालकों का 
मुण्डन संस्कार नहीं हुआ है अर्थात्‌ जो १-३ वर्ष के हो 
चुके हैं [१.३५] उनकी मृत्यु पर परिवार की शुद्धि 
(नैशिकी स्मृता ) एक रात में हो जाती है (तु) किन्तु 
(निर्वत्तचूडकानां शुद्धि: ) मुण्डन हो चुकने पर, अर्थात्‌ 
तीन वर्ष से अधिक आयु होने पर [ मरने वालों के परिवार 
की] शुद्धि (त्रिरात्रात्‌ इष्यते) तीन रात में होती है ॥ ६७ ॥ 
*ऊनद्विवार्षिकं प्रेतं निदध्युर्बान्धवा बहिः। 
अलंकृत्य शुचो भूमावस्थिसंचयनाहते ॥ ६८ ॥ 

(बान्धवाः ) कुटम्बीजन (ऊनद्ठिवार्षिकं प्रेतम्‌ 
अलंकृत्य) दो वर्ष से कम आयु के बच्चों के शव को व्स्त्रों 
में लपेटकर (बहिः ) गांव के बाहर ( भूमौ निदध्यु: ) भूमि 
में गाड़ दें॥ ६८ ॥ 

*नास्य कार्यो गग्निसंस्कारो न च कार्योदकक्रिया । 
अण्ण्ये काष्ठ वत्त्यक्त्वा क्षपेयुस्त्यहमेव च ॥ ६९ ॥ 

(अस्य) इस बालक की ( अग्निसंस्कारः न कार्य: ) 
अग्निसंस्कार की क्रिया नहीं करनी चाहिए (च) और (न 
उदकक्रिया कार्या ) न जलदान क्रिया करनी चाहिए 
(अरण्ये काष्ठ व॒त्‌ त्यक्त्वा ) जंगल में लकड़ी के समान 
छोड़कर अर्थात्‌ निर्लिप्त भाव से गाड़कर (त्रि+अहम्‌+एव 
क्षपेयु:) तीन दिन तक आशौच मनावें॥ ६९ ॥ 
*नात्रिवर्षस्य कर्तव्या बान्धवेरुदकक्रिया । 

जातदन्तस्य वा कुर्यु्नाम्नि वापि कृते सति॥ ७०॥ 

(बान्धवेः ) कुट॒म्बियों को (अत्रिवर्षस्य उदक- 
क्रिया न कर्तव्या) तीन वर्ष से कम आयु वाले बालक 
की जलदान क्रिया नहीं करनी चाहिए, (जातदन्तस्य ) 
दाँत निकल जाने पर (बा) और (नाम्नि कृते सति अपि) 
नामकरण संस्कार करने के बाद कभी मृत्यु होने के बाद 
बालक जलदान करें। 

*सब्रह्मचारिण्येकाहमतीते क्षपणं स्मृतम्‌। 
जन्मन्येकोदकानां तु त्रिरात्राच्छुद्धिरिष्यते॥ ७१॥ 

(सब्रह्मचारिणि अतीते ) सहपाठी ब्रह्मचारी के मरने 
पर (एक>+अहं क्षपणं स्मृतम्‌) एक दिन की शुद्धि कही 
है (एक+उदकानां जन्मनि तु) समानोदकों [५.६०] के 
यहां जन्म होने पर (त्रिरात्रात्‌ शुद्द्धिः इष्यते) तीन रात तक 
की शुद्धि कही गयी है ॥ ७१॥ 

*स्त्रीणामसंस्कृतानां तु त््यहाच्छुद्धयन्ति बान्धवा:। 
यथोकतेनेव कल्पेन शुद्धयन्ति तु सनाभय: ॥ ७२॥ 

(असंस्कृतानां स्त्रीणां तु) जिनका वाग्दान हो चुका 
है किन्तु विवाह संस्कार नहीं हुआ है, ऐसी स्त्रियों की 
मृत्यु होने पर (बान्धवाः ) पतिपक्ष के रिश्तेदार (त्रि-- 
अहात्‌ शुद्धच्न्ति) तीन दिन में शुद्ध होते हैं (तु) और 
(सनाभय:ः ) स्त्री के वंश में लोग (यथोक्तेन एव कल्पेन 
शुद्धयन्ति ) इसी पूर्वोक्त विधान के अनुसार तीन दिन में 


२८३ 


ही शुद्ध होते हैं ॥ ७२ ॥ 
*अक्षारलवणान्ना: स्युर्निमज्जेयुशच ते त््यहम्‌। 
मांसाशनं च नाश्नीयु: शयीरंश्च पृथक्‌ क्षितो ॥ ७३ ॥ 
(ते) वे बान्धव (हज्यहम) तीन दिन तक (अक्षार- 
लवण+अनन्‍्नाः स्युः ) समुद्री-नमक से रहित भोजन करें 
(च) और (निमज्जेयु:) नदी, तालाब आदि में डुबकी 
लगाकर स्नान करें (च) तथा (मांस+अशनं न अश्नीयु: ) 
मांस का भोजन न करें (च्) और (क्षितो पृथक्‌ शयीरन्‌) 
धरती पर अलग-अलग सोयें॥ ७३ ॥ 
*सन्निधावेष वे कल्प: शावाशौचस्य कीर्तित: । 
असनिनधाववयं ज्ञेयो विधि: सम्बन्धिबान्धवे: ॥ ७४॥ 
(एव: ) यह (शाव+आशौचस्य कल्पः ) मृतक- 
शुद्धि का विधान (सन्निधो कीर्तितः ) पास में रहने वालों 
के लिए कहा (असन्निधौ) दूर होने पर (संबन्धि- 
बान्धवे: ) सम्बन्धियों और कुट॒म्बियों को ( अय॑ विधि: 
ज्ञेयः) मृतकशुद्धि की यह अग्रिम विधि करनी या समझनी 
चाहिए ॥ ७४॥ 
विदेशस्थ बान्धवों की शुद्धि और अवधि-- 
*विगतं तु विदेशस्थं श्रुणुयाद्यो हानिर्दशम्‌। 
यच्छेष॑ दशरात्रस्य तावदेवाशुचिर्भवेत्‌॥ ७५॥ 
(यः ) जो बान्धव (विदेशस्थं विगतम्‌ अनिर्दशं 
श्रुणुयात्‌) परदेश में गये की मृत्यु का समाचार दश दिन 
से पहले सुन ले तो (दशरात्रस्य यत्‌ शेषं तावत्‌+एव+ 
अशुचि: भवेत्‌ ) वह दश दिन पूरा होने में जितने दिन शेष 
हों उतने ही दिन तक अशुद्ध रहता है ॥ ७५ ॥ 
*अतिक्रान्ते दशाहे च त्रिरात्रमशुचिर्भवेत्‌। 
संवत्सरे व्यतीते तु स्पृष्टवेवापो विशुद्ध्यति ॥ ७६॥ 
(च) और (दश+अहे अतिक्रान्ते) दश दिन के बीत 
जाने पर (त्रिरात्रमू+अशुचि: भवेत्‌) तीन रात तक अशुद्ध 
रहता है (तु) और (संवत्सरे व्यतीते ) एक वर्ष के बाद 
मृत्यु का समाचार सुनने पर (आप: स्पृष्टवा विशुद्धद्मति ) 
केवल जल का स्पर्श करने से ही शुद्ध हो जाता है ॥ ७६ ॥ 
*निर्दशं ज्ञातिमरणं श्रुत्वा पुत्रस्थ जन्म च। 
सवासा जलमाप्लुत्य शुद्धों भवति मानव: ॥ ७७॥ 

(मानव: ) मनुष्य (ज्ञातिमरणं च पुत्रस्य जन्म निर्दशं 
श्रुत्वा ) सम्बन्धी की मृत्यु और पुत्र के जन्म का समाचार 
दश दिन बीत जाने पर सुनकर (सवासा जलम्‌+आप्लुत्य 
शुद्ध: भवति) वस्त्र प्रक्षालन सहित जल में स्नान करके 
शुद्ध हो जाता है ॥ ७७॥ 

*बाले देशान्तरस्थे च पृथक्‌ पिण्डे च संस्थिते। 
सवासा जलमाप्लुत्य सद्य एव विशुद्धयति ॥ ७८ ॥ 

(बाले देशान्तरस्थे ) बालक के परदेश में रहते हुए 
(च) और (पृथक्‌पिण्डे) सपिण्ड से भिन्‍न व्यक्ति के 
(संस्थिते ) मर जाने पर (सवासा जलम्‌+आप्लुत्य ) 
वस्त्र-प्रजक्षालन सहित जल में स्नान करके (सद्यः एव 
विशुद्धयति ) शीघ्र ही शुद्ध हो जाता है ॥ ७८ ॥ 

*अन्तर्दशाहे स्यातां चेत्पुनर्मरणजन्मनी। 
तावत्स्यादशुचिर्विप्रो यावत्तत्स्यादनिर्दशम्‌॥ ७९॥ 

(अन्त: दश+अहे चेत्‌ ) दश दिन के अन्दर ही यदि 
(पुनः मरणजन्मनी स्याताम्‌) फिर मरण या जन्म हो जाये 
तो (विप्र:) द्विज (यावत्‌ अनिर्दशं स्थात्‌) जब तक पहले 
वाली मृत्युशुद्धि या जन्मशुद्धि के दश दिन पूरे न हो जायें 
(तावत्‌ अशुचिः स्यात्‌) तब तक अशुद्ध रहता है ॥ ७९॥ 
अन्य अशुद्धियों की शुद्धि विधि-- 

*त्रिरात्रमाहुराशोचमाचार्ये संस्थिते सति। 
तस्य पुत्रे च पत्यां च दिवारात्रमिति स्थिति: ॥ ८०॥ 

(आचार्य संस्थिते सति ) आचार्य की मृत्यु हो जाने 
पर (त्रिरात्रम्‌ आशौचम्‌ आहुः) तीन दिन का आशौच 
कहा है (च) और (तस्थ पुत्रे च पत्नयाम्‌) उस आचार्य 
के पुत्र तथा पत्नी की मृत्यु पर (दिवारात्रम्‌+इति स्थिति: ) 
एक दिन-रात का आशौच होता है, ऐसी मान्यता है ॥ ८० ॥ 

*श्रोत्रिये तूपसंपन्ने त्रिरात्रमशुचिर्भवेत्‌। 
मातुले पश्षिणीं रात्रि शिष्यरत्विग्बान्धवेषु च ॥ ८१॥ 

(तु) और (श्रोत्रिये उपसंपन्ने ) जेदपाठी के मरने 
पर (त्रिरात्रमू+अशुचिः भवेत्‌) तीन दिन तक आशौच 
होता है (चर) और (मातुले शिष्य-ऋत्विक्‌-बान्धवेषु ) 
मामा, शिष्य, ऋत्विज्‌ [ २.१४३ ] और निकट के रिश्तेदारों 
के मरने पर (पक्षिणीं रात्रिमू) दो दिन और उनके बीच 

की एक रात का आशौच होता है ॥ ८१॥ 
*प्रेते राजनि सज्योतिर्यस्य स्याद्विषये स्थित: । 
अश्रोत्रिये त्वहः कृत्स्नमनूचाने तथा गुरो॥ ८२॥ 
मनुष्य (यस्य विषये स्थितः ) जिसके राज्य में रहता 
हो ऐसे (राजनि प्रेते) राजा के मर जाने पर (सज्योतिः ) 
यदि दिन में मरा हो तो सूर्यास्त तक और यदि रात में मरा 
हो तो सवेरे तारे छिपने तक आशौच रहता है (तु) और 
(अश्रोत्रिये ) अवेद-पाठी (कृत्स्नम्+अनूचाने ) सम्पूर्ण 
वेद-वेदांग जानने वाले (तथा गुरो ) तथा गुरु के मरने पर 
(अहः ) एक दिन का आशौच रखे ॥ ८२॥ 
*“शुद्धबेद्विप्रो दशाहेन द्वादशाहेन भूमिपः। 
वेश्य: पञ्चदशाहेन शूद्रो मासेन शुद्धय्यति ॥ ८३॥ 
मृतक अशुद्धि में (विप्र: दश+अहेन शुद्धयेत्‌ ) 
ब्राह्मण दश दिन में शुद्ध होता है ( भूमिपः द्वादश+अहेन ) 
क्षत्रिय बारह दिन में (वैश्य: पञचदश+अहेन) वैश्य 
पन्द्रह दिन में (शूद्र: मासेन शुद्धग्मति ) शूद्र एक मास में 
शुद्ध होता है ॥ ८३ ॥ 
*न वर्धयेदघाहानि प्रत्यूहेन्नाग्निषु क्रिया: । 
नच तत्कर्म कुर्वाण: सनाभ्यो5प्यशुचिर्भवेत्‌॥ ८४॥ 
(अघ+अहनि न वर्धयेत्‌) अशुद्धि के दिनों को इससे 
[५.८३] अधिक न बढ़ाये ( अग्निषु क्रिया: न प्रति+ 
ऊहेत्‌) यज्ञ करना न छोड़े (तत्‌ कर्म कुर्वाण: ) इस यज्ञ 
कर्म को करने पर (सनाभ्य:+अपि+अशुचि: न भवेत्‌ ) 
सपिण्ड व्यक्ति भी अशुद्ध नहीं होता॥ ८४॥ 
*दिवाकीर्तिमुदक्यां च पतितं सूतिकां तथा। 
शवं तत्स्पृष्टिनं चेव स्पृष्टवा स्नानेन शुद्ध्यति॥ 
८५ ॥। 
(दिवाकीर्तिम्‌ उदक्‍्यां पतितं सूतिकां शवं च तत्‌ 
स्पृष्टिनं स्पृष्टवा ) चाण्डाल, रजस्वला, पतित, प्रसूता, शव 
और उस शव को छूने वाले, इन सबको छूकर (स्नानेन 
एव शुद्धब्ति ) स्नान करने से ही शुद्ध होता है ॥ ८५ ॥ 
*आचम्य प्रयतो नित्यं जपेदशुचिदर्शने। 
सोरान्मंत्रान्यथोत्साहं पावमानीएच शक्तितः ॥ ८६॥ 
(अशुचि: दर्शने) यदि अपवित्र व्यक्तियों के दर्शन 

हो जायें तो (नित्यम्‌) सर्वदा (आचम्य) आचमन करके 
(प्रयतः ) सावधान होकर (यथोत्साहम्‌) उत्साहपूर्वक 
(सौरान्‌ मन्त्रान्‌) सूर्यसम्बन्धी मन्त्रों का [*'उदुत्य॑ 
जातवेदसं देवं'” (यजु:० ३३.३१) मन्त्र] (च) और 
(पावमानी: ) पवित्र करने वाली ऋचाओं को ['' पुनन्तु 
मा देवजना: आदि ऋ० ९.६७.२७-३२] (शक्तितः 
जपेत्‌) यथाशक्ति जपे॥ ८६॥ 
*नारं स्पृष्टवास्थिं सस्नेहं स्नात्वा विप्रो विशुद्ध्यति। 
आच्म्येव तु निःस्नेहँ गामालभ्यार्कमीक्ष्य वा॥ 
८७॥ 
(विप्र: ) द्विज (नारं सस्नेहं अस्थिं स्पृष्टवा ) मनुष्य 
की गीली हड्डी को छूकर (स्नात्वा विशुद्धदति ) स्नान 
करने से शुद्ध होता है (तु) और (निःस्नेहम) सूखी हड्डी 
को छूकर ( आचम्य ) आचमन करने से ही (वा) अथवा 
(गाम्‌+आलकभ्य) गौ को स्पर्श करने से (अर्कम्‌+ईक्ष्य ) 
या सूर्य के दर्शन करने से ही शुद्ध हो जाता है ॥ ८७॥ 
*आदिटष्टी नोदकं कुर्यादाब्रतस्य समापनात्‌ । 
समाप्ते तूदकं कृत्वा त्रिरात्रेणैव शुद्धयति॥ ८८ ॥ 
(आदिट्ठी ) ब्रह्मचारी (आद्रतस्य समापनात्‌ ) 
ब्रह्मचर्य ब्रत के पूर्ण न होने तक (उदकं न कुर्यात्‌ ) 
जलदान क्रिया न करे (समाप्ते तु) त्रत समाप्त हो जाने पर 
(उदकं कृत्वा ) जलदान देकर (त्रिरात्रेण+एव शुद्ध्‌यति ) 
तीन दिन-रात में शुद्ध हो जाता है॥ ८८ ॥ 
*वृथासड्करजातानां प्रवज्यासु च तिष्ठताम्‌। 
आत्मनस्त्यागिनां चेव निवर्तेतोदकक्रिया॥ ८९॥ 
(वृथा+संकरजातानां च प्रव्नज्यासु तिष्ठताम्‌ ) जो 
वृथा अर्थात्‌ व्यभिचार से उत्पन्न हुए हैं [९.१४७] और 
जो वर्णसंकर हैं उनकी तथा परित्राजकों की (च) और 
(आत्मनः त्यागिनाम्‌ एव) आत्महत्या करने वालों की 
(उदकक्रिया निवर्तेत) जलदान क्रिया न करे ॥ ८९॥ 
*पाखण्डमाश्रितानां च चरन्तीनां च कामतः। 
गर्भभर्तृद्रुहां चेव सुरापीनां च योषिताम्‌॥ ९०॥ 
(च) और (पाखण्डम्‌+आश्रितानाम्‌) जो स्त्रियां 
पाखण्ड रचती हैं (च) और (कामतः चरन्तीनाम) 

इच्छानुसार विचरण करने वाली अर्थात्‌ व्यभिचारिणी 
(गर्भ-भर्त-द्रहाम) गर्भपात और पति से द्रोह करने वाली 
(च) तथा (सुरापीनां योषिताम्‌) शराब पीने वाली-- 
इन स्त्रियों की जलदान क्रिया नहीं करनी चाहिए ॥ ९० ॥ 
*आचार्य स्वमुपाध्यायं पितरं मातरं गुरुम्‌ । 
निरईत्य तु ब्रती प्रेतान्न ब्रतेन वियुज्यते॥ ९१॥ 
(ब्रती ) ब्रह्मचारी (स्वम्‌ आचार्यम्‌ उपाध्याय पितरं 
मातरं गुरु प्रेतान्‌ तु निईत्य ) अपने आचार्य, उपाध्याय, 
पिता, गुरु, इनके शवों को उठाकर (ब्रतेन न वियुज्यते ) 
व्रत से हीन नहीं होता ॥ ९१॥ 
किस वर्ण के मृतक को किस द्वार से ले जाये-- 
*दक्षिणेन मृत शूद्रं पुरद्वारेण निर्ह रेत्‌ । 
पश्चिमोत्तरपूर्वेस्तु यथायोगं द्विजन्मन: ॥ ९२॥ 
(मृतं शूद्रं दक्षिणेन पुरद्वारेण ) मृत शूद्र को नगर के 
दक्षिण द्वार से तथा (द्विजन्मनः ) द्विजों के शवों को 
(यथायोगम्‌) निम्न उच्च क्रम से (पश्चिमी-उत्तर-पूर्वे: 
तु) पश्चिम द्वार से वैश्य को, उत्तर द्वार से क्षत्रिय को और 
पूर्व द्वार से ब्राह्मण को (निर्हरेत्‌) श्मशान में ले 
जाये॥ ९२॥ 
राजाओं को अशुद्धि नहीं लगती-- 
*न राज्ञामघदोषोउस्ति ब्रतिनां न च सत्रिणाम्‌। 
ऐन्द्रं स्थानमुपासीना ब्रह्मभूता हि ते सदा॥ ९३॥ 
(राज्ञों ब्रतिनां च सत्रिणाम्‌) राजाओं को, 
ब्रह्मचारियों को, यज्ञ कराने वालों को (अघदोषः: न 
अस्ति) मृतक-अशुद्धि नहीं लगती (हि) क्योंकि (ते) 
वे (ऐन्द्रं स्थानम्‌+उपासीना: सदा ब्रह्मभूताः ) इन्द्र के 
स्थान पर बैठे होने से राजा, ब्रती और यज्ञकर्त्ता ब्रह्म के 
तुल्य पवित्र होते हैं। 
*रज्ञो माहात्मिके स्थाने सद्यःशोचं विधीयते। 
प्रजानां परिरक्षार्थमासनं चात्र कारणम्‌॥ ९४॥ 
(माहात्मिके स्थाने ) महान्‌ या महत्त्वपूर्ण पद पर 
बैठने के कारण (राज्ञ:) राजा की (सद्यः शौचं विधीयते ) 
तत्काल ही शुद्धि हो जाती है (प्रजानां परिरक्षार्थम्‌+ 
आसनमू्‌ अतन्र कारणम्‌) प्रजाओं की रक्षा के लिए राजा 

का महान्‌ पद ही इस शीघ्र शुद्धि का कारण है ॥ ९४॥ 
*डिम्भाहवहतानां च विद्युता पार्थिवेन च। 
गोब्राह्मणस्य चेवार्थे यस्य चेच्छति पार्थिव: ॥ ९५॥ 
(च) और (डिम्भ+आहवहतानाम) विद्रोह या दंगे 
में और युद्ध में मारे गये लोगों की (विद्युता च पार्थिवेन ) 
बिजली से और राजा द्वारा दण्ड दिये जाने पर मरे हुओं 
की (च) और (गो-ब्राह्मणस्यथ अर्थ एव) गौ और ब्राह्मण 
के लिए मरे हुओं की (च्व) तथा (यस्य पार्थिव: इच्छति ) 
जिसकी शुद्धि राजा चाहता है, उसकी भी तत्काल शुद्धि 
हो जाती है ॥ ९५॥ 
*सोमाग्न्यर्कानिलेन्द्राणां वित्ताप्पत्योयमस्य च। 
अष्टानां लोकपालानां वपुर्धारयते नृप: ॥ ९६॥ 
(सोम-अग्नि-अर्क-अनिल-इन्द्राणां. वित्त+ 
अप्पत्यो: च यमस्य ) सोम-चन्द्रमा, अग्नि, सूर्य, वायु, 
इन्द्र, कुबेर, वरुण और यम (अष्टानां लोकपालानां वपु: 
नपः धारयते ) इन आठ लोकपालों के शारीरिक गुणों को 
राजा धारण करता है ॥ ९६॥ 
*लोकेशाधिष्ठितो राजा नास्याशोचं विधीयते। 
शोौचाशोौचं हि मर्त्यानां लोकेशप्रभवाप्ययम्‌॥ ९७॥ 
(राजा लोकेश+अधिष्ठितः ) राजा लोकपालों के 
अंश या गुणों से संपन्न है ( अस्य+आशौचं न विधीयते ) 
इसलिए इसको आशौच नहीं लगता (हि) क्‍योंकि 
(मर्त्यानां शौच+आशौचं लोकेश-प्रभव+अप्ययम्‌ ) 
मनुष्यों का यह शौच और आशौच क्रमश: लोकपालों से 
उत्पन्न होता है और उन्हीं के द्वारा नष्ट होता है, इस प्रकार 
शुद्धिकर्ता लोकपालों के अंशों से युक्त होने के कारण राजा 
को अशुद्धि लग ही नहीं पाती ॥ ९७॥ 
*उद्यतेराहवे शस्त्रे: शक्षत्रधर्महतस्थ च। 
सद्यः संतिष्ठते यज्ञस्तथाशौचमिति स्थिति: ॥ ९८॥ 
(आहवे) युद्ध में (उद्यतेः शस्त्रेट) लड़ने के लिए 
उठाये गये हथियारों से (च) और ((क्षत्रधर्महतस्य ) 
क्षत्रिय धर्म का पालन करते हुए मरे सैनिक को (सद्यः 
यज्ञः संतिष्ठते ) तत्काल यज्ञवाला श्रेष्ठ फल मिलता है 
(तथा+आशौचम्‌+इति स्थिति: ) तथा उसकी तत्काल 

शुद्धि हो जाती है, यह शास्त्र की विधि है॥ ९८॥ 
*विप्र: शुद्ध्यत्यपः स्पृष्टवा क्षत्रियो वाहनायुधम्‌। 
वेश्यः प्रतोदं रश्मीन्वा यहष्टिं शूद्र: कृतक्रिय: ॥ ९९॥ 
(कृतक्रियः विप्र: अप: स्पृष्टवा शुद्धयति ) आशौच 
का क्रियाकर्म करके ब्राह्मण जल के स्पर्श से शुद्ध होता 
है (क्षत्रियः वाहन+आयुधम्‌) क्षत्रिय सवारी और शस्त्र 
को (वेश्यः प्रतोदं वा रश्मीन्‌) वैश्य चाबुक या लगाम 
को (शूद्रः यष्टिम) शूद्र लकड़ी को स्पर्श करके शुद्ध होता 
है॥ ९९॥ 
असपिण्डों की प्रेतशुद्धि-- 
*एतद्वो उअभिहितं शौचं सपिण्डेषु द्विजोत्तमा:। 
असपिण्डेषु सर्वेषु प्रेतशुद्धिं निबोधत॥ १००॥ 
(द्विजोत्तमाः) हे श्रेष्ठ द्विजो! (एतत्‌ सपिण्डेषु 
शौचम्‌ अभिहितम्‌) यह सपिण्डों [ ५.६० ] की मृतक- 
शुद्धि कही (सर्वेषु प्रेतशुद्धिं निबोधत) अब सब 
असपिण्डों की मृतकसम्बन्धी शुद्धि को सुनो-- ॥ १००॥ 
*असपिण्डं द्विजं प्रेतं विप्रो निईत्य बन्धुवत्‌। 
विशुद्धद्यति त्रिरात्रेण मातुराप्तांइ्च बान्धवान्‌॥ १०१॥ 
(विप्रः ) ब्राह्मण ( असपिण्डं प्रेतं द्विजं बन्धुवत्‌ 
निईत्य) असपिण्ड मृत ब्राह्मण को बन्धु के समान उठाकर 
(च) और (मातुः+आप्तान्‌ बान्धवान्‌) माता के सगे 
बांधवों को उठाकर (तत्रिरात्रेण विशुद्धबति ) तीन रात में 
शुद्ध होता है॥ १०१॥ 
*यद्यन्नमत्ति तेषां तु दशाहेनेव शुद्ध्यति। 
अनदनन्नमह्लेव न चेत्तस्मिन्गृहे वसेत्‌॥ १०२॥ 
(यदि तेषाम्‌ अन्नम्‌+अत्ति ) यदि प्रेत को ले जाने 
वाला उन मृतक के परिवार वालों का अन्न खाता है तो 
(दश+अहेन+एव शुद्धबति ) दश दिन में ही शुद्ध होता 
है (अन्नम्‌+अनदन्‌) यदि उनके अन्न को न खाता हो (न 
चेत्‌ तस्मिन्‌ गृहे वसेत्‌) और न उनके घर में रहता हो तो 
(अह्वा+एव) एक दिन में ही शुद्ध होता है ॥ १०२॥ 
*अनुगम्येच्छया प्रेतं ज्ञातिमज्ञातिमेव च 
स्नात्वा सचेल: स्पृष्टवाउग्नि घृतं प्राशय विशुद्धयति ॥ 
१०३॥ 

(ज्ञातिं च॒ अज्ञातिम्‌ एव प्रेतम्‌ इच्छया अनुगम्य ) 
मनुष्य अपने वंश के और बिना वंश वाले प्रेत-शव के पीछे 
इच्छापूर्वक जाकर (स्चेलः स्नात्वा) कपड़ों सहित 
नहाकर अर्थात्‌ उस समय धारण किये हुए उन वत्त्रों को 
भी धोकर और स्वयं नहाकर (अग्निस्पूष्टवा ) अग्नि का 
स्पर्श करके (घृतं प्राश्य ) घी चाटकर (विशुद्धदति ) शुद्ध 
हो जाता है ॥ १०३ ॥ 

*न विप्रं स्वेषु तिष्ठत्सु मृतं शूद्रेण नाययेत्‌। 
अस्वर्ग्या ह्माहुतिः सा स्याच्छूद्रसंस्पर्शदूषिता ॥ 
१०४॥ 

(स्वेषु तिष्ठत्सु मृत विप्रं शूद्रण न नाययेत्‌) अपने 
वर्ण या वंश वालों के होते मृत ब्राह्मण को शूद्रों से उठवाकर 
न ले जाये (हि) क्योंकि (शूद्रसंस्पर्शदूषिता सा आहुतिः 
अस्वर्ग्या स्थात्‌) शूद्र के स्पर्श से दूषित हुई वह शरीर की 
आहुति>"अग्निक्रिया स्वर्ग में पहुँचाने वाली नहीं होती ॥ 
१०४॥ 

प्रक्षिप्तानुशीलन--५८ से १०४ तक के श्लोक 
निम्नलिखित मानदण्डों के अनुसार प्रक्षिप्त सिद्ध होते हैं-- 

१. विषयविरोध--प्रस्तुत विषय के प्रारम्भ का 
संकेत देने वाला श्लोक ५७ वाँ है और समाप्ति का संकेत 
देने वाला श्लोक ११० वां है। इन श्लोकों में दिये गये 
“'देहशुद्द्धिम्‌.........प्रवक्ष्यामि ' ' '““ एष शौचस्य वः प्रोक्‍्तः 
शारीरस्य विनिर्णय: ' संकेतों के अनुसार यह स्पष्ट होता 
है कि यह '“शरीर और शरीर से सम्बन्धित मन, बुद्धि, 
आत्मा आदि की शुद्धि ' ' को कहने का विषय है [ इसकी 
पुष्टि के लिए ५.५७ की समीक्षा भी पढ़िये ] । 

इस आधार पर इस विषय में वही श्लोक मौलिक 
माने जा सकते हैं जो इस विषयसंकेत से सम्बद्ध हों । अपने 
संकेत के अनुसार ही मनु ने १०५-१०६ श्लोकों में पहले 
भूमिका रूप में शुद्धिकारक पदार्थों की गणना की है, फिर 
१०९ में अशुद्ध शरीर की 'अद्भिः गात्राणि शुद्धबन्ति ' 
कहकर शुद्धि होना कहा है, क्रोध, लालच, अधर्माचरण 
आदि से मनुष्य के मन, बुद्धि, आत्मा आदि भी अशुद्ध 
हो जाते हैं, संकेतानुरूप शरीरसम्बन्धी इन अवयवों की 
शुद्धि भी कह दी है। इस प्रकार १०५ से ११० श्लोक 

विषयानुरूप हैं । इस बीच में ५८ से १०४ तक जितने 
श्लोक हैं, इनमें शरीर की शुद्धि का वर्णन न होकर आशौच 
मानने की अवधि, सपिण्ड एवं असपिण्डों के आशौच की 
विधि, सूतक-अशुद्धि, परदेश में रहने वालों की अशुद्धि 
आदि का वर्णन है, जो विषय-विरुद्ध है। 

२. अन्तर्विरोध--प्रेतशुद्द्धि का आडम्बर मनु- 
विरुद्ध--उपर्युक्त विषयसंकेत देने वाले श्लोकों के 
आधार पर मनु की एक मान्यता भी बन जाती है कि वे 
'अशुद्धि के सम्पर्क से शरीरादि की अशुद्धि होना' ही 
मानते हैं और उसकी अशुद्धि का उपाय है--' अदिभः 
गात्राणि शुद्धबन्ति ' ' [१०९] अर्थात्‌ 'शरीर की शुद्धि 
जलों से होती है' आदि। ५८ से १०४ श्लोकों में जो भी 
कुछ वर्णित है वह मनु की इस मान्यता से विरुद्ध है और 
न इससे तालमेल खाता है--(क) ५८ से ६० श्लोक, 
जिनमें सपिण्ड-असपिण्ड के भेद से प्रेतशुद्धि और 
अशुद्धि मानने की १-१० दिन तक की चार अवधि 
दर्शाकर उसको एक ' धार्मिककृत्य ' के रूप में वर्णित किया 
है, वे मनु की उक्त मान्यता के विरुद्ध हैं, क्योंकि मनु 
केवल शरीर की अशुद्धि मानते हैं और वह सपिण्ड और 
असपिण्ड सबको समान रूप से होती है तथा उसकी 
अनेक दिनों की अवधि नहीं होती | शरीर अशुद्ध हुआ 
तो जल में धोने से वह शुद्ध हो गया। इस प्रकार इन श्लोकों 
की व्यवस्था मनु-सम्मत ही सिद्ध नहीं होती, अतः ये 
श्लोक प्रक्षिप्त हैं। शेष श्लोक इन पर आधारित हैं, अत: 
आधारभूत श्लोकों के प्रक्षिप्त सिद्ध हो जाने पर वे स्वतः 
प्रक्षित कहलायेंगे। (ख) ७४ से ८४ तक श्लोकों में परदेश 
में रहने वालों की शुद्धि कहना भी मनुविरुद्ध है। जब 
किसी अशुद्धि का सम्पर्क ही नहीं हुआ तो फिर उनके 
शरीर की अशुद्धि ही कहां हुई ? (ग) ८५-८७, १०४ 
श्लोकों में शूद्र को अस्पृश्य अर्थात्‌ अपवित्र माना है। मनु 
ऐसा नहीं मानते। वे शूद्र को 'शुच्रिः ' अर्थात्‌ ' पवित्र ' 
मानते हैं [९.३३५]। अतः इन श्लोकों की मान्यता 
मनुविरुद्ध है। 

३. शैलीगत आधार--५८ से १०४ श्लोकों की 
मान्यता है-- सपिण्ड, असपिण्ड के भेद से चार अवधियों 

के [५८-६० ] अनुसार अशुद्धि मनाना'। यह अयुक्ति- 
युक्त वर्णन है, क्योंकि मृतक के सम्पर्क से यदि शरीर की 
अशुद्धि मानी गयी है तो वह सपिण्ड-असपिण्डों की 
समान होगी और उसकी शुद्धि जल से हो जायेगी । इसके 
लिए न तो अवधि की कोई सार्थकता है और न सपिण्ड- 
असपिण्ड का भेद ही बनता है । यदि मानसिक अशुद्धि 
अर्थात्‌ मन का शोक मनाने की बात है तो मन के शोक 
के लिए कोई अवधि निश्चित नहीं हो सकती, और न ही 
इस अवधि में सबकी वह दूर हो सकती है। अत: यह 
अवस्था ही अयुक्तियुक्त है। मनु की व्यवस्थाएं युक्ति- 
युक्त होती हैं। इस विरोध के आधार पर भी ये श्लोक 
मनुसम्मत नहीं माने जा सकते। 

४. प्रसंगविरोध--प्रसड्रविरोध के आधार पर यदि 
इन श्लोकों को परखें तो ये सभी प्रसड्गविरुद्ध सिद्ध होते 
हैं। ५७ वें और ११० वें श्लोक में 'शरीर और शरीर- 
सम्बन्धी अवयवों की अशुद्धि की शुद्धि ' कथन करने का 
संकेत है । उनके अनुसार इस प्रसंग का क्रम इस प्रकार 
बनता है-- 

(क) शरीर एवं शरीर-सम्बन्धी अवयवों की अशुद्धि 
की शुद्धि कहने के विषय का संकेत [५७ ]-- 

(ख) फिर १०५ में भूमिका रूप में शुद्धिकारक 
पदार्थों का परिगणन-- 

(ग) फिर शरीर एवं शरीर-सम्बन्धी शुद्धियों का 
वर्णन [१०६-१०९ ], जो कि सर्व-सामान्य विधि के रूप 
में भावगाम्भीर्य से युक्त संक्षिप्त वर्णन है। इसमें शरीर- 
सम्बन्धी आत्मा, मन, बुद्धि, चरित्र की शुद्धि का उल्लेख 
है। 

इस प्रकार मनु की मान्यता एवं विषय-संकेत [ ५७ 
और ११०] के अनुसार यह एक संगत क्रम बनता है। 
५८ से १०४ श्लोकों ने उस क्रम को ही भंग कर दिया है 
और शरीरादि की शुद्धि से भिन्‍न अशुद्धि को ' धार्मिक- 
कृत्य' के रूप में मनाने की एक पृथक्‌ पूर्वापर प्रसंग से 
भिन्‍न ही व्यवस्था विहित की है। शुद्धि की बात कहने 
के लिए पहले शुद्धिकारक पदार्थों का उल्लेख ही 
प्रासंगिक बनता है। इस आधार पर ५७ के बाद १०५ वां 


मनुस्मृति 


एलोक प्रसंग की दृष्टि से सम्बद्ध सिद्ध होता है । शेष बीच 
के सभी श्लोक प्रसंग-विरुद्ध या प्रसंगभज्जक होने के 
कारण प्रक्षिप्त हैं। 
देहधारियों के शुद्धिकारक पदार्थों की गणना-- 
ज्ञानं तपो5ग्निराहारो मृन्मनो वार्युपाज्ञनम्‌। 
वायु: कर्मार्ककालो च शुद्धेः कर्तृणि देहिनाम्‌॥ १०५ ॥ 
(ज्ञानं तपः+अग्निः+आहारः ) सत्यज्ञान की 
प्राप्ति, धर्म रूप तप या कष्ट सहन करना, अग्नि का 
प्रयोग शुद्ध या रोग-नाशक आहार, (मृत्‌+मन:+वारि+ 
उपाज्जनम्‌) मिट्टी से धोना, शुद्ध संकल्प विकल्प, 
जल, उबटन, (वायु:+कर्म+अर्ककालो च) सूर्य का 
प्रकाश या धूप, काल की अवधि ये (देहिनां शुद्धे: 
कर्तणि) देहधारियों के तन-मन को शुद्ध करने वाले 
पदार्थ हैं ॥ १०५॥ 
सर्वोत्तम शुद्धि अर्शशुचिता-- 
सर्वेषामेव शोचानामर्थशोचं परं स्मृतम्‌ । 
यो<र्थ शुचिह्िं स शुचिर्न मृद्दारिशुचि: शुचि: ॥ १०६॥ 
(सर्वेषाम्‌ू#एव शौचानाम्‌) सभी शुद्धिओं 
पवित्रताओं में (अर्थशौच परं स्मृतम्‌ ) धर्म से अर्थात्‌ 
पवित्रता से अर्थसंग्रह करना ही [४.१७५] सर्वश्रेष्ठ 
शुद्धता-पवित्रता है। (यः+अर्थ शुत्रिः ) जो अर्थ-धन 
संग्रह के विषय में पवित्र है अर्थात्‌ अधर्म-अन्याय से धन 
ग्रहण नहीं करता (सः शुचिः ) वही सर्वश्रेष्ठ शुद्ध-पवित्र 
कहलाता है (मृद्+वारि शुच्ि: न शुच्ि: ) मिट्टी और जल 
से होने वाली शुद्धिता-पवित्रता वैसी उत्तम शुद्धि नहीं है 
अर्थात्‌ वह तो केवल बाह्य शुद्धिता है। वास्तविक शुद्धि 
तो मन-आत्मा की पवित्रता है। 
ऋषि अर्थ--'' जो धर्म से ही सब पदार्थों का संचय 
करना है वही सब पवित्रताओं में उत्तम पवित्रता अर्थात्‌ 
जो अन्याय से किसी पदार्थ का ग्रहण नहीं करता वही 
पवित्र है, किन्तु जल, मृत्तिका आदि से जो पवित्रता होती 
है वह धर्म के सदृश उत्तम नहीं होती ।'” (सं०वि०, 
गृहाश्रम० ) 


पज्चम अध्याय 


धर्माचरण से विविध चरित्र दोषों की शुद्धि-- 

क्षान्त्या शुद्धचन्ति विद्वांसो दानेनाकार्यकारिण:। | मानदण्डों के अनुसार प्रक्षिप्त है-- 


प्रच्छबन्‍्नपापा जप्येन तपसा वेट्वित्तमा:॥ १०७॥ 
(विद्वांस: क्षान्त्या ) विद्वान्‌ क्षान्ति-निन्दा-स्तुति, 
मान-अपमान, हानि-लाभ, क्षमा आदि को सहन करने 
से, (अकार्यकारिणः दानेन) निर्धारित कर्त्तव्य से 
विरुद्ध कर्म करने वाले प्रायश्चित्तपूर्वक यज्ञ, सत्संग, 
विद्या, परोपकार हेतु दान देने से [११.४५] 
(प्रच्छन्‍्नपापा: जप्येन) गुप्त रूप से पाप करने वाले 
अथवा मन से पाप का विचार करने वाले प्रायश्चित्त- 
पूर्वक ईश्वर का नाम और मन्त्रों का जप करने से, और 
(वेदवित्तमा: तपसा) वेदों के ज्ञाता धर्माचरण रूप तप 
करने से शुद्ध-पवित्र या निर्मल रहते हैं अर्थात्‌ उनकी 
पाप भावना उक्त प्रकार से नष्ट हो जाती है ॥ १०७॥ 
ऋषि अर्थ--विद्वान्‌ लोग क्षमा से, दुष्ट कर्मकारी 
सत्संग और विद्या आदि शुभ गुणों के दान से, गुप्त पाप 
करने हारे विचार से त्याग कर और ब्रह्मचर्य तथा 
सत्यभाषण आदि से वेदवित्‌ उत्तम विद्वान्‌ शुद्ध होते 
हैं।'! (सं०वि०, गृहाश्रम० ) 
अनुशीलन-दान से शुर्द्धि- मनु ने ४.२३३ में 
कहा है---'' सर्वेषामेव दानानां ब्रह्मदानं विशिष्यते। 
वेदादि के स्वाध्याय से श्रेष्ठता की प्राप्ति होती है। इन 
मान्यताओं की पुष्टि के लिये द्रष्टव्य है ११.२२६, २२७ 
श्लोक | शुद्ध होने से यहां अभिप्राय पाप भावना से रहित 
होने से है, पापफल के क्षीण होने से नहीं । द्रष्टट्य ११.२२७ 
पर एतद्विषयक अनुशीलन। 
*मत्तोये: शुद्धयते शोध्यं नदी वेगेन शुद्ध्यति। 
रजसा स्त्री मनोदुष्टा संन्यासेन द्विजोत्तम: ॥ १०८ ॥ 
(शोध्यं मृत्‌+तोये: शुध्यते) मल आदि से दूषित 
पदार्थ मिट्टी और जल से शुद्ध होता है (नदी वेगेन 
शुद्धय्मति ) नदी बहती धारा से शुद्ध होता है (मनोदुष्टा 
स्त्री रजसा) मन से दूषित स्त्री रजस्वला होकर 
(द्विजोत्तम: संन्‍्यासेन) ब्राह्मण संन्यास धारण करने से 
शुद्ध होता है ॥ १०८ ॥ 


१. शेली एवं विषय-विरोध-- १०८वां श्लोक प्रश्षिप्त 
है--[ विस्तृत जानकारी के लिए ५८ से १०४ श्लोकों की 
समीक्षा देखिए] मन से दूषित स्त्री रजस्वला होकर कैसे 
शुद्ध होगी, इसमें कोई कार्यकारण सम्बन्ध नहीं है । यह 
अयुक्तियुक्त शैली है। 

२. अन्तर्विरोध--अगले ही श्लोक १०९ में मन की 
शुद्धि सत्यपालन से मानी है । इस श्लोक का कथन उसके 
विरुद्ध है। 
शरीर मन, आत्मा, बुद्धि की शुद्धि-- 
अद्धिर्गात्राणि शुद्ध्यन्ति मन: सत्येन शुद्धदति। 
विद्यातपोभ्यां भूतात्मा बुद्धिज्ञनिन शुद्धयति॥ १०९॥ 

(गात्राणि अदिभः शुद्ध॒यन्ति ) शरीर और शरीर 
के अंग जल से शुद्ध-निर्मल होते हैं, (मनः सत्येन 
शुद्धयति ) मन सत्य संकल्प, सत्यभाषण और 
सत्याचरण से शुद्ध होता है, ( भूतात्मा विद्या-तपोभ्यां ) 
जीवात्मा विद्याप्राप्ति और धर्मपालन रूप तप से, तथा 
(बुद्द्धि:+ ज्ञानेन शुद्धयति ) बुद्धि अधिकाधिक 
सत्यज्ञान के अर्जन से शुद्ध या निर्मल होती है ॥ १०९॥ 

ऋषि-अर्थ--' “जल से ऊपर के अजड्ः पवित्र होते 
हैं आत्मा और मन नहीं, मन तो सत्य मानने, सत्य 
बोलने और सत्य करने से शुद्ध और जीवात्मा विद्या, 
योगाभ्यास और धर्माचरण ही से पवित्र तथा बुद्धि-ज्ञान 
से ही शुद्ध होती है, जल मृत्तिकादि से नहीं '” (सं०वि०, 
गृहाश्रमप्रकरण ) (अन्यत्र व्याख्यात स०प्र०, समु० ४) 
एष शौचस्य व: प्रोक्तः शारीरस्य विनिर्णय: । 
नानाविधानां द्रव्याणां शुद्धे: श्रुणुत निर्णयम्‌॥ ११०॥ 

(एप: ) यह (शारीरस्य शौचस्य विनिर्णयः ) 
शरीर और शरीर सम्बन्धी मन, बुद्धि, आत्मा की शुद्धि 
का निर्णय (वः प्रोक्तः ) तुमसे कहा, अब (नाना- 
विधानां द्रव्याणां शुद्धे: निर्णय श्रुणुत ) विभिन्‍न प्रकार 
के पदार्थों की शुद्धि का निर्णय सुनो-- ॥ ११०॥ 


२९० 
( द्रव्य-शुद्द्रि विषय ) 
[ ५.१११ से ५.१४६ तक ] 
पात्रों की शुद्धि का प्रकार-- 


तेजसानां मणीनां च सर्वस्याश्ममयस्य च। 
भस्मनाउंद्धिमृदा चेव शुद्ध्धिरुकता मनीषिभि: ॥ १११॥ 
(तेजसाम्‌) तैजस पदार्थ चमकीले सोना आदि की 
(च) और (मणीनाम) मणियों तथा उनके पात्रों की 
(च) और (सर्वस्य+अश्ममयस्य ) सब प्रकार के पत्थरों 
के पात्रों की (शुद्द्धिः) शुद्धि (मनीषिभिः ) विद्वानों ने 
( भस्मना+ अद्धिः च मृदा एव उकता ) भस्म-राख, जल 
और मिट्टी से कही है॥ १११॥ 
निर्लेपं काउ्चनं भाण्डमद्धिरेव विशुद्ध्यति। 
अब्जमश्ममयं चेव राजतं चानुपस्कृतम्‌॥ ११२॥ 
(निर्लेपम्‌) जिसमें किसी चिकनाई, जूठन आदि का 
लेप न लगा हो ऐसा (काज्चनम्‌) सोने का ( भाण्डम्‌ ) 
पात्र, (अब्जम्‌) जल में उत्पन्न होने वाले मोती, शंख 
आदि से बना पात्र, पदार्थ या जलोत्पन्न पदार्थों से निर्मित 
कमण्डलु आदि (च) और ( अश्ममयम) पत्थरों के पात्र 
जैसे कुण्डी खरल आदि (अनुपस्कृतं राजतम्‌) चित्रकारी 
की खुदाई से रहित चांदी का पात्र (अदिभः+ एव 
विशुद्धयति ) केवल जल से ही शुद्ध हो जाता है॥ ११२॥ 
अनुशीलन--हां ' निर्लेपम्‌! शब्द का सम्बन्ध 
प्रत्येक प्रकार के पात्र से है। 
*अपामग्नेश्च संयोगाद्धैमं रोप्यं च निर्बभो। 
तस्मात्तयो: स्वयोन्येव निर्णेको गुणवत्तर: ॥ ११३॥ 
(हैमं च रौप्यम्‌) सोना और चांदी ( अपां च अग्ने: 
संयोगात्‌ निर्बभो ) जल और अग्नि के संयोग से उत्पन्न 
हुए हैं (तस्मात्‌) इसलिए (तयोः ) उन दोनों पदार्थों से 
बने पात्रों की (निर्णेकः ) शुद्धि (स्वयोन्या+एवं) अपने 
उत्पत्तिस्थान अर्थात्‌ जल और अग्नि अर्थात्‌ राख या तपाने 
से ही (गुणवत्तरः ) बहुत अच्छी होती है ॥ ११३ ॥ 
प्रक्षिप्तानुशीलन-- ११३ वां श्लोक निम्नलिखित 
मानदण्डों के अनुसार प्रक्षिप्त है-- 
१. अन्तर्विरोध--स्वर्ण आदि की शुद्धि का उल्लेख 


मनुस्मृति 


१११ वें श्लोक में हो चुका है, इस श्लोक में पुनः भिन्‍न 
प्रकार से शुद्धि का उल्लेख अनावश्यक एवं विरुद्ध है। 
२. शेलीगत आधार--इस श्लोक की वर्णनशैली 
निराधार और अयुक्तियुक्त है। यहां जो कारण दर्शाया गया 
है, इसका शुद्धि से कोई सम्बन्ध नहीं है । यों तो सभी धातुएं 
अग्नि और जल के संयोग से निकली हैं फिर केवल चांदी 
और सोने को ही पृथक्‌ से इस रूप में कहना अयुक्तिपूर्ण 
है। 
ताप्रायःकांस्यरैत्यानां त्रपुण: सीसकस्य च। 
शोचं यथाईं कर्त्तव्यं क्षाराम्लोदकवारिभिः ॥१ १४॥ 
(ताम्र+अयः-कांस्य-रैत्यानां त्रपुण: च सीस- 
कस्य शौचम्‌) तांबा, लोहा, कांसा, पीतल, रांगा और 
सीसा, इनके बर्तनों की शुद्धि (यथाहम) यथा 
आवश्यक ( क्षार+अम्ल+उदक वारिभि: ) राख, खट्टा 
पदार्थ और जल से (कर्त्तव्यम) करनी चाहिए॥ 
१५५४॥ 
द्रवाणां चेव सर्वेषां शुद्धिरुत्पवनं स्मृतम्‌। 
प्रोक्षणं संहतानां च दारवाणां च तक्षणम्‌॥ ११५॥ 
(सर्वेषां द्रवाणाम्‌) सब घी, तेल आदि द्रव 
पदार्थों की (शुद्धिः) शुद्धि (उत्पवनम्‌) साफ करने 
और छान लेने से (च) और (संहतानां प्रोक्षणम्‌) ठोस 
वस्तु जैसे लकड़ी की चौकी आदि की जल छिड़क 
कर पोंछने से (च) तथा (दारवाणाम्‌ तक्षणम्‌) 
लकड़ी के पात्रों की शुद्धि घिसने या छीलने से 
(स्मृतम्‌) मानी है ॥ ११५॥ 
मार्जन॑ यज्ञपात्राणां पाणिना यज्ञकर्मणि। 
चमसानां ग्रहाणां च शुद्धि: प्रक्षालनेन तु॥ ११६॥ 
(यज्ञकर्मणि) यज्ञ कार्य में प्रयुक्त (यज्ञ- 
पात्राणाम्‌) यज्ञ के पात्रों की, (चमसानां च ग्रहाणां 
शुर्द्ध) चमचों और कटोरों की शुद्धि (पाणिना 
मार्जनं तु प्रक्षालनेन ) हाथ से रगड़कर मांजने और धोने 
से होती है ॥ ११६॥ 
अनुशीलन--यह शुद्धि चिकनाईरहित पात्रों की 
कही है। 


पज्चम अध्याय 


चरूणां स्त्रुक्त्रुवाणां च शुद्धिरुष्णेन वारिणा। 
स्फ्यशूरपशकटानां च मुसलोलूखलस्य च॥ ११७॥ 

[घृत आदि की चिकनाई लगे पात्रों की शुद्धि की 
विधि यह है--] (चरूणाम्‌) यज्ञ के लिए पाक 
बनाने के पात्र चरुस्थाली आदि (स्त्रुक्सत्रुवाणाम्‌) स्रुक॒ 
और स्रुव नामक चम्मचविशेष पात्रों की (स्फ्य-शूर्प- 
शकटानाम ) स्फ्य>तलवार की आकृति का खादिर 
वृक्ष का बना खड्ग, शूर्प-छाज, शकट-यज्ञियपदार्थ 
ढ़ोने की गाड़ी (च) और (मुसल+उलूखलस्य च) 
मूसल और ऊखल आदि यज्ञिय पदार्थों की (शुद्धि: ) 
शुद्धि (उष्णेन वारिणा) गर्म जल से धोने से होती 
है॥ ११७॥ 

अनुशीलन--यज्ञपात्रों का परिचय एवं 
विवरण--मनु ने यहां संकेतरूप में कुछ ही पात्रों का 
उल्लेख किया है। ब्राह्मण ग्रन्थों और श्रौतसूत्र ग्रन्थों में 
अनेक यज्ञिय साधनों और यज्ञपात्रों का वर्णन आता है। 
श्लोकोक्त पात्रों का सामान्य परिचय इस प्रकार है-- (१) 
सत्रुकु-यद्यपि खु क्‌ और खुवों के अनेक प्रकार हैं, किन्तु 
प्रमुखत: चार स््रु क्‌ हैं--जुहू:, उपभृत्‌, ध्रुवा और अग्नि- 
होत्रहवनी । ( २) स्त्रुव--वैकड्डूत स्रुव और खादिर ख्रुव 
दो प्रमुख हैं। (३) स्फ्य--खदिर वृक्ष की लकड़ी का बना 
२२ अंगुल लम्बा खड्ग। (४) शूर्प-पदार्थों की सफाई 
के लिए छाज। (५) शकटब्यज्ञ का सामान ढोने की 
गाड़ी। (६) मुसल-उलूखल--ऊखल सामान्यत: पलाश 
का बना होता है और नाभि तक ऊंचाई वाला होता है। 
मूसल सामान्यतः शिर तक लम्बा खदिर का बना होता है। 
ये इच्छित प्रमाण में और अन्य वृक्ष के भी हो सकते हैं। 

अन्य प्रमुख यज्ञपात्र और यज्ञोपयोगी पदार्थ हैं-- 
(७) आज्यस्थाली, (८) पुरोडाशपात्री, (९) प्रणीता, 
(१०) शम्या, (११) श्रूतावदानम्‌, (१२) उपवेष:, 
(१३) मकराकारकूर्च:, (१४) हृषत्‌, (१५) उपल:, 
(१६) षडवत्तम्‌ू, (१७) अभ्रि:, (१८) अधरारणि:, 
(१९) उत्तरारणि:, (२०) चात्रम्‌, (२१) प्रमन्‍्थ:, (२२) 
नेत्रम्‌ अथवा रज्जु:, (२३) ओविली, (२४) इडापात्री, 
(२५०) हविर्धानपात्री, (२६) यजमान-पात्री, (२७) 


अं 


पत्नीपात्री, (२८) अन्तर्धानकट:, (२९) प्राशित्रहरणम्‌, 
(३०) कृष्णाजिनम्‌ू, (३१) यजमानासनम्‌, (३२) 
पत्न्यासनमू, (३३) ब्रह्मासनम्‌ू, (३४) होत्रासनम्‌, (३५) 
चमस, (३६) ग्रह, आदि-आदि। 
अन्य कस्त्रादि पदार्थों की शुद्धि-- 
अद्धिस्तु प्रोक्षणं शौच बहूनां धान्यवाससाम्‌। 
प्रक्षालनेन त्वल्पानामद्धि: शोचं विधीयते ॥ ११८ ॥ 
(बहूनां धान्यवाससां शौचम्‌ अद्धिः प्रोक्षणम ) 
बहुत-से अन्‍्नों और वस्त्रों की शुद्धि जल से धोने अर्थात्‌ 
डुबाने-पोंछने मात्र से हो जाती है (तु) किन्तु 
(अल्पानाम्‌) कुछ अन्न एवं वस्त्रों की (शौचम) 
शुद्धि (अद्भिः प्रक्षालनेन विधीयते ) जल से मसल 
कर धोने से होती है॥ ११८ ॥ 
चेलवच्चर्मणां शुद्धिर्वेदलानां तथेव च। 
शाकमूलफलानां च धान्यवच्छुद्धिरिष्यते ॥ ११९॥ 
(चर्मणां शुर्द्धि: चेलवत्‌ ) चमड़े के बर्तनों की 
शुद्धि वस्त्रों के समान होती है (वैदलानां तथेव ) बांस 
के पात्रों की शुद्धि भी उसी प्रकार होती है (च) और 
(शाक-मूल-फलानां शुद्धि: धान्यवत्‌ इष्यते ) शाक, 
कन्दमूल और फलों की शुद्धि अन्नों के समान 
[५.११८ ] जल में धोने से होती है ॥ ११९॥ 
कोशेयाविकयोरूषे: कुतपानामरिष्ट के: । 
श्रीफलैरंशुपट्टानां क्षौमाणां गौरसर्षपै: ॥ १२०॥ 
(कौशेय+आविकयोः ) रेशमी और ऊनी वस्त्रों 
की शुद्धि (ऊषे: ) क्षारमिश्रित पदार्थों से (कुतपानाम्‌ ) 
कम्बलों की शुद्धि ( अरिष्टकेः ) रीठों से ( अंशुपट्‌टानां 
श्रीफले:) मलमल के कपड़ों की शुद्धि बेलफलों से 
( क्षोमाणां गोरसर्षपे: ) अलसी आदि की छाल से बने 
वस्त्रों-बल्कल वस्त्रों की शुद्धि पीली सरसों से होती 
है॥ १२० ॥ 
क्षोमवच्छड्डुश्रुड्राणामस्थिदन्‍्तमयस्य च। 
शुद्धिर्विजानता कार्या गोमूत्रेणोदकेन वा॥ १२१॥ 
(शंख- श्रृडःगाणां अस्थि-दन्तमयस्य शुद्द्धि: ) 


२९२ 
शंख, सींग, हड्डी, दांत, इन से बने पदार्थों की शुद्धि 
(विजानता ) बुद्धिमान्‌ व्यक्ति को (क्षौमवत्‌ ) 
छाल>वल्कल से बने वस्त्रों के समान (वा) अथवा 
(गोमूत्रेण+उदकेन ) गोमूत्र और पानी से (कार्या) 
करनी चाहिए॥ १२१॥ 
प्रोक्षणात्तणकाष्ठं च पलालं चेव शुध्यति। 
मार्जनोपाज्जनेर्वेश्म पुनः पाकेन मृन्मयम्‌॥ १२२॥ 
(तृण-काष्ठ च पलालम्‌) घास, काष्ठ और पुआल 
से बना पदार्थ (प्रोक्षणात्‌ शुद्धय्यति ) जल में डुबाकर 
पोंछने से शुद्ध होता है (वेश्म) घर की शुद्धि (मार्जन+ 
उपाज्जनेः ) धोने-बुहारने और लीपने से होती है (मृद्+मयं 
पुनः पाकेन) मिट्टी का पात्र या पदार्थ फिर से आग पर 
रखकर उसमें जल आदि पका कर धोने से शुद्ध होता 
है॥ १२२॥ 
मद्येर्मृत्रे: पुरीषेर्वा प्लीवने: पूयशोणिते: । 
संस्पृष्ठं नेव शुद्ध्येत पुनः पाकेन मृन्मयम्‌॥ १२३॥ 
(मद्ये: मूत्रे: पुरीषे: छ्लीवने: पूयशोणिते: ) शराब, 
मूत्र, मल, थूक, राद, खून इनसे (संस्पृष्टं मृन्मयम्‌ ) 
लिपा हुआ मिट्टी का बर्तन (पुनः पाकेन नेव शुद्धग्रेत ) 
फिर पकाने से भी शुद्ध नहीं होता ॥ १२३॥ 
संमार्जनोपाञउ्जनेन सेकेनोल्लेखनेन च। 
गवां च परिवासेन भूमि: शुद्ध्यति पठ्चभि: ॥ १२४॥ 
(संमार्जन+उपाञ्जनेन सेकेन+उल्लेखनेन च 
गवां परिवासेन पञ्चभि: ) बुहारना, लीपना, छिड़काव 
करना या धोना, खुरचना और गौओं का निवास--इन 
पांच कामों से ( भूमि: शुद्धयति ) भूमि-"स्थान शुद्ध 
होता है ॥ १२४॥ 
पक्षी आदि खाये की शुद्धि-- 
*पशक्षिजग्धं गवाप्रातमवधूतमवश्चुतम्‌ । 
दूषितं केशकीटेश्च मृत्प्रक्षेपण शुद्ध्यति ॥ १२५॥ 
(पक्षिजग्धम्‌) पक्षी से खाया हुआ (गवा+ 
आधघ्रातम्‌) गौ के द्वारा सूंघा हुआ ( अवधूतम्‌) पैर से छुआ 
हुआ (अवक्षुतम्‌) जिस पर किसी ने छींक दिया हो, वह 
पदार्थ (केशकीटे: दूषितम्‌) केश और कीटों से बिगड़ा 

हुआ पदार्थ (मृत्प्रक्षेपण शुद्धय्गति ) मिट्टी के डालने से 
शुद्ध होता है॥ १२५॥ 

प्रक्षिप्तानुशीलन-- १२५ वां श्लोक निम्नलिखित 
मानदण्डों के अनुसार प्रक्षिप्त है-- 

१. विषयविरोध-- ११० वें और १४६ वें श्लोक के 
संकेतानुसार प्रस्तुत विषय ' दैनिक उपयोग में आने वाले 
बर्तन, वस्त्र आदि पदार्थों की शुद्धि ' का है। इस श्लोक 
में उन पदार्थों से भिन्‍न वस्तुओं का वर्णन करना विषय- 
विरुद्ध है। 

२. प्रसड़्विरो ध--१२४ और १२६ श्लोकों में 
पूर्वापर प्रसड़ बाह्य उपयोग के पदार्थों की शुद्धि का है। 
इस श्लोक में भश्ष्य पदार्थों की शुद्धि का वर्णन पूर्वापर 
प्रसड्र-विरुद्ध है। 

३. शेलीगत आधार-- भशक्ष्य पदार्थों पर मिट्टी डालने 
मात्र से वे शुद्ध नहीं होते। इस प्रकार इसकी शैली भी 
निराधार-अयुक्तियुक्त है। 
यावन्नापेत्यमेध्याक्ताद्‌ गन्धो लेपशच तत्कृतः। 
तावन्मृद्वारि चादेयं सर्वासु द्रव्यशुद्द्धिषु॥ १२६॥ 

(यावत्‌ ) जब तक (अमेध्य+अक्तात्‌ ) अशुद्ध 
वस्तु से सने पात्र से (तत्कृतः गन्ध: च लेप: ) उस 
अशुद्ध वस्तु की गन्ध और लेप [ “पदार्थ का लगा 
रहना] (न अपैति) नहीं दूर हो जाता है (सर्वासु 
द्रव्यशुद्धिषु ) मिट्टी और जल से धोये जाने वाले सब 
पदार्थों की शुद्धि के लिए उन्हें (तावत्‌) तब तक 
(मृद्+वारि आदेयम्‌) मिट्टी और जल से धोते रहना 
चाहिए॥ १२६ ॥ 
शुद्ध और अशुद्ध वस्तुओं की गणना-- 

*त्रीणि देवा: पवित्राणि ब्राह्मणानामकल्पयत्‌। 
अदृष्टमद्धिर्निर्णिक्तं यच्च वाचा प्रशस्यते॥ १२७॥ 

(देवा: ) देवताओं ने (त्रीणि ब्राह्मणानां पवित्राणि 
अकल्पयन्‌ ) तीन प्रकार की वस्तुओं को ब्राह्मणों के लिए 
पवित्र कहा है--एक तो (अदृष्टम्‌) जिसकी अपवित्रता 
आंखों से न देखी गई हो ( अद्धिः निर्णिक्तम्‌) जिसकी 
अपवित्रता की शड्डा होने पर जिस पर जल छिड़क दिया 

गया हो (च) और (यत्‌ वाचा प्रशस्यते ) जिसको वाणी 
के द्वारा ब्राह्मण लोगों ने पवित्र कह दिया हो। 
*आप); शुद्धा भूमिगता वेतृष्ण्यं यासु गोर्भवेत्‌। 
अव्याप्ताश्चेदमेध्येन गन्धवर्णरसान्विता: ॥ १२८॥ 
(यासु गोः वेतृष्ण्यं भवेत्‌) जिस पानी को पीकर गौ 
तृप्त हो जाये (च) और (अमेध्येन अव्याप्ता: ) जिसमें कोई 
अपवित्र वस्तु [ हड्डी, मांस, मल आदि ] न पड़ी हो ( गन्ध- 
वर्ण-रस-अन्विता: ) जिसकी गन्ध, रड़् और स्वाद ठीक 
हो, ऐसा ( भूमिगता: आप: शुद्धाः ) भूमि से निकला या 
भूमि पर बहने वाला पानी शुद्ध होता है॥ १२८ ॥ 
*नित्यं शुद्ध: कारुहस्तः पण्ये यच्च प्रसारितम्‌। 
ब्रह्मचारिगतं भेक्ष्यं नित्यं मेध्यमिति स्थिति: ॥ १२९॥ 
(कारुहस्तः नित्य॑ शुद्ध: ) कारीगर का हाथ सदा 
शुद्ध होता है (च) और (यत्‌ पण्ये प्रसारितम्‌) जो वस्तु 
बाजार में बेचने के लिए रखी गयी है, (ब्रह्मचारिगतं 
भेक्ष्यम) त्रह्मचारी को प्राप्त भिक्षा, ये (नित्य॑ं मेध्यम) सदा 
पवित्र रहने वाली वस्तुएं हैं; (इति स्थितिः ) ऐसी मान्यता 
है॥ १२९॥ 
*नित्यमास्यं शुचि: स्त्रीणां शकुनि: फलपातने। 
प्रस््नवे च शुचिर्वत्सः एवा मृगग्रहणे शुच्चि: ॥ १३०॥ 
(स्त्रीणाम्‌ आस्य॑ नित्यं शुच्चि: ) स्त्रियों का मुख सदा 
पवित्र होता है (फल-पातने शकुनिः ) फल गिराने के 
विषय में पक्षियों का मुख पवित्र होता है अर्थात्‌ वह फल 
अपवित्र नहीं होता जिसे पक्षी अपने मुख से काटकर 
गिराते हैं (च) और ( प्रसत्रवे वत्स: शुचिः ) दूध दुहाते 
समय बछड़े का मुख पवित्र है अर्थात्‌ बछड़े के द्वारा स्तनों 
से दूध पीने के बाद वह दूध अशुद्ध नहीं होता (मृगग्रहण्े 
श्वा शुच्रिः) हिरण को पकड़ने में कुत्ते का मुख पवित्र 
है॥ १३०॥ 
*उबभिहतस्य यन्मांसं शुचिस्तन्मनुरब्रवीत्‌ । 
क्रव्यादिभश्च हतस्यान्येश्चण्डालाञेश्च दस्युभि: ॥ 
१३१॥ 
(श्वभि: हतस्य) कुत्तों के द्वारा मारे हुए (च) तथा 
(क्रव्य+अद्ध्धि: हतस्य) कच्चा मांस खाने वाले पशुओं 

द्वारा मारे हुए (च) और (अन्य: चण्डाल+आद्ोे: ) अन्य 
चण्डाल, व्याध आदि द्वारा मारे हुए (दस्युभिः ) मांसाहारी 
राक्षसों द्वारा मारे हुए पशु का (यत्‌ मांसम्‌) जो मांस है, 
(तत्‌ मनु: शुत्रि: अब्रवीत्‌ ) उसे मनु ने पवित्र कहा 
है॥ १३१॥ 
शरीर के मलों तथा अंगों की शुद्धि-- 
*ऊर्ध्व नाभे्यानि खानि तानि मेध्यानि सर्वशः । 
यान्यधस्तान्यमेध्यानि देहाच्चेव मलाश्च्युता: ॥ १३२॥ 
(नाभे: ऊर्ध्व यानि खानि) नाभि से ऊपर जितनी 
इन्द्रियां हैं जैसे आँख, नाक, कान, वाक्‌ू, हाथ (तानि 
सर्वशः मेध्यानि) वे सब शुद्ध हैं (यानि) जो 
(अधस्तात्‌) नाभि से नीचे की जो इन्द्रियां हैं जैसे पैर, 
उपस्थ गुदा, वे (च) और (देहात्‌ च्युताः मला: ) शरीर 
से निकलने वाले सभी मल [५.१३५] (अमेध्यानि) 
अपवित्र हैं ॥ १३२॥ 
*मक्षिका विप्रुषशछाया गोरश्वः सूर्यरश्मय: । 
रजो भूर्वायुरग्निएच स्प्शे मेध्यानि निर्दिशित्‌॥ १३३॥ 
(मश्षिका, विप्रुष:, छाया, गो, अश्व:, सूर्यरश्मयः, 
रज:, भू:, वायु: च अग्नि: ) मधुमक्खी, उड़कर पड़ते 
जलकण, छाया, गौ, घोड़ा, सूर्य की किरणें, धूल, भूमि, 
वायु, अग्नि ये सब (स्पशें मेध्यानि निर्दिशेत्‌) स्पर्श करने 
के लिए पवित्र माने हैं अर्थात्‌ इनके स्पर्श से अपवित्रता 
नहीं होती ॥ १३३॥ 
*विप्मृत्रोत्सर्गशुद॒ध्यर्थ मृद्दायदियमर्थवत्‌। 
देहिकानां मलानां च शुद्धि षु द्वादशस्वपि॥ १३४॥ 
*वसा शुक्रमसूड्मज्जा मूत्रविट्‌ प्राणकर्णविट्‌। 
एलेष्माश्रुदूषिका स्वेदो द्वादशेते नृणां मला: ॥ १३५॥ 
(विपण्मूत्र-उत्सर्ग-शुद्धदर्थम) मल-मूत्र त्याग के 
बाद की शुद्धि के लिए (च) और (देहिकानां मलानां 
द्वादशसु+अपि शुद्द्धिषु) शरीर के मलों के बारह प्रकार 
की शुद्धि के लिए (अर्थवत्‌) आवश्यकता के अनुसार 
(मृत्‌+वारि+आदेयम्‌) मिट्टी और जल का उपयोग करना 
चाहिए। (नृणां द्वादश मलाः एते) मनुष्यों के बारह 
शारीरिक मल ये हैं-- (वसा, शुक्रं, असृक्‌, मज्जा, मूत्र, 


२९४ 


विट्‌, घ्राण-कर्णविट्‌, एलेष्मा, अश्रु, दूषिका, स्वेदः ) 
चर्बी, वीर्य या रज, खून, मज्जा"मांस, मूत्र, विष्ठा, नाक 
और कान का मैल, थूक, आंसू, आंख का मैल और 
पसीना ॥ १३४, १३५॥ 
*एका लिड़े गुदे तिस्त्रस्तथेकत्र करे दश। 
उभयो:ः सप्त दातव्या मृदः शुद्द्रिमभीप्सता ॥ १३६॥ 
(शुद्द्विम्‌+अभीप्सता ) शुद्धि चाहने वाले व्यक्ति को 
(लिड्रे एका ) लिड् पर एक बार (गुदे तिस्त्र: ) गुदा पर 
तीन बार (तथा एकत्र करे दश ) तथा शुद्धि में इनके 
सम्पर्क में आने वाले बायें हाथ में दस बार और (उभयो: 
सप्त) दोनों हाथों के इकट्ठे धोने में सात बार (मृदः 
दातव्या) मिट्टी लगानी चाहिये अर्थात्‌ मिट्टी से धोना 
चाहिए॥ १३६॥ 
ब्रह्मचारी और सन्यासियों के लिए शुद्धि प्रकार-- 
*एतच्छोचं गृहस्थानां द्विगुणं ब्रह्मचारिणाम्‌ । 
त्रिगुणं स्याद्वनस्थानां यतीनां तु चतुर्गुणम्‌॥ १३७॥ 
(एतत्‌) यह ऊपर कहा (शौच गृहस्थानाम्‌) शुद्धि 
का विधान गृहस्थों के लिए है (ब्रह्मचारिणां द्विगुणम्‌ ) 
ब्रह्मचारियों को इससे दोगुनी शुद्धि करनी चाहिए 
(वनस्थानां त्रिगुणं च) वानप्रस्थियों को तिगुनी (तु) और 
(यतीनां चतुर्गुणम्‌) संन्यासियों को चौगुनी शुद्धि करनी 
चाहिए॥ १३७॥ 
विभिन्‍न प्रकार की अशुद्धियों की शुद्धि का प्रकार-- 
*कृत्वा मूत्र पुरीषं वा खान्याचान्त उपस्पृशेत्‌। 
वेदमध्येष्यमाणएच अन्नमएनंश्च सर्वदा॥ १३८॥ 
(मूत्रं वा पुरीषं कृत्वा) मूत्र या मल त्यागकर [ शुद्धि 
के उपरान्त] (च) और (वेदम+अध्येष्यमाण: ) वेद 
पढ़ना प्रारम्भ करने से पूर्व (च) तथा ( अन्नम्‌+ अश्नन्‌ ) 
भोजन के समय (सर्वदा) सदा ( आचान्तः खानि उप- 
स्प्शेत) आचमन करके इन्द्रियों का स्पर्श करे ॥ १३८ ॥ 
*त्रिराचामेदप: पूर्व द्विःप्रमृज्यात्ततो मुखम्‌। 
शारीरं शोचमिच्छन्‌ हि स्त्री शूद्रस्तु सकृत्सकृत्‌॥ 
१३९॥ 
(शारीरं शौचम्‌+इच्छन्‌ हि) शरीर की शुद्धि को 

चाहने वाला व्यक्ति (पूर्व त्रिःःआचामेत्‌) पहले तीन बार 
आचमन करे (ततः मुख द्वि: प्रमुज्यात्‌) फिर दो बार मुख 
को धोये (तु) किन्तु (स्त्री-शूद्रः तु सकृत्‌-सकृत्‌) स्त्री 
और शूद्र तो एक-एक बार ही आचमन और मुखप्रक्षालन 
करें ॥ १३९॥ 
*शुद्राणां मासिक॑ कार्य वन न्यायवर्तिनाम्‌ । 
वेश्यवच्छोचकल्पश्च द्विजोच्छिष्ठं च भोजनम्‌॥ 
१४०॥। 
(न्यायवर्तिनां शूद्राणाम्‌ ) शास्त्रोक्‍्त कर्त्तव्यों के 
अनुसार आचरण करने वाले शूद्रों का (बपनं मासिक 
कार्यम्‌) मुण्डन प्रतिमास कराना चाहिए (च शौच-कल्पः 
वेश्यवत्‌) और उनके जन्म-मरण-सूतक विधान भी वैश्य 
के समान मानने चाहिए (च) और तथा (द्विजोच्छिष्टं 
भोजनम:) द्विजों के खाने के बाद शेष बचा भोजन उनको 
करना चाहिए॥ १४० ॥ 
*नोच्छिष्ठं कुर्वते मुख्या विप्रुषो 5डःगे पतन्ति या: । 
नश्मश्रूणि गतान्यास्य॑ न दन्तान्तरधिष्ठितम्‌॥ १४१॥ 
(या: मुख्या: विप्रुष:+अड़े पतन्ति) जो मुख से 
निकलने वाली बूंदें हैं वे, तथा ( आस्य॑ गतानि श्मश्रूणि ) 
मुख में गये दाड़ी-मूंछ के बाल, (दन्त+अन्तः+ अधि- 
प्ठितम) दांतों के भीतर लगा हुआ अन्न, ये (उच्छिष्ठं न 
कुर्वते) मनुष्य को जूठा या अपवित्र नहीं करते ॥ १४१॥ 
*स्पृशन्ति बिन्दवः पादो य आचामयतः परान्‌। 
भोमिकेस्ते समा ज्ञेया न तेराप्रयतो भवेत्‌॥ १४२॥ 
(ये परान्‌ आचामयतः ) जो दूसरों को पानी पिलाते 
समय (बिन्दव:ः पादो स्पृशन्ति ) नीचे गिरने वाली जल 
की बूंदें पैरों को छूती हैं (ते भोमिकेः समा ज्ञेयाः) उनको 
भूमि के जल के समान पवित्र समझना चाहिए (तैः+ 
आप्रयतः न भवेत्‌) उनसे आचमन करके शुद्ध होने योग्य 
नहीं होता अर्थात्‌ अपवित्र नहीं होता ॥ १४२॥ 
*उच्छिष्टेन तु संस्पृष्टो द्रव्यहस्त: कथंचन। 
अनिधायेव तद्द्र॒व्यमाचान्त: शुच्ितामियात्‌॥ १४३॥ 
(कदाचन) जो कभी (द्रव्यहस्तः उच्छिष्टेन 
संस्पृष्टः ) कोई भक्ष्य पदार्थ अथवा अन्य कोई पदार्थ हाथ 


पज्चम अध्याय 


में लिए हुए हो और किसी जूठे मुंह-हाथ वाले व्यक्ति से 
छू जाये तो (तत्‌ द्रव्यम्‌ अनिधाय एव) वह द्रव्य नीचे रखे 
बिना अर्थात्‌ हाथों में रखा हुआ (आचान्तः ) आचमन 
करके ही (शुच्चिम+इयात्‌) शुद्ध हो जाता है॥ १४३ ॥ 
*वान्तो विरिक्तः स्नात्वा तु घृतप्राशनमाचरेत्‌ । 
आचामेदेव भुक्त्वान्न॑ स्नान॑ मैथुनिन: स्पृतम्‌॥ १४४॥ 

(वान्तः तु विरिक्तः ) वमन होने पर और दस्त लगने 
के बाद (स्नात्वा) स्नान करके (घृत+प्राशनम्‌+ 
आचेरत्‌) घी को चाटकर शुद्ध हो जाता है ( अन्नं भुक्‍्त्वा 
एवं आचामेत्‌ ) अन्न अर्थात्‌ भोजन करते ही जो वमन 
हो जाये तो केवल आचमन ही करे (मैथुनिनः स्नान 
स्मृतम्‌) मैथुन करने वाले को तो शुद्धि के लिए स्नान 
करना कहा है॥ १४४॥ 
*सुप्त्वा क्षुत्वा च भुक्त्वा च निष्ठीव्योक्त्वाउनृतानि च। 
पीत्वापोषध्येष्यमाणएच आचामेत्रयतो5पि सन्‌॥ १४५॥ 

(सुप्त्वा क्षुत्वा भुकत्वा निष्ठीव्य ) सोने से उठने पर, 
छींककर, भोजन करके, थूककर (च) और (अनूतानि 
उक्त्वा) झूठ बोलकर (अप: पीत्वा च अध्येष्यमाण: ) 
जल पीकर और वेद पढ़ने से पहले (प्रयतः+अपि सन्‌ 
आचामेत्‌) किसी काम में व्यस्त होते हुए भी अर्थात्‌ कार्य 
की शीघ्रता हो, तब भी आचमन अवश्य करे॥ १४५ ॥ 

प्रक्षिप्तानुशीलन-- १२७ से १४५० श्लोक निम्न- 
लिखित मानदण्डों के अनुसार प्रक्षिप्त हैं-- 

१. विषयविरोध--विषयसंकेतक श्लोक ११० और 
१४६ के अनुसार प्रस्तुत विषय द्र॒व्यों-बर्तन, वस्त्र आदि 
पदार्थों की शुद्धि करने के उपायों के वर्णन करने का है। 
इससे सम्बद्ध वर्णन ही यहां विषयसम्मत माने जा सकते 
हैं, इससे भिन्‍न विषय विरुद्ध कहलायेंगे । इन श्लोकों में 
न तो इस प्रकार के पदार्थों का वर्णन है और न शुद्धि का, 
अपितु क्या शुद्ध है और क्या अशुद्ध है, यह वर्णन किया 
गया है। अतः ये सभी श्लोक विषय-विरुद्ध होने के कारण 
प्रक्षिप्त हैं। 

२. प्रसंगविरोध--द्रव्यों की शुद्धि का प्रसंग १११ 
वें श्लोक से प्रारम्भ हुआ है और १२६ वें श्लोक तक 
विभिन्‍न पदार्थों का वर्णन करके १२६ वें में शेष सभी 


के 


पदार्थों के लिए सामूहिक रूप में यह विधान करके कि 
“जब तक अशुद्ध पदार्थ युक्त वस्तु में अशुद्ध पदार्थ की 
गन्ध और लेप दूर न हो जाये, तब तक उस वस्तु की शुद्धि 
करने के साधन मिट्टी और जल का प्रयोग करे, इसका 
उपहसंहार कर दिया है। इससे यह भी संकेत मिलता है 
कि मौलिक रूप से यह प्रसंग यहां समाप्त हो गया है । एक 
पूर्वप्रसंग के पूर्ण हो जाने के बाद पुनः: उस सम्बन्ध में 
वर्णनों का प्रसंग प्रारम्भ करना प्रसंग विरुद्ध है। इस आधार 
पर १२७ से १४५ तक सभी श्लोक प्रश्षिप्त हैं। 

३. अन्तर्विरोध--इन श्लोकों में वर्णित अनेक बातों 
का मनु की मान्यताओं से विरोध है--(क) १२७ में 
केवल ब्राह्मणों की वाणी से ही किसी वस्तु के पवित्र हो 
जाने का कथन १११-१२६ श्लोकों की व्यवस्थाओं के 
विरुद्ध है। इस प्रकार तो ये सब विधान निरर्थक हो जाते 
हैं। (ख) १३०, १३१ श्लोकों में मांस भक्षण का उल्लेख 
मनु की मान्यता के विरुद्ध है। मनु ने सब प्रकार के 
मांसभक्षण को निषिद्ध माना है [ विस्तृत जानकारी के लिए 
४,२६-२८ श्लोकों पर अन्तर्विरोध शीर्षक आधार 
देखिए] । (ग) १४० वें श्लोक में शूद्रों को द्विजों का जूठा 
भोजन खाने का विधान २.३१ [५६ ] के विरुद्ध है | उसमें 
जूठा भोजन किसी को न देने का कथन है। इन अन्तर्विरोधों 
के आधार पर ये तथा इनसे सम्बद्ध अन्य सभी श्लोक 
प्रक्षिप्त हैं। 

४. शैेलीगत आधार- प्राय: इन सभी श्लोकों की 
शैली अव्यावहारिक, निराधार, अयुक्तियुक्त एवं 
अतिशयोक्‍्तिपूर्ण है। जैसे--कुछ उदाहरण (क) ब्राह्मणों 
द्वारा वाणी से 'शुद्ध ' कह देने से ही वस्तु का शुद्ध होना 
[१२७] (ख) बाजार में रखी प्रत्येक वस्तु का शुद्ध होना, 
कारीगर का हाथ सदा शुद्ध होना [ १२९], (ग) स्त्रियों 
का मुख सदा शुद्ध होना, कुत्तों से मारे गये पशु का मांस 
शुद्ध होना [ १३०, १३१], (घ) चालीस-चालीस तथा 
अट्ठाईस बार मिट्टी मलने से हाथों की शुद्धि का विधान 
[१३७], (छः) जुलाब के बाद घृतभक्षण से शुद्धि होना 
[ १४४ ] आदि सभी कथन मनु की शैली के विरुद्ध हैं। 
(च) १३१ वें में ' मनुरत्रवीत्‌' पद से यह श्लोक अन्योक्त 
सिद्ध होता है । इन शैलियों के आधार पर भी यह सम्पूर्ण 

प्रसंग प्रक्षिप्त है। 
एष शोौचविधि:ः कृत्स्नो द्र॒व्यशुद्द्धस्तथेव च। 
उक्तो व: सर्ववर्णानां स्त्रीणां धर्मान्निबोधत ॥ १४६॥ 

(एप: ) यह (सर्ववर्णानां कृत्स्न: शौच-विधि: ) 
सब वर्णो के लिए सम्पूर्ण शरीर-शुद्धि अर्थात्‌ देह, मन, 
बुद्धि, आत्मा की शुद्धि (च) और (तथा+ एव) उसी 
प्रकार (द्रव्यशुद्द्रिः) पदार्थों की शुद्धि (वः उक्तः ) 
तुम्हें कही (स्त्रीणां धर्मान निबोधत ) अब स्त्रियों के 
धर्मों-कर्त्तव्यों को सुनो-- ॥ १४६ ॥ 

( गृहस्थान्तर्गत पत्नीधर्म विषय ) 
[ ५.१४७ से ५.१६६ तक ] 

स्त्री-स्वतन्त्रता का निषेध-- 
*बालया वा युवत्या वा वृद्धया वाउपि योषिता। 
नस्वातन्येण कर्तव्यं किज्चित्कार्य गृहेष्वपि॥ १४७॥ 

(बालया वा युवत्या वा वृद्धया अपि योषिता ) 
बालिका, युवती अथवा वृद्धावस्था को प्राप्त स्त्री को भी 
(गृहेषु स्वातन्त्रयेण किंचित्‌ कार्य न कर्त्तव्यम्‌) स्वतन्त्र 
होकर अर्थात्‌ पिता, पति, पुत्र आदि की आज्ञा लिये बिना 
कोई कार्य नहीं करना चाहिए॥ १४७॥ 
*बाल्ये पितुर्वशे तिष्ठेत्पाणिग्राहस्य योवने। 
पुत्राणां भर्तरि प्रेते न भजेत्स्त्री स्वतन्त्रताम्‌॥ १४८ ॥ 

स्त्री (बाल्ये पितु: वशे तिष्ठेत्‌) बचपन में पिता के 
अधीन रहे (यौवने पाणिग्राहस्य ) युवावस्था में पति के 
अधीन ( भर्तरि प्रेते पुत्राणाम्‌) पति के मरने पर पुत्रों के 
अधीन रहे (स्त्री स्वतन्त्रतां न भजेत्‌ ) स्त्री कभी स्वतन्त्र 
न रहे ॥ १४८ ॥ 

प्रक्षिप्तानुशीलन-- १४७- १४८ श्लोक निम्न- 
लिखित मानदण्डों के अनुसार प्रक्षिप्त सिद्ध होते हैं-- 

१. विषय विरोध--यहां मुख्यविषय विवाहित स्त्री- 
पुरुषों का चल रहा है। इसका संकेत विषय को प्रारम्भ 
करने वाले ४.१ और विषय की समाप्ति की सूचना देने 
वाले ५.१६९ श्लोक की ''द्वितीयमायुषो भागं कृतदारो 
गृहे वसेत्‌'' से मिलता है । इसी गृहस्थों के मुख्य विषय 
के अन्तर्गत १४६ से १६५ तक श्लोकों में स्त्रियों के धर्मो 


मनुस्मृति 


का वर्णन है। प्रस्तुत अवान्तर विषय का संकेत देने वाले 
एलोक ५.१४६ और ५.१६७ हैं । इन श्लोकों के निम्न 
पदों--' स्त्रीणां धर्मानू निबोधत '' [ १४६ ] “एवं वृत्तां 
सवर्णा स्त्रीम्‌*' [ १६७] पर ध्यान देने से स्पष्ट हो जाता 
है कि प्रस्तुत विषय केवल “विवाहित स्त्रियों के धर्मों के 
वर्णन! का है। एक तो यह विषय ही केवल गृहस्थों के 
कर्त्तव्यों का है और फिर इस प्रसड़ में (एवं वृत्तां सवर्णा 
स्त्रीम'' पदों से यह और भी स्पष्ट संकेत दे दिया है कि 
“इस प्रकार का आचरण करने वाली सवर्णा भार्या को !। 
इन श्लोकों में स्त्रियों के वही कर्त्तव्य बतलाये हैं जो 
पतिगृह में करणीय हैं। इन संकेतों एवं प्रमाणों से यही 
सिद्ध हुआ कि प्रस्तुत विषय ' पतिगृह में पालनीय स्त्रियों 
के कर्त्तव्यों ' का है अथवा ' पति से सम्बद्ध कर्तव्यों ' का 
है। इस वर्णन में इससे भिन्‍न वर्णन वाले श्लोक 
विषयविरुद्ध कहलायेंगे। (क) इस आधार पर १४७- 
१४८ श्लोक विषयविसुद्ध हैं क्योंकि इनमें विवाहित स्त्रियों 
के कर्त्तव्य न होकर विषयभिन्न वर्णन है। दोनों ही श्लोकों 
में बाला द्वारा घर में स्वतन्त्रतापूर्वक कोई कार्य न करने 
का उल्लेख और बाल्यावस्था में पिता के वश में रहने का 
कथन पति या पतिगृह से सम्बद्ध नहीं रखता | बाला का 
पतिगृह से क्‍या सम्बन्ध ? यदि कोई कहे कि इनमें वर्णित 
अन्य दो बातों का पति से सम्बन्ध है, उसके साथ ही बाला 
का भी वर्णन कर दिया, तो यह युक्ति भी बुद्धिसड्भत नहीं 
है; क्योंकि यह बात तो बाला क्या बालक के साथ भी लागू 
होती है और बाल्यावस्था में कौन बाला या बालक पूर्ण 
स्वतन्त्रता से कार्य करता है, या कर सकता है ? अत: यह 
कथन ही अनावश्यक सिद्ध होता है, और न ही यह कोई 
“विधान' बनता है। इससे यह संकेत मिलता है कि ये 
श्लोक किसी ऐसे व्यक्ति द्वारा मिलाये गये हैं, जो स्त्रियों 
को पुरुषों के सर्वथा अधीन रखने के पूर्वाग्रह से ग्रस्त था। 
मनु की मान्यताओं में इस प्रकार का पूर्वाग्रह नहीं होता। 
(ख) ये श्लोक इसलिए भी विषयविसरुद्ध सिद्ध होते हैं 
कि यह विषय पति या पतिगृह से सम्बद्ध स्त्रियों के 
कर्त्तव्यों को बतलाने का है | इन श्लोकों में बतलायी गयी 
बातें कर्त्तव्य नहीं हैं, ये तो आदेश हैं और वे भी उग्रशैली 
में । इन विषय विरोधों के आधार पर ये दोनों ही श्लोक 

प्रक्षिप्त हैं। 

२. अन्तर्विरोध--मनु की स्त्री-सम्बन्धी मान्यताएं-- 
(क) मनुस्मृति के विषय और प्रसज्भ की श्रृड्डला से 
आबबद्ध (दूसरे शब्दों में इन्हें मौलिक श्लोक कह सकते 
हैं) श्लोकों से मनु की यह मान्यता स्पष्ट हो जाती है कि 
वे स्त्री और पुरुष में न तो कोई पक्षपातपूर्ण अन्तर करते 
हैं, न स्त्री को पुरुष की दासी या अधीनता में बंधी रहने 
वाली मानते हैं । वे दोनों को ही एक-दूसरे की भावनाओं 
का समान रूप से आदर करने वाली बातें कहते हैं, अपितु 
स्त्रियों को अधिक आदरपूर्वक रखने की बातें कहते हैं। 
नीचे कुछ श्लोक प्रमाणरूप में दिये जा रहे हैं, जिनसे इन 
बातों की पुष्टि होती है कि मनु की स्त्रियों के प्रति 
पक्षपातपूर्ण, दमनात्मक, अस्वतन्त्रतापूर्वक रखने की 
भावना नहीं है, अपितु समानता की भावना है। यथा-- 
(अ) पितृभिः भ्रातृभिश्चेता"“पूज्या भूषयितव्याशच 

(२.५०) 
(आ) यत्र नार्यस्तु पूज्यन्ते रमन्ते तत्र देवता: । 
यत्रेतास्तु न पूज्यन्ते सर्वास्तत्राफला: क्रिया: ॥ (३.५६) 
(इ) तस्मादेता: सदा पूज्या भूषणाच्छादनाशनेः । 
(३.५९ ) 
(ई) संतुष्टो भार्यया भर्त्ता भर्त्रा भार्या तथेव च। 
यस्मिन्नेव कुले नित्यं कल्याण तत्र वे श्रुवम्‌॥ (३.६०) 

(ख) स्त्रियों पर बन्धन डालकर रखने की प्रवृत्ति 
की व्यर्थता का कथन और स्त्रियों द्वारा स्वयं अपने विवेक 
से ही अपने आचरण को बनाने का समर्थन-- 

(अ) न कश्चिद्‌ योषितः शक्तः प्रसह्य परिरक्षितुम्‌। 
(है ) 
(आ) अरक्षिता गृहे रुद्धा: पुरुषेराप्तकारिभि: । 
आत्मानमात्मना यास्तु रक्षेयुस्ता: सुरक्षिता: ॥ (९.१२) 

(ग) बिना किसी पक्षपात के, स्त्री-पुरुष दोनों को 
समान स्तर का मानते हुए मनु के स्त्री-पुरुषों को सुझाव 
दिये हैं, जिनसे स्त्री की पुरुष के पूर्ण अधीन रहने की 
मान्यता स्वत: खण्डित हो जाती है-- 

(अ) अन्योन्यस्य अव्यभिचारो भवेदामरणान्तिकः । 
एष: धर्म: समासेन ज्ञेयः स्त्रीपुंसयो: पर: ॥ (९.१०१) 

(आ) तथा नित्य॑ यतेयातां स्त्रीपुंसो तु कृतक्रियो । 
यथा नाभिचरेतां तो वियुक्तो इतरेतरम्‌॥ (९.१०२) 
(३) प्रजनार्थ स्त्रिय: सृष्टा: सन्तानार्थ च मानवा:। 
तस्मात्साधारणो धर्म: श्रुती पत्न्या सहोदितः ॥ (९.९६) 
इन मान्यताओं के आधार पर कहा जा सकता है कि 
१४७-१४८ श्लोकों में जो दमनात्मक आग्रह से प्रेरित 
होकर आज्ञा दी है, यह मनु की मान्यता नहीं हो सकती । 
यह मनु की व्यवस्थाओं के विरुद्ध है। (घ) इन श्लोकों 
की अभिव्यक्तिशैली का ठीक अगले श्लोक १४९ से ही 
विरोध स्पष्ट दीखता है। १४९ वें श्लोक में मनु कोई आदेश 
या आज्ञा नहीं थोप रहे, अपितु स्त्रियों के लिए हितकारी 
व्यवहार को सुझाव रूप में प्रस्तुत कर रहे हैं । इस श्लोक 
में 'न इच्छेत्‌' अर्थात्‌ (स्वयं ही न चाहे ' पद ध्यान देने 
योग्य है। 'न इच्छेत्‌' के कथन में और ““न स्वातन्त्रयेण 
कर्त्तव्यं किंचित्‌ कार्यम्‌' “न भजेत्‌ स्त्री स्वतन्त्रताम्‌  ' 
में कितना अन्तर और विरोध है ! ८.२८ से यह व्यक्त होता 
है कि स्त्रियों को स्वतन्त्र रहने का अधिकार है। 
अभिव्यक्ति की शैली ही इन दो मान्यताओं को 
परस्परविरोधी कर देती है। 

(छः) मनु ने स्त्रियों को कहीं भी हीनभावना से नहीं 
देखा है, अपितु कहीं-कहीं तो पुरुषों से बढ़कर उन्हें 
सम्मान दिया है। कुछ उदाहरण देखिए-- 

(अ) स्त्री के लिए मार्ग छोड़ देना चाहिए-- 

/*स्त्रियः पंथा देयः  [२.११३ (२.१३८) | । 

(आ) पत्नी से लड़ाई-झगड़ा नहीं करना चाहिए-- 

“' भार्यया......विवादं न समाचरेत्‌  [४.१८० ] | 

(इ) पत्नी आदि पर झूठा दोषारोपण नहीं करना 
चाहिए और न अपशब्द कहने चाहिएँ। यदि कोई ऐसा 
करे तो वह दण्डनीय है--मातरं पितरं जायाम्‌...... 
आशक्षारयन्‌ शतं दण्ड्यः [८.१८० ] 
स्‍त्री के पिता, पति, पुत्र से अलग रहने से हानि की 
आशंका-- 
पित्रा भर्त्रा सुतेर्वापि नेच्छेद्विरहमात्मन: । 
एषां हि विरहेण स्त्री गहों कुर्यादुभे कुले॥ १४९॥ 

(स्त्री ) कोई भी स्त्री (पित्रा भर्त्रा वा सुते: अपि ) 

पिता, पति अथवा पुत्रों से (आत्मनः विरहं न इच्छेत्‌ ) 
अपना बिछोह>सम्बन्ध विच्छेद करके अलग एकाकी 
रहने की इच्छा न करे (हि) क्‍योंकि (एपषां विरहेण ) 
इनसे अलग रहने से (उभे कुले गह्मों कुर्यात्‌) यह 
आशंका रहती है कि कभी कोई ऐसी बात न हो जाये 
जिससे दोनों--पिता तथा पति के कुलों की निन्दा या 
अपयश हो जाये । अभिप्राय यह है कि स्त्री को सर्वदा 
परिजनों की सहायता अपेक्षित रखनी चाहिए, उसके 
बिना उसकी असुरक्षा की आशंका बनी रहती 
है॥ १४९ ॥ 
पत्नी में कौन से गुण होने चाहिएँ- 
सदा प्रहष्टया भाव्यं गृहकार्येषु दक्षया। 
सुसंस्कृतोपस्करया व्यये चामुक्तहस्तया॥ १५०॥ 

पत्नी को (सदा प्रहष्टया भाव्यम) सदा अति 
प्रसन्‍न रहना चाहिये और (गृहकार्येषु दक्षया ) गृह- 
सम्बन्धी कार्यों में चतुर होना चाहिये (सुसंस्कृत+ 
उपस्करया) सब पदार्थों को स्वच्छ-शुद्ध रखने वाली 
होना चाहिये (च) और (व्यये अमुक्तहस्तया ) खर्च 
करने में खुले हाथ वाली न हो अर्थात्‌ धन को बहुत 
खर्च करने वाली नहीं होनी चाहिये ॥ १५० ॥ 

ऋषि अर्थ--' ' स्त्री को योग्य है कि सदा आनन्दित 
होके चतुरता से गृहकार्यों में वर्तमान रहे तथा अन्नादि के 
उत्तम संस्कार, पात्र, वस्त्र, गृह आदि के संस्कार और घर 
के भोजनादि में जितना धन नित्य आदि लगे उस व्यय के 
यथायोग्य करने में सदा प्रसन्‍न रहे ॥/” (स०वि०, 
गृहाश्रमप्रकरण ) (अन्यत्र व्याख्यात स०प्र०, समु० ४) 
पति की सेवा-सुश्रष॒ करे-- 
यस्मे दद्यात्पिता त्वेनां भ्राता वाउनुमते पितु: । 
तंशुश्रूषेत जीवन्तं संस्थितं च न लडःघयेत्‌॥ १५१॥ 

(पिता तु एनां यस्मै दद्यात्‌) पिता इस कन्या को 
विवाहविधि के अनुसार [३.२९-३० ] जिसे दे अर्थात्‌ 
जिसके साथ विवाह करे (वा) अथवा (पितु: अनुमते 
भ्राता) पिता की सहमति से भाई जिससे विवाह कर दे 
(तंजीवन्तं शुश्रेषेत ) उस पति के जीवित रहते हुए उसकी 

सेवा करे (च) और (संस्थितं न लड॒ग्घयेत्‌) पति के साथ 
घर में स्थित रहते हुए अवमानना, व्यभिचार आदि से 
उसका उल्लंघन न करे। अन्यार्थ में-मर जाने पर व्यभिचार 
से पतिब्रत-धर्म का उल्लंघन न करे॥ १५१ ॥* 

अनुशीलन--' संस्थित ' शब्द का विवेचन-- 
'सम्‌ पूर्वक 'स्था' धातु से 'क्त' प्रत्यय के योग से 
संस्थित शब्द बनता है। अन्य टीकाकारों ने इसका केवल 
रूढार्थ ' मरने पर' अर्थ किया है, किन्तु यह उतना प्रासंगिक 
नहीं है, यतोहि--(क) यहां जीवित, अवस्था में साथ- 
साथ रहते हुए स्त्री के कर्त्तव्यों के विधान का प्रसंग है। 
[९.५६-६३ ] | इस प्रकार इस भाष्य में किया अर्थ-- 
प्रासंगिक एवं मनुसम्मत है। 

(ग) ९.७६, ८१ श्लोकों में विशेष कारणों से और 
विदेशगमन में अधिक समय बीतने पर जीते जी स्त्री-पुरुष 
दोनों के लिए नियोग अथवा विवाह का विधान किया है। 
इस प्रकार प्रथम अर्थ मनुसम्मत अधिक प्रतीत होता है। 
यद्यपि “पति के मर जाने पर पत्नी व्यभिचार से पतित्रत 
धर्म का उल्लंघन न करे ' यह अर्थ भी स्वीकार्य हो सकता 
है, किन्तु इसे नियोग या पुनर्विवाह निषेध के साथ नहीं 
जोड़ना चाहिए। 
पत्नी पर यज्ञपूर्वक विवाह के बाद पति का स्वामित्व-- 
मड्डलार्थ स्वस्त्ययनं यज्ञश्चासां प्रजापते: । 
प्रयुज्यते विवाहेषु प्रदानं स्वाम्यकारणम्‌॥ १५२॥ 

(विवाहेषु ) विवाहों में (स्वस्त्ययनं च प्रजापते: 
यज्ञः) जो स्वस्तिपाठ [ >शुभकामना के लिए मन्त्र 
पाठ ] और प्रजापति-यज्ञ-[ जैवाहिक यज्ञ] किया 
जाता है वह (आसां मड्गलार्थ प्रयुज्यते) इनके 
कल्याण की भावना से ही किया जाता है ( प्रदान 
स्वाम्यकारणम्‌) विवाह में स्त्रियों को पति के लिए 


१. प्रचलित अर्थ--पिता या पिता की अनुमति से भाई उस 
(स्त्री को) जिसके लिए दे अर्थात्‌ जिसके साथ विवाह 
कर दे, (स्त्री) जीते हुए उस (पति) की सेवा करे, उसके 
मरने पर (भी व्यभिचार, उसके श्राद्ध आदि का त्याग 
तथा पारलौकिक कार्य के खण्डन से) उस पति का 
उल्लंघन न करे ॥ १५१॥ 


पज्चम अध्याय 


सौंप देना ही इन पर पति का कानूनी अधिकार होने 
का कारण है अर्थात्‌ जो विवाह संस्कारपूर्बक स्त्री को 
पति के लिए दे दिया जाता है, इस दान के पश्चात्‌ ही 
उन पर पति का अधिकार होता है, उससे पूर्व नहीं । 
इसी प्रकार पत्नी का पति पर अधिकार हो जाता 
है॥ १५२॥ 
पत्नी सम्बन्धी निर्देश-- 
*अनृतावृतुकाले च मन्त्रसंस्कारकृत्पति: । 
सुखस्य नित्यं दातेह परलोके च योषित: ॥ १५३॥ 
(अनूतौ च ऋतुकाले ) ऋतुरहित काल में और 
ऋतुकाल में (इह च परलोके ) इस लोक और परलोक 
में (मन्त्रसंस्कारकृत्‌ पतिः ) मन्त्रों द्वारा विहित संस्कार 
में वरण किया गया पति ही (योषित: नित्यं सुखस्य दाता ) 
स्त्री को सदा सुख देने वाला होता है॥ १५३ ॥ 
*विशीलः कामवृत्तो वा गुणैर्वा परिवर्जित: । 
उपचर्य: स्त्रिया साध्व्या सततं देववत्पति: ॥ १५४॥ 
(साध्व्या स्त्रिया ) पतिक्रता स्त्री को चाहिए कि चाहे 
(विशीलः ) बुरे स्वभाव वाला (वा कामवृत्त: ) अथवा 
स्वेच्छाचारी परस्त्री गमन करने वाला (वा) अथवा 
(गुणैः परिवर्जितः ) गुणों से रहित (पतिः ) पति हो तो 
भी उसकी (सततं देववत्‌ परिचर्य: ) सदा देवों के समान 
सेवा-संभाल करनी चाहिये॥ १५४॥ 
*नास्ति स्त्रीणां पृथग्यज्ञो न ब्रतं नाप्युपोषणम्‌। 
पतिं शुश्रूषते येन तेन स्वर्गे महीयते॥ १५५॥ 
(स्त्रीणां पृथक्‌ यज्ञ: न+अस्ति) स्त्रियों के लिए पति 
की सेवा से बढ़कर न कोई यज्ञ है (न ब्रतं न उपोषणम्‌ 
अपि) न कोई ब्रत है और न कोई उपवास ही का विधान 
है (येन पतिं शुश्रूषते ) जो वह पति की सेवा करती है 
(तेन) उसी कार्य से (स्वर्गे महीयते ) स्वर्ग में जाकर 
आनन्द को प्राप्त करती है ॥ १५५ ॥ 
*पाणिग्राहस्य साध्वी स्त्री जीवतो वा मृतस्य वा। 
पतिलोकमभीष्सन्ती नाचरेत्किड्चिदप्रियम्‌॥ १५६॥ 
(पतिलोकम्‌>अभीप्सन्ती साध्वी स्त्री) पतिलोक 
की चाहना करने वाली पतित्रता स्त्री (जीवितः वा मृतस्य 


हक 


पाणिग्राहस्य ) जीवित या मृत पति के प्रति (किंचित्‌+ 
अप्रियं न+आचरेत्‌ ) कुछ भी अप्रिय अर्थात्‌ जीवित 
अवस्था में उसकी इच्छा के विरुद्ध और मरने पर यश- 
नाशक आचरण न करे ॥ १५६ ॥ 
*कामं तु क्षपयेद्देहं पुष्पमूलफले: शुभेः । 
न तु नामापि गृह्नीयात्पत्यो प्रेते परस्य तु॥ १५७॥ 
(पत्यो प्रेते) अपने पति के मर जाने पर (कामम) 
चाहे (शुभेः पुष्प-मूल-फले:ः देहं क्षपयेत्‌) श्रेष्ठ पुष्ष, 
कन्दमूल, फल खाकर ही शरीर को मिटा दे (तु) किन्तु 
(परस्य नाम+अपि न गृह्लीयाद्‌) दूसरे पति का नाम भी 
न ले॥ १५७॥ 
*आसीतामरणात्क्षान्ता नियता ब्रह्मचारिणी। 
यो धर्म एकपलीनां काडक्षन्ती तमनुत्तमम्‌॥ १५८ ॥ 
(यः एकपलीनां धर्म: तम्‌+अनुत्तमं काड-: क्षन्ती ) 
जो पतिद्रता स्त्रियों का धर्म है, उस उत्तम धर्म की कामना 
करने वाली स्त्री (आमरणात्‌) [पति के मरने पर] अपनी 
मृत्युपर्यन्त (नियता) नियन्त्रणपूर्वक ( क्षान्ता) मन में धैर्य 
रखते हुए (ब्रह्मचारिणी आसीत ) ब्रह्मचारिणी रहे ॥ 
१०८॥ 
*अनेकानि सहस्त्राणि कुमारब्रह्मचारिणाम्‌। 
दिवंगतानि विप्राणामकृत्वा कुलसंततिम्‌॥ १५९॥ 
(विप्राणाम्‌ अनेकानि सहस्त्राणि कुमार-ब्रह्म- 
चारिणाम्‌) ब्राह्मणों में कईं हजार कुमार ब्रह्मचारी हुए 
हैं जो (कुलसंततिम्‌ अकृत्वा) सन्‍्तानोत्पत्ति न करके ही 
(दिवं गतानि ) स्वर्ग प्राप्त कर गये॥ १५९॥ 
*मृते भर्तरि साध्वी स्त्री ब्रह्मचर्यें व्यवस्थिता। 
स्वर्ग गच्छत्यपुत्रापि यथा ते ब्रह्मचारिण: ॥ १६०॥ 
(यथा ते ब्रह्मचारिण: ) जैसे वे ब्रह्मचारी बिना 
संतान उत्पन्न किये स्वर्ग को प्राप्त कर गये उसी प्रकार 
( भर्तरि मृते ) पति के मर जाने पर (साध्वी स्त्री ) पतिब्रता 
स्त्री (अपुत्रा+अपि) पुत्र रहित होती हुई भी ( ब्रह्मचर्ये 
व्यवस्थिता ) ब्रह्मचर्य का पालन करती हुई (स्वर्ग 
गच्छति) स्वर्ग में जाती है ॥ १६० ॥ 

*अपत्यलोभाद्या तु स्त्री भर्तारमतिवर्तते। 
सेह निन्दामवाष्नोति पतिलोकाच्च हीयते॥ १६१॥ 

(यातु स्त्री ) जो कोई स्त्री (अपत्यलोभात्‌ ) संतान 
के लालच से ( भर्तारम्‌+अतिवर्तते ) पति का उल्लंघन 
करती है अर्थात्‌ किसी परपुरुष से सन्‍्तान उत्पन्न करती 
है (सा) वह (इह) इस लोक में (निन्दाम्‌+अवाप्नोति ) 
निन्‍्दा को प्राप्त करती है (च) और (पतिलोकात्‌ ) 
पतिलोक से भी (हीयते) भ्रष्ट हो जाती है॥ १६१॥ 
*नान्योत्पन्ना प्रजास्तीह न चाप्यन्यपरिग्रहे । 

न द्वितीयशच साध्वीनां क्वचिद्धर्तोपदिश्यते॥ १६२॥ 

(इह) इस संसार में ( अन्य-उत्पन्ना च अन्यपरिग्रहे 
अपि प्रजा न अस्ति) दूसरे पुरुष से प्राप्त सन्‍्तान और दूसरे 
की स्त्री में उत्पन्न सन्‍्तान, सन्‍्तान नहीं कहलाती (च) 
और (साध्वीनां द्वितीय: भर्त्ता क्वचित्‌ न उपदिश्यते ) 
पतिक्रता स्त्रियों के लिए दूसरा पति करने का विधान कहीं 
नहीं किया है ॥ १६२॥ 

प्रक्षिप्तानुशीलन-- १५३ से १६२ श्लोक निम्न- 
लिखित मानदण्डों के अनुसार प्रक्षिप्त हैं-- 

१. अन्तर्विरोध--इस प्रसंग में पति की अनावश्यक 
महिमा प्रदर्शित करके केवल स्त्रियों के लिए ही सारे 
कर्त्तव्य निश्चित कर दिये हैं और पुरुष की सब तरह छूट 
कर दी है। एक पक्षीय आग्रहबद्ध वर्णन मनु की 
मान्यताओं से विरुद्ध है--(क) १५३ में परलोक में भी 
पति को सुख देने वाला बताया है, जबकि मनुस्मृति का 
सिद्धान्त अपने कर्म के आधार पर सुख-दुःख की प्राप्ति 
का है। किसी दूसरे के सहारे अगला जन्म नहीं मिलता, 
अपितु अपने अच्छे-बुरे कर्मों के आधार पर ही अगला 
अच्छा या बुरा जन्म मिलता है। अपने कर्मों का जीव स्वयं 
भोक्‍्ता है [देखिए ४.२४०; १२.३; ८.२५, ३९-५२, 
७४] | (ख) १५४ में गुणहीन और परस्त्रीगामी पति को 
देवता मानकर पूजा करने का कथन है। मनुस्मृति में स्त्रियों 
और पुरुषों के समान व्यवहार का निर्देश है । किसी वर्ग 
के साथ पक्षपात की भावना नहीं है [ देखिए ३.५५, ५६, 
६०; ९.२८, १०१, १०२]; ९.१०१-१०२ में स्पष्ट कहा 
है कि स्त्री-पुरुष परस्पर ऐसा आचरण करें जिससे आपस 


मनुस्मृति 


में मतभेद या अलगाव का अवसर न आये। १५०४ वां 
श्लोक इन उद्धृत श्लोकों से विरुद्ध है। (ग) १५५ में 
स्त्रियों के लिए पृथक्‌ से यज्ञ का निषेध किया है और 
पतिसेवा के अन्तर्गत ही सभी धर्मकार्यों को माना है। 
९.२८ में कहा है--' अपत्यं धर्मकार्याणि.......दाराधीन: ' 
अर्थात्‌--' सन्तानोत्पत्ति, यज्ञ आदि धर्मकार्य स्त्री के ही 
अधीन हैं '। ९.११ में भी ''शौचे धर्मेउननपकत्यां च 
अर्थात्‌--' घर की शुद्धि, धर्मानुष्ठान और भोजन पकाने में 
स्त्रियों को लगायें।' ९.९६ में '“तस्मात्साधारणो धर्म: 
श्रुती पत््या सहोदितः ''। ३.११८ में 'दम्पती के लिए 
यज्ञशेष भोजन का विधान, ये सभी प्रमाण धर्मकार्यों में 
स्त्रियों का भी स्वतन्त्र और समान अधिकार सिद्ध करते 
हैं। अन्य प्रमाण २.४१-४२ [६६-६७] के अनुशीलन 
* अन्तर्विरोध ' शीर्षक पर द्रष्टव्य हैं। (घ) १५६ में परजन्म 
में पतिलोक की कल्पना मनुसम्मत नहीं है। मनु मृत्यु के 
बाद दो ही गतियां मानते हैं या तो संसार में जन्म या मुक्ति 
[१२.४०-०२, ८२, ८३] ।(डः ) १५७ से १६२ श्लोक, 
९.५६ से ६३ तथा ७६ श्लोकों के विरुद्ध हैं । इनमें स्पष्ट 
शब्दों में नियोग विधि का विधान है। (च) १५३ से १६२ 
श्लोकों की मान्यताएँ मनुविरुद्ध हैं इसके ज्ञान के लिए 
५.१४७-१४८ श्लोकों पर भी ' अन्तर्विरोध ' शीर्षक समीक्षा 
द्रष्टव्य है। इन अन्तर्विरोधों के आधार पर ये सभी श्लोक 
प्रक्षिप्त हैं। 
पूर्वपति को छोड़कर दूसरे श्रेष्ठ पत्ति को अपनाने की निन्‍्दा-- 
पतिं हित्वा5पकृष्टं स्वमुत्कृष्टं या निषेव्ते। 
निनन्‍्देव सा भवेल्लोके परपूर्वेति चोच्यते॥ १६३ ॥ 
[विवाह होने के बाद तुलनात्मक रूप में ] किसी 
अच्छे व्यक्ति के मिलने की संभावना होने पर (या 
स्वम्‌ अपकृष्टं पतिं हित्वा उत्कृष्ठं पतिं निषेव्ते ) जो स्त्री 
अपने निम्न कुल या गुणों वाले पति को छोड़कर उत्तम 
कुल या गुणों वाले पति का सेवन करती है (सा) वह 
(लोके निन्द्या+एव भवेत्‌) लोगों में निन्‍्दा प्राप्त करती 
है (चर) और (परपूर्वा+इति उच्यते ) ' पहले यह दूसरे 
की पत्नी थी' यह आशक्षेप उस पर सदा होता रहता है। 
अतः: इस कारण से पति का त्याग नहीं करना 

चाहिए॥ १६३ ॥ 
*व्यभिचारात्तु भर्तुः स्त्री लोके प्राप्नोति निनन्‍्द्यताम्‌। 
श्रुगालयोनिं प्राप्पोति पापरोगैश्च पीड्यते ॥ १६४ ॥ 

(स्त्री भर्त्तु: व्यभिचारात्‌ तु) स्त्री, पति का उल्लंघन 
करके अर्थात्‌ उस पति को छोड़ पर पुरुष से सम्पर्क करने 
से (लोके ) लोक में (निन्द्यतां प्राप्पोति) निन्‍दा को ही 
प्राप्त करती है ( श्रुगालयोनिं प्राप्नोति) और मरकर गीदड़ 
की योनि में जन्म पाती है (च) तथा (पापरोगैः पीड्यते ) 
कुष्ठ आदि पापरोगों से पीड़ित होती है ॥ १६४॥ 

प्रक्षिप्तानुशीलन-- १६४ वां श्लोक निम्नलिखित 
मानदण्डों के आधार पर प्रक्षिप्त है-- 

१. प्रसंगविरोध--पूर्वापर प्रसंग इस श्लोक से टूट 
रहा है। १६३ में कहा है--एक पति को छोड़ उससे अच्छे 
पति को अपनाने पर लोक में उस स्त्री की निन्दा होती है 
और इस भाव की पूर्ति १६५ में कही है--जो मन, वाणी 
और शरीर से अपने पति के अनुकूल रहती है लोक में 
उसकी साध्वी के रूप में प्रशंसा होती है। प्रसंग की 
एकवाक्यता को भंग करके बीच में स्त्री के व्यभिचार के 
फल का कथन असंगत है। जो आवश्यक फल था वह 
१६३ में ही कहा जा चुका है। 

२. शैलीविरुद्ध--इसकी शैली निराधार, अयुक्ति 
युक्त और अपशब्दयुक्त है, जो मनु की शैली से विपरीत 
है। 

३. अन्तर्विरोध--एक ही कर्म के फलरूप में श्रगाल 
योनि का मिलना और पापरोगों से पीड़ित होने का निर्णय 
मनु के सिद्धान्त से विरुद्ध है। मनु तो अनेक कर्मों से 
मिलकर किसी योनि की प्राप्ति मानते हैं [ देखिए १२.९, 
३९-०२, ७४ ] 
पतिं या नाभिचरति मनोवाग्देहसंयता। 
सा भर्तुलोकमाप्नोति सद्धिः साध्वीति चोच्यते॥ 


१६५॥। 

(या) जो स्त्री (मनः-वाक्‌-देह-संयता ) मन, 
वाणी और शरीर को संयम में रखकर (पति न+ 
अभिचरति) पति के विरुद्ध आचरण नहीं करती 

(सा) वह ( भर्तुलोकम्‌+आपफ्नोति ) पतिलोक अर्थात्‌ 
पति के हृदय में आदर का स्थान प्राप्त करती है (चव) 
और (सद्भिः “साध्वी +इति उच्यते) श्रेष्ठ लोग 
उसकी ' पतित्रता या अच्छी पत्नी' कहकर प्रशंसा करते 
हैं॥ १६५ ॥* 

अनुशीलन--' लोक ' शब्द का विवेचन-- 
“लोकम्‌' शब्द ' लोक दर्शने ' धातु से सिद्ध होता है। इस 
प्रकार इसका अर्थ “दृष्टि ' “दर्शन! 'स्थान' भी है। यहां 
' भर्त्‌ृ-लोकम्‌ आप्नोति! मुहावरे के रूप में प्रयुक्त है, 
जिसका अर्थ है--' पतिक्रता स्त्री ' पति के हृदय स्थान में 
बस जाती है या पति की दृष्टि में प्रिय, आदरणीय बन जाती 
है। यहां परलोक आदि का कोई प्रसंग नहीं है। 

*अनेन नारीवृत्तेन मनोवाग्देहसंयता। 
इहाग्रय्यां कीर्तिमाप्णोति पतिलोकं परत्र च॥ १६६ ॥ 
जो (नारी) स्त्री (मनः+वाक्‌ +देह-संयता ) मन, 
वाणी और शरीर से संयम-पूर्वक रहकर (अनेन वृत्तेन) 
इस आचरण से रहती है वह (इह अग्रद्यां कीर्तिम्‌+ 
आप्नोति) इस लोक में उत्तम कीर्ति को प्राप्त करती है 
(च) और (परत्र पतिलोकम्‌) मरकर पतिलोक को प्राप्त 
करती है॥ १६६॥ 

प्रक्षिप्तानुशीलन-- १६६ वां श्लोक निम्नलिखित 
मानदण्डों के अनुसार प्रक्षिप्त है-- 

१. अन्तर्विरोध--मनु के मत में परलोक में पतिलोक 
नामक कोई स्थान या स्थिति विशेष नहीं है। वे या तो 
प्राणियों के रूप में पुनर्जन्म मानते हैं या मुक्ति । वे अनेक 
कर्मों से किसी जन्म की प्राप्ति मानते हैं, केवल एक पति 
सेवा के आधार पर ही नहीं [ देखिए--टद्वादश अध्याय ] । 

२. शेलीविरुद्ध--जहां कहीं भी विषय के अन्त में 
मनु ने फलकथन कहा है वहां या तो उत्तम गति की प्राप्त 
का फल बताया है अथवा ब्रह्म की प्राप्ति का फल [ देखिए 
२.२४९; ४.२६०; ६.८५, ९७, आदि ] । इनके अतिरिक्त 


१. प्रचलित अर्थ--मन, वचन तथा काम में संयत रहती 
हुई जो स्त्री पति के विरुद्ध कोई कार्य (व्यभिचार आदि) 
नहीं करती है, वह पतिलोक को प्राप्त करती है तथा उसे 
सज्जन 'पतिक्रता ' कहते हैं ॥ १६५ ॥ 


३०२ 
मनु ने कोई फल नहीं कहा है। यह श्लोक मनु की 
फलकथन की शैली से भिन्‍न होने के कारण प्रक्षिप्त है। 
३. प्रसंगविरोध-- १६७ वें श्लोक के ' एवंवृत्तां' पद 
से यह संकेत मिलता है कि १६७ वां श्लोक स्त्री- 
धर्मविधान सम्बन्धी प्रसंग से सीधा जुड़ा है। १६६ वें में 
'फलकथन से प्रसंग की समाप्ति हो जाती है और निरन्तरता 
नहीं रहती, जबकि “एवं ' शब्द निरन्तरता का द्योतक है। 
इस प्रकार यह श्लोक बीच में प्रसंग की निरन्तरता को 
तोड़ने के कारण प्रक्षिप्त सिद्ध हो रहा है। 
स्त्री की य॒त्यु पर यज्ञ से आग्निसंस्कार-- 
एवंवृत्तां सवर्णा स्त्रीं द्विजातिः पूर्वमारिणीम्‌। 
दाहयेदग्निहोत्रेण यज्ञपात्रेश्च धर्मवित्‌॥ १६७॥ 
(एव कृत्तां सवर्णा स्त्रीम्‌) इस पूर्वोक्त आचरण 
का पालन करने वाली अपने वर्ण की स्त्री को 
(पूर्वमारिणीम्‌) यदि वह पति से पहले ही मर जाये 
तो (धर्मवित्‌) धर्म का जानने वाला व्यक्ति 
(यज्ञपात्रे: ) यज्ञपात्रों का प्रयोग करके ( अग्निहोत्रेण 
दाहयेत्‌) अग्निहोत्र की विधि से उसका दाहसंस्कार 
करे अर्थात्‌ यज्ञपूर्वक उसका अनत्येष्टि संस्कार 
करे॥ १६७॥ 
अनुशीलन--यज्ञपात्रों का परिचय एवं विवरण 
५७.११७ की समीक्षा में देखिए। 
*भारययि पूर्वमारिण्ये दत्त्वाग्नीनन्त्यकर्मणि। 
पुनर्दारक्रियां कुर्यात्युनराधानमेव च॥ १६८॥ 
(पूर्वमारिण्ये भाययि अन्त्यकर्मणि अग्नीन्‌ दत्त्वा ) 
अपने से पूर्व मरजाने वाली पत्नी का अनत्येष्टि कर्म के द्वारा 
अग्नि में दाहसंस्कार करके (पुनः दारक्रियाम्‌ कुर्यात्‌ ) 


मनुस्मृति 


फिर विवाह करे (च) और (पुनः आधानम्‌+एवं ) फिर 
पांच महायज्ञाग्नियों का आधान करे--पंचमहायज्ञ 
करे॥ १६८ ॥ 

प्रक्षिप्तानुशीलन-- १६८ वां श्लोक निम्नलिखित 
मानदण्ड के आधार पर प्रक्षिप्त है-- 

१. प्रसंगविरोध--(क) प्रसंगसंकेतक श्लोक 
७.१४६ के अनुसार उपसंहारात्मक श्लोक १६९ से पूर्ज 
तक, यहाँ केवल स्त्रियों के धर्मों के कथन का प्रसंग है। 
इस प्रसंग में पुरुषों के लिए विधान करना प्रसंगसंकेतक 
श्लोक के अनुसार प्रसंगविरुद्ध है। (ख) ५.१४६ में 
प्रारम्भ किये स्त्रीधर्म-प्रसंग का समापन १६७वें में एवं 
वृत्तां सवर्णा स्त्रीम' कहकर कर दिया है। ये शब्द यह 
संकेत है कि इसके पश्चात्‌ इस सम्बन्धी कोई वर्णन न 
होकर उपसंहार ही हो सकता है । प्रसंगसमाप्ति के पश्चात्‌ 
पुन: प्रसंविरुद्ध कथन असंगत है, इस प्रकार यह श्लोक 
प्रक्षिप्त है। 
उपसंहार-- 
अनेन विधिना नित्य॑ पञ्ञयज्ञान्न हापयेत्‌। 
द्वितीयमायुषो भागं कृतदारो गृहे वसेत्‌॥ १६९॥ 

गृहस्थ ( अनेन विधिना ) इस [४.१ से ५.१६७ 
तक पूर्वोक्त विधि के अनुसार रहते हुए (पञ्जञयज्ञान्‌ 
नहापयेत्‌) पंचयज्ञों को कभी न छोड़े और ( आयुष: 
द्वितीयं भागम्‌) आयु के दूसरे भाग तक अर्थात्‌ पचास 
वर्ष तक (कृतदारः) विवाहित होकर अर्थात्‌ 
विवाहोपरान्त स्त्री-सहित (गृहे वसेत्‌) घर में निवास 
करे॥ १६९॥ 


इति महर्षिमनुप्रोक्तायां सुरेन्द्रकुमारकृतहिन्दी भाष्यसमन्वितायाम्‌, अनुशीलनप्रक्षिप्तानुशीलन- 
समीक्षाभ्यां विभूषितायाञ्ञ मनुस्मृतों गृहस्थान्तर्गत-भश्ष्याभक्ष्य-देहशुद्धद्रिद्रव्यशुर्द्धि- 
स्त्रीधर्मविषयात्मकः पञ्ञमो5ध्याय: ॥ 


अथ षष्ठो5ध्याय: 
( हिन्दीभाष्य-' अनुशीलन ' ' प्रश्षिप्तानुशीलन '-समीक्षा सहित ) 
( वानप्रस्थ-संन्यास-धर्म-विषय ) 
( वानप्रस्थ-विषय ६.१ से ६.३२ तक ) 


द्विज वानप्रस्थ धारण करैं-- 
एवं गृहा श्रमे स्थित्वा विधिवत्स्नातको द्विज: । 
बने वसेत्तु नियतो यथावद्विजितेन्द्रिय: ॥ १॥ 

(स्नातक: द्विज: ) ब्रह्मचर्याश्रम के पालनपूर्वक 
शिक्षा प्राप्त करके स्नातक बना द्विज-ब्राह्मण, क्षत्रिय, 
वैश्य (एवं विधिवत्‌ गृहा श्रमे स्थित्वा ) पूर्वोक्त प्रकार 
से शास्त्रोक्त विधि के अनुसार गृहाश्रम का पालन 
करके (यथावत्‌ नियत: विजितेन्द्रियः: ) आगे कहे हुए 
नियमों के अनुसार जितेन्द्रिय होकर (बने वसेत्‌) बन 
में निवास करे अर्थात्‌ वानप्रस्थ आश्रम को धारण करके 
वन में रहे ॥ १॥ 

ऋषि-अर्थ--' ' इस प्रकार स्नातक अर्थात्‌ 
ब्रह्मचर्यपूर्वक गृहाश्रम का कर्ता द्विज अर्थात्‌ ब्राह्मण, 
क्षत्रिय और वैश्य गृहाश्रम में ठहरकर निश्चितात्मा और 
यथावत् इन्द्रियों को जीत के वन में वसे ''। (स०प्र०, 
समु० ४) (अन्यत्र व्याख्यात सं०वि०, वानप्रस्थ० ) 

अनुशीलन-- (१) 'जितेन्द्रिय' का लक्षण--यह 
लक्षण २.७३[ २.९८] में वर्णित है। वहाँ द्रष्टव्य है। 

(२) वानप्रस्थ धारण में ब्राह्मण ग्रन्थों के प्रमाण-- 
द्विजों के लिए वानप्रस्थ का विधान ब्राह्मण ग्रन्थों में और 
वेदों में विहित है । यहाँ तुलनार्थ शत० का० १४ का वचन 
प्रस्तुत है--'' ब्रह्मचर्या श्रमं समाप्य गृही भवेत्‌, गृही भूत्वा 
वनी भवेत्‌, वनी भूत्वा प्रव्नजेतू। '-ब्रह्मचर्याश्रम पूर्ण 
करके गृहस्थ बने, गृहस्थाश्रम को पूर्ण करके वानप्रस्थ 
बने, वानप्रस्थ आश्रम को पूर्ण करके संनन्‍्यासी बने। 


(३) वेद का प्रमाण ६.२ की समीक्षा में उल्लिखित 
है। 
द्विजों के वानप्रस्थ धारण का समय-- 
गृहस्थस्तु यदा पश्येद्वलीपलितमात्मन: । 
अपत्यस्येव चापत्यं तदा3रण्यं समा श्रयेत्‌॥ २॥ 

(गृहस्थः ) गृहस्थ (यदा तु) जब (आत्मन:- 
वली-पलितं पश्येत्‌) अपने शरीर की त्वचा ढीली 
होती देखें या सफेद बाल होते देखें (चर) और 
(अपत्यस्य+एवं अपत्यम) पुत्र का भी पुत्र-पोता हुआ 
देख लें (तदा) उसके पश्चात्‌ ( अरण्यं समा श्रयेत्‌ ) 
वन का आश्रय ग्रहण करें अर्थात्‌ वानप्रस्थ धारण कर 
वन में जाकर रहें ॥ २॥ 

ऋषि अर्थ--' ' जब गृहस्थ के शिर के केश श्वेत 
और त्वचा ढीली हो जाये और लड़के का लड़का भी 
हो गया हो तब वन में जाके बसे ।'” (स०प्र०, समु० ५) 
(अन्यत्र व्याख्यात सं०वि०, वानप्रस्थ० ) 

अनुशीलन--१. वानप्रस्थ धारण में वेद के 
प्रमाण--मनु ने ६.२-४ श्लोकों में वेद के आधार पर 
विधान किये हैं। तुलनार्थ द्रष्टव्य है ऋग्वेद १०.४.५ का 
वेदमन्त्र-- 

“'कूचित्‌ जायते सनयासु नव्यो 

बने तस्थों पलितो धूमकेतु: ।'' 

अर्थात्‌-- (कूचित्‌) जब किसी भी घर में (सनसायु 
नव्य: जायते) प्राचीन सन्ततियों अर्थात्‌ अवस्थावृद्ध 
गृहस्थों में नवीन सन्‍्तति पैदा हो जाये अर्थात्‌ अपने पुत्र 

का भी पुत्र-पौत्र हो जाये, या (पलित: ) पके केशों वाला 
हो जाये [६.२ में वर्णित] तब (धूमकेतु: ) धूमकेतु:- 
अग्नि अर्थात्‌ अग्निहोत्र आदि सामग्री लेकर (वने तस्थौ) 
वन में प्रस्थान करे, वानप्रस्थ बन जाये [६.४ में वर्णित ] 
““वनर्गु-वनगामिनो '” [ निरु० ३.१४] अकेला अथवा 
पति और पत्नी दोनों वनगामी-वानप्रस्थ बनें ॥ 

२. पुत्रीवान्‌ का वानप्रस्थ--यहां ' पुत्र' शब्द पुत्र 
और पुत्री दोनों का द्योतक है। जिसके केवल पुत्री हो, वह 
व्यक्ति नाती के उत्पन्न होने के बाद वानप्रस्थ धारण करे। 
वानप्रस्थ धारण की विधि-- 
सन्त्यज्य ग्राम्यमाहारं सर्व चेव परिच्छदम्‌। 
पुत्रेषु भार्या निक्षिप्य वनं गच्छेत्सहेव वा॥ ३॥ 

वानप्रस्थ धारण करने वाला द्विज (ग्राम्यम्‌+ 
आहारं च सर्वम्‌ एव परिच्छदम्‌ ) गांव के सभी भोज्य 
पदार्थ और घर के सभी धन-सम्पत्ति, पशु आदि पदार्थ 
(संत्यज्य) वहीं छोड़कर ( भार्या पुत्रेषु निक्षिप्य ) यदि 
पत्नी साथ न जाना चाहे तो उसे पुत्रों को सौंपकर (वा) 
अथवा (सह+एवं) वह चाहे तो उसे साथ लेकर (वन 
गच्छेत्‌) वन में निवास करने के लिए चला जाये ॥ ३ ॥ 

ऋषि अर्थ--' “जब वानप्रस्थ आश्रम की दीक्षा 
लेवें तब ग्रामों में उत्पन्न हुए पदार्थों का आहार और 
घर के सब पदार्थों को छोड़ के पुत्रों में अपनी पत्नी 
को छोड़ अथवा संग में लेके वन को जावे ।”! (सं०वि०, 
वानप्रस्थप्रकरण ) ( अन्यत्र व्याख्यात स०प्र०, समु० ५) 
अग्निहोत्रं समादाय गुह्यंं चाग्निपरिच्छदम्‌। 
ग्रामादरण्यं निःसृत्य निवसेन्नियतेन्द्रिय:॥ ४॥ 

वानप्रस्थ-धारण करने वाला (अग्निहोत्रं 
समादाय ) अग्निहोत्र आदि पंचमहायज्ञों के अनुष्ठान 
की सामग्री साथ लेकर [६.५] (च) और (गह्मं 
अग्निपरिच्छदम ) गृह्य अग्नि अर्थात्‌ पाचन आदि 
कार्यों में उपयोगी सारे उपकरण (समादाय ) साथ 
लेकर (ग्रामात्‌ अरण्यं नि:सृत्य ) गांव को त्याग वन 
में जा कर (नियतेन्द्रिय:निवसेत्‌ ) जितेन्द्रिय होकर 
निवास करे ॥ ४ ॥ 

ऋषि अर्थ--' ' जब गृहस्थ वानप्रस्थ होने की 
इच्छा करे तब अग्निहोत्र को सामग्री-सहित लेके ग्राम 
से निकल, जंगल में जितेन्द्रिय होकर निवास करे।”' 
(सं०वि०, वानप्रस्थप्रकरण ) (अन्यत्र व्याख्यात स०प्र०, 
समु० ५) 
वानप्रस्थ के लिए पञ्चमहायज्ञों का विधान-- 
मुन्यन्नर्विविधेमेंध्ये: शाकमूलफलेन वा। 
एतानेव महायज्ञानिनिर्वपेद्विधिपूर्वकम्‌॥ ५॥ 

वानप्रस्थ (मेध्ये:) पवित्र, (विविध: मुनि+ 
अन्नेः ) मुनियों के द्वारा सेवन किये जाने वाले नीवार 
आदि अनेक प्रकार के अन्‍्नों से (बा) अथवा (शाक- 
मूल-फलेन ) शाकों, कन्दमूलों, फलों से (एतान्‌ू+एव 
महायज्ञान्‌) इन्हीं पूर्वोक्त और आगे वर्णित पांच 
महायज्ञों [ ब्रह्मयज्ञ, देवयज्ञ, पितृयज्ञ, अतिथियज्ञ, 
बलिवैश्वदेव ३.७०-७४, ४.२१] को (विधिपूर्वकं 
निर्वपेत्‌) विधिपूर्वक अनुष्ठित करे ॥ ५॥ 

*वसीत चर्म चीरं वा साय॑ स्नायात्प्रगे तथा। 
जटाशएच बिभूृयान्नित्यं श्मश्रुलोमनखानि च॥ ६॥ 

(चर्म वा चीर॑ वसीत ) मृगचर्म आदि और सन, 
अलसी आदि के वलल्‍्कल-निर्मित कपड़े पहने, (प्रगे तथा 
सायं स्नायात्‌ ) प्रात:काल तथा सायंकाल स्नान करे (च 
नित्यं जटा: इमश्रु-लोम-नखानि बिभूयात्‌) और सदा सिर 
के बाल, दाढ़ी-मूंछ, लोम और नखों को रखे ॥ ६॥ 

प्रक्षिप्तानुशीलन--यह श्लोक निम्नलिखित 
मानदण्ड के अनुसार प्रक्षिप्त सिद्ध होता है-- 

२. प्रसड्रविरोध--यह श्लोक पूर्वापर प्रसद्गभ के 
विरुद्ध है और उसे भड़ कर रहा है । ५ वें श्लोक में कहा 
है कि--“'एतान्‌ एव महायज्ञान्‌ निर्वपेत्‌ विधि-पूर्वकम्‌' 
अर्थात्‌ विधिपूर्वक इन (आगे वर्णित) यज्ञों को करे । इस 
श्लोक के संकेत के अनुसार आगे वानप्रस्थ के लिए 
विहित पांच यज्ञों का ही विधान होना चाहिए. और वह ७- 
१२ श्लोकों में है । सातवें श्लोक में अतिथि यज्ञ का विधान 
है। इस प्रकार इस श्लोक ने एकवाक्यता युक्‍त पूर्वापर 
प्रसड़क्रम को भड़ कर दिया है। 

अतिथि-यज्ञ एवं बलिवैश्वदेव यज्ञ का विधान-- 
यद्धक्ष्यं स्यात्ततो दह्याद्‌ बलि भिक्षां य शक्तितः । 
अम्पमूलफलभिक्षाभिररच्चयेदा श्रमागतान्‌॥ ७॥ 
(यत्‌ भक्ष्यं स्‍्थात्‌ू) जो भी खाने का भोजन बना 
हो [६.५] (ततः ) उससे ही (बलिं दद्यात्‌) बलि- 
वैश्वदेव यज्ञ करे (च शक्तितः भिक्षाम्‌) और 
यथाशकौ्त भिक्षा भी दे (आश्रम+आगतान्‌ ) आश्रम 
में आये अतिथियों को ( अप्‌+मूल-फल-भिक्षलाभिः ) 
जल, कन्दमूल, फल आदि प्रदान करके ( अर्चयेत्‌ ) 
उनका सत्कार करे ॥ ७॥ 
ब्रह्मययज्ञ का विधान-- 
स्वाध्याये नित्ययुक्तः स्याह्वन्तो मैत्र: समाहितः । 
दाता नित्यमनादाता सर्वभूतानुकम्पक:ः ॥ ८ ॥ 
वानप्रस्थ (स्वाध्याये नित्ययुक्तः स्यात्‌ ) सदा 
वेदशास्त्रों के अध्ययन तथा ईश्वरोपासना में लगा रहे । 
(दान्तः ) जितेन्द्रिय रहे, (मैत्र:) सबसे मित्रभाव रखे, 
(समाहितः ) धर्मपालन में सावधान रहे, (दाता) 
विद्या, धन आदि का दान करे, (नित्यम+अनादाता ) 
कभी किसी से दान न ले, (सर्वभूत+अनुकम्पकः ) 
सब प्राणियों पर कृपा-दया रखे ॥ ८ ॥ 
ऋषि अर्थ--'' वहां जड़ल में वेदादि शास्त्रों को 
पढ़ने-पढ़ाने में नित्ययुक्त मन और इन्द्रियों को जीतकर 
यदि स्व-स्त्री भी समीप हो तथापि उससे सेवा के 
सिवाय विषय-सेवन अर्थात्‌ प्रसंग कभी न करे, सब 
से मित्रभाव, सावधान, नित्य देने हारा और किसी से 
कुछ भी न लेवे, सब प्राणिमात्र पर अनुकंपा>कृपा 
करने हारा होवे ।”” (सं०वि०, वानप्रस्थप्रकरण ) ( अन्यत्र 
व्याख्यात स०प्र०, समु० ५) 
अग्निहरोत्र का विधान-- 
वैतानिकं च जुहुयादग्निहोत्रं यथाविधि। 
दर्शमस्कन्दयन्पर्व॒ पौर्णमासं चर योगतः॥ ९॥ 
वानप्रस्थ (यथाविधि ) पूर्वोक्त विधि के अनुसार 
( अग्निहोत्रम्‌) दैनिक यज्ञ को (च) और (वैतानि- 

कम्‌) विशेष अवसरों पर किये जाने वाले बृहत्‌ यज्ञों 
को (दर्श च पौर्णमासं पर्व अस्कन्दयन्‌ ) अमावस्या 
और पूर्णिमा आदि पर्बों पर किये जाने पर्वयज्ञों को भी 
करते हुए (योगत: जुहुयात्‌) निष्ठापूर्वक आहुति दिया 
करे॥ ९॥ 

अनुशीलन--' वैतानिक' से अभिप्राय-- 
“वैतानिक' शब्द से विस्तृत अर्थात्‌ विशेष अवसरों पर 
आयोजित होने वाले यज्ञों से अभिप्राय है | यज्ञों के साथ 
“बैतानिक ' शब्द का अन्यत्र भी प्रयोग मिलता है । ६.१० 
का वर्णन उक्त अर्थ की सिद्धि में प्रमाण है। द्रष्टव्य है 
७.७८-७९ और २.११८ (२.१४३) श्लोकों के प्रयोग। 
२.३ [२.२८] में भी ऐसे महायज्ञों का विधान है। 
विशेष यज्ञों का आयोजन करे-- 
ऋक्षेष्ठद्याग्रयणं चेव चातुर्मास्यानि चाहरेत्‌। 
तुरायणं च क्रमशो दक्षस्यायनममेव च॥ १०॥ 

(ऋश्षेष्टि ) नक्षत्रयज्ञ (आग्रयणम्‌) नये अन्न का 
यज्ञ (च) और (चातुर्मास्यानि) चातुर्मास्य का यज्ञ 
अथवा वर्षा ऋतुकालीन चार मास तक चलने वाला 
यज्ञ (च) तथा (क्रमशः तुरायणं च दक्षस्यायनं एव 
आहरेत्‌) क्रमश: उत्तरायण और दक्षिणायन, इन 
अवसरों पर भी विशेष यज्ञों का आयोजन करे ॥ १० ॥ 

अनुशीलन--नक्षत्रों की गणना-- (१) नक्षत्र 
परिवर्तन के समय भी विशेष या बृहत्‌ यज्ञ का अनुष्ठान 
करे। नक्षत्र २७ हैं--* १. अश्विनी, २. भरणी, ३. कृत्तिका, 
४. रोहिणी, ५. मृगशीर्ष, ६. आर्द्रा, ७. पुनर्वसु, ८. पुष्य, 
९. आश्लेषा, १०. मघा, ११. पूर्वाफाल्गुनी, १२. 
उत्तराफाल्गुनी, १३. हस्त, १४. चित्रा, १५. स्वाति, १६. 
विशाखा, १७. अनुराधा, १८. ज्येष्टा, १९. मूल, २०. 
पूर्वाषाढ़ा, २१. उत्तराषाढा, २२. श्रवण, २३. धनिष्ठा, २४. 
शतभिषज्‌, २५. पूर्वाभाद्रपदा, २६. उत्तराभाद्रपदा, २७. 
रेवती। 

(२) चातुर्मास्य यज्ञ-प्रत्येक चार महीने के 
पश्चात्‌ अनुष्टेय यज्ञ अर्थात्‌ कार्तिक, फाल्गुन, और आषाढ़ 
के प्रारम्भ में अथवा वर्षा ऋतु में चार मास तक जो यज्ञ 
चलता है, उसे चातुर्मास्य यज्ञ कहते हैं । 

(३) भूमध्यरेखा से उत्तर की ओर सूर्य की स्थिति, 
जो मकर से कर्क राशि संक्रान्ति तक का काल है, उसे 
उत्तरायण कहते हैं। 

(४) भूमध्यरेखा से दक्षिण की ओर सूर्य की स्थिति 
का समय दक्षिणायन कहलाता है। (अयन विषयक 
विस्तृत विवेचन १.६७ की समीक्षा में द्रष्टव्य है ।) 

इन अवसरों पर विशेष यज्ञों का अनुष्ठान करे। 
बलिवेश्वदेव यज्ञ का विधान-- 
वासन्तशारदेमेंध्येर्मुन्यन्ने: स्वयमाहते: । 
पुरोडाशांश्चरूएचेव विधिवनिनर्वपेत्पूथक्‌ ॥ ११॥ 

(वासन्त-शारदे:ः मेध्ये: स्वयम्‌+आहते: अन्‍्नेः ) 
वसनन्‍त और शरद ऋतु में प्राप्त होने वाले पवित्र और 
स्वयं लाये हुए नीवार आदि मुनि-अनन्‍्नों से (पुरोडाशान्‌ 
चचरून्‌ विधिवत्‌ पृथक्‌ निर्वपेत्‌) पुरोडाश और चरु 
नामक यज्ञिय हव्यों को विधि अनुसार अलग-अलग 
तैयार करे ॥ ११॥ 

अनुशीलन--पुरोडाश और चरुू--चावल आदि 
अन्न को पीसकर यज्ञ के लिए बनायी गयी आहुति को 
“पुरोडाश ' कहते हैं। इसे पुरोडाश पात्र में रखा जाता है। 
चावल आदि अन्न को उबालकर आहुति देने के लिए रखे 
गये भोज्यान्न को “चरु' कहा जाता है। 
देवताभ्यस्तु तद्हुत्वा वन्य मेध्यतरं हवि:। 
शेषमात्मनि युड्जीत लवणं च स्वयं कृतम्‌॥ १२॥ 

(तत्‌ मेध्यतरं वन्य हवि: देवताभ्य: हुत्वा ) उस 
पवित्र, वन के अनन्‍्नों से निर्मित हवि को देवताओं 
[३.८४-९४] के लिये होम कर"आहुति देकर 
(शेषम्‌) शेष भोजन को (च) और (स्वयं कृतं 
लवणम्‌) अपने लिए बनाये गये लवणयुक्‍त पदार्थों 
को (आत्मनि युज्जीत) अपने खाने के लिए प्रयोग 
में लाये॥ १२॥ 

अनुशीलन--' लवणशब्द-विवेचन '-यहां 
“लवण ' शब्द का अर्थ ' प्रत्येक लवणयुक्त भोजन ' है। 
व्याकरणानुसार संसृष्ट अर्थ में लवण शब्द से 
““लवणाल्‍लुक्‌'' [| अ० ४.४. २४ ] सूत्र द्वारा पूर्वप्रातत ठक्‌ 

प्रत्यप का लुक्‌ हो जाता है, अत: 'लवण ' शब्द ही रह 
जाता है, किन्तु उपर्युक्त रूप में अर्थ व्यापक रहता है। 
पवित्र भोजन करे-- 
स्थलजोदकशाकानि पुष्पमूलफलानि च। 
मेध्यवृक्षोद्धवान्यद्यात्स्नेहांशच फलसम्भवान्‌॥१३॥ 

(स्थलज+औदक-शाकानि) भूमि और जल में 
उत्पन्न शाकों को (मेध्यवृक्ष+उद्भवानि पुष्प-मूल- 
फलानि) पवित्र वृक्षों से उत्पन्न होने वाले फूल, 
कन्दमूल और फलों को (च) और (फलसंभवान्‌ 
स्नेहान्‌) फलों से प्राप्त होने वाले रसों, [ >सूप, जूस 
आदि] तैलों या अर्कों को (अद्यात्‌) खाये॥ १३॥ 

अनुशीलन--भक्ष्य पदार्थों का विधान ५.८-१०, 
२४-२५ में भी द्रष्टव्य है। 
अभक्ष्य पदार्थ-- 
वर्जयेन्मधु मांसं च भोमानि कवकानि च। 
भूस्तृणं शिग्रुकं चेव एलेष्मातकफलानि च॥ १४॥ 

(मधु ) सब मदकारी मदिरा, भांग आदि पदार्थ 
(मांसम्‌) सब प्रकार के मांस (च) और (भौमानि 
कवकानि) भूमि में उत्पन्न होने वाले कवबकर 
छत्राक-कुकुरमुत्ता (च) और (भूस्तृणम) भूतृण 
नामक [ 5शरवाण ] शाक विशेष, (शिग्रुकम्‌) सफेद 
सहिंजन (च) और (एलेष्मातकफलानि) लिसौड़े के 
'फल (वर्जयेत्‌) इन्हें भोजन में वर्जित रखे अर्थात्‌ कभी 
न खाये॥ १४॥ 

अनुशीलन-- (१) यहां मधु का अर्थ 'मद्य अर्थात्‌ 
नशा करने वाले मदिरा, भांग आदि पदार्थ ' हैं। मांस के 
साथ पठित 'मधु ' शब्द का अर्थ 'मदिरा ' होता है। 'शहद ' 
अर्थ इसलिए ग्रहण नहीं किया जा सकता क्‍योंकि मनु ने 
उसे भश्ष्य (२.४) माना है। प्रमाणयुक्त अर्थविवेचन 
२.१५२ [२.१७७] में देखिए। 

(२) अभक्ष्य पदार्थों का वर्णन २.१५२ (२.१७७) 
में भी है। इन पदार्थों को सभी आश्रमवासियों के लिए 
अभक्ष्य माना है। 

त्यजेदाश्वयुजे मासि मुन्यन्नं पूर्वसज्चितम्‌। 
जीर्णानि चेव वासांसि शाकमूलफलानि च ॥ १५॥ 
(पूर्वसंचितं मुन्यन्नम्‌) पहले इकट्ठे किये हुए 
नीवार आदि मुनि-अन्नों को (च) और (जीर्णानि 
वासांसि) पुराने वस्त्रों को (च) और (शाकमूल- 
फलानि) पूर्वसंचित शाक, कन्दमूल, फलों को 
( आशवयुजे मासि त्यजेत्‌) आश्विन के महीने में छोड़ 
देवे अर्थात्‌ नये ग्रहण करे ॥ १५॥ 
वानप्रस्थ ग्रामोत्पन्त पदार्थ न खाये-- 
न फालकृष्टमश्नीयादुत्सृष्टमपि केनचित्‌। 
न ग्रामजातान्यातोंडपि मूलानि च फलानि च॥ १६॥ 
(फालकृष्टम्‌) हल से जोतने पर भूमि में उत्पन्न 
पदार्थों को (केनचित्‌ उत्सृष्टमू+अपि ) किसी के द्वारा 
दिये जाने पर भी (च) और (ग्रामजातानि मूलानि च 
फलानि) ग्राम में जोतकर या उगाकर उत्पन्न किये गये 
मूल और फलों को (आर्त्त:+अपि न अश्नीयात्‌) भूख 
से पीड़ित होते हुए भी न खाये ॥ १६ ॥ 
अनुशीलन--वानप्रस्थ के लिए ग्रामोत्पन्न वस्तुओं 
के निषेध में कारण--वनस्थ के लिए ग्रामोत्पन्न वस्तुओं 
का निषेध इसलिए है कि उसकी गृहस्थ के सदृश सुख 
में प्रवत्ति न हो । इस श्लोक का सम्बन्ध २६वें श्लोक से 
है, जो इस श्लोक के निषेध का कारणरूप वर्णन है। विशेष 
समीक्षा २६वें श्लोक के अनशीलन में देखिए । 
*अग्निपक्वाशनो वा स्यात्कालपक्वभुगेव वा। 
अश्मकुट्टो भवेद्वापि दन्‍्तोलूखलिको5पि वा॥ १७॥ 
वानप्रस्थ ( अग्निपक्व+अशन: ) अग्नि में पकाकर 
खाने वाला हो (वा) अथवा (कालपक्वभुक्‌ +एव ) 
समय पर स्वयं पके फल आदि को खाने वाला (स्यात्‌ ) 
हो (बा) या (अश्मकुट्टः ) पत्थर से कूटकर खाने वाला 
(वा) अथवा (दन्‍्त+उलूखलिकः+अपि भवेत्‌) दांतों से 
चबाकर या ऊखल में कूटकर खाने वाला हो ॥ १७॥ 
*सद्य: प्रक्षालको वा स्यान्माससञ्चयिको5पि वा। 
घण्मासनिचयो वा स्यात्समानिचय एवं वा॥ १८॥ 
वानप्रस्थ (सद्यः प्रक्षालकः ) उसी दिन के लिए, 

अन्न संग्रह करके खाने वाला हो (वा)अथवा (मास- 
संचयिकः स्यात्‌) एक मास तक संचय करके रखने वाला 
हो, (वा) अथवा (षण्मासनिचयः ) छ: महीने तक 
संचय करके रखने वाला (वा) या (समानिचय: एव) 
एक वर्ष तक संचय करके रखने वाला (स्यात्‌) होवे॥ 
१८॥ 

*नक्त चान्‍नं समएनीयाहिवा वा55हत्य शक्तित: । 
चतुर्थकालिको वा स्यात्स्याद्वाप्पष्टमकालिक: ॥१९॥ 

(शक्तितः अन्नम्‌ आहत्य ) यथाशक्ति अन्न लाकर 
(नक्त वा दिवा समश्नीयात्‌ ) रात या दिन में खाये (वा) 
वा (चतुर्थकालिकः ) चौथे पहर में खाये (वा) अथवा 
(अष्टमकालिक:ः स्यात्‌) आठ पहर में एक बार ही 
खाये ॥ १९॥ 

*चान्द्रायणविधानेर्वा शुक्लकृष्णे च वर्तयेत्‌। 
पक्षान्तयोर्वाउप्यश्नीयाद्यवागूं क्वधितां सकृत्‌॥ २०॥ 

(वा) अथवा (शुक्ल-कृष्णे) शुक्लपक्ष और 
कृष्णपक्ष में (चान्द्रायणविधाने: वर्तयेत्‌) चान्द्रायण ब्रत 
के अनुसार खाये [ ११.२१६] (वा) अथवा (पक्षान्तयो: 
क्वथितां यवागूं सकृत्‌ अश्नीयात्‌ ) दोनों पक्षों के अन्त 
में पकी हुई लप्सी को एक-एक बार ही खाये ॥ २०॥ 
*पुष्पमूलफलेवा5पि केबलेव॑तेयेत्सदा। 
कालपक्वे: स्वयंशीर्णेबेखानसमते स्थित: ॥ २१॥ 

(अपि वा) अथवा (वेखानसमते स्थितः ) 
वानप्रस्थ आश्रम में स्थित व्यक्ति (कालपक्वे: 
स्वयंशीर्णे:) अपने आप निश्चित समय पर पके हुए और 
स्वयं टूटकर गिरे हुए (केवले: पुष्पमूलफले: सदा 
वर्तयेत्‌) केवल फूल, कन्दमूल और फलों से ही सदा 
निर्वाह करे॥ २१॥ 
विविध तपस्याओं का विधान-- 

*भूमो विपरिवर्तेत तिष्ठेद्वा प्रपदेर्दिनम्‌। 
स्थानासनाभ्यां विहरेत्सवनेषृपयन्नप: ॥ २२॥ 

( भूमौ विपरिवर्तेत) भूमि पर लेटे (बा) अथवा 
(दिन प्रपदे: तिष्ठेत) दिन में कुछ समय पैरों पर खड़ा रहे 
(स्थान+आसनाभ्याम्‌) कभी आसन पर बैठकर कभी 
उठकर (सवनेषु अप: उपयन्‌) प्रातः, सायं, दोपहर कालों 

में स्नान करता हुआ (विहरेत्‌) अपना समय बिताये॥ 
२२॥ 

*ग्रीष्मे पञ्चतपास्तु स्याद्वर्षास्वभ्रावकाशिक: । 
आर्द्रवासास्तु हेमन्ते क्रमशो वर्धयंस्तप: ॥ २३॥ 

(क्रमशः तपः वर्धयन्‌) वानप्रस्थ क्रमश: अपने तप 
को बढ़ाता हुआ ( ग्रीष्मे पड्चतपाः तु स्यात्‌) ग्रीष्म ऋतु 
में पञ्चाग्नियों-चारों ओर अग्नि जलाकर और ऊपर से 
धूप में तपे (वर्षासु अभ्र-अवकाशिका) वर्षा ऋतु में 
बरसात में नग्न होकर बैठे (हेमन्ते आर्द्रवासा तु) हेमन्त 
ऋतु में गीले कपड़े धारण कर रखे ॥ २३ ॥ 
*उपस्पृशंस्त्रिषवणं पितृन्देवांश्च तर्पयेत्‌। 

तपश्चरंश्चोग्रतरं शोषयेद्‌ देहमात्मन: ॥ २४॥ 

(त्रिषवणम्‌ उपस्पृशन्‌ ) तीनों कालों में स्नान करके 
(पितृन्‌ च देवान्‌ तर्पयेत्‌) पितरों और देवताओं का तर्पण 
करे (च) और (उग्रतरं तप: चरन्‌ आत्मनः देहं शोषयेत्‌ ) 
कठोर तपस्या करते हुए अपने शरीर को सुखाये ॥ २४॥ 
*अग्नीनात्मनि वेतानान्‌ समारोप्य यथाविधि। 

अनग्निरनिकेतः स्यान्मुनिर्म्लफलाशनः ॥ २५॥ 

(यथाविधि वेतानान्‌ अग्नीन्‌+आत्मनि समारोप्य ) 
विधि-अनुसार बैतान सम्बन्धी अग्नियों को अपनी आत्मा 
में रखकर अर्थात्‌ कठिन तपस्या से वानप्रस्थ की सिद्धि 
पाकर ( अनग्नि:) अग्नियों को त्यागकर अर्थात्‌ भोजन 
पकाने की क्रिया को छोड़कर (अनिकेतः ) गृह को 
त्यागकर (मुनि: ) मौन धारण करके (मूल-फल+अशनः 
स्यथात्‌) मूल, फल खाकर रहे ॥ २५॥ 

प्रक्षिप्तानुशीलन-- १७ से २० तक के श्लोक 
निम्नलिखित मानदण्डों के आधार पर प्रक्षिप्त हैं-- 

१. प्रसंगविरोध-- ( क) यहां पूर्वापर प्रसंग वानप्रस्थ 
के भकश्ष्याभक्ष्य सम्बन्धी विधानों का है। ये श्लोक उस 
प्रसंग से भिन्‍न तथा क्रमभज्जक रूप में हैं । १३ वें श्लोक 
से वानप्रस्थ के भक्ष्याभक्ष्य का प्रसंग शुरू किया था। १४- 
१६ श्लोकों में वानप्रस्थ के लिए अभक्ष्य सम्बन्धी विधान 
सहित करते हुए १६ वें में पीड़ित अवस्था में भी ग्राम्य 
भक्ष्य पदार्थों को न खाने का विधान है, और २६ वें में ग्राम्य 

पदार्थों को क्‍यों नहीं खाना चाहिए उसका कारण बताया 
है। इस प्रकार भक्ष्याभक्ष्य के प्रसंग का पूर्ण हो जाने का 
संकेत मिलता है । प्रसंग के बाद तत्सम्बन्धी विकल्प होते 
हैं।इस वर्णन से यह ज्ञात होता है कि १६ वें के बाद उसके 
कारण को स्पष्ट करने वाला २६ वाँ तथा भक्ष्याभक्ष्य प्रसंग 
से सम्बद्ध विकल्प का वर्णन करने वाला २७ वाँ श्लोक 
होना चाहिए। बीच में इन श्लोकों ने उनके क्रम को भंग 
कर दिया है। इन श्लोकों में खाने के प्रकार [ १७], संचय 
के विधान [१८], पुनः भक्ष्यपदार्थों का विधान [१९- 
२१], हठपूर्ण तपस्या [ २२-२४] आदि सारहीन बातों के 
वर्णन से २६-२७ वें श्लोकों का क्रम भंग हो गया है। (ख) 
वानप्रस्थ के लिए भश्ष्य-पदार्थों का वर्णन १३ वें श्लोक 
में किया है। भक्ष्य सम्बन्धी आवश्यक वर्णन पूरा करके 
१४-१६ में अभक्ष्य-सम्बन्धी विधानों का वर्णन है । इससे 
यह संकेत मिलता है कि मनु को भक्ष्यसम्बन्धी जितना 
वर्णन अभीष्ट था, वह १३ वें में ही पूर्ण कर दिया, तभी 
उसके बाद अन्य विधानों का वर्णन शुरू किया है। १९- 
२१ और २५ श्लोकों में पुनः भक्ष्य-सम्बन्धी प्रसंग और 
वह भी १३ वें से कुछ अंशों में मिलता-जुलता नये सिरे 
से प्रारम्भ है । एक ही प्रसंग में, एक प्रसंग समाप्त होने के 
बाद पुनः उन्हीं बातों का नये सिरे से प्रसंग प्रारम्भ करना 
अप्रासंगिक है, अत: यह प्रसंगविरुद्ध है। 

(ग) इसी प्रकार धान्यादि के संचय की चर्चा १५ 
वें में वर्णित है । बीच में अन्य विधान होकर पुन: १८ वें 
में संचय की चर्चा उठाना भी अप्रासंगिक है और यह इसे 
प्रक्षिपत सिद्ध करता है। 

२. अन्तर्विरोध--इस प्रसंग के सभी श्लोकों का मनु 
की पूर्वमान्यताओं से विरोध है-- (क) १८-१९ वें श्लोकों 
में एकदिन, एक मास, छ: मास और एक वर्ष तक 
धान्यादि संचय के विकल्प दिए हैं, जबकि १५ वें में 
वर्षभर तक धान्यादि संचय रखने का संकेत है। ११ वें 
में वसन्‍त और शरद्ऋतु में अन्नों को संचय करने का कथन 
है।इस प्रकार संचय-सम्बन्धी संकेत पहले देने के पश्चात्‌ 
पुन: १८ वें श्लोक में संचय-सम्बन्धी व्यवस्था की 
आवश्यकता भी नहीं है, और यह भिन्‍नता पूर्व श्लोकों 

से विरुद्ध है। अन्न-संग्रह में यह व्यवस्था लागू भी नहीं 
हो सकती । यतो हि नीवार आदि अन्न तो ऋतु-विशेष के 
समय ही उपलब्ध हो सकते हैं । (ख) २२-२५ श्लोकों 
में हठयुक्त तपस्या का विधान करते हुए शरीर को सुखाने 
के लिए कहा है | यह विधान मनुसम्मत नहीं हैं, क्योंकि 
मनु इसको तप ही नहीं मानते। मनु ने तो प्राणायाम, 
वेदाध्ययन, जितेन्द्रियता आदि को ही तप माना है। 
[२.१३९ (१६४), १४१ (१६६), १४२ (१६७), १५७० 
(१७५० ) ; ६. ७०-७२ ] । इसके साथ-साथ मनु ने ऐसे तप 
का आदेश दिया है जिससे शरीर का क्षय या हानि न हो 
[२.७५ (१०० )-- अक्षिण्वन्‌ योगतः तनुम्‌। | 

(ग) १९ वें में भोजन के चार समय दिये हैं, जबकि 
७, १२ श्लोकों से यह स्पष्ट विधान है कि बलि आदि 
निकालकर यज्ञों के बाद दो समय भोजन करे। १९वें 
श्लोक में जो विधान किया है, यह कोई विधान ही नहीं 
बनता दिन में चार बार खाना है तो व्यक्ति अपनी इच्छा 
से कभी भी खा सकता है । इस विधान से कोई नियम ही 
नहीं बनता। २० वें में अमावस्या-पूर्णिमा के दिन केवल 
एक बार लप्सी खाने का बन्धन है, जबकि पूर्व श्लोकों 
की व्यवस्थाओं में ऐसा कोई बन्धन न होकर विभिन्‍न 
पदार्थों को खाने की छूट है [५, ७, १२, १३]। 

(घ) २४ वें श्लोक में वानप्रस्थ को पितरों के तर्पण 
के लिए कहा है। मृतपितरों के तर्पण की मान्यता मनुविरुद्ध 
है। इसके लिए देखिए ३.११९ से २८४ श्लोकों पर 
' अन्तर्विरोध' शीर्षक आधार। इस प्रकार इन अन्तर्विरोधों 
के आधार पर ये सभी श्लोक प्रश्षिप्त हैं। 

३. पुनरुक्ति--एक ही प्रसंग में कुछ बातें पुन: कही 
गई हैं, जिनकी आवश्यकता नहीं थी--(१) १३ वें में 
वानप्रस्थ को फल-मूल आदि खाने का विधान कर दिया 
है, किन्तु इस प्रसंग में २१ वें और २५ वें में पुन: वही 
विधान कर दिया। ( २) २-३ में गृह को त्यागने का कथन 
कर दिया है, किन्तु २५ वें में फिर ' अनिकेतः स्यात्‌' 
कहकर गृह-त्याग का विधान किया है। इन पुनरुक्तियों 
से यह ज्ञात होता है कि इन श्लोकों का यह प्रसंग किसी 
अन्य द्वारा रचित है। 

सांसारिक सुखों में आसक्ति न रखते हुए ब्रह्मचर्य का पालन 
करे-- 
अप्रयत्न: सुखार्थेषु ब्रह्मचारी धराशय: । 
शरणेष्वममश्चेव वृक्षमूलनिकेतन: ॥ २६॥ 
वानप्रस्थ (सुखार्थेषु अप्रयत्न:) सुखसाधक 
भोजन, निवास आदि कर्मों में प्रवृत्ति न रखे, 
(ब्रह्मचारी ) ब्रह्मचर्य का पालन करे, (धराशयः ) 
भूमि में शयन करे, (च ) और (शरणेषु+अममः ) घरों, 
आवासों में ममत्व न रखे, (वृक्षमूल-निकेतन: एव ) 
वन में वृक्षों के नीचे पर्णकुटी बनाकर निवास 
करे॥ २६॥ 
ऋषि अर्थ--'' शरीर के सुख के लिए अतिप्रयत्न 
न करे किन्तु ब्रह्मचारी अर्थात्‌ अपनी स्त्री साथ हो 
तथापि उससे विषयचेष्टा कुछ न करे, भूमि में सोवे, 
अपने वा स्वकीय पदार्थों में ममता न करे, वृक्ष के मूल 
में निवास करे।'” (स०प्र०, समु० ५) 
अनुशीलन- २६वें एलोक की संगति का 
विवेचन--इस श्लोक की संगति १६वें से है । उसमें सभी 
ग्रामोत्पन्न पदार्थों का ग्रहण न करने का आदेश है, चाहे 
कोई भेंट के रूप में भी लाया हो। इस श्लोक में उसका 
कारण प्रदर्शित है कि वनस्थ को सुख-सुविधाओं में ध्यान 
नहीं लगाना चाहिए। तभी वह मोह-ममता से छुटकारा प्राप्त 
कर सकता है। ऐसा न करने पर विषयों की ओर प्रवृत्ति 
बढ़ती है । संन्‍्यासी के प्रसंग में इस बात को दूसरे प्रकार 
से स्पष्ट किया है-भैक्षे प्रसक्‍तो हि यतिर्विषयेष्वपि 
सज्जति (६.५५) अर्थात्‌-भिक्षा के लालच में मन रखने 
वाला संन्यासी विषयों में भी फंस जाता है । यही धारणा 
१६ और २६वें श्लोकों के मूल में है। 
तपस्वियों के घरों से भिक्षा का ग्रहण-- 
तापसेष्वेव विप्रेषु यात्रिकं भेक्षमाहरेत्‌। 
गृहमेधिषु चान्येषु द्विजेषबु वनवासिषु॥ २७॥ 
(तापसेषु+एव विप्रेषु) वन में तपस्यारत विद्ठानों 
के घरों में (च्) और (अन्येषु वनवासिषु गृहमेधिषु 
द्विजेषु) अन्य वनवासी गृहस्थ या वानप्रस्थ द्विजों के 

घरों में (यात्रिकं भेक्षम+आहरेत्‌ ) जीवनयात्रा चलाने 
योग्य भिक्षा प्राप्त कर ले॥ २७॥ 

ऋषि अर्थ--''जो जंगल में पढ़ाने और 
योगाभ्यास करने हारे तपस्वी, धर्मात्मा विद्वान्‌ लोग 
रहते हों, जो कि गृहस्थ वा वानप्रस्थ वनवासी हों, 
उनके घउरों में से ही भिक्षा ग्रहण करे।'! 

(सं०वि०, वानप्रस्थप्रकरण ) 
*ग्रामादाहत्य वा5श्नीयादष्टो ग्रासान्वने वसन्‌। 
प्रतिगृह्य पुटेनेव पाणिना शकलेन वा॥ २८ ॥ 

(वने वसन्‌ ) वन में रहते हुए [यदि वन में भिक्षा 
न मिले तो] (ग्रामात्‌ ) गांव से (पुटेन पाणिना वा 
शकलेन प्रतिगृह्य ) दोनों हाथ अथवा सकोरा इनमें भिक्षा 
ग्रहण करके ( आहत्य ) वह भिक्षा लाकर (अष्ट्रौ ग्रासान्‌ 
अश्नीयात्‌) केवल आठ ग्रास-निवाले भोजन करे ॥ १८ ॥ 

प्रक्षिप्तानुशीलन--यह २८वाँ श्लोक निम्न- 
लिखित मानदण्ड के आधार पर प्रक्षिप्त है-- 

१. अन्तर्विरोध-- १६वें श्लोक में पीड़ित अवस्था में 
भी वानप्रस्थ को गांव का अन्न, फल आदि लेने का स्पष्ट 
शब्दों में निषेध है । इस श्लोक में विकल्प रूप में गांव से 
भिक्षा प्राप्त करने का कथन करना उस श्लोक के विरुद्ध 
है। २७ वें श्लोक में वानप्रस्थ को विकल्प में भिक्षा का 
विधान किया है वहाँ भी केवल वनवासी वानप्रस्थ आदि 
द्विजों के यहाँ से भिक्षा लेने का कथन है---'' तापसेष्वेव 
विप्रेषु........बनवासिषु '' इस विधान से भी गांव की भिक्षा 
का निषेध है । यह श्लोक उक्त विधानों के विरुद्ध है। 
आत्मशुद्धि के लिए वेदमन्त्रों का मनन-चिन्तन-- 
एताएचान्याएच सेवेत दीक्षा विप्रो वने वसन्‌। 
विविधाश्चोपनिषदीरात्मसंसिद्धये  श्रुती:॥ २९॥ 

(विप्र: ) ब्राह्मण, क्षत्रिय, वैश्य (बने वसन्‌) वन 
में निवास करते हुए (आत्मसंसिद्धये ) आत्मोन्‍नति 
और परमात्मा की सिद्धि प्राप्त करने के लिए (एताः 
च अन्याः दीक्षाः) इस प्रकरण में कही और अन्य 
ब्रह्मचर्य या संन्यास प्रकरणों में कही गयी दी क्षाओं- 
ब्रतात्मक प्रतिज्ञाओों का (च) और (औपनिषदी:ः 


मनुस्मृति 


विविधा:ः श्रुतीः ) उपनिषद्-परमात्मा के ज्ञान-उपासना 
विधायक नाना प्रकार की श्रुतियों-वेदमन्त्रों का 
(सेवेत) सेवन करे अर्थात्‌ चिन्तन-मनन पूर्वक उनको 
आचरण में लाये ॥ २९॥ 
ऋषि अर्थ--' ' इस प्रकार वन में वसता हुआ इन 
और अन्य दीक्षाओं का सेवन करे और आत्मा तथा 
परमात्मा के ज्ञान के लिए नाना प्रकार की उपनिषद्‌ 
अर्थात्‌ ज्ञान और उपासना-विधायक श्रुतियों के अर्थों 
का विचार किया करे |!” (सं०वि०, वानप्रस्थप्रकरण ) 
अनुशीलन--हां उपनिषद्‌ से 'पुस्तकविशेष ' 
अर्थ अभिप्रेत नहीं अपितु 'उपनिषद्‌ विद्या ' से अभिप्राय 
है। 
ऋषिभिश्राहाणैश्चेव गृहस्थेरेव सेविता: । 
विद्यातपोविवृद्धवर्थ शरीरस्य च शुद्धये॥ ३० ॥ 
(ऋषिभिः ब्राह्मणे: गृहस्थे: एव) ऋषियों, 
ब्राह्मणों और गृहस्थों ने भी (विद्या+तपः विवृद्धदर्थम्‌ ) 
विद्या और तप की वृद्धि के लिए (च) और (शरीरस्य 
शुद्धये ) शरीर की शुद्धि के लिए (सेविताः ) इन 
दीक्षाओं-ब्रतों और श्रुतियों-वेदमन्त्रों [६.२९] का 
सेवन किया है अर्थात्‌ चिन्तन-मनन और आचरण 
किया है, अत: वानप्रस्थ भी विद्या और तप की वृद्धि 
के लिए इनका सेवन करे। 
*अपराजितां वा55स्थाय ब्रजेद्दिशमजिहाग: । 
आनिपाताच्छरीरस्य युकतो वार्यनिलाशन: ॥ ३१॥ 
(शरीरस्थय आनिपातात्‌) शरीर छूटने तक 
(वारि+अनिल+अशनः ) जल और वायु का भक्षण करके 
रहता हुआ अर्थात्‌ केवल जल सेवन करता हुआ (युक्त: ) 
योगसाधना में तत्पर रहकर (अपराजिता दिशम्‌ 
आस्थाय ) अपराजित दिशा में [उत्तर-पूर्व | में स्थित 
होकर अर्थात्‌ मृत्यु अवस्था आने पर ( अजिहागः ब्रजेत्‌ ) 
शान्त-भाव से शरीर त्याग दे ॥ ३१॥ 
प्रक्षिप्तानुशीलन-- ३१-३२ श्लोक निम्नलिखित 
मानदण्डों के अनुसार प्रक्षिप्त सिद्ध होते हैं-- 
अन्तर्विरोध-- (क) ३१वें श्लोक में वानप्रस्थ को 

केवल जल-वायु पर रहने के लिए कथन करना ६.५, ७, 
११, १२, श्लोकों के विरुद्ध है । इनमें अनेक भक्ष्य-पदार्थों 
का विधान है। (ख) ३१वें श्लोक में व्यक्ति को 
मृत्युपर्यन्त वानप्रस्थ बने रहने का संकेत दिया है। यह ३३- 
३४ श्लोकों के विरुद्ध है, क्योंकि मनु ने निश्चित 
समयानुसार आश्रम परिवर्तन का विधान किया है और उसे 
सभी के लिए आवश्यक माना है। (ग) ३९१ वें श्लोक में 
' अपराजित दिशा ' में जाने का वर्णन मनुप्रोक्त सिद्ध नहीं 
होता, यतोहि मनु तो केवल मुक्ति या ब्रह्म की शरण में 
जाने का कथन करते हैं [ ६.८१, ८५; ४.२६०; १२.११६, 
१२५] 
आसां महर्षिचर्याणां त्यक्त्वाउन्यतमया तनुम्‌। 
वीतशोकभयो विप्रो ब्रह्लोके महीयते॥ ३२॥ 

(आसां महर्षिचर्याणाम्‌ अन्यतमया तनुं 
त्यक्त्वा) इन पूर्वोक्त महर्षियों द्वारा पालनीय दिन- 
चर्याओं का पालन करते हुए किसी भी दिनचर्या के 
अनुसार भी शरीर छूटने पर (बीतशोकभय: विप्र: ) 
शोक और भय से रहित हुआ विद्वान्‌ (ब्रह्मलोके 
महीयते ) मुक्ति में जाकर आनन्द पाता है ॥ ३२॥ 

( संन्यास-धर्म-विषय ) 
[ ६.३३ से ६.८५ तक ] 

वानप्रस्थ के बाद संन्यास ग्रहण का विधान-- 
वनेषु च विहत्येवं तृतीयं भागमायुष:। 
चतुर्थमायुषो भागं त्यक्त्वा सड्भान्परिब्रजेत्‌॥ ३३॥ 

वानप्रस्थ द्विज अर्थात्‌ ब्राह्मण क्षत्रिय वैश्य 
[६.१] (एवम्‌) पूर्वोक्त वानप्रस्थ विधि के अनुसार 
(वनेषु आयुष: तृतीयं भागं विहृत्य ) वनों में आयु का 
तीसरा भाग अर्थात्‌ सत्तर से पिचह त्तर वर्ष तक व्यतीत 
करके (आयुष: चतुर्थ भागम्‌) आयु के चौथे भाग में 
(संगान्‌ त्यक्त्वा) संसार के सभी पदार्थों एवं प्राणियों 
में आसक्तिभाव अर्थात्‌ उनकी इच्छा, मोह, ममता को 
छोड़कर (परिक्रजेत्‌) संन्यास आश्रम को धारण करे॥ 
३३॥ 


३११ 


ऋषि अर्थ--'' इस प्रकार जंगलों में आयु का 
तीसरा भाग अर्थात्‌ अधिक-से-अधिक पच्चीस वर्ष 
अथवा शून्य-से-शून्य बारह वर्ष तक विहार करके आयु 
के चौथे भाग अर्थात्‌ सत्तर वर्ष के पश्चात्‌ सब मोह 
आदि संगों को छोड़कर (परिब्रजेत्‌) परित्राजक अर्थात्‌ 
संन्‍्यासी हो जाबे |”! (सं०वि०, संन्यासप्रकरण) ( अन्यत्र 
व्याख्यात स०प्र०, समु० ५) 
अनुशीलन--परिव्राजक की व्युत्पत्ति-- 
परित्रजन करने से अभिप्राय परित्राजक अर्थात्‌ संन्‍्यासी 
होने से है। 'परितः ब्रजति-इति परिव्राजकः “जो 
सांसारिक एषणाओं को त्यागकर लोकोपकार के लिए 
सर्वत्र विचरण करे, वह परिब्राजक अर्थात्‌ संन्‍्यासी होता 
है। संन्‍्यासी की परिभाषा ऋषि दयानन्द ने निम्न प्रकार 
की है--'' संन्यास-संस्कार उसको कहते हैं कि जो मोहादि 
आवरण, पक्षपात छोड़के, विरक्त होकर सब पृथिवी में 
परोपकारार्थ विचरे अर्थात्‌ “सम्यडर न्यस्यन्त्यधर्मा- 
चरणानि येन वा सम्यडः नित्य॑ सत्कर्मस्वास्ते उपविशति 
स्थिरीभवति येन सः, संन्यासो विद्यते यस्य स संन्यासी । ' ' 
(सं०वि०, संनन्‍्यासप्रकरण) 
*आश्रमादाश्रमं गत्वा हुतहोमो जितेन्द्रिय: । 
भिक्षाबलिपरिश्रान्तः प्रत्नजन्‌ प्रेत्य वर्धते ॥ ३४॥ 
(हुतहोमः) जिसने सदा यज्ञ किये हैं ऐसा 
(भिक्षाबलि-परिश्रान्तः ) भिक्षा और बलिवैश्वदेव यज्ञ 
से थका हुआ अर्थात्‌ जो सदा से इन कर्मों को निभाता आ 
रहा है (जितेन्द्रियः ) जितेन्द्रिय द्विज (आश्रमात्‌+आश्रमं 
गत्वा ) क्रमश: एक आश्रम से दूसरे आश्रम में जाकर 
(प्रत्रजन्‌ ) संन्यास लेकर ( प्रेत्य वर्धते ) मरकर परजन्म 
में उन्‍नति को ही प्राप्त करता है ॥ ३४॥ 
*ऋणानि त्रीण्यपाकृत्य मनो मोक्षे निवेशयेत्‌ । 
अनपाकृत्य मोक्ष तु सेवमानो ब्रजत्यध: ॥ ३५॥ 
(त्रीणि ऋणानि अपाकृत्य) तीन ऋणों अर्थात्‌ 
अध्ययन-अध्यापन से ऋषि-ऋण, पहले तीन आश्रमों में 
यज्ञानुष्ठान से देबऋण, और गृहस्थ में सन्‍्तानोत्पत्ति से 
पितृऋण को चुकाकर (मनः मोक्षे निवेशयेत्‌) मन को 
मोक्ष में लगाये (अनपाकृत्य तु) ऋणों को न चुकाकर 


३१२ 
(मोक्ष सेवमानः ) मोक्ष को चाहने वाला व्यक्ति ( अधः 
ब्रजति ) अधोगति को प्राप्त करता है ॥ ३५॥ 
प्रक्षिप्तानुशीलन-- ३४-३५ श्लोक निम्नलिखित 
मानदण्डों के आधार पर प्रक्षिप्त सिद्ध होते हैं। 

१. अन्तर्विरोध-- (क) इस श्लोक में पूर्व के तीन 
आश्रमों के पालन किये बिना मोक्ष प्राप्ति की इच्छा करने 
वाले की अधोगति कही है। यह मान्यता मनुविरुद्ध है। 
मनु ने ६.८८ में सभी आश्रमों को परम गति देने वाला कहा 
है, फिर सीधे संन्यास को अधोगति दायक कहना उसके 
विरुद्ध है। (ख) ६.३८-४१ श्लोकों में गृहस्थ से सीधा 
संन्यास लेने का कथन है, यह श्लोक उसके भी विरुद्ध 
है। (ग) इसी प्रकार २.२४४ में ब्रह्मचर्या श्रम में रहते हुए 
ही ब्रह्मप्राप्ति होना स्वीकार किया है। इस श्लोक में तीन 
आश्रमों के बिना मोक्ष-प्राप्ति की इच्छा करने पर अधोगति 
की प्राप्ति कहना उसके भी विरुद्ध है। 
वानप्रस्थ के पश्चात्‌ संन्‍्यासधारण-- 
अधीत्य विधिदद्वेदान्‌ पुत्रांश्चोत्पाद्य धर्मत: । 
इष्टवा च शक्तितो यज्ञैर्मनो मोक्षे निवेशयेत्‌॥ ३६॥ 

द्विज (वेदान्‌ विधिवत्‌ अधीत्य ) ब्रह्मचर्याश्रम में 
वेदों को विधिपूर्वक पढ़कर (च) और ( धर्मतः पुत्रान्‌ 
उत्पाद्य) गृहाश्रम में धर्मानुसार सन्‍्तानों को उत्पन्न 
करके (शक्तितः यज्ञेः इष्टवा) वानप्रस्थ आश्रम में 
यथाशक्ति यज्ञों से यजन करके (मोक्षे मनः 
निवेशयेत) मोक्ष प्राप्ति में मन को लगाये अर्थात्‌ 
संन्यास आश्रम को धारण करके मोक्षप्राप्ति हेतु यत्न 
करे ॥ ३६॥ 

ऋषि अर्थ-- ' विधिपूर्वक ब्रह्मचर्या श्रम से सब 
वेदों को पढ़कर और गृहाश्रमी होकर, धर्म से पुत्रोत्पत्ति 
कर, वानप्रस्थ में सामर्थ्य के अनुसार यज्ञ करके मोक्ष 
में अर्थात्‌ संन्यास-आश्रम में मन को लगावे।'! 

(सं०वि०, संनन्‍्यासप्रकरण ) 

*अनधीत्य द्विजो वेदाननुत्पाद्य तथा सुतान्‌। 
अनिष्ट्वा चेव यज्ञेश्च मोक्षमिच्छन्ब्रजत्यध: ॥ ३७॥ 
(द्विजः ) द्विज (वेदान्‌ अनधीत्य ) ब्रह्मचर्याश्रम में 


मनुस्मृति 


वेदों को न पढ़कर (तथा सुतान्‌ अनू+उत्पाद्य ) तथा गृहस्थ 
में पुत्रोत्पत्ति न करके (च) और (यज्ञैः अनिष्ट्वा ) पहले 
तीन आश्रमों में यज्ञों को न करके (मोक्षम्‌+इच्छन्‌ ) मोक्ष 
[संन्यास] चाहता हुआ (अधः ब्रजति ) अधोगति को 
प्राप्त करता है ॥ ३७॥ 
प्रक्षिप्तानुशीलन--अन्तर्विरो ध--पूर्व तीनों 
आश्रमों के पालन के बिना मोक्ष की इच्छा करने से 
' अधोगति की प्राप्ति कहना ' मनु की मान्यताओं के विरुद्ध 
हैं ।इसके लिए ६.३५वें श्लोक पर ' अन्तर्विरोध ' शीर्षक 
समीक्षा देखिए । 
परमात्या-प्राप्ति हेतु गृहाश्रम से भी सन्‍्यास ले सकता है-- 
प्राजापत्यां निरूप्येष्टिं सर्ववेद्सदक्षिणाम्‌ । 
आत्मन्यग्नीन्समारोप्य ब्राह्मण: प्रत्रजेद गृहात्‌॥ ३८ ॥ 
(ब्राह्मण: ) ब्राह्मण, क्षत्रिय, वैश्य द्विज 
(सर्ववेदस्‌-दक्षिणाम्‌ ) जिसमें सर्वस्व दक्षिणा में दे 
दिया जाता है उस (प्राजापत्याम्‌ इष्टिं निरूप्य ) 
'प्राजापत्य इष्टि' नामक यज्ञ को अनुष्ठित करके 
( अग्नीन्‌ आत्मनि समारोप्य) गृहस्थ और वानप्रस्थ 
में प्रयुक्त की जाने वाली गार्हपत्य, आहवनीय, 
दाक्षिणात्य आदि अग्नियों का बाह्य उपयोग त्याग कर 
उनके उद्देश्यों को आत्मा में धारण करके अर्थात्‌ पाचन, 
यजन-याजन आदि कार्य छोड़कर (गृहात्‌ प्रव्नजेत्‌ ) 
गृहस्थ अपना गृह त्यागकर गृहाश्रम से भी संन्यास 
धारण कर ले ॥ ३८ ॥ 
ऋषि अर्थ--'' प्रजापति परमात्मा की प्राप्ति के 
निमित्त प्राजापत्येष्टि कि जिसमें यज्ञोपवीत और शिखा 
का त्याग किया जाता है, कर आहवनीय, गार्हपत्य और 
दक्षिणाग्नि संज्ञक अग्नियों को आत्मा में समारोपित 
करके ब्राह्मण विद्वान्‌ गृहाश्रम से ही संन्यास लेवे |”! 
(सं०वि०, संन्यासप्रकरण) (अन्यत्र व्याख्यात 
स०प्र०, समु० ५) 
अनुशीलन--( १ ) संन्यास वानप्रस्थ से और सीधे 
गृहस्थ से भी--यद्यपि संन्यासाश्रम में जाने का सामान्य 
क्रम वानप्रस्थ के पश्चात्‌ ही है, जिसका विधान क्रमानुसार 


पष्ठ अध्याय 


६.३३ में किया गया है। इस क्रम को अपनाकर मनुष्य 
सांसारिक निःसारता एवं उसके कष्टों को अनुभव कर लेता 
है और उसके ' काम ' आदि विकार शान्त हो जाते हैं । उसमें 
वैराग्य के संस्कार उत्पन्न होने लगते हैं | इसमें अन्य 
विकल्प भी हैं। 

(२ ) गृहस्थ से संन्यास--३८-४१ श्लोकों में गृहस्थ 
से भी संन्यास लेने का वैकल्पिक विधान है । ब्रह्मचर्य या 
गृहस्थ या वानप्रस्थ से सीधा संन्यास लेने का विधान 
ब्राह्मणग्रन्थों में इसी प्रकार पाया जाता है, किन्तु वह विशेष 
अवस्था में है। इसे ऋषि दयानन्द ने निम्न प्रकार उद्धृत 
किया है-- 

““यदहरेव विरजेत्‌ तदहरेव प्रत्रजेद्‌ बनाद्‌ वा गृहाद्‌ 
वा।'' (यह ब्राह्मण ग्रन्थ का वाक्य है) 

अर्थ--जिस दिन दृढ़ वैराग्य प्राप्त होवे, उसी दिन, 
चाहे वानप्रस्थ का समय पूरा भी न हुआ हो, अथवा 
वानप्रस्थ आश्रम का अनुष्ठान न करके गृहाश्रम से ही 
संन्यासाश्रम ग्रहण करे, क्योंकि संन्यास में दूढ़ वैराग्य और 
यथार्थ ज्ञान का होना ही मुख्य कारण है। 

तृतीय प्रकार--'ब्रह्मचयदिव प्रव्नजेत्‌।' (यह भी 
ब्रह्मण ग्रन्थ का वचन है) यदि पूर्ण अखण्डित ब्रह्मचर्य, 
सच्चा वैराग्य और पूर्ण ज्ञान-विज्ञान को प्राप्त होकर, 
विषयासक्ति को इच्छा आत्मा से यथावत्‌ उठ जावे, 
पक्षपातरहित होकर सबके उपकार करने की इच्छा होवे, 
और जिसको दृढ़ निश्चय हो जावे कि मैं मरणपर्यनत 
यथावत्‌ संन्यास धर्म का निर्वाह कर सकूँगा, तो वह न 
गृहाश्रम करे, न वानप्रस्थाश्रम, किन्तु ब्रह्मचर्याश्रम को पूर्ण 
कर ही के संन्यासाश्रम को ग्रहण कर लेवे |” (सं० वि० 
संन्यास प्रकरण) 
यो दत्त्वा सर्वभूतेभ्य: प्रत्नजत्यभयं गृहात्‌। 
तस्य तेजोमया लोका भवतन्ति ब्रह्मवगादिन: ॥ ३९॥ 

(यः ) जो द्विज (सर्वभूतेभ्य: अभयं दत्त्वा) सब 
प्राणियों के लिए अभयदान की घोषणा करके अर्थात्‌ 
प्राणियों को दुःखों के भय से मुक्त कराने के लिए 
लोकोपकार करने की प्रतिज्ञा करके (गृहात्‌ प्रत्रजति ) 
वानप्रस्थ गृह-अपना स्थायी आवास त्यागकर अथवा 


३१३ 


गृहस्थ अपना घर छोड़कर संन्यास ग्रहण करता है 
(तस्य ब्रहवादिन: ) उस वेद और ईश्वर के उपदेशक 
ब्रह्मज्ञानी के (तेजोमया: लोकाः भवन्ति) लोक- 
परलोक अर्थात्‌ जन्म-जन्मान्तर अथवा मोक्ष लोक 
ब्रह्मज्ज्ञान एवं परमात्मा के प्रकाश से प्रकाशित होते 
हैं अर्थात्‌ उसका जीवन, परजन्म ज्ञान और ब्रह्ममय 
होता है अथवा मोक्षप्राप्ति हो जाती है ॥ ३९॥ 
ऋषि-अर्थ--' ' जो पुरुष सब प्राणियों को 
अभयदान सत्योपदेश देकर गृहाश्रम से ही संन्यास 
ग्रहण कर लेता है, उस त्रह्मवादी वेदोक्त सत्योपदेशक 
संन्यासी को मोक्ष लोक और सब लोक-लोकान्तर 
तेजोमय ज्ञान से प्रकाशित हो जाते हैं |”! (सं०वि०, 
संनन्‍्यासप्रकरण) (अन्यत्र व्याख्यात स०प्र० » समु० ५) 
अनुशीलन--संन्यासी द्वारा अभयदान--संन्यासी 
में सब प्राणियों के प्रति निर्वेरता होती है, वह केवल 
लोकोपकार ही करता है। इस कारण वह सबको अभयदान 
देता है । यह अभयदान की प्रतिज्ञा ब्राह्मणग्रन्थों में भी इसी 
प्रकार विहित है-- 
“'पुत्रेषणा वित्तेषणा लोकेषणा मया परित्यक्ता, मत्तः 
सर्वभूतेभ्यो5 भयमस्तु | (शत० १४.६.४.१) 
संसार में सन्‍्तान-प्राप्ति, धन-प्राप्ति, प्रसिद्धि-प्राप्ति की 
ये तीन इच्छाएं ही प्रधान हैं। जिनके वशीभूत होकर व्यक्ति 
ईर्ष्या-द्वेष आदि में फंसता है । इनसे मुक्त होकर ही व्यक्ति 
वास्तव में संन्‍्यासी बनता है । तब उनसे सब प्राणियों को 
अभय होता है। 
यस्मादण्वपि भूतानां द्विजान्नोत्पद्यते भयम्‌। 
तस्य देहाद्विमुक्तस्य भयं नास्ति कुतश्चन॥ ४०॥ 
(यस्मात्‌ द्विजात्‌) जिस द्विज से (भूतानाम्‌ 
अणु+अपि भयं न+उत्पद्यते ) प्राणियों को थोड़ा-सा भी 
भय नहीं होता, जो सबका उपकारकर्त्ता होता है 
(तस्य) उसको (देहात विमुक्तस्य ) देह से युक्त होने 
पर (कुतश्चन भयं न अस्ति) कहीं भी भय-दुःख 
नहीं रहता अर्थात्‌ वह या तो स्वर्गमय जन्म प्राप्त करता 
है, या भयादि दुःख रहित मोक्षप्राप्त करता है। 


३१४ 


वेराग्य होने पर गहस्थ या ब्रह्मचर्य से सीधा सन्यासग्रहण-- 
आगारादभिनिष्क्रान्त: पवित्रोपचितो मुनि: । 
समुपोढेषु कामेषु निरपेक्ष: परिव्रजेत्‌॥ ४१॥ 

संन्यास-इच्छुक द्विज (आगारात्‌+अभि- 
निष्क्रान्तः ) वानप्रस्थ अपना स्थायी आवास अथवा 
गृहस्थ गृहा श्रम को त्यागकर (मुनिः ) वेद, ब्रह्म और 
जीवन विषयक मननशील होकर (पवित्र+उपचितः ) 
पवित्र संस्कारों एवं कर्मों को धारण करता हुआ और 
(समुपोढेषु कामेषु निरपेक्ष: ) अन्त:करण में संचित 
सांसारिक कामनाओं-तृष्णाओं को छोड़कर 
(परिब्रजेत्‌) संन्‍्यासी बनकर लोकोपकार के लिए 
विचरण करे ॥ ४१॥ 

ऋषि-अर्थ--'' जब सब कामों को जीत लेवे और 
उनकी अपेक्षा न रहे, पवित्रात्मा और पवित्रान्त:करण 
मननशील हो जावे, तभी गृहाश्रम से निकलकर 
संन्यासाश्रम का ग्रहण करे अथवा ब्रह्मचर्य से ही 
संन्यास ग्रहण कर लेवे ।'” (सं०वि०, संन्यासप्रकरण) 
सनन्‍यासी एकाकी विचरण करे-- 
एक एव चरेनितत्यं सिद्ध्रर्थभसहायवान्‌। 
सिद्धिमेकस्य संपश्यन्न जहाति न हीयते॥ ४२॥ 

संन्यासी (एकस्य सिद्द्रिम्‌ संपएयन्‌) अकेले की 
ही मुक्ति होती है, इस बात को जानते हुए 
(सिद्धर्थम्‌) मोक्षसिद्धि के लिए (असहायवान्‌ ) 
किसी के सहारे या आश्रय की इच्छा से रहित होकर 
(नित्यम्‌) सर्वदा (एक:ः+एवं चरेत्‌) एकाकी ही 
विचरण करे अर्थात्‌ किसी पुत्र-पौत्र, सम्बन्धी, मित्र 
आदि का आश्रय न ले और न उनका साथ करे, इस 
प्रकार रहने से (नजहाति न हीयते ) न वह किसी को 
छोड़ता है, न उसे कोई छोड़ता है अर्थात्‌ वह मोह रहित 
हो जाता है और मृत्यु के समय बिछड़ने के दुःख की 
भावना से रहित हो जाता है, उसे मृत्यु का दुःख नहीं 
होता ॥ ४२ ॥ 


मनुस्मृति 


निर्लिम भाव से गांवों में भिक्षा ग्रहण करे-- 
अनग्निरनिकेत: स्यात्‌ ग्राममन्नार्थमा श्रयेत्‌ । 
उपेक्षको5संकुसुको मुनिर्भावसमाहितः ॥ ४३॥ 
संन्‍्यासी ( अनग्नि: ) गृहस्थ, वानप्रस्थ में जो 
आहवनीय, पाकाग्नि आदि अग्नियों में पाक, यज्ञ, 
बलिवैश्वदेव, अतिथि यज्ञ आदि के अनुष्ठान विहित 
हैं, उन बाह्य अग्निपरक विधानों से मुक्त हुआ, ( अनि- 
केतः ) स्वयं का घर-निवासस्थान आदि न रखता हुआ 
(स्थात्‌ू) जीवन बिताये, और (अनन्‍्नार्थ ग्रामम्‌ 
आश्रयेत्‌) भोजन के लिए गांवों का आश्रय ले अर्थात्‌ 
गांवों से भिक्षा मांगकर खाया करे, तथा (उपेक्षकः ) 
बुरों से उदासीनता का व्यवहार रखता हुआ, 
(असंकुसुकः ) स्थिर बुद्धि रहता हुआ (मुनि: ) ब्रह्म 
में मननशील और ( भाव समाहितः ) ब्रह्म में ही भावना 
रखता हुआ विचरण करे ॥ ४३ ॥* 
ऋषि-अर्थ--'' वह संन्‍्यासी अनग्नि:८ 
आहवनीय आदि अग्नियों से रहित, और कहीं अपना 
स्वाभिमत घर भी न बांधे, और अन्न-वस्त्र आदि के 
लिये ग्राम का आश्रय लेवे, बुरे मनुष्यों की उपेक्षाकर्ता 
और स्थिरबुद्धि मननशील होकर परमेश्वर में अपनी 
भावना का समाधान करता हुआ विचरे। ' 
(सं०वि०, संन्यासप्रकरण ) 
अनुशीलन-- अनग्नि: ' का अभिप्राय--अनग्नि 
पद के प्रसड्ग में महर्षि दयानन्द ने जो विशिष्ट टिप्पणी दी 
है, वह उल्लेखनीय है--'' इसी पद से भ्रान्ति में पड़के 
संन्यासियों का दाह नहीं करते और संनन्‍्यासी लोग अग्नि 
को नहीं छूते | यह पाप संन्यासियों के पीछे लग गया। यहां 
आहवनीय आदि संज्ञक अग्नियों को छोड़ना है, स्पर्श वा 
दाहकर्म छोड़ना नहीं है।'” (सं०वि०, संनन्‍्यासप्रकरण ) 
' अनग्नि:' पद अग्नियुक्त का विपरीतार्थक है। 
१. प्रचलित अर्थ --लौकिक अग्नियों से रहित, गृह से 
रहित, शरीर में रोगादि होने पर भी चिकित्सा आदि का 
प्रबन्ध न करने वाला, स्थित बुद्धि वाला, ब्रह्म का मनन 


करने वाला, और ब्रह्म में भी भाव रखने वाला संनन्‍्यासी 
भिक्षा के लिए ग्राम में प्रवेश करे ॥ ४३ ॥ 


पष्ठट अध्याय 


मनुस्मृति में ' अग्निपक्वाशनः '' (६.१७), ' अग्नि- 
परिक्रिया ' (२.६७), 'अग्निपरिच्छदम्‌ '' (६.४) 
आदि से अर्थ पकाने वाली गृह्याग्नि और आवास तथा यज्ञ 
किये जाने वाली आहवनीयाग्नि से है। यहां संन्‍्यासी को 
' अनग्नि' कहने का अभिप्राय इन अग्नियों का त्याग करने 
से है। संन्‍्यासी को सभी संसार सापेक्ष अनुष्ठानों के त्याग 
(६.३८ ) और बाह्य चिह्नों के त्याग (६.५२) का आदेश 
है अत: वह यज्ञानुष्ठान भी त्याग देता है और भोजन पकाना 
भी । इसी कारण उसे सभी अग्नियों को आत्मा में स्थापित 
करने के लिए कहा है (६.१८), अन्त्येष्टि संस्कार का 
त्याग कहीं नहीं लिखा।  अनग्नि ' के नाम पर यह भ्रान्ति 
फैला रखी है । विडम्बना यह है कि आज के संन्यासी न 
तो स्थायी आवास छोड़ते हैं, न पाचनकर्म आदि संन्यास 
की आड़ में यज्ञोपतवीत, शिखा यज्ञ आदि अवश्य छोड़कर 
उनके दायित्व से मुक्त हो जाते हैं, किन्तु उसके बदले 
साधना, परित्रजन आदि का पालन नहीं करते । संन्‍्यासी 
के अन्य कर्त्तव्यों का पालन भी नहीं करते। 

(२) प्रचलित टीकाओं में “उपेक्षक:' का 
अव्यावहारिक, अयुक्तियुक्त अर्थ प्रचलित है । इस टीका 
का अर्थ ग्राह्म है । योगदर्शन में साधक के लिए भी ऐसा 
ही निर्देश है--'“मैत्रीकरुणामुदितोपेक्षाणां सुखदुःख- 
पुण्यापुण्यविषयाणां भावनातक्िचत्तप्रसादनम्‌ ! ' 
(१.१३) अर्थात्‌ उत्तम जनों से मैत्री, दु:खियों पर करुणा, 
पुण्यात्माओं के संग से प्रसन्‍नता, पापियों से अप्रीति रखने 
की भावना से साधक का चित्त प्रसन्‍न रहता है। 
*कपालं वृक्षमूलानि कुचेलमसहायता। 
समता चेव सर्वस्मिन्नेतन्मुक्तस्य लक्षणम्‌॥ ४४॥ 

(कपालम्‌) मिट्टी का बर्तन (वृक्षमूलानि ) रहने के 
लिये वृक्षों की जड़ (कुचैलम्‌) अनाकर्षक वस्त्र या 
वल्कल (असहायता ) किसी के आश्रित न होना (च) 
और (सर्वस्मिन्‌ समता एव ) सबमें समान दृष्टि (एतत्‌) 
ये (मुक्तस्य लक्षणम्‌) मुक्त व्यक्ति के लक्षण हैं ॥ ४४ ॥ 

प्रक्षिप्तानुशीलन--४४ वाँ श्लोक निम्नलिखित 
मानदण्ड के आधार पर प्रक्षिप्त है-- 

१. प्रसंगविरोध-- ( क) यहां संन्यासी या परित्राजक 

के लिए निर्देशों-विधानों का प्रसंग चल रहा है। “मुक्त ' 
का न तो यहां पूर्वापर रूप में कोई प्रसड़ है और न ही 
कोई चर्चा; अत: इस श्लोक में असंग रूप से जो ' मुक्त ' 
का लक्षण दिखाया है, यह पूर्वापर प्रसड्भविरुद्ध होने से 
प्रक्षित है। (ख) इस प्रकार के लक्षण जब पूर्वापर प्रसड़ 
से असम्बद्ध होते हैं, तो प्रसड़क्रम की उपयुक्तता की दृष्टि 
से या तो वे प्रसंग के प्रारम्भ में ही होते हैं, या फिर अन्त 
में। यों ही कहीं भी उनका वर्णन कर देना उनकी 
अमौलिकता को प्रकट करता है। 
जीवन- मरण के प्रति समदृष्टि-- 
नाभिनन्देत मरणं नाभिनन्देत जीवितम्‌। 
कालमेव प्रतीक्षेत निर्देश भूतको यथा ।॥ ४५ ॥ 

संन्‍्यासी (न मरणं अभिनन्देत) न मृत्यु की 
चिन्ता करे या मृत्यु के दुःख पर विचार करे (न 
जीवितम्‌ अभिनन्देत) न जीने में आनन्द-मोह का 
अनुभव करे, (यथा भूतकः निर्देशम्‌) जैसे भृत्य 
स्वामी के आदेश की तटस्थ भाव से प्रतीक्षा करता है, 
उसी प्रकार (काल  प्रतीक्षेत ) मृत्यु समय की प्रतीक्षा 
करता हुआ तटस्थ और निर्लिप्त भाव से जीवन व्यतीत 
करे ॥ ४५ ॥ 

ऋषि-अर्थ--' “न तो अपने जीवन में आनन्द और 
न अपने मृत्यु में दु:ख माने, किन्तु जैसे क्षुद्र भृत्य अपने 
स्वामी की आज्ञा की बाट देखता रहता है वैसे ही काल 
और मृत्य की प्रतीक्षा करता रहे ।” 

(सं०वि०, संन्यासप्रकरण ) 

अनुशीलन--काल की प्रतीक्षा केसे ?-यहां 
स्वामी-भूत्य के उदाहरणपूर्वक काल की प्रतीक्षा से 
अभिप्राय है कि संन्यासी मृत्यु का भय अपने मन में न 
रखे, अपितु सृष्टिक्रम की व्यवस्थानुसार प्राप्त होने वाली 
मृत्यु को प्रसन्‍नतापूर्वक स्वीकार करने के लिए तैयार रहे । 
योगदर्शन साधनपाद सूत्र ९ में मृत्यु के भय को 
' अभिनिवेश ' कहा है और उसे पंचक्लेशों में माना है-- 
*स्वरसवाही विदुषो5पि तथारूढो5भिनिवेश: ।' संन्‍्यासी 
को यह भय या क्लेश नहीं होना चाहिए अपितु स्वामी 
की आज्ञा को सुनकर प्रसन्‍नता अनुभव करने वाले भृत्य 


३१६ 


के समान मृत्युरूपी ईश्वरीय नियम को स्वीकार करके भय 
रहित प्रसन्‍नता का अनुभव करना चाहिए। 
पवित्र एवं सत्य आचरण करे-- 
दृष्टिपूतं न्‍्यसेत्पादं वस्त्रपूतं जल॑ पिबेत्‌। 
सत्यपूतां वेदद्वाचं मनःपूत॑ समाचरेत्‌॥ ४६॥ 
संन्यासी (दृष्टिपूतं पादं न्‍्यसेत्‌) चलते समय 
दृष्टि को पवित्र रख कर अर्थात्‌ किसी को हानि न 
पहुंचाता हुआ सावधान होकर चले, अशुद्धि पर या लघु 
जीवों पर पैर न रखे, (वस्त्रपूतं जल॑ पिबेत्‌) वस्त्र से 
छानकर पवित्र किया हुआ जल पीये, (सत्यपूतां वा्च॑ 
वदेत्‌) सत्य से पवित्र की हुई वाणी ही बोले अर्थात्‌ 
सत्य ही बोले (मनःपूतं समाचेरत्‌ ) मन से पवित्र 
करके अर्थात्‌ पवित्र संकल्प से प्रत्येक आचरण करे, 
मिथ्या या अधर्माचरण न करे ॥ ४६ ॥ 
ऋषि-अर्थ--' ' चलते समय आगे-आगे देखके 
पग धरे, सदा वस्त्र से छानकर जल पीवे, सबसे सत्य 
वाणी बोले अर्थात्‌ सत्योपदेश ही किया करे, जो कुछ 
व्यवहार करे वह सब मन की पवित्रता से आचरण 
करे ।!” (सं०वि०, संनन्‍्यासप्रकरण; अन्यत्र व्याख्यात 
स०प्र०, समु० ५) 
अपमान को सहन करे-- 
अतिवादांस्तितिक्षेत नावमन्येत कड्चन। 
न चेम॑ देहमाश्रित्य वेरं कुर्वीत केनचित्‌॥ ४७॥ 
(अतिवादान्‌ तितिक्षेत ) कठोर वचनों-आकश्षेपों, 
अवमानना को सहन करले (कंचन न+अवमन्येत ) 
बदले में कभी किसी का तिरस्कार या अपमान न करे 
(च) और (इमं देहम+>आश्रित्य ) इस शरीर का 
आश्रय लेकर अर्थात्‌ अपने शरीर--मन, वाणी, कर्म 
से (केनचित्‌ बेरं न कुर्वीत) किसी से कभी वैर न 
करे ॥ ४७॥ 
क्रोध आदि न करे-- 
क्रुद्धयन्तं न प्रतिक्रुध्येदाक्रुष्ट:ः कुशल वदेत्‌ । 
सप्तद्वारावकीर्णा च न वाचमनृतां वदेत्‌॥ ४८ ॥ 


मनुस्मृति 


संन्यासी (क्रुध्यन्तं न प्रतिक्रुध्येत्‌ू) लोकोपकार 
के समय यदि कोई क्रोधपूर्ण आचरण करे तो बदले 
में क्रोध का आचरण न करे, (आक्रुष्ट: कुशलं वदेत्‌ ) 
दूसरे के द्वारा आक्षेप-किये जाने पर भी उससे कल्याण 
कर वचन बोले (च) और (सप्तद्वार-अवकीर्णाम्‌ 
अनुता वाचं न वदेत्‌ ) सात द्वारों अर्थात्‌ दो कान, दो 
आँख, दो नासिकापुट और एक मुख इनमें व्याप्त वाणी 
को असत्य न बोले अर्थात्‌ इन इन्द्रियों से सम्बन्धित 
कोई अधर्माचरण या मिथ्याचरण न करे ॥ ४९ ॥ 
ऋषि-अर्थ--' “जब कहीं उपदेश वा संवाद आदि 
में कोई संनन्‍्यासी पर क्रोध करे, अथवा निन्दा करे तो 
संन्‍्यासी को उचित है कि उस पर आप क्रोध न करे 
किन्तु सदा उसके कल्याणार्थ उपदेश ही करे, और एक 
मुख के, दो नासिका के, दो आंख के, और दो कान 
के छिद्रों में बिखरी हुई वाणी को किसी कारण से 
मिथ्या कभी न बोले ।'” (स०प्र०, समु० ५) 
अनुशीलन--४७-४८ श्लोकों के भावों की पुष्टि 
और तुलना के लिए २.१३६-१३७ [२.१६१-१६२ ] 
श्लोक भी द्र॒ष्टव्य हैं । मनु ने वहां यही विचार प्रकट किये 
हैं। ६.६० में भी इस मान्यता का कारण स्पष्ट किया है। 
आध्यात्मिक आचरण में स्थित रहे-- 
अध्यात्मरतिरासीनो निरपेक्षो निरामिषः। 
आत्मनेव सहायेन सुखार्थी विचरेदिह॥ ४९॥ 
(इह) इस जीवन या संसार में रहते हुए 
( अध्यात्मरति:+आसीनः ) परमात्मा के प्रेम में मग्न 
रहता हुआ और उसी की उपासना करता हुआ 
(निरपेक्ष: ) किसी की अपेक्षा>आश्रय न चाहता हुआ 
[६.४२] (निरामिषः ) मांस-भोजन से रहित रहकर 
(आत्मना+एवं सहायेन ) स्वयं अपनी सहायता अर्थात्‌ 
कार्य करता हुआ (सुखार्थी ) मोक्ष सुख की इच्छा 
करता हुआ (विचरेत्‌) विचरण करे ॥ ४९ ॥ 
ऋषि-अर्थ--' ' इस संसार में आत्मनिष्टठा में स्थित 
सर्वथा अपेक्षा रहित, मांस-मद्य आदि का त्यागी, 
आत्मा के सहाय से ही सुखार्थी होकर विचरा करे और 


पष्ठ अध्याय 


सबको सत्योपदेश करता रहे |” (सं०वि०, संन्‍्यास- 
प्रकरण) (अन्यत्र व्याख्यात स०प्र०, समु० ५) 
ऋषि-अर्थ--'' अपने आत्मा और परमात्मा में 
स्थिर, अपेक्षारहित, मद्य-मांसादि-वर्जित होकर, आत्मा 
ही के सहाय से सुखार्थी होकर, इस संसार में धर्म और 
विद्या के बढ़ाने में उपदेश के लिए सदा विचरता रहे '! 
(स०प्र०, समु० ५) 
भोजन पाने के लिए पाखण्ड न करे-- 
*न चोत्पातनिमित्ताभ्यां न नक्षत्रांगविद्यया। 
नानुशासनवादाभ्यां भिक्षां लिप्सेत कर्हिचित्‌॥ ५० ॥ 

(उत्पात-निमित्ताभ्याम्‌) भूकम्प आदि प्राकृतिक 
उत्पातों का कारण, फल आदि बताकर या उसके भय से 
आतंकित करके और आँख का फड़कना आदि के फल 
बताकर (नक्षत्र+अड्भविद्यया ) राहु, केतु आदि ग्रह-तारों 
के शुभ-अशुभ फल बताकर, हस्तरेखा आदि देखकर 
(अनुशासन+वादाभ्याम्‌) धर्म का अनुशासन बताकर या 
वाद-विवाद आदि बातों से (कर्हिचित्‌ भिक्षां न लिप्सेत ) 
कभी क्षिक्षा प्राप्त करने की इच्छा न करे ॥ ५० ॥ 

*न तापसेब्राहाणेर्वा वयोभिरपि वा एवभि: । 
आकीर्ण भिक्षुके्वाउन्यैरागारमुपसंत्रजेत्‌॥ ५१॥ 

(तापसे: ब्राह्मणे: वयोभिः एवमि: अपि वा अन्येः 
भिक्षुके: ) तपस्वियों, ब्राह्मणों, पक्षियों, कुत्तों और दूसरे 
भिक्षुकों से (आकीर्णम्‌ आगारम्‌) भरे घर में (न 
उपसंब्रजेत्‌ ) भिक्षा न मांगे ॥ ५१॥ 

प्रक्षिप्तानुशीलन--५०-५१ दोनों श्लोक निम्न- 
लिखित मानदण्डों के अनुसार प्रक्षिप्त हैं-- 

१. प्रसंगविरोध-- (क) ४९ और ५२वें श्लोकों के 
कथन में एकवाक्यता है और इनमें पूर्वापर प्रसंग ' संन्यासी 
को किस प्रकार विचरण करना चाहिए! इस बात से 
सम्बद्ध हैं--'' विचरेत्‌ इह ' [४९ ] ““विच्रेत्‌ू-नियतः '' 
[५२] | इन दोनों श्लोकों ने उस प्रसंग या एकवाक्यता 
को भंग कर दिया है, अतः ये प्रसंगविरुद्ध हैं। (ख ) इनमें 
'भिक्षा किस-किस प्रकार नहीं मांगनी चाहिए! इससे 
सम्बन्धित निषेध हैं । भिक्षा मांगने का प्रसंग ५५वें श्लोक 
में शुरू होता है, प्रसंग से पूर्व ही भिक्षा न मांगने का कथन 


३१७ 


करना अप्रासंगिक है । पहले विधिवाक्य आने पर ही 
“निषेध वाक्य ' आते हैं, विधान से पूर्व निषेध की कोई 
संगति ही नहीं है । अत: ये दोनों श्लोक प्रसंग-विरोध के 
आधार पर प्रक्षिप्त हैं। 

२. अन्तर्विरोध-- (क) मनु ने आजीविका के लिए 
स्पष्ट रूप से केवल एक काल की भिक्षा का विधान किया 
है [५५], फिर ५० वें श्लोक में वर्णित कार्यों से भिक्षा 
मांगने का कोई प्रश्न नहीं उठता । इसके साथ ही मनु ने 
संन्यासी को सब प्रकार के सड़ों से (लोभ-मोह आदि से) 
बचने के लिए कहा है [३३, ५७], अब इन कार्यों का 
संन्यासी के लिए करना स्वत: निषिद्ध हो जाता है। इस 
प्रकार यह व्यवस्था मनु से तालमेल नहीं रखती । यह उस 
काल की परवर्ती रचना है जब संन्यासी वास्तव में संन्यासी 
नहीं रह गये थे और विभिन्‍न आड्म्बरों से भिक्षासंग्रह करने 
लग गये थे।यह तालमेल न होना परस्परविरोध का द्योतक 
है। (ख) इस वर्णन का मनु की व्यवस्थाओं से तालमेल 
नहीं बैठता क्योंकि मनु ने आजीविकाओं के वर्णन में किसी 
भी वर्ण विशेष की इन श्लोंकों में वर्णित आजीविकाएं नहीं 
दिखलायीं हैं [ १.८७-९१; ९.३२५-३३५ (१०.१-११) ] 
मनुस्मृति में इन श्लोकोक्त विद्याओं का कहीं उल्लेख नहीं 
है, अत: भविष्यकथन आदि विद्याएं मनुसम्मत नहीं हैं। 
मुण्डनपूर्वक गेरुवे वस्त्र धारण करके रहे-- 
क्लृप्तकेशनखश्मश्रु: पात्री दण्डी कुसुम्भवान्‌। 
विचरेन्नियतो नित्य॑ सर्वभूतान्यपीडयन्‌॥ ५२॥ 

संन्यासी (नित्यम्‌) सदैव (क्लृप्त-केश-नख- 
उमश्रु:) कटा लिये हैं केश, नाखून, दाढ़ी-मूंछ जिसने 
ऐसा, अर्थात्‌ दाढ़ी-मूंछ केश मुंडवाकर रहे (पात्री ) 
अपना पात्र साथ रखे हुए (दण्डी ) दण्ड धारण किये 
हुए, (कुसुम्भवान्‌) केसरिया या गेरवे वस्त्र धारण 
किये हुए, (नियतः ) जितेन्द्रिय रहते हुए (सर्व- 
भूतानि+अपीडयन्‌) किसी भी प्राणी को पीड़ा न देते 
हुए (विचरेत्‌ ) विचरण करे ॥ ५२ ॥ 

ऋषि-अर्थ--' सब शिर के बाल, दाढ़ी, मूंछ और 
नखों का समय-समय पर छेदन कराता रहे। पात्री, 
दण्डी और कुसुंभ के रंगे हुए वस्त्रों को धारण किया 

करे। सब भूत-प्राणिमात्र को पीड़ा न देता हुआ दूढ़ात्मा 
होकर नित्य विचरा करे '!। (सं०वि०, संन्यासप्रकरण ) 
(अन्यत्र व्याख्यात स०प्र०, समु० ५) 

*अतेजसानि पात्राणि तस्य स्युनिर्रणानि च। 

तेषामद्धिः स्मृतं शौच चमसानामिवाध्वरे॥ ५३॥ 

(तस्य पात्राणि अतैजसानि च निर्त्रणानि स्यु: ) इस 
संन्यासी के पात्र [ सोना, चांदी आदि ] धातुओं से बने न 
हों और टूटे-फूटे अथवा छिद्रादियुक्त न हों (तेषाम्‌) उन 
पात्रों की (अध्वरे चमसानाम्‌+इव) यज्ञ में जैसे चमचों 
की शुद्धि कही है वैसे (अद्भिः शौच स्मृतम) जल से 
ही शुद्धि मानी है ॥ ५३ ॥ 

*अलाबुं दारुपात्रं च मृन्मयं वेदलं तथा। 
एतानि यतिपात्राणि मनु: स्वायम्भुवो5ब्रवीत्‌॥ ५४॥ 

(अलाबुं दारुपात्र मृन्मयं तथा वैदलम्‌) तुम्बा, 
लकड़ी का बर्तन, मिट्टी से बना तथा बांस से बना (एतानि 
यतिपात्राणि ) ये पात्र संन्‍्यासियों के लिए (स्वायंभुव: 
मनुः अब्रवीत्‌) स्वयम्भू के पुत्र मनु ने कहे हैं॥ ५४॥ 

प्रक्षिप्तानुशीलन--५३-५४ श्लोक निम्नलिखित 
मानदण्ड के अनुसार प्रक्षिप्त हैं-- 

१. शैलीगत आधार--५४ वें श्लोक में “मनु: 
स्वायंभुवोउब्रवीत्‌'' पद से दो बातें स्पष्ट हो जाती हैं-- 
एक तो यह कि यह श्लोक किसी मनु से भिन्‍न व्यक्ति 
द्वारा रचित है । दूसरी यह कि मनु से परवर्ती काल की 
रचना है। इस आधार पर यह श्लोक प्रक्षिप्त है। ५३वां 
श्लोक इससे ही सम्बद्ध है। अत: वह इसके प्रक्षिप्त होने 
से स्वतः प्रक्षिप्त हो जाता है। 
एक समय ही भिक्षा मागे-- 
एककाल चेरद्‌ भेक्ष॑ं न प्रसज्जेत विस्तरे। 
भेक्षे प्रसक्‍्तो हि यतिर्विषयेष्वपि सजति॥ ५५॥ 

संन्‍्यासी (एककालं भेक्षं चरेत्‌ू) एक ही समय 
भिक्षा मांगे (विस्तरे न प्रसज्जेत ) भिक्षा से अधिक 
संग्रह अर्थात्‌ लालच में न पड़े (हि) क्योंकि ( भेक्षे 
प्रसक्‍तः यति ) भिक्षा के लालच में या स्वाद में मन 
लगाने वाला संन्यासी (विषयेषु+अपि सज्जति ) 

इन्द्रियों के अन्य विषयों में भी फंस जाता है ॥ ५५ ॥ 
*विधूमे सनन्‍नमुसले व्यंगारे भुक्तवज्जने। 
वृत्ते शरावसम्पाते भिक्षां नित्यं यतिश्चरेत्‌॥ ५६॥ 

(विधूमे सन्‌) जब घर में रसोई बनाने का धुआं 
उठना बन्द हो गया हो (अमुसले) जब मूसल की आवाज 
न आती हो (वि+अड्जरे) जब भोजन पकाने वाली अग्नि 
बुझ गई हो (भुक्तवत्‌+जने ) परिवार के लोगों ने जब 
खाना खा लिया हो (शरावसंपाते वृत्ते) खाने के बर्तन 
खाना खाकर रख दिये हों, ऐसे समय (यतिः नित्यं भिक्षां 
चरेत्‌) संनन्‍यासी सदा भिक्षा मांगे ॥ ५६ ॥ 

प्रक्षिप्तानुशीलन--५६ वां श्लोक निम्नलिखित 
मानदण्डों के अनुसार प्रक्षिप्त है-- 

१. प्रसंगविरोध--पूर्वापर प्रसंगविरुद्ध है। ५० वें 
श्लोक में भिक्षा का विधान करके ५७ वें श्लोक में भिक्षा 
में यति को आसक्‍त न होने का कथन है। ५६ वें श्लोक 
ने इस सम्बद्ध प्रसंग को भंग कर दिया है। अत: यह 
श्लोक इस आधार के अनुसार प्रक्षिप्त है। 

२. अन्तर्विरोध--इस श्लोक में विहित विधान मनु 
की व्यवस्था के विरुद्ध है । इस श्लोक में यह कहा है कि 
यति तब घरों से भिक्षा मांगे जब घर के सभी व्यक्ति खा 
चुके हों और झूठे बर्तन अलग रख दिये हों, जब कि ३.९४ 
में गृहस्थ को बलिवैश्वदेव यज्ञ करने के उपरान्त ही भिक्षा 
देने का विधान है और फिर अतिथियों को खिलाकर सबके 
बाद अर्थात्‌ भिक्षा आदि दे चुकने के पश्चात्‌ शेष भोजन 
को खाने का निर्देश है [ ३२.११६, ११७] । इस विरोध से 
स्पष्ट है कि यह श्लोक किसी मनु से भिन्‍न व्यक्ति की 
व्यवस्था है, अत: प्रक्षिप्त है। 
भिक्षा न प्रात होने पर दुःख का अनुधव न करे-- 
अलाभे न विषादी स्याल्‍लाभे चेव न हर्षयेत्‌। 
प्राणयात्रिकमात्र: स्यान्मात्रासडरगाद्विनिर्गतः ॥ ५७॥ 

(अलाभे विषादी न स्यात्‌) भिक्षा के न मिलने 
पर दुःखी न हो (च) और (लाभे एव न हर्षयेत्‌) 
मिलने पर प्रसन्‍नता अनुभव न करे (मात्रासंगात्‌ 
विनिर्गतः) अधिक-कम, स्वादिष्ट-अस्वादिष्ट भिक्षा 
की स्वल्प-अधिक मात्रा का लोभ न करके अर्थात्‌ 


पष्ठ अध्याय 


जैसी भी भिक्षा मिल जाये उसे ग्रहण करके ( प्राणया- 
त्रिकमात्र: स्थात्‌) केवल अपनी प्राणयात्रा को चलाने 
योग्य भिक्षा प्राप्त करता रहे ॥ ५७॥ 
प्रशंसा-लाभ आदि से बचे-- 
अभिपूजितलाभास्तु जुगुप्सेतेव सर्वशः। 
अभिपूजितलाभेश्च यतिर्मुक्तो5पि बद्धयते॥ ५८ ॥ 
(तु) और (अभिपूजितलाभान्‌) अधिक आदर- 
सत्कार से मिलने वाली भिक्षा, सम्मान या अन्य 
सुखप्रद सभी सांसारिक लाभों से [ २.१६२, १६३ ] 
(सर्वशः एव जुगुप्सेत) सर्वथा उदासीनता बरते, 
क्योंकि (मुक्तः+ अपि यतिः अभिपूजितलाभे: 
बद्धबते ) मुक्त संन्‍्यासी भी अधिक आदर-सत्कार से 
मिलने वाले सांसारिक लाभों से विषयों और सांसारिक 
बन्धनों में फंस जाता है ॥ ५८ ॥ 
इद्धियों पर नियन्त्रण रखकर मोक्ष के लिए सामर्थ्य बढ़ाए-- 
अल्पान्नाभ्यवहारेण रह: स्थानासनेन च। 
हियमाणानि विषयेरिन्द्रियाणि निवर्तयेत्‌॥ ५९॥ 
(विषये:हियमाणानि इन्द्रियाणि ) विषयों के 
द्वारा उनकी ओर आकर्षित होने वाली इन्द्रियों को 
(अल्प+ अन्न+अभ्यवहारेण) थोड़ा भोजन करके 
(च) और (रहः स्थान+आसनेन ) एकान्त स्थान में 
निवास और उपासना में स्थित होकर (निवर्तयेत्‌) वश 
में करे, विषयों की ओर से लौटा दे ॥ ५९॥ 
इन्द्रियाणां निरोधेन रागद्वेषक्षयेण च। 
अहिंसया च भूतानाममृतत्वाय कल्पते॥ ६०॥ 
(इन्द्रियाणां निरोधेन ) इन्द्रियों की विषयों में 
प्रवृत्ति रोकने से (च) और (राग-द्वेष-क्षयेण ) मोह 
और द्वेष के क्षीण होने से (च) और (भूतानाम्‌ 
अहिंसया ) सब प्राणियों के प्रति मन-वचन-कर्म से 
अहिंसा का आचरण रखने से ( अमृतत्वाय कल्पते ) 
मनुष्य मोक्षप्राप्ति में सफल हो जाता है ॥ ६० ॥ 
ऋषि-अर्थ--'' जो संन्यासी बुरे कामों से इन्द्रियों 
के निरोध, राग-द्वेषादि दोषों के क्षय और निर्वैरता से 

सब प्राणियों का कल्याण करता है, वह मोक्ष को प्राप्त 
होता है।'! (सं०वि०, संनन्‍्यासप्रकरण ) (अन्यत्र व्याख्यात 
स०प्र०, समु० ५) 

अनुशीलन--इन्द्रियनिरोध ' में योग के प्रमाण-- 
योगदर्शन के सूत्रों द्वारा इस श्लोक की व्याख्या को समझने 
में पर्याप्त सहायता मिलती है । '“योगश्चित्तवृत्तिनिरोध: '' 
[१.२] अर्थात्‌ योग से इन्द्रियों के विषयों का निरोध होता 
है और यह निरोध “'अभ्यासवैराग्याभ्यां तन्निरोध: 
[१.१२] अभ्यास-वैराग्य से सिद्ध होता है । '“सुखानुशयी 
राग: ''''दुःखानुशयी द्वेष: '' [ २.७, ८ ]-सुख की तृष्णा 
राग है, दुःख-विषय में क्रोध भावना द्वेष है । इसके त्याग 
से और “'अहिंसा-प्रतिष्ठायां तत्सन्निधौ वैरत्यागः '' 
[२.३५], अहिंसा सिद्धि से निर्वेरता प्राप्त करके व्यक्ति 
मोक्ष के लिए सामर्थ्य बढ़ाने में सफल होता है। 
मनुष्य-जीवन की दुःखगय यति-स्थितियाँ और उनका 
चिन्तन-- 
अवेक्षेत गतीर्नुणां कर्मदोषसमुद्धवा: । 
निरये चेव पतनं यातनाएच यमक्षये॥ ६१॥ 

(कर्मदोषसमुद्भवा: नृणां गतीः ) कर्मों के दोष 
से होने वाली मनुष्यों की कष्टयुक्त बुरी गतियों को 
(च) और (निरये पतनम्‌ ) कष्टरूपी नरक में जीवन 
बिताने को (च) तथा (यमक्षये यातना: ) प्राणक्षय में 
मृत्यु के समय होने वाली पीड़ाओं को (अवेक्षेत ) 
गम्भीरता से विचारे और विचारकर जन्म-मरण के 
दुःख से रहित मुक्ति के लिए प्रयत्न करे ॥ ६१॥ 
विप्रयोगं प्रियेश्चेव संयोगं च तथाउ5प्रिये: । 
जरया चाभिभवन व्याधिभिश्चोपपीडनम्‌॥ ६२॥ 
देहादुत्क्रमणं चास्मात्पुनर्गर्भ च सम्भवम्‌। 
योनिकोटिसहस्त्रेषु सृतीशचास्यान्तरात्मन: ॥ ६३॥ 

(च) और (प्रियैः विप्रयोगम्‌) प्रियजनों से 
वियोग हो जाना (तथा अप्रियैः संयोगम्‌) तथा शत्रुओं 
से सम्पर्क होना और उससे फिर कष्टप्राप्ति होना (च) 
और (जरया अभिभवनम्‌) बुढ़ापे से आक्रान्त होना 
(च) तथा (व्याधिभि: उपपीडनम्‌) रोगों से पीड़ित 


३२० 
होना (च) और (अस्मात्‌ देहात्‌+ उत्क्रमणम्‌) फिर 
इस शरीर से जीव का निकल जाना (गर्भ पुनः 
सम्भवम) गर्भ में पुनः: जन्म लेना (च) और इस 
प्रकार ( अस्य+अन्तरात्मनः ) इस जीव का (योनि- 
कोटिसहस्त्रेषु सृती:) सहस्त्रों प्रकार की अर्थात्‌ 
अनेकविध योनियों में आवागमन होना--इनको विचारे 
और इनके कष्टों को देखकर मुक्ति के लिए प्रयत्न करे ॥ 
६२, ६३॥ 
अधर्म से दुःख और धर्म से सुख- प्राप्ति-- 
अधर्मप्रभवं चेव दु:ःखयोगं शरीरिणाम्‌ 
धर्मार्थप्रभवं चेव सुखसंयोगमशक्षयम्‌॥ ६४॥ 

(शरीरिणां दुःखयोगं अधर्मप्रभवम्‌ एव ) यह 
निश्चित है कि प्राणियों को सभी प्रकार के दुःख अधर्म 
से ही मिलते हैं (च) और (अक्षयं सुखसंयोगं धर्मार्थ- 
प्रभवम्‌ एव ) अक्षयसुखों-मोक्ष की अवधि तक रहने 
वाले सुखों की प्राप्ति केबल धर्म मूल वाले कर्मों से ही 
होती है । इसको भी विचारे और तदनुसार धर्माचारण 
करे ॥ ६४ ॥ 

अनुशीलन--अधर्म से दुःख की प्राप्ति कैसे होती 
है इसका वर्णन ४.१७०-१७६ में द्रष्टव्य है। 
योग से परमात्मा का प्रत्यक्ष करे-- 
सूक्ष्मतां चान्ववेक्षेत योगेन परमात्मन: । 
देहेषु च समुत्पत्तिमुत्तमेष्वधमेषु च॥ ६५॥ 

(च) और (योगेन परमात्मनः सूक्ष्मताम्‌) 
योगाभ्यास से परमात्मा की सूक्ष्मता"सर्वव्यापकता को 
(च) तथा (उत्तमेषु च अधमेषु देहेषु समुत्पत्तिम्‌ ) 
उत्तम तथा अधम शरीरों में जीव की जन्मप्राप्ति के 
विषय में (अनु-अवेक्षेत ) गम्भीरता से चिन्तन करे 
और उसी के अनुसार अनुकूल उपाय किया 
करे॥ ६५ ॥ 

अनुशीलन--योग की परिभाषा एवं योग से ईश्वर 
प्राप्ति--योग-दर्शन में योग की परिभाषा और उससे 
परमात्मा की प्राप्ति इस प्रकार बतलायी है-- 

(क) “'योगश्चित्तवृत्तिनिरोध: ''-चित्तवृत्तियों का 


मनुस्मृति 


निरोध करना योग है (१.२) । 

(ख) पुनः चित्तवृत्तियों के निरोध से समाधिसिद्धि 
होने पर ““तदा द्रष्टु: स्वरूपे अवस्थानम्‌'' [ १.३ ]-तब 
सबके द्रष्टा ईश्वर के स्वरूप में जीवात्मा की स्थिति होती 
है | इसमें वेद का प्रमाण भी उल्लेखनीय है-- 

युज्जानः प्रथमं मनस्तत्त्वाय सविता धियः । 

अग्नेज्योतिर्निचाय्य पृथिव्या अध्याभरत्‌॥ 
( ऋगू० १.४.२) 
अर्थ--' (युड्जान:) योग करने वाले मनुष्य 
(तत्त्वाय) तत्त्व अर्थात्‌ ब्रह्मज्ञान के लिए (प्रथमं मनः ) 
जब अपने मन को पहले परमेश्वर में युक्त करते हैं, तब 
(सविता) परमेश्वर उनकी (घधियम्‌) बुद्धि को अपनी 
कृपा से अपने में युक्त कर लेता है। ( अग्ने: ज्योति० ) 
फिर वे परमेश्वर के प्रकाश को निश्चय करके 
(अध्याभरत्‌ ) यथावत्‌ धारण करते हैं (पृथिव्या: ) 
पृथिवी के बीच में योगी का यही लक्षण है।'' 
(ऋ०भू० उपासना विषय) । 
दूषित आदि प्रत्येक अवस्था में धर्म का पालचल आवश्यक-- 
दूषितो5पि चरेद्धर्म यत्र तत्राश्रमे रत: । 
समः सर्वेषु भूतेषु न लिड्/ धर्मकारणम्‌॥ ६६॥ 

मनुष्य (यत्र तत्र+आश्रमे रतः ) किसी भी आश्रम 
में स्थित रहते हुए (दूषितः+अपि) दूषित स्थिति में 
भी, अथवा लोगों के द्वारा दोषों से आरोपित या निन्दित 
किये जाने पर भी (धर्म चरेत्‌) धर्म का पालन करे 
अर्थात्‌ दुःखी होकर या किसी भी दूषित स्थिति में 
धार्मिक कर्त्तव्यों का त्याग न करे और (सर्वेषु भूतेषु 
समः ) सब मनुष्यों से भेदभाव रहित होकर समानता 
का व्यवहार करे। [ इस तथ्य को भलीभांति समझ लें 
कि] (लिड्डं धर्मकारणं न) बाह्य चिह्न गेरुवे वस्त्र, 
वेशभूषा, केश, दण्ड, कमण्डलु आदि धर्मसंचय का 
कारण- आधार नहीं हैं अर्थात्‌ बाह्य चिह्न तो किसी 
धर्म की और आश्रम की पहचान मात्र हैं | बाह्य चिह्लों 
को धारण करके यह न समझें कि मैं धर्म का पालन 
कर रहा हूं या मेरा आश्रम सफल है। वास्तविक फल 
तो धर्म या आश्रम-धर्म के पालन से मिलता है, अतः 

धर्माचरण को मुख्य मानें । आचरण के बिना बाह्य चिह्न 
पाखण्ड मात्र हैं ॥ ६६ ॥ 

ऋषि-अर्थ--' ' कोई संसार में उसको दूषित वा 
भूषित करे तो भी जिस किसी आश्रम में वर्तता हुआ 
पुरुष अर्थात्‌ संन्‍्यासी सब प्राणियों में पक्षपातरहित 
होकर स्वयं धर्मात्मा और अम्यों को धर्मात्मा करने में 
प्रयत्त किया करे। और यह अपने मन में निश्चित जाने 
कि दण्ड, कमण्डलु और कषायवस्त्र आदि चिह्॒धारण 
धर्म का कारण नहीं है। सब मनुष्यादि प्राणियों के 
सत्योपदेश और विद्यादान से उन्‍नति करना संन्यासी 
का मुख्य धर्म है॥'” (स०प्र०, समु० ५) (अन्यत्र 
व्याख्यात स०प्र०, समु० ५) 
धर्माचरण के बिना बाहरी दिखावे से श्रेष्ठ फल नहीं-- 
फल॑ कतकवृक्षस्य॒ यद्यप्यम्बुप्रसादकम्‌। 
न नामग्रहणादेव तस्य वारि प्रसीदति॥ ६७॥ 

जैसे (यद्यपि कतकवृक्षस्य फलम्‌ अम्बुप्रसाद- 
कम्‌) यद्यपि कतकननिर्मली वृक्ष का रीठा नामक फल 
जल को स्वच्छ करने वाला होता है, तथापि (तस्य 
नाम-ग्रहणात्‌+एव ) उस रीठा का नाम लेने मात्र से 
(वारि न प्रसीदति ) जल स्वच्छ नहीं हो जाता | उसी 
प्रकार किसी धर्म या आश्रम का नाम लेने या बाह्य चिह्न 
धारण करने मात्र से कोई धार्मिक नहीं कहाता, उसका 
आश्रम-धारण सफल नहीं माना जा सकता | वस्तुत:, 
'फल तो धर्माचरण से ही मिलता है ॥ ६७॥ 

ऋषि अर्थ--'' यद्यपि निर्मली वृक्ष का फल जल 
को शुद्ध करने वाला है तथापि उसके नामग्रहण मात्र 
से जल शुद्ध नहीं होता किन्तु उसको ले, पीस, जल 
में डालने ही से जल शुद्ध होता है; वैसे नाममात्र आश्रम 
से कुछ भी नहीं होता किन्तु अपने-अपने आश्रम के 
धर्मयुक्त कर्म करने ही से आश्रमधारण सफल होता 
है, अन्यथा नहीं ।'” (सं०वि०, संन्यासप्रकरण) (अन्यत्र 
व्याख्यात स०प्र०, समु० ५) 

अनुशीलन--कतक वृक्ष के फल को हिन्दी में 
'रीठा' कहते हैं। 

*संरक्षणार्थ जन्तूनां रात्रावहनि वा सदा। 
शरीरस्यात्यये चेव समीक्ष्य वसुधां चरेत्‌॥ ६८ ॥ 
(शरीरस्य+अत्यये एव) शरीर से पीड़ित होते हुए 
भी (जन्तूनां संरक्षणार्थम्‌) छोटे-छोटे प्राणियों की रक्षा 
के लिए (रात्रौ वा अहनि सदा) रात और दिन में सदा 
(वसुधां समीक्ष्य चरेत्‌) धरती पर देखकर अर्थात्‌ उनकी 
हत्या न हो, यह ध्यान रखते हुए विचरण करे ॥ ६८ ॥ 
*अह्वा रात्र्या च याज्जन्तून्‌ हिनस्त्यज्ञानतो यतिः। 
तेषां स्नात्वा विशुद्धय्र्थे प्राणायामान्षडाचरेत्‌॥ 


६९॥ 

(यतिः ) संन्यासी (अह्वा च रात्र्या) दिन और रात 
में (अज्ञानतः यान्‌ जन्तून्‌ हिनस्ति) अज्ञान से जिन 
प्राणियों की हत्या करता है (तेषां विशुद्धयर्थम्‌) उनकी 
शुद्धि के लिए (षट्‌ प्राणायामान्‌ आचरेत्‌ ) छह प्राणायाम 
करे॥ ६९॥ 

प्रक्षिप्तानुशीलन--६८-६९ श्लोक निम्नलिखित 
मानदण्डों के अनुसार प्रक्षिप्त हैं-- 

१. अन्तर्विरोध-- (क) इन श्लोकों में वर्णित बातें 
मनु की व्यवस्था के अनुसार ही नहीं हैं | इन श्लोकों में 
“चलते समय होने वाली लघुप्राणियों की हिंसा के पाप 
से छुड़ाने के लिए प्राणायाम करने के लिए! कहा है । यह 
संन्यासी का प्रायश्चित्त है। मनु ने ७०-७२ श्लोकों में 
प्राणायाम करना यति की दिनचर्या में ही विहित किया है। 
जब उसे प्रतिदिन प्राणायाम करने ही हैं, तो फिर पृथक्‌ 
से उन द्वारा प्रायश्चित्त कैसा ? इसका अभिप्राय यह हुआ 
कि “प्राणायाम ' प्रायश्चित्त नहीं है। ७१-७२ श्लोकों में 
प्राणायाम से इन्द्रियों के दोषों का निवारण माना है। इन 
श्लोकों में प्राणायाम से पापनिवृत्ति कहना मनु की उस 
मान्यता के विरुद्ध है। 

२. शैलीगत आधार-- ( क) पाप छूटने का और 
प्राणायाम का कोई सम्बन्ध नहीं है। रात्रि के अन्धकार में 
कोई व्यक्ति कैसे लघु प्राणियों को देख सकता है ? इस 
प्रकार इन दोनों श्लोकों की शैली अयुक्तियुक्त है । (ख) 
मनु की निश्चित की गई शैली के अनुसार प्रायश्चित्त का 
विधान ११वें अध्याय में है, अत: यहां केवल एक ही बात 


३२२ 
का प्रायश्चित्त वर्णन उनकी शैली के अनुरूप न होने से 
मौलिक नहीं है। 

३. पुनरुक्ति--६८वें श्लोक में ४६वें श्लोक के 
*दृष्टिपूत॑ न्‍्यसेत्‌ पादम्‌” पद की पुनरुक्ति मात्र है। इस 
पुनरुक्ति के आधार पर भी ये श्लोक प्रक्षिप्त हैं। 
प्राणायाम अवश्य करे-- 
प्राणायामा ब्राह्मणस्य त्रयो5पि विधिवत्कृता: । 
व्याहतिप्रणवेर्युक्ता विज्ञेयं परमं तप: ॥ ७०॥ 

(ब्राह्मण्यस्य ) ब्राह्मण अर्थात्‌ ब्रह्मवित्‌ ब्राह्मण, 
क्षत्रिय, वैश्य व्यक्ति या संन्यासी के द्वारा जो (विधि- 
वत्‌) विधि के अनुसार (व्याहतिःप्रणवे: युक्‍ताः ) 
प्रणव अर्थात्‌ ओड्गरपूर्वक और * भू:, भुव:, स्व: ' 
आदि सप्तव्याहतियों के जप सहित (त्रयः+ अपि) 
शक्ति के अनुसार तीनों प्रकार के बाह्य, आभ्यन्तर, और 
स्तम्भक, प्राणायाम, अथवा नन्‍्यून से न्‍्यून तीन 
प्राणायाम (कृताः) किये जाते हैं, (परमं तपः 
विज्ञेयम्‌) वह इसका परम-उत्तम तप होता है ॥ ७० ॥ 

ऋषि अर्थ--' ब्राह्मण अर्थात्‌ ब्रह्मवित्‌ संन्‍्यासी 
को उचित है कि ओभकारपूर्वक सप्तव्याहृतियों से 
विधिपूर्वक प्राणायाम जितनी शक्ति हो उतने करे परन्तु 
तीन से तो न्यून प्राणायाम कभी न करे। यही संनन्‍्यासी 
का परम तप है।”” (स०प्र०, समु० ५) (अन्यत्र व्याख्यात 
सं०वि०, संनन्‍्यास०) 

अनुशीलन-- (१) प्राणायाम की विधि एवं 
लक्षण--प्राणायाम की विधि योगदर्शन में विहित है। 
१.२७-२८ में ओंकारपूर्वक ईश्वर जप का भी विधान है। 
यहां वही विधि व्यासभाष्य पर आधारित ऋषि दयानन्द 
के भाष्य-सहित प्रस्तुत की जाती है । इस विधि को अपना 
कर उपासक मानसिक एवं शारीरिक अशुद्धिक्षय, ईश्वर- 
सिद्धि और बलपराक्रम की वृद्धि करे। प्राणायाम का 
लक्षण है-- 

(क) तस्मिन्‌ सति श्वास-प्रश्वासयो: गतिविच्छेद: 
प्राणायामः । ( २.४९ ) 

“जो वायु बाहर से भीतर को आता है, उसको श्वास 


मनुस्मृति 


और जो भीतर से बाहर जाता है उसको प्रश्वास कहते हैं। 
उन दोनों के जाने-आने को विचार से रोके । नासिका को 
हाथ से कभी न पकड़े किन्तु ज्ञान से ही उनके रोकने को 
प्राणायाम कहते हैं।'' 

(ख) प्रच्छर्दनविधारणाभ्यां वा प्राणस्य। (१.३४) 

“जैसे भोजन के पीछे किसी प्रकार से वमन हो जाता 
है, वैसे ही भीतर के वायु को बाहर निकालके सुखपूर्वक 
जितना बन सके उतना बाहर ही रोके। पुनः धीरे-धीरे भीतर 
लेके पुनरपि ऐसे ही करे। इसी प्रकार बारम्बार अभ्यास 
करने से प्राण उपासक के वश में हो जाता है और प्राण 
के स्थिर होने से मन, मन के स्थिर होने से आत्मा स्थिर 
हो जाता है। इन तीनों के स्थिर होने के समय अपने आत्मा 
के बीच में जो आनन्दस्वरूप, अन्तर्यामी व्यापक परमेश्वर 
है, उसके स्वरूप में मग्न हो जाना चाहिए जैसे मनुष्य 
जल में गोता मारकर ऊपर आता है फिर गोता लगा जाता 
है, इसी प्रकार अपने आत्मा को परमेश्वर के बीच में 
बारम्बार मग्न करना चाहिए।! 

(ऋ०भा०भू० उपासना विषय) 

(२ ) प्राणायाम के भेद--प्राणायाम के भेदों का 
वर्णन करते हुए योगदर्शन में प्रमुखरूप से प्रणायाम के चार 
भेद माने हैं-- 

(ग) स तु बाह्याभ्यन्तरस्तम्भवृत्तिदेशकालसंख्याभि: 
परिदृष्टो दीर्घसूक्ष्म: ॥ ( २.५०) 
(घ) बाह्याभ्यन्तरविषयाक्षेपी चतुर्थ: ॥ (२.५१) 

वे मुख्य चार भेद हैं, बाह्य विषय-रेचक, आशभ्यन्तर- 
पूरक और स्तम्भवृत्ति। ये देशकाल संख्यानुसार दीर्घ, सूक्ष्म 
होते हैं । चौथा भेद 'बाह्याभ्यन्तरविषयापेक्षी ' है । इनकी 
विधि निम्न प्रकार है-- 

( अ ) रेचक-ज” श्वास को भीतर से वमन के समान 
बाहर निकालना और उसे उसी स्थिति में रोकना-नियंत्रण 
करना। ( आ ) पूरक"श्वास को बाहर से भीतर धारण 
करके उसी स्थिति में रोकना-नियंत्रण करना। (३) 
स्तम्भकत-आते, जाते, जहां के तहां श्वास को रोकना। 
(ई ) 'बाह्माभ्यन्तरविषयापेक्षी ' अर्थात्‌ जब श्वास भीतर 
से बाहर को आवे, तब बाहर ही कुछ-कुछ रोकता रहे और 
जब बाहर से भीतर जावे तब उसको भीतर ही थोड़ा- थोड़ा 

रोकता रहे, यह चौथा भेद है । इसकी पृथक्‌ गणना इस 
कारण है क्‍योंकि वह बाह्माभ्यन्तर पर आधारित है। 
कोई -कोई बाह्य->रेचक और आशभ्यन्तर-पूरक के 
साथ रोकना प्रक्रिया को नहीं मानते । यह विचार ठीक 
नहीं । इस प्रकार तो वे मात्र उच्छूवास नि:श्वास, प्रश्वास 
ही कहलायेंगे। प्राणायाम शब्द का अर्थ ही उनकी इस 
मान्यता को गलत सिद्ध कर देता है। आयाम का अर्थ 
है-' प्रसार, विस्तार, फैलाव या नियन्त्रण” इस प्रकार 
प्राणायाम शब्द का अर्थ हुआ “प्राण का विस्तार या 
नियन्त्रण” करना। प्राणायाम शब्द सभी भेदों के साथ 
संयुक्त है । अत: उनका अर्थ भी प्राणायाम शब्द के अर्थ 
को साथ जोड़कर करना चाहिए । जैसे-बाह्मप्राणायाम, 
आभ्यन्तरप्राणायाम, स्तम्भकप्राणायाम । 
( ३ ) प्राणायाम मन्त्र-- 
शास्त्रों में व्याहतियों की गणना तीन और सात के रूप 
में मिलती है । ऋषि दयानन्द ने सात व्याहतियों की गणना 
स्वीकार करके प्राणायाम की विधि प्रदर्शित की है, क्योंकि 
तीन व्याहतियां उनके अन्तर्गत ही आ जाती हैं। उन्होंने 
व्याहति और मन्त्र निम्न प्रकार दिये हैं-- “इस पवित्र 
आश्रम को सफल करने के लिए संन्यासी पुरुष विधिवत्‌ 
योगशास्त्र की रीति से सात व्याहृतियों के पूर्व सात प्रणव 
लगाके जैसा कि प्राणायाम का मन्त्र लिखा है, उसको मन 
से जपता हुआ तीन भी प्राणायाम करे तो जानो अत्युत्कृष्ट 
तप करता है।”” (सं०वि०, संन्यासप्रकरण ) वह प्राणायाम 
मन्त्र इस प्रकार है-- 
“'ओं भूः, ओं भुवः, ओं स्वः, ओं मह:, ओं जन:, ओं 
तपः, ओ सत्यम्‌।'' 
इसी रीति से कम से कम तीन और अधिक से 
अधिक इक्कीस प्राणायाम करें।'! 
(सं०वि०, गृहाश्रमप्रकरण) 
प्राणायाम से इन्द्रियों के दोषों का क्षय-- 
दहान्ते ध्मायमानानां धातूनां हि यथा मला:। 
तथेन्द्रियाणां दहान्ते दोषा: प्राणस्य निग्रहात्‌॥ ७१॥ 
(यथा) जैसे (ध्मायमानानां धातूनां मलाः 
दह्मन्ते) धौंकने से-आग में तपाने और गलाने से सोना, 


३२३ 
चांदी आदि धातुओं के मल नष्ट हो जाते हैं (तथा हि) 
उसी प्रकार, निश्चय ही (प्राणस्य निग्रहात्‌) प्राणों को 
रोकने-वश में करने से (इन्द्रियाणां दोषा: दहान्ते ) मन, 
आंख, कान आदि इन्द्रियों के विषय-दोष और व्याधि- 
दोष नष्ट हो जाते हैं अर्थात्‌ इन्द्रियां वश में होती हैं और 
उनके रोग मिट जाते हैं ॥ ७१॥ 

अनुशीलन- प्राणायाम से दोषों का निवारण-- 
इसमें योगदर्शन का प्रमाण भी है-- 

(क) योगाड-गानुष्ठानादशुद्ध्िक्षये ज्ञानदीप्तिराविवेक- 
ख्याते: । (२.२८) 

प्राणायाम भी योग का एक प्रमुख अंग है। '“जब 
मनुष्य प्राणायाम करता है तब प्रतिक्षण उत्तरोत्तर काल में 
अशुद्धि का नाश और ज्ञान का प्रकाश होता जाता है । जब 
तक मुक्ति न हो तब तक उसके आत्मा का ज्ञान बराबर 
बढ़ता जाता है ।'! “इसी प्रकार बारंबार अभ्यास करने से 
प्राण उपासक के वश में हो जाता है और प्राण के स्थिर 
होने से मन, मन के स्थिर होने से आत्मा भी स्थिर हो जाता 
है।'” (ऋ०भा०भू०, उपासना विषय) 

(ख) ततः क्षीयते प्रकाशावरणम्‌॥ (२.५२) 

प्राणायाम सिद्धि और प्राणायाम पूर्वक उपासना के 
पश्चात्‌ आत्मा के ज्ञान को ढांपने वाले इन्द्रियों का दोष-- 
अज्ञानरूपी जो आवरण है, वह नष्ट हो जाता है। और ज्ञान 
का प्रकाश धीरे-धीरे बढ़ता जाता है। महर्षि दयानन्द ने 
इस विषय में लिखा है-- 

“प्राण अपने वश में होने से मन और इन्द्रियां भी 
स्वाधीन होते हैं । बल पुरुषार्थ बढ़कर बुद्धि तीव्र सृक्ष्मरूप 
हो जाती है कि जो बहुत कठिन और सूक्ष्म विषय को भी 
शीघ्र ग्रहण करती है । इससे मनुष्य शरीर में वीर्यव॒ृद्धि को 
प्राप्त होकर स्थिर बल, पराक्रम, जितेन्द्रियता, सब शास्त्रों 
को थोड़े ही काल में समझकर उपस्थित कर लेगा ।”! 

(स०प्र०, समु० ३) 
प्राणायाम, धारणा; प्रत्याहार से दोषों का क्षय-- 
प्राणायामेर्दहिद्दोषान्‌ धारणाभिश्च किल्बिषम्‌। 
प्रत्याहारेण संसर्गान्‌ ध्यानेनानीएवरान्गुणान्‌॥ ७२॥ 
मनुष्य (प्राणायामैः दोषान्‌) प्राणायामों के द्वारा 


३२४ 
इन्द्रियों के विषय सम्बन्धी और व्याधि-दोषों को (व) 
और (धारणाभि: किल्बिषम्‌) मन की एकाग्रता- 
पूर्वक संकल्प करने से मन की पापभावनाओं को 
(प्रत्याहारेण संसर्गानू) मन को इन्द्रियों के विषय से 
हटाकर नियन्त्रण में करने से इन्द्रियों के संसर्ग से उत्पन्न 
होने वाले दोषों को (च) और ( ध्यानेन+अनीश्वरान्‌ 
गुणान्‌) ईश्वर में मन को एकाग्र कर उसकी उपासना 
से ईश्वर-भिन्‍न अज्ञान, अविद्या, लोभ, पक्षपात आदि 
दोषों को (दहेत्‌) भस्म करे ॥ ७२॥ 

ऋषि-अर्थ--' ' इसलिए संन्‍्यासी लोग नित्यप्रति 
प्राणायामों से आत्मा, अन्तःकरण और इन्द्रियों के दोष, 
धारणाओं से पाप, प्रत्याहार से संगदोष, ध्यान से 
अनीश्वरता के गुणों अर्थात्‌ हर्ष, शोक और अविद्यादि 
जीव के दोषों को भस्मीभूत करे।'” (स०प्र०, समु० ५) 

अनुशीलन-- धारणा और प्रत्याहार-विवेचन में 
योग का प्रमाण--श्लोक में उक्त बातों का सप्रमाण 
विवेचन योगदर्शन के आधार पर प्रस्तुत किया जाता है-- 

१. प्राणायाम से इन्द्रियों के दोषों का दहन किस 
प्रकार होता है, यह ६.७१ की समीक्षा में विस्तार से स्पष्ट 
किया जा चुका है। 

२. धारणाओं से अन्तःकरण के किल्विष अर्थात्‌ 
बुराई को दूर करे ।''देशबन्धश्चित्तस्य धारणा '” (योग 
३.१)-“' धारणा उसको कहते हैं कि मन को चंचलता से 
छुड़ाके, नाभि, हृदय, मस्तक, नासिका और जीभ के 
अग्रभाग आदि देशों में स्थिर करके ओंकार का जप और 
उसका अर्थ जो परमेश्वर है उसका विचार करना।!”! 
(ऋ० भा० भू०, उपासनाविषय ) अथवा बुराइयों को, दोषों 
को समझकर उनको छोड़ने के लिए ब्रतों को धारण करना 
भी धारणा है। 

“' धारणासु च योग्यता मनस: ।  (योग० २.५३) 5 
धारणाओं से मन में ज्ञान की योग्यता और विवेक बढ़ता 
है, जिससे बुराइयों का त्याग होता है । ['किल्बिषम्‌' के 
अर्थ पर विशेष अनुशीलन ८.३१६ पर भी द्रष्टव्य है | । 

३. प्रत्याहार के द्वारा संसर्गजन्य दोष को छोड़े। 
“'स्वविषयासप्प्रयोगे चित्तस्य स्वरूपानुकार इवेन्द्रियाणां 


मनुस्मृति 


प्रत्याहार: ॥ (योग० २.५४) 

“*प्रत्याहार उसका नाम है कि जब पुरुष अपने मन 
को जीत लेता है तब इन्द्रियों का जीतना अपने आप हो 
जाता है क्‍योंकि मन ही इन्द्रियों को चलाने वाला है।'! 
(ऋ०भा०भू०, उपासनाविषय ) परिणामस्वरूप इन्द्रियां 
अपने-अपने विषयों के संगों, अभिमान आदि दोषों से 
निवृत्त हो जाती हैं। प्रत्याहार से मन स्ववश में हो जाता 
है और इन्द्रियों पर दृढ़ वशीभूतता हो जाती है-- 

*'ततः परमावश्यतेन्द्रियाणाम्‌।'' (योग २. ५०) 

“तब वह मनुष्य जितेन्द्रिय होके जहां अपने मन को 
ठहराना वा चलाना चाहे उसी में ठहरा और चला सकता 
है। फिर उसको ज्ञान हो जाने से सदा सत्य में ही प्रीति 
हो जाती है, असत्य में कभी नहीं ।'' 

(ऋ०भा०भू०, उपासनाविषय ) 

योगदर्शन के व्यासभाष्य में भी अपरिग्रह को स्पष्ट 

करते हुए लिखा है--'“विषयाणामर्जन-रक्षण- क्षय-सड़- 

हिंसादोषदर्शनात्‌ अस्वीकरणम्‌ अपरिग्रह: | (योग 

२.२० )-विषयों में अर्जनदोष, रक्षणदोष, क्षयदोष, संगदोष 

तथा हिंसादोष देखने से उनका जो अस्वीकार अर्थात्‌ त्याग 
है, वह अपरिग्रह कहा जाता है। 

४. ध्यान से अनीश्वर गुणों अर्थात्‌ अविद्या, अज्ञान 
आदि का त्याग करके ईश्वरीय गुणों को धारण करना। 
““तत्र प्रत्ययेकतानता ध्यानम्‌' (योग० ३.२)- धारणा 
के पीछे उसी देश में ध्यान और आश्रय लेने के योग्य जो 
अन्तर्यामी व्यापक परमेश्वर है, उसके प्रकाश और आनन्द 
में, अत्यन्त विचार और प्रेम-भक्ति के साथ इस प्रकार 
प्रवेश करना कि जैसे समुद्र के बीच में नदी प्रवेश करती 
है । उस समय में ईश्वर को छोड़ किसी अन्य पदार्थ का 
स्मरण नहीं करना, किन्तु उसी अन्तर्यामी के स्वरूप और 
ज्ञान में मग्न हो जाना। इसी का नाम ध्यान है।'! 

(ऋ०भा० भू०, उपासना विषय) 

५. 'किल्बिषनाश ' के लिए द्रष्टव्य ११५.२२७ पर 
अनुशीलन और शब्दार्थ के लिए ८.३१६ का अनुशीलन। 
ध्यान से परमात्मा की गति का ज्ञान-- 
उच्चावचेषु भूतेषु दुर्ज्ेयामकृतात्मभि:। 
ध्यानयोगेन सम्पश्येदगतिमस्यान्तरात्मन: ॥ ७३॥ 


पष्ठ अध्याय 


(उच्च+अवचेषु भूतेषु ) बड़े-छोटे अर्थात्‌ संसार 
के सभी प्राणियों और पदार्थों में विद्यमान और 
(अकृतात्मभि: दुर्ज़ेयाम्‌ ) अज्ञानी या अशुद्ध-आत्मा 
वालों के द्वारा जो जानने योग्य नहीं है (अस्य 
अन्तरात्मनः गतिम्‌) उस अन्तर्यामी परमात्मा की सत्ता 
एवं व्यापकता को [६.६५ ] ( ध्यानयोगेन सम्पश्येत्‌ ) 
ध्यान रूप योगाभ्यास के द्वारा देखे, अनुभव करे॥ 

७३॥ 
ऋषि-अर्थ--' ' बड़े-छोटे प्राणी और अप्राणियों में 
जो अशुद्धात्माओं से देखने के योग्य नहीं है, उस 
अन्तर्यामी परमात्मा की गति अर्थात्‌ प्राप्ति को ध्यानयोग 
से ही संन्‍्यासी देखा करे।'” (सं०वि०, संन्यासप्रकरण ) 
अनुशीलन- ध्यानयोग' के लिए ६.७२ पर 
अनुशीलन संख्या ४ द्रष्टव्य है। 
यथार्थ ज्ञान से कर्मबन्धन का विनाश-- 
सम्यग्दर्शनसम्पन्न: कर्मभिर्न निबद्धबते। 
दर्शनेन विहीनस्तु संसारं प्रतिद्यते ॥ ७४ ॥ 

(सम्यक्‌ दर्शनसम्पन्त:) जिसने भलीभांति 
परमात्मा का अनुभव वा साक्षात्कार कर लिया है 
[६.७३] वह (कर्मभिः+न निबद्धबते ) सांसारिक 
कर्मों के बंधन में नहीं बंधता अर्थात्‌ कर्मबन्धन से मुक्त 
होकर जन्म-मरण के चक्र से छूटकर मोक्ष प्राप्त कर 
लेता है (तु) किन्तु (दर्शनेन विहीनः ) जो परमात्मा 
के अनुभव और दर्शन से रहित है, वह (संसारं 
प्रतिपद्यते ) संसार में जन्म ग्रहण करता रहता है अर्थात्‌ 
जन्म-मरण और दु:खों को झेलता रहता है ॥ ७४॥ 

ऋषि-अर्थ--'' जो संनन्‍्यासी यथार्थ ज्ञान वा 
षड्दर्शनों से युक्त है वह दुष्टकर्मों से बद्ध नहीं होता, 
और जो ज्ञान, विद्या, योगाभ्यास, सत्संग, धर्मानुष्ठान 
वा षड़्‌ दर्शनों से रहित विज्ञान हीन होकर संन्यास लेता 
है वह संन्यास पदवी और मोक्ष को प्राप्त न होकर जन्म- 
मरण रूप संसार को प्राप्त होता है।'' 

(सं०वि०, संन्यासप्रकरण ) 
अनुशीलन--दर्शन एवं ध्यानयोग का विवेचन-- 


३२५ 
(१) उपर्युक्त ७२-७३ श्लोकों में उक्त यथार्थ ज्ञान से 
ध्यानयोग की सिद्धि होने पर परमात्मा के दर्शन होते हैं 
और वह-- 

तत्र ध्यानजमनाशबम्‌॥ योग० ४. ६॥ 

जो ध्यानयोग से सिद्ध चित्त है वह यथार्थ ज्ञान से 
अनाशयम्‌-कर्मवासना और क्लेशवासना से रहित होता 
है। कर्मों से बद्ध नहीं होता । उसके कर्म दग्धबीज के 
समान होने से फिर फलाभिमुख नहीं होते | वही फिर मोक्ष 
की स्थिति में पहुंचता है। 
अहिंसा आदि वैदिक कर्मों से परमात्मा पद की प्रापि-- 
अहिंसयेन्द्रियासड़ेवेंदिकेश्चेव कर्मभिः । 
तपसशएचरणेशचोग्रे: साधयन्तीह तत्पदम्‌॥ ७७॥ 

(अहिंसा) सब प्राणियों के साथ मन-वचन-कर्म 
के द्वारा अहिंसा का व्यवहार करने से (च) और 
(बेदिके: कर्मभिः ) वेदोक्त कर्मों के आचरण से (नव) 
और (ग्रे: तपसएचरणेः: ) कठोर द्वन्द्रसहनों, ब्रतों के 
पालन से (इह ) इस जन्म में संन्‍्यासी या साधक जन 
(तत्‌ पदं साधयन्ति ) उस मोक्ष पद को सिद्ध करते 
हैं ॥ ७५ ॥ 

ऋषि-अर्थ--'' जो निर्वैर, इन्द्रियों के विषयों के 
बंधन से पृथक्‌ वैदिक कर्माचरणों और प्राणायाम, 
सत्यभाषणादि उत्तम उग्र कर्मों से सहित संन्‍्यासी लोग 
होते हैं, वे इसी जन्म इसी वर्तमान समय में परमेश्वर 
की प्राप्तिरूप पद को प्राप्त होते हैं, उनका संन्यास लेना 
सफल और धन्यवाद के योग्य है।'” (स०प्र० समु० ५) 
(अन्यत्र व्याख्यात सं०वि०, संन्‍्यास० ) 
अपवित्र शरीर का त्याग-- 
*अस्थिस्थूणं स्नायुयुतं मांसशोणितलेपनम्‌ । 

चर्मावनद्धं दुर्गन्धिपूर्ण मूत्रपुरीषयो:॥ ७६॥ 
*जराशोकसमाविष्ठ॑_ रोगायतमातुरम्‌। 
रजस्वलमनित्यं च भूतावासमिमं त्येजत्‌॥ ७७॥ 

( अस्थिस्थूणं स्नायुयुतं मांसशोणितलेपन  मूत्र- 
पुरीषयो:ः दुर्गन्धिपूर्णम्‌ चर्माविनद्धम्‌) हड्डियों के ढांचेरूप, 
स्नायुरूपी रस्सी वाले, मांस और लहू से भरे, मूत्र और 

विष्ठा की दुर्गन्धि से भरे ऊपर से चर्म से ढके हुए 
(जराशोकसमाविष्टम) वृद्धावस्था और शोक से युक्त 
( रोगायतनम्‌ ) रोगों के घर (आतुरम्‌) भूख-प्यास आदि 
से पीड़ित होने वाले (रजस्वलम्‌) रजोगुणवाले या 
मिट्टीरूप (चर) (अनित्यम्‌) नष्ट होने वाले (इमं भूत+ 
आवासं त्यजेत्‌) इस महाभूतों के आश्रयस्थान अर्थात्‌ 
शरीर को छोड़ देवे ॥ ७६, ७७॥ 

*नदीकूलं यथा वृक्षो वृक्ष वा शकुनिर्यथा। 

तथा त्यजनि्निमं देहं कृच्छाद्‌ ग्राहाद्विमुच्यते ॥ ७८ ॥ 

(यथा वृक्ष: नदीकूलम) जैसे वृक्ष नदी के किनारे 
को (वा) अथवा (यथा शकुनिः वृक्षम्‌) जैसे पक्षी वृक्ष 
को बिना किसी दुःख और मोहके छोड़ देता है (तथा) 
वैसे ही (इमं देहं त्यजन्‌) इस शरीर को छोड़कर व्यक्ति 
(कृच्छात्‌ ग्राह्मत्‌ विमुच्यते ) महादुःखरूपी मगरमच्छ के 
जबड़े से छूट जाता है अर्थात्‌ उसे दुःख नहीं होता ॥ ७८ ॥ 

*प्रियेषु स्वेषु सुकृतमप्रियेषु च दुष्कृतम्‌। 
विसृज्य ध्यानयोगेन ब्रह्माभ्येति सनातनम्‌॥ ७९॥ 

योगी (स्वेषु प्रियेषु सुकृतम्‌) अपने प्रियजनों में 
पुण्यों को (च) और (अप्रियेषु दुष्कृतम) शत्रुओं में पाप 
को (विसृज्य) छोड़कर ( ध्यानयोगेन सनातन ब्रह्म+ 
अभ्येति) ध्यानयोग के द्वारा सनातन ब्रह्म-परमात्मा को 
प्राप्त कर लेता है ॥ ७९॥ 

प्रक्षिप्तानुशीलन--७६ से ७९ श्लोक निम्न- 
लिखित, मानदण्डों के आधार पर प्रक्षिप्त हैं-- 

१. प्रसंगविरोध--( क) ये श्लोक पूर्वापर प्रसंग के 
विरुद्ध हैं| पूर्वापर प्रसंग ' सड़ों ' से विमुक्त होकर नि:स्पृह 
होने के वर्णन का है। ७०वें श्लोक में ' असज्रै: ' पद से 
विषयों से नि:स्पृह होने का कथन है, फिर ८०वें में सड़ों 
से मुक्त होकर निःस्पृह होने का फल है और ८०वें में 
““त्यक्त्वा सड़ान्‌ शने: शने: '' पदों से इस बात का 
उपसंहार है। इस प्रकार ७५वां श्लोक ८०-८१ से सम्बद्ध 
है और ८०वां श्लोक ७५ वें का ' अर्थवाद' है। इन श्लोकों 
ने उस प्रसंग की सम्बद्धता को भंग कर दिया है और इनमें 
जो वर्णन है, पूर्वापर रूप से असम्बद्ध है। (ख) इन 
श्लोकों में जो शरीर त्यागने का वर्णन है, वह भी इसे 


मनुस्मृति 


अग्रिम प्रसंग से असम्बद्ध सिद्ध करता है । ८० वें श्लोक 
में नि:स्पृह होने का फल बताते हुए इस जन्म और परजन्म 
में सुख का प्राप्त होना कहा है। यदि इन श्लोकों के अनुसार 
पहले ही शरीर त्याग का विधान उपयुक्त मान लिया जाये 
तो फिर ' इस जन्म में सुख-प्राप्ति' के फलकथन की क्‍या 
संगति है ? इससे यह संकेत मिलता है कि ८०वें श्लोक 
से पूर्व शरीरत्याग का वर्णन मनु को अभीष्ट नहीं है। इस 
प्रकार का वर्णन प्रसंग के अन्त में आता है जो ८१-८२ 
में है। (ग) यहां पूर्वापर स्थानों पर अभी यति के कर्त्तव्यों 
की समाप्ति से पूर्व ही उनकी फलप्राप्ति का कथन करना, 
जैसा कि ७८-७९वें श्लोकों में दर्शाया गया है, यह असंगत 
है।इस प्रकार का फलकथन तो सब कर्त्त॑व्यों के पूर्ण होने 
पर ही करना संगत हुआ करता है, जो ८१-८२ में है भी । 
इस प्रकार ७८-७९ श्लोक और इनसे सम्बद्ध अन्य 
पूर्ववर्ती श्लोक अप्रासंगिक हैं । इन प्रसंगविरोधों के आधार 
पर ये सभी श्लोक प्रश्षिप्त हैं। 

२. अन्तर्विरोध-- ( क) ६.६६ में संन्‍्यासी को सभी 
प्राणियों से समान भावना रखने वाला कहा है । वह राग- 
द्वेष से मुक्त होकर [६.६० ] एकाकी विचरण करता है 
[३३, ४२] | मनु का संन्यासी के लिए यही विधान है। 
७९वें श्लोक में संन्यासी के प्रियजन और शत्रुओं का वर्णन 
उस मान्यता के विरुद्ध है। जब मनु-द्वारा वर्णित रूप में 
व्यक्ति संन्‍्यासी ही हो गया तो फिर प्रिय या शत्रु का प्रश्न 
ही नहीं उठता। (ख) मनु ने ४.२४० में कर्त्ता को स्वयं 
कर्मफल का भोकक्‍ता माना है। ७९वें श्लोक में ' यति द्वारा 
अच्छे कर्मों को प्रियों के लिए छोड़ने तथा बुरे कर्मों को 
शत्रुओं के लिए छोड़ने ' का वर्णन करना, उक्त मान्यता 
के विरुद्ध है। इस आधार पर ७९वां श्लोक प्रक्षिप्त है। 
पूर्ववर्ती श्लोक क्योंकि प्रसंग की दृष्टि से उससे सम्बद्ध 
हैं, अत: वे उसके प्रक्षिप्त सिद्ध होने पर स्वत: प्रक्षिप्त 
कहलायेंगे। 
नि:स्पृहता से सुख एवं मोक्षप्रापि-- 
यदा भावेन भवति सर्वभावेषु निःस्पृहः । 
तदा सुखमवाप्नोति प्रेत्य चेह च शाश्वतम्‌॥ ८०॥ 

(यदा) जब संन्‍्यासी (भावेन सर्वभावेषु 


पष्ठ अध्याय 


निस्पृहः भवति) वास्तविक रूप से सब भावनाओं में 
आकांक्षारहित या निर्लिप्त हो जाता है (तदा) तब (इह 
च प्रेत्य) इस जन्म में और परलोक में अर्थात्‌ मुक्ति 
में (शाश्वतं सुखम्‌+अवाप्नोति ) चिरस्थायी सुख को 
प्राप्त करता है ॥ ८० ॥ 

ऋषि-अर्थ--' ' जब संन्यासी सब भावों में अर्थात्‌ 
पदार्थों में निस्पृहठ, कांक्षाहहित और सब बाहर- भीतर 
के व्यवहारों में भाव से पवित्र होता है, तभी इस देह 
में और मरण पाके निरन्तर सुख को प्राप्त होता है।'' 

(स०प्र०, समु० ५) 

“निरन्तर शब्द का इतना ही अर्थ है कि मुक्ति 
के नियत समय के मध्य में दुःख आकर विघ्न नहीं 
कर सकता। ' (सं०वि०, संन्यासप्रकरण में टिप्पणी ) 
परमात्मा में अधिष्ठान-- 
अनेन विधिना सर्वास्त्यक्त्वा संगाउ्छने: शने: । 
सर्दद्वन्द्वविनिर्मुक्तो त्रह्मण्येवावतिष्ठते ॥ ८१॥ 

संनन्‍्यासी (अनेन विधिना) पूर्वोक्त विधि के 
अनुसार (सर्वान्‌ संगान्‌) सब इन्द्रियों के संसर्ग से 
उत्पन्न दोषों को अथवा संसार-संसर्गज दोषों को (शनेः 
शनेः त्यक्त्वा) सावधानीपूर्वक छोड़कर (सर्वद्वन्द्द- 
विनिर्मुक्तः: ) सब सांसारिक सुख-दुःखों से पृथक्‌ 
होकर (ब्रह्मणि+एव+अवतिष्ठते ) ब्रह्म में ही स्थित हो 
जाता है॥ ८१॥ 

ऋषि-अर्थ--' ' इस विधि से धीरे-धीरे सब संग 
से हुए दोषों को छोड़ के सब हर्ष-शोक आदि द्नन्‍्द्दों से 
विशेषकर निर्मुक्त हो के विद्ठान्‌ संन्यासी ब्रह्म ही में 
स्थिर होता है।'” (सं०वि०, संन्यासप्रकरण ) 
ध्यानिकं सर्वमेवेतद्यदेतदभिशब्दितम्‌। 
नह्ानध्यात्मवित्कश्चित्क्रियाफलमुपाशए्नुते ॥ ८२॥ 

(यत्‌+एतत्‌+अभिशब्दितम्‌) यह जो कुछ पहले 
कहा गया है (एतत्‌ सर्वम्‌+एव ध्यानिकम्‌) यह सब 
ध्यानयोग के द्वारा सिद्ध होने वाला है ( अनू+अध्यात्म- 
वित्‌ कश्चित्‌) अध्यात्मज्ञान से रहित कोई भी व्यक्ति 


३२७ 
(क्रियाफलं न हि उपाश्नुते ) उपर्युक्त कर्मों के फल को 
नहीं पा सकता ॥ ८२॥ 
*अधियज्ञं ब्रह्म जपेदाधिदेविकमेव च। 
आध्यात्मिकं च सतत वेदान्ताभिहितं च यत्‌॥ ८ ३॥ 

(अधियज्ञम्‌) यज्ञ-सम्बन्धी (च) और (आधि- 
देविकम्‌) देवता-सम्बन्धी (चर) तथा (वेदान्त+ अभिहितं 
यत्‌ आध्यात्मिकम) वेदों में जो परमात्मा-सम्बन्धी वर्णन 
है ऐसे (ब्रह्म ) वेदमन्त्रों का (सततं जपेत्‌ ) निरन्तर जप 
किया करे ॥ ८३॥ 

प्रक्षिप्तानुशीलन--८३वां श्लोक निम्नलिखित, 
मानदण्ड के आधार पर प्रक्षिप्त है-- 

प्रसंगविरोध-- (क) यह श्लोक पूर्वापर प्रसंग को 
भंग कर रहा है। ८२वें श्लोक में ध्यान को संन्यास का 
आधार बतलाते हुए उपसंहार किया था। इसी प्रकार ८४ 
में संन्यास का महत्त्व बतलाते हुए उपसंहार है। 'इदम्‌' 
शब्द के एकवचनात्मक प्रयोग से ८४ वां श्लोक प्रसंग की 
दृष्टि से ८२वें से जुड़ता है और इस शब्द से संन्यास ' अर्थ 
अभिप्रेत है । इस श्लोक ने इस संकेतित सम्बद्धता को भंग 
कर दिया है। अतः यह प्रसंगविरुद्ध है। (ख) संन्यासाश्रम 
के विधानों के पूर्ण होने के बाद ८१ से ८५ श्लोकों में 
उसका उपसंहारपूर्वक फल-कथन है। यह प्रसंग ८१ से 
शुरू है इस प्रसंग के बीच ८३वें श्लोक में कर्त्तव्यों का 
विधान करना अप्रासंगिक है। यदि यह श्लोक मौलिक 
होता तो विधिवचनों के साथ कर्त्तव्यों के प्रसंग में ८१वें 
श्लोक से पहले ही होता। यहां पूर्वापर प्रसंग से भिन्‍न 
वर्णन होने के कारण प्रसंगविरुद्ध है, अतः प्रश्षिप्त है। 
परमात्मा ही सुख का स्थान है-- 
इदं शरणमज्ञानामिदमेव विजानताम्‌। 
इदमन्विच्छतां स्वर्गमिदमानन्त्यमिच्छताम्‌॥ ८४॥ 

(इदम्‌ अज्ञानां शरणम्‌) परमात्मा ही अज्ञानियों- 
स्वल्पज्ञानी साधकों का भी आश्रय है और (इृदम्‌+एव 
विजानताम्‌) यही महाज्ञानी साधकों--संन्यासियों का 
भी आश्रय है (इदं स्वर्गमू+अन्विच्छताम्‌) यही सुख 
की इच्छा करने वालों का आश्रय है (इृदम्‌+आननत्यम्‌ 
+इच्छताम्‌) यही अनन्त अर्थात्‌ चिरस्थायी मोक्षसुख 

को चाहने वालों का आश्रय स्थान है ॥ ८४॥* 
ऋषि-अर्थ--'' यही अज्ञानियों का शरण अर्थात्‌ 
गौण संन्यासियों और यही विद्वान्‌ संन्‍्यासियों का और 
यही सुख की खोज करने हारे और यही अनन्त सुख 
की इच्छा करने हारे मनुष्यों का आश्रय है।'' 
(सं०वि०, संन्यासप्रकरण ) 

“जो विविदिषा अर्थात्‌ जानने की इच्छा करके 
गौण संन्यास लेवे, वह भी विद्या का अभ्यास, सत्पुरुषों 
का संग, योगाभ्यास और ओंकार का जप और उसके 
अर्थ परमेश्वर का विचार भी किया करे |”! (सं०वि०, 
संन्यासप्रकरण) 

१. “ अनन्त इतना ही है कि मुक्ति-सुख के समय 
में अन्त अर्थात्‌ जिसका नाश न होवे।”' 

(सं०वि०, संन्यासप्रकरण में टिप्पणी ) 
अनुशीलन--मोक्षसुख का आश्रय परमात्मा-- 
(१) परमेश्वर मोक्ष सुख और अन्य सुख का आश्रय है, 
इसका विधायक एक वेदमन्त्र तुलनार्थ द्रष्टव्य है-- 
युक्तेन मनसा वयं देवस्य सवितु: सवे। 

स्वर्ग्याय शकक्‍त्या ॥ ऋ० १.४.३॥ 

अर्थ--'' (वयम्‌) हम लोग (स्वर्ग्याय) मोक्षसुख 
के लिए (शक्त्या) यथायोग्य सामर्थ्य के बल से 
(देवस्य ) परमेश्वर की सृष्टि में उपासना योग करके, 
अपने आत्मा को शुद्ध करें कि जिससे (युक्तेन मनसा ) 
अपने शुद्ध मन से परमेश्वर के प्रकाशरूप आनन्द को प्राप्त 
हों।'” (ऋ०भा०भू०, उपासनाविषय) 

(२) इसकी संगति वेद से नहीं अपितु परमात्मा से 
है। परमात्मा ही मोक्षसुख आदि के लिए शरण हो सकता 
है । टीकाकारों ने इसका जो वेदपरक अर्थ किया है वह 
प्रसंगानुकूल नहीं है । यहां पूर्वापर प्रसंग परमात्मा की प्राप्त 
का है। 


१. प्रचलित अर्थ--वेदार्थ को नहीं जानने वालों के लिये 
यही वेद शरण (गति) है, (क्योंकि अर्थज्ञान के बिना 
भी वेदपाठ करने से पापक्षय होता है ) और वेदार्थ जानने 
वालों के लिए स्वर्ग (तथा मोक्ष) चाहने वालों के लिए 
भी यही वेद शरण (गति) है॥ ८४॥ 


मनुस्मृति 


(३) स्वर्ग के अर्थ के लिए द्रष्टव्य है--३.७९ 
श्लोक पर का अनुशीलन। 
उपसहार-- 
अनेन क्रमयोगेन परिकव्रजति यो द्विज: । 

स विधूयेह पाप्मानं परं ब्रह्माधिगच्छति ॥ ८५ ॥ 

(यः द्विजः ) जो द्विज अर्थात्‌ ब्राह्मण, क्षत्रिय, 
वैश्य ( अनेन क्रमयोगेन ) पूर्वोक्त विधि-विधान के 
अनुसार (परिब्रजति ) संन्‍्यासी बनकर विचरण करता 
है, संन्‍्यासी-धर्म का पालन करता है (सः) वह 
(पाप्मानम्‌ इह विधूय ) सब पापभावों को इस संसार 
में ही भस्म करके (परं ब्रह्मअधिगच्छति ) परब्रह्म 
को प्राप्त कर लेता है, उसकी शरण में जाकर मोक्ष को 
प्राप्त कर लेता है ॥ ८५ ॥ 

ऋषि अर्थ-- ' इस क्रमानुसार संन्यास योग से जो 
द्विज अर्थात्‌ ब्राह्मण, क्षत्रिय, वैश्य संन्यास ग्रहण करता 
है । वह इस संसार और शरीर में सब पापों को छोड़- 
छुड़ाके परब्रह्म को प्राप्त होता है ।'' 

(सं०वि०, संन्यासप्रकरण) 
*एष धर्मो5नुशिष्टो वो यतीनां नियतात्मनाम्‌। 
वेदसंन्यासिकानां तु कर्मयोगं निबोधत॥ ८६॥ 

(एषः) यह (नियतात्मनां यतीनां धर्म: वः 
अनुशिष्ट: ) मन को वश में करने वाले संन्यासियों का धर्म 
तुमसे कहा, अब (वेदसंन्यासिकानां कर्मयोगं निबोधत ) 
'वेद-संन्यासियों ' अर्थात्‌ वेदोक्त कर्मकाण्ड आदि का 
त्याग करने वाले संन्यासियों के कर्मों को सुनो ॥ ८६॥ 

प्रक्षिप्तानुशीलन--८६ वां श्लोक निम्नलिखित, 
मानदण्ड के अनुसार प्रक्षिप्त है-- 

१. प्रसंगविरोध--यह श्लोक प्रसंगविरुद्ध है । इसमें 
“वेदसंन्यासियों ' के कर्म कहने का संकेत किया है, जबकि 
इससे अग्रिम श्लोकों में आश्रमधर्म कहने के बाद उनका 
उपसंहार है। यदि यह श्लोक मौलिक होता तो इससे 
अगले ही श्लोक से 'वेदसंन्यासियों ' के कर्मों का वर्णन 
प्रारम्भ होना चाहिए था। सारी मनुस्मृति में, संकेत के बाद 
ही तत्सम्बन्धी वर्णन किया गया है, यह निश्चित शैली 

है, किन्तु यहां ऐसा नहीं है, और पूर्वापर में यति-धर्म के 
कथन का प्रसंग है । इस प्रकार यह संकेत अप्रासंगिक है, 
अतः प्रक्षिप्त है। 

२. अन्तर्विरोध--(क) मनु ने केवल चार आश्रम 
माने हैं [६.८७] । उनका क्रमशः वर्णन करते हुए 
संन्यासाश्रम के कर्त्तव्य ३३ से ८५ श्लोकों में कहे जा चुके 
हैं । इस प्रकार चार आश्रम पूर्ण हुए। इस आधार पर 
“वेदसंन्यासियों ' की पृथक्‌ कल्पना ही मनुविरुद्ध है। 
(ख) यदि “वेदसंन्यासिक' का अर्थ “वेदविहित 
कर्मकाण्डों को छोड़ने वाले व्यक्ति ' किया जाये तो यह 
मान्यता मनु एवं सम्पूर्ण मनुस्मृति के ही विरुद्ध है। मनु 
ऐसे व्यक्ति को संन्यासी तो क्या 'द्विज' भी नहीं मानते, 
उसे शूद्रवत्‌ कहते हैं [२.१४३ (१६८) ] । वेद-विहित 
कर्मों को छोड़ना मनु की व्यवस्था के विरुद्ध है, क्योंकि 
उन्होंने वेद को ही अपनी स्मृति का आधार माना है । यह 
कथन “वेदोक्त कर्मों” का विधान करने वाले मनु के 
आदेशों के भी विरुद्ध है। [२.१ (२६); ४.१४ ] । 
आश्रम- धर्मों की समाप्ति पर उपसहार-- 
ब्रह्मचारी गृहस्थए्च वानप्रस्थो यतिस्तथा। 
एते गृहस्थप्रभवाश्चत्वार: पृथगाश्रमा:॥ ८७॥ 

(ब्रह्माचारी गृहस्थः वानप्रस्थ: तथा यतिः ) 
ब्रह्मचर्य, गृहस्थ, वानप्रस्थ तथा संन्यास (एते चत्वार: 
पृथक्‌ आश्रमाः) ये चारों अलग-अलग आश्रम 
(गृहस्थप्रभवा: ) गृहस्थाश्रम से ही उत्पन्न हुए 
हैं॥ ८७॥ 
आश्रमधर्गों के पालन से मोक्ष की ओर प्रगति-- 
सर्वेडपि क्रमशस्त्वेते यथाशास्त्रं निषेविता: । 
यथोक्‍्तकारिणं विप्र॑ं नयन्ति परमां गतिम्‌॥ ८८ ॥ 

(एते सर्वे+अपि क्रमश: यथाशास्त्र निषेविता: ) 
ये सब क्रमानुसार कहे गये पूर्वोक्त ये चारों आश्रम 
शास्त्रोक्त विधानों के अनुसार पालन करने पर 
(यथा+उक्तकारिणं विप्रम्‌) कर्त्तव्यों का यथोक्‍त 
विधि से पालन करने वाले ब्राह्मण, क्षत्रिय, वैश्य द्विज 
को (परमां गतिं नयन्ति ) उत्तम गति अर्थात्‌ मोक्ष को 

प्राप्त कराते हैं ॥ ८८ ॥ 
गृहस्थ की श्रेष्ठवा-- 
सर्वेषामपि चेतेषां वेदस्मृतिविधानत:। 
गृहस्थ उच्यते श्रेष्ठ: स त्रीनेतान्बिभर्ति हि॥ ८९॥ 
(वेद-स्मृतिविधानतः ) वेदों और स्मृतियों में कहे 
अनुसार (एपषां सर्वेषाम+अपि ) इन सब आश्रमों में 
(गृहस्थः श्रेष्ठ: उच्यते) गृहस्थ सबसे श्रेष्ठ है (हि) 
क्योंकि (सः ) वह (एतान्‌ त्रीन्‌ बिभर्ति ) इन तीनों का 
ही भरण-पोषण करता है अर्थात्‌ उत्पत्ति और 
जीवनयापन की दृष्टि से ये तीनों आश्रम गृहस्थाश्रम 
पर अश्रित हैं ॥ ८९॥ 
अनुशीलन--गृहस्थ कैसे तीन आश्रमों और 
सबका भरण-पोषण करता है, इसका कारणपूर्वक वर्णन 
३.७८, ८० में वर्णित है। ३.७७ में भी इसको आधार 
बताया है। 
गृहस्थ समुद्रवत्‌ है-- 
यथा नदीनदा:ः सर्वे सागरे यान्ति संस्थितिम्‌। 
तथेवाश्रमिण: सर्वे गृहस्थे यान्ति संस्थितिम्‌॥ ९० ॥ 
(यथा) जैसे (सर्वेनदी-नदाः ) सब नदियां और 
बड़े नद (सागरे संस्थितिं यान्ति ) समुद्र में पहुंचकर 
आश्रय पाते हैं (तथेव) उसी प्रकार (सर्वे आश्र- 
मिणः ) सब आश्रम-चारों आश्रम (गृहस्थे संस्थितिं 
यान्ति) गृहाश्रम में ही आश्रय पाते हैं और उसी के 
कारण उनकी सत्ता और स्थिति है ॥ ९०॥ 
ऋषि-अर्थ--' ' जैसे नदी और बड़े-बड़े नद तब 
तक भ्रमते ही रहते हैं, जब तक समुद्र को प्राप्त नहीं 
होते | वैसे गृहस्थ के ही आश्रय से सब आश्रम स्थिर 
रहते हैं ।बिना इस आश्रम के किसी आश्रम का कोई 
व्यवहार सिद्ध नहीं होता ।'” (स०प्र० समु० ४) (अन्यत्र 
व्याख्यात सं०वि०, संनन्‍्यास० ) 
अनुशीलन--तुलना के लिए देखिए ३.७७ वाँ 
श्लोक। 
चतुर्भिरपि चेवेतेर्नित्यमा श्रमिभिद्ठिजे: । 
दशलक्षणको धर्म: सेवितव्य: प्रयत्ततः ॥ ९१॥ 

(एते: चतुर्भि:+अपि आश्रमिभिः+द्विजे: ) 
ब्रह्मचारी, गृहस्थ, वानप्रस्थ, संन्‍्यासी इन चारों 
आश्रमस्थ ब्राह्मण, क्षत्रिय, वैश्य, द्विजों को (दश- 
लक्षणक: धर्म:) दश लक्षण वाला अग्रिम धर्म 
(प्रयत्नतः सेवितव्यः ) पूरा प्रयत्त करते हुए पालन 
करना चाहिये ॥ ९१॥ 
धर्म के दश लक्षण-- 
धृतिः क्षमा दमो3स्तेयं शौचमिन्द्रियनिग्रह: । 
धीर्विद्या सत्यमक्रोधो दशक धर्मलक्षणम्‌॥ ९२॥ 

(धृति: ) कष्ट या विपत्ति में भी धैर्य बनाये रखना 
और दुःखी एवं विचलित न होना तथा धर्म पालन में 
कष्ट आने पर भी धैर्य रखकर पालन करते रहना, दुःखी 
या विचलित होकर धर्म का त्याग न करना, (क्षमा) 
धर्मपालन के लिए निन्दा-स्तुति, मान-अपमान को 
सहन करना, (दमः ) ईर्ष्या, लोभ, मोह, वैर आदि 
अधर्म रूप संकल्पों या विचारों से मन को वश में करके 
रखना, (अस्तेयम्‌) चोरी, डकैती, झूठ, छल-कपट, 
भ्रष्टाचार, अन्याय, अधर्माचरण से किसी की वस्तु, धन 
आदि न लेना, (शौचम्‌) तन और मन की पवित्रता 
रखना, (इन्द्रियनिग्रहः ) इन्द्रियों को अपने-अपने 
विषयों के अधर्म और आसक्त से रोककर रखना, 
( धी: ) बुद्धि की उन्‍नति करना, मननशील होकर 
बुद्धिवर्धक उपायों को करना और बुद्धिनाशक नशा 
आदि न करना, (विद्या) सत्यविद्याओं की प्राप्ति में 
अधिकाधिक यत्न करके विद्या और ज्ञान की उन्नति 
करना, (सत्यम) मन, वचन, कर्म से सत्य मानना, 
सत्यभाषण व सत्याचरण करना, आत्मविरुद्ध 
मिथ्याचरण न करना, (अक्रोधः ) क्रोध के व्यवहार 
और बदले की भावना का त्याग कर शान्ति आदि गुणों 
को ग्रहण करना, (दशकं धर्मलक्षणम्‌) ये दश धर्म 
के लक्षण हैं । इन गुणों से धर्मपालन की पहचान होती 
है और ये मनुष्यों को ' धार्मिक है ' ऐसा लक्षित-सिद्ध 
करते हैं । ये धर्म के सर्वसामान्य दश लक्षण हैं ॥ ९२॥ 


मनुस्मृति 


ऋषि-अर्थ--पहिला लक्षण--( क्षति ) सदा थेर्य 
रखना, दूसरा-- ( क्षमा ) जो कि निन्दा-स्तुति मान- 
अपमान, हानि-लाभ आदि दुः:खों में भी सहनशील 
रहना; तीसरा-- (दम) मन को सदा धर्म में प्रवृत्त कर 
अधर्म से रोक देना अर्थात्‌ अधर्म करने की इच्छा भी 
न उठे, चौथा-- (अस्तेय ) चोरी त्याग अर्थात्‌ विना 
आज्ञा वा छल-कपट, विश्वासघात वा किसी व्यवहार 
तथा वेदविरुद्ध उपदेश से पर-पदार्थ का ग्रहण करना 
चोरी, और इसको छोड़ देना साहूकारी कहाती है, 
पांचवां-- (शौच्च) राग-द्वेष पक्षपात छोड़के भीतर और 
जल, मृत्तिका, मार्जन आदि से बाहर की पवित्रता 
रखनी, छठा--(इन्द्रिय-निग्रह ) अधर्माचरणों से 
रोकके इन्द्रियों को धर्म ही में सदा चलाना, सातवां-- 
(धीः ) मादक द्रव्य बुद्धिनाशक अन्य पदार्थ, दुष्टों का 
संग, आलस्य, प्रमाद आदि को छोड़के श्रेष्ठ पदार्थों का 
सेवन, सत्पुरुषों का संग, योगाभ्यास से बुद्धि बढ़ाना; 
आठवाँ-- (विद्या) पृथिवी से लेके परमेश्वर पर्यन्त 
यथार्थ ज्ञान और उनसे यथायोग्य उपकार लेना; इसके 
विपरीत अविद्या है; नववां--( सत्य ) जैसा आत्मा में 
वैसा मन में, जैसा वाणी में वैसा कर्म में बर्तना, जो 
पदार्थ जैसा हो उसको वैसा ही समझना, वैसा ही 
बोलना, वैसा ही करना भी; तथा दशवां-- ( अक्रोध ) 
क्रोधादि दोषों को छोड़के शान्त्यादि गुणों को ग्रहण 
करना (धर्मलक्षणम्‌) धर्म का लक्षण है॥ ९२॥ 
(स०प्र०, समु० ५) (अन्यत्र व्याख्यात सं०वि०, गृहाश्रम० ) 
दश लक्षणानि धर्मस्य ये विप्रा समधीयते। 
अधीत्य चानुवर्तन्ते ते यान्ति परमां गतिम्‌॥ ९३॥ 

( धर्मस्य दशलक्षणानि ) धर्म के दश लक्षणों का 
(येविप्रा: ) जो द्विज (सम्‌ू+>अधीयते) अध्ययन-मनन 
करते हैं (च) और (अधीत्य ) अध्ययन-मनन करके 
(अनुवर्तन्ते ) इनका पालन करते हैं (ते) वे (परमां 
गतिं यान्ति) उत्तम गति को प्राप्त करते हैं ॥ ९३ ॥ 


पष्ठ अध्याय 


*दशलक्षणकं धर्ममनुतिष्ठन्समाहितः । 
वेदान्तं विधिच्छ॒त्वा संन्यसेदनृणो द्विज:॥ ९४॥ 

(दशलक्षणक धर्मम्‌+अनुतिष्ठन्‌) दशलक्षणों वाले 
इस धर्म का पालन करते हुए (समाहितः ) सावधान होकर 
(विधिवत्‌ वेदान्तं श्रुत्वा) विधि के अनुसार उपनिषदों को 
सुनकर ( अनुणः द्विज: ) तीनों--देव, ऋषि और पितृऋणों 
से ऋणरहित हुआ द्विज (संन्यसेत्‌ ) संन्यास धारण करे॥ 

९४॥ 
*संन्यस्य सर्वकर्माणि कर्मदोषानपानुदन्‌। 
नियतो वेदमशभ्यस्य पुत्रेश्वर्ये सुखं वसेत्‌॥ ९५॥ 

(सर्वकर्माणि संन्यस्य ) सब घर के कार्यों से मुक्त 
होकर (कर्मदोषान्‌ू+अपानुदन्‌) कर्मों से उत्पन्न दोषों को 
दूर करता हुआ (नियत: वेदम्‌+अभ्यस्य ) नियम-पूर्वक 
वेद का अभ्यास करता हुआ (पुत्र-ऐशवर्य ) पुत्र के द्वारा 
प्राप्त सुख-साधनों से (सुखं वसेत्‌) उसके आश्रय में 
सुखपूर्वक रहे ॥ ९५ ॥ 

*एवं संन्यस्य कर्माणि स्वकार्यपरमो5स्पृहः । 
संन्यासेनापहत्यैन: प्राप्नोति परमां गतिम्‌॥ ९६॥ 

(एवं कर्माणि संनन्‍्यस्य ) इस प्रकार सब कर्मों को 
छोड़कर (स्वकार्यपरमः ) अपने कर्त्तव्यों के पालन में लगा 
रहकर (अस्पृहः) सभी इच्छाओं से रहित होकर 
(संन्यासेन एन: अपहत्य ) संन्यास से पाप को नष्ट करके 
(परमां गतिं प्राप्नोति ) द्विज परम गति को प्राप्त कर लेता 
है॥ ९६॥ 

प्रक्षिप्तानुशीलन--९४ से ९६ श्लोक इस मानदण्ड 
के आधार पर प्रक्षिप्त हैं-- 

१. अन्तर्विरोध--इन श्लोकों में दी गई व्यवस्था मनु 
की व्यवस्थाओं से विरुद्ध है--(क) ९४वें श्लोक में धर्म 
के दश लक्षणों को सुनकर संन्यास लेने का कथन है। 
पहली बात तो यह है कि इन लक्षणों को सुनकर संन्यास 
ही क्या लेना ? ये तो वे कर्त्तव्य हैं जिनका पालन ब्रह्मचारी, 
गृहस्थ, वानप्रस्थ, संन्‍्यासी चारों आश्रमस्थों को मृत्युपर्यन्त 
करना होता है। ६.९१ में यह स्पष्ट शब्दों में ही कहा है, 
फिर उन्हें सुनकर संन्यास कया लेना ? यह श्लोक ९१ के 

विरुद्ध जाता है । दूसरी बात यह है कि मनु की व्यवस्था 
में इन चार आश्रमों से अलग ऐसी कोई व्यवस्था नहीं, 
जो इनमें दिखायी है। मनु ने संन्यास का विधान ६.३३- 
८५ में कर ही दिया है। अत: यह भिन्न प्रकार की व्यवस्था 
देना मनुविरुद्ध है। (ख) मनु ने तो पिछले [३३-८५] 
श्लोकों में घर एवं सभी 'सज्जों' (साथ, मोह, लोभ 
आदि) को छोड़कर संन्यासी होने को कहा है । अत: इन 
श्लोकों में धर्म के लक्षण सुनकर संन्यास लेना, घर में रहने 
की व्यवस्थ देना, ऐश्वर्य में रहना आदि बातें पिछले सभी 
विधानों के विरुद्ध हैं | संन्‍्यासियों की बात तो दूर रही मनु 
ने तो वानप्रस्थ को भी घर-बार छोड़कर वन में चले जाने 
का आदेश दिया है [६.१-४]। इस प्रकार मनु की 
व्यवस्थाओं के विरुद्ध होने के कारण ये श्लोक प्रक्षिप्त हैं। 
आश्रमधर्मो एवं ब्राह्मण धर्मों का उपसहार-- 
एष वो5भिहितो धर्मो ब्राह्मणस्य चतुर्विध: । 
पुण्यो5क्षयफल: प्रेत्य राज्ञां धर्म निबोधत॥ ९७॥ 

(एव: ) यह, यहां तक (पुण्य: ) इस जन्म में 
पुण्यरूप और (प्रेत्य अक्षयफलः ) मरने के बाद 
चिरस्थायी मोक्षसुख को देने वाला (ब्राह्मणस्य 
चतुर्विधः धर्मः) ब्राह्मण क्षत्रिय वैश्य द्विजों का 
ब्रह्मचर्य, गृहस्थ, वानप्रस्थ, संन्यास सम्बन्धी चार 
प्रकार का धर्म और ब्राह्मण का वर्णधर्म भी (वः- 
अभिहितः ) तुमको कहा, अब [ शेष वर्णों के धर्मों में ] 
(राज्ञां धर्म निबोधत ) राजाओं और क्षत्रिय वर्ण वालों 
का धर्म आगे सुनिये--९७॥ 

ऋषि-अर्थ--' ' मनु जी महाराज कहते हैं कि हे 
ऋषियो ! यह चार प्रकार अर्थात्‌ ब्रह्मचर्य, गृहस्थ, 
वानप्रस्थ और संन्यासाश्रम करना ब्राह्मण का धर्म है। 
यहां वर्तमान में आनन्द का देने वाला संन्यास धर्म है। 
इसके आगे राजाओं का धर्म मुझसे सुनो ।”” (स० प्र०, 
समु० ५) 

अनुशीलन-- १. ब्राह्मण शब्द का उपलक्षणात्मक 
प्रयोग--इस श्लोक तथा सर्वसामान्य प्रकरणों में ब्राह्मण 
शब्द का 'ब्राह्मण' मुख्य अर्थ के साथ-साथ अन्य द्विजों 

के लिए उपलक्षण रूप में प्रयोग है। १.१४४ [२.२५] 
श्लोक से वर्णाश्रम धर्मों का प्रारम्भ किया है । तदनुसार 
यहां तक ब्राह्मण वर्ण के सम्पूर्ण धर्म-धार्मिक तथा 
लौकिक कर्तव्य पूर्ण हो गये हैं और साथ-साथ द्विजों के 
चारों आश्रमों (द्वितीय अध्याय में ब्रह्मचर्या श्रम, तृतीय से 
पंचम में गृहस्थ और षष्ठ में वानप्रस्थ और संन्यास) के 
धर्म भी [६.९१ ] पूर्ण हो गये हैं । इस प्रकार ब्राह्मण शब्द 
से मुख्य प्रसंगानुसार ' ब्राह्मण” वर्ण और सहचारी रूप में 
क्षत्रिय और वैश्य का भी ग्रहण होता है । ब्राह्मण ग्रन्थों में 
इस विषयक प्रमाण भी हैं-- 
““तस्मादपि ( दीक्षितं ) राजन्यं वा वेश्यं वा ब्राह्मण 
इत्येव ब्रूयात्‌। ब्राह्मणो हि जायते यो यज्ञात्‌ जायते।' ! 
(शत० ब्रा० ३.२.१.४० ) 

अर्थात्‌--' किसी यज्ञ की दीक्षा लेने के पश्चात्‌ 
क्षत्रिय और वैश्य को ' ब्राह्मण” ही कह ले, क्‍योंकि जो 
यज्ञदीक्षा प्राप्त करता है वह ब्राह्मण ही होता है।' 

(२) ब्राह्मण शब्द ग्रहण करने का एक विशेष 
अभिप्राय यह भी है कि सभी द्विज संन्यासाश्रम में आकर 
संन्यास के धर्मों को धारण करके ब्रह्मत्व प्राप्त करते हैं । 


मनुस्मृति 


ब्रह्मप्राप्ति का एक ही उद्देश्य होने से उनके कर्त्तव्यों में कोई 
अन्तर नहीं रह जाता। अत: ब्राह्मण शब्द से ही उनका 
ग्रहण किया है। 

(३) इन अध्यायों में विभिन्‍न स्थानों पर 'द्विज', 
“विप्र' शब्दों को ब्राह्मण के पयार्यवाची रूप में भी ग्रहण 
किया है, यथा द्विज:--६.१, ४०, ८५, ९१, ९४; 
विप्र:-- ६.२९, ८८, ९३; ब्राह्मणग:--६.३०, ३८, ७०, 
९७ एलोकों पर्याय रूप में प्रयोग है । ६.२७ में एक ही 
एलोक में 'द्विज' और 'विप्र ' शब्द का पर्याय रूप में प्रयोग 
है।छठे अध्याय का आरम्भ भी ''स्नातको द्विज: '' शब्दों 
से किया है जो तीनों वर्णो का वाचक है । वह यह सिद्ध 
करता है कि वानप्रस्थ, संन्यास का विधान द्विजमात्र अर्थात्‌ 
तीनों वर्णों के लिए है । इसके प्रमाण ६.८५, ९१ श्लोक 
हैं जिनमें संन्यास के विधानों के लिए 'द्विज' शब्द का 
प्रयोग है । विशेष विधान को छोड़कर “ब्राह्मण ' शब्द से 
सामान्य अर्थ 'द्विज' ही ग्रहण करना चाहिए । यह ध्यान 
रखना चाहिये कि ' ब्राह्मण ' शब्द द्विजमात्र का उपलक्षक 
और पर्याय है। यही मनु को अभीष्ट है। इस विषयक 
४,२५४ की समीक्षा भी द्र॒ष्टव्य है। 


इति महर्षि-मनुप्रोक्तायां सुरेन्द्रकुमारकृतहिन्दी- भाष्यसमन्वितायाम्‌ अनुशीलन-प्रक्षिप्तानुशी लन-- 
समीक्षाभ्यां विभूषितायाज्च मनुस्मृतो वानप्रस्थसंन्यासधर्मविषयक: षष्ठो 5 ध्याय: ॥ 


अथ सप्तमो5्ध्यायः 
( हिन्दीभाष्य-' अनुशीलन-प्रक्षिप्तानुशीलन '-समीक्षा सहित ) 
( राजधर्म विषय ७.१ से ९.३३६ तक ) 


राजा की नियुक्ति एवं सिद्धि (७, ? से ७.३५ तक)-- 
राजधर्मान्‌ प्रवक्ष्यामि यथावृत्तो भवेन्नूपः। 
संभवश्च यथा तस्य सिद्ध्िश्चि परमा यथा॥ १॥ 

ब्राह्मण वर्ण और साथ-साथ चारों आश्रमों के 
कर्त्तव्य कहने के पश्चात्‌ अब मैं (राजधर्मान्‌) राजा 
के और क्षत्रिय वर्ण के कर्त्तव्यों को और (नृपः 
यथावृत्त: भवेत्‌) राजा का जैसा आचरण होना 
चाहिए, (तस्य यथासम्भवः ) उसका चयन या 
नियुक्ति जिस प्रकार होनी चाहिए, (च) और (यथा 
परमा सिद्द्रिः) जिस प्रकार उसको अपने कार्यों में 
अधिकाधिक सफलता प्राप्त हो वह सब (प्रवक्ष्यामि ) 
आगे कहूंगा॥ १॥ 

ऋषि अर्थ--'' अब मनु जी महाराज ऋषियों से 
कहते हैं कि चारों वर्ण और चारों आश्रमों के व्यवहार 
कथन के पश्चात्‌ राजधर्मों को कहेंगे कि जिस प्रकार 
राजा होना चाहिए और जैसे उसको सम्भव-बनना तथा 
जैसे उसको परमसिद्धि प्राप्त होवे, उसको सब प्रकार 
कहते हैं ।'” (स०प्र०, समु० ६) 
ब्राह्मं प्राप्तेन संस्कार क्षत्रियेण यथाविधि। 
सर्वस्यास्य यथान्यायं कर्त्तव्यं परिरक्षणम्‌॥ २॥ 

(यथाविधि ) शास्त्रोक्त विधि के अनुसार ( ब्राह्ां 
संस्कार प्राप्तेन क्षत्रियेण ) उपनयन संस्कार कराके 
ब्रह्मचर्य पूर्वक क्षत्रिय वर्ण के लिए निर्धारित शिक्षा प्राप्त 
किये हुए क्षत्रिय वर्ण के व्यक्ति को (अस्य सर्वस्य ) 
अपने राज्य और जनता की (यथान्यायं परिरक्षणं 
कर्त्तव्यम) न्याय के अनुसार सब प्रकार की सुरक्षा 


करनी चाहिए ॥ २॥ 

ऋषि अर्थ--' जैसा परम दिद्वान्‌ ब्राह्मण होता है, 
वैसा विद्वान्‌ सुशिक्षित होकर क्षत्रिय को योग्य है कि 
इस सब राज्य की रक्षा न्याय से यथावत्‌ करे।”' 

(स०प्र०, समु० ६) 

राजा बनने की आवश्यकता-- 
अराजके हि लोके5स्मिन्‌ सर्वतो विद्रुते भयात्‌ । 
रक्षार्थभस्य सर्वस्थ राजानमसूजद्प्रभु:॥ ३॥ 

(हि) क्योंकि ( अराजके अस्मिन्‌ लोके ) राजा 
केबिना इस जगत्‌ में (सर्वतः भयात्‌ विद्रुते) सब ओर 
भय और अराजकता फैल जाने के कारण, अर्थात्‌ राजा 
के बिना असुरक्षा और अराजकता हो जाती है अतः 
(अस्य सर्वस्य रक्षार्थम्‌) इस सब राज्य और जनता 
की सुरक्षा के लिए (प्रभु: राजानम्‌ू+>असृजत्‌) प्रभु ने 
“राजा” पद को बनाया है अर्थात्‌ राजा बनाने की प्रेरणा 
वेदों के द्वारा मानवों को दी है ॥ ३ ॥ 
राजा के आठ विशिष्ट गुण-- 
इन्द्राइनिलयमार्काणामग्रेश्च वरुणस्य च। 
चअन्द्रवित्तेशयोश्चेव मात्रा निर्ईत्य शाश्वतीः ॥ ४॥ 

उस राजा के पद को (इन्द्र-अनिल-यम- 
अर्काणाम्‌ अग्नेः ) विद्युत्‌ु, वायु, यम, सूर्य, अग्नि 
(च) और (वरुणस्य) जल, (चन्द्र-वित्तेशयो: च 
एवं) चन्द्र तथा कुबेर-धनाध्यक्ष इनकी (शाश्वतीः 
मात्रा: निईत्य) स्वाभाविक मात्राओं अर्थात्‌ गुणों को 
ग्रहण करके बनाया है, अर्थात्‌ राजा को विद्युत्‌ के 
समान समृद्धि कर्त्ता, वायु के समान राज्य की सब 

स्थितियों का ज्ञाता, यम-ईश्वर के समान न्यायकारी, 
सूर्य के समान अज्ञाननाशक और कर ग्रहणकर्त्ता, अग्नि 
के समान पाप-अपराध नाशक, जल के समान 
अपराधियों का बन्धनकर्ता, चन्द्र के समान प्रसनन्‍नता- 
दाता और धनाध्यक्ष के समान पालन-पोषणकर्ता होना 
चाहिए ॥ ४॥ 

ऋषि अर्थ--' यह सभेश राजा इन्द्र अर्थात्‌ विद्युत्‌ 
के समान शीघ्र ऐश्वर्यकर्त्ता, वायु के समान सबको 
प्राणवत्‌ प्रिय और हृदय की बात जानने हारा, यम- 
पक्षपातरहित न्यायाधीश के समान वर्त्तने वाला, सूर्य 
के समान न्याय, धर्म, विद्या का प्रकाशक, अन्धकार 
अर्थात्‌ अविद्या अन्याय का निरोधक, अग्नि के समान 
दुष्ठों को भस्म करने हारा, वरुण अर्थात्‌ बांधने वाले 
के सदूश दुष्टों को अनेक प्रकार से बांधने वाला, चन्द्र 
केतुल्य श्रेष्ट पुरुषों को आनन्ददाता, धनाध्यक्ष के समान 
कोशों का पूर्ण करने वाला सभापति होवे ।/' 

(स०प्र०, समु० ६) 
अनुशीलन--राजा के आठ विशिष्ट गुणों की 
व्याख्या-- (क) महर्षि मनु ने इस श्लोक में कहा है कि 
राजा को आठ विशिष्ट गुणों से युक्त होना चाहिए। जैसे 
श्लोकोक्त आठ ईश्वरीय दिव्यशक्तियों का कार्य या 
स्वभाव है, वैसा ही राजा का स्वभाव और आचरण होना 
चाहिए। मनु ने ९.३०३ से ३११ श्लोकों में स्वयं इन गुणों 
की व्याख्या की है, जो निम्न प्रकार-- 

(१) इन्द्र [-वृष्टिकारक शक्ति या विद्युत्‌] जैसे 
भरपूर जल बरसाकर जगत्‌ को तृप्त करता है, वैसे राजा 
अपनी प्रजाओं को सुख-सुविधाएं, ऐश्वर्य प्रदान करे। 
उनकी कामनाओं को पूर्ण कर सन्तुष्ट रखे (९.३०४) | 
[ इदि परमैश्वर्य भ्वादि धातु से 'ऋजेन्द्राग्नवज्र ' (उणादि 
२.२८) सूत्र से ' रन्‌! प्रत्यय के योग से ' इन्द्र ' शब्द सिद्ध 
होता है। 'इन्दते्वा ऐश्वर्यकर्मण: ' (निरुक्त १०.८ )- 
ऐश्वर्यप्रदाता होने से इन्द्र कहलाता है] मनु० ७.७ श्लोक 
में इसके पर्यायवाची रूप में “महेन्द्र ' का प्रयोग है। 

(२) वायु--जैसे वायु सब प्राणियों, स्थानों में प्रविष्ट 
होकर विचरण करता है, उसी प्रकार राजा को अपने 


मनुस्मृति 


गुप्तचरों द्वारा सर्वत्र प्रविष्ट होकर सब स्थानों की, अपनी 
तथा शत्रु की प्रजाओं की बातों की जानकारी रखनी चाहिए 
[९,३०६] | [ वायु:-वा गतिगन्धनयो: अदादि धातु 
“कृवापाजि०' (उणादि १.१) सूत्र से 'उ: ' प्रत्यय । 
“वायुर्वातिर्वेतेर्वा स्थाद्‌ गतिकर्मण: ' (निरुक्त १०.१) ] 
में ९.३०६ श्लोक में 'मारुत' का प्रयोग है। 

(३) यम [ 5ईश्वर की मारक या नियन्त्रक शक्ति ] 
जैसे यम-ईश्वर कर्मफल का समय आने पर श्रेष्ठ और दुष्ट 
सबको धर्मपूर्वक अर्थात्‌ न्‍्यायानुसार दण्डित करता है या 
मारता है, उसी प्रकार राजा को भी अपराध करने पर अपने 
वा पराये सभी को न्यायपूर्वक दण्ड देना चाहिए और 
उनको अपने नियन्त्रण में रखना चाहिए [ ९.३०७ ] । ७.७ 
श्लोक में मनु ने यम का ' धर्मराट्‌' पर्यायवाची ग्रहण किया 
है। धर्म अर्थात्‌ न्‍्यायपूर्वक शासन करने वाला * धर्मराट्‌ 
होता है। [“यमु उपरमे ' भ्वादि धातु से कर्त्तरि पचाद्यच्‌। 
““यमः यच्छतीति सतः '” (निरु० १०.१९) ]। 

(४) अर्क-सूर्य जैसे प्रकाश से अन्धकार को नष्ट 
करता है उसी प्रकार राजा अज्ञान-अविद्या निवारक हो तथा 
जैसे सूर्य अपनी किरणों द्वारा बिना संतप्त किये जलग्रहण 
करता है, उसी प्रकार राजा भी प्रजा को कष्ट और हानि 
पहुंचाये बिना (७.१२७-१३९ ) अपने अधिकारों के द्वारा 
शास्त्रोक्त कर ग्रहण करे (९.३०५) । [ अर्च- पूजायाम्‌ 
भ्वादि धातु से 'कृदाधाराचिंकलिभ्य: कः ' (उणादि 
३.४० ) सूत्र से '"क: ' प्रत्यय | । मनु० ९.३०५ श्लोक में 
पर्यायवाची रूप में ' आदित्य ' का प्रयोग है। 

(५) अग्नि--जैसे अग्नि अशुद्धि का नाश करके 
शुद्धि करने वाली और तेजयुक्त होती है, उसी प्रकार राजा 
अपराध, हानि एवं दुष्टता करने वालों तथा प्रजा को पीड़ित 
करने वालों को प्रभावशाली ढंग से सनन्‍्तापित करने वाला, 
भयभीत करने वाला एवं दण्ड से सुधारने वाला होवे 
(९.३१०)। [ अगि-गतौ धातु से “'अड्लेनलोपश्च ' ' 
(उणादि ४.५०) सूत्र से “नि: ' प्रत्यय, नि लोप ।] 

(६) वरुण-जल जैसे अपने तरंग या भंवररूपी 
पाश में प्राणियों को फंसा लेता है, उसी प्रकार राजा 
अपराधियों और शत्रुओं को बन्धन या कारागार में डाले 
(९.३०८) । [ वृज्‌ू-वरणे स्वादि धातु से कृवृदारिभ्य 


सप्तम अध्याय 


उनन्‌! (उणादि ३.५३) सूत्र से 'उनन्‌' प्रत्यय ] । 

(७) चअन्द्र-मनु ने कहा है कि राजा पिता के समान 
होता है और प्रजा पुत्रवत्‌ होती है। राजा को प्रजाओं से 
पितृवत्‌ व्यवहार करना चाहिए. 'वर्तेत पितृवत्‌ नृषु '! 
[७.८०] जैसे चन्द्र शीतलता प्रदान करता और पूर्णिमा 
के चांद को देखकर जैसे हृदय में प्रसन्‍नता होती है, उसी 
प्रकार राजा प्रजाओं को शान्ति तथा प्रसन्नता प्रदान करने 
वाला होवे | ऐसे राजा के रूप में पाकर प्रजा को हर्ष का 
अनुभव हो (९.३०९)। [चदि आह्ादने दीप्तौ च 
भ्वादिधातु से 'स्फायितड्जिवद्चि० ' (उणादि २.१३) सूत्र 
से 'रक्‌ ' प्रत्यय |] मनु० ७.७ श्लोक में 'सोम ' चन्द्र का 
पर्यायवाची है। 

(८) वित्तेश अर्थात्‌ ऐश्वर्यवान्‌। मनु० ७.७ श्लोक 
में कुबेर और ९.३११ में इसके पर्यायवाची के रूप में 
'धरा' 'पृथ्वी' शब्दों का ग्रहण है। जैसे धरती या 
धनस्वामी परमेश्वर समान भाव से सब प्राणियों का 
पालन-पोषण करते हैं, उसी प्रकार राजा पक्षपातरहित 
होकर समानभाव से प्रजाओं का पुत्रव॒त्‌ पालन करे 
(९,३११ )। 

( ख ) वेद में राजा के आठ गुणों का वर्णन-- 

मनु के इस विधान का आधार वेद है। राजा के ये 
गुण भी वेदमन्त्रों के आधार पर ही वर्णित किये हैं । द्रष्टव्य 
है एक मन्त्र-- 

सोमस्य राज्ञो वरुणस्य धर्मणि बृहस्पतेरनुमत्या उ 
शर्मणि । तवाहमद्य मघवन्नुपस्तुतों धातर्विधात: कलशां 
अभक्षयन्‌॥ ( ऋ० १०.१६७.३ ) 

अर्थ--( राज्ञ: सोमस्य वरुणस्य धर्मणि) राजा 
अग्नि, सोम-चन्द्रमा, और वरुणस्य-जल के धर्म में (उ) 
तथा (बृहस्पते: अनुमत्या शर्मणि) बृहस्पति>सूर्य, 
अनुमत्या>लक्ष्मी अर्थात्‌ वित्तेश या धरा के आश्रय में 
(मघवन्‌! धात ! विधात !) और हे इन्द्र | हे वायु ! हे यम ! 
(अहम्‌ अद्य तव उपस्तुतौ) मैंने तुम्हारी उपस्तुति- 
सान्निध्य में रहकर, तुम्हारे गुणों का धारण करके 
(सोमकलशान्‌ अभक्षयन्‌) ऐश्वर्य कलशों अर्थात्‌ 
राज्यैश्वर्यों का सेवन किया है। अभिप्राय: यह है कि इन 

गुणों के अंशों को धारण करके तदनुसार आचरण से 
राज्यसंचालन में सफलता प्राप्त होती है। 
राजा दिव्यगुणों के कारण प्रथावशाली-- 
यस्मादेषां सुरेन्द्राणां मात्राभ्यो निर्मितो नृपः । 
तस्मादभिभवत्येष सर्वभूतानि तेजसा॥ ५॥ 
(यस्मात्‌ ) क्योंकि (एपएां सुरेन्द्राणाम्‌) इन 
पूर्वोक्त (७.४) शक्तिशाली इन्द्र आदि देवताओं- 
दिव्य पदार्थों के (मात्राभ्य: ) सारभूत गुणों के अंश से 
(नृपः निर्मित: ) ' राजा' पद को बनाया है (तस्मात्‌) 
इसीलिए (एप: ) यह राजा (तेजसा) अपने तेज- 
शक्ति के प्रभाव से (सर्वभूतानि अभिभवति ) सब 
प्राणियों को वशीभूत एवं नियन्त्रित रखता है ॥ ५॥ 
तपत्यादित्यवच्चेष चक्षूंषि च मनांसि च। 
नचेनं भुवि शकनोति कश्चिदप्यभिवीक्षितुम्‌॥ ६ ॥ 
(एव: ) यह राजा (आदित्यवत्‌ चश्लूंषि च 
मनांसि तपति) जैसे सूर्य लोगों की आंखों और मनों 
को अपने तेज से सनन्‍्तप्त करता है उसी प्रकार अपने 
प्रभाव से प्रभावित रखता है, (एनं भुवि कश्चिद्‌- 
अपि ) प्रभावशाली होने के कारण राजा को पृथिवी पर 
कोई भी (अभिवीक्षितुम न शक्‍्नोति ) कठोर दृष्टि से 
देखने में समर्थ नहीं होता अर्थात्‌ आंखें नहीं दिखा 
सकता॥ ६॥ 
ऋषि अर्थ--' ' जो सूर्यवत्‌ प्रतापी, सबके बाहर 
और भीतर मनों को अपने तेज से तपाने हारा है, 
जिसको पृथिवी में कड़ी दृष्टि से देखने को कोई भी 
समर्थ नहीं होता।”” (स०प्र०, समु० ६) 
अनुशीलन--राजा में तेजस्विता, प्रभावशालिता 
आदि गुण होने चाहिएं। इन गुणों से युक्त होकर राजा 
सफल एवं प्रजाओं पर प्रभावी रहता है। 
सोउग्रिर्भवति वायुशच सो5कक: सोम: स धर्मराट्‌। 
स कुबेर: स वरुण: स महेन्द्र: प्रभावतः ॥ ७॥ 
(सः ) वह राजा (प्रभावतः ) अपने प्रभाव- 
सामर्थ्य के कारण ( अग्नि:) अग्नि के समान दुष्टों- 


३३६ 


अपराधियों का विनाश करने वाला (च) और 
(वायु: ) वायु के समान गुप्तचरों द्वारा सर्वत्र गतिशील 
होकर राज्य की प्रत्येक स्थिति की जानकारी रखने 
वाला (अर्कः ) सूर्य द्वारा किरणों से जलग्रहण करने 
के समान कष्टरहित करन्‍्टैक्स ग्रहण करने वाला 
अथवा प्रजा के अज्ञान अविद्या का नाशक (सोमः ) 
चन्द्रमा के समान शान्ति-प्रसन्‍नता देने वाला 
( धर्मराट्‌ ) न्‍्यायानुसार दण्ड देने वाला (कुबेरः ) 
ऐश्वर्यप्रद परमेश्वर के समान समभाव से प्रजा का 
पालन-पोषण करने वाला (वरुण: ) जलीय तरंगों या 
भंवरों के समान अपराधियों और शत्रुओं को बन्धनों 
या कारागार में डालने वाला और (सः) वही 
(महेन्द्र: ) वर्षाकारक शक्ति इन्द्र के समान सुख- 
सुविधा का वर्षक-प्रदाता ( भवति) है ॥ ७॥ 

ऋषि अर्थ--''जो अपने से अग्नि, वायु, सूर्य, 
सोम, धर्म, प्रकाशक, धनवर्द्धक, दुष्टों का बन्धनकर्त्ता, 
बड़े ऐश्वर्य वाला हो वही सभाध्यक्ष सभेश होने योग्य 
होवे।”” (स०प्र०, समु० ६) 

अनुशीलन--इन शब्दों की व्याख्या मनु ने स्वयं 
की है। देखिए ७.४ की समीक्षा तथा ९.३०३-३११ 
श्लोक। 
राजा की अवमानना न करेैं-- 
*बालो5पि नावमन्तव्यो मनुष्य इति भूमिपः। 

महती देवता होषा नररूपेण तिष्ठति॥ ८॥ 

(भूमिप: बाल:+अपि) राजा यदि बालक भी हो तो 
भी (मनुष्य+इति न+अवमन्तव्य: ) उसे साधारण मनुष्य 
समझकर उसका अपमान नहीं करना चाहिए (हि) 
क्योंकि (नररूपेण ) मनुष्य के रूप में (एषा महती देवता 
तिष्ठति ) यह एक बड़ी दैवीशक्ति विद्यमान होती है ॥ ८ ॥ 
*एकमेव दहत्यग्निर्नर॑ दुरुपसर्णिम्‌। 

कुल दहति राजाग्नि: सपशुद्र॒व्यसंचयम्‌॥ ९॥ 

(अग्नि: ) आग तो (दुरुपसर्पिणम्‌) असावधानी 
से उसके पास जाने वाले (एकं नरम्‌ एव दहति ) अकेले 
उस आदमी को ही जलाती है, किन्तु ( राजाग्नि: ) राजा 

की क्रोधाग्नि तो (सपशु-द्र॒व्य-संचयं कुलं दहति ) पशु, 
सम्पत्ति-सहित सम्पूर्ण कुल को ही जला देती है ॥ ९॥ 
*कार्य सो5वेक्ष्य शक्ति च देशकालो च तत्त्वतः । 
कुरुते धर्मसिद्धद्र्थ विश्वरूपं पुनः पुन:॥ १०॥ 

(सः ) वह राजा (कार्य शक्ति च देशकालो ) कार्य, 
शक्ति और देश तथा समय का (तत्त्वतः अवेक्ष्य) ठीक- 
ठीक विचार करके ( धर्मसिद्धयर्थम्‌) धर्म की सिद्धि के 
लिए, धर्म-कानून का रक्षण एवं पालन कराने के लिए 
(पुनः पुनः विश्वरूपं कुरुते ) बार-बार नाना प्रकार के रूप 
(७.७ में उक्त) धारण करता है ॥ १०॥ 

*यस्य प्रसादे पद्या श्रीविजयश्च पराक्रमे। 
मृत्युझ्च वसति क्रोधे सर्ववेजोमयो हि सः॥ ११॥ 

(यस्य) जिस राजा के (प्रसादे) प्रसन्न होने में 
(पद्मा) लक्ष्मी (च) और (पराक्रमे विजयः ) पराक्रम 
में विजय (च) और (क्रोधे मृत्यु: वसति) क्रोध में मौत 
बसती है (सः ) वह राजा (सर्वतेजोमयः हि) सर्वप्रकार 
के तेज से युक्त होता है ॥ ११५॥ 

*त॑ यस्तु द्वेष्टि संगोहात्स विनश्यत्यसंशयम्‌। 
तस्य हाशु विनाशाय राजा प्रकुरुते मनः॥ १२॥ 

(तम्‌) उस राजा से (यः तु) जो भी कोई 
(संमोहात्‌) मूढतावश (द्वेष्टि) द्वेष करता है (सः) वह 
व्यक्ति (असंशयं विनश्यति ) नि:सन्देह विनाश को प्राप्त 
हो जाता है (हि) क्‍योंकि (राजा) राजा (तस्य 
विनाशाय ) उसके विनाश के लिए ( आशु मन: प्रकुरुते ) 
शीघ्र ही मन बना लेता है ॥ १२॥ 

प्रक्षिप्तानुशीलन-- ८-१२ श्लोक निम्न प्रकार 
प्रक्षिप्त हैं-- 

२. प्रसंगविरोध--ये पांच श्लोक पूर्वापर प्रसंग- 
विरुद्ध हैं | ७वें श्लोक में राजा के विशेष गुण बताये हैं, 
और १३वें में फिर यह कहा है कि 'इसलिए उस राजा 
के द्वारा नियत कर्त्तव्यों का पालन करे।' इस प्रकार १३वां 
श्लोक ७वें श्लोक से सम्बद्ध है, और ७वें का भाव १३वें 
में पूर्ण होता है । बीच में इन श्लोकों ने उस पूर्वापर प्रसंग 
की सम्बद्धता को भंग कर दिया है और राजा के स्वभाव 
से सम्बद्ध एवं पूर्वापर प्रसंग से असम्बद्ध तथा मनु की 

व्यवस्था के विरुद्ध वर्णन किया है । अतः ये प्रसंगविरुद्ध 
होने से प्रक्षिप्त हैं। 

२. अन्तर्विरोध-- (क) गत ७.२ श्लोक में, मनु ने 
राजा बनने का अधिकारी उस क्षत्रिय विद्वान्‌ को माना है 
जो विधिपूर्वक सुशिक्षित हो | ७.८ श्लोक में बालक को 
भी राजा मानना मनु की व्यवस्था के विरुद्ध है, मनु० ७.२ 
के अनुसार बालक या अशिक्षित राजा नहीं हो सकता। 
अतः उससे सम्बद्ध ये सभी श्लोक प्रश्षिप्त हैं। 

(ख) इन श्लोकों में राजा को उसके व्यक्तिगत 
स्वभाव के आधार पर लक्ष्मीदायक और मृत्युकारक वर्णित 
करते हुए उसके अन्यायी और विनाशक रूप का वर्णन 
है। यह वर्णन मनु के वर्णन से मेल नहीं खाता। मनु 
व्यक्तिगत आधार पर नहीं, अपितु धर्म और अधर्म के 
आधार पर राजा को न्यायानुसार उचित दण्ड का अधिकार 
देते हैं [ ७.२, १९, २६-२८, ९, ३४९, ३०७, ३११] और 
अनुचित दण्ड का निषेध करते हैं । [ ७.४८, ५१] अतः 
ये मनु की मान्यताओं के विरुद्ध होने से प्रश्षिप्त हैं । 
तस्माद्धर्म यमिष्टेषु स व्यवस्येन्नराधिप: । 
अनिष्ट चाप्यनिष्टेषु तं धर्म न विचालयेत्‌॥ १३॥ 

(तस्मात्‌ ) इसलिए (सः नराधिपः ) वह राजा 
(यं धर्मम्‌) जिस धर्म अर्थात्‌ कानून का (इृष्टेषु 
व्यवस्येत्‌) पालनीय विषयों में आवश्यकता-अनुसार 
निर्धारण करे (च) और (अनिष्टेषु अपि अनिष्टम ) 
अपालनीय विषयों में जिसका निषेध करे (तं धर्म न 
विचालयेत्‌ ) उस धर्म अर्थात्‌ कानून व्यवस्था का 
उल्लंघन कोई न करे ॥ १३॥ 
दण्ड की सृष्टि और उपयोग विधि-- 
तस्यार्थे सर्वभूतानां गोप्तारं धर्ममात्मजम्‌। 
ब्रह्मतेजोमयं दण्डमसृजतू पूर्वमीएवर:॥ १४॥ 

(तस्य+अर्थे ) उस राजा के प्रयोग के लिए 
(पूर्वम) सृष्टि के प्रारम्भ से ही (ईश्वरः ) ईश्वर ने 
(सर्वभूतानां गोप्तारम्‌) सब प्राणियों की सुरक्षा करने 
वाले (ब्रह्मतेजोमयम्‌) ब्रह्मतेजोमय अर्थात्‌ शिक्षाप्रद 
और अपराधनाशक गुण वाले ( धर्ममात्मजम्‌) धर्म- 

स्वरूपात्मक-न्याय के प्रतीक (दण्डम्‌+ असृजत्‌ ) 
दण्ड को रचा अर्थात्‌ दण्ड देने की व्यवस्था का विधान 
किया है और उसे यह अधिकार वेदों में दिया है ॥ १४ ॥ 
*तस्य सर्वाणि भूतानि स्थावराणि चराणि च। 

भयाद्धोगाय कल्पन्ते स्वधर्मान्न चलन्ति च॥ १५॥ 

(तस्य भयात्‌ ) उस दण्ड के भय से ही (सर्वाणि) 
सब (स्थावराणि च चराणि भूतानि) स्थावर और जज्म 
प्राणी (भोगाय कल्पन्ते ) भोगों को भोगने के लिए समर्थ 
होते हैं (च्) और (स्वधर्मात्‌ न चलन्ति) अपने धर्म से 
विचलित नहीं होते ॥ १५ ॥ 

प्रक्षिप्तानुशीलन-- १५वां श्लोक निम्न प्रकार से 
प्रक्षित है-- 

१. विषयविरोध--७. १, १४ श्लोकों के विषय- 
संकेत के अनुसार यहाँ राजा का धर्म विहित है और 
तदनुसार प्रजाओं के लिए दण्ड-विधान अभीष्ट है| स्थावर 
पदार्थों के लिए ईश्वरीय दण्ड का वर्णन उक्त विषय के 
विरुद्ध है, अतः प्रक्षिप्त है। 

२. प्रसंगविरोध--यह श्लोक पूर्वापर प्रसंगविरुद्ध 
भी है । पूर्वापर चर्चा राजा द्वारा प्रजा को दिये जाने वाले 
दण्ड एवं उसके प्रभाव की है। १४वें श्लोक में ''तस्यार्थे '! 
कहकर स्पष्टत: राजा के लिए दण्ड का अधिकार विहित 
है, और १६वें श्लोक में स्पष्टत: ' अन्यायवर्तिषु'' पद का 
प्रयोग करके कहा है कि उस दण्ड का अन्यायी प्रजाओं 
में प्रयोग करे। बीच में स्थावरों के लिए दण्ड का वर्णन 
पूर्वापर प्रसंगविरुद्ध है। १६वें श्लोक में पठित '“तम्‌'” पद 
से भी इस श्लोक का प्रसंग १४वें श्लोक से जुड़ता है, 
१०वें श्लोक के फल प्रदर्शन से नहीं । अत: यह श्लोक 
प्रक्षिप्त है। 
त॑ देशकालो शक्ति च विद्यां चा्वेक्ष्य तत्त्वतः। 
यथाईतः . सम्प्रणयेन्नरेष्वन्यायवर्तिषु॥ १६॥ 

(देशकालोौ शक्ति च विद्याम्‌) देश, समय, 
शक्ति और न्याय अर्थात्‌ अपराध के अनुसार न्यायोचित 
दण्ड का ज्ञान, इन सब बातों को (तत्त्वतः अवेक्ष्य) 
ठीक-ठीक विचार कर (अन्यायवर्तिषु) अन्याय का 

आचरण करने वाले (नरेषु) लोगों में (तम्‌) उस दण्ड 
को (यथाईतः सम्प्रणयेत्‌ ) यथायोग्य रूप में प्रयुक्त 
करे ॥ १६॥ 
दण्ड का महत्त्व-- 
स राजा पुरुषो दण्ड: स नेता शासिता च सः। 
चतुर्णामाश्रमाणां च धर्मस्य प्रतिभू: स्मृत: ॥ १७॥ 

(सः दण्डः पुरुष: राजा) जो दण्ड है वही पुरुष, 
राजा (सः नेता) वही न्याय का प्रचारकर्त्ता (च) और 
(शासिता) सबका शासनकर्त्ता (सः ) वही (चतुर्णाम्‌ 
+आश्रमाणां च धर्मस्य प्रतिभू: स्मृतः ) चार वर्ण और 
चार आश्रमों के धर्म का प्रतिभू अर्थात्‌ जामिन्‌ 
[-जिम्मेदार] है॥ १७ ॥ (स०प्र०, समु० ६) 
दण्डः शास्ति प्रजा: सर्वा दण्ड एवाभिरक्षति। 
दण्डः सुप्तेषु जागर्ति दण्डं धर्म विदुर्बुधा: ॥ १८॥ 

वास्तव में (दण्डः सर्वाः प्रजा: शास्ति ) दण्ड- 
दण्डविधान ही सब प्रजाओं पर शासन करता है और 
उन्हें अनुशासन में रखता है (दण्ड:+एवं) दण्ड ही 
(अभिरक्षति ) प्रजाओं की सब ओर से [दुष्टों आदि 
से] रक्षा करता है (सुप्तेषु) सोती हुई प्रजाओं में 
(दण्डः जागर्ति) दण्ड ही जागता रहता है अर्थात्‌ 
असावधानी प्रमाद और एकान्त में होने वाले अपराधों 
के समय दण्ड का ध्यान ही उन्हें भयभीत करके उनसे 
रोकता है, दण्ड का भय एक ऐसा भय है जो सोते हुए 
भी रक्षक बना रहता है, इसीलिए (बुधाः ) बुद्धिमान्‌ 
लोग (दण्डं धर्म विदुः) दण्ड-न्यायोचित दण्ड- 
विधान [७.१६] को राजा का प्रमुख धर्म मानते 
है॥ १८॥॥ 

ऋषि अर्थ--'' जैसा विद्वान्‌ लोग दण्ड ही को धर्म 
जानते हैं, वैसा सब लोग जानें, क्योंकि दण्ड ही प्रजा 
का शासन अर्थात्‌ नियम में रखने वाला, दण्ड ही सब 
का सब ओर से रक्षक और दण्ड ही सोते हुओं में 
जागता है। चोरादि दुष्ट भी दण्ड के ही भय से पाप कर्म 
नहीं कर सकते ॥' ” (सं०वि०, गृहाश्रमप्रकरण) (अन्यत्र 


मनुस्मृति 


व्याख्यात स०प्र०, समु० ६) 
न्यायानुसार दण्ड ही हितकारी-- 
समीक्ष्य स धृतः सम्यक्‌ सर्वा रज्जयति प्रजा:। 
असमीक्ष्य प्रणीतस्तु विनाशयति सर्वतः॥ १९॥ 
(सः सम्यक्‌ समीक्ष्य धृतः) वह दण्ड भली- 
भांति विचारकर प्रयुक्त करने पर (सर्वाः प्रजा: 
रज्जयति ) सब लोगों को प्रसन्‍्न-समन्तुष्ट रखता है, (तु) 
किन्तु (असमीक्ष्य प्रणीतः ) बिना विचारे अर्थात्‌ 
अन्यायपूर्वक प्रयुक्त करने पर (सर्वतः विनाशयति ) 
राजा का सभी प्रकार का विनाश कर देता है ॥ १९॥ 
ऋषि अर्थ--जो दण्ड अच्छे प्रकार विचार से 
धारण किया जाये तो वह सब प्रजा को आनन्दित कर 
देता और जो विना विचारे चलाया जाये तो सब ओर 
से राजा का विनाश कर देता है ॥ (स०प्र०, समु० ६) 
दण्ड न देने से हानि-- 
*यदि न प्रणयेद्राजा दण्ड दण्ड्लग्रेष्वतन्द्रितः। 
शूले मत्स्यानिवापक्ष्यन्दुर्बलान्बलवत्तरा: ॥ २०॥ 
(यदि राजा ) यदि राजा (अतन्द्रित:) आलस्य 
छोड़कर अर्थात्‌ सावधानी से (दण्ड्य्रेषु दण्डं न प्रणयेत्‌ ) 
दण्ड के अधिकारी अपराधियों में दण्ड का प्रयोग न करे 
तो (बलवत्तरा:) अधिक शक्तिशाली लोग (दुर्बलान्‌ ) 
दुर्बल लोगों को (शूले मत्स्यानू+इब) जैसे लोहे की सींक 
में मछलियों को भूनते हैं ऐसे (अपक्ष्यन्‌) भून डालें अर्थात्‌ 
जीवित ही न रहने देवें॥ २० ॥ 
*अद्यात्काकः पुरोडाशं एवा च लिह्ाद्धविस्तया। 
स्वाम्यं च न स्यात्कस्मिंश्चित्प्रवर्तेताधरोत्तरम्‌॥ २१॥ 
और-- (काकः पुरोडशम्‌ अद्यात्‌) कौवे पुरोडाश- 
यज्ञ के लिए निर्मित अन्न की आहुति को खा जायें अर्थात्‌ 
धूर्त और बदमाश लोग श्रेष्टों की सम्पत्ति को हड़पलें (च) 
तथा (एवा हवि: लिह्यात्‌) कुत्ते हवि को चाट जायें अर्थात्‌ 
दुष्ट लोग सब धर्मों को नष्ट-भ्रष्ट कर दें (च) और 
(कस्मिंश्चित्‌ स्वाम्यं न स्थातू) किसी का किसी चीज 
पर अधिकार न रहे (अधर+उत्तरं प्रवर्तेत) सब अस्त- 
व्यस्त हो जाये अर्थात्‌ सब मर्यादायें भंग हो जायें ॥ २१ ॥ 


सप्तम अध्याय 


*सर्वो दण्डजितो लोको दुर्लभो हि शुचिर्नरः। 
दण्डस्य हि भयात्सर्व जगद्धोगाय कल्पते॥ २२॥ 
(सर्व: लोकः दण्डजित:) सब लोग दण्ड के 
वशीभूत होकर ही कर्त्तव्यों का पालन करते हैं (हि) 
क्योंकि (शुचि: नरः दुर्लभः ) स्वाभाविक रूप से पवित्र 
अर्थात्‌ ईमानदारी से स्वयं ही कर्त्तव्यों का पालन करने वाले 
लोग दुर्लभ-विरले ही होते हैं (दण्डस्य हि भयात्‌ ) दण्ड 
के भय से ही (सर्व॑जगत्‌) सब लोग ( भोगाय कल्पते ) 
कर्त्तव्यों का पालन करने के लिए और दण्डों को भोगने 
के लिए उद्यत होते हैं ॥ २२॥ 
*देवदानवगन्धर्वा:, रक्षांसि पतगोरगा:। 
तेडपि भोगाय कल्पन्ते दण्डेनेव निपीडिता: ॥ २३॥ 

(देव-दानव-गन्धर्वाः ) देव, दानव, गन्धर्व (रक्षांसि 
पतग-उरगाः ) राक्षस, पक्षी, सांप (त्ते+अपि) वे सब भी 
(दण्डेन+एवं निपीडिताः ) दण्ड के डर से भयभीत होकर 
ही ( भोगाय कल्पन्ते) अपने भोगों को भोगने के लिए 
उद्यत होते हैं॥ २३ ॥ 

प्रक्षिप्तानुशीलन-- २० से २३ तक श्लोक निम्न 
प्रकार प्रक्षिप्त हैं-- 

१, विषयविरोध--७.१, १४ श्लोकों के अनुसार 
प्रस्तुत विषय राजा द्वारा प्रजाओं को दिये जाने वाले दण्ड 
और उसके परिणामों का है । २२, २३वें श्लोकों में वर्णित 
जगत्‌, मछली, पक्षी, सर्प आदि राजा के विषयान्तर्गत नहीं 
आते। यहाँ ईश्वरीय दण्ड का कथन विषयविरुद्ध है, अतः 
प्रक्षिप्त है। 

२. प्रसंगविरोध-- (क) २४वां श्लोक १९वें के 
' असमीक्ष्य ' का अर्थवादरूप है | श्लोक १८ में दण्ड का 
महत्त्व बतलाते हुए १९ में उसकी हानियों का वर्णन है। 
इस प्रकार १९ और २४वें श्लोक की एक वाक्यात्मक 
संगति है । बीच के २०-२३ श्लोकों ने उस प्रसंग को भंग 
कर दिया है, अतः ये मौलिक नहीं हैं। (ख) दण्ड के 
अभाव में होने वाली अव्यवस्थाओं के वर्णन का प्रसंग 
१८ तक वर्णित हो चुका, पुन: १९ के बाद फिर उन्हीं का 
वर्णन उठाना प्रसंगविरुद्ध है। इस कारण भी ये मौलिक 
नहीं सिद्ध होते। 


३३९ 


दुष्येयु: सर्ववर्णाशच भिद्येरन्‌ सर्वसेतवः । 
सर्वक्षोकप्रकोपएच भवेहण्डस्य विभश्रमात्‌॥ २४॥ 

(दण्डस्य विभ्रमात्‌ ) दण्ड के यथायोग्य और 
न्यायानुसार प्रयोग न होने पर (सर्ववर्णा: दुष्येयु: ) 
चारों वर्णों की व्यवस्था नष्ट-भ्रष्ट हो जायेगी, 
(सर्वसेतवः भिद्येरनू) सब मर्यादाएँ छिन्‍न-भिन्‍न हो 
जायेंगी, (च सर्वलोकप्रकोप: ) और राज्य के सब 
लोगों में आक्रोश उत्पन्न हो जायेगा ॥ २४॥ 
यत्र श्यामो लोहिताक्षो दण्डर्चरति पापहा। 
प्रजास्तत्र न मुहान्ति नेता चेत्‌ साधु पश्यति॥ २५॥ 

(यत्र) जिस राज्य में (हुयामः लोहिताक्षः ) 
श्यामवर्ण और रक्‍तनेत्र अर्थात्‌ स्मरणमात्र से ही 
भयकारी और देखने मात्र से ही (पापहा) पाप- 
अपराध से दूर रखने वाला (दण्ड: चरति) दण्ड 
प्रयुक्त होता है, (चेत्‌) यदि (नेता) राज्य का 
संचालक राजा (साधु पश्यति ) भलीभांति विचारकर 
दण्ड का प्रयोग करता है तो (तत्र प्रजा: न मुहान्ति ) 
उस राज्य में प्रजाएँ कभी कर्त्तव्य में प्रमाद नहीं करती ॥ 
२५॥ 

ऋषि अर्थ--'' जहां कृष्णवर्ण रकतनेत्र, भयंकर 
पुरुष के समान पापों का नाश करने हारा दण्ड विचरता 
है, वहाँ प्रजा मोह को प्राप्त न होके आनन्दित होती हैं, 
परन्तु जो दण्ड का चलाने वाला पक्षपात रहित विद्वान्‌ 
हो तो।/” (स०प्र०, समु० ६) 

अनुशीलन--दण्ड का आलंकारिक चित्र-- 
इस श्लोक में आलंकारिक वर्णन के आधार पर दण्ड 
का रेखाचित्र प्रस्तुत किया गया है। जैसे कोई काले रंग 
का और क्रोधयुक्त लाल आंखों वाला व्यक्ति भयकारी 
प्रतीत होता है, उसी प्रकार दण्ड भी भयकारक है, और 
अपराधियों-पापियों को क्रोधाग्नि में जला देने वाला 
होता है । उसके भयंकर रूप का ध्यान करके ही प्रजाएँ 
अपने कर्त्तव्यों में प्रमाद नहीं करतीं | किन्तु वह तब 
है जब राजा पक्षपातरहित होकर अपराधियों को 


३४० 


न्‍्यायानुसार और अवश्य दण्डित करे। 

दण्ड देने का अधिकारी राजा कौन-- 

तस्याहु: संप्रणेतारं राजानं सत्यवादिनम्‌। 
समीक्ष्यकारिणं प्राज्ञं धर्मकामार्थकोविदम्‌॥ २६॥ 

(तस्य संप्रणेतारं राजानं आहुः) उस दण्ड के 
प्रयोग करने वाले राजा और राजपुरुष में जो गुण होने 
चाहियें, उनको कहते हैं कि वह (सत्यवादिनम्‌) सत्य 
बोलने वाला हो, (समीक्ष्यकारिणम्‌ ) भलीभांति 
विचार करके ही दण्डविधान का प्रयोग करने वाला 
हो, (प्राज्ञम) दण्ड-विधान का विद्वान्‌ और विशेषज्ञ 
हो, ( धर्म-काम-अर्थ-कोविदम) धर्म, काम और अर्थ 
के सही स्वरूप का ज्ञाता हो ॥ २६॥ 

ऋषि अर्थ--' ' उस दण्ड को अच्छे प्रकार चलाने 
हारे उस राजा को कहते हैं कि जो सत्यवादी, विचार 
ही करके कार्य का कर्त्ता विद्वान्‌ धर्म, काम और अर्थ 
का यथावत््‌ जानने हारा हो ।'! (सं०वि०, गृहाश्रम०) 
(अन्यत्र व्याख्यात स०प्र०, समु० ६) 

अनुशीलन--धर्म, अर्थ, और काम का स्वरूप-- 
धर्म-अर्थ-काम-मोक्ष का शात्त्रों में बहुश: वर्णन आता है। 
इन्हें ' पुरुषार्थचतुष्टय ' के नाम से भी जाना जाता है। धर्म- 
अर्थ-काम के वर्ग को “त्रिवर्ग' कहते हैं। 

(१) धर्म का स्वरूप--' धारणात्‌ धर्म:  ' श्चियते 
अनेन लोकः इति ' व्युत्पत्तियों के अनुसार प्रत्येक धारण 
किये जाने वाले सदाचार, कर्त्तव्य, आदर्श, मर्यादा, श्रेष्ठ 
विधान या समाज-व्यवस्था को धर्म कहा जाता है। 
मनुस्मृतिकार मुख्यरूप से '“यतो अभ्युद्यनिः श्रेयस- 
सिद्धिः स धर्म: '' (वैशे० १.१.२) अर्थात्‌ जिसके 
आचरण करने से उत्तम सुख, आत्मिक-मानसिक- 
शारीरिक त्रिविध उन्‍नति और मोक्षसुख की प्राप्ति हो, 
उसको धर्म मानते हैं | विभिन्‍न श्लोकों में मनु ने इन 
मान्यताओं को स्पष्ट किया है [४.२३८, २३९, १५६, 
२४२, १७५, २२७; ६.९२; २.९(१.१२८) ] आदि।इस 
सम्बन्धी विस्तृत विवेचन १.२ की समीक्षा में देखिए । 

(२) काम-व्यावहारिक कामनाओं की पूर्ति, 


मनुस्मृति 


कामविकारों की शान्ति, (जो धर्मपूर्वक हो) । 

(३) अर्थ--धन और सांसारिक ऐश्वर्य की प्राप्ति, 
(जो धर्मपूर्वक हो ) । 

(४) मोक्ष--जन्म-मरण के बन्धन से छुटकारा 
पाकर निश्चित अवधि तक मुक्ति की स्थिति में रहना। 

धर्म प्रत्येक स्थिति में स्वीकार्य और पालनीय होता 
है और मोक्षप्राप्ति भी सबका परम उद्देश्य है, किन्तु काम 
और अर्थ के विषय में छूट नहीं है, अपितु मनु ने उन्हें 
सीमित और विहितरूप में ही ग्राह्म माना है। वे ही अर्थ 
और काम ग्राह्य हैं जो धर्मानुकूल हैं, अन्य त्याज्य हैं-- 

(क) “'परित्येजदर्थकामो यो स्यातां धर्मवर्जितो ''। 
४,१०६ ॥ 
>धर्म से रहित अर्थ और काम असेवनीय हैं। 
(ख) “' अर्थकामेष्वसक्तानां धर्मज्ञानं विधीयते ।' ! 
[१.१३२ (२.१३) ] 
>अर्थ और काम में आसक्ति न रखने वाले व्यक्ति 
को ही धर्म का ज्ञान एवं सिद्धि प्राप्त होती है। 
(ग) अर्थसिद्धि के नियम-- 
नेहेतार्थान्‌ प्रसड़ेन न विरुद्धेन कर्मणा । 
न विद्यमानेष्वर्थषु नात्यामपि यतस्ततः ॥ ४.१५ ॥ 
(घ) कामसिद्धि की सीमाएँ-- 

इन्द्रियार्थेषु सर्वेषु न प्रसज्येत कामतः । 

अतिप्रसक्ति चेतेषां मनसा संनिवर्तयेत्‌ ॥ ४.१६ ॥ 

धर्मानुकूल काम और अर्थ कौनसे हैं, इसकी मनु ने 
विभिनन स्थानों पर चर्चा भी की है। अन्यत्र भी इस प्रकार 
की सीमाएँ विहित हैं-- 

(ड-) काम-सन्तुष्टि के विषय में मनु ने प्रत्येक मनुष्य 
और राजा को जितेन्द्रिय रहते हुए कामसेवन का विधान 
किया है [ ७.४४ ] । ऋतुकालाभिगामी होने का निर्देश है। 
ऐसे नियम का पालन करने वाला ब्रह्मचारी ही होता है 
[३.४५, ५० ] । अतिकामासक्ति का निषेध है, क्योंकि वह 
हानिकारक है [ ७.२७, ४८ ] । एक सीमा में ही कामसिद्धि 
होनी चाहिए। 

(च) इसी प्रकार धन-ऐश्वर्य की प्राप्ति भी धर्मपूर्वक 
ही रखनी चाहिए । इस विषय में लालची न होने का निर्देश 
है [७.४९ ], क्योंकि अर्थलालची व्यक्ति के धर्म आदि 


सप्तम अध्याय 


सब समूल नष्ट हो जाते हैं | अर्थ-शुचिता को मनु ने जीवन 
में आवश्यक माना है [ ५.१०६ ] । इसीलिए अर्थप्राप्ति के 
लिए साधारण व्यक्तियों की भी सीमा बांधी है, और कहा 
है कि वह सन्‍्तोषपूर्वक दूसरे प्राणियों को किसी प्रकार 
की पीड़ा न पहुंचाते हुए अर्थप्राप्ति करें [४.२, ३, ११, 
१२] । राजाओं के लिए भी अर्थसंग्रह के लिए समुचित 
निर्देश ७.१२७-१२९, १३९; ९.३०५ में दिये हैं। 

इन धर्मादि की सिद्धि के आवश्यक नियमों-विधानों 
के ज्ञाता को और तदनुसार आचरण करने वाले को ' धर्म- 
कामार्थकोविद ' कहा जाता है । इनकी प्राप्ति करना मनुष्य 
जीवन का उद्देश्य है, और इनकी सिद्धि होना मनुष्य जीवन 
की सफलता और सुख का प्रतीक माना जाता है। 
अन्यायपूर्वक दण्डप्रयोग राजा का विनाशक-- 
त॑ राजा प्रणयन्‌ सम्यक्‌ त्रिवर्गेणाभिवर्दधते। 
कामात्मा विषम: क्षुद्रो दण्डेनेव निहन्यते॥ २७॥ 

(तं सम्यक्‌ प्रणयन्‌ राजा ) उस दण्ड को भली- 
भांति विचारकर न्यायानुसार प्रयोग करने वाला राजा 
(त्रिवर्गंण+अभिवर्धते ) धर्म, अर्थ और कामनाओं से 
भरपूर बढ़ता है, और जो (कामात्मा ) विषय-वासना 
में संलिप्त है, (विषम: ) किसी के साथ न्याय और 
किसी के साथ अन्याय करता है, ( क्षुद्रः) विचार और 
ज्ञान से रहित है, वह (दण्डेन+एवं निहन्यते ) उस 
अन्याययुकत दण्ड से ही विनाश को प्राप्त हो जाता 
है॥ २७॥ 

ऋषि अर्थ--''जो दण्ड को अच्छे प्रकार राजा 
चलाता है वह धर्म, अर्थ और काम की सिद्धि को 
बढ़ाता है और जो विषय में लम्पट, टेढ़ा, ईर्ष्या करने 
हारा, क्षुद्र, नीचबुद्धि न्यायाधीश राजा होता है, वह दण्ड 
से ही मारा जाता है।'” (स०प्र०, समु० ६) 

अनुशीलन--'विषम: ' का अभिप्राय-- 
“विषम: ' से इस श्लोक में * न्याय में ईर्ष्या आदि के 
कारण असमान बर्ताव अर्थात्‌ पक्षपात करने से 
अभिप्राय है | पक्षपातयुक्त दण्डव्यवस्था होने से राजा 
का विनाश हो जाता है। 


३४१ 


दण्डो हि सुमहत्तेजो दुर्धरश्चाकृतात्मभि: । 
धर्माद्बिचलितं हन्ति नृपमेव सबान्धवम्‌॥ २८॥ 

(दण्ड: हि सुमहत्‌ तेज: ) दण्ड निश्चय ही महान्‌ 
तेजयुक्त है, जो (अकृतात्मभि:ः दुर्धरः) आत्म- 
नियन्त्रण से रहित अधर्मात्मा लोगों के द्वारा प्रयुक्त 
करना कठिन है, क्योंकि (धर्मात्‌ विचलितं नृपम्‌ ) 
दण्ड-धर्म अर्थात्‌ न्याय का त्याग करने वाले राजा को 
(सबान्धवम्‌ एव हन्ति ) बन्धु-बान्धवों सहित अवश्य 
विनष्ट कर देता है ॥ २८ ॥ 

ऋषि अर्थ--'' दण्ड बड़ा तेजोमय है, उसको 
अविद्वान्‌ अधर्मात्मा धारण नहीं कर सकता, तब वह 
दण्ड धर्म से रहित राजा ही का नाश कर देता है॥ 

(स०प्र०, समु० ६) 
*ततो दुर्ग च राष्ट्र च लोक॑ च सचराचरम्‌। 
अन्तरिक्षगतांश्चेव मुनीन्देवांश्च पीडयेत्‌॥ २९॥ 

(ततः) उसके बाद वह दण्ड (दुर्ग राष्ट्र च 
सचराचर लोकम्‌) किला, देश और चराचर जगत्‌ को 
(च) तथा (अन्तरिक्षगतान्‌ मुनीन्‌ च देवान्‌ ) अन्तरिक्ष 
में रहने वाले मुनियों और देवों को (पीडयेत्‌) नष्ट कर 
देता है॥ २९॥ 

प्रक्षिप्तानुशीलन-- २९वां श्लोक निम्न प्रकार 
प्रक्षितत है-- 

१. प्रसंगविरोध-- ( क) पूर्वापर श्लोकों में राजा द्वारा 
प्रजा को दिये जाने वाले दण्ड की चर्चा है। २९वें श्लोक 
में राजा से असम्बद्ध दण्ड का वर्णन पूर्वापर चर्चा से भिन्‍न 
होने के कारण प्रसंगविरुद्ध है। (ख) श्लोकों में प्रयुक्त 
पदों से भी २८ और ३० श्लोकों की ही परस्पर-सम्बद्धता 
सिद्ध होती है। २८वें में '*दण्डो हि सुमहत्‌ तेज: '' प्रयोग 
है, तदनुसार ३०वें में '*सः असहायेन....' ' का प्रयोग है। 
बीच में २९वें श्लोक ने इस भाषा की सम्बद्धता को भी 
भंग कर दिया है, अतः यह प्रसंगविरुद्ध प्रक्षेप है। 

२. विषयविरोध--चराचर के पदार्थों पर दण्ड का 
प्रभाव राजा के विषयान्तर्गत नहीं है, यह ईश्वरीय दण्ड 
के प्रभाव का वर्णन विषय-विरुद्ध है (विस्तृत समीक्षा 


३४२ 
७.२३ पर 'विषयविरोध ' में देखिए) । 
३. शैलीविरोध--अन्तरिक्ष में किन्हीं देवों और 
मुनियों का निवास मानना और राजा द्वारा उनको पीड़ा देना, 
कोरी कल्पना है | संविधान में काल्पनिकता नहीं होती । 
यह काल्पनिक, निराधार और अयुक्तियुक्त शैली मनु की 
न होकर प्रक्षेपकर्त्ता की है, अत: यह श्लोक प्रश्षिप्त है। 
सो5सहायेन मूढेन लुब्धेनाकृतबुद्धिना। 
न शक्यो न्यायतो नेतुं सक्तेन विषयेषु च॥ ३०॥ 
(सः ) वह दण्ड-विधान (असहायेन ) उत्तम 
सहायकों-परामर्शदाताओं से विहीन राजा से (मूढेन ) 
मूर्ख से, (लुब्धेन) लोभी से, (अकृतबुद्धिना ) 
सुशिक्षा से रहित से, (च) और (विषयेषु सक्तेन ) 
विषय-वासनाओं में संलिप्त रहने वाले राजा से, 
(न्यायतः नेतुं न शक्‍्यः ) न्‍्यायपूर्वक नहीं चलाया जा 
सकता ॥ ३० ॥ 
ऋषि अर्थ--' क्योंकि जो आप्तपुरुषों के सहाय, 
विद्या, सुशिक्षा से रहित, विषयों में आसकत मूढ़ है, 
वह न्याय से दण्ड को चलाने में समर्थ कभी नहीं हो 
सकता। (स०प्र०, समु० ६) (अन्यत्र व्याख्यात सं०वि०, 
गृहाश्रम० ) 
शुचिना सत्यसन्धेन यथाशास्त्रानुसारिणा। 
प्रणेतुं शक्यते दण्डः सुसहायेन धीमता॥ ३१॥ 
(शुच्चिना) धन आदि से पवित्रात्मा (सत्य- 
सन्धेन) सत्य संकल्प, (यथाशास्त्र+अनुसारिणा ) 
न्यायशास्त्र के अनुसार चलने वाले, (सुसहायेन ) 
उत्तम सहायकों--परामर्शदाताओं से युक्त, ( धीमता ) 
बुद्धिमान्‌ राजा से (दण्डः प्रणेतुं शक्‍्यते ) वह 
दण्डविधान न्यायानुसार चलाना सम्भव है ॥ ३१॥ 
ऋषि अर्थ--' ' इसलिए जो पवित्र, सत्पुरुषों का 
संगी, राजनीतिशास्त्र के अनुकूल चलने हारा, धार्मिक 
पुरुषों के सहाय से युक्त बुद्धिमान्‌ राजा हो, वही इस 
दण्ड को धारण करके चला सकता है ।'' (सं०वि०, 
गृहाश्रमप्रकरण ) (अमन्यत्र व्याख्यात स०प्र०, समु० ६) 
*स्वराष्ट्रे न्‍्यायवृत्त: स्थाद्‌ भूशदण्डश्च शत्रुषु। 


मनुस्मृति 


सुहत्स्वजिह्ा: स्निग्धेषु ब्राह्मणेषु क्षमान्वित:ः ॥३२॥ 

(स्वराष्ट्र न्‍्यायवृत्त: स्यात्‌ ) राजा अपने राज्य में 
न्याय के अनुसार दण्ड का प्रयोग करे (च्) और (शरत्रुषु 
भूशदण्ड:ः ) शत्रुओं में कठोर दण्ड का प्रयोग करे 
(स्निग्थेषु सुहत्सु अजिहा: ) प्रिय मित्रों में सरल व्यवहार 
करे (ब्राह्मणेषु क्षमान्वितः ) ब्राह्मणों पर क्षमा का व्यवहार 
रखे॥ ३२॥ 

प्रक्षिप्तानुशीलन--३ २वां श्लोक निम्न प्रकार 
प्रक्षितत है-- 

१. प्रसंगविरोध--पूर्वापर ३१ और ३३ श्लोकों का 
प्रसंग राष्ट्र में न्‍्यायानुसार, शास्त्रानुसार दण्ड देने के विधान 
का तथा उससे लाभप्राप्ति का है। बीच में ' शत्रुओं, मित्रों 
और ब्राह्मणों के साथ कैसा व्यवहार करना चाहिए! यह 
वर्णन पूर्वापर प्रसंगविरुद्ध है । 

२. अन्तर्विरोध-- (क) मनु ने राजनीतिशास्त्र के ७- 
९ अध्यायों में सर्वत्र न्यायानुसार, दण्ड एवं बर्ताव आदि 
करने का कथन किया है । इस श्लोक में ब्राह्मणों को जो 
क्षमा करने का कथन है वह उसके विपरीत है, अपितु 
अपराध करने पर ब्राह्मणों को दण्ड अधिक और अवश्य 
देने का आदेश है। [८.३०६, ३३५-३३६; ७.१७-१८; 
९,२४९, ३०७, ३११ आदि ] । इस प्रकार अन्तर्विरोध के 
कारण यह श्लोक प्रक्षिप्त है । (ख) ८.३४७ से भी इसका 
स्पष्ट विरोध है, वहाँ मित्र आदि देखे बिना न्यायानुसार 
दण्ड देने का और न्याय में समानदृष्टि रखने का कथन है। 
न्यायानुसार दण्डादि देने से राजा की यशोवृद्धि-- 
एवं वृत्तस्य नृपते: शिलोड्छेनापि जीवत:। 
विस्तीर्यते यशो लोके तेलबिन्दुरिवाम्भसि॥ ३३॥ 

(एवं वृत्तस्य नूपते: ) इस प्रकार न्यायपूर्वक 
[१३-३१] दण्ड का प्रयोग करने वाले राजा का 
(शिलोज्छेन अपि+जीवतः ) शिल-उछ्छ से निर्वाह 
करते हुए भी अर्थात्‌ राजा के धनहीन होते हुए भी 
(यशः ) यश (अम्भसि तैलबिन्दुः इव) जैसे पानी पर 
डालने से तैल की बूंद चारों ओर फैल जाती है ऐसे 
(लोके विस्तीर्यते ) सम्पूर्ण जगत्‌ में फैल जाता 
है॥ ३३॥ 


सप्तम अध्याय 


अनुशीलन--शिल और उज्छ-- काटने के बाद 
खेत में पड़ी बालियों को 'शिल ' कहते हैं और पड़े रह 
गये दानों को 'उज्छ' कहते हैं । ' शिल-उज्छ से जीना ' 
यह एक मुहावरा है, जिसका अभिप्राय स्वल्प धनयुक्त 
होना अथवा धन या ऐश्वर्यहीन होना है । न्‍्यायानुसार 
चलने वाला स्वल्प धन-सम्पत्ति वाला राजा भी यश 
पाता है। ७.१४८ में भी इसी भाव को एक मुहावरे के 
द्वारा व्यक्त किया है। 
न्यायविरुद्ध आचरण से यशोनाश-- 
अतस्तु विपरीतस्यथ नृपतेरजितात्मनः । 
संक्षिप्पते यशो लोके घृतबिन्दुरिवाम्भसि॥ ३४॥ 
(अतः तु विपरीतस्य ) पूर्वोक्त व्यवहार से 
विपरीत चलने वाले अर्थात्‌ न्याय और सावधानीपूर्वक 
दण्ड का व्यवहार न करने वाले ( अजितात्मनः नृपतेः ) 
अजितेन्द्रिय राजा का (यशः ) यश (अम्भसि घृत- 
बिन्दु:+इव) जल में पड़े घी के बिन्दु के समान (लोके 
संक्षिप्यते) लोक में कम होता जाता है ॥ ३४॥ 
राजा की नियुक्ति नामक विषय का उपसंहार-- 
स्वे स्वे धर्मे निविष्टानां सर्वेषामनुपूर्वश: । 
वर्णानामाश्रमाणां च राजा सृष्टोउभिरक्षिता ॥ ३५॥ 
(स्वे स्वे धर्मे निविष्टानाम्‌) अपने-अपने धर्मों में 
संलग्न (अनुपूर्वशः सर्वेषां वर्णानां च आश्रमाणाम्‌ ) 
क्रमश: चारों वर्णों और आश्रमों के ' रक्षक ' के रूप में 
राजा को बनाया है अर्थात्‌ राजा के पद पर आसीन 
व्यक्ति का कर्त्तव्य है कि वह सब वर्णस्थ और 
आश्रमस्थ व्यक्तियों को उनके धर्मों में प्रवृत्त रखे और 
उनकी सुरक्षा करे। समाज को धर्म अर्थात्‌ नियम- 
व्यवस्था में चलाने के लिए और उसकी सुरक्षा के लिए 
ही राजा और राज्य की संकल्पना होती है ॥ ३५॥ 
अनुशीलन--राजा वर्णाश्रम धर्मों का रक्षक 
होना चाहिए--मनु के श्लोक में वर्णित मान्यता को 
यथावत््‌ ग्रहण करते हुए कौटिल्य ने भी ' वर्ण-आश्रम- 
धर्मों और मर्यादाओं की रक्षा करना ' राजा का प्रमुख 


३४३ 


कर्त्तव्य बतलाया है-- 

चतुर्वर्णा भ्रमस्थायं लोकस्याचाररक्षणात्‌। 

नश्यतां सर्वधर्माणां राजधर्मप्रवर््तक: ॥ 

(प्र० ५६-५७, अ०१) 
राजा की जीवनचर्या और भ्र॒त्यों आदि की नियुक्ति सम्बन्धी 
विधान-- 
तेन यद्यत्‌ सभृत्येन कर्त्तव्यं रक्षता प्रजा: । 
तत्तद्वो5ह॑ प्रवक्ष्यामि यथावदनुपूर्वश:॥ ३६॥ 

(तेन) उस राजा को (प्रजा: रक्षता) प्रजाओं की 
रक्षा करते हुए (सभूत्येन) अपने अमात्य, मन्त्री आदि 
सहायकों सहित (यत्‌-यत्‌ कर्त्तव्यम्‌) जो-जो कर्त्तव्य 
करना चाहिए (तत्‌-तत्‌) उस उसको (अनुपूर्वशः ) 
क्रमश: (वः) तुमको (अहं यथावत्‌ प्रवक्ष्यामि) मैं 
ठीक-ठीक कहूंगा-- ॥ ३६॥ 

अनुशीलन-- १. श्लोक का महत्त्वपूर्ण विधान-- 
पाठक इस श्लोक की विशेष भाषा पर ध्यान दें। राजर्षि 
मनु ने यहाँ से आगे राजा के जो कर्त्तव्य विहित किये हैं 
वे सभृत्य हैं अर्थात्‌ राजा के सभासदों, अधिकारियों और 
कर्मचारियों के द्वारा भी यथायोग्य वे कर्त्तव्य करणीय हैं । 
अत: अग्रिम सभी श्लोकों के साथ 'सभ्ृत्य' की संगति 
लगाकर व्याख्या करनी चाहिए। 

२. भृत्य से अभिप्राय--राजा की ओर से भरण- 
पोषण की अपेक्षा रखने वाले सभी व्यक्ति भृत्य होते हैं । 
' भृत्य:-बिभर्ते:, भू-धातो:ः क्यप्‌ तक्‌ च । इस प्रकार 
राजा से भरण-पोषण पाने वाले अमात्यों, मन्त्रियों से लेकर 
साधारण सेवकों तक सभी कर्मचारी भृत्यवर्ग में आते हैं, 
द्रष्टन्य ७.२२६ श्लोक। अग्रिम सम्पूर्ण प्रसंग, जिसमें 
अमात्यों-मन्त्रियों से लेकर साधारण सेवकादि की नियुक्ति 
का विधान है, भी इसी अर्थ का द्योतक है । इस विषय में 
७,२२६ की समीक्षा भी द्र॒ष्टव्य है। 
राजा वेदवेत्ता आचार्यों की मर्यादा में रहे-- 
ब्राह्मणान्‌ पर्युपासीत प्रातरुत्थाय पार्थिव: । 
त्रेविद्यवृद्धान्‌ विदुषस्तिष्ठेत्‌ तेषां च शासने ॥ ३७॥ 

(पार्थिव: ) राजा (प्रात:+उत्थाय ) सवेरे उठकर 
[७.१४५ में वर्णित दिनचर्या को सम्पन्न करने के 


३डड 


बाद] (त्रेविद्यवृद्धान्‌ विदुष: ब्राह्मणान्‌) ऋक्‌, साम, 
यजु रूप त्रयीविद्या [ १.२३; ११.२६३-२६४ | में बढ़े- 
चढ़े अर्थात्‌ पारंगत आचार्य, ऋत्विज्‌ आदि [ ७.४३, 
७८ ] विद्वान्‌ ब्राह्मणों की (परि+उपासीत ) अभिवादन 
आदि से सत्कार एवं शिक्षा के लिए संगति करे (च) 
और सभी राजसभासदों सहित [ ७.३६ ] (तेषाम्‌) उन 
शिक्षक विद्वानों के (शासने तिष्ठेत्‌) निर्देशन और 
मर्यादा में स्थित रहे ॥ ३७ ॥ 

अनुशीलन--राजा की जीवनचर्या और 
दिनचर्या--( १) राजा के सम्पूर्ण जीवन के लिए जो 
विधान हैं, वे जीवनचर्या के अन्तर्गत आते हैं । ये विधान 
दैनन्दिन न होकर जीवन में आवश्यकतानुसार पालन किये 
जाते हैं । इस ७.३७ श्लोक से लेकर ९.३२५ तक इनका 
वर्णन है। ७.१४५-२२६ तक राजा की दैनिकचर्या का 
वर्णन है, जो विषय की दृष्टि से जीवनचर्या के अन्तर्गत 
आ जाती है [ द्र॒ष्टव्य ७.१४५ की समीक्षा ] । वहाँ प्रतिदिन 
पालनीय कर्त्तव्य विहित हैं। 

(२) एलोकार्थ पर विचार--यहाँ यह विधान 
जीवनचर्या की दृष्टि से किया गया है, अतः उसी दृष्टि से 
प्रात: विद्वानों से शिक्षा ग्रहण करने का कथन है, किन्तु 
इसकी व्याख्या ७. १४५ की सहायता से पूर्ण होगी । वहाँ 
प्रथम पहर में उठकर पहले राजा के लिए सब्ध्या, 
अग्निहोत्रादि आवश्यक दिनचर्या करने का विधान है, पुनः 
विद्वानों की सड़ति का कथन है। इस प्रकार यहाँ उस 
श्लोक के अनुसार अर्थ लगाया गया है, जो मनुसम्मत है। 

(३) राजा की जीवनचर्या और कौटिलीय 
अर्थशास्त्र--यद्यपि कौटिलीय अर्थशास्त्र में अन्य शास्त्रों 
के सार-ग्रहण के साथ-साथ स्वतन्त्र चिन्तन भी है, किन्तु 
उसमें वर्णित राजा की जीवनचर्या और वर्णनक्रम का 
प्रमुख आधार मनु का शास्त्र रहा है । उसमें प्रथम प्रकरण 
के प्रथम तीन अध्यायों में वर्णाश्रम धर्मों का वर्णन और 
दण्ड की महिमा का कथन है| पुन: राजा की जीवनचर्या 
आदि का मनुस्मृति के क्रम से उल्लेख है । वहाँ राजा की 
जीवनचर्या का कथन करते हुए कौटिल्य ने इन बातों पर 
निम्न प्रकार प्रकाश डाला है--'' वृद्धसंयोगेन प्रज्ञाम्‌ '' 


मनुस्मृति 


[प्र० ३, अ० ६]। 

मर्यादां स्थापयेदाचार्यानमात्यान्‌ वा। 

य एनमपायस्थानेभ्यो वारयेयु: । ( प्र० ३, अ० ६) 

पुरोहितम्‌.....कुर्वीत | तमाचार्य शिष्य:, पितरं पुत्रो 
भृत्य: स्वामिनमिव चानुवर्तेत [ प्र० ४, अ० ८ ]। 

अर्थात्‌ विद्वान्‌ पुरुषों की संगति में रहकर बुद्धि का 
विकास करे। आचार्य आदि गुरुजन और अमात्यवर्ग राजा 
की मर्यादा को निर्धारित करें| वे ही राजा को गलत कामों 
से रोकते रहें । जैसे आचार्य के निर्देशन में शिष्य, पिता के 
निर्देशन में पुत्र, स्वामी के निर्देशन में भृत्य चलता है, उसी 
प्रकार अपने ऋत्विक्‌ के निर्देशन में राजा चले । 
राजा शिक्षक वेदवेत्ताओं का आदर-सत्कार करे-- 
वृद्धांश्च नित्यं सेवेत विप्रान्‌ वेदविदः शुचीन्‌। 
वृद्धसेवी हि सततं रक्षोभिरपि पूज्यते॥ ३८॥ 

(च) और उन (शुचीन्‌) शुद्ध आत्मा वाले 
(वेदविदः ) वेद के ज्ञाता (वृद्धान्‌ विप्रान्‌) ज्ञान एवं 
तपस्या में बढ़े-चढ़े विद्वानों की (नित्यं सेवेत ) प्रतिदिन 
सेवा करे अर्थात्‌ आदर-सत्कार और संगति करे (हि) 
क्योंकि (सतत वृद्धसेवी ) सदैव ज्ञान आदि से बढ़े- 
चढ़े विद्वानों का सेवा करने वाले राजा का (रक्षोभिः 
+अपि पूज्यते ) राक्षस अर्थात्‌ विरोधी भी आदर करते 
हैं, अर्थात्‌ मर्यादाओं-व्यवस्थाओं को भंग करने वाले 
पापकर्मकारी राक्षस भी उस राजा का सम्मान करते 
हैं और उस से भयभीत होकर वश में रहते हैं, फिर 
मनुष्यों की तो बात ही कया है ! वे तो स्वत: वशीभूत 
रहेंगे ॥ ३८ ॥ 

अनुशीलन--'' अभिवादनशीलस्य '' [ २.१२१] 
श्लोक में भी वृद्धसेवी अभिवादनशील व्यक्ति को आयु, 
विद्या, यश और बल की प्राप्ति होना कहा है । सभी के लिए 
यह एक शिष्टाचार था--''अभिवादयेद्‌ वृद्धांश्च 
[४.१५४ ] 
राजा वेदवेत्ताओं से अनुशासन की शिक्षा ले-- 
तेभ्यो5धिगच्छेद्विनयं विनीतात्मापि नित्यश: । 
विनीतात्मा हि नृपतिर्न विनश्यति कर्हिचित्‌॥ ३९॥ 


सप्तम अध्याय 


(विनीत+आत्मा+अपि) विनयी अर्थात्‌ 
राजनीतिक अनुशासन एवं मर्यादाओं में रहने के 
स्वभाव वाला होते हुए भी राजा अपने राजसभासदों- 
भृत्यों सहित [७.३६] (तेभ्य:) उन [७.३७-३८ ] 
वेदवेत्ता गुरुजनों से (नित्यशः ) प्रतिदिन (विनयम्‌ 
अधिगच्छेत्‌) अनुशासन और मर्यादा की शिक्षा ग्रहण 
करे (हि) क्योंकि (विनीत+आत्मा नृपतिः) 
अनुशासन में रहने वाला और नीति जानने वाला राजा 
(कर्हिचित्‌ न विनश्यति ) [ स्वच्छन्द या उद्धत होकर 
अनर्थकारी कार्य न करने के कारण] कभी विनाश को 
प्राप्त नहीं करता परन्तु स्वेच्छाचारी राजा अवश्य विनष्ट 
हो जाता है-- 

अनुशीलन--राजा के अनुशासन-विषय में 
कोौटिल्य का मत--आचार्य कौटिल्य ने इस विषय पर 
प्रकाश डालते हुए लिखा है-- 

(क) विद्याविनीतो राजा हि प्रजानां विनये रतः । 
अनन्यां पृथिवीं भुडक्ते सर्वभूतहिते रत: ॥ 
(प्र० २, अ० ४) 
अर्थात्‌ विद्यावानू और अनुशासन-मर्यादा में रहने 
वाला एवं नीति को जानने वाला तथा प्रजाओं के हित में 
तत्पर राजा ही सम्पूर्ण पृथिवी का उपभोग करता है। 
(ग) अविनीतस्वामिलाभात्‌ अस्वामिलाभ: श्रेयान्‌। 
(चाणक्य सूत्र १४) 
>विनयहीन"अनुशासन या मर्यादा में न रहने के 
स्वभाव वाले राजा की प्राप्ति की अपेक्षा राजा का न होना 
ही श्रेयस्कर है। 
अनुशासनविहीन राजाओं के विनाश के उदाहरण-- 
*बहवो5विनयान्नष्टा राजान: सपरिच्छदा: । 
वनस्था अपि राज्यानि विनयात्‌ प्रतिपेदिरि॥ ४० ॥ 

(अविनयात्‌) राजधर्म के अनुशासन से हीन होने 
के कारण (बहवः राजानः ) बहुत से राजा (सपरिच्छदा: 
नष्टाः) कुल सहित विनष्ट हो गये, और (विनयात्‌ ) 
अनुशासित होने के कारण (बनस्था:+अपि ) वन में रहने 
वाले लोगों ने भी (राज्यानि प्रतिपेदिरे ) राज्य प्राप्त कर 
लिये ॥ ४० ॥ 

*वेनो विनष्टोडविनयाननहुषश्चेव पार्थिव: । 
सुदाः पेजवनएचैव सुमुखो निमिरेव च॥ ४१॥ 

(अविनयात्‌) अविनम्र>अनुशासनविहीन होने के 
कारण (वेनः ) राजा वेन (च) और (पार्थिवः नहुषः ) 
राजा पृथु के पुत्र नहुष (विनष्टः ) नष्ट हो गया (च) और 
(पैजवन: सुदा: सुमुख: च निमि: एव) पिजवन के पुत्र 
सुदास, सुमुख और निमि नामक राजा भी नष्ट हो 
गये ॥ ४१॥ 
अनुशासनप्रिय राजाओं की समद्धि के उदाहरण-- 
*पृथुस्तु विनयाद्राज्यं प्राप्तवान्मनुरेव च। 
कुबेरश्च धनेश्वर्य ब्राह्मण्यं चेव गाधिज: ॥ ४२॥ 

(तु) और (विनयात्‌) विनम्रता के अर्थात्‌ 
अनुशासित आचरण के कारण (पृथु: च मनु: एव राज्यं 
प्राप्ततानू) पृथु और मनु ने राज्य प्राप्त किया (च) तथा 
(कुबेर: धन-ऐश्वर्यम्‌) कुबेर ने धन-ऐश्वर्य को (च) 
और (गाधिजः ) गाधि के पुत्र विश्वामित्र ने (ब्राह्मण्यम्‌ 
एव) ब्राह्मणत्व प्राप्त कर लिया॥ ४२॥ 

प्रक्षिप्तानुशीलन--४०-४२ श्लोक निम्न मानदण्डों 
के आधार पर प्रक्षिप्त हैं-- 

१. अन्तर्विरो ध--अतर्विरोध के अन्तर्गत काल- 
विरोध के आधार पर ये सभी श्लोक परवर्ती प्रक्षेप सिद्ध 
होते हैं, क्योंकि वर्णित सभी राजा और ऋषि मनु 
स्वायम्भुव से अनेक पीढ़ी के बाद में हुए हैं। वैवस्वत मनु 
सहित अन्य तेरह मनु मनुस्मृति प्रवक्ता स्वायंभुव मनु से 
परवर्ती हैं। अंग देश के राजा अनंग का पुत्र राजा वेन 
अनेक पीढ़ी बाद हुआ [महाभारत शन्तिपर्व ५९.९६- 
९९], पांचाल देश का राजा पिजबन पुत्र सुदास सातवें 
वैवस्वत मनु के भी बाद लगभग ८०वीं पीढ़ी में हुआ, 
कान्यकुब्ज के पूर्व राजा गाधि पुत्र ऋषि विश्वामित्र सातवें 
मनु से भी लगभग ४० पीढ़ी बाद हुए । ऐसे ही अन्य राजा 
बहुत परवर्ती हैं । अनेक पीढ़ी पूर्व के मनु स्वायम्भुव के 
मौलिक प्रवचनों में इनका उल्लेख सम्भव नहीं है। स्पष्ट 
है कि उदाहरण देने के लिए इनका प्रक्षेप बहुत बाद में 
किसी ने किया है। 

२. प्रसंगविरोध--३९वें श्लोक में पठित 

' अधिगच्छेत्‌- सीखे ' इस क्रिया की अनुवृत्ति ४३वें श्लोक 
से हैं । इसी क्रिया से ४३वें का वाक्य पूर्ण होता है। इस 
प्रकार इन दोनों श्लोकों में एकवाक्यात्मक संगति है । बीच 
में पठित ४०-४२ श्लोकों ने उस एकवाक्यात्मक संगति 
को भंग कर दिया है, अत: ये मौलिक रचनाएँ नहीं है, 
प्रक्षिप्त हैं। 

३. शेलीगत आधार--४०-२४ श्लोकों का यह एक 
प्रसंग है, जिसमें अविनय से राजाओं का विनाश और 
विनय से कुछ राजाओं की समृद्धि उदाहरणपूर्वक वर्णित 
है।४२वें श्लोक में मनु के नाम का भी उल्लेख है । स्पष्टत: 
यह मनु से भिन्‍न किसी अन्य की रचना है। अन्य श्लोक 
इससे प्रसंग की दृष्टि से सम्बद्ध होने के कारण स्वत: प्रक्षिप्त 
सिद्ध होते हैं। 
राजा विद्वानों से विद्याएँ ग्रहण करे-- 
त्रेविद्येभ्यस्त्रयीं विद्यां दण्डनीतिं च शाश्वतीम्‌ । 
आन्वीक्षिकीं चात्मविद्यां वात्तरम्भाँःच लोकतः॥ 

४३॥ 
राजसभासदों- भृत्यों सहित [७.३६] राजा 
(त्रेविद्येभ्य: त्रयीं विद्याम) ऋक्‌, यजु, साम रूप तीन 
वेदों की विद्याओं के ज्ञाता विद्वानों से तीनों विद्याओं 
को [१२.१११, ११२] (च) और (शाश्वतीं 
दण्डनीतिम्‌ू) सनातन दण्डविद्या को, च और 
(आन्वीक्षिकीम्‌) न्‍्यायविद्या को, ( आत्मविद्याम ) 
अध्यात्मविद्या को (च) और (लोकतः वार्तारम्भान्‌) 
जनता से राज्य के लिए आवश्यक व्यवसायों का 
आरम्भ करना सीखे और राज्यसम्बन्धी समाचार 
जाने ॥ ४३ ॥ 

ऋषि अर्थ--' ' राजा और राजसभा के सभासद्‌ 
तब हो सकते हैं कि जब वे चारों वेदों की कर्म, 
उपासना, ज्ञान विद्याओं के जानने वालों से तीनों विद्या 
सनातन दण्डनीति, न्यायविद्या, आत्मविद्या अर्थात्‌ 
परमात्मा के गुण-कर्म-स्वभावरूप को यथावत्‌ जानने 
रूप ब्रह्मविद्या और लोक से वार्त्ताओं का आरम्भ 
(कहना और सुनना ) सीखकर सभासद्‌ या सभापति 


मनुस्मृति 


हो सकें '” ॥ ४३ ॥ (स०प्र०, समु० ६) 

अनुशीलन--्रयी विद्या से अभिप्राय--(१) 
त्रयीविद्या सम्बन्धी विशेष विस्तृत ज्ञान के लिए द्रष्टव्य हैं 
१.२३; ३.१; २.३; ११५.२६३, २६४; १२.११२ श्लोक । 
वहाँ तथा अन्य अनेक स्थलों पर ऋक्‌, यजु, साम इन तीन 
वेदों के नामोल्लेख पूर्व इनको “त्रयीविद्या ' कहा है और 
उनके ज्ञाता को “त्रेविद्य' कहा है। मनु ने एक श्लोक में 
इसकी व्याख्या स्वयं की है-- 

ऋचो यजूंषि चान्यानि सामानि विविधानि च। 

एप: ज्ञेयस्त्रिवृत्‌ वेदो यो वेदेनं स वेदवित्‌॥ 

(११५.२६४ ) 

अर्थातू-ऋग्वेद, यजुर्वेद, सामवेद ये तीनों ' त्रिवृत्‌ 

वेद' कहाते हैं। जो इन तीनों वेदों को जानता है वह वस्तुतः 

“वेदवित्‌' कहाता है। १.२३ श्लोक में ऋक्‌, यजु, साम 

तीन वेदों की प्रकटता अग्नि, वायु और रवि इन तीन 
ऋषियों के माध्यम से मानी है। 

(२) विद्याग्रहण के सम्बन्ध में कौटिल्य के 

विचार--कौटिल्य ने इस मान्यता को स्पष्ट करते हुए 
लिखा है-- 
(क) “'वृत्तोपनयनस्त्रयीमान्वीक्षिकीं च शिष्टे भ्य:, 
वात्तमिध्यक्षेभ्य:, दण्डनीतिं वक्‍्तृप्रयोक्‍्तृभ्य: श्रुतादिद्धि 
प्रज्ञोपजायते, प्रज्ञया योगो, योगादात्मवत्तेत्ति विद्या- 
सामर्थ्यम्‌।'' (कौ० अर्थ० प्र० २, अ०) 

-उपनयन के पश्चात्‌ राजा शिष्ट [| मनु० १२.१०९] 
अर्थात्‌ सदाचारी वेदवेत्ताओं से त्रयीविद्या और न्यायविद्या 
को सीखे | विविध विभागीय अध्यक्षों से व्यापार और 
वक्‍ता-प्रयोक्‍्ता विशेषज्ञों से दण्डनीति सीखे, क्योंकि 
शास्त्रादि श्रवण से बुद्धि का विकास होता है । उससे योग 
में रुचि और योग से आत्मबल प्राप्त होता है । यही विद्या 
का सुपरिणाम है। 

(ख) “वृद्धसेवया विज्ञानम्‌। विज्ञानेन आत्मानं 
सम्पादयेत्‌। सम्पादितात्मा जितात्मा भवति॥।'' 
(चाण० सू० ८-९) 

-ज्ञानवृद्ध विद्वानों से विशेष विद्याज्ञान प्राप्त करके 
आत्मा की उन्नति करे। आत्मोन्‍नति से सम्पन्न ही 
जितेन्द्रिय हो सकता है। 


सप्तम अध्याय 


जितेद्धिय राजा ही प्रजाओं को वश में रख सकता है-- 
इन्द्रियाणां जये योगं समातिष्ठेद्दिवानिशम्‌। 
जितेन्द्रियो हि शक्नोति वशे स्थापयितु प्रजा: ॥ ४४॥ 
राजसभासदों- भृत्यों सहित राजा (दिवानिशम्‌ ) 
दिन-रात (इन्द्रियाणां जये योगं समातिष्ठेत्‌ ) इन्द्रियों 
को वश में रखने में प्रयत्त करता रहे, (हि) क्योंकि 
(जितेन्द्रिय: प्रजा: वशे स्थाययितुं शकनोति ) इन्द्रियों 
को वश में रख सकने वाला राजा ही प्रजाओं को वश 
में अर्थात्‌ अनुशासन में स्थापित रख सकता है ॥ ४४॥ 
ऋषि अर्थ--'“जब सभासद्‌ और सभापति 
इन्द्रियों को जीतने अर्थात्‌ अपने वश में रखके सदा धर्म 
में वर्ते और अधर्म से हटे-हटाए रहें; इसलिए रात-दिन 
नियत समय में योगाभ्यास भी करते रहें । क्योंकि जो 
जितेन्द्रिय कि अपनी इन्द्रियों--जो मन, प्राण और शरीर 
प्रजा है इसको जीते बिना बाहर की प्रजा को अपने वश 
में स्थापन करने को समर्थ कभी नहीं हो सकता।'' 
(स०प्र०, समु० ६) 
अनुशीलन--कौटिल्य द्वारा इन्द्रियजय पर 
प्रकाश--मनु ने इन्द्रियजय अर्थात्‌ जितेन्द्रियता को ही 
प्रधान रूप से राज्यवशीकरण का गुण माना है। राजा की 
शिक्षा-दीक्षा, अनुशासनाभ्यास आदि सभी बातों का उद्देश्य 
इन्द्रियजय ही होता है। इन सबका परस्पर सम्बन्ध है, 
जैसा कि श्लोक ३७, ३९, ४३ में और उनकी समीक्षा में 
दिखाया जा चुका है। कौटिल्य ने भी मनु के अनुसार 
इन्द्रियजय को सर्वप्रमुख महत्त्व दिया है और अपने 
अर्थशास्त्र तथा सूत्र ग्रन्थ में प्रकाश डाला है-- 
(क) ''विद्याविनयहेतुरिन्द्रियजय:, कामक्रोधलोभमान- 
मदहर्षत्यागात्‌काय: । कर्णत्वगक्षिजिह्वाष्राणेन्द्रियाणां 
शब्दस्पर्शरूपरसगन्धेष्वविप्रतिपत्तिरिन्द्रियजय: । शास्त्र- 
अनुष्ठानं वा कृत्स्नं हि शास्त्रमिदर्मिन्द्रियजय: । तद्विरुद्ध- 
वृत्तिरवश्येन्द्रियश्चातुरन्तो उ5पि राजा सद्यो विनश्यति। 
(कौ०अर्थ०प्र० ३, अ० ५) 
““जितात्मा सर्वार्थे: संयुज्यते।'' (चा०्सू० १०) 
अर्थात्‌-विद्या और विनय का हेतुनउद्देश्य 
इन्द्रियजय है। अत: काम, क्रोध, लोभ, मान, मद और 

हर्ष के त्याग से इन्द्रियों पर विजय प्राप्त करनी चाहिए। 
कान, त्वचा, नेत्र, जीभ और नासिका को उनके विषयों-- 
शब्द, स्पर्श, रूप, रस और गन्ध में प्रवृत्त न होने देना ही 
इन्द्रियजय कहलाता है। अथवा संक्षेप में शास्त्रों का मूल 
कारण इन्द्रियजय है। शास्त्रविहित कर्त्तव्यों के विपरीत 
आचरण करने वाला इन्द्रियलोलुप राजा सारी पृथिवी का 
अधिपति होता हुआ भी शीघ्र विनष्ट हो जाता है । जितेन्द्रिय 
राजा ही समस्त समृद्धियों को प्राप्त करता है। 

(२) इन्द्रियजय का मनुप्रोक्त लक्षण २.७३ 
[२.९८ ] में देखिए । 

वेद में भी स्पष्ट कहा है कि राजा जितेन्द्रिय अर्थात्‌ 
ब्रह्मचारी रहकर ही तपस्या से राष्ट्र की रक्षा कर सकता 
है--प्रजाओं को वश में कर सकता है । ब्रह्म चर्येण तपसा 
राजा राष्ट्र विरक्षति ॥ अथर्व० ११.५.४ ॥ मनु ने उसी भाव 
को इस श्लोक में ग्रहण किया है-- 
व्यसनों की गणना-- 
दश कामसमुत्थानि तथाष्टो क्रोधजानि च। 
व्यसनानि दुरन्तानि प्रयत्नेन विवर्जयेत्‌॥ ४५॥ 

सभी सभासदों और भ्रृत्यों सहित राजा (दश 
कामसमुत्थानि ) काम से उत्पन्न होने वाले मृगया 
आदि दश [७.४७], (तथा) तथा (अष्टो क्रो ध- 
जानि) क्रोध से उत्पन्न होने वाले पैशुन्य आदि आठ 
[७.४८ ] (दुरन्तानि व्यसनानि) कठिन व्यसनों को 
(प्रयत्नेन विवर्जयेत्‌ ) प्रयत्त करके छोड़ देवे अथवा 
प्रयत्नपूर्वक उनसे दूर रहे ॥ ४५ ॥ 
कामजेषु प्रसक्तो हि व्यसनेषु महीपतिः। 
वियुज्यते<र्थधर्माभ्यां क्रोधजेष्वात्मनेव तु॥ ४६॥ 

(हि) क्‍योंकि (महीपतिः ) सभासदों- भृत्यों 
सहित जो राजा (कामजेषु प्रसक्‍त: ) काम से उत्पन्न 
हुए दश [ ७.४७] दुष्ट व्यसनों में फंसता है वह ( अर्थ- 
धर्माभ्यां वियुज्यते ) अर्थ अर्थात्‌ राज्य-धन-आदि और 
धर्म से रहित हो जाता है, (तु) और (क्रोधजेषु ) जो 
क्रोध से उत्पन्न हुए आठ [७.४८ ] बुरे व्यसनों में 
फंसता है (आत्मना एव) वह जीवन से ही हाथ धो 


३४८ 


बैठता है ॥ ४६ ॥ (स०प्र०, समु० ६) 
मृगयाक्षो दिवास्वप्न: परिवाद: स्त्रियो मद: । 
तोर्यत्रिकं वृथाट्या च कामजो दशको गण: ॥ ४७॥ 

(मृगया ) शिकार खेलना (अक्षः ) अक्ष अर्थात्‌ 
चोपड़, जुआ आदि खेलना (दिवास्वप्न: ) दिन में 
सोना (परिवादः ) काम कथा वा दूसरों की निन्दा 
करना (स्त्रियः ) स्त्रियों का संग (मदः ) मादक द्रव्य 
अर्थात्‌ मद्य, अफीम, भांग, गांजा, चरस आदि का 
सेवन (तौर्यत्रिकम्‌) गाना, बजाना, नाचना व नाच 
कराना, और देखना (वृथाट्या) व्यर्थ ही इधर-उधर 
घूमते रहना (दश कामज: गण: ) ये दश कामोत्पन्न 
होने वाले व्यसन हैं ॥ ४७॥ 

अनुशीलन-- तौर्यत्रिकम्‌ ', ' मृगया ', 'स्त्रियः ' 
शब्दों पर विशेष विचार-- ( १) तूर्य-तुरही या वाद्य को 
कहते हैं, त्रिकम--नाचना, गाना, बजाना इन तीन क्रियाओं 
के समूह को कहा जाता है। इस प्रकार तौर्यत्रिकम्‌ का अर्थ 
“*वाद्यों के साथ नाचना, गाना, बजाना' होता है। (२) 
“स्त्रियः  बहुवचन [७.५० में भी ] के प्रयोग से मनु अपनी 
उस मान्यता की ओर संकेत तथा उसकी पुष्टि कर रहे हैं 
कि राजा को भी एक से अधिक स्त्रियों का सेवन नहीं 
करना चाहिए। एक ही स्त्री से विवाह करना चाहिए। 
(३) (मृगं याति अनया सा मृगया, घजर्थे कः ) पशुओं 
का पीछा करना अर्थात्‌ शिकार करने की क्रिया। 
क्रोधज आठ व्यसन-- 
पेशुन्यं साहसं द्रोह ईर्ष्यासूयार्थदूषणम्‌। 
वाग्दण्डजं च पारुष्यं क्राधजोड5पि गणो5ष्ठटक: ॥ ४८ ॥ 

(पेशुन्यम्‌ ) चुगली करना (साहसम्‌) सभी 
दुस्साहस के व्यवहार ( द्रोहः ) द्रोह रखना (ईर्ष्या) 
दूसरे की बड़ाई वा उन्‍नति देखकर जला करना 
(असूया) असूया-दोषों में गुण और गुणों में 
दोषारोपण करना (अर्थदृषणम्‌) अधर्मयुकत बुरे कामों 
में धन आदि का व्यय करना (वागू दण्डजम्‌ ) कठोर 
वचन बोलना और बिना अपराध के कड़ा वचन बोलना 
(च) वा (पारुष्यम) अतिकठोर दण्ड देना अथवा 

बिना अपराध के दण्ड देना (अष्टकः क्रोधज:+अपि 
गणः ) ये आठ दुर्गुण क्रोध से उत्पन्न होते हैं ॥ ४८ ॥ 
सभी व्यसनों का मूल लो ध-- 
द्वयोरप्येतयोर्मूल य॑ सर्वे कवयो विदु:। 
तं यत्नेन जयेल्लोभं तज्जावेतावुभो गणो॥ ४९॥ 
(सर्वे कवयः ) सब विद्वान्‌ जन (एतयो:ः द्वयो:+ 
अपि मूल यं लोभम्‌) इन पूर्वोक्त कामज और क्रोधज 
अठारह दोषों का मूल लोभ को (विदुः ) जानते हैं (तं 
यत्नेन जयेत्‌) उस लोभ को प्रयत्न से राजा जीते, 
क्योंकि (तज्जौ+एतौ+उभौ गणौ ) लोभ से ही पूर्वोक्‍्त 
दोनों प्रकार के व्यसन उत्पन्न होते हैं, लोभ नहीं होगा 
तो उक्त दोष भी जीवन में नहीं आयेंगे ॥ ४९ ॥ 
ऋषि अर्थ--(स०प्र०, समु० ६; सं०वि०, 
गृहाश्रम० ) 
कामज और क्रोधज व्यसनों में अधिक कष्टदायक 
व्यसन-- 
पानमक्षा: स्त्रियशचेव मृगया च यथाक्रमम्‌ । 
एतत्कष्टतमं विद्याच्यतुष्क॑ कामजे गणे॥ ५०॥ 
(कामजे गणे ) कामज व्यसनों में (पानम्‌) मद्य, 
भांग आदि मदकारक द्रव्यों का सेवन, (अक्षा: ) पासों 
आदि से किसी प्रकार का भी जुआ खेलना, (स्त्रिय: 
एवं) परस्त्री और एक से अधिक स्त्रियों का सड़, 
(मृगया ) मृगया शिकार खेलना (एतत्‌) ये (चतुष्कं ) 
चार (यथाक्रमम्‌) क्रम से पूर्व-पूर्व से आगे वाला 
अधिकाधिक (कष्टतमं विद्यात्‌) कष्टदायक व्यसन 
हैं ॥५०॥ 
दण्डस्य पातनं चेव वाक्पारुष्यार्थदूषणे। 
क्रोधजे5पि गणे विद्यात्कष्टमेतत्निके सदा॥ ५१॥ 
(च) और (क्रोधजे+अपि गणे ) क्रोधज व्यसनों 
में (दण्डस्य पातनम्‌) बिना अपराध दण्ड देना 
(वाक्‌पारुष्य+अर्थदूषणे ) बिना अपराध कठोर वचन 
बोलना और धन आदि का अधर्म अन्याय में खर्च 
करना (एतत्‌-त्रिकं सदा कष्ट विद्यात्‌) इन क्रोध से 

उत्पन्न हुए तीन व्यसनों को सदा कष्टदायक 
माने॥ ५१॥ 
सप्तकस्यास्य वर्गस्य सर्वत्रेवानुषड्धिण: । 
पूर्व पूर्व गुरुतरं विद्याद्‌ व्यसनमात्मवान्‌॥ ५२॥ 

(अस्य सप्तकस्य वर्गस्य) इस [५०-५१ में 
वर्णित] सात प्रकार के दुर्गुणों के वर्ग में (सर्वत्र+ 
एव+अनुषड्धिण: ) जो सब स्थानों पर प्राय: मनुष्यों 
के व्यवहार में पाये जाते हैं उनमें ( पूर्व पूर्व व्यसन 
गुरुतरं विद्यात्‌) पहले-पहले व्यसन को अधिक 
कष्टप्रद समझे, अर्थात्‌ अधर्म में व्यय से कठोर वचन, 
उससे कठोर दण्ड, उससे शिकार खेलना, उससे परस्त्री 
और अनेक स्त्रियों का संग, उससे द्यूत खेलना, उससे 
मद्य आदि का सेवन अधिक दुष्ट दोष हैं ॥ ५२ ॥ 

ऋषि अर्थ--'' जो ये सात दुर्गुण दोनों कामज और 
क्रोधज दोषों में गिने हैं, इनमें से पूर्व-पूर्व अर्थात्‌ व्यर्थ 
व्यय से कठोर वचन, कठोर वचन से अन्याय से दण्ड 
देना, इससे मृगया खेलना, इससे स्त्रियों का अत्यन्त 
सड़, इससे जुआ अर्थात्‌ द्यूत करना और इससे भी 
मद्यादि सेवना करना बड़ा दुष्ट व्यसन है।'! 

(स०प्र०, समु० ६) 

व्यसन मृत्यु से भी अधिक कष्टदायी-- 
व्यसनस्य च मृत्योश्च व्यसन कष्टमुच्यते। 
व्यसन्यधो5थो ब्रजति स्वर्यात्यव्यसनी मृत: ॥ ५३॥ 

(व्यसनस्य च मृत्यो: च) व्यसन और मृत्यु में 
(व्यसन कष्टम+उच्यते ) व्यसन को ही अधिक 
कष्टदायक कहा गया है, क्‍योंकि (व्यसनी ) व्यसन में 
फंसा रहने वाला व्यक्ति (अधः अधः याति) दिन- 
प्रतिदिन दुर्गुणों और कष्टों में फंसता ही जाता है और 
उसका पतन ही होता जाता है, किन्तु ( अव्यसनी ) 
व्यसन से रहित व्यक्ति (मृतः ) मरकर भी (स्वर्याति) 
स्वर्ग-सुख को [४.७९] प्राप्त करता है अर्थात्‌ उसे 
परजन्म में सुख मिलता है ॥ ५३ ॥ 

ऋषि अर्थ--'' इसमें यह निश्चय है कि दुष्ट 

व्यसन में फसने से मर जाना अच्छा है, क्योंकि जो 
दुष्टाचारी पुरुष है, वह अधिक जीयेगा तो अधिक- 
अधिक पाप करके नीच-नीच गति अर्थात्‌ अधिक- 
अधिक दु:ख को प्राप्त होता जायेगा और जो किसी 
व्यसन में नहीं फसा वह मर भी जायेगा तो भी सुख 
को प्राप्त होता जायेगा; इसलिए विशेषत: राजा को और 
सब मनुष्यों को उचित है कि कभी मृगया और मद्यपान 
आदि दुष्टकामों में न फसें और दुष्ट व्यसनों से पृथक्‌ 
होकर धर्मयुक्त, गुण-कर्म-स्वभावों में सदा वर्तके 
अच्छे-अच्छे काम किया करें |” (स०प्र०, समु० ६) 
मन्त्रियों की नियुक्ति- 
मोल्ान्‌ शास्त्रविद: शूरान्‌ लब्धलक्ष्यान्कुलोद्तान्‌ । 
सचिवान्‌ सप्त चाष्टो वा कुर्वीत सुपरीक्षितान्‌॥ ५४॥ 

राजा (मौलान्‌) मूलराज्य-स्वदेश में उत्पन्न हुए 
(शास्त्रविदः ) वेदादि शास्त्रों के जानने वाले [७.२ ] 
(शूरान्‌) शूरवीर (लब्धलक्ष्यान्‌) जिनके लक्ष्य और 
विचार निष्फल न हों, और (कुलोद्गतान्‌) कुलीन 
(परीक्षितान्‌) अच्छे प्रकार परीक्षा किये हुए (सप्त वा 
अष्टो ) सात वा आठ (सचिवानू) ममन्त्रियों को 
(प्रकुर्वीत ) नियुक्त करे ॥ ५४॥ 

ऋषि अर्थ--' ' जो अपने राज्य में उत्पन्न, शास्त्रों 
के जानने हारे, शूरवीर, जिनका विचार निष्फल न होवे, 
कुलीन, धर्मात्मा, स्वराज्यभकत हों, उन सात वा आठ 
पुरुषों को अच्छी प्रकार परीक्षा करके मन्त्री करे; और 
इन्हीं की सभा में आठवां वा नववां राजा हो । ये सब 
मिलके कर्तत॑व्याकर्त्तव्य कामों का विचार किया करें।'! 
(सं०वि०, गृहाश्रमप्रकरण ) (अन्यत्र व्याख्यात स०प्र०, 
समु० ६; पूना प्र०, पृ० १११) 

अनुशीलन--ियुक्‍्तत से पूर्व अमात्यों की परीक्षा 
विधि--नियुक्ति से पूर्व अमात्यों की दृढ़ परीक्षा करनी 
चाहिए अर्थशास्त्र में आचार्य कौटिल्य ने परीक्षा की प्रकट 
और गुप्त विधियां बतायी हैं-- 

(क ) प्रकटविधि--नियुक्ति से पूर्व राजा 
प्रामाणिक, सत्यवादी एवं आप्तपुरुषों के द्वारा उनके 

निवासस्थान और उनकी आर्थिक स्थिति की जानकारी 
करे। सहपाठियों के माध्यम से उनकी योग्यता तथा 
शास्त्रीय प्रतिभा की, नये-नये कार्य सौंपकर उनकी बुद्धि, 
स्मृति और चतुरता की, व्याख्यानों एवं सभाओं द्वारा उनकी 
वाक्पट्ता, प्रगल्भता और प्रतिभा की; आपत्ति प्रस्तुत करके 
उनके उत्साह, प्रभाव और सहनशक्ति की; व्यवहार से 
उनकी पवित्रता, मित्रता एवं दृढ़ स्वामिभक्ति की; 
सहवासियों एवं पड़ौसियों के माध्यम से उनके शील, बल, 
स्वास्थ्य, गौरव, अप्रमाद तथा स्थिरवृत्ति की जानकारी 
करे । उनके मधुरभाषी स्वभाव तथा द्वेषरहित स्वभाव की 
परीक्षा राजा स्वयं करे। (कौ०अर्थ०प्र० ४, अ० ८)* 

(ख) गुप्तविधि--( १) धर्मोपधा:-गुप्त धार्मिक 
उपायों से अमात्य के हृदय की पवित्रता की परीक्षा करना। 
(२) अर्थोपधा-गुप्त आर्थिक लोभ की बातों से, 
(३) कामोपधा-गुप्त कामसम्बन्धी आकर्षणों से, 
(४) भयोपधा--गुप्त भय आदि प्रदर्शित करके अमात्यों 
के हृदय की पवित्रता की परीक्षा करे। 

गुप्तचरों द्वारा इतनी परीक्षाएं करने के पश्चात्‌ ही उस 
व्यक्ति को यथायोग्य अमात्य कार्य पर नियुक्त किया जाना 
चाहिए। 

कौटिल्य का मत है कि धर्मपरीक्षा में पवित्र सिद्ध 
अमात्यों को न्यायालय में, अर्थपरीक्षा में पवित्र को कर 
संग्रह और कोषसंरक्षण में, कामपरीक्षा में पवित्र को 
अन्तःपुर और निवासस्थानों में, तथा भयपरीक्षा में पवित्र 
को अड्गरक्षक के रूप में नियुक्त करना चाहिए 
(कौ०अर्थ०प्र० ५, अ० ६) ।* 


१. “'तेषां जनपदमवग्रहं चाप्यतः परीक्षेत । समानविद्ये- 
भ्यः शिल्पं, शास्त्रचक्षुष्मतां च, कर्मारम्भेषु प्रज्ञां 
धारयिष्णुतां दाक्ष्यं च, कथायोगेषु वाग्मित्व॑ 
प्रागल्भ्यं प्रतिभानवत्त्वं च, आपसद्युत्साहप्र भावो 
क्लेशसहत्वं च, संव्यवहाराच्छोच॑ मेत्रतां दूढभक्त्त्वं 
च, संवासिभ्य:ः शीलबलारोग्यसत्त्वयोगम्‌-- 
अस्तम्भम्‌--अचापल्यं च, प्रत्यक्षतः संप्रियात्वम्‌- 
अवेरित्वं च।'' [प्र० ४, अ० ८] 

२. “मन्त्रिपुरोहितसख: सामान्येष्वधिकरणेषु स्थापयि- 
त्वा अमात्यानुपधाभि: शोधयेत्‌।.......तत्र धर्मोपधा- 


मनुस्मृति 


राजा को सहायकों की आवश्यकता में कारण-- 
अपि यत्सुकरं कर्म तदप्येकेन दुष्करम्‌। 
विशेषतो5सहायेन किन्नु राज्यं महोदयम्‌॥ ५५॥ 
(अपि यत्‌ सुकरं कर्म ) क्योंकि जो सरल कार्य 
होता है, वह भी (एकेन दुष्करम्‌) एक अकेले द्वारा 
करना कठिन होता है, (विशेषतः महोदयं राज्यं 
असहायेन कि नु) विशेषकर अतिविस्तृत और महान्‌ 
'फल देने वाला विस्तृत राज्य बिना सहायकों के अकेले 
राजा द्वारा कैसे संचालित हो सकता है ? अर्थात्‌ अकेले 
के द्वारा संचालित नहीं हो सकता, अत: राजा को 
आवश्यकता-नुसार मन्त्री नियुक्त करने चाहिएं॥ ५५ ॥ 
ऋषि अर्थ--'' क्योंकि विशेष सहाय के विना जो 
सुगम कर्म है वह भी एक के करने में कठिन हो जाता 
है, जब ऐसा है तो महान्‌ राज्य-कर्म एक से कैसे हो 
सकता है ? इसलिए एक को राजा और एक की बुद्धि 
पर राज्य के कार्य को निर्भर रखना बहुत ही बुरा काम 
है।'” (स०प्र०, समु० ६) (अन्यत्र व्याख्यात पूना प्र०, पृ० 
१३३) 
मन्त्रियों के साथ मन्त्रणा करे-- 
तेः सार्द्ध चिन्तयेन्नित्यं सामान्यं सन्धिविग्रहम्‌। 
स्थान समुदयं गुप्ति लब्धप्रशमनानि च॥ ५६॥ 
राजा (तेः सार्थम्‌) उन पूर्वोक्त सात-आठ 
मन्त्रियों के साथ [७.५४] (नित्यम) आवश्यकता- 
अनुसार सदैव (सामान्य चिन्तयेत्‌) राज्यसम्बन्धी इन 
छह गुणों पर सहमतिपूर्वक और समग्र रूप से चिन्तन 
किया करे--(सन्धि-विग्रहम्‌) १. कब और किस 
राजा से सन्धि करने की आवश्यकता है, २. कब किस 
राजा से विरोध बढ़ रहा है अथवा किससे युद्ध करना 
है, (स्थानम्‌) ३. किसी राजा से विरोध होने पर भी 


शुद्धान्‌ धर्मस्थीयकण्टकशोधनेषु स्थापयेत्‌, 
अर्थोपधाशुद्धान्‌ समाहर्त-सन्निधातृ-निशचयकर्मसु, 
कामोपधाशुद्धान्‌ बाह्या भ्यन्तरविहाररक्षासु, भयो- 
पधाशुद्धान्‌ आसन्‍्नकार्येषु राज्ञ: । 


सप्तम अध्याय 


कब तक अपने राज्य में बिना शत्रु पर आक्रमण किये 
चुपचाप बैठे रहना है, (समुदयम्‌) ४. राष्ट्र कोश, सेना 
सैन्यसामग्री आदि की समृद्धि होने पर कब, किस राजा 
पर आक्रमण करना है, (गुप्तिम) ५. राजा और अपने 
राष्ट्र की रक्षा के उपायों पर विचार करना (च) और 
(लब्ध प्रशमनानि ) ६. विजित देशों में शान्ति स्थापित 
करना ॥ ५६॥ 

ऋषि अर्थ--'' इससे सभापति को उचित है कि 
नित्यप्रति उन राज्यकर्मो में कुशल दिद्ठान्‌ मन्त्रियों के 
साथ सामान्य करके किसी से सन्धि>मित्रता, किसी 
से विग्रह-विरोध, स्थित समय को देखकर के चुपचाप 
रहना, अपने राज्य की रक्षा करके बैठे रहना, जब 
अपना उदय अर्थात्‌ वृद्धि हो तब दुष्ट शत्रु पर चढ़ाई 
करना, मूल राज, सेना, कोश आदि की रक्षा, जो-जो 
देश प्राप्त हो उस-उस में शान्ति-स्थापना, उपद्रवरहित 
करना इन छ: गुणों का विचार नित्यप्रति किया करे।' ! 
(स०प्र०, समु० ६) (अन्यत्र व्याख्यात पूना प्र०, पृ० १११) 

अनुशीलन--षड्गुणों का विस्तृत वर्णन--इस 
श्लोक में वर्णित राज्यसम्बन्धी षड़्गुणों के चिन्तन का 
विस्तृत वर्णन तथा उनको प्रयुक्त करने के उपयुक्त समय 
आदि का उल्लेख इसी अध्याय के १०६-२१६ श्लोकों 
में द्रष्टन्य है। २१६वें श्लोक में इस अवान्तर प्रसंग की 
सम्पन्नता का कथन है। 
तेषां स्वं स्वमभिप्रायमुपलभ्य पृथक्‌ पृथक्‌ । 
समस्तानाज्च कार्येषु विदध्यार्द्वितमात्मन: ॥ ५७॥ 

(तेषाम्‌) उन सचिवों का (पृथक्‌-पृथक्‌ एवं 
स्वम्‌+अभिप्रायम्‌ उपलभ्य ) पृथक्‌-पृथक्‌ अपना- 
अपना विचार और अभिप्राय सुन-समझकर 
(समस्तानां कार्येषु) सभी के द्वारा कथित कार्यों में 
(आत्मन:हितम्‌) जो कार्य अपना और राष्ट्र का 
हितकारक हो (विदध्यात्‌) उसको करे ॥ ५७॥ 
विशिष्ट ब्राह्मण से मन्त्रणा करे-- 
*सर्वेषां तु विशिष्टेन ब्राह्णेन विपश्चिता। 

मन्त्रयेत्परमं मन्त्र राजा षाड्गुण्यसंयुतम्‌॥ ५८॥ 


रे 5 


(राजा) राजा (सर्वेषां तु विशिष्टेन विपश्चिता 
ब्राह्णणेन) सबसे प्रधान विद्ठान्‌ ब्राह्मण के साथ 
(षाड्गुण्यसंयुतम्‌) सन्धि, यान, आसन, द्वैधीभाव और 
आश्रय, इन छः विषयों [ ७.५६, १६० ] सहित (परम मन्त्र 
मन्त्रयेत्‌) अत्यन्त गूढ़ मन्त्रणाओं पर विचार करे ॥ ५८ ॥ 
*नित्यं तस्मिन्समाश्वस्तः सर्वकार्याणि निःक्षिपेत्‌। 

तेन सार्थ विनिश्चित्य ततः कर्म समारभेत्‌॥ ५९॥ 
और (तस्मिन्‌ नित्यं समाश्वस्तः) उस पर सदा 
विश्वास रखते हुए (सर्वकार्याणि निःक्षिपेत्‌) राज्य के 
सब कामों के भार को सौंप दे, और (तेन सार्ध॑ 
विनिश्चित्य ) उसके साथ ही पहले कोई निर्णय लेकर 
(ततः कर्म समारभेत्‌ ) फिर सब कामों को आरम्भ 
करे॥ ५९॥ 

प्रक्षिप्तानुशीलन--५८-५९_ श्लोक निम्न 
“मानदण्डों' के अनुसार प्रक्षिप्त सिद्ध होते हैं-- 

१. प्रसंगविरोध--ये दोनों श्लोक पूर्वापर प्रसंग के 
विरुद्ध हैं। पूर्वापर श्लोकों का प्रसंग आवश्यकतानुसार 
अनेक मन्त्रियों की नियुक्ति और उन सभी के सहयोग से 
कार्य चलाने का है। बीच में ही ब्राह्मण से मन्त्रणा करना 
और केवल उसी की सलाह पर कार्य आरम्भ करना आदि 
उपसंहारात्मक शैली का वर्णन पूर्वापर प्रसंग के विरुद्ध 
है। ६०वें श्लोक के '' अन्यानपि प्रकुर्वीत '' पद स्पष्टत: 
इसे ५४-५७ श्लोकों से सम्बद्ध करते हैं। मध्य के इन 
श्लोकों ने उस प्रसंग की सम्बद्धता को भंग कर दिया है 
तथा पूर्वापर से भिन्‍न वर्णन किया है। 

२. अन्तर्विरोध-- (क) राजा के रुग्ण होने आदि की 
स्थिति में प्रमुख अमात्य को कार्य सौंपने का स्पष्ट निर्देश 
मनु ७.१४१ श्लोक में दिया है। इन श्लोकों में किसी 
ब्राह्मण को अपने कार्य सौंपने और वह भी बिना किसी 
विशेष परिस्थिति में, मनु की व्यवस्था के विरुद्ध है। मनु 
की व्यवस्था में सचिव/अमात्य क्षत्रिय होते हैं [ ७.५४ ] । 
७.२२६ में राजा की विभागीय अमात्यों को कार्य सौंपने 
का भी निर्देश है। (ख) ५६-५७ श्लोकों में सन्धि, विग्रह, 
आदि की मन्त्रणा अनेक मन्त्रियों के साथ करने का स्पष्टत: 
विधान किया है और उन्हीं की सम्मति लेकर पुन: स्वयं 


३०२ 
निर्णय लेने का कथन है। इन श्लोकों में एक ब्राह्मण से 
विशेष मन्त्रणा, उसी पर सब राज्यभार सौंपना, उसी की 
सलाह से कार्य प्रारम्भ करना आदि व्यवस्थाएँ उक्त 
श्लोकों के विरुद्ध हैं। (ग) प्रस्तुत प्रकरण राजा और 
क्षत्रियों के कर्त्तव्यों के वर्णन का है। राज्य संचालन और 
राज्यरक्षा का कार्य क्षत्रियों का है [७.१,२ ] | इस कार्य 
के लिए अमात्य भी शूरवीरता आदि गुणों से युक्‍त क्षत्रिय 
ही होते हैं [ ७.५४, ६२ ] । ब्राह्मण अमात्य की नियुक्ति 
और उसको राज्यकार्य सौंपना आदि वर्णन मनु की वर्णाश्रम 
व्यवस्था तथा पूर्वापर वर्णन के विरुद्ध है, अत: ये श्लोक 
मनुविहित नहीं है। 
आवश्यकतानुसार अन्य अमात्यों की नियुक्ति-- 
अन्यानपि प्रकुर्वीत शुचीन्‌ प्राज्ञानवस्थितान्‌। 
सम्यगर्थसमाहत्‌ नमात्यान्सुपरीक्षितान्‌ ॥ ६० ॥ 
आवश्यकता पड़ने पर राजा (अन्यान्‌ अपि) 
अन्य भी (शुच्चीन्‌) सत्यनिष्ठा वाले पवित्रात्मा 
(प्राज्ञान) बुद्धिमान्‌ (अवस्थितान्‌) निश्चिय बुद्धि 
वाले (सम्यक्‌-अर्थ-समाहर्तुन्‌) राज्य की वृद्धि के 
लिए पदार्थों के संग्रह करने में योग्य (सुपरीक्षितान्‌ ) 
सुपरीक्षित (अमात्यान्‌ प्रकुर्वीत ) मन्त्रियों को नियुक्त 
करे ॥ ६० ॥ 
ऋषि अर्थ--(स०प्र० समु० ६; सं०वि०, गृहाश्रम० ) 
निवर्त्तेतास्थ यावद्धिरितिकर्तव्यता नृभि:ः । 
तावतो5तद्ितान्‌ दक्षान्‌ प्रकुर्वीत विचक्षणान्‌॥ ६१॥ 
(अस्य) राजा का (यावद्शिः नृभि इति- 
कर्त्तव्यता निवर्तेत) जितने सचिवों से कार्य सिद्ध हो 
सके (तावतः ) उतने ही (अतन्द्रितान्‌ू) आलस्य- 
रहित (दक्षान्‌) सक्षम और (विचक्षणान्‌) विशेषज्ञ 
सचिवों को (प्रकुर्वीत) नियुक्त कर ले ॥ ६१॥ 
अनुशीलन---' इतिकर्त्तव्यता ' का अभिप्राय-- 
यहाँ 'इति ' शब्द ' अथ' का विपरीतार्थक है। इसका अर्थ 
है 'पूर्णता' या “समाप्ति । इस प्रकार ' इतिकर्त्तव्यता' का 
अर्थ हुआ--' सभी राज्यकार्यों की पूर्णता '। जितने भी 
अमात्यों या अधिकारियों से राज्यसंचालन के कार्य पूर्ण 


मनुस्मृति 


रूप से सम्पन्न हो सकें, उतनों की राजा नियुक्ति करले | 
पुन: उनके अधीन अन्य सहयोगी अधिकारियों, भृत्यों की 
नियुक्ति करे । यह अगले श्लोक में ' तेषामर्थे ' पद से उक्त 
है। अगले श्लोक की इससे वाक्यगत संगति है। 
तेषामर्थे नियुझड्जीत शूरान्‌ दक्षान्‌ कुलोद्गतान्‌। 
शुच्ीनाकरकर्मान्ते भीरूनन्तर्निवेशने ॥ ६२॥ 

राजा (तेषाम्‌+अर्थे ) पूर्वोक्त उन सचिवों के 
सहयोग के लिए (शूरान्‌) शूरवीर स्वभाव के, 
(कुलोदगतान्‌) कुलीन-परीक्षित परिवारों में उत्पन्न 
(शुच्चीन्‌) पवित्रात्मा-ईमानदार स्वभाव वाले 
अधिकारियों को (आकरकर्मान्ते ) बड़े अथवा मुख्य 
कार्यों में तथा (भीरून्‌) डरपोक स्वभाव के 
अधिकारियों को (अन्तर्निवेशने ) राज्य के आन्तरिक 
गौण कार्यों में (नियुड्जीत) नियुक्त करे ॥ ६२ ॥ 
प्रधान दूत की नियुक्‍्ति-- 
दूतं चेव प्रकुर्वीत सर्वशास्त्रविशारदम्‌। 
इड्डिताकारचेष्ठज्जं शुचिं दक्षं कुलोद्गतम्‌॥ ६३॥ 

(च) और राजा (दूतम्‌ एव प्रकुर्वीत ) राजदूत 
की भी नियुक्ति अवश्य करे, जिसमें ये गुण हों-- 
(सर्वशास्त्रविशारदम्‌) वह सब शास्त्रों अथवा 
विद्याओं में प्रवीण हो, (इडिस्गताकारचेष्ठज्ञम्‌) जो 
हावभाव, आकृति और चेष्टा से ही किसी के मन की 
बात और योजना को समझ ले, (शुच्रिम्‌) पवित्रात्मा, 
(दक्षम) चतुर और (कुलोद्गतम्‌) उत्तम कुल में 
उत्पन्न हो ॥ ६३ ॥ 

ऋषि अर्थ--'' जो सब शास्त्रों में निपुण नेत्रादि 
के संकेत, स्वरूप तथा चेष्टा से दूसरे के हृदय की बात 
को जानने हारा, शुद्ध, बड़ा स्मृतिमान, देश, काल को 
जाननेहारा, सुन्दर, जिसका स्वरूप सुन्दर, बड़ा वक्ता 
और अपने कुल में मुख्य हो उसको, और स्वराज्य और 
परराज्य के समाचार देने हारे अन्य दूतों को भी नियत 
करे ।”” (सं०वि०, गृहाश्रमप्रकरण) (अन्यत्र व्याख्यात 
स०प्र०, समु० ६) 


सप्तम अध्याय 


श्रेष्ठ दूत के लक्षण-- 
अनुरक्त: शुचिर्दक्ष: स्मृतिमान्‌ देशकालवित्‌। 
वपुष्मान्वीतभीर्वाग्मी दूतो राज्ञ: प्रशस्थते ॥ ६४॥ 

जो (अनुरक्‍तः ) राजा और राज्य के हित को 
चाहने वाला हो, (शुच्रिः ) जो निष्कपट, पवित्रात्मा 
(दक्ष: ) चतुर (स्मृतिमान्‌) घटनाओं-बातों को न 
भूलने वाला (देशकालवित्‌) देश और कालानुकूल 
व्यवहार का ज्ञाता (वपुष्मान्‌) आकर्षक व्यक्तित्व 
वाला (वीतभी: ) निर्भय, और (वाग्मी ) अच्छा वक्‍ता 
हो (राज्ञः दूतः प्रशस्यते ) वह राजा का दूत होने में 
प्रशस्त है ॥ ६४ ॥ 
अमात्ये दण्ड आयत्तो दण्डे वेनयिकी क्रिया। 
नूपतो कोशराष्ट्रे च दूते सन्धिविपर्ययों ॥ ६५७॥ 

(अमात्ये) एक सचिव के अधिकार में (दण्डः- 
आयत्तः ) दण्ड देने का अधिकार रखना चाहिए और 
(दण्डे वेनयिकी क्रिया) दण्ड के अन्तर्गत राज्य में 
अनुशासन और कानून की स्थापना का अधिकार रखना 
चाहिए, (नृपतो कोश-राष्ट्रे) राजा के अधिकार में 
कोश और राष्ट्र का दायित्व होना चाहिए (च) और 
(दूते सन्धि-विपर्ययों ) दूत के अधीन किसी से सन्धि 
करना और न करना, अथवा विरोध करना आदि नीति 
धारण का दायित्व रखना चाहिए ॥ ६५ ॥ 

ऋषि अर्थ--'' अमात्य को दण्डाधिकार, दण्ड में 
विनयल्‍"अनुशासित क्रिया अर्थात्‌ जिससे अन्यायरूप 
दण्ड न होने पावे, राजा के अधीन कोश और राष्ट्र तथा 
सभा के अधीन सब कार्य, और दूत के अधीन किसी 
से मेल वा विरोध करना, अधिकार देवे।! 

(स०प्र०, समु० ६) 

अनुशीलन--राजा और अमात्यों के कार्यों का 
विभाजन--राजा को राष्ट्र सुरक्षा और राष्ट्रीय स्तर के 
कार्यविभाग, सेना तथा कोश-खजाना आदि अपने सीधे 
नियन्त्रण में रखने चाहिएं | अमात्मों को दण्ड-न्याय आदि 
का अधिकार सौंप देवे और दण्डाधिकारियों को राष्ट्र में 
अनुशासन बनाये रखने का अधिकार सौंपे | दूत के अधीन 


रेणर३े 


संधि और विरोध आदि की नीतियों का निर्धारण होना 
चाहिए ये प्रधान अमात्य अपने-अपने विभागों का 
संचालन करें और राजा से सम्पर्क रखें | इस प्रकार कार्य 
सुचारु रूप से सम्पन्न होता है। 
दूत के कार्य-- 
दूत एवं हि संधत्ते भिनत्त्येव च संहतान्‌। 
दूतस्तत्कुरुते कर्म भिद्यन्ते येन मानवा:॥ ६६॥ 

(हि) क्‍योंकि (दूतः एव) दूत ही वह व्यक्ति 
होता है जो (संधत्ते) शत्रु और अपने राजा का और 
अनेक राजाओं का मेल करा देता है (च) और 
(संहतान्‌ भिनत्ति+एव ) मिले हुए शत्रुओं में फूट भी 
डाल देता है (दूतः तत्‌ कर्म कुरुते) दूत वह काम कर 
देता है (येन मानवाः भिद्यन्ते) जिससे शत्रुओं के लोगों 
में भी फूट पड़ जाती है ॥ ६६ ॥ 

अनुशीलन--कौटिल्य के अनुसार दूत के 
कार्य--आचार्य कौटिल्य ने विस्तार से दूत के कार्यो का 
वर्णन किया है-- 

प्रेषणं सन्धिपालत्वं प्रतापो मित्रसंग्रहः । 

उपजाप: सुहृदभेदो दण्डगूढातिसारणम्‌ ॥ 

बन्धुरत्नापहरणं चारज्ञानं पराक्रम: । 

समाधिमो क्ष: दूतस्य कर्मयोगस्य चा श्रय: ॥ 

(प्र० ११५, अ० १५) 

अर्थात्‌ अपने राजा का सन्देश दूसरे राजा के पास 
ले जाना और उसका लाना, सन्धिभाव को बनाये रखना, 
अपने राजा के प्रताप को बनाना, अधिक से अधिक मित्र 
बनाना, शत्रु के पक्ष के पुरुषों को फोड़ना, शत्रु के मित्रों 
को उससे विमुख करना, कार्यरत अपने गुप्तचरों अथवा 
सैनिकों को आपत्ति से पूर्व निकाल लाना, शत्रु के बांधवों 
और रत्न आदि का अपहरण, शत्रुदेश में कार्यरत अपने 
गुप्तचरों के कार्य का निरीक्षण, समय पड़ने पर पराक्रम 
दिखाना, बन्धक रखे शत्रुबान्धवों को शर्त के आधार पर 
छोड़ना, दोनों राजाओं की भेंट आदि कराना, दूत के कार्य 
हैं। 
स विद्यादस्य कृत्येषु निगूढेड्डितचेष्टित: । 
आकारमिड्वितं चेष्टां भृत्येषु च चिकीर्षितम्‌॥ ६७॥ 


३०४ 


(सः ) वह दूत ( अस्य) शत्रु-राजा के ( कृत्येषु) 
असमन्तुष्ट या विरोधी लोगों में (च्च) और ( भृत्येषु) 
उसके राजकर्मचारियों में (निगूढ+इड्डित+चेष्टिते: ) गुप्त 
संकेतों-हाव- भावों एवं चेष्टाओं से (आकारम) शत्रु 
राजा के आकारशारीरिक स्थिति (इड्रितम्‌) संकेत- 
हावभाव (चेष्टाम्‌) चेष्टा-कार्यों को तथा (चिकी- 
पितम) उसकी अभिलषित भावी योजनाओं को 
(विद्यात्‌) जाने ॥ ६७॥ 

अनुशीलन-- (१) कृत्य शब्द का राजनीतिक- 
परक अर्थ--यहाँ ' कृत्य ' शब्द राजनीतिक योगरूढ़ि है। 
* कृत्य” उन लोगों को कहते हैं जो धन, स्त्री, सम्पत्ति आदि 
के लोभ से अपने पक्ष में किये जा सकते हैं । कौटिल्य अर्थ 
शास्त्र में इनके चार भेद बतलाये हैं-- 

“क्रुद्धलुब्धभीतावमानिनस्तु परेषां कृत्या:। 

(कौ०अर्थ०प्र० ८, अ० १२) 

शत्रु राज्य के जो व्यक्ति अपने राजा पर क्रोध रखते 

हैं वे 'क्रुद्धकत्य ', जो लालची स्वभाव के हैं वे 

“लुब्धकृत्य ', जो डर के कारण दबे रहते हैं वे ' भीतकृत्य ', 

और जो राजा से अपमानित किये गये हैं वे ' अपमानित- 

कृत्य ' कहलाते हैं । दूत का यह कर्म है कि उपर्युक्त लुब्ध 

और क्षुब्ध व्यक्तियों और कर्मचारियों से शत्रु राजा के गुप्त 
रहस्यों को जाने। 

(२) इंगित और आकार का अर्थ--' 'इंगित- 
मन्यथावृत्ति: । आकृतिग्रहणमाकारः '' [ कौ०अर्थ०प्र० 
१०, अ० १४ ]-स्वाभाविक क्रियाओं के विपरीत भिन्‍न 
चेष्टाएँ 'इंगित' कहलाती हैं | चेष्टाओं को प्रकट करने वाले 
अंगों की आकृति ' आकार ' कहलाती है। 
बुद॒ध्वा च सर्व तत्त्वेन परराजचिकीर्षितम्‌ । 
तथा प्रयतमातिष्ठेद्यथात्मानं न पीडयेत्‌॥ ६८॥ 

राजा पूर्वोक्त हाव- भाव, चेष्टा आदि के द्वारा 
(परराजचिकीर्षितम्‌) दूसरा विरोधी राजा उसके साथ 
क्या करने की योजना बना रहा है यह (तत्त्वेन) यथार्थ 
से (बुद॒ध्वा) जानककर (तथा प्रयत्नम+ आतिष्ठेत्‌ ) 
वैसा यत्न करे (यथा) जिससे कि (आत्मानं न 


मनुस्मृति 


पीडयेत्‌) अपने को वह पीड़ा न दे सके ॥ ६८ ॥ 
राजा के निवास- योग्य देश-- 
जाड्ल॑ सस्यसम्पन्नमार्यप्रायमनार्विम्‌ । 
रम्यमानतसामन्तं स्वाजीव्यं देशमावसेत्‌॥ ६९॥ 

राजा (जाड्गलम्‌) जांगल प्रदेश-जहाँ उपयुक्त 
पानी बरसता हो, बाढ़ न आती हो, खुली हवा और 
सूर्य का पर्याप्त प्रकाश हो, धान्य आदि बहुत उत्पन्न 
होता हो (सस्यसम्पन्नम्‌) अन्‍्नों से हरा-भरा हो 
(आर्यप्रायम) जहाँ श्रेष्ठ लोगों का बाहुल्‍य हो 
(अनार्विम) जो रोगरहित हो (रम्यम्‌) रमणीय हो 
(आनतसामन्तम्‌) विनम्रता का व्यवहार करने वाले 
जहाँ हो (सु+आजीव्यम्‌) जो अच्छी आजीविकाओं 
से सम्पन्न हो (देशम+आवसेत्‌) ऐसे देश में 
निवासस्थान करे ॥ ६९ ॥ 
छह प्रकार के दुर्ग-- 
धन्वदुर्ग महीदुर्गमब्दुर्ग वार्क्षमेब वा। 
नृदुर्ग गिरिदुर्ग वा समाश्रित्य वसेत्पुरम्‌॥ ७०॥ 

( धन्वदुर्गम्‌) धन्वदुर्ग-मरुस्थल में बना किला 
जहाँ मरुभूमि के कारण जाना दुर्गम हो (महीदुर्गम्‌) 
महीदुर्ग-पृथिवी के अन्दर तहखाने या गुफा के रूप 
में बना किला या मिट्टी की बड़ी-बड़ी मेढ़ों से घिरा 
हुआ (अप-«दुर्गभम्‌) जलदुर्ग"जिसके चारों ओर पानी 
हो (बा) अथवा (वार्क्षम्‌) वृक्षदुर्ग-जो घने वृक्षों के 
वन से घिरा हो (वा) अथवा (गिरिदुर्गम्‌) गिरिदुर्ग- 
पहाड़ के ऊपर बनाया या पहाड़ों से घिरा किला 
(समाश्रित्य ) बनाकर और उसका आश्रय करके (पुरं 
वसेत्‌) अपने निवास में रहे ॥ ७० ॥ 

ऋषि अर्थ-- ' इसलिए सुन्दर जंगल धन- धान्य 
युक्त देश में (धनुर्दुर्गम) धनुर्धारी पुरुषों के गहन 
(महीदुर्गम) मिट्टी से किया हुआ (अब्दुर्गम्‌) जल से 
घेरा हुआ (वार्षम्‌) अर्थात्‌ चारों ओर वन (नृदुर्गम्‌) 
चारों ओर सेना रहे (गिरिदुर्गम्‌) अर्थात्‌ चारों ओर 
पहाड़ी के बीच में कोट बनाके इसके मध्य में नगर 


सप्तम अध्याय 


बनावे |!” (स०प्र०, समु० ६) 
अनुशीलन--कौटिलीय अर्थशास्त्र में चार प्रकार 
के दुर्ग--कौटिल्य ने अपने अर्थशास्त्र में केवल चार दुर्गो 
का ही उल्लेख किया है-- (१) औदकल जलदुर्ग, (२) 
पार्वत-गिरिदुर्ग, (३) धान्वन>-धन्वदुर्ग, (४) वनदुर्ग- 
वृक्षदुर्ग । 
पर्वतदुर्ग की श्रेष्ठता-- 
सर्वेण तु प्रयत्नेन गिरिदुर्ग समाश्रयेत्‌। 
एषां हि बाहुगुण्येन गिरिदुर्ग विशिष्यते॥ ७१॥ 
राजा (सर्वेण तु प्रयत्नेन ) विशेष प्रयत्न करके 
(गिरिदुर्ग समाश्रयेत्‌ ) पर्वतदुर्ग का आश्रय करे, 
बनाकर रहे (हि) क्योंकि (बाहुगुण्येन) सब दुर्गों में 
अधिक विशेषताओं के कारण (गिरिदुर्ग विशिष्यते ) 
पर्वतदुर्ग ही सर्वश्रेष्ठ है, अत: यह यत्न करना चाहिए 
कि 'पर्वतदुर्ग। ही बन सके ॥ ७१॥ 
*त्रीणयाद्यान्याश्रितास्त्वेषां मृगगर्ता श्रयाउप्सरा: । 
त्रीण्युत्तराणि क्रमशः प्लवड्र्मनरामरा:॥ ७२॥ 
(एषाम्‌) इन पूर्वोक्त छह दुर्गो में ( आद्यानि त्रीणि ) 
आदि के तीन प्रकार के दुर्गों में (मृग-गर्ताश्रयाः 
+अप्सरा: ) मरुदुर्ग में मृग, मही दुर्ग में बिलों में रहले वाले 
चूहे आदि और अप्सराएँ जलदुर्ग में जलचर प्राणी 
मगरमच्छ आदि (आश्विताः ) रहते हैं, और (उत्तराणि 
त्रीणि) अगले तीनों वृक्ष, नू और गिरिदुर्ग में क्रमशः 
(प्लवड्रम-नर+अमराः ) वानर, मनुष्य और देवता निवास 
करते हैं ॥ ७२॥ 
*यथा दुर्गाभितानेताननोपहिंसन्ति शत्रव: । 
तथा5रयो न हिंसन्ति नृपं दुर्गसमाअतम्‌॥ ७३॥ 
(यथा) जैसे (दुर्ग-आश्रितान+एतान्‌) अपने-अपने 
दुर्ग में रहते हुए (शत्रवः न+उपहिंसन्ति) शत्रु-प्राणी इन्हें 
नहीं मार पाते हैं (तथा ) जैसे ही (दुर्गगसमाथरितम्‌ नरम्‌) 
दुर्ग के आश्रय में स्थित राजा को (अरयः न हिंसन्ति) शत्रु 
लोग नहीं मार पाते हैं॥ ७३ ॥ 
प्रक्षिप्तानुशीलन--.७२-७३ श्लोक निम्न प्रकार 
प्रक्षिप्त हैं -- 

१. अन्तर्विरोध-- (क) इन श्लोकों में अलग-अलग 
दुर्गों में अलग-अलग प्राणियों का वास बतलाया है और 
मनुष्यों का वास केवल ' नृदुर्ग ' में कहा है जबकि ७०वें 
श्लोक में सभी दुर्ग मनुष्यों के वास के लिए बताये जा 
रहे हैं। (ख) ७१वें श्लोक में राजा के लिए गिरिदुर्ग का 
महत्त्व बताते हुए उसी में रहने का प्रयत्न करने का निर्देश 
है, जबकि इन श्लोकों में ' गिरिदुर्ग ' में देवताविशेषों का 
निवास माना है। इन अन्तर्विरुद्ध वर्णनों के आधार पर ये 
दोनों श्लोक प्रश्षिप्त हैं। 

२. प्रसड़विरोध--७०वें श्लोक में सभी दुर्गों की 
गणना की है और फिर ७१वें में उपसंहार रूप में गिरिदुर्ग 
की विशेषता वर्णित है। जिसमें यह स्पष्ट होता है कि 
रचयिता को अब दुर्गों का अन्य वर्णन अभीष्ट नहीं है । इस 
प्रकार इन श्लोकों में पुनः: सभी दुर्गों का नया वर्णन प्रसंग 
मौलिक प्रतीत नहीं होता। ““त्रीणि आद्यानि'' पदों का 
प्रयोग भी इन श्लोकों को ७१वें से सम्बद्ध सिद्ध नहीं 
करता। इनकी सम्बद्धता तभी मानी जा सकती है, जब 
ये ७०वें के पश्चात्‌ ही होते | इस प्रकार प्रसड्भक्रम से टूटे 
होने के कारण भी ये प्रश्षिप्त हैं। 

३. शेलीविरोध--इन दोनों श्लोकों में अप्सराओं और 
देवताओं की कल्पना की है। हम प्रत्यक्ष देखते हैं कि इस 
प्रकार के कोई प्राणी नहीं होते । मनु की शैली इस प्रकार 
की काल्पनिक, निराधार और अयुक्तियुक्त नहीं है। 
दुर्ग का महत्त्व-- 
एक: शतं योधयति प्राकारस्थो धनुर्धरः। 
शतं दशसहस्त्राणि तस्माद्‌ दुर्ग विधीयते॥ ७४॥ 

(प्राकारस्थ: एक: धनुर्धरः) किले के परकोटे 
में स्थित एक धनुर्धारी योद्धा (शतं योधयति) बाहर 
स्थित सौ योद्धाओं से युद्ध कर सकता है, (शत 
दशसहस्त्राणि) परकोटे में स्थित सौ योद्धा बाहर स्थित 
दस सहस्र योद्धाओं से युद्ध कर सकते हैं, (तस्मात्‌) 
इस कारण से (दुर्ग विधीयते ) दुर्ग बनाया जाता 
है॥ ७४॥ 
तत्स्यादायुधसम्पन्नं धनधान्येन वाहने:। 
ब्राह्मणे: शिल्पिभिय॑न्त्रेयवसेनोदकेन च॥ ७५॥ 

(तत्‌) वह दुर्ग (आयुध ) श्त्रास्त्रों (धन- 
धान्येन वाहने: ) धन-धान्यों, वाहनों (ब्राह्मणैः ) वेद- 
शास्त्र-अध्यापयिता, ऋत्विज्‌ आदि ब्राह्मण विद्वानों 
[७.३७-३९, ७८ ] (शिल्पिभिः ) कारीगरों (यन्त्रे: ) 
नाना प्रकार के यन्त्रों (यवसेन ) चारा-घास (वा) और 
(उदकेन) जल आदि से (सम्पन्न स्थात्‌) सम्पन्न 
अर्थात्‌ परिपूर्ण हो ॥ ७५ ॥ 
राजा का निवास-गृह-- 
तस्य मध्ये सुपर्याप्तं कारयेद्‌ गृहमात्मन: । 
गुप्त सर्वरतुक॑ शुभ्रं जलवृक्षसमन्वितम्‌॥ ७६॥ 

(तस्य मध्ये ) उस दुर्ग के अन्दर ( आत्मन: गहं 
कारयेत्‌) अपने लिए एक आवासगृह बनवाये जो 
(सुपर्याप्तमू) जो आवश्यकता के अनुसार अच्छा बड़ा- 
खुला हो, (गुप्तम) सुरक्षित हो, (सर्व+ऋतुकम्‌) सब 
ऋतुओं में सुख-सुविधाप्रद हो, (शुभ्रम्‌) उज्ज्वल- 
सुन्दर हो, और (जल-वृक्ष-समन्वितम्‌) जल और 
सुन्दर वृक्ष आदि से युक्त हो ॥ ७६॥ 
राजा के विवाहयोग्य थार्या-- 
तदध्यास्योद्वहेद्धार्या सवर्णा लक्षणान्विताम्‌ । 
कुले महति सम्भूतां हद्यां रूपगुणान्विताम्‌॥ ७७॥ 

(तद+>अध्यास्य ) उस आवास में निवास करके 
(सवर्णाम्‌) अपने क्षत्रिय वर्ण की, जो कि क्षत्रिय वर्ण 
की शिक्षा-दीक्षा प्राप्त करके सवर्णा अर्थात्‌ समान वर्ण 
की हो (लक्षणान्विताम्‌) उत्तम लक्षणों से युक्त हो, 
(महति कुले सम्भूताम्‌) उत्तम कुल में उत्पन्न हुई हो, 
(हृद्याम) जो हृदय को प्रिय भी हो अर्थात्‌ जिसको 
स्वयं भी पसन्द किया हो, (रूपगुण-अन्विताम्‌ ) 
सुन्दरता और श्रेष्ठ गुणों से सम्पन्न हो, ऐसी ( भार्याम्‌- 
उदवहेद्‌) भार्या को विवाह करके लाये ॥ ७७॥ 

ऋषि अर्थ--'' इतना अर्थात्‌ ब्रह्मचर्य से विद्या 
पढ़के यहां तक राज-काम करके पश्चात्‌ सौन्दर्यरूप 
गुणयुक्त हृदय को अति-प्रिय बड़े उत्तम कुल में उत्पन्न 
सुन्दर लक्षणयुक्त अपने क्षत्रिय कुल की कन्या जो कि 

अपने सदूश विद्यादि गुण-कर्म-स्वभाव में हो उस एक 
ही स्त्री के साथ विवाह करे। दूसरी सब स्त्रियों को 
अगम्य समझकर दृष्टि से भी न देखे '” ॥ ७७ ॥ (स०प्र० 
समु० ६) 

अनुशीलन--श्लोक के आधारभूत महत्त्वपूर्ण 
पद--इस श्लोक में पठित सभी एकवचनान्त पद इस 
नियम की ओर ध्यान आकर्षित करते हें कि पत्नी एक 
ही होनी चाहिए, बहुत पत्नियाँ वैधानिक नहीं हैं | वह 
पत्नी 'सवर्णा ' हो और कोई स्त्री 'सवर्णा' तभी बनती 
है जब उसने विधिवत्‌ उस वर्ण की शिक्षा-दीक्षा गुरुकुल 
में प्राप्त की हो और आचार्या द्वारा उस वर्ण की घोषित की 
गई हो, क्‍योंकि मनु की व्यवस्था में जन्म के आधार पर 
वर्ण का निर्धारण नहीं होता, किन्तु शिक्षा-दीक्षा और 
व्यवसाय प्रशिक्षण के आधार पर आचार्य करता है 
[ २.१४८ ] । पत्नी 'हद्या' भी हो अर्थात्‌ पति के हृदय को 
पसन्द हो, उसके द्वारा पसन्द की गई हो। इससे विवाह 
में पति-पत्नी की स्वयं वरण करने की स्वतन्त्रता का ज्ञान 
होता है । ऐसे विवाह को मनु ने 'स्वयंवर विवाह ' माना है। 
पुरोहित का वरण एवं उसके कर्त्तव्य-- 
पुरोहितं प्रकुर्वीत वृणुयादेव चर्त्विज:। 
ते5स्य गृह्माणि कर्माणि कुर्य्युवेतानिकानि च॥ ७८ ॥ 

विवाहित होकर (पुरोहितं कुर्वीत ) मुख्य धार्मिक 
अनुष्ठानकर्त्ता और धर्मविषयक मार्गप्रदर्शक व्यक्ति की 
नियुक्ति करे (च) और (ऋत्विज: एवं वृणुयात्‌) 
यज्ञविशेषों के आयोजन के लिए अन्य ऋत्विजों का 
वरण करे (ते) वे (अस्य गृह्माणि कर्माणि चर 
बेतानिकानि कुर्यु: ) राजा के गृहसम्बन्धी पदञ्चमहायज्ञ 
आदि, विशेष अवसरों पर आयोजित दीर्घयज्ञों 
[७.७९ ] और राज्यानुष्ठान एवं धार्मिक अनुष्ठानों को 
सम्पन्न करायें ॥ ७८ ॥ 

ऋषि अर्थ--' ' पुरोहित और ऋत्विक्‌ का स्वीकार 
इसलिए करे कि वे अग्निहोत्र और पक्षेष्टि आदि सब 
राजघर के कर्मों को करें और आप सर्वदा राजकार्य में 
तत्पर रहें ॥'” (स०प्र०, पृ० १४९) 

अनुशीलन--वैतानिक और गृह्य कर्म-यहाँ 
“वैतानिक' शब्द का अर्थ विस्तृत अर्थात्‌ लम्बे समय तक 
चलने वाले ' यज्ञों' से और ' गृह्य कर्मों ' से घर के धार्मिक 
अनुष्ठानों और दैनिक पद्चमहायज्ञों से अभिप्राय है । ७९वें 
श्लोक में बैतानिक यज्ञों को स्पष्ट कर दिया है | वानप्रस्थ 
को भी वैतानिक-विस्तृत यज्ञों को करने का निर्देश है-- 
“'बैतानिकं च जुहुयाद-अग्निहोत्रं यथाविधि '' [६.९] 
राजा को समयानुसार पश्चमहायज्ञों के अतिरिक्त बृहत्‌ यज्ञों 
एवं राज्य सम्बन्धी अनुष्ठानों का आयोजन भी करते रहना 
चाहिए । इन कार्यों के लिए ऋत्विक्‌ का वरण किया जाता 
है। २.११८ [ २.१४३ ] में ऋत्विक्‌ का लक्षण करते हुए 
मनु ने कहा है कि अग्निहोत्र पञ्ञमहायज्ञ, अग्निष्टोम आदि 
यज्ञ कराने वाला वरण किया व्यक्ति 'ऋत्विज्‌! कहाता 
है--'' अग्न्याधेयंपाकयज्ञान्‌-अग्निष्टोमादिकान्‌ मखान्‌। 
यः करोति वृतो यस्य सः तस्य-ऋत्विगिहोच्यते। ' ये 
ब्रह्मा, उदगाता, होता, अध्वर्यु चार होते हैं । बड़े यज्ञों में 
१६ तक भी होते हैं। 

“पुरोहित ' किसी कुल का धार्मिक अनुष्ठान कराने 
वाला और धर्मसम्बन्धी मार्गदर्शन देने वाला प्रमुख होता 
है। राजसभा में यह धर्माधिकारी अमात्य होता है जो 
प्रत्येक धार्मिक अनुष्ठान और धर्मसम्बन्धी निर्णय देता है 
अथवा राजा को परामर्श देता है। 
यजेत राजा क्रतुभिर्विविधेराप्तदक्षिणै: । 
धर्मार्थ चेव विप्रेभ्यो दद्यादभोगान्धनानि च ॥ ७९॥ 

( राजा ) राजा (आप्रदक्षिणै: विविधे: क्रतुभिः ) 
ऋत्विजों को पर्याप्त दक्षिणा वाले विविध यज्ञों के द्वारा 
(यजेत ) यजन किया करे (च) तथा ( धर्मार्थम) धर्म 
संचय के लिए (विप्रेभ्यः ) विद्वान्‌ ब्राह्मणों को 
(भोगान्‌ च धनानि दद्यात्‌) भोग्य पदार्थों धनों का दान 
करे ॥ ७९॥ 
सांवत्सरिकमाप्तेश्च राष्ट्रादाहारयेद्‌ बलिम्‌। 
स्याच्चाम्नायपरो ल्ोके वरत्तेत पितृवन्नषु ॥ ८०॥ 

राजा (राष्ट्रात) राष्ट्र के जनों से (सांवत्सरिकं 
बलिम्‌) वार्षिक कर अथवा देय भाग [७.१२७- 
१३९] (आप्ते: आहारयेद्‌) धार्मिक, विशेषज्ञ और 

निष्ठावान्‌ अधिकारियों के द्वारा संग्रह कराये, (च) और 
कर-ग्रहण के सम्बन्ध में (आम्नायपरः स्यात्‌ ) 
शास्त्रोक्त मर्यादा का पालन करे, अथवा देश-काल- 
परिस्थितिवशात्‌ परामर्श करके उत्तम परम्परा का 
पालन करे (च) और (लोके नृषु पितृवत्‌ वर्तेत ) राष्ट्र 
की प्रजाओं को पुत्रवत्‌ मानकर पिता के समान अपना 
व्यवहार रखे अर्थात्‌ जैसे घर में पिता घर की आर्थिक 
स्थिति और सन्‍्तानों का पालन-पोषण दोनों में 
सामंजस्य रखता है, उसी भाव से राजा प्रजाओं से कर 
ले॥८०॥ 

अनुशीलन--आप्त और बलि का विशेष अर्थ-- 
'आप्त' और ' बलि ' परम्परागत शास्त्रीय शब्द हैं। शास्त्रों 
में बहुप्रयोग के आधार पर इनके अपने विशेष अर्थ रूढ़ 
हो गये हैं-- 

(१) 'आप्त:ः ' शब्द ' आप्ल व्याप्तौ' (स्वादि) धातु 
से 'क्त' प्रत्यय के योग से बना है । अपने विषय में पूर्णतः 
व्याप्त अर्थात्‌ विशेषज्ञ और प्रत्यक्ष ज्ञान रखने वाले 
ईमानदार, धार्मिक विशेषज्ञ व्यक्ति को 'आप्त' कहते हैं। 
राजा को प्रत्येक विभाग में मुख्य अधिकारी ऐसे आप्तपुरुष 
रखने चाहिएँ । 

(२) बलि का अर्थ होता है--अपने अन्न या भोजन 
आदि से यज्ञार्थ निकाला गया शेष भाग"अंश। जैसे 
बलिवैश्वदेव यज्ञ में भोजन का कुछ अंश प्राणियों के लिए 
निकाल कर रखा जाता है | यहाँ, राजा जो अन्न के छठे 
भाग के रूप में प्रजाओं से कर लेता है, उसे 'बलि' कहा 
गया है। कर के विभिन्‍न रूपों और उनके अन्तर को 
समझने के लिए देखिए ८.३०७ पर अनुशीलन और 
७.१२७-१३९ श्लोकोक्त करव्यवस्था। 
विविध विभागाध्यक्षों की नियुक्ति-- 
अध्यक्षान्विविधान्‌ कुर्यात्‌ तत्र तत्र विपश्चित: । 
तेडस्य सर्वण्यवेक्षेरन्‌ नृणां कार्याणि कुर्वताम्‌॥ ८१॥ 

राजा (तत्र तत्र) आवश्यकतानुसार विभिन्‍न 
विभागों में (विविधान्‌) अनेक (विपश्चितः 
अध्यक्षान) प्रतिभाशाली, योग्य विद्वान्‌ अध्यक्षों को 

(कुर्यात्‌) नियुक्त करे (ते) वे विभागाध्यक्ष ( अस्य ) 
राजा के द्वारा नियुक्त (सर्वाणि) अन्य सब (कार्याणि 
कुर्वताम्‌) अपने अधीन कार्य करने वाले (नृणाम्‌) 
कर्मचारी लोगों का ( अवेक्षेरन्‌) निरीक्षण किया करें, 
अर्थात्‌ निरीक्षण में ठीक कार्य करने वाले को सम्मान 
और न करने वालों को दण्ड देकर राज्यकार्य को 
सुचारुरूप से चलाया करें ॥ ८१॥ 
ऋषि अर्थ--' ' उस राज्यकार्य में विविध प्रकार 
के अध्यक्षों को सभा नियत करे। इनका यही काम है-- 
जितने-जितने, जिस-जिस काम के राजपुरुष होवें, 
नियमानुसार वर्त्तकर यथावत्‌ काम करते हैं वा नहीं । 
जो यथावत्‌ करें तो उनका सत्कार और जो विरुद्ध करें 
तो उनको यथावत्‌ दण्ड दिया करे।/' 
(स०प्र०, समु० ६) 
अनुशीलन--( १) कौटिल्य के अनुसार 
विभागाध्यक्ष-- आचार्य कौटिल्य ने अर्थशास्त्र प्र० २२, 
अ० ६ से ५२.३४ तक अध्यक्षप्रचार नामक अधिकरण 
में योग्यता, शक्ति, और परीक्षानुसार अनेक विभागाध्यक्षों 
और उपविभागाध्यक्षों का विधान किया है। अध्यक्षों के 
पदों का विभाजन; विभाग और कार्यानुसार होना चाहिए । 
कौटिल्य द्वारा परिगणित कुछ अध्यक्ष निम्नलिखित हैं-- 
१. सेनाध्यक्ष"सम्पूर्ण सेनाओं का निरीक्षक, २. 
कोषाध्यक्ष-खजाने का अध्यक्ष, ३. आकराध्यक्ष-खानों 
का अध्यक्ष, ४. अक्षपटलाध्यक्ष-आय-व्यय का महा- 
निरीक्षक, ५. कोष्ठगाराध्यक्ष-कोठारी, ६. आयुधगार- 
अध्यक्ष-युद्ध-सामग्री का अधिकारी, ७. पण्याध्यक्ष- 
बाजार का नियन्त्रक अधिकारी, ८. कुप्याध्यक्ष-वन की 
वस्तुओं का अध्यक्ष, ९. स्वर्णाध्यक्षजसोने-चांदी का 
अध्यक्ष, १० लोहाध्यक्ष-लोहा आदि धातुओं का अध्यक्ष, 
११, सीताध्यक्ष-कृषि विभाग या कर के रूप में एकत्रित 
धान्य का अध्यक्ष, १२. शुल्काध्यक्ष-चुंगी का अधिकारी, 
१३. पौतवाध्यक्ष-तोल-माप का नियन्त्रक अधिकारी, १४. 
मानाध्यक्ष-देश-काल के मानों का नियन्त्रक, १५. 
सूत्राध्यक्ष-वस्त्र या सूत व्यवसाय का अध्यक्ष, १६. 
सूनाध्यक्ष-वधस्थान का अधिकारी, १७. नगराध्यक्ष-नगर 

का प्रमुख अधिकारी, १८. नावाध्यक्ष-नौका परिवहन का 
अधिकारी, १९. गो-अध्यक्ष-गौ आदि दुधारू पशुओं का 
व्यवस्थापक अधिकारी, २०. अश्वाध्यक्ष-अश्वशाला का 
अधिकारी, २१. हस्ति-अध्यक्ष-हस्तिशाला का अधिकारी, 
२२. रथाध्यक्ष-रथसेना का अधिकारी, २३. पत्त्यध्यक्ष> 
पैदल सेना का अधिकारी, २४. मुद्राध्यक्ष-मुद्रा-व्यवस्था 
का अधिकारी, २५. विविताध्यक्ष-चरागाह का अध्यक्ष, 
२६. लक्षणाध्यक्ष-टकसाल का अधिकारी, २७. धर्माध्यक्ष 
न्धर्म-निर्णायक अधिकारी | 

(२) विपश्चित्‌ू का अर्थ--विपश्चित्‌ 
प्रतिभाशाली विद्वान्‌ को कहते हैं | निरुक्‍्त ३.१५ में कहा 
है--'' विपश्चित्‌ मेधावीनाम।'' राजा योग्य, प्रतिभा- 
शाली, मेधावी, विशेषज्ञ विद्वानों को ही विविध विभागों 
में अध्यक्ष नियुक्त करे। 
राजा स्नातक विद्वानों का सत्कार करे-- 
आवृत्तानां गुरुकुलाद्विप्राणां पूजको भवेत्‌। 
नृपाणामक्षयो होष निधिद्राह्मो विधीयते॥ ८२॥ 

राजा और राजसभा (गुरुकुलाद आवृत्तानां 
विप्राणां पूजक:ः भवेत्‌ ) स्नातक बनकर गुरुकुल से 
लौटे विद्वानों का स्वागत-सम्मान किया करे, (हि) 
क्योंकि (एप: ब्राह्मः) यह विद्वान्‌ और विद्या 
[२.१४६, १५० ] (नृपाणाम्‌+अक्षयः निधि: अभि- 
धीयते) कभी व्यय न होने वाली निधि है, अर्थात्‌ 
प्रजाओं को कभी क्षीणता की ओर न जाने देने वाला 
खजाना है । अभिप्राय यह है कि जहाँ जितने अधिक 
विद्वान्‌ और विद्याएँ होंगी वह राष्ट्र कभी क्षीण नहीं होता 
अपितु उन्‍नत होता जाता है क्योंकि किसी की भी विद्या 
को कोई नहीं चुरा सकता, वे परम्परागत रूप से 
अक्षुण्ण रहकर राष्ट्र का विकास करती रहती हैं ॥ ८२॥ 

ऋषि अर्थ--''सदा जो राजाओं का वेद- 
प्रचाररूप अक्षय कोश है, इसके प्रचार के लिए कोई 
यथावत्‌ ब्रह्मचर्य से वेदादि शास्त्रों को पढ़कर गुरुकुल 
से आवे, उसका सत्कार, राजा और सभा यथावत्‌ करें 
तथा उनका भी जिनके पढ़ाये हुए विद्वान्‌ होवें। इस 

बात के करने से राज्य में विद्या की उन्‍नति होकर 
अत्यन्त उन्‍नति होती है। (स०प्र०, समु० ६) 
*न तं स्तेना न चामित्रा हरन्ति न च नश्यति। 
तस्माद्वाज्ञा निधातव्यो ब्राह्मणेष्वक्षयो निधि: ॥ ८३ ॥ 
(तम्‌) उस अक्षयनिधि को (न स्तेना: च न अमित्रा: 
हरन्ति) न चोर और न शत्रु हर सकते हैं (च्) तथा (न 
नश्यन्ति) न कभी नष्ट होती है (तस्मात्‌) इसलिए 
(राज्ञा) राजा को (ब्राह्मणेषु+अक्षय: निधि: निधातव्य: ) 
ब्राह्मणों में अक्षयनिधि स्थापित करनी चाहिए अर्थात्‌ धन- 
धान्य आदि का दान देना चाहिए॥ ८३॥ 
*न स्कन्दते न व्यथते न विनश्यति कर्हिचित्‌। 
वरिष्ठमग्निहोत्रेभ्यो ब्राह्मणस्य मुखे हुतम्‌॥ ८४॥ 
(ब्राह्मणस्य मुखे हुतम्‌) ब्राह्मणों के मुख में होमा 
गया पदार्थ अर्थात्‌ ब्राह्मणों को दिया गया दान 
(अग्निहोत्रे भ्य: वरिष्ठम) अग्निहोत्र करने से भी श्रेष्ठ 
'फलदायक है, क्‍योंकि वह (नस्कन्दते) न तो व्यर्थ गिरता 
है (न व्यथते) न सूखता है (च) और (न विनश्यति ) 
न कभी नष्ट होता है जबकि अग्निहोत्र में दिया गया आहुति 
रूपी दान कुछ व्यर्थ बिखर जाता है, कुछ सूख जाता है 
और कुछ जलकर नष्ट हो जाता है ॥ ८४॥ 
*सममन्राह्ाणे दान द्विगुणं ब्राह्मणब्रुवे। 
प्राथीती शतसाहस्त्रमननन्‍्तं वेदपारगे॥ ८५॥ 
(अब्राह्मणे दानं समम्‌) ब्राह्मण वर्ण से भिन्‍न व्यक्ति 
को दान देने में समान फल मिलता है अर्थात्‌ उस दान का 
न अच्छा और न बुरा फल मिलकर वह बराबर रहता है 
(ब्राह्मणब्रुवे ) मात्र ब्राह्मण कहाने वाले व्यक्ति को दान 
देने से (द्विगुणम) दुगुना फल और (प्राधीते) पढ़ने वाले 
को देने से (शतसाहस्त्रम) लाख गुणा तथा (वेदपारगे ) 
वेदों में पारंगत विद्वान्‌ को दान देने से (अनन्तम्‌) अनन्त 
फल मिलता है ॥ ८५॥ 
*पात्रस्य हि विशेषेण भश्रह्धानतयेव च। 
अल्पं वा बहु वा प्रेत्य दानस्य फलमएनुते॥ ८६॥ 
(पात्रस्य हि विशेषेण ) पात्र की विशेषता से अर्थात्‌ 
दान लेने वाला जैसा जैसा सुपात्र है उसके अनुसार (च) 

और ( श्रददधानतया) श्रद्धा से दान देने पर (दानस्य) दान 
देने का (अल्पं वा बहु वा) थोड़ा-बहुत तो अवश्य ही 
(प्रेत्य ) परलोक में (फलम्‌+अश्नुते ) फल प्राप्त होता 
है॥ ८६॥ 

प्रक्षिप्तानुशीलन--८३ से ८६ श्लोक निम्न 
'आधारों' के अनुसार प्रक्षिप्त सिद्ध होते हैं-- 

१. प्रसंगविरोध--८ २वें श्लोक में राजा के द्वारा 
गुरुकुल से आये स्नातक विद्वानों का स्वागत-सत्कार करने 
का निर्देश है, दान की महिमा का नहीं; अत: उसके साथ 
जोड़कर ब्राह्मणों को दान देने और उसकी अतिशय महिमा 
का वर्णन करने का नया प्रसंग असंगत है । ७.८२ श्लोक 
में विद्या रूपी निधि को अक्षय कहा है, ब्राह्मणों के दान 
को नहीं । ब्राह्मणों का धन भी अन्य लोगों के धन के समान 
नष्ट होता है। 

२. अन्तर्विरोध--८३-८४ श्लोकों में अग्निहोत्र से 
भी बढ़कर ब्राह्मणों को दान देने की महिमा कही है । यह 
मान्यता मनु के विरुद्ध है, यतोहि--(क) मनु के मत में 
दान देने से बढ़कर अग्निहोत्र है, क्योंकि उससे यह शरीर 
ब्रह्मप्राप्ति के योग्य बनता है [ २.३९८२८) ] | (ख) दान 
को उतना अनिवार्य और आवश्यक नहीं माना है जितना 
स्थान-स्थान पर अग्निहोत्र करने को सबके लिए अनिवार्य 
और आवश्यक माना है [२.३(८२८), ४४(६९), 
८०.८१(१००-१०६), ८३(१०८), १६१(१८६); 
३.६७-७६; ४.२१-२०; ५.१६९; ६.४-११ आदि ]। (ग) 
और फिर दान तो पश्ञयज्ञों का एक भाग मात्र है, जैसे 
भिक्षादान आदि [३.९४] | जब दान अड़ और पद्ञयज्ञ 
अड्डी हों तो स्वत: अग्निहोत्र की प्रमुखता सिद्ध होती है। 
इस प्रकार ये श्लोक मनु की मान्यता के विरुद्ध हैं। (घ) 
८५-८६ श्लोकों में पात्रों का वर्णन करते हुए ' अब्राह्मण ! 
को भी दान लेने का पात्र सिद्ध किया है। यह मनु की 
आधारभूत कर्मणा वर्णव्यवस्था मान्यता के ही विरुद्ध है। 
मनु ने केवल ब्राह्मण को ही दान लेने का अधिकारी घोषित 
किया है [ १.८८, १०.७५-७६ ], अन्य वर्णो को केवल 
दान देने मात्र का आदेश है। (ड) मनु की कर्मणा 
वर्णव्यवस्था के अनुसार निर्धारित कर्तव्यों का पालन करने 
वाला विद्वान्‌ ही ब्राह्मण माना जा सकता है, केवल 

'*ब्राह्मणब्रुव ' अर्थात्‌ ब्राह्मण नामधारी को ब्राह्मण नहीं 
माना है। 'अवेदविद्‌' ब्राह्मण को तो दान देने का स्पष्ट 
निषेध किया है [४.१९०-१९४ ] । इन श्लोकों का वर्णन 
मनु की मौलिक व्यवस्था के विरुद्ध है। इन अनेक 
अन्तर्विरोधों के आधार पर ये ८३-८६ श्लोक प्रक्षिप्त सिद्ध 
होते हैं। 

३. शैलीगत आधार--सभी श्लोकों की शैली 
निराधार एवं अतिशयोक्तिपूर्ण है और ८५-८६ की 
अयुक्तियुक्त भी | समान, द्विगुण, सहस्नगुण, आदि फल 
का निश्चय करना भी निराधार बात है । इस शैली आधार 
पर भी ये मनुप्रोक्त सिद्ध नहीं होते। 
युद्ध के लिए यमन तथा युद्धसम्बन्धी व्यवस्थाएँ-- 
समोत्तमाधमे राजा त्वाहूतः पालयन्‌ प्रजा: । 

न निवर्तेत संग्रामात्‌ क्षात्रं धर्ममनुस्मरन्‌॥ ८७॥ 

(प्रजा: पालयन्‌ राजा) प्रजा का पालन करने 
वाला राजा (सम-उत्तम-अधमै: आहूतः तु) अपने से 
तुल्य, उत्तम और छोटे राजा द्वारा संग्राम के लिए आह्वान 
करने पर (क्षात्रं धर्ममू+अनुस्मरन्‌) क्षत्रियों के युद्ध धर्म 
का स्मरण करके (संग्रामात्‌ न निवर्तेत ) संग्राम में जाने 
से कभी विमुख न हो ॥ ८७॥ 

*संग्रामेष्वनिवर्तित्वं प्रजानां चेव पालनम्‌। 
शुश्रूषा ब्राह्मणानां च राज्ञां श्रेयस्करं परम्‌॥ ८८ ॥ 

(संग्रामेषु+अनिवर्तित्वम्‌) संग्राम से न टलना (च) 
और (प्रजानां पालनम्‌) प्रजाओं का पालन करना (च) 
तथा (ब्राह्मणानां शुश्रूषा ) ब्राह्मणों की सेवा करना (राज्ञां 
परं श्रेयस्करम्‌) ये बातें राजा के लिए परम कल्याणकारी 
हैं ॥ ८८ ॥ 

प्रक्षिप्तानुशीलन--८८वां श्लोक निम्न प्रकार 
प्रक्षित सिद्ध होता है-- 

१. प्रसंगविरोध--यह ८८वां श्लोक पूर्वापर प्रसंग 
को भंग कर रहा है । पूर्वापर प्रसंग संग्राम से न टलने का 
वर्णन करने का है। ८७वें श्लोक में संग्राम से न टलने का 
कथन है, और ८९ में उसका फल वर्णित है । दूसरे शब्दों 
में ८७वें में पराडमुख न होने का कथन है, और ८९ में 
अपराड्मुख रहने का फलकथन है। इस प्रकार ८७वें 

ए्लोका का ८९वां अर्थवाद रूप है, अत: ये परस्पर सम्बद्ध 
भी हैं । बीच के इस श्लोक ने उस सम्बद्धता को भंग कर 
दिया है और राजा के परम श्रेयस्कर कर्त्तव्यों का पूर्वापर 
प्रसंगविरुद्ध वर्णन किया है । कोई यह कहे कि ''संग्रामेषु 
अनिवर्तित्वम्‌'' इसी प्रसंग से सम्बद्ध है, तो यह भी मान्य 
नहीं, क्योंकि ८७ और ८९ श्लोकों में इसी बात का तो 
वर्णन है। इस प्रकार प्रसंगविरुद्ध होने से यह प्रक्षिप्त है। 
२. अन्तर्विरोध--इसमें राजा के श्रेयस्कर कर्मों का 
वर्णन करते हुए ' ब्राह्मणों की सेवा' भी राजाओं का एक 
मुख्य कर्म माना है। १.८७; ७. १४४ श्लोकों के अनुसार 
क्षत्रिय-धर्म के अनुसार प्रजाओं का पालन करना आदि 
ही क्षत्रिय का मुख्य धर्म है। मनु की मौलिक व्यवस्था 
में ब्राह्मणों की सेवा क्षत्रिय के लिए कोई अतिरिक्त कर्त्तव्य 
नहीं है, अत: यह कथन मनुसम्मत सिद्ध नहीं होता। 
आहवेषु मिथो३न्योन्यं जिघांसन्तो महीक्षित: । 
युध्यमाना: परंशक्त्या स्वर्ग यान्त्यपराड्मुखा: ॥ ८९॥ 
(महीक्षित: ) राजा (आहवेषु मिथ: अन्योन्यं 
जिधघांसन्तः ) युद्धों में परस्पर एक-दूसरे के वध करने 
की इच्छा से अथवा एक-दूसरे को पराजित करने की 
इच्छा से, जब (अपराडन्मुखाः ) युद्ध से विमुख न 
होकर (परं शक्त्या युद्धमानाः ) पूर्ण शक्ति से युद्ध 
करते हैं तो वे (स्वर्ग यान्ति) जीवित रहने पर इस जन्म 
में भी और मरने पर परजन्म में भी सुख प्राप्त करते 
हैं ॥ ८९॥ 
ऋषि अर्थ--'' जो संग्रामों में एक-दूसरे को हनन 
करने की इच्छा करते हुए राजा लोग जितना सामर्थ्य 
हो विना डरे, पीठ न दिखा युद्ध करते हैं, वे (स्वर्ग 
यान्ति) सुख को प्राप्त होते हैं ।'” (स०प्र०, समु० ६) 
*न कूटेरायुथेईन्याद्युध्यमानो रणे रिपून्‌। 
न कर्णिभिर्नापि दिग्धेर्नाग्निज्वलिततेजने: ॥ ९०॥ 
( रणे रिपून्‌ युध्यमान: ) युद्ध में शत्रुओं को मारते हुए 
राजा (कूटेः आयुधेः ) धोखा युक्त शस्त्रास्त्रों से [ जैसे 
बाहर लकड़ी दीखती हो और अन्दर विषैला लोहे आदि 
का शस्त्र छिपा हो] (कर्णिभिः ) कर्णी के आकार के 

बाणों से [जो आगे से नुकीले और मध्य से चौड़े होने के 
कारण शरीर में लगने के बाद निकलते नहीं ] (दिग्धे: ) 
विष-बुझे बाणों से (अग्निज्वलित-तेजनैः अपि) और 
जिनका फलक अग्नि में तप रहा हो अर्थात्‌ तपते बाणों 
से भी (न हन्यात्‌) न मारे ॥ ९०॥ 
प्रक्षिप्तानुशीलन--९०वां श्लोक प्रक्षिप्त है-- 

१९. प्रसंगविरुद्ध--यहाँ प्रस्तुत पूर्वापर प्रसंग ' किन- 
किन व्यक्तियों को परस्पर युद्ध करते समय नहीं मारना 
चाहिए इससे सम्बद्ध है। किन्हीं हथियारों से न मारने का 
प्रसंग नहीं है। बीच में हथियारों से न मारने का कथन 
पूर्वापर प्रसंग-विरुद्ध है अतः प्रक्षिप्त है। शस्त्रों के प्रयोग- 
अप्रयोग का प्रसंग आगे है। 
युद्ध में किन को न मारे-- 

न च हन्यात्स्थलारूढं न क्लीबं न कृताउ्जलिम्‌। 
न मुक्तकेशं नासीनं न तवास्मीति वादिनम्‌॥ ९१॥ 
न सुप्त न विसन्नाहं न नग्र॑ न निरायुधम्‌। 
नायुध्यमानं पश्यन्तं न परेण समागतम्‌॥ ९२॥ 
नायुधव्यसनप्राप्तं नार्त नातिपरिक्षतम्‌। 
न भीतं न परावृत्त सतां धर्ममनुस्मरन्‌॥ ९३॥ 

(नस्‍स्थल+आरूढम्‌) न युद्ध स्थल में इधर-उधर 
खड़े को (न क्लीबम्‌) न नपुंसक को (न कृत+ 
अज्जलिम्‌) न हाथ जोड़े हुए को (नमुक्तकेशम्‌) न 
जिसके शिर के बाल खुले हों, उसको (न आसीनम्‌) 
न बैठे हुए को (न'तव अस्मि' इति वादिनम्‌) न “मैं 
तेरी शरण हूँ ' ऐसे कहते हुए को, (नसुप्तम्‌) न सोते 
हुए को, (न विसन्नाहम्‌) न मूर्छा को प्राप्त हुए को, 
(न+अयुध्यमानम्‌) न युद्ध न करते हुए को अर्थात्‌ युद्ध 
देखने वाले को, (न परेण समागतम्‌) न शत्रु के साथ 
आये को, (न+आयुध-व्यसन-प्राप्तम्‌ू) न आयुध के 
प्रहार से पीड़ा को प्राप्त हुए को, (न आर्ततम) न आपत्ति 
में फंसे को, (न+अतिपरिक्षतम्‌) न अत्यन्त घायल 
को, (न भीतम्‌) न डरे हुए को और (न परावृत्तम ) 
न युद्ध से पलायन करते हुए को (सतां धर्मम्‌+ 
अनुस्मरन्‌) श्रेष्ठ क्षत्रियों के धर्म का स्मरण करते हुए 

(हन्यात्‌) योद्धा लोग कभी मारें ॥ ९१-९३॥ 
युद्ध से पलायन करने वाला अपराधी होता है-- 
यस्तु भीतः परावृत्त: सड्स्ग्रामे हन्यते परे: । 
भर्त्तुर्यददुष्कृतं किज्चित्तत्सर्व प्रतिपद्यते ॥ ९४॥ 
(यः तु) और जो (संग्रामे) युद्धक्षेत्र से 
(परावृत्त:) पीठ दिखाकर भाग रहा हो, अथवा 
( भीतः परे: हन्यते ) डरकर भागता हुआ शत्रुओं के 
द्वारा मारा जाये, उसे ( भर्त्तु:) राजा की ओर से प्राप्त 
होने वाला (यत्‌ किंचित्‌ दुष्कृतम) जो भी कुछ दण्ड, 
क्रोध, हानि, कठोर व्यवहार है (तत्‌ सर्व प्रतिपद्यते ) 
उस सब का पात्र बनकर वह दण्डनीय होता है अर्थात्‌ 
राजा के मन से उसकी श्रेष्ठता का प्रभाव समाप्त हो जाता 
है [ ९५] और राजा उसको अपराधी मानकर उसकी 
सुख-सुविधा को छीनकर दण्ड देता है ॥ ९४॥* 
ऋषि अर्थ--'' जो पलायन अर्थात्‌ भागे और डरा 
हुआ कृत्य शत्रुओं द्वारा मारा जाये वह उस स्वामी के 
अपराध को प्राप्त होकर दण्डनीय होवे |! 
(स०प्र०, समु० ६) 
अनुशीलन-- दुष्कृत”' आदि पाप, अपराध के 
पर्यायवाची शब्दों का अर्थ समझने के लिए द्रष्टव्य ८३१६ 
पर अनुशीलन। 
यच्चास्य सुकृतं किड्चिदमुत्रार्थमुपार्जितम्‌ । 
भर्त्ता तत्सर्वमादत्ते परावृत्तदतस्थ तु॥९५॥ 
(परावृत्त हतस्य तु) युद्ध से पीठ दिखाकर भागे 
हुए योद्धा की तो (अमुत्रार्थभमू+उपार्जितम्‌) इस जन्म 
और परजन्म के लिए अर्जित की गई (अस्य यत्‌ 
किंचित्‌ सुकृतम) इसकी जो कुछ सुख-सुविधा, 
प्रतिष्ठा है (तत्‌ सर्व भर्ता आदत्ते) उस सब को उसका 
स्वामी राजा छीन लेता है अर्थात्‌ इस जन्म की सुख- 
सुविधा, प्रतिष्ठा को राजा छीन लेता है और धर्मपालन 


१. प्रचलित अर्थ--युद्ध में डरकर विमुख जो योद्धा शत्रुओं 
से मारा जाता है; वह स्वामी का जो कुछ पाप है, उसे 
प्राप्त करता है ॥ ९४॥ 


३६२ 
न करने के कारण परजन्म में प्राप्तव्य पुण्य और उसका 
फल नष्ट हो जाता है ॥ ९५॥ 

ऋषि अर्थ--' “ जो उसकी प्रतिष्ठा है जिससे इस 
लोक और परलोक में सुख होने वाला था उसको 
उसका स्वामी ले लेता है । जो भागा हुआ मारा जाये 
उसको कुछ भी सुख नहीं होता, उसका पुण्यफल नष्ट 
हो जाता और उस प्रतिष्ठा को वह प्राप्त होता है जिसने 
धर्म से यथावत्‌ युद्ध किया हो |” (स०प्र०, समु० ६) 
रथाएवं हस्तिनं छत्र॑ धनं धान्यं पशून्‌ स्त्रिय:। 
सर्वद्रव्याणि कुप्यं च यो यज्जयति तस्य तत्‌॥ ९६॥ 

युद्ध में ( रथ-अश्वं हस्तिनं छत्र॑ धनं धान्यम्‌) रथ, 
घोड़े, हाथी, छत्र, धन, धान्य, (पशून्‌) अन्य पशु, 
(स्त्रियः) नौकर स्त्रियां, (सर्वद्रव्याणि ) सब प्रकार 
के पदार्थ (कुप्यम) घी, तेल आदि के कुप्पे (यः यत्‌ 
जयति) जो जिसको जीते (तस्य तत्‌) वह उसका ही 
भाग होगा ॥ ९६॥ 

ऋषि अर्थ--' ' इस व्यवस्था को कभी न तोड़े कि 
लड़ाई में जिस-जिस अमात्य वा अध्यक्ष ने रथ, घोड़े, 
हाथी, छत्र, धन, धान्य, गाय आदि पशु और स्त्रियाँ 
तथा अन्य प्रकार के सब द्रव्य और घी, तैल आदि के 
कुप्पे जीते हों वही उस-उस का ग्रहण करे ॥ ९६॥ 

(स०प्र०, समु० ६) 

जीते हुए धन से राजा को “उद्धार ' देना-- 
राज्ञएच दद्युरुद्धारमित्येषा वेदिकी श्रुति: । 
राज्ञा च सर्वयोधेभ्यो दातव्यमपृथग्जितम्‌॥ ९७॥ 

(च) और विजता योद्धा (राज्ञः उद्धार दद्युः ) 
विजित धन एवं पदार्थों में से उद्धार भाग (छठा भाग, 
मतान्तर से सोलहवाँ भाग) राजा को दें (च) और 
(राज्ञा अपूथगजितं सर्वयोधेभ्य: दातव्यम्‌ ) राजा को 
भी सबके द्वारा मिलकर जीते हुए धन और पदार्थों में 
से उद्धार भाग सब योद्धाओं को भी देना चाहिए; 
(इति+एषा वैदिकी श्रुतिः) यह वैदिक मान्यता 
है॥ ९७॥ 


मनुस्मृति 


ऋषि अर्थ--' ' परन्तु सेनास्थ जन भी उन जीते 
हुए पदार्थों में से सोलहवां भाग राजा को देवें और राजा 
भी सेनास्थ योद्धाओं को उस धन में जो सब ने मिलकर 
जीता हो (दातव्यम्‌) सोलहवां भाग देवे, और जो कोई 
युद्ध में मर गया हो उसकी स्त्री और सनन्‍्तान को उसका 
भाग देवे और उसकी स्त्री तथा असमर्थ लड़कों का 
यथावत्‌ पालन करे। जब उसके लड़के समर्थ हो जावें 
तब उनको यथायोग्य अधिकार देवे । जो कोई अपने 
राज्य की वृद्धि, प्रतिष्ठा, विजय और आनन्दवृद्धि की 
इच्छा रखता हो, वह इस मर्यादा का उल्लंघन कभी 
न करे ।/! (स०प्र०, समु० ६) 
एषो<नुपस्कृतः प्रोक्तो योधधर्म: सनातन: । 
अस्माद्धर्मानन च्यवेत क्षत्रियो घ्नन्‌ रणे रिपून्‌॥ ९८॥ 
(एबः ) यह [८७-९७] (अनुपस्कृतः ) शिष्ट 
विद्वानों द्वारा स्वीकृत (सनातनः ) सर्वदा माननीय 
(योधथधर्म: प्रोक्त:) योद्धाओं का धर्म कहा, 
( क्षत्रिय: ) क्षत्रिय व्यक्ति ( रणे रिपून्‌ घ्नन्‌) युद्ध में 
शत्रुओं को मारते हुए अर्थात्‌ शत्रुओं पर विजय प्राप्त 
करके भी इस धर्म से विचलित न होवे, इसको न 
छोड़े ॥ ९८॥ 
राजा द्वारा चिन्तनीय बातें-- 
अलब्धं चेव लिप्सेत लब्धं रक्षेत्‌ प्रयत्नतः । 
रक्षितं वर्द्धयेच्चेव वृद्ध पात्रेषु निःक्षिपेत्‌॥ ९९॥ 
राजा और राजसभासद्‌ ( अलब्धम्‌ एव लिप्सेत ) 
अप्राप्त राज्य और धन आदि की प्राप्ति की इच्छा अवश्य 
करें, (च) और (लब्धं प्रयत्नतः रक्षेत्‌) प्राप्त राज्य और 
धन आदि की प्रयत्नपूर्वक रक्षा करें, ( रक्षितं च वर्धयेत्‌ 
एव) रक्षा किये हुए को बढ़ाने के उपाय अवश्य करें 
(च) और (वृद्ध पात्रेषु निक्षिपेत्‌) बढ़े हुए धन को 
सुपात्रों और जनहितकारी कार्यो में लगावें ॥ ९९॥ 
ऋषि अर्थ--'' राजा और राजसभा अलब्ध की 
प्राप्ति की इच्छा, प्राप्त की प्रयत्न से रक्षा करे, रक्षित को 
बढ़ावें, और बढ़े हुए धन को वेदविद्या, धर्म का प्रचार, 


सप्तम अध्याय 

विद्यार्थी, वेदमार्गोपदेशक तथा असमर्थ अनाथों के | गोपनीय कार्यों को गुप्त रखे, (नित्यम्‌ अरे: छिद्रानु- 


पालन में लगावे ॥”” (स०प्र०, समु० ६) 
एतच्चतुर्विधं विद्यात्‌ पुरुषार्थप्रयोजनम्‌। 
अस्य नित्यमनुष्ठानं सम्यक्कुर्यादतन्द्रित: ॥ १००॥ 
(एतत्‌ चतुर्विधम्‌) यह पूर्वोक्त [७.९९ ] चार 
प्रकार का (पुरुषार्थप्रयोजनम्‌) राज्य के लिए पुरुषार्थ 
करने का उद्देश्य (विद्यात्‌) समझना चाहिए, राजा 
(अतन्द्रितः) आलस्य-रहित होकर (अस्य नित्य॑ 
सम्यक्‌ अनुष्ठानं कुर्यात्‌) इस उद्देश्य को पाने के लिए 
प्रयत्न करता रहे ॥ १०० ॥ 
अलब्धमिच्छेदृण्डेन लब्धं रक्षेदवेक्षया। 
रक्षितं वर्द्धयेद्‌ वृद्ध्या वृद्ध पात्रेषु निःक्षिपेत्‌।। १०१॥ 
राजा (अलब्धं दण्डेन इच्छेत्‌) अप्राप्त राज्य और 
धन आदि प्राप्ति की इच्छा दण्ड"”शत्रु राजा पर कर 
लगाकर अथवा युद्ध द्वारा करे, (लब्धम्‌ अवेक्षया 
रक्षेत्‌) प्रात राज्य और धन आदि की सावधानी पूर्वक 
निरीक्षण से रक्षा करे, ( रक्षितं वृद्धया वर्धयेत्‌ ) रक्षित 
किये हुए को वृद्धि के उपायों से बढ़ाये, और (वृद्ध 
पात्रेषु निःक्षिपेत्‌) बढ़ाये हुए धन को सुपात्रों और 
जनहितकारी कार्यो में लगाये ॥ १०१॥ 
ऋषि अर्थ--' ' राजाधिराज पुरुष अलब्ध राज्य 
की प्राप्ति की इच्छा दण्ड से, और प्राप्त राज्य की रक्षा 
देखभाल करके, रक्षित राज्य और धन को व्यापार और 
ब्याज से बढ़ा और सुपात्रों के द्वारा सत्यविद्या और 
सत्यधर्म के प्रचार आदि उत्तम व्यवहारों में बढ़े हुए 
धन आदि पदार्थों का व्यय करके सबकी उन्नति सदा 
किया करें ॥! (सं०वि०, गृहाश्रमप्रकरण ) 
नित्यमुद्यतदण्ड: स्यान्नित्यं विवृतपोरुष: । 
नित्यं संवृतसंवार्यों नित्यं छिद्रानुसा्यरे: ॥ १०२॥ 
राजा (नित्यम्‌+उद्यतदण्ड: स्यात्‌) सदैव 
न्यायानुसार दण्ड का प्रयोग करने में तत्पर रहे, (नित्यं 
विवृतपोरुष: ) सदैव युद्ध में पराक्रम दिखलाने के 
लिए तैयार रहे, (नित्यं संवृतसंवार्य: ) सदैव राज्य के 


सारी) सदैव शत्रु के छिद्रों-कमियों को खोजता रहे 
और उन त्रुटियों को पाकर अवसर मिलते ही अपने 
राज्य हित को पूर्ण कर ले॥ १०२॥ 
अनुशीलन--' छिद्र ' शब्द की व्युत्पत्ति एवं अर्थ 
७.१०५ के अनुशीलन में द्र॒ष्टव्य है। 
नित्यमुद्यतदण्डस्य कृत्स्नमुद्दिजते जगत्‌। 
तस्मात्सर्वाणि भूतानि दण्डेनेव प्रसाधयेत्‌॥ १०३ ॥ 
(नित्यम्‌+उद्यतदण्डस्य ) जिस राजा के राज्य में 
सर्वदा न्यायानुसार दण्ड के प्रयोग का निश्चय रहता 
है तो उससे (कृत्स्नं जगत्‌ उद्दविजते ) सारा जगत्‌ 
भयभीत रहता है (तस्मात्‌) इसीलिए (सर्वाणि 
भूतानि ) सब दण्ड के योग्य प्राणियों को (दण्डेनेव 
प्रसाधयेत्‌ ) दण्ड से साधे अर्थात्‌ दण्ड के भय से 
अनुशासन में रखे ॥ १०३॥ 
अमाययेव वर्तेत न कथज्चन मायया। 
बुध्येतारिप्रयुक्तां च मायां नित्यं स्वसंवृत: ॥ १०४॥ 
(कथज्चन ) कदापि (मायया न वर्तेत) किसी 
के साथ छल-कपट से न वर्ते (अमायया+एव ) किन्तु 
निष्कपट होकर सबसे बर्ताव रखे (च) और (नित्यं 
स्वसंवृतः ) नित्यप्रति अपनी रक्षा में सावधान रहे, और 
( अरिप्रयुक्तां मायां बुध्येत ) शत्रु के किये हुए छल- 
कपट को जाने तथा उसका उपाय करे ॥ १०४ ॥ 
नास्य छिद्रं परो विद्याच्छिद्रं विद्यात्परस्य तु। 
गृहेत्कूम॑ इवाड्रानि रक्षेद्विवरमात्मन: ॥ १०५॥ 
राजा यह सावधानी रखे कि (परः अस्य छिद्रं न 
विद्यात्‌) कोई शत्रु उसके छिद्र अर्थात्‌ कमियों को न 
जान सके (तु) किन्तु (परस्य छिद्रं विद्यात्‌) स्वयं शत्रु 
राजा के छिद्रों को जानने का प्रयत्न करे, (कूर्म+ 
इब+अड्भनि) जैसे कछुआ अपने अंगों को गुप्त रखता 
है वैसे (आत्मनः विवरं गूहेत्‌ रक्षेत्‌) शत्रु राजा से 
अपनी कमियों को छिपाकर रखे और अपनी रक्षा करे ॥ 
१०७०॥ 

अनुशीलन-- (१) छिद्र का अर्थ--त्रुटि, 
कमजोरी, निर्बलता आदि ऐसी कमी जिससे शत्रु लाभ 
उठाकर स्वयं को हानि पहुँचा सके। 'छिनत्ति यत्‌ तत्‌ 
छिद्रम्‌-न्यूनत्वम्‌'। 'छिद्र्‌ द्वैेधीकरणे' धातु से 
'स्फायितद्धि.......' (उणादि २.१३) सूत्र से रक्‌ प्रत्यय 
के योग से छिद्र शब्द सिद्ध होता है। 

(२) कौटिल्य द्वारा उदधृत शलोक--मनु का यह 
एलोक कौटिल्य ने अपने अर्थशास्त्र प्रक० १०, अ० १४ 
में सामान्य पाठभेद के साथ उद्धृत किया है। 
बकवच्चिन्तयेदर्थान्‌ सिंहवच्च पराक्रमेत्‌। 
वृकवच्चावलुम्पेत शशवच्च विनिष्पतेत्‌॥ १०६॥ 

राजा (बकवत्‌ अर्थान्‌ चिन्तेयत्‌) जैसे बगुला 
चुपचाप खड़ा रहकर मछली को ताकता है और 
अवसर लगते ही उसको झपट लेता है उसी प्रकार 
चुपचाप रहकर शत्रुराजा पर आक्रमण करने का अवसर 
ताकता रहे, (च) और अवसर मिलते ही (सिंहवत्‌ 
पराक्रमेत्‌) सिंह के समान पूरी शक्ति से आक्रमण कर 
दे, (च) और (वृकवत्‌ अवलुम्पेत ) जैसे चीता रक्षित 
पशु को भी अवसर मिलते ही शीघ्रता से झपट लेता 
है उसी प्रकार शत्रु को पकड़ ले, (च) और स्वयं यदि 
शत्रुओं के बीच फंस जाये तो (शशवत्‌ विनिष्पतेत्‌ ) 
खरगोश के समान उछल कर उनकी पकड़ से निकल 
जाये और अवसर मिलते ही फिर आक्रमण करे॥ 
१५०६॥ 

ऋषि अर्थ--' ' जैसे बगुला ध्यानावस्थित होकर 
मच्छी के पकड़ने को ताकता है वैसे अर्थसंग्रह का 
विचार किया करे, द्रव्यादि पदार्थ और बल की वृद्धि 
कर शत्रु को जीतने के लिए (सिंहवत्‌ पराक्रमेत्‌) सिंह 
के समान पराक्रम करे, चीते के समान छिपकर शत्रुओं 
को पकड़े और समीप में आये बलवान्‌ शत्रुओं से सुस्से 
के समान दूर भाग जाये और पश्चात्‌ उनको छल से 
पकड़े।'” (स०प्र०, समु० ६) 
एवं विजयमानस्य येउस्य स्युः परिपन्थिनः। 
तानानयेद्वशं सर्वान्‌ सामादिभिरुपक्रमै: ॥ १०७॥ 


मनुस्मृति 


(एवम) पूर्वोक्त प्रकार से रहते हुए (विजय- 
मानस्य) विजय की इच्छा रखने वाले राजा के (ये 
परिपंथिनःस्युः ) जो शत्रु अथवा राज्य में बाधक जन 
हों (तान्‌ सर्वान्‌ू) उन सबको (सामादिभि: उपक्रमै:ः 
वशम्‌ आनयेत्‌ ) साम, दान, भेद, दण्ड इन उपायों से 
[७.१९८ ] वश में करे ॥ १०७॥ 

ऋषि अर्थ--'' इस प्रकार विजय करने वाले 
सभापति के राज्य में जो परिपंथी अर्थात्‌ डाकू-लुटेरे 
हों उनको साम-मिला देना, दान-कुछ देकर, भेद> 
तोड़-फोड़ करके वश में करे।”” (स०प्र०, समु० ६) 

अनुशीलन-- (क) परिपन्थिन्‌ का व्याकरण-- 
“परिपन्थिन्‌! शब्द 'छन्‍्दस्सि परिपन्थिपरिपरिणों 
पर्यवस्थातरि' (अ० ५.२.८९) सूत्र के अनुसार वेद में 
निपातन रूप है पाणिनि के अनुसार वेद में ही निपातन 
है किन्तु साथ-साथ संस्कृत-साहित्य में भी यह प्रयोग इसी 
रूप में प्रचलित है। शत्रु ',, ' राज्य के कार्यों में बाधक ', 
'चोर', 'डाकू', ' कार्यों में रुकावट डालने वाला' आदि 
इसके अनेक अर्थ हैं। १०७, ११० श्लोकों में उक्त 
*परिपंथी ' शब्द का व्यापक अर्थ है । इससे उन डाकू, चोर, 
लुटेरों का भी ग्रहण है जो प्रजाओं के अतिरिक्त, राज्य के 
विकास में रोड़ा अटकाकर बाधा डालने वाले हैं, विरोध 
करके अराजकता फैलाने वाले और राज्यापहरण के लिए 
षड्यन्त्र करके शत्रु की सहायता करने वाले व्यक्ति होते 
हैं । ऐसे व्यक्तियों को राजा कठोरता से वश में करे। 

२. साम आदि उपायों का अभिप्राय--साम, दान, 
भेद, दण्ड ये राजनीति के चार प्रमुख अंग हैं । इनको चार 
उपक्रम-उपाय भी कहा जाता है। राजा को इनके अनुसार 
शत्रु राजा से व्यवहार करना चाहिए। १. साम--कोई राजा 
जब बाधा डाले, विरोध करे अथवा युद्ध का अभिलाषी 
हो तो उसको शान्ति-स्नेह पूर्वक बातचीत तथा मेलजोल 
से मनाने का यत्न करे। २. दान--यदि शान्ति से न माने 
तो धन, भूमि आदि देकर उसको अपना मित्र या पक्षधर 
बनाये। ३. भेद--यदि इस उपाय से भी न माने तो लोभ, 
धन आदि के द्वारा उसके मन्त्रियों, अधिकारियों, 
कर्मचारियों और प्रजाओं में भेद डाले, अपनी ओर 

मिलाकर रहस्य जाने तथा शत्रु राजा को असफल या दुर्बल 
कर दे। ४. दण्ड--यदि इन तीनों से भी बात न बने तो 
उसके साथ युद्ध करके उसके साथ बल का प्रयोग करे 
या उसको दण्डित करे। 

यदि ते तु न तिष्ठेयुरुपाये: प्रथमेस्त्रिभि: । 
दण्डेनेव प्रसहोताँश्छनके्वशमानयेत्‌ ॥ १०८ ॥ 

(यदि) यदि (ते) वे शत्रु, डाकू, चोर आदि 
(प्रथम: त्रिभि: उपाये: न तिष्ठेयु: तु) पूर्वोक्त साम, 
दान, भेद इन तीन उपायों से शान्त न हों या वश में न 
आयें तो राजा (एतान्‌) इन्हें (प्रसहा ) बलपूर्वक 
(दण्डेन+एव ) दण्ड के द्वारा ही (शनकेः वशम्‌+ 
आनयेत्‌) सावधानीपूर्वक वश में लाये ॥ १०८ ॥ 

*सामादीनामुपायानां चतुर्णामपि पण्डिता: । 
सामदण्डो प्रशंसन्ति नित्यं राष्ट्राभिवृद्धये ॥ १०९॥ 

(पण्डिताः) पण्डित लोग (साम+आदीनां 
चतुर्णामू+अपि उपायानाम्‌) साम आदि [ साम, दान, भेद, 
दण्ड | चारों उपायों में (नित्य राष्ट्र-अभिवृद्धये ) राष्ट्र की 
सतत-वृद्धि के लिए (साम-दण्डौ प्रशंसन्ति) साम और 
दण्ड की ही प्रशंसा करते हैं ॥ १०९॥ 

प्रक्षिप्तानुशीलन-- १०९वां श्लोक निम्न प्रकार 
प्रक्षित है-- 

२. प्रसंगविरोध--यह श्लोक पूर्वापर प्रसंगविरुद्ध 
है। पूर्व के १०७-१०८ श्लोकों में और पश्चात्‌ के ११० 
वें श्लोक में 'परिपन्थियों को वश में करने और उन्हें विनष्ट 
कर देने की चर्चा है। इस प्रकार ११०वां श्लोक वाक्यक्रम 
की दृष्टि से १०८वें से सम्बद्ध है। बीच में इस श्लोक ने 
उस सम्बद्धता को भंग कर दिया है और साम-दण्ड की 
प्रशंसा का पूर्वापर प्रसंगविरुद्ध वर्णन किया है। अतः: 
प्रसंगविरुद्ध होने से यह प्रक्षिप्त है। 

२. अन्तर्विरो ध--इस श्लोक में साम आदि चार 
उपायों में केवल साम और दण्ड को ही प्रशंसनीय माना 
है।यह मान्यता मनुविरुद्ध है, क्योंकि मनु तो साम, दान, 
भेद, दण्ड, चारों उपायों को प्रयोग करने योग्य मानकर 
उनका विधान करते हैं । जब विधान किया है तो वे मनु 
के मत में प्रशंसनीय भी है [9.५६, १०९, १६०, १६१, 

१६४, १६७, १७०, १९८ ] | ठीक इससे पूर्व के १०७वें 
श्लोक में पहले साम, दान, भेद इन तीन उपायों का 
प्राथमिकता से विधान है । उसके विरुद्ध वर्णन होने से 
अन्तर्विरोध के आधार पर यह श्लोक प्रशक्षिप्त है। 
यथोद्धरति निर्दाता कक्ष धान्यं च रक्षति। 
तथा रक्षेत्रुपो राष्ट्र हन्याच्य परिपन्थिन: ॥ ११०॥ 
(यथा) जैसे (निर्दाता कक्षम्‌ उद्धरति धान्यं च 
रक्षति ) धान्य की लुनाई करने वाला किसान उसमें से 
व्यर्थ घासपात को उखाड़ लेता है और धान्य की रक्षा 
करता है, अथवा पके धान्य को निकालने वाला जैसे 
छिलकों को अलग कर धान्य की रक्षा करता है अर्थात्‌ 
टूटने नहीं देता है (तथा) वैसे (नृपः) राजा (परि- 
पन्थिनः हन्यात्‌) शत्रुओं, बाधकों आदि को मारे (च) 
और (राष्ट्र रक्षेत्‌) राज्य की रक्षा करे ॥ ११० ॥ 
राजा प्रजा का शोषण न होने दे-- 
मोहाद्राजा स्वराष्ट्रं यः कर्षयत्यनवेक्षया। 
सो5चिराद्‌ भ्रएयते राज्याज्जीविताच्च सबान्धव: ॥ 
११५१॥ 
(यः राजा) जो राजा (मोहात्‌) लोभ-लालच से 
अथवा अविवेकपूर्ण निर्णयों से अन्यायपूर्वक अधिक 
कर लेकर और प्रजा की उपेक्षा करके (स्वराष्ट्र 
कर्षयति) अपने राज्य या प्रजा को क्षीण करता है 
(सः) वह (सबान्धवः ) बन्धु-बान्धवों सहित 
(राज्यात्‌ च जीवितात्‌) राज्य से और जीवन से भी 
(अचिरात्‌ भ्रश्यते) शीघ्र ही नष्ट-भ्रष्ट हो जाता है ॥ 
११५१॥ 
शरीरकर्षणात्प्राणा: क्षीयन्ते प्राणिनां यथा । 
तथा राज्ञामपि प्राणा: क्षीयन्ते राष्ट्रकर्षणात्‌॥ ११२॥ 
(यथा) जैसे (प्राणिनां प्राणाः ) प्राणियों के प्राण 
(शरीरकर्षणात्‌ क्षीयन्ते ) शरीरों को दुर्बल करने से 
नष्ट हो जाते हैं (तथा) वैसे ही (राष्ट्रकर्षणात्‌) राष्ट्र 
अथवा प्रजाओं का शोषण करने से (राज्ञाम+अपि 
प्राणा: ) राजाओं के प्राण अर्थात्‌ राज्य और जीवन 

(क्षीयन्ते) नष्ट हो जाते हैं ॥ ११२॥ 
अनुशीलन--राष्ट्रकर्षण से अभिप्राय--श्लोक 
१११-११२ में राष्ट्रकर्षण से अभिप्राय यह है कि अति 
लोभ-लालच से स्वयं राजा अथवा राजपुरुषों द्वारा 
किसी भी प्रकार से प्रजा का शोषण-उत्पीडन करना। 
जिस प्रजा में शोषण-उत्पीड़न बढ़ जाता है, उस राजा 
का राज्य रूपी शरीर भी नष्ट हो जाता है। राज्य की 
उपेक्षा करने से भी राज्य नष्ट हो जाता है। 
राष्ट्र के नियन्त्रण के उपाय-- 
राष्ट्रस्य संग्रहे नित्यं विधानमिदमाचरेत्‌ । 
सुसंगृहीतराष्ट्रो हि पार्थिव: सुखमेधते॥ ११३॥ 
इसलिए राजा (राष्ट्रस्य संग्रहे ) राष्ट्र की समृद्धि, 
सुरक्षा एवं अभिवृद्धि के लिए (नित्यम्‌) सदैव (इदं 
विधानम्‌ आचरेत्‌) इस आगे वर्णित व्यवस्था [ ११४- 
१४४ ] को लागू करे (हि) क्योंकि (सुसंगृहीत-राष्ट्र: 
पार्थिव: ) सुरक्षित, सुसमृद्ध तथा उन्नत राष्ट्र वाला राजा 
ही (सुखम्‌+एथधते ) सुखपूर्वक रहते हुए बढ़ता है, 
उन्नति करता है ॥ ११३॥ 
नियन्त्रण केन्द्रों और राजकार्यालयों का निर्माण-- 
द्वयोस्त्रयाणां पञ्चानां मध्ये गुल्ममधिष्ठितम्‌। 
तथा ग्रामशतानां च कुर्यद्वाष्ट्रस्य संग्रहम्‌॥११४॥ 
इसलिए राजा (द्वयोः त्रयाणां पश्ञानां मध्ये ) दो, 
तीन और पांच गांवों के बीच में (गुल्मम+ अधिष्ठितम्‌) 
एक-एक नियन्त्रण केन्द्र या उन्‍नत राजकार्यालय 
बनाये, (तथा ग्रामशतानाम्‌) इसी प्रकार सौ गांवों के 
ऊपर एक कार्यालय का निर्माण करे [जैसा कि 
७.,११५-११७ में वर्णन है, उसके अनुसार] (च) और 
इस व्यवस्था के अनुसार ( राष्ट्रस्य संग्रह कुर्यात्‌) राष्ट्र 
को सुव्यवस्थित, सुरक्षित एवं समृद्ध करे ॥ ११४॥ 
अवर अधिकारियों आदि की नियुक्ति-- 
ग्रामस्याधिपतिं कुर्य्यादृशग्रामपतिं तथा। 
विंशतीशं शतेशं च सहस्त्रपतिमेव च॥ ११५॥ 
और (ग्रामस्य+अधिपतिं कुर्यात्‌) एक-एक ग्राम 

में एक-एक ' प्रधान ' नियत करे (तथा दशग्रामपतिम्‌ ) 
उन्हीं दश ग्रामों के ऊपर दूसरा 'दशग्रामाध्यक्ष ' नियत 
करे, उन्हीं बीस ग्रामों के ऊपर तीसरा ' बीसग्रामाध्यक्ष ' 
नियत करे, (शत+ईशम ) उन्हीं सौ ग्रामों के ऊपर 
चौथा 'शतग्रामाध्यक्ष' (च) और (सहस्त्रपतिमू+एव ) 
उन्हीं सहस्र ग्रामों के ऊपर पांचवां ' सहस््ग्रामाध्यक्ष ' 
पुरुष रखे ॥ ११५॥ 
ग्रामदोषान्‌ समुत्पन्नान्‌ ग्रामिक: शनके: स्वयम्‌। 
शंसेद्‌ ग्रामदशेशाय दशेशो विंशतीशिने॥ ११६॥ 
(ग्रामिकः ) वह एक-एक ग्रामों के प्रधान 
(ग्रामदोषान्‌ समुत्पन्नान्‌) अपने ग्रामों में नित्यप्रति जो- 
जो दोष उत्पन्न हों उन-उनको (शनकेः स्वयम्‌) गुप्तता 
से स्वयं (ग्रामदशेशाय) “दशग्रामाध्यक्ष ' को 
(शंसेत्‌) विदित करा दे, और (दशेशः ) वह 'दश 
ग्रामाध्यक्ष ' उसी प्रकार (विंशति+ईशिने ) बीस ग्राम 
के अध्यक्ष को दशग्रामों के समाचार नित्यप्रति 
देवे॥ ११६॥ 
विंशतीशस्तु तत्सर्व शतेशाय निवेदयेत्‌ । 
शंसेद्‌ ग्रामशतेशस्तु सहस्त्रपतये स्वयम्‌॥ ११७॥ 
(तु) और (विंशतीशः ) बीस ग्रामों का अध्यक्ष 
(तत्‌ सर्वम्‌) बीस ग्रामों के समाचारों को (शतेशाय 
निवेदयेत्‌ ) शतग्रामाध्यक्ष को नित्यप्रति सूचित करे 
(शतेशः तु) वैसे सौ-सौ ग्रामों के अध्यक्ष (स्वयम्‌) 
आप (सहस्त्रपतये ) अर्थात्‌ हजार ग्रामों के अध्यक्ष को 
(शंसेत्‌) सौ-सौ ग्रामों के समाचारों को प्रतिदिन सूचित 
करें॥ ११७॥ 
अनुशीलन-राज्यसंरक्षण के लिए मनुप्रोक्‍्त 
नियन्त्रणकेन्द्र-कार्यालय-व्यावस्था-तालिका-- 
१--केन्द्रीय कार्यालय राजधानी अर्थात्‌ राजा का किला 
(७.९६-७६ ) 
२--प्रत्येक नगर में एक सचिवालय (७.१२१) 
३--एक हजार गांव पर सहस्त्राधीश का कार्यालय 
४--सौ गांवों पर एक शताधीश का कार्यालय (७.११४- 
११७) 

५--बीस गांवों पर एक विंशति-अधीश का कार्यालय 
(9:११४-१ ९५७ ) 
६--दश गांवों पर एक दशाधीश का कार्यालय (७.११४- 
११७) 
७- पांच गांवों पर एक पंचाधीश का कार्यालय (७.११४- 
११५७) 
८--दो और तीन गांवों पर एक मुखिया का कार्यालय 
(9,९५१४-१ १५७ ) 
इन राज-कार्यालयों के प्रभारी अपने से ऊपर-ऊपर 
के राज-कार्यालयों को प्रतिदिन की गतिविधियों से सूचित 
करें (७.११०५-११७) | 
“यानि राजप्रदेयानि प्रत्यहं ग्रामवासिभि: । 
अननपानेन्धनादीनि ग्रामिकस्तान्यवाण्नुयात्‌॥ ११८ ॥ 
(ग्रामवासिभिः ) ग्रामवासियों द्वारा ( प्रत्यहम ) 
प्रतिदिन (यानि अन्न+पान+इन्धन+आदीनि राज- 
प्रदेयानि ) जो-जो अन्न, पेयवस्तु, ईन्धन आदि राजा को 
देय पदार्थ हैं (तानि) उन्हें (ग्रामिकः अवाप्नुयात्‌) गांव 
का अध्यक्ष ग्रहण कर ले॥ ११८ ॥ 
*दरशी कुलं तु भुझीत विंशी पञ्ञ कुलानि च। 
ग्राम ग्रामशताध्यक्ष: सहस्त्राधिपति: पुरम्‌॥ ११९॥ 
(दशी ) दश ग्रामों का अधिपति (कुल भुज्जीत ) 
एक 'कुल ' की भूमि का अपने लिए उपयोग करे (च) 
और (विंशी ) बीस गांव का स्वामी (पञ्जञकुलानि) पांच 
“कुलों' की भूमि को (ग्रामशताध्यक्षः ग्रामम्‌) सौ ग्रामों 
का स्वामी एक ' गांव ' को (सहस्त्राधिपति: पुरम्‌ ) हजार 
गांवों का स्वामी एक “नगर” को अपने लिए उपयोग 
करे॥ ११९॥ 
प्रक्षिप्तानुशीलन--कुल का अर्थ--' कुल' का 
यहाँ विशेष अभिप्राय है । हरीत स्मृति में दी गयी परिभाषा 
के अनुसार छह बैलों द्वारा एक साथ चलाये जाने वाले 
हल को 'मध्यम हल ' कहा जाता है । ऐसे दो हलों अर्थात्‌ 
बारह बैलों द्वारा जोती जाने वाली भूमि को एक 'कुल' 
कहा जाता है। 
११८-११९ श्लोक निम्न 'आधारों' के अनुसार 
प्रक्षिप्त हैं -- 

१. प्रसंगविरोध--ये दोनों श्लोक पूर्वापर प्रसंगविरुद्ध 
हैं। पूर्वापर श्लोकों का प्रसंग राज्यव्यवस्था के लिए 
कार्यालयों की स्थापना एवं वहाँ अध्यक्षों की नियुक्ति और 
उनकी कार्य करने की प्रणाली का है। ११५७वें में 
“सहस््रपति' तक की कार्यविधि का उल्लेख है, फिर 
“'तेषां ग्राम्याणि कार्याणि ' ' पदों के प्रयोग से उन पर एक 
अमात्य की नियुक्ति का विधान और उसकी कार्यविधि 
है।इस प्रकार १२०वां श्लोक भाषा एवं भावक्रम की दृष्टि 
से ११७ से सम्बद्ध है। इन दोनों श्लोकों ने उस सम्बद्धता 
और पूर्वापर प्रसंग को भंगकर दिया है। इनमें कुछ ही 
अध्यक्षों की आजीविका का वर्णन करना पूर्वापर-प्रसंग 
के विरुद्ध है, अतः ये प्रसंगविरोधी प्रक्षिप्त हैं । 

२. अन्तर्विरोध-- (क) मनु ने प्रजाओं से केवल 
राजा को ही कर लेने का विधान किया है [७.१२७- 
१३०] । इन श्लोकों में कुछ अध्यक्षों द्वारा अपने लिए 
पदार्थों के लेने का विधान उक्त व्यवस्था के विरुद्ध है 
(ख) ७.१२५ में राज्य में नियुक्त पुरुषों की जीविका 
निश्चित करने का विधान है, यह व्यवस्था उसके विरुद्ध 
है। (ग) इस प्रकार की यह व्यवस्था मनुसम्मत नहीं 
लगती। इन श्लोकों में केवल कुछ अध्यक्षों के लिए ही 
आजीविका दर्शायी है, अन्य अमात्य आदि की 
जीविकाओं का वर्णन नहीं दिखाया | यह अपूर्णता भी इसे 
मनुभिनन सिद्ध करती है। मनु ने तो सभी राजपुरुषों के लिए 
वेतन देने की एक व्यवस्था दर्शा दी है [७.१२५], जो 
सभी पर पूर्णरूप से लागू होती है। इन अन्तर्विरोधों के 
आधार पर भी ये श्लोक मौलिक सिद्ध नहीं होते। 
तेषां ग्राम्याणि कार्याणि पृथक्कार्याणि चेव हि। 
राज्ञोडन्य: सचिव: स्निग्धस्तानि पश्येदतद्धित: ॥ १२० ॥ 

(तेषाम्‌) उन पूर्वोक्त अध्यक्षों [११६-११७] के 
(ग्राम्याणि कार्याणि ) गांवों से सम्बद्ध राजकार्यों को 
(च) और (पृथक्‌ कार्याणि एव हि) अन्य सौंपे गये 
भिन्‍न-भिन्‍न कार्यों को भी (राज्ञ:+अन्यः स्निग्धः 
सचिव: ) राजा का एक विश्वासपात्र मन्त्री [ ७.५४ ] 
( अतन्द्रितः:) आलस्यरहित होकर सावधानीपूर्वक 
(पश्येत्‌) देखे ॥ १२०॥ 

अनुशीलन-मनु ने विभिन्‍न श्लोकों में समुचित 
राज्य-संचालन के लिए तीन सभाओं की संरचना का तथा 
उनमें काम करने वाले अधिकारियों का कथन किया है। 
सुगमता के लिए उन्हें एकत्र स्थान पर अग्रिम तालिका 
के रूप में दिखाया जा रहा है। आजकल भी भारत में इसी 
प्रणाली का अनुसरण किया जा रहा है। अन्तर केवल इतना 
ही है कि उन्हें सभा न कहकर ' पालिका ' कहा जाता है। 
आजकल तीन पालिकाएँ राज्यसम्बन्धी व्यवस्थाओं को 
निपटाती हैं-- 

(१) विधानपालिका (विधान बनाने वाली परिषद्‌) 

(२) कार्यपालिका (विधानों एवं नियमों को 
क्रियात्मक रूप देने वाले अधिकारी/कर्मचारियों का वर्ग), 

(३) न्यायपालिका (न्याय करने वाले अधिकारी 
गण) । तालिका अग्रिम पृष्ठ पर है-- 
नगरे नगरे चेक॑ कुर्यात्‌ सर्वार्थचिन्तकम्‌ । 
उच्चे: स्थान घोररूपं नक्षत्राणामिव ग्रहम्‌॥ १२१॥ 

राजा (नगरे नगरे) बड़े-बड़े प्रत्येक नगर में 
(एकम्‌) एक-एक (नक्षत्राणां ग्रहम्‌ इव) जैसे नक्षत्रों 
के बीच में चन्द्रमा है इस प्रकार विशालकाय और 
देखने में प्रभावकारी (घोररूपम्‌) भयकारी अर्थात्‌ 
जिसे देखकर या जिसका ध्यान करके प्रजाओं में नियम 
के विरुद्ध चलने में भय का अनुभव हो (सर्व+अर्थ 
चिन्तकम्‌) जिसमें सब राजकार्यों के चिन्तन और 
प्रजाओं की व्यवस्था और कार्यों के संचालन का प्रबन्ध 
हो ऐसा (उच्चे: स्थानम्‌) ऊंचा भवन अर्थात्‌ 
सचिवालय (कुर्यात्‌) बनावे ॥ १२१॥ 

ऋषि अर्थ--' ' बड़े-बड़े नगरों में एक-एक विचार 
करने वाली सभा का सुन्दर, उच्च और विशाल जैसा 
कि चन्द्रमा है, जैसा एक-एक घर बनावे | उसमें बड़े- 
बड़े विद्यावृद्ध कि जिन्होंने विद्या से सब प्रकार की 
परीक्षा की हो, वे बैठकर विचार किया करें। जिन 
नियमों से राजा और प्रजा की उन्नति हो वैसे-वैसे नियम 
और विद्या प्रकाशित किया करे |”! (स०प्र०, समु० ६) 

राजकर्मचारियों के आचरण का निरीक्षण-- 
स ताननुपरिक्रामेत्‌ सव॒निव सदा स्वयम्‌। 
तेषां वृत्तं परिणयेत्‌ सम्यग्राष्ट्रेषु तच्चरैः ॥ १२२॥ 

(सः ) वह [७.१२० में वर्णित] सचिव-विभाग 
प्रमुख मन्त्री (तान्‌ सर्वान्‌ सदा स्वयम्‌ अनुपरिक्रा- 
मेत्‌) उन पूर्वोक्त [७.१२१] सब सचिवालयों के 
कार्यों का सदा स्वयं घूम-फिर कर निरीक्षण करता रहे 
(च) और (राष्ट्रे) देश में (तत्‌+चरैः ) अपने गुप्तचरों 
के द्वारा ( तेषां वृत्तं परिणयेत्‌) वहां नियुक्त राज-पुरुषों 
के आचरण की गुप्तरीति से जानकारी प्राप्त करता 
रहे॥ १२२॥ 

ऋषि अर्थ--'' जो नित्य घूमने वाला सभापति हो 
उसके अधीन सब गुप्तचर और दूतों को रखे, जो 
राजपुरुष और भिन्‍न-भिन्‍न जाति के रहें, उन से सब 
राज और प्रजा पुरुषों के सब दोष और गुण गुप्तरीति 
से जाना करे । जिनका अपराध हो उनको दण्ड और 
जिनका गुण हो उनकी प्रतिष्ठा सदा किया करे।' 

(स०प्र०, समु० ६) 

रिश्वतखोर कर्मचारियों पर द्रष्टि खे-- 
राज्ञो हि रक्षाधिकृता: परस्वादायिन: शठा: । 
भृत्या भवन्ति प्रायेण तेभ्यो रक्षेदिमा: प्रजा: ॥ १२३॥ 

(हि) क्योंकि (प्रायेण) प्राय: ( राज्ञः रक्षाधि- 
कृताः भृत्या: ) राजा के द्वारा प्रजा की सेवा-सुरक्षा के 
लिए नियुक्त अधिकारी-कर्मचारी (परस्व- 
आदायिनः ) दूसरों के धन के लालची अर्थात्‌ 
रिश्वतखोर और (शठाः ) ठगी या धोखा करने वाले 
( भवन्ति) हो जाते हैं (तेभ्यः) ऐसे राजपुरुषों से 
(इमाः प्रजा: रक्षेत) अपनी प्रजाओं की रक्षा करे 
अर्थात्‌ ऐसे प्रयत्न करे कि वे प्रजाओं के साथ या राज्य 
के साथ ऐसा बर्ताव न कर पायें ॥ १२३ ॥ 

ऋषि अर्थ--'' राजा जिनको प्रजा की रक्षा का 
अधिकार देवे बे धार्मिक, सुपरीक्षित विद्वान्‌ू, कुलीन 
हों । उनके आधीन प्राय: शठ और परपदार्थ हरने वाले 

चोर-डाकुओं को भी नौकर रखके, उनको दुष्टकर्म से 
बचाने के लिए राजा के नौकर करके, उन्हीं रक्षा करने 
वाले विद्वानों के स्वाधीन करके उनसे इस प्रजा की रक्षा 
यथावत्‌ करे। (स०प्र०, समु० ६) 
रिश्वतखोर कर्मचारियों को दण्ड-- 
ये कार्यिकेभ्यो5र्थमेव गृह्नीयु: पापचेतस: । 
तेषां सर्वस्वमादाय राजा कुर्यात्‌ प्रवासनम्‌॥ १२४॥ 
(पापचेतसः ) पापी मन वाले (ये) जो रिश्वत- 
खोर और ठग राजपुरुष (कार्यिकेभ्य:ः ) काम कराने 
वालों और मुकदमें वालों से यदि ( अर्थ गृह्नीयुः एव ) 
फिर भी धन अर्थात्‌ रिश्वत ले ही लें तो (राजा) राजा 
(प्रवासनम्‌ कुर्यात्‌) उन्हें देश निकाला दे दे॥ १२४॥ 
ऋषि अर्थ--'' जो राजपुरुष अन्याय से वादी- 
प्रतिवादी से गुप्त धन लेके पक्षपात से अन्याय करे 
उसका सर्वस्व हरण करके, यथायोग्य दण्ड देकर, ऐसे 
देश में रखे कि जहाँ से पुन: लौटकर न आ सकें। 
क्योंकि यदि उसको दण्ड न दिया जाये तो उसको देख 
के अन्य राजपुरुष भी ऐसे दुष्ट काम करेंगे और दण्ड 
दिया जाये तो बचे रहेंगे।'” (स०प्र०, समु० ६) 
कर्मचारियों के वेतन का निधरिण-- 
राजा कर्मसु युक्‍तानां स्त्रीणां प्रेष्यजनस्य च। 
प्रत्यह॑ कल्पयेदृवृत्ति स्थान कर्मानुरूपत: ॥ १२५॥ 
(राजा) राजा (कर्मसु युक्तानाम्‌) राजकार्यों में 
नियुक्त राजपुरुषों (स्त्रीणाम्‌) स्त्रियों (च) और 
(प्रेष्यजनस्य ) सेवकवर्ग की (कर्म+अनुरूपतः ) 
काम के अनुसार (स्थानम्‌) पद या कार्यस्थान और 
(प्रत्यहम्‌ ) प्रतिदिन की (वृत्ति कल्पयेत्‌ ) जीविका 
निश्चित कर दे॥ १२५॥ 
ऋषि अर्थ--'' जितने से उन राजपुरुषों का 
योगक्षेम भलीभांति हो और वे भलीभांति धनाढ्य भी 
हों, उतना धन वा भूमि राज्य की ओर से मासिक वा 
वार्षिक अथवा एक वार मिला करे और जो वृद्ध हों 
उनको भी आधा मिला करे, परन्तु यह ध्यान में रखे 


मनुस्मृति 


कि जब तक वे जियें तब तक वह जीविका बनी रहे 
पश्चात्‌ नहीं । परन्तु इनके सन्‍्तानों का सत्कार वा 
नौकरी उनके गुण के अनुसार अवश्य देवे। और जिसके 
बालक जब तक समर्थ हों और उनकी स्त्री जीती हो 
तो उन सब के निर्वाहार्थ राज की ओर से यथा योग्य 
धन मिला करे। परन्तु जो उसकी स्त्री वा लड़के कुकर्मी 
हो जायें तो कुछ भी न मिले ऐसी नीति राजा बराबर 
रखे ।'! (स०प्र०, समु० ६) 
पणो देयो5वकृष्टस्य षड़त्कृष्टस्य वेतनम्‌। 
षाष्मासिकस्तथाच्छादो धान्यद्रोणस्तु मासिक: ॥ 
१२६॥ 

(अवकुष्टस्थ पणः ) निम्नस्तर के भृत्य को कम 
से कम एक पण और (उत्कुष्टस्य षट्‌) ऊंचे स्तर के 
भत्य को छह पण (बेतनं देयः ) वेतन प्रतिदिन देना 
चाहिए (तथा) तथा उन्हें (घाण्मासिकः आच्छाद: ) 
प्रति छह महीने पर ओढ़ने-पहरने के वस्त्र [ >वेश- 
भूषा ] आदि (तु) और (मासिक: धान्यद्रोण: ) एक 
महीने में एक द्रोण [६४ सेर] धान्य"अन्‍्न, देना 
चाहिए॥ १२६॥ 

अनुशीलन--कौटिल्य के अनुसार मन्त्रियों से 
सेवकों तक का भरण-पोषण व्यय-- आचार्य कौटिल्य 
ने अपने समय के मूल्यस्तर के अनुसार राजा के परिजनों 
से लेकर, मन्त्रियों, अमात्यों, निम्नस्तरीय कर्मचारियों तक 
की भृति>भरण-पोषण व्यय या वेतन का निर्धारण किया 
है | कौटिल्य के अनुसार धन और भूमि दोनों ही भृति के 
रूप में प्रदान करनी चाहिए । भूमि के सम्बन्ध में यह शर्त 
रखी है कि उसे कोई बेच नहीं सकता, न गिरवी रख 
सकता है [प्रक० १७, अ० १] उन्होंने भृूति या वेतन 
का निर्धारण प्रमुखरूप से निम्न प्रकार किया है-- 

१. ऋत्विक्‌, आचार्य, मन्त्री, पुरोहित, सेनापति, 
युवराज, राजमाता, और रानी, इनको प्रतिवर्ष अड़तालीस 
हजार पण दिये जायें । 

२. द्वारपाल, अन्तःपुर का अधिकारी, आयुधाध्यक्ष, 
समाहर्त्ताकर संग्रह का अधिकारी, कोष्टागाराध्यक्ष, इनको 


सप्तम अध्याय 


चौबीस हजार पण प्रतिवर्ष । 

३. राजकुमार के भाई, उपसेनापति, व्यापाराध्यक्ष, 
नगराध्यक्ष, कृषि-अध्यक्ष आदि को एक हजार पण 
प्रतिवर्ष । 

४. प्रथम श्रेणी के वास्तुकर्मविशेषज्ञ, हस्ति-अश्व- 
रथ-अध्यक्ष, दण्डाधिकारी आठ सौ पण वेतन प्रतिवर्ष । 

इसी प्रकार सेना के विविध विभागीय अध्यक्षों को, 
सैन्य-शिक्षकों को दो-दो हजार पण से आठ सौ पण 
प्रतिवर्ष । शिल्पी, आय-विभाग के कर्मचारी, क्लर्क, 
गुप्तचर, वैद्य, गायक, वादक, आदि को एक हजार पण 
से एक सौ बीस पण तक प्रतिवर्ष वेतन का विधान किया 
है [प्र- ९१, अ० ३]। 
कर-ग्रहण सम्बन्धी व्यवस्थाएँ-- 
क्रयविक्रयमध्वानं भकतं च सपरिव्ययम्‌। 
योगक्षेमं च सम्प्रेक्ष्य वणिजो दापयेत्‌ करान्‌॥ १२७॥ 

राजा को (क्रय-विक्रयम्‌) क्रय और विक्रयी का 
अन्तर (अध्वानम्‌) मार्ग की दूरी और उत्तम व्यय 
आदि (भक्‍्तम:) व्यापार में हिस्सेदारी (च) तथा 
(सपरिव्ययम्‌) भरण-पोषण का व्यय (च) और 
(योगक्षेमम्‌) व्यापार में लाभ, तथा वस्तु की सुरक्षा 
और जनकल्याण (सप्प्रेक्ष्य) इन सब बातों पर विचार 
करके (वणिजः करान्‌ दापयेत्‌ ) राजा व्यापारियों पर 
कर लगाये ॥ १२७ ॥ 
यथा फलेन युज्येत राजा कर्त्ता च कर्मणाम्‌। 
तथाडवेक्ष्य नृपो राष्ट्र कल्पयेत्‌ सततं करान्‌॥ १२८॥ 

(यथा) जैसे (राजा) राजा (च) और (कर्मणां 
कर्त्ता) व्यापार का या किसी कार्य का कर्त्ता (फलेन 
युज्येत) लाभरूप फल से युक्त होवे (तथा) वैसा 
(अवेक्ष्य) विचार करके (नृपः ) राजा (राष्ट्र करान्‌ 
सततं कल्पयेत्‌) राज्य में सदा कर-निर्धारण 
करे॥ १२८ ॥ 
यथाउल्पाउलपमदन्त्याद्यं वार्योकोवत्सषट्पदा: । 
तथाउल्पाउल्पो ग्रहीतव्यो राष्ट्राद्राज्ञाव्दिक: करः ॥ 

9२६) 

(यथा) जैसे (वार्योकः-वत्स-षट्पदाः ) जोंक, 
बछड़ा और भंवरा (अल्प+अल्पम्‌ आद्यम्‌ अदन्ति) 
थोड़े-थोड़े भोग्य पदार्थ को ग्रहण करते है (तथा) वैसे 
ही (राज्ञा राष्ट्रात) राजा प्रजा से (अल्प: +अल्पः ) 
थोड़ा-थोड़ा (आब्दिकः कर ग्रहीतव्यः ) वार्षिक कर 
ग्रहण करे ॥ १२९ ॥ 
पज्चाशद्धाग आदेयो राज्ञा पशुहिरण्ययो: । 
धान्यानामष्टमो भाग: षष्ठो द्वादश एव वा॥ १३०॥ 

(राज्ञा) राजा को (पशु-हिरण्ययो: ) पशुओं और 
सोने के शुद्ध लाभ में से (पञ्ञाशत्‌ भाग: ) पचासवाँ 
भाग, और (धान्यानां षष्ठ:, अष्टम: वा द्वादशः एव 
आदेयः ) देश-काल-परिस्थिति को देखकर लाभ में 
से अन्नों का अधिक से अधिक छठा, आठवां या 
बारहवां भाग ही कर के रूप में लेना चाहिए ॥ १३० ॥ 

ऋषि अर्थ--' ' जो व्यापार करने वाले वा शिल्पी 
को सुवर्ण और चांदी का जितना लाभ हो उसमें से 
पचासवां भाग, चावल आदि अननों में से छठा, आठवाँ 
वा बारहवाँ भाग लिया करे, और जो धन लेवे तो भी 
उस प्रकार से लेवे कि जिससे किसान आदि खाने-पीने 
और धन से रहित होकर दुःख न पावें।”” (स०प्र०, 
समु० ६) 
आददीताथ षड्भागं द्रुमांसमधुसर्पिषाम्‌ । 
गन्धौषधिरसानां च पुष्पमूलफलस्य च॥ १३१॥ 

(अथ) और (द्वुमांस-मधु-सर्पिषाम्‌) गोंद, मधु, 
घी (च) और (गन्ध-औषधि-रसानाम्‌) गन्ध, 
औषधि, रसों का (च) तथा (पुष्प-मूल-फलस्य ) 
फूल, मूल और फल, इनका (षड़भागम्‌ आददीत ) 
लाभ का छठा भाग कर के रूप में लेवे ॥ १३१॥ 
पत्रशाकतृणानां च चर्मणां वेदलस्य च। 
मृन्मयानां च भाण्डानां सर्वस्याश्ममयस्य च॥ १३२॥ 

(च) और (पत्र-शाक-तृणानाम्‌) वृक्षपत्र, 
शाक, तृण (चर्मणां बेदलस्य ) चमड़ा, बांसनिर्मित 
वस्तुएँ (मृन्मयानां भाण्डानाम्‌) मिट्टी से बने बर्तन 

(च) और (सर्वस्यथ अश्ममयस्य ) सब प्रकार के 
पत्थर से निर्मित पदार्थ, इनका भी लाभ का छठा भाग 
कर के रूप में ले॥ १३२॥ 

अनुशीलन--कर-ग्रहण का अनुपात--(क) 
पशुओं और सुवर्ण आदि धातुओं से होने वाले शुद्ध लाभ 
में से पचासवां भाग कर लेने का विधान है, जैसे १०० 
रुपये शुद्ध लाभ हुआ तो ५० रुपये कर के रूप में देय होंगे। 
धान्यों, फल, मूल, घी, मधु, गोंद, शाक, बांस और चमड़े 
की वस्तुओं पर कुल उपज में से छठा भाग कर देय होता 
है, जैसे एक सौ दो मन धान्य उत्पन्न हुआ है तो सत्रह 
मन कर के रूप में देय होगा । यह अधिकतम है। यदि भूमि 
की उत्पादकता, जल सुविधा कम है तो धान्यों पर लगभग 
तेरह या नौ मन कर के रूप में देय बनता है। उस समय 
भूमि, वन आदि राजा के अधिकार में होते थे। प्रजाएँ 
केवल उनका उपभोग करती थीं। मनु द्वारा निर्दिष्ट कर 
व्यवस्था की एक विशेषता यह थी कि एक बार उक्त कर 
देने के बाद बार-बार और अनेक कर नहीं देने होते थे, 
जैसे आजकल दर्जनों तरह के कर जनता को देने पड़ते 
हैं। 

(ख) मनुप्रोक्त कर-व्यवस्थाएँ सर्वप्राच्चीन एवं 
सर्वाधिक मान्य--मनु समाजव्यवस्थाओं के प्रवर्तक 
सर्वप्रथम थे। एक राजा के रूप में उन्होंने इन व्यवस्थाओं 
को लागू कर समाज को व्यवस्थित एवं संगठित किया। 
अन्य व्यवस्थाओं की तरह जिस कर-व्यवस्था का उन्होंने 
निर्धारण किया था, लगभग वैसे ही आज तक चलती आ 
रही है। इससे ज्ञात होता है कि मनु की व्यवस्थाओं और 
मनुस्मृति की समाज में सर्वोच्च मान्यता थी । इसकी पुष्टि 
कौटिल्य अर्थशास्त्र के निम्न वचनों से होती है-- 

““मात्स्यन्यायाभिभूताः प्रजा: मनुं वेवस्वतं राजानं 
चक्रिरे। धान्य-षड््‌भागं पण्यदशभागं हिरण्यं चास्य 
भागधेयं प्रकल्पयामासु: । तेन भूताः राजानः प्रजानां 
योगक्षेमवहा: । तेषां किल्विषं दण्डकरा हरन्ति, 
योगक्षेमवहाश्च प्रजानाम्‌ | (प्रक० ८, अ० १२) 

अर्थात्‌--' जैसे बड़ी मछली छोटी निर्बल मछली को 
खा जाती है, इसी प्रकार बलवान्‌ लोगों ने निर्बलों का जीना 

मुश्किल कर दिया। इस अन्याय से पीड़ित हुई प्रजाओं 
ने अपनी सुरक्षा और कल्याण के लिए विवस्वान्‌ के पुत्र 
मनु को अपना राजा नियुक्त किया । और तभी से प्रजाओं 
ने अपनी खेती की उपज का छठा भाग, व्यापार की 
आमदनी का दसवां भाग तथा कुछ सुवर्ण राजा को ' कर! 
के रूप में देना निश्चित कर दिया। इस कर को पाकर 
राजाओं ने प्रजाओं की सुरक्षा और कल्याण की सारी 
जिम्मेदारी अपने ऊपर स्वीकार की। इस प्रकार राजा 
निर्धारित 'कर' और ' दण्ड '-व्यवस्थाएँ लागू करके प्रजाओं 
के कष्टों को निवारण करने और उनका लाभ तथा कल्याण 
करने में सहायक सिद्ध होते हैं। 
ओत्रिय पर कर न लगाये-- 
*प्रियमाणे5प्याददीत न राजा श्रोत्रियात्करम्‌। 
नच श्षुधाउस्य संसीदेच्छोत्रियो विषये वसन्‌॥ १३३॥ 
(राजा प्रियमाण:+अपि ) राजा मरने जैसी 
स्थिति में पहुँचा हुआ भी ( श्रोत्रियात्‌करं न आददीत ) 
वेदपाठी विद्वान से कर न ले (च) और (अस्य विषये 
वसन्‌) इसके राज्य में रहते हुए ( श्रोत्रिय: क्षुधा न 
संसीदेत्‌) कोई वेदपाठी भूख से न मरने पाये ॥ १३३ ॥ 
*यस्य राज्ञस्तु विषये श्रोत्रियः सीदति क्षुधा। 
तस्यापि तत्क्षुधा राष्ट्रभचिरेणेव सीदति॥ १३४॥ 
(यस्य राज्ञः तु विषये ) जिस राजा के राज्य में 
(श्रोत्रियः: ) वेदपाठी विद्वान्‌ ( क्षुधा सीदति) भूख से 
पीड़ित या मृत्यु को प्राप्त हो जाता है। (तस्य तत्‌ राष्ट्रम्‌ 
अपि) उसका वह देश भी ( अचिरेण+एव क्षुधा सीदति ) 
शीघ्र ही भूख अर्थात्‌ दुर्भिक्ष से पीड़ित हो जाता 
है॥ १३४॥ 
*श्रुतवृत्ते विदित्वा5स्य वृत्ति धर्म्या प्रकल्पयेत्‌। 
संरक्षेत्सर्वतश्चेन॑ पिता पुत्रमिवौरसम्‌॥ १३५॥ 
इसलिए (अस्य श्रुत-वृत्ते विदित्वा ) इस विद्वान्‌ के 
शास्त्रज्ञान और आचरण को जानकर ( धर्म्या वृत्ति 
प्रकल्पयेत्‌) जीविका निश्चित कर दे (च) और (पिता 
औरसं पुत्रम+इव ) जैसे पिता अपने सगे पुत्र की रक्षा 
करता है वैसे ही (एनं सर्वतः संरक्षेत्‌) इस वेदपाठी की 

सब तरह से सुरक्षा करे ॥ १३५॥ 
*संरक्ष्यमाणो राज्ञो यं कुरुते धर्ममन्वहम्‌ । 
तेनायुर्वर्धते राज्ञो द्रविणं राष्ट्रमेव च॥ १३६॥ 

(राज्ञा संरक्ष्यमाण: ) राजा के द्वारा सुरक्षित रहता 
हुआ वेदपाठी विद्वान्‌ (अन्वहम्‌ ) प्रतिदिन (यं धर्म 
कुरुते) जिस धर्म का पालन करता है (तेन) उस धर्म 
से ( राज्ञ: द्रविणम्‌ आयु: वर्धते ) राजा के धन, आयु बढ़ते 
हैं (चर) और (राष्ट्रमअएव) राष्ट्र की भी अभिवृद्धि होती 
है॥ १३६॥ 

प्रक्षिप्तानुशीलन--१३३ से १३६ श्लोक निम्न 
'आधारों' पर प्रक्षिप्त सिद्ध होते हैं-- 

१. प्रसंगविरोध--ये श्लोक पूर्वापर प्रसंग-विरुद्ध हैं। 
पूर्वापर १३२ और १३७ श्लोकों का प्रसंग व्यापारियों से 
किस प्रकार, किन वस्तुओं पर थोड़ा या बहुत कर लेने 
का है। बीच में श्रोत्रिय से कर न लेने का वर्णन करने वाले 
ये श्लोक उस प्रसंग को भंग कर रहे हैं, और इनका वर्णन 
भी अप्रासंगिक है। अत: इस आधार पर ये प्रश्षिप्त हैं। 

२. अन्तर्विरोध--(क) १३५-१३६ श्लोकों में 
श्रोत्रिय की वृत्ति निश्चित करने का कथन ब्राह्मण के लिए 
नियत आजीविका-व्यवस्था के विरुद्ध है । ब्राह्मण के लिए 
याजन, अध्यापन और दानग्रहण ये आजीविकायें कही हैं, 
वृत्ति लेना नहीं [ १.८८; ४.२, ३, ११, १८६ ] । यदि वह 
ब्रह्मचारी है तो भिक्षा का विधान है [२.१५८-१६० 
(१८३-१८५) ] । इन श्लोकों की व्यवस्था मनु की उक्त 
व्यवस्था के भी विरुद्ध है, अत: ये श्लोक तथा इनसे 
सम्बद्ध पूर्व के श्लोक इस आधार पर प्रक्षिप्त हैं। (ख) 
इन श्लोकों में वेदपाठी, ब्राह्मणों की जीविका निर्धारित 
करने के बदले यह लोभ दिया गया है कि उनके धर्मपालन 
से राजा की आयु और धन बढ़ते हैं और राष्ट्र की भी वृद्धि 
होती है। मनु का सिद्धान्त है कि धर्म-अधर्म के आचरण 
का फल स्वयं कर्ता को ही मिलता है [४.२४०, २४१], 
वेदपाठी के धर्मपालन का राजा के धन, आयु की वृद्धि 
से कोई सम्बन्ध नहीं है। मनु की पूर्वोक्त व्यवस्था के 
विरुद्ध होने से यह १३३-१३६ श्लोकों का प्रसंग प्रक्षिप्त 
सिद्ध होता है। 


३७३ 


३. शैलीगत आधार-- १३४ और १३६ श्लोकों की 
शैली निराधार, अतिशयोक्तिपूर्ण एवं अयुक्तियुक्त है। मनु 
की शैली इस प्रकार की त्रुटियों से युक्त नहीं है। 
यत्किचिदपि वर्षस्य दापयेत्करसंज्ञितम्‌। 
व्यवहारेण जीवन्तं राजा राष्ट्र पृथगजनम्‌॥ १३७॥ 

(राजा) राजा (राष्ट्रे) राज्य में (व्यवहारेण 
जीवन्तं पृथक्‌जनम्‌) व्यापार से जीविका करने वाले 
बड़े-छोटे प्रत्येक व्यक्ति से (यत्‌ किंचित्‌+अपि ) 
थोड़ा-बहुत जो कुछ भी (वर्षस्य करसंज्ञितम) वार्षिक 
कर के रूप में निर्धारित किया हो वह भाग (दापयेत्‌) 
राज्य के लिए ग्रहण करे ॥ १३७॥ 

*कारुकाजिछल्पिनए्चेव शूद्रांश्चात्मोपजीविन: । 
एकेकं कारयेत्कर्म मासि मासि महीपतिः ॥ १३८ ॥ 

(कारुकान्‌) कारीगर (शिल्पिन: ) कलाकार (च) 
तथा (शूद्रान्‌ आत्मोपजीविन: ) ऐसे शूद्र जो सेवा न करके 
अपने आश्रित किसी कार्य से आजीविका करते हैं, उनसे 
(महीपतिः ) राजा (मासि मासि:) प्रत्येक मास में (एकं- 
एकं कर्म कारयेत्‌) एक-एक काम करवा ले अर्थात्‌ कर 
न ले॥ १३८॥ 

प्रक्षिप्तानुशीलन-- १३८वाँ श्लोक निम्न ' आधार ' 
पर प्रक्षिप्त है-- 

१. अन्तर्विरोध--कारीगरी आदि कार्य वैश्यों के हैं 
और शूद्र भी यदि कोई आत्मोपजीबी कर्म अपनाता है तो 
वह भी व्यापार में ही गिना जायेगा। ऐसे छोटे व्यापारी से 
भी ७.१३७ में थोड़ा कर लेने का विधान है। यहाँ काम 
कराने का विधान उसके भी विरुद्ध है। इन अन्तर्विरोधों 
के आधार पर यह श्लोक प्रश्षिप्त है। 
करग्रहण में अतितृष्णा हानिकारक-- 
नोच्छिन्द्यादात्मनो मूलं परेषां चातितृष्णया। 
उच्छिन्दन्‌ह्ात्मनो मूलमात्मानं ताँशच पीडयेत्‌॥ १३९॥ 

राजा (अतितृष्णया) कर आदि लेने के अतिलोभ 
में आकर (आत्मनः च परेषां मूलम्‌) अपने और 
प्रजाओं के सुख के मूल को (न उच्छिन्द्यात्‌) नष्ट न 
करे (आत्मनः मूलम्‌ उच्छिन्दन्‌) अपने सुख के मूल 

का छेदन करता हुआ (आत्मानं च तान्‌ पीडयेत्‌ ) 
अपने को और प्रजाओं को पीड़ित करता है ।॥ १३९॥ 
ऋषि अर्थ--'  अतिलोभ से अपने और दूसरों के 
सुख के मूल को उच्छिन्न अर्थात्‌ नष्ट कदापि न करे 
क्योंकि जो व्यवहार और सुख के मूल का छेदन करता 
है वह अपने और उनको पीड़ा ही देता है।'' 
(स०प्र०, समु० ६) 
तीक्ष्णश्चेव मृदुश्च स्यात्‌ कार्य वीक्ष्य महीपतिः । 
तीक्ष्णश्चेव मृदुश्चेव राजा भवति सम्मत: ॥ १४०॥ 
(महीपतिः ) राजा (कार्य वीक्ष्य ) कार्य को देख 
कर (तीक्ष्णप: च मृदुः एव स्थात्‌ू) कठोर और कोमल 
भी होवे (तीक्ष्ण: चर एव) वह दुष्टों पर कठोर (च) 
और (मृदुः एवं) श्रेष्टों पर कोमल रहने से (राजा 
सम्मतः भवति) प्रजाओं में माननीय होता है ॥ १४० ॥ 
रुग्णावस्था में प्रधान अमात्य को राजसभा का कार्य 
सौंपना-- 
अमात्यमुख्य धर्मज् प्राज्ञं दान्तं कुलोद्गतम्‌। 
स्थापयेदासने तस्मिन्‌ खिननः कार्येक्षणे नृणाम्‌॥ 
१४१॥ 
(नृणां कार्येक्षणे रिबरन्नः ) प्रजा के कार्यों को 
देखभाल करने में रुणणता आदि के कारण अशक्त होने 
पर राजा (तस्मिन्‌ आसने ) उस अपने आसन पर 
( धर्मज्ञम) न्‍्यायकारी धर्मज्ञाता (प्राज्ञम) बुद्धिमान्‌ 
(दान्तम्‌) जितेन्द्रिय (कुलोदगतम्‌) कुलीन 
(अमात्यमुख्यम्‌ ) सबसे प्रधान अमात्य"मन्त्री को 
(स्थापयेत्‌) बिठा देवे अर्थात्‌ रुग्णावस्था में प्रधान 
अमात्य को अपने स्थान पर राजकार्य सम्पादन के लिए 
नियुक्त करे ॥ १४१ ॥ 
एवं सर्व विधायेदमितिकर्त्तव्यमात्मन: । 
युक्तश्चेवाप्रमत्तशच परिरक्षेदिमा: प्रजा: ॥ १४२॥ 
(एवम्‌) पूर्वोक्त प्रकार से (सर्वम्‌ इतिकर्त्तव्यं 
विधाय ) सब कर्त्तव्य कार्यों का प्रबन्ध करके 
(युक्तः ) राज्य संचालन के कार्य में संलग्न रहकर 

(च) और (अप्रमत्तः ) प्रमाद रहित होकर ( आत्मन: 
इमा: प्रजा: परिरक्षेत्‌) अपनी प्रजा का पालन-संरक्षण 
निरन्तर करे ॥ १४२ ॥ (स०प्र०, समु० ६) 
विक्रोशन्त्यो यस्य राष्ट्रादहियन्ते दस्युभि: प्रजा: । 
सम्पश्यतः सभृत्यस्य मृत: स न तु जीवति॥ १४३॥ 
(यस्य सभृत्यस्य संपश्यतः ) भृत्यों सहित देखते 
हुए जिस राजा के (राष्ट्रात्‌) राज्य में से (दस्युभिः 
विक्रोशन्त्य: प्रजा: हियन्ते) अपहरण-कर्ता और डाकू 
लोग रोती, विलाप करती प्रजा के पदार्थ और प्राणों 
को हरते रहते हैं (सः मृतः ) वह राजा जानो भृत्य- 
अमात्यसहित मृतक समान है, (न तु जीवति) उसे 
जीवित नहीं कहा जा सकता ॥ १४३॥ 
क्षत्रियस्य परो धर्म: प्रजानामेव पालनम्‌। 
निर्दिष्टफलभोक्ता हि राजा धर्मेण युज्यते ॥ १४४॥ 
(प्रजानां पालनम्‌ एव) प्रजाओं का पालन- 
संरक्षण करना ही (क्षत्रियस्य परः धर्म: ) क्षत्रिय का 
परम धर्म है। (निर्दि.'ष्टफलभोक्ता हि राजा) शास्त्रोक्‍्त 
विधि से कर आदि ग्रहण करके आचरण करने वाला 
राजा ही [७.१२७-१३९ ] (धर्मेण युज्यते ) धर्म का 
पालन करने वाला कहलाता है ॥ १४४ ॥ 
ऋषि अर्थ--' ' इसलिए राजाओं का प्रजा-पालन 
ही करना परम धर्म है और जो मनुस्मृति के सप्तमाध्याय 
में कर लेना लिखा है और जैसा सभा नियत करे उसका 
भोक्ता राजा धर्म से युक्त होकर सुख पाता है, इससे 
विपरीत दुःख को प्राप्त होता है ।'” (स०प्र०, समु० ६) 
राजा के दैनिक कर्त्तव्य-- 
उत्थाय पश्चिमे यामे कृतशोच: समाहित: । 
ह॒ताग्रित्राह्मणांश्चार्च्य प्रविशेत्स शुभां सभाम्‌॥ 
१४५॥ 
(सः ) वह राजा (पश्चिमे यामे उत्थाय ) रात्रि 
के अन्तिम पहर प्रात: ३-६ बजे की अवधि जागकर 
(कृतशोचः ) शौच, दातुन, स्नान आदि दिनचर्या करके 
तत्पश्चात्‌ (समाहितः ) एकाग्रता पूर्वक सन्ध्या-ध्यान 


सप्तम अध्याय 


(च) और (हुताग्नि: ) अग्निहोत्र करके (ब्राह्मणान्‌ 
अर्च्य) वेदादिशास्त्रों के अध्यापयिता और मार्गदर्शक 
विद्वान्‌ ब्राह्मणों [७.३७-४३ ] का अभिवादन करके 
(शुभांसभांप्रविशेत) जिसमें प्रजा की समस्याओं और 
कष्टों का समाधान किया जाता है उस शोभायुक्त सभा 
में प्रवेश करे और प्रजा की प्रार्थना सुने ॥ १४५ ॥* 

अनुशीलन-- ( १) 'ब्राह्मणान्‌ अर्च्य ' का सही 
अभिप्राय-प्रस्तुत श्लोक में राजा की नैत्यिकचर्या का 
वर्णन करते हुए ' ब्राह्मणान्‌ च अर्च्य ' शब्दों का प्रयोग 
है। यहाँ कुछ टीका एव भाष्यकार-- राजा प्रात:काल 
ब्राह्मणों की पूजा करें --यह अर्थ करते हैं, जो 
मनुसम्मत नहीं है । ब्राह्मण, वेदविद्याओं के विद्वानों को 
कहते हैं । इसके लिए सप्रमाण विवेचन १.८८ पर 
द्रष्टव्य है।' अर्च पूजायाम्‌' से ' अर्च्य' प्रयोग सिद्ध हुआ 
है। यहां अर्चा या पूजा का अर्थ ' सत्कार-सम्मान या 
अभिवादन ' ही मनु को अभिप्रेत है । इस प्रकार इसका 
अर्थ हुआ--' राजा प्रात:काल उठकर विद्वानों का 
अभिवादन करे। इस प्रकार उनसे सम्मान-सत्कार का 
भाव रखे ।' इस अर्थ की पुष्टि में इस धातु का मनु द्वारा 
अन्यत्र किया गया प्रयोग प्रमाण रूप में उल्लेखनीय 
है-- 

(क) गुरु के अभिवादन के लिए विधान करते हुए 
कहा है-- 

““दूरस्थो न अर्चयेत्‌ एनम्‌'' २.१७७ (२०२) । 

गुरु को देखकर दूर से अभिवादन न करे, किन्तु 
समीप जाकर--यथाविधि अभिवादन करे। 

(ख) इसके पर्यायवाची रूप में अभिवादयेत्‌ का 
प्रयोग है-- 

“'स्वान्‌ गुरूनू अभिवादयेत्‌ '' २.१८० (२०५) । 


प्रचलित अर्थ--राजा रात्रि के अन्तिम प्रहर में उठकर शौच 
(शौच, दन्त-धावन एवं स्नानादि नित्यकर्म) करके अग्नि 
में हवन और ब्राह्मणों की पूजा कर शुभ सभा 
(मन्त्रणागृह) में प्रवेश करे ॥ १४५ ॥ 


३७७५ 


(ग) अभिवादन, सत्कार और सम्मान के अर्थ में 
निम्न प्रयोग भी द्रष्टव्य है-- 

“आवृत्तानां गुरुकुलाद्‌ विप्राणां पूजकोः भवेत्‌ _' 

७.८२। 

(घ) अन्यत्र भी राजा द्वारा विद्वानों को अभिवादन 
आदि से सम्मान दिये जाने का निर्देश है-- 

** राजस्नातकयो: चेव स्नातको नृपमानभाक्‌ 

२.११४ (१२९ ) 
अब प्रश्न उठता है कि प्रातःकाल राजा के समीप 
अभिवादनीय विद्वान्‌ कौन हो सकते हैं ? उत्तर है-- 
ऋत्विज्‌, वेदविद्या आदि के प्रदाता विद्वान्‌ जिनसे राजा 
को मनु ने दैनिक अग्निहोत्र आदि कराने का तथा विद्या 
ग्रहण करने का विधान किया है [७.४३, ७८ आदि ]। 
इस प्रकार इस भाष्य में किया गया श्लोकार्थ मनुसंगत है। 
[द्रष्टटय ७.४३, ७८ की समीक्षा भी |] 

(२) राजा की सामान्य दिनचर्या--इस श्लोक से 
लेकर ७.२२५ तक मनु ने राजा की सामान्य दिनचर्या का 
दिग्दर्शन कराया है। थोड़े बहुत परिवर्तन के साथ ऐसी 
ही दिनचर्या कौटिल्य ने अर्थशास्त्र में प्रदर्शित की है। इसमें 
राजा सुविधा व देश-काल आदि के अनुसार परिवर्तन भी 
कर सकता है । तुलनात्मक रूप में दिनचर्या की तालिका 
अगले पृष्ठ पर है-- 
सभा में जाकर प्रजा के कष्ों को सुने-- 
तत्र स्थित: प्रजा: सर्वा: प्रतिनन्द्य विसर्जयेत्‌ । 
विसृज्य च प्रजा: सर्वा मन्त्रयेत्सह मन्त्रिभि: ॥ १४६॥ 

(तत्र) उस [ १४५ में वर्णित] राजसभा में जाकर 
(स्थितः ) बैठकर या खड़े होकर (सर्वाः प्रजा: 
प्रतिनन्द्य) वहाँ आई हुई सब प्रजाओं की समस्याओं, 
कष्टों का सन्तुष्टिकारक समाधान कर उन्हें प्रसन्‍न करके 
(विसर्जयेत्‌) भेज दे (च) और (सर्वाः प्रजा: 
विसृज्य ) सब प्रजाओं को विसर्जित करने के बाद 
(मन्त्रिभि: सह मन्त्रयेत्‌ ) मन्त्रियों [ ७.४५ ] के साथ 
गुप्त विषयों और षड्गुणों आदि पर [७.१५२-२१६] 
पर विचार-विमर्श करे ॥ १४६ ॥ 


ह। 
| 

कालविशेष 


. रात्रि का अन्तिम 
प्रहर (तीन घण्टे 


का समय) 
अष्टम प्रहर 


, दिन का प्रथम प्रहर 


. द्वितीय प्रहर 
(मध्याह्न) 


४. तृतीय प्रहर 


. चतुर्थ प्रहर 
. पंचम प्रहर 


(रात्रि संध्याकाल) 


3. पष्ट प्रहर 
« सप्तम प्रहर 


. याम (प्रहर) 


कालावधि 


प्रात: ३ बजे से 


६ बजे तक 


६ बजे से 
९ बजे तक 


९-१२ तक 


१२-३ 
३-६ 
६-९ 


९-१३ 
१२-३ 


(रात्रि) अष्टम याम [३-६] 


« अथम याम 


. द्वितीय याम 
(दिन) 

. तृतीय याम 
(दिन) 

. चतुर्थ याम 


« पच्यम याम 


(सन्ध्या) 


७, षष्ठ याम (रात्रि) 


[६-९ ] 


[१7१९ | 


[१२-३ | 


[३-६ ] 
[६-९ ] 


[ 


. सप्तम याम (रात्रि) [१२-३] 


मनुस्मृति 


मनु-प्रोक्त राजा की दिनचर्या 


दिन के कार्य 

जागरण, नैत्यिक कार्य, सूर्योदय तक, सन्ध्या-अग्निहोत्र 
सम्पन्न करना, भोजन, आचार्य ऋत्विज्‌ आदि विद्वानों 
की संगति, उनसे अध्ययन एवं स्वाध्याय । 


इलोक सं० 
3.३७, १४५ 


प्रजासभा (दरबार) का आयोजन, उसमें प्रजा के कष्टों 

का श्रवण एवं समाधान। धर्मार्थ कार्यों, राज्यमण्डल की 
प्रकृतियों, पञ्नवर्गों, षड़गुणों, दूतों और गुप्तचरों के करणीय 
कार्यो, युद्ध-सम्बन्धी योजनाओं पर मन्त्रियों-अमात्यों से 
गुप्त मन्त्रणा। 

शस्त्रास्त्रों का अभ्यास, तत्पश्चात्‌ स्नान, भोजन विश्राम । 


3,१४७-२१७ 


3.२१६-२२१ 


मुकद्दमों एवं राज्यसम्बन्धी कार्यों का चिन्तन। ७.२२१ 
सेनाओं, शस्त्रास्त्रों, युद्धवाहनों और तैयारियों का निरीक्षण। ७.१२२ 
सायंकालीन नैत्यिक कार्य, संध्योपासना। गुप्तचरों, दूतों ७,२२३ 
आदि के समाचार सुनना और उन्हें अग्रिम कर्त्तव्य समझना। ७,२२४ 
भोजन। 

शयन 3,२२५ 
शयन ७,२२५ 


कोटिल्य-प्रोक्त राजा की दिनचर्या ( अर्थशास्त्र, प्रकरण १४, अ० २८) 


दिन के कार्य और उनकी निश्चित कालावधि 

जागरण, नैत्यिक, एवं शास्त्रीय कर्त्तव्य, गुप्तमन्त्रणापूर्वक 
गुप्तचरों को प्रेषित करना। 

ऋत्विक्‌ू, आचार्य आदि की संगति, वैद्य से परामर्श, 
रक्षा-व्यवस्था और आय-व्यय-व्यवस्था की जानकारी। 
पुरवासियों एवं जनपदवासियों के कार्यों पर विचार 
(राजदरबार), स्नान, भोजन, स्वाध्याय। 

आय-व्यय की सम्भाल, विविध अधिकारियों की नियुक्ति 
आदि, मन्त्रिपरिषद्‌ से परामर्श, गुप्तचरों के कार्यों का निश्चय । 
स्वतन्त्रतापूर्वक विहार या मन्त्रणा, सेना तथा सैन्यसामग्री-निरीक्षण । 
सेनापति के साथ युद्धसम्बन्धी मन्त्रणा। संध्योपासना, गुप्तचरों 
के समाचार जानना, स्नान, भोजन। 

शयन। 

शयन। 


सप्तम अध्याय 


राज्यसम्बन्धी मन्त्रणाओं के वैकल्पिक स्थान-- 
गिरिपृष्ठ समारुह्म प्रासादं वा रहोगतः। 
अरण्ये निःशलाके वा मन्त्रयेदविभावित: ॥ १४७॥ 

राजा (गिरिपृष्ठे समारुह्म ) किसी पर्वतशिखर पर 
जाकर (वा) अथवा (प्रासादं रहोगतः ) महल के 
किसी एकान्त कक्ष में बैठकर (वा) अथवा 
(निःशलाके अरण्ये) पूर्णतः निर्जन एकान्त स्थान में 
जाकर (अविभावितः मन्त्रयेत) किसी की भी 
जानकारी में न आये, इस प्रकार राज्यविषयक गुप्त 
मन्त्रणा मन्त्रियों के साथ करे ॥ १४७॥ 

अनुशीलन-- (१) “निःशलाके अरण्ये' का 
अभिप्राय--यहाँ “निःशलाके अरण्ये' का प्रयोग 
लाक्षणिक या मुहावरे के रूप में किया गया है, जिसका 
अभिप्राय है--ऐसा स्थान जहां तिनके के सदृश छोटे से 
छोटे प्राणी की या गुप्तमन्त्रणाभेदक वस्तु की उपस्थिति 
की सम्भावना न हो। 

(२) मन्त्रणास्थल के सम्बन्ध में कौटिल्य के 
विचार--आचार्य कौटिल्य ने अपने अर्थशात्त्र में 
निःश्लाकापन के भाव को प्रकारान्तर से सकारण व्यक्त 
करते हुए मन्त्रणास्थल के विषय में लिखा है-- 

““तदुद्देशः संवृत: कथानामनिःस्त्रावी पक्षिभिर- 
प्यनालोक्य: स्यात्‌। श्रूयते हि शुकसारिकाभिपमन्त्रो भिन्‍न: 
हुवभिरन्येश्च तिर्यग्योनिभि:ः | (प्र० २०.१४) 

>मन्त्रणास्थल अत्यन्त सुरक्षित और गोपनीय होना 
चाहिए। ऐसा जहाँ पक्षी तक भी न झांक सके (फिर 
मनुष्यों का तो प्रश्न ही नहीं ) । क्योंकि, सुना जाता है कि 
पुराकाल में किसी राजा की गुप्त मन्त्रणा को तोता और मैना 
ने बाहर प्रकट कर दिया था। इसी प्रकार कुत्तों तथा अन्य 
पशु-पक्षियों के विषय में भी सुना जाता है। 
मन्त्रणा की गोपनीयता का महत्त्व-- 
यस्य मन्त्र न जानन्ति समागम्य पृथग्‌ जना:। 
स कृत्सां पृथिवीं भुडक्ते कोशहीनो5पि पार्थिव: ॥ 

१४८॥ 
(पृथक्‌ जना: समागम्य ) विरोधी पक्ष के गुप्तचर 

जन राजा के मन्त्रियों, अधिकारियों आदि से सांठगांठ 
करके (यस्य मन्त्र न जानन्ति) जिस राजा की गुप्त 
मन्त्रणा और गुप्त योजनाओं को नहीं जान पाते हैं (सः 
पार्थिवः ) वह राजा (कोशहीनः+अपि ) खजाने में 
पर्याप्त धन न होते हुए भी (कृत्स्नां पृथिवीं भुड्ते) 
सम्पूर्ण पृथिवी के राज्य का संचालन करने में समर्थ 
होता है ॥ १४८ ॥ 

अनुशीलन-- (१) मन्त्र शब्द का राजनीतिपरक 
अर्थ--' मन्त्र ' शब्द के अर्थ पर यहाँ विशेष विचार 
अपेक्षित है। राजनीति के प्रसंग में ' मन्त्र ' गोपनीय विचार- 
विमर्श को कहा जाता है । जिसमें गुप्त बातों पर रहस्यमय 
विचार किया जाये, वह मन्त्रणा कहलाती है । मन्त्र शब्द 
*मत्रि गुप्तपरिभाषणे गुप्त विचार करना अर्थ में, इस धातु 
से घजू प्रत्यय के योग से सिद्ध हुआ है। निरुकत में 
“मन्त्राः--मननात्‌' कहकर निरुक्ति दी है। मनन करने 
के कारण राजनीति के रहस्यों को और बेद-मन्त्रों को मन्त्र 
कहते हैं। 

(२) '““कोशहीनोऊपि पार्थिव: '' का प्रयोग मुहावरे 
के रूप में हुआ है । इसी प्रकार के भावों की अभिव्यक्ति 
७.३३ में द्रष्टव्य है। 
मन्त्रणा के समय स्त्रियों और विकलांगों को दूर रखे-- 

*जडमूकान्धबधिरांस्तेर्यग्योनान्‍वयोतिगान्‌ । 
स्त्रीम्लेच्छव्याधितव्यड्ग्गान्मन्त्रकाले5पसारयेत्‌ ॥ 
१४९॥ 

(जड-मूक-अन्ध-बधिरान्‌) मूर्ख, गूंगे, अन्धे, बहरे 
(तैर्यक्‌+योनान्‌ ) तिर्यक्‌ू-योनि के तोता-मैना आदि पक्षी 
(वयः+अतिगान्‌) बूढ़े (स्त्री-म्लेच्छ-व्याधित-व्यड्रान्‌ ) 
स्त्री, म्लेच्छ, विकलांगों वाले इनको (मन्त्र-काले+ 
अपसारयेत्‌ ) मन्त्रणा के समय हटा दे ॥ १४९ ॥ 

*भिन्दन्त्यवमता मन्त्र तेर्यग्योनास्तथेव च। 
स्त्रियशचेव विशेषेण तस्मात्तत्रादृतो भवेत्‌॥ १५० ॥ 

(तैर्यक्‌ +योनाः ) तोता-मैना आदि (अवमताः ) 
कभी अपमानित कर देने पर ये (तथा ) तथा (विशेषेण 
स्त्रियः एव) विशेषरूप से स्त्रियाँ (मन्त्र भिन्दन्ति) गुप्त 

रहस्यों को प्रकट कर देते हैं (तस्मात्‌) इसलिए (तत्र 
आदृतः भवेत्‌ ) उनको दूर हटाने का यत्न करे ॥ १५० ॥ 

प्रक्षिप्तानुशीलन-- १४९-१५० श्लोक निम्न 
'आधारों' के अनुसार प्रक्षिप्त सिद्ध होते हैं-- 

१. अन्तर्विरोध--(क) इस दोनों श्लोकों में वर्णित 
व्यवस्था का मनु द्वारा पूर्व उक्त व्यवस्था से मेल नहीं 
बैठता। १४७वें श्लोक में स्पष्ट निर्देश है कि ऐसे स्थान 
में जाकर गुप्त मन्त्रणाएँ करे जहाँ बिल्कुल शून्य, एकान्त 
हो और जहाँ तिनके के टुकड़े भर की उपस्थिति भी न 
हो। फिर वहाँ इन श्लोकों में उक्त प्राणियों के होने का 
स्वतः प्रश्न नहीं उठता । अत: यह कथन ही अनावश्यक 
है। (ख) दूसरी बात यह है कि एकान्त स्थान पर मन्त्रणा 
के समय राजा के पास विकलांग, गूंगे, बहरों का जाने का 
प्रश्न ही उपस्थित नहीं होता। इस प्रकार कोई भी राजा 
किसी को मन्त्रणा स्थल पर आने नहीं देता। (ग) तीसरी 
बात यह है कि गूंगे, बहरों द्वारा मन्त्रणा कैसे सुनी और 
बतायी जायेगी ? यदि कोई कहे कि शत्रु किन्हीं साधनों 
से सम्पन्न करके इनके द्वारा मन्त्रणा को जान सकता है, 
तो वह तो और भी अन्य अनेक प्रकार के व्यक्तियों द्वारा 
जान सकता है, फिर यहाँ केवल इन्हीं की गणना व्यर्थ 
है। इस प्रकार इन श्लोकों का वर्णन मनु की व्यवस्था से 
तालमेल नहीं रखता और अनावश्यक है। 

२. प्रसंगविरोध--पूर्वापर प्रसंग गुप्तमन्त्रणा के फल 
एवं काल का है, अत: उसके मध्य में कुछ प्राणियों को 
हटाने का प्रसंग ही नहीं जुड़ता मन्त्रणास्थान का प्रसंग 
१७७वें में है। उसके साथ होने पर भी इन बातों का कुछ 
प्रासंगिक औचित्य माना जा सकता था, किन्तु उसके बाद 
मनु ने गुप्तमन्त्रणा का फल प्रदर्शित किया है। पुन: स्थान 
और वहाँ से किसी को हटाने आदि की चर्चा चलाना 
प्रसंगविरुद्ध है। इसी असम्बद्धता से यह संकेत मिलता 
है कि यह वर्णन मनु को अभीष्ट नहीं था। इस प्रकार 
प्रसंगक्रम के कारण भी ये प्रक्षिप्त सिद्ध होते हैं। 

धर्म, काम, आर्थ-सम्बन्धी बातों पर चिन्तन करे-- 
मध्यंदिने3र्धरात्रे वा विश्रान्तो विगतक्‍्लम: । 
चिन्तयेद्धर्मकामार्थान्सार्ध तेरेक एव वा॥ १५१॥ 


मनुस्मृति 


(मध्यंदिने) दोपहर के समय (वा) अथवा 
( अर्धरात्रे ) रात्रि के समय (विश्रान्त: विगतक्लमः ) 
विश्राम करके थकान-आलस्य रहित होकर स्वस्थ व 
प्रसन्‍न शरीर और मन से ( धर्म-काम-अर्थान्‌) धर्म, 
काम और अर्थ-सम्बन्धी बातों को (तैः सार्थम्‌) उन 
मन्त्रियों के साथ मिलकर [ ७.५४, ५६] (वा) अथवा 
परिस्थिति विशेष में (एक एव) अकेले ही 
(चिन्तयेत्‌ ) विचारे। [ चिन्तयेत्‌ क्रिया की अनुवृत्ति 
१५८ तक चलती है ॥ १५१॥ 

अनुशीलन-- (१) राजा द्वारा धर्म-काम-अर्थ पर 
चिन्तन--राजा को प्रसन्न मन से धर्म-काम-अर्थ-सम्बन्धी 
बातों पर देश-काल-कार्य को देखकर अकेले अथवा अन्य 
मन्त्रियों के साथ प्रतिदिन विचार करना चाहिए | कौटिल्य 
ने भी कहा-- 

“देश-काल-कार्यवशेन त्वेकेन सह, द्वाभ्याम्‌, 
एको वा यथासामर्थ्य मन्त्रयेत।  (प्र> १०, अ० १४) 

(२) धर्म, काम, अर्थ के स्वरूप पर विस्तृत 
विवेचन ७.२६ पर द्रष्टव्य है। 

(३) 'अर्ध' शब्द का यहाँ ' एक भाग” अर्थ में प्रयोग 
है। सम्प्रविभाग अर्थ में नहीं। जैसे ' नगरार्ध” का ' नगर 
का एक भाग ' अर्थ है। उसी प्रकार यहाँ ' रात्रि के किसी 
भाग में ' अर्थ है। 
धर्म, अर्थ, काम में विरोध को दूर करे-- 
परस्परविरुद्धानां तेषां च समुपार्जनम्‌। 
कन्यानां सम्प्रदानं च कुमाराणां च रक्षणम्‌॥ १५२॥ 

(च) और (तेषां परस्परविरुद्धानां समुपार्ज- 
नम्‌) उस धर्म-अर्थ-काम में कहीं परस्पर विरोध आ 
पड़ने पर उसे दूर करना और उनमें अभिवृद्धि करना 
(च) और (कन्यानां कुमाराणां सम्प्रदानं च रक्षणम्‌) 
कन्याओं और कुमारों को गुरुकुलों में भेजकर शिक्षा 
दिलाना, उनकी सुरक्षा तथा विवाह आदि की नियम 
व्यवस्था करे। अर्थान्तर में--राजा अपनी कन्याओं के 
विवाह और राजकुमारों के पालन-पोषण, संरक्षण पर 


सप्तम अध्याय 


विचार करे ॥ १५२॥* 

ऋषि अर्थ--'' राजा को योग्य है कि सब कन्या 
और लड़कों को उक्त समय से उक्त समय तक 
ब्रह्मचर्य में रखके विद्वान्‌ कराना । जो कोई इस आज्ञा 
को न माने तो उसके माता पिता को दण्ड देना अर्थात्‌ 
राजा की आज्ञा से आठ वर्ष के पश्चात्‌ लड़का वा 
लड़की किसी के घर में न रहने पावें। किन्तु 
आचार्यकुल में रहते हैं जब तक समावर्त्तन का समय 
न आवे तब तक विवाह न होने पावें |”! 

(स०प्र०, समु० ६) 

अनुशीलन- प्रचलित अर्थ--' कन्या के दान का 
और अपने पुत्रों की राजनीति, विनयी बनाना आदि की 
शिक्षा का चिन्तन करे।”” यह अर्थ प्रकरणविरुद्ध और 
पूर्वापर प्रसंगविरुद्ध किया जा रहा है । यह ध्यातव्य है कि 
७.३६ श्लोक से यहाँ प्रकरण है अमात्यों, सभासदों, भृत्यों 
सहित राष्ट्रिय कर्त्तव्यों का | पूर्वापर श्लोकों में भी राष्ट्रीय 
कर्तव्यों का वर्णन है, अत: इस श्लोक में राजा की केवल 
अपनी ही सन्‍्तानों का दान, शिक्षा आदि का कथन 
अप्रासंगिक एवं संकीर्ण है । बालक-बालिकाओं की शिक्षा 
व्यवस्था करना, उनके विवाह आदि के नियम निर्धारित 
करना राष्ट्र की महत्त्वपूर्ण व्यवस्थाएँ हैं । यहाँ उन्हीं धर्मों 
के पालन का निर्देश है। अपनी सन्‍्तानों विषयक अर्थ करने 
पर प्रश्न उठेगा कि यह प्रतिदिन चिन्तन का और मन्त्रियों 
के साथ चिन्तन का कार्य वैसे हो सकता है ? अत: इस 
भाष्य का प्रथम अर्थ ही ग्राह्म है। 
दूतसम्प्रेषण और गुप्तचरों के आचरण पर द्ष्टि-- 
दूतसम्प्रेषणं चेव कार्यशेषं तथेव च। 
अन्तःपुरप्रचारं च प्रणिधीनां च चेष्टितम्‌॥ १५३॥ 

(च्) और (दूतसम्प्रेषणम्‌) दूतों को इधर-उधर 
भेजने का प्रबन्ध करे (तथेव कार्यशेषम्‌) उसी प्रकार 
१. प्रचलित अर्थ--' प्रायश: परस्परविरुद्ध धर्म, अर्थ और 

काम में से विरोध को बचाता हुआ राजा उनकी प्राप्ति के 
उपाय का अपने धर्म की वृद्धि के लिए कन्या के दान 


का और अपने पुत्रों की राजनीति, विनयी बनाना आदि 
की शिक्षा का चिन्तन करे। ' 

अन्य शेष रहे कार्यों को विचार कर पूर्ण करे (च) तथा 
(अन्तःपुर-प्रचारम्‌) अन्तः:पुर"महल के आन्तरिक 
आचरणों-गतिविधियों एवं स्थितियों की (च) और 
(प्रणिधीनां चेष्टितम्‌) नियुक्त गुप्तचरों के आचरणों एवं 
गतिविधियों की भी जानकारी रखे और यथावश्यक 
विचार करे ॥ १५३ ॥ 
अष्टविध कर्म आदि पर चिन्तन-- 
कुस्लं चाष्टविधं कर्म पञ्जञवर्ग च तत्त्वतः । 
अनुरागापरागो च प्रचारं मण्डलस्य च॥ १५४॥ 

(च) और (कृत्स्नम्‌ अष्टविधं कर्म ) सम्पूर्ण 
अष्टविध कर्म (च) तथा (पशञ्जवर्गम) पशञ्चवर्ग की 
व्यवस्था ( अनुरागो ) अनुराग-किस राजा आदि का 
प्रेम और किसका अपराग-विरोध है (च्व) तथा 
(मण्डलस्य प्रचारम्‌ ) प्रकृति मण्डल की गतिविधि 
एवं आचरण [७.१५५०-१५७ में वच्ष्यमाण] 
(तत्त्वतः ) इन बातों पर ठीक-ठीक चिन्तन करे और 
तदनुसार उपाय करे ॥ १५४ ॥ 

अनुशीलन--( १) अष्टविध कर्मों के विवाद का 
समाधान--मनु ने इस श्लोक में राजा के अष्टविध कर्मों 
की गणना न करके केवल ““कृत्स्नं च अष्टविध॑ कर्म ' 
कहकर संकेतमात्र दिया है। भाष्यकारों ने इसकी व्याख्या 
में अपने-अपने मत देकर राजा के अष्टविध कर्म गिनाये 
हैं । इन कर्मों में मतभेद होने से यह बात विवादास्पद-सी 
बन गयी है और परवर्ती व्याख्याकार केवल अपने से 
पूर्ववर्ती व्याख्याकारों के मत देकर इस श्लोक की व्याख्या 
करके आगे चल देते हैं । 

यहाँ विचारणीय बात यह है कि श्लोक ७. १४५- 
२२६ तक मनु ने राजा की दिनचर्या के अन्तर्गत गुप्तमन्त्रणा 
या मन्त्रिपरिषद्‌ से मन्त्रणा करने योग्य विषयों का उल्लेख 
किया है [७.१४७-२१५ ] । इस प्रसंग में कुछ बातें स्पष्टत: 
कर दी हैं, इस श्लोक में केवल संख्या का उल्लेख कर 
दिया है । इसका अर्थ करते समय हम दो बातों पर ध्यान 
देंगे--(१) मन्त्रणा में परिगणित बातों से भिन्‍न अष्टविध 
बातें होनी चाहिएं, क्योंकि एक ही स्थान पर पुनरुक्ति का 

होना बुद्धिसंगत नहीं । (२) “कृत्स्नम्‌' विशेषण अपना 
विशेष अर्थ देकर यह संकेत करता है कि ये अष्टविध कर्म 
राजा के समग्र कर्त्तव्य हैं। इनके आधार पर मनन से 
मनुस्मृति में ही अष्टविध कर्मों का उल्लेख पाया जाता है। 

७.३६ से १४४ तक श्लोक में मनु ने ' भृत्यों सहित 
राजा के समग्र कर्त्तव्यों ' का वर्णन किया है। दूसरे शब्दों 
में निष्कर्ष रूप में वह राजा की जीवनचर्या है; अत: कहा 
जा सकता है कि वही राजा के सम्पूर्ण अष्टविध कर्म हैं। 
जीवनचर्या के प्रसंग में पहले परिगणित होने के कारण 
यहाँ दिनचर्या के प्रसंग में उनका परिगणन नहीं किया। 
इस प्रकार राजा के अष्टविध कर्मों को मनुस्मृति से बाहर 
खोजने की आवश्यकता नहीं रहती । वे निम्न प्रकार हैं-- 

(क) मनुप्रोक्त राजा के अष्टविध कर्म-- (१) 
आचार्य ऋत्विक्‌ आदि वेदों के विद्वानों की संगति और 
उनसे शिक्षा-ग्रहण [ ७.३७, ३९, ४३ ], (२) इन्द्रियजय 
और उससे व्यसनों से बचाव [७.४४-५३ ], (३) 
मन्त्रियों, अमात्यों, दूतों, अध्यक्षों आदि की नियुक्ति और 
उनसे कार्य-सम्पादन [७.५४-६८ ], (४) दुर्गनिर्माण 
[७.६९-७७ ], (५) युद्ध के लिए प्रशिक्षित तथा सन्नद्ध 
रहना [७.८७-१०६], (६) अपराधियों आदि को 
न्यायपूर्वक दण्डित करना और इस प्रकार प्रजा को शान्ति, 
समृद्धि, सुरक्षा प्रदान करना [ ७.१०७-१२४ ], (७) वेतन 
आदि देना [७.१२५-१२६], (८) करसंग्रह [ ७.१२७- 
१४२ | । 

(ख) 'उशनस्‌ स्मृति ' में राजा के अष्टविध कर्म ये 
गिनाये हैं-- 

“ आदाने च विसर्गे च तथा प्रैषनिषेधयो: । 

'पञ्ञमे चार्थवचने व्यवहारस्य चेक्षणे ॥ 

दण्डशुद्धदययोस्तथा युक्तस्तेनाष्टगतिको नृप:ः ।' ' 

अर्थात्‌-राजा के अष्टविध कर्म ये हैं-- १. आदान- 
करों का लेना, २. विसर्ग-कर्मचारियों को वेतन देना, ३. 
प्रेष-मन्त्री, राजदूत आदि को कार्यों पर भेजना, ४. 
निषेध-विरुद्ध कार्यों को न करना, ५. अर्थवचन>राजाज्ञा 
का पालन कराना, ६. व्यवहार का देखना--मुकद्दमों को 
निपटाना, ७. दण्ड-दण्ड देना, ८. शुद्धि--पापियों- 
अपराधियों को प्रायश्चित्त आदि से सुधारना। 

(ग) मेधातिथि ने अष्टविध कर्म निम्न माने हैं-- 

१, नहीं किये कार्य का आरम्भ, २. आरम्भ किये 
कार्यों की समाप्ति, ३. पूर्ण किये कार्य का प्रसार, ४. कर्म 
के फलों का संग्रह करना, ५. साम, ६. दान, ७. दण्ड, 
८. भेद । अथवा--*. व्यापार का मार्ग, २. जल में सेतु 
बांधना, ३. दुर्ग बनाना, ४. किये हुए कार्य के संस्कारों 
का निर्णय, ५. हाथी पकड़ना, ६. खानों की प्राप्ति करना, 
७. शून्यस्थान में प्रवेश, ८. काष्ठ के वनों को कटवाना। 

(२) 'पञ्ञवर्ग ' से अभिप्राय-- ( क) अर्थशास्त्र में 
आचार्य कौटिल्य ने मन्त्रणा के प्रसंग में ' पञ्चाड़मन्त्र ' के 
नाम से पांच विचारणीय बातों का उल्लेख किया है। प्रतीत 
होता है कि इस प्रसंग में परम्परा से प्रचलित यही व्याख्यान 
पदञ्चवर्ग से अभीष्ट है । यहाँ मनु ने भी मन्त्रणा प्रसंग में ही 
पञ्जवर्ग का उल्लेख किया है | पद्चांग ये हैं--( १) कार्यो 
को आरम्भ करने का उपाय, (२) पुरुष और द्रव्यसम्पत्ति, 
(३) देश-काल का विभाग, (४) विघ्नों का प्रतीकार 
करना, (५) कार्यसिद्ध, [ '“कर्मणामारम्भोपाय:, पुरुष- 
द्रव्यसम्पत्‌, देशकालविभाग:, विनिपातप्रतीकार:, 
कार्यसिद्ध्धि:-इति पश्ञाड़ो मन्त्र: '' प्रक० १०, अ० १४ ] । 

(ख) कुल्लूकभट्ट ने पांच प्रकार के गुप्तचरों की 
व्यवस्था को 'पञ्जवर्ग ' कहा है, किन्तु इस मान्यता में एक- 
दो आपत्तियाँ आती है-- (१) १५३वें श्लोक में समग्र रूप 
में गुप्तचरों के कार्यों की व्यवस्था का कथन हो चुका है, 
(२) परम्परागत रूप में शास्त्रों में केवल पांच ही नहीं, 
अपितु प्रमुख गुप्तचरों के अन्य वर्ग भी हैं। अतः 
कौटिल्यप्रोक्त ' पंचांग ' इस प्रसंग में अधिक संगत लगता 
है।कुल्लूक द्वारा वर्णित पांच प्रकार के गुप्तचर निम्न हैं-- 

१. कापटिक (छल, कपट के व्यवहार से भेदों को 
जानने वाला), २. उदास्थित (संन्यासी या साधु के वेश 
में महान्‌ व्यक्ति के रूप में प्रसिद्ध करके बैठाना और इस 
प्रकार गुप्त भेदों की जानकारी देने वाला), ३. कृषक 
(नकली किसान बनकर गुप्तचरी करने वाला), ४. 
वाणिजक (नकली व्यापारी के रूप वाला), ५ तापस 
व्यंजक (नकली तपस्वी के रूप वाला) । 

(३) अनुराग और अपराग--अपनी और शत्रुराजा 
की प्रजाओं में तथा अन्य राजाओं में अनुराग-कौन राजा 

से स्नेह रखनेवाला है, और कौन अपरागज्द्रेष रखने वाला 
है; इन पर विचार करना। इन्हीं दो तत्त्वों को कौटिल्य ने 
अर्थशास्त्र में [ प्रक० ८-९] कृत्य और अकृत्य पक्ष के 
रूप में वर्णित किया है । कृत्य जिनको किसी लालचवश 
राजा से तोड़ा-फोड़ा जा सके अर्थात्‌ असन्तुष्ट, अपरागी। 
ये प्रमुखरूप से क्रुद्ध, लुब्ध, भीत और अवमानित चार 
प्रकार के होते हैं [ देखिए ७.६७ की समीक्षा] । अकृत्य- 
जिनको फोड़ा न जा सके, सम्तुष्ट प्रजाजन, अनुरागी। 
स्वप्रजाजनों और शत्रुप्रजाजनों की भांति अन्य राजाओं के 
स्नेह और द्वेष पर भी राजा विचार करे। 

(४) मण्डल--१५५ से १५७ श्लोकों में वर्णित 
प्रकृतियों को “मण्डल ' कहा जाता है । राजा इन सबकी 
गतिविधियों, स्थितियों, आचरणों पर गम्भीर रूप से विचार 
करे। अर्थशास्त्र [ प्र० ९७, अ०२] में आचार्य कौटिल्य 
ने इन बहत्तर प्रकृतियों के मण्डल को चार प्रकृतिमण्डलों 
में बांटा है । उसका विवरण श्लोक १५७ पर अनुशीलन 
में दिया है। 
राज्यमण्डल की विचारणीय चार मूल प्रकृतियाँ-- 
मध्यमस्य प्रचार॑ं च विजिगीषोश्च चेष्टितम्‌। 
उदासीनप्रचारं च शत्रोश्चेव प्रयत्ततः॥ १५५॥ 

(च) और (मध्यमस्य प्रचारम्‌) ' मध्यम ' राजा 
के आचरण और गतिविधि तथा (विजिगीषो: 
चेष्टितम) 'विजिगीषु' राजा के प्रयत्नों का (च) तथा 
(उदासीनप्रचारम्‌ ) ' उदासीन ' राजा की स्थिति- 
गतिविधि [७.१५८ ] का (च शत्रो: एव) शत्रु 
[७.१५८ ] राजा के आचरण एवं स्थिति गतिविधि 
आदि की भी (प्रयत्नतः ) प्रयत्नपूर्वक जानकारी रखे 
अर्थात्‌ जानकर विचार करके तदनुसार प्रयत्न भी करे- 
आचरण में लाये॥ १५५॥ 

अनुशीलन--मध्यम आदि चार मूल प्रकृति 
राजाओं के लक्षण--आचार्य कौटिल्य ने ' मण्डल ' की 
प्रकृतियों की व्याख्या अपने अर्थशास्त्र [ प्र० ९७] में करते 
हुए इन राजाओं के निम्न लक्षण बतलाये हैं-- 

(१) मध्यम--  अरिविजिगीष्वो भ[म्यनन्तर- 
संहतासंहतयोरनुग्रहसमर्थो निग्रहे चासंहतयोम॑ध्यम: ।  - 

अरि और विजिगीषु राजाओं से भिन्‍न वह राजा जो उनकी 
सन्धि में सन्धि का समर्थक रहे और उनके विग्रह में विग्रह 
का समर्थक रहे, वह “मध्यम' कहलाता है। 

(२) विजिगीषु--' राजा आत्मद्रव्यप्रकृति- 
सम्पन्नो नयस्याधिष्ठानं विजिगीषु: ।' “जो राजा आत्म- 
सम्पन्न हो, अमात्य अदि द्रव्यप्रकृतियों से सम्पन्न 
[७.१५५७ ] हो, नीति का आश्रय लेने वाला हो, राज्य- 
विस्तार और विजय प्राप्त करने की इच्छा रखने वाला ऐसा 
राजा 'विजिगाषु' कहाता है। 

(३) उदासीन--  अरिविजिगीषुमध्यानां बहिः 
प्रकृतिभ्यो बलवत्तर: संहतासंहतानामरिविजिगीषु- 
मध्यमानामनुग्रहे समर्थो निग्रहे चासंहतानाम्‌, 
उदासीन: । '>अरि, विजिगीषु और मध्यम इनसे भिन्‍न 
राजा, जो शक्तिशाली मध्यम राजा से भी बलवान हो, तथा 
अरि, विजिगीषु और मध्यम की सन्धि का समर्थक एवं 
उन तीनों के विग्रह में विग्रह का समर्थक 'उदासीन ' 
आचरण वाला राजा कहलाता है। मनु के अनुसार 
विजिगीषु और शत्रु से परला-बाद की सीमा वाला राजा 
“उदासीन' है [७.१०८ ] । 

(४) शत्रु--मनु के अनुसार विजिगीषु राजा की 
सीमा से लगता हुआ [ अनन्तरमरिं विद्यात्‌ ७. १५८ ] राजा 
शत्रु होता है। कौटिल्य शत्रुओं के भेदोपभेद प्रदर्शित करते 
हुए लिखते हैं---' ' भूम्यनन्तरः प्रकृत्यमित्र: तुल्याभिजन: 
सहज: । विरुद्धो विरोधयिता वा कृत्रिम: ।'' विजिगीषु 
राजा की सीमा से लगा हुआ राजा और विजिगीषु के वंश 
में उत्पन्न समान दायभाग चाहने वाला राजा, ये दोनों 
“सहजशत्रु' हैं। किसी कारण से विरोधी हो जाने वाला 
या किसी दूसरे को विरोधी बना देने वाला * कृत्रिम शत्रु ' 
कहलाता है। 
राज्यमण्डल की विचारणीय आठ अन्य यूलप्रकृतियाँ-- 
एताः प्रकृतयो मूलं मण्डलस्य समासतः । 
अष्टो चान्या: समाख्याता द्वादशेव तु ताः स्मृता: ॥ 

१५७६॥। 

(समासतः ) संक्षेप में (एता: मण्डलस्य मूलं 

प्रकृतयः ) ये चार [ मध्यम राजा, विजिगीषु, उदासीन 

और शत्रु राजा राज्यमण्डल की चार मूल प्रकृतियाँ- 
मूलरूप से विचारणीय स्थितियाँ या विषय हैं (च) 
और (अष्टौ अन्या: समाख्याताः ) आठ मूल प्रकृतियां 
और कही गई हैं (ता: तुद्दादश एव स्मृता: ) इस प्रकार 
वे कुल मिलाकर [४+८-१२ ] बारह होती हैं॥ १५६ ॥ 
अनुशीलन--शेष आठ मूलप्रकृतिरूप राजाओं के 
लक्षण--' मण्डल ' में मूलप्रकृतियाँ बारह हैं। इनमें से 
चार--मध्यम, विजिगीषु, उदासीन और शत्रु नामक 
प्रकृतियों का वर्णन १५८वें श्लोक में हो चुका है । शेष आठ 
प्रकृति और हैं जिनकी गणना शायद अति प्रसिद्धि के 
कारण मनु ने इस श्लोक में नहीं की है । कौटिल्य ने मनु 
के क्रम और विधानानुसार इन पर अपने अर्थशास्त्र में 
प्रकाश डाला है । उनके अनुसार आठ प्रकृति निम्न हैं-- 
मित्रराजा-मनु के अनुसार शत्रु राजा की सीमा से 
लगता हुआ उसके बाद वाला विजीगीषु का * मित्र ' होता 
है [“' अरेरनन्तरं मित्रम्‌ ७.१०८ ''] । कौटिल्य ने भी यही 
कहा है--'' भूम्येकान्तरा मित्रप्रकृति: ।'' [ प्रक० ९७, 
अ० २]। (२) शत्रु का मित्र राजा, (३) मित्र का मित्र 
राजा, (४) शत्रुमित्र का भी मित्र राजा (५) पार्णिग्रहण 
(वह पृष्ठवर्ती राजा जो विजिगीषु द्वारा कहीं आक्रमण के 
लिए अपने राज्य से जाने के बाद पीछे से उसके राज्य पर 
आक्रमण कर देता है), (६) आक्रन्द (जो अपने मित्र 
राजा के युद्धयात्रा पर जाने पर पीछे से उसके राज्य पर 
आक्रमण करने वाले राजा को किसी की सहायता करने 
से रोकता है, या जिस आक्रान्ता की राजधानी अपने राज्य 
के निकट लगती हो), (७) पार्ण्णग्राहासार (' पार्ण्णिग्राह ' 
को घेरकर रखने वाला या उस पर आक्रमण करने वाला 
राजा), (८) आक्रन्दासार--' आक्रन्द' राजा को घेरकर 
रखने वाला या उसपर आक्रमण करने वाला राजा। इन 
सभी राजाओं तथा इनकी स्थितियों पर राजा को हर समय 
ध्यान रखना चाहिए। 
आचार्य कौटिल्य ने इनकी गणना निग्न प्रकार की है-- 
““तस्मात्‌ मित्रमू, अरिमित्रम्‌, मित्रमित्रमू, अरिमित्र- 
मित्रम्‌ू, चानन्तर्येण भूमीनां प्रसज्यते पुरस्तात्‌। पश्चात्‌ 
पार्णिग्राह:, आक्रन्द:, पार्णिग्राहसार:, आक्रन्दासार:, 


मनुस्मृति 


इति।'! (प्रक० ९७। अ० २) 
राज्यमण्डल की प्रकृृतियों के बहत्तर भेद-- 
अमात्यराष्ट्रदुर्गार्थदण्डाख्या: पञ्ञ चापरा: । 
प्रत्येक कथिता होता: संक्षेपेण द्विसप्तति: ॥ १५७॥ 

( अमात्य- राष्ट्र -दुर्ग -अर्थ-दण्ड-आख्या: ) 
मन्त्री, राष्ट्र किला, कोष, दण्ड नामक (अपराः पदञ्ञ) 
और पाँच प्रकृतियाँ है [९.२९४-२९७] (प्रत्येकं 
कथिता हि एताः) पूर्वोक्त [१५५-१५६] बारह 
प्रकृतियों के साथ ये मिलकर अर्थात्‌ पूर्वोक्त प्रत्येक 
बारहों प्रकृतियों के पांच-पांच भेद होकर इस प्रकार 
(संक्षेपेण द्विसप्तततिः ) संक्षेप से कुल ७२ प्रकृतियां 
[-विचारणीय स्थितियां या विषय ] हो जाती हैं। १२ 
पूर्व में १५६वें श्लोक में वर्णित और उन १२ के ५- 
५ भेद से ६० इस प्रकार १२:००६०+१२८७२ 
हैं॥ १५७॥ 

अनुशीलन--बहत्तर प्रकृतियां--इन श्लोकों के 
अनुसार बारह मूलप्रकृतियां हैं--१. विजिगीषु, २. 
मध्यम, ३. उदासीन, ४. शत्रु, ५. मित्रराजा, ६. मित्र 
का मित्रराजा, ७. शत्रु का मित्रराजा, ८. शत्रु के मित्र 
का मित्रराजा, ९. पार्णिणग्राह, १०. आक्रन्द, ११. 
पार्ण्ग्राहासार, १२. आतक्रन्दासार। पांच द्रव्य 
प्रकृतियां-- १. मन्त्री, २. राष्ट्र ३. किला, ४. कोष, ५. 
दण्ड हैं । एक-एक मूल प्रकृति के पांच प्रकृतियों के 
साथ मिलकर पांच भेद हो जाते हैं अर्थात्‌ एक 
मूलप्रकृति और पांच उसके भेद इस प्रकार एक 
मूलप्रकृति के छः: भेद हुए। यथा, प्रथम मूलप्रकृति 
“विजिगीषु' है । उसके छह भेद बनेंगे-- १. विजिगीषु 
राजा, २. विजिगीषु मन्त्री, ३. विजिगीषु राष्ट्र, ४. 
विजिगीषु किला, ५. विजिगीषु कोष, ६. विजिगीषु 
दण्ड | इस प्रकार मिलकर अन्य मूल प्रकृतियों के भेद 
बनेंगे। इस प्रकार बारह प्रकृतियों के १२०८६-७२ 
बहत्तर भेद होते हैं । कौटिल्य ने मूलप्रकृतियों में तीन- 
तीन का एक वर्ग बनाकर उनके साथ पांच प्रकृतियों 
को मिलाकर ३»५-१०५+३-१८ का एक प्रकृति- 


सप्तम अध्याय 


मण्डल माना है। इस प्रकार चार प्रकृतिमण्डल का एक 
“मण्डल ' वर्णित किया है। [अर्थशास्त्र प्रक० ९७]। 
इस प्रकार राजा प्रत्येक मूलप्रकृति पर और फिर 
उनकी प्रत्येक द्रव्यप्रकृति ( अमात्य और पांच) पर पूर्ण 
ज्ञान सहित विचार करे । विचार करके यथोचित उपाय 
करे और विघ्न आदि को दूर करे। पुन: विजयार्थ यात्रा 
करे। 
शत्रु सित्र और उदासीन की परिभाषा-- 
अनन्तरमरिं विद्यादरिसेविममेव च। 
अरेरनन्तरं मित्रमुदासीन॑ तयोः परम्‌॥ १५८॥ 
(अनन्तरम्‌) अपने राज्य के समीपवर्ती राजा को 
(च) और ( अरिसेविनम) शत्रुराजा की सेवा-सहायता 
करने वाले राजा को (अरिं अविद्यात्‌) 'शत्रु' राजा 
समझे (आअरेः+अनन्तरं मित्रम्‌) अरि से भिन्‍न अर्थात्‌ 
शत्रु से विपपीत आचरण करने वाले अर्थात्‌ सेवा- 
सहायता करने वाले राजा को और शत्रुराजा की सीमा 
से लगे उसके समीपवर्ती राजा को मित्र राजा माने 
(तयोः परम्‌) इन दोनों से भिन्‍न किसी भी राजा को 
(उदासीनम्‌) जो न सहायता करे न विरोध करे, उसे 
“उदासीन ' राजा (विद्यात्‌) समझना चाहिए ॥ १५८ ॥ 
तान्‌ सर्वानिभिसन्दध्यात्‌ सामादिभिरुपक्रमे:। 
व्यस्तेश्चेव समस्तेश्च पोरुषेण नयेन च॥ १५९॥ 
(तानू सर्वानू) उन सब प्रकार के राजाओं को 
(साम+आदिभिः+उपक्रमैः ) 'साम' आदि [साम, 
दान, भेद, दण्ड] उपायों से (व्यस्तेः) एक-एक उपाय 
से (च) अथवा (समस्तेः ) सब उपायों का एक साथ 
प्रयोग करके (पौरुषेण) पराक्रम से (चर) तथा 
(नयेन) नीति से ( अभिसन्दध्यात्‌ ) वश में रखे॥ 
१०९॥ 
सन्धि, विग्रह आदि युद्धविषयक षड्गुणों का वर्णन-- 
सन्धिं च विग्रह॑ चेव यानमासनमेव च। 
द्वेधीभावं संश्रयं च षड़्गुणांश्चिन्तयेत्सदा ॥ १६० ॥ 
(सन्धिम्‌) सन्धि (विग्रह॑ यानम्‌ आसन 

ट्वैधीभावं च संश्रयं ) विग्रह, यान, आसन, द्वैधी भाव 
और संश्रय इन (षड़्गुणान्‌ एव) युद्धविषयक छह 
गुणों का भी (सदा चिन्तयेत्‌) राजा सदा विचार-मनन 
करे ॥ १६०॥ 

अनुशीलन--षड्गुणों की व्याख्या--(१) 
सुखपूर्वक रहने के लिए शत्रुराजा से कुछ ले देकर मिलाप 
कर लेना या किसी राजा से मिलकर आक्रमण करने के 
लिए तैयार कर लेना 'सन्धि' है। (२) युद्ध, विरोध, 
तोड़फोड़ आदि पैदा करना “विग्रह ' है। (३) युद्ध के लिए 
क्षीणता के कारण शत्रु राजाओं से छेड़छाड़ किये बिना 
चुपचाप भावी आक्रमण की ताक में अपने राज्य में बैठे 
रहना ' आसन ' है। (५) अपनी विजय के लिए अपनी 
सेना को दो भागों में विभकत कर देना या शत्रु-सेना में 
विभाजन कर देना 'ट्वैधीभाव' है। (६) किसी बलवान्‌ 
राजा का आश्रय ग्रहण कर लेना 'संश्रय ' है। 
आसन चेव यानं च सन्धिं विग्रहमेव च। 
कार्य वीक्ष्य प्रयुड्जीत द्वैधं संश्रयमेव च॥ १६१॥ 

राजा (आसनम्‌) बिना युद्ध के अपने राज्य में 
शान्त बैठे रहना अथवा युद्ध के अवसर पर शत्रु को 
घेरकर बैठ जाना, (च) और (यानम) शत्रु पर 
आक्रमण करने के लिए जाना, (च) तथा (सन्धिम्‌ ) 
शत्रुराजा अथवा किसी अन्य राजा से मेल करना, (च्व) 
और (विग्रहम) शत्रुराजा से युद्ध करना, (द्वैधम) युद्ध 
के समय सेना के दो विभाग करके आक्रमण करना, 
(संश्रयम्‌) निर्बल अवस्था में किसी बलवान्‌ राजा या 
पुरुष का आश्रय लेना, युद्ध विषयक इन षड्गुणों को 
(कार्य वीक्ष्य प्रयुड्जीत ) कार्यसिद्धि को देखकर 
प्रयुक्त करना चाहिए ॥ १६१॥ 

ऋषि अर्थ--' सब राजादि राजपुरुषों को यह 
बात लक्ष्य में रखने योग्य है जो आसन>-स्थिरता 
यानज"]शत्रु से लड़ने के लिए जाना सन्धि>उनसे मेल 
कर लेना दुष्ट शत्रुओं से लड़ाई करना द्वैध-दो प्रकार 
की सेना करके स्वविजय कर लेना और संश्रय 
ननिर्बलता में दूसरे प्रबल राजा का आश्रय लेना, ये छः 

प्रकार के कर्म (कार्य वीक्ष्य प्रयुज्भीत ) यथायोग्य कार्य 
को विचारकर उसमें युक्त करना चाहिए! 
(स०प्र०, समु० ६) 
सन्धि और उसके भेद-- 
सन्धिं तु द्विविधं विद्याद्राजा विग्रहमेव च। 
उभे यानासने चेव द्विविध: संश्रयः स्मृतः ॥ १६२॥ 
(सन्धिं तु विग्रहम+एव द्विविधम) सन्धि और 
विग्रह के दो-दो भेद होते हैं (च) और (यान+आसने 
उभे एव) यान और आसन के भी दो-दो भेद होते हैं 
(च) तथा (संश्रयः द्विविधः स्मृतः ) संश्रय भी दो 
प्रकार का माना है, ( राजा विद्यात्‌) राजा भेदों सहित 
इन षड्गुणों को भलीभांति जाने ॥ १६२॥ 
समानयानकर्मा च विपरीतस्तथेव च। 
तदात्वायतिसंयुक्तः सन्धिज्ञेयो द्विलक्षण: ॥ १६३॥ 
(तदात्व+आयतिसंयुकतः ) तात्कालिक फल देने 
वाली और भविष्य में भी फल देने वाली (सन्धिः ) 
[७.१६९ ] (द्विलक्षणः ज्ञेयः ) दो प्रकार की समझनी 
चाहिए--१. (समानयानकर्मा) शत्रु राजा पर 
आक्रमण करने के लिए किसी अन्य राजा से मेल 
करना, (तथेव ) उसी प्रकार २. (विपरीतः ) पहले से 
विपरीत अर्थात्‌ असमानयानकर्माज-सन्धि किये हुए 
साथी राजाओं द्वारा शत्रु राजा पर पृथक्‌ पृथक्‌ आक्रमण 
करने के लिए मेल करना, अथवा शत्रुराजा पर 
आक्रमण न करके उससे कोई समझौता कर लेना [यह 
अपनी बल-स्थिति को देखकर उचित अवसर तक 
होता है ७.१६९ ]॥ १६३॥४ 


१. प्रचलित अर्थ--' 'सन्धि के दो भेद हैं--( १) समान- 
यानकर्मा सन्धि और (२) असमानयानकर्मा सन्धि। 
तात्कालिक या भविष्य के लाभ की इच्छा से किसी दूसरे 
राजा से मिलकर यान (शत्रु पर चढ़ाई) करना 
“समानधर्मा ' नामक सन्धि है । तथा (२) तात्कालिक या 
भविष्य से लाभ की इच्छा से किसी राजा से ' आप इधर 
जाइये, मैं इधर जाता हूँ" ऐसा कहकर पृथक्‌-पृथक्‌ यान 
(शत्रु पर चढ़ाई) करना ' असमानधर्मा ' नामक सन्धि 
है'”॥ १६३॥ 

अनुशीलन--इस श्लोक में किया हुआ “विपरीत ' 
का अर्थ अधिक मनुसम्मत है, जो ७.१६९ से सिद्ध होता 
है। प्रचलित टीकाओं में किया गया अर्थ 'सन्धि' ही नहीं 
कहला सकता । अपनी निर्बल स्थिति में युद्ध को टालने 
के लिए मुख्य सन्धि शत्रुराजा से ही की जाती है। 
विग्रह और उसके भेद-- 
स्वयंकृतश्च कार्यार्थभमकाले काल एव वा। 
मित्रस्य चेवापकृते द्विविधो विग्रहः स्मृतः ॥ १६४॥ 
(विग्रहः द्विविध: स्मृतः ) विग्रह-कलह, युद्ध 
[७.१७० ] दो प्रकार का होता है-- (काले) चाहे युद्ध 
के लिए निश्चित किये समय में (बा) अथवा 
(अकाले एव) अनिश्चित किसी भी समय में 
(कार्यार्थम्‌) १. कार्य की सिद्धि के लिए (स्वयं- 
कृतः ) किसी राजा से स्वयं किया गया विग्रह (चर) 
और (मित्रस्थ अपकृते ) २. किसी राजा के द्वारा 
मित्रराजा पर आक्रमण करने या हानि पहुंचाने पर 
मित्रराजा की रक्षा के लिए उसके शत्रुराजा से किया 
गया विग्रह ॥ १६४ ॥ 
यान और उसके थेद-- 
एकाकिनशएचात्ययिके कार्ये प्राप्ते यद्च्छया। 
संहतस्य च मित्रेण द्विविधं यानमुच्यते॥ १६५॥ 
(आत्ययिके कार्ये प्राप्ते) युद्ध की अपरिहार्य 
परिस्थिति उत्पन्न होने पर (च) और (यदूच्छया) 
युद्ध करने की अपनी इच्छा होने पर [७.१७१ ] 
(एकाकिनः ) अकेले ही (च) अथवा (मित्रेण 
संहतस्य ) किसी मित्रराजा के साथ मिलकर युद्ध के 
लिए जाना (द्विविधं यानम्‌+उच्यते ) ये दो प्रकार का 
“यान युद्धार्थ गमन करना, कहाता है ॥ १६५ ॥॥ 
आसन और उसके भेद-- 
क्षीणस्य चेव क्रमशो देवात्पूर्वकृतेन वा। 
मित्रस्य चानुरोधेन द्विविधं स्मृतमासनम्‌॥ १६६॥ 
(पूर्वकृतेन देवात्‌ क्रमशः क्षीणस्यथ एव) इस 
जन्म या पूर्व जन्म में कृत कार्यों या कर्मों के फल के 

कारण शत्रु की अपेक्षा से क्षीण स्थिति होने के कारण 
(च) अथवा (मित्रस्य अनुरोधेन ) मित्र राज्य के 
आग्रह के कारण युद्ध न करके अपने राज्य में शान्त 
बैठे रहना [७.१७१] (आसन द्विविधं स्मृतम्‌) यह 
“आसन ' दो प्रकार का माना है ॥ १६६ ॥ 
द्वेधी भाव और उसके भेद-- 
बलस्य स्वामिनश्चेव स्थितिः कार्यार्थसिद्धये। 
द्विविधं कीर्ल्यते द्वैधं घाडगुण्यगुणवेद्भि: ॥ १६७॥ 

(षाड्गुण्य-गुणवेदिभिः ) षड़्गुणों के महत्त्व को 
जानने वालों ने (द्वैधं द्विविधं कीर्त्यते ) द्रैधी भाव- सेना 
का विभाजन [७.१७३ ] दो प्रकार का कहा है-- 
(कार्यार्थसिद्धये ) विजय-कार्य की सिद्धि के लिए 
१--(बलस्य स्थिति: ) सेना के दो भाग करके सेना 
का एक भाग सेनापति के अधीन रखके (च) और 
२--(स्वामिनः ) सेना का दूसरा भाग राजा द्वारा अपने 
अधीन रखके आक्रमण करना ॥ १६७ ॥ 
संश्रय और उसके भेद-- 
अर्थसम्पादनार्थ च पीड्यमानस्य शत्रुभिः। 
साधुषु व्यपदेशार्थ द्विविध: संश्रय: स्मृत: ॥ १६८ ॥ 

(शत्रुभिः पीड्यमानस्य ) शत्रुओं द्वारा पीड़ित होने 
पर (अर्थसम्पादनार्थम्‌) वर्तमान में अपने उद्देश्य की 
सिद्धि अथवा आत्मरक्षा के लिए किसी धार्मिक 
बलवान्‌ राजा का आश्रय लेना (च) और (व्यपदेशार्थ 
साथुषु ) भावी हार या दुःख से बचने के लिए किसी 
धार्मिक बलवान्‌ राजा का आश्रय लेना ये (द्विविध:ः 
संश्रय स्मृतः ) दो प्रकार का 'संश्रय '-शरण लेना 
[७.१५७४ ] कहलाता है ॥ १६८ ॥ 

ऋषि अर्थ--'  एक--किसी अर्थ की सिद्धि के 
लिए किसी बलवान्‌ राजा वा किसी महात्मा की शरण 
लेना, जिससे शत्रु से पीड़ित न हो; दो प्रकार का आश्रय 
लेना कहाता है।'' (स०प्र०, समु० ६) 


३८५ 


सन्धि करने का समय-- 

यदावगच्छेदायत्यामाधिक्यं श्रुवमात्मन: । 

तदात्वे चाल्पिकां पीडां तदा सन्धिं समाश्रयेत्‌॥ 

१६९॥ 

(यदा+अवगच्छेत्‌ ) राजा जब यह समझे कि 

(तदात्वे) इस समय युद्ध करने से (अल्पिकां 

पीडाम्‌) थोड़ी-बहुत पीड़ा या हानि अवश्य प्राप्त होगी 

(च) और (आयत्याम्‌) भविष्य में युद्ध करने में 

(आत्मन: श्रुवम्‌ आधिक्यम्‌ ) अपनी वृद्धि और 

विजय अवश्य होगी (तदा सन्धिं समाश्रयेत्‌) तब शत्रु 

से मेल करके उचित समय तक धीरज रखे ॥ १९६॥ 

विग्रह करने का समय-- 

यदा प्रहृष्टा मन्येत सर्वास्तु प्रकृतीर्भृशम्‌ । 

अत्युच्छितं तथात्मानं तदा कुर्वीत विग्रहम्‌॥ १७०॥ 
(यदा सर्वा: प्रकृतीः) जब अपनी सब 

प्रकृतियाँ-मन्त्री, प्रजा, सेना आदि [७.१५६, १५७] 

( भूशम्‌ ) अत्यन्त ( प्रहष्टा: ) प्रसन्‍न ( अत्युच्छितम्‌ ) 

उन्‍नतिशील और उत्साहित (मन्येत) जाने (तथा) 

वैसे (आत्मानम्‌) अपने को भी समझे (तदा विग्रहं 

कुर्वीत) तभी शत्रु राजा से विग्रहन्युद्ध कर 

लेबे॥ १७० ॥ 

यान का समय-- 

यदा मन्येत भावेन हृष्ट॑ पुष्ट बलं स्वकम्‌। 

परस्य विपरीतं च तदा यायाद्रिपुं प्रति॥ १७१॥ 
(यदा स्वकं बलम्‌) जब अपने बल अर्थात्‌ सेना 

को (हष्ट पुष्ट भावेन मन्येत) हर्षित और पुष्टि युक्त 

जाने (च) और (परस्य) शत्रु के बलचसेना को 

(विपरीतम्‌) अपने से विपरीत अर्थात्‌ निर्बल जाने 

(तदा रिपुं प्रति यायात्‌ ) तब शत्रु पर आक्रमण करने 

के लिए जावे ॥ १७१॥ 

आसन का समय-- 

यदा तु स्यात्परिक्षीणो वाहनेन बलेन च। 

तदासीत प्रयत्रेन शनके: सान्त्वयन्नरीन्‌॥ १७२॥ 


३८६ 


(यदा) जब (बलेन वाहनेन) सेना, बल, वाहन 
आदि से (परिक्षीणः स्यात्‌) क्षीण हो जाये (तदा) 
तब (अरीन्‌ शनके:ः प्रयत्नेन सान्त्वयन्‌) शत्रुओं को 
नीति से प्रयत्नपूर्वक शान्त करता हुआ (आसीत ) 
अपने राज्य में शान्त बैठा रहे ॥ १७२॥ 
द्वैधी भाव का समय-- 
मन्येतारिं यदा राजा सर्वथा बलवत्तरम्‌। 
तदा द्विधा बलं कृत्वा साथयेत्कार्यमात्मन: ॥ १७३॥ 

( राजा यदा ) राजा जब (ओरिं सर्वथा बलवत्तरं 
मन्येत) शत्रु को अपने से अत्यन्त बलवान जाने 
(तदा) तब (द्विधा बल॑ कृत्वा) सेना को दो भागों में 
बांटकर आक्रमण करके ( आत्मनः कार्य साधयेत्‌ ) 
अपना विजय कार्य सिद्ध करे॥ १७३॥ 
संश्रय का समय-- 
यदा परबलानां तु गमनीयतमो भवेत्‌। 
तदातु संश्रयेत्‌ क्षिप्रं धार्मिकं बलिनं नृपम्‌॥ १७४॥ 

(यदा) जब राजा यह समझ लेवे कि अब 
(परबलानां तु गमनीयतमः भवेत्‌) में शत्रु राजा से 
पराजित होकर उनके वश में हो जाऊंगा (तदा तु) तभी 
(धार्मिक बलिन  नृपं प्षिप्रं संश्रयेत्‌) किसी धार्मिक 
बलवान्‌ राजा का आश्रय शीघ्र ले लेवे॥ १७४॥ 
निग्रह॑ प्रकृतीनां च कुर्याद्‌ योडरिबलस्यथ च। 
उपसेवेत त॑ नित्यं सर्वयलेगुरु यथा॥१७५॥ 

(यः ) जो राजा ( अरिबलस्य ) शत्रुराजा की सेना 
आदि का (च्व) और (प्रकृतीनाम्‌) अपनी विद्रोही 
प्रजा, अमात्य, सेना आदि का (निग्रहं कुर्यात्‌ ) 
नियन्त्रण करे (तम्‌) उस आश्रयदाता राजा की (यथा 
गुरुं तथा नित्य॑ सर्वयत्ने: तं उपसेवते ) जैसे गुरु की 
सत्यभाव से सेवा की जाती है वैसे निरन्तर सब उपायों 
से उसकी सेवा करे ॥ १७० ॥ 
यदि तत्रापि सम्पश्येद्‌ दोषं संश्रयकारितम्‌। 
सुयुद्धमेव तत्रापि निर्विशड्लरुः समाचरेत्‌॥ १७६॥ 

(यदि तत्र+अपि सं भ्रयकारितं दोषं सम्पश्येत्‌ ) 

जिस बलवान्‌ राजा का आश्रय लिया है यदि उसके 
आश्रय लेने में अपनी हानि अनुभव करे अथवा राज्य 
को हड़पने की उसकी मानसिकता देखे तो फिर 
(तत्र+अपि) उससे भी (निर्विशड्कः सुयुद्धम्‌+एव 
समाचरेत्‌) सब प्रकार का भय छोड़ कर यथाशक्ति 
युद्ध ही कर ले॥ १७६ ॥ 
सर्वोपायेस्तथा कुर्यान्नीतिज्ञ: पृथिवीपति: । 
यथास्याभ्यधिका न स्युर्मित्रोदासीनशत्रव: ॥१७७॥ 
(नीतिज्ञ: पृथिवीपति:ः ) नीति का जानने वाला 
राजा, (यथा) जिस प्रकार (अस्य) उसके (मित्र- 
उदासीनशत्रवः ) मित्र, उदासीन और शत्रु राजा 
[७.१५८ ] (अधिका:ः न स्यु:) अधिक न बढ़ें (तथा 
सर्व-उपाये: कुर्यात्‌) ऐसे प्रयत्न सब उपायों से 
करे॥ १७७॥ 
आयेतिं सर्वकार्याणां तदात्वं च विचारयेत्‌। 
अतीतानां च सर्वेषां गुणदोषो च तत्त्वतः ॥ १७८ ॥ 
राजा (सर्वकार्याणां तदात्वमूच आयतिम्‌) राज्य 
के सब कार्यों और योजनाओं के वर्तमान समय के और 
भविष्य के (च) और (सर्वेषाम्‌ अतीतानाम्‌) सब 
अतीत काल के किये गये कार्यों और योजनाओं के 
(गुण-दोषो ) गुण-दोषों को अर्थात्‌ लाभ-हानि को 
(तत्त्वतः विचारयेत्‌ ) यथार्थ रूप से विचारे और 
विचारकर दोषों को छोड़ दे और गुणों को ग्रहण 
करे॥ १७८ ॥ 
आयत्यां गुणदोषज्ञस्तदात्वे क्षिप्रनिश्चय: । 
अतीते कार्यशेषज्ञ: शत्रुभिनाभिभूयते॥ १७९॥ 
जो राजा ( आयत्यां गुणदोषज्ञः ) भविष्यत्‌ अर्थात्‌ 
आगे किये जाने वाले कर्मों में गुण-दोषों का विचार 
करता है (तदात्वे क्षिप्रनिश्चयः ) वर्त्तमान में तुरन्त 
निश्चय करता है और ( अतीते कार्यशेषज्ञ: ) किये हुए 
कार्यों में शेष कर्त्तत्य को जानकर पूर्ण करता है 
(शत्रुभि: न+अभिभूयते ) वह शत्रुओं से पराजित 
कभी नहीं हेता ॥ १७९ ॥ 

राजनीति का निष्कर्ष-- 
यथेनं नाभिसंददध्युर्मित्रोदासीनशत्रव: । 
तथा सर्व संविद्ध्यादेष सामासिको नय: ॥ १८०॥ 
(यथा एनम्‌ ) जिस प्रकार राजा को (मित्र- 
उदासीन-शत्रवः ) राजा के मित्र, उदासीन और शत्रु 
जन (न+अभिसंदध्यु: ) वश में करके अन्यथा कार्य 
न करा पायें (तथा सर्व संविदध्यात्‌) जैसा प्रयत्न सब 
कार्यों में राजा करे, (एष: सामासिकः नयः ) यही 
संक्षेप में राजनीति कहाती है ॥ १८० ॥ 
ऋषि अर्थ--'' सब प्रकार के राजपुरुष, विशेष 
सभापति राजा ऐसा प्रयत्न करें कि जिस प्रकार राजादि 
जनों के मित्र, उदासीन और शत्रु को वश में करके 
अन्यथा न कर पावें, ऐसे मोह में न फंसे, यही संक्षेप 
से नय अर्थात्‌ राजनीति कहाती है।'! 
(स०प्र०, समु० ६) 
अनुशीलन-मित्र, उदासीन और शत्रु के लक्षण 
क्रमश: ७.२०९, २१०, २११ में देखिए। 
आक्रमण के लिए जाना और व्यूहरचना आदि की 
व्यवस्था-- 
यदा तु यानमातिष्ठेदरिराष्ट्रं प्रति प्रभु: । 
तदाउनेन विधानेन यायादरिपुरं शने:॥ १८१॥ 
(प्रभु: ) युद्ध करने में समर्थ हुआ राजा ( अरिराष्टर 
प्रति) शत्रु के राज्य पर (यदा तु यानम्‌+ आतिष्ठेत ) 
जब भी आक्रमण करने हेतु जाने का निश्चय करे 
(तदा) तब (अनेन विधानेन) अग्रिम विधि के 
अनुसार (शनेः ) सावधानी पूर्वक (अरिपुरं यायात्‌ ) 
शत्रु के राष्ट्र पर चढ़ाई करे ॥ १८१॥ 
*मार्गशीर्षे शुभे मासि यायाद्यात्रां महीपतिः । 
फाल्गुनं वाउथ चेत्रं वा मासो प्रति यथाबलम्‌॥१८२॥ 
(महीपतिः ) राजा को चाहिए कि (शुभे मार्गशीर्षे 
मासि) शुभ अर्थात्‌ चढ़ाई के लिए उपयुक्त मार्गशीर्ष के 
महीने (अथ) और (फाल्गुनं वा चेत्र॑ मासो) फाल्गुन 
अथवा चेत्र के महीने में (यथाबलम्‌) अपनी सेना और 
शक्ति के अनुसार (यात्रां प्रति यायात्‌ ) शत्रु की ओर 

विजययात्रा के लिए चढ़ाई करे॥ १८२॥ 
*अन्येष्वपि तु कालेषु यदा पशयेद्‌ श्रुव॑ं जयम्‌। 
तदा यायाद्विगृह्व व्यसने चोत्थिते रिपो: ॥ १८३॥ 

(अन्येषु+अपि कालेषु) अन्य कालों में भी (यदा 
जयं श्रुवं पश्येत्‌) जब अपनी विजय को निश्चित समझे 
(च) अथवा (रिपोः व्यसने उत्थिते ) शत्रु के आपत्ति में 
फंसे होने पर या शत्रु के राज्य में कोई उपद्रव हुआ देखकर 
(तदा ) ऐसे समय में (विगृह्म7एवं यायात्‌) अपनी ओर 
से ही झगड़ा करके चढ़ाई शुरू कर दे॥ १८३॥ 

प्र्चिप्तानुशीलन-- १८२-१८३ श्लोक प्रश्षिप्त हैं-- 

१. अन्तर्विरोध--(क) इनसे पूर्व इस प्रसंग के 
विधायक श्लोक से ही इन का विरोध है। १८२वें में 
स्पष्टत: '“यदा तु यानमातिष्ठेत्‌.....तदा.......यायात्‌' ' शब्दों 
का प्रयोग है जो यह सिद्ध करता है कि जब भी राजा 
अपनी स्थिति को देखकर आक्रमण करने जाये, यह 
उसकी इच्छा पर निर्भर है । फिर इन श्लोकों में मास का 
निश्चय करना उससे भिन्‍न और विरुद्ध विधान है । (ख) 
७,१७१ में भी कभी भी आक्रमण करने का आदेश है, ये 
श्लोक उसके भी विरुद्ध हैं। यह समझिए 'यान' नामक 
नीति के ही विएुद्ध हैं । 

२. प्रसंगविरोध-- १८ १९वें श्लोक में प्रसंग का भी 
संकेत है | तदनुसार यह प्रसंग ' आक्रमणार्थ जाते समय 
कैसी व्यवस्था करके जाना चाहिए इस वर्णन का है। यही 
बात अग्रिम ७.१८४-२०७ से पुष्ट होती है। यहां समय 
निर्धारित करने का प्रसंग विरुद्ध वर्णन है। १८३वें श्लोक 
का कथन पूर्व श्लोकों में हो चुका है। 

३. अवान्तरविरोध-- १८२ और १८३ में परस्पर भी 
अर्थात्‌ अवान्तर विरोध भी है। १८२में एक शुभ समय 
निश्चित किया है तो १८३ में कोई निश्चय ही नहीं । यदि 
पहले विधान को मानें तो दूसरा व्यर्थ है, और दूसरे को 
मानें तो पहला व्यर्थ है। 
कृत्वा विधान मूले तु यात्रिक॑ च यथाविधि। 
उपगह्यास्पदं चेव चारान्‌ सम्यग्विधाय च॥ १८४॥ 

जब राजा शत्रुराजा के साथ युद्ध करने को जावे 
तब (मूले विधान कृत्वा तु) अपने दुर्ग और राज्य की 

रक्षा का निश्चित प्रबन्ध करके (च) और (यथाविधि 
यात्रिकं ) यथाविधि युद्ध यात्रा सम्बन्धी ( आस्पदम्‌ 
एवं उपगुृहा ) सेना, यान, वाहन, शस्त्र आदि सामग्री 
लेकर (चारान्‌ सम्यक्‌ विधाय ) सर्वत्र समाचारों को 
देने वाले दूतों को नियुक्त करके युद्धार्थ जावे ॥ १८४॥ 
विविध मार्ग का संशोधन करे-- 
संशोध्य त्रिविधं मार्ग षड़्विधं च बलं स्वकम्‌। 
सांपरायिककल्पेन यायादरिपुरं शनेः॥१८५॥ 

(त्रिविध॑ मार्ग संशोध्य ) तीन प्रकार के मार्गों 
स्थल, जल, आकाश के, अथवा जांगलजबंजर, अनूप 
>जलीय, आटविकनज-वन प्रदेशीय, अथवा ग्राम्य, 
आरण्य, पर्वतीय को गमनयोग्य निर्बाध बनाकर 
(स्वकं षड्विधं च बलम्‌) अपना छह प्रकार का बल 
रथ, अश्व, हस्ती, पदातिसेना, सेनापति और कर्मचारी 
वर्ग इनको तैयार करके (सांपरायिककल्पेन ) संग्राम 
करने की विधि के अनुसार (शनेः ) सावधानीपूर्वक 
(अरिपुरं यायात्‌) शत्रु के राष्ट्र पर चढ़ाई करे ॥ १८५ ॥ 

ऋषि अर्थ--' तीन प्रकार के मार्ग अर्थात्‌ एक-- 
स्थलन- भूमि में, दूसरा--जलजू"समुद्र वा नदियों में, 
तीसरा--आकाश मार्गों को शुद्ध बनाकर भूमिमार्ग में 
रथ, अश्व, हाथी, जल में नौका और आकाश में विमान 
और यानों से जावे, और पैदल, रथ, हाथी, घोड़े शस्त्र 
और अस्त्र, खान-पान आदि सामग्री को यथावत्‌ साथ 
ले बलयुक्‍त पूर्ण किसी निमित्त को प्रसिद्ध करके शत्रु 
के नगर के समीप धीरे-धीरे जावे ॥/* 

(स०प्र०, समु० १६१) 


२. प्रचलित अर्थ--जड्गल, अनूप तथा आटविक भेद से 
तीन प्रकार के मार्गों को पेड़ लता, झाड़ी कंटक आदि 
कटवाके तथा नीची ऊंची भूमि को बराबर कराने से गमन 
के योग्य बनाकर और हाथी, घोड़ा, रथ, पैदल सेना एवं 
कार्यकर्त्ता रूप छ: प्रकार के बल (सेना) उचित भोजन- 
वस्त्र, मान-सत्कार एवं औषध आदि से शुद्ध कर यात्रा 
के योग्य विधान से धीरे-धीरे शत्रु के देश को प्रस्थान 
करे॥ १८५० ॥ 

अनुशीलन--्रिविध मार्ग का मनुसम्मत अर्थ-- 
प्रचलित टीकाओं में त्रिविध मार्ग का अर्थ--' जड्ल, 
अनूप और आटविक किया है। यह मनुसम्मत सिद्ध नहीं 
होता, और सही भी नहीं हैं। इस प्रकार अर्थ करने से तीनों 
केवल भूमि के ही एक मार्ग के अन्तर्गत आ जाते हैं । इस 
भाष्य में दिया गया अर्थ मनुसम्मत है। इस की सिद्धि 
९.१९२ से होती है । वहाँ स्थलयुद्ध और जल में जलयान 
आदि से युद्ध करने का वर्णन है। इस प्रकार त्रिविध मार्गों 
का अर्थ (स्थल, जल, आकाश मार्ग ही प्रासंगिक सिद्ध 
होता है । अनूप इसी के अन्तर्गत आ जाता है समुद्रीयानों 
की चर्चा ८.१५७, ४०६, ४०९ में भी आती है। उस काल 
में ये यान थे। 
आक्रमण के समय शत्रु और शत्रुमित्र पर विशेष दृष्टि खे-- 
शत्रुसेविनि मित्रे च गूढे युक्ततरो भवेत्‌। 
गतप्रत्यागते चेव स हि कष्ठटतरो रिपु:;॥ १८६॥ 

राजा (शत्रुसेविनि गूढे मित्रे ) शत्रु से प्यार करने 
वाले छद्‌म मित्र के प्रति (युक्ततरो भवेत्‌) अधिक 
निगरानी और सावधानी रखे (च्व) और (गत-प्रत्यागते 
एवं) एक बार विरुद्ध होकर फिर मित्र बनकर आने 
वाले व्यक्ति के प्रति भी सावधान रहे (हि) क्योंकि 
(सः कष्टतरः रिपु:) वह अधिक कष्टदायक शत्रु होता 
है॥१८६॥ 

ऋषि अर्थ--'' जो भीतर से शत्रु से मिला हो और 
अपने साथ भी ऊपर से मित्रता रखे, गुप्तता से शत्रु को 
भेद देवे उसके आने-जाने में, उससे बात करने में 
अत्यन्त सावधानी रखे, क्योंकि भीतर शत्रु, ऊपर मित्र 
को बड़ा शत्रु समझना चाहिए।'' (स०प्र०, समु० ६) 
व्यूहरचनाएं-- 
दण्डव्यूहेन तन्मार्ग यायात्तु शकटेन वा। 
वराहमकराभ्यां वा सूच्या वा गरुडेन वा॥ १८७॥ 

(तत्‌+मार्गम्‌) शत्रुराष्ट्र पर आक्रमण हेतु जाने 
वाले मार्ग पर (दण्डव्यूहेन) सेना का दण्डव्यूह 
बनाकर (वा) अथवा (शकटेन) शकटव्यूह बनाकर 
(वा) अथवा (वराह-मकराभ्याम्‌ ) वराहव्यूह या 

मकरव्यूह बनाकर (वा) अथवा (सूच्या वा गरुडेन ) 
सूचीव्यूह या गरुडव्यूह बनाकर (यायात्‌) युद्ध के 
लिए जाये ॥ १८७॥ 

ऋषि-अर्थ--' दण्ड के समान सेना को चलावे 
जैसा शकट अर्थात्‌ गाड़ी के समान, वराह जैसे सूअर 
एक दूसरे के पीछे दौड़ते जाते हैं कभी सब मिलकर 
झुण्ड हो जाते हैं वैसे, जैसे मगर पानी में चलते हैं वैसे 
सेना को बनावे, जैसे सूई का अग्रभाग सूक्ष्म पश्चात्‌ 
स्थूल और उससे सूत्र स्थूल होता है वैसी शिक्षा से सेना 
को बनावे; नीलकण्ठ [ -गरुड़] ऊपर नीचे झपट्टा 
मारता है इस प्रकार सेना को बनाकर लड़ावे |”! 

(स०प्र०, समु० ६) 
अनुशीलन--्यूह के प्रकार-- (१) जिनमें आगे 
बलाध्यक्ष हो, बीच में राजा, अन्त में सेनापति और उनके 
अगल-बगल एक-एक पंक्ति हाथी सवारों की, उन 
पंक्तियों के साथ एक पंक्ति घुड़सवारों की, फिर साथ में 
पदातियों की पंक्तियाँ; इस प्रकार दण्डे के समान तथा 
लम्बी पंक्ति के आकार में सेना की मोर्चाबन्दी को 
*दण्डव्यूह ' कहते हैं। 

(२) गाड़ी के समान आगे से पतली और पीछे-पीछे 
अधिक फैलाववाली सेना की रचना को 'शकख््यूह ' कहा 
जाता है। 

(३) आगे और पीछे के भागों में पतली, मध्यभाग 
में अधिक फैलाववाली सेनारचना को “ वराहव्यूह ' कहते 
हैं । इसमें सैनिक एक दल के पीछे दूसरा दल बढ़ते जाते 
हैं, जैसे ही शत्रु उन्हें कम समझकर सामना करता है, तो 
पिछली सेना झुण्ड बनाकर आक्रमण कर देती है। 

(४) जिसका अग्रभाग मोटा, मध्य का उससे 
अधिक लम्बाकार होते हुए भी विस्तृत हो और पृष्ठभाग 
पतला हो, उस सेना-रचना को 'मकरव्यूह ' कहा जाता है। 

(५) अग्रभाग से नुकीली और पृष्ठभाग से स्थूल एवं 
विस्तृत आकार वाली सेनारचना को 'सूचीव्यूह ' कहते हैं। 

(६) आगे का कुछ भाग नुकीला और उसके पीछे 
दो भागों में विस्तृतरूप में दूर तक फैली हुई सेना की 
संरचना को 'गरुडव्यूह ' कहते हैं | इसमें अग्रपंक्ति जब 

शत्रु-सेना से लड़ने लगती है, और शत्रु सेना भी जब सामने 
होकर संघर्ष करने लगती है, तो अगल-बगल में फैली सेना 
शत्रु सेना पर अगल-बगल से झपट्टा मारकर दबाने का 
यत्न करती है। 
यतश्च भयमाशड-केत्‌ ततो विस्तारयेद्‌ बलम्‌। 
पदोन चेव व्यूहेन निविशेत सदा स्वयम्‌॥ १८८ ॥ 
(यतः भयम्‌+आशंकेत्‌ ) जिधर से भय की 
आशंका हो (ततः ) उसी ओर (बल विस्तारयेत्‌) सेना 
को फैला देवे (पदोन एव व्यूहेन ) पद्मव्यूह अर्थात्‌ 
पद्माकार में चारों ओर सेनाओं को रख के (स्वयं सदा 
निविशेत ) स्वयं सदा मध्य में रहे ॥ १८८ ॥ 
अनुशीलन--पद्म व्यूह--कमल के पुष्प की तरह 
एक दल के पीछे दूसरे दल के रूप में चारों ओर गोलाकार 
रूप में सेना को खड़ा करना और मध्य में राजा या सेनापति 
का होना, इस मोर्चाबन्दी को “पद्मव्यूह' कहा जाता है। 
सेनापतिबलाध्यक्षो सर्वदिक्षु निवेशयेत्‌ । 
यतएच भयमाशड्सकेत्‌ प्राची तां कल्पयेद्रिशम्‌॥ १८९॥ 
राजा (सेनापति-बलाध्यक्षों) सेनापति और 
बलाध्यक्षों को चारों दिशाओं में नियुक्त करे (यतः 
भयम्‌+आशंकेत्‌ ) जिस ओर से युद्ध का भय अधिक 
हो (तां प्राच्रीं दिशं कल्पयेत्‌) उसी दिशा को मुख्य 
मानकर सेना को उधर मोड़ देवे ॥ १८९॥ 
अनुशीलन-- (क) “'तां प्राचीं दिशं कल्पयेत्‌ '' 
अर्थात्‌ उसे ही पूर्वदिशा मान ले' यह एक मुहावरा है, 
जिसका अर्थ है उसी दिशा को मुख्य मानकर उसी की 
ओर मुख कर लेना अर्थात्‌ शक्ति लगाना | सैनिकों की एक 
टुकड़ी के प्रमुख को 'बलाध्यक्ष ' कहा जाता है। 
गुल्मांड्च स्थापयेदाप्तान्‌ कृतसंज्ञान्‌ समन्ततः । 
स्थाने युद्धे च कुशलानभीरूनविकारिण: ॥ १९०॥ 
(समन्ततः स्थाने) युद्ध के मैदान में यथोचित 
स्थानों पर (आसप्तान्‌) युद्धविद्या में सुशिक्षित, (कृत- 
संज्ञान) जिनके पृथक्‌-पृथक्‌ संकेत या नाम रखे गये 
हों (युद्धे च कुशलान) युद्ध करने में अनुभवी 
(अभीरून्‌ ) निडर (अविकारिण: ) शुद्ध मन वाले 

मनुस्मृति 


(गुल्मान्‌) सैनिक दलों को (स्थापयेत्‌) स्थापित | न ले, इस मोर्चाबन्दी को 'वज्रव्यूह कहते हैं। सूचीव्यूह ' 


करे ॥ १९०॥ 

ऋषि अर्थ--'' जो गुल्म अर्थात्‌ दृढ़स्तम्भों के 
तुल्य, युद्ध विद्या में सुशिक्षित, धार्मिक, स्थित होने और 
युद्ध करने में चतुर, भयरहित और (अविकारिणः ) 
जिनके मन में किसी प्रकार का विकार न हो उनको 
सेना के चारों ओर रखे |!” (स०प्र०, समु० ६) 

अनुशीलन- गुल्म--सैनिकों के जिस दल में ४५ 
पदाति सैनिक, २७ अश्वारोही, ९ रथारोही और ९ 
गजारोही होते हैं, उसे एक 'गुल्म' कहा जाता है। 
संहतान्‌ योधयेदल्पान्‌ कामं विस्तारयेद्‌ बहून्‌। 
सूच्या वज्ेण चेवेतान्‌ व्यूहेन व्यूहा योधयेत्‌॥ १९१॥ 

(अल्पान्‌ संहतान्‌ योधयेत्‌) यदि शत्रु के सैनिक 
अधिक हों और अपने कम संख्या में हों तो उनको समूह 
बनाकर लड़ाये, (बहून्‌ काम विस्तारयेत्‌ ) अपने 
सैनिकों की संख्या बहुत हो तो आवश्यकतानुसार 
उनको फैलाकर लड़ाये, (च) और (सूच्या वज्ेण 
व्यूहेन व्यूहयय एतान्‌ योधयेत्‌ ) या फिर सूचीव्यूह 
अथवा वज्रव्यूह की रचना करके उन सैनिकों को 
लड़ाये ॥ १९१॥ 

ऋषि अर्थ--'' जो थोड़े पुरुषों से बहुतों के साथ 
युद्ध करना हो तो मिलकर लड़ावे और काम पड़े तो 
उन्हीं को झट फैला देवे, जब नगर, दुर्ग वा शत्रु की 
सेना में प्रविष्ट होकर युद्ध करना हो तब 'सूचीव्यूह ' 
तथा “वज्रव्यूह ' जैसा दुधारा खड्ग, दोनों ओर युद्ध 
करते जायें और प्रविष्ट भी होते चलें, वैसे अनेक प्रकार 
के व्यूह अर्थात्‌ सेना को बनाकर लड़ावे। '! 

(स०प्र०, समु० ६) 

अनुशीलन--वज्व्यूह--जिस प्रकार दुधारी 
तलवार शरीर में नोक से घुसकर दोनों ओर से काटती जाती 
है, उसी प्रकार सेना की इस प्रकार मोर्चाबन्दी करना कि 
वह सामने लड़ती हुई शत्रु-सेना में प्रविष्ट होती जाये और 
अगल बगल भागों से दूसरी सेनापंक्तियां लड़ें तथा इस 
प्रकार रक्षा भी करें कि किसी बगल से घूमकर शत्रु घेर 


का परिचय ७.१८७ की समीक्षा में द्रष्टव्य है। 
स्वन्दनाएवे: समे युध्येदनूपे नोद्विपेस्तथा। 
वृक्षगुल्मावृते चापेरसिचर्मायुथे: स्थले॥ १९२॥ 
(समे स्यन्दन+अश्वे: युध्येत्‌) समभूमि में रथ, 
घोड़ों से (अनूपे नौ-द्विपैः ) जो समुद्र में युद्ध करना 
हो तो नौकाओं से और थोड़े जल में हाथियों पर (वृक्ष- 
गुल्म+आवृते ) वृक्ष आदि झाड़ी युक्‍त प्रदेश में 
(चापैः ) बाणों से (तथा ) तथा खुले मैदान में ( असि- 
चर्म+आयुधेः ) तलवार और ढाल से युद्ध करें ॥१९२॥ 
अनुशीलन--मनुप्रोक्त युद्धनीति एवं उसके अंग- 
प्रत्यंग ( तालिका ) 
२. युद्धनीति के आधार-- 


१. साम (७.१०९, १९८, २००) 
रे दाने हैँ की, 
३. भेद ( !  ) 
हैं, दण्ड + _ ४ जे 
७५. सन्धि (७.१६०, १६२, १६३, १६९) 
६. विग्रह (७.१६०, १६४, १७०) 
७. यान (७9१६०, १६७, १७४१ ) 
८. आसन (७.१६०, १६६, १७२) 


९. ट्वैधीभाव (७.१६०, १६७, १७३) 

१०. संश्रय (७.१६०, १६८, १७४) 
२. युद्धार्थ सेना-- 

१. पैदल सेना 

२. रथसवार सेना (! “!”) 

३. घुड़सवार सेना (! 

४. हाथीसवार सेना (!  !! 

५. जल सेना या 

६. वायु सेना मा 
३. सेना के अधिकारी -- 

१. राजा (मुख्य नायक) 

२. सेनापति (७.१८९) 

३. बलाध्यक्ष ( ” ) 


(७.१८७, १९२) 


सप्तम अध्याय 


४. दूत (७.६३-६८ ) 
४. युद्ध में व्यूह रचना-- 
१, दण्डव्यूह (७.१८७) 
२. शकटव्यूह ( ”” ' ) 
३. वराहव्यूह (*” / ) 
४. मकरव्यूह ( ” “) 
५. सूचीव्यूह (७.१.९१) 
६. गरुडव्यूह (' '”) 
७. पदमव्यूह (७.१८८ ) 
८. वज्रव्यूह (७.१९१) 
५. शस्त्रास्त्र-संकेत-वर्णन 


१२. धनुष (७.७४, १९२) 
२. बाण (७.९०, १९२) 
३. तलवार (७.१९२) 

४. ढाल (७.१९२) 

५. कूटायुध (७.९०) 

६. शक्ति (८.३१५) 


७. वरुणपाश (९.३०८) 

८. लौहदण्ड (८.३१५) 

*कुरुक्षेत्रांश्च मत्स्यांश्च पञ्जञालाउ्छूरसेनजान्‌। 
दीघल्लघूंश्चेव नरानग्रानीकेषु योजयेत्‌॥ १९३॥ 

(कुरुक्षेत्रान्‌) कुरुक्षेत्रनिवासी (मत्स्यान्‌) विराट्‌ 
नामक प्रदेश (राजस्थानान्तर्गत अलवर प्रदेश ) निवासी 
(पञ्ञालान्‌) कान्यकुब्ज और अहिच्छत्र प्रदेश वर्तमान 
कन्नौज और बरेली के निवासी (शूरसेनजान) मथुरा 
प्रदेश के निवासी (च) और (दीर्घानूच लघून्‌ एव नरान्‌) 
बड़े कद वाले अथवा छोटे कद वाले भी जो आगे रहकर 
लड़ने में समर्थ हों उन योद्धा नरों को (अग्र+ अनीकेषु 
योजयेत्‌) सेना में सबसे अग्रभाग में नियुक्त करे ॥ १९३॥ 

प्रक्षिप्तानुशीलन-- १९३वां श्लोक निम्न प्रकार 
प्रक्षित सिद्ध होता है-- 

१. प्रसंगविरोध--यहाँ पूर्वापर प्रसंग युद्ध के 
सर्वसामान्य नियमों एवं उनके प्रकारों का है, किसी देश- 
विशेष के सैनिकों का या किसी देश-विशेष के लिए नहीं 
है। अतः यह श्लोक पूर्वापर प्रसंग-विरुद्ध है। 

२. अन्तर्विरोध-- (१) इस श्लोक में कुछ देश 
विशेषों के सैनिकों को सेना के अग्रभाग में रखने का निर्देश 
है। प्रश्न उठता है कि जिन देशों के पास ये सैनिक नहीं 
हैं वे इन्हें कहां से लायेंगे ? इस प्रकार यह कोई सार्वजनिक 
विधान ही नहीं बनता । मनुस्मृति के विधान सभी देशों के 
सभी वर्णो के व्यक्तियों के लिए सर्वसामान्य रूप से 
विहित हैं । इनके साथ किसी क्षेत्रविशेष में सीमित करने 
वाली बात नहीं जोड़ी जा सकती है। १.१३९[ २.२०] में 
मनु ने स्वयं कहा है कि “इन धर्मों की शिक्षा पृथ्वी पर 
स्थित समस्त देशों के मानव प्राप्त करें।' फिर यह स्मृति 
केवल इसी श्लोक में वर्णित देशों के लिए कैसे सीमित 
हो सकती है ? इस अन्तर्विरोध के आधार पर यह श्लोक 
प्रक्षित है। (२) इन देशों की स्थापना जिन राजाओं के 
नाम पर हुई है, वे स्वायम्भुव मनु से बहुत अधिक परवर्ती 
हैं।[ इसके लिए १.१३८( २.१९) पर समीक्षा द्र॒ष्टव्य है | । 
इस प्रकार कालविरोध के आधार पर भी यह श्लोक 
मनुप्रोक्त नहीं है। 
सेना का उत्साहवर्धन-- 
प्रहर्षषेद्‌ बलं व्यूह्य ताशच सम्यक्‌ परीक्षयेत्‌। 
चेष्टाए्चेव विजानीयादरीन्‌ योधयतामपि॥ १९४॥ 

( व्यूह्य बल॑ प्रहर्षयेत्‌) व्यूह-मोर्चाबन्दी करने के 
बाद सेना को वीरतापूर्ण वचनों से प्रोत्साहित करे 
( अरीन्‌ योधयताम्‌+अपि ) शत्रुओं से युद्ध करते समय 
भी (तान्‌सम्यक्‌ परीक्षयेत्‌) सैनिकों की अच्छी प्रकार 
परीक्षा करे कि वे निष्ठापूर्वक लड़ रहे हैं वा नहीं (च) 
और (चेष्टा: एव विजानीयात्‌) लड़ते हुए सैनिकों की 
चेष्टाओं को भी देखा करे ॥ १९४ ॥ 

ऋषि अर्थ--' ' जिस समय युद्ध होता हो तो उस 
समय लड़ने वालों को उत्साहित और हर्षित करें, जब 
युद्ध बंद हो जाये तब जिससे शौर्य और युद्ध में उत्साह 
हो वैसे वक्‍्तृत्वों [-वचनों ] से सबके चित्त को 
खानपान, अस्त्र-शस्त्र, सहाय और औषधादि से प्रसन्न 
रखे, व्यूह के विना लड़ाई न करे, न करावे, लड़ती हुई 
अपनी सेना की चेष्टा को देखा करे कि ठीक-ठीक 
लड़ती है वा कपट रखती है।'' (स०प्र०, समु० ६) 

शत्रराजा को पीड़ित करने के उपाय-- 
उपरुध्यारिमासीत राष्ट्रं चास्योपपीडयेत्‌। 
दूषयेच्चास्य सततं यवसान्नोदकेन्धनम्‌॥ १९५॥ 
आवश्यक होने पर (अरिम्‌ उपरुध्य आसीत्‌ ) 
शत्रु को चारों ओर से घेर कर रोक रखे (च) और 
(अस्य राष्ट्रम उपपीडयेत्‌ ) उसके राष्ट्र को पीड़ित करे 
(अस्य) शत्रु के (यबस-अन्न-उदक-इन्धनम्‌) चारा, 
अन्न, जल और इन्धन को (सतत दूषयेत्‌) सदा दूषित 
या नष्ट कर दे ॥ १९५॥ 
भिन्द्याच्चेव तडागानि प्राकारपरिखास्तथा। 
समवस्कन्दयेच्चैनं रात्रो वित्रासयेत्तथा॥ १९६॥ 
शत्रु के (तडागानि) तालाब (प्राकार) नगर के 
प्रकोट (तथा परिखा:) और किले की खाई को 
(भिन्द्यात्‌) तोड़-फोड़ दे (रात्रो एनं वित्रासयेत्‌) रात्रि 
में उसको भयभीत रखकर सोने न दे (च) और 
(सम्‌+अवस्कन्दयेत्‌) ऐसे उस पर दबाव बनाकर फिर 
पूरी शक्ति से आक्रमण करके विजय प्राप्त 
करे॥ १९६॥ 
शत्रुराजा के अमात्यों में फूट-- 
उपजप्यानुपजपेद्‌ बुध्येतेव च तत्कृतम्‌। 
युकते च देवे युध्येत जयप्रेप्सुरपेतभी: ॥ १९७॥ 
(उपजप्यान्‌ ) शत्रु के वर्ग के जिन अमात्य 
सेनापति आदि में फूट डाली जा सके, उनमें 
(उपजपेत्‌) फूट डाल कर अपने साथ मिला ले (च) 
और इस प्रकार उनसे (तत्‌ कृतं बुध्येत ) शत्रु राजा की 
योजनाओं की जानकारी ले ले (च) और फिर 
(जयप्रेप्सु:) विजय का इच्छुक राजा इस प्रकार 
(अपेतभी: ) भय छोड़कर (युक्‍ते देवे ) अनुकूल 
अवसर देखकर (युध्येत) युद्ध-आक्रमण शुरू कर 
देवे ॥ १९७॥ 
साम्ना दानेन भेदेन समस्तेरथवा पृथक्‌ । 
विजेतुं प्रयतेतारीन्‌ न युद्धेन कदाचन॥ १९८॥ 
(साम्ना) 'साम ' से (दानेन) ' दान' से ( भेदेन ) 

' भेद' से [७.१०७] (समस्तेः ) इन तीनों उपायों से 
एकसाथ (अथवा ) अथवा (पृथक्‌ ) अलग-अलग 
एक-एक से (अरीन्‌ विजेतु प्रयतेत ) शत्रुओं को जीतने 
का पहले प्रयत्न करे (युद्धेन कदाचन न) पहले ही 
युद्ध से कभी जीतने का यत्न न करे ॥ १९८ ॥ 
*अनित्यो विजयो यस्माद्‌ दृश्यते युध्यमानयो:। 
पराजयश्च सड़ग्रामे तस्मागुद्धं विवर्जयेत्‌॥ १९९॥ 

(यस्मात्‌) क्योंकि (संग्रामे युध्यमानयो: विजय: च 
पराजय:ः ) युद्ध में लड़ते समय विजय और हार ( अनित्य: 
दृश्यते ) अनिश्चित होती हैं (तस्मात्‌ युद्ध विवर्जयेत्‌ ) 
इसलिए युद्ध करना छोड़ देवे ॥ १९९॥ 

प्रक्षिप्तानुशीलन-- १९९वां श्लोक निम्न प्रकार 
प्रक्षित्त है-- 

१. प्रसंगविरोध--(१) पूर्वापर १९८ व २०० 
श्लोकों में नीतिपूर्वक क्रमश: सामादि उपाय अपनाने का 
कथन है। अन्तिम उपाय युद्ध को अन्त में ही अपनाने का 
निर्देश है। इस प्रकार उक्त दोनों श्लोकों की वाक्यात्मक 
सम्बद्धता है । इस श्लोक के युद्धनिषेध वर्णन ने उस प्रसंग 
और सम्बद्धता को भंग कर दिया है। अतः प्रसंगभझक 
प्रक्षेप है। (२) १८१वें श्लोक से यह युद्ध का ही प्रसंग 
प्रारम्भ हुआ है, जिसमें २०१ तक युद्धों के विधान हैं | इस 
प्रसंग के बीच युद्धवर्जन का कथन प्रसंग विरुद्ध है। 

२. अन्तर्विरोध-- १८१ से २०० श्लोकों तक मनु ने 
युद्ध करने का कथन किया है । यहाँ युद्ध से पराजय होने 
के भय से निवृत्त होने का कथन इन सभी श्लोकों के 
विरुद्ध है। इस आधार पर भी यह प्रक्षिप्त है। 
त्रयाणामप्युपायानां पूर्वोक्तानामसम्भवे। 
तथा युध्येत सम्पन्नो विजयेत रिपून्‌ यथा ॥ २००॥ 

(पूर्वोक्तानां त्रयाणाम्‌ू+अपि+उपायानाम्‌ 
असंभवे ) पूर्वोक्त साम, दान, भेद तीनों ही उपायों में 
से किसी से भी विजय की सम्भावना न रहने पर 
(सम्पन्न: ) सब प्रकार से तैयारी करके (तथा युध्येत ) 
इस प्रकार युद्ध करे (यथा) जिससे कि (रिपून्‌ 
विजयेत) शत्रुओं पर निश्चित विजय कर 

सके ॥ २०० ॥ 
राजा के विजयोपरान्त कर्त्तव्य-- 
जित्वा सम्पूजयेद्‌ देवान्‌ ब्राह्मणांश्चेव धार्मिकान्‌। 
प्रदद्यात्‌ परिहारांश्च ख्यापयेदभयानि च॥ २०१॥ 
शत्रुराज्य पर (जित्वा) विजय प्राप्त करके 
(धार्मिकान्‌ देवान्‌ ब्राह्हणान्‌ एव ) जो धर्माचरण वाले 
विद्वान्‌ ब्राह्मण हों उनको ही (पूजयेत्‌) सत्कृत करे 
अर्थात्‌ उनको अभिवादन करके उनका आशीर्वाद ले 
(च) और (परिहारान्‌ प्रदद्यात्‌) जिन प्रजाजनों को 
युद्ध में हानि हुई है उन्हें क्षतिपूर्ति के लिए सहायता दे 
(च) तथा ( अभयानि ख्यापयेत्‌ ) विजित राष्ट्र में सब 
प्रकार के अभयों की घोषणा करा दे कि ' प्रजाओं को 
किसी प्रकार का कोई कष्ट नहीं दिया जायेगा अत: वे 
सब प्रकार से भय-आशंका-रहित होकर रहें ॥ २०१॥ 
हारे हुए राजा से प्रतिज्ञापत्र आदि लिखवाना-- 
सर्वेषां तु विदित्वेषां समासेन चिकीर्षितम्‌। 
स्थापयेत्तत्र तद्वंश्यं कुर्याच्य समयक्रियाम्‌॥ २०२॥ 
(एषां सर्वेषाम्‌) विजित प्रदेश को इन सब 
प्रजाओं की (चिकीर्षितम्‌) इच्छा को (समासेन 
विदित्वा) संक्षेप से अर्थात्‌ सर्वसामान्य रूप से जानकर 
कि वे किसे अपना राजा बनाना चाहती हैं, या कोई 
और विशेष आकांक्षा हो उसे भी जानकर (तत्र) उस 
राजसिंहासन पर (तत्‌ वश्यम्‌) उस प्रदेश की प्रजाओं 
में से उन्हीं के वंश के किसी व्यक्ति को (स्थापयेत्‌) 
बिठा देवे (च) और (समय-क्रियाम्‌ कुर्यात्‌) उससे 
सन्धिपत्र-शर्तनामा लिखा लेवे कि अमुक कार्य तुम्हें 
स्वेच्छानुसार करना है, अमुक मेरी इच्छा से । इसी 
प्रकार अन्य कर, अनुशासन आदि से सम्बद्ध बातें भी 
उसमें हों ॥ २०२॥ 
प्रमाणानि च कुर्वीत तेषां धर्म्यान्‌ यथोदितान्‌। 
रत्नेश्च पूजयेदेनं प्रधानपुरुषे: सह॥२०३॥ 
(तेषां यथोदितान्‌ धर्म्यान्‌ू) उन विजित प्रदेश की 
प्रजाओं या नियुक्त राजपुरुषों द्वारा कही हुई उनकी 

न्‍्यायोचित [>जैध] बातों को (प्रमाणानि कुर्वीत ) 
प्रमाणित कर दे अर्थात्‌ प्रतिज्ञापूर्वक स्वीकार कर ले। 
अभिप्राय यह है कि उनकी न्यायोचित बातों को मान 
लेवे और जो अमान्य बातें हों उनको न माने (च) और 
(प्रधानपुरुषैः सह एनम्‌) मन्त्री आदि प्रधान राजपुरुषों 
के साथ पूर्वोक्त राजा का ( रत्नेः पूजयेत्‌) उत्तम वस्तुयें 
प्रदान करते हुए यथायोग्य सत्कार करे ॥ २०३ ॥ 

ऋषि अर्थ-- ' जीतकर उनके साथ प्रमाण अर्थात्‌ 
प्रतिज्ञा आदि लिखा लेवे और जो उचित समय समझे 
तो उसी के वंशस्थ किसी धार्मिक पुरुष को राजा कर 
दे और उससे लिखा लेवे कि तुमको हमारी आज्ञा के 
अनुकूल अर्थात्‌ जैसी धर्मयुक्त राजनीति है, उसके 
अनुसार चलके न्याय से प्रजा का पालन करना होगा, 
ऐसे उपदेश करे | और ऐसे पुरुष उनके पास रखे कि 
जिससे पुनः उपद्रव न हो । और जो हार जाये, उसका 
सत्कार प्रधान पुरुषों के साथ मिलकर रत्न आदि उत्तम 
पदार्थों के दान से करे और ऐसा न करे कि जिससे 
उसको योगक्षेम भी न हो । जो उसको बन्दीगृह करे तो 
भी उसका सत्कार यथायोग्य रखे, जिससे वह हारने 
के शोक से रहित होकर आनन्द में रहे ।' 

(स०प्र०, समु० ६) 
आदानमप्रियकरं दानज्च प्रियकारकम्‌। 
अभीष्सितानामर्थानां काले युक्‍त॑ प्रशस्यते ॥ २०४॥ 

(आदानम+अप्रियकरम्‌) किसी के धन, पदार्थ 
आदि छीन लेना आत्मा की अप्रीति-असन्तुष्टि का 
कारण है, (च) और (दान प्रियकारकम) किसी को 
देना आत्मा की प्रीति-सन्तुष्टि का कारण है। ( अभी- 
प्सितानाम्‌+अर्थानाम्‌) किसी के अभीष्ट पदार्थों को 
(काले युक्‍तं प्रशस्यते ) उचित समय पर उसको देना 
प्रशंसनीय व्यवहार है ॥ २०४ ॥ 

ऋषि अर्थ--क्योंकि संसार में दूसरे के पदार्थ का 
ग्रहण करना अप्रीति और देना प्रीति का कारण है और 
समय पर उचित क्रिया करना उस पराजित के 


३९४ 


मनोवाजिछत पदार्थों का देना बहुत उत्तम है॥ 
(स०प्र०, समु० ६) 
*सर्व कर्मेदमायत्तं विधाने देवमानुषे। 
तयोर्देवमचिन्त्यं तु मानुषे विद्यते क्रिया ॥ २०५॥ 

(इदं सर्व कर्म) संसार के सब काम (दैव-मानुषे 
विधाने आयत्तम्‌) दैव-भाग्य और मनुष्य के विधान के 
अधीन हैं (तयोः ) उन दोनों में (देवं तु अचिन्त्यम्‌) भाग्य 
तो अचिन्त्य अर्थात्‌ अज्ञात होता है (मानुषे क्रिया विद्यते ) 
मनुष्य के करने से कोई काम पूरा किया जा सकता 
है॥ २०५॥ 

प्रक्षिप्तानुशीलन--२०५वां श्लोक निम्न प्रकार 
प्रक्षिपत है-- 

२. प्रसंगविरोध--यह श्लोक पूर्वापर प्रसंग के 
विरुद्ध है । पूर्व के २०२-२०४ श्लोकों में विजित राजा का 
बन्दी बनाकर रखने अथवा उसके स्थान पर उसके वंशज 
को बैठाने का निर्देश है और २०६ में उसका विकल्प है 
कि यदि बन्दी न बनावे तो उसे मित्र बनाकर उसे ही 
राज्यासन पर रखकर लौट आये | इस प्रकार पूर्वापर श्लोक 
की परस्पर सम्बद्धता को इस श्लोक ने भंग कर दिया है। 
इस वर्णित मानुष दैव कर्मों का यहां पूर्वापर प्रसंग से कोई 
सम्बन्ध भी नहीं है। इस प्रसंगविरोध के आधार पर यह 
प्रक्षिप्त है। 
सह वाउ5पि ब्रजेद्युक्त: सन्धिं कृत्वा प्रयत्नतः। 
मित्रं हिरण्यं भूमिं वा सम्पएयंस्त्रविधं फलम्‌॥ २०६॥ 

[ यदि पूर्वोक्त कथनानुसार (७.२०२-२०३) 
राजा को बन्दी न बनाकर उसके स्थान पर दूसरा राजा 
न बिठाकर उसे ही राजा रखे तो ] (अपि वा) अथवा 
(सह युक्‍तः) उसी राजा के साथ मेल करके 
(प्रयत्नतः सन्धिं कृत्वा ) बड़ी सावधानी पूर्वक उससे 
सन्धि करके अर्थात्‌ सन्धिपत्र लिखाकर (मित्र हिरण्यं 
वा भूमिं त्रिविधं फल सम्पश्यन्‌) मित्रता, सोना अथवा 
भूमि की प्राप्ति होना, इन तीन प्रकार के फलों की प्राप्ति 
देखकर अर्थात्‌ इनकी उपलब्धि करके (ब्रजेत्‌) 
वापिस लौट आये ॥ २०६ ॥ 

पार्णिग्राहं च सम्प्रेक्ष्य तथाक्रन्दं च मण्डले। 
मित्रादथाप्यमित्राद्वा यात्राफलमवाप्नुयात्‌॥ २०७॥ 
(मण्डले ) अपने राज्य में (पार्णिणिग्राहम ) 
*पार्ण्ग्राह ' संज्ञक राजा-राज्य को छीनने की इच्छा 
रखने वाला पड़ौसी राजा (तथा) तथा (आक्रन्दं 
संप्रेक्ष्य ) ' आक्रन्द ' संज्ञक राजा-वह निकटवर्ती राजा 
जो किसी राजा को अन्य राजा की सहायता करने से 
रोकता है, का ध्यान रखके (मित्रात्‌+अथापि+ 
अमित्रात्‌ ) मित्र अथवा पराजित शत्रु से (यात्रा- 
फलम्‌+अवाप्नुयात्‌) युद्ध यात्रा का फल प्राप्त करे। 
अभिप्राय यह है कि अपने पड़ोसी राजाओं से सुरक्षा 
के लिए या उसको वश में करने के लिए धन, भूमि, 
सोना या मित्रता में से कौन से फल की अधिक 
उपयोगिता होगी, यह सोचकर शत्रु या मित्र से वही- 
वही फल मुख्यता से प्राप्त करे । २०७॥ 
अनुशीलन-- पार्णिग्राह' और ' आक्रन्द ' संज्ञक 
राजाओं का लक्षण ७.१५६-१५७ की समीक्षा में द्रष्टव्य 
है। 
सच्चा मित्र सबसे बड़ी शक्ति-- 
हिरण्यभूमिसम्प्राप्त्या पार्थिवो न तथेधते। 
यथा मित्र श्रुव॑ लब्ध्वा कृुशमप्यायतिक्षमम्‌॥ २०८॥ 
(पार्थिव: ) राजा (हिरण्य- भूमि-सम्प्राप्त्या ) 
सुवर्ण और भूमि की प्राप्ति से (तथा न एथधते) वैसा 
नहीं बढ़ता (यथा) जैसे कि (श्रुवम्‌) निश्चल 
प्रेमयुक्त ( आयतिक्षमम्‌) भविष्यत्‌ में सहयोग करने 
वाले (अपि कृशम) दुर्बल मित्र को भी (लब्ध्वा) 
प्राप्त करके बढ़ता है, शक्तिशाली बनता है ॥ २०८ ॥ 
प्रशंसनीय मित्र राजा के लक्षण-- 
धर्मज्ञं च कृतज्ञं च तुष्टप्रकृतिमेव च। 
अनुरक्त स्थिरारम्भं लघुमित्रं प्रशस्यते॥ २०९॥ 
( धर्मज्ञम्‌) धर्म को जानने वाला (च) और 
(कृतज्ञम) कृतज्ञ अर्थात्‌ किये हुए उपकार को सदा 
मानने वाला (तुष्टप्रकृतिम) सन्तुष्ट अनुरागी 

(स्थिरारम्भम्‌) स्थिरतापूर्वक मित्रता या कार्य करने 
वाला (लघुमित्रम) अपने से न्‍्यून स्थिति वाला भी 
मित्र (प्रशस्यते) अच्छा माना जाता है ॥ २०९ ॥ 
कष्टकर शत्रु के लक्षण-- 
प्राज्॑ कुलीनं शूरं च दक्ष दातारमेव च। 
कृतज्ञं धृतिमन्तञ्च कष्टमाहुररिं बुधा:॥ २१०॥ 
(बुधा: ) बुद्धिमान्‌ जन (प्राज्ञम्‌) बुद्धिमान्‌ 
(कुलीनम्‌) कुलीन (शूरम्‌) शूरवीर (दक्षम्‌) चतुर 
(दातारम्‌) दाता (कृतज्ञम) किये हुए उपकार को 
मानने वाला (च) और (धृतिमन्तम्‌) थेर्यवान्‌ 
(अरिम्‌) शत्रु को (कष्टम+>आहु: ) अधिक कष्ट- 
दायक मानते हैं अर्थात्‌ इन गुणों वाले राजा को शत्रु 
नहीं बनाना चाहिये ॥ २१० ॥ 
उदासीन के लक्षण-- 
आर्यता पुरुषज्ञानं शौर्य करुणवेदिता। 
स्थोललक्ष्यं च सततमुदासीनगुणोदय: ॥ २११॥ 
(आर्यता) जिसमें सज्जनता हो, (पुरुषज्ञानम्‌ ) 
जो अच्छे-बुरे लोगों की पहचान रखने वाला हो, 
(शोौर्यम्‌) शूरवीरता गुण वाला, (करुणवेदिता ) 
करुणा की भावना वाला (च) और (स्थोललक्ष्यम) 
किस कार्य से मुझे लाभ होगा और किस कार्य से हानि 
होगी, इस लक्ष्य को सामने रखकर व्यवहार करने वाला 
अर्थात्‌ जो सुख में साथी रहे और आपत्ति में काम न 
आये, ऐसा राजा (उदासीन-गुणोदयः ) 'उदासीन ' 
लक्षण वाला कहाता है ॥ २११॥ 
ऋषि-अर्थ--' जिसमें प्रशंसित गुणयुक्त अच्छे- 
बुरे मनुष्यों का ज्ञान, शूरवीरता, और करुणा भी, स्थूल 
लक्ष्य अर्थात्‌ ऊपर-ऊपर की बातों को निरन्तर सुनाया 
करे वह उदासीन कहाता है |!” (स०प्र०, समु० ६) 
राजा द्वारा आत्परक्षा सबसे आवश्यक-- 
क्षेम्यां सस्यप्रदां नित्यं पशुवृद्धिकरीमपि। 
परित्यजेन्नूपो भूमिमात्मार्थभविचारयन्‌॥ २१२॥ 
(नृपः ) राजा (आत्मार्थम्‌) अपनी और राज्य की 

रक्षा के लिए ( क्षेम्याम) आरोग्यता से युक्त (सस्य- 
प्रदाम्‌) धान्य-घास आदि से उपजाऊ रहने वाली 
(नित्यं पशुवृद्धिकरीम्‌) सदैव जहाँ पशुओं की वृद्धि 
होती हो, ऐसी भूमि को भी (अविचारयन्‌) बिना 
विचार किये (परित्यजेत्‌) छोड़ देवे अर्थात्‌ विजयी 
राजा को देनी पड़े तो दे दे, उसमें कष्ट अनुभव न 
करे॥ २१२॥ 
आपदर्थ धन रक्षेद्वारान्‌ रक्षेद्धनेरपि। 
आत्मानं सततं रक्षेद्वरारपि धनेरपि॥ २१३॥ 
आपत्ति में पड़ने पर (आपत्‌+अर्थम) आपत्ति 
से रक्षा के लिए ( धनं रक्षेत्‌) धन की रक्षा करे, और 
(धनेः+अपि ) धनों की अपेक्षा (दारान्‌ रक्षेत्‌) स्त्रियों 
की अर्थात्‌ परिवार की रक्षा करे (दारैः+अपि 
धने:+अपि) स्त्रियों से भी और धनों से भी बढ़कर 
(आत्मानं सततं रक्षेत्‌) आत्मरक्षा करना सबसे 
आवश्यक है, क्योंकि यदि राजा की अपनी रक्षा नहीं 
हो सकेगी तो वह न परिवार की रक्षा कर सकेगा और 
न धन की, न राज्य की ॥ २१३ ॥ 
सह सर्वा: समुत्पन्ना: प्रसमीक्ष्यापदो भृशम्‌। 
संयुक्तांश्च वियुक्तांश्च सर्वोपायान्‌ सृजेद्‌ बुध: ॥ 
२१४॥ 
(सर्वा: आपद: भूशं सह समुत्पन्ना: प्रसमीक्ष्य ) 
सब प्रकार की आपत्तियाँ तीत्र रूप में और एकसाथ 
उपस्थित हुई देखकर (बुधः ) बुद्धिमान्‌ व्यक्ति 
(संयुक्तान्‌) सम्मिलित रूप से और (वियुक्तान) 
पृथक्‌-पृथक्‌ रूप से अर्थात्‌ जैसे भी उचित समझे 
(सर्व+उपायान्‌ सृजेत्‌) सब उपायों को उपयोग में 
लावे॥ २१४॥ 
उपेतारमुपेयं च सर्वोपायांश्च कृत्सनश: । 
एतत्त्रयं॑ समाश्रित्य प्रयतेतार्थसिद्धये ॥ २१५॥ 
(उपेतारम्‌) उपेता-प्राप्त करनेवाला अर्थात्‌ राजा 
स्वयं को, अपनी क्षमता को (उपेयम्‌) उपेय-प्राप्त 
करने योग्य अर्थात्‌ शत्रु राजा (च) और (सर्व+ 

उपायान्‌) सब विजय प्राप्त करने के साम, दान आदि 
उपाय (एतत्‌ त्रयम्‌ ) इन तीनों बातों को (कृत्स्नशः 
समाश्रित्य ) सम्पूर्ण रूप से आश्रय करके पूर्णतः 
विचार करके और अपनी क्षमता देखकर ( अर्थसिद्धये 
प्रयतेत ) अपने उद्देश्य की सिद्धि के लिए राजा प्रयत्न 
करे, इन्हें बिना विचारे नहीं ॥ २१५॥ 


मन्त्रणा एवं शस्त्राभ्यास के बाद भोजनार्थ अन्तःपुर में 


जाना-- 
एवं सर्वमिदं राजा सह सम्मन्त्र्य मन्त्रिभि: । 
व्यायम्याप्लुत्य मध्याद्ने भोक्तुमन्तःपुरं विशेत्‌॥ २१६॥ 
(एवम्‌) इस प्रकार ( राजा) राजा (इदं सर्वम्‌) 
यह पूर्वोक्त विषयवस्तु [७.१४६-२१५] सब 
(मन्त्रिभि: सह समन्त्र्य ) मन्त्रियों के साथ विचार- 
विमर्श करके (व्यायम्य) व्यायाम और श्त्रास्त्रों का 
अभ्यास करके ( आप्लुत्य ) स्नान करके फिर दोपहर 
होने पर (मध्याह्ने) दोपहर के समय का ( भोक्‍्तुम्‌ ) 
भोजन करने के लिए (अन्तःपुरं विशेत्‌) अन्तःपुर 
अर्थात्‌ पत्नी आदि के निवास-स्थान महल में प्रवेश 
करे॥ २१६॥ 
राजा सुपरीक्षित भोजन करे-- 
तत्रात्मभूतेः कालज्जैरहायें: परिचारके: । 
सुपरीक्षितमन्नाद्यमद्यान्मन््रेविषापहे: ॥ २१७॥ 
(तत्र) वहां अन्तःपुर में जाकर (आत्मभूतेः ) 
गम्भीर प्रेम रखने वाले, विश्वासपात्र (कालजे: ) ऋतु 
स्वास्थ्य, अवस्था आदि के अनुसार भोज्य पदार्थों के 
खाने के समय को जानने वाले (अहार्ये: ) शत्रुओं द्वारा 
फूट में न आने वाले (परिचारकेः ) सेवकों-पाक- 
शालाध्यक्षों, वैद्यों आदि के द्वारा (विषापहैः मन्त्रे: ) 
विषनाशक युक्‍्तियों या उपायों से (सुपरीक्षितम्‌ ) 
अच्छी प्रकार परीक्षा किये हुए ( अन्नाद्यम्‌) भोजन को 
(अद्यात्‌) खाये॥ २१७॥* 


२. प्रचलित अर्थ--वहां अन्तःपुर में अपने तुल्य, भोजन 
समय के ज्ञाता, किसी शत्रु आदि से फोड़कर अपने पक्ष 


मनुस्मृति 


अनुशीलन--इस श्लोक में '““कालज्ञै:'' और 
*“विषापहेः मन्त्रे:'' पदों पर किसी को भश्रान्ति न हो 
इसलिए इन पर विस्तृत प्रकाश डालना आवश्यक है। 
क्योंकि, आजकल ये शब्द और वाक्य अन्य अर्थो में रूढ़ 
हो गये हैं और टीकाकारों ने युक्तिसंगत अर्थ नहीं दिये 
हैं-- 

(१) “कालज्ञ' का प्रासंगिक और मनुसम्मत 
अर्थ--कालज्ञ का शब्दार्थ 'काल को जानने वाला ' होता 
है, जो ज्योतिषी अर्थ में भी रूढ़ है, किन्तु यहाँ इसका यह 
अर्थ नहीं । शब्दकोशों में कालज्ञ का अर्थ--' किसी कार्य 
के उचित समय या अवसर को जानने वाला ' भी मिलता 
है । संस्कृत-साहित्य में भी यह अर्थ प्रचलित है । यहाँ भी 
यही अर्थ है। फिर यहाँ प्रसंग भोजन का है, अत: भोजन 
के प्रसंग में ही उसका अर्थ बनेगा। इस प्रकार इस श्लोक 
में कालज्ञ का अर्थ-- स्वास्थ्य, अवस्था, ऋतु आदि के 
अनुसार भोज्य पदार्थों या भोजन के समय को जानने 
वाला ' यह अर्थ है। यही उपयुक्त एवं प्रासंगिक है। 

(२) 'विषापहेः मन्त्रे: ' पदों के अर्थ पर विचार-- 
“मन्त्र' का अर्थ भी “विचार ' या ' युक्ति' एवं ( विचारात्मक 
उपाय ' होता है। [ देखिए ऋ० १.१५२.२; १.६७. २ मन्त्रों 
पर ऋषि दयानन्द का भाष्य] इस प्रकार ''विषापहे:ः 
मन्त्रे: '' का इस श्लोक में किया गया अर्थ ही उचित एवं 
युक्तिसंगत है। अन्य टीकाओं का अर्थ बुद्धिगम्य एवं 
युक्तिसंगत नहीं है । केवल मन्त्रोच्चारण से विष दूर होना 
असम्भव बात है। 

(३) कौटिल्य अर्थशास्त्र में राजा को भोजन- 
सम्बन्धी निर्देश--मनु के समान कौटिल्य ने भी राजा को 
परीक्षित, सुरक्षा में निर्मित, विषादि से रहित और सुस्वादु 
भोजन करने का निर्देश दिया है । कोटिल्य के अनुसार राजा 
का भोजन एकान्त और सुरक्षित पाकशाला में तैयार होना 
चाहिए । वहाँ विष आदि की परीक्षा करने वाले वैद्य हों । 
वैद्यों एवं पाकशालाध्यक्ष द्वारा राजा के सामने स्वयं खाकर 


में नहीं करने योग्य परिचारकों (पाचक आदि) से बनाये 
गये एवं परीक्षा किये गये अन्न आदि को विषनाशक मन्त्रों 
से (गारुडादि मन्त्रों को जपकर) भोजन करे॥ २१७॥ 

परीक्षित तथा अग्नि और पशु-पक्षियों के आगे डालकर 
परीक्षित भोजन, जलपान आदि राजा को करना चाहिए। 
वैद्यों को विभिन्‍न विषनाशक युक्‍क्तियों से भोजन की परीक्षा 
करनी चाहिए तथा विषमारक उपायों की तैयारी रखनी 
चाहिए। [ प्रक० १६, अ० २० ]* कौटिल्य के इन वचनों 
से भी इस व्याख्या के किये अर्थों की पुष्टि होती है। 
*विषध्नेरगदेश्चास्य सर्वद्रव्याणि योजयेत्‌। 
विषघ्नानि च रत्नानि नियतो धारयेत्सदा॥ २१८॥ 

(च) और (अस्य) इस राजा के (सर्वद्रव्याणि ) 
उपयोग में लाये जाने वाले सब पदार्थों में (विषघध्ने: 
अगदेः ) विषनाशक औषधियां (योजयेत्‌) डाले (च) 
और राजा (नियतः) आवश्यक रूप से (विषघ्नानि ) 
विषों को नष्ट करने वाली (रत्नानि) मणियाँ, रत्न या 
औषधियाँ (सदा धारयेत्‌) सदा धारण करे ॥ २१८ ॥ 

*परीक्षिता: स्त्रियशचेनं व्यजनोदकधूपने: । 
वेषाभरणसंशुद्धा: स्पृशेयु: सुसमाहिता: ॥ २१९॥ 

(च) और (वेष+आभरण-संशुद्धा: ) वेशभूषा और 
आशभूृषणों से स्वच्छ (सुसमाहिता: ) सावधानी रखने वाली 
(परीक्षिताः ) परीक्षा ली हुई (स्त्रियः ) स्त्रियाँ (एनम्‌ ) 
इस राजा की (व्यजन-उदक-धूपने: ) चंवर, जल और 
धूप आदि से (स्पृशेयु: ) सेवा करें॥ २१९॥ 

प्रक्षिप्तानुशीलन-- (क) २१८-२१९ श्लोक निम्न 
आधारों के अनुसार प्रक्षिप्त हैं-- 

१. प्रसंगविरोध--(क) २१६-२१७ में राजा के 
परीक्षित भोजन की चर्चा है, फिर २२० में उसी प्रकार 
परीक्षित यान-आसन आदि के प्रयोग का कथन है। इस 
प्रकार २१६-२१७ और २२० की परस्पर प्रसंग सम्बद्धता 
है । इसके बीच रत्नधारण, स्त्रियों द्वारा सेवा, आदि का 


२. “'तस्मादस्य जाड्ुलीविदो भिषजशए्चासन्ना: स्युः। 
भिषक्‌ भेषज्यागारादास्वादविशुद्धमोषधं गृहीत्वा 
पाचकपोषकाभ्यामात्मना च प्रतिस्वाद्य राज्ञे 
प्रयच्छेत्‌ । पानं पानीयं चौषधेन व्याख्यातम्‌।' ' 
““गुप्ते देशे माहानसिकः सर्वमास्वादबाहुल्येन कर्म 
कारयेतू। तद्राजा तथेव प्रतिभुझ्जीत, पूर्वमग्नये 
वयोभ्यएच बलि कृत्वा।'' [ प्रक० १६, अ० २०] 

प्रसंग उस पूर्वापर सम्बद्धता को भंग कर रहा है। (ख) 
२२०वें श्लोक में पठित ' एवम्‌! पद स्वत: ही इसकी प्रसंग 
सम्बद्धता २१७ से सिद्ध कर रहा है। जैसे भोजन आदि 
में परीक्षा, सुरक्षा, विश्वसनीयता आदि बातों की सावधानी 
बरते, ऐसे ही यान-आसन आदि में भी बरते । इस प्रकार 
२१७ से २२० की वाक्यात्मक एकता है | उसे इन श्लोकों 
ने भंग कर दिया है, अतः ये प्रसंगविरुद्ध प्रक्षेप हैं । 

२. अन्तर्विरोध-- (क) २१७वें श्लोक में राजा को 
स्पष्टतः पुरुषसेवक रखने का कथन है, स्त्रीसेवकों का 
कथन नहीं। २१९ में स्त्रियों को सेवक रूप में रखने के 
वर्णन का, उसके साथ तालमेल नहीं है। (ख) मनु ने 
द्वितीय से चतुर्थ अध्याय तक जो वेषभूषा तथा वस्त्रधारण 
आदि की व्यवस्थाएं दी हैं [२.११, ३८-३९; ४.३५ 
आदि ] उनमें केवल यज्ञोपवीत ही सदाधार्य बतलाया है। 
यदि रत्न आदि धारणीय होते तो वहां उनका भी उल्लेख 
होता। यहां रत्न आदि धारण का कथन मनु की पूर्वोक्‍्त 
व्यवस्थाओं से तालमेल नहीं खाता। वैसे भी रत्नधारण 
करने मात्र से उदरस्थ विष की निवृत्ति बुद्धिगम्य और 
युक्तिसंगत नहीं है। इस प्रकार २१८वां श्लोक भी 
प्रक्षिप्त है। 
खाद्य पदार्थों के समान अन्य प्रयोज्य साधनों में सावधानी-- 
एवं प्रयत कुर्वीत यानशय्यासनाशने। 
स्‍्नाने प्रसाधने चेव सर्वालंकारकेषु च॥ २२०॥ 

राजा (यान-शय्या-आसन-अशने ) सवारी, सोने 
के साधन पलंग आदि, आसन, भोजन (स्नाने च 
प्रसाधने ) स्नान और श्रृंगार-प्रसाधन उबटन आदि 
(च) और (सर्व+अलंकारकेषु ) सब राजचिह्न जैसे 
अलंकार आदि साथनों में भी (एवं प्रयत्न॑ कुर्वीत ) इस 
प्रकार योग्य सेवकों द्वारा परीक्षा कराने की सावधानी 
बरते [ जैसे २१७ श्लोक में उक्त भोजन में बरतने को 
कहा है ] ॥ २२०॥ 

अनुशीलन--कौटिल्य द्वारा यान आदि के प्रयोग 
में सावधानी का निर्देश--यतोहि राजा के विरुद्ध शत्रुओं 
द्वारा प्रतिपल षड्यन्त्र रचे जाते हैं, अत: राजा को प्रत्येक 
कार्य में सुरक्षार्थ सावधानी रखने का निर्देश है । कौटिल्य 

ने इस निर्देश को और विस्तारपूर्वक वर्णित किया है । उनके 
अनुसार दाढ़ी-मूंछ के उपयोग में आने वाले साधनों, वस्त्रों, 
राज-अलंकरणों, माल्यार्पण, स्नान, यान, आसन, पशु- 
वाहन, नाव आदि प्रत्येक की पहले विश्वसनीय सेवकों 
द्वारा राजा के सामने परीक्षा होनी चाहिए कि कहीं उनमें 
विषप्रयोग या धोखा न हो | तत्पश्चात्‌ राजा के प्रयोग में 
लाने चाहिएं।* 
भोजन के बाद विश्राम और राज्यकार्यों का चिन्तन-- 
भुक्त्वान्विहरेच्चेव स्त्रीभिरन्त:ःपुरे सह। 
विहृत्य तु यथाकालं पुन: कार्याणि चिन्तयेत्‌॥ २२१॥ 

(च) और [२१६-२१७ में कहे अनुसार] 
( भुक्तवान्‌) भोजन करके (अन्तःपुरे) अन्तःपुर- 
रनिवास में (स्त्रीभिः सह) पत्नी आदि पारिवारिक 
जनों के साथ (विहरेत्‌) वार्तालाप या विश्राम करे (तु) 
और (विहृत्य) विश्राम करके (पुनः) तदनन्तर 
(यथा-कालम्‌ ) यथासमय (कार्याणि चिन्तयेत्‌ ) 
राज्य-कार्यो पर विचार करे ॥ २२१॥ 

अनुशीलन--- स्त्रीभि: ' पद से अभिप्राय--इस 
श्लोक में ' स्त्रीभि: ' शब्द का अर्थ प्रचलित टीकाओं में 
“बहु पत्नियां या रानियां ' किया है, जो मनुविरुद्ध है। यहां 
इस श्लोक में इसका अर्थ ' पत्नी आदि पारिवारिक स्त्रियां ' 
या पारिवारिक जन है। यहां स्त्री शब्द सामान्य स्त्री जन 
के लिए है। इसकी पुष्टि में निम्न प्रमाण दिये जाते हैं-- 

(१) मनु ने द्विजों के लिए और राजा के लिए स्पष्टत: 
एक पत्नी का विधान किया है--उद्दहेत द्विजो भार्या 
सवर्णा लक्षणान्विताम्‌ '' [ ३.४ ] । तदध्यास्य उद्वहेद्‌ 
भार्याँ सवर्णा लक्षणान्विताम्‌ [ ७.७७ ] और अन्यत्र यह 
आदेश दिया है कि पति-पत्नी कोई भी ऐसा कार्य न करें 


१. “कल्पकप्रसाधका: स्नानशुद्धवस्त्रहस्ता: समुद्र- 
मुपकरणमन्तर्वशिकहस्तादादाय परिचरेयु: । आत्म- 
चक्षुषि निवेश्य वस्त्रमाल्यं दद्यु:, स्नानानुलेपनप्रघर्ष- 
चूर्णवासस्नानीयानि स्ववक्षो बाहुषु च। एतेन 
परस्मादागतकं व्याख्यातम्‌।......मोलपुरुषाधिष्ठितं 
यानवाहनमारोहेत्‌ नावं चाप्तनाविकाधिष्ठिताम्‌॥ ' ' 

[ प्रक० १६, अ० २० ] 


मनुस्मृति 


जिससे जीवन भर वियोग का अवसर आये [९.१०१, 
१०२] | इससे सिद्ध है कि मनु के मत में एक से अधिक 
स्त्रियों का विधान नहीं है। 

(२) मनु ने एक से अधिक अर्थात्‌ बहुत स्त्रियों का 
सेवन राजा के लिए स्पष्टत: निषिद्ध किया है । ७.४७, ५० 
एलोक द्रष्टव्य है। इन प्रमाणों के आधार पर इस भाष्य का 
अर्थ मनुसम्मत है। 
सैनिकों एवं शस्त्रादि का निरीक्षण-- 
अलंकृतश्च सम्पश्येदायुधीयं पुनर्जनम्‌। 
वाहनानि च सर्वाणि शस्त्राण्याभरणानि च॥ २२२॥ 

(च) और (पुनः) फिर (अलंकृतः ) कवच, 
शस्त्रास्त्रों [७.२२३ में भी ], राजचिह्नों एवं राज- 
वेशभूषा आदि से सुसज्जित होकर ( आयुधीयं जनम्‌ ) 
शस्त्रधारी सैनिकों (चर) और (वाहनानि) रथ, हाथी, 
घोड़े आदि वाहनों (सर्वाणि शस्त्राणि ) सब प्रकार के 
शस्त्रास्त्रों-शस्त्रभण्डारों (च) और (आभरणानि ) 
आशभूषणों [ धातुएं, रत्न आदि] और सुरक्षा-संभाल 
आदि का (संपश्येत्‌) निरीक्षण करे ॥ २२२॥ 
सन्ध्योपासना तथा गुप्तचरों और प्रतिनिधियों के सन्देशों को 
सुनना-- 
सन्ध्यां चोपास्य श्रणुयादन्तर्वेश्मनि शस्त्रभृत्‌। 
रहस्याख्यायिनां चेव प्रणिधीनां च चेप्टितम्‌॥ २२३॥ 

(च) और फिर (संध्याम्‌ उपास्य ) सायंकालीन 
संध्योपासना करके (शस्त्रभृत्‌) शस्त्रास्त्र धारण किया 
हुआ राजा (अन्तर्वेश्मनि ) महल के भीतर गुप्तचर गृह 
में (रहस्य+आख्यायिनाम्‌) राज्य के रहस्यमय 
समाचारों को लाने में नियुक्त गुप्तचरों (च) और 
(प्रणिधीनाम्‌) दूतों और गुप्तचराधिकारियों के 
(चेष्टितम) कार्यों एवं समाचारों को ( श्रुणुयात्‌) सुने॥ 
२२३॥ 

अनुशीलन--यहाँ ७. १५३ की पुनरुक्ति नहीं है। 
वहाँ इन बातों की योजना पर मन्त्रणा का प्रसंग है। यहाँ 
योजनाबद्धरूप से नियुक्त अधिकारियों गुप्तचरों की 
सूचनाएँ (रिपोर्ट) सुनने का कथन तथा राजा की 


सप्तम अध्याय 


सायंकालीन दिनचर्या है। 

गुत्तचरों को समझाकर सायंकालीन भोजन के लिए अन्त: पुर 
में जाना-- 

गत्वा कक्षान्तरं त्वन्यत्समनुज्ञाप्य तं जनम्‌। 
प्रविशेद्धोजनार्थ च स्त्रीवृतोउन्तःपुरे पुन: ॥ २२४॥ 

(तु) और फिर (तं जनम) उन सब लोगों को 
(अन्यत्‌ सम+अनुज्ञाप्प) और आगे के लिए जो कुछ 
समझाना-कहना है उस सबका आदेश देकर (पुनः ) 
फिर (अन्तःपुरं गत्वा) अन्तःपुर में जाकर वहां 
(स्त्रीवृतः ) स्त्री आदि परिजनों के साथ, या द्वितीयार्थ 
में अंगरक्षिका स्त्रियों से सुरक्षित (कक्षान्तरं भोजनार्थ 
प्रविशेत्‌) भोजनशाला के कमरे में सायंकालीन भोजन 
करने के लिए प्रवेश करे ॥ २२४ ॥* 

अनुशीलन-- (१) 'स्त्रीवृतः' का मनुसम्म्त 
अर्थ--प्रचलित टीकाओं में 'स्त्रीवृत: ' का अर्थ ' दासियों 
से घिरा' किया गया है जो मनुविरुद्ध है--(क) मनु ने 
राजधर्म में कहीं भी राजा के लिए दासियों का विधान नहीं 
किया है। (ख) पत्नी के अतिरिक्त अन्य स्त्रियों का संग 
निषिद्ध किया है [द्रष्टज्य ७.२२१ की समीक्षा], (ग) 
७,२०८, २२१ में भी इसी का प्रसंग है। वहाँ स्त्री का अर्थ 
पत्नी आदि परिजन है | वह इस भाष्य के अर्थ का पोषक 
है। 

यदि 'स्त्रीवृतः ' का अर्थ अंगरक्षिका स्त्री-सैनिकों या 
अंगरक्षिका परिचारिकाओं से सुरक्षित ' किया जाये, जैसा 
कि कौटिल्य का भी मत है; तो मनु से विरोध नहीं आता। 
किन्तु दासी अर्थ मनुसम्मत नहीं है। 

(२) “स्त्रीवृत:' की कौटिल्य के दृष्टिकोण से 
व्याख्या--आचार्य कौटिल्य ने अपने अर्थशास्त्र में राजा 
को आत्मरक्षा के लिए जो निर्देश दिये हैं, उनमें से इस 
श्लोक के सन्दर्भ में दो बातें उल्लेखनीय हैं । (क) 
कौटिल्य ने अनेक उदाहरण देकर बतलाया है कि रानियों 
ने षड़्यन्त्र की शिकार होकर बहुत-से राजाओं को मार 
डाला। अत: अपनी रानी के महल में भी राजा को एकाकी 
नहीं जाना चाहिए साथ में प्रौढ़ अंगरक्षिका स्त्रियां होनी 
चाहिएँ। (ख) कौटिल्य ने राजा को अन्तःकक्ष के समीप 

वाले दूसरे कक्षों में धनुर्धारी अंगरक्षिकाओं को रखने का 
विधान किया है । उसके बाद के कक्षों में पुरुष रक्षकों को 
रखने का निर्देश है। यह सुरक्षा के दृष्टिकोण से है। इस 
प्रकार कौटिल्य के वर्णन के अनुसार ' स्त्रीवृत: ' का अर्थ 
' अंगरक्षिका शस्त्रधारी स्त्रियों से सुरक्षित' भी हो सकता 
है।* 
रात्रिशयनकाल-- 
तत्र भुक्त्वा पुनः किंचित्तूर्यघोषे: प्रहर्षित: । 
संविशेत्तु यथाकालमुत्तिष्ठेच्य गतक्लम: ॥ २२५॥ 

(तत्र) वहां अन्तःपुर में ( भुक्‍्त्वा) भोजन करके 
(पुनः ) उसके पश्चात्‌ (तूर्यघोषे: प्रहर्षित: ) शहनाई- 
तुरही आदि बाजों के संगीत से मन को प्रसन्‍न करके 
(संविशेत्‌) सो जाये (तु) और (गतक्लमः ) विश्राम 
करके श्रान्तिरहित होकर (यथाकालम उत्तिष्ठेत्‌ ) 
निर्धारित समय अर्थात्‌ रात्रि के पिछले पहर ब्राह्ममुहूर्तत 
में [७.१४५] उठे ॥ २२५॥ 
एतद्विधानमातिष्ठेदरोग: पृथिवीपति:। 
अस्वस्थः सर्वमेतत्तु भृत्येषु विनियोजयेत्‌॥ २२६॥ 

(अरोगः ) स्वस्थ अवस्था में (पृथिवीपतिः ) 
राजा (एतत्‌ विधानम्‌+आतिष्टेत्‌) इस पूर्वोक्त विधि 
से कार्यों को करे (अस्वस्थः ) अस्वस्थ हो जाने पर 
(एतत्‌ सर्व तु) यह सब कार्यभार ( भृत्येषु) पृथक्‌- 
पृथक्‌ विभागों में नियुक्त प्रमुख मन्त्रियों को [ ७.५४, 
१२०, १४१, ८.९-११] (विनियोजयेत्‌ ) सौंप 
देवे॥ २२६॥ 

अनुशीलन-- (१) श्लोकवर्णन पर विचार-- 
७.१४१ आदि श्लोकों की पुनरुक्ति नहीं है । इस श्लोक 


२. प्रचलित अर्थ--इसके बाद उन्हें विदाकर परिचारिकाओं 
(दासियों ) से परिवृत होकर भोजन के लिए फिर 
अन्तःपुर में प्रवेश करे ॥ २२४॥ 

१. ““अन्तर्गृहगतः स्थविरस्त्रीपरिशुद्धां देवीं पश्येत्‌। 
नकाशञिदभशिगच्छेतू।' ' [प्रक० १५, अ० १९ ] 
“'शयनादुत्थितः स्त्रीगणैर्धन्विभि: परिगृहत ।' ' 

(प्रक० १६, अ० २०) 

का अभिप्राय यह है कि रुग्णावस्था आदि की स्थिति में 
अपने-अपने विभाग के प्रमुख अमात्यों या सभाओं के 
अधिकृत प्रमुखों को अपना कार्य निरीक्षण के लिए सौंप 
देवे, केवल एक को ही नहीं । यह राजा की संक्षेप में 
दिनचर्या या कार्यपद्धति है। पृथक्‌-पृथक्‌ विभागों के 
प्रसंगानुसार यही पद्धति ७.५४, ८१, १२०, १४१; ८.९- 
११ एलोकों में कही है। उस का इस श्लोक में उपसंहार 
है। 

(२) भृत्य शब्द के अर्थ पर विचार-- भृत्य शब्द का 
आजकल अधिक प्रचलित अर्थ ' नौकर ' है । यह एक पक्ष 
में रूढ हो गया है । इस श्लोक में भृत्य से नौकर अर्थ की 


मनुस्मृति 


भ्रान्ति नहीं होनी चाहिए। यहां भृत्य से अभिप्राय उन सभी 
अधिकारियों-कर्मचारियों से है जो राजा के आश्रित भरण- 
पोषण पाने वाले मन्त्री से लेकर कर्मचारी तक हैं। भृत्य 
का अर्थ ' अमात्य' और ' मन्त्री ' अर्थ भी है और संस्कृत- 
साहित्य में प्रचलित है । ७.३६-६२ श्लोकों के प्रसंग में 
भृत्य शब्द के अन्तर्गत मन्त्रियों, अमात्यों से लेकर निम्न 
कर्मचारी तक परिगणित हैं| कौटिल्य अर्थशास्त्र में भी 
भत्य और अमात्यों से लेकर कर्मचारी वर्ग एवं आचार्य 
और पुरोहित तक गृहीत हैं। [ देखिए ' भृत्यभरणीय ' नामक 
९९वां प्रकरण ।] 


इति महर्षिमनुप्रोक्तायां सुरेन्द्रकुमारकृतहिन्दी भाष्यसमन्वितायाम्‌ अनुशी लन प्रक्षिप्तानुशी लन- 
समीक्षाभ्यां विभूषितायाञ्ञ मनुस्मृतो राजधर्मात्मक: सप्तमो5ध्याय: ॥ 


अथ अष्टमो&5्ध्यायः 
( हिन्दीभाष्य-' अनुशीलन-प्रक्षिप्तानुशीलन '-समीक्षा सहित ) 
( राजधर्मान्तर्गत व्यवहार-निर्णय ) 
( ८.१ से ९.२५० पर्यन्त ) 


व्यवहारों अर्थात्‌ मुकद्दों के निर्णय के लिए राजा का 
न्यायसभा में प्रवेश-- 
व्यवहारान्‌ दिदृश्लुस्तु ब्राह्मणेः सह पार्थिव: । 
मन्त्रज्ञेमन्त्रभिश्चेव विनीतः प्रविशेत्‌ सभाम्‌॥ १॥ 

(व्यवहारान्‌) व्यवहारों अर्थात्‌ मुकद्दमों [ ८.४- 
७] को (दिदृश्षुः तु) देखने अर्थात्‌ निर्णय करने का 
इच्छुक (पर्थिवः ) राजा और न्यायाधीश (ब्राह्मणैः ) 
न्यायविद्या के ज्ञाता विद्वानों [८.११] (मन्त्रज्ञै: ) 
परामर्शदाताओं (च्व) और (मन्सत्रिभिः ) मन्त्रियों 
[७.५४, ५६] के (सह) साथ (विनीतः ) विनीतभाव 
एवं वेश में [ ८.२] (सभां प्रविशेत) सभा-न्यायालय 
[८.१२] में प्रवेश करे ॥ १॥ 

अनुशीलन-- (१) मन्त्रज् और ब्राह्मण का विशेष 
अभिप्राय--इस श्लोक में “मन्त्रज्ञे:' से अभिप्राय मुकद्दमों 
में उस-उस विषय के परामर्श-दाताओं से है । ' मन्त्रिभि: ' 
से अभिप्राय उस-उस विभाग के प्रमुख मन्त्रियों से या 
अमात्यों से है जो राजा द्वारा न्याय के लिए अधिकृत विद्वान्‌ 
के रूप में नियुक्त किये जाते हैं [७.५४, ६०; ८.११]। 
“ब्राह्मण! शब्द से यहां अभिप्राय वेदविद्याओं के ज्ञाता 
न्यायाधीश, श्रोत्रिय विद्वानों से है, जिनका वर्णन ब्रह्मसभा 
अर्थात्‌ न्यायाधीश विद्वानों की सभा के रूप में ८.११ में 
आया है [द्रष्टव्य ८.११ और १.८८ पर समीक्षा ] । ब्राह्मण 
शब्द का प्रयोग यहां विशेषाभिप्राय से है । वह अभिप्राय 
यह है कि न्यायाधीश ब्रह्म अर्थात्‌ वेदों के विशेषवेत्ता और 
धार्मिकता गुणप्रधान विद्वान्‌ अवश्य होने चाहिएं, इसीलिए 
८.११ में 'बेदविदः ' का प्रयोग किया है। 


(२) विनीत होने का उद्देश्य--राजा को विनीत भाव 
एवं वेशभूषा से न्यायालय में जाने के कथन का उद्देश्य 
यह है कि प्रार्थी और साक्षी आदि उसके अहंकार कठोर 
भावों को देखकर भयभीत न हों और बिना घबराहट के 
स्वाभाविक रूप से अपनी बात कह सकें। अगले ही 
श्लोक में इसी उद्देश्य से 'विनीत वेषाभरण: ' पद का भी 
प्रयोग किया गया है। 

(३) वेदमन्त्र में भी इसी प्रकार का वर्णन है। मनु 
ने उसी के अनुरूप व्यवस्था दी है-- 

श्रुधि श्रुत्कर्ण वह्निभि:, देवेरग्ने सयावभि:। आ 
सीदन्तु बर्हिषि मित्रो 5अर्य्यमा प्रातर्यावाणो5 ध्वरम्‌ ॥ 

(यजु० ३३.१५) 
भाषार्थ--( श्रुत्कर्ण ) प्रार्थी के वचन को सुनने वाले 
कानों से युक्त (अग्ने ) अग्नि के तुल्य तेजस्वी विद्वान्‌ वा 
राजन्‌! (सयावभिः ) साथ चलने वाले, (वह्लिभिः ) कार्य 
के निर्वाहक (देवेः) विद्वानों के साथ (अध्वरम) 
हिंसारहित राज्यव्यवहार को [ ऐसा मुकदमा जिसमें किसी 
के साथ अन्याय न हो ] ( श्रुधि ) सुन । (प्रातर्यावाण: ) 
प्रात: राजकार्यों को प्राप्त कराने वाले, (मित्र: ) पक्षपात 
से रहित सबक मित्र और (अर्यमा) अर्य-वैश्य वा स्वामी 
जनों का मान करने वाला न्यायाधीश (बर्हिषि ) आकाश 
के तुल्य विशाल सभा में (आसीदन्तु ) विराजमान हों। 
भावार्थ--सभापति राजा, सुपरीक्षित अमात्यजनों 
को स्वीकार करके, उनके साथ सभा में बैठकर, विवाद 
करने वालों के वचनों को सुनकर, यथार्थ न्याय करे। 
(ऋषि दयानन्दभाष्य ) 

न्यायसभा में मुकद्दगों को देखें-- 
तत्रासीन: स्थितो वाउपि पाणिमुद्यम्य दक्षिणम्‌। 
विनीतवेषाभरण: पश्येत्‌ कार्याणि कार्यिणाम्‌॥ २॥ 
राजा और न्यायाधीश (तत्र) वहां न्यायालय में 
(विनीत-वेष+आभरण: ) विनीत वेशभूषा एवं 
आशभूषणों-प्रतीक चिह्नों से युक्त होकर ( आसीन: अपि 
वा स्थितः ) सुविधानुसार बैठकर अथवा खड़ा होकर 
(दक्षिणं पाणिम्‌+उद्यम्य ) दाहिने हाथ को उठा 
(कार्यिणाम्‌) मुकदमे वालों के (कार्याणि ) कार्यों- 
विवादों को (पश्येत्‌) देखे-निर्णय करे [ ७.१७६ में 
राजसभा में भी इसी प्रकार सुविधानुसार खड़े होने या 
बैठने की व्यवस्था का कथन है] ॥ २॥ 
अनुशीलन--मुहावरे पर विचार--इस श्लोक में 
“दक्षिणं पाणिम्‌ उद्यम्य ' का एक मुहावरे के रूप में प्रयोग 
है । यह क्रिया "अपनी बात कहना' या “निर्णय देना! 
प्रारम्भ करने की “प्रतीक ' है। इसका यह अभिप्राय नहीं 
है कि जब तक निर्णय दे तब तक दायां हाथ उठाये रखे, 
अपितु यह है कि विवाद करते हुए लोगों को सुनकर 
अपनी बात या निर्णय कहते समय दायां हाथ उठाकर 
संकेत करे। जो सामने वाले लोगों के लिए इस बात का 
प्रतीक या संकेत होता है कि राजा या न्यायाधीश अब 
अपनी बात कहना चाहते हैं । यह परम्परा आज भी 
प्रचलित है । बड़ी-बड़ी सभाओं में, श्रेणियों में, भीड़भरे 
न्यायालयों में बोलते हुए लोगों को चुप करने और अपनी 
बात कहने के लिए वक्ता हाथ उठाकर संकेत करता है। 
लोग चुप होकर उसकी बात को सुनने के लिए ध्यान 
लगाते हैं। 
अठगारह प्रकार के गुकद्दगे-- 
प्रत्यहं॑ देशदृष्टेश्च शास्त्रदृष्टेश्च हेतुभि:। 
अष्टादशस्‌ मार्गेषु निबद्धानि पृथक्‌ पृथक्‌ ॥ ३॥ 
न्यायाधीश और राजा (अष्टादशस मार्गेषु पृथक्‌ 
पृथक्‌ निबद्धानि) अठारह प्रकारों में पृथक्‌-पृथक्‌ 
विभकक्‍त विवादों-मुकद्दमों को (देशदृष्टेः च शास्त्रदृष्टेः 
हेतुभिः ) देश-काल आधारित [८.१२६] और 


मनुस्मृति 


शास्त्रोक्त न्‍्यायविधि पर आधारित युक्ति-प्रमाणों के 
अनुसार ( प्रत्यहम) प्रतिदिन विचारे, निर्णय करे ॥ ३ ॥ 
ऋषि अर्थ--' सभा, राजा और राजपुरुष सब 
लोग देशाचार और शास्त्रव्यवहार के हेतुओं से निम्न- 
लिखित अठारह विवादास्पद मार्गों में विवादयुक्त कर्मों 
का निर्णय प्रतिदिन किया करें। और जो-जो नियम 
शास्त्रोक्त न पावें और उनके होने की आवश्यकता 
जानें, तो उत्तमोत्तम नियम बांधें कि जिससे राजा और 
प्रजा की उन्‍नति हो ॥” (स०प्र०, समु० ६) 
अनुशीलन--' पृथक्‌-पृथक्‌ ' पदों से यहां पर 
अभिप्राय है कि राजा--जो अठारह प्रकार के विवाद 
हैं उनमें पृथक्‌-पृथक्‌ विवाद से सम्बन्धित विद्वानों, 
परामर्शदाताओं और मन्त्रियों के साथ मिलकर, विचार 
करके निर्णय करे। 
तेषामाद्यमृणादानं निश्षेपो5स्वामिविक्रय: । 
संभूय च समुत्थानं दत्तस्यानपकर्म च॥४॥ 
वेतनस्येव चादानं संविदश्च व्यतिक्रम:। 
क्रयविक्रयानुशयो विवाद: स्वामिपालयो: ॥ ५॥ 
सीमाविवादधर्मएच पारुष्ये दण्डवाचिके। 
स्तेयं च साहसं चेव स्त्रीसडस्ग्रहणमेव च॥ ६॥ 
स्त्रीपुंधमों विभागएच द्यूतमाहय एवं च। 
पदान्यपष्टाशशेतानि_ व्यवहारस्थिताविह॥ ७॥ 
अठारह विवाद ये हैं-- (तेषाम्‌+आद्यम्‌) उनमें 
पहला है १--(ऋणादानम्‌) किसी से ऋण लेकर न 
देने का विवाद [८.४७-१७८ ], २--(निश्षेप: ) 
धरोहर रखने में विवाद होना अर्थात्‌ किसी ने किसी 
के पास कोई पदार्थ रखा हो और मांगे पर न देना 
[८.१७९-१९६ ], ३--( अस्वामिविक्रयः ) किसी के 
पदार्थ को अस्वामी द्वारा बेचना [ ८.१९७-२०५ ], ४. 
(सम्भूय च समुत्थानम्‌) मिलकर किये जाने वाले 
व्यापार में अन्याय करना [८.२०६-२११], ५-- 
(दत्तस्य अनपकर्म च) दिये हुए पदार्थ को न लौटाना 
[८.२१२-२१३ ], ६-- ( वेतनस्य+एवं च+अदानम्‌ ) 

वेतन अर्थात्‌ किसी की ' नौकरी ' में वेतन कम देना या 
न देना [८.२१४-२१७], ७--(संविदः च 
व्यतिक्रमः ) प्रतिज्ञा के विरुद्ध व्यवहार करना 
[८.२१८-२२१], ८--(क्रय-विक्रय+ अनुशयः ) 
क्रय-विक्रयानुशय अर्थात्‌ लेन-देन में झगड़ा होना 
[८.२२२-२२८ ], ९--(स्वामि-पालयो: विवादः ) 
पशु के स्वामी और पशुपालक का झगड़ा [ ८.२२९- 
२४४], १०--(सीमाविवादधर्म: च) सीमा का 
विवाद [८.२४०-२६५ ], ११-१२--(पारुष्ये दण्ड- 
वाचिके ) किसी को कठोर दण्ड देना [८.२७८- 
३००], कठोरवाणी का बोलना [८.२६६-२७७], 
१३--(स्तेयम्‌) चोरी करना [८.३०१-३४३], 
१४--(साहसम्‌ एव) किसी के साथ बलात्‌ 
दुर्व्यवहार करना [८.३४४-३५१ ], १५--(स्त्री- 
संग्रहणम्‌ एव च) किसी स्त्री से छेड़छाड़ और 
व्यभिचार करना [ ८.३५२-३८७ ], १६--(स्त्री-पुम्‌ 
+धर्म: ) विवाहित स्त्री और पुरुष के धर्म में व्यतिक्रम 
होना [९.१-१०२], १७--(विभागः ) दायभाग में 
विवाद होना [९.१०३-२१९], १८-( द्यूतम्‌+ 
आह्वयः+एवं च) द्यूत अर्थात्‌ जड़पदार्थ और 
[ आहय ] >समाह्य अर्थात्‌ चेतन को दाव में धरके 
जुआ खेलना [९.२२०-२५० ], (अष्टादश+एतानि) 
अठारह प्रकार के ये (व्यवहारस्थितो पदानि ) परस्पर 
के व्यवहार में होने वाले विवाद के स्थान हैं ॥ ४-७॥ 
(ऋषि व्याख्यात स०प्र०, समु० ६) 
एघु स्थानेषु भूयिष्ठं विवादं चरतां नृणाम्‌। 
धर्म शाश्वतम श्रित्य कुर्यात्‌ कार्यविनिर्णयम्‌॥ ८ ॥ 
न्यायाधीश राजा (एपु स्थानेषु) इन [ ८.४-७ | 
अठारह व्यवहारों में ( भूयिष्ठ॑ विवाद चरतां नृणाम्‌ ) 
बहुत से विवाद करने वाले पुरुषों के (कार्यवि- 
निर्णयम्‌) विवादों का निर्णय (शाश्वतं धर्मम्‌ 
आश्वित्य ) सनातन न्यायविधि का आश्रय करके 
(कुर्यात्‌) किया करे॥ ८ ॥ (ऋषि व्याख्यात स०प्र०, 

समु० ६) 
राजा के अभाव में मुकद्दनों के निर्णय के लिए मुख्य 
न्यायाधीश विद्वान्‌ की नियुक्‍्ति-- 


यदा स्वयं न कुर्यात्तु नृपतिः कार्यदर्शनम्‌। 
तदा नियुज्ज्याद्‌ दिद्वांसं ब्राह्मणं कार्यदर्शने ॥ ९॥ 
(यदा ) जब कभी [ रुग्णता आदि विशेष कारण 
से अथवा कार्य की अधिकता के कारण ] (नृपतिः ) 
राजा (स्वयं कार्यदर्शनम्‌) खुद मुकद्दमों का निरीक्षण 
एवं निर्णय (न कुर्यात्‌) न करे (तदा) तब (ब्राह्मणम्‌ 
विद्वांसम्‌) धार्मिक वेदवेत्ता विद्वानू [८.११] 
न्यायाधीश को (कार्यदर्शने ) मुकद्दमों के निरीक्षण एवं 
निर्णय के लिए (नियुज्ज्यात्‌) नियुक्त कर दे॥ ९॥* 
अनुशीलन--ब्राह्मण का अर्थ ' धार्मिक वेदवेत्ता 
न्यायाधीश ' है । देखिए अगले श्लोक पर अनुशीलन। 
मुख्य न्यायाधीश तीन विद्वानों के साथ मिलकर न्याय करे-- 
सोअस्य कार्याणि संपयेत्सभ्येरेव त्रिभि्वृत: । 
सभामेव प्रविश्याग्रध्ामासीन: स्थित एव वा॥ १०॥ 
(सः ) वह न्यायाधीश (त्रिभिः सभ्ये: वृतः ) 
तीन अन्य सभा के विशेषज्ञ विद्वान्‌ सदस्यों [ ८.११] 
के साथ (अग्रद्याम्‌ सभां प्रविश्य ) सर्वोच्च न्यायसभा 
में प्रवेश करके (आसीनः वा स्थितः एव) बैठकर 
अथवा खड़ा होकर (अस्य) राजा के द्वारा विचारणीय 
(कार्याणि) विवादों को (संपश्येत्‌) न्यायानुसार भली 
प्रकार देखे ॥ १० ॥ 
अनुशीलन--न्यायप्रसंग में ब्राह्मण और ब्रह्मसभा 
से अभिप्राय--अग्रिम ८.११ श्लोक में ब्रह्मसभा की 
परिभाषा की गई है। परिभाषा से पूर्व ९-१० श्लोकों में 
न्यायसभा के निर्माण का कथन है । इन श्लोकों में वर्णित 
विद्वानों से ८.११ में वर्णित ब्रह्मसभा बनती है । ब्रह्मसभा 
का अर्थ--' वेदवेत्ता न्यायाधीश विद्वानों की सभा '। इसी 
प्रकार ९वें श्लोक में ' ब्राह्मण ' शब्द का प्रयोग ब्राह्मण वर्ण 
१. प्रचलित अर्थ--यदि राजा स्वयं विवादों (मुकद्दमों) का 
न्याय (फैसला) न करे तो उस कार्य को देखने के लिए 
विद्वान्‌ ब्राह्मण को नियुक्त करे ॥ ९॥ 

के लिए नहीं है, अपितु इस विशेष अभिप्राय से है कि 
राजा द्वारा अधिकृत जो विद्वान्‌ न्यायाधीश नियुक्त किया 
जाये वह विशेष रूप से सब वेदों का विद्वान्‌ और 
धार्मिकगुण-प्रधान होना चाहिए । वेदवेत्ता न्यायाधीश 
विद्वानों की सभा होने के कारण ही ८.११ में न्‍्यायसभा 
को “ब्रह्मसभा' कहा गया है। वहां स्पष्टत: 'वेदविद: ' 
विशेषण भी उक्त अर्थ को पुष्ट करता है। इस प्रसंग में 
ब्राह्मण शब्द ब्राह्मण वर्ण के लिए नहीं अपितु बेदवेत्ता 
न्यायाधीश विद्वानों के लिए है। 

यहाँ यह शंका उठ सकती है कि ७. १४१ में ब्राह्मण 
शब्द का प्रयोग न करके ' अमात्यप्रमुख ' को अपने बाद 
कार्य सौंपने का वर्णन है । इसका उत्तर यह है कि वहां 
राजसभा संचालन के लिए सर्वप्रमुख मन्त्री को कार्य 
सौंपने का विधान है, और वह भी केवल रुग्णावस्था में | 
यहां ब्रह्मसभा अर्थात्‌ न्यायसभा के लिए मुख्य न्यायाधीश 
की नियुक्ति का प्रसंग है । राजसभा के लिए प्रशासनिक 
गुणविशेषों वाला व्यक्ति उत्तराधिकारी होता है, और न्याय 
के लिए न्यायगुणों की विशेष योग्यता वाला व्यक्ति । अतः 
उस श्लोक और इसका प्रसंग ही अलग है। दूसरी बात 
यह है कि यहां रुग्णावस्था में नियुक्ति का विधान नहीं 
है, अपितु अकेला राजा प्रत्येक कार्य नहीं कर सकता, 
समयाभाव आदि कारणों से अपने स्थान पर वह किसी 
भी अधिकृत विद्वान्‌ को मुख्य न्यायाधीश के रूप में 
नियुक्त करे--यहां यह अभिप्राय है । जितनी न्‍्यायसभा 
होंगी, उसके अनुसार वे अनेक भी हो सकते हैं। [ इस 
विषय पर १.८८, ८.१ की समीक्षा-२ भी द्र॒ष्टव्य है | । 
मनुस्मृति में सभी वर्णों के वेदवेत्ता विद्वानों के लिए ब्राह्मण, 
द्विज, विप्र आदि शब्दों का पर्यायवाची रूप में प्रयोग हुआ 
है [ द्रष्टव्य ४. २४० पर समीक्षा ] । 
ब्रह्मसभा (न्‍्यायसभा) की परिभाषा-- 
यस्मिन्देशे निषीदन्ति विप्रा वेद्विदस्त्रय: । 
राज्ञएचाधिकृतो दिद्वान्ब्रह्मणस्तां सभां विदु: ॥ ११॥ 

(यस्मिनू) जिस (देशे) न्यायसभा में 
(वेदविदः ) वेदों के ज्ञाता (त्रयः विप्राः ) तीन विद्वान्‌ 
[१२.११२] (निषीदन्ति) न्याय करने के लिए बैठते 

हैं (च) और (राज्ञ: अधिकृतः विद्वान) राजा द्वारा 
नियुक्त उस विषय का एक विशेषज्ञ (तां ब्रह्मण: सभां 
विदुः ) उस चार न्यायाधीशों की सभा को ' ब्रह्मसभा ' 
अर्थात्‌ न्यायसभा कहते हैं ॥ ११॥ 
मुकद्दगों के निर्णय में धर्म की रक्षा की प्रेरणा-- 
धर्मो विद्धस्त्वधर्मेण सभां यत्रोपतिष्ठते। 
शल्यं चास्य न कुन्तन्ति विद्धास्तत्र सभासद: ॥ १२॥ 

(यत्र सभाम ) जिस न्‍्यायसभा [८.११] में 
( धर्म: अधर्मेण विद्धः उपतिष्ठते ) धर्म अर्थात्‌ न्याय, 
अधर्म अर्थात्‌ अन्याय से घायल होकर उपस्थित होता 
है (च) और (अस्य शल्य न कृन्तन्ति ) न्‍्यायसभा के 
सदस्य यदि धर्म अर्थात्‌ न्याय को घायल करने वाले 
उस अधर्म अर्थात्‌ अन्याय रूपी तीर को नहीं निकालते 
हैं अर्थात्‌ उस अधर्म-अन्याय को दूर नहीं करते हैं तो 
यह समझो (तत्र सभासदः विद्धाः) उस सभा के 
सभासद्‌ ही अधर्म से घायल हैं, वे अधर्मी- 
अन्यायकारी हैं ॥ १२॥ 

ऋषि अर्थ--'' जिस सभा में अधर्म से घायल 
होकर धर्म उपस्थित होता है, जो उसका शल्य अर्थात्‌ 
तीरवत्‌ धर्म के कलंक को निकालना और अधर्म का 
छेदन नहीं करते अर्थात्‌ धर्मी को मान, अधर्मी को दण्ड 
नहीं मिलता, उस सभा में जितने सभासद्‌ हैं, वे सब 
घायल के समान समझे जाते हैं ।'” (स०प्र०, समु० ६) 
(अन्यत्र व्याख्यात सं०वि०, गृहस्थ० ) 

अनुशीलन--लगभग यही भाव ८.१४ में वर्णित 
है। राजर्षि मनु ने न्याय करने और अन्याय न करने में 
सावधान रहने के लिए पर्याप्त बल दिया है। इन वर्णनों 
से हम मनु की न्यायप्रियता और धर्मनिष्ठा का अनुमान 
सरलता से लगा सकते हैं | ऐसा न्याय का प्रबल पक्षधर 
व्यक्ति कभी किसी अन्याय का विधान नहीं कर सकता। 
इन विधानों से यह स्पष्ट संकेत मिलता है कि उपलब्ध 
मनुस्मृति में आज जो भी अन्याययुक्त कथन मिलते हैं 
वे मनु के नहीं हैं। वे बाद के लोगों ने स्वार्थ साधने हेतु 
मिलाये हैं । 


अष्टम अध्याय 


सभां वा न प्रवेष्टव्यं वक्तव्यं वा समञ्जसम्‌। 
अब्लुवन्‌ विब्रुवन्‌ वापि नरो भवति किल्बिषी॥ १३॥ 

मनुष्य को अथवा न्याय-सभासद्‌ को (वा) या 
तो (सभां न प्रवेष्टव्यम) सभा में जाना ही नहीं चाहिए 
(वा) अथवा (समज्जसं वक्‍तव्यम्‌) वहां यदि जाता 
है तो उसको न्यायोचित अर्थात्‌ सत्य ही बोलना चाहिए, 
(अब्लुवन्‌ अपि या विब्लुवन्‌) सभा में जाकर सामने 
असत्य-अन्याय के होते हुए मौन रहने पर भी और 
असत्य-अन्यायोचित बोलने पर भी (नरः किल्बिषी 
भवति) मनुष्य पापी-अपराधी होता है ॥ १३ ॥ 

ऋषि अर्थ--' ' मनुष्य को योग्य है कि सभा में 
प्रवेश न करे, यदि सभा में प्रवेश करे तो सत्य ही बोले। 
यदि सभा में बैठा हुआ भी असत्य बात को सुनके मौन 
रहे अथवा सत्य के विरुद्ध बोले वह मनुष्य अतिपापी 
है।'” (सं०वि०, गृहाश्रमप्रकरण) (अन्यत्र व्याख्यात स०प्र०, 
समु० ६) 

अनुशीलन--' किल्बिषम्‌' शब्द पर विशेष विचार 
८.३१६ की समीक्षा में द्रष्टव्य है। पापी होने से यहां 
अभिप्राय अपराधी, दोषभागी एवं अपयश भागी होने से 
है। 
अन्याय करने वाले सथासद्‌ मृतकवत्‌ हैं-- 
यत्र धर्मों हाथर्मेण सत्यं यत्रानृुतेन च। 
हन्यते प्रेक्षमाणानां हतास्तत्र सभासदः॥ १४॥ 

(यत्र) जिस न्यायसभा में (प्रेक्षमाणानाम्‌ ) 
सभासदों की उपस्थिति में उनके देखते-सुनते 
(अधर्मेण धर्म: ) अधर्म-अन्याय से धर्म-न्याय (च) 
और (यत्र) जहाँ ( अनुतेन सत्यं हन्यते ) झूठ से सत्य 
मारा जाता है, (तत्र) उस सभा में (सभासदः हताः ) 
सभी सभासद्‌ मानो मरे हुए हैं, अर्थात्‌ उनमें न्याय करने 
की योग्यता और सक्षमता ही नहीं है ॥ १४॥ 

ऋषि अर्थ--' जिस सभा में अधर्म से धर्म, 
असत्य से सत्य, सब सभासदों के देखते हुए मारा जाता 
है, उस सभा में सब मृतक के समान हैं; जानो उनमें 

कोई भी नहीं जीता।'” (स०प्र०, समु० ६) (अन्यत्र 
व्याख्यात सं०वि०, गृहस्थ० ) 

अनुशीलन--यही भाव ८.१२ में वर्णित है। इन 
श्लोकों से मनु की न्यायप्रियता और धर्मप्रियता का बोध 
होता है। 
मारा हुआ धर्म मारने वाले को ही नष्ट कर देता है-- 
धर्म एवं हतो हन्ति धर्मो रक्षति रक्षितः। 
तस्माद्धर्मो न हन्तव्यो मा नो धर्मो हतोडबधीतू॥ १५॥ 

(हतः धर्म: एव) मारा हुआ धर्म निश्चय से 
(हन्ति) मारने वाले का नाश करता है और (रक्षितः 
धर्म: ) रक्षित किया हुआ धर्म (रक्षति) रक्षक की रक्षा 
करता है (तस्मात्‌ ) इसलिए ( धर्म: न हन्तव्यः ) धर्म 
का हनन कभी न करना चाहिये, यह विचार कर कि 
(हतः धर्मः ) मारा हुआ धर्म (नः मा अवधीत्‌) कभी 
हमको न मार डाले ॥ १५ ॥ 

ऋषि अर्थ--'' जो पुरुष धर्म का नाश करता है, 
उसी का नाश धर्म कर देता है और जो धर्म की रक्षा 
करता है, उसकी धर्म भी रक्षा करता है, इस लिए मारा 
हुआ धर्म कभी हमको न मार डाले, इस भय से धर्म 
का हनन अर्थात्‌ त्याग कभी न करना चाहिए! (सं० 
वि० » गृहाश्रमप्रकरण ) ( अ>न्‍्यत्र व्याख्यात स०प्र०, समु० ६ ) 

अनुशीलन--धर्मपालन से रक्षा--जब मनुष्य धर्म 
अर्थात्‌ कानून और कर्त्तव्य का पालन नहीं करता और 
उसके विरुद्ध कार्य करता है तो पकड़े जाने पर उसके 
बदले उसे दण्ड, सजा, अपमान आदि भोगने पढ़ते हैं। 
यह मारे हुए धर्म द्वारा मनुष्य का मारा जाना है। जो कानून 
और कर्त्तव्य का पालन करता है तो उसको कोई दण्ड, 
सजा, अपमान आदि नहीं मिलते यह धर्म को रक्षा द्वारा 
मनुष्य की रक्षा किये जाने का उदाहरण है। अन्याय करने 
वाले सभासदों को भी इसी प्रकार अधर्म, असत्य के फल 
भुगतने पढ़ते हैं। 
धर्महन्ता वृषल कहाता है-- 
वृषो हि भगवान्धर्मस्तस्य यः कुरुते हालम्‌। 
वृषलं तं विदुर्देवास्तस्माद्धर्म न लोपयेत्‌॥ १६॥ 

( धर्म: हि भगवान्‌ वृषः:) निश्चय से, धर्म 
ऐश्वर्यों का देने वाला और सुखों की वर्षा करने वाला 
है (यः तस्य हि+-अलम्‌--कुरुते ) जो उसका लोप 
करता है (तम्‌) उसी को (देवा: ) विद्वान लोग (वृषलं 
विदुः ) वृषल अर्थात्‌ धर्मनाशक जानते हैं (तस्मात्‌) 
इसलिए, किसी मनुष्य को (धर्म न लोपयेत्‌) धर्म का 
लोप करना उचित नहीं ॥ १६॥ 

ऋषि अर्थ--'' जो सुख की वृद्धि करनेहारा, सब 
ऐश्वर्य का दाता धर्म है, उसका जो लोप करता है, 
उसको विद्वान्‌ लोग वृषल अर्थात्‌ नीच समझते हैं ।'! 
(सं०वि०, गृहस्थ० ) (अन्यत्र व्याख्यात स०प्र०, समु० ६) 

धर्म ही परजन्मों में साथ रहता है-- 
एक एव सुहद्धमों निधने5प्यनुयाति यः। 
शरीरेण सम॑ नाश सर्वमन्यद्धि गच्छति॥ १७॥ 
इस संसार में (एक: धर्म: एवं सुहद) एक धर्म 
ही सुहद-सच्चा मित्र है (यः ) जो (निधने+अपि+ 
अनुयाति) मृत्यु के पश्चात्‌ भी साथ रहता है, ( अन्यत्‌ 
सर्वहि) जब कि अन्य सब पदार्थ वा संगी (शरीरेण 
सम॑ नाशं गच्छति ) शरीर के नाश के साथ ही नाश को 
प्राप्त होते हैं अर्थात्‌ सब इसी संसार में छूट जाते हैं, परन्तु 
धर्म का साथ कभी नहीं छूटता, उसका पुण्य-फल 
अग्रिम जन्मों में भी मिलता है ॥ १७॥ 

ऋषि अर्थ--'' इस संसार में एक धर्म ही सुहृद्‌ 
है, जो मृत्यु के पश्चात्‌ भी साथ चलता है, और सब 
पदार्थ वा संगी शरीर के नाश के साथ ही नाश हो प्राप्त 
होते हैं अर्थात्‌ सब संग छूट जाता है परन्तु धर्म का संग 
कभी नहीं छूटता |” (स०प्र०, समु० ६) 
अन्याय से सब सभथासदों की निन्‍्दा-- 
पादो<धर्मस्य कर्त्तरिं पाद: साक्षिणमृच्छति । 
पाद:ः सभासद: सर्वान्‌ पादो राजानमृच्छति ॥ १८॥ 

न्यायसभा में पक्षपात से किये गये अन्याय का 
>अधर्म का (पादः) चौथाई भाग (अधर्मस्य 
कर्त्तारम्‌) अधर्म +अन्याय के कर्त्ता को (पादः ) 


मनुस्मृति 


चौथाई भाग (साक्षिणम्‌) साक्षी को (ऋच्छति) प्राप्त 
होता है, और (पाद:) चौथाई अंश (सर्वान्‌ 
सभासद:ः ) शेष सब न्‍्यायसभा को तथा (पाद:ः ) 
चौथाई अंश (राजानम्‌) राजा को (ऋच्छति) प्राप्त 
होता है अर्थात्‌ उस अधर्म का फल और निन्दा सभी 
को प्राप्त होती है ॥ १८ ॥ 

ऋषि अर्थ--''जब राजसभा में पक्षपात से 
अन्याय किया जाता है, वहाँ अधर्म के चार विभाग हो 
जाते हैं । उनमें से एक अधर्म के कर्त्ता, दूसरा साक्षी, 
तीसरा सभासदों और चौथा पाद अधर्मी सभा के 
सभापति राजा को प्राप्त होता है।' (स०प्र०, समु० ६) 

अनुशीलन--अधर्म शब्द से अभिप्राय-- अधर्म 
शब्द से यहां अभिप्राय अन्याय या दोषभागी होने से है। 
ये सब इसी प्रकार अपयश के पात्र बनकर अधर्म के फल 
पाप और निन्दा के भागी होते हैं । प्रजाएं उन सबकी निन्दा 
करती हैं ।इस विषयक विस्तृत विवेचन ८.३१६ पर द्र॒ष्टव्य 
है। 
राजा यथायोग्य व्यवहार से पापी नहीं कहलाता-- 
राजा भवत्यनेनास्तु मुच्यन्ते च सभासद: । 
एनो गच्छति कर्त्तारं निन्दाहों यत्र निनन्‍्द्यते ॥ १९॥ 

(यत्र) जिस सभा में (निन्दा-अर्ह: निन्द्यते) 
निन्दा के पात्र अर्थात्‌ अधर्म करने वाले की निन्दा होती 
है, अर्थात्‌ अधर्मी दण्डित होता है वहां (राजा तु 
अनेनाः भवति) राजा पाप का, अपराध का भागी नहीं 
होता (च) और (सभासदः मुच्यन्ते) सभी सभासद्‌ 
भी अधर्म के पाप से मुक्त हो जाते हैं, (कर्तारम्‌ एन: 
गच्छति) केवल अधर्म का कर्ता ही अधर्म के पाप और 
दण्ड का भागी होता है ॥ १९॥ 

ऋषि अर्थ--' ' जिस सभा में निन्‍्दा के योग्य की 
निन्दा, स्तुति के योग्य की स्तुति, दण्ड के योग्य को 
दण्ड और मान्य के योग्य का मान्य होता है, वहां राजा 
और सब सभासद्‌ू पाप से रहित और पवित्र हो जाते 
हैं, पाप के कर्त्ता ही को पाप प्राप्त होता है ॥'' 


(स०प्र०, समु० ६) 


अष्टम अध्याय 


शूद्र धर्मप्रवक्‍ता न हो-- 
*जातिमात्रोपजीवी वा काम स्याद्‌ ब्राह्मणब्रुव: । 
धर्मप्रवक्‍्ता नृपतेर्न तु शूद्र: कथज्ञन॥ २०॥ 
(जातिमात्र-उपजीबी ) केवल ब्राह्मण जाति का होने 
के आधार पर ही ब्राह्मण की जीविका करने वाला अर्थात्‌ 
जो योग्यता से ब्राह्मण नहीं है और फिर भी ब्राह्मण की 
आजीविका के कार्य करता है। ऐसा (ब्राह्मणब्रुवः ) 
ब्राह्मण नामधारी व्यक्ति (कामम्‌) चाहे (नृपतेः ) राजा 
का (धर्मप्रवक्‍ता स्थात्‌) धर्मवकक्‍ता-नन्‍्यायकर्त्ता हो सकता 
है (तु) किन्तु (शूद्र:ः कथज्ञन न) शूद्र कभी भी और 
किसी अवस्था में भी न्‍्यायकर्त्ता नहीं हो सकता ॥ २०॥ 
*यस्य शूद्र॒स्तु कुरुते राज्ञो धर्मविवेचनम्‌। 
तस्य सीदति तह्राष्ट्र पड्ढे गोरिव पश्यत: ॥ २१॥ 
(यस्य राज्ञ:) जिस राजा के राज्य में (शूद्र: धर्म- 
विवेचन कुरुते ) शूद्र व्यक्ति धर्म-न्याय का निर्णय करता 
है (तत्‌ राष्ट्रम) उसका वह राज्य ( तस्य पश्यतः ) उसके 
देखते-देखते (पड्ले गौः+इव सीदति ) कीचड़ में फंसी गौ 
के समान कष्ट पाता है और नष्ट हो जाता है ॥ २१॥ 
*यद्राष्ट्र शूद्रभूयिष्ठ नास्तिकाक्रान्तमद्विजम्‌। 
विनश्यत्याशु तत्‌ कृत्स्न॑ दुर्भिक्षव्याधिपीडितम्‌॥ 
२२॥ 
(यत्‌ राज्यम्‌) जो राज्य (शूद्रभूयिष्ठम्‌) शूद्रों की 
अधिकता वाला है (नास्तिक-आक्रान्तम्‌) नास्तिकों से 
परिपूर्ण है (अद्विजम्‌) द्विज वर्णों से रहित है (तत्‌) वह 
(कृत्स्नम्‌) पूरा राष्ट्र (आशु ) शीघ्र ही (दुर्भिक्ष-व्याधि- 
पीडितम्‌) अकाल और रोगों से पीड़ित होकर 
(विनश्यति) नष्ट हो जाता है ॥ २२ ॥ 
*धर्मासनमधिष्ठाय संवीताड़ः समाहितः। 
प्रणम्य लोकपालेभ्य: कार्यदर्शनमारभेत्‌ ॥ २३॥ 
राजा ( धर्मासनम्‌) धर्मासन अर्थात्‌ न्यायाधीश के 
आसन पर (अधिष्ठाय) बैठकर (संबीतांगः ) शरीरांगों को 
शिष्ट मुद्रा में रखते हुए (समाहितः ) सावधान होकर 
(लोकपालेभ्य: ) लोकपालों [७.४] को प्रणाम करके 
(कार्यदर्शनम्‌+आरभेत्‌ ) मुकद्दमों को देखना प्रारम्भ 

करे॥ २३ ॥ 
*अर्थानर्थाव॒ुभो बुद॒ध्वा धर्माधर्मों च केवलो। 
वर्णक्रमेण सर्वाणि पश्येत्कार्याणि कार्यिणाम्‌॥ 
२४॥ 

(अर्थ+अनर्थों ) अर्थ-मुकद्मे की वास्तविक स्थिति 
तथा अनर्थ-मिथ्यास्थिति (च्) (धर्म+अधर्मों ) धर्म- 
अधर्म (केवलो उभो बुद्ध्वा ) दोनों पक्षों को अच्छी प्रकार 
जानकर अर्थात्‌ पक्षपात रहित होकर (वर्णक्रमेण ) वर्णो 
अर्थात्‌ ब्राह्मण, क्षत्रिय, वैश्य, शूद्र क्रम से (कार्यिणाम्‌) 
मुकद्दमे वालों के (सर्वाणि-कार्याणि ) सब मुकद्दमों को 
(पश्येत्‌) देखे-निर्णय करे ॥ २४॥ 

प्रक्षिप्तानुशीलन-- २०-२४ श्लोक निम्नलिखित 
आधारों के अनुसार प्रक्षिप्त सिद्ध होते हैं-- 

१. प्रसंगविरोध-- ( क) पूर्वापर श्लोकों में * धर्म- 
अधर्म के विवेचन की प्रेरणा एवं धर्म से लाभ और अधर्म 
से हानि ' के वर्णन का प्रसंग है। इस प्रसंग के बीच में ' धर्म 
का प्रवक्‍ता कौन हो ' यह वर्णन अप्रासंगिक है, इससे प्रसंग 
भंग हो जाता है। (ख) धर्म-प्रवक्‍ता का निर्णय ८.९-११ 
श्लोकों में विहित हो चुका है, १२वें श्लोक से अन्य प्रसंग 
प्रारम्भ हो जाता है । कहे हुए प्रसंग को पुन: प्रारम्भ करना 
भी असंगत है । अतः २०-२४ श्लोक प्रसंगविरुद्ध हैं। 

२. अन्तर्विरोध--(क) २०-२२ श्लोकों में जन्मना 
जातीय आधार पर विधान किया है, यह मनुविरुद्ध है। 
मनुस्मृति कर्मणा वर्णव्यवस्था को मानती है [ इसके लिए 
द्रष्टव्य है १.९२-१०१ श्लोकों पर ' अनुशीलन ' समीक्षा ] 
(ख) ८.९-११ श्लोकों में स्पष्टतः वेदवेत्ता विद्वानों को 
* धर्मप्रवक्‍ता ' माना है, पुनः इन श्लोकों में जन्मना जाति 
के आधार पर ब्राह्मण नामधारी-मात्र को * धर्म-प्रवक्‍ता 
का मानना उक्त श्लोकों के विरुद्ध है । स्पष्ट ज्ञात होता है 
ये श्लोक परम्पराओं के विकृत होने के बाद रचकर मिलाये 
हैं, अन्यथा कुछ श्लोकों में पहले स्पष्ट विधान होने के 
बाद इनकी आवश्यकता ही नहीं है । मनु की वर्णव्यवस्था 
के अनुसार किसी भी कुल में उत्पन्न व्यक्ति जो अशिक्षित 
और पूर्व के तीन वर्णो के प्रशिक्षण से विहीन होता है, वह 
शुद्र कहाता है। अशिक्षित का कार्य और योग्यता न्याय 

करना नहीं है, अत: शूद्र से न्याय कराने का प्रसंग ही 
उपस्थित नहीं होता। स्पष्ट है कि ये जन्मना जातिवाद- 
कालीन श्लोक हैं| ऐसे ही मुकद्दमों में वर्णक्रमानुसार 
विवेचन का कहीं उल्लेख नहीं है । इस प्रकार अन्तर्विरोधों 
के आधार पर ये श्लोक प्रक्षिप्त हैं। 

३. पुनरुक्ति-- २३वें श्लोक में पुनरुक्ति है, क्योंकि 
८.२ में यही कथन हो चुका है। पुन: उसी कथन की 
आवश्यकता नहीं है। 
बाह्मर्विभावयेल्लिड्रे भावमन्तर्गतं नृणाम्‌। 
स्वरवर्णेड्रिताकारैश्चक्षुषा चेष्टितेन च॥ २५॥ 

न्यायकर्ता को (बाह्मेः) बाहर के (लिड्रेः ) चिह्नों 
से [ वेशभूषा, चाल, शरीर की मुद्राएं, आदि के लक्षणों 
से] (स्वर-वर्ण-इड्धित-आकारैः ) स्वर--बोलते 
समय रुकना, घबराना, गद्गद्‌ होना आदि से; वर्ण-- 
चेहरे का फीका पड़ना, लज्जित होना आदि से; 
इड्धित--मुकदमे के अभियुक्तों के परस्पर के संकेत, 
सामने न देख सकना, इधर-उधर देखना आदि से; 
आकार--मुख, नेत्र आदि का आकार बनाना, काँपना, 
पसीना आना आदि (चक्षुषा ) आंखों में उत्पन्न होने 
वाले भावों से (च) और (चेष्टितेन ) चेष्टाओं--हाथ 
मसलना, अंगुलियां चटकाना, अंगूठे से जमीन कुरेदना, 
सिर खुजलाना आदि से (नृणाम) मुकद्दमे में शामिल 
लोगों के ( अन्तर्गतभावम्‌ ) मन में निहित सही भावों 
को (विभावयेत्‌) भांप लेना--जान लेना चाहिये और 
उनके आधार पर विचार कर निर्णय देना चाहिए॥ 
२५॥ 
आकारैरिड्रितेर्गत्या चेष्टया भाषितेन च। 
नेत्रवक्‍त्रविकारैश्च गुृह्मतेडन्तर्गत॑ मन: ॥ २६॥ 

( आकारैः: ) शरीर के आकारों से (इड्]ितेः ) 
संकेतों से (गत्या) चाल से (चेष्टया ) चेष्टा-शारीरिक 
क्रिया से (च) और (भाषितेन) बोलने से (च) तथा 
(नेत्र-वक्त्र-विकारैः ) नेत्र एवं मुख के विकारों- 
हावभावों से (अन्तर्गत मनः ) मनुष्यों के मन में निहित 
भाव (गह्मते) भलीभांति ज्ञात हो जाता है ॥ २६॥ 

बालधन की रक्षा-- 
बालदायादिक रिक्थं तावद्‌ राजा3नुपालयेत्‌ । 
यावत्‌ स स्यात्‌ समावृत्तो यावच्चातीतशेशव: ॥ २७॥ 
(राजा) राजा और न्यायाधीश (बाल-दाय+ 
आदिकं रिक्थम्‌) बालक अर्थात्‌ नाबालिग या अनाथ 
बालक की पैतृक सम्पत्ति और अन्य धन-दौलत की 
(तावत्‌) तब तक (अनुपालयेत्‌ ) रक्षा करे (यावत्‌ 
सः) जब तक वह बालक (समावृत्तः स्यात्‌ ) 
समावर्तन संस्कार होकर अर्थात्‌ गुरुकूुल से स्नातक 
बनकर घर न आ जाये [ ३.१-२] (च) और (यावत्‌) 
जब तक वह (अतीतशैशवः ) वयस्क न हो 
जाये॥ २७॥ 
वन्ध्यादि के धन की रक्षा-- 
वन्ध्याउपुत्रासु चेवं स्याद्रक्षणं निष्कुलासु च। 
पतिब्रतासु च स्त्रीषु विधवास्वातुरासु च॥ २८॥ 
(वन्ध्या+अपुत्रासु) बांझ और पुत्रहीन 
(निष्कुलासु) कुलहीन अर्थात्‌ जिसके कुल में कोई 
पुरुष न रहा हो (पतिब्रतासु) पवित्रता स्त्री अर्थात्‌ पति 
के परदेशगमन आदि के कारण से जो स्त्री अकेली हो 
(विधवासु) विधवा (च) और (आतुरासु) रोगिणी 
(स्त्रीषु) स्त्रियों की सम्पत्ति की (रक्षणम्‌) रक्षा भी 
(एवम्‌) इसी प्रकार अर्थात्‌ उनके समर्थ हो जाने तक 
[९.२९] अथवा जीवनभर (स्यात्‌) करनी चाहिए, 
इनकी रक्षा करना राजा का कर्त्तव्य है ॥ २८ ॥ 
जीवन्तीनां तु तासां ये तद्धरेयु: स्वबान्धवा: । 
ताउिछष्याच्चोरदण्डेन धार्मिक: पृथिवीपतिः ॥ २९॥ 
(तासां जीवन्तीनाम्‌) उन [८.२८ में उक्त] 
जीती हुई स्त्रियों के (तत्‌) धन को (ये स्वबान्धवाः ) 
जो उनके रिश्तेदार या भाई-बन्धु (हरेयु: ) हर लें, 
कब्जा लें (तु) तो (धार्मिक: पृथिवीपतिः ) धार्मिक 
राजा और न्यायाधीश (तान्‌) उन व्यक्तियों को 
(चौरदण्डेन ) चोर के समान दण्ड से (शिष्यात्‌ ) 
शिक्षा दे अर्थात्‌ चोर के समान दण्ड देकर [ ८.३०१- 

३४३ ] उनको अनुशासित करे ॥ २९॥ 
लावारिस धन का नियस-- 
प्रणष्टस्वामिकं रिक्थं राजा त्र्यब्दं निधापयेत्‌। 
अवकि त्र्यब्दाद्धरेत्स्वामी परेण नृपतिहरेत्‌॥ ३०॥ 
(प्रणष्टस्वामिकं रिक्थम्‌ ) स्वामी से रहित धन 
अर्थात्‌ लावारिस धन कोई मिले तो उसको (राजा) 
राजा और न्यायाधीश (त्रि+अब्दम्‌) तीन वर्ष तक 
(निधापयेत्‌ ) स्वामी के आने की प्रतीक्षा में सुरक्षित 
रखें। (त्रि+अब्दात्‌ अर्वाक्‌ स्वामी हरेत्‌) तीन वर्ष से 
पहले यदि स्वामी आ जाये तो वह उसको दे दे 
[८.३१] (परेण नृपतिः हरेत्‌) उसके बाद उसे राजा 
राजकोष में ले ले॥ ३० ॥ 
ममेदमिति यो ब्रूयात्‌ सो5नुयोज्यो यथाविधि। 
संवाद्य रूपसंख्यादीन्‌ स्वामी तद्‌ द्रव्यमहति॥ 
३१॥ 
(यः ) जो कोई ('मम+इदम्‌' इति ब्रूयात्‌) उस 
लावारिस धन को “यह मेरा है' ऐसा कहे तो (सः 
यथाविधि अनुयोज्य: ) उससे उचित विधि से पूछताछ 
करे अर्थात्‌ धन की संख्या, रंग, समय पहचान आदि 
पूछे (रूप-संख्या+आदीन्‌ ) धन का स्वरूप, मात्रा 
आदि बातों को (संवाद्य ) सही-सही बताकर ही 
(स्वामी तत्‌ द्रव्यम+अर्हति ) दावा करने वाला स्वामी 
उस धन को लेने का अधिकारी होता है अन्यथा नहीं, 
अर्थात्‌ सही-सही पहचान बताने पर ही राजा उस धन 
को लौटाये ॥ ३१॥ 
अवेदयानो नष्टस्य देशं कालं च तत्त्वतः । 
वर्ण रूप॑ प्रमाणं च तत्समं दण्डमरहति॥ ३२॥ 
जो व्यक्ति (नष्टस्य) नष्ट हुए या खोये हुए 
लावारिस धन का (देश काल वर्ण रूपं च प्रमाणम्‌ ) 
स्थान, समय, रंग, स्वरूप और मात्रा को (तत्त्वतः 
अवेदयानः ) सही-सही बतलाकर सिद्ध नहीं कर पाता 
अर्थात्‌ जो झूठा अधिकार जताकर उस धन को हड़पने 
का यत्न करता है तो वह (तत्‌ सम॑ दण्डम्‌+अर्हति ) 


४०९ 


उस धन के बराबर दण्ड पाने का पात्र है अर्थात्‌ झूठा 
दावा करने पर उसे उतना ही अर्थ दण्ड देना 
चाहिए॥ ३२॥ 
आददीताथ षड्भागं प्रणष्टाधिगताननृप: । 
दश्मं द्वादशं वाउपि सतां धर्ममनुस्मरन्‌॥ ३३॥ 
किसी के (प्रणष्ट>अधिगतात्‌ ) नष्ट या खोये 
लावारिस धन के प्राप्त होने पर उसमें से (नृपः ) राजा 
(सतां धर्मम+अनुस्मरन्‌) सज्जनों के धर्म का अनुसरण 
करता हुआ अर्थात्‌ न्यायपूर्वक | धन के स्वामी की 
स्थिति अवस्था, देश, काल आदि को ध्यान में 
रखकर ] (षड़्भागं दशमम्‌ अपि वा द्वादशम्‌ 
आददीत ) छठा, दशवां अथवा बारहवां भाग कर-रूप 
में ग्रहण करे ॥ ३३ ॥ 
“राजा द्वारा सुरक्षित धन ' की चोरी करने पर दण्ड-- 
प्रणष्टाधिगतं द्रव्यं तिष्ठेद्युक्तेरधिष्ठितम्‌। 
यांस्तत्र चोरान्‌ गृह्नीयात्तान्‌ राजेभेन घातयेतू्‌॥ ३४॥ 
(प्रणष्ट-अधिगतं द्रव्यम्‌) चोरी हुए धन के प्राप्त 
होने के बाद प्राप्त किये गये धन को राजा (युक्‍तेः ) 
योग्य रक्षकों के ( अधिष्ठ्ितं रक्षेत्‌) पहरे-सुरक्षा में रखे 
(तत्र) अगर उस पहरे में रखे धन को भी (यान्‌ चोरान्‌ 
गृह्लीयात्‌) चोरी करते हुए जो चोर पकड़े जायें [ चाहे 
वे पेशेवर चोर हों अथवा रक्षक राजपुरुष] (तान्‌ 
राजा+इभेन घातयेत्‌) उन्हें राजा और न्यायाधीश हाथी 
से कुचलवाकर मरवा डाले ॥ ३४॥ 
चोरी गये धन की प्राप्ति सम्बन्धी नियसम-- 
ममायमिति यो ब्रूयान्निधि सत्येन मानव: । 
तस्याददीत षड्भागं राजा द्वादशमेव वा॥ ३५॥ 
(निधिम्‌) चोरी गये प्राप्त थन को (यः मानव: ) 
जो मनुष्य ((अयं मम+इति ' सत्येन ब्रूयात्‌) रंग, रूप, 
तोल, संख्या आदि की ठीक पहचान के द्वारा 'यह 
वास्तव में मेरा है ' ऐसा सच-सच बतला दे तो (राजा) 
राजा (तस्य षड़्भागं वा द्वादशम्‌+एव आदतीत ) उस 
धन में से छठा या बारहवाँ-भाग कर के रूप में ले ले 


४१५१० 


और शेष धन उसके स्वामी को लौटा दे ॥ ३५ ॥ 
अनृतं तु वदन्दण्ड्य: स्ववित्तस्थांशमष्टमम्‌। 
तस्येव वा निधानस्य संख्यायाल्पीयर्सी कलाम्‌॥ 
३६॥ 
(अनृतं तु बदन) अगर कोई झूठ बोले अर्थात्‌ 
चोरी गये किसी धन पर झूठा दावा करे या झूठ ही 
अपना बतलावे तो ऐसे अपराधी को (स्ववित्तस्य+ 
अष्टमम्‌+अंशं दण्ड्यः ) अपना कहे जाने वाले उस धन 
का आठवां भाग जुर्माना करे (बा) अथवा (संख्याय ) 
हिसाब लगाकर (तस्य+एवं निधानस्य अल्पीयसीं 
कलां) उस दावे वाले धन का कुछ-न-कुछ भाग 
जुर्माना अवश्य करे ॥ ३६॥ 
गड़े हुए धन का स्वामी ब्राह्मण-- 
*दिद्वांस्तु ब्राह्मणो दृष्ट्वा पूर्वोपनिहितं निधिम्‌। 
अशेषतो5 प्याददीत सर्वस्याधिपतिर्हिं सः ॥ ३७॥ 
(विद्वान्‌ ब्राह्मण: तु) यदि विद्वान्‌ ब्राह्मण (पूर्व+ 
उप-निहितम) कहीं पहले के दबे या गड़े हुए (निधिम्‌ ) 
धन को (इष्टवा) देखकर अर्थात्‌ देख ले तो (अशेषतः 
+अपि+आददीत ) उस सम्पूर्ण धन को ही ले ले अर्थात्‌ 
राजा या अन्य व्यक्ति को उसका हिस्सा न दे (हि) क्योंकि 
(सः सर्वस्य अधिपतिः ) ब्राह्मण सारे संसार का स्वामी 
है॥ ३७॥ 
*यं तु पश्येन्निधि राजा पुराणं निहितं क्षितो। 
तस्माद द्विजेभ्यो दत्त्वार्धमर्थ कोशे प्रवेशयेत्‌॥ ३८ ॥ 
(राजा) राजा (क्षितौ निहितं यं पुराणं निधिं 
पश्येत्‌) पृथ्वी में गड़े हुए किसी पुराने धन को देख ले 
अर्थात्‌ प्राप्त कर ले (तु) तो (तस्मात्‌ द्विजेभ्य: अर्ध 
दत्त्वा) उसमें से आधा ब्राह्मणों को दान देकर ( अर्ध कोशे 
प्रवेशयेत्‌) आधा अपने राजकोष में जमा कर ले ॥ ३८ ॥ 
*निधीनां तु पुराणानां धातूनामेव च क्षितो । 
अर्धभाग्रक्षणाद्राजा भूमेरधिपति्हिं सः ॥ ३९॥ 
(पुराणानां तु निधीनाम्‌) पुराने धनों या खजानों 
(चच) और (क्षितों धातूनाम्‌ एव) पृथ्वी में प्राप्त होने वाली 
धातुओं की खानों का (रक्षणात्‌ राजा अर्धभाक्‌ ) रक्षक 


मनुस्मृति 


होने के कारण राजा आधे भाग का अधिकारी (हि) 
क्योंकि (सः भूमेः+अधिपतिः ) राजा पृथ्वी का स्वामी 
है॥ ३९॥ 

*दातव्यं सर्ववर्णे भ्यो राज्ञा चोरैहतं धनम्‌। 

राजा तदुपयुज्भानश्चौरस्याणोति किल्विषम्‌॥ ४०॥ 

(चोरै: हतं धनम्‌) चोरों के द्वारा चुराया गया धन 
[उन चोरों से प्राप्त करके या प्राप्त हो जाने पर] ( राजा) 
राजा को (सर्ववर्णेभ्य: दातव्यम) सब वर्ण वालों को 
अर्थात्‌ जिस वर्ण के व्यक्ति का वह धन है, उसी को दे 
देना चाहिए (राजा तत्‌+उप-युद्जानः) राजा और 
न्यायाधीश उस धन को अपने उपयोग में लाने पर (चौरस्य 
किल्विषम्‌ आप्नोति ) चोर के अपराध के भागी होते 
हैं ॥ ४० ॥ 

*जातिजानपदान्‌ धर्माज्छेणीधर्माश्च धर्मवित्‌। 
समीक्ष्य कुलधर्माश्च स्वधर्म प्रतिपादयेत्‌॥ ४१॥ 

( धर्मवित्‌) धर्मज्ञ राजा (जाति-जानपदान्‌ धर्मान्‌) 
जाति-वर्णो के धर्मों को और जानपदों-देशधर्मों को (च) 
तथा (श्रेणीधर्मान्‌) वणिकृवृत्ति, कृषिवृत्ति आदि के 
श्रेणीधर्मों को (च) और (कुलधर्मान्‌) कुलों में प्रचलित 
परम्पराओं को (समीक्ष्य ) देखकर (स्वधर्म प्रतिपादयेत्‌ ) 
अपनी व्यवस्थाओं को लागू करे ॥ ४१॥ 

प्रक्षिप्तानुशीलन--३७ से ४१ श्लोक निम्नलिखित 
आधारों पर प्रक्षिप्त सिद्ध होते हैं-- 

२. प्रसंगविरोध--पूर्वापर श्लोकों में चोरी गये धन 
को देने की व्यवस्था का वर्णन है । उस प्रसंग को इन ३७ 
से ३९ श्लोकों ने भंग कर दिया है। गड़े हुए धन का पूर्वापर 
रूप से कोई प्रसंग नहीं है । वह ८.३०-३३ में लावारिस 
धन के अन्तर्गत स्वतः वर्णित हो चुका है। अत: ये प्रक्षिप्त 
हैं। 

२. अन्तर्विरोध--(क) इन श्लोकों में जातीय 
आधार पर पक्षपातभाव से ब्राह्मण को सबका अधिपति 
माना है, यह मनु की कर्मणा वर्णव्यवस्था के विरुद्ध है 
[द्रष्टट्य ९.९२-१०१ पर 'अनुशीलन-समीक्षा ] | (ख) 
ब्राह्मण द्वारा किसी भी धन को देखकर ' कब्जा जताना 
भी मनु की व्यवस्थाओं के विरुद्ध है। मनु ब्राह्मणों को 


अष्टम अध्याय 


अपने कर्मों से ही जीविका-उपार्जन करने और सन्‍्तोष एवं 
त्यागपूर्वक जीवनयात्रा चलाने को कहते हैं [ १.८७; ४. २, 
३, १२] मनु तो दान लेने का अधिकारी होते हुए भी 
ब्राह्मण को उससे बचने का परामर्श देते है [ ४.१८६ ] फिर 
ब्राह्मण के लिए मुफ्त का धन मनुसम्मत कैसे होगा ? (ग) 
मनु ने धर्म-निर्णय के लिए कुल और जाति को कहीं 
आधार नहीं माना है। वे सर्वत्र धर्मशास्त्र, धर्म, सत्य को 
ही मुख्य रूप से आधार मानते हैं और साधारण मामलों 
में देश और काल को भी (८.८, ४४, ४५, १२६) । यदि 
कुल और जाति को निर्णय का आधार मान लिया जाये 
तो फिर धर्मशास्त्र की क्या आवश्यकता रह जायेगी ? कुलों 
के अपने-अपने धर्म प्रचलित हो जायेंगे | इस प्रकार इस 
श्लोक का उक्त श्लोकों से और मनुस्मृति के उद्देश्य से 
ही विरोध है, अतः यह श्लोक प्रक्षिप्त है। ४०वां श्लोक 
भी प्रक्षिप्त है, क्योंकि इससे पूर्व ८.३५ में कहा है कि 
जिसका धन है उसको दे दे, कुछ भाग राजा ले ले, यहां 
परस्परविरुद्ध कथन है। 
कर्त्तव्यों में संलग्न व्यक्ति सबके प्रिय-- 
स्वानि कर्माणि कुर्वाणा दूरे सन्‍्तो5पि मानवा:। 
प्रिया भवन्ति लोकस्य स्वे स्वे कर्मण्यवस्थिता: ॥ 
४२॥। 
(स्वानि कर्माणि कुर्वाणा: ) सौंपे गये अपने- 
अपने कर्त्तव्यों को करने वाले और (स्वे-स्वे कर्मणि+ 
अवस्थिताः ) अपने-अपने वर्ण और आश्रमों के 
कर्त्तव्यों-कर्मों में स्थित रहने वाले (मानवा: ) मनुष्य 
(दूरे सन्‍्तः+अपि ) दूर रहते हुए भी (लोकस्थ प्रिया: 
भवन्ति) समाज में प्रिय अर्थात्‌ लोकप्रिय होते 
हैं ॥ ४२॥ 
राजा या राजपुरुष विवादों को न बढ़ायें-- 
नोत्पादयेत्स्वयं कार्य राजा नाप्यस्य पूरुष:। 
न च प्रापितमन्येन ग्रसेदर्थ कथंचन॥ ४३॥ 
( राजा अपि+अस्य पुरुष: ) राजा अथवा कोई भी 
राजपुरुष (स्वयं कार्य न+उपपादयेत्‌ ) स्वयं किसी 
विवाद को उत्पन्न न करें और न बढ़ायें (च) और 


४११ 


(अन्येन प्रापितम्‌ अर्थम्‌) अन्य किसी भी व्यवित द्वारा 
बताये या प्राप्त कराये गये धन को (कथंचन) किसी 
भी स्थिति में (न ग्रसेत्‌) स्वयं हड़पने की इच्छा न करें 
[जबतक 'यह धन किसका है ' यह सिद्ध न हो जाये 
और वह लावारिस (७.३०) सिद्ध न हो जाये, तब तक 
राजा उसे अपने राजकोष में न ले और कोई राजपुरुष 
उसको बीच में ही हड़पने न पाये ] ॥ ४३ ॥ 

अनुशीलन--स्थानभ्रष्टलोक-श्लोक ८.२६ की 
८.४४ से प्रसंग की सम्बद्धता है । यहां ८.७ तक १८ प्रकार 
के मुकद्दमों की गणना करके ८.४५ तक ' सत्य-सही निर्णय 
कैसे करें ' मनु ने यह प्रसंग वर्णित किया है। संकेतित 
क्रमानुसार पहला मुकद्दमा भी ८.४७ से प्रारम्भ होता है। 
इस बीच बालधन, स्त्रीधन, लावारिस धन नष्ट हुए धन 
आदि से सम्बन्धित बातें प्रसंगानुकूल नहीं है । इस प्रकार 
के शेष सभी विधान मुकद्दमों के निर्णय के अन्त में ९.१५१ 
के पश्चात्‌ वर्णित किये हैं। इनमें नष्ट या चोरी गये धन 
की चर्चाएँ हैं और चोरी-विवाद वाले ही दण्ड वर्णित हैं । 
प्रतीत होता है कि ये सभी श्लोक स्थान भ्रष्ट होकर यहाँ 
जुड़ गये हैं, ये चोरी-विवाद निर्णय (८.३०१-३४३) के 
अन्तर्गत होने चाहियें। 

श्लोक ८.२६ की ८.४४ से प्रसंगगत सम्बद्धता भी 
है। इस आधार पर इन सबको प्रक्षिप कहने का आधार 
भी बन सकता है, पर क्योंकि इनमें कोई प्रशक्षेप की प्रवृत्ति 
नहीं है। ये सर्वसामान्य आवश्यक विधान हैं। मनु की 
किसी मान्यता से विरोध नहीं है । शैली भी मनुसम्मत है। 
अतः हमने इन्हें प्रक्षिप्त नहीं माना है। 
अनुमान प्रमाण से निर्णय में सहायता-- 
यथा नयत्यसृक्पातेमु॑गस्य मृगयु: पदम्‌। 
नयेत्तथा5नुमानेन धर्मस्य नृपति: पदम्‌॥ ४४॥ 

(यथा) जैसे (मृगयु: ) शिकारी ( असृक्‌पातेः ) 
खून के धब्बों से (मृगस्य पदं नयति) हिरण के स्थान 
को खोज लेता है (तथा) वैसे ही (नृपतिः ) राजा या 
न्यायकर्त्ता (अनुमानेन ) अनुमान प्रमाण से ( धर्मस्य 
पदम्‌ ) धर्म के तत्त्व अर्थात्‌ वास्तविक न्याय का 
(नयेत्‌) निश्चय करे ॥ ४४ ॥ 


४१२१२ 
सत्यमर्थ च सम्पश्येदात्मानमथ साक्षिण: । 
देशं रूपं च काल॑ च व्यवहारविधो स्थित: ॥ ४५ ॥ 

(व्यवहारविधौ स्थितः ) मुकद्दमों का फैसला 
करने के लिए उद्यत हुआ राजा (सत्यम्‌ च अर्थम्‌) 
मुकदमे की सत्यता, न्‍्याय-उद्देश्य (आत्मानम) अपनी 
आत्मा के अनुकूल सत्य निर्णय को (अथ साक्षिण: ) 
और साक्षियों को (च) तथा (देशं रूपं च कालम्‌) 
देश, विवाद की परिस्थिति एवं समय को (संपश्येत्‌ ) 
अच्छी प्रकार देखे-विचार करे ॥ ४५ ॥ 

अनुशीलन--आत्मा के निर्णय का अभिप्राय है 
आत्मा की प्रेरणा के अनुकूल सत्य निर्णय करना । इसे 
समझने के लिए देखिए १.१२५ (२.६) पर इस 
सम्बन्धी अनुशीलन। 
*सद्धिराचरितं यत्स्याद्धार्मिकेश्च द्विजातिभि:। 

तददेशकुलजातीनामविरुद्धं प्रकल्पयेत्‌॥ ४६॥ 

(सद्भिः) श्रेष्ठ लोगों (च) और (धार्मिके: 
द्विजातिभिः ) धार्मिक विद्वानों ने (यत्‌+आचरितं स्यात्‌ ) 
जो आचरण किया है (देश-कुल-जातीनाम्‌+ 
अविरुद्धम्‌) देश, कुल तथा जाति के विरुद्ध जो न हो 
(तत्‌ ) उस व्यवहार के अनुसार (प्रकल्पयेत्‌ ) राजा 
निर्णय दे॥ ४६ ॥ 

प्रक्षिप्तानुशीलन--४६वां श्लोक निम्न प्रकार 
प्रक्षितत है-- 

अन्तर्विरोध-- (१) मनु ने निर्णय का आधार 
धर्मशास्त्र, धर्म, सत्य को माना है और साधारण मामलों 
में देश, काल को भी (८.८, ४४-४५, १२६), किन्तु कुल, 
जाति को नहीं । पिछले ही श्लोक में सभी बातें स्पष्ट कही 
हैं, किन्तु फिर भी अगले श्लोक में प्रक्षेपक ने एक और 
विधान कर दिया। जिससे देश के साथ कुल और जाति 
को भी जोड़ दिया | यदि कुल और जाति के आधार पर 
निर्णय किया जाये तो फिर इस धर्मशास्त्र की ही क्‍या 
आवश्यकता रह जायेगी ? इस प्रकार उक्त श्लोकों से तथा 
मनुस्मृति के मूल उद्देश्य से इस श्लोक का विरोध है। (२) 
कुल और जाति को किसी भी निर्णय का आधार मानना 


मनुस्मृति 


मनुस्मृति की मूल व्यवस्था वर्णव्यवस्था के ही विरुद्ध है। 
मनु तो ब्रह्मचारी को भी कुल में भिक्षा लेने का निषेध करते 
हैं [ २.१८४ ], वही मनु कुल को निर्णय का आधार कभी 
नहीं मान सकते | स्पष्ट है कि ये श्लोक जन्मना जातिवाद 
के समय के प्रक्षेप हैं । 
१. ऋण लेने-देने के विवाद का न्याय 
( ८.४७-१७८ तक ) 
ऋण का न्याय-- 
अधमर्णार्थसिद्धबर्थमुत्तमर्णेन चोदित: । 
दापयेद्धनिकस्यार्थमधमर्णाद्‌ विभावितम्‌॥ ४७॥ 
( अधमर्ण+अर्थसिद्धबर्थम्‌ू) अधमर्ण-ऋण- 
धारक से अपना धन वसूल करने के लिए (उत्तमर्णेन 
चोदितः ) उत्तमर्ण-ऋण देने वाले अर्थात्‌ धनी की ओर 
से प्रार्थना करने पर ( धनिकस्य विभावितम्‌ अर्थम्‌ ) 
धनी का वह लेख आदि से सिद्ध दावा किया हुआ धन 
(अधमर्णात्‌ दापयेत्‌) ऋणधारक से दिलवाये ॥ ४७॥ 
*येयेंरुपायेरर्थ स्वं प्राप्नुयादुत्तमर्णिक: । 
तेस्तैरुपाये: संगृह्य दापयेदधमर्णिकम्‌॥ ४८ ॥ 
(उत्तमर्णिक: येः:+यै:+उपायै:+स्वम्‌ अर्थ 
प्राप्नुयात्‌ू) ऋणदाता जिन-जिन उपायों से अपने धन को 
प्राप्त कर सके, राजा (तैः+तेः+उपाये: ) उन-उन उपायों 
से (अधमर्णिकम्‌) ऋणधारक को (संगृह्य ) वश में करके 
(दापयेत्‌) धन दिलवाये ॥ ४८ ॥ 
*धर्मेण व्यवहारेण छलेनाचरितेन च। 
प्रयुक्तं साधयेदर्थ पञ्ञममेन बलेन च॥ ४९॥ 
( धर्मेण व्यवहारेण छलेन+आचरितेन ) धर्म से, 
व्यवहार से, छल से, आचरण से (च) और (पदञ्जञमेन 
बलेन) पांचवें उपाय शक्ति से (प्रयुक्तम्‌ अर्थम्‌ 
साधयेत्‌) दिये हुए धन को प्राप्त कराये ॥ ४९॥ 
*य: स्वयं साथयेदर्थमुत्तमर्णो 5 धमर्णिकात्‌ । 
नस राज्ञाउभियोक्तव्य: स्वक संसाधयन्धनम्‌॥ ५०॥ 
(यः ) जो (उत्तमर्ण:) ऋणदाता ( अधमर्णिकात्‌ ) 
ऋणधारक से (स्वयम्‌ अर्थ साधयेत्‌ ) स्वयं ही अपने 
उपायों से धन प्राप्त करता हो तो (स्वकं धनं संसाधयन्‌ ) 

अपने धन को प्राप्त करते हुए (सः) वह धनी (राज्ञान 
अभियोकक्‍तव्य: ) राजा को नहीं रोकना चाहिए अर्थात्‌ उसे 
अपना धन प्राप्त करने दे ॥ ५० ॥ 
प्रक्षिप्तानुशीलन--४८ से ५० तक के श्लोक 
निम्नलिखित आधारों के अनुसार प्रक्षिप्त हैं-- 

१. प्रसंगविरोध--( क) पूर्वापर श्लोकों का प्रसंग 
न्यायालय में साहूकार द्वारा प्रार्थना करने की विधि का है। 
इस बीच 'किन-किन उपायों से धन दिलावे ' आदि बातों 
का वर्णन असंगत है। (ख) जब साहूकार न्यायालय में 
प्रार्थना करने के लिए आया हुआ है, तो वह न्यायालय 
के माध्यम से धन प्राप्त करेगा । ५०वें श्लोक में ' स्वयं धन 
वसूल करने देने ! की बात का वर्णन इस सम्पूर्ण पूर्वापर 
प्रसंग के विरुद्ध है । जब वह न्यायालय में प्रार्थना कर रहा 
है, तो स्वयं धन वसूल करने का अवसर ही कहां रह जाता 
है ? (३) यहां केवल निर्णय देने का और दण्ड-व्यवस्था 
का प्रसंग है--व्यवहार, छल आदि की बात कहना 
असंगत बातें हैं । (ग) ४७ और ५१वें श्लोक में प्रसंग की 
एक वाक्यता है। बीच के श्लोकों से वह भंग हो रही है। 
इस प्रकार ये श्लोक प्रश्षिप्त हैं। 

२. अन्तर्विरोध--इन श्लोकों में व्यवहार, छल आदि 
के द्वारा साहूकार का धन दिलाना, स्वयं धन वसूल करने 
देना आदि बातें मनु द्वारा विहित व्यवहार-निर्णय की इस 
सम्पूर्ण व्यवस्था से ही विरुद्ध हैं । इस व्यवस्था में विवाद 
उत्पन्न होने पर साक्षी आदि द्वारा राजा को धर्मयुक्त निर्णय 
देने का विधान है (८.८-९, ५२-१२२), इन श्लोकों में 
उक्त बातों का इस व्यवस्था में अवसर ही नहीं रहता। 
अर्थे5पव्ययमानं तु करणेन विभावितम्‌। 
दापयेद्धनिकस्यार्थ दण्डलेशं च शक्तित: ॥ ५१॥ 

[४७वें में उक्त धन का] (करणेन विभावितम्‌) 
यदि लेख, साक्षी आदि साधनों से उस ऋण का लिया 
जाना निश्चित हो जाये (तु) और यदि (अर्थे+ 
अपव्ययमानम्‌) ऋणधारक ऋण में लिये गये धन से 
मुकर जाये तो [ राजा] (धनिकस्य+अर्थ दापयेत्‌ ) 
धनी का वह धन भी वापिस दिलवाये (चव) और 
(शक्तितः दण्डलेशम्‌) उसकी शक्ति, धन आदि के 

अनुसार ऋणधारक पर कुछ न कुछ यथायोग्य दण्ड 
भी अवश्य करे॥ ५१॥ 
ऋणदावा से ऋण के लेख आदि प्रमाणों को मांगना-- 
अपह्ववे5धमर्णस्य देहीत्युक्तस्थ संसदि। 
अभियोकक्‍तादिशेद्देश्यं करणं वाउन्यदुह्विशेत्‌॥ ५२॥ 
(संसदि) न्यायालय में (“देहि+इति + उक्तस्य ) 
न्यायाधीश के द्वारा ' धनी का धन लौटा दो ' ऐसा कहने 
पर (अधमर्णस्य अपहृवे ) यदि ऋणधारक ऋण लेने 
से निषेध की बात कहे तो (अभियोक्ता) मुकद्दमा 
करने वाला धनी ऋण देने की पुष्टि के लिए (देश्यम्‌) 
प्रत्यक्षदर्शी साक्षी-गवाह को (दिशेत्‌) प्रस्तुत करे 
(वा) और (अन्यत्‌ करणम्‌ उदिशेत्‌) अन्य लेख 
आदि प्रमाण भी प्रस्तुत करे ॥ ५२॥ 
मुकद्दमों में अप्रामाणिक व्यक्ति-- 
आदेएयं यएच दिशति निर्दिश्यापह्वते च यः । 
यश्चाधरोत्तरानर्थान्‌ विगीताननावबुध्यते ॥ ५३॥ 
अपदिश्यापदेश्यं च पुनर्यस्त्वपधावति। 
सम्यक्‌ प्रणिहितं चार्थ पृष्ठ: सन्‍नाभिनन्दति॥ ५४॥ 
असम्भाष्ये साक्षिभिश्च देशे सम्भाषते मिथ: । 
निरुच्यमानं प्रएनं च नेच्छेद्यशचापि निष्पतेत्‌॥ ५५॥ 
ब्रूहीत्युक्तश्च न ब्रूयादुक्तं च न विभावयेत्‌। 
न च पूर्वापरं विद्यात्तस्मादर्थात्स हीयते॥ ५६॥ 
(यः) जो अभियोग कर्ता १--(आदेश्यं 
दिशति) झूठे साक्षी और मिथ्या प्रमाणपत्र प्रस्तुत करे, 
(च) और २--(यः ) जो (निर्दिश्य) किसी दावे या 
बात को प्रस्तुत करके या कहकर ( अपहनुते ) उससे 
मुकरता है या टालमटोल करता है, ३--(यः ) जो 
(विगीतान्‌ अधर-उत्तरान्‌+अर्थान्‌ न+अवबुध्यते ) 
कही हुई अगली-पिछली बातों को ध्यान में नहीं रखता 
अर्थात्‌ जिसकी अगली-पिछली बातों में विरोध हो, 
४-- (यः ) जो (अपदेश्यम्‌+अपदिश्य पुनः अपधा- 
वति) अपने कथनों या तर्कों को प्रस्तुत करके फिर 
उनको बदल दे, उनसे फिर जाये, ५--जो (सम्यक्‌ 

प्रणिहितम्‌ अर्थ पृष्ठ: सन्‌) पहले अच्छी प्रकार 
प्रतिज्ञापूर्वक कही हुई बात को न्यायाधीश द्वारा पुनः 
पूछने पर (न+अभिनन्दति ) नहीं मानता, उसे पुष्ट नहीं 
करता, ६--(असम्भाष्ये देशे साक्षिभिः मिथः 
संभाषते ) जो एकान्त स्थान में ले जाकर साक्षियों के 
साथ घुलमिलकर चुप-चुप बात करे, ७-- ( निरुच्य- 
मान॑ प्रश्नं न+इच्छेत्‌ ) जांच के लिए पूछे गये प्रश्नों को 
जो पसन्द न करे, ८--(च यः+अपि निष्पतेत्‌) और 
जो इधर-इधर टलता फिरे (च) तथा ९--(“ब्रूहि' 
इति+उक्तः न ब्रूयात्‌) ' कहो ' ऐसा कहने पर कुछ उत्तर 
न दे सके, १०--(च उक्‍्तं न विभावयेत्‌) और जो 
कही हुई बात को सिद्ध न कर पाये, ११--( न पूर्वापरं 
विद्यात्‌) पूर्वापर बात को न समझे अर्थात्‌ विचलित 
हो जाये, (सः तस्मात्‌ अर्थात्‌ हीयते ) वह उस प्रार्थना 
किये गये धन को हार जाता है अर्थात्‌ न्यायाधीश ऐसे 
व्यक्ति को हारा हुआ मानकर उसे धन न दिलावे ॥ ५३- 
५६ ॥ 
साक्षिण: सन्ति मेत्युक्त्वा दिशेत्युक्तो दिशेन्‍न यः। 
धर्मस्थ: कारणैरेतेहीनं तमपि निर्दिशेत्‌॥ ५७॥ 
(“मे साक्षिण: सन्ति ' इति+उक्त्वा ) पहले ' मेरे 
साक्षी हैं ' ऐसा कहकर और फिर साक्ष्य के समय 
न्यायाधीश के द्वारा (“दिश' इति+उक्तः ) ' साक्षी 
लाओ ' ऐसा कहने पर (यः न दिशेत्‌) जो साक्षियों 
को प्रस्तुत न कर सके तो ( धर्मस्थः ) न्‍्यायधर्म में स्थित 
न्यायाधीश (एते: कारणैः ) इन कारणों के आधार पर 
भी (तम्‌+अपि हीनं निर्दिशेत्‌) उस मुकद्दमा प्रस्तुत 
करने वाले को पराजित घोषित कर दे ॥ ५७॥ 
अभियोकक्‍ता न चेद्‌ ब्रूयाद्वध्यो दण्ड्यूछ्च धर्मतः। 
न चेत्ररिपक्षात्प्रत्रूयाद्धर्म प्रति पराजित:॥ ५८॥ 
( अभियोकक्‍ता न चेत्‌ ब्रूयात्‌) जो अभियोक्‍ता> 
मुकदमा करने वाला पहले मुकद्दमा प्रस्तुत करके फिर 
अपने मुकदमे के लिए कुछ न कहे तो वह ( धर्मतः ) 
न्याय धर्मानुसार (वध्यः ) शारीरिक दण्ड के योग्य 

(च) और (दण्ड्यः ) अर्थदण्ड [५९] करने योग्य 
है, इसी प्रकार यदि (त्रिपक्षात्‌ न चेत्‌ प्रब्ूयात्‌) तीन 
पखवाड़े अर्थात्‌ डेढ़ मास तक अभियुक्त अपनी सफाई 
में कुछ न कह सके तो (धर्म प्रति पराजितः ) 
धर्मानुसार-कानून के अनुसार वह हार जाता है ॥ ५८ ॥ 
यो यावन्निह्नवीतार्थ मिथ्या यावति वा वदेत्‌। 
तौ नृपेण ह्धर्मज्गौ दाप्यौ तद्‌ द्विगुणं दमम्‌॥ ५९॥ 
(यः ) जो ऋणधारक (यावत््‌ अर्थ निहनुवीत ) 
जितने धन को छिपावे अर्थात्‌ अधिक धन लेकर 
जितना कम बतावे (वा) अथवा जो ऋणदाता 
(यावति मिथ्या वदेत्‌) जितना झूठ बोले अर्थात्‌ कम 
धन देकर जितना ज्यादा बतावे (नूपेण) राजा या 
न्यायाधीश (तो अधर्मज्ञों) उन दोनों अधर्मियों अर्थात्‌ 
झूठ बोलने वालों को (तत्द्विगुणं दमम्‌ दाप्यो ) जितना 
झूठा दावा किया है, उससे दुगुने धन के अर्थ दण्ड से 
दण्डित करे ॥ ५९॥ 
पृष्टो5पव्ययमानस्तु कृतावस्थो धनेषिणा। 
ज्यवरेः साक्षिभिर्भाव्यो नृपब्राह्मणसन्निधो ॥ ६० ॥ 
( धनेषिणा कृतावस्थ: ) धन वापिस चाहने वाले 
द्वारा अर्थात्‌ ऋणदाता द्वारा मुकदमा दायर करने पर 
(पृष्ट:) और न्यायाधीश द्वारा ऋणधारक से पूछने पर 
(अपव्ययमान: तु) यदि वह मना कर दे अर्थात्‌ यह 
कहे कि ' मैंने कोई कर्ज नहीं लिया या मैं देनदार नहीं 
हूँ" तो उस स्थिति में अर्थी को (नृपब्नाह्मणसन्निधौ ) 
राजा अथवा नियुक्‍त विद्वान्‌ न्यायाधीश के सामने 
(ज्यवरेः साक्षिभिः भाव्य: ) कम से कम तीन साक्षियों 
के द्वारा अपना पक्ष प्रमाणित करना चाहिये ॥ ६० ॥ 
साक्षी बनाने के नियम-- 
यादूशा धनिश्नि: कार्या व्यवहारेषु साक्षिण: । 
तादृशान्‌ सम्प्रवक्ष्यामि यथावाच्यमृतं च ते: ॥ ६१ ॥ 
( धनिभिः ) साहूकारों अर्थात्‌ धन देने वालों को 
(व्यवहारेषु) मुकद्दमों में (यादूशा: साक्षिण: कार्याः ) 
जैसे साक्षी बनाने चाहियें (तादृूशान्‌) उनके विषय को 

(च) और (तेः) उन साक्षियों को (यथा ऋतं 
वाच्यम्‌) जैसी सत्य बात कहनी चाहिए, उसे 
(सम्प्रवक्ष्यामि) अब आगे कहूँगा-- ॥ ६१॥ 
*गृहिणः: पुत्रिणो मोला क्षत्रविट्शूद्रयोनय: । 
अर्थ्युक्ता साक्ष्यमर्ईन्ति न ये केचिदनापदि॥ ६२॥ 

(गृहिणः ) गृहस्थ (पुत्रिणः ) पुत्र वाले (मौलाः ) 
जन्म से वहां निवास करने वाले ( क्षत्र-विट्-शूद्रयोनय: ) 
क्षत्रिय, वैश्य और शूद्र व्यक्ति, (अर्थी+ उक्‍्ताः ) धनी के 
कहने पर (साक्ष्यम्‌ू+अर्हन्ति) साक्षी हो सकते हैं, 
(अनापदि) आपत्तिरहित काल में (ये केचित्‌ न) हर 
कोई साक्षी नहीं हो सकता ॥ ६२॥ 

प्रक्षिप्तानुशीलन--यह ६२वाँ श्लोक निम्नलिखित 
आधार पर प्रक्षिप्त है-- 

१. अन्तर्विरोध-- (क) ६३-७३ श्लोकों में साक्षियों 
की जो सर्वसामान्य विशेषताएं कही हैं यह श्लोक उनसे 
भिन्‍न विशेषताएं दे रहा है। ये विशेषताएं साक्षी के श्रेष्ठ 
होने की द्योतक नहीं हो सकतीं, अत: ६३वें श्लोक से 
भिन्‍नता होने के कारण यह श्लोक प्रक्षिप्त है (ख) इस 
एलोक में ब्राह्मण वर्ण को इस व्यवस्था में परिगणित नहीं 
किया है, जबकि ६३वें श्लोक में साक्ष्य के लिए सभी वर्णो 
का विधान है। 

२. प्रसंगविरोध--६ १वें श्लोक की ६३ से प्रसंग की 
सम्बद्धता है। ६१वें में कहा है कि “साक्षी कैसे होने 
चाहियें, अब मैं यह कहूंगा ' और वे ६३ में वर्णित हैं। ६१ 
और ६३ में ' कार्या: ' शब्द उन्हें परस्पर सम्बद्ध कर रहा 
है।६२ में "साक्षी कौन हो सकते हैं, कौन नहीं! यह कथन 
पूर्वापर श्लोकों की सम्बद्धता को भंग कर रहा है। अतः 
यह प्रसंगविरुद्ध प्रक्षेप है। 
आप्ता: सर्वेषु वर्णेषु कार्या: कार्येषु साक्षिण:। 
सर्वधर्मविदो5लुब्धा विपरीतांस्तु वर्जयेत्‌॥ ६३॥ 

(सर्वेषु वर्णोषु) चारों वर्णो में (कार्येषु) 
विवादों-मुकद्दमों में (आप्ता: ) घटना के प्रत्यक्ष द्रष्टा 
अथवा यथावतृ ज्ञाता व्यक्ति (सर्वधर्मविदः ) सब 
साक्ष्य-नियमों के ज्ञाता ( अलुब्धा: ) किसी भी प्रकार 
के लोभ-लालच से रहित (साक्षिण: कार्याः ) साक्षी 

बनाने चाहियें, (विपरीतान्‌ तु वर्जयेत्‌) इनसे विपरीत 
लक्षणों वाले व्यक्तियों को साक्षी न बनावे ॥ ६३ ॥ 
ऋषि अर्थ--'' सब वर्णों में धार्मिक, विद्वान्‌ 
निष्कपटी सब प्रकार धर्म को जानने वाले लोभरहित 
सत्यवादियों को न्यायव्यवस्था में साक्षी करे इससे 
विपरीतों को कभी न करे ।'” (स०प्र०, समु० ६) 
अनुशीलन--साक्षी शब्द पर विचार--साक्षी शब्द 
के अर्थ और व्युत्पत्ति से यह स्पष्ट होता है कि वस्तुतः 
साक्षी वही होता है जो उस बात या घटना का प्रत्यक्षद्रष्ट 
होता है । सहपूर्वक अक्षि से इनि: प्रत्यय अथवा साक्षात्‌ 
अव्यय से 'साक्षाद्द्रष्टरे संज्ञायाम्‌' [ अष्टा० ५.२.९१] 
से 'इनि' प्रत्यय होकर 'साक्षिन्‌' शब्द सिद्ध होता है। 
साक्षिन्‌-यः साक्षात्‌ कर्त्तान्साक्षात्‌द्रष्टा ' यः सः साक्षी । 
श्लोक में 'आप्ता:' विशेषण से भी इसी भाव की 
अभिव्यक्ति हुई है। 
साक्षी कौन नहीं हो सकते-- 
नार्थसम्बन्धिनो नाप्ता न सहाया न वेरिण:। 
नदूष्टदोषाः कर्तव्या न व्याध्याता न दूषिता: ॥ ६४॥ 
( अर्थसम्बन्धिन: ) धनी से ऋण आदि के लेने- 
देने का सम्बन्ध रखने वाले (न कर्त्तव्या: ) साक्षी नहीं 
हो सकते (न आप्ता: ) न घनिष्ठ-मित्रादि (न सहायाः ) 
न सहायक--नौकर आदि, (न वेरिण: ) न अभियोगी 
के शत्रु आदि, (न दृष्टदोषा:) जिसकी साक्षी पहले 
झूठी सिद्ध हो चुकी है वे भी नहीं, (न व्याधि+आर्त्ताः ) 
न रोगग्रस्त, पीड़ित और (न दूषिता:) न अपराधी 
अर्थात्‌ सजा पाये और दूषित आचरण वाले अधर्मी 
व्यक्ति साक्षी हो सकते हैं ॥ ६४॥ 
*न साक्षी नृपति:ः कार्यो न कारुककुशीलवो। 
न श्रोत्रियो न लिड्डस्थो न संगेभ्यो विनिर्गत: ॥ ६५ ॥ 
(नृपति: ) राजा को (कारुक-कुशीलवो ) कारीगर 
और नट-भाट आदि को (श्रोत्रियः) वेदपाठी को 
(लिड्डस्थः ) ब्रह्मचारी को (सड्ढे भ्यः विनिर्गतः ) मोह- 
माया से पृथक्‌ हुए अर्थात्‌ संन्यासी को भी (साक्षी न 
कार्य: ) साक्षी नहीं बनाना चाहिए ॥ ६५ ॥ 

*नाध्यधीनो न वक्‍तव्यो न दस्युर्न विकर्मकृत्‌। 
नवृद्धो न शिशुनेको नान्त्यो न विकलेन्द्रिय: ॥ ६६ ॥ 

(अधि+अधीनः ) पूर्णतः: अधीन व्यक्ति नौकर आदि 
को (वक्‍्तव्यः ) लोकनिन्दित को (दस्युः) क्रूर कर्म करने 
वाले को (विकर्मकृत्‌) अपराध कर्म करने वाले को 
(वृद्धः ) बूढ़े को (शिशु: ) बालक को (एकः ) एकाकी 
घूमने वाले को (अन्त्य: ) नीच (विकलेन्द्रियः) अपाहिज 
को भी साक्षी न बनावे ॥ ६६ ॥ 

*नातों न मत्तो नोन्मत्तो क्षुत्तष्णोपपीडित: । 
न श्रमार्तो न कामार्तो न क्रुद्धो नापि तस्कर: ॥ ६७॥ 

(न+आर्त: ) न रोगपीड़ित को (न मत्तः ) न नशे के 
व्यसनी को (न+उन्मत्त: ) न पागल को (न क्षुत्‌-तृष्णा+ 
उपपीड़ितः ) भूख-प्यास से सताये हुए को (न श्रमार्त: ) 
न श्रम से दुर्बल हुए को (न कामार्त:) न कामग्रस्त को 
(न क्रुद्धः) न क्रोधी (न तस्करः ) न चोर को साक्षी 
बनावे ॥ ६७॥ 

प्रक्षिप्तानुशीलन--६५ से ६७ श्लोक निम्नलिखित 
आधारों के अनुसार प्रक्षिप्त सिद्ध होते हैं-- 

१. अन्तर्विरोध-- (१) ६५वें श्लोक में कारीगर, नट 
आदि को साक्षी के लिए निषिद्ध किया है। प्रतीत होता 
है कि ये श्लोक उस समय के विधान हैं जब परम्पराएँ 
विकृत होकर वर्णव्यवस्था जातिगत आधार पर होने लगी 
थी, क्योंकि कारीगर कोई भिन्‍नजाति नहीं, यह वैश्यों का 
ही कर्म है। जब वैश्य साक्षी के लिए उपयुक्त माने हैं 
(८.६३, ६८ ) तो कारीगर का पृथक्‌ से निषेध करना इस 
व्यवस्था के अनुकूल नहीं है। (२) ६६वें श्लोक में 
अन्त्यज को साक्ष्य के लिए निषिद्ध किया है, जबकि ६८वें 
में स्पष्ट विधान है। इस विरोध के कारण ये प्रश्षिप्त हैं। 

२. पुनरुक्ति--६६-६७ श्लोकों में वर्णित प्राय: 
सभी व्यक्ति ६४वें श्लोक के अन्तर्गत ही आ जाते हैं, जैसे 
“व्याधिग्रस्त ' में विकलेन्द्रिय, आर्त, मत्त, उन्मत्त, श्रमार्त, 
कामार्त आदि और “दूषिताः दृष्टदोषा:' में दस्यु, 
विकर्मकृत्‌, अन्त्य, तस्कर आदि। इस प्रकार ये श्लोक 
६४वें की पुनरुक्ति ही हैं | कोई स्वतन्त्र और महत्त्वपूर्ण 
बात इनमें नहीं है। 


मनुस्मृति 


विशेष प्रस॑गों में साक्षीविशेष-- 
स्त्रीणां साक्ष्यं स्त्रियः कुर्युद्विजानां सदृशा द्विजा: । 
शूद्राएच सन्त: शूद्राणामन्त्यानामन्त्ययोनय: ॥ ६८ ॥ 

(स्त्रिणां साक्ष्यं स्त्रियः कुर्यु:) स्त्रियों से 
सम्बन्धित विशेष विवादों में स्त्रियों को साक्षी बनावें 
(द्विजानां सदूशा: द्विजाः ) द्विजातियों अर्थात्‌ ब्राह्मण, 
क्षत्रिय, वैश्यों से सम्बद्ध विशेष विवादों में समान वर्ण 
के व्यक्तियों को साक्षी बनावें, (शूद्राणां सन्‍्तः शूद्राः ) 
शुद्रों से सम्बद्ध विशेष विवादों में साधु स्वभाव के शूद्रों 
को (च) और (अन्त्यानाम्‌+अन्त्ययोनयः ) चारों वर्णो 
से भिन्‍न शेष समुदायों में उन्हीं के समुदायों से सम्बद्ध 
व्यक्तियों को साक्षी बनाना चाहिये, क्योंकि समुदाय- 
विशेष से सम्बद्ध विशेष विवादों के ज्ञाता उस समुदाय 
के व्यक्ति ही होते हैं। सामान्य विवादों में कोई भी 
प्रत्यक्षद्रष्टा या यथावत््‌ ज्ञाता साक्षी हो सकता है 
[८.६९-७४] ॥ ६८ ॥ 

अनुशीलन-- (१) साक्षीविशेषों के कथन का 
उद्देश्य--पूर्वापर साक्षी-वर्णन सम्बन्धी श्लोकों से, और 
विशेषरूप से ८.६३, ६४, ६९, ७२ श्लोकों से यह स्पष्ट 
है कि साक्षी कोई भी हो सकता है। इस श्लोकों में जो 
विशेष साक्षियों का कथन है वह विशेष अभिप्राय से है। 
जैसे स्त्रियों के जो स्त्रीसम्बन्धी प्रसंग हैं, उनमें स्त्रियां ही 
ठीक साक्षी हो सकती हैं । इसी प्रकार द्विजों और शूद्रों के 
वर्णान्तर के जो निजी प्रसंग हैं, उनमें उसी वर्ण के साक्षी 
प्रामाणिक और सही सिद्ध हो सकते हैं । इस विशेष कथन 
का यही अभिप्राय है। 

(२) अन्त्यज कौन ?--चारों वर्णो में जो दीक्षित नहीं 
होकर वर्णबाह्य रह जाते हैं, वे लोग अन्त्यज अर्थात्‌ 
अन्त्यस्थानीय हैं [ द्र॒ष्टव्य १०.४, ४५, ५७ आदि]। 
ऐकान्तिक अपराधों में सभी साक्षी मान्य हैं-- 
अनुभावी तु यः कश्चित्‌ कुर्यात्साक्ष्यं विवादिनाम्‌। 
अन्तर्वेश्मन्यरण्ये वा शरीरस्यापि चात्यये॥ ६९॥ 

(अन्तः+वेश्मनि ) घर के अन्दर एकान्त में हुई 
घटनाओं में (बा) अथवा (अरण्ये) जंगल के एकान्त 

में हुई बाहरी घटनाओं में (अपिच ) और (शरीरस्य 
अत्यये) रक्‍्तपात आदि से शरीर के घायल हो जाने 
की अवस्था में और हत्या में (य: कश्चित्‌ अनुभावी ) 
जो कोई अनुभव करने वाला या देखने वाला हो वही 
(विवादिनाम) विवाद उपस्थित करने वालों का 
(साक्ष्यं कुर्यात्‌) साक्ष्य दे सकता है, चाहे वह कोई 
भी हो ॥ ६९ ॥ 
*स्त्रियाउप्यसम्भवे कार्य बालेन स्थविरेण वा। 
शिष्येण बन्धुना वा5पि दासेन भूतकेन वा॥ ७०॥ 

(स्त्रिया:+अपि+असम्भवे ) उक्त स्थानों में स्त्री की 
विद्यमानता न होने पर (बालेन स्थविरेण वा शिष्येण 
बन्धुना दासेन अपि वा भृतकेन कार्यम्‌) बालक, बूढ़े, 
शिष्य, बन्धु, दास और नौकर को भी साक्ष्य देना 
चाहिए॥ ७० ॥ 

*बालवृद्धातुराणां च साक्ष्येषु बदतां मृषा। 
जानीयादस्थिरां वाचमुत्सिक्तमनसां तथा।॥ ७१॥ 

न्यायाधीश राजा (बाल-वृद्ध+आतुराणाम्‌) बालक, 
बूढ़े और दुःखी लोगों की (च्व) और (उत्सिक्त-मनसाम्‌) 
अस्थिर मन वाले व्यक्तियों की (साक्ष्येषु मृषा वदताम्‌ ) 
साक्ष्य में झूठ बोलते हुए (अस्थिरां वां जानीयात्‌ ) 
अस्थिर वाणी को जान लेवे ॥ ७१॥ 

प्रक्षिप्तानुशीलन--७०-७१ श्लोक निम्न प्रकार 
प्रक्षिप्त हैं -- 

१. प्रसंगविरोध-- (१) ६९वें और ७२वें श्लोक में 
साक्षियों की परीक्षा न करने के कथन की एकवाक्यता है। 
इस बीच अभाव में विशेष साक्षी व्यक्तियों का परिगणन 
और उनकी परीक्षा का कथन इस प्रसंग को भंग करने 
वाला है, अत: प्रसंगविरुद्ध है। 

२. अन्तर्विरोध-- (क) ७०वें श्लोक में यह ध्वनि 
है कि स्त्री की साक्षी आपत्काल में ही होती है, यह भावना 
६८वें श्लोक के विरुद्ध है। (ख) ७०वें श्लोक में दासप्रथा 
की चर्चा है, यह मनुविरुद्ध है। मनु दास का अस्तित्व नहीं 
मानते, वे तो शूद्रवर्ण को स्वीकार करते हैं और उनका कार्य 
स्वेच्छा सेवाकार्य चुनना है [ १.९१ ] । (ग) ७१वें श्लोक 


४१७ 


में बूढ़े, बालक, आदि की अस्थिर वाणी से उनकी गवाही 
की परीक्षा का कथन है, जबकि अन्य श्लोकों में सब ही 
के लिए यह निर्देश है [ ८.२५, २६, ७८], फिर अलग 
से यह कथन अनावश्यक है। (घ) जब ६९वें श्लोक में 
एकान्त में प्रत्येक को साक्षी के लिए उपयुक्त स्वीकार 
किया है तो पुनः इन श्लोकों में अभावकालीन साक्षियों 
की गणना करना निरर्थक है, और उक्त श्लोक की भावना 
से विरुद्ध है। इस आधार पर ये श्लोक प्रश्षिप्त हैं। 
बलात्कार आदि कार्यों में सभी साक्षी हो सकते हैं-- 
साहसेषु चर सर्वेषु स्तेयसडम्ग्रहणेषु च। 
वाग्दण्डयोश्च पारुष्ये न परीक्षेत साक्षिण: ॥ ७२॥ 

(सर्वेषु साहसेषु) सभी प्रकार के साहस- 
आधारित अपराधों में, जैसे डकैती, अपहरण, 
बलात्कार, लूट आदि [८.३३२, ३४४-३५१ ], (च) 
और (स्तेयसंग्रहणेषु) चोरी [८.३०१-३४३ ] तथा 
व्यभिचार में [ ८.३५२-३८७ ], (वागू-दण्डयोः च) 
दुष्ट वाणी बोलने [ ८.२६६-२७५ ] और दण्ड के प्रहार 
से घायल करने के अपराध में [८.२७८-३००], 
(साक्षिण: न परीक्षेत ) साक्षियों की अधिक आशा 
और परीक्षा न करे अर्थात्‌ इनमें वादी के कथनों और 
जैसे-जितने साक्षी मिलें उनके आधार पर ही निर्णय 
करे, क्योंकि ये काम एकान्त और अकेले में अधिकतः: 
होते हैं ॥ ७२ ॥ 

ऋषि अर्थ--'' जितने बलात्कार के काम, चोरी, 
व्यभिचार, कठोरवचन, दण्डनिपातनरूप अपराध हैं 
उनमें साक्षी की परीक्षा न करे और अत्यावश्यक भी 
न समझें, क्योंकि ये काम सब गुप्त होते हैं ।'! 

(स०प्र०, समु० ६) 

अनुशीलन--साक्षी-परीक्षा निषेध का कारण-- 
अभिप्राय यह है कि इनमें कोई भी प्रत्यक्षदर्शी गवाह 
प्रामाणिक हो सकता है; क्योंकि ये बातें गुप्त रूप से या 
एकान्त में होती हैं, अत: उत्तम आचरण या स्तर वाले 
व्यक्ति ही वहां उपस्थित हों, यह सम्भव नहीं । 

साक्ष्यों में निश्चय-- 
बहुत्वं परिगृह्लीयात्‌ साक्षिद्वेधे नराधिप:। 
समेषु तु गुणोत्कृष्टान्‌ गुणिद्वेथे द्विजोत्तमान्‌॥ ७३॥ 
(नराधिपः ) राजा या न्यायाधीश (साश्ठिद्वेथे ) दो 
प्रकार के अर्थात्‌ परस्परविरुद्ध साक्ष्य उपस्थित होने 
पर (बहुत्वं परिगृहणीयात्‌ ) अधिक साक्षियों को 
निर्णय का आधार बनाये, (समेषु तु गुणोत्कृष्टान्‌ ) 
समान स्तर के परस्परविरोधी साक्षी उपस्थित होने पर 
अधिक गुणवालों को महत्त्व दे, (गुणिद्वेथे द्विजोत्त- 
मान्‌) गुणी व्यक्तियों में भी परस्परविरोध होने पर द्विजों 
में उत्तम आचरण वाले व्यक्तियों को निर्णय में अधिक 
प्रामाणिक माने ॥ ७३ ॥ 
ऋषि अर्थ--'' दोनों ओर की साक्षियों में से 
बहुपक्षानुसार तुल्य साक्षियों में उत्तम गुणी पुरुष की, 
साक्षी के अनुकूल दोनों के साक्षी उत्तमगुणी और तुल्य 
हों तो द्विजोत्तम अर्थात्‌ ऋषि-महर्षि और यतियों की 
साक्षी के अनुसार न्याय करे ।'! (स०प्र०, समु० ६) 
समक्षदर्शनात्‌ साक्ष्यं श्रवणाच्चेव सिध्यति। 
तत्र सत्यं ब्रुवन्‌ साक्षी धर्मार्थाभ्यां न हीयते॥ ७४॥ 
(साक्ष्यं सिद्धयति ) दो प्रकार से साक्षी होना 
प्रामाणिक होता है (समक्षदर्शनात्‌) एक, साक्षात्‌ 
देखने से (च) और ( श्रवणात्‌) दूसरा, प्रत्यक्ष सुनने 
से, (तत्र साक्षी सत्यं ब्रुवन्‌) न्याय सभा में पूछने पर 
जो साक्षी सत्य बोले (धर्म+अर्थाभ्यां न हीयते) वे 
धर्महीन और अर्थ दण्ड के योग्य नहीं होते और जो 
साक्षी मिथ्या बोले वे यथायोग्य दण्डनीय हों ॥ ७४॥ 
साक्षी दृष्टश्रुतादन्यद्विब्रुवन्नार्यसंसदि। 
अवाड-नरकमभ्येति प्रेत्य स्वर्गाच्य हीयते ॥ ७५ ॥ 
( आर्यसंसदि ) श्रेष्ठ न्यायाधीशों की सभा में 
(साक्षी ) साक्षी (दृष्ट-श्रुतात्‌ अन्यत्‌ विब्रुवन्‌) साक्षात्‌ 
देखे और प्रत्यक्ष सुने के विरुद्ध बोलने पर (अवाडर 
नरकम्‌+>अभ्येति ) वाणी सम्बन्धी कष्ट के फल को 
प्राप्त करता है (च) और (प्रेत्य) अगले जन्म में 


मनुस्मृति 


(स्वर्गात्‌ हीयते) सुख से हीन हो जाता है अर्थात्‌ उसे 
दुःख रूपी फल मिलता है ॥ ७५ ॥ 

ऋषि अर्थ--' “जो राजसभा वा किसी उत्तम 
पुरुषों को सभा में साक्षी देखने और सुनने से विरुद्ध 
बोले तो वह अवाड्नरकन"-अर्थात्‌ जिह्ना के छेदन से 
दुःखरूप नरक को वर्तमान समय में प्राप्त होवे और मरे 
पश्चात्‌ सुख से हीन हो जाये ॥ (स०प्र०, समु०६) 
यत्रानिबद्धोउपीक्षेत श्रुणुयाद्वाउईपि किज्न। 
पृष्टस्तत्रापि तद्‌ ब्रूयादयथादृष्टे यथा श्रुतम्‌॥ ७६॥ 

प्रत्यक्षदर्शी मनुष्य (अनिबद्ध:+अपि ) वादी वा 
प्रतिवादी के द्वारा साक्षी के रूप में न्यायालय में 
नामांकित न होने या न बुलाये जाने पर भी (यत्र 
किझ्जञन ईक्षेत अपि वा श्रुणुयात्‌) जहाँ कुछ भी देखा 
या सुना हो (पृष्ठ: ) न्यायाधीश के द्वारा स्वयं पूछने पर 
(तत्र+ अपि) वहाँ न्यायालय में भी (यथादृष्ट 
यथाश्रुतं तद्‌ ब्रूयात्‌) जैसा देखा या सुना है, वैसा ही 
यथावत्‌ कह दे अर्थात्‌ न्याय के लिए साक्षी को 
न्यायाधीश स्वयं भी बुला ले या द्रष्टा स्वयं साक्षीरूप 
में पहुंच जाये ॥ ७६ ॥ 

*एको5लब्धुस्तुसाक्षी स्थाद्बह्ला: शुच्यो5पि न स्त्रिय: । 
स्त्रीबुद्धेरस्थिरत्वात्तु दोषेश्चान्येडषपि ये वृता: ॥ ७७॥ 

(अलुब्धः तु एकः साक्षी ) लोभरहित यदि एक भी 
हो तो वह साक्षी ठीक (स्यात्‌) होता है। (स्त्रीबुद्धे:-- 
अस्थिरत्वात्‌ शुच्य बह्नद्यः स्त्रिय: न) स्त्रियों के अस्थिर 
बुद्धि होने के कारण पवित्र बुद्धि से युक्त हों और बहुत 
भी हों तो भी स्त्रियां साक्षी रूप में ठीक नहीं हैं (च) और 
(ये अन्ये दोषे: वृताः ) जो कोई [चोरी आदि] दोषों से 
युक्त हैं, वे भी साक्षी नहीं हो सकते ॥ ७७॥ 

प्रक्षिप्तानुशीलन--७७वां श्लोक निम्न प्रकार 
प्रक्षिप है-- 

१. अन्तर्विरोध--इस श्लोक में स्त्री को साक्षी के 
रूप में निषिद्ध किया है, जबकि प्रसंगसम्मत ६८वें श्लोक 
में उसे स्पष्टत: साक्षी माना है । उसके विरुद्ध होने से यह 
प्रक्षिप्त है। 

२. प्रसंगविरोध-- ( क) यहां पूर्वापर प्रसंग साक्ष्य 
लेने की विधि का चल रहा है, बीच में स्त्री को साक्षी के 
लिए अनुपयुक्त कहना प्रसंगभञ्जक वर्णन है। (ख) साक्षी 
के लिए कौन उपयुक्त है, कौन अनुपयुक्त, इस विधान 
का प्रसंग पहले (८.६३-६४) आ चुका है। प्रसंग समाप्ति 
के पश्चात्‌ पुनः नये सिरे से उस प्रसंग को कहना 
अप्रासंगिक है। 
स्वाभाविक साक्ष्य ही ग्राह्म है-- 
स्वभावेनेव यद्‌ ब्रूयुस्तद्‌ ग्राह्म॑ व्यावहारिकम्‌। 
अतो यदन्वद्विब्रूयुर्धर्मार्थ तदपार्थकम्‌॥ ७८ ॥ 

साक्षी जन (स्वभावेन+एवं यद्‌ ब्रूयुः) 
स्वाभाविक रूप से अर्थात्‌ बिना किसी हाव- भाव-चेष्टा 
की विकृति के जो कहें (तद्‌ व्यावहारिक ग्राह्मम्‌ ) 
उसको मुकदमे के निर्णय में ग्राह्म समझें, (अतः अन्यद्‌ 
यद्‌ विब्रूयु:) उस स्वाभाविक से भिन्‍न जो कुछ विरुद्ध 
बोलें (तद्‌ धर्मार्थम्‌ अपार्थकम्‌) उसको धर्मनिर्णय 
अर्थात्‌ न्याय हेतु व्यर्थ समझें ॥ ७८ ॥ 
साक्ष्य लेने की विधि-- 
सभान्तः साक्षिणः प्राप्तानर्थिप्रत्यर्थिसन्निधो । 
प्राइविवाको5नुयुड्जीत विधिनाउनेन सान्त्वयन्‌॥ 

'9९॥ 

(प्राइविवाक: ) न्यायाधीश और प्राड्‌विवाक्‌ 
अर्थात्‌ वकील ( अर्थि-प्रत्यर्थिसन्निधो ) अर्थी-वादी 
और प्रत्यर्थी-प्रतिवादी के सामने (सभान्तः प्राप्तान्‌ 
साक्षिण: ) न्याय सभा के अन्दर आये हुए साक्षियों को 
(सान्त्वयन्‌) शान्तिपूर्वक (तेन विधिना ) इस प्रकार 
से (अनुयुद्धीत ) पूछें-- ॥ ७९॥ 
यद्‌ द्वयोरनयोर्वेत्थ कार्ये5स्मिँश्चेष्टितं मिथ: । 
तद्‌ ब्रूत सर्व सत्येन युष्माक ह्ात्र साक्षिता॥ ८०॥ 

हे साक्षि लोगो | (अस्मिन्‌ कार्ये ) इस मुकदमे के 
सम्बन्ध में ( अनयो: द्वयो: मिथः चेष्टितम्‌ ) इन दोनों 
ने जो परस्पर चेष्टा की है इस विषय में (यत््‌ वेत्थ) 
जो तुम जानते हो (तत्‌ सर्वम्‌) सबको (सत्येन ब्रूत ) 

सत्य-सत्य बोलो (हि) क्योंकि (युष्माकम्‌) तुम्हारी 
(अतन्र) इस विवाद में (साक्षिता) साक्षी है ॥ ८० ॥ 
सत्यं साक्ष्ये ब्रुवन्‌ साक्षी लोकानाणोति पुष्कलान्‌। 
इह चानुत्तमां कीर्ति वागेषा ब्रह्मपूजिता॥ ८१॥ 
(साक्षी) साक्षी (साक्ष्ये) साक्ष्य देने में (सत्य 
ब्रुवनू) सत्य बोलने पर (पुष्कलान्‌ लोकान्‌+ 
आप्नोति) परजन्म में उत्तम समृद्ध जन्म को प्राप्त करता 
है, (च) और (इह) इस जन्म में (उत्तमां कीर्तिम्‌ ) 
श्रेष्ठ यश को प्राप्त करता है, क्योंकि (एषा वाक्‌) यह 
सत्य वाणी (ब्रह्मपूजिता) वेदों द्वारा प्रशंसित है ॥ ८१॥ 
ऋषि अर्थ--जो साक्षी सत्य बोलता है वह 
जम्मान्तर में उत्तम जन्म, और उत्तम लोकान्तरों में जन्म 
को प्राप्त होके सुख भोगता है इस जन्म वा परजन्म में 
उत्तम कीर्ति को प्राप्त होता है क्योंकि जो यह वाणी है 
वही वेदों में सत्कार और तिरस्कार का कारण लिखी 
है।जो सत्य बोलता है वह प्रतिष्ठित और मिथ्यावादी 
निन्दित होता है। (स०प्र०, समु० ६) 
*साक्ष्येउनृतं वदन्पाशेर्बध्यते वारुणैर्भशम्‌। 
विवश: शतमाजातीस्तस्मात्साक्ष्यं वदेदृतम्‌॥ ८२॥ 

(साक्ष्ये+अनृतं वदन्‌ ) गवाही में झूठ बोलने वाला 
आदमी ( भूशम्‌) बहुत अधिक (वारुणेै: पाशैः बध्यते ) 
वरुण-पाशों से बंध जाता है। (विवश: शतम्‌+ आजातीः ) 
और विवश होकर सौ जन्मों तक इसी प्रकार कष्ट भोगता 
रहता है (तस्मात्‌) इसलिए (साक्ष्यम्‌ ऋतं वदेत्‌) साक्षी 
सत्य ही बोले॥ ८२॥ 

प्रक्षिप्तानुशीलन--८२वां श्लोक निम्न प्रकार 
प्रक्षिपत है-- 

१. प्रसंगविरोध--पूर्वापर श्लोकों में सत्यसाक्ष्य के 
लाभों का वर्णन चल रहा है, जिससे ज्ञात होता है कि ये 
दोनों श्लोक परस्पर सम्बद्ध हैं । बीच में अनृतभाषण के 
दण्ड का वर्णन करने से इनकी प्रसंगसम्बद्धता भंग हो गई 
है । अत: यह श्लोक प्रसंगभञ्जक होने से प्रश्षिप्त है। 

२. शैलीगत आधार--इस श्लोक की शैली 
अयुक्तियुक्त, निराधार एवं अतिशयोक्तिपूर्ण है । सौ जन्म 

निश्चित करने और वरुणपाशों से बंधने की बात का कोई 
आधार नहीं है। मनु के विधानों की शैली इस प्रकार 
निराधार, अतिशयोक्तिपूर्ण एवं काल्पनिकता से युक्त नहीं 
है। 

३. अन्तर्विरोध-पूर्वोक्त ८.७५ श्लोक में वर्णित 
मिथ्यासाक्ष्य के दण्ड से इस श्लोक के वर्णन का विरोध 
है, अतः यह प्रक्षिप्त है। 
सत्येन पूयते साक्षी धर्म: सत्येन वर्ध॑ते। 
तस्मात्‌ सत्य॑ हि वक्तव्यं सर्ववर्णेषु साक्षिभि: ॥ ८३ ॥ 

(सत्येन साक्षी पूयते ) सत्य बोलने से साक्षी 
पवित्र होता है, (सत्येन धर्म: वर्धते ) सत्य बोलने से 
साक्षी का धर्म बढ़ता है, (तस्मात्‌) इस से (सर्व- 
वर्णेषु) सब वर्णो में (साक्षिभिः ) साक्षियों को (सत्यं 
हि वक्तव्यम्‌) सत्य ही बोलना चाहिये है ॥ ८३ ॥ 
साक्षी आत्पा के विरुद्ध साक्ष्य न दे-- 
आत्मेव ह्ात्मनः साक्षी गतिरात्मा तथात्मन: । 
मा5वमंस्थाः स्वमात्मानं नृणां साक्षिणमुत्तमम्‌॥ ८४॥ 

(आत्मनः साक्षी आत्मा+एवं ) अपने आत्मा के 
शुभ-अशुभ कर्मों का सर्वोत्तम साक्षी-ज्ञान कराने वाला 
अपना आत्मा ही है [८.९१] (तथा) तथा ( आत्मन:ः 
गतिः आत्मा ) उस आत्मा की गतिज्आश्रयस्थान 
परमात्मा है अर्थात्‌ उसमें व्याप्त परमात्मा भी उसके 
सत्य-असत्य को जानता है तथा उसे अन्त: प्रेरणा से 
उनका ज्ञान कराता रहता है, इसलिए (नृणाम्‌ उत्तमं 
साक्षिणम्‌) मनुष्यों के सर्वोत्तम साक्षी-सत्य-असत्य 
विचार और शुभ-अशुभ आचरण का ज्ञान कराने वाले 
(स्वम्‌+आत्मानम) अपने आत्मा का (मा+ 
अवमंस्था:) अपमान मत कर। आत्मा के विरुद्ध 
मिथ्याभाषण करना उसका अपमान और हनन है और 
आत्मा के अनुकूल सत्य बोलना आत्मा की प्रतिष्ठा और 
उत्थान है ॥ ८४॥ 

ऋषि अर्थ--' आत्मा का साक्षी आत्मा और 
आत्मा की गति आत्मा है, इसको जानके हे पुरुष ! तू 
सब मनुष्यों का उत्तम साक्षी अपने आत्मा का अपमान 

मत कर अर्थात्‌ सत्यभाषण जो कि तेरे आत्मा, मन, 
वाणी में है वह सत्य, और जो इससे विपरीत है वह 
मिथ्या भाषण है ॥”! (स०प्र०, समु० ६) 
अनुशीलन--' आत्मा स्वयं आत्मा का साक्षी 
किस प्रकार होता है ' इस पर विशेष-विस्तृत विचार के 
लिए देखिए १.१२५[ २.६] पर ' आत्मनस्तुष्टि: ' पद 
पर अनुशीलन | ९१वें श्लोक से इसकी संगति होने के 
कारण इसका अर्थ आत्मा तथा परमात्मा, दोनों से 
सम्बन्धित किया जाना मनुस्मृति सम्मत है। 
*मन्यते वे पापकृतो न कश्चित्‌ पश्यतीति नः। 
तांस्तु देवा: प्रपश्यन्ति स्वस्येवान्तरपूरुष: ॥ ८५॥ 
(नः कश्चित्‌ न पश्यति इति ) ' हमें कोई नहीं देख 
रहा है ' ऐसा (पापकृतः वे मन्यन्ते ) पाप करने वाले 
समझते हैं (तु) किन्तु (तान्‌) उन्हें (देवाः) देवता 
[८.८६ में वर्णित] (प्रपश्यन्ति ) देखते हैं और (स्वस्य 
एव+अन्तरपूरुष: ) उनका अपना अन्तरात्मा ही उनको 
देखता है॥ ८५॥ 
*“दोर्भूमिरापो हृदयं चन्द्र्काग्नियमानिला: । 
रात्रि: सन्ध्ये च धर्मएच वृत्तज्ञा: सर्वदेहिनाम्‌॥ ८६॥ 
(हो: भूमि:+आप: हृदयम्‌ चन्द्र-अर्क-अग्नि-यम- 
अनिलाः: ) आकाश, भूमि, जल, हृदय, चन्द्रमा, सूर्य, 
अग्नि, यम, वायु (रात्रि: ) रात्रि (च) और (संध्ये) दोनों 
सन्ध्याकाल-प्रातःकाल एवं सायंकाल (च) और (धर्म: ) 
धर्म, ये (सर्वदेहिनाम्‌) सब प्राणियों के (वृत्तज्ञाः) 
व्यवहार को जानने-देखने वाले हैं ॥ ८६॥ 
*देवब्राह्मणसान्निध्ये साक्ष्यं पृच्छेदृतं द्विजानू। 
उदडमुखान्‌ प्राइमुखान्‌ वा पूवह्नि वे शुचिः शुचीन्‌॥ 
८७॥ 
(शुचिः ) शुद्ध-पवित्र हुआ न्यायकर्त्ता (पूर्वाह्न ) 
प्रातःकाल के समय में (देवब्राह्मण-सान्निध्ये ) देवता और 
ब्राह्मणों के समीप (उदडन्मुखान्‌ वा प्राडग्मुखान्‌ ) उत्तर 
या पूर्व की ओर मुख कराके (शुचीन्‌ द्विजान्‌) शुद्ध पवित्र 
हुए द्विजों से (ऋतं साक्ष्यं पृच्छेत) ठीक-ठीक साक्ष्य 
पूछे ॥ ८७॥ 

*ब्रूहीति ब्राह्मणं पृच्छेत्सत्यं ब्रूहीति पार्थिवम्‌। 
गोबीजकाझनेवेंश्यं शूद्रं सर्वेस्तु पातके: ॥ ८८ ॥ 

(ब्राह्मणं 'ब्रूहि ' इति पच्छेत्‌) ब्रह्मण को ' कहो ' ऐसा 
पूछे (“सत्यं ब्रूहि *इति पार्थिवम्‌ ) ' सत्य बोलो ' इस 
प्रकार क्षत्रिय से पूछे (गो-बीज-काञ्जनैः वेश्यम्‌) ' गौ, 
बीज, सोना चुराने से जो पाप होता है, वही पाप झूठे साक्ष्य 
से तुम्हें होगा, ऐसा कहकर वैश्य से पूछे (तु) और (सर्वे: 
पातके: शूद्रम) ' सब पाप लगेंगे जो झूठी साक्षी दोगे तो ' 
ऐसा कहकर शूद्र से पूछे ॥ ८८ ॥ 

*ब्रह्मघ्नो ये स्मृता लोका ये च स्त्रीबालघातिन: । 
मित्रद्रुहः कृतघ्नस्य ते ते स्युन्रुवतो मृषा॥ ८९॥ 

(ब्रह्मध्नः ) ब्रह्महत्यारों को (स्त्री-बालघातिनः ) 
स्त्रियों और बालकों के हत्यारों को (मित्रद्गुहः ) मित्रद्रोही 
को (चर) तथा (कृतघ्नस्य) कृतघ्न को (ये लोकाः 
स्मृताः ) जो नरक लोकों की प्राप्ति मानी है (ते ते) वे सब 
(मृषा ब्लुवतः स्युः) झूठा साक्ष्य देने वाले को मिलते 
हैं॥ ८९॥ 

*जन्मप्रभूृति यत्किञ्ित्पुण्यं भद्र! त्वया कृतम्‌। 
तत्ते सर्व शुनो गच्छेद्यदि ब्रूयास्त्वमन्यथा ॥ ९०॥ 

(भद्र ) हे भद्र ! (यदि त्वम्‌) यदि तू (अन्यथा 
ब्रूया: ) गलत या झूठ साक्षी देगा तो (जन्मप्रभूति ) जन्म 
से लेकर अब तक (यत््‌ किंचित्‌ पुण्यं त्वया कृतम्‌ ) जो 
कुछ पुण्य तूने किया है (ते) तेरा (तत्‌ सर्वम) वह सब 
पुण्य (शुनः गच्छेत्‌) कुत्तों को मिलेगा, ऐसा पूछते समय 
साक्षी को कहे ॥ ९०॥ 

प्रक्षिप्तानुशीलन--८५ से ९० तक के श्लोक 
निम्नलिखित मानदण्डों के अनुसार प्रक्षिप्त हैं-- 

१. प्रसंगविरोध-- (क) पूर्वापर श्लोक ८४ एवं ९१ 
में आत्मा को साक्षी मानकर सत्य साक्ष्य देने का कथन 
है, जिससे इन दोनों श्लोकों की प्रसंग की दृष्टि से सम्बद्धता 
एवं एकवाक्यता ज्ञात होती है। बीच के इन प्रसंगभिन्‍्न 
श्लोकों ने उस प्रसंगसम्बद्धता को भंग कर दिया है, अतः 
ये श्लोक प्रसंगविरुद्ध हैं। (ख) साक्षियों से न्‍्यायकर्त्ा 
किस प्रकार प्रश्न करे यह प्रसंग ७६, ७८-८० श्लोकों में 
वर्णित हो चुका है और उसके पश्चात्‌ सत्यसाक्षी के महत्त्व 

का प्रसंग है। एक प्रसंग के समाप्त होने पर नये सिरे से 
पुन: ८७-९० श्लोकों में उसी प्रसंग को प्रारम्भ करना 
प्रसंगविरुद्ध है। 

२. अन्तर्विरोध--न्यायाधीश राजा एवं दिद्दानों द्वारा 
साक्षियों से प्रश्न पूछने की विधि ७९-८० श्लोकों में विहित 
कर दी है। यहां ८७-८८ में उससे भिन्‍न विधि का वर्णन 
किया है| पुनः भिन्‍न विधि को दर्शाना विरुद्धता है । अत: 
विरोध के कारण ये तथा इन पर आधारित ८९-९० श्लोक 
प्रक्षिप्त हैं। ८७वें श्लोक में वर्णित विधि तो सम्भव भी नहीं, 
क्योंकि साक्षी तो न्‍्यायसभा में न्यायाधीश की ओर मुंह 
करके साक्षी देते हैं । 

३. शैलीगत आधार--शैली की दृष्टि से इन श्लोकों 
का वर्णन निराधार, अयुक्तियुक्त [८५, ८६, ८९, ९०], 
अतिशयोकक्‍्तिपूर्ण [ ८९, ९०] एवं अभद्र [९०] है। मनु 
की शैली में ये त्रुटियाँ नहीं हैं । ८५-८६ में जड़ वस्तुओं 
को द्रष्टा के रूप में स्वीकार किया है, जो अयुक्तियुक्त 
कथन है | श्लोकोक्त जड़ पदार्थ प्राणियों के अच्छे और 
बुरे काम का निर्धारण कैसे कर सकते हैं ? 
एको5हमस्मीत्यात्मानं यत्त्वं कल्याण मन्यसे। 
नित्यं स्थितस्ते हृहोष: पुण्यपापेक्षिता मुनि: ॥ ९१॥ 

(कल्याण ) हे कल्याण की कामना करने वाले 
मनुष्य! (अहम्‌ एक: +अस्मि+इति, यत्‌ त्वम्‌ आत्मानं 
मन्यसे ) ' में अकेला हूं, दूसरा कोई मुझे देखने वाला 
नहीं है ', ऐसा जो तू अपने आत्मा को, अपने आपको 
समझता है, यही ठीक नहीं, (ते हृदि एषः ) तेरे 
हृदय>"आत्मा में एक अन्य परमात्मा (पुण्य-पाप- 
ईक्षिता मुनिः ) तुम्हारे पुण्य-पाप का निरीक्षण करके 
उसका फल देने वाला सर्वज्ञ मुनि (नित्यं स्थित: ) सदा 
अन्तर्यामी रूप से विद्यमान रहता है, अत: आत्मा और 
परमात्मा दोनों को अन्त:करण में विद्यमान साक्षी मान 
कर सत्य बोला कर ॥ ९१॥ 

ऋषि अर्थ--' ' हे कल्याण की इच्छा करने हारे 
पुरुष ! जो तू “मैं अकेला हूँ” ऐसा अपने आत्मा में 
जानकर मिथ्या बोलता है सो ठीक नहीं है, किन्तु जो 
दूसरा तेरे हृदय में अन्तर्यामीरूप से परमेश्वर पुण्य-पाप 


४२२ 
का देखने वाला मुनि स्थित है, उस परमात्मा से डरकर 
सदा सत्य बोला कर |”! (स०प्र०, समु० ६) 
*यमो बेवस्वतो देवो यस्तवेष हृदि स्थितः। 
तेन चेदविवादस्ते मा गड्ां मा कुरून्‌ गम: ॥ ९२॥ 
(यः तव हृदि) जो तेरे हृदय में (एष: वेवस्वत: यम: 
देव: स्थित: ) यह वैवस्वत परमात्मदेव स्थित है (तेन चेत्‌ 
ते+अविवादः ) उसके साथ यदि तेरा कोई विवाद नहीं है 
अर्थात्‌ उससे मेल है तो (मा गड्भाम्‌ मा कुरून्‌ गमः ) 
[ अपने पापों का प्रायश्चित्त करने के लिए या उन्हें दूर 
करने के लिए] गंगा या कुरुक्षेत्र को मत जाओ अर्थात्‌ उसे 
इन तीर्थ स्थानों पर जाने की आवश्कता नहीं है ॥ ९२॥ 
*नग्नो मुण्ड: कपालेन भिक्षार्थी क्षुत्पिपासित: । 
अन्ध: शत्रुकुलं गच्छेद्य: साक्ष्यमनृतं बदेत्‌॥ ९३॥ 
(यः अनृतं साक्ष्यं वदेत्‌) जो व्यक्ति झूठी गवाही 
देता है वह (नग्नः मुण्डः क्षुत्पिपासितः अन्धः ) नंगा, सिर 
मुंडाए, भूखा-प्यासा और अन्धा होकर (कपालेन 
भिक्षार्थी) खोपड़ी हाथ में लेकर भिखारी बनके 
(शत्रुकुलं गच्छेत्‌) शत्रुकुल में जाकर भीख मांगने वाला 
बन जाता है [परजन्म या इस जन्म में भी ] ॥ ९३॥ 
*अवाक्‌शिरास्तमस्यन्धे किल्बिषी नरक ब्रजेत्‌। 
यः प्रशनं वितथं ब्र्यात्पूष्ट: सन्‌ धर्मनिशचये ॥ ९४॥ 
(यः ) जो (धर्मनिश्चये ) धर्म>न्याय का निर्णय 
करने के समय (पृष्ठ: सन्‌) पूछने पर ( प्रश्नं वितर्थं 
ब्रूयात्‌) प्रश्न का गलत या झूठ उत्तर दे तो (किल्बिषी ) 
वह पापी (अवाक्‌-शिराः ) नीचा मुंह किये ( अन्धे तमसि 
नरक ब्रजेत्‌) महा अन्धकारमय नरक में जाता है ॥ ९४॥ 
*अन्धो मत्स्यानिवाश्नाति स नर: कण्टके: सह। 
यो भाषते<र्थवेकल्यमप्रत्यक्षं सभां गत: ॥ ९५॥ 
(यः ) जो साक्षी (सभां गतः ) न्यायालय में जाकर 
(अर्थवेकल्यम्‌+अप्रत्यक्षम्‌ भाषते ) सही बात को गलत 
अथवा अनदेखी को देखी हुई कहता है (सः नरः) वह 
मनुष्य (कण्टकेः सह मत्स्यान्‌ अन्ध: इव अश्नाति ) कांटों 
समेत मछली को खाने वाले अन्धे के समान दुःखी होता 
है अर्थात्‌ उसे परिणाम में प्राप्त होने वाला कष्ट दिखाई नहीं 


मनुस्मृति 


पड़ता, उस समय का सुख समझकर वह झूठ बोलता 
है॥९५॥ 

प्रक्षिप्तानुशीलन--९२ से ९५ श्लोक निम्नलिखित 
मानदण्डों के अनुसार प्रक्षिप्त हैं-- 

९. प्रसंगविरोध--९१ और ९५वें श्लोकों के प्रसंग 
की सम्बद्धता है, क्योंकि इनमें आत्मा के आधार पर साक्ष्य 
का कथन है। बीच के श्लोकों ने उस प्रसंगसम्बद्धता को 
भंग कर दिया है, अतः ये प्रसंगविरुद्ध प्रक्षिप्त हैं । 

२. अन्तर्विरोध--(क) ९२-९५ श्लोकों के इस 
प्रसंग का अन्तर्विरोध के अन्तर्गत कालविरोध है। कुरुक्षेत्र 
नगर की स्थापना करने वाले महाराज कुरु स्वायम्भुव मनु 
से सैंकड़ों पीढ़ी पश्चात्‌ उत्पन्न हुए है। सैंकड़ों पीढ़ी पूर्व 
के ग्रन्थ में राजा कुरु और कुरुक्षेत्र का वर्णन होना असम्भव 
है, अत: यह प्रसंग परवर्ती प्रक्षेप है । इसी प्रकार गंगा को 
तीर्थ मानने की अवधारणा भी पुराणकालीन होने से परवर्ती 
है। (ख) प्रसंग में वर्णित मिथ्यासाक्ष्य से प्राप्त दण्डों का 
पूर्ववर्णित प्रसंगसम्मत ७५वें श्लोक के वर्णन से विरोध 
है। (ग) गंगा और कुरुक्षेत्र तीर्थों पर जाने से पुण्यप्राप्ति 
को मनु नहीं मानते । मनु जल से केवल शरीर शुद्धि मानते 
हैं [| अदिभः गात्राणि शुद्ध्यन्ति ५.१०९ ], आत्मा की 
नहीं। (घ) ९१वें श्लोक में गंगा और कुरुक्षेत्र को 
तीर्थस्थान के रूप में माना है, जबकि मनु इस प्रकार किसी 
स्थान को तीर्थ के रूप में नहीं मानते उन्होंने सर्वत्र उत्तम 
आचरण और निराकार ईश्वर में विश्वास करने का विधान 
किया है [ २.६९, ७६-७८, १०१-१०७, ६.४९, ६०, ६५, 
७३, ७४], अतः ये श्लोक मनु की मान्यताओं के विरुद्ध 
हैं। ९४वें श्लोक में नरक का विधान है, यह मनुविरुद्ध 
है। मनु नरक नामक कोई स्थान-विशेष नहीं मानते [ द्रष्टव्य 
४.८७-९१ पर ' अनुशीलन '] इस प्रकार ये सभी श्लोक 
प्रक्षिप्त हैं। 

३. शैलीगत आधार--९३-९५ श्लोकों की शैली 
निराधार, काल्पनिक, अयुक्तियुक्त एवं अतिशयोक्तिपूर्ण 
है। मनु की शैली में ये त्रुटियां नहीं हैं । 
यस्य विद्वान्‌ हि बदतः क्षेत्रज्ञो नाभिश्ूते। 
तस्मान्न देवा: श्रेयांसं ल्लोकेउन्यं पुरुष विदु: ॥ ९६॥ 

(यस्य वदतः ) साक्ष्य आदि में बोलते हुए जिस 
व्यक्ति का (विद्वान्‌ क्षेत्रज्ञ:) सत्य-असत्य का 
स्वाभाविक रूप से ज्ञाता आत्मा (नहि अभिशंकते ) 
कुछ भी शंका नहीं करता अर्थात्‌ निश्चयपूर्वक सत्य 
ही बोलता है (तस्मात्‌ श्रेयांसं अन्यं पुरुषम्‌) उससे 
बढ़कर श्रेष्ठ व्यक्ति किसी अन्य को (देवा: लोके न 
विदुः ) विद्वान्‌ जन संसार में नहीं मानते ॥ ९६॥ 

ऋषि अर्थ--' ' जिस बोलते हुए पुरुष का विद्वान्‌ 
अर्थात्‌ शरीर का जाननेहारा आत्मा भीतर शंका को प्राप्त 
नहीं होता, उससे भिन्न विद्वान्‌ लोग किसी को उत्तम 
पुरुष नहीं जानते ।”” (स०प्र०, समु० ६) 

अनुशीलन--आत्मा में किन बातों और कार्यों से 
शंका, भय आदि उत्पन्न होते हैं और किनसे नहीं इस 
विषय पर विस्तृत विवेचन १.१२५ [२.६] पर 
' आत्मनस्तुष्टिः ' शीर्षक अनुशीलन के अन्तर्गत देखिए । 
*यावतो बान्धवान्‌ यस्मिन्‌ हन्ति साक्ष्येडनृतं वदन्‌। 
तावतः संख्यया तस्मिज्छुणु सोम्यानुपूर्वश: ॥ ९७॥ 

(सौम्य) हे सौम्य ! (साक्ष्ये+अनुतं वदन्‌) साक्ष्य में 
झूठ बोलकर मनुष्य (यावतः बान्धवान्‌ू+यस्मिन्‌ हन्ति ) 
जितने बन्धु-बान्धवों को जिस झूठ को बोल कर मारता 
है अर्थात्‌ मारने का फल प्राप्त करता है (तस्मिन्‌ तावतः 
संख्यया अनुपूर्वश: श्रुणु) उस-उस झूठ के अनुसार 
क्रमश: सुनो-- ॥ ९७॥ 

*पञै्ज पश्वनृते हन्ति दश हन्ति गवानृते। 
शतमशएवानृते हन्ति सहस्त्र पुरुषानृते॥ ९८॥ 

(पशु+अनृते पञ्ञ) पशु के विषय में झूठी साक्ष्य 
देकर पांच बन्धु-बान्धवों को (हन्ति) मारने के पापफल 
को प्राप्त करता है (गौ+अनृते ) गौ के विषय में झूठ 
बोलकर (दश हन्ति ) दश को मारता है ( अश्व+अनुते शर्त 
हन्ति) घोड़े के विषय में झूठ बोलकर सौ बान्धवों को 
मारता है (पुरुष+अनृते सहस्त्र हन्ति) किसी मनुष्य के 
विषय में झूठी साक्षी देकर हजार बन्धु-बान्धवों को मारता 
है॥ ९८॥ 


डर३ 
*हन्ति जातानजातांश्च हिरण्यार्थेडनृतं बदन्‌। 
सर्व भूम्यनृते हन्ति मा सम भूम्यनृतं वदी: ॥ ९९॥ 
(हिरण्यार्थे+अनृतं वदन्‌ ) सुवर्ण के विषय में झूठ 
बोलने पर (जातान्‌ च अजातान्‌ हन्ति) उत्पन्न हुए और 
अभी उत्पन्न न हुए पुत्रों को मारता है ( भूमि+अनुते सर्व 
हन्ति) भूमि के विषय में झूठ बोलने पर सबको ही मारने 
का फल पाता है, इसलिये (भूमि+अनृतम्‌) भूमि के 
विषय में झूठ (मा सम वदीः: ) कभी मत बोलो ॥ ९९॥ 
*अप्सु भूमिवदित्याहुः स्त्रीणां भोगे च मेैथुने। 
अन्जेषु चेव रलेषु सर्वेष्वश्ममयेषु च॥ १००॥ 
(अप्सु) जलों के विषय में ( भोगे च मैथुने ) स्त्रियों 
के साथ भोग या मैथुन में ( अब्जेषु च+एव रल्लेषु ) मोतियों 
आदि जल में प्राप्त सब रत्नों के विषय में (च) और 
(सर्वेषु+अश्ममयेषु ) सब पाषाणमय रत्नों के विषय में 
(भूमिवत्‌ इति+आहुः ) भूमि के समान ही फल कहा 
है॥ १००॥ 
*एतान्दोषानवेक्ष्य त्वं सर्वाननृतभाषणे । 
यथाश्रुतं यथादृष्टे सर्वमेवाज्लसा वद॥ १०१॥ 
इसलिये (त्वम्‌) हे साक्षी मनुष्य तुम (अनृत- 
भाषणे ) झूठी साक्षिता बोलने में (एतान्‌ सर्वान्‌ दोषानू+ 
अवेक्ष्य) इन सब दोषों अर्थात्‌ दुःखों को देखकर 
(यथाश्रुतम्‌ यथादृष्टम) जैसा सुना है, जैसा देखा है 
(सर्वम्‌ू+एव+अजद्सजसा वद) वह सब ठीक-ठीक 
कहो॥ १०१॥ 
*गोरक्षकान्वाणिजिकांस्तथा कारुकुशीलवान्‌ । 
प्रेष्यान्वार्धुषिकांश्चेव विप्रान्‌ शूद्रवदाचरेत्‌॥ १०२॥ 
(गोरक्षकान्‌) गो-पालक (वाणिजिकान्‌) वाणिज्य 
करने वाले (कारुकुशीलवान्‌) कारीगर और नट 
(प्रेष्यान्‌ू) सेवक या दास (च) और (वार्धुषिकान ) 
ब्याज लेने वाले (विप्रान्‌) इन ब्राह्मणों के साथ, न्यायकर्ता 
(शूद्रवत्‌ू+आचरेत्‌ ) शूद्र की तरह व्यवहार करे ॥ १०२॥ 
*तद्वदन्धर्मतो 5रथेंषु जानन्नप्यन्यथा नरः । 
न स्वर्गाच्च्यवते लोकाददेवीं वां वदन्ति ताम्‌॥ 
१०३॥ 

(अर्थेषु) आगे कहे हुए विवादों में (जानन्‌ू+अपि ) 
सही बात को जानते हुए भी (नरः) मनुष्य ( धर्मतः ) 
धर्मबुद्धि से अर्थात्‌ भलाई के लिये ( अन्यथा वदन्‌ ) झूठ 
बोलने पर भी (स्वर्गात्‌ लोकात्‌ न च्यवते ) स्वर्गलोक से 
नहीं गिरता, क्‍योंकि (ताम्‌ देवीं वां वदन्ति) साक्ष्य के 
ऐसे वचनों को 'देवीवाणी' कहा जाता है ॥ १०३॥ 
*शद्रविट्क्षत्रविप्राणां यत्ररतोक्तो भवेद्वथ:। 
तत्र वकतव्यमनृतं तद्द्धि सत्याद्विशिष्यते ॥ १०४॥ 

(यत्र) जिस विषय में (ऋत+उक्तो ) सत्य बोलने 
पर (शूद्र-विद्‌-क्षत्र-विप्राणाम्‌ वध: भवेत्‌) शूद्र, वैश्य, 
क्षत्रिय या किसी ब्राह्मण का प्राणबध होता हो (तत्र अनुतं 
वकक्‍्तव्यम्‌) वहाँ झूठ बोल देना चाहिए (हि) क्योंकि 
(तत्‌) वह झूठ बोलना (सत्यात्‌ विशिष्यते ) सत्य से 
अच्छा है ॥ १०४॥ 

*वाग्देवत्येश्च चरुभिर्यजेरंस्ते सरस्वतीम्‌। 
अनुतस्येनसस्तस्य कुर्वाणा निष्कृतिं पराम्‌॥ १०५॥ 

(ते) वे झूठ बोलने वाले (तस्य अनृतस्य+एनसः ) 
उस झूठ बोलने के पाप से (परां निष्कृतिं कुर्वाणा ) पूर्णतः 
छुटकारा प्राप्त करने के लिए (वाग देवत्ये: ) ' वाग्‌ देवता 
वाली “' अहं रुद्रेभिरव॑सुभिश्चरामि० !! [ऋ० १०.१२५.१- 
८] आदि आठ मन्त्रों का तीन बार उच्चारण करके 
(चरुभिः ) चरुओं-उबले चावलों की आहुतियों से 
(सरस्वतीं यजेरन्‌ ) सरस्वती का यजन करें ॥ १०५॥ 
*कृष्माण्डेववापि जुहुयादघृतमग्नो यथाविधि। 
उदित्यूचा वा वारुण्या तृचेनाब्देवतेन वा॥ १०६॥ 

(वा) अथवा (कूष्माण्डे:+अपि) कृष्मांडमन्त्रों 
““यद्देवादेवहेडनम्‌० ”” [यजु० २०.१४] से (वा) 
अथवा (उत्+इति वारुण्या ऋचा ) ''उदुत्तमं वरुण 
पाशमस्मद्‌० ' [यजु० १२.१२] इस वारुणी-वरुण देवता 
वाली ऋचा से (वा) अथवा (आप*दैवतेन तृचेन) जल 
देवता वाली ' आपो हिष्ठछा० '” [ ऋग्‌० १०.९.१] आदि 
तीन ऋचाओं से (यथाविधि अग्नो घृतं जुहुयात्‌ ) 
विधिपूर्वक अग्नि में घृत की आहुति दे ॥ १०६॥ 
*त्रिपक्षादब्रुवन्साक्ष्यमृणादिषु नरो5गद: । 
तदृणं प्राप्नुयात्सर्व दशबन्धं च सर्वतः॥ १०७॥ 


मनुस्मृति 


(अगदः नरः ) रोगरहित मनुष्य (ऋणादिषु ) ऋण 
आदि लेन-देन के व्यवहारों में यदि (त्रिपक्षात्‌ साक्ष्यम्‌ 
अब्रुवन्‌) तीन पक्ष अर्थात्‌ डेढ़ महीने तक ऋणीप क्ष में 
साक्ष्य नहीं दे तो (तत्‌ सर्व ऋणं प्राप्नुयात्‌) साहूकार उस 
सब ऋण को प्राप्त करने का अधिकारी हो जाता है (च) 
और (सर्वतः दशबन्धम्‌) ऋणी मनुष्य सारे धन का दसवां 
हिस्सा दण्डरूप में राजा को भी देवे ॥ १०७॥ 

*यस्य दृश्येत सप्ताहादुक्तवाक्यस्य साक्षिण: । 
रोगोउगिनिज्ञातिमरणमृतं दाप्यो दमं च सः ॥ १०८॥ 

(यस्य साक्षिण: ) ऋणी के जिस साक्षी के यहां 
(उक्तवाक्यस्य) साक्ष्य देने के (सप्ताहात्‌) एक सप्ताह 
के भीतर (रोग:+अग्नि:+ज्ञातिमरणम्‌ दृश्येत ) रोगोत्पत्ति 
होना, घर आदि में आग लगना, सम्बन्धी की मृत्यु होना 
आदि हो जाये तो भी (ऋणं दाप्य: ) उसके ऋणी से जीता 
हुआ सब ऋण लौटा लेना चाहिए (च) और (सः दमम्‌) 
वह ऋणी व्यक्ति राजा के आर्थिक दण्ड का अधिकारी 
भी होता है ॥ १०८ ॥ 
साक्षी में शपथ दिलाने का कथन-- 

*असाक्षिकेषु त्वर्थेषु मिथो विवदमानयो: । 
अविन्दंस्तत्त्वतः सत्यं शपथेनापि लम्भयेत्‌॥ १०९॥ 

(मिथः विवदमानयो: ) परस्पर झगड़ने वाले दो पक्षों 
में (असाक्षिकेषु अर्थेषु) यदि गवाह न हों तो ऐसे 
व्यवहारों में (सत्यं तत्त्वतः अविन्दन्‌) सच्चाई को ठीक- 
ठीक न जान पाने पर (शपथेन+अपि लम्भयेत्‌ ) शपथ 
दिलवाकर भी सत्य बात को जाने ॥ १०९॥ 
*पहर्षिभिश्च देवेश्च कार्यार्थ शपथा: कृताः। 

वसिष्ठश्चापि शपथं शेपे पेजवने नूपे॥ ११०॥ 

(महर्षिभि: च देवे: ) महर्षियों और देवताओं ने भी 
(कार्यार्थम्‌) कार्यसिद्धि के लिए (शपथा: कृताः ) शपयथें 
की थीं-' कसमें खाई थीं! (बसिष्ठ:ः अपि ) ऋषि वसिष्ठ 
ने भी (पेजवने नपे) पिजवन के पुत्र सुदास राजा के 
सामने (शपथं शेपे) शपथ ली थी॥ ११० ॥ 

*न वृथा शपथ कुर्यात्स्वल्पे5प्यर्थे नरो बुधः। 
वृथा हि शपथ कुर्वन्प्रेत्यम चेह च नश्यति॥ १११॥ 


अष्टम अध्याय 


(स्वल्पे+अपि अर्थे ) छोटे से विषय में भी (बुधः 
नरः ) समझदार मनुष्य (वृथा शपथ न कुर्यात्‌ ) मिथ्या 
शपथ न करे (वृथा शपथ हि कुर्वन्‌) क्योंकि मिथ्या शपथ 
करने पर वह मनुष्य (इह च प्रेत्य नश्यति ) इस जन्म और 
परजन्म में भी विनाश को प्राप्त होता है॥ १११॥ 

*कामिनीषु विवाहेषु गवां भक्ष्ये तथेन्धने। 
ब्राह्मणाभ्युपपत्तो च शपथे नास्ति पातकम्‌॥ ११२॥ 

(कामिनीषु) अपनी अनेक स्त्रियों में किसी से स्त्री 
सम्भोग करने के लिए (विवाहेषु ) विवाह-सम्बन्ध करने 
में (गवां भक्ष्ये) गौओं के चारे के विषय में अर्थात्‌ इन 
लाभों की प्राप्ति के लिए (शपथे पातकं नास्ति) मिथ्या 
शपथ करने में कोई पाप नहीं होता ॥ ११२॥ 

*सत्येन शापयेद्विप्रं क्षत्रियं वाहनायुथे: । 
गोबीजकाझनेवेंश्यं शूद्रं सर्वेस्तु पातके: ॥ ११३॥ 

(विप्रं सत्येन शापयेत्‌ ) ब्राह्मण को ' सत्य ' के नाम 
से शपथ करावे ( क्षत्रियं वाहन-आयुधेः ) क्षत्रिय को वाहन 
और श्त्रास्त्र की (वैश्यं गो-बीज-काञझ्जनेः ) वैश्य को 
गौ, बीज और सुवर्ण आदि की (शूद्रं सर्वे: पातके: ) शूद्र 
को “झूठ बोला तो सब पातक तुझे मिलेंगे ! कहकर शपथ 
करावे॥ ११३॥ 

“अग्नि वाहारयेदेनमप्सु चेन॑ निमज्जयेत्‌। 
पुत्रदारस्य वाप्येनं शिरांसि स्पशयित्पूथक्‌ ॥ ११४॥ 

(वा) अथवा (एनम्‌) साक्षी को (अग्निम्‌ 
आहारयेत्‌) अग्नि खिलाये>अग्निपरीक्षा करके देखे (चर) 
और (अप्सु निमज्जयेत्‌ ) जल में गोता लगवाबे (बा) 
अथवा (एनं पुत्रदारस्य शिरांसि पृथक्‌ स्पर्शयेत्‌ ) इसे पुत्र 
और पत्नी के सिर को पृथक्‌-पृथक्‌ स्पर्श कराके शपथ 
दिलवाये॥ ११४॥ 

*यमिद्धो न दहत्यग्निरापो नोन्मज्जयन्ति च। 
नचातिमृच्छति क्षिप्रं स ज्ञेय:ः शपथे शुच्चि: ॥ ११५॥ 

(यम्‌) जिसको (इद्धः अग्नि: न दहति ) जलती हुई 
अग्नि न जलावे (च) और (आप: न+उनन्‍्मज्जयन्ति) 
जल न डुबायें (चर) तथा (शिप्रं न आर्तिमू+ ऋच्छति ) 
जो शीघ्र ही किसी बड़े कष्ट को न प्राप्त हो (सः शपथे 


डरण 


शुचि: ज्ञेयः) वह शपथ के विषय में सच्चा समझना 
चाहिए॥ ११५॥ 

*वत्सस्य हाभिशस्तस्य पुरा भ्राता यवीयसा। 
नागिनर्ददाह रोमापि सत्येन जगतः स्पश:॥ ११६॥ 

(पुरा) प्राचीन काल में (वत्सस्य) ऋषि वत्स को 
(यवीयसा भ्राता अभिशस्तस्य ) उसके सौतेले छोटे भाई 
ने लांछन लगाया था [कि “तू ब्राह्मण नहीं है, शूद्र की 
सन्‍्तान है । इसकी शपथ के लिए उसकी अग्निपरीक्षा हुई 
थी] किन्तु अग्निपरीक्षा में (सत्येन) सच्चाई के कारण 
(जगत: स्पशः अग्नि: रोमापि न ददाह) सारे जगत्‌ के 
सत्य-असत्य का ज्ञान रखने वाली अग्नि ने उसके एक 
रोम को भी नहीं जलाया ॥ ११६॥ 

प्रक्षिप्तानुशीलन-- ९७ से ११६ श्लोक निम्न- 
लिखित मानदण्डों के अनुसार प्रक्षिप्त हैं-- 

१. अन्तर्विरोध--(क) १०९-११६ श्लोकों के 
शपथ प्रसंग में उल्लिखित पैजवन पुत्र सुदास, वत्स आदि 
मनुस्मृति-रचयिता स्वायम्भुव मनु से अनेक पीढ़ी पश्चात्‌ 
हुए हैं। बाद के लोगों का वर्णन परवर्तीकाल का प्रक्षेप 
है, अत: अन्तर्विरोध के अन्तर्गत कालविरोधी वर्णन होने 
के कारण ये श्लोक तथा इनसे सम्बद्ध यह सारा प्रसंग 
प्रक्षितत सिद्ध होता है। ये सारे लोग मनु से कम-से-कम 
६०-६५ पीढ़ी बाद हुए हैं। (ख) श्लोक संख्या १०० और 
११३ में स्त्रियों से सम्भोग-विषय में झूठ बोलने पर बन्धु- 
बान्धवों का विनाश और फिर झूठ की छूट देना अनेक 
विवाहों की छूट पर आधारित कथन है। अनेक विवाह 
मनु की व्यवस्था के विरुद्ध हैं, वे केबल एक ही सवर्णा 
स्त्री से विवाह का विधान करते हैं [ ३-४; ७.७७ ] । (ग) 
९७-१०१ श्लोकों में एक व्यक्ति के कर्मों का अनेक को 
भोकता माना है | यह मान्यता ४. २४० के विरुद्ध है । उसमें 
मनु ने कर्त्ता को ही भोकता माना है। (घ) १०२ में वैश्य 
और शूद्र कर्म वाले व्यक्तियों को भी ब्राह्मण माना है जो 
मनु के विधान के विरुद्ध है [ १.८८ ] । प्रतीत होता है ये 
उस समय के मिलाये श्लोक हैं, जब कर्मणा वर्णव्यवस्था 
भंग होकर जन्मना प्रचलित हो चुकी थी। (डः) पिछले 
सम्पूर्ण प्रसंग में सत्यसाक्ष्य देने के लिए प्रेरणा एवं विधान 

है [७४-७६, ८१-८४, ९१, ९६], किन्तु १०४-१०६ 
श्लोकों में कुछ अवसरों पर झूठी साक्षी की छूट है। (च) 
१०९-११३ श्लोकों में साक्षी के अभाव में शपथ कराने 
की बात कही है, जबकि ८.१८२ में साक्षी के अभाव में 
गुप्तचरों द्वारा जानकारी प्राप्त करने का निर्देश है । इस प्रकार 
शपथ मनुसम्मत नहीं है। (छ) १०९-११६ में शपथ को 
भी न्याय का आधार माना है, जबकि ८.५२ में केवल 
लिखा-पढ़ी और साक्षी को ही निर्णय का आधार कहा है। 
शपथ लेना मनुसम्मत नहीं है, क्योंकि मनु साक्षी भी 
विशेषगुण वालों को ही स्वीकार करते हैं [ ८.६३ ], सब 
को नहीं । शपथ तो हर कोई उठा सकता है, अत: मनु के 
मतानुसार निर्णय में शपथ प्रामाणिक नहीं । (ज) १०९- 
११६ ए्लोकों में शपथ की विधि मनुविरुद्ध है, क्योंकि मनु 
पहले ८.७९-८४ श्लोकों में ' साक्षी देने-पूछने की विधि ' 
का वर्णन कर चुके हैं | वहां शपथ की कहीं गणना या 
उल्लेख नहीं है अपितु सत्य को ही साक्षी का आधार माना 
है। इन श्लोकों में साक्ष्य में उससे भिन्न व्यवस्था विरुद्ध 
होने से मनुसम्मत नहीं । 

२. शेलीगत आधार--इन सभी श्लोकों की शैली 
निराधार, अयुक्तियुक्त एवं अतिशयोक्तिपूर्ण है (क) ९७- 
१०१ एलोकों में वर्णित बन्धु-बान्धवों की मृत्यु का और 
मृतक संख्या का कोई प्रामाणिक आधार नहीं है, सारे 
कथन निराधार हैं। (ख) ११४-११५ में अग्नि, जल आदि 
की परीक्षाएं दी हैं। अग्नि का धर्म जलाना है, जल का 
धर्म गलाना है, वह पवित्र और अपवित्र को अवश्य ही 
जलाएगी। जड़ अग्नि आदि को ज्ञानी और पवित्र साक्ष्य 
का आधार मानना सर्वथा बेतुकी बातें हैं । इस प्रकार ये 
श्लोक प्रक्षिप्त सिद्ध होते हैं । 

३. अवान्तर विरोध-- (क) वैसे तो इन श्लोकों में 
पर्याप्त अवान्तर विरोध है, किन्तु १०४ और १०५ का 
अवान्तर विरोध तो उल्लेखनीय है। १०४में सत्य से 
असत्य श्रेष्ठ मानकर पाप नहीं माना है और १०५-१०६ 
में उसी असत्य को पाप मानकर शुद्धि तथा प्रायश्चित्त के 
लिए “वाग्दैवत्य ' मन्त्रों से यजन का कथन है। कैसी 
विरुद्ध और हास्यास्पद बात है ? (ख) १००, ११३ 
श्लोकों में स्त्रियों से संभोग में झूठ बोलने पर विनाश होना 

और फिर झूठ बोलने में छूट का वर्णन है (ग) १०३-१०८ 
श्लोकों में झूठी गवाही से बन्धु-बांधवों के विनाश का 
कथन है और ११२-११६ में मिथ्या शपथ की छूट भी दी 
है। परस्परविरोधी ये वर्णन न तो एक व्यक्ति की रचनाएं, 
हैं, न मनुसदृश ऋषि इस प्रकार का विरोधी कथन कदापि 
कर सकते हैं, अत: ये श्लोक अप्रामाणिक एवं प्रश्षिप्त हैं । 
झूठी गवाही वाले मुकद्दने पर पुनर्विचार-- 
यस्मिन्यस्मिन्‌ विवादे तु कौटसाक्ष्यं कृतं भवेत्‌। 
तत्तत्‌ कार्य निवर्तेत कृतं चाप्यकृतं भवेत्‌॥ ११७॥ 
(यस्मिन्‌ यस्मिन्‌ विवादे तु) जिस-जिस मुकदमे 
में (कौटसाक्ष्यं कृतं भवेत्‌) यह पता लगे कि झूठी 
या छलपूर्ण साक्ष्य हुआ है (तत्‌-तत्‌ कार्य निवर्तेत ) 
राजा या न्यायाधीश उस-उस निर्णय को निरस्त करके 
पुन: विचार करे, क्योंकि वह (कृतं च+अपि+अकृतं 
भवेत्‌ ) किया हुआ निर्णय भी न किये के समान 
है॥ ११७॥ 
असत्य साक्ष्य के आधार-- 
लोभान्मोहाद्धयान्मेत्रात्‌ कामात्‌ क्रोधात्तथेव च। 
अज्ञानाद्‌ बालभावाच्च साक्ष्यं वितथमुच्यते॥ ११८॥ 
(लोभात्‌ मोहात्‌ भयात्‌ मैत्रात्‌ कामात्‌ क्रोधात्‌ 
अज्ञानात्‌ च बालभावात्‌ साक्ष्यम्‌) जो लोभ, मोह, 
भय, मित्रता, काम, क्रोध, अज्ञान और बालकपन से 
दिया गया साक्ष्य है वह (वितथम्‌+उच्यते ) मिथ्या 
साक्ष्य होता है॥ ११८ ॥ 
असत्य साक्ष्य में दोषानुसार दण्डव्यवस्था-- 
एषामन्यतमे स्थाने यः साक्ष्यमनृतं वदेत्‌। 
तस्य दण्डविशेषास्तु प्रवक्ष्याम्यनुपूर्वश: ॥ ११९॥ 
(एषाम्‌) इन [ ८.११८ ] लोभ आदि कारणों में 
से (अन्यतमे स्थाने ) किसी कारण के होने पर (यः 
अनुतं साक्ष्यं बदेत्‌) जो कोई झूठी साक्षिता देता है 
(तस्य) उसके लिए (दण्डविशेषात्‌) दण्डविशेषों को 
(अनुपूर्वशः ) क्रमश: (प्रवक्ष्यामि) आगे कहूँगा 
[८.१२०-१२२ |] ॥ ११५९॥ 


अष्टम अध्याय 


लोभात्‌ सहस्त्रं दण्ड्यस्तु मोहात्‌ पूर्व तु साहसम्‌। 
भयाद्‌ द्वो मध्यमो दण्ड्यो मेत्रात्‌ पूर्व चतुर्गुणम्‌॥ 
१२०॥ 
(लोभात्‌ सहस्त्रं दण्ड्यः ) जो लोभ से झूठी 
गवाही दे तो 'एक हजार पण' का अर्थ दण्ड देना 
चाहिए (मोहात्‌ पूर्व साहसम्‌) मोह से झूठी गवाही 
देने वाले को ' प्रथम साहस ', ( भयात्‌ द्वौ मध्यमो 
दण्डो) भय से झूठी गवाही देने पर दो ' मध्यम साहस ' 
का दण्ड दे (मैत्रात्‌) मित्रता से झूठी गवाही देने पर 
(पूर्व चतुर्गुणम्‌) ' प्रथम साहस ' का चार गुना दण्ड 
देना चाहिए॥ १२० ॥ 

ऋषि अर्थ--''जो लोभ से झूठी साक्षी देवे तो 
उससे १५ ॥>) ॥ [ पदन्रह रुपये दश आने] दण्ड लेवे। 
जो मोह से झूठी साक्षी देवे उससे ३ ॥।-) ॥ [तीन 
रुपये साढ़े चौदह आने ] दण्ड लेवे । जो भय से मिथ्या 
साक्षी देवे उससे १५ ॥-) [ पन्द्रह रुपये दश आने ] 
दण्ड लेवे, और जो पुरुष मित्रता से झूठी साक्षी देवे 
उससे १५ ॥-) [ पन्द्रह रुपये दश आने ] दण्ड लेवे।”! 
(स०प्र० षष्ठ समु०, परोपकारिणी सभा प्रकाशन ३४वां 
संस्करण) 

अनुशीलन--यह दण्ड अपराधी के प्रयोजन 
सामर्थ्य, ज्ञान आदि के अनुसार न्यायाधीश के विवेकाधीन 
होता है [८.१२६]। 


अनुशीलन--( १ ) साहस दण्ड और उनका प्रमाण एवं अर्वाचीन मुद्राओं से तुलना-तालिका-- 


| के 55 ( एइलोक ८.१३८ में वर्णित ) 
साहस नाम पण 

१. प्रथम या पूर्वसाहस २०० 

२. मध्यम साहस (०० 

३. उत्तम या परसाहस १००० 


१ पण का--१ पैसा 
४ पैसे का--१ आना 
१६ आने या ६४ पण का--१ रुपया 


(ख) 


रुपये-आने में 

३ ॥।-) ॥ तीन रुपये साढ़े चौदह आने 
७ ॥।--) सात रुपये तेरह आने 

१५ ॥>) पन्द्रह रुपये दश आने 


२. झूठी साक्षियों में अर्थदण्ड एवं उनकी अर्वाचीन मुद्राओं से तुलनवा---तालिका-- 
( शलोक ८.१२०-१२१ में वर्णित ) 


अपराध वर्णित दण्डनाम 
१. लोभ से झूठी साक्षी देने पर हजार पण 
२. मोह से झूठी साक्षी में पूर्व साहस 
३. भय से झूठी साक्षी में दो मध्यम साहस 
४. मेत्री से झूठी साक्षी में चार गुना प्रथम साहस 
५७. काम से झूठी साक्षी में दश गुना प्रथम साहस 
६. क्रोध से झूठी साक्षी में तीन गुना उत्तम साहस 
७. अज्ञान से झूठी साक्षी में. दो सौपण 
८. बालकपन से झूठी साक्षी में सौपण 


पण रूपये-आने-पैसे 

१००० १५॥-०) [१५ रुपये १० आने] 
२०० ३॥।-)॥ [३ रुपये साढ़े १४ आने] 
१०००. १७५ ॥८ [१५ रुपये १० आने] 
१०००. १५ ॥- [१५ रुपये १० आने] 
२०००. ३९-- [३९ रुपये १ आना] 
३००० ४६॥।5) [४६ रुपये १४ आने] 
२०० ३>) [३ रुपये २ आने] 

१०० १॥--).. [१ रुपया ९ आने] 

कामाहशगुएं पूर्व क्रोधात्तु त्रिगुणं परम्‌। 
अज्ञानाद द्वे शते पूर्ण बालिएयाच्छतमेव तु ॥ १२१॥ 
(कामात्‌ दशगुणं पूर्वम्‌) काम से झूठी गवाही 
देने वाले पर दशगुना “प्रथम साहस ' (क्रोधात्‌ तु 
त्रिगुणं परम) क्रोध से देने पर तिगुना “उत्तम साहस ' 
(अज्ञानातद्वे शते पूर्णे ) अज्ञान से देने पर दो सौ ' पण' 
और (बालिश्यात्‌ शतम्‌+एवं तु) असावधानी से 
साक्ष्य देने पर सौ 'पण' दण्ड होना चाहिए॥ १२१॥ 
ऋषि अर्थ--'' जो पुरुष कामना से मिथ्या साक्षी 
देवे उससे ३९--) [उनतालीस रुपये एक आना] 
दण्ड लेवे। जो पुरुष क्रोध से झूठी साक्षी देवे उससे 
४६ ॥।5 [छयालीस रुपये चौदह आने ] दण्ड लेवे। 
जो पुरुष अज्ञानता से झूठी साक्षी देवे उससे ३5) [तीन 
रुपये दो आने] दण्ड लेवे, और जो बालकपन से 
मिथ्यासाक्षी देवे तो उससे १ ॥--) [एक रुपया नौ 
आने दण्ड लेवे |”! (स०प्र०, उपर्युक्त संस्करण षष्ठ समु० ) 
एतानाहुः कौटसाक्ष्ये प्रोक्तान्‌ दण्डान्‌ मनीषिभि: । 
धर्मस्याव्यभिचारार्थभधर्मनियमाय च॥ १२२॥ 
( धर्मस्य+अव्यभिचारार्थम्‌) धर्म-न्याय का लोप 
न होने देने के लिए (च) और (अधर्म-नियमाय) 
अधर्म को रोकने के लिए (कौटसाक्ष्ये ) झूठी या 
कपटपूर्ण गवाही देने पर (मनीषिश्नि: प्रोकक्‍्तान्‌ ) 
विद्वानों द्वारा विहित (एतान्‌ दण्डान्‌+आहुः ) इन 
[९.११९-१२१ ] दण्डों को कहा है॥ १२२॥ 
मिध्या साक्षी पर शरीर दण्ड-- 
*कौटसाक्ष्य॑ तु कुर्वाणांस्त्रीन्वर्णान्धार्मिको नृप: । 
प्रवासयेहण्डयित्वा ब्राह्मणं तु विवासयेत्‌॥ १२३॥ 
(धार्मिक: नृपः) धार्मिक राजा (कौटसाक्ष्य॑ 
कुर्वाणान्‌) झूठी साक्ष्य देने वाले (त्रीन्‌ वर्णान्‌) तीन वर्ण 
वालों--शक्षत्रिय, वैश्य, शूद्र इनको (दण्डयित्वा 
प्रवासयेत्‌ ) आर्थिक अंश [८.१३८ ] शारीरिक दण्ड 
[८.१२५, १२९] देकर देश से निकाल दे (तु) किन्तु 
(ब्राह्मणं विवासयेत्‌ ) ब्राह्मण को [बिना दण्ड दिये] देश 
निकाला ही देदे ॥ १२३॥ 

*दश स्थानानि दण्डस्य मनु: स्वायंभुवो5ब्रवीत्‌। 
त्रिषु वर्णेषु यानि स्युरक्षतो ब्राह्मणो ब्रजेत्‌॥ १२४॥ 
(मनु: स्वायम्भुवः ) स्वायम्भुव मनु ने (त्रिषु वर्णेषु 
यानि स्युः ) क्षत्रिय, वैश्य और शूद्र इन तीन वर्णों पर लागू 
होने वाले (दण्डस्य दश स्थानानि अब्रवीत्‌) दण्ड के दस 
स्थान बतलाये हैं [८.१२५ में] उन पर दण्ड के किन्तु 
(ब्राह्मण: अक्षतः ब्रजेत्‌) ब्राह्मण बिना दण्ड दे ही देश 
से चला जाये॥ १२४॥ 
*उपस्थमुदरं जिह्मा हस्तो पादो च पञ्चमम्‌। 
चक्षुर्नासा च कर्णो च धनं देहस्तथेव च॥ १२५॥ 

(उपस्थम्‌ ) उपस्थेन्द्रिय (उदरम्‌) पेट (जिह्ा) 
जीभ (हस्तोौ) दोनों हाथ (च) और (पञ्ञमं पादो ) 
पांचवां स्थान दोनों पैर (चश्लु:) आंख (नासा) नाक 
(कर्णो ) दोनों कान (धनम्‌) धन (च) और (देहः ) 
शरीर-धड़ ये दण्ड के दस स्थान हैं ॥ १२५ ॥ 

प्रक्षिप्तानुशीलन-- (१) १२३, १२४वें श्लोकों में 
ब्राह्मण को दण्ड से सुरक्षित रखकर केवल देश निकाला 
देने का कथन और अन्य वर्णों को सभी दण्ड देने का कथन 
पक्षपातपूर्ण है तथा मनु की मौलिक मान्यता के विरुद्ध है। 
मनु चारों वर्णों को दण्डनीय मानते हैं, अपितु अधिक 
शिक्षित और सम्माननीय होने के कारण, अपराध करने 
पर, उत्तरोत्तर वर्ण को अधिक एवं अवश्य दण्डनीय मानते 
हैं (७.१७, ८.३३५-३३८) 

२. शेलीगत आधार-- (१) १२४-१२५ श्लोकों में 
“'मनुः स्वायंभुवः अब्नवीत्‌'' पद स्पष्ट संकेत देते हैं कि 
ये श्लोक मनु से भिन्‍न किसी अन्य परवर्ती व्यक्ति की 
रचनाएँ हैं, अतः प्रश्षिप्त हैं। (२) १२३वें श्लोक में पक्षपात 
की भावना है। मनु की व्यवस्था में यह पक्षपात नहीं है 
वे अपराध करने पर सबको अवश्य दण्डनीय मानते हैं 
[&»पै३% दंड] | 
दण्ड देते समय विचारणीय बातें-- 
अनुबन्ध॑ परिज्ञाय देशकाल्मी च तत्त्वतः। 
सारा5पराधो चात्म्रेक्य दण्डंदण्ड्रोषु पातयेत्‌॥ १२६॥ 

न्यायकर्त्ता राजा और न्यायाधीश ( अनुबन्धम) 
अपराधी का प्रयोजन, षड्यन्त्र या बार-बार किये गये 

अपराध को (च) और (देशकालौ ) देश एवं काल 
(च) तथा (सार-अपराधो ) अपराधी की शारीरिक 
एवं आर्थिक शक्ति और अपराध का स्तर और उसका 
परिणाम आदि (तश्ष्वतः आलोक्य ) सही-सही देख- 
विचार कर (दण्ड्येषु दण्ड पातयेत्‌ ) दण्डनीय लोगों 
को दण्ड दे ॥ १२६॥ 

ऋषि अर्थ--' ' परन्तु जो-जो दण्ड लिखा है और 
लिखेंगे, जेसे--लोभ से साक्षी देने में पन्द्रह रुपये दश 
आने दण्ड लिखा है; परन्तु जो अत्यन्त निर्धन हो तो 
उससे कम और धनाढ्य हो तो उससे दूना, तिगुना और 
चौगुना तक भी ले लेवे अर्थात्‌ जैसा देश, जैसा काल 
और जैसा पुरुष हो उस का जैसा अपराध हो वैसा ही 
दण्ड करे।'! (स०प्र०, समु० ६) 
अन्यायपूर्वक दण्ड न दे-- 
अधर्मदण्डनं॑ लोके यशोघ्न॑ कीत्तिनाशनम्‌। 
अस्वर्ग्यज्च परत्रापि तस्मात्तत्परिवर्जयेत्‌॥ १२७॥ 

(लोके अधर्मदण्डनम्‌) इस संसार में अधर्म- 
अन्याय से दण्ड देना (यशोषघ्नं कीर्तिनाशनम्‌) प्रतिष्ठा 
का और भविष्यत्‌ में होने वाली कीर्ति का नाश करने 
हारा है (च) और (परत्र+अपि-अस्वर्ग्यम्‌) परजन्म 
में भी दुःखदायक होता है (तस्मात्‌) इसलिये (तत्‌ 
परिवर्जयेत्‌) अधर्म-अन्याय युक्त दण्ड किसी पर न 
करे॥ १२७॥ 

ऋषि अर्थ--'' क्योंकि इस संसार में जो अधर्म 
से दण्ड करना है वह पूर्व प्रतिष्ठा और भविष्यत्‌ में और 
परजन्म में होने वाली कीर्ति का नाश करनेहारा है, और 
परजन्म में भी दुःखदायक होता है । इसलिये अधर्म- 
युक्त दण्ड किसी पर न करे ।”” (स०प्र०, समु० ६) 
अठण्ड्यान्‌ दण्डयन्‌ राजा दण्ड्यांश्चेवाप्यदण्डयन्‌ । 
अयशो महदाप्नोति नरक॑ चेव गच्छति॥ १२८॥ 

(राजा) जो राजा या न्यायाधीश (दण्ड्यान्‌ 
अदण्डयन्‌) दण्डनीयों को दण्ड नहीं देता और 
(अदण्ड्यान्‌ दण्डयन्‌) अदण्डनीयों को दण्ड देता है 

अर्थात्‌ दण्ड देने योग्य को छोड़ देता और जिसको दण्ड 
देना न चाहिए उसको दण्ड देता है वह (महत्‌ अयशः 
आपण्नोति) जीता हुआ बड़ी निन्दा को प्राप्त करता है 
(च) और (नरकम्‌ एव गच्छति ) परजन्मों में कठोर 
दुःख को प्राप्त करता है । इसलिए जो अपराध करे उसको 
सदा दण्ड देवे और अनपराधी को दण्ड न देवे ॥ १२८ ॥ 
ऋषि अर्थ-- ' जो राजा अनपराधियों को दण्ड 
देता और अपराधियों को दण्ड नहीं देता है, वह इस 
जन्म में बड़ी अपकीर्ति को प्राप्त होता और मरे पश्चात्‌ 
नरक अर्थात्‌ महादुःख को पाता है।”” (स०वि०, 
गृहाश्रमप्रकरण ) ( अन्यत्र व्याख्यात स०प्र०, समु० ६) 
वाग्दण्डं प्रथमं कुर्याद्धिग्दण्डं तदनन्तरम्‌। 
तृतीयं धनदण्डं तु वधदण्डमतः परम्‌॥ १२९॥ 
न्यायाधीश अथवा राजा अपराध के अनुसार 
(प्रथमं वागूदण्डं कुर्यात्‌) दोषी को प्रथम वार वाणी 
का दण्ड दे अर्थात्‌ उसको फटकार कर उसकी निन्दा 
करे, (तदनन्तर धिक्‌ दण्डं कुर्यात्‌ू) उससे अधिक 
अपराध में दोषी को धिक्‍्कार कर लज्जित करे, (तृतीयं 
धनदण्डं तु) उससे बड़े अपराध में आर्थिक दण्ड करे, 
(अतः परं वधदण्डम्‌) इनसे बड़े अपराध में अथवा 
उक्त दण्डों के करने पर भी जो दोषी न माने तो उसको 
शारीरिक दण्ड से दण्डित करना चाहिए ॥ १२९ ॥ 
ऋषि अर्थ--'' प्रथम वाणी का दण्ड अर्थात्‌ 
उसकी ' निन्दा', दूसरा 'धिक्‌' दण्ड अर्थात्‌ तुझको 
धिक्कार है, तूने ऐसा बुरा काम क्‍यों किया, तीसरा-- 
उससे धन लेना, और 'वध ' दण्ड अर्थात्‌ उसको कोड़ा 
वा बेंत से मारना वा शिर काट देना ।”” (स०प्र०, समु०६) 
वधेनापि यदा त्वेतान्निग्रहीतुं न शक्नुयात्‌ । 
तदेषु सर्वमप्येतत्प्रयुज्ञीैत्त चतुष्टयम्‌॥ १३०॥ 
राजा (एतान्‌) अपराधियों को (यदा) जब 
(वधेन+अपि ) शारीरिक दण्ड से भी (निग्रहीतुं न 
शबक्नुयात्‌) नियन्त्रित न कर सके (तदा+एषु) तो इन 
पर (सर्वम्‌+अपि+एतत्‌ चतुष्टयं प्रयुक्नीत) सभी 

उपर्युक्त [८.१२९] चारों दण्डों को एकसाथ और 
तीब्ररूप में लागू कर देवे ॥ १३० ॥ 
लेन-देन के व्यवहार में काम आने वाले बाट और मुद्राएँ-- 
लोकसंव्यवहारार्थ या: संज्ञा: प्रथिता भुवि। 
ताम्ररूप्यसुवर्णानां ताः प्रवक्ष्याम्यशेषत: ॥ १३१॥ 
अब मैं (ताम्र-रूप्य-सुवर्णानां या संज्ञा: ) तांबा, 
चांदी, सुवर्ण आदि की “पण' आदि मुद्राएं और 'माष ' 
आदि बाटों की संज्ञाएं (लोकव्यवहारार्थम) मोल 
लेना-देना आदि लोकव्यवहार के लिए (भुवि 
प्रथिता: ) जो जगत्‌ में प्रसिद्ध हैं (ता:) इन सबको 
(अशेषत: प्रवक्ष्यामि) पूर्णरूप से कहता हूँ॥ १३१॥ 
तोल के पहले मापक त्रसरेणु की परि भाषा-- 
जालान्तरगते भानो यत्सूक्ष्मं दृश्यते रजः। 
प्रथमं तत्प्रमाणानां त्रसरेणुं प्रचक्षते। १३२॥ 
( भानो जालान्तरगते ) सूर्य की किरणों के मकान 
के झरोखों के अन्दर से प्रवेश करने पर [ उस प्रकाश 
में] (यत्‌ सूक्ष्म रज: दृश्यते ) जो बहुत छोटा रजकण 
(कण) दिखाई पड़ता है (तत्‌) वह (प्रमाणानां 
प्रथमम्‌) प्रमाणों-मापकों अर्थात्‌ तोलने के बाटों में 
पहला प्रमाण है, और उसे (“त्रसरेणुं' प्रचक्षते ) 
“जतसरेणु' कहते हैं ॥ १३२॥ 
लिक्षा-राजसर्षप-गौरसर्षप की परिथभाषा-- 
त्रसरेणवो5ष्टो विज्ञेया लिक्षेका परिमाणतः। 
ता राजसर्षपस्तिस्त्रस्ते त्रयो गौरसर्षप:॥ १३३॥ 
[तोलने में ] (परिमाणतः ) तोल के अनुसार 
(अष्टो 'त्रसरेणव:') आठ “त्रसरेणु” की (एका 
“लिक्षा' विज्ञेया) एक 'लिक्षा' होती है और (ताः 
तिस्त्र: ' राजसर्षपः ') उन तीन लिक्षाओं का एक 
*राजसर्षप' (ते त्रयः गौरसर्षपः ) उन तीन ' राजसर्षपों ' 
का एक 'गौरसर्षप' होता है ॥ १३३॥ 
मध्ययव, कृष्णल, माष और सुवर्ण की परिथाषा-- 
सर्षपा: षट्‌ यवो मध्यस्त्रियवं त्वेककृष्णलम्‌। 
पञ्जकृष्णलको माषस्ते सुवर्णस्तु षोडश ॥ १३४॥ 


मनुस्मृति 


(षट्‌ सर्षपा: मध्य-यवः ) छह गौरसर्षपों का एक 
*मध्ययव ' परिमाण होता है (तु) और (त्रियवम्‌ एक 
कृष्णलम) तीन मध्ययवों का एक ' कृष्णल '- रत्ती 
(पशञ्ञ-कृष्णलकः माषः ) पांच कृष्णलों-रत्तियों का 
एक 'माष ' [ सोने का] और (ते षोडश सुवर्ण: ) उन 
सोलह माषों का एक 'सुवर्ण ' होता है ॥ १३४॥ 
पल, धरण रौप्यमाषक की परिथाषा-- 
पल॑ सुवर्णाश्चत्वार: पलानि धरणं दश। 
द्वे कृष्णले समधृते विज्ञेयो रोप्पमाषक: ॥ १३५॥ 

(चत्वार: सुवर्णा: 'पलम्‌' ) चार सुवर्णों का एक 
“पल ' होता है (दश पलानि ' धरणम्‌' ) दश पलों का 
एक ' धरण' होता है (द्वे कृष्णले समधृते ' रौप्यमा- 
घकः ' विज्ञेयः ) दो कृष्णल-रत्ती तराजू पर रखने पर 
उनके बराबर तोल का माप एक ' रौप्यमाषक ' जानना 
चाहिए॥ १३५॥ 
रौप्यधरण, राजतपुराण, कार्षापण की परिथाषा-- 
ते षोडश स्याद्धरणं पुराणश्चेव राजत: । 
कार्षापणस्तु विज्ञेयस्ताप्रिक: कार्षिक: पण:॥ 

१३६॥ 

(ते षोडश “धरणं' स्यात्‌) उन सोलह 
रौप्यमाषकों का एक ' रौष्यधरण ' तोल का माप होता 
है (च) और एक ('राजतः पुराणः ') चांदी का 
“पुराण” नामक सिक्‍का होता है (ताप्रिकः कार्षिकः 
पणः ) तांबे का कर्षभर अर्थात्‌ १६ माषे वजन का 
“पण' (“'कार्षापण: ' विज्ञेय: ) ' कार्षापण' नामक 
सिक्‍का समझना चाहिए॥ १३६ ॥ 
रौप्यशतमान, निष्क की परिधाषा-- 
धरणानि दश ज्ञेयः शतमानस्तु राजतः। 
चतुःसोवर्णिको निष्को विज्ञेयस्तु प्रमाणत: ॥ १३७॥ 

(दश धरणानि) दश रौप्यधरणों का (राजतः 
शतमानः ज्ञेयः ) एक चांदी का ' राजत शतमान ' जानें, 
और (प्रमाणतः ) प्रमाणानुसार (चतुः सोवर्णिक: 
निष्कः विज्ञेयः) चार सुवर्ण का एक निष्क' 

[ >अशर्फी ] जानना चाहिए ॥ १३७॥ 

अनुशीलन : ( १ ) तोलने के प्रमाणों का विवेचन 
और तालिका-- (क) श्लोक १३२ से १३६ तक लेन- 
देन के व्यवहार में काम आने वाले तोल के प्रमाण भूमि 
में उत्पन्न पदार्थों पर आधारित थे। माष से धरण तक के 
सोने के और कृष्णल से रौपष्पशतमान तक के चांदी के बाट 
होते थे । तालिका के अनुसार उनका विवरण निम्न प्रकार 


है-- 


८ जसरेणु + १ लिक्षा 

३ लिक्षा - १ राजसर्षप (छोटी काली सरसों ) 

३ राजसर्षप - १ गौरसर्षप (सफेद सरसों ) 

६ गौरसर्षप - १ मध्ययव (न बड़ा, न छोटा जौ) 

३ मध्ययव 5 १ कृष्णल - गुंजा या रत्ती 

सोने से निर्मित बाट-- 

५ कृष्णल (रत्ती) 5 १ माष (सोने का) बना लगभग 
आने भर वजन) 

१६ माष - १ सुवर्ण या कर्ष (लगभग रुपये भर 
वजन का) 

४ सुवर्ण - १ पल (लगभग छटांक) 

१० पल < १ धरण 

चाँदी से निर्मित बाट-- 

२ कृष्णल रत्ती 5 १ रौप्यमाषक 

१६ रौप्यमाषक > १ रौप्यधरण 

१० रौप्यधरण - १ रौप्यशतमान 


(ख) कोौटिल्य द्वारा वर्णित तोल-प्रमाण-- 
कौटिल्य ने अपने अर्थशास्त्र में मनु प्रणीत सोना चांदी 
तोलने के प्रमाणों को लगभग उसी रूप में उद्धृत किया 
है। उनसे मनुप्रोक्त प्रमाणों पर प्रकाश भी पड़ता है--( अ) 
कौटिल्य के अनुसार सोना तोलने के प्रमाणों में पांच रत्ती 
अथवा दस उड़द के दाने के बराबर एक सुवर्णमाषक होता 
है । सोलह सुवर्णमाष का एक सुवर्ण या एक कर्ष, और 
चार कर्ष का एक पल होता है। ( आ) चांदी के तोलने 
के प्रमाणों में अह्ठासी सफेद सरसों के परिमाण का एक 
रूप्यमाषक होता है । मनु के अनुसार २ कृष्णल या छत्तीस 
गौर सर्षप का रूप्यमाषक है । सोलह रूप्यमाषक का एक 

धरण होता है।' 

(२) मुद्राएं और उनकी तालिका-- 

(क) मनु ने तोल के आधार पर ही अर्थ-मुद्राओं का 
निर्माण [ १३६-१३७ ] कहा है । मुद्राएं तांबा, चांदी और 
सोने की होती थी। उनकी तालिका इस प्रकार है-- 

१६ रौप्यमाषक के बराबर वजन में- 
१ राजतपुराण (चांदी की मुद्रा) 
१ कार्षापण (तांबे की मुद्रा) 

४ सुवर्ण के समभार में (लगभग १ छटांक) 5 
१ निष्क (सोने की अशर्फी ) 

(ख) कौटिल्य द्वारा वर्णित मुद्राएं-- 

आचार्य कौटिल्य ने चांदी और तांबे की मुद्राओं का 
उल्लेख करते हुए उनकी रचनाविधि भी बतलायी है। मनु 
ने भी कार्षापण के विषय में 'ताप्रिकः कार्षपिक: पणः ' 
शब्दों का उल्लेख कर उसके रचनातत्त्व की ओर संकेत 
किया है उसकी पूर्णविधि कौटिल्य ने दी है, जो इस प्रकार 
है-- 

(अ) चांदी के सिक्के, जिनको कौटिल्य ने 'पण' 
संज्ञा दी है, शायद वही मनु के अनुसार 'राजतपुराण ' है। 
चांदी से बना होने के कारण ही परकाल में ' रूप्यक' और 
“रुपया ' का रूप धारण कर गया। कौटिल्य के अनुसार-- 
लक्षणाध्यक्ष-टकसाल के अध्यक्ष को चाहिए कि वह पण, 
अर्धपण, पादपण और अष्टभागपण नामक चार चांदी के 
सिक्‍कों को विधिपूर्वक ढलवाये | एक पण १६ माष का 
होता है। उसमें ११ माष चांदी; ४ माष तांबा; तथा रांगा, 
लोहा, सीसा या अंजन में से कोई धातु १ माष हो। इसी 
अनुपात से छोटे सिक्‍कों में ये धातुएं डालें। 

( आ) तांबे के सिक्के को कौटिल्य ने ' माषक' संज्ञा 
दी है। लेकिन वह भी १६ माषे का है, जिसे मनु ने 
“कार्षापण' कहा है। इसके भी चार प्रकार के सिक्के बनते 
हैं--माषक, अर्धमाषक, पादमाषक (काकणी), 


१. “धान्यमाषा दश सुवर्णमाषक: । पञ्ञ वा गुझ्ला: । ते 
घोडश सुवर्ण: कर्षो वा। चतुष्कर्ष पलम्‌।'' 
“' अष्टाशीतिगो रसर्षपा रूप्यमाषक: | ते षघोडशः 
धरणम्‌।' (प्रक० ३५, अ० १९) 

अष्टभागमाषक ( अर्धकाकणी ) । इनमें माषक में ११ माष 
ताम्बा, ४ माष चांदी, और १ माष लोहा, सीसा, रांगा या 
अंजन में से कोई एक धातु होती है । इससे छोटे सिक्कों 
में इसी अनुपात से कम हो जाती है।' 
पूर्व-सध्यम-उत्तमसाहस की परिभाषा-- 
पणानां द्वे शते सार्थे प्रथम: साहस: स्मृतः । 
मध्यम: पञ्जञ विज्ञेय: सहस्त्र त्वेव चोत्तम: ॥ १३८ ॥ 

(द्वे शत्ते सार्थ पणानां प्रथम: साहस: स्मृतः ) 
२००+५० अर्थात्‌ ढाई सौ पण का एक प्रथम ' साहस ' 
माना है (पञ्ञ “मध्यम: ' विज्ञेयः) पांच सौ पण का 
“मध्यम साहस' समझना चाहिए (सहस्त्रं तु+-एव 
उत्तम: ) एक हजार पण का ' उत्तम साहस ' होता है॥ 
१३८ ॥ 

अनुशीलन- पूर्व, मध्यम और उत्तम साहस की 
सीमा--कौटिल्य के मतानुसार साहसों की सीमा एक 
निर्धारित संख्या में नहीं, अपितु एक साहस से दूसरे साहस 
तक की सारी संख्या उस साहस में परिगणित मानी गई 
है। उनके मतानुसार-- २५० पण तक पूर्वसाहस, २५१ से 
५०० पण तक मध्यम साहस, ५०१ से १००० पण तक 
उत्तम साहस माना जायेगा। आचार्य कौटिल्य ने अर्थशास्त्र 
में इनको कुछ भेद के साथ इसी प्रकार प्रस्तुत किया है-- 
“४८ से २०० पण तक प्रथम साहस, २०० से ५०० पण 
तक मध्यम साहस, ५०० से १००० पण तक उत्तम साहस 
का दण्ड कहलाता है ।'' दोषानुसार इस अवधि का कोई 
भी दण्ड हो सकता है [८.१२६]।* 


१. लक्षणाध्यक्ष: चतुर्भागताग्रं रूप्यरूपं तीक्ष्ण- 
त्रपुसीसाझ्ननानामन्यतमं माषबीजयुक्तं कारयेत्‌ 
पणम्‌, अर्धपणं पादमष्टठभागमिति। पादाजीवं 
ताप्ररूपं माषकमर्थधमाषकं काकणीमर्धकाकणी- 
मिति।'' (प्रक० २८, अ० १२) 

२. अष्ट्चत्वारिशंत्पणावर: षणणवनतिपरः पूर्व: साहस- 
दण्ड: ............- द्विशतावर: पदञ्ञशत्पर: मध्यम: 
साहसदण्ड:।..............- 'पञ्ञशतावर: सहस्त्रपर:ः 
उत्तमः साहसदण्ड: | ( प्रक० ७४, अ० १७) 


मनुस्मृति 


ऋण पर ब्याज-- 
*ऋणे देये प्रतिज्ञाते पञ्ञक॑ं शतमर्हईति। 
अपद्ववे तद्‌ द्विगुणं तन्मनोरनुशासनम्‌॥ १३९॥ 

(ऋणे देये प्रतिज्ञाते) ऋणधारक के द्वारा मुकदमे 
में 'ऋण लेना' स्वीकार कर लिए जाने पर (पञ्ञकं 
शतम्‌+अर्हति) सैंकड़ा पर पांच दण्ड करना योग्य है 
(अपदह्ृववे ) यदि ऋणधारक झूठ बोले और बाद में ऋण 
लेना सिद्ध हो जाये तो (तत्‌ द्विगुणम्‌) उसका दुगुना 
अर्थात्‌ दशगुना दण्ड दे (तत्‌ मनो:+अनुशासनम्‌) यही 
मनु की व्यवस्था है ॥ १३९॥ 

अनुशीलन--१३९वां श्लोक निम्न प्रकार प्रक्षिप्त 
है-- 

१. अन्तर्विरोध--यह दण्डविधान ८.५९ में विहित 
दण्ड-व्यवस्था से भिन्‍न है । उसके विरुद्ध होने के कारण 
प्रक्षिप्त है। 

२. शैलीगत आधार--' ' तत्‌ मनोः अनुशासनम्‌' 
पदों से स्पष्ट ज्ञात होता है कि यह श्लोक मनु से भिन्‍न 
किसी अन्य व्यक्ति द्वारा परवर्ती काल में रचकर मिलाया 
गया है, अतः परवर्ती होने से प्रश्षिप्त है। 
ऋण पर ब्याज का विधान-- 
वसिष्ठविहितां वृद्धि सूजेद्वित्तविवर्धिनीम्‌ । 
अशीतिभागं गुह्नीयान्मासाद्वार्धुषिक: शते॥ १४० ॥ 

(वसिष्ठविहिताम्‌) [दिये हुए ऋण पर] 
अर्थशास्त्र के विद्वान द्वारा विहित (वित्तविवर्धिनीम ) 
धन को बढ़ाने वाली (वृद्धिम) वृद्धि अर्थात्‌ ब्याज को 
(सृजेत्‌) ले, किन्तु (वार्धुषिकः ) ब्याज लेने वाला 
मनुष्य (शत्ते अशीतिभागम्‌) सौ पर अस्सीवां भाग 
अर्थात्‌ सवा रुपया सैकड़ा ब्याज (मासात्‌) मासिक 
(गृह्नीयात्‌) ग्रहण करे अर्थात्‌ इससे अधिक ब्याज न 
ले [यह अधिक से अधिक की सीमा है? ] ॥ १४० ॥ 


१. प्रचलित अर्थ--वस्ष्ठ मुनि द्वारा प्रतिपादित धनवर्धक 
सूद ले, वह ऋणद्र॒व्य का १/८० भाग हो अर्थात्‌ सवा 
प्रतिशत मासिक सूद लेना चाहिए ॥ १४० ॥ 


अष्टम अध्याय 


अनुशीलन-मनु की शैली के अनुसार इस शब्द 
का यहाँ ' अर्थशास्त्र के ज्ञाता विद्वान्‌' होना अभीष्ट है। 
इसकी पुष्टि में निम्न युक्तियां है--(क) मनु ने प्रसंगानुसार 
अन्यत्र भी उस-उस विषय के ज्ञाता विद्वानों को मूल्य, 
शुल्क आदि के निर्धारण में प्रमाण माना है, और स्वयं 
उनका निर्धारण स्वल्परूप में करके शेष उन्हीं पर छोड़ 
दिया है, जैसे--किराया निर्धारण के लिए ८.१५७ में, 
शुल्कनिर्धारण के लिए ८.३९८ में उस विषय के विशेषज्ञों 
पर ही यह निर्धारण का काम छोड़ा है। इसी प्रकार यहां 
भी है, इसीलिए इस शब्द का उक्त अर्थ मनु-अभिप्रेत है। 
८.१५७ में इस शब्द के पर्यायवाची रूप में ' अर्थदर्शिनः ' 
शब्द का प्रयोग है । इसका भी भाव वही है। (ख) वेदादि 
में वसिष्ठ शब्द इसी अर्थ में प्रयुक्त हुआ है, यथा--ऋ० 
१.११२.९ तथा ७.३३.१३ में वसिष्ठ शब्द का अर्थ महर्षि 
दयानन्द ने यही किया है--''यो वसति धनादि कर्मसु 
सो5तिशयस्तम्‌ उत्तमविद्वांसम्‌।'' इस आधार पर यहाँ 
उक्त अर्थ ही समीचीन एवं ग्राह्म है। 

अर्थशास्त्रियों द्वारा ब्याज की व्यवस्था के निर्धारण 
का उल्लेख करते हुए मनु ने ब्याज की सवा रुपया सैकड़ा 
अधिकतम सीमा निर्धारित की है । इससे अधिक ब्याज 
ग्रहण नहीं करना चाहिए । 
*द्विके शतं वा गृह्नीयात्सतां धर्ममनुस्मरन्‌। 
द्विकं शतं हि गृह्कानो न भवत्यर्थकिल्बिषी ॥ १४१॥ 

(वा) अथवा (सतां धर्मम+अनुस्मरन्‌) श्रेष्टों के धर्म 
को स्मरण करता हुआ अर्थात्‌ श्रेष्ठों का आचरण मानता 
हुआ (द्विक शतं गृह्लीयात्‌) दो रुपया सैंकड़ा मासिक 
ब्याज ले ले (द्विकं शतं हि गृह्वानः: ) दो रुपया सैकड़ा 
ब्याज लेने पर (अर्थकिल्बिषी न भवति) धन के विषय 
में पाप का भागी नहीं होता॥ १४१॥ 
*द्विक त्रिकं चतुष्के च पञ्ञमं च शतं समम्‌। 

मासस्य वृद्धि गृह्नीयाद्वर्णानामनुपूर्वश: ॥ १४२॥ 

ब्याज लेने वाला (वर्णानाम्‌+अनुपूर्वश: ) वर्णों के 
क्रम से अर्थात्‌ ब्राह्मण, क्षत्रिय, वैश्य और शूद्र-क्रम के 
अनुसार क्रमश: (द्विकं त्रिकं चतुष्के क पदञ्ञमं शतं 


ढर३े३ 


मासस्य वृद्धि गृह्लीयात्‌) दो रुपये सैंकड़ा, तीन रुपये 
सैंकड़ा, चार रुपये सैंकड़ा और पांच रुपये सैंकड़ा मासिक 
ब्याज ले॥ १४२॥ 

प्रक्षिप्तानुशीलन-- १४१-१४२ श्लोक निम्न- 
लिखित मानदण्ड के अनुसार प्रक्षिप्त हैं-- 

१. अन्तर्विरोध-- (क) मनु ने १४०वें श्लोक में 
सवा रुपया सैंकड़ा ब्याज की अधिकतम दर सभी वर्णो 
के लिए समान रूप में निर्धारित की है। उस श्लोक के 
पश्चात्‌ फिर से दो श्लोकों में दो रुपये से पांच रुपये तक 
ब्याज लेने का उसके विरुद्ध विधान करना और वर्णानुक्रम 
से ब्याज का विधान, ये दोनों ही विधान पूर्वोक्त मौलिक 
व्यवस्था के विरुद्ध हैं, अतः ये प्रक्षिप्त हैं। (ख) १४१वें 
की भाषा ही यह बतलाती है कि परवर्ती रचना है।'सतां 
धर्मम्‌ अनुस्मरन्‌' दुहाई देना और “न भवत्ति अर्थ- 
किल्बिषी ' का कथन रचयिता की हीनभावना को प्रकट 
करता है। (ग) १५३वें श्लोक में शास्त्रविरुद्ध ब्याज न 
लेने का कथन है और शास्त्रसम्मत ब्याज १४०वें में विहित 
है। इन श्लोकों में विहित विधान शास्त्रविरुद्ध होने से ये 
प्रक्षिप्त हैं। 
लाभ वाली गिरवी पर ब्याज नहीं-- 

न त्वेवाधो सोपकारे कौसीदीं वृद्ध्रिमाप्नुयात्‌ । 
नचाधे: कालसंरोधान्निसगों5स्ति न विक्रय: ॥ १४३॥ 

(सोपकारे) उपकार अर्थात्‌ साथ के साथ लाभ 
पहुंचाने वाली (आधौ ) बंधक रखी धरोहर-गिरवी 
[ जैसे भूमि, घर, गौ आदि] पर (कौसीदीं वृद्धिं न 
तु+एवं आप्नुयात्‌) धरोहर रखने वाला व्यक्ति ब्याज 
रूप में प्राप्त धनवृद्धि बिल्कुल न ले (च) और 
(कालसंरोधात्‌) बहुत समय बीत जाने पर ( आधे: ) 
उस धरोहर को (न निसर्ग: ) रखाने वाले स्वामी के 
अधिकार से वंचित नहीं किया जा सकता है अर्थात्‌ 
रखाने वाले की ही वह वस्तु सदा रहेगी और उसे (न 
विक्रयः) दूसरे को बेचा भी नहीं जा सकता 
है॥ १४३ ॥ 


४३४ 


धरोहर- सम्बन्धी व्यवस्थाएँ (उन पर ऋण-ब्याज आदि की 
व्यवस्था)-- 
न भोक्‍्तव्यो बलादाधिर्भुझानो वृद्ध्रिमुत्सजेत्‌। 
मूल्येन तोषयेच्चेनमाधिस्तेनोउन्यथा भवेत्‌॥ १४४॥ 
(बलातू) किसी की धरोहर को अपने पास रखाने 
वाला व्यक्ति बलपूर्वक ( आधि: न भोक्तव्य: ) उस 
धरोहर-गिरवी को उपयोग में न लाये ( भुड्जानः ) यदि 
वह उस वस्तु को उपभोग में लाता है तो (वृद्धिम्‌+ 
उत्सूजेत्‌) उसके बदले ब्याज को छोड़ देवे अथवा 
(एन मूल्येन तोषयेत्‌ ) धरोहर रखने वाले व्यक्ति को 
उसका मूल्य देकर सन्तुष्ट करे (अन्यथा ) ऐसा न करने 
पर वह धरोहर रखने वाला (आधिः+ स्तेनः भवेत्‌ ) 
' धरोहर का चोर ' कहलाएगा अर्थात्‌ चोर के दण्ड का 
भागी होगा॥ १४४ ॥ 
आधिए्चोपनिधिएचो भो न कालात्ययमर्हतः । 
अवहारयों भवेतां तो दीर्घकालमवस्थितो ॥ १४५॥ 
(आधिः ) खुली धरोहर-गिरवी भूमि, पशु आदि 
(च) और (उपनिधि: ) मुहरबन्द दी हुई धरोहर- 
अमानत (उभौ) ये दोनों (काल+अत्ययम्‌) समय 
अतिक्रमण की सीमा के (न अर्हतः ) अन्तर्गत नहीं 
आती अर्थात्‌ इन पर कोई समय की सीमा लागू नहीं 
होती कि इतने दिनों के पश्चात्‌ ये मूल स्वामी के 
अधिकार से विहीन हो जायेंगी (तौ) ये (दीर्घ- 
कालम्‌+अवस्थितो ) लम्बे समय तक रहने के बाद 
भी (अवहारयों भवेताम्‌) मूल स्वामी को लौटा लेने 
योग्य रहती है। 
सम्प्रीत्या भुज्यमानानि न नश्यन्ति कदाचन। 
धेनुरुष्टो वहन्नश्वो यशुच दम्य: प्रयुज्यते॥ १४६॥ 
(सम्प्रीत्या भुज्यमानानि) परस्पर प्रेमपूर्वक 
उपभोग में लायी जाती हुई वस्तुएं जैसे ( धेनुः) दुधारू 
गौ (वहन्‌) बोझ या सवारी आदि ढोने वाले (उष्ट्र: ) 
ऊंट, (अश्वः ) घोड़ा (च) और (यः ) जो (दम्यः ) 
हल आदि में जोते जाने वाले बैल आदि ( प्रयुज्यते ) 


मनुस्मृति 


यदि उपभोग में लाये जाते हैं, तो वे (कदाचन न 
नश्यन्ति ) कभी भी अपने पूर्व स्वामी के स्वामित्व से 
मुक्त नहीं होते, अर्थात्‌ प्रयोग करने वाले के नहीं होते 
अर्थात्‌ पूर्वस्वामी उन्हें कभी भी वापस ले सकता है। 
*यत्किद्धिद्‌ दशवर्षाणि सन्निधो प्रेक्षते धनी । 
भुज्यमान परैस्तृष्णीं न स तल्‍लब्धुमहति ॥ १४७॥ 
(धनी ) धन का स्वामी व्यक्ति (यत्‌ किंचित्‌) जिस 
किसी वस्तु को (सन्निधो ) अपने सामने (दशवर्षाणि ) 
दश वर्ष तक (परैः भुज्यमानम्‌) दूसरों के द्वारा उपभोग 
में लाये जाते हुए (तुूष्णीं प्रेक्षते) चुपचाप देखता रहे 
अर्थात्‌ न रोके-टोके न वापिस ले तो (सः ) वह स्वामी 
(तत्‌+लब्धुं न अहति) अपनी उस वस्तु को पाने का 
अधिकारी नहीं रहता॥ १४७ ॥ 
*अजडश्चेदपोगण्डो विषये चास्य भुज्यते। 
भग्नं तद्‌ व्यवहारेण भोक्‍्ता तद्‌ द्र॒व्यमहति॥ 
१४८॥ 
( अजडः अपोगण्डः चेत्‌ ) यदि किसी वस्तु का 
स्वामी समझदार और बालिग हो और उसकी वस्तु ( अस्य 
विषये भुज्यते ) मालिक के देखते हुए या जानकारी में रहते 
उपभोग में लायी जाती है तो (तत्‌ व्यवहारेण भग्नम्‌) 
वह वस्तु उसके अधिकार से नष्ट हो जाती है अर्थात्‌ 
पूर्वस्वामी का उस पर स्वामित्व नहीं रहता ( भोक्‍्ता तत्‌ 
द्रव्यम+अर्हति ) भोगने वाला ही उस वस्तु का स्वामी हो 
जाता है॥ १४८॥ 
*आधि: सीमा बालधनं निश्चषेपोपनिधि: स्त्रिय: । 
राजस्वं श्रोत्रियस्वं च न भोगेन प्रणश्यति॥ १४९॥ 
(आधिः ) बन्धकरूप में रखी भूमि आदि धरोहर 
(सीमा) खेत, गांव आदि की सीमायुक्‍त पदार्थ 
(बालधनम्‌ ) बालक का धन (निश्चेप: ) बिना मुहरबन्द 
धरोहर (उपनिधिः ) मुहरबन्द धरोहर (स्त्रियः ) स्त्रियां 
( राजस्वम्‌) राजधन ( श्रोत्रियस्वम्‌) वेदपाठी का धन 
( भोगेन न प्रणश्यति) अपने यहाँ रखने वाले के द्वारा 
इनका भोग करने पर भी इन पर से पूर्वस्वामी का स्वामित्व 
नष्ट नहीं होता ॥ १४९ ॥ 


अष्टम अध्याय 


*य;ः स्वामिनाननुज्ञातमाधि भुडक्तेडविचक्षण:। 
तेनार्धवृद्धिभोक्तव्या तस्य भोगस्य निष्कृति: ॥ 
१५०॥ 

(यः) जो (अविचक्षण:) नासमझ व्यक्ति 
(स्वामिना+अननुज्ञातम्‌) स्वामी के द्वारा बिना आज्ञा प्राप्त 
किये (आधिं भुडक्‍्ते ) धरोहर का उपभोग करता है (तस्य 
भोगस्य निष्कृति: ) उस वस्तु के भोग कर लेने के बदले 
(तेन) धरोहर रखने वाले को ( अर्धवृद्द्धिः+ भोक्‍्तव्या ) 
धरोहर रखाने वाले से आधा ब्याज ही लेना चाहिए, आधा 
छोड़ देना चाहिए॥ १५० ॥ 

प्रक्षिप्तानुशीलन--१४७ से १५० श्लोक 
निम्नलिखित आधार के अनुसार प्रक्षिप्त हैं-- 

१. अन्तर्विरोध--इन श्लोकों में दी हुई व्यवस्थाएँ 
पूर्वविहित १४३-१४६ श्लोकों की व्यवस्थाओं से विरुद्ध 
हैं, अत: ये प्रक्षिप हैं। (क) १४७-१४८ में कुछ स्थितियों 
में धरोहर पर से स्वामी का अधिकार नष्ट होना माना है, 
जबकि १४३-१४६ श्लोकों में अधिकार कभी नष्ट न होने 
का स्पष्ट विधान है (ख) पूर्व श्लोकों में मूलस्वामी का 
अधिकार नष्ट नहीं होता, पुन: १४९ में कुछ वस्तुओं का 
अलग से विधान करने की आवश्यकता ही नहीं रहती, 
अतः यह विधान व्यर्थ है। (ग) १७९ में स्त्री को भी 
धरोहर की वस्तु माना है, यह मनु की मान्यता से विरुद्ध 
है। सम्पूर्ण पूर्वापर प्रसंग को देखने से स्पष्ट होता है कि 
मनु केवल जड़ धन-सम्पत्ति एवं पशुओं को ही धरोहर 
की वस्तु मानते हैं [ ८.२७-३०, १४३, १४६ ] । पत्नी को 
एक ही व्यक्ति 'पति' की सड्विनी माना है [५.१५१, 
१६५ ] । (घ) धरोहर को भोगने पर उसका ब्याज पूर्णरूप 
से छोड़ देने और क्षतिपूर्ति करने का विधान १४४वें श्लोक 
में दिया है। १५०वें में उससे विरुद्ध विधान है, अत: यह 
प्रक्षिप्त है। 
दुगुने से अधिक यूलधन न लेने का आदेश-- 
कुसीदवृद्धिद्वेंगुण्यं नात्येति सकृदाहता। 
धान्ये सदे लवे वाह्मे नातिक्रामति पञ्ञताम्‌॥१५१॥ 

(सकृत्‌+आहता ) एकबार लिए ऋण के धन पर 


ड३ण 


(कुसीदवृद्द्धिः ) ब्याज की वृद्धि (द्वेगुण्यं न+ 
अत्येति) मूलधन के दुगुने से अधिक नहीं होनी 
चाहिए । (धान्ये ) अन्नादि धान्य (सदे) वृक्षों के फल 
(लवे) ऊन (वाह्ये) भारवाहक पशु बैल आदि 
(पज्चतां न+अतिक्रामति ) मूल के पांच गुने से 
अधिक नहीं लेने चाहिए ॥ १५१ ॥ 

ऋषि अर्थ--'' सवा रुपये सैंकड़े से अधिक चार 
आने से न्यून ब्याज न लेवे न देवे, जब दूना धन आ 
जाये उससे आगे कौड़ी न लेवे न देवे। जितना न्यून 
ब्याज लेवेगा उतना ही उसका धन बढ़ेगा और कभी 
धन का नाश और कुसन्तान उसके कुल में न होंगे ॥ ' ! 

(सं०वि० गृहाश्रमप्रकरण में टिप्पणी ) 
*कृतानुसारादधिका व्यतिरिक्ता न सिद्धयति। 
कुसीदपथमाहुस्तं पञ्ञकं शतमहति॥ १५२॥ 

(कृतानुसारात्‌) पूर्वोक्त विधि के अनुसार निश्चित 
हुए ब्याज से (अधिका व्यतिरिक्ता न सिद्धयति ) अधिक 
ब्याज लेना विधिसम्मत नहीं है (पञ्ञकं शतम्‌+अर्हति) 
अधिक से अधिक पांच रुपये सैंकड़ा तक ब्याज लिया 
जा सकता है (तं कुसीदपथम्‌+आहुः ) इसी को ब्याज के 
लेन-देन का सही व्यवहार माना गया है ॥ १५२॥ 

प्रक्षिप्तानुशीलन-- १५२वां श्लोक निम्न प्रकार 
प्रक्षित है-- 

१. अन्तर्विरोध--(क) १४०वें श्लोक में सवा रुपये 
सैंकड़ा ब्याज की एक दर निश्चित कर दी है। पुन: इस 
श्लोक में पांच रुपये सैंकड़े तक की छूट का कथन करना 
उसके विरुद्ध है, अतः प्रक्षिप्त है। (ख) १५३वें श्लोक 
में ब्याजसम्बन्धी सभी निषेधों का एक-साथ वर्णन है। वहाँ 
निश्चित हुए ब्याज से अधिक न लेने का कथन है। इस 
श्लोक में अग्रिम श्लोक की एक बात को ही वर्णित कर 
दिया है, जो अनावश्यक है। 

२. प्रसंगविरोध--ब्याजदर के निर्धारण का प्रसंग 
१४०वें श्लोक में है जिसकी वाक्यपूर्णित १५३वें में है। 
बीच में इस नये विधान ने उस एकवाक्यता को भंग कर 
दिया है, अतः प्रसंगविरोधी प्रक्षेप है। 


४३६ 


कौन-कौन से ब्याज न ले-- 
नातिसांवत्सरीं वृद्धि न चादृष्टां पुनर्हरेत्‌। 
चक्रवद्ध्धि: कालवृद्द्धि: कारिता कायिका च या॥ 
१५७३॥ 
(अतिसांवत्सरीं वृद्धि न हरेत्‌) एक वर्ष से 
अधिक समय का ब्याज एक बार में न ले (च) और 
(अदृष्टां पुनः न हरेत्‌) शास्त्रविरुद्ध ब्याज न ले और 
किसी कारण से एक बार छोड़े हुए ब्याज को फिर न 
मांगे (चक्रवृद्द्धिः) ब्याज पर लगाया हुआ ब्याज 
(कालवबृद्द्धिः ) मासिक, त्रैमासिक या ब्याज की किश्त 
देने के लिए निश्चित किये गये काल पर एक बार 
ब्याज लेकर अगले ब्याज की दर को बढ़ा देना 
(कारिता) कर्जदार की विवशता, विपत्ति आदि के 
कारण दबाव देकर शास्त्र में निश्चित सीमा से अधिक 
लिखाया या बढ़ाया गया ब्याज लेना (कायिका) 
ब्याज के रूप में शरीर से बेगार करवाना या शरीर से 
काम कराके धन या ब्याज उगाहना, ये ब्याज भी न 
ले॥ १५०३॥ 
पुनः ऋणपत्रादि लेखन-- 
ऋणं दातुमशक्तो यः कर्तुमिच्छेत्पुन: क्रियाम्‌। 
स दत्त्वा निर्जितां वृद्धि करणं परिवर्तयेत्‌॥ १५४॥ 
(यः ) जो कर्जदार (ऋणं दातुम्‌+अशक्तः ) 
निर्धारित समय पर ऋण न लौटा सका हो (पुनः क्रियां 
कर्तुम्‌*इच्छेत्‌) फिर आगे भी ऋण की क्रिया करना 
चाहता हो अर्थात्‌ उस ऋण को जारी रखने का लेख 
लिखाना चाहता हो तो (सः) वह (निर्जितां वृद्धि 
दत्त्वा) उस समय तक के ब्याज को देकर (करणं 
परिवर्तयेत्‌) ' लेन-देन का समझौता पत्र' नया लिख 
दे॥ १५४॥ 
अदर्शयित्वा तत्रेव हिरण्यं परिवर्तयेत्‌। 
यावती सम्भवेद्‌ वृद्धिस्तावतीं दातुमहति॥ १५५॥ 
(अदर्शयित्वा ) यदि ऋणधारक निर्धारित ब्याज 
नदे सके तो (तत्र+एवं हिरण्यं परिवर्तयेत्‌) ब्याज को 

मूलधन में जोड़कर उसे सारे हिरण्य-धन का नया 
कागज लिख दे (यावती वृद्धिः सम्भवेत्‌) उस पर 
फिर जितना ब्याज बनेगा (तावतीं दातुम्‌+अर्हति ) 
उतना उसे देना होगा॥ १५५ ॥ 
चक्रवृद्धि समारूढो देशकालव्यवस्थित: । 
अतिक्रामन्‌ देशकालो न तत्फलमवाण्नुयात्‌॥१५६॥ 
(चक्रव॒द्धिं समारूढः ) उपर्युक्त [८.१५५ ] 
प्रकार से वार्षिक ब्याज को मूलधन में जोड़कर 
चक्रवृद्धि ब्याज लेने वाला व्यक्ति (देश-काल- 
व्यवस्थित: ) देश और काल-व्यवस्था में बंध कर 
ब्याज ले [देशव्यवस्था अर्थात्‌ स्थान या देश की 
उपयुक्त व्यवस्था जैसे नकद राशि पर दुगुने से अधिक 
न ले; व्यापारिक अन्न, फल आदि पर पांच गुने से 
अधिक न ले; और सवा रुपये सैंकड़े की अधिकतम 
सीमा तक जितना ब्याज जिस स्थान या देश में लिया 
जाता है उस व्यवस्था के अनुसार (८.१४०, १५१) । 
कालव्यवस्था--वर्ष के निर्धारित समय के बाद ही सूद 
को मूलधन में जोड़ना, पहले नहीं] (८.१५५) 
(देशकालो अतिक्रामन्‌) देश, काल की व्यवस्था को 
भंग करने पर (तत्‌ फलं न अवाप्नुयात्‌) ब्याज लेने 
वाला उस ब्याज को लेने का हकदार नहीं होता॥ 
१५६ ॥* 
समुद्रयानों का किराया- भाड़ा निधरिण-- 
समुद्रयानकुशला देशकालार्थद्शिन: । 
स्थापयन्ति तु यां वृद्धि सा तत्राधिगमं प्रति ॥ १५७॥ 
(समुद्रयानकुशलाः ) समुद्रपार देशों तक और 
स्थलमार्गों पर व्यापार करने में चतुर और (देश- 
कालार्थदर्शिन: ) देश को दूरी और काल-सीमा के 


१. प्रचलित अर्थ--देश तथा काल की वृद्धि ( भाड़ा-- 
अमुक स्थान तक यह बोझ पहुंचाने का अथवा अमुक 
समय तक काम करने का इतना धन लूंगा, इस प्रकार) 
निश्चय करने के बाद में देश या समय का उल्लंघन करे, 
तब वह उसका भाड़ा पाने का अधिकारी नहीं होता। 


अष्टम अध्याय 


अनुसार अर्थलाभ के ज्ञाता विद्वान्‌ (यां वृद्धि 
स्थापयन्ति ) जिस भाड़े का निश्चय करें (सा तत्र+ 
अधिगमं प्रति) वही भाड़ा लाभप्राप्ति के लिए 
प्रामाणिक है [ऐसा समझना चाहिए] ॥ १५७ ॥ 
जमानती सम्बन्धी विधान-- 
यो यस्य प्रतिभूस्तिष्ठेद्दर्शनायेह मानव: । 
अदर्शयन्‌ स तं॑ तस्य प्रयच्छेत्‌ स्वधनादूणम्‌॥ १५८॥ 
(यः मानवः) जो व्यक्ति (यस्य) जिस 
ऋणधारक का (इह दर्शनाय ) न्यायालय के सामने 
उपस्थित करने और ऋण लौटाने का ( प्रतिभूतः 
तिष्ठेत) जमानती बने ( अदर्शयन्‌) उस कर्जदार को 
उपस्थित न कर सकने पर (तस्य ऋणम्‌) उस द्वारा 
लिया हुआ कर्ज (स्वधनात्‌ प्रयच्छेत्‌) जमानती अपने 
धन से दे॥ १५८ ॥ 
प्रातिभाव्यं वृथादानमाक्षिकं सोरिकं च यत्‌। 
दण्डशुल्कावशेषं च न पुत्रो दातुमहति॥ १५९॥ 
(प्रातिभाव्यम्‌) किसी जमानती द्वारा जमानत के 
रूप में स्वीकार किया गया धन (वृथादानम) व्यर्थ 
अर्थात्‌ हंसी-मजाक में देने के लिए कहा गया धन या 
व्यर्थ अर्थात्‌ कुपात्र के लिए कहा गया दान 
(आक्षिकम) जूआ-सम्बन्धी हारा धन (च) और 
(यत्‌ सौरिकम्‌) जो शराब पर व्यय किया गया धन 
(च) तथा (दण्ड-शुल्क-अवशेषम्‌ ) राजा की ओर 
से दण्ड के रूप में किया गया जुर्माने का धन और कर, 
चुंगी आदि का धन (पुत्र: न दातुम्‌+अर्हटति ) पुत्र को 
नहीं देना होता ॥ १५९ ॥ 
दर्शनप्रतिभाव्ये तु विधि: स्यातू पूर्वचोदितः। 
दानप्रतिभुवि प्रेते दायादानपि दापयेत्‌॥ १६०॥ 
(दर्शन-प्रातिभाव्ये तु) ऋणधारक को उपस्थित 
करने का जमानती बनने में तो (पूर्वचोदितः विधि: 
स्यात्‌) पहले [ ८.१५९ में | कही हुई विधि लागू होती 
किन्तु (दान-प्रतिभुवि प्रेते) ऋण आदि देने का 
जमानती होकर [कि अगर ऋणधारक नहीं देगा तो में 

दूंगा] जमानती के मर जाने पर और ऋणी द्वारा वह 
धन न लौटाने पर (दायदान्‌+अपि दापयेत्‌) जमानत 
के धन को उसके धन के उत्तराधिकारी बने व्यक्तियों 
से राजा दिलवाये ॥ १६० ॥ 
अदातरि पुनर्दाता विज्ञातप्रकृतावृणम्‌। 
पश्चातृप्रतिभुवि प्रेते परीप्सेत्‌ केन हेतुना॥ १६१॥ 
(अदातरि पुनः विज्ञातप्रकृतो ) ऋण के अदाता 
जमानती की प्रतिज्ञा की ऋणदाता को जानकारी होने 
की स्थिति में अर्थात्‌ यदि जमानती ने ऋण देने की 
जमानत नहीं ली है, किन्तु केवल ऋणी को ऋणदाता 
के सामने नियत समय पर उपस्थित करने की जमानत 
ली है, और जमानती की इस प्रतिज्ञा को ऋणदाता 
जानता भी है तो ऐसे (प्रतिभुवि प्रेते पश्चात्‌) जमानती 
के मर जाने के बाद (दाता केन हेतुना ऋणं परीप्सेत्‌ ) 
ऋणदाता किस कारण अर्थात्‌ आधार पर उसके पुत्रादि 
से ऋण प्राप्त करने की इच्छा करेगा ? अर्थात्‌ वह 
ऋणदाता ऐसे जमानती के पुत्र से ऋण प्राप्त करने का 
हकदार नहीं है ॥ १६१॥ 
निरादिष्टधनश्चेत्तु प्रतिभू: स्थादलंघन: । 
स्वधनादेव तहद्यान्निरादिष्ट इति स्थिति: ॥ १६२॥ 
(चेत्‌ ) यदि (प्रतिभू: निरादिष्टधन: ) अपने 
जमानती को ऋणी ने धन सौंप दिया हो (च) और 
(अलंघनः स्यात्‌) ऋणी ने जमानती से ऋणदाता को 
वह धन लौटा देने की आज्ञा न दी हो तो ऐसी स्थिति 
में (निरादिष्ट:) वह आज्ञा न दिया हुआ भी जमानती 
अथवा मरने पर जमानती का पुत्र (तत्‌ स्वधनात्‌+ एव 
दद्यात्‌) [ ऋणदाता के मांगने पर] उसका धन अपने 
धन में से लौटा देवे (इति स्थिति: ) ऐसी शास्त्र-मर्यादा 
है॥ १६२॥ 
आठ प्रकार के व्यक्तियों से लेन-देन अप्रामाणिक है-- 
मत्तोन्मत्तार्ताध्याधीनेरबालेन स्थविरेण वा। 
असम्बद्धकृतश्चेव व्यवहारो न सिद्धय्ति॥ १६३॥ 
(मत्तः ) नशे में ग्रस्त (उन्मत्त:) पागल (-- 

आर्तः ) शारीरिक रोगी (--आधि ) मानसिक रूप से 
रोगी या विपत्तिग्रस्त (--अधीने: ) अधीन रहनेवाले 
नौकर आदि से (बालेन) नाबालिग से (वा) अथवा 
(स्थविरेण ) बहुत बूढ़े से (च) और (असम्बद्ध- 
कृतः ) सम्बद्ध व्यक्ति के पीछे से उसके किसी नाम 
पर अन्य व्यक्ति से किया गया (व्यवहार) लेन-देन 
(न सिद्धब॒ति) प्रामाणिक अर्थात्‌ मानने योग्य नहीं 
होता ॥ १६३॥ 
शास्त्र और नियमविरुद्ध लेन-देन अप्रामाणिक-- 
सत्या न भाषा भवति यद्यपि स्यात्‌ प्रतिष्ठिता। 
बहिएचेद्धाष्यते धर्मानिनियताद्‌ व्यावहारिकात्‌ ॥ 
१६४॥ 
( भाषा ) कोई भी बात या पारस्परिक प्रतिज्ञा 
(चेत्‌) यदि (धर्मात्‌) धर्मशास्त्र अर्थात्‌ कानून के 
अनुसार (नियतात्‌ व्यावहारिकात्‌ ) निश्चित व्यवहार 
से (बहिः भाष्यते ) बाह्य अर्थात्‌ विरुद्ध की हुई है 
(यद्यपि प्रतिष्ठिता स्थात्‌) चाहे वह लेख आदि द्वारा 
प्रमाणित भी हो तो भी (सत्या न भवति) सत्य 
प्रामाणिक या मान्य नहीं होती ॥ १६४ ॥ 
योगाधमनविक्रीत॑ योगदानप्रतिग्रहम्‌। 
यत्र वाउप्युपधि पश्येत्‌ तत्सर्व विनिवर्तयेत्‌॥ १६५॥ 
(योग+आधमन--विक्रीतम्‌) छल-कपट से 
रखी हुई धरोहर और बेची हुई वस्तु (योगदान-- 
प्रतिग्रहम्‌) छल-कपट से दी गई और ली गई वस्तु 
(वा) अथवा (यत्र अपि+उपर्धि पश्येत्‌) जिस-किसी 
भी व्यवहार में छल-कपट दिखाई पड़े (तत्‌ सर्व 
विनिवर्तयेत्‌) उस सब को रह या अमान्य घोषित कर 
दे॥ १६५॥ 
कुटुग्बार्थ लिये गये धन को कुटुम्बी लौटायें-- 
ग्रहीता यदि नष्ट: स्यात्‌ कुट॒म्बार्थ कृतो व्यय: । 
दातव्यं बान्धवेस्तत्स्यात्‌ प्रविभक्तेरपि स्वतः॥ 
१६६॥ 
(कुटुम्बार्थ व्यय: कृतः ) यदि किसी व्यक्ति ने 

परिवार के लिए ऋण लेकर खर्च किया हो और (यदि 
ग्रहीता नष्ट: स्थात्‌) यदि ऋण लेने वाले उस की मृत्यु 
हो गई हो तो (तत्‌) वह ऋण (बान्धवे: ) उसके 
पारिवारिक सम्बन्धियों को (विभक्ते:+अपि) चाहे 
वे अलग-अलग भी क्‍यों न हो गये हों (स्वतः ) अपने 
धन में से (दातव्यम्‌ स्थात्‌) देना चाहिए ॥ १६६ ॥ 
कुटुम्बार्थे5 5ध्यधीनो 5पि यं व्यवहारं समाचरेत्‌ । 
स्वदेशे वा विदेशे वा तं ज्यायानन विचारयेत्‌॥ १६७॥ 
(अधि+अधीनः+अपि ) कोई अधीनस्थ परिजन 
(सेवक, पुत्र, पत्नी आदि) भी यदि (कुटुम्बार्थे ) 
परिवार के भरण-पोषण के लिए (स्वदेशे वा विदेशे 
वा) स्वदेश वा विदेश में (यं व्यवहारम+आचरेत्‌ ) 
जिस लेन-देन के व्यवहार को कर लेवे (ज्यायान्‌) घर 
का बड़ा-मुखिया आदमी (तंन विचालयेत्‌) उस 
व्यवहार को टालमटोल न करे अर्थात्‌ उसे स्वीकार 
करके चुकता कर दे ॥ १६७॥ 
बलाव्‌ कराई गई सब बातें अमान्य-- 
*बलादत्तं बलाद्‌ भुक्तं बलाद्यच्चापि लेखितम्‌। 
सर्वान्‌ बलकृतानर्थानकृतान्‌ मनुरब्रवीत्‌॥ १६८ ॥ 
(बलात्‌ दत्तम्‌) जबरदस्ती दी हुई वस्तु (बलात्‌ 
भुक्‍्तम्‌) जबरदस्ती उपभोग में लायी वस्तु (च+अपि) 
और (बलात्‌ लेखितम्‌) जबरदस्ती लिखवाये गये कागज 
आदि (सर्वान्‌ बलकृतान्‌+अर्थान्‌) सभी जबरदस्ती से 
किये गये कामों को (मनु: अकृतान्‌ अब्रवीत्‌) मनु ने ' नहीं 
किये गये ' अर्थात्‌ अमान्य कहा है ॥ १६८॥ 
*त्रय: परार्थे क्लिश्यन्ति साक्षिण: प्रतिभू: कुलम्‌। 
चत्वारस्तूपचीयन्ते विप्र आढ्यो वणिड्गनूप: ॥ १६९॥ 
(साक्षिण: प्रतिभू: कुलम्‌) साक्षीलोग, जमानती, 
पारिवारिकजन (त्रयः परार्थे क्लिश्यन्ति) ये तीनों सदा 
दूसरों के लिए कष्ट उठाते हैं (तु) और (विप्र: आढ्य:- 
वणिक्‌ नृपः ) ब्राह्मण, साहूकार-ऋणदाता, व्यापारी और 
राजा (चत्वारः उपचीयन्ते ) ये चार दूसरों से समृद्ध होते 
हैं॥ १६९॥ 

*अनादेयं नाददीत परिक्षीणो5पि पार्थिव: । 
नचादेयं समृद्धो5पि सूक्ष्ममप्यर्थमुत्सजेत्‌॥ १७०॥ 
(परिक्षीण:+अपि पार्थिव: ) धन से क्षीण हुआ भी 
राजा (अनादेयं न आददीत) न लेने योग्य अर्थात्‌ अनुचित 
धन को न ले (समृद्ध:+अपि) और धन से समृद्ध होते 
हुए भी (आदेयम्‌) लेने योग्य अर्थात्‌ उचित ( सूक्ष्मम्‌+ 
अपि+अर्थ न उत्सूजेत्‌) थोड़े धन को भी न छोड़े॥ १७० ॥ 
*अनादेयस्य चादानादादेयस्य च वर्जनात्‌ । 
दोर्बल्यं ख्याप्यते राज्ञ: स प्रेत्येह च नश्यति॥ १७१॥ 
(अनादेयस्य आदानात्‌ ) अनुचित धन के लेने से 
(च) और (आदेयस्य वर्जनात्‌) लेने योग्य उचित धन 
के छोड़ने से ( राज्ञः दोर्बल्यं ख्याप्यते ) राजा की दुर्बलता 
समझी जाती है (स) और वह राजा [इस अधर्म के 
कारण] (इह प्रेत्य च नश्यति ) इस जन्म में [ अपयश के 
कारण] और परजन्म में [ अधर्म फल के कारण] विनाश 
को प्राप्त होता है ॥ १७१॥ 
*स्वादानाद्वर्णसंसर्गात्च्बलानां च रक्षणात्‌। 
बल॑ संजायते राज्ञ:ः स प्रेत्येह च वर्धते ॥ १७२॥ 
(स्व+आदानात्‌ ) उचित धन लेने से (वर्ण- 
संसर्गात्‌) वर्णों के परस्पर ठीक सम्बन्ध रखने से (च्न) 
और (अबलानां रक्षणात्‌) निर्बलों की रक्षा करने से 
(राज्ञ: बल॑ संजायते ) राजा की शक्ति बढ़ती जाती है और 
(सः ) वह (इह च प्रेत्य वर्धते) इस जन्म और परजन्म 
में समृद्धि को प्राप्त होता है ॥ १७२॥ 
*तस्माद्यम इव स्वामी स्वयं हित्वा प्रियाप्रिये। 
वर्तेत याम्यया वृत्त्या जितक्रोधो जितेन्द्रिय: ॥ 


१७३॥ 

(तस्मात्‌ ) इसलिए (स्वामी ) राजा (यम:ः+इव ) 
यमराज के समान (स्वयं प्रिय+अप्रिये हित्वा ) अपने प्रिय 
तथा अप्रिय को त्यागकर (जितक्रोधः ) क्रोध को जीतकर 
(जितेन्द्रियः ) इन्द्रियों को वश में करके (याम्यया वृत्त्या ) 
यम के सदृश समानभाव से (वर्तेत) वर्ताव करे ॥ १७३॥ 
*यस्त्वधर्मेण कार्याणि मोहात्‌ कुर्याननराधिप: । 
अच्चरात्तं दुरात्मानं वश कुर्वन्ति शत्रव:ः ॥ १७४॥ 

(यः तु नराधिपः ) जो राजा (मोहात्‌ ) मोह से 
वशीभूत होकर (अधर्मेण ) अधर्मपूर्वक (कार्याणि 
कुर्यात्‌) कार्य करे (तं दुरात्मानम्‌) उस दुष्टात्मा राजा को 
(अचिरात्‌) शीघ्र ही (शत्रवः वशे कुर्वन्ति ) शत्रु लोग 
वश में कर लेते हैं॥ १७४॥ 

*कामक्रोधौ तु संयम्य यो3र्थान्धर्मेण पश्यति। 
प्रजास्तमनुवर्तन्ते समुद्रमिव सिन्धव:॥ १७५॥ 

(यः ) जो राजा (कामक्रोधो तु संयम्य ) काम और 
क्रोध को त्यागकर (अर्थान्‌) मुकद्मों को ( धर्मेण ) धर्म- 
न्याय के अनुसार (पश्यति) देखता है-निर्णय करता है 
(तम्‌) उस राजा को (सिन्धव: समुद्रम्‌+इव प्रजा: 
अनुवर्तन्ते) जैसे नदियाँ समुद्र का अनुगमन करती हैं, वैसे 
प्रजाएँ भी उसका अनुगमन करती हैं ॥ २७५ ॥ 

*यः साथयन्तं छन्देन वेदयेद्‌ धनिक नृपे। 
स राज्ञा तच्चतुर्भागं दाप्यस्तस्य च तद्धनम्‌॥ १७६॥ 

(यः ) जो ऋणी (छन्देन साधयन्तम्‌) स्वेच्छा से धन 
वसूल करते समय ( धनिकं नृपे निवेदयेत्‌) ऋणदाता धनी 
की राजा को शिकायत करे तो (राज्ञा सः तत्‌ चतुर्भागं 
दाप्यः ) राजा उस व्यक्ति को चतुर्थाश धन से दण्डित करे 
(च) और (तस्य तत्‌ धनम्‌) उस धनी का सारा धन भी 
दिलवाये ॥ १७६॥ 

*कर्मणा5पि सम॑ कुर्याद्‌ धनिकायाधमर्णिक: । 
समो5वकृष्टजातिस्तु दद्याच्छेयांस्तु तच्छने: ॥ १७७॥ 

(अधमर्णिकः ) ऋणी व्यक्ति यदि ऋण देने में 
असमर्थ हो (तु) और (समः+अवकृष्टजातिः ) समान या 
निम्न जाति का हो तो (धनिकाय) धनिक के यहां 
(कर्मणा+अपि समं कुर्यात्‌) शरीर का काम करके भी 
ब्याज या ऋण को चुका दे (तु) किन्तु यदि वह ( श्रेयान्‌) 
ऊँची जाति का है तो (तत्‌+शने: दह्यात्‌) उस ऋण या 
ब्याज को थोड़ा-थोड़ा करके किश्तों में चुका दे ॥ १७७॥ 

प्रक्षिप्तानुशीलन--१६८ से १७७ श्लोक 
निम्नलिखित आधारों के अनुसार प्रक्षिप्त हैं-- 

१. शेलीगत आधार--१६८वें श्लोक में *' मनु: 
अब्रवीत्‌ '' पदों से यह स्पष्ट ज्ञात होता है कि यह रचना 
मनु से भिन्‍न परवर्ती व्यक्ति की है, अतः यह प्रक्षिप्त है। 


डड0 


इसके प्रक्षिप्त सिद्ध होने पर इस पर आधारित अन्य सभी 
श्लोक स्वत: प्रक्षिप्त सिद्ध हो जाते हैं । 

२. प्रसंगविरोध-- ( क) पूर्वापर श्लोक में ' ऋण देने- 
लेने' का प्रसंग है। १६९ से १७५ श्लोकों में राजा के 
कर्त्तव्यों का उल्लेख किया है, जो यहाँ असंगत है। इस 
असंगति के कारण ये श्लोक प्रक्षिप्त हैं। (ख) ऋण लेने- 
देने से सम्बन्धित सभी बातों का प्रसंग १६७ तक पूर्ण हो 
चुका है। प्रसंग-समाप्ति के पश्चात्‌ १७६-१७७ में पुनः 
साहूकार और कर्जदार का प्रसंग चलाना प्रसंगविरुद्ध है । 
अतः इस आधार पर ये श्लोक प्रक्षिप्त हैं। 

३. अन्तर्विरोध-- १७७वें श्लोक में जो महाजन द्वारा 
ऋण के बदले काम कराने का कथन किया है, वह मनु 
की पूर्वोक्त व्यवस्था से विरुद्ध है [ ८.१५३ ] । यहां राजा 
के द्वारा निर्णय करने का प्रसंग है, न कि महाजन द्वारा स्वयं 
निर्णय लेने का । न्यायालय में प्रार्थना करने पर राजा निर्णय 
करके या तो धन दिलायेगा या उसे दण्ड देगा, और धन 
किस प्रकार लौटाना है, यह निर्णय भी राजा ही देगा 
[८.१९६ ] । इस आधार पर भी यह श्लोक प्रक्षिप्त है। 
अनेन विधिना राजा मिथो विवदतां नृणाम्‌। 
साक्षिप्रत्ययसिद्धानि कार्याणि समता नयेत्‌॥ १७८ ॥ 

(राजा) राजा और न्यायाधीश (मिथ: विवदतां 
नृणाम्‌) परस्पर झगड़ते हुए मनुष्यों के (साक्षि- 
प्रत्ययसिद्धानि कार्याणि ) साक्षी और लेख आदि 
प्रमाणों से प्रमाणित मुकद्दमों को (अनेन विधिना ) इस 
उपर्युक्त [ ८.९ से ८.१७७] विधि से (समतां नयेत्‌) 
सबसे बराबर न्याय करता हुआ निर्णय करे ॥ १७८ ॥ 


( २ ) धरोहर रखने के विवाद का निर्णय 


( १७९-१९६ ) 
कुलजे वृत्तसम्पन्ने धर्मज्ने सत्यवादिनि। 
महापक्षे धनिन्यार्ये निश्षेपं निश्चिपेद्‌ बुध: ॥ १७९॥ 
(बुध: ) बुद्धिमान्‌ व्यक्ति को चाहिए कि वह 
(कुलजे) कुलीन (वृत्त-सम्पन्ने) सदाचारी ( धर्मज्ञे) 
धर्मात्मा (सत्यवादिनि) सत्यवादी (महापक्षे) विस्तृत 
व्यापार या बहुत धन वाले (आर्य धनिनि) सज्जन 


मनुस्मृति 


धनवान्‌ व्यक्ति के यहां (निश्षेपं निश्षचिपेत्‌ू) धरोहर 
रखे ॥ १७९ ॥ 
यो यथा निक्षिपेद्धस्ते यमर्थ यस्य मानव:ः। 
स तथेव ग्रहीतव्यो यथा दायस्तथा ग्रह: ॥ १८०॥ 
(यः ) जो धरोहर रखाने वाला (मानव: ) मनुष्य 
(यम्‌+अर्थम्‌) जिस धन को (यस्य हस्ते ) जिस 
किसी धरोहर लेने वाले के हाथ में (यथा निश्षिपेत्‌) 
जैसे अर्थात्‌ मुहरबन्द या बिना मुहरबन्द, साक्षियों के 
सामने या एकान्त में, जैसे धन की मात्रा अवस्था आदि 
के रूप में रखे (सः) वह धन उसको (तथा+एव) 
वैसी स्थिति के अनुसार ही (ग्रहीतव्यः ) वापिस लेना 
चाहिए क्योंकि (यथा दायः तथा ग्रहः ) जैसा देना 
वैसा ही लेना होता है [तुलनार्थ द्रष्टन्य ८.१९५]॥ 
१८०॥ 
यो निश्षेपं याच्यमानो निश्षेप्तुर्न प्रयच्छति। 
स याच्य: प्राइविवाकेन तनिनक्षेप्ुरसन्निधो ॥| १८१॥ 
(यः ) जो धरोहर लेने वाला (निश्षेप्तु: निक्षेपम्‌ ) 
धरोहर रखाने वाले के द्वारा अपनी धरोहर के 
(याच्यमानः ) मांगने पर (न प्रयच्छति ) नहीं लौटाता 
है तो [ धरोहर रखाने वाले के द्वारा न्यायालय में प्रार्थना 
करने पर] (तत्‌ निष्षेप्तु::असन्निधौ ) धरोहर रखाने 
वाले की अनुपस्थिति में या परोक्षरूप से (प्राड- 
विवाकेन सः याच्यः ) न्यायाधीश उससे धरोहर मांगे 
[८.१८२] अर्थात्‌ धरोहर लौटाने के लिए उससे 
पूछताछ-परीक्षा आदि करे॥ १८१॥ 
साक्ष्यभावे प्रणिधिभिर्वयोरूपसमन्विते: । 
अपदेशेश्च संन्यस्य हिरण्यं तस्य तत्त्वतः॥ १८२॥ 
(साक्षी+अभावे ) दिये गये धरोहर-धन को सिद्ध 
करने के लिए यदि देने वाले के पास साक्षी न हों तो 
[उसकी जांच-पड़ताल का एक उपाय यह है कि 
राजा] (वयः-रूप-समन्वितेः ) समयानुसार अवस्था 
और विविध रूप बनाने की कला में चतुर 
(प्रणिधिभि: ) गुप्तचरों के द्वारा (अपदेशे: ) विभिन्‍न 

बहानों एवं तरीकों से (तत्त्वतः ) जो नकली प्रतीत न 
हों अर्थात्‌ ऐसी स्वाभाविक पद्धति से (तस्य) उस 
अभियोगी के यहां (हिरण्यं संन्यस्य ) स्वर्ण, धन आदि 
धरोहर रखवाकर फिर (याच्यः ) मांगे ॥ १८२॥ 
अनुशीलन-हिरण्य से विशेष अभिप्राय-- 
“हिरण्य! का प्रसिद्ध अर्थ स्वर्ण है। किसी भी अतिमूल्वान्‌ 
वस्तु को भी 'हिरण्य' कहा जाता है। यहाँ 'हिरण्य' 
रखकर परीक्षा करने की विधि बड़ी मनोवैज्ञानिक है। 
यतोहि लालची व्यक्ति महंगी वस्तु पर अधिक लालच 
प्रकट करेगा, जिससे उसकी भावना प्रकट हो जायेगी कि 
इसने इस प्रकार का अपराध किया है अथवा नहीं । यह 
परीक्षा अनेक प्रकार से करनी चाहिये। 
स यदि प्रतिपद्येत यथान्यस्तं यथाकृतम्‌। 
न तत्र विद्यते किंचिद्यत्परैरभियुज्यते॥ १८३॥ 
(सः ) वह धरोहर लेने वाला अभियोगी व्यक्ति 
[ अनेक बार, विभिनन प्रकार के उपायों से परीक्षा करने 
के पश्चात्‌] (यदि यथान्यस्तं यथाकृतं प्रतिपद्येत ) 
यदि रखी हुई धरोहर को ईमानदारी से ज्यों का त्यों 
वापिस कर देता है तो (यत्‌ परैः+अभियुज्यते ) जो 
दूसरों के द्वारा उस पर अभियोग लगाया गया है (त्त्र 
न किंचित्‌ विद्यते ) उसमें कुछ सच्चाई नहीं है, ऐसा 
समझना चाहिए॥ १८३॥ 
तेषां न दद्याद्यदि तु तर्द्विरण्यं यथाविधि। 
उभो निगृहा दाप्य: स्यादिति धर्मस्य धारणा ॥ १८४॥ 
(यदि तु) और अगर (तेषां तत्‌ हिरण्यम्‌) उन 
गुप्तचरों द्वारा रखी गई स्वर्ण आदि धरोहर को 
(यथाविधि) ज्यों का त्यों (न दद्यात्‌) न लौटावे तो 
(उभो निगृहा ) धरोहर रखाने वाले तथा गुप्तचरों द्वारा 
रखी गई, उन दोनों धरोहरों को अपने वश में लेकर 
(दाप्यः स्थात्‌) धरोहर रखने वाले को दण्डित करे 
(इति धर्मस्य धारणा ) ऐसा धर्मानुसार दण्ड-विधान 
है॥ १८४॥ 
निक्षेपोषनिधी नित्यं न देयो प्रत्यनन्तरे। 
नश्यतो विनिपाते तावनिपाते त्वनाशिनो॥ १८५॥ 

(नित्यम्‌) कभी भी (निश्षेप+उपनिधी ) बिना 
मुहरबन्द-गिरवी धरोहर और मुहरबन्द धरोहर 
(अनन्तरे प्रति ) देने वाले से भिन्‍न निकटतम व्यक्ति 
को [चाहे वे पुत्र आदि ही क्‍यों न हो] (नदेयोौ) नहीं 
लौटानी चाहियें (तौ) ये (विनिपातेः नश्यतः ) देने 
वाले के मर जाने पर नष्ट हो जाती हैं अर्थात्‌ लौटानी 
नहीं पड़तीं (तु) और (अनिपाते) जीवित रहते हुए 
(अनाशिनो) कभी नष्ट नहीं होतीं॥ १८५ ॥ 
स्वयमेव तु यो दद्यान्मृतस्य प्रत्यनन्तरे। 
नस राज्ञा नियोक्तव्यो न निक्षेप्तुशच बन्धुभि: ॥ १८६॥ 

(मृतस्य अनन्तरे प्रति) धरोहर देने वाले के मर 
जाने पर उसके वारिसों को (यः स्वयम्‌+एव दद्यात्‌ ) 
जो व्यक्ति स्वयं ही धरोहर लौटा दे तो (सः) उस 
व्यक्ति पर (न राज्ञा) न तो राजा और न्यायाधीश को 
(न निक्षेप्तु: बन्धुभि:) और न धरोहर रखाने वाले के 
उत्तराधिकारी बान्धवों को (नियोक्‍्तव्य:ः ) किसी प्रकार 
का दावा या सन्देह करना चाहिए॥ १८६॥ 
अच्छलेनेव चान्विच्छेत्तमर्थ प्रीतिपूर्वकम्‌ । 
विचार्य तस्य वा वृत्तं साम्नेव परिसाधयेत्‌॥ १८७॥ 

(तत्‌+अर्थम्‌) यदि उस व्यक्ति के पास कुछ धन 
रह भी गया है तो उस धन को (अच्छलेन) छलरहित 
होकर (प्रीतिपूर्वकम्‌+एवं) प्रेमपूर्वक ही ( अनु+ 
इच्छेत्‌) लेने की इच्छा करे (वा) और (तस्य वृत्तं 
विचार्य ) उसके भलेपन को ध्यान में रखते हुए [कि 
उसने स्वयं ही कुछ धन लौटा दिया] (साम्रा+एव 
परिसाधयेत्‌ ) शान्तिपूर्वक या मेल-जोल से ही धन- 
प्राप्ति के काम को सिद्ध करले॥ १८७॥ 
निश्षेपेष्वेषु सर्वेषु विधि: स्यात्परिसाधने। 
समुद्रेनाप्नुयात्किज्षिद्यदि तस्मान्न संहरेत्‌॥ १८८ ॥ 

(एषु सर्वेषु निक्षेपेषु) उपर्युक्त सब प्रकार के 
बिना मुहरबन्द निक्षेपों में (परिसाधने ) विवादों का 
निर्णय करने के लिए (विधि: स्यात्‌ ) यह विधि 
[८.१८२ आदि] कही गई है और (समुद्रे) मोहरबन्द 

धरोहरों में (यदि तस्मात्‌ न हरेत्‌) यदि मुहर को 
तोड़कर रखने वाला उसमें से कुछ नहीं लेता है तो 
(किडज्चित्‌ न+आप्नुयात्‌) वह किसी दोष का भागी 
नहीं होता ॥ १८८ ॥ 

चोरेहत॑ जलेनोढमग्निना दग्धमेव वा। 

न दद्याद्यदि तस्मात्‌ स न संहरति किलज्लन॥ १८९॥ 

(तस्मात्‌ ) रखे हुए धरोहर में से (यदि सः 
किज्चन न संहरति ) यदि धरोहर लेने वाला कुछ नहीं 
लेता है और धरोहर (चोरे: हतम) चोरों के द्वारा चुरा 
ली जाये (जलेन+ऊढम्‌) जल में बह जाये (वा) या 
(अग्निना एवं दग्धम) आग से ही जल जाये तो (न 
दद्यात्‌) धरोहर लेने वाला धरोहर को न लौटाए॥ 
१८९॥ 

“निक्षेपस्यापहर्तारमनिक्षेप्तामेव॒ च। 
सर्वेरुपायेरन्विच्छेच्छपथेएचेव वेदिके: ॥ १९०॥ 

(निशक्षेपस्थ+अपहर्तारम्‌) धरोहर का अपहरण करने 
वाले अर्थात्‌ वापिस न लौटाने वाले का (च) और 
(अनिक्षेप्तारमू+एव ) बिना दिये ही धरोहर मांगने वाले का 
(सर्वे: उपाये: ) सब साम, दण्ड आदि उपायों से (चव) 
और (वेदिके: शपथेः ) वैदिक शपथों से (अनु+इच्छेत्‌ ) 
निर्णय करे ॥ १९० ॥ 

प्रक्षिप्तानुशीलन--१९०वां श्लोक निम्न प्रकार 
प्रक्षिप्त है-- 

१. अन्तर्विरोध-- (क) इस श्लोक में धरोहर आदि 
का निर्णय शपथ और साम, दाम आदि उपायों से बताया 
है, जबकि पिछला सारा प्रसंग इस बात को स्पष्ट कर रहा 
है कि विवादों का निर्णय लिखा-पढ़ी एवं साक्षियों से करना 
चाहिये (८.५२, ५७; ८.४४, ४५) । (ख) शपथ को मनु 
ने कहीं सत्य या न्याय का आधार नहीं माना है । यदि शपथ 
को ही सत्य का आधार मान लिया जाये तो, यों तो सभी 
शपथ कर लेंगे ! इस तरह राजा को आकृति-संकेत आदि 
से लोगों के अन्तर्मन को जानने की (८.२५, २६) 
आवश्यकता ही कहां रह जाती है ? मनु इस बात को सत्य 
का आधार नहीं मानते, इसलिए सच्चे, झूठे साक्षियों की 
परख की बात कहते हैं और साक्षियों के अभाव में वे 

गुप्तचरों द्वारा ज्ञान प्राप्त करने का विधान करते हैं ( ८.१८२- 
१८४) । इन अन्तर्विरोधों के कारण यह श्लोक प्रक्षिप्त है। 
यो निश्षेपं नार्पपति यश्चानिश्षिप्य याचते। 
तावुभो चोरवच्छास्यो दाप्यो वा तत्समं दमम्‌॥ १९१॥ 
(यः ) जो (निश्षेपं न+अर्पयति ) धरोहर को 
वापिस नहीं लौटाता (च) और (यः ) जो (अनिश्षिप्य 
याचते ) बिना धरोहर रखे झूठ ही मांगता है तो 
(तौ+उभौ ) वे दोनों प्रकार के व्यक्ति (चौरवत्‌ 
शास्यो ) चोर के समान दण्ड के भागी हैं (बा) अथवा 
(तत्‌ सम॑ं दमं दाप्यो ) बताये गये धन के बराबर 
अर्थदण्ड के द्वारा दण्डनीय हैं ॥ १९१॥ 
*निश्षेपस्यापहर्तारं तत्समं दापयेहमम्‌। 
तथोपनिधिहर्तारमविशेषेण पार्थिव: ॥ १९२॥ 
(पार्थिवः ) राजा (निक्षेपस्थ+अपहर्त्तारम्‌) धरोहर 
का अपहरण करने वाले अर्थात्‌ वापिस न लौटाने वाले 
को (तत्‌ सम॑ दमं दापयेत्‌) उस धरोहर के बराबर का 
अर्थदण्ड करे (तथा) उसी प्रकार (अविशेषेण ) 
समानरूप से उतना ही दण्ड (उपनिधिहर्तारम्‌ ) 
उपनिधि>”मुहरबन्द धरोहर हरने वालों को भी दे ॥ १९२॥ 
प्रक्षिप्तानुशीलन-- १९ २वां श्लोक निम्न प्रकार 
प्रक्षित है-- 
पुनरुक्ति-- १९ १वें श्लोक में निक्षेपहर्ता को समान 
दण्ड देने का विधान कर दिया है । उपनिधि का विधान 
भी उसी में अन्तर्भूत हो जाता है। १९२ में पुन: उस बात 
का कथन पुनरुक्तिमात्र है, अतः प्रक्षिप्त है। 
उपधाभिए्च यः कश्चित्‌ परद्रव्यं हरेन्नर: । 
ससहाय: स हन्तव्य: प्रकाशं विधिधेर्वधे: ॥ १९३॥ 
(यः कश्चित्‌ नरः) जो कोई मनुष्य 
(उपधाभि: ) छल-कपट या जाल-साजी से (परद्व॒व्यं 
हरेत्‌ ) दूसरों का धन हरण करे (सः) राजा उसे 
(ससहायः ) उसके सहायकों सहित (प्रकाशम्‌ ) 
जनता के सामने (विविधेः वधे: हन्तव्य: ) विविध 
प्रकार के वधों [ कोड़े या बेंत मारना, हाथ-पैर बांधना 
आदि ] से दण्डित करे ॥ १९३॥ 

निक्षेपो यः कृतो येन यावांश्च कुलसन्निधो। 
तावानेव स विज्ञेयो विन्लुवन्दण्डमर्हति॥ १९४॥ 
(कुलसन्निधौ ) परिवारवालों या साक्षियों के 
सामने (येन) जिसने (यः च यावान्‌ निक्षेप: कृतः ) 
जो वस्तु और जितना धरोहर के रूप में रखा है (सः ) 
वह (तावानू+*एव विज्ञेय: ) उतना ही समझना चाहिए 
अर्थात्‌ धरोहर घटती या बढ़ती नहीं है (विब्रुवन्‌) 
उसके विरुद्ध कहने वाला भी (दण्डम्‌+अर्हति ) दण्ड 
का भागी होता है ॥ १९४॥ 
मिथो दायः कृतो येन गृहीतो मिथ एवं वा। 
मिथ एव प्रदातव्यो यथा दायस्तथा ग्रह: ॥ १९५॥ 
(येन मिथ: दायः कृतः ) जिस व्यक्ति ने बिना 
साक्षियों के परस्पर ही सहमति से धरोहर या धन दिया 
है (बा) अथवा (मिथः एवं गृहीतः ) उसी प्रकार 
एकान्त में ग्रहण किया है उन्हें (मिथ: एव प्रदातव्यः ) 
उसी प्रकार एकान्त में लौटा देना चाहिए (यथा दाय: 
तथा ग्रहः ) क्योंकि जैसा देना वैसा ही लेना होता है 
[तुलनार्थ द्र॒ष्टन्य ८.१८०] ॥ १९५॥ 
निश्षिप्तस्य धनस्येवं प्रीत्योपनिहितस्य च। 
राजा विनिर्णयं कुर्यादक्षिण्वन्‌ न्यासधारिणम्‌॥१९६॥॥ 
(एवम्‌) इस प्रकार [ ८.१७९ से ८.१९५ तक] 
(निश्षिप्तस्य) धरोहर के रूप में रखे गये (च्व) और 
(प्रीव्या+उपनिहितस्य धनस्य) प्रेमपूर्वक उपनिधि 
आदि के रूप में रखे गये धन का (न्‍्यासधारिणम्‌ 
अक्षिण्वन्‌) जिससे धरोहर रखाने वाले को किसी 
प्रकार की हानि न हो (राजा विनिर्णयं कुर्यात्‌) राजा 
या न्यायाधीश उस प्रकार निर्णय करे ॥ १६९ ॥ 
( ३ ) तृतीय विवाद ' अस्वामिविक्रय ' का 
निर्णय १६९-२०० तक 
दूसरे की वस्तु बेच देना-- 
विक्रीणीते परस्य स्वं यो5स्वामी स्वाम्यसंमतः । 
नतं नयेत साक्ष्यं तु स्तेनमस्तेनमानिनम्‌॥ १९७॥ 

(यः ) जो मनुष्य ( अस्वामी ) किसी वस्तु का 
स्वामी नहीं होता हुआ भी (स्वामी+असंमतः ) उस 
वस्तु के असली स्वामी की आज्ञा लिए बिना (परस्य 
स्वं विक्रीणीते ) उसकी सम्पत्ति को बेच देता है 
(अस्तेनमानिनम्‌) चोर होते हुए भी स्वयं को चोर न 
समझने वाले (तम्‌ स्तेनम्‌) उस चोर व्यक्ति के 
(साक्ष्यं न नयेत) साक्षियों या कथनों को प्रामाणिक 
न माने॥ १६७ ॥ 
अवहार्यों भवेच्चेव सान्वय: षट्शतं दमम्‌। 
निरन्वयो5नपसरः प्राप्त: स्याच्चोरकिल्बिषम्‌॥ १९८ ॥ 

( अवहार्य: सान्वय: एवं भवेत्‌ ) यदि इस प्रकार 
[८.१९७] सम्पत्ति को बेचने वाला वस्तु के स्वामी 
का वंशज उत्तराधिकारी हो तो (षट्शतं दमम्‌ ) राजा 
उस पर छह सौ पण दण्ड करे तथा सम्पत्ति को वापस 
दिलाये और यदि वह (निरन्वयः ) स्वामी के वंश का 
न हो, (अनपसरः ) या कोई बलपूर्वक उस सम्पत्ति 
पर अधिकार करके बेचने वाला हो तो वह (चोौर- 
किल्बिषं प्राप्त: स्थात्‌) चोर के दण्ड को [८.३०१- 
३४३] प्राप्त करने योग्य होगा ॥ १९८ ॥ 
अस्वामिना कृतो यस्तु दायो विक्रय एवं वा। 
अकृतः सतु विज्ञेयो व्यवहारे यथा स्थिति: ॥ १९९॥ 

(अस्वामिना ) वास्तविक स्वामी के बिना (यः 
तु दायः वा विक्रय: कृतः ) जो कुछ भी देना या बेचना 
किया जाये (व्यवहारे यथा स्थिति: ) व्यवहार के 
नियम के अनुसार (सः तु अकृतः विज्ञेयः ) उस कार्य 
को “न किया हुआ' अर्थात्‌ अमान्य ही समझना 
चाहिए॥ १९९॥ 
सम्भोगो दृश्यते यत्र न दृश्येतागमः क्वचित्‌। 
आगम:ः कारण तत्र न सम्भोग इति स्थिति: ॥ २००॥ 

(यत्र सम्भोग: दृश्यते) जहाँ किसी वस्तु का 
उपभोग किया जाना देखा जाये ( आगमः क्वचित्‌ न 
दृश्येत) किन्तु उसका आगमलज"आने का साधन या 
स्रोत न दिखाई पड़े (तत्र) वहाँ (आगमः कारणम्‌) 


ढ़ 


आगमज"-वस्तु की प्राप्ति के स्नरोत या साधन की सिद्धि 
को प्रमाण मानना चाहिए (सम्भोग: न) उपभोग करना 
उसके स्वामित्व का मुख्य प्रमाण नहीं है (इति 
स्थिति: ) ऐसी शास्त्र-व्यवस्था है। अर्थात्‌--किसी 
वस्तु के उपभोग करने मात्र से कोई व्यक्ति उसका 
स्वामी नहीं बन जाता अपितु ' उचित प्राप्ति स्नोत ” को 
सिद्ध करने पर ही उसे उस वस्तु का स्वामी माना जा 
सकता है ॥ २०० ॥ 
विक्रयाद्यो धनं किज्चिद्‌ गृह्लीयात्‌ कुलसन्निधो। 
क्रयेण स विशुद्धं हि न्‍्यायतो लभते धनम्‌॥ २०१॥ 
(यः ) जो व्यक्ति (किझख्ञित्‌ विक्रयात्‌) किसी 
वस्तु को बेचकर ( धनं गृह्लीयात्‌) धन प्राप्त करना चाहे 
तो वह (कुलसन्निधौ ) साक्षियों या कुल के लोगों के 
बीच में (विशुद्ध क्रयेण हि) उस बेची जाने वाली 
वस्तु की दोषरहित खरीददारी को प्रमाणित करके ही 
(न्यायतः धनं लभते ) न्यायानुसार धन प्राप्त करने का 
अधिकारी होता है अर्थात्‌ जिस वस्तु को वह बेच रहा 
है वह विशुद्ध रूप से उसकी है या उसने कानूनी तौर 
पर खरीद रखी है, यह बात सिद्ध करने पर ही वह उस 
बेची हुई वस्तु के धन को प्राप्त करने का अधिकारी है, 
अन्यथा नहीं । जो उसको विशुद्ध खरीददारी को 
प्रमाणित नहीं कर सकता, वह न उस वस्तु को बेचने 
का अधिकारी है और न उसके विक्रय के धन को प्राप्त 
करने का ॥ २०१॥ 
अथ मूलमनाहार्य प्रकाशक्रयशोधित: । 
अदण्ड्यो मुच्यते राज्ञा नाष्टिको लभते धनम्‌॥ २०२॥ 
(अथ मूलम+अनाहार्यम्‌) अगर कोई धन या 
वस्तु मूलतः क्रय करने योग्य सिद्ध नहीं होती है अर्थात्‌ 
उसका क्रय करना कानूनसम्मत नहीं है किन्तु खरीददार 
ने उस वस्तु की (प्रकाश-क्रय-शोधितः ) लोगों के 
सामने दोषरहित रूप से खरीददारी की है, तो ऐसी 
स्थिति में उस वस्तु का खरीददार (राज्ञा अदण्ड्यः 
मुच्यते) राजा के द्वारा दण्डनीय नहीं होता, राजा उसे 


मनुस्मृति 


छोड़ दे, और (नाष्टिक: धनं लभते ) जिसका वह धन 
मूलरूप से है, उसे लौटा दे ॥ २०२॥ 
नान्यदन्येन संसृष्टरूपं विक्रयमर्हति। 
न चासारं न च न्यूनं न दूरेण तिरोहितम्‌॥ २०३॥ 
(अन्येन अन्यत्‌ संसृष्टरूपम्‌ ) किसी वस्तु में 
उससे मिलते-जुलते रड्गरूप वाली, कम कीमत वाली 
या खराब वस्तु मिलाकर (न विक्रयम्‌+अर्हति ) नहीं 
बेची जा सकती (च) और (न असारम्‌) न गुणहीन 
वस्तु को उत्तम बताकर (न न्‍्यूनम्‌) न तोल और माप 
में कम (दूरेण तिरोहितम्‌) न दूर से अस्पष्ट वस्तु को 
दिखाकर अन्य के स्थान में अन्य वस्तु को बेचना या 
देना प्रामाणिक है ॥ २०३ ॥ 
अनुशीलन--+मिलावट--जैसे असली घोी में 
वनस्पति घी मिला देना, काली मिर्चों में पपीते के बीच 
मिलाना। असार वस्तु--अच्छे अन्न में खोखला अन्न 
मिला देना, औषध में सारहीन हुई पुरानी औषध मिला 
देना। अस्पष्ट दर्शन-दूर से किसी सुन्दर कन्या को 
दिखाकर दूसरी का विवाह कर देना, किसी अच्छे पशु 
को दिखाकर खराब पशु को बेच देना, कपड़ा दिखाकर 
उसके स्थान पर नकली कमजोर कपड़ा बेचना आदि 
अपराध हैं | इस प्रकार मिलावट या धोखा करने वाला 
व्यक्ति भी चोर के समान दण्डनीय होता है [ १९७-१९८ ] 
या ९.२८६-२८७ के अनुसार दोष देखकर दण्ड दे। 
विवाह में धोखा करने वाले को दण्ड-- 
*अन्यां चेहर्शयित्वाउन्या वोढुः कन्या प्रदीयते। 
उभे त एकशुल्केन वहेदित्यब्रवीन्मनु: ॥ २०४॥ 
(अन्यां दर्शयित्वा ) किसी सुन्दर दूसरी कन्या को 
दिखाकर (वोढुः) वर को (अन्या चेत्‌ कन्या प्रदीयते ) 
अगर उससे भिन्न दूसरी कन्या ब्याह दी जाये तो (ते उभे ) 
उन दोनों कन्याओं को (एकशुल्केन ) एक कन्या के लिए 
निश्चित किये गये उसी मूल्य में (बहेत्‌) वर विवाह कर 
ले जाये (इति मनु: अब्रवीत्‌) ऐसा मनु ने कहा 
है ॥ २०४॥ 


अष्टम अध्याय 


*नोन्मत्ताया न कुष्ठिन्या न च या स्पृष्टमेथुना। 
पूर्व दोषानभिख्याप्य प्रदाता दण्डमहति॥ २०५॥ 

(उन्मत्ताया: ) पागल (कुष्ठिन्या) कोढ़ी (च) और 
(या स्पृष्टमैथुना) जिसके साथ पहले मैथुन हो चुका है 
(पूर्व दोषानू+अभिख्याप्य ) ऐसी कन्या के दोषों को पहले 
बतलाकर (प्रदाता) जो वर को कन्या प्रदान करता है 
(दण्ड न+अर्हति) वह दण्डनीय नहीं होता॥ २०५ ॥ 

प्रक्षिप्तानुशीलन-- २०४-२०५ श्लोक 
निम्नलिखित आधारों पर प्रक्षिपत है-- 

१. शेलीगत आधार--२०४ श्लोकोक्त “इति 
अब्रवीत्‌ मनु: ' पदों द्वारा यह श्लोक मनु से भिन्‍न अन्य 
परवर्ती व्यक्ति की रचना सिद्ध होती है, अत: यह प्रक्षिप् 
है। २००वां श्लोक इससे सम्बद्ध है, अत: इसके प्रशक्षिप्त 
होने पर वह भी स्वतः प्रक्षिप्त सिद्ध हो जाता है। 

२. अन्तर्विरोध--इन श्लोकों के वर्णन से ध्वनित 
होता है कि दो विवाह किये जा सकते हैं । यह मनु की 
मौलिक व्यवस्था के विरुद्ध है। मनु सवर्णा एक स्त्री से 
विवाह का विधान करते हैं [३.४, ७७ आदि] । इन 
श्लोकों का रचयिता कन्या को विक्रय की वस्तु मानता 
है।यह मान्यता मनु के विरुद्ध है। मनु ने बिना शुल्क के 
विवाहों का विधान किया है अपितु शुल्क लेने का निषेध 
किया है (३.५१-५४) । उक्त दोनों व्यवस्थाएं मनु ने नहीं 
की हैं, मनु के नाम पर किसी प्रक्षेपकर्ता ने मिथ्या कथन 
किया है। 

( ४ ) चतुर्थ विवाद 'सामूहिक व्यापार' 
का निर्णय[ २०६-२११ तक ] 
ऋत्विकृवरण में दक्षिणा की व्यवस्था-- 
*ऋत्विग्यदि वृतो यज्ञे स्वकर्म परिहापयेत्‌। 
तस्य कर्मानुरूपेण देयोंइश:ः सह कर्तृभि: ॥ २०६॥ 

(यदि यज्ञे वृतः ऋत्विक्‌ ) यदि यजमान के द्वारा यज्ञ 
में वरण किया हुआ ऋत्विक्‌ [२.११८ ] (स्वकर्म 
परिहापयेत) किसी कारण से अपने काम को पूरा नहीं 


करता तो (कर्म+अनुरूपेण तस्य ) जितना उसने काम 
किया है उसके हिसाब से उसको और (सह कर्त्तृभिः ) 

उसके सहयोगी ऋत्विजों को (अंशः) उनका हिस्सा 
(देयः ) देना चाहिए ॥ २०६॥ 

*दक्षिणासु च दत्तासु स्वकर्म परिहापयन्‌। 

कृत्स्नमेव लभेतांशमन्येनेव च कारयेत्‌॥ २०७॥ 

(च) और यदि (दत्तासु दक्षिणासु ) सारी दक्षिणा 
पहले दे देने पर (स्वकर्म परिहापयन्‌) फिर यदि कोई 
व्यक्ति अपना ऋत्विक्‌ का काम पूरा नहीं करता तो 
(कृत्स्नम+एवं अंशं लभेत ) सारी दक्षिणा को वह रखे 
किन्तु (अन्येन+एवं कारयेत्‌ ) शेष कार्य अपनी जिम्मेदारी 
पर किसी दूसरे से अवश्य करवाये ॥ २०७॥ 

*यस्मिन्कर्मणि यास्तु स्युरुकता: प्रत्यड्रदक्षिणा:। 
स एवं ता आददीत भजेरन्सर्व एव वा॥ २०८॥ 

(यस्मिन्‌ कर्मणि ) जिस यज्ञ कार्य में (याः तु 
प्रत्यड्रदक्षिणा: उक्ता: स्युः ) जो-जो प्रत्येक विभागानुसार 
दक्षिणाएं कही हैं (सः+एव) वह मुख्य ऋत्विक्‌ ही 
(ता:+आददीत ) उन सबको ले ले [ और फिर कार्यानुसार 
अन्यों को बाँट दे] (बा) अथवा (सर्वे एवं भजेरन्‌) सभी 
व्यक्ति पहले ही अपना हिस्सा निश्चित करलें [ और फिर 
कार्य करें ] ॥ २०८ ॥ 

*रथं हरेत चाध्वर्युब्रह्माधाने च वाजिनम्‌ । 
होता वा5पि हरेदश्वमुद्गाता चाप्यन: क्रयेः ॥ २०९॥ 

(आधाने ) किसी यज्ञ के लिए अग्नि के आधान 
कार्य में ( अध्वर्यु: रथं हरेत) ' अध्वर्यु ' रथ को ले (ब्रह्मा 
वाजिनम्‌) ' ब्रह्मा ' सबसे बलिष्ठ घोड़े को (होता अश्वम्‌) 
'होता' अन्य घोड़े को (च) और (उदगाता अनः क्रये) 
“उद्गाता  सोमक्रय के लिए शकट-गाड़ी को (हरेत) प्राप्त 
करे॥ २०९॥ 

प्रक्षिप्तानुशीलन-- २०६-२०९ तक श्लोक निम्न 
प्रकार प्रक्षिप्त हैं-- 

१. प्रसंगविरोध--प्रसंग-संकेतक श्लोक (८.४) के 
अनुसार यहाँ साझा व्यापार का प्रसंग है। इस प्रसंग में 
प्रत्येक साझे व्यापार से सम्बन्धित साधारण व्यवस्था है 
न कि ऋत्विजों के लिए वस्तुओं के विभाजन की 
व्यवस्था । इन श्लोकों में केवल यज्ञ-कार्य में प्राप्त दक्षिणा 
और वस्तुओं के विभाजन का उल्लेख उस संकेतित प्रसंग 

के अनुकूल नहीं है । यज्ञकार्य कोई साझा व्यापार नहीं है 
और न ही ऋत्विक्‌ वरण में साझेदारी के लाभांश के 
अवसर हैं। यह परस्पर सहमति पर आधारित कार्य है। 
इस प्रकार प्रसंगविरोध के आधार पर ये २०६ से २०९ 
श्लोक प्रक्षिप्त हैं। 
मिलजुलकर व्यापार करना और उसमें लाभ का बंटवारा-- 
सर्वेषामर्धिनो मुख्यास्तदर्धेनाथिनो 5परे। 
तृतीयिनस्तृतीयांशाश्चतुर्थाशाशच पादिन: ॥ २१०॥ 
[साझे व्यापार में अपने धनव्यय के अनुसार] 
(सर्वेषां मुख्या: अर्धिनः: ) सब साझीदारों में जो मुख्य 
हैं, वे कुल आय के आधे भाग को लें (अपरे तत्‌ 
अर्थिनः अर्धेन) दूसरे नम्बर के साझीदार उनसे आधा 
भाग ग्रहण करें (तृतीयिनः तृतीयांशाः ) तीसरे नम्बर 
के साझीदार उन मुख्यों से एक तिहाई भाग लें (चर) 
और (चतुर्थाशा: पादिनः ) चौथे हिस्से के हिस्सेदार 
एक चौथाई हिस्सा लें। इस प्रकार साझे का व्यापार 
करें ॥ २१०॥ 
सम्भूय स्वानि कर्माणि कुर्वद्भिरिह मानवे:। 
अनेन विधियोगेन कर्त्तव्यांशप्रकल्पना॥ २११॥ 
(इह ) इस संसार में (सम्भूय स्वानि कर्माणि 
कुर्वदभिः मानवे: ) मिलजुलकर अपने काम करने 
वाले मनुष्यों को (अनेन विधियोगेन ) इस विधि के 
अनुसार (अंशप्रकल्पना कर्त्तव्या) आपस के भाग का 
बंटवारा करना चाहिए अर्थात्‌ जिसका जितना साझे का 
अंश है तदनुसार ही लाभांश प्राप्त करना चाहिए॥ 
२१५१॥ 
( ५ ) पञ्चम विवाद ' दिये पदार्थ को न 
लोटाना ' का निर्णय [ २१२-२१३ ] 
दान की हुर्ई वस्दु को लौटाना-- 
धर्मार्थ येन दत्तं स्थात्‌ कस्मेचिद्याचते धनम्‌। 
पश्चाच्च न तथा तत्‌ स्यान्‌ न देयं तस्य तदभवेत्‌॥ 
२२१२॥ 
(येन) जिसने (कस्मैचित्‌ याचते ) किसी चन्दा- 

दान मांगने वाले को ( धर्मार्थ धनं दत्त स्थात्‌) धर्मकार्य 
के लिए धन दिया हो (च) और (पश्चात्‌) बाद में 
(तथा तत्‌ न स्थात्‌) उस याचक ने जैसा कहा था वह 
काम नहीं किया हो तो (तस्य तत्‌ न देयं भवेत्‌) उस 
याचक को वह धन देने योग्य नहीं रहता अर्थात्‌ वह 
धन उससे वापिस ले ले॥ २१२॥ 
यदि संसाधयेत्तत्तु दर्प्पल्लोभेन वा पुनः । 
रज्ञा दाष्य: सुवर्ण स्यात्तस्य स्तेयस्य निष्कृति: ॥ २१३॥ 
(पुनः) वापिस मांगने पर भी (दर्पात्‌ वा 
लोभेन) अभिमान या लालचवश (यदि तत्‌ 
संसाधयेत्‌) यदि उस धन को वह याचक मनमाने 
काम में लगाये और वापिस न करे तो (राजा) राजा 
(तस्यथ स्तेयस्य निष्कृति:) उसके चोरीरूप अपराध 
की निवृत्ति के लिए (सुवर्ण दाप्य: स्थात्‌) एक 
'सुवर्ण' [८.१३४] के दण्ड से दण्डित करे, और दाता 
का धन भी दिलवाये ॥ २१३॥ 
(६) षष्ठ विवाद वेतन-आदान का 
निर्णय[ २१४-२१७ ] 
वेवन देने, न देने का विवाद-- 
दत्तस्येषोदिता धर्म्या यथावदनपक्रिया। 
अत ऊर्ध्व प्रवक्ष्यामि वेतनस्यानपक्रियाम्‌॥ २१४॥ 
(एषा) ये [ ८.२१२-२१३ ] (दत्तस्य) दिये हुए 
दान को (यथावत्‌+अनपक्रिया) ज्यों का त्यों न 
लौटाने की और तदनुसार कार्य न करने की क्रिया 
(उदिता) कही। (अतः+ऊर्ध्वम) इसके बाद अब 
(वेतनस्य+अनप्रक्रियाम) वेतन न देने आदि के विषय 
का (प्रवक्ष्यामि) वर्णन करूंगा ॥ २१४॥ 
भृतो नार्तो न कुर्याद्यो दर्पात्‌ कर्म यथोदितम्‌। 
स दण्ड्यः कृष्णलान्यष्टो न देयं चास्य वेतनम्‌॥ 
२१५७॥ 
(यः ) जो ( भृतः ) सेवक (अनार्त:) रोगरहित 
होते हुए भी (यथा+उदितं कर्म ) यथा निश्चित काम 

को (दर्पात्‌) अहंकार के कारण या जानबूझकर (न 
कुर्यात्‌) न करे (सः अष्टो कृष्णलानि दण्ड्यः ) राजा 
उस पर आठ 'कृष्णल' [७.१३४] दण्ड करे (च) 
और (अस्थ वेतन न देयम्‌) उसे उस समय का वेतन 
नदे॥२१५॥ 
आर्तस्तु कुर्यात्स्वस्थः सन्‌ यथाभाषितमादितः । 
स दीर्घस्यापि कालस्य तल्‍लभेतेव वेतनम्‌॥ २१६॥ 
यदि सेवक (आर्त:) रोगी हो जाये और फिर 
(स्वस्थ: सन्‌) स्वस्थ होने पर (यथाभाषितम्‌+ 
आदितः कुर्यात्‌) जैसा नियुक्ति के समय कहा था या 
निश्चय हुआ था उसके अनुसार ठीक-ठीक काम पूरा 
कर दे तो (सः) वह (तत्‌ दीर्घस्य कालस्य+ अपि 
वेतन लभेत ) उस रुग्णकाल के लम्बे समय के वेतन 
को भी पाने का अधिकारी होता है ॥ २१६॥ 
*यथोकक्‍तमार्त्त: सुस्थो वा यस्तत्कर्म न कारयेत्‌। 
न तस्य वेतन देयमल्पोनस्यापि कर्मण:॥ २१७॥ 

(आर्त: वा सुस्थः ) रोगी हो या स्वस्थ हो (यः ) 
जो सेवक (यथोकक्‍तं कर्म न कारयेत्‌ ) निश्चित किये 
या कहे काम को न करे या न कराये तो (अल्प+ 
ऊनस्य+अपि कर्मण: ) यदि उस काम में से थोड़ा-सा 
भी काम बाकी छोड़ देता है तो (तस्य वेतनं न 
देयम्‌) उस पूरे ही काम का वेतन उसे नहीं देना 
चाहिए॥ २१७॥ 

प्रक्षिप्तानुशीलन-- २१७वाँ श्लोक निम्न आधार 
पर प्रक्षिप्त है-- 

१. अन्तर्विरोध-- २१६वें श्लोक में ठीक काम 
करने वाले कर्मचारी को रुग्णकाल का वेतन देने का 
आदेश है, किन्तु २१७ में पूरा कार्य करने पर ही वेतन 
देने का आदेश दिया है, अन्यथा नहीं । २१५ और २१६ 
दोनों श्लोकों से विरोध होने के कारण बाद का यह 
विधान प्रक्षिप्त सिद्ध होता है। 

( ७ ) सप्तम विवाद ' प्रतिज्ञा विरुद्धता ' का 
निर्णय[ २१८-२२१ ] 

कृत-प्रतिज्ञा से फिर जाना-- 
एष धर्मोडखिलेनोक्तो वेतनादानकर्मण: । 
अत ऊर्ध्व॑ प्रवस्‍ज्ष्यामि धर्म समयभेदिनाम्‌॥ २१८ ॥ 
(एषः ) यह [ ८.२१४-२१६ ] (वेतन+आदान- 
कर्मणः ) वेतन लेने का (धर्म: ) नियम ( अखिलेन 
+उक्तः ) पूर्णरूप से अर्थात्‌ सभी के लिए कहा। 
(अतः ऊर्ध्वम) इसके बाद अब (समयभेदिनाम ) 
की हुई प्रतिज्ञा या व्यवस्था को तोड़ने वालों के लिए 
(धर्मम्‌) विधान (प्रवक्ष्यामि) कहँगा॥ २१८ ॥ 
यो ग्रामदेशसड्मघानां कृत्वा सत्येन संविदम्‌। 
विसंवदेन्नरो लोभात्त॑ राष्ट्राद्विप्रवासयेत्‌॥ २१९॥ 
(यः ) जो (नरः ) मनुष्य (ग्राम-देश-संघानाम ) 
गांव, देश या किसी समुदाय>उद्योगसमूह आदि से 
(सत्येन संविदं कृत्वा) सत्यवचनपूर्वक प्रतिज्ञा, 
व्यवस्था, ठेका या समझौता करके (लोभात्‌ विसं- 
बदेत्‌) फिर लोभ के कारण उसे भंग कर देवे (तं राष्ट्रात्‌ 
विप्रवासयेत्‌ ) राजा उसे राष्ट्र से बाहर निकाल 
दे॥२१९॥ 
निगृह्य दापयेच्चेनं समयव्यभिचारिणम्‌। 
चतुः सुवर्णान्षण्निष्कांईछतमानं च राजतम्‌॥ २२०॥ 
(च) और (एनं समयव्यभिचारिणम्‌) इस 
प्रतिज्ञा या कानून को भंग करने वाले को (निगृह्य ) 
पकड़कर [ अपराध के स्तरानुसार ] (चतु:ः सुवर्णान्‌) 
चार सुवर्ण' [ ८.१३४] (षट्‌ निष्कान्‌) छह ' निष्क' 
[८.१३७] (राजतं शतमानम्‌ ) चांदी का 'शतमान' 
[८.१३७] (दापयेत्‌) दण्ड दे ॥ २२०॥ 
एतद्दण्डविधि कुर्याद्धार्मिक: पृथिवीपतिः। 
ग्रामजातिसमूहेषु समयव्यभिचारिणाम्‌॥ २२१॥ 
( धार्मिक: पृथिवीपतिः ) धार्मिक राजा ( ग्राम- 
जाति-समूहेषु ) गांव, वर्ण और समुदाय-सम्बन्धी 
विषयों में (समय-व्यभिचारिणाम्‌) प्रतिज्ञा या 
व्यवस्था का भंग करने वालों पर (एतत्‌) यह उपर्युक्त 
[८.२१९-२२० ] (दण्डविधिम्‌ ) दण्ड का विधान 

(कुर्यात्‌) लागू करे ॥ २२१॥ 
( ८ ) अष्टम विवाद ' क्रय-विक्रय ' का 
निर्णय[ २२२-२२८ ] 
खरीद-बिक्री का विवाद-- 
क्रीत्वा विक्रीय वा किश्ञिद्यस्येहानुशयो भवेत्‌। 
सो&च्तर्दशाहात्तद्‌ द्रव्यं दद्याच्येवाददीत वा॥ 
२२२॥ 
(किंचित्‌ क्रीत्वा) किसी भी वस्तु को खरीदकर 
(वा) अथवा (विक्रीय) बेचकर (यस्य) जिस 
व्यक्ति को (इह+अनुशयः भवेत्‌) मन में पश्चात्ताप 
अनुभव हो (सः ) वह क्रेता ( अन्तर्दशाहात्‌) दश दिन 
के भीतर (तत्‌ द्रव्यम्‌) उस वस्तु को यथावत्‌ 
(दद्यात्‌) लौटा दे (वा) अथवा (आददीत एव) 
विक्रेता वापिस ले ले॥ २२२॥ 
परेण तु दशाहस्य न दद्यान्नापि दापयेत्‌। 
आददानो ददच्चेव राज्ञा दण्ड्यः शतानि षघट्‌॥२२३॥ 
(तु) परन्तु (दश+अहस्य परेण ) दश दिन के 
बीतने बाद (न दद्यात्‌) न तो वापिस दे (अपिन 
दापयेत्‌) और न वापिस ले, इस अवधि के बीतने पर 
(आददानः ) यदि कोई वापिस लेने का विवाद करे 
(च+एवं) या (ददत्‌) वापिस देने का विवाद करे तो 
(राज्ञा षघट्शतानि दण्ड्यः ) राजा उस पर छह सौ पण 
[८.१३६] का जुर्माना करे ॥ २२३॥ 
कन्या के विवाह विषयक विवाद में दण्ड-- 
*यस्तु दोषवतीं कन्यामनाख्याय प्रयच्छति। 
तस्य कुर्यान्नृूपो दण्ड स्वयं षणणवरतिं पणान्‌॥ 
२२४॥ 
(यः तु) जो व्यक्ति (दोषवतीं कनन्‍्याम्‌) किसी भी 
दोष से युक्त कन्या को (अनाख्याय) बिना दोष बताये 
अर्थात्‌ धोखे से (प्रयच्छति ) वर को देता है (तस्य) उस 
पर (नृपः ) राजा (स्वयं षणणवतिं पणान्‌ दण्डं कुर्यात्‌ ) 
स्वयं छियानवे पण का दण्ड करे ॥ २२४॥ 

*अकन्येति तु यः कन्यां ब्रूयाद्‌ द्वेषण मानव: । 
स श्तं प्राप्नुयाहण्डं तस्या दोषमदर्शयन्‌॥ २२५॥ 
(यः मानवः ) जो मनुष्य (द्वेषेण) द्वेष के कारण 
(कन्यां तु अकन्या+इति ब्रूयात्‌) किसी शुद्ध कन्या को 
“यह शुद्ध कन्या नहीं है, ' ऐसा आक्षेप लगाये और (तस्या: 
दोषम्‌+अदर्शयन्‌ ) उसके किसी से संभोग आदि सम्बन्धों 
को सिद्ध न कर सकने पर (सः शतं दण्डं प्राप्नुयात्‌) वह 
आक्षेपकर्ता सौ पण दण्ड पाने योग्य है॥ २२५॥ 
*पाणिग्रहणिका मन्त्रा: कन्यास्वेव प्रतिष्ठिता: । 
नाकन्यासु क्‍्वचिन्नृणां लुप्तधर्मक्रिया हि ताः॥ 
२२६॥। 
(पाणिग्रहणिका मन्त्रा:) विवाह-विषयक मन्त्र 
(कन्यासु+एव प्रतिष्ठिता:) कन्‍्याओं के विवाह में 
उच्चारण करने के लिए ही विहित हैं ( अकन्यासु क्वचित्‌ 
न) अकुंवारी कन्याओं के लिए कहीं भी नहीं कहे (हि) 
क्योंकि (ताः लुप्तधर्मक्रिया: ) वे कुंवारी कन्याएं अपने 
कन्या-धर्म से पतित होती हैं ॥ २२६॥ 
*पाणिग्रहणिका मन्त्रा नियतं दारलक्षणम्‌। 
तेषां निष्ठा तु विज्ञेया विद्वद्धिः सप्तमे पदे॥ २२७॥ 
(पाणिग्रहणिका मन्त्रा:) विवाहविषयक मन्त्र ही 
(नियतं दारलक्षणम्‌) निश्चित-रूप से पत्नी होने के 
प्रमाण हैं (तेषां निष्ठा तु) उन मन्त्रों की पूर्णता या सिद्धि 
(विद्वद्धिः सप्तमे पदे विज्ञेया ) विद्वानों को सातवें पद के 
पूरा होने पर समझनी चाहिये उससे पूर्व विवाह-संस्कार 
पूर्ण नहीं माना जाता ॥ २२७॥ 
प्रक्षिप्तानुशीलन-- २२४-२२७ श्लोक 
निम्नलिखित आधारों के अनुसार प्रक्षिप्त सिद्ध हो हैं-- 
१. प्रसंगविरोध-- (१) प्रस्तुत प्रसंग ' खरीद-बिक्री 
के विवाद ' का है। इस प्रसंग में कन्याविवाह का वर्णन 
करना असंगत है। कन्या का विवाह खरीद-बिक्री के 
अन्तर्गत नहीं आता। (२) पूर्वापर २२३, २२८ श्लोकों 
में वस्तुओं की खरीद से सम्बन्धित व्यवस्था का वर्णन 
होने से श्लोकों की प्रसंगसम्बद्धता है। इन श्लोकों के भिन्‍न 
वर्णन ने उस क्रम को भंग कर दिया है। देखिए पूर्वापर 
श्लोक पश्चात्ताप अनुभव होने पर उस वस्तु के लौटाने 

से सम्बन्धित हैं। अत: बीच के श्लोक प्रसंगभञ्क होने 
से प्रक्षिप्त हैं । 

२. अन्तर्विरोध--इन श्लोकों के रचयिता की मान्यता 
कन्या को बिक्री की वस्तु मानने की है, जो मनुविरुद्ध है। 
मनु ने तो चार विवाहों को उचित माना है और उन सभी 
में शुल्क लेने-देने का निषेध किया है [ ३.२०, २९-३४, 
३९-४१, ५१-५४] | यह उस परवर्ती काल के प्रक्षेप हैं 
जब समाज में विवाह में लेन-देन की कुरीति प्रचलित हो 
गई थी। 
यस्मिन्यस्मिन्कृते कार्ये यस्येहानुशयो भवेत्‌। 
तमनेन विधानेन धर्में पथ्ि निवेशयेत्‌॥ २२८॥ 

(यस्मिन्‌ यस्मिन्‌ कार्ये कृते ) जिस-जिस कार्य 
के करने के बाद (यस्य) करने वाले व्यक्ति को 
(इह+अनुशयः भवेत्‌ ) मन में पश्चात्ताप अनुभव हो 
(तम्‌) उस उसको राजा (अनेन विधानेन ) पूर्वोक्त 
दस दिन के विधान [ ८.२२२-२२३ ] के अनुसार ( धर्मे 
पथि निवेशयेत्‌ ) धर्मयुकत मार्ग अर्थात्‌ न्याय के 
अनुसार परिवर्तित कर दे ॥ २२८ ॥ 

( ९ ) नवम विवाद 'पालक-स्वामी ' का 

निर्णय[ २२९-२४४ ] 
पशु-स्वामी और ग्वालों का विवाद-- 
पशुषु स्वामिनां चेव पालानां च व्यतिक्रमे। 
विवादं सम्प्रवक्ष्यामि यथावद्धर्मतत्त्वत:ः ॥ २२९॥ 
अब मैं (पशुषु) पशुओं के विषय में (स्वामिनां 

चपालानां व्यतिक्रमे ) पशु-मालिकों और चरवाहों में 
मतभेद हो जाने पर जो विवाद खड़ा हो जाता है 
(विवादम्‌) उस विवाद को ( धर्मतत्त्वतः ) धर्मतत्त्व 
-नन्‍्यायविधि के अनुसार (यथावत्‌) ठीक-ठीक 
(सम्प्रवक्ष्यामि) कहँगा-- ॥ २२९॥ 
दिवा वक्‍्तव्यता पाले रात्रो स्वामिनि तदगृहे। 
योगक्षेमेउन्यथा चेत्तु पालो वकक्‍तव्यतामियात्‌॥२३०॥ 

(दिवा योगक्षेमे पाले वकतव्यता ) [ स्वामी द्वारा 
पशु चरवाहे को सौंप दिये जाने पर] दिन में [ यदि पशु 

कोई हानि करता है या पशु की हानि होती है तो] 
चरवाहे पर आक्षेप या दोष आयेगा (रात्रो तदगृहे 
स्वामिनि) रात को स्वामी के घर में पशुओं को सौंप 
देने पर स्वामी पर दोष आयेगा (अन्यथा चेत्‌ तु) 
अन्यथा यदि दिन-रात में पूर्णतः पशु-सुरक्षा या 
देखभाल का उत्तरदायित्व चरवाहे पर हो तो उस स्थिति 
में (पाल: वक्‍तव्यताम्‌+इयात्‌ ) चरवाहा ही पशु- 
विषयक दोष का भागी माना जायेगा। २३० ॥ 
गोपः क्षीरभूतो यस्तु स दुद्याहशतो वराम्‌। 
गोस्वाम्यनुमते भृत्य: सा स्यात्‌ पाले5भूते भूतिः ॥ 
२३१॥ 
(यः तु गोपः क्षीरभृतः ) जो चरवाहा स्वामी से 
वेतन न लेकर दूध लेता हो (सः भृत्य: दशत: वराम्‌) 
वह नौकर प्रथम दश गायों में जो श्रेष्ठ गाय हो उसका 
दूध (गोस्वामी+अनुमते: दुह्मात्‌) गोस्वामी की 
अनुमति लेकर दुह लिया करे (अभूते पाले सा भृतिः 
स्यात्‌) भरण-पोषण का व्यय न लेने पर वह दूध ही 
चरवाहे का पारिश्रमिक है ॥ २३१॥ 
नष्ट विनष्ठट कृमिभि: श्वहतं विषमे मृतम्‌। 
हीन॑ पुरुषकारेण प्रदद्यात्पाल एवं तु॥ २३२॥ 
(नष्टम्‌) यदि कोई पशु खो जाये (कृमिभिः 
विनष्टम) सर्प आदि कीड़ों के काटने आदि से मर जाये 
(श्वहतम्‌) कुत्ते खा जायें (विषमे मृतम्‌) विपत्ति में 
फंसकर या ऊंचे-नीचे स्थानों में गिरने से मर जाये 
(पुरुषकारेण हीनम्‌) चरवाहे के द्वारा पुरुषार्थ न करने 
के कारण या उपेक्षा के कारण पशु नष्ट हो जाये तो 
(पाल: एव प्रदद्यात्‌) चरवाहा ही उस पशु का देनदार 
है॥ २३२॥ 
विघुष्य तु हतं चोरैर्न पालो दातुमति। 
यदि देशे च काले च स्वामिन: स्वस्य शंसति ॥ २३३॥ 
(विघुष्य तु चोरैः हतम्‌) यदि घोषणा करके और 
बलात्‌ चोर पशु को ले जायें (च) और (यदि देशे च 
काले स्वामिनः स्वस्य शंसति ) यदि चरवाहा देश- 

काल के अनुसार यथाशीघ्र अपनी ओर से स्वामी को 
इसकी सूचना दे देता है तो (पालः दातुं न अर्हति ) 
चरवाहा उस पशु का देनदार नहीं होता ॥ २२३ ॥ 
कणों चर्म च बालांश्च बस्ति स्नायुं च रोचनाम्‌। 
पशुषु स्वामिनां दद्यान्मृतेष्वड्कानि दर्शयेत्‌॥ २३४॥ 
(पशुषु मृतेषु) पशुओं के स्वयं मर जाने पर 
चरवाहा उस पशु के (कर्णों) दोनों कान (चर्म) 
चमड़ा (बालान्‌) पूंछ आदि के बाल (बस्तिम्‌ ) 
मूत्रस्थान (स्नायुम्‌) नसें ( रोचनाम्‌) चर्बी ( अद्भानि 
दर्शयेत्‌ ) इन चिह्नों को दिखा दे और (स्वामिनां 
दद्यात्‌) स्वामी को उसको सौंप दे ॥ २३४ ॥ 
अनुशीलन--चिह्नों के परिगणन से अभिप्राय-- 
श्लोक में परिगणित चिह्नों को दिखाने का यह अभिप्राय 
है कि उन्हें देखकर स्वामी निश्चय करले कि मेरा पशु मरा 
है या नहीं और परीक्षण से यह समझले कि पशु 
स्वाभाविक मौत से मरा है या किसी लालच अथवा बदले 
की भावना से इसे विष आदि से मारा गया है। 
अजाविके तु संरुद्धे वृकेः पाले त्वनायति। 
यां प्रसहा वृको हन्यात्‌ पाले तत्किल्बिषं भवेत्‌॥ 
२३५॥ 
(अजा+अविके ) बकरी और भेड़ (वके: 
संरुद्धे) भेडियों या अन्य हिंसक जानवरों के द्वारा घेर 
लिए जाने पर (पाले तु अनायति ) यदि चरवाहा उन्हें 
बचाने के लिए यत्न करने न आये तो (यां प्रसह्य व॒कः 
हन्यात्‌) जिस बकरी या भेड़ को आक्रमण करके 
जबरदस्ती भेड़िया मार जाये तब (पाले तत्‌ किल्विषं 
भवेत्‌ ) चरवाहे पर उसका दोष होगा अर्थात्‌ वही 
उसका देनदार होगा॥ २३५॥ 
तासां चेदवरुद्धानां चरन्तीनां मिथो बने। 
यामुत्प्लुत्य वृको हन्यानन पालस्तत्र किल्विषी॥ 
२३६॥ 
(तासां चेत+अवरुद्धानाम ) चरवाहे ने यदि 
घेरकर बकरियों और भेड़ों को संभाल रखा है और 


मनुस्मृति 


उनके (बने मिथः चरन्तीनाम्‌) वन में परस्पर झुण्ड 
बनाकर उनके चरते हुए (याम+उत्प्लुत्य वृकः हन्यात्‌) 
जिस बकरी या भेड़ को एकाएक घात लगाकर भेड़िया 
या कोई हिंसक पशु मार जाये तो (तत्र पाल: न 
किल्बिषी ) वहाँ चरवाहा दोषी नहीं होता अर्थात्‌ देनदार 
नहीं होता ॥ २३६॥ 
धनुःशतं परीहारो ग्रामस्य स्यात्‌ समन्ततः । 
शम्यापातास्त्रयो वाउपि त्रिगुणो नगरस्य तु॥ २३७॥ 
पशुओं के बैठने व घूमने-फिरने के लिए (ग्रामस्य 
समन्तात्‌) प्रत्येक गांव के चारों ओर ( धनुःशतम्‌) 
१०० धनुष अर्थात्‌ चार सौ हाथ तक (वा) अथवा 
(त्रयः शम्यापाताः ) तीन बार छड़ी फेंकने से जितनी 
दूर जाये वहां तक (अपि तु) और (नगरस्य त्रिगुणः ) 
नगर के पास इससे तीन गुना (परीहारः ) खाली 
आरक्षित भूखण्ड (स्यात्‌) रखा जाना चाहिए॥ 
२३७॥ 
तत्रापरिवृतं धान्यं विहिंस्यु: पशवो यदि। 
न तत्र प्रणयेहण्डं नृपतिः पशुरक्षिणाम्‌॥ २३८ ॥ 
(तत्र) उस पशुस्थान के समीप के (यदि 
अपरिवृतं धान्यं पशव: विहिंस्यु: ) किसानों द्वारा बिना 
घेरा या बाड़ बांधे खेतों की फसलों की यदि पशु हानि 
कर दें तो (नृपतिः) राजा (तत्र) उस विषय में 
(पशुरक्षिणां दण्डं न प्रणयेत्‌) चरवाहों को दण्ड न 
दे॥२३८॥ 
वृतिं तत्र प्रकुर्वीत यामुष्टो न विलोकयेत्‌। 
छिद्रं च वारयेत्सर्व >वसूक रमुखानुगम्‌॥ २३९॥ 
(तत्र) उस पशुस्थान में (याम्‌+उष्ट:ः न 
विलोकयेत्‌) जिससे ऊंट उसके ऊपर से धान्य को न 
खा सके, उतनी ऊंची (बृतिं कुर्यात्‌) बाड़ या घेरा 
बनाये (च) और उसमें (शव-सूकर-मुख+अनुगम्‌ ) 
कुत्ते तथा सूअरों का मुंह भी न जा सके, ऐसे (सर्व 
छिद्रं वारयेत्‌) सब तरह के छिद्रों को न रहने दे, रहे 
हों तो उनको बन्द कर दे ॥ २३९॥ 

पथि क्षेत्रे परिवृते ग्रामान्तीये5थवा पुनः । 
सपाल: शतदण्डाहों विपालान्‌ वारयेत्पशून्‌॥ 
२४०॥ 
(परिवृते ) बाड़ से युक्त (पथ्ि) पशुओं के 
आवागमन के रास्ते में (क्षेत्रे) खेतों में (अथवा ) या 
(ग्राम+अन्तीये ) गांव या नगर के समीप वाले 
पशुस्थानों से पशुओं द्वारा नुकसान पहुंचाने पर 
(सपाल: शतदण्ड+अर्ह: ) चरवाहा सौ-पण दण्ड का 
[८.१३६] भागी है, (विपालान पशून्‌ वारयेत्‌) किन्तु 
यदि वे पशु यों ही घूमने वाले अर्थात्‌ बिना पालक के 
हों तो उन्हें केवल वहाँ से हटा दे ॥ २४० ॥ 
क्षेत्रेष्वन्येषु तु पशुः सपादं पणमर्हति। 
सर्वत्र तु सदो देय: क्षेत्रिकस्पेति धारणा॥ २४१॥ 
(अम्येषु क्षेत्रेषु तु पशु:) उपर्युक्त श्लोक 
[८.२४० ] में वर्णित खेत आदि से भिनन स्थानों में यदि 
पशु नुकसान कर दें तो (सपादं पणम्‌+अर्हृ॒ति ) 
[चरवाहा या मालिक जिसकी देखरेख में वह नुकसान 
हुआ है उसको सवा पण दण्ड होना चाहिए (सर्वत्र 
तु) जहां अधिक या पूरा खेत ही नष्ट कर दिया हो तो 
( क्षेत्रिकस्य सद: देय: ) उस खेत वाले को पूरा हर्जाना 
देना होगा (इति धारणा ) ऐसी न्याय की व्यवस्था है ॥ 
२४१॥ 
*अनिर्दशाहां गां सूतां वृषान्‌ देवपशूस्तथा। 
सपालान्‌ वा विपालानू वा न दण्ड्यान्‌ मनुरब्रवीत्‌॥ 
२४२॥ 
( अनिर्दशाहां सूतां गाम्‌ू) दश दिन के भीतर की 
ब्याई हुई गौ (वृषान्‌) सांड (तथा) तथा (देवपशून्‌) 
देवताओं के उद्देश्य अर्थात्‌ यज्ञादि हेतु पदार्थों के लिए 
छोड़े गये पशु (सपालान्‌ वा विपालानू ) चाहे ये 
चरवाहे सहित खेत को चर जायें चाहे बिना चरवाहे 
के (मनुः दण्ड्यान्‌ न अब्रवीत्‌) मनु ने किसी को भी 
दण्ड न देने का विधान किया है ॥ २४२॥ 
प्रक्षिप्तानुशीलन-- २४२वां श्लोक निम्नप्रकार 

प्रक्षिप्त हैं -- 

१. शेलीगत आधार--२४२वें श्लोक में “मनु 
अब्रवीत्‌' पदों से स्पष्टत: ज्ञात होता है कि यह श्लोक मनु 
से भिन्‍न किसी अन्य परवर्ती व्यक्ति की रचना है, अतः 
यह प्रक्षिप्त है। 
क्षेत्रियस्यात्यये दण्डो भागाददशगुणो भवेत्‌। 
ततोड<र्धदण्डो भृत्यानामज्ञानात्क्षेत्रिकस्य तु॥ २४३॥ 

( क्षेत्रियस्य+अत्यये ) स्वामी किसान की 
लापरवाही के कारण पशुओं द्वारा चर जाने पर अन्न 
की जो हानि हुई हो तो ( भागात्‌) राजा को देय कर 
से (दशगुण: दण्ड: भवेत्‌) दशगुना दण्ड उस किसान 
पर होना चाहिए ( क्षेत्रिकस्य+अज्ञानात्‌ भृत्यानां तु) 
यदि किसान की जानकारी के बिना उसके नौकरों से 
खेत का नुकसान हो जाय तो (ततः+अर्धदण्डः ) 
उससे आधा अर्थात्‌ पांच गुणा दण्ड किसान पर होना 
चाहिए॥ २४३ ॥ 
एद्विधानमातिष्ठेद्‌- धार्मिक: पृथिवीपतिः । 
स्वामिनां च पशूनां च पालानां च व्यतिक्रमे।। २४४॥ 

(धार्मिक: पृथिवीपतिः) धार्मिक राजा 
(स्वामिनां पशूनां च पालानां व्यतिक्रमे ) स्वामी, पशु 
और चरवाहा इनमें कोई मतभेद या विवाद उपस्थित 
हो जाने पर (एतत्‌ विधानम्‌+आतिष्ठेत्‌ ) उपर्युक्त 
[८.२२९-२४१ ] विधान के अनुसार निर्णय करे ॥ 


२४४ ॥ 
( १० ) सीमा-सम्बन्धी विवाद ( २४५- 
२६५ ) ओर उसका निर्णय-- 
सीमां प्रति समुत्पन्ने विवादे ग्रामयो्द्रयो: । 


ज्येष्ठे मासि नयेत्‌ सीमां सुप्रकाशेषु सेतुषु॥ २४५ ॥ 

(द्वयो: ग्रामयो: ) दो गांवों या दो पक्षों का (सीमां 
प्रति विवादे समुत्पत्ने) सीमा-सम्बन्धी विवाद या 
मुकद्दमा खड़ा हो जाने पर (ज्येष्ठे मासि) ज्येष्ठ के 
महीने में (सेतुषु सुप्रकाशेषु ) सीमा-चिह्ों के स्पष्ट 
दीखने के बाद (सीमां नयेत्‌) सीमा का निर्णय करे 


४०२ 
[यह समय उन विवादों के लिए है जिनका वर्षा आदि 
अन्य कालों में निर्णय न हो सके ] ॥ २४५ ॥ 
सीमावृक्षांश्च कुर्वीत न्यग्रोधाश्वत्थकिंशुकान्‌। 
शाल्मलीन्‌ सालतालांश्च क्षीरिणश्चेव पादपान्‌॥ 
२४६॥ 
गुल्मान्‌ वेणूँशच विविधाज्छमीवल्लीस्थलानि च। 
शरान्‌ कुब्जकगुल्मांश्च तथा सीमा न नश्यति॥ 
२४७॥ 
(च्व) और सीमा को निश्चित करने के लिए राजा 
(सीमावृक्षान्‌ कुर्वीत ) सीमा को बतलाने के चिह्रूप 
वृक्षों को लगवाये--(न्यग्रोध) बड़ (+अश्वत्थ ) 
पीपल (किंशकान्‌) ढाक (शाल्मलीन्‌) सेमल 
(साल-तालान्‌) साल और ताड़वृक्ष (च) और 
( क्षीरिण: पादपान्‌+एवं) दूध वाले अन्य वृक्षों को 
[ जैसे--गूलर, पिलखन आदि ] (गुल्मान्‌) झाड़वाले 
पौधों (विविधान्‌ वेणून्‌) विविध प्रकार के बांसवृक्ष 
(शमी-वल्ली-स्थलानि ) शमी>जांटी (खेजड़ी) तथा 
अन्य भूमि पर फैलने वाली लताएं और (सरान्‌) 
सरकंडे या मूंज के झाड़ (च) और (कुब्जकगुल्मान्‌) 
मालती पौधे के झाड़ों को लगवाये (तथा सीमा न 
नश्यति) इस प्रकार करने से सीमा विवादित या नष्ट 
नहीं होती, पहचान सुरक्षित रहती है ॥ २४६-२४७ ॥ 
तडागान्युदपानानि वाप्य: प्रस्नवणानि च। 
सीमासन्धिषु कार्याणि देवतायतनानि च॥ २४८॥ 
(तडागानि) तालाब (उदपानानि) कुएं 
(वाप्य: ) बावड़ियां (प्रस्रवाणि ) नाले (च) तथा 
(देवतायतनानि) देवस्थान"यज्ञशालाएँ आदि 
(सीमासन्थधिषु कार्याणि ) सीमा के मिलने के स्थानों 
पर बनवाने चाहिएं॥ २४८ ॥ 
उपच्छन्नानि चाप्यानि सीमालिड्रानि कारयेत्‌। 
सीमाज्ञाने नृणां वीक्ष्य नित्य लोके विपर्ययम्‌॥२४९॥ 
अश्मनोस्थीनि गोबालाँस्तुषान्भस्मकपालिका: । 
करीषमिष्टकाड्रांश्छरकरा बालुकास्तथा ॥ २५०॥ 


मनुस्मृति 


यानि चेवं प्रकाराणि कालादभूमिर्न भक्षयेत्‌। 
तानि सन्धिषु सीमायामप्रकाशानि कारयेत्‌॥ २५१॥ 
राजा (लोके ) संसार में (सीमाज्ञाने) सीमा के 
विषय में (नृणाम्‌) मनुष्यों का (नित्यं विपर्ययं 
वीक्ष्य) सदैव मतभेद पाया जाता है, इस बात को 
देखकर (अन्यानि उपच्छन्नानि सीमालिड्डानि 
कारयेत्‌) दूसरे गुप्त सीमाचिह्“ों को भी करवा दे; 
[जैसे-- ] (अश्मनः ) पत्थर (अस्थीनि) हड्डियां 
(गोबालान्‌) गौ आदि पशुओं के बाल (तुषान्‌) 
तुसन-चावलों के छिलके आदि (भस्म) राख 
(कपालिकाः ) खोपड़ियां (करीषम्‌) सूखा गोबर 
(+इष्टकः ) ईटें (+अड्भरान्‌) कोयले (शर्करा) पत्थर 
की रोड़िया-कंकड़ (तथा) तथा (बालुकाः ) बालू 
रेत (च) और (यानि एवं प्रकाराणि ) जितने भी इस 
प्रकार के पदार्थ हैं जिन्हें (कालात्‌ भूमिः न भक्षयेत्‌ ) 
बहुत समय तक भूमि अपने रूप में न मिला सके 
(तानि) उनको (अप्रकाशानि ) गुप्तरूप से अर्थात्‌ 
जमीन में दबाकर (सीमायां कारयेत्‌) सीमास्थानों पर 
रखवादे ॥ २४९-२५१॥ 
एतेलिड्रेनयेत्‌ सीमां राजा विवदमानयो: । 
पूर्वभुक्त्या च सततमुदकस्यागमेन च॥ २५२॥ 
(राजा) राजा (विवदमानयोः ) सीमा के विषय 
में लड़ने वालों की (एते: लिड्रेः) इन [८.२४६- 
२५१ ] चिह्नों से (च) तथा (पूर्वभुक्त्या) पहले जो 
उसका उपभोग कर रहा हो, इस आधार पर (च) और 
(सततम्‌+उदकस्य+आगमेन ) निरन्तर जल के प्रवाह 
के आगमन के आधार पर [कि पानी किस ओर से 
आता है आदि] (सीमां नयेत्‌) सीमा का निर्णय 
करे॥ २५२॥ 
यदि संशय एव स्याल्लिड्रानामपि दर्शने। 
साक्षिप्रत्यय एव स्यात्‌ सीमावादविनिर्णय: ॥२५३॥ 
(यदि लिड्डानाम्‌+अपि दर्शने ) यदि सीमाचिह्ढों 
के देखने पर भी (संशय एव स्यात्‌) सन्देह रह जाये 


अष्टम अध्याय 


तो (साक्षीप्रत्यय एव) साक्षियों के प्रमाण से 
(सीमावाद-विनिर्णय: स्यथात्‌) सीमाविषयक विवाद 
का निर्णय करे ॥ २५३ ॥ 
ग्रामीयककुलानां च समक्ष सीम्नि साक्षिण:। 
प्रष्ठव्या: सीमालिड्रानि तयोश्चेव विवादिनो: ॥ २५४॥ 
राजा (ग्रामीयककुलानां च तयोः विवादिनो: 
समक्षम्‌) गांवों के कुलीन पुरुषों और उन वादी- 
प्रतिवादियों के सामने (सीम्नि) सीमा-स्थान पर 
(साक्षिण: ) साक्षियों से [८.६२-६३ ] (सीमा- 
लिड्डानि प्रष्टव्या:) सीमा-चिह्नों को पूछे ॥ २५४॥ 
ते पृष्टास्तु यथा ब्रूयु: समस्ता: सीम्नि निएचयम्‌। 
निबध्नीयात्‌ तथा सीमां सर्वास्तांश्चेव नामतः ॥ 
२५७५७॥। 
राजा के द्वारा (पृष्टाः) पूछने पर अर्थात्‌ जांच- 
पड़ताल करने पर (सीम्नि निश्चयम्‌) सीमा-निश्चय 
के विषय में (ते समस्ता: यथा ब्रूयु: ) वे सब साक्षी 
और गांव के उपस्थित कुलीन पुरुष जैसे एकमत होकर 
कहें, स्वीकार करें (तथा सीमां निबध्नीयात्‌ ) राजा 
उसी प्रकार सीमा को निर्धारित कर दे (च) और (तान्‌ 
सर्वान्‌ एव नामतः ) उन उपस्थित सभी साक्षियों एवं 
पुरुषों के नामों और साक्ष्यों को भी लिखकर रख ले 
[जिससे पुनः विवाद उपस्थित होने पर यह ज्ञात हो 
सके कि किन-किन लोगों के समक्ष या गवाही से यह 
निर्णय हुआ था] ॥ २५५ ॥ 
*शिरोशिस्ते गृहीत्वोर्वी सत्रग्विणो रक्‍्तवाससः । 
सुकृतेः शापिताः स्वेः स्वे्नयेयुस्ते समझजसम्‌॥ २५६ ॥ 
(ते) वे साक्षी (शिरोभिः उर्वी गृहीत्वा) शिर पर 
मिट्टी रखकर (स्त्रग्विण:) गले में माला पहनकर 
( रकक्‍्तवाससः ) लाल कपड़े पहनकर (स्वेःस्वे: सुकृतेः 
शापिता: ) अपने-अपने पुण्यों की शपथ खाकर [ कि यदि 
हम झूठ बोलेंगे तो हमारे अब तक किये सब पुण्य नष्ट 
जो जायें ] (समज्जसं नयेयु: ) सीमा के विषय में स्पष्ट 
निर्णय दें॥ २५६ ॥ 


डण३े 


*यथोक्तेन नयन्तस्ते पूयन्ते सत्यसाक्षिण: । 
विपरीत नयन्तस्तु दाप्या: स्य॒ुद्विशतं दमम्‌॥ २५७॥ 

(यथा+उक्तेन नयन्तः ) ठीक-ठीक ज्यों की त्यों बात 
कहने पर (ते सत्यसाक्षिण: पूयन्ते ) वे सच्चे साक्षी पवित्र 
अर्थात्‌ निर्दोष होते हैं (तु) यदि (विपरीतं नयन्तः ) झूठी 
गवाही दें तो (द्विशतं दम दाप्या: स्यु:) राजा उन पर दो 
सौ पण दण्ड करे॥ २५७॥ 

प्रक्षिप्तानुशीलन-- २५६-२५७ श्लोक निम्न प्रकार 
प्रक्षिप्त हैं -- 

१. अन्तर्विरोध--साक्षियों से सम्बन्धित सभी नियम 
और व्यवस्थाओं का विधान गत साक्षीनिर्णय [ ८.५७- 
१३०] प्रसंग में हो चुका है। इन श्लोकों में उनसे भिन्‍न 
व्यवस्था होने के कारण ये श्लोक मनु की पूर्वोक्त व्यवस्था 
से भिन्‍न हैं, मनु से भिन्‍न और नवीन व्यवस्था के कारण 
ये अन्य रचित सिद्ध होते हैं। 

इसी प्रकार साक्षियों को दण्ड-व्यवस्था भी वहां 
वर्णित है। यहाँ वर्णित दण्ड भी भिन्‍न होने के कारण 
विरुद्ध है । शपथ-पद्धति प्रक्षिप्त है [ इस विषय पर द्रष्टव्य 
है ८.९७-११६ श्लोकों पर समीक्षा ' अन्तर्विरोध ] । 
साक्ष्यभावे तु चत्वारो ग्रामाः सामन्तवासिन:। 
सीमाविनिर्णयं कुर्यु: प्रयता राजसन्निधो ॥ २५८ ॥ 

(साक्षी+अभावे ) यदि सीमा-विषय में साक्षियों 
का भी अभाव हो (तु) तो (सामन्तवासिन: चत्वारः 
ग्रामा: ) समीपवर्ती चार गांव के प्रतिष्ठित व्यक्ति 
(राजसन्निधौो ) राजा या न्यायाधीश के सामने 
(प्रयताः ) पक्षपातरहितभाव से (सीमाविनिर्णयं 
कुर्यु:) सीमा का निर्णय करें अर्थात्‌ सीमा निर्णय के 
विषय में अपना मत दें ॥ २५८ ॥ 
*सामन्तानामभावे तु मोलानां सीम्नि साक्षिणाम्‌। 

इमानप्यनुयुज्जीत पुरुषान्‌ वनगोचरान्‌॥ २५९॥ 

(सीम्नि साक्षिणाम्‌) सीमाविषयक साक्षियों के रूप 
में (सामन्तानां तु मौलानाम्‌ अभावे ) यदि समीपवर्ती 
गांववालों का और सीमा के मूलज्ञाता प्रतिष्ठित व्यक्तियों 
का अभाव हो तो (इमान्‌ वनगोचरान्‌ पुरुषान्‌ 


४डण्ड 


अपि+अनुयुज्जीत ) राजा इन [ आगे ८.२६० ] वन में घूमने 
वाले पुरुषों से भी साक्षी के रूप में पूछताछ करे-- ॥ 
२०९॥ 

*व्याधाज्छकुनिकान्‌ गोपान्केवर्तानू मूलखानकान्‌ । 
व्यालग्राहानुज्छवृत्तीनन्यांश्च वनचारिण: ॥ २६०॥ 

(व्याधान्‌) शिकारियों से (शकुनिकान्‌) पक्षियों को 
मारने वालों से (गोपान्‌) चरवाहों से (केवर्तान्‌ ) 
मछलियां मारकर आजीविका करने वालों से (मूल- 
खानकान्‌ ) कन्द-मूल आदि खोदकर संग्रह करने वालों 
से (व्यालग्राहान्‌) सपेरों से (उज्छवृत्तीन्‌) अन्नादि खाद्य 
पदार्थों को चुनकर जीविका चलाने वालों से (च) और 
(यान्‌ वनचारिणः ) दूसरे जो वन में विचरण करते हैं, 
उनसे सीमा के विषय में पूछे ॥ २६० ॥ 

*ते पृष्ठास्तु यथा ब्रूयु: सीमासन्धिषु लक्षणम्‌। 
तत्तथा स्थापयेद्राजा धर्मेण ग्रामयोर्द्रयो: ॥ २६१॥ 

(पृष्ठा: तु) राजा के द्वारा पूछने पर (ते सीमासन्धिषु 
यथा लक्षण ब्रूयु: ) वे लोग गांवों की सीमाओं के मिलने 
के स्थानों पर जैसे चिह्न बतलावें (राजा तत्‌ द्वयो: ग्रामयो: 
तथा) राजा उन दोनों गावों की सीमा को वैसे ही ( धर्मेण 
स्थापयेत्‌) धर्मानुसार निश्चित करदे॥ १६१॥ 

प्रक्षिप्तानुशीलन-- २५९ से २६१ निम्नलिखित 
आधार पर प्रक्षिप्त सिद्ध होते हैं-- 

१. अन्तर्विरोध-- (क) प्रथम बात तो यह है कि 
चार-चार ग्राम के व्यक्ति होने पर साक्षियों का अभाव नहीं 
हो सकता, फिर भी यदि अभाव हो तो मनु ने राजा को 
गुप्तचरों द्वारा जानकारी प्राप्त करने का विधान किया है 
[८.१८२], अयोग्य साक्षियों द्वारा नहीं। (ख) मनु ने 
साक्षी-प्रसंग में साक्षियों के जो गुण दिये हैं [ ८.६३, ६४], 
ये साक्षी उस विधान के अनुरूप नहीं है । अपितु वहां “न 
दूषिताः ' [८.६४] कहकर ऐसे दूषित व्यवसाय वाले 
व्यक्तियों को साक्षी होने के लिए स्पष्ट निषेध किया है। 
अतः: यह व्यवस्था मनुप्रणीत नहीं हो सकती । इन आधारों 
के अनुसार ये श्लोक प्रक्षिप्त सिद्ध होते हैं। 
क्षेत्रकूपतडागानामारामस्य गृहस्य च। 
सामन्तप्रत्ययो ज्ञेयः सीमासेतुविनिर्णय: ॥ २६२॥ 


मनुस्मृति 


( क्षेत्र-कूप-तडागानाम्‌+आरामस्य ) खेत, कूआं, 
तालाब, बगीचा (च) और (गृहस्य) घर की (सीमा- 
सेतु-विनिर्णय: ) सीमा के चिह्न का निर्णय (सामन्त- 
प्रत्ययः ज्ञेयः ) उस गांव के प्रतिष्ठटित- धार्मिक निवासियों 
की साक्षिताओं के आधार पर करना चाहिए ॥ २६२ ॥ 
सामान्ताइचेन्मृषा ब्रूयु: सेतो विवदतां नृणाम्‌। 
सर्वे पृथक्पृथग्ठण्ड्या राज्ञा मध्यमसाहसम्‌॥ २६३॥ 

(नृणां सेतो विवदताम्‌) दो ग्रामवासियों में 
परस्पर सीमासम्बन्धी विवाद उपस्थित होने पर 
(सामन्ताः चेत्‌ मृषा ब्रूयु: ) गांव के निवासी यदि झूठ 
या गलत कहें तो (राज्ञा) राजा (पृथक्‌-पृथक सर्वे ) 
उनमें से झूठ कहने वाले प्रत्येक को ('मध्यमसाहसम्‌' 
दण्ड्याः ) 'मध्यमसाहस' अर्थात्‌ पांच सौ पण का 
[८.१३८ ] दण्ड दे ॥ २६३॥ 
गृहं॑ तडागमारामं क्षेत्र वा भीषया हरन्‌। 
शतानि पश्ञ दण्ड्यः स्यादज्ञानाद्‌ द्विशतो दमः॥ 

२६४॥ 

(भीषया ) यदि कोई भय दिखाकर (गहं 
तडागम्‌+आरामं वा क्षेत्र हरन्‌) घर, तालाब, बगीचा 
अथवा खेत को लेले, तो राजा उस पर (शतानि पशञ्ञ 
दण्ड्यः ) पांच सौ पणों का दण्ड करे (अज्ञानात्‌ 
द्विशतः दमः स्यात्‌) यदि अनजाने में अधिकार करले 
तो दो सौ पणों का दण्ड दे और उस अधिकृत वस्तु 
को भी स्वामी को लौटाये ॥ २६४॥ 
सीमायामविषद्यायां स्वयं राजेव धर्मवित्‌। 
प्रदिशेद्‌ भूमिमेतेषामुपकारादिति स्थिति: ॥ २६५॥ 

(सीमायाम्‌+अविषह्मायाम्‌) चिह्नों एवं साक्षियों 
आदि उपर्युक्त [ ८.२४५-१६३ ] उपायों से सीमा के 
निर्धारित न हो सकने पर ( धर्मवित्‌ राजा स्वयम्‌ एव ) 
न्याय का ज्ञाता राजा स्वयं ही (एतेषाम्‌+उपकारात्‌ ) 
वादी-प्रतिवादी के उपकार अर्थात्‌ हितों को ध्यान में 
रखकर ( भूमिं प्रदिशेत ) भूमि-सीमा को निश्चित कर 
दे (इति स्थिति: ) ऐसी शास्त्रव्यवस्था है ॥ २६५ ॥ 


अष्टम अध्याय 


( ११ ) दुष्ट या कटुवाक्य बोलने-सम्बन्धी 
विवाद[ २६६-२७७ ] ओर उसका 
निर्णय-- 


एषो5खिलेनाभिहितो धर्म: सीमाविनिर्णये। 
अत ऊर्ध्व॑ प्रवक्ष्यामि वाक्पारुष्यविनिर्णयम्‌॥२६६॥ 
(एबः) यह [८.२४५-२६५] (सीमा- 
विनिर्णये ) सीमा के निर्णय करने के विषय में ( धर्म: ) 
न्यायविधान (अखिलेन+अभिहितः ) पूर्णरूप से 
कहा। (अतः+ऊर्ध्वम्‌) इसके बाद अब (वाक्‌- 
पारुष्य-विनिर्णयम्‌) कठोर और दुष्टवचन बोलने के 
विषय में निर्णय (प्रवक्ष्यामि) कहँगा-- ॥ २६६ ॥ 
*शतं ब्राह्मणमाक़ुश्य क्षत्रियो दण्डमर्हति। 
वेश्यो5प्यर्धशतं द्वे वा शूद्रस्य वधमर्हति ॥ २६७॥ 
(ब्राह्मणम्‌+आक्रुश्य ) ब्राह्मण को कठोर या दुष्ट 
वचन कहने पर (क्षत्रिय: शतं दण्डम्‌+ अर्हृति) क्षत्रिय 
सौ पण दण्ड का भागी होता है (अपि वैश्य: अर्धशतं वा 
द्वे) और वैश्य डेढ़ सौ वा दो सौ पण (तु) और (शूद्रः 
वधम्‌+>अर्हति ) शूद्र शारीरिक दण्ड का भागी होता 
है॥ २६७॥ 
*पञ्ञाशद्‌ ब्राह्मणो दण्ड्यः क्षत्रियस्याभिशंसने। 
वेश्ये स्यादर्धपञ्ञाशच्छूद्रे द्वादशको दम: ॥ २६८ ॥ 
( क्षत्रियस्थ+अभिशंसने ) क्षत्रिय को निन्दात्मक 
वचन कहने पर (ब्राह्मण: पञ्ञाशत्‌ दण्ड्यः ) ब्राह्मण को 
पचास पण दण्ड देना चाहिए (वेश्ये अर्धपञ्ञाशत्‌ स्थात्‌ ) 
वैश्य को कहने पर पच्चीस पण, और (शूद्रे द्वादशकः 
दमः ) शूद्र को कहने पर बारह पण दण्ड ब्राह्मण को देना 
चाहिए॥ २६८ ॥ 
*समवर्ण द्विजातीनां द्वादशेव व्यतिक्रमे। 
वादेष्ववचनीयेषु तदेव द्विगुणं भवेत्‌॥ २६९॥ 
(समवर्णे द्विजातीनां व्यतिक्रमे ) समानवर्ण वाले 
द्विजों में परस्पर कठोर वचन कहने पर (द्वादश+एवं) 
बारह पण ही दण्ड होना चाहिए ( अवचनीयेषु वादेषु ) 
न कहने योग्य अर्थात्‌ अत्यन्त निन्दनीय वचन कहने पर 


डणण 


(तदेव द्विगुणं भवेत्‌ ) वही पूर्वोक्त दण्ड [८.२६७- 
२६९ ] दुगुना होगा॥ २६९ ॥ 
*एकजातिद्ठविजातींस्तु वाचा दारुणया क्षिपन्‌। 
जिह्नाया: प्राजुयाच्छेदं जघन्यप्रभवो हि सः ॥ २७०॥ 
(एकजातिः तु) यदि शूद्र (द्विजातीन्‌ दारुणया 
वाचा क्षिपन्‌) द्विजातियों को अत्यन्त कठोर या दुष्ट्र वाणी 
में आक्षेप करे तो (जिह्ाया: छेदं प्राप्नुयात्‌) उसकी जीभ 
को काट देना चाहिए (हि) क्योंकि (सः जघन्यप्रभव: ) 
वह शूद्र निम्न कुल में उत्पन्न है ॥ २७० ॥ 
*नामजातिग्रह॑ त्वेषामभिद्रोहेण. कुर्वतः। 
निश्षेप्योड्योमय: शड्कुर्ज्वलन्नास्ये दशाडग्गुल: ॥ 
२७१॥ 
(नाम-जातिग्रह तु एबाम्‌) नाम और जाति का कथन 
करते हुए यदि शूद्र इन द्विजों को ( अभिद्रोहेण कुर्वतः ) 
द्रोहपूर्वक कठोर वचन कहे तो (ज्वलन्‌ दश+ अड्ग्गुलः ) 
जलती हुई दश अंगुल लम्बी ( अयोमय: शड-्कुः ) लोहे 
की शलाका (आस्ये निश्षेप्यः ) इस शूद्र के मुख में डाल 
देनी चाहिए॥ २७१॥ 
*धर्मोपदेशं दर्पेण विप्राणामस्य कुर्व॑तः । 
तप्तमासेचयेत्तेलं बक्त्रे श्रोत्रे च पार्थिव: ॥ २७२॥ 
(अस्य दर्पेण विप्राणां धर्मोपदेशं कुर्वतः ) यदि शूद्र 
घमण्ड के आकर द्विजों को धर्म का उपदेश करे तो 
(पार्थिव: ) राजा (तप्तं तेलं वकत्रे श्रोत्रे आसेचयेत्‌ ) तपा 
हुआ तैल शूद्र के मुख और कानों में डलवादे ॥ २७२ ॥ 
प्रक्षिप्तानुशीलन--२६७ से २७२ श्लोक 
निम्नलिखित ' आधारों ' के अनुसार प्रक्षिप्त हैं । ये श्लोक 
उस परवर्ती काल के प्रक्षेप हैं जब समाज में जन्म पर 
आधारित जातिवाद प्रचलित हो गया था और उच्च तथा 
निम्न वर्णों के प्रति ऊंच-नीच की धारणा बन गई थी। 
१. अन्तर्विरोध--(क) मनु की दण्डव्यवस्था 
भेदभावयुक्‍त या ईर्ष्या, द्वेष-भावना से युक्त नहीं है। वे 
निर्लिप्त एवं समभाव से सभी प्रजाजनों के लिए यथायोग्य, 
न्याययुक्त दण्ड का विधान करते हैं [९.३०७, ३११; 
७.२, १६, २७, ३० ]। अपितु समझदार और जिम्मेदार 
होने के कारण उच्चवर्ण वालों को अधिक दण्ड देने का 


४०६ 


तर्क संगत विधान करते हैं [ ८.३३५-३३८, ३०६] । इन 
श्लोकों में वर्णानुक्रम से अधिक दण्ड का विधान उक्त 
सभी मान्यताओं के विरुद्ध है। इस प्रसंग के २७३-२७५ 
श्लोकों में भी सबके लिए सामान्य और समान व्यवस्था 
है।इस प्रकार इस व्यवस्था में अन्तर्विरोध होने के कारण 
ये सभी श्लोक प्रक्षिप्त हैं। (ख) २७०वें श्लोक में शूद्र 
को 'जघन्यप्रभव: ' विशेषण देने से इन श्लोकों के रचयिता 
की मान्यता जन्मना वर्णव्यवस्था की सिद्ध होती है । यह 
मान्यता भी मनुविरुद्ध है। मनु कर्मणा वर्णव्यवस्था मानते 
हैं और जन्म के आधार पर ऊंच-नीच नहीं मानते हैं । मनु 
की कर्मणा वर्णव्यवस्था के अनुसार किसी भी कुल में 
उत्पन्न बालक किसी भी वर्ण की शिक्षा-दीक्षा लेकर उस 
वर्ण को ग्रहण कर सकता है। [ द्रष्टट्य १.९२-१०१ पर 
अनुशीलन ] 

२. अवान्तरविरोध--एक ही प्रसंग में २६७-२७२ 
श्लोकों में कुछ अन्य विधान है और २७६-२७७ में कुछ 
अन्य | यहाँ सभी द्विजों को कठोर वचन कहने पर शूद्र 
को जिह्नाछेदन का दण्ड कहा है जबकि २७७ में वैश्य के 
प्रति कठोर वचन कहने पर जिह्नाछेदन का निषेध कर 
दिया। इनसे संकेत मिलता है कि ये भिन्‍न-भिन्‍न कालों 
में भिन्‍न-भिन्‍न व्यक्तियों द्वारा रचकर मिलाये गये श्लोक 
हैं जिनका मनु की व्यवस्था से तालमेल नहीं है। २७३- 
२७५ श्लोकों में सर्वसामान्य सहज न्याय व्यवस्था है, जो 
ग्राह्म है । वही मनु की मौलिक न्यायव्यवस्था है। 

३. शैलीगत आधार--इन सभी श्लोकों में और 
विशेषरूप से २७०-२७२ में शूद्र के प्रति आक्रोश एवं 
घृणात्मक भावना है, यह पक्षपात एवं दुराग्रह है। मनु की 
शैली चारों वर्णों के लिए निर्लिप्ततापूर्वक विधान करने की 
है, अत: यह शैली मनु की नहीं है। मनु की कर्मणा 
वर्णव्यवस्था में शूद्र घृणित और अस्पृश्य नहीं माना गया 
है। चारों वर्णो में अशिक्षित व्यक्ति ही शूद्र होता है और 
वह भी माननीय है [ द्रष्टव्य भूमिका में इस विषयक मनु 
की मान्यताएं ] । इस आधार पर भी ये श्लोक मनुप्रणीत 
सिद्ध नहीं होते। 
श्रुतं देशं च जातिं च कर्म शारीरमेव च । 
वितथेन ब्रुवन्‌ दर्पाद्याप्य: द्विशतं दमम्‌॥ २७३॥ 


मनुस्मृति 


कोई मनुष्य किसी मनुष्य के (श्रुतम्‌) विद्या 
(देशम्‌) देश (जातिम्‌) वर्ण (चशारीरम्‌ एव कर्म) 
और शरीर-सम्बन्धी कर्म के विषय में (दर्पात्‌) घमण्ड 
में आकर (वितथेन ब्रुवन्‌) झूठी निन्‍्दा अथवा 
अपवचनों से अपमानित करे, उसे (द्विशतं दम 
दाप्य:) दो सौ पण दण्ड देना चाहिए ॥ २७३ ॥ 

अनुशीलन--मनुस्मृति में प्रकरणानुसार ' जाति' 
का अर्थ 'वर्ण' है। इसकी पुष्टि में २.१४८ श्लोक द्रष्टव्य 
है। 
काणं वा5प्यथवा खजझ्जमन्यं वाउपि यथाविधम्‌। 
तथ्येनापि ब्रुवन्‌ दाप्यो दण्ड कार्षापणावरम्‌॥ 

२७४॥ 

किसी (काणम्‌) काने को (अपि वा) अथवा 
(खञ्जम) लंगड़े को (बा) अथवा (तथाविधम्‌+ 
अपि) इसी प्रकार के अन्य विकलांगों को (तथ्येन+ 
अपि ब्रुवन्‌) वास्तव में वैसा होते हुए भी किसी को 
काना, लंगड़ा आदि कहने पर (कार्षापणावरं दण्डं 
दाप्य:) कम से कम एक कार्षापण दण्ड [ ८.१३६] 
करना चाहिए ॥ २७४॥ 

अनुशीलन--अन्यत्र विधान से पुष्टि-मनु ने 
४,१४१ में विकलांग व्यक्तियों को कट॒वचन या 
आक्षेपयुक्त वचन कहने का स्पष्टत: निषेध किया है । यहां 
उस विधान के विपरीत आचरण करने वालों के लिए दण्ड 
का विधान है। 
मातरं पितरं जायां भ्रातरं तनयं गुरुम्‌। 
आक्षारयउ्छतं दाप्य: पन्थानं चाददद्‌ गुरो: ॥ २७५॥ 

(मातरं पितरं जायां भ्रातरं तनयं गुरुम्‌ ) माता, 
पिता, पत्नी, भाई, बेटा, गुरु इनके ऊपर ( आशक्षारयन्‌) 
मिथ्या दोष लगाकर निन्दा करने वाले पर (च) और 
(गुरोः ) गुरु के लिए (पन्थानम+>अददत्‌ ) अहंकार- 
पूर्वक रास्ता न देने पर (शतं दाष्य:) सौ पण दण्ड होना 
चाहिए॥ २७५ ॥ 

अनुशीलन--अन्यत्र विधान से पुष्टि-मनु ने 
४.१७९-१८० में इन व्यक्तियों से किसी प्रकार का विवाद, 


अष्टम अध्याय 


लड़ाई-झगड़ा न करने का विधान किया है। उस विधान 
को भंग करके कटुवचन या आशक्षेपयुक्त वचन कहने पर 
यह दण्डविधान है। 

*ब्राह्मणक्षत्रियाभ्यां तु दण्ड: कार्यो विजानता। 
ब्राह्मणे साहस: पूर्व: क्षत्रिये त्वेव मध्यम: ॥ २७६ ॥ 

(ब्राह्मण-क्षत्रियाभ्यां तु) ब्राह्मण और क्षत्रिय में 
परस्पर दुष्टवचन उपस्थित होने पर (विजानता) बुद्धिमान्‌ 
राजा को चाहिए कि वह (ब्राह्मणे पूर्व: साहस: ) ब्राह्मण 
पर पूर्वसाहस [८.१३८ ] (तु) और (क्षत्रिये मध्यम: ) 
क्षत्रिय पर मध्यम-साहस (दण्डः कार्य: ) दण्ड करना 
चाहिए॥ २७६ ॥ 

*विट्शूद्रयोरेवमेव स्वजातिं प्रति तत्त्वतः। 
छेदवर्ज प्रणयनं दण्डस्येति विनिश्चय: ॥ २७७॥ 

(विट्‌-शूद्रयो: ) वैश्य-शूद्र की परस्पर (स्वजातिं 
प्रति) अपनी जाति के प्रति निन्दापूर्वक कहा-सुनी होने 
पर (एवम्‌+एवं) इसी प्रकार अर्थात्‌ वैश्य को प्रथम 
साहस तथा शूद्र को मध्यम साहस का [८.२७६ के 
अनुसार] का दण्ड करे (छेदवर्ज प्रणयन्‌ ) शूद्र की जीभ 
न काटे (इति दण्डस्य तत्त्वतः विनिशचय:ः ) ऐसा दण्ड 
का सही-सही निश्चय है ॥ २७७ ॥ 

प्रश्चिप्तानुशीलन-- २७६- २७७ श्लोक निम्न प्रकार 
प्रक्षिप्त हैं -- 

१. अन्तर्विरोध- प्रश्षिप्त श्लोकों में परस्पर भी विरोध 
है। २६७-२७२ श्लोकों में जो दण्ड-व्यवस्था दी है, इन 
श्लोकों की व्यवस्था उनसे मेल नहीं खाती । इससे प्रतीत 
होता है कि ये श्लोक भिन्‍न-भिन्‍न रचयिताओं के हैं। 

( १२ ) दण्ड से घायल करने या मारने सम्बन्धी 
विवाद [ २७८-३०० ] ओऔर उसका निर्णय-- 
एष दण्डविधि:ः प्रोक्तो वाक्पारुष्यस्य तत्त्वत:। 
अत ऊर्ध्व प्रवक्ष्यामि दण्डपारुष्यनिर्णयम्‌॥ २७८ ॥ 

(एप: ) यह [८.२६५-२७६ ] (तत्त्वतः ) ठीक- 
ठीक (वाक्‌पारुष्यस्य ) कठोर वचन या दुष्ट वचन 
बोलने का (दण्डविधिः ) दण्डविधान ( प्रोक्तः ) कहा 
(अतः+ऊर्ध्वम्‌ू) इसके पश्चात्‌ अब (दण्ड- 

पारुष्यनिर्णयम्‌ ) कठोर दण्ड से घायल करना या 
मारना अथवा दण्डे से कठोरतापूर्वक मारपीट करने 
विषयक निर्णय को (प्रवक्ष्यामि) कहूँगा॥ २७८ ॥ 
*येन केनचिदड्ग्गेन हिंस्याच्चेच्छेष्ठमन्त्यज:। 
छेत्तव्यं तत्तदेवास्य तन्‍्मनोरनुशासनम्‌॥ २७९॥ 
(अन्त्यज: ) शूद्र (येन केनचित्‌+अज्गलेन ) जिस 
किसी अंग से ( श्रेष्ठ हिंस्यात्‌ चेत्‌) श्रेष्ठ वर्णों अर्थात्‌ द्विजों 
पर प्रहार करे तो (तत्‌+तत्‌+एवं अस्य छेत्तव्यम्‌) राजा 
उसके उस-उस अज्ज को ही कटवा दे (तत्‌ मनोः+ 
अनुशासनम्‌) यही मनु का न्याय है ॥ २७९॥ 
*पाणिमुद्यम्य दण्ड वा पाणिच्छेदनमर्हति। 
पादेन प्रहरन्‌ कोपात्‌ पादच्छेदनमर्हति ॥ २८०॥ 
(पाणिम्‌) द्विजों को मारने के लिए हाथ (बा) 
अथवा (दण्डम्‌ उद्यम्य ) हाथ से दण्डा उठाकर प्रहार 
करने पर (पाणिच्छेदनम्‌+अर्हति ) शूद्र का हाथ कटवा 
देना चाहिए (कोपात्‌) क्रोधपूर्वक (पादेन प्रहरन्‌) पैर 
से प्रहार करने पर (पादच्छेदनम्‌+अर्हडति ) पैर काट देना 
चाहिए॥ २८० ॥ 
*सहासनमभिप्रेप्सुरुत्कृष्टस्यापकृष्टज: । 
कट्यां कृताड्ो निर्वास्यः स्फिचं वास्यावकर्तयेत्‌॥ 
२८१॥ 
(अपकृष्टज: ) यदि कोई शूद्र (उत्कृष्टस्य ) सब से 
श्रेष्ठ वर्णवाले ब्राह्मण के (सहासनमू+अभिप्रेप्सु:) साथ 
एकसमान आसन पर बैठने की कोशिश करे तो (कद्यां 
कृताड्डः निर्वास्य: ) उसे कमर में दगवाकर देशनिकाला 
दे दे (वा) अथवा (अस्य स्फिचम्‌+अवकर्तयेत्‌) इसके 
एक कूल्हे को कतरवा दे॥ २८१॥ 
*अवनिष्ठलीवतो दर्पाद्‌ द्वावोष्ठटो छेदयेन्नृपः। 
अवमूत्रयतो मेढ्रमवशर्धयतो गुदम्‌॥ २८२॥ 
शूद्र यदि ब्राह्मण वर्णस्थ का अपमान (दर्पात्‌) 
घमण्ड के कारण (अवनिष्ठीवत: ) उस पर थूक कर 
करे तो (नृपः ) राजा, शूद्र के (द्वौओषछ्ठो छेदयेत) दोनों 
ओठों को कटवा दे (अवमूत्रयतः ) मूत्र फेंककर 
अपमान करे तो (मेढूम्‌) उसकी लिगेन्द्रिय को, 

(अवशर्धयतः गुदम्‌) यदि अधोवायु के द्वारा करे तो 
गुदा को कटवा दे ॥ २८२॥ 
*केशेषु गृह्तो हस्तो छेदयेदविचारयन्‌। 
पादयोर्दाढिकायां च ग्रीवायां वृषणेषु च॥ २८३॥ 
यदि शूद्र ब्राह्मण को (केशेषु गृह्कतः ) बालों से पकड़े 
तो राजा (अविचारयन्‌ हस्तो छेदयेत्‌ ) बिना विचारे शूद्र 
के दोनों हाथ कटवा दे, यदि (पादयोः) दोनों पैर 
(दाढिकायाम्‌ ) दाढ़ी (ग्रीवायाम्‌) गर्दन (च) और 
(वृषणेषु) अण्डकोशों को पकड़कर प्रहार करे तो भी दोनों 
हाथ कटवा दे ॥ २८३॥ 
*त्वग्भेदकः शतं दण्ड्यो लोहितस्य च दर्शक: । 
मांसभेत्ता तु षण्निष्कान्‌ प्रवास्यस्त्वस्थिभेदक: ॥ 
२८४॥ 
समान वर्ण वालों को मारकर (त्वक्‌ृभेदकः शतं 
दण्ड्यः ) चमड़ी उखाड़ने वाले पर सौ पण दण्ड करे 
(च) और (लोहितस्थ दर्शकः ) खून निकाल देने वाले 
पर भी सौ पण दण्ड करे (मांसभेत्ता तु षट्‌ निष्कः ) 
मांसछेदन करने वाले को छह 'निष्क' [ ८.१३७] दण्ड 
करे, और (अस्थिभेदकः तु प्रवास्य: ) हड्डी तोड़ने वाले 
को तो देश-निकाला ही दे दे ॥ २८४॥ 
*वनस्पतीनां सर्वेषामुपभोगं यथा यथा। 
तथा तथा दम: कार्यो हिंसायामिति धारणा॥ २८५॥ 
(सर्वेषां वनस्पतीनां यथा-यथा उपभोगम्‌) सब वृक्ष 
आदि वनस्पतियों का जैसा-जैसा अधिक या कम उपयोग 
है, (हिंसायाम) उनको नष्ट करने पर (तथा तथा दमः 
कार्य: ) वैसा-वैसा ही दण्ड करे (इति धारणा) ऐसी 
शास्त्र-व्यवस्था है ॥ २८५॥ 
प्रक्षिप्तानुशीलन-- २७९-२८५ श्लोक 
निम्नलिखित आधारों के अनुसार प्रक्षिप्त सिद्ध होते हैं-- 
१९. शेलीगत आधार-- २७९ में ' मनो: अनुशासनम्‌_' 
पदों से स्पष्ट ज्ञात होता है कि यह श्लोक मनुप्रणीत न होकर 
किसी दूसरे परवर्ती अन्य व्यक्ति की रचना है। प्रक्षिप्त 
सिद्ध होने पर इससे सम्बद्ध और इस पर आधारित शेष 
२८०-२८५ श्लोकों का प्रसंग स्वतः प्रक्षिप्त सिद्ध हो जाता 

है। इन श्लोकों की शैली भी मनु की तरह निर्लिप्त गम्भीर 
एवं समभावयुक्‍कत न होकर पक्षपात, दुराग्रह एवं घृणापूर्ण 
है। इस कारण भी ये श्लोक प्रक्षिप्त हैं । 

३. प्रसंगविरोध-- ( १) २८६-२८८ श्लोकों में संक्षेप 
में सर्वसामान्य शैली से समभाव से सम्पूर्ण दण्डपारुष्य 
की दण्डव्यवस्था कही है, जो मनु के विधानों के अनुकूल 
है।इस विधान का प्रसंग २८६ से ही प्रारम्भ होता है, यह 
श्लोकों की वर्णन-शैली से भी ज्ञात हो जाता है। उससे 
पूर्व भिन्‍न-भिन्‍न व्यवस्थाओं वाला यह प्रसंग असंगत है। 
इस आधार पर भी ये श्लोक प्रक्षिप्त हैं । 
मनुष्याणां पशूनां च दुःखाय प्रहते सति। 
यथा यथा महद्‌ दुःखं दण्ड कुर्यात्तथा तथा ॥२८६॥ 

(मनुष्याणां च पशूनाम्‌) मनुष्य और पशुओं पर 
(दुःखाय प्रहते सति ) दुःख देने के लिए दण्ड से प्रहार 
करने पर (यथा यथा महत्‌ दुःखम्‌) जैसा-जैसा पीड़ित 
को अधिक कष्ट हो (तथा तथा दण्डं कुर्यात्‌) उसी 
के अनुसार अधिक और कम कारावास तथा अर्थ दण्ड 
करे॥ २८६॥ 
अड्भावपीडनायां च ब्रणशोणितयोस्तथा । 
समुत्थानव्ययं दाप्य: सर्वदण्डमथापि वा॥ २८७॥ 

(अड्ग+अवपीडनायाम्‌) किसी अंग के टूटने, 
कटने आदि पर (तथा) और (ब्रण+शोणितयोः ) 
घाव करने तथा रक्‍त बहाने पर (समुत्थानव्ययं दाप्य: ) 
जब तक रोगी पहले जैसा ठीक न हो जाये तब तक 
सम्पूर्ण औषध आदि का तथा अन्य सम्पूर्ण व्यय मारने 
वाले से दिलवाये (अथापि वा) और साथ ही 
(सर्वदण्डम्‌) उसे पूर्ण दण्ड भी दे ॥ २८७॥ 
द्रव्याणि हिंस्याद्यो यस्य ज्ञानतो5ज्ञानतो5पि वा। 
स तसस्‍्योत्पादयेतू्‌ तुष्टिं राज्ञे ददह्याच्य तत्समम्‌॥ 

२८८॥ 

(यः ) जो कोई (यस्य ) जिस किसी के (ज्ञानतः 
अपि वा अज्ञानतः) जानकर अथवा अनजाने में 
(द्रव्याणि हिंस्थात्‌) प्रहार करके वस्तुओं को नष्ट कर 
दे तो (सः ) वह अपराधी (तस्य तुष्टिम+ उत्पादयेत्‌) 

उसके मालिक को वस्तु या धन आदि देकर सन्तुष्ट करे 
(च) तथा (तत्‌ समम्‌ राज्ञे दद्यात्‌ू) उसके बराबर 
दण्ड रूप में राजकोष में राजा को भी दे ॥ २८८ ॥ 
*चर्मचार्मिकभाण्डेषु काष्ठलोष्ठटमयेषु च। 
मूल्यात्‌ पञ्जञगुणो दण्ड: पुष्पमूलफलेषु च ॥ २८९॥ 
(चर्म-चार्मिक भाण्डेषु ) चमड़ा, चमड़े के बर्तन 
(च) और (काष्ठ-लोष्ठटमयेषु ) लकड़ी तथा मिट्टी के बर्तन 
(च) और (पुष्प-मूल-फलेषु ) फूल, कन्द, फल आदि 
के नष्ट करने पर (मूल्यात्‌ पञ्ञगुण: दण्ड्यः ) मूल्य से 
पांच गुना दण्ड राजा को देना चाहिए॥ २८९॥ 
*यानस्य चेव यातुश्च यानस्वामिन एव च। 
दशातिवर्तनान्याहुः शेषे दण्डो विधीयते ॥ २९०॥ 
(यानस्य) रथ, गाड़ी आदि सवारी (च) और 
(यातु:) सारथी, गाड़ीवानू आदि (च) और 
(यानस्वामिन: एव) सवारी का मालिक (दश+ 
अतिवर्तनानि+आहुः ) इनके नियमभंग के दश वार तक 
के अपराधों को दण्डनीय नहीं माना है (शेषे ) किन्तु 
उसके बाद (दण्ड: विधीयते ) दण्डविधान किया गया 
है॥ २९०॥ 
*छिन्ननास्थे भग्नयुगे तिर्यक्प्रतिमुखागते। 
अक्षभंगे च यानस्य चक्रभड़े तथेव च॥ २९१॥ 
*छेदने चेव यन्त्राणां योक्त्ररश्म्योस्तथेव च। 
आक्रन्दे चाप्यपेहीति न दण्डं मनुरब्रवीत्‌॥ २९२॥ 
(छिन्ननास्थे ) बैल की नथ टूट जाने पर ( भग्नयुगे) 
रथादि का जूआ टूट जाने पर (तिर्यक्‌-प्रतिमुख+आगते ) 
ऊंची-नीची भूमि पर रथादि के तिरछा हो जाने पर 
(अक्षभंगे) धुरा टूट जाने पर (तथेव यानस्य चक्रभड़े ) 
उसी प्रकार रथादि का पहिया टूट जाने पर (च) और 
(यन्त्राणां छेदने एव ) रथादि के अन्य यन्‍न्त्रों के टूट जाने 
पर (तथैव योक्त्ररश्म्यो: ) उसी प्रकार जोत और रास- 
लगाम आदि टूट जाने पर ('अपैहि ' इति+आक्रन्दे ) ' हट 
जाओ ' ऐसा चिल्लाने के बाद भी यदि कोई हानि होती 
है तो (दण्ड न) किसी को दण्ड नहीं होता (मनु:+ 
अब्रवीत्‌) ऐसा मनु ने कहा है ॥ २९१-२९२॥ 


डण्‌९ 


*यत्रापवर्तते युग्मं वेगुण्यात्प्राजकस्य तु। 
तत्र स्वामी भवेहण्ड्यो हिंसायां द्विशतं दमम्‌॥ २९३॥ 
(यत्र) जहां (प्राजकस्य) चलाने वाले की 
(वैगुण्यात्‌ ) अयोग्यता के कारण (युग्मम्‌+अपवर्तते ) 
रथादि टेढ़े-तिरछे हो जाते हैं (हिंसायाम्‌) ऐसी स्थिति में 
कोई हिंसा होने पर (तत्र स्वामी द्विशतं दमं दण्ड्यः भवेत्‌) 
वहां [ अयोग्य चालक रखने के कारण] स्वामी पर दो सौ 
पण दण्ड करना चाहिए॥ २९३॥ 
*प्राजकश्चेद्धवेदाप्तः प्राजको दण्डमर्हति। 
युग्यस्था: प्राजके5नाप्ते सर्वे दण्ड्या: शतं शतम्‌॥ 
२९४॥ 
(चेत्‌) यदि (प्राजकः आप्तः भवेत्‌) चालक कुशल 
एवं अनुभवी हो तो वहां (प्राजकः दण्डम्‌+ अर्हति) 
चालक ही दण्ड के योग्य होता है [ पूर्व श्लोक में उक्त 
दो सौ पण दण्ड] (अनाप्ते प्राजके) अकुशल एवं 
अनुभवरहित चालक के होने पर (सर्वे युग्यस्था: शतं श्ं 
दण्ड्या: ) सब गाड़ीसवार सौ-सौ पण दण्ड से दण्डनीय 
होते हैं। [ अयोग्य चालक द्वारा गाड़ी चलवाने के 
कारण] ॥ २९४॥ 
*स चेत्तु पथि संरुद्धः पशुभिर्वा रथेन वा। 
प्रमापयेत्प्राणभूतस्तत्र दण्डो5विचारित: ॥ २९५॥ 
(सः चेत्‌ तु) वह चालक यदि (पश्चि) मार्ग में 
(पशुभ्रि: वा रथेन संरुद्धः ) पशुओं अथवा रथ आदि से 
मार्ग अवरुद्ध होने पर रथादि चलावे (प्राणभूतः 
प्रमापयत्‌ ) और किसी प्राणी को मार देवे तो (तत्र) उस 
स्थिति में (अविचारितः दण्ड: ) बिना विचारे अवश्य 
दण्ड दे॥ २९५॥ 
*मनुष्यमारणे श्षिप्रं चोरवत्किल्बिषं भवेत्‌। 
प्राणभृत्सु महत्स्वर्ध गोगजोष्टहयादिषु ॥ २९६॥ 
(मनुष्यमारणे ) चालक द्वारा किसी मनुष्य का वध 
करने पर (क्षिप्रं चौरवत्‌ किल्बिषं भवेत्‌) शीघ्र ही उसे 
चोर के समान अपराधी समझकर दण्ड दे अर्थात्‌ एक 
“उत्तम साहस'-एक हजार पण [ ८.१३८ ] से दण्डनीय 
होगा (गो-गज-उष्ट-हय-आदिषु महत्सु प्राणभृत्सु अर्धम्‌) 

गौ, हाथी, ऊंट, घोड़ा आदि बड़े पशुओं के मारने पर आधा 
अर्थात्‌ पांच सौ पण [ ८.१३६] दण्ड होगा॥ २९६॥ 
*श्षुद्रकाणां पशूनां तु हिंसायां द्विशतो दमः। 
पञ्चाशत्तु भवेहण्ड: शुभेषु मृगपक्षिषु॥ २९७॥ 
( क्षुद्रकाणां पशूनां हिंसायाम्‌ ) छोटे पशुओं की 
हिंसा होने पर (द्विशतः दमः ) दो सौ पण [८.१३६] दण्ड 
होना चाहिए (शुभेषु-मृग-पक्षिषु ) शुभ मृगादि और 
पक्षियों की हिंसा पर (पञ्जञाशत्‌ दण्ड: भवेत्‌) पचास पण 
दण्ड होना चाहिए॥ २९७॥ 
*गर्दभाजाविकानां तु दण्ड: स्यात्‌ पञ्ञलमाषिक: । 
माषिकस्तु भवेहण्ड: शवसूकरनिपातने ॥ २९८॥ 
(गर्दभ+अजा+अविकानां तु) गधा, बकरी, भेड़ के 
मरने पर (पञ्ञलमाषिकः दण्ड: स्यात्‌) पांच 'रौप्यमाषक' 
[८.१३५ ] दण्ड होगा (श्व-सूकर-निपातने ) कुत्ता और 
सूअर के मारने पर (माषिक: दण्ड: भवेत्‌ ) चांदी का एक 
'रौप्यमाषक ' दण्ड चालक को होगा॥ २९८ ॥ 
*भार्या पुत्रश्च दासएच प्रेष्यो भ्राता च सोदर:। 
प्राप्तापराधास्ताड्या: स्यू रज्ज्वा वेणुदलेन वा॥ २९९॥ 
( भार्या, पुत्र:, दास: , प्रेष्य: च सोदर: भ्राता) पत्नी, 
पुत्र, दास, नौकर और छोटा सगा भाई (प्राप्त- अपराधा: ) 
इनके अपराध करने पर (रज्ज्वा वा वेणुदलेन ) रस्सी या 
बांस की पतली छड़ी से (ताड़द्याः स्यु:) इनकी ताड़ना 
करे॥ २९९॥ 
*पृष्ठतस्तु शरीरस्य नोत्तमाड़े कथञ्जन। 
अतोचन्यथा तु प्रहरन्‌ प्राप्त: स्याच्योरकिल्बिषम्‌॥ 
३००॥ 
(शरीरस्य पृष्ठतः तु) किन्तु रस्सी आदि से शरीर के 
पृष्ठभाग>पीठ भाग पर ताड़ना करे (कथज्ञजन उत्तमाड़े न ) 
कभी भी उत्तमांगों-मुख आदि पर ताड़ना न करे (अतः+ 
अन्यथा तु प्रहरन्‌ ) इससे भिन्‍न प्रकार से या अन्य स्थानों 
पर ताड़ना करने पर (चौरकिल्बिषं प्राप्य: स्यात्‌) चोर 
के दण्ड से दण्डनीय होगा ॥ ३००॥ 
प्रक्षिप्तानुशीलन-- २८९ से ३०० तक श्लोक 
निम्नलिखित आधारों के अनुसार प्रक्षिप्त हैं-- 


मनुस्मृति 


१. शेैलीगत आधार--२९ २वें श्लोक में मनु: 
अब्रवीत्‌ '' पदों से स्पष्ट सिद्ध होता है कि यह श्लोक मनु 
से भिन्‍न परवर्ती व्यक्ति द्वारा रचा हुआ है, अत: प्रक्षिप् 
है। २९० से २९८ तक के सभी पूर्वापर श्लोक प्रसंगक्रम 
की दृष्टि से इससे सम्बद्ध और इस पर आधारित हैं । इस 
श्लोक के प्रक्षिप्त सिद्ध होने पर अन्य सभी सम्बद्ध श्लोक 
स्वतः प्रक्षिप्त सिद्ध हो जाते हैं ।इस आधार पर ये श्लोक 
मनुप्रणीत सिद्ध नहीं होते। 

२. प्रसंगविरोध--(क) प्रस्तुत प्रसंग [ ८.२७८ ] 
प्राणियों पर जान-बूझकर कठोर दण्ड से आघात करने ' 
का है न कि भूल से होने वाली दुर्घटनाओं का । इस प्रसंग 
में रथ, बैलगाड़ी आदि से होने वाली दुर्घटनाओं का विधान 
असंगत है। इस आधार पर प्रसंगबाह्य होने के कारण 
२९०-२९८ तक श्लोक प्रक्षिप्त हैं। (ख) २८८ में सभी 
वस्तुओं की हानि का दण्ड एकसाथ कहकर प्रसंग को 
पूर्ण कर दिया है । इसके पश्चात्‌ २८९ में कुछ वस्तुओं 
की पृथक्‌ से पुनः व्यवस्था देना अनावश्यक एवं 
प्रसंगविरुद्ध है । वस्तुएं तो अनेक हैं, यों तो सभी की हानि 
का दण्ड देना चाहिए था। इस प्रकार यह अपूर्ण विधान 
है, जो मौलिक नहीं है। (३) इसी प्रकार २९९-३०० 
श्लोक भी प्रसंगबाह्य हैं । यहाँ उपर्युक्त दण्ड-व्यवस्था का 
प्रसंग है न कि ताड़न-विधि का। 

३. अन्तर्विरोध-- (क) २९९४वें में ' दास ' शब्द का 
उल्लेख इन श्लोकों को परवर्ती एवं मनुविरुद्ध सिद्ध करता 
है। मनु दासप्रथा का कहीं विधान नहीं करते वे तो शूद्र 
को सेवक के रूप में विहित करते हैं [ १.९१], जो अपनी 
इच्छानुसार किसी भी द्विजाति की सेवा कर सकता है 
[९.३३४-३३५ ], बाध्य होकर नहीं । (ख) ४.१६४ में 
पुत्र और शिष्य को छोड़ अन्य किसी की ताड़ना करने का 
निषेध है। इन श्लोकों में स्त्री, भृत्य आदि की ताड़ना करना 
उसके विरुद्ध है। स्त्री की ताड़ना करने का विधान मनु 
के उन सभी श्लोकों के भी विरुद्ध है, जहां स्त्री को आदर 
और समानता देने का कथन है। [ ३.५०-६२; १०, १०१, 
१०२] । (ग) ताड़ना तो क्या मनु भार्या से लड़ने तक का 
निषेध करते हैं [४.१८० ] । पूर्वोक्त मौलिक विधानों के 
विरुद्ध होने से ये श्लोक प्रक्षिप्त हैं। 


अष्टम अध्याय 


( १३ ) चोरी का विवाद ( ३०१-३४३ ) 
ओर उसका निर्णय 


एषो5खिलेनाभिहितोी दण्डपारुष्यनिर्णय:। 
स्तेनस्यातः प्रवक्ष्यामि विधि दण्डविनिर्णये ॥ ३०१॥ 
(एप: ) यह [८.२७८-२८८ | (दण्डपारुष्य- 
निर्णय: ) दण्डे से कठोर मारपीट करने का निर्णय 
(अखिलेन+अभिहितः ) पूर्णरूप से कहा। (अतः ) 
इसके पश्चात्‌ अब (स्तेनस्य दण्ड-विनिर्णये ) चोर 
के दण्ड का निर्णय करने की (विधिं प्रवध्ष्यामि ) न्याय 
विधि कहूँगा-- ॥ ३०१॥ 
चोरों के निग्रह से राष्ट्र की वृद्धि-- 
परमं यलमातिष्ठेत्‌ स्तेनानां निग्रहे नृपः। 
स्तेनानां निग्रहादस्य यशो राष्ट्र च वर्धते॥ ३०२॥ 
(नृपः ) राजा (स्तेनानां निग्रहे ) चोरों को रोकने 
के लिए (परमं यत्नम+आतिष्ठेत्‌ू) अधिक यत्न करे, 
क्योंकि (स्तेनानां निग्रहात्‌ ) चोरों पर नियन्त्रण करने 
से (अस्य) इस राजा के (यश्ञः च राष्ट्र वर्धते) यश 
और राष्ट्र की वृद्धि होती है ॥ ३०२॥ 
चोरों से प्रजा की रक्षा श्रेष्ठ कर्त्तव्य है-- 
अभयस्य हि यो दाता स पूज्य: सततं नृपः। 
सत्र हि वर्धते तस्य सदेवाभयदक्षिणम्‌॥ ३०३॥ 
(यः नृप: अभयस्य हि दाता ) जो राजा प्रजाओं 
को अभय प्रदान करने वाला होता है अर्थात्‌ जिस राजा 
के राज्य में प्रजाओं को चोर आदि से किसी प्रकार का 
भय नहीं होता (सः सततं पूज्य: ) वह सदैव पूजित 
होता है--प्रजाओं की ओर से उसे सदा आदर मिलता 
है, और (तस्य) उसका (अभयदक्षिणं सत्र हि) प्रजा 
को अभय की दक्षिणा देने वाला यज्ञ-रूपी राज्य 
(सदैव वर्धते ) सदा बढ़ता ही जाता है ॥ ३०३ ॥ 
*सर्वतो धर्मषड्भागो राज्ञो भवति रक्षतः। 
अधर्मादपि षड़भागो भवत्यस्य हारक्षत: ॥ ३०४॥ 
(रक्षतः राज्:) रक्षा करने वाले राजा को (सर्वतः 
धर्मषड़भाग: भवति ) सबके धर्म का छठा भाग मिलता 

है (अरक्षतः ) और रक्षा न करने पर (अस्य) इस राजा 

को (अधर्मात+अपि षड़भागो भवति ) सबके अधर्म का 

भी छठा भाग मिलता है ॥ ३०४॥ 

*यदधीते यद्यजते यदददाति यदर्चति। 

तस्य षड़भागभाग राजा सम्यग्भवति रक्षणात्‌॥ 
३०५॥ 

(यत्‌+अधीते ) प्रजा का व्यक्ति जो भी पढ़ता है 
(यद्‌ ददाति) जो दान करता है (यत्‌+अर्चति) जो 
उपासना करता है (सम्यक्‌ रक्षणात्‌) अच्छी प्रकार रक्षा 
करने के कारण ( राजा तस्य षड़भागभाक्‌ भवति) राजा 
उस सबके छठे भाग का भागी होता है॥ ३०५॥ 

अनुशीलन--३ ०४ और ३०५ श्लोक निम्न प्रकार 
प्रक्षिप्त हैं -- 

१. प्रसंगविरोध--इन श्लोकों के पूर्वापर ३०३ और 
३०६ श्लोकों में राज्यरूपी यज्ञ का वर्णन होने से उनमें 
प्रसंग की सम्बद्धता है और दोनों श्लोकों में एकवाक्यता 
है।उस सम्बद्धता और एकवाक्यता को इन श्लोकों ने भंग 
कर दिया है | प्रसंगभञ्जक होने के कारण ये श्लोक प्रश्षिप्त 
हैं। 

२. अन्तर्विरोध--इन श्लोकों में प्रजाजनों के धर्म, 
अधर्म तथा प्रत्येक कार्य में राजा का छठा भाग माना है। 
यह मान्यता ४.२४० के विरुद्ध है । उसमें कर्त्ता को अपने 
कर्मों का स्वयं भोक्‍ता माना है। 

३. शैेलीगत आधार--इन श्लोकों में छठे भाग के 
बटवारे का न तो कोई आधार है, न कोई युक्तिसंगत 
कथन | इनकी काल्पनिक निराधार एवं अयुक्तियुक्त शैली 
होने से ये मनुप्रणीत सिद्ध नहीं होते। मनु किसी निराधार 
एवं अयुक्तियुक्त बात का विधान नहीं करते। 
रक्षन्धर्मेण भूतानि राजा वध्यांश्च घातयन्‌। 
यजते5हरहर्यज्ञं: सहस्त्रशतदक्षिणै: ॥ ३०६॥ 

( धर्मेण भूतानि रक्षन्‌) धर्मपूर्वक-न्यायपूर्वक 
प्रजाओं की रक्षा करता हुआ (च) और (वध्यान्‌ 
घातयन्‌) दण्डनीय अपराधियों को दण्ड देता हुआ और 
या वध के योग्य लोगों का वध करता हुआ (राजा) 
राजा (अहः+अहः सहस्त्र-शत-दक्षिणै: यज्ञे: यजते ) 

यह समझो कि प्रतिदिन हजारों-सैंकड़ों दक्षिणाओं से 
युक्त यज्ञों को करता है अर्थात्‌ इतने बड़े यज्ञों को करने 
जैसा पुण्यकार्य करता है ॥ ३०६॥ 
प्रजा की रक्षा किये बिना कर लेनेवाला राजा पापी होता है-- 
यो5रक्षन्‌ बलिमादत्ते करं शुल्के च पार्थिव: । 
प्रतिभागं च दण्डं च सः सद्यो नरक॑ ब्रजेत्‌॥ ३०७॥ 
(यः पार्थिव: ) जो राजा ( अरक्षन्‌) प्रजाओं की 
रक्षा किये बिना उनसे (बलिम्‌) छठा भाग अन्नादि 
(करम्‌) करन्टैक्स (शुल्कम) महसूल (प्रति- 
भागम्‌) चुंगी (च) और (दण्डम्‌) जुर्माना (आदत्ते ) 
ग्रहण करता है (सः सद्यः नरकं ब्रजेत्‌) वह शीघ्र ही 
दुःख को प्राप्त होता है अर्थात्‌ प्रजाओं का ध्यान न रखने 
के कारण उनके असहयोग अथवा विरोध से किसी- 
न-किसी कष्ट से ग्रस्त हो जाता है ॥ ३०७॥ 
अनुशीलन--अन्न के छठे भाग को “बलि' 
कहते हैं; प्रतिमास, छठे मास या वार्षिक रूप से लिया 
जाने वाला टैक्स 'कर' व्यापारियों से लिया जानेवाला 
महसूल 'शुल्क; फल, शाक आदि पर लिया जाने 
वाला शुल्क ' प्रतिभाग ' तथा अपराध में किया जाने 
वाला जुर्माना ' दण्ड ' कहलाता है। 
अरक्षितारं राजानं बलिषड्भागहारिणम्‌। 
तमाहुः सर्वलोकस्य समग्रमलहारकम्‌॥ ३०८॥ 
(अरक्षितारम्‌) प्रजाओं की रक्षा न करने वाले 
और (बलिषड्भागहारिणम्‌) ' बलि ' के रूप में छठा 
भाग ग्रहण करने वाले (तं राजानम्‌) ऐसे राजा को 
(सर्वलोकस्य समग्रमलहारकम्‌+आहुः ) सब प्रजाओं 
की निन्दा को ग्रहण करने वाला कहा है अर्थात्‌ सारी 
प्रजाएँ ऐसे राजा की सभी प्रकार से निन्‍दा करती हैं ॥ 
३०८॥। 
अनपेक्षितमर्यादं नास्तिकं विप्रलुम्पकम्‌। 
अरक्षितारमत्तारं नृपं विद्यादधोगतिम्‌॥ ३०९॥ 
(अनपेक्षितमर्यादम्‌) शास्त्रोक्‍त मर्यादा के 
अनुसार न चलने वाले (नास्तिकम्‌) वेद और ईश्वर 


मनुस्मृति 


में अविश्वास करने वाले (विप्रलुम्भकम्‌) लोभ आदि 
के वशीभूत (अरक्षितारम्‌) प्रजाओं की रक्षा न करने 
वाले, और (अत्तारम्‌) कर आदि का धन प्रजाओं के 
हित में न लगाकर स्वयं खा जाने वाले (नृपम्‌) राजा 
को (अधोगतिं विद्यात्‌ ) निकृष्ट समझना चाहिए 
अथवा यह समझना चाहिए कि शीघ्र ही उसकी 
अवनति या पतन हो जायेगा ॥ ३०९॥ 
अधर्मिकं त्रिभिन्ययिर्निंगृह्नीयात्‌ प्रयलत: । 
निरोधनेन बन्धेन विविधेन वधेन च॥ ३१०॥ 
इसलिए राजा (निरोधनेन) निरोध-कारावास में 
बन्द करना (बन्धेन) बन्धन"हथकड़ी, बेड़ी आदि 
लगाना (च) और (विविधेन वधेन ) विविध प्रकार 
के वध>ताड़ना, अंगच्छेदन, मारना आदि (त्रिभिः 
न्याये: ) इन तीन प्रकार के उपायों से (प्रयत्नतः ) 
यलनपूर्वक (अधार्मिकं निगृह्लीयात्‌) चोर आदि दुष्ट 
अपराधी को वश में करे ॥ ३१०॥ 
निग्रहेण हि पापानां साधूनां संग्रहेण च। 
द्विजातय इवेज्याभि: पूयन्ते सततं नृपा:॥ ३११॥ 
(हि) क्योंकि (पापानां निग्रहेण ) पापी-दुष्टों को 
वश में करने और दण्ड देने से (च) तथा (साधूनां 
संग्रहेण ) श्रेष्ठ लोगों की सुरक्षा और संवृद्धि करने से 
(नृपा: ) राजा लोग (द्विजातयः इज्याभिः इव सततं 
पूयन्ते) जैसे द्विजवर्ण वाले व्यक्ति यज्ञों को करके 
पवित्र होते हैं ऐसे राजा भी पवित्र अर्थात्‌ पुण्यवान्‌ और 
निर्मल यशस्वी होते हैं अर्थात्‌ प्रजारक्षण भी क्षत्रिय का 
एक यज्ञ है, इसको सत्यनिष्ठा से करके राजा भी 
पुण्यवान्‌ होता है ॥ ३११॥ 
*क्षन्तव्यं प्रभुणा नित्य॑ क्षिपतां कार्यिणां नृणाम्‌। 
बालवृद्धातुराणां च कुर्वता हितमात्मन: ॥ ३१२॥ 
( आत्मन: हितं कुर्वता प्रभुणा ) अपना कल्याण 
चाहने वाले राजा को चाहिए कि (क्षिपतां बाल- 
वृद्ध+आतुराणां कार्यिणां नृणाम्‌) आक्षेप करने वाले 
वादी-प्रतिवादी बालक, वृद्ध और रोग-विपत्ति आदि से 

ग्रस्त लोगों को (नित्य क्षन्तव्यम्‌) सदा क्षमा कर दे अर्थात्‌ 
आरोप करने पर दण्डित न करे ॥ ३१२॥ 

*य: क्षिप्तो मर्षयत्यातेंस्तेन स्वर्ग महीयते। 
यस्त्वेश्वर्यान्न क्षमते नरकं तेन गच्छति॥ ३१३॥ 

(यः ) जो राजा (आर्तें: क्षिप्त: मर्षयति ) दुःखी लोगों 
के द्वारा आक्षेप करने पर उन्हें सहन कर लेता है (तेन स्वर्गे 
महीयते ) उससे वह स्वर्ग में पूजित होता है (यः तु) और 
जो (ऐश्वर्यात्‌ न क्षमते) अपने को शक्तिशाली या 
समृद्धिशाली समझकर क्षमा नहीं करता (तेन नरकं 
गच्छति ) उससे वह नरक को प्राप्त करता है ॥ ३१३॥ 

प्रक्षिप्तानुशीलन--३१२, ३१३ श्लोक निम्न 
प्रकार प्रक्षिप्त हैं-- 

१. प्रसंगविरोध--यहां पूर्वापर अपराधियों को दण्ड 
देने का है। इसके बीच में वादी-प्रतिवादी आदि के 
आक्षेपयुक्त वचनों को क्षमा करना और उसके आधार पर 
स्वर्ग-नरक का वर्णन प्रसंगबाह्य है। ये कथन न्‍्यायविधि 
के अन्तर्गत नहीं आते। 

२. अन्तर्विरोध--इन श्लोकों में राजा को स्वर्ग-नरक 
की प्राप्ति का कथन किया है। स्वर्ग-नरक नामक पृथक्‌ 
लोक की मान्यता मनुविरुद्ध है [द्रष्टज्य ४.८७-९१ पर 
' अनुशीलन'], इस आधार पर ये श्लोक प्रश्षिप्त हैं। क्षमा 
करने का कथन भी न्याय-व्यवस्था के विरुद्ध है। सभी 
अपराधी दण्डनीय हैं, अनपराधी अदण्डनीय हैं। 

३. शेलीगत आधार--इन श्लोकों में एक साधारण- 
सी बात से स्वर्ग-नरक की प्राप्ति का लोभ दिया गया है। 
यह निराधार एवं अयुक्तियुक्त शैली है। मनु की शैली में 
ऐसी त्रुटियाँ नहीं हैं, अत: ये मनुप्रणीत नहीं है। 
चोर की स्वयं प्रायश्चित्त की विधि-- 
राजा स्तेनेन गन्तव्यो मुक्तकेशेन धावता। 
आचक्षाणेन तत्‌ स्तेयमेवंकर्मास्मि शाधि माम्‌॥ 


३१४॥ 

[यदि चोरी करने के बाद स्वयं उस अपराध को 
अनुभव कर लेता है तो उसके प्रायश्चित्त और उससे 
मुक्ति के लिए] (स्तेनेन) चोर को चाहिए कि वह 

(मुक्तकेशेन धावता) बाल खोलकर दौड़ता हुआ 
(तत्‌ स्तेयम्‌+आचक्षाणेन ) उसने जो चोरी की है 
उसको कहता हुआ 'कि मैंने अमक चोरी की है, अमुक 
चोरी की है,' आदि (राजा गन्तव्यः) राजा या 
न्यायाधीश के पास जाना चाहिए, और कहे कि 
(एवंकर्मा+अस्मि) 'मैंने ऐसा चोरी का काम किया 
है, मैं अपराधी हूं (मां शाधि ) मुझे दण्ड दीजिए !॥ 
१३४॥ 
अनुशीलन--चोरी का प्रायश्चित्त- प्रतीत होता 
है कि यह उस समय की स्वयं प्रायश्चित्त करने की परम्परा 
थी। चोर चोरी करने के पश्चात्‌ यदि स्वयं यह अनुभव 
करता है कि मैंने यह बुरा कार्य किया है, और पकड़े जाने 
से पूर्व स्वयं ही उसका प्रायश्चित्त करना चाहता है, तो 
उसका यह तरीका है | सार्वजनिक रूप से अपने आपको 
चोर कहने पर और अपने आपको चोर के रूप में सबके 
तथा राजा के सामने प्रदर्शित करने पर बहुत बड़ा 
प्रायश्चित्त हो जाता है। स्वयं इस प्रकार प्रायश्चित्त करने 
वाले व्यक्ति द्वारा पुन: अपराध करने की संभावना नहीं 
रहती | और लोग भी यह मान लेते हैं कि जब इसने स्वयं 
ही सार्वजनिक रूप से अपने आपको चोर घोषित करके 
अपराध को स्वीकार कर लिया है और प्रायश्चित्त कर रहा 
है तो इसे और दण्ड देने की आवश्यकता नहीं । इस श्लोक 
से तथा ८.३१६ से यह ध्वनित होता है कि स्वयं इस प्रकार 
प्रायश्चित्त करने वाले व्यक्ति को राजा को क्षमा कर देना 
चाहिए। इस सबके बाद वह व्यक्ति दोषमुक्त मान लिया 
जाता है। 
स्कन्धेनादाय मुसलं लगुडे वाउपि खादिरम्‌। 
शक्ति चोभयतस्तीक्ष्णममायसं दण्डमेव वा॥ 
३१५॥ 
(स्कन्धेन मुसलम्‌ अपि वा खादिरं लगुडम्‌ ) 
चोर को कन्धे पर मुसल अथवा खैर का दंड, (उभयतः 
तीक्ष्णां शक्तिम) दोनों ओर से तेज धार-वाली बरछी 
(वा) अथवा (आयसं दण्डम्‌ एव) लोहे का दण्ड 
ही रखकर [ राजा या न्यायाधीश के पास जाना चाहिए 

और कहे कि ' मैं चोर हूं, मुझे दण्ड दीजिए” ] ॥ ३२५ ॥ 
अनुशीलन--इस श्लोक का पूर्व श्लोक के साथ 
सम्बन्ध है। ऊपर के श्लोक में दी हुई व्यवस्था के साथ 
इस श्लोक में कहे गए विकल्पों में से चुनकर किसी एक 
व्यवस्था के अनुसार चोर को प्रायश्चित करना है। 
दोषी को दण्ड न देने से राजा पापभागी होता है-- 
शासनाद वा विमोक्षाद्‌ वा स्तेन: स्तेयाद विमुच्यते। 
अशासित्वा तु तं राजा स्तेनस्थाप्नोति किल्बिषम्‌॥ 


३१५६॥ 

(शासनात्‌) दण्ड पाकर (वा) या (विमोशक्षात्‌ ) 
[स्वयं प्रायश्चित्त करने के बाद ] राजा के द्वारा क्षमा 
कर दिये जाने पर (स्तेनः ) चोर (स्तेयात्‌ विमुच्यते ) 
चोरी के अपराध से मुक्त हो जाता है (तम्‌ अशासित्वा 
तु) चोर को दण्ड न देने पर ( राजा स्तेनस्य किल्बिषम्‌ 
आप्नोति) राजा को चोर के बदले निन्दा-बुराई मिलती 
है अर्थात्‌ फिर प्रजाएं उस चोर के स्थान पर राजा को 
चोरी का अधिक दोष देती हैं॥ ३१६॥ 

अनुशीलन-- (क) रामायण में उद्धृत मनुस्मृति 
के श्लोक--यह श्लोक तथा ८.३१८ वां श्लोक, दोनों मनु 
के नाम से कुछ पाठान्तर से वाल्मीकि रामायण में उद्धृत 
मिलते हैं | बालि का वध करने पर मृत्यु से पूर्व बालि राम 
पर अधर्मपूर्वक अपना वध करने का आशक्षेप लगाता है। 
राम बालि के आक्षेपों का उत्तर देते हुए अपने आचरण 
को शास्त्रसम्मत सिद्ध करने के लिए मनु के निम्न श्लोकों 
को प्रमाणरूप में उद्धृत करते हैं। 

यहां विशेष ध्यान देने योग्य बात यह है कि श्रीराम 
मनु स्वायम्भुव से सैंकड़ों पीढ़ी बाद में हुए हैं । वंश परम्परा 
और इन श्लोकों के उद्धरण से भी मनुस्मृति का रचना- 
काल रामायण से पूर्व सिद्ध होता है। रामायण से पूर्व 
मनुस्मृति श्लोकबद्ध रूप में थी, यह रामायण में पठित 
*“इलोकोौ ' शब्दों से ज्ञात होता है--'' श्रूयते मनुना गीतो 
एलोकोौ चरित्रवत्सलो | गृहीतो धर्मकुशलैस्तथा तच्चरितं 
मया॥ '' (किष्कि० १८.३०) । उद्धृत श्लोक निम्न प्रकार 
हैं-- 

राजभिर्धृतदण्डाश्च कृत्वा पापानि मानवा: । 
निर्मला: स्वर्गमायान्ति सन्‍्तः सुकृतिनो यथा ॥ 
शासनाद्‌ वापि मोक्षाद्‌ वा स्तेनः पापात्‌ प्रमुच्यते। 
राजा त्वशासन्‌ पापस्य तदवाप्नोति किल्बिषम्‌॥। 
(किष्कि० १८.३१-३२) 
(ख) 'किल्बिषम्‌' आदि पदों का अर्थ-- 
मनुस्मृति में 'किल्जबिषम्‌' 'दुष्कृतम्‌ ' एन: ' 'पापम्‌' 
' अधर्म' आदि शब्द स्थान-स्थान पर आते हैं । वहां इनसे 
ऐसे “पाप ' का अर्थ ग्रहण नहीं करना चाहिए जो किसी 
दूसरे के किये का दूसरे को लग जाये | जहां-तहां ८.१३, 
१३५, १९८, ८.३१६-३१७ आदि श्लोकों में इस शैली में 
वाक्यप्रयोग है या इस शब्द का प्रयोग है, वहां इसका अर्थ 
“निन्दा “दोष! ' अधर्म ' या “बुराई है। निरुक्तकार ने इसी 
अर्थ को व्युत्पत्ति से पुष्ट किया है--''किल्बिषम्‌- 
किल्भिदम्‌, कीर्त्तिमस्य भिनत्तीति | अर्थात्‌ जो कीर्ति का 
नाश करे वह 'किल्बिष '-बदनामी, बुराई या दोष है। 
“किल इवेत्ये' धातु से 'किलेबुक्‌ च' (उणादि० १.५०) 
सूत्र से 'टिषच्‌  प्रत्यय के योग से 'किल्बिष ' शब्द सिद्ध 
होता है। अन्य स्थानों पर इसके पर्यायवाची रूप में भी 
ऐसे शब्दों का प्रयोग हुआ है जो उपर्युक्त अर्थों को पुष्ट 
करते हैं, जेसि--/ मलहारकम्‌' [ ८.३०८ ', 'एनस्‌' [ २.२; 
८.१९ ], 'अधर्म' [८.१८ ] आदि। ८.१९ में 'एनः ' शब्द 
निन्दा अर्थ में प्रयुक्त है। 
पापियों के संग में पाप-- 
अनादे भ्रूणहा माप्टि पत्यो भार्यापचारिणी। 
गुरो शिष्यए्च याज्यएच स्तेनो राजनि किल्विषम्‌॥ 
३१७॥ 
( भ्रूणहा अन्नादे मार्ष्टि ) भ्रूणहत्या करने वाला 
उसके यहां भोजन करने वाले को भी निन्दा का पात्र 
बना देता है अर्थात्‌ जैसे भ्रूणहत्यारे को निन्‍दा मिलती 
है वैसे ही उसके यहां अन्न खाने वाले को भी उसके 
कारण निन्दा मिलती है ( अपचारिणी भार्या पत्यो) 
व्यभिचारी स्त्री की बुराई या निन्‍्दा उसके पति को 
मिलती है (शिष्य: गुरौ ) बुरे शिष्य की बुराई उसके 
गुरु को मिलती है (च) और (याज्य: ) यजमान की 

बुराई उसके यज्ञ कराने वाले ऋत्विक्‌ गुरु को मिलती 
है (स्तेनः किल्बिषं राजनि) इसी प्रकार दण्ड न देने 
पर चोर और अपराधी की बुराई-निन्दा राजा को 
मिलती है ॥ ३१७॥ 
राजाओं को दण्ड प्राप्त करके निर्देषिता-- 
राजभिः कृतदण्दास्तु कृत्वा पापानि मानवाः। 
निर्मला: स्वर्गमायान्ति सन्‍्तः सुकृतिनो यथा॥ ३१८॥ 
(मानवाः पापानि कृत्वा ) मनुष्य पाप-अपराध 
करके (राजभि: कृतदण्डाः तु) पुनः राजाओं या 
न्यायाधीशों से दण्डित होकर अथवा राजा द्वारा किये 
गये दण्डरूप प्रायश्चित्त को करके (निर्मला: ) पवित्र- 
दोषमुक्त होकर (स्वर्गम+>आयान्ति) सुखी शान्त 
जीवन को प्राप्त करते हैं (यथा सुकृतिनः सनन्‍्तः ) जैसे 
अच्छे कर्म करने वाले श्रेष्ठ लोग सुखी रहते हैं। 
अभिप्राय यह है कि इस प्रकार दण्ड पाकर अपराधी 
दोषमुक्त होकर सुखपूर्वक रहता है तथा प्रायश्चित्त 
करने पर उस पापरूप अपराध के संस्कार क्षीण हो जाते 
हैं और दोषी होने की भावना नहीं रहती, उससे तथा 
पुनः श्रेष्ठ कर्मों में प्रवृत्ति होने से मनुष्य सनन्‍्तों की तरह 
मानसिक सुख-शान्ति को प्राप्त करते हैं ॥ ३१८ ॥ 
अनुशीलन--स्वर्ग शब्द का अर्थ 'सुख ' है । द्रष्टव्य 
६.७९ पर अनुशीलन। 
विभिन्न चोरियों की दण्डव्यवस्था-- 
यस्तु रज्जुं घटं कूपाद्धरेद्भिन्द्याच्च यः प्रपाम्‌। 
स दण्डं प्राप्नुयान्माषं तच्च तस्मिन्समाहरेतू: ॥ 
३१९॥ 
(यः तु) जो व्यक्ति (कूपात्‌) कुए से (रज्जुं घट 
हरेत्‌) रस्सी या घड़ा चुरा ले (च) और (यः ) जो 
(प्रपां भिन्‍्द्यात्‌) प्याऊ को तोड़े (सः) वह (माषं 
दण्डं प्राप्नुयात्‌) एक सोने का ' माष' [८.१३४ ] दण्ड 
का भागी होगा (च्व) तथा (तत्‌ तस्मिन्‌ समाहरेत्‌ ) 
तोड़ा गया वह सब सामान यथावत्‌ लाकर दे ॥ ३१९॥ 

धान्यं दशभ्यः कुम्भेभ्यो हरतो5भ्यधिकं वध:। 
शेषे5प्येकादशगुणं दाप्यस्तस्य च तद्धनम्‌॥ ३२०॥ 
(दशभ्यः कुम्भ्य: अधिकं धान्यं हरतः ) दश 
कुम्भज्बड़े घड़ों से अधिक धान्य>"अन्नादि चुराने पर 
(वधः ) चोर को शारीरिक दण्ड मिलना चाहिए (शेषे 
तु) दश कुम्भ तक धान्य चुराने पर (एकादशगुणं 
दाप्य: ) चुराये धान्य से ग्यारह गुना जुर्माना करना 
चाहिए (तस्य तत्‌ धनं च) और उस व्यक्ति का चुराया 
धन वापिस दिलवा दे ॥ ३२० ॥ 
तथा धरिममेयानां शतादभ्यधिके वध: । 
सुवर्णरजतादीनामुत्तमानां च वाससाम्‌॥ ३२१॥ 
(तथा ) इसी प्रकार ( धरिममेयानाम्‌) धरिमर 
काँटे से, मेय"तोले जाने वाले (सुवर्ण-रजत+ 
आदीनाम्‌) सोना, चाँदी आदि पदार्थों के १०० पल 
[८.१३५] से अधिक चुराने पर (च्) और (उत्तमानां 
वाससाम्‌) उत्तम कोटि के कपड़े (शतात्‌+ 
अभ्यधिके ) सौ से अधिक चुराने पर (वध: ) 
शारीरिक दण्ड से दण्डित करे और वह धन भी वापिस 
दिलाये ॥ ३२१॥ 
पञ्ञाशतस्वभ्यधिके हस्तच्छेदनमिष्यते। 
शेषे त्वेकादशगुणं मूल्याहण्डं प्रकल्पयेत्‌॥ ३२२॥ 
(पंचाशतः तु+अभ्यधिके ) [उपर्युक्त ८.३२१ 
वस्तुओं के] पचास से अधिक सौ तक चुराने पर 
(हस्तच्छेदनम्‌+इष्यते ) हाथ काटने का दण्ड देना 
चाहिए (शेषे तु) पचास से कम चुराने पर राजा 
(मूल्यात्‌ एकादशगुणं दण्डं प्रकल्पयेत्‌ ) मूल्य से 
ग्यारह गुणा दण्ड करे और वह वस्तु वापिस 
दिलवाये॥ ३२२॥ 
पुरुषाणां कुलीनानां नारीणां च विशेषतः । 
मुख्यानां चेव रत्नानां हरणे वधमरहति॥ ३२३॥ 
(कुलीनानां पुरुषाणाम्‌) कुलीन पुरुषों (चव) 
और (विशेषतः नारीणाम्‌) विशेषरूप से स्त्रियों का 
(हरणे) अपहरण करने पर (च) तथा ( मुख्यानाम्‌ 

एव रत्नानाम्‌) मुख्य हीरे आदि रत्नों की चोरी करने 
पर (वधम्‌+अर्हति ) शारीरिक दण्ड [ताड़ना से 
प्राणबध तक देना] चाहिए ॥ ३२३॥ 
महापशूनां हरणे शस्त्राणामोषधस्य च। 
कालमासाद्य कार्य च दण्ड राजा प्रकल्पयेत्‌॥ ३२४॥ 
(महापशूनाम्‌) हाथी, घोड़े आदि बड़े पशुओं 
के (शस्त्राणाम्‌) शत्त्रास्त्रों के (च) और 
(औषधस्य) ओषधियों के (हरणे ) चुराने पर (कालं 
च कार्यम्‌ आसाद्य) समय [ परिस्थति] और चोरी के 
कार्य की गम्भीरता को देखकर (राजा दण्डं 
प्रकल्पयेत्‌) राजा और न्यायाधीश अपने विवेक से चोर 
को दण्ड दे ॥ ३२४॥ 
*गोषु ब्राह्मणसंस्थासु छूरिकायाश्च भेदने। 
पशुनां हरणे चेव सद्यः कार्यो5र्थपादिक: ॥ ३२५॥ 
(ब्राह्मणसंस्थासु गोषु) ब्राह्मण की गौओं को चुराने 
पर (चर) और (छूरिकायाः भेदने ) पशुओं के नाक छेदने 
पर (च) तथा (पशूनां हरणे ) पशुओं के चुराने पर (सद्यः 
अर्धपादिकः कार्य: ) चोर का आधा पांव कटवा देना 
चाहिए॥ ३२५॥ 
*सूत्रकार्पासकिण्वानां गोमयस्य गुडस्य च। 
दध्नः क्षीरस्य तक्रस्य पानीयस्य तृणस्य च॥ ३२६॥ 
*वेणुवेदलभाण्डानां लवणानां तथेव च। 
मृन्मयानां च हरणे मृदो भस्मन्‌ एव च॥ ३२७॥ 
*पत्स्यानां पक्षिणां चेव तेलस्य च घृतस्य च। 
मांसस्य मधुनएचेव यच्चान्यत्‌ पशुसम्भवम्‌॥ 
३२८॥ 
*अम्येषां चेवमादीनां मद्यानामोदनस्य च। 
पक्वान्नानां च सर्वेषां तन्मूल्याद्‌ द्विगुणो दमः ॥ 
३२९॥ 
(सूत्र-कार्पास-किण्वानाम्‌ ) ऊन आदि का सूत, 
कपास, सुरा-बीज (गोमयस्य गुडस्य) गोबर, गुड़ 
(दध्न:) दही (क्षीरस्थ) दूध (तक्रस्य) छाछ 
(पानीयस्य ) जल (तृणस्य) तृण (वेणु-वेदल- 

भाण्डानाम्‌) बांस और बेंत के बने बर्तन (लवणानाम्‌) 
सभी प्रकार के नमक (मृन्मयानाम्‌) मिट्टी के बर्तन (मृदः 
भस्मन:ः एव) मिट्टी, भस्म (मत्स्यानां पक्षिणाम्‌) मछली, 
पक्षी (तैलस्य घृतस्य ) तैल, घी (मांसस्य मधुनः ) मांस, 
मधु (च) और (यत्‌+अन्यत्‌ पशुसंभवम्‌) जो कुछ पशु 
से उत्पन्न होने वाले पदार्थ--सींग, चमड़ा, दांत, हड़ी आदि 
(अन्येषां च एवम्‌+आदीनाम्‌) इसी प्रकार के दूसरे पदार्थ 
(मद्यानामू+ओदनस्य ) शराब, भात (सर्वेषां पक्वान्ना- 
नाम्‌) सभी पक्‍्तवाजन्नों के (हरणे ) चुराने पर (तत्‌ मूल्यात्‌ 
द्विगुण: दम: ) उस चुराई गई वस्तु के मूल्य से दुगुना दण्ड 
चोर पर होना चाहिए॥ ३२६-३२९॥ 
*पुष्पेषु हरिते धान्ये गुल्मवल्लीनगेषु च। 
धान्येष्वपरिपूतेषु दण्ड: स्यात्‌ पदञ्ञकृष्णल:॥ 
३३०॥ 

(पुष्पेषु) फूल (हरिते धान्ये ) हरे धान्य (गुल्म- 
वल्लीनगेषु ) गुल्मत्झाड़ी, बेल, वृक्ष (अपरिपूतेषु 
धान्येषु) बिना साफ किये धान्य के चुराने पर (पड्च- 
कृष्णलः दण्डः स्यात्‌ ) पांच 'कृष्णल' [८.१३४ ] दण्ड 
करना चाहिए॥ ३३०॥ 

*परिपू्तेषु धान्येषु शाकमूलफलेषु च। 
निरन्वये श॒तं दण्ड: सान्वये5र्धशतं दम: ॥ ३३१॥ 

(परिपूतेषु धान्येषु) साफ किए हुए धान्य 
(शाकमूल-फलेषु ) शाक, मूल, फल (निरन्वये शत 
दण्ड्यः ) [इनके चोरी करने पर ] स्वामी का जो चुराने 
वाला सम्बन्धी न हो तो सौ पण [ ८.१३६] दण्ड करना 
चाहिए (सान्वये+अर्धशतं दमः ) यदि संबन्धी हो तो 
पचास पण दण्ड करना चाहिए॥ ३३१॥ 

अनुशीलन--३२५-३३१ श्लोक निम्नलिखित 
'आधारों' के अनुसार प्रक्षिप्त हैं-- 

१. प्रसंगविरोध--मनुष्यों का अपहरण, अन्न, धातु, 
वस्त्र आदि मुख्य वस्तुओं की सामूहिक रूप से कुछ 
दण्डव्यवस्था का विधान करके ३२४वें श्लोक में अन्य 
सभी साधारण-विशेष वस्तुओं की दण्ड व्यवस्था मनु ने 
राजा के विवेक पर ही छोड़ दी है। यह कहकर श्लोक 
को पूर्ण कर दिया है कि 'समय और कार्य के अनुसार राजा 

स्वयं दण्ड दे दे।' इस वाक्य से दो बातें स्पष्ट होती हैं-- 
एक तो यह कि मनुस्मृतिकार अब आगे अन्य वस्तुओं की 
दण्डव्यवस्था नहीं देना चाहते, दूसरी यह कि इस वाक्य 
से वस्तुचौर्य-सम्बन्धी प्रसंग को समाप्त कर दिया है । यदि 
प्रसंग को समाप्त न करना होता तो वे यह वाक्य न कहकर 
प्रत्येक दण्ड को स्वयं निर्धारित करते । अत: यह मानना 
पड़ेगा कि यहां दण्डव्यवस्था का यह प्रसंग पूर्ण हो गया 
है। इसके पश्चात्‌ चोरी से सम्बन्धित विकल्पात्मक या 
सर्वसामान्य विधानों का वर्णन तो प्रासंगिक कहा जा 
सकता है, अन्य वर्णन नहीं। ३२५-३३१ श्लोकों में 
साधारण-साधारण वस्तुओं की दण्डव्यवस्था का उल्लेख 
किया है। प्रसंग की समाप्ति के पश्चात्‌ पुन: उस प्रसंग 
को उठाना प्रसंगविरुद्ध है एवं मनुस्मृतिकार के संकेत के 
विरुद्ध भी है, अत: ये सभी श्लोक प्रश्षिप्त हैं। 

२. अन्तर्विरोध--इन श्लोकों में अनेक साधारण 
वस्तुओं के साथ-साथ मछली, मांस, शराब आदि वस्तुओं 
की चोरी की दण्डव्यवस्था भी दी है, जो इन श्लोकों को 
मनुप्रणीत सिद्ध नहीं करती, क्योंकि मनु चारों वर्णों के 
समाज में इन वस्तुओं का “अस्तित्व ' ही स्वीकार नहीं 
करते | जब उनके मत में ये वस्तुएं समाज में होनी ही न 
चाहिए तो फिर वे इनकी दण्डव्यवस्था का उल्लेख भी 
नहीं कर सकते [ द्रष्टव्य ३.१२०-२८४; ४. २६-२८ पर 
' अनुशीलन' में मांस, मद्य-सम्बन्धी समीक्षा] इस आधार 
पर भी ये श्लोक प्रक्षिप्त सिद्ध होते हैं। 
साहस और चोरी का लक्षण-- 
स्यात्‌ साहसं त्वन्वयवत्‌ प्रसभं कर्म यत्कृतम्‌। 
निरन्वयं भवेत्स्तेयं हृत्वाउपव्ययने च यत्‌॥ ३३२॥ 

(अन्वयवत्‌ ) किसी वस्तु के स्वामी के सामने 
(प्रसभं यत्‌ कर्म कृतम्‌) बलात्‌ जो लूट, डाका, हत्या, 
बलात्कार आदि कर्म किया जाता है ('साहसम्‌' 
स्यात्‌) वह साहस>डाका डालना या बलात्कार कर्म 
कहलाता है (निरन्वयम्‌) स्वामी के पीछे से छुपाकर 
किसी वस्तु को लेना (च) और (यत्‌ हत्वा+ 
अपव्ययने) जो किसी वस्तु को [ सामने या परोक्ष में ] 

लेकर मुकरना या चुराकर भाग जाना है (स्तेयं भवेत्‌) 
वह 'चोरी ' कहलाती है ॥ ३३२॥ 
अनुशीलन--साहस और चोरी का लक्षण-- 
कौटिल्य ने मनु के शब्दों को ग्रहण करके अपने अर्थशास्त्र 
में साहस और चोरी का यथावत्‌ लक्षण किया है..... 
“'साहसम्‌ अन्वयव॒त्‌ प्रसभंकर्म । 
निरन्वये स्तेयम्‌ अपव्ययने च।'! [ प्र> ७४ |अ०१७] 
स्वामी या पीड़ित के सामने बलात्‌ कोई अपराध 
करना 'साहस ' है । छुपकर वस्तु आदि चुराना या ली हुई 
वस्तु से मुकरना “चोरी ' है। 
*यस्त्वेतान्युपक्लृप्तानि द्र॒व्याणि स्तेनयेन्नर:। 
तमाद्य॑ दण्डयेद्‌ राजा यएचार्ग्नि चोरयेद्‌ गृहात्‌॥ 
३३३॥ 
(यः तु नरः) जो व्यक्ति (उपक्लृप्तानि एतानि 
द्रव्याणि ) साफ करके अपने उपयोग में लाने योग्य बनायी 
गई उपर्युक्त [ ८.३२६-३२९ ] वस्तुओं को (स्तेनयेत्‌) चुरा 
ले (च) और (यः ) जो (गृह्मात्‌ अग्नि चोरयेत्‌ ) घर से 
अग्नि आदि की चोरी करे ( राजा तम्‌+आ्यं दण्डयेत्‌ ) 
राजा उसको आ्य अर्थात्‌ ' प्रथम साहस' [८.१३८ ] का 
दण्ड दे। 
प्रक्षिप्तानुशीलन--यह श्लोक भी प्रसंगविरोध के 
आधार पर प्रक्षिप्त है विस्तृत विवेचन ३२५-३३१ श्लोकों 
पर ' अनुशीलन ' में देखिए । 
डाकू; चोरों के अंगों का छेदन-- 
येन येन यथाड्लेन स्तेनो नृषु विचेष्टते। 
तत्तदेव हरेत्तस्य प्रत्यादेशाय पार्थिव: ॥ ३३४॥ 
(स्तेन:) चोर (यथा) जिस प्रकार (येन 
येन+अड्जेन) जिस-जिस अज्ढ से (नृषु) मनुष्यों में 
(विचेष्ठते ) विरुद्ध चेष्टा करता है (अस्य तत्‌-तत्‌+ 
एवं) उस-उस अंग को (पार्थिवः ) राजा (प्रत्या- 
देशाय ) सब मनुष्यों को अपराध न करने की चेतावनी 
देने के लिए (हरेत) हरण अर्थात्‌ छेदन कर 
दे॥ ३३४॥ 

माता-पिता, आचार्य आदि सभी राजा द्वारा दण्डनीय हैं-- 
पिताउचार्य: सुहन्माता भार्या पुत्र: पुरोहित: । 
नाठण्ड्यो नाम राज्ञोउस्ति यः स्वधर्मे न तिष्ठति ॥३३५॥ 
(पिता+आचार्य: सुहत्‌ माता ) पिता, आचार्य- 
गुरु, मित्र, माता ( भार्या पुत्र: पुरोहितः ) पत्नी, पुत्र, 
पुरोहित आदि कोई भी (यः स्वधर्मे न तिष्ठति ) जो 
कर्त्तत्य और कानून का पालन नहीं करता (राज्ञः 
अदण्ड्य: नाम न अस्ति) राजा या न्यायाधीश द्वारा 
अवश्य दण्डनीय होता है अर्थात्‌ सबको अपराध करने 
पर दण्ड अवश्य देना चाहिये, किसी कारण से दण्ड 
से छोड़ना नहीं चाहिए॥ ३३५ ॥ 
ऋषि अर्थ--'' चाहे पिता, आचार्य, मित्र, माता, 
स्त्री, और पुरोहित क्‍यों न हो, जो स्वधर्म में स्थित नहीं 
रहता, वह राजा का अदण्ड्य नहीं होता अर्थात्‌ जब 
राजा न्‍्यायासन पर बैठ न्याय करे तब किसी का 
पक्षपात न करे किन्तु यथोचित दण्ड देवे |! 
(स०प्र०, समु० ६) 
अपराध करने पर राजा को साधारण जन से सहस्रगुणा दण्ड 
हो-- 
कार्षापणं भवेद्‌ दण्ड्यो यत्रान्य: प्राकृतो जन: । 
तत्र राजा भवेद्‌ दण्ड्यः सहस्त्रमिति धारणा॥ ३३६॥ 
(यत्र) “जिस अपराध में (अन्यः प्राकृतः 
जनः ) किसी साधारण मनुष्य को (कार्षापण: दण्ड्यः 
भवेत्‌) एक पैसा दण्ड किया जाता हो तो (तत्र) उसी 
प्रकार के अपराध में ( राजा सहस्त्रं दण्ड्यः भवेत्‌ ) 
राजा को एक सहस्त्र पैसे का दण्ड दिया जावे, (इति 
धारणा) ऐसी न्याय की व्यवस्था है ॥'” ३३६॥ 
ऋषि अर्थ--जिस अपराध में साधारण मनुष्य पर 
एक पैसा दण्ड हो उसी अपराध में राजा को सहस््र पैसा 
दण्ड होवे अर्थात्‌ साधारण मनुष्य से राजा को 
सहस््रगुणा दण्ड होना चाहिए मंत्री अर्थात्‌ राजा के 
दीवान को आठ सौ गुणा, उससे न्यून को सात सौ गुणा, 
और उससे भी न्यून को छ: सौ गुणा, इसी प्रकार उत्तर- 

उत्तर अर्थात्‌ जो एक छोटे से छोटा भृत्य अर्थात्‌ चपरासी 
है उसको आठ गुणे दण्ड से कम न होना चाहिए। 
क्योंकि यदि प्रजापुरुषों से राजपुरुषों को अधिक दण्ड 
न होवे तो राजपुरुष प्रजापुरुषों का नाश कर देवें; जैसे 
सिंह अधिक और बकरी थोड़े दण्ड से ही वश में आ 
जाती है, इसलिए राजा से लेकर छोटे से छोटे भृत्यपर्यन्त 
राजपुरुषों को अपराध में प्रजापुरुषों से अधिक दण्ड 
होना चाहिए। (स०प्र०, समु० ६) 
उच्चवर्ण के व्यक्तियों को साधारण जनों से अधिक 
दण्ड दे-- 
अष्टापाच्न्तु शूद्रस्य स्तेये भवति किल्बिषम्‌। 
षोडशेैव तु वेश्यस्य द्वात्रिंशत्‌ क्षत्रियस्थ च॥ ३३७॥ 
ब्राह्मणस्य चतुःषष्टि: पूर्ण वापि श्ं भवेत्‌। 
द्विगुणा वा चतुःषष्टिस्तद्योषगुणविद्द्धि सः ॥ ३३८ ॥ 
उसी प्रकार (स्तेये) चोरी आदि अपराधों में (तु 
शुद्रस्य किल्बिषम्‌ अष्टापाद्यं भवति ) यदि किसी 
विवेकी शूद्र को साधारण जन के एक पैसे के दण्ड 
[८.३३६] की तुलना में आठ गुना अर्थात्‌ आठ पैसे 
दण्ड दिया जाता है तो उसी अपराध में (वेश्यस्य तु 
घोडश+एवं) वैश्य को सोलह गुना अर्थात्‌ शूद्र से दो 
गुना सोलह पैसे दण्ड दिया जाये, (च) और 
( क्षत्रियस्थ द्वात्रिंशत्‌) उसी अपराध में क्षत्रिय को 
बत्तीस गुना अर्थात्‌ शूद्र से चार गुना और वैश्य से दो 
गुना अधिक दण्ड दिया जाये, तथा (ब्राह्मणस्य चतुः 
षष्टि: ) उसी अपराध में ब्राह्मण को चौंसठ गुना अर्थात्‌ 
शुद्र से आठ गुना अधिक, वैश्य से चार गुना और क्षत्रिय 
से दो गुना अधिक दण्ड दिया जाये, (बा) अथवा 
(पूर्ण शतम्‌ अपि भवेत्‌ ) पूरा सौ गुना अधिक दण्ड 
दें, (बा) अथवा (द्विगुणा चतुःषष्टिः ) चौंसठ का भी 
दो गुना अर्थात्‌ एक-सौ अट्ठाईस गुना तक अधिक 
दण्ड दें (हि) क्योंकि (सः ) ब्राह्मण वर्ण का व्यक्ति 
(तत्‌ दोष-गुणवित्‌ ) किये जाने वाले उस अपराध के 
दोषों और जनता पर पड़ने वाले उसके दुष्प्रभाव को 

भलीभांति तथा अन्य वर्णों से अधिक जानता है, 
क्योंकि वह विद्वान्‌ और समाज में सर्वोच्च प्रतिष्ठा पाता 
है, अतः जो जितना ज्ञानी होकर अपराध करता है, वह 
उतना ही अधिक दण्ड का पात्र है ॥ ३३७-३३८॥ 

ऋषि अर्थ--'' जो कुछ विवेकी होकर चोरी करे 
उस शूद्र को चोरी से आठ गुणा, वैश्य को सोलह गुणा, 
क्षत्रिय की बत्तीस गुणा, ब्राह्मण को चौंसठ गुणा, वा 
सौ गुणा, अथवा एक सौ अट्टाईस गुणा दण्ड होना 
चाहिए अर्थात्‌ जिसका जितना ज्ञान और जितनी प्रतिष्ठा 
अधिक हो, उसको अपराध में उतना ही अधिक दण्ड 
होना चाहिए।'! (स०प्र०, सुम० ६) 

अनुशीलन--उच्चवर्णानुसार अधिक दण्ड-- 
उच्चावर्णनुसार उच्चदण्ड की व्यवस्था कौटिल्य तक 
यथावत््‌ प्रचलित रही है । कौटिल्य ने भी अन्य वर्णों की 
तुलना में अपराध करने पर ब्राह्मण को अधिक दण्ड देने 
का विधान किया है-- 

“'ब्राह्मणतश्चेषां ज्यैष्ठ्यं नियम्येत । ' ' 

[प्र० ६६ । अ० १०] 

>अपराधों में यदि कोई ब्राह्मण सम्मिलित हो तो उसे 
अन्य वर्णस्थ जनों की अपेक्षा अधिक दण्ड दिया जाये, 
क्योंकि वह सबसे अधिक ज्ञानी है और समाज में 
सर्वाधिक प्रतिष्ठा पाता है। 
कौन-से काम चोरी नहीं हैं-- 
*वानस्पत्यं मूलफल  दार्वग्न्यर्थ तथेव च। 
तृणं च गोभ्यो ग्रासार्थमस्तेयं मनुरत्रवीत्‌॥ ३३९॥ 

(वानस्पत्यं मूलफलम्‌ ) वनस्पतियों के मूल, फल 
(अग्न्यर्थ दारु) यज्ञ के लिए समिधाओं की लकड़ी 
(तथेव ) उसी प्रकार (गोभ्यः ग्रासार्थ तृणम्‌ ) गौओं को 
चराने के लिए घास कहीं से भी लेने को (मनुः 
अस्तेयम्‌+अब्रवीत्‌ ) मनु ने चोरी नहीं माना॥ ३३९॥ 
*योऊत्तादायिनो हस्ताल्लिप्सेत ब्राह्मणों धनम्‌। 
याजनाध्यापनेनापि यथा स्तेनस्तथेव सः ॥ ३४० ॥ 

(यः ब्राह्मण:) जो ब्राह्मण (अदत्तादायिनः 
हस्तात्‌) किसी को नहीं दी गई वस्तु को अर्थात्‌ चुरायी 


४६९ 


वस्तु को चुराने वाले के हाथ से लेना चाहे या ले ले और 
(याजन-अध्यापनेन-धनम्‌ अपि) इसी तरह चोर से चाहे 
यज्ञ कराने अथवा पढ़ाने की दक्षिणा के रूप में धन लेने 
की इच्छा करे तो (सः ) वह ब्राह्मण (यथा स्तेन: तथेव ) 
जैसे चोर है वैसे ही है अर्थात्‌ वह भी चोर के समान 
दण्डनीय है ॥ ३४० ॥ 
*द्विजो5ध्वग: क्षीणवृत्तिद्वविश्लू द्वे च मूलके। 
आददानः परक्षेत्रान्न दण्ड दातुमहति॥ ३४१॥ 

(अध्वगः द्विजः ) यात्रा करने वाले द्विज के पास 
यदि (क्षीणवृत्तिः) भोजन न रहे, और अपनी भूख मिटाने 
के लिए यदि वह (परक्षेत्रात्‌ द्वौ+इश्लू च द्वे मूलके ) दूसरे 
से खेत से दो गन्ने और दो मूली (आददानः ) ले ले तो 
(दण्डं दातुं न अति ) वह दण्ड देने के योग्य नहीं 
होता ॥ ३४१॥ 

*असंदितानां संदाता संदितानां च मोक्षकः। 
दासाश्वरथहर्ता च प्राप्त: स्थाच्यो रकिल्बिषम्‌॥ 
३४२॥ 

(असंदितानां संदाता ) दूसरे के खुले हुए पशुओं को 
अपने यहाँ बांधकर रखने वाला (च) और (संदितानां 
चमोक्षकः) किसी के बंधे हुए पशुओं को [चोरी के 
उद्देश्य से] खोलने वाला (च) तथा (दास+अश्व-रथ- 
हरत्ता) दास, घोड़ा और रथ को चुराने वाला (चोर- 
किल्कबिषं प्राप्त: स्थात्‌) चोर के अपराध और दण्ड का 
भागी होगा ॥ ३४२॥ 

प्रक्षिप्तानुशीलन--३३९ से ३४२ श्लोक निम्न 
प्रकार प्रक्षिप्त हैं-- 

१. शेलीगत आधार--३३९ श्लोक में उक्त '' मनुः 
अब्रवीत्‌'' पदों से स्पष्टत: यह सिद्ध है कि यह श्लोक 
मनु से भिन्न किसी अन्य परवर्ती व्यक्ति की रचना है, अतः 
प्रक्षिप्त है । शेष श्लोकों का यह प्रसंग इसी श्लोक पर 
आधारित होने से स्वत: प्रक्षिप्त कहलायेगा। 

२. प्रसंगविरोध--ये सभी श्लोक प्रसंगविरोध के 
आधार पर भी प्रक्षिप्त हैं । इसके लिए देखिए ३२५-३३१ 
श्लोकों पर ' अनुशीलन ' में यह आधार। 

अनेन विधिना राजा कुर्वाणः स्तेननिग्रहम्‌। 
यशोऊस्मिन्‌ प्राप्नुयाल्लोके प्रेत्य चानुत्तमं सुखम्‌॥ 
३४३॥ 

(राजा) राजा (अनेन विधिना ) इस उपर्युक्त 
[८.३०१-३३८ ] विधि से (स्तेननिग्रहं कुर्वाण: ) 
चोरों को नियंत्रित एवं दण्डित करता हुआ (अस्मिन्‌ 
लोके यशः ) इस जन्म में या लोक में यश को (च) 
और (प्रेत्य) परजन्म में ( अनुत्तमं सुखम्‌) अच्छे सुख 
को (प्राप्नुयात्‌) प्राप्त करता है ॥ ३४३ ॥ 

( १४ ) साहस-डाका, हत्या आदि 

अत्याचारपूर्ण अपराधों का निर्णय-- 


[ ३४४-३५१ |] 

ऐन्द्रं स्थानमभिप्रेप्सुर्यशश्चाक्षयमव्ययम्‌ । 
नोपेक्षेत क्षणमपि राजा साहसिक नरम्‌॥ ३४४॥ 

( ऐन्द्रं स्थानं च अक्षयम्‌ अव्ययं यश: अभि- 
प्रेप्सु: राजा ) सर्वोच्च शासक का पद और कभी कम 
और नष्ट न होने वाले यश को चाहने वाला राजा 
(साहसिकं नरम) डाकू और अपहर्ता अत्याचार करने 
वाले मनुष्य की (क्षणमू+अपि न+उपेक्षेत ) एक क्षण 
भी उपेक्षा न करे अर्थात्‌ तत्काल उनको पकड़कर 
दण्डित करे ॥ ३४४ ॥ 

ऋषि अर्थ--' ' राज्य के अधिकारी और ऐश्वर्य 
की इच्छा करने वाला राजा बलात्कार काम करने वाले 
डाकुओं को दण्ड देने में एक क्षण भी देर न करे।”! 

(स०प्र०, समु० ६) 

अनुशीलन--साहस का लक्षण ८.३३२ श्लोक में 
तथा उसकी समीक्षा में द्र॒ष्टव्य है। 
साहसी व्यक्ति चोर से अधिक पापी-- 
वाग्दुष्टात्‌ तस्कराच्चेव दण्डेनेव च हिंसतः । 
साहसस्य नरः कर्त्ता विज्ञेय: पापकृत्तम:॥ ३४५॥ 

(वाक्‌-दुष्टात्‌ च तस्करात्‌ एव) दुष्ट वचन 
बोलने वाले और चोर से भी (दण्डेन हिंसतः एव ) 
दण्डे से घातक प्रहार करने वाले से भी (साहसस्य 

कर्ता नरः) डकैती, अपहरण, बलपूर्बक अत्याचार 
करने वाला मनुष्य (पापकृत्तमः विज्ञेयः ) अत्यधिक 
पापी होता है और उतना ही अधिक दण्डनीय होता 
है॥ ३४५ ॥ (ऋषि व्याख्यात स०प्र०, समु० ६) 
डाकू को दण्ड न देने वाला राजा विनाश को प्राप्त करता है-- 
साहसे वर्तमान तु यो मर्षयति पार्थिव: । 
स विनाएं ब्रजत्याशु विद्वेषं चाधिगच्छति ॥ ३४६॥ 
(सः पार्थिव: ) जो राजा (साहसे वर्तमान तु 
मर्षयति ) साहस के कामों में संलग्न पुरुष को दण्ड 
न देकर सहन करता है (सः आशूु विनाश ब्रजति ) 
वह राजा शीघ्र ही नाश को प्राप्त होता है (च) और 
(विद्वेषम+अधिगच्छति ) प्रजा उससे द्वेष-घृणा करने 
लगती है ॥ ३४६ ॥ (ऋषि व्याख्यात स०प्र०, समु० ६) 
मित्र या धन के कारण साहसी को क्षमा न करे-- 
न मित्रकारणाद्‌ राजा विपुलाद वा धनागमात्‌। 
समुत्सूजेत्‌ साहसिकान्‌ सर्वभूतभयावहान्‌॥ ३४७॥ 
(राजा) राजा (मित्रकारणात्‌ ) अपराधी के मित्र 
होने के कारण से, (वा) अथवा (विपुलात्‌ धन- 
आगमात्‌) दण्ड न देने के बदले में बहुत सारा धन 
मिलने की संभावना के कारण भी (सर्वभूतभय- 
आवहान्‌) सभी लोगों को भयभीत करने वाले 
(साहसिकान्‌ ) अत्याचारी लोगों को (न समुत्‌- 
सृजेत्‌) कारावास अथवा दण्ड दिये बिना न 
छोड़े॥ ३४७ ॥ (ऋषि व्याख्यात स०प्र०, समु० ६) 
विद्रोहकाल में द्विजातियों को शस्त्रधारण का आदेश-- 
*शस्त्रं द्विजातिभिग्राह्मं धर्मो यत्रोपरु ध्यते। 
द्विजातीनां च वर्णानां विप्लवे कालकारिते।। ३४८ ॥ 
*आत्मनएच परित्राणे दक्षिणानां च सड़रे। 
स्त्रीविप्राभ्युपपत्तो च घ्नन्‌ धर्मेण न दुष्यति ॥ ३४९॥ 
(यत्र) जहाँ कहीं (धर्म: उपरुध्यते) धर्मों में 
अवरोेध पैदा हो गया हो (च) तथा (कालकारिते) किसी 
समय या परिस्थिति के प्रभाव के कारण (द्विजातीनां 
वर्णानां विप्लवे) द्विज वर्णों के बीच विद्रोह पैदा हो जाने 

पर (द्विजातिभि:ः शस्त्र ग्राह्मम) द्विजातियों को शस्त्र ग्रहण 
कर लेना चाहिए॥ ३४८ ॥ 

और--( आत्मन: परित्राणे ) आत्मरक्षा के लिए 
(च) तथा (दक्षिणानां सड़रे) धन-सम्पत्ति की लूट-पाट 
में (स्त्री-विप्र+अभ्युपपत्ता ) स्त्रियों और विद्वानों पर 
विपत्ति आने पर उनकी रक्षा के लिए (घ्नन्‌) हिंसा करता 
हुआ (धर्मेण न दुष्यति) धर्म से+कानून के अनुसार 
अपराधी नहीं होता ॥ ३४९ ॥ 

प्रक्षिप्तानुशीलन--३४८-३४९ श्लोक निम्न 
आधारों के अनुसार प्रक्षिप्त हैं-- 

१. प्रसंगविरोध-- ८.४-७ श्लोकों के संकेतानुसार 
यहा ३४४ श्लोक से डाका, हत्या आदि साहस के 
अपराधों के निर्णय का वर्णन है। इन श्लोकों के पूर्वापर 
श्लोकों में भी वही वर्णन है । बीच के इन श्लोकों में 
प्रचलित प्रसंग से भिन्न ' द्विजातियों द्वारा धर्मरोध और 
परस्पर विद्रोह की स्थिति में शस्त्र ग्रहण का विधान, ' 
“स्त्री तथा विप्र की रक्षार्थ शस्त्रधारण' आदि बातें 
प्रसंगविरुद्ध हैं। ये दोनों श्लोक एक क्रिया द्वारा सम्बद्ध 
हैं, अतः प्रथम के साथ द्वितीय भी प्रक्षिप्त ही घोषित 
होगा। 

२. अन्तर्विरोध-- धर्म का पालन कराना, धर्म का 
पालन न करने पर दण्ड देना, धर्म में आये अवरोधों को 
दूर करना और स्त्री, विप्र आदि सभी प्रजाजनों की रक्षा 
करना, ये राजा के कार्य विहित हैं । यदि द्विज स्वयं शस्त्र 
धारण करके अराजकता और धर्मविरोध आदि को दूर करने 
लगें तो इससे अराजकता ही बढ़ेगी । फिर राजा की और 
दण्ड-विधान की क्‍या आवश्यकता रहेगी ? [७.३, १७, 
२४, ३५, १४३, १४४ ] । इस प्रकार ये दोनों श्लोक मनु 
की राज्य-व्यवस्था के विरुद्ध होने से प्रक्षिप्त हैं। अगले 
श्लोक में इन भावों का स्वयमेव अन्तर्भाव हो जाता है। 
आततायी को मारने में अपराध नहीं-- 
गुरु वा बालवृद्धो वा ब्राह्मणं वा बहुश्रुतम्‌। 
आततायिनमायान्तं हन्यादेवाविचारयन्‌॥ ३५०॥ 
नाततायिवथधे दोषो हन्तुर्भवति कश्चन। 
प्रकाशं वा5प्रकाशं वा मन्युस्तन्मन्युमृच्छति ॥ ३५१॥ 

(गुरु वा बाल-वृद्धो वा ब्राह्मणं वा बहुश्रुतम्‌ ) 
गुरु को, किसी बालक को, अथवा किसी वृद्ध को, 
अथवा किसी महान्‌ पंडित ब्राह्मण को (आततायिनम्‌ 
आयान्तम्‌) अपने धर्म को छोड़ अधर्म के मार्ग को 
अपनाकर अत्याचार करने की भावना से अपनी ओर 
प्रहार करने को उद्यत देखे तो (अविचारयन्‌ हन्यात्‌ 
एवं) 'उसकी हत्या में धर्म है या अधर्म है' आदि बातों 
पर विचार किये बिना तत्काल उस पर प्रहार कर दे 
अथवा उसका वध कर दे अर्थात्‌ पहले आत्म रक्षा करे, 
फिर अन्य बातों पर विचार करे॥ ३५० ॥ 

क्योंकि (प्रकाशं वा अप्रकाशम्‌) सबके सामने 
अथवा एकान्त में (आततायिवथे ) अत्याचारी के वध 
करने पर (हन्तुः) वध या घायलकर्त्ता को (कशए्चनः 
दोषः न भवति ) कोई अपराध नहीं लगता, क्योंकि उस 
परिस्थिति में (तं मन्युं मनन्‍्यु: ऋच्छति ) अत्याचार करने 
के लिए प्रकट हुए क्रोध को आत्मरक्षक क्रोध मारता 
है अर्थात्‌ उस समय किसी के वध की इच्छा से वध 
नहीं किया जाता अपितु वधार्थ उद्यत क्रोध को रोकना 
प्रयोजन होता है ॥ ३५१ ॥ 

ऋषि अर्थ--'' चाहे गुरु हो, चाहे पुत्र आदिक 
बालक हों, चाहे पिता आदि वृद्ध, चाहे ब्राह्मण और 
चाहे बहुत शास्त्रों का श्रोता क्यों न हो, जो धर्म को छोड़ 
अधर्म में वर्तमान है, दूसरे को बिना अपराध मारने 
वाले, उनको बिना विचारे मार डालना अर्थात्‌ मारके 
पश्चात्‌ विचार करना चाहिए॥ 

दुष्ट-पुरुषों के मारने में हन्ता को पाप नहीं होता, 
चाहे प्रसिद्ध मारे चाहे अप्रसिद्ध, क्योंकि क्रोधी को 
क्रोध से मारना जानो क्रोध से क्रोध की लड़ाई है ॥' 

(स०प्र०, समु० ६) 
[ १५ ] स्त्री-संग्रहणसम्बन्धी विवाद तथा 
उसका निर्णय[ ३५२-३८७ ]-- 


परदाराभिमशेंषु प्रवृत्तान्‌ नूनू महीपति: । 
उद्देजनकरैर्दण्डश्छिन्नयित्वा प्रवासयेत्‌॥ ३५२॥ 

(परदारा+अभिमरशेंषु प्रवृत्तान्‌ नून्‌) परस्त्रियों से 
बलात्कार और व्यभिचार करने में संलग्न पुरुषों को 
(महीपतिः ) राजा (उद्दवेजनकरैः दण्डे: छिन्नयित्वा ) 
व्याकुलता पैदा करने वाले दण्डों से दण्डित करके 
(प्रवासयेत्‌) देश से निकाल दे ॥ ३५२ ॥ 
*तत्समुत्थो हि लोकस्य जायते वर्णसंकरः: । 

येन मूलहरो< धर्म: सर्वनाशाय कल्पते॥ ३५३॥ 

(हि) क्योंकि (तत्समुत्थ:) उस परस्त्री व्यभिचार 
और बलात्कार से (लोकस्य वर्णसंकरः जायते ) लोक 
में वर्णसंकर:-दो वर्णों में मिश्रण और दोगला पुत्र पैदा होता 
है (येन) जिसके उत्पन्न होने पर (मूलहरः अधर्मः ) धर्म 
के मूल को नष्ट करने वाला अधर्म (सर्वनाशाय कल्पते ) 
सर्वनाश करने में समर्थ होता है अर्थात्‌ समाज में अधर्म 
के संस्कार वृद्धि एवं शक्ति को प्राप्त करते हैं ॥ ३५३ ॥ 

प्रक्षिप्तानुशीलन--३५३ वां श्लोक निम्न प्रकार 
प्रक्षित है-- 

१. अन्तर्विरोध--इस श्लोक में उक्त कारण 
युक्तियुक्त तथा मनु की व्यवस्था के अनुकूल नहीं है। 
इसके वर्णन का पूर्व श्लोक के साथ तालमेल नहीं 
बैठता--( १) पूर्वश्लोक में व्यभिचार में प्रवृत्त सभी वर्ण 
के अपराधियों को दण्ड देने का कथन किया है। इस श्लोक 
में 'उसके कारण वर्णसंकर सन्‍्तान का पैदा होना' कहा 
है। दो विभिन्न वर्ण व्यक्तियों के सम्बन्ध से उत्पन्न सन्‍्तान 
को “वर्णसंकर ' कहते हैं, जबकि व्यभिचार एक वर्ण के 
व्यक्तियों में परस्पर भी हो सकता है और भिन्न वर्ण में भी । 
अतः उससे 'वर्णसंकर ' पुत्र की उत्पत्ति का कथन करना 
उचित नहीं। क्‍या श्लोककार केवल भिन्न वर्णों के 
व्यभिचार को ही रोकना चाहता है, एक वर्ण में होने वाले 
को नहीं ? जबकि ऊपर वाले श्लोक में प्रत्येक के 
व्यभिचार के लिए दण्डव्यवस्था है। इस प्रकार पहले 
श्लोक की व्यवस्था से इस श्लोक का तालमेल नहीं । 
अतः यह अन्यप्रोक्त है। (ख) इस श्लोक में 'वर्णसंकर ' 
को सर्वनाश में समर्थ और धर्म के मूल का हन्ता माना है। 
इससे यह विचार ध्वनित होता है कि 'वर्णसंकर ' को धर्म 
अपने अनुसार नहीं ढाल सकता, वह धर्म को नष्ट करता 


मनुस्मृति 


है।यह भावना जन्मना वर्णव्यवस्था पर आधारित है । यह 
मनुविरुद्ध है, क्योंकि मनु कर्मणा वर्णव्यवस्था मानते हैं । 
उनके विधानानुसार किसी भी कुल में उत्पन्न बालक/ 
व्यक्ति जीवन में कभी भी दूसरे वर्ण की शिक्षा-दीक्षा प्राप्त 
करके उसको ग्रहण कर सकता है अत: मनु की व्यवस्था 
में वर्णसंकर व्यक्ति का कोई प्रभावी अस्तित्व नहीं है, हां, 
अवैध पुत्र कानूनी विरुद्ध है [ द्रष्टन्य १.९२-१०१ पर 
'अनुशीलन' और ४. २४५; २.१६८; ९.२२-२४; १०.६५ 
एलोक ] । इस प्रकार मनु की मौलिक व्यवस्था से विरोध 
के कारण यह श्लोक प्रशक्षिप्त है। 
परस्य पत्या पुरुष: सम्भाषां योजयन्‌ रहः । 
पूर्वमाक्षारितो दोषै: प्राप्नुयात्‌ पूर्वसाहसम्‌॥ ३५४ ॥ 
(पूर्व दोषे: आक्षारितः पुरुष: ) जो व्यक्ति पहले 
परस्त्री-गमन-सम्बन्धी दोषों से अपराधी सिद्ध हो चुका 
है (रहः परस्य पत्न्या संभाषां योजयन्‌ ) यदि वह 
एकान्त स्थान में पराई स्त्री के साथ कामुक बातचीत 
की योजना में लगा मिले तो (पूर्वसाहसं प्राप्नुयात्‌ ) 
उसको “पूर्वसाहस' [८.१३८] का दण्ड देना 
चाहिए॥ ३५४॥ 
यस्त्वनाक्षारितः पूर्वमभिभाषेत कारणात्‌। 
न दोषं प्राप्नुयात्‌ किंचिन्‍्न हि तस्य व्यतिक्रमः॥ 
३५५॥। 
(यः तु पूर्वम+अनाक्षारितः ) किन्तु जो पहले ऐसे 
किसी अपराध में अपराधी सिद्ध नहीं हुआ है, यदि 
वह (कारणात्‌ अभिभाषेत ) किसी परस्त्री से उचित 
कारणवश बातचीत करे तो (किंचित्‌ दोषं न 
प्राप्नुयात्‌ू) किसी दोष का भागी नहीं होता (हि) 
क्योंकि (तस्य न व्यतिक्रम: ) उसका कोई मर्यादा-भंग 
का दोष नहीं बनता ॥ ३५५ ॥ 
*परस्त्रियं योडभिवदेत्ती थें5रण्ये वनेडपि वा। 
नदीनां वाउपि सम्भेदे स संग्रहणमाप्नुयात्‌॥ ३५६ ॥ 
(यः ) जो व्यक्ति (तीर्थे+अरण्ये वने+अपि वा 
नदीनां संभेदे ) तीर्थस्थान, जंगल, छोटे वन अथवा नदियों 
के संगम स्थान पर (परस्त्रियम्‌ अभिवदेत्‌) पराई स्त्री से 

बातचीत करे (सः) वह (संग्रहणम्‌+ आप्नुयात्‌ ) 
*स्त्रीसंग्रहण ' के दोष का भागी होगा॥ ३५६ ॥ 

प्रक्षिप्तानुशीलन-- ३५६ वाँ श्लोक निम्नप्रकार 
प्रक्षिप है-- 

१. अन्तर्विरोध-- (क) ३५४ और ३५५ श्लोकों में 
जो व्यवस्था दी है, इस श्लोक में उससे भिन्न व्यवस्था 
है। एकान्त में बातचीत करने पर कौन अपराधी माना 
जायेगा कौन नहीं, यह पूर्व श्लोकों में स्पष्ट रूप से वर्णित 
है। यहां सभी को बातचीत करने मात्र से स्त्री संग्रहण ' 
का दोषी ठहराना पूर्व श्लोकों के विरुद्ध है। (ख) अगले 
३५७वें श्लोक में संग्रहण ' दोष की परिभाषा है। इस 
श्लोक में वर्णित बातें उसके अन्तर्गत नहीं आती अतः 
यह श्लोक अन्यरचित होने से प्रक्षिप्त है। 
स्त्रीसंग्रहण की परिभाषा-- 
उपचारक्रियाः केलि: स्पर्शों भूषणवाससाम्‌। 
सहखट्वासनं चेव सर्व संग्रहणं स्मृतम्‌॥ ३५७॥ 

विषयगमन के लिए (उपचारक्रिया ) एक-दूसरे 
को आकर्षित करने के लिए माला, सुगन्ध आदि 
श्रृंगारिक वस्तुओं का आदान-प्रदान करना (केलिः ) 
विलासक्रीड़ाएं-कामुक स्पर्श, छेड़खानी आदि 
( भूषणवाससां स्पर्श:) आभूषण और कपड़ों आदि 
का अनुचित स्पर्श (च) और (सह खटवा+ 
आसनम) साथ मिलकर अर्थात्‌ सटकर एकान्त में 
खाट आदि पर बैठना, साथ सोना, सहवास करना 
आदि (सर्वसंग्रहणं स्मृतम्‌) ये सब बातें ' संग्रहण '- 
विषयगमन में मानी गयी हैं ॥ ३५७ ॥ 
स्त्रियं स्पृशेददेशे यः स्पृष्टो वा मर्षयेत्तया । 
परस्परस्यथानुमते सर्व संग्रहणं स्मृतम्‌॥ ३५८ ॥ 

(यः स्त्रियम्‌ अदेशे स्पृशेत्‌) यदि कोई पुरुष 
किसी परस्त्री को न छूने योग्य स्थानों स्तन, जघनस्थल, 
गाल आदि को स्पर्श करे (वा) अथवा (तया स्पृष्ट: 
मर्षयेत्‌) स्त्री के द्वारा अस्पृश्य स्थानों को स्पर्श करने 
पर उसे सहन करे (परस्परस्य+अनुमते ) परस्पर की 
सहमति से होने पर भी (सर्व संग्रहणं स्मृतम्‌) यह सब 


४७३ 


'संग्रहण '-काम सम्बन्ध कहा गया है ॥ ३५८ ॥ 
*अब्राह्मण: संग्रहणे प्राणान्तं दण्डमर्हति । 
चतुर्णामपि वर्णानां दारा रक्ष्यतमा: सदा॥ ३५९॥ 
(अब्राह्मणः ) ब्राह्मणेतर व्यक्ति यदि (संग्रहण) 
ब्राह्मण स्त्री के साथ संभोग करे तो (प्राणान्तं दण्डम्‌+ 
अति) प्राणहरण का दण्ड मिलना चाहिए, क्‍योंकि 
(चतुर्णाम्‌+अपि वर्णानां दाराः सदा रक्ष्यतमा: ) चारों 
वर्णो की स्त्रियां सदा रक्षा करने योग्य होती हैं ॥ ३५९ ॥ 
*भिक्षुका वन्दिनएचेव दीक्षिता:ः कारवस्तथा। 
सम्भाषणं सह स्त्रीभि: कुर्युरप्रतिवारिता: ॥ ३६० ॥ 
(भिक्षुकाः ) भिक्षार्थी (वन्दिन: ) चारण-भाट आदि 
(दीक्षिता:ः ) ऋत्विज्‌ (तथा कारवः ) तथा रसोइया, ये 
(अप्रतिवारिताः स्त्रीभि: सह संभाषण कुर्य:) बिना 
किसी रुकावट के स्त्रियों के साथ बातचीत कर सकते हैं 
अर्थात्‌ इनका बातचीत करना “संग्रहण ' दोष में नहीं 
आता॥ ३६० ॥ 
*न सम्भाषां परस्त्रीभिः प्रतिषिद्धः समाचरेत्‌ । 
निषिद्धो भाषमाणस्तु सुवर्ण दण्डमहति॥ ३६१॥ 
(प्रतिषिद्धः ) स्वामी या अभिभावक द्वारा मना करने 
पर (परस्त्रीभि: संभाषां न समाचरेत्‌ ) उसकी स्त्रियों के 
साथ बातचीत न करे (निषिद्धः भाषमाण: तु) मना करने 
पर यदि कोई बातचीत करे तो वह (सुवर्ण दण्डम्‌+ 
अहति) एक 'सुवर्ण' [८.१३४] दण्ड के योग्य है॥ 
३६१॥ 
*नेष चारणदारेषु विधिनात्मोपजीविषु। 
सज्जयन्ति हि ते नारीर्निंगूढाशचारयन्ति च॥ ३६२॥ 
(एषः ) स्त्रियों के साथ संग्रहण दोष का यह विधान 
(चारणदारेषु आत्मोपजीविषु न ) नाचने-गाने वालों की 
स्त्रियों और अपनी पत्नी की वेश्यावृत्ति पर जीविका 
चलाने वालों की स्त्रियों पर लागू नहीं होता, क्योंकि (ते 
हि नारी: सज्जयन्ति ) वे तो अपनी स्त्रियों को स्वयं सजाते 
हैं (च्च) और (निगूढाः चारयन्ति) छुपकर वेश्यावृत्ति के 
लिए भेजते हैं ॥ ३६२॥ 

*किद्ञिदेव तु दाप्य: स्यात्‌ सम्भाषां चाभिराचरन्‌ । 
प्रेष्यासु चेकभक्‍्तासु रहः प्रत्नजितासु च॥ ३६३॥ 
(तु) तथापि (ताभिः ) उन [८.३६२] स्त्रियों (व) 
और ( प्रैष्यासु) सेविकाओं या दासियों (एक-भक्तासु) 
किसी मत में दीक्षित होकर विचरण करने वाली स्त्रियों 
(प्रत्नजितासु ) संन्‍्यासिनों से ( रह: संभाषाम्‌ू+आचरन्‌ ) 
एकान्त में बातचीत करने पर (किंचित्‌ एव तु दाप्य:ः 
स्यात्‌) कुछ दण्ड तो अवश्य ही होना चाहिए॥ ३६३॥ 
*योउकामां दूषयेत्‌ कन्यां स सद्यो वधमर्हईति। 
सकामां दूषयंस्तुल्यो न व्ध॑ प्राप्नुयान्‍्नर: ॥ ३६४॥ 
(यः तुल्य: नरः ) जो समान वर्ण का पुरुष ( अकामां 
कन्यां दूषयेत्‌) संभोगेच्छा से रहित कन्या को बलात्‌ दूषित 
करे (सः सद्यः वधम्‌+अर्हडति ) वह शीघ्र ही प्राणबध करने 
योग्य है (सकामां दूषयन्‌) संभोगेच्छा वाली कन्या को 
अर्थात्‌ सहमति रखने वाली कन्या को दूषित करने पर 
(वरध॑ न प्राप्तुयात्‌) वध-दण्ड के योग्य नहीं है, उसे अन्य 
यथायोग्य दण्ड दिया जाना चाहिए॥ ३६४॥ 
*कन्यां भजन्तीमुत्कृष्ट न किल्जिदपि दापयेत्‌। 
जघन्यं सेवमानां तु संयतां वासयेद्‌ गृहे ॥ ३६५॥ 
(उत्कृष्ट भजन्तीं कन्याम्‌) अपने से ऊंचे वर्ण वाले 
व्यक्ति के साथ संभोग करने वाली कन्या को (किंचित्‌+ 
अपि न दापयेत्‌ ) कुछ भी दण्ड न दे (जघन्यं सेवमानां 
तु) किन्तु यदि कोई कन्या अपने से नीच वर्ण के साथ 
संभोग करे तो (गृहे संयतां वासयेत्‌ ) घर में बंद करके 
रखे, जिससे वह किसी से मिल न सके ॥ ३६५॥ 
*उत्तमां सेवमानस्तु जघन्यो वधमर्हति। 
शुल्क दद्यात्‌ सेवमान: समामिच्छेत्‌ पिता यदि॥ 


३६६॥ 

(उत्तमां सेवमान: जघन्यः तु) अपने से उत्तम वर्ण 

की कन्या से संभोग करने वाला पुरुष (वधम्‌+अर्हडति ) 

शारीरिक दण्ड के योग्य है (समां सेवमानः ) समान वर्ण 

की कन्या से संभोग करने पर (यदि पिता इच्छेत्‌ ) यदि 

पिता स्वीकृति दे दे तो (शुल्क दद्यात्‌) उसे उचित धन 
देकर उससे विवाह कर ले॥ ३६६॥ 


मनुस्मृति 


*अभिषट्ाय तु यः कन्यां कुर्याद्‌ दर्पण मानव: । 
तस्याशु कर्त्ये अड्गुल्यों दण्डं चाहति षट्शतम्‌॥ 
३६७॥ 
(यः मानव: ) जो पुरुष (दर्पण ) घमण्ड में आकर 
(अभिषद्य ) बलात्कारपूर्वक (कन्यां कुर्यात्‌) किसी 
कन्या का उंगली आदि से कौमार्य भंग कर दे तो (तस्य 
आशु अड-्गुल्यौ करत्यें) उसकी शीघ्र ही राजा दो 
अंगुलियां कटवादे (च) और (षट्शतं दण्डम्‌+अर्हति ) 
छह सौ पण [८.१३६] दण्ड करे॥ ३६७॥ 
*सकामां दूषयंस्तुल्यो नाड-गुलिच्छेदमाप्नुयात्‌। 
द्विशतं तु दमं दाप्य: प्रसंगविनिवृत्तये। ३६८ ॥ 
(तुल्य: ) समान वर्णवाला पुरुष (सकामा दूषयन्‌ ) 
संभोगेच्छा से युक्त कन्या का उंगली से कौमार्य भंग करके 
दूषित कर दे तो (अद्भुलिच्छेदं न*+आप्नुयात्‌) उसकी 
अंगुलियां न काटे (तु) अपितु (प्रसड्गभविनिवृत्तये ) 
भविष्य में ऐसी घटना को रोकने के लिए (द्विशतं दम 
दाप्य:) उस पर दो सौ पण [ ८.१३६] दण्ड करे ॥ ३६८ ॥ 
स्त्री द्वारा कौमार्य भंग करने पर दण्ड-- 
*कन्येव कन्यां या कुर्यात्तिस्या: स्याद्‌ द्विशतो दम: । 
शुल्कं च द्विगुणं दद्याच्छिफाश्चेवाप्नुयाद्‌ दम: ॥ 
३६९॥ 
(या कन्या एव कन्‍्यां कुर्यात्‌) कोई कन्या ही यदि 
किसी कन्या का कौमार्य उंगली से भंग कर दे (तस्याः 
द्विशतो दमः स्थात्‌) उसको दो सौ पण [८.१३६] का 
दण्ड करे (च्) और (द्विगुणं शुल्क दह्यात्‌) उससे दुगुना 
अर्थात्‌ चार सौ पण जुर्माना उस कन्या को दे (च) तथा 
(दश शिफा:ः आन्प्नुयात्‌ ) दश कोड़ों की मार का दण्ड 
भी दोषी कन्या को मिले॥ ३६९ ॥ 
*या तु कन्यां प्रकुर्यात्‌ स्त्री सा सद्यो मोण्ड्यमर्हति। 
अड्ग्ुल्योरेव वा छेदं खरेणोद्वहनं तथा॥ ३७०॥ 
(यातु स्त्री कन्यां प्रकुर्यात्‌) यदि कोई महिला 
किसी कन्या का कौमार्य उंगली से भंग कर दे तो (सा 
सद्यः मौण्ड्यम्‌+अर्हति ) उसका शीघ्र सिर मुंडवा देना 
चाहिए (वा) या ( अड्ग्गुल्यो:+एव छेदम्‌) दो अंगुलियां 

काट देनी चाहिएँ (तथा) तथा (खरेण+उद्वहनम ) 
उसको गधे पर बिठाकर घुमाना चाहिए॥ ३७० ॥ 
दम्भपूर्वक व्यभिचार में प्रवृत्त होने पर स्त्री को दण्ड-- 
*भरत्तरिं लड्डयेद्या स्त्री स्वज्ञातिगुणदर्पिता। 
तां श्वभिः खादयेद्राजा संस्थाने बहुसंस्थिते॥ ३७१॥ 
(यातु स्त्री ) जो स्त्री (ज्ञाति-गुण-दर्पिता) अपनी 
जाति, गुण के घमण्ड से ( भर्तारं लदःघयेत्‌ ) पति को छोड़ 
व्यभिचार करे (ताम्‌) उसको (बहुसंस्थिते संस्थाने 
श्वभिः राजा खादयेत्‌ ) बहुत स्त्री और पुरुषों के सामने 
जीती हुई कुत्तों से राजा कटवाकर मरवा डाले ॥ ३७१॥ 
(स०प्र०, समु० ६) 
दम्भपूर्वक व्यभिचार में प्रवृत्त होने वाले पुरुष को दण्ड-- 
*पुमांसं दाहयेत्‌ पापं शयने तप्त आयसे | 
अभ्यादध्युएच काष्ठानि तत्र दहेत पापकृत्‌॥ ३७२॥ 
(पापं पुमांसम्‌) उसी प्रकार अपनी स्त्री को छोड़के 
परस्त्री या वेश्यागमन करे उस पापी को ( आयसे तसप्ते 
शयने ) लोहे के पलंग को अग्नि से तपा लाल कर उस 
पर सुला के (काष्ठानि अभ्यादध्यु:) लोग उस पर 
लकड़ियां रख दें (च) और जीते को (तत्र पापकृत्‌ 
दह्मेत) बहुत पुरुषों के सम्मुख भस्म कर देवे ॥ ३७२ ॥ 
(स०प्र०, समु० ६) 
वर्णानुसार दण्डव्यवस्था-- 
*संवत्सराभिशस्तस्य दुष्टस्य द्विगुणो दम: । 
ब्रात्यया सह संवासे चांडाल्या तावदेव तु॥ ३७३॥ 
(संवत्सर+अभिशस्तस्य ) एक वर्ष में ही पुन: दूसरी 
बार परस्त्रीगमन के दोष से दूषित होने वाले (दुष्टस्य ) दुष्ट 
को (द्विगुण: दमः ) दुगुना दण्ड होना चाहिए ( ब्रात्यया ) 
ब्रात्या [१०.२०] और (चाण्डाल्या सह संवासे ) 
चाण्डाली स्त्री [ १०.२६-२७ ] के साथ संभोग करने पर 
भी (तावत्‌+एवं तु) उतना ही दण्ड अर्थात्‌ दुगुना दंड 
होना चाहिए॥ ३७३ ॥ 
*श॒द्रो गुप्तमगुप्त वा द्वेजातं वर्णमावसन्‌। 
अगुप्तमड़सर्वस्वेर्गुपं सर्वेण हीयते॥ ३७४॥ 


(गुप्त वा अगुप्त द्वैजातं वर्णम्‌+आवसन्‌) सुरक्षित 

अर्थात्‌ अभिभावकों द्वारा अपनी रक्षा में रखी गई अथवा 
असुरक्षित-स्वतंत्र रूप से रहने वाली द्विजवर्ण की स्त्री 
से संभोग करने वाले (शूद्रः) शूद्र को (अगुप्तम्‌) यदि 
असुरक्षिता से संभोग करे तो (अड्भ-सर्वस्वे: ) लिड्रेन्द्रिय 
एवं सर्वस्व-धन आदि से (हीयते) रहित कर देना 
चाहिए, और (गुप्त सर्वेण ) सुरक्षिता से करने पर धन आदि 
तथा प्राण आदि से भी रहित कर देना चाहिये अर्थात्‌ 
सर्वस्वहरण करके प्राणबध कर दे॥ ३७४॥ 
*वेश्य: सर्वस्वदण्ड: स्यात्‌ संवत्सरनिरोधतः। 
सहस्त्र क्षत्रियो दण्ड्यो मोण्ड्यं मूत्रेण चाहति॥ 
३७५॥ 
(वैश्य: ) यदि वैश्य किसी सुरक्षिता द्विज-स्त्री के 
साथ संभोग करे तो (संवत्सर-निरोधत: सर्वस्वदण्ड: 
स्थात्‌) एक वर्ष की कैद के साथ-साथ सर्वस्वहरण के 
दण्ड से दण्डित होना चाहिए (क्षत्रिय: ) क्षत्रिय को ऐसा 
करने पर (सहस्त्रं दण्ड्य:) एक हजार पण दण्ड होना 
चाहिए (चव) और (मूत्रेण मौण्ड्यं अर्हति ) गधे के मूत्र 
से उसका सिर मुंडाना चाहिए ॥ ३७५ ॥ 
*ब्राह्मणीं यद्यगुप्तां तु गच्छेतां वेश्यपार्थिवो। 
वेश्यं पञ्जञशतं कुर्यात्‌ क्षत्रियं तु सहस्त्रिणम्‌॥ ३७६॥ 
(यदि तु) यदि (वैश्यपार्थिवो ) वैश्य और क्षत्रिय 
(अगुप्तां ब्राह्मणीं गच्छेताम्‌) असुरक्षिता स्वतंत्र रूप से 
रहने वाली ब्राह्मणी से गमन करें तो (वैश्य: पञ्चशतम्‌) 
वैश्य को पांच सौ पण (तु क्षत्रियं सहरित्रिणं कुर्यात्‌) और 
क्षत्रिय को एक हजार पण दण्ड करे ॥ ३७६ ॥ 
*उभावपि तु तावेब ब्राह्मण्या गुप्तया सह। 
विप्लुतो शूद्रवदृण्ड्योौ दग्धव्यो वा कटाग्निना॥ 
३७७॥ 
(तौ उभो+अपि) यदि वे दोनों--वैश्य, क्षत्रिय 
(गुप्तया ब्राह्मण्या सह) सुरक्षिता ब्राह्मणी के साथ 
(विप्लुतो ) गमन करें तो (शूद्रवत्‌ दण्ड्यौ ) उन्हें शूद्र के 
समान दण्डित करे [ ८.३७४ ] (वा) अथवा (कटाग्निना 
दग्धव्यौ ) तिनकों की आग में जीवित जला दे ॥ ३७७॥ 

*सहस्त्र ब्राह्मणों दण्ड्यो गुप्तां विप्रां बलाद्‌ व्रजन्‌। 
शतानि पश्च दण्ड्यः स्यादिच्छन्त्या सह संगत: ॥ 
३७८ ॥ 
(गुप्तां विप्रां बलात्‌ ब्रजन्‌) सुरक्षिता ब्राह्मणी के 
साथ बलात्कार करने पर (ब्राह्मण: सहस्त्रं दण्ड्यः ) 
ब्राह्मण को एक हजार पण का दण्ड दे तथा (इच्छन्त्या 
सह संगतः ) इच्छा वाली-सहमति वाली के साथ संभोग 
करने पर (पञ्ञशतानि दण्ड्यः ) पांच सौ पण दण्ड 
करे॥ ३७८ ॥ 
*मोण्ड्य प्राणान्तिको दण्डो ब्राह्मणस्य विधीयते। 
इतरेषां तु वर्णानां दण्ड: प्राणान्तिको भवेत्‌॥ ३७९॥ 
(ब्राह्मणस्य) ब्राह्मण का (मौण्ड्यम्‌) मुण्डन करा 
देना ही (प्राणान्तिकः दण्ड: विधीयते) प्राणबध दण्ड 
कहा जाता है (इतरेषां तु वर्णानाम्‌) ब्राह्मण से भिन्न अन्य 
वर्ण वालों को तो (प्राणान्तिकः दण्डः भवेत्‌ ) प्राणबध 
ही दण्ड होना चाहिए॥ ३७९॥ 
*न जातु ब्राह्मणं हन्यात्‌ सर्वपापेष्वपि स्थितम्‌। 
राष्ट्रदेनं बहिः कुर्यात्‌ समग्रधनमक्षतम्‌॥ ३८०॥ 
(सर्वपापेषु स्थितम्‌ अपि ब्राह्मणम्‌) सब पापों में 
स्थित रहते हुए भी ब्राह्मण को (जातु न हन्यात्‌ ) कदापि 
प्राणबध का दण्ड न दे (एनम्‌) बस इसे (समग्रधनम्‌+ 
अक्षतं राष्ट्रात्‌ बहिः कुर्यात्‌) समस्तधन सहित, शरीर-हानि 
किये बिना देश से बाहर निकाल दे ॥ ३८० ॥ 
*न ब्राह्मणवधाद्‌ भूयानधर्मो विद्यते भुवि। 
तस्मादस्य वधं राजा मनसा5पि न चिन्तयेत्‌॥ ३८१॥ 
(ब्राह्मणवधात्‌+ भूयान्‌+अधर्म: ) ब्राह्मणग-वध से 
अधिक अधर्म>पाप (भरुवि न विद्यते ) धरती पर दूसरा 
कोई नहीं है (तस्मात्‌) इसलिए (अस्य वधम) ब्राह्मण 
के वध की बात ( राजा मनसा+अपि न चिन्तयेत्‌ ) राजा 
मन में भी न सोचे ॥ ३८१॥ 
*वेश्यश्चेत्‌ क्षत्रियां गुप्तां वेश्यां वा क्षत्रियो व्रजेत्‌। 
यो ब्राह्मण्यामगुप्तायां तावुभो दण्डमर्हत: ॥ ३८२॥ 
(चेत्‌) यदि (गुप्ता क्षत्रियां वेश्यः ) सुरक्षिता क्षत्रिया 
से वैश्य (वा) अथवा (क्षत्रिय: वैश्याम्‌) क्षत्रिय सुरक्षिता 


मनुस्मृति 


वैश्या से (ब्रजेत्‌) गमन करे तो (अगुप्तायां ब्राह्मण्यां यः ) 
असुरक्षिता ब्राह्मणी के गमन में जो दण्ड कहा है 
[८.३७६ ] (तोौ+उभो दंडम्‌+अर्हतः ) उन्हें वही दंड देना 
चाहिए॥ ३८२॥ 
*सहस्त्र ब्राह्मणों दण्डं दाप्यो गुप्ते तु ते ब्रजन्‌। 
शृद्रायां क्षत्रियविशो: साहस्त्रो वे भवेह्म: ॥ ३८३॥ 

(गुप्ते ते तु त्रजन्‌) सुरक्षिता क्षत्रिया और वैश्या से 
गमन करने पर (ब्राह्मण: सहस्त्रं दण्डम्‌) ब्राह्मण को एक 
हजार पण दंड से (दाप्य:) दण्डित करना चाहिए। 
( क्षत्रियविशो: शूद्रायाम्‌) क्षत्रिय और वैश्य द्वारा सुरक्षिता 
शुद्रा से गमन करने पर (वे साहस्त्र: दमः भवेत्‌) उन्हें भी 
एक हजार पण दण्ड होना चाहिए ॥ ३८३ ॥ 
*अ्षत्रियायामगुप्तायां वेश्ये पलञ्नलश॒तं दम: । 
मृत्रेण मोण्ड्यमिच्छेत्तु क्षत्रियो दण्डमेव वा ॥ ३८४॥ 

(अगुप्तायां क्षत्रियायाम्‌) अरक्षिता क्षत्रिया से गमन 
करने पर (वैश्ये पञ्चशतं दमः ) वैश्य को पांच सौ पण 
दंड करना चाहिए (क्षत्रिय: ) क्षत्रिय (इच्छेतु तु) चाहे 
तो (मूत्रेण मौण्ड्यूम्‌) मूत्र से मुण्डन कराये (वा) अथवा 
(दण्डम्‌+एवं ) पांच सौ पण दण्ड करे ॥ २८४॥ 
*अगुप्ते क्षत्रियावेश्ये शूद्रां वा ब्राह्मणो व्रजन्‌। 
शतानि पश्ञ दण्ड्यः स्यात्सहस्त्रं त्वन्त्यजस्त्रियम्‌॥ 

३८५॥ 

(अमुप्े क्षत्रियावेश्ये वा शूद्रां त्रजन्‌) अरक्षिता 
क्षत्रिया, वैश्या अथवा शूद्रा से गमन करने पर 
(ब्राह्मण: ) ब्राह्मण को (पज्च शतानि दण्ड्यः 
स्यात्‌) पांच सौ पण दण्ड करना चाहिए (तु) और 
(अन्त्यजस्त्रियम्‌) चांडाल की स्त्री से गमन करने पर 
(सहस्त्रम) एक हजार पण दण्ड करना चाहिए॥ 
३८५॥ 

प्रक्षिप्तानुशीलन-- ३५९-३८५ तक श्लोक निम्न 
'आधारों' के अनुसार प्रक्षिप्त हैं। 

१. अन्तर्विरोध-- (क) ये सभी श्लोक मनु की 
मौलिक व्यवस्था के विरुद्ध हैं । मनु सभी अपराधियों के 
लिए निर्लिप्त एवं समभाव से दण्ड का विधान करते हैं 


अष्टम अध्याय 


[७.२, १६, ८.३४५, ९.३०७, ३११], अपितु समझदार 
एवं जिम्मेदार होने के कारण उच्चस्तरीय और उच्चवर्णीय 
व्यक्ति को अधिक दण्ड का विधान करते हैं । इन श्लोकों 
में उच्च-निम्न वर्ण के अनुसार पक्षपातपूर्वक क्रमश: कम 
और अधिक दण्ड का विधान करना मनु की उक्त व्यवस्था 
के विरुद्ध एवं पक्षपातभावयुक्त है। इस प्रसंग के ३५२- 
३५७, ३७१, ३७२ श्लोकों को इनकी पुष्टि के लिये देखिये, 
उनमें मनु की शैली के अनुरूप सभी अपराधियों के लिए 
समान व्यवस्थाएं हैं । इस विरोध के कारण ये प्रक्षिप्त हैं। 
(ख) स्त्री संग्रहण विवाद के प्रारम्भिक ८.३५२ श्लोक 
में इसके अपराधियों को दण्डित करके देश से निकाल देने 
का आदेश है। ८.३७१-३७२ में स्त्री-पुरुष को सार्वजनिक 
मृत्युदण्ड का कथन उस श्लोक के आदेश के विरुद्ध है। 
ऐसी क्रूर दण्ड-व्यवस्था मनुस्मृति के मौलिक श्लोकों में 
अन्यत्र नहीं है। (ग) इन श्लोकों में भार्या से जीविका 
करने वाले लोगों, दासी स्त्रियों का उल्लेख है । मनुविहित 
व्यवस्था में इनका कहीं अस्तित्व नहीं है, न वे भार्या से 
जीविका को उचित मानते हैं और न दासी प्रथा को । वे 
सभी प्रकार से परस्त्री-पुरुष संभोग को दण्डनीय मानते 
हैं [ ८.३५२ ], और शूद्र को स्वेच्छया किसी भी द्विजाति 
की सेवा करने की स्वतंत्रता देते हैं [१.९१, ९.३३४, 
३३५] | अत: ये परवर्ती जातिवाद के विकृत-परम्परा- 
कालीन श्लोक हैं। (घ) ३५९, ३६४-३६५ श्लोक 
८.३५२ से विरुद्ध हैं ।सकामा हों या अकामा, मनु के मत 
में सभी व्यभिचारिणी हैं और वे दण्डनीय हैं। (डः ) ३६६ 
वाँ श्लोक ३.५१-५४ श्लोकों के विरुद्ध है। मनु विवाह 
में प्रत्येक प्रकार के शुल्क का निषेध करते हैं। (च) इन 
सभी श्लोकों में रक्षिता-अरक्षिता का भेद करके बहुविवाह 
का समर्थन किया है । यह भी मनु की मान्यता के विरुद्ध 
है। मनु प्रत्येक व्यक्ति के लिए एक ही विवाह का विधान 
करते हैं [३.४-५; ५.१६७-१६८, ७.७७] । 
प्रसंगविरोधी-- ३५२ से 'स्त्रीसंग्रहण' विवाद की 
सार्वजनीन दण्डव्यवस्था देकर ३५७-३५८ में स्त्रीसंग्रहण 
की परिभाषा दी है। इस प्रकार परिभाषा का देना प्रसंग- 
समाप्ति का संकेतक है । प्रसंगसमाप्ति के पश्चात्‌ पुन: उस 
प्रसंग को भिन्न विधि से चलाना प्रसंगविरुद्ध है। अतः ये 

श्लोक प्रश्षिप्त हैं। 
पांच महा-अपराधियों को वश में करने वाला राजा इन्द्र के 
समान प्रभावी-- 
यस्य स्तेनः पुरे नास्ति नान्यस्त्रीगो न दुष्टवाक्‌ । 
न साहसिकदण्डघ्नी स राजा शक्रल्लोकभाक्‌॥ 
३८६॥। 

(यस्य) जिस राजा के राज्य में (स्तेन: न अस्ति ) 
चोर नहीं है, (न+अन्यस्त्रीग: ) न परस्त्री-गामी है, (न 
दुष्टवाक्‌) न दुष्ट वाणी बोलने वाला है, (नसाहसिक- 
दण्डघ्नो) न अत्याचारी और दण्ड प्रहार करके घायल 
करने वाला है, (सः राजा शक्रलोकभाक्‌ ) वह राजा 
स्वर्ग के राजा इन्द्र के समान सुखी और सर्वश्रेष्ठ राजा 
है॥ ३८६॥ 

ऋषि अर्थ--'' जिस राजा के राज्य में न चोर, न 
परस्त्रीगामी, न दुष्ट वचन का बोलने हारा, न साहसिक 
डाकू और न दण्डघ्न अर्थात्‌ राजा की आज्ञा को भंग 
करने वाला है, वह राजा अतीव श्रेष्ठ है।'” (स०प्र०, 
समु० ६) 

अनुशीलन--' शक्रलोकभाक्‌ ' का अर्थ--यहां 
'शक्रलोकभाक्‌ ' पद का अभिप्रायार्थ ग्रहण किया जाना 
अभीष्ट है। जिन टीकाकारों ने 'शक्रलोकभाक्‌ ' का 
“इन्द्रलोक में जाने वाला' या ' स्वर्ग में जाने वाला! अर्थ 
किया है वह उचित नहीं है । इस पद का अर्थ है कि वह 
राजा ' इन्द्र पद का अधिकारी ' अर्थात्‌ इन्द्र के समान श्रेष्ठ 
और प्रभावशाली राजा माना जाता है। ८.३४४ में 'ऐन्द्रपद ' 
कहकर इसी भाव की ओर संकेत है। अगले श्लोक के 
'साम्राज्यकृत्‌ सजात्येषु ' पद से भी इस अर्थ की पुष्टि हो 
जाती है। 
एतेषां निग्रहो राज्ञ: पञ्ञानां विषये स्वके। 
साप्राज्यकृत्‌ सजातयेषु लोके चेव यशस्कर:॥ 

३८७॥ 

(स्वके विषये ) अपने राज्य में (एतेषां पउ्चानां 
निग्रहः ) उक्त पांचों प्रकार के अपराधियों पर नियन्त्रण 
रखने वाला ( राज्ञ:) राजा (सजात्येषु साम्राज्यकृत्‌ ) 

सजातीय अन्य राजाओं पर साम्राज्य करने वाला अर्थात्‌ 
राजाओं में शिरोमणि बन जाता है (च) और (लोके 
यशस्करः एव) लोक में यश अवश्य प्राप्त करता 
है॥ ३८७॥ 
ऋत्विजू और यजमान द्वारा एक-दूसरे को त्यागने पर 
दण्ड-- 
ऋत्विजं यस्त्यजेद्याज्यो याज्यं चर्त्विक्‌ त्यजेद्यदि। 
शकतं कर्मण्यदुष्टे च तयोर्दण्ड: शतं शतम्‌॥ ३८८ ॥ 
(यः याज्य: ) जो यजमान (कर्मणि शक्तं च 
अदुष्टम्‌) काम करने में समर्थ और श्रेष्ट (ऋत्विजम्‌ ) 
पुरोहित को (त्येजत्‌) बिना उचित कारण के त्याग दे 
तो (तयोः ) उन दोनों को (शतं-शतं दण्ड: ) सौ-सौ 
पण [८.१३६] दण्ड करना चाहिए ॥ ३८८ ॥ 
माता-पिता-स्त्री- पुत्र को छोड़ने पर दण्ड-- 
न माता न पिता न स्त्री न पुत्रस्त्यागमर्हति। 
त्यजन्पतितानेतान्‌ राज्ञा दण्ड्य:ः शतानि षट्‌॥ 
३८९॥ 
धर्म मर्यादा में स्थित (नमाता न पिता न स्त्री न 
पुत्र: त्यागम+अर्हति ) न माता, न पिता, न स्त्री और 
न पुत्र त्यागने योग्य होते हैं, (अपतितान्‌ एतान्‌ 
त्यजन्‌) अपतित अर्थात्‌ निर्दोष होते हुए जो इनको कोई 
छोड़े तो ( राज्ञा षघट्शतानि दण्ड्यः ) राजा के द्वारा उस 
पर छ: सौ पण दंड किया जाना चाहिए और उनको 
सम्मानपूर्वक पूर्ववत्‌ घर में रखवाये ॥ ३८९ ॥ 
अनुशीलन--३८८ और ३८९ श्लोक विषयविरोध 
के अन्तर्गत आते हुए भी प्रक्षिप्त प्रतीत नहीं होते। इन्हें 
स्थान भ्रष्ट समझना चाहिए, क्योंकि (क) इनका मनु की 
किसी मान्यता से विरोध नहीं है और न ये किसी अन्य 
आधार पर प्रक्षिप्त सिद्ध होते हैं, (ख) इस अध्याय में इनसे 
सम्बन्धित प्रसंग भी है। प्रतीत होता है कि ये श्लोक चौथे 
विवाद “मिलकर उन्नति या व्यापार करना! (८.२०६- 
२११) विषय से खण्डित होकर हस्तलेखों में स्थान भ्रष्ट 
हुए हैं। 


मनुस्मृति 


*आश्रमेषु द्विजातीनां कार्ये विवदतां मिथः। 
न विब्रूयान्‌ नृपो धर्म चिकीर्षन्‌ हितमात्मन:॥ 
३९०॥ 
(आश्रमेषु मिथः विवदताम्‌) ब्रह्मचर्य, गृहस्थ 
आदि आश्रमों के विषय में परस्पर विवाद करने वाले 
(द्विजातीयानां कार्ये ) द्विजातियों के कार्यों में ( आत्मन: 
हित॑ चिकीर्षन्‌ू) अपना हित चाहने वाला (नृपः ) राजा 
(धर्म न विब्रूयात्‌) धर्म का निर्णय न दे ॥ ३९०॥ 
*यथाहईमेतानभ्यर्च्य ब्राह्मणे: सह पार्थिव: । 
सान्त्वेन प्रशमय्यादो स्वधर्म प्रतिपादयेत्‌॥ ३९१॥ 
(पार्थिवः ) राजा (आदौ) पहले (एतान्‌) इन लोगों 
का (यथाहम+अभ्यर्च्य ) यथायोग्य सत्कार करके 
(ब्राह्मणेः सह) ब्राह्मणों के साथ (सांत्वेन प्रशमय्य ) 
सान्त्वनायुक्त बातों से इन्हें शान्‍न्त करके (स्वधर्म 
प्रतिपादयेत्‌) अपने धर्म सम्बन्धी निर्णय का प्रतिपादन 
करे॥ ३९१॥ 
*प्रातिवेश्यानुवेश्यो च कल्याणे विंशतिद्विजे। 
अर्हावभोजयन्‌ विप्रो दण्डमहति माषकम्‌॥ ३९२॥ 
(विंशतिद्विजे कल्याणे ) जहां बीस ब्राह्मणों को 
भोजन कराना हो ऐसे किसी शुभ अवसर पर (अहों) 
योग्य (प्रतिवेश्य+अनुवेश्याौ अभोजयन्‌ विप्र: ) प्रतिवेशी 
-पड़ौसी और अनुवेशी-निकटवर्ती स्थान में रहने वाले 
ब्राह्मण को भोजन न कराने वाले द्विज को (माषकं 
दण्डम्‌+अर्हति ) एक माषा [८.१३४] दण्ड करना 
चाहिए॥ ३९२॥ 
*श्रोत्रिय: श्रोत्रियं साथुं भूतिकृत्येष्वटभोजयन्‌। 
तदन द्विगुणं दाप्यो हिरण्यं चेव माषकम्‌॥ ३९३॥ 
( श्रोत्रिय: ) यदि कोई श्रोत्रिय (साधुम्‌ श्रोत्रियम्‌ ) 
किसी प्रतिवेशी या अनुवेशी सज्जन श्रोत्रिय को 
( भूतिकृत्येषु) मंगलकार्यों में (अभोजयन्‌ ) भोजन न 
कराये तो (तत्‌ द्विगुणं अन्न दाप्य:) उसको भोजन के 
दोगुने अन्न का दण्ड दे (च) और उससे (हिरण्यं 
माषकम्‌) एक माषा सोना [८.१३४] दण्ड के रूप में 
ले॥ ३९३॥ 


अष्टम अध्याय 


*अन्धो जडः पीठसर्पी सप्तत्या स्थविरश्च यः। 
श्रोत्रियेषूपकुर्वश्च न दाप्य: केनचित्करम्‌॥ ३९४॥ 
(अन्धः ) अंधा (जडः ) जड़>महामूर्ख (पीठ- 
सर्पी) पीठ पर लादकर ले जाये जाने योग्य अर्थात्‌ पंगु 
या अतिवृद्ध (च) और (यः सप्तत्या स्थविरः ) जो 
सत्तर वर्ष का बूढ़ा हो (च) तथा (श्रोत्रियेषु+ 
उपकुर्वन्‌) श्रोत्रियों का उपकार करने वाले, इनसे 
(केनचित्‌ करं न दाप्य: ) किसी भी प्रकार का कर 
न लेबे॥ ३९४॥ 
*श्रोत्रियं व्याधितातों च बालवृद्धावकिञ्जञनम्‌। 
महाकुलीनमार्य च राजा सम्पूजयेत्सदा॥ ३९५॥ 
( श्रोत्रियं व्याधित+आतों च) वेदपाठी, रोगी और 
दुःखी व्यक्ति (बाल-वृद्धो+अकिज्चनम्‌ ) बालक, वृद्ध, 
दरिद्र (महाकुलीनम्‌) उच्चकुल में उत्पन्न (च) और 
(आर्यम्‌) श्रेष्ठ आचरण वाला, इन सबका (राजा सदा 
सम्पूजयेत्‌) राजा सदैव आदर करे ॥ ३९५॥ 
धोबी और जुलाहे की व्यवस्था-- 
*शाल्मलीफलके एलकणे नेनिज्यान्नेजकः शनेः। 
नच वासांसि वासोभिर्निहरेन्न च वासयेत्‌॥ ३९६॥ 
(नेजकः ) धोबी (श्लक्ष्ण शाल्मलीफलके ) 
चिकने सेमल के पटड़े पर (शनेः नेनिज्यात्‌ ) धीरे-धीरे 
कपड़े धोये (च) और (वासोभि: वासांसि न निर्हरित्‌ ) 
किसी के कपड़ों में दूसरे के कपड़े न मिलाये (च) और 
(न वायसेत्‌ ) न दूसरे को किसी के कपड़े पहनने को 
दे॥३९६॥ 
*तन्तुवायो दशपलं दद्यादेकपलाधिकम्‌। 
अतोञन्यथा वर्तमानो दाप्यो द्वादशकं दमम्‌॥ ३९७॥ 
(तन्तुवाय:)2 कपड़ा बुनने वाला जुलाहा 
(दशपलम्‌) दस पल सूत ले [ और मांडी आदि लगने 
के कारण बुनकर देते समय] (एकपलाधिकं दद्यात्‌) 
एक पल अधिक अर्थात्‌ ग्यारह पल [९.१३५] सूत दे 
(अतः अन्यथा वर्तमानः ) इससे विपरीत बर्ताव करने पर 
राजा (द्वादशकं दम दाप्य: ) बारह पण दण्ड दे ॥ ३९७॥ 
प्रक्षिप्तानुशीलन--३९० से ३९७ श्लोक निम्न 


४७९ 


'आधारों' के अनुसार प्रक्षिप्त हैं-- 

१. विषयविरोध--आठवें अध्याय के आरम्भ में 
अष्टम-नवम अध्यायों के १८ मुख्यविषयों का स्वयं मनु 
ने संकेत दिया है [८.४-७ ] | उस निर्धारण के अनुसार 
आठवें अध्याय में पन्द्रहवें 'स्त्रीसंग्रहण ' विषय तक वर्णन 
है, जो ३८७ श्लोक में समाप्त हो जाता है । उसके पश्चात्‌ 
सोलहवां 'स्त्री-पुरुष-धर्म ' विषय है, जो नवम अध्याय 
के प्रथम श्लोक से प्रारम्भ होता है। इस बीच ये श्लोक 
बिना ही किसी विषय के हैं और संकेतित विषयक्रम के 
विरुद्ध हैं, अतः प्रक्षिप्त हैं। 

२. अन्तर्विरोध--इन सभी श्लोकों का मनु की 
मान्यता से विरोध है, इसलिये भी ये प्रक्षिप्त हैं--(क) 
३९०-३९१ श्लोक १२.१०८-११३ के विरुद्ध हैं। उनमें 
राजा द्वारा निर्धारित परिषद्‌ द्वारा धर्मनिर्णय का आदेश है। 
(ख) ३९२-३९३ की व्यवस्था मनु द्वारा कहीं भी स्वीकृत 
नहीं है। ब्राह्मणों को अपने कर्मों द्वारा उपार्जन करके 
जीवनयात्रा चलानी चाहिए, दूसरों के यहां भोजन करना 
निन्दनीय है, यही मनु का मत है [ ३.१०४; ४.३; १०.७१- 
७६] | (ग) ३९४-३९५ के विधान की आवश्यकता ही 
नहीं, क्योंकि राजा को कमाने वालों से ही कर लेने का 
विधान है [८.३०७] | (घ) ३९५ में ' उत्तम कुल में जन्म 
को आदर के योग्य मानते हैं [२.१३६-१३७, १५४] । 
(डः ) ३९६-३९७ में परवर्ती जातीय व्यवस्था है, जो 
मनुविरुद्ध है [ १.८७-९१॥ १.११० की समीक्षा द्रष्टव्य ] । 
इस आधार पर ये प्रश्षिप्त हैं। 

विशेष-- इन्हें स्थान भ्रष्ट इसलिए नहीं माना गया 
क्योंकि ये 'विषयविरोध ' के साथ-साथ मनु की मान्यताओं 
के विरुद्ध भी हैं, और इस अध्याय में इनसे सम्बन्धित कोई 
प्रसंग भी नहीं है, जहां से ये स्थान भ्रष्ट हुए हों; अतः प्रक्षिप्त 
ही हैं। 
व्यापार में शुल्क एवं वस्तुओं के भावों का निधरिण-- 
शुल्कस्थानेषु कुशलाः सर्वपण्यविचक्षणा:। 
कुर्युरर्घ यथापण्यं ततो विश नृपो हरेत्‌॥ ३९८ ॥ 

(शुल्कस्थानेषु कुशला: ) शुल्क लेने के स्थानों 
अर्थात्‌ जल और स्थल के व्यापारों के शुल्कव्यवहार 


४८० 


के विशेषज्ञ (सर्वपण्यविचक्षणाः ) सब बेचने योग्य 
वस्तुओं के मूल्य-निर्धारित करने के विशेषज्ञ व्यक्ति 
(यथापण्यं अर्घ कुर्यु:ः) बाजार के अनुसार जो मूल्य 
निश्चित करें (ततः) उसके लाभ में से (नृपः विंशं 
हरेत्‌) राजा बीसवां भाग कररूप में प्राप्त करे ॥ ३९८ ॥ 
राज्ञः प्रख्यातभाण्डानि प्रतिषिद्धानि यानि च। 
तानि निर्हरतो लोभात्सवहारं हरेन्नृपः ॥ ३९९॥ 
( राज्ञ: प्रख्यातभाण्डानि ) राजा के उपयोगी 
प्रसिद्ध साधन (च) और (यानि प्रतिषिद्धानि) जिन 
वस्तुओं का देशान्तर में ले जाना निषिद्ध घोषित कर 
दिया है (लोभात्‌ तानि निर्हरतः ) लोभवश उन्हें 
देशान्तर में ले जाने वाले का (नृपः ) राजा (सर्वहारं 
हरेत्‌) सर्वस्व हरण कर ले॥ ३९९॥ 
शुल्कस्थानं परिहरन्नकाले क्रयविक्रयी । 
मिथ्यावादी च संख्याने दाप्योडष्टगुणमत्ययम्‌॥४००॥ 
(शुल्कस्थानं परिहरन्‌ ) चुंगी के स्थान को 
छोड़कर दूसरे रास्ते से सामान ले जाने वाला 
(अकाले ) असमय में अर्थात्‌ रात आदि में गुप्तरूप 
से (क्रयविक्रयी ) सामान खरीदने और बेचने वाला 
(च) और (संख्याने मिथ्यावादी ) शुल्क बचाने हेतु 
माप-तौल में झूठ बतलाने वाला, इनको (अष्टगुणम्‌+ 
अत्ययं दाप्य: ) वास्तविक शुल्क से आठ गुने अधिक 
दण्ड से दण्डित करे ॥ ४०० ॥ 
आममं निर्गमं स्थान तथा वृद्धिक्षयावुभो। 
विचार्य सर्वपण्यानां कारयेत्‌ क्रयविक्रयो ॥ ४०१ ॥ 
( आगरमं निर्गमं स्थान तथा वृद्द्धिक्षयो+उभो ) 
वस्तुओं के आयात-निर्यात, रखने का स्थान, लाभवृद्धि 
तथा हानि (सर्वपण्यानां विचार्य ) खरीद-बेचने की 
वस्तुओं से सम्बन्धित सभी बातों पर विचार करके 
(क्रय-विक्रयो कारयेत्‌ ) राजा मूल्य निश्चित करके 
वस्तुओं का क्रयविक्रय कराये ॥ ४०१॥ 
पद्नरात्रे पन्नरात्रे पक्षे पक्षे5थवा गते। 
कुर्वीत चेषां प्रत्यक्षमर्घसंस्थापनं नृप:॥ ४०२॥ 


मनुस्मृति 


(पज्चरात्रे-पञ्चरात्रे ) पांच-पांच के दिन के बाद 
(अथवा) या (पक्षे पक्षे गते) पन्द्रह-पन्द्रह दिन के 
पश्चात्‌ (नृपः ) राजा (एषां प्रत्यक्षम्‌) व्यापारियों के 
सामने (अर्घसंस्थापनं कुर्वीत ) मूल्य का निर्धारण 
करता रहे ॥ ४०२॥ 
बुला एवं मापकों की छह महीने में परीक्षा-- 
तुलामानं प्रतीमानं सर्व च स्यात्‌ सुलक्षितम्‌। 
घषट्सु षट्सु च मासेषु पुनरेव परीक्षयेत्‌॥ ४०३॥ 

(सर्व तुलामानम) सब तराजू (च्) और (प्रती- 
मानम्‌) तोलने के बाट (सुलक्षितं स्थात्‌) अच्छी प्रकार 
परीक्षा करके परखे हुए हों (च) और (षघटसु षट्सु मासेषु 
पुनः+एव परीक्षयेत्‌) राजा प्रत्येक छह मास की अवधि 
में उनकी पुन: परीक्षा अवश्य कराया करे ॥ ४०३ ॥ 

ऋषि अर्थ--'' मनुस्मृति में तो प्रतिमा शब्द 
करके, रत्ती, छटांक, पाव, सेर और पसेरी आदि तोल 
के साधनों का ग्रहण किया है, क्योंकि तुलामान अर्थात्‌ 
तराजू और प्रतीमान वा प्रतिमा अर्थात्‌ बाट इनकी 
परीक्षा राजा लोग छठे-छठे मास अर्थात्‌ छ: छ: महीने 
में एक बार किया करें कि जिससे उनमें कोई व्यवहारी 
किसी प्रकार की छल से घट-बढ़ न कर सकें और 
कदाचित्‌ कोई करे तो उसको दण्ड देवें |” (ऋ० भा० 
भू०, ग्रन्थप्रामाण्य० ) (अन्यत्र व्याख्यात दग्ल० सं० २० 9 
दग्शा०्सं० ५०; ऋग्प०वि० ११) 
नौका-व्यवहार में किराया आदि की व्यवस्थाएं-- 
पणं यान तरे दाप्यं पोरुषो<र्धपर्ण तरे। 
पादं पशुश्च योषिच्च पादार्ध रिक्तकः पुमान्‌॥ 

४०४॥ 

(यानं तरे पणम्‌) नाव से पार उतारने में खाली 
गाड़ी का एक पण [८.१३६] किराया ले (पौरूष: 
तरे) एक पुरुष द्वारा ढोये जाने वाले भार को पार उतारने 
में ( अर्ध-पणं दाप्य:) आधा पण किराया ले (च) 
और (पशु: पादम्‌) पशु आदि को पार करने में चौथाई 
पण (च्च) तथा (योषित्‌ विरक्तः पुमान्‌ पाद+अर्धम्‌ ) 


अष्टम अध्याय 


स्त्री और खाली मनुष्य से एक पण का आठवाँ भाग 
[८.१३६ ] किराया लेवें ॥ ४०४ ॥ 
भाण्डपूर्णानि यानानि तार्य दाप्यानि सारतः। 
रिक्तभाण्डानि यत्किचित्पुमांसश्चापरिच्छदा: ॥ 
४०५॥। 
( भाण्डपूर्णानि यानानि तार्य सारतः दाप्यानि) 
वस्तुओं से भरी हुई गाड़ियों को पार उतारने का किराया 
उनके भारी और हल्केपन के अनुसार देवे (रिक्त- 
भाण्डानि) खाली बर्तनों का (च अपरिच्छदाः 
पुमांस:) और निर्धन व्यक्ति (यत्‌ किंचित्‌) इनसे 
नाममात्र का ही किराया लेवे ॥ ४०५ ॥ 
दीर्घाध्वनि यथादेशं यथाकालं तरो भवेत्‌। 
नदीतीरेषु तद्ठिद्यात्‌ समुद्रे नास्ति लक्षणम्‌॥ ४०६॥ 
(दीर्घ:+अध्वनि ) नदी का लम्बा रास्ता पार करने 
के लिए (यथा देशम्‌) स्थान के अनुसार [ तेज बहाव, 
मन्द प्रवाह, दुर्गणम स्थल आदि] (यथाकालम्‌) समय 
के अनसार [ सर्दी, गर्मी, रात्रि आदि] (तरः भवेत्‌ ) 
किराया निश्चित होना चाहिए (तत्‌ नदीतीरेषु विद्यात्‌ ) 
यह नियम नदी-तट के लिए समझना चाहिए (समुद्र 
नास्ति लक्षणम) समुद्र में यह नियम नहीं है अर्थात्‌ 
समुद्र में वहाँ की स्थिति के अनुसार अन्य किराया 
निश्चित करना चाहिए ॥ ४०६ ॥ (ऋषि व्याख्यात 
स०प्र० १७०) 
*ग्भिणी तु द्विमासादिस्तथा प्रत्नजितो मुनि: । 
ब्राह्मणा लिड्डिनएचेव न दाप्यास्तारिकं तरे॥ ४०७॥ 
(द्विमासादिः गर्भिणी ) दो मास से लेकर अधिक 
गर्भ वाली स्त्री (तथा प्रत्नजित: मुनि: ) तथा संन्यासी, 
वानप्रस्थ (लिड्विनः च ब्राह्मणा: ) त्रह्मचर्य में दीक्षित 
ब्रह्मचारी (तरे तारिकं न दाप्या: ) इनसे पार उतारने में 
किराया नहीं लेना चाहिए ॥ ४०७॥ 
यन्नावि किंचिद्याशानां विशीर्येतापराधतः । 
तद्दाशेरेव दातव्यं समागम्य स्वतोंडशत: ॥ ४०८ ॥ 
(दाशानाम्‌ अपराधतः ) नाविकों>मल्लाहों की 


४८१ 


गलती से (नावि यत्‌ किंचित्‌ विशीर्येत ) नाव में जो 
कुछ यात्रियों को हानि हो जाये (तत्‌+दाशै:+एवं ) वह 
मल्लाहों को ही (समागम्य स्वतोंशतः दातव्यम्‌ ) 
मिलकर अपने-अपने हिस्से में से पूरा करना 
चाहिए ॥ ४०८ ॥ 
एष नोयायिनामुक्तो व्यवहारस्य निर्णय: । 
दाशापराधतस्तोये देविके नास्ति निग्रह: ॥ ४०९॥ 
(एव: ) यह [८.४०४-४०८ ] (नौयायिनां 
व्यवहारस्य दाशापराधत:ः निर्णय: उक्तः ) नाविकों के 
व्यवहार का और जल में मल्लाहों के अपराध से नष्ट 
हुए सामान का निर्णय कहा (दैविके निग्रहः नास्ति ) 
देवी विपत्ति के कारण [ आंधी, तूफान आदि से ] हुई 
हानि के मल्लाह देनदार नहीं हैं ॥ ४०९ ॥ 
प्रक्षिप्तानुशीलन--श्लोक ३८९ से ४०९ श्लोकों 
में से ३९ ०-३९७ और ४०७ विभिन्न आधारों के अनुसार 
प्रक्षिप्त हैं । शेष श्लोकों ३८९, ३९८-४०६ तक और ४०८, 
४०९ में कोई प्रक्षेप की प्रवृत्ति नहीं है और ये सर्वसामान्य 
विधान हैं । इनका मनु की किसी मान्यता से विरोध नहीं 
है, शैली भी मनुसम्मत है। अतः प्रसंगानुकूल न होने पर 
भी हमने इन्हें प्रक्षिपत घोषित नहीं किया। प्रतीत होता है 
कि ये स्थानभ्रष्ट हो गये हैं । इन सभी श्लोकों में जो विषय 
है वह 'मिलकर उन्नति या व्यापार करना' [८.२०६- 
२११] विषय से सम्बन्धित है, अत: ये उसी प्रसंग से 
खण्डित हुए ज्ञात होते हैं। 
वैश्य और शूद्र से उनके कर्म कराये-- 
*वाणिज्यं कारयेद्वेश्यं कुसीदं कृषिमेव च। 
पशूनां रक्षणं चेव दास्यं शूद्रं द्विजन्मनाम्‌॥ ४१०॥ 
राजा (वेश्यम्‌) वैश्य से (वाणिज्यं कुसीदं कृषिं च 
पशूनां रक्षणम्‌ ) व्यापार, ब्याज की जीविका, कृषि, 
पशुपालन (च) और (शूद्रंद्विजन्मनां दास्यं कारयेत्‌) शूद्र 
से द्विजातियों की दासता करवाये ॥ ४१० ॥ 
*क्षत्रियं चेव वेश्यं च ब्राह्मणो वृत्तिकर्शितो। 
बिभूयादानृशंस्येन स्वानि कर्माणि कारयन्‌ू॥ 
४१९॥ 


४८२ 


( क्षत्रियं वेश्यं च वृत्तिकर्शितो ) क्षत्रिय और वैश्य 
यदि अपनी वृत्ति से अपना पोषण न कर सकें तो 
(ब्राह्मण: ) धनी ब्राह्मण (आनृशंस्येन) कृपापूर्वक 
(स्वानि कर्माणि कारयन्‌ ) उनसे अपने काम करवाकर 
(बिभूयात्‌ ) उनका भरण-पोषण करे ॥ ४११॥ 

*दास्यं तु कारयन्‌ लोभाद्‌ ब्राह्मण: संस्कृतान्‌ द्विजान्‌। 
अनिच्छत: प्राभवत्वाद्‌ वा राज्ञा दण्ड्यः शतानि षट्‌॥ 
४२५२॥ 

(ब्राह्मण: ) ब्राह्मण (प्राभवत्वात्‌ लोभात्‌ ) यदि 
अपनी प्रभुता के कारण या लालच के कारण (संस्कृतान्‌ 
द्विजान्‌ू) यज्ञोपवीत संस्कार में दीक्षित द्विजों से 
(अनिच्छतः कारयेत्‌ ) उनकी इच्छा के बिना दासता 
करवाये तो (राज्ञा घट शतानि) राजा को छह सौ पण दण्ड 
से उसको (दण्ड्यः ) दण्डित करना चाहिए॥ ४१२॥ 
शूद्र से दासता कराये-- 

*शूद्रं तु कारयेद्‌ दास्यं क्रीतमक्रीतमेव वा। 
दास्यायेव हि सृष्टो सो ब्राह्मणस्य स्वयंभुवा॥ 
४१३॥ 

(क्रीतं॑ वा अक्रीतम्‌+एव ) खरीदकर लाया हुआ हो 
अथवा वेतन देकर रखा हो (शूद्रं तु दास्यं कारयेत्‌ ) शूद्र 
से दास्य कार्य ही कराये (हि) क्योंकि (स्वयंभुवा) ब्रह्मा 
ने (ब्राह्मणस्य दास्याय+एव हि असो सृष्ट: ) ब्राह्मण की 
दासता के लिए ही शूद्र को रचा है ॥ ४१३॥ 

*न स्वामिना निसृष्टो5पि शूद्रो दास्याद्विमुच्यते। 
निसर्गजं हि तत्तस्य कस्तस्मात्‌ तदपोहति ॥४१४॥ 

(शूद्र: ) शूद्र (स्वामिना निसृष्ट:+अपि ) स्वामी के 
द्वारा छोड़ दिये जाने पर भी (दास्यात्‌ न विमुच्यते ) दासत्व 
से मुक्त नहीं होता (तत्‌ तस्य निसर्गजं हि) दासता का कार्य 
करना तो उसका स्वाभाविक कर्म है (तस्मात्‌ तत्‌ कः 
अपोहति) दासत्व से उसको कोन छुड़ा सकता है ? अर्थात्‌ 
कोई नहीं ॥ ४१४ ॥ 
सात प्रकार के शूद्र दास-- 

*ध्वजाहतो भक्तदासो गृहजः क्रीतदत्तरिमो। 
पेत्रिको दण्डदासश्च सप्तेते दासयोनय: ॥ ४१५॥ 


मनुस्मृति 


१. (ध्वजाहतः ) युद्ध में जीतने से प्राप्त हुआ, २. 
( भक्तदासः ) भोजन आदि के लोभ से आया हुआ, ३. 
(गृहजः ) दासी से उत्पन्न, ४-५. (क्रीतदत्त्रिमो) मूल्य 
देकर खरीदा हुआ, किसी का दिया हुआ, ६. (पैत्रिकः ) 
पिता-परम्परा से चला आता हुआ, ७. (दण्डदासः ) 
दण्ड: -ऋण आदि चुकाने के लिए स्वीकार किया हुआ 
(एते सप्त दास-योनयः ) ये सात प्रकार के दास होते 
हैं॥ ४१५॥ 
*भार्या पुत्रश्च दासएच त्रय एवाधनाः स्मृता:। 
यत्ते समधिगच्छन्ति यस्य ते तस्य तद्धनम्‌॥ ४१६॥ 
( भार्या पुत्र: च दासः ) पत्नी, पुत्र और दास (त्रयः 
अधना: स्मृताः) ये तीन धनरहित कहे गये हैं (ते यत्‌ 
समधिगच्छन्ति ) ये जो भी कुछ कमाते या इकट्टा करते 
हैं (तत्‌ धनं तस्य) वह धन उस स्वामी का ही होता है 
(यस्य ते) जिस पति, पिता और स्वामी के ये होते 
हैं ॥ ४१६॥ 
*विस्त्रब्धं ब्राह्मण: शूद्राद्‌ द्रव्योपादानमाचरेत्‌। 
न हि तस्यास्ति किश्ञित्‌ स्वं भर्तृहार्यनो हि सः॥ 
४१७॥ 
(ब्राह्मण: ) ब्राह्मण (विस्त्रब्धम) निस्सन्देह 
(शूद्रात्‌ द्रव्य+उपादानम्‌+आचरेत्‌ ) शूद्र से उसके धन को 
ले लेवे (हि) क्योंकि (तस्य स्वं किडिचित्‌ न अस्ति) शूद्र 
का अपना धन कुछ भी नहीं है (सः हि भर्तृहार्यधनः ) 
जो भी कुछ उसके पास है वह सब धन उसके स्वामी का 
है॥ ४१७॥ 
*वेश्यशूद्रो प्रयत्तेन स्वानि कर्माणि कारयेत्‌। 
तोहि च्युतो स्वकर्मभ्य: क्षोभयेतामिदं जगत्‌॥ ४१८ ॥ 
राजा (वेश्यशूद्रो) वैश्य और शूद्र से ( प्रयत्नेन ) 
प्रयत्नपूर्वक (स्वानि कर्माणि कारयेत्‌ ) उनके अपने 
कर्त्तव्यों को करवाता रहे (हि) क्योंकि ( तो स्वकर्मभ्यः 
च्युतो ) इन दोनों के अपने कत्तव्यों को न करने से (इदं 
जगत्‌ क्षोभयेताम्‌ ) ये इस सम्पूर्ण जगत्‌ को विश्लुब्ध कर 
देंगे॥ ४१८ ॥ 
*अहन्यहन्यवेक्षेत कर्मान्तान्‌ वाहनानि च। 
आयब्ययो च नियतावाकरान्‌ कोषमेव च॥ ४१९॥ 


अष्टम अध्याय 


राजा (अहनि+अहनि ) प्रतिदिन (कर्मान्तान्‌) कर्मो 
की पूर्णता को (वाहनानि) हाथी, घोड़े आदि वाहनों को 
(नियतो आयव्ययो ) नियत आय और व्यय ( आकरान्‌ ) 
' आकर ' रत्नादिकों की खानों (च) और (कोशम्‌+एव ) 
कोष-खजाने को (अवश्षेत ) देखा करे॥ ४१९॥ 

*एवं सर्वानिमान्‌ राजा व्यवहारान्‌ समापयन्‌। 
व्यपोह्य किल्बिषं सर्व प्राप्नोति परमां गतिम्‌॥ 
४२०॥। 

(राजा ) राजा (एवं सर्वान्‌+इमान्‌ व्यवहारान्‌ ) इस 
प्रकार सब व्यवहारों को यथावत्‌ (समापयन्‌) समाप्त 
करता-कराता हुआ (सर्व किल्बिषं व्यपोह्य ) सब पापों 
को छुड़ाके (परमां गतिं प्राप्नोति ) परमगति>मोक्षसुख को 
प्राप्त होता है ॥ ४२० ॥ 

प्रक्षिप्तानुशीलन--४१० से ४२० तक श्लोक 
निम्न प्रकार प्रक्षित हैं-- 

१. विषयविरोध- मनु द्वारा निर्धारित १८ मुकद्मों 
के वर्णन से बाह्य होने के कारण ये वैश्य-शूद्र विषयक 
श्लोक विषयविरुद्ध हैं, अतः प्रक्षिप्त हैं। (विस्तृत 
जानकारी के लिए देखिए ३९०-३९७ पर “विषयविरोध ' 
आधार पर समीक्षा) 

२. प्रसंगविरोध--(क) मनु के स्वयंलिखित 
विषयसंकेत श्लोकों [ ८.४-७] के अनुसार १८ व्यवहारों 
के निर्णय की समाप्ति ९.२५०वें श्लोक में होती है। 
व्यवहारों की समाप्ति से पूर्व ही ४१९-४२० श्लोकों में सब 
व्यवहारों की समाप्ति का और उनके फल का कथन करना 
असंगत है। (ख) वैश्य-शुद्रों के कर्मों का प्रसंग [ ९.३२६- 
३३५(१०.१-१०) ] में है, यहां ये प्रसंगविरुद्ध हैं । 


ड८३ 


३. अन्तर्विरोध-- (क) ४१२-४२८ श्लोकों में 
दासप्रथा का उल्लेख है और उनसे बलात्‌ काम कराने का 
विधान है। यह प्रथा मनु के विरुद्ध है। काम कराने के 
बदले मनु ने वेतन देने का विधान किया है [८.२१४- 
२१६] । मनु की व्यवस्था में दास का ' अस्तित्व ' ही नहीं, 
जहां कहीं दास शब्द है भी तो उसका अर्थ 'सेवक' है 
[४.१८० ] । उन्होंने तो शूद्र वर्ण माना है और उसका 
सेवाकार्य निर्धारित किया है और वह भी बलात्‌ नहीं 
अपितु शूद्र को किसी द्विजाति की स्वेच्छया सेवा करने 
का अधिकार दिया है [ १.९१; ९.३३४-३३५; १०.९९ ]। 
(ख) ४१६वां ५.१५० और ९.११४, १३०, १३१ आदि 
के विरुद्ध है जिनमें कन्याओं, स्त्रियों का धन पर अधिकार 
माना है। इन अन्तर्विरोधों के आधार पर भी ये श्लोक 
प्रक्षिप्त हैं। 

४. शैलीगत आधार--इन श्लोकों की शैली मनु की 
शैली की तरह निर्लिप्त एवं समभावयुक्‍त न होकर पक्षपात, 
दुराग्रह एवं घृणायुक्त है । इस आधार पर भी ये मनुप्रणीत 
सिद्ध नहीं होते। इन प्रक्षिप्त श्लोकों में ब्राह्मण को 
कर्तव्यभ्रष्ट होने पर भी कोई दण्ड नहीं लिखा, जबकि 
अन्यत्र कर्त्तव्यत्याग और अपराध करने पर ब्राह्मण को सब 
वर्णस्थों से अधिक दण्ड का विधान है। अत: इन 
विसंगतियों के कारण ये श्लोक प्रश्षिप्त हैं। 

विशेष--इन श्लोकों को स्थान भ्रष्ट न मानकर प्रशक्षिप्त 
इसलिए माना है क्‍योंकि ये (१) 'विषयविरोध के साथ- 
साथ अन्य ' आधारों' पर भी प्रक्षिप्त सिद्ध होते हैं, (२) 
इस अध्याय में इन श्लोकों से सम्बद्ध कोई प्रसंग भी नहीं 
है, जहां से खण्डित मानकर इन्हें स्थानभ्रष्ट कहा जा सके। 


इति महर्षिमनुप्रोक्तायां सुरेन्द्रकुमारकृतहिन्दी भाष्यसमन्वितायाम्‌ अनुशी लन प्रक्षिप्तानुशी लन- 
समीक्षाभ्यां विभूषितायाञ्ञ मनुस्मृतो राजधर्मात्मको5ष्टमो 5 ध्याय: ॥ 


अथ नवमो5ध्याय: 
( हिन्दीभाष्य-' अनुशीलन ' ' प्रश्षिप्तानुशीलन '-समीक्षा सहित ) 
( राजधर्मान्तर्गत व्यवहारनिर्णय ) 
( ९.१ से ९.२५० तक ) 


( १६ ) स्त्री-पुरुष- धर्मसम्बन्धी विवाद 


और उसका निर्णय 
( ९.१ से १०२ तक ) 

पुरुषस्य स्त्रियाश्चेव धर्मे वर्त्मनि तिष्ठतो:। 
संयोगे विप्रयोगे च धर्मान्‌ वक्ष्यामि शाश्वतान्‌॥ १॥ 

[ अब मैं] (धर्मे वर्त्मनि तिष्ठतोः ) दाम्पत्य धर्म 
के मार्ग पर चलने वाले (स्त्रिया: च पुरुषस्य एव) 
स्त्री-पुरुष के (संयोग च विप्रयोगे ) संयोगकालीन- 
साथ रहने तथा वियोगकालीन">अलग रहने के 
(शाशवतान्‌ धर्मान्‌ वक्ष्यामि) सदैव पालन करने योग्य 
धर्मो-कर्त्तव्यों को कहूंगा-- ॥ १॥ 
*अस्वतन्त्रा: स्त्रिय: कार्या: पुरुषे: स्वेर्दिवानिशम्‌ । 
विषयेषु च सजन्त्य: संस्थाप्या आत्मनो वशे॥ २॥ 

(स्वे: पुरुषे: ) पति आदि आत्मीय जनों को चाहिए 
कि वे (दिवानिशम्‌ ) रात-दिन (स्त्रियः अस्वतन्त्राः 
कार्याः) स्त्रियों को स्वाधीन रखें (विषयेषु सज्जन्त्य: 
अपि) आनन्दप्रद विषयों में लगी हों तो तब भी ( आत्मन: 
वशे संस्थाप्या: ) अपने वश में रखें ॥ २॥ 
*पिता रक्षति कोमारे भर्ता रक्षति योवने। 
रक्षन्ति स्थविरे पुत्रा न स्त्री स्वातन्त्रयमहति ॥ ३॥ 

(कौमारे पिता रक्षति ) बचपन में स्त्री की रक्षा पिता 
करता है, (योवने भर्त्ता रक्षति ) युवावस्था में पति रक्षा 
करता है, (स्थविरे पुत्रा: रक्षन्ति) बुढ़ापे में पुत्र रक्षा करते 
हैं, (स्त्री स्वातन्त्रयं न अर्हति) स्त्री स्वतन्त्र रहने में सक्षम 


नहीं है ॥ ३ ॥ 

प्रक्षिप्तानुशीलन-- २-३ श्लोक निम्न प्रकार प्रक्षिप्त 
हैं-- 

१. अन्तर्विरोध--ये स्त्रियों की स्वतन्त्रता के विरोधी 
व्यक्ति द्वारा प्रक्षेप किये गये श्लोक हैं। मनु स्त्री की 
स्वतन्त्रता को बलपूर्वक समाप्त करने के पक्षधर नहीं हैं। 
मनु स्पष्ट वर्णित करते हैं कि स्त्रियों को बलातू अनुशासित 
न करके सम्मानपूर्वक व्यवहार करें [ ३.७०-६२; ९.१०- 
१२]। निजी प्रसंगों में वे उन्हें उनके हित को दृष्टि में 
रखकर निर्देश मात्र देते हैं। ९.१०, १२ श्लोकों में मनु ने 
स्पष्ट कहा है कि स्त्रियों को बलात्‌ किसी कार्य से नहीं 
रोका जा सकता, वहां उनके विवेक को ही उनके आचरण 
का नियंत्रण माना है। अपितु ९.२८ में तो घर के बड़ों का 
सुख दारा-अधीन माना है। ८.२८, २९ श्लोकों में स्त्रियों 
की रक्षा आदि का दायित्व राजा का घोषित किया है। पति- 
पत्नी को समानस्तरीय मानकर मनु ने अनेक विधान किये 
हैं । उन श्लोकों का विधान भी ऐसा है जिसमें पति के साथ 
रहना न रहना पत्नी की स्वतन्त्रता पर भी निर्भर माना गया 
है, [९.१०१-१०२, ९.९६] | अतः ये दोनों श्लोक मनु 
की अन्य मान्यताओं के अनुकूल न होने से प्रक्षिप्त हैं। [ इस 
विषय पर विस्तृत अनुशीलन ५। १४७- १४८ पर द्रष्टव्य 
है।] 
स्त्री के प्रति कर्तव्यगालन न करने वाले पिता, पति, पृत्र 
निन्‍्दा के पात्र-- 
काले5दाता पिता वाच्यो वाच्यश्चानुपयन्‌ पति: । 
मृते भर्तरि पृत्रस्तु वाच्यो मातुररक्षिता॥ ४॥ 


नवम अध्याय 


(काले) विवाह की अवस्था होने पर (अदाता ) 
कन्या को न देने वाला अर्थात्‌ विवाह न करने वाला 
(पिता वाच्य: ) पिता निन्दनीय और दोषी होता है 
(च) और (अनुपयन्‌ पतिः) [विवाह-पश्चात्‌ 
ऋतुदिनों के अनन्तर] संगम न करने वाला पति 
निन्दनीय और दोषी होता है ( भर्तरि मृते ) पति की मृत्यु 
होने के बाद (मातु:+अरक्षिता पुत्र: वाच्य: ) माता की 
[ भरण-पोषण, सेवा आदि से ] रक्षा न करने वाला पुत्र 
निन्दनीय और दोषी होता है ॥ ४॥ 
छोटे से कुसंग से भी स्त्रियों की रक्षा अवश्य करें-- 
सूक्ष्मेभ्यो उपि प्रसड्रेभ्य: स्त्रियो रक्ष्या विशेषतः । 
द्योहिं कुलयोः शोकमावहेयुररक्षिता:॥ ५॥ 

(सूक्ष्मेभ्य: प्रसंगेभ्य: अपि ) छोटे-छोटे कुसंग के 
अवसरों से भी (स्त्रिय: विशेषत:ः रक्ष्याः ) स्त्रियों की 
विशेषरूप से रक्षा करनी चाहिए (हि) क्‍योंकि 
(अरक्षिताः ) अरक्षित स्त्रियां [उनके साथ घटित 
किसी भी अप्रिय घटना के कारण] (द्वयोः: कुलयो: 
शोकम्‌+आवहेयुः ) दोनों कुलों-पति तथा पिता दोनों 
के कुलों के शोकसंतप्त होने का कारण बन जाती 
हैं॥५॥ 
इमं हि सर्ववर्णानां पश्यन्तो धर्ममुत्तमम्‌। 
यतन्ते रक्षितुं भार्या भर्तारो दुर्बला अपि॥ ६॥ 

(सर्ववर्णानाम्‌ इमम्‌ उत्तमं धर्म पश्यन्तः ) सब 
वर्णों के इस पूर्वोक्त धर्म को श्रेष्ठ समझते हुए (दुर्बलाः 
भर्तार: अपि) शरीर, धन या सामर्थ्य से दुर्बल पति भी 
( भार्या रक्षितुं बतन्ते) अपनी पत्नी के सम्मान की 
और कुसंगों से उसकी रक्षा करने के लिए यत्नशील 
रहते हैं ॥ ६॥ 
स्त्री पर ही परिवार की प्रतिष्ठा निर्भर-- 
स्वां प्रसूतिं चरित्र च कुलमात्मानमेव च। 
स्वं च धर्म प्रयत्नेन जायां रक्षन्‌ हि रक्षति॥ ७॥ 

(प्रयत्नेन जायां रक्षन्‌ हि) प्रयत्नपूर्वक अपनी 
स्त्री के सम्मान की और उसकी कुसंगति से रक्षा करता 


ड८ 


हुआ अर्थात्‌ संरक्षण में रखता हुआ व्यक्ति ही (स्वां 
प्रसूतिम) अपनी सन्‍्तान (चरित्रम्‌) दम्पती का 
आचरण (कुलंच आत्मानम+एवं ) कुल और अपनी 
(च) तथा (स्वं धर्मम्‌) अपने धर्म की (रक्षति) रक्षा 
करता है अर्थात्‌ स्त्री के कुसंग में पड़ जाने से सब ही 
कुछ बिगड़ जाता है, क्योंकि स्त्री ही सुख और धर्म 
का आधार है [९.२८] ॥ ७॥ 
जाया का लक्षण-- 
पतिर्भार्या सम्प्रविश्य गर्भो भूत्वेह जायते। 
जायायास्तद्धि जायात्वं यदस्यां जायते पुनः ॥ ८॥ 

(पति: भार्या संप्रविश्य ) पति वीर्य-बीज रूप 
में स्त्री के गर्भाशय में प्रवेश करके (गर्भ: भूत्वा+इह 
जायते) गर्भ बनकर फिर सनन्‍्तानरूप में संसार में उत्पन्न 
होता है (जायाया: तत्‌+हि जायात्वम ) स्त्री का यही 
जायापन->स्त्रीपन है (यत्‌) जो (अस्यां पुनः जायते ) 
इस स्त्री में सन्‍्तानरूप में पति पुनः उत्पन्न होता है 
अर्थात्‌ सन्तान को उत्पन्न करने वाली होने के कारण 
ही स्त्री 'जाया' कहाती है। 

अनुशीलन--जाया शब्द की सिद्धि और इसमें 
ब्राह्मण आदि के प्रमाण--' जाया ' शब्द जनी प्रादुर्भावे 
(दिवा०) धातु से 'जनेर्यक्‌ ' (उणादि ४.१११) सूत्र से 
“यक्‌' प्रत्यय, स्त्रीलिड् में टाप्‌ प्रत्यय होने से सिद्ध होता 
है। “जायते यस्यां सा जाया' अथवा 'जायन्ते यस्याम्‌ 
अपत्यानि सा जाया-पत्नी '-- जिसमें सन्‍्तान उत्पन्न होती 
हैं वह 'जाया' कहलाती है। इस श्लोक में जाया की 
परिभाषा दी हुई है । यह परिभाषा पर्याप्त प्रचलित रही है। 
यथावत्‌ भाव ऐतरेय ब्राह्मण ७.१३ की परिभाषा में द्र॒ष्टव्य 
है-- 

(क) ''पतिर्जायां प्रविशति, गर्भो भूत्वा स मातरं तस्यां 
पुनर्नवो भूत्वा दशमे मासि जायते, तज्जाया जाया भवति 
यदस्यां जायते पुनः ।'' 

(ख) '' आभिर्वा अहमिदं सर्व जनयिष्यामि यदिदं 
किज्चेति तस्माज्ञाया अभवंस्तज्जायानां जायात्व॑ यच्चासु 
पुरुषो जायते।'' (गो० ब्रा० पू० १.२) 

(ग) निरुक्त में भी पुत्र को पति का अंगरूप और 

आत्मारूप बताया है-- 
अड्भदड़ात्‌ सम्भवसि हृदयादधिजायसे । 
आत्मा वे पुत्रनामासि स जीव शरदः शतम्‌॥ 
(निरु० ३.१.४) 
जैसा पति वैसी सनन्‍्तान-- 
यादूशं भजते हि स्त्री सुतं सूते तथाविधम्‌। 
तस्मात्‌ प्रजाविशुद्धयर्थ स्त्रियं रक्षेत्‌ प्रयललतः ॥ ९॥ 
(स्त्री यादृशं हि भजते ) स्त्री जैसे पारिवारिक 
वातावरण या परिवेश में रहती है, और जैसा पति का 
व्यवहार होता है (तथाविध॑ सुतं सूते ) उसी प्रकार के 
संस्कारों वाली सन्‍्तान को उत्पन्न करती है। (तस्मात्‌) 
इसलिए (प्रजाविशुद्धगर्थम्‌ ) सन्तान की श्रेष्ठता की 
लिए (प्रयत्नतः स्त्रियं रक्षेत्‌ ) प्रयत्नपूर्वक स्त्री को 
कुसंग और अप्रिय वातावरण से बचाकर रखें ॥ ९॥ 
स्त्रियों की रक्षा बलपूर्वक नहीं हो सकती-- 
नकश्चिद्योषितः शक्तः प्रसहा परिरक्षितुम्‌। 
एतेरुपाययोगैस्तु शक्यास्ता: परिरक्षितुम्‌॥ १०॥ 
(कश्चित्‌) कोई भी व्यक्ति (प्रसह्म ) बलातू या 
दबाव के साथ (योषितः परिरक्षितुं न शक्तः ) स्त्रियों 
की कुसंगों से रक्षा नहीं कर सकता (तु) किन्तु 
(एते:+उपाययोगैः ) इन आगे कहे उपायों में लगाने 
से (ताः परिरक्षितुं शक्या: ) उनकी रक्षा की जा सकती 
है॥१०॥ 
स्त्रियों को गृह एवं धर्मकार्मों में व्यस्त रखें-- 
अर्थस्य संग्रहे चेनां व्यये चेव नियोजयेत्‌। 
शोचे धर्मेउननपकत्यां च परिणाहामस्य वेक्षणे॥ ११॥ 
(एनाम्‌) अपनी स्त्री को (अर्थात्‌ संग्रहे च 
व्यये) धन की संभाल और उसके व्यय की जिम्मेदारी 
में, (शौच्रे) घर एवं घर के पदार्थों की स्वच्छता-शुद्धि 
में, (धर्मे) धर्मसम्बन्धी [६.९३ ] अनुष्ठान>अग्निहोत्र, 
संध्या, स्वाध्याय आदि में, (अन्नपक्त्याम्‌) भोजन 
पकाने की व्यवस्था में, (च) और (परिणाह्मस्य 
वेक्षणे) घर की सभी वस्तुओं की देखभाल में 

(नियोजयेत्‌) नियुक्त करें अर्थात्‌ उक्त कार्य पत्नी के 
अधिकार में रखें ॥ ११॥ 
स्त्रियां आत्मनियन्त्रण से ही बुराइयों से बच सकती हैं-- 
अरक्षिता गृहे रुद्धा: पुरुषेराप्तकारिभि:। 
आत्मानमात्मना यास्तु रक्षेयुस्ता: सुरक्षिता: ॥ १२॥ 
क्योंकि ( आघप्तकारिभिः: पुरुषे: ) घनिष्ठ आज्ञा- 
कर्ता पिता, माता, पति आदि द्वारा (गृहे रुद्धा: ) घर 
में बलात्‌ रोककर रखी हुई अर्थात्‌ निगरानी में रखी 
जाती हुई स्त्रियां भी (असुरक्षिताः ) असुरक्षित हैं- 
बुराइयों से बच नहीं पाती किन्तु (याः तु) जो तो 
(आत्मानम्‌ आत्मना रक्षेयु:) अपनी रक्षा स्वयं अपने 
विवेक से करती हैं (ताः सुरक्षिताः ) वस्तुत: वे ही 
गलत कार्यों में न पड़कर सुरक्षित रहती हैं ॥ १२ ॥ 
स्त्रियों के दृूषण में छह कारण-- 
पान॑ दुर्जनसंसर्ग: पत्या च विरहो5टनम्‌। 
स्वप्नोउन्यगेहवासएच नारीसंदूषणानि षघट्‌॥ १३॥ 
(पानम्‌) मदिरा, भांग आदि मादक पदार्थों का 
सेवन करना, (दुर्जनसंसर्ग: ) बुरे लोगों का संग करना, 
(पत्या विरहः ) पति से लम्बे समय तक वियोग रहना 
(च) और (अटनम्‌) इधर-उधर व्यर्थ घूमते रहना, 
(अन्य गेहवासः च स्वप्न: ) दूसरों के घर में अधिक 
निवास और रात्रि में शयन करना (नारी संदूषणानि 
घट) नारी को पथ भ्रष्ट करने वाले ये छह प्रमुख कारण 
यादुर्गुण हैं ॥ १३॥ 
ऋषि अर्थ--'' मद्य, भांग आदि मादक द्रव्यों का 
पीना, दुष्ट्रपुरुषों का संग, पति-वियोग, अकेली जहां- 
तहां व्यर्थ पाखण्डी आदि के दर्शन-मिस से फिरती 
रहना, और पराये घर में जाके शयन करना वा वास, 
ये छः स्त्री को दूषित करने वाले दुर्गुण हैं ।'! 
(स०प्र०, समु० ६) 
स्त्रियों के निन्‍्द्य स्वभाव का वर्णन-- 
*नेता रूप॑ परीक्षन्ते नासां वयसि संस्थिति: । 
सुरूपं वा विरूपं वा पुमानित्येव भुझ्जते॥ १४॥ 

(एता: न रूप परीक्षन्ते ) स्त्रियाँ न सुन्दर-असुन्दर 
रूप की परीक्षा करती हैं ( आसां न वयसि संस्थितिः ) ये 
न अवस्थाविशेष का ध्यान रखती हैं (सुरूप॑ं वा विरूप॑ 
वा) सुन्दर हो या असुन्दर हो ('पुमान्‌' इति+एव भुज्जते ) 
बस “यह पुरुष है ' इतना ही देखकर उसके साथ सम्बन्ध 
कर लेती हैं ॥ १४॥ 

*पौंएचल्याच्चलचित्ताच्च नेस्नेह्याच्य स्वभावतः । 
रक्षिता यत्नतो5पीह भर्तृष्वेता विकुर्वते॥ १५॥ 

(पौंश्चल्यात्‌ ) पुरुष को देखते ही उनकी ओर 
कामुकतावश आकर्षण होना, (चलचित्तात्‌ ) चंचल 
चित्तवाली होना, (नेस्नेह्यात्‌) स्थिर स्नेह का अभाव होना, 
(स्वभावतः ) स्त्रियों की इन स्वाभाविक प्रवृत्तियों के 
कारण (यत्नतः रक्षिता: अपि एताः ) पतियों के द्वारा 
यत्नपूर्वक रक्षा की जाती हुई भी ये स्त्रियाँ (इह भर्तृषु 
विकुर्वते) लोकव्यवहार में पतियों से विरुद्ध आचरण कर 
जाती हैं॥ १५॥ 

*एवं स्वभावं ज्ञात्वा55सां प्रजापतिनिसर्गजम्‌। 
परम यलमातिष्ठेत्पुरुषो रक्षणं प्रति॥ १६॥ 

(“प्रजापतिनिसर्गजम्‌' आसाम्‌ एवं स्वभाव ज्ञात्वा ) 
“परमात्मा ने स्त्रियों को स्वाभाविक रूप से ही ऐसा 
बनाया है '' इनका ऐसा स्वभाव जानकर (पुरुषः रक्षणं 
प्रति) पुरुष इनकी रक्षा के लिए (परमं यत्नम+आतिष्ठेत्‌ ) 
अधिक से अधिक यत्न करे॥ १६॥ 

*शय्या55सनमलड्डारं काम॑ क्रोधमनार्जवम्‌ । 
द्रोहभावं कुचर्या च स्त्री भ्यो मनुरकल्पयत्‌॥ १७॥ 

(शय्या+आसनम्‌ू+अलंकारम्‌ ) शय्या-अधिक 
सोना, आसन-बैठकें लगाकर व्यर्थ बातें करना, आभूषण- 
अलंकारों के प्रति आकर्षण (काम क्रोधम्‌+ अनार्जवम्‌ ) 
काम, क्रोध, कुटिलता (द्रोहभावं च कुचर्याम्‌ ) ईर्ष्या-द्वेष 
और आचरण की शिथिलता ये (मनुः स्त्रीभ्य:+ 
अकल्पयत्‌) मनु ने स्त्रियों के लिए ही निश्चित किये 
हैं॥ १७॥ 

*नास्ति स्त्रीणां क्रिया मन्त्रेरिति धर्मे व्यवस्थिति: । 
निरिन्द्रिया हामन्त्राएच स्त्री भ्यो3नृतमिति स्थिति: ॥ 
१८॥ 

('स्त्रीणां क्रिया मन्त्रे: न अस्ति') स्त्रियों की 
संस्कार आदि क्रियाएं मन्त्रपूर्वक नहीं होतीं, (इति धर्मे 
व्यवस्थितिः ) यही धर्म में व्यवस्था है, (स्त्रियः ) स्त्रियाँ 
(निरिन्द्रिया: ) ज्ञानप्राप्ति के सामर्थ्य से रहित (च) और 
(अमन्त्रा:) वेदादि के मन्त्रों के अधिकार से हीन हैं, अत: 
वे (अनृतम्‌) झूठ का प्रतिरूप हैं अर्थात्‌ सत्याचरण से 
हीन हैं, (इति स्थिति: ) ऐसी मान्यता है ॥ १८ ॥ 

“तथा च श्रुतयो बह्ययो निगीता निगमेष्वपि। 
स्वालक्षण्यपरीक्षार्थ तासां श्रुणुत निष्कृती: ॥ १९॥ 

(तथा च) स्त्रियों के व्यभिचारशील होने का वर्णन 
करने वाले (निगमेषु+अपि ) वेद-शास्त्रों में भी (स्वा- 
लक्षण्यपरीक्षार्थम्‌ बह्यः श्रुतयः निगीताः ) स्त्रियों के 
स्वभावानुरूप शिथिल आचरण को वर्णन करने वाली 
बहुत-सी श्रुतियाँ कही हैं (तासां निष्कृतीः श्रूणुत) उनमें 
से एक प्रायश्चित्तरूप श्रुति सुनो-- ॥ १९॥ 

*यन्मे माता प्रलुलुभे विचरन्त्यपतिव्रता। 
तन्मे रेतः पिता वृक्तामित्यस्येतन्निदर्शनम्‌॥ २०॥ 

[कोई पुत्र अपनी माता के व्यभिचार को जानकर 
कामना करता है--] ('यत्‌ मे माता) जो मेरी माता 
(अपतित्रता विचरन्ती प्रलुलुभे ) पतिब्रत धर्म का त्याग 
कर पराये घर में विचरण करती हुई परपुरुष की ओर 
आसक्त हुई है (तत्‌ रेतः मे पिता वृक्ताम्‌') उस अशुद्ध 
रजोरूप वीर्य को मेरा पिता शुद्ध करे, (इति+एतत्‌ 
निदर्शनम्‌) यह प्रायश्चित्त रूप श्रुति का एक उदाहरण 
है॥ २०॥ 

*ध्यायत्यनिष्ठ यत्किचित्पाणिग्राहस्य चेतसा। 
तस्येष व्यभिचारस्य निह्ृनवः सम्यगुच्यते॥ २१॥ 

(चेतसा ) मन से परपुरुषगमन की इच्छा करके स्त्री 
(पाणिग्राहस्य यत्‌ किंचित्‌ अनिष्ट॑ ध्यायति) पति के 
विरुद्ध आचरण करने के विषय में जो चिन्तन करती है। 
(तस्य व्यभिचारस्य एव: ) उस मर्यादाभंग का यह 
उपर्युक्त (सम्यक्‌ निह्ववः उच्यते ) अच्छी प्रकार शुद्धि 
करने वाला प्रायश्चित्त मन्त्र [ ९.२० ] कहा गया है ॥ २१॥ 
*यादूग्गुणेन भर्त्रा स्त्री संयुज्येत यथाविधि। 
तादृग्गुणा सा भवति समुद्रेणेव निम्नगा॥ २२॥ 

(स्त्री ) स्त्री (यादूक्‌ गुणेन भर्त्रा) जैसे भी अच्छे 
या बुरे गुणों वाले पति के साथ (यथाविधि संयुज्येत ) 
विधिपूर्वक विवाहित होती है (सा तादूक्‌ गुणा भवति ) 
वह वैसे ही गुणों वाली हो जाती है (समुद्रेण निम्नगा इव ) 
जैसे समुद्र में मिलकर नदी उसी के जल के गुणों वाली 
हो जाती है॥ २२॥ 

*अक्षमाला वसिष्ठेन संयुता35धमयोनिजा। 
शारड्री मन्दपालेन जगामाभ्यहणीयताम्‌॥ २३॥ 
जैसी-- ( अधमयोनिजा अक्षमाला ) चण्डाल जाति 
में उत्पन्न हुई ' अक्षमाला ' नामक स्त्री (वसिष्ठेन संयुता ) 
“वसिष्ठ ' से विवाहित होने से तथा (शारड्री मन्दपालेन ) 
निम्न जातीय ' शारड्ी ' गोत्र में उत्पन्न ' जरितृ ' नामक स्त्री 
'मन्दपाल' ऋषि से विवाहित होकर (अर्हणीयतां 
जगाम) प्रतिष्ठा को प्राप्त हुई ॥ २३॥ 
*एताएचान्याशच लोके5स्मिननपकुष्ट प्रसूतय: । 
उत्कर्ष योषित: प्राप्ता: स्वे: स्वेभर्तृगुणे: शुभेः ॥ २४॥ 

(एताः) ये [९.२३ में वर्णित] (च) तथा 
(अन्या:) इनसे भिन्न और भी (अपकृष्टप्रसूतयः 
योषितः ) नीच स्त्रियों से उत्पन्न स्त्रियाँ ( अस्मिन्‌ लोके ) 
इस संसार में (स्वे: स्वे: शुभेः भर्तृगुणै:) अपने-अपने 
पति के शुभ गुणों के कारण (उत्कर्ष प्राप्ता:) उच्चता और 
प्रतिष्ठा को प्राप्त हुई हैं॥ २४॥ 

प्रक्षिप्तानुशीलन-- १४-२४ श्लोक निम्नलिखित 
आधारों के अनुसार प्रक्षिप्त हैं-- 

१. शैलीगत आधार-- ( क) १७वें श्लोक में ' मनु: 
अकल्पयत्‌! पदों से यह श्लोक तथा इससे सम्बद्ध १४- 
२४ श्लोकों का पूर्वापर प्रसंग मनु से भिन्न अन्य-रचित 
सिद्ध होता है। (ख) इन सभी श्लोकों में पूर्वाग्रहबद्धता 
पूर्वक पक्षपातपूर्ण निन्‍्दात्मक वर्णन है। मनु की शैली इस 
प्रकार की नहीं है, वे गुण-दोष के अनुसार प्रशंसा-निन्दा 
दिखाते हैं । इस शैली के आधार पर भी ये सभी श्लोक 
प्रक्षिप्त हैं। 

२. विषयविरोध--विषयसंकेतक ९.१ और ९.२५ 
श्लोकों से प्रस्तुत विषय स्त्रीपुरुष के दैनिक संयोगकालीन 
धर्मों के कथन का निश्चय होता है। ९.१४-२४ श्लोकों 

में स्त्रीपुरुष के संयोगकालीन कर्त्तव्यों का वर्णन न होकर 
केवल स्त्री-स्वभाव का निंदात्मक विश्लेषण है, जो 
विषयबाह्यम है । इस प्रकार संकेतित विषय से भिन्न वर्णन 
होने से ये सभी श्लोक प्रश्षिप्त हैं। 

३. प्रसंगविरोध--पुरुष द्वारा स्त्री की रक्षा करने का 
प्रसंग ९.११ तक पूर्ण हो चुका है और फिर १२-१३ में 
स्त्रियों के दूषण बतलाये हैं । १४-२४ श्लोकों में पुरुष को 
रक्षा के लिए कथन करने का यह नया प्रसंग पुन: प्रारम्भ 
कर दिया है। एक प्रसंग के समाप्त होने पर पुन: उस प्रसंग 
का प्रारम्भ करना प्रसंगविरुद्ध है, अत: ये सभी प्रश्षिप्त हैं। 

४. अन्तर्विरोध-- (क) ९.२२-२४ श्लोकों का 
अन्तर्विरोध के अन्तर्गत 'कालविरोध ' है। अक्षमाला-- 
वसिष्ठ, शारड्री-मन्दपाल ये स्वायम्भुव मनु से अनेक पीढ़ी 
बाद के ऋषि-दम्पती हैं । बाद की पीढ़ियों का उदाहरण 
अनेक पीढ़ी पूर्व संभव नहीं है, अतः ये बाद के किसी 
व्यक्ति ने प्रक्षिप्त किये हैं । (ख) मनु कर्मणा वर्णव्यवस्था 
का विधान करते हैं | इन श्लोकों में जन्म के आधार पर 
अक्षमाला और शारज़जी को नीच जाति में उत्पन्न कहना 
मनु की मौलिक व्यवस्था के विरुद्ध है। मनु के समय 
जन्मना जाति व्यवस्था नहीं थी। यह कथन जन्मना 
जातिवाद के समय का परवर्ती प्रक्षेप हैं। (ग) इन श्लोकों 
में स्त्री को स्वाभाविक रूप से अनेक दुर्गुणों से युक्त 
दिखाकर उसे निनन्‍्द्य और अनृत का रूप सिद्ध किया है। 
यह स्त्रियों के प्रति मनु की मौलिक भावना के विरुद्ध है। 
मनु स्त्रियों को आदरयोग्य, समानस्तरीय, घर की शोभा 
एवं पवित्र मानते हैं [९.२६, २८, ९६, १०१, १०२, 
३.५०-६३ ] | (घ) १८वें श्लोक में स्त्रियों को मन्त्रों का 
अधिकार न होने की मान्यता भी मनु-विरुद्ध है। मनु ने 
सभी धर्मकार्यों में स्त्री को आधार एवं पुरुष के समान 
अधिकारिणी कहा है [९.२८, ९६ ] । [ विस्तृत विवेचन 
के लिए द्रष्टव्य २.६६ पर समीक्षा ] । स्त्रियों के गर्भाधान 
से लेकर सभी संस्कार यज्ञ और मन्त्रपूर्वक करने का 
विधान मनु ने किया है [ २.१-८; ५.१६७ ] । अतः स्त्रियों 
के अनुष्ठानों को मन्त्ररहित कहना मनु की मौलिक मान्यता 
के विरुद्ध है। 

सन्तानोत्पत्ति-सम्बन्धी धर्म-- 
एषोदिता लोकयात्रा नित्य॑ स्त्रीपुंसयो: शुभा। 
प्रेत्येह च सुखोदर्कान्‌ प्रजाधर्मान्‌ निबोधतू्‌॥ २५॥ 

(एषा) यह [९.१-१३ ] (स्त्रीपुसयो: नित्य 
शुभा) स्त्री-पुरुषों के लिये सदा शुभ-कल्याणकारी 
(लोकमयात्रा उदिता ) परस्पर का लोकव्यवहार कहा, 
अब ( प्रेत्य च इह सुखोदर्कान्‌) परजन्म और इस जन्म 
में परिणाम में सुखदायक (प्रजाधर्मान्‌ निबोधत ) 
सन्तानोत्पत्ति सम्बन्धी धर्मों को सुनो ॥ २५॥ 
स्त्रियाँ घर की लक्ष्मी हैं-- 
प्रजनार्थ महाभागा:ः पूजार्हा गृहदीप्तय:। 
स्त्रिय: भ्रियशच गेहेषु न विशेषो5स्ति कश्चन॥ २६॥ 

स्त्रियां (प्रजनार्थम्‌) सनन्‍्तान को उत्पन्न करके वंश 
को आगे बढ़ाने वाली हैं, (महाभागाः) स्वयं 
सौभाग्यशाली हैं और परिवार का भाग्योदय करने वाली 
हैं, (पूजा: ) वे पूजा अर्थात्‌ सम्मान की अधिकारिणी 
हैं, (गृहदीप्तयः ) प्रसन्नता और सुख से घर को 
प्रकाशित-प्रसन्न करने वाली हैं, यों समझिये कि 
(गेहेषु) घरों में (स्त्रियः च भ्रियः कश्चन विशेष: न 
अस्ति) स्त्रियों और लक्ष्मी तथा शोभा में कोई विशेष 
अन्तर नहीं है अर्थात्‌ स्त्रियां घर की लक्ष्मी और शोभा 
हैं॥ २६॥ 

ऋषि अर्थ--'' हे पुरुषो ! सन्तानोत्पत्ति के लिए 
महाभाग्योदय करने हारी, पूजा के योग्य, गृहाश्रम को 
प्रकाशित करती, सन्तानोत्पत्ति करने-कराने हारी, घरों 
में स्त्रियाँ हैं, वे श्री अर्थात्‌ लक्ष्मीस्वरूप होती हैं, 
क्योंकि लक्ष्मी, शोभा, धन और स्त्रियों में कुछ भेद नहीं 
है।'” (सं०वि०, गृहाश्रमप्रकरण ) 

अनुशीलन--स्त्रियाँ लक्ष्मी रूप हैं--मनु ने जो 
स्थान तथा महत्त्व स्त्रियों को दिया है, वही समस्त प्राचीन 
साहित्य में है । इन भावों की तुलना की दृष्टि से ब्राह्मण 
ग्रन्थों के निम्न लिखित प्रमाण द्रष्टव्य हैं-- 

(क) “'अ्िये वा एतद्रूपं यत्पत्न्य: '' 
(शत० १३.२.६.७) 

(ख) ““गुहा वे पत्चये प्रतिष्ठा ”' (शत० ३.३.१.१०) 

स्त्रियां लोकयात्रा का आधार है-- 
उत्पादनमपत्यस्य जातस्य परिपालनम्‌। 
प्रत्यह॑ं लोकयात्राया: प्रत्यक्ष॑ स्त्री निबन्धनम्‌॥ २७॥ 

(अपत्यस्य उत्पादनम्‌) सन्‍्तान को उत्पन्न करना, 
(जातस्य परिपालनम्‌ ) उत्पन्न सन्‍्तान का पालन- 
पोषण करना और (प्रत्यहं लोकयात्रायाः: ) प्रतिदिन 
के लोकव्यवहार (जैसे गृहप्रबन्ध, अतिथि सेवा 
आदि) को सम्पन्न करना आदि कार्यों की (स्त्री प्रत्यक्ष 
निबन्धनम्‌ ) पत्नी ही मूल आधार है अर्थात्‌ गृहस्थ 
आश्रम के सफल संचालन में पत्नी ही मुख्य कारण 
और संयोजिका है ॥ २७॥ 

ऋषि अर्थ--' हे पुरुषो ! अपत्यों की उत्पत्ति, 
उत्पन्न का पालन करना आदि लोकव्यवहार को, 
नित्यप्रति जो कि गृहाश्रम का कार्य होता है, उसका 
निबन्ध करने वाली प्रत्यक्ष स्त्री है।'” (सं०वि०, 
गृहाश्रम० ) 
घर का सुख स्त्री पर निर्भर है-- 
अपत्यं धर्मकार्याणि शुश्रूषा रतिरुत्तमा। 
दाराधीनस्तथा स्वर्ग: पितृणामात्मनश्च ह॥ २८॥ 

(अपत्यम) सनन्‍्तानोत्पत्ति करके वंश को चलाना 
( धर्मकार्याणि ) पंच महायज्ञ आदि धार्मिक अनुष्टानों 
को करना-कराना, (शुश्रूषा) परिजनों की सेवा- 
संभाल, (उत्तमा रति:) रोग आदि रहित रति-सुख 
( आत्मन: च पितृणां स्वर्ग: ) पति और उसके माता- 
पिता आदि पितृजनों का सुखमय जीवन (दारा+ 
अधीन: ह) निश्चय से पत्नी के ही अधीन है, घर में 
पत्नी न हो तो उक्त सुख प्राप्त नहीं होते ॥ २८ ॥ 

ऋषि अर्थ--'' सन्तानोत्तपतित, धर्मकार्य, उत्तम 
सेवा और रति तथा अपना और पितरों का जितना सुख 
है, वह सब स्त्री के ही आधीन होता है ।'” (सं०वि०, 
गृहाश्रम० ) 

अनुशीलन-- पितृणाम्‌' का यहां ' पिता-पितामह- 

प्रपितामह आदि वयोवृद्ध आदि व्यक्ति ' यह अर्थ है।इस 
विषय पर विस्तृत समीक्षा २.१५१ [२.१७६ ] और ३.८२ 
पर देखिए । 
“पति या नाभिचरति मनोवाग्देहसंयता । 

सा भर्तलोकमाष्नोति सद्धि: साध्वीति चोच्यते॥ 


२९॥। 

(या) जो स्त्री (मनः वागूदेहसंयता पतिं न+ 
अभिचरति) मन, वचन और शरीर को संयत रखती हुई 
पतित्रत धर्म का उल्लंघन नहीं करती (सा भर्तुलोकम्‌+ 
आप्नोति) वह पतिलोकों-पति के सम्मान को प्राप्त करती 
है (च) और (सद्धिः 'साध्वी ' इति उच्यते ) सज्जनों के 
द्वारा 'पतिब्रता' कहकर प्रशंसित की जाती है ॥ २९॥ 

*व्यभिचारात्तु भर्तुः स्त्री लोके प्राप्नोति निन्द्यताम्‌ । 
श्रुगालयोनिं चाप्नोति पापरोगैश्च पीड्यते॥ ३० ॥ 

(व्यभिचारात् तु स्त्री ) व्यभिचार करने से स्त्री 
( भर्तु: लोके निन्द्यतां प्राप्पोति ) पति के हृदय में घृणा- 
निन्‍्दा को प्राप्त करती है (च) और (श्रूगालयोनिम्‌ 
आप्नोति) मरने के बाद अग्रिम जन्म में गीदड़ की योनि 
को प्राप्त करती है (च) तथा (पापरोगै: पीड्यते ) असाध्य 
भयंकर रोगों से पीड़ित होती है ॥ ३० ॥ 

प्रक्षिप्तानुशीलन-- २९-३० श्लोक निम्न प्रकार 
प्रक्षिप्त हैं -- 

१. विषयविरोध--९.२५०वें विषयसंकेत श्लोक के 
अनुसार प्रस्तुत विषय सन्तानोत्पत्ति-सम्बन्धी धर्मों के 
कथन का है। इन श्लोकों में ' स्त्री के आचरण और उसका 
फल ' प्रदर्शित है, जो विषयबाह्य वर्णन है। इस 
विषयविरोध के आधार पर ये दोनों श्लोक प्रक्षिप्त हैं। 

२. पुनरुक्ति--ये दोनों ही श्लोक क्रमश: ५.१६५ 
और ५.१६४ की अक्षरश: पुनरुक्तियां हैं । इस आधार पर 
यहां इनका अनावश्यक पुनः: कथन होने से प्रक्षिप्त हैं। 

३. प्रसंगविरोध--पूर्वापर [ २८-३१] श्लोकों में 
पुत्र-सम्बन्धी प्रसंग है। बीच में “स्त्री के आचरण और 
उसके फल ' सम्बन्धी ये श्लोक प्रसंगभिन्न हैं तथा उसके 
भज्जक हैं, अतः प्र्षिप्त हैं। 

पुत्र पर अधिकार के सम्बन्ध में आख्यान-- 
पुत्र॑ प्रत्युदितं सद्धिः पूर्वजेश्च महर्षिभि: । 
विश्वजन्यमिमं पुण्यमुपन्यासं निबोधत॥ ३१॥ 
(सद्भिः च पूर्वजे: महर्षिभिः ) श्रेष्ठ तथा प्राचीन 
महर्षियों ने (पुत्र॑ प्रति ) पुत्र के विषय में जो (विश्व- 
जन्य॑ पुण्यम्‌ उदितम्‌) सर्वजनहितकारी और पुण्य- 
दायक विचार कहा है (इमम्‌ उपन्यासं निबोधत ) उस 
'शिक्षाप्रद विचार' को सुनो-- ॥ ३१॥ 
पुत्र पर अधिकार- सम्बन्धी मतान्तर-- 
भर्तु: पुत्रं विजानन्ति श्रुतिद्वेधं तु भर्तीरि। 
आहुरुत्पादक केचिदपरे क्षेत्रिणं विदु:;॥ ३२॥ 
विधान में (' भर्तुः पुत्रम्‌' विजानन्ति) “स्त्री के 
पति का ही पुत्र होता है ' ऐसा माना जाता है ( भर्तरि 
तु श्रुतिद्ैधम) किन्तु पति के विषय में ऋषियों के दो 
विचार हैं-- (केचित्‌ उत्पादकम्‌ आहुः ) कुछ लोग पुत्र 
उत्पन्न करने वाले का ही पुत्र पर कानूनी अधिकार है, 
यह कहते हैं ( अपरे क्षेत्रिणं विदुः ) दूसरे कुछ लोग 
क्षेत्र अर्थात्‌ स्त्री के स्वामी को पुत्र का अधिकारी मानते 
हैं [चाहे उत्पादक कोई भी हो, जैसे दत्तक पुत्र, 
नियोगपुत्र आदि ] ॥ ३२॥ 
स्त्री-पुरुष की क्षेत्र और बीज रूप में तुलना-- 
क्षेत्रभूता स्मृता नारी बीजभूतः स्मृतः पुमान्‌। 
क्षेत्रतीजसमायोगात्सम्भव: सर्वदेहिनाम्‌॥ ३३॥ 
(नारी क्षेत्रभूता स्मृता ) स्त्री को भूमि या खेत के 
तुल्य माना है और (पुमान्‌ बीजभूतः स्मृतः ) पुरुष को 
बीज के तुल्य माना है ( क्षेत्र-लीज-समायोगात्‌ ) भूमि 
और बीज अर्थात्‌ स्त्री और पुरुष के बीज मिलने से 
(सर्वदेहिनां सम्भव: ) सब प्राणियों की उत्पत्ति होती 
है॥ ३३॥ 
*विशिष्ट कुत्रचिद्‌ बीज स्त्रीयोनिस्त्वेव कुत्रचित्‌ । 
उभयं तु सम॑ यत्र सा प्रसूतिः प्रशस्यते।॥ ३४॥ 
[प्राणियों की उत्पत्ति में] (कुत्रचित्‌ बीजं 
विशिष्टम) कहीं बीज की प्रधानता मानते हैं अर्थात्‌ 

उत्पादक को ही पिता माना जाता है (कुत्रचित्‌ स्त्रीयोनि: 
तु+एवं) कहीं स्त्रीयोनि की प्रधानता मानते हैं अर्थात्‌ 
जिसकी पत्नी होती है उस पति का ही पुत्र माना (उभयं 
तुयत्र समम्‌) किन्तु जहां दोनों की समान रूप से विशिष्टता 
है (सा प्रसूतिः प्रशस्यते ) वह सन्‍्तान प्रशंसनीय होती 
है॥ ३४॥ 
*बीजस्य चेव योन्याश्च बीजसमुत्कृष्टमुच्यते। 
सर्वभूतप्रसूति्हि बीजलक्षणलक्षिता॥ ३५॥ 
कहीं (बीजस्य च एवं योन्या: च) बीज और 
योनिजक्षेत्र में (बीजम्‌+उत्कृष्टम+उच्यते ) बीज को प्रधान 
कहा गया है (हि) क्योंकि (सर्वभूतप्रसूतिः ) सब प्राणियों 
की उत्पत्ति (बीजलक्षण-लक्षिता ) बीज के लक्षणों के 
अनुसार ही होती है ॥ ३५॥ 
*यादृशं तूप्यते बीज क्षेत्रे कालोपपादिते। 
तादूग्‌ रोहति तत्तस्मिन्‌ बीज स्वेव्यज्चितं गुणे: ॥ ३६ ॥ 
(काल-उपपादिते क्षेत्रे) समय पर जोते गये खेत में 
(यादृशं तु बीजम्‌ उप्यते ) जैसा बीज बोया जाता है (स्वेः 
गुणै: व्यज्जितम) अपने गुणों से सहित वह बीज 
(तस्मिन्‌ तादूक्‌ रोहति) उस खेत में जैसा ही उत्पन्न होता 
है॥ ३६॥ 
*इये भूमिरहिं भूतानां शाश्वती योनिरुच्यते। 
न च योनिगुणान्‌ कांश्चिद्‌ बीज पुष्यति पुष्टिषु॥ 
३७॥ 
[ जैसे-- ] (इयं भूमि: हि) यह भूमि ही ( भूतानां 
शाश्वती योनि:+उच्यते ) देहधरियों-कीट, वृक्ष, गुल्म, 
लता आदि की सदा से ही क्षेत्र-उत्पत्तिस्थान रही है, किन्तु 
(बीजम्‌) कोई भी बीज (कांश्चित्‌ योनिगुणान्‌ पुष्टिषु 
न पुष्यति) योनिजक्षेत्र के किन्हीं गुणों को अपनी पुष्टि- 
अंकुररचना आदि में धारण नहीं करता अर्थात्‌ सभी जीवों 
की शरीररचना बीज के अनुसार ही होती है, भूमि के 
अनुसार नहीं । इस प्रकार बीज ही प्रधान होता है ॥ ३७॥ 
*भूमावप्येककेदारे कालोप्तानि कृषीवले:। 
नानारूपाणि जायन्ते बीजानीह स्वभावत: ॥ ३८॥ 
(कृषीवलेः ) किसानों के द्वारा ( भूमौ+अपि ) भूमि 

में भी (एककेदारे) एक खेत में (काल-उप्तानि बीजानि ) 
उचित समय पर बोये गये भिन्न-भिन्न रूपों में उत्पन्न होते 
हैं अर्थात्‌ भूमि का एक रूप होने पर भी बोये गये बीजों 
का एक रूप नहीं होता ॥ ३८ ॥ 
*ब्रीहय: शालयो मुद्गास्दिला: माषास्तथा यवा: । 
यथा बीजं प्ररोहन्ति लशुनानीक्षवस्तथा॥ ३९॥ 
(ब्रीहय: शालय: मुद्गा: तिला:ः) साठी धान, 
चावल, मूंग, तिल (माषा: यवा: लशुना तथा ईक्षव: ) 
उदड़, जौ, लहसुन और ईख (यथाबीजं प्ररोहन्ति ) अपने 
बीज के अनुरूप ही उत्पन्न होते हैं अर्थात्‌ खेत एक होते 
हुए भी बीज में विभिन्नता होती है। अतः वे बीज के 
अनुरूप विभिन्न रूपों में उत्पन्न होते हैं ॥ ३९॥ 
*अन्यदुप्तं जातमन्यदित्येतन्नोपपद्यते। 
उप्यते यद्द्धि तद्‌ बीजं तत्तदेव प्ररोहति॥ ४०॥ 
('अन्यत्‌+उप्तम्‌ अन्यत्‌ जातम्‌' इति+एतत्‌ ) दूसरा 
बीज बोया गया हो और उससे दूसरा अंकुर पैदा हो गया 
हो ऐसा (न+उपपद्यते ) कभी नहीं होता (यत्‌ हि बीजम्‌ 
उप्यते ) जो बीज बोया जाता है (तत्‌+तत्‌ एव प्ररोहति ) 
वह-वह बीज अपने ही अंकुर के रूप में उत्पन्न होता 
है ॥ ४० ॥ 
परस्त्री में सनन्‍्तानोत्पत्ति न करैं-- 
*तत्प्राज्ेन विनीतेन ज्ञानविज्ञानवेदिना। 
आयुष्कामेन वप्तव्यं न जातु परयोषिति॥ ४१॥ 
(तत्‌) वह बीज (प्राज्ञेन) बुद्धिमान्‌ (विनीतेन) 
विनम्र (ज्ञानविज्ञानवेदिना) ज्ञान-विज्ञान के ज्ञाता 
(आयुष्कामेन) दीर्घायु चाहने वाले व्यक्ति को (जातु) 
कभी भी (परयोधषिति न वप्तव्यम्‌) परस्त्री में नहीं बोना 
चाहिए अर्थात्‌ परस्त्री से सम्पर्क कर व्यभिचार आदि द्वारा 
अपने वीर्यरूपी बीज को व्यर्थ में नष्ट नहीं करना 
चाहिए.॥ ४१॥ 
*अत्र गाथा वायुगीताः कीर्तयन्ति पुराविद: । 
यथा बीजं न वस्तव्यं पुंसा परपरिग्रहे ॥ ४२॥ 
(अन्न) इस परस्त्री बीजवपन के विषय में 
(पुराविदः ) प्राचीन विद्वान्‌ (वायुगीताः कीर्तयन्ति ) वायु 

का उदाहरण प्रस्तुत करते हुए कहते हैं कि (पुंसा) पुरुष 
को (परपरिग्रहे ) परस्त्री में (बीज॑ न वप्तव्यम्‌) बीज नहीं 
बोना चाहिए (यथा) जैसे वायु के द्वारा एक खेत से 
उड़ाकर दूसरे खेत में फेंका हुआ बीज उगने पर खेत के 
स्वामी का हो जाता है, बीज वाले का उस पर कोई 
अधिकार नहीं होता । उसी प्रकार परस्त्री में उत्पादित पुत्र 
भी उस स्त्री के पति का माना जाता है। उत्पन्नकर्ता का 
बीजवपन व्यर्थ माना जाता है । उत्पन्नकर्ता उसको अपना 
जानते हुए भी उसे न पाकर मोह में जीवन भर व्याकुल 
होता रहता है ॥ ४२॥ 
*नशएयतीषुर्यथा विद्धः खे विद्धमनुविद्धयत:। 
तथा नश्यति वे क्षिप्रं बीज॑ परपरिग्रहे॥ ४३॥ 
(यथा) और जैसे (विद्धम्‌) एक शिकारी द्वारा बींधे 
गये (खे) मृग के घाव में ( अनुविद्धबत: विद्ध:ः इषु: 
नश्यति) बाद में बींधने वाले शिकारी के द्वारा फेंका हुआ 
बाण व्यर्थ माना जाता है (तथा) वैसे ही (परपरिग्रहे ) 
दूसरे की अधिकृत पत्नी में (बीजम्‌) बोया हुआ बीज 
भी (क्षिप्रं नश्यति) शीघ्र नष्ट अर्थात्‌ व्यर्थ हो जाता 
है॥ ४३ ॥ 
*पथोरपीमां पृथिवीं भार्या पूर्वविदो विदु: । 
स्थाणुच्छेदस्य केदारमाहु: शल्यवतो मृगम्‌॥ ४४॥ 
(पूर्वविदः ) प्राचीन इतिहास के ज्ञाता (इमां 
पृथिवीम्‌ ) इस पृथ्वी को (पृथो: भार्यां विदु: ) राजा पृथु 
की भार्या कहते हैं, क्योंकि (स्थाणुच्छेदस्य केदारम्‌+ 
आहुः ) जो वृक्षों के तने दूंठ आदि को काटकर भूमि को 
संवारते हैं उन्हीं की वह भूमि मानी जाती है, और 
(शल्यवतः मृगम्‌) पहले बींधने वाले शिकारी का मृग 
होता है अर्थात्‌ विवाहित पति का ही पुत्र पर अधिकार 
होता है ।॥ ४४॥ 
*एतावानेव पुरुषो यज्जाया5 5त्मा प्रजेति ह। 
विप्रा: प्राहुस्तथा चेतद्यो भर्ता सा स्मृताडगना ॥ ४५ ॥ 
(यत्‌ जाया+आत्मा प्रजा ह) पत्नी, स्वयं पति और 
उसकी सन्‍्तान (एतावान्‌+एवं पुरुष:) इन तीनों से 
मिलकर पुरुष पूर्ण बनता है (इति विप्राः प्राहु:) ऐसा 
विद्वान्‌ लोग कहते हैं (तथा) और (एतत्‌) यह मानते 

हैं कि (यः भर्ता सा अड़ना स्मृता ) जो पति है वही पत्नी 
है अर्थात्‌ इन दोनों में कोई अन्तर नहीं है, एक ही हैं, अत: 
किसी की पत्ली में उत्पन्न सन्‍्तान उसके पति की ही होती 
है ॥ ४५ ॥ 

*न निष्क्रयविसर्गभ्यां भर्तुर्भार्या विमुच्यते। 

एवं धर्म विजानीमः प्राक्‌ प्रजापतिनिर्मितम्‌॥ ४६ ॥ 

(निष्क्रयविसर्गाभ्यां भार्या भर्तु: न विमुच्यते ) बेच 
देने या त्याग करने से पत्नी पति से मुक्त नहीं हो सकती 
(प्राक्‌ प्रजापतिनिर्मितम्‌ एवं धर्म विजानीम: ) आदिकाल 
में प्रजापति द्वारा बनाये गये इस धर्म को हम जानते-मानते 
हैं ॥ ४६ ॥ 

*सकृदंशो निपतति सकृत्‌ कन्या प्रदीयते। 
सकृदाह ददानीति त्रीण्येतानि सतां सकृत्‌॥ ४७॥ 

(अंशः सकृत्‌ निपतति ) पुत्रादि के धन का विभाग 
एक बार ही होता है (कन्या सकृत्‌ प्रदीयते ) कन्या का 
दान अर्थात्‌ विवाह एक बार ही होता है (“ददानि' इति 
सकृत्‌+आह ) किसी वस्तु का दान एक बार ही होता है 
(सताम्‌ एतानि त्रीणि सकृत्‌ ) सज्जनों के ये तीन कार्य एक 
बार ही हुआ करते हैं ॥ ४७॥ 

*यथा गोउश्वोष्टदासीषु महिष्यजाविकासु च। 
नोत्पादकः प्रजाभागो तथेवान्याड्गनास्वपि॥ ४८ ॥ 

(यथा) जैसे (गो+अश्व+उष्ट+दासीषु ) गौ, घोड़ी, 
ऊंटनी, दासी में (च) और (महिषी+अजा+अविकासु ) 
भेंस, बकरी, भेड़ में (उत्पादक: ) सन्‍्तान उत्पन्न करने 
वाला (प्रजाभागी न) सन्‍्तान का अधिकारी नहीं होता 
(तथेव+अन्याड्भरनासु+अपि ) वैसे ही परस्त्रियों में सन्‍्तान 
उत्पन्न करने वाला भी उस सन्‍्तान को पाने का अधिकारी 
नहीं होता ॥ ४८ ॥ 

प्रक्षिप्तानुशीलन-- ३४-४८ तक के श्लोक निम्न 
प्रकार प्रक्षिप्त हैं-- 

१. प्रसंगविरोध-- (क) ९.३१-३३ श्लोकों से यह 
एक नया प्रसंग प्रारम्भ किया गया है, जिसमें पुत्रोत्पादक 
दो प्रकार के व्यक्ति माने गये हैं; एक-- विधिवत्‌ विवाहित 
पति; दूसरा-परस्त्री में सन्‍्तान उत्पन्न करने वाला 
विधिवत्‌ अविवाहित व्यक्ति | इसमें जिज्ञासा उठायी गई 

है कि इनमें से ' पुत्र पर किसका अधिकार है ? इस प्रसंग 
में ३३वें श्लोक से ५९वें श्लोक की प्रसंग सम्बद्धता और 
एकवाक्यता है। बीच के ३४-४८ श्लोकों के वर्णन ने 
उसको भंग कर दिया है । इस कारण ये श्लोक प्रश्षिप्त सिद्ध 
होते हैं ।' (ख) यह प्रसंग तो है पुत्र पर अधिकार के 
निश्चय का, किन्तु ३४वें श्लोक से एक नया भिन्न प्रसंग 
बीज और योनि की श्रेष्ठता का उठाया गया है, जो ४८ तक 
चलता है| यह संकेतित प्रसंग से भिन्न [ ९.३२-३३, ५३] 
होने के कारण प्रसंगबाह्य है, अतः प्रसंगविरुद्ध प्रक्षेप है। 
२. अन्तर्विरोध-- (क) ९.३४-४८ श्लोकों के इस 
प्रसंग में कहीं बीज की समानता से सन्‍्तान की श्रेष्ठता 
[३४], कहीं बीज की प्रधानता [ ३५-४२ ], कहीं योनि 
की प्रधानता [४३-४८ ] बतलायी है। ये सब मान्यताएं 
४९, ५२, ५३ में वर्णित निर्णयों के विरुद्ध हैं । संकेतित 
जिज्ञासा और उत्तर के भी विरुद्ध हैं। ४९, ५२, ५३ श्लोकों 
में स्पष्टत: परिस्थितिवशात्‌ बीजी और क्षेत्रीय के अधिकार 
का निर्णय दिया है; बीज और योनि की श्रेष्ठता का नहीं । 
(ख) इन श्लोकों में वर्णित वायु, मृग आदि [४२-४४ ], 
पुरुष की पूर्णता [४५ ], एक बार कन्यादान [ ४६-४७ ], 
पशुओं की प्रथा [४८ ] आदि उदाहरणों का मनुष्यों की 
प्रवृत्ति और परम्परा से मेल नहीं खाता और न उनका उस 
प्रकार वंश ही चलता या अपनाया जाता है। अत: इनका 
प्रस्तुत मुख्य कथन से तालमेल नहीं बैठता। इन 
अन्तर्विरोधों के आधार पर ये श्लोक प्रक्षिप्त सिद्ध होते हैं । 
परस्त्री में पृत्रेत्पत्ति करने पर पुत्र पर स्त्री का या स्त्री-स्वामी 
का अधिकार-- 
येउक्षेत्रिणो बीजवन्तः परक्षेत्रप्रवापिणः। 
ते वे सस्यस्य जातस्य न लभन्ते फलं क्वचित्‌॥ ४९॥ 
[९.३३ की व्यवस्था के क्रम में सामान्यतः: ] 
(ये+अक्षेत्रिग: बीजवन्तः ) जो क्षेत्ररहित हैं, किन्तु 
बीज वाले हैं (परक्षेत्रप्रवापिण: ) तथा दूसरे के क्षेत्र 
में अर्थात्‌ परस्त्री में बीज को बोते हैं-सन्तान उत्पन्न 
करते हैं (ते) वे निश्चय से (क्वचित्‌) कहीं भी 
(जातस्य सस्यस्य फलं न लभन्ते) दूसरे के क्षेत्र में 
उत्पन्न हुए अन्न की तरह सनन्‍्तान आदि के फल को नहीं 

प्राप्त करते अर्थात्‌ उस सन्‍्तान पर उस स्त्री के पति का 
अधिकार होता है, बीज बोने वाले का नहीं ॥ ४९ ॥ 
*यदन्यगोषु वृषभो वत्सानां जनयेच्छतम्‌। 
गोमिनामेव ते वत्सा मोघं स्कन्दितमार्षभम्‌॥ ५०॥ 

(यत्‌ ) जो (वृषभः ) सांड (अन्यगोषु) दूसरे की 
गौओं में (वत्सानां शतं जनयेत्‌ ) सैंकड़ों बछड़े उत्पन्न कर 
दे, तो भी (ते वत्सा: गोमिनाम्‌+एव ) वे बछड़े गौओं के 
स्वामी के होते हैं ( आर्षभं स्कन्दितं मोघम्‌) सांड का 
वीर्यसेचन करना व्यर्थ है, अर्थात्‌ उसका फल नहीं 
मिलता ॥ ५०॥ 

*तथेवाक्षेत्रिणो बीजं॑ परक्षेत्रप्रवापिण: । 
कुर्वन्ति क्षेत्रिणामर्थ न बीजी लभते फलम्‌॥ ५१॥ 

(तथेव ) उसी प्रकार (अक्षेत्रिणः ) क्षेत्र के स्वामी 
न होते हुए (बीजं परक्षेत्र-प्रवापिण: ) अपने बीज को 
दूसरे के क्षेत्र-स्त्री में बोते हैं ( क्षेत्रिणाम्‌+अर्थ कुर्वन्ति ) 
वे लोग क्षेत्रस्वरामी का ही लाभ सिद्ध करते हैं (बीजी फलं 
न लभते) क्योंकि बीजवाला व्यक्ति उसके सन्तानरूपी 
फल को नहीं प्राप्त करता ॥ ५१ ॥ 

प्रक्षिप्तानुशीलन--५०-५१ श्लोक निम्न ' आधारों ' 
के अनुसार प्रश्षिप्त हैं। 

१. अन्तर्विरोध--५०वें की मान्यता ५२-५३ के 
विरुद्ध है, क्योंकि पशुप्रथा का मनुष्यों की वंशपरम्परा व 
ज्ञान-स्मरण परम्परा से तालमेल नहीं बैठता। 

२. प्रसंगविरोध--४९ से ५२ का प्रसंग जुड़ता है। 
४९ में परस्त्री में बीज-वपन करने के कारण का दिग्दर्शन 
है, उसका विकल्प ५२ में है। इन श्लोकों ने उस प्रसंग 
को भंग कर दिया है। 

३. पुनरुक्ति--५ १ वें श्लोक में ४९ की पुनरुक्तिमात्र 
है, अतः यह प्रक्षिप्त है। ५० वां इसका आधार होने के 
कारण इससे सम्बद्ध है, अत: ५१वें के प्रक्षिप्त होने से वह 
भी प्रक्षिप्त है। 
पुत्र पर स्त्री या स्त्री-स्वामी के अधिकार के कारण-- 
फलं त्वनभिसंधाय शक्षेत्रिणां बीजिनां तथा। 
प्रत्यक्ष क्षेत्रिणामर्थों बीजाद्योनिर्गगीयसी॥ ५२॥ 

क्योंकि (क्षेत्रिणां तथा बीजिनाम्‌) खेतवालों 
अर्थात्‌ पर पुरुष से सन्‍्तान उत्पन्न करने वाली स्त्रियों 
में और बीजवालों अर्थात्‌ परक्षेत्र-परस्त्री में संतान 
उत्पन्न करने वाले पुरुषों में (फलं तु अनभिसंधाय ) 
उससे होने वाली फल प्राप्ति के विषय में बिना कोई 
पूर्व निश्चय हुए 'कि इस क्षेत्र में उत्पन्न होने वाला 
अन्न, सनन्‍्तान आदि फल किसका होगा ' बीज-वपन 
करने पर यह व्यवस्था है कि (प्रत्यक्ष क्षेत्रिणाम्‌+ 
अर्थ: ) वह फल स्पष्टरूप से क्षेत्रस्वामी का होता है; 
अर्थात्‌ वह सन्तान स्त्री की ही होती है, क्योंकि 
(बीजात्‌ योनि: गरीयसी ) ऐसी स्थिति में बीज से 
योनि अर्थात्‌ जन्मदात्री स्त्री बलवती होती है ॥ ५२ ॥ 
समझौतापूर्वक पुत्रोत्पत्ति में पुत्र पर स्त्री-पुरुष दोनों का 
समानाधिकार-- 
क्रिया5भ्युपगमात्त्वेतद्‌ बीजार्थ यत्प्रदीयते। 
तस्येह भागिनो दृष्टो बीजी क्षेत्रिक एव च॥ ५३॥ 

(यत्‌ ) परन्तु यदि (क्रिया+अभ्युपगमात्‌ ) 
परस्पर मिलकर यह समझौता करके कि इससे प्राप्त 
फल रूपी पुत्र ' अमुक का ' या दोनों का होगा [ जैसे 
कि नियोग में किया जाता है ], इस समझौते के साथ 
(एतत्‌ बीजार्थ प्रदीयते ) जैसे खेत बीज बोने के लिये 
दिया जाता है ऐसे ही स्त्री यदि समझौते के साथ किसी 
के लिए सनन्‍्तान उत्पन्न करती है तो उस अवस्था में (इह 
तस्य ) इस लोक में समझौते के अनुसार उसके (बीजी 
च क्षेत्रिक:+एवं भागिनो दृष्टो) बीजवाला और 
खेतवाला दोनों ही पुत्ररूप फल के अधिकारी होते 
हैं॥ ५३॥ 
*ओघवाताहतं बीजं यस्य क्षेत्रे प्ररोहति। 
क्षेत्रिकस्येव तदबीजं न वप्ता लभते फलम्‌॥ ५४॥ 

(ओघ-वात+आहतं बीजम ) पानी के वेग के साथ 
बहकर और वायु के द्वारा उड़ाकर लाया गया बीज (यस्य- 
क्षेत्रे प्ररहति) जिसके खेत में उगता है (तत्‌ बीजं 
क्षेत्रिकस्य+एव ) वह बीज खेत के स्वामी का ही होता 


मनुस्मृति 


है (वप्ता फलं न लभते ) बीजवाला उसके फल को नहीं 

प्राप्त करता ॥ ५४॥ 

*एष धर्मो गवाश्वस्य दास्युष्राजाविकस्य च। 
विहड्गमहिषीणां च विज्ञेयः प्रसव॑ प्रति॥ ५५॥ 

(एप: धर्म:) यही नियम [९.४९-५४] (गौ+ 
अश्वस्य दासी+उष्टू+अजा+अविकस्य च विहड्भ- 
महिषीणाम्‌) गौ, घोड़ी, दासी, ऊंटनी, बकरी, भेड़, पक्षी 
और भेंस, इनकी (प्रसव प्रति विज्ञेयः ) सन्‍्तान के प्रति 
भी जानना चाहिए ॥ ५५७ ॥ 

प्रक्षिप्तानुशीलन--५४-५५ के श्लोक निम्न प्रकार 
प्रक्षिपत सिद्ध होते हैं-- 

१. अन्तर्विरोध--प्रसंगसंकेतक श्लोक ९.३२, ३३ 
के अनुसार यहां पुत्र पर अधिकार बताने के निर्णय का 
वर्णन है, जिसे क्षेत्रीय-बीजी के उदाहरण [९.४९, ५२, 
७३] द्वारा स्पष्ट किया गया है। इन श्लोकों में जल-वायु 
का उदाहरण [५४], पशु-प्रथा का विधान [५५], उक्त 
कथन से बाह्य है, और न मनुष्य-परम्परा के अनुकूल घटित 
होते हैं, अतः मुख्य कथन के विरुद्ध होने से ये दोनों शलोक 
प्रक्षिप्त हैं। 

२. प्रसंगविरोध--९.३२-३३ में जो जिज्ञासा उठायी 
थी, उसका उत्तर ४९, ५२, ५३ में दिया जा चुका है। 
आपत्काल में सन्‍्तान का विधान, ५३ के बाद पुन: पूर्व- 
प्रसंग की बातों को उठाना प्रसंगविरुद्ध है। 

३. पुनरुक्ति--५०वां श्लोक ४८ की पुनरुक्ति है और 
५४ का कथन भी पूर्व श्लोकों में आ चुका है। 
एतद्ठ: सारफल्गुत्वं बीजयोन्यो: प्रकीर्तितम्‌। 
अतः पर प्रवक्ष्यामि योषितां धर्ममापदि॥ ५६॥ 

(एतत्‌) [यह ९.३१-५३ ] (बीजयोन्यो: सार- 
फल्गुत्वम) बीज और योनि की प्रधानता और 
अप्रधानता (वः प्रकीर्तितम्‌) तुमसे मैंने कही । ( अतः 
परम्‌) इसके बाद अब मैं (आपदि योषितां धर्मम्‌ ) 
आपत्काल में अर्थात्‌ सन्तानाभाव में स्त्रियों के धर्म 
कर्त्तव्य को (प्रवक्ष्यामि) कहूँगा-- ॥ ५६ ॥ 


नवम अध्याय 


बड़ी थाभी को गुरु-पत्नी के समान, छोटी को पृुत्रवधू के 
समान साने-- 
भ्रातुर्ज्येप्ठस्थ भार्या वा गुरुपल्यनुजस्य सा। 
यवीयसस्तु या भार्या स्नुषा ज्येष्टस्य सा स्मृता ॥ ५७॥ 
(ज्येष्ठस्य भ्रातुः या भार्या) बड़े भाई की जो पत्नी 
होती है (सा अनुजस्य गुरुपत्नी) वह छोटे भाई के 
लिए गुरुपत्नी के समान होती है (तु) किन्तु) (या 
यवीयसः भार्या) जो छोटे भाई की पत्नी है (सा 
ज्येष्ठस्य स्नुषा ) वह बड़े भाई के लिए पुत्रवधू के समान 
(स्मृता ) कही गयी है, अर्थात्‌ भाई को भाई की पत्नी 
में उक्त प्रकार की पवित्र भावना से पारस्परिक व्यवहार 
करना चाहिए ॥ ५७ ॥ 
उनके साथ गमसन में पाप-- 
ज्येष्ठी यवीयसो भार्या यवीयान्‌ वाग्रजस्त्रियम्‌। 
पतितो भवतो गत्वा नियुक्तावप्यनापदि॥ ५८ ॥ 
(ज्येष्ठ: यवीयस: भार्याम्‌) बड़ा भाई छोटे भाई 
की स्त्री के साथ और (यवीयान्‌+अग्रज-स्त्रियम्‌ ) 
छोटा भाई बड़े भाई की स्त्री के साथ ( अनापदि) 
आपत्तिकाल [ >सनन्‍्तानाभाव] के बिना (नियुक्तौ+ 
अपि गत्वा ) नियोग-विधिपूर्वक भी यदि संभोग करें 
तो वे (पतिताो भवतः ) पतित>अपराधी माने गये 
हैं॥ ५८ ॥ 
सन्तानाभाव में नियोग से सन्तानप्रापि-- 
देवराद्‌ वा सपिण्डाद्‌ वा स्त्रिया सम्यड्ननियुक्तया। 
प्रजेप्सिताधिगन्तव्या सन्तानस्य परिक्षये॥ ५९॥ 
(सन्‍्तानस्य परिक्षये ) पति से सन्तान न होने पर, 
सनन्‍्तानरहित अवस्था में पति की मृत्यु होने पर अथवा 
किसी भी कारण से सन्‍्तान का अभाव होने पर 
(सम्यक्‌ नियुक्तया स्त्रिया) परिजनों के द्वारा शास्त्रोक्त 
विधि से [परिवार और समाज में विवाहवत्‌ 
प्रसिद्धिपूर्वक ] नियोग के लिए नियुक्त स्त्री को 
(देवरात्‌ वा सपिंडात्‌ वा) देवर-वर्णस्थ या अपने से 
उत्तम वर्णस्थ पुरुष से अथवा पति की छ: पीढ़ियों में 


है. 


पति के छोटे या बड़े भाई से (ईप्सिता प्रजा अधि- 
गन्तव्या ) इच्छित सन्तान प्राप्त कर लेनी चाहिए अर्थात्‌ 
जितनी सन्‍्तान अभीष्ट हो उतनी प्राप्त कर ले ॥ ५९ ॥ 

ऋषि अर्थ--''सपिंड अर्थात्‌ पति की छ: 
पीढ़ियों में पति का छोटा वा बड़ा भाई, अथवा 
स्वजातीय तथा अपने से उत्तम जातिस्थ पुरुष से 
विधवा स्त्री का नियोग होना चाहिए; परन्तु जो वह 
मृतस्त्री-पुरुष और विधवा स्त्री सनन्‍्तानोत्पत्ति की इच्छा 
करती हो तो नियोग होना उचित है और जब सनन्‍्तान 
का सर्वथा क्षय हो तब नियोग होवे।'” (स०प्र०, 
समु० ४) 

अनुशीलन--( १ ) नियोग की विधि--नियोग के 
लिए* नियुक्त करना ' या “नियोग की विधि ' से अभिप्राय 
यह है कि जैसे समाज और परिवार में प्रसिद्धिपूर्वक 
विवाह होता है, उसी प्रकार नियोग का निश्चय भी 
परिजनों द्वारा किया जाता है। उन्हीं के समक्ष पुत्र आदि 
प्राप्त करने के सम्बन्ध में निश्चय होते हैं । उस निश्चय के 
अनुसार चलना ' विधि ' है और अन्यथा चलना ' विधि का 
त्याग! है। 

(२ ) देवर शब्द का अर्थ--मनुस्मृति या वैदिक 
साहित्य में देवर शब्द का प्रचलित--' पति का छोटा भाई 
अर्थ न होकर विस्तृत अर्थ है। निरुक्त में ' देवर ' शब्द की 
निरुक्ति निम्न दी है-- 

“देवर: कस्मात्‌ द्वितीयो वर उच्यते ॥'' (३.१५) 
अर्थात्‌--'' देवर उसको कहते हैं कि जो विधवा का 
दूसरा पति होता है, चाहे छोटा भाई वा बड़ा भाई अथवा 
अपने वर्ण वा अपने से उत्तम वर्ण वाला हो। जिससे 
नियोग करे, उसी का नाम देवर है।'' 

आजकल यह केवल पति के छोटे भाई के अर्थ में 
रूढ़ हो गया है । इस रूढि का कारण कदाचित्‌ यह है कि 
स्त्री के विधवा हो जाने पर अधिकतर मृत-पति के छोटे 
भाई से ही उसका सम्बन्ध कर दिया जाता है। यह 
नियोगविधि का ही एक परिवर्तित रूप है। वर्तमान की 
इस परम्परा से प्राचीन काल में नियोगप्रथा के अस्तित्व 
के संकेत मिलते हैं। 


४९६ 


(३ ) वेदों में नियोग का विधान-- 
(क) उदीर्ष्व नार्यभि जीवलोकं गतासुमेतमुर्प शेष एहि। 
हस्तग्राभस्य॑ दिधिषोस्तवेदं पत्युर्जनित्वम॒भि सं ब॑भूथ॥ 
तद० १०.१८.८ ॥ 
अर्थ--'' (नारि) विधवे तू (एतं गतासुम्‌) इस मरे 
हुए पति की आशा छोड़ के बाकी पुरुषों में से (अभि 
जीवलोकम्‌) जीते हुए दूसरे पति को (उपैहि) प्राप्त हो, 
और (उदीर्ष्व ) इस बात का विचार और निश्चय रख कि 
जो (हस्ताग्राभस्य दिधिषो:) तुझ विधवा के पुनः 
पाणिग्रहण करने वाले नियुक्त पति के सम्बन्ध के लिए 
नियोग होगा तो (इृदम्‌) यह (जनित्वम्‌) जना हुआ 
बालक उसी नियुक्त (पत्यु:) पति का होगा और जो तू 
अपने लिये नियोग करेगी तो यह सनन्‍्तान (तब) तेरा होगा। 
ऐसे निश्चययुक्त ( अभि सम्बभूथ ) हो और नियुक्त पुरुष 
भी इसी नियम का पालन करे ।”” (स०प्र० चतुर्थ समु० ) 
(ख) (प्रश्न) नियोग मरे पीछे ही होता है वा जीते 
पति के भी ? 
(उत्तर) जीते भी होता है-- 
*' अन्यमिच्छस्व सुभगे पतिं मत्‌। 
(ऋ० १०.१०.१०) 
जब पति सन्‍्तानोत्पत्ति में असमर्थ होवे तब अपनी 
स्त्री को आज्ञा देवे कि हे सुभगे ! सौभाग्य की इच्छा 
करनेहारी स्त्री तू (मत्‌) मुझ से ( अन्यम्‌) दूसरे पति की 
(इच्छस्व) इच्छा कर क्योंकि अब मुझ से सन्तानोत्पत्ति 
की आशा मत कर। तब स्त्री दूसरे से नियोग करके 
सन्तानोत्पत्ति करे परन्तु उस विवाहित महाशय पति की 
सेवा में तत्पर रहे। वैसे ही स्त्री भी जब रोगादि दोषों से 
ग्रस्त होकर सनन्‍्तानोत्पत्ति में असमर्थ होवे तब अपने पति 
को आज्ञा देवे की हे स्वामी ! आप सनन्‍्तानोत्पत्ति की इच्छा 
मुझसे छोड़ के किसी दूसरी विधवा स्त्री से नियोग करके 
सन्‍्तानोत्पत्ति कीजिए 
जैसे कि पाण्डु राजा की स्त्री कुन्ती और माद्री ने 
किया और जैसा व्यास जी ने चित्राड्भद और विचित्रवीर्य 
के मरजाने के पश्चात्‌ उन अपने भाइयों की स्त्रियों से 
नियोग करके अम्बिका में धृतराष्ट्र और अम्बालिका में 
पाण्डु और दासी में विदुर की उत्पत्ति की । इत्यादि इतिहास 


मनुस्मृति 


भी इस बात में प्रमाण हैं ।'' (स०प्र०, समु० ४) 

नियोग में गसन-विधि-- 

*विधवायां नियुकतस्तु घृताक्तो वाग्यतो निशि। 
एकमुत्पादयेत्पुत्रं न द्वितीयं कथञ्लन॥ ६०॥ 

(विधवायां नियुक्त: तु) विधवा स्त्री में नियोग के 
लिए नियुक्त पुरुष (घृताक्तः ) अपने शरीर में घी लगाकर 
(वाग्यतः) मौन होकर (निशि) रात्रि में (एकं पुत्रम्‌- 
उत्पादेयत्‌ ) संभोग करके एक पुत्र को ही उत्पन्न करे (न 
द्वितीयं कथंचन ) दूसरा पुत्र कदापि उत्पन्न न करे ॥ ६० ॥ 

*द्वितीयमेके प्रजनन मन्यन्ते स्त्रीषु तद्विद: । 
अनिर्वृत्त नियोगार्थ पश्यन्तो धर्मतस्तयो: ॥ ६१॥ 

(एके तद्विदः ) कुछ इस नियोगविधि के ज्ञाता विद्वान्‌ 
(नियोगार्थम्‌ अनिर्व॑त्तं पश्यन्त: ) ' एक पुत्र उत्पन्न करने 
से नियोग का उद्देश्य पूरा नहीं हो सकता ' यह मानते हुए 
(स्त्रीषु) स्त्रियों में (द्वितीय प्रजनन धर्मतः मन्यन्ते ) दूसरे 
पुत्र को उत्पन्न करने को धर्मानुसार ठीक मानते हैं ॥ ६१ ॥ 

प्रक्षिप्तानुशीलन--६०-६१ श्लोक निम्न प्रकार 
प्रक्षिप्त हैं-- 

१. अन्तर्विरोध-- (क) इन श्लोकों में नियोग के द्वारा 
एक और दो पुत्रों की प्राप्ति के लिए क्रमश: विधान किया 
है।यह विधान ९.५९ के विरुद्ध है, क्योंकि उस श्लोक 
में नियोग के द्वारा इच्छित सन्‍्तान प्राप्त करने का कथन है, 
उसमें कोई सीमा निर्धारित नहीं (ख) इन श्लोकों में जो 
सन्‍्तान की सीमा पर नियोग की विधि प्रदर्शित की है, वह 
नियोग को सीमित करने की भावना को अभिव्यक्त करती 
है, जो मनु के पूर्व वर्णनों के विरुद्ध है [९.५६-५९ ] । 
नियोग से पुत्र प्राप्ति के बाद शरीर-सम्बन्ध अपराध है-- 
विधवायां नियोगार्थ निर्वृत्ते तु यथाविधि। 
गुरुवच्च स्नुषावच्च वर्तेयातां परस्परम्‌॥ ६२॥ 

(यथाविधि ) विधि अनुसार (विधवायां 
नियोगार्थ निर्व॑त्ते तु) विधवा में नियोग का उद्देश्य पूर्ण 
हो जाने के बाद (गुरुवत्‌ च स्नुषावत्‌ च परस्परं 
वर्तेयाताम्‌) बड़े भाई तथा छोटे भाई की स्त्री से क्रमश: 
गुरुपत्नी तथा पुत्रवधू के समान [९.५७] परस्पर 


नवम अध्याय 


बर्ताव करें ॥ ६२ ॥ 
नियुक्तो यो विधिं हित्वा वर्तेयातां तु कामतः। 
तावुभो पतितो स्यातां स्नुषाग-गुरुतल्पगो ॥ ६३॥ 
(नियुक्तो यो) नियोग के लिए नियुक्त बड़ा या 
छोटा भाई यदि (विधि हित्वा) नियोग की विधि> 
व्यवस्था [समाज या परिवार में किये गये पूर्व 
निश्चयों ] को छोड़कर (कामतः वर्तेयाताम्‌) काम के 
वशीभूत होकर संभोगादि करें (तु) तो (तौ+उभौ ) वे 
दोनों (स्नुषाग-गुरुतल्पगो पतितो स्थाताम्‌) 
पुत्रवधूगमन और गुरुपत्नीगमन दोष के अपराधी माने 
जायेंगे [९.५८ ] ॥ ६३ ॥ 
नियोग विधान का खण्डन-- 
*नान्यस्मिन्विधवा नारी नियोक्‍ततव्या द्विजातिभि: । 
अन्यस्मिन्हि नियुज्धाना धर्म हन्यु:सनातनम्‌॥ ६४॥ 
(द्विजातिभि:ः ) द्विजातियों को चाहिए कि वे 
(विधवा नारी) विधवा स्त्री का (अन्यस्मिन्‌ू न 
नियोक्तव्या ) देवर आदि अन्य पुरुष से नियोग न करावें 
(हि) क्योंकि (अन्यस्मिन्‌ नियुज्जाना सनातन धर्म 
हन्यु:) दूसरे पुरुष से नियोग कराकर वे एक पतिरूप 
सनातन पातित्रत्य धर्म को नष्ट करते हैं ॥ ६४ ॥ 
*नोद्वाहिकेषु मन्त्रेषु नियोग: कीर्त्यते क्वचित्‌। 
न विवाहविधावुक्तं विधवावेदनं पुनः॥ ६५॥ 
(उद्वाहिकेषु मन्त्रेषु न क्वचित्‌ नियोग: कीर्यते) 
विवाह-सम्बन्धी मन्त्रों में कहीं भी नियोग का कथन नहीं 
है, और (न विवाहविधौ पुनः विधवावेदनम्‌+उक्तम्‌ ) न 
विवाह-विधि में कहीं विधवा स्त्री का पुन: विवाह करना 
लिखा है॥ ६५० ॥ 
*अय॑ द्विजे्ि विद्वद्धिः पशुधर्मो विगर्हित: । 
मनुष्याणामपि प्रोक्‍्तो वेने राज्यं प्रशासति॥ ६६॥ 
(वेने राज्यं प्रशासति ) राजा वेन के शासनकाल में 
(मनुष्याणाम्‌+अपि प्रोक्त: अयं पशुधर्म: ) मनुष्यों के 
लिए विहित किया हुआ यह नियोग रूपी पशुधर्म 
(विद्वद्धि: द्विजे: विगर्हित: ) विद्वान्‌ द्विजों ने निन्‍दा के 
योग्य माना है ॥ ६६ ॥ 

*स महीमखिलां भुजझ्जन्‌ राजर्षिप्रवर: पुरा। 
वर्णानां सड्डरं चक्रे कामोपहतचेतन: ॥ ६७॥ 
(पुरा) प्राचीन काल में ( अखिलां महीं भुज्जन्‌ ) 
सम्पूर्ण पृथ्वी का पालन करते हुए (सः राजर्षिप्रवरः ) 
उस महाराज वेन ने (काम+उपहत-चेतनः ) कामा- 
सक्ति के कारण नष्टबुद्धि होकर (वर्णानां सड्डूरं चक्रे ) 
नियोग का प्रचार करके वर्णों में सड्डूरपन को फैला 
दिया॥ ६७॥ 
*ततः प्रभृति यो मोहात्प्रमीतपतिकां स्त्रियम्‌। 
नियोजयत्यपत्यार्थ त॑ विगहन्ति साधव:॥ ६८॥ 
(ततः प्रभूति ) राजा वेन के शासनकाल से (यः ) 
जो व्यक्ति ( प्रमीतपतिकां स्त्रियम्‌ अपत्यार्थ नियोजयति ) 
मृतपति वाली विधवा स्त्री का सन्‍्तानप्राप्ति के लिए 
परपुरुष से नियोग करवाता है (तं साधव: विगर्हन्ति) 
उसकी सज्जन निन्दा करते हैं ॥ ६८ ॥ 
प्रक्षिप्तानुशीलन--६४-६८ श्लोक निम्नलिखित 
'आधारों' के अनुसार प्रक्षिप्त हैं-- 
२. अन्तर्विरोध--६४-६८ श्लोकों में पूर्वविहित 
[९.५६-६३ ] नियोग-व्यवस्था का निषेध और निन्दा है। 
मनुसे विरुद्ध मान्यता होने के कारण ये श्लोक प्र्षिप्त हैं । 
यहां यह स्पष्ट कर देना भी आवश्यक है कि इन दोनों 
मान्यताओं में 'नियोग-विधान की मान्यता पूर्वविहित और 
आधारभूत है। (ख) विषयसंकेतक श्लोकों में नियोग 
वर्णन को प्रारम्भ और समाप्त करने का संकेत है [ ९.५६ 
और ९.१०३]। ये श्लोक अपने पूर्वापर प्रसंगों में 
श्रृंखलावत्‌ जुड़े हुए हैं, जो सिद्ध करते हैं कि यह मान्यता 
मौलिक है। (ग) ९.१४५-१४६ में नियोग से उत्पन्न पुत्र 
को दायभाग का पूर्ण अधिकार विहित है। यह भी इस 
मान्यता को मनुसम्मत सिद्ध करता है, और (घ) नियोग- 
विधि का त्याग करके उत्पादित पुत्र को धनाधिकार से 
९,१४७ में वंचित किया गया है। इससे यह सिद्ध होता 
है कि मनु नियोग को ही स्वीकार्य मानते हैं, नियोगत्याग 
को नहीं। (छः) किसी बात के अस्तित्व के बाद ही उसका 
खण्डन हो सकता है। इस खण्डन से यह स्पष्ट है कि इससे 
पूर्व यह मान्यता प्रचलित थी, जैसे कि इन ६६-६८ श्लोकों 

में स्वयं भी स्वीकार किया है। इस प्रकार नियोग की 
मान्यता पूर्ववर्ती और मौलिक है । नियोग-खण्डन की 
मान्यता परवर्ती और प्रक्षिप्त है। 

(च) ६६-६७ श्लोकों में राजा वेन के समय नियोग 
के विस्तार का कथन है। राजा वेन मनु के तीस-चालीस 
पीढ़ी परवर्ती हैं, अत: ये श्लोक भी किसी परवर्ती व्यक्ति 
द्वारा रचकर मिलाये गये हैं । इनका मनुस्मृति से काल- 
विरोध है । इतनी पीढ़ी बाद का वर्णन पहले होना संभव 
नहीं है। 

२. विषयविरोध--विषय-संकेतक श्लोकों [ ९.५६, 
१०३] के निर्देशानुसार यह विषय स्त्रियों के लिए 
आपत्कालीन धर्मों और आपत्काल में सनन्‍्तानप्राप्ति का है। 
नियोग की मान्यता उस विषय से सम्बद्ध है, अत: मौलिक 
है | खण्डन की मान्यता का संकेतित विषय से कोई 
सम्बन्ध नहीं, अत: प्रक्षिप्त है। 
सगाई के बाद पति की म॒त्यु होने पर अन्य विवाह का 
विधान-- 
यस्या प्रियेत कन्याया वाचा सत्ये कृते पतिः। 
तामनेन विधानेन निजो विन्देत देवर:॥ ६९॥ 

(वाचा सत्ये कृते) वाग्दान-सगाई निश्चित 
करने के बाद [और विवाह से पूर्व] (यस्याः 
कन्याया: पतिः प्रियेत ) जिस कन्या का पति मर जाये 
(ताम्‌) उस कन्या को (निजः देवर: ) पति का छोटा 
भाई अथवा दूसरा पति (अनेन विधानेन विन्देत) 
पूर्ववर्णित विवाह के विधान के अनुसार [ ३.२७-३० ] 
प्राप्त कर ले ॥ ६९ ॥ 

अनुशीलन--श्लोक की मौलिकता का 
आधार--यह श्लोक संकेतित [ ९.५६, १०३ ] विषय से 
सम्बद्ध है । विषयानुसार इसमें स्त्री का आपत्कालीन 
कर्त्तव्य विहित किया है। इस विधान की पुष्टि ९.१७६ 
श्लोक से भी होती है, उसमें पुनर्विवाह का स्पष्ट विधान 
है (देवर शब्द का अर्थ ९.५९ की समीक्षा में द्रष्टव्य है ) । 

*यथाविध्यधिगम्येनां शुक्लवस्त्रां शुचित्रताम्‌। 
मिथो भजेताप्रसवात्‌ सकृत्सकृदूतावृतों॥ ७०॥ 


मनुस्मृति 


वह देवर (एनाम्‌ ) इस (शुक्लवस्त्राम्‌) सफेद 
वस्त्र धारण करने वाली (शुचित्रताम्‌ ) पवित्र ब्रतवाली 
उस कन्या के साथ (यथाविधि+अधिगम्य ) विधिपूर्वक 
उसके पास जाकर (आप्रसवात्‌ ) गर्भधारण होने तक 
(सकृत्‌-सकृत्‌-ऋतो मिथः भजेत ) एक-एक बार प्रत्येक 
ऋतुकाल में संभोग करे ॥ ७० ॥ 
*न दत्त्वा कस्यचित्‌ कन्यां पुनर्दद्याद्विचक्षण:। 
दत्त्वा पुनः प्रयच्छन्‌ हि प्राप्नोति पुरुषानृतम्‌॥ ७१॥ 
(विचक्षण: ) बुद्धिमान्‌ मनुष्य (कस्यचित्‌ कन्यां 
दत्त्वा) किसी को एकबार कन्यादान करके (पुनः न 
दद्यात्‌) उसको पुन: दूसरे को न दे (दत्त्वा पुनः प्रयच्छन्‌ 
हि) एक बार देकर पुनः दूसरे को देता हुआ वह व्यक्ति 
(पुरुषानृतं प्राप्नोति ) मिथ्याभाषण के दोष को प्राप्त करता 
है ॥ ७१॥ 
*विधिवत्‌ प्रतिगृह्यापि त्यजेत्‌ कन्यां विगर्हिताम्‌। 
व्याधितां विप्रदुष्टां वा छद्मना चोपपादिताम्‌॥ ७२॥ 
मनुष्य (विगर्हितां व्याधितां विप्रदुष्टां वा छड्यना 
उपपादिताम्‌) निन्दित आचरण वाली, व्याधिवग्रस्त, 
व्यभिचारिणी और धोखा करके दी गई (कन्याम्‌) कन्या 
को (विधिवत प्रतिगृह्य अपि त्यजेत्‌ ) विधिपूर्वक ब्याह 
करके भी छोड़ देवे अर्थात्‌ छोड़ सकता है ॥ ७२॥ 
*यस्तु दोषवर्ती कन्यामनाख्यायोपपादयेत्‌। 
तस्य तद्ठवितथं कुर्यात्‌ कन्यादातुर्दुरात्मन: ॥ ७३॥ 
(यः तु) जो कोई कन्या का सम्बन्धी (दोषवतीं 
कन्याम्‌+अनाख्याय ) किसी दोष से युक्त कन्या को उसके 
दोष को बिना बताये (उपपादयेत्‌ ) प्रदान कर दे तो (तस्य 
दुरात्मन: कन्यादातु: ) उस दुरात्मा, कन्यादान करने वाले 
का (तत्‌) वह दान (वितथं कुर्यात्‌) व्यर्थ कर दे अर्थात्‌ 
उस कन्या को वापिस लौटा दे ॥ ७३ ॥ 
प्रक्षिप्तानुशीलन--७०-७३ श्लोक निम्न प्रकार 
प्रक्षिप्त सिद्ध होते हैं-- 
१. अन्तर्विरोध--७१ वें श्लोक में पुनः: कन्यादान 
अर्थात्‌ पुन: विवाह का निषेध ९.६९, १७६ के विरुद्ध है। 
उनमें इसी परिस्थिति में पुनर्विवाह का स्पष्ट विधान है। 


नवम अध्याय 


शेष श्लोक इससे प्रसंग की दृष्टि से सम्बद्ध हैं, अत: इसके 
प्रक्षित सिद्ध होने से वे स्वतः प्रक्षिप्त सिद्ध हो जाते हैं। 

२. विषयविरोध--विषयसंकेतक श्लोकों ९.५६, 
१०३ के अनुसार यह विषय स्त्रियों के आपत्कालीन धर्मों 
और आपत्‌-काल में सन्तान-प्राप्ति का है । इन श्लोकों में 
देवर के लिए विधि [७०], पुनः कन्यादान न करना 
[७१], छल आदि से दी गई कन्या को लौटाना [७२- 
७३] आदि बातें संकेतित विषय से असम्बद्ध हैं, अतः 
मौलिक नहीं । 

३. प्रसंगविरोध--६९ और ७४ शलोकों में स्त्रियों के 
लिए आपत्काल के विधान हैं,जो प्रसंग की दृष्टि से परस्पर 
सम्बद्ध हैं । इन श्लोकों ने उस सम्बद्ध प्रसंग को भंग कर 
दिया है। इस प्रकार ये प्रक्षिप्त हैं। 
स्त्री को जीविका देकर पुरुष प्रवास में जाये-- 
विधाय वृत्ति भार्यायाः प्रवसेत्‌ कार्यवान्नर:। 
अवृत्तिकर्षिता हि स्त्री प्रदुष्पेत्‌ स्थितिमत्यपि॥ ७४॥ 

(कार्यवान्‌ नरः ) किसी आवश्यक कार्य के लिए 
परदेश में जाने वाला मनुष्य ( भार्याया: वृत्ति विधाय 
प्रवसेत्‌) अपनी पत्नी के भरण-पोषण की जीविका 
का प्रबन्ध करके परदेश में जाये (हि) क्‍योंकि 
(अवृत्तिकर्षिता स्थितिमती+अपि स्त्री ) जीविका के 
अभाव से पीड़ित होकर शुद्ध आचरण वाली स्त्री भी 
(प्रदुष्येत्‌) दूषित- पथश्रष्ट हो सकती है ॥ ७४॥ 
विधाय प्रोषिते वृत्ति जीवेन्नियममास्थिता । 
प्रोषिते त्वविधायेव जीवेच्छिल्पैरगर्हिते: ॥ ७५॥ 

(वृत्ति विधाय प्रोषिते) जीविका का प्रबन्ध 
करके पति के परदेश जाने पर (नियमम्‌+आस्थिता 
जीवेत्‌) पत्नी अपने पातिब्रत्य नियमों का पालन करती 
हुई जीवनयात्रा चलाये (अविधाय+एव तु प्रोषिते ) 
यदि किसी आपात स्थिति में पति बिना जीविका का 
प्रबन्ध किये परदेश चला जाये तो ( अगर्हितेः शिल्पै: 
जीवेत्‌) अनिन्दित शिल्पकार्यों [| सिलाई करना, बुनना, 
कातना आदि] को करके अपनी जीवनयात्रा 
चलाये ॥ ७५ ॥ 

पति की प्रतीक्षा की अवधि और उसके पश्चात्‌ नियोग 
अथवा पुनर्विवाह-- 
प्रोषितो धर्मकार्यार्थ प्रतीक्ष्योडष्टो नरः समा: । 
विद्यार्थ घट्‌ यशो<र्थ वा कामार्थ त्रींस्तु वत्सरान्‌॥ 
७६॥ 
पत्नी (धर्मकार्यार्थ प्रोषितः नरः) किसी 
धर्मसम्बन्धी कार्य के लिए परदेश गये हुए पति की 
(अष्टो समा: प्रतीक्ष्यः) आठ वर्ष तक आने की प्रतीक्षा 
करे, (विद्यार्थ घट्‌ ) विद्या प्राप्ति के लिए गये हुए की 
छह वर्ष तक आने की प्रतीक्षा करे, (वा यश: +अर्थम्‌) 
और यश प्राप्ति के लिये गये हुए की भी छह वर्ष तक 
आने की प्रतीक्षा करे, (कामार्थ तु त्रीन्‌ वत्सरान्‌ ) 
धनप्राप्ति आदि कामनाओं की प्राप्ति के लिए परदेश गये 
हुए पति की तीन वर्ष तक आने की प्रतीक्षा करे, [ इसके 
पश्चात्‌ पुनर्विवाह कर ले। अर्थान्तर में, २. इसके 
पश्चात नियोग से सन्‍्तानोत्पत्ति कर ले, अथवा ३. 
इसके पश्चात्‌ पत्नी पति के पास चली जाये ] ॥ ७६ ॥ 
ऋषि अर्थ--' विवाहित स्त्री जो विवाहित पति 
धर्म के लिए परदेश गया हो तो आठ वर्ष तक विद्या 
और कीर्ति के लिए गया हो तो छह वर्ष (कामार्थ त्रीन्‌ 
तु वत्सरान्‌) धनादि कामना के लिए गया हो तो तीन 
वर्ष तक बाट देखके पश्चात्‌ नियोग करके सन्तोत्पत्ति 
कर ले। जब विवाहित पति आवबे तब नियुक्त पति 
छूटजावे |” (स०प्र०, समु० ४) 
अनुशीलन--अर्थान्तरों का विश्लेषण--उक्त 
श्लोक में प्रतीक्षा करने की अवधि पूरी होने के बाद पत्नी 
क्या करे, इसका उत्तर नहीं दिया है, अत: टीकाकारों ने 
अपने-अपने विवेक से उत्तर दिया है--१. मेधातिथि, 
कुल्लूक भट्ट आदि टीकाकारों ने अर्थ की कल्पना की 
है कि ' वर्णित अवधि के पश्चात्‌ स्त्री स्वयं पति के पास 
चली जाये।' यह अर्थकल्पना नितांत अव्यावहारिक है। 
यदि साथ जाने की परिस्थिति होती तो पति पहले ही उसे 
अपने साथ ले जाता। साथ ले जाने की परिस्थिति नहीं 
थी, इसी कारण तो वह घर पर छोड़कर जा रहा है। विद्या 

प्राप्ति के समय विद्यालय में वह पत्नी को कहां रखेगा ? 
व्यापार आदि के लिए वह कहां गया है, यह ज्ञान होना 
भी संभव नहीं है। धर्म प्रचार के लिए उसे कहां-कहां 
लेकर घूमेगा ? कहां पति मिलेगा और पत्नी को उस परदेस 
में कौन छोड़कर आयेगा ? इत्यादि प्रश्नों का उत्तर नहीं 
बनता, अत: यह अर्थ कल्पना व्यावहारिक और ग्राह्म 
नहीं है। 

२. नियोग की अर्थकल्पना मनुसम्मत होने से 
स्वीकार्य हो सकती है किन्तु उसके लिए पति की भी 
अनुमति आवश्यक होती है। परदेस गये पति का जब 
अता-पता ही नहीं है तो वह अनुमति प्राप्त नहीं हो सकेगी । 

३. इस भाष्य में किया अर्थ ही अधिक व्यावहारिक 
है, और यहां पूर्वापर प्रसंग भी विशेष अवस्थाओं में पति- 
पत्नी के त्याग का है। 
संवत्सरं प्रतीक्षेत द्विषन्तीं योषितं पतिः। 
ऊर्ध्व॑ संवत्सरात्त्वेनां दायं हत्वा न संवसेत्‌॥ ७७॥ 

(पतिः द्विषन्ती योषितं ) पति अपने से द्वेष करने 
वाली पत्नी की (संवत्सरं प्रतीक्षेत ) एक वर्ष तक 
[सुधरने की] प्रतीक्षा करे (संवत्सरात्‌ ऊर्ध्व 
तु+एनाम्‌) एक वर्ष तक न सुधरे तो उसके पश्चात्‌ 
इसको (दायं हत्वा ) अपने दिये धन, आभूषण आदि 
वापस लेकर (न संवसेत्‌ ) उसे अपने पास न रखे 
अर्थात्‌ त्याग दे ॥ ७७॥ 
अतिक्रामेतू प्रमत्तं या मत्तं रोगार्तमेव वा। 
सात्रीन्मासान्‌ परित्याज्या विभूषणपरिच्छदा ॥ ७८ ॥ 

(या) जो पत्नी (प्रमत्तं मत्तं वा रोगार्तम्‌ू+एव 
अतिक्रामेत्‌ ) प्रमाद से कोई हानि होने पर, विक्षिप्त 
अथवा रोगपीड़ित होने पर अपने पति की अवहेलना 
करे (सा) उसे (विभूषणपरिच्छदा ) अपने दिये 
आभूषण, वस्त्र आदि लेकर (त्रीन्‌ मासान्‌ परित्या- 
ज्या) तीन मास तक छोड़ देवे ॥ ७८ ॥ 
उन्मत्तं पतितं क्लीबमबीजं पापरोगिणम्‌ | 
न त्यागोउस्ति द्विषन्त्याश्च न च दायापवर्तनम्‌॥ 

9९॥ 

(उन्मत्तं पतितं क्लीबम्‌+अबीजं पापरोगिणं 
द्विषन्त्या:) स्थायी पागल, अपराध के कारण पतित, 
नपुंसक, निर्बीज वीर्य वाले, पापरोगी-घृणित असाध्य 
रोग से पीड़ित पति की उपेक्षा करने वाली पत्नी को 
(त्याग: न अस्ति) नहीं छोड़ा जा सकता (च) और 
(न दाय+अपवर्तनम्‌) न उससे दिया हुआ धन आदि 
छीना जा सकता है ॥ ७९॥ 
मद्यपाउसाधुवृत्ता च प्रतिकूला च या भवेत्‌। 
व्याधिता वा5धिवेत्तव्या हिंस्त्रार्थध्नी च सर्वथा॥ 

८०॥ 

(या) जो पत्नी (मद्यपा) शराब पीने वाली, 
(असाथुवृत्ता ) दुराचरण वाली, (प्रतिकूला ) पति के 
प्रतिकूल आचरण करने वाली, (व्याधिता ) संक्रामक 
स्थायी व्याधिग्रस्त, (हिंस्त्रा) पति आदि को मारने 
वाली, (च) और (सर्वदा अर्थघ्नी ) सदा धन को नष्ट 
करने वाली (भवेत्‌ ) हो तो (अधिवेत्तव्या ) उसे 
छोड़कर दूसरा विवाह कर लेना चाहिए ॥ ८० ॥ 
पुरुष दूसरी स्त्री से सन्तानप्राप्ति करे-- 
व्ध्याष्ट्रमेउधिवेद्याब्दे दशमे तु मृतप्रजा। 
एकादशे स्त्रीजननी सद्यस्त्वप्रियवादिनी॥ ८१॥ 

(वन्ध्या+अष्टमे अब्दे ) यदि पत्नी वन्ध्या हो तो 
आठवें वर्ष में, (मृतप्रजा: तु दशमे ) यदि मृत सन्तान 
उत्पन्न होती है अथवा हो कर मर जाती हो तो दसवें 
वर्ष में, (स्त्रीजननी एकादशे ) केवल कन्याएं ही 
उत्पन्न होती हों तो ग्यारहवें वर्ष में, (अप्रियवादिनी 
तु सद्यः ) यदि अप्रिय बोलने वाली हो तो यथाशीखघ्र 
उसे त्यागकर (अधिवेद्या ) पति दूसरा विवाह कर ले। 
[पहली पत्नी का साथ रहना-न रहना दोनों की सहमति 
पर निर्भर है ] ॥ ८१॥ 

ऋषि अर्थ--' वंध्या हो तो आठवें, सन्‍्तान होकर 
मर जायें तो दशवें, जब-जब हो तब-तब कन्या ही होदें, 
पुत्र न हो तो ग्यारहवें वर्ष तक, और जो अप्रिय बोलने 
वाली हो तो सद्यः: उस स्त्री को छोड़कर दूसरी स्त्री से 

नियोग करके सन्तानोत्पत्ति कर लेवे।'! 

(स०प्र०, चतुर्थ समु०) 
या रोगिणी स्यात्तु हिता सम्पन्ना चेव शीलतः । 
सानुज्ञाप्याधिवेत्तव्या नावमान्या च कहिचित्‌॥ ८२॥ 

(या रोगिणी स्यात्‌) जो स्त्री स्थायी रोगिणी हो 
(तु) किन्तु (हिता च शीलतः सम्पन्ना:) पति की 
हितैषिणी और सुशील आचरण वाली हो (सा+ 
अनुज्ञाप्य+अधिवेत्तव्या ) पति उससे अनुमति लेकर 
दूसरा विवाह कर ले (च) और (कर्हिचित्‌ न+ 
अवमान्या ) उसकी कभी अवमानना न करे ॥ ८२॥ 
अधिविन्ना तु या नारी निर्गच्छेद्रुषिता गृहात्‌। 
सा सद्यः संनिरोद्धव्या त्याज्या वा कुलसन्निधो ॥ 
८३॥ 
(अधिविन्ना तु या नारी ) [ पूर्ववर्णित ९.८०-८१ 
अवस्था में | दूसरा विवाह करने पर जो स्त्री (रुषिता 
गृहात्‌ निर्गच्छेत्‌) क्रोध में आकर घर से निकल जाये 
(सा सद्यः संनिरोद्धव्या ) उसको तुरन्त रोककर रखे 
(वा) अथवा (कुलसन्निधौ त्याज्या ) उसके परिवार 
वालों के पास छोड़ आये ॥ ८३ ॥ 
प्रतिषिद्धापि चेद्या तु मद्यमभ्युदयेष्वपि। 
प्रेक्षासमाजं गच्छेद्वा सा दण्ड्या कृष्णलानि षट्‌॥ 
८४॥ 
(या तु) जो स्त्री (प्रतिषिद्धा+अपि) पति के 
द्वारा निषेध करने पर भी (अभ्युदयेषु मद्यम्‌ अपि ) 
प्रसन्‍नता के आयोजनों, उत्सवों में मद्यपान करे (वा) 
अथवा (प्रेक्षासमाजं गच्छेत्‌ ) सार्वजनिक नाचने-गाने 
आदि की जगह जाये (सा षट्‌ कृष्णलानि दण्ड्या ) 
उसे छह कृष्णल [८.१३४] सुवर्ण से राजा दण्डित 
करे ॥ ८४॥ 
अनेक पत्नी होने पर सम्मान और व्यवहार-- 
*यदि स्वाश्चापराश्चेव विन्देरन्योषितो द्विजा:। 
तासां वर्णक्रमेण स्याज्ज्येछ्यं पूजा च वेश्म च ॥ ८५॥ 
(यदि द्विजा:) यदि द्विजवर्ण वाले (स्वाः 

च+अपराः च+एव विन्देरन्‌) अपने वर्ण वाली और दूसरे 
वर्ण की स्त्रियों के साथ एकसाथ विवाह कर लें तो 
(तासाम्‌) उन पत्नियों का (वर्णक्रमेण ज्यैष्ठयं पूजा च 
वेश्म स्थात्‌) वर्ण के क्रम से बड़प्पन, आदर, घर आदि 
होगा अर्थात्‌ उत्तम वर्ण वाली को सबसे उत्तम उससे निम्न 

को उससे कम, इस प्रकार ये चीजें प्राप्त होंगी ॥ ८५ ॥ 

*भर्तु: शरीरशुश्रूषां धर्मकार्य च नेत्यकम्‌ । 

सवा चेव कुर्यात्‌ सर्वेषां नास्वजाति: कथजञ्ञनः ॥ 
८६॥। 

(सर्वेषाम्‌) उन सब पत्नियों के ( भर्तु: शरीर- 
शुश्रूषाम) पति की भोजन आदि से सेवा (च) और 
(नैत्यकं धर्मकार्यम्‌) प्रतिदिन के अग्निहोत्र आदि धार्मिक 
कार्य (सवा एवं कुर्यात्‌) पति की अपनी जाति की स्त्री ही 
करे (अस्वजातिः कथंचन न) विजातीय स्त्री ये कार्य 
कभी न करे॥ ८६॥ 

*यस्तु तत्कारयेन्मोहात्सजात्या स्थितयाउन्यया। 
यथा ब्राह्मणचाण्डालः पूर्वदृष्टस्तथेव सः ॥ ८७॥ 

(यः तु) जो पति (सजात्या स्थितया) सजातीय 
स्त्री के होते हुए (मोहात्‌) मोह के वशीभूत होकर 
(अन्यया तत्‌ कारयेत्‌ ) विजातीय स्त्री से शरीर-सेवा 
आदि कराये (सः ) वह (यथा ब्राह्मण-चाण्डाल: तथेव ) 
ब्राह्मणी में शूद्र पति से उत्पन्न ' ब्राह्मण-चांडाल' के समान 
(पूर्वदृष्टः ) विद्वानों ने माना है ॥ ८७॥ 

प्रक्षिप्तानुशीलन-- ८५-८७ श्लोक निम्न प्रकार 
प्रक्षिप्त हैं -- 

२. अन्तर्विरोध-- ८५-८७ श्लोकों में परवर्ण की 
स्त्रियों से विवाह का विधान तथा बहुपत्नीप्रथा का 
वर्णन है । यह मान्यता मनुविरुद्ध है । मनु एक सवर्णा 
से विवाह का विधान करते हैं और एक ही पत्नी रखने 
का आदेश देते हैं [ ३.४-५; ५.१६७, ७.७७, ९.१०१- 
१०२] | इस कारण ये श्लोक प्रश्षिप्त हैं । 
उत्तम वर मिलने पर कन्या का विवाह शीघ्र कर दें-- 
उत्कृष्टायाभिरूपाय वराय सदृशाय च। 
अप्राप्तामपि तां तस्मे कन्यां दद्याद्यथाविधि॥ ८८ ॥ 

(उत्कृष्टाय-अभिरूपाय च सदृशाय वराय ) 
यदि कुल-आचार आदि की दृष्टि से उत्तम, सुन्दर और 
कन्या के योग्य गुण वाला वर मिल गया हो तो (तस्मे) 
उसको (अप्राप्ताम+अपि ता कन्याम्‌) विवाह योग्य 
सोलह वर्ष की अवस्था पूर्ण होने में यदि कुछ कमी 
भी हो तो उस कन्या को (यथाविधि दद्यात्‌) विवाह 
विधि के अनुसार विवाहित कर दे। [यह केवल 
अपवाद विधि है ९.८९ के संदर्भ में ] ॥ ८८ ॥ 

ऋषि अर्थ--' ' यदि माता-पिता कन्या का विवाह 
करना चाहें तो अति उत्कृष्ट, शुभगुण, कर्म, स्वभाव 
वाले कन्या के सदूश रूप-लावण्य आदि गुणयुक्त वर 
ही को चाहे वह कन्या माता की छह पीढ़ी के भीतर 
भी हो तथापि उसी को कन्या देना, अन्य को न देना 
कि जिससे दोनों अति प्रसन्न होकर गृहाश्रम की उन्नति 
और उत्तम सनन्‍्तानों की उत्पत्ति करें।'' 

(सं०वि०, विवाहप्रकरण) 

अनुशीलन--स्त्रियों के विवाह की आयु--वेदों, 
आयुर्वेद शास्त्र और मनुस्मृति के उल्लेखों से हमें यह स्पष्ट 
ज्ञात होता है कि कन्या के विवाह की न्यूनतम आयु 
सोलहवां वर्ष है ।शरीर विज्ञान भी यह मानता है कि उससे 
पूर्व कन्या के अंगों और शरीर का विवाहयोग्य समुचित 
विकास नहीं होता। ९.९० में ऋतुमती होने के बाद तीन 
वर्ष पश्चात्‌ विवाह का निर्देश है। गृहस्थ में ऋतुमती से 
ही सम्बन्ध का विधान है, अत: विवाह की आयु सोलह 
वर्ष निर्धारित है । आयुर्वेद के ग्रन्थ ' सुश्रुत' में '* पंचविंशे 
ततो वर्षे पुमान्नारी तु षोडशे ' (सूत्रस्थान ३५.१०) 
श्लोक में कन्या के विवाह की आयु सोलहवां वर्ष बताई 
है। अथर्ववेद में “'ब्रह्मचर्येण कन्या युवानं विन्दते 
पतिम्‌”' (११.५.५०) मन्त्र में युवावस्था में विवाह का 
आदेश है। इससे कम आयु में विवाह का उल्लेख 
शास्त्रविरुद्ध, अवैज्ञानिक, मनुविरुद्ध और विकृत 
परम्पराजन्य है। अतः सोलह वर्ष से कम और ऋतुमती 
होने से पूर्व कन्या के विवाह की आयु लिखने वाले 
टीकाकारों का अर्थ मनुस्मृति की व्यवस्था के विरुद्ध और 
अशुद्ध है। (विस्तृत विवरण भूमिका के तृतीय अध्याय 

में 'स्त्रियों के विवाह की आयु' शीर्षक में द्रष्टव्य है) । 
गुणहीन पुरुष से विवाह न करैं-- 
काममामरणात्तिष्ठेद्‌ गृहे कन्यर्तुमत्यपि। 
न चेवेनां प्रयच्छेत्तु गुणहीनाय करह्िंचित्‌॥ ८९॥ 
(कामम्‌ू) भले ही (कन्या) कन्या 
(आमरणात्‌ ) मरणपर्यन्त (गृहे ) पिता के घर में 
(तिष्ठेत) बिना विवाह के बैठी भी रहे (तु) परन्तु 
(गुणहीनाय) गुणहीन पुरुष के साथ (एनां कर्हिचित्‌ 
न प्रयच्छेत) अपनी कन्या का विवाह कभी न 
करे॥ ८९॥ 
ऋषि अर्थ--'' चाहे लड़का-लड़की मरणपर्यन्त 
कुमार रहें परन्तु असदृश अर्थात्‌ परस्पर विरुद्ध -गुण- 
कर्म स्वभाव वालों का विवाह कभी न होना चाहिए! 
(स० प्र०, समु० ४) 
कन्या स्वयंवर विवाह करे-- 
त्रीणि वर्षाण्युदीक्षेत कुमार्यतुमती सती। 
ऊर्ध्व॑ तु कालादेतस्माद्‌ विन्देत सदृशं पतिम्‌॥ ९०॥ 
(कुमारी ) कन्या (ऋतुमती सती ) रजस्वला हो 
जाने पर (एतस्मात्‌ कालात्‌+ऊर्ध्वम्‌) इस समय के 
बाद (त्रीणि वर्षाणि+उदीक्षेत ) तीन वर्षों तक विवाह 
की प्रतीक्षा करे, तदनन्तर (सदृशं पतिं विन्देत ) अपने 
योग्य पति का वरण करे ॥ ९० ॥* 
ऋषि अर्थ--' जब कन्या विवाह करने की इच्छा 
करे तब रजस्वला होने के दिन से तीन वर्ष छोड़ के 
चौथे वर्ष में विवाह करें ।”” (सं०वि० विवाहप्रकरण) 
( अन्‍्यत्र व्याख्यात स०प्र०, समु० ४; पूना त्रवचन पृ० २१ ) 
अनुशीलन--कन्या के विवाह की आयु--इस 
श्लोक में कन्या के विवाह की आयु का स्पष्ट निर्धारण 
है जो न्यूनतम सोलह वर्ष है। कन्या का ऋनुमती होना 
१. प्रचलित अर्थ--कुल तथा आचार में श्रेष्ट, सुन्दर और 
योग्य वर मिल जाये तो कन्या की आयु विवाह योग्य आठ 
वर्ष न होने पर भी उस कन्या को ब्राह्म विधि से विवाहित 


कर दें। (मेधातिथि, कुल्लूक भट्ट आदि ने यही अशुद्ध 
अर्थ किया है) 

और तीन वर्ष प्रतीक्षा करना, विवाह की आयु का मानदण्ड 
है। कन्या सामान्यत: १२-१४ वर्ष की आयु में ऋतुमती 
होती है, तीन वर्ष प्रतीक्षा करने पर उसकी आयु १६-१७ 
वर्ष की हो जाती है । यही विवाह की न्यूनतम आयु है। 
मनुस्मृति में विवाह की आयु के निर्धारक तत्व अन्य भी हैं। 
मनुस्मृति में, विवाह प्रसंग में स्पष्ट आदेश है कि 
केवल ऋतुकाल के पश्चात्‌ ही पति शरीर-सम्बन्ध स्थापित 
करे [३.४५-५७० ; ४.१२८ ] । इस विधान से स्पष्ट संकेत 
मिलता है कि कन्या के ऋतुमती होने से पूर्व उसका विवाह 
नहीं होना चाहिए। (इस विषयक अन्य जानकारी भूमिका 
के अध्याय तीन में “स्त्रियों के विवाह की आयु ' शीर्षक 
में द्रष्टव्य है) । 
स्वयंवर विवाह में दोष नहीं-- 
अदीयमाना भर्तारमधिगच्छेद्‌ यदि स्वयम्‌। 
नेनः किज्ञिदवाणोति न च यं साउधिगच्छति ॥ ९१॥ 
(अदीयमाना ) पिता आदि अभिभावक के द्वारा 
विवाह न करने पर (यदि स्वयं भर्तारम्‌ू+अधिगच्छेत्‌ ) 
जो कन्या यदि स्वयं पति का वरण कर ले तो (किंचित्‌ 
एन: न अवाप्नोति ) वह कन्या किसी पाप-अपराध की 
भागी नहीं होती (च) और (न सा यम्‌ अधिगच्छति ) 
न उसे कोई पाप-दोष या अपराध होता है जिस पति 
को यह वरण करती है ॥ ९१॥ 
*अलड्नकारं नाददीत पित्र्यं कन्या स्वयंवरा। 
मातृकं भ्रातृदत्तं वा स्तेना स्याद्यदि तं हरेत्‌॥ ९२॥ 
(स्वयंवरा कन्या) स्वयंवर करने वाली कन्या 
(पित्र्य मातृकं वा भ्रातृदत्तम्‌ अलंकारं न+आददीत ) 
पिता, माता अथवा भाई द्वारा दिये गये आभूषण आदि को 
न ले (यदि त॑ं हरेत्‌) यदि आभूषण आदि को लेगी तो 
(स्तेना स्थात्‌ू) वह चोर कहलायेगी ॥ ९२॥ 
*पित्रे न दद्याच्छुल्क॑ तु कन्यामृतुमतीं हरन्‌। 
स हि स्वाम्यादतिक्रामेदूतूनां प्रतिरोधनात्‌॥ ९३॥ 
(ऋतुमतीं कन्यां हरन्‌) ऋतुमती कन्या को ग्रहण 
करने वाला पति (पित्रे शुल्क॑ न दद्यात्‌) उसके पिता को 
कोई शुल्क न दे (हि) क्योंकि (ऋतृूनां प्रतिरोधनात्‌ ) 


००३ 


ऋतुकाल में आवश्यक पुरुष संयोग के अवरोध के कारण 
(सः ) वह कन्या का पिता (स्वाम्यात्‌+अतिक्रामेत्‌ ) 
उसके स्वामित्व से वंचित हो जाता है॥ ९३॥ 
*त्रिशद्वर्षोद्ठहत्‌ कन्यां हद्यां द्वादशवार्षिकीम्‌। 
ज्यष्टवर्षों हष|्ट वर्षा वा धर्मे सीदति सत्वर:॥ ९४॥ 

(त्रिंशत्‌वर्ष: ) तीस वर्ष का युवक (द्वादश-वार्षिकीं 
हद्यां कन्यां उद्दह्ेत्‌) बारह वर्ष की हृदय को प्रिय लगने 
वाली कन्या से विवाह करे (वा) अथवा (त्यष्टवर्ष:+ 
अष्टवर्षाम्‌) चौबीस वर्ष का युवक आठ वर्ष की सुन्दर 
कन्या से विवाह करे (सत्वरः धर्मे सीदति ) इससे शीकघ्र 
विवाह करने वाला गृहस्थ धर्म में कष्ट पाता है ॥ ९४॥ 

*देवदत्तां पतिर्भार्या विन्दते नेच्छयात्मनः । 
तां साध्वीं बिभूयान्नित्यं देवानां प्रियमाचरन्‌॥ ९५॥ 

(पतिः ) पति (देवदत्तां भार्या विन्दते) देवों द्वारा 
प्रदत्त पत्नी को ही प्राप्त करता है (आत्मन: इच्छया न) 
अपनी इच्छा से किसी स्त्री को नहीं प्राप्त करता, इसलिए 
(देवानां प्रियमू+आचरन्‌) देवताओं का प्रिय करता हुआ 
पति (ता साध्वीम) उस साधु आचरण वाली पत्नी को 
(नित्यं बिभूयात्‌) सदा भरण-पोषण आदि से सम्तुष्ट 
रखे॥ ९५॥ 

प्रक्षिप्तानुशीलन--९२ से ९५ श्लोक निम्नलिखित 
'आधारों' के अनुसार प्रक्षिप्त हैं-- 

१. अन्तर्विारोध-- (१) वर्णक्रम से विवाह आदर- 
सत्कार, दायभागविभाजन आदि का कथन भी मनुविरुद्ध 
है, क्योंकि मनु ने सवर्णा स्त्री से विवाह का विधान किया 
है [३.४; ७.७० आदि] । (२) यदि गन्धर्व विधि से 
अन्यवर्ण में भी विवाह होता है तो वह विवाह भी मान्य 
विवाहों में परिगणित है, तब भी आदर-सत्कार में 
वर्णानुक्रम से भिन्नता रखने का प्रश्न नहीं उठता (३) इसी 
प्रकार ९२-९३ का ९०-९१ से, ९४-९५ का ३.१-५ श्लोकों 
का विरोध है। वहाँ युवावस्था में स्त्री के विवाह का विधान 
है। 

२. विषयविरोध--विषयसंकेतक श्लोकों [९.१, 
१०३] के अनुसार यह विषय स्त्रियों के आपत्‌कालीन 
धर्मों के कथन का है । स्वयंवर विवाह करने वाली कन्या 

का पैतृक धन में अधिकार [९२], विवाह अवस्था [ ९३- 
९४] आदि बातों का वर्णन विषय से भिन्न वर्णन है, अतः 
विषयविरुद्ध है। इस आधार पर ९२ से ९५ श्लोक 
प्रक्षिप्त हैं । 

स्त्री पुरुष की अद्धागिनी-- 

प्रजनार्थ स्त्रिय: सृष्टा: सन्तानार्थ च मानवा: । 

तस्मात्‌ साधारणो धर्म: श्रुतोी पल्‍्या सहोदितः ॥ ९६॥ 

(प्रजनार्थ स्त्रियः सृष्टा:) गर्भधारण करके 
सन्‍्तानों की उत्पत्ति करने के लिए स्त्रियों की रचना 
हुई है (च) और (सनन्‍्तानार्थ मानवाः ) गर्भाधान करने 
के लिए पुरुषों की रचना हुई है [ दोनों एक दूसरे के 
पूरक होने के कारण] (तस्मात्‌) इसलिए ( श्रुतो ) वेदों 
में (साधारण: धर्म: ) साथ मिलकर विहित साधारण 
अनुष्ठान और पंचयज्ञ आदि धर्मकार्य के अनुष्ठान के 

(पत्न्या सह+उदितः ) पत्नी के साथ करने का विधान 

किया है ॥ ९६॥ 

अनुशीलन- प्रत्येक धर्मकार्य पत्नी को 
सहभागिनी बनाकर करें-मनु ने इस श्लोक में पत्नी को 
पुरुष की पूरक और अर्धांगिनी का रूप माना है, और 
प्रत्येक धर्म कार्य उसके साथ हुए बिना पूर्ण नहीं माना गया 
है। समस्त प्राचीन साहित्य में पत्नी की यही मान्य स्थिति 
रही है। जब पत्नी को पुरुष का अर्धभाग रूप ही मान 
लिया तो दोनों की स्थिति समान है, उसमें कोई पक्षपात 
की भावना नहीं है। मनु ने उक्त श्लोक में जो प्रत्येक 
धर्मानुष्ठान पति-पत्नी द्वारा साथ मिलकर करने का निर्देश 
दिया है वही परम्परा संहिता तथा ब्राह्मण ग्रन्थों में भी 
मिलती है तैत्तिरीय ब्राह्मण में स्पष्ट शब्दों में पत्नी के बिना 
किये यज्ञ की अपूर्णता मानी है-- 

(क) ''अयज्ञियो वेष योउपत्नीकः '' (३.३.३.१)- 
पत्नी के बिना पति द्वारा आयोजित यज्ञ पूर्ण नहीं होता 
अतः पत्नी के साथ यज्ञ करना चाहिए। 

(ख) ““यद्दै पत्नी यज्ञे करोति तत्‌ मिथुनम्‌'' ( तैत्तिरीय 
संहिता ६.२.१.१)- पत्नी जो यज्ञानुष्ठान आदि करती 
है वह पति-पत्नी दोनों का कार्य है। 

(ग) “'अर्धात्मा वा एब यजमानस्य यत्‌ पत्नी 

(जैमिनीय ब्राह्मण १.८६) -यज्ञानुष्ठान करने वाले 
यजमान की पत्नी उसका आधाभाग और उसकी 
आत्मा है, अर्थात्‌ उसके बिना यज्ञ की पूर्णता नहीं 
होती। 

(घ) ''जघना्ों वा एष यज्ञस्य यत्पत्नी '' (शतपथ 
ब्राह्मण १.३.१.१२)-यज्ञरूपी शरीर का आधाभाग 
पति है और आधाभाग पत्नी है। 

(डः ) * अर्धो वा ह वा एष आत्मनो यज्जाया, तस्माद्‌ 
यावज्ञायां न विन्दते नेव तावत्‌ प्रजायते असर्वो 
हि तावद्‌ भवति, अथ यदैव जायां विन्दते5थ 
प्रजायते, तहिं हि सर्वो भवति।'' 

(शत० ५.२.१.१०) 

(च) '“अथो अर्धो वा एब आत्मन: यत्पत्ली '! 

(तैत्ति० ३.३.५) 
शुल्क से कन्या-विवाहविषयक खण्डन-मण्डन-- 

*कन्यायां दत्तशुल्कायां प्रियते यदि शुल्कदः। 

देवराय प्रदातव्या यदि कन्याउनुमन्यते॥ ९७॥ 
(कन्यायां दत्तशुल्कायाम्‌) कन्या का विवाह-शुल्क 

देने के बाद (यदि शुल्कदः प्रियेत ) यदि विवाह से पूर्ब 
ही शुल्क देने वाला वर मर जाये, तो (यदि कन्या 
अनुमन्यते ) यदि कन्या की अनुमति हो तो उसका 

(देवराय प्रदातव्या ) मरने वाले वर के छोटे भाई से विवाह 

कर देना चाहिए॥ ९७॥ 

*आददीत न शूद्रोउपि शुल्क दुहितरं ददत्‌। 

शुल्क ही गृह्नन्‌ कुरुते छन्‍नं दुहितृविक्रयम्‌॥ ९८ ॥ 

(शूद्र:+अपि ) शूद्र भी (दुहितरं ददत्‌) कन्यादान 
करते हुए (शुल्क न आददीत ) वर से कन्या का शुल्क 

न ले [द्विजों द्वारा शुल्क लेने का तो फिर प्रश्न ही नहीं 

उठता] (हि) क्‍योंकि (शुल्क गृह्न) शुल्क लेता हुआ 

व्यक्ति (छन्नं दुहितृविक्रयं कुरुते ) प्रच्छनज्न रूप से कन्या 

को बेचता ही है, ऐसा समझना चाहिए॥ ९८॥ 

*एतत्तु न परे चक्रुर्नापरे जातु साधव:। 

यदन्यस्य प्रतिज्ञाय पुनरन्यस्थ दीयते॥ ९९॥ 
(यत्‌+अन्यस्य प्रतिज्ञाय ) यह कि एक को कन्या देने 
का वचन देकर (पुनः+अन्यस्य प्रदीयते ) फिर वह दूसरे 

को दे दी जाये (एतत्‌) ऐसा (न परे साधव: चक्रुः) न 
प्राचीन सज्जनों ने किया (न अपरे जातु) न वर्तमान में कोई 
करता है अर्थात्‌ कन्या का दान एक को ही होता है पुनः 
कन्यादान-विवाह नहीं होता॥ ९९ ॥ 

*नानुशुश्रुम जात्वेतत्‌ पूर्वेष्वपि हि जन्मसु। 

शुल्कसंज्ञेन मूल्येन छन्‍नं दुहितृविक्रयम्‌॥ १००॥ 

(जातु+एतत्‌ न+अनुशुश्रुम ) निश्चय से ऐसा हमने 
कभी नहीं सुना कि (पूर्वेषु>अपि हि जन्मसु ) पहले युगों 
में भी (शुल्कसंज्ञेन मूल्येन) 'शुल्क' नामक मूल्य से 
(छन्नं दुहितृविक्रयम्‌) प्रच्छन्न रूप से किसी ने कन्या को 
बेचा हो ॥ १००॥ 

प्रक्षिप्तानुशीलन--९७ से १०० श्लोक निम्न 
प्रकार प्रक्षिप्त सिद्ध होते हें-- 

१. अन्तर्विरोध एवं पुनरुक्ति- प्रक्षिप्त श्लोकों के इस 
प्रसंग में ९७ वां श्लोक मनु के पूर्वोक्त विधान के विरुद्ध 
है। मनु ने विवाह प्रसंग में स्पष्टत: शुल्क लेने-देने का 
निषेध किया है [ ३.५३, ५४] । अग्रिम ९८-१०० श्लोकों 
में ९७वें श्लोक का खण्डन किया है जो मनु के अनुकूल 
है किन्तु जब यह कथन ३.५३, ५४ में पहले किया जा 
चुका है तो पुनरुक्ति व्यर्थ है। शुल्क का मण्डन और 
खण्डन यह सिद्ध करता है कि यह बाद की विकृत 
परम्पराओं के समय रचकर मिलाये श्लोक हैं। 

२. विषयविरोध--विषयसंकेत श्लोकों [९.१, 
१०३] के अनुसार यह विषय स्त्री के आपत्‌कालीन धर्मों 
के कथन करने का है। इन श्लोकों में देवर से विवाह 
[९७], शुल्क न लेने का कथन [९८-१०० ] विषय से 
भिन्न वर्णन है, अत: विषयविरुद्ध होने से २७-१०० श्लोक 
प्रक्षिप्त हैं । यह वर्णन ९.६९; ३.५१-८४ में वर्णित भी हो 
चुका है अतः अनावश्यक है। 

३. प्रसंगविरोध--पूर्वापर श्लोकों में [ ९६, १०१- 
१०३ ] विषय का उपसंहार करते हुए स्त्री-पुरुष को एक 
इकाई मानकर सदा साथ रहने और कभी भी वियुक्त न 
होने का कथन है। इस प्रकार पूर्वापर श्लोकों में एक 
वाक्यता है। इन श्लोकों ने उस पूर्वापर प्रसंग को भंग करके 
प्रसंग भिन्न बातों का वर्णन किया है, अतः ये श्लोक 

प्रसंगविरुद्ध और प्रश्षिप्त हैं । 
पति-पत्नी पारस्परिक मर्यादा का अतिक्रमण न करैं-- 
अन्योन्यस्याव्यभिचारों भवेदामरणान्तिक: । 
एप धर्म: समासेन ज्ेयः स्त्रीपुंसयो: पर: ॥ १०१॥ 
( आमरणान्तिकः ) मरणपर्यन्त ( अन्योन्यस्य 
+अव्यभिचारः भवेत्‌) पति-पत्नी में परस्पर किसी भी 
प्रकार की मर्यादा का उल्लंघन न होने पाये (स्त्री- 
पुंसयो: ) पति-पत्नी का (समासेन ) संक्षेप में (एप: 
परः धर्म: ज्ञेयः ) यही साररूप मुख्य धर्म है ॥ १०१॥ 
पति-पत्नी बिछुड़ने के अवसर न आने दें-- 
तथा नित्यं यतेयातां स्त्रीपुंसो तु कृतक्रियो। 
यथा नाभिचरेतां तो वियुक्तावितरेतरम्‌॥ १०२॥ 
(कृतक्रियौ स्त्रीपुंसो ) विवाहित स्त्री-पुरुष 
(यथा) जिस प्रकार से कि (तौ) वे (इतरेतरम ) 
एक-दूसरे से (वियुक्तो न+अभिचरेताम्‌) मतभेद न 
हो और अगल न हों-वैवाहिक सम्बन्धविच्छेद न हो 
पाये (तथा नित्यं यतेयाताम्‌) वैसा उपाय करने का 
सदा प्रयत्न रखें ॥ १०२॥ 
( १७ ) दायभाग विवाद-वर्णन 


[९.१०३-२१९ ] 

एष स्त्रीपुंसयोरुक्तो धर्मों वो रतिसंहितः: । 
आपसद्यपत्यप्राप्तिश्च दायभागं निबोधत॥ १०३॥ 

(एप: ) यह [९.१ से १०२ पर्यन्त] (स्त्री- 
पुंसयोः ) स्त्री-पुरुष के ( रति-संहितः धर्म: ) रति> 
स्नेह या संयोग सहित [ वियोगकाल के भी ] धर्म (च्व) 
और (आपदि+अपत्यप्राप्ति:) आपत्काल में नियोग- 
विधि से सन्‍्तान-प्राप्ति [ ९.५६-६३ ] की बात (वः 
उक्त:) तुमसे कही। (दायभागं निबोधत) अब 
दायभाग का विधान सुनो-- ॥ १०३ ॥ 
अलग होते समय दायभाग का बराबर विधाजन-- 
ऊर्ध्व पितुएच मातुएच समेत्य भ्रातर: समम्‌। 
भजेरन्‌ पेतृक॑ रिक्थ्मनीशास्ते हि जीवतो: ॥ १०४॥ 

(पितुः च मातु: ऊर्ध्वम्‌) पिता और माता के मरने 
के पश्चात्‌ ( भ्रातरः समेत्य ) सब भाई एकत्रित होकर 
(पैतृक रिक्थं सम॑ भजेरन्‌) पैतृक सम्पत्ति को बराबर- 
बराबर बांट लें (जीवतोः ते हि अनीशा: ) माता-पिता 
के जीवित रहते हुए वे उनके धन के स्वामी नहीं हो 
सकते हैं ॥ १०४॥ 
सम्मिलित रहने पर विभाजन का दूसरा विकल्प-- 
ज्येष्ठ एव तु गृह्लीयात्‌ पित्यं धनमशेषतः । 
शेषास्तमुपजीवेयुर्यथेव पितर तथा॥ १०५॥ 

[ अथवा सम्मिलित रूप में रहना हो तो ] (पित्र्य॑ 
धनम्‌+अशेषत: ज्येष्ठः एव तु गृह्लीयात्‌ ) पिता के सारे 
धन को बड़ा पुत्र ही ग्रहण कर ले (शेषा: ) और बाकी 
सब भाई (यथा+एवं पितरम्‌) जैसे पिता के साथ रहते 
थे (तथा तम्‌+उपजीवेयु: ) उसी प्रकार बड़े भाई के 
साथ रहकर जीवन चलावें ॥ १०५॥ 

अनुशीलन--हां पहले पिता के धन का विभाजन 
वर्णित किया है। मातृधन का विधान १९२ में है। 
*ज्येष्ठेन जातमात्रेण पुत्री भवति मानव: । 

पितृणामनृणश्चेव स तस्मात्‌ सर्वमहति ॥ १०६॥ 

(ज्येष्ठेन जातमात्रेण ) ज्येष्ठ पुत्र के उत्पन्न होते ही 
(मानव: पुत्री भवति) मनुष्य पुत्रवाला हो जाता है (च) 
और (पितृणाम्‌+अनृण: ) वह पितरों के ऋण से छूट जाता 
है (तस्मात्‌ सर्वम्‌+अर्हति ) इस कारण बड़ा पुत्र पिता की 
सब सम्पत्ति पाने का अधिकारी है॥ १०६॥ 
*यस्मिन्नृणं संनयति येन चानन्त्यमएनुते। 

स एव धर्मज: पुत्र: कामजानितरान्विदु: ॥ १०७॥ 

(यस्मिनू+ऋणं संनयति ) जिसके उत्पन्न होने पर 
पिता पितृ-ऋण से छूट जाता है (च) और (येन+ 
आननन्‍्त्यम+अश्नुते ) जिससे मुक्ति को प्राप्त करता है (सः 
एव धर्मज:ः पुत्र: ) वह बड़ा पुत्र ही धर्म से उत्पन्न पुत्र है 
(इतरान्‌ कामजान्‌ विदु: ) अन्य छोटे पुत्र तो काम भावना 
से उत्पन्न पुत्र हैं ऐसा मानते हैं ॥ १०७॥ 

प्रक्षिप्तानुशीलन-- १ ०६-१०७ श्लोक निम्न 
प्रकार प्रक्षिप्त हैं-- 


मनुस्मृति 


१. प्रसंगविरो ध--ये श्लोक पूर्वापर प्रसंग की एक- 
वाक्यता को भंग कर रहे हैं । १०५वें श्लोक में बड़े भाई 
को ही धनग्रहण करने का विकल्प है, और उस अवस्था 
में छोटे भाइयों को कैसे रहना चाहिए यह कथन १०८वें 
में है। यह समझिए कि १०५ की १०८ से एकवाक्यता 
है। इस बीच में ज्येष्ठ पुत्र की महिमा का कथन उस 
वाक्यक्रम को भंग कर रहा है। अतः प्रसंगविरुद्ध होने से 
ये श्लोक प्रक्षिप्त हैं। 

२. अन्तर्विरोध-- (क) १०६ में महिमापूर्वक ज्येष्ट 
पुत्र को ही सब धन का अधिकारी ठहराना १०४ के विरुद्ध 
है। मनु ने इस विकल्प को मुख्य नहीं अपितु द्वितीय- 
स्थानीय विकल्प माना है। (ख) १०७वें श्लोक में ज्येष्ठ 
पुत्र को धर्मज मानना, दूसरों को 'कामज ' मानना भी मनु 
के विरुद्ध है। मनु ने अनेक पुत्रों की उत्पत्ति धर्मपूर्वक 
मानी है [६.३६] | 
बड़े भाई का छोटों के प्रति कर्त्तव्य-- 
पितेव पालयेत्‌ पुत्रान्‌ ज्येष्टो भ्रातून्‌ यवीयसः। 
पुत्रवच्चापि वर्तेरन्‌-ज्येष्ठे भ्रातरि धर्मत: ॥ १०८॥ 

[ज्येष्ठ पुत्र के साथ ९.१०५ के अनुसार 
सम्मिलित रहते हुए] (ज्येष्ठ: ) बड़ा भाई (यवीयस: 
भ्रातृून्‌) अपने छोटे भाइयों को (पिता+इव पुत्रान्‌ ) 
जैसे पिता अपने पुत्रों का पालन-पोषण करता है ऐसे 
(पालयेत्‌) पाले (च) और (ज्येष्ठे भ्रातरि) छोटे भाई 
बड़े भाई में (धर्मतः ) धर्म से>कर्त्तव्य के अनुसार 
(पुत्रवत्‌+अपि वर्तेरन्‌) पुत्र के अनुसार बर्ताव करें 
अर्थात्‌ उसे पिता के समान मानें ॥ १०८ ॥ 

*ज्येष्ठ: कुलं वर्धयति विनाशयति वा पुनः । 
ज्येष्ठ: पूज्यतमो लोके ज्येष्ठ: सद्धिरगर्हित: ॥ १०९॥ 

(ज्येष्ठ: कुलं वर्धयति ) बड़ा भाई ही कुल की उन्नति 
करता है (बा) अथवा (पुनः विनाशयति) यदि बुरा होता 
है तो कुल को विनष्ट कर देता है (लोके ज्येष्ठः पूज्यतमः ) 
संसार में बड़ा भाई पूज्य है और (सद्ध्धिः+अगर्हितः ) 
सजजनों के द्वारा प्रशंसनीय है ॥ १०९॥ 

प्रक्षिप्तानुशीलन-- १०९ वां श्लोक निम्न प्रकार 
प्रक्षित है-- 


नवम अध्याय 


१. प्रसंगविरोध--पूर्वापर श्लोकों में बड़े और छोटे- 
भाइयों के पारस्परिक व्यवहार का वर्णन है । इस श्लोक 
में ज्येष्ठ पुत्र की पुन: महिमा ने उस एकवाक्यात्मक वर्णन- 
क्रम को भंग कर दिया है, एक बार १०६-१०७ में भी यह 
महिमा कही जा चुकी है, अत: यह श्लोक प्रसंगविरुद्ध 
प्रक्षित है। वैसे भी दायभाग विधान के प्रसंग में यह 
महिमात्मक श्लोक असंगत एवं अनावश्यक है। 
छोटों का बड़े भाई के प्रति कर्त्तव्य-- 
यो ज्येष्टो ज्येष्ठवृत्ति: स्थान्मातेव स पितेव सः। 
अ्येष्ठ वृत्ति्यस्तु स्थात्‌ सः सम्पूज्यस्तु बन्धुवत्‌॥ 

१९०॥ 
किन्तु (यः ज्येष्ठ:) जो बड़ा भाई (ज्येष्ठवृत्तिः 
स्यात्‌) बड़ों अर्थात्‌ पिता आदि के समान छोटे भाइयों 
का पालन-पोषण करने वाला हो तो (सः पिता+इब, 
सः माता+इव संपूज्यः ) वह पिता और माता के समान 
माननीय है (यः तु) और जो (अज्येष्ठवृत्ति: स्थात्‌ ) 
बड़ों अर्थात्‌ पिता आदि के समान पालन-पोषण करने 
वाला न हो तो (सः तु बन्धुवत्‌) वह केवल भाई या 
मित्र की तरह ही मानने योग्य होता है ॥ ११० ॥ 
एवं सह वसेयुर्वा पृथग्‌ वा धर्मकाम्यया। 
पृथग्‌ विवर्धते धर्मस्तस्माद्धर्म्या पृथक्‌ क्रिया॥ 
११५१॥ 

(एवम्‌) इस प्रकार (सह वसेयु: ) सब भाई साथ 
मिलकर [८.१०५, १०८, ११०] रहें (बा) अथवा 
( धर्म-काम्यया ) गृहस्थ धर्म के पालन की कामना से 
(पृथक) अलग-अलग [९.१०४ ] रहें। (पृथक ्‌ धर्म: 
विवर्धते ) क्योंकि पृथक-पृथक्‌ रहने से धर्म का 
[सबके द्वारा अलग-अलग पज्चमहायज्ञ आदि करने 
के कारण] विस्तार होता है (तस्मात्‌) इस कारण 
(पृथक्‌ क्रिया धर्म्या) पृथक्‌ रहना भी धर्मानुकूल 
है॥ १११॥ 
इकट्ठे रहकर अलग होने पर (उद्धार ' अंश का विधाजन-- 
ज्येष्टस्य विंश उद्धार: सर्वद्र॒व्याच्च यद्वरम्‌ । 
ततो3र्थ मध्यमस्य स्यात्तुरीयं तु यवीयस: ॥ ११२॥ 

[ सम्मिलित रहते हुए अगर बड़े भाई छोटों का 
पालन-पोषण करें तो उसके बाद अलग होते हुए] 
(ज्येष्टस्य विंश: उद्धारः ) पिता के धन में से बड़े भाई 
का बीसवां भाग “उद्धार” [ >अतिरिक्त भागविशेष होता 
है] (च) और (सर्वद्रव्यात्‌ यत्‌ वरम) सब पदार्थों 
में से जो सबसे श्रेष्ठ पदार्थ हो वह भी (ततः+अर्धम्‌) 
बड़े के ' उद्धार ' से आधा उद्धार (मध्यमस्य ) मझले 
भाई का अर्थात्‌ चालीसवां भाग (तुरीयं तु यवीयस: 
स्यात्‌) चौथाई भाग अर्थात्‌ अस्सीवां भाग सबसे छोटे 
भाई का 'उद्धार ' होना चाहिए॥ ११२॥ 

अनुशीलन-- (१) उद्धार-भाग का विभाजन-- 
“उद्धार पैतृक सम्पत्ति में से पृथक्‌ किये गये उस भाग 
को कहते हैं जिसका लाभ बड़े भाइयों को मिलता है, 
१०५-१११ श्लोकों की अनुवृत्ति के अनुसार यह ' उद्धार 
तभी मिल सकता है जब बड़े भाई छोटे भाइयों का पितृवत्‌ 
पालन-पोषण करके बड़ा करें। 

समझने के लिए एक उदाहरण प्रस्तुत है--मान 
लिया कि पैतृक सम्पत्ति ९६० रुपये है। उसमें बड़े भाई 
का बीसवां भाग (९६०--२०-४८ ) ४८ रु० “उद्धार ' 
निकलेगा, मझले भाई का चालीसवां भाग (९६०-+४०- 
२४) २४ रु० होगा, छोटे भाई का अस्सी वां भाग 
(९६०--८० 5१२) १२ रु० “उद्धार ' होगा।'उद्धार ' का 
'धन' बंटने के बाद शेष धन को सभी भाई बराबर बांट 
लेंगे, यथा--४८+२४+१२०८४, ९६०--८४-८७६, 
८७६--३८२९ २, इस प्रकार २९२, २९२ रु० प्रत्येक भाई 
के हिस्से में आये। इस विधि से बड़े भाई को 
२९२+४८-३४० रु०, उसमें मझले भाई को 
२९२+२४-३१६ रु० छोटे भाई को २९२+१२-३०४ रु० 
प्राप्त हुए। 

(२) उद्धार-भाग का विधान क्‍यों ?--९.१०४ में 
पैतृक सम्पत्ति का समान विभाजन बतलाया है। इस 
श्लोक में उद्धार अंश के विभाजन के बाद समान-भाग 
का विभाजन है । यह विरोध प्रतीत होता है, किन्तु विरोध 
है नहीं । यह वर्णन विभाजन के तृतीय विकल्प [ १०५] 
के प्रसंगान्तर्गत है। यह तभी प्राप्त होता है जब बड़े भाई 

अपने से छोटों का पालन-पोषण करें | सम्मिलित रहते हुए 
पिता के समान छोटों के निर्माण में श्रम करें। इसी श्रम 
के परिणामस्वरूप बड़े को अलग होते समय यह अधिक 
भाग मिलता है क्योंकि उसने छोटों की अपेक्षा अधिक कष्ट 
उठाये होते हैं। 

*ज्येष्ठए्चेव कनिष्ठश्च संहरेतां यथोदितम्‌। 
येडन्ये ज्येष्ठकनिष्ठा भ्यां तेषां स्यात्मध्यमं धनम्‌॥ 


११३॥ 

(ज्येष्ठ: च कनिष्ठ: च) बड़ा भाई और छोटा भाई 
(यथा+उदितं संहरेताम ) [ ९.११२ में ] पूर्वोक्त विधि से 
अपना अपना “उद्धार” ग्रहण करें (ज्येष्ठकनिष्ठाभ्यां ये 
अन्ये) बड़े और छोटे से भिन्न जितने भाई हों (तेषां मध्यम 
धनं स्थात्‌) उनका मध्यम भाग होना चाहिए॥ ११३॥ 
*सर्वेषां धनजातानामाददीताग्रद्यमग्रज: । 
यच्च सातिशयं किंचित्‌ दशतएचाप्नुयाद्वरम्‌॥ ११४॥ 

(सर्वेषां धनजातानाम्‌) सभी प्रकार की धन-सम्पत्ति 
में से (अग्रजः ) बड़ा भाई (अग्र्ममू+आददीत ) सर्वश्रेष्ठ 
वस्तु को ले ले (च) और (यत्‌ किंचित्‌ सातिशयम ) 
जो कोई एक ही श्रेष्ठ वस्तु हो तो वह भी बड़े भाई को मिल 
सकती है (च्) तथा (दशतः वरम्‌ आप्नुयात्‌) दश-दश 
गाय आदि पशुओं या वस्तुओं में से एक श्रेष्ठ पशु या वस्तु 
बड़ा भाई प्राप्त कर ले [ बड़े भाई को यह अधिक धन 
अतिरिक्त रूप में देने का कथन है ] ॥ ११४॥ 
*उद्धारो न दशस्वस्ति सम्पन्नानां स्वकर्मसु। 
यत्‌ किंचिदेव देयं तु ज्यायसे मानवर्धनम्‌॥ ११५॥ 

(स्वकर्मसु संपन्नानाम्‌ ) छोटे भाईयों के अपने कर्म 
में समुचित रूप में संलग्न होते हुए (दशसु उद्धारः न 
अस्ति) बड़े भाई को दश पशुओं या वस्तुओं में एक श्रेष्ठ 
पशु या वस्तु उद्धार रूप में नहीं प्राप्त होगी (तु) किन्तु 
(ज्यायसे मानवर्धनम्‌) बड़े भाई का सम्मान बढ़ाने के 
लिए (यत्‌ किंचित्‌+एव देयम्‌) उसे कुछ तो अधिक भाग 
देना चाहिए॥ ११५॥ 

प्रक्षिप्तानुशीलन--११३-११५ श्लोक निम्न 
कारणों से प्रक्षिप्त हैं-- 

१. अन्तर्विरोध--(क) ११४ में सभी प्रकार की 


मनुस्मृति 


वस्तुओं में से श्रेष्ठ वस्तु लेने का कथन १०४ एवं ११२ 
के विरुद्ध है । उनमें सारे धन में से एक समान धन को 
लेने का कथन है। (ख) ११५वें की मान्यता ११२वें के 
विधान के विरुद्ध है, अत: दोनों श्लोक प्रक्षिप्त हैं । 

२. प्रसंगविरोध--पूर्वापर ११२ और ११६वें श्लोक 
में उद्धार भाग निकालने का प्रकार है। इस प्रकार दोनों 
श्लोकों में एकवाक्यता है। इन दोनों श्लोकों ने उससे भिन्न 
नये वर्णन द्वारा उसे भंग कर दिया है, अत: ये प्रसंग-विरुद्ध 
प्रक्षेप हैं । 
एवं समुदधृतोद्धारे समानंशान्‌ प्रकल्पयेत्‌ । 
उद्धारेडनुदधृते त्वेषामियं स्यादंशकल्पना ॥ ११६॥ 

(एवम्‌ समुद्धृत+उद्धारे) इस प्रकार [९.११२ 
के अनुसार ] “उद्धार! [ अतिरिक्त धनविशेष] के 
निकालने के बाद (समान्‌-अंशान्‌ प्रकल्पयेत्‌ ) शेष 
धन को समान भागों में बांट लें (तु उद्धारे+अनुद्ध ते ) 
यदि “उद्धार ' पृथक्‌ से नहीं निकालें तो (एषाम्‌ 
अंशकल्पना इयं स्यात्‌) उन भाइयों के भाग का 
बंटवारा इस प्रकार करे ॥ ११६॥ 
एकाधिकं हरेज्ज्येष्ट: पुत्रो 5 ध्यर्थ ततो5नुजः । 
अंशमंशं यवीयांस इति धर्मो व्यवस्थित: ॥ ११७॥ 

(ज्येष्ठ: पुत्र: एक-अधिकं हरेत्‌) बड़ा पुत्र 
अथवा बड़ा भाई 'एक अधिक ' अर्थात्‌ दो भाग धन 
ग्रहण करे (तत्‌+अनुजः पुत्र: अध्यर्धम) उससे छोटा 
भाई अर्थात्‌ डेढ़ भाग ले (यवीयांस: अंशम+अशंम ) 
छोटे भाई एक-एक भाग सम्पत्ति का ग्रहण करें (इति 
धर्म: व्यवस्थित: ) यही दायभाग विभाजन के धर्म की 
व्यवस्था है॥ ११७॥ 
स्वेभ्यों 5शेभ्यस्तु कन्याभ्य: प्रदद्युर््रातरः पृथक्‌ । 
स्वात्स्वादंशाच्चतुर्भागं पतिता: स्युरदित्सव: ॥ ११८॥ 

( भ्रातरः ) सब भाई (कन्याभ्य:) अविवाहित 
बहनों के लिए पृथक्‌ (चतुर्भागम) पृथक्‌-पृथक्‌ 
चतुर्थाश भाग (स्वेभ्य: प्रदद्यु:) अपने भागों से देवें 
(स्वात्‌ स्वात्‌+अंशात्‌ अद्त्सवः ) अपने-अपने भाग 
से चतुर्थाश भाग न देने वाले भाई (पतिताः स्युः ) 


नवम अध्याय 


पतित-दोषी और निन्दनीय माने जायेंगे ॥ ११८ ॥ 
अजाविकं सैकशफं न जातु विषम भजेत्‌ । 
अजाविकं तु विषमं ज्येष्टस्थेव विधीयते ॥ ११९॥ 
( अजा+अविकं स+एकशफं विषमम्‌ ) बकरी, 
भेड़, एक खुरवाली घोड़ी आदि पशुओं के विषम होने 
पर (नजातु भजेत्‌) उन्हें [बेचकर धनराशि के रूप 
में] विभाजित न करें (विषमम्‌ अजाविकं तु) विषम 
रूप में बचे बकरी-भेड़ आदि पशु (ज्येष्ठस्थ+एव 
विधीयते) बड़े भाई को ही प्राप्त होते हैं ॥ ११९॥ 
नियोग से उत्पन्न सन्तानों की पत्नियों के अनुसार दाय- 
व्यवस्था-- 
यवीयान्‌-ज्येष्ठभार्यायां पुत्रमुत्पादयेद्यदि । 
समस्तत्र विभाग: स्यादिति धर्मों व्यवस्थित: ॥ १२०॥ 
(यदि यवीयान्‌) यदि छोटा भाई (ज्येष्ठ-भार्यायां 
पुत्रम+उत्पादयेत्‌ ) बड़े भाई की स्त्री में 'नियोग ' 
[९.५८-६२ ] से पुत्र उत्पन्न करे तो (तत्र ) उस स्थिति 
में (समः विभागः स्यात्‌) उस पुत्र को अपने चाचा 
आदि के समान पिता का भाग प्राप्त होगा अर्थात्‌ वह 
अपने असली पिता के सम्पूर्ण भाग का अधिकारी होगा 
किन्तु उद्धार भाग [९.११२-११४ ] का नहीं (इति 
धर्म: व्यवस्थित: ) ऐसी धर्म की व्यवस्था है ॥ १२० ॥ 
उपसर्जन प्रधानस्य धर्मतो नोपपद्यते। 
पिता प्रधान प्रजने तस्माद्धर्मेण तं भजेत्‌॥ १२१॥ 
(उपसर्जनम्‌) गौणपुत्र अर्थात्‌ जो नियोगविधि 
से छोटे भाई के द्वारा बड़े भाई की स्त्री में उत्पन्न हुआ 
है, वह ( धर्मतः ) धर्मानुसार (प्रधानस्थ न+उपपचद्यते ) 
प्रधान-पुत्र अर्थात्‌ छोटों का पालन-पोषण करने वाले 
अपने ही पिता से उत्पन्न पुत्र के पूर्ण उद्धारादि भाग 
[९.११२-११४ ] का अधिकारी नहीं होता, (प्रजने 
प्रधानं पिता ) सन्‍्तानोत्पत्ति में पिता की ही अर्थात्‌ बीज 
की ही प्रधानता होती है (तस्मात्‌) इस कारण ( धर्मेण 
तं भजेत्‌) धर्मानुसार वह पुत्र पितृव्यों के समान 
समभाग को ही ले ले॥ १२१॥ 

*पुत्र: कनिष्ठो ज्येष्ठायां कनिष्ठायां च पूर्वज:। 
कथें तत्र विभाग: स्यादिति चेत्‌ संशयो भवेत्‌॥ 
१२२॥ 
अनेक पतियों में (ज्येष्ठायां कनिष्ठ: पुत्र: ) यदि बड़ी 
पत्नी से उत्पन्न पुत्र छोटा हो (च) और (कनिष्ठायां 
पूर्वज: ) छोटी पत्नी से उत्पन्न पुत्र बड़ा हो (तत्र कथ 
विभागः स्यात्‌) उस स्थिति में कैसे बंटवारा होना 
चाहिए ? (इति चेत्‌ संशयः भवेत्‌ ) यदि ऐसा सन्देह हो 
तो--[ उस सन्देह का समाधान आगे कहा है ] ॥ १२२॥ 
*एक वृषभमुद्धारं संहरेत स पूर्वज:। 
ततोड<परे ज्येष्ठवृषास्तदूनानां स्वमातृत:॥ १२३॥ 
(सः पूर्वज: ) पहली अर्थात्‌ ज्येष्टा स्त्री का पुत्र 
(एकं वृषभम्‌+उद्धारं संहरेत ) एक बैल “उद्धार ' रूप में 
अधिक ग्रहण करे (ततः अपरे) उसके बाद दूसरे पुत्र 
(स्वमातृतः तत्‌ ऊनानां ज्येष्ठवृषा: ) अपनी माता के क्रम 
से जो छोटे हैं वे एक-एक बैल “उद्धार' रूप में ले 
लें॥ १२३॥ 
*ज्येप्ठस्तु जातो ज्येष्टायां हरेद्‌ वृषभषोडशा: । 
ततः स्वमातृतः शेषा भजेरन्निति धारणा ॥ १२४॥ 
(ज्येष्ठायां जातः ज्येष्ठ: तु) ज्येष्ट माता से उत्पन्न आयु 
से भी ज्येष्ठ पुत्र (वृषभषोडशा: हरेत्‌) पन्द्रह गायों के 
साथ एक सांड ले (ततः शेषा: ) उसके बाद शैष पुत्र 
(स्वमातृतः भजेरन्‌) अपनी माता के विवाहक्रमानुसार 
शेष पशुओं या धन को बांट लें (इति धारणा) ऐसी 
मान्यता है॥ १२४॥ 
*सदृशस्त्रीषु जातानां पुत्राणामविशेषत: । 
न मातृतो ज्येछ्यमस्ति जन्मतो ज्येष्ठयमुच्यते॥ १२५॥ 
(सदृशस्त्रीषु जातानां पुत्राणाम्‌) समाजातीय स्त्रियों 
में उत्पन्न पुत्रों में (अविशेषतः ) जाति-सम्बन्धी विशेषता 
न होने से (मातृतः ज्येछ्यं न अस्ति) माता के ज्येष्ठत्व के 
आधार पर पुत्रों का ज्येष्ठत्व नहीं होता अपितु (जन्मतः 
ज्येप्टद्यम्‌+उच्यते ) जन्मक्रम से ही ज्येष्ठत्व माना जाता 
है॥ १२५॥ 


जज छ 


*जन्मज्येष्ठेन चाह्यानं सुब्रह्मण्यास्वपि स्मृतम्‌। 
यमयोशचेव गर्भेषु जन्मतो ज्येष्ठता स्मृता ॥ १२६॥ 

(सुब्रह्मण्याम्‌+अपि ) ' सुब्रह्मण्या' नामक ऋचाओं 
में भी (जन्मज्येष्ठेन आह्वानं स्मृतम्‌) जन्मक्रम की ज्येष्ठता 
को ही माना गया है (च्व) और (गर्भषु यमयो: एव) गर्भ 
में एक साथ जुड़वा पुत्र होने पर उनमें भी (जन्मतः ज्येष्ठता 
स्मृता) प्रथम जन्म लेने वाले को ज्येष्ठ कहा गया है॥ 
१२६॥ 

प्रक्षिप्तानुशीलन-- १२२ से १२६ श्लोक इस 
प्रकार प्रक्षिप्त हैं-- 

१. अन्तर्विरोध--१२२-१२६ श्लोकों में एक साथ 
बहुपत्नी रखने वाले व्यक्ति के धन का वर्णन है। बहुपत्नी- 
प्रथा ही मनुविरुद्ध है। [ ३.४; ५.१६७; ७.७७], अत: 
उसके दायभाग का विधान मनुकृत हो ही नहीं सकता। 
इस प्रकार अन्तर्विरोध के आधार पर ये सभी श्लोक प्रशक्षिप्त 
हैं। 
पुत्रिका करने का उद्देश्य-- 
अपुत्रोडनेन विधिना सुतां कुर्वीत पुत्रिकाम्‌। 
यदपत्यं भवेदस्यां तन्‍्मम स्यात्स्वधाकरम्‌॥ १२७॥ 

(अपुत्र: ) पुत्रहीन पिता (अस्यां यत्‌+अपत्यं 
भवेत्‌ तत्‌ मम स्वधाकरं स्यात्‌ ) मेरी इस कन्या से जो 
पुत्र उत्पन्न होगा वह मुझे वृद्धावस्था में पुत्रवत्‌ अन्न- 
भोजन आदि से पालन-पोषण करने वाला होगा और 
सेवा द्वारा सुख देने वाला होगा! ( अनेन विधिना सुतां 
पुत्रिकां कुर्वीत ) ऐसा दामाद से कहकर अपनी कन्या 
को “पुत्रिका' करे [ ऐसी स्थिति में पुत्रहीन पिता के 
धन की उत्तराधिकारिणी पुत्री होगी या नाती होगा 
[९,१३१] ॥ १२७॥४* 

अनुशीलन-- (१) 'स्वधा ' का मनुसम्मत अर्थ-- 
इस श्लोक में टीकाकार ' स्वधा ' शब्द का श्राद्ध प्रसंग में 


१. प्रचलित अर्थ-- पुत्रहीन ' पिता विवाह के समय, दामाद 
से यह निश्चय कर के ' पुत्रिका ' विधि करे कि ' इससे 
जो पुत्र होगा वह मेरी श्राद्ध, पिण्डदान आदि क्रिया का 
करने वाला होगा'॥ १२७॥ 


मनुस्मृति 


पिण्डदान आदि अर्थ करते हैं, यह अर्थ मनु-सम्मत नहीं 
है। इस भाष्य में दिया गया अर्थ मनुसम्मत एवं प्रामाणिक 
है। उसमें निम्न प्रमाण एवं युक्तियां हैं-(क) मनु 
मृतकश्राद्ध नहीं मानते, अत: उस प्रसंग का अर्थ करना 
ही मनुविरुद्ध है [इसके लिए देखिए विस्तृत व्याख्यान 
३.८१, ८२ और २८४ पर] | (ख) निरुक्तकार ने स्वधा 
शब्द का अर्थ करते हुए लिखा है--''स्वधा अन्ननाम '' 
[२.७] ''स्वधा उदकनाम '' [ १.१२], इनसे सिद्ध होता 
है कि ' स्वधाकार' का अर्थ हुआ ' अन्न-जलादि से पालन- 
पोषण करने वाला, इस अर्थ की पुष्टि ३.८२ से भी हो 
जाती है। (ग) 'स्व' स्वजनों को भी कहते हैं, स्वान्‌- 
पितृन्‌ दधाति यया क्रियया सा स्वधा ' इस व्युत्पत्ति के 
आधार पर वृद्धावस्था में अन्न, जल, सेवा-सुश्रूषा आदि 
से सुख देना ही 'स्वधा' क्रिया कहलायेगी। (घ) 
पुत्रोत्पत्ति का भी व्यक्ति का यही उद्देश्य होता है कि वह 
कष्टों से बचाये, सुख दे, वृद्धावस्था में संभाले [ द्रष्टव्य 
९,१३८ श्लोक एवं उस पर समीक्षा ] । (छः) व्यक्ति को 
सबसे पहले यही इच्छा होती है कि उसकी सनन्‍्तान उसके 
लिए सुखदायी बने | इसीलिए  पुत्रहीन व्यक्ति ' पुत्रिका! 
की विधि अपनाता है । इस प्रकार ' स्वधाकर ' का उपर्युक्त 
अर्थ ही उपयुक्त है। 

(२) पुत्रिका धर्म--पुत्रिका करने का अभिप्राय यह 
है कि जिस व्यक्ति का कोई पुत्र न हो किन्तु पुत्री हो, तो 
वह पुत्री का विवाह करते समय दामाद पक्ष वालों से यह 
निश्चय कर लेता है कि इससे जो पुत्र होगा उसे मैं गोद 
लूंगा। अर्थात्‌ वह नाना की सम्पत्ति का उत्तराधिकारी 
होगा। ऐसे निश्चय को “ पुत्रिकाधर्म ' कहते हैं । 

३. धनाधिकार की पुष्टि--पुत्रहीन पिता के धन का 
उत्तराधिकारी दौहित्र-नाती होता है, इसकी पुष्टि के लिए 
९.१३१ श्लोक द्रष्टव्य है। 

*अनेन तु विधानेन पुरा चक्रे5थ पुत्रिका। 
विवृद्धर्यर्थ स्ववंशस्य स्वयं दक्ष: प्रजापति: ॥ १२८ ॥ 

(पुरा) पुरातन काल में (स्ववंशस्य विवृद्धचर्थम्‌ ) 
अपने वंश की वृद्धि के लिये (स्वयं दक्ष: प्रजापति: ) 
स्वयं दक्षप्रजापति ने भी (अनेन तु विधानेन ) इस विधि 


नवम अध्याय 


से (पुत्रिका चक्रे ) 'पुत्रिका' की थी॥ १२८ ॥ 
*ददो स दश धर्माय कश्यपाय त्रयोदश। 
सोमाय राज्ञे सत्कृत्य प्रीतात्मा सप्तविंशतिम्‌॥ १२९॥ 

(सः ) उस (प्रीतात्मा) प्रसन्न आत्मा वाले प्रजापति 
ने (सत्कृत्य) वस्त्र-आभूषण आदि से अलंकृत करके 
(धर्माय दश ) धर्मराज को दस कन्याएं (कश्यपाय 
त्रयोदश ) कश्यप को तेरह कन्याएं (सोमाय राज्ञे 
सप्तविंशतिम) सोम राजा के लिए सत्ताईस कन्याएं दी 
थी॥ १२९॥ 

प्रक्षिप्तानुशीलन-- १२८-१२९ श्लोक निम्न- 
लिखित मानदण्डों के आधार पर प्रक्षिप्त हैं-- 

१. प्रसंगविरोध--१२७ और १३० श्लोकों की 
परस्पर वाक्यात्मक सम्बद्धता है। १३०वां श्लोक १२७ 
का अर्थवाद है। बीच के श्लोकों ने उस वाक्यगत 
सम्बद्धता को भंग कर दिया है। अतः प्रसंगभंजक होने 
के कारण ये श्लोक मौलिक नहीं हैं। 

२. अन्तर्विरोध--काल की दृष्टि से दक्ष-प्रजापति 
की परवर्ती घटना का उल्लेख होने से ये दोनों श्लोक 
कालविरोध के आधार पर परवर्ती सिद्ध होते हैं। दक्ष 
स्वायम्भुव मनु के बाद का व्यक्ति है अतः ये श्लोक 
परवर्ती किसी व्यक्ति द्वारा रचित करके मिलाये गये हैं। 
पुत्र के अभाव में सारे धन की पुत्री अधिकारिणी-- 
यथेवात्मा तथा पुत्र: पुत्रेण दुहिता समा। 
तस्यामात्मनि तिष्ठन्त्यां कथमन्यो धन हरेत्‌॥ १३०॥ 

(यथा+एवं आत्मा तथा पुत्र:) जैसी अपनी 
आत्मा है वैसा ही पुत्र होता है अर्थात्‌ पुत्र माता-पिता 
का अंग रूप होता है और (पुत्रेण दुहिता समा) पुत्र 
जैसी ही आत्मारूप पुत्री होती है (तस्याम्‌+आत्मनि 
तिष्ठन्त्याम्‌) उस आत्मारूप पुत्री के रहते हुये ( अन्यः 
धनं कथं हरेत्‌) कोई दूसरा दाय धन को कैसे ले सकता 
है ? अर्थात्‌ नहीं ले सकता। भाव यह है कि पुत्र के 
अभाव में पुत्री ही पिता-माता के धन की अधिकारिणी 
होती है ॥ १३० ॥ 

अनुशीलन--पुत्र-पुत्री आत्मारूप--निरुक्तकार ने 


है 


दायभाग का विश्लेषण करते हुए मनु की मान्यता के 
अनुरूप पुत्र और पुत्री दोनों को दायभाग का अधिकारी 
माना है किसी प्राचीन ग्रन्थ के श्लोकों को उद्धृत करके 
यास्क ने मनु की इस मान्यता को निम्न श्लोकों द्वारा स्पष्ट 
किया है-- 
अड्भदड़ाात्‌ सम्भवसि हृदयादधि जायसे। 
आत्मा बे पुत्र नामासि स जीव शरद: शतम्‌॥ 
अविशेषेण पुत्राणां दायो भवति धर्मतः । 
मिथुनानां विसर्गादौ मनु: स्वायम्भुवो 5ब्रवीत्‌॥ 
(निरुक्‍्त ३.१.४) 
अर्थात्‌-हे पुत्र ! तू मेरे अंग-अंग से उत्पन्न हुआ है 
और मेरी आत्मा से प्रकट हुआ है, अतः तू पुत्र मेरी आत्मा 
का ही रूप है, वह तू सैंकड़ों वर्षो तक जीये ॥ धर्मानुसार 
पुत्र और पुत्री दोनों का किसी भेदभाव के बिना दायभाग 
में समान अधिकार होता है--यह विधान सृष्टि के आदि 
में स्वायम्भुव मनु ने किया है। 
माता का धन पृत्रियों का ही होता है-- 
मातुस्तु यौतक॑ यत्‌ स्थात्‌ कुमारीभाग एव सः। 
दौहित्र एव च हरेदपुत्रस्याखिलं धनम्‌॥ १३१॥ 
(मातु: तु यत्‌ यौतकं स्यात्‌) माता का जो किसी 
भी अवसर पर प्राप्त निजी धन होता है (सः कुमारी- 
भागः एव) वह अविवाहित कन्या का ही भाग होता 
है (च) तथा (अपुत्रस्थ अखिल धन दौहित्र: एव 
हरेत्‌) पुत्रहीन नाना के सम्पूर्ण धन को धेवता ही प्राप्त 
कर लेवे ॥ १३१॥ 
*दोहित्रो हखिलं रिक्थमपुत्रस्य पितुर्हरेत्‌ । 
सएवदद्यादद्वो पिण्डो पित्रे मातामहाय च॥ १३२॥ 
(अपुत्रस्य पितु:) किसी भी पुत्रहीन पिता का 
(अखिल ं रिक्थम्‌ हि) सब धन (दौहित्रः हरेत्‌) उसका 
धेवता ही ले लेवे (सः एव) और वह (पित्रे च माता- 
महाय द्वौ पिण्डो दद्यात्‌) अपने पिता तथा अपने नाना को 
एक-एक पिण्ड देवे॥ १३२॥ 
*पोत्रदौहित्रयोलोके न विशेषो5स्ति धर्मतः । 
तयोहिं मातापितरो सम्भूतो तस्य देहतः ॥ १३३॥ 


५१५२ 

(लोके ) संसार में (धर्मतः ) धर्मानुसार (पौत्र- 
दौहित्रयो: विशेष: न अस्ति) पोते और धेवते में कोई 
अन्तर नहीं है (हि) क्योंकि (तयो: मातापितरौ) उन दोनों 
के क्रमशः माता तथा पिता (तस्य देहतः सम्भूतो ) अपने 
पिता के एक ही शरीर से उत्पन्न हुए हैं॥ १३३॥ 

प्रक्षिप्तानुशीलन--१३२-१३३ श्लोक निम्न प्रकार 
प्रक्षिप्त हैं -- 

१. विषयविरोध--मनु के कथनानुसार प्रस्तुत विषय 
दायभाग के वर्णन का है [९.१०३] इसमें श्राद्ध में 
पिण्डदान का वर्णन विषयबाद्य है । पुत्र आदि का उद्देश्य 
कष्ट से बचाना है न कि पिण्डदान देना [९.१३८ की 
समीक्षा द्रष्टव्य | | इसी प्रकार १२७ से नाना के धन से 
सम्बद्ध प्रसंग है, अतः पिता के धन का वर्णन यहां 
अनभीष्ट है। इस प्रकार विषयविरुद्ध होने से १३२वां 
श्लोक प्रक्षिप्त है, १३३ वां उस पर आधारित होने से वह 
भी प्रक्षिप्त है। 

२. अन्तर्विरोध--मनु की मान्यता के अनुसार मृतक 
श्राद्ध और पिण्ड दान आदि कार्य स्वीकार्य नहीं हैं [ द्रष्टव्य 
३.२८४ पर समीक्षा ] । मनु विरुद्ध होने से ये श्लोक प्रक्षिप्त 
हैं। 

३. शैलीगत आधार-- १३ ३वें की शैली अयुक्तियुक्त 
है। यदि श्लोकोक्त जन्म के कारण मात्र से पुत्र और दौहित्र 
का भेद समाप्त हो जाता है तो १२७वें में पृथक्‌ से ' पुत्रिका ' 
करने की क्‍या आवश्यकता रहती है ? इस सिद्धान्त के 
अनुसार तो पुत्रों के साथ दौहित्र का भी दायभाग में 
आवश्यक अधिकार स्वत: होना चाहिए ! अयुक्तिपूर्ण शैली 
होने के कारण यह श्लोक प्रक्षिप्त है। 

४. पुनरक्ति--इन श्लोकों में वर्णित धनाधिकार का 
कथन पूर्व के १३१ श्लोक में हो चुका है, पुन: कथन 
अनावश्यक है। 
युत्रिका करने पर भी पुत्र होने की अवस्था में दाय 
व्यवस्था-- 
पुत्रिकायां कृतायां तु यदि पुत्रो5नुजायते। 
समस्तत्र विभाग: स्याज्ज्येष्ठता नास्ति हि स्त्रिया:॥ 

१३४॥ 


मनुस्मृति 


(पुत्रिकायां कृतायां तु) पूर्वोक्त विधि से 
[९.१२७] “पुत्रिका' कर लेने के बाद (यदि 
पुत्र:+अनुजायते ) यदि किसी को पुत्र उत्पन्न हो जाये 
तो (तत्र समः विभागः स्यात्‌) उस स्थिति में उन दोनों 
को [ धेवता और निजपुत्र को] धन का समान भाग 
मिलेगा (हि) क्योंकि (स्त्रियाः ज्येष्ठता न+अस्ति ) 
स्त्री को उद्धार भाग में ज्येष्ठत्व नहीं है अर्थात्‌ बड़े पुत्र 
की भांति 'उद्धार' भाग [९.११२] नहीं प्राप्त होता। 
अतः धेवते को भी वह “उद्धार ' भाग नहीं प्राप्त 
होगा॥ १३५॥ 

*अपुत्रायां मृतायां तु पुत्रिकायां कथञ्जन । 
धन तत्‌ पुत्रिकाभर्ता हरेतेवाविच्चारयन्‌॥ १३५॥ 

(कथज्चन ) किसी कारण (अपुत्रायां मृतायाम्‌ ) 
बिना पुत्र के ही 'पुत्रिका ' की गई पुत्री के मर जाने पर 
(ततू पुत्रिकाभर्ता एव) उस पुत्रिका का पति ही 
(अविचारयन्‌ धन हरेत्‌) निश्चय से उस [श्वशुर] के 
धन को ले लेवे॥ १३५॥ 

*अकृता वा कृता वाउपि य॑ विन्देत्‌ सदृशात्सुतम्‌। 
पोत्री मातामहस्तेन दद्यात्पिण्डं हरेद्धनम्‌॥ १३६॥ 

(कुृता वा अकृता वा+अपि ) ( पुत्रिका ' की गई हो 
अथवा न की गयी हो (सदृशात्‌ सुतं विन्देत्‌) वह समान 
जातीय पति से जिस पुत्र को प्राप्त करे (तेन मातामहः 
पोत्री ) उसी से पुत्रहीन नाना पुत्रवान्‌ हो जाता है (दद्यात्‌ 
पिण्डम्‌) वह दौहित्र अपने नाना को पिण्डदान करे और 
(धन हरेत्‌) नाना के धन को प्राप्त कर लेबे ॥ १३६॥ 
*पुत्रेण लोकाझ्जयति पोत्रेणानन्त्यमश्नुते। 
अथ पुत्रस्य पोत्रेण ब्रध्नस्याप्नोति विष्टपम्‌॥ १३७॥ 

(पुत्रेण लोकान्‌ जयति) पिता पुत्र से स्वर्गादि 
लोकों को प्राप्त करता है (पौत्रेण+आनन्त्यम्‌+ अश्नुते ) 
पोते से अनन्त सुख को प्राप्त करता है (अथ पृत्रस्य 
पोत्रेण) और पड़पोते से (ब्रध्नस्य विष्टपम्‌+ 
आप्नोति) सूर्यलोक को प्राप्त करता है ॥ १३७॥ 

प्रक्षिप्तानुशीलन-- १३५-१३७ श्लोक निम्न प्रकार 
प्रक्षिप्त हैं-- 


नवम अध्याय 


१. अन्तर्विरोध-- ( क) १३५वें श्लोक की मान्यता 
मनु द्वारा विहित 'पुत्रिका प्रकिया ' से विरुद्ध है । पुत्रिका 
इसलिए की जाती है कि “उससे जो पुत्र होगा वह मेरा 
सुखदायक बनेगा' [९.१२७] | अत: एवं उसको नाना 
का धन मिलता है, किन्तु जब ' पुत्रिका ' अपुत्रवती ही मर 
जाये तो वह प्रक्रिया स्वतः समाप्त हो जाती है, क्योंकि 
उसका आधार नष्ट हो जाता है, अत: भर्ता द्वारा धन-ग्रहण 
मनुसम्मत नहीं है। इस प्रकार का धन २११-२१२ की 
व्यवस्था के अनुसार भाई-बहनों को जाता है। अत: यह 
श्लोक विरुद्धमान्यता वाला होने से प्रक्षिप्त है। (ख) १३६ 
की व्यवस्था १२७ के विरुद्ध है । इस प्रकार तो ' पुत्रिका 
प्रक्रिया के विधान का कोई महत्त्व या आवश्यकता नहीं 
रहती। (ग) १३७वें श्लोक में सूर्यलोक आदि की प्राप्ति 
मनुविरुद्ध है। मनु ऐसा कोई पृथक्‌ से स्थान नहीं मानते । 
वे केवल मुक्ति अवस्था को मानते हैँ [ २.२४९, ४.२६०, 
६.८१, ८५, ८८ आदि] और, मनु अपने कर्मों का भोक्‍्ता 
कर्ता को ही मानते हैं | दूसरे के कर्मों से कोई स्वर्ग नहीं 
प्राप्त करता है [४.२४० ] । इस प्रकार तो अच्छे कर्मों की 
आवश्यकता ही नहीं, पुत्रपौत्री वाली सारी दुनिया ही स्वर्ग 
में चली जायेगी। (घ) मृतक श्राद्ध में पिण्ड दान आदि 
कार्य मनु की मान्यता के विरुद्ध है [ द्रष्टन्य ३.२८४ पर 
समीक्षा | । 

२. विषयविरोध-- प्रस्तुत विषय दायभाग-विधान 
का है, ऐसा मनु ने स्वयं कथन किया है, [९.१०३], 
१३६वें में श्राद्ध में पिण्डदान वर्णन विषयबाह्य है, अतः 
यह श्लोक विषयविरुद्ध है। 
पुत्र का लक्षण-- 
पुंनाम्नो नरकाद्यस्मात्‌ त्रायते पितरं सुतः। 
तस्मात्‌ पुत्र इति प्रोक्‍्त: स्वयमेव स्वयंभुवा ॥ १३८ ॥ 

(यः ) जो (सुतः ) पुत्र (पितरम्‌) माता-पिता की 
(पुम्नाम्न: नरकात्‌) ' पुम-सन्तान के अभाव रूप कष्ट 
और वृद्धावस्था, रोग आदि से उत्पन्न होने वाले दुःख 
रूप नरक से (त्रायते) रक्षा करता है' (तस्मात्‌) इस 
कारण से (स्वयंभुवा स्वयमेव ' पुत्र: ' इति प्रोक्तः ) 
स्वयंभू ईश्वर ने वेदों में बेटे को ' पुत्र ' संज्ञा से अभिहित 


किया है [ द्रष्टव्य है--'' सर्वेषां तु स नामानि........... 
वेदशब्देभ्य एवादौ......निर्ममे '” १.२३] ॥ १३८ ॥* 

अनुशीलन-- ( क) पुत्र का अर्थ और उद्देश्य-- 
इस श्लोक में मनु ने पुत्र शब्द की परिभाषा दी है। उस 
पर यहां विस्तार से विचार किया जाता है । इस परिभाषा 
से यह सिद्ध हो जाता है कि सांसारिक व्यक्तियों का पुत्र 
प्राप्ति का उद्देश्य यह होता है कि पुत्र-पुत्री जीवन में, 
वृद्धावस्था, रोग आदि में कष्ट से रक्षा करें और धन-अन्न- 
जल आदि से पालन-पोषण और करें। इस परिभाषा से 
इस अध्याय में वर्णित उन सभी मान्यताओं का खण्डन 
हो जाता है जिनमें पिण्डदान श्राद्ध आदि के लिए पुत्रप्राप्त 
मानी है। यहां प्रमाणों के साथ पुत्र शब्द का विवेचन प्रस्तुत 
किया जाता है-- 

“पूज्‌ पवने ' (क्रयादि) धातु से 'पुवो हस्वश्च 
(उणादि ४. १६५) सूत्र से क्त्र प्रत्यय के योग से पुत्र शब्द 
सिद्ध होता है। इसकी निरुक्ति करते हुए ऋषि यास्क 
लिखते हैं--''पुरु त्रायते' पिपरणाद्वा, पुम्-नरकं 
ततस्त्रायत इति वा '' (२.११) अर्थात्‌ जो सभी प्रकार से 
सुरक्षा करता है, पालन-पोषण करता है अथवा पुम्‌ 
नरक-कष्ट को कहते हैं, उस रोग, वृद्धावस्था आदि के 
कष्ट से रक्षा करता है, इसलिए बेटे-बेटी का ' पुत्र" नाम 
है। 

यद्यपि ' पुत्री ' का भी यही अर्थ है किन्तु गृहस्थ में 
पुत्री का अर्थ इस कारण अभीष्ट नहीं होता, क्योंकि वह 
माता-पिता के घर को त्याग कर पति के घर चली जाती 
है और उन सबका सुख “दाराधीन: ' होता है। यदि पुत्री 
भी माता-पिता की कष्टों से रक्षा करती है तो वह भी नरक- 
कष्ट से पुत्रव॒त्‌ रक्षा करने वाली कही जायेगी। 

नरक किसे कहते हैं, इसका भी निरुक्तकार ने 
स्पष्टीकरण किया है, कहीं किसी को नरक नामक 
लोकविशेष की श्रान्ति न हो जाये--''नरकं न्यरकं 
नीचेर्गमनम्‌, नास्मिन्‌ रमणं स्थानमल्पमप्यस्तीति वा ' 


१. प्रचलित अर्थ--जिस कारण पुत्र ' पुम्‌! नामक नरक से 
पितरों की रक्षा करता है । उस कारण से स्वयं ब्रह्मा ने 
उसे पुत्र कहा है ॥ १३८॥ 


७५१४ 


(१.१०) अर्थात्‌ नरक कष्टपूर्ण स्थिति या अध:-पतन 
अर्थात्‌ हानि को कहते हैं, इस कष्ट में थोड़ा-सा भी सुख- 
आराम का स्थान नहीं है। इस प्रकार कष्टपूर्ण स्थिति को 
नरक कहते हैं। पुत्र अपने पिता-माता आदि को उससे 
बचाता है । ४.८८-९० श्लोकों में इक्कीस नरकों की गणना 
है। वहां 'पुम्‌' नामक कोई नरक परिगणित नहीं है। अतः 
कहा जा सकता है कि 'पुम्‌!' का नरक-विशेष अर्थ न 
होकर “कष्टपूर्ण स्थिति” अर्थ ही मनुसम्मत है। तुलनार्थ 
गोपथब्राह्मण की परिभाषा भी उल्लेखनीय है उसमें जीवन 
में आने वाले अनेक कष्टों को नरक कहा है-- 

“पुत्र: पुत्नाम नरकमनेकशततधारं तस्मात्‌ त्राति पुत्र: , 
तत्पुत्रस्य पुत्रत्वम्‌' (पू० १.२) 

नरक कोई पृथक्‌ लोक नहीं होता (इस विषयक 
विस्तृत अनुशीलन ४.९१ पर द्र॒ष्टव्य है) । 

(ख) ब्रह्मा अर्थ संगत नहीं--श्लोक में ' स्वयम्भू' 
का ब्रह्मा अर्थ इस कारण ग्राह्म नहीं है, क्योंकि ' पुत्र ' शब्द 
का प्रयोग ब्रह्मा से पूर्व वेदों में मिलता है । मनु की भी यही 
मान्यता है कि सभी नाम वेदों से ग्रहण किये गये हैं। 
[१.२३] । 

*पोत्रदोहित्रयोलोॉके विशेषो नोपपद्यते। 
दौहिब्रो5पि हामुत्रेनं सन्‍्तारयति पोत्रवत्‌॥ १३९॥ 

(लोके ) संसार में (पोत्र-दौहित्रयोः विशेष: 
न+उपपद्यते ) पोते और धेवते में कोई अन्तर नहीं सिद्ध 
होता (हि) क्योंकि (पौत्रवत्‌) पोते के समान (दौहित्र:+ 
अपि) धेवता भी नाना को (अमुत्र सन्‍्तारयति ) इस जन्म 
से सुखपूर्वक पार लगा देता है ॥ १३९॥ 

*मातु: प्रथमतः पिण्डं निर्वपेत्‌ पुत्रिकासुतः। 
द्वितीयं तु पितुस्तस्यास्तृतीयं तत्पितु: पितु: ॥ १४० ॥ 

(पुत्रिकासुतः ) पुत्रिका का पुत्र (मातुः प्रथमत:ः 
पिण्डम्‌) अपनी माता को पहला पिण्ड (तस्याः पितु: 
द्वितीयम्‌) अपनी माता के पिता अर्थात्‌ नाना को दूसरा 
पिण्ड और (तत्‌पितुः पितुः ) उसके नाना के पिता अर्थात्‌ 
पड़नाना को (तृतीयम्‌) तीसरा पिण्डदान करे ॥ १४० ॥ 

प्रक्षिप्तानुशी_लन--१३९-१४० श्लोक निम्न प्रकार 
प्रक्षिप्त हैं -- 


मनुस्मृति 


१. अन्तर्विरोध-- (क) मनु कर्त्ता को ही कर्मों का 
भोक्ता मानते हैं [४.२४० ] उनके मत से दूसरे के कर्मों 
से कोई स्वर्ग आदि को नहीं जाता । इस आधार पर १३९ 
की “पार तारने ' की मान्यता मनु से विरुद्ध है, अतः प्रक्षिप्त 
है। १४० वां इससे सम्बद्ध होने से प्रश्चिप्त है (ख) पुत्र 
का उद्देश्य दुःख से बचाना है पिण्डदान आदि देना नहीं 
[९,१३८ समीक्षा द्रष्टव्य | । (ग) मृतक श्राद्ध में पिण्डदान 
आदि कार्य मनु की मान्यता के विरुद्ध होने से ये श्लोक 
प्र्षिप्त हैं [ द्रष्टज्य ३.२८४ पर समीक्षा ] । 

२. विषयविरोध--मनु के कथनानुसार, प्रस्तुत 
विषय दायभाग विभाजन का है [९.१०३] | यहां श्राद्ध 
में पिण्डदान आदि का विधान विषयबाह्म वर्णन है, अतः 
१४० वां श्लोक विषय-विरुद्ध प्रक्षेप है। 
दत्तकपृत्र के दायभाग का विधान-- 
उपपन्नो गुणैः सर्वे: पुत्रो यस्य तु दत्त्रिम:। 
स हरेतेव तद्रिक्थं सम्प्राप्तो5प्यन्यगोत्रत: ॥ १४१॥ 

(यस्य तु द॒त्त्रिम: पुत्र: ) जिसका ' दत्तक '>गोद 
लिया हुआ पुत्र (सर्वे: गुणैः उपपन्नः ) सभी श्रेष्ठ या 
वर्णोचित पुत्रगुणों से [९.१३८] सम्पन्न हो, 
(अन्यगोत्रतः सम्प्राप्त+अपि ) चाहे वह दूसरे वंश का 
ही क्‍यों न हो (सः तत्‌ रिक्थं हरेत#एव ) वह उस गोद 
लेने वाले पिता के धन को उत्तराधिकार में निश्चित रूप 
से प्राप्त करता है ॥ १४१॥ 

*गोत्ररिक्थे जनयितुर्न हरेददत्त्रिम: क्वचित्‌। 
गोत्ररिक्थानुग: पिण्डो व्यपेति ददतः स्वधा॥ १४२॥ 

(दत्रिमः ) 'दत्तक' पुत्र (क्वचित्‌) कहीं भी 
(जनयितु: गोत्ररिक्थे न हरेत्‌ ) उत्पन्न करने वाले अपने 
असली पिता के गोत्र और धन को नहीं प्राप्त करता 
(ददतः ) गोद देने पर उसके (गोत्ररिक्थानुगः ) गोत्र और 
धनसम्बन्धी (पिण्ड: स्वधा व्यपैति ) पिण्डदान और 
स्वधा-कार्य [उत्पादक पिता के लिए] समाप्त हो जाते 
हैं॥ १४२॥ 

*अनियुक्तासुतश्चेव पुत्रिण्याप्रश्व देवरात्‌। 
उभो तो नाहतो भागं जारजातककामजो ॥ १४३॥ 


नवम अध्याय 


(अनियुक्तासुत: च एव) अनियोग [९.५९-६१] 
विधि से अन्यपुरुष द्वारा उत्पन्न पुत्र (चर) और (पुत्रिण्या 
देवरात्‌ आप्तः ) पुत्रवती होते हुए भी देवर से नियोग द्वारा 
प्राप्त पुत्र (तो उभौ) ये दोनों (जारजातक-कामजो ) 
“जारज '-व्यभिचार से उत्पन्न और 'कामज'-कामवासना 
के वशीभूत होकर उत्पन्न होने से ( भागं न+अ्हतः ) 
पितृधन के भागी नहीं होते ॥ १४३ ॥ 
*नियुक्तायामपि पुमान्नार्या जातो5विधानतः। 
नेवाई: पैतृक रिक्थं पतितोत्पादितो हि सः ॥ १४४॥ 

(नियुक्तायां नार्याम्‌ अपि ) नियोग के लिए नियुक्त 
स्त्री में भी (अविधानतः जातः पुमान्‌ ) उचित विधि 
[विवाहवत्‌ प्रसिद्धि करके नियोग] को छोड़कर उत्पन्न 
किया गया पुत्र (पैतृक रिक्थं नेवार्ह: ) पितृधन का भागी 
नही होता (हि) क्योंकि (सः पतित+उत्पादितः ) वह 
“पतित' [९.६३ ] से उत्पन्न होता है॥ १४४॥ 

प्रश्चिप्तानुशीलन-- १४२- १४४ श्लोक निम्न प्रकार 
प्रक्षिप्त हैं -- 

१. अन्तर्विरोध--(क) १४२ वां श्लोक ३.८१-८२ 
के विरुद्ध है। मृतक श्राद्ध और पिण्डदान आदि कार्य 
मनुविसुद्ध हैं। [ द्रष्टटय ३.२८४ पर अन्तर्विरोध समीक्षा ] 
अतः प्रक्षित है। (ख) १४३-१४४ परस्पर सम्बद्ध श्लोक 
हैं। इसमें पुत्रवती स्त्री द्वारा नियोग से पुन: पुत्र प्राप्ति करने 
पर उस पुत्र को धनभाग से रहित कहा है और “ वृथापुत्र ! 
माना है। यह मान्यता ९.५९ के विरुद्ध है। उसमें मनु ने 
नियोग-विधि से इच्छानुसार सन्‍्तान की प्राप्ति कही है। 

२. प्रसंगविरोध-- १४३-१४४ श्लोक प्रसंगविरुद्ध 
भी हैं । नियोगज पुत्रों के धनविभाग का विधिवाक्य या 
प्रसंग प्रारम्भ करने वाला श्लोक तो १४५ है। १४७६ में 
धनग्रहण का विधान हुआ है, किन्तु इन श्लोकों में उससे 
सम्बद्ध निषेध पहले ही कर दिया । विधान से पूर्व निषेध 
होना असंगत है, अतः ये प्रसंगविरुद्ध हैं। और यदि ये 
मौलिक होते तो १४६ के पश्चात्‌ होते। वहां इन्हीं से 
मिलते-जुलते भावों वाला एक और भी श्लोक है, उसके 
रहते इनकी वैसे भी आवश्यकता सिद्ध नहीं होती । किन्तु 
*पुत्रवती द्वारा पुन: नियोग न करने ' के आग्रह को शास्त्र- 

सम्मत करने के लिए प्रक्षेपकार को ये श्लोक पहले ही 
मिलाने पड़े, क्योंकि १४७ से उसका अभिप्राय सिद्ध नहीं 
हो रहा था। 

३. विषयविरोध--मनु के कथनानुसार यह विषय 
दायभाग-विभाजन का है [९.१०३], मृतक श्राद्ध में 
पिण्डदान आदि का नहीं, अत: १४२ वां श्लोक और 
उससे सम्बद्ध शेष दोनों श्लोक विषय-विसुद्ध प्रक्षेप हैं । 
हरेत्तत्र नियुक्तायां जातः पुत्रो यथोरसः। 
क्षेत्रिकस्य तु तदबीजं धर्मत: प्रसवश्च सः ॥ १४५॥ 

(तत्र नियुक्तायाम्‌) नियोग के लिए नियुक्त स्त्री 
में (यथा+औरसः जातः पुत्र: ) औरसन>समगे पुत्र के 
समान हुआ क्षेत्रज पुत्र (हरेत्‌) पितृधन का भागी होता 
है; क्योंकि (यत्‌ क्षेत्रिकस्य बीजम्‌) वह क्षेत्रिक- क्षेत्र 
स्वामी का ही बीज माना जाता है, यतोहि (सः धर्मतः 
प्रसवः ) वह धर्मानुसार नियोग से [९.५९] उत्पन्न 
होता है ॥ १४५ ॥ 
धनं यो बिभयाद्‌ भ्रातुर्मृतस्य स्त्रियमेव च। 
सो5पत्यं भ्रातुरुत्पाद्य दद्यात्तस्येव तद्धनम्‌॥ १४६॥ 

(मृतस्य भ्रातु:) मरे हुए भाई के (धनं चर 
स्त्रियम्‌ू+एव यः बिभूयात्‌) धन और स्त्री की जो भाई 
रक्षा करे (सः+अपत्यम+उत्पाद्य) वह भाई की स्त्री 
में सन्‍्तान उत्पन्न करके ( भ्रातुः तत्‌ धनं तस्यैव 
दद्यात्‌) भाई का वह प्राप्त सब धन उस पुत्र को ही दे 
देवे॥ १४६ ॥ 
नियोगविधि के बिना उत्पन्न पुत्र दायभाग का अनधिकारी-- 
याउनियुक्ता5न्यतः पुत्र देवराद्वाउप्यवाप्नुयात्‌। 
त॑ं कामजमरिक्थीयं वृथोत्पन्नं प्रचक्षते ॥ १४७॥ 

(या अनियुक्ता ) जो स्त्री नियोगविधि [ ९.५९] 
के बिना (अन्यतः वा देवरात्‌ अपि) अन्य कुलबाह्य 
पुरुष से या देवर से भी (पुत्रम अवाप्नुयात्‌) पुत्र प्राप्त 
करे (तम्‌) उस पुत्र को (कामजं वृथोत्पन्नम्‌ अरि- 
क्थीयम्‌) ' कामज '>कामवासना के वशीभूत होकर 
[९.५८, ६३] व्यभिचार से उत्पन्न किया गया और 

“*वृथोत्पन्न '-व्यर्थ में उत्पन्न कहा गया है, और वह 
पितृधन का अनधिकारी (प्रचक्षते ) माना गया 
है॥ १४७॥ 
अनुशीलन-- १४७ एलोक की प्रसंगसम्बद्धता 
पर विचार-- १४७वें श्लोक में नियोगविधि को त्यागकर 
प्राप्त किये गये पुत्र को 'वृथा-उत्पन्न' पुत्र की संज्ञा दी है। 
यह विधान विवाहित वा विधवा स्त्री के लिए है, 
अक्षतयोनि के लिए नहीं । अक्षतयोनि स्त्री के लिए इसमें 
अपवाद है। वह पुनर्विवाह कर सकती है और उससे 
उत्पन्न होने वाला पुत्र 'वैध ' तथा पैतृक धन का अधिकारी 
माना जायेगा। इस भाव के अनुसार इस श्लोक का प्रसंग 
९.१७६ से जुड़ता है। 
अन्य वर्णो की स्त्रियों में उत्पन्न पुत्रों की दायभाग- 
व्यवस्था-- 
*एतद्विधानं विज्ञेयं विभागस्यैकयोनिषु। 
बह्लीषु चेकजातानां नानास्त्रीषु निबोधत॥ १४८ ॥ 
(एकयोनिषु) समान जाति वाली पत्नियों में उत्पन्न 
पुत्रों के (विभागस्य ) धन-विभाजन का (एतत्‌ विधान 
विज्ञेयम्‌) यह विधान [९.१०३-१४७ ] समझना चाहिए । 
अब (नानास्त्रीषु बह्लीषु) अनेक जाति वाली बहुत-सी 
पत्नियों में (एकजातानां निबोधत ) एक पति से उत्पन्न 
पुत्रों का धन विभाग सुनो-- ॥ १४८ ॥ 
*ब्राह्मणस्यानुपूर्व्येण चतसस्‍्त्रस्तु यदि स्त्रिय:। 
तासां पुत्रेषु जातेषु विभागे5यं विधि: स्मृत: ॥ १४९॥ 
(यदि ब्राह्मणस्य ) यदि ब्राह्मण की ( आनुपूर्व्येण 
अतस्त्रः तुस्त्रियः ) वर्णानुक्रम से ब्राह्मणी, क्षत्रिया, वैश्या 
और शूुद्रा ये चार पत्नियां हों तो (तासां जातेषु पुत्रेषु ) उनमें 
उत्पन्न पुत्रों में (विभागे+अयं विधि: स्मृतः ) विभाजन के 
लिए निम्नलिखित नियम माना गया है॥ १४९॥ 
*कीनाशो गोवृषो यानमलड्गकारएच वेश्म च। 
विप्रस्योद्धारिकं देयमेकांशश्च प्रधानत: ॥ १५०॥ 
(विप्रस्य ) ब्राह्मणी में उत्पन्न पुत्र के लिए (कीनाशः 
गोवृषः ) खेती करने वाला बैल (यानम्‌+अलंकारः च 
वेश्म) सवारी, आभूषण और घर (औद्धारिकं देयम) 

ये 'उद्धार' धन के रूप में देने चाहिएँ (च) और 
(प्रधानतः एकांश: ) सबसे प्रधान होने के कारण सारे धन 
में से एक मुख्य भाग देना चाहिए ॥ १५० ॥ 
*त्यंशं दायाद्धरेद्‌ विप्रो द्वावंशों क्षत्रियासुतः। 
वेश्याज: सार्धमेवांशमंशं शूद्रासुतो हरेत्‌॥ १५१॥ 
[ पूर्व श्लोक के उद्धारभाग के निकालने पर शेष धन 
में से | (विप्र: त्रि+अंशं दायाद हरेत्‌ ) ब्राह्मणी पत्नी का 
पुत्र कुल पितृधन का तीन भाग ले ले ((क्षत्रियासुतः 
द्वौ+अंशो ) क्षत्रिया का पुत्र दो भाग (वैश्याज: सार्धम्‌ 
अंशं+एव) वैश्या से उत्पन्न पुत्र डेढ़ भाग (शूद्रासुतः अंशं 
हरेत्‌) शूद्रा पत्नी में उत्पन्न पुत्र एक भाग ग्रहण 
करे॥ १५१॥ 
“सर्व वा रिक्थजातं तदशधा परिकल्प्य च। 
धर्म्य विभागं कुर्वीत विधिना5नेन धर्मवित्‌॥ १५२॥ 
(वा) अथवा (तत्‌ सर्व रिक्थजातम्‌ ) उस सारे 
पितृधन को (दशधा परिकल्प्य ) दश भागों में बांटकर 
( धर्मवित्‌) धर्म का ज्ञाता पुरुष ( अनेन विधिना धर्म्य 
विभागं कुर्वीत ) इस निम्न विधि से धर्मयुक्त विभाग 
करे-- ॥ १५२॥ 
*चतुरोंशान्‌ हरेद्ठिप्रस्त्रीनंशान्‌ क्षत्रियासुतः । 
वेश्यापुत्रो हरेद्रयंशमंशं शूद्रसुतो हरेत्‌॥ १५३॥ 
उनमें से (विप्र: चतुरः+अंशान्‌ हरेत्‌) ब्राह्मणी पत्नी 
का पुत्र चार भाग पितृधन ग्रहण करे ((क्षत्रियासुतः 
त्रीन्‌+अंशान) क्षत्रिया का पुत्र तीन भागों को (वेश्यापृत्र: 
द्वि+अंशं हरेत्‌) वैश्या का पुत्र दो भागों को ले (शूद्रासुतः 
अंश हरेत्‌) शूद्रा का पुत्र एक भाग को ग्रहण करे ॥ १५३ ॥ 
“यद्यपि स्यात्तु सत्पुत्रो5प्यसत्पुत्रो 5पि वा भवेत्‌। 
नाधिकं दशमाहद्याच्छुद्रापुत्राय धर्मतः॥ १५४॥ 
(यद्मपि ) चाहे ( सत्पुत्र: स्थात्‌ अपि वा असत्‌-पुत्रः 
भवेत्‌ ) द्विजवर्ण की पत्नियों में उत्पन्न पुत्र से ब्राह्मण 
पुत्रवान्‌ हो अथवा पुत्रहीन हो किन्तु ( धर्मतः ) धर्मानुसार 
(शूद्रापुत्राय दशमात्‌ अधिक न दद्यात्‌) शुद्रा पत्नी के पुत्र 
को दसवें भाग से अधिक धन ब्राह्मण-पिता न दे ॥ १५४ ॥ 


नवम अध्याय 


*ब्राह्मणक्षत्रियविशां शूद्रापुत्रो न रिक्थभाक्‌ । 
यदेवास्य पिता दद्यात्तदेवास्य धनं भवेत्‌॥ १५५॥ 
(ब्राह्मण-क्षत्रिय-विशां शूद्रापुत्रः ) ब्राह्मण, क्षत्रिय 
और वैश्य व्यक्ति से शूद्रा पत्नी में उत्पन्न पुत्र (रिक्थभाक्‌ 
न) कानूनी रूप से धन का भागी नहीं होता, अपितु 
(यत्‌+एव+अस्य पिता दद्यात्‌) अपनी इच्छा से जो कुछ 
इसका पिता दे देवे (तत्‌-तत्‌+एव+अस्य धनं भवेत्‌ ) वही 
इस शूद्रापुत्र का धन होता है॥ १५५ ॥ 
*समवर्णासु ये जाता: सर्वे पुत्राः द्विजन्मनाम्‌। 
उद्धारं ज्यायसे दत्त्वा भजेरन्नितरे समम्‌॥ १५६॥ 
(समवर्णासु ये जाता: ) समानवर्ण की पतियों में 
उत्पन्न हुए (द्विजन्मनां सर्वे पुत्रा: ) द्विजातियों के सभी पुत्र 
(ज्यायसे उद्धारं दत्त्वा) बड़े भाई को ' उद्धार' भाग देकर 
(इतरे सम भजेरन्‌) शेष सब छोटे भाई समान-समान भाग 
बांट लें॥ १५६ ॥ 
*जूद्र॒स्य तु सवर्णैव नान्या भार्या विधीयते। 
तस्यां जाता: समांशा: स्युर्यदि पुत्रशतं भवेत्‌॥ १५७॥ 
(शूद्र॒स्य तु सवर्णा भार्या एव) शुद्र की तो अपने वर्ण 
की ही पत्नी होती है । ( अन्या न विधीयते ) उसके लिये 
अन्य वर्ण की भार्या का विधान नहीं है (यदि पुत्रशतं 
भवेत्‌) यदि शूद्र के सौ पुत्र भी हों तो (तस्यां जाता: 
सम+अंशाः स्युः ) शूद्रा पत्नी में उत्पन्न सभी पुत्रों का 
पितृधन में समान भाग होता है अर्थात्‌ बड़े के लिए 
'उद्धार' भाग नहीं होता॥ १५७॥ 
बारह प्रकार के पृत्र-- 
*पुत्रान्‌ द्वादश यानाह नृणां स्वायंभुवो मनुः। 
तेषां षड़्‌ बन्धुदायादा: षडदायादबान्धवा: ॥ १५८ ॥ 
(स्वायंभुवः मनु: ) स्वायंभुव मनु ने (नृणां यान्‌ 
द्वादश पुत्रानू+आह ) मनुष्यों के जो बारह प्रकार के 
[९.१५९-१७५] पुत्र कहे हैं (तेषां षड़्‌ बन्धु-दायादा: ) 
उनमें प्रथम छह ' औरस ' आदि पुत्र [९.१५९ ] बान्धव 
और दायाद-पितृथन के भागी होते हैं, तथा (षड़्‌+ 
अदायाद-बान्धवाः:) पिछले छह कानीन आदि 
[९.१६०] अदायाद-पितृधन के अनधिकारी होते हैं ॥ 
१५८ ॥ 


न 


दायभाग के अधिकारी छह पृुत्र-- 
*ओऔरस:ः क्षेत्रजश्चेव दत्त: कृत्रिम एवं च। 
गूढोत्पन्नो5पविद्धशच दायादा बान्धवाश्च षट्‌॥ 


१५९॥ 

( औरस: क्षेत्रजः दत्त: कृत्रिमः गूढोत्पन्न: च 
अपविद्ध:) 'औरस '>सगा [९.१६६], ' क्षेत्रज '- 
नियोगज [९.१६७], 'दत्तक'-गोद लिया [९.१६८ ], 
“कृत्रिम “मान लिया गया पुत्र [ ९.१६९ ], 'गूढोत्पन्न '- 
अज्ञात पिता का पुत्र [ ९.१७० ], और ' अपविद्ध '-किसी 
के द्वारा परित्यक्त और अन्य के द्वारा स्वीकृत पुत्र 
[९.१७१ ] (षट्‌ दायादाः बान्धवाः च) ये छह प्रकार के 
पुत्र 'दायाद '-पितृधन के अधिकारी और बान्धव कहलाने 
योग्य होते हैं ॥ १५९ ॥ 
दायभाग के अनधिकारी छह पृत्र-- 
*कानीनएच सहोढश्च क्रीतः पोनर्भवस्तथा। 
स्वयंदत्तरच शोद्रएच षडदायादबान्धवा: ॥ १६०॥ 

(कानीनः सहोढ: क्रीतः पोनर्भवः स्वयंदत्त: च 
शोद्रः )-कुंवारी कन्या से उत्पन्न पुत्र [ ९.१७२ ], सहोढ- 
गर्भवती लड़की से विवाह के पश्चात्‌ उत्पन्न पुत्र 
[९.१७३ ], 'क्रीत “खरीदा हुआ [९.१७४ ], ' पौनर्भव '- 
पुनर्विवाह से उत्पन्न [ ९.१७५ ], ' स्वयंदत्त “स्वयं किसी 
को समर्पित पुत्र [ ९.१७७ ] और शौद्ग-शुद्रा स्त्री से सवर्ण 
द्वारा उत्पन्न पुत्र | ९.१७८ |] (षड़्+अदायाद-बान्धवाः ) 
ये छह अदायाद-पितृधन के अनधिकारी और अबन्धु होते 
हैं॥ १६०॥ 
*यादृशं फलमाप्नोति कुप्लवे: सन्तरञ्जलम्‌। 
तादृशं फलमाप्नोति कुपुत्रे: सन्तरंस्तम: ॥ १६१॥ 

(कुप्लवे: जलं संतरन्‌) बुरी अर्थात्‌ टूटी-फूटी नौका 
से जल को पार करते हुए (यादृशं फलम्‌+ आप्नोति) 
मनुष्य जैसा फल प्राप्त करता है अर्थात्‌ पानी में ही डूब 
जाता है (तमः संतरन्‌ तादूशं फलम्‌) अन्धकार-दुःख को 
पार करते हुए वैसा ही फल मनुष्य (कुपुत्रे: आप्नोति) 
बुरे पुत्रों को उत्पन्न करके प्राप्त करता है अर्थात्‌ दुःख में 
ही निमग्न हो जाता है ॥ १६१॥ 


५१८ 


*यहेकरिक्थिनो स्यातामोरसक्षेत्रजो सुतो। 
यस्य यत्पैतृकं॑ रिक्थं स तद्‌ गृह्लीत नेतर: ॥ १६२॥ 
(यदि+एकरिक्थिनो ) यदि एक धनवाले पिता के 
(ओरस-दक्षेत्रजो सुतो स्थाताम) ' औरस' और ' क्षेत्रज ' 
दोनों ही पुत्र हों तो (यस्य यत्‌ पैतृकं रिक्थम्‌) जिसका 
पैतृक धन है (तत्‌ स गृह्कीत) उसको वह ' औरस ' पुत्र 
ही ग्रहण करे (इतरः न) दूसरा * क्षेत्रज' पुत्र धन का 
अधिकारी नहीं होता ॥ १६२ ॥ 
*एक एवोरस: पुत्र: पित्रयस्य वसुनः प्रभु: । 
शेषाणामानुृशंस्यार्थ प्रदद्यात्तु प्रजीवनम्‌॥ १६३॥ 
(पिन्र्यस्य वसुनः प्रभु: ) पिता के धन का वास्तविक 
स्वामी (एकः एव+औरस:ः पुत्र: ) अकेला औरस पुत्र ही 
होता है, वह (शेषाणाम्‌+आनुशंस्यार्थम्‌) शेष भाइयों पर 
कृपा करता हुआ ( प्रजीवन प्रदद्यात्‌) उन्हें जीवन चलाने 
के लिए अन्न-वस्त्रादि देता रहे ॥ १६३ ॥ 
*घष्ठ तु क्षेत्रजस्यांशं प्रदद्यात्पेतृकाद्धनात्‌ । 
औरसो विभजन्‌ दायं पित्र्यं पञ्ञलममेव वा॥ १६४॥ 
(ओऔरस: ) औरस पुत्र (पिन्र्यं दायं विभजन्‌) 
पितृधन का विभाग करते हुए (पैतृकात्‌ धनात्‌) अपने 
पैतृक धन से ( क्षेत्रजस्य षष्ठ॑ं वा पठचमम्‌+एव प्रदद्यात्‌ ) 
क्षेत्रज पुत्र को छठा अथवा पांचवां ही भाग देवे ॥ १६४ ॥ 
*ओरसक्षेत्रजो पुत्रो पितृरिक्थस्य भागिनों। 
दशापरे तु क्रमशो गोत्ररिक्थांशभागिन: ॥ १६५॥ 
(औरस-्षेत्रजो पुत्रो ) केवल ' औरस ' और ' क्षेत्रज ! 
पुत्र ही (पितृरिक्थस्य भागिनो) प्रधान रूप से पितृधन 
के भागी हैं (अपरे दश तु) शेष दूसरे दश प्रकार के पुत्र 
[९.१६८-१७९] तो (क्रमशः गोत्र-रिक्थ-अंश- 
भागिनः ) अपने गोत्र के ही भागी होते हैं और पूर्वपुत्र के 
अभाव में क्रमानुसार धनांश के भागी होते हैं॥ १६५ ॥ 
औरस पुत्र का लक्षण-- 
*स्वक्षेत्रे संस्कृतायां तुं स्वयमुत्पादयेद्धि यम्‌। 
तमोौरसं विजानीयात्‌ पुत्र प्रथमकल्पितम्‌॥ १६६॥ 
(संस्कृतायां स्वक्षेत्रे तु) विवाह संस्कार करके लायी 
हुई अपनी पत्नी में (यत्‌+हि स्वयं यम्‌ उत्पादयेत्‌ ) जो 


मनुस्मृति 


पुरुष स्वयं जिस पुत्र को उत्पन्न करता है, (तं प्रथम- 
कल्पितम्‌) उस प्रथमस्थानीय अर्थात्‌ सर्वश्रेष्ठ ( पुत्रम्‌ ) 
पुत्र को (औरसं विजानीयात्‌) ' औरस '-सगा पुत्र जानना 
चाहिए॥ १६६ ॥ 
क्षेत्रज पुत्र का लक्षण-- 
*यस्तल्पज: प्रमीतस्य क्लीबस्य व्याधितस्य वा। 
स्वधर्मेण नियुक्तायां स पुत्र: क्षेत्रज: स्मृत: ॥ १६७॥ 
(प्रमीतस्य क्लीबस्य वा व्याधितस्य ) मृत्यु प्राप्त, 
नपुंसक अथवा व्याधिग्रस्त पुरुष की (स्वधर्मेण 
नियुक्तायां तल्पज: यः ) नियोग-धर्मानुसार नियोग में 
नियुक्त स्त्री से उत्पन्न जो पुत्र होता है (सः पुत्र: क्षेत्रज: 
समृतः ) वह पुत्र उस पुरुष या स्त्री का ' क्षेत्रज ' कहलाता 
है॥ १६७॥ 
दत्रिम पुत्र का लक्षण-- 
*माता पिता वा दद्यातां यमद्धिः पुत्रमापदि। 
सदूृशं प्रीतिसंयुक्तं स ज्ञेयो दत्त्रिम: सुत: ॥ १६८॥ 
(माता वा पिता ) बालक के माता-पिता (यं सदृशं 
पुत्रम) जिस सवर्ण पुत्र को (आपदि ) अपनी या गोद लेने 
वाले की आपत्कालीन-पुत्राभाव की स्थिति में (प्रीति- 
संयुक्तम) प्रेमपूर्वक और (अद्भिः) जल का संकल्प 
करके (दद्याताम्‌) किसी को पुत्र रूप में दे देते हैं (सः 
सुतः दत्त्रिमः ज्ञेयः) वह पुत्र उस लेने वाले का 
दत्रिम '“दत्तक जानना चाहिए॥ १६८ ॥ 
कृत्रिम पुत्र का लक्षण-- 
*सदूशं तु प्रकुर्याद्यं गुणदोषविचक्षणम्‌ । 
पुत्र पुत्रगुणर्युक्तं स विज्ञेयश्च कृत्रिम: ॥ १६९॥ 
(गुण-दोष-विचक्षणम्‌) पुत्र के गुण-दोष को 
समझने वाले (पुत्रगुणैर्युक्तम्‌) पुत्रत्व के गुणों से युक्त (यं 
सदृशं पुत्रम) जिस सवर्ण पुत्र को (प्रकुर्यात्‌) कोई मनुष्य 
पुत्र मान लेवे (सः कृत्रिमः विज्ञेयः ) वह उसको ' कृत्रिम ! 
पुत्र अथवा “मानस पुत्र' माना जाता है ॥ १६९॥ 
अनुशीलन--दत्तक और कृत्रिम पुत्र में यह अन्तर 
है कि दत्तक पुत्र माता-पिता द्वारा दिया जाता है और कृत्रिम 
पुत्र अपनाने वाले के द्वारा स्वयं मान लिया जाता है । इसको 
“मानसपुत्र' भी कहा जाता है। 


नवम अध्याय 


गृढोत्पन्न पुत्र का लक्षण-- 

*उत्पद्यते गृहे यस्य न च ज्ञायेत कस्य सः । 

स गृहे गूढ उत्पन्नस्तस्य स्याद्यस्यथ तल्पज: ॥ १७०॥ 
(यस्य गहे उत्पद्यते ) जिसके घर में कोई पुत्र उत्पन्न 

हो जाता है (च) और (न ज्ञायेत सः कस्य ) यह मालूम 

नहीं पड़ता कि वह किस पुरुष के बीज से उत्पन्न है (स 

गृहे गूढः उत्पन्न: ) वह घर में गूढ>गुप्त रूप से उत्पन्न हुआ 

पुत्र (यस्य तल्पज: तस्य स्यात्‌ ) जिसकी स्त्री से उत्पन्न 

है, उसके पति का वह 'गूढोत्पन्न ' नामक पुत्र माना जाता 

है॥ १७० ॥ 

अपविद्ध पुत्र का लक्षण-- 

*मातापितृभ्यामुत्सूष्ट तयोरन्यतरेण वा। 

यं पुत्र परिगृह्लीयादपविद्धः स उच्यते॥ १७१॥ 
(मातृ-पितृ भ्याम) माता और पिता द्वारा (वा) 

अथवा (तयो:+अन्यतरेण ) माता-पिता में से किसी एक 

के द्वारा (उत्सूष्ठं य॑ पुत्रं परिगृह्लीयात्‌ ) छोड़े हुए जिस पुत्र 

को जो ग्रहण करता है (सः अपविद्धः उच्यते ) वह उस 

गृहीता पुरुष का ' अपविद्ध '<' परित्यक्त पुत्र' कहाता 

है॥ १७१॥ 

कानीन पुत्र का लक्षण-- 

*पितृवेश्मनि कन्या तु य॑ पुत्र जनयेद्रह: । 

तं कानीन॑ वदेननाम्ना वोढु: कन्यासमुद्भवम्‌॥ १७२॥ 
(पितृवेश्मनि कन्या तु) पिता के घर में रहती हुई 

अविवाहित कन्या (रहः य॑ पुत्रं जनयेत्‌) किसी से गुप्त 

शरीर-सम्बन्ध स्थापित करके जिस पुत्र को उत्पन्न करती 

है (तंनाम्ना कानीनं वदेत्‌) उस पुत्र को 'कानीन ' कहते 

हैं (कन्यासमुद्भवं वोढुः ) कन्या से उत्पन्न वह पुत्र उससे 

भविष्य में विवाह करने वाले पति का होता है ॥ १७२॥ 

सहोढ पुत्र का लक्षण-- 

*या गर्भिणी संस्क्रियते ज्ञाताज्ञाताउईपि वा सती। 

वबोढुः सः गर्भो भवति सहोढ इति चोच्यते ॥ १७३॥ 
(ज्ञाता वा अज्ञाता+अपि) बालक के पिता की 

अथवा गर्भ की जानकारी होते हुए अथवा बिना जानकारी 

की स्थिति में (या गर्भिणी सती संस्क्रियते ) जो गर्भिणी 


पक 


कन्या के साथ विवाह किया जाता है (सः गर्भ: वोढुः 
भवति) उस गर्भ से उत्पन्न वह पुत्र विवाह करने वाले 
पति का होता है (च) और वह उसका (सहोढः इति 
उच्यते ) 'सहोढ '-' साथ ढोकर लाया हुआ पुत्र ' कहाता 
है॥ १७३॥ 
क्रीतपुत्र का लक्षण-- 
*क़रीणीयाद्यस्त्वपत्यार्थ मातापित्रोर्यमन्तिकात्‌ । 
स क्रीतकः सुतस्तस्य सदृशो5सदृशो5पि वा॥ 
१७४॥ 
(अपत्यार्थम्‌) अपना पुत्र बनाने के लिए (सदूशः 
वा असदूशः+अपि ) सवर्ण या असवर्ण (यम्‌) जिस पुत्र 
को (मातापित्रोः:+अन्तिकात्‌ ) उसके माता-पिता के पास 
से (क्रीणीयात्‌) खरीदा जाता है (सः तस्य क्रीतक: 
सुतः ) वह उस खरीदने वाले का “क्रीत' पुत्र होता है ॥ 
१७४॥ 
पौनर्थव पुत्र का लक्षण-- 
*या पत्या वा परित्यक्ता विधवा वा स्वेच्छया। 
उत्पादयेत्‌ पुनर्भूत्वा स पोनर्भव उच्यते॥ १७५॥ 
(या पत्या वा परित्यक्ता ) जो पति के द्वारा छोड़ी 
गयी (वा) अथवा (विधवा) विधवा स्त्री (स्वेच्छया 
पुनर्भूत्वा उत्पादयेत्‌) अपनी इच्छा से दूसरे पुरुष की पत्नी 
बनकर जो उससे पुत्र उत्पन्न करती है (सः पौनर्भवः 
उच्यते ) उस पुत्र को 'पौनर्भव' कहते हैं ॥ १७५ ॥ 
प्रक्षिप्तानुशीलन-- १४८ से १७५ श्लोक प्रश्षिप्त हैं। 
इनकी आधारानुसार समीक्षा १७७-१९१ श्लोकों पर 
समन्वित रूप में देखिए। ये सभी श्लोक अन्तर्विरोध, 
प्रसंगविरोध, विषयविरोध एवं शैलीगत ' आधारों' के 
अनुसार प्रक्षिप्त हैं । ये मनु-रचित नहीं हो सकते। 
अक्षतयोनि के पुनर्विवाह का विधान-- 
सा चेदक्षतयोनि: स्याद्‌ गतप्रत्यागताउपि वा। 
पोनर्भवेन भर्त्रां सा पुनः संस्कारमहति॥ १७६॥ 
(सा चेत्‌+अक्षतयोनि: स्यात्‌ ) वह स्त्री यदि 
' अक्षतयोनि '-जिनका संभोगसम्बन्ध न हुआ हो, ऐसी 
हो (वा) चाहे वह (गत-प्रत्यागता+अपि ) पति के घर 


"२० 
गई-आई हुई भी हो, (सा) वह (पौनर्भवेन भर्त्रा ) 
दूसरे पति के साथ (पुनः संस्कारम्‌+अर्हवति ) पुनः 
विवाह कर सकती है॥ १७६ ॥ 

ऋषि अर्थ--' ' जिस स्त्री वा पुरुष का पाणिग्रहण 
मात्र संस्कार हुआ हो और संयोग [ न हुआ हो ] अर्थात्‌ 
अक्षतयोनि स्त्री और अक्षतवीर्य पुरुष हो, उनका अन्य 
स्त्री वा पुरुष के साथ पुनर्विवाह होना चाहिए! 

(स०प्र०, समु० ४) 

अनुशीलन-- १७६ शएलोक की मौलिकता एवं 
प्रसंगसम्बद्धता में युक्तियां-- (क) १७६ श्लोक मौलिक 
है और इसका प्रसंग ९.१४७ से जुड़ता है। १४७ में 
अनियोगज पुत्र को ' वृथोत्पन्न कहकर उसे दायभाग का 
अनधिकारी घोषित किया है किन्तु अक्षतयोनि स्त्री के लिए 
वह नियम नहीं है, यह दर्शाने के लिए १७६ वां श्लोक 
अपवादरूप में विहित है । अक्षतयोनि स्त्री पुनर्विवाह कर 
सकती है और उससे जो सन्तान उत्पन्न होगी वह 'वैध' 
एवं दायभाग की अधिकारिणी होगी | यही इस श्लोक का 
अभिप्राय है। (ख) यह श्लोक मौलिक है, प्रक्षिप्त इसलिए 
नहीं कहला सकता क्योंकि इसका पूर्वापर प्रक्षिप्त प्रसंग 
से कोई सम्बन्ध नहीं है। यह पूर्वापर प्रसंग से भिन्न 
अपवादात्मक विधान है जिसका १४७ से सम्बन्ध है (ग) 
पूर्वापर प्रसंग विविध प्रकार के पुत्रों की परिभाषा का है। 
१७०वें में 'पौनर्भव' पुत्र की परिभाषा और १७७ में 
*स्वयंदत्त' की है। इस श्लोक में पुत्र-परिभाषा-प्रसंग न 
होकर अपवादात्मक विधान है (घ) इसका १७५ के 
“पौनर्भव ' शब्द के साथ भी कोई सम्बन्ध नहीं है, क्योंकि 
उसमें 'पौनर्भव' पुत्र के लिए कहा गया है और इसमें 
द्वितीय पति के लिए। इस प्रकार यह मौलिक विधान है। 
स्वयदत्त पुत्र का लक्षण-- 
*मातापितृविहीनो यस्त्यक्तो वा स्थादकारणात्‌ । 
आत्मानं स्पशंयेद्यस्मे स्वयंदत्तस्तु स स्मृत: ॥ १७७॥ 

(यः माता-पितृ-विहीनः ) जो माता-पिता से विहीन 
हो (वा) अथवा (अकारणातृ त्यक्तः स्थात्‌) अकारण 
जिसे छोड़ दिया गया हो, वह (यस्मै आत्मान स्पर्शयेत्‌ ) 
जिस पुरुष के लिये स्वयं को समर्पित कर दे (सः तु 


मनुस्मृति 


स्वयंदत्त: स्मृत:) वह उसका ' स्वयंदत्त' पुत्र कहलाता 
है॥ १७७ ॥ 
पारशव पुत्र का लक्षण-- 
*यं ब्राह्मणस्तु शूद्रायां कामादुत्पादयेत्सुतम्‌। 
स पारयन्नेव शवस्तस्मात्‌ पारशव: स्मृत: ॥ १७८॥ 
(ब्राह्मण: तु) ब्राह्मण (शूद्रायां कामात्‌ य॑ 
सुतम्‌>उत्पादयेत्‌ ) शूद्रा में कामवश होकर जिस पुत्र को 
उत्पन्न करता है (सः पारयन्‌+एवं शव: ) वह जीते हुए 
भी मरे हुए के समान है (तस्मात्‌ पारशवः स्मृतः ) 
इसीलिए उसे 'पारशव ' अर्थात्‌ जो शव से भी बढ़कर 
व्यर्थ हो, कहा जाता है॥ १७८ ॥ 
*दास्यां वा दासदास्यां वा यः शूद्रस्य सुतो भवेत्‌। 
सोअनुज्ञातो हरेदंशमिति धर्मों व्यवस्थित: ॥ १७९॥ 
(दास्यां वा दासदास्यां वा) अपनी दासी में या 
किसी दास की दासी में (यः शूद्॒स्य सुतः भवेत्‌ ) जो 
शूद्र से उत्पन्न पुत्र होता है (सः+अनुज्ञातः ) वह पिता 
से अनुमति पाकर (अंशं हरेत्‌) उसके अन्य पुत्रों के 
समान भाग ग्रहण कर ले (इति धर्म: व्यवस्थित: ) 
ऐसी धर्म की व्यवस्था है ॥ १७९॥ 
*क्षेत्रजादीनू सुतानेतानेकादशयथोदितान्‌ । 
पुत्रप्रतिनिधीनाहु: क्रियालोपान्‌ू मनीषिण: ॥ १८०॥ 
(यथा+उदितान्‌ ) पूर्ववर्णित [९.१५९-१७८ ] 
(एतानू्‌ क्षेत्रजादीन्‌ एकादश-सुतान्‌) इन क्षेत्रज आदि 
ग्यारह प्रकार के पुत्रों को (क्रिया+अलोपान्‌ ) वंशचालन 
आदि क्रियाओं का लोप न हो, इसलिए (मनीषिण: ) 
मनीषी लोग (पुत्रप्रतिनिधीन्‌+आहुः ) पुत्रों का प्रतिनिधि 
मानते हैं ॥ १८० ॥ 
*य एते5भिहिताः पुत्रा: प्रसड्रादन्‍्यबीजजा: । 
यस्य ते बीजतो जातास्तस्य ते नेतरस्थ तु॥ १८१॥ 
(प्रसड्रातू) औरस पुत्र के प्रसद्ग में (अन्य- 
बीजजाः ) दूसरे के वीर्य से उत्पन्न (यः+एते पुत्राः+ 
अभिहिताः ) जो ये पुत्र कहे हैं (ते यस्य बीजतः जाता: ) 
वे जिसके बीज से उत्पन्न होते हैं (ते तस्य) वे उसी के 
होते हैं (इतरस्य तु न) दूसरे अर्थात्‌ क्षेत्रस्वामी के 


नवम अध्याय 


नहीं ॥१८१॥ 
*भ्रातृणामेकजातानामेकश्चेत्पुत्रवान्‌ भवेत्‌। 
सर्वास्तांस्तेन पुत्रेण पुत्रिणो मनुरब्रवीत्‌॥ १८२॥ 
(एकजातानां भ्रातृणाम्‌) एक माता-पिता से उत्पन्न 
अर्थात्‌ सगे भाइयों में (एक चेत्‌ पुत्रवान्‌ भवेत्‌) एक भाई 
भी यदि पुत्रवाला हो जाये (तेन पुत्रेण तान्‌ सर्वान्‌ 
पुत्रिण: ) उस एक पुत्र से ही सब भाई पुत्रवान्‌ हो जाते 
हैं, (मनु:+अब्नवीत्‌) ऐसा मनु ने कहा है ॥ १८२ ॥ 
*सर्वासामेकपत्नीनामेका चेतू पुत्रिणी भवेत्‌। 
सर्वास्तास्तेन पुत्रेण प्राहु: पुत्रवतीर्मनु: ॥ १८३॥ 
(सर्वासाम्‌+एकपत्नीनाम्‌) एक पति की अनेक 
स्त्रियों में (एका चेत्‌ पुत्रिणी भवेत्‌ ) यदि एक स्त्री भी 
पुत्रवती हो जाये तो (तेन पुत्रेण ता: सर्वाः पुत्रवती: मनु: 
प्राह) उस पुत्र से वे सभी स्त्रियां पुत्रवती हो जाती हैं, ऐसा 
मनु ने कहा है ॥ १८३॥ 
*श्रेयस: श्रेयसो5लाभे पापीयान्‌ रिक्थमर्हति। 
बहवएचेत्तु सदूशा: सर्वे रिक्थस्य भागिन: ॥१८४॥ 
( श्रेयस: श्रेयस:+अलाभे) [पूर्वोक्त (९.१५९- 
१६०) बारह प्रकार के पत्रों में ] श्रेष्ठ-श्रेष्ठ पुत्र के अभाव 
में (पापीयान्‌ रिक्थम्‌+अर्हति ) क्रमश: हीन-हीन पुत्र 
पितृधन का भागी होता है (बहवः चेत्‌ तु सदृशाः ) यदि 
सभी समान गुण वाले हों तो (सर्वे रिक्थस्य भागिनः ) 
सभी पितृधन के समान भागी होते हैं ॥ १८४॥ 
*न क्रातरो न पितरः पुत्रा रिक्थहराः पितु: । 
पिता हरेदपुत्रस्य रिक्थं भ्रातर एव च॥ १८५॥ 
(पितु: रिक्थहरा: पुत्रा:) पिता के धन के अधिकारी 
पुत्र ही होते हैं (न भ्रातर न पितरः ) न तो सहोदर भाई 
अर्थात्‌ चाचा, ताऊ आदि भाई होते हैं और न उनके पिता 
[ अर्थात्‌ पिता का पिता"दादा आदि] ही, किन्तु 
(अपुत्रस्य रिक्थं पिता हरेत्‌) अपुत्र पुरुष के धन को पिता 
ले ले (च) और वह जीवित न हो तो ( भ्रातर: एव) सगे 
भाई भी ले लें। ॥ १८५॥ 
*त्रयाणामुदकक॑ कार्य त्रिषु पिण्ड: प्रवर्तते। 
चतुर्थ: सम्प्रदातेषां पडचमो नोपपद्यते॥ १८६॥ 


७५२१ 
(त्रयाणाम्‌+उदकं कार्यम्‌) तीनों अर्थात्‌ पिता, 
पितामह और प्रपितामाह, इन तीनों को जलदान करना 
चाहिए (त्रिषु पिण्डः प्रवर्तते) इन तीनों को ही पिण्डदान 
करना चाहिए (चतुर्थ: एषां सम्प्रदाता ) चौथा व्यक्ति 
इनको देने वाला होता है। (पञ्चमः न+उपपद्यते ) इनके 
साथ पाँचवें का कोई सम्बन्ध नहीं है ॥ १८६ ॥ 
सपिण्ड के अभाव में दाय के अधिकारी-- 
*अनन्तरः सपिण्डाद्यस्तस्थ तस्य धनं भवेत्‌। 
अतः ऊर्ध्व॑ सकुल्य: स्यादाचार्य: शिष्य एव वा॥ 
१८७॥ 
(यः सपिण्डात्‌ अनन्तरः ) जो सपिण्डों-वंशस्थों या 
रिश्तेदारों में निकट-निकट का व्यक्ति है (तस्य तस्य धन 
भवेत्‌) वही-वही मृतक के धन का भागी होगा (अतः 
ऊर्ध्वम्‌) इसके बाद अर्थात्‌ सपिण्ड व्यक्ति के न होने पर 
(सकुल्य: आचार्य: वा शिष्य: एव) कुल का आचार्य या 
उसका शिष्य मृत व्यक्ति के धन का भागी होता है॥ १८७॥ 
*सर्वेषामप्यभावे तु ब्राह्मणा रिक्थभागिन:। 
त्रेविद्या: शुच्चयो दान्तास्तथा धर्मो न हीयते ॥ १८८ ॥ 
(सर्वेषामू+अपि+अभावे तु) सभी [ पुत्र, पत्नी, 
सपिण्ड आदि ] उत्तराधिकारियों के अभाव में ( त्रेविद्या: 
शुचय: दान्ताः ब्राह्मणा: ) तीनों वेदों के विद्वान, शुद्ध 
आत्मा वाले, जितेन्द्रिय ब्राह्मण ही (रिक्थभागिन: ) मृत- 
व्यक्ति के धन के भागी होते हैं (तथा धर्म: न हीयते ) इस 
प्रकार धर्म का लोप नहीं होता ॥ १८८ ॥ 
*अहार्य ब्राह्मणद्रव्यं राज्ञा नित्यमिति स्थिति: । 
इतरेषां तु वर्णानां सर्वाभावे हरेन्नृप: ॥ १८९॥ 
(ब्राह्मणद्रव्यं राज्ञा नित्यम्‌ अहार्यम्‌) राजा को 
[निकट के व्यक्ति के अभाव में ] ब्राह्मणों का धन कदापि 
ग्रहण न करना चाहिये (इति स्थिति: ) ऐसी मान्यता है, 
(सर्व+अभावे ) सभी उत्तराधिकारियों के अभाव में 
(इतरेषां तु वर्णानाम्‌) ब्राह्मण से भिन्न अन्य वर्णों का ही 
धन (नृपः हरेत) राजा ले सकता है॥ १८९॥ 
*संस्थितस्यानपत्यस्य सगोत्रात्‌ पुत्रमाहरेत्‌ । 
तत्र यद्रिक्थजातं स्यात्तत्तस्मिन्‌ प्रतिपादयेत्‌॥ १९०॥ 


ण्र२ 

(अनपत्यस्य संस्थितस्य ) पति के सन्तानहीन मर 
जाने पर (सगोत्रात्‌ पुत्रमू*+आहरेत्‌) स्त्री सगोत्र पुरुष से 
नियोग करके [९.५९-६१] पुत्र प्राप्त कर ले (तत्‌ तत्‌ 
रिक्थजातं स्यात्‌) उस स्थिति में मृत-पति का जो धन हो 
(तस्मिन्‌ प्रतिपादयेत्‌ ) वह उस पुत्र को दे देवे ॥ १९०॥ 

*द्वो तु यो विवदेयातां द्वाभ्यां जातो स्त्रिया धने। 
तयोर्यद्यस्य पित्र्यं स्थात्तत्‌ स गृह्लीत नेतर: ॥ १९१॥ 

(द्वाभ्यां जातो ) दो पिताओं से उत्पन्न (द्वौ तु यो 
स्त्रिया: धने विवदेयाताम्‌) दो पुत्र यदि स्त्री अर्थात्‌ माता 
के धन के विषय में विवाद"झगड़ा करें तो (तयो: यत्‌ 
यस्य पिशन्नं स्थात्‌) उनमें से जो जिसके पिता का धन हो 
(सः तत्‌ गृह्लीत ) वह उसे ही ग्रहण करे (इतर: न) दूसरे 
पिता से उत्पन्न पुत्र दूसरे का भाग न ले॥ १९१॥ 

प्रश्चिप्तानुशीलन-- १४८ से १७५ तथा १७७-१९१ 
तक के सभी श्लोक निम्नलिखित ' आधारों ' के अनुसार 
प्रक्षिप्त हैं -- 

२. अन्तर्विरोध-- (क) १४८-१७५, १७७-१९१ 
श्लोकों में अनेक वर्णों की बहुपत्तनियों से उत्पन्न पुत्रों के 
दायभाग का वर्णन है । एकसाथ बहुविवाह की मान्यता 
ही मनुविरुद्ध है। मनु एक समय में एक ही स्त्री से विवाह 
की आज्ञा देते हैं और वह भी प्रधानरूप से सवर्णा से | मनु 
ने सर्वत्र एकवचन का प्रयोग करके एक ही पत्नी करने 
का भी संकेत दिया है [ ३.४-५; ५.१६७; ७.७७] । (ख) 
१०८-१७०, १७७-१८४, १९०-१९१ श्लोकों में वर्णित 
दायभाग जन्मना वर्णव्यवस्था पर आधारित है। कुछ पत्रों 
को दायभाग का अधिकारी नहीं माना और प्रथम पुत्र के 
रहते अन्य निम्नपुत्रों को अनधिकारी माना है। यह 
व्यवस्था भी मनुसम्मत नहीं है। मनु बीज को प्रधान मानते 
हैं [९.३३-५६ ], बीज की प्रधानता होने पर जिससे जो 
पुत्र हुआ वह उसी के स्तर की सन्‍्तान होगी; उसमें उच्च- 
निम्न का क्या प्रश्न है ? मनु कर्मणा वर्णव्यवस्था मानते 
हैं [ द्रष्टन्य १.१९२-२०७ समीक्षा ] । कर्मणा वर्णव्यवस्था 
में सभी पुत्र कर्मानुसार समान हैं । इन श्लोकों में पुत्रों में 
अन्तर जन्मना जातिवाद पर आधारित होने से मनुसम्मत 
नहीं है। (ग) १८५वें श्लोक की व्यवस्था २११-२१२ के 


मनुस्मृति 


विरुद्ध है। (घ) १८७-१८९ में ब्राह्मणों आदि के धनग्रहण 
का कथन ८.३० के विरुद्ध है, वहां राजा को धन ग्रहण 
का अधिकार कहा है। (डः ) १९०-१९१ में क्षेत्रज पुत्र 
के लिए दायभाग का निषेध ९.१४५-१४६ के विरुद्ध है। 
(च) १५८-१७५, १७७-१८० आदि में वर्णित पुत्रों के 
भेद मनुसम्मत नहीं हैं। मनु ने दायभाग में केवल तीन 
प्रकार के पुत्रों की स्थिति स्वीकार की है। वे हैं १. औरस 
[१०४-१३८ ], २. दत्तक [ १४१], ३. नियोगज [ १४५- 
१४७ ], अन्यभेद मनुविहित नहीं हैं। 

२. शेलीगत आधार-- १५८ श्लोक में “आह 
स्वायंभुवः मनुः '' पदों से स्पष्ट सिद्ध होता है कि यह 
श्लोक मनु से भिन्न किसी अन्य परवर्ती व्यक्ति द्वारा रचित 
है, अतः प्रक्षिपत है। शेष १५९-१८४ श्लोक इसी पर 
आधारित हैं, इससे सम्बद्ध हैं, अतः इसके प्रक्षिप्त सिद्ध 
होने पर वे स्वतः प्रक्षिप्त सिद्ध हो जायेंगे। 

३. विषयविरोध-- १५८- १७५, १७७-१८४ श्लोकों 
में द्वादशविध पुत्रों का वर्णन है। १८६, में श्राद्ध में 
पिण्डदान का वर्णन है । यह वर्णन विषयसंकेतक श्लोकों 
[९.१०३, १२०] में वर्णित विषय से बाह्य है। यहां विषय 
दाय भाग-वर्णन का है। इस प्रकार विषयविरुद्ध होने से 
ये श्लोक प्रश्षिप्त हैं। 

४. प्रसंगविरोध-- (क) १५८-१७५, १७७-१८४ 
श्लोकों में पुत्रों के जो भेद बतलाये हैं वे यदि प्रसंग के 
प्रारम्भ में वर्णित होते, तभी प्रसंग-सम्मत कहे जा सकते 
थे। बीच में पुत्रों का वर्णन असंगत है, अतः प्रसंगविरुद्ध 
है। (ख) १८५-१८९ में दायभाग के कुछ विकल्प दिये 
हैं। ये विकल्प प्रसंग समाप्ति पर होते तो संगत माने जा 
सकते थे। अभी दायभाग का विधान शेष है, उससे पूर्व 
ही विकल्पों का वर्णन असंगत प्रतीत होता है। (ग) १४७ 
की १७६ से विधानात्मक सम्बद्धता है [ द्रष्टव्य १४७, 
१७६ पर अनुशीलन] बीच के श्लोकों ने उस प्रसंग को 
भंग कर दिया है। 

७. पुनरुक्ति--१९०वें श्लोक में वर्णित बातें 
९.१२०, १४५, १४६ में आ चुकी हैं | पुन: उसी बात को 
कहना पुनरुक्ति है, अत: यह प्रक्षिप्त है। १९१ वां इससे 
सम्बद्ध होने के कारण प्रश्षिप्त है। 


नवम अध्याय 


[ मातृधन का विभाग ] 


मातृधन को भाई-बहन बराबर बांट लें-- 
जनन्यां संस्थितायां तु सम॑ सर्वे सहोदरा:। 
भजेरन्मातृक रिक्थं भगिन्यएच सनाभय: ॥ १९२॥ 
(जनन्यां संस्थितायां तु) माता के मर जाने पर 
(सर्वे सहोदरा: च सनाभय: भगिन्यः ) सब सगे भाई 
और सब सगी बहनें (मातृकं रिक्थं सम॑ भजेरन्‌) 
माता के पारिवारिक धन को बराबर-बराबर बांट 
लें॥ १९२॥ 
यास्तासां स्युर्दुहितरस्तासामपि यथाईतः । 
मातामहा धनात्किचित््रदेयं प्रीतिपूर्वकम्‌॥ १९३॥ 
(तासां या: दुहितरः स्युः) उन सभी बहनों की 
जो पुत्रियां हों (तासां+अपि यथाईतः ) उनको भी 
यथायोग्य (प्रीतिपूर्वकं॑ मातामह्या: धनात्‌ किंचित्‌ 
प्रदेयम) प्रेमपूर्वक नानी के धन में से कुछ देना 
चाहिए॥ १९३॥ 
स्त्रीधन छह प्रकार का-- 
अध्यग्न्यध्यावाहनिकं दत्तं च प्रीतिकर्मणि। 
भ्रातृमातृपितृप्राप्तं षड्विध॑ स्त्रीधनं स्पृतम्‌॥ १९४॥ 
(स्त्रीधनं षड्विध॑ स्मृतम्‌) स्त्रीधन छ: प्रकार का 
माना गया है-- १. (अधि+अग्नि) विवाहसंस्कार के 
समय प्राप्त थन, २. (अधि+आवाहनिकम्‌) पति के 
घर जाती हुई कन्या को पिता के घर से प्राप्त हुआ धन, 
३. (प्रीति कर्मणि च दत्तम्‌) प्रसन्नता के किसी 
अवसर पर पति आदि के द्वारा दिया गया धन, ४. 
( भ्रातृ-मातृ-पितृ-प्राप्तम) भाई से प्राप्त धन, ५. माता 
से प्राप्त धन, ६. पिता से प्राप्त थन॥ १९४॥ 
अन्वाधेयं च यद्दत्तं पत्या प्रीतेन चेव यत्‌ । 
पत्यो जीवति वृत्ताया: प्रजायास्तद्धनं भवेत्‌॥ 
१९५॥ 
(यत्‌ अन्वाधेयम्‌ ) जो अन्वाधेय अर्थात्‌ विवाह 
के पश्चात्‌ पिता या पति द्वारा दिया गया है, वह धन 
(च) और (यत्‌ प्रीतेन पत्या दत्तम्‌) जो प्रीतिपूर्वक 


२३ 
पति के द्वारा दिया गया धन है (पत्यो जीवति) पति 
के जीवित रहते भी (वृत्ताया:) पत्नी के मरने पर 
(ततृधन प्रजाया: भवेत्‌ ) वह धन पुत्र-पुत्रियों का ही 
होता है ॥ १९५॥ 
ब्राह्मादि विवाहों में स्त्रीधन का अधिकारी पति-- 
ब्राह्मदेवार्षगान्धर्वप्राजापत्येषु यद्वसु। 
अप्रजायामतीतायां भर्तुरेव तदिष्यते॥ १९६॥ 

(ब्राह्म-देव-आर्ष-गान्धर्व-प्राजापत्येषु यत्‌ बसु ) 
ब्राह्म, आर्ष, गान्धर्व, प्राजापत्य विवाहों में जो स्त्री को 
धन प्राप्त हुआ है (अप्रजायाम्‌+अतीतायाम) स्त्री के 
सन्‍्तानहीन मर जाने पर (तत्‌ भर्तु:+एव इष्यते ) उस 
धन पर पति का ही अधिकार माना गया है॥ १९६॥ 
आसुरादि विवाहों में स्त्रीधन के उत्तराधिकारी-- 
यत्त्वस्या: स्याद्धनं दत्तं विवाहेष्वासुरादिषु। 
अप्रजायामतीतायां मातापित्रोस्तदिष्यते ॥ १९७॥ 

(यत्‌ तु अस्याः) और जो इसे (आसुरादिषु 
विवाहेषु दत्तं धनं स्थात्‌ ) ' आसुर ' गन्धर्व, राक्षस, 
पैशाच [३.२१] विवाहों में दिया गया धन हो 
(अप्रजायाम्‌ू+अतीतायाम्‌) पत्नी के नि:सन्तान मर 
जाने पर (तत्‌ माता पित्रोः इष्यते ) वह धन स्त्री के 
माता-पिता का हो जाता है ॥ १९७॥ 
“स्त्रियां तु यद्धवेद्वित्तं पित्रा दत्तं कथंचन। 
ब्राह्मणी तद्धरेत्कन्या तदपत्यस्य वा भवेत्‌॥ १९८ ॥ 

(स्त्रियां तु यत्‌ वित्तं पित्रा दत्तं भवेत्‌ ) स्त्री को जो 
धन उसके पिता के द्वारा दिया गया हो, उस स्त्री के मरने 
पर (तत्‌ ब्राह्मणी-कन्या हरेत्‌) उसके धन को ब्राह्मणी 
स्त्री से उत्पन्न कन्या ले ले (वा तत्‌ अपत्यस्य भवेत्‌ ) 
अथवा उसी की पुत्री को वह धन मिलेगा जिस वर्ण की 
वह पत्नी है॥ १९८॥ 

प्रक्षिप्तानुशीलन--१९८ वां श्लोक निम्न प्रकार 
प्रक्षित है-- 

१. अन्तर्विरोध--इस श्लोक में बहुपत्नी-प्रथा का 
वर्णन है, यह मनुविरुद्ध है [ ५.१६७-१६८ ] | अत: यह 
श्लोक प्रक्षिप्त है। 


जर४ड 
स्त्रियाँ कुटुम्ब से छिपाकर धन न जोड़ें-- 
न निर्हरि स्त्रियः कुर्यु: कुटुम्बाद्‌ बहुमध्यगात्‌। 
स्वकादपि च वित्ताद्द्ि स्वस्य भर्तुरनाज्ञया॥ १९९॥ 
(स्त्रियः ) स्त्रियाँ (बहुमध्यगात्‌ कुट॒म्बात्‌) 
बहुत सदस्यों वाले कुट॒म्ब से चुपके से धन ले-लेकर 
(निहरिं न कुर्यु:) अपने लिए धनसंग्रह और व्यय न 
करें (च्) और (स्वकात्‌ वित्तात्‌ अपि हि) अपने धन 
में से भी (स्वस्य भर्तु:+अनाज्ञया ) अपने पति की 
सहमति के बिना व्यय न करें ॥ १९९॥ 
पत्यो जीवति यः स्त्रीभिरलंकारो धृतो भवेत्‌। 
न तं भजेरन्दायादा भजमानाः पतन्ति ते॥ २००॥ 
(पत्यौ जीवति) पति के जीते हुए (स्त्रीभि: यः 
अलंकारः धृतः भवेत्‌) स्त्रियों ने जो आभूषण धारण 
किये हैं, [पति के मर जाने पर] (दायादा: तं न 
भजेरन्‌ ) माता-पिता के दायभाग के अधिकारी पति 
के भाई या पुत्र आदि [ माता के जीवित रहते ] उसको 
न बांटें ( भजमानाः ते पतन्ति) यदि वे उन्हें लेते हैं तो 
*पतित '-दोषी कहलाते हैं ॥ २०० ॥ 
धन के अनधिकारी विकलांग-- 
अनंशौ क्लीबपतितो जात्यन्धबधिरी तथा। 
उन्मत्तजडमूकाशइच ये च केचिन्निरिन्द्रिया: ॥ २०१॥ 
(क्लीब-पतितो ) नपुंसक, दुष्ट कर्मों में संलग्न 
अपराधी (जाति+अन्ध-बधिरौ ) जन्म से अन्धे और 
बहरे (उन्मत्त-जड़-मूकाः च) पागल, वज्रमूर्ख और 
गूंगे (च) और (ये केचित्‌ निरिन्द्रिया:) जो कोई 
किसी इन्द्रिय से पूर्ण विकलांग हैं और असमर्थ हैं 
(अनंशौ) ये विकलांग आदि पूरे दाय-धन के भागीदार 
नहीं होते, क्योंकि ये धन की सुरक्षा और उपयोग में 
सक्षम नहीं अयोग्य होते हैं ॥ २०१॥ 
इन्हें भोजन-छादन देते रहें-- 
सर्वेषामपि तु न्याय्यं दातुं शकत्या मनीषिणा। 
ग्रासाच्छादनमत्यन्तं पतितो हाददद्धवेत्‌॥ २०२॥ 
किन्तु (मनीषिणा) इनके धनगृहीता सहृदय 


मनुस्मृति 


मनुष्य को चाहिए कि (सर्वेषाम्‌+अपि शक्त्या ) इन 
सबको यथाशक्ति (ग्रास+आच्छादनम्‌) भोजन, वस्त्र 
आदि (अत्यन्तम्‌) अनिवार्य रूप से (दातुम) देना 
(न्याय्यम्‌) न्‍्यायोचित है, यह समझकर उक्त पदार्थ 
दे, (अददत्‌ हि पतितः भवेत्‌) उक्त सुविधाएं न देने 
वाला धनगृहीता ' पतित '-दोषी माना जायेगा ॥ २०२॥ 
यद्यर्थिता तु दारे: स्यात्कलीबादीनां कथंचन। 
तेषामुत्पन्नतन्तूनामपत्यं दायमरहति ॥ २०३॥ 

(यदि क्‍्लीबादीनां कथंचन दारैः अर्थिता 
स्यात्‌) यदि नपुंसक आदि इन पूर्वोक्तों [९.२०१] को 
भी विवाह करने की इच्छा हो तो (तेषाम्‌+ 
उत्पन्नतन्तूनाम) इनके उत्पन्न ' क्षेत्रज '-नियोगज पुत्र 
आदि (अपत्यम्‌) सन्‍्तान (दायम्‌+अर्हति ) इनके धन 
की भागी होती है ॥ २०३ ॥ 
सम्मिलित रहते बड़े थाई के कमाये धन की व्यवस्था-- 
*यत्किचित्पितरि प्रेते धनं ज्येष्टी उधिगच्छति। 
भागो यवीयसां तत्र यदि विद्यानुपालिता: ॥ २०४॥ 

संयुक्त रूप से रहते (पितरि प्रेते) पिता के मर जाने 
के पश्चात्‌ (ज्येष्ठ:) बड़ा भाई (यत्‌ किंचित्‌ धनम्‌+ 
अधिगच्छति ) जो कुछ पैतृक धन प्राप्त करता है (तत्र) 
उसमें (यदि विद्यानुपालिता: ) यदि विद्यासम्पन्न हों तो 
(यवीयसां भाग: ) उन छोटे भाइयों का हिस्सा होता है, 
मूर्खो और अनपढ़ों का नहीं ॥ २०४॥ 
*अविद्यानां तु सर्वेषामीहातश्चेद्धनं भवेत्‌। 
समस्तत्र विभाग: स्यादपित्र्य इति धारणा ॥ २०५॥ 

संयुक्त रहते यदि (अविद्यानां तु सर्वेषाम्‌) बिना 
पढ़े-लिखे सब भाइयों के (ईहातः चेत्‌ धनं भवेत्‌) 
प्रयत्नों [ खेती, व्यापार आदि ] से धन एकत्रित हुआ 
हो तो (तत्र अपिन्न्य:ः समः विभाग: स्यात्‌ ) उसमें 
पितृधन को छोड़कर बाकी धन में सबका समान भाग 
होगा (इति धारणा) ऐसी मान्यता है ॥ २०५ ॥ 

प्रक्षिप्तानुशी_लन--२०४-२०५ श्लोक निम्न प्रकार 
प्रक्षिप्त हैं -- 

१. अन्तर्विरोध-- (क) इन श्लोकों में पैतृक सम्पत्ति 


नवम अध्याय 


में अनपढ़ों के भाग का निषेध, केवल पढ़े-लिखों का 
अधिकार, ये दोनों बातें पूर्वोक्त विधानों से भिन्न हैं और 
विरुद्ध हैं। पूर्वोक्त विभाजन के वर्णनों में इस प्रकार का 
कहीं निषेध नहीं है, द्रष्टव्य ९.१०४, १०५, ११२, ११६, 
११७, १९२, २१८ आदि। (ख) इससे पूर्व २०१-२०२ 
श्लोकों में धन के अनधिकारी व्यक्तियों की गणना की है। 
वहां अनपढ़ों का परिगणन नहीं है । जबकि यहां 'जड़' 
शब्द का प्रयोग है। इससे सिद्ध है कि यह विधान मौलिक 
नहीं | यदि ' अनपढ़” अनधिकारी होते तो वहीं इनका वर्णन 
होता। इस प्रकार अन्तर्विरोध के आधार पर ये प्रश्षिप्त हैं। 
(ग) मनु की कर्मणा वर्णव्यवस्था के अनुसार सभी द्विज 
अनिवार्य रूप से शिक्षित होते हैं, अनपढ़ द्विज नहीं 
कहाता। अत: यह उस परवर्ती काल का प्रक्षेप है जब द्विज 
भी अनपढ़ होने लगे थे। 
विद्याधनं तु यद्यस्य तत्तस्येव धनं भवेत्‌। 
मैत्र्यमोद्दाहिकं चेव माधुपर्किकमेव च॥ २०६॥ 
(विद्याधनम्‌ मैतन्र््मू च ओद्वाहिकं च 
माधु्किकम्‌+एव ) विद्या के कारण प्राप्त, मित्र से प्राप्त, 
विवाह में प्राप्त और पूज्यता के कारण आदर-सत्कार 
में प्राप्त (यबत्‌ यस्य धनम्‌) जो जिसका धन है (तत्‌ 
तस्य+एवं भवेत्‌ ) वह उसी का ही होता है ॥ २०६ ॥ 
भ्रातृणां यस्तु नेहेत धनं शक्तः स्वकर्मणा। 
स निर्भाज्य: स्वकादंशात्किचिदत््वोपजीवनम्‌॥ 
२०७॥ 
( भ्रातृणां यः तु स्वकर्मणा शक्तः ) भाइयों में जो 
भाई अपने उद्योग से समृद्ध हो और (धन न ईहेत ) 
पितृधन का भाग न लेना चाहे तो (सः) उसको भी 
(स्वकात्‌+अंशात्‌ किंचित्‌ उपजीवन दत्त्वा) अपने- 
अपने पितृथन के हिस्सों से कुछ धन देकर 
(निर्भाज्यः) अलग करना चाहिए, बिल्कुल बिना 
दिये नहीं ॥ २०७॥ 
अनुपघ्नन्‌ पितृद्रव्यं श्रमेण यदुपार्जितम्‌। 
स्वयमीहितलब्धं तन्‍नाकामो दातुमहति ॥ २०८॥ 
(पितृधनम्‌ अनुपघ्नन्‌ ) पितृ-धन को बिल्कुल 


ज२५ 
भी उपयोग में न लाता हुआ यदि कोई पुत्र ( श्रमेण 
यत्‌+उपार्जितम्‌) केवल अपने परिश्रम से संचित धन 
में से (दातुम्‌ अकाम: ) किसी भाई को कुछ न देना 
चाहे तो (न अति) न देवे अर्थात्‌ देने के लिए वह 
बाध्य नहीं है ॥ २०८ ॥ 
पेतृक॑ तु पिता द्रव्यमनवाप्तं यदाप्नुयात्‌। 
न तत्पुत्रेर्भजेत्सार्थभकाम: स्वयमर्जितम्‌॥ २०९॥ 
(पिता तु) यदि कोई पिता (अनू+अवाप्त॑ पैतृक॑ 
द्रव्यम्‌) दायरूप में अप्राप्त पैतुक धन अर्थात्‌ ऐसा धन 
जो है तो परम्परा से पैतृक, किन्तु किसी कारण से वह 
उसके पिता के अधिकार में नहीं रहा, इस कारण उसे 
पैतृक दायभाग के रूप में भी नहीं मिला, उसको 
(तत्‌+आप्नुयात्‌) यदि वह स्वयं अपने परिश्रम या 
उपाय से प्राप्त कर ले तो (तत्‌ स्वयम्‌+अर्जितम्‌ धनम्‌ ) 
उस स्वयं के परिश्रम से प्राप्त किये धन को [ जैसे गिरवी 
रखा हुआ धन] (अकामः ) यदि वह न चाहे तो ( पुत्रेः 
सार्धम्‌ न भजेत्‌) अपने पुत्रों में न बांटे अर्थात्‌ ऐसा 
धन पिता के द्वारा स्वयं कमाये हुए धन जैसा है । उसका 
देना-न देना या विभाजन करना पिता की इच्छा पर 
निर्भर है। वह जैसा चाहे कर सकता है ॥ २०९॥ 
पुनः एकत्र होकर प्थक होने पर उद्धार भाग नहीं-- 
विभकक्‍्ता: सह जीवन्तो विभजेरन्‌ पुनर्यदि। 
समस्तत्र विभागः स्याज्ज्येछ्यं तत्र न विद्यते॥ २१०॥ 
सब भाई (विभक्ताः) एक बार विभाग का 
बंटवारा करके (सहजीवन्तः ) फिर सम्मिलित होकर 
(यदि पुनः विभजेरन्‌) यदि फिर अलग होना चाहें 
तो (तत्र समः विभाग: स्यात्‌ ) उस स्थिति में सबको 
समान भाग प्राप्त होगा (तत्र ज्यैष्ठदयं न विद्यते) तब 
उसमें ज्येष्ठ भाई का “उद्धार भाग! [९.११२-११५] 
नहीं होता ॥ २१०॥ 
भाई के मरने पर उसके धन का विभाग-- 
येषां ज्येष्ठ: कनिष्ठो वा हीयेतांशप्रदानतः । 
प्रियेतान्यतरो वा5पि तस्य भागो न लुप्यते॥ २११॥ 


"२६ 
(येषां ज्येष्ठ: वा कनिष्ठ: ) जिन भाइयों में से बड़ा 
या छोटा भाई (अंशप्रदानतः हीयेत ) किसी कारण से 
अपने भाग से वंचित रह जाये, (प्रियेत वा अन्यतरः 
अपि) मर जाये अथवा अन्य किसी गृहत्याग आदि 
कारण से अपना भाग न ले पावे तो (तस्य भाग: न 
लुप्यते ) उसका भाग नष्ट नहीं होता अर्थात्‌ उसके पुत्र 
पत्नी आदि को प्राप्त होता है ॥ २११॥ 
सोदर्या विभजेरंस्तं समेत्य सहिता: समम्‌ । 
भ्रातरो ये च संसृष्टा भगिन्यश्च सनाभय: ॥ २१२॥ 
[यदि पुत्र, स्त्री आदि न हों तो] (सहिताः 
सोदर्या:) सभी सगे भाई (च) और (ये संसृष्टाः 
भ्रातर:) जो सम्मिलित भाई (च) तथा (सनाभयः 
भगिन्य: ) सब सगी बहनें हैं, वे (समेत्य ) एकत्रित 
होकर (तंसमंविभजेरन्‌) उस धन को समान-समान 
बांट लेबें ॥ २१२॥ 
कर्त्तव्यपालन न करने पर बड़े भाई को उद्धार भाग नहीं-- 
यो ज्येष्टो विनिकुर्वीत लोभाद्‌ भ्रातृून्‌ यवीयसः । 
सो<ज्येष्ठ: स्यादभागएच नियन्तव्यह्च राजभि:॥ 
२१३॥ 
(यः ज्येष्ठ:) जो बड़ा भाई (लोभात्‌ यवीयसः 
भ्रातृन्‌ विनिकुर्वीत ) लोभ में आकर छोटे भाइयों को 
ठगे, पूरा भाग न दे तो (सः+अज्येष्ठ: ) उसको बड़े के 
रूप में नहीं मानना चाहिए (च) और (अभागः 
स्यथात्‌) उसे बड़े भाई के नाम का “उद्धार भाग' 
[९.११२-११५] भी नहीं देना चाहिए (च) और 
( राजभि: नियन्तव्यः ) वह राजा के द्वारा दण्डनीय 
होता है अर्थात्‌ राजा उसको कानून के द्वारा वश में करे 
और छोटों का भाग दिलवाये ॥ २१३ ॥ 
दायधन से वंचित लोग-- 
सर्व एवं विकर्मस्था नाहईन्ति भ्रातरो धनम्‌। 
न चादत्त्वा कनिष्ठे भ्यो ज्येष्ठ: कुर्वीत यौतकम्‌॥ 
२१४॥ 
(विकर्मस्था: सर्वे+एवं भ्रातरः ) [ जुआ खेलना, 


मनुस्मृति 


चोरी करना, डाका डालना आदि ] बुरे कामों में सलंग्न 
रहने वाले सभी भाई (धन न+अर्हन्ति) धनभाग को 
प्राप्त करने के अधिकारी नहीं होते (चर) और 
(कनिष्ठेभ्यः अदरत्त्वा) छोटे भाइयों को बिना 
दिये-बिना बांटे (ज्येष्ठ: यौतकं न कुर्वीत ) बड़ा भाई 
अपने लिए पितृधन में से अलग से धन न ले अर्थात्‌ 
किसी भी धन को अकेला अपने लिए न रखे ॥ २१४॥ 
पितृ धन का विषम विभाजन न करे-- 
भ्रातृणामविभकतानां यद्युत्थानं भवेत्सह। 
न पुत्रभागं विषमं पिता दद्यात्कथञ्लन॥ २१५॥ 
( अविभक्तानां भ्रातृणां यदि सह उत्थान भवेत्‌ ) 
सम्मिलित रूप में रहते हुए सब भाइयों ने यदि साथ 
मिलकर धन इकट्ठा किया हो तो (पिता) पिता 
(कथज्चन पुत्रभागं विषमं न दद्यात्‌) किसी भी प्रकार 
पुत्रों के भाग को विषम अर्थात्‌ किसी को अधिक 
किसी को कम रूप में न बांटे, सभी को बराबर 
दे॥२१५॥ 
ऊर्ध्वे विभागाज्ञातस्तु पित्रयमेव हरेद्धनम्‌ । 
संसृष्टास्तेन वा स्युर्विभजेत स ते: सह॥ २१६॥ 
(विभागात्‌ ऊर्ध्व जात: तु) धन का बंटवारा 
करके [पिता की जीवित अवस्था में ही | पुत्रों के 
अलग हो जाने पर यदि कोई पुत्र उत्पन्न हो जाये तो 
(पित्रयम+एवं धनं हरेत्‌) वह पिता के अंश के धन को 
ले ले (वा) अथवा (ये तेन संसूष्टा: स्युः) जो कोई 
पुत्र पिता के साथ सम्मिलित रूप में रह रहे हों तो (सः 
तेः सह विभजेत ) वह उन सबके समान भाग प्राप्त 
करे॥ २१६॥ 
इकलौते सनन्‍्तानहीन पुत्र के धन का उत्तराधिकार-- 
अनपत्यस्य पुत्रस्य माता दायमवाप्नुयात्‌। 
मातर्यपि च वृत्तायां पितुर्माता हरेद्धनम्‌॥ २१७॥ 
(अनपत्यस्य पुत्रस्य दायम्‌ ) सन्‍्तानहीन और 
पत्नीहीन पुत्र के धन को (माता+अवाप्नुयात्‌ ) माता 
प्राप्त करे (च) और (मातरि+अपि वृत्तायाम्‌) माता 

मर गई हो तो (पितुः माता धनं हरेत्‌) पिता की माता 
अर्थात्‌ दादी उसके धन को ले ले॥ २१७॥ 

ऋणे धने च सर्वस्मिन्‌ प्रविभक्ते यथाविधि। 
पश्चाद्‌ दूश्येत यत्किचित्तत्सर्वे समतां नयेत्‌॥। २१८॥ 

(सर्वस्मिन्‌ ऋणे च धने ) पिता के सारे ऋण और 
धन का (यथा-विधि प्रविभक्ते ) विधिपूर्वक बंटवारा 
हो जाने पर (यत्‌ किंचित्‌ पश्चात्‌ दृश्यते ) यदि बाद 
में कुछ ऋण और धन के शेष रहने का पता लगे तो 
(तत्‌ सर्व समता नयेत्‌) उस सबको भी समान रूप 
में बांट लें॥ २१८॥ 

*वस्त्रं पत्रमलंकारं कृताननमुदकं स्त्रिय: । 
योगक्षेमं प्रचार च न विभाज्यं प्रचक्षते ॥ २१९॥ 

(वस्त्र पत्रमू+अलंकारम्‌ ) वस्त्र, वाहन, आभूषण 
(कृतान्नम्‌+>उदकं स्त्रियः) पकक्‍वानज्न, जल, स्त्रियां 
(योगक्षेमं ) कल्याणसाधक पुरोहित आदि (च्व) और 
(प्रचारम्‌ ) मार्ग, इनको (विभाज्यं न प्रचक्षते ) बंटवारे 
के योग्य नहीं कहा है अर्थात्‌ ये जिसके पास जैसे हों वैसे 
ही रहते हैं ॥ २१९॥ 

प्रक्षिप्तानुशीलन--२१९ वां श्लोक निम्न प्रकार 
प्रक्षित है-- 

१. अन्तर्विरोध-- (क) २१९ वां श्लोक पिछले 
दायभाग के विधानात्मक श्लोकों के विरुद्ध है, क्योंकि 
उनमें समस्त पैतृक सम्पत्ति का विभाजन करने का कथन 
है [९.१०४, २१८]। (ख) इस श्लोक में स्त्रियों को 
अविभाज्य कहने से प्रतीत होता है कि श्लोककार दासियों 
की प्रथा को स्वीकार करता है। यह प्रथा भी मनु के विरुद्ध 
है। मनु दासदासी-प्रथा को नहीं मानते । वे केवल शूद्र को 
सेवक के रूप में स्वीकार करते हैं, वह भी उसकी इच्छा 
से [१.९१, ९.३३४-३३५, १०.९९ ] | अतः यह प्रक्षिप्त है। 

( १८ ) द्यूत-सम्बन्धी विवाद का निर्णय 
[ २२०-२७० |] 
अयमुक्‍तो विभागो व: पुत्राणां च क्रियाविधि: । 
क्रमशः क्षेत्रजादीनां द्यृतरर्भ निबोधत॥ २२०॥ 

(अयम्‌) यह [९.१०३-२१९] (वः) तुमको 
(विभाग: ) दायभाग का विधान (च्व) और ( क्षेत्रज+ 
आदीनां पुत्राणां क्रियाविधि: ) | क्षेत्रज' आदि पुत्रों को 
[९.१४०-१४७ ] धन का भाग देने की विधि (क्रमशः 
उक्त:) क्रमश: कही । अब (चद्यूतधर्म निबोधत ) जुआ- 
सम्बन्धी विधान सुनो-- ॥ २२० ॥ 
राएवातक जुआ आदि का पूर्ण निवारण-- 
दययूतं समाहयं चेव राजा राष्ट्रान्निवारयेत्‌। 
राजान्तकरणावेतो द्वो दोषो पृथिवीक्षिताम्‌॥ २२१॥ 

(राजा) राजा (चद्यूतम्‌) जड़ वस्तुओं से बाजी 
लगाकर खेले जाने वाले 'जुआ' को (च) और 
(समाह्यम्‌+एव ) चेतन प्राणियों को दाव पर लगाकर 
खेल जाने वाले ' समाह्य ' नामक 'जुआ ' को [ २२३ ] 
(राष्ट्रात्‌ निवारयेत्‌) अपने देश से समाप्त कर दे, 
क्योंकि (एतो द्वौ दोषो ) ये दोनों बुराइयाँ ( पृथिवी- 
क्षितां राजान्‍न्तकरणो ) राजाओं के राज्य को नष्ट- भ्रष्ट 
कर देने वाली हैं ॥ २२१॥ 

अनुशीलन-- (१) द्यूत से हानि--इस श्लोक के 
भाव को समझने के लिए परवर्ती उदाहरण महाभारत के 
समय का दिया जा सकता है। द्यूत और समाह्य के व्यसन 
के कारण पाण्डवों को अपना सम्मान और राज्य सब कुछ 
लुटाना पड़ा था। परिणाम-स्वरूप कौरवों-पाण्डवों में 
भयंकर महाभारत-युद्ध हुआ, जिसमें कौरवों का विनाश 
हुआ और पाण्डवों को विभिन्न प्रकार के कष्ट उठाने पड़े। 

(२) वेदों में जुए का निषेध--वेदों में जुए की तीत्र 
शब्दों में निन्दा की है और निषेध किया है । ऋक्‌ १०.३४ 
सूक्त में जुआरी की दुर्दशा का दयनीय वर्णन है। इस सूक्त 
के १३वें मन्त्र में आदेश है-- 

अक्षैर्मा दीव्य:-जुआ मत खेलो | 
जुआ एक तस्करी है-- 
प्रकाशमेतत्तास्कर्य यद्‌ देवनसमाहयो। 
तयोर्नित्यं प्रतीघाते नृपतिर्यत्नवान्‌ भवेत्‌॥ २२२॥ 

(यत्‌ देवन-समाहयो) ये जो “जुआ” और 
“समाह्यय ' है (एतत्‌ प्रकाशं तास्कर्यम्‌) ये प्रत्यक्ष में 


२८ 
होने वाली तस्करी-चोरी-ठगी हैं (नृपतिः ) राजा 
(तयोः प्रतीघाते ) इनको समाप्त करने के लिये (नित्य 
यलवान्‌ भवेत्‌ ) सदा प्रयत्नशील रहे ॥ २२२॥ 
झूत और समाह्वय में भेद-- 
अप्राणिभिर्यत्क्रियते तल्‍लोके द्यूतमुच्यते। 
प्राणिभि: क्रियते यस्तु स विज्ञेयः समाह्ययः ॥ २२३॥ 
(अप्राणिभि: यत््‌ क्रियते ) बिना प्राणियों अर्थात्‌ 
जड़ [ ताश, पासा, कौड़ी, गोटी आदि] वस्तुओं के द्वारा 
बाजी लगाकर जो खेल खेला जाता है (लोके तत्‌ 
'झ्यूतम' उच्यते ) लोक में उसे ' चूत '-जुआ कहा जाता 
है और (यः तु) जो (प्राणिभि: क्रियते ) चेतन प्राणियों 
[ मनुष्य, मुर्गा, तीतर, बटेर, घोड़ा आदि | के द्वारा बाजी 
लगाकर जो खेल खेला जाता है (सः 'समाहयः ' 
विज्ञेयः ) उसे 'समाहय ' कहा जाता है ॥ २२३ ॥ 
झयूतं समाहयं चेव यः कुर्यात्कारयेत वा। 
तान्सरवॉन्‌ घातयेद्राजा शूद्रांश्च द्विजलिड्वलिनः ॥ 
२२४॥ 
(राजा) राजा (यः) जो मनुष्य (द्यूतं च 
समाहयम्‌+एवं ) 'जुआ' और 'समाहय ' (कुर्यात्‌ वा 
कारयेत ) स्वयं खेले या दूसरों से खिलाये (तान्‌ 
सर्वानू) उन सबको (च) और (द्विजलिड्विनः 
शूद्रान्‌) कपटपूर्वक द्विजों के वेश में रहने वाले या 
उनका वेश धारण उनकी जीविका करने वाले शूद्रों को 
(घातयेत्‌) शारीरिक दण्ड [ताड़ना, कारावास, 
अंगच्छेदन] आदि दे ॥ २२४॥ 
कितवान्कुशीलवान्क्रूरान्‌ू पाखण्डस्थांश्च मानवान्‌। 
विकर्मस्थाज्छोण्डिकांश्च श्षिप्र॑ निर्वासयेत्पुरात्‌॥ 
२२५७॥ 
(च) और (कितवान्‌) जुआरियों, (कुशील- 
वान्‌ू) अश्लील-असभ्य नाच-गानों से जीविका 
करनेवाले, (क्रूरान) क्रूर+अत्याचार करने वाले, 
(पाखण्डस्थान्‌) पाखण्ड करके जीविका कमाने 
वाले, (विकर्मस्थान्‌) शास्त्रविरुद्ध बलात्कार चोरी 

आदि बुरे कर्म करने वाले, (शौण्डिकान्‌) शराब 
बनाने-बेचने, और पीने वाले (मानवान्‌) मनुष्यों को 
(पुरात्‌ क्षिप्रं निर्वासयेत्‌) राजा अपने राज्य से यथा 
शीघ्र बाहर निकाल दे ॥ २२५ ॥ 
अनुशीलन--'कुशीलव ' का अर्थ--' कुशीलव ' 
का विग्रह है 'कुत्सितं शीलम्‌ 'कुशीलम्‌', कुशीलम्‌ 
अस्य अस्ति सः कुशीलव: '' [ मत्वर्थीय 'व' प्रत्यय ] 
अर्थात्‌ जिनका निन्दनीय स्वभाव और चेष्टाएं हैं, अश्लील 
असभ्य या भौंडे ढंग के नाच-गानों से जीविका करने वाले 
या राज्य में इस बहाने से कोई अहितकर बात फैलाने वाले 
व्यक्तियों को 'कुशीलव ' कहा जाता है। 
एते राष्ट्र वर्तमाना राज्ञ: प्रच्छन्‍्नतस्करा: । 
विकर्मक्रियया नित्यं बाधन्ते भद्विका: प्रजा: ॥ २२६॥ 
(एते प्रच्छन्न-तस्करा: ) ये [९.२२५ ] छपे हुए 
तस्कर-चोर-ठग (राष्ट्र वर्तमानाः ) राज्य में रहकर 
(विकर्मक्रियया ) गलत और बुरे कामों को कर-करके 
(नित्यम्‌) सदा (राज्ञ:) राजाओं और ( भद्दिकाः 
प्रजा: ) सज्जन प्रजाओं को (बाधन्ते) हानि और दुःख 
पहुंचाते रहते हैं ॥ २२६ ॥ 
दयूतमेतत्पुरा कल्पे दृष्ट वेरकरं महत्‌। 
तस्माददूतं न सेवेत हास्यार्थमपि बुद्धिमान्‌।। २२७॥ 
(एतत्‌ द्यूतम्‌) यह 'जुआ' (पुराकल्पे महत्‌ 
वेरकरं दृष्टम्‌) अब से पहले समय में भी महान्‌ कष्ट 
एवं शत्रुता पैदा करने वाला देखा गया है (तस्मात्‌) 
इसलिए (बुद्धिमान) बुद्धिमान्‌ मनुष्य (हास्यार्थम्‌+ 
अपि द्यूत॑ न सेवेत ) मनोरंजन और हंसी-मजाक में भी 
“जुआ' न खेले ॥ २२७ ॥ 
प्रच्छन्न॑ वा प्रकाशं वा तन्निषेवेत यो नरः । 
तस्य दण्डविकल्पः स्याद्यथेष्ट नृपतेस्तथा ॥ २२८ ॥ 
(प्रच्छन्नं वा प्रकाशं वा) छुपकर वा सबके 
सामने (यः नरः तत्‌ निषेवेत ) जो मनुष्य ' जुआ ' खेले 
(तस्य दण्डविकल्पः ) उसका दण्ड-विधान निर्धारित 
नहीं है (नृपते: यथेष्टं स्थात्‌) वह राजा की इच्छानुसार 

होता है, अर्थात्‌ जुआ असह् दुष्कर्म है [ २२१, २२४] 
उससे होने वाली हानि को देखकर राजा जो भी चाहे 
अधिक दण्ड दे दे॥ २२८ ॥ 

*अ्षत्रविट्शूद्रयोनिस्तु दण्ड दातुमशक्नुवन्‌। 
आनुृण्यं कर्मणा गच्छेद्विप्रो दद्याच्छने: शने: ॥ २२९॥ 

( क्षत्रविट्शूद्रयोनि: तु) यदि राजा के द्वारा जुर्माना 
किये गये क्षत्रिय, वैश्य और शूद्र (दण्डं दातुम्‌+ 
अशक्रुवन्‌ ) जुर्माना न दे सकें तो (कर्मणा आनुृण्यं 
गच्छेत्‌) राजा काम करवाकर ही जुर्माना प्राप्त कर ले, 
किन्तु (विप्र: शने: शने: दद्यात्‌) ब्राह्मण जुर्माने को धीरे- 
धीरे चुका दे अर्थात्‌ ब्राह्मण से काम न कराये ॥ २२९॥ 

*स्त्रीबालोन्मत्तवृद्धानां दरिद्राणां च रोगिणाम्‌। 
शिफाविदलरणज्वाद्यर्विदध्यान्नृपतिर्दमम्‌॥ २३० ॥ 

(स्त्री-बाल-उन्मत्त-वृद्धानाम्‌) स्त्रियाँ, बालक, 
पागल, वृद्ध, (दरिद्राणां च रोगिणाम्‌) गरीब और रोगी 
इनको (नृपतिः ) राजा (शिफा-विदल-रज्जु+आद्येः ) बेंत, 
बांस, रस्सी आदि से ताड़ना करके ही (दमं विदध्यात्‌ ) 
दण्ड दे अर्थात्‌ इन पर अर्थदण्ड और कार्यदण्ड न 
करे॥ २३०॥ 

प्रक्षिप्तानुशीलन--२२९-२३० श्लोक निम्न प्रकार 
प्रक्षिप्त हैं -- 

१. विषयविरोध-- ( क) विषयसंकेतक श्लोक 
९.२२० के अनुसार यहां विषय ' द्यूत-सम्बन्धी ' विधानों 
का है। इन श्लोकों में उक्त सामान्य दण्डव्यवस्था उक्त 
विषय के विरुद्ध है, अत: असंगत होने से ये दोनों श्लोक 
प्रक्षिप्त हैं। (ख) २२९वें श्लोक में अन्य वर्णों से काम 
करा लेना किन्तु ब्राह्मण से काम न कराने का कथन, 
पक्षपातपूर्ण दण्डव्यवस्था का द्योतक है, जबकि मनु सब 
के लिए पक्षपातरहित सर्वसामान्य समान दण्डों का विधान 
करते हैं [९.३०७, ३११]; अपितु ब्राह्मण को अधिक 
समझदार और जिम्मेदार होने से अधिक दण्ड देने का 
विधान करते हैं [८.३३८]। अत: यह पक्षपात पूर्ण 
व्यवस्था मनुविरुद्ध है। 


५२९ 
मुकद्दमों के अन्त में उपसंहार 
रिश्वत लेकर अन्याय करने वालों को दण्ड-- 
ये नियुक्तास्तु कार्येण हन्यु: कार्याणि कार्यिणाम्‌ । 
धनोष्मणा पच्यमानास्तानिनःस्वान्कारयेन्नूप: ॥ २३१॥ 
(कार्येषु नियुक्ताः तु ये) राजकार्यों और मुकद्दमों 
के निर्णयों में राजा द्वारा लगाये गये जो अधिकारी- 
कर्मचारी ( धन+उष्मणा पच्यमानाः: ) धन की गर्मी 
अर्थात्‌ रिश्वत आदि के लालच में (कार्यिणां 
कार्याणि हन्युः ) वादी-प्रतिवादियों के मुकददमों और 
कामों को बिगाड़ें (नृपः) राजा (तान्‌ निःस्वान्‌ 
कारयेत्‌) उनकी सारी संपत्ति छीन ले ॥ २३१॥ 
अनुशीलन--मुहावरे का प्रयोग और उसका 
अर्थ--' धनोष्मणा पच्यमाना: ' यह एक मुहावरा है, 
जिसका अर्थ है 'धन के लालच में पड़ने वाले लोग या 
“रिश्वत हड़पने वाले ' । ऐसे रिश्वतखोर व्यक्तियों की राजा 
सम्पत्ति छीन ले। 
निर्णयों में कप्ट करने वालों को दण्ड-- 
कूटशासनकर्तृश्च प्रकृतीनां च दूषकान्‌। 
स्त्रीबालब्राह्मणघ्नांश्च हन्याद्‌ द्विट्सेविनस्तथा ॥ 
२३२॥ 
(च) और (कूटशासनकर्तुन्‌) राजा के निर्णयों 
में कपट करने वाले या उनको कपटपूर्वक लिखने 
वाले, (प्रकृतीनां दूषकान्‌) प्रकृति-प्रजा, मन्त्री, 
सेनापति आदि को [ ९.२९४ ] रिश्वत आदि बुरे कार्यों 
में फंसाकर बिगाड़ने वाले, (स्त्री-बाल-ब्राह्मणघ्नान्‌ 
च) स्त्रियों, बच्चों और दिद्वान्‌ ब्राह्मणों की हत्या करने 
वाले, (तथा) तथा (द्विटू-सेविनः ) शत्रु से मिले हुए 
जन, इनको (हन्यात्‌ ) वध से दण्डित करे अर्थात्‌ 
इनको कठोर से कठोर और कष्टप्रद शारीरिक दण्ड 
दे॥ २३२॥ 

ठीक निर्णय को किसी दबाव या लालच में आकर न 
बदले-- 
तीरितं चानुशिष्टे च यत्र क्वचन यद्भवेत्‌। 
कृतं तद्धर्मतो विद्यान्न तदभूयो निवर्तयेत्‌॥ २३३॥ 
(यत्र क्वचन) जहां किसी मुकदमे में 
(तीरितम्‌) ठीक निर्णय किया जा चुका हो (च) और 
(अनुशिष्टं भवेत्‌) किसी दण्ड का आदेश भी दिया 
जा चुका हो ( धर्मतः तत्‌ कृतं विद्यात्‌ ) धर्मपूर्वक किये 
उस निर्णय को पूरा हुआ जानना चाहिये (तत्‌ भूयः 
न निवर्तयेत्‌) उस मुकदमे का पुनः निर्णय बार-बार 
न बदले [यह लोभ या ममत्व आदि के कारण अथवा 
अकारण निर्णय न बदलने का कथन है, कारण विशेष 
होने पर तो पुनः निर्णय का कथन किया गया है 
(८.१५१७; ९,२३४) ]॥ २३३॥ 
अमात्यों और न्यायाधीशों को अन्याय करने पर दण्ड-- 
अमात्या: प्राडविवाको वा यत्कुर्यु: कार्यमन्यथा। 
तत्स्वयं नृपतिः कुर्यात्तान्सहस्त्र च दण्डयेत्‌॥ २३४॥ 
( अमात्या: वा प्राइविवाकः ) मंत्री अथवा 
न्यायाधीश (यत्‌ कार्यम्‌+अन्यथा कुर्यु:) जिस काम 
या मुकदमे के निर्णय को गलत या अन्यायपूर्वक कर 
देंतो (तत्‌) उस मुकदमे के निर्णय को (नृपतिः ) राजा 
(स्वयं कुर्यात्‌) स्वयं देखकर ठीक करे (च) और 
(तान्‌) अन्याय करने वाले उन अधिकारियों को 
(सहस्त्रं दण्डयेत्‌) एक हजार पण [८.१३६ ] दण्ड 
से दण्डित करे ॥ २३४॥ 
चार महापातकी और उनको दण्ड-- 
*ब्रह्मत च सुरापछ्च स्तेयी च गुरुतल्पगः। 
एते सर्वे पृथग्ज़ेया महापातकिनो नरा:॥ २३५॥ 
(ब्रह्महा ) ब्राह्मण की हत्या करने वाले (सुरापः ) 
शराब पीने वाले (स्तेयी) चोरी करने वाले (च) और 
(गुरुतल्पगः ) गुरु की पत्नी से सम्भोग करने वाले (एते 
सर्वे नराः ) ये सब मनुष्य (पृथक ) पृथक्‌-पृथक्‌ (महा- 
पातकिनः ज्ञेयाः) महापातकी"महापापी समझने 

चाहियें ॥ २३५॥ 
*चतुर्णामपि चेतेषां प्रायश्चित्तमकुर्वताम्‌ । 
शारीरं धनसंयुक्‍तं दण्ड धर्म्य प्रकल्पयेत्‌॥ २३६॥ 
(प्रायश्चित्तम्‌+अकुर्वताम्‌) प्रायश्चित्त न करने पर 
(एतेषां चतुर्णाम्‌ू+अपि ) इन चारों को ही राजा ( धर्म्यम्‌ ) 
धर्मानुसार (धनसंयुक्त शारीरं दण्डं प्रकल्पयेत्‌ ) धन 
दण्डसहित शारीरिक दण्ड [९.२३७] देवे॥ २३६॥ 
*गुरुतल्पे भगः कार्य: सुरापाने सुराध्वज: । 
स्तेये च श्वपदं कार्य ब्रह्मृण्यशिरा: पुमान्‌॥ २३७॥ 
(गुरुतल्पे भगः कार्य: ) गुरुपत्नी के साथ संभोग 
करने पर व्यभिचारी के माथे पर भगनयोनि का चिह्न 
दगवा देना चाहिये (सुरापाने सुराध्वज: ) शराब पीने 
वाले के माथे पर सुरापात्र का चिह्न (स्तेये श्वपदं 
कार्यम्‌) चोरी करने वाले के माथे पर कुत्ते के पंजे का 
चिह्न दगवा देना चाहिये (ब्रह्मतणि+अशिराः पुमान्‌ ) 
ब्राह्मण की हत्या करने वाले के माथे पर सिरकटे मनुष्य 
का चिह्न दगवा देना चाहिये ॥ २३७॥ 
*असम्भोज्या हासंयाज्या असंपाठ्याविवाहिन: । 
चरेयु: पृथिवीं दीना: सर्वधर्मबहिष्कृता॥ २३८॥ 
ये सब (असम्भोज्या:) भोजन न कराने योग्य, 
(असंयाज्या: ) यज्ञ आदि न कराने योग्य, ( असंपाठ्या: ) 
न पढ़ाने योग्य, (अविवाहिनः ) विवाह न करने योग्य और 
(सर्वधर्मबहिष्कृताः ) सभी धर्मकार्यों से बहिष्कृत किये 
हुए होकर (दीनाः पृथिवीं चरेयु: ) बेसहारों की तरह पृथ्वी 
पर घूमा करें ॥ २३८ ॥ 
*जातिसम्बन्धिभिस्त्वेते त्यक्तव्या: कृतलक्षणा: । 
निर्दया निर्नमस्कारास्तन्मनोरनुशासनम्‌॥ २३९॥ 
(कृतलक्षणा:ः एते) चिह्नों से दागे हुएये [ ९.२३७] 
व्यक्ति (ज्ञातिसम्बन्धिभिः त्यक्तव्या: ) रिश्ते-नातेदारों द्वारा 
भी छोड़ दिये जाने चाहियें, क्योंकि ये लोग (निर्दयाः ) 
दया करने योग्य नहीं हैं (निर्ममस्कारा:) और नमस्कार 
करने योग्य भी नहीं हैं (तत्‌ मनो:+अनुशासनम्‌) यही 
मनु का आदेश है॥ २३९॥ 


नवम अध्याय 


*प्रायश्चित्तं तु कुर्वाणा: सर्ववर्णा यथोदितम्‌। 
नाडकत्ा राज्ञा ललाटे स्युर्दाप्यास्तृत्तमसाहसम्‌॥ 
२४०॥ 
(यथा+उदितम्‌) यथोक्त विधि से (प्रायश्चित्तं तु 
कुर्वाणा: ) प्रायश्चित्त करने वाले (सर्ववर्णा:) सब वर्ण 
वालों को (राज्ञा ललाटे न+अडनया ) राजा माथे पर दाग 
न लगवाये (तु) किन्तु (उत्तमसाहसं दाप्या: स्युः ) उन्हें 
केवल 'उत्तमसाहस ' अर्थात्‌ एक हजार पण [ ८.१३८ ] 
से दण्डित करे ॥ २४० ॥ 
*आगःसु ब्राह्मणस्येव कार्यो मध्यमसाहसः। 
विवास्यो वा भवेद्राष्ट्रात्सद्रव्य: सपरिच्छद: ॥ २४१॥ 
( आग:ःसु ब्राह्मणस्य ) पूर्वोक्त ब्रह्महत्या, सुरापान 
आदि [९.२३५] अपराधों को यदि कोई गुणवान्‌ ब्राह्मण 
अकामपूर्वक करे तो (मध्यमसाहसः कार्य: ) उस पर 
*मध्यमसाहस ' दण्ड करे (बा) और सकामपूर्वक करने 
वाले ब्राह्मण को (सपरिच्छद: ) गृहवस्तुओं सहित और 
(सद्रव्य:) धनसहित (राष्ट्रात्‌ विवास्य भवेत्‌) राष्ट्र से 
निकाल देना चाहिए॥ २४१॥ 
*इतरे कृतवन्तस्तु पापन्येतान्यकामतः । 
सर्वस्वहारमरईन्ति कामतस्तु प्रवासनम्‌॥ २४२॥ 
(अकामत:ः एतानि) अकामपूर्वक पूर्वोक्त ब्रह्महत्या 
आदि (पापानि कृतवन्तः इतरे तु) अपराधों को करने वाले 
इतर वर्णो अर्थात्‌ क्षत्रियों, वैश्यों और शूद्रों को 
(सर्वस्वहारम्‌+अर्हन्ति ) सर्वस्व हरण का दण्ड देना 
चाहिए (तु कामतः ) किन्तु सकामपूर्वक करने वालों को 
(प्रवासनम) [ सर्वस्वहरण के साथ] देश निकाला भी 
देना चाहिए॥ २४२॥ 
*नाददीत नृप: साधु महापातकिनो धनम्‌। 
आददानस्तु तल्‍लोभात्तेन दोषेण लिप्यते॥ २४३॥ 
(साधु: नृपः ) श्रेष्ठ राजा (महापातकिनः धन 
न+आददीत ) महापातकियों का धन [दण्ड, कर आदि 
किसी भी रूप में | ग्रहण न करे (लोभात्‌ तत्‌ आददानः 
तु) लोभवश उनके धन को लेने पर (तेन दोषेण लिप्यते ) 
राजा भी उस-उस महापातक दोष से युक्त होता है ॥ २४३ ॥ 

*अप्सु प्रवेश्य तं दण्डं वरुणायोपपादयेत्‌ । 
श्रुतवृत्तोपपन्ने वा ब्राह्मणे प्रतिपादयेत्‌॥ २४४॥ 
(तंदण्डम्‌ ) महापातकियों पर किये गये जुर्माने से 
प्राप्त धन को ( अप्सु प्रवेश्य) जल में डालकर (वरुणाय+ 
उपपादयेत्‌ ) वरुण देवता को अर्पित कर दे (वा) अथवा 
( श्रुतवृत्त+उपपन्ने ब्राह्मणे ) शास्त्रों के विद्वानू और सदाचार 
युक्त ब्राह्मण को (प्रतिपादयेत्‌) दे देवे ॥ २४४॥ 
*ईशो दण्डस्य वरुणो राज्ञां दण्डधरो हि सः। 
ईशः सर्वस्य जगतो ब्राह्मणो वेट्पारग: ॥ २४५॥ 
(हि) क्‍योंकि (वरुण: दण्डस्य ईशः ) वरुण देवता 
दण्ड के धन का स्वामी है, इस कारण (सः ) वह वरुण 
(राज्ञां दण्डधरः ) राजाओं के दण्ड-धन को लेने का 
अधिकारी है और (वेदपारगः ब्राह्मण: ) वेदों में पारंगत 
ब्राह्मण (सर्वस्थ जगतः ईशः ) सम्पूर्ण जगत्‌ का स्वामी 
है, अत: वह भी दण्डधन को लेने का अधिकारी 
है॥ २४५ ॥ 
*यत्र वर्जयते राजा पापकृदभ्यो धनागमम्‌। 
तत्र कालेन जायन्ते मानवा दीर्घजीविन: ॥ २४६॥ 
(यत्र) जिस देश में (राजा) राजा (पापकृदभ्य: 
धन+आगमं वर्जयते ) महापातकियों से धनग्रहण नहीं 
करता (तत्र) उस राज्य में (मानवाः ) मनुष्य (कालेन 
दीर्घजीविन: जायन्ते) उत्तरोत्तर समयानुसार दीर्घजीवी 
होते हैं ॥ २४६ ॥॥ 
*निष्पद्यन्ते च सस्यानि यथोप्तानि विशां पृथक्‌ । 
बालाएच न प्रमीयन्ते विकृतं न च जायते॥ २४७॥ 
(विशाम्‌ उप्तानि सस्यानि) वैश्यों द्वारा बोये गये 
अन्नादि के बीज (यथा पृथक्‌ निष्पद्यन्ते) ठीक-ठीक और 
पृथक्‌-पृथक्‌ सभी उत्पन्न होते हैं (च) और (बाला: न 
प्रमीयन्ते) बालक नहीं मरते (च्) तथा (विकृतं न 
जायते ) किसी को कोई रोगविकार नहीं होता ॥ २४७॥ 
*ब्राह्मणान्‌ बाधमानं तु कामादवरवर्णजम्‌ | 
हन्याच्चित्रेवधोपायेरुद्बेजनकरै्नूपः ॥ २४८ ॥ 
(कामात्‌ ) जानबूझकर (ब्राह्मणान्‌ बाधमानम्‌ ) 
ब्राह्मणों को बाधा-पीड़ा पहुँचाने वाले (अवरवर्णजम्‌) 

शुद्र को (नृपः ) राजा (उद्देजनकरैः ) व्याकुलता पैदा करने 
वाले (चित्रे: वध+उपाये: हन्यात्‌ ) अनेक प्रकार के वध 
के उपायों से मार डाले ॥ २४८ ॥ 

प्रक्षिप्तानुशीलन-- २३५-२४८ श्लोक निम्न- 
लिखित ' आधारों ' के अनुसार प्रक्षिप्त हैं-- 

१. शेलीगत आधार-- २२९वें श्लोक में '*तत्‌ मनोः 
अनुशासनम्‌'! पदों से स्पष्ट है कि यह श्लोक मनु से भिन्न 
किसी अन्य परवर्ती व्यक्ति की रचना है, अत: यह प्रक्षिप्त 
है और इसके प्रक्षिप्त सिद्ध होने पर इससे सम्बद्ध यह 
सम्पूर्ण पूर्वापर प्रसंग स्वतः प्रक्षिप्त सिद्ध हो जाता है। 

२. विषयविरोध--(क) विषयसंकेत श्लोक 
९.२२० के अनुसार यहां ' द्यूत-सम्बन्धी ' विधानों का 
विषय है और विषयसंकेत श्लोक ८.७ तथा ९.२०० से 
यह संकेतित है कि अठारह प्रकार के मुकद्दमों में यह 
अन्तिम मुकदमा है तथा इसके वर्णन के पश्चात्‌ केवल 
उपसंहारात्मक श्लोकों का वर्णन [ ९.२३१-२३४, २४९ ] 
ही संगत माना जा सकता है, अन्य नहीं । इन श्लोकों में 
उपसंहार से बाह्य वर्णन है, अतः ये सभी श्लोक 
विषयविसुद्ध प्रक्षेप हैं | पूर्व वर्णित अपने-अपने विषयों में 
इन सभी अपराधों की दण्ड-व्यवस्था मनु ने पहले कह 
भी दी है, अत: उनका यहां पुनः कथन वैसे भी 
अनावश्यक है। (ख) ७-९ अध्यायों में राजा की दण्ड- 
व्यवस्था का कथन है, प्रायश्चित्त का नहीं। अत: २३६ 
में प्रायश्चित्त न करने पर ही दण्ड का विधान इस विषय 
के विरुद्ध है, राजा तो अपने नियमानुसार दण्ड देगा ही । 
और प्रायश्चित्तों का वर्णन ११वें अध्याय में होना चाहिए 
था। इस प्रकार भी ये विषय-विरुद्ध हैं। 

३. प्रसंगविरोध-- २३४ और २५० श्लोकों में सभी 
१८ मुकद्दमों के पश्चात्‌ उपसंहारात्मक वर्णन है। इन 
श्लोकों ने उस वर्णन-प्रसंग को भंग करके पूर्व वर्णित हो 
चुके प्रसंगों का बीच में पुन: वर्णन किया है। प्रसंगभउजक 
होने के कारण ये सभी श्लोक प्रश्षिप्त हैं। 

४. अन्तर्विरोध-- (१) इन श्लोकों का आधारभूत 
श्लोक २३५ वां है। इस २३५वें की मान्यता तत्तत्‌ प्रसंगों 
में मनुविहित पूर्व मान्यताओं से मेल नहीं खाती । ८.३८६ 
में विशिष्ट अपराधियों की गणना करते हुए मनु ने चोर, 

परस्त्रीगामी, दुष्टवाकू, लुटेरा और हत्यारा, इन व्यक्तियों 
को विशिष्ट अपराधी माना है । यहाँ विशिष्ट महापातकियों 
का परिगणन उनसे भिन्न रूप में है । वहां सर्वमान्य आधार 
पर विशिष्ट अपराधियों का परिगणन है, जबकि यहां 
व्यक्तिपरक [ केवल ब्राह्मण और गुरु] आधार पर है, जो 
उचित नहीं है। (२) इन श्लोकों में उक्त दण्ड-व्यवस्था 
भी पूर्वविहित दण्ड-व्यवस्थाओं से भिन्न होने के कारण 
विरुद्ध है। [यथा--हत्या ८.२८६-२८८, परस्त्रीगामी 
८.३५२-३७२, मद्यपी ९.२२५] | (३) २४१-२४२, २४८ 
में पक्षपातपूर्ण दण्ड-व्यवस्था है, जो ९.३०७, ३११, 
८.३३५-३३८ की भावना एवं व्यवस्था के विरुद्ध है। 
(४) ३४३-३४७ श्लोकों की व्यवस्था उन पूर्वोक्त सभी 
श्लोकों के विरुद्ध है जिनमें अपराधियों पर जुर्माना करने, 
सर्वस्वहरण करने की राजा को आज्ञा दी है [८.२८८, 
३२०, ३२२, ३३५-३३८ ] आदि। 
यावानवध्यस्य वधे तावान्‌ वध्यस्य मोक्षणे। 
अभधर्मों नृपतेर्दूष्टो धर्मस्तु विनियच्छत:॥ २४९॥ 
(नूपतेः) राजा को (अवध्यस्य वधे) 
अदण्डनीय को दण्ड देने पर (यावान्‌+अधर्म: दृष्टः ) 
जितना अधर्म"अन्याय होना शास्त्र में माना गया है 
(तावान्‌ वध्यस्य मोक्षणे ) उतना ही दण्डनीय को 
छोड़ने में अधर्म-अन्याय होता है (विनियच्छतः तु 
धर्म: ) न्‍्यायानुसार दण्ड देना ही धर्म है॥ २४९॥ 
उदितो<5यं विस्तरशो मिथो विवदमानयो:। 
अष्टादशसु मार्गेषु व्यवहारस्य निर्णय: ॥ २७५०॥ 
(अयम्‌) यह [८.१ से ९.२४९ तक] (मिथः 
विवदमानयो: ) परस्पर विवाद-मुकद्मा करने वाले 
वादी-प्रतिवादियों के (अष्टादशसु मार्गेषु) अठारह 
प्रकार के (व्यवहारस्य निर्णयः ) मुकद्दमों का निर्णय 
(विस्तरशः उदितः ) विस्तारपूर्वक कहा ॥ २५० ॥ 
एवं धर्म्याणि कार्याणि सम्यक्कुर्वन्‌ महीपति: । 
देशानलब्धांल्लिप्सेत लब्धांश्च परिपालयेत्‌॥ २५१॥ 
(एवम्‌) इस पूर्वोक्त कही विधि के आनसार 
( धर्म्याणि कार्याणि कुर्वन्‌) धर्मयुक्त कार्यों को करता 

हुआ न्यायानुसार शासन करता हुआ (महीपतिः ) राजा 
(अलब्धान्‌ देशान्‌ लिप्सेत ) अप्राप्त देशों को प्राप्त करने 
की इच्छा करे (च) और (लब्धान्‌ परिपालयेत्‌) प्राप्त 
किये देशों का भलीभांति पालन करे ॥ २५१॥ 
राजा द्वारा लोककण्टकों का निवारण-- 
(९, २५२ से ३२५ तक) 
सम्यडः निविष्टदेशस्तु कृतर्दुगश्च शास्त्रत: । 
कण्टकोद्धरणे नित्यमातिष्ठेद्यलमुत्तमम्‌॥ २५२॥ 
राजा (सम्यक्‌ निविष्टदेश: ) अच्छे सस्यादि- 
सम्पन्न देश का आश्रय करके (च) और वहां 
(शास्त्रतः कृतदुर्गः ) शास्त्रानुसार विधि [ ७.६९ ] से 
किला बनाकर (कण्टकोद्ध रणे ) अपने राज्य से 
कंटकों-' प्रजा या शासन को पीड़ित करने वाले लोगों! 
को [ २५६-२६० ] दूर करने में (नित्यम्‌ उत्तमं यत्नम्‌+ 
आतिष्ठेत) सदा अधिकाधिक यत्न करे ॥ २०५२॥ 
अनुशीलन--लोककण्टक से अभिप्राय--समाज 
की व्यवस्था, सुख, शान्ति में अपराध और नियमविरुद्ध 
कार्य करके पीड़ा-बाधा पहुंचाने वाले लोग 'लोककण्टक' 
कहलाते हैं । लोककण्टक शब्द का अर्थ भी यही है-- 
“लोगों को कांटे की तरह चुभकर पीड़ा देने वाले ' । इनकी 
गणना ९.२५६-२६० में को है। 
रक्षणादार्यवृत्तानां कण्टकानां च शोधनात्‌ । 
नरेन्द्रास्त्रिदिवं यान्ति प्रजापालनतत्परा: ॥ २७३॥ 
(आर्यवृत्तानां रक्षणात्‌ ) श्रेष्ठ आचरण वाले 
व्यक्तियों की रक्षा करने से (च) और (कण्टकानां 
शोधनात्‌ ) कण्टकों"कष्टदायक दुष्ट व्यक्तियों को 
दण्डित करने से (प्रजापालनतत्परा: नरेन्द्रा: ) प्रजाओं 
के पालन करने में तत्पर रहने वाले राजा (त्रिदिवं 
यान्ति) विस्तृत राज्य के उत्तम सुख को भोगते 
हैं॥ २५३॥ 
अनुशीलन-- त्रिदिवं यान्ति ' मुहावरा--' त्रिदिवं 
यान्ति' यह भी एक मुहावरा है जिसका अर्थ है “त्रिदिवं 
प्राप्नुवन्ति '-तीनों लोकों के राज्य को प्राप्त करते हैं अर्थात्‌ 
उनका राज्य दिन-प्रतिदिन बढ़ता जाता है। यह मुहावरा 

आजकल भी हिन्दी में (तीन लोक पाना ' के रूप में इसी 
अर्थ में प्रचलित है। 
अशासंस्तस्करान्यस्तु बलिं गृह्वाति पार्थिव: । 
तस्य प्रश्षुभ्यते राष्ट्र स्वर्गाच्य परिहीयते॥ २५४॥ 

(यः तु पार्थिव: ) जो राजा (तस्करान्‌ अशासन्‌ ) 
ठग-चोर [९.२५७] आदि को नियंत्रित-दण्डित न 
करता हुआ (बलि गुह्लाति ) प्रजाओं से कर आदि 
ग्रहण करता है (तस्य राष्ट्र प्रक्षुभ्यते ) उसके राष्ट्र में 
निवास करने वाली प्रजाएं क्षुब्ध होकर विद्रोह कर देती 
हैं (च) और वह (स्वर्गात्‌ परिहीयते ) राज्यसुख से 
विहीन हो जाता है ॥ २५४ ॥ 

अनुशीलन--तस्कर का अर्थ और व्युत्पत्ति-- 
“तस्कर ' विशेष रूप से उस चोर को कहते हैं जो प्रकट 
और गुप्त प्रत्येक प्रकार की चोरी, प्रत्यक्ष ठगी, जालसाजी 
अथवा लूट के रूप में करता है। जो धन को लूटने के लिए 
हर गलत उपाय को प्रयोग में लाने में विश्वास रखता है । 
निधण्टु ३.२४ में कहा है--' “तस्कर: तत्करो भवति। 
करोति यत्‌ पापकमिति नेरूक्ताः। तनोतेर्वा स्यात्‌ 
सनन्‍्ततकर्माभवति अहोरात्रकर्मा वा ' [निरु० ३.१४] 
अर्थात्‌ जो पापकर्मों में लगा रहता है, वह तस्कर कहलाता 
है। चोरी के कार्य का विस्तार करता है अथवा दिन में भी 
रात में भी समय और परिस्थिति के अनुरूप हर समय 
किसी न किसी चोरी करने के काम में लगा रहता है। 
निर्भयं तु भवेद्यस्य राष्ट्र बाहुबलाश्रितम्‌ । 
तस्य तद्वर्धते नित्यं सिच्यमान इव द्रुम:॥ २५५॥ 

(यस्य बाहुबलाअतम) जिस राजा के 
बाहुबल--सुरक्षा के सहारे (राष्ट्र निर्भयं तु भवेत्‌) राष्ट्र 
अर्थात्‌ प्रजाएं [चोर आदि से ] निर्भय रहती है (तस्य 
तत्‌) उसका वह राज्य (सिच्यमान: द्वुम: इब ) सींचे 
गये वृक्ष की भाँति (नित्य॑ वर्धते) सदा बढ़ता रहता 
है॥ २५५ ॥ 
दो प्रकार के तस्कर लोककण्टक हैं-- 
द्विविधांस्तस्करान्‌ विद्यात्‌ परद्रव्यापहारकान्‌ । 
प्रकाशांश्चाप्रकाशांश्च चारचश्षुर्महीपति: ॥ २५६ ॥ 

(चारचक्षु: महीपतिः ) गुप्तचर ही हैं नेत्र जिसके 
अर्थात्‌ गुप्तचरों के द्वारा सब प्रजा का काम देखने वाला 
राजा ( प्रकाशान्‌ च+अप्रकाशान्‌ परद्र॒व्य+ अपहार- 
कान) प्रकट और गुप्त रूप से दूसरों के द्रव्यों को चुराने 
वाले (द्विविधान्‌ तस्कारन्‌ विद्यात्‌) दोनों प्रकार के 
चोरों की जानकारी रखे ॥ २५६ ॥ 
प्रकाशवज्ञकास्तेषां नानापण्योपजीविन: । 
प्रच्छन्‍नवञ्जकास्त्वेते ये स्‍्तेनाटविकादय: ॥ २५७॥ 

(तेषाम्‌) उन दोनों प्रकार के चोरों में (नानापण्य- 
उपजीविन: प्रकाशवज्चकाः ) नाना प्रकार के व्यापारी 
जो देखते-देखते माप, तोल या मूल्य में हेराफेरी करके 
ठगते हैं वे “प्रकट-चोर' हैं (ये) और जो 
(स्तेनआटविकादय:ः ) जंगल आदि में छिपे रहकर 
चोरी, राहगीरी आदि करने वाले हैं (ते) वे 
( प्रच्छन्नवञ्चका: ) 'गुप्तचोर ' हैं ॥ २५७॥ 
लोककण्टकों की यणना-- 
उत्कोचकाश्चौपधिका वज्ञकाः कितवास्तथा। 
मड़लादेशवृत्ताशच भद्राश्चेक्षणिके: सह॥ २५८ ॥ 
असम्यक्कारिणशए्चेव महामात्राश्चिकित्सका: । 
शिल्पोपचारयुक्ताशच निपुणा: पण्ययोषित: ॥ २५९॥ 
एवमादीन्विजानीयात्प्रकाशांल्लोककण्टकान्‌ । 
निगूढचारिणएचान्याननार्यानार्यलिड्रिन: ॥ २६०॥ 

(उत्कोचकाः ) रिश्वतखोर, ( औपधिकाः ) भय 
दिखाकर धन ऐंठने वाले (वज्चकाः) ठग, 
(कितवाः ) जुआरी (मंगलादेशवृत्ताः ) तुम्हें पत्र या 
धन प्राप्ति होगी ' इत्यादि मांगलिक बातों को कहकर 
धन लूटने वाले, ( भद्वा: ) साधु-संन्यासी आदि भद्ररूप 
धारण करके धन ठगने वाले, (ईक्षणिके: सह ) हाथ 
आदि देखकर भविष्य बताकर धन ठगने वाले, 
( असम्यक्‌-कारिण: महामात्रा: ) धन, वस्तु आदि 
लेकर गलत काम करने वाले उच्च कर्मचारी [| मन्त्री 
आदि], (चिकित्सकाः ) अनुचित मात्रा में धन लेने 
वाले या अयोग्य चिकित्सक (शिल्पोपचारयुक्ता: ) 


मनुस्मृति 


अनुचित मात्रा में धन लेने वाले शिल्पी [ चित्रकार 
आदि], (निपुणा: पण्ययोषितः ) धन ठगने में चतुर 
वेश्याएं (एवम्‌+आदीन्‌) इत्यादियों को (च) और 
(अन्यान्‌) दूसरे जो (आर्यलिड्रिनः निगूढचारिण: 
अनार्यान) श्रेष्ठों का वेश या चिह्न धारण करके गुप्तरूप 
से विचरण करने वाले दुष्ट या बुरे व्यक्ति हैं, उनको 
(प्रकाशान्‌ लोककण्टकान्‌ विजानीयात्‌ ) प्रकट 
लोककण्टक-प्रजाओं को पीड़ित करने वाले व्यक्ति 
समझे और उनकी जानकारी रखे ॥ २५८-२६० ॥ 
अनुशीलन--औपधिक का अर्थ--' औपधिक ' 
का अर्थ “किसी प्रयोजन से कोई जालसाजी रचकर भय 
दिखाकर धन लूटने वाला व्यक्ति' होता है। आजकल की 
भाषा में इन्हें भयादोहन (ब्लैकमेल) करने वाले कहते 
हैं। 
तान्विदित्वा सुचरिते्गूढिस्तत्कर्मकारिभि: । 
चारेश्चानेकसंस्थाने: प्रोत्साद्य वशमानयेत्‌॥ २६१॥ 
(तत्‌ कर्मकारिभि: ) जिस विषय में जानकारी 
प्राप्त करनी है वैसा ही कर्म करने में चतुर, (गूढेः ) गुप्त 
रहने वाले (सुचरिते: ) अच्छे आचरण वाले ( अनेक- 
संस्थाने: ) अनेक स्थानों में नियुक्त (चारैः ) गुप्तचरों 
के द्वारा (तान्‌ विदित्वा) उन ठगों या लोककण्टकों 
को मालूम करके (च) और फिर ( प्रोत्साद्य ) उन्हें 
पकड़कर (वशम्‌+आनयेत्‌ ) अपने वश में करे, 
कारागृह में रखे अर्थात्‌ उन पर ऐसा नियंत्रण रखे कि 
वे पुन: ऐसे काम न कर पायें ॥ २६१॥ 
तेषां दोषानभिख्याप्य स्वे स्वे कर्मणि तत्त्वतः। 
कुर्वीत शासन राजा सम्यक्‌ सारापराधतः ॥ २६२॥ 
( राजा ) राजा (स्वे स्वे कर्मणि तेषां दोषान्‌ 
तत्त्वतः+अभिख्याप्य ) जो-जो उन्होंने बुरा काम किया 
है भलीभांति उनके दोषों की सही-सही घोषणा करके 
(सार अपराधतः ) उनके बल और अपराध के अनुसार 
(सम्यक्‌ शासन कुर्वीत ) न्‍्यायोचित दण्ड से दण्डित 
करे॥ २६२॥ 


नवम अध्याय 


नहि दण्डादूते शक्य: कर्तुं पापविनिग्रह: । 
स्तेनानां पापबुद्धीनां निभृतं चरतां क्षितो ॥ २६३ ॥ 
(स्नेतानाम्‌) प्रकट चोरों, (क्षितो निभृतं 
चरताम्‌) पृथ्वी पर गुप्तरूप से विचरण करने वाले चोरों 
या अन्य अपराधियों तथा (पापबुद्धीनाम्‌ ) पाप कर्म 
में बुद्धि रखने वालों के (पापविनिग्रहः ) पापों पर 
नियंत्रण (दण्डात्‌+ऋते नहि कर्तु शक्‍्यः ) दण्ड के 
बिना नहीं हो सकता, अतः दण्ड देने में कभी प्रमाद 
या शिथिलता न करें ॥ २६३ ॥ 
गुत्तचरों द्वारा किन स्थानों से अपराधों का पता लगाये-- 
सभाप्रपापूषशालावेशमद्यान्नविक्रया: । 
चतुष्पथाएचेत्यवृक्षा: समाजा: प्रेक्षणानि च ॥२६४ ॥ 
जीर्णोद्यानान्यरण्यानि कारुकावेशनानि च। 
शून्यानि चाप्यगाराणि वनान्युपवनानि च॥ २६४॥ 
एवंविधान्नूपो देशान्गुल्मे: स्थावरजड़मे: । 
तस्करप्रतिषेधार्थ चारैश्चाप्यनुचारयेत्‌॥ २६६॥ 
(सभा-प्रपा+अपूपशाला ) सभाओं के आयोजन 
स्थल, प्याऊ, मालपूआ आदि बेचने का स्थान 
[ भोजनालय, हलवाइयों की दुकान आदि ], (वेश- 
मद्य-अन्न-विक्रया: ) बहुरूपी वेशभूषा, मद्य तथा 
अनाज बेचने का स्थान [ मण्डी आदि], (चतुष्पथा: ) 
चौराहे, (चेत्यवृक्षा: ) प्रसिद्धव॒ृक्ष जहां लोग इकट्ठे 
होकर बैठते हैं, (समाजाः ) सार्वजनिक स्थान, 
( प्रेक्षणानि ) मनोरंजन के स्थान, (जीर्ण+ उद्यान+ 
अरण्यानि) पुराने बगीचे और जंगल, (कारुक+ 
आवेशनानि ) शिल्पगृह-शिल्प विक्रय स्थान आदि 
(शून्यानि अगाराणि) सूने पड़े हुए घर, (वनानिच 
उपवनानि) वन और उपवन, (राजा) राजा (एवं- 
विधान्‌ देशान्‌ ) ऐसे स्थानों में (तस्कर-प्रतिषेधार्थम्‌ ) 
चोरों-ठगों के निवारण के लिए (स्थावर-जड़मै: 
गुल्मे: ) एक स्थान पर (पुलिस चौकी बनाकर ) रहने 
वाले और गश्त लगाने वाले सिपाहियों के दलों को 
(च) और (चारैः) गुप्तचरों को (अनुचारयेत्‌ ) 

विचरण कराये या नियुक्त करके उनको नियंत्रित 
करे॥ २६४-२६६॥ 
तत्सहायेरनुगतेर्नानाकर्मप्रवेदिभि: । 
विद्यादुत्सादयेच्चेव निपुणे: पूर्वतस्करैः ॥ २६७॥ 
(तत्‌ सहाये:+अनुगते: ) उन चोर आदि के 
सहायकों और अनुगामियों से (नानाकर्मप्रवेदिभि: 
निपुणैः पूर्वतस्करेः ) अनेक प्रकार के कर्मों को जानने 
वाले चतुर भूतपूर्व चोरों से भी (विद्यात्‌) चोरों का पता 
लगावे (च) और पता लगने पर उन्हें (उत्सादयेत्‌ ) 
दण्डित करें ॥ २६७॥ 
भक्ष्यभोज्योपदेशेशच ब्राह्मणानां च दर्शने: । 
शौर्यकर्मापदेशैश्च कुर्युस्तेषां समागमम्‌॥ २६८ ॥ 
वे सहयोगी या गुप्तचर लोग ( भक्ष्य-भोज्य- 
अपदेशेः ) खाने के पदार्थों का लालच देकर (च) और 
(ब्राह्मणानां दर्शनेः ) ब्रह्मवेत्ता विद्वानों के दर्शनों के 
बहाने (च) तथा (शौर्यकर्म-अपदेशे: ) कोई शौर्यकर्म 
दिखाने के बहाने से (तेषां समागमं कुर्यु:) उन चोर 
आदि को सिपाहियों से मिला दें, गिरफ्तार करा 
दें॥ २६८ ॥ 
ये तत्र नोपसर्पेयुमूलप्रणिहिताश्च ये। 
तान्प्रसह्य नृपो हन्यात्समित्रज्ञातिबान्धवान्‌॥ २६९॥ 
(ये) जो चोर और उसके सहयोगी (त्त्र 
न+उपसर्पेयु: ) उपर्युक्त स्थानों [ २६८ ] पर न आवें 
(च) और (ये) जो चोर (मूलप्रणिहिताः ) पकड़े 
जाने की शंका से सावधान होकर बचते रहें अर्थात्‌ 
पकड़ में न आवें तो (नृपः ) राजा (समित्र-ज्ञाति- 
बान्धवान्‌ तान्‌) मित्र, रिश्तेदार और बान्धवों सहित 
उन चोरों को (प्रसहा ) बलपूर्वक पकड़कर (हन्यात्‌ ) 
दण्डित करे ॥ २६९ ॥ 
प्रमाण मिलने पर ही दण्ड दे-- 
न होढेन विना चोरं घातयेद्धार्मिको नृपः । 
सहोढं सोपकरणं घातयेदविचारयन्‌॥ २७०॥ 
( धार्मिकः नृपः ) धार्मिक राजा (होढेन विना ) 

चोरी का माल आदि प्रमाणों के बिना (चौरं न 
घातयेत्‌) चोर को न मारे, किन्तु (सहोढं स+ 
उपकरणम्‌) चोरी का माल, और सेंध मारने आदि के 
औजार आदि प्रमाण उपलब्ध होने पर ( अविचारयन्‌ 
घातयेत्‌ ) अवश्य दण्डित करे ॥ २७० ॥ 
चोरों के सहयोगियों को भी दण्ड दे-- 
ग्रामेष्वपि च ये केचिच्चोराणां भक्तदायकाः। 
भाण्डावकाशदाश्चेव सर्वास्तानपि घातयेत्‌॥ २७१॥ 
(च्) और (ग्रामेषु+अपि ये केचित्‌) गांवों में भी 
जो कोई (चोराणां भक्तदायकाः भाण्डावकाशदाः ) 
चोरों को भोजन देनेवाले, बर्तन, शरण और स्थान देने 
वाले हों (तान्‌ सर्वान्‌ अपि घातयेत्‌) राजा उन सबको 
भी दण्डित करे ॥ २७१॥ 
राष्ट्रषु रक्षाधिकृतान्सामन्तांश्चेव चोदितान्‌ । 
अभ्याघातेषु मध्यस्थाउिछष्याच्चोरानिव द्रतम्‌॥ २७२ ॥ 
राजा (राष्ट्रेषु रक्षाधिकृतान्‌) राज्य में प्रजा की 
सेवा-सुरक्षा के लिए नियुक्त (च) और (चोदितान्‌ 
सामन्तान्‌) सीमाओं पर नियुक्त राजपुरुषों को 
(अभ्याघातेषु मध्यस्थान्‌ ) यदि आक्रमण, चोरी- 
तस्करी आदि अपराधों में संलिप्त पायें तो उनको भी 
(चौरान्‌+इव द्रुतं शिष्यातू) चोर के समान ही 
शीघ्रतापूर्वक दण्ड दे | शीघ्रतापूर्वक इसलिए कहा है 
कि जिससे प्रजाओं के मन में राजपुरुष होने के कारण 
छूट जाने का संदेह न पनपे और चोरी, तस्करी पर शीकघ्र 
नियन्त्रण हो सके। 
*यणचापि धर्मसमयात्‌ प्रच्युतो धर्मजीवन: । 
दण्डेनेव तमप्योषेत्स्वकाद्धर्माद्धि विच्युतम्‌॥ २७३ ॥ 
(यः धर्मजीवनः ) जो धर्म की आजीविका करने 
वाला अर्थात्‌ वर्णों के धर्मों का उपदेश कर जीविका चलाने 
वाला ब्राह्मण ( धर्मसमयात्‌ प्रच्युत:) अपनी धर्ममर्यादा 
से भ्रष्ट हो जाये तो (स्वकात्‌ धर्मात्‌ विच्युतं हि तमू+अपि ) 
अपने धर्म से भ्रष्ट हुए उस ब्राह्मण की भी (दण्डेन+एव 
ओषेत्‌) दण्ड से ही ताड़ना करे ॥ २७३॥ 


मनुस्मृति 


प्रक्षिप्तानुशीलन-- २७३ वां श्लोक प्रश्षिप्त है-- 

१. प्रसंगविरोध--यहां पूर्वापर-प्रसंग चोरों एव चोरों 
के सहायकों आदि की दण्डव्यवस्था का है। इस बीच धर्म 
से भ्रष्ट ब्राह्मण के लिए दण्ड का कथन प्रसंगविरुद्ध है। 
अतः यह श्लोक प्रक्षिप्त है। 
सामूहिक हानि होने पर सहयोग न करने वाले को दण्ड-- 
ग्रामघाते हिताभड़्रे पथि मोषाभिदर्शने। 
शक्तितो नाभिधावन्तो निर्वास्या: सपरिच्छदा: ॥ 

२७४॥ 

(ग्रामघाते ) चोरों, लुटेरों आदि के द्वारा गांव को 
लूटने के मौके पर (हिताभड़े) नदियों या बांधों के 
तोड़ने पर (पथ्चि मोष-अभिदर्शने ) रास्ते में चोर आदि 
से मुकाबला होने पर (शक्तितः न+अभिधावन्तः ) 
यथाशक्ति दौड़कर, रक्षा या बचाव न करने वालों को 
(सपरिच्छदा: निर्वास्या:) गृहसामग्री सहित देश से 
निकाल देवे ॥ २७४॥ 

अनुशीलन--हिता का अर्थ और व्युत्पत्ति-- 
“हिता' का अर्थ नदी है।'हि गतौ वृद्धी च' धातु से क्त 
प्रत्यय, स्त्रीलिड़ में टाप्‌ से 'हिता ' शब्द की सिद्धि होती 
है| हिन्वन्ति गच्छन्ति या: ताः नद्यः ' इस विग्रह से बहने 
वाली-गति करने वाली हिता अर्थात्‌ नदी होती है । नदियां 
सामूहिक उपकार करने के लिए होती हैं । इसलिए उनके 
तटबन्धों या बांधों को तोड़ने वालों का सामूहिक रूप से 
ही विरोध करना चाहिए। 
राज्ञ: कोषापहर्तृ?च प्रतिकूलेषु च स्थितान्‌। 
घातयेद्विविधेर्दण्डेररीणां चोपजापकानू॥ २७५॥ 

( राज्ञ: कोषहर्तृन्‌ू) राजा के खजाने का धन को 
चुराने वाले (च) और (प्रतिकूलेषु स्थितान्‌ ) राज्य 
के विरोधी कार्यों में सलंग्न रहने वाले (च) तथा 
(अरीणाम्‌ उपजापकान्‌) शत्रुओं को भेद देने वाले, 
इन्हें राजा (विविधी: दण्डे: घातयेत्‌ ) विविध प्रकार 
के दण्डों से दण्डित करे ॥ २७५ ॥ 


नवम अध्याय 


विभिन्न अपराधियों को दण्ड-- 
सन्धिं छित्त्वा तु ये चोर्य रात्रो कुर्वन्ति तस्करा:। 
तेषां छित्त्वा नृपो हस्तो तीक्ष्णे शूले निवेशयेत्‌॥ 
२७६॥ 
(ये तस्कराः) जो चोर-लुटेरे (रात्रो सर्धि 
छित्त्वा) रात को सेंध लगाकर (चौर्य कुर्वन्ति ) चोरी 
करते हैं (नृपः ) राजा (तेषां हस्तो छित्त्वा ) उनके दोनों 
हाथ काटकर (तीक्ष्णे शूले निवेशयेत्‌ ) तेज शूली पर 
चढ़ा दे ॥ २७६ ॥ 
अड॒ग्गुलीग्रन्थिभेदस्य छेदयेत्प्रथमे ग्रहे । 
द्वितीये हस्तचरणों तृतीये वधमरहति॥ २७७॥ 
राजा (ग्रन्थिभेदस्य ) जेबकतरे आदि चोरों की 
(प्रथमे ग्रहे) पहली बार पकड़े जाने पर ( अड्ग्गुलीः 
छेदयेत्‌) अंगुलियाँ कटवादे (द्वितीये हस्तचरणो ) 
दूसरी बार पकड़े जाने पर हाथ-पैर कटवादे (तृतीये 
वधम्‌+अर्ह॒ति ) तीसरी बार पकड़े जाने पर वध करने 
योग्य है ॥ २७७॥ 
अग्निदान्भक्तदाँश्चेव तथा शस्त्रावकाशदान्‌। 
संनिधातृंश्च मोषस्य हन्याच्यौरमिवेश्वर: ॥ २७८ ॥ 
(ईश्वरः ) राजा (मोषस्य अग्निदान्‌ भक्तदान्‌ 
शस्त्र-अवकाशदान्‌ च संनिधातृन्‌ ) चोरों को भोजन 
पकाने के लिए अग्नि, भोजन, शत्त्र, स्थान देने वाले 
और चोरी के माल को रखने वाले लोगों को भी 
(चौरम्‌+इव हन्यात्‌) चोर की तरह ही [९.२७७ 
जैसे ] दण्डित करे॥ २७८ ॥ 
तडागभेदक॑ हन्यादप्सु शुद्धवधेन वा। 
यद्वाउपि प्रतिसंस्कुर्याद दाप्यस्तृत्तमसाहसम्‌॥ २७९॥ 
राजा (तडागभेदकं हन्यात्‌ ) प्रजा के लिए बने 
तालाब आदि को तोड़ने वालों का वध करे (वा) 
अथवा (अप्सु शुद्धवधेन) जल में डुबोकर या 
साधारण उपायों से मारे (यद्‌ वा+अपि) यदि दोषी 
(प्रतिसंस्कुर्यात्‌) तोड़े हुए को पुनः: यथावत्‌ ठीक 
करवा दे तो (उत्तमसाहसं दाप्य: ) उसको ' उत्तम- 


५रे७ 


साहस ' अर्थात्‌ एक हजार पण का दण्ड [ ८.२३८ ] 
करे ॥ २७९॥ 
*कोष्ठागारायुधागारदेवतागारभेदकान्‌ । 
हस्त्यश्वरथहर्तृशच हन्यादेवाविचारयन्‌॥ २८०॥ 
राजा (कोष्टागार-आयुधागार-देवतागार- भेद- 
कान) राज्य के अन्नभण्डारों, शस्त्रभण्डारों और 
यज्ञशालाओं को तोड़ने वालों का (हस्ती-अश्व-रथ- 
हर्तूनूच) और हाथी, घोड़े, रथ चुराने वालों का 
(अविचारयन्‌ हन्यात्‌+एव ) बिना विचारे निश्चित 
रूप से वध ही करे ॥ २८० ॥ 

प्रक्षिप्तानुशीलन-- २८० वां श्लोक निम्न प्रकार 
प्रश्षिप्त है-- 

१. प्रसंगविरो ध--यहां पूर्वापर प्रसंग तालाब-हानि 
से सम्बद्ध दण्डों का है। इस बीच में उससे भिन्न वर्णन 
असंगत एवं पूर्वापर २७९, २८१ श्लोकों के वर्णनक्रम का 
भज्जक होने से यह श्लोक प्रक्षिप्त है। 
यस्तु पूर्वनिविष्टस्थ तडागस्योदक॑ हरेत्‌। 
आगमं वा>प्यपां भिद्यात्स दाप्यः पूर्वसाहसम्‌॥ 

२८१॥ 

(यः तु) जो व्यक्ति (पूर्वनिविष्टस्थ तडागस्य ) 
किसी के द्वारा पहले बनाये गये तालाब का (उदकं 
हरेत्‌) पानी चुराले (बा) अथवा (अपाम्‌+आगरमं 
भिद्यात्‌) जल आने का रास्ता तोड़दे (सः पूर्वसाहसं 
दाप्यः ) उसे ' पूर्वसाहस ' अर्थात्‌ २५० पण [८.१३८ ] 
का दण्ड दे ॥ २८१॥ 
समुत्सूजेद्राजमार्गे यस्त्वमेध्यमनापदि। 
सद्ठो कार्षापणो द््यादमेध्यं चाशु शोधयेत्‌॥ २८२॥ 

(यः तु) जो व्यक्ति (अनापदि ) आपत्काल के 
बिना अर्थात्‌ स्वस्थ अवस्था में ( राजमार्गे) सड़क पर, 
मुख्य मार्ग या गली में ( अमेध्यं समुत्सजेत्‌ ) मल, मूत्र 
आदि करे तो (सः द्वौ कार्षापणो दद्यात्‌) उस पर दो 
*कार्षापण' [८.१३६] दण्ड करे (च) और (आशु 
अमेध्यं शोधयेत्‌) तुरन्त उस गन्दगी को साफ 


"५२८ 


करवाये ॥ २८२॥ 
आपद्गतो5थवा वृद्धो गर्भिणी बाल एवं वा। 
परिभाषणमर्ईन्ति तच्च शोध्यमिति स्थिति: ॥ २८३॥ 
(आपदगतः ) कोई रोगी या आपत्तिग्रस्त व्यक्ति 
(वबृद्धों गर्भिणी वा बालः ) वृद्ध, गर्भवती या बालक 
राजमार्ग को गन्दा करें तो (परिभाषणम्‌+अर्हन्ति ) 
उनको उसके न करने के लिए कहे या फटकार दे (च) 
और उनसे (तत्‌शोध्यम्‌) उसकी सफाई कराले (इति 
स्थितिः ) ऐसी शास्त्रमर्यादा है ॥ २८३ ॥ 
चिकित्सकानां सर्वेषां मिथ्या प्रचरतां दमः। 
अमानुषेषु प्रथमो मानुषेषु तु मध्यम:॥ २८४॥ 
(सर्वेषां चिकित्सकानाम्‌) सभी चिकित्सकों में 
(अमानुषेषु मिथ्या प्रचरताम्‌) पशुओं की गलत 
चिकित्सा करने वालों को (प्रथम: दमः ) ' प्रथम- 
साहस ' अर्थात्‌ २५० पण [८.१३८ ] का दण्ड करे 
और (मानुषेषु मध्यमः ) मनुष्यों की गलत चिकित्सा 
करने पर ' मध्यम साहस ' अर्थात्‌ ५०० पण का दण्ड 
करे ॥ २८४ ॥ 
संक्रमध्यवजयष्टरीनां प्रतिमानां च भेदक: । 
प्रतिकुर्याच्च तत्सर्व पञ्जञ दद्याच्छतानि च॥ २८५॥ 
(संक्रम-ध्वजयष्टीनाम्‌) संक्रम अर्थात्‌ रथ, उस 
रथ के ध्वजा की यष्टि जिसके ऊपर ध्वजा बांधी जाती 
है (च) और (प्रतिमानां भेदकः ) प्रतिमा- छटांक 
आदिक बटखरे, जो इन तीनों को तोड़ डाले वा अधिक 
न्यून कर देवे (तत्‌सर्व प्रतिकुर्यात्‌ू) उनको उससे राजा 
बनवा लेवे (च) और (पज्चशतानि दद्यात्‌ू) जिसका 
जैसा ऐश्वर्य है, उसके योग्य दण्ड करे--जो दरिद्र होवे 
तो उससे पांच सौ पैसा राजा दण्ड लेवे; और जो कुछ 
धनाढ्य होवे तो पांच सौ रुपया उससे दण्ड लेवे; और 
जो बहुत धनाढ्य होवे उससे पांच सौ अशर्फी दण्ड 
लेवे॥ २८५ ॥ (द० शा० ५१, प० वि० १२) * 


१. प्रचलित अर्थ--' संक्रम-नाले या छोटी नहर को पार 
करने के लिए बनाये छोटे पुल, ध्वज, यपष्टि-तालाब, 


मनुस्मृति 


अदूषितानां द्र॒व्याणां दूषणे भेदने तथा। 
मणीनामपवेधे चर दण्ड: प्रथमसाहस: ॥ २८६॥ 
( अदूषितानां द्रव्याणां दूषणे ) अच्छी वस्तुओं में 
खराब वस्तुओं की मिलावट करके उन्हें दूषित करने 
पर (तथा) तथा (भेदने) वस्तुओं को बिगाड़ने तोड़ने 
पर (च) और (मणीनाम्‌+अपवेधे ) मणि आदि रत्नों 
को अनुचित बेधने के अपराध में (प्रथमसाहस: 
दण्डः ) ' प्रथभमसाहस ' अर्थात्‌ २५० पण [८.१३८ ] 
का दण्ड दे ॥ २८६॥ 
समेर्हि च॒ विषमं यस्तु चरेद्वा मूल्यतो5पि वा। 
समाप्नुयाहमं पूर्व नरो मध्यममेव वा॥ २८७॥ 
(यः तु) जो (नरः ) मनुष्य (समेः ) समानमूल्य 
वाली वस्तुओं के बदले (अपि वा मूल्यतः ) अथवा 
सही मूल्य से (विषमं चरेत्‌) कम वस्तु देने का अथवा 
अधिक मूल्य लेने का अनुचित व्यवहार करे, (पूर्व॑वा 
मध्यमम्‌+एवं दमं समाप्नुयात्‌) वह अपराधानुसार 
*पूर्वसाहस ' अर्थात्‌ २५० पण या '“मध्यमसाहस ' 
अर्थात्‌ ५०० पण [८.१३८ ] दण्ड का भागी होता है॥ 
२८७॥ 
बन्धनानि च सर्वाणि राजा मार्गे निवेशयेत्‌ । 
दुःखिता यत्र दृश्येरन्‌ विकृता: पापकारिण: ॥ २८८ ॥ 
( राजा ) राजा (सर्वाणि बन्धनानि ) कारागार 
आदि (मार्गे निवेशयेत्‌ ) प्रधान मार्गों पर बनवावे 
(यत्र) जहां (दुःखिताः विकृताः पापकारिणः 
दृश्येरन्‌) हथकड़ी, बेड़ी आदि से दुःखी हुए, बिगड़ी 
दशा वाले अपराधी लोग दिखाई देते रहें | जिससे कि 
उनको देखकर जनता के मन में अपराधों के प्रति भय 
उत्पन्न होता रहे | ॥ २८८ ॥ 
प्राकारस्य च भेत्तारं परिखाणां च पूरकम्‌। 
द्वाराणां चेव भडक्तारं क्षिप्रमेव प्रवासयेत्‌॥ २८९॥ 
बावली आदि के बीच बनाया खम्बा, प्रतिमा>मूर्तियां, 


इनको तोड़ने वाले से, राजा पांच सौ पण दण्ड ले और 
उसे ठीक कराये।' 

राजा (प्राकारस्य भेत्तारम) नगर के परकोटे को 
तोड़ने वाले (च) और (परिखाणां पूरकम्‌) नगर के 
चारों ओर की खाई को नष्ट करने वाले (च) तथा 
(द्वाराणां भक्तारम्‌) नगर-द्दारों को तोड़ने वाले व्यक्ति 
को (क्षिप्रमू+एवं प्रवासयेत्‌ ) तुरन्त देशनिकाला दे 
दे॥ २८९॥ 
*अभिचारेषु सर्वेषु कर्तव्यो द्विशतो दमः । 
मूलकर्मणि चानाप्ते: कृत्यासु विविधासु च॥ २९०॥ 
(सर्वेषु अभिचारेषु ) सब प्रकार के तान्त्रिक मारण 
आदि उपाय करने पर (मूलकर्मणि अनाप्ते: ) यदि वह 
व्यक्ति मरा न हो तो उस अवस्था में [ मरने पर अन्य दण्ड 
है] (च) और (विविधासु कृत्यासु) विविध प्रकार के 
वशीकरण, उच्चाटन आदि द्वारा ठगी, धोखा आदि करने 
पर में (द्विशतः दमः कर्त्तव्यः) दो सौ पण दण्ड करना 
चाहिए॥ २९० ॥ 
*अबीजविक्रयी चेव बीजोत्कृष्ट तथेव च। 
मर्यादाभेदकश्चेव विकृतं प्राप्नुयाद्वधम्‌॥ २९१॥ 
(अबीजविक्रयी ) उत्पन्न होने की शक्ति से रहित 
अर्थात्‌ खोखले बीजों को बेचने वाला (तथैव 
बीजोत्कृष्टम) उसी प्रकार खराब बीज को उत्तम कहकर 
बेचने वाला (च) और (मर्यादाभेदकः ) सीमाओं को नष्ट 
करने वाला (विकृतं बध॑ प्राप्नुयात्‌) विकार करने वाला 
[हस्तच्छेदन आदि ] दण्ड का अधिकारी होता है ॥ २९१॥ 
*सर्वकण्टकपापिष्ठ हेमकारं तु पार्थिव: । 
प्रवर्तमानमन्याये छेदयेल्लवश: क्षुरैः॥ २९२॥ 
(सर्वकण्टकपापिष्ठं हेमकारं तु) सभी लोक- 
कण्टकों में सर्वाधिक पापी सुनार को तो (पार्थिवः ) राजा 
(अन्याये प्रवर्तमानम्‌) यदि वह सोना-चांदी आदि की 
चोरी, हेराफेरी आदि अन्याय करे तो ( क्षुरै: लवशः 
छेदयेत्‌) छुरों से टुकड़े-टुकड़े करवा देवे ॥ २९२॥ 
*सीताद्रव्यापहरणे शस्त्राणामोषधस्य च। 
कालमासाद्य कार्य च राजा दण्डं प्रकल्पयेत्‌॥ 
२९३॥ 
(सीताद्रव्य-अपहरणे ) कृषि-सम्बन्धी हल आदि 

साधन चुराने पर (शस्त्रणाम्‌ च औषधस्य ) शस्त्रों और 
औषधियों के चुराने पर ( राजा) राजा (कार्य च कालम्‌+ 
आसाद्य) कार्य की गम्भीरता और स्थिति को देखकर 
(दण्डं प्रकल्पयेत्‌ ) दण्ड का निश्चय करे ॥ २९३॥ 

अनुशीलन--२९०-२९३ श्लोक निम्नलिखित 
'आधारों' के अनुसार प्रक्षिप्त है। 

१. प्रसंगविरोध-- २९०वें श्लोक का प्रसंग हत्या- 
विषय [८.२८६-२८८ ] में, २९१ श्लोक का प्रसंग 
मिलावट विषय [८.२०३] में, २९३वें श्लोक का प्रसंग 
चोरी विषय [८.३०१-३३८ ] में वर्णित हो चुका है । यदि 
ये श्लोक मौलिक होते तो उसी प्रसंग में इनका कथन 
उपयुक्त था। पूर्वोक्त प्रसंग को पुनः कहना प्रसंगविरुद्ध 
है, अतः ये प्रक्षिप्त हैं । 

२. अन्तर्विरोध-- २९२ वां श्लोक जन्मना वर्ण- 
व्यवस्था पर आधारित है, जबकि मनु कर्मणा वर्णव्यवस्था 
मानते हैं। मनु की व्यवस्था में 'स्वर्णकार' नामक जाति 
या व्यवसायी पृथक्‌ से कोई नहीं है । यह कार्य वैश्यों का 
है [९.३२६, ३२९ ] | यह उस समय का परवर्ती प्रक्षेप 
है जब व्यवसाय के आधार पर जातियाँ बन गई थीं।इस 
प्रकार विरुद्ध होने से यह प्रक्षिप्त है। 

३. पुनरुक्ति--२९३ वां श्लोक ३२४ की 
अधिकांशत: पुनरुक्तिमात्र है। अतः इस आधार पर भी 
प्रक्षिप्त है। 
सात राजप्रकृतियाँ और उनका महत्त्व-- 
स्वाम्यमात्यो पुरं राष्ट्र कोशदण्डो सुहत्तथा। 
सप्त प्रकृतयो होता: सप्ताड़ंं राज्यमुच्यते॥ २९४॥ 

(स्वामी-अमात्यो पुरं राष्ट्र कोशदण्डौ सुहत्‌) १. 
स्वामी, २. मन्त्री, ३. किला, ४. राष्ट्र, ५. कोश, ६. दण्ड 
व्यवस्था और, ७. मित्र (एताः सप्त प्रकृतयः ) ये सात 
राजप्रकृतियां राज्य के मूल अंग हैं (सप्ताड़ंं राज्यम्‌+ 
उच्यते ) इनसे मिलकर ही राज्य 'सप्ताड़ '- सात अछ़ों 
वाला कहलाता है ॥ २९४॥ 
सप्तानां प्रकृतीनां तु राज्यस्यासां यथाक्रमम्‌। 
पूर्व पूर्व गुरुतरं जानीयाद्‌ व्यसनं महत्‌॥ २९५॥ 

( राज्यस्य+आसां सप्तानां प्रकृतीनां तु ) राज्य की 
इन सात प्रकृतियों में (यथाक्रमं पूर्व पूर्व व्यसनं महत्‌ 
गुरुतरं जानीयात्‌ ) क्रमश: पहली-पहली प्रकृति- 
सम्बन्धी आपत्ति को बड़ी समझे [ जैसे--राजा पर आई 
आपत्ति सबसे बड़ी होती है, उससे कम मन्त्री पर 
आपत्ति, उससे कम किले पर आदि] ॥ २९५॥ 
सप्ताड़स्येह राज्यस्य विष्टब्धस्य त्रिदण्डवत्‌। 
अन्योन्यगुणवेशेष्यान्न किंचिदतिरिच्यते॥ २९६॥ 

(इह) इस (त्रिदण्डवत्‌) तीन पायों वाली तिपाई 
के समान (सप्ताड्स्य विष्टब्धस्य राज्यस्य) पूर्वोक्त 
सात प्रकृतिरूपी मूल अंगों पर स्थित इस राज्य में 
(अन्योन्यगुणवेशेष्यात्‌ ) सभी अंगों के अपने-अपने 
गुणों की विशेषताओं से युक्त और परस्पर आश्रित होने 
के कारण (किंचित्‌ न अतिरिच्यते ) कोई अंग किसी 
से गुण में विशिष्ट या कम नहीं है अर्थात्‌ अपने-अपने 
प्रसंग में सभी का विशेष महत्त्व है॥ २९६॥ 
तेषु तेषु तु कृत्येषु तत्तदड़ंं विशिष्यते। 
येन यत्साध्यते कार्य तत्तस्मिन्‌ श्रेष्ठमुच्यते ॥ २९७॥ 

यतो हि (तेषु तेषु तु कृत्येषु ) उन राज्य प्रकृतियों 
[९.२९४ ] के अपने-अपने कार्यों में (तत्‌-तत्‌+अड़्ूं 
विशिष्यते ) वही-वही प्रकृति-अंग विशेष है, और 
(यत्‌ कार्य येन साध्यते ) जो कार्य जिस प्रकृति से 
सिद्ध होता है (तस्मिन्‌ तत्‌ श्रेष्ठमू+उच्यते ) उसमें वही 
प्रकृति श्रेष्ठ मानी गई है, अर्थात्‌ समयानुसार सभी 
प्रकृतियों की महत्ता और श्रेष्ठता है, अतः किसी को 
कम महत्त्वपूर्ण समझकर उपेक्षणीय न समझें ॥ २९७॥ 
चारेणोत्साहयोगेन क्रिययेव च कर्मणाम्‌ । 
स्वशक्ति परशक्ति च नित्यं विद्यान्महीपति: ॥ 

२९८॥ 

(महीपतिः ) राजा (चारेण) गुप्तचरों से 
(उत्साहयोगेन ) सेना के उत्साह सम्बन्ध से (च्च) और 
(कर्मणां क्रियया ) राज्यशक्ति-वर्धक नये-नये कार्यों 
के करने से अर्जित (स्वशक्तिं च परशक्ति नित्य॑ 

विद्यात्‌) अपनी शक्ति और शत्रु की शक्ति की सदा 
जानकारी रखे और उसके अनुसार सन्धि, युद्ध आदि 
कार्य करे ॥ २९८ ॥ 
पीडनानि च सर्वाणि व्यसनानि तथेव च। 
आरभेत ततः कार्य संचिन्त्य गुसलाघवम्‌॥ २९९॥ 
(सर्वाणि पीडनानि) अपने तथा शत्रु के राज्य में 
आई सभी व्याधि, आपत्ति आदि पीड़ाओं को (तथेव 
व्यसनानि) तथा व्यसनों [ ७.४५-५३ ] के प्रसार को 
(च) और (गुरु-लाघवं संचिन्त्य ) बड़े-छोटे अर्थात्‌ 
अपने और शत्रु राजा में कौन कम-अधिक शक्तिशाली 
है (संचिन्त्य) इन बातों पर विचार करके (ततः 
कार्यम+आरभेत ) उसके पश्चात्‌ राजा सन्धि-विग्रह 
आदि [७.१६०-२१०] कार्य को प्रारम्भ करे॥ २९९॥ 
आरभेतेव कर्माणि श्रान्तः श्रान्तः पुनः पुनः। 
कर्माण्यारभमाणं हि पुरुषं श्री्निषेवते॥ ३००॥ 
( श्रान्तः श्रान्तः ) बार-बार हारा-थका हुआ भी 
राजा (कर्माणि पुनः-पुनः आरभेत एव ) राज्य के 
विकास कार्यों को [७.१६०-२०० ] फिर-फिर अवश्य 
आरम्भ करे (हि) क्योंकि (कर्माणि+आरभमाणं हि 
पुरुषम्‌) कर्मों को पुन:-पुन: आरम्भ करने वाले पुरुष 
को ही (श्री: निषेवते ) विजयलक्ष्मी प्राप्त होती 
है॥ ३००॥ 
राजा के शासन में ही चार युग-- 
कृतं त्रेतायुगं चेव द्वापरं कलिरेव च। 
राज्ञो वृत्तानि सर्वाणि राजा हि युगमुच्यते॥ ३०१॥ 
(कृतंत्रेतायुगं द्वापरं च कलिः ) कृतयुग, त्रेतायुग 
द्वापपयुग और कलियुग (सर्वाणि राज्ञः वृत्तानि) ये 
सब राजा के ही आचार-व्यवहार विशेष हैं अर्थात्‌ राजा 
जैसा राज्य को बनाता है उस राज्य में वैसा ही युग बन 
जाता है [९.३०२] (राजा हि युगम्‌+उच्यते ) वस्तुतः 
राजा ही 'युग' कहलाता है अर्थात्‌ राजा ही युगनिर्माता 
है॥३०१॥ 

कलिः प्रसुप्तो भवति स जाग्रद्‌ द्वापरं युगम्‌। 
कर्मस्वभ्युद्यतस्त्रेता विचरंस्तु कृतं युगम्‌॥ ३०२॥ 
(प्रसुप्त: कलिः भवति) जब राजा सोता है 
अर्थात्‌ राज्य के पालन-संवर्धन कार्यों की उपेक्षा करता 
है तो वह "कलियुग ' होता है, (सः जाग्रत्‌ द्वापरं 
युगम) जब वह जागता है अर्थात्‌ राज्य कार्य को 
साधारणत: करता रहता है तो वह ' द्वापरयुग ' है, और 
(कर्मसु+अभ्युद्यतः त्रेता) राज्य संवर्धन और प्रजा- 
हितकारी कार्यो में जब राजा सदा उचित उद्यत रहता 
है किन्तु यदि राज्यकार्य उस तत्परता से सम्पन्न नहीं 
होते तो वह 'त्रेतायुग ' है, (विचरन्‌ तु कृतं युगम) जब 
राजा सभी कर्त्तव्यों को उत्साह और तत्परतापूर्वक करे 
और अपनी प्रजा के दुःखों को जानने के लिए राज्य 
में तत्पर होते हुए उन्हें जानकर न्यायानुसार सुख प्रदान 
करने के लिए उद्यत रहे, राजा का यह सत्यगुण है॥ 
३०२॥ 
राजा के आठ रूप-- 
इन्द्रस्यार्कस्थ वायोएच यमस्य वरुणस्य च। 
अन्द्रस्याग्ने: पृथिव्याश्च तेजोवृत्तं नृपश्चरेत्‌॥ 
३०३॥ 
(नृपः ) राजा (इन्द्रस्य+अर्कस्य वायो: यमस्य 
वरुणस्य चन्द्रस्य+अग्ने: पृथिव्या: तेज: वृत्तम्‌ चरेत्‌ ) 
इन्द्र, सूर्य, वायु, यम, वरुण, चन्द्रमा, अग्नि, पृथिवी 
इनके तेजस्वी स्वभाव के अनुसार ही आचरण-व्यवहार 
करे [द्रष्टव्य ७.४-७ ] ॥ ३०३॥ 
अनुशीलन--अन्यत्र वर्णित भावों की पुष्टि-- मनु 
ने सप्तमाध्याय में ' राजा में कौन-कौन से विशिष्ट गुण होने 
चाहिएँ” इस प्रसंग का उल्लेख करते हुए भी इन गुणों का 
वर्णन किया है। मनु ने यह भाव वेदमन्त्रों से ग्रहण किया 
है। द्रष्टव्य हैं ७.४-७ श्लोक और उनकी समीक्षा में 
वेदमन्त्र | वहां पृथिवी के स्थान पर 'वित्तेश! और “कुबेर ! 
तथा यम के स्थान पर ' धर्मराज' का प्रयोग है। 

राजा का इद्धरूप आचरण-- 
वार्षिकांश्चतुरो मासान्‌ यथेन्द्रोडभिप्रवर्षति। 
तथा5भिवर्षेत्स्वं राष्ट्र कामेरिन्द्रब्रतं चरन्‌॥ ३०४॥ 
(यथा+इन्द्र: वार्षिकान्‌ चतुरः मासान्‌) जैसे इन्द्र 
[ -वृष्टिकारक शक्ति] प्रत्येक वर्ष के श्रावण आदि चार 
मासों में (अभिप्रवर्षति) जल बरसाता है (तथा 
इन्द्रब्रतं चरन्‌) उसी प्रकार इन्द्र के त्रत को आचरण 
में लाता हुआ राजा (स्वं राष्ट्र काम: अभिवर्षेत्‌) अपने 
राष्ट्र की प्रजाओं की कामनाओं को पूर्ण करे, यही राजा 
का इन्द्रत्रत नामक आचरण है ॥ ३०४ ॥ 
राजा का सूर्यरूप आचरण-- 
अष्टो मासान्‌ यथा55दित्यस्तोयं हरति रश्मिभि: । 
तथा हरेत्‌ कर राष्ट्रान्नित्यमर्कब्रतं हि तत्‌॥ ३०५॥ 
(यथा+आदित्यः ) जैसे सूर्य (रश्मिभि: ) अपनी 
किरणों से (अष्टो मासान्‌ तोयं हरति ) आठ मास तक 
जलग्रहण करता है (तथा ) उसी प्रकार राजा (राष्ट्रात्‌ 
नित्यं करं हरेत्‌) राष्ट्र से अपने अधिकारियों के माध्यम 
से थोड़ा-थोड़ा कर ग्रहण करे [७.१२७-१२९ ] 
(अर्कब्रतं हि तत्‌) यही राजा का “अर्कब्रत' है॥ 
३०५०॥ 
राजा का वायुरूप आचरण-- 
प्रविश्य सर्वभूतानि यथा चरति मारुत: । 
तथा चारे: प्रवेष्टव्यं ब्रतमेतद्द्वि मारुतम्‌॥ ३०६॥ 
(यथा मारुतः ) जैसे वायु (सर्वभूतानि प्रविश्य ) 
सब प्राणियों में प्रविष्ट होकर (चरति) विचरण करता 
है (तथा) उसी प्रकार (चारैः प्रवेष्टव्यम्‌) राजा को 
अपनी तथा शत्रु की प्रजाओं में गुप्तचरों द्वारा सर्वत्र 
प्रवेश रख कर राज्य सम्बन्धी सभी गतिविधियों का 
ज्ञान करना चाहिए (एतत् हि मारुतं ब्रतम्‌ ) यही राजा 
का 'मारुतब्रत ' है ॥ ३०६॥ 
राजा का यमरूप आचरण-- 
यथा यम: प्रियद्वेष्यो प्राप्ते काले नियच्छति। 
तथा राज्ञा नियन्तव्या: प्रजास्तद्द्वि यमत्रतम्‌॥ ३०७॥ 

(यथा यमः) जिस प्रकार यम5"ईश्वर की 
नियामक शक्ति> (काले प्राप्ते) कर्मफल का समय 
आने पर (प्रियद्वेष्यो नियच्छति ) प्रिय और शत्रु सबको 
अपने वश में करके यथायोग्य दण्डित करता है ( राज्ञा 
तथा प्रजा: नियन्तव्या: ) राजा को उसी प्रकार अपराध 
करने पर प्रिय-शत्रु सभी प्रजाओं को न्यायपूर्वक 
पक्षपातरहित दण्ड देना चाहिए (तत्‌ हि यमत्रतम्‌ ) 
यही राजा का “यमत्रत ' है ॥ ३०७॥ 
राजा का वरुणरूप आचरण-- 
वरुणेन यथा पाशेर्बद्ध एवाभिदृश्यते। 
तथा पापानिगुह्नीयाद्‌ ब्रतमेतद्द्वि वारुणम्‌॥ ३०८ ॥ 

(यथा) जिस प्रकार अपराधी मनुष्य (वरुणेन 
पाशे: बद्ध: एव+अभिदृश्यते ) वरुण के द्वारा पाशों 
से अर्थात्‌ जलीय या समुद्र की तरंगों, भंवरोंरूपी बंधनों 
में फंसकर जैसे मनुष्य बंधा-जकड़ा हुआ दीखता है 
अर्थात्‌ अवश्य जकड़ा जाता है (तथा) उसी प्रकार 
राजा भी (पापान्‌ निगृह्लीयात्‌) पापियों-अपराधियों 
को सुधारने तक साम-दाम भेद-दण्ड आदि से वश में 
करके रखे या बन्धन में-कारागार में डाले रखे (एतत्‌ 
हि वारुणं ब्रतम) यही राजा का 'वरुणब्रत ' है ॥ 
३०८॥। 

अनुशीलन--वरुणपाश का अर्थ--' वरुणपाश ' 
के यद्यपि प्रसंगानुसार अनेक अर्थ होते हैं । यहां महाभूतादि 
दिव्यशक्तियों के गुणों से राजा के गुणों की तुलना की है, 
अतः: यहां वरुण का जल अर्थ ग्रहण किया जा सकता है। 
और जैसे जल की उत्ताल तरंगें या भंवर किसी वस्तु या 
व्यक्ति को वश में करके फंसा लेती हैं, उसी प्रकार विविध 
बन्धनों से राजा दुष्टों को वश में करे | यह वरुणपाश का 
आलंकारिक अभिप्राय है। 
राजा का चद्धरूप आचरण-- 
परिपूर्ण यथा चन्द्रं दृष्टवा हृष्यन्ति मानवा:। 
तथा प्रकृतयो यस्मिन्स चान्द्रत्रतिको नृप: ॥ ३०९॥ 

(यथा ) जिस प्रकार (परिपूर्ण चन्द्र दृष्टवा 
मानवा: हृष्यन्ति ) पूर्ण प्रकाशित चन्द्रमा को देखकर 

मनुष्य प्रसन्न होते हैं (तथा) उसी प्रकार (यस्मिन्‌ 
प्रकृतयः ) जिस राजा को पाकर-देखकर, उस द्वारा 
प्रदत्त सुखों से प्रजाएं स्वयं को हर्षित अनुभव करें 
(सः नृपः चान्द्रत्रतिकः ) वह राजा का “चन्द्रव्नत ' 
है॥ ३०९॥ 
राजा का अग्निरप आचरण-- 
प्रतापयुक्तस्तेजस्वी नित्यं स्थात्‌ पापकर्मसु। 
दुष्टसामन्तहिंस्त्रशच तदाग्नेयं ब्रतं स्मृतम्‌॥ ३१०॥ 
राजा (पापकर्मसु ) पापियों में-पाप करने वालों 
के लिए (नित्यम्‌) सदैव (प्रतापयुक्तः तेजस्वी 
स्यात्‌) संतापित करने वाला और तेज से प्रभावित कर 
भयभीत करने वाला होवे (च) और (दुष्टसामन्त- 
हिंस्त्र: ) दुष्ट मन्‍्त्री, माण्डलिक राजा आदि को दण्डित 
करने वाला होवे (तत्‌+आग्नेयं ब्रतं स्मृतम्‌) यही राजा 
का 'आग्नेयब्रत' कहा है ॥ ३१०॥ 
राजा का धरारूप आचरण-- 
यथा सर्वाणि भूतानि धरा धारयते समम्‌। 
तथा सर्वाणि भूतानि बिश्रतः पार्थिवं ब्रतम्‌॥ ३११॥ 
(यथा) जिस प्रकार (धरा) धरती (सर्वाणि 
भूतानि सम॑ धारयते ) सब प्राणियों को बिना किसी 
भेदभाव अर्थात्‌ समानभाव से धारण करती है (तथा) 
उसी प्रकार (सर्वाणि भूतानि बिभ्रतः ) समान भाव 
से सभी प्राणियों का धारण-पोषण करने वाले राजा का 
समान व्यवहार होना (पार्थिव ब्रतम्‌) समान व्यवहार 
रखना “पार्थिव ब्रत ' होता है ॥ ३११॥ 
एतेरुपायेरन्येशच युकतो नित्यमतन्द्रित: । 
स्तेनान्‌ राजा निगुह्नीयात्स्वराष्ट्र पर एव च ॥ ३१२॥ 
(राजा) राजा (एते:+उपाये: च अन्ये: युक्त: ) 
इन पूर्वोक्त उपायों तथा इनसे भिन्न जो और उत्तम उपाय 
हों उनसे युक्त होकर (नित्यम्‌-अतन्द्रितः) सदा 
आलस्यहीन रहता हुआ (स्वराष्ट्रे च परे+एवं ) अपने 
राष्ट्र में रहने वाले और दूसरे राष्ट्र से आकर चोरी करने 
वाले (स्तेनान्‌ निगृह्लीयात्‌) चोरों-ठगों और लोक- 

कण्टकों को वश में करे ॥ ३१२॥ 
ब्राह्मण के क्रोध की उग्रवा-- 
*परामप्यापदं प्राप्तो ब्राह्मणान्न प्रकोपयेत्‌। 
ते होन॑ कुपिता हन्यु: सद्य: सबलवाहनम्‌॥ ३१३॥ 
राजा (पराम्‌+आपद्‌ प्राप्त: अपि) महाविपत्ति में पड़ 
जाने पर भी (ब्राह्मणान्‌ न प्रकोपयेत्‌) किसी कारण 
ब्राह्मणों को कुपित न करे (हि) क्‍योंकि (कुपिताः ते ) 
क्रोध में आये हुए ब्राह्मण (सबल-वाहनम्‌ एन॑ सद्यः 
हन्यु:) बलवाली सेनाओं व वाहनों सहित राजा को 
तत्काल नष्ट कर देते हैं ॥ ३१३ ॥ 
*ये: कृतः सर्वभक्ष्योडग्निरपेयश्च महोदधि:। 
क्षयी चाप्यायितः सोम: को न नश्येत्प्रकोप्य तान्‌॥ 
३१४॥ 
(यै:) जिन ब्राह्मणों ने [ क्रोधित अवस्था में शाप 
देकर] (अग्नि: सर्वभक्ष्य: कृतः ) अग्नि को सर्वभक्षी 
बना दिया (च) और (महोदथि: अपेयः ) समुद्र को न 
पीने योग्य खारा पानी वाला बना दिया ( आप्यायितः सोमः 
क्षयी) पूर्ण चन्द्रमा को क्षीण होने वाला बना दिया (तान्‌ 
प्रकोष्य) उनको क्रोधित करके (को न नश्येत्‌ ) कौन नहीं 
नष्ट हो जायेगा ? अर्थात्‌ सभी नष्ट हो जायेंगे ॥ ३१४॥ 
*लोकानन्यान्सूजेयुयें लोकपालंश्च कोपिता:। 
देवान्कुर्युरदेवांश्च कः क्षिण्वंस्तान्समृश्चुयात्‌ ॥ 
३१५७॥ 
(ये) जो ब्राह्मण (कुपिताः) क्रोध में आकर 
(अन्यान्‌ लोकान्‌ च लोकपालान्‌ सृजेयु: ) दूसरे लोकों 
और लोकपालों को रच देते हैं (देवान्‌ अदेवान्‌ कुर्युः ) 
देवताओं को देवत्व से नष्ट कर देते हैं (तान्‌ क्षिण्वन्‌ ) 
उन ब्राह्मणों को हानि पहुँचाकर (कः समृध्नुयात्‌) कौन 
समृद्धि प्राप्त कर सकता है ? अर्थात्‌ कोई नहीं ॥ ३१५ ॥ 
*यानुपाश्नित्य तिष्ठन्ति लोकाः देवाएच सर्वदा। 
ब्रह्म चेव धन येषां को हिंस्यात्तज्जिजीविषु: ॥ ३१६॥ 
(यान्‌ उपश्चित्य ) जिनका सहारा लेकर (लोकाः 
च देवा: सर्वदा तिष्ठन्ति) लोक और देवता सदा टिके रहते 
हैं (च्च) और (येषां ब्रह्म एव धनम्‌) जिनका वेद ही धन 

है (जिजीविषु:) जीने की इच्छा वाला (कः तान्‌ 
हिंस्थात्‌) कौन व्यक्ति उनको कष्ट पहुंचायेगा ? अर्थात्‌ 
कोई नहीं ॥ ३१६॥ 
*अदिद्वांश्चेव विद्वांश्च ब्राह्मणो देवतं महत्‌। 
प्रणीतश्चाप्रणीतश्च यथाउग्निर्देवत॑ं महत्‌॥ ३१७॥ 
(अविद्वान्‌ च विद्वान्‌ च) चाहे अविद्वान्‌ हो या 
विद्वान्‌ हो (ब्राह्मण: महत्‌ देवतम्‌) ब्राह्मण महान्‌ देवता 
है (यथा) जैसे (प्रणीतः च+अप्रणीत:ः अग्निः) 
शास्त्रविधि से प्रज्वलित की गई यज्ञ की अग्नि और 
साधारण अग्नि (महत्‌ देवतम्‌) दोनों ही महान्‌ 
विनाशकारी देवता हैं। उसी प्रकार साधारण और विशेष 
दोनों ब्राह्मण महान्‌ हैं॥ ३१७॥ 
*उप्रशानेष्वपि तेजस्वी पावको नेव दुष्यति। 


हूयमानएच यज्ञेषु भूय एवाभिवर्धते॥ ३१८॥ 


*एवं यद्यप्यनिष्टेषु वर्तन्ते सर्वकर्मसु। 
सर्वथा ब्राह्मणा: पूज्या परमं देवतं हि तत्‌॥ ३१९॥ 
(तेजस्वी पावकः) जैसे तेजस्वी अग्नि 


(शमशानेषु+अपि न+एव दुष्यति ) श्मशान स्थान में भी 
अपवित्र नहीं होती (यज्नेषु हूयमान: च) और वहां से भी 
प्राप्त अग्नि से सम्पादित यज्ञों में आहुति देने पर वह ( भूयः 
एव+अभिवर्धते ) और अधिक वृद्धि को प्राप्त होती है। 
(एवम्‌) उसी प्रकार (यद्यपि ब्राह्मणा: ) यद्यपि ब्राह्मण 
लोग (अनिष्टेषु सर्वकर्मसु प्रवर्तन्ते ) सभी बुरे कामों में 
प्रवृत्त रहते हैं, यदि वे बुरे काम करें तो भी वे (सर्वथा 
पूज्या: ) सब स्थितियों में पूज्य ही हैं (हि) क्योंकि (तत्‌ 
परमं देवतम) ब्राह्मण सबसे श्रेष्ठ देवता है ॥ ३१८, ३१८ ॥ 

अनुशीलन--३१७-३१९ श्लोकों को प्रश्निप्त 
मानकर इन्हें उद्धृत करते हुए ऋषि दयानन्द ने लिखा है-- 

**सर्वसाधारण ब्राह्मणों से विमुख न हो जायें, 
इसलिए ऐसे-ऐसे श्लोक गढ़े गये।........... अग्नि के 
दूष्टान्त से प्रकट किया है कि ब्राह्मण चाहे विद्वान्‌ हो या 
मूर्ख वह साक्षात्‌ देवता है। प्राचीन ग्रन्थों में इस प्रकार के 
बनावटी श्लोक डालकर और नवीन रचनाएं करके ब्राह्मणों 
ने अपनी शक्ति बढ़ाई और मन्वादि स्मृतियों में भी अपने 
महत्त्व के वाक्य मिला दिये।......... यदि दुष्टाचरण वाले 


"५ डड 


ब्राह्मण की कोई निनन्‍्दा करता, तो उसको ब्रह्मविरोधी 
कहकर उसकी हड्डी-हड्डी निकाल लेते थे! 
(पूना प्रवचन पृ० १३४) 
*भ्षत्रस्यातिप्रव॒ृद्धस्य ब्राह्मणान्प्रति सर्वशः । 
ब्रहोव सन्नियन्तृ स्यात्तक्षत्रं हि ब्रह्मसंभवम्‌॥ ३२०॥ 
( क्षत्रस्य ब्राह्मणान्‌ प्रति अतिप्रवृद्धस्य ) क्षत्रिय यदि 
ब्राह्मणों से ऊपर होकर उन्हें पीड़ित करने लगें तो (सर्वशः 
ब्रह्म+एव संत्रियंतृ स्थात्‌ ) सब प्रकार से ब्राह्मण ही उनको 
दण्डित करे (हि) क्योंकि ((क्षत्रं ब्रह्मसंभवम ) क्षत्रिय 
ब्राह्मणों से उत्पन्न हैं ॥ ३२० ॥ 
*अदभद्योउग्नि््रह्म तः क्षत्रमश्मनो लोहमुत्थितम्‌। 
तेषां सर्वत्रगं तेज: स्वासु योनिषु शाम्यति॥ ३२१॥ 
(अद्भ्य:+अग्नि: ) जल से अग्नि उत्पन्न हुई है 
(ब्रह्मत: क्षत्रम्‌) ब्राह्मण से क्षत्रिय ( अश्मन: लोहम्‌+ 
उत्थितम्‌) पत्थर से लोहा निकला है (तेषां सर्वत्रगं तेज: ) 
इनका सब पर प्रभाव करने वाला तेज (स्वासु योनिषु 
शाम्यति ) अपने-अपने उत्पत्ति-स्थानों को पाकर शान्त हो 
जाता है--प्रभावहीन हो जाता है ॥ ३२१॥ 
*नाब्रह्म क्षत्रमृध्नोति नाक्षत्रं ब्रह्म वर्धते। 
ब्रह्म क्षत्रं च संपक्तमिह चामुत्र वर्धते॥ ३२२॥ 
(अब्रह्य क्षत्रं न ऋध्नोति ) ब्राह्मण के बिना क्षत्रिय 
समृद्धि को नहीं प्राप्त कर सकता और (न अक्षत्रं ब्रह्म 
वर्धते) न ही क्षत्रिय के बिना ब्राह्मण वृद्धि को प्राप्त कर 
सकता है (ब्रह्म च क्षत्र संपृक्तम्‌) ब्राह्मण और क्षत्रिय 
मिलकर ही (इह च+अमुत्र वर्धते) इस लोक और परलोक 
में वृद्धि को प्राप्त करते हैं ॥ ३२२॥ 
*दत्त्वा धन तु विप्रेभ्य: सर्वदण्डसमुत्थितम्‌। 
पुत्रे राज्यं समासृूज्य कुर्वीत प्रायणं रणे ॥ ३२३॥ 
(सर्वदण्डसमुत्थितं धनम्‌) सब जुर्मानों से प्राप्त हुआ 
धन (विप्रेभ्य: दत्त्वा) ब्राह्मणों को दान देकर, और (पुत्रे 
राज्यं समासृज्य ) पुत्र को राज्य सौंपकर (रणे प्रायणं 
कुर्वीत) राजा युद्ध में प्राणत्याग करे ॥ ३२३ ॥ 
प्रक्षिप्तानुशीलन--३१३ से ३२३ श्लोक निम्न- 
लिखित आधारों के अनुसार प्रक्षिप्त हैं-- 


मनुस्मृति 


२. अन्तर्विरोध--इन श्लोकों का यह सम्पूर्ण प्रसंग 
अन्तर्विरोध के आधार पर प्रक्षिप्त है। (क) ३१३ में ब्राह्मण 
को अत्यन्त क्रोधी होना कहा है, जबकि ६.१६ में ब्राह्मण 
के लिए क्रोध सर्वथा त्याज्य कहा है। मनु के मत में ऐसे 
स्वभाव के व्यक्ति ब्राह्मण ही नहीं कहला सकते। ( ख) 
३१४-३१६ में समुद्र, लोकपालों आदि के निर्माता ब्राह्मणों 
को माना है, जबकि २.१६०, १७८; ४.१६३ में परमात्मा 
को ही इन पदार्थों का निर्माता कहा है। कोई मनुष्य इन 
पदार्थों का निर्माण करे, यह हास्यास्पद, मूर्खतापूर्ण एवं 
सृष्टिक्रम विरुद्ध वचन है। (ग) ३१७-३१९ में अविद्वान्‌ 
और निन्दित कार्य करने वालों को भी ब्राह्मण और पूज्य 
माना है, यह मनु की मौलिक व्यवस्था के ही विरुद्ध है। 
मनु कर्मणा वर्णव्यवस्था मानते हैं [ द्रष्टव्य १.१०७ की 
समीक्षा] और निन्दित कर्मों एवं स्वकर्मत्याग से 
शुद्॒त्वप्राप्ति मानते हैं [ २.१०३; ४. २४५; १०.६५] । (घ) 
३२३ में जुर्माने का धन ब्राह्मणों को देने का कथन है, 
जबकि ७-९ तीनों अध्यायों में प्रत्येक जुर्माने का दण्ड राजा 
को लेने कथन है । इस प्रकार ये श्लोक तथा इनसे सम्बद्ध 
इस प्रसंग के अन्य श्लोक प्रक्षिप्त हैं । ये सभी श्लोक 
जन्मना जातिवाद के प्रचलन के बाद रचकर मिलाये गये 
हैं। 

२. विषयविरोध--विषयसंकेतक श्लोकों ९.२५२- 
२५३ से यहाँ 'लोककण्टकों के निवारण ' का विषय है। 
ये श्लोक प्रचलित विषय के विरुद्ध हैं, अतः प्रक्षिप्त हैं। 

३. शैलीगत आधार--इन सभी श्लोकों की शैली 
निराधार, अयुक्तियुक्त, पक्षपात एवं अतिशयोतक्तिपूर्ण है। 
मनु की शैली में ये त्रुटियाँ नहीं हैं। इस प्रकार भी ये प्रक्षिप्त 
हैं। 
एवं चरन्‌ सदा युक्‍तो राजथर्मेषु पार्थिव: । 
हितेषु चेव लोकस्य सर्वान्भृत्यान्नियोजयेतू॥ ३२४॥ 

(पार्थिव: ) राजा (एवं चरन्‌) पूर्वोक्त [७.१ से 
९,३१२] प्रकार के आचरण करता हुआ (सदा 
राजधर्मेषु युक्त: ) सदा राजधर्मो में स्वयं संलग्न रहे 
(सर्वान्‌ भृत्यान्‌ एव) सभी राजकर्मचारियों को भी 
(लोकस्य हितेषु नियोजयेत्‌ ) प्रजाओं के हित- 


नवम अध्याय 


सम्पादन में लगाये रखे ॥ ३२४॥ 
राजधर्म विषय की समाधि का सकेत-- 
एषो5खिलः कर्मविधिरुक्तो राज्ञ: सनातनः। 
इमं कर्मविधिं विद्यात्क्रमशो वेश्यशूद्रयो: ॥ ३२५॥ 
(एषः ) यह [७.१ से ९३१२ तक।] (राज्ञः 
सनातन: अखिल: कर्मविधिः उक्त:) राजा का 
सनातन और सम्पूर्ण कर्त्तव्य-विधान कहा अर्थात्‌ 
शाश्वत और सम्पूर्ण राजनीति का विधान कहा । अब 
(वेैश्य-शूद्रयोः ) वैश्यों और शुद्रों की (कर्मविधिं इमं 
विद्यात्‌) कर्त्तव्यों की विधि को इस आगे कहे अनुसार 
जानें--[ उनका वर्णन अग्रिम दशम अध्याय में है ] ॥ 
३२५७॥ 
अनुशीलन--नवम अध्याय के विभाजन पर 
विचार--वर्तमान में उपलब्ध मनुस्मृतियों में नवम 
अध्याय में ३३६ श्लोक उपलब्ध होते हैं । सप्तम, अष्टम 
और नवम अध्याय के ३२५ श्लोक तक राजनीति का 


जढण 


विषय है। मनुस्मृति का अध्याय-विभाजन भी प्रकरण- 
अनुसार हुआ है, किन्तु कुछ अध्यायों के विभाजन में 
विभाजनकर्त्ता द्वारा भूलें हुई हैं, प्रकरण को समझे बिना 
अध्याय-विभाजन कर दिया है [ इस पर सप्रमाण विस्तृत 
विवेचन ' मनुस्मृति में अध्याय-विभाजन' शीर्षक में 
“मनुस्मृति-अनुशीलन ' में किया गया है ] । इसी प्रकार इस 
अध्याय में भी भूल हुई है । राजधर्म विषय के साथ ९.३२६ 
से ९.३३६ श्लोक जिनमें वैश्य-शूद्रों के कर्त्तव्यों का वर्णन 
है, मिला दिये हैं ।इनके साथ ही चातुर्वर्ण्य धर्म [ २.१४४ 
(२.२५) से ९.३३६ तक] समाप्त हो जाते हैं और फिर 
दशम अध्याय में चातुर्वर्ण्य धर्म का उपसंहार है। क्योंकि 
वैश्य-शूद्र धर्मवर्णन के ग्यारह श्लोकों के प्रकरण का कोई 
एक अध्याय उपयुक्त नहीं जंचता, अत: हमने इन श्लोकों 
को दशम अध्याय में उपसंहार-वर्णन के साथ सम्मिलित 
कर दिया है। ९.३२५ श्लोक के कथनानुसार यहीं इस 
राजधर्मात्मक अध्याय को समाप्त कर दिया है। 


[ नवम अध्याय के ३२६ से ३३६ शएलोक दशम अध्याय के अन्तर्गत देखिए ] 
इति महर्षिमनुप्रोक्तायां सुरेन्द्रकुमारकृतहिन्दी भाष्यसमन्वितायाम्‌ अनुशी लन प्रक्षिप्तानुशी लन- 
समीक्षाभ्यां विभूषितायाञ्ञ मनुस्मृतोी राजधर्मात्मक: नवमो5ध्याय: ॥ 


अथ दशमो< ध्याय: 
( हिन्दीभाष्य-' अनुशीलन ' ' प्रश्षिप्तानुशीलन '-समीक्षा सहित ) 
( चातुर्वर्ण्य-धर्मान्तर्गत-वेश्य-शूद्र के कर्त्तव्य 
एवं चातुर्वर्ण्य धर्म का उपसंहार ) 


वैश्यों के कर््तव्य-- 
वेश्यस्तु कृतसंस्कारः कृत्वा दारपरिग्रहम्‌। 
वार्तायां नित्ययुक्त: स्यात्पशूनां चेव रक्षणे॥ 
९.३२६॥ 
(कुतसंस्कारः ) यज्ञोपवीत संस्कारपूर्वक शिक्षा- 
प्राप्ति करके समावर्तन संस्कार होने के पश्चात्‌ 
(वैश्य: ) वैश्य (दारपरिग्रह कृत्वा) विवाह करके 
(वार्तायां च+एव पशूनां रक्षणे नित्ययुक्तः स्यात्‌ ) 
व्यापार में और पशुपालन में सदा लगा रहे ॥ ३२६॥ 
*प्रजापतिहिं वेश्याय सृष्टवा परिददे पशून्‌। 
ब्राह्मणाय च राज्ञे च सर्वा: परिददे प्रजा: ॥ ९.३२७॥ 
(प्रजापति: हि पशून्‌ सृष्टवा वेश्याय परिददे ) 
प्रजापति ने पशुओं को रचकर वैश्यों को सौंपा (च) और 
(सर्वाः प्रजा: ) सब प्रजाओं को उत्पन्न करके (ब्राह्मणाय 
च राज्ञे) प्रजाएँ ब्राह्मण और क्षत्रिय को सौंप दीं ॥ ३२७॥ 
*न च वेश्यस्य कामः स्यान्न रक्षेयं पशूनिति। 
वेश्ये चेच्छति नान्येन रक्षितव्या: कर्थंचन॥ ९.३२८॥ 
('पशून्‌ न रक्षेयम्‌' इति) 'मैं पशुओं की रक्षा- 
पालन-पोषण नहीं करूंगा! ऐसी (वेश्यस्यथ कामः न 
स्यात्‌) वैश्य को इच्छा नहीं करनी चाहिए (च) और 
(वैश्ये इच्छति ) वैश्य के द्वारा पशुपालन का कार्य करने 
के कारण (अन्येन कथंचन न रक्षितव्या: ) अन्य वर्ण 
वालों को पशुपालन का कार्य नहीं करना चाहिए ॥ ३२८ ॥ 
प्रश्चिप्तानुशीलन--३२७-३२८ श्लोक प्रश्षिप्त हैं-- 
१. प्रसंगविरोध--पूर्वापर प्रसंग वैश्यों के समग्र 


व्यापारिक कर्त्तव्यों के वर्णन का चल रहा है। इस बीच 
“प्रजापति द्वारा पशुओं की उत्पत्ति आदि का कथन 
प्रसंगभंजक एवं विरुद्ध है । पशुपालन वैश्य का कर्त्तव्य 
विहित है, अत: उसको करना ही है | इसमें उसकी इच्छा 
का प्रश्न ही नहीं है। ३२६ श्लोकों का वाक्यात्मक सम्बन्ध 
३२९ से है। 

२. शेलीगत आधार--इन श्लोकों की वर्णनशैली से 
यह ज्ञात होता है कि ये श्लोक उस परवर्ती काल की 
रचनाएं हैं जब वैश्यों में पशुपालन के प्रति अरुचि होने 
लगी। अन्यथा जब वैश्य के ही ये कर्म निर्धारित कर दिये 
हैं तो वे उनके द्वारा अवश्य करणीय हैं । उसमें प्रजापति 
का नामोल्लेख करने की और ९.३२८ के कथन की 
आवश्यकता ही नहीं रहती। ३२७वां श्लोक भी 
अयुक्तियुकत है। वैश्य भी प्रजाओं का पालन-पोषण करता 
है। 

३. अन्तर्विरोध--३ २८वें श्लोक में यह कहना कि 
“जब तक वैश्य पशुपालन करे तब तक अन्य वर्ण वाले 
यह कार्य न करें ' मनु की व्यवस्था के विरुद्ध है। पशुपालन 
वैश्यों का ही कर्त्तव्य है [ १.९०; ९.३२६ ], अन्यवर्णों का 
नहीं | यदि वे अपने कर्त्तव्यों का पालन नहीं करेंगे तो 
उसका उपाय यह नहीं है कि उनको अन्य वर्ण करने लग 
जायें, तब वे राजा के द्वारा दण्डनीय होंगे [ ७.१७, ३५], 
क्योंकि राजा वर्णाश्रम धर्मों के पालन कराने का उत्तरदायी 
है। अत: इस आधार पर परस्पर सम्बद्ध ये दोनों श्लोक 
प्रक्षिप्त हैं। 


दशम अध्याय 


मणिमुक्ताप्रवालानां लोहानां तान्तवस्थ च। 
गन्धानां च रसानां च विद्यादर्घबलाबलम्‌॥ ९.३२९॥ 
वैश्य (मणि-मुक्‍ता-प्रवालानाम्‌ ) मणि, मोती, 
प्रवाल आदि रत्नों के (लोहानाम्‌) लोहे आदि धातुओं 
के (च) और (तान्तवस्य) कपड़ों के (गन्धानां च 
रसानाम्‌) सुगन्धित कपूर, कस्तूरी आदि पदार्थों के 
और रस-रसायनों [ नमक, पारा आदि] के (अर्घ-बल- 
अबलं विद्यात्‌ ) मूल्यों के कम-अधिक भावों को 
जानें ॥ ३२९॥ 
बीजानामुप्तिविच्च स्यात्‌ क्षेत्रदोषगुणस्य च। 
मानयोगंच जानीयात्तुलायोगांडच सर्वशः ॥ ९.३३०॥ 
वैश्य (बीजानाम्‌+उप्तिवित्‌ स्थात्‌) सब प्रकार के 
बीजों को बोने की विधि को जानें (च्व) और ( क्षेत्र- 
दोष-गुणस्य ) खेतों के दोष-गुणों को जानें (च) तथा 
(मानयोगम्‌) मापने तोलने के बाटों (च) और 
(तुला-योगान्‌ ) तराजुओं से सम्बद्ध (सर्वशः 
जानीयात्‌ ) सभी बातों की जानकारी रखें । ३३०॥ 
सारासारं च भाण्डानां देशानां च गुणागुणान्‌। 
लाभालाभं च पण्यानां पशूनां परिवर्धनम्‌॥ 
९.३३१॥ 
वैश्य ( भाण्डानां सार-असारम) पात्रों, वस्तुओं 
के अच्छे-बुरेपन को (देशानां गुण-अवगुणान्‌ ) 
विभिन देशों के भौगौलिक एवं सामाजिक गुण-दोषों 
को (च) और (पण्यानां लाभालाभम्‌) बेची जाने 
वाली वस्तुओं की लाभ-हानि को, तथा (पशूनां 
परिवर्धनम्‌) पशुओं के संवर्धन के उपायों को जानें ॥ 
३३१॥ 
भृत्यानां च भृतिं विद्याद्धाषाएच विविधा नृणाम्‌। 
द्रव्याणां स्थानयोगांश्च क्रयविक्रयमेव च॥ 
९.३३२॥ 
और ( भृत्यानां भूतिम्‌) नौकरों के वेतन, (नृणां 
विविधा: भाषा: ) विविध देशों में रहने वाले लोगों की 
विभिन्‍न भाषाओं को (द्र॒व्याणां स्थान-योगान्‌ ) 

वस्तुओं के प्राप्तिस्थान तथा प्राप्ति आदि की विधियाँ 
(च) और (क्रयविक्रय+एवं ) खरीद-बिक्री की 
विधि, इस सबको (विद्यात्‌) जानें ॥ ३३२ ॥ 
धर्मेण च द्रव्यवृद्धावातिष्ठेद्यलमुत्तमम्‌ । 
दद्याच्च सर्वभूतानामन्नमेव प्रयत्नतः ॥ ९.३३३॥ 
वैश्य इस प्रकार [९.३२६-३३३] (धर्मेण ) 
धर्मपूर्वक (द्रव्यवृद्धौ उत्तमं यत्नम+आतिष्ठित्‌) पदार्थों 
की वृद्धि के लिए अधिक से अधिक यत्न करे (चव) 
और (सर्वभूतानां प्रयत्ततः अन्नम्‌+एव दद्यात्‌) सब 
प्राणियों को प्रयत्नपूर्वक अन्न उपजाकर देता रहे ॥ 
३३३॥ 
विप्राणां वेदविदुषां गृहस्थानां यशस्विनाम्‌। 
शुश्रूषेव तु शूद्र॒स्य धर्मो नेइश्रेयस: पर: ॥ ९.३३४॥ 
(वेदविदुषाम्‌) वेदों के ज्ञाता और (यशस्विनां 
गृहस्थानाम्‌ विप्राणाम) यशस्वी गृहस्थ द्विजातियों की 
(शुश्रूषा+एव तु) सेवा करना ही ( शूद्र॒स्य ने? श्रेयस: 
परः धर्म: ) शूद्र का कल्याणकारक उत्तम धर्म है॥ 
३२४॥। 
शूद्र को उत्कृष्ट वर्ण की प्राप्ति-- 
शुच्र्त्कृष्टशुश्रूषुर्म॑दुवागनहंकृतः । 
ब्राह्मणाद्या श्रयो नित्यमुत्कृष्टां जातिमएनुते ॥ 
९.३३५॥। 
(शुत्ति: ) शुद्ध-पवित्र [शरीर एवं मन से ], 
(उत्कृष्टशुश्रूषु:) अपने से उत्कृष्ट वर्ण वालों की सेवा 
करने वाला, (मृदुवाक्‌ ) मधुरभाषी (अनहंकृतः ) 
अहंकार से रहित (नित्य ब्राह्मणग०आदि-आश्रयः ) 
सदा ब्राह्मण आदि तीनों वर्णों की सेवा में संलग्न शूद्र 
भी (उत्कृष्टां जातिमू+अश्नुते ) उत्तम ब्रह्मजन्मान्तर्गत 
द्विजवर्ण को प्राप्त कर लेता है ॥ ३३५ ॥ 
अनुशीलन-- ( १) शूद्र को उत्कृष्ट वर्ण की 
प्राप्ति--इन श्लोकों के वर्णन से मनु की शूद्र के प्रति 
यह धारणा स्पष्ट हो जाती है कि वे शूद्र को हीन नहीं 
मानते अपितु पवित्र, उत्कृष्ट और उत्तम कर्मों से 

उच्चवर्ण प्राप्त करने का अधिकारी मानते हैं । यह 
मान्यता १०.६५ में भी वर्णित है । किसी भी वर्ण में 
उत्पन्न बालक अशिक्षित रह जाने के कारण ही व्यक्ति 
शुद्र कहाता है, जन्मना नहीं । यही मनु की मान्यता है। 
इस विषय पर विस्तृत विवेचन १.३१, ९१ पर तथा 
१.१०७ की अतन्तर्विरोध समीक्षा में देखिए। 

(२ ) वेदों में शूद्र को यज्ञ आदि का विधान-- 
ऋक्‌ १०.५३.४-५ में 'पञ्ञजना: ममहोत्र जुषध्वम्‌' ' 
कहकर शूद्र को भी यज्ञ करने का आदेश है। निरुक्‍्त 
३.२.७ में ' पञ्च॒जना: ' की व्याख्या में ब्राह्मण, क्षत्रिय, 
वैश्य, शूद्र और निरामिषभोजी निषाद की गणना की 
है [ विस्तृत विवेचन मनुस्मृति के भूमिका- भाग में शूद्र 
विषय में द्र॒ष्टव्य है | । 

*एघो5नापदि वर्णानामुक्तः कर्मविधि: शुभ: । 
आपट्यपि हि यस्तेषां क्रमशस्तान्निबोधत ॥ 
९.३३६॥ 

(एषः: ) यह (अनापदि) आपत्तिकाल न होने पर 
(वर्णानां शुभः कर्मविधि: उकतः ) सब वर्णों की शुभ 
कार्यविधि कही । अब (तेषाम्‌ आपदि+अपि यः ) उन्हीं 
वर्ण वालों की आपत्कालीन जो कर्मविधि है (तत्‌ क्रमशः 
निबोधत ) उसको क्रमश: सुनो-- ॥ ३३६॥ 

प्रक्षिप्तानुशीलन--यह ९.३३६ वां श्लोक और 
इसका विषय निम्नलिखित मानदण्डों के आधार पर प्रक्षिप्त 
हैं-- 

१. विषयविरोध-- ( क) यहां १.२ से प्रारम्भ होकर 
१०.१३१ पर समाप्त होने वाला चारों वर्णों के सामान्य 
कर्तव्यों-व्यवसायों का विषय चल रहा है। बीच में 
आपत्कालीन कर्तव्यों का विषय प्रारम्भ किया गया है जो 
मुख्य विषय को भंग करने के कारण विषयविरुद्ध वर्णन 
है। (ख) १.१-३ और १०.१३१ विषयसंकेतक श्लोकों 
के वर्णन से ज्ञात होता है कि मनु ने वर्णों के कर्त्तव्यों का 
आपत्कालीन और अनापत्कालीन विषयों में विभाजन ही 
नहीं किया है, अत: इस आपत्कालीन विषय का मनूकत 
विषयक्रम से तालमेल नहीं है। 


मनुस्मृति 


२. अन्तर्विरोध-- (क) यहाँ से प्रारम्भ वर्णों की 
आपत्कालीन व्यवसाय व्यवस्था का मनु की मौलिक 
कर्मणा वर्णव्यवस्था से कोई तालमेल नहीं है अर्थात्‌ यह 
वर्णों पर लागू ही नहीं होती । पहला विचारणीय बिन्दु यह 
है कि इस प्रसंग में आपत्काल की कोई परिभाषा ही नहीं 
है । दूसरी विचारणीय बात यह है कि क्या ये आपत्कालीन 
कर्म व्यावहारिक भी हैं ? जैसे एक-दो उदाहरण लेते हैं 
कि बिना शम्त्रास्त्रों के अभ्यास के ब्राह्मण क्षत्रिय की 
आजीविका कैसे अपनायेगा ? वह तो और भी कठिन 
जीविका है | कृषि कर्म करने के लिए भूमि कहाँ से 
लायेगा ? आपड्धर्म में पड़ ब्राह्मण वैश्य के कृषि कर्म बिना 
साधनों के कैसे कर सकेगा ? और कृषि का फल तो तुरन्त 
नहीं मिलता, क्या तब तक यह आपत्काल में पड़ा हुआ 
भूखा ही रहेगा ? और यदि खेती आदि साधनों को जुटा 
लेता है तो आपद्धर्म ही क्या रहा ? छान्दोग्योपनिषद्‌ में 
आपड्धर्म का एक उदाहरण दिया गया है कि ऋषि ने 
आपत्काल में झूठा अन्न तो खा लिया किन्तु झूठा जल 
नहीं पिया। अत: आपत्काल को दीर्घकालीन मानकर कृषि 
आदि कार्यों की बात वर्णव्यवस्था की परवर्ती विकृति को 
स्पष्ट करती है। यह मान्यता मनु की नहीं है। मनु ने 
कर्मानुसार वर्णव्यवस्था मानी है [ १.८७-९१], वे कर्म 
प्रत्येक स्थिति में करणीय हैं । यदि कोई व्यक्ति निर्धारित 
वर्ण के कर्मों का त्याग करेगा तो वह उस वर्ण से पतित 
हो जायेगा, गृहीत वर्ण का रहेगा ही नहीं | वर्णों की 
आपत्कालीन व्यवस्था का मनु की मौलिक कर्मणा 
वर्णव्यवस्था से कोई तालमेल नहीं है, अतः यह प्रसंग 
मनुकृत नहीं है। 

१. मटचीहतेषु कुरुष्वाटिक्या सह जाययोषस्तिह 
चाक्रायण इशभ्यग्रामे प्रद्राणक उवास। स हेभ्यं 
कुल्माषान्खादन्तं बिभिक्षे। तं होवाच। नेतो नये 
विद्यन्ते यच्च ये म इम उपनिहिता इति॥ एतेषां मे 
देहीति होवाच।.... न वा अजीविष्यमिमान- 
खादन्निति होवाच | कामो म उद्पानमिति॥ ( छान्दो० 
१ अ० १० खं०) अर्थात्‌ उषस्ति चाक्रायण ने प्राणों की 
रक्षा के लिए उच्छिष्ट अन्न को तो मांगकर खा लिया, 
किन्तु जूठा जल नहीं लिया, क्योंकि जल का अभाव नहीं 
था। 


दशम अध्याय 


(ख) मनु की मौलिक वर्णव्यवस्था का नियम यह 
है कि जो कोई व्यक्ति अपने निर्धारित कर्मों-व्यवसायों का 
त्याग करेगा वह अपने उच्च वर्ण से पतित होकर निम्न 
वर्णस्थ हो जायेगा [| २.१०३, १६८; ४.२४५ ] | यदि वह 
जानकर किसी उच्च या निम्न वर्ण के व्यवसाय अपनाता 
है तो उसका अभीष्ट वर्ण में वर्णपरिवर्तन हो जाता है 
[१०.६५ ] । इस प्रकार यहाँ वर्णित आपद्धर्मव्यवस्था का 
मनु की व्यवस्था से मौलिक विरोध है, अत: यह मनुकृत 
व्यवस्था नहीं है। 
वेदोपदेश का अधिकार ब्राह्मण को है-- 

*अधीयीरंस्त्रयो वर्णा: स्वकर्मस्था द्विजातय:। 
प्रब्रयाद ब्राह्मणस्त्वेषां नेतराविति निश्चय: ॥ १०.१॥ 

(त्रयः द्विजातयः वर्णा:) तीनों द्विजाति वर्ण-- 
ब्राह्मण, क्षत्रिय, वैश्य (स्वकर्मस्था: ) अपने-अपने कर्मों 
के पालन में स्थित रहते हुए [ १.८७-९१] ( अधीयीरन) 
वेद पढ़ें (ब्राह्मण: एपां प्रब्बूयात्‌) ब्राह्मण इन वर्णो को वेदों 
का प्रवचन करे (इतरो न) अन्य वर्ण (क्षत्रिय-वेहुय ) 
वेद-प्रवचन न करें (इति निश्चय: ) ऐसा निश्चय है ॥ १॥ 

*सर्वेषां ब्राह्मणो विद्यात्‌ वृत्त्युपायान्‌ यथाविधि। 
प्रब्रूयादितरेभ्यएच स्वयं चेव तथा भवेत्‌॥ १०.२॥ 

(ब्राह्मण: ) ब्राह्मण (यथाविधि ) यथोक्तविधि से 
[१.८७-९१ ] (सर्वेषां वृत्त्युपायान्‌ विद्यात्‌) सभी वर्णों 
के जीविका-उपायों को जाने (च) और (इतरेभ्यः 
प्रत्ुयात्‌) अन्य वर्णों को उनका उपदेश करे (च) और 
(स्वयम्‌ एव तथा भवेत्‌) स्वयं भी नियमानुसार वैसा ही 
आचरण करे॥ २॥ 

*वेशेष्यात्प्रकृति श्रेष्ठध्यान्नियमस्थ च धारणात्‌। 
संस्कारस्य विशेषाच्च वर्णानां ब्राह्मण: प्रभु: ॥ १०.३॥ 

(वैशेष्यात्‌ ) विशेष गुणों वाला होने के कारण 
(प्रकृतिश्रेष्लात्‌) स्वभाव की श्रेष्ठता के कारण (नियमस्य 
धारणात्‌) धर्मनियमों को अधिकतापूर्वक धारण करने के 
कारण (च्) और (संस्कारस्य विशेषात्‌ ) यज्ञोपवीत 
संस्कार के सब वर्णो से पूर्व होने की विशेषता के कारण 
[२.३७-३८ इस संस्करण में २.११-१३] (वर्णानां 
ब्राह्मण: प्रभु: ) वर्णों में ब्राह्मण वर्ण प्रमुख है ॥ ३ ॥ 


७५४९ 


प्रक्षिप्तानुशीलन--१०.१-३ श्लोक निम्नलिखित 
मानदण्डों के अनुसार प्रक्षिप्त हैं-- 

१. अन्तर्विरोध--अध्ययन-अध्यापन विषय के 
२.२१३-२१७ [ २.२३८-२४२ ] श्लोकों में यह स्पष्ट कहा 
है कि विद्या की प्राप्ति ब्राह्मण से भिन्‍न गुरु से भी करनी 
चाहिए, किन्तु यहाँ १०.१ श्लोक में उससे विरुद्ध बात 
कही है कि ब्राह्मण से भिन्‍न वर्णों को पढ़ाने का अधिकार 
ही नहीं है। यद्यपि पठन-पाठन का कार्य मनु ने ब्राह्मण 
का ही माना है, पुनरपि मनु ने दूसरे वर्णों को भी 
आवश्यकता पड़ने पर निषेध नहीं किया है। अतः ये 
श्लोक मनु की मान्यता से विरुद्धता के कारण प्रश्षिप्त हैं। 

२. विषयविरोध--ब्राह्मण के धर्मों का वर्णन मनु ने 
छठे अध्याय में सम्पन्न कर दिया है। वहाँ स्पष्ट कहा है-- 
एप वो5भिहितो धर्मों ब्राह्मणस्य चतुर्विध:। ( मनु० 
६.९७) और आगे सातवें, आठवें व नवम अध्यायों में 
राजधर्म का वर्णन किया है । यहाँ चारों वर्णो के कर्त्तव्यों 
की समाप्ति के पश्चात्‌ उपसंहारात्मक वर्णन है । उस विषय 
के अन्तर्गत ब्राह्मण के कर्त्तव्यों का कथन करना और 
पूर्वोक्त विषय का पुन: कथन करना अनावश्यक एवं 
विषयविरुद्ध वर्णन है, अत: ये श्लोक प्रश्षिप्त हैं। 

३. प्रसंगविरोध--चारों वर्णों के कर्त्तव्यों के कथन 
के पश्चात्‌ उनके उपसंहार की प्रसंगसम्बद्धता बनती है 
जो १०.४ में वर्णित है। इन श्लोकों ने उस पूर्वापर 
सम्बद्धता को अन्यथा कथन से भंग कर दिया है। यहाँ 
पुन: ब्राह्मण के कर्त्तव्य और प्रशंसा के प्रसंग का औचित्य 
ही सिद्ध नहीं होता, अत: ये श्लोक प्रसंगविरुद्ध हैं। 
ब्राह्मण: क्षत्रियो वेश्यस्त्रयो वर्णा द्विजातय:। 
चतुर्थ एकजास्ति शूद्रो नास्ति तु पड्चम: ॥ १०.४॥ 

[ आर्यों के समाज में ] (ब्राह्मण: क्षत्रिय वेश्य: ) 
ब्राह्मण, क्षत्रिय, वैश्य (त्रय: वर्णा: द्विजातय:ः ) ये तीन 
वर्ण विद्याध्ययनरूपी दूसरा जन्म प्राप्त करने वाले 
[२.१४६-१४८, इस संस्करण में २.१२१-१२३] हैं, 
अतः द्विज कहलाते हैं (चतुर्थ: एकजातिः शूद्रः ) 
चौथा विद्याध्ययनरूपी दूसरा द्विजजन्म न होने के 
कारण एकजाति-एक जन्म वाला अर्थात्‌ विद्याध्ययन 

रूपी ब्रह्मजन्म से रहित शूद्र वर्ण है, (नास्ति तु 
पउ्चमः ) पांचवा कोई वर्ण नहीं है ॥ ४॥ 
अनुशीलन--(क) वर्ण चार हैं-- (क) मनु ने 
यहां चार वर्णों की मान्यता अत्यन्त स्पष्ट शब्दों में उद्घोषित 
की है। मनुस्मृति में अन्यत्र भी चार वर्णों का ही वर्णन 
है। चार वर्णो की दीक्षा से रहित अन्य सभी व्यक्ति दस्यु 
हैं [१०.४५], अन्य वर्णसंकर आदि संज्ञक कोई वर्ण या 
जाति नहीं है । इस श्लोक की पुष्टि के लिए मनुस्मृति के 
निम्न श्लोक भी द्रष्टव्य हैं--१.३१, ८७-९१; ३.२०; 
५.०७; ७.६८; १०.४५, ६५, १३१; १२.९७ आदि। 
वर्णसंकरों की कल्पना जन्मना जातिवाद की है। 

२. चार वर्णो में शास्त्रीय प्रमाण-- अन्यत्र वेद और 
वैदिक ग्रन्थों में भी चार वर्णों का ही उल्लेख आता है। 
इन चार वर्णो से शेष व्यक्ति आर्येतर हैं जिन्हें निषाद, 
असुर, राक्षस आदि विभिन्‍न वर्गकृत नामों से अभिहित 
किया जाता है-- 

(क) “'ऊर्जादः उत यज्ञियासः पड्चजना: मम होत्र 
जुषध्वम्‌।  (ऋक्‌० १०.५३.४)- 'पशञ्चजना: --चत्वारो 
वर्णा:, निषाद: पञ्ञम इति औपमन्यवः।*” (निरु० 
३.२.७) चार वर्ण-ब्राह्मण, क्षत्रिय, वैश्य, शूद्र और इनसे 
भिन्‍न पांचवें निषादजन, ये वेदोक्त पांच प्रकार के मनुष्य 
हैं। 

(ख) ““चत्वारो वर्णा: । ब्राह्मणो राजन्यो वेश्य: 
शूद्र:  (शण०्ब्रा० ५.५.४.९) 

“' चत्वारो वे पुरुषा ब्राह्मणो राजन्यो वेश्य: शूद्र: ॥ 
(मैत्रा०सं० ४.४.६) 
समान वर्ण की जन्माधारित सन्तानें-- 

*सर्ववर्णेषु तुल्यासु पत्लीष्वक्षतयोनिषु। 
आनुलोम्येन सम्भूता जात्या ज्ञेयास्त एव ते॥ १०.५॥ 

(सर्ववर्णेषु) सब चोरों वर्णों में (तुल्यासु 
अक्षतयोनिषु ) सवर्णा अक्षतयोनि, विवाहित पतियों में 
(आनुलोम्येन सम्भूता ) वर्णानुक्रम से अर्थात्‌ ब्राह्मण से 
ब्राह्मणी में उत्पन्न, क्षत्रिय से क्षत्रिया में उत्पन्न, इस क्रम 
से उत्पन्न हुई सन्तानें (जात्या ते+एव ज्ञेया: ) जन्म से वे 
उसी जाति की समझनी चाहिएँ॥ ५॥ 


मनुस्मृति 


*स्त्रीष्वनन्तजजातासु . द्विजेरुत्पादितान्सुतान्‌। 
सदूशानेव तानाहुर्मातृदोषविगर्हितान्‌ू॥ १०.६॥ 
(अनन्तरजातासु स्त्रीषु) अपने वर्ण से दूसरे निम्न 
वर्ण की स्त्रियों में (द्विजे:+उत्पादितान्‌ सुतान्‌) द्विजों के 
द्वारा उत्पन्न की गई सन्‍्तानों को (मातृदोषविगर्हितान्‌ ) 
[निम्न वर्ण की माता के दोष से निन्दित होते हुए भी 
(सदूशान्‌+एवं आहुः ) पिता की जाति का ही मानते हैं ॥ 
६॥ 
भिन्‍न वर्ण की स्त्रियों में उत्पनन (अपसद * सन्तानें-- 
*अनन्तरासु जातानां विधिरेष सनातन: । 
द्ग्रेकान्तरासु जातानां धर्म्य विद्यादिमं विधिम्‌॥ 
५१०,७॥। 
(अनन्तरासु जातानाम्‌) अपने वर्ण से दूसरे निम्न 
वर्ण की स्त्रियों में उत्पन्न सन्‍्तानों की (एब: सनातनः 
विधि: ) पूर्व श्लोक [ १०.६] में यह सनातन विधि कह 
दी है। (द्वि-एक-अन्तरासु जातानाम्‌) अब और दो वर्ण 
के अन्तर वाली स्त्रियों में उत्पन्न सन्‍्तानों की [ जैसे ब्राह्मण 
से वैश्या में उत्पन्न, क्षत्रिय से शूद्रा में उत्पन्न] ( धर्म्य 
विधिम्‌ इमं विद्यात्‌ ) धर्मानुकूल विधि को इस प्रकार 
जानो ॥ ७॥ 
*ब्राह्मणाद्वेश्यकन्यायामम्बष्ठो नाम जायते। 
निषादः शूद्रकन्यायां यः पराशव:ः उच्यते॥ १०.८॥ 
(ब्राह्मणात्‌ वेश्यकन्यायाम्‌ जायते ) ब्राह्मण से 
वैश्या में जो सन्‍्तान उत्पन्न होती है (अम्बष्ठः नाम) वह 
' अम्बष्ठट' कहाती है और (शूद्रकन्यायाम्‌) ब्राह्मण से शूद्रा 
में जो सन्‍्तान उत्पन्न होती है (निषादः ) वह “निषाद! 
कहाती है (यः पारशवः:+उच्यते ) जिसे 'पारशव' भी 
कहा जाता है ॥ ८ ॥ 
*भ्षत्रियाच्छूद्रकन्यायां क्रूराचारविहारवान्‌। 
क्षत्रशूद्रवपुर्जन्तुरुग्रो नाम प्रजायते॥ १०.९॥ 
( क्षत्रियात्‌ शूद्रकन्यायाम्‌) क्षत्रिय से शुद्रा में उत्पन्न 
सनन्‍्तान ( क्षत्र-शूद्र-वपु: जन्तुः ) क्षत्रिय और शूद्र के शरीर 
के मिश्रण वाली सन्तान यह (क्रूर-आचार-विहारवान्‌ ) 
क्रूर आचार-व्यवहार वाली होने से (उग्र: प्रजायते ) (उग्र ' 

नाम वाली होती है ॥ ९॥ 
*विप्रस्य त्रिषु वर्णेषु नृपतेर्वर्णयोद्दयो: । 
वेश्यस्य वर्णे चेकस्मिन्‌ षडेतेडपसदाः समता: ॥ 
१०.१०॥ 
(विप्रस्य त्रिषु वर्णेषु ) ब्राह्मण से निम्न तीन वर्णों में 
उत्पन्न हुई सन्‍्तानें (नृपतेः द्वयो: वर्णयो: ) क्षत्रिय से निम्न 
दो वर्णो में उत्पन्न (च) और (वेश्यस्य एकस्मिन्‌ वर्णे ) 
वैश्य के द्वारा निम्न एक वर्ण शूद्रा में उत्पन्न सन्‍्तान (एते 
घड़्‌ 'अपसदाः ' स्मृताः) ये छह प्रकार की सन्तानें 
* अपसद '-निकृष्ट मानी गयी हैं ॥ १० ॥ 
*अ्षत्रियाद्विप्रकन्यायां सूतो भवति जातितः । 
वेश्यान्मागधवेदेही राजविप्राडगनासुतो ॥ १०.११॥ 
( क्षत्रियात्‌ विप्रकन्यायां जातितः सूतः भवति ) 
क्षत्रिय से ब्राह्मण-कन्या में उत्पन्न सन्तान ' सूत ' जाति की 
कहलाती है (वैश्यात्‌) वैश्य से ( राजविप्राड्रना-सुतो 
मागध-वेदहो ) क्रमश: क्षत्रिय और ब्राह्मण कन्या से 
उत्पन्न 'मागध' और “वैदेह' कहाती है ॥ ११॥ 
“जूद्रादायोगव:ः क्षत्ता चण्डालश्चाधमो नृणाम्‌। 
वेश्यराजन्यविप्रासु जायन्ते वर्णसंकरा: ॥ १०.१२॥ 
(शूद्रात्‌) शूद्र से (बैश्य-राजन्य-विप्रासु ) वैश्या, 
क्षत्रिया और ब्राह्मणी में क्रमश: ( आयोगव: क्षत्ता नृणाम्‌ 
अधम: चण्डाल: वर्णसंकरा: जायन्ते ) 'आयोगव 
*क्षत्ता' और मनुष्यों में नीच अधर्मी 'चण्डाल' नामक 
वर्णसंकर पैदा होते हैं॥ १२॥ 
*एकान्तरे त्वानुलोम्यादम्बष्टोग्रो यथा स्मृतो । 
क्षतृवेदेहको तद्व॒त्प्रातिलोम्येषपि जन्मनि॥ १०.१३॥ 
(आनुलोम्यात्‌) अनुलोम क्रम से (एकान्तरे) एक 
वर्ण को छोड़कर निम्न तीसरे वर्ण की स्त्री [ १०.८] में 
उत्पन्न सन्तान (अम्ब॒ष्ठ उग्रो यथा स्मृतो ) ' अम्बष्ठ ' और 
“उग्र' जैसे कहे हैं (तत्‌-बत्‌) उसी प्रकार (प्रातिलोम्ये 
+अपि जन्मनि ) प्रतिलोम क्रम से उत्पन्न होने वाले ( क्षतृ- 
वैदेहकौ ) ' क्षत्ता' और 'वैदेह' [१०.११, १२] माने हैं 
अर्थात्‌ ये सब समान स्तर के हैं ॥ १३॥ 


०0 


*पुत्रा ये3नन्तरस्त्रीजा: क्रमेणोक्ता द्विजन्मनाम्‌। 
ताननन्तरनाम्नस्तु मातृदोषात्प्रचक्षते ॥ १०.१४॥ 
(द्विजन्मनां ये ) द्विजातियों से जो (क्रमशः अन्तर- 
स्त्रीजाः पुत्रा: उक्‍ता: ) क्रमश: अनन्तर स्त्रियों में--एक 
वर्ण के अन्तर वाली स्त्री में उत्पन्न, दो वर्ण के अन्तर 
वाली स्त्री में उत्पन्न पुत्र कहे हैं (तान्‌ू+अनन्तर नाम्न: 
तु मातृदोषात्‌ प्रचक्षते ) उन अनन्तर सन्तानों को मातृदोष 
प्रधानता के कारण माता की जाति का ही माना है॥ १४॥ 
*ब्राह्मणादुग्रकन्‍्यायामावतोि | नाम जायते। 
आभीरोअम्बष्ठकन्यायामायोगव्यां तु धिग्वण:॥ 
१०.१५॥ 
(ब्राह्मणात्‌+उग्रकन्यायाम) ब्राह्मण से उग्रकन्या में 
( आवृतः नाम जायते ) ' आवृत' नामक सनन्‍्तान उत्पन्न 
होती है (अम्बष्ठकन्यायाम्‌+आभीरः ) ब्राह्मण से 
अम्बष्ठकन्या में 'आभीर ' सन्तान (तु) और ( आयोगव्यां 
धिग्वण: ) ब्राह्मण से आयोगव कन्या में 'धिग्वण ' नामक 
सन्‍्तान उत्पन्न होती है ॥ १५॥ 
*आयोगवशच क्षत्ता च चण्डालएचाधमो नृणाम्‌। 
प्रातिलोम्येन जायन्ते शूद्रापसदास्त्रय: ॥ १०.१६॥ 
(प्रातिलोम्येन शूद्रात्‌) प्रतिलोम क्रम से अर्थात्‌ शूद्र 
से उच्च वर्ण की स्त्री में (आयोगव: क्षत्ता च नृणाम्‌ 
अधम: जायन्ते) क्रमश: वैश्या में 'आयोगवब * क्षत्रिया में 
*क्षत्ता' और ब्राह्मणी में मनुष्यों में नीच 'चण्डाल ' उत्पन्न 
होता है (त्रयः अपसदाः ) ये तीनों प्रकार की सस्‍्तानें शूद्र 
से भी नीच हैं॥ १६॥ 
*वेश्यान्माधववेदेहो क्षत्रियात्सूत एव तु। 
प्रतीपमेते जायन्ते परे5प्यपसदास्त्रय: ॥ १०.१७॥ 
प्रतिलोम क्रम से (वेश्यात्‌ मागध-वेदेहो ) वैश्य से 
उच्च वर्ण वाली स्त्री में उत्पन्न सन्‍्तानें क्रमश: क्षत्रिया में 
“मागध' और ब्राह्मणी में 'वैदेह ' ( क्षत्रियात्‌ सूतः एव) 
क्षत्रिय से ब्राह्मणी में उत्पन्न 'सूत' नामक सनन्‍्तान (एते 
प्रतीपं जायन्ते) ये प्रतिलोम क्रम से उत्पन्न होने वाली 
(त्रयः अपसदाः ) तीनों नीच मानी गई हैं ॥ २७॥ 


००२ 
*जातो निषादाच्छुद्रायां जात्या भवति पुक्कसः। 
शूद्राज्जातो निषाद्यां तु स वे कुक्कुटकः स्मृतः ॥ 
२०,२१८॥ 
(निषादात्‌ शूद्रायां जात: ) “निषाद ' से शूद्रा में 
उत्पन्न सनन्‍्तान (जात्या पुक्कसः भवति) जाति से 
“पुक्कस्‌' कहाती है (शूद्रात्‌ निषाद्यां जातः तु) शूद्र से 
निषाद कन्या में उत्पन्न सन्‍्तान (कुक्कुटकः स्मृतः ) 
“कुक्कुट ' संज्ञक होती है ॥ १८ ॥ 
*क्षत्तुर्जातस्तथोग्रायां शवपाक इति कीरत्यते। 
वेदेहकेन त्वम्बष्ठद्यामुत्पन्नो वेण उच्चते॥ १०.१९॥ 
(तथा) उसी प्रकार ( क्षत्तु: उग्रायां जातः ) क्षत्ता से 
उग्र नामक कन्या में उत्पन्न पुत्र (शवपाकः+इति कीरच्यते ) 
*एवपाक ' नामक होता है (वेदेहकेन तु अम्बष्टद्याम्‌+ 
उत्पन्न) वैदेह से अम्बष्ठ कन्या में उत्पन्न सन्‍्तान (वेण 
उच्यते) 'वेण' संज्ञक कहाती है॥ १९॥ 
ब्रात्य और उनसे उत्पन्न सन्तानें-- 
*द्विजातयः सवर्णासु जनयत्त्यव्रतांस्तु यान्‌। 
तान्‌ सावित्रीपरिभ्रष्टान्‌ ब्रात्यानिति विनिर्दिशेत्‌॥ 
२०,२०॥ 
(द्विजातयः ) द्विजवर्ण वाले (सवर्णासु) सवर्ण 
स्त्रियों में (यान्‌ अब्रतान्‌ जनयन्ति) जिन यज्ञोपवीत 
संस्कार से हीन रहने वाले पुत्रों को जन्म देते हैं (सावित्री- 
परिभ्रष्टान्‌ तान्‌) सावित्री संस्कार से पतित रहने वाले उन 
पुत्रों को (ब्रात्यान्‌+इति विनिर्दिशेत्‌) 'ब्रात्य ' संज़्क कहा 
जाता है॥ २०॥ 
*ब्रात्यात्तु जायते विप्रात्पापात्मा भूर्जकण्टक:। 
आवल्त्यवाटधानो च पुष्पध: शेख एवं च॥ 
२१०,.२१॥ 
(ब्रात्यात्‌ विप्रात्‌) 'ब्रात्य ' संज्ञक ब्राह्मण से सवर्णा 
में ( भूर्जकण्टकः पापात्मा जायते ) ' भूर्जकण्टक ' नामक 
पापी सन्‍्तान उत्पन्न होती है। देशभेद से इसके ( आवन्त्य- 
वाटधानो पुष्पध: च शेख) 'आवलन्त्य' 'वाटधान' 
“पुष्पध' और 'शैख ' ये चार और भेद हैं ॥ २१॥ 


मनुस्मृति 


*झल्लो मल्‍लएच राजन्याद्‌ ब्रात्यात्‌ लिच्छिविरिव च। 
नटशए्च करणशएचेव खसो द्रविड एव च॥ १०.२२॥ 
(राजन्यात्‌ ब्रात्यात्‌ ) क्षत्रिय ब्रात्य से सवर्णा में 
उत्पन्न पुत्रों के सात नाम होते हैं--(झल्लः मल्लः 
लिच्छिवि: नट: करणं खस: च द्रविड: ) 'झल्ल ''मल्ल ' 
“लिच्छिवि ' “नट ' "करण ' 'खस' और 'द्रविड ' ॥ २२॥ 
*वेश्यात्तु जायते ब्रात्यात्‌ सुधन्वाचार्य एव च। 
कारुषश्च विजन्मा च मेत्र: सात्वत एव च॥ 
१०.२३॥ 
(वेश्यात्‌ ब्रात्यात्‌) ब्रात्य वैश्य से सवर्णा में 
(सुधन्वाचार्य: कारुष: विजन्मा मैत्र च सात्वत एव ) 
*सुधन्वाचार्य ' "कारुष ' 'विजन्मा ' ' मैत्र ' और 'सात्वत' 
संज्ञक सन्‍्तान उत्पन्न होती हैं। [ एक ही सन्‍्तान के देशभेद 
से ये पृथक्‌-पृथक्‌ नाम हैं ] ॥ २३ ॥ 
वर्णसंकरों की उत्पत्ति में कारण-- 
*व्यभिचारेण वर्णानामवेद्यावेदनेन च। 
स्वकर्मणां च त्यागेन जायन्ते वर्णसड्डूरा: ॥ १०.२४॥ 
(वर्णानां व्यभिचारेण ) वर्णों में परस्पर व्यभिचार 
होने से (अवेद्यावेदनेन ) एक गोत्र वाली अगम्या स्त्री से 
विवाह करने से (च) और (स्वकर्मणां त्यागेन) अपने 
शास्त्रविहित कर्त्तव्यों को छोड़ने से (वर्णसंकरा: जायन्ते ) 
“वर्णसंकर ' सन्तानें उत्पन्न होती हैं ॥ २४॥ 
संकीर्णयोनियों का वर्णन-- 
*सड्डीर्णयोनयो ये तु प्रतिलोमानुलोमजा: । 
अन्योन्यव्यतिषक्ताश्च तानू्‌ प्रवक्ष्याम्यशेषत: ॥ 
१०.२५७॥। 
अब (प्रतिलोम-अनुलोमजाः: ) प्रतिलोम और 
अनुलोम सम्बन्ध से (अन्योन्यव्यतिषक्ता: ) परस्पर 
मिश्रण होने से ( सट्डीर्णयोनयः ) जो संकीर्ण योनियाँ 
उत्पन्न होती हैं (तान्‌ अशेषतः प्रवक्ष्यामि) उन्हें पूर्ण रूप 
से कहूंगा-- ॥ २५॥ 
*सूतो वेदेहकश्चेव चण्डालश्च नराधम: । 
मागधः क्षत्तजातिश्च तथाउयोगव एवं च॥ 
१०.२६॥ 


दशम अध्याय 


*एते षट्‌ सदृशान्वर्णाब्जनयन्ति स्वयोनिषु। 
मातृजात्यां प्रसूयन्ते प्रवरासु च योनिषु॥ १०.२७॥ 
(सूतः वैदेह: नराधम: चण्डालः ) १ सूत, २. वैदेह, 
३. नीच चण्डाल, (मागध: क्षत्तजातिः च अयोगवः ) ४. 
मागध, ५. क्षत्ता, ६. अयोगव (एते षट्‌) ये छह वर्णसंकर 
(स्वयोनिषु सदृशान्‌ वर्णान्‌ जनयन्ति ) अपनी जाति वाली 
स्त्रियों में अपने ही वर्ण की सन्‍्तानों को उत्पन्न करते हैं 
(मातृजात्यां च प्रवरासु योनिषु प्रसूयन्ते ) सन्‍्तानों की 
अपनी माताओं की जाति और अपने से श्रेष्ठ जाति की 
स्त्रियों में भी अपने ही वर्ण की सन्‍्तान उत्पन्न करते हैं ॥ 
२६, २७॥ 
*यथा त्रयाणां वर्णानां द्वयोरात्मास्य जायते। 
आनन्तर्यात्स्वयोन्यां तु तथा बाह्मेष्वपि क्रमात्‌॥ 
२१०,२८॥। 
(यथा) जिस प्रकार (त्रयाणां वर्णानाम्‌ आनन्तर्यात्‌ 
क्रमात्‌ द्वयो: ) ब्राह्मण, क्षत्रिय, वैश्य इन तीन वर्णों में 
अपने से बाद वाले दो वर्णों की स्त्रियों में (तु स्वयोन्याम्‌) 
और अपने वर्ण की स्त्री में भी (अस्य) ब्राह्मण की 
(आत्मा जायते ) आत्मरूप द्विज सन्तान उत्पन्न होती है 
(तथा बाह्मेष्वपि ) उसी प्रकार की व्यवस्था के अनुसार 
वर्णसंकर वर्णों में उन्हीं के वर्ण की सन्तान उत्पन्न होती 
है॥ २८ ॥ 
*ते चाउपि बाह्मान्सुबहूंस्ततो 5प्यधिकदूषितान्‌। 
परस्परस्य दारेषु जनयन्ति विगर्हितान्‌॥ १०.२९॥ 
(ते च+अपि) वे पूर्वोक्त (१०.१०-१२) आयोगव 
आदि छह वर्णसंकर पुरुष (परस्परस्य दारेषु) परस्पर 
जाति की स्त्रियों में (तत:+अपि+अधिकदूषितान्‌ ) अपने 
से भी अधिक दूषित (विगर्नहितान्‌) निन्दित (सुबहून्‌ 
बाह्यान्‌ जनयन्ति ) अनेक वर्णसंकर सन्तानों को उत्पन्न 
करते हैं ॥ २९॥ 
*यथेव शूद्रो ब्राह्मण्यां बाह्मं जन्तुं प्रसूयते। 
तथा बाह्मतरं बाह्मशचातुर्वण्ये प्रसूयते ॥ १०.३० ॥ 
(तथा) जैसे (शूद्र:) शूद्र (ब्राह्मण्यां बाह्वांजन्तुं 
प्रसूयते ) ब्राह्मणी में वर्णों से बहिष्कृत, निम्न सन्‍्तान 


ण्ण्रे 


“चण्डाल' [१०.१२] को उत्पन्न करता है (तथा) उसी 
प्रकार (बाह्य: ) वह बहिष्कृत 'चण्डाल ' भी (चातुर्वर्ण्ये 
बाह्मतरं प्रसूयते ) ब्राह्मण आदि चार वर्णों की स्त्रियों में 
अपने से भी निम्नतम सन्‍्तान को उत्पन्न करता है ॥ ३० ॥ 
*प्रतिकूलं वर्तमाना बाह्या बाह्यतरान्पुन: । 
हीना हीनान्प्रसूयन्ते वर्णान्पञ्जनदशेव तु ॥ १०.३१॥ 
(बाह्या:) बाह्य-निन्दित अयोगव आदि (प्रतिकूलं 
वर्तमाना: ) प्रतिलोम विधि से (पुनः ) पुनः चारों वर्णों की 
स्त्रियों में (हीनाः हीनान्‌) तथा अपने से निम्न वर्ण की 
स्त्रियों में (पञ्चद्श+एव बाह्मतरान्‌ वर्णान्‌ प्रसूयन्ते ) 
पन्द्रह प्रकार के अपने वर्ण वाले नीचतम पुत्रों को उत्पन्न 
करते हैं ॥ ३१॥ 
*प्रसाधनोपचारज्ञमदासं दासजीवनम्‌ । 
सैरिन्श्रं वागुरावृत्तिं सूते दस्युरयोगवे ॥ १०.३२॥ 
(दस्यु: अयोगवे ) दस्यु पुरुष [ १०.४५ ] 'अयोगव' 
स्त्री में (सैरिन्ध्रम) सैरिन्ध्र' संज्ञक (प्रसाधन-उपचार- 
ज्ञम) केश-प्रसाधन में चतुर ( अदासं दास-जीवनम्‌) दास 
न होते हुए भी दास जैसा जीवन बिताने वाली (वागुरा- 
वृत्तिम) हरिण आदि का वध करके जीविका चलाने वाली 
(सेते ) सन्‍्तान उत्पन्न करता है ॥ ३२॥ 
*“मेत्रेयक तु वेदेहों माधूक॑ संप्रसूयते। 
नृन्प्रशंसत्यजस्त्र यो घण्टाताडो5रुणोदये ॥ १०.३३॥ 
(वेदेहः मैत्रेयकं माधूकं संप्रसूयते ) वैदेह जाति 
वाला पुरुष “'अयोगव' कन्या में “मैत्रेयक' संज्ञक 
मधुरभाषी पुत्र को उत्पन्न करता है (यः ) जो (अरुणोदये 
घण्टाताडः ) प्रातःकाल घण्टा आदि बजाकर ( अजस्त्र नृन्‌ 
प्रशंसति ) सदा राजा आदि बड़े लोगों की स्तुति करके 
जीविका चलाता है ॥ ३३॥ 
*निषादो मार्गवं सूते दासं नोकर्मजीविनम्‌। 
केवर्तमिति य॑ प्राहुरायावर्तनिवासिन: ॥ १०.३४॥ 
(निषाद: नौकर्मजीविनम्‌ ) “ निषाद! जातीय पुरुष 
* अयोगव ' कन्या में नाव से जीविका चलाने वाले (दासं 
मार्गवं सूते ) ' दास ' वा ' मार्गव' संज्ञक सन्‍्तान को उत्पन्न 
करता है (यम) जिसको (आर्यावर्तनिवासिनः केवर्तम्‌+ 

इति प्राहुः ) आर्यावर्त के निवासी कैवर्त- मल्लाह के नाम 
से पुकारते हैं ॥ ३४॥ 
*मृतवस्त्रभृत्सु नारीषु गर्हितान्नाशनासु च। 
भवन्त्यायोगवीष्वेते जातिहीना: पृथक्‌ त्रयः॥ 
२१०,३५॥। 
(मृतवस्त्रभृत्सु) मृतकों के वस्त्र अर्थात्‌ कफन आदि 
पहनने वाली (च) और (गहित+अन्न+ अशनासु) 
निन्दित और झूठा अन्न खाने वाली (आयोगवीधु नारीषु ) 
आयोगव जाति की स्त्रियों में (एते जातिहीनाः त्रयः पृथक्‌ 
भवन्ति) ये हीनजाति वाली सनन्‍्तानें--सैरिन्श्र, मैत्रेय, 
मार्गव, पृथक्‌ू-पृथक्‌ तीन जाति की [१०.३२-३४ ] 
उत्पन्न होती हैं ॥ ३५ ॥ 
*कारावरो निषादात्तु चर्मकारः प्रसूयते। 
वेदेहिकादन्श्रमेदो बहिग्रामप्रतिश्रयो ॥ १०.३६॥ 
(निषादात्‌ तु) निषाद से बैदेही स्त्री में (कारावरः 
चर्मकारः प्रसूयते ) 'कारावर ' संज्ञक चर्मकार जाति 
उत्पन्न होती है (वेदेहिकात्‌+अन्श्र-मेदो ) वैदेहिक से 
कारावर कन्या और निषाद कन्या में क्रमश: ' अन्ध्र' और 
'मेद' संज्ञक सनन्‍्तान उत्पन्न होती हैं (बहिः-ग्राम- 
प्रतिश्रयो ) जो गांव से बाहर निवास करती हैं ॥ ३६ ॥ 
*चण्डालात्पाण्डुसोपाक स्त्वक्सा रव्यवहा रवान्‌ । 
आहिण्डिका निषादेन वेदेह्यामेव जायते॥ १०.३७॥ 
(चण्डालात्‌) 'चण्डाल ' जाति के पुरुष से (त्वक्‌- 
सार-व्यवहारवान्‌ ) बांसों के व्यापार से जीविका चलाने 
वाली (पाण्डुसोपाकः ) 'पाण्डुसोपाक ' संज्ञक सन्तान 
उत्पन्न होती है, और (निषादेन वेदेह्माम्‌ एव आहिण्डिका 
जायते) निषाद से वैदेही-स्त्री में '"आहिण्डिका ' नामक 
सन्‍्तान भी होती है॥ ३७॥ 
*चण्डालेन तु सोपाको मूलव्यसनवृत्तिमान्‌। 
पुक्कस्यां जायते पाप: सदा सज्जनगर्हित: ॥ 
१५०.३८॥ 
(चण्डालेन पुक्कस्यां सोपाक:ः पापः जायते ) 
चण्डाल के द्वारा पुक्कसी स्त्री में 'सोपाक ' संज्ञक पापी 
सनन्‍्तान उत्पन्न होती है, (मूलव्यसनवृत्तिमान्‌) राजाज्ञा से 

लोगों को फांसी की सजा देने की जीविका करने वाला 
यह जल्लाद (सदा सज्जनगर्हितः ) सज्जनों द्वारा सदा 
निन्दित माना गया है ॥ ३८ ॥ 
*निषादस्त्री तु चण्डालात्पुत्रमन्त्यावसायिनम्‌। 
शमशानगोचरं सूते बाह्यानामपि गर्हितम्‌॥ १०.३९॥ 
(चण्डालात्‌ निषादस्त्री तु) चण्डाल से निषादस्त्री 
(अन्त्यावसायिजन पुत्र सूते ) ' अन्त्यावसायी ' पुत्र को 
उत्पन्न करती है जो (श्मशानगोचरम्‌) श्मशान कार्यो से 
जीविका करता है और (बाह्यानाम्‌+अपि गर्हितम) निकृष्ट 
जातियों से भी निकृष्ट है ॥ ३९॥ 
*संकरे जातयस्त्वेता: पितृमातृप्रदर्शिता: । 
प्रच्छन्ना वा प्रकाशा वा वेदितव्या स्वकर्मभि: ॥ 
१५०,४०॥। 
(संकरे पितृ-मातृ-प्रदर्शिता: एता जातयः ) 
वर्णसंकरों में पिता-माता के आधार पर वर्णित इन जातियों 
को (स्वकर्मभिः ) इनके कार्यों से ( प्रच्छनना: वा प्रकाशा: 
वेदितव्या: ) गुप्त अथवा पूछकर प्रकट रूप से जान लेना 
चाहिए ॥ ४० ॥ 
*सजातिजानन्तरजा: षट्‌ सुता द्विजधर्मिण: । 
शूद्राणां तु सथर्माण: सर्वेडपध्वंसजा स्मृता: ॥ 
१०.४१॥ 
(सजातिजा:+अनन्तरजा: ) द्विजों में सवर्णा स्त्री से 
उत्पन्न और अपने से बाद के वर्ण वाली स्त्रियों में उत्पन्न 
[यथा-ब्राह्मण से ब्राह्मणी में, क्षत्रिय से क्षत्रिया में, वैश्य 
से वैश्या में उत्पन्न पुत्र तीन, और ब्राह्मण से क्षत्रिया तथा 
वैश्या में, क्षत्रिय से वैश्या में उत्पन्न तीन, इस प्रकार छह ] 
(षट्‌ सुताः द्विजधर्मिण: ) ये छह प्रकार के पुत्र द्विजधर्मो 
वाले हैं (सर्वे+अपध्वंसजा: ) शेष सभी निम्न वर्ण के पुरुषों 
द्वारा उच्चवर्ण की स्त्रियों में उत्पन्न संकर पुत्र (शूद्राणां 
सधर्माणः स्मृताः ) शूद्र जैसे धर्म वाले माने गये हैं ॥ ४१॥ 
*तपोबीजप्रभावेस्तु ते गच्छन्ति युगे युगे। 
उत्कर्ष चापकर्ष च मनुष्येष्विह जन्मत: ॥ १०.४२॥ 
(ते) उक्त वर्णसंकरता से उत्पन्न सन्‍्तानें (तपः- 
बीज-प्रभावेः ) तपस्या करने से और उत्तम बीज के प्रभाव 

से (युगे युगे) सभी समयों में (इह मनुष्येषु) इस संसार | वर्णसंकर आदि के कर्त्तव्य-कथन के प्रसंग का औचित्य 


के मनुष्यों में (जन्मतः उत्कर्ष च+अपकर्ष गच्छन्ति ) 
जाति से श्रेष्ठ और नीच हो जाती हैं ॥ ४२ ॥ 
धर्म पालन न करने से शूद्रता को प्राप्त जातियाँ-- 
*शनकेस्तु क्रियालोपादिमा: क्षत्रियजातय: । 
वृषलत्वं गता लोके ब्राह्मणादर्शनेन च॥ १०.४३॥ 
*पोण्ड्रकाश्चोड़द्रविडा: काम्बोजा यवना: शका: । 
पारदा: पह्वाश्चीना: किराता दरदाः: खशा:॥ 
२१०,४४॥। 

(इमा: क्षत्रियजातयः) ये [१०.४४ क्षत्रिय 
जातियाँ (क्रियालोपात) धार्मिक क्रियाओं के त्याग करने 
से (च) और (ब्राह्मण-अदर्शनेन) ब्राह्मणों के बताये 
प्रायश्चित्तों को न मानने के कारण (लोके शनके: वृषलत्वं 
गताः ) लोक में धीरे-धीरे शूद्र॒त्व को प्राप्त हो गई ॥ ४३ ॥ 

वे हैं--(पौण्ड्रकाः ओड़-द्रविडा: काम्बोजा: 
यवना: शकाः ) पौण्ड्रक, औड़, द्रविड़, काम्बोज, यवन, 
शक (पारदाः पह्वा: चीना: किराताः दरदा: खशाः ) 
पारद, पह्वव, चीन, किरात, दरद और खश, [ये पहले 
क्षत्रिय जातियाँ थीं] ॥ ४४॥ 

प्रक्षिप्तानुशीलन-- १०.५ से १०.४४ तक के 
श्लोक निम्नलिखित आधारों पर प्रक्षिप्त हैं-- 

१. विषयविरोध-मनु द्वारा स्वयं कहा गया है कि 
मनुस्मृति का मुख्य प्रतिपाद्य विषय ' चार वर्णों के कर्त्तव्यों 
के कथन का है और वर्ण चार ही हैं, पांचवाँ कोई वर्ण 
नहीं है! [१.१-३; १०.४, १३१ आदि ]। चार वर्णो के 
विषय के मध्य वर्णसंकरों का वर्णन विषयविरुद्ध है और 
संकेतित प्रतिपाद्य विषय के भी विरुद्ध है। (इस विषयक 
विस्तृत समीक्षा १.२ 'अन्तरप्रभवाणाम्‌' पद पर द्र॒ष्टव्य है) 

२. प्रसंगविरोध-- १०.४ श्लोक की १०.४५ श्लोक 
से एक वाक्यात्मक सम्बद्धता है । १०.४ में चार वर्णो का 
उल्लेख है और १०.४५ में चार वर्णो से भिन्‍न व्यक्तियों 
को दस्यु कहा है। बीच के वर्णसंकरों के अन्यथा वर्णन 
ने उस एकवाक्यात्मकता को भंग कर दिया है, अतः १०.६ 
से १०.४४ तक के सभी श्लोक प्रसंगविरुद्ध प्रक्षेप हैं। 
मनुस्मृति में चार वर्णों के अतिरिक्त किसी पांचवें वर्ण या 


ही सिद्ध नहीं होता [१०.४] । 

३. अन्तर्विरोध-- (क) मनु की यह मौलिक मान्यता 
है कि वर्णव्यवस्था का आधार कर्म है, जन्म नहीं [ द्रष्टव्य 
१.३१, ८७-९१, १०७ श्लोक एवं समीक्षा] इसीलिये 
१०.४ में कहा है कि जो ब्राह्मण, क्षत्रिय, जैश्य नहीं बन 
सकता है, वह विद्या का जन्म न होने से एकजाति-एक 
जन्मवाला ही कहलाता है, द्विजन्मा नहीं। यदि 
वर्णव्यवस्था का आधार जन्म होता तो द्विजाति और 
एकजाति का भेद निरर्थक ही हो जाता है। इन श्लोकों में 
जन्म के आधार पर समस्त वर्णन किया गया है, जो मनु 
की मान्यता के विरुद्ध है। 

(ख) मनु ने चारों वर्णों के विवाहों के विषय में स्पष्ट 
कहा है-- 

उद्वहेत द्विजो भार्या सवर्णा लक्षणान्विताम्‌ ( ३.४ ) 
अर्थात्‌ द्विज सवर्णा स्त्री के साथ ही विवाह करें 
और-- 
उद्दहेत द्विजो भार्या सवर्णा लक्षणान्विताम्‌।( ७.७.७ ) 
अर्थात्‌ विवाह के लिए द्विजों के लिए सवर्णा स्त्रियों 
का होना ही विहित है, परन्तु (१०.५ में ) अनुलोम्य 
विवाह (१०.१३ में) प्रातिलोम्य विवाहों से उत्पन्न 
सन्‍्तानों का वर्णन किया गया है, जिसमें असवर्णा स्त्रियों 
से उत्पन्न सन्तानों का वर्णन है। यह मनु के विरुद्ध मान्यता 
है । यह जन्मना जातिवाद के समय का प्रक्षेप है। 

(ग) मनु ने ९.३५ में बीज की उत्कृष्टता से उत्तम 
सन्‍्तान मानी है और ९.२६-२७ श्लोकों में स्त्रियों को 
पूजनीय गृहदीप्ति आदि कहकर प्रशंसा की है। परन्तु 
१०.१७, २५ श्लोकों में द्विजों की स्त्रियों को भी निन्दनीय 
कहा गया है और सन्‍्तान में दोष का कारण बीज का न 
मानकर माता को माना है। यह मनु के उक्त मौलिक 
विधान के विरुद्ध है। 

(घ) सम्पूर्ण मनुस्मृति में मनु ने धारण करने योग्य 
उत्तम आचरण, मर्यादा, श्रेष्ठ विचार, अहिंसापालन आदि 
को धर्म माना है। इस प्रसंग में वर्णसंकरों को निन्दित और 
उनके व्यवसायों को निन्दनीय लिखा है, अत: यहाँ वर्णित 

व्यवसाय मनु के मतानुसार धर्म नहीं हैं। ये मनुविरोधी 
मान्यता वाले प्रक्षेप जन्मना जातिवाद के समय के हैं। 
४. शेलीगत आधार--विधिवग्रन्थ होने के कारण 
मनुस्मृति में मनु की शैली विधानात्मक है, ऐतिहासिक 
नहीं, परन्तु इन श्लोकों की शैली ऐतिहासिक है। इस 
विषय में निम्नलिखित कुछ उद्धरण देखिये-- 
केवर्त्तमिति य॑ प्राहुरायावर्तनिवासिन: ॥ (१०.३४) 
शनकेैस्तु क्रियालोपादिमा: क्षत्रियजातय: ॥ 
वृषलत्वं गता लोके ० । (१०.४३) 
पोण्ड्रकाश्चौड्द्रविडा: काम्बोजा यवना: शका: ॥ 
( १०.४४) 
द्विजेरुत्पादितान्‌ सुतान्‌ सदृशान्‌ एव तानाहु: ॥ 
(१०.६) 
इस ऐतिहासिक शैली से स्पष्ट है कि वर्णव्यवस्था 
में दोष आने पर जब जन्म-मूलक भिन्‍न-भिन्‍न उपजातियाँ 
प्रसिद्ध हो गईं, उस समय इन श्लोकों का प्रक्षेप होने से 
मनु से बहुत परवर्त्ती काल के ये श्लोक हैं । मनु के काल 
में न ये जातियाँ थी और न इनका वर्णपतन हुआ था। 
इतिहास बताता है कि ये मनु के बहुत बाद में बनी हैं। 
७. अवान्तर-विरोध--(क) १२वें श्लोक में 
वर्णसंकरों की उत्पत्ति का जो कारण लिखा है, २४वें 
श्लोक में उससे भिन्‍न कारण ही लिखे हैं। (ख) ३२वें 
एलोक में सैरिन्ध्र की आजीविका केश-प्रसाधन लिखी है। 
३३वें में मैत्रेय की आजीविका घण्टा बजाना या चाटुकारी 
लिखी है और ३४वें में मार्गग की आजीविका नाव चलाना 
लिखी है । किन्तु ३५वें में इन तीनों की जीविका मुर्दों के 
वस्त्र पहनने वाली और झूठन खाने वाली लिखी है। (ग) 
३६, ४९ श्लोकों में कारावर जाति का और धिग्वण जाति 
का चर्मकार्य बताया है, जबकि कारावर निषाद की सन्तान 
है और धिग्वण ब्राह्मण की । (घ) ४३वें में क्रियालोप- 
कर्मों के त्याग से क्षत्रिय-जातियों के भेद लिखे हैं और 
र४वें में भी स्ववर्ण के कर्मों के त्याग को ही कारण माना 
है परन्तु १२वें में एक वर्ण के दूसरे वर्ण की स्त्री के साथ 
अथवा पुरुष के साथ-सम्पर्क से वर्णसंकर उत्पत्ति लिखी 
है।यह परस्पर विरुद्ध कथन होने से मनुप्रोक्त कदापि नहीं 
हो सकता। 


मनुस्मृति 


चारों वर्णों से भिन्‍न व्यक्तियों की संज्ञा-- 
मुखबाहूरुपज्ञानां या लोके जातयो बहिः। 
म्लेच्छवाचएचार्यवाच: सर्वे ते दस्यवः स्मृता॥ 
१०,४५७ ॥। 

(लोके) लोक में (मुख-बाहू+उरू-पत्‌-जानाम्‌) 
ब्राह्मण, क्षत्रिय, वैश्य और शूद्र इन चार वर्णों से 
(बहिः ) वर्णोक्त श्रेष्ठ कर्त्तत्यपालन न करने के कारण 
इनमें अदीक्षित या बहिष्कृत (या जातयः ) जो समुदाय 
या जातियां हैं (म्लेच्छवाच: च आर्यवाच: ) चाहे वे 
म्लेच्छभाषाएं अर्थात्‌ विकृत भाषाएँ बोलती हैं या 
आर्यभाषाएँ (ते सर्वे) वे सब (दस्यव:ः स्मृताः ) 
“दस्यु ' कहलाती हैं ॥ ४५ ॥ 

अनुशीलन-- (१) श्लोक के प्रसंग पर विचार-- 
१०.४ के पश्चात्‌ वर्णनक्रम में १०.४५ की सम्बद्धता सिद्ध 
होती है, क्योंकि चौथे श्लोक में मनु द्वारा विहित समाज 
में चार वर्णों का अस्तित्व भूमिका रूप में बतलाया है और 
कहा है कि पांचवां कोई वर्णन नहीं है। अब वर्णों में 
अदीक्षित या बहिष्कृत जो व्यक्ति रह गये हैं, उन्हें किसके 
अन्तर्गत माना जाये ? यह बतलाना प्रासंगिक था। उसे 
४५वें श्लोक में बताया है कि शेष व्यक्ति 'दस्यु' हैं। 

(२) दस्यु से अभिप्राय--वेदों में और प्राचीन 
संस्कृत-साहित्य में 'दस्यु' शब्द का पर्याप्त प्रयोग आता 
है। यहाँ मनु ने स्पष्ट किया है कि दस्यु कौन है। वेदों में 
मनुष्यों के दो वर्ग उक्त हैं--' आर्य '-श्रेष्ठ और ' दस्यु- 
*अश्रेष्ठ '। मनु ने यहां बताया है कि आर्यों के चार वर्णों 
से बाह्य अर्थात्‌ वर्णाश्रम धर्मों में अदीक्षित [ १०.५७] धर्म 
का पालन न करके अधर्माचरण करने वाले चारों वर्णों से 
अवशिष्ट सभी लोग दस्यु हैं। दस्यु शब्द का अर्थ और 
व्युत्पत्ति भी इनके इसी आचरण पर प्रकाश डालते हैं-- 
“दसु-उपक्षये ' धातु से 'यजिमनिशुन्धिद्सिजनिभ्यो युच्‌' 
(उणादि ३.२०) से युच्‌ प्रत्यय के योग से ' दस्यु' शब्द 
बनता है । निरुक्त ७.२३ में इसकी व्युत्पत्ति है--''दस्यु 
दस्यते क्षयार्थात्‌....उपदासयति कर्माणि '' -दस्यु वह है 
जो शुभकर्मों से हीन है, या शुभकर्मों का त्याग करता है। 


दशम अध्याय 


अपसदों और अषध्वंसजों के कर्म-- 
*ये द्विजानामपसदा ये चापध्वंसजा: स्मृता: । 
ते निन्दितेर्वर्तयेयुद्विजानामेव कर्मभि: ॥ १०.४६ ॥ 
(द्विजानां ये अपसदाः ) द्विजों में जो 'अपसद ' 
[१०.१० ]"उच्चवर्ण के पिता से निम्न वर्ण की स्त्री में 
उत्पन्न सन्तानें हैं (च) और (ये अपध्वंसजा:ः स्मृताः ) 
जो अपध्वंसज>-उच्चवर्ण की स्त्रियों में निम्न वर्ण के पिता 
से उत्पन्न सन्तानें हैं (ते) वे सब (द्विजानाम+एव निन्दितेः 
कर्मभि: वर्तयेयु: ) द्विजों के लिए निन्दित अर्थात्‌ निषिद्ध 
निम्नकोटि के कामों से अपनी जीविका करें ॥ ४६ ॥ 
*सूतानामएवसारथ्यमम्बष्ठानां चिकित्सनम्‌। 
बेदेहकानां स्त्रीकार्य मागधानां वणिक्पथ: ॥ 
१०,४७॥ 
(सूतानाम्‌+अश्वसार थ्यम्‌ ) 'सूतों ' का कर्म रथ 
हांकना, (अम्बष्ठानां चिकित्सनम्‌) अम्बष्ठों' का कर्म 
चिकित्सा करना, (वैदेहकानां स्त्रीकार्यम्‌) वैदेहकों का 
अन्तःपुर की रक्षा करना (मागधानां वणिक्‌पथः ) 
“मागधों' का काम वाणिज्य है ॥ ४७॥ 
*मत्स्यधातो निषादानां तष्टिस्त्वायोगवस्य च। 
मेदान्ध्रचुज्चुमद्गूनामारण्यपशुहिंसनम्‌॥ १०.४८ ॥ 
(निषादानां मत्स्यघातः) “निषादों” का कर्म 
मछलियां मारना (आयोगवस्य तष्टि:) आयोगवों का बढ़ई 
का कार्य, (मेद+अन्भ्रचुञ्चुमदगूनाम्‌) मेद, अन्ध्र, चुज्चु, 
मद्‌गु इनका कर्म (आरण्यपशुहिंसनम्‌) जंगली पशुओं 
की हिंसा करना है ॥ ४८ ॥ 
*अ्षत्रुग्रपषुक्कसानां तु बिलोकावधबन्धनम्‌। 
धिग्वणानां चर्मकार्य वेणानां भाण्डवादनम्‌॥ 
१०,४९॥ 
( क्षत्‌-उग्र-पुक्कसानाम क्षत्ता, उग्र और पुक्कसों 
का कार्य (बिलोकावधबन्धनम्‌ ) बिल में रहने वाले 
जानवरों को मारना और पकड़ना (धिग्वणानां चर्म- 
कार्यम्‌) 'धिग्वणों' का चर्मसम्बन्धी कार्य (वेणानां 
भाण्डवादनम ) “वेणों' का कार्य विविधप्रकार के बाजे 
बजाना है॥ ४९॥ 


दे कम 


*चेत्यद्रुमएमशानेषु शैलेषूपवनेषु च। 
वसेयुरेते विज्ञाना वर्तयन्त: स्वकर्मभि: ॥ १०.५०॥ 
(एते) ये वर्णसंकर ( चेत्यद्रुम-श्मशानेषु ) प्रसिद्ध 
वृक्षों के नीचे, श्मशानभूमियों के पास, (शैलेषु+ उपवनेषु) 
पहाड़ों में, वबन-उपवनों में (स्वकर्मभिः वर्तयन्तः ) अपने 
कर्मों से जीविका करते हुए और (विज्ञानाः ) जानकारी 
में रहते हुए (बसेयु: ) रहें ॥ ५० ॥ 
*चण्डालश्वपचानां तु बहिग्रमात्प्रतिश्रय: । 
अपपात्राएच कर्तव्या धनमेषां शवगर्दभम्‌॥ १०.५१॥ 
(चण्डाल-श्वपचानां तु प्रतिश्रयः ग्रामात्‌ बहिः ) 
“चण्डालों' और ' श्वपचों ' का निवास भी गांव से बाहर- 
दूर होना चाहिए (च) और इन्हें ( अपपात्राः कर्त्तव्या: ) 
पुराने पात्रों से युक्त कर देना चाहिए, (एपएां धनं एव- 
गर्दभम्‌) इनका धन कुत्ते और गधे हैं ॥ ५१॥ 
*वासांसि मृतचेलानि भिन्‍नभाण्डेषु भोजनम्‌ 
कार्ष्णायसमलड्डारः परिव्रज्या च नित्यशः॥ 
१०.५२॥ 
(मृतचेलानि वासांसि ) मरे हुए व्यक्ति के ये वस्त्र 
पहनें, (भिन्‍नभाण्डेषु भोजनम्‌) टूटे-फूटे बर्तनों में भोजन 
करें (अलंकार: , कार्ष्णायसम्‌) इनके आभूषण लोहे के 
बने हों, (च) और (नित्यशः परिक्रज्या) ये सदा एक 
स्थान से दूसरे स्थान पर घूमते रहें ॥ ५२ ॥ 
“न ते: समयमन्विच्छेत्पुरुषो धर्ममाचरन्‌। 
व्यवहारो मिथस्तेषां विवाह: सदृशे: सह॥ १०.५३॥ 
( धर्ममू+आचरन्‌ पुरुष: ) धार्मिक व्यक्ति (तेः ) उन 
चण्डालों और श्वपचों के साथ (समयं न अन्विच्छेत्‌ ) 
किसी प्रकार का सम्बन्ध न रखे (तेषां व्यवहार: मिथः ) 
उनका सभी प्रकार का व्यवहार परस्पर ही हो और 
(सदृशे: सह विवाहः ) समान जाति वालों के साथ विवाह 
करें ॥ ५३ ॥ 
*अननमेषां पराधीन देय॑ स्याद्धिन्नभाजने। 
रात्रौ न विचरेयुस्ते ग्रामेषु नगरेषु च॥ १०.५४॥ 
(एषाम्‌ अन्न पराधीनम्‌) इनका भोजन दूसरों के 
भरोसे पर हो और वह (भिन्‍नभाजने देयं स्यात्‌) टूटे बर्तनों 


५०८ 


में देना चाहिए (ते) वे (रात्रौ) रात के समय (ग्रामेषु 
च नगरेषु न विचरेयुः ) गांवों और नगरों में न घूमें ॥ ५४ ॥ 
*दिवा चरेयु: कार्यार्थ चिह्वता राजशासने:। 

अबान्धवं शवं चेव निर्हरियुरिति स्थिति: ॥ १०.५५॥ 

(दिवा) दिन में भी (राजशासने: चिह्नता ) राजा की 
ओर से दिये गये चिह्न को अंकित करके ( कार्यार्थ चरेयु: ) 
केवल काम के लिए घूमें (च) और (अबान्धवं शवं 
निर्हरेयु:) लावारिक लाशों को उठाने का काम करें (इति 
स्थिति: ) यह शास्त्रव्यवस्था है ॥ ५५॥ 

*वध्यांश्च हन्यु: सततं यथाशास्त्र नृपाज्ञया। 
वध्यवासांसि गृह्लीयु: शय्याश्चाभरणानि च॥ 
१०.५६॥ 

(च) और (यथाशास्त्र नृप+आज्ञया) शास्त्रानुसार 
राजा की आज्ञा से (वध्यान्‌ हन्युः ) वध्य लोगों को मारें 
अर्थात्‌ जल्‍्लाद का काम करें (च) तथा (वध्यवासांसि 
शय्या+आभरणानि गृह्लीयु: ) वध किये लोगों के कपड़े, 
पलंग, आभूषण आदि ले लें ॥ ५६॥ 

प्रक्षिप्तानुशीलन-- १०.४६ से १०.५६ तक श्लोक 
निम्नलिखित ' मानदण्डों ' के आधार पर प्रक्षिप्त हैं-- 

१. विषय-विरुद्ध-- १.१-३ और १०.१३१ श्लोकों 
के अनुसार इस अध्याय का प्रतिपाद्य विषय केवल 
*चातुर्वर्ण्यधर्म ' है, किन्तु इनमें वर्णसंकरों से उत्पन्न 
चण्डाल, सूत आदि कार्यो का वर्णन किया गया है। अतः 
यह चातुर्वर्ण्य-धर्म-विषय न होने से विषय-विरुद्ध वर्णन 
है। वर्णसंकरों का वर्णन करना मनुस्मृति का प्रतिपाद्य 
विषय ही नहीं है (द्रष्टव्य १.२ पर समीक्षा) । 

२. प्रसंगविरोध--१०.४५वें श्लोक में चार वर्णों में 
अदीक्षित सभी व्यक्तियों को दस्यु अर्थात्‌ अनार्य कहा और 
१०,४७वें श्लोक में उनकी पहचान का आधार उनके 
आचरण या कर्मों को माना है। इस प्रकार इन दोनों श्लोकों 
की एकवाक्यात्मक सम्बद्धता है । बीच के १०.४६ से 
१०.५६ श्लोकों के अन्यथा वर्णन ने उस एकवाक्यात्मक 
प्रसंग को भंग कर दिया है, अतः ये प्रसंगविरुद्ध प्रक्षेप हैं । 

३. अन्तर्विरोध-- (क) महर्षि मनु ने कर्मानुसार 
वर्णव्यवस्था मानी है, जन्म से नहीं । कर्मानुसार उच्चवर्ण 


मनुस्मृति 


में उत्पन्न व्यक्ति निम्न वर्ण का और निम्न वर्ण का व्यक्ति 
उच्चवर्ण का हो सकता है। एतदर्थ १.८७-९१; १.३१; 
२.१६८; ४. २४५ तथा १०.६५ श्लोक द्र॒ष्टव्य हैं। इन 
[४६-५६ ] श्लोकों में जन्म को आधार मानकर अम्पबष्ठ, 
वैदेह, मागध आदि के कार्य दिखाये हैं [विशेष विवेचन 
१.८८-९१, १०७ पर द्रष्टव्य | । (ख) मनु की मान्यता के 
अनुसार सभी प्रकार की हिंसा करना महापाप है [ ५.५१] 
और मांसभक्षण आदि को मनु ने राक्षसों का भोजन माना 
है। १०.३२, ४८, ४९ श्लोकों में अन्य पशुओं की हिंसा, 
बिलों में रहने वाले प्राणियों को मारना और मछली मारना 
आदि को आजीविका माना है। यह मनुविरुद्ध है [इस 
विषयक विशेष विवेचन द्रष्टव्य ४.२६-२८ पर] । (ग) 
१०.४६ श्लोक में निम्नवर्णों के लिए निन्दित कर्मों से 
आजीविका करने का वर्णन है और उन निन्दित कर्मो को 
द्विजों के ही कर्म माना है । जैसे व्यापार करना मागधों का 
कार्य [१०.४७ में ] लिखा है । व्यापार जैसे वैश्य के कार्य 
को निन्दित बताना मनु की मान्यता के विरुद्ध है। (घ) 
मनु ने मानव-समाज को केवल चार वर्णों में विभक्त किया 
है, और जो इनसे भिनन हैं उन्हें अनार्य (दस्यु) [१०.४५ 
में ] कहा है । इस आधार पर वर्णसंकरों से उत्पन्न अनेक 
वर्ग मानना मनुसम्मत नहीं हो सकता। (छः) मनु ने शूद्र 
को आर्य-वर्ण का माना है और ९.३३५ में उसे 
शुचि:-पवित्र (स्पृश्य) तथा उत्तमगति पाने का अधिकारी 
बताया है। किन्तु यहां शूद्र को घृणित, निन्दनीय तथा 
अस्पृश्य [ १०.५३ ] बताकर उसके साथ सम्पर्क करने का 
भी निषेध किया है । यह मनु की मान्यता के विरुद्ध है। 
शुद्र का कार्य द्विजों की सेवा करना है। क्‍या बिना सम्पर्क 
के ही सेवा कार्य हो सकता है ? [ द्रष्टल्य ९.३३५ पर 
समीक्षा ] । (च) मनु ने श्रेष्ठ आचरण, अहिंसा आदि को 
धर्म माना है, उत्तम कर्मो के व्यवसाय का विधान किया 
है। इस प्रसंग में वर्णित निन्दित कर्म, हिंसा आदि के 
व्यवसाय मनु की व्यवस्था के विरुद्ध होने से प्रश्षिप्त हैं। 
दस्यु अर्थात्‌ अनार्य की पहचान उसके कार्य देखकर करें-- 
वणपितमविज्ञातं नर कलुषयोनिजम्‌ | 
आर्यरूपमिवानार्य कर्मभि: स्वेर्विभावयेत्‌॥ 
२१०,५७॥। 


दशम अध्याय 


(वर्ण-अपेतम्‌) वर्णों की दीक्षा से रहित अथवा 
वर्णों से बहिष्कृत ( आर्यरूपम्‌+अनार्यम्‌) आर्य अर्थात्‌ 
श्रेष्ठ-सभ्य रहन-सहन और स्वभाव का दिखावा करने 
वाले किन्तु वास्तव में श्रेष्ठलक्षणों से रहित अनार्य 
(कलुष-योनिजम्‌) [ कलुषयोनौ-दुष्टयोनौ जायते इति 
कलुष-योनिज: तम्‌] दुष्ट संस्कारों वाले व्यक्ति से 
उत्पन्न दुष्ट्रसंस्कारी या दुष्ट्रप्रवृत्ति वाले को (स्वेः 
कर्मभि: विभावयेत्‌ ) उसके कर्मों से पहचान ले 
अर्थात्‌ जो श्रेष्ठ कर्मों को न करता हो और अश्रेष्ठ कर्मों 
को करता हो, वह अनार्य है [ जैसा कि अगले श्लोक 
में वर्णित है। ] ॥ ५७॥ 

अनुशीलन--अनार्य और उसके लक्षण-- (१) 
मनु ने प्रत्येक व्यक्ति को किसी-न-किसी वर्ण की दीक्षा 
ग्रहण कर उत्तम धर्मानुकूल आचरण करने का कथन किया 
है। कुछ व्यक्ति इतने दुष्टसंस्कारों के होते हैं कि उनकी 
धर्माचरण में रुचि नहीं बनती । वे किसी भी वर्ण की दीक्षा 
को स्वीकार नहीं करते [बणपितम्‌ ], उनमें स्वभावगत 
अश्रेष्ठता, कठोरता, निर्दयता होती है और धार्मिक क्रियाओं 
के प्रति उपेक्षा भावना रहती है। ऐसे व्यक्ति ही अनार्य 
या दस्यु हैं| दुष्टसंस्कारयुक्त व्यक्तियों से उत्पन्न होने वाले 
दुष्टसंस्कारी व्यक्तियों-कलुषयोनिजों या दस्युओं में ये 
संस्कार इतने प्रबल हो जाते हैं कि वे किसी-न-किसी रूप 
में प्रकट होकर उसकी पहचान करा देते हैं। १.४१-४२ 
में मनु ने दुष्ट कर्मों से दुष्टसंस्कारी सन्तानों की उत्पत्ति की 
ओर संकेत किया है । वही कलुषयोनिज या दस्यु होते हैं-- 

इतरेषु तु शिष्टेषु नृशंसानृतवादिन: । 

जायत्ते दुर्विवाहेषु ब्रह्मधर्मद्विष: सुता: ॥ 

बे भवति प्रजा निन्दितेर्निन्दिता नृणाम्‌-- ॥ 

(२) इस श्लोक में उच्च-निम्न जातिपरक अर्थ 
करना मनुसम्मत नहीं है। यहाँ स्ष्टत: सभी ऐसे व्यक्तियों 
का उल्लेख है जो आर्यरूप में अनार्य होते हैं, दुष्टोत्पन्न 


२. प्रचलित अर्थ--वर्णभ्रष्ट (हीन वर्ण वाले ), अप्रसिद्ध, 
नीच जाति से उत्पन्न, देखने में सज्जन (उच्च जाति वाले 
किन्तु वास्तव में ) नीच जाति वाले मनुष्य को उसके कर्मों 
(बर्तावों ) से जानना चाहिए॥ 


हे 


होने से दुष्ट-गुण-कर्म स्वभाव वाले होते हैं । चाहे वे किसी 
भी वर्ण में हों 'कलुषयोनिज ' ही कहलायेंगे। 
अनार्यों-दसस्‍्युओं के लक्षण-- 

अनार्यता निष्ठुरता क्रूरता निष्क्रियात्मता। 

पुरुष व्यज्ञयन्तीह लोके कलुषयोनिजम्‌॥ १०.५८ ॥ 

(अनार्यता) अश्रेष्ठट-असभ्य. व्यवहार 
(निष्ठुरता) स्वभाव की कठोरता (क्रूरता) निर्दयता 
(निष्क्रियात्मता ) धार्मिक क्रियाओं [यज्ञ आदि ] के 
प्रति उपेक्षाभाव अर्थात्‌ न करने की भावना, ये लक्षण 
(लोके ) लोक में (पुरुषं कलुषयोनिजं व्यज्जयन्ति ) 
पुरुष के दुष्टप्रवृत्ति या अनार्य होने को सूचित करते हैं 
कि यह आर्यवर्णों के अन्तर्गत नहीं है, क्योंकि उक्त 
कार्य आर्यों के लिए निषिद्ध हैं ॥ ५८ ॥ 

अनुशीलन-- (क) १०.५६ में यह बतलाने पर 
कि वर्णों से बहिष्कृत या अदीक्षित व्यक्ति दस्यु हैं, चाहे 
वे आर्यभाषा बोलने वाले हों अथवा म्लेच्छभाषाभाषी | 
अब उनकी पहचान का वर्णन करना प्रासंगिक था, वह 
१०.५७-५८ में किया है। इस प्रकार ४५वें के पश्चात्‌ 
वर्णनक्रम की सम्बद्धता की दृष्टि से १०.५७-५८ श्लोक 
उपयुक्त जंचते हैं। 

(ख) इन श्लोकों से मनु की यह मान्यता स्पष्ट सिद्ध 
हो जाती है कि मनु कर्मणा वर्णव्यवस्था मानते हैं । 
पित्र्यं वा भजते शील॑ मातुर्वोभियमेव वा। 

न कथंचन दुर्योनि: प्रकृतिं स्वां नियच्छति ॥ 
१०.५९॥ 

(दुर्योनिः ) बुरे संस्कारों वाला या बुरे माता-पिता 
से उत्पन्न व्यक्ति (पिन्न्यं या मातु: शीलम्‌) पिता 
अथवा माता के स्वभाव को (वा उभयम्‌+एव) 
अथवा दोनों के ही स्वभाव को ( भजते) अवश्य धारण 


१. प्रचलित अर्थ--इस लोक में अनार्यता, निष्ठुरता, क्रूरता, 
क्रिया (यज्ञसन्ध्यावन्दनादि कार्य-- ) हीनता, ये सब 
नीच जाति में उत्पन्न पुरुष को मालूम करा देती हैं अर्थात्‌ 
इन गुणों से युक्त मनुष्य को नीच जाति वाला जानना 
चाहिये ॥ ५८ ॥ 


०६० 


किये होता है, और वह (स्वां प्रकृतिं कथंचन न 
नियच्छति ) अपने स्वभाव को किसी प्रकार नियन्त्रित 
नहीं कर सकता अर्थात्‌ उसका वह बुरा स्वभाव किसी 
न किसी रूप में प्रकट हो जाता है। [ अत: उसके 
आचरण से बुरे व्यक्ति की पहचान कर लेनी 
चाहिए] ॥ ५९ ॥ 
*कुले मुख्येषपि जातस्य यस्य स्याद्योनिसंकर: । 
संभ्रयत्येव तच्छीलं नरो5ल्पमपि वा बहु॥ १०.६०॥ 
(मुख्ये कुले अपि जातस्य ) उत्तम कुल में उत्पन्न 
मनुष्य भी (यस्य योनिसंकरः स्यात्‌ ) जो वर्णसंकर होता 
है तो (नरः) वह मनुष्य (अल्पम्‌+अपि वा बहु) थोड़ा 
या बहुत (तत्‌ शीलं संश्रयति+एव ) अपने उत्पादक के 
स्वभाव को अवश्य ग्रहण करता है ॥ ६०॥ 
*यत्र त्वेते परिध्वंसाज्जायन्ते वर्णदूषका: । 
राष्ट्रिके: सह तद्राष्ट्र क्षिप्रमेव विनश्यति ॥ १०.६१॥ 
(यत्र तु एते परिध्वंसा: वर्णदूषका: जायन्ते ) जिस 
देश में वर्णों को दूषित करने वाले ये वर्णसंकर अधिकता 
से उत्पन्न होते हैं (तत्‌ राष्ट्रम) वह देश (राष्ट्रिकेः सह ) 
वहाँ के निवासियों सहित (क्षिप्रमू+ एव विनश्यति ) शीक्र 
ही नष्ट हो जाता है॥ ६१ ॥ 
*ब्राह्मणार्थ गवार्थे वा देहत्यागो5नुपस्कृत: । 
स्त्रीबालाभ्युपपत्तो च बाह्यानां सिद्धिकारणम्‌॥ 
१०.६२॥ 
(ब्राह्मणार्थे वा गवार्थे ) ब्राह्मणों के लिए अथवा 
गोरक्षा के लिए (स्त्री-बालाभ्युपपत्तों वा) स्त्री और 
बालक की रक्षा के लिए ( अनुपस्कृतः देहत्याग: ) बिना 
किसी कामना के देह का बलिदान कर देना (बाह्मानां 
सिद्धिकारणम्‌) इन वर्णसंकरों के लिए सिद्धिदायक माना 
गया है अर्थात्‌ इन कार्यो से इनको स्वर्ग की प्राप्ति हो जाती 
है॥ ६२॥ 
*अहिंसा सत्यमस्तेयं शौचमिन्द्रियनिग्रह: । 
एतंसामासिकं धर्म चातुर्वण्येडब्रवीन्मनु: ॥ १०.६३ ॥ 
(अहिंसा+सत्यम्‌+अस्तेयं+शौचम्‌+इन्द्रियनिग्रहः ) 
अहिंसा, सत्य, चोरी न करना, पवित्रता, इन्द्रियसंयम 


मनुस्मृति 


(चातुर्वण्ये सामासिकम्‌ एतं धर्म मनु: अब्रवीत्‌) चारों 
वर्णों के लिए संक्षेप में यह धर्म मनु ने कहा है॥ ६३ ॥ 
*शूद्रायां ब्राह्मणाज्ञात: श्रेयसा चेत्प्रजायते। 
अश्रेयान्‌ श्रेयसीं जातिं गच्छत्यासप्तमाद्‌ युगात्‌॥ 
२१०,६४॥। 

(ब्राह्मणात्‌ शूद्रायां जात: ) ब्राह्मण से शुद्रा में उत्पन्न 
सनन्‍्तान [यदि कन्या हो और वह ] ( श्रेयसा चेत्‌ प्रजायते ) 
यदि ब्राह्मण से विवाह कर कन्या उत्पन्न करे तो इस प्रकार 
(आसप्तमात्‌ युगात्‌) तो सातवीं पीढ़ी में उत्पन्न होने वाली 
सन्‍्तान (अभश्रेयान्‌ श्रेयसीं जातिं गच्छति ) निम्न जाति से 
उच्च जाति को प्राप्त कर लेती है॥ ६४॥ 

प्रक्षिप्तानुशीलन-- १०.५९ से १०.६४ तक श्लोक 
निम्नलिखित आधारों पर प्रक्षिप्त हैं-- 

२. प्रसंगविरोध-- १०.४५ में चारों वर्णों से भिन्‍न 
मनुष्यों को दस्यु कहकर १०.५७-५८ श्लोकों में दस्युओं 
की कर्माधारित पहचान बतायी है। मुख्य विषय 
चातुर्वर्ण्यधर्म का होने से मनु ने १०.६५ में चारों वर्णों के 
विषय में कहा है कि चारों वर्णों का आधार भी कर्म ही 
है | उच्चवर्ण का व्यक्ति निष्कृष्ट कर्मानुसार निम्नवर्ण का 
और निम्नवर्ण का व्यक्ति उत्तम कर्मानुसार उच्चवर्ण का 
हो सकता है। इस चातुर्वर्ण्य-धर्मविषय के कर्मप्रसंग के 
मध्य में १०.६१ आदि श्लोकों में वर्णदूषकों का वर्णन 
प्रसंगविरुद्ध है। 

२. शैलीविरोध--यहाँ १०.६३ में प्रक्षेप करने वाले 
ने 'अब्नवीन्मनु: ' शब्दों का प्रयोग किया है जिससे स्पष्ट 
है कि ये श्लोक मनु से भिन्‍न किसी दूसरे परवर्ती व्यक्ति 
ने बनाकर मिलाये हैं । पूर्वापर श्लोक उससे सम्बद्ध होने 
के कारण पूरा प्रसंग प्रक्षिप्त है। 

३. अन्तर्विरोध-- (क) मनु की मान्यता कर्मानुसार 
वर्णव्यवस्था की है [ द्रष्टभ्य १.१०७ समीक्षा ] किन्तु यहाँ 
१०.५९-६० में जन्ममूलक सिद्ध करने के लिए जन्म की 
उत्कृष्टता दिखाई गई है। (ख) मनु ने सवर्णों में विवाह 
को उत्कृष्ट माना है। [ ३.४; ७.७७] किन्तु यहाँ १०.६४ 
में वर्ण-संकर ब्राह्मण का विवाह शूद्रा के साथ मानकर 
उससे उत्पन्न सन्‍्तान का वर्णन किया है, यह सवर्णविवाह 

की मान्यता से विरुद्ध है । यदि ऐसी सन्‍्तान होती भी है, 
तो वह कर्मणा वर्ण को अपनाकर उसी वर्ण की 
कहलायेगी, और वह भी इसी जन्म में; क्योंकि मनु कर्म 
के आधार पर ही वर्ण मानते हैं। (ग) मनु ने १०.६५ में 
कर्मों के अनुसार वर्णपरिवर्तन होना लिखा है। अन्यत्र कहा 
है कि कर्मों से ब्राह्मण आदि बनते हैं-- 
“महायज्ञैशच यज्ञेशच ब्राह्मीयं क्रियते तनु: '' (२.२८) 
अर्थात्‌ ब्राह्मण का शरीर जन्म से नहीं बनता, किन्तु 
यज्ञादि श्रेष्ठ कार्यों के करने से बनता है और शिक्षा-दीक्षा 
के अनुसार आचार्य वर्ण का निश्चय करता है [ २.१४८ ] 
किन्तु यहाँ १०.६४ में कहा है कि सात पीढ़ी के बाद 
ब्राह्मण से शूद्रा में उत्पन्न सन्‍्तान उत्तम वर्ण वाली बन 
जाती है। यह जन्म-मूलक वर्णव्यवस्था मनुसम्मत नहीं 
है । यह बात अयुक्तियुक्त भी है कि जन्म के आधार पर 
सात पीढ़ियों में सन्‍्तान उत्कृष्ट वर्ण में बिना कर्म के दीक्षित 
हो सकती है । फिर मनु द्वारा निर्धारित वर्णों के कर्मों का 
ओऔचित्य ही क्‍या रह जाता है [१.८७-९१]। 
कमनिसार वर्ण-परिवर्तन-- 
शूद्रो ब्राह्मणतामेति ब्राह्मणएचेति शूद्रताम्‌ । 
क्षत्रियाज्जातमेवं तु विद्याद्वेश्यात्तथेव च॥ १०.६५ ॥ 
(शूद्र: ब्राह्मणताम्‌+एति ) शूद्र या शूद्र कुल में 
उत्पन्न व्यक्ति जीवन में कभी भी ब्राह्मण वर्ण की 
शिक्षा-दीक्षा प्राप्त करके ब्राह्मण वर्ण को ग्रहण कर 
सकता है, (च) और (ब्राह्मण: शूद्रताम्‌+एति ) 
ब्राह्मण या ब्राह्मण कुल में उत्पन्न व्यक्ति यदि अपने 
निर्धारित कर्तव्यों का पालन नहीं करे तो वह शूद्र वर्ण 
में पतित हो जाता है, (एवं तु) इसी प्रकार निश्चय- 
पूर्वक (क्षत्रियात्‌ जातम्‌) जन्म से क्षत्रिय माता-पिता 
से उत्पन्न बालक या व्यक्ति का भी अच्छे-बुरे कर्मो 
के आधार पर उच्च और निम्न वर्णपरिवर्तन हो जाता 
है (च) और (तथेब) उसी उपर्युक्त प्रकार से 
(वैश्यात्‌ विद्यात्‌) जन्म से वैश्य के कुल में उत्पन्न 
व्यक्ति का भी वर्ण परिवर्तन हो जाता है, यह 
वर्णव्यवस्था का सिद्धान्त है, ऐसा जानें ॥ ६५ ॥ 

ऋषि-अर्थ--'' जो शूद्रकुल में उत्पन्न होके 
ब्राह्मण, क्षत्रिय और वैश्य के समान गुण, कर्म, स्वभाव 
वाला हो तो वह शुद्र ब्राह्मण, क्षत्रिय और वैश्य हो जाय, 
वैसे ही जो ब्राह्मण क्षत्रिय और वैश्यकुल में उत्पन्न 
हुआ हो और उसके गुण कर्म स्वभाव शूद्र के सदृश 
हों तो वह शूद्र हो जाय, वैसे क्षत्रिय, वैश्य के कुल में 
उत्पन्न होके ब्राह्मण वा शूद्र के समान होने से ब्राह्मण 
और शूद्र भी हो जाता है। अर्थात्‌ चारों वर्णो में जिस- 
जिस वर्ण के सदृश जो-जो पुरुष वा स्त्री हो वह-वह 
उसी वर्ण में गिनी जावे ।”” (स०प्र०, समु० ४) (अन्यत्र 
व्याख्यात ऋ० भा० भू०, अधिकार० ; सं०वि०, विवाह; पूना प्र० 
पृ० २०) 

अनुशीलन-- (क) १०.५७-५८ में कर्मानुसार 
म्लेच्छ व्यक्तियों की पहचान बतलाकर १०.६५ में 
कर्मानुसार वर्ण का परिवर्तन हो जाना कहा है अर्थात्‌ 
कर्मानुसार अनार्य व्यक्ति की पहचान तो होती ही है, कर्म 
के आधार पर उच्च-निम्न वाले के वर्ण का परिवर्तन भी 
हो सकता है। इस प्रकार १०.५७-५८ के पश्चात्‌ सम्बद्धता 
की दृष्टि से १०.६५वाँ श्लोक प्रासंगिक है। 

(ख) “जातम्‌' प्रयोग अतिमहत्त्वपूर्ण--जो लोग 
यह मानते हैं कि वैदिक या मनु की वर्णव्यवस्था में कुल- 
जन्म के आधार पर वर्ण-निर्धारण होता है और मृत्युपर्यन्त 
उसमें परिवर्तन नहीं होता, उन्हें श्लोकोक्त 'जातम्‌' पद 
पर विशेष ध्यान देना चाहिये। इसमें स्पष्ट किया है कि 
किसी भी कुल में उत्पन्न बालक या व्यक्ति का अच्छे- 
बुरे कर्मों और व्यवसायों की शिक्षा-दीक्षा से तदनुसार 
जीवन में कभी भी वर्ण-परिवर्तन हो जाता है अर्थात्‌ 
वर्णग्रहण में माता-पिता से जन्म का कोई महत्त्व नहीं है 
अपितु कर्म का ही महत्त्व है । वह वर्णपरिवर्तन वर्ण की 
शिक्षा-दीक्षा के उपरान्त आचार्य अथवा राजसभा से 
प्रमाणित किया जाता है। 

(ग) कर्मणा वर्णव्यवस्था का अतिस्पष्ट विधान-- 
मनु ने इस श्लोक में अत्यन्त स्पष्ट शब्दों में वर्णव्यवस्था 
को कर्मों पर आधारित माना है । इस मान्यता के सम्बन्ध 
में अन्य विवेचन २.३१, ८७-९१, १०७; ११.११४ श्लोकों 

में और उनकी समीक्षा में दखिये। 
(घ) श्लोक की पुष्टि में प्रभाण--प्राचीन काल में 

कर्मानुसार वर्णव्यवस्था प्रचलित थी । इसके अनेक प्रमाण 

और उदाहरण मिलते हैं। आपस्तम्ब धर्मसूत्र १.५.१०- 

११ में इसी मान्यता को स्पष्ट किया है-- 

*' धर्मचर्यया जघन्यो वर्ण: पूर्व पूर्व वर्णमापद्यते 
जातिपरिवृत्तो ॥ १॥ 

अधर्मचर्यया पूर्वो वर्णो जघन्यं जघन्यं वर्णमापद्यते 
जातिपरिवृत्तो ॥ २॥ 

धर्माचरण से निष्कृष्ट वर्णस्थ व्यक्ति अपने से उत्तम 
वर्ण को प्राप्त होता है और वह उसी वर्ण में गिना जावे कि 
जिस के योग्य उसको आचार्य या शासन द्वारा स्वीकार 
किया जाये॥ १ ॥ अधर्माचरण करने से उत्तम वर्णवाला 
मनुष्य अपने से नीचे वाले वर्ण को प्राप्त होता है और वह 
उसी वर्ण में गिना जावे, जिसके योग्य वह होवे, उसको 
शासन द्वारा स्वीकार किया जावे ॥ २॥ 

(ड-) वर्ण-परिवर्तन का उदाहरण--ऐतरेय ब्राह्मण 
२.१९ में कवष-ऐलूष नामक व्यक्ति की एक घटना वर्णित 
है, जो वर्ण-परिवर्तन का ज्वलन्त प्रमाण है । जन्मना निम्न 
वर्ण का व्यक्ति ऋषित्व के कारण ऋषियों में परिगणित 
होकर उच्च-वर्णस्थ कहलाया-- 

““ऋषयो वे सरस्वत्यां सत्रमासत ते कवषमेलूषं 
सोमादनयन्‌, दास्या: पुत्र: कितपो5ब्राह्मण: कथ॑ नो मध्ये 
दीक्षिप्टेति।.....स बहिर्धन्वोदूढहह पिपासया वित्त 
एतदपोनप्त्रीयमपश्यत्‌--- प्रदेवत्रा ब्रह्मणे गातुरेतु' 
इति॥ 

अर्थात्‌-- ऋषि लोगों ने सरस्वती नदी के तट पर 
यज्ञ का आयोजन किया। यज्ञ में भाग लेने के लिए आये 
हुए कवष ऐलूष को ऋषियों ने सोम से वश्चित कर दिया। 
यह सोचकर कि यह दासी का पुत्र, कपट-आचरण वाला, 
अब्राह्मण किस प्रकार हमारे मध्य दीक्षित हो गया है ! (यज्ञ 
से बाहर निकाल देने पर) वह कवष-ऐलूष पिपासा से 
संतप्त हुआ बाहर जंगल में चला गया। वहाँ उसने 
* अपोनप्त्र' देवता वाले सूक्‍त का ' अर्थदर्शन किया ' फिर 
ऋषियों ने वेदार्थद्र॒ष्टा होने के कारण उसे पुन: अपने मध्य 
बुलाकर ऋषि वर्ग और यज्ञ में दीक्षित कर लिया। 

यह सूकत ऋक्‌ १०.३०वाँ है और वेद में इस सूक्‍्त 
पर इसी ऋषि का नाम उल्लिखित है । इस ऋषि द्वारा दृष्ट 
अन्य १०.३१-३४ सूकक्‍त भी हैं । इससे यह सिद्ध होता है 
कि दासी के कुल में उत्पन्न बालक भी ब्राह्मण और ऋषि 
बन सकता है। (विस्तृत विवरण भूमिका में द्रष्टव्य है ) 
बीज और क्षेत्र की श्रेष्ठता में निर्णय-- 
*अनार्यायां समुन्पन्नो ब्राह्मणात्तु यदूच्छया। 
ब्राह्मण्यामप्यनार्य त्ति श्रेयस्त्वं क्वेति चेदभवेत्‌॥ 
१०.६६॥ 
(ब्राह्मणात्‌ ) ब्राह्मण से, ( अनार्यायां यदूच्छया 
समुत्पन्नः ) आर्येतर स्त्री में इच्छापूर्वक उत्पन्न सन्‍्तान और 
(अनार्यात्‌ ब्राह्मण्यामू+अपि ) अनार्य व्यक्ति से ब्राह्मणी 
में उत्पन्न सन्तान, ( श्रेयस्त्वं क्व चेत्‌ भवेत्‌ ) इन दोनों में 
कौन श्रेष्ठ है ? यदि ऐसी शंका हो जाये तो [ अगले श्लोक 
में उत्तर है |] ॥ ६६ ॥ 
*जातो नार्यामनार्यायामार्यादार्यों भवेद्‌ गुणैः । 
जातो5प्यनार्यादार्यायामनार्य इति निश्चय: ॥ 
१०,६७॥। 
(आर्यात्‌ अनारयायां नार्या जातः ) आर्य से आर्येतर 
स्त्री में उत्पन्न हुई सन्‍्तान (गुणै: आर्य: भवेत्‌) गुणयुक्त 
होने से आर्य है, और (अनार्यात्‌+आर्यायां जातः ) अनार्य 
व्यक्ति से आर्या स्त्री में उत्पन्न सन्‍्तान ( अनार्य: ) गुणहीन 
होने से अनार्य है (इति निशचयः ) यह निर्णय है ॥ ६७ ॥ 
*तावुभावप्यसंस्कार्याविति धर्मों व्यवस्थित:। 
वेगुण्याज्जन्मनः पूर्व उत्तर: प्रतिलोमत: ॥ १०.६८ ॥ 
(तौ+उभौ+अपि) वे दोनों ही सन्तानें ( असंस्कारयों ) 
यज्ञोपवीत संस्कार के योग्य नहीं हैं (इति धर्म: 
व्यवस्थित: ) ऐसी धर्मव्यवस्था है, क्योंकि (पूर्व: जन्मनः 
बेगुण्यात्‌) पहला आर्य व्यक्ति निन्दित योनि से उत्पन्न 
है और (उत्तर: प्रतिलोमतः ) दूसरा अनार्य व्यक्ति से 
उत्पन्न है अर्थात्‌ निन्दित बीज से उत्पन्न है ॥ ६८ ॥ 
*सुबीजं चेव सुक्षेत्रे जात॑ सम्पद्यते यथा । 
तथार्याज्जात आर्यायां सर्व संस्कारमहति॥ १०.६९॥ 
(यथा ) जिस प्रकार (सुक्षेत्रे सुबीज॑ जात॑ सम्पद्यते ) 


दशम अध्याय 


अच्छे क्षेत्र में बोया गया अच्छा बीज श्रेष्ठ पौधे के रूप में 
बनता है (तथा) उसी प्रकार ( आर्यात्‌ आर्यायां जात: ) 
आर्य वर्ण से उसी आर्या वर्ण की स्त्री में उत्पन्न हुई सन्तान 
(सर्व संस्कारम+अर्हति ) सभी संस्कारों की अधिकारिणी 
होती है ॥ ६९ ॥ 
*बीजमेके प्रशंसन्ति क्षेत्रमन्‍न्ये मनीषिण: । 
बीजजक्षेत्रे तथेवान्ये तत्रेयं तु व्यवस्थिति: ॥ १०.७० ॥ 
(एके बीजं प्रशंसन्ति ) कुछ विद्वान्‌ बीज की प्रशंसा 
करते हैं ( अन्ये मनीषिण: क्षेत्रम्‌) दूसरे मनीषी लोग क्षेत्र 
को श्रेष्ठ मानते हैं (तथा) वैसे ही ( अन्ये ) कुछ (बीज- 
क्षेत्रे) बीज और क्षेत्र दोनों को समान रूप से श्रेष्ठ मानते 
हैं (तत्र+इयं व्यवस्थितिः ) उस संदेहात्मक स्थिति में यह 
आगे वर्णित शास्त्रव्यवस्था है-- ॥ ७०॥ 
*अक्षेत्रे बीजमुत्सृष्टमन्तरैव विनश्यति। 
अबीजकमपि क्षेत्रं केवलं स्थण्डिलं भवेत्‌॥ 
१०,७१॥ 
(अक्षेत्रे उत्सष्ट बीजम्‌) ऊषर खेत में बोया गया बीज 
(अन्तरा+एवं विनश्यति) फल से पूर्व ही नष्ट हो जाता 
है और (अबीजकं क्षेत्रम+अपि ) बीज के बिना उत्तम खेत 
भी (केवलं स्थण्डिलं भवेत्‌) केवल मिट्टी मात्र रह जाता 
है, अतः दोनों ही श्रेष्ठ एवं प्रधान हैं । ७१॥ 
*यस्माद्वी जप्रभावेण तिर्यग्जा ऋषयो 5 भवन्‌। 
पूजिताएच प्रशस्ताश्च तस्माद्‌ बीजं प्रशस्यते॥ 
१०,७२॥ 
(यस्मात्‌) क्‍योंकि (तिर्यग्जा ऋषय: ) निम्न योनि 
में उत्पन्न होकर भी [ऋष्यश्रृंग आदि] कुछ ऋषि 
(बीजप्रभावेण ) उत्तम बीज के प्रभाव से (पूजिता: च 
प्रशस्ता: अभवन्‌) पूज्य और श्रेष्ठ कहलाये (तस्मात्‌ बीजं 
प्रशस्यते ) इसलिए बीज को अधिक श्रेष्ठ माना जाता है ॥ 
७२॥* 


१. प्रचलित अर्थ--' जिस कारण बीज के प्रभाव से तिर्यग्‌ 
योनि हरिणी आदि में उत्पन्न ऋष्यश्रृंग आदि, पवित्रता 
से ऋषि, नमस्कार आदि के योग्य होने से पूजित और 
श्रेष्ठ हुए, इस कारण-वीर्य ही श्रेष्ठ माना जाता है ॥ ७२॥ 


धरे 


*अनार्यमार्यकर्माणमार्य चानार्यकर्मिणम्‌ । 
सम्प्रधार्यात्रवीद्धाता न समो नासमाविति॥ १०.७३॥ 

(आर्यकर्माणम्‌+अनार्यम्‌) आर्य वर्णों के कर्म करने 
वाले अनार्य (च) और (अनार्यकर्मिणम्‌ आर्यम्‌) अनार्यों 
के कर्म करने वाले आर्य, ये (न समौ न+असमौ) न तो 
समान हैं और न असमान हैं, (इति संप्रधार्य धाता 
अब्रवीत्‌) ऐसा निश्चय ब्रह्मा ने किया है अर्थात्‌ न तो दूसरे 
वर्णों के कर्म करने से और न अपने वर्ण के कर्मो के त्याग 
से आर्य से अनार्य और अनार्य से आर्य बना जा सकता 
है ॥ ७३ ॥ 

प्रक्षिप्तानुशीलन-- १ ०.६६ से १०.७३ तक के 
श्लोक निम्नलिखित आधारों पर प्रक्षिप्त हैं-- 

१. विषय-विरोध--इस अध्याय के अन्तिम श्लोक 
१०.१३१ और १.१-३ से स्पष्ट है कि इस अध्याय का 
विषय चातुर्वर्ण्य-धर्मों का वर्णन करना है, किन्तु इसमें 
वर्णसंकरों का (जो कि चारों वर्णो के अन्तर्गत न होने से 
बाह्य हैं ) वर्णन किया गया है और बीज की उत्कृष्टता का 
अस्थान में उल्लेख है । अत: यह संकेतित विषय से विरुद्ध 
वर्णन है। 

२. अन्तर्विरोध--(क) महर्षि-मनु ने शूद्र को भी 
आर्य वर्ण माना है [ १०.४, ४५, १.८८-९१] | मनु की 
मान्यता में मनुष्यों के दो ही भेद हैं-- आर्य और दस्यु । और 
चारों वर्णो से भिन्‍न जो मनुष्य हैं, वे १०.४५ के अनुसार 
दस्यु हैं । अत: शूद्र भी आर्य वर्ण हैं, परन्तु १०.६६ और 
१०.७३ में शूद्र को ' अनार्य ' शब्द से कथन किया गया 
है, अत: यह विरुद्ध है। (ख) मनु ने द्विजों में सवर्ण- 
विवाह को माना है [३.४; ७.७७ आदि] परन्तु यहां 
१०.७८ में ब्राह्मण से शूद्रा में उत्पन्न सन्‍्तान का कथन 
करने से स्पष्ट है कि यहां असवर्ण-विवाह को भी माना 
गया है, जो कि मनु की मान्यता से विरुद्ध है। [इस विषय 
पर विशेष समीक्षा द्रष्टव्य ३.४ पर] (ग) मनु की मान्यता 
में वर्णव्यवस्था कर्ममूलक है, जन्म-मूलक नहीं । परन्तु 
१०.६८ तथा १०.७३ में जन्ममूलक वर्ण-व्यवस्था को ही 
माना गया है और वर्णों को अपरिवर्तनीय माना गया है, 
यह १०.६५ के कथन से विरुद्ध है। (घ) महर्षि मनु ने 

“ऋषि ' शब्द को देव, पितर, आदि की भांति मनुष्यों का 
ही भेद माना है, इसलिए मनु ने १२.४९ में ऋषि, देव, 
पितर तथा साध्यों को द्वितीय सात्तिवकगति वाले माना है। 
यहाँ वर्णित तिर्यक्‌ योनि पशु-पक्षी आदि की है, जैसे-- 
“तिर्यक्त्वं तामसा नित्यम्‌० ' (१२.४०) अतः स्पष्ट है कि 
मनु के मतानुसार ऋषि और तिर्यक्‌ योनि पृथक्‌-पृथक्‌ हैं। 
उसके विरुद्ध यहाँ कहा है--तिर्यग्जा ऋषयो5 भवन्‌॥ 
(१०.७२) अर्थात्‌ तिर्यक्‌ू"पशुपक्षी योनि वाला ऋषि बन 
जाये ? क्या पशु-पक्षी मादा में मनुष्य का उत्पन्न होना 
सम्भव है ? क्‍या पशुपक्षी बीज प्रभाव से ऋषि बन सकते 
हैं ? यह कथन सृष्टिनियम के विरुद्ध और मनुविरुद्ध होने 
से सर्वथा मिथ्या है। मनु सदृश आप्तपुरुष ऐसा मिथ्या 
प्रवचन कभी नहीं कर सकते [ इस विषय पर विशेष द्रष्टव्य 
है ३२-४१ पर]। 

३. शैली-विरोध--मनु की वर्णनशैली विधानात्मक 
है। परन्तु 'तिर्यग्जा ऋषयो 5भवन्‌! (१०.७२) यह 
ऐतिहासिक शैली है, अतः मनु की नहीं है । ऐसे चर्चित 
ऋषि वंशपरम्परा की दृष्टि से मनु के बहुत बाद में हुए हैं, 
उनका वर्णन अनेक पीढ़ी पूर्व नहीं हो सकता। 

*ब्राह्मणा ब्रह्मययोनिस्था ये स्वकर्मण्यवस्थिता: । 
ते सम्यगुपजीवेयु: षट्‌ कर्माणि यथाक्रमम्‌॥ 
१०,७४॥। 

(ब्रह्मययोनिस्थाः ये ब्राह्मणा: ) ब्रह्मप्राप्ति के उद्देश्य 
में स्थित ब्राह्मणों को (स्व-स्व कर्मणि+अवस्थिता: ) 
अपने-अपने कर्मों में संलग्न रहते हुए (यथाक्रमं षट्‌ 
कर्माणि सम्यक्‌ उपजीवेयु: ) क्रमानुसार निम्नलिखित 
छह कर्मों के अनुसार जीवन चलाना चाहिए.॥ ७४॥ 

*अध्यापनमध्ययनं यजनं याजनं तथा। 
दान॑ प्रतिग्रहश्चेव घट्कर्माण्यग्रजन्मन: ॥ १०.७५ ॥ 

(अध्यापनम्‌+अध्ययनम्‌) अध्यापन और अध्ययन 
करना, (यजनं तथा याजनम्‌ ) यज्ञ करना तथा कराना, 
(दानं च प्रतिग्रह: ) दान देना और दान लेना, (अग्रजन्मनः 
घट्‌ कर्माणि) ब्राह्मण के ये छह कर्म हैं ॥ ७५ ॥ 

*घण्णां तु कर्मणामस्य त्रीणि कर्माणि जीविका। 
याजनाध्यापने चेव विशुद्धाच्च प्रतिग्रह: ॥ १०.७६॥ 


मनुस्मृति 


(षण्णां तु कर्मणाम्‌) इन छह कर्मों में (याजन- 
अध्यापने च विशुद्धात्‌ प्रतिग्रह:) यज्ञ करना, वेदादि 
शास्त्रों का अध्यापन, और श्रेष्ठ व्यक्तियों से दान लेना 
(त्रीणि कर्माणि अस्य जीविका ) ये तीन कर्म ब्राह्मण की 
जीविकाएं हैं ॥ ७६ ॥ 

*ब्रयो धर्मा निवर्तन्ते ब्राह्मणात्क्षत्रियं प्रति। 
अध्यापनं याजनं च तृतीयएच प्रतिग्रह: ॥ १०.७७॥ 

(ब्राह्मणात्‌ क्षत्रियं प्रति) ब्राह्मण से क्षत्रियों के 
(अध्यापनं याजनं च तृतीय: प्रतिग्रह:) अध्यापन, यज्ञ 
कराना और तीसरा दान लेना, (त्रयः धर्मा: निवर्त्तन्ते ) ये 
कर्त्तव्य कर्म निवृत्त हो जाते हैं अर्थात्‌ क्षत्रियों को ये नहीं 
करने होते ॥ ७७॥ 

*बेएयं प्रति तथेवेते निवर्तेरन्निति स्थिति: । 
नततो प्रति हि तान्धर्मान्मनुराह प्रजापति: ॥ १०.७८ ॥ 

(तथैव ) उसी प्रकार (एते) ये पूर्वोक्त तीनों कर्म 
(वैश्यं प्रति निवर्तेरन्‌) वैश्य को भी नहीं करने चाहिएं 
(इति स्थिति: ) ऐसी शास्त्रव्यवस्था है (प्रजापति: मनु: ) 
प्रजापति मनु ने (तौ प्रति तान्‌ धर्मानून आह) उन क्षत्रियों 
और वैश्यों के लिए ये तीनों धर्म वर्जित कहे हैं ॥ ७८ ॥ 
*मस्त्रास्त्रभत्त्वं क्षत्रस्य वणिक्पशुकृषिर्विश: । 
आजीवनार्थ धर्मस्तु दानमध्ययनं यजि: ॥ १०.७९॥ 

( क्षत्रस्य-शस्त्र-अस्त्रभत्त्वम्‌) क्षत्रिय के शस्त्रास्त्र 
धारण करके प्रजा की रक्षा का व्यवसाय करना और 
(विश: वणिक्‌ पशु-कृषिः ) वैश्य के व्यापार, पशु-पालन 
और कृषिकार्य, (आजीवनार्थम्‌) ये आजीविकाएँ हैं, तथा 
(दानम्‌+अध्ययनं यजि: ) दान देना, अध्ययन करना और 
यज्ञ करना (धर्म: ) दोनों वर्णों के धर्म हैं ॥ ७९॥ 
*वेदाभ्यासे ब्राह्मणस्य क्षत्रियस्य च रक्षणम्‌। 

वार्ता कर्मव वेश्यस्य विशिष्टानि स्वकर्मसु॥ 
१५०.८०॥ 

(ब्राह्मणस्य वेदाभ्यासः ) ब्राह्मण का वेदाभ्यास 
करना-कराना, (श्षत्रियस्य रक्षणम) क्षत्रिय का रक्षा करना, 
(वैश्यस्य वार्ताकर्म+एव) वैश्य का व्यापार करना 
(स्वकर्मसु विशिष्टानि ) अपने-अपने कर्मों में प्रधान कर्म 
हैं ॥ ८० ॥ 


दशम अध्याय 


आपत्काल में ब्राह्मण की जीविका-- 
*अजीवंस्तु यथोक्‍्तेन ब्राह्मण: स्वेन कर्मणा। 
जीवेक्क्षत्रियधर्मेण स हास्य प्रत्यनन्तरः ॥ १०.८१॥ 
(ब्राह्मण: तु) ब्राह्मण यदि (यथोक्‍्तेन स्वेन कर्मणा 
अजीवन्‌ ) पूर्वोक्त [१०.७०५-७६] अपने अध्यापन, 
याजन और दानग्रहण कर्मों से जीवन-निर्वाह न कर सके 
तो (क्षत्रियधर्मेण जीवेत्‌ ) क्षत्रिय के शस्त्रास्त्र- धारण के 
कार्यो [१०.७९] को करके जीवन को चलावे (हि) 
क्योंकि (सः अस्य प्रति+अनन्तरः ) वह क्षत्रिय कर्म ही 
ब्राह्मण का समीपवर्ती वैकल्पिक कर्म है ॥ ८१॥ 
*उभाभ्यामप्यजीवंस्तु कथं स्यादिति चेद्धवेत्‌। 
कृषिगो रक्षमास्थाय जीवेद्वेश्यस्थ जीविकाम्‌॥ 
१०.८२॥ 
(उभाभ्याम्‌+अपि अजीवन्‌ तु) यदि कभी दोनों 
वर्णों (ब्राह्मण व क्षत्रिय ) के कार्यों से भी जीवन चलाना 
मुश्किल हो जाये तो (कर्थं स्थात्‌ ? इति चेत्‌ भवेत्‌ ) कैसे 
करें ? यदि यह शंका उठे तो उसका उत्तर यह है कि 
(कृषि-गोरक्षम्‌+आस्थाय ) केवल कृषि और गोरक्षा का 
कार्य करते हुए (वैश्यस्य जीविकां जीवेत्‌) वैश्य की 
जीविकाओं को अपनाकर जीवन चलाये॥ ८२॥ 
*वेश्यवृत्त्यापि जीवंस्तु ब्राह्मण: क्षत्रियोडपि वा। 
हिंसाप्रायां पराधीनां कृषिं यत्नेन वर्जयेत्‌॥ १०.८३ ॥ 
(वैश्यवृत्त्या+अपि जीवन्‌ तु ) उक्त वैश्य वृत्ति से 
जीविका चलाते हुए (ब्राह्मण: वा क्षत्रिय: ) ब्राह्मण 
अथवा क्षत्रिय (हिंसाप्रायां पराधीनां कृषिम्‌) हिंसा-प्रधान 
और पराधीन खेती के कार्य को (यत्नेन वर्जयेत्‌ ) यत्न- 
पूर्वक छोड़ देवे, न करे ॥ ८३॥ 
*कृषिं साध्विति मन्यन्ते सा वृत्ति: सद्ठिगर्हिता। 
भूमिं भूमिशयांश्चेव हन्ति काष्ठमयोमुखम्‌॥ 
५१५०,८४॥। 
(कृषिं साधु+इति मन्यन्ते ) कुछ लोग कृषि को श्रेष्ठ 
मानते हैं किन्तु (सा वृत्ति: सद्‌ विगर्हिता ) यह जीविका 
सजजनों द्वारा निन्दित है, क्योंकि (अयोमुखं काष्टम्‌) खेती 
करते समय लोहे के फलक वाला काष्टठ अर्थात्‌ हल ( भूमिं 

च भूमिशयान्‌ हन्ति ) भूमि और भूमि में रहने वाले जीवों 
की हत्या कर देता है ॥ ८४॥ 
*इदं तु वृत्तिवेकल्यात्‌ त्यजतो धर्मनेपुणम्‌। 
विट्पण्यमुद्धृतोद्धारं विक्रेयं वित्तवर्धनम्‌॥ 
१०.८५॥ 
(वृत्तिवेकल्यात्‌ ) जीविका के अभाव में ( धर्म- 
नेपुणम्‌ तु त्यजतः ) धर्मनिष्ठा को छोड़ते हुए ब्राह्मण क्षत्रियों 
को (विट्पण्यम्‌+उद्धृत+उद्धारम) वैश्यों के द्वारा बेचने 
पर लाभ देने वाली (इदं वित्तवर्धनं विक्रेयम्‌) ये 
निम्नलिखित धनवर्धक वस्तुएँ बेचकर जीविका चलानी 
चाहिए-- ॥ ८५ ॥ 
*सर्वान्‌ रसानपोहेत कृताननं च तिले: सह। 
अएमनो लवणं चेव पशवो ये च मानुषा: ॥ १०.८६ ॥ 
(सर्वान्‌ रसान्‌ ) सब रस, (कृतान्नं तिले: सह ) 
पक्‍वान्न, तिल, (अमन: लवणं पशव: च मानुषा: ) 
पत्थर, नमक, पशु और दास-दासी मनुष्य, इन्हें न 
बेचें॥ ८६॥ 
*सर्व च तान्तवं रक्‍तं शाणं क्षोमाविकानि च। 
अपि चेल्स्युररक्तानि फलमूले यथोषधी: ॥ १०.८७॥ 
(रक्‍तं सर्व तान्तवम्‌ ) रंगे हुए सब प्रकार के कपड़े 
(च शाणम्‌) और सन (क्षौम+आविकानि ) रेशम और 
ऊन के कपड़े, (अपि च अरकक्‍तानि स्युः ) चाहे ये बिना 
रंगे हो तो भी न बेचें (फल-मूले तथा+ओऔषधीः: ) फल, 
मूल तथा औषधियां भी न बेचें ॥ ८७॥ 
*अपः शस्त्र विषं मांसं सोम॑ गन्धांश्च सर्वशः । 
क्षीरं क्षोद्रं दधि घृतं तेल मधु गुड कुशान्‌॥ १०.८८ ॥ 
(अप: शस्त्र विष मांसं, सोमं च सर्वशः गन्धान्‌ ) 
जल, सब शस्त्र, विष, मांस, सोमरस एवं सब प्रकार की 
सुगन्धित वस्तुएँ (क्षीरं दधि घृतं क्षौद्रं तेलं मधु गुड 
कुशान्‌) दूध, दही, घी, मोम, तैल, शहद, गुड़ और कुशा 
इनको भी न बेचें ॥ ८८ ॥ 
*आरण्यांश्च पशून्सरवन्दिष्ट्रिएएच्च वयांसि च। 
मद्य नीलिंच लाक्षां च सर्वाश्चेकशफांस्तथा ॥ 
१०.८९॥ 

(सर्वान्‌ आरण्यान्‌ दंष्टिणग: च पशूनू ) सब प्रकार के 
जंगली और दांतों से खाने वाले सिंह-बाघ आदि पशु, 
(च) और (वयांसि) पक्षी (मद्यं नीलिं लाक्षाम) मदिरा, 
नील, लाख, तथा (सर्वान्‌ एकशफान्‌ ) सब एक खुर 
वाले घोड़ा आदि पशु, इनको भी न बेचें ॥ ८९ ॥ 
*काममुत्पाद्य कृष्यां तु स्वयमेव कृषीवल:। 

विक्रीणीत तिलाजछूद्रान्धर्मार्थमचिरस्थितान्‌॥ 
२१०,९०॥ 

(कृषीवलः ) खेती करने वाला ब्राह्मण (कामम्‌) 
इच्छा होने पर (कृष्यां तिलान्‌ उत्पाद्य ) कृषि में यदि तिल 
पैद करे तो (शूद्रान्‌ विक्रीणीत ) वह उन्हें शूद्रों को बेच 
दे, या फिर (अचिरस्थान्‌ धर्मार्थम्‌) बहुत दिनों तक उन्हें 
न रखकर यज्ञ आदि धर्मकार्य के लिए बेच दे ॥ ९० ॥ 
*भोजनाभ्यञ्जनाद दानाद्यदन्यत्कुरुते तिले: । 

कृमिभूतः एवविष्ठायां पितृभि: सह मज्जति॥ 
२१२०,९२१॥ 

(भोजनात्‌ अभ्यज्जनात्‌ दानात्‌) खाने, उबटन के 
रूप में मलने और दान देने के सिवाय (तिले: यत्‌+ अन्यत्‌ 
कुरुते ) तिलों से जो कोई अन्य कार्य-सम्पादन करता है, 
वह (पितृभि: कृमिभूतः सह श्वविष्ठटायां मज्जति ) पितरों 
सहित कीड़ा बनकर कुत्ते की विष्ठा में पड़ा रहता है ॥ ९१॥ 
*सह्य: पतति मांसेन लाक्षया लवणेन च। 

त्यहेण शूद्रो भवति ब्राह्मण: क्षीरविक्रयात्‌॥ 
१०.९२॥ 

(ब्राह्मण: लाक्षया च लवणेन ) ब्राह्मण लाक्षा तथा 
नमक बेचने से, (मांसेन) मांस बेचने से (सद्यः पतति ) 
तुरन्त पतित हो जाता है, तथा ( क्षीरविक्रयात्‌ ब्राह्मण: ) 
दूध बेचने से ब्राह्मण (त्रि+अहेन शूद्र: भवति) तीन दिन 
में शूद्र बन जाता है॥ ९२॥ 

*इतरेषां तु पण्यानां विक्रयादिह कामत: । 
ब्राह्मण: सप्तरात्रेण वेश्यभावं नियच्छति॥ 
२०,९३॥ 

(इतरेषां पण्यानां कामतः विक्रयात्‌ ) अन्य निषिद्ध 

[१०.८६-८९] वस्तुओं के इच्छापूर्वक बेचने से 

(ब्राह्मण: सप्तरात्रेण वेश्यभावं नियच्छति ) ब्राह्मण सात 
रात में वैश्यत्व को प्राप्त हो जाता है ॥ ९३॥ 
*रसा रसेर्निमातव्या न त्वेव लवणं रसे: । 
कृताननं चाकृताननेन तिला धान्येन तत्समा: ॥ 
१०.९४॥ 
( रसाः रसेः निमातव्या) रसों को रसों से ही 
बदलकर लेना चाहिए (न तु लवणं रसे: ) किन्तु नमक 
को किसी रस से नहीं बदलना चाहिए (कृतान्नं 
अकृताननेन) पक्‍्वान्नों को कच्चे अन्नों से बदलना चाहिए 
(तिलाः तत्समा: धान्येन ) तिलों को उनके बराबर धान्य 
से बदलना चाहिए॥ ९४॥ 
आपत्काल में क्षत्रिय की आजीविका के कर्म-- 
*जीवेदेतेन राजन्यः सर्वेणाप्यनयं गतः । 
न त्वेवं ज्यायसीं वृत्तिमभिमन्येत कर्हिचित्‌॥ 
१०.९०७॥। 
( राजन्यः ) क्षत्रिय (सर्वेण+अपि+अनयं गतः ) सब 
प्रकार से असमर्थ होता हुआ (एतेन जीवेत्‌ ) इसी 
[१०.८२] कृषि और गोरक्षा कर्म से जीविका चलाये 
(तु) किन्तु (कर्हिचित्‌) कभी (ज्यायसीं वृत्ति न 
अभिमन्येत) अपने उच्च वर्ण की वृत्ति [ अध्यापन, 
याजन, दान लेना] को ग्रहण न करे ॥ ९५॥ 
*यो लोभादधमो जात्या जीवेदुत्कृष्टकर्मभि: । 
तं राजा निर्धन॑ कृत्वा क्षिप्रमेव प्रवासयेत्‌॥ १०.९६॥ 
(यः) जो (जात्या अधमः) निम्न वर्ण वाला 
(लोभात्‌ ) लोभवश होकर (उत्कुष्टकर्मभि: जीवेत्‌ ) 
अपने से उच्चवर्ण के कर्मों से जीविका करे तो (राजा) 
राजा (तं निर्धन॑ कृत्वा क्षिप्रमू-एव प्रवासयेत्‌) उसको 
धनहीन करके देश से शीघ्र निकाल दे॥ ९६॥ 
*वरं स्वधर्मो विगुणो न पारक्य:ः स्वनुष्ठितः । 
परधर्मेण जीवन्‌ हि सद्यः पतति जातितः ॥ 
२१०,९७॥ 
(विगुण: स्वधर्म: वरम्‌ ) स्वल्प गुणवाला अपना 
धर्म भी श्रेष्ठ है (पारक्य: स्वनुष्ठितः न) दूसरे का अच्छा 
धर्म भी श्रेष्ठ नहीं है (हि) क्योंकि (परधर्मेण जीवन) 

दूसरे के धर्म से जीविका करने वाला मनुष्य (जातितः 
सद्यः पतति) अपने वर्ण से तत्काल पतित हो जाता 
है॥ ९७॥ 
आपत्काल में वेश्य की आजीविका के कर्म-- 
*वेश्यो 5जीवन्स्वधर्मेण शूद्रवृत््यापि वर्तयेत्‌। 
अनाचरननकार्याणि निवर्तेत च शक्तिमान्‌॥ 
२१०,९८॥। 
(वैश्य: स्वधर्मेण अजीवन्‌) वैश्य अपने कर्मो से 
जीविका चलाने में असमर्थ होने पर (अकार्याणि 
अनाचरन्‌ ) निन्दित कार्यो को न करता हुआ (शूद्र- 
वृत्त्या+अपि वर्तयेत्‌ ) शूद्र की वृत्ति से जीविका चलाये 
(च) और (शक्तिमान्‌ निवर्त्तेत) समर्थ होते ही उस वृत्ति 
का त्याग करदे॥ ९८॥ 
आपत्काल में शूद्र की आजीविका के कर्म-- 
*अशबनुवंस्तु शुश्रूषां शूद्र: कर्तु द्विजन्मनाम्‌। 
पुत्रदारात्ययं प्राप्तो जीवेत्कारुकर्मभि: ॥ १०.९९॥ 
(शूद्र: ) शूद्र (द्विजन्मना शुश्रूषां कर्तु अशक्नुवन्‌ 
तु) द्विजों की सेवा करके जीविका चलाने में असमर्थ हो 
जाये, और (पुत्र-दारात्ययं प्राप्त: ) स्त्री-पुत्र आदि के 
अभाव में पीड़ित होने लगे तो (कारुक-कर्मभि: जीवेत्‌ ) 
कारीगरी के कार्यों से वह अपनी जीविका चला ले ॥ ९९ ॥ 
*ये: कर्मभि: प्रचरिते: शुश्रूष्यन्ते द्विजातय:। 
तानि कारुककर्माणि शिल्पानि विविधानि च॥ 
१०,१५००॥। 
(ये: कर्मभिः प्रचरितेः ) जिन कर्मों के करने से 
(द्विजातयः शृश्रूष्यन्ते ) द्विजातियों की सेवा या हित होवे 
(तानि कारुककर्माणि ) उन कारीगरी के कामों को (चव) 
और (विविधानि शिल्पानि ) विविध प्रकार के शिल्पकार्यों 
को शूद्र करे ॥ १००॥ 
*बेश्यवृत्तिमनातिष्ठ न्ब्राह्मण: स्वे पशथ्चि स्थितः । 
अवृत्तिकर्षित: सीदन्निमं धर्म समाचरेत्‌॥ 
१०.१२०१॥ 
(स्वे पथि स्थित: ब्राह्मण: ) अपने धर्ममार्ग पर 
स्थित ब्राह्मण (अवृत्तिकर्षित:) जीविका के अभाव से 

(सीदन्‌) पीड़ित हुआ-हुआ भी (वेश्यवृत्तिम्‌+अना- 
तिष्ठन्‌) वैश्यवृत्ति का अवलम्बन करता हुआ (मं धर्म 
समाचरेत्‌) इन निम्न धर्मों का पालन करे ॥ १०१॥ 
*सर्वतः प्रतिगृह्ीयाद्‌ ब्राह्मणस्त्वनयं गतः । 
पवित्र दुष्यतीत्येतद्धर्मतो नोपपद्यते॥ १०.१०२॥ 
(अनयंगतः ब्राह्मण: ) जीविका-अभाव की आपत्ति 
में पड़ा हुआ ब्राह्मण (सर्वतः प्रति प्रगुह्लीयात्‌) सबसे 
[नीच और उत्तम सबसे ] दान लेले (पवित्र दुष्पति+इति+ 
एतत्‌) पवित्र वस्तु कभी दूषित होती है, यह बात ( धर्मतः 
न+उपपद्यते ) धर्मानुसार नहीं सिद्ध होती ॥ १०२॥ 
*नाध्यापनाद्याजनाद्दा गर्हिताद्वा प्रतिग्रहात्‌। 
दोषो भवति विप्राणां ज्वलनाम्बुसमा हि ते॥ 
१०.१०३॥ 
(ते) वे ब्राह्मण (ज्वलन-अम्बु-समा: ) अग्नि और 
जल के समान पवित्र हैं, अत: (विप्राणाम्‌) ब्राह्मणों की 
(गर्हितात्‌ अध्यापनात्‌ याजनात्‌ वा प्रतिग्रहात्‌) निन्दितों 
को पढ़ाने, यज्ञ कराने अथवा उनसे दान लेने से (दोष: 
न भवति) कोई अपवित्रता नहीं होती अर्थात्‌ ब्राह्मण 
सर्वथा पवित्र रहते हैं॥ १०३॥ 
*जीवितात्ययमापन्नो योउन्‍नमत्ति यतस्ततः। 
आकाशमिव पड्केन न स पापेन लिप्यते॥ 
२१०,१०४॥। 
(जीवित+अत्ययम्‌+आपन्नः ) जीविका के अभाव 
में प्राणसंकट में ग्रस्त (यः) जो ब्राह्मण (यतः ततः 
अन्नम्‌+अत्ति ) जहाँ-तहाँ से भी अर्थात्‌ नीच से भी यदि 
अन्न लेकर खा लेता है तो (आकाशम्‌+इव पड्डेन ) जैसे 
आकाश कीचड़ से लिप्त नहीं होता ऐसे ही (सः पापेन 
न लिप्यते) वह पाप से लिप्त नहीं होता ॥ १०४॥ 
*अजीगर्त: सुत॑ हन्तुमुपासर्पद्‌ बुभुक्षित: । 
न चालिप्यत पापेन क्षुत्प्रतिकारमाचरन्‌॥ १०.१०५॥ 
(बुभुक्षित: अजीगर्तः ) भूख से पीड़ित हुआ ऋषि 
अजीगर्त (सुतं हन्तुम*उपासर्पत्‌ ) अपने पुत्र शुनःशेप को 
मारने के लिए तैयार हुआ था (क्षुत्‌ प्रतीकारम+ आचरन्‌) 
भूख की निवृत्ति के लिए इस प्रकार का आचरण करने 

पर भी वह (पापेन न अलिप्यत) पाप से लिप्त नहीं 
हुआ॥ १०५ ॥ 
*उवमांसमिच्छन्नातें5त्तुं धर्माधर्मविचश्षण: । 
प्राणानां परिरक्षार्थ वामदेवो न लिप्तवानू॥ 
१०.१०६॥ 
( धर्म+अधर्म-विचक्षण: ) धर्म-अधर्म के विशेष 
ज्ञाता (वामदेव: ) वामदेव ऋषि (आर्त्त: ) भूख से पीड़ित 
होकर (श्व-मांसम्‌ अत्तुम इच्छन्‌) कुत्ते के मांस को खाने 
की इच्छा करते हुए भी (प्राणानां परिरक्षार्थ न लिप्तवान्‌ ) 
प्राणों की रक्षा के लिए ऐसा करने के कारण पाप से लिप्त 
नहीं हुए॥ १०६ ॥ 
*भ्रद्वाज: क्षुधार्तस्तु सपुत्रो विजने वने। 
बद्वीर्गा: प्रतिजग्राह वृधोस्तक्ष्णो महातपा: ॥ 
१०,१०७॥ 
(विजने वने सपुत्र: श्षुधार्त: तु भरद्वाज: ) निर्जन वन 
में पुत्रसहित निवास करने वाले भूख से पीड़ित महातपस्वी 
भरद्वाज मुनि ने (वृधोः तक्ष्णो: बह्लीः गा: प्रतिजग्राह ) 
“वृधु ' नामक बढ़ई से बहुत-सी गायें दानरूप में ग्रहण कर 
लीं अर्थात्‌ निम्न जाति के व्यक्ति से दान लेकर भी वे पाप 
से लिप्त नहीं हुए॥ १०७॥ 
*श्षुधार्तश्चात्तुमभ्यागाद्विश्वामित्र: एवजाघनीम्‌ | 
चण्डालहस्तादादाय धर्माधर्मविचक्षण: ॥ 
१५०.१०८॥ 
(धर्म+अधर्म-विचक्षण: ) धर्म-अधर्म के विशेष- 
ज्ञाता (विश्वामित्र: ) विश्वामित्र ऋषि ने (क्षुधार्त: ) भूख 
से पीड़ित होने पर (चण्डालहस्तात्‌ श्वजाघनीम्‌+ 
आदाय) चण्डाल के हाथ से कुत्ते की जंघा का मांस लेकर 
(अत्तुम+अभ्यागत्‌) खाने को उद्यत हुए थे [ किन्तु फिर 
भी वे पाप से लिप्त नहीं हुए] ॥ १०८ ॥ 
दान का लोभ निन्‍्दनीय-- 
*प्रतिग्रहाद्याजनाद्वा तथेवाध्यापनादपि। 
प्रतिग्रहः प्रत्यवरः प्रेत्य विप्रस्थ गर्हित: ॥ १०.१०९॥ 
(प्रतिग्रहात्‌ याजनात्‌ तथेव+अध्यापनात्‌+अपि ) 
निन्दित दान लेने से, यज्ञ कराने से और अध्यापन से 

(प्रतिग्रहः प्रत्यवरः ) दान लेना सबसे निकृष्ट काम है, 
(विप्रस्य प्रेत्य गर्हित: ) यह ब्राह्मण के लिए परलोक में 
भी दुःख का कारण माना है ॥ १०९॥ 
*याजनाध्यापने नित्यं क्रियेते संस्कृतात्मनाम्‌। 
प्रतिग्रहस्तु क्रियते शूद्रादप्यन्त्यजन्मन: ॥ १०.११०॥ 
क्योंकि (याजन-अध्यापने ) यज्ञ कराना और 
अध्यापन ये काम तो (नित्यम्‌) सदा (संस्कृत--आत्मनां 
क्रियेते) यजोपवीत संस्कार से युक्त व्यक्तियों के ही किये 
जाते हैं (तु) किन्तु (प्रतिग्रह:) दान तो ( अन्त्यजन्मनः 
शूद्रात्‌+अपि क्रियते ) सबसे निम्न वर्ण वाले शूद्र से भी 
लिया जाता है, अतः तीनों कर्मों में यह निकृष्ट है ॥ ११० ॥ 
*जपेहोमैरपेत्येनो याजनाध्यापने: कृतम्‌। 
प्रतिग्रहनिमित्तं तु त्यागेन तपसेव च ॥ १०.१११॥ 
(याजन-अध्यापने: कृतम्‌+एनः ) निन्दितों के यहाँ 
यज्ञ कराने और अध्यापन से लगा हुआ पाप तो (जपेः 
होमैः+अपैति ) जप और हवन करने से नष्ट हो जाता है 
(तु) किन्तु (प्रतिग्रहनिमित्तं त्यागेन च तपसा एव) 
निन्दित दान लेने से लगा हुआ पाप तो उस वस्तु के त्याग 
से और तपरूपी प्रायश्चित्त से नष्ट होता है॥ १११॥ 
*शिलोज्छमप्याददीत विप्रो5जीवन्यतस्ततः । 
प्रतिग्रहाच्छिल: श्रेयांस्ततो5प्युड्छ: प्रशस्यते॥ 
१०.११२॥ 
(अजीवन्‌ विप्र:) जीविका में असमर्थ होने पर 
ब्राह्मण (यत:ः+ततः शिल+उज्छम्‌+अपि+आददीत ) 
जहां-कहीं से शिल-काटने के बाद खेत में बची रह जाने 
वाली बालें, और उज्छ-काटने के बाद खेत में पड़े रह 
जाने वाले दाने, इन्हें बीनकर भी जीविका चला ले, क्योंकि 
(प्रतिग्रहात्‌ शिलः श्रेयः) दान लेने से 'शिल' बीनकर 
जीविका चलाना अच्छा है, और (ततः उज्छ: अपि 
प्रशस्यते ) उससे तो ' उज्छ ' से जीविका करना भी अच्छा 
है॥ ११२॥ 
*सीदद्धिः कुप्यमिच्छद्भिर्धनं वा पृथिवीपति:। 
याच्य: स्यात्स्नातकेर्विप्रेरदित्संस्त्यागमर्हति ॥ 
१०.११३॥ 

(स्नातकेः विप्रेः ) स्नातक विद्वानों को ( सीददूभिः ) 
कष्टपीड़ित अवस्था में (कुप्यं धनं वा इच्छद्ृभि: ) भोजन- 
वस्त्र, धान्य-धन की इच्छा होने पर (पृथिवीपति: याच्य: 
स्यात्‌) राजा से भी धन मांग लेना चाहिए ( अदित्‌ सन्‌ 
त्यागम्‌>अर्हति ) दान देने की इच्छा न रखने वाले राजा 
से मांगना छोड़ दें, पुन: न मांगें॥ ११३॥ 

*अकृतं च कृताक्षषेत्राद गोरजाविकमेव च। 
हिरण्यं धान्यमन्नं च पूर्व पूर्वणमदोषवत्‌॥ १०.११४॥ 

(कृतात्‌ क्षेत्रात्‌ अकृतम्‌ ) जोते-बोये खेत से बिना 
जोती बोई भूमि, (गोः+अजा+अविकम्‌+एवं चव) गौ, 
बकरी, भेड़ और (हिरण्यं धान्यम्‌+अन्नम्‌) सोना, धान्य, 
अन्न, (पूर्व पूर्वमू+अदोषवत्‌) इनमें पूर्व-पूर्व का दान कम 
दोष वाला है अर्थात्‌ दान में यथाशक्त पूर्व-पूर्व की वस्तुएँ 
ही लेनी चाहिएँ॥ ११४॥ 

धर्मानुकूल साव आय-- 
*सप्त वित्तागमा धर्म्या दायो लाभ: क्रयो जय: । 
प्रयोग: कर्मयोगए्च सत्प्रतिग्रह एव च॥ १०.११५॥ 

(सप्त वित्तागमाः धर्म्या:) सात धन-प्राप्ति के साधन 
धर्मानुकूल माने गये हैं--१. (दायः ) पैतृकधन, २. 
(लाभ: ) लाभरूप में प्राप्त थन, ३. (क्रयः ) खरीदा हुआ, 
४. (जय: ) विजय में प्राप्त, ५. (प्रयोग: ) ब्याज आदि 
से प्राप्त, ६. (कर्मयोगः ) परिश्रम से कमाया गया, ७. (तन 
सत्प्रतिग्रह: एव) और केवल श्रेष्ठ दान ॥ ११५॥ 
दश आजीविकायें-- 

*विद्या शिल्पं भृतिः सेवा गोरक्ष्यं विपणि: कृषि: । 
धृतिर्भेक्ष्यं कुसीदं च दश जीवनहेतव: ॥ १०.११६॥ 

(दश जीवनहेतवः ) दस जीवन-निर्वाह के हेतु माने 
गये हैं-- १. (विद्या) अध्यापन, २. (शिल्पम्‌) कारीगरी 
३. (भूतिः) वेतनप्राप्ति, ४. (सेवा) सेवा करना, ५. 
(गोरक्ष्यम्‌ू) गौ आदि पशुओं की रक्षा, ६. (विपणि: ) 
व्यापार, ७. (कृषिः ) खेतीकार्य, ८. ( धृतिः ) शिल उज्छ 
आदि से सनन्‍्तोषपूर्वक जीवन बिताना, ९. (भेक्ष्यम्‌ ) 
भिक्षाप्राप्ति, १०. (चकुसीदम्‌) और ब्याजप्राप्ति॥ ११६॥ 

*ब्राह्मण: क्षत्रियो वापि वृद्धि नेव प्रयोजयेत्‌। 
काम तु खलु धर्मार्थ दद्यात्पापीयसेडल्पिकाम्‌ ॥ 


१०.११७॥ 

(ब्राह्मण: वा क्षत्रिय: अपि) ब्राह्मण और क्षत्रिय 
(वृद्ध नेव प्रयोजयेत्‌ ) ब्याज पर धन न दे (काम तु) 
यदि ब्याज पर धन देना भी चाहे तो ( धर्मार्थ खलु) केवल 
किसी धर्मकार्य के लिए (अल्पिकां पापीयसे दद्यात्‌ ) 
थोड़े ब्याज पर पापी-चण्डाल आदि को दे दे॥ ११७॥ 

प्रक्षिप्तानुशीलन-- १ ०.७४-११७ तक ये सभी 
श्लोक निम्नलिखित कारणों से प्रक्षिप्त हैं-- 

१. विषय-विरोध--नवमाध्याय के उपसंहार में मनु 
ने लिखा है-- 
एषो5खिल:ः कर्मविधिरुक्तो राज्ञ: सनातन: । 
इमं कर्मविधि विद्यात्‌ क्रमशो वैश्यशूद्रयो: ॥ (९.३२५) 

अर्थात्‌ चातुर्वर्ण्यधर्म के अन्तर्गत यह समस्त क्षत्रिय 
के धर्मों का वर्णन किया है और अब क्रम से वैश्य व शूद्र 
के कर्मों का विधान करेंगे । और दशमाध्याय के अन्तिम 
श्लोक में भी यही कहा है-- 

एष धर्मविधि: कृत्स्नश्चातुर्वर्ण्यस्य कीर्तित: ॥ 

अर्थात्‌ चारों वर्णों के धर्मों का विधान सम्पूर्णता से 
कहा गया। इन दोनों श्लोकों से इस अध्याय के विषय का 
निर्देश स्पष्ट है, किन्तु यहाँ ७४ से ८२ श्लोकों में ब्राह्मण 
की आजीविका के कर्मों का विधान, ९५ में क्षत्रिय की 
आजीविका के, ९८ में वैश्य की और ९९ में शूद्र की 
आजीविका के कर्मों का विधान विषय निर्देशक श्लोकों 
से विरुद्ध है। उस क्रम में वैश्य के ९.३२६ से ९.३३३ 
श्लोकों में और शूद्र के ९.३३४-३३५ श्लोकों में कर्मों का 
विधान कर चुके हैं। मनु ने (१०.४ में ) चातुर्वर्ण्य-धर्मो 
की समाप्ति पर यह भी स्पष्ट कर दिया है कि वर्ण चार ही 
है, इनसे भिन्‍न पांचवां वर्ण कोई नहीं है; अत: प्रतिपाद्य 
विषय के समाप्त होने पर उसका प्रकारान्तर से इसलिए 
कथन करना कि जन्म-मूलक उपजातियों से इनका 
सम्बन्ध जोड़ा जा सके, यह सर्वथा अनुचित है। यह 
मनुप्रोक्त नहीं हो सकता, क्योंकि मनु एक विषय का 
प्रतिपादन एकत्र ही कर देते हैं। 

२. शैेलीविरोध--इन श्लोकों की शैली मनुसम्मत 
नहीं है। जैसे-- (क) ७८वें श्लोक में कहा है--' मनुराह 
प्रजापति: ।' इससे स्पष्ट है कि ये श्लोक मनु से भिन्‍न 
किसी परवर्ती व्यक्ति ने मनु के नाम से बनाए हैं। 

(ख) ९१-९३ श्लोकों की शैली अतिशयोक्तिपूर्ण, 
घृणायुक्त, भयप्रदर्शनात्मक और रूढ़ होने से मनुप्रोक्त नहीं 
है। जैसे--९१ में पितरों के साथ कीड़ा बनकर कुत्ते की 
विष्टा में पड़े रहना, १०३ में नमक व मांस बेचने से तुरन्त 
पतित होना, और दूध बेचने से ब्राह्मण का तीन दिन में 
शुद्र हो जाना, और निषिद्ध वस्तुओं के विक्रय से ब्राह्मण 
[१०४ में ] सात रातों में वैश्य बन जाता है। 

(ग) १०६वें श्लोक में कहा है कि कोई निम्न वर्ण 
का व्यक्ति उच्चवर्ण की आजीविका न करे, यह भी मनु 
की मान्यता के विरुद्ध भयप्रदर्शन मात्र ही किया है । यदि 
किसी वर्ण का व्यक्ति निम्नवर्ण के कार्य कर सकता है 
तो उच्चवर्ण के कर्मों पर प्रतिबन्ध क्‍यों ? मनु ने १०.६७५वें 
श्लोक में 'शूद्रो ब्राह्मणतामेति ' इत्यादि कहकर सत्कर्म 
से शूद्र का ब्राह्मण बननाऔर ब्राह्मण का कर्महीन होने पर 
शुद्र बनना स्पष्ट रूप से माना है । अतः उच्चवर्ण के कर्मों 
पर प्रतिबन्ध की बात मनुप्रोक्त नहीं है। यह सब जन्माश्रित 
वर्णव्यवस्था की मान्यता का ही प्रभाव है। 

(घ) और १०५-१०६ श्लोकों की शैली विध्यात्मक 
न होकर ऐतिहासिक और अयुक्तियुक्त है । यह शैली मनु 
की नहीं है । जैसे--अजीगर्त्त भूख से पीड़ित होकर पुत्र 
हत्या करने के लिए तैयार होकर भी पाप-ग्रस्त न हुआ 
[११६] । वामदेव ने भूख से पीड़ित होकर कुत्ते के मांस 
को खाने की इच्छा की और पाप-ग्रस्त न हुआ [ ११७]। 
भरद्वाज भूख से पीड़ित होकर बढ़ई से दान में गायें लेकर 
भी पाप-ग्रस्त न हुआ [ ११८] और विश्वामित्र भूखा होने 
पर चण्डाल के हाथ से कुत्ते का मांस खाने को उद्यत हुए 
और पाप- ग्रस्त न हुए। ये सभी उदाहरण ऐतिहासिक शैली 
के होने से मनुप्रोक्त नहीं हैं। और ये अजीगर्तादि सभी 
व्यक्ति मनु से अनेक पीढ़ी परवर्ती हैं, फिर मनु उनके 
उदाहरण कैसे दे सकते थे ? 

(छठ) और १०.१०४ में कहा है कि जैसे कीचड़ से 
आकाश लिप्त नहीं होता, वैसे ब्राह्मण पाप से लिप्त नहीं 

होता। यह अयुक्तियुक्त व पक्षपातपूर्ण होने से मनुप्रोक्त 
नहीं हो सकता। मनु ने दोष करने पर ब्राह्मणों का वर्ण से 
पतन होना माना है। 

३. अन्तर्विरोध-- ( १) ८२वें श्लोक में कहा है कि 
ब्राह्मण क्षत्रिय की वृत्ति से जीविका न चला सके तो 
वैश्यवृत्ति के गोरक्षा और कृषि करके जीविका चलाये। 
किन्तु ८३-८४ श्लोकों में कृषि की निन्‍्दा करके ब्राह्मण 
को कृषि कर्म करने का निषेध कर दिया है, और व्यापार 
करने का विधान कर दिया है। 

(२) ८८-८९ श्लोकों में मद्य-मांसादि के विक्रय का 
निषेध किया है। मनु की मान्यता में मद्यमांसादि राक्षसों 
का भोजन है और मांस के विक्रेता को भी मनु ने घातक- 
पापी [५.५२ में ] कहा है | इससे स्पष्ट है कि मांसादि का 
विक्रय करना वैश्य के कर्मों में मनु नहीं मानते | फिर यह 
निषेधात्मक समस्त विधान परवर्ती समय का है कि जब 
मद्य-मांसादि का सेवन बढ़ने से विक्रय होने लगा था। 

(३) १०१-१०७ एलोकों में ब्राह्मणों के लिए निन्दित 
दानादि लेने का विधान किया गया है, जबकि अमन्यत्र 
[४.१९१-१९४ में ] सर्वत्र विशुद्ध दान लेने का कथन है। 
१०५-१०८ श्लोकों में मांसभक्षण को उचित बताया है, 
जबकि मनु ने आपत्काल में भी हिंसा करने का [ ५.५१; 
५.४३ में ] निषेध किया है। 

(४) १०६वें श्लोक में ब्राह्मण तथा क्षत्रिय के लिए 
ब्याज पर धन देने की छूट दी है, जबकि १०.८२ में ब्याज 
कार्य को ठीक नहीं माना है। १२० से १२८ तक के श्लोकों 
में ऐसी बातें लिखी हैं कि जो १०१-१०८ तक श्लोकों 
में कही बातों का विरोध कर रही हैं। 

(५) १०.७४-८२ तक, १०.९५, ९८, ९९ श्लोकों 
में विशेष रूप से वैकल्पिक ऐसी व्यवस्थाएँ दी गई हैं कि 
यदि चारों वर्णों के व्यक्ति अपने-अपने वर्ण के कार्यों से 
आजीविका न चला सकें तो अपने-अपने से निम्न वर्णों 
के वृत्ति-कर्मों से आजीविका कर सकते हैं। इन 
व्यवस्थाओं को देखकर ही प्राय: व्याख्याकारों ने इनमें 
आपत्कालीन वर्णो के कर्म मानकर व्याख्यायें की हैं। किन्तु 
इन व्यवस्थाओं पर विचार करने से स्पष्ट होता है कि ये 
प्रक्षेप किसी जन्ममूलक वर्णव्यवस्था के मानने वाले ने 


दशम अध्याय 


किये हैं । इस विषय में कतिपय आपत्तियाँ इस प्रकार हैं-- 

(क) इन श्लोकों में कहा गया है कि यदि ब्राह्मणादि 
वर्ण अपने यथोक्‍्त कर्मों से आजीविका न चला सकें तो 
ब्राह्मण क्षत्रियधर्म-शस्त्रास्त्र धारण करके प्रजा की रक्षा 
करके अथवा वैश्य के धर्मो-कृषि और व्यापार करके 
आजीविका चलावे। इसी प्रकार दूसरे वर्ण भी करें । इन 
बातों को पढ़कर ही इस अध्याय को आपड्धर्म का माना 
जाने लगा। यह मान्यता मनु की कदापि नहीं है । क्योंकि 
मनु ने गुण, कर्म, स्वभाव से वर्णव्यवस्था को माना है, 
जन्ममूलक नहीं । जो गुण, कर्म, स्वभाव से सच्चा ब्राह्मण 
है, वह आजीविका न चला सके, यह बात मिथ्या है। हाँ! 
जो ब्राह्मण के घर में जन्म लेकर यथार्थ में ब्राह्मण के कर्म 
नहीं करता, वह अवश्य ऐसी दशा को प्राप्त हो सकता है। 
इन श्लोकों का मिश्रण किसी जन्ममूलक वर्णव्यवस्था के 
पक्षपाती ने किया है, जो यह मानते हैं कि ब्राह्मण के घर 
जन्म लेने वाला ही ब्राह्मण होता है, चाहे वह विद्यादि गुणों 
वाला हो या नहीं । 

(ख) यदि कोई ऐसी बात कहे कि ये तो आपद्धर्म 
कहे हैं, यह बात भी सत्य नहीं है । क्योंकि आपडद्धर्म की 
यहां कोई परिभाषा नहीं की है ? आपद्धर्म कितने समय 
तक होता है ? यह निर्धारण भी कोई नहीं कर सकता | और 
दुर्जनतोषन्याय से मान भी लिया जाये कि आपत्ति तो हरेक 
मनुष्य पर आ सकती है, तो यहाँ विचार करना चाहिए 
कि आपत्ति का क्या स्वरूप है ? क्या ऐसी स्थिति को 
आपत्ति माना जाए, जिसमें ब्राह्मण ब्राह्मण के योग्य कार्य 
न कर सके ? ऐसी स्थिति दो प्रकार से आ सकती है-- 
(१) एक अत्यधिक रुग्ण दशा आदि के कारण अथवा 
(२) ब्राह्मण के कर्मों की योग्यता न रखने के कारण | यदि 
रोगादि के कारण ऐसी दशा हुई है, तब तो वह क्षत्रिय या 
वैश्य के कर्म भी कैसे कर सकेगा 2? और यदि वह अयोग्य 
है, तो मनु की कर्ममूलक-वर्णव्यवस्था के अनुसार वह 
ब्राह्मण ही नहीं है। और जो ऐसी दशा में है कि भूखा मर 
रहा है, क्या वह क्षत्रिय के कर्मों को बिना साधनों के कर 
सकता है ? 

(ग) मनु ने वर्णव्यवस्था का आधार कर्म माना है 
[द्रष्टटय १.१०७ की समीक्षा] जो व्यक्ति पढ़-लिखकर 

भी कर्मों से हीन है, वह ब्राह्मणादि द्विजों में परिगणित नहीं 
किया जा सकता। मनु की मान्यता के अनुसार द्विजों की 
वर्ण-व्यवस्था का निर्धारण विद्या-समाप्ति पर आचार्य 
करता है। आचार्य विद्यार्जन के समय विद्यार्थी के गुणों, 
कर्मों तथा स्वभावों को जानकर ही वर्णों का निर्धारण करता 
है । जिसका गुण, कर्म व स्वभाव ब्राह्मण का है, क्या वह 
आपत्ति के समय अपने गुण, कर्म, स्वभाव को बदलकर 
दूसरे वर्णों के कार्य कर सकता है ? ब्राह्मणवृत्ति का मनुष्य 
क्षत्रियवृत्ति के कार्य अथवा वैश्यवृत्ति के कार्य कैसे कर 
सकता है ? अतः ब्राह्मण वर्ण का व्यक्ति दूसरे-वर्णों के 
कार्य से आजीविका कर लेवे, यह वैकल्पिकव्यवस्था 
किसी जन्ममूलक वर्णव्यवस्था को मानने वाले मनुष्य की 
बुद्धि की उपज है, मनु की नहीं । इसी प्रकार १०.९५ में 
क्षत्रिय के लिए वैश्यवृत्ति के कार्यो की व्यवस्था, १०.९८ 
में वैश्य वर्ण के लिए शूद्र वृत्ति के कार्यों की व्यस्था और 
१०.९९ में शूद्र के लिए शिल्पकार्यों की वैकल्पिक 
व्यवस्थाएँ परवर्ती होने से प्रक्षिप्त हैं | ब्राह्मण की भांति 
क्षत्रियादि का आपत्काल क्‍या हो सकता है? क्‍या 
प्रजापालन करने में असमर्थ क्षत्रिय वैश्य के कृषि आदि 
कर्म और व्यापारादि करने में असमर्थ वैश्य शूद्र के कार्य 
कर सकता है ? यदि आजीविका का ही केवल आपत्काल 
होता है, तो सब वर्णों को वैश्य के कर्म करने का ही 
अधिकार दे देना चाहिए, क्योंकि आजीविका के लिए 
धनार्जन का यही सर्वोत्तम उपाय है। 

(घ) मनु के अनुसार जो ब्राह्मणादि तीनों वर्णों में 
दीक्षित न हो सके, वह शूद्र हो सकता है, जन्म से नहीं । 
ऐसा व्यक्ति शारीरिक श्रम करके ( द्विजों की सेवा करके) 
आजीविका कर सकता है । उसके लिए ( आपत्कालीन) 
यह वैकल्पिक व्यवस्था बताना बिल्कुल ही असंगत है 
कि वह कारुकर्म-शिल्पकर्म करके जीविका चला लेवे। 
शुद्र के आपत्काल से क्‍या अभिप्राय है ? यदि यह कहो 
कि वह रोगादि से पीड़ित दशा में आपदग्रस्त होता है, तब 
तो वह शिल्यकर्म भी कैसे करेगा ? अतः स्पष्ट है कि 
१. आचार्यस्त्वस्य यां जातिं विधिवद्‌ वेदपारग: । 

उत्पादयति सावित्र्या सा सत्या साजरामरा॥। 
(मनु० २.१४८) 

जन्ममूलक वर्णव्यस्था के प्रचलित होने पर ऐसी दशा 
उत्पन्न हुई कि जो व्यक्ति शूद्र कुल में उत्पन्न हुआ है, 
किन्तु द्विजों का सेवाकार्य करने में असमर्थ है, क्योंकि 
उसके गुण, कर्म, स्वभाव शूद्र जैसे नहीं है, तब किसी 
ने यह वैकल्पिक व्यवस्था लिखी है कि वह शिल्पकर्म 
से आजीविका कर लेवे | किन्तु यह मान्यता मनुसम्मत न 
होने से मौलिक नहीं है। 

(छः) मनु जी ने आर्यों को चार वर्णों में विभकत 
करके स्पष्ट लिखा है-- 

चतुर्थ एकजातिस्तु शूद्रो नास्ति तु पडचम: । 

(मनु० १०.४) 
अर्थात्‌ मनुष्य-समाज के ब्राह्मणादि चार ही वर्ण हैं, 
पांचवां कोई नहीं; किन्तु यहाँ प्रक्षेपक ने मनु की इस 
मान्यता के विरुद्ध जन्ममूलक जो बढ़ई, सुनारआदि 
उपजातियाँ बन गई थीं, उनके आधार पर लिखा है कि 
शूद्र कारुकर्म-शिल्पकर्म करके आजीविका करे। ये 
उपजातियाँ मनु की मान्यता के विरुद्ध तथा बहुत ही 
परवर्ती होने से प्रक्षिप्त हैं । 

(च) मनु ने इस शास्त्र में शिल्पकर्म को वैश्यवर्ण 
के कार्यों में अन्तर्निहित किया है, कारुक-शिल्पीनामक 
कोई पृथक्‌ विभाग नहीं किया है। 

४. पुनरुक्त एवं क्रमविरोध--इन श्लोकों में पुनरुक्त 
और क्रमविरुद्ध बातें पर्याप्त रूप में कही हैं जिससे ये 
श्लोक मनुप्रोक्त कदापि नहीं हो सकते | जैसे-- 

(क) ७४-८२ श्लोकों में ब्राह्मण की आजीविका के 
लिए अनेक वैकल्पिक विधान किये हैं (जिनमें परस्पर 
विरोधी बातें भी हैं )। १०.१०१ में कहा है कि ब्राह्मण 
जीविका के अभाव में 'इमं धर्म समाचरेत्‌ ' अर्थात्‌ अगले 
श्लोकों में कहे अनुसार जीविका करे । यदि ये मनुप्रोक्त 
श्लोक होते तो क्रमश: एकत्र होते | शूद्र की आजीविका 
के बाद पुन: ब्राह्मण-वृत्ति की बात उठाना असंगत है। 
राजा के आपत्कालीन कर्म-- 

*चतुर्थमाददानो5पि क्षत्रियो भागमापदि। 
प्रजा रक्षन्परं शक्‍त्या किल्जबिषात्प्रतिमुच्यते॥ 
१०.११८॥ 


मनुस्मृति 


( क्षत्रिय: ) राजा (आपदि) आपत्काल में (चतुर्थम्‌ 
+आददानः+अपि ) धान्य आदि का चतुर्थ भाग भी कर 
के रूप में ग्रहण करता हुआ, और (परं शक्त्या प्रजा 
रक्षन्‌) पूर्णशक्ति से प्रजाओं की रक्षा करता हुआ 
(किल्बिषात्‌ प्रतिमुच्यते ) दोषी या बुराई के योग्य नहीं 
होता॥ ११८ ॥ 

*स्वधर्मों विजयस्तस्य नाहवे स्यात्पराडमुख:। 
शस्त्रेण वेश्यान्‌ रक्षित्वा धर्म्यमाहारयेत्‌ बलिम्‌॥ 
१०,१५१५९॥ 

(तस्य विजय: स्वधर्म: ) राजा का विजय प्राप्त करना 
धर्म है, (आहवे पराडन्‍्मुख: न स्यात्‌ ) उसे कभी युद्ध में 
विमुख नहीं होना चाहिए, और (शस्त्रेण वेश्यान्‌ 
रक्षित्वा) शस्त्र से वैश्यों की रक्षा करता हुआ ( धर्म्य॑ 
बलिम्‌+आहारयेत्‌ ) धर्मपूर्वक कर ग्रहण करे ॥ ११९॥ 
*धान्ये5ष्टमं विशां शुल्क॑ विंशं कार्षापणावरम्‌ । 

कर्मोपकरणा: शूद्राः कारवः शिल्पिनस्तथा॥ 
१०.१२०॥ 
आपत्तिकाल में राजा (विश्ाम्‌) वैश्यों से ( धान्ये 
+अष्टम्‌) धान्य आदि का आठवाँ भाग, और(विशं 
कार्षापणावरम्‌) सोने-चांदी आदि का बीसवाँ-भाग कर 
लेना चाहिए (तथा शिल्पिन: कारव:ः शूद्राः कर्मो- 
पकरणाः ) तथा शिल्पी और कारीगर शूद्रों से कर के बदले 
काम करवा लेना चाहिए॥ १२० ॥ 
अभाव अव्स्था में शूद्र के कर्त्तव्य-- 
*शद्र॒स्तु वृत्तिमाकाडश्षन्‌ क्षत्रमाराधयेद्यदि। 
धनिन वाप्युपाराध्य वेश्यं शूद्रो जिजीविषेत्‌॥ 
१०.१२१॥ 

(वृत्तिम्‌+आकांक्षन्‌ शूद्र: ) अभाव से पीड़ित होकर 
जीविका चाहता हुआ शूद्र ( क्षत्रमू+आराधयेत्‌ ) किसी 
क्षत्रिय की सेवा कर ले (वा) अथवा (शूद्रः) वह शूद्र 
( धनिनं वेश्यम्‌-अपि+उप-आराध्य जिजीविषेत्‌ ) धनवान्‌ 
वैश्य के पास जाकर उसकी सेवा करके भी जीविका चला 
ले॥ १२१॥ 


दशम अध्याय 


*स्वर्गार्थमुभयार्थ वा विप्रानाराधयेत्तु सः । 
जातब्राह्मणशब्दस्य सा हास्य कृतकृत्यता॥ 
१०.१२२॥ 
(सः ) वह शूद्र (स्वर्गार्थम्‌) स्वर्ग-प्राप्ति के लिए 
(वा) अथवा (उभयार्थम्‌) स्वर्ग और जीविका दोनों की 
प्राप्ति के लिए (विप्रानू+आराधयेत्‌ ) ब्राह्मणों की सेवा 
करे। (जातब्राह्मणशब्दस्य ) ' शूद्र ब्राह्मण के आश्रित है ' 
यह कहने मात्र से ही (सा हि+कृतकृत्यता ) वह कृतकृत्य 
होता है ॥ १२२॥ 
*विप्रसेवेव शूद्र॒स्य विशिष्ट कर्म कीर्त्यते। 
यदतोअन्यद्ध्धि कुरुते तद्भवत्यस्य निष्फलम्‌॥ 
१०.१२३॥ 
(विप्र-सेवा+एव शूद्रस्य विशिष्ट कर्म कीर्त्यते ) 
ब्राह्मणों की सेवा करना ही शूद्रों का प्रधान कर्म कहा है 
(अतः +अन्यत्‌ हि यत्‌ कुरुते ) इसके अतिरिक्त वह जो 
भी काम करता है (तत्‌ अस्य निष्फलं भवति) उसका 
वह सब निष्फल जाता है॥ १२३ ॥ 
*प्रकल्प्या तस्य तेर्वृत्ति: स्वकुट॒म्बाद्यथाईत:। 
शक्ति चावेक्ष्य दाक्ष्यं च भृत्यानां च परिग्रहम्‌॥ 
१०.१२४॥ 
(तैः ) ब्राह्मणों को चाहिए कि (शक्तिम्‌) काम 
करने की शक्ति (दाक्ष्यम्‌) कार्यचातुर्य (च) और 
( भृत्यानां परिग्रहम+अवेक्ष्य ) नौकरों का निर्वाह आदि 
देखकर (स्वकुट॒म्बात्‌ यथाईतः तस्य वृत्ति: प्रकल्प्या ) 
अपने कुटुम्ब से उस शूद्र की जीविका निर्धारित कर 
दे॥ १२४॥ 
*उच्छिषप्टमन्‍्न॑ दातव्यं जी्णानि वसनानि च। 
पुलाकाश्चेव धान्यानां जीणश्चिव परिच्छदा: ॥ 
१०.१२५॥ 
उस शूद्र को (उच्छिष्टम्‌+अन्नम्‌) झूठा अन्न, 
(जीर्णानि वसनानि ) पुराने कपड़े ( धान्यानां पुलाका: ) 
धान्यों के पुआल (च्व) और (जीर्णा: परिच्छदाः ) पुरानी 
गृहवस्तुएं, (दातव्यम्‌) ये सब देने चाहिएं॥ १२५॥ 


जजरे 


*न शूद्रे पातकं किंचिनन्‍्न च संस्कारमर्हति। 
नास्याधिकारो धर्मे5स्ति न धर्मात्प्रतिषेधनम्‌॥ 
१०.१२६॥ 
(शूद्रे किख्जित्‌ पातकं न अस्ति) शूद्र के लिए कुछ 
भी पातक कार्य नहीं है, (संस्कारं न अति) वह 
यज्ञोपवीत आदि संस्कारों के योग्य नहीं है ( धर्मे अस्य+ 
अधिकार: न अस्ति) किसी धर्मकार्य में इसका अधिकार 
नहीं है (च) और ( धर्मात्‌ प्रतिषेधनं न) धर्मकार्य करने 
का निषेध भी नहीं है॥ १२६॥ 
*धर्मेप्सवस्तु धर्मज्ञा: सतां वृत्तमनुष्ठिता: । 
मन्त्रवर्ज्य न दुष्यन्ति प्रशंसां प्राप्नुवन्ति च॥ 
२१०,१२७॥ 
( धर्म-ईप्सवः धर्मज्ञा: ) धर्मकार्य करने के इच्छुक, 
धर्म को जानने वाले, (सतां वृत्तम्‌+अनुष्ठिता: ) श्रेष्ठों के 
आचरण का पालन करने वाले शूद्र (मन्त्रवर्ज्य न दुष्यन्ति ) 
मन्त्ररहित यज्ञ आदि धर्मकार्य करने पर पतित नहीं होते 
(च) अपितु (प्रशंसां प्राप्नुवन्ति ) प्रशंसा को प्राप्त करते 
हैं॥ १२७॥ 
*यथा यथा हि सद्वृत्तमातिष्ठत्यमसूयक: । 
तथा तथेम॑ चामुं च लोकं प्राप्नोत्यनिन्दित: ॥ 
१०,१२८॥ 
( अनसूयकः ) दूसरों की निन्‍दा न करने वाला (यथा 
यथा हि सदवृत्तम+आतिष्ठति ) जैसे-जैसे श्रेष्ठ आचरण 
करता जाता है (तथा-तथा) वैसे-वैसे (अनिन्दितः ) 
प्रशंसित होकर (इमं च अमुं लोकं प्राप्पगोति) इस लोक 
और स्वर्गलोक को प्राप्त करता है॥ १२८ ॥ 
*शक्तेनापि हि शूद्रेण न कार्यो धनसउ्चय: । 
शूद्रो हि धनमासाद्य ब्राह्मणानेव बाधते ॥ १०.१२९॥ 
(शक्तेन+अपि शूद्रेण ) समर्थ होते हुए भी शूद्र को 
( धनसंचय: न कार्य: ) धनसंग्रह नहीं करना चाहिए (हि) 
क्योंकि (शूद्र: धनम्‌+आसाद्य ) शूद्र धन को प्राप्त करके 
(ब्राह्मणानू+एव बाधते ) ब्राह्मणों को ही पीड़ित करता 
है॥ १२९॥ 
प्रक्षिप्तानुशीलन--ये सभी १०.११८-१२९ श्लोक 


५ छड 


निम्नलिखित कारणों से प्रक्षिप्त हैं-- 

१. प्रसंगविरोध-- (क) मनु ने ९.३२५ तक में 
क्षत्रिय-कर्मों का विधान किया है, उसके बाद वैश्य व शूद्र 
के कर्मो का प्रसंग है। किन्तु यहाँ क्षत्रिय के कर्मों का पुनः 
वर्णन अप्रासंगिक है । इसी प्रकार शूद्र की वृत्ति तथा कर्म 
का वर्णन भी प्रथम कर चुके हैं, फिर नये ढंग से उसका 
वर्णन करना असंगत है। (ख) यदि वर्णन करने की कोई 
आवश्यकता थी तो सभी वर्णों का क्रमश: करते ! किन्तु 
यहाँ क्षत्रिय के बाद शूद्र का वर्णन करना पुनरुक्त, असंगत 
तथा क्रमविरुद्ध होने से प्रक्षिप्त है। 

२. अन्तर्विरोध-- (क) १२१-१२३ श्लोकों में यह 
वर्णन है कि शूद्र का ब्राह्मणों की सेवा करना ही परमधर्म 
है, किन्तु विशेष परिस्थिति में क्षत्रिय और वैश्य के यहाँ 
भी आजीविका कर सकता है। यह व्यवस्था मनु की 
मान्यता से विरुद्ध और पक्षपातपूर्ण होने से मान्य नहीं हो 
सकती, क्योंकि मनु ने [ १.९६, ९.३३४-३३५ |] द्विजन्मा 
>ब्राह्मण, क्षत्रिय व वैश्य तीनों वर्णों की सेवा करना ही 
शुद्र का धर्म माना है। (ख) १०.१२७ में शुद्रों के लिए 
मन्त्रवर्ज्य यज्ञों का विधान मनु से विरुद्ध है। इस विषय 
में २.१७२ पर टिप्पणी द्र॒ष्टव्य है। (ग) १०.१२७ में शूद्र 
के लिए झूठा अन्न तथा फटे पुराने वस्त्रों को देने का 
विधान भी शूद्रों के प्रति घृणा भावना प्रकट करता है। मनु 
ने तो शूद्र को ९.३३५ में पवित्र कहा है तथा उत्कृष्ट वर्ण 
को प्राप्त करने का पूर्ण अधिकार दिया है। अत: मनु के 
संविधान में सम्मान का आधार गुण, कर्म व स्वभाव है, 
और किसी भी व्यक्ति के प्रति घृणा-भावना के लिए मनु 
के शास्त्र में कोई स्थान नहीं है । इस सम्बन्ध में १.९१ पर 
अनुशीलन द्रष्टव्य है। (घ) मनु ने राजा के लिए ७.१३०- 
१३२ श्लोकों में कर-विधान किया है कि कर किससे और 
किस प्रकार लेवे। पुनः यहाँ १०.११८-१२० श्लोकों में 
कर का विधान करना पुनरुक्‍त होने से निरर्थक है। इन्हें 
आपत्कालीन विधान भी नहीं माना जा सकता, क्योंकि 
वहाँ कहे विभिन्‍न कर-विधानों से यहाँ कुछ भी विशेष 
नहीं कहा गया है। मनु ने कर विधान वर्णानुसार न करके 
केवल व्यापारादि कुछ आय के साधनों पर किया है, किन्तु 
यहाँ (१०.१२० में) शूद्रों से कर के रूप में काम कराने 


मनुस्मृति 


का विधान उससे विपरीत है। क्षत्रिय का धर्म है कि वह 
सब प्रजा की रक्षा करे। उसमें ब्राह्मणादि सभी वर्ण आ 
जाते हैं। १०.११९ में कहा है कि वैश्यों की रक्षा करके 
बलिजकर ग्रहण करे। क्या आपत्काल में दूसरे वर्णों की 
रक्षा नहीं करनी चाहिए ? (छः) १०.११८ में कहा है कि 
क्षत्रिय प्रजा की रक्षा नहीं करता हुआ पाप से छूट जाता 
है यह भी मनु की मान्यता से विरुद्ध है। प्रजा की रक्षा 
करना क्षत्रिय का धर्म है, किन्तु जो दुष्कर्म क्षत्रिय भी करता 
है, तो उसका फल उसे अवश्य मिलता है। मनु के अनुसार 
कर्ता कर्मफल का भोक्‍्ता होता है [४.१७३ | । 

३. शैलीगत आधार--इन श्लोकों में शूद्र के विषय 
में जो वर्णन किया गया है, उसकी शैली पक्षपातपूर्ण, 
घृणास्पद, दुराग्रहवृत्ति को प्रकट करने के कारण मनुसम्मत 
नहीं है। 

*एते चतुर्णा वर्णानामापद्धर्मा: प्रकीर्तिता:। 
यान्‌ सम्यगनुतिष्ठन्तो व्रजन्ति परमां गतिम्‌॥ 
१०.१३०॥ 

(एते) ये [इस दशमाध्याय में ] (चतुर्णा वर्णा- 
नाम्‌+आपत््‌-धर्मा: प्रकीर्तिताः ) चारों वर्णों के आपत्‌- 
कालीन धर्म कहे हैं, (यान्‌ सम्यक्‌ अनुतिष्ठन्तः ) इनका 
सम्यक्‌ पालन करते हुए चारों वर्णों के व्यक्ति (परमां गति 
ब्रजन्ति) उत्तम गति को प्राप्त करते हैं ॥ १३० ॥ 

प्रक्षिप्तानुशीलन-- १०.१३ ०वां श्लोक निम्न- 
लिखित कारणों से प्रश्षिप्त है-- 

१. शैलीविरुद्ध-मनु की यह शैली है कि किसी 
विषय की समाप्ति पर पूर्व विषय का उपसंहार तथा अग्रिम 
विषय का निर्देश अवश्य करते हैं । इस श्लोक में इस शैली 
का अभाव है और अगले श्लोक १०.१३२१ में पूर्व विषय 
का उपसंहार तथा अगले का निर्देश भी होने से वह श्लोक 
मौलिक है, १०.१३० वाँ श्लोक नहीं । 

२. अन्तर्विरोध--( १) किसी परवर्ती प्रक्षेपक ने 
आपत्कालीन धर्मों के नाम से परवर्ती जन्म-मूलक 
वर्णव्यवस्था के आधार पर इन श्लोकों का मिश्रण किया 
है। क्‍योंकि ' आपत्काल ' का अभिप्राय यह कदापि नहीं 
होता कि दूसरे वर्णों के कर्मों को ही करने लग जाये। 


दशम अध्याय 


ब्राह्मण कर्म करने वाला व्यक्ति क्षत्रिय या वैश्य के कर्म 
कैसे कर सकता है 2? (२) 'आपड्धर्म ' का क्या अभिप्राय 
है, वह कितने समय के लिए होता है, यह इन श्लोकों 
में कहीं नहीं लिखा है । जिससे स्पष्ट है कि आपद्धर्म-नाम 
के श्लोक मौलिक नहीं हैं | दशमाध्याय में कुछ श्लोकों 
को छोड़कर आपट्धर्म है भी नहीं | इसमें तो अधिकतरवर्णो 
की उत्पत्ति तथा उनके कार्यों का वर्णन है, जिन्हें कोई भी 
आपडद्धर्म नहीं मान सकता। अत: १०.१३० तथा ९.३३६ 
दोनों ही श्लोक परवर्ता प्रश्षिप्त हैं। 

३. विषय-विरोध-- १०.१३१ श्लोक में स्पष्ट कहा 
है कि 'चातुर्वर्ण्य-धर्म ' विषय का ही इस अध्याय में कथन 
किया गया है, आपद्धर्मों का नहीं। अत: आपडद्धर्म का 


णण 


वर्णन विषय-विरुद्ध है। 
एप धर्मविधि: कृत्स्नश्चातुर्वर्ण्यस्य कीर्तित:। 
अतः परं प्रवक्ष्यामि प्रायश्चित्तविधि शुभम्‌॥ 
१०.१३१॥ 
(एष: ) [१.१ से १०.१३० तक] (चातु- 
व्॑ण्यस्य ) चारों वर्णों के व्यक्तियों का (कृत्स्नः ) 
सम्पूर्ण ( धर्मविधि: कीर्तितः ) धर्म-विधान कहा है। 
(अतः परम्‌) इसके बाद अब (शुभ प्रायश्चित्तविधिं 
प्रवक्ष्यामि) शुभ प्रायश्चित्त की विधि को कहूँगा-- 
॥ १३१॥ 


इति महर्षिमनुप्रोक्तायां सुरेन्द्रकुमारकृतहिन्दी भाष्यसमन्वितायाम्‌- अनुशी लन प्रक्षिप्तानुशी लन- 
समीक्षाभ्यां विभूषितायाञ्ज मनुस्मृतो चातुर्वर्ण्यधर्मान्तर्गतवेश्य-शूद्रधर्मात्मको दशमो 5 ध्याय: ॥ 


अथ एकादशोड्ध्यायः 
( हिन्दीभाष्य-' अनुशीलन ' ' प्रक्षिप्तानुशीलन '-समीक्षा सहित ) 
( प्रायश्चित्त-विषय ११.४४ से २६७ तक ) 


दान एवं यज्ञसम्बन्धी विधान-- 
*सान्तानिक॑ यक्ष्यमाणमध्वगं सर्ववेदसम्‌। 
गुर्वर्थ पितृमात्रर्थ स्वाध्यायार्थ्युपतापिन: ॥ १॥ 
*नवेतान्स्नातकान्विद्याद्‌ ब्राह्मणान्धर्मभिश्षुकान्‌। 
निःस्वेभ्यो देयमेतेभ्यो दानं विद्याविशेषत: ॥ २॥ 
१. (सान्तानिकम्‌) सन्‍्तानार्थ विवाह का इच्छुक, 
२. (यश्ष्यमाणम्‌) यज्ञ करने का इच्छुक, ३. (अध्वगम्‌) 
मार्ग में चलने वाला, ४. (सर्ववेदसम्‌) सर्वस्व दान में देने 
वाला, ५-७. (गुर्वर्थ पितृमात्रर्थम्‌) गुरु, पिता, माता के 
लिए धन चाहने वाला ८. (स्वाध्यायार्थी ) पढ़ने का 
इच्छुक, ९. (उपतापिनः ) रोगी या आपदग्रस्त (एतान्‌ 
नव स्नातकब्राह्मणान्‌) इन नौ स्नातक ब्राह्मणों को 
(धर्मभिक्षुकान्‌ विद्यात्‌) धर्मभिक्षुक समझे, और 
(एतेभ्य:) इन्हें (निःस्वेभ्य:ः» धनाभाव होने पर 
(विद्याविशेषतः ) विद्या-विशेष को देखकर (दानं देयम्‌ ) 
[कम-अधिक, उत्कृष्ट निम्न यथायोग्य] दान देना 
चाहिए॥ १-२॥ 
*एतेभ्यो हि द्विजाग्रेभ्यो देयमन्नं सदक्षिणम्‌ । 
इतरेभ्यो बहिर्वेदिः कृताननं देयमुच्यते॥ ३॥ 
(एतेभ्य: द्विज-अग्रेभ्यः ) इन नौ ब्राह्मण स्नातकों को 
(सदक्षिणम्‌+अन्नं देयम्‌ ) वेदी अर्थात्‌ चौके में बुलाकर 
पक्‍वान्न देना चाहिए, और (इतरेभ्यः ) अन्य ब्राह्मणों को 
(बहिः वेदिः कृताननं देयम्‌+उच्यते ) वेदि के बाहर 
पक्‍्वान्न देने का विधान है॥ ३॥ 
*सर्वरत्नानि राजा तु यथाईं प्रतिपादयेत्‌। 
ब्राह्मणान्वेदविदुषो यज्ञार्थ चेव दक्षिणाम्‌॥ ४॥ 


(राजा तु) राजा को (वेदविदुष: ब्राह्मणान्‌ ) वेद 
के विद्वान्‌ ब्राह्मणों को (सर्वरत्नानि) सब प्रकार के रत्न 
(च) और (यज्ञार्थ दक्षिणाम्‌) यज्ञ के लिए दक्षिणा रूप 
में धन (यथाई प्रतिपादयेत्‌ ) यथाशक्ति, दान में देने 
चाहिएं॥ ४॥ 

*कृतदारो5परान्दारान्भिक्षित्वा योइधिगच्छति। 
रतिमात्र॑ फलं तस्य द्रव्यदातुस्तु सन्‍्ततिः॥ ५॥ 

(कृतदारः यः) एक बार विवाहित जो ब्राह्मण 
(भिक्षित्वा) भिक्षा में धन लेकर (अपरान्‌ दारान्‌ 
अधिगच्छति ) दूसरा विवाह करता है (तस्य रतिमात्र 
'फलम्‌) उसे मात्र सम्भोग का ही फल मिलता है, क्योंकि 
(सन्ततिः तु द्रव्यदातुः ) उस स्त्री में उत्पन्न सन्‍्तान तो धन 
देने वाले की होती है ॥ ५॥ 

*धनानि तु यथाशक्ति विप्रेषु प्रतिपादयेत्‌। 
वेदवित्सु विविक्तेषु प्रेत्य स्वर्ग समएनुते ॥ ६॥ 

जो मनुष्य (वेदवित्सु विविक्तेषु विप्रेषु ) वेद के वेत्ता, 

गृहत्यागी विद्वानों को (यथाशक्ति धनानि प्रतिपादयेत्‌ ) 

यथाशक्ति धनादि का दान करता है, वह (प्रेत्य स्वर्ग 

समशएनुते) मरने के बाद स्वर्ग को प्राप्त करता है ॥ ६॥ 

सोमयज्ञ का विधान-- 

*यस्य त्रिवार्षिकं॑ भक्‍तं पर्याप्त भृत्यवृत्तये। 
अधिकं वापि विद्येत स सोम॑ पातुमरहति ॥ ७॥ 

(यस्य भृत्यवृत्तये) जिसके पास परिवार के पालन- 
पोषण के लिए (त्रिवार्षिकं पर्याप्त भक्तम्‌) तीन वर्ष तक 
पर्याप्त रहने वाला अन्न है (वा-अपि) अथवा (अधिक 
विद्येत) इससे अधिक है (सः) वही व्यक्ति (सोम॑ 


एकादश अध्याय 


पातुम्‌ू+अर्हति ) सोम पीने अर्थात्‌ सोमयज्ञ करने का 
अधिकारी है॥ ७॥ 
*अतः स्वल्पीयसि द्रव्ये यः सोम॑ पिबति द्विज:। 
स पीतसोमपूर्वोडपि न तस्याणोति तत्फलम्‌॥ ८ ॥ 
(अतः स्वल्पीयसि द्रव्ये) इससे [| ११.७] कम अन्न 
होने पर (यः द्विज: सोम पिबति ) जो द्विज सोमयज्ञ करता 
है (सः) वह (पीतसोमपूर्व:+अपि तस्य फलं न 
आप्नोति) पहले किये हुए सोमयज्ञ सहित उसके फल 
को प्राप्त नहीं करता॥ ८ ॥ 
*शक्तः परजने दाता स्वजने दुःखजीविनि। 
मध्वापातो विषास्वाद: स धर्मप्रतिरूपक: ॥ ९॥ 
(शक्तः ) जो दान देने में सलंग्न व्यक्ति (स्वजने 
दुःखजीविनि ) अपने परिवार वालों के दुःखित रहते हुए 
(परिजने दाता) दूसरों को दान देता है, उसका दान 
(मध्वापात: विष+आस्वादः ) पहले शहद के समान मीठा 
और बाद में विष के समान कड़वा है, और (सः) वह 
( धर्मप्रतिरूपक: ) धर्म का पाखण्डी है ॥ ९॥ 
*भत्यानामुपरोधेन यत्करोत्योध्वदेहिकम्‌। 
तद्धवत्यसुखोदक जीवतश्च मृतस्य च॥ १०॥ 
जो मनुष्य ( भृत्यानाम्‌+उपरोधेन ) स्त्री-पुत्र आदि 
पालनीय जनों को पीड़ा में रखकर (ओर्ध्वदेहिकं करोति) 
परलोक-सुख की भावना से दान आदि करता है (तत्‌) 
वह दान (जीवतः च मृतस्य ) जीवित अवस्था में और 
मृत्यु के बाद में भी ( असुखोदर्क भवति) दुःखदायक 
सिद्ध होता है ॥ १० ॥ 
यज्ञार्थ बलात्‌ भी धन लावे-- 
*यज्ञश्चेत्प्रतिरुद्धः स्थादेकेनाड्भेन यज्वन: । 
ब्राह्मणस्य विशेषेण धार्मिके सति राजनि॥ ११॥ 
*यो वेश्यः स्याह्नहुपशुहीनक्रतु रसोमप: । 
कुटुम्बात्तस्य तद्‌ द्रव्यमाहरेद्यज़्सिद्धये ॥ १२॥ 
(चेत्‌ ) यदि (यज्वनः ) किसी यज्ञ करने वाले का 
(विशेषेण ब्राह्मणस्य ) विशेषत: ब्राह्मण का (एकेन+ 
अड्जेन) एक अड् के अभाव में [ धनाभाव में ] (यज्ञः 
प्रतिरुद्धः स्थात्‌ ) यज्ञ पूर्ण होने से रह जाये तो (धार्मिके 

राजनि सति) धार्मिक राजा के होते हुए (यः) जो 
(हीनक्रतु:+असोमप: बहुपशु: स्यात्‌) यज्ञादि न करने 
वाला, सोमयज्ञ से हीन और बहुत पशु-सम्पत्ति वाला वैश्य 
होवे (तस्य कुट॒ुम्बात्‌) उसके परिवारनच्घर से 
(यज्ञसिद्धये तत्‌ द्रव्यम+आहरेत्‌ ) यज्ञ की पूर्णता के लिए 
[बलातू भी] धन ले आवे॥ ११-१२॥ 
*आह रेत्त्रीणि वा द्वे वा काम॑ शूद्रस्य वेश्मन: । 
न हि शूद्रस्य यज्ञेषु कश्चिदस्ति परिग्रह: ॥ १३॥ 
(द्वे वा त्रीणि) दो या तीन अज्ों से यदि यज्ञ पूरा 
न हो पा रहा हो तो (शूद्रस्थ वेश्मन: कामम्‌ आहरेत्‌) शूद्र 
के घर से इच्छानुसार धन [बलात्‌ भी] ले आवे (हि) 
क्योंकि (शूद्र॒स्य यज्ञेषु परिग्रह: न अस्ति) शूद्र का यज्ञों 
से कोई सम्बन्ध नहीं है ॥ १३॥ 
*यो5नाहिताग्नि: शतगुरयज्वा च सहस्त्रगुः । 
तयोरपि कुट॒म्बाभ्यामाहरेदविचारयन्‌॥ १४॥ 
(यः ) जो मनुष्य (शतगुः अनाहिताग्नि:) सौ गौओं 
का स्वामी होते हुए भी पञ्चयज्ञ आदि न करता हो (च्व) 
और (सहस्त्रगुः अयज्वा ) हजार गौओं का स्वामी होते 
हुए भी बड़े यज्ञ न करता हो उनके घर से भी ( अविचार- 
यन्‌ आहरेत्‌) बिना विचारे बलातू धन ले आवे॥ १४॥ 
*आदाननित्याच्चादातुराहरेदप्रयच्छत: । 
तथा यशोउस्य प्रथते धर्मश्चेव प्रवर्धते ॥ १५ ॥ 
(आदाननित्यात्‌) सर्वदा दान लेने वाले (च) और 
(अदातुः ) स्वयं कभी दान न देने वाले (अप्रयच्छतः ) 
और मांगने पर भी दान न देने वाले ब्राह्मण के घर से 
(आहरेत्‌) बलपूर्वक धन ले आवे (तथा) इस प्रकार 
करने से (अस्य) धन लाने वाले का (यश्ञः प्रथते ) यश 
बढ़ता है (च) और (धर्म: एव प्रवर्धते ) धर्म की भी वृद्धि 
होती है॥ १५॥ 
भ्रूखा व्यक्ति कहीं से थोजन प्राप्त कर ले-- 
*तथेव सप्तमे भक्ते भक्तानि षडनशए्नता। 
अश्वस्तनविधानेन हर्तव्यं हीनकर्मण: ॥ १६॥ 
जिसको (भक्‍्तानि षड्+अनश्नता ) छह समय 
तक>भोजन अर्थात्‌ तीन दिन तक भोजन न मिला हो 

(तथेव सप्तमे भक्ते ) और उसी प्रकार यदि सातवें भोजन- 
समय भी भोजन न मिले तो (हीनकर्मणः ) नीच कर्म 
करने वाले मनुष्य के यहाँ से भी (अश्वस्तन-विधानेन 
हर्तव्यम्‌) एक दिन का भोजन चोरी से या बलपूर्वक भी 
ले आवे॥ १६॥ 
*खलाक्ष्षेत्रादगाराद्वा यतो वाउप्युपलभ्यते। 
आख्यातव्यं तु तत्तस्मे पृच्छते यदि पृच्छति॥ १७॥ 
पूर्वोक्त [११.१६] अवस्था में (खलातू्‌ क्षेत्रात्‌+ 
अगारात्‌ वा यतः अपि+उपलभ्यते ) खलिहान से, खेत 
से, घर से अथवा कहीं से भी भोज्यान्न मिलता है, तो ले 
आवे (यदि पृच्छति ) यदि धान्यस्वामी पूछता है कि-- 
“तूने चोरी क्‍यों की ? तो (तस्मै पृच्छते ) उसके पूछने पर 
(तत्‌ आख्यातव्यम्‌) अपनी स्थिति को बता दे कि *मैं 
तीन दिन से भूखा हूं, ' इस प्रकार भोजन लेने वाला 
दोषभागी नहीं होता ॥ १७॥ 
*ब्राह्मणस्वं न हर्तव्यं क्षत्रियेण कदाचन। 
दस्युनिष्क्रिययोस्तु स्वमजीवन्‌ हर्तुमहति॥ १८॥ 
किन्तु पूर्वोक्त अवस्था में भी [११.१६-१७] 
( क्षत्रियेण ब्राह्मणस्वं कदाचन न हर्तव्यम्‌) क्षत्रिय को 
ब्राह्मण का धन कभी नहीं लाना चाहिए (तु) परन्तु 
(अजीवन्‌ ) जीने की अवस्था मुश्किल होने पर क्षत्रिय 
(दस्यु-निष्क्रिययो: ) वर्णों से बहिष्कृत और धर्मक्रियाओं 
में उपेक्षाभाव रखने वाले लोगों के यहां से (हर्तुम+अर्हति ) 
बलपूर्वक धन ला सकता है॥ १८॥ 
दुष्टों से धन छीनकर श्रेष्टों को देने में पृुण्य-- 
*यो5साधुभ्यो5र्थमादाय साधुभ्य: सम्प्रयच्छति। 
स कृत्वा प्लवमात्मानं सन्‍्तारयति तावुभो ॥ १९॥ 
(यः ) जो मनुष्य ( असाधुभ्य: अर्थम+आदाय ) दुष्ट 
लोगों से धन छीनकर (साधुभ्य: सम्प्रयच्छति ) श्रेष्ठ लोगों 
को देता है (सः ) वह (आत्मनं प्लवं कृत्वा) अपने को 
नौका के समान बनाकर (तौ+उभो सन्तारयति ) उन दोनों 
को अर्थात्‌ जिसका धन लाया गया है और जिसको दिया 
है, दुःख से पार उतार देता है ॥ १९॥ 
*यद्धनं यज्ञशीलानां देवस्वं तद्विदुर्ब॒धा: । 
अयज्वनां तु यद्वित्तमासुरस्वं तदुच्यते॥ २०॥ 


मनुस्मृति 


(यज्ञशीलनां यत्‌ धनम्‌) प्रतिदिन यज्ञ करने वालों 
का जो धन है (तत्‌ बुधा: देवस्वं विदु:) उसको विद्वान्‌ 
लोग “देवताओं का धन' कहते हैं, और ( अयज्वनां यत्‌ 
वित्तम) यज्ञ न करने वालों का जो धन है (तत्‌ आसुरस्वम्‌ 
उच्यते) उसको ' असुरों का धन कहते हैं ॥ २०॥ 

भूख से पीड़ित ब्राह्मण की राजा जीविका आदि निश्चित 
कर दे-- 
*न तंस्मिन्धारयेहण्डं धार्मिक: पृथिवीपतिः। 
क्षत्रियस्थ हि बालिश्याद्‌ ब्राह्मण: सीदति क्षुधा॥ 
२१२॥ 

( धार्मिक: पृथिवीपतिः ) धार्मिक राजा (तस्मिन्‌ ) 
उस बलपूर्वक धन लाने वाले [११.१९] को (दण्डं न 
धारयेत्‌) दण्डित न करे (हि) क्‍योंकि ( क्षत्रियस्य 
बालिश्यात्‌) राजा की मूर्खता के कारण ही (ब्राह्मण: 
क्षुधा सीदति) ब्राह्मण भूख से पीड़ित होता है अर्थात्‌ 
वस्तुतः ब्राह्मण को भोजनादि देना राजा का दायित्व है, 
यदि इसे कोई अन्य व्यक्ति चोरी आदि के द्वारा पूरा करता 
है, तो राजा उसे यह समझकर दण्ड न दे कि वह "तेरे 
दायित्व को पूरा कर रहा है '॥ २१॥ 

*तस्य भृत्यजनं ज्ञात्वा स्वकुट॒म्बान्महीपति:। 
श्रुतशीले च विज्ञाय वृत्ति धर्म्याँ प्रकल्पयेत्‌॥ २२॥ 

(महीपतिः ) राजा ( तस्य भृत्यजनं ज्ञात्वा) उस भूख 
से पीड़ित ब्राह्मण के परिवार के सदस्यों को देखकर (चर) 
और ( श्रुत-शीले विज्ञाय ) उसकी विद्या एवं स्वभाव को 
जानकर, तदनुसार ( धर्म्याँ वृत्तिं प्रकल्पयेत्‌) उसकी 
धर्मयुक्त जीविका निश्चित कर दे॥ २२॥ 

*कल्पयित्वाउ5स्य॒वृत्ति च रक्षेदेने समन्ततः। 
राजा हि धर्मषड़्भागं यस्मात्प्राप्नोति रक्षितात्‌॥ २३॥ 

(च) और (अस्य वृत्ति कल्पयित्वा ) इस ब्राह्मण 
की जीविका नियत करके (एनं समन्ततः रक्षेत्‌) इसकी 
सब भांति रक्षा करे (हि) क्योंकि (रक्षितात्‌) उस ब्राह्मण 
की रक्षा करने से ( राजा यस्मात्‌ धर्मषड्भागं प्राप्नोति ) 
राजा उसके धर्म के छठे भाग के पुण्य को प्राप्त करता 
है॥ २३॥ 


एकादश अध्याय 


शूद्र से भिक्षा नहीं-- 
*न यज्ञार्थ धनं शूद्राद्विप्रो भिक्षेत्र कर्हिचित्‌। 
यजमानो हि भिक्षित्वा चण्डालः प्रेत्य जायते॥ २४॥ 
(विप्र: ) ब्राह्मण (यज्ञार्थम्‌) यज्ञ के लिए (शूद्रात्‌ 
कर्दिचित्‌ न भिक्षेत ) शूद्र से कभी भी भिक्षा न मांगे (हि) 
क्योंकि (भिक्षित्वा) शूद्र से भिक्षा मांगकर (यजमानः ) 
यज्ञ करने वाला ब्राह्मण ( प्रेत्व चण्डाल: जायते ) मरकर 
“चण्डाल ' बनता है॥ २४॥ 
यज्ञ के धन को स्वार्थ के लिए प्रयोग करने वाला पापी-- 
*यज्ञार्थमर्थ भिक्षित्वा यो न सर्व प्रयच्छति। 
सयाति भासतां विप्र: काकतां वा शतं समा: ॥ २५॥ 
(यज्ञार्थम+अर्थ भिक्षित्वा) यज्ञ के लिए धन की 
भिक्षा लेकर (यः सर्व न प्रयच्छति ) जो सारे धन को 
यथार्थ में यज्ञार्थ व्यय नहीं करता है (सः ) वह (विप्रः ) 
ब्राह्मण (शतं समाः भासतां वा काकतां याति) सौ वर्ष 
पर्यन्त गिद्ध या कौवे का जन्म पाता है ॥ २५ ॥ 
*देवस्वं ब्राह्मणस्वं वा लोभेनोपहिनस्ति यः। 
सपापात्मा परे लोके गृश्रोच्छिषप्टन जीवति॥ २६॥ 
(यः) जो मनुष्य (देवस्वं वा ब्राह्मणस्वम्‌) 
देवताओं के धन अथवा ब्राह्मणों के धन को (लोभेन+ 
उपहिनस्ति) लोभवश अपने लिए प्रयोग करता है (सः 
पापात्मा ) वह पापी (परे लोके ) अगले जन्म में (गृश्न- 
उच्छिष्टेन जीवति) गिद्धों की झूठन खाकर जीता 
है॥ २६॥ 
*दृष्टिं बेश्वानरीं नित्यं निर्वपेदब्दपर्यये। 
क्लृप्तानां पशुसोमानां निष्कृत्यर्थमसम्भवे॥ २७॥ 
मनुष्य ( क्लृप्तानां पशुसोमानाम्‌+असंभवे ) शास्त्र- 
विहित पशुयज्ञों के न करने पर (निष्कृत्यर्थभम) उसके 
प्रायश्चित्त हेतु (अब्दपर्यये ) नववर्ष के आरम्भ में (नित्य॑ 
वेश्वानरीम्‌ इष्टिं निर्वषेत्‌) सदा वैश्वानर यज्ञ किया 
करे॥ २७॥ 
अनापत्‌ काल में आपत्काल के धर्मों का फल नहीं-- 
*आपत्कल्पेन यो धर्म कुरुतेडनापदि द्विज:। 
स नाप्नोति फल तस्य परत्रेति विचारितम्‌॥ २८ ॥ 

(यः द्विजः ) जो द्विज (अनापदि ) अनापत्‌ काल में 
(आपत्कल्पेन धर्म कुरुते) आपत्‌काल के समान 
धर्मकार्यों को करता है (सः) वह (परत्र) परजन्म में 
(तस्य फलं न+आप्नोति ) उसके फल को नहीं प्राप्त करता 
है (इति विचारितम्‌) यह विचारी हुई बात है ॥ २८ ॥ 
*विशवेश्च देवे: साध्येश्च ब्राह्मणेश्च महर्पिभि: । 
आपत्सु मरणाद्धीतेर्विधे: प्रतिनिधि: कृत: ॥ २९॥ 

(विश्वेः देवे: साध्ये: ब्राह्मणे: च महर्षिभि: ) सभी 
देवताओं, साध्यों, ब्राह्मणों और महर्षियों ने (मरणात्‌ 
भीतेः ) मृत्यु के डर से डरकर ( आपत्सु विधे: प्रतिनिधि: 
कृतः ) आपत्काल में ही मुख्यविधान के स्थान पर 
प्रतिनिधि धार्मिक कार्य किये हैं अर्थात्‌ अनापत्‌काल में 
नहीं ॥ २९॥ 

*प्रभु: प्रथमकल्पस्य यो5नुकल्पेन वर्तते। 
न सांपरायिक तस्य दुर्मतेविद्यते फलम्‌॥ ३०॥ 

(यः ) जो मनुष्य ( प्रभु: प्रथमकल्पस्य ) समर्थ होते 
हुए भी अनापत्‌ काल में, प्राथमिक रूप से विहित धर्म 
कार्यो को न करके (अनुकल्पेन वर्तते ) गौण अर्थात्‌ 
आपत्काल के धर्मकार्यों को करता है (तस्य दुर्मतेः) उस 
दुष्टबुद्धि मनुष्य को (तस्य सांपरायिकं फल॑ न विद्यते ) 
उस धर्मकार्य का परलोक में प्राप्तज्य अभ्युदय रूप और 
पापनाश रूप फल नहीं मिलता ॥ ३०॥ 
ब्राह्मण अपराधियों को स्वयं दण्ड दे-- 

*न ब्राह्मणो5वेदयेत किंचिद्राजनि धर्मवित्‌। 
स्ववीर्येणेव ताउिछष्यान्मानवानपकारिण: ॥ ३१॥ 

(धर्मवित्‌ ब्राह्मण:) धर्म का ज्ञाता ब्राह्मण 
(किंचित्‌) किसी के किसी अपराध को (राजनिन 
अवेदयेत ) राजा से न कहे, किन्तु (तान्‌ अपकारिण: 
मानवान्‌) उन बुरा करने वाले मनुष्यों को (स्ववीर्येण+ 
एव शिष्यात्‌) अपनी शक्ति से ही दण्डित या अनुशासित 
करे॥ ३१॥ 

*स्ववीर्याद्राजवीर्याच्य॒स्ववीर्य बलवत्तरम्‌। 
तस्मात्स्वेनेव वीर्येण निगृह्लीयादरीन्द्रिज:॥ ३२॥ 
(स्ववीर्यात्‌ च राजवीर्यात्‌) [ब्राह्मण के लिए] 

अपनी शक्ति और राजा की शक्ति की तुलना में (स्ववीर्य॑ 
बलवत्तरम्‌) अपनी शक्ति ही अधिक बलवती होती है 
(तस्मात्‌) इसीलिए (द्विजः) ब्राह्मण (स्वेन+एव 
वीर्येण ) अपनी ही शक्ति से ( अरीन्‌ निगृह्लीयात्‌) शत्रुओं 
को वश में करे या दण्डित करे ॥ ३२॥ 
*अ्रुतीरथर्वाड्रिरसी: कुर्यादित्यविचारयन्‌। 
वाक्‌शस्त्रं वे ब्राह्मणस्य तेन हन्यादरीन्‌ द्विज: ॥ ३३ ॥ 
ब्राह्मण (अथर्वा-आड्रिरसी: श्रुतीः अविचारयन्‌ 
कुर्यात्‌) अथर्ववेद में अज्धिरा के द्वारा कही हुई ऋचाओं 
को अपनी आपत्ति को दूर करने के लिए शत्रुओं पर तुरन्त 
प्रयोग करे, यतो हि (ब्राह्मणस्य वे वाक्‌शस्त्रम्‌) ब्राह्मण 
का वाणी ही शस्त्र है, इसलिए (द्विजः) ब्राह्मण (तेन 
अरीन्‌ हन्यात्‌ ) उससे शत्रुओं को मारे ॥ ३३ ॥ 
*क्षत्रियो बाहुवीयेण तरेदापदमात्मन:। 
धनेन वेश्यशूद्रौ तु जपेहोमिद्विजोत्तम: ॥ ३४॥ 
( क्षत्रिय: आत्मन: आपदम ) क्षत्रिय अपनी आपत्ति 
को (बाहुवीर्येण तरेत्‌) बाहुबल से दूर करे, और 
(वैश्यशूद्रो तु धनेन ) वैश्य तथा शूद्र धन की सहायता से, 
एवं (द्विजोत्तमः ) ब्राह्मण (जपै: होमैः ) जपों एवं यज्ञों 
से आपत्तियों को दूर करे॥ ३४॥ 
*विधाता शासिता वक्ता मेत्रो ब्राह्मण उच्यते। 
तस्मे नाकुशल  ब्रूयान्न शुष्कां गिरमी रयेत्‌॥ ३५ ॥ 
(ब्राह्मण: ) ब्राह्मण (विधाता) धर्मों का विधान 
करने वाला, (शासिता ) शिष्य आदि को शिक्षा देने वाला, 
(वक्ता ) वेदादि का प्रवचन करने वाला और (मैत्रः 
उच्यते ) सबका मित्र-हितैषी होता है, इसलिए (तस्मे 
अकुशलं न ब्रूयात्‌) उसको बुरा वचन नहीं कहना चाहिए, 
तथा (न शुष्कां गिरम+ई रयेत्‌) न रूखी वाणी बोलनी 
चाहिए॥ ३५॥ 
यज्ञ के अनधिकारी लोग-- 
*न वे कन्या न युवतिरननाल्पविद्यो न बालिश:। 
होता स्यादग्निहोत्रस्य नात्तों नासंस्कृतस्तथा ॥ ३६॥ 
(न वे कन्या, न युवति:, न+अल्पविद्य:, न 
बालिशः ) न तो कन्या, न युवती, न थोड़ा पढ़ा हुआ, न 

मूर्ख, (न+आर्त: तथा न+असंस्कृतः ) न रोगी, न संस्कारों 
से हीन व्यक्ति (अग्निहोत्रस्थ होता स्यात्‌) यज्ञ 
करें ॥ ३६॥ 
*नरके हि पतन्त्येते जुहन्तः स च यस्य तत्‌। 
तस्माद्वेतानकुशलो होता स्याद्वेदपारग: ॥ ३७॥ 
(एते) ये [ ११.३६] (च) तथा (यस्य तत्‌ जुहन्तः 
सः ) जिसका हवन करते हैं वे (नरके हि पतन्ति) नरक 
में जाते हैं (तस्मात्‌) इसलिए (बैतान-कुशलः ) यज्ञकर्म 
के विस्तृत ज्ञाता और (वेदपारगः ) वेदों के विद्वान्‌ को ही 
(होता स्थात्‌) यज्ञ करने वाला होना चाहिए ॥ ३७॥ 
*प्राजापत्यमदत्त्वाउश्वमग्न्याधेयस्य दक्षिणाम्‌। 
अनाहिताग्निर्भवति ब्राह्मणो विभवे सति ॥ ३८ ॥ 
(विभवे सति ब्राह्मण: ) धन होने पर भी जो ब्राह्मण 
(अग्न्याधेयस्य ) अग्निहोत्र में (प्राजापत्यम्‌ अश्वं 
दक्षिणाम्‌ अदत्त्वा) प्रजापति देवता वाली अश्व की 
दक्षिणा नहीं देता, वह (अनाहिताग्नि: यज्ञेः भवति ) 
उसका यज्ञ निष्फल होता है अर्थात्‌ यज्ञ के फल को नहीं 
प्राप्त करता ॥ ३८ ॥ 
*पुण्यान्यन्यानि कुर्वीत श्रद्दधानो जितेन्द्रिय: । 
न त्वल्पदक्षिणेय्यज्ञे्यजेतेह कथज्जन॥ ३९॥ 
( श्रद्दधधानः जितेन्द्रियः) [ धनाभाव होते हुए] 
श्रद्धालु, जितेन्द्रिय मनुष्य ( अन्यानि पुण्यानि कुर्वीत ) 
दूसरे पुण्यदायक कार्य कर ले (तु) परन्तु (इह कथंचन ) 
इस संसार में रहते हुए कभी भी (अल्पदक्षिणै: यज्ञै: न 
यजेत ) कम दक्षिणा वाले यज्ञ न करवाये॥ ३९॥ 
*इन्द्रियाणि यशः स्वर्गमायु: कीर्ति प्रजा: पशून्‌। 
हन्त्यल्पदक्षिणो यज्ञस्तस्मान्नाल्‍्पधनो यजेतू॥ ४० ॥ 
क्योंकि (अल्पदक्षिण:ः यज्ञ: ) कम दक्षिणा वाला 
यज्ञ (इन्द्रियाणि, यश:, स्वर्गम्‌ू+आयु:, कीर्ति, प्रजा:, 
पशून्‌ हन्ति) इन्द्रियों, प्रसिद्धि, स्वर्ग, आयु, मरने के बाद 
का यश, सन्‍्तान और पशुओं को नष्ट कर देता है (तस्मात्‌) 
इस कारण ( अल्पधनः न यजेत्‌) थोड़े धन वाले को कभी 
अल्पदक्षिणावाला यज्ञ नहीं कराना चाहिए ॥ ४० ॥ 

*“अग्निहोत्र्यपविध्याग्नीन्ब्राह्णपः कामकारतः । 
चान्द्रायणं चरेन्मासं वीरहत्यासमं हि तत्‌॥ ४१॥ 

( अग्निहोत्री ब्राह्मण:ः) जो अग्निहोत्री ब्राह्मण 
(कामकारतः ) जानबूझकर (अग्नीन्‌+अपविध्य ) 
अग्निहोत्र नहीं करता, वह (मासं चान्द्रायणं चरेत्‌ ) एक 
मास तक चान्द्रायण व्रत [ १९.२१६] करे (हि) क्योंकि 
(तत्‌ वीरहत्यासमम्‌) वह अग्निहोत्र का त्यागना पुत्रहत्या 
के समान कार्य है ॥ ४१॥ 

*ये शूद्रादधिगम्यार्थमग्निहोत्रमुपासते। 
ऋत्विजस्ते हि शूद्राणां ब्रह्मवादिषु गर्हिता ॥ ४२॥ 

(ये) जो ऋत्विक्‌ (शूद्रात्‌ अर्थभम्‌ अधिगम्य ) शूद्र 
से धन लेकर (अग्निहोत्रम>उपासते ) यज्ञ करते-कराते 
हैं (ते हि शूद्राणाम्‌ ऋत्विजः ) वे शूद्रों के 'ऋत्विज्‌! 
कहलाते हैं और वे (ब्रह्मवादिषु गर्हिताः ) वेदपाटियों में 
निन्दित माने जाते हैं ॥ ४२ ॥ 

*तेषां सततमज्ञानां वृषलाग्न्युपसेविनाम्‌। 
पदा मस्तकमाक्रम्य दाता दुर्गाणि संतरेत्‌॥ ४३॥ 

(वृषल-अग्नि-उपसेविनाम्‌ ) शूद्रों से धन लेकर 
अग्निहोत्र करने-कराने वाले (सततम्‌+अज्ञानाम्‌ ) उन 
महा अज्ञानियों के (मस्तकं पदा आक्रम्य ) मस्तक पर 
पैर रखकर (दाता दुर्गाणि संतरेत्‌) दान देने वाला शूद्र 
दुःखों को पार कर जाता है अर्थात्‌ उस यज्ञ का पुण्यफल 
शूद्र तो ले लेता है किन्तु यज्ञकर्त्ता फलहीन रह जाता 
है ॥ ४३ ॥ 

प्रक्षिप्तानुशीलन-- ११.१ से ४३ श्लोक तक निम्न 
' आधारों' के अनुसार प्रक्षिप्त हैं-- 

१. प्रसंगविरोध-- ( १) पूर्वापर प्रसंग से विरुद्ध होने 
के कारण ये श्लोक प्रक्षिप्त हैं। १०.१३२१ में प्रायश्चित्त का 
प्रसंग प्रारम्भ हुआ था और वह क्रम ११.४४ से जुड़ता 
है तथा उसी श्लोक से यह प्रसंग आगे चलता है । इस बीच 
में आने वाले इन १-४३ श्लोकों ने उस प्रसंग को भंगकर 
दिया है, अत: ये प्रसंगविरुद्ध हैं। (२) १०.१३१ से ११.१ 
की तथा ११.४४ से ११.४३ श्लोक की प्रसंग की दृष्टि 
से कोई संगति नहीं जुड़ती। यह असंगति भी इन्हें 
प्रसंगविरुद्ध सिद्ध करती है। 

२. अन्तर्विरोध--( १) १.८८; ७.७९, ८२, ८३; 
१०.७०-७६, आदि श्लोकों में सभी ब्राह्मणों को समान 
रूप से दान लेने का अधिकार हो चुका है। 'दान लेना! 
ब्राह्मणमात्र का विहित कर्त्तव्य उक्त है, फिर यहां कुछ 
ही ब्राह्मणों को [ १-२] धर्मभिक्षु की संज्ञा देकर दान का 
विधान करने की आवश्यकता ही नहीं रहती। १-४, ६ 
ए्लोकों में यह विशिष्ट और भिन्नव्यवस्था, जैसे--कुछ को 
वेदी के अन्दर बुलाकर दान देना, कुछ को वेदी से बाहर 
आदि पूर्वोक्त व्यवस्था से भिन्न होने से विरुद्ध है। (२) 
५ वें एलोक में द्वितीय विवाह का विधान ५.१६७-१६८ 
में उक्त "एक समय में एक ही विवाह ' के विधान से 
विरुद्ध है। (३) १०.७६; ११.१९४ श्लोकों में ब्राह्मणों 
के लिए श्रेष्ठ व्यक्तियों से ही दान लेने का निर्देश है, अग्रेष्ठों 
से दान लेने पर प्रायश्चित्त का विधान है। १६, १९ श्लोकों 
में अश्रेष्ठों से धन लेने का विधान और १३-१६, १९ श्लोकों 
में अपराध विधि द्वारा धनग्रहण करने का विधान उक्त 
श्लोकों के विरुद्ध है। (४) मनुस्मृति के यज्ञप्रसंगों-- 
२.६९, ५१००, १०८; ३.६७-११५८, २८७०-२८६; ४.२१- 
२५; ६.४-१२ में कहीं भी सोमयज्ञ और वैश्वानरयज्ञ का 
विधान मनु ने नहीं किया है। यहां अप्रासंगिक रूप से 
उनका उल्लेख और गलत-ठीक सब विधियों से उनका 
सम्पादन करने का कथन आदि बातें भिन्न व्यवस्था होने 
के कारण विरुद्ध हैं। (५) ३७ वें में नरक की मान्यता 
मनुविरुद्ध है [ देखिए ४.९१; १२.७५-८० श्लोकों पर 
समीक्षा] (६) थोड़े धन से यज्ञ न करने का विधान 
[श्लोक ७, ८] भी मनुसम्मत नहीं है। मनु ने तो ६.५, 
११९ में नीवार आदि से भी यज्ञ करने का निर्देश दिया है। 
(७) २.१०५-१०६ श्लोकों में यज्ञ जैसे कर्म को सर्वदा- 
सर्वथा पुण्यदायक माना है, यहाँ ८.३८-४० श्लोकों में 
अल्पधन वाले और अल्पदक्षिणा वाले यज्ञों से हानि का 
कथन करना उनके विरुद्ध है। (८) ३६-३७ में कन्या, 
स्त्री आदि के लिए यज्ञ का निषेध ९.२८, ९६, ११ श्लोकों 
के विरुद्ध है । जिन श्लोकों में स्त्रियों के लिए सभी प्रकार 
के धर्मकार्यों का पुरुषों के समान विधान किया है। (९) 
२७ वें श्लोक में पशुयज्ञ का विधान मनु के विरुद्ध विधान 
है। मनु सर्वहिंसाविरोधी हैं। [ देखिए ४. २६-२८ पर 

समीक्षा ] । (१०) ब्राह्मणों को ११-१७, १९-२१ श्लोकों 
में चोरी से और बलपूर्वक धन लेने का विधान २.१६१; 
८.३०२, ३३२, ३३५-३३८, ३४४-३५१ श्लोकों के 
विरुद्ध है। इनमें ब्राह्मण के लिए किसी को पीड़ा आदि 
न देने का निर्देश है और चोरी तथा साहसकर्म करने पर 
अधिक दण्ड का विधान है। (११) ३१-३२ श्लोकों में 
ब्राह्मण को आदेश दिया है कि वह अपराधी के विषय में 
राजा से न कहकर अपने सामर्थ्य से ही उसे दण्ड दे | यह 
कथन सप्तम, अष्टम, नवम अध्यायों के विधानों से विरुद्ध 
है। जहां दण्ड देने का अधिकारी केवल राजा को ही माना 
है।इस प्रकार इस प्रसंग के अनेक श्लोक मनुविरोधी सिद्ध 
हो रहे हैं, अत: यह सारा प्रसंग ही प्रक्षिप्त है क्योंकि सभी 
श्लोक परस्पर सम्बद्ध हैं। 

३. विषयविरोध--१०.१३१ श्लोक में मनु ने अग्रिम 
विषय--प्रायश्चित्त-विधि का वर्णन करने का संकेत किया 
है और यह विषय ११.४४ से प्रारम्भ होकर ११५.२६४ तक 
चलता है। इस बीच १-४३ श्लोकों में प्रायश्चित्त विषय 
से भिन्न दान के अधिकारी, यज्ञ के विधान आदि प्रसंगों 
का वर्णन विषयविरुद्ध है। यहां प्रायश्चित्त से सम्बद्ध 
वर्णन ही विषयानुकूल कहलायेगा, जो ४४ वें से प्रारम्भ 
होता है। 

४. शैलीगत आधार-- ( १) मनु की शैली किसी भी 
विषय या प्रसंग को प्रारम्भ करने से पूर्व उसका संकेत देने 
की है। वे प्रसंग के प्रारम्भ, अन्त अथवा दोनों स्थानों पर 
विषय या प्रसंग का संकेत देते हैं। इन ४३ श्लोकों के प्रसंग 
का प्रारम्भ या अन्त में कोई संकेत नहीं है, अत: ये मनु 
की शैली के श्लोक न होकर प्रक्षिप्त हैं। (२) इस प्रसंग 
के अधिकांश श्लोकों की शैली मनु की नहीं है, जैसे-- 
३, ७, ८, १९, २०, २३-२६, २८, ३०, ३७, ४०, ४३ 
श्लोकों की शैली निराधार है। १२-१६, २१-२३, ३१-३२, 
३५, ४२-४३ श्लोकों की पक्षपातपूर्ण, १३, १९, २४, ३७, 
४१, ४३ की द्वेषपूर्ण और १२-१६, ३८-३९ की शर्तपूर्ण 
तथा २४-२६, ३७ की अप्रत्यक्ष भयप्रदर्शन की शैली है। 
मनु की शैली में ये त्रुटियां नहीं हैं। अधिकांश श्लोकों की 
शैली मनु-विरुद्ध होने के कारण यह सारा प्रसंग ही प्रक्षिप् 
है, क्योंकि शेष श्लोक भी इन शैलीविरुद्ध श्लोकों से 

सम्बद्ध हैं। 

७. अवान्तरविरोध-- १३, १६, १८, १९ श्लोकों में 
शूद्र और नीच व्यक्ति का धन यज्ञ के लिए श्रेष्ठ और 
स्वीकार्य कहा है, जबकि २४, ४२, ४३ श्लोकों में इनका 
धन यज्ञार्थ अस्वीकार्य और अशुभ माना है। इस प्रकार 
यह प्रसंग परस्पर विरोधी होने के कारण प्रश्षिप्त है। 

[ प्रायश्चित्त-सम्बन्धी-विधान ] 
प्रायश्चित्त कब किया जाता है-- 
अकुर्वन्विहितं कर्म निन्दितं च समाचरन्‌। 
प्रसक्तएचेन्द्रियार्थेषु प्रायश्चित्तीयते नर: ॥ ४४॥ 

(विहितं कर्म अकुर्वन्‌) शास्त्र में विहित कर्मों 
[यज्ञोपवीत संस्कार वेदाभ्यास (११.१९१-१९२), 
संध्योपासन, यज्ञ आदि] को न करने पर, (च्व) तथा 
(निन्दितं समाचरन्‌) शास्त्र में निन्दित माने गये कार्यों 
[बुरे कर्मों से धनसंग्रह (११.१९३) मद्यपान, हिंसा 
आदि] को करने पर (च्व) और (इन्द्रिय+अर्थेषु 
प्रसक्‍तः ) इन्द्रिय-विषयों में अत्यन्त आसकक्‍त होने 
[काम, क्रोध, मोह में आसकत होने] पर (नरः 
प्रायश्चित्तीयते ) मनुष्य प्रायश्चित्त [४७] के योग्य 
होता है ॥ ४४॥ 
अकामतः कृते पापे प्रायश्चित्तं विदुर्बुधा: । 
कामकारकृते5प्याहुरेके श्रुतिनिदर्शनात्‌॥ ४५॥ 

(बुधा: ) कुछ विद्वान्‌ (अकामतः कृते पापे 
प्रायश्चित्तं विदु:) अज्ञानवश किये गये पाप में 
प्रायश्चित्त करने को कहते हैं (एके ) और कुछ विद्वान्‌ 
( श्रुतिनिदर्शनात्‌ ) वेदों में उल्लेख होने के कारण 
(कामकारकृते+अपि आहुः ) जानकर किये गये पाप 
में भी प्रायश्चित्त करने को कहते हैं ॥ ४५ ॥ 

अनुशीलन--यजु० ३९.१२ में प्रायश्चित का 
उल्लेख हुआ है-- 
“'निष्कृत्ये स्वाहा प्रायश्चित्त्ये स्वाहा भेषजाय स्वाहा। 

अर्थात्‌--'' (निष्कृत्त्ये) निवारण के लिए (स्वाहा) 
सत्यक्रिया, (प्रायश्चित्त्ये) पापनिवारण के लिए 
(स्वाहा) सत्यक्रिया और (भेषजाय) सुख के लिए 

(स्वाहा) सत्यक्रिया को सदा प्रयोग करें ।'! 

(महर्षि दयानन्द भाष्य) 
अकामत: कृतं पाप॑ वेदाभ्यासेन शुध्यति। 
कामततस्तुकृतं मोहात्प्रायश्चित्ते: पृथग्विधे: ॥ ४६ ॥ 

(अकामतः कृतं पापम्‌) अनिच्छापूर्वक किया 
गया पाप (वेदाभ्यासेन शुध्यति ) वेदाभ्यास, तदनुसार 
बार-बार चिन्तन-मनन, आचरण से शुद्ध होता है, पाप 
की भावना नष्ट होकर आत्मा अवित्र होती है (मोहात्‌ 
कामतः तु कृतम) आसक्त से इच्छापूर्वक किया गया 
पाप भाव [पापफल नहीं] (पृथक्‌-विधेः 
प्रायश्चित्ते:) अनेक प्रकार के प्रायश्चित्तों के 
[११.२११-२२६] करने से शुद्ध होता है ॥ ४६ ॥ 
प्रायश्चित्त का अर्थ-- 
प्रायो नाम तपः प्रोक्तं चित्त निश्चय उच्यते। 
तपोनिशए्चयसंयुक्‍तं प्रायश्चित्तमिति स्मृतम्‌॥ ४७॥ 

(“प्रायः ' नाम तपः प्रोक्तम्‌) ' प्राय: ' तप को 
कहते हैं और (चित्त निश्चय: उच्यते ) “चित्त ' निश्चय 
को कहते हैं (तपः-निश्चयसंयुक्तं ' प्रायश्चित्तम्‌' इति 
स्मृतम्‌) तप और निश्चय-संकल्प का संयुक्त होना 
ही 'प्रायश्चित्त” कहलाता है ॥ ४७ ॥ 

अनुशीलन-प्रायश्चित्त का अर्थ और उद्देश्य-- 
*प्रायश्चित्त' शब्द प्राय-चित्ति पदों से समास में ' पारस्कर 
प्रभृतीनि च संज्ञायाम्‌' ( अष्टा० ६.१.१५७) से सुट्‌ आगम 
के योग से सिद्ध हुआ है ।'तपादि साधनपूर्वक॑ किल्विष- 
निवारणार्थ चित्तम्‌ निश्चयं प्रायश्चित्तम्‌' | जब व्यक्ति 
किसी निन्दनीय या अकर्त्तव्य कार्य को करके मन में उसके 
करने के प्रति खिन्नता अनुभव करता है, तब वह उसके 
दण्ड रूप में स्वयं तप-कष्टसहन करता हुआ यह निश्चय 
करता है कि पुनः मैं यह पाप नहीं करूंगा ।' यह प्रायश्चित्त 
कहलाता है। ऐसा करने से मन में खिन्नता का भार नहीं 
रहता | जैस कोई व्यक्ति किसी को अचानक गलत बात 
कह जाये और कहने के बाद उसे दुःख अनुभव हो, तो 
वह खेद प्रकट करता है । इससे उसके मन में खिन्नता नहीं 
रहती और आगे वैसा न करने के लिए सावधान हो जाता 

है । इसी प्रकार प्रायश्चित्त से पाप क्षीण नहीं होता, अपितु 
पाप-भावना क्षीण होती है [ द्रष्टल्य ११५.२२७ पर समीक्षा ] । 
पुन: वह उस पाप को न करने के लिए निश्चय करता है 
और सावधान रहता है [ ११.२२९-२३० ] । प्रायश्चित्त से 
मनुष्य की पापवृद्धि रुक जाती है और वह धर्म की ओर 
अभिमुख होता जाता है। 
बुरे कर्मो से शरीराविकार-- 
*इह दुएचरितेः केचित्केचित्पूर्वकृतेस्तथा । 
प्राप्नुवन्ति दुरात्मानो नरा रूपविपर्यम्‌॥ ४८ ॥ 
(केचित्‌ दुरात्मान: नरा: ) कुछ दुराचरण वाले लोग 
(इह दुश्चरिते: ) इस जन्म के बुरे कर्मों के कारण (तथा 
केचित्‌ पूर्वकृतेः ) तथा कुछ लोग पहले जन्म के बुरे कर्मों 
के कारण (रूपविपर्ययम्‌) विकृत रूप अड़, शरीर आदि 
को (प्राप्नुवन्ति) प्राप्त करते हैं ॥ ४८ ॥ 
*सुवर्णचोर: कौनख्यं सुराप: श्यावदन्तताम्‌। 
ब्रह्महा क्षयरोगित्वं दोश्चर्म्य गुरुतल्पग: ॥ ४९॥ 
(सुवर्णचोर: कौनख्यम्‌) सोना चुराने वाला खराब 
नाखूनों वाला होता है (सुराप: श्यावदन्तताम्‌) शराब पीने 
वाला काले दांतों वाला, (ब्रह्महा क्षयरोगित्वम्‌) ब्राह्मण 
की हत्या करने वाला तपेदिक का रोगी, और (गुरुतल्पगः 
दोश्चर्म्यम्‌) गुरु-पत्नीगामी चर्म के विकार वाला होता 
है॥ ४९॥ 
*पिशुन: पौतिनासिक्यं सूचक: पूतिवक्त्रताम्‌। 
धान्यचोरो5ड्डहीनत्वमातिरेक्यं तु मिश्रक: ॥ ५० ॥ 
(पिशुनः पौतिनासिक्यम्‌) चुगलखोर दुर्गन्धयुक्त 
नासिका वाला, (सूचक: पूतिवक्त्रताम्‌) झूठे दोष कहने 
वाला, दुर्गन्‍्धयुक्त मुख वाला ( धान्यचौर: अड्भहीनत्वम्‌) 
धान्यचोर किसी अज्भ से रहित, और (मिश्रकः 
आत्तिरिक्यम्‌) मिलावट करने वाला अधिक अज्भवाला 
होता है ॥ ५० ॥ 
*अन्नहर्त्ता55मयायित्वं मौक्यं वागपहारक: । 
वस्त्रापहारकः एवेत्र्यं पडगुतामश्वहारक: ॥ ५१॥ 
(अन्नहर्त्ता आमयावित्त्वम्‌) अन्नचोर मन्दाग्निरोगी, 
(वाक्‌ू+अपहारकः मौक्यम) बिना पढ़ाये चोरी से पढ़ने 

या सुनने वाला गुंगा, (वस्त्र>अपहारकः एवेत्र्यम्‌) कपड़ों 
का चोर सफेद कोढ़ का रोगी, और (अश्वहारकः 
पड्डुताम्‌) घोड़ा चुराने वाला लंगड़ा होता है ॥ ५१॥ 
*एव॑ कर्मविशेषेण जायन्ते सद्दिग्िता:ः। 
जडमूकान्धबधिरा विकृताकृतयस्तथा॥ ५२॥ 

(एवम्‌) इस प्रकार (कर्मविशेषेण ) कर्मभेद के 
आधार पर (सद-विगर्दिताः ) श्रेष्टों में निन्दित (जड-मूक- 
अन्धबधिरा: तथा विकृत-आकृतय:ः जायन्ते) मूर्ख, गुंगे, 
अन्धे, बहरे तथा बिगड़ी हुई आकृत्ति वाले लोग पैदा होते 
हैं॥ ५२॥ 

प्रक्षिप्तानुशीलन-- ११.४८ से ५२ तक के श्लोक 
निम्न ' आधारों ' के अनुसार प्रक्षिप्त हैं-- 

२. अन्तर्विरोध--इन श्लोकों में प्रदर्शित परिणामों 
का मनु के अन्य वर्णन से विरोध है-- (क) परजन्म के 
एक ही परिणाम का निश्चय कर देना अथवा किसी भी 
एक कर्म के आधार पर भविष्य में एक ही फल का निर्णय 
देने की मान्यता मनु की नहीं है। वे तो सात्त्विक, राजस 
और तामसिक कर्मों के आधार पर ही फल मानते हैं और 
वह भी अनेक कर्मों से [ १२.२४-५२, ७३-७४] (ख) 
यह बारहवें अध्याय में कर्मफल के अन्तर्गत आने वाला 
प्रसंग है, लेकिन वहां इन फलों का या फल मिलने की 
ऐसी पद्धति का कोई वर्णन वा संकेत नहीं है। (ग) ४९ 
वें श्लोक में ब्रह्महत्यारा आदि पातकों का वर्गीकरण 
मौलिक न होकर परवर्ती है [ देखिए--११.५४-१९० 
एलोकों पर समीक्षा ] । 

२. प्रसंगविरोध-- १ १.४७ श्लोक से ११.५३ श्लोक 
की एक-वाक्यात्मक प्रसंग संगति है। उसमें प्रायश्चित्त की 
परिभाषा बताकर उसको क्‍यों करना चाहिये, यह बताया 
है। मध्य के इन श्लोकों ने उस संगति को भंग कर दिया 
है। और प्रायश्चित्त करने के निर्देश के पूर्व ही फलप्रदर्शन 
करना अप्रासंगिक है, अतः ये श्लोक प्रसंग विरुद्ध हैं। 

३. शेलीगत आधार--इन पांचों श्लोकों की शैली 
निराधार एवं अयुक्तियुक्त है। मनु की शैली में ये त्रुटियाँ 
नहीं हैं । वर्णित चोरी और उसके फल का कोई परस्पर 
सम्बन्ध नहीं है केवल तुक्केबाजी से भयप्रदर्शन है। 


मनुस्मृति 


प्रायश्चित्त क्यों करना चाहिए-- 
चरितव्यमतो नित्य॑ प्रायश्चित्तं विशुद्धये। 
निन्द्येर्हि लक्षणेर्युक्ता जायन्तेडनिष्कृतेनस: ॥ ५३॥ 
[४६-४७ में वर्णित लाभ होने से ] (अतः ) 
इसलिए (विशुद्धये) संस्कारों की शुद्धि के लिए 
(नित्य॑ प्रायश्चित्तं चरितव्यम्‌) [ बुरा काम होने पर] 
सदा प्रायश्चित्त करना चाहिए, (हि) क्‍योंकि 
(अनिष्कृत-एनसः ) पाप-शुद्धि किये बिना मनुष्य 
(निन्द्ये: लक्षण: युक्ता: जायन्ते ) उनके बुरे कर्मफल 
के कारण, निन्दनीय लक्षणों से युक्त हो जाते हैं या 
मरकर पुनर्जन्म में होते हैं ॥ ५३ ॥ 
महापावकों का वर्णन-- 
*ब्रह्महत्या सुरापानं स्तेयं गुर्वड्गनागमः। 
महान्ति पातकान्याहु: संसर्गश्चापि ते: सह॥ ५४॥ 
(ब्रह्महत्या, सुरापानं, स्तेयं, गुरु-अद्भनागमः ) 
ब्रह्महत्या, मद्यपान, चोरी और गुरुपत्नीगमन, (महान्ति 
पातकानि+आहुः ) ये चार महापातक कहलाते हैं (च्व) 
और (तेः सह संसर्ग:ः अपि) इनके साथ किसी प्रकार का 
सम्बन्ध रखना, ये भी महापातक हैं ॥ ५४॥ 
महापावकों के समान कर्म-- 
*अनृतं च समुत्कर्षे राजगामि च पेशुनम्‌। 
गुरोश्चालीकनिर्बन्ध: समानि ब्रह्महत्यया ॥ ५५॥ 
(समुत्कर्षे अनृतम्‌) अपनी उन्नति करने के लिए 
असत्याचरण (राजगामिपेशुनम्‌) राजा से चुगलखोरी 
करना, (च) और (गुरोः अलीकनिर्बन्धः ) गुरु से झूठ 
बोलना, ये (ब्रह्महत्यया समानि) ब्रह्महत्या के समान 
पातक हैं ॥ ५५ ॥ 
*ब्रह्मोज्ञता वेदनिन्दा कौटसाक्ष्यं सुहद्रध: । 
गर्हितानाद्ययोर्जग्धि: सुरापानसमानि घट्‌॥ ५६॥ 
(ब्रह्म-उज्झता, वेदनिन्दा ) वेदों का त्याग, वेदों की 
निन्‍्दा (कौटसाक्ष्यं सुहदवधः ) झूठी गवाही देना, मित्र 
की हत्या करना, (गर्हितःअनाचयो: जग्धि: ) निन्दित और 
अभभक्ष्य पदार्थों का खाना, (षट्‌ सुरापानसमानि ) ये छह 
कर्म मद्यपान के समान पातक हैं॥ ५६ ॥ 


एकादश अध्याय 


“निक्षेपस्थापहरणं नराश्वरजतस्थ च। 
भूमिवज्रमणीनां च रुक्‍्मस्तेयसमं स्मृतम्‌॥ ५७॥ 
(निक्षेपस्थ+अपहरणम्‌) धरोहर को हड़पना, (नर- 
अश्व-रजतस्य-भूमि-वज्ञ-मणीनां च) मनुष्य, घोड़ा, 
चांदी, भूमि, हीरा और मणियों का अपहरण करना 
(रुकक्‍्म-स्तेयसमं स्मृतम्‌) सुवर्णचोरी के समान हैं ॥ ५७॥ 
*रेत: सेकः स्वयोनीषु कुमारीष्वन्त्यजासु च। 
सख्यु: पुत्रस्य च स्त्रीषु गुरुतल्पसमं विदु: ॥ ५८ ॥ 
(स्वयोनीषु कुमारीषु अन्त्यजासु सख्यु: च पुत्रस्य 
स्त्रीषु रेत: सेकः ) अपनी सगी बहन, कुमारी, चण्डाली, 
मित्र और पुत्र की पत्नी से संभोग करना, ये (गुरुतल्पसमं 
विदुः ) गुरुपत्नीगमन के समान पातक हैं ॥ ५८ ॥ 
उपपातकों का वर्णन-- 
*गोवधो<5याज्यसंयाज्यपारदार्यात्मविक्रया: । 
गुरुमातृपितृत्याग: स्वाध्यायाग्न्यो: सुतस्य च॥ ५९॥ 
(गोवध:+अयाज्यसंयाज्य-पारदार्य - आत्म - 
विक्रयाः ) गोहत्या, यज्ञ कराने के अयोग्यों के घर यज्ञ 
कराना, परस्त्रीगमन, अपनी आत्मा को बेचना, (गुरु- 
मातृ-पितृ ) गुरु, माता, पिता को (च) और (स्वाध्याय- 
अग्न्योः सुतस्य त्याग: ) स्वाध्याय, अग्निहोत्र, बेटे को 
छोड़ देना, [ये उपपातक हैं ] ॥ ५९ ॥ 
*परिवित्तिता<नुजे5नूढे परिवेदनमेव च। 
तयोदरनिं च कन्यायास्तयोरेव च याजनम्‌॥ ६० ॥ 
(परिवित्तिता+अनुजे+अनूढे ) परिवित्ति-वह बड़ा 
भाई जिससे पहले उसके छोटे भाई ने विवाह कर लिया 
हो (च) और (परिवेदनम्‌+एवं ) परिवेत्ता-बड़े भाई से 
पूर्व विवाह करने वाला छोटा भाई [३.१७१] (तयोः 
कन्यादानं च तयो: याजनम्‌) इन दोनों को कन्या देना और 
इनके यहां यज्ञ कराना ॥ ६० ॥ 
*कन्याया: दूषणं चेव वार्धुष्यं ब्रतलोपनम्‌। 
तडागारामदाराणामपत्यस्य च विक्रय: ॥ ६१॥ 
(कन्याया: दूषणम्‌ ) कौमार्य भंग करके कन्या को 
दूषित कर देना, (वार्धुष्यम्‌) ब्याज कमाना, (ब्रत- 
लोपनम्‌) ब्रह्मचर्य आदि ब्रत को नष्ट करना, (तडाग- 


ज८ण 


आराम-दाराणाम्‌ च अपत्यस्य विक्रयः ) तालाब, 
बगीचा, स्त्री और पुत्र को बेचना ॥ ६१॥ 
*व्रात्यता बान्धवत्यागो भृत्याध्यापनमेव च। 
भृत्या चाध्ययनादानमपण्यानां च विक्रय: ॥ ६२॥ 
(ब्रात्यता) ब्रात्य होना [ २.३९ ], (बान्धव-त्यागः ) 
सम्बन्धियों को त्यागना, ( भृत्या+अध्यापनम्‌+ एव ) वेतन 
लेकर पढ़ाना, ( भृत्या अध्ययन+आदानम्‌) वेतन देकर 
पढ़ना (च) और (अपण्यानां विक्रयः ) न बेचने योग्य 
पदार्थों बेचना ॥ ६२ ॥ 
*सर्वाकरेष्वधीकारो महायन्त्रप्रवर्त्तनम्‌। 
हिंसोषधीनां स्त्याजीवोडभिचारो मूलकर्म च ॥ ६३ ॥ 
(सर्व-आकरेषु+अधिकारः ) सभी खानों पर 
अधिकार करना, (महायन्त्र-प्रवर्तनम्‌) बड़े-बड़े यन्त्रों का 
प्रारम्भ करना, (ओषथधीनां हिंसा ) ओषधियों को नष्ट 
करना, (स्त्याजीवः ) स्त्री का परपुरुष से संभोग कराकर 
अथवा नृत्य आदि कराकर जीविका चलाना, 
(अभिचारः ) मारण आदि कर्म करना, (च) और 
(मूलकर्म ) वशीकरण करना ॥ ६३ ॥ 
*इन्धनार्थमशुष्काणां द्रमाणामवपातनम्‌। 
आत्मार्थ च क्रियारम्भो निन्दिताननादनं तथा ॥ ६४॥ 
(इन्धनार्थम्‌) इन्धन के लिए (अशुष्काणां 
द्रमाणामू+अवपातनम्‌ ) हरे पेड़ों को काटना ( आत्मार्थ 
क्रिया-आरम्भः ) प्रत्येक कार्य अपने स्वार्थ की सिद्धि के 
उद्देश्य से करना (तथा निन्दित-अन्न-अदनम्‌) तथा 
निन्दित अन्न खाना ॥ ६४ ॥ 
*अनाहिताग्निता स्तेयमृणानामनपक्रिया। 
असच्छास्त्राधिगमनं कोशीलव्यस्य च क्रिया ॥ ६५॥ 
(अन-आहिताग्निता स्तेयम्‌ू+ऋणानाम्‌+अनप- 
क्रिया) यज्ञ करने में उपेक्षाभाव, चोरी करना, ऋण लेकर 
न लौटाना, (असत्‌-शास्त्र-अधिगमन्‌) मिथ्या शास्त्रों को 
पढ़ना, (च) और (कौशीलव्यस्य क्रिया ) नाच-गान- 
वाद्य का काम करना॥ ६५॥ 
*धान्यकुप्यपशुस्तेयं मद्यपस्त्रीनिषेवणम्‌। 
स्त्रीशूद्रविट्क्षत्रवधो नास्तिक्यं चोपपातकम्‌॥ ६६॥ 


५८६ 


( धान्य-कुप्य-पशु-स्तेयम्‌ ) धान्य, तांबा आदि धातु 
और पशुओं की चोरी करना, (मद्यप-स्त्री-निषेवणम्‌ ) 
शराबी स्त्री के साथ संभोग करना, (स्त्री-शूद्र-विट्‌-क्षत्र- 
वध: स्त्री, शूद्र, वैश्य और क्षत्रिय की हत्या करना, (च) 
और (नास्तिक्यम्‌) नास्तिकभाव (उपपातकम) ये सब 
[११.५९-६६ ] उपपातक कहलाते हैं ॥ ६६ ॥ 
जातिभ्रशकारक कर्म-- 

*ब्राह्मणस्य रुज: कृत्वा प्रातिरप्रेयमद्ययो: । 
जैहायं च मेथुनं पुंसि जातिभ्रंशकरं स्पृतम्‌॥ ६७॥ 

(ब्राह्मणस्य रुज: कृत्वा) ब्राह्मण को पीड़ा पहुंचाना 
(अप्रेयमद्ययो: प्राति: ) न सूंघने योग्य वस्तुओं और मदकारी 
पदार्थों को सूंघना, (जैहाय्म्‌) कुटिलता (च) और (पुंसि 
मैथुनम्‌) पुरुष के साथ मैथुन करना, ये (जाति-भ्रृशकरं 
स्मृतम्‌) जातिक्रष्ट करने वाले कर्म हैं॥ ६७॥ 
वर्णसंकर बनाने वाले कर्म-- 
*खराश्वोष्टमगेभानामजाविकवधस्तथा । 

संकरीकरणं ज्ञेयं मीनाहिमहिषस्थ च॥ ६८॥ 

(खर-अश्व-उष्ट-मृग-इभानाम्‌+अजा-अविक- 
वध: ) गधा, घोड़ा, ऊंट, मृग, हाथी, बकरी, भेड़ की हत्या 
करना (तथा मीन-अहि-महिषस्य च ) तथा मछली, सांप 
और भेंस इनकी हत्या करना, (संकरीकरणं ज्ञेयम्‌) ये 
वर्णसंकर बनाने वाले कर्म हैं ॥ ६८ ॥ 
अपात्र करने वाले कर्म-- 

*निन्दितेभ्यो धनादानं वाणिज्यं शूद्रसेवनम्‌ । 
अपात्रीकरणं ज्ञेयमसत्यस्य च भाषणम्‌॥ ६९॥ 

(निन्दितेभ्यः धन-आदानम्‌) निन्दित व्यक्तियों से 
धन लेना, (वाणिज्यम्‌) व्यापार करना, (शूद्रसेवनम्‌ ) 
शुद्र की सेवा करना, (च) और (असत्यस्य भाषणम्‌ ) 
झूठ बोलना, (अपात्रीकरणं ज्ञेयम्‌) ये अपात्र करने वाले 
कर्म हैं॥ ६९॥ 
मलिन करने वाले कर्म-- 

*कृमिकीटवयोहत्या मद्यानुगतभोजनम्‌। 
फलेध:कुसुमस्तेयमधर्य च मलावहम्‌॥ ७०॥ 
(कृमि-कीट-वयः+हत्या ) छोटे कीड़े, बड़े कीड़े, 


मनुस्मृति 


पक्षी इनकी हत्या करना, (मद्य अनुगत-भोजनम्‌) मद्य 
के साथ लाये हुए पदार्थ को खाना, (फल-एथ: -कुसुम- 
स्येयम्‌) फल, लकड़ी, फूलों की चोरी (च) और 
(अधेर्यम्‌) उग्रता करना, ये (मल+आवहम्‌) मलिन 
करने वाले कर्म हैं ॥ ७० ॥ 
महापातकों और उपपातकों के प्रायश्चित्त-- 
*एतान्येनांसि सर्वाणि यथोक्तानि पृथक्पृथक्‌ । 
येयेंब्रतेरपोहान्ते तानि सम्यडः निबोधत॥ ७१॥ 
(एतानि सर्वाणि एनांसि) ये सब [ ११५.५४-७० ] 
पाप (पृथक्‌-पृथक्‌ यथा+उक्तानि) पृथक्‌-पृथक्‌ और 
सही-सही कहे, अब (ये: ये: ब्रतेः+अपोहबन्ते ) जिन- 
जिन प्रायश्चित्तों से ये पाप नष्ट होते हैं (तानि सम्यक्‌ 
निबोधत) उन्हें अच्छी प्रकार सुनो-- ॥ ७१॥ 
ब्रह्महत्या का प्रायश्चित्त-- 
*ब्रह्महा द्वादशसमा: कुटीं कृत्वा वने वसेत्‌ । 
भेक्षाश्यात्मविशुद्धयर्थ कृत्वा शवशिरोध्वजम्‌॥ ७२॥ 
(ब्रह्महा ) ब्रह्म हत्यारा ( आत्मविशुद्धबर्थम्‌) अपनी 
आत्मा की शुद्धि के लिए (शवशिरः ध्वजं कृत्वा ) कटे 
हुए सिर का चिह्न अंकित करके या उस चिह्न की पताका 
रखते हुए (भेक्षाशी) भिक्षा मांगकर रहते हुए 
(द्वादशसमा: ) बारह वर्ष तक (बने) वन में (कुटीं 
कृत्वा वसेत्‌ ) कुटिया बनाकर रहे ॥ ७२ ॥ 
*लक्ष्यं शस्त्रभूतां वा स्याद्विदुषामिच्छया5 5त्मनः । 
प्रास्येदात्मानमग्नो वा समिद्धे त्रिरवाक्शिरा: ॥ ७३॥ 
(वा) अथवा ब्रह्महत्यारा (आत्मनः इच्छया ) 
अपनी हार्दिक इच्छा से (शस्त्रभूतां विदुषां लक्ष्यं स्थात्‌ ) 
शस्त्रधारी विद्वानों का निशाना बन जाए अर्थात्‌ स्वयं उनके 
सामने जाकर अपने को नष्ट कर ले (वा) अथवा (समिद्धे 
अग्नो) जलती हुई आग में (त्रिः+ अवाकशिराः ) तीन 
बार नीचे को सिर करके (आत्मान प्रास्येत) अपने को 
फेंके [ इस प्रकार या तो जलकर मर जायेगा, यदि बचा 
भी रहेगा तो उसका प्रायश्चित्त पूर्ण हो जाएगा] ॥ ७३॥ 
*यजेत वाउश्वमेधेन स्वर्जिता गोसवेन वा। 
अभिजिद्ठविश्वजिदभ्यां च त्रिवृताग्निष्टुताउपि वा॥ 
७४॥ 

(वा) अथवा (अश्वमेथधेन स्वर्जिता गोसवेन 
अभिजित्‌-विश्वजिदभ्यां त्रिवृता अपि वा अग्निष्ठृता 
यजेत) अश्वमेध, स्वर्जितू, गोसव, अभिजित्‌, त्रिवृत्‌ या 
अग्निष्ठुत्‌ यज्ञ करे ॥ ७४॥ 

*जपन्वा5न्यतमं बेदं योजनानां शतं ब्रजेत्‌। 
ब्रह्महत्याउपनोदाय मितभुडर नियतेन्द्रिय: ॥ ७५॥ 

(वा) अथवा (ब्रह्महत्या+अपनोदाय ) ब्रह्महत्या के 
पाप को दूर करने के लिए (मितभुडः जितेन्द्रियः ) 
स्वल्पाहारी और जितेन्द्रिय होकर ( अन्यतमं वेदं जपन्‌ ) 
किसी एक वेद का जप करता हुआ (योजनानां शतं 
ब्रजेत्‌) सौ कोस पैदल चले ॥ ७५ ॥ 

*सर्वस्वं वेदविदुषे ब्राह्मणायोपपादयेत्‌। 
धनं वा जीवनायालं गृहं वा सपरिच्छदम्‌॥ ७६॥ 

(वा) अथवा (सर्वस्वम्‌) अपनी धन-सम्पत्ति 
(वेदविदुषे ब्राह्मणाय उपपादयेत्‌ ) वेद के ज्ञाता ब्राह्मण 
को दान में दे दे (बा) अथवा (जीवनाय+अलं धनम्‌) 
किसी ब्राह्मण को जीवनपर्यन्त जीने के लिए पर्याप्त धन 
या (सपरिच्छदं गृहम ) सब वस्तुओं से युक्त घर दान में 
दे॥ ७६॥ 

*ह॒विष्यभुग्वा5नुसरेत्‌ प्रतिस्त्रोत: सरस्वतीम्‌। 
जपेद्दा नियताहारस्त्रिवें वेदस्य संहिताम्‌॥ ७७॥ 

(वा) अथवा (हविष्यभुक्‌ ) हविष्य अन्न-नीवार 
आदि खाता हुआ ( प्रतिस्त्रोतः: सरस्वतीम्‌ अनुसरेत्‌ ) 
किसी प्रसिद्ध स्लोत से चलकर सरस्वती नदी के समाप्ति- 
स्थान तक जाये (वा) या (नियताहारः वे) थोड़ा भोजन 
करके रहते हुए (वेदस्य संहितां बे त्रि: जपेत्‌ ) वेद की 
किसी संहिता का तीन बार जप करे ॥ ७७॥ 
*कृतवापनो निवसेद्‌ ग्रामान्ते गोत्नजेडपि वा। 

आश्रमे वृक्षमूले वा गोब्राह्मणहिते रत: ॥ ७८ ॥ 

(वा) अथवा (गो-ब्राह्मणहिते रत: ) गौओं और 
ब्राह्मणों के हित में लगा (कृतवापन: ) सिर मुंडाकर 
(ग्रामान्ते गोत्रजे आश्रमे वा वृक्षमूले निवसेत्‌) गाँव के 
पास, गोशाला, आश्रम या वृक्ष के नीचे [ १२ वर्ष तक] 
निवास करे ॥ ७८ ॥ 

*ब्राह्मणार्थे गवार्थे वा सद्यः प्राणान्परित्यजेत्‌। 
मुच्यते ब्रह्महत्याया गोप्ता गोब्राह्मणस्य च॥ ७९॥ 
(वा) अथवा (ब्राह्मणार्थे गवार्थे ) ब्राह्मण और गौ 
की रक्षा के लिए (सद्यः प्राणान्‌ परित्यजेत्‌ ) [उन पर 
किसी आपत्ति का अवसर आने पर] तत्काल अपने प्राणों 
की बाजी लगा दे (च्व) और (गो-ब्राह्मणस्य गोप्ता) [ इस 
प्रकार जीवित रह जाने पर भी ] वह गौ और ब्राह्मण का 
रक्षक मनुष्य (ब्रह्महत्याया: मुच्यते ) ब्रह्महत्या के पाप से 
मुक्त हो जाता है ॥ ७९॥ 
*त्रिवारं प्रतिरोद्धा वा सर्वस्वमवजित्य वा। 
विप्रस्य तन्निमित्ते वा प्राणालाभे विमुच्यते॥ ८० ॥ 
(वा) अथवा [ चोरों-डाकुओं द्वारा ब्राह्मण के यहां 
धन चुराने के अवसर पर] (त्रिवारं+प्रतिरोद्धा ) तीन बार 
ब्राह्मण के धन को चोरों से बचाने वाला, (वा) या 
(सर्वस्वम्‌ू+अवजित्य ) चुरा लेने पर सारे धन को उनसे 
जीतकर लौटा लाने वाला (वा) अथवा (विप्रस्य 
तन्निमित्ते प्राणालाभे ) ब्राह्मण के प्रयोजन के लिए प्राणों 
को नन्‍्यौछावर करने वाला (विमुच्यते ) ब्रह्महत्या के पाप 
से छूट जाता है ॥ ८०॥ 
*एवं दृढब्रतो नित्यं ब्रह्माचारी समाहितः । 
समाप्ते द्वादशे वर्ष ब्रह्महत्यां व्यपोहति॥ ८१॥ 
(एवम्‌) इस प्रकार [११.७२-८०] (नित्य॑ 
दृढव़तः ) सदा ब्रत को दृढ़ता से पालन करता हुआ, 
(ब्रह्मचारी ) ब्रह्मचर्य से रहता हुआ, (समाहितः ) 
एकाग्रचित रहता हुआ ब्रह्महत्यारा (द्वादशे वर्षे समाप्ते ) 
बारह वर्ष पूर्ण होने पर (ब्रह्महत्यां व्यपोहति ) त्रह्महत्या 
के पाप से मुक्त हो जाता है ॥ ८१॥ 
*शिषप्टवा वा भूमिदेवानां नरदेवसमागमे। 
स्वमेनो5वभूथस्नातो हयमेथे विमुच्यते॥ ८२॥ 
(वा) अथवा (हयमेथे ) अश्वमेध यज्ञ के अवसर 
पर (भूमिदेवानां नरदेव-समागमे ) राजाओं के और 
ब्राह्मणों के एकत्रित होने पर (स्वमू+एन: शिष्ट्वा ) अपने 
पाप को कहकर (अवभृथस्नान: ) अवभृथस्नानन्यज्ञ- 
समाप्ति पर किये जाने वाले स्नान को करने के पश्चात्‌ 
(विमुच्यते ) ब्रह्महत्या के पाप से छूट जाता है ॥ ८२॥ 

*धर्मस्य ब्राह्मणो मूलमग्र॑ राजन्य उच्यते। 
तस्मात्समागमे तेषामेनो विख्याप्य शुद्धयति ॥ ८३ ॥ 
( धर्मस्य मूल ब्राह्मण: ) धर्म के मूल ब्राह्मण होते हैं, 
और (अग्रं राजन्यः उच्यते ) धर्म के अग्रभाग क्षत्रिय-राजा 
होते हैं (तस्मात्‌) इसी कारण (तेषां समागमे ) उनके 
एकत्र होने पर, ब्रह्महत्यारा (एन: विख्याप्य शुद्धदति ) 
अपने पाप को प्रसिद्ध करके शुद्ध हो जाता है ॥ ८३ ॥ 
*ब्राह्मण: सम्भवेनेव देवानामपि देवतम्‌। 
प्रमाणं चेव लोकस्य ब्रह्मात्रेव हि कारणम्‌॥ ८४॥ 
(ब्राह्मण: सम्भवेन+एवं ) ब्राह्मण उत्पत्तिकाल 
अर्थात्‌ जन्म से ही (देवानाम+अपि देवतम्‌) देवताओं का 
भी बड़ा देवता है (च) और (लोकस्य प्रमाणम्‌) लोक 
अर्थात्‌ मनुष्यों का प्रमाणरूप है, (हि अत्र ब्रह्म एव 
कारणम्‌) क्योंकि इसमें वेदज्ञान ही कारण है ॥ ८४॥ 
*तेषां वेदविदो ब्रूयुस्त्रयो5प्येन: सुनिष्कृतम्‌। 
सा तेषां पावनाय स्यात्पवित्रा विदुषां हि वाक्‌॥ 
८५ ॥। 
(तेषां त्रयः वेदविदः ) उन ब्राह्मणों में तीन वेद के 
वेत्ता ब्राह्मण (अपि+एनः सुनिष्कृतं ब्रूयु:) जो भी पापों 
का प्रायश्चित्त कहें (सा तेषां पावनाय स्यात्‌) उनकी 
वाणी द्वारा कहा गया प्रायश्चित्त उनको पवित्र करने वाला 
है (हि) क्‍योंकि (विदुषां वाक्‌ पवित्रा ) विद्वानों की वाणी 
पवित्र होती है ॥ ८५ ॥ 
*अतो<न्यतममास्थाय विधि विप्र: समाहितः। 
ब्रह्महत्याकृतं पाप॑ं व्यपोहत्यात्मवत्तया ॥ ८६॥ 
(अतः ) इस प्रकार (विप्रः ) ब्राह्मण आदि पापकर्त्ता 
(समाहितः ) सावधान होकर (अन्यतमं विधिम्‌+ 
आस्थाय ) उपर्युक्त विधियों में से किसी एक प्रायश्चित्त- 
विधि को अपनाकर (आत्मवत्‌-तया ) आत्मशुद्धि करके 
(ब्रह्महत्याकृतं पाप॑ व्यपोहति ) ब्रह्महत्या के पाप से छूट 
जाता है॥ ८६॥ 
*हत्वा गर्भमविज्ञातमेतदेव ब्रतं चरेत्‌। 
राजन्यवेश्यो चेजानावात्रेयीमेव च स्त्रियम्‌॥ ८७॥ 
(अविज्ञातं गर्भम) अनजाने में गर्भ को, (इजानो 


मनुस्मृति 


राजन्यवेश्यो ) यज्ञ करते हुए क्षत्रिय-वैश्यों को, (च) और 
(आत्रेयीम्‌+एव स्त्रियम) रजस्वला स्त्री को (हत्वा) 
मारने के बाद (एतत्‌+एव ब्रतं चरेत्‌ ) यही पूर्वोक्त 
ब्रह्महत्या वाले प्रायश्चित्त को करे ॥ ८७॥ 
*उक्त्वा चेवानृतं साक्ष्ये प्रतिरुध्य गुरु तथा। 
अपहृत्य च निःक्षेपं कृत्वा च स्त्रीसुहृद्रधम्‌॥ ८८ ॥ 
(साक्ष्ये अनृतं उकत्वा ) गवाही में झूठ बोलकर 
(तथा गुरुं प्रतिरुध्य ) और गुरु पर मिथ्या दोष लगाकर 
(निःक्षेपम्‌ अपहत्य ) धरोहर को हड़पकर (च) और 
(स्त्री-सुहदवधं कृत्वा) स्त्री तथा मित्र की हत्या करके 
भी उपर्युक्त प्रायश्चित्त करे ॥ ८८ ॥ 
*इयं विशुद्धिरुदिता प्रमाप्याकामतो द्विजम्‌ । 
कामतो ब्राह्मणवधे निष्कृतिर्न विधीयते॥ ८९॥ 
(अकामतः द्विजं प्रमाप्य) अनिच्छापूर्वक ब्राह्मण 
की हत्या करने पर (इयं विशुदर्द्धि:+उदिता ) यह पाप- 
शुद्धि कही है, (कामतः ब्राह्मणवधे ) इच्छापूर्वक 
ब्रह्महत्या करने पर (निष्कृति: न विधीयते ) उसका कोई 
प्रायश्चित्त नहीं होता अर्थात्‌ वह पाप प्रायश्चित्तों से भी 
शुद्ध नहीं होता ॥ ८९॥ 
सुरापान का प्रायश्चित्त-- 
*सुरां पीत्वा द्विजो मोहादग्निवर्णा सुरां पिबेत्‌। 
तया स काये निर्दग्धे मुच्यते किल्बिषात्ततः ॥ ९०॥ 
(द्विजः ) ब्राह्मण (मोहात्‌) मोहवश (सुरां पीत्वा ) 
मद्यपान करके ( अग्निवर्णा सुरां पिबेत्‌) आग के समान 
तपती शराब पीये (तया काये निर्दग्धे ) उस तपती शराब 
से उसका मुख-गला आदि जलने पर (सः ततः 
किल्बिषात्‌ मुच्यते ) वह उस मद्यपान के पाप से मुक्त 
हो जाता है ॥ ९० ॥ 
*गोमूत्रमग्निवर्ण वा पिबेदुदकमेव वा। 
पयो घृतं वा55मरणाद्‌ गोशकृद्गसमेव वा ॥ ९१॥ 
(वा) अथवा ( अग्निवर्ण गोमूत्रम्‌ उदकं पय: घृतं 
वा गोशकृत्रसम्‌) तपते हुए गोमूत्र, जल, दूध, घी अथवा 
गोबर के रस को (आमरणात्‌ पिबेत्‌) जब तक मर न 
जाये तब तक पीये ॥ ९१॥ 

*कणान्वा भक्षयेदब्दं पिण्याकं वा सकृन्निशि। 
सुरापानापनुत्त्यर्थ बालवासा जटी ध्वजी॥ ९२॥ 
(वा) अथवा (सुरापान-अपनुत्त्यर्थम्‌) शराब पीने 
के पाप से छूटने के लिए (बालवासा जटी ध्वजी ) बालों 
से बने वस्त्र पहनकर, जटाएं धारण करके, सुरापात्र का 
चिह्न या ध्वजा रखे हुए ( अब्दम्‌) एक वर्ष पर्यन्त (निशि 
सकृत्‌) रात के समय एक बार (कणान्‌ वा पिण्याकम्‌ ) 
चावल के कणों को चुगकर वा तिल की खल ( भक्षयेत्‌ ) 
खाये ॥ ९२॥ 
*सुरां वे मलमन्नानां पाप्मा च मलमुच्यते। 
तस्माद्‌ ब्राह्मणराजन्यों वेश्यश्च न सुरां पिबेत्‌॥ 
९३॥ 
(अन्नानां वे मलं सुराम्‌) अन्नों के मल को 'सुरा' 
कहते हैं (चर) और (मल पाप्मा उच्यते ) 'मल' “पाप! 
को कहते हैं ( तस्मात्‌) इस कारण अर्थात्‌ सुरापान करना 
पाप को ही पीना है, अत: (ब्राह्मण-राजन्यौ च वेश्य: ) 
ब्राह्मण, क्षत्रिय और वैश्य (सुरां न पिबेत्‌) शराब न पीयें॥ 
6३॥ 
*गोौडी पेष्ठी च माध्वी च विज्ञेया त्रिविधा सुरा। 
यथेबेका तथा सर्वा न पातव्या द्विजोत्तमे: ॥ ९४॥ 
(गौडी, पैष्ठी च माध्वी) गौडी-गुड़ से बनी, 
पैष्टी-आटे से बनी, माध्वी-महुए से बनी, (त्रिविधा सुरा 
विज्ञेया) ये तीन प्रकार की सुरा होती हैं। (यथा+एव+ 
एका तथा सर्वा:) जैसी एक है वैसी ही सब हैं अर्थात्‌ 
सब बराबर हैं, अत: (द्विजोत्तमैः न पातव्या: ) द्विजातियों 
को ये नहीं पीनी चाहिएँ॥ ९४॥ 
*यक्षरक्ष:पिशाचान्नं मद्यं मांसं सुरा3डसवम्‌। 
तद ब्राह्मणेन नात्तव्यं देवानामशएनता हवि: ॥ ९५॥ 
(मद्यं मांसं सुरा+आसवम्‌) मद्य, मांस, सुरा आसव, 
ये (यक्ष-रक्ष:-पिशाच-अन्नम्‌) यक्षों, राक्षमों और पिशाचों 
के खाने की वस्तुएं हैं, (देवानां हवि: अएनता ब्राह्मणेन ) 
देवताओं की हवि अर्थात्‌ यज्ञशेष जैसा पवित्र भोजन करने 
वाले द्विजवर्ग को (तत्‌ न+अत्तव्यम्‌) ये वस्तुएं नहीं खानी 
चाहिएँ॥ ९५॥ 


५८९ 


*अमेध्ये वा पतेन्मत्तो वेदिकं वाउप्युदाहरेत्‌। 
अकार्यमन्यत्कुर्यद्वा बत्राह्मणो मदमोहित: ॥ ९६॥ 
क्योंकि (मदमोहितः ब्राह्मण: मत्त: ) शराब के नशे 
में मतवाला हुआ ब्राह्मण शराब पीकर ( अमेध्ये वा पतेत्‌ ) 
या तो गन्दगी में गिरेगा, (वा वैदिकम्‌+उदाहरेत्‌) अथवा 
वेदवाक्यों को अशुद्ध बकेगा (बा) अथवा (अन्यत्‌ 
अकार्य कुर्यात्‌) और दूसरे न करने योग्य बुरे कार्य करेगा 
[इस कारण शराब नहीं पीनी चाहिए] ॥ ९६॥ 
*यस्य कायगतं ब्रह्म मद्येनाप्लाव्यते सकृत्‌ । 
तस्य व्यपेति ब्राह्मण्यं शुद्र॒त्वं च स गच्छति ॥ ९७॥ 
(यस्य कायगतं ब्रह्म / जिसका शरीर में निवास 
करने वाला जीवात्मा (सकृत्‌ मच्ोन+आप्लाव्यते ) एक 
बार भी यदि शराब में डूब जाता है अर्थात्‌ जो ब्राह्मण एक 
बार भी शराब पी लेता है (तस्य ब्राह्मण्यं व्यपैति ) उसका 
ब्राह्मणत्व नष्ट हो जाता है (च) और (सः शूद्र॒त्वं गच्छति ) 
वह शूद्र बन जाता है ॥ ९७॥ 
सुवर्ण-चोरी का प्रायश्चित्त-- 
*एएा विचित्राउइभिहिता सुरापानस्य निष्कृतिः। 
अतः: उर्ध्व॑ प्रवक्ष्यामि सुवर्णस्तेयनिष्कृतिम्‌॥ ९८ ॥ 
(एषा) यह [ ११.९०-९७ ] (सुरापानस्य विचित्रा 
निष्कृति: अभिहिता ) शराब पीने की अनेक प्रकार की 
पापशुद्धि कही, (अतः+ऊर्ध्वम) अब इसके बाद 
(सुवर्णस्तेयनिष्कृतिं प्रवक्ष्यामि) सोने की चोरी का 
प्रायश्चित्त कहूंगा-- ॥ ९८ ॥ 
*सुवर्णस्तेयकृद्धिप्रो राजानमभिगम्य तु। 
स्वकर्म ख्यापयन्‌ ब्रूयान्मां भवाननुशास्त्विति॥। ९९॥ 
(सुवर्णस्तेयकृत्‌ विप्र: ) सोने की चोरी करने वाला 
द्विज ( राजानं तु अभिगम्य ) राजा के पास जाकर (स्वकर्म 
ख्यापयन्‌ ब्रूयातू) अपनी चोरी को बतलाकर कहे कि 
('भवानू्‌ माम्‌ अनुशास्तु' इति) “आप मुझे दण्ड 
है है 5) 
*गृहीत्वा मुसलं राजा सकृद्धन्यात्तु तं स्वयम्‌। 
वधेन शुद्धग्मति स्तेनो ब्राह्मणस्तपसेव तु॥ १००॥ 
तब (राजा मुसल॑ गृहीत्वा) राजा मूसल लेकर 


७९० 


(स्वयं सकृत्‌ हन्यात्‌ ) उसे स्वयं एक बार मारे, इस प्रकार 
(वधेन ) शारीरिक दण्ड से या इस स्थिति में मर भी जाने 
से (स्तेनः शुद्धयति ) चोर शुद्ध हो जाता है (तु) किन्तु 
(ब्राह्मण: तपसा+एव) ब्राह्मण तप से ही शुद्ध हो जाता 
है अर्थात्‌ ब्राह्मण को न मारे ॥ १००॥ 
*तपसापनुनुत्सुस्तु सुवर्णस्तेयजं मलम्‌। 
चीरवासा द्विजो5रण्ये चरेद्‌ ब्रह्महणो ब्रतम्‌॥ १०१॥ 
(सुवर्णस्तेयजं मल॑ं तपसा+अपनुनुत्सु तु द्विज: ) 
सोने की चोरी के पाप को प्रायश्चित्त रूपी तप से दूर करने 
की इच्छा वाला द्विज (चीरवासा) पुराने वस्त्रों को धारण 
करता हुआ ( अरण्ये ब्रह्महण: ब्रतं चरेत्‌ ) वन में जाकर 
ब्रह्महत्या वाला प्रायश्चित्त [११.७२] करे॥ १०१॥ 
गुरुपत्नी-गमन का प्रायश्चित्त-- 
“तेब्रतेरपोहेत पापं स्तेयकृतं द्विज:। 
गुरुस्त्रीगमनीयं तु ब्रतेरेभिरपानुदेत्‌॥ १०२॥ 
(द्विज: एते: ब्रतेः ) द्विज व्यक्ति उपर्युक्त ब्रतों से 
[११.९९-१०१ ] (स्तेयकृतं पापम्‌ अपोहेत ) सुवर्ण-चोरी 
के पाप को दूर करे, (गुरुस्त्रीगमनीयं तु एशि: ब्रतेः 
अपानुदेत्‌) गुरुस्त्रीगमन के पाप को इन निम्न वर्णित 
[१०३-१०६] ब्रतों से दूर करे-- ॥ १०२॥ 


*गुरुतल्प्यभिभाष्येनस्तप्ते.. स्वप्यादयोमये। 
सूर्मी ज्वलन्तीं स्वाश्लिष्येन्मृत्युना स विशुद्धयति॥ 
१०३॥ 


(गुरुतल्पी ) गुरु की पत्नी से सम्भोग करने वाला 
व्यक्ति (एन: अभिभाष्य ) अपने पाप को बतलाकर (तप्ते 
अयोमये स्वप्यात्‌ ) तपते हुए लोहे के पलंग पर सो जाय 
अथवा (ज्वलन्तीं सूर्मी सु/आश्लष्येत्‌) जलती हुई लोहे 
की स्त्रीमूर्ति को आलिड्भनबद्ध करले, इस प्रकार 
(मृत्युना) मृत्यु होने से (सः विशुद्धयति ) वह शुद्ध होता 
है॥ १०३ ॥ 

*स्वयं वा शिश्नवृषणावुत्कृत्याधाय चाञ्जलो। 
नेऋतीं दिशमातिष्ठेदानिपातादजिहाग: ॥ १०४॥ 

(वा) अथवा (शिश्नवृषणो स्वयम्‌ उत्कृत्य ) अपने 

लिड़् और अण्डकोश स्वयं काटकर (च) और 


मनुस्मृति 


(अज्जलौ आधाय) उन्हें अंजलि में रखकर 
(अजिहागः ) कुटिल भावना का त्याग करके ( आनि- 
पातात्‌) जब तक मरकर भूमि में न गिरजाये तब तक 
(नैर्क्रतीं दिशम+आतिष्ठेत्‌) ने््रत (दक्षिण-पश्चिम कोण 
की) दिशा की ओर चलता रहे ॥ १०४॥ 
*खट्वाड़ी चीरवासा वा एमश्रुलो विजने वने। 
प्राजापत्यं चरेत्कृुच्छुमब्दमेक॑ समाहित: ॥ १०५॥ 
(वा) अथवा (खट्वाड़ी ) 'खट्वाड़ “खाट के 
चिह्न से युक्त ध्वजा को धारण किये हुये, (चीरवासा ) 
पुराने वस्त्र पहन कर (एमश्रुल: ) जटाएं रखे हुए (विजने 
बने) निर्जन वन में जाकर (समाहितः ) एकाग्र होकर 
(एकम्‌ अब्दं प्राज्यापत्यं कृच्छुं चरेत) एक वर्ष तक 
*प्राजापत्य ” नामक [११.२११] कृच्छुब्रत को करे॥ 
१०५॥ 
*चान्द्रायणं वा त्रीन्मासानभ्यस्थेन्नियतेन्द्रिय: । 
हविष्येण यवाग्वा वा गुरुतल्पापनुत्तये ॥ १०६॥ 
(वा) अथवा (गुरुतल्पापनुत्तये ) गुरुस्त्रीगमन के 
पाप की शुद्धि के लिए (नियतेन्द्रियः ) जितेन्द्रिय होकर, 
(हविष्येण वा यवाग्वा ) हविष्यान्न वा लपसी-जौ का 
दलिया खाते हुए (त्रीन्‌ मासान्‌ चान्द्रायणम्‌ अभ्यस्येत्‌ ) 
तीन मास तक ' चान्द्रायण ' त्रत [ ११.२१६-२२० ] करे॥ 
१०६॥ 
उपपातकियों के प्रायश्चित्त-- 
*“पतेव्रतेरपोहेयुर्महापातकिनो मलम्‌। 
उपपातकिनस्त्वेबमेभिनाननाविधेद्रते: ॥ १०७॥ 
(महापातकिनः ) महापातकी लोग (एते: ब्रते:ः 
मलम्‌ अपोहेयु:) इन पूर्वोक्त [११.७२-१०६] 
प्रायश्चित्तों से अपने पापों को दूर करें, और (उपपातकिनः 
तु) उपपातकी लोग [११.५९-६६ ] (एशि: नानाविधे: 
ब्रतेः एवम्‌) निम्नवर्णित अनेक-प्रकार के ब्रतों से इस 
प्रकार अपने पापों को दूर करें-- ॥ १०७॥ 
*उपपातकसंयुक्तो गोघ्नो मासं यवान्पिबेत्‌। 
कृतवापो वसेदगोष्ठे चर्मणा तेन संवृत:॥ १०८॥ 
(उपपातकसंयुक्तः गोघ्न: ) उपपातक से संयुक्त 


एकादश अध्याय 


गो-हत्यारा (कृतवापः ) मुण्डन कराकर (तेन चर्मणा 
संवृतः ) गौ के चमड़े को ओढ़े रहकर (यवान्‌ पिबेत्‌ ) 
यवों-जौ को पीता हुआ (मासं गोष्ठे वसेत्‌) एक मास तक 
गोशाला में निवास करे ॥ १०८ ॥ 
*चतुर्थकालमएनीयादक्षारलवणं मितम्‌। 
गोमूत्रेणाचरेत्स्नानं द्वो मासो नियतेन्द्रिय: ॥ १०९॥ 
इसके बाद (द्वो मासो) दो मास तक ( नियतेन्द्रिय: ) 
जितेन्द्रिय होकर (गोमूत्रेण स्नानम्‌ आचरेत्‌) गोमूत्र से 
स्नान करता हुआ (चतुर्थकालं मितम्‌ अक्षारलवणम्‌ 
अश्नीयात्‌) चौथे काल में थोड़ा एवं खटाई-नमक से रहित 
भोजन करे [ एक बार खाकर तीन समय तक"भोजन न 
करे, इस प्रकार चौथे काल में भोजन करे] ॥ १०९॥ 
*दिवा<नुगच्छेद्‌ गास्तास्तु तिष्ठन्नूर्ध्व रज: पिबेत्‌। 
शुश्रूषित्वा नमस्कृत्य रात्रो वीरासनं वसेत्‌॥ ११०॥ 
(दिवा ता: तु गाः+अनुगच्छेत्‌ ) दिन में उन गोशाला 
की गौओं के पीछे जाये, (तिष्ठत्‌+ऊर्ध्व॑ रज: पिबेत्‌) उनके 
रुकने पर उनके पीछे रुककर चलने से उठने वाली धूल 
का पान करे, (शुश्रूषित्वा) उनकी सेवा करके (रात्रौ 
नमस्कृत्य वीरासनं वसेत्‌) रात में उन्हें नमस्कार करके 
वीरासन से बैठा रहे ॥ ११०॥ 
*तिष्ठन्तीष्वनुतिष्ठेत्तु ब्रजन्तीष्वप्यनुत्रजेत्‌। 
आसीनासु तथा55सीनो नियतो वीतमत्सर: ॥ १११॥ 
(नियत: वीतमत्सरः ) निमयानुसार प्रतिदिन, क्रोध- 
रहित होकर (तिष्ठन्तीषु+अनुतिष्ठेत्‌) उन गौओं के खड़ा 
होने पर खड़ा हो जाये, (ब्रजन्तीषु+अपि+अनुव्रजेत्‌ ) 
चलने पर उनके पीछे चले, (तथा) उसी प्रकार 
(आसीनासु आसीनः ) उनके बैठने पर बैठ जाये ॥ ११५१॥ 
*आतुरामभिशस्तां वा चोरव्याप्रादिभिर्भये:। 
पतितां पड्जूलग्नां वा सर्वोपायेविमोचयेत्‌॥ ११२॥ 
(आतुराम्‌) रोगी (वा) अथवा (चौर-व्याघ्न- 
आदिभिः भयै: अभिशस्ताम्‌ ) चोर, बाघ आदि के भय 
से डरी हुई (वा) अथवा (पतिताम्‌) गिरी हुई, अथवा 
(पड्ूूलग्नाम्‌) कीचड़ में फंसी हुई गौ को (सर्व-उपायैः 
विमोचयेत्‌) सब उपायों से छुड़ाये ॥ ११२॥ 


ऐ 


*उष्णे वर्षति शीते वा मारुते वाति वा भृशम्‌। 
नकुर्वीतात्मनस्त्राणं गोरकृत्वा तु शक्तित: ॥ ११३॥ 
(उष्णे, वर्षति वा शीते ) अत्यधिक गर्मी, वर्षा व 
सर्दी होने पर (वा मारुते भूशं वाति) तेज आँधी चलने 
पर (शक्तितः ) यथाशक्ति (गोः अत्राणं कृत्वा ) गौ की 
रक्षा बिना किये ( आत्मन: न कुर्वीत ) अपनी रक्षा न करे 
अर्थात्‌ गौ की ही रक्षा करे ॥ ११३॥ 
*आत्मनो यदि वाइच्येषां गृहे क्षेत्रेडथवा खले। 
भक्षयन्तीं न कथयेत्पिबन्तं चेव वत्सकम्‌॥ ११४॥ 
( आत्मनः यदि वा+अन्येषाम्‌ ) अपने या दूसरे के 
(गहे क्षेत्रे अथवा खले ) घर, खेत या खलिहान में 
(भक्षयन्तीं च पिबन्तं वत्सकम्‌) चारा खाती हुई गाय को 
और दूध पीते हुए बछड़े को (न कथयेत्‌) न हटाये॥ 
५१५५७४॥ 
*अनेन विधिना यस्तु गोघ्नो गामनुगच्छति। 
स गोहत्याकृतं पाप॑ त्रिभिमसिर्व्यपोहति॥ ११५॥ 
(यस्तु गोघ्न:) जो गोहत्यारा (अनेन विधिना 
गाम्‌+अनुगच्छति ) इस पूर्वोक्त विधि [११.१०८-११४ ] 
से गौओं की सेवा करता है (सः ) वह (त्रिभिः मासैः ) 
तीन मास के अन्दर (गोहत्याकृतं पाप॑ व्यपोहति ) गोहत्या 
के किये पाप को नष्ट कर देता है॥ ११५॥ 
*वृषभेकादशा गाएच दद्यात्सुचरितब्रत: । 
अविद्यमाने सर्वस्वं वेदविद्भ्यो निवेदयेत्‌॥ ११६॥ 
इस प्रकार (सुचरितब्रतः ) अच्छी प्रकार त्रत करने 
के बाद वह (वृषभ एकादशाः गाः वेदविद्भ्य: दद्यात्‌) 
एक सांड और दश गायें वेद के विद्वान्‌ ब्राह्मण को दान 
में देवे (अविद्यमाने ) इनके न होने पर (सर्वस्वं निवेद- 
येत) अपना अन्य सब धन ब्राह्मणों को दान कर 
दे॥ ११६॥ 
*एतदेव ब्रत॑ कुर्युरुपपातकिनो द्विजा:। 
अवकोर्णीवर्ज्य शुद्धवर्थ चान्द्रायणमथापि वा॥ 
११७॥ 
(अवकीर्णीवर्ज्यमू) 'अवकीर्णी नामक 
[११.१२०] पापी को छोड़कर (उपपातकिन: द्विजः ) 


५९२ 
शेष उपपातकी द्विज [शुद्धद्रर्थभम] अपनी पापशुद्धि के 
लिए (एतत्‌--एव ब्रतं कुर्यु:) यही गोहत्या वाला 
प्रायश्चित्त [११.१०८-११५] करें (वा) अथवा 
(चान्द्रायणम्‌ू+अथ+अपि ) 'चान्द्रायण' [११.२१६- 
२१९ ] ब्रत को करें॥ ११७॥ 
अवकीर्णी का प्रायश्चित्त-- 
*अवकीर्णी तु काणेन गर्दभेन चतुष्पथे। 
पाकयज्ञविधानेन यजेत निर्क्रतिं नेशि॥ ११८॥ 
(अवकीर्णी तु) अवकीर्णी [११.१२०] पुरुष 
(काणेन गर्दभेन ) काणे गधे पर चढ़कर (चतुष्पथे ) 
चौराहे पर जाकर वहां (पाकयज्ञ-विधानेन) पाकयज्ञ- 
विधि से (निशि निर्क्रतिं यजेत ) रात के समय ' निर्क्रति ' 
नामक देवता के उद्देश्य से यज्ञ करे ॥ ११८॥ 
*ह॒त्वा5ग्नी विधिवद्धोमानन्ततश्च समेत्यूचा। 
वातेन्द्रगुरुवद्वीनां जुहुयात्सर्पिषाउहुती: ॥ ११९॥ 
(विधिवत्‌ अग्नो होमान्‌ हुत्वा) विधि के अनुसार 
अग्नि में हवन करके ( अन्ततः ) उसके बाद (“समा ' इति 
ऋचा ) 'समासिज्चन्तु मरुतः............. ! इस मन्त्र से 
(वात-इन्द्र-गुरु-व्लीनां सर्पिषा+आहुतीः जुहुयात्‌ ) वायु, 
इन्द्र, गुरुतथा अग्नि के उद्देश्य से घी की आहुति देकर 
हवन करे॥ ११९॥ 
*कामतो रेतसः सेक॑ ब्रतस्थस्य द्विजन्मन:। 
अतिक्रमं ब्रतस्याहुर्थर्मज्ञा ब्रह्यवादिन: ॥ १२०॥ 
(ब्रतस्थस्य द्विजन्मनः ) ब्रह्मचर्यावस्था में रहने वाला 
जो द्विज (कामतः रेतसः सेकम्‌) इच्छापूर्वक किसी स्त्री 
से संभोग करता है (धर्मज्ञा: ब्रह्मवादिनः ) धार्मिक 
ब्रह्मवेत्ता लोग उसके इस कार्य को (ब्रतस्य अतिक्रमम्‌ 
आहुः ) 'ब्रत का अतिक्रमण करना ' मानते हैं, यही व्यक्ति 
'*अवकीर्णी ' होता है ॥ १२०॥ 
*मारुतं पुरुहूत॑ च गुरंं पावकमेव च। 
चतुरो ब्रतिनो5भ्येति ब्राह्मं तेजोडवकीर्णिन: ॥ 
१२१॥ 
(अवकीर्णिन: ब्रतिनः ब्राह्मं तेज: ) इच्छापूर्वक 
किसी भी स्त्री के साथ सम्भोग करने से ब्रत को भंग करने 

वाले ब्रतदीक्षित द्विज का ब्राह्मतेज- ब्रह्मचर्यकाल में 
अर्जित तेज (मारुत॑ पुरुहूतं गुरुं च पावकम्‌+एव चतुरः 
अभ्येति) वायु, इन्द्र, गुरुऔर अग्नि इन चारों के पास 
चला जाता है अर्थात्‌ उसका अर्जित तेज नष्ट हो जाता 
है॥ १२१॥ 
*एतस्मिन्नेनसि प्राप्ते वसित्वा गर्दभाजिनम्‌। 
सप्तागारांश्चरेदभेक्ष॑ं स्वकर्म परिकीर्तयन्‌॥ १२२॥ 
(एतस्मिन्‌+एनसि प्राप्ते) इस ' अवकीर्णी' पाप के 
करने पर (गर्दभ+अजिनं वसित्वा) गधे की खाल 
ओढ़कर (स्वकर्म परिकीर्तयन्‌ ) अपने कर्म को बतलाते 
हुए (सप्तआगारान्‌ भेक्षं चरेत्‌) सात घरों से प्रतिदिन 
भिक्षामांगे॥ १२२॥ 
*तेभ्यो लब्धेन भेक्षेण वर्तबन्नेककालिकम्‌। 
उपस्पृशस्त्रिषवर्णं त्वब्देन स विशुद्धयति॥ १२३॥ 
और (तेभ्य: लब्धेन भेैक्षेण ) उन घरों से प्राप्त भिक्षा 
को लेकर (एककालिकं वर्तयन्‌) एक समय भोजन 
करता हुआ, और (त्रिषवणम्‌+उपस्पृशन्‌ तु) प्रतिदिन 
तीन समय स्नान करता हुआ (सः ) वह 'अवकोर्णी ' 
(अब्देन विशुद्धयति ) एक वर्ष में शुद्ध हो जाता है॥ 
१२३॥ 
जातिश्रंशकर कर्मो का प्रायश्चित्त-- 
*जातिभ्रृशकरं कर्म कृत्वाउन्यतममिच्छया । 
चरेत्सान्तपनं कृच्छुं प्राजापत्यमनिच्छया॥ १२४॥ 
(इच्छया ) इच्छापूर्वक (अन्यतमं जातिभ्रशकरं 
कर्मकृत्वा) किसी जातिभ्रंशकर [११.६७] कर्म को 
करके (सान्तपनं कृच्छें चेरत्‌) 'सान्तपन' नामक 
[११.२१२] कृच्छ ब्रत को करे, और (अनिच्छया 
प्राजापत्यम्‌) अनिच्छापूर्वक इनको करने पर * प्राजापत्य ' 
[११.२११] ब्रत करें॥ १२४॥ 
अपात्र और वर्णसंकर करने वाले कर्मों का प्रायश्चित्त-- 
*सड्डूरापात्रकृत्यासु मासं शोधनमेन्दवम्‌। 
मलिनीकरणीयेषु तप्त: स्याद्यावकेस्त्रयहम्‌॥ १२५॥ 
(सड्डूर-अपात्र-कृत्यासु) संकर बनाने वाले 
[११.६८ ] और अपात्र करने वाले [ ११.६९] कर्मों में 

से किसी कर्म को करके (मासम्‌+ऐन्दवं शोधनम्‌ ) एक 
मास तक चान्द्रायण ब्रत [ ११.२१६-२२० ] करने से शुद्धि 
होती है, और (मलिनीकरणीयेषु) मलिन [११.७० ] 
करने वाले कर्मों को करके (त््यहं यावके: तप्तः स्यात्‌ ) 
तीन दिन गर्म लपसी या जौ का गर्म दलिया खाये ॥ १२५ ॥ 
क्षत्रिय आदि के वध का प्रायश्चित्त-- 
*तुरीयो ब्रह्महत्याया: क्षत्रियस्थ वधे स्मृतः। 
वेश्येडष्टमांशो वृत्तस्थे शूद्रे ज्ञेयस्तु षोडश: ॥ १२६॥ 
( क्षत्रियस्यथ वधे) क्षत्रिय की हत्या करने पर 
(ब्रह्महत्याया: तुरीयः स्मृतः ) ब्रह्महत्या का चौथा भाग 
अर्थात्‌ तीन वर्ष तक ब्रह्महत्या का [११.७२-८० ] 
प्रायश्चित्त करे (वृत्तस्थे बेश्ये अष्टमांशः ) कर्त्तव्यों में 
सलंग्न वैश्य के वध करने पर आठवां भाग अर्थात्‌ डेढ़ 
वर्ष तक ब्रह्महत्या वाला प्रायश्चित्त करे (शूद्रे तु षोडशः 
ज्ञेयः ) शूद्र के वध पर सोलहवां भाग अर्थात्‌ नौ मास तक 
ब्रह्महत्या वाला प्रायश्चित्त करे ॥ १२६॥ 
*अकामततस्तु राजन्यं विनिपात्य द्विजोत्तमः। 
वृषभेकसहस्त्रा गा दद्यात्सुचरितब्रत: ॥ १२७॥ 
( अकामत: तु राजन्यं विनिपात्य) अनिच्छापूर्वक 
क्षत्रिय का वध करके (द्विजोत्तमः ) ब्राह्मण (सुचरित- 
ब्रतः ) अच्छी तरह ब्रत का पालन करने के बाद (वृषभ- 
एक-सहस्त्रा: गा: दह्यात्‌) साँड सहित एक हजार गायों 
का दान ब्राह्मणों में करे॥ १२७॥ 
*त्यब्दं चरेद्ठा नियतो जटी ब्रह्महणो ब्रतम्‌। 
वसन्‌ दूरतरे ग्रामाद्‌ वृक्षमूलनिकेतन: ॥ १२८ ॥ 
(वा) अथवा (नियतः ) जितेन्द्रिय होकर, (जटी ) 
जटायें धारण किया हुआ, (ग्रामात्‌ दूरतरे वृक्षमूल- 
निकेतनः वसन्‌) गाँव से दूर किसी पेड़ के नीचे निवास 
करता हुआ (त्रि+अब्दं ब्राह्मण: ब्रतं चरेत्‌ ) तीन वर्ष तक 
ब्रह्महत्या वाला प्रायश्चित्त करे ॥ १२८ ॥ 
*एतदेव चरेदब्दं प्रायश्चित्तं द्विजोत्तम: । 
प्रमाप्य वेश्यं वृत्तस्थं दद्याच्चेकशतं गवाम्‌॥ १२९॥ 
(वृत्तस्थं वेश्य प्रमाप्य ) कर्त्तव्यों का ठीक से पालन 
करने वाले वैश्य का अनिच्छापूर्वक वध करके 

(द्विजोत्तमः ) ब्राह्मण (एतत्‌+एव प्रायश्चित्तम्‌+अब्दं 
चरेत्‌) इसी [ ११.१२८ ] प्रायश्चित्त को एक वर्ष तक करे 
(च) और (गवाम्‌ एकशतं दद्यात्‌) सौ गौओं का दान 
करे॥ १२९॥ 
*एतदेव ब्रतं कृत्स्नं षण्मासान्‌ शूद्रहा चरेत्‌। 
वृषभेकादशा वापि दद्याद्विप्राय गा: सिता: ॥ १३०॥ 
(शूद्रहा) शूद्र की हत्या करने वाला द्विज 
(एतत्‌+एवं कृत्स्नं ब्रतम) इसी सम्पूर्ण प्रायश्चित्त 
[११.१२८ ] को (षण्मासान्‌ चरेत्‌) छह मास तक करे 
(अपि वा) अथवा (वृषभ एकादशाः सिताः गा: ) एक 
सांड सहित दश सफेद गायें (विप्राय दद्यात्‌ ) ब्राह्मण को 
दान में देवे ॥ १३० ॥ 
अन्य पशु-पक्षी-कीट आदि के वधों का प्रायश्चित्त-- 
*पार्जारनकुलो हत्वा चाषं मण्डूकमेव च। 
श्वगोधोलूककाकांश्च शूद्रह॒त्यात्रतं चरेत्‌॥ १३१॥ 
(मार्जार-नकुलो चाषं मण्डूकं श्व-गोधा उलूक- 
काकान्‌ च हत्वा) बिल्ली, नेवला, नीलकण्ठ, मेंढक, 
कुत्ता, गोह, उल्लू और कौआ, इनकी हत्या करने पर 
(शूद्रहत्यात्रतं चरेत्‌) शूद्र-हत्या वाला [११.१३० ] 
प्रायश्चित्त करे ॥ १३१॥ 
*पय: पिबेत्त्रिरात्र वा योजनं वा5ध्वनो ब्रजेत्‌। 
उपस्पृशे र्त्रवन्त्यां वा सूक्‍तं वाउब्देवतं जपेत्‌॥ 
१३२॥ 
(वा) अथवा (त्रिरात्रं पयः पिबेत्‌) तीन दिन-रात 
केवल दूध पीकर रहे, (वा) या (योजनम्‌ अध्वनः 
ब्रजेतू) एक कोस तक पैदल चले, (वा) अथवा 
(स्त्रवन्त्याम्‌ू+उपस्पृशेत्‌) बहती नदी में स्नान करे (वा) 
अथवा (अपूदेवतं सूक्त जपेत्‌) जलदेवता वाले सूक्‍्त 
['आपो हिष्ठा: मयो भुवस्ता""“  (ऋ० १०.९) आदि 
मन्त्रों| का जप करे ॥ १३२॥ 
*अश्रि कार्ष्णायसी दद्यात्सर्प हत्वा द्विजोत्तम:। 
पलालभारकं षण्ढे सैसकं॑ चेकमाषकम्‌॥ १३३॥ 
(द्विजोत्तमः ) ब्राह्मण (सर्प हत्वा) सांप को मारकर 
(कार्ष्णायसीम्‌+अधभ्म) काले लोहे से बनी छड़ 


५९४ 


(दद्यात्‌) दान करे, (षण्ढे पलालभारकम्‌) नपुंसक को 
मारकर एक गाड़ी पुआल, (च) और (एकमाषकं 
सैसकम्‌) एक माशा सीसा ब्राह्मण को दान करे ॥ १३३ ॥ 
*घृतकुम्भं वराहे तु तिलद्रोणं तु तित्तिरो। 
शुके द्विहायनं वत्सं क्रोञ्ज हत्वा त्रिहायनम्‌॥ १३४॥ 
(वराहे ) सुअर को मारने पर (घृतकुम्भम्‌) एक घी 
से भरा घड़ा, (तित्तिरो तु तिलद्रोणम्‌ ) तीतर की हत्या 
करने पर एक द्रोण-१५ सेर तिल, (शुके द्विहायनं वत्सम्‌ ) 
तोते को मारकर दो वर्ष का बछड़ा, और (क्रौज्च॑ हत्वा 
त्रिहायनम्‌) क्रौंच पक्षी को मारकर तीन वर्ष का बछड़ा 
ब्राह्मण को दान में देवे ॥ १३४॥ 
*हत्वा हंसं बलाकां च बकं॑ बहिणमेव च। 
वानरं एयेनभासो च स्पर्शयेद्‌ ब्राह्मणाय गाम्‌॥ 


१३५॥ 
(हंसं बलाकां बकं॑ बर्हिणं वानरं श्येन-भासौ च 
हत्वा) हंस, छोटा बगुला, बगुला, मोर, बन्दर, बाज और 
मुर्गा, इनको मारने पर (ब्राह्मणाय गां स्पर्शयेत्‌ ) ब्राह्मण 
को एक गाय दान में सौंपे ॥ १३५॥ 
*वासो दद्याद्धयं हत्वा पञ्ञ नीलान्वृषान्गजम्‌। 
अजमेषावनड्वाहं खरं हत्वेकहायनम्‌॥ १३६॥ 
(हयं हत्वा वासः ) घोड़े को मारकर कपड़ा, (गजं 
पञ्च नीलान्वृषान्‌) हाथी को मारकर पांच नीले बैल, 
( अजमेषो खरं हत्वा ) बकरी, भेड़, गधा इनको मारकर 
(एक हायनम्‌ अनड्वाहं दद्यात्‌) एक वर्ष का बैल दान 
करे॥ १३६ ॥ 
*क्रव्यादांस्तु मृगान्हत्वा धेनुं दह्यात्पयस्विनीम्‌। 
अक्रव्यादान्व॒त्सतरीमुष्ठ हत्वा तु कृष्णलम्‌॥ १३७॥ 
(क्रव्यादान्‌ मृगान्‌ हत्वा ) मांस खाने वाले शेर, बाघ 
आदि पशुओं को मारने पर (पयस्तविनीं धेनुं दद्यात्‌ ) दूध 
वाली एक गाय का दान करे, (अक्रव्यादान्‌ वत्सतरीम्‌ ) 
मांस न खाने वाले हिरण आदि पशुओं को मार देने पर 
एक बड़ी बछिया, (उष्टूं तु हत्वा कृष्णलम्‌) और ऊंट को 
मारने से एक कृष्णल>रत्ती [ ८.१३४] सोना दान करे॥ 
१३७॥ 


मनुस्मृति 


*जीनकार्मुकबस्तावीन्पूथग्दद्याद्विशुद्धये । 
चतुर्णामपि वर्णानां नारीईत्वाउनवस्थिता: ॥ १३८ ॥ 
(चतुर्णाम्‌ू+अपि वर्णानाम्‌) चारों वर्णो की 
(अनवस्थिताः नारीः हत्वा) धर्म पर न चलने वाली 
व्यभिचारिणी आदि स्त्रियों की हत्या करके (विशुद्धये ) 
उस पापशुद्धि के लिये (पृथक्‌ जीनकार्मुकबस्तावीन्‌ 
दद्यात्‌) वर्णक्रम से क्रमश: चमड़े का कुप्पा, धनुष, बकरी 
और भेड़ दान में दे॥ १३८ ॥ 
*दानेन वधनिर्णेक सर्पादीनामशक्नुवन्‌। 
एकेकशश्चरेत्कृच्छुं द्विजः पापापनुत्तये॥ १३९॥ 
(सर्प-आदीनां वधनिर्णेकम्‌) सर्प आदि के वध का 
निवारण (दानेन अशक्रुवन्‌) पूर्वोक्त [ ११.१३३-१३८ ] 
दान से करने में असमर्थ होने पर (द्विजः ) द्विज (पाप- 
अपनुत्तये ) पान-निवृत्ति के लिए (एकेकशः कृच्छं 
चरेत्‌) एक पाप के लिए एक-एक कृच्छ ब्रत 
करे॥ १३९॥ 
*अस्थिमतां तु सत्त्वानां सहस्त्रस्थ प्रमापणे। 
पूर्णे चानस्यनस्थ्नां तु शूद्रहत्यात्रतं चरेत्‌॥ १४० ॥ 
(अस्थिमतां तु सत्त्वानाम्‌) हड्डी वाले छोटे जीवों में 
(सहस्त्रस्य प्रमापणे ) एक हजार की हत्या करने पर (च) 
और (अनस्थ्नां पूर्ण अनसि) बिना हड्डी वाले गाड़ी भर 
छोटे जीवों की हत्या करने पर (शूद्रहत्यात्रतं चरेत्‌ ) 
शूद्रहत्या [ ११.१३० ] का प्रायश्चित्त करे ॥ १४० ॥ 
*किज्विदेव तु विप्राय दद्यादस्थिमतां वधे। 
अनस्थ्नां चेव हिंसायां प्राणायामेन शुद्धय्रति ॥ 
१४१॥ 
(अस्थिमतां वधे ) हड्डी वाले श्षुद्र-जन्तुओं का वध 
करने पर (विप्राय किड्चित्‌+एव तु दद्यात्‌ ) ब्राह्मण को 
कुछ ही दान करे (च) और (अनस्थ्नां हिंसायां 
प्राणायामेन शुद्धद्ति ) बिना हड्डी वाले क्षुद्र॒जन्तुओं की 
हत्या करने पर प्राणायाम से ही शुद्धि हो जाती है॥ १४१॥ 
*फलदानां तु वृक्षाणां छेदने जप्यमृक्शतम्‌। 
गुल्मवल्लीलतानां च पुष्पितानां च वीरुधाम्‌॥ 
१४२॥ 


एकादश अध्याय 


(फलदानां तु वृक्षाणाम्‌) फल देने वाले आम, सेब 
आदि वृक्षों के, (गुल्म-वल्लीलतानाम्‌) झाड़, पेड़ों पर 
चढ़ने वाली लताएं और भूमि पर फैलने वाली लताएं, 
(च) और (पुष्पितानां वीरुधाम्‌ ) फूल वाले पेड़, इनके 
काटने पर (ऋक्‌ शतं जप्यम्‌ ) एक सौ बार गायत्री मन्त्र 
आदि किसी ऋग्वेद के मन्त्र का जप करे॥ १४२॥ 
*अन्नाद्यजानां सत्त्वानां रसजानां च सर्वशः। 
फलपुष्पोद्भवानां च घृतप्राशो विशोधनम्‌॥ १४३॥ 

(अन्नाद्यजानां सर्वशः रसजानां च फल-पुष्प- 
उदभवानां सत्त्वानाम्‌) अन्नों तथा सब रसों, फलों और 
फूलों में उत्पन्न होने वाले कीड़ों का वध करके (घृतप्राशः 
विशोधनम्‌) घी चटाने से शुद्धि हो जाती है॥ १४३ ॥ 
*कृषिजानामोषधीनां जातानां च स्वयं वबने। 
वृथालम्भे5नुगच्छद्‌गां दिनमेक॑ पयोत्रत: ॥ १४४॥ 

(कृषिजानां च बने स्वयं जातानाम्‌ ओषधीनाम्‌ ) 
कृषि के साथ [ सांठी आदि], और जंगल में स्वयं उत्पन्न 
होने वाली [ ब्राह्मी] ओषधियों को (वृथालम्भे) व्यर्थ नष्ट 
करने पर (एकं दिन॑ पयोत्रतं ) एक दिन केवल दूध ही 
पीते हुए रहकर (गाम्‌ अनुगच्छेत्‌) गौ की सेवा 
करे॥ १४४॥ 
अभक्ष्य- थक्षण का प्रायश्चित्त-- 

*“पतेब्रतेरपोहां स्थादेनो हिंसासमुदभवम्‌। 
ज्ञानाज्ञानकृतं कृत्स्न॑ श्रुणुतानाद्यभक्षणे॥ १४५॥ 

(ज्ञान-अज्ञानकृतं हिंसासमुद्भवं कृत्स्नम्‌ एन: ) 
ज्ञान या अज्ञान से की गई हिंसा से होने वाले सब पापों 
को (एते: ब्रतेः+अपोह्ां स्यात्‌ ) इन पूर्वोक्त [ ११.१००- 
१४४ ] ब्रतों से नष्ट करना चाहिये। अब ( अनाद्य-भक्षणे 
श्रूणुत) अभक्ष्य पदार्थों के खाने पर किये जाने वाले 
प्रायश्चित्तों को सुनो-- ॥ १४५ ॥ 

*अज्ञानाद्वारुणीं पीत्वा संस्कारेणैव शुद्धयति। 
मतिपूर्वमनिर्देश्यं प्राणान्तिकमिति स्थिति: ॥ १४६॥ 

(अज्ञानात्‌ वारुणीं पीत्वा ) अज्ञान से वारुणी मदिरा 
को पीकर (संस्कारेण एव शुद्धबति) पुनः संस्कार 
[११.१५१ ] करने से शुद्ध हो जाता है, और (मतिपूर्वम्‌) 


पे 


जानबूझकर पीने पर (अनिर्देश्यं प्राणान्तिकम्‌+इति 
स्थिति:) निश्चय ही मरकर शुद्धि होती है, ऐसी 
शास्त्रव्यवस्था है ॥ १४६ ॥ 
*अपः सुराभाजनस्था मद्यभाण्डस्थितास्तथा। 
पश्जरात्र पिवेत्पीत्वा शद्भुपुष्पी श्र्‌त॑ पयः ॥ १४७॥ 
(सुराभाजनस्था: तथा मद्यभाण्डस्थिताः अपः 
पीत्वा) सुरा पीने के बर्तन का तथा शराब बनाने के घड़े 
का पानी पीकर (पज्चरात्र शडःखपुष्पी श्रृतं पय: पिबेत्‌ ) 
पाँच रात तक शंखपुष्पी बूटी मिलाकर औटाया हुआ दूध 
पीये॥ १४७॥ 
*स्पृष्ठवा दत्त्ता च मदिरां विधिवत्प्रतिगृह्य च। 
शूद्रोच्छिष्टाशच पीत्वाप: कुशवारि पिबेल्यहम्‌॥ 
१४८॥ 
(मदिरां स्पृष्टवा च दत्त्वा च विधिवत् प्रतिगृह्य ) 
मदिरा को स्पर्श करके या देकर अथवा विधि पूर्वक लेकर 
(च) और (शूद्र-उच्छिष्टाः अपः पीत्वा) शूद्र का झूठा 
पानी पीकर (तज््यहं कुशवारि पिबेत्‌) तीन दिन तक 
कुशन्डाभ का उबाला हुआ पानी पीये॥ १४८ ॥ 
*ब्राह्मणस्तु सुरापस्य गन्धमाप्राय सोमप: । 
प्राणानप्सु त्रिराचम्य घृतं प्राइय विशुध्यति ॥ १४९॥ 
(सोमपः ब्राह्मण: ) सोमयज्ञ करने वाला ब्राह्मण 
(सुरापस्य गन्धम्‌+आप्राय ) शराब पीये हुए के मुख की 
गन्ध सूंघकर (प्राणान्‌ अप्सु त्रि+आचम्य ) प्राणायाम 
पूर्वक तीन आचमन करके (घ॒ृतं प्राश्य विशुद्धयति ) फिर 
घी चाटने से शुद्ध होता है॥ १४९॥ 
*अज्ञानात्प्राश्य विप्मृत्रं सुरासंस्पृष्टमेव च। 
पुनः संस्कारमर्हन्ति त्रयो वर्णा द्विजातय: ॥ १५०॥ 
(विट्‌-मूत्रं सुरासंस्पृष्टमू+एवं अज्ञानात्‌ प्राश्य ) मल, 
मूत्र और शराब से छूआ हुआ अन्नादि भोज्य पदार्थ अज्ञान 
से खा लेने पर (त्रयः द्विजातय: वर्णा:) तीनों द्विजाति वर्ण 
(पुनः संस्कारम्‌+अर्हन्ति ) पुन: संस्कार करने से ही शुद्ध 
होते हैं ॥ १५० ॥ 
*वपनं मेखला दण्डो भेक्षचर्या ब्रतानि च। 
निवर्तन्ते द्विजातीनां पुनः संस्कारकर्मणि॥ १५१॥ 


५९६ 


(द्विजातीनां पुनः संस्कारकर्मणि) पूर्वोक्‍्त 
[११.१५० ] अवस्था में प्रायश्चित्त करते समय द्विजातियों 
के पुनः संस्कार करने में (वपनं मेखला दण्ड: च 
भेैक्षचर्या ब्रतानि) मुण्डन, मेखला, दण्ड, भिक्षा मांगना, 
ये ब्रत (निवर्तन्ते) नहीं किये जाते हैं ॥ १५१॥ 
*अभोज्यानां तु भुक्त्वान्न॑ स्त्रीशूद्रोच्छिष्टमेव च। 
जग्ध्वा मांसमभश्ष्यं च सप्तरात्रं यवान्पिबेत्‌॥ १५२॥ 
( अभोज्यानामू्‌ अन्नं भुक्त्वा) जिनका अन्न नहीं 
खाना चाहिए [४.२००-२२० ] उनका अन्न खाकर (च) 
और (स्त्री-शूद्र-उच्छिष्टम्‌ू+एव ) स्त्रियों तथा शुद्रों का झूठा 
अन्न खाकर (च) तथा ( अभक्ष्यं मांस जग्ध्वा ) अभक्ष्य 
माँस को खाकर मनुष्य (सप्तरात्रं यवान्‌ पिबेत्‌) सात रात 
तक केवल सत्तू पीकर रहे ॥ १५२॥ 
*शुक्तानि च कषायांशच पीत्वा मेध्यान्यपि द्विज: । 
तावदभवत्यप्रयतो यावत्तन्न ब्रजत्यथ:॥ १५३॥ 
(द्विज: ) द्विज (मेध्यानि शुक्तानि च कषायान्‌ अपि 
पीत्वा) पवित्र कांजी आदि खट्टी वस्तुएं और कसैले 
पदार्थों को पीकर (तावत्‌+अप्रयत: भवति ) तब तक 
अपवित्र ही रहता है (यावत्‌ तत्‌ अधः न ब्रजति ) जब 
तक वह पीया हुआ पदार्थ पचकर मलरूप में बाहर नहीं 
निकल जाता है॥ १५३॥ 
*विड्वराहखरोष्ट्राणां गोमायो: कपिकाकयो: । 
प्राश्य मृत्रपुरीषाणि द्विजएचान्द्रायणं चरेत्‌॥ १५४॥ 
(विड्वराह-खर-उल्टाणां गोमायो: कपि-काकयोः ) 
ग्राम्य सुअर, गधा, ऊंट, गीदड़, बन्दर, कौआ, इनके 
(मूत्रपुरीषाणि प्राश्य ) मूत्र-मल को खा लेने पर (द्विज: 
चान्द्रायणं चरेत्‌) द्विज चान्द्रायण त्रत [| ११.२१६-२२० ] 
करे॥ १८४ ॥ 
*शुष्काणि भुक्‍त्वा मांसानि भौमानि कवकानि च। 
अज्ञातं चेव सूनास्थमेतदेव ब्रतं चरेत्‌॥ १५५ ॥ 
(शुष्कानि मांसानि ) सूखे हुए मांस, ( भौमानि 
कवकानि?) भूमि में उत्पन्न होने वाले छत्राक, (अज्ञातं 
च सूनास्थं भुक्त्वा) अज्ञात और कसाईखाने का मांस 
खाकर (एतत्‌+एव ब्रतं चरेत्‌) यही [१५४ का] ब्रत 


मनुस्मृति 


करे॥ १०५ ॥ 
*क्रव्यादसूकरोष्ट्राणां कुक्कुटानां च भक्षणे। 
नरकाकखराणां च तप्तकृच्छुं विशोधनम्‌॥ १५६॥ 
(क्रव्याद-सूक र-उष्ठटाणां कुक्कुटानां नर-काक- 
खराणां भक्षणे ) मांसभक्षी पशुओं, सुअर, ऊंट, मुर्गा, 
मनुष्य, कौआ और गधा, इनका मांस खाने पर (तप्तकृच्छुं 
विशोधनम्‌) तप्तकृच्छु त्रत [११.२१४] से शुद्धि होती 
है॥ १५६॥ 
*मासिकान्नं तु यो5श्नीयादसमावर्तको द्विज:। 
स त्रीण्यहान्युपवसेदेकाहं चोदके वसेत्‌॥ १५७॥ 
(य: असमावर्तक:ः द्विज: ) जो ब्रह्मचर्याश्रम में 
स्थित ट्विज (मासिक+अन्नम्‌-अश्नीयात्‌) मासिक 
श्राद्धादि के अन्न को खा ले तो (सः त्रीणि->अहानि+ 
उपवसेत्‌ ) वह तीन दिन उपवास करे (च) और 
(एक+अहम्‌ उदके वसेत्‌ ) एक दिन केवल पानी पीकर 
रहे ॥ १५७॥ 
*ब्रह्मचारी तु यो5श्नीयान्मधु मांसं कथंचन। 
सकृत्वा प्राकृतं कृच्छे त्रतशेषं समापयेत्‌ ॥ १५८ ॥ 
(यः ब्रह्मचारी ) जो ब्रह्मचारी (कथंचन) किसी 
प्रकार (मधुमांसम्‌ अश्नीयात्‌ ) मधु-मद्य या मांस का 
भक्षण कर ले तो (सः प्राकृतं कृच्छुं कृत्वा ) वह प्राजापत्य 
ब्रत [ ११.२११] को करके (ब्रतशेषं समापयेत्‌ ) अपने 
शेष ब्रह्मचर्य काल को पूरा करे ॥ १५८ ॥ 
*बिडालकाकाखूच्छिष्टे जग्ध्वा श्वनकुलस्य च। 
केशकीटावपन्नं च पिबेद्‌ ब्रह्मसुवर्चलाम्‌॥ १५९॥ 
(बिडाल-काक-आखु-उच्छिष्टम्‌) बिल्ली, कौआ, 
चूहा, इनके झूठे अन्न को, (च) और (शएव-नकुलस्य ) 
कुत्ते तथा नेवले के झूठे अन्न को, (च) और (केश-कीट- 
अवपन्नं जग्ध्वा) केश-कीट पड़े अन्न को खाकर 
(ब्रह्मसुवर्चलां पिबेत्‌ ) ब्रह्मसुवर्चला बूटी का क्वाथ 
पीये॥ १५९॥ 
*अभोज्यमनन॑ नात्तव्यमात्मनः शुद्धिमिच्छता। 
अज्ञानभुकक्‍तं तूत्तार्य शोध्यं वाप्याशु शोधने: ॥ १६० ॥ 
(आत्मन: शुद्धिम+इच्छता ) अपनी शुद्धि चाहने 


एकादश अध्याय 


वाले मनुष्यों को ( अभोज्यम्‌+अन्न॑ न अत्तव्यम्‌) अभक्ष्य 
अन्न नहीं खाना चाहिए, (अज्ञानभुक्तं तु+उत्तार्यम्‌) यदि 
अज्ञानता से खाया गया है तो वमन कर देना चाहिए (वा) 
या (आशु शोधने: शोध्यम्‌ ) शीघ्र शुद्धिकारक उपायों से 
शुद्धि कर लेनी चाहिए॥ १६० ॥ 
चोरी का प्रायश्चित्त-- 
*एघो5नादादनस्योक्तो ब्रतानां विविधो विधि: । 
स्तेयदोषापहर्तुणां ब्रतानां श्रूयतां विधि: ॥ १६१॥ 
(एबः) यह [११.१४६-१६०] (अनादय- 
अदनस्य ) अभभक्ष्य पदार्थों के खाने पर (ब्रतानां विधि: 
विविध: उक्त: ) प्रायश्चित्तों की अनेक विधियां कहीं । 
अब (स्तेय-दोष-अपहर्तुणां ब्रतानां विधि: श्रूतयाम्‌ ) 
चोरी के दोष को दूर करने वाले प्रायश्चित्तों की विधियाँ 
सुनो-- ॥ १६१॥ 
*धान्यान्नधनचोर्याणि कृत्वा कामाद्‌ द्विजोत्तम:। 
स्वजातीयगृहादेव कृच्छाब्देन विशुध्यति॥ १६२॥ 
(द्विजोत्तमः ) ब्राह्मण (स्वजातीयगृहात्‌+एवं ) 
किसी ब्राह्मण के घर से ही (कामात्‌ धान्य-अन्न-धन- 
चोर्याणि कृत्वा ) इच्छापूर्वक धान्य, अन्न तथा धन की 
चोरी करके (कृच्छु-अब्देन विशुद्धयति ) एक वर्ष तक 
कृच्छुत्रत [११.२११] करते रहने से शुद्ध होता है ॥ 
१६२॥ 
*मनुष्याणां तु हरणे स्त्रीणां क्षेत्रगृहस्थ च। 
कूपवापीजलानां च शुद्धिचान्द्रायणं स्मृतम्‌॥ 
१६३॥ 
(मनुष्याणां स्त्रीणां क्षेत्र-गृहस्यथ च कूप-वापी- 
जलानां हरणे ) मनुष्य, स्त्री, क्षेत्र, घर और कुआ, बावड़ी 
का पानी, इनकी चोरी करने पर (चान्द्रायणं शुद्धि: 
स्मृतम्‌) चान्द्रायण व्रत [११.२१६-२२० ] करने से ही 
शुद्धि मानी है॥ १६३ ॥ 
*द्रव्याणामल्पसारणां स्तेयं कृत्वाउन्यवेश्मतः । 
चरेत्सांतपनं कृच्छुं तन्निर्यात्यात्मशुद्धये ॥| १६४॥ 
(अन्यवेश्मत: अल्पसाराणां स्तेयं कृत्वा ) दूसरे के 
घर से थोड़े मूल्य की वस्तुओं की चोरी करके 

(आत्मशुद्धये ) अपनी शुद्धि के लिए (तत्‌ निर्यात्य) 
पहले उन्हें लौटाकर पुनः (सांतपनं कृच्छुं चरेत) सांतपन 
कृच्छू त्रत [११.२१२] करे॥ १६४॥ 
*भक्ष्यभोज्यापहरणे यानशय्यासनस्य च। 
पुष्पमूलफलानां च पञ्जञगव्यं विशोधनम्‌॥ १६५॥ 
( भक्ष्य-भोज्य-अपहरणे ) खाने योग्य लड्डू आदि, 
भोज्य खीर आदि के चुराने पर (च) और (यान-शय्या- 
आसनस्य पुष्प-मूल-फलानां च ) सवारी, पलंग, आसन, 
फूल, मूल और फल, इनकी चोरी करने पर (पशञ्ञगव्यं 
विशोधनम्‌) पञ्चगव्य [ गाय का दूध, घी, मूत्र, गोबररस 
और दही से बनने वाली औषध ] पीने से शुद्धि होती है ॥ 
१६५७ ॥ 
*तृणकाष्ठद्रुमाणां च शुष्कान्नस्य गुडस्यथ च। 
चेलचर्मामिषाणां च त्रिरात्रं स्यादभोजनम्‌॥ १६६॥ 
(तृण-काष्ठ-द्रुमाणां शुष्क-अन्नस्य गुडस्य चेल- 
चर्म-मिषाणां च ) तिनकाघास, लकड़ी, पेड़, सूखा, अन्न, 
गुड़, कपड़ा, चमड़ा और मांस, इनकी चोरी करने पर 
(त्रिरात्रम्‌ अभोजनं स्थात्‌) तीन रात तक उपवास 
करे॥ १६६॥ 
*मणिमुक्ताप्रवालानां ताग्रस्य रजतस्थ च। 
अयः कांस्योपलानां च द्वादशाहं कणाननता॥ 


१६७॥ 
(मणि-मुक्‍ता-प्रवालानां ताप्रस्य रजतस्य अयः- 
कांस्य-उपलानां च) मणियां, मोती, मूंगा, तांबा, चांदी, 
लोहा, कांसा और पत्थर, इनकी चोरी करने पर 
(द्वादश+अहं कण-अन्नता ) बारह दिन तक अन्न के कुछ 
कण खाये ॥ १६७॥ 
*कार्पासकीटजोर्णानां द्विश/फेैकशफस्य च। 
पश्षिगन्धोषधीनां च रज्ज्वाएचेव त्यहं पय: ॥ १६८ ॥ 
(कार्पास-कीटज-ऊर्णानां द्विशफ-एक शफस्य 
पक्षि-गन्ध-ओषधीनां च रज्वा: एव) कपास, कौटज 
रेशम, ऊन के वस्त्र, दो खुर वाले पशु गाय- भेंस आदि, 
एक खुर वाले पशु घोड़ा-गधा आदि, पक्षी, गन्ध, 
ओऔषधियां और रस्सी, इनकी चोरी करने पर (त््यहं पयः ) 


पट 


तीन दिन केवल दूध पीकर रहे ॥ १६८ ॥ 
अगस्या-गगनीय का प्रायश्चित्त-- 
“तेब्रतेरपोहेत पापं स्तेयकृतं द्विज:। 
अगम्यागमनीयं तु ब्रतेरेभिरपानुदेत्‌॥ १६९॥ 
(द्विजः ) द्विज (एतेः ब्रतेः स्तेयकृतं पापं अपोहेत ) 
इन [११.१६२-१६८ ] ब्रतों से चोरी करने से उत्पन्न पाप 
को दूर करे। ( अगम्या-गमनीयं तु) सम्भोग न करने योग्य 
स्त्री से सम्भोग करने से उत्पन्न पापों को (एशभिः 
ब्रते:+अपानुदेत्‌) इन निम्न [ ११.१७०-१७८ |] प्रायश्चित्तों 
से दूर करे ॥ १६९॥ 
*गुरुतल्पब्रतं कुयद्रितः सिक्‍त्वा स्वयोनिषु। 
सख्यु: पुत्रस्य च स्त्रीषु कुमारीष्वन्त्यजासु च॥ 
१७०॥ 
(स्वयोनीषु सख्यु:-पुत्रस्य स्त्रीषु कुमारीषु+ 
अन्त्यजासु च) अपनी सगी बहन, मित्र की पत्नी, पुत्र 
की पत्नी, कुमारी, चण्डाली, इनसे (रेतः सिक्‍त्वा ) संभोग 
करके (गुरुतल्पब्रतं कुर्यात्‌) गुरुपत्नीगमन वाला 
प्रायश्चित्त [ ११.१०३-१०६ ] करे॥ १७०॥ 
*पेतृष्वसेयीं भगिनीं स्वस्त्रीयां मातुरेव च। 
मातुएच भ्रातुस्तनयां गत्वा चान्द्रायणं चरेत्‌॥ १७१॥ 
(पैतृष्वसेयीं मातु: भगिनीं स्वस्त्रीयां एव, मातु: 
भ्रातुः तनयां गत्वा ) बुआ की बेटी, मौसी की बेटी, और 
मामा की बेटी इनसे संभोग करके (चान्द्रायणं चरेत्‌ ) 
चान्द्रायण ब्रत [११.२१६-२२० ] करे ॥ १७१॥ 
*एतास्तिस्त्रस्तु भार्यार्थे नोपयच्छेत्तु बुद्ध्धिमान्‌। 
ज्ञातित्वेनानुपेयास्ता: पतति ह्युपयन्नध: ॥ १७२॥ 
(बुरद्धिमान्‌) बुद्धिमान्‌ मनुष्य (एताः तिस्त्रः तु 
भार्यार्थे न+उपयच्छेत्‌ ) उक्त तीन कन्याओं [११.१७१ ] 
को पत्नी के रूप में न स्वीकार करे, क्‍योंकि (ताः 
ज्ञाितित्वेन-+अनुपेया: ) वे बांधव होने से विवाह करने योग्य 
नहीं है, (उपयन्‌ हि अधः पतति) इनसे विवाह करने 
वाला मनुष्य नरक में जाता है ॥ १७२॥ 
*अमानुषीषु पुरुष उदक्यायामयोनिषु। 
रेत: सिक्‍त्वा जले चेव कृच्छूं सान्तपनं चरेत्‌॥ १७३॥ 


मनुस्मृति 


(अमानुषीषु) मनुष्य से भिन्न जाति की भेंस, घोड़ी, 
गाय आदि में (उदक्‍्यायाम्‌ ) रजस्वला स्त्री में, और 
(अयोनिषु) योनि से भिन्न स्थान मुख, गुदा आदि में (रेतः 
सिक्‍त्वा) वीर्यक्षरण करके अर्थात्‌ इनमें संभोग करके 
(च) और (जले एव) जल में वीर्यक्षरण करके (पुरुष: 
सांतपनं कृच्छुं चरेत्‌) व्यक्ति सांतपनं कृच्छु व्रत 
[११.२१२] करे॥ १७३॥ 

“मैथुन तु समासेव्य पुंसि योषिति वा द्विज:। 
गोयाने5प्सु दिवा चेव सवासाः स्नानमाचरेत्‌॥ 
१७४॥ 

(पुंसि मैथुन समासेव्य ) पुरुष के साथ मैथुन करके 
(च) और (गोयाने अप्सु च दिवा योषिति ) बैलगाड़ी में, 
जल में और दिन में स्त्री के साथ मैथुन करके (द्विजः 
सवासा: स्नानम्‌+आचरेत्‌ ) द्विज वस्त्रसहित स्नान 
करे॥ १७४॥ 

*चण्डालान्त्यस्त्रियो गत्वा भुक्त्वा च प्रतिगृह्म च। 
पतत्यज्ञानतो विप्रो ज्ञानात्साम्यं तु गच्छति ॥ १७५॥ 

(चण्डाल-अन्त्य-स्त्रियः) चण्डाल और अन्य नीच 
वर्णों की स्त्रियों के साथ (गत्वा) संभोग करके, 
(भुक्त्वा) साथ खाकर (च) और (प्रतिगृह्म ) उनसे दान 
लेकर, (अज्ञानात्‌ विप्र: पतति) अज्ञानपूर्वक इन कामों 
को करने से ब्राह्मण 'पतित' हो जाता है और (ज्ञानात्‌ 
साम्यं गच्छति ) ज्ञानपूर्वक करने से उनके समान जाति 
वाला हो जाता है ॥ १७५॥ 

*विप्रदुष्टां स्त्रियं भर्ता निरुध्यादेकवेश्मनि। 
यत्पुंसः परदारेषु तच्चेनां चारयेद्‌ ब्रतम्‌॥ १७६॥ 

(विप्रदुष्टां स्त्रियम्‌) व्यभिचारिणी स्त्री को ( भर्त्ता 
एकवेश्मनि निरुध्यात्‌) पति एक घर में रोककर रखे, और 
(यत्‌ परदारेषु पुंसः) जो परस्त्रीगमन में पुरुष का 
प्रायश्चित्त विहित है (तत्‌ ब्रतम्‌ एनां चारयेत्‌ ) वही 
प्रायश्चित्त इस स्त्री से कराये॥ १७६॥ 

“सा चेत्पुन: प्रदुष्येत्तु सदृशेनोपयन्त्रिता। 
कृच्छुं चान्द्रायणं चेव तदस्या: पावन स्मृतम्‌॥ 
१७७॥ 


एकादश अध्याय 


(सदृशेन-उपयन्त्रिता) सजातीय पुरुष के साथ 
दूषित हुई (सा) वह स्त्री (चेत्‌ पुनः प्रदुष्येत्‌) यदि फिर 
संभोग करके दूषित हो जाये तो (अस्याः कृच्छूं 
चान्द्रायणम्‌+एव पावन स्मृतम्‌) इस स्त्री के लिए कृच्छ 
चान्द्रायण ब्रत [ ११.२१२, २१६-२२० ] ही शुद्धिकारक 
माना गया है॥ १७७॥ 

*तत्करोत्येकरात्रेण वृषलीसेवनाद्‌ द्विजः । 
तदभेक्षभुग्जपन्नित्यं त्रिभिर्वर्षे्यपोहति॥ १७८ ॥ 

(द्विज:) द्विज (वृषलीसेवनात्‌ यत्‌ एकरात्रेण 
करोति) चण्डाली से संभोग करके जो एक ही रात में पाप 
कमाता है (तत्‌) वह (त्रिभिः वर्षे:) तीन वर्षों तक 
(नित्य॑ भेक्षभुकूजपन्‌ व्यपोहति ) प्रतिदिन भिक्षा का 
भोजन करने और जप करने से दूर हो जाता है ॥ १७८ ॥ 
पतितों से संसर्ग का प्रायश्चित्त-- 

*एषा पापकृतामुक्ता चतुर्णामपि निष्कृतिः। 
पतितेः सम्प्रयुक्तानामिमा: श्रृणुत निष्कृती:॥ 
१७९॥ 

(एषा) यह [११.१२६-१७८ ] (चतुर्णा पापकृतां 
निष्कृति: उकताः ) चार प्रकार [हिंसा, अभश्ष्यभक्षण, 
चोरी और अगम्या से संभोग] के पाप कर्मों की शुद्धि 
कही। अब (पतितेः सम्प्रयुक्तानाम्‌ इमाः निष्कृतीः 
श्रुणुत-) पतितों के सम्पर्क से उत्पन्न पापों की निम्न- 
वर्णित शुद्धियाँ सुनो-- ॥ १७९॥ 

*संवत्सरेण पतति पतितेन सहाचरन्‌ । 
याजनाध्यापनाद्‌ योनानन तु यानासनाशनात्‌ू॥ 
१८०॥ 

(पतितेन सह ) पतित व्यक्ति के साथ मिलकर 
(याजन+अध्यापन-यौनात्‌ ) यज्ञ कराने, पढ़ाने और 
विवाह सम्बन्ध करने से (संवत्सरेण पतति ) एक वर्ष में 
पतित हो जाता है, (तु) किन्तु (यान+आसन+ अशनात्‌ 
न) साथ सवारी करने, बैठने और खाने से पतित नहीं 
होता॥ १८०॥ 

*यो येन पतितेनेषां संसर्ग याति मानव: । 
स तस्येव ब्रतं कुर्यात्तित्संसर्गविशुद्धये ॥ १८१॥ 


जज 


(एषाम्‌ ) इन पतितों में (येन पतितेन यः मानव: 
संसर्ग याति ) जिस पतित के साथ जो मनुष्य संसर्ग करता 
है (सः) वह (तत्संसर्गविशुद्धये ) उस संसर्गजन्य पाप 
की शुद्धि के लिए (तस्य एव ब्रतं कुर्यात्‌) उन्हीं पतितों 
वाला प्रायश्चित्त करे ॥ १८१॥ 

*पतितस्योदकं कार्य सपिण्डे्बान्धिवेर्बहि: । 
निन्दितेडहनि सायह्ेज्ञात्यृत्विग्गुरसन्निधी ॥ १८२॥ 

(पतितस्य+उदकम्‌) पतित व्यक्ति की जलदान- 
क्रिया (सपिण्डे: बान्धवे: ) सगे बान्धवों को (बहिः) 
गांव के बाहर, (निन्दिते+अहनि) निन्दित तिथि नवमी 
आदि में, (सायाद्वे) सांयकाल, (ज्ञाति-ऋत्विक्‌-गुरु- 
सन्निधो ) बान्धवों, ऋत्विक्‌ और गुरु के समक्ष (कार्यम्‌) 
करनी चाहिये॥ १८२॥ 

*दासी घटमपां पूर्ण पर्यस्येत्प्रेतवत्पदा 
अहोरात्रमुपासी रन्‍नशौचं बान्धवे: सह॥ २८३॥ 

(अपां पूर्ण घटम्‌) जल से भरे घड़े को (दासी पदा 
प्रेतवत्‌ पर्यस्येत्‌) दासी अपने पैर से प्रेत की तरह अर्थात्‌ 
दक्षिण दिशा की ओर मुख करके ठोकर मारकर गिरादे 
[यही पतितों के लिए जलदान की विधि है] और सब 
सपिण्ड (बान्धवे: सह) सभी बान्धवों के साथ 
(अहोरात्रम्‌ उपासीरन्‌) एक दिन-रात तक अशौच 
मनावें ॥ १८३॥ 

*निवर्तेरंशच तस्मात्तु सम्भाषणसहासने । 
दायाह्मस्य प्रदानं च यात्रा चेव हि लोकिकी ॥ १८४॥ 

(तस्मात्‌ तु) उस महापातकी से ( सम्भाषण-सह- 
आसने ) बातचीत करना, एक आसन पर बैठना, 
(दायाद्यस्य प्रदानं च लोकिकी एव यात्रा ) धन भाग देना 
और लोकव्यवहार, इन सबको (निवर्तेरनू) न 
करें॥ १८४॥ 

*ज्येष्ठता च निवर्तेत ज्येष्ठावाप्यं च यद्धनम्‌। 
ज्येष्ठांशं प्राप्नुयाच्यास्य यवीयान्‌ गुणतो 5धिकः: ॥ 
१८५॥ 
उस महापातकी का (ज्येष्ठता निवर्तेत) यदि वह 
बड़ा भाई है तो बड़ापन का अधिकार समाप्त हो जाता है 


६०० 


(च यत्‌ ज्येष्ठ>अवाप्यं धनम्‌) और जो ज्येष्ठ को ' उद्धार! 
धन [९.११२] प्राप्त होता है, वह भी न मिलेगा, (च) 
और (अस्य गुणतः+अधिकः यवीयानू ज्येष्टांशं 
प्राप्नुयात्‌) इसका गुणवान्‌ छोटा भाई उस “उद्धार ' भाग 
को प्राप्त करेगा॥ १८५॥ 
*प्रायश्चित्ते तु चरिते पूर्णकुम्भमपां नवम्‌। 
तेनेव सार्थ प्रास्येयु: स्नात्वा पुण्ये जलाशये ॥ १८६॥ 
(प्रायश्चित्ते तु चरिते ) पतित के प्रायश्चित्त कर लेने 
पर, बान्धव लोग (तेन+एव सार्थ पुण्ये जलाशये स्नात्वा ) 
उसके साथ शुद्ध जलाशय में स्नान करके 
(पूर्णकुम्भम्‌+अपां नवं प्रास्येयु:) जल से पूर्ण नये घड़े 
को वहीं पर फेंक दें॥ १८६॥ 
*स त्वप्सु तं घर्ट प्रास्यथ प्रविश्य भवन स्वकम्‌। 
सर्वाणि ज्ञातिकार्याणि यथापूर्व समाचरेत्‌॥ १८७॥ 
(सः ) वह प्रायश्चित्त किया हुआ (तं घटम्‌+अप्सु 
प्रास्य) उस घड़े को जल में फेंकने के पश्चात्‌ (स्वकं 
भवन प्रविश्य ) अपने घर में प्रवेश करके (सर्वाणि ज्ञाति- 
कार्याणि ) सब जाति-सम्बन्धी कार्यों को (यथापूर्व 
समाचरेत्‌) पूर्ववत्‌ करे ॥ १८७॥ 
*एतदेव विधि कुर्यद्योषित्सु पतितास्वपि। 
वस्त्रान्नपानं देयं तु वसेयुएच गृहान्तिके ॥ १८८॥ 
(पतितासु योषित्सु अपि ) पतित हुई स्त्रियों के साथ 
भी (एतत्‌+एवं विधि कुर्यात्‌ ) वही प्रायश्चित्त विधि 
[११.१८२-१८७ ] करे, (गृहान्तिके वसेयुः ) वे स्त्रियाँ 
घर के समीप ही रहें, और (वस्त्र-अन्न-पानं देयम्‌) 
उन्हें वस्त्र, अन्न, पीने की वस्तुएँ देते रहें ॥ १८८ ॥ 
*एनस्विभिरनिर्णिक्तेर्नार्थ किंचित्सहाचरेत्‌। 
कृतनिर्णेजनांश्चेव न जुगुप्सेत कर्हिचित्‌॥ १८९॥ 
(अनिर्णिक्तेः एनस्विभि: सह) प्रायश्चित्त नहीं किये 
हुए पापकर्त्ताओं के साथ (किंचित्‌ अर्थ न आचरेत्‌ ) 
किसी प्रकार का सम्बन्ध नहीं रखना चाहिए (च) और 
(कृतनिर्णेजनान्‌ कर्दिचित्‌ न जुगुप्सेत ) प्रायश्चित्त किये 
हुओं से कभी घृणा न करे--उनकी निन्दा न करे ॥ १८९॥ 


मनुस्मृति 


*बालघ्नांश्च कृतघ्नांश्च विशुद्धानपि धर्मतः। 
शरणागतहन्तूंश्च स्त्रीहन्तृंड्च न संवसेत्‌॥ १९०॥ 
(बालघ्नान्‌ कृतघ्तानू शरणागतहन्तृन्‌) बालकों के 
हत्यारे, कृतप्न, शरणागतों के हत्यारे, स्त्रियों के हत्यारे, 
इनके ( धर्मतः विशुद्धान्‌ू+अपि) धर्मानुसार शुद्ध हो जाने 
पर भी (न संवसेत्‌ ) इनसे संसर्ग न करे ॥ १९०॥ 
प्रक्षिप्तानुशीलन-- ११.५४ से १९० तक सभी 
एलोक प्रक्षिप्त हैं । इनके ' आधार ' निम्नलिखित हैं-- 

२. अन्तर्विरोध--महापातक एवं उपपातकों के 
वर्गीकरण और प्रायश्चित्त-निश्चय का यह प्रसंग मौलिक 
सिद्ध नहीं होता। इस प्रसंग का मनुस्मृति की पूर्वोक्‍्त 
व्यवस्थाओं से तालमेल न होकर अनेक प्रकार से विरोध 
है-- 

(१) यहां चार प्रकार के अपराधियों को विशिष्ट 
अपराधी मानकर 'महापातकी ' की संज्ञा दी है किन्तु हत्या 
प्रसंग [ ८.२७८-३०० ] में ब्रह्महत्या का, चोरी-प्रसंग में 
[८.३०१-३४३ |] स्वर्ण की चोरी का, परस्त्रीगमन प्रसंग 
में [ ८.३५२-३८७ ] गुरुपत्नीगामी का पृथक्‌ से विशिष्ट 
अपराधी के रूप में कोई उल्लेख नहीं है इससे स्पष्ट होता 
है कि यह विभाजन मनु का मौलिक नहीं है । यदि यह 
विभाजन मौलिक होता तो उक्त प्रसंगों में इनके लिए 
विशिष्ट दण्ड की व्यवस्था होती । 

(२) ८.३८६ में विशिष्ट अपराधियों की गणना करते 
हुए चोर, परस्त्रीगामी, दुष्टवाकू, लुटेरा और हत्यारा, इन 
व्यक्तियों को भी समाविष्ट किया है, और राजा को इन 
पर विशेष नियंत्रण रखने का आदेश है। यहाँ चार 
महापातकियों का परिगणन उक्त श्लोक से भिन्न है और 
अपराध के आधार पर विभाजन न करके व्यक्तिपरक 
आधार लिया है, जैसे--परस्त्रीगमन में अपराध का आधार 
केवल गुरुपत्नीगामी को ही माना है। हत्यारा मात्र होना 
आधार न मानकर केवल ब्रह्महत्यारे को, और प्रत्येक चोर 
को नहीं, अपितु केवल स्वर्ण की चोरी करने वाले को ही 
महापातकी माना है । यह विभाजन पिछले विभाजन से 
पृथक्‌ है और इसकी आधार पद्धति भी भिन्न है। 

(३) यहां स्वर्णचोर को महापातकी और रजत आदि 


एकादश अध्याय 


चुराने वाले को उपपातकी मानकर दोनों के लिए भिन्न- 
भिन्न दण्डों की व्यवस्था दी है, जबकि ८.३२१-३२२ में 
इनकी चोरी को समान मानकर समान दण्ड की व्यवस्था 
है। यहाँ दोनों के दण्ड में कोई संतुलन न होकर दिन-रात 
का अन्तर है स्वर्णचोर के लिए बारह वर्ष तक ब्रह्महत्या 
का प्रायश्चित्त करने का आदेश है [११.१०१]; और 
रजत, मोती आदि चुराने वाले के लिए केवल बारह दिन 
चावल खाकर रहने का विधान है! [११.१६७ ] | एक 
स्थान पर तो दोनों को समान स्तर का चोर माना है और 
दूसरे स्थान पर रजत चोर को अत्यन्त सामान्य चोर मानकर 
उसके लिए दण्ड भी नाममात्र है ! 

(४) (क) २१० से २२६ श्लोकों में मनु ने 
प्रायश्चित्त के ब्रत बतलाते हुए कहा है कि इन उपायों से 
पापियों की शुद्धि करें; किन्तु ७२ से १०४, १०८ से ११६, 
११८ से १२३, १२६ से १३८, १४० से १५३, १५९, 
१६०, १६५, १६७, १६८, १७०, १७२, १७४, १७०, 
१७८, १८२ से १८८ श्लोकों में प्रायश्चित्त के लिए जिन 
ब्रत या विधियों का कथन है, वे उक्त ब्रतों से भिन्न हैं । 
मनु के अनुसार तो उन्हीं ब्रतों में से प्रायश्चित्त के लिए 
ब्रत निश्चित किये जाने चाहियें थे। यह भिन्नता मनु के 
विधान से विरुद्ध है, और किसी अन्य व्यक्ति द्वारा विहित 
है। 

(ख) ९० में सुरा पीने का प्रायश्चित्त सुरापान से 
बताया है। क्‍या कभी पाप से ही पाप की निवृत्ति होती 
है ? यह मनु सदृूश ऋषि-विहित विधान नहीं हो सकता। 

(५) २२६ से २३३ श्लोकों से यह स्पष्ट है कि 
प्रायश्चित्त मृत्युकारक नहीं होना चाहिए । वह ऐसा होना 
चाहिए जिससे मनुष्य शेष जीवन में पुनः उस पाप को 
न करे। आगे आने वाले समय में अपराधों की ओर से 
सावधान रहने के लिए और किये हुए अपराध पर 
पश्चात्ताप करने के लिए प्रायश्चित्त होता है, यह उक्त 
श्लोकों से सिद्ध है।इस प्रसंग में महापातकियों को मृत्यु 
के रूप में [७३, ७९, ८९-९१, १००, १०३, १०४, 
१४६ ] प्रायश्चित्त विहित है, जो मनु की व्यवस्था से 
विरुद्ध है। 

(६) ५६वें श्लोक में झूठी साक्षी को सुरापान के 

समान महापातक मानकर ८८वें श्लोक में उसका 
प्रायश्चित्त ब्रह्महत्या वाला ही प्रायश्चित्त कहा है, जबकि 
८.११९ से १२२ श्लोकों में झूठी साक्षी के अपराध में कुछ 
आर्थिक दण्ड ही विहित है । उसमें और इस दण्ड में दिन- 
रात की असमानता है। ८.११९-१२२ श्लोकों में झूठी 
साक्षी का महापातक के रूप में कोई विशिष्ट रूप से 
उल्लेख न होना भी यह सिद्ध करता है कि यहाँ यह 
विभाजन मनुकृत नहीं है। 

(७) इसी प्रकार धरोहर हड़पने के अपराध के 
प्रायश्चित्त में और अष्टम अध्याय में विहित दण्ड में भी 
पर्याप्त असमानता है और न वहां इस अपराध का 
महापातक के रूप में उल्लेख है [ ११.५७, ८८; ८.१७९- 
१५९६ |। 

(८) ६२वें श्लोक में द्रव्य लेकर पढ़ाना उपपातक 
माना है, जबकि २.१४१ में इस प्रकार के अध्यापक को 
“उपाध्याय ' की संज्ञा देकर द्रव्य लेकर पढ़ाने के विधान 
का संकेत है। २.१०९ में तो स्पष्ट शब्दों में ' द्रव्यदाता ' को 
पढ़ाने का कथन है। 

(९) हत्या-अभियोग के प्रसंग [ ८.२७८-३०० ] में 
मनु ने सभी व्यक्तियों के लिए एक-जैसा विधान किया 
है और उनकी दण्डव्यस्था भी समान है। यहां ब्राह्मण, 
क्षत्रिय, वैश्य और शूद्र-हत्या के लिए. कम-अधिक 
प्रायश्चित्त का विधान उस व्यवस्था-पद्धति से भिन्न है तथा 
भेदभावपूर्ण है। 

(१०) इस प्रसंग में अनेक स्थानों पर प्रायश्चित्त में 
दान देने का विधान है। ७६ वें श्लोक में तो स्पष्ट आदेश 
है कि अपना सर्वस्व ब्राह्मण को दान देने से ब्रह्महत्या के 
पाप से मुक्त हो जाता है। यह मनु-मत के विपरीत है। 
मनु ने ब्राह्मणों को केवल सत्प्रतिग्रह लेने का ही विधान 
किया है [२.१६०; ४.१९० ], असत्प्रतिग्रह निषिद्ध ही 
नहीं अपितु निन्दित माना है, और इसी अध्याय में 
असत्प्रतिग्रह लेने वालों के लिए प्रायश्चित्त का विधान 
किया है [ १९३-१९६ ] । इससे स्पष्ट है कि अपराधी लोगों 
से ब्राह्मणों को दान लेने का अधिकार नहीं है, अत: प्रसंग 
में वर्णित सम्पूर्ण दानविधि अमौलिक है। 

(११) ९.२२५ में शराबी के लिए केवल 

“'देशनिकाला' दण्ड का विधान है और यहाँ मृत्युकारक 
प्रायश्चित्त [२०, ९१, १४६ ] विहित है । दोनों व्यवस्थाओं 
में पर्याप्त अन्तर और विरोध है। इस प्रकार ये अन्तर्विरोध 
इस सम्पूर्ण प्रसंग को अमौलिक और प्रक्षिप्त सिद्ध करते 
हैं। 

२. अवान्तरविरोध--इस प्रसंग में पातकों के 
विभाजन तथा उनकी दण्ड-व्यवस्था में पुनरुक्तियां, 
असंतुलन, परस्पर विरुद्धता और अत्यधिक विश्रृंखलता 
है । इससे यह सिद्ध होता है कि यह प्रसंग न तो मौलिक 
है और न किसी एक व्यक्ति द्वारा रचित तथा न किसी 
विद्वान्‌ व्यक्ति द्वारा रचित है। इस प्रसंग में निम्न त्रुटियां 

(१) ५४वें श्लोक में मद्यपान को महापातक माना 
है, और ६६ वें श्लोक में मद्यप की गणना उपपातकियों 
में है। 

(२) दण्डों के विकल्पों में अत्यधिक असमानता 
है, जो बुद्धिसंगत प्रतीत नहीं होती; जैसे--(क) ९०, ९१, 
१४६ श्लोकों में मदिरा पीने पर मृत्यु द्वारा ही शुद्धि मानी 
है, और ९२वें श्लोक में उसके विकल्प में एक वर्ष तक 
चावल खाकर रहना ही विहित है। (ख) ७३वें श्लोक 
में ब्रह्महत्या का प्रायश्चित्त मृत्यु विहित है, और ८२-८३ 
में अश्वमेध यज्ञ में ब्राह्मणों और राजा के समक्ष अपना 
पाप कह कर स्नान कर लेना मात्र ब्रह्महत्या को दूर करने 
वाला प्रायश्चित्त कहा है। (ग) गुरुस्त्रीगामी के लिए 
१०३, १०४ श्लोकों में मृत्यु का प्रायश्चित्त बताया है, और 
१०६ में केवल तीन मास तक हविष्य और नीवार से 
चान्द्रायणत्रत करने से उक्त महापातक की शुद्धि मान ली। 
इस प्रकार इन विकल्पों में कोई संतुलन और तालमेल नहीं 
हैं| 

(३) ५०वें शलोक में असत्यभाषण को महापातक 
मानकर ब्रह्महत्या के समान माना है, और ६९वें श्लोक 
में असत्यईभाषण को साधारण-सा अपराध ' अपात्रीकरण ' 
माना है। 

(४) ५६ वें श्लोक में 'वेदनिन्दा' को महापातक 
माना है, जबकि ६६वें श्लोक में “नास्तिकता” को 
उपपातक माना है। मनु के मत में वेदनिन्दा ही नास्तिकता 

है--'“नास्तिको वेदनिन्दकः ' (२.११) । 

(५) ५५-०७ श्लोकों में अनेक अपराधों को 
महापातकों के समान गिना है किन्तु महापातकों के 
प्रायश्चित्त-विधान प्रसंग [८६ से १०६] में उनका 
प्रायश्चित्त वर्णित नहीं है, वे हैं-- अपनी उन्नति के लिए 
झूठ बोलना, राजा के सामने चुगली करना, वेदत्याग, 
वेदनिन्दा, निन्दित तथा अभक्ष्य पदार्थों का भक्षण, मनुष्य, 
घोड़ा, चांदी, भूमि, वज़ और मणियों की चोरी । 

(६) इसी प्रकार कुछ अपराधों को महापातकों के 
प्रसंग [५४-५८ ] में नहीं गिना, किन्तु इनके प्रसंग में 
उनका प्रायश्चित्त विहित है; वे हैं--गर्भपात, यज्ञ करते 
हुए क्षत्रिय और वैश्य की हत्या, रजस्वला स्त्री की हत्या 
एवं स्त्री-हत्या [ ८७-८८ ] । 

(७) ६६वें श्लोक में स्त्री-हत्या को उपपातक माना 
है, किन्तु ८८वें श्लोक में उसे महापातक मानकर स्त्री- 
हत्यारे के लिए ब्रह्महत्या वाला प्रायश्चित्त विहित है। 

(८) ५६वें श्लोक में निन्दित और अभक्ष्य पदार्थों 
के भक्षण को महापातक के समान माना है और ६४वें 
एलोक में उपपातक माना है। 

(९) "छवें श्लोक में मनुष्य, घोड़ा, चांदी आदि की 
चोरी को महापातक के समान माना है और उनका 
प्रायश्चित्त अत्यन्त साधारण कहा है [ १६३, १६७]। 
आश्चर्य की बात तो यह है कि स्वर्ण की चोरी करने पर 
तो ब्रह्महत्या के समान बारह वर्ष तक प्रायश्चित्त करने 
का विधान है और मनुष्यों तथा स्त्रियों की चोरी करने पर 
केवल चान्द्रायणब्रत ही प्रायश्चित्त माना है [ १६३ ] । इसी 
श्लोक में मनुष्य और स्त्रियों की चोरी तथा कूएं और 
बावड़ी के जल की चोरी को भी समान माना है! 

(१०) एक ही प्रसंग में तीन स्थानों पर [ ५७, ६५, 
६६ ] चोरी का परिगणन किया गया है; जो अनावश्यक 
है। 

(११) वेदत्याग, वेदपाठ-त्याग, निन्दा और 
नास्तिकता, जो कि मनु के विचार में एक नास्तिकता के 
अन्तर्गत ही आते हैं [ २.११], उनका इस प्रसंग में तीन 
बार उल्लेख है [५६, ५९, ६६ ] 

(१२) इसी प्रकार उपपातकों के एक ही प्रसंग में 
अग्निहोत्र-त्याग के अपराध का दो बार परिगणन है [५९, 
६०]। 

(१३) इसी भांति परस्त्रीगमन, कन्यादूषण, 
ब्रतलोप, स्त्रीसेवबन आदि एक ही प्रकार की बातों का 
केवल उपपातक प्रसंग में ही तीन बार उल्लेख है, [ ५९, 
हि दिल. 

(१४) कन्यादूषण को ५८ में महापातकों के अन्तर्गत 
गिना है, और ६१ में उपपातकों के अन्तर्गत। 

(१५) पातकों के परिगणन-क्रम में और उनके 
प्रायश्चित्त वर्णन-क्रम में तालमेल नहीं है। गणना के 
अनुसार महापातकी, उनके संसर्गियों के प्रायश्चित्त, 
उपपातकी जातिभ्रंशकर, संकरीकरण, अपात्रीकरण, 
मलावह, इस क्रम से प्रायश्चित्त विधान होना चाहिए, 
किन्तु इसमें अत्यधिक विश्रृंखलता है और संसर्गियों के 
लिए सबसे अन्त में फल-विधान किया है। १२६ से १७९ 
श्लोकों का वर्णन परिगणन क्रम के आधार पर १२४ से 
पूर्व होना चाहिए था। फलकथन का प्रसंग इतना 
विश्रृंखलित है कि परिगणनक्रम के अनुसार उसमें बहुत 
कम प्रायश्चित्त क्रमबद्धरूप से मिलते हैं । ५४वें श्लोक 
से तो यह संकेत मिलता है कि केवल महापातकियों का 
संसर्ग ही महापातक है, किन्तु संसर्गों का प्रायश्चित्त सभी 
अपराधों के बाद देकर सभी अपराधियों के संसर्ग को 
पातक का रूप दे दिया है। 

(१६) स्त्री-वध को उपपातकों के अन्तर्गत माना है, 
और उसका प्रायश्चित्त महापातकों के समान महापातकों 
के प्रसंग में दिया है [६६, ८८ ] । 

(१७) असंतुलन का अत्यधिक आरश्चर्यपूर्ण 
उदाहरण १३श५वां श्लोक है, जिसमें शूद्र के जीवन को 
बिलाव, नेवला, मेंढक, कुत्ता, उल्लू आदि के समानस्तर 
का मानकर इन सबकी हत्या पर एक ही प्रायश्चित्त विहित 
किया है। 

(१८) एक अपराध का एक स्थान पर ही प्रायश्चित्त 
होना चाहिए, किन्तु इस प्रसंग में एक ही अपराध का कई- 
कई स्थानों पर प्रायश्चित्त विहित है और वह भी भिन्न- 

भिन्न | जैसे--(क ) सर्पहत्या को 'संकरीकरण' पाप 
मानकर १२वें में चान्द्रायणबत्रत उसका प्रायश्चित्त विहित 
है। पुनः १३३, १३९ में उससे भिन्न प्रायश्चित्तों का विधान 
है। (ख) घोड़ा, हाथी, भेड़, गधा आदि की हत्या का ६८, 
१२५ में भी प्रायश्चित्त है, और १३६ में भी। (ग) मद्य 
के साथ के पदार्थों के भक्षण का प्रायश्चित्त ७०, १२५ में 
भी है, और उससे भिन्न १४७-१४९ में भी। (घ) फल 
आदि की चोरी का प्रायश्चित्त ७०, १२५ में भी है, और 
उससे भिन्न १६५ में भी । इन सभी की गणना दो-दो बार 
पृथक्‌-पृथक्‌ अपराधों के नाम से की है, जो किसी एक 
रचयिता द्वारा असम्भव है। 

(१९) १९०वें श्लोक में कहा है कि--कृतघ्न और 
शरणागत के हत्यारे यदि प्रायश्चित्त भी कर चुके हों तो 
भी इनके साथ व्यवहार न करे, जबकि इन दोनों अपराधों 
का पिछले पातकों में कहीं भी उल्लेख नहीं है। 

(२०) प्रायश्चित्त विधान प्रसंग में मनु की शैली में 
चार प्रसंग प्रारम्भ किये हैं, वे हैं--१२६-१४५ में 
हिंसाजन्य पापों का प्रायश्चित्त, १४६-१६० में 
अभभश्ष्यभक्षण का, १६१-१६८ में चोरी का, १६९-१७८ 
में अगम्यागमन का प्रायश्चित्त कहा है, और इन चारों 
प्रसंगों की समाप्ति का संकेत १७९ में है, किन्तु 
अपराधगणना प्रसंग में इस क्रम या नाम से इन प्रसंगों का 
परिगणन कहीं नहीं है। 

३. प्रसंगविरोध--प्रायश्चित्त-विषयक प्रसंग का 
संकेत देने वाला श्लोक ४४वाँ है । इसमें स्पष्ट शब्दों में तीन 
बातों का संकेत दिया है-- 

(क) विहित कर्मों को न करने पर, 

(ख) निन्दित कर्म करने पर, और-- 

(ग) इन्द्रियविषयों में आसकक्‍त होने पर अर्थात्‌ 
आलस्य, कामवासना आदि में पड़ने से मनुष्य प्रायश्चित्त 
का पात्र होता है। 

उक्त श्लोकों में जो संकेत दिये हैं, अग्रिम प्रसंग में 
इनके आधार पर वर्णन नहीं है; जबकि मनु की शैली के 
अनुसार संकेतक श्लेक के अनुसार ही अग्रिम वर्णन होना 
चाहिए। अग्रिम प्रसंग को ध्यान से देखने से वह दो भिन्न 

प्रसंगों में विभाजित हुआ प्रतीत होता है । पहला प्रसंग ५४ 
से १९० श्लोक तक है, और दूसरा १९१ से २०९ श्लोक 
तक। पहले प्रसंग की समाप्ति का संकेत १७९ में दिया 
है और फिर अपराधियों से संसर्ग करने वालों के लिए 
विधान है, और १८९-१९० में इस प्रथम प्रसंग का 
उपसंहार है। 

अब यहां विचारणीय बात यह है कि जब अपराधों 
के प्रायश्चित्त का एक प्रसंग समाप्त हो गया तो पुन: १९१ 
से प्रायश्चित्त वर्णन प्रारम्भ करने का क्या तुक था ? इसके 
उत्तर में यह कहा जा सकता है कि यह द्वितीय प्रसंग ही 
मौलिक है और प्रथम प्रसंग प्रक्षिप्त है । इसमें निम्न युक्तियां 
हैं-- 

(१) प्रथम प्रसंग [ ५४-१९० तक] अनेक आधारों 
पर अमौलिक और प्रक्षिप्त सिद्ध हो रहा है और शैली की 
दृष्टि से भी मनु-प्रोक्त नहीं लगता। 

(२) यह प्रथम प्रसंग संकेतक श्लोक ४४वें अनुसार 
नहीं है । उसका प्रारम्भ भी मनु की शैली में नहीं है । मनु 
की शैली के अनुसार, पातकों की गणना से पूर्व उसको 
कहने का संकेत होना चाहिए था। 

(३) द्वितीय प्रसंग मनु के संकेत-श्लोक ४४वें के 
अनुसार नहीं है। इस प्रसंग में १९१ वां श्लोक '' अकुर्वन्‌ 
विहितं कर्म” का दिग्दर्शन है। १९२-१९६ श्लोक 
“'निन्दितं च समाचरन्‌'' के और २०३ श्लोक 
“'प्रसक्‍्तश्चेन्द्रियार्थेषु '' का दिग्दर्शन है। शेष सभी 
अपराधों का प्रायश्चित्त शक्ति और काल के आधार पर 
करने के लिए संकेत करके [ २०९] इस प्रसंग को संक्षेप 
में समाप्त कर दिया है। 

(४) १९२वें श्लोक के शब्द इस बात को सिद्ध 
करते हैं कि मनु ने इस प्रसंग को संक्षेप में वर्णित करके 
समाप्त किया है, और ५४ से १९० श्लोकों के विस्तृत वर्णन 
का मौलिकता से कोई सम्बन्ध नहीं है । इस श्लोक में मनु 
ने सभी विकर्मस्थ (निन्दित या व्यवस्था-विरुद्ध कर्म करने 
वाले) लोगों के लिए एक ही पद द्वारा--'' प्रायश्चित्तं 
चिकीर्षन्ति विकर्मस्थास्तु ये द्विजा:. कहकर सामान्य 
विधान कर दिया है । यदि मनु को एक-एक अपराध की 
गणना का और उसके विस्तृत प्रायश्चित्त वर्णन का कथन 

कहना अभीष्ट होता तो वे एक ही पद में सभी व्यक्तियों 
को और सभी निन्दित कर्मों को एकत्र समाहत नहीं करते। 
इस श्लोक से यही सिद्ध है कि प्रथम प्रसंग अमौलिक 
है और द्वितीय प्रसंग मौलिक है। 

इस प्रकार प्रसंगविरोध के आधार पर यह प्रसंग 
असंगत सिद्ध होता है। प्रसंगानुसार ५३वें श्लोक के 
पश्चात्‌ १९१ वां श्लोक होना चाहिए। बीच के ये सभी 
श्लोक अप्रासंगिक हैं । 

४. शैलीगत आधार--सम्पूर्ण प्रसंग में महापातक 
एवं उपपातक तथा अन्य पातकों के विभाजन और उनकी 
दण्ड-व्यवस्था में अत्यधिक विश्वृंखलता, पक्षपात तथा 
असंतुलन-युक्त शैली है । इनका विभाजन भी निराधार है। 
इसी प्रकार इस प्रसंग की वर्णनशैली अतिशयोक्तिपूर्ण, 
निराधार और अयुक्तियुक्त है। मनु की शैली में ये त्रुटियाँ 
नहीं हैं। अतः यह प्रसंग प्रक्षिप्त है। 
ब्रात्यों का प्रायश्चित्त-- 
येषां द्विजानां सावित्री नानूच्येत यथाविधि। 
तांश्चारयित्वा त्रीन्कृच्छान्यथाविध्युपनाययेत्‌॥ 

१९१॥ 

(येषां द्विजानां सावित्री) जिन द्विजों का 
यज्ञोपवीत संस्कार (यथाविधि) उचित समय पर 
[इस संस्करण में २.११-१३ ] (न+अनूच्येत) नहीं 
हुआ हो, (तान्‌) उनको (त्रीन्‌ कृच्छान्‌ चारयित्वा ) 
तीन कृच्छु ब्रत [११.२१२] कराके (यथाविधि+ 
उपनाययेत्‌ ) विधिपूर्वक उनका उपनयन संस्कार कर 
देना चाहिए॥ १९१॥ 
निन्दित कर्म करने वालों का प्रायश्चित्त-- 
प्रायश्चित्तं चिकीर्षन्ति विकर्मस्थास्तु ये द्विजा:। 
ब्रह्मणा च परित्यक्तास्तेषामप्येतदादिशेत्‌॥ १९२॥ 

(विकर्मस्थाः तु ये द्विजा:) अपने धार्मिक 
कर्तव्यों का त्याग कर देने और निन्दित कर्म करने पर 
जो उपनयनयुक्‍त द्विज (प्रायश्चित्तं चिकीर्षन्ति ) 
प्रायश्चित्त करके अपने को शुद्ध करना चाहते हैं (चव) 
और (ब्रह्मणा परित्यक्ताः ) वेदादि के त्यागने पर जो 

प्रायश्चित्त करके शुद्ध होना चाहते हैं (तेषाम्‌+ 
अपि+एतत्‌+आदिशेत) उन्हें भी पूर्वोक्त ब्रत 
[११.१९१] करने को कहें ॥ १९२॥ 
*यदग्हितेनार्जयन्ति कर्मणा ब्राह्मणा धनम्‌। 
तस्योत्सगेण शुध्यन्ति जप्येन तपसैव च॥ १९३॥ 
(ब्राह्मणा: ) ब्राह्मण आदि द्विज (गर्दहितेन कर्मणा ) 
निन्दित कर्मों से [ निन्दित प्रतिग्रह, ब्रात्यों का याजन 
आदि] (यत्‌ धनम्‌+अर्जयन्ति ) जो धन इक्ट्टा करते हैं 
(तस्य उत्सगेण ) उस धन के लौटाने, (च) और उसके 
बाद (तपसा जप्येन एवं शुद्धचन्ति) तप और जप 
[११.१९४-१९६] करने से शुद्ध होते हैं॥ १९३॥ 
*जपित्वा त्रीणि सावित्र्या: सहस्त्राणि समाहित: । 
मासं गोष्ठे पय: पीत्वा मुच्यतेउसत्प्रतिग्रहात्‌॥ १९४॥ 
ब्राह्मण (समाहितः) एकाग्र होकर (त्रीणि 
सहस्त्राणि सावित्र्या: जपित्वा ) तीन हजार गायत्री मन्त्र 
जपकर, और (गोष्ठे मासं पयः पीत्वा) गोशाला में रहते 
हुए एक मास तक गौ के दूध पर रहकर (असत्‌ प्रतिग्रहात्‌ 
मुच्यते ) निन्दित दान लेने के अपराध से मुक्त होता 
है॥ १९४॥ 
*उपवासकृशं त॑ तु गोब्रजात्पुनरागतम्‌ । 
प्रणतं प्रति पृच्छेयु: साम्यं सोम्येच्छसीति किम्‌ ?॥ 
१९७॥ 
(उपवासकुृश्‌ गोब्रजात्‌ पुन:+आगतम्‌) केवल दूध 
लेने के उपवास से दुर्बल हुए, गोशाला से वापस लौटे (तं 
प्रणतं प्रति पृच्छेयु: ) उस प्रायश्चित्तकर्त्ता विनम्र ब्राह्मण 
से अन्य ब्राह्मण पूछें कि (“सौम्य! कि साम्यम्‌+ इच्छति ' 
इति) 'हे सौम्य ! क्या हम लोगों के समान होना चाहते 
हो 2'॥ १९५॥ 
*सत्यमुक्त्वा तु विप्रेषु विकिरेद्यवसं गवाम्‌। 
गोभि:ः प्रवर्तिते तीर्थे कुर्युस्तस्य परिग्रहम्‌॥ १९६॥ 
(विप्रेषु सत्यम्‌ू+उक्त्वा तु) वह प्रायश्चित्त करके 
लौटने वाला ब्राह्मण उनके प्रश्न के उत्तर में ' हां मैं आगे 
से निन्दित उपायों से धनसंग्रह नहीं करूंगा! इस प्रकार 
सत्य प्रतिज्ञा करके, फिर (गवां यवसं विकिरेत्‌ ) गौओं 

के आगे चारा डाले, ब्राह्मण लोग फिर (गोभि: प्रवर्तिति 
तीर्थे तस्य परिग्रहं कुर्यु:ः) गौओं के बैठने के स्थान या 
आने-जाने के मार्ग पर उस ब्राह्मण का पुन: ग्रहण [ “जाति 
में मिलाना] करें॥ १९६॥ 

प्रक्षिप्तानुशीलन--ये चार (१०.१९३-१९६) 
श्लोक निम्नलिखित कारणों से प्रक्षिप्त हैं-- 

२. प्रसंगविरोध-- (१) १०.१९१ वें श्लोक में 
यज्ञोपवीत-संस्कार से हीन द्विजों के लिए तीन कृच्छू ब्रतों 
का विधान प्रायश्चित्तरूप में किया है । और १९२ वें श्लोक 
में भी 'एतदादिशेत्‌' कहकर उन्हीं का संकेत किया है। 
केवल ब्राह्मण की शुद्धि के उपायों का कथन प्रसंगविरुद्ध 
है। (२) १९२ से सभी व्यक्तियों के सभी विकर्मों या कर्मों 
के अपालन का कथन हो गया है। अतः यहां ब्राह्मण के 
कर्मों की गणना की आवश्यकता ही नहीं रहती । 

२. अन्तर्विरोध--अब “द्विज' शब्द से मनु का 
अभिप्राय ब्राह्मण, क्षत्रिय तथा वैश्य तीनों वर्णों का ग्रहण 
होता है, और द्विजों के प्रायश्चित्त से ब्राह्मण का भी 
प्रायश्चित्त हो जाता है, तो पृथक्‌ से ब्राह्मण के लिए एक 
नवीन विधान करना मौलिक नहीं कहा जा सकता। और 
ब्राह्मण के लिए यदि पृथक्‌ व्यवस्था की गई है, तो फिर 
क्रम से क्षत्रियादि के लिए भी पृथक्‌ व्यवस्था होनी चाहिये 
थी। और यदि पृथक्‌ वर्णों के लिए मनु को प्रायश्चित्त 
विधान करना अभीष्ट होता तो द्विजों की सामान्य व्यवस्था 
किस के लिए होगी ? यदि ब्राह्मण [ १९३ ] जप, तप से 
शुद्ध हो जाता है तो कृच्छुब्रतों की ब्राह्मण के लिए 
आवश्यकता नहीं है ? अतः ये दोनों विधान परस्पर 
समन्वय के बिना विरोधी हो जायेंगे। 

३. पुनरुक्त--मनु ने ११५.२२५-२२६ श्लोकों में 
गायत्री आदि मन्त्रों के जप से द्विजों की शुद्धि मानी है। 
और २२७ में तप आदि साधन भी लिखे हैं। फिर यहां 
ब्राह्मण के लिए [१९३-१९४ ] जप, तप से शुद्धि का 
विधान पुनरुकत होने से मान्य नहीं हो सकता। और जप- 
तप से भिन्नजयज्ञ करना, अहिंसादि का पालन करना 
[२२२] अपने दोष को कहने और वेदाभ्यासादि करना 
[२२७], क्या ब्राह्मण के लिए इनकी आवश्यकता नहीं 
है ? अतः द्विजों के प्रायश्चित्त से ब्राह्मण का पृथक्‌ 

प्रायश्चित्त विधान पुनरुक्त एवं पक्षपातपूर्ण है। 

४. शेलीविरोध-- १९४ वें में कहा है कि ब्राह्मण 
प्रायश्चित्त के लिए गोशाला में जाकर एक मास तक दूध 
पीये, और १९६ में कहा है कि गायों के आने-जाने का 
स्थान तीर्थ होता है, वहां जाकर ब्राह्मण की शुद्धि होती 
है। इस प्रकार की अयुक्तियुक्त एवं पक्षपातपूर्ण बातें 
मनुप्रोक्त कदापि नहीं हो सकतीं । 
अन्य विविध प्रायश्चित्त-- 

*व्रात्यानां याजनं कृत्वा परेषामन्त्यकर्म च। 
अभिचारमहीनं च त्रिभिः कृच्छेव्यपोहति ॥ १९७॥ 

(ब्रात्यानां याजनम्‌) ब्रात्यों का यज्ञ, 
(परेषाम्‌+अन्त्यकर्म ) परायों अर्थात्‌ अन्त्यजों का अनत्येष्टि 
कर्म, (अभिचारं च अहीनं कृत्वा) मारण, मोहन, 
उच्चाटन आदि अभिचार कर्म, और ' अहीन ' नामक यज्ञ 
करके (त्रिभिः कृच्छु: व्यपोहति ) तीन कृच्छ ब्रतों 
[११.२११] से शुद्ध होता है॥ १९७॥ 

*शरणागतं परित्यज्य वेदं विप्लाव्य च द्विज:। 
संवत्सरं यवाहारस्तत्पापमपसेवति॥ १९८॥ 

(शरणागतं परित्यज्य ) शरणागत का त्याग करके 
(च) और (वबेदं विप्लाव्य ) वेद पढ़ने के अनधिकारी को 
वेद पढाकर (संवत्सरं यवाहारः ) एक वर्ष तक जौ का 
भोजन करने पर (तत्‌ पापमू+अपसेवति ) उस पाप को 
दूर करता है॥ १९८ ॥ 

*जवश्वुगालखरेर्दष्टो ग्राम्ये: क्रव्याद्भिरिव च। 
नराश्वोष्ट्वराहेश्च प्राणायामेन शुध्यति॥ १९९॥ 

(जव- श्रुगाल-खरेः ग्राम्ये: क्रव्याद्धि: नर-अश्व- 
उष्ठट-वराहेः च दृष्ट: ) कुत्ता, गीदड़, गधा, गांव के मांसभक्षी 
पशु बिल्ली आदि, मनुष्य, घोड़ा, ऊंट और सुअर के काटने 
पर (प्राणायामेन शुद्धग्ति ) मनुष्य प्राणायाम करने से 
शुद्ध हो जाता है॥ १९९॥ 

*घष्ठान्नकालता मासं संहिताजप एव वा। 
होमाश्च सकला नित्यमपाड-्तयानां विशोधनम्‌॥ 
२००॥ 
(अपाडब्त्यानां विशोधनम्‌ ) पंक्तिबाह्य [ ३.१५०- 


मनुस्मृति 


१६६ ] मनुष्यों की शुद्धि (मासं षष्ठ-अन्न-कालता ) एक 
मास तक छठे समय भोजन करने से (वा) अथवा 
(संहिता जपः ) एक संहिता का जप करने से (च) और 
(नित्यं सकला: होमाः ) प्रतिदिन सभी पञ्चयज्ञों के करने 
से होती है ॥ २००॥ 
*उछ्ययानं समारुह्या खरयानं तु कामतः। 
स्नात्वा तु विप्रो दिग्वासा: प्राणायामेन शुध्यति॥ 
२०१॥ 
(विप्र: ) द्विज (कामतः ) इच्छापूर्वक (खरयानम्‌) 
गधा-गाड़ी (च) और (उष्ययानं समारुहा ) ऊंटगाडी पर 
चढ़कर, और (दिग्वासाः स्नात्वा) नंगे होकर स्नान करके 
(प्राणायामेन शुद्धदति ) प्राणायाम करने से शुद्ध होता 
है॥ २०१॥ 
*विनाद्धिरप्सु वाप्यार्त: शारीरं सन्निवेश्य च। 
सचेलो बहिराप्लुप्य गामालभ्य विशुध्यति॥ २०२॥ 
(आर्त:) रोगी मनुष्य (विना+अद्धिः वा अप्सु 
अपि) जल के बिना अथवा जल में (शारीरं सन्निवेश्य ) 
शरीर से उत्पन्न मल-मूत्र करके (बहिः सचेलः आप्लुत्य ) 
गांव से बाहर वस्त्रसहित स्नान करके (गाम्‌ू+>आलभ्य 
विशुद्धयति ) गौ का स्पर्श करने से शुद्ध होता है ॥ २०१॥ 
प्रक्षिप्तानुशीलन-- १९७ से २०२ श्लोक 
प्रसंगविरोध, विषयविरोध, अन्तर्विरोध एवं शैलीगत 
आधार पर प्रक्षिप्त हैं। इनकी समीक्षा ११.२०४-२०८ 
श्लोकों पर एकत्र रूप में देखिये। 
वेदोक्त कर्मो के त्याय का प्रायश्चित्त-- 
वेदोदितानां नित्यानां कर्मणां समतिक्रमे। 
स्नातकब्रतलोपे च प्रायश्चित्तमभोजनम्‌॥ २०३॥ 
(वेदोक्तानां नित्यानां कर्मणां समतिक्रमे ) 
वेदोक्त नैत्यिक [ अग्निहोत्र, संध्योपासन आदि ] कर्मों 
के न करने पर (च) और (स्नातकब्रतलोपे ) 
ब्रह्मचर्यावस्था में ब्रतों [ भिक्षाचरण आदि ] के न करने 
पर ( अभोजन प्रायश्चित्तम्‌) एक दिन उपवास रखना 
ही प्रायश्चित्त है ॥ २०३ ॥ 
अनुशीलन--तुलनार्थ द्रष्टय है. २.१९५ 

[२.२२० ] श्लोक। 
ब्राह्मण को फटकारने और मारने पर प्रायश्चित्त-- 
*हुड्डारं ब्राह्मणस्योक्त्वा त्वड्डारं च गरीयसः। 
स्नात्वाउनएनननह: शेषमभिवाद्य प्रसादयेत्‌॥ २०४॥ 
(ब्राह्मणस्य हुडग्कारं उक्त्वा) ब्राह्मण को ' हूँ ऊं 
ऊं"“ ' शब्दोच्चारण से फटकार कर, (गरीयसः त्वम्‌- 
कारम्‌) अवस्था में बड़े ब्राह्मणों को “तू! कहकर 
(स्नात्वा) प्रायश्चित्त के रूप में स्नान करके (शेषम्‌ अहः 
अनश्नन्‌) शेष दिन में बिना खाये रहे और ( अभिवाद्य 
प्रसादयेत्‌) उन्हें अभिवादनपूर्वक प्रसन्न करे ॥ २०४॥ 
*ताडयित्वा तृणेनापि कण्ठे वा55बध्य वाससा। 
विवादे वा विनिर्जित्य प्रणिपत्य प्रसादयेत्‌ ॥ २०५॥ 
(तृणेन+अपि ताडयित्वा) निम्न वर्णस्थ द्विज 
ब्राह्मण को तिनके से भी मारकर (वा) या (कण्ठे 
वाससा+आबध्य) गले में कपड़ा डाल खींचकर (वा) 
अथवा (विवादे विनिर्जित्य) विवाद में जीतकर 
(प्रणिपत्य प्रसादयेत्‌) उसके चरणों में नमस्कार करके 
प्रसन्न करे ॥ २०५ ॥ 
*अववगूर्य त्वब्दशतं सहस्त्रमभिहत्य च। 
जिघांसया ब्राह्मणस्य नरकं प्रतिपद्यते ॥ २०६॥ 
मनुष्य (ब्राह्मणस्य जिघांसया ) ब्राह्मण को मारने की 
इच्छा से ( अवगूर्य+तु अब्दशतम्‌) मारने के लिए दण्डा 
उठाने मात्र से सौ वर्ष तक (च) और (अभिहत्य 
सहस्त्रमू) दंडा मारकर एक हजार वर्ष तक (नरकं 
प्रतिपद्यते ) नरक में पड़ा रहता है ॥ २०६ ॥ 
*शोणितं यावतः पांसून्संगृह्माति महीतले। 
तावन्यत्यब्द्सहस्त्राणि तत्कर्ता नरके वसेत्‌॥ २०७॥ 
(शोणितम्‌) मारने पर ब्राह्मण के शरीर से निकला 
हुआ खून (महीतले ) धरती पर पड़कर (यावतः पांसून्‌ 
संगृह्ञाति) जितने धूलिकणों को गीला करता है 
(तावन्ती+अब्दसहस्त्राणि ) उतने ही हजार वर्षों तक 
(तत्कर्त्ता नरके वसेत्‌) मारने वाला नरक में रहता 
है॥ २०७॥ 


६०७ 


*अवगूर्य चरेत्कुच्छुमतिकृच्छें निपातने। 
कृच्छातिकृच्छो कुर्वीत विप्रस्योत्पाद्य शोणितम्‌॥ 
२०८॥ 

(विप्रस्य अवगूर्य ) ब्राह्मण को मारने की इच्छा से 
दण्डा उठाकर (कृच्छूं चरेत्‌) कृच्छू त्रत [ ११.२११] करे, 
(निपातने अतिकृच्छुम) मारने पर अतिकृच्छ॒ब्रत 
[११.२१३] करे, और (शोणितम्‌ उत्पाद्य कृच्छ- 
अतिकृच्छो कुर्वीत ) रक्त बहाकर कृच्छु और अतिकृच्छ 
दोनों त्रत करे ॥ २०८ ॥ 

प्रक्षिप्तानुशीलन--११.२०४ से २०८ तक के 
श्लोक निम्न आधारों के अनुसार प्रक्षिप्त हैं-- 

१२. प्रसंगविरोध--संकेतकश्लोक ११.४४ के 
अनुसार इस प्रसंग के १९१-१९२, २०३ श्लोक ही 
मौलिक एवं प्रासंगिक सिद्ध होते हैं, शेष अप्रासंगिक हैं। 
[ देखिए ५४ से १९० श्लोकों पर प्रसंगविरुद्ध समीक्षा ] । 

२. विषयविरोध--इस प्रसंग के १९८, १९९-२०२, 
२०४ श्लोकों के वर्णन ४४ श्लोक में निर्दिष्ट विषय के 
अनुरूप न तो पाप हैं और न पापरूप में पूर्ववर्णित हैं। अतः 
विषयविरुद्ध होने से ये श्लोक प्रक्षिप्त हैं। 

३. अन्तर्विरोध-- (१) १९८-२०२, २०४, २०७- 
२०७ श्लोकों में वर्णित विधियाँ २१० से २२६ श्लोकों के 
अन्दर वर्णित विधियों से भिन्न हैं, अत: यह विरुद्ध वर्णन 
है। (२) २०५ से २०८ के प्रसंग में नरक का वर्णन मनु- 
विरुद्ध है । इनमें वर्णित नरक की मान्यता मनुसम्मत नहीं 
है [ देखिए ४.८७-९१ श्लोकों पर समीक्षा ] । 

४. शेलीगत आधार--२०२ की रूढ शैली है, २०५- 
२०८ की शैली पक्षपातपूर्ण, अयुक्तियुक्त एवं निराधार 
अतिशयोकक्‍्तपूर्ण है। मनु की शैली में ये त्रुटियां नहीं हैं । 
अविहित कर्मों के लिए प्रायश्चित्त-निर्णय-- 
अनुक्तनिष्कृतीनां तु पापानामपनुत्तये। 
शक्ति चावेक्ष्य पापं च प्रायश्चित्तं प्रकल्पयेत्‌॥ 

२०९॥ 

( अनुक्तनिष्कृतीनां तु पापानाम्‌) जिनका 

प्रायश्चित्त नहीं कहा है ऐसे अपराधों के ( अपनुत्तये ) 

दोष को दूर करने के लिए (शक्ति च पापम्‌ अवेक्ष्य ) 

प्रायश्चित्तकर्ता की शक्ति और अपराध को देखकर 

(प्रायश्चित्तं प्रकल्पयेत्‌) यथायोग्य प्रायश्चित्त का 

निर्णय कर लेना चाहिए॥ २०९॥ 

प्रायश्चित्तों का परिचय- वर्णन-- 

येरभ्युपायेरेनांसि. मानवो व्यपकर्षति। 

तान्वो5भ्युपायान्वक्ष्यामि देवर्षिपितृसेवितान्‌॥ 
२९०॥ 

(मानव: ) मनुष्य (यै:+अभ्युपाये: ) जिन उपायों 
से (एनांसि व्यपकर्षति ) पापों-अपराधों को [नतु 
पापफलों को ] दूर करता है, अब मैं (देव-ऋषि-पितृ- 
सेवितान्‌) विद्वानों, ऋषियों-तत्त्वज्ञानियों, पूर्वजों और 
पिता आदि वयोवृद्ध व्यक्तियों द्वारा सेवित (तान्‌ 
अभ्युपायान्‌ वः वशक्ष्यामि) उन उपायों को तुमसे 
कहूँगा-- ॥ २१०॥ 

अनुशीलन-- (१) मनु ने यहां देव>विद्वानों, 
ऋषियों, पितरों द्वारा सेवित-विहित प्रायश्चित्तों का विधान 
किया है [ २११-२२५ ] । मनुस्मृति में अनेक स्थानों पर 
देव-ऋषि-पितरों की मान्यताओं का उल्लेख आता है 
[२.१२६-१३१ (२.१५१-१५६) आदि ] । परम्परागतरूप 
में ये प्रचलित हैं | देव-ऋषि-पितर शब्दों के अर्थ को 
समझने के लिए विशेष विवेचन ३.८१-८२ पर देखिए। 

(२) 'एन:' के अर्थ पर २.२ [२.२७] के 
अनुशीलन में प्रकाश डाला गया है । वहां द्र॒ष्टव्य है। 

(३) यह ब्रतों के प्रसंग को प्रारम्भ करने का कथन 
करने के लिए प्रसंग-संकेतक श्लोक है। 

(४) ब्रतों से पाप-फल की निवृत्ति नहीं अपितु 
पापकर्म अर्थात्‌ पापभावना नष्ट होती है । देखिए सप्रमाण 
अनुशीलन--११.२२७ पर। 
प्राजापत्य ब्रत की विधि-- 
ज्यहं प्रातस्त््यहं सायं त्यहमद्यादयाचितम्‌। 
ज्यहं परं च नाश्नीयात्प्राजापत्यं चरन्द्रिज: ॥ २११॥ 

(प्राजापत्यं चरन्‌ द्विज: ) ' प्राजापत्य नामक ब्रत 
का पालन करने वाला द्विज (त्रि+अहं प्रातः) पहले 

तीन दिन केवल प्रात:काल ही खाये (त्रि+अहं सायम्‌) 
फिर अगले तीन दिन केवल सायंकाल ही खाये 
(त्रि+अहम्‌ अयाचित्तम्‌ अद्यात्‌) उसके पश्चात्‌ तीन 
दिन बिना मांगे जो मिले उसका ही भोजन करे (च) 
और (परं त्रि+अहं न अश्नीयत्‌) उसके बाद फिर तीन 
दिन उपवास रखे | [यह प्राजापत्य ब्रत है] ॥ २११॥ 

अनुशीलन--योगदर्शन में ' कृच्छु ” आदि ब्रतों का 
उद्देश्य--मनुस्मृति में चित्त की अशुद्धि को दूर करने के 
लिए प्रायश्चित्त का विधान किया है। इसकी पुष्टि 
योगदर्शन और उसके व्यासभाष्य में की गई है-- 
“'कायेन्द्रियसिद्ध्धि रशुद्धिक्षयात्तपस: '' अर्थात्‌ तप के 
द्वारा शरीर और इन्द्रियों की अशुद्धि दूर होकर शरीर 
रोगरहित और चित्त आदि इन्द्रियाँ निर्मल होती 
हैं [२.४३]। 

योगदर्शन २.३२ सूत्र के भाष्य में तप की व्याख्या 
में कृच्छु, चान्द्रायण आदि ब्रतों को भी परिगणित किया 
है--''ब्रतानि चैषां यथायोगं कृच्छु-चान्द्रायण- 
सान्तपनादीनि। '' अर्थात्‌ तप के अन्तर्गत कृच्छुब्रत, 
चान्द्रायणब्रत, सान्तपनब्रत आदि व्रत भी आते हैं | इनका 
शरीर की अनुकूलता के अनुसार पालन करना चाहिए ।' 
इस प्रकार ब्रतों से मानसिक पाप की अशुद्धि क्षीण होती 
है। 
कच्छू सान्तपन व्रत की विधि-- 
गोमूत्रं गोमयं क्षीरं दधि सर्पि: कुशोदकम्‌ 
एकरात्रोपवासएच कृच्छुं सांतपनं स्मृतम्‌॥ २१२॥ 

क्रमश: एक-एक दिन (गोमूत्र गोमयं क्षीरं दि: 
सर्पि: कुश+उदकम्‌ ) गोमूत्र, गोबर का रस, गोदूध, 
गौ के दूध का दही, गोघृत और कुशा-दर्भ का उबला 
जल, इनका भोजन करे (च) और (एकरात्र+ 
उपवासः ) फिर एक दिन-रात का उपवास रखे, यह 
(कृच्छुं-सांतपनं स्मृतम्‌ ) ' कृच्छ सांतपन ' नामक ब्रत 
है॥२१२॥ 
अतिकुच्छू ब्रत की विधि-- 
एकेकं ग्रासमश्नीयात्‌ ज््यहाणि त्रीणि पूर्ववत्‌। 
ज्यहं चोपवसेदन्त्यमतिकृच्छुं चरन्द्रिज:॥ २१३॥ 


एकादश अध्याय 


( अतिकृच्छुं चरन्‌ द्विजः ) 'अतिकृच्छु ' नामक 
ब्रत को करने वाला द्विज (पूर्वबत्‌) पूर्व विधि 
[११.२११] के अनुसार (त्रि+अहाणि त्रीणि ) तीन 
दिन केवल प्रात:काल, तीन दिन केवल सांयकाल, 
तीन दिन बिना मांगे प्राप्त हुआ (एक-एकं ग्रासम्‌+ 
अश्नीयत्‌) एक-एक ग्रास भोजन करे ( अन्त्यं त्रि+अहं 
च+उपवेसत्‌) और अन्तिम तीन दिन उपवास रखे। 
[यह 'अतिकृच्छु ' त्रत है] ॥ २१३ ॥ 
वप्तकृच्छु ब्रत की विधि-- 
तप्तकुच्छुं चरन्विप्रो जलक्षीरघृतानिलान्‌। 
प्रतित्रयहं पिबेदुष्णान्सकृत्स्नायी समाहित: ॥ २१४॥ 

(तप्तकच्छुं चरन्‌ विप्र: ) ' तप्तकृच्छु' त्रत को करने 
वाला द्विज (उष्णान्‌ जल-क्षीर-घृत-अनिलान्‌ 
प्रतित्यहं पिबेत्‌) गर्म पानी, गर्म दूध, गर्म घी और वायु 
प्रत्येक को तीन-तीन दिन पीकर रहे, और 
(सकृत्स्‍्नायी ) एक बार स्नान करे, तथा (समाहितः ) 
एकाग्रचित्त रहे ॥ २१४ ॥ 

अनुशीलन--इस श्लोक में “वायु पीना' एक 
मुहावरा है जिसको आजकल ' हवा के सहारे जीना ' रूप 
में भी प्रयोग करते हैं इसका अर्थ--' बिना कुछ खाये पीये 
रहना ' है अर्थात्‌ अन्तिम तीन दिन बिना कुछ खाये-पीये 
रहे। 
पराककुच्छ व्रत की विधि-- 

*यतात्मनो5प्रमत्तस्य द्वादशाहमभोजनम्‌ । 
पराको नाम कृच्छो5यं सर्वपापापनोदन: ॥ २१५॥ 

(यतात्मन:+अप्रमत्तस्य ) ' जितेन्द्रिय और सावधानी 
पूर्वक रहते हुए (द्वादइश अहम्‌ू+अभोजनम्‌) बारह दिन 
तक भोजन न करना" (अयं पराकः नाम कृच्छुः) यह 
*पराक नामक कृच्छुत्रत है, (सर्वपाप अपनोदनः ) यह 
सब पापों के संस्कारों की शुद्धि करने वाला है ॥ २१५॥ 

प्रक्षिप्तानुशीलन--यह (२१५वां) श्लोक 
निम्नलिखित कारणों से प्रक्षिप्त है-- 

१. प्रसंगविरोध--११.१९१ वें श्लोक में तीन कृच्छू 
ब्रतों का निर्देश किया है। और उनका विधान २१२ से २१४ 

श्लोकों में किया गया है। और २१५ वें श्लोक में उनसे 
भिन्न-पराक कृच्छु त्रत का विधान किया है, यह पूर्वोक्‍्त 
निर्देश से संगत नहीं है । पूर्वोक्त कृच्छु त्रतों से इस पराक 
कृच्छू में समानता भी नहीं है, क्योंकि उन ब्रतों में बिल्कुल 
भोजन का परित्याग नहीं किया है, किन्तु इसमें निरन्तर 
१२ दिन के भोजन का निषेध करना अव्यावहारिक है। 
प्रायश्चित्त का अभिप्राय या उद्देश्य विशुद्धि है, जीवन 
समाप्त करना नहीं | अतः तीन कृच्छों से भिन्न, असंगत, 
उनसे भिन्न प्रकार का तथा प्रायश्चित्त के उद्देश्य से हीन 
होने से 'पराककृच्छ ' मनुप्रोक्त नहीं है। 

२. अन्तर्विरोध--प्रायश्चित्त का उद्देश्य संस्कारों को 
शुद्ध करना और भविष्य में फिर उस त्रुटि को न करना 
है, पापों को समाप्त करना नहीं है। मनु की मान्यता यह 
है कि कृत पापों का फल अवश्य मिलता है, किन्तु इस 
श्लोक में कहा है कि 'पराककृच्छु ' ब्रत से सब पापों का 
नाश होता है । यह कथन मनुप्रोक्त नहीं हो सकता, और 
यह बात प्रायश्चित्त के उद्देश्य से भिन्न होने से मान्य नहीं 
हो सकती। 
चान्धायण व्रत की विधि-- 
एकेकं ह्ासयेत्पिण्डं कृष्णे शुक्ले च वर्धयेत्‌। 
उपस्पृशंस्त्रिषवणमेतच्चान्द्रायणं स्मृतम्‌॥ २१६॥ 

[ पूर्णिमा के दिन पूरे दिन में १५ ग्रास भोजन 
करके फिर] (कृष्णे एक-एकं पिण्डं ह्ासयेत्‌ ) 
कृष्णपक्ष में एक-एक ग्रास भोजन प्रतिदिन कम करता 
जाये, [इस प्रकार करते हुए अमावस्या को पूर्ण 
उपवास रहेगा, फिर शुक्लपक्ष-प्रतिपदा को प्रतिदिन 
दिन एक ग्रास भोजन करके ] (शुक्ले वर्धयेत्‌) शुक्ल 
पक्ष में एक-एक ग्रास भोजन पूरे दिन में बढ़ाता जाये, 
इस प्रकार करते हुए (त्रिषवणम्‌+उपस्पृशन्‌ ) तीन 
समय स्नान करे, (एतत्‌ चान्द्रायणं स्मृतम्‌) यह 
*चान्द्रायण' त्रत कहाता है ॥ २१६ ॥ 
यवमध्यम चान्द्रायणत्रत की विधि-- 
एतमेव विधि कृत्स्नमाचरेद्यवमध्यमे। 
शुक्लपक्षादिनियतएचरंए्चान्द्रायणं ब्रतम्‌॥ २१७॥ 

(यवमध्यमे ) यवमध्यम विधि में अर्थात्‌ जैसे जौ 

मध्य में मोटा होता है, आगे-पीछे पतला; इस विधि 
के अनुसार (चान्द्रायणं चरन्‌ ) 'यवमध्यम चान्द्रायण 
ब्रत' करते हुए, व्यक्ति (शुक्ल-पक्ष-आदि-नियतः ) 
शुक्लपक्ष को पहले करके (एतम्‌+एव कृत्स्नं विधिम्‌ ) 
इसी पूर्वोक्त [११.२१६] सम्पूर्ण विधि को 
(आचरेत्‌) करे अर्थात्‌ शुक्लपक्ष से प्रारम्भ करके 
प्रथम दिन से एक-एक ग्रास भोजन बढ़ाता जाये, 
पूर्णिमा को पन्द्रह ग्रास भोजन करे, फिर कृष्णपक्ष के 
प्रथम दिन से एक-एक ग्रास घटाता जाये और 
अमावस्या के दिन निराहार रहे ॥ २१७॥ 
यति चान्रायण व्रत की विधि-- 
*अप्टावष्टो समश्नीयात्पिण्डान्मध्यंदिने स्थिते। 
नियतात्मा हविष्याशी यतिचान्भायणं चरन्‌॥ २१८ ॥ 
(यतिचान्द्रायण ब्रतं चरन्‌ ) ' यतिचान्द्रायण ' त्रत को 
करने वाला व्यक्ति (नियतात्मा) जितेन्द्रिय रहकर, 
(हविष्याशी ) हविष्य भोजन करता हुआ (मभध्यं दिने 
अष्टो+अष्टो पिण्डान्‌ समश्नीयात्‌ ) मध्याह्न काल में [ एक 
मास तक] आठ-आठ ग्रास भोजन किया करे ॥ २१८ ॥ 
शिशुचानद्वायण व्रत की विधि-- 
*चतुरः प्रातरश्नीयात्पिण्डान्विप्र: समाहितः। 
चतुरोउस्तमिते सूर्य शिशुचान्द्रायणं स्मृतम्‌॥ २१९॥ 
(विप्र: ) द्विज (समाहितः ) ब्रत में सावधान रहता 
हुआ (चतुरः पिण्डान्‌ प्रातः अश्नीयातू ) चार ग्रास 
प्रात:काल खाये, और (चतुरः सूर्ये अस्तमिते) चार 
सूर्यास्त होने पर सांयकाल को खाये, (शिशुचान्द्रायणं 
स्मृतम्‌) यह शिशुचान्द्रायण ब्रत है ॥ २१९ ॥ 
*यथाकथंचित्पिण्डानां तिस्त्रोशशीती: समाहित: । 
मासेनाएनन्हविष्यस्य चन्द्रस्येति सलोकताम्‌॥ 
२२०॥ 
द्विज (समाहितः ) एकाग्र रहकर (यथाकथंचित्‌ ) 
जैसे भी हो सके उसी प्रयत्न को करके (मासेन हविष्यस्य 
पिण्डानां तिस्त्र: अशीती:ः अश्नन्‌ ) एक मास में तीन 
अस्सी अर्थात्‌ ८००३८२४० ग्रास अपनी इच्छानुसार 
अथवा प्रतिदिन आठ-आठ ग्रास एक मास तक खाकर 


मनुस्मृति 


यदि रहता है वह (चन्द्रस्य सलोकताम्‌ एति ) चन्द्रलोक 

को प्राप्त कर लेता है॥ २२०॥ 

*एतद्गुद्रास्तथादित्या वसवश्चाचरन्व्रतम्‌। 
सर्वाकुशलमोक्षाय मरुतशच महर्षिभि: ॥ २२१॥ 

(रुद्रा: आदित्या: वसवः मरूतः महर्षिभिः ) रुद्रों, 
आदित्यों, बसुओं तथा मरुतों ने महर्षियों के साथ (एतत्‌ 
ब्रतं सर्व-अकुशलमोक्षाय आचरन्‌ ) यह ब्रत सब पापों 
के नाश के लिए किया था॥ १२१॥ 

प्रक्षिप्तानुशीलन--२१८-२२१ श्लोक निम्न प्रकार 
प्रक्षिप्त हैं -- 

१. अन्तर्विरोध-- (क) २१८-२१९ श्लोकों में मुख्य 
चान्द्रायण ब्रत से भिन्न बात कही है । चान्द्रायण ब्रत में चन्द्र 
के न्यून व पूर्ण होने की भांति भोजन की न्यूनाधिक मात्रा 
होती है। यहाँ उससे असंबद्ध बात कही गयी है कि 
मध्याह्न में आठ-आठ ग्रास खावे अथवा प्रात: सायं चार- 
चार ग्रास खावे | दिन में प्रातः, सायं आदि समयों से चन्द्र 
का कोई सम्पर्क नहीं होता, अतः इन्हें चान्द्रायण कहना 
भी उचित नहीं । परवर्ती किसी प्रक्षेपक ने इन्हें नामसाम्य 
से कल्पित करके मिलाया है। (ख) श्लोक २२६ से यह 
स्पष्ट है कि ये प्रायश्चित्त की विधियाँ अपराधों की शुद्धि 
के लिए हैं न कि परलोकीय स्थितियों की प्राप्ति के लिए। 
२२०-२२१ श्लोकों में 'चन्द्रलोक की प्राप्ति' के उद्देश्य का 
कथन मनु से भिन्न उद्देश्य है और २२६ वें श्लोक में वर्णित 
उद्देश्यसंकेत के भी विरुद्ध है। पुनर्जन्म और मुक्ति के 
अतिरिक्त मनु के मत में अन्य कोई लोक या स्थितिविशेष 
नहीं है, जहाँ मरकर जीव जायें | चन्द्रलोक प्राप्ति की 
कल्पना मनुविरुद्ध है। २२१ वाँ श्लोक इससे सम्बद्ध है, 
अत: साथ ही वह भी प्रक्षिप्त है। 
ब्रत-पालन के समय यज्ञ करें-- 
महाव्याहतिभिहोंम: कर्त्तव्य: स्वयमन्वहम्‌ । 
अहिंसासत्यमक्रोधमार्जव॑ च समाचरेत्‌॥ २२२॥ 

प्रायश्चित्त काल में (अन्वहम्‌) प्रतिदिन 
(स्वयम्‌) प्रायश्चित्तकर्त्ता को स्वयं (महाव्याहृतिभिः 
होमः कर्त्तव्यः) महाव्याहृततियों [ भू:, भुव:, स्व: 
आदियुक्‍त मन्त्रों से] हवन करना चाहिए (च) और 

(अहिंसा-सत्यम्‌-अक्रोधं-आर्जव॑ समाचरेत्‌ ) 
अहिंसा, सत्य, क्रोधरहित रहना, कुटिलता न करना, 
इन बातों का पालन करे॥ २२२॥ 

अनुशीलन--महाव्याहृतियुक्त होममन्त्र--महा- 
व्याहतियों से युक्त कुछ प्रसिद्ध मन्त्र निम्नलिखित हैं, जो 
यज्ञ में आज भी आहुतिदान के लिए प्रयुक्त होते हैं-- 
(क) अग्निप्रज्बलित करने का मन्त्र-- 

ओं भूर्भुवः स्वद्योरिव भूम्ना पृथिवीव वरिम्णा। 
तस्यास्ते पृथिवी देवयजनि पृष्ठेडग्निमन्नादमन्नाद्यायादधे ॥ 

यजु० ३.५॥ 
(ख) घृताहुति मन्त्र-- 

ओ भूरग्नये स्वाहा। इृदमग्नये-इदं न मम॥ १॥ ओं 
भुवर्वायवे स्वाहा। इृदं वायवे-इद॑ न मम॥ २॥ ओं 
स्वरादित्याय स्वाहा | इदमादित्याय-इृदं न मम ॥ ३ ॥ ओं 
भूर्भुवः स्वरग्निवाय्वादित्ये भ्य: स्वाहा | इदमग्निवाय्वा- 
दित्येभ्य: इदं न मम॥ ४॥ (सं० वि० सामान्यप्रकरण) । 
(ग) अन्य हैं ऋकु० ९.६६. १९-२१; १०.१२१.१० ॥ और 
“गायत्री मन्त्र ' [श्लोक २.५३ (२.७८) की समीक्षा में 
उद्धृत] आदि। 

*त्रिरहस्त्रिनिशायां च सवासा जलमाविशेत्‌। 
स्त्रीशूद्रपतितांइ्चेव नाभिभाषेत कर्हिचित्‌॥ २२३ ॥ 
(त्रिः+अहः च त्रि: निशायाम्‌) तीन बार दिन में और 
तीन बार रात में (सवासा स्नानम्‌+आचरेत्‌ ) वस्त्रसहित 
स्नान करे (च) और (स्त्री-शूद्र-पतितान्‌ एव कर्हिचित्‌ 
न+अभिभाषेत ) स्त्री; शूद्र और पतितों से कभी बातचीत 
न करे॥ २२३॥ 
*स्थानासनाभ्यां विहरेदशक्तो5ध: शयीत वा। 
ब्रह्मचारी व्रती च स्याद्‌ गुरुदेवद्विजार्चक: ॥ २२४॥ 
तथा दिन-रात (स्थान-आसनाभ्यां विहरेत्‌) बैठा रहे 
या खड़ा रहे (बा) अथवा (अशक्त:ः अध: शयीत ) 
अशकक्‍्त होने पर भूमि पर लेट जाये, (और) (ब्रह्मचारी, 
ब्रती, गुरु, देव-द्विज-अर्चकः स्यात्‌) ब्रह्मचारी, ब्रती रहे, 
और गुरु, देव ब्राह्मणों की पूजा करे ॥ २२४॥ 
प्रक्षिप्तानुशीलन--२२३-२२४ श्लोक निम्न 
आधारों के अनुसार प्रक्षिप्त हैं-- 

१. प्रसंगविरो ध-- ( क) ये श्लोक पूर्वापर प्रसंग से 
विरुद्ध होने से प्रक्षित्त हैं । २२२ वें श्लोक में सावित्रीपूर्वक 
यज्ञ करने का कथन है और २२५वें में उसी बात को पूरा 
करते हुए कहा है कि 'सावित्री का जप भी करे'। इस 
प्रकार २२२ वें श्लोक की २२५वें से वाक्यात्मक सम्बद्धता 
है।बीच में उस प्रसंग को तोड़कर विभिन्न बातों का विधान 
अप्रासंगिक है। (ख) २२५वें श्लोक में 'च' शब्द का 
प्रयोग भी यह सिद्ध करता है कि इस श्लोक का सम्बन्ध 
२२२वें से है, क्योंकि, वहाँ सावित्री के द्वारा होम का 
विधान है और यहाँ 'सावित्रीं च जपेत्‌' उस अर्थ की 
अनुवृत्तिपूर्वक उसके जप का विधान है। 

२. शैलीविरोध--२२३ वें श्लोक की शैली 
पक्षपातपूर्ण है, इसमें ऊँच-नीच भावना के आधार पर स्त्री, 
शुद्र आदि से बात न करने का वर्णन है। मनु की शैली में 
ये त्रुटियाँ नहीं है। 

३. अन्तर्विरोध--स्त्री, शूद्र आदि को अपवित्र 
मानकर उनके साथ प्रायश्चित्त काल में बात न करने का 
विधान स्पष्टत: परवर्ती प्रक्षेप है। यह उस समय का प्रक्षेप 
है जब इन्हें हीन और अपवित्र माना जाने लगा। मनु ने 
तो स्त्री और शूद्र को सेवा का कार्य सौंपा है और उस रूप 
में प्रत्येक वर्ण के व्यक्ति के साथ सम्बन्ध रहता है। अतः 
मनु की व्यवस्था के अनुसार ये हीन नहीं है । स्त्री को तो 
मनु ने पवित्र तथा प्रत्येक धर्मकार्य में सहभागिनी कहा 
है [९.११, २६, २८, ९६], फिर उसके साथ तो पृथक्ता 
या हीनता का प्रश्न ही नहीं आता। 
ब्रत-पालन के समय गायत्री आदि का जप करैं-- 
सावित्रीं च जपेन्नित्यं पवित्राणि च शक्तितः। 
सर्वेष्वेव ब्रतेष्वेवं प्रायश्चित्तार्थमादृत: ॥ २२५॥ 

प्रायश्चित्तकर्त्ता प्रायश्चित्तकाल में (नित्यम) 
प्रतिदिन (शक्तितः ) शक्ति के अनुसार अधिक से 
अधिक (सावित्रीं च पवित्राणि जपेत्‌ ) सावित्री 
गायत्री मन्त्र और ' पवित्र करने की प्रार्थना ' वाले मन्त्रों 
का जप करे, (एवम्‌) ऐसा करना (सर्वेषु+एव ब्रतेषु ) 
सभी ब्रतों में (प्रायश्चित्तार्थभम्‌ू+आदूतः ) प्रायश्चित्त 
के लिए उत्तम माना गया है ॥ २२५॥ 

अनुशीलन-- (१) पवित्रताकारक मन्त्र--मन को 
दुर्गुणों से हटाकर पवित्र करने की भावना वाले कुछ मन्त्र 
निम्नलिखित हैं-- 

(क) ओ विश्वानि देव सवितर्दुरितानि परासुव । 
यद्‌ भद्गन्तन्‍न्न आ सुव॥ यजु:० ३०.३ ॥ 

अर्थ--'' हे (सवितः ) सकल जगत्‌ के उत्पत्तिकर्त्ता, 
समग्र ऐश्वर्ययुक्त (देव) शुद्ध स्वरूप, सब सुखों के दाता 
परमेश्वर! आप कृपा करके (नः ) हमारे (विश्वानि) 
सम्पूर्ण (दुरितानि) दुर्गुण, दुर्व्यसन और दु:खों को (परा, 
सुव) दूर कर दीजिए (यत्‌) जो ( भद्रम) कल्याणकारक 
गुण, कर्म, स्वभाव और पदार्थ हैं (तत्‌) वह सब हमको 
(आ, सुव) प्राप्त कीजिए।'” (सं० वि० ईश्वरस्तुति० 
प्रकरण) । 

(ख) शिवसंकल्पसूक्त के मन्त्र '*ओं यज्जाग्रतो 
दूरमुदेति० '' आदि | यजु० ३४.१-६॥ 

(ग) गायत्री मन्त्र अर्थसहित [देखिए २.५३ 
(२.७८ ) पर उद्धृत ] 

इत्यादि ' दुर्गुणों को दूर कर सद्‌गुणों को धारण करने 
की भावना वाले ' मन्त्रों का जप प्रायश्चित्त में करे। 
मानस पापों के प्रायश्चित्त की विधि-- 
एतेद्विजातयः शोध्या ब्रतेराविष्कृतेनस: । 
अनाविष्कृतपापांस्तु मन्त्रेहों मिछ्च शोधयेत्‌॥ २२६॥ 

( आविष्कृत-एनस: द्विजातयः ) जिनका पाप 
क्रियारूप में प्रकट हो गया है, ऐसे द्विजातियों को (एतेः 
ब्रतेः शोध्या: ) इन पूर्वोक्त [ ११.२२१-२२५ | ब्रतों से 
शुद्ध करें, और ( अनाविष्कृतपापान्‌ तु) जिनका पाप 
क्रिया रूप में प्रकट नहीं हुआ है अर्थात्‌ अन्त:करण 
में ही पाप-भावना उत्पन्न हुई है, ऐसों को (मन्त्रे: च 
होमैः शोधयेत्‌ ) मन्त्र-जपों [ ११९.२२५] और यज्ञों से 
शुद्ध करें अर्थात्‌ मानसिक पापों की शुद्धि [ पाप-फलों 
की नहीं ] जपों एवं यज्ञों-संध्योपासन-अग्निहोत्र आदि 
से होती है ॥ २२६॥ 

अनुशीलन--ुलनार्थ मनु का निम्न ५.१०७ 
श्लोक भी द्रष्टव्य है-- 


मनुस्मृति 


क्षान्त्या शुद्धयन्ति विद्वांसो दानेनाकार्यकारिण: । 

प्रच्छन्‍्नपापा जप्येन तपसा वेदवित्तमा: ॥ 
पांच कर्मो से प्रायश्चित्त में पापभावना से मृुक्ति-- 
ख्यापनेनानुतापेन तपसा5ध्ययनेन च। 
पापकृन्मुच्यते पापात्तथा दानेन चापदि॥ २२७॥ 

(ख्यापनेन ) अपनी त्रुटि और उसके लिए दुःख 
अनुभव करते हुए सर्वसाधारण के सामने किये हुए 
अपने दोष को प्रकट करने से [११.२२८ ] 
(अनुतापेन) पश्चात्ताप करने से [११.२२९-२३२] 
(तपसा) ब्रतों [११.२११-२२५, २३३] की साधना 
से, (अध्ययनेन) वेदाभ्यास से [११.२४५०-२४६ ] 
(पापकृत्‌ पापात्‌ मुच्यते ) पाप करने वाला [ पाप-फल 
से नहीं अपितु] पाप-भावना से मुक्त हो जाता है 
(तथा) और (आपदि) आपद्‌ ग्रस्त व्याधि, जरा 
आदि से पीड़ित अवस्था में अपराध होने पर (दानेन) 
प्रायश्चित्त-हेतु संकल्प और परोपकारार्थ दान देने के 
पुण्य से भी पापभावना समाप्त होकर निष्पापता आती 
है॥ २२७॥* 

अनुशीलन-- (१) प्रायश्चित्त से पाप-फल से 
नहीं, पापभावना से मुक्ति-- (क) प्रायश्चित्त के इस 
प्रसंग में यहाँ स्पष्ट कर देना आवश्यक है कि किये हुए 
पाप का फल प्रायश्चित्त से क्षीण नहीं होता अपितु पाप- 
भावना नष्ट होती है और आगे पाप नहीं किये जाने का 
संकल्प लिया जाता है। प्रायश्चित्त करने वाला व्यक्ति 
किये हुए पापकर्म पर पश्चात्ताप का अनुभव करता है, 
उसके दण्ड के रूप में तपश्चरण करता है । यही मान्यता 
प्रायश्चित्त की परिभाषा वाले १५.२३० और ११.२३२ 
श्लोक से सिद्ध होती है | दूसरा मनु का प्रमाण यह है कि 
मनु किये हुए अधर्म के फल को किसी अवस्था में 


१. प्रचलित अर्थ--अपने आपको सर्वसाधारण में कहने, 
पश्चात्ताप करने से, कठिन तपश्चरण से, अध्ययन 
(वेदादि पाठ, जप आदि) से, और (इन सब कर्मों की 
शक्ति नहीं रहने पर ) दान करने से पापी मनुष्य पाप से 
छूट जाता है ॥ २२७॥ 

निष्फल नहीं मानते-- 
“न त्वेव कृतो5धर्म: कर्तुर्भवति निष्फल: | 
४.१७३॥ 

(ख) इन प्रमाणों के आधार पर कहा जा सकता है 
कि प्रचलित टीकाओं में जो प्रत्येक श्लोक के ' पाप से 
छूट जाना ' आदि मान्यता वाले अर्थ किये हैं, वे मनुसम्मत 
नहीं हैं। इस भाष्य में जहाँ-जहाँ भी ' पाप से छूटना' आदि 
अर्थ किये हैं उनका अभिप्राय ' पापफल से छूटना नहीं ' 
अपितु 'पापभावना से छूटना' है। इस मान्यता की पुष्टि 
के लिए ११.२३० के अनुशीलन में देखिए महर्षि दयानन्द 
की मान्यता। 

(२) इस मान्यता की तुलना--तुलनार्थ द्र॒ष्टव्य है 
५.१०७ श्लोक का पद--''दानेनाकार्यकारिण: 
( शुद्धयन्ति ) । 

(३) आपत्काल में दान द्वारा पापभावना से मुक्ति 
होने पर विचार--श्लोक में आपत्काल में पापभावना से 
मुक्ति के लिए दान देने का विधान किया है। यह सत्संग, 
विद्या आदि शुभगुणों का और परोपकारार्थ धन के दान 
का विधान है। मनु ने स्वयं कहा है---' ' सर्वेषामेव दानानां 
ब्रह्मदानं विशिष्यते ' -संसार में जितने दान हैं, उनमें वेद 
और ईश्वर-विद्या का दान और श्रेष्ठ गुणों का दान सर्वोत्तम 
है [४.२३३ ] | धन को श्रेष्ठ पात्र के लिए परोपकारभावना 
से देना, धन का दान कहलाता है। अन्य भावना से दिया 
गया धन 'दान' नहीं होता [४.१८७-१९६] | मनु ने 
४.२२७ में दान के स्वरूप को स्पष्ट करते हुए कहा है कि 
मनुष्य सुपात्र को सात्त्विक भाव से समाज के परोपकार 
के लिए दान दे | इसके साथ-साथ संध्या-यज्ञ-जप आदि 
भी करे। अब प्रश्न उठता है कि आपत्काल कया है ? 
इसका स्पष्ट-सा उत्तर यह है कि इस प्रसंग में विहित ब्रतों 
को जब व्यक्ति करने में वास्तव में असमर्थ हो जाता है, 
जैसे अतिव्याधि, अतिजरा आदि की अवस्था में, तब वह 
व्यक्ति दान की विधि को अपनाये | यह भी एक तप का 
भेद है। इस दानब्रत के साथ अन्य मन्त्रजप, होम आदि 
की विधि अन्य ब्रतों के समान ही करे। 

सबके सामने अपना अपराध कहने से पापभावना से 
मुक्ति-- 
यथा यथा नरो5थधर्म स्वयं कृत्वाउनुभाषते। 
तथा तथा त्वचेवाहिस्तेनाधर्मेण मुच्यते॥ २२८॥ 
(अधर्म कृत्वा) अधर्मयुक्त आचरण करके 
(नरः ) मनुष्य (यथा-यथा स्वयम्‌ अनुभाषते ) जैसे- 
जैसे अपने पाप को लोगों से कहता है (तथा तथा 
अहिः त्वचा+इव) वैसे-वैसे सांप की केंचुली के समान 
(तेन+अधर्मेण मुच्यते ) उस अधर्म से>अपराध-जन्य 
संस्कार से मुक्त होता जाता है और लोगों में उसके प्रति 
अपराधी होने की भावना समाप्त होती जाती 
है॥ २२८ ॥ 
अनुताप करने से पाप- भावना से मृुक्ति-- 
यथा यथा मनस्तस्य दुष्कृतं कर्म गहति। 
तथा तथा शरीरं तत्तेनाधर्मेण मुच्यते॥ २२९॥ 
और, (तस्य मनः यथा यथा) उसका मन 
आत्मा जैसे-जैसे (दुष्कृतं कर्म गहति ) किये हुए पाप- 
अपराध को धिक्कारता है [कि “मैंने यह बुरा कार्य 
किया है', आदि] (तथा तथा तत्‌ शरीरम्‌) वैसे-वैसे 
उसका शरीर (तेन अधर्मेण मुच्यते ) उस अधर्म- 
अपराध से मुक्‍्त-निवृत्त होता जाता है अर्थात्‌ बुरे कर्म 
को बुरा मानकर उसके प्रति ग्लानि होने से शरीर और 
मन बुरे कार्य करने से निवृत्त होते जाते हैं ॥ २२९॥ 
तपपूर्वक पुनः पाप न करने के निश्चय से पापभावना से 
बावत-- 
कृत्वा पापं हि संतप्य तस्मात्पापात्प्रमुच्यते। 
नेवं कुर्यात्पुनरिति निवृत्त्या पूयते तु सः॥ २३०॥ 
मनुष्य (पापं हि कृत्वा) पाप-अपराध करके 
(संतप्य) और उसके लिए पश्चात्ताप करके (तस्मात्‌ 
पापात्‌ प्रमुच्यते) उस पाप-कर्म से छूट जाता है [ पाप- 
फल से नहीं |] अर्थात्‌ उस पाप को करने में पुन: प्रवृत्ति 
नहीं करता, और (पुनः एवं न कुर्यात्‌) फिर कभी इस 
प्रकार का कोई पाप नहीं करूंगा (इति निवृत्त्या) इस 

प्रकार संकल्प करने के बाद पापों से निवृत्ति होने से 
[११.२३२] (सः तु पूयते ) वह व्यक्ति पवित्राचरण 
वाला बन जाता है ॥ २३० ॥* 

अनुशीलन--इस श्लोक को पूना-प्रवचन में ऋषि- 
दयानन्द ने उद्धृत किया है--'' अब कोई ऐसी शंका 
निकाल ले कि पूर्वकृत पापों का दण्ड जीव को विना भोगे 
छुटकारा नहीं मिल सकता यह हमारा मत है; तो फिर 
पश्चात्ताप का कुछ भी उपयोग नहीं है क्या ? इसका उत्तर 
यह है कि पश्चात्ताप से पापक्षय नहीं होता, परन्तु आगे 
पाप करना बन्द हो जाता है।'' (छठा प्रवचन) 
कर्मफलों पर चिन्तन करने से पाप- भावना से मृक्ति-- 
एवं संचिन्त्य मनसा प्रेत्य कर्मफलोदयम्‌ । 
मनोवाडमूत्तिभिनित्यं शुभं कर्म समाचरेत्‌॥ २३१॥ 

(प्रेत्य कर्मफल-उदयम्‌) ' इस जन्म में यदि फल 
नहीं मिला तो मरकर कर्मों का फल अवश्य मिलेगा! 
(मनसा एवं संचिन्त्य ) मन में इस विचार को रखते 
हुए मनुष्य (मनः-वाक्‌मूत्तिभि:ः ) मन, वाणी और 
शरीर से (नित्यं शुभं कर्म समाचरेत्‌ ) सदा शुभ कार्य 
करे॥ २३१॥ 
पाप- भावना से मुक्ति चाहने वाला पुनः पाप न करे-- 
अज्ञानाद्यदि वा ज्ञानात्कृत्वा कर्म विग्ितम्‌। 
तस्माद्विमुक्तिमन्विच्छन्द्वितीयं न समाचरेत्‌॥ २३२॥ 

(अज्ञानात्‌ यदि वा ज्ञानात्‌) अज्ञान से अथवा 
जानबूझकर (विगर्हितं कर्म कृत्वा ) निन्दित कर्म करके 
(तस्मात्‌ विमुक्तिम्‌+अन्विच्छन्‌ ) मनुष्य उस पाप- 
प्रवृत्ति से छुटकारा पाने के लिए (द्वितीयं न समाचरेत्‌ ) 
दुबारा पाप न करे [ तभी पाप-प्रवृत्ति से छुटकारा मिल 
सकता है, अन्यथा नहीं |] ॥ २३२ ॥ 


१. प्रचलित अर्थ--पापी मनुष्य पापकर्म करके उसके लिए 
अनुताप (पछतावा) कर पाप से छूट जाता है तथा 'फिर 
मैं ऐसा निन्दित कर्म नहीं करूंगा ' इस प्रकार संकल्प रूप 
से उसका त्याग कर वह पवित्र हो जाता है ॥ २३० ॥ 


मनुस्मृति 


तप तब तक करें जब तक मन में प्रसन्नता न आ जाये-- 
यस्मिन्कर्मण्यस्य कृते मनसः स्यादलाघवम्‌। 
तस्मिस्तावत्तप: कुर्यद्यावत्तुप्टिकरं भवेत्‌॥ २३३॥ 
(यस्मिन्‌ कर्मणि कृते ) जिस कर्म के करने पर 
(अस्य मनसः अलाघवं स्यात्‌ ) मनुष्य के मन में 
जितना दुःख, पश्चात्ताप अर्थात्‌ असन्तोष एवं 
अप्रसन्नता होवे (तस्मिन्‌) उस कर्म में (यावत्‌ 
तुष्टिकरं भवेत्‌) जितना तप करने से मन में प्रसन्नता 
एवं संतुष्टि हो जाये (तावत्‌ तपः कुर्यात्‌) उतना ही 
तप करे, अर्थात्‌ किसी पाप के करने पर मनुष्य के मन 
में जब तक ग्लानिरहित पूर्ण संतुष्टि एवं प्रसन्नता न हो 
जाये तब तक स्वेच्छा से तप करता रहे ॥ २३३ ॥ 
तप की सहिसा-- 
*तपोमूलमिदं सर्व देवमानुषकं सुखम्‌। 
तपोमध्यं बुधे: प्रोक्तं तपो३न्तं वेददर्शिभि: ॥ २३४॥ 
(देव-मानुषकम ्‌ इदं सर्व सुखम्‌) इस संसार में 
देवताओं और मनुष्यों के सब सुखों का (तपः मूलम्‌) तप 
ही मूल है (तपः मध्यम्‌ ) तप ही मध्यभाग है अर्थात्‌ तप 
से ही सुख स्थिर होता है, और (तपः+अन्तम्‌) तप से ही 
अन्त है अर्थात्‌ तप से ही सुख के लक्ष्य तक पहुंचता है, 
ऐसा (वेददर्शिभि: बुधे: प्रोक्तम्‌) वेदवेत्ता विद्वानों ने कहा 
है॥ २३४॥ 
*ब्राह्मणस्य तपो ज्ञानं तपः क्षत्रस्थ रक्षणम्‌। 
वेश्यस्य तु तपो वार्ता तप: शूद्रस्य सेवनम्‌॥ २३५ ॥ 
(ब्राह्मणस्य तपः 'ज्ञानम्‌') ब्राह्मण का तप “ज्ञान! 
है (क्षत्रस्थ तपः ' रक्षणम्‌') क्षत्रिय का तप 'रक्षा करना! 
है, (वैश्यस्य तप: 'वार्ता') वैश्य का तप ' व्यापार' है और 
(शूद्रस्य 'सेवनम्‌' तपः ) शूद्र का 'सेवा करना! तप 
है॥ २३५॥ 
*ऋषय: संयतात्मान: फलमूलानिलाशना:। 
तपसेव प्रपश्यन्ति त्रेलोक्यं सचराचरम्‌॥ २३६॥ 
(संयत-आत्मान: फल-मूल-अनिल-अशना: 
ऋषय: ) संयम रखने वाले फल, मूल एवं वायु का भक्षण 
करके रहने वाले ऋषि लोग (तपसा+एवं) तप से ही 

(सचरा-चरं त्रेलोक्यं प्रपश्यन्ति ) चर-अचर सहित तीनों 
लोकों को प्रत्यक्ष करते हैं॥ २३६ ॥ 
*ओषधान्यगदो विद्या देवी च विविधा स्थिति: । 
तपसेव प्रसिध्यन्ति तपस्तेषां हि साधनम्‌॥ २३७॥ 
(औषधानि+अगदः विद्या देवी च विविधा 
स्थिति: ) औषधियाँ, आरोग्य, विद्या और देवत्य प्राप्ति की 
विविध स्थितियाँ, ये (तपसा+एव प्रसिद्धच्नन्ति ) तप से 
ही प्राप्त होती हैं, और (तेषां तप: हि साधनम्‌) उनका तप 
ही साधक कारण है ॥ २३७॥ 
*यद्‌ दुस्तरं यद्‌ दुरापं यद्‌ दुर्ग यच्च दुष्करम्‌। 
सर्व तु तपसा साध्यं तपो हि दुरितक्रमम्‌॥ २३८॥ 
(यत्‌ दुस्तरम्‌) जो भी कठिनता से पार करने योग्य 
कार्य है, (यत्‌ दुरापम्‌) जो कठिनता से प्राप्त होने योग्य 
कार्य या उद्देश्य है, (यत्दुर्गम्‌) जो दुर्गम कार्य है, (यत्‌ 
दुष्करम) जो कठिनता से करने योग्य कार्य है, (सर्व तु 
तपसा साध्यम्‌) वह सब तप से ही सिद्ध हो सकता है, 
और (तपः हि दुरतिक्रमम) तप का अतिक्रमण किसी भी 
कार्य में नहीं हो सकता अर्थात्‌ तप की कम-अधिक रूप 
में प्रत्येक कार्य में आवश्यकता पड़ती है॥ २३८ ॥ 
*पहापातकिनश्चेव. दोषाशचाकार्यकारिण: । 
तपसेव सुतप्तेन मुच्यन्ते किल्बिषात्तत: ॥ २३९॥ 
(महापातकिनः ) महापातकी (च्व) और (दोषाः ) 
अपराधी (अकार्यकारिण: ) निन्दित-निषिद्ध कर्म करने 
वाले (ततः किल्बिषात्‌ ) उस पाप से (सुतप्तेन तपसा एव 
मुच्यन्ते) अच्छी प्रकार किये गये तप से छूट जाते 
हैं॥ २३९॥ 
*कीटाश्चाहिपतड्राशच पशवशए्च वयांसि च। 
स्थावराणि च भूतानि दिवं यान्ति तपोबलातू॥ 
२४०॥ 
(कीटा: अहिः पतड्भराः पशव: वयांसि ) कीट-पतंग, 
सांप, पतंगे, पशु, पक्षी (च) और (स्थावराणि भूतानि ) 
स्थावर वृक्ष-लता आदि जीव (तप: बलात्‌ दिवं यान्ति ) 
तपस्या के बल से ही स्वर्ग को पाते हैं ॥ २४० ॥ 

*यत्किश्धिदेन: कुर्वन्ति मनोवाड्ममूत्तिभिर्जना:। 
तत्सर्व निर्दहन्त्याशु तपसैव तपोधना: ॥ २४१॥ 

(जनाः ) मनुष्य (मनः-वाक्‌-मूर्तिभि: ) मन, वाणी 
और शरीर से (यत्‌ किडज्चित्‌+एनः ) जो कुछ पाप करते 
हैं (तपोधना: तपसा+एवं ) तपस्वी लोग तप से ही (तत्‌ 
सर्व आशु निर्दहन्ति) उन सब पापों को शीघ्र भस्म कर 
लेते हैं ॥ २४१॥ 

*तपसेव विशुद्धस्य ब्राह्मणस्य दिवोकस:। 
इज्याएच प्रतिगृहन्ति कामान्संवर्धयन्ति च॥ २४२॥ 

(तपसा+एवं ) तप से ही (दिवौकसः ) देवता लोग 
(विशुद्धस्य ब्राह्मणस्य इज्या: प्रतिगृह्लन्ति ) विशुद्ध 
ब्राह्मण के यज्ञों को ग्रहण करते हैं (च्) और (कामान्‌ 
संवर्धयन्ति ) उनके मनोरथों को बढ़ाते हैं॥ २४२ ॥ 

*प्रजापतिरिदं शास्त्र तपसेवासूजत्प्रभु: । 
तथेव वेदानृषयस्तपसा प्रतिपेदिरे ॥ २४३ ॥ 

(तपसा+एव प्रभु: प्रजापति: ) तप से ही समर्थ हुए 
प्रजापति ने (इदं शास्त्रम*+ असृजत्‌ ) इस शास्त्र की रचना 
की (तथेव) उसी प्रकार (ऋषय: ) ऋषि लोगों ने भी 
(तपसा वेदाः प्रतिपेदिरि) तप से वेदों की सृष्टि 
की ॥ २४३ ॥ 

*इत्येतत्तपसो देवा महाभाग्यं प्रचक्षते। 
सर्वस्यास्य प्रपश्यन्तस्तपस: पुण्यमुत्तमम्‌॥ २४४॥ 

(अस्य सर्वस्य) इस समस्त संसार के प्राणियों की 
(तपसः उत्तमं पुण्य॑ प्रपश्यन्त:ः ) तप से ही उत्तम पुण्यों 
की प्राप्ति को देखकर (देवा: ) देव अर्थात्‌ विद्वान्‌ लोग 
(तपसः इति+एतत्‌ महाभाग्यं प्रचक्षते) तप के इस 
[११.२३४-२४३ ] माहात्म्य का कथन करते हैं ॥ २४४ ॥ 

प्रक्षिप्तानुशीलन-- २३४ से २४४ श्लोक निम्न 
आधार के अनुसार प्रक्षिप्त हैं-- 

१. प्रसंगविरोध-- (क) २२७ वें श्लोक में अगले 
वर्णन का संकेत करके अग्रिम श्लोकों में तदनुसार क्रमश: 
एक-एक बात का वर्णन है। उस श्लोक के क्रम के 
अनुसार २३३वें श्लोक में 'तप' का विधान होने पर 
“वेदाध्ययन ' का विधान प्रासंगिक तौर पर होना चाहिए। 

यह २४५ वें श्लोक में है। अत: २३३ के पश्चात्‌ २४५ 
वाँ श्लोक क्रमबद्ध है, शेष प्रक्षिप्त हैं। (ख) इन श्लोकों 
में प्रायश्चित्ताभिमुख या प्रायश्चित्त से सम्बन्धित तप का 
वर्णन न होकर सर्वसामान्य तप की महिमा है, जब कि 
प्रसंग यहाँ केवल प्रायश्चित्त-सम्बन्धी तप का है। जैसे-- 
इस प्रसंग में ब्राह्मण का तप ज्ञान आदि के रूप में कहने 
तथा तप से तिर्यक्योनियों की अश्रेष्ठजन्म-प्राप्ति वर्णन से 
कोई सम्बन्ध नहीं है। (ग) इस सर्वसामान्य तपवर्णन 
प्रसंग की इस प्रकार भी प्रायश्चित्त प्रसंग से कोई संगति 
सिद्ध नहीं होती कि २१० से २२६ श्लोकों में कहे गये 
ब्रत ही प्रायश्चित्त के लिए तप माने हैं; उनसे भिन्न तप 
प्रायश्चित्त के लिए ग्राह्म नहीं है। २३३ वें श्लोक में उन्हीं 
तपों को करने का कथन है। फिर, शेष श्लोकों में भिन्न 
तप का कथन और उसकी महिमा स्वत: असंगत सिद्ध 
हो जाती है। अत: यह ११ श्लोकों का प्रसंग प्रक्षिप्त है। 
२. शैलीगत आधार-- (क) यह प्रसंग मनु की शैली 
के विरुद्ध है । जैसे कि २४४ वें श्लोक में स्वयं इस प्रसंग 
में स्वीकार किया है कि 'यह तप की महिमा बतलायी है; 
यह महिमा-वर्णन की शैली मनु की नहीं है। यह एक 
विधानशास्त्र है, इसमें महिमा के रूप में नहीं अपितु 
विध्यात्मक रूप में विधान होते हैं, भाषा भी विध्यात्मक 
होती है । इसके साथ ही मनु की शैली इस प्रकार की है 
कि वे किसी बात की लाभ-हानि सामान्यतः: तो कह जाते 
हैं किन्तु उसका विस्तृत प्रसंग नहीं छेड़ते जैसे कि यहाँ 
तप की महिमा का प्रसंग है । यह प्रसंग मनु का न होकर 
प्रक्षिप्त है। (ख) इस प्रसंग में २४० की शैली निराधार, 
अयुक्तियुक्त और अतिशयोक्तपूर्ण है। मनु की शैली में 
ये कमियाँ नहीं हैं । 
वेदाभ्यासादि से पाप- भावनाओं का क्षय-- 
वेदाभ्यासो<न्वहं शक्त्या महायज्ञक्रिया क्षमा। 
नाशयन्त्याशु पापानि महापातकजान्यपि॥ २४५॥ 
(अन्वहं शकत्या वेदाभ्यासः ) प्रतिदिन वेद का 
अधिक-से-अधिक अध्ययन-मनन (महायज्ञक्रिया: ) 
पञ्चमहायज्ञों का अनुष्ठान, (क्षमा ) तप-सहिष्णुता, ये 
क्रियायें (महापातकजानि+अपि पापानि) बड़े पापों 

से उत्पन्न पापभावनाओं या दुः:संस्‍्कारों को भी 
(नाशयन्ति) नष्ट कर देती हैं॥ २४५ ॥ 
वेदज्ञानाग्नि से पाप- भावना विनष्ट होती है-- 
यथेधस्तेजसां वह्ििः प्राप्त निर्दहति क्षणात्‌। 
तथा ज्ञानाग्निना पापं सर्व दहति वेदविद्‌॥ २४६॥ 
(यथा वह्निः तेजसा) जैसे अग्नि अपने तेज से 
(प्राप्तम्‌ एध: क्षणात्‌ निर्ददति ) समीप आये काष् 
आदि इंधन को तत्काल जला देती है (तथा) वैसे ही 
(वेदवित्‌) वेद का ज्ञाता (ज्ञान-अग्निना सर्व पाप॑ 
दहति) वेदज्ञान रूपी अग्नि से सब आने वाली [ पाप- 
फलों को नहीं] पापभावनाओं को जला देता है, 
पापसंस्कारों को भस्म कर देता है ॥ २४६ ॥ 
अनुशीलन--इन्हीं भावों की तुलना के लिए 
१२.१०१ श्लोक भी द्र॒ष्टव्य है। मनु ने वहाँ भी इसी 
मान्यता को प्रकट किया है। 
ज्ञान से मुक्ति में सांख्यदर्शन का प्रमाण--मनु ने 
११.२६३-२६५ श्लोकों में भी इस मान्यता की पुष्टि की 
है कि “वेदों का वेत्ता विद्वान्‌ वेदज्ञान से मुक्ति को प्राप्त 
कर लेता है।' १२.८३, ८५, १०४ में भी वेदभ्यास और 
परमात्मज्ञान को मुक्ति का साधन माना है। सांख्यदर्शन 
में भी इस मान्यता का उल्लेख है-- 
ज्ञानान्‌ मुक्ति: (३.२३) 
अर्थात्‌ वेदज्ञान और परमात्मज्ञान से जीव को मुक्ति 
प्राप्त हो जाती है। 
गुप्त पापों का प्रायचित्त-- 
*इत्येतदेनसामुक्तं प्रायश्चित्तं यथाविधि।। 
अत ऊर्ध्व रहस्यानां प्रायश्चित्त निबोधत॥ २४७॥ 
(इति+एतत्‌ ) यह (एनसां प्रायश्चित्तं यथाविधि 
उक्तम्‌) पापों का प्रायश्चित्त विधि सहित कहा (अतः 
ऊर्ध्वम) अब इसके पश्चात्‌ (रहस्यानां प्रायश्चित्तं 
निबोधत) गुप्त पापों का प्रायश्चित्त सुनो-- ॥ २४७ ॥ 
*सव्याहतिप्रणवका: प्राणायामास्तु षोडश। 
अपि भ्रूणहण् मासात्पुनन्त्यहरह: कृता: ॥ २४८ ॥ 
( सव्याहतिप्रणवकाः घोडश प्राणायामाः ) 

महाव्याहतियों [ भू: भुवः स्व:] सहित ओंकार का जप 
और सोलह प्राणायाम ( अहरहः मासात्‌ कृताः ) प्रतिदिन 
एक मास तक करने से वे ( भ्रूणहणम्‌+अपि पुनन्ति ) 
भ्रूणहत्यारे को भी पवित्र कर देते हैं॥ २४८ ॥ 
अनुशीलन--्याहतियुक्त प्राणायाम-मन्त्र और 
प्राणायाम की विधि ६.७० के अनुशीलन में देखिए । 
*कोत्सं जप्त्वाप इत्येतद्वासिष्ठंं च प्रतीत्यूचम्‌। 
माहित्र शुद्धवत्यश्च सुरापोडपि विशुध्यति॥ २४९॥ 
(कौत्सम्‌ ' आप: ' इति+एतत्‌) कौत्स ऋषि वाले 
“अप: नः शोशुचदघम्‌.......  [ ऋकु० म० १.सू० ९७] 
सूकक्‍त को, (वसिष्ठं 'प्रति' इति+ऋचम्‌ ) वसिष्ठ ऋषि 
वाली “'प्रतिस्तोमेभिरुषसं वसिष्ठा: '' [ ऋक्‌० मं० ७ 
सू० ८०] इस ऋचा वाले सूक्‍त को, (“माहित्र' च 
'शुद्धवत्य::)  “माहित्र--'' महित्रीणामवोडस्तु 
[ऋक्‌० १०.१८५] और “शुद्धवती '--' ' एतोन्विन्द्रं 
स्तवाम शुद्धम्‌““ ” [ ऋक्‌० ८.९५ ७-९] इन सूकक्‍तों 
को [ एक मास तक प्रतिदिन सोलह-सोलह बार प्राणायाम 
पूर्वक ११.२४८ ] (जप्त्वा) जपकर (सुराप:+अपि 
विशुद्धद्यति ) शराब पीने वाला भी शुद्ध हो जाता 
है॥ २४९॥ 
*सकृज्जप्त्वास्य वामीयं शिवसड्डूल्पमेव च। 
अवहत्य सुवर्ण तु क्षणाद्धवति निर्मल: ॥ २५०॥ 
(सुवर्ण तु अवहृत्य ) सोने की चोरी करके [वह 
व्यक्ति] ( अस्य वामीयं च शिवसंकल्पम्‌+एव ) ' अस्य 
वामीय' सूक्त [ऋक्‌० १ मं० १६४ सू०] और 
'शिवसंकल्प' नामक सूक्‍त [“'यज्जाग्रतो दूरमुदेति": 
(यजु० ३४.१-६) ० '”] को (सकृत्‌ जप्त्वा) [ एक मास 
तक] प्रतिदिन एक-एक बार जपकर (क्षणात्‌ निर्मलः 
भवति) तत्काल शुद्ध हो जाता है ॥ २५० ॥ 


*ह॒विष्पान्तीयमभ्यस्य न तमंह इतीति च। 
जपित्वा पोरुषं सूक्‍तं मुच्यते गुरुतल्पग: ॥ २५१॥ 
(गुरुतल्पग: ) गुरुपत्नीगामी पुरुष 


('हविष्पान्तीयम्‌!' 'न तमंह ' 'इति' च इति अभ्यस्य ) 
“हविष्पान्तीय ' सूक्‍त [ 'हविष्पान्तमजरं स्वर्विदि ' ( ऋक्‌० 
१०.८८) ] और “न तमंह ' सूक्त [““न तमंहो न दुरितम्‌ 

[ऋ० ८.१२६] अथवा 'इति वा इति मे मन: '“[ ऋक्‌० 
१०.११९ ] को जपकर (च) तथा (पोरुषं सूक्तं जपित्वा ) 


१०.९०] को एक मास तक जपकर (मुच्यते ) पाप से 
छूट जाता है॥ २५१॥ 
*एनसां स्थूलसूक्ष्माणां चिकीर्षन्नपनोदनम्‌। 
अवेत्यूचं जपेदब्दं यत्किचेदमितीति वा॥ २५२॥ 
(स्थूल सूक्ष्माणाम्‌ एनसाम्‌ अपनोदनं चिकीर्षन्‌ ) 
इनसे [ ११५.२४८-२५१ ] भिन्न अन्य बड़े और छोटे पापों 
की शुद्धि चाहने वाला मनुष्य (“अब' इति च 
'यत्किचेदम्‌' इति ऋचं वा) ' अब ते हेव्ठो वरुण 
नमोभिः  [ऋक्‌० १.२४. १४] इस अथवा “'यत्किज्चेदं 
वरुण देव्ये जने !' [ ऋक्‌० ७.८९.५] इस ऋचा को 
(अब्दं जपेत्‌) एक वर्ष तक जपे॥ २५२॥ 
*प्रतिगृह्याप्रतिग्राह्म॑ भुक्त्वा चान्‍न॑ विगर्हितम्‌। 
जपंस्तरत्स मन्दीयं पूयते मानवस्त्यहात्‌॥ २५३ ॥ 
(अप्रतिग्राह्मं प्रतिग्राह्म ) अग्राह्म वस्तुओं एवं दान 
को लेकर (विगर्हितं च अन्न भुकत्वा ) निन्दित अन्न को 
खाकर (मानव: ) मनुष्य (तरत्स मन्दीयं जपन्‌ ) ' तरत्स 
मन्दी धावति**“ '' ऋचा वाले सूकत [ ऋकु० ९.५८ ] को 
जपकर (त्रि+अहात्‌ पूयते ) तीन दिन में पवित्र हो जाता 
है॥ २५३॥ 
*“सोमारोद्रं तु वह्लेना मासमभ्यस्य शुध्यति। 
स्त्रवन्त्यामाचरन्स्नानमर्यम्णामिति च तृचम्‌॥ २५४॥ 
(बहु-एनाः:) बहुत पाप किया हुआ मनुष्य 
(सोमारोद्रं तु) “सोमारुद्रा धारयेथामसुर्यम्‌'' [ ऋक्‌० 
६.७४] इस ऋचा वाले सूक्‍त को (च अर्यमणम्‌ इति 
तृचम्‌) और “' अर्यमर्ण वरुण मित्र-““ ' [ ऋक्‌० ४.२.४] 
इन तीन ऋचाओं को (स्त्रवन्त्यां स्‍्नानमू+आचरन्‌ ) बहती 
नदी में स्नान करके (मासम्‌+अभ्यस्य शुध्यति ) एक मास 
तक जप करके शुद्ध हो जाता है॥ २५४ ॥ 
*अब्दार्धमिन्द्रमित्येतदेनस्वी सप्तक॑ जपेत्‌। 
अप्रशस्तं तु कृत्वाप्सु मासमासीत भेक्षभुक्‌ ॥ २५५॥ 
(एनस्वी) कोई भी पाप करने वाला मनुष्य 

(*इन्द्रम्‌! इति+एतत्‌ सप्तकम्‌ अब्द-अर्ध जपेत्‌ ) ' इन्द्र 
मित्र वरुणमग्निम्‌!' इन सात ऋचाओं को [ऋक्‌० 
१.१०.६] छह मास तक जपे, और (अप्सु अप्रशस्तं 
कृत्वा) जल में मल-मूत्र आदि गन्दगी डालकर (मास 
भेक्षभुक्‌ु आसीत) एक मास तक भिक्षा मांगकर 
खाये॥ २५५ ॥ 
“मन्त्रे: शाकलहोमीयेरब्दं हुत्वा घृतं द्विज:। 
सुगुर्वप्यपहन्त्येनो जप्त्वा वा नम इत्यूचम्‌॥ २५६ ॥ 
(द्विजः ) द्विज मनुष्य (शाकलहोमीयेः मन्त्रे: अब्दं 
घृतं हुत्वा) शाकलहोमीय [“'देवकृतस्यैनसो' '' इत्यादि 
आठ मन्त्र | यजु० ८.१३] मन्त्रों से एक वर्ष तक घृत से 
हवन करके (वा) अथवा (“नमः ' इति ऋचं जप्त्वा ) 
““नम इन्द्रश्च इस ऋचा का एक वर्ष पर्यन्त जप 
करके (सुगुरु।अपि+एन: हन्ति) बड़े से बड़े पाप को भी 
नष्ट कर देता है ॥ २५६ ॥ 
अनुशीलन--शाकलहोमीय मन्त्र--कात्यायन 
श्रौतसूत्र १०.८६ के अनुसार यजुर्वेद के २.१३ ''देवकृत- 
स्येनसो अवयजनमसि '' मन्त्र से लेकर ““बयं हि त्वा 
प्रयति यज्ञे'  [ २.२० ] मन्त्र तक आठ मन्त्र शाकलहोमीय 
माने गये हैं। 
*महापातकसंयुक्तो5नुगच्छेद्गा: समाहितः । 
अभ्यस्याब्दं पावमानीर्भक्षाहारो विशुध्यति ॥ २५७॥ 
(महापातकसंयुकता: ) महापातक से युक्‍त मनुष्य 
(समाहितः ) ब्रत में सावधान रहता हुआ (अब्दं गा: 
अनुगच्छेत्‌) एक वर्ष पर्यन्त गौओं की सेवा करे, इस 
प्रकार (भेैक्षाहार: पावमानी: अभ्यस्य विशुद्धदति ) 
भिक्षा मांगककर भोजन करता हुआ और ““यः पावमा- 
नीरध्येति : ' [ ऋक्‌ु० ९.६७.३१-३२] ऋचाओं का 
प्रतिदिन अभ्यास करता हुआ शुद्ध होता है ॥ २५७॥ 
*अरण्ये वा त्रिरभ्यस्य प्रयतो वेदसंहिताम्‌। 
मुच्यते पातके: सर्वे: पराके: शोधितस्त्रिभि: ॥ 


२५८ ॥। 

(वा) अथवा (त्रिभिः पराके: शोधितः ) तीन 
“पराक कृच्छु' ब्रतों [ ११.२१५] से शुद्ध होकर ( अरण्ये ) 
वन में (प्रयतः ) सावधानीपूर्वक (वेदसंहितामू्‌ त्रिः+ 


मनुस्मृति 


अभ्यस्त) वेदसंहिता का तीन बार अभ्यास करके (सर्वे: 
पातकेः मुच्यते ) सब पापों से मुक्त हो जाता है ॥ २५८ ॥ 
*जञ्यहं तूपवसेद्युक्तस्त्रिरहो 5भ्युपयन्नप: । 
मुच्यते पातके: सर्वेस्त्रिजपित्वाउधमर्षणम्‌॥ २५९॥ 
(त्रि+अहम्‌ उपवसेत्‌ ) मनुष्य, तीन दिन उपवास 
रखे, और (त्रि:+अह्लः अप: अभ्युपयन्‌) उस काल में तीन 
बार स्नान करते हुए ( अघमर्षणं त्रि: जपित्वा ) अधघमर्षण 
सूक्‍त [ऋतऊ्च सत्यड्च'“ ' [ऋक्‌० १०.१९० ] 
आदि ] का तीन बार दिन में जप करके (सर्वे: पातकेः 
मुच्यते ) सब पापों से मुक्त हो जाता है ॥ २५९ ॥ 
*यथाएवमेध: क्रतुराट्‌ सर्वपापापनोदन: । 
तथाउ5घमर्षणं सूक्‍तं सर्वपापापनोदनम्‌॥ २६०॥ 
(यथा क्रतुराट्‌ अश्वमेधः ) जैसे सब यज्ञों का राजा 
अश्वमेधयज्ञ (सर्वपाप-अपनोदनः ) सब पापों को नष्ट 
करने वाला है (तथा) उसी प्रकार ( अधघमर्षणं सूक्तं 
सर्वपाप-अपनोदनम्‌ ) “अधघमर्षण सूक्‍त' [ऋक्‌० 
१०.१९० ] भी सब पापों को नष्ट करने वाला है ॥ २६० ॥ 
*हत्वा लोकानपीमांस्त्रीनश्ननन्‍्नपि यतस्ततः । 
ऋग्वेदं धारयन्विप्रो नेनः प्राप्योति किंचन ॥ २६१॥ 
(इमान्‌ त्रीन्‌ लोकान्‌ हत्वा) इन तीनों [ पृथ्वी, 
आकाश, झुलोक] लोकों की हत्या करके अर्थात्‌ बहुत 
सारी हत्याएँ करके भी, तथा (यतः ततः अश्नन्‌ू+अपि ) 
इधर-उधर निषिद्ध स्थानों पर भोजन करके भी, तथा 
(विप्र: ऋग्वेदं धारयन्‌) ब्राह्मण ऋग्वेद को धारण करने 
पर (किंचन एन: न प्राप्नोति ) किसी भी पाप से लिप्त नहीं 
होता॥ २६१॥ 
*ऋक्संहितां त्रिरभ्यस्य यजुषां वा समाहितः। 
साम्नां वा सरहस्यानां सर्वपापै: प्रमुच्यते॥ २६२॥ 
मनुष्य (समाहितः ) एकाग्रचित्त होकर (ऋक्‌- 
संहिताम्‌) ऋग्वेद को, (वा) या (यजुषाम्‌) यजुर्वेद को, 
(वा) अथवा (सरहस्यानां साम्नाम्‌) व्याख्याओं सहित 
सामवेद को (त्रि:+अभ्यस्य ) तीन बार जपकर (सर्वपापेः 
प्रमुच्यते ) सब पापों से छूट जाता है ॥ २६२॥ 
प्रक्षिप्तानुशीलन-- ११.२४७ से २६२ श्लोक तक 


एकादश अध्याय 


निम्न आधारों के अनुसार प्रक्षिप्त हैं-- 

१. प्रसंगविरोध-- ( क) ये श्लोक पूर्वापर प्रसंग के 
विरुद्ध हैं। २४६ वें श्लोक में उपमापूर्वक 'वेदवित्‌ ' का 
उल्लेख किया था और २६२-२६४ श्लोकों में उपमा और 
“वेदवित्‌' की परिभाषा दी है। क्रम के अनुसार २४६ के 
पश्चात्‌ २६३ वाँ श्लोक होना संगत सिद्ध होता है। ये 
श्लोक उस प्रसंग को तोड़ रहे हैं, अतः प्रक्षिप्त हैं। (ख) 
२२७ वें श्लोक में जिस वर्णन का संकेत दिया है । उसके 
क्रम से 'वेदाध्ययन ' का वर्णन ही यहाँ प्रासंगिक है। ये 
रहस्यों का प्रायश्चित्त कहना उस श्लोक के अनुसार 
असंगत है, 'वेदाध्ययन ' सम्बन्धी २४५, २४६, २६४ 
श्लोक ही प्रासंगिक हैं और २२७ श्लोक के संकेत के 
अनुसार हैं। (ग) इस प्रक्षिप्त प्रसंग के अन्तिम श्लोक 
२६२ से २६३ की कोई संगति भी नहीं जुड़ती, क्योंकि 
२६३-२६४ में 'त्रिवृत्‌ वेद” और “वेदवित्‌ ' का लक्षण है, 
जबकि २६२ और उससे पूर्व के श्लोकों में रहस्यांगों सहित 
वेदों का वर्णन है। 

२. विषयविरोध--४४वें श्लोक में मनु ने प्रायश्चित्त 
विषय का संकेत दिया है । उसके अनुसार रहस्य पापों के 
प्रसंग का कोई संकेत नहीं मिलता । अर्थ के अनुसार यदि 
इन्हें गुप्त-पाप भी मान लिया जाये तो भी इनकी संगति नहीं 
बैठती। क्योंकि, प्रत्येक विधान के साथ प्रकट पाप की 
भाषा-शैली का प्रयोग हुआ है जो यह सिद्ध करता है कि 
यहाँ प्रकट पापों के प्रायश्चित्त का ही विषय है, रहस्यों 
का नहीं। स्पष्टता के लिए २२६वें श्लोक में मनु ने 
“'ब्रतेराविष्कृतेनसः '' पद का प्रयोग किया है। इस प्रकार 
यह रहस्य पापों का वर्णन [ २४७-२६२ ] विषयविरुद्ध 
होने से प्रक्षिप्त है। 

३. शैलीगत आधार--इस सम्पूर्ण प्रसंग की शैली 
निराधार एवं अतिशयोकक्‍्तिपूर्ण है, यथा--' ' क्षणाद्धवति 
निर्मल: [२५० ] “पूयते मानवस्त्र्यहात्‌ ' [ २०५३ ] 
आदि। 

४. अन्तर्विरोध-- (क) इस प्रसंग में रहस्यों का 
प्रायश्चित्त कहा है, जबकि इस प्रायश्चित्त प्रसंग में 
*रहस्य' संज्ञा से किन्हीं पापों का उल्लेख नहीं है। अतः 

यह कल्पना मनुविरुद्ध है । (ख) विषय के अनुसार जिस 
प्रकार के पापों का प्रायश्चित्त मनु को अभीष्ट था, उनको 
प्रकट और अप्रकट रूप देकर प्रकट पापों के प्रायश्चित्त 
की विधि २१० से २२६ श्लोकों में विहित की है, और 
अप्रकट पापों की शुद्धि ''मन्त्रेहोमेश्च '' से २२६ में 
कहकर उस प्रसंग को वहीं समाप्त कर दिया है। अत: यहां 
रहस्य नाम से पुनः उल्लेख करना और उनकी भिन्न 
विधियाँ निश्चित करना मनुविरुद्ध है। (ग) इस प्रसंग में 
रहस्य-पापों का उल्लेख करके कहीं तो जप से शुद्धि मानी 
है और कहीं कृच्छु आदि ब्रतों से । इससे स्पष्ट है कि यह 
प्रसंग भिन्न व्यवस्थाओं का प्रसंग है जो २१० से २२६ के 
अन्तर्गत विहित व्यवस्थाओं से विरुद्ध है। (घ) यहां 
केवल जप आदि से ही पाप से मुक्ति मानी है, जबकि 
पिछले प्रसंग में ख्यापन, अनुतापन, तप और वेदाध्ययन- 
पूर्वक पुन: अपराध न करने के संकल्प से पाप की शुद्धि 
मानी है। इस विधि में विरोध है [ २२७-२३३ ] | (डः ) 
२६१ वें श्लोक में कहा है कि वेदज्ञ को तीन लोकों का 
वध करने पर भी पाप नहीं लगता । मनु के अनुसार ब्राह्मण 
सभी वेदज्ञ होते हैं और यह प्रायश्चित्त उनके लिए भी 
विहित है । अतः उक्त धारणा निराधार एवं मनुविरोधी है। 
वेदज्ञान-रूपी तालाब में पापथावना का ड्रबना-- 
यथा महाहदं प्राप्य क्षिप्तं लोष्ट विनश्यति। 
तथा दुश्चरितं सर्व वेदे त्रिवृति मज्जति॥ २६३॥ 
(यथा) जैसे (क्षिप्तं लोष्टम्‌) फेंका हुआ ढेला 
(महाह्ृदं प्राप्प विनश्यति ) बड़े तालाब में गिरकर 
पिघलकर नष्ट हो जाता है (तथा) उसी प्रकार (त्रिवृति 
वेदे) तीन वेदों की [ १२.११२] ज्ञान प्राप्ति में (सर्व 
दुश्चरितं मज्जति ) सब बुरे आचरण नष्ट हो जाते 
हैं॥ २६३ ॥ 
वेदवित्‌ का लक्षण-- 
ऋचो यजूंधि चान्यानि सामानि विविधानि च। 
एष ज़ेयस्त्रिवृद्वेदो यो वेदेनं स वेदवित्‌॥ २६४॥ 
(ऋचः ) ऋचाएँ-ऋग्वेद के मन्त्र (यजूंषि) 
यजुर्वेद के मन्त्र (च) और (अन्यानि विविधानि 

सामानि ) इनसे भिन्न सामवेद के अनेक मन्त्र (एप: 
त्रिवृत्‌ वेदः ज्ञेयः) इन तीनों को “त्रिवृत्वेद” जानना 
चाहिए, (यः एनं वेद सः वेदवित) जो उक्त 
त्रिवृत्वेद-त्रयीविद्या रूप, तीनों वेदों को जानता है, 
वही वस्तुत: 'वेदवेत्ता' कहाता है ॥ २६४ ॥ 

अनुशीलन--त्रयीविद्या का अभिप्राय एवं अन्यत्र 
वर्णन-मनु ने तीन वेदरूप त्रयीविद्या का वर्णन १.२३ 
और १२.१११-११२ में भी किया है। 

मीमांसा दर्शन में अर्थव्यवस्था के साथ-साथ 
पादव्यवस्था भी है अर्थात्‌ जो मन्त्र अर्थानुसार छन्दोबद्ध 
हैं, वे ऋकमन्त्र कहे गए हैं ।जो इन विशेषताओं के साथ 
गाये भी जा सकते हैं, वे साममन्त्र और शेष गद्यरूप 
यजुषमन्त्र हैं। इस प्रकार चारों वेद त्रयीविद्यारूप हैं । सूत्र 
हैं--तेषामृगू यत्रार्थथशेन पादव्यवस्था। गीतिषु 
सामाख्या। शेषे यजु: शब्द: ॥ २.१.३५-३७ ॥ कहीं-कहीं 
ज्ञान-कर्म-ठउपासनापरक मन्त्रों के आधार पर भी चारों वेदों 
को त्रयीविद्यारूप माना गया है। 
ईश्वर भी एक ज्ञेय वेद है-- 
आइ्य॑ यव्यक्षरं ब्रह्म त्रयी यस्मिन्प्रतिष्ठिता । 
स गुह्यो 5न्यस्त्रिवृद्वेदो यस्तं वेद स वेदवित्‌॥ २६५ ॥ 

और, (यत् त्रि+अक्षरम्‌ आइ्य॑ं ब्रह्म ) तीन अक्षरों 
वाले प्रमुख नाम ' ओम्‌' से उच्चरित होने वाला सबका 
आदिमूलक परमेश्वर है, (यस्मिन्‌ त्रयी प्रतिष्ठिता ) 
जिसमें तीनों वेदविद्याएँ प्रतिष्ठित हैं, (सः अन्य: गुह्ाः 


मनुस्मृति 


त्रिवृत॒वेदः ) वह भी एक गुप्त अर्थात्‌ अदृश्य-सूक्ष्म 
“त्रिवृत्वेद ' है; (यः तं वेद सः वेदवित्‌) जो उसको 
जानता है, वह 'वेदवेत्ता' कहलाता है ॥ २६५ ॥ 

अनुशीलन--अन्यत्र वर्णन--मनु ने 'ओम्‌' का 
वर्णन २.५१ (२.७६) में किया है । इसके अतिरिक्त १.३; 
१.२३ और १२.९४, १११-११२ श्लोकों में भी वेद को 
ईश्वररचित घोषित किया है। 

इस श्लोक में ' ओम्‌' नाम वाच्य परमेश्वर को स्वयं 
एक वेद का रूप माना है, क्योंकि परमेश्वर सर्वज्ञाता है। 
वही वेदों का रचयिता है । इसका उल्लेख मनु १.२३ में 
कर चुके हैं । इस सम्बन्धी वेदों के प्रमाणों के लिए देखिए 
उस श्लोक पर अनुशीलन । उस सूक्ष्म-निराकार परमात्मा 
को वेदवेत्ता ही जान सकते हैं और जो उस परमेश्वर का 
साक्षात्‌ कर लेता है वही वास्तविक “वेदवेत्ता' है। 
प्रायश्चित्त विषय का उपसहार-- 
एष वो5भिहितः कृत्स्नः प्रायश्चित्तस्य निर्णय: । 
निः श्रेयसं धर्मविधि विप्रस्थेमं निबोधत॥ २६६॥ 

(एषः ) यह [११.४४-२६५ तक] (वः) तुम्हें 
(प्रायश्चित्तस्य कृत्स्नः निर्णय: अभिहितः ) प्रायश्चित्त 
का सम्पूर्ण ( अपराध, उनका प्रायश्चित्त एवं प्रायश्चित्त- 
विधि] निर्णय कहा। अब (विप्रस्य इमं निः श्रेय 
धर्मविधिम्‌) द्विजों के इस [ १२.१-१२५। मोक्ष प्राप्ति के 
धर्मविधान अर्थात्‌ कर्मविधान को (निबोधत) सुनो-- ॥ 
२६६॥ 


इति महर्षिमनुप्रोक्तायां सुरेन्द्रकुमारकृतहिन्दी भाष्यसमन्वितायाम्‌ अनुशी लन प्रक्षिप्तानुशी लन- 
समीक्षाभ्यां विभूषितायाञ्ञज मनुस्मृतो प्रायश्चित्तविषयात्मक एकादशो<ध्याय: ॥ 


अथ द्वादशो&5्ध्याय: 
( हिन्दीभाष्य-' अनुशीलन ' ' प्रश्षिप्तानुशीलन '-समीक्षा सहित ) 
( कर्मफल-विधान एवं नि: श्रेयस कर्मो का वर्णन ) 
( १२.३ से १२.११६ तक ) 


ऋषियों का भ्रगु से प्रश्न-- 
*चातुर्वण्यस्य कृत्स्नो5यमुक्तो धर्मस्त्वयानघ। 
कर्मणां फलनिर्व॑त्ति शंस नस्तत्त्वतः पराम्‌॥ १॥ 

(अनघ! ) हे पापरहित भृगु ! (त्वया चातुर्वर्ण्यस्य 
अयं कृत्स्नः धर्म: उकतः ) आपने चारों वर्णों के सम्पूर्ण 
धर्म कहे, अब (नः) हमें (कर्मणां परां फलनिर्वत्तिं 
तत्त्वतः शंस) कर्मों की परमार्थरूप-फल प्राप्ति तात्त्तिक 
रूप से कहिए॥ १॥ 

भूगु का ऋषियों को उत्तर-- 
*स तानुवाच धर्मात्मा महर्षीन्मानवो भृगुः। 
अस्य सर्वस्य श्रूणुत कर्मयोगस्य निर्णयम्‌॥ २॥ 

(सः धर्मात्मा मानव: भृगुः ) उस धर्मात्मा मनुपुत्र 
भगु ने (तान्‌ महर्षीन्‌ उवाच) उन प्रश्नकर्त्ता महर्षियों से 
कहा कि अब आप (अस्य सर्वस्य कर्मयोगस्य निर्णय 
श्रूणुत) इस सब कर्मों के निर्णय को सुनिये ॥ २॥ 

प्रक्षिप्तानुशीलन-- १-२ श्लोक निम्न आधारों पर 
प्रक्षिपत सिद्ध होते हैं-- 

१. शेलीगत आधार-- (क) इन श्लोकों में महर्षियों 
द्वारा भृगु से प्रश्न और भृगु द्वारा उनका उत्तर देने का वर्णन 
होने से स्पष्टत: ये मनुप्रोक्त नहीं हैं, अपितु, भृगु से भी 
परवर्ती किसी अन्य व्यक्ति द्वारा रचकर संकलित किये 
गये हैं। (ख) मनुस्मृत्ति की शैली इन श्लोकों से मेल नहीं 
खाती | मध्य में वह प्रश्नोत्तर रूप में नहीं है। प्रारम्भ में 
एक बार जिज्ञासा प्रकट की गई है और पुनः उसका उत्तर 
है [ १.२-४ ] । सम्पूर्ण ग्रंथ में यह शैली है कि मध्य में प्रश्न 
न होकर एक प्रचलित विषय को समाप्त करके अग्रिम 


विषय का मनु स्वयं संकेत करते हैं । [ १.१४४; ३.२८६; 
४.२५९, ६.१, ९७; ७.१, आदि ] । इस प्रकार ये शैली के 
आधार पर प्रक्षिप्त सिद्ध होते हैं। 

२. अन्तर्विरोध--१.२-४ श्लोकों में महर्षियों द्वारा 
मनु से प्रश्न पूछना और मनु द्वारा उत्तर देना, इस बात को 
सिद्ध करते हैं कि मनुस्मृति मनुप्रोक्त है। इन श्लोकों में 
भगु से प्रश्नोत्तर के वर्णन से इसे भृगुप्रोक्त सिद्ध करने का 
प्रयास किया गया है, जो उक्त श्लोकों के विरुद्ध है। इस 
अन्तर्विरोध के आधार पर भी ये प्रक्षिप्त हैं | [विस्तृत 
टिप्पणी द्रष्टव्य १.११९ पर] । 

प्रतीत होता है कि मौलिक विषयसंकेतक श्लोक 
११,२६६ को निकालकर किसी भृगु-अनुयायी ने इन 
श्लोकों को मिला दिया। ११.२६६ के रूप में रखा गया 
श्लोक कुछ प्राचीन पुस्तकों में अब भी उपलब्ध है। 
मनुस्मृति की शैली के अनुरूप होने से वही श्लोक मौलिक 
है। १२.८२, ११६ श्लोकों का इस श्लोक से भावसाम्य 
है। 
त्रिविध कर्मों का और त्रिविध गतियों का कथन-- 

शुभाशुभफलं कर्म मनोवाग्देहसम्भवम्‌। 
कर्मजा गतयो नृणामुत्तमाधममध्यमा: ॥ ३॥ 

(मनः-वाक्‌-देहसंभवं कर्म ) मन, वचन और 
शरीर से किये जाने वाले कर्म (शुभ-अशुभ-फलम्‌ ) 
शुभ-अशुभ फल को देने वाले होते हैं, (कर्मजा 
नृणाम्‌) और उन कर्मों के अनुसार मनुष्यों की (उत्तम- 
अधम-मध्यमा: गतयः ) उत्तम, अधम और मध्यम ये 
तीन गतियाँ-जन्म की स्थितियां होती हैं ॥ ३ ॥ 


६२२ 
मन कर्मों का प्रवर्तक-- 
तस्येह त्रिविधस्यापि त्र्यधिष्ठानस्य देहिनः । 
दशलक्षणयुकतस्य मनो विद्यात्प्रवर्तकम्‌॥ ४॥ 
(इह) इस विषय में (देहिनः मनः ) मनुष्य के 
मन को (तस्य त्रिविधस्य+अपि त्रि+अधिष्ठानस्य दश- 
लक्षणयुक्‍तस्य ) उस उत्तम, मध्यम, अधम भेद से 
तीन प्रकार के; मन, वचन, क्रिया भेद से तीन आश्रय 
वाले और दशलक्षणों [ १२.५-७ ] से युक्त कर्म को 
(प्रवर्तक॑ विद्यात्‌) प्रवृत्त करने वाला जानो ॥ ४॥ 
त्रिविध मानसिक बुरे कर्म-- 
परद्रव्येष्वभिध्यानं मनसानिष्टचिन्तनम्‌ । 
वितथाभिनिवेशश्च त्रिविधं कर्म मानसम्‌॥ ५॥ 
(मानसं कर्म त्रिविधम्‌) मन से चिन्तन किये गये 
अधर्म-अशुभ फलदायक कर्म तीन प्रकार के हैं-- 
(परद्रव्येषु+अभिध्यानम्‌ ) दूसरे के धन, पदार्थ आदि 
को अपने अधिकार में लेने का विचार रखना, 
(मनसा+अनिष्ट चिन्तनम्‌) मन में किसी का बुरा करने 
का सोचना, (च वितथ+अभिनिवेशः ) और मिथ्या 
विचार या संकल्प करना, मिथ्या विचार या सिद्धान्त 
को सत्य स्वीकार करना ॥ ५ ॥ (ऋषि व्याख्यात--पूना 
प्र ०, उप० ३) 
चतुविध वाचिक बुरे कर्म-- 
पारुष्यमनृतं चेव पेशुन्यं चापि सर्वश:। 
असंबद्धप्रलापएच वाडममयं स्याच्चतुर्विधम्‌॥ ६॥ 
(वाड-मयं चतुर्विधं स्थात्‌) वाणी के अधर्म- 
अशुभ फलदायक कर्म चार प्रकार के ये हैं-- 
(पारुष्यमू) कठोर वचन बोलकर किसी को कष्ट देना, 
(च) और (अनृतम्‌) झूठ बोलना, (पैशुन्यम्‌ अपि 
सर्वशः ) किसी की किसी भी प्रकार की चुगली करना, 
(च) और (असम्बद्ध प्रलाप:) किसी पर मिथ्या 
लांछन या बुराई लगाना अथवा ऊल-जलूल बातें 
करना, अफवाहें उड़ाना आदि ॥ ६॥ 
ऋषि अर्थ--' ' वाचिक अधर्म चार हैं--पारुष्य 


मनुस्मृति 


अर्थात्‌ कठोरभाषण | सब समय, सब ठौर मृदुभाषण 
करना, यह मनुष्यों को उचित है । किसी अन्धे मनुष्य 
को ' ओ अंधे' ऐसा कहकर पुकारना निस्सन्देह सत्य 
है परन्तु कठोर भाषण होने के कारण अधर्म है। अनुत- 
भाषण अर्थात्‌ झूठ बोलना, पैशुन्य अर्थात्‌ चुगली 
करना, असम्बद्धप्रलाप अर्थात्‌ जानबूझकर बात को 
उड़ाना॥ ६ ॥ (पूना० प्र०, उप० ३) 
त्रिविध शारीरिक बुरे कर्म-- 
अदत्तानामुपादानं हिंसा चेवाविधानतः। 
परदारोपसेवा च शारीरं त्रिविधं स्मृतम्‌॥ ७॥ 
(शारीरंत्रिविधं स्मृतम्‌) शरीर से किये जाने वाले 
अधर्मजअशुभ फलदायक कर्म तीन प्रकार के माने 
हैं-- (अदत्तानाम्‌ उपादानम्‌) किसी के धन या पदार्थों 
को स्वामी के दिये बिना चोरी, डकैती, रिश्वत आदि 
अधर्म के रूप में ग्रहण करना, (च) और 
( अविधानत: हिंसा एव) शास्त्र द्वारा कर्त्तव्य के रूप 
में विहित हिंसाओं के अतिरिक्त हिंसा करना, 
[शास्त्रविहित हिंसाएं हैं--युद्ध में शत्रुहिंसा करना, 
आततायी की हिंसा ८.३४८-३५ १, हिंस््र पशु की हिंसा 
आदि] (च) और (परदारा+उपसेवा ) दूसरे की स्त्री 
से शारीरिक सम्बन्ध बनाना ॥ ७ ॥ (ऋषि व्याख्यात-- 
पूना प्र०, उप० ३) 
जैसा कर्म उसी प्रकार उसका योग-- 
मानसं मनसेवायमुपभुडक्ते शुभाशुभम्‌। 
वाचा वाचाकृतं कर्म कायेनेव च कायिकम्‌॥ ८ ॥ 
( अयम्‌) यह जीव (मानसं शुभ+अशुभं कर्म 
मनसा+एवं ) मन से जिस शुभ व अशुभ कर्म को 
करता है उसको मन से (वबाचा कृतं वाचा ) वाणी से 
किये को वाणी से (च) और (कायिकं कायेन+ एव) 
शरीर से किये को शरीर से (उपभुड्नक्ते) कर्मफलरूप 
सुख-दुःख को भोगता है॥ ८ ॥ (ऋषि व्याख्यात-- 
स०प्र०, समु० ९) 


द्वादश अध्याय 


शरीरजे: कर्मदोषेयाति स्थावरतां नरः। 
वाचिकेः पक्षिमृगतां मानसेरन्त्यजातिताम्‌॥ ९। 
(नरः) जो नर (शरीरजे: कर्मदोषे: स्थावरतां 
याति) शरीर से चोरी, परस्त्रीगमन, श्रेष्टों को मारने आदि 
दुष्ट कर्म करता है, उसको पर जन्म में वृक्ष आदि स्थावर 
का जन्म मिलता है, (वाचिके: पक्षिमृगताम्‌ ) वाणी से 
किये पापकर्मों से पक्षी और मृग आदि का तथा (मानसेैः 
अन्त्यजातिताम्‌ ) मन से किये दुष्टकर्मों से निम्न कोटि 
मनुष्य का शरीर मिलता है ॥ ९ ॥ (ऋषि व्याख्यात--स०प्र०, 
समु० ९) 
त्रिदण्डी की परिभाषा-- 
*वाग्दण्डो5थ मनोदण्ड: कायदण्डस्तथेव च। 
यस्येते निहिता बुद्धो त्रिदण्डीति स उच्यते॥ १०॥ 
(वाक्‌-दण्ड: मनोदण्ड: तथा कायदठण्डः ) 
वाग्दण्ड, मनोदण्ड और शरीरदण्ड (एते यस्य बुद्धो 
निहिताः ) ये तीन दण्ड जिसकी बुद्धि और आचरण में 
स्थित हैं (सः “त्रिदण्डी' इति+उच्यते ) वह वस्तुतः 
“त्रिदण्डी '-तीनों को दमन करने वाला अर्थात्‌ दण्डी 
संन्‍्यासी कहलाता है, केवल लकड़ी का “त्रिदण्ड ' धारण 
करने मात्र से ' दण्डी ' नहीं बनता ॥ १०॥ 
*त्रिदण्डमेतन्निक्षिप्य सर्वभूतेषु मानव: । 
कामक्रोधो तु संयम्य ततः सिद्ध नियच्छति॥ ११॥ 
(काम-क्रोधो तु संयम्य ) काम और क्रोध को 
रोककर (मानवः ) जो मनुष्य (एतत्‌) इन [१२.१०] 
(त्रिदण्डं सर्वभूतेषु निक्षिप्प) तीन दण्डों के नियमों के 
अनुसार सब प्राणियों में व्यवहार करता है (ततः सिद्धि 
नियच्छति ) वह उस व्यवहार से सिद्धि को प्राप्त कर लेता 
है॥ ११॥ 
क्षेत्रज्ष और ध्रूतात्मा-- 
*योउस्यात्मन: कारयिता त॑ क्षेत्रज्ञ प्रचक्षते । 
यः करोति कर्माणि स भूतात्मोच्यते बुधे: ॥ १२॥ 
(यः+अस्य+आत्मन: कारयिता ) जो इस आत्मा को 
कर्मों में प्रवत्त करता है (त क्षेत्रज्ञं प्रचक्षते ) उसको  क्षेत्रज्ञ ' 
कहा जाता है, और (यः कर्माणि करोति) जो कर्मों को 


६२३ 
करता है (बुधै: सः भूतात्मा उच्यते) विद्वान्‌ उसे 
* भूतात्मा ' कहते हैं॥ १२॥ 
फल का अनुभवकर्त्ता जीवात्मा-- 
*जीवसंज्ञो5न्तरात्मा3न्य: सहज: सर्वदेहिनाम्‌। 
येन वेदयते सर्व सुखं दुःखं च जन्मसु॥ १३॥ 
(सर्वदेहिनाम्‌ अन्यः ) सब प्राणियों का शरीर से भिन्न 
(जीवसंज्ञ़कः सहज: अन्तरात्मा) “जीव” नामक 
स्वाभाविक आत्मा है अर्थात्‌ जीवात्मा है (येन जन्मसु) 
जो प्रत्येक जन्म में (सर्व सुखं च दुःखं वेदयते ) सब सुख 
और दुःख को अनुभव करता है॥ १३ ॥ 
*तावुभो भूतसंपृक्‍तो महान क्षेत्रज्ञ एव च। 
उच्चावचेषु भूतेषु स्थितं तं व्याप्य तिष्ठत: ॥ १४॥ 
( भूतसंपृक्‍तो तौ+उभौ महान्‌ च क्षेत्रज्ञ: ) पञ्चभूतों 
से मिले हुए वे दोनों ' महान्‌' और ' क्षेत्रज्ञ' (उच्चावचेषु 
भूतेषु स्थितं तम्‌) बड़े-छोटे सब प्राणियों में स्थित उस 
परमात्मा को (व्याप्य तिष्ठतः) आश्रित करके रहते 
हैं॥ १४॥ 
*असंख्या मूर्तयस्तस्य निष्पतन्ति शरीरत:। 
उच्चावचानि भूतानि सतत चेष्टयन्ति या: ॥ १५॥ 
(तस्य शरीरतः) उस परमात्मा के शरीर से 
(असंख्या: मूर्तयः निष्पतन्ति) असंख्य जीव निकलते हैं 
(या: ) जो (उच्च-अवचानि भूतानि सतत चेष्टयन्ति ) 
बड़े-छोटे सभी प्राणियों को कर्मों में प्रवत्त कराते हैं ॥ १५ ॥ 
*पञ्ञभ्य एव मात्राभ्य: प्रेत्य दुष्कृतिनां नृणाम्‌। 
शरीर यातनार्थोयमन्यदुत्पद्यते श्रुवम्‌॥ १६॥ 
(दुष्कृतिनां नृणाम्‌) बुरे कर्म करने वाले मनुष्यों का 
(प्रेत्य ) मरकर (यातनार्थ:) फलस्वरूप यातनाओं को 
भुगताने के लिए ( अयम्‌+अन्यत्‌ शरीरम्‌ ) इस संसार में 
दूसरा शरीर (पज्चभ्य: एव मात्राभ्य: श्रुवम्‌ उत्पद्यते ) 
पज्चतन्मात्राओं से, निश्चित रूप से उत्पन्न होता है ॥ १६॥ 
*तेनानुभूय ता यामी: शरीरेणेह यातना:। 
तास्वेव भूतमात्रासु प्रलीयन्ते विभागश: ॥ १७॥ 
(तेन शरीरेण ) उस शरीर से (इह) इस संसार में 
(ताः यामी: यातना: अनुभूय ) मृत्यु-सम्बन्धी यातनाओं 

मनुस्मृति 


को भोगकर वे (तासु+एव भूतमात्रासु) उन्हीं महाभूतों | *यामीस्ता यातना: प्राप्प स जीवो वीतकल्मष:ः । 


की तन्मात्राओं में (विभागशः प्रलीयन्ते ) यथायोग्य लीन 
हो जाते हैं॥ १७॥ 
*सो5नुभूयासुखोदर्कान्दोषान्‌ विषयसड्गजान्‌ । 
व्यपेतकल्मषो 5भ्येति तावेवोभो महौजसो ॥ १८ ॥ 
(सः ) वह प्राणी (विषयसड्गजान्‌ असुखोदर्कान्‌ 
दोषान्‌ अनुभूय ) रूप, स्पर्श आदि विषयों के संसर्ग से 
उत्पन्न दुःख-पूर्ण पापफलों को भोगकर, (व्यपेत- 
कल्मषः ) निष्पाप होकर, (तौ+उभो महौजसो अभ्येति ) 
उन दोनों महापराक्रमी ' महत्‌' और ' परमात्मा ' का आश्रय 
करता है॥ १८ ॥ 
“तो धर्म पश्यतस्तस्य पापं चातन्द्रितो सह। 
याभ्यां प्राप्नोति संपृक्‍तः प्रेत्पेह च सुखासुखम्‌॥ 
१९॥ 
(तौ) वे दोनों महत्‌ और परमात्मा (अतन्द्रितो) 
तत्परतापूर्वक (सह) मिलकर (तस्य धर्म च पापं 
पश्यतः ) जीव के धर्म और पाप को देखते हैं । (याभ्यां 
सम्पृक्त: ) जिनसे युक्त होकर वह जीव (इह च प्रेत्य 
सुख-असुखं प्राप्पोति) इस जन्म और परजन्म में सुख- 
दुःख को प्राप्त करता है ॥ १९॥ 
*यदाचरति धर्म स प्रायशो 5 धर्ममल्पश: । 
तेरेव चावृतो भूतेः स्वर्गे सुखमुपाश्नुते॥ २०॥ 
(यत्‌ सः प्रायशः धर्मम्‌) यदि वह जीव अधिक धर्म 
का (च) और (अल्पशः अर्धमम्‌ आचरति) थोड़ा अधर्म 
का आचरण करता है तो (तेः एवं भूतेः आवृतः ) उन 
पञ्महाभूत आदि से युक्त होकर (स्वर्गे सुखम्‌+ 
उपाशएनुते ) स्वर्ग में सुख भोगता है ॥ २० ॥ 
*यदि तु प्रायशो 5धर्म सेवते धर्ममल्पश: । 
तेर्भूतेः स परित्यक्तो यामी प्राप्णोति यातना: ॥ २१॥ 
(यदि तु) और यदि (प्रायशः अधर्मम्‌ अल्पशः धर्म 
सेवते ) अधिक अधर्म और थोड़ा धर्म का आचरण करता 
है तो (सः) वह जीव (तैः भूतैः परित्यक्तः) उन 
पजञ्चभूतों से छूटकर अर्थात्‌ मरकर (यामी: यातनाः 
प्राप्पोति) यम-यातनाओं को भोगता है ॥ २१॥ 


तान्येव पञ्ञ भूतानि पुनरप्येति भागशः ॥ २२॥ 
(ताः यामीः यातनाः प्राप्प) उन यम-सम्बन्धी 
यातनाओं को भोगकर (वीतकल्मष: सः जीव: ) निष्पाप 
हुआ वह जीव (तानि+एवं पड्चभूतानि पुनः भागशः 
अप्येति) उन्हीं पञ्चभूतों को पुन: यथायोग्य रूप से प्राप्त 
करता है अर्थात्‌ मानव-जन्म को पा लेता है ॥ २२॥ 
*एता दृष्टवाउस्य जीवस्य गतीः स्वेनेव चेतसा। 
धर्मतो5धर्मतश्चेव धर्मे दध्यात्सदा मनः ॥ २३॥ 
मनुष्य को चाहिए कि (स्वेन+एवं चेतसा ) अपने 
मन से स्वयं (अस्य जीवस्य धर्मतः च अधर्मतः एता: 
गतीः दृष्टवा ) इस जीव की धर्म-अधर्म से प्राप्य गतियों 
को देख-विचारकर (सदा धर्मे मन: दध्यात्‌ ) सदा धर्म में 
मन लगावे॥ २३॥ 

प्रक्षिप्तानुशीलन-- १०-२३ श्लोक निम्न आधारों 
के अनुसार प्रक्षिप्त सिद्ध होते हैं-- 

१. विषयविरोध--११.२६६, १२.३-४, ५१, ८२ 
श्लोकों में उक्त वचनों के अनुसार प्रस्तुत विषय 
कर्मफलविधान का है। १०-११ श्लोकों में त्रिदण्डों का 
वर्णन इस विषय से बाह्य होने के कारण विरुद्ध है, अतः 
ये श्लोक प्रश्षिप्त हैं। 

२. प्रसंगविरोध-- १२.३-४, ५१ श्लोकों के वर्णन 
से मनु ने प्रस्तुत प्रसंग का एक निश्चित क्रम नियत कर 
दिया है । वह यह कि यह प्रसंग कर्मफल विधान का है, 
उस प्रसंगक्रम में पहले त्रिविध कर्मों का वर्णन और फिर 
त्रिविध गतियों का वर्णन होगा । तदनुसार ५-९ श्लोकों में 
त्रिविध कर्मों का वर्णन है, और २४-५१ में त्रिविध गतियों 
के आधार एवं उनका वर्णन है। १०-२३ श्लोकों ने 
संकेतित चर्चा से भिन्न चर्चाओं का वर्णन करके उस नियत 
प्रसंग को भंग कर दिया है। इन श्लोकों में वर्णित आत्मा 
आदि का विवेचन या गतियाँ पूर्वापर प्रसंग से मेल नहीं 
खातीं। अतः ये सभी श्लोक प्रसंगभज्जक होने से 
प्रसंगविरुद्ध हैं, इसप्रकार प्रक्षिप्त हैं। 

३. अन्तर्विरोध--(क) १५ वें श्लोक का वर्णन 
१.६-१६, १९ आदि इन सभी श्लोकों के विरुद्ध है, जिनमें 


द्वादश अध्याय 


परमात्मा द्वारा प्रकृति और आत्मा के संयोग से प्राणियों 
की उत्पत्ति का वर्णन किया है। (ख) २०-२२, २७ 
श्लोकों में स्वर्ग और नरक लोकों का वर्णन मनु की मान्यता 
के विरुद्ध है। मनु ' स्वर्ग ' सुख का नाम और ' नरक ' दुःख 
का नाम मानते हैं, पृथक्‌ लोकविशेष नहीं मानते। [ ३.७९ ; 
९.२८ ] | इसी कारण १२.३९-५१, ७४ श्लोकों में इसी 
लोक में योनियों की प्राप्ति का कथन है। इस प्रकार ये 
श्लोक अन्तर्विधान के आधार पर प्रक्षिप्त हैं, शेष श्लोक 
इनसे सम्बद्ध होने के कारण इनके प्रक्षिप्त सिद्ध होने पर 
स्वतः प्रक्षिप्त सिद्ध हो जायेंगे। 
प्रकृति के आत्मा को प्रभावित करने वाले तीन गुण-- 
सत्त्वं रजस्तमश्चेव त्रीन्विद्यादात्मनो गुणान्‌। 
येव्याप्येमान्स्थितो भावान्‌ महान्‌ सर्वानशेषतः ॥ 
२४॥ 

(सत्त्वं रज: च तमः एव त्रीन्‌ आत्मनः गुणान्‌ 
विद्यात्‌) सत्त्वगुण, रजोगुण और तमोगुण, इन तीनों 
को आत्मा को प्रभावित करने वाले प्रकृति के गुण 
समझें, (महान्‌) महत्तत्त्व-प्रकृत्ति का प्रथम विकार 
[१.१४ ] (इमान्‌ सर्वान्‌ भावान्‌ व्याप्य स्थित: ) इस 
समस्त प्रकृति के कार्यरूप शरीरों और पदार्थों को व्याप्त 
करके स्थित रहता है ॥ २४॥ 

अनुशीलन-- आत्मा ' शब्द का अर्थ प्रकृति भी 
होता है। यहाँ उक्त अर्थ ही प्रासंगिक है। इस अर्थ से 
सम्बन्धित विस्तृत विवेचन १.१५ पर द्रष्टव्य है। अगले 
श्लोकों से उक्त अर्थ की पुष्टि हो जाती है । उनमें प्रकृति 
के विकार देह में गुणों का आश्रय माना है। 
यो यदेषां गुणो देहे साकल्येनातिरिच्यते। 
तदा तदगुणप्रायं तं करोति शरीरिणम्‌॥ २५॥ 

(यः गुणः एषां देहे ) उक्त तीन गुणों से जो गुण 
इन जीवों के देह में (साकल्येन+अतिरिच्यते ) 
अधिकता से विद्यमान होता है (सः तदा त॑ 
शरीरिणम्‌) वह गुण उस शरीरस्थ जीव को 
(तदगुणप्रायं करोति ) अपने गुण से प्रभावित कर 
लेता है ॥ २५ ॥ (ऋषि व्याख्यात--स०प्र०, समु० ९) 


६२५० 
सत्त्वं ज्ञानं तमोउज्ञानं रागद्वेषो रज: स्मृतम्‌। 
एतद्‌ व्याप्तिमदेतेषां सर्वभूताअ्ितं वपु:ः॥ २६॥ 
(ज्ञानम्‌ सत्त्वं) जब आत्मा में यथार्थ ज्ञान का 
आधिक्य हो तब सत्त्व गुण (अज्ञानं तमः ) जब अज्ञान 
का आधिक्य रहे तब तम, (रागद्वेषो रज: स्मृतम) और 
जब राग-द्वेष आत्मा में अधिक हों, तब रजोगुण 
अधिक जानना चाहिए (एतेषां सर्वभूताभ्रितं वपुः 
एतत्‌ व्याप्तिमत्‌ ) सभी प्राणियों के पंचभूतों से निर्मित 
शरीर सदा इन तीन गुणों से व्याप्त होते हैं ॥ २६ ॥ (ऋषि 
व्याख्यात--स०प्र०, समु० ९) 
आत्मा में सत्त्वगुण प्रधानता की पहचान-- 
तत्र य॒त्प्रीतिसंयुक्तं किंचिदात्मनि लक्षयेत्‌। 
प्रशान्तमिव शुद्धाभं सत्त्वं तदुपधारयेत्‌॥ २७॥ 
(तत्र आत्मनि) उस आत्मा में (यत्‌ किंचित्‌ ) 
जो कुछ (प्रीतिसंयुक्तम्‌ ) प्रसन्नता, सुख से युक्त, 
(प्रशान्तम्‌+इव ) शान्ति से युक्त (शुद्धाभम) 
निर्मलता से युक्त (लक्षयेत्‌) अनुभव हो, (तत्‌ 
सत्त्वम्‌ उपधारयेत्‌ ) तब सत्त्वगुण की प्रधानता अपने 
शरीर और आत्मा में जाननी चाहिये॥ २७॥ 
ऋषि अर्थ--' ' उसका विवेक इस प्रकार करना 
चाहिए कि जब आत्मा में प्रसन्नता, मन प्रसन्न प्रशान्त 
के सदूश शुद्धभानयुकत वर्ते, तब समझना कि सत्त्वगुण 
प्रधान और रजोगुण तथा तमोगुण अप्रधान हैं ।'' 
(स०प्र०, समु० ९) 
आत्मा में रजोगुण प्रधानता की पहचान-- 
यत्तु दुःखसमायुकतमप्रीतिकरमात्मन:। 
तद्रजो प्रतिपं विद्यात्सततं हारि देहिनाम्‌॥ २८॥ 
(आत्मनः यत्‌ तु) आत्मा के लिए जो कुछ भी 
(दुःख-समायुक्‍तम्‌) दुःख से युक्त, (अप्रीति-करम्‌) 
प्रसन्नता रहित, (देहिनां सततं हारि) शरीरधारियों को 
सदैव विषयों से आकृष्ट करने वाला हो (प्रतिपम्‌) जो 
सत्त्वगुण से विपरीत लक्षणों वाला है, (तत्‌ रजः 
विद्यात्‌) उसको रजोगुण समझना चाहिये। अर्थात्‌ 

ऐसी स्थिति में रजोगुण की प्रधानता होती है ॥ २८ ॥ 
ऋषि अर्थ--'' जब आत्मा और मन दुःखसंयुक्‍त 

प्रसन्नतारहित विषय में इधर-उधर गमन-आगमन में 

लगे तब समझना कि रजोगुण प्रधान, सत्त्व-गुण और 

तमोगुण अप्रधान है।”” (स०प्र०, समु० ९) 

आत्मा में तमोगुण की प्रधानता की पहचान-- 

यत्तु स्थान्मोहसंयुक्तमव्यक्तं विषयात्मकम्‌ । 

अप्रतर्क्यमविज्ञेयं तमस्तदुपधारयेत्‌॥ २९॥ 

(यत्‌ तु) आत्मा जब (मोहसंयुक्त स्यात्‌ ) 
मोहयुक्त हो, भले-बुरे के ज्ञान से रहित हो, 
(अव्यक्तम्‌) किसी विचार में स्पष्टता न हो, 
(विषयात्मकम्‌) इन्द्रियों के विषयों में आसक्त हो, 
(अप्रतर्क्यम्‌) तर्क-वितर्क से शून्य हो, (अविज्ञेयम्‌ ) 
किसी विषय को स्पष्ट जानने में अक्षम हो (तत्‌ तमः 
उपधारयेत्‌ ) तब तमोगुण की प्रधानता समझनी 
चाहिये॥ २९॥ 

ऋषि अर्थ--''जब मोह अर्थात्‌ सांसारिक 
पदार्थों में फसा हुआ आत्मा और मन हो, जब आत्मा 
और मन में कुछ विवेक न रहे, विषयों में आसक्त, 
तर्क-वितर्क रहित, जानने के योग्य न हो, तब निश्चय 
समझना चाहिए कि उस समय मुझ में तमोगुण प्रधान, 
और सत्त्व गुण तथा रजोगुण अप्रधान है ।'” (स०प्र०, 
समु० ९) 
त्रयाणामपि चेतेषां गुणानां यः फलोदय: । 
अग्र्यो मध्यो जघन्यएच त॑ प्रवक्ष्याम्यशेषत: ॥ ३० ॥ 

अब (यः) जो (च+एतेषां त्रयाणाम+अपि 
अग्र्यः मध्य: च जघन्य: फलोदय: ) इन तीनों गुणों का 
आत्मा और शरीर में उत्तम, मध्यम और निकृष्ट 
'फलोदय-प्रभाव होता है (तम्‌ अशेषतः प्रवक्ष्यामि ) 
उसको पूर्ण रूप में कहूंगा ॥ ३० ॥ (ऋषि व्याख्यात-- 
स०प्र०, समु० ९) 


मनुस्मृति 


सत्त्वगुण को प्रत्यक्ष कराने वाले लक्षण-- 
वेदाभ्यासस्तपो ज्ञानं शौचमिन्द्रियनिग्रह: । 
धर्मक्रियात्मचिन्ता च सात्त्विकं गुणलक्षणम्‌॥ ३१॥ 
(वेदाभ्यास: तपः ज्ञानम) जब वेदों का 
अभ्यास, धर्मानुष्ठान, ज्ञान की वृद्धि (शौचम्‌+ 
इन्द्रियनिग्रहः ) पवित्रता की इच्छा, इन्द्रियों का निग्रह 
( धर्मक्रिया च आत्मचिन्ता ) धर्मक्रिया और आत्मा के 
चिन्तन की प्रवृत्ति होती है (सात्त्विकं गुण-लक्षणम्‌) 
ये सत्त्वगुण के लक्षण हैं, अर्थात्‌ ये आचरण मनुष्य में 
सत्त्वगुण की प्रधानता को लक्षित कराते हैं॥ ३१॥ 
रजोगुण के लक्षण-- 
आरम्भरुचिता<धेैर्यमसत्कार्यपरिग्रह: । 
विषयोपसेवा चाजस्त्रं राजसं गुणलक्षणम्‌॥ ३२॥ 
(आरम्भरुचिता ) किसी कार्य को आरम्भ करने 
में पहले तो रुचि होना किन्तु बाद में उसको त्याग देना, 
(अधेर्यम्‌) धेर्य का अभाव होना, (असत्‌ कार्य 
परिग्रहः ) बुरे कार्यों में सलंग्न होना (च) और 
( अजस्त्रं विषयोपसेवा ) इन्द्रियों के विषयों में आसक्त 
होना ( राजसं गुणलक्षणम्‌) ये रजोगुण के लक्षण हैं 
अर्थात्‌ ये आचरण मनुष्य में रजोगुण की प्रधानता को 
लक्षित कराते हैं ॥ ३२॥ 
ऋषि अर्थ--'' जब रजोगुण का उदय, सत्त्वगुण 
और तमोगुण का अन्तर्भाव होता है तब आरम्भ में 
रुचिता, धेर्यत्याग, असत्‌ कर्मों का ग्रहण, निरन्तर 
विषयों की सेवा में प्रीति होती है, तभी समझना कि 
रजोगुण प्रधानता से मुझ में वर्त रहा है।'” (स०प्र०, समु० 
९) 
तमोगुण के लक्षण-- 
लोभ: स्वप्नो5धृतिः क्रोर्य नास्तिक्यं भिन्‍नवृत्तित्ता। 
याचिष्णुता प्रमादश्च तामसं गुणलक्षणम्‌॥ ३३॥ 
(लोभः ) लालच की अधिकता, (स्वप्न: ) 
अत्यधिक आलस्य और निद्रा आना, (अधृतिः ) थेर्य 
का अभाव, (क्रौर्यम) क्रूरता का आचरण, 

(नास्तिक्यम्‌) परमात्मा, पुनर्जन्म आदि के अस्तित्व 
में अविश्वास, (भिन्नवृत्तिता ) बुरे आचरण में प्रवृत्ति 
होना, (याच्रिष्णुता ) दूसरों से धन, पदार्थ मांगने की 
प्रवृत्ति होना, (च) और (प्रमाद: ) किसी कार्य में 
असावधानी, (तामसं गुणलक्षणम्‌) ये तमोगुण के 
लक्षण हैं अर्थात्‌ मनुष्य में तमोगुण की प्रधानता को 
लक्षित कराते हैं ॥ ३३ ॥ 

ऋषि अर्थ--'“जब तमोगुण का उदय और 
[शेष] दोनों का अन्तर्भाव होता है, तब (लोभ: ) 
अत्यन्त लोभ अर्थात्‌ सब पापों का मूल बढ़ता, 
(स्वप्न: ) अत्यन्त आलस्य और निद्रा, (अध्ृति: ) थर्य 
का नाश, (क्रौर्यम्‌) क्रूरता का होना (नास्तिक्यम्‌ ) 
नास्तिक्य अर्थात्‌ वेद और ईश्वर में श्रद्धा का न रहना, 
(भिन्नवृत्तिता) भिन्न-भिन्न अन्तःकरण की वृत्ति (च) 
और एकाग्रता का अभाव, (याचिष्णुता) जिस किसी 
से 'याचना ' अर्थात्‌ मांगना, प्रमाद अर्थात्‌ मद्यपानादि 
दुष्ट व्यसनों में फंसना होवे, (तामसं गुणलक्षणम्‌) तब 
समझना कि तमोगुण मुझ में बढ कर वर्तता है।'' 
(स०प्र०, समु० ९) 
त्रयाणामपि चेतेषां गुणानां त्रिषु तिष्ठताम्‌। 
इदं सामासिकं ज्ञेयं क्रमशो गुणलक्षणम्‌॥ ३४॥ 

(त्रिषु तिष्ठताम) तीनों कालों अर्थात्‌ भूत, 
भविष्यत्‌ और वर्तमान में विद्यमान रहने वाले (एतेषां 
त्रयाणाम्‌+>अपि गुणानाम्‌) उक्त तीनों गुणों के 
(गुणलक्षणं क्रमश: ) “गुणलक्षण' को क्रमशः 
(सामासिकम्‌ इदं ज्ञेयम) संक्षेप में इस प्रकार 
[१२.३५-३८ ] समझें ॥ ३४॥ (ऋषि व्याख्यात-- 
स०प्र०, समु० ९) 
तमोगुणी कर्म की संक्षित परिभाषा-- 
यत्कर्म कृत्वा कुर्वश्च करिष्यंश्चेव लज्जति। 
तज्ज़्ेयं विदुषा सर्व तामसं गुणलक्षणम्‌॥ ३५॥ 

(यत्‌कर्म कृत्वा ) मनुष्य का आत्मा जिस कर्म 
को करके (च) और (कुर्वन) करता हुआ (च) और 

(करिष्यन्‌-एव ) कभी भी करने की इच्छा करते हुए 
(लज्जति) लज्जा का अनुभव करता है (तत्‌ सर्व 
तामसंगुणलक्षणं ज्ञेयम्‌) उन सब कामों को तमोगुण 
का लक्षण समझें ॥ ३५॥ 
ऋषि अर्थ--'“ जब अपना आत्मा जिस कर्म को 
करके, करता हुआ और करने की इच्छा से लज्जा, शंका 
और भय को प्राप्त होवे तब जानो कि मुझ में प्रवृद्ध 
तमोगुण है ।'” (स०प्र०, समु० ९) 
रजोगुणी कर्म की संक्षिप्त परि भाषा-- 
येनास्मिन्कर्मणा लोके ख्यातिमिच्छति पुष्कलाम्‌। 
न च शोचत्यसम्पत्तो तद्विज्ेय तु राजसम्‌॥ ३६॥ 
(अस्मिन्‌ लोके ) इस लोके में मनुष्य जब (येन 
कर्मणा ) जिस काम से (पुष्कलां ख्यातिम्‌+ इच्छति ) 
अत्यधिक प्रसिद्धि चाहता है (च) और (असंपत्तो 
न शोचति) दरिद्रता होने पर भी अपने कार्य पर खेद 
अनुभव नहीं करता अर्थात्‌ प्रसिद्धि पाने के लिए व्यय 
करने में सलंग्न रहता है (तत्‌ तु राजसं विज्ञेयम्‌) उस 
कार्य को रजोगुण का लक्षण समझें ॥ ३६॥ 
ऋषि अर्थ--''जिस कर्म से इस लोक में 
जीवात्मा पुष्कल प्रसिद्धि चाहता, दरिद्रता होने में भी 
चारण, भाट आदि को [ अपनी प्रसिद्धि के लिए] दान 
देना नहीं छोड़ता, तब समझना कि मुझ में रजोगुण 
प्रबल है।'” (स० प्र०, समु० ९) 
सत्त्वगुणी कर्म की संक्षित परिभाषा-- 
यत्सर्वेणेच्छति ज्ञातुं बन्‍नन लज्जति चाचरन्‌। 
येन तुष्यति चात्मा5स्य तत्सत्त्वगुणलक्षणम्‌॥ ३७॥ 
(यत्‌ सर्वेण ज्ञातुम्‌-इच्छति ) मनुष्य का आत्मा 
जब पूर्ण मन से किसी ज्ञान को जानना चाहता है (च) 
और (यत्‌ आचरन्‌ न लज्जति ) किसी काम को करता 
हुआ जब लज्जा का अनुभव नहीं करता, (च) तथा 
(येन अस्य आत्मा तुष्यति ) जिस काम को करने से 
मनुष्य का आत्मा संतुष्टि-प्रसन्चता का अनुभव करता 
है (तत्सत्त्वगुण-लक्षणम्‌) वह सत्त्वगुण का लक्षण 

समझना चाहिये ३७॥ 
ऋषि अर्थ--''जब मनुष्य का आत्मा सब से 
जानने को चाहे, गुण ग्रहण करता जाये, अच्छे कर्मों 
में लज्ञा न करे और जिस कर्म से आत्मा प्रसन्न होवे 
अर्थात्‌ धर्माचरण ही में रुचि रहे तब समझना कि मुझ 
में सत्त्वगुण प्रबल है।'” (स०प्र०, समु० ९) 
तीनों गुणों के प्रधान लक्षण व पारस्परिक श्रेष्ठवा-- 
तमसो लक्षणं कामो रजसस्त्वर्थ उच्यते। 
सत्त्वस्य लक्षणं धर्म: श्रेष्ठायमेषां यथोत्तरम्‌॥ ३८ ॥ 
(काम: तमसः लक्षणम्‌) कामभावना की 
प्रधानता तमोगुण का प्रधान लक्षण है, (रजसः तु अर्थ: 
उच्यते) रजोगुण का प्रधान लक्षण अर्थ संग्रह की इच्छा 
की प्रधानता होना है, (सत्त्वस्य लक्षणं धर्म: ) 
सत्त्वगुण की प्रधानता होने का लक्षण धर्म का आचरण 
करना है, (एषां यथोत्तरं श्रेष्टयम ) इनमें उत्तरोत्तर श्रेष्ठ 
है अर्थात्‌ तमोगुण से रजोगुण और रजोगुण से सत्त्वगुण 
श्रेष्ठ है ॥ ३८ ॥ (ऋषि व्याख्यात--स०प्र०, समु० ९) 
येन यस्तु गुणेनेषां संसारान्‌ प्रतिपद्यते। 
तान्समासेन वक्ष्यामि सर्वस्यास्य यथाक्रमम्‌॥ ३९॥ 
(एषाम्‌) इन तीन गुणों में (येन गुणेन) जिस 
गुण से (यः तु) जो मनुष्य (संसारान्‌ प्रतिपद्यते) जिस 
सांसारिक गति को प्राप्त करता है ( अस्य सर्वस्य तान्‌ 
समासेन यथाक्रमं वक्ष्यामि ) समस्त संसार की उन 
गतियों को संक्षेप में और क्रम से कहूंगा ॥ ३९ ॥ (ऋषि 
व्याख्यात--स०प्र०, समु० ९) 
तीन गुणों के आधार पर तीन यतियॉ-- 
देवत्वं सात्त्विका यान्ति मनुष्यत्वं च राजसा:। 
तिर्यक्त्वं तामसा नित्यमित्येषा त्रिविधा गति: ॥ ४० ॥ 
(सात्त्विकाः देवत्वं यान्ति) सत्त्वगुण का 
आचरण करने वाले परजन्म देवत्व अर्थात्‌ दिव्यगुणों 
से युक्त विशेष मनुष्य का जन्म प्राप्त करते हैं, (च) 
और ( राजसाः मनुष्यत्वम्‌) रजोगुणी आचरण करने 
वाले साधारण मनुष्य का जन्म पाते हैं, (तामसा: 


मनुस्मृति 


तिर्यक्त्वम्‌ू) तमोगुणी आचरण करने वाले पशु-पक्षी, 
कीट-पतंग, वृक्ष-वनस्पति आदि तिर्यक्‌ जन्मों को प्राप्त 
करते हैं, (नित्यम्‌-इत्येषा त्रिविधा: गतिः ) सदा प्राप्त 
होने वाली ये तीन प्रकार की गतियां हैं ॥ ४० ॥ 
ऋषि अर्थ--'' जो मनुष्य सात्त्विक हैं वे देव 
अर्थात्‌ विद्वान, जो रजोगुणी होते हैं वे मध्यम मनुष्य, 
और जो तमोगुणयुकत होते हैं वे नीचगति को प्राप्त होते 
हैं।'! (स० प्र०, समु० ९) 
अनुशीलन--देव शब्द के अर्थज्ञान एवं देवकोटि 
के व्यक्तियों के विषय में विस्तृत जानकारी के लिए 
२.१५१ पर 'देव' विषयक अनुशीलन द्रष्टव्य है। 
तीन यतियों के कर्म, विद्या के आधार पर तीन गौण 
गतियॉ-- 
त्रिविधा त्रिविधैषा तु विज्ञेया गोणिकी गतिः। 
अधमा मध्यमा5ग्रय्या च कर्मविद्या विशेषत: ॥ ४१॥ 
(एषा त्रिविधाः ) ये तीन प्रकार की सत्त्व, रज, 
तम युक्‍त गतियाँ हैं, (कर्म विद्या विशेषतः ) कर्म और 
विद्या"ज्ञान की विशेषताओं के आधार पर ( अधमा, 
अध्यमा च अग्रयया) अधम, मध्यम और उत्तम भेद से 
प्रत्येक की पुनः (त्रिविधा गौणिकी गतिः विज्ञेया ) 
तीन-तीन प्रकार की अर्थात्‌ कुल नौ प्रकार की गौण 
गतियाँ निम्न प्रकार होती हैं [ १.४२-५०] ॥ ४१॥ 
तामस गतियों के तीन भेद-- 
स्थावरा: कृमिकीटाएच मत्स्या: सर्पा: सकच्छपा:। 
पशवश्च मृगाश्चेव जघन्या तामसी गतिः ॥ ४२॥ 
(स्थावरा: ) स्थावर अर्थात्‌ वृक्ष, वनस्पति आदि 
[१.४६-४९ ], (च) और (कृमि-कीटाः मत्स्या: ) 
सूक्ष्म कीड़े, बड़े कीड़े, सभी प्रकार के मत्स्यवर्ग (च) 
और (सर्पा: सकच्छपा: ) जलचर कछुए आदि सहित 
सभी जलचर और सभी सर्प जातियां, (पशवः च 
मृगा:) पशु और मृग (जघन्या तामसी गतिः ) ये 
सबसे निम्न तमोगुणी गतियां हैं अर्थात्‌ अत्यन्त तमो 
गुणी लोगों को अगले जन्म में ये गतियां प्राप्त होती है ॥ 
४२॥ 


द्वादश अध्याय 


ऋषि अर्थ--''जो अत्यन्त तमोगुणी हैं वे 
स्थावर-वृक्षादि, कृमि, कीड़े, मत्स्य, सर्प, कच्छप, पशु 
और मृग के जन्म को प्राप्त होते हैं ।'' (स०प्र०, समु० 
९) 
हस्तिनएच तुरंगांश्च शूद्रा म्लेच्छाशच गर्हिता:। 
सिंहा व्याप्रा वराहाएच मध्यमा तामसी गति: ॥ ४३॥ 

(हस्तिनः च तुरंगाः ) पशुओं में हाथी और घोड़े, 
(सिंहा: व्याप्रा: च वराहा: ) सिंह, बाघ, सुअर (चर) 
और (गर्लिताः शूद्रा: च म्लेच्छा: ) निन्दनीय कार्य करने 
वाले शूद्र और म्लेच्छ (मध्यमा तामसी गतिः ) ये 
मध्यम तामसी गतियां हैं अर्थात्‌ मध्यम तमोगुणी लोगों 
को परलोक में उक्त प्रकार के जन्म प्राप्त होते हैं ॥ ४३ ॥ 

ऋषि अर्थ--'' जो मध्यम तमोगुणी हैं वे हाथी, 
घोड़ा, शूद्र, म्लेच्छ, निन्दित काम करने वाले, सिंह, 
व्यात्र, वराह अर्थात्‌ सूकर के जन्म को प्राप्त होते हैं।'' 

(स०प्र०, समु० ९) 

चारणाशए्च सुपर्णाश्च पुरुषाश्चेव दाम्भिका:। 
रक्षांसि च पिशाचाएच तामसीषृूत्तमा गति: ॥ ४४॥ 

(चारणाः: ) स्वार्थ हेतु दूसरों की प्रशंसा में संलग्न 
जन, (सुपर्णा:) पक्षीगण, (च) और (दाम्भिकाः 
पुरुषा:) अहंकारी स्वभाव के मनुष्य, (च) तथा 
( राक्षसा: ) दूसरों को हानि पहुंचाने की प्रवृत्ति वाले 
जन, (पिशाचाः ) मांस आदि का सेवन करने वाले, 
(तामसीषु उत्तमा गतिः ) ये उत्तम तमोगुणी गतियां हैं 
अर्थात्‌ उत्तम तमोगुणी जन परलोक में उक्त प्रकार के 
जन्म को पाते हैं ॥ ४४॥ 

ऋषि अर्थ--''जो उत्तम तमोगुणी हैं वे 
चारण-जो कवित्त, दोहा आदि बनाकर मनुष्यों की 
प्रशंसा करते हैं, सुन्दर पक्षी और दाम्भिक पुरुष अर्थात्‌ 
अपने अपनी प्रशंसा करने हारे, राक्षस जो हिंसक, 
पिशाच जो अनाचारी अर्थात्‌ मद्य आदि के आहारकर्त्ता 
और मलिन रहते हैं वह उत्तम तमोगुण के कर्म का फल 
है।'' (स०प्र०, समु० ९) 


६२९ 
अनुशीलन--राक्षस और पिशाच शब्दों पर विस्तृत 
विवेचन ३.३३-३४ की समीक्षा में देखिये। 
राजस गतियों के तीन भेद-- 
झल्ला मल्ला नटाएचेव पुरुषा: शस्त्रवृत्तय: । 
दूतपानप्रसक्ताश्च जघन्या राजसी गति: ॥ ४५॥ 
(जघन्या राजसी गतिः ) जो अधम रजोगुणी हैं 
वे (झल्लाः ) झल्ला अर्थात्‌ कुद्दले आदि से तालाब 
आदि के खोदने हारे, (मल्ला: ) मल्ला अर्थात्‌ नौका 
आदि के चलाने वाले, (नटाः ) नट, जो बांस आदि 
पर कला, कूदना, चढ़ना-उतरना आदि करते हैं, 
(शस्त्रवृत्तय: पुरुषा: ) शस्त्र जीविकाधारी भ्रृत्य (च) 
और (द्यूतमद्यपानप्रसक्ता: ) जुआ आदि और मद्य 
पान में आसकक्‍त हों, ऐसे जन्म नीच रजोगुण का फल 
है ॥ ४५ ॥ (द्रष्टव्य, स०प्र० समु० ९) 
राजानः क्षत्रियाशचेव राज्ञां चेव पुरोहिता: । 
वादयुद्धप्रधानाशच मध्यमा राजसी गति: ॥ ४६॥ 
(मध्यमा राजसी गतिः ) जो मध्यम रजोगुणी होते 
हैं वे (राजान: क्षत्रिया: ) राजा, क्षत्रियवर्णस्थ, (राज्ञां 
पुरोहिताः ) राजाओं के पुरोहित, (वादयुद्ध-प्रधाना: ) 
वाद-विवाद करने वाले-दूत, प्राइविवाक- वकील, 
बैरिस्टर, युद्धविभाग के अध्यक्ष के जन्म पाते हैं ॥ 
४६ ॥ (द्रष्टव्य, स०प्र० नवम समु० ) 
गन्धर्वा गुह्मका यक्षा विबुधानुचराश्च ये। 
तथेवाप्सरस: सर्वा राजसीषृूत्तमा गति:ः॥ ४७॥ 
( राजसीषु उत्तमा गतिः ) जो उत्तम रजोगुणी हैं 
वे (गन्धर्वा:) गंधर्व-गाने वाले, (गुहाका: ) गुह्मयक> 
वादित्र बजाने वाले, (यश्ला: ) यक्ष-धनाढ्य, (विबुधा 
अनुचराः: ) विद्वानों के सेवक, (तथा+एव सर्वा: 
अप्सरसः ) और अप्सरा अर्थात्‌ उत्तम रूप वाली स्त्री 
का जन्म पाते हैं ॥ ४७ ॥ (द्रष्टव्य, स०प्र० नवम समु०) 
अनुशीलन--गन्धर्व शब्द पर विस्तृत प्रामाणिक 
विवेचन ३.३२ की समीक्षा में द्रष्टव्य है। 


६३० 


सात्तविक गतियों के तीन भेद-- 
तापसा यतयो विप्रा ये च वेमानिका गणाः। 
नक्षत्राणि च देत्याएच प्रथमा सात्त्विकी गतिः ॥ 
४८ ॥ 
(तापसाः) जो तपस्वी, (यतयः) यति, 
संन्यासी, (विप्राः) वेदपाठी, (वेमानिका गणा: ) 
विमान के विशेषज्ञ, (नश्षत्राणि ) ज्योतिषी, (च) और 
(दैत्या: ) दैत्य अर्थात्‌ देहपोषक मनुष्य होते हैं उनको 
(प्रथमा सात्त्विकी गतिः ) प्रथम सत्त्वगुण के कर्म का 
'फल जानो ॥ ४८ ॥ (स०प्र० नवम समु०) * 
अनुशीलन--४८वें एलोक के प्रचलित अर्थ में 
अशुदर्द्धि-टीकाकारों ने इस श्लोक में आये ' नक्षत्र ' शब्द 
का जड़ नक्षत्र-विशेष अर्थ किया है, जो मनु की मान्यता 
के विरुद्ध है। १२.२३, २५, ३५, ३७, ४०, ५१ श्लोकों 
के अनुसार इन श्लोकों में जीव की गतियों का निरूपण 
किया गया है, जड़ वस्तुओं का नहीं। नक्षत्र कोई योनि 
विशेष नहीं है। वे तो जड़ पदार्थ हैं, अत: यह अर्थ सही 
नहीं है। इस भाष्य में किया गया लाक्षणिक अर्थ 
'ज्योतिषी ' अर्थात्‌ ' नक्षत्र-विज्ञान का वेत्ता ' अर्थ मनुसम्मत 
है। यहाँ लक्षणा शब्दशक्ति से ही अर्थ की निष्पत्ति होगी। 
यज्वान ऋषयो देवा वेदा ज्योतींषि वत्सरा: । 
पितरएचेव साध्याएच द्वितीया सात्त्विकी गति: ॥ 
४९॥। 
(द्वितीया सातक्त्तिकी गतिः) जो मध्यम 
सत्त्वगुणयुक्त होकर कर्म करते हैं वे जीव (यज्वान: ) 
यज्ञकर्ता, (ऋषय: देवाः ) वेदार्थवित्‌ विद्वान, (वेदाः 
ज्योतींषि वत्सरा: ) वेद, विद्युत्‌ आदि और काल-विद्या 
के ज्ञाता, (पितरः ) रक्षक, ज्ञानी (च) और (साध्या: ) 
साध्य"कार्यसिद्धि के लिए सेवन करने योग्य 
अध्यापक का जन्म पाते हैं ॥ ४९ ॥ (द्रष्टन्य, स०प्र० नवम 


१. प्रचलित अर्थ--तपस्वी (वानप्रस्थ ), यति (संन्‍्यासी- 
भिक्षु), ब्राह्मण, वैमानिक गण, नक्षत्र और दैत्य, जघन्य 
सात्त्विकी गतियाँ हें ॥ ४८ ॥ 


मनुस्मृति 


समु०)* 

अनुशीलन--४९वें एलोक के प्रचलित अर्थ में 
अशुद्धि- 

(१) टीकाकारों ने 'ज्योतींषि ' का ' ध्रुव तारे” आदि 
अर्थ किया है, यह १२.२३, २५, ३५, ३७, ४०, ५१ 
श्लोकों के संकेत के विरुद्ध है। जड़ वस्तु की कोई 
योनिविशेष नहीं होती | यह प्रसंग जीवों की गतियों का 
है। इसका लाक्षणिक अर्थ 'विद्युत्‌ आदि के ज्ञाता' ही 
संगत है। 

(२) देव, साध्य और पितरों की पृथक्‌ योनिविशेष 
की कल्पना कपोलकल्पित है। मनु के मत में देव और 
पितर मनुष्यों के ही स्तरविशेष हैं [ इस विषयक विस्तृत 
विवेचन २.१५१ (२.१७६) की समीक्षा में द्रष्टव्य है, 
साध्यविषयक समीक्षा १.२२ पर द्र॒ष्टव्य है | । 
ब्रह्म विश्वसूजो धर्मो महानव्यक्तमेव च। 
उत्तमां सात्त्विकीमेनां गतिमाहुर्मनीषिण: ॥ ५०॥ 

(उत्तमां सात्त्विकीं गतिम्‌) जो उत्तम सत्त्व- 
गुणयुकत होके उत्तम कर्म करते हैं वे (ब्रह्मा) 
ब्रह्मासब वेदों का वेत्ता, (विश्वसूजः ) विश्वसृज- 
सब सृष्टिक्रम विद्या को जानकर विविध आविष्कारों 
को करने और बनाने हारे, (धर्म:) धार्मिक, (महान्‌ 
च अव्यक्तम्‌+एव) सर्वोत्तम बुद्धियुक्त और अव्यक्त 
के जन्म और प्रकृतिवशित्व सिद्धि को प्राप्त होते हैं ॥ 
५० ॥ (द्रष्टव्य, स०प्र ० नवमसमु० ) * 

अनुशीलन-- (१) ५० वें श्लोक के प्रचलित 


१. प्रचलित अर्थ--यज्वा (विधिपूर्वक अनुष्ठान किये 
हुए), ऋषि, देव, वेद (इतिहास-प्रसिद्ध शरीरधारी 
वेदाभिमानी वेदविशेष ), ज्योति ( श्रुव आदि), वर्ष 
(इतिहास प्रसिद्ध शरीरधारी संवत्सर), पितर (सोमप 
आदि), और साध्य (देव-योनि-विशेष ) ; ये मध्यम 
सात्त्विकी गतियाँ हैं ॥ ४९ ॥ 

२. प्रचलित अर्थ--्रह्मा ( चतुर्मुख ), विश्वस्त्रष्टा ( मरीचि 
आदि), (शरीरधारी) धर्म, महान, अव्यक्त 
(सांख्यप्रसिद्ध दो तत्त्वविशेष ); इनको विद्वान्‌ उत्तम 
सात्त्विक गतियाँ कहते हैं ॥ ५० ॥ 


द्वादश अध्याय 


अर्थ में अशुय्द्रि- (१) इस श्लोक में टीकाकारों द्वारा 
“ब्रह्मा' और 'विश्वसृज: ' से मरीचि आदि केवल ब्रह्मा 
से कुछ व्यक्तियों का ग्रहण करना मनुसम्मत नहीं है। 
चतुर्मुख ब्रह्मा की कल्पना निराधार है । इसी प्रकार मरीचि 
आदि भी 'विश्वसृज: ' नहीं हैं। सृष्टि-स्रष्टा तो केवल ईश्वर 
को बताया है [ १.६, १४-१५, १९, २२, ३३ ॥] । ये तीनों 
पूर्व श्लोक में ऋषि-कोटि के ही अन्तर्गत आ जाते हैं। 
मनुस्मृति में इनसे सम्बद्ध प्रसंग अनेक आधारों पर प्रक्षिप्त 
सिद्ध होते हैं [१.११-१३, ३२-४१, ५०, ५१ की 
समीक्षा ] । इनका अर्थ 'ब्रह्मासब वेदों का वेत्ता' और 
विश्वसृज:-सब सृष्टि को जानकर ज्ञान-विज्ञान के द्वारा 
विविध विमानादि यानों को बनाने हारे ' यही संगत है। 
(२) इसी प्रकार ' धर्म' ' महान्‌! और ' अव्यक्त ' ये अमूर्त्त 
और जड़ पदार्थ हैं, इनकी कोई योनिविशेष नहीं होती । 
यहाँ केवल जीवों की योनियों के वर्णन का प्रसंग है, अत: 
इनके लाक्षणिक अर्थ ही प्रसंग-सम्मत हैं । 

(२) प्रकृतिवशित्व सिद्द्धि का विवेचचन--अव्यक्त 
“मूल प्रकृति ' को कहते हैं। अव्यक्त से यहाँ अभिप्राय उन 
योगी जनों से है जो 'प्रकृतिवशिवत्व ' की सिद्धि प्राप्त कर 
लेते हैं । ऐसे योगी उत्तम सात्त्विक गति को प्राप्त होते हैं । 

प्रकृतिवशित्व | सिद्धि का वर्णन योगदर्शन में आया 
है-- 

““ततो मनोजवित्वं विकरणभाव: प्रधानजयए्च | ' ' 

[ विभूति० ४८ ] 

अर्थात्‌--इन्द्रियजय सिद्धि होने पर पुनः इन्द्रियों की 
विषयग्रहणवृत्ति में संयम करने से, मन के समान इन्द्रियों 
में गतिशीलता>स्फूर्ति और शक्ति आना, शरीर की अपेक्षा 
के बिना सूक्ष्म और दूरस्थ विषयों के ज्ञान की प्राप्ति और 
प्रधानजय-प्रकृति के विकारों को वश में करना; ये तीन 
सिद्धियाँ योगी को प्राप्त हो जाती हैं। 

प्रधानजय ही प्रकृतिवशित्व सिद्धि है । इसकी सिद्धि 
पर योगी प्राकृतिक विकारों से अबाधित रहकर कार्य कर 
सकता है । योगदर्शन में इस सिद्धि को ' मधुप्रतीका ' कहा 
है, जिसका अर्थ है 'मोक्षानन्द की प्रतीकरूप ' सिद्धि । 
इसके बाद योगी मोक्षप्राप्ति की स्थिति में पहुंच जाता है। 


६३१ 


ए सर्वः समुदिष्टस्त्रिप्रकारस्थ कर्मण:। 
त्रिविधस्त्रिविध: कृत्स्नः संसार: सार्वभौतिकः ॥ 
५१॥। 
(त्रिप्रकारस्थ कर्मण: ) मन, वचन, शरीर के भेद 
से तीन प्रकार के कर्मों का [ १२.३-९] (त्रिविधः ) 
सत्त्वगुण, रजोगुण और तमोगुण नामक तीन गुण और 
उनका फल, तथा (त्रिविधः ) फिर उनकी उत्तम, 
मध्यम, अधम भेद से तीन-तीन गतियों वाले 
(सार्वभौतिकः कृत्स्न: संसार: ) सर्वभूतयुक्त सम्पूर्ण 
संसार की उत्पत्ति का (एष: सर्व: समुद्दिष्ट: ) यह पूर्ण 
वर्णन किया ॥ ५१ ॥ (द्रष्टव्य, स०प्र०, समु० ९) 
विषयों में आसक्ति से और अधर्मसेवन से दुःखरूप जन्मों 
की प्रापि-- 
इन्द्रियाणां प्रसंगेन धर्मस्यासेवनेन च। 
पापान्‌ संयान्ति संसारानविद्वांसो नराधमा: ॥ ५२॥ 
(इन्द्रियाणां प्रसंगेन ) इन्द्रियों में आसक्त होकर 
रहने से (च) और (धर्मस्य+असेवनेन ) धर्म को 
छोड़कर अधर्म करने वाले ( अविद्वांसः ) जो अविद्वान्‌ 
हैं, वे (नराधमाः पापान्‌ संसारान्‌ संयान्ति) अधम 
मनुष्य हैं और मरने के बाद पुनः संसार में पापमय 
अर्थात्‌ दुःखमय जन्म को पाते हैं ॥ ५२॥ (ऋषि 
व्याख्यात--स०प्र ०, समु० ९) 
कमनिसार जीव की योनियों की प्राप्ि-- 
*यां यां योनिं तु जीवो5यं येन येनेह कर्मणा। 
क्रमशो याति लोके5स्मिस्तत्तस्सर्व निबोधत ॥ ५३॥ 
(अयं जीवः ) यह जीव (इह) इस संसार में (येन 
येन कर्मणा ) जिस-जिस कर्म से (अस्मिन्‌ लोके यां यां 
योनिं याति) इस संसार की जिस-जिस योनि>जन्म को 
प्राप्त करता है (तत्‌ तत्‌ सर्व क्रमशः निबोधत ) उस सबको 
क्रमश: सुनो-- ॥ ५३ ॥ 
*बहून्वर्षगणान्‌ घोरान्‌ नरकान्प्राप्य तत्क्षयात्‌ । 
संसारान्‌ प्रतिपद्यन्ते महापातकिनस्त्विमान्‌॥ ५४॥ 
(महापातकिनः ) महापातकी [११.५४] मनुष्य 


६३२ 
(बहून्‌-वर्षगणान्‌ घोरान्‌ नरकान्‌ प्राप्प ) अनेक वर्षसमूहों 
तक भयंकर नरकों को पाकर (तत्‌ क्षयात्‌) पापों के 
उपभोग रूप क्षीणता के अनन्तर (इमान्‌ संसारान्‌ 
प्रतिपद्यन्ते ) संसार में निम्नलिखित जन्मों को प्राप्त करते 
हैं-- ॥ ५४॥ 
*उवसूकरखरोष्टराणां गोजाविमृगपश्षिणाम्‌ । 
चण्डालपुक्कसानां च ब्रह्महा योनिमृच्छति ॥ ५५ ॥ 
( ब्रह्महा ) ब्रह्महत्यारा (शव-सूकर-खर-उद्टाणां 
गो-अजा-अवि-मृग-पक्षिणां चण्डालपुक्कसानाम्‌ ) 
कुत्ता, सूअर, गधा, ऊंट, गौ, बकरी, भेड़, मृग, पक्षी, 
चण्डाल [१०.१६] और पुक्कस [१०.१८ ], (योनिम्‌+ 
ऋषच्छति ) इन जन्मों को प्राप्त करता है ॥ ५५॥ 
*कृमिकीटपतड्गनां विड्भुजां चेव पक्षिणाम्‌। 
हिंस्त्राणां चेव सत्त्वानां सुरापो ब्राह्मणो ब्रजेत्‌॥ ५६॥ 
(सुराप: ब्राह्मण: ) सुरा पीने वाला ब्राह्मण (कृमि- 
कीट-पतड़नां विड्भुजां च पक्षिणाम्‌ ) कृमि, कीट, 
पतड़े, विष्ठा खाने वाले पक्षी कौवे आदि, (च) और 
(हिंस्त्राणां सत्त्वानाम्‌ू) हिंसक शेर आदि पशु, इनके 
(ब्रजेत्‌) जन्म को प्राप्त करता है ॥ ५६॥ 
*लूताहिसरटानां च तिरएचां चाम्बुचारिणाम्‌। 
हिंस्त्राणां च पिशाचानां स्तेनो विप्र: सहस्त्रश: ॥ ५७॥ 
(स्तेन: विप्र: ) चोर ब्राह्मण (लूता-अहि-सरटानां 
तिरश्चाम्‌ अम्बुचारिणां पिशाचानाम्‌ ) मकड़ी, सांप, 
गिरगिट, तिर्यक्‌ जन्तुओं, मगर आदि जलचर जीवों, 
हिंसक स्वभाव के पिशाच आदि के ( सहस्त्रशः ) जन्मों 
में हजारों बार जन्म लेता है ॥ ५७॥ 
*तृणगुल्मलतानां च क्रव्यादा दंष्टिणामपि। 
क्रूरकर्मकृतां चेव शतशो गुरुतल्पग: ॥ ५८ ॥ 
(गुरुतल्पगः ) गुरुपत्नी-गामी (तृण-गुल्म-लतानां 
क्रव्यादां दंष्टिणां च क्रूरकर्मकृताम्‌) घास, झाड़ीदार पौधे, 
बेल, कच्चे मांस को खाने वाले, दाढ़ वाले बाघ आदि, 
और क्रूर कर्म करने वाले, इनके जन्म में (शतशः ) सैंकड़ों 
बार जन्मता है ॥ ५८॥ 


मनुस्मृति 


*हिंस्त्रा भवन्ति क्रव्यादा: कृमयो5भक्ष्यभक्षिण: । 
परस्परादिन: स्तेनाः प्रेतान्त्यस्त्रीनिषेविण: ॥ ५९॥ 
(हिंस्त्रा: क्रव्यादा: भवन्ति) हिंसक मनुष्य कच्चे 
मांस खाने वाले बाघ आदि के जन्म को प्राप्त करते हैं, 
(अभक्ष्यभक्षिण: कृमय: ) अभक्ष्य भोजन करने वाले 
कृमि बनते हैं, (स्तेना: ) चोर (परस्पर-आदिनः: ) आपस 
में एक दूसरे को खाने वाले सांप-नेवला आदि बनते हैं, 
और (अन्त्यस्त्रीनिषेविण: प्रेताः) चण्डाल आदि नीचों 
की स्त्री से संभोग करने वाले प्रेत बनते हैं ॥ ५९ ॥ 
*संयोगं पतितेर्गत्वा परस्येव च योषितम्‌। 
अपहृत्य च विप्रस्व॑ं भवति ब्रह्मराक्षस: ॥ ६० ॥ 
(पतितेः संयोग कृत्वा ) पतित लोगों के साथ संसर्ग 
करने पर (परस्य एवं योषितम्‌) परस्त्री के साथ संसर्ग 
करके, (च) और (विप्रस्वम्‌ अपहत्य ) ब्राह्मण के धन 
को चुराने पर (ब्रह्मराक्षस: भवति) मनुष्य ब्रह्मराक्षस का 
जन्म पाता है ॥ ६० ॥ 
*मणिमुक्ताप्रवालानि हत्वा लोभेन मानव: । 
विविधानि च रत्नानि जायते हेमकर्तुषु॥ ६१॥ 
(मानवः ) मनुष्य (लोभेन) लोभ के वशीभूत होकर 
(मणिमुक्‍क्ता-प्रवालानि च विविधानि रत्नानि ) मणि, 
मोती, प्रवाल-मूंगा और अन्य रत्न (हत्वा) चुराकर 
(हेमकर्तृषु जायते ) सुनार का जन्म पाता है ॥ ६१॥ 
*धान्यं हत्वा भवत्याखु: कांस्य हंसो जल॑ प्लव:। 
मधु दंशः पयः काको रसं एवो नकुलो घृतम्‌॥ ६२ ॥ 
मनुष्य (धान्यं हृत्वा आखु: ) धान्य चुराकर परजन्म 
में चूहा, ( कांस्य हंस: ) कांसा चुराकर हंस, (जलं प्लव: ) 
जल चुराकर मेंढक, (मधु दंशः ) शहद चुराकर डांस, 
(पयः काकः ) दूध चुराकर कौआ, (रसं श्वा) रस 
चुराकर कुत्ता, (घृतं नकुलः ) घी चुराकर नेवला ( भवति ) 
बनता है ॥ ६२ ॥ 
“मांस गृश्नो व्षां मदगुस्तेलं तेलपकः खग:ः। 
चीरीवाकस्तु लवणं बलाका शकुनिर्दधि॥ ६३॥ 
(मांस गृश्न: ) मांस चुराकर गीध, (वपां मदगुः ) 
चर्बी चुराकर ' मदगु' नामक जलचर पक्षी, (तेलं तेलपकः 

खगः ) तैल चुराकर 'तैलपक ' नामक पक्षी, (लवणं 
चीरीवाकः ) नमक चुराकर 'चीरीवाक ' नामक पक्षी, 
(दथि बलाका शकुनिः ) दही चुराकर परजन्म में बगुला 
पक्षी बनता है ॥ ६३ ॥ 
*कौशेयं तित्तिरिईत्वा क्षौमं हत्वा तु दर्दुरः। 
कार्पासतान्तवं क्रोझ्जो गोधा गां वाग्गुदो गुडम्‌॥ 
६४॥ 
(कौशेयं हत्वा तित्तिरि: ) रेशम के वस्त्र को चुराकर 
तीतर, ( क्षौमं हत्वा दर्दुरः) अतसी आदि से बने वस्त्र 
चुराकर बड़ा मेंढक, (कार्पासतान्तवं क्रौज्च: ) कपास 
के वस्त्र चुराकर क्रौंच पक्षी, (गां गोधा ) गौ चुराने वाला 
गोह, और (गुडं बाग्गुदः ) गुड़ चुराने वाला परजन्म में 
वाग्गुद-चमगीदड़ पक्षी बनता है ॥ ६४ ॥ 
*छुच्छुन्दरि: शुभान्‌ गन्धान्‌ पत्रशाकं तु ब्हिण:। 
श्वावित्‌ कृतान्नं विविधमकृतान्न॑ तु शल्यक:॥ 
६५७॥। 
(शुभान्‌ गन्धान्‌ छुच्छुन्दरिः ) श्रेष्ठ सुगन्धों को चुराने 
वाला छछ्ुन्दर, (पत्रशाकं तु बर्हिण: ) पत्तों वाले शाक 
चुराकर मोर, (कृतान्नं श्वावित्‌ ) पक्वान्न को चुराने वाला 
सेंह [ >कांटेदार शरीर वाला एक पशु], (विविधम्‌ 
अकृतान्नं तु शल्यकः ) अनेक प्रकार के कच्चे अन्न चुराकर 
परजन्म में झाऊ चूहा बनता है ॥ ६५ ॥ 
*बको भवति ह॒त्वाउंग्निं गृहकारी ह्युपस्करम्‌। 
रकतानि हत्वा वासांसि जायते जीवजीवक: ॥ ६६॥ 
मनुष्य (अर्ग्नि हत्वा वकः) अग्नि को चुराकर 
बगुला, (उपस्करं गृहकारी भवति) गृहोपयोगी वस्तुओं 
को चुराकर गीली मिट्टी से घर बनाने वाला लोहनी नामक 
कीड़ा होता है, और (रक्‍्तानि वासांसि हत्वा) रंगे हुए 
कपड़ों की चोरी करने वाला (जीवजीवक: जायते ) 
चकोर पक्षी बनता है ॥ ६६ ॥ 
*वृको मृगेभ॑ व्याप्रो5एवं फलमूलं तु मर्कट: । 
स्त्रीमृक्ष: स्तोकको वारि यानान्युष्ठट: पशूनज: ॥ ६७॥ 
(मृगेभं व॒कः ) हाथी नामक पशु को चुराकर भेड़िया, 
(अएवं व्याघप्र: ) अश्व को चुराकर बाघ, (फलमूलं 

मर्कटः) फल-मूल को चुराकर बन्दर, (स्त्रीम+ऋक्ष: ) 
स्त्री को चुराकर भालू, (वारि स्तोककः ) जल चुराने 
वाला चातक, (यानानि+उष्ठटः) वाहनों को चुराने वाला 
ऊंट, (पशून+अज: ) पशुओं को चुराने वाला बकरा बनता 
है॥ ६७॥ 
*यद्दवा तद्ठा परद्रव्यमपहत्य बलान्नरः। 
अवशयं याति तिर्यक्त्वं जग्ध्वा चेवाहुतं हवि: ॥ ६८ ॥ 
(नरः ) मनुष्य (यत्‌-वा तत्‌-वा परद्रव्यं बलात्‌ 
अपहत्य ) जो कोई भी वस्तु अर्थात्‌ साधारण से साधारण 
वस्तु भी बलातू लेकर, (च) और (अहुतं हविः जग्घ्वा ) 
बिना आहुति दिये-हवन किये भोजन करके (अवश्यं 
तिर्यक्त्वं याति ) तिर्यक्‌ योनि अर्थात्‌ पशु-पक्षी, कीट-पतंग 
आदि में अवश्य जाता है॥ ६८ ॥ 
*स्त्रियो5प्येतेन कल्पेन हत्वा दोषमवाप्नुयु:। 
एतेषामेव जन्तूनां भार्यात्वमुपयान्ति ता:॥ ६९॥ 
(स्त्रियः अपि+एतेन कल्पेन) स्त्रियाँ भी इसी प्रकार 
(हत्वा ) चोरी करके (दोषम्‌+अवाण्नुयुः ) दोषी बनती हैं, 
और (ताः) वे (एतेषाम्‌+एवं जन्तूनां भार्यात्वम्‌+ 
उपयान्ति) इन्हीं प्राणियों की पत्नियाँ बनती हैं ॥ ६९ ॥ 
*स्वेभ्य: स्वेभ्यस्तु कर्मभ्यए्च्युता वर्णा ह्मनापदि। 
पापान्संसृत्य संसाराष्प्रेष्यतां यान्ति शत्रुषु ॥ ७०॥ 
(वर्णा:) चारों वर्ण वाले (अनापदि) बिना 
आपत्तिकाल के (स्वेभ्य: स्वेभ्य: कर्मभ्य: च्युता: ) 
अपने-अपने कर्मों को त्यागकर (पापान्‌ संसारान्‌ संसृत्य ) 
पापी जन्मों को पाकर, फिर (शत्रुषु प्रेष्यतां यान्ति ) शत्रुओं 
के यहाँ दास बनते हैं ॥ ७० ॥ 
*वान्ताश्युल्कामुख: प्रेतो विप्रो धर्मात्स्वकाच्च्युत: । 
अमेध्यकुणपाशी च क्षत्रिय: कटपूतन: ॥ ७१॥ 
(स्वकात्‌ धर्मात्‌ च्युतः विप्र:) अपने धर्म से भ्रष्ट 
हुआ ब्राह्मण (वान्ताशी+उल्कामुख: प्रेत: ) वमनभक्षी 
और ज्वाला के मुख वाला प्रेत बनता है, (च) और 
(क्षत्रिय: ) अपने धर्म से भ्रष्ट क्षत्रिय ( अमेध्य-कुणपाशी 
कटपूतनः ) गन्दगी और शव को खाने वाला ' कटपूतन 
नामक कीड़ा बनता है ॥ ७१॥ 


६३४ 


*“मत्राक्षज्योतिकः प्रेतो वेश्यो भवति पूयभुक्‌ । 
चेलाशकश्च भवति शूद्रो धर्मात्स्वकाच्च्युत: ॥ ७२॥ 

(वेश्यः ) धर्म से भ्रष्ट वैश्य ( पूयभुक्‌ मेत्राक्ष- 
ज्योतिकः प्रेत: भवति) पीप खाने वाला 'मैत्राक्ष- 
ज्योतिक ' नामक प्रेत बनता है, (च) और (स्वकात्‌ 
धर्मात्‌ च्युत:) अपने धर्म से भ्रष्ट (शूद्रः) शूद्र 
(चैलाशकः भवति) 'चैलाशक ' नामक प्रेत बनता 
है॥ ७२॥ 

प्रक्षिप्तानुशीलन--५३ से ७२ श्लोक निम्न 
'आधारों' के अनुसार प्रक्षिप्त सिद्ध होते हैं-- 

१. प्रसंगविरोध--ये श्लोक पूर्वापर प्रसंगविरुद्ध हैं । 
५२ वें श्लोक में इन्द्रियों को विषयों में लगाने से पापयुक्त 
होने की बात कही थी और ७३ वें श्लोक में उसी बात 
को पूरा करते हुए कहा गया है कि 'विषयी जैसे-जैसे 
विषयों का सेवन करते हैं वैसे ही उनमें उनकी रुचि बढ़ती 
जाती है।' ७४ वें श्लोक में इसी बात को पूर्ण किया है। 
इस प्रकार ५१ वें श्लोक का ७३ वें श्लोक से 
एकवाक्यात्मक सम्बन्ध है। बीच में इन श्लोकों के इस 
नये प्रसंग ने उस वाक्यक्रम-प्रसंग को भंग कर दिया है, 
और अप्रासंगिक वर्णन किया है। 

२. अन्तर्विरोध-- ( १) ३९-५१ श्लोकों के प्रसंग से 
५३-७२ श्लोकों के इस प्रसंग का व्यवस्थाओं का विरोध 
है। पूर्व प्रसंग में सत्तत्व रज और तम की अधिकता के 
आधार पर जन्मों का निर्णय है, जबकि यहाँ एक-एक कर्म 
के आधार पर एक-एक जन्म का निर्णय दिया है। (२) 
मनु किसी एक ही कर्म के आधार पर किसी जन्म की 
प्राप्ति नहीं मानते अपितु अनेक कर्मों के अनुसार मानते 
हैं [१२.७४] । इस आधार पर भी इन श्लोकों की 
व्यवस्थाएं विरुद्ध हैं। (३) इस प्रसंग के आधार रूप 
एलोक ५३-५४ हैं । इनमें जीव द्वारा नरक-योनियों में जाने 
का वर्णन है, जो मनु की मौलिक मान्यता के विरुद्ध है 
[ देखिए ४.८७-९१ श्लोकों पर अन्तर्विरोध समीक्षा ] । इस 
प्रकार अन्तर्विरोध के आधार पर आधारभूत श्लोकों के 
प्रक्षिप्त सिद्ध हो जाने पर, इन पर आधारित शेष [ ५५-७२ ] 
सारा प्रसंग स्वत: प्रक्षिपत सिद्ध हो जाता है। इसी 

अन्तर्विरोध के अन्तर्गत ५९, ७१, ७२ श्लोक भी, जिनमें 
कि प्रेतयोनियों की चर्च है, प्रक्षिप सिद्ध होते हैं। इस प्रकार 
अन्तर्विरोध के आधार पर ५३ से ७२ श्लोकों का यह 
सम्पूर्ण प्रसंग प्रक्षिप्त है। 

३. शेलीगत आधार-- (१) ५३ से ७२ श्लोक तक 
के इस सम्पूर्ण प्रसंग की शैली अयुक्तियुक्त निराधार, 
निन्दायुक्त-अतिशयोक्तिपूर्ण और अप्रत्यक्ष भयप्रदर्शन की 
शैली है । यह मनु की शैली नहीं है, क्योंकि मनु की शैली 
में ये प्रवृत्तियाँ नहीं हैं । (२) वर्णन-शैली से भी ये श्लोक 
परवर्ती काल की रचनाएं सिद्ध होती हैं | कुछ वर्णनों का 
मनु के वर्णन से तालमेल नहीं बैठता । ५३ से ७२ श्लोक 
तक के प्रसंग में ६१ वें श्लोक में मणिमुक्ता आदि चुराने 
वाले व्यक्ति का सुनार की योनि में जन्म होना बताया है। 
मनु की वर्णव्यवस्था में सुनार नाम की कोई जाति नहीं 
है। [१.८७-९१ ] | अपितु, स्वर्ण, मणि, मुक्ता आदि से 
सम्बन्धित कार्य वैश्य का बताया है [६.३२९; १०.९८- 
९९ इनमें शिल्पकार्य वैश्य का सिद्ध है | । इससे स्पष्ट है 
कि परवर्ती काल में जब विभिन्न जातियों का प्रचलन हुआ 
तब यह श्लोक रचकर मिलाया गया और इससे सम्बद्ध 
पूर्वापर शेष प्रसंग भी साथ ही मिलाया गया। इस प्रकार 
यह प्रसंग परवर्ती काल का प्रक्षेप है। (३) ५७-६० 
श्लोकों में महापातकियों के उल्लेखपूर्वक फलकथन भी 
इसके परवर्ती होने का संकेत देता है क्‍योंकि ब्रह्महत्या, 
गुरुपत्नतीगमन आदि के आधार पर महापातक और 
महापातकियों का वर्गीकरण मौलिक न होकर परवर्ती है। 
[देखिए ११.५४-१९० श्लोकों पर समीक्षा ] । 
विषयों के सेवन से पाप-योनियों की प्राप्ि-- 
यथा यथा निषेवन्ते विषयान्विषयात्मका: । 
तथा तथा कुशलता तेषां तेषूपजायते॥ ७३॥ 

(विषयात्मका:ः ) विषयी स्वभाव के मनुष्य 
(यथा-यथा विषयान्‌ निषेवन्ते ) जैसे-जैसे विषयों का 
सेवन करते हैं (तथा तथा) वैसे-वैसे (तेषु तेषां 
कुशलता+उपजायते ) उन विषयों में उनकी आसक्ति 
अधिक बढ़ती जाती है ॥ ७३ ॥ 


द्वादश अध्याय 


ते5भ्यासात्कर्मणां तेषां पापानामल्पबुद्धय: । 
सम्प्राप्नुवन्ति दुःखानि तासु तास्विह योनिषु॥ ७४॥ 
फिर (ते अल्पबुद्धयः ) वे मन्दबुद्धि मनुष्य 
(तेषां पापानां कर्मणाम्‌+अभ्यासात्‌ ) उन विषयों से 
उत्पन्न पापकर्मों को बारम्बार करते हैं, और उनके 
कारण पुनः (तासु-तासु योनिषु ) पापकर्मों से प्राप्त होने 
वाले उन-उन पूर्वोक्त जन्मों में अर्थात्‌ जिस पाप से जो 
जन्म होता है [१२.३९-५१ ] उसे प्राप्त करके (इह) 
इसी संसार में (दुःखानि प्राप्नुवन्ति ) दुःखों को भोगते 
हैं ॥ ७४॥ 
पापियों को प्राप्त होने वाले दुःख-- 
*तामिस्त्रादिषु चोग्रेषु नरकेषु विवर्तनम्‌। 
असिपत्रवनादीनि बन्धनच्छेदनानि च॥ ७५॥ 
पापी मनुष्य (उग्रेषु तामिस्त्रादि नरकेषु विवर्तनम्‌ ) 
घोर तामिस्र आदि नरकों में आवागमन के चक्‍कर काटते 
रहते हैं (च) और (असिपत्रवन-आदीनि बन्धन- 
छेदनानि) ' असिपत्रवन' आदि नरकों में बन्धन, छेदन 
आदि दुः:खों को प्राप्त होते हैं ॥ ७५ ॥ 
*त्रिविधाश्चेव सम्पीडा: काकोलूकेश्च भक्षणम्‌। 
करम्भबालुकातापान्कुम्भीपाकांश्च दारुणान्‌॥ 
७६॥ 
वे (विविधा: सम्पीडाः ) अनेक प्रकार की पीड़ाओं 
को भोगते हैं, (च) और उन्हें (काक-उलूकेः भक्षणम्‌ ) 
कौवे तथा उल्लू खाते हैं, (करम्भ-बालुका-तापान्‌ च 
दारुणान्‌ कुम्भीपाकान्‌) वे तपते बालू में संताप और 
भयंकर कुम्भीपाक नरक को प्राप्त होते हैं ॥ ७६ ॥ 
*सम्भवांश्च वियोनीषु दुःखप्रायासु नित्यशः। 
शीतातपाभिघातांश्च विविधानि भयानि च॥ ७७॥ 
वे (नित्यशः दुःखप्रायासु) सदा दुःखपूर्ण, 
(वियोनीषु संभवाः ) निन्दित योनियों में जन्मते हैं, (चव) 
और (शीत-आतप-अभिधघातान्‌ विविधानि भयानि ) 
सर्दी, गर्मी की पीड़ाओं और विविध प्रकार के भयों को 
प्राप्त करते हैं ॥ ७७॥ 

*असकृदगर्भवासेषु वासं जन्म च दारुणम्‌। 
बन्धनानि च काष्ठानि परप्रेष्यत्वमेव च ॥ ७८ ॥ 
वे पापी मनुष्य (गर्भवासेषु असकृत्‌ वासम्‌ ) गर्भों 
में बार-बार निवास, (दारुणं जन्म) कष्टमय जन्म, 
(काष्ठानि बन्धनानि) कठोर यातनायें, (च) और 
(परप्रेष्यत्वम्‌ू+एवं ) दूसरों के दास होना आदि दु:ख पाते 
हैं ॥ ७८ ॥ 
*बन्धुप्रियवियोगांश्च संवासं चेव दुर्जने: । 
द्रव्यार्जनं च नाशं च मित्रामित्रस्य चार्जनमम्‌॥ ७९॥ 

(च) और (बन्धु-प्रियवियोगान्‌ ) बान्धवों और 
प्रियजनों का वियोग, (दुर्जनेः सह संवासः ) दुष्टों के साथ 
निवास, (द्रव्य-अर्जनं च नाशम्‌) धनसंग्रह के प्रयासों का 
कष्ट और उसका नाश, (मित्र-अमित्रस्य-अर्जनम्‌) कष्ट 
से मित्र-प्राप्ति और शत्रुओं की वृद्धि आदि दुःखों को प्राप्त 
करते हैं ॥ ७९॥ 

*जरां चेवाप्रतीकारां व्याधिभिश्चोपपीडनम्‌। 
क्लेशांश्च विविधांस्तास्तान्मृत्युमेव च दुर्जयम्‌॥ 
८०॥ 

(च) और (अप्रतीकारां जराम) असाध्य 
वृद्धावस्था, (व्याधिभिः उपपीडनम ) व्याधियों से कष्ट, 
(तानू-तान्‌ विविधान्‌ क्लेशान्‌ ) अनेक प्रकार के क्लेश 
(च) और (दुर्जयं मृत्युम) अनिवार्य मृत्यु-दुःख को प्राप्त 
करते हैं ॥ ८०॥ 

प्रक्षिप्तानुशीलन--७५ से ८० श्लोक 
निम्नलिखित आधारों के अनुसार से प्रक्षिप्त हैं -- 

१. अन्तर्विरोध-- (१) पूर्वापर प्रसंग अच्छे-बुरे कर्मों 
का साधारण रूप में फलकथन का है, और ७४ वें श्लोक 
की ८१ वें श्लोक से वाक्यगत परस्पर सम्बद्धता भी 
दृष्टिगत होती है । ७५-८० श्लोकों में पुनः विशेष दुःखों 
एवं जन्मों की प्राप्ति का वर्णन पूर्वापर प्रसंग के विरुद्ध एवं 
उसको भंग करने वाला है। (२) ७४ का ७५ से और ८० 
वें श्लोक का ८१ से प्रसंग नहीं जुड़ता । यह आधार भी 
इन्हें प्रसंगभउजक और पूर्वापर प्रसंग-विरुद्ध सिद्ध करता 
है। (३) अच्छे-बुरे कर्मों के फल और गतियों के वर्णन 

का प्रसंग गत ३९-५१ श्लोकों में वर्णित हो चुका है । उस 
प्रसंग के समाप्त होने पर पुन: दुःख-प्राप्ति वर्णन का प्रसंग 
प्रारम्भ करना भी इसको असंगत सिद्ध करता है। इस 
प्रकार प्रसंगविरोध के आधार पर ये श्लोक प्रश्षिप्त हैं । 
२. अन्तर्विरोध-- (१) यहां ७४ वें श्लोक का 
““तासु तासु इह योनिषु '”' चरण विशेष ध्यान देने योग्य 
है। इसमें बिल्कुल स्पष्ट कर दिया है कि पापाचरण करने 
वाले तदनुरूप उन-उन योनियों में इस संसार में ही जन्म 
ग्रहण करते हैं, और उन योनियों का वर्णन ३९-५१ में हो 
चुका है। यह प्रक्षेपकर्त्ता की अन्धता का द्योतक है। (२) 
इस प्रसंग का आधार-श्लोक ७५ वाँ है, जिसमें तामिस्त्र, 
असिपत्रवन आदि नरकों के प्राप्त होने का कथन है । नरक 
नामक पृथक्‌ लोक की मान्यता मनु-विरुद्ध है [इसके 
लिए द्रष्टव्य है ६.८७-९१ पर समीक्षा ] । इस श्लोक के 
प्रक्षिप्त सिद्ध होने पर इस पर आधारित शेष सभी श्लोक 
स्वतः प्रक्षिप्त कहालयेंगे | इस प्रकार अन्तर्विरोध के आधार 
पर भी यह सम्पूर्ण प्रसंग प्रक्षिप्त है। 
आसक्ति-नियरासक्ति के अनुसार फलप्रापि-- 
यादूशेन तु भावेन यद्यत्कर्म निषेवते। 
तादूशेन शरीरेण तत्तत्फलमुपाशनुते॥ ८१॥ 
मनुष्य (यादूशेन तु भावेन ) जैसी अच्छी या बुरी 
भावना से और जैसी दृढ़ आसक्ति या निरासक्त है 
उसके अनुसार (यत्यत्‌ कर्म निषेवते ) जैसा अच्छा 
या बुरा कर्म करता है, (तादूशेन शरीरेण ) वैसे-वैसे 
ही शरीर पाकर (तत्तत्‌ फलम्‌+उपाश्नुते ) उन कर्मों 
के फलों को भोगता है ॥ ८१॥ 
अनुशीलन-श्लोकार्थ पर विचार--इस श्लोक 
के अर्थ को समझने के लिए ६.८० श्लोक सहायक है-- 
““यदा भावेन भवति सर्वभावेषु निस्पृहः। तदा 
सुखमवाप्नोति प्रेत्य चेह च शाश्वतम्‌। '-' जब व्यक्ति 
सब पदार्थों में अपने भाव से निःस्पृह हो जाता है तो वह 
लौकिक और मोक्षसुख को प्राप्त करता है। इसी आधार 
पर यहाँ वर्णन है जो व्यक्ति जितनी दूढ़ स्पृहा-आसक्ति 
या निःस्पृहा>अनासक्ति से कर्म-सेवन करेगा, उसे उसी 
के अनुसार कम-अधिक अच्छा-बुरा फल मिलेगा। 


मनुस्मृति 


नि:श्रेयसकर कर्मो का वर्णन-- 
एष सर्व: समुद्दिष्ट: कर्मणां व: फलोदय: । 
निःश्रेयसकरं कर्म विप्रस्येदं निबोधत॥ ८२॥ 

(एप: ) यह [ १२.३-८१ ] (कर्मणां फलोदय: ) 
कर्मों के फल का उद्भव (सर्व: ) सम्पूर्ण रूप में (वः 
समुद्दिष्ट:) तुमसे कहा। अब (विप्रस्य) विद्वानों या 
ब्राह्मण आदि टद्विजों के (निःश्रेयसकरं कर्म 
निबोधत--) मोक्षदायक कर्मों को आगे सुनो ॥ ८२॥ 
छह नि: श्रेयसकर कर्म-- 
वेदाभ्यासस्तपोज्ञानमिन्द्रियाणां च संयम: । 
धर्मक्रियाउत्मचिन्ता च नि: श्रेयसकरं परम्‌॥ ८३॥ 

(वेदाभ्यास:, तप:, ज्ञानम्‌, इन्द्रियाणां संयम:, 
धर्मक्रिया, च आत्म-चिन्ता) वेदों का अभ्यास 
[१२.९४-१०३ |, तपन्तब्रतसाथना [१२.१०४ |, 
ज्ञानज़्सत्यविद्याओं की प्राप्ति [१२.१०४], 
इन्द्रियसंयम [ १२.९२ ], धर्मक्रिया-धर्मपालन एवं यज्ञ 
आदि धार्मिक क्रियाओं का अनुष्ठान और आत्मचिन्ता> 
परमात्मा का ज्ञान एवं ध्यान, ये छ: (नि: श्रेयसकरं 
परम) मोक्ष प्रदान करने वाले सर्वोत्तम कर्म हैं॥ 
८३॥* 

अनुशीलन--्लोक में पाठभेद प्रक्षिम-- उपलब्ध 
संस्करणों में इस श्लोक के तृतीय पाद में “अहिंसा 
गुरुसेवा च'! पाठ मिलता है। यह पाठभेद मनु से परवर्ती 
काल में कभी किया गया है जो मनुस्मृति के अनुरूप नहीं 
है। यहां '' धर्मक्रियाउत्मचिन्ता च '' पाठ ही उपयुक्त है। 
इसकी पुष्टि में निम्न प्रमाण हैं-- 

(१) ८३ वें श्लोक में नि: श्रेयस कर्मों की परिगणना 
है, परिगणना के बाद आगे छह कर्मों से सम्बन्धित 
१. प्रचलित अर्थ--इस श्लोक के तृतीय पाद में ' धर्मक्रिया 

आत्मचिन्ता च' के स्थान पर प्रचलित संस्करणों में 
“अहिंसा गुरुसेवा च'' पाठ मिलता है। तदनुसार 
प्रचलित अर्थ इस प्रकार है-- ( उपनिषद्‌ के सहित) वेद 
का अभ्यास, ( प्राजापत्य आदि) तप, ( ब्रह्मविषयक) 
ज्ञान, इन्द्रियों का संयम, अहिंसा और गुरुजनों की सेवा; 
ये ब्राह्मणों के लिए श्रेष्ठ मोक्षआधक छ: कर्म हैं ॥ ८३॥ 


द्वादश अध्याय 


व्याख्यान ८५-११५ श्लोकों में है। अग्रिम व्याख्यान में 
' अहिंसा' और 'गुरुसेवा' का कहीं उल्लेख नहीं है, अपितु 
“आत्मज्ञान' और ' धर्मक्रिया ' का ही है जो इस संस्करण 
के पाठ की पुष्टि करता है । श्लोकार्थ में तत्तत्‌ वर्णन वाले 
श्लोकों की संख्या दे दी है। उससे पाठक उस व्याख्या 
को जान सकते हैं। (२) मनु ने सात्त्विक कर्मों को ही 
निः:श्रेयस कर्म माना है। इस श्लोक में अन्य सभी कर्म 
तो वही हैं, केवल दो में पाठभेद कर दिया है। सात्त्विक 
कर्मों का वर्णन १२.३१ में है । वही पाठ यहाँ ग्रहण करना 
मनुसम्मत है, क्योंकि वही कर्म मनु-मत से सर्वश्रेष्ठ हैं और 
वही मुक्तिदायक हो सकते हैं। अतः प्रस्तुत पाठ सही है। 
आत्म-ज्ञान का वर्णन-- 
*सर्वेषामपि चेतेषां शुभानामिह कर्मणाम्‌। 
किंचिच्छेयस्करतरं कर्मोक्‍्तं पुरुष प्रति॥ ८४॥ 

(एपषां सर्वेषाम्‌+अपि शुभानां कर्मणाम्‌ ) इन 
[१२.८३] सब श्रेष्ठ कर्मों में (इह) इस लोक में (पुरुषं 
प्रति ) मनुष्य के लिए (किंचित्‌ श्रेयस्करतरं कर्म उक्तम्‌ ) 
एक कर्म कुछ श्रेष्ठ माना है ॥ ८४॥ 

प्रक्षिप्तानुशीलन-- ८५ वां श्लोक निम्न प्रकार 
प्रक्षित है-- 

१. प्रसंगविरो ध-- ८५वें श्लोक के ''सर्वेषाम्‌ अपि 
चैतेषाम्‌' ' पदों से इस बात का स्पष्ट संकेत मिलता है कि 
वह श्लोक ८३ से सम्बद्ध है । ८३ श्लोक में छ: कर्मों का 
वर्णन है और ८५ से उन सभी में श्रेष्ठ का प्रथम रूप से 
वर्णन है, और इस श्लोक से पूर्वापर श्लोकों की सम्बद्धता 
भंग हो रही है। अतः प्रक्षिप्त है। 

२. अन्तर्विरोध--इस श्लोक के वर्णन से ही यह 
परस्परविरुद्ध प्रतीत होता है, इस श्लोक में आत्मज्ञान को 
“किंचित्‌ श्रेयस्करतरम्‌'' कर्म कहा है जबकि अग्रिम 
८५ वें श्लोक में '' आत्मज्ञानं परं स्मृतम्‌'' कहा है। 
आत्मज्ञान सर्वश्रेष्ठ धर्म है-- 
सर्वेषामपि चेतेषामात्मज्ञानं परं स्मृतम्‌। 
तद्धबग्रयं सर्वविद्यानां प्राप्पते ह्मृतं ततः ॥ ८५॥ 

(एषां सर्वेषामू+अपि ) इन सब [ १२.८३] कर्मों 
से (आत्मज्ञानं परं स्मृतम्‌ ) ' परमात्मज्ञान ' सर्वश्रेष्ठ कर्म 

माना है, (तत्‌ऊहि सर्वविद्यानाम्‌ अग्रद्मम) यह सब 
विद्याओं अर्थात्‌ ज्ञानों में सर्वप्रमुख कर्म है (ततः अमृतं 
प्राप्यते) क्योंकि इससे मुक्ति प्राप्त होती है ॥ ८५ ॥ 
अनुशीलन--इसी मान्यता को मनु ने ६.८१, ८२, 
८४ में वर्णित किया है। तुलनार्थ वे श्लोक द्रष्टव्य हैं। 
' अमृत ' शब्द के अर्थज्ञान के लिए १२.१०४ श्लोक पर 
अनुशीलन देखिए । 
प्रवत्त-निवत्त कर्मों का वर्णन-- 
*घणणामेषां तु सर्वेषां कर्मणां प्रेत्य चेह च। 
श्रेयस्करतरं श्रेयं सर्वदा कर्म वेदिकम्‌॥ ८६॥ 
(एपषां सर्वेषां कर्मणाम्‌ ) इन सभी छ: कर्मों से 
(बैदिकं कर्म) वैदिक कर्म को (इह च प्रेत्य) इस लोक 
और परलोक में (सर्वदा श्रेयस्करतरं ज्ञेयम्‌) सदा अधिक 
कल्याणकारी समझना चाहिए ॥ ८६॥ 
*वेदिके कर्मयोगे तु सर्वाण्येतान्यशेषतः । 
अन्तर्भवन्ति क्रमशस्तस्मिस्तस्मिन्क्रियाविधो ॥ ८७॥ 
(वैदिके कर्मयोगे) जैदिक-कर्मसमूह में (एतानि 
सर्वाणि) ये सभी छ: कर्म (तस्मिन्‌-तस्मिन्‌ क्रियाविधो ) 
वेद में उक्त तत्तत्‌ कर्म की क्रिया-सम्बन्धी विधि में 
(अशेषतः ) सम्पूर्णरूप में (क्रमशः ) क्रमानुसार 
(अन्तर्भवन्ति) अन्तर्भूत हो जाते हैं॥ ८७॥ 
*सुखाभ्युदयिकं चेव ने:श्रेयसिकमेव च। 
प्रवृत्तं च निवृत्तं च द्विविधं कर्म वेदिकम्‌॥ ८८ ॥ 
(वैदिक कर्म द्विविधम्‌) वैदिक-कर्म दो प्रकार के 
हैं-- (सुख-अभ्युदयिक ' प्रवृत्तम्‌!) सुख प्रदान करने 
वाले 'प्रवृत्तकर्म ' (च) और (ने: श्रेयसिकं 'निवृत्तम्‌') 
मुक्ति प्रदान करने वाले “निवृत्तकर्म '-निष्काम 
कर्म ॥ ८८ ॥ 
*इह चामुत्र वा काम्यं प्रवृत्त कर्म कीर्त्यते। 
निष्कामं ज्ञानपूर्व तु निवृत्तमुपदिश्यते॥ ८९॥ 
(इह वा अमुत्र) इस लोक या परलोक में 
(काम्यम्‌) इच्छापूर्वक किया गया काम (प्रवृत्तं कर्म 
कीरतत्यते ) ' प्रवृत्तकर्म' कहलाता है, और (ज्ञानपूर्व तु 
निष्कामम्‌) ज्ञानपूर्वक निष्काम भावना से युक्त होकर जो 


६२३८ 


कर्म किया जाता है वह (निवृत्तम्‌ उपदिश्यते ) 
“निवृत्तकर्म' कहाता है ॥ ८९॥ 
*प्रवृत्तं कर्म संसेव्य देवानामेति साम्यताम्‌। 
निवृत्तं सेवमानस्तु भूतान्यत्येति पञ्ञ वे ॥ ९०॥ 
मनुष्य (प्रवृत्तं कर्म संसेव्य ) प्रवृत्त कर्म को करके 
(देवानां साम्यताम्‌ू+एति ) देवों की समानता पाता है, और 
(निवृत्तं सेवमानः ) निवृत्त कर्म करके (बे) निश्चित रूप 
से (पञ्चभूतानि+अत्येति ) पञ्चभूतों का अतिक्रमण कर 
जाता है अर्थात्‌ जन्म-मरण के बन्धन से छूटकर मुक्ति प्राप्त 
कर लेता है ॥ ९०॥ 

प्रक्षिप्तानुशीलन--८६ से ९० श्लोक निम्न 
'आधारों' के अनुसार प्रक्षिप्त सिद्ध होते हैं-- 

१. प्रसंगविरोध-- (१) पूर्वापर प्रसंग आत्मज्ञान से 
सम्बन्धित है। बीच में उस प्रसंग को भंग करके उसके 
विरुद्ध नया वैदिक-कर्म का प्रसंग उठाना असंगत है । इस 
असंगति के आधार पर ये ८६ वें ९० तक सभी श्लोक 
प्रक्षिप्त हैं। 

(२) विषयविरोध--८ २वें श्लोक में नैश्थ्रेयसकर 
कर्मों का प्रसंग प्रारम्भ किया था फिर उस प्रसंग में प्रवृत्त- 
निवृत्त कर्मों का विवेचन प्रसंग विरुद्ध है। ६८वें श्लोक 
में पूर्वापर प्रसंग को तोड़कर अलग से प्रवृत्त-निवृत्त कर्मो 
का प्रसंग प्रारम्भ किया है। 

३. अवान्तरविरोध--८६वें श्लोक में कहा है कि इन 
पूर्वोक्त छः कर्मों से वैदिक कर्म ही श्रेष्ठ हैं और फिर अगले 
ही ८७ वें श्लोक में कह दिया कि ये सभी छह कर्म वैदिक 
कर्मयोग के अन्तर्गत हैं। ये ही सभी वैदिक हैं तो पूर्व 
श्लोक में वैदिक-कर्म को उत्कृष्ट और पृथक्‌ से वैदिक 
कहने को क्‍या आवश्यकता थी ? इस प्रकार दोनों ही 
श्लोकों में विरोध आता है। 

४. अन्तर्विरोध--८३वें श्लोक में मनु द्वारा उक्त 
सभी कर्म वैदिक या वेदोक्त ही हैं। इन श्लोकों में वैदिक- 
कर्म को पृथक्‌ से श्रेष्ठ कहना या उसका इस रूप में पुनः 
उल्लेख करना, इन श्लोकों की खण्डनात्मक भावना का 
चोतक है। स्पष्ट है कि यह किसी का भिन्न मत है, अतः 
मनुविरुद्ध होने से प्रक्षितत है। यहाँ इस वर्णन की 


मनुस्मृति 


आवश्यकता भी सिद्ध नहीं होती। 
सर्वभूतेषु चात्मानं सर्वभूतानि चात्मनि। 
सम॑ पश्यन्नात्मयाजी स्वाराज्यमधिगच्छति॥ ९१॥ 

(सर्वभूतेषु आत्मानम्‌) सब चराचर पदार्थों एवं 
प्राणियों में परमात्मा की व्यापकता को (च) और 
(आत्मनि) परमात्मा में (सर्वभूतानि ) सब पदार्थों एवं 
प्राणियों के आश्रय को (समं पश्यन्‌) समानभाव से 
देखता हुआ अर्थात्‌ यथार्थ ज्ञानपूर्वक सर्वत्र परमात्मा 
की स्थिति का अनुभव कर सर्वदा उसी का ध्यान करता 
हुआ (आत्मयाजी ) परमात्मा में अपने आत्मा को 
ध्यानावस्थित करने वाला उपासक मनुष्य (स्वाराज्यम्‌ 
+अधिगच्छति ) परमात्मसुख अर्थात्‌ मोक्ष को प्राप्त कर 
लेता है ॥ ९१॥ 

अनुशीलन-- ( १) 'स्वाराज्यम्‌! का अर्थ-- 
'स्वप्रकाशेन शक्त्या वा चराचरं जगत्‌ राजयति 
प्रकाशयति सः स्वराट्-ब्रह्म-्जो अपने प्रकाश या बल 
से समस्त चराचर जगत्‌ को प्रकाशित-उत्पन्न करता है, 
वह परमात्मा । अथवा ' स्वप्रकाशेन राजते प्रकाशते इति 
स्वराट्-ब्रह्म, तस्य भाव: स्वाराज्यम्‌-ब्रह्मत्वम्‌ 'जो 
स्वप्रकाश से प्रकाशित होता है वह ब्रह्म-परमात्मा है। 
स्वराट्‌ का भाव ' स्वाराज्य-ब्रह्मत्व प्राप्ति! है अर्थात्‌ मुक्ति 
को प्राप्त हो जाना। 

(२) श्लोक की वेदमन्त्र से तुलना--श्लोकोक्त 
मान्यता का आधार वेद है। इस पर निम्न मन्त्र से प्रकाश 
पड़ता है, तुलनार्थ द्रष्टव्य है-- 

यस्मिन्‌ सर्वाणि भूतानि आत्मैवाभूद्‌ विजानतः । 

तत्र को मोह: कः शोकः, एकत्वमनुपश्यत: ॥ 

यजु:० ४०.७॥ 

अर्थ--' (यस्मिन्‌ ) जिस परमात्मा, ज्ञान-विज्ञान 
अथवा धर्म के विषय में (विजानतः ) सम्यक्‌ ज्ञाता जन 
के लिए (सर्वाणि) सब (भूतानि) प्राणी (आत्मा) 
अपने आत्मा के समान (एवं) ही (अभूत) होते हैं; 
(तत्र ) उस परमात्मा में विराजमान (एकत्वम्‌) परमात्मा 
के एकत्व को (अनुपश्यतः ) ठीक-ठीक योगाभ्यास के 
द्वारा साक्षात्‌ देखने वाले योगी जन को (कः) क्‍या 


द्वादश अध्याय 


(मोहः ) मोह और (कः ) क्या (शोकः ) क्लेश ( अभूत्‌ ) 
होता है ॥'' [यजु० भाष्य ऋ० दया० ] 

इस भाव की तुलना के लिए १२.११९, १२५ श्लोक 
एवं उन पर अनुशीलन भी द्रष्टव्य है। 

(३) आत्मयाजी की व्युत्पत्ति एवं अर्थ--' आत्मनि 
परमात्मनि यष्ठुं शीलमस्य इति अर्थात्‌ जो परमात्मा में 
यजनशील है, उसकी संगति एवं उसका ध्यान करता है। 
परमात्मा के उस उपासक को “आत्मयाजी ' कहते हैं। 
आत्मज्ञान,) इद्धियसंयम का कथन और इनसे 
जन्मसाफल्य-- 
यथोकक्‍तान्यपि कर्माणि परिहाय द्विजोत्तम: । 
आतनम्ञाने शमे च स्याद्वेदाभ्यासे च यत्नवान्‌॥ ९२॥ 

(द्विजोत्तमः ) श्रेष्ठ द्विज (यथोक्तानि+अपि 
कर्माणि परिहाय ) उसके लिए विहित यज्ञ आदि कर्मों 
को [किसी विशेष अवस्था अथवा संन्यास की 
अबस्था में ] छोड़ते हुए भी [३.३४, ४३] भी 
(आत्मज्ञाने शमे च वेदाभ्यासे यत्नवान्‌ स्यात्‌ ) 
परमात्मज्ञान, इन्द्रियसंयम [२.६८-७५] और 
वेदाभ्यास-वेद के चिन्तन-मनन में प्रयत्तशील अवश्य 
रहे अर्थात्‌ इनको किसी भी अवस्था में न छोड़े॥ ९२॥ 
एतदिद्वि जन्मसाफल्यं ब्राह्मणस्य विशेषतः । 
प्राप्येतत्कृतकृत्यो हि द्विजो भवति नान्यथा॥ ९३॥ 

(एतत्‌ हि) ये [१२.९२] तीनों कर्म द्विजों के, 
(विशेषत: ब्राह्मणस्य जन्मसाफल्यम्‌) विशेष रूप से 
ब्राह्मण के जन्म को सफल बनाने वाले हैं । (द्विज: ) 
द्विज व्यक्ति (एतत््‌ प्राप्य हि कृतकृत्यः भवति) 
इनका पालन करके ही कर्त्तव्यों की पूर्णता प्राप्त करता 
है, (अन्यथा न) इसके बिना नहीं ॥ ९३ ॥ 

अनुशीलन--्राह्मण को विशेष रूप से इसलिए 
कहा गया है क्योंकि ब्राह्मण के जीवन का प्रमुख उद्देश्य 
ही वेदाध्ययन-अध्यापन और परमात्मा-प्राप्ति होता है। 
वेद सबका चक्षु है-- 
पितृदेवमनुष्याणां वेदश्चक्षु: सनातनम्‌। 
अशक्यं चाप्रमेयं च वेदशास्त्रमिति स्थिति: ॥ ९४॥ 

(पितृ-देव-मनुष्याणाम्‌) पितृ-संज्ञक रक्षक और 
पालक पिता आदि, दिव्यगुणी एवं विद्वान और अन्य 
साधारण मनुष्यों का (वेद: सनातन चकश्षु:) वेद 
सनातन नेत्र>मार्ग प्रदर्शम है, (च) और वह 
(अशक्यम्‌) अशक्य अर्थात्‌ जिसे कोई पुरुष नहीं 
बना सकता, इसलिए अपौरुषेय है, (चर) तथा 
(अप्रमेयम्‌) अनन्त सत्य ज्ञान से युक्त है, (इति 
स्थिति: ) ऐसी निश्चित मान्यता है ॥ ८४॥ 

अनुशीलन--१.३,२३ श्लोकों में भी वेद को 
अपौरुषेय, और अप्रमेय कहा गया है। 
वेदविरुद्ध- शास्त्र अप्रामाणिक-- 
या वेदबाह्या: स्मृतयो याशच काश्च कुदृष्टय: । 
सर्वास्ता निष्फला प्रेत्य तमोनिष्ठा हि ताः स्मृता॥ 

९५७॥ 

(या: वेदबाह्यः स्मृतयः ) संसार में जो वेदोक्त 
धर्म के अनुकूल स्मृतियां अर्थात्‌ धर्म नियम नहीं हैं 
और भविष्य में नहीं होंगे [१२.१०६-११५] (च) 
और (या: काशए्च कुदृष्टयः ) जो कोई वेद विरोधी 
विचार हैं अथवा होंगे (ता: सर्वा: निष्फला: ) वे सब 
निष्फल हैं, उत्तम कर्मफल देने वाले नहीं हैं ( ता: प्रेत्य 
तमोनिष्ठाः हि स्मृता: ) वे परलोक में निश्चित रूप से 
तमोगुणी दुःखमय जन्म को प्राप्त कराने वाले माने 
हैं॥ ९५॥ 

ऋषि अर्थ--'' जो ग्रन्थ वेदबाह्य, कुत्सित पुरुषों 
के बनाये, संसार को दुःखसागर में डुबोने वाले हैं, वे 
सब निष्फल, असत्य, अन्धकाररूप इस लोक और 
परलोक में दुःखदायक हैं।'” (स०प्र०, समु० ११) 
उत्पद्यन्ते च्यवन्ते च यान्यतो 5न्यानि कानिचित्‌। 
तान्यर्वाक्कालिकतया निष्फलान्यनृतानि च॥ ९६॥ 

(अतः-अन्यानि कानिचित्‌ ) अतः वेदों की 
मान्यता से भिन्न अथवा प्रतिकूल जो कोई स्मृतियां 
अर्थात्‌ धर्मनियम हैं अथवा होंगे वे (उत्पद्यन्ते च 
च्यवन्ते ) उत्पन्न होते रहेंगे और नष्ट होते रहेंगे (तानि 

अर्वाक्‌ू-कालिकतया निष्फलानि) वे सब वेदों के 
पश्चात्‌ कथित होने से श्रेष्ठ फलों से रहित हैं (च) और 
(अनुतानि) असत्य रहें ॥ ९६॥ 
ऋषि अर्थ--'' जो इन वेदों से विरुद्ध ग्रन्थ उत्पन्न 
होते हैं, वे आधुनिक होने से शीघ्र नष्ट हो जाते हैं, उनका 
मानना निष्फल और झूठा है।”” (स०प्र०, समु० ११) 
अनुशीलन--अर्वाक्‌ काल से अभिप्राय--यहाँ 
वेदविरुद्ध ग्रन्थों के आधुनिक होने से प्रभिप्राय यह है कि 
वेदों की मान्यताएँ प्राचीनतम एवं सनातन हैं, किन्तु 
वेदविरुद्ध ग्रन्थों की मान्यताएँ परवर्ती हैं, और वे सत्य 
न होने से, बनती हैं, फिर नष्ट हो जाती हैं । वेदों की 
मान्यताओं की तरह सनातन नहीं । ईश्वरीय ज्ञान होने से 
वेदों की मान्यताएँ सनातन हैं। 
वेद से वर्ण आश्रम, लोक; काल आदि का ज्ञान-- 
चातुर्वर्ण्य त्रयो लोकाश्चत्वारए्चा श्रमा: पृथक्‌ । 
भूतं भव्यं भविष्यं च सर्व वेदात्प्रसिध्यति ॥ ९७॥ 
(चातुर्वर्ण्यम्‌) ब्राह्मण, क्षत्रिय, वैश्य, शूद्र, ये 
चार वर्ण और इनकी व्यवस्था, (त्रयः लोकाः ) पृथ्वी 
आकाश एवं द्ुलोक अर्थात्‌ समस्त भूमण्डल के लोक, 
ग्रह आदि, (चत्वार: आश्रमा:ः पृथक्‌ ) ब्रह्मचर्य, 
गृहस्थ, वानप्रस्थ एवं संन्यास, इन चारों के पृथक्‌- 
पृथक्‌ विधान, (च भूतं भव्यं भविष्यम्‌) और भूत, 
भविष्यत्‌, वर्तमान सभी कालों की विद्या, (सर्व वेदात्‌ 
प्रसिद्धय्यति) ये सब वेदों से ही प्रसिद्ध, प्रकट और 
ज्ञात होती हैं अर्थात्‌ इन सब व्यवस्थाओं और विद्याओं 
का ज्ञान मूलरूप से वेदों के द्वारा ही होता है ॥ ९७॥ 
(ऋषि व्याख्यात--ऋ० भा० भू० , वेदविषय ) 
अनुशीलन-मनु ने यही मान्यता १.२१ में वर्णित 
की है। तुलनार्थ प्रस्तुत है--' 'सर्वेषां तु स नामानि कर्माणि 
च पृथक पृथक | वेदशब्देभ्य एवादो पृथक्‌ संस्थाशच 
निर्ममे॥ 
पञ्चथ्रत आदि सूक्ष्म शक्तियों का ज्ञान वेदों से-- 
शब्दः स्पर्शश्च रूपं च रसो गन्धएच पदञ्ञम: । 
वेदादेव प्रसूयन्ते प्रसूतिगुणकर्मतः ॥ ९८ ॥ 

(शब्द: स्पर्श: रूपं रस: पठ्चम: गन्ध: ) शब्द, 
स्पर्श, रूप, रस और पञ्चम गन्ध, ये (प्रसूति-गुण- 
कर्मतः ) उत्पत्ति, गुण और कार्य के ज्ञानरूप से 
(वेदात्‌*एव प्रसूयन्ते ) वेदों से ही प्रसिद्ध-विज्ञात होते 
हैं अर्थात्‌ इन तत्त्वशक्तियों का उत्पत्तिज्ञान, इनके गुणों 
का ज्ञान, इनकी उपयोगिता का ज्ञान और उत्पन्न समस्त 
जड़-चेतन संसार का ज्ञान-विज्ञान, वेदों से ही मूलरूप 
से प्राप्त होता है ॥ ९८ ॥ 
वेद सुखों का साधन है-- 
बिभर्ति सर्वभूतानि वेदशास्त्रं सनातनम्‌। 
तस्मादेतत्परं मन्ये यज्जन्तोरस्थ साधनम्‌॥ ९९॥ 

(सनातन वेदशास्त्रम) नित्य वेदशास्त्र (सर्व- 
भूतानि बिभर्ति) सब प्राणियों का ज्ञान, विद्या दान द्वारा 
धारण-पोषण करता है। (यत्‌ अस्य जन्तो: साधनम) 
और यह मजनुष्यमात्र के लिए सुख, उन्नति, पुरुषार्थ प्राप्त 
आदि का साधन है (तस्मात्‌ एतत्‌ परं मन्‍्ये ) इसलिए 
में वेदशास्त्र को सर्वोत्तम मानता हूं ॥ ९९ ॥ 

ऋषि अर्थ--' “यह जो सनातन वेदशास्त्र है सो 
सब विद्याओं के दान से सम्पूर्ण प्राणियों का धारण और 
सब सुखों को प्राप्त कराता है, इस कारण से हम लोग 
उसको सर्वथा उत्तम मानते हैं, और इसी प्रकार मानना 
भी चाहिए, क्‍योंकि सब जीवों के सब सुखों का साधन 
यही है ।'” (ऋ०भा० भू०, वेदविषय-विचार ) 
वेदवेत्ता ही सफल राजा, सेनापति व न्यायाधीश हो सकता 
है-- 
सेनापत्यं च राज्यं च दण्डनेतृत्वमेव च। 
सर्वलोकाधिपत्यं च वेदशास्त्रविदर्हति॥। १००॥ 

(सेनापत्यम्‌) सेना के प्रबन्ध का कार्य (च) 
और ( राज्यम्‌) राज्य का प्रशासन-कार्य (च) और 
(दण्ड-नेतृत्वम्‌ एव) दण्डव्यवस्था अर्थात्‌ न्‍्याय- 
व्यवस्था का कार्य (च) और (सर्वलोकाधिपत्यम्‌ ) 
सब प्रजा का अधिपति अर्थात्‌ राजा होने का कार्य, 
इनको (वेदशास्त्र-वित्‌+अर्हति ) वेदशास्त्रों का ज्ञाता 

ही उत्तम प्रकार से करने में समर्थ है, योग्य है ॥ १०० ॥ 
ऋषि अर्थ--'' सब सेना और सेनापतियों के 
ऊपर राज्याधिकार, दण्ड देने की व्यवस्था के सब 
कार्यों का आधिपत्य, सब के ऊपर वर्तमान सर्वाधीश, 
राज्याधिकार, इन चारों अधिकारों में सम्पूर्ण वेदशास्त्रों 
में प्रवीण, पूर्ण विद्या वाले, धर्मात्मा, जितेन्द्रिय, सुशील 
जनों को स्थापित करना चाहिए अर्थात्‌ मुख्य सेनापति, 
मुख्य राज्याधिकारी, मुख्य न्यायाधीश, और प्रधान 
राजा, ये चार सब विद्याओं में पूर्ण विद्वान्‌ होने 
चाहिएँ।'! (स०प्र० पष्ठ समु०) (अन्यत्र व्याख्यात सं०वि०, 
गृहाश्रम० 
अनुशीलन--यहां “वेदशास्त्रवित्‌ अर्हति ' का 
अर्थ “वेदशास्त्र का ज्ञाता ही उसके योग्य हो सकता है ' 
यह है । राज्य-संचालन वाली मान्यता की तुलना के लिए 
७.२ द्रष्टव्य है तथा 'दण्डनेतृत्व' की तुलनार्थ--७.३१। 
वहाँ वेद शास्त्रवेत्ता को ही इसके योग्य माना है। 
वेदज्ञानागिनि से कर्म दोषों का नाश-- 
यथा जातबलो वद्रिर्दहत्याद्रानपि द्रुमान्‌। 
तथा दहति वेदज्ञ: कर्मज दोषमात्मन:॥ १०१॥ 
(यथा) जैसे (जातबल: बह्लिः) धधकती हुई 
आग (आईद्रन्‌ द्रमान्‌ अपि दहति) गीले वृक्षों को भी 
जला देती है (तथा) उसी प्रकार (वबेदज्ञः) वेदों का 
ज्ञाता विद्वान्‌ (आत्मन: कर्मजं दोष दहति ) अपने कर्मों 
से उत्पन्न होने वाले संस्कार-दोषों को जला देता है 
अर्थात्‌ वेदज्ञान रूपी अग्नि से दुष्ट संस्कारों को मिटाकर 
आत्मा को पवित्र रखता है ॥ १०१॥ 
अनुशीलन--तुलनार्थ द्रष्टव्य हैं ११.२४५, २४६, 
२६३ | वहाँ भी यही मान्यता है। अनुशीलन द्रष्टव्य-- 
११.२२७॥ 
वेदज्ञान से ब्रह्मप्रापि की ओर प्रगाति-- 
वेदशास्त्रार्थतत्त्वज्ञो यत्र तत्रा भ्रमे वसन्‌। 
इहैव लोके तिष्ठन्स ब्रह्भूयाय कल्पते॥ १०२॥ 
(वेदशास्त्रार्थतत्त्वज्ञ: ) वेदशास्त्र के अर्थतत्त्व का 

यथार्थ ज्ञाता विद्वान्‌ (यत्र-तत्र+आश्रमे वसन्‌ ) किसी 
भी आश्रम में रहता हुआ, (इह+एव लोके तिष्ठन्‌) इसी 
वर्तमान जन्म में ही (ब्रह्मभूयाय कल्पते) ब्रह्मप्राप्ति 
के लिए अधिकाधिक समर्थ हो जाता है ॥ १०२॥ 
अनुशीलन--इसी मान्यता की पुष्टि के लिए 
तुलनार्थ द्रष्टव्य है ६.१४९ श्लोक। 
आचरण करने वाले श्रेष्ट-- 
*अज्ञेभ्यो ग्रन्थिन: श्रेष्ठा ग्रन्थिभ्यो धारिणो वरा:। 
धारिभ्यो ज्ञानिनः श्रेष्ठा ज्ञानिभ्यो व्यवसायिन: ॥ 
१०३॥ 

(अज्ञेभ्यः ग्रन्थिनः श्रेष्ठा:) अनपढ़ों से ग्रन्थों को 
पढ़ने वाले श्रेष्ठ हैं, (ग्रन्थिभ्य: धारिण: वरा: ) पढ़ने वालों 
से ग्रंथों को स्मरण करने वाले श्रेष्ठ हैं, ( धारिभ्य: ज्ञानिनः 
श्रेष्ठा:) स्मरण करने वालों से अर्थों को जानने वाले श्रेष्ठ 
हैं, और (ज्ञानिभ्य: व्यवसायिनः ) ज्ञानियों से पढ़े हुए को 
आचरण में लाने वाले श्रेष्ठ हैं ॥ १०३ ॥ 

प्रक्षिप्तानुशीलन-- १०३ वाँ श्लोक निम्न प्रकार 
प्रक्षित है-- 

१. प्रसंगविरोध--यह श्लोक यहाँ अप्रासंगिक एवं 
अनावश्यक प्रतीत हो रहा है। यहाँ पूर्वप्रसंग नि: श्रेयस 
कर्मो के वर्णन में वेद-ज्ञान के महत्त्ववर्णन का है। इस 
एलोक में सर्वसाधारण ग्रन्थों के अध्ययन या उत्तरोत्तर 
श्रेष्ठठा का वर्णन है, जिसकी पूर्वापर प्रसंग से कोई संगति 
नहीं है । कोई यह कहे कि ये बातें वेद से सम्बन्धित हैं, 
तो यह विचार भी उपयुक्त नहीं जंचता, क्योंकि न तो इसमें 
वेद का उल्लेख है, और न यहाँ इस चर्चा की आवश्यकता 
है, और मनु ने वेदों को साधारण ग्रन्थों के रूप में कहीं 
भी उल्लेख नहीं किया है। 
तप से पापभावना का नाश और विद्या से अयृतप्रापि-- 
तपो विद्या च विप्रस्य नि: श्रेयसकर परम्‌। 
तपसा किल्बिषं हन्ति विद्यया3मृतमएनुते ॥ १०४॥ 

(विप्रस्थ) विप्र के लिए (तपः च विद्या) 
तपज-श्रेष्ठत्रतों का धारण और साधना, और विद्या< 
सत्यविद्याओं का ज्ञान, ये दोनों (परंनि:श्रेयसकरम्‌ ) 

उत्तम मोक्षसाधन हैं, वह विप्र (तपसा किल्बिषं हन्ति ) 
तप से पापभावना को नष्ट करता है, और (विद्यया+ 
अमृतम्‌+अश्नुते ) सत्यविद्या के यथार्थ ज्ञान से 
अमरतान्मोक्ष को प्राप्त करता है ॥ १०४॥ 

अनुशीलन-- (१) पापभावना का विनाश-- 
श्रेष्ठत्रतों के धारण से और प्राणायाम आदि तपों के पालन 
से आत्मा की पापभावना या अशुद्धि का क्षय होता है। 
इसकी पुष्टि में अन्यत्र वर्णित मान्यताएँ निम्न श्लोकों में 
द्रष्टव्य हैं । ६.७०-७२॥ ११.२२७। 

(२) अमृत का अर्थ--' मृद्ध प्राणत्यागे' तुदादि धातु 
से ' क्त: ' प्रत्यय के योग से और नज्‌ समास में ' अमृतम्‌ ' 
शब्द सिद्ध होता है, जिसका अर्थ जन्म-मृत्यु से रहित 
अर्थात्‌ मोक्षसुख है | मनुष्य वेद आदि सत्यविद्या के यथार्थ 
ज्ञान से मोक्ष प्राप्त कर लेता है। मोक्षसुख को इसलिए अमृत 
कहा जाता है कि जब तक मुक्तिसुख का समय रहता है, 
तब तक यह सुख नष्ट नहीं होता, बीच में दुःख आकर 
इसे नष्ट नहीं करता । यजु० ४०.१४ में यह वाक्य यथावत्‌ 
आता है--'विद्ययाउमुतमश्नुते । 
धर्मज्ञान के लिए त्रिविध प्रमाणों का ज्ञान-- 
प्रत्यक्ष चानुमानं च शास्त्र च विविधागमम्‌। 
त्रय॑ सुविदितं कार्य धर्मशुद्धिमभीप्सता॥ १०५॥ 

( धर्मशुर्द्विमू+अभीष्सता ) धर्म के वास्तविक 
स्वरूप को जानने के अभिलाषी मनुष्य को (प्रत्यक्षम्‌ 
अनुमानं च विविधागमं शास्त्रम्‌) प्रत्यक्ष-प्रमाण, अनुमान- 
प्रमाण और वेद एवं विविध वेदमूलक शास्त्र-प्रमाण, (त्रय॑ 
सुविदितं कार्यम्‌) इन तीनों का अच्छी प्रकार ज्ञान प्राप्त 
करना चाहिए॥ १०५॥ 

अनुशीलन--तीन प्रमाण और उनके लक्षण-- 
प्रत्यक्ष, अनुमान और शास्त्र या शब्द-प्रमाणों को समझने 
के लिए यहाँ उन पर विस्तार से प्रकाश डाला जा रहा 
है।स०प्र० प्रथम समुल्लास में ऋषि दयानन्द ने न्यायदर्शन 
के सूत्रों को उद्धृत करके इनकी विस्तृत और गम्भीर 
व्याख्या की है। यहाँ वही उद्धृत की जाती है-- 

( १ ) प्रत्यक्ष प्रमाण-- 

“'इउन्द्रियार्थसन्निकर्षोत्पन्नं ज्ञानमव्यपदेश्यम- 
व्यभिचारि व्यवसायात्मकं प्रत्यक्षम्‌॥ 

न्‍्याय० ॥ अध्याय १. आहिक १. सूत्र ४॥ 

“जो श्रोत्र, त्वचा, चक्षु, जिह्ला और घ्राण का शब्द, 
स्पर्श, रूप, रस और गंध के साथ अव्यवहित अर्थात्‌ 
आवरणरहित सम्बन्ध होता है, इन्द्रियों के साथ मन का 
और मन के साथ आत्मा के संयोग से ज्ञान उत्पन्न होता 
है, उसको प्रत्यक्ष कहते हैं, परन्तु जो व्यपदेश्य अर्थात्‌ 
संज्ञासंज्ञी के सम्बन्ध से उत्पन्न होता है वह-वह ज्ञान न 
हो। जैसा किसी ने किसी से कहा कि 'तू जल ले आ! 
वह लाके उसके पास धरके बोला कि ' यह जल है ' परन्तु 
वहाँ “जल ' इस दो अक्षरों की संज्ञा लाने वा मंगवाने वाला 
नहीं देख सकता है। किन्तु जिस पदार्थ का नाम 'जल' 
है वही प्रत्यक्ष होता है, और जो शब्द से ज्ञान उत्पन्न होता 
है, वह शब्द-प्रमाण का विषय है। ' अव्यभिचारी ' जैसे 
किसी ने रात्रि में खम्भे को देख के पुरुष का निश्चय कर 
लिया, जब दिन में उसको देखा तो रात्रि का पुरुषज्ञान नष्ट 
होकर स्तम्भज्ञान रहा, ऐसे विनाशी ज्ञान का नाम 
व्यभिचारी है । ' व्यवसायात्मक ' किसी ने दूर से नदी का 
बालू को देख के कहा कि ' वहाँ वस्त्र सूख रहे हैं, जल 
है वा और कुछ है ' “वह देववत्त खड़ा है वा यज्ञदत्त' । जब 
तक एक निश्चय न हो तब तक वह प्रत्यक्ष ज्ञान नहीं है 
किन्तु जो अव्यपदेश्य, अव्यभिचारी और निश्चयात्मक 
ज्ञान है उसी को प्रत्यक्ष कहते हैं।'' 

( २ ) अनुमान प्रमाण-- 

** अथ तत्पूर्वकं त्रिविधमनुमान पूर्ववच्छेषवत्सा- 
मान्यतो दृष्टज्च॥  न्‍्याय० ॥ अ० १. आ० १. सू० ५॥ 

“जो प्रत्यक्षपूर्वक अर्थात्‌ जिसका कोई एक देश वा 
सम्पूर्ण द्रव्य किसी स्थान वा काल में प्रत्यक्ष हुआ हो 
उसका दूर देश से सहचारी एक देश के प्रत्यक्ष होने से 
अदूष्ट अवयवी का ज्ञान होने को अनुमान कहते हैं । जैसे 
पुत्र को देख के पिता, पर्वतादि में धूम को देखके अग्नि, 
जगत्‌ में सुख-दुःख देखके पूर्वजन्म का ज्ञान होता है । वह 
अनुमान तीन प्रकार का है। एक 'पूर्ववत्‌' जैसे बादलों 

को देख के वर्षा, विवाह को देख के सन्तानोत्पत्ति, पढ़ते 
हुए विद्यार्थियों को देखके विद्या होने का निश्चय होता 
है, इत्यादि | जहां-जहां कारण को देखके कार्य का ज्ञान 
हो वह 'पूर्ववत्‌ ' | दूसरा 'शेषवत्‌' अर्थात्‌ जहां कार्य को 
देखके कारण का ज्ञान हो । जैसे नदी के प्रवाह की बढ़ती 
देखके ऊपर हुई वर्षा का, पुत्र को देखके पिता का, सृष्टि 
को देखके अनादि कारण का सृष्टि में रचना विशेष देखके 
कर्त्ता ईश्वर का और दु:ःख-सुख देख के पाप-पुण्य के 
आचरण का ज्ञान होता है, इसी को 'शेषवत्‌' कहते हैं। 
तीसरा 'सामान्यतोदूृष्ट ' जो कोई किसी का कार्य कारण 
न हो परन्तु किसी प्रकार का साधर्म्य एक-दूसरे के साथ 
हो जैसे कोई भी विना चले दूसरे स्थान को नहीं जा सकता 
वैसे ही दूसरों का भी स्थानान्तर में जाना विना गमन के 
कभी नहीं हो सकता । अनुमान शब्द का अर्थ यही है कि 
अनु अर्थात्‌ 'प्रत्यक्षस्थ पश्चान्मीयते ज्ञायते येन 
तदनुमानम्‌' जो प्रत्यक्ष के पश्चात्‌ उत्पन्न हो जैसे धूम के 
प्रत्यक्ष देखे विना अदृष्ट अग्नि का ज्ञान कभी नहीं हो 
सकता। 

( ३ ) शास्त्र अर्थात्‌ शब्द-प्रमाण-- 

“ आप्तोपदेश: शब्द: ।' (न्याय १.१.७) 

“जो आप्त अर्थात्‌ पूर्ण विद्वान, धर्मात्मा, परोपकार- 
प्रिय, सत्यवादी, पुरुषार्थी, जितेन्द्रिय पुरुष जैसा अपने 
आत्मा में जानता हो और जिससे सुख पाया हो उसी के 
कथन की इच्छा से प्रेरित सब मनुष्यों के कल्याणार्थ 
उपदेष्टा हो अर्थात्‌ जितने पृथ्वी से लेके परमेश्वर पर्यन्त 
पदार्थों का ज्ञान प्राप्त होकर उपदेष्टा होता है । जो ऐसे पुरुष 
और पूर्ण आप्त परमेश्वर के उपदेश वेद हैं, उन्हीं को शब्द- 
प्रमाण जानो ।/! 

शब्द-प्रमाण अर्थात्‌ वेद और वेदमूलक शास्त्रों का 
वर्णन मनु ने धर्ममूल तत्त्वों में भी किया है। इस विषयक 
विवेचन १.१२५ [२.६] की समीक्षा में 'वेद' और 
स्मृति शीर्षकों के अन्तर्गत देखिये। 

इन प्रमाणों और वेदादि शास्त्रों से धर्म के वास्तविक 
रूप का निश्चय होता है, अन्यथा नहीं । अगले श्लोक में 
इसी मान्यता का कथन है। 

वेदानुकूल तर्क से धर्मज्ञान-- 
आर्ष धर्मोपदेशं च वेदशास्त्राउविरोधिना। 
यस्तर्केणानुसंधत्ते सः धर्म वेद नेतर:॥ १०६॥ 

(यः ) जो मनुष्य (आर्ष च धर्मोपदेशम्‌) वेद 
और ऋषिविहित धर्मोपदेश [ १.१२५ (२.३ ] अर्थात्‌ 
धर्मशास्त्र का (वेदशास्त्र-अविरोधिना तर्केण 
अनुसंधत्ते ) वेदशास्त्र के अनुकूल तर्क के द्वारा 
अनुसंधान और चिन्तन करता है (सः धर्म वेद 
न+इतरः ) वही धर्म के वास्तविक स्वरूप को समझ 
पाता है, अन्य नहीं ॥ १०६ ॥ 

अनुशीलन--र्क से अभिप्राय--यहाँ तर्क से 
अभिप्राय है प्रमाणों और वेदों के अनुकूल सत्यनिश्चय 
करना । इनसे विरुद्ध बातें तर्क नहीं हैं | विरुद्ध बातें कुतर्क 
हैं। मनु-मतानुसार तर्क के आधार पर वेद निर्|भरन्त हैं, अतः 
वेदोक्त-धर्म भी निर्भ्रान्त हैं । फलस्वरूप उन पर तर्क की 
आवश्यकता नहीं रहती । जो कोई तर्क का नाम लेकर वेदों 
का खण्डन करता है वह तर्क नहीं, अपितु कुतर्क करता 
है, और ऐसा व्यक्ति नास्तिक है। [द्रष्टव्य १.१३० 
(२.११) की समीक्षा भी ] । 
मनुस्मति का रहस्य-- 

*ने: श्रेयसमिदं कर्म यथोदितमशेषतः । 
मानवस्यास्य शास्त्रस्थ रहस्यमुपदिश्यते ॥ १०७॥ 

(इृदम्‌) यह ( अशेषतः ) पूर्णरूप से (ने: श्रेयसं कर्म 
यथा+उदितम) नि: श्रेयस कर्म यथावत्‌ कहे । अब ( अस्य 
मानवस्य शास्त्रस्य ) इस मनुरचित शास्त्र का ( रहस्यम्‌ 
+उपदिश्यते ) रहस्य बतालाया जाता है ॥ १०७॥ 

प्रक्षिप्तानुशीलन--१०७ वाँ श्लोक निम्न प्रकार 
प्रक्षिपत है-- 

१. प्रसंगविरोध-- ( १) प्रचलित प्रसंग का संकेत 
देने वाला श्लोक ८३वाँ है। यहां उसमें वर्णित नै: श्रेयस 
कर्मों का वर्णन किया जा रहा है। उसी प्रसंग में १०५वें 
श्लोक से ' धर्मक्रिया ' का वर्णन प्रारम्भ हुआ है और यह 
११५ तक चलता है। बीच में उस पूर्वापर वर्णन से भिन्न 
वर्णन होने के कारण यह श्लोक अनावश्यक एवं 

अप्रासंगिक है। (२) मनु ने नै: श्रेयस कर्मों का प्रसंग 
प्रारम्भ करने का संकेत ८२वें श्लोक में दिया था और 
उसकी समाप्ति का संकेत ११६वें श्लोक में है । इस श्लोक 
में अपूर्ण प्रसंग के बीच में ही ने: श्रेयस कर्मों के प्रसंग की 
समाप्ति का संकेत देना भी इसे असंगत सिद्ध करता है। 
ऐसा प्रतीत होता है जैसे बलात्‌ प्रसंग को परिवर्तित करना 
चाहा है। 

२. शेलीगत आधार-- ( १) ““मानवस्य शास्त्रस्य '' 
(मनुचरित शास्त्र) पद से स्पष्ट है कि यह मनुप्रोक्त श्लोक 
नहीं है। (२) मूलरूप में मनुस्मृति शास्त्र न होकर प्रवचन 
थे, यह इसकी शैली से सिद्ध होता है। प्रत्येक प्रसंग के 
प्रारम्भ में ' श्रूयताम्‌' 'निबोधत' आदि क्रियाओं का प्रयोग 
इसको मूलरूप में ' प्रवचन ' ही प्रमाणित करता है और 
१.१-४ श्लोकों में ऋषियों का मनु के पास आकर अपनी 
जिज्ञासा रखना और मनु द्वारा ' श्रुयताम्‌' कहकर उनकी 
जिज्ञासा का उत्तर देना [१.२-४] भी उक्त युक्त में 
विशिष्ट प्रमाण है। (इस विषयक समीक्षा १.४ श्लोक पर 
द्रष्टव्य है) 
अविहित धर्मों का विधान शिष्टविद्वान्‌ करें-- 
अनाम्नातेषु धर्मेषु कथं स्यथादिति चेदभवेत्‌। 
यं शिष्टा ब्राह्मणा ब्रूयु: स धर्म: स्थादशड्ितः ॥ 

१०८॥। 

(अनाम्नातेषु धर्मेषु) इस शास्त्र में जिन धर्मों का 
उल्लेख नहीं हुआ है उनमें (कथ्॑ं स्थात्‌-इति चेत्‌ 
भवेत्‌) किस आचरण को धर्म माना जाये, यदि ऐसी 
जिज्ञासा उपस्थित हो तो (शिष्टरा: ब्राह्मणाः य॑ ब्रूयुः ) 
वेदशास्त्रों के धार्मिक आप्त विद्वान्‌ [ १२.१०९ ] जिस 
आचरण को धर्म कहें (सः अशंकितः धर्म: स्यात्‌ ) 
वही संदेहरहित धर्म मानना चाहिए॥ १०८॥ 

ऋषि अर्थ--'' जो धर्मयुक्त व्यवहार, मनुस्मृति 
आदि में प्रत्यक्ष न कहे हो, यदि उनमें शंका होवे तो 
तुम जिसको शिष्ट, आप्त विद्वान, कहें उसी को 
शंकारहित कर्त्तव्य-धर्म मानो |” (सं० वि०, गृहाश्रम) 

शिष्ट विद्वानों की परिभाषा-- 
धर्मेणाधिगतो येस्तु वेद: सपरिबृंहण:। 
ते शिष्टा ब्राह्मणा ज्ञेया: श्रुतिप्रत्यक्षेदेतव: ॥ १०९॥ 

(ये: तु धर्मेण सपरिबृंहण:ः वेद: अधिगतः ) 
जिन्होंने निर्धारित ब्रह्मचर्याश्रम की विधिपूर्वक वेद का 
वेदांगों सहित अध्ययन किया है [ २.६९-२४६] (ते 
श्रुति-प्रत्यक्षह्ेतव: ब्राह्मणा: ) उन वेदों के यथार्थ का 
प्रत्यक्ष करने वाले विद्वानों को (शिष्टा: ज्ञेया: ) ' शिष्ट ' 
संज्ञक विद्वान्‌ जानना चाहिये॥ १०९॥ 

ऋषि अर्थ--'' शिष्ट सब मनुष्यमात्र नहीं होते 
किन्तु जिन्होंने पूर्ण ब्रह्मचर्य और धर्म से साज्ैपाड़ वेद 
पढ़े हों, और जो श्रुतिप्रमाण और प्रत्यक्ष आदि प्रमाणों 
ही से विधि वा निषेध करने में समर्थ, धार्मिक, 
परोपकारी हों वे ही शिष्ट पुरुष होते हैं ।'! (सं०वि०, 
गृहाश्रमप्रकरण ) 
तीन या दश विद्वानों की धर्मनिर्णायक परिषद्-- 
दशावरा वा परिषद्यं धर्म परिकल्पयेत्‌। 
ज्यवरा वापि वृत्तस्था तं धर्म न विचालयेत्‌॥ ११०॥ 

(दशावरा वृत्तस्था वा परिषद्‌) धर्मनिर्णय करने 
वाली परिषद्‌ दश सदाचारी शिष्ट विद्वानों की होनी 
चाहिये [ १२.१११] (वा-अपि ज््यवरा) अथवा कम 
से कम हो तो तीन सदाचारी शिष्ट विद्वानों की हो, (यं 
धर्म परिकल्पयेत्‌ ) वह परिषद्‌ जिस धर्म का निश्चय 
करे (तं धर्मन विचालयेत्‌) उस धर्म का उल्लंघन नहीं 
करना चाहिये ॥ ११० ॥ 

ऋषि अर्थ--''गृहस्थ लोग छोटों, बड़ों वा 
राजकार्यों के सिद्ध करने में कम से कम दश अर्थात्‌ 
ऋग्वेदज्ञ, यजुर्वेदज्ञ, सामवेदज्ञ, हैतुक (नैयायिक), 
तर्क-कर्त्ता, नैरुक्त-निरुक्तशास्त्रज्ञ, धर्माध्यापक, 
ब्रह्मचारी, स्नातक और वानप्रस्थ विद्वानों अथवा 
अतिन्यूनता करे तो तीन वेदवित्‌ ( ऋग्वेदज्ञ, यजुर्वेदज्ञ 
और सामवेदज्ञ) विद्वानों की सभा से कर्त्तव्याकर्त्तव्य, 
धर्म और अधर्म का जैसा निश्चय हो, वैसा ही आचरण 

किया करें |!” (सं० वि० गृहाश्रम) (अन्यत्र व्याख्यात 
स०प्र०, समु० ६) 
धर्मपरिषद्‌ के दश सदस्य-- 
त्रेविद्यो हेतुकस्तकी नेरुक्तो धर्मपाठक:। 
त्रयएचा श्रमिण: पूर्वे परिषत्स्यादद्शावरा ॥ १११॥ 
(त्रेविद्यः ) ऋक्‌, यजु, साम इन तीन वेदों के तीन 
विद्वान [१२.११२], (हेतुकः ) कारण-अकारण का 
ज्ञाता, (तर्की) न्यायविद्या का ज्ञाता, (नेरुक्तः ) भाषा 
शास्त्र का ज्ञाता, ( धर्मपाठकः ) धर्मशास्त्र का ज्ञाता, 
(पूर्वे त्रयः:-च आश्रमिण: ) ब्रह्मचारी, गृहस्थ और 
वानप्रस्थ ये प्रथम तीन आश्रम वाले (दशावरा परिषत्‌ 
स्यात्‌) इन दश विद्वानों से मिलकर धर्म का निर्णय 
करने वाली परिषद्‌ बनती है ॥ १११॥ 
ऋषि अर्थ--'' उन दशों में इस प्रकार के विद्वान्‌ 
होवें--तीन वेदों के विद्वान, चौथा हेतुक अर्थात्‌ कारण- 
अकारण का ज्ञाता, पांचवां--तर्की-न्यायशास्त्रवित्‌, 
छठा--निरुक्‍त का जानने हारा, सातवां-- धर्मशास्त्र- 
वित्‌, आठवाँ--ब्रह्मचारी, नववां-गृहस्थ, और 
दशवां--वानप्रस्थ, इन महात्माओं की सभा होवे ।!' 


(सं०वि० गृहाश्रम) 

धर्मपरिषद्‌ के तीन सदस्य-- 

ऋग्वेदविद्यजुर्विच्य सामवेदविदेव च। 

ज््यवरा परिषज्ज्ञेया धर्मसंशयनिर्णये। ११२॥ 
यदि न्यून से न्‍्यून तीन विद्वानों की सभा बनानी 


पड़े तो (ऋग्वेदविद्‌ च यजुर्वेदविद्‌ च सामवेदविद्‌ 
एवं) ऋग्वेद का ज्ञाता, यजुर्वेद का ज्ञाता और सामवेद 
का वेत्ता (ज््यवरा परिषद्‌ धर्म-संशय निर्णये ज्ञेया ) इन 
तीन 'शिष्ट ' विद्वानों की सभा धर्म विषयक संदेह का 
निर्णय करने वाली होनी चाहिये ॥ ११२॥ 

ऋषि अर्थ--''तथा ऋग्वेदवित्‌, यजुर्वेदवित्‌ 
और सामवेदवित्‌ इन तीनों विद्वानों की भी सभा 
धर्मसंशय अर्थात्‌ सब व्यवहारों के निर्णय के लिए होनी 
चाहिए ।! (सं०वि०, गृहाश्रम) (अन्यत्र व्याख्यात, स०प्र०, 

समु० ६) 
असख्य यूर्खो की अपेक्षा वेद का एक विद्वान्‌ थी धर्मनिर्णय 
में प्रमाण है-- 
एको5पि वेदविद्धर्म यं व्यवस्येद्‌ द्विजोत्तमः। 
स विज्ञेय: परो धर्मो नाज्ञानामुदितो5युतेः ॥ ११३॥ 
तीन वेदवित््‌ विद्वानों के न मिलने पर (एकः- 
अपि वेदवित्‌ द्विजोतमः ) वेदों का ज्ञाता एक भी 
सर्वोत्तम 'शिष्ट' विद्वानू [१२.१०९] (यं धर्म 
व्यवस्येत्‌) जिस धर्म का निश्चय करे (सः परः धर्म: 
विज्ञेयः) उसको ही उत्तम धर्म समझना चाहिये, 
(अज्ञानाम्‌ अयुतेः उदितः न) सहस्त्रों अज्ञानियों के 
द्वारा भी कहा गया धर्म नहीं होता ॥ ११३॥ 
ऋषि अर्थ--'' यदि एक अकेला सब वेदों का 
जानने हारा द्विजों में उत्तम संन्यासी जिस धर्म की 
व्यवस्था करे वही श्रेष्ठ धर्म है, अज्ञानियों के सहस्तरों, 
लाखों, करोड़ों मिलके जो कुछ व्यवस्था करें, उनको 
कभी न मानना चाहिए! (स०प्र०, समु० ६) (अन्यत्र 
व्याख्यात सं०वि०, गृहाश्रम० ) 
धर्मपरिषद्‌ का सदस्य कौन नहीं हो सकता-- 
अक्रतानाममन्त्राणां जातिमात्रोपजीविनाम्‌ । 
सहस्त्रशः समेतानां परिषत्त्वं न विद्यते॥ ११४॥ 
(अब्रतानाम) ब्रह्मचर्य, धर्माचरण के ब्रत से 
रहित, (अमन्त्राणाम्‌) मन्त्र अर्थात्‌ वेदों के ज्ञान से 
रहित, (जातिमात्र+उपजीविनाम्‌) केवल अपने वर्ण 
के नाम से जीवन चलाने वाले (सहस्त्रशः समेतानाम्‌ ) 
हजारों लोगों के मिलने से भी (परिषत्त्वं न विद्यते ) 
वह धर्मनिर्णायक परिषद्‌ नहीं बनती ॥ ११४॥ 
ऋषि अर्थ--'' जो ब्रह्मचर्य, सत्यभाषण आदि 
ब्रत, वेद विद्या वा विचार से रहित, जन्ममात्र से शूद्रत्रत्‌ 
वर्तमान हैं, उन सहस्त्रों मनुष्यों के मिलने से भी सभा 
नहीं कहाती |” (स०प्र०, षष्ठ समु०) 
अनुशीलन--जाति का अर्थ जन्म--मनुस्मृति में 
जाति शब्द “जन्म ' अर्थ में भी प्रयुक्त है, अत: यहाँ जाति 

का अर्थ जन्म भी हो सकता है। यहाँ ऐसे व्यक्तियों का 
धर्म-परिषद्‌ में निषेध किया है जो जन्म के आधार पर 
अपने को श्रेष्ठ समझते हों, उत्तम वर्ण होने का अभिमान 
करते हों किन्तु गम्भीरता और विधिपूर्वक जिन्होंने 
विद्याग्रहण न की हो। इसकी पुष्टि के लिए १.१२३ 
[२.१४८ ] का अनुशीलन द्रष्टव्य है। 
मूर्खो द्वारा निर्णीव धर्म से पापवृद्धि का धय-- 
यं वदन्ति तमोभूता मूर्खा धर्ममतद्विदः। 
तत्पापं शतधा भूत्वा तद्वक्तृननुगच्छति॥ ११५॥ 

(तमो भूताः मूर्खा:) तमोगुण और अविद्या से 
युक्त जन (अतद्विदः ) वेदोक्त धर्मज्ञान से शून्य जन 
(यं धर्म वदन्ति ) जिस धर्म का उपदेश करते हैं, (तत्‌ 
पापम्‌) वह धर्मरूप में अधर्मरूप पाप (शतथधा 
भूत्वा) सौ गुणा होकर अथवा सैंकड़ों रूपों में फैलकर 
(तत्‌+वकक्‍्तृन्‌+अनुगच्छति ) उन धर्म-वकताओं को 
लगता है अर्थात्‌ उससे सैंकड़ों पाप जनता में फैलते 
हैं और उनका दोष वक्‍ताओं को मिलता है ॥ ११५॥ 

ऋषि अर्थ--'' जो अविद्यायुक्‍्त, मूर्ख, वेदों के 
न जानने वाले मनुष्य जिस धर्म को कहें, उसको कभी 
न मानना चाहिए, क्‍योंकि सैंकड़ों प्रकार के पाप लग 
जाते हैं ।'” (स०प्र० षष्ठ समु०) 

अनुशीलन- मूर्खों द्वारा विहित धर्म से हानि-- 
वेदादि शास्त्र और प्रमाणादि में अपारंगत और तमोगुणी 
व्यक्तियों द्वारा कथित धर्म वस्तुतः धर्म नहीं होता, क्योंकि 
वे धर्म के स्वरूप के ज्ञाता नहीं होते। अधर्म को धर्म के 
रूप में विहित करने से जनता में सैंकड़ों प्रकार की 
अविद्याएँ, भ्रान्तियाँ, पनपती हैं, फिर उनसे पाप की वृद्धि 
होती हैं । इस प्रकार समाज रसातल को चला जाता है। 
उस समाज की स्थिति संस्कृतप्रसिद्ध उक्ति वाली होती 
है--' अन्धेनेव नीयमाना यथान्धा: ' अन्धे के सहारे उसके 
पीछे चलने वाले जैसे उसके साथ ही गर्त्त में गिरते हैं, वैसे 
मूर्खों के पीछे चलने वाले मूर्खता, अज्ञानान्धकार आदि 
से ग्रस्त होकर अवनति को प्राप्त होते हैं ।॥ तमोगुणी व्यक्ति 
के लक्षण १२.२९, ३३, ३७ में द्रष्टव्य हैं । 


मनुस्मृति 


नि: श्रेयस कर्मों का उपसहार-- 
एतद्ठो उभिहितं सर्व नि: श्रेयसकरं परम्‌। 
अस्मादप्रच्युतो विप्र: प्राणोति परमां गतिम्‌॥ ११६॥ 

(एतत्‌) यह [१२.८३-११५] (परं निः श्रेयसं- 
कर सर्व वः अभिहितम्‌) मोक्ष देने वाले सर्वोत्तम कर्मों 
का पूर्ण विधान तुम से कहा, (विप्र:) विद्वान्‌ द्विज 
(अस्मात्‌+अ प्रच्युत: ) इसको बिना छोड़े अर्थात्‌ पालन 
करता हुआ (परमां गतिं प्राप्नोति ) उत्तम गति अर्थात्‌ 
मुक्ति को प्राप्त कर लेता है ॥ ११६॥ 

“एवं स भगवान्देवो लोकानां हितकाम्यया। 
धर्मस्य परम गुह्यं ममेदं सर्वमुक्तवान्‌॥ ११७॥ 

(एवम्‌) इस प्रकार (सः भगवान्‌ देव: ) उन 
भगवान्‌ मनु देवता ने (लोकानां हितकाम्यया ) लोगों के 
हित के लिए ( धर्मस्य सर्व परम गुहाम्‌) धर्म का सब 
अत्यन्त गोपनीय रहस्य (मम उक्तवान्‌ इृदम्‌) मुझ से 
अर्थात्‌ भृगु से जो कहा था, वह यही है ॥ ११७॥ 

प्रक्षिप्तानुशीलन-- १ १७वाँ श्लोक निम्न प्रकार 
प्रक्षित है-- 

१. शैलीगत आधार- ग्रन्थों के प्रारम्भिक श्लोक 
१.२-४ की वर्णन-शैली से यह बिल्कुल स्पष्ट हो जाता है 
कि मनु से ही ऋषियों ने प्रश्न किये हैं और मनु ही उनका 
उत्तर देते हैं । इस श्लोक में भृगु द्वारा स्वयं प्रोक्‍्त होने का 
कथन उस कथन से विरुद्ध है [इसके विस्तृत विवेचन 
के लिए द्रष्टव्य है भूमिका में शैलीगत आधार] । यह किसी 
भगु-अनुयायी द्वारा रचकर मिलाया गया परवर्ती श्लोक 
है, जो प्रक्षिप्त है। 

२. प्रसंगविरोध--प्रस्तुत प्रसंग नि:श्रेयस कर्मों के 
वर्णन का है। ११६ वें श्लोक में नि: श्रेयस कर्मों के वर्णन 
की समाप्ति का संकेत किया है, फिर उनसे सम्बन्धित 
उपसंहारात्मक वर्णन है। अभी वर्णन पूरा हुआ ही नहीं 
है कि इस श्लोक में धर्मोपदेश के पूर्ण होने का कथन कर 
दिया। इस प्रकार नि: श्रेयस कर्मों के वर्णन और उपसंहार 
के बीच में प्रसंगभिन्न वर्णन होने से और मध्य में ही 
समाप्ति-सूचक वाक्य होने से यह प्रसंगविरुद्ध असंगत 
श्लोक है, अतः प्रक्षिप्त है। 

ईश्वरद्र्टा अधर्ग में मन नहीं लगाता-- 
सर्वमात्मनि सम्पशयेत्सच्चासच्च समाहित: । 
सर्व ह्यात्मनि संपश्यन्नाधर्मे कुरुते मन: ॥ ११८॥ 
(समाहितः ) द्विज व्यक्ति सावधान चित्त होकर 
(सत्‌-च-असत्‌-च सर्वम्‌ आत्मनि सम्पश्येद ) 
सत््‌-प्रकट कार्य रूप और असत््‌-सूक्ष्म कारणरूप 
समस्त जगत्‌ को आत्मा अर्थात्‌ परमात्मा में व्याप्त 
अनुभव करे, (हि) क्योंकि (सर्वम्‌ आत्मनि 
संपश्यन्‌) समस्त जगत्‌ को परमात्मा में आश्रित देखने 
वाला व्यक्ति (अधर्मे मनः न कुरुते) कभी अपने मन 
को अधर्माचरण में नहीं लगाता अर्थात्‌ वह परमात्मा 
को सर्वत्र व्यापक और द्रष्टा जानकर अधर्म नहीं 
करता ॥ ११८ ॥ 
ऋषि अर्थ--''जो सावधान पुरुष असत्कारण 
और सत्कार्यरूप जगत्‌ को आत्मा अर्थात्‌ सर्वव्यापक 
परमेश्वर में देखे, बह कभी अपने मन को अधर्मयुक्त 
नहीं कर सकता, वह परमेश्वर को सर्वज्ञ जानता है|”! 
(द० ल० भ्रा० नि० १६९) 
अनुशीलन--सर्वत्र परमात्मा के अनुभव-ज्ञान से 
अधर्मनिवृत्ति--यह सम्पूर्ण संसार प्रकट और अप्रकटरूप 
है। कार्यरूप में यह प्रकट है और कारणरूप में अप्रकट 
है । परमात्मा सम्पूर्ण संसार में व्याप्त रहता है । जो व्यक्ति 
सदा इस बात का अनुभव करता है, वह किसी भी स्थान 
पर और किसी भी समय में अधर्म नहीं करता; क्योंकि 
वह जानता है कि मुझे प्रत्येक स्थान और समय में 
सर्वव्यापक परमात्मा देख रहा है। इस प्रकार की अनुभूति 
एवं ज्ञान से मनुष्य अधर्म से दूर रहता है। 
परमेश्वर ही सबका निर्माता, फलदाता और उपास्य है-- 
आत्मैव देवता: सर्वा: सर्वमात्मन्यवस्थितम्‌। 
आत्मा हि जनयत्येषां कर्मयोगं शरीरिणाम्‌॥ ११९॥ 
(सर्वा: देवता: आत्मा-एव) विभिन्न देवताओं के 
नाम से वाच्य सभी दिव्यगुणयुक्‍त पदार्थ परमात्मा के 
ही अंगरूप हैं, ( आत्मनि सर्वम्‌ अवस्थितम्‌) परमात्मा 
में ही सब जगत्‌ स्थित है, (आत्मा ही एषां शरीरिणां 


६४७ 


कर्मयोगं जनयति ) परमात्मा ही सब प्राणियों को पुण्य- 
पाप के कर्मों के अनुसार जन्म प्रदान करता है ॥ ११९॥ 

ऋषि अर्थ--'' आत्मा अर्थात्‌ परमेश्वर ही सब 
व्यवहार के पूर्वोक्त देवताओं को रखनेवाला, और 
जिसमें सब जगत्‌ स्थित है, वही सब मनुष्यों का 
उपास्यदेव तथा सब जीवों को पाप-पुण्य के फलों का 
देने हारा है।'” (द०्ल० भ्रा० नि० १९६) ( अन्यत्र व्याख्यात 
द० ल० भ्रा० नि० १७२; द० ल० वे० ख० २४; द० शा० ५३; 
ऋ० प० वि० १३; ल० वे० अंक १२५। 

अनुशीलन-- (१) परमात्मा ही सब देवताओं का 
देवता--ईश्वर सबसे प्रमुख देव है । अन्य सभी देवताओं 
का वही रचयिता है। उन देवताओं के वर्णन से भी 
परमात्मा का ग्रहण होता है। इस विषय पर निरुक्‍त में 
प्रकाश डाला गया है-- 

““महाभाग्यादेवताया एक आत्मा बहुधा स्तूयते। 
एकस्यात्मनो अन्ये देवाः प्रत्यड्रानि भवन्ति ।.....आत्मा 
सर्व देवस्य देवस्य।' [७.४] 

अर्थात्‌-महान्‌ ऐश्वर्यवाली होने के कारण उसी 
परमात्मा की ही विभिन्न रूपों में स्तुति की जाती है। शेष 
सभी देव उस परमात्मा के ही द्वारा प्रकाशित या 
दिव्यगुणयुक्‍त हैं । वही सबका रचयिता है । वही परमात्मा 
ही सब देवों का देवता है। 

(२) परमात्मा के आश्रय में ही समस्त जगत्‌ स्थित 
है--इस विषय में अनेक वेदमन्त्रों में प्रकाश डाला गया 
है द्रष्टन्य है १.६; १२.१२४, १२५ श्लोक पर अनुशीलन 

(३) अन्यत्र वर्णन--परमात्मा ही जीवों को कर्मों 
से संयुक्त करके उन्हें फल प्रदान करता है । इस विषय 
में मनु ने १.२६-३० श्लोकों में भी प्रकाश डाला है। 
इद्धियों में आकाश आदि का ध्यान-- 

*खं सन्निवेशयेत्खेषु चेष्टनस्पर्शनेडनिलम्‌। 
पक्तिदृष्टद्यो: परं स्नेहेउपो गां च मूर्तिषु॥ १२०॥ 
*मनसीन्दुं दिश:ः श्रोत्रे क्रान्ते विष्णुं बले हरम्‌। 
वाच्यरगिन मित्रमुत्सगें प्रजने च प्रजापतिम्‌॥ १२१॥ 
(खेषु खम्‌) नासिका आदि शरीर के छिद्रों में 

आकाश की, (चेष्टन-स्पर्शने अनिलम्‌) चेष्टा तथा 
शरीररूप शारीरिक वायु में वायु को, (पक्ति-दृष्टयो: पर 
तेजः ) उदर तथा नेत्रों के तेज में तेज को, (स्नेहे+अपः ) 
शरीर के जल में जल को (च) और (मूर्तिषु गाम्‌) शरीर 
के पार्थिव भागों में पृथ्वी को, (मनसि+इन्दुम्‌) मन में 
चन्द्रमा को, ( श्रोत्रे दिशः ) कानों में दिशाओं को, (क्रान्ते 
विष्णुम्‌) चरणों में विष्णु को, (बले हरम्‌) बल में शिव 
को, (वाचि+अग्निम्‌) वाणी में अग्नि को, ( उत्सर्गे 
मित्रम्‌) गुदा में मित्र को (प्रजने च॒ प्रजापतिम्‌ ) शिश्न 
में प्रजापति को व्याप्त समझकर (संनिवेशयेत्‌) ध्यान 
लगाये॥ १२०-१२१॥ 

प्रक्षिप्तानुशीलन--१२०-१२१ श्लोक निम्न 
'आधारों' के अनुसार प्रक्षिप्त हैं-- 

१. अन्तर्विरोध--इन श्लोकों में वर्णित ध्यानविधि, 
आकाश, वायु, चन्द्रमा, विष्णु आदि का ध्यान, मनु की 
मान्यता से न तो तालमेल खाता है और न मनुसम्मत है। 
मनु केवल एक निराकार परमात्मा के ध्यान और उपासना 
का विधान करते हैं, विष्णु, चन्द्रमा आदि का नहीं । वे 
आत्मा में परमात्मा के ध्यान का विधान करते हैं, शरीरांगों 
में नहीं | ये श्लोक मनु के उन सभी श्लोकों से विरुद्ध हैं, 
जिनमें मनु ने एक निराकार परमात्मा का आत्मा में ध्यान 
करने का कथन किया है [२.१००-१०४; ६.६५, ७२- 
७४; १२.८५, ९१, ११८, ११९, १२२, १२५ आदि ] | इस 
आधार पर ये प्रश्षिप्त हैं। 

२. प्रसंगविरोध--पूर्वापर ११९, १२२ श्लोकों में 
निराकार परमात्मा का स्वरूप-विषयक वर्णन है। इन 
श्लोकों ने विभिन्न उपासनाओं का वर्णन करके उस प्रसंग 
को भंग कर दिया है। इस प्रकार ये प्रसंग विरुद्ध प्रक्षेप 
हैं। 
परम सूक्ष्म परमात्मा को जानें-- 
प्रशासितारं सर्वेषामणीयांसमणोरपि। 
रुक्‍्माभं॑ स्वणधीगम्यं विद्यात्तं पुरुष परम्‌॥ १२२॥ 

(सर्वेषां प्रशासितारम्‌) जो सब ब्रह्माण्ड का 
संचालक अर्थात्‌ कर्ता-धर्ता-हर्ता है [१२.१२४] 
(अणो:+अपि अणीयांसम्‌ ) जो सूक्ष्म से भी अतिसूक्ष्म 

है, (रुक्माभम्‌) जो स्वप्रकाशस्वरूप है, (स्वप्नधी- 
गम्यम्‌) जो समाधिस्थ बुद्धि से जानने योग्य है, (तं परं 
पुरुष विद्यात्‌) उसी को परम पुरुष और परमात्मा मानना 
चाहिये और उसको जानना चाहिये ॥ १२२॥ 

ऋषि अर्थ--''जो सबको शिक्षा देने हारा, सूक्ष्म 
से सूक्ष्म, स्वप्रकाशस्वरूप, समाधिस्थ बुद्धि से जानने 
योग्य है, उसको परम पुरुष जानना चाहिए ।”” (स०प्र०, 
प्रथम समु०) (अन्यत्र व्याख्यात द० शा० ५३; उपदेश- 
मज्जरी पंचम उपदेश; द० ल० वेदांक १२६; ऋ० प० वि० 
१३; द० ल० भ्रा० नि० १९६; ऋ० भा० भू० ११२। 

अनुशीलन-- (१) परमात्मा के स्वरूप एवं गुणों 
का वर्णन--मनु ने इस श्लोक में परमात्मा के स्वरूप का 
वर्णन करते हुए उसे सृक्ष्मातिसूक्ष्म, स्वप्रकाश-ज्ञानस्वरूप 
कहा है। वही परमात्मा सबका ज्ञानदाता या शिक्षक है। 
इसी भाव को मनु ने १.२१ में दूसरे प्रकार से वर्णित किया 
है कि यह सूक्ष्म परमात्मा ही जानने या मानने योग्य है, 
अन्य नहीं | यह समाधि के द्वारा अर्थात्‌ योगाभ्यास से जाना 
जा सकता है। 

(२) श्लोक की वेदमन्त्रों से तुलना--इस श्लोक 
में वर्णित ईश्वर के स्वरूप, गुण एवं प्राप्तव्य विधि तथा 
प्रेरणा का आधार वेद के मन्त्र ही हैं। निम्न मन्त्रों को 
देखकर प्रतीत होता है कि यह श्लोक उनका साररूप है-- 

(क) स पर्य्यगाच्छुक्रमकायमब्रणमस्नाविरं 
शुद्धमपापविद्धम्‌। कविर्मनीषी परिभू: स्वयम्भूर्या- 
थातथ्यतो<र्थान्‌ व्यदधाच्छाश्वती भ्य: समाभ्य: ॥ 

( यजु० ४०.८) 

अर्थ--' हे मनुष्यो ! जो ब्रह्म (शुक्रम्‌ ) शीघ्रकारी, 
सर्वशक्तिमान्‌, (अकायम्‌) स्थूल, सूक्ष्म और कारण 
शरीर से रहित है, (अब्रणम्‌) छिद्ररहित एवं जिसके दो 
टुकड़े नहीं हो सकते ( अस्नाविरम्‌) नाड़ी आदि के बन्धन 
से रहित है (शुद्धम्‌) अविद्या आदि दोषों से रहित होने 
से सदा पवित्र है, (अपापविद्धम्‌) जो कभी भी पाप से 
युक्त, पाप करने वाला और पाप से प्रेम करने वाला नहीं 
है, वह (परि+अगात्‌) सर्वत्र व्यापक है, जो (कविः ) 
सर्वज्ञ, (मनीषी ) सब जीवों की मनोवृत्तियों को जानने 

वाला, (परिभू: ) दुष्ट-पापियों का तिरस्कार करने वाला, 
(स्वयम्भू: ) अनादिस्वरूप वाला, जिसकी संयोग से 
उत्पत्ति और वियोग से विनाश नहीं होता, जिसके माता- 
पिता कोई नहीं और जिसका गर्भवास, जन्म, बुद्धि और 
क्षय नहीं होते हैं; वह परमात्मा (शाश्वतीभ्यः ) सनातन, 
अनादिस्वरूप वाली, अपने स्वरूप की दृष्टि से उत्पत्ति 
और विनाश से रहित (समाभ्यः) प्रजा के लिए 
(याथातथ्यतः ) यथार्थता से (अर्थान्‌) वेद के द्वारा सब 
पदार्थों का (व्यदधात्‌) अच्छी तरह से उपदेश करता है। 
(सः ) वह परमात्मा ही तुम्हारे लिए उपासना करने योग्य 
है।'” [ऋ० दयानन्दयजु: भाष्य ] । 

(ख) वेदाहमेतं पुरुषं महान्तमादित्यवर्ण तमस:ः 
परस्तात्‌। तमेव विदित्वाति मृत्युमेति नान्‍्य: पन्‍्था 
विद्यतेडयनाय॥ (यजु० ३१.१८) 

अर्थ--'' हे जिज्ञासु ! मैं जिस (एतम्‌) इस पूर्वोक्‍्त 
(महान्तम्‌) महान्‌ गुणों से युक्त (आदित्यवर्णम्‌) सूर्य 
के प्रकाश के तुल्य जिसका स्वरूप है, उस स्वप्रकाश 
स्वरूप परमात्मा को (तमसः ) अज्ञान वा अन्धकार से 
(परस्तात्‌) परे वर्तमान स्वस्वरूप से पूर्ण (वेद ) जानता 
हूं। (तमेव ) उसी को (विदित्वा ) जानकर आप (मृत्युम ) 
दुःखदायक मृत्यु को (अति+एति) लांघते हो; ( अन्यः ) 
इससे भिन्न (पन्था: ) मार्ग (अयनाय ) अभीष्ट स्थान मोक्ष 
के लिए (न विद्यते) नहीं है।'! 

[यजु० भाष्य ऋ० दयानन्द ] 
परमात्मा के अनेक नाम-- 
एतमेके वदन्त्यग्निं मनुमन्ये प्रजापतिम्‌। 
इन्द्रमेके परे प्राणमपरे ब्रह्म शाश्वतम्‌॥ १२३॥ 

(एतम्‌ एके ) इस पूर्वोक्त परमात्मा [ १२.१२२ ] 
को (एके ) कोई (अग्निम्‌ ) ' अग्नि! नाम से (अन्ये 
प्रजापतिं मनुम) कोई प्रजापति और कोई मनु नाम से 
(एके इन्द्रम) कोई ' इन्द्र ', (परे प्राणम्‌) कोई ' प्राण ', 
(अपरे शाएवतं ब्रह्म ) दूसरे कोई “शाश्वत ब्रह्म ', 
(वदन्ति) कहते हैं ॥ १२३॥ 

ऋषि अर्थ--'' स्वप्रकाश होने से 'अग्नि', 
विज्ञान-स्वरूप होने से ' मनु ', सबका पालन करने से 

प्रजापति, परमैश्वर्यवान्‌ होने से “इन्द्र ', सबका 
जीवनमूल होने से ' प्राण ', और निरन्तर व्यापक होने 
से परमेश्वर का नाम ' ब्रह्म ' है।'' (स०प्र०, प्रथम समु०) 
( अन्यत्र व्याख्यात प० वि० १३; दग्ल०भ्राग्नि० १९६; 
उपदेशमज्जरी पंचम उपदेश; द०्शा० ५३; द०ल० वेदांक 
१२६। 

अनुशीलन-- (१) परमात्मा के गौण नाम और 
उनके अर्थ-मनु ने परमेश्वर का सबसे मुख्य नाम 
'ओरम्‌' माना है [ २.४९-५३ ] | यहाँ उसी 'ओर्म्‌' 
पदवाच्य परमात्मा के कुछ अन्य गौण नामों का उल्लेख 
किया है। इन नामों से भी उसी सूक्ष्म, सर्वान्तर्यामी, 
सर्वप्रकाशक परमात्मा [ १२.१२२] का बोध होता है। 
नीचे इनकी व्युत्पत्ति प्रदर्शित की जा रही है, जिससे इन 
शब्दों के परमात्मपरक अर्थ का ज्ञान होता है। इसके साथ- 
साथ इनसे परमात्मा के स्वरूप एवं गुणों पर भी प्रकाश 
पड़ता है-- 

१. अग्नि--' अज्चु गतिपूजनयो: ' या ' अग-अगि 
गतौ' धातुओं से अग्नि शब्द सिद्ध होता है । गति के तीन 
अर्थ होते हैं--ज्ञान, गमन और प्राप्ति। पूजन का अर्थ 
सत्कार है। 'यो5ज्चति, अगत्यड्रतेति सोडयमग्नि: ' 
अर्थात्‌ जो ज्ञानस्वरूप, सर्वज्ञ, जानने योग्य, प्राप्त करने 
योग्य और पूजा के योग्य है, उसको ' अग्नि! कहते हैं । 
वह परमात्मा का नाम है । ब्राह्मणग्रन्थों में कहा है-- 
“' आत्मा एव अग्नि:  [शत० ६.७.१.२० ], ' अग्निरेव 
ब्रह्म | [शत० १०.४.१.५] | 

२. मनु--' मन्‌ ज्ञाने! अथवा 'मनु अवबोधने 
धातुओं से मनु शब्द सिद्ध होता है। “यो मन्यते, ज्ञायते, 
अवबुध्यते स मनु: ,-जो विज्ञानरूप और ज्ञान करने योग्य 
है, इस कारण ईश्वर का नाम “मनु' है। 

३. प्रजापति--प्रजा और पति दो पदों में समास 
होकर “प्रजापति' शब्द बनता है। “प्रजाया: पतिः- 
पालक: , रक्षकः प्रजापति: --प्रजाओं का पालक और 
रक्षक होने से परमात्मा का नाम “प्रजापति ' है। निरुक्‍्त 
में भी यही व्युत्पत्ति है--' प्रजापति: पाता वा पालयिता 
वा '-प्रजापति रक्षक और पालक होता है । ब्राह्मण- ग्रन्थों 

में कहा है--'' ब्रह्म वे प्रजापति: '' [शत० १३.६.२.८ ], 
““प्रजापतिहिं आत्मा | [शत० ६.२.२.१२] | 

४. इन्द्र--' इदि परमैश्वर्ये ' धातु से ऋशेन्द्रा० 
(उणादि० २.२८) सूत्र से रन्‌ प्रत्यय के योग से ' इन्द्र ! 
शब्द सिद्ध होता है। 'इन्दति परमैश्वर्यवान्‌ भवति स 
इन्द्र: -जो अखिल ऐश्वर्ययुक्त है, इस कारण परमात्मा 
का नाम इन्द्र है। 'इन्द्रतेर्वा ऐश्वर्यकर्मण: '' [निरु० 
१०.८ ]। यो ह खलु वाव प्रजापति: स उ वादेन्द्र: 
[तै० १.२.२५] | 

७५. प्राण--प्र पूर्वक ' अन्‌ प्राणने' धातु से ' प्राण ' 
शब्द सिद्ध होता है । प्राणनात्‌ प्राग:--सबका जीवनमूल 
होने से जीवनरक्षक होने से ईश्वर का नाम प्राण है। 
“'प्राणापानो देवः-ब्रह्मय:  [गौ० १.२.११]। 

६. ब्रहम--'बृहि वृद्धों' धातु से “बुंहेनों5च्चा ' 
(उणादि० ४. १४६) सूत्र से मनिन्‌ प्रत्यय होकर ब्रह्म शब्द 
सिद्ध होता है। 'यो5डखिलं जगत्‌ निर्माणेन बह॑यति 
वर्द्धयति स ब्रह्म--जो सम्पूर्ण जगत्‌ को रचकर बढ़ाता 
है, इस कारण ईश्वर का नाम ब्रह्म है। निरुक्‍्त के 
अनुसार--'' ब्रह्म परिवृढं सर्वतः  [निरु० १.८ ]-- 
सर्वोच्च, सबसे बड़ा, सर्वव्यापक, सबसे शक्तिशाली होने 
से ईश्वर का नाम “ब्रह्म ' है। 

(२) वेद मन्त्रों में ईश्वर के गौण नामों का वर्णन-- 
वेदमन्त्रों में ईश्वर के अनेक गौण नामों का उल्लेख आता 
है। श्लोक का भाव इन मन्त्रों पर आधारित प्रतीत होता 
है-- 

(क) इन्द्रं मित्र वरूणमग्निमाहुरथो दिव्य: स सुपर्णो 
गरुत्मान्‌। एकं सद्ठिप्रा बहुधा वदन्त्यग्निं यमं मात- 
रिश्वानमाहु: ॥ (ऋक्‌ १.१६४.४६) 

अर्थात्‌-परमात्मा एक है। एक होते हुए भी विद्वान्‌ 
लोग भिन्न-भिन्न गुणों के कारण उसे भिन्न-भिन्न नामों से 
सम्बोधित करते हैं, जैसे--इन्द्र-ऐश्वर्यशाली, मित्र-सबके 
द्वारा प्रीति करने योग्य, वरुण-वरणीय, अग्नि"ज्ञानस्वरूप 
एवं पूजा के योग्य, दिव्य,-तेज:-स्वरूप एवं अद्भुत- 
गुणयुक्त, सुपर्ण-उत्तम पालन और पूर्णकर्मयुक्त, 
गरुत्मान्‌-महान्‌ स्वरूप एवं बलवाला, यम-न्यायकारी, 


मनुस्मृति 


मातरिश्वा-वायु के समान अनन्त बल वाला। ये सभी 
परमात्मा के नाम हैं। 

(ख) तदेवाग्निस्तदादित्यस्तद्वायुः: तदु चन्द्रमा: । 
तदेव शुक्र तद्‌ ब्रह्म ताइआप: स प्रजापति: ॥ 

(यजु:० ३२.१) 
अर्थात्‌-वह सूक्ष्म, सर्वज्ञ, सर्वव्यापक परमात्मा 
ज्ञानस्वरूप और पूज्य होने से 'अग्नि' कहलाता है, 
प्रलयकाल में सबको ग्रहण करने वाला होने से वही 
“आदित्य” है, अनन्त बलवान होने से “वायु', 
आनन्दस्वरूप एवं आह्लादक होने से “चन्द्रमा', 
शुद्धस्वभाव होने से ' शुक्र '' सबसे महान्‌ होने से ' ब्रह्म ', 
सर्वत्र व्यापक होने से ' आप: ” और सब प्रजाओं का स्वामी 
एवं पालक होने से वही परमात्मा ' प्रजापति" कहलाता 
है। 
सर्वान्तर्यामी परमात्मा ही संसार को चक्रवत्‌ चलाता है-- 
एप: सर्वाणि भूतानि पश्ञभिव्याप्य मूर्तिभिः। 
जन्मवृद्धिक्षयेर्नित्यं संसारयति चक्रवत्‌॥ १२४॥ 

(एषः ) पूर्वोक्तस्वरूप परमात्मा (पड्चभिः 
मूर्तिभि: सर्वाणि भूतानि व्याप्य ) पञ्च महाभूतों से 
सब प्राणियों को युक्त करके अर्थात्‌ उनकी उत्पत्ति 
करके और उनमें व्याप्त रहकर (जन्मवृद्ध्धि-क्षये: नित्य॑ 
चक्रवत्‌ संसारयति ) उत्पत्ति, वृद्धि और विनाश करते 
हुए सदा चक्र की तरह संसार को चलाता रहता है॥ 
१२४॥ 

अनुशीलन--अन्यत्र वर्णन--निराकार, सूक्ष्म 
परमात्मा इस संसार का उत्पत्ति-वृद्धि और विनाशकर्त्ता 
है।यह मान्यता १.५७, ८० श्लोकों में वर्णित है । तुलनार्थ 
द्रष्टव्य है। 

(२) उपर्युक्त स्वरूप वाला परमात्मा जगत्‌ का 
उत्पत्ति-प्रलयकर्त्ता और उसमें वेदों, उपनिषदों के 
प्रमाण--वेदों और उपनिषदों में वर्णित मान्यता को ग्रहण 
करके मनु ने यहाँ प्रस्तुत किया है । इस जगत्‌ के उत्पत्ति- 
वृद्धि-प्रलयकर्त्ता परमात्मा का स्वरूप १२.१२२-१२३ 
शलोकों में प्रदर्शित किया है । वही इस संसार का निर्माण- 
संहार करने वाला है, कोई अन्य नहीं । इस विषय में वेदों 


द्वादश अध्याय 


और उपनिषद्‌ के प्रमाण भी द्रष्टव्य हैं-- 

(क ) इयं विसृष्टियत आ बभूव यदि वा दधे वा न। 
यो अस्याध्यक्ष: परमे व्योमन्त्सो अड़ वेद यदि वा न वेद॥ 
(ऋ० १०.१२९.७) 

“हे (अज़) मनुष्य! जिससे यह विविध सृष्टि 
प्रकाशित हुई है, जो धारण और प्रलयकर्त्ता है, जो इस 
जगत्‌ का स्वामी, जिस व्यापक में यह सब जगत्‌ उत्पत्ति, 
स्थिति, प्रलय को प्राप्त होता है, सो परमात्मा है । उसको 
तू जान और दूसरे को सृष्टिकर्त्ता मत मान ॥ 

(ख) हिरण्यगर्भ: समवरत्तताग्रे भूतस्य जातः 
पतिरेक आसीतू। स दाधार पृथिवीं द्यामुतेमां कस्मे देवाय 
हविषा विधेम॥ (ऋ० १०.१२१.१) 

हे मनुष्यो | जो सब सूर्यादि तेजस्वी पदार्थों का 
आधार और जो यह जगत्‌ हुआ था, और होगा, उसका 
एक अद्वितीय पति परमात्मा इस जगत्‌ की उत्पत्ति के पूर्व 
विद्यमान था, और जिसने पृथिवी से लेके सूर्यपर्यन्त जगत्‌ 
को उत्पन्न किया है, उस परमात्मा देव की प्रेम से हम 
भक्ति करें ॥ 

(ग) पुरुष5एवेदश8 सर्व यद्भूतं यच्च भाव्यम्‌। 
उतामृतत्वस्येशानो यदननेनातिरोहति॥ (यजु० ३१.२) 

हे मनुष्यो ! जो सब में पूर्ण पुरुष और जो नाशरहित 
कारण और जीव का स्वामी जो पृथिव्यादि जड़ और जीव 
से अतिरिक्त है; वही पुरुष इस सब भूत, भविष्यत्‌ और 
वर्तमानस्थ जगत्‌ को बनाने वाला है॥ 

(घ) यतो वा इमानि भूतानि जायन्ते येन जातानि 
जीवन्ति। यत्प्रयन्त्यभिसंविशन्ति तद्विजिज्ञासस्व तद्ब्रह्म ॥ 

तैत्तिरीयोपनि० ३.१॥ 

जिस परमात्मा की रचना से ये सब पृथिव्यादि भूत 

उत्पन्न होते हैं, जिससे जीवते और जिसमें प्रलय को प्राप्त 
होते हैं; वह ब्रह्म है। उसके जानने की इच्छा करो ॥ 

(छः) जन्माद्यस्य यतः | (वेदान्त १.२) 

जिससे इस जगत्‌ का जन्म, स्थिति और प्रलय होता 
है; वही ब्रह्म जानने योग्य है।'” (स०प्र० अष्टम समु०) 
अन्य मन्त्र १.६ के अनुशीलन में भी द्रष्टव्य हैं। 

समाधि से इश्विर एवं मोक्ष- प्राप्ति-- 
एवं यः सर्वभूतेषु पश्यत्यात्मानमात्मना। 
स सर्वसमतामेत्य ब्रह्माभ्येति पर पदम्‌॥ १२५॥ 

(एवम्‌) इस प्रकार समाधिस्थ बुद्धि से 
[१२.१२२] (यः) जो मनुष्य (आत्मना) अपनी 
आत्मा के द्वारा (सर्वभूतेषु आत्मानं पश्यति ) सब 
प्राणियों में परमात्मा को व्याप्त देखता है (सः 
सर्वसमताम्‌ एत्य) वह अपनी आत्मा के समान 
सर्वसमानता का आचरण रखके (परं पद ब्रह्म- 
अभ्येति ) परम पद ब्रह्म अर्थात्‌ मोक्ष को प्राप्त कर लेता 
है॥ १२५॥ 

ऋषि अर्थ--'' इसी प्रकार समाधियोग से जो 
मनुष्य सब प्राणियों में परमेश्वर को देखता है । वह 
सबको अपने आत्मा के समान प्रेमभाव से देखता है 
वही परमपद जो ब्रह्म-परमात्मा है उसको यथावत्‌ प्राप्त 
होके सदा आनन्द को प्राप्त होता है।”” (द०्ल०भ्रा०ग्नि० 
१९६) 

अनुशीलन--सब प्राणियों में आत्मवत्‌ भाव एवं 
परमात्मदर्शन में मुक्ति-- मनु ने यह मान्यता एवं भाव वेदों 
से यथावत््‌ रूप में ग्रहण किया है। तुलनार्थ एवं 
अर्थस्पष्टीकरण के लिए निम्न मन्त्र द्रष्टव्य है-- 

यस्तु सर्वाणि भूतान्यात्मन्नेवानुपश्यति। 

सर्वभूतेषु चात्मानं ततो न विचिकित्सति॥ 

( यजु: ०४०,६ ) 

अर्थ--(यः ) जो मनुष्य (आत्मन्नेव) आत्मा अर्थात्‌ 
परमात्मा में तथा अपने आत्मा के सदृश (सर्वाणि 
भूतानि) समस्त जीव और जगत्‌ के जड़ पदार्थों को 
(अनुपश्यति ) अनुकूलता से, अथवा धर्माचरण और 
योगाभ्यास आदि से देखता है (च) और (सर्वभूतेषु) 
समस्त प्राणियों और प्रकृतिस्थ पदार्थों में (आत्मानम्‌) 
सर्वत्र व्याप्त परमात्मा को देखता है (ततः) ऐसे 
सम्यक्‌दर्शन के बाद (न विचिकित्सति ) वह संशय को 
प्राप्त नहीं होता अर्थात्‌ संशयरहित होकर निर्भ्रम ज्ञान से 
परमात्मा-पद-मोक्ष को प्राप्त कर लेता है । उसे संसार और 


६५०२ 
परमात्म-ज्ञान के विषय में किसी प्रकार का संदेह नहीं 
रहता। 
इस शास्त्र के अध्ययन का फल-- 
*इत्येतन्मानवं शास्त्र भृगुप्रोक्तं पठन्द्विज: । 
भवत्याचारवानितत्यं यथेष्टां प्राप्नुयाद्‌ गतिम्‌॥ 
१३६॥ 
(इति+एतत्‌ भृगुप्रोक्तं मानवं शास्त्र पठन्‌ ) इस भृगु 
द्वारा प्रोक्त मनु-रचित शास्त्र>मनुस्मृति को पढ़ने वाला 
(द्विज:ः) द्विज (नित्यम्‌ आचारवान्‌ भवति) सदा 
आचारवान्‌ रहता है, और (यथेष्टां गतिं प्राप्नुयात्‌) परजन्म 
में इच्छित गति को प्राप्त करता है ॥ १२६॥ 
प्रक्षिप्तानुशीलन-- १ २६वां श्लोक निम्न प्रकार 
प्रक्षिपत है-- 
१. शेलीगत आधार-- (१) १.२-४ श्लोकों को 


मनुस्मृति 


वर्णनशैली से यह शास्त्र मनुरचित एवं मनुप्रोक्त सिद्ध होता 
है । इस श्लोक में इसे भृगुप्रोक्त कहना असंगत है [इस 
सम्बन्ध में विस्तृत विवेचन के लिए द्रष्टव्य है भूमिका में 
'शैलीगत आधार ' पर विवेचन ] । इस प्रकार यह प्रशक्षिप्त 
है। (२) सम्पूर्ण मनुस्मृति की यह शैली है कि किसी भी 
विषय का उपसंहार करते समय तदनुसार आचरण करने 
का श्रेष्ठ फल दर्शाया गया है, पढ़ने का नहीं । मनुस्मृति 
की शैली के अनुसार एक उपसंहार १२५वें श्लोक में हो 
चुका, १२६दवें में न तो पुन: उपसंहार की आवश्यकता रह 
जाती है और न पढ़ने का दिखाया गया फल मनु की शैली 
के अनुरूप है। इस प्रकार यह श्लोक प्रक्षिप्त है। (३) भृगु 
के नाम का वर्णन होने से यह सिद्ध होता है कि यह श्लोक 
भगु से भिन्न उसके अनुयायी किसी व्यक्ति का रचा हुआ 
और मिलाया हुआ है । अतः मनु से परवर्ती होने से प्रक्षिप्त 
है। 


इति हरियाणाप्रान्तीयगुरुकुलझज्जरे5धीतविद्येन, हरियाणाप्रान्तान्तर्गतरोहतकमण्डले ' मकड़ौली ' नाम्नि ग्रामे 
लब्धजन्मना, श्रीगहरसिंहशान्तिदेवीतनयेन, सुरेन्द्रकुमारेण कृत॑ मनुस्मृते: हिन्दी-भाष्यम्‌, प्रक्षिप्त- 
एलोकानुसन्धानयुता ' प्रक्षिप्तानुशीलन ' समीक्षासहिता5थ च विविधविषयविमर्शसम्पन्ना 
॥ अनुशीलन ' नामिका समीक्षा च पूर्तिमगात्‌ ॥ 
॥ समाप्तश्चायं ग्रन्थ: ॥ 


